


Biblica® Buɗaɗɗen Littafi Mai Tsarki, Sabon Rai

Don Kowa™



Hausa: Biblica® Buɗaɗɗen Littafi Mai Tsarki, Sabon Rai Don
Kowa™ (Bible) of Nigeria

**Biblica® Budadɗen Littafi Mai Tsarki, Sabon Rai
Don Kowa™
Hausa: Biblica® Budadɗen Littafi Mai Tsarki, Sabon Rai Don
Kowa™ (Bible) of Nigeria**

copyright © 2009, 2020 Biblica, Inc.

Language: Hausa

Contributor: Biblica, Inc.

An sami wannan aiki a saukaƙe a karkashin lasisin Kasa da Kasa na Lasinin Creative Commons Attribution-ShareAlike 4.0 na Kasa da Kasa (CC BY-SA). Don a ga kwafin wannan lasisi, a ziyarci: <http://creativecommons.org/licenses/by-sa/4.0> ko kuma a aika ta wasiƙa zuwa ga Creative Commons, PO Box 1866, Mountain View, CA 94042, USA.

“Biblica” wani tambarin ne da aka yi wa rajista ta hannun Biblica, Inc., kuma yin amfani da tambarin Biblica® na bukata rubutaccen izinin Biblica, Inc. A karkashin sharaɗɗin lasisin CC BY-SA, za ka iya kwafa ka kuma saƙe raba wannan aikin da ba a gyaggyara ba muddin ba ka taɓa tambarin nan na Biblica® ba. Idan ka gyara wani kwafi ko ka juya wannan aiki, ta wurin kirkiro da aikin da aka samu, dole ne ka ka cire tambarin Biblica®. A aikin da aka samo, dole ne ka nuna canje-canjen da ka yi, ka kuma nuna aikin haka: “Ainhi aikin ta hannun Biblica, Inc. yana nan kyauta a www.biblica.com da budadɗen Littafi Mai Tsarki.”

Dole sharaɗɗin neman izini ya fita a kan kan magana ko kuma a shafi neman izinin aiki kamar haka:

Biblica® Budadɗen Littafi Mai Tsarki, Sabon Rai Don Kowa™

Neman RubutaccenIzini © 2009, 2020 ta hannun Biblica, Inc.

Biblica® Open Hausa Contemporary Bible™

Copyright © 2009, 2020 by Biblica, Inc.

“Biblica” wani tambarin ne da aka yi wa rajista a ofishi Lamba Kerar da Tambari a Amurka ta hannun Biblica, Inc. Wanda aka yi amfani ta wurin samun izini.

“Biblica” is a trademark registered in the United States Patent and Trademark Office by Biblica, Inc. Used with permission.

Dole kuma a samo aikin da ka yi daga ainihin aikin a karkashin wannan lasisi (CC BY-SA).

Idan za ka so ka sanar da Biblica, Inc. dangane da juyinka na wannan aiki, sai ka tuntuɓe mu a <https://open.bible/contact-us>.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: “The original work by Biblica, Inc. is available for free at www.biblica.com and open.bible.”

Notice of copyright must appear on the title or copyright page of the work as follows:

Biblica® Budadɗen Littafi Mai Tsarki, Sabon Rai Don Kowa™

Neman RubutaccenIzini © 2009, 2020 ta hannun Biblica, Inc.

Biblica® Open Hausa Contemporary Bible™

Copyright © 2009, 2020 by Biblica, Inc.

“Biblica” wani tambarin ne da aka yi wa rajista a ofishi Lamba Kerar da Tambari a Amurka ta hannun Biblica, Inc. Wanda aka yi amfani ta wurin samun izini.

“Biblica” is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-03

PDF generated using Haiola and XeLaTeX on 2 May 2025 from source files dated 3 May 2025
18113be6-b3a0-530a-b78f-a25225282250

Contents

Farawa	1
Fitowa	59
Firistoci	104
Kidaya	136
Maimaitawar Shari'a	184
Yoshuwa	224
Mahukunta	249
Rut	275
1 Sama'ila	279
2 Sama'ila	312
1 Sarakuna	343
2 Sarakuna	377
1 Tarihi	409
2 Tarihi	448
Ezra	485
Nehemiya	497
Esta	514
Ayuba	522
Zabura	563
Karin Magana	679
Mai Hadishi	721
Waƙar Waƙoki	733
Ishaya	741
Irmiya	828
Makoki	906
Ezekiyel	917
Daniyel	975
Hosiya	992
Yowel	1006
Amos	1012
Obadiya	1023
Yunana	1025
Mika	1028
Nahum	1037
Habakkuk	1041
Zefaniya	1045
Haggai	1050
Zakariya	1052
Malaki	1063
Mattiyu	1066
Markus	1108
Luka	1134
Yohanna	1177
Ayyukan Manzanni	1208
Romawa	1247
1 Korintiyawa	1265
2 Korintiyawa	1281
Galatiyawa	1292
Afisawa	1298
Filibbiyawa	1304

Kolossiyawa	1308
1 Tessalonikawa	1312
2 Tessalonikawa	1316
1 Timoti	1318
2 Timoti	1323
Titus	1327
Filemon	1329
Ibraniyawa	1330
Yakub	1343
1 Bitrus	1348
2 Bitrus	1353
1 Yohanna	1356
2 Yohanna	1361
3 Yohanna	1362
Yahuda	1363
Ru'uya ta Yohanna	1365

Farawa

Masomi

¹ A farko-farko, Allah ya halicci sama da kasa.

² To, kasa dai ba ta da siffa, babu kuma kome a cikinta, duhu ne kawai ya rufe ko'ina, Ruhun Allah kuwa yana yawo a kan ruwan.

³ Sai Allah ya ce, "Bari haske yā kasance," sai kuwa ga haske.

⁴ Allah ya ga hasken yana da kyau, sai ya raba tsakanin hasken da duhu.

⁵ Allah ya kira hasken "yini," ya kuma kira duhun "dare." Yamma ta kasance, safiya kuma ta kasance, kwana ta fari ke nan.

⁶ Allah ya ce, "Bari sarari yā kasance tsakanin ruwaye domin yā raba ruwa da ruwa."

⁷ Saboda haka Allah ya yi sarari ya raba ruwan da yake karkashin sararin da ruwan da yake bisansa. Haka kuwa ya kasance.

⁸ Allah ya kira sararin "sama." Yamma ta kasance, safiya kuma ta kasance, kwana ta biyu ke nan.

⁹ Allah ya ce, "Bari ruwan da yake karkashin sama yā tattaru wuri daya, bari kuma busasshiyar kasa tā bayyana." Haka kuwa ya kasance.

¹⁰ Allah ya kira busasshiyar kasar "doron kasa," ruwan da ya taru kuma, ya kira "tekuna." Allah ya ga yana da kyau.

¹¹ Sa'an nan Allah ya ce, "Bari kasa tā fid da tsire-tsire, da shuke-shuke, da itatuwa a bisa kasa masu ba da amfani da 'ya'ya a cikinsu, bisa ga irinsu." Haka kuwa ya kasance.

¹² Kasar ta fid da tsire-tsire, da shuke-shuke masu ba da 'ya'ya bisa ga irinsu, ta fid kuma da itatuwa masu ba da 'ya'ya da iri a cikinsu bisa ga irinsu. Allah ya ga yana da kyau.

¹³ Yamma ta kasance, safiya kuma ta kasance, kwana ta uku ke nan.

¹⁴ Allah kuma ya ce, "Bari haskoki su kasance a sararin sama domin su raba yini da dare, bari su zama alamu domin su nuna yanayi, da ranaku, da kuma shekaru,

¹⁵ bari kuma haskokin su kasance a sararin sama domin su ba da haske a duniya." Haka kuwa ya kasance.

¹⁶ Allah ya yi manyan haskoki biyu, babban hasken yā mallaki yini, karamin kuma yā mallaki dare. Ya kuma yi taurari.

¹⁷ Allah ya sa su a sararin sama domin su ba da haske a duniya,

¹⁸ su mallaki yini da kuma dare, su kuma raba haske da duhu. Allah kuwa ya ga yana da kyau.

¹⁹ Yamma ta kasance, safiya kuma ta kasance, kwana ta huɗu ke nan.

²⁰ Allah ya ce, "Bari ruwa yā cika da halittu masu rai, bari tsuntsaye kuma su tashi sama a bisa duniya a sararin sama."

²¹ Allah ya halicci manyan halittun teku, da kowane mai rai da abin da yake motsi a ruwa, bisa ga irinsu, da kuma kowane tsuntsu mai fifike bisa ga irinsa. Allah kuwa ya ga yana da kyau.

²² Allah ya albarkace su ya ce, "Ku yi ta haihuwa ku kuma faru da yawa, ku cika ruwan tekuna, bari kuma tsuntsaye su yi yawa a bisa duniya."

²³ Yamma ta kasance, safiya kuma ta kasance, kwana ta biyar ke nan.

²⁴ Allah kuwa ya ce, "Bari kasa tā ba da halittu masu rai bisa ga irinsu; dabbobi da halittu masu rarrafe, da kuma namun jeji, kowane bisa ga irinsa." Haka kuwa ya kasance.

²⁵ Allah ya halicci namun jeji bisa ga irinsu, dabbobi bisa ga irinsu, da kuma dukan halittu masu rarrafe a kasa bisa ga irinsu. Allah kuwa ya ga yana da kyau.

²⁶ Sa'an nan Allah ya ce, "Bari mu yi mutum cikin siffarmu, cikin kamanninmu, bari kuma su yi mulki a bisa kifin teku, tsuntsayen sama, da kuma dabbobi, su yi mulki a bisa dukan duniya, da kuma a bisa dukan halittu, da masu rarrafe a kasa."

²⁷ Saboda haka Allah ya halicci mutum cikin siffarsa.

Cikin kamannin Allah, Allah ya halicci mutum.

Miji da mace ya hali ce su.

²⁸ Allah ya albarkace su, ya kuma ce musu, “Ku yi ta haihuwa ku karu da yawa, ku mamaye duniya, ku mallake ta. Ku yi mulki a bisa kifin teku, da tsuntsayen sararin sama, da kuma bisa kowace halitta mai rai wadda take rarrafe a kasa.”

²⁹ Sa’an nan Allah ya ce, “Ga shi, na ba ku kowane tsiro mai ba da ‘ya’ya masu kwaya da suke a fāfīn duniya, da dukan itatuwa masu ba da ‘ya’ya, don su zama abinci a gare ku.

³⁰ Na kuma ba da dukan dabbobin kasa, da dukan tsuntsayen sama, da dukan abin da yake rarrafe a kasa, da dai iyakar abin da yake numfashi; haka kuma na ba da ganyaye su zama abinci.” Haka kuwa ya kasance.

³¹ Allah ya ga dukan abin da ya yi, yana da kyau kwarai. Yamma ta kasance, safiya kuma ta kasance, kwana ta shida ke nan.

2

¹ Ta haka aka gama yin sammai da duniya da dukan abubuwan da suke cikinsu.

² Kafin kwana ta bakwai, Allah ya gama aikin da yake yi, saboda haka a kwana ta bakwai, ya huta daga dukan aikinsa.

³ Allah kuwa ya albarkaci kwana ta bakwai, ya kuma mai da ita mai tsarki, saboda a kanta ne ya huta daga dukan aikin halittar da ya yi.

Adamu da Hawwa’u

⁴ Wannan shi ne asalin tarihin sammai da duniya sa’ad da aka haliƙe su.

Sa’ad da UBANGIJI Allah ya yi duniya da sammai,

⁵ babu tsiro a duniya kuma ganyaye ba su tsira a busasshiyar kasa ko ba, gama UBANGIJI Allah bai aiko da ruwan sama a kan duniya ba tukuna, babu kuma wani mutumin da zai nome kasar,

⁶ amma dai rafuffuka suna bullo da ruwa daga kasa suna jike ko’ina a fāfīn kasa.

⁷ Sa’an nan UBANGIJI Allah ya yi mutum daga turbayar kasa, ya kuma hura numfashin rai cikin hancinsa, mutumin kuwa ya zama rayayyen taliki.

⁸ To, fa, UBANGIJI Allah ya yi lambu a gabas, a Eden, a can kuwa ya sa mutumin da ya yi.

⁹ UBANGIJI Allah ya kuma sa kowane irin itace ya tsira daga kasa, itace mai kyan gani, mai amfani kuma don abinci. A tsakiyar lambun kuwa akwai itacen rai da kuma itacen sanin abin da yake da kyau da abin da yake mugu.

¹⁰ Akwai wani kogi mai ba da ruwa ga lambun wanda ya gangaro daga Eden, daga nan ya rarrabu, ya zama koguna huƙu.

¹¹ Sunan kogi na fari, Fishon. Shi ne yake malala kewaye da dukan kasar Hawila, inda akwai zinariya.

¹² (Zinariyar wannan kasa kuwa tana da kyau, akwai kuma kayan kanshi da duwatsun da ake kira onis a can ma.)

¹³ Sunan kogi na biyu, Gihon. Shi ne ya malala kewaye da kasar Kush.*

¹⁴ Sunan kogi na uku Tigris. Wannan ne ya malala ya bi ta gefen gabashin Asshur. Kogi na huƙu kuwa shi ne Yuferites.

¹⁵ UBANGIJI Allah ya ƙauko mutumin ya sa shi cikin Lambun Eden domin yā nome shi, yā kuma lura da shi.

¹⁶ UBANGIJI Allah ya umarci mutumin ya ce, “Kana da ‘yanci ka ci daga kowane itace a cikin lambun,

¹⁷ amma kada ka ci daga itacen sanin abin da yake mai kyau da abin da yake mugu, gama a ranar da ka ci shi, lalle za ka mutu.”

¹⁸ UBANGIJI Allah ya ce, “Bai yi kyau mutumin yā kasance shi kaƙai ba. Zan yi masa mataimakin da ya dace da shi.”

¹⁹ To, UBANGIJI Allah ya yi dukan namun jeji da dukan tsuntsayen sama daga kasa. Ya kawo su wurin mutumin don yā ga wanda suna zai kira su; kuma duk sunan da mutumin ya kira kowane mai rai, sunansa ke nan.

²⁰ Saboda haka mutumin ya sa wa dukan dabbobi, da tsuntsayen sama da dukan namun jeji sunaye.

Amma ba a sami mataimakin da ya dace da Adamu ba.

²¹ Saboda haka UBANGIJI Allah ya sa mutumin ya yi barci mai nauyi; yayinda yake barci sai ya ƙauko ƙaya daga cikin haƙarƙarin mutumin, ya kuma rufe wurin da nama.

* 2:13 Mai yiwuwa kudu maso gabas na Mesofotamiya ne

²² Sa'an nan UBANGIJI Allah ya yi mace daga haƙarƙarin da ya ɗauko daga mutumin, ya kuwa kawo ta wurin mutumin.

²³ Sai mutumin ya ce,
 "Yanzu kam wannan ƙashi ne na ƙasusuwana
 nama kuma na namana.
 Za a ce da ita 'mace,'
 gama an ciro ta daga namiji."

²⁴ Wannan ne ya sa mutum yakan bar mahaifinsa da mahaifiyarsa, yā manne wa matarsa, su kuma zama jiki ɗaya.

²⁵ Mutumin da matarsa, dukansu biyu tsirara suke, ba su kuwa ji kunya ba.

3

Fāɗuwar mutum

¹ To, maciji dai ya fi kowane a cikin namun jejin da UBANGIJI Allah ya yi wayo. Ya ce wa macen, "Tabbatacce ne Allah ya ce, 'Kada ku ci daga kowane itace a lambu?'"

² Macen ta ce wa macijin, "Za mu iya ci daga 'ya'ya itatuwa a lambun,

³ amma Allah ya ce, 'Kada ku ci daga 'ya'yan itacen da yake tsakiyar lambu, kada kuma ku taɓa shi, in ba haka ba kuwa za ku mutu.'"

⁴ Maciji ya ce wa macen, "Tabbatacce ba za ku mutu ba.

⁵ Gama Allah ya san cewa sa'ad da kuka ci daga itacen idanunku za su buɗe, za ku kuma zama kamar Allah, ku san abin da yake mai kyau da abin da yake mugu."

⁶ Sa'ad da macen ta ga 'ya'yan itacen suna da kyau don abinci, abin sha'awa ga ido, abin marmari kuma don samun hikima, sai ta tsinka ta ci, ta kuma ba da waɗansu wa mijinta wanda yake tare da ita, shi ma ya ci.

⁷ Sa'an nan idanun dukansu biyu suka buɗe, suka kuma gane tsirara suke; saboda haka suka ɗinɗinka ganyayen ɓaure suka yi wa kansu sutura.

⁸ Da mutumin da matarsa suka ji motsin UBANGIJI Allah yana takawa a lambun a sanyin yini, sai suka buya daga UBANGIJI Allah a cikin itatuwan lambu.

⁹ Amma UBANGIJI Allah ya kira mutumin ya ce, "Ina kake?"

¹⁰ Ya ce, "Na ji ka a cikin lambu, na kuwa ji tsoro gama ina tsirara, saboda haka na buya."

¹¹ Sai ya ce, "Wa ya faɗa maka cewa kana tsirara? Ko dai ka ci daga itacen da na umarce ka kada ka ci ne?"

¹² Mutumin ya ce, "Macen da ka sa a nan tare da ni, ita ta ba ni waɗansu 'ya'ya daga itacen, na kuwa ci."

¹³ Sai UBANGIJI Allah ya ce wa matar, "Me ke nan kika yi?"

Matar ta ce, "Macijin ne ya ruɗe ni, na kuwa ci."

¹⁴ Saboda haka UBANGIJI Allah ya ce wa macijin, "Saboda ka yi haka, "Na la'anta ka cikin dukan dabbobi da kuma cikin dukan namun jeji!

Daga yanzu rubda ciki za ka yi tafiya
 turɓaya kuma za ka ci
 dukan kwanakin rayuwarka.

¹⁵ Zan kuma sa kiyayya
 tsakaninka da macen,
 tsakanin zuriyarka da zuriyarta.

Zai ragargaje kanka,
 kai kuma za ka sari ɗiɗɗigensa."

¹⁶ Sa'an nan ya ce wa macen,
 "Zan tsananta naƙuɗarki ainun,
 da azaba kuma za ki haifi 'ya'ya.

Za ki riƙa yin marmarin mijinki
 zai kuwa yi mulki a kanki."

¹⁷ Ga Adamu kuwa ya ce, "Saboda ka saurari matarka, ka kuma ci daga itacen da na ce, 'Kada ka ci,'

"Za a la'anta kasa saboda kai.
 Da wahala za ka ci daga cikinta dukan kwanakin rayuwarka.

¹⁸ Za ta ba ka kayayyuwa da sarkakkiya
 za ka kuwa ci ganyayen gona.

¹⁹ Da zuffan goshinka za ka ci abincinka har ka koma ga kasa,
 da yake daga cikinta aka yi ka.

Gama kai turɓaya ne,

kuma ga turbaya za ka koma.”

²⁰ Mutumin ya sa wa matarsa suna, Hawwa’u, gama za tā zama mahaifiyar masu rai duka.

²¹ UBANGIJI Allah ya yi tufafin fata domin Adamu da Hawwa’u, ya kuma yi musu sutura.

²² UBANGIJI Allah ya kuma ce, “To, fa, mutum ya zama kamar ɗaya daga cikinmu, ya san abin da yake mai kyau da abin da yake mugu. Kada a yarda yā miƙa hannunsa yā ɗiba daga itacen rai yā ci, yā kuma rayu har abada.”

²³ Saboda haka UBANGIJI Allah ya kore shi daga Lambun Eden domin yā nome ƙasa wadda aka yi shi.

²⁴ Bayan da ya kori mutumin, sai ya sa kerubobi da takobi mai harshen wuta yana jujjuyawa baya da gaba a gabashin Lambun Eden don yā tsare hanya zuwa itacen rai.

4

Kayinu da Habila

¹ Adamu ya kwana da matarsa Hawwa’u, ta kuwa yi ciki ta haifi Kayinu. Sai ta ce, “Da taimakon UBANGIJI na sami ɗa namiji.”

² Daga baya ta haifi ɗan’uwansa, ta kuma ba shi suna Habila.

Sa’ad da suka yi girma sai Habila ya zama makiyayin tumaki, Kayinu kuwa ya zama manomi.

³ Ana nan sai Kayinu ya kawo waɗansu amfanin gona a matsayin hadaya ga UBANGIJI.

⁴ Amma Habila ya kawo mafi kyau daga ‘ya’yan fari na garkensa. UBANGIJI ya yi farin ciki da sadakar da Habila ya kawo,

⁵ amma bai yi farin ciki da sadakar da Kayinu ya kawo ba. Saboda haka Kayinu ya ji fushi sosai, fuskarsa kuma ta ɓace.

⁶ Sai UBANGIJI ya ce wa Kayinu, “Don me kake fushi? Don me fuskarka ta ɓace?”

⁷ Da ka yi abin da yake daidai, ai, da ka sami karɓuwa. Amma tun da ba ka yi abin da ba daidai ba, zunubi zai yi fakonka don yā rinjaye ka kamar naman jeji. Yana so yā mallake ka, amma tilas ka rinjaye shi.”

⁸ To, Kayinu ya ce wa ɗan’uwansa Habila, “Mu tafi gona.”* Yayinda suke a gona, sai Kayinu ya tasar wa Habila ya buge shi ya kashe.

⁹ Sai UBANGIJI ya ce wa Kayinu, “Ina ɗan’uwanka Habila?”

Sai Kayinu ya ce, “Ban sani ba, ni mai gadin ɗan’uwana ne?”

¹⁰ UBANGIJI ya ce, “Me ke nan ka yi? Saurara! Ga jinin ɗan’uwanka yana mini kuka daga ƙasa.

¹¹ Yanzu, kai la’ananne ne, an kuma kore ka daga ƙasa wadda ta buɗe bakinta ta shanye jinin ɗan’uwanka daga hannunka.

¹² In ka nome ƙasa, ba za tā ƙara ba ka hatsinta ba. Za ka kuma zama mai yawo barkatai a duniya.”

¹³ Kayinu ya ce wa UBANGIJI, “Horon nan ya sha ƙarfina.

¹⁴ Ga shi, yau kana kori na daga ƙasar, zan zama a boye daga fuskarka, zan kuma zama mai yawo barkatai, duk wanda ya same ni kuwa zai kashe ni.”

¹⁵ Amma UBANGIJI ya ce masa, “Ba haka ba ne! Duk wanda ya kashe Kayinu, za a ninka hukuncinsa har sau bakwai.” Sa’an nan UBANGIJI ya sa wa Kayinu alama don duk wanda ya same shi kada yā kashe shi.

¹⁶ Saboda haka Kayinu ya yi tafiyarsa ya rabu da UBANGIJI, ya je ya zauna kasar Nod† a gabashin Eden.

¹⁷ Kayinu ya kwana da matarsa, ta kuwa yi ciki, ta haifi Enok. A lokacin Kayinu yana gina birni, sai ya sa wa birnin sunan ɗansa Enok.

¹⁸ Aka haifa wa Enok Irad, Irad kuma ya haifi Mehujayel, Mehujayel kuma ya haifi Metushayel, Metushayel kuma ya haifin Lamek.

¹⁹ Lamek ya auri mata biyu, ana ce da ɗaya Ada, ɗayan kuma Zilla.

²⁰ Ada ta haifi Yabal, shi ne mahaifi waɗanda suke zama a tentuna, suna kuma kiwon dabbobi.

²¹ Sunan ɗan’uwansa Yubal, shi ne mahaifin dukan makaɗan garaya da masu hura sarewa.

²² Zilla ma ta haifi ɗa, Tubal-Kayinu, shi ne wanda ya ƙera kowane iri kayan aiki daga tagulla da kuma ƙarfe. ‘Yar’uwar Tubal-Kayinu ita ce Na’ama.

* 4:8 Rubuce-rubucen hannu na Fentatut na Samariyawa, Seftuwajin, Bulget da Siriyak; Rubuce-rubucen hannu na Masoretik ba su da “Mu tafi gona.” † 4:16 Nod yana nufin yawo (dubi ayoyi 12 da 14).

²³ Wata rana, Lamek ya ce wa matansa, Ada da Zilla,
 “Ku saurara, matan Lamek, ku ji maganata.
 Na kashe[‡] wani saboda ya yi mini rauni,
 na kashe wani saurayi saboda ya ji mini ciwo.

²⁴ Idan za a rama wa Kayinu har sau bakwai,
 lalle za a rama wa Lamek sau saba'in da bakwai ke nan.”

²⁵ Sai Adamu ya sāke kwana da matarsa, ta haifi ɗa, aka kuma ba shi suna Set, gama ta ce, “Allah ya ba ni wani yaro a madadin Habila, tun da yake Kayinu ya kashe shi.”

²⁶ Set ma ya haifi ɗa, ya kuma kira shi Enosh.

A lokaci ne, mutane suka fara kira ga sunan UBANGIJI.

5

Daga Adamu zuwa Nuhu

¹ Wannan shi ne rubutaccen tarihin zuriyar Adamu.

Sa'ad da Allah ya halicci mutum, ya yi shi cikin kamannin Allah.

² Ya halicce su namiji da ta mace, ya kuma albarkace su. Sa'ad da kuma aka halicce su, ya kira su “Mutum.”*

³ Sa'ad da Adamu ya yi shekaru 130, sai ya haifi ɗa wanda ya yi kama da shi, ya kuma kira shi Set.

⁴ Bayan an haifi Set, Adamu ya yi shekaru 800, ya kuma haifi waɗansu 'ya'ya maza da mata.

⁵ Gaba ɗaya dai, Adamu ya yi shekaru 930, sa'an nan ya mutu.

⁶ Sa'ad da Set ya yi shekara 105, sai ya haifi Enosh.

⁷ Bayan ya haifi Enosh, Set ya yi shekara 807, ya kuma haifi waɗansu 'ya'ya maza da mata.

⁸ Gaba ɗaya dai, Set ya yi shekaru 912, sa'an nan ya mutu.

⁹ Sa'ad da Enosh ya yi shekara 90, sai ya haifi Kenan.

¹⁰ Bayan ya haifi Kenan, Enosh ya yi shekara 815, ya kuma haifi waɗansu 'ya'ya maza da mata.

¹¹ Gaba ɗaya dai, Enosh ya yi shekaru 905, sa'an nan ya mutu.

¹² Sa'ad da Kenan ya yi shekara 70, sai ya haifi Mahalalel.

¹³ Bayan ya haifi Mahalalel, Kenan ya yi shekara 840, ya kuma haifi waɗansu 'ya'ya maza da mata

¹⁴ Gaba ɗaya dai, Kenan ya yi shekara 910, sa'an nan ya mutu.

¹⁵ Sa'ad da Mahalalel ya yi shekara 65, sai ya haifi Yared.

¹⁶ Bayan ya haifi Yared, Mahalalel ya yi shekara 830, ya kuma haifi waɗansu 'ya'ya maza da mata

¹⁷ Gaba ɗaya dai, Mahalalel ya yi shekara 895, sa'an nan ya mutu.

¹⁸ Sa'ad da Yared ya yi shekara 162, sai ya haifi Enok.

¹⁹ Bayan ya haifi Enok, Yared ya yi shekaru 800, ya kuma haifi waɗansu 'ya'ya maza da mata.

²⁰ Gaba ɗaya dai, Yared ya yi shekara 962, sa'an nan ya mutu.

²¹ Sa'ad da Enok ya yi shekara 65, sai ya haifi Metusela.

²² Bayan ya haifi Metusela, Enok ya kasance cikin zumunci da Allah shekaru 300, ya kuma haifi waɗansu 'ya'ya maza da mata.

²³ Gaba ɗaya dai, Enok ya yi shekaru 365.

²⁴ Enok ya kasance cikin zumunci da Allah, sa'an nan ba a kara ganinsa ba. Saboda Allah ya ɗauke shi.

²⁵ Sa'ad da Metusela ya yi shekara 187, sai ya haifi Lamek.

²⁶ Bayan ya haifi Lamek, Metusela ya yi shekaru 782, ya kuma haifi waɗansu 'ya'ya maza da mata.

²⁷ Gaba ɗaya dai, Metusela ya yi shekaru 969, sa'an nan ya mutu.

²⁸ Sa'ad da Lamek ya yi shekara 182, sai ya haifi ɗa.

²⁹ Ya ba shi suna Nuhu[†] ya kuma ce, “Zai yi mana ta'aziyya a cikin aikinmu da wahalar hannuwanmu a kasar da UBANGIJI ya la'anta.”

³⁰ Bayan an haifi Nuhu, Lamek ya yi shekara 595, yana kuma da 'ya'ya maza da mata.

³¹ Gaba ɗaya dai, Lamek ya yi shekaru 777, sa'an nan ya mutu.

[‡] 4:23 Ko kuwa zan kashe * 5:2 Da Ibraniyanci adam † 5:29 Nuhu ya yi kama da kalmar Ibraniyancin nan na ta'aziyya.

³² Bayan Nuhu ya yi shekara 500, sai ya haifi Shem, Ham da Yafet.

6

Mugunta a duniya

¹ Sa'ad da mutane suka fara karuwa a duniya, aka kuma hahhaifi musu 'ya'ya mata,

² sai 'ya'yan Allah maza suka ga cewa 'ya'yan mutane mata suna da bansha'awa, sai suka zaɓi waɗanda suke so, suka aura.

³ Sa'an nan UBANGIJI ya ce, "Ruhuna ba zai zauna a cikin mutum har abada ba, saboda shi mai mutuwa ne, kwanakinsa za su zama shekaru ɗari da arba'in ne."

⁴ Nefilimawa suna nan a duniya a waɗancan kwanaki, da kuma kwanakin da suka bi baya, a sa'ad da 'ya'yan Allah suka kwana da 'ya'yan mutane mata, suka kuma hahhaifi musu 'ya'ya. Ai, su ne jarumawan ɗa, mutanen da suka shahara.

⁵ UBANGIJI kuwa ya lura cewa muguntar mutum ta yi yawa a duniya, kuma kowane abin da yake tunani a zuciyarsa mugu ne kawai a kowanne lokaci.

⁶ UBANGIJI ya damu da ya yi mutum a duniya, abin ya zafe shi kwarai.

⁷ Saboda haka UBANGIJI ya ce, "Zan kawar da mutum, da dabbobi, da halittu masu rarrafe a ƙasa da kuma tsuntsayen sama waɗanda na halitta, daga doron ƙasa, saboda na damu da na yi su."

⁸ Amma Nuhu ya sami tagomashi a gaban UBANGIJI.

⁹ Ga tarihin Nuhu.

Nuhu mutum ne mai adalci, marar abin zargi a cikin mutanen zamaninsa, ya kuma yi tafiya tare da Allah.

¹⁰ Nuhu yana da 'ya'ya maza uku, Shem, Ham da Yafet.

¹¹ Duniya dai ta lalace sosai a gaban Allah, ta kuma cika da tashin hankali.

¹² Allah ya ga yadda duniya ta lalace, gama dukan mutane a duniya sun lalatar da rayuwarsu.

¹³ Saboda haka, Allah ya ce wa Nuhu, "Zan kawo ƙarshen dukan mutane, gama saboda su duniya ta cika da tashin hankali. Lalle zan hallaka su da kuma duniya.

¹⁴ Saboda haka ka yi wa kanka jirgi da katakon Saifires*, ka yi ɗakuna a cikinsa, ka shafe shi da karo ciki da waje.

¹⁵ Ga yadda za ka gina shi; jirgin zai kasance mai tsawon kafa 45, fāɗinsa kafa 75, tsayinsa kuma kafa 45.

¹⁶ Ka yi masa rufi, ka kuma ba da fili inci 18 tsakanin rufin a kowane gefen jirgin.† Ka sa kofa a gefen jirgin. Ka yi shi hawa uku, ka yi kofa a gefe.

¹⁷ Ga shi zan aiko da ambaliya ruwa a duniya, in hallaka dukan mai rai da yake a ƙarƙashin sama, kowace halittar da take numfashi a cikinta. Dukan abin da yake a duniya zai hallaka.

¹⁸ Amma zan kafa alkawarina da kai, kai kuma za ka shiga jirgin, kai da 'ya'yanka maza da matarka da matan 'ya'yanka tare da kai.

¹⁹ Za ka shigar da biyu na dukan halittu masu rai, namiji da ta mace a cikin jirgin, domin su rayu tare da kai.

²⁰ Biyu na kowane irin tsuntsu, kowace irin dabba da kuma kowace irin halitta mai rarrafe a ƙasa, za su zo wurinka domin a bar su da rai.

²¹ Za ka ɗauki kowane irin abinci wanda za a ci, ka adana don yā zama abincinka da nasu."

²² Nuhu ya yi kome kamar yadda Allah ya umarce shi.

7

¹ Sa'an nan UBANGIJI ya ce wa Nuhu. "Shiga jirgin, kai da dukan iyalinka, gama na ga kai mai adalci ne a wannan zamani.

² Ka ɗauki bakwai na kowace iri tsabtaccen dabba tare da kai, namiji da ta mace, da kuma biyu na kowace dabba marar tsabta, namiji da ta mace,

³ da kuma bakwai na kowane iri tsuntsu, namiji da ta mace, domin a bar kowane irinsu da rai a dukan duniya.

⁴ Kwana bakwai daga yanzu zan aiko da ruwa a duniya yini arba'in da dare arba'in, zan kuma kawar da kowace halitta mai rai da na yi daga doron ƙasa."

⁵ Nuhu ya aikata duk abin da UBANGIJI ya umarce shi.

* **6:14** Babu tabbas game da ma'anar kalman nan a Ibraniyanci. † **6:16** Ko kuwa *Ka bar inda haske zai shiga ta wurin gamawa*

⁶ Nuhu yana da shekaru 106 ne sa'ad da aka yi ambaliya ruwa a duniya.

⁷ Nuhu da matarsa da 'ya'yansa da matansu, suka shiga jirgi domin su tsira daga ruwa ambaliya.

⁸ Biyu-biyu daga dabbobi masu tsabta da marasa tsabta, da tsuntsaye da kuma dukan halittu masu rarrafe a kasa,

⁹ namiji da ta mace, suka zo wurin Nuhu, suka shiga jirgi, kamar yadda Allah ya umarce Nuhu.

¹⁰ Bayan kwana bakwai kuwa ambaliya ruwa ta sauko a bisa duniya.

¹¹ A ranar sha bakwai ga wata na biyu, na shekara ta dari shida na rayuwar Nuhu, a ran nan sai dukan maɓuɓɓugai na manyan zurfafa suka fashe, tagogin sammai suka buɗe.

¹² Ruwa yana ta kwararowa bisa duniya, yini arba'in da dare arba'in.

¹³ A wannan rana Nuhu tare da matarsa da 'ya'yansa maza, Shem, Ham da Yafet da matansu uku suka shiga jirgi.

¹⁴ Tare da su kuwa, akwai kowane naman jeji bisa ga irinsa, da dukan dabbobin gida bisa ga irinsu, da kowace halitta mai rarrafe a kasa bisa ga irinta, da kowane tsuntsun gida da na jeji bisa ga irinsa, da dukan abu mai fifike.

¹⁵ Biyu-biyu na dukan halittu masu numfashi suka zo wurin Nuhu, suka shiga jirgi.

¹⁶ Dabbobi da kowane abu mai rai da suka shiga ciki, namiji ne da ta mace, yadda Allah ya umarci Nuhu. Sa'an nan UBANGIJI ya kulle jirgin daga baya.

¹⁷ Kwana arba'in ambaliya ta yi ta saukowa a duniya, sa'ad da ruwa ya yi ta karuwa sai ya yi ta daga jirgin sama, ya kuwa tashi can bisa duniya.

¹⁸ Ruwa ya taso, ya karu kwarai a duniya, jirgin kuma ya yi ta yawo a bisa ruwa.

¹⁹ Ruwa ya karu kwarai a duniya, ya kuma rufe dukan duwatsu masu tsawo a farkashin sammai.

²⁰ Ruwan ya taso ya rufe duwatsu, zurfin ruwa daga duwatsun zuwa inda jirgin yake ya fi kafa ashirin.

²¹ Kowane abu mai rai da yake tafiya a duniya ya hallaka, tsuntsaye, dabbobin gida, namun jeji, da dukan masu rarrafe waɗanda suke rarrafe a duniya, da kuma dukan mutane.

²² Kome a busasshiyar kasa da yake numfashi a hancinsa ya mutu.

²³ Aka kawar da kowane abu mai rai, mutane da dabbobi da halittu masu rarrafe a kasa, da tsuntsayen sama a doron kasa, duka aka kawar da su daga duniya. Nuhu kaɗai aka bari da waɗanda suke tare da shi a cikin jirgi.

²⁴ Ruwa ya mamaye duniya har kwana dari da hamsin.

8

¹ Amma Allah ya tuna da Nuhu da dukan namun jeji da dabbobin da suke tare da shi a cikin jirgi, ya kuma aika da wata iska ta hura dukan duniya, ruwan kuwa ya janye.

² Aka toshe maɓuɓɓugan zurfafa da kofofin ambaliyar sammai, ruwan sama kuma ya daina saukowa daga sarari.

³ Ruwan ya janye a hankali daga kasa. A karshen kwanaki dari da hamsin din, ruwan ya ragu.

⁴ A rana ta goma sha bakwai ga watan bakwai, jirgin ya sauka a duwatsun Ararat.

⁵ Ruwan ya ci gaba da janyewa har watan goma. A rana ta fari ga watan goma kuwa kwankolin duwatsun suka bayyana.

⁶ Bayan kwana arba'in, sai Nuhu ya buɗe tagar jirgin da ya yi,

⁷ ya saki hankaka. Hankaka ya yi ta kai da kawowa har sai da ruwa ya shanye a duniya.

⁸ Sai ya saki kurciya don ya ga in ruwan ya janye daga doron kasa.

⁹ Amma kurciyar ba ta sami inda za ta sa kafafunta ba gama akwai ruwa a dukan doron kasa, saboda haka ta komo wurin Nuhu a jirgi. Ya miƙa hannunsa ya dauko kurciyar ya shigar da ita wurinsa a cikin jirgi.

¹⁰ Ya kara jira kwana bakwai, sai ya sake aiken kurciyar daga jirgi.

¹¹ Sa'ad da kurciya ta komo wurinsa da yamma, sai ga danyen ganyen zaitun da ta tsinko a bakinta! Sa'an nan Nuhu ya san cewa ruwa ya janye daga duniya.

¹² Ya kara jira kwana bakwai, sai ya sake aiken kurciyar, amma a wannan karo ba ta komo wurinsa ba.

¹³ A rana ta fari ga wata na fari wanda Nuhu ya cika shekaru 601, ruwa ya shanye a kasa. Sai Nuhu ya buɗe murfin jirgin, ya ga cewa doron kasa ya bushe.

¹⁴ A ran ashirin da bakwai ga wata na biyu, kasa ta bushe kafaf.

¹⁵ Sa'an nan Allah ya ce wa Nuhu,

- ¹⁶ “Fito daga jirgin, kai da matarka da ‘ya’yanka maza da matansu.
¹⁷ Ka fitar da kowane iri halitta mai rai da take tare da kai waje, tsuntsaye, dabbobi, da dukan halittu masu rarrafe a kasa, don su yi ta haihuwa, su yi yawa, su karu a duniya.”
¹⁸ Sai Nuhu ya fito tare da matarsa da ‘ya’yansa maza da matan ‘ya’yansa,
¹⁹ da kowace irin dabba, da kowane mai rarrafe, da kowane irin tsuntsu, da kowane irin abu da yake tafiya a bisa duniya, suka fito daga jirgi daki-daki bisa ga irinsu.
²⁰ Sai Nuhu ya gina bagaden hadaya ga UBANGIJI, ya dɓiba waɗansu dabbobi da tsuntsaye masu tsabta, ya yi hadaya ta konawa da su a kan bagaden.
²¹ Da UBANGIJI ya ji kanshi mai daɗi, sai ya ce a zuci yarsa, “Ba zan kara la’anta kasa saboda mutum ba, ko da yake dukan tunanin zuciyar mutum mugu ne tun yana karami. Ba kuwa zan kara hallaka dukan halittu masu rai, kamar yadda na yi ba.
²² “Muddin duniya tana nan,
lokacin shuki da na girbi,
lokacin sanyi da na zafi,
lokacin damina da na rani,
dare da rana
ba za su daina ba.”

9

Alkawarin Allah da Nuhu

- ¹ Sa’an nan Allah ya sa wa Nuhu da ‘ya’yansa maza albarka, yana ce musu, “Ku haifi ‘ya’ya, ku karu, ku kuma cika duniya.
² Dukan namun jeji da dukan tsuntsayen sama da kowace halitta mai rarrafe a kasa, da dukan kifayen teku, za su riƙa jin tsoronku, suna fargaba. An sa su a cikin hannuwanku.
³ Kome da yake da rai wanda yake tafiya, zai zama abincinku. Kamar yadda na ba ku kowane irin ganye, haka na ba ku kome da kome.
⁴ “Akwai abu ɗaya da ba za ku ci ba, wato, nama wanda jininsa yake cikinsa tukuna.
⁵ Game da jinin ranka kuwa lalle zan bukaci lissafi. Zan bukaci lissafi daga kowane dabba. kuma daga kowane mutum, shi ma zan bukaci lissafi game da ran ɗan’uwansa.
⁶ “Duk wanda ya zub da jinin mutum,
ta hannun mutum za a zub da jininsa;
gama a cikin siffar Allah ne,
Allah ya yi mutum.
⁷ Amma ku, ku yi ta haihuwa, ku karu; ku yaɗu a duniya, ku yi yawa a bisanta.”
⁸ Sai Allah ya ce wa Nuhu da ‘ya’yansa,
⁹ “Yanzu na kafa alƙawarina da ku da zuriyarku a bayanku,
¹⁰ da kowace halitta mai rai wadda ta kasance tare da kai; wato, tsuntsaye da dabbobin gida da kuma dukan namun jeji, duk dai iyakar abin da ya fita daga jirgin; wato, kowane mai rai na duniya.
¹¹ Na kafa alƙawarina da ku, ba za a kara hallaka dukan rayuka da ambaliyar ruwa ba; ba za a kara yin ambaliya don a hallaka duniya ba.”
¹² Allah ya kuma ce, “Wannan ita ce alamar alƙawarin da na yi tsakanina da ku, da kowace halitta tare da ku; alƙawari na dukan zamanai masu zuwa.
¹³ Na sa bakan gizona cikin gizagizai, shi ne kuwa zai masu alamar alƙawari tsakanina da duniya.
¹⁴ Duk sa’ad da na kawo gizagizai a bisa duniya, bakan gizo kuma ya bayyana a ciki gizagizan,
¹⁵ zan tuna da alƙawari tsakanina da ku da kuma dukan halittu masu rai na kowane iri. Ruwa ba zai saƙe yin ambaliyar da za ta hallaka dukan masu rai ba.
¹⁶ Duk sa’ad da bakan gizo ya bayyana cikin gizagizan, zan gan shi in kuma tuna da madawwamin alƙawari tsakanin Allah da dukan halittu masu rai, na kowane iri a duniya.”
¹⁷ Saboda haka Allah ya ce wa Nuhu, “Wannan ita ce alamar alƙawarin da na kafa tsakanina da dukan masu rai a duniya.”
- ‘Ya’yan Nuhu maza*
¹⁸ ‘Ya’yan Nuhu maza, waɗanda suka fito daga cikin jirgi, su ne, Shem, Ham da Yafet. (Ham shi ne mahaifin Kan’ana.)
¹⁹ Waɗannan su ne ‘ya’yan Nuhu maza uku, daga gare su ne kuma duniya za ta cika da mutane.
²⁰ Nuhu, mutumin kasa, shi ne farko da ya fara yin gonar inabi.
²¹ Sa’ad da ya sha ruwan inabin ya kuwa bugu, sai ya kwanta tsirara cikin tentinsa.

²² Ham, mahaifin Kan'ana ya ga tsiraici mahaifinsa, ya kuma faɗa wa 'yan'uwansa biyu a waje.

²³ Amma Shem da Yafet suka ɗauki mayafi, suka shimfiɗa a kafadarsu, sa'an nan suka shiga suna tafiya da baya har zuwa inda mahaifinsu yake kwance, suka rufe tsiraicinsa. Suka kau da fuskokinsu domin kada su ga tsiraicin mahaifinsu.

²⁴ Sa'ad da Nuhu ya farka daga buguwarsa ya kuma gane abin da karami ɗansa ya yi,

²⁵ sai ya ce,
 "Kan'ana la'ananne ne,
 zai zama bawa mafi kankanta
 ga 'yan'uwansa."

²⁶ Ya kuma ce,
 "Albarka ta tabbata ga UBANGIJI Allah na Shem!
 Bari Kan'ana yā zama bawan Shem.

²⁷ Allah yā kara faɗin kasar Yafet;
 bari Yafet yā zauna a tentunan Shem,
 bari kuma Kan'ana yā zama bawansa."

²⁸ Bayan ambaliyar, Nuhu ya yi shekaru 350.

²⁹ Gaba ɗaya dai, Nuhu ya yi shekara 950, sa'an nan ya mutu.

10

Tsarin Al'ummai

¹ Wannan shi ne labarin Shem, Ham da Yafet, 'ya'yan Nuhu maza, waɗanda su ma sun haifi 'ya'ya maza bayan ambaliyar.

Mutanen Yafet

² 'Ya'yan* Yafet maza su ne,
 Gomer, Magog, Madai da Yaban, Tubal, Meshek, da kuma Tiras.

³ 'Ya'yan Gomer maza su ne,
 Ashkenaz, Rifat, da Togarma.

⁴ 'Ya'yan maza Yaban su ne,
 Elisha, Tarshish, Kittim da Rodanim.

⁵ (Daga waɗannan mutane ne masu zama a bakin teku suka bazu zuwa cikin kasashensu da kuma cikin al'ummansu, kowanne da yarensa.)

Mutanen Ham

⁶ 'Ya'yan Ham maza su ne,
 Kush, Masar, Fut, da Kan'ana.

⁷ 'Ya'yan Kush maza su ne,
 Seba, Hawila, Sabta, Ra'ama da Sabteka.

'Ya'yan Ra'ama maza kuwa su ne,
 Sheba da Dedan.

⁸ Kush shi ne mahaifin Nimrod wanda ya yi girma ya zama jarumin yaƙi a duniya.

⁹ Shi babban maharbi ne a gaban UBANGIJI. Shi ya sa akan ce, kamar Nimrod babban maharbi a gaban UBANGIJI.

¹⁰ Cibiyoyin mulkinsa na farko su ne Babilon, Ereƙ, Akkad, da Kalne a cikin Shinar.

¹¹ Daga wannan kasa, sai ya tafi Assuriya, inda ya gina Ninebe, Rehobot Ir, Kala

¹² da Resen, wadda take tsakanin Ninebe da Kala; wanda yake babban birni.

¹³ Mizrayim shi ne mahaifin
 Ludyawa, Anamawa, Lehabiyawa, Naftuhiyawa,

¹⁴ Petrusiyawa, da Kasluhiyawa (inda Filistiyawa suka fito) da kuma Kaftorawa.

¹⁵ Kan'ana shi ne mahaifin,
 Sidon ɗan farinsa, da na Hittiyawa,

¹⁶ Yebusiyawa, Amoriyawa, Girgashiyawa,

¹⁷ Hiwiyawa, Arkiyawa, Siniyawa,

¹⁸ Arbadiyawa, Zemarawa, da Hamawa.

Daga baya zuriyar Kan'aniyawa suka yaɗu

* **10:2** 'Ya'ya maza na iya nufin zuriyoyi Ko kuwa magada ko al'ummai; haka ma a ayoyi 3, 4, 6, 7, 20-23, 29 da 31.

¹⁹ har iyakar Kan'ana ta kai Sidon ta wajen Gerar har zuwa Gaza, sa'an nan ta milla zuwa Sodom, Gomorra, Adma da Zeboyim, har zuwa Lasha.

²⁰ Waɗannan su ne 'ya'yan Ham maza bisa ga zuriyarsu da yarurrukansu, cikin kasashensu da kuma al'ummominsu.

Mutanen Shem

²¹ Aka kuma haifa wa Shem, wan Yafet, 'ya'ya maza. Shem shi ne kakan 'ya'yan Eber duka.

²² 'Ya'yan Shem maza su ne, Elam, Asshur, Arfakshad, Lud da Aram.

²³ 'Ya'yan Aram maza su ne, Uz, Hul, Geter da Mash.

²⁴ Arfakshad ne mahaifin[†] Shela.

Shela kuma shi ne mahaifin Eber.

²⁵ Aka haifa wa Eber 'ya'ya maza biyu.

Aka ba wa ɗaya suna Feleg,[‡] gama a zamaninsa ne aka raba duniya; aka kuma sa wa dan'uwansa suna Yoktan.

²⁶ Yoktan shi ne mahaifin, Almodad, Shelef, Hazarmawet, Yera,

²⁷ Hadoram, Uzal, Dikla,

²⁸ Obal, Abimayel, Sheba,

²⁹ Ofir, Hawila da Yobab. Dukan waɗannan 'ya'yan Yoktan maza ne.

³⁰ Yankin da suka zauna ya miƙe daga Meshu zuwa wajen Sefar a gabashin kasar tudu.

³¹ Waɗannan su ne 'ya'yan Shem maza bisa ga zuriyarsu da yarurrukansu, cikin kasashensu da kuma al'ummominsu.

³² Waɗannan su ne zuriyar 'ya'yan Nuhu maza bisa ga jerin zuriyarsu cikin al'ummominsu. Daga waɗannan ne al'ummomi suka bazu ko'ina a duniya bayan ambaliya.

11

Hasumiyar Babilon

¹ To, a lokacin, yaren mutanen duniya ɗaya ne, maganarsu kuma ɗaya ce.

² Yayinda mutane suke ta yin ƙaura zuwa gabas, sai suka sami fili a Shinar, suka zauna a can.

³ Suka ce wa juna, "Ku zo, mu yi tubula, mu gasa su sosai." Suka yi amfani da tubula a maimakon duwatsu, kwalta kuma a maimakon laka.

⁴ Sa'an nan suka ce, "Ku zo, mu gina wa kanmu birni da hasumiyar da za ta kai har sammai, domin mu yi wa kanmu suna, don kada mu warwatsu ko'ina a doron ƙasa."

⁵ Sai UBANGIJI ya sauko don ya ga birni da kuma hasumiyar da mutanen suke gini.

⁶ UBANGIJI ya ce, "Ga su, su jama'a ɗaya ce, su duka kuwa harshensu guda ne. Wannan kuwa masomi ne kawai na abin da za su iya yi, babu kuma abin da suka yi shirya yi da ba za su iya yi ba.

⁷ Zo, mu sauka, mu rikitar da harshensu don kada su fahimci juna."

⁸ Saboda haka UBANGIJI ya watsar da su daga wurin zuwa ko'ina a doron ƙasa, suka kuwa daina gina birnin.

⁹ Shi ya sa aka kira birnin Babel,^{*} domin a can ne UBANGIJI ya rikitar da harshen dukan duniya. Daga can UBANGIJI ya watsar da su ko'ina a doron ƙasa.

Daga Shem zuwa Abram

¹⁰ Wannan shi ne labarin Shem.

Shekara biyu bayan ambaliya, sa'ad da Shem ya yi shekara 100, sai ya haifi Arfakshad.

¹¹ Bayan ya haifi Arfakshad, Shem ya yi shekara 500, ya haifi waɗansu 'ya'ya maza da mata.

¹² Sa'ad da Arfakshad ya yi shekara 35, sai ya haifi Shela.

[†] **10:24** Da Ibraniyanci; Seftuwajin, *mahaifin shi ne Kainan, Kainan kuwa shi ne mahaifin* [‡] **10:25** Feleg yana nufin rarrabuwa. ^{*} **11:9** Wato, Babilon; *Babel* ya yi kamar Ibraniyanci na rikitar.

¹³ Bayan ya haifi Shela kuwa, Arfakshad ya yi shekara 403, ya kuma haifi waɗansu 'ya'ya maza da mata.[†]

¹⁴ Sa'ad da Shela ya yi shekaru 30, sai ya haifi Eber.

¹⁵ Bayan ya haifi Eber, Shela ya yi shekara 403, ya kuma haifi waɗansu 'ya'ya maza da mata.

¹⁶ Sa'ad da Eber ya yi shekaru 34, sai ya haifi Feleg.

¹⁷ Bayan ya haifi Feleg, Eber ya yi shekara 430, ya kuma haifi waɗansu 'ya'ya maza da mata.

¹⁸ Sa'ad da Feleg ya yi shekaru 30, sai ya haifi Reyu.

¹⁹ Bayan ya haifi Reyu, Feleg ya yi shekara 209, ya kuma haifi waɗansu 'ya'ya maza da mata.

²⁰ Sa'ad da Reyu ya yi shekaru 32, sai ya haifi Serug.

²¹ Bayan ya haifi Serug, Reyu ya yi shekara 207, ya kuma haifi waɗansu 'ya'ya maza da mata.

²² Sa'ad da Serug ya yi shekaru 30, sai ya haifi Nahor.

²³ Bayan ya haifi Nahor, Serug ya yi shekara 200, ya kuma haifi waɗansu 'ya'ya maza da mata.

²⁴ Sa'ad da Nahor ya yi shekaru 29, sai ya haifi Tera.

²⁵ Bayan ya haifi Tera, Nahor ya yi shekara 119, ya kuma haifi waɗansu 'ya'ya maza da mata.

²⁶ Bayan Tera ya yi shekaru 70, sai ya haifi Abram, Nahor da Haran.

²⁷ Wannan ita ce zuriyar Tera.

Tera ya haifi Abram, Nahor da Haran. Haran kuma ya haifi Lot.

²⁸ Yayinda mahaifinsa Tera yana da rai, Haran ya rasu a Ur ta Kaldiyawa, a kasar haihuwarsa.

²⁹ Abram da Nahor suka yi aure. Sunan matar Abram, Saira ne, sunan matar Nahor kuwa Milka; ita 'yar Haran ce, mahaifin Milka da Iska.

³⁰ Saira kuwa bakararriya ce, ba ta da yara.

³¹ Tera ya dauki ɗansa Abraham, jikansa Lot ɗan Haran, da surukarsa Saira, matar Abram, tare kuwa suka bar Ur ta Kaldiyawa, don su tafi Kan'ana. Amma sa'ad da suka zo Haran sai suka zauna a can.

³² Tera yi shekaru 205, ya kuma mutu a Haran.

12

Kiran Abram

¹ UBANGIJI ya ce wa Abram, "Tashi ka bar kasar, da mutanenka, da iyalin mahaifinka, ka tafi kasar da zan nuna maka.

² "Zan mai da kai al'umma mai girma,

zan kuma albarkace ka;

zan sa sunanka ya zama mai girma,

ka kuma zama sanadin albarka.

³ Zan albarkaci duk wanda ya albarkace ka,

in kuma la'anci duk wanda ya la'anta ka,

dukan mutanen duniya

za su sami albarka ta wurinka."

⁴ Saboda haka Abram ya tashi yadda UBANGIJI ya fada masa; Lot ma ya tafi tare da shi. Abram yana da shekaru 75, sa'ad da ya tashi daga Haran.

⁵ Abram ya dauki matarsa Saira da Lot ɗan ɗan'uwansa, da dukan mallakar da suka tattara, da kuma mutanen da suka samu a Haran, suka kama hanyu zuwa kasar Kan'ana.

⁶ Abram ya ratsa kasar har zuwa wurin babban itace na More a Shekem. A lokacin Kan'aniyawa suna a kasar.

⁷ UBANGIJI ya bayyana ga Abram ya ce, "Ga zuriyarka ne zan ba da wannan kasa." Saboda haka Abram ya gina bagade a can ga UBANGIJI, wanda ya bayyana gare shi.

[†] **11:13** Da Ibraniyanci; Seftuwajin (dubi kuma Luk 3.35,36 da kuma sharhi a Far 10.24) shekaru 35, ya haifi Kainan. 13 bayan kuma ya haifi Kaina, Arfakshad ya yi shekaru 430 ya kuma haifi waɗansu 'ya'ya maza da mata, sa'an nan ya mutu. Sa'ad da Kaina ya yi shekaru ɗari da talatin, ya haifi Shela. Bayan ya haifi Shela, Kaina ya yi shekaru 330 ya kuma haifi waɗansu 'ya'ya maza da mata

⁸ Daga can, ya ci gaba zuwa wajen tuddai a gabashin Betel ya kafa tentinsa, Betel yana yamma, Ai, kuma a gabas. A can ya gina bagade ga UBANGIJI ya kuma kira bisa sunan UBANGIJI.

⁹ Sa'an nan Abram ya tashi ya ci gaba da tafiya zuwa wajen Negeb.

Abram a Masar

¹⁰ To, a lokacin, an yi yunwa a kasar, sai Abram ya gangara zuwa Masar don ya zauna a can na dan lokaci, domin yunwa ta yi tsanani.

¹¹ Yayinda yana gab da shiga Masar, sai ya ce wa matarsa Saira, "Na sani ke kyakkyawar mace ce.

¹² Sa'ad da Masarawa suka ganki, za su ce, 'Wannan matarsa ce.' Za su kuwa kashe ni, su bar ki da rai.

¹³ Saboda haka ki ce ke 'yar'uwata ce, domin ta dalilinki a mutunta ni, a kuma bar ni da rai."

¹⁴ Sa'ad da Abram ya isa Masar, Masarawa suka ga cewa Saira kyakkyawa mace ce kwarai.

¹⁵ Sa'ad da fadawan Fir'auna suka gan ta kuwa, sai suka yabe ta wajen Fir'auna, aka kuwa kawo ta cikin fadarsa.

¹⁶ Ya mutunta Abram sosai saboda ita, Abram kuwa ya mallaki tumaki da shanu, da jakuna maza da mata, da bayi maza da mata, da kuma rakuma.

¹⁷ Amma UBANGIJI ya wahalar da Fir'auna da gidansa da cututtuka masu zafi saboda Saira, matar Abram.

¹⁸ Saboda haka Fir'auna ya kira Abram ya ce, "Me ke nan ka yi mini? Me ya sa ba ka fada mini cewa ita matarka ce ba?"

¹⁹ Don me ka ruƙe ni cewa, 'Ita 'yar'uwata ce,' har na ɗauke ta ta zama matata? To, ga matarka. Dauke ta ka tafi."

²⁰ Sa'an nan Fir'auna ya yi wa mutanensa umarni a kan Abram, suka kuwa sallame shi tare da matarsa da kuma dukan abin da yake da shi.

13

Abram da Lot sun rabu

¹ Saboda haka Abram ya haura daga Masar zuwa Negeb tare da matarsa, da dukan abin da yake da shi tare da Lot.

² Abram ya azurta kwarai da dabbobi, da azurfa, da kuma zinariya.

³ Daga Negeb, ya ci gaba da tafiyarsa a wurare dabam-dabam har ya kai tsakanin Betel da Ai, a inda da ya kafa tentinsa na rari

⁴ da kuma inda da ya gina bagade. A can Abram ya kira bisa sunan UBANGIJI.

⁵ Lot wanda yake tafiya tare da Abram, shi ma yana da garken shanu da tumaki da kuma tentuna.

⁶ Wannan ya sa har kasar ba ta ishe su yayinda suke zama tare ba, saboda mallakarsu ta yi yawa har ba za su iya zama tare ba.

⁷ Rikici kuma ya tashi tsakanin masu kiwon dabbobin Abram da na Lot. Mazaunan kasar, a lokacin kuwa Kan'aniyawa da Ferizziyawa ne.

⁸ Saboda haka Abram ya ce wa Lot, "Kada mu bar rikici ya shiga tsakaninmu, ko kuma tsakanin masu kiwon dabbobinka da nawa, gama mu 'yan'uwa ne.

⁹ Ba ga dukan kasar tana gabanka ba? Bari mu rabu. In ka yi hagu sai ni in yi dama. In ka yi dama, sai ni in yi hagu."

¹⁰ Lot ya daga idanunsa sama ya dubi kwarin Urdun, sai ya ga kwarin yana da ciyawa mai kyau kwarai sai ka ce lambun UBANGIJI, kamar kasar Masar, wajajen Zowar. (Wannan fa kafin UBANGIJI ya hallaka Sodom da Gomorra.)

¹¹ Saboda haka sai Lot ya zaɓar wa kansa dukan kwarin Urdun, ya tashi ya nufi wajen gabas. Haka fa suka rabu da juna.

¹² Abram ya zauna a Kasar Kan'ana, yayinda Lot ya zauna cikin biranen kwari, ya kafa tentunansa kusa da Sodom.

¹³ Mutanen Sodom kuwa mugaye ne, sun aikata zunubi kwarai ga UBANGIJI.

¹⁴ Bayan Lot ya rabu da Abram, sai UBANGIJI ya ce wa Abram, "Daga idanunka daga inda kake, ka dubi arewa da kudu, gabas da yamma.

¹⁵ Dukan kasar da kake gani zan ba ka, kai da zuriyarka har abada.

¹⁶ Zan sa zuriyarka ta yi yawa kamar kurar kasa, har in wani yana iya kidaya kurar, to, za a iya kidaya zuriyarka.

¹⁷ Tafi, ka ratsa tsawo da faɗin kasar, gama zan ba ka ita."

¹⁸ Saboda haka Abram ya cire tentunansa, ya zo ya zauna kusa da manyan itatuwan Mamre a Hebron, inda ya gina bagade ga UBANGIJI.

14

Abram ya kubutar da Lot

¹ A zamanin Amrafel sarkin Shinar,* shi da Ariyok sarkin Ellasar, Kedorlayomer sarkin Elam, da kuma Tidal sarkin Goyim

² suka tafi don su yaƙi Bera sarkin Sodom, Birsha sarkin Gomorra, Shinab sarkin Adma, Shemeber sarkin Zeboyim, da kuma sarkin Bela (wato, Zowar).

³ Dukan waƙannan sarakuna na bayan nan suka haɗa kai a Kwarin Siddim (Teku Gishiri).

⁴ Shekara goma sha biyu suna bauta wa Kedorlayomer, amma a shekara ta sha uku sai suka yi tawaye.

⁵ A shekara ta goma sha huɗu, Kedorlayomer da sarakunan da suka haɗa kai da shi suka tafi suka cinye Refahiyawa a Ashterot Karnayim, Zuziyawa a Ham, Emawa a Shabe Kiriyatayim,

⁶ da Horiyawa a ƙasar tudun Seyir har zuwa El Faran kusa da hamada.

⁷ Sa'an nan suka juya suka tafi En Mishfat (wato, Kadesh), suka cinye dukan ƙasar Amalekawa, da kuma Amoriyawa waƙanda suke zaune a Hazazon Tamar.

⁸ Sai sarkin Sodom, sarkin Gomorra, sarkin Adma, sarkin Zeboyim da sarkin Bela (wato, Zowar), suka fita suka ja dāgā a Kwarin Siddim

⁹ gāba da Kedorlayomer sarkin Elam, Tidal sarkin Goyim, Amrafel sarkin Shinar da Ariyok sarkin Ellasar; sarakuna huɗu gāba da biyar.

¹⁰ Kwarin Siddim kuwa ya cika da ramummukan kwalta, sa'ad da sarakunan Sodom da Gomorra suka gudu kuwa, waƙansu mutane suka fāɗa cikin ramummukan kwaltan, sauran kuwa suka gudu zuwa tuddai.

¹¹ Sarakunan nan huɗu suka washe dukan kayayyakin Sodom da Gomorra, da kuma dukan abincinsu, sa'an nan suka tafi.

¹² Suka kuma kama Lot ɗan ɗan'uan Abram, wanda yake zaune a Sodom, da kayayyakinsa, suka yi tafiyarsu.

¹³ Sai wani wanda ya tsira, ya zo ya faɗa wa Abram mutumin Ibraniyawa. Abram kuwa yana zama kusa da manyan itatuwan Mamre, Mamre mutumin Amoriyawa ne ɗan'uan Eshkol da Aner, su kuwa abokan Abram ne.

¹⁴ Da Abram ya ji cewa an kama danginsa, sai ya tara horarrun mutane 318, da aka haifa a gidansa, ya bi sawun sarakunan da suka tafi da Lot, har Dan.

¹⁵ Da dad dare, Abram ya rarraba mutanensa don su fāɗa wa sarakunan nan, ya ɗibge su, ya kore su har zuwa Hoba, arewa da Damaskus.

¹⁶ Ya washe su da kuma dukan kayayyakinsu, ya kuma dawo da Lot danginsa da mallakarsa, tare da mata da sauran mutane.

¹⁷ Bayan Abram ya dawo daga cin Kedorlayomer da sarakunan da suka haɗa kai da shi a yaƙi, sai sarkin Sodom ya fito don yā tarye Abram a Kwarin Shabe (wato, Kwarin Sarki).

¹⁸ Sai Melkizedek sarkin Salem† ya kawo burodi da ruwan inabi. Shi firist ne na Allah Mafi Daukaka,

¹⁹ ya albarkaci Abram yana cewa,

“Allah Mafi Daukaka Mahaliccin sama da ƙasa
yā albarkace Abram.

²⁰ Kuma albarka ta tabbata ga Allah Mafi Daukaka
wanda ya ba da makiyanka a hannunka.”

Sa'an nan Abram ya ba shi kashi ɗaya bisa goma na kome.

²¹ Sarkin Sodom ya ce wa Abram, “Ka ba ni mutanena da ka ƙwace daga hannun sarakunan nan kawai, ka riƙe kayayyakin don kanka.”

²² Amma Abram ya ce, wa sarkin Sodom, “Na ɗaga hannu ga UBANGIJI Allah Mafi Daukaka, Mahaliccin sama da ƙasa, na riga na rantse

²³ cewa ba zan karɓi kome da yake naka ba, ko zare ko maɗaurin takalma, don kada ka ce, ‘Na azurta Abram.’

²⁴ Ba zan karɓi kome ba, sai dai abin da mutanena suka ci da kuma rabon mutanen da suka tafi tare da ni, ga Aner, Eshkol, da Mamre. Bari su ɗauki rabonsu.”

* 14:1 Wato, Babilon; haka ma a aya 9 † 14:18 Wato, Urushalima

15

Alkawarin Allah da Abram

¹ Bayan wannan, maganar UBANGIJI ta zo wa Abram cikin mafarki cewa, "Kada ka ji tsoro, Abram.

Ni ne garkuwarka,
kuma ladanka zai zama mai girma."

² Amma Abram ya ce, "Ya UBANGIJI Mai Iko Duka, mene ne za ka ba ni, ganin cewa ba na haihuwa, wanda kuma zai gāji gādon gidana shi ne Eliyezer mutumin Damaskus?"

³ Abram ya kuma ce, "Ga shi ba ka ba ni dā ba, don haka bawan da aka haifa a gidana ne zai zama magājina."

⁴ Sa'an nan maganar UBANGIJI ta zo gare shi cewa, "Wannan mutum ba zai zama magājinka ba, dā da yake zuwa daga jikinka ne zai zama magājinka."

⁵ Sai UBANGIJI ya fito da kai shi waje ya ce, "Ka dubi sammai ka kuma kirga taurari, in har za ka iya kirga su." Sa'an nan ya ce masa, "Haka zuriyarka za tā zama."

⁶ Abram ya gaskata, UBANGIJI kuma ya lasafta shi adalci ga Abram.

⁷ UBANGIJI ya kuma ce wa Abram, "Ni ne UBANGIJI wanda ya fitar da kai daga Ur na Kaldiyawa, domin in ba ka wannan kasa ka mallake ta."

⁸ Amma Abram ya ce, "Ya UBANGIJI Mai Iko Duka, yaya zan san cewa zan mallake ta?"

⁹ Saboda haka Allah ya ce masa, "Kawo mini karsana, akuya, da kuma rago kowanne yā kasance shi shekara uku ne, da kurciya da kuma dān tattabara."

¹⁰ Abram ya kawo waƙannan duka a gaban Allah, ya raba kowannensu a tsakiya, ya ajiye su gab da juna, amma bai tsaga tsuntsayen a tsaka ba.

¹¹ Sai tsuntsaye masu cin nama suka sauko a kan gawawwakin, amma Abram ya kore su.

¹² Yayinda rana tana fāƙuwa, sai Abram ya yi barci mai zurfi, sai wani duhu mai kauri mai kuma bantsoro ya rufe shi.

¹³ Sa'an nan UBANGIJI ya ce wa Abram, "Ka sani tabbatacce cewa shekaru ƙari huƙu, zuriyarka za tā zama baƙi a kasar da ba tasu ba, za a mai da su bayi, a kuma wulakanta su.

¹⁴ Amma zan hukunta al'ummar da suka yi bauta kamar bayi, daga baya kuma za su fita da mallaka mai yawa.

¹⁵ Amma kai za ka koma wurin kakanninka cikin salama a kuma binne ka da kyakkyawan tsufa.

¹⁶ A tsara ta huƙu zuriyarka za tā komo nan, saboda zunubin Amoriyawa bai riga ya cika ba."

¹⁷ Sa'ad da rana ta fāƙi, aka kuwa yi duhu, sai wata tukunya mai hayafi, mai harshen wuta mai ci, ta bayyana, ta kuma wuce tsakanin abubuwan nan da aka tsaga.

¹⁸ A wannan rana, UBANGIJI ya yi alkawari da Abram ya ce, "Ga zuriyarka na ba da wannan kasa, daga kogin Masar zuwa babban kogi, Yuferites ke nan,

¹⁹ Kasar Keniyawa, Kenizziyawa, Kadmoniyawa,

²⁰ Hittiyawa, Ferizziyawa, Refahiyawa,

²¹ Amoriyawa, Kan'aniyawa, Girgashiyawa da kuma Yebusiyawa."

16

Hagar da Ishmayel

¹ To, Saira, matar Abram, ba tā haifa masa 'ya'ya ba. Amma tana da wata baiwa mutuniyar Masar mai suna Hagar;

² saboda haka sai ta ce wa Abram, "UBANGIJI ya hana mini haihuwar 'ya'ya. Tafi ka kwana da baiwata; watakila in sami iyali ta wurinta."

Abram kuwa ya yarda da abin da Saira ta faɗa.

³ Saboda haka bayan Abram ya yi zama a Kan'ana shekaru goma, Saira matarsa ta ƙauki Hagar baiwarta ta ba wa mijinta tā zama matarsa.

⁴ Abram kuwa ya kwana da Hagar, ta kuma yi ciki.

Sa'ad da Hagar ta gane tana da ciki, sai ta fara rena uwargijiyarta.

⁵ Sai Saira ta ce wa Abram, "Kai ne da alhakin wahalan nan da nake sha. Na sa baiwata a hannunka, yanzu da ta sani tana da ciki, sai ta fara rena ni. Bari UBANGIJI yā shari'anta tsakanina da kai."

⁶ Abram ya ce, "Baiwarki tana a hannunki? Ki yi da ita yadda kika ga ya fi kyau." Sai Saira ta wulakanta Hagar; saboda haka ta gudu daga gare ta.

⁷ Mala'ikan UBANGIJI ya sami Hagar kusa da maɓulɓula a jeji, ita ce maɓulɓular da take gefen hanya zuwa Shur.

⁸ Ya kuma ce mata, "Hagar, baiwar Saira, daga ina kika fito, kuma ina za ki?"
Ta amsa ta ce, "Ina gudu ne daga wurin uwargijiyata Saira."

⁹ Sai mala'ikan UBANGIJI ya ce mata, "Koma wurin uwargijiyarki Saira, ki yi mata biyayya."

¹⁰ Mala'ikan ya fara da cewa, "Zan fara zuriyarki har su yi yawan da ba wanda zai iya lasafta su."

¹¹ Mala'ikan UBANGIJI ya kuma ce mata,
"Ga shi kina da ciki
za ki kuwa haifi dfa.

Za ki ba shi suna Ishmayel,*
gama UBANGIJI ya ga wahalarki.

¹² Zai zama mutum mai halin jakin jeji.
Hannunsa zai yi gāba da kowa,
hannun kowa kuma zai yi gāba da shi.

Zai yi zama gāba
ga dukan 'yan'uwansa."

¹³ Sai ta ba wa UBANGIJI wanda ya yi magana da ita, wannan suna. "Kai Allah ne wanda yake ganina," gama ta ce, "Yanzu na ga wanda yake ganina."

¹⁴ Shi ya sa ake kira rijiyar Beyer-Lahai-Royi† tana nan har yanzu, tsakanin Kadesh da Bered.

¹⁵ Haka fa Hagar ta haifa wa Abram dfa, Abram kuwa ya ba da suna Ishmayel ga dfa da ta haifa.

¹⁶ Abram yana da shekaru 86 sa'ad da Hagar ta haifa masa Ishmayel.

17

Alkawarin kaciya

¹ Sa'ad da Abram ya yi shekaru 99, sai UBANGIJI ya bayyana a gare shi ya ce, ni "Ni ne Allah Ma'aukaki,* ka yi tafiya a gabana ka kuma zama marar abin zargi.

² Zan tabbatar da alkawarina tsakanina da kai, zan kuma fara zuriyarka ta yi yawa."

³ Abram ya rusuna da fuskarsa har kasa, Allah kuma ya ce masa,

⁴ "Gare ni kam, wannan shi ne alkawarina da kai, za ka zama mahaifin al'ummai masu yawa.

⁵ Ba za a fara kiranka Abram† ba; sunanka zai zama Ibrahim,‡ gama na mai da kai uban al'ummai masu yawa.

⁶ Zan sa ka azurta sosai, zan yi al'ummai daga cikinka, sarakuna kuma za su fito daga cikinka,

⁷ zan kafa alkawarina kamar madawwamin alkawari tsakanina da kai da kuma zuriyarka bayanka har tsararraki masu zuwa, in zama Allahnka da kuma Allahn zuriyarka a bayanka.

⁸ Dukan Kasar Kan'ana inda kake baƙo a yanzu, zan ba da ita a matsayin madawwamiyar mallaka gare ka da kuma zuriyarka a bayanka, zan kuma zama Allahnsu."

⁹ Sa'an nan Allah ya ce wa Ibrahim. "Kai fa, sai ka kiyaye alkawarina, kai da zuriyarka bayanka, har tsararraki masu zuwa.

¹⁰ Wannan shi ne alkawarina da kai da kuma zuriyarka a bayanka, alkawarin da za ka kiyaye ke nan. Kowane namiji a cikinku kuwa za a yi masa kaciya.

¹¹ Za ku yi kaciya, za ta kuma zama alamar alkawari tsakanina da kai.

¹² Daga yanzu duk namijin da aka haifa a cikinku za a yi masa kaciya a rana ta takwas har dukan zamananku, ko haifaffen gida ne, ko sayayye da kuɗi daga kowane baƙo wanda ba na zuriyarku ba.

¹³ Ko haifaffe a gidanka ko an sayo da kuɗi, dole a yi musu kaciya. Alkawarina cikin jikinku zai kasance madawwamin alkawari.

¹⁴ Kowane namijin da ba a yi masa kaciya a jiki ba, za a fid da shi daga cikin mutanensa; domin ya karya alkawarina."

¹⁵ Allah ya kuma ce wa Ibrahim, "Game da Saira matarka kuwa, ba za ka fara kiranta Saira ba, sunanta zai zama Saratu.

¹⁶ Zan sa mata albarka, ban da haka ma, zan ba ka dfa ta wurinta, zan sa mata albarka, za ta kuwa zama mahaifiyar al'ummai; sarakunan mutane za su fito daga gare ta."

* **16:11** Ishmayel yana nufin Allah yana ji. † **16:14** Beyer-Lahai-Royi yana nufin rijiyar Mai Rai wanda yake ganina.

* **17:1** Da Ibraniyanci *El-Shaddai* † **17:5** Abram yana nufin uban da aka d'aukaka. ‡ **17:5** Ibrahim yana nufin uban mutane da yawa.

¹⁷ Ibrahim ya rusuna da fuskarsa har kasa, ya yi dariya, ya ce wa kansa, "Za a haifi da wa mutum mai shekaru dari? Saratu za ta haifi da tana da shekaru tasa'in?"

¹⁸ Ibrahim ya kuma ce wa Allah, "Me zai hana a dai bar Ishmayel kawai ya gāji alkawarin nan da ka yi mini."

¹⁹ Sai Allah ya ce, "Duk da haka dai, matarka Saratu za ta haifi maka da; za ka kuma kira shi Ishaku. § A kansa zan tabbatar da madawwamin alkawarina, da kuma ga zuriyarsa da za su zo bayansa."

²⁰ Game da Ishmayel kuwa, na ji ka. Tabbatacce zan albarkace shi, zan sa ya azurta, zai kuma karu kwarai. Zai zama mahaifin masu mulki goma sha biyu, zan kuma maishe shi babban al'umma!

²¹ Amma dai zan kafa alkawarina da Ishaku wanda Saratu za ta haifa maka war haka shekara mai zuwa."

²² Da ya gama magana da Ibrahim, sai Allah ya tashi daga gare shi.

²³ A wannan rana, Ibrahim ya dauki dansa Ishmayel da dukan wafanda aka haifa cikin gidansa, da wafanda aka sayo da kudinsa, ya kuwa yi wa kowane namiji a cikin gidansa kaciya kamar yadda Allah ya faɗa masa.

²⁴ Ibrahim yana da shekara tasa'in da tara sa'ad da aka yi masa kaciya,

²⁵ Ishmayel dansa kuma yana da shekara goma sha uku.

²⁶ Aka yi wa Ibrahim da dansa Ishmayel kaciya a rana daya.

²⁷ Aka yi wa kowane namiji a gidan Ibrahim kaciya, da wafanda aka haifa a gidansa, da wafanda aka sayo da kudi daga bako.

18

Baki guda uku

¹ UBANGIJI ya bayyana ga Ibrahim kusa da manyan itatuwan Mamre yayinda yake zaune a mashigin tentinsa da tsakar rana.

² Da Ibrahim ya daga ido, sai ya ga mutum uku suna tsaye kusa da shi. Sa'ad da ya gan su, sai ya tashi nan da nan daga mashigin tentinsa, ya tarye su, ya rusuna har kasa.

³ Ya ce, "Ranka ya dade, in na sami tagomashi daga gare ku kada ku wuce bawanku.

⁴ Bari a kawo ruwa ku wanke kafafunku, ku huta a farkashin wannan itace.

⁵ Bari in samo muku wani abu ku ci don ku wartsake, sa'an nan ku ci gaba da tafiyarku; da yake kun biyo wurin bawanku."

Suka ce, "To, sai ka yi abin da ka ce."

⁶ Saboda haka Ibrahim ya ruga zuwa wurin Saratu a cikin tenti ya ce, "Yi sauri, ki shirya mudu uku na gari mai laushi, ki cufa shi, ki yi burodi."

⁷ Sa'an nan Ibrahim ya yi gudu zuwa garkensa, ya zaɓi dan maraki ya ba wa bawansa, bawansa kuma ya yi sauri ya gyara shi.

⁸ Sa'an nan Ibrahim ya dauko dambu da madara da naman dan marakin da aka gyara, ya kawo a gabansu. Yayinda suke ci, ya tsaya a gindin itace kusa da su.

⁹ Sai suka ce masa, "Ina Saratu matarka?"

Ibrahim ya ce, "Tana can cikin tenti."

¹⁰ Sa'an nan dayansu ya ce, "Lalle zan komo wurinka war haka shekara mai zuwa. Saratu matarka kuwa za ta haifi da."

Saratu kuwa tana a bayansu tana ji daga mashigin tenti.

¹¹ Ibrahim da Saratu dai sun riga sun tsufa sosai. Saratu kuma ta wuce shekarun haihuwa.

¹² Saboda haka Saratu ta yi dariya da ta yi tunani a zuci tana cewa, "Bayan farkina ya kare, maigidana* kuma ya tsufa, yanzu zan sami wannan jin dadi?"

¹³ Sai UBANGIJI ya ce wa Ibrahim, "Me ya ba Saratu dariya har da ta ce, 'Har zan iya haifi da duk ta tsufata yanzu?"

¹⁴ Akwai abin zai gagari UBANGIJI? Zan komo wurinka a kayyadadden lokacin nan shekara mai zuwa kuma Saratu za ta haifi da."

¹⁵ Saratu ta ji tsoro, don haka sai ta yi karya ta ce, "Ban yi dariya ba."

Ya ce, "A'a, kin yi dariya."

Ibrahim ya yi roko don Sodom

¹⁶ Sai mutanen suka tashi suka nufi Sodom, Ibrahim kuwa ya yi musu rakiya, ya yi bankwana da su.

¹⁷ Sai UBANGIJI ya ce, "Zan boye wa Ibrahim abin da nake shirin yi?"

¹⁸ Lalle Ibrahim zai zama al'umma mai girma da kuma mai iko, kuma ta wurinsa dukan al'umman duniya za su sami albarka.

¹⁹ Saboda na zaɓe shi don yā umarci 'ya'yansa da iyalinsa a bayansa su kiyaye hanyoyin UBANGIJI, ta wurin yin abin da yake daidai da kuma yin adalci, domin UBANGIJI ya aikata abin da ya yi wa Ibrahim alkawari."

²⁰ Sa'an nan UBANGIJI ya ce, "Kuka a kan Sodom da Gomorra ta yi yawa, zunubinsu kuma ya yi muni sosai,

²¹ zan gangara in ga ko abin da suka yi ya yi muni kamar yadda kukan ya zo gare ni, zan bincike."

²² Sai mutanen suka juya suka nufi wajen Sodom amma Ibrahim ya ci gaba da kasance a gaban UBANGIJI.[†]

²³ Sai Ibrahim ya matso wurinsa ya ce, "Za ka hallaka masu adalci tare da masu mugunta?"

²⁴ Me zai faru in akwai mutum hamshin masu adalci a cikin birnin? Ashe, za ka hallaka shi, ba za ka cece wurin saboda mutane hamsin nan masu adalcin da suke a cikinsa ba?

²⁵ Tabbatacce ba za ka taɓa aikata irin wannan abu ba, ka kashe masu adalci tare da masu mugunta, ka ɗauka masu adalci da masu mugunta daidai? Tabbatacce ba za ka taɓa aikata irin wannan abu ba! Mai hukuncin dukan duniya ba zai aikata gaskiya ba?"

²⁶ UBANGIJI ce, "In na sami mutum hamshin masu adalci a cikin birnin Sodom, zan bar dukan birnin saboda su."

²⁷ Sai Ibrahim ya kara cewa, "Yanzu da na yi karambani har na yi magana da Ubangiji, ko da yake ni ba kome ba ne illa turɓaya da toka,

²⁸ in yawan masu adalci sun kasa hamshin da mutum biyar fa? Za ka hallaka dukan birnin saboda rashin mutum biyar ɗin?"

Ya ce, "In na sami mutum arba'in da biyar a wurin, ba zan hallaka shi ba."

²⁹ Ya sake cewa, "In mutum arba'in kaɗai aka samu a can fa?"

Ya ce, "Saboda mutum arba'in ɗin, ba zan aikata ba."

³⁰ Sai ya ce, "Kada Ubangiji ya yi fushi, amma bari in kara magana. A ce mutum talatin kaɗai aka samu a can fa?"

Ya ce, "Ba zan aikata ba, in na sami mutum talatin a can."

³¹ Ibrahim ya ce, "Yanzu fa da na yi karambani har na yi magana da Ubangiji, in ashirin kaɗai aka samu a can fa?"

Ya ce, "Saboda ashirin ɗin, ba zan hallaka shi ba."

³² Sa'an nan Ibrahim ya ce, "Kada Ubangiji yā yi fushi, amma bari in kara magana sau ɗaya tak. In aka sami mutum goma kaɗai a can fa?"

Ubangiji ya ce, "Saboda goma nan, ba zan hallaka shi ba."

³³ Sa'ad da UBANGIJI ya gama magana da Ibrahim, ya tafi, Ibrahim kuma ya koma gida.

19

An hallaka Sodom da Gomorra

¹ Mala'ikun nan biyu suka iso Sodom da yamma. Lot kuwa yana zama a hanyar shiga birnin. Da ya gan su, sai ya tashi don yā tarye su, ya kuma rusuna da fuskarsa har kasa.

² Ya ce, "Ranku yā daɗe, ina rokonku ku ratsa zuwa gidan bawanku. Ku wanke kafafunku, ku kwana, sa'an nan ku kama hanyarku da sassafe."

Suka ce, "A'a, za mu kwana a dandali."

³ Amma ya nace musu kwarai, sai suka tafi tare da shi, suka kuma shiga gidansa. Ya shirya musu abinci, ya gasa burodi marasa yisti, suka ci.

⁴ Kafin suka shiga barci, sai ga dukan mutane, kanana da manya daga kowane ɓangare na birnin Sodom, suka kewaye gidan.

⁵ Suka kira Lot, suka ce, "Ina mutanen da suka zo wurinka a daren nan? Fito mana da su waje domin mu kwana da su."

⁶ Lot ya fita daga cikin gida, ya rufe kofar a bayansa. Ya je wurin mutanen

⁷ ya ce musu, "A'a, abokaina kada ku yi wannan mummunan abu.

⁸ Duba, ina da 'ya'ya mata biyu waɗanda ba su taɓa sanin namiji ba, bari in kawo suku su ku yi kome da kuke so da su. Amma kada ku taɓa waɗannan mutane, gama su baƙina ne kuma dole in tsare su."

[†] 18:22 Rubuce-rubucen Masoretik; rubutacciyar al'ada ta tsohon Ibraniyanci suna da amma UBANGIJI ya ci gaba da kasance a gaban Ibrahim ne a nan.

⁹ Sai mutanen birnin suka amsa, “Ba mu wuri! Wannan mutum ya zo nan kamar bako, ga shi yanzu yana so yā zama alkali! Za mu wulakanta ka fiye da su.” Suka ci gaba da matsa wa Lot lamba, suka matsa kusa domin su fasa kofar.

¹⁰ Amma mutanen da suke ciki suka miƙa hannunsu, suka ja Lot zuwa cikin gida, suka rufe kofar.

¹¹ Sai suka bugi mutanen da suke a bakin kofar gidan da makanta, kanana da manya duka, har suka gajiyar da kansu, suna lalluba inda kofar take.

¹² Mutanen nan biyun suka ce wa Lot, “Kana da wani a nan, ko surukai, ko ‘ya’ya maza ko mata, ko kuwa wani dai a cikin birni wanda yake naka? Ka fitar da su daga nan,

¹³ gama za mu hallaka wannan wuri. Kukan da aka yi ga UBANGIJI game da mutanen birnin nan ya yi yawa sosai, ya sa har ya aiko mu domin mu hallaka birnin.”

¹⁴ Saboda haka Lot ya tafi ya yi magana da surukansa waƙanda suka yi alkawari za su aure ‘ya’yansa mata. Ya ce, “Ku yi sauri ku fita daga wannan wuri, gama UBANGIJI yana gab da hallaka birnin.” Amma surukansa suka ɗauka wasa yake yi.

¹⁵ Gari na wayewa, sai mala’ikun nan suka karfafa Lot suna cewa, “Yi sauri! Ka ɗauki matarka da ‘ya’yanka biyu mata waƙanda suke a nan, don kada a shafe ku sa’ad da ake hukunta birnin.”

¹⁶ Da yana jan jiki, sai mutanen suka kama hannunsa da hannuwan matarsa da na ‘ya’yansa biyu mata, suka kai su bayan birni, gama UBANGIJI ya nuna musu jinkai.

¹⁷ Da suka fitar da su, sai ɗaya daga cikin mala’ikun ya ce, “Ku gudu domin ranku; kada ku duba baya, kada kuma ku tsaya ko’ina cikin kwarin! Ku gudu zuwa cikin duwatsu, don kada a hallaka ku!”

¹⁸ Amma Lot ya ce musu, “A’a, ranka yā ɗaɗe, ka yi hakuri!”

¹⁹ Bawanku ya riga ya sami tagomashi daga gare ku, kun kuma nuna mini alheri mai yawa. Ba zan iya in gudu zuwa duwatsu ba, wannan masifa za tã same ni, zan kuma mutu.

²⁰ Ga ɗan gari can ya fi kusa inda zan gudu in fake. Bari in gudu zuwa can, in tsirar da raina.”

²¹ Sai ya ce masa, “Na yarda da abin da ka ce, ba zan hallakar da garin da ka ambata ba.

²² Gaggauta, ka gudu zuwa can, ba zan yi kome ba sai ka isa can.” (Domin haka ne ake kira garin Zowar.)*

²³ A lokacin da Lot ya isa Zowar, rana ta hau.

²⁴ Sai UBANGIJI ya yi ta zuba kibiritu a bisa Sodom da Gomorra daga sama.

²⁵ Haka ya hallakar da waƙannan birane da kuma kwarinsu gaba ɗaya, haɗe da dukan waƙanda suke zama a biranen, da kuma dukan shuke-shuke da suke cikin kasar.

²⁶ Amma matar Lot ta waiwaya baya, ta kuma zama ginshikin gishiri.

²⁷ Da sassafe kashegari, Ibrahim ya tashi ya koma wurin da ɗa ya tsaya a gaban UBANGIJI.

²⁸ Ya duba ta wajen Sodom da Gomorra, da wajen dukan filayen kasar, sai ya ga hayaki bakin kirin yana tashi daga kasar kamar hayaki daga matoya.

²⁹ Saboda haka sa’ad da Allah ya hallaka waƙannan biranen kwarin, ya tuna da Ibrahim, ya kuma fitar da Lot daga masifar da ta hallaka biranen da Lot ya zauna.

Asalin Mowabawa da Ammonawa

³⁰ Lot da ‘ya’yansa biyu mata suka bar Zowar suka kuma zauna a cikin duwatsu, gama ya ji tsoro yā zauna a Zowar. Shi da ‘ya’yansa biyu mata suka zauna a ciki wani kogo.

³¹ Wata rana ‘yarsa babba ta ce wa kanuwarta, “Mahaifinmu ya tsufa, kuma babu wani mutum kusa a nan da zai yi mana ciki mu haifi ‘ya’ya; yadda al’ada take a ko’ina a duniya.

³² Bari mu sa mahaifinmu yā sha ruwan inabi, sa’an nan sai mu kwana da shi, don kada zuriyar mahaifinmu ta kare.”

³³ A wannan dare, suka sa mahaifinsu ya sha ruwan inabi, ‘yar farin ta shiga ta kwana da shi. Shi kuwa bai san sa’ad da ta kwanta ko sa’ad da ta tashi ba.

³⁴ Kashegari, ‘yar farin ta ce wa kanuwar, “Jiya da dare na kwana da mahaifina. Bari mu sa yā sha ruwan inabi kuma yau da dare, ke ma ki shiga ki kwana da shi, domin kada zuriyar mahaifinmu ta kare.”

³⁵ Sai suka sa mahaifinsu ya sha ruwan inabi, a wannan dare ma, kanuwar ta shiga ta kwana da shi. Bai kuwa san sa’ad da ta kwanta ko sa’ad da ta tashi ba.

³⁶ Ta haka ‘ya’yan Lot biyu mata duk suka yi ciki daga mahaifinsu.

* 19:22 Zowar yana nufin *karami*.

³⁷ 'Yar farin ta haifi dā, ta kuma ba shi suna Mowab, shi ne mahaifin Mowabawa a yau.

³⁸ 'Yar karamar ma ta haifi dā, ta kuwa ba shi suna Ben-Ammi,[†] shi ne mahaifin Ammonawa a yau.

20

Ibrahim da Abimelek

¹ Daga Mamre, Ibrahim ya kama hanya ya nufi wajajen Negeb, ya zauna a tsakanin Kadesh da Shur. Ya zauna a Gerar na dān lokaci,

² a can ne Ibrahim ya ce game da matarsa Saratu, "Ita 'yar'uwata ce." Sai Abimelek sarkin Gerar ya aiko a kawo masa Saratu.

³ Amma wata rana da dad dare Allah ya zo wa Abimelek a cikin mafarki ya ce masa, "Kai da matacce dāya kuke, saboda matar da ka dāuka. Ita matar aure ce."

⁴ Abimelek dai bai riga ya kusace ta ba tukuna, saboda haka ya ce, "Ya UBANGIJI za ka hallaka al'umma marar laifi?"

⁵ Ba shi ne ya ce mini, 'Ita 'yar'uwata ba ce,' ita ma ba tā ce, 'Shi dān'uwana ba ne?' Na yi haka da kyakkyawan nufi da hannuwa masu tsabta."

⁶ Sai Allah ya ce masa a cikin mafarki "I, na san ka yi wannan da kyakkyawan nufi, saboda haka ne na kiyaye ka daga yin mini zunubi. Shi ya sa ban bar ka ka taɓa ta ba.

⁷ Yanzu ka komar da matar mutumin, gama shi annabi ne, zai kuma yi maka addu'a, za ka kuwa rayu. In ba ka komar da ita ba fa, ka sani tabbatacce kai da dukan abin da yake naka za ku mutu."

⁸ Kashgari da sassafe, sai Abimelek ya tara dukan fadawansa, ya faɗa musu duk abin da ya faru, suka ji tsoro kwarai da gaske.

⁹ Sa'an nan Abimelek ya kira Ibrahim ciki ya ce, "Me ke nan ka yi mana? Ta wace hanya ce na yi maka laifi har da ka kawo irin wannan babban laifi a kaina da kuma masarautata? Ka yi mini abubuwan da bai kamata a yi ba."

¹⁰ Abimelek ya kuma ce wa Ibrahim, "Me ya sa ka yi wannan?"

¹¹ Ibrahim ya ce, "Na ce a raina, 'Tabbatacce babu tsoron Allah a wannan wuri, za su kuwa kashe ni saboda matata.'

¹² Ban da haka, tabbatacce ita 'yar'uwata ce, 'yar mahaifina, ko da yake ba daga uwata ba, ta kuma zama matata.

¹³ Sa'ad da Allah ya sa na tashi daga gidan mahaifina na ce mata, 'Wannan shi ne yadda za ki nuna mini kaunarki. Duk inda muka tafi, ki ce game da ni, "Shi dān'uwana ne."'"

¹⁴ Sai Abimelek ya kawo awaki da shanu da bayi maza da mata, ya ba wa Ibrahim, ya kuma komar da Saratu matarsa gare shi.

¹⁵ Abimelek ya kuma ce, "Kasata tana gabanka, ka zauna a duk inda kake so."

¹⁶ Ga Saratu kuwa ya ce, "Ina ba wa dān'uwanki shekel dubu na azurfa, shaida ce ta tabbatarwa a idanun dukan waɗanda suke tare da ke, da kuma a gaban kowa cewa ba ki da laifi."

¹⁷ Sai Ibrahim ya yi addu'a ga Allah, Allah kuma ya warkar da Abimelek, da matarsa da bayinsa mata domin su haihu,

¹⁸ gama UBANGIJI ya rufe kowace mahaifa a gidan Abimelek saboda Saratu, matar Ibrahim.

21

Haihuwar Ishaku

¹ Ana nan sai UBANGIJI ya nuna wa Saratu alheri kamar yadda ya ce, UBANGIJI kuma ya yi wa Saratu abin da ya yi alkawari.

² Saratu ta yi ciki, ta kuma haifa wa Ibrahim dā a tsufansa; a daidai lokacin da Allah ya yi masa alkawari.

³ Ibrahim ya sa wa dān da Saratu ta haifa masa suna Ishaku.

⁴ Sa'ad da dānsa Ishaku ya kai kwana takwas da haihuwa, sai Ibrahim ya yi masa kaciya, kamar yadda Allah ya umarce shi.

⁵ Ibrahim yana da shekara dāri, sa'ad da aka haifa masa dānsa Ishaku.

⁶ Saratu ta ce, "Allah ya sa na yi dariya, kuma duk wanda ya ji game da wannan, zai yi dariya tare da ni."

⁷ Ta kuma kara da cewa, "Dā, wa zai iya ce wa Ibrahim, Saratu za tā yi renon yara? Duk da haka na haifar masa dā cikin tsufansa."

[†] 19:38 Ben-Ammi yana nufin *ʿan mutanena*.

An kori Hagar da Ishmayel

⁸ Yaron ya yi girma, aka kuma yaye shi, a ranar da aka yaye shi kuwa, Ibrahim ya yi babban biki.

⁹ Amma Saratu ta ga cewa yaron da Hagar, mutuniyar Masar ta haifa wa Ibrahim yana wa danta Ishaku gori,

¹⁰ sai ta ce wa Ibrahim, "Ka kori baiwan nan tare da danta, saboda d'an baiwan nan ba zai taɓa raba gādo da d'ana Ishaku ba."

¹¹ Al'amarin ya bata wa Ibrahim rai sosai domin zancen ya shafi d'ansa.

¹² Amma Allah ya ce wa Ibrahim, "Kada hankalinka yā tashi game da yaron nan da kuma baiwarka. Ka saurari duk abin da Saratu ta faɗa maka, saboda ta wurin Ishaku ne za a lissafita zuriyarka.

¹³ Zan ba d'an baiwan nan al'umma shi ma, domin shi zuriyarka ne."

¹⁴ Kashegari da sassafe sai Ibrahim ya d'auki abinci da salkar ruwa, ya ba wa Hagar. Ya d'ora su a kafadunta, sa'an nan ya sallame ta da yaron. Ta kama hanyarta ta kuma yi ta yawo a cikin jejin Beyersheba.

¹⁵ Sa'ad da ruwan da yake cikin salkan ya kare, sai ta ajiye yaron a karƙashin wani karamin itace.

¹⁶ Sai ta tafi, ta zauna d'an nesa da yaron, misalin nisan harbin baka, gama ta yi tunani ta ce, "Ba zan iya kallon yaron yana mutuwa ba." Da ta zauna nesa da yaron, sai ta* fara kuka.

¹⁷ Allah kuwa ya ji yaron yana kuka, sai mala'ikan Allah ya kira Hagar daga sama ya ce mata, "Mene ne damuwarki, Hagar? Kada ki ji tsoo, Allah ya ji yaron yana kuka yayinda yake kwance a can.

¹⁸ Ki daga yaron ki riƙe shi a hannu, gama zan mai da shi al'umma mai girma."

¹⁹ Sa'an nan Allah ya buɗe idanunta ta ga wata rijiyar ruwa. Don haka sai ta tafi ta cika salkan da ruwa, ta kuma ba wa yaron ruwa ya sha.

²⁰ Allah ya kasance da yaron, yayinda yake girma. Ya yi zama a jeji, ya kuma zama maharbi.

²¹ Yayinda yake zama a Jejin Faran, sai mahaiifyarsa ta samo masa mata daga Masar.

Yarjejeniya a Beyersheba

²² A lokacin nan Abimelek da Fikol, komandan rundunoninsa suka zo suka ce wa Ibrahim, "Allah yana tare da kai a ko mene ne kake yi.

²³ Yanzu ka rantse mini a nan a gaban Allah cewa, ba za ka yaudare ni ko 'ya'yana ko kuma zuriyata ba. Ka nuna mini alheri, kai da kasar da kake zama bakunci kamar yadda na nuna maka."

²⁴ Ibrahim ya ce, "Na rantse."

²⁵ Sa'an nan Ibrahim ya kawo kuka ga Abimelek game da rijiyar ruwan da bayin Abimelek suka kwace.

²⁶ Sai Abimelek ya ce, "Ban san wanda ya yi wannan ba. Ba ka faɗa mini ba, ban kuwa taɓa ji ba, sai yau."

²⁷ Sai Ibrahim ya kawo tumaki da shanu ya ba wa Abimelek, sai su biyun suka yi yarjejeniya.

²⁸ Ibrahim ya ware 'yan raguna bakwai daga cikin garke,

²⁹ sai Abimelek ya ce wa Ibrahim, "Mene ne ma'anar 'yan raguna bakwai da ka keɓe?"

³⁰ Ibrahim ya amsa ya ce, "Ka karɓi waɗannan 'yan tumaki bakwai daga hannuna a matsayin shaida cewa ni ne na haka wannan rijiya."

³¹ Saboda haka aka kira wurin Beyersheba, domin a nan ne su biyun suka yi rantsuwa.

³² Bayan da aka yi yarjejeniya a Beyersheba, sai Abimelek da Fikol, komandan rundunoninsa suka koma kasar Filistiyawa.

³³ Sai Ibrahim ya shuka itacen tsamiya a Beyersheba, a can kuma ya kira bisa sunan UBANGIJI, Allah Madawwami.

³⁴ Ibrahim kuwa ya zauna a kasar Filistiyawa na dogon lokaci.

22*An gwada Ibrahim*

¹ Bayan abubuwan nan suka faru, sai Allah ya gwada Ibrahim. Ya ce masa, "Ibrahim!" Ibrahim ya amsa ya ce, "Ga ni."

* 21:16 Da Ibraniyanci; Seftuwajin yaron.

² Sai Allah ya ce, “Ka d’auki d’anka, makadfaicin d’anka Ishaku, wanda kake kauna, ka tafi yankin Moriya, ka miƙa shi hadaya ta konawa a can a kan d’aya daga cikin duwatsun da zan nuna maka.”

³ Kashegari da sassafe, Ibrahim ya tashi ya d’aura wa jakinsa sirdi. Ya d’auki bayinsa biyu, da d’ansa Ishaku. Bayan ya faskare isashen itace saboda hadaya ta konawa sai ya kama hanya zuwa wurin da Allah ya fada masa.

⁴ A rana ta uku Ibrahim ya d’aga ido sai ya ga wurin daga nesa.

⁵ Ibrahim ya ce wa bayinsa, “Ku tsaya a nan da jakin, ni da yaron kuwa mu haura can. Za mu yi sujada sa’an nan mu komo wurinku.”

⁶ Ibrahim ya d’auki itace saboda hadaya ta konawa ya d’ora wa d’ansa Ishaku, shi kuwa ya riƙe wuka da wutar. Yayinda su biyun suke tafiya,

⁷ sai Ishaku ya yi tambaya, ya ce wa mahaifinsa Ibrahim, “Baba?”

Ibrahim ya ce masa, “Na’am d’ana!”

Ishaku ya ce, “Ga dai wuta, ga kuma itace, amma ina d’an ragon hadaya ta konawa?”

⁸ Ibrahim ya amsa ya ce, “Dana, Allah kansa zai tanada d’an ragon hadayar konawa.” Sai su biyu suka ci gaba da tafiya.

⁹ Sa’ad da suka isa wurin da Allah ya fada masa, sai Ibrahim ya gina bagade a can, ya kuma shishshirya itacen a kai. Ya d’aura d’ansa Ishaku, ya kwantar da shi a kan itacen, a bisa bagaden.

¹⁰ Sa’an nan Ibrahim ya miƙa hannunsa ya d’auki wuƙar don yā yanka d’ansa.

¹¹ Amma mala’ikan UBANGIJI ya kira shi daga sama ya ce, “Ibrahim, Ibrahim!”

Sai Ibrahim ya amsa ya ce, “Ga ni.”

¹² Mala’ikan ya ce, “Kada ka yi wa yaron nan rauni. Kada kuma ka ji masa ciwo. Yanzu na san cewa kana tsoron Allah, gama ba ka hana ni d’anka, makadfaicin d’anka ba.”

¹³ Ibrahim ya d’aga ido, ya duba, sai ya ga rago da k’ahoninsa a kafe a wani d’an kurmi. Sai Ibrahim ya tafi ya kamo ragon ya miƙa shi hadaya ta konawa a maimakon d’ansa.

¹⁴ Ibrahim kuwa ya ba wa wurin suna, UBANGIJI Zai Tanada. Gama kamar yadda ake ce har yā zuwa yau, “A bisan dutsen UBANGIJI, za a tanada.”

¹⁵ Mala’ikan UBANGIJI ya kira Ibrahim daga sama sau na biyu

¹⁶ ya ce, “Na rantse da kaina, in ji UBANGIJI, domin ka yi wannan, ba ka kuwa hana ni d’anka, makadfaicin d’anka ba,

¹⁷ tabbatacce zan albarkace ka, zan kuma sa zuriyarka su yi yawa kamar taurari a sararin sama, kamar kuma yashi a bakin teku. Zuriyarka za su mallaki biranen abokan gābansu,

¹⁸ ta wurin zuriyarka kuma dukan al’umman duniya za su sami albarka, domin ka yi mini biyayya.”

¹⁹ Sa’an nan Ibrahim ya koma wurin bayinsa, suka kuma kama hanya tare zuwa Beyersheba. Ibrahim kuwa ya yi zamansa a Beyersheba.

‘Ya’yan Nahor maza

²⁰ Bayan wani d’an lokaci, sai aka fada wa Ibrahim cewa, “Ga shi, Milka ita ma ta haifa wa Nahor d’an’uwanka, ‘ya’ya maza;

²¹ d’an fari shi ne Uz, d’an’uwansa kuma Buz,

Kemuwel (shi ne mahaifin Aram),

²² Kesed, Hazo, Fildash; Yidlaf, da kuma Betuwel.”

²³ Betuwel ya haifi Rebeka.

Milka ta haifa wa Nahor d’an’uwan Ibrahim wadannan ‘ya’ya maza takwas.

²⁴ Ban da haka ma, k’warkwararsa, mai suna Reyuma, ta haifa masa ‘ya’ya maza, Teba, Gaham, Tahash da kuma Ma’aka.

23

Mutuwar Saratu

¹ Saratu ta yi shekara d’ari da ashirin da bakwai a duniya.

² Ta rasu a Kiriyat Arba (wato, Hebron) a Kasar Kan’ana, Ibrahim kuwa ya tafi ya yi makokin Saratu, yana kuka saboda ita.

³ Sai Ibrahim ya tashi daga gefen matarsa da ta mutu, ya yi magana da Hittiyawa.* Ya ce,

* **23:3** Ko kuwa ‘ya’yan *Het maza*; haka ma a ayoyi 5, 7, 10, 16, 18 da 20

⁴ “Ni baƙo ne, kuma baƙo a cikinku. Ku sayar mini da wani wuri yā zama wurin binnewa a nan, domin in binne mataccena.”

⁵ Hittiyawa suka ce wa Ibrahim,

⁶ “Ranka yā daƙe, ka saurare mu. Kai babban yerima ne a cikinmu. Ka binne mataccenka a kabari mafi kyau na kaburburanmu. Babu waninmu da zai hana ka kabarinsa don binne mataccenka.”

⁷ Sai Ibrahim ya tashi ya rusuna a gaban mutanen kasar, wato, Hittiyawan.

⁸ Ya ce musu, “In kuna so in binne mataccena, sai ku ji ni, ku roki Efron ɗan Zohar a madadina

⁹ domin yā sayar mini da kogon Makfela, wanda yake nasa, wannan da yake a ƙarshen filinsa. Ku ce masa yā sayar mini a cikakken farashi, yā zama mallakata domin makabarta tsakaninku.”

¹⁰ Efron mutumin Hitti yana zaune a cikin mutanensa, sai ya amsa wa Ibrahim a kunnuwan dukan Hittiyawa waƙanda suka zo ƙofar birni.

¹¹ Ya ce, “A’a, ranka yā daƙe, ka ji ni, na ba ka filin, na kuma ba ka kogon da yake cikinsa. Na ba ka shi a gaban mutanena. Ka binne mataccenka.”

¹² Ibrahim ya sāke rusuna a gaban mutanen kasar

¹³ ya ce wa Efron a kunnuwansu, “Ka ji, in ka yarda. Zan biya farashin filin. Ka karɓa daga gare ni don in iya binne mataccena a can.”

¹⁴ Efron ya ce wa Ibrahim,

¹⁵ “Ka saurare ni, ranka yā daƙe; darajan filin ya kai shekel ɗari huɗu na azurfa, amma mene ne wannan a tsakanina da kai? Ka binne mataccenka.”

¹⁶ Ibrahim ya yarda da sharuɗan Efron, sai ya auna masa farashin da ya faɗa a kunnuwan Hittiyawa, shekel ɗari huɗu na azurfa, bisa ga ma’aunin da ‘yan kasuwa suke amfani da shi a lokacin.

¹⁷ Ta haka filin Efron a Makfela kusa da Mamre, wato, filin da kogon a cikinsa, da kuma dukan itatuwan da suke cikin iyakoki filin, aka

¹⁸ ba wa Ibrahim a matsayin mallakarsa a gaban dukan Hittiyawa waƙanda suka zo ƙofar birnin.

¹⁹ Bayan wannan Ibrahim ya binne matarsa Saratu a kogon a filin Makfela kusa da Mamre (wanda yake a Hebron) a kasar Kan’ana.

²⁰ Da filin da kuma kogon da yake cikinsa, Hittiyawa suka tabbatar wa Ibrahim a matsayin makabarta.

24

Ishaku da Rebeka

¹ Yanzu fa Ibrahim ya tsufa, yana da shekaru masu yawa, UBANGIJI kuma ya albarkace shi a kowace hanya.

² Sai Ibrahim ya ce wa babban bawan gidansa, wanda yake lura da duk abin da yake da shi, “Sa hannunka a ƙarƙashin cinyata.

³ Ina so ka rantse da sunan UBANGIJI Allah na sama da kasa, cewa ba za ka samo wa ɗana mata daga ‘yan matan Kan’aniyawa, waƙanda nake zama cikinsu ba.

⁴ Amma za ka tafi ƙasata da kuma cikin ‘yan’uwana, ka samo mata saboda ɗana Ishaku.”

⁵ Bawan ya ce masa, “Me zai faru in matar ba tā yarda tā zo tare da ni zuwa wannan kasa ba? In komar da ɗanka a kasar da ka fito ne ke nan?”

⁶ Ibrahim ya ce, “Ka tabbata ba ka komar da ɗana can ba.”

⁷ UBANGIJI Allah na sama, wanda ya fitar da ni daga gidan mahaifina, da kuma kasar asalina wanda kuma ya yi magana da ni, ya yi mini alkawari da rantsuwa cewa, “Ga zuriyarka zan ba da wannan kasa, zai aika mala’ikansa yā sha gabanka domin ka samo wa ɗana mata daga can.

⁸ In matar ba tā yarda tā zo tare da kai ba, za a kubutar da kai daga wannan rantsuwa. Sai dai kada ka kai ɗana a can.”

⁹ Saboda haka bawan ya sa hannunsa a ƙarƙashin cinyar maigidansa Ibrahim, ya kuma rantse masa game da wannan al’amari.

¹⁰ Sai bawan ya ɗibi rakuma goma na maigidansa ya tafi, ɗauke da kowane irin abubuwa masu kyau daga wurin maigidansa. Ya fita don yā tafi Aram-Naharayim, ya kama hanyarsa zuwa garin Nahor.

¹¹ Ya sa rakuman suka durkusa kusa da rijiji a bayan gari; wajen yamma ne, lokacin da mata sukan fita ɗiban ruwa.

¹² Sai ya yi addu'a ya ce, "Ya UBANGIJI Allah na maigidana Ibrahim, ka ba ni nasara yau, ka kuma nuna alheri ga maigidana Ibrahim.

¹³ Duba, ina tsaye a bakin rijiyar ruwa, 'ya'ya matan mutanen gari kuma suna fitowa domin diban ruwa.

¹⁴ Bari yā zama sa'ad da na ce wa wata yarinya, 'Ina rokonki ki saukar da tulunki domin in sha,' in ta ce, 'Ka sha, zan kuma ba wa rakumanka ma'; bari tā zama ita ce ka zaɓa wa bawanka Ishaku. Ta haka zan san cewa ka nuna wa maigidana alheri."

¹⁵ Kafin ya gama addu'a, sai Rebeka ta fito da tulu a kafafarta. Ita 'yar Betuwel ɗan Milka, matar Nahor, ɗan'uwan Ibrahim.

¹⁶ Yarinyar kuwa kyakkyawa ce, budurwa, ba namijin da ya taɓa kwana da ita. Ta gangara zuwa rijiyar, ta cika tulunta ta kuma hauru.

¹⁷ Bawan ya yi sauri ya same ta ya ce, "Ina rokonki ki ba ni ɗan ruwa daga tulunki."

¹⁸ Ta ce, "Ka sha, ranka yā dade," ta yi sauri ta saukar da tulun a hannuwanta, ta kuma ba shi, ya sha.

¹⁹ Bayan ta ba shi ya sha, sai ta ce, "Zan ɗebo wa rakumanka ruwa su ma, har sai sun gama sha."

²⁰ Sai ta yi sauri ta juye ruwan da yake tulunta cikin kwami, ta koma zuwa rijiyar da gudu don ta kara ɗebo ruwa, ta kuma ɗebo isashe saboda dukan rakumansa.

²¹ Mutumin bai ce uffam ba, ya dai kalle ta sosai don yā san ko UBANGIJI ya ba shi nasara a tafiyarsa ko babu.

²² Sa'ad da rakuman suka gama shan ruwa, mutumin ya fitar da zoben hanci na zinariya mai nauyin giram biyar da woroworo biyu na zinariya masu nauyin shekel goma, ya ba ta.

²³ Sa'an nan ya tambaye ta ya ce, "Ke 'yar wace ce? Ina rokonki ki faɗa mini, akwai wuri a gidan mahaifinki da za mu kwana?"

²⁴ Sai ta ce masa, "Ni 'yar Betuwel ce ɗan da Milka ta haifa wa Nahor."

²⁵ Ta kara da cewa, "Muna da isashen ciyawa da abincin dabbobi, da kuma wuri domin ku kwana."

²⁶ Sa'an nan mutumin ya rusuna ya yi wa UBANGIJI sujada,

²⁷ yana cewa, "Yabo ya tabbata ga UBANGIJI Allah na maigidana Ibrahim, wanda bai daina nuna alheri da amincinsa ga maigidana ba. Ni kam, UBANGIJI ya bishe ni a tafiyata zuwa gidan 'yan'uwan maigidana."

²⁸ Yariyan ta gudu ta faɗa wa mutanen gidan mahaifiyarta game da abubuwan nan.

²⁹ Rebeka fa tana da wani ɗan'uwa mai suna Laban, sai ya yi hanzari ya fita zuwa wurin mutumin a rijiyar.

³⁰ Nan da nan da ya ga zoben hancin da woroworo a hannuwan 'yar'uwansa, ya kuma ji Rebeka ta faɗa abin da mutumin ya ce mata, sai ya fita zuwa wurin mutumin, ya same shi yana tsaye wajen rakuma kusa da rijiyar.

³¹ Sai ya ce, "Zo, ya kai mai albarka na UBANGIJI, don me kake tsaye a waje? Gama na shirya gida da wuri domin rakuma."

³² Don haka mutumin ya tafi gidan, aka kuma saukar da kaya kan rakuman. Aka kawo wa rakuman ciyawa da abincin dabbobi, aka kuma kawo ruwa dominsa da mutanensa su wanke kafafunsu.

³³ Sa'an nan aka ajiye abinci a gabansa, amma ya ce, "Ba zan ci ba, sai na faɗi abin da yake tafe da ni."

Sai Laban ya ce, "Faɗa mana."

³⁴ Saboda haka ya ce, "Ni bawan Ibrahim ne.

³⁵ UBANGIJI ya albarkaci maigidana sosai, ya kuma zama mai arziki. Ya ba shi tumaki, shanu, azurfa, zinariya, bayi maza da mata, rakuma, da kuma jakuna.

³⁶ Saratu matar maigidana ta haifa masa ɗa a tsufanta, ya kuma ba shi duk mallakarsa.

³⁷ Maigidana ya sa na yi rantsuwa, ya kuma ce, 'Kada ka ɗauko wa ɗana mata daga 'ya'ya matan Kan'aniyawa, waɗanda nake zama a ƙasarsu,

³⁸ amma ka tafi wajen gidan mahaifina da kuma dangina, ka ɗauko wa ɗana mata.'

³⁹ "Sai na ce wa maigidana, 'A ce matar ba tā yarda tā zo tare da ni ba fa?'

⁴⁰ "Maigidana ya ce, 'UBANGIJI wanda yake tare da ni zai aiki mala'ikansa tare da kai, yā kuma sa tafiyarka tā yi nasara, don ka samo wa ɗana mata daga dangina, daga kuma gidan mahaifina.

⁴¹ Ta haka za ka kubuta daga rantsuwata sa'ad da ka tafi wurin dangina, ko ma sun ki su ba ka ita, za ka kubuta daga rantsuwata.'

⁴² "Sa'ad da na zo rijiya a yau, na ce, 'Ya UBANGIJI Allah na maigidana Ibrahim, ina rokonka ka ba ni nasara a tafiyar da na yi.

⁴³ Duba, ina tsaye kusa da wannan rijjiya; in wata yarinya ta fito domin tā dība ruwa, wadda in na ce mata, “Ina rokonki bari in d’an sha ruwa daga tulunki,”

⁴⁴ in ta ce, “Ka sha, zan kuma ba wa rakumanka ma,” bari tā zama wadda UBANGIJI ya zaɓar wa d’an maigidana.’

⁴⁵ “Kafin in gama addu’ar, a zuciyata, sai ga Rebeka ta fito da tulunta a kafadarta. Ta gangara zuwa rijjiyar ta dēbo ruwa, na kuma ce mata, ‘Ina rokonki ki ba ni d’an ruwa daga tulunki.’

⁴⁶ “Ta yi sauri ta saukar da tulun daga kafadarta ta ce, ‘Sha, zan kuma ba wa rakumanka su ma.’ Sai na sha, ta kuma shayar da rakumana su ma.

⁴⁷ “Na tambaye ta, ‘Ke ‘yar wane ne?’

“Ta ce, ‘Yar Betuwel d’an Nahor, wanda Milka ta haifa masa.’

“Sai na sa mata zobe a hancinta, woroworo kuma a hannuwata,

⁴⁸ na kuma sunkuya na yi wa UBANGIJI sujada. Na yabi UBANGIJI Allah na maigidana Ibrahim wanda ya bi da ni a hanyar da take daidai, don in samo wa d’an maigidana jikanyar d’an’uwansa.

⁴⁹ Yanzu fa in za ku nuna wa maigidana alheri da aminci, ku faɗa mini, in kuma ba haka ba, ku faɗa mini, don in san hanyar da zan juya.”

⁵⁰ Laban da Betuwel suka ce, “Wannan daga wurin UBANGIJI ne, ba abin da za mu ce I, ko a’a ba.

⁵¹ Ga Rebeka, d’auke ta ku tafi, bari tā zama matar d’an maigidanka, yadda UBANGIJI ya umarta.”

⁵² Sa’ad da bawan Ibrahim ya ji abin da suka ce, sai ya rusuna har kasa a gaban UBANGIJI.

⁵³ Sa’an nan bawan ya fito da kayan ado na zinariya da azurfa da kayayyaki na tufafi ya ba wa Rebeka; ya kuma ba wa d’an’uwanta da mahaifiyarta kyautai masu tsada.

⁵⁴ Sa’an nan shi da mutanen da suke tare da shi suka ci, suka sha, suka kuma kwana a can.

Kashegari da safe da suka tashi sai ya ce, “A sallame ni in koma wurin maigidana.”

⁵⁵ Amma d’an’uwanta da mahaifiyarta suka ce, “Bari yarinyar ta d’an zauna tare da mu kwana goma ko fiye, sa’an nan ka* ta fi.”

⁵⁶ Amma ya ce musu, “Kada ku tsai da ni, tun da UBANGIJI ya ba ni nasara a tafiyata. Ku sallame ni domin in tafi wurin maigidana.”

⁵⁷ Sa’an nan suka ce, “Bari mu kira yarinyar mu tambaye ta game da zancen.”

⁵⁸ Saboda haka suka kira Rebeka suka ce mata, “Za ki tafi tare da mutumin nan?”

Sai ta ce, “Zan tafi.”

⁵⁹ Saboda haka suka sallame Rebeka, ‘yar’uwarsu, duk da uwar goyonta da bawan Ibrahim da mutanensa.

⁶⁰ Suka kuma albarkaci Rebeka suka ce mata,

“‘Yar’uwarmu, bari ki zama mahaifiyar
dubu dubbai,

bari zuriyarki su mallaki

kofofin abokan gābansu.”

⁶¹ Sa’an nan Rebeka da bayinta mata suka shirya suka hau rakumansu suka koma tare da mutumin. Da haka bawan ya d’auki Rebeka ya tafi.

⁶² Ishaku kuwa ya zo daga Beyer-Lahai-Royi, gama yana zama a Negeb.

⁶³ Wata rana da yamma ya fita zuwa fili domin yā yi tunani†, sa’ad da ya d’aga ido, sai ya ga rakuma suna zuwa.

⁶⁴ Rebeka ma ta d’aga ido sai ta ga Ishaku. Ta sauka daga rakuminta da sauri,

⁶⁵ ta ce wa bawan, “Wane ne mutumin can a fili, da yake zuwa yā tarye mu?”

Bawan ya ce, “Maigidana ne.” Saboda haka ta d’auki mayafinta to rufe kanta.

⁶⁶ Sai bawan ya faɗa wa Ishaku duk abin da ya yi.

⁶⁷ Ishaku ya kawo ta cikin tentin mahaifiyarsa Saratu, ya kuma auri Rebeka. Ta haka ta zama matarsa, ya kuwa kaunace ta; Ishaku kuma ya ta’azantu bayan rasuwar mahaifiyarsa.

25

Mutuwar Ibrahim

¹ Ibrahim ya auro wata mace, mai suna Keturah.

² Ta haifa masa Zimran, Yokshan, Medan, Midiyan, Ishbak da Shuwa.

* 24:55 Ko kuwa ta † 24:63 Ma’anar Ibraniyanci na wannan kalma ba a tabbatar ba.

³ Yokshan shi ne mahaifin Sheba da Dedan. Zuriyar Dedan su ne mutanen Ashur, da mutanen Letush, da kuma mutanen Lewummin.

⁴ 'Ya'yan Midiyan maza su ne, Efa, Efer, Hanok, Abida, da kuma Elda'a. Dukan waƙannan zuriyar Ketura ce.

⁵ Ibrahim ya bar wa Ishaku kome da ya mallaka.

⁶ Amma yayinda Ibrahim yake da rai, ya ba wa 'ya'yan kwarƙwaransa maza kyautai, ya kuma sallame su daga ɗansa Ishaku zuwa kasashen gabas.

⁷ Duka-duka, Ibrahim ya yi shekara ɗari da saba'in da biyar.

⁸ Sa'an nan Ibrahim ya ja numfashinsa na karshe, ya kuma mutu da kyakkyawar tsufa, tsoho da kuma shekaru masu yawa; aka kuma tara shi ga mutanensa.

⁹ 'Ya'yansa maza kuwa Ishaku da Ishmayel suka binne shi cikin kogon Makfela, kusa da Mamre, a cikin filin Efron ɗan Zohar mutumin Hitti,

¹⁰ filin da Ibrahim ya saya daga Hittiyawa. A nan aka binne Ibrahim tare da matarsa Saratu.

¹¹ Bayan rasuwar Ibrahim, Allah ya albarkaci ɗansa Ishaku wanda a lokacin yana zama kusa da Beyler-Lahai-Royi.

'Ya'yan Ishmayel maza

(1 Tarihi 1.28-31)

¹² Waƙannan su ne zuriyar Ishmayel ɗan Ibrahim, wanda Hagar mutuniyar Masar, baranyar Saratu, ta haifa wa Ibrahim.

¹³ Ga jerin sunayen 'ya'yan Ishmayel maza bisa ga haihuwarsu,

Nebayiwot ɗan farin Ishmayel,

Kedar, Adbeyel, Mibsam,

¹⁴ Mishma, Duma, Massa,

¹⁵ Hadad, Tema, Yetur,

Nafish da Kedema.

¹⁶ Waƙannan su ne 'ya'yan Ishmayel maza, waƙanda kuma suke sunayen kabilu goma sha biyu masu mulki bisa ga wuraren zamansu da sansaninsu.

¹⁷ Duka-duka Ishmayel ya yi shekara ɗari da talatin da bakwai; sai ya ja numfashinsa na karshe, ya kuma mutu, aka kuma tara shi ga mutanensa.

¹⁸ Zuriyarsa sun zauna tsakanin Hawila ne da Shur, wanda yake kusa da gabashin iyakar Masar wajen Asshur. Sun yi zaman rikici da dukan sauran 'yan'uwansu.

Haihuwar Yakub da Isuwa

¹⁹ Waƙannan su ne zuriyar Ishaku ɗan Ibrahim.

Ibrahim ya haifi Ishaku,

²⁰ Ishaku yana da shekara arba'in sa'ad da ya auri Rebeka 'yar Betuwel, mutumin Aram, daga Faddan Aram, 'yar'uwur Laban mutumin Aram.

²¹ Ishaku ya yi addu'a ga UBANGIJI a madadin matarsa, saboda ba ta haihuwa. UBANGIJI ya amsa addu'arsa, matarsa Rebeka kuwa ta yi ciki.

²² Jariran suka kama kokawa da juna a cikinta, sai ta ce, "Me ya sa wannan yake faruwa da ni?" Saboda haka ta tafi don ta nemi nufin UBANGIJI.

²³ UBANGIJI ya ce mata,

"Al'ummai biyu suna a cikin mahaifarki

mutum biyu da za ki haifa, za su rabu da juna,

ɗayan zai fi ɗayan karfi,

babban kuma zai bauta wa karamin."

²⁴ Da lokaci ya yi da za ta haihu, sai ga 'yan biyu maza a mahaifarta.

²⁵ Wanda ya fara fita ja ne, dukan jikinsa kuwa kamar riga mai gashi. Don haka aka sa masa suna Isuwa.

²⁶ Bayan wannan, ɗan'uwansa ya fito, da hannunsa yana riƙe da ɗiɗɗigen Isuwa; don haka aka sa masa suna Yakub. Ishaku yana da shekara sittin, lokacin da Rebeka ta haife su.

²⁷ Yaran suka yi girma, Isuwa kuwa ya zama riƙaƙƙen maharbi, mutumin jeji, yayinda Yakub, shiru-shiru ne mai son zama a tentuna.

²⁸ Ishaku, mai son ci naman jeji, ya kaunaci Isuwa, amma Rebeka ta kaunaci Yakub.

²⁹ Wata rana sa'ad da Yakub yana dafa fate. Isuwa ya shigo daga jeji, da yunwa sosai.

³⁰ Ya ce wa Yaƙub, “Ina roƙonka, ka ɗan ɗiba mini faten nan! Ina fama da yunwa!” (Shi ya sa aka kira shi Edom.)*

³¹ Yaƙub ya amsa ya ce, “Ka fara sayar mini da matsayinka na ɗan fari tukuna.”

³² Isuwa ya ce, “Duba, ina gab da mutuwa, me matsayina na ɗan fari zai yi mini?”

³³ Amma Yaƙub ya ce, “Ka rantse mini tukuna.” Don haka ya rantse masa, ya sayar da matsayinsa na ɗan fari ga Yaƙub.

³⁴ Sa’an nan Yaƙub ya ba wa Isuwa burodi da ɗan miyan lansir. Ya ci, ya sha, sa’an nan ya tashi ya tafi.

Ta haka Isuwa ya yi banza da matsayinsa na ɗan fari.

26

Ishaku da Abimelek

¹ Aka yi yunwa a kasar; ban da yunwar da aka yi da fari a zamanin Ibrahim, sai Ishaku ya tafi wurin Abimelek sarkin Filistiyawa a Gerar.

² UBANGIJI kuwa ya bayyana ga Ishaku ya ce, “Kada ka gangara zuwa Masar; ka yi zauna a kasar da zan faɗa maka.

³ Ka zauna a wannan kasa na ɗan lokaci, zan kuwa kasance tare da kai, zan kuma albarkace ka. Gama zan ba da waɗannan kasashe gare ka da kuma zuriyarka. Zan kuma cika rantsuwar da na yi wa mahaifinka Ibrahim.

⁴ Zan sa zuriyarka ta yi yawa kamar taurari a sararin sama zan kuwa ba su dukan waɗannan kasashe, ta wurin ‘ya’yanka kuma za a albarkaci dukan al’umman duniya,

⁵ domin Ibrahim ya yi mini biyayya ya kuma kiyaye umarnaina, ka’idodina da kuma dokokina.”

⁶ Sai Ishaku ya zauna a Gerar.

⁷ Sa’ad da mutanen wurin suka tambaye shi game da matarsa, sai ya ce, “‘Yar’uwata ce,” gama yana tsoro yā ce, “Ita matata ce.” Ya yi tunani, “Mutane wannan wuri za su kashe ni ta dalili Rebeka, domin kyakkyawa ce.”

⁸ Sa’ad da Ishaku ya daɗe a can, sai Abimelek sarkin Filistiyawa ya duba daga taga ya ga Ishaku yana rungumar matarsa Rebeka.

⁹ Saboda haka Abimelek ya aika Ishaku yā je, sa’an nan ya ce, “Tabbatacce ita matarka ce! Me ya sa ka ce, ‘Ita ‘yar’uwata ce?’”

Ishaku ya amsa masa ya ce, “Don na yi tsammani zan rasa raina saboda ita.”

¹⁰ Sa’an nan Abimelek ya ce, “Me ke nan ka yi mana? Da a ce wani daga mazanmu ya kwana da matarka, ai, da ka jawo laifi a kanmu.”

¹¹ Saboda haka Abimelek ya yi umarni ga dukan mutane. “Duk wanda ya fitine wannan mutum ko matarsa, tabbatacce za a kashe shi.”

¹² Ishaku ya shuka hatsi a wannan kasa, a shekaran nan ya yi girbi ninki ɗari, domin UBANGIJI ya albarkace shi.

¹³ Mutumin ya arzuta, arzikinsa ya yi ta haɓaka har ya zama attajiri.

¹⁴ Ya kasance da garkunan tumaki da na shanu da bayi masu yawa, har Filistiyawa suka yi kyashinsa.

¹⁵ Saboda haka dukan rijiyoyin da bayin mahaifinsa suka haɓa a kwanakin da mahaifinsa Ibrahim yake da rai, Filistiyawa sun toshe su, suka kuma ciccike su da kasa.

¹⁶ Sai Abimelek ya ce wa Ishaku, “Fita daga cikinmu; ka fi karfinmu.”

¹⁷ Saboda haka Ishaku ya fita daga can, ya yi sansani a Kwarin Gerar, ya kuma zauna a can.

¹⁸ Ishaku ya sāke tona rijiyoyi waɗanda dā aka haɓa a zamanin Ibrahim mahaifinsa, gama Filistiyawa suka tattoshe bayan mutuwar Ibrahim, ya kuma sa musu sunayen da mahaifinsa ya ba su.

¹⁹ Barorin Ishaku suka haɓa cikin kwarin suka kuwa sami rijiya mai ruwa mai kyau a can.

²⁰ Amma makiyayan Gerar suka yi faɗa da na Ishaku suka ce, “Ruwan namu ne!” Saboda haka Ishaku ya ba wa rijiyar suna Esek,* domin sun yi faɗa da shi.

²¹ Sai suka haɓa wata rijiya, amma suka yi faɗa a kanta ita ma, saboda haka ya ce da ita Sitna.†

²² Sai Ishaku ya matsa daga can ya sāke haɓa wata rijiyar, babu wani kuma da yi faɗa a kanta. Sai ya ba ta suna Rehobot,‡ yana cewa, “Yanzu UBANGIJI ya ba mu wuri, za mu kuwa yi ta haihuwa a kasar.”

²³ Daga can ya haura zuwa Beyersheba.

* 25:30 Edom yana nufin ja. * 26:20 Esek yana nufin rikici. † 26:21 Sitna yana nufin adawa. ‡ 26:22 Rehobot yana nufin ɗaki.

²⁴ A wannan dare UBANGIJI ya bayyana gare shi ya ce, “Ni ne Allah na mahaifinka Ibrahim. Kada ka ji tsoro, gama ina tare da kai, zan albarkace ka, zan kuma kara yawan zuriyarka saboda bawana Ibrahim.”

²⁵ Sai Ishaku ya gina bagade a can, ya kuma kira bisa sunan UBANGIJI. A can ya kafa tentinsa, a can kuma bayinsa suka haka wata rijiya.

²⁶ Ana cikin haka, sai Abimelek ya zo wurinsa daga Gerar, tare da Ahuzzat mai ba shi shawara da Fikol shugaban mayakansa.

²⁷ Ishaku ya tambaye su, “Me ya kawo ku gare ni, da yake kun yi gāba da ni, kuka kuma kore ni?”

²⁸ Suka amsa, “Mun ga a zahiri cewa UBANGIJI yana tare da kai; saboda haka muka ce, ‘Dole rantsuwa ta kasance tsakaninmu da kai.’ Bari mu yi yarjejeniya da kai

²⁹ cewa ba za ka cuce mu ba, kamar yadda ba mu fitine ka ba, amma muka yi maka kirki, muka kuma sallame ka cikin salama. Yanzu kuwa kai albarkatacce ne na UBANGIJI.”

³⁰ Sai Ishaku ya shirya musu liyafa, suka ci suka kuma sha.

³¹ Kashegari da sassafe sai mutanen suka yi wa juna rantsuwa. Sa’an nan Ishaku ya sallame su, suka kuwa tafi cikin salama.

³² A wannan rana bayin Ishaku suka zo suka fada masa game da rijiyar da suka haka. Suka ce, “Mun sami ruwa!”

³³ Sai ya kira ta Shiba,[§] don haka har wa yau ana kira garin Beyersheba.*

³⁴ Sa’ad da Yakub ya kai shekaru arba’in da haihuwa, sai ya auri Yudit ‘yar Beyerin mutumin Hitti, da kuma Basemat ‘yar Elon mutumin Hitti.

³⁵ Su ne suka zama sanadin bakin ciki ga Ishaku da Rebeka.

27

Yakub ya sami albarkar Ishaku

¹ Sa’ad da Ishaku ya tsufa idanunsa suka raunana har ba ya iya gani, sai ya kira Isuwa babban dansa ya ce masa, “Dana.”

Isuwa kuwa ya amsa, ya ce “Ga ni.”

² Ishaku ya ce, “Yanzu na tsufa kuma ban san ranar mutuwata ba.

³ Saboda haka yanzu, ka d’auki makamanka, kwari da bakanka, ka tafi jeji ka farauto mini nama.

⁴ Ka shirya mini irin abinci mai daɗin da nake so, ka kawo mini in ci, domin in sa maka albarka kafin in mutu.”

⁵ Ashe, Rebeka tana ji sa’ad da Ishaku ya yi wa dansa Isuwa magana. Da Isuwa ya tafi jeji don ya farauto nama ya kawo,

⁶ sai Rebeka ta ce wa danta Yakub, “Ka ji nan, na ji mahaifinka ya ce wa dan’uwanka Isuwa,

⁷ ‘Kawo mini nama ka shirya mini abinci mai daɗi don in ci, in sa maka albarka a gaban UBANGIJI kafin in mutu.’

⁸ Saboda haka dana, ka saurara da kyau ka kuma yi abin da na fada maka.

⁹ Je garke ka kawo mini awaki biyu kyawawa, domin in shirya abinci mai daɗi wa mahaifinka, kamar yadda dai yake so.

¹⁰ Sa’an nan ka kai wa mahaifinka ya ci, domin ya sa maka albarka kafin ya mutu.”

¹¹ Yakub ya ce wa mahaifiyarsa Rebeka, “Amma dan’uwana Isuwa mutum ne mai gashi a jiki, ni kuma jikina sumul yake.

¹² A ce baba ya tattaɓa ni fa? Zai zama kamar ina ruɗunsa ne, wannan fa zai jawo mini la’ana a maimakon albarka.”

¹³ Mahaifiyarsa ta ce masa, “Dana, bari la’anar tā faɗo a kaina. Kai dai yi abin da na fada, jeka ka kawo mini su.”

¹⁴ Sai ya tafi ya kamo su, ya kawo wa mahaifiyarsa, ta kuwa shirya abinci mai daɗi, yadda mahaifinsa yake so.

¹⁵ Sa’an nan Rebeka ta d’auki riguna mafi kyau na Isuwa babban danta, waɗanda take da su a gida ta sa wa karamin danta Yakub.

¹⁶ Sai ta mamanne gashin awakin nan biyu a hannuwansa da bayan wuyarsa wanda ba gashi.

¹⁷ Sa’an nan ta ba wa danta Yakub abinci mai daɗi da kuma burodin da ta yi.

¹⁸ Shi kuwa ya tafi wurin mahaifinsa ya ce, “Babana.”

Shi kuma ya amsa “I, d’ana, wane ne?”

§ 26:33 Shiba yana iya nufin rantsuwa ko kuma bakwai. * 26:33 Beyersheba yana iya nufin rijiyar rantsuwa ko kuma rijiyar bakwai.

¹⁹ Yakub ya ce wa mahaifinsa, “Ni ne Isuwa ɗan farinka. Na yi yadda ka faɗa mini. Ina roƙonka tashi ka zauna ka ci naman, domin ka sa mini albarkarka.”

²⁰ Ishaku ya tambayi ɗansa, “Yaya aka yi ka samo shi da sauri haka, ɗana?”

Yakub ya amsa ya ce, “UBANGIJI Allahnka ne ya ba ni nasara.”

²¹ Sai Ishaku ya ce wa Yakub, “Zo kusa don in taɓa ka, ɗana, domin in sani ko tabbatacce kai ne ɗana Isuwa ko babu.”

²² Yakub kuwa ya matsa kusa da mahaifinsa Ishaku, wanda ya tattaɓa shi, sa’an nan ya ce, “Muryan nan dai, muryar Yakub ce, amma hannuwan, hannuwan Isuwa ne.”

²³ Bai gane shi ba, gama hannuwansa suna da gashi kamar na ɗan’uwansa Isuwa, saboda haka ya albarkace shi.

²⁴ Ya tambaya, “Tabbatacce kai ne ɗana Isuwa?”

Ya amsa ya ce “Ni ne.”

²⁵ Sa’an nan ya ce, “Dana, kawo mini naman da ka farauto in ci, domin in sa maka albarka.”

Yakub ya kawo masa ya kuwa ci; ya kuma kawo masa ruwan inabi ya kuma sha.

²⁶ Sa’an nan mahaifinsa Ishaku ya ce masa, “Zo nan, ɗana ka sumbace ni.”

²⁷ Saboda haka ya je gunsa ya sumbace shi. Sa’ad da Ishaku ya ji kanshin rigunansa, sai ya sa masa albarka ya ce,

“Aha, kanshin ɗana

yana kama da kanshin jejin

da UBANGIJI ya sa wa albarka ne.

²⁸ Allah yā ba ka daga raɓar sama da kuma yalwar ƙasa, yalwar hatsi da sabon ruwan inabi.

²⁹ Bari al’ummai su bauta maka mutane kuma su rusuna maka.

Ka zama shugaba a kan ‘yan’uwanka

bari kuma ‘ya’yan mahaifiyarka su rusuna maka.

Bari waɗanda suka la’anta ka, su la’antu;

waɗanda kuma suka sa maka albarka, su sami albarka.”

³⁰ Bayan Ishaku ya gama sa masa albarka, Yakub yana fita daga mahaifinsa ke nan, sai ga ɗan’uwansa Isuwa ya dawo daga farauta.

³¹ Shi ma ya shirya abinci mai daɗi ya kawo wa mahaifinsa. Sa’an nan ya ce masa, “Babana, tashi ka zauna ka ci daga abin da na farauto, domin ka sa mini albarka.”

³² Mahaifinsa Ishaku ya tambaye shi, “Wane ne kai?”

Ya amsa, “Ni ne ɗanka, ɗan farinka, Isuwa.”

³³ Ishaku ya yi makyarkyata ƙwarai ya ce, “To, wane ne wannan da ya farauto nama ya kawo mini kafin ka zo, har na ci na kuma sa masa albarka? Tabbatacce zai zama mai albarka!”

³⁴ Sa’ad da Isuwa ya ji kalmomin mahaifinsa, sai ya fashe da kuka mai zafi kuma da karfi, ya ce wa mahaifinsa, “Ka albarkace ni, ni ma, baba!”

³⁵ Amma ya ce, “Dan’uwanka ya zo da makirci ya karɓi albarkarka.”

³⁶ Isuwa ya ce, “Ba saboda haka ne aka raɗa masa suna Yakub* ba? Ya yi mini kwace sau biyu ke nan; ya kwace mini matsayina na ɗan fari, ga shi yanzu kuma ya karɓi albarkata.” Sa’an nan ya yi tambaya, “Ba sauran albarkar da ka rage mini?”

³⁷ Ishaku ya amsa wa Isuwa, “Na mai da shi shugaba a kanka, na sa dukan dangoginsa su zama bayinsa, na kuma ba shi hatsi da sabon ruwan inabi. Saboda haka me kuma zan yi maka ɗana?”

³⁸ Isuwa ya ce wa mahaifinsa, “Iyakar albarkar da kake da ita ke nan, baba? Ka albarkace ni ni ma, baba!” Sai Isuwa ya ɗaga murya ya yi kuka.

³⁹ Mahaifinsa Ishaku ya amsa masa ya ce,

“Ga shi, ni’imar kasar za tā

nisanci mazauninka.

Raɓar samaniya can ƙwankoli za

tā nisance ka.

⁴⁰ Za ka rayu ta wurin takobi

za ka kuwa bauta wa ɗan’uwanka.

Amma sa’ad da ka ɓalle,

za ka kakkarye karkiyarsa

daga wuyanka.”

Yakub ya gudu zuwa wurin Laban

* 27:36 Yakub yana nufin ya kama ɗiɗɗigi, a habaici ya yi ruɗu.

⁴¹ Isuwa ya riƙe Yaƙub a zuciya saboda albarkar da mahaifinsa ya sa masa. Ya ce wa kansa, “Kwanakin mutuwar mahaifina sun yi kusa; sa’an nan zan kashe ɗan’uwana Yaƙub.”

⁴² Sa’ad da aka faɗa wa Rebeka abin da babban ɗanta Isuwa ya faɗa, sai ta kira ɗanta Yaƙub ta ce masa, “Dan’uwanka Isuwa yana ta’azantar da kansa da tunanin kashe ka.

⁴³ To, fa, ɗana, yi abin da na ce; gudu nan take zuwa wurin ɗan’uwana Laban a Haran.

⁴⁴ Zauna tare da shi na ɗan lokaci sai ɗan’uwanka ya huƙe.

⁴⁵ Sa’ad da ɗan’uwanka ya daina fushi da kai, ya kuma manta da abin da ka yi masa, zan aika don ka dawo daga can. Don me zan rasa ku biyu a rana guda?”

⁴⁶ Sa’an nan Rebeka ta ce wa Ishaku, “Ni fa na gaji da matan Hittiyawan nan. In Yaƙub ya auri mata daga cikin matan kasan nan, wato, daga matan Hittiyawa irin waɗannan, rayuwata ba za tã daɗa mini kome ba.”

28

¹ Saboda haka Ishaku ya kira Yaƙub, ya kuma albarkace* shi, sa’an nan ya umarce shi ya ce, “Kada ka auri mace daga Kan’ana.

² Tashi nan da nan ka tafi Faddan Aram,† zuwa gidan mahaifin mahaifiyarka Betuwel. Ka ɗauko wa kanka mata a can daga cikin ‘ya’ya matan Laban ɗan’uwan mahaifiyarka.

³ Bari Allah Maɗaukaki‡ yã albarkace ka, yã kuma sa ka yi ta haihuwa ka riɓaɓɓanya har ka zama kungiyar jama’o’i.

⁴ Bari Allah yã ba ka da kuma zuriyarka albarkar da ya ba wa Ibrahim, don ka amshi kasar da kake bakunci, kasar da Allah ya ba wa Ibrahim.”

⁵ Sa’an nan Ishaku ya sallami Yaƙub, ya kuwa tafi Faddan Aram, zuwa wurin Laban ɗan Betuwel mutumin Aram. Laban ne ɗan’uwan Rebeka, wadda take mahaifiyar Yaƙub da Isuwa.

⁶ Yanzu Isuwa ya san cewa Ishaku ya albarkaci Yaƙub ya kuma aike shi zuwa Faddan Aram don yã auri mata daga can, ya kuma san cewa sa’ad da ya albarkace shi, ya umarce shi cewa, “Kada ka auro wata mace daga cikin Kan’aniyawa.”

⁷ Ya kuma san cewa Yaƙub ya yi biyayya da mahaifinsa da kuma mahaifiyarsa, ya kuwa tafi Faddan Aram.

⁸ Sai Isuwa ya gane cewa matan Kan’aniyawa ba su gamshi mahaifinsa Ishaku ba;

⁹ saboda haka sai ya tafi wurin Ishmayel ya auri Mahalat, ‘yar’uwar Nebayiwot da kuma ‘yar Ishmayel ɗan Ibrahim, ban da matan da yake da su.

Mafarkin Yaƙub a Betel

¹⁰ Yaƙub ya bar Beyersheba ya kama hanyar Haran.

¹¹ Sa’ad da ya kai wani wuri, sai ya dakata domin yã kwana, gama rana ta riga ta fãɗi. Ya ɗauki dutse daga cikin duwatsun wurin, ya sa shi ya zama matashin kansa, sa’an nan ya kwanta don yã yi barci.

¹² Ya yi mafarki inda ya ga wata matakalar hawa,§ tsaya a fasa, kanta ta kai sama, mala’ikun Allah kuwa suna hawa, suna sauka a kanta.

¹³ A can bisanta*UBANGIJI ya tsaya, ya kuma ce, “Ni ne UBANGIJI Allah na mahaifinka Ibrahim da kuma Allah na Ishaku. Zan ba ka, kai da kuma zuriyarka, kasar da kake kwance a kai.

¹⁴ Zuriyarka za tã zama kamar kurar kasa, za ka kuma bazu zuwa yamma da kuma gabas, zuwa arewa da kuma kudu. Dukan mutanen duniya za su sami albarka ta wurinka da kuma ta wurin ‘ya’yanka.

¹⁵ Ina tare da kai, zan lura da kai duk inda ka tafi, zan kuma dawo da kai zuwa wannan kasa. Ba zan rabu da kai ba sai na cika abin da na yi maka alkawari.”

¹⁶ Sa’ad da Yaƙub ya farka daga barci, sai ya yi tunani ya ce, “Tabbatacce UBANGIJI yana a wannan wuri, ban kuwa sani ba.”

¹⁷ Ya ji tsoro, ya kuma ce, “Wane irin wuri ne mai banrazana haka! Lalle wannan gidan Allah ne, kuma nan ne kofar sama.”

¹⁸ Kashegari da sassafe, sai Yaƙub ya ɗauki dutsen da ya yi matashin kai da shi, ya kafa shi al’amudi, ya kuma zuba mai a kansa.

¹⁹ Ya kira wannan wuri Betel† ko da yake dã ana kiran birnin Luz ne.

²⁰ Sa’an nan Yaƙub ya yi alkawari cewa, “In Allah zai kasance tare da ni yã kuma lura da ni a wannan tafiya, yã kuma ba ni abinci in ci da tufafi in sa,

* 28:1 Ko kuwa *gaishe* † 28:2 Wato, arewa maso gabashin Mesofotamiya, haka ma a ayoyi 5, 6 da 7 ‡ 28:3 Da Ibraniyanci El-Shaddai. § 28:12 Ko tsani. * 28:13 Ko kuwa *can kusa da shi* † 28:19 Betel yana nufin gidan Allah.

²¹ har in dawo lafiya zuwa gidan mahaifina, to, UBANGIJI[‡] zai zama Allahna
²² kuma[§] wannan dutsen da na kafa al'amudi, zai zama gidan Allah, kuma dukan abin da ka ba ni zan ba ka kashi d'aya bisa goma."

29

Yaƙub ya isa Faddan Aram

¹ Sa'an nan Yaƙub ya ci gaba da tafiyarsa har ya kai kasar mutanen gabashi.
² A can ya ga rijiya a jeji da garkuna uku na tumaki kwance kusa da ita, gama a wannan rijiya ce ake shayar da garkuna. Dutsen da ake rufe bakin rijiyar mai girma ne.

³ Sa'ad da dukan garkuna suka taru a can, sai makiyayan su gungurar da dutsen daga bakin rijiyar su shayar da tumaki. Sa'an nan su mai da dutsen a wurinsa a bakin rijiya.

⁴ Yaƙub ya tambayi makiyayan ya ce, "Yan'uwa, ina kuka fito?"

Suka amsa, "Mu daga Haran ne."

⁵ Sai ya ce musu, "Kun san Laban, jikan Nahor?"

Suka amsa, "I, mun san shi."

⁶ Sa'an nan Yaƙub ya tambaye su, "Yana nan lafiya?"

Suka ce, "I, yana lafiya, ga ma 'yarsa Rahila tafe da tumaki."

⁷ Ya ce, "Duba har yanzu da sauran rana da yawa, lokaci bai kai na tara garkuna ba. Ku shayar da tumaki ku mai da su wurin kiwo."

⁸ Suka amsa suka ce, "Ba za mu iya ba, sai dukan garkunan sun taru, aka kuma gungurar da dutsen daga bakin rijiyar. Sa'an nan za mu shayar da tumakin."

⁹ Tun yana cikin magana da su, sai ga Rahila ta zo da tumakin mahaifinta, gama ita makiyayyiya ce.

¹⁰ Sa'ad da Yaƙub ya ga Rahila 'yar Laban, d'an'uwun mahaifiyarsa, da tumakin Laban, sai ya tafi ya gungurar da dutsen daga bakin rijiyar, ya kuma shayar da tumakin kawunsa.

¹¹ Sa'an nan Yaƙub ya sumbaci Rahila, ya kuma daga murya ya yi kuka.

¹² Ya riga ya fada wa Rahila cewa shi dangin mahaifinta ne kuma d'an Rebeka. Saboda haka ta ruga da gudu ta fada wa mahaifinta.

¹³ Nan da nan, da Laban ya sami labari game da Yaƙub, d'an 'yar'uwersa, ya gaggauta ya sadu da shi. Sai ya rungume shi ya sumbace shi, ya kuma kawo shi gidansa, a can kuwa Yaƙub ya fada masa dukan waɗannan abubuwa.

¹⁴ Sa'an nan Laban ya ce masa, "Kai nama da jinina ne."

Yaƙub ya auri Liyatu da Rahila

Bayan Yaƙub ya zauna da shi na wata guda cif,

¹⁵ sai Laban ya ce masa, "Don kawai kai dangina ne na kusa, sai kawai ka yi mini aiki a banza? Fada mini abin da albashinka zai zama."

¹⁶ Laban dai yana da 'ya'ya mata biyu; sunan babbar Liyatu, sunan karamar kuwa Rahila.

¹⁷ Liyatu tana da raunannun* idanu, amma Rahila dai tsarinta yana da kyau kuma kyakkyawa ce.

¹⁸ Yaƙub ya kaunaci Rahila, sai ya ce, "Zan yi maka aiki na shekaru bakwai domin karamar 'yarka Rahila."

¹⁹ Laban ya ce, "Ya fi kyau in ba ka ita, da in ba wani mutum dabam. Zauna tare da ni."

²⁰ Saboda haka Yaƙub ya yi bauta shekaru bakwai domin a ba shi Rahila, amma shekarun suka zama kamar 'yan kwanaki ne kawai gare shi saboda kaunar da yake mata.

²¹ Sa'an nan Yaƙub ya ce wa Laban, "Ba ni matata. Lokacina ya cika, ina kuma so in kwana da ita."

²² Saboda haka Laban ya tara dukan mutanen wurin, ya yi biki.

²³ Amma da yamma ta yi, sai ya d'auki 'yarsa Liyatu ya ba da ita ga Yaƙub, sai Yaƙub ya kwana da ita.

²⁴ Laban kuma ya ba da baranyarsa Zilfa wa 'yarsa ta zama mai hidimarta.

²⁵ Sa'ad da safiya ta yi, sai ga Liyatu! Saboda haka Yaƙub ya ce wa Laban, "Mene ne ke nan ka yi mini? Na yi maka bauta domin Rahila, ba haka na yi ba? Don me ka rufe ni?"

[‡] 28:21 Ko kuwa Da yake Allah... gidan mahaifina, UBANGIJI § 28:22 Ko kuwa gida, UBANGIJI, kuwa zai zama Allahna, sa'an nan. 22 Kuma * 29:17 Ko kuwa mai laulayi

²⁶ Laban ya amsa, “Ba al’adarmu ba ce a nan a ba da ‘ya karama aure kafin ‘yar fari.

²⁷ Ka gama makon amaryanci na ‘yar nan; sa’an nan za mu ba ka karamar ita ma, don karin wadansu shekaru bakwai na aiki.”

²⁸ Haka kuwa Yakub ya yi. Ya gama mako guda da Liyatu, sa’an nan Laban ya ba shi ‘yarsa Rahila ta zama matarsa.

²⁹ Laban ya ba da baranyarsa Bilha wa ‘yarsa Rahila ta zama mai hidimarta.

³⁰ Yakub ya kwana da Rahila ita ma, ya kuwa kaunaci Rahila fiye da Liyatu. Ya kuma yi wa Laban aiki na karin wadansu shekaru bakwai.

‘Ya‘yan Yakub

³¹ Sa’ad da UBANGIJI ya ga ba a kaunar Liyatu, sai ya buɗe mahaifarta, amma Rahila ta zama bakararriya.

³² Sai Liyatu ta yi ciki ta haifi ɗa. Ta sa masa suna Ruben,[†] gama ta ce, “Domin UBANGIJI ya ga wahalata. Tabbatacce mijina zai kaunace ni yanzu.”

³³ Ta saƙe yin ciki, sa’ad da kuma ta haifi ɗa sai ta ce, “Gama UBANGIJI ya ji cewa ba a kaunata, ya ba ni wannan shi ma.” Saboda haka ta ba shi suna Simeyon.[‡]

³⁴ Har yanzu ta yi ciki, sa’ad da kuma ta haifi ɗa sai ta ce, “Yanzu, a karshe mijina zai manne mini, gama na haifa masa ‘ya‘ya maza uku.” Saboda haka ta ba shi suna Lawi.[§]

³⁵ Ta saƙe yin ciki, sa’ad da ta haifi ɗa sai ta ce, “A wannan lokaci zan yabi UBANGIJI.” Saboda haka ta ba shi suna Yahuda.* Sa’an nan ta daina haihuwa.

30

¹ Sa’ad da Rahila ta ga cewa ba ta haifa wa Yakub ‘ya‘ya ba, sai ta fara kishin ‘yar’uwarta. Saboda haka ta ce wa Yakub, “Ka ba ni ‘ya‘ya, ko kuwa in mutu!”

² Yakub ya fusata da ita ya ce, “Ina a matsayin Allah ne wanda ya hana ke samun ‘ya‘ya?”

³ Sa’an nan ta ce, “Ga Bilha, mai baiwata, ka kwana da ita don ta haifa mini ‘ya‘ya, ta gare ta kuwa ni ma in gina iyali.”

⁴ Saboda haka ta ba shi baranyarta Bilha ta zama matarsa. Yakub kuwa ya kwana da ita,

⁵ ta kuwa yi ciki, ta kuma haifi ɗa.

⁶ Sa’an nan Rahila ta ce, “Allah ya baratar da ni; ya saurari roƙona ya kuma ba ni ɗa.” Saboda wannan ta ba shi suna Dan.*

⁷ Baranyar Rahila ta saƙe yin ciki ta kuma haifi wa Yakub ɗa na biyu.

⁸ Sai Rahila ta ce, “Na yi kokawa sosai da ‘yar’uwata, na kuwa yi nasara.” Saboda haka ta kira shi Naftali.[†]

⁹ Sa’ad da Liyatu ta ga cewa ta daina haihuwa, sai ta ɗauki mai hidimarta Zilfa ta ba da ita ga Yakub ta zama matarsa.

¹⁰ Baranyar Liyatu, Zilfa ta haifa wa Yakub ɗa.

¹¹ Sai Liyatu ta ce, “Na yi sa’a!” Saboda haka ta ba shi suna Gad.[‡]

¹² Zilfa baranyar Liyatu ta haifa wa Yakub ɗa na biyu.

¹³ Sai Liyatu ta ce, “Ni mai farin ciki ce! Mata za su ce da ni mai farin ciki.” Saboda haka ta sa masa suna Asher.[§]

¹⁴ A lokacin girbin alkama, sai Ruben ya je jeji ya ɗebo manta-uwa ya kawo wa mahaifiyarsa Liyatu. Sai Rahila ta ce wa Liyatu, “Ina roƙonki ki ɗan sam mini manta-uwa ɗanki.”

¹⁵ Amma ta ce mata, “Bai ishe ki ba ne da kika kwace mijina? Yanzu kuma kina so ki kwace manta-uwa na yarona?”

Sai Rahila ta ce “Shi ke nan, mijina zai iya kwana da ke yau saboda manta-uwa na ɗanki.”

¹⁶ Saboda haka sa’ad da Yakub ya dawo daga jeji a wannan yamma sai Liyatu ta fito ta tarye shi. Ta ce, “Dole ka kwana da ni, na yi hayarka da manta-uwa na ɗana.” Saboda haka ya kwana da ita a wannan dare.

¹⁷ Allah ya saurari Liyatu, ta kuwa yi ciki ta kuma haifa wa Yakub ɗa na biyar.

[†] 29:32 Ruben ya yi kamar Ibraniyanci na, ya ga wahalata; sunan yana nufin duba, ɗa. [‡] 29:33 Simeyon mai yiwuwa yana nufin wanda yake ji. [§] 29:34 Lawi ya yi kamar, kuma za a iya ɗauka daga Ibraniyanci a matsayin manne. * 29:35 Yahuda ya yi kamar, kuma za a iya ɗauka daga Ibraniyanci a matsayin Yabo. * 30:6 Dan a nan yana nufin an baratar. [†] 30:8 Naftali yana nufin famata. [‡] 30:11 Gad zai iya nufin, sa’a ko kuwa kungiya.

[§] 30:13 Asher yana nufin farin ciki.

¹⁸ Sai Liyatu ta ce, "Allah ya sāka mini saboda na ba da mai hidimata ga mijina." Saboda haka ta ba shi suna Issakar.*

¹⁹ Liyatu ta sāke yin ciki ta kuma haifa wa Yakub ḡa na shida.

²⁰ Sai Liyatu ta ce, "Allah ya ba ni kyauta mai daraja. A wannan lokaci mijina zai darajarta ni, domin na haifa masa 'ya'ya maza shida." Saboda haka ta ba shi suna Zebulun.†

²¹ Daga baya ta haifi 'ya ta kuwa ba ta suna Dina.

²² Sai Allah ya tuna da Rahila; ya saurare ta ya kuma buḡe mahaifarta.

²³ Sai ta yi ciki ta kuma haifi ḡa ta ce, "Allah ya ḡauke mini kunyata."

²⁴ Ta ba shi suna Yusuf,‡ ta kuma ce, "Bari UBANGIJI yā ḡara mini wani ḡa."

Garkunan Yakub sun karu

²⁵ Bayan Rahila ta haifi Yusuf, sai Yakub ya ce wa Laban, "Ka sallame ni don in koma kasata.

²⁶ Ba ni matana da 'ya'yana, waḡanda na bauta maka dominsu, zan kuwa tafi. Ka dai san yadda na bauta maka."

²⁷ Amma Laban ya ce masa, "In na sami tagomashi daga gare ka, ina rokonka ka zauna. Na gane ta wurin duba cewa SUBANGIJI ya albarkace ni saboda kai."

²⁸ Ya kara da cewa, "Faḡa albashinka, zan kuwa biya shi."

²⁹ Yakub ya ce masa, "Ka dai san yadda na yi maka aiki da kuma yadda dabbobinka suka yi yawa a hannuna.

³⁰ Kaḡan da kake da shi kafin zuwata ya karu sosai, kuma UBANGIJI ya albarkace ka a duk inda na tafi. Amma yanzu, yausha zan yi wani abu domin gidana ni ma?"

³¹ Sai Laban ya yi tambaya, "Me zan ba ka?"

Yakub ya amsa ya ce, "Kaḡa ka ba ni wani abu. Amma in za ka yi mini abu guda ḡaya, zan ci gaba da kiwon garkunanka, ina kuma lura da su.

³² Bari in ratsa cikin dukan garkunanka yau in fid da masu dabbare-dabbare da tumaki babare-babare, da kowane ḡan rago baḡi, da dabbare-dabbare da babare-babare na awaki daga ciki, waḡannan ne za su zama ladana.

³³ Gaskiyata kuwa za tā zama mini shaida nan gaba, duk sa'ad da ka bincika a kan albashin da ka biya ni. Duk akuyar da take tawa da ba dabbare-dabbare ko babare-babare, ko ḡan ragon da ba baḡi ba, zai kasance sata na yi."

³⁴ Sai Laban ya ce, "Na yarda. Bari yā zama yadda ka faḡa."

³⁵ A wannan rana ya ware dukan bunsurai da suke dabbare-dabbare da masu zāne-zāne, da dukan awakin da suke dabbare-dabbare (duka da suke da fari-fari a jikinsu), da dukan baḡaken tumaki, ya sa su a hannun 'ya'yansa maza.

³⁶ Sa'an nan ya sa nisan tafiya kwana uku tsakaninsa da Yakub, yayinda Yakub ya ci gaba da lura da sauran garkunan Laban Yakub.

³⁷ Yakub ya samo ḡanyen reshin itatuwan aduruku, da na katambiri, da na durumi, ya ḡare ya bar fararen cikin katakon rassan.

³⁸ Sa'an nan ya zuba ḡararre rassan cikin dukan kwamame na banruwa saboda su kasance a gaban garkunan sa'ad da suka zo shan ruwa. A sa'ad da garkunan suke barbara suka kuma zo shan ruwa,

³⁹ sai su yi barbara a gaban rassan. Sai kuwa su haifi kanana masu zāne dabbare-dabbare, ko babare-babare ko masu zāne-zāne.

⁴⁰ Sai Yakub yā ware kananan garken dabam, amma sai yā sa sauran su fuskanci dabbobin da suke dabbare-dabbare da kuma baḡaḡe da suke na Laban. Ta haka ya ware garkuna dabam domin kansa bai kuwa haḡa su da dabbobin Laban ba.

⁴¹ A duk sa'ad da karfafa dabbobi mata suke barbara, Yakub yakan zuba rassan a kwamame a gaban dabbobin saboda su yi barbara kusa da rassan,

⁴² amma in dabbobin raunana ne, ba ya sa su a can. Saboda haka raunanan dabbobi suka zama na Laban, karfafan kuma suka zama na Yakub.

⁴³ Ta haka mutumin ya zama riḡaḡe mai arziki, ya kasance mai manya-manyan garkuna, da bayi mata da maza, da raḡuma da kuma jakuna.

31

Yakub ya gudu daga wurin Laban

* 30:18 Issakar ya yi kamar Ibraniyanci na lada. † 30:20 Zebulun mai yiwuwa yana nufin daraja. ‡ 30:24 Yusuf mai yiwuwa yana nufin ya kara. § 30:27 Ko kuwa mai yiwuwa ya arzuta da kuma

¹ Yakub ya ji cewa 'ya'ya Laban mazan suna cewa, "Yakub ya kwashe dukan abin da mahaifinmu yake da shi, ya kuma sami dukan wannan arziki daga abin da yake na mahaifinmu."

² Yakub kuma ya lura cewa halin Laban gare shi ya canja ba kamar yadda yake a da ba.

³ Sai UBANGIJI ya ce wa Yakub, "Koma kasar kakanninka da kuma danginka, zan kuwa kasance tare da kai."

⁴ Saboda haka Yakub ya aika a ce wa Rahila da Liyatu su zo jeji inda garkunan suke.

⁵ Sai ya ce musu, "Na ga cewa halin mahaifinku gare ni ba kamar yadda da yake ba, amma Allah na mahaifina yana tare da ni.

⁶ Kun san cewa na yi aiki wa mahaifinku da dukan kafina,

⁷ duk da haka mahaifinku ya cuce ni ta wurin sauya albashina sau goma. Amma dai, Allah bai yardar masa ya yi mini lahani ba.

⁸ In ya ce, 'Dabbare-dabbare ne za su zama ladanka,' sai dukan garkunan su haifi dabbare-dabbare, in kuma ya ce, 'Masu zane-zane ne za su zama ladanka,' sai dukan garkunan su haifi kananan masu zane-zane.

⁹ Ta haka Allah ya kwashe dabbobin mahaifinku ya ba ni.

¹⁰ "A lokacin daukar cikin garken, na taɓa yin mafarki inda na ga bunsuran da suke barbara da garken, masu dabbare-dabbare, ko babare-babare, ko masu zane-zane ne.

¹¹ Sai mala'ikan Allah ya ce mini a mafarkin, 'Yakub.' Sai na amsa na ce, 'Ga ni.'

¹² Ya ce, "Daga idanuka ka gani, dukan bunsuran da suke hawan garken, masu dabbare-dabbare, ko babare-babare, ko masu zane-zane ne, gama na ga dukan abin da Laban yake yin maka.

¹³ Ni ne Allah na Betel, inda ka zuba wa al'amudi mai, da kuma inda ka yi mini alkawari. Yanzu ka bar wannan kasa nan take, ka koma kasar ta ainihi."

¹⁴ Sai Rahila da Liyatu suka amsa suka ce, "Muna da wani rabo a gadon kayan mahaifinmu ne?"

¹⁵ Ba kamar baƙi ne yake daukarmu ba? Ba sayar da mu kadai ya yi ba, har ma ya yi amfani da abin da aka biya saboda mu.

¹⁶ Tabbatacce dukan dukiyar da Allah ya kwashe daga mahaifinmu ya zama namu da 'ya'yanmu. Saboda haka ka yi duk abin da Allah ya faɗa maka."

¹⁷ Sa'an nan Yakub ya sa 'ya'yansa da matansa a kan rakuma,

¹⁸ ya kuma kora dukan dabbobinsa, suka ja gabansa, tare da dukan abubuwan da ya samu a Faddan Aram,* don su tafi wurin mahaifinsa Ishaku a kasar Kan'ana.

¹⁹ Sa'ad da Laban ya tafi don askin tumakinsa, sai Rahila ta sace gumakan gidan mahaifinta.

²⁰ Yakub kuwa ya ruɗe Laban mutumin Aram da bai sanar da shi zai gudu ba.

²¹ Saboda haka ya gudu da dukan abin da ya mallaka, ya ketare Kogi,† ya nufi yankin tuddan Gileyad.

Laban ya bi bayan Yakub

²² A rana ta uku, sai aka faɗa wa Laban cewa Yakub ya gudu.

²³ Sai Laban ya dauki danginsa tare da shi, ya bi bayan Yakub har kwana bakwai, ya kuma same shi a yankin tuddan Gileyad.

²⁴ Sai Allah ya bayyana ga Laban mutumin Aram a mafarki da dare, ya ce masa, "Ka yi hankali kada ka faɗa wa Yakub wani abu, ko mai kyau ko marar kyau."

²⁵ Yakub ya riga ya kafa tentinsa a yankin tuddan Gileyad sa'ad da Laban ya same shi. Laban da danginsa suka kafa sansani a can su ma.

²⁶ Sai Laban ya ce wa Yakub, "Me ke nan ka yi? Ka ruɗe ni, ka kuma dauki 'ya'yana mata kamar kamammun yaƙi.

²⁷ Me ya sa ka gudu a boye ka kuma ruɗe ni? Me ya sa ba ka faɗa mini don in sallame ka da farin ciki da waƙoƙi haɗe da kiɗin ganguna da garayu ba?

²⁸ Ba ka ma bari in sumbaci jikokina da 'ya'yana mata in yi musu bankwana ba. Ka yi wauta.

²⁹ Ina da iko in cuce ka; amma jiya da dare Allahn mahaifinka ya faɗa mini, 'Ka yi hankali kada ka faɗa wa Yakub wani abu ko mai kyau ko marar kyau.'

³⁰ Yanzu ka gudu domin kana marmari komawa gidan mahaifinka. Amma don me ka sace mini gumakana?"

³¹ Yakub ya amsa wa Laban, "Na ji tsoro ne, domin na yi tsammani za ka kwace 'ya'yanka mata daga gare ni karfi da yaji.

* 31:18 Wato, arewa maso gabashin Mesopotamiya † 31:21 Wato, Yuferites

³² Amma in ka sami wani wanda yake da gumakanka, ba zai rayu ba. Kai da kanka ka duba a gaban danginmu, ko akwai wani abin da yake naka a nan tare da ni; in ka gani, ka d'auka." YaKub dai bai san cewa Rahila ta sace gumakan ba.

³³ Saboda haka Laban ya shiga tentin YaKub, ya shiga tentin Liyatu da kuma tentuna matan nan biyu bayi, amma bai sami kome ba. Bayan ya fita daga tentin Liyatu, sai ya shiga tentin Rahila.

³⁴ Rahila fa ta kwashe gumakan gidan ta sa su cikin sirdin rakumi, ta kuma zauna a kansu. Laban ya bincika cikin kowane abu a tentin amma bai sami kome ba.

³⁵ Sai Rahila ta ce wa mahaifinta, "Kada ka yi fushi, ranka yā dade da ban tashi tsaye a gabanka ba; gama ina al'adar mata ne." Saboda haka ya bincika amma bai sami gumakan gidan ba.

³⁶ YaKub ya fusata, ya kuma yi wa Laban fafa. Ya tambayi Laban, "Mene ne laifina? Wanda zunubi na yi da kake farautata?"

³⁷ Yanzu da ka bincika dukan kayayyakina, me ka samu da yake na gidanka? Kawo shi nan a gaban danginka da kuma dangina, bari su zama alkali tsakaninmu biyu.

³⁸ "Na kasance tare da kai shekaru ashirin. Tumakinka da awakinka ba su yi ɓarin ciki ba, ban kuwa ci raguna daga garkunanka ba.

³⁹ Ban kawo dabbobinka da namun jeji suka yayyaga; na kuma d'auki hasarar ba? Ka nemi in biya dukan abin da aka sace da rana ko da dare.

⁴⁰ Yanayin da na kasance ke nan, da rana na sha zafin rana da dare kuma na sha sanyi, ga rashin barci.

⁴¹ Haka ya kasance shekaru ashirin da na yi a gidanka. Na yi maka aiki shekaru goma sha huɗu domin 'ya'yanka mata biyu, na kuma yi shekaru shida domin garkunanka, ka kuma canja albashina sau goma.

⁴² Da ba don Allah na mahaifina, Allah na Ibrahim da kuma Tsoron Ishaku ya kasance tare da ni ba, tabbatacce da ka sallame ni hannu wofi. Amma Allah ya ga wahalata da famar hannuwana, ya kuwa tsawata maka da dare jiya."

⁴³ Laban ya ansa wa YaKub, "Matan, 'ya'yana ne, 'ya'yansu, 'ya'yana ne, garkunan kuma garkunana ne. Dukan abin da kake gani, nawa ne. Duk da haka me zan yi a rana ta yau ga wadannan 'ya'yana mata, ko kuma ga 'ya'yan da suka haifa?"

⁴⁴ Zo, bari mu kulla yarjejeniya, da kai da ni, bari kuma ta kasance shaida a tsakaninmu."

⁴⁵ Saboda haka YaKub ya d'auki dutse ya kafa yā zama al'amudi.

⁴⁶ Ya ce wa danginsa. "Ku tattara wadansu duwatsu." Sai suka kwashe duwatsu suka tsiba, suka kuwa ci abinci a can kusa da tsibin.

⁴⁷ Laban ya sa masa suna Yegar Sahaduta,‡ YaKub kuwa ya kira shi Galeyed.§

⁴⁸ Laban ya ce, "Wannan tsibi, shi ne shaida tsakaninka da ni a yau." Shi ya sa aka kira shi Galeyed.

⁴⁹ Aka kuma kira shi Mizfa,* domin ya ce, "UBANGIJI yā sa ido tsakanin ni da kai sa'ad da muka rabu da juna.

⁵⁰ Laban ya ce in ka wulakanta 'ya'yana mata, ko ka auri wadansu mata ban da 'ya'yana mata, ko da yake babu wani da yake tare da mu, ka tuna cewa Allah shi ne shaida tsakaninka da ni."

⁵¹ Laban ya kuma ce wa YaKub, "Ga wannan tsibi, ga kuma wannan al'amudin da na kafa tsakaninka da ni.

⁵² Wannan tsibin shi ne shaida, wannan al'amudi kuma shaida ne, cewa ba zan tsallake wannan tsibi zuwa gefenka don in cuce ka ba, kai kuma ba za ka tsallake wannan tsibi da al'amudi zuwa gefena don ka cuce ni ba.

⁵³ Bari Allah na Ibrahim da Allah na Nahor, Allah na iyayensu, yā zama alkali tsakaninmu."

Saboda haka YaKub ya yi rantsuwa da sunan Tsoron mahaifinsa Ishaku.

⁵⁴ Ya miƙa hadaya a can a ƙasar tudu, ya kuma gayyaci danginsa zuwa wurin cin abinci. Bayan suka ci, sai suka kwana a can.

⁵⁵ Da sassafe kashegari sai Laban ya sumbaci jikokinsa da 'ya'yansa mata, ya sa musu albarka. Sa'an nan ya yi bankwana da su, ya koma gida.

32

YaKub ya shirya yā sadu da Isuwa

‡ 31:47 Kalman nan ta Yegar Sahaduta a Arameyanci yana nufin tsibi. § 31:47 Kalman nan da Ibraniyanci tana nufin tsibi. * 31:49 Mizfa yana nufin hasumiyar tsaro.

¹ Yakub shi ma ya kama hanyarsa, sai mala'ikun Allah suka sadu da shi.

² Sa'ad da Yakub ya gan su sai ya ce, "Wannan sansanin Allah ne!" Saboda haka ya kira wannan wuri Mahanayim.*

³ Sai Yakub ya aiki manzanni su sha gabansa zuwa wurin dan'uwansa Isuwa a kasar Seyir, a Kauyen Edom.

⁴ Ya umarce su, "Ga abin da za ku fada wa maigidana Isuwa, 'Bawanka Yakub ya ce, na yi zama tare da Laban na kuwa kasance a can sai yanzu.

⁵ Ina da shanu da jakuna, tumaki da awaki, bayi maza da mata. Yanzu ina aika da wannan saƙo zuwa ga ranka ya fada, don in sami tagomashi a idanunka.'"

⁶ Sa'ad da manzannin suka komo wurin Yakub, suka ce, "Mun tafi wurin dan'uwansa Isuwa, yanzu kuwa yana zuwa ya sadu da kai, da kuma mutum dari hudu tare da shi."

⁷ Da tsoro mai yawa da kuma damuwa, Yakub ya rarraba mutanen da suke tare da shi kungiyoyi[†] biyu, haka ma garkunan tumaki da awaki, da garkunan shanu da rakuma.

⁸ Ya yi tunani, "In Isuwa ya zo ya fada wa kungiya daya,[‡] sai kungiya dayan da ta ragu ta tsira."

⁹ Sa'an nan Yakub ya yi addu'a, "Ya Allah na mahaifina Ibrahim, Allah na mahaifina Ishaku. Ya UBANGIJI kai da ka ce mini, 'Koma kasar ka zuwa wurin danginka, zan kuma sa ka yi albarka.'

¹⁰ Ban cancanci dukan alheri da amincin da ka nuna wa bawanka ba. Da sanda kadai nake sa'ad da na ketare wannan Urdun, amma ga shi yanzu na zama kungiyoyi biyu.

¹¹ Ka cece ni, ina roƙonka daga hannun dan'uwansa Isuwa, gama ina tsoro zai zo ya fada mini, ya karkashe mu duka, 'ya'ya da iyaye.

¹² Amma ka riga ka fada, 'Tabbatacce zan sa ka yi albarka. Zan kuma sa zuriyarka su zama kamar yashin teku da ba a iya kirgawa.'"

¹³ Ya kwana a can, daga cikin abin da yake tare da shi kuwa, ya zaɓi kyauta domin dan'uwansa Isuwa,

¹⁴ awaki dari biyu da bunsurai ashirin, tumaki dari biyu da raguna ashirin,

¹⁵ rakuma mata talatin tare da kananansu, shanu arba'in da bijimai goma, jakuna mata ashirin da kuma jakuna maza goma.

¹⁶ Ya sa su a karkashin kulawar bayinsa, kowane kashin garke ya kasance a ware. Ya ce wa bayinsa, "Ku sha gabana, ku kuma ba da rata tsakanin garke da garke."

¹⁷ Ya umarci wanda yake jagorar ya ce, "Sa'ad da dan'uwansa Isuwa ya sadu da ku ya kuma yi tambaya, 'Ku na wane ne, ina za ku, kuma wane ne mai dukan dabbobin nan da suke gabanku?'

¹⁸ Sai ku ce, 'Na bawanka Yakub ne. Kyauta ce wa maigidana Isuwa, yana kuma tafe a bayanmu.'"

¹⁹ Yakub ya kuma umarci na biyu da na uku da kuma dukan wafansu da suka bi garkunan, "Sai ku fada irin abu guda ga Isuwa sa'ad da kuka sadu da shi.

²⁰ Ku kuma tabbata kun ce, 'Bawanka Yakub yana tafe a bayanmu.'"

Gama Yakub ya yi tunani cewa, "Zan kwantar da ran Isuwa da wafannan kyautai, kafin mu sadu fuska da fuska, watakila ya karɓe shi."

²¹ Saboda haka kyautai Yakub suka sha gabansa, amma shi kansa ya kwana a sansani.

Yakub ya yi kokawa da Allah

²² A wannan dare Yakub ya tashi ya dauki matansa biyu, da matan nan biyu masu hidima da 'ya'yansa goma sha daya ya haye rafin Yabbok.

²³ Bayan ya sa suka haye rafin, haka ma ya tura dukan mallakarsa zuwa hayen.

²⁴ Saboda haka sai aka bar Yakub shi kadai. Sai ga wani mutum ya zo ya yi kokawa da shi har wayewar gari.

²⁵ Da mutumin ya ga cewa bai fi karfin Yakub ba, sai ya bugi kwarin kashin cinyar Yakub, sai gaɓar kashin cinyarsa ya goce, a sa'ad da yake kokawa da mutumin.

²⁶ Sa'an nan mutumin ya ce, "Bar ni in tafi, gama gari ya waye."

Amma Yakub ya amsa ya ce, "Ba zan bar ka ka tafi ba, sai ka sa mini albarka."

²⁷ Mutumin ya tambaye shi ya ce, "Mene ne sunanka?"

Yakub ya amsa ya ce, "Yakub."

²⁸ Sai mutumin ya ce, "Sunanka ba zai kara zama Yakub ba, amma Isra'ila,[§] gama ka yi kokawa da Allah da mutane, ka kuwa yi rinjaye."

²⁹ Yakub ya ce, "Ina roƙonka, fada mini sunanka."

* 32:2 Mahanayim yana nufin sansanoni biyu. † 32:7 Ko kuwa sansanoni; haka ma a aya 10 ‡ 32:8 Ko kuwa sansani § 32:28 Isra'ila yana nufin ya yi kokawa da Allah.

Amma mutumin ya amsa ya ce, “Me ya sa kake tambayata sunana?” Sa’an nan ya albarkace shi.

³⁰ Saboda haka Yakub ya kira wurin Feniye^{*}, yana cewa, “Domin na ga Allah fuska da fuska, duk da haka aka bar ni da rai.”

³¹ Rana ta yi sama a sa’ad da ya wuce Fenuwel yana kuma d’ingishi saboda kashin cinyarsa.

³² Wannan ya sa har wa yau Isra’ilawa ba sa cin jijiyar kashin cinya wadda take a kwarin kashin cinya, domin an taɓa kwarin kashin cinyar Yakub kusa da jijiyar.

33

Yakub ya sadu da Isuwa

¹ Yakub ya daga ido ke nan, sai ga Isuwa yana zuwa tare da mutanensa d’ari hufu; saboda haka sai ya rarraba ‘ya’yan wa Liyatu, Rahila da kuma matan nan biyu masu hidima.

² Ya sa matan nan biyu masu hidima da ‘ya’yansu a gaba, Liyatu da ‘ya’yanta biye, sa’an nan Rahila da Yusuf a baya.

³ Shi kansa ya sha gabansu, ya rusuna har kasa sau bakwai, kafin ya kai kusa da inda d’an’uwansa Isuwa yake.

⁴ Amma Isuwa ya ruga a guje ya sadu da Yakub ya rungume shi; ya faɗa a wuyansa ya sumbace shi. Suka kuma yi kuka.

⁵ Sa’an nan Isuwa ya daga ido ya ga mata da ‘ya’ya. Ya yi tambaya, “Su wane ne waɗannan tare da kai?”

Yakub ya amsa, “Su ne ‘ya’yan da Allah cikin alheri ya ba bawanka.”

⁶ Sai matan nan biyu masu hidima da ‘ya’yansu suka matso kusa suka durkusa.

⁷ Biye da su, Liyatu da ‘ya’yanta suka zo suka rusuna. A karshe duka, sai Yusuf da Rahila suka zo, su ma suka rusuna.

⁸ Isuwa ya yi tambaya, “Me kake nufi da dukan abubuwan nan da na sadu da su ana korarsu?”

Sai Yakub ya ce, “Don in sami tagomashi a idanunka ne, ranka yā daɗe.”

⁹ Amma Isuwa ya ce, “Na riga na sami abin da ya ishe ni, d’an’uwana. Riƙe abin da kake da shi don kanka.”

¹⁰ Sai Yakub ya ce, “A’a, ina roƙonka, in na sami tagomashi a idanunka, sai ka karɓi wannan kyautai daga gare ni. Gama ganin fuskarka kamar ganin fuskar Allah ne, yanzu da ka karɓe ni da farin ciki.

¹¹ Ina roƙonka ka karɓi kyautar da aka kawo maka, gama Allah ya yi mini alheri kuma ina da kome da nake bukata.” Ganin yadda Yakub ya nace, sai Isuwa ya karɓa.

¹² Sa’an nan Isuwa ya ce, “Bari mu tafi, zan yi maka rakiya.”

¹³ Amma Yakub ya ce masa, “Ranka yā daɗe, ka san cewa ‘ya’yan kanana ne, dole in lura da tumaki da shanun da suke shayar da jariransu. In aka kore su da gaggawa a rana guda kaɗai, dukan dabbobin za su mutu.

¹⁴ Saboda haka bari ranka yā daɗe yā sha gaban bawansa, ni kuma in tafi a hankali bisa ga saurin abin da ake kora a gabana da kuma saurin ‘ya’yan, sai na iso wurinka ranka yā daɗe, a Seyir.”

¹⁵ Sai Isuwa ya ce, “To, bari in bar waɗansu mutanena tare da kai.”

Yakub ya ce, “Amma me ya sa za ka yi haka? Bari dai in sami tagomashi a idanunka ranka yā daɗe.”

¹⁶ Saboda haka a wannan rana Isuwa ya kama hanyar komawa zuwa Seyir.

¹⁷ Yakub kuwa, ya tafi Sukkot, inda ya gina wuri domin kansa, ya kuma yi bukkoki domin dabbobinsa. Shi ya sa aka kira wurin Sukkot.*

¹⁸ Bayan Yakub ya zo daga Faddan Aram,[†] ya iso lafiya a birnin[‡] Shekem a Kan’ana, ya kuma kafa sansani a kofar birni.

¹⁹ Ya sayi fili daga ‘ya’yan Hamor maza, mahaifin Shekem inda ya kafa tentinsa, a bakin azurfa[§] dari.

²⁰ A can ya kafa bagade ya kuma kira shi El Elohe Isra’ila.*

* 32:30 Feniye^{*} yana nufin fuskar Allah. * 33:17 Sukkot yana nufin bukkoki. † 33:18 Wato, arewa maso yammancin Mesopotamiya ‡ 33:18 Ko kuwa isa a Salem, wani § 33:19 Da Ibraniyanci Kesita d’ari; Kesita shi ne ma’aurin kuɗi na nauyi da kuma darajar abin da ba a sani ba. * 33:20 El Elohe Isra’ila yana nufin Allah, Allah Isra’ila ko kuwa Maɗaukaki ne Allah na Isra’ila.

34

Dina da mutanen Shekem

¹ To, Dina, 'yar da Liyatu ta haifa wa Yakub, ta je ta ziyarci matan kasar.

² Sa'ad da Shekem dan Hamor Bahiwiye mai mulkin wurin ya gan ta, sai ya kama ta, ya kwana da ita, ya bata ta.

³ Zuciyarsa kuwa ta damu da son Dina 'yar Yakub, ya kuwa kaunaci yarinyar, ya yi mata magana a hankali.

⁴ Sai Shekem ya ce wa mahaifinsa Hamor, "Ka auro mini wannan yarinya ta zama matata."

⁵ Sa'ad da Yakub ya ji cewa an bata 'yarsa Dina, sai ya yi shiru game da batun sai 'ya'yansa maza sun dawo gida, gama 'ya'yansa suna a jeji tare da dabbobinsa suna kiwo.

⁶ Sai Hamor mahaifin Shekem ya je don ya yi magana da Yakub.

⁷ Da 'ya'yan Yakub maza suka dawo daga jeji sai suka ji labarin. Abin kuwa ya zafe su kwarai, don Shekem ya jawo abin kunya wa jama'ar Isra'ila ta wurin kwana da 'yar Yakub, don bai kamata wannan abu ya faru ba.

⁸ Amma Hamor ya ce musu, "Dana Shekem ya sa zuciyarsa a kan 'yarku. Ina roƙonku ku ba shi ita ya aura.

⁹ Ku yi auratayya da mu; ku aurar mana da 'ya'yanku mata, ku kuma ku auro 'ya'yanmu mata wa kanku.

¹⁰ Za ku iya zauna a cikinmu, kasar tana nan a buɗe dominku. Ku yi zama a cikinta, ku yi sana'a,* ku kuma sami dukiya."

¹¹ Sai Shekem ya ce wa mahaifin Dina da kuma 'yan'uwanta. "Bari in sami tagomashi a idanunku, zan kuwa ba ku duk abin da kuka tambaya.

¹² Ku faɗa mini nawa ne dukiyar aure da kuma sadakin da zan kawo bisa ga yadda kuke so, zan kuwa biya duk abin da kuka ce. Ku dai bar ni in aure yarinyar ta zama matata."

¹³ Domin an bata 'yar'uwansu Dina, sai 'ya'yan Yakub maza suka amsa a ha'ince yayinda suke wa Shekem da mahaifinsa Hamor magana.

¹⁴ Suka ce musu, "Ba za mu iya yin wannan abu ba, ba za mu iya ba da 'yar'uwar mu ga mutumin da ba shi da kaciya ba. Wannan zai zama abin kunya ne a gare mu.

¹⁵ Za mu yarda da wannan kadai ta wannan sharadi, cewa za ku zama kamar mu ta wurin yin wa dukan 'ya'yanku maza kaciya.

¹⁶ Sa'an nan za mu ba da 'ya'yanmu mata aure gare ku, mu kuma mu aure 'ya'yanku mata wa kanmu. Za mu zauna a cikinku mu kuma zama mutane ɗaya da ku.

¹⁷ Amma in ba za ku yarda a yi muku kaciya ba, za mu ɗauki 'yar'uwannu† mu tafi."

¹⁸ Sharuɗansu sun gamshi Hamor da ɗansa, Shekem.

¹⁹ Saurayin wanda aka fi girmamawa a cikin dukan gidan mahaifinsa, bai bata lokaci a yin abin da suka ce ba, domin ya ji daɗin 'yar Yakub.

²⁰ Saboda haka Hamor da ɗansa Shekem suka tafi kofar birninsu don su yi magana da mutanen garinsu.

²¹ Suka ce, "Wafannan mutane ba su da damuwa, bari su zauna a cikin kasar mu, su kuma yi sana'a a ciki; kasar tana da isashen fili domin su. Za mu iya auro 'ya'yansu mata, su kuma su auri namu.

²² Amma mutanen za su yarda su zauna tare da mu kamar mutane ɗaya kawai bisa wannan sharadi, cewa a yi wa mazanmu kaciya, kamar yadda su kansu suke.

²³ Ashe, shanunsu, dukiyarsu da dukan sauran dabbobinsu, ba za su zama namu ba? Saboda haka mu yarda, za su kuwa zauna a cikinmu."

²⁴ Dukan mazan da suka fito kofar birnin suka yarda da Hamor da kuma ɗansa Shekem, aka kuwa yi wa kowane namiji a birnin kaciya.

²⁵ Bayan kwana uku, yayinda dukansu suna cikin zafi mikin kaciya, sai biyu daga cikin 'ya'yan Yakub maza, Simeyon da Lawi, 'yan'uwannu Dina, suka ɗauki takubansu suka faɗa wa birnin ba labari, suka kashe kowane namiji.

²⁶ Suka kashe Hamor da ɗansa Shekem da takobi, suka ɗauko Dina daga gidan Shekem suka tafi.

²⁷ Sa'an nan 'ya'yan Yakub maza suka bi kan gawawwakin, suka washe arzikin birni‡ saboda an bata 'yar'uwar su.

²⁸ Suka kwashe garkunansu na shanu da jakuna, da kuma kome na mutanen a birnin da kuma cikin gonaki.

* **34:10** Ko kuwa ku yi ma'amala a sauƙaƙe; haka ma a aya 21 † **34:17** Da Ibraniyanci 'ya. ‡ **34:27** Ko kuwa domin

²⁹ Suka kwashe dukan dukiyarsu da dukan matansu da 'ya'yansu, suka kwashe kome da yake cikin gidaje.

³⁰ Sai Yakub ya ce wa Simeyon da Lawi, "Kun jawo mini wahala ta wurin sa in zama abin ki ga Kan'aniyawa da Ferizziyawa, mazaunan wannan kasa. Mu kima ne, in kuwa suka haɗa kai gāba da ni, suka fāɗa mini, za su hallaka ni da gidana."

³¹ Amma 'ya'yansa suka amsa, "To[§], ya dace ke nan da ya yi da 'yar'uwarmu kamar karuwa?"

35

Yakub ya koma zuwa Betel

¹ Sa'an nan Allah ya ce wa Yakub, "Haura zuwa Betel ka yi zama a can, ka kuma gina bagade a can wa Allah wanda ya bayyana gare ka sa'ad da kake gudu daga ɗan'uwanka Isuwa."

² Saboda haka Yakub ya ce wa gidansa da kuma dukan waɗanda suke tare da shi, "Ku zubar da baƙin allolin da kuke da su, ku tsarkake kanku, ku kuma canja tufafinku.

³ Sa'an nan ku zo, mu haura zuwa Betel, inda zan gina bagade wa Allah wanda ya amsa mini a ranar wahalata, wanda kuma ya kasance tare da ni a dukan inda na tafi."

⁴ Saboda haka suka ba Yakub dukan baƙin allolin da suke da su, da zaban da suke kunnuwansu, sai Yakub ya binne su a karkashin itacen oak a Shekem.

⁵ Sa'an nan suka kama hanya, tsoron Allah kuwa ya kama dukan garuruwan da suke kewayensu har babu wanda ya iya bin su.

⁶ Yakub da dukan mutanen da suke tare da shi suka zo Luz (wato, Betel) a kasar Kan'ana.

⁷ A can ya gina bagade, ya kuma kira wurin El Betel,* gama a can ne Allah ya bayyana kansa gare shi sa'ad da yake gudu daga ɗan'uwansa.

⁸ To, Debora, ungozomar Rebeka ta rasu aka kuma binne ta a karkashin itacen oak, kasa da Betel. Saboda haka aka kira wurin Allon Bakut.†

⁹ Bayan Yakub ya komo daga Faddan Aram,‡ sai Allah ya bayyana gare shi, ya kuma albarkace shi.

¹⁰ Allah ya ce masa, "Sunanka Yakub[§] ne, amma ba za a kara kira ka Yakub ba; sunanka zai zama Isra'ila.* Saboda haka ya ba shi suna Isra'ila.

¹¹ Sai Allah ya ce masa, "Ni ne Allah Maɗaukaki†, ka yi ta haihuwa, ka kuma ribaɓɓanya. Al'umma da tarin al'ummai za su fito daga gare ka, sarakuna kuma za su fito daga jikinka.

¹² Kasar da na ba wa Ibrahim da Ishaku, zan kuma ba ka, zan kuma ba da wannan kasa ga zuriyarka a bayanka."

¹³ Sa'an nan Allah ya tashi sama daga gare shi a wurin da ya yi magana da shi.

¹⁴ Yakub kuwa ya kafa al'amudin dutse a inda Allah ya yi magana da shi, ya zuba hadaya ta sha a kansa; ya kuma zuba mai a kansa.

¹⁵ Yakub ya kira inda Allah ya yi magana da shi, Betel.‡

Mutuwar Rahila da Ishaku

¹⁶ Sa'an nan suka tashi daga Betel. Yayinda suna da ɗan nisa da Efrat, sai Rahila ta fara nakuda ta kuwa sha wahala sosai.

¹⁷ Sa'ad da take cikin zafin haihuwa, sai macen da ta karɓi haihuwar ta ce mata, "Kada ki ji tsoro, gama yanzu kin sami wani ɗa."

¹⁸ Yayinda take jan numfashinta na karshe, sai ta ba wa ɗanta suna Ben-Oni.[§] Amma mahaifinsa ya kira shi Benyamin.*

¹⁹ Ta haka Rahila ta rasu, aka kuma binne ta a hanya zuwa Efrata (wato, Betlehem).

²⁰ Yakub ya kafa al'amudi bisa kabarinta, al'amudin kabarin Rahila ke nan, wanda yake can har wa yau.

²¹ Isra'ila ya yi gaba, ya kafa tentinsa gaba da Migdal Eder.

²² Yayinda Isra'ila yana zama a wancan yanki, Ruben ya shiga ya kwana da Bilha kwarƙwarar mahaifinsa, Isra'ila kuwa ya ji labari.

Yakub ya haifi 'ya'ya maza goma sha biyu.

§ 34:31 Ko kuwa wato * 35:7 El Betel yana nufin Allah na Betel. † 35:8 Allon yana nufin itacen oak na kuka.

‡ 35:9 Wato, arewa maso yammancin Mesofotamiya, haka ma a aya 26 § 35:10 Yakub yana nufin ya kama ɗiɗɗige, a habaici dai, ya rudi. * 35:10 Isra'ila yana nufin kokawa da Allah. † 35:11 Da Ibraniyanci El-Shaddai ‡ 35:15

Betel yana nufin gidan Allah. § 35:18 Ben-Oni yana nufin ɗa na wahalata. * 35:18 Benyamin yana nufin ɗa na hannun damana.

- 23 'Ya'yan Liyatu maza,
 Ruben shi ne ɗan fari na Yakub.
 Sauran su ne, Simeyon, Lawi, Yahuda, Issakar da Zebulun.
- 24 'Ya'yan Rahila maza su ne,
 Yusuf da Benyamin.
- 25 'Ya'yan Bilha maza, mai hidimar Rahila su ne,
 Dan da Naftali.
- 26 'Ya'yan Zilfa maza, mai hidimar Liyatu su ne,
 Gad da Asher.

Wafannan su ne 'ya'yan Yakub maza, waɗanda aka haifa masa a Faddan Aram.

27 Yakub ya dawo gida wurin mahaifinsa Ishaku a Mamre, kusa da Kiriyat Arba (wato, Hebron), inda Ibrahim da Ishaku suka zauna.

28 Ishaku ya rayu shekaru ɗari da tamanin,

29 sa'an nan ya ja numfashinsa na Karshe, ya kuwa mutu, aka kuma tara shi ga mutanensa da kyakkyawan tsufa da kuma cikakken shekaru. 'Ya'yansa maza, Isuwa da Yakub suka binne shi.

36

Zuriyar Isuwa

1 Waɗannan su ne zuriyar Isuwa (wato, Edom).

2 Isuwa ya ɗauko matansa daga cikin matan Kan'ana, ya ɗauko Ada 'yar Elon mutumin Hitti, da Oholibama 'yar Ana wadda take jikanyar Zibeyon Bahiwiye

3 ya kuma auri Basemat 'yar Ishmayel wadda take 'yar'umar Nebayiwot.

4 Ada ta haifi wa Isuwa, Elifaz. Basemat kuma ta haifa masa Reyuwel.

5 Oholibama kuwa ta haifa masa Yewush, Yalam da Kora. Waɗannan su ne 'ya'yan Isuwa maza, waɗanda aka haifa masa a Kan'ana.

6 Isuwa ya ɗauki matansa da 'ya'yansa maza da mata da kuma dukan membobin gidansa, ya kuma ɗauki shanunsa da dukan sauran dabbobinsa, da dukan dukiyarsa da ya samu a kasar Kan'ana zuwa wata kasa nesa da ɗan'uwansa Yakub.

7 Mallakarsu ta yi yawa kwarai da ba za su iya zauna tare ba; gama kasar da suke zaune a ciki ba za ta ishe su su biyu ba saboda dabbobinsu.

8 Saboda haka Isuwa (wato, Edom) ya zauna a kasar tuddai na Seyir.

9 Wannan shi ne zuriyar Isuwa, kakan mutanen Edom, a kasar tuddai na Seyir.

10 Waɗannan su ne sunayen 'ya'yan Isuwa maza,

Elifaz, ɗan Ada matar Isuwa, da Reyuwel ɗan Basemat matar Isuwa.

11 'Ya'yan Elifaz maza su ne,

Teman, Omar, Zefo, Gatam da Kenaz.

12 Elifaz ɗan Isuwa kuma yana da kwar'kwara mai suna Timna, wadda ta haifa masa Amalek. Waɗannan su ne jikokin Ada matar Isuwa.

13 'Ya'yan Reyuwel maza su ne,

Nahat, Zera, Shamma da Mizza. Waɗannan su ne jikokin Basemat matar Isuwa.

14 'Ya'yan Oholibama maza 'yar Ana wadda take jikanyar Zibeyon, matar Isuwa, waɗanda ta haifa wa Isuwa su ne,
 Yewush, Yalam da Kora.

15 Waɗannan su ne manya a cikin zuriyar Isuwa,

'Ya'ya Elifaz maza ɗan farin Isuwa,

Shugabannin su ne; Teman, Omar, Zefo, Kenaz,

16 Kora,* Gatam da kuma Amalek. Waɗannan ne manya da suka fito daga dangin Elifaz a Edom; su ne jikokin Ada.

17 'Ya'yan Reyuwel maza,

Shugabannin su ne; Nahat, Zera, Shamma da Mizza. Waɗannan su ne manya da suka fito daga dangin Reyuwel a Edom; su ne jikokin Basemat matar Isuwa.

18 'Ya'yan Oholibama maza matar Isuwa,

* **36:16** Masoretik, Fentatut na Samariya (dubi kuma Far 36.11 da 2Tar 1.3-6) ba su da Kora.

Shugabannin su ne; Yewush, Yalam da Kora. Waƙannan su ne manya da suka fito daga dangin Oholibama 'yar Ana matar Isuwa.

¹⁹ Waƙannan su ne 'ya'yan Isuwa maza (wato, Edom), waƙannan ne manyansu.

²⁰ Waƙannan su ne 'ya'yan Seyir Bahore maza, waƙanda suke zaune a yankin, Lotan, Shobal, Zibeyon, Ana,

²¹ Dishon, Ezer da Dishan. Waƙannan su ne manyan Horiyawa, 'ya'yan Seyir, maza, a kasar Edom.

²² 'Ya'yan Lotan maza su ne, Hori da Homam.† Timna 'yar'uwat Lotan ce.

²³ 'Ya'yan Shobal maza su ne, Alwan, Manahat, Ebal, Shefo da Onam.

²⁴ 'Ya'yan Zibeyon maza su ne, Aiya da Ana. Wannan shi ne Ana wanda ya sami mafuɓɓulan‡ ruwan zafi a hamada yayinda yake kiwon jakuna na mahaifinsa Zibeyon.

²⁵ 'Ya'yan Ana su ne, Dishon da Oholibama 'yar Ana.

²⁶ 'Ya'yan Dishon maza§ su ne, Hemdan, Eshban, Itran da Keran.

²⁷ 'Ya'yan Ezer maza su ne, Bilhan, Za'aban da Akan.

²⁸ 'Ya'yan Dishan maza su ne, Uz da Aran.

²⁹ Waƙannan su ne manyan Horiyawa, Lotan, Shobal, Zibeyon, Ana,

³⁰ Dishon, Ezer da Dishan.

Waƙannan su ne manyan Horiyawa, bisa ga bangarorinsu, a kasar Seyir.

Masu mulkin Edom

³¹ Waƙannan su ne sarakunan da suka yi mulki a Edom kafin wani sarki mutumin Isra'ila yā yi mulki,*

³² Bela ɗan Beyor ya zama sarkin Edom. Sunan birninsa shi ne Dinhaba.

³³ Sa'ad da Bela ya rasu, Yobab ɗan Zera daga Bozra ya gāje shi.

³⁴ Sa'ad da Yobab ya rasu, Husham daga kasar Temaniyawa ya gāje shi.

³⁵ Sa'ad da Husham ya rasu, Hadad ɗan Bedad, wanda ya ci Midiyan da yaƙi a kasar Mowab, ya gāje shi. Sunan birninsa shi ne Awit.

³⁶ Sa'ad da Hadad ya rasu, Samla daga Masreka ya gāje shi.

³⁷ Sa'ad da Samla ya rasu, Sha'ul daga Rehobot na ta kogi† ya gāje shi.

³⁸ Sa'ad da Sha'ul ya rasu, Ba'al-Hanan ɗan Akbor ya gāje shi.

³⁹ Sa'ad da Ba'al-Hanan ɗan Akbor ya rasu, Hadad‡ ya gāje shi. Sunan birninsa shi ne Fau, kuma sunan matarsa Mehetabel ce 'yar Matired, jikanyar Me-Zahab.

⁴⁰ Waƙannan su ne manya da suka fito daga zuriyar Isuwa, bisa ga danginsu, bisa kuma ga kabilansu da yankunansu. Sunayensu su ne,

Timna, Alwa, Yetet.

⁴¹ Oholibama, Ela, Finon.

⁴² Kenaz, Teman, Mibzar.

⁴³ Magdiyel da Iram.

Waƙannan su ne manyan Edom bisa ga mazauninsu cikin kasar da suka zauna.

Wannan shi ne zuriyar Isuwa, kakan mutanen Edom.

37

Mafarkan Yusuf

¹ Yakub ya zauna a kasar da mahaifinsa ya zauna, wato, kasar Kan'ana.

† **36:22** Da Ibraniyanci *Heman*, wani suna na *Homan* (dubi 1Tar 1.39) ‡ **36:24** Bulget, Siriyak *sami ruwa*; ma'anar Ibraniyanci don wannan kalma ba tabbatacce ba ne. § **36:26** Da Ibraniyanci *Dishan*, wani suna na *Dishon*

* **36:31** Ko kuwa *kafin wani sarkin Isra'ilawa ya yi mulki a kansu* † **36:37** Mai yiwuwa *Yuferites* ‡ **36:39** Yawancin rubuce-rubucen hannu na Masoretik, Fentatut na Samariya da Siriyak (dubi kuma 1Tar 1.50); yawancin rubuce-rubucen hannu na Masoretik suna da *Hadar* ne.

2 Wannan shi ne labarin zuriyar Yakub.

Yusuf, saurayi ne mai shekara goma sha bakwai. Shi da 'yan'uwansa, wato, 'ya'yan Bilha maza da kuma 'ya'yan Zilfa maza, matan mahaifinsa suna kiwon garkuna tare. Sai Yusuf ya kawo wa mahaifinsu rahoto marar kyau game da 'yan'uwansa.

3 Isra'ila dai ya fi kaunar Yusuf fiye da kowanne a cikin sauran 'ya'yansa maza, gama an haifa masa shi a cikin tsufansa. Sai ya yi masa riga mai gwanin kyau.*

4 Sa'ad da 'yan'uwansa suka ga cewa mahaifinsu ya fi kaunarsa fiye da kowanne daga cikinsu, sai suka ki jininsa, ba sa kuma maganar alheri da shi.

5 Sai Yusuf ya yi mafarki, sa'ad da ya faɗa wa 'yan'uwansa, suka kara kin jininsa.

6 Ya ce musu, "Ku saurari wannan mafarkin da na yi.

7 Muna daurin dammunan hatsi a gona, sai nan da nan damina ya tashi ya tsaya, yayinda dammunanku suka taru kewaye da nawa suka rusuna masa."

8 Sai 'yan'uwansa suka ce masa, "Kana nufin za ka yi mulki a kanmu ke nan? Ko kuwa za ka zama sarki, a bisanmu?" Suka kara kin jininsa saboda mafarkinsa da kuma abin da ya faɗa.

9 Sai Yusuf ya sāke yin wani mafarki, ya faɗa wa 'yan'uwansa. Ya ce, "Ku saurara, na sāke yin wani mafarki, a wannan lokaci, na ga rana da wata da taurari goma sha ɗaya suna rusuna mini."

10 Sa'ad da ya faɗa wa mahaifinsa da kuma 'yan'uwansa, sai mahaifinsa ya kwaɓe shi ya ce, "Wanne irin mafarki ne haka da ka yi? Kana nufin ni da mahaifiyarka da 'yan'uwanka za mu zo gabanka mu rusuna maka?"

11 'Yan'uwansa suka yi kishinsa, amma mahaifinsa ya riƙe batun nan a zuciya.

'Yan'awan Yusuf maza sun sayar da shi

12 To, 'yan'uwansa suka tafi kiwon garkunan mahaifinsu kusa da Shekem.

13 Sai Isra'ila ya ce wa Yusuf, "Kamar yadda ka sani, 'yan'uwanka suna kiwon garkuna kusa da Shekem. Zo, in aike ka gare su."

Ya ce, "To."

14 Saboda haka Isra'ila ya ce wa Yusuf, "Jeka ka ga ko kome lafiya yake da 'yan'uwanka da kuma garkunan, ka kawo mini labari." Sa'an nan ya sallame shi daga Kwarin Hebron.

Sa'ad da Yusuf ya kai Shekem,

15 sai wani mutum ya same shi yana yawo a cikin jeji, sai mutumin ya tambaye shi ya ce, "Me kake nema?"

16 Yusuf ya amsa ya ce, "Ina neman 'yan'uwana ne. Za ka iya faɗa mini inda suke kiwon garkunansu?"

17 Mutumin ya amsa, "Sun yi gaba daga nan. Na ji su suna cewa, 'Bari mu je Dotan.'"

Saboda haka Yusuf ya bi bayan 'yan'uwansa, ya kuwa same su kusa da Dotan.

18 Amma da suka gan shi daga nesa, kafin yā kai wurinsu, sai suka kulla su kashe shi.

19 Suka ce wa juna, "Ga mai mafarkin nan can zuwa!

20 Ku zo mu kashe shi mu kuma jefa shi a ɗaya daga cikin rijiyoyin nan, mu ce mugun naman jeji ya cinye shi. Mu ga yadda mafarkinsa zai cika."

21 Sa'ad da Ruben ya ji wannan, sai ya yi koƙari yā cece shi daga hannuwansu. Ya ce, "Kada mu ɗauki ransa.

22 Kada mu zub da wani jini. Mu dai jefa shi cikin wannan rijiya a nan cikin hamada, amma kada mu sa hannu a kansa." Ruben ya faɗa wannan ne don yā cece shi daga gare su, yā kuma mai da shi ga mahaifinsa.

23 Saboda haka sa'ad da Yusuf ya zo wurin 'yan'uwansa, sai suka tuɓe masa rigarsa, rigan nan mai gwanin kyau da ya sa,

24 suka kuma ɗauke shi suka jefa a cikin rijiya. To, rijiyar wofi ce, babu ruwa a ciki.

25 Da suka zauna don cin abinci, sai suka tā da idanu, suka ga ayarin mutanen Ishmayel suna zuwa daga Gileyad. An yi wa raƙumansu labtu da kayan yaji da na kanshi, suna kan hanyarsu za su Masar.

26 Yahuda ya ce wa 'yan'uwansa, "Me zai amfane mu in muka kashe ɗan'uwannu muka ɓoye jininsa?"

27 Ku zo, mu sayar da shi wa mutanen Ishmayelawan nan, kada mu sa hannuwannu a kansa; ban da haka ma, shi ɗan'uwannu ne, jiki da jininmu." Sai 'yan'uwansa suka yarda.

* 37:3 Ma'anar Ibraniyanci na mai ado ba tabbatacce ba ne; haka ma a ayoyi 23 da 32.

²⁸ Saboda haka sa'ad da Fataken Midiyawa suka iso, sai 'yan'uwansa suka ja Yusuf daga rijiyar, suka sayar da shi a bakin shekel[†] ashirin na azurfa wa mutanen Ishmayel, waƙanda suka ɗauke shi zuwa Masar.

²⁹ Sa'ad da Ruben ya dawo wurin rijiyar, sai ya tarar cewa Yusuf ba ya can, sai ya kyakkece tufafinsa.

³⁰ Ya koma wurin 'yan'uwansa ya ce, "Yaron ba ya can! Ina zan bi yanzu?"

³¹ Sai suka ɗauki rigar Yusuf, suka yanka akuya suka tsoma rigar a cikin jinin.

³² Suka ɗauki rigan nan mai gwanin kyau, suka kawo wa mahaifinsu suka ce, "Mun sami wannan. Ka bincika shi ka gani ko rigar ɗanka ne."

³³ Ya gane shi, sai ya ce, "Rigar ɗana ne! Waɗansu mugayen namun jeji sun cinye shi. Tabbatacce an yayyaga Yusuf."

³⁴ Sa'an nan Yaƙub ya kyakkece tufafinsa, ya sa tufafin makoki, ya kuma yi makoki domin ɗansa kwanaki masu yawa.

³⁵ Dukan 'ya'yansa maza da mata, suka zo don su ta'azantar da shi, amma ya fi yā ta'azantu. Ya ce, "A'a, cikin makoki zan gangara zuwa kabari[‡] wurin ɗana." Saboda haka, mahaifin Yusuf ya yi kuka saboda shi.

³⁶ Ana cikin haka, Midiyawa suka sayar da Yusuf a Masar wa Fotifar, ɗaya daga cikin shugabannin 'yan gadin fadar Fir'auna.

38

Yahuda da Tamar

¹ A wannan lokaci, Yahuda ya bar 'yan'uwansa ya gangara don yā zauna da mutumin Adullam, mai suna Hira.

² A can Yahuda ya sadu da 'yar wani Bakan'ane, mai suna Shuwa. Ya aure ta, ya kuma kwana da ita;

³ ta yi ciki, ta kuma haifi ɗa, wanda aka kira Er.

⁴ Ta sāke yin ciki, ta haifi wani ɗa, ta kira shi Onan.

⁵ Ta kuma haifi wani ɗa har yanzu, aka kuwa ba shi suna Shela. A Kezib ne ta haife shi.

⁶ Sai Yahuda ya auro wa Er mata, ɗansa na fari, sunanta Tamar.

⁷ Amma Er, ɗan farin Yahuda mugu ne a fuskar UBANGIJI, saboda haka UBANGIJI ya kashe shi.

⁸ Sa'an nan Yahuda ya ce wa Onan, "Ka kwana da matar ɗan'uwanka ka cika wajibinka gare ta a matsayin ɗan'uwan mi, don ka samar wa ɗan'uwanka 'ya'ya."

⁹ Amma Onan ya san cewa 'ya'yan ba za su zama nasa ba; saboda haka a duk sa'ad da ya kwana da matar ɗan'uwansa, sai yā zub da maniyyinsa a ƙasa don kada yā samar wa ɗan'uwansa 'ya'ya.

¹⁰ Abin nan da ya yi mugunta ce a gaban UBANGIJI, saboda haka UBANGIJI ya kashe shi, shi ma.

¹¹ Sai Yahuda ya ce wa surukarsa Tamar, "Ki yi zama kamar gwauruwa a gidan mahaifinki sai ɗana Shela ya yi girma." Gama ya yi tunani, "Shi ma zai mutu, kamar 'yan'uwansa." Saboda haka Tamar ta je ta zauna a gidan mahaifinta.

¹² Bayan an ɗaɗe sai matar Yahuda, 'yar Shuwa ta rasu. Sa'ad da Yahuda ya gama makoki, sai ya haura zuwa Timna, zuwa wurin mutanen da suke askin tumakinsa, abokinsa Hira mutumin Adullam kuwa ya tafi tare da shi.

¹³ Sa'ad da aka faɗa wa Tamar cewa, "Surukinki yana kan hanyarsa zuwa Timna don askin tumakinsa,"

¹⁴ sai ta tuɓe rigunan gwaurancinta ta rufe kanta da lulluɓi don ta baɗ da kamanninta, sa'an nan ta je ta zauna a kofar shigar Enayim, wadda take a hanyar zuwa Timna. Gama ta lura cewa ko da yake Shela yanzu ya yi girma, ba a ba da ita gare shi ta zama matarsa ba.

¹⁵ Sa'ad da Yahuda ya gan ta, ya yi tsammani karuwa ce, gama ta lulluɓe fuskarta.

¹⁶ Bai san cewa ita surukarsa ce ba, sai ya ratse zuwa wurinta a gefen hanya ya ce, "Zo mana, in kwana da ke."

Sai ta ce, "Me za ka ba ni in na kwana da kai?"

¹⁷ Ya ce, "Zan aika miki da ɗan akuya daga garkena."

Sai ta ce, "Za ka ba ni wani abu jingina, kafin ka aika da shi?"

¹⁸ Ya ce, "Wace jingina zan ba ki?"

Sai ta amsa, "Hatiminka da ka rataye a wuya da kuma sandan da yake a hannunka." Ya ba da su gare ta, ya kuma kwana da ita, sai ta yi ciki.

¹⁹ Bayan ta tafi, sai ta tube lullubin, ta sāke sa tufafin gwaurancinta.

²⁰ Ana cikin haka sai Yahuda ya aika da ɗan akuya ta hannun abokinsa mutumin Adullam don yā karbo masa jinginar daga wurin macen, amma bai same ta a can ba.

²¹ Ya tambayi mutanen da suke zama a can ya ce, "Ina karuwar haikalin da take a bakin hanya a Enayim?"

Sai suka ce, "Ba a taɓa kasance da karuwar haikali a nan ba."

²² Saboda haka sai ya koma zuwa wurin Yahuda ya ce, "Ban same ta ba. Ban da haka ma, mutanen da suke zama a can, sun ce, 'Ba a taɓa kasance da wata karuwar haikali a nan ba.'"

²³ Sa'an nan Yahuda ya ce, "Bari tā riƙe kayan kiɗa garin nema mu zama abin dariya. Ni kam, na aika da tunkiyar amma ba a same ta ba."

²⁴ Bayan misalin wata uku sai aka faɗa wa Yahuda cewa, "Tamar, surukarka ta yi laifin karuwanci, a sakamakon haka yanzu ta yi ciki."

Yahuda ya ce, "A fid da ita, a kone!"

²⁵ Yayinda ake fitar da ita, sai ta aika saƙo zuwa wurin surukinta, ta ce, "Mutumin da yake da waɗannan kayan ne ya yi mini ciki." Ta kuma ƙara da cewa, "Duba ko za ka gane da hatimin nan, da abin damaran nan, da kuma sandan nan, ko na wane ne?"

²⁶ Yahuda ya gane su, sai ya ce, "Ai, ta fi ni gaskiya, da yake ban ba da ita ga ɗana Shela ba." Bai kuwa ƙara kwana da ita ba.

²⁷ Sa'ad da lokaci ya yi da za tā haihu, ashe, tagwaye 'yan maza ne suke cikinta.

²⁸ Yayinda take haihuwa, ɗaya daga cikinsu ya fid da hannunsa; sai ungonzomar ta ɗauki jan zare ta ɗaura a hannun, ta ce, "Wannan ne ya fito da farko."

²⁹ Amma sa'ad da ya janye hannunsa, sai ɗan'uwansa ya fito, sai ta ce, "Wato, haka ne ka keta ka fito!" Sai aka ba shi suna Ferez.*

³⁰ Sa'an nan ɗan'uwansa wanda yake da jan zare a hannunsa ya fito, aka kuma ba shi suna Zera.†

39

Yusuf da matar Fotifar

¹ To, aka kai Yusuf Masar, Fotifar wani mutumin Masar wanda yake ɗaya daga cikin hafsohin Fir'auna, shugaban masu tsaro, ya saye shi daga mutanen Ishmayel waɗanda suka kai shi can.

² UBANGIJI kuwa yana tare da Yusuf, Yusuf kuwa yi nasara, ya zauna a gidan mutumin Masar maigidansa.

³ Sa'ad da maigidansa ya ga cewa UBANGIJI yana tare da Yusuf, kuma cewa UBANGIJI ya ba shi nasara a kome da ya yi,

⁴ sai Yusuf ya sami tagomashi a idanunsa, ya kuma zama mai hidimarsa. Fotifar ya sa shi yā zama shugaba a gidansa, ya kuma danƙa masa kome da yake da shi.

⁵ Daga lokacin da ya sa shi shugaban gidansa da kuma a kan dukan abin da yake da shi, sai UBANGIJI ya albarkaci gidan mutumin Masar saboda Yusuf. Albarkar UBANGIJI tana a kan kome da Fotifar yake da shi a gida da kuma a jeji.

⁶ Saboda haka sai ya bar kome a ƙarƙashin kulawar Yusuf, bai dame kansa a wani abu ba sai dai abincin da yake ci.

To, fa, Yusuf kaƙƙarfa ne, kyakkyawa kuma,

⁷ bayan an ɗan jima sai matar maigidansa ta fara sha'awar Yusuf, sai ta ce, "Zo ka kwana da ni!"

⁸ Amma ya ƙi. Ya ce mata, "Ga shi kome yana a ƙarƙashina, don haka ne ma maigidana bai dami kansa da wani abu a cikin gidan nan ba; kome da ya mallaka, ya danƙa ga kulawata.

⁹ Babu wani da ya fi ni a wannan gida. Maigidana bai hana ni kome ba sai ke, saboda ke matarsa ce. Yaya fa, zan yi irin wannan mugun abu, in yi zunubi wa Allah?"

¹⁰ Ko da yake ta yi ta yin wa Yusuf maganar kowace rana, amma ya ƙi yā kwana da ita, ko ma yā zauna da ita.

¹¹ Wata rana, ya shiga cikin gida don yā yi ayyukansa, ba wani daga cikin bayin gidan da yake ciki.

¹² Sai ta caƙfe shi a riga, ta ce, "Zo ka kwana da ni!" Amma ya bar rigarsa a hannunta, ya gudu ya fita daga gidan.

* 38:29 Ferez yana nufin Ketawa waje. † 38:30 Zera na iya nufin ja ko mai haske.

- ¹³ Sa'ad da ta ga ya bar rigarsa a hannunta ya gudu ya fita daga gidan,
¹⁴ sai ta kira bayin gidan ta ce musu, "Duba, an kawo mana wannan mutumin Ibraniyawa don yā ci mutuncinmu! Ya zo nan don yā kwana da ni, amma na yi ihu.
¹⁵ Sa'ad da ya ji na yi ihu neman taimako, sai ya bar rigarsa kusa da ni, ya gudu ya fita daga gida."
¹⁶ Ta ajiye rigar kusa da ita sai da maigidansa ya dawo gida.
¹⁷ Sa'an nan ta faɗa masa wannan labari, "Mutumin Ibraniyawan, bawan da ka kawo mana, ya zo wurina don yā ci mutuncina.
¹⁸ Amma da zarar na yi ihu neman taimako, sai ya bar rigarsa kusa da ni, ya gudu ya fita daga gida."
¹⁹ Sa'ad da maigidansa ya ji labarin da matarsa ta faɗa masa cewa, "Ga yadda bawanka ya yi da ni," sai ya husata.
²⁰ Maigidan Yusuf ya ɗauke shi ya sa a kurkuku, wurin da ake tsare 'yan kurkukun sarki.
 Amma yayinda Yusuf yake can a cikin kurkuku,
²¹ UBANGIJI ya kasance tare da shi; ya nuna masa alheri, ya kuma sa ya sami tagomashi a idanun mai gadin kurkukun.
²² Saboda haka mai gadin ya sa Yusuf ya zama shugaban dukan waɗanda aka tsare a kurkukun, Yusuf ne kuma yake lura da dukan abin da ake yi a can.
²³ Mai gadin ba ya sa kansa game da kome da yake ƙarƙashin kulawar Yusuf, gama UBANGIJI yana tare da Yusuf, ya kuma ba shi nasara a cikin dukan abin da ya yi.

40

Mai riƙon kwaf da mai tuya

- ¹ Bayan ɗan lokaci, sai mai riƙon kwaf da mai tuyan sarkin Masar suka yi wa maigidansu, sarkin Masar laifi.
² Fir'auna ya yi fushi da hafsohin nan nasa guda biyu, shugaban masu shayarwa da shugaban masu tuya,
³ ya kuma sa su a kurkuku a cikin gidan shugaban masu tsaro, a wannan kurkukun da aka sa Yusuf.
⁴ Sai shugaban masu tsaro ya danƙa su a hannun Yusuf, ya kuwa yi musu hidima.
 Bayan sun jima cikin kurkuku,
⁵ sai kowanne a cikin mutum biyun nan, mai riƙon kwaf da mai tuya na sarkin Masar, waɗanda aka sa a kurkuku, suka yi mafarki a dare ɗaya, kuma kowane mafarki ya kasance da fassara irin tasa.
⁶ Sa'ad da Yusuf ya zo wurinsu kashegari, sai ya ga duk sun damu.
⁷ Saboda haka ya tambayi hafsohin Fir'auna, waɗanda suke a kurkuku tare da shi, a gidan maigidansa ya ce, "Me ya sa fuskokinku suke a face haka?"
⁸ Sai suka amsa, "Mu biyu, mun yi mafarki, amma babu wani da zai fassara mana su."
 Sa'an nan Yusuf ya ce musu, "Fassara ba daga Allah take zuwa ba? Ku faɗa mini mafarkanku."
⁹ Sai shugaban masu shayarwa ya faɗa wa Yusuf mafarkinsa. Ya ce masa, "A cikin mafarkina, na ga kuringa a gabana,
¹⁰ kuma a kuringar, akwai rassa uku. Nan da nan kuringar ta yi toho, ta huda, ta kuma yi nonna har suka nuna, suka zama inabi.
¹¹ Kwaf Fir'auna kuwa yana a hannuna, na kuma ɗiba inabin na matse su cikin kwaf Fir'auna, na kuma sa kwaf ɗin a hannunsa."
¹² Yusuf ya ce masa, "Ga abin da mafarkin yake nufi, 'Rassan nan uku, kwana uku ne.
¹³ Cikin kwana uku, Fir'auna zai fitar da kai, yā maido da kai a matsayinka, za ka kuwa sa kwaf Fir'auna cikin hannunsa, kamar yadda ka saba yi sa'ad da kake mai riƙon kwaf nasa.
¹⁴ Amma fa, sa'ad da kome ya zama maka da kyau, ka tuna da ni, ka kuma yi mini alheri, ka ambace ni wa Fir'auna, ka fid da ni daga wannan kurkuku.
¹⁵ Gama da ƙarfi ne aka ɗauke ni daga ƙasar Ibraniyawa, ko a nan ma ban yi wani abin da ya cancanci a sa ni cikin kurkuku ba.'"
¹⁶ Sa'ad da shugaban masu tuya ya ga cewa Yusuf ya ba da fassara mai gamsarwa, sai ya ce, wa Yusuf, "Ni ma na yi mafarki. A kaina, akwai kwanduna uku na burodi*."
¹⁷ A kwandon na bisa, akwai kayan iri-iri da aka toya, masu kyau domin Fir'auna, amma tsuntsaye suka ci su a kwandon da yake kaina."

* 40:16 Ko kuwa kwanduna uku marasa ƙarfi

¹⁸ Yusuf ya ce, “Ga abin da mafarkin yake nufi, ‘Kwanduna uku, kwanaki uku ne.

¹⁹ Cikin kwana uku, Fir’auna zai fid da kai, yā rataye ka a kan itace.” Tsuntsaye kuwa za su ci naman jikinka.”

²⁰ To, a rana ta uku ne, ranar tunawa da haihuwar Fir’auna, ya kuwa yi biki wa dukan hafshinsa. Ya fid da shugaban masu shayarwa da kuma shugaban masu tuya a gaban hafshinsa.

²¹ Ya mai da shugaban masu shayarwa a matsayinsa, saboda haka shugaban masu shayarwa ya sāke sa kwaf a hannun Fir’auna,

²² amma ya rataye[‡] shugaban masu tuya, kamar dai yadda Yusuf ya fada musu a fassarar mafarkan da suka yi.

²³ Shugaban masu shayarwa fa, bai tuna da Yusuf ba; ya mance da shi.

41

Mafarkan Fir’auna

¹ Bayan shekaru biyu cif, Fir’auna ya yi mafarki. A mafarkin, ya ga yana tsaye kusa da Nilu,

² sai ga shanu bakwai masu kiba mulmul, suka fito daga kogin, suna kiwo a cikin kyauro.

³ Bayansu, sai ga wadansu shanu bakwai, munana, ramammu, suka fito daga Nilu, suka tsaya kusa da wadancan masu kiban, a bakin kogin.

⁴ Shanun nan da suke munana ramammu, suka cinye shanu bakwai nan masu kiba mulmul. Sai Fir’auna ya farka.

⁵ Ya sāke yin barci, sai ya yi mafarki na biyu; ya ga kawuna bakwai na dawa, kosassu masu kyau, suka yi girma a kara guda.

⁶ Bayansu, sai ga wadansu kawuna bakwai na dawa, suka fito sirara wadanda iskar gabas ta sa suka yanƙwane.

⁷ Siraran dawan suka hadiye kawuna bakwai nan kosassu masu kyau. Sai Fir’auna ya farka, ashe, mafarki ne.

⁸ Da safe sai hankalinsa ya tashi, saboda haka sai ya aika a kawo dukan masu duba da masu hikima na Masar. Fir’auna ya fada musu mafarkansa, amma babu wanda ya iya ba shi fassararsu.

⁹ Sai shugaban masu shayarwa ya ce wa Fir’auna, “Yau an tuna mini da kāsawata.

¹⁰ Sai ya ci gaba ya ce, Fir’auna ya taɓa husata da bayinsa, ya kuma jefa ni da shugaban masu tuya a cikin kurkuku a gidan shugaban masu tsaro.

¹¹ Kowannenmu ya yi mafarki a wani dare, kowane mafarki kuma ya kasance da ma’anarsa.

¹² To, wani saurayi, mutumin Ibraniyawa ya kasance a can tare da mu, bawan shugaban masu tsaro. Sai muka fada masa mafarkanmu, ya kuwa fassara mana su, yana ba wa kowane mutum fassarar mafarkinsa.

¹³ Abubuwan kuwa suka kasance daidai yadda ya fassara su gare mu; aka mai da ni a matsayina, dāya mutumin kuwa aka rataye shi.”

¹⁴ Sai Fir’auna ya aika a kawo Yusuf, aka kuwa kawo shi da sauri daga kurkuku. Sa’ad da ya yi aski, ya kuma canja tufafinsa, sai ya zo gaban Fir’auna.

¹⁵ Fir’auna ya ce wa Yusuf, “Na yi mafarki, kuma babu wanda ya iya fassara shi. Amma na ji an ce sa’ad da ka ji mafarki, kana iya fassara shi.”

¹⁶ Yusuf ya amsa wa Fir’auna ya ce, “Ba ni ne da iyawar ba, Allah zai iya ba wa Fir’auna amsar da yake nema.”

¹⁷ Sa’an nan Fir’auna ya ce wa Yusuf, “A cikin mafarkina, na ga ina tsaye a bakin Nilu,

¹⁸ sai ga shanu bakwai masu kiba mulmul, suka fito daga kogin, suna kiwo a cikin kyauro.

¹⁹ Bayansu kuma, sai ga wadansu shanu bakwai suka fito kanjamammu, munana, ramammu. Ban taɓa ganin irin munanan shanu haka a cikin dukan kasar Masar ba.

²⁰ Ramammun shanun nan munana, suka cinye shanun nan bakwai masu kiba da suka fito da fari.

²¹ Amma ko bayan da suka cinye su, babu wanda zai iya fada cewa sun yi haka; suna nan dai munana kamar yadda suke a dā. Sai na farka.

²² “Har yanzu kuma, a cikin mafarkina na ga kawuna bakwai na dawa kosassu masu kyau, suna girma a kara guda.

²³ Bayansu, sai ga wadansu kawuna bakwai suka fito, yanƙwananne sirara wadanda iskar gabas ta yanƙwane.

²⁴ Siraran kawunan dawan nan suka haɗfiye kawuna bakwai nan masu kyau. Na faɗa wannan wa masu duba, amma ba wanda ya iya fassara mini shi.”

²⁵ Sai Yusuf ya ce wa Fir’auna, “Mafarkan Fir’auna, ɗaya ne. Allah ya bayyana wa Fir’auna abin da yake shirin yi.

²⁶ Shanu masu kyau nan, shekaru bakwai ne, kawunan dawa bakwai kosassun nan kuwa shekaru bakwai ne; mafarkan iri ɗaya ne.

²⁷ Shanun nan ramammu, munana, da suka zo daga baya, shekaru bakwai ne, haka ma kawuna dawan nan shanyayyu da iskar gabas ta yankwane. Shekaru ne bakwai na yunwa.

²⁸ “Haka yake kamar yadda na faɗa wa Fir’auna cewa Allah ya nuna wa Fir’auna abin da yake shirin yi.

²⁹ Shekaru bakwai na yalwar abinci suna zuwa a dukan Kasar Masar,

³⁰ amma shekaru bakwai na yunwa za su biyo bayansu. Tسانانin yunwar za ta sa a manta da dukan isashen abincin da aka samu a Kasar Masar, yunwa kuwa za ta rufe dukan Kasar.

³¹ Ba za a tuna da isashen abincin da aka samu a Kasar ba, domin yunwar da za ta biyo baya za ta zama da tsanani kwarai.

³² Dallin da aka ba wa Fir’auna mafarkan nan kashi biyu kuwa shi ne cewa Allah ya riga ya kaddara al’amarin. Allah zai aikata shi, ba da daɗewa ba.

³³ “Yanzu fa, bari Fir’auna ya nemi mutum mai basira da kuma hikima, ya sa shi ya shugabanci Kasar Masar.

³⁴ Bari Fir’auna ya naɗa komishinoni a kan Kasar don su karɓi kashi ɗaya bisa biyar na girbin Masar a lokacin shekaru bakwai na yalwar abinci.

³⁵ Ya kamata su tara dukan abincin waɗannan shekaru masu kyau da suke zuwa, su yi ajiyar hatsin a karkashin ikon Fir’auna, don a ajiye a birane don abinci.

³⁶ Ya kamata a adana abincin nan don Kasar, kaɗiya shekaru bakwai na yunwa, domin a yi amfani da shi a lokacin shekarun yunwan da za su zo wa Masar, saboda kada Kasar ta lalace da yunwa.”

³⁷ Shirin ya yi wa Fir’auna da kuma dukan hafsohinsa kyau.

³⁸ Saboda haka Fir’auna ya tambaye su, “Za mu iya samun wani kamar wannan mutum, wannan wanda Ruhun Allah yake cikinsa?”*

³⁹ Sai Fir’auna ya ce wa Yusuf, “Da yake Allah ya ba ka sanin dukan waɗannan, babu wani mai basira da kuma hikima kamar ka.

⁴⁰ Za ka shugabanci fadata, kuma dukan mutanena za su zama a karkashinka. Da sarauta kaɗai zan fi ka girma.”

Yusuf shugaban Masar

⁴¹ Saboda haka Fir’auna ya ce wa Yusuf, “Ga shi na sa ka zama shugaban dukan Kasar Masar.”

⁴² Sa’an nan Fir’auna ya zare zoben sarauta daga yatsarsa, ya sa shi a yatsan Yusuf. Ya sanya masa rigar lallausan lilin, ya kuma sa masa sarkar zinariya a wuyansa.

⁴³ Ya sa shi ya hau keken yaƙi a matsayi mai binsa na biyu,[†] mutane kuwa suka yi shela a gabansa suna cewa, “A ba da hanya!”‡ Ta haka ya sa shi shugaba a kan dukan Kasar Masar.

⁴⁴ Sa’an nan Fir’auna ya ce wa Yusuf, “Ni ne Fir’auna, amma in ba tare da umarninka ba, ba wanda zai daga hannu ko kafa a cikin dukan Masar.”

⁴⁵ Fir’auna ya ba wa Yusuf suna Zafenat-Faneya, ya kuma ba shi Asenat ‘yar Fotifera firist na On,[§] ta zama matarsa. Yusuf kuwa ya zaga dukan Kasar Masar.

⁴⁶ Yusuf yana zuwa shekara talatin sa’ad da ya shiga hidimar Fir’auna sarkin Masar. Yusuf kuwa ya fita daga gaban Fir’auna, ya zaga ko’ina a Masar.

⁴⁷ A shekaru bakwai na yalwa, Kasar ta ba da amfani mai yawa.

⁴⁸ Yusuf ya tattara dukan abincin da aka samu a waɗannan shekaru bakwai na yalwa a Masar, ya kuma yi ajiyarsu a cikin birane. A kowane birni, ya sa abincin da aka nome a kewayensa.

⁴⁹ Sai Yusuf ya tara hatsi da yawan gaske, kamar yashi a bakin teku, har sai da ya kaasa iya auna shi, gama ba a iya aunawa.

⁵⁰ Kafin shekarun yunwa su zo, Asenat ‘yar Fotifera, firist na On, ta haifa wa Yusuf ‘ya’ya maza biyu.

* **41:38** Ko kuwa na alloli † **41:43** Ko kuwa a cikin keken yaƙi ta muƙaddashinsa; ko kuwa cikin keken yaƙinsa ta biyu ‡ **41:43** Ko kuwa Rusuna § **41:45** Wato, Heliyofolis; haka ma a aya 50

⁵¹ Yusuf ya ba wa d'ansa na fari suna Manasse* ya ce, "Gama Allah ya sa na mance dukan wahalata da dukan gidan mahaifina."

⁵² Ya ba wa d'ansa na biyu suna Efraim† ya ce, "Gama Allah ya wadata ni cikin wahalata."

⁵³ Shekaru bakwai na yalwa a Masar suka zo ga karshe,

⁵⁴ sai shekaru bakwai na yunwa suka soma shigowa, kamar yadda Yusuf ya faɗa. Aka yi yunwa ko'ina amma ban da kasar Masar. Don akwai abinci.

⁵⁵ Sa'ad da dukan Masar ta fara jin yunwa, sai mutane suka yi wa Fir'auna kuka don abinci. Sai Fir'auna ya ce wa dukan Masarawa, "Ku tafi wurin Yusuf, ku kuma yi abin da ya faɗa muku."

⁵⁶ Sa'ad da yunwa ta bazu a dukan kasar, sai Yusuf ya buɗe gidajen ajiya, ya kuma sayar da hatsi ga Masarawa, gama yunwa ta yi tsanani a dukan Masar.

⁵⁷ Dukan kasashe kuwa suka zo Masar don saya hatsi daga Yusuf, gama yunwa ta yi tsanani a dukan duniya.

42

'Yan'awan Yusuf maza sun tafi Masar

¹ Sa'ad da Yakub ya sami labari cewa akwai hatsi a Masar, sai ya ce wa 'ya'yansa maza, "Don me kuke duban juna kawai?"

² Ya ci gaba, "Na ji cewa akwai hatsi a Masar. Ku gangara can ku sayo mana, domin mu rayu kada mu mutu."

³ Sai goma daga cikin 'yan'awan Yusuf suka gangara don su saya hatsi daga Masar.

⁴ Amma Yakub bai aiki Benyamin, d'an'awan Yusuf tare da sauran ba, gama yana tsoro kada wani abu yā faru da shi.

⁵ Sai 'ya'yan Yakub suka isa Masar tare da sauran mutanen don sayen abinci, gama yunwar ta kai yankin Kan'ana ma.

⁶ To, Yusuf ne gwamnar kasar wanda yake sayar da hatsi ga dukan mutanenta. Saboda haka sa'ad da 'yan'awan Yusuf suka isa, sai suka rusuna masa har kasa da fuskokinsu.

⁷ Nan da nan da Yusuf ya ga 'yan'uwansa, sai ya gane su, amma ya yi kamar baƙo, ya kuma yi musu magana da tsawa. Ya tambaya, "Daga ina kuka fito?"

⁸ Suka amsa, "Daga kasar Kan'ana, don mu saya abinci."

⁸ Ko da yake Yusuf ya gane 'yan'uwansa, su ba su gane shi ba.

⁹ Sa'an nan ya tuna da mafarkansa game da su, ya kuma ce musu, "Ku 'yan leken asiri ne! Kun zo don ku leki asirin kasar ku ga inda ba ta da tsaro."

¹⁰ Suka amsa suka ce, "A'a, ranka yā dade, bayinka sun zo don saya abinci ne.

¹¹ Mu duka 'ya'yan mutum ɗaya maza ne. Bayinka mutane ne masu gaskiya, ba 'yan leken asiri ba ne."

¹² Ya ce musu "Sam! Kun zo ne ku ga inda kasar mu babu tsaro."

¹³ Amma suka amsa suka ce, "Bayinka dā su goma sha biyu ne, 'yan'uwa, 'ya'yan mutum guda maza, wanda yake zama a kasar Kan'ana. Karaminmu yanzu yana tare da mahaifinmu, ɗayan kuma ya rasu."

¹⁴ Yusuf ya ce musu, "Daidai ne yadda na faɗa muku. Ku 'yan leken asiri ne!

¹⁵ Ga kuwa yadda za a gwada ku. Muddin Fir'auna yana a raye, ba za ku bar wannan wuri ba sai karamin d'an'uwanku ya zo nan.

¹⁶ Ku aiki ɗaya daga cikinku yā kawo d'an'uwanku; za a sa sauranku a kurkuku, saboda a gwada maganarku a ga ko gaskiya ce kuke faɗi. In ba haka ba, to, da ran Fir'auna, ku 'yan leken asiri ne!"

¹⁷ Ya kuwa sa su duka a kurkuku na kwana uku.

¹⁸ A rana ta uku, Yusuf ya ce musu, "Ku yi wannan za ku kuwa rayu, gama ina tsoron Allah.

¹⁹ In ku mutane masu gaskiya ne, ku bar ɗaya daga cikin 'yan'uwanku yā zauna a kurkuku, yayinda sauranku su tafi, su kai hatsi don gidajenku da suke yunwa.

²⁰ Amma dole ku kawo karamin d'an'uwanku gare ni, saboda a tabbatar da maganarku har ba za ku mutu ba." Suka kuwa yi haka.

²¹ Sai suka ce wa juna, "Tabbatacce ana hukunta mu ne saboda d'an'uwanku. Mun ga yadda ya yi wahala sa'ad da ya roke mu saboda ransa, amma ba mu saurare shi ba, shi ya sa wannan wahala ta zo mana."

²² Ruben ya amsa, "Ban faɗa muku cewa kada ku ɗauki alhakin yaron nan ba, sai kuka ki ji, to, yau ga alhakin jininsa muke biya."

* 41:51 Manasse ya yi kamar, kuma za a iya ɗauko daga kalmar Ibraniyanci mai ma'ana manta. † 41:52 Efraim ya yi kamar kalmar Ibraniyanci na wadata sau biyu.

- ²³ Ba su san cewa Yusuf yana jin su ba, da yake yana amfani da mai fassara ne.
- ²⁴ Sai ya juya daga gare su ya yi kuka, sa'an nan ya dawo ya yi musu magana kuma. Ya sa aka d'auke Simeyon daga gare su, aka daure shi a idanunsu.
- ²⁵ Yusuf ya yi umarni a cika buhunansu da hatsi, a kuma sa azurfan kowane mutum a cikin buhunsa, a kuma ba su kalaci don tafiyarsu. Bayan aka yi musu wannan,
- ²⁶ suka jibga hatsinsu a kan jakuna, sai suka kama hanya.
- ²⁷ A wurin da suka tsaya don su kwana, d'aya daga cikinsu ya bufe buhunsa don y'a ciyar da jakinsa, sai ya ga azurfansa a bakin buhunsa.
- ²⁸ Sai ya ce wa 'yan'uwansa, "An mayar mini da azurfata. Ga shi a cikin buhuna."
- Zuciyarsu ta karai, suka dubi juna suna rawan jiki, suka ce, "Mene ne wannan da Allah ya yi mana?"
- ²⁹ Sa'ad da suka zo wurin mahaifinsu Yakub a kasar Kan'ana, suka fada masa dukan abin da ya faru da su. Suka ce,
- ³⁰ "Mutumin da yake shugaba a kasar ya yi mana matsananciyar magana, ya kuma d'auke mu tamkar 'yan leken asirin kasa.
- ³¹ Amma muka ce masa, 'Mu masu gaskiya ne; mu ba 'yan leken asiri ba ne.
- ³² Da mu 'yan'uwa ne goma sha biyu, 'ya'yan mahaifi guda maza. Dayanmu ya rasu, kuma karamin yanzu yana tare da mahaifinmu a Kan'ana.'
- ³³ "Sai mutumin wanda yake shugaba a kan kasar ya ce mana, 'Ga yadda zan san ko ku mutane masu gaskiya ne. Ku bar d'aya daga cikin 'yan'uwanku a nan tare da ni, ku d'auki abinci domin gidajenku masu yunwa, ku tafi.
- ³⁴ Amma ku kawo mini karamin d'fan'uwanku domin in san cewa ku ba 'yan leken asiri ba ne, amma mutane ne masu gaskiya. Sa'an nan zan mayar muku da d'fan'uwanku, ku kuma iya yin sana'a* a kasar.' "
- ³⁵ Yayinda suke juyewa hatsi daga buhunansu, sai ga kunshin azurfan kowane mutum a buhunsa! Sa'ad da su da mahaifinsu suka ga kunshe-kunshen kudi, suka firgita.
- ³⁶ Yakub mahaifinsu, ya ce musu, "Kun sa ni rashin 'ya'yana. Yusuf ya rasu, Simeyon kuma ba ya nan, yanzu kuma kuna so ku d'auki Benyamin. Kome yana gaba da ni!"
- ³⁷ Sai Ruben ya ce wa mahaifinsa, "Ka kashe dukan 'ya'yana maza, in ban dawo da shi gare ka ba. Ka sa shi ga kulawata, zan kuwa dawo da shi."
- ³⁸ Amma Yakub ya ce, "Dana ba zai gangara zuwa can tare da ku ba, d'fan'uwansa ya rasu, shi ne kadai ya rage. In wani abu ya faru da shi a tafiyar da za ku yi, za ku sa furfurata ta gangara zuwa kabari† cikin bakin ciki."

43

Tafiya ta biyu zuwa Masar

- ¹ A yanzu, yunwa ta yi tsanani a kasar.
- ² Saboda haka sa'ad da suka cinye dukan hatsin da suka kawo daga Masar, mahaifinsu ya ce musu, "Ku koma, ku sayo mana karin abinci."
- ³ Amma Yahuda ya ce masa, "Mutumin ya gargade mu sosai cewa, 'Ba za ku sake ganin fuskata ba sai in d'fan'uwanku yana tare da ku.'
- ⁴ In za ka aika da d'fan'uwanmu tare da mu, za mu gangara mu sayo maka abinci.
- ⁵ Amma in ba za ka aika da shi ba, ba za mu gangara ba, gama mutumin ya ce mana, 'Ba za ku sake ganin fuskata ba sai ko in d'fan'uwanku yana tare da ku.' "
- ⁶ Isra'ila ya yi tambaya, "Me ya sa kuka kawo wannan damuwa a kaina ta wurin fada wa mutumin cewa kuna da wani d'fan'uwa?"
- ⁷ Suka amsa, "Mutumin ya yi mana tambaya sosai game da kanmu da iyalinmu. Ya tambaye mu, 'Mahaifinku yana da rai har yanzu? Kuna da wani d'fan'uwa?' Mu dai mun amsa tambayoyinsa ne. Ta yaya za mu sani zai ce, 'Ku kawo d'fan'uwanku a nan?'"
- ⁸ Sa'an nan Yahuda ya ce wa Isra'ila mahaifinsa, "Ka aika saurayin tare da ni za mu kuwa tafi nan da nan, saboda mu da 'ya'yanmu mu rayu, kada mu mutu.
- ⁹ Ni kaina zan tabbatar da lafiyarsa; na d'auki lamuninsa, a hannuna za ka neme shi. In ban dawo da shi gare ka, in sa shi nan a gabanka ba, zan d'auki laifin a gabanka dukan kwanakina.
- ¹⁰ Ai, da ba mun jinkirta ba, da mun komo har sau biyu."
- ¹¹ Sa'an nan mahaifinsu Isra'ila ya ce musu, "In dole ne a yi haka, to, sai ku yi. Ku sa wa d'ansu amfani mafi kyau na kasar a buhunanku, ku d'auka zuwa wurin mutumin a matsayin kyauta, da d'fan man kanshi na shafawa, da kuma 'yar zuma, da kayan yaji, da karo, da tsabar citta da kuma almon.

* 42:34 Ko kuwa *ma'amala a sake* † 42:38 Da Ibraniyanci Sheol.

¹² Ku ɗauki ninki biyu na yawan azurfa tare da ku, gama dole ku mayar da azurfan da aka sa a cikin bakunan buhunanku. Mai yiwuwa an yi haka a kuskure ne.

¹³ Ku ɗauki ɗan'uwanku kuma ku koma wurin mutumin nan da nan.

¹⁴ Bari Allah Maɗaukaki* yā nuna muku alheri a gaban mutumin saboda yā bar ɗan'uwanku da Benyamin su dawo tare da ku. Ni kuwa, in na yi rashi, na yi rashi.”

¹⁵ Saboda haka mutanen suka ɗauki kyautar, da kuma kuɗin da ya ninka na farko. Suka kuma ɗauki Benyamin, suka gaggauta suka gangara zuwa Masar suka kuma gabatar da kansu ga Yusuf.

¹⁶ Sa'ad da Yusuf ya ga Benyamin tare da su, sai ya ce wa mai hidimar gidansa, “Ka shigar da mutanen cikin gida, ka yanka dabba ka shirya, gama mutanen za su ci abinci rana tare da ni.”

¹⁷ Mutumin ya yi kamar yadda Yusuf ya faɗa masa, ya kuwa ɗauki mutanen zuwa gidan Yusuf.

¹⁸ Mutanen dai suka firgita sa'ad da aka ɗauke su zuwa gidansa. Suka yi tunani, “An kawo mu nan ne saboda azurfan da aka sa a cikin buhunanmu da farko. Yana so yā faɗa mana, yā kuma sha ƙarfinmu, yā kwace mu kamar bayi, yā kuma kwashe jakunanmu.”

¹⁹ Saboda haka suka je wurin mai yin wa Yusuf hidima, suka yi masa magana a bakin kofar gida.

²⁰ Suka ce, “Ranka yā dade, mun zo nan ƙaro na farko don mu saya abinci,

²¹ amma a inda muka tsaya don mu kwana, da muka buɗe buhunanmu sai kowannenmu ya sami azurfansa daidai a bakin buhunsu. Saboda haka ga kuɗin a hannunmu, mun sāke komowa da su.

²² Mun kuma kawo ƙarin azurfa tare da mu don mu saya abinci. Ba mu san wa ya sa azurfanmu a cikin buhunanmu ba.”

²³ Sai mai hidimar ya ce, “Ba kome, kada ku ji tsoro. Allahnku, Allahn mahaiƙinƙu ne ya ba ku dukiyar a cikin buhunanku; ni dai, na karɓi azurfanku.” Sa'an nan ya fitar musu da Simeyon.

²⁴ Mai yin hidimar ya ɗauki mutane zuwa gidan Yusuf ya ba su ruwa su wanke kafafunsu, ya kuma tanada wa jakunansu abinci.

²⁵ Suka shirya kyautansu domin isowar Yusuf da rana, gama sun ji cewa zai ci abinci a nan.

²⁶ Sa'ad da Yusuf ya zo gida, sai suka ba shi kyautai da suka kawo, suka rusuna a gabansa har kasa.

²⁷ Ya tambaye su, yaya suke, sa'an nan ya ce, “Yaya tshon nan mahaiƙinƙu da kuka faɗa mini? Yana da rai har yanzu?”

²⁸ Suka amsa, “Bawanka mahaiƙinƙu yana da rai har yanzu da kuma koshin lafiya.” Suka kuma rusuna suka yi mubaya'a.

²⁹ Da ya ɗaga idanu, sai ya ga ɗan'uwansa Benyamin, ɗan mahaiƙiyarsa, sai ya yi tambaya, “Wannan ne ƙaramin ɗan'uwanku, wanda kuka faɗa mini a kai?” Ya kuma ce, “Allah yā yi maka albarka, ɗana.”

³⁰ Saboda motsi mai zurfi da zuciarsa ta yi da ganin ɗan'uwansa, sai Yusuf ya gaggauta ya fita, ya nemi wuri yā yi kuka. Ya shiga ɗakinsa ya yi kuka a can.

³¹ Bayan ya wanke fuskarsa, sai ya fito ya daure, ya umarta, “A kawo abinci.”

³² Sai aka raba musu abinci, nasa shi kaɗai su kuma su kaɗai, domin Masarawa ba sa cin abinci tare da Ibraniyawa, gama wannan abin kyama ne ga Masarawa.

³³ Aka zaunar da 'yan'uwani Yusuf a gabansa bisa ga shekarunsu, daga ɗan fari zuwa auta. 'Yan'awan kuwa suka duddubi juna suna mamaki.

³⁴ Daga teburin da yake a gaban Yusuf aka riƙa ɗibar rabonsu ana kai musu, amma rabon Benyamin ya yi biyar ɗin na kowannensu. Suka kuwa sha, suka yi murna tare da shi.

44

Kwaf Azurfa a cikin buhu

¹ Yusuf kuwa ya ba wa mai yin masa hidima a gida, waɗannan umarnai cewa, “Cika buhunan mutanen nan da abinci iyakar yadda za su iya ɗauka, ka kuma sa kuɗin kowane a bakin buhunsu.

² Sa'an nan ka sa kwaf nawa, wannan na azurfa a bakin buhun autan, tare da kuɗinsa na hatsi.” Sai mai hidimar ya yi kamar yadda Yusuf ya umarta.

³ Da gari ya waye, sai aka sallami mutanen tare da jakunansu.

* 43:14 Da Ibraniyanci an rubuta El-Shaddai ne.

⁴ Ba su yi nisa da birnin ba sa'ad da Yusuf ya ce wa mai yin masa hidima, "Tashi, ka bi waɗannan mutane nan da nan, in ka same su, ka ce musu, 'Me ya sa kuka sāka alheri da mugunta?"

⁵ Ba da wannan kwaf ne maigidana yake sha daga ciki yana kuma yin amfani da shi don duba? Wannan mugun abu ne da kuka yi.' "

⁶ Sa'ad da ya same su, sai ya maimaita waɗannan kalmomi gare su.

⁷ Amma suka ce masa, "Me ya sa ranka yā daɗe yake faɗin irin waɗannan abubuwa? Allah yā sawwaɗe bayinka su yi irin wannan abu!"

⁸ Mun ma dawo maka da kuɗin da muka samu a cikin bakunan buhunamu daga kasar Kan'ana. Saboda haka me zai sa mu saci azurfa ko zinariya daga gidan maigidanka?

⁹ In aka sami wani daga cikin bayinka da shi, zai mutu; sai sauran su zama bayin mai girma."

¹⁰ Sai ya ce, "To, shi ke nan, bari yā zama yadda kuka faɗa. Duk wanda aka same shi da kwaf na azurfan zai zama bawana, sauran kuwa za su 'yantu daga zargin."

¹¹ Da sauri kowannensu ya sauko da buhunsa kasa, ya buɗe.

¹² Sa'an nan mai hidimar ya fara bincike, farawa daga babba, ya kare a karamin. Aka kuwa sami kwaf ɗin a buhun Benyamin.

¹³ Ganin wannan sai suka kyakkece rigunansu. Sa'an nan suka jibga wa jakunansu kaya, suka koma birni.

¹⁴ Yusuf yana nan har yanzu a gida sa'ad da Yahuda da 'yan'uwansa suka shiga, suka faɗi rub da ciki a kasa a gabansa.

¹⁵ Yusuf ya ce musu, "Mene ne wannan da kuka yi? Ba ku san cewa mutum kamar ni yana iya gane abubuwa ta wurin duba ba?"

¹⁶ Yahuda ya amsa ya ce, "Me za mu ce wa ranka yā daɗe? Yaya kuma za mu wanke kanmu daga wannan zargi? Allah ya tona laifin bayinka. Ga mu, za mu zama bayinka, da mu da wanda aka sami kwaf ɗin a hannunsa."

¹⁷ Amma Yusuf ya ce, "Allah yā sawwaɗe in yi haka! Mutumin da aka sami kwaf ɗin a hannunsa ne kaɗai zai zama bawana. Sauranku, ku koma ga mahaifinku da salama."

¹⁸ Sai Yahuda ya haura zuwa wurinsa ya ce, "Ranka yā daɗe, roko nake, bari bawanka yā yi magana da ranka yā daɗe. Kada ka yi fushi da bawanka, ko da yake daidai kake da Fir'auna kansa.

¹⁹ Ranka yā daɗe ya tambayi bayinka ya ce, 'Kuna da mahaifi ko ɗan'uwa?'

²⁰ Muka kuwa amsa, 'Muna da mahaifi tsoho, akwai kuma ɗa matashi, wanda aka haifa masa cikin tsufarsa. Dan'uwansa ya rasu, shi ne kuwa ɗa kaɗai na mahaifiyarsa da ya rage, mahaifinsa kuwa yana kaunarsa.'

²¹ 'Sai ka ce wa bayinka, 'Ku kawo mini shi don in gan shi da kaina.'

²² Muka kuwa ce wa ranka yā daɗe, 'Saurayin ba zai iya barin mahaifinsa ba, gama in ya bar shi, mahaifinsa zai mutu.'

²³ Amma ka faɗa wa bayinka, 'Sai kun kawo karamin ɗan'uwanku tare da ku, in ba haka ba, ba za ku sāke ganin fuskata ba.'

²⁴ Sa'ad da muka koma wurin bawanka mahaifinmu, sai muka faɗa masa abin da ranka yā daɗe ya ce.

²⁵ "Sai mahaifinmu ya ce, 'Ku koma ku sayo karin abinci.'

²⁶ Amma muka ce, 'Ba za mu iya gangarawa ba, sai in karamin ɗan'uwanku yana tare da mu. Ba za mu iya ganin fuskar mutumin ba, sai karamin ɗan'uwanku yana tare mu.'

²⁷ "Bawanka mahaifinmu ya ce mana, 'Kun san cewa matata ta haifa mini 'ya'ya biyu maza.

²⁸ Dayansu ya tafi daga gare ni, na kuwa ce, "Tabbatacce an yayyage shi kaca-kaca." Ban kuwa gan shi ba tuntuni.

²⁹ In kun ɗauki wannan daga wurina shi ma wani abu ya same shi, za ku kawo furfura kaina zuwa kabari* cikin bakin ciki.'

³⁰ "Saboda haka yanzu, in saurayin ba ya nan tare da mu sa'ad da na koma ga bawanka mahaifina, in kuma mahaifina, wanda ransa yana daure kurkusa da ran saurayin,

³¹ ya ga cewa saurayin ba ya nan, zai mutu. Bayinka za su sa bawanka, mahaifinmu, yā mutu cikin bakin ciki, da tsufansa.

³² Gama ni baranka na ɗauki lamunin saurayin a wurin mahaifinsa da cewa, 'In ban komo maka da shi ba, sai alhakinsa yā zauna a kaina a gaban mahaifina, dukan raina!'

* 44:29 Da Ibraniyanci Sheol; haka kuma a aya 31.

³³ “To, yanzu, ina roƙonka bari bawanka yā zauna a nan a matsayin bawanka, ranka yā daƙe a maimakon saurayin, a kuma bar saurayin yā koma da ‘yan’uwansa.

³⁴ Yaya zan koma ga mahaifina, in saurayin ba ya tare da ni? A’a! Kada ka bari in ga bakin cikin da zai auko wa mahaifina.”

45

Yusuf ya sanar da kansa

¹ Yusuf bai kara iya daurewa a gaban dukan masu yi masa hidima ba, sai ya yi kuka da karfi ya ce, “Kowa yā tashi daga gabana!” Saboda haka ba kowa a wurin sa’ad da Yusuf ya sanar da kansa ga ‘yan’uwansa.

² Sai ya yi kuka da karfi har Masarawa suka ji, har labarin ya kai gidan Fir’auna.

³ Yusuf kuwa ya ce wa ‘yan’uwansa, “Ni ne Yusuf! Mahaifina yana nan da rai har yanzu?” Amma ‘yan’uwansa ba su iya amsa masa ba, gama sun firgita kwarai a gabansa.

⁴ Sa’an nan Yusuf ya ce wa ‘yan’uwansa, “Ku zo kusa da ni.” Da suka yi haka, sai ya ce, “Ni ne ɗan’uwanku Yusuf, wannan da kuka sayar zuwa Masar!”

⁵ Yanzu dai, kada ku damu, kada kuma ku yi fushi da kanku saboda kun sayar da ni a nan, gama Allah ya aiko ni gabanku ne don in ceci rayuka.

⁶ Ga shi shekaru biyu ke nan ake yunwa a kasar, kuma da sauran shekara biyar masu zuwa da ba za a yi noma ko girbi ba.

⁷ Amma Allah ya aiko ni gabanku ne don in adana muku raguwa a duniya, in kuma ceci rayukanku ta wurin ceto* mai girma.

⁸ “Saboda haka fa, ba ku ba ne kuka aiko ni nan, Allah ne. Ya mai da ni mahaifi ga Fir’auna, shugaban dukan gidansa da kuma mai mulkin dukan Masar.

⁹ Yanzu sai ku gaggauta zuwa wurin mahaifina ku faɗa masa, ‘Abin da ɗanka Yusuf ya ce; Allah ya mai da ni shugaban dukan Masar. Gangaro wurina; kada ka jinkirta.

¹⁰ Za ka yi zama a yankin Goshen, ka kasance kusa da ni. Kai, ‘ya’yanka da kuma jikokinka, garkunanka da shanunka, da kuma dukan abin da kake da shi.

¹¹ Zan tanada maka a nan, domin akwai saura shekaru biyar na yunwa masu zuwa. In ba haka ba, kai da gidanka da dukan mallakarka za ku zama gajiyayyu.’

¹² “Ku kanku kun gani, haka ma ɗan’uwana Benyamin, cewa tabbatacce ni ne nake magana da ku.

¹³ Faɗa wa mahaifina game da dukan girman da aka ba ni a Masar, da kuma game da kome da kuka gani. Ku kuma kawo mahaifina a nan da sauri.”

¹⁴ Sa’an nan ya rungume ɗan’uwansa Benyamin ya yi kuka, sai Benyamin ya rungume shi yana kuka.

¹⁵ Ya sumbaci dukan ‘yan’uwansa, ya kuma yi kuka a kansu. Bayan haka sai ‘yan’uwansa suka yi masa magana.

¹⁶ Sa’ad da labarin ya kai fadan Fir’auna cewa ‘yan’uwan Yusuf sun zo, sai Fir’auna da dukan hafsohin suka ji daɗi.

¹⁷ Fir’auna ya ce wa Yusuf, “Faɗa wa ‘yan’uwanka, ‘Yi wannan; ku jibge dabbobinku ku koma zuwa kasar Kan’ana,

¹⁸ Ku kawo mahaifinku da iyalanku zuwa wurina. Zan ba ku mafi kyau na kasar Masar, za ku kuwa ci moriyar kasar.’

¹⁹ “An kuma umarce ka, ka faɗa musu, ‘Ku yi wannan, ku ɗauki wagonu daga Masar domin ‘ya’yanku da matanku, ku ɗauki mahaifinku ku zo.

²⁰ Kada ku damu da mallakarku, gama mafi kyau na Masar za su zama naku.’”

²¹ Sai ‘ya’yan Isra’ila maza suka yi haka. Yusuf ya ba su wagonu kamar yadda Fir’auna ya umarta, ya kuma ba su guzuri don tafiyarsu.

²² Ya ba da sababbin riguna ga kowannensu amma ga Benyamin ya ba shi shekel† dari uku na azurfa da riguna kashi biyar.

²³ Ga kuma abin da ya aika wa mahaifinsa, jakuna goma da aka jibge da abubuwa mafi kyau na Masar, da jakuna mata guda goma ɗauke da hatsi da burodi da waɗansu tanade-tanade don tafiyarsa.

²⁴ Sa’an nan ya sallami ‘yan’uwansa, yayinda suke barin wurin ya ce musu, “Kada ku yi faɗa a hanya!”

²⁵ Saboda haka suka haura, suka fita daga Masar, suka zo wurin maihaifinsu Yaƙub a kasar Kan’ana.

²⁶ Suka faɗa masa, “Yusuf yana da rai! Gaskiya, shi ne mai mulkin dukan Masar.” Gaban Yaƙub ya faɗi, domin bai gaskata su ba.

* 45:7 Ko kuwa cece ka kamar kungiya mai girma da suka tsira † 45:22 Wato, kamar fam bakwai da rabi (kamar kilo 3.5)

²⁷ Amma sa'ad da suka faɗa masa kome da Yusuf ya faɗa musu, da kuma sa'ad da ya ga wagonun da Yusuf ya aika don a ɗauke shi a kai da shi can, sai ya farfaɗo, ya dawo cikin hankalinsa.

²⁸ Sai Yakub ya ce, "Na yarda! Dana Yusuf yana da rai har yanzu. Zan tafi in gan shi kafin in mutu."

46

Yakub ya tafi Masar

¹ Saboda haka Isra'ila ya kama hanya da dukan abin da yake nasa, sa'ad da ya kai Beyersheba, sai ya miƙa hadayu ga Allah na Ishaku, mahaiƙinsa.

² Allah kuwa ya yi magana ga Isra'ila a wahayi da dare ya ce, "Yakub! Yakub!"

Yakub kuwa ya amsa ya ce, "Ga ni."

³ Sai Allah ya ce, "Ni ne Allah, Allah na mahaiƙinka. Kada ka ji tsoron zuwa Masar, gama zan mai da kai al'umma mai girma a can.

⁴ Zan gangara zuwa Masar tare da kai, tabbatacce zan saƙe dawo da kai. Kuma hannun Yusuf zai rufe idanunka."

⁵ Sa'an nan Yakub ya bar Beyersheba, 'ya'yan Isra'ila maza, suka ɗauki mahaiƙinsu Yakub da 'ya'yansu da matansu a cikin wagonun da Fir'auna ya aika don a kawo shi.

⁶ Suka kuma ɗauki dabbobinsu da mallakarsu, da suka samu a Kan'ana, Yakub kuwa da dukan zuriyarsa suka tafi Masar.

⁷ Ya ɗauki 'ya'yansa maza da jikokinsa da 'ya'yansa mata da jikokinsa mata, dukan zuriyarsa zuwa Masar.

⁸ Waɗannan su ne sunayen 'ya'yan Isra'ila maza (Yakub da zuriyarsa) waɗanda suka tafi Masar,

Ruben ɗan farin Yakub.

⁹ 'Ya'yan Ruben maza su ne,
Hanok, Fallu, Hezron da Karmi.

¹⁰ 'Ya'yan Simeyon maza su ne,
Yemuwel, Yamin, Ohad, Yakin, Zohar da Sha'ul ɗan mutuniyar Kan'ana.

¹¹ 'Ya'yan Lawi maza su ne,
Gershon, Kohat da Merari.

¹² 'Ya'yan Yahuda maza su ne,
Er, Onan, Shela, Ferez da Zera (amma Er da Onan sun mutu a kasar Kan'ana).

'Ya'yan Ferez maza su ne,
Hezron da Hamul.

¹³ 'Ya'yan Issakar maza su ne,
Tola, Fuwa,* Yoshub† da Shimron.

¹⁴ 'Ya'yan Zebulun maza su ne,
Sered, Elon da Yaleyel.

¹⁵ Waɗannan su ne 'ya'yan Liyatu maza da ta haifa wa Yakub a Faddan Aram,‡
ban da 'yarsa Dina. 'Ya'yansa maza da mata duka, mutum talatin da uku ne.

¹⁶ 'Ya'yan Gad maza su ne,
Zafon,§ Haggi, Shuni, Ezbon, Eri, Arodi da Areli.

¹⁷ 'Ya'yan Asher maza su ne,
Imna, Ishba, Ishbi da Beriya. 'Yar'uwersu ita ce Sera.
'Ya'yan Beriya maza su ne,
Heber da Malkiyel.

¹⁸ Waɗannan su ne 'ya'yan da Zilfa ta haifa wa Yakub, ita ce Laban ya ba wa
'yarsa Liyatu. 'Ya'yan duka, su sha shida ne.

¹⁹ 'Ya'yan Yakub maza waɗanda Rahila ta haifa su ne,
Yusuf da Benyamin.

²⁰ A Masar, Asenat 'yar Fotifera, firist na On* ta haifi Manasse da Efraim wa Yusuf.

* **46:13** Fentatut na Samariya da na Assuriya (dubi kuma 1Tar 7.1); Rubuce-rubucen Masoretik na da Fuwa ne.

† **46:13** Fentatut na Samariya da waɗansu Seftuwajin (dubi Kid 26.24 da 1Tar 7.1); rubuce-rubucen Masoretik.

‡ **46:15** Wato, arewa maso yaman Mesopotamiya § **46:16** Fentatut Samariya da Seftuwajin (dubi kuma Kid 26.15); rubuce-rubucen Masoretik Zifiyon. * **46:20** Wato, Heliyofolis

21 'Ya'yan Benyamin maza su ne,

Bela, Beker, Ashbel, Gera, Na'aman, Ehi, Rosh, Muffim, Huffim da Ard.

22 Waƙannan su ne 'ya'yan Rahila maza waƙanda ta haifa wa Yakub, dukansu mutum goma sha huɗu ne.

23 Yaron Dan shi ne,
Hushim.

24 'Ya'yan Naftali maza su ne,
Yazeyel, Guni, Yezer da Shillem.

25 Waƙannan su ne 'ya'ya mazan da Bilha ta haifa wa Yakub, ita ce Laban ya ba wa 'yarsa Rahila. 'Ya'yan suka su bakwai ne.

26 Dukan waƙanda suka tafi Masar tare da Yakub, waƙanda suke zuriyarsa kai tsaye ban da matan 'ya'yansa maza, su mutum sittin da shida ne.

27 In aka haɗa da 'ya'yan nan maza[†] guda biyu waƙanda aka haifa wa Yusuf a Masar, membobin iyalin Yakub, waƙanda suka tafi Masar, duka su saba'in[‡] ne.

28 To, Yakub ya aiki Yahuda yā yi gaba yā sadu da Yusuf, don yā nuna musu hanyar da za su bi zuwa yankin Goshen. Da suka isa yankin Goshen,

29 sai Yusuf ya kintsa keken yaƙinsa ya haura zuwa Goshen don yā taryi mahaifinsa, Isra'ila. Nan da nan da isowar Yusuf a wurin mahaifinsa, sai ya rungumi mahaifinsa[§], ya yi kuka na dogon lokaci.

30 Isra'ila ya ce wa Yusuf, "Yanzu ina a shirye in mutu, da yake na gani da kaina cewa har yanzu kana da rai."

31 Sa'an nan Yusuf ya ce wa 'yan'uwansa da gidan mahaifinsa, "Zan haura in yi magana da Fir'auna, zan kuwa ce masa, 'Yan'uwana da gidan mahaifina, waƙanda suke zaune a kasar Kan'ana, sun zo wurina.

32 Mutanen fa, makiyaya ne; suna kiwon dabbobi, sun kuma zo tare da garkunansu da shanunsa da kuma kome da suka mallaka.'

33 Sa'ad da Fir'auna ya kira ku ciki, ya yi tambaya, 'Mece ce sana'arku?'

34 Ku amsa, 'Bayinka suna kiwon dabbobi ne, tun muna samari har zuwa yanzu, kamar yadda kakanninmu suka yi.' Ta haka za a bar ku ku zauna a yankin Goshen, gama Masarawa suna kyamar makiyaya."

47

1 Yusuf ya tafi yā faɗa wa Fir'auna, "Mahaifina da 'yan'uwana, tare da garkunansu da shanunsa da kome da suke da shi, sun zo daga kasar Kan'ana, suna kuwa a Goshen yanzu."

2 Sai ya zaɓi mutum biyar daga cikin 'yan'uwansa, ya gabatar da su a gaban Fir'auna.

3 Fir'auna ya tambayi 'yan'uwan, "Mece ce sana'arku?'"

Suka amsa wa Fir'auna suka ce, "Bayinka makiyaya ne, kamar yadda kakanninmu suke."

4 Suka kuma ce masa, "Mun zo, mu zauna a nan na ɗan lokaci, gama yunwa ta yi tsanani a Kan'ana, dabbobin bayinka kuma ba su da wurin kiwo. Saboda haka yanzu, muna rokonka, bari bayinka su zauna a Goshen."

5 Fir'auna ya ce wa Yusuf, "Mahaifinka da 'yan'uwan su sun zo maka,

6 kasar Masar kuma tana gabanka, ka zaunar da mahaifinka da 'yan'uwan a sashe mafi kyau na kasar, bari su zauna a Goshen. Idan kuma ka ga waƙansu a cikinsu da suka fi dacewa, sai ka sa su lura mini da shanuna."

7 Sa'an nan Yusuf ya shigar da Yakub mahaifinsa, ya gabatar da shi a gaban Fir'auna. Bayan Yakub ya albarkaci^{*} Fir'auna,

8 sai Fir'auna ya tambaye shi, "Shekarunka nawa da haihuwa?'"

9 Yakub kuwa ya ce wa Fir'auna, "Shekarun hijirata, shekaru ɗari da talatin ne. Shekaruna kaɗan ne cike da wahala, ba za a kuwa daidaita su da shekarun hijirar kakannina ba."

10 Sai Yakub ya albarkaci[†] Fir'auna, ya yi masa bankwana, sa'an nan ya fita.

11 Ta haka Yusuf ya zaunar da mahaifinsa da 'yan'uwansa a Masar, ya ba su mallaka a sashe mafi kyau na kasar, a yankin nan na Rameses, kamar yadda Fir'auna ya umarta.

† 46:27 Da Ibraniyanci; Seftuwajin, *yara tara* ‡ 46:27 Da Ibraniyanci (dubi kuma Fit 1.5 da kuma fassara Kasar shafi); Seftuwajin (dubi kuma Ayy M 7.14) saba'in da biyar. § 46:29 Da Ibraniyanci kewaye da shi. * 47:7 Ko kuwa *gai da* † 47:10 Ko kuwa *ya yi bankwana da*

¹² Yusuf ya kuma tanada wa mahaifinsa da kuma 'yan'uwansa da dukan gidan mahaifinsa, abinci bisa ga yawan 'ya'yansu.

Hidimar Yusuf a lokacin yunwa

¹³ A yanzu, a cikin kasar duka, ba abinci, gama yunwa ta yi tsanani kwarai, har kasar Masar da kasar Kan'ana suka shiga matsananciyar wahala!

¹⁴ Yusuf ya tattara dukan kudaden da suke a Masar da Kan'ana don biyan hatsin da suke saya, ya kuwa kawo su a fadan Fir'auna.

¹⁵ Sa'ad da kudun mutanen Masar da Kan'ana suka kare, dukan Masar ta zo wurin Yusuf ta ce, "Ka ba mu abinci. Me zai sa mu mutu a idanunka? Kudinmu duk sun kare."

¹⁶ Yusuf ya ce, "To, ku kawo dabbobinku, zan sayar muku da abinci a madadin dabbobinku, tun da kudinku ya kare."

¹⁷ Saboda haka suka kawo dabbobinsu wa Yusuf, ya kuma ba su abinci a madadin dawakai, tumaki da awaki, shanu da jakunansu. Ya kuwa ba su abinci a madadin dabbobinsu, a wannan shekara.

¹⁸ Sa'ad da wannan shekara ta kare, sai suka zo wurinsa a shekara ta biye suka ce, "Ba za mu boye maka ba ranka ya dafɛ, kudinku sun kare, dabbobinmu kuma sun zama naka. Ranka ya dafɛ, in ban da jikunanmu da gonakinmu, ba abin da ya rage mana.

¹⁹ Kada ka bar mu mu mutu, ka yi wata dabara! Kada ka bari mu rasa gonakinmu. Ka musaye mu da abinci, mu da gonakinmu. Mu kuwa za mu zama bayin Fir'auna. Ka ba mu iri don mu rayu, kada mu mutu, don kuma kada gonakin kasar mu su zama kango."

²⁰ Ta haka Yusuf ya saya wa Fir'auna kasar Masar duka, gama Masarawa duka sun sayar da gonakinsu, saboda yunwa ta tsananta musu. Kasar ta zama mallakar Fir'auna.

²¹ Yusuf kuwa ya mai da mutanen bayi[‡], daga wannan iyakar Masar zuwa wancan.

²² Amma bai sayi gonakin firistoci ba, gama suna karɓa rabo daga Fir'auna ne, suna kuma da isashen abinci daga rabon da Fir'auna yake ba su. Dalilin ke nan da ba su sayar da gonakinsu ba.

²³ Yusuf ya ce wa mutane, "Yanzu da na saye ku da kuma gonakinku a yau wa Fir'auna, ga iri don ku shuka a gonaki.

²⁴ Amma sa'ad da hatsi suka nuna, za ku ba da kashi daya bisa biyar ga Fir'auna. Sauran kashi huɗu bisa biyar kuma ku riƙe a matsayin iri don gonaki da kuma abinci wa kanku da gidajenku da kuma 'ya'yanku."

²⁵ Suka ce, "Ka ceci rayukanmu, in ya gamshe ka, ranka ya dafɛ, za mu zama bayin Fir'auna."

²⁶ Ta haka Yusuf ya kafa wannan ya zama doka game da kasa a Masar, har ya zuwa yau cewa kashi daya bisa biyar na amfani gona ya zama na Fir'auna. Gonakin firistoci ne kadai ba su zama na Fir'auna ba.

²⁷ To, Isra'ila wa suka zauna a Masar a yankin Goshen. Suka mallaki filaye a can, suka ribaɓɓanya suka karu kwarai.

²⁸ Yakub ya yi zama a Masar shekaru goma sha bakwai, yawan shekarunsa duka sun zama dari da arba'in da bakwai.

²⁹ Sa'ad da lokaci ya gabato da Isra'ila zai mutu, sai ya kira dansa Yusuf, ya ce masa, "Ka yi mini wannan alheri, ka sa hannunka karƙashin cinyar kafata, ka yi mini alkawari saboda ina roƙonka kaɗa ka bizne ni a Masar,

³⁰ amma sa'ad da na huta da kakannina, ka dafuke ni, ka fid da ni daga Masar, ka binne ni a inda aka binne su."

Yusuf ya ce, "Zan yi yadda ka fada."

³¹ Yakub ya ce, "Ka rantse mini." Sai Yusuf ya rantse masa, Isra'ila kuwa ya yi godiya ga Allah yayinda ya jingina a kan sandansa.[§]

48

Manasse da Efraim

¹ Bayan wani lokaci aka fada wa Yusuf, "Mahaifinka yana ciwo." Sai ya dafuki 'ya'yansa maza biyu, Manasse da Efraim suka tafi tare da shi.

² Sa'ad da aka fada wa Yakub, "Danka Yusuf ya zo gare ka," sai Isra'ila ya kofarta ya tashi ya zauna a kan gado.

³ Yakub ya ce wa Yusuf, "Allah Maɗaukaki* ya bayyana gare ni a Luz a kasar Kan'ana, a can ya albarkace ni

[‡] 47:21 Fentatut da Seftuwajin (dubi kuma Bulget); Masoretik ya kai mutane zuwa birane. § 47:31 Ko kuwa Isra'ila

ya rusuna a kan gadonsa * 48:3 Da Ibraniyanci El-Shaddai

4 ya kuma ce mini, 'Zan sa ka yi ta haihuwa ka kuma ribaɓɓanya, za ka karu a yawa. Zan mai da kai al'ummar mutane, zan kuma ba ka wannan kasa ta zama madawwamiyar mallaka ga zuriyarka a bayanka.'

5 "To, yanzu, 'ya'ya mazanka biyu da aka haifa maka a Masar kafin in zo a nan za su zama nawa; Efraim da Manasse za su zama nawa, kamar yadda Ruben da Simeyon suke nawa.

6 Duk waɗansu 'ya'yan da aka haifa maka bayansu za su zama naka; a yankin da suka gaɗa za a lissafa a karkashin sunayen 'yan'uwan su.

7 Yayinda nake dawowa daga Faddan Aram,[†] cikin bakin cikina Rahila ta rasu a kasar Kan'ana yayinda muke kan hanya, 'yar rata daga Efrata. Saboda haka na binne ta a can kusa da hanya zuwa Efrata" (wato, Betlehem).

8 Sa'ad da Isra'ila ya ga 'ya'yan Yusuf maza, sai ya yi tambaya, "Su wane ne waɗannan?"

9 Yusuf ya ce wa mahaifinsa, "Su ne 'ya'yan da Allah ya ba ni a nan."

Sa'an nan Isra'ila ya ce, "Kawo mini su saboda in albarkace su."

10 Yanzu fa idanun Isra'ila sun fara rasa karfi saboda tsufa, har ba ya iya gani sosai. Saboda haka Yusuf ya kawo 'ya'yansa maza kusa da shi, sai mahaifinsa ya sumbace su ya rungume su.

11 Isra'ila ya ce wa Yusuf, "Ban yi tsammani zan ga fuskarka kuma ba, yanzu kuwa Allah ya bar ni in ga 'ya'yanka su ma."

12 Sa'an nan Yusuf ya dauke su daga gwiwoyin Isra'ila ya rusuna da fuskarsa har kasa.

13 Yusuf ya dauke su biyu, Efraim a damansa zuwa hagin Isra'ila, Manasse kuma a hagnusa zuwa hannun daman Isra'ila, ya kuma kawo su kusa da shi.

14 Amma Isra'ila ya miƙa hannun damansa ya sa shi a kan Efraim, ko da yake shi ne karamin, ta wurin harɗewa hannuwansa, ya sa hannun hagnusa a kan Manasse, ko da yake Manasse ne ɗan farinsa.

15 Sa'an nan ya albarkaci Yusuf ya ce,

"Bari Allah a gaban wanda kakannina
Ibrahim da Ishaku suka yi tafiya,
Allahn da ya zama makiyayina

dukan raina zuwa wannan rana,

16 Mala'ikan da ya cece ni daga dukan cuta
bari ya albarkaci samarin nan.

Bari a kira su da sunana

da sunayen kakannina Ibrahim da Ishaku

bari kuma su karu kwarai
a bisa duniya."

17 Sa'ad da Yusuf ya ga mahaifinsa yana sa hannun damansa a kan Efraim bai ji daɗi ba; saboda haka ya dauke hannun mahaifinsa ya cire shi daga kan Efraim zuwa kan Manasse.

18 Yusuf ya ce masa, "A'a, mahaifina, wannan shi ne ɗan farin; ka sa hannunka na dama a kansa."

19 Amma mahaifinsa ya ki ya ce, "Na sani, ɗana, na sani. Shi ma zai zama mutane, zai kuma zama mai girma. Duk da haka ɗan'uwansa zai zama mai girma fiye da shi, kuma zuriyarsa za ta zama kungiyar al'ummai."

20 Ya albarkace su a wannan rana ya ce,

"A cikin sunanku Isra'ila zai sa wannan albarka

'Bari Allah ya sa ku zama kamar Efraim da Manasse.'"

Saboda haka ya sa Efraim gaban Manasse.

21 Sa'an nan Isra'ila ya ce wa Yusuf, "Ina gab da mutuwa, amma Allah zai kasance tare da ku

22 Kuma gare ka, a matsayi wanda yake kan 'yan'uwan ka, na ba da gonar da na karɓe daga Amoriyawa da takobi da kuma bakana."

49

Yakub ya albarkaci 'ya'yansa maza

1 Sai Yakub ya kira 'ya'yansa maza ya ce, "Ku tattaru don in faɗa muku abin da zai faru gare ku, a kwanaki masu zuwa.

2 "Ku tattaru, ku saurara, 'ya'yan Yakub maza;

[†] 48:7 Wato, arewa maso yamma Mesopotamiya

ku saurari mahaifinku, Isra'ila.

³ “Ruben, kai ne ɗan farina,

karfina, alamar farko ta karfina,

mafi matsayi, kuma mafi iko.

⁴ Mai tumbatsa kamar ruwa, amma ba za ka kara zama mai daraja ba,

gama ka hau gadon mahaifinka

ka hau kujerata, ka kuma kazantar da shi.

⁵ “Simeyon da Lawi ‘yan’uwa ne,

takubansu makamai ne na tā da hankali.

⁶ Ba zan shiga shawararsu ba,

ba zan shiga taronsu ba,

gama sun kashe maza cikin fushinsu

cikin ganin dama suka kashe bijimai.

⁷ La’anne ne fushinsu, mai tsanani ne kwarai,

hasalarsu kuwa, muguwa ce kwarai!

Zan warwatsa su cikin Yakub

in kuma daidaita su cikin Isra'ila.

⁸ “Yahuda,* ‘yan’uwanka za su yabe ka;

hannuwanka za su kasance a wuyan abokan gābanka,

‘ya’yan mahaifinka maza za su rusuna maka.

⁹ Kai ɗan zaki ne, ya Yahuda,

ka dawo daga farauta, ɗana.

Kamar zaki, yakan kwanta a miƙe,

kamar zakanya, wa yake da karfin halin tashe shi?

¹⁰ Kursiyi ba zai tashi daga Yahuda ba,

ba kuwa sandan mulki daga tsakani kafafunsa ba,

sai ya zo ga wanda yake mai shi†.

Biyayyar al’umma kuwa tasa ce.

¹¹ Zai daure jakinsa a kuringa,

aholakinsa a rassa mafi kyau;

zai wanke tufafinsa cikin ruwan inabi

rigunansa cikin inabi ja wur kamar jini.

¹² Idanunsa za su duhunce fiye da ruwan inabi,

haƙorarsa farare kamar madara.‡

¹³ “Zebulun zai zauna a bakin teku,

yā zama tasar jiragen ruwa;

iyakarsa za tā nausa zuwa Sidon.

¹⁴ “Issakar doki§ mai karfi,

kwance tsakanin buhunan sirdi.*

¹⁵ Sa’ad da ya ga yadda wurin hutunsa yana da kyau

da kuma ɗaɗin da kasarsa take,

zan tanƙware kafadarsa ga nauyi

yā miƙa kai ga aikin dole.

¹⁶ “Dan† zai tanada adalci wa mutanensa

kamar ɗaya cikin kabilan Isra'ila.

¹⁷ Dan zai zama maciji a gefen hanya,

kububuwa a bakin hanya,

da take saran ɗiɗɗigen doki

domin mahayinsa yā fāɗi da baya.

¹⁸ “Ina zuba ido ga cetonka, ya UBANGIJI.

* 49:8 Yahuda ya yi kamar ya fito daga Ibraniyanci na yabo ne. † 49:10 Ko kuwa sai Shilo ya zo; ko kuwa sai ya zo ga girma ya dace. ‡ 49:12 Ko kuwa zai zama marar walkiya daga ruwan inabi, haƙorarsa farare daga madara

§ 49:14 Ko kuwa mai karfi * 49:14 Ko kuwa sansanin wuta † 49:16 Dan a nan yana nufin yakan tanada adalci.

19 “Masu fashi za su fāfa wa Gad,[‡]
amma zai runtume su.

20 “Abincin Asher zai zama a wadace,
zai yi tanadin abinci iri-iri da suka dace don sarki.

21 “Naftali sakakkiyar barewa ce
da take haihuwar kyawawan ‘ya’ya.[§]

22 “Yusuf kuringa ce mai ba da amfani.
Kuringa mai ba da amfani kusa da rafi
wadda rassanta na hawan bango.*

23 Da dāci rai mahara suka fāfa masa;
suka harbe shi babu tausayi.

24 Amma bakansa yana nan daram
hannuwansa masu karfi ba sa jijjiguwa[†]
saboda hannun Maḍaukaki na Yakub,
saboda Makiyayi, Dutsen Isra’ila,

25 saboda Allah na mahaifinka, wanda ya taimake ka,
saboda Maḍaukaki,[‡] wanda yake albarkace ka
da albarkar sama da take bisa

albarkun zurfafa da suke karkashin kasa
albarkun mama da kuma mahaifa.

26 Albarkun mahaifi suna da girma fiye
da albarkun dadadfun duwatsu
fiye[§] da yalwar madawwaman tuddai.

Bari dukan waɗannan su zauna a kan Yusuf,
a goshin d’an sarki a cikin* ‘yan’uwansa.

27 “Benyamin kyarkeci ne mai kisa;
da safe yakan cinye abin da ya farauto
da yamma yakan raba ganima.”

28 Dukan waɗannan su ne kabilu goma sha biyu na Isra’ila, kuma abin da mahaifinsa
ya faɗa musu ke nan sa’ad da ya albarkace su, yana ba kowane albarkar da ta dace da
shi.

Mutuwar Yaƙub

29 Sa’an nan ya ba su waɗannan umarnai ya ce, “Ina gab da a tara ni ga mutanena.
Ku binne ni tare da kakannina a kogon da yake cikin filin Efron mutumin Hitti,

30 kogon da yake cikin filin Makfela, kusa da Mamre a Kan’ana, wanda Ibrahim ya
saya tare da filin, yā zama makabarta daga Efron mutumin Hitti.

31 A can aka binne Ibrahim da matarsa Saratu, a can aka binne Ishaku da matarsa
Rebeka, a can kuma na binne Liyatu.

32 Filin tare da kogon da yake ciki, an saya daga Hittiyawa.”[†]

33 Sa’ad da Yaƙub ya gama ba da umarnan ga ‘ya’yansa maza, sai ya daga kafafunsa
zuwa gado, ya ja numfashinsa na karshe, aka kuwa tara shi ga mutanensa.

50

1 Yusuf kuwa ya fāfa a kan mahaifinsa, ya yi kuka a kansa, ya kuma sumbace shi.

2 Sa’an nan Yusuf ya umarci masu maganin da suke yin masa hidima, su shafe
mahaifinsa Isra’ila da maganin hana ruɓa. Saboda haka masu maganin suka shafe
shi da maganin hana ruɓa.

3 Suka d’auki kwana arba’in cif suna yin wannan, gama kwanakin da ake bukata ke
nan don shafewa da maganin hana ruɓa. Masarawa kuwa suka yi makoki dominna
kwana saba’in.

4 Sa’ad da kwanakin makoki suka wuce, sai Yusuf ya ce wa iyalin gidan Fir’auna, “In
na sami tagomashi a idanunku, ku yi magana da Fir’auna domina. Ku faɗa masa,

[‡] 49:19 Gad na iya nufin fāfawa da kuma kungiyar mahara. [§] 49:21 Ko kuwa yakan faɗa kyawawan kalmomi

* 49:22 Ko kuwa Yusuf aholakin jeji ne, aholakin jeji kusa da rafi, jakin jeji a tudun mai kunyoyi [†] 49:24 Ko kuwa
mahara za su fāfa, za su harba, za su rage, za su tsaya [‡] 49:25 Da Ibraniyanci Shaddai [§] 49:26 Ko kuwa kakana,
mai girma kamar * 49:26 Ko kuwa wanda aka raba da [†] 49:32 Ko kuwa ‘ya’ya mazan Het

⁵ ‘Mahaifina ya sa na yi rantsuwa, ya kuma ce, “Ina gab da mutuwa, ka binne ni a kabarin da na haka wa kaina a kasar Kan’ana.” Yanzu fa bari in haura in binne mahaifina, sa’an nan in dawo.’”

⁶ Fir’auna ya ce, “Haura ka binne mahaifinka, kamar yadda ya sa ka rantse za ka yi.”

⁷ Saboda haka Yusuf ya haura don yā binne mahaifinsa. Dukan hafsohin Fir’auna suka yi masa rakiya tare da manyan mutanen gidan Fir’auna, da kuma dukan manyan mutanen Masar

⁸ da kuma dukan membodin gidan Yusuf, da ‘yan’uwansa da kuma waɗanda suke na gidan mahaifinsa. Yara kaɗai da garkunansu da kuma shanunsu ne aka bari a Goshen.

⁹ Kekunan yaƙi da mahayan dawakai* su ma suka haura tare da shi. Babbar kungiya jama’a ce kwarai.

¹⁰ Sa’ad da suka kai masussukar Atad, kusa da Urdun, sai suka yi kuka da karfi da kuma mai zafi, a can Yusuf ya yi makoki kwana bakwai saboda mahaifinsa.

¹¹ Sa’ad da Kan’aniyawa waɗanda suke zama a can suka ga makokin a masussukan Atad, sai suka ce, “Masarawa suna bikin makoki na musamman.” Shi ya sa ake kira wannan wurin da yake kusa da Urdun, Abel-Mizrayim.†

¹² Haka fa ‘ya’yan Yakub maza suka yi yadda ya umarce su.

¹³ Suka ɗauke shi zuwa kasar Kan’ana suka kuma binne shi a kogon da yake cikin filin Makfela, kusa da Mamre, wanda Ibrahim ya saya tare da filin, ya zama makabarta daga Efron mutumin Hitti.

¹⁴ Bayan ya binne mahaifinsa, sai Yusuf ya koma Masar, tare da ‘yan’uwansa da kuma dukan waɗanda suka tafi tare da shi don binne mahaifinsa.

Yusuf ya sāke ba wa ‘yan’uwansa tabbaci

¹⁵ Sa’ad da ‘yan’uwan Yusuf suka ga cewa mahaifinsu ya mutu, sai suka ce, “Mai yiwuwa Yusuf yana riƙe da mu a zuciya, wataƙila zai rama dukan abubuwa marasa kyau da muka yi masa?”

¹⁶ Saboda haka suka aika wa Yusuf suna cewa, “Mahaifinka ya bar waɗannan umarnai kafin yā rasu.

¹⁷ Ga abin da za ku ce wa Yusuf, ‘Na roke ka, ka gafarta wa ‘yan’uwanka zunubai da laifofin da suka aikata na abubuwa marasa kyau da suka yi maka.’ Yanzu muna roƙonka ka gafarta zunuban bayin Allah na mahaifinka.” Sa’ad da sakonsu ya zo masa, sai Yusuf ya yi kuka.

¹⁸ ‘Yan’uwansa kuwa suka zo suka fāɗi a gabansa suka ce, “Mu bayinka ne.”

¹⁹ Amma Yusuf ya ce musu, “Kada ku ji tsoro. Ni Allah ne?”

²⁰ Kun yi niyya ku yi mini lahani, amma Allah ya nufe wannan ya zama alheri don yā cika abin da yanzu yake faruwa, ceton rayuka masu yawa.

²¹ Saboda haka, kada ku ji tsoro. Zan tanada muku da kuma ‘ya’yanku.” Ya sāke tabbatar musu, ya kuma yi musu magana ta alheri.

Mutuwar Yusuf

²² Yusuf ya zauna a Masar tare da dukan iyalin mahaifinsa. Ya rayu shekara ɗari da goma.

²³ Ya kuma ga tsara ta uku ta ‘ya’yan Efraim. Haka ma ‘ya’yan Makir ɗan Manasse, an haife su aka sa a gwiwoyin Yusuf.‡

²⁴ Sai Yusuf ya ce wa ‘yan’uwansa, “Ina gab da mutuwa. Amma tabbatacce Allah zai taimake ku, yā fid da ku daga wannan ƙasa zuwa kasar da ya alkawarta da rantsuwa wa Ibrahim, Ishaku da kuma Yakub.”

²⁵ Yusuf kuwa ya sa ‘ya’yan Isra’ila maza suka yi rantsuwa, ya kuma ce, “Tabbatacce Allah zai taimake ku, ku kuma dole ku ɗauki ƙasusuwana, ku haura da su daga wannan wuri.”

²⁶ Yusuf kuwa ya rasu yana da shekara ɗari da goma. Bayan an shafe shi da maganin hana ruɓa, sai aka sa shi a akwatin gawa a Masar.

* 50:9 Ko kuwa mahayan kekunan yaƙi † 50:11 Abel-Mizrayim yana nufin makokin Masarawa. ‡ 50:23 Wato aka ɗauka su kamar nasa.

Fitowa

Wahalar Isra'ilawa a Masar

¹ Wadannan su ne sunayen 'ya'yan Isra'ila maza, wadanda suka tafi Masar tare da Yakub; kowanne da iyalinsa.

² Ruben, Simeyon, Lawi da Yahuda;

³ Issakar, Zebulun da Benyamin;

⁴ Dan da Naftali;

Gad da Asher.

⁵ Zuriyar Yakub duka sun kai mutum saba'in. Yusuf ya riga ya kasance a Masar.

⁶ Yanzu Yusuf da dukan 'yan'uwansa da kuma dukan tsaran nan da suka tafi Masar, sun mutu,

⁷ amma Isra'ilawa sun riɓaɓɓanya, suka kuma yi ta haihuwa sosai, suka yi yawan sosai, har kasar ta cika da su.

⁸ Sai wani sabon sarki wanda bai san Yusuf ba, ya hau sarautar Masar.

⁹ Ya ce wa mutanensa, "Duba Isra'ilawa sun yi yawa, sun fi karfinmu.

¹⁰ Ku zo, mu yi dabara a kansu, in ba haka ba za su karu fiye da haka, in kuwa yaƙi ya tashi tsakaninmu da abokan gāba, za su iya haɗa kai da abokan gāba, su yaƙe mu, su bar kasar."

¹¹ Saboda haka sai suka naɗa shugabannin gandun a kansu don su wahalshe su, su kuma bauta musu, suka sa su suka gina biranen Fitom da Rameses su zama biranen ajiya, domin Fir'auna.

¹² Amma duk da wannan karin wulakancin da ake yi musu, su kuwa sai daɗa riɓaɓɓanya suke ta yi. Sai tsoron Isra'ilawa ya karu a zuciyar Masarawa,

¹³ ganin haka sai Masarawa suka kara musu wahala.

¹⁴ Suka baƙanta wa Isra'ilawa rai da bauta mai wuya, ta wurin sa su yin tubali da yumbu, da kuma kowace irin bauta a gonaki. A cikin dukan ayyukansu, Masarawa ba su ji tausayinsu ba ko kaɗan.

¹⁵ Sai Sarkin Masar ya gaya wa ungozomomin matan Ibraniyawa, wato, su Shofra da Fuwa ya ce,

¹⁶ "Sa'ad da kuke taimakon matan Ibraniyawa lokacin haihuwa, in jaririn namiji ne ku kashe shi, amma in ta mace ce, ku bar ta da rai."

¹⁷ Amma ungozomomin nan masu tsoron Allah ne, ba su kuwa aikata abin da sarkin Masar ya gaya musu ba; suka bar jarirai maza su rayu.

¹⁸ Sai sarkin Masar ya kira ungozomomin, ya tambaye su ya ce, "Don me kuka yi haka? Don me kuka bar jarirai maza su rayu?"

¹⁹ Ungozoman suka amsa wa Fir'auna suka ce, "Ai, matan Ibraniyawa ba kamar matan Masarawa ba ne, gwarzaye ne, sukan haihu kafin ungozomomin su kai wurinsu."

²⁰ Saboda haka Allah ya nuna alheri wa ungozomomin, Isra'ilawa kuwa suka yi yawa fiye da da.

²¹ Saboda ungozomomin suna tsoron Allah, sai Allah ya ba su iyalan kansu.

²² Sai Fir'auna ya ba da umarni wa mutanensa ya ce, "Duk yaron da yaƙe namijin da haka haifa, dole ku jefa shi cikin kogi, amma ku bar yara mata su rayu."

2

Haihuwar Musa

¹ Ana nan, sai wani Balawe ya auri wata Balawiya,

² ta kuwa yi ciki, ta haifi da. Sa'ad da ta ga jaririn kyakkyawa ne, sai ta boye shi har watanni uku.

³ Amma da ba ta iya boye shi kuma ba, sai ta yi kwandon kyauro ta shafa masa kwalta. Bayan haka sai ta sa jaririn a cikin kwandon, ta je ta ajiye kwandon tare da jaririn a cikin kyauro, a bakin kogin.

⁴ 'Yar'uwar sa ta tsaya da dan rata tana lura da abin da zai faru da shi.

⁵ Sai 'yar Fir'auna ta gangara zuwa kogi domin ta yi wanka, bayinta kuwa suna tafiya a bakin kogi. Sai ta ga kwandon a ciyawa, ta aiki daya daga cikin masu hidimarta ta dauko mata.

⁶ Da ta buɗe kwandon, sai ta ga yaro yana kuka, ta kuwa ji tausayinsa. Ta ce, “Wannan ɗaya daga cikin jariran Ibraniyawa ne.”

⁷ Sai ‘yar’uwarsa ta tambayi ‘yar Fir’auna, ta ce, “In tafi in samo ɗaya daga cikin matan Ibraniyawa ta yi miki renon yaron?”

⁸ Sai ta amsa ta ce, “I, tafi.” Sai yarinyar ta tafi ta kawo mahaifiyar yaron.

⁹ Diyar Fir’auna ta ce mata, “Dauki jaririn, ki yi mini renonsa, zan kuwa biya ki.” Saboda haka ta ɗauki yaron, ta yi renonsa.

¹⁰ Sa’ad da ya yi girma, sai ta kawo shi wajen ‘yar Fir’auna, ya kuwa zama ɗanta, ta kuma ba shi suna Musa, tana cewa, “Na tsamo shi daga ruwa.”

Musa ya gudu zuwa Midiyan

¹¹ Wata rana, bayan Musa ya yi girma, sai ya haura, ya tafi inda mutanensa suke, ya kuma ga yadda suke shan wahala da aiki. Ya ga wani mutumin Masar yana ɗukan mutumin Ibraniyawa, ɗaya daga cikin mutanensa.

¹² Da ya leka nan da can bai kuwa ga kowa ba, sai ya kashe mutumin Masar, ya boye shi a yashi.

¹³ Kashegari ya fita, sai ya ga Ibraniyawa biyu suna faɗa. Ya tambayi mai lafin ya ce, “Don me kake bugun ɗan’uwanka, mutumin Ibraniyawa?”

¹⁴ Mutumin ya ce masa, “Wa ya mai da kai mai mulki da mai hukunci a kanmu? Kana so ne ka kashe ni kamar yadda ka kashe mutumin Masar nan?” Sai Musa ya tsorata, ya yi tunani ya ce, “To, fa, abin nan da na yi, ya zama sananne.”

¹⁵ Da Fir’auna ya ji wannan, sai ya yi kokari ya kashe Musa, amma Musa ya gudu daga wajen Fir’auna, ya tafi kasar Midiyan inda ya zauna kusa da wata rijiya.

¹⁶ To, fa, akwai wani firist na Midiyan, yana da ‘ya’ya mata bakwai, suka zo su shayar da dabbobin mahaifinsu.

¹⁷ Sai waɗansu makiyaya suka zo suka kore su, amma Musa ya tashi ya taimake su ya shayar da dabbobinsu.

¹⁸ Da ‘yan matan suka komo wurin Reyuwel mahaifinsu, sai ya tambaye su ya ce, “Yaya kuka dawo da wuri yau?”

¹⁹ Suka amsa suka ce, “Wani mutumin Masar ne ya taimake mu daga hannun waɗansu makiyaya. Har ma ya ɗebo ruwa ya shayar da dabbobin.”

²⁰ Ya tambayi ‘yan matansa, “To ina yake? Don me kuka bar shi a can? A gayyace shi, ya zo, ya ci wani abu.”

²¹ Musa ya yarda ya zauna da mutumin wanda ya ba da ‘yarsa Ziffora aure da Musa.

²² Ziffora ta haifi wa Musa ɗa, ya kuma rafa masa suna Gershom cewa, “Na zama bako a bakuwar kasa.”

²³ Ana nan dai, a kwana a tashi, sai sarkin Masar ya mutu. Isra’ilawa suka yi kuka mai zafi saboda bautarsu mai wuya, sai kukar neman taimakonsu saboda bauta, ya kai wurin Allah.

²⁴ Allah kuwa ya ji kukansu sai ya tuna da alkawarinsa da Ibrahim da Ishaku da Yakub.

²⁵ Sai Allah ya dubi Isra’ilawa, ya kuma damu da su.

3

Musa da karamin itace mai cin wuta

¹ Ana nan wata rana Musa yana kiwon tumakin Yetro surukinsa, firist na Midiyan, sai ya bi da tumaki zuwa gefe mai nisa a cikin hamada, har ya zo Horeb, dutsen Allah.

² A can mala’ikan UBANGIJI ya bayyana a gare shi cikin harshen wuta, a karamin itace. Musa ya lura cewa ko da yake wuta na ci karamin itacen, amma bai kone ba.

³ Sai Musa ya ce, “Wannan abin mamaki ne, don me wannan itace bai kone ba? Bari in matso kusa in gani.”

⁴ Da UBANGIJI ya ga Musa ya matso don ya duba, sai Allah ya yi kira daga cikin karamin itacen ya ce, “Musa! Musa!”

Sai Musa ya amsa ya ce, “Ga ni.”

⁵ Allah ya ce, “Kada ka zo kusa, tube takalmanka, gama inda kake tsaye, wuri ne mai tsarki.”

⁶ Sai Allah ya ce, “Ni ne Allah na kakanninka, Allah na Ibrahim, Allah na Ishaku da kuma Allah na Yakub.” Da jin wannan, sai Musa ya boye fuskarsa, domin ya ji tsoro ya dubi Allah.

⁷ UBANGIJI ya ce, “Tabbatacce na ga azabar mutanena a Masar. Na ji su suna kuka saboda matsin da shugabannin gandunsu suke musu, na kuma damu da wahalarsu.

⁸ Saboda haka na sauko domin in cece su daga hannun Masarawa, in kuma fitar da su daga Kasar Masar, in kai su kasa mai kyau mai fadi, kasa mai zub da madara da zuma, inda Kan'aniyawa, Hittiyawa, Amoriyawa, Ferizziyawa, Hiwiyawa da Yebusiyawa suke.

⁹ Yanzu kukan Isra'ilawa ya kai gare ni, na kuma ga yadda Masarawa suke wulafanta su

¹⁰ To, fa, sai ka tafi. Ina aikan ka wurin Fir'auna don ka fitar da mutanena Isra'ilawa daga Masar."

¹¹ Amma Musa ya ce wa Allah, "Wane ni in tafi wurin Fir'auna, in kuma fitar da Isra'ilawa daga Masar?"

¹² Sai Allah ya ce, "Zan kasance da tare kai. Wannan kuwa za ta zama alama a gare ka cewa Ni na aike ka. Bayan ka fitar da mutanen daga Masar, za ku yi sujada ga Allah a kan dutsen nan."

¹³ Musa ya ce wa Allah, "A ce ma na tafi wurin Isra'ilawa na ce musu, 'Allah na kakanninku ya aiko ni wurinku,' in suka tambaye ni, 'Mene ne sunansa?' Me zan ce?"

¹⁴ Allah ya ce wa Musa, "NI NE wanda NINE. Abin da za ka fafa wa Isra'ilawa ke nan cewa, 'NI NE, ya aiko ni wurinku.' "

¹⁵ Allah ya kuma ce wa Musa, "Ka fafa wa Isra'ilawa, 'UBANGIJI, Allah na kakanninka, Allah na Ibrahim, Allah na Ishaku da kuma Allah na Yakub, ya aiko ni wurinku.' Wannan shi ne sunana har abada, sunan da za a tuna da ni daga tsara zuwa tsara ke nan.

¹⁶ "Tafi ka tattara dattawan Isra'ila, ka ce musu, 'UBANGIJI, Allah na kakanninku, Allah na Ibrahim, Ishaku da Yakub, ya bayyana a gare ni ya ce, Na lura da ku, na kuma ga abubuwan da ake yi muku a Masar.

¹⁷ Na kuma yi alkawari, zan fitar da ku daga azabarku a Masar zuwa Kasar Kan'aniyawa, Hittiyawa, Amoriyawa, Ferizziyawa, Hiwiyawa da Yebusiyawa, kasa mai zub da madara da zuma.'

¹⁸ "Dattawan Isra'ila za su saurare ka. Sa'an nan da kai da dattawan Isra'ila, za ku tafi wurin sarkin Masar, ku ce masa, 'UBANGIJI, Allah na Ibraniyawa, ya sadu da mu. Bari mu yi tafiyar kwana uku zuwa cikin hamada domin mu yi hadaya wa UBANGIJI Allahmu.'

¹⁹ Amma na san cewa sarkin Masar ba zai yarda ku tafi ba, sai hannu mai karfi ya tilasta shi.

²⁰ Saboda haka zan miƙa hannuna in bugi Masarawa da duk al'ajaban da zan aikata a cikinsu. Bayan haka zai bar ku, ku tafi.

²¹ "Zan kuma sa mutanen su sami tagomashi daga wurin Masarawa, saboda sa'ad da za ku fita, ba za ku fita hannu wofi ba.

²² Kowace mace ta tambayi makwabciyarta, da kuma duk wata macen da take cikin gidanta, kayayyakin azurfa da na zinariya da kuma na riguna, wafanda za ku sa wa 'ya'yanku maza da mata. Ta haka nan za ku washe Masarawa."

4

Mu'ujizai domin Musa

¹ Musa ya amsa ya ce, "In ba su gaskata ni ba, suka kuma ce, 'UBANGIJI bai bayyana gare ka ba fa'?"

² Sai UBANGIJI ya ce, "Mene ne wannan a hannunka?"

Musa ya amsa ya ce, "Sanda."

³ Sai UBANGIJI ya ce, "Jefa shi kasa."

Musa ya jefa shi kasa, sai sandan ya zama maciji, Musa kuwa ya gudu daga gare shi.

⁴ Sai UBANGIJI ya ce masa, "Sa hannunka ka fauke shi ta wutsiya." Sai Musa ya miƙa hannu, ya kama macijin, macijin kuwa ya dawo sanda a hannunsa.

⁵ UBANGIJI ya ce, "Wannan zai sa su ba da gaskiya cewa UBANGIJI, Allah na kakanninsu, Allah na Ibrahim, Allah na Ishaku, da kuma Allah da Yakub, ya bayyana gare ka."

⁶ Sa'an nan UBANGIJI ya ce, "Sa hannunka cikin rigarka." Sai Musa ya sa hannunsa cikin rigarsa, sa'ad da ya fitar da shi, sai hannun ya a kuturce fari fat, kamar kanƙara.

⁷ Sai UBANGIJI ya ce, "Yanzu, mayar da hannunka a rigarka." Sai Musa ya sa hannunsa cikin rigarsa, da ya fitar da shi, sai hannun ya koma kamar sauran jikinsa.

⁸ Sa'an nan UBANGIJI ya ce, "In ba su gaskata ba, ko kuma ba su kula da mu'ujiza ta fari ba, wataƙila su gaskata da ta biyun.

⁹ Amma in ba su gaskata mu'ujizan nan biyu ba, ko kuwa ba su saurare ka ba, sai ka dibo ruwa daga Nilu, ka zuba a busasshiyar kasa. Ruwan da ka debo daga kogin zai zama jini a kasar."

¹⁰ Musa ya ce wa UBANGIJI, “Ya UBANGIJI, ni ban mai iya magana ba ne, ban taba iya ba, ko a yanzu ma, bayan ka yi magana da ni, gama ni mai nauyin baki ne, mai nauyin harshe kuma.”

¹¹ UBANGIJI ya ce masa, “Wa ya ba mutum bakinsa? Wa yake maishe shi kurma ko bebe? Wa yake ba shi gani ko yā makanta shi? Ashe ba Ni UBANGIJI ba ne?”

¹² Yanzu tafi, zan taimake ka ka yi magana, zan kuma koya maka abin da za ka faɗa.”

¹³ Amma Musa ya ce, “Ya Ubangiji, ina rokonka, ka nemi wani ka aika.”

¹⁴ Sai UBANGIJI ya yi fushi da Musa ya ce, “Dan’uwanka Haruna Balawe, ba ya nan ne? Na san ya iya magana. Ya riga ya kama hanya don yā sadu da kai, zai kuma yi farin ciki sa’ad da ya gan ka.

¹⁵ Za ka yi masa magana. Ka kuma sa masa maganata a baki; zan kuma taimake ku magana, in koya muku abin da za ku yi.

¹⁶ Zai yi magana da mutane a madadinka, zai zama kamar bakinka, kai kuwa kamar Allah a gare shi.

¹⁷ Amma ka ɗauki wannan sanda a hannunka domin yā aikata mu’ujizan.”

Musa ya koma Masar

¹⁸ Sai Musa ya koma wurin Yetro surukinsa, ya ce masa, “Bari in koma wurin mutanena a Masar, in ga ko da mai rai a cikinsu.”

Yetro ya ce, “Tafi, ka kuma sauka lafiya.”

¹⁹ UBANGIJI ya riga ya gaya wa Musa a Midiyan, “Koma Masar, domin dukan mutanen da suke neman su kashe ka sun mutu.”

²⁰ Sai Musa ya ɗauki matarsa da ‘ya’yansa maza, ya sa su a kan jaki, suka kama hanya zuwa Masar. Ya kuma ɗauki sandan Allah a hannunsa.

²¹ UBANGIJI ya ce wa Musa, “Bayan ka koma Masar, ka tabbata ka aikata dukan mu’ujizan da na sa cikin ikonka a gaban Fir’auna. Amma zan taurare zuciyarsa domin kada yā bar mutanen su tafi.

²² Sa’an nan ka gaya wa Fir’auna, ‘Ga abin da UBANGIJI ya ce; Isra’ila shi ne ɗan farina,

²³ na gaya maka, “Ka bar ɗana yā tafi domin yā yi mini sujada.” Amma ka ki ka bari yā tafi, saboda haka zan kashe ɗan farinka.”

²⁴ Ya zama kuwa sa’ad da Musa yake masauki a kan hanya sai UBANGIJI ya gamu da shi, ya nema ya kashe shi.

²⁵ Amma Ziffora ta ɗauki dutsen kanƙara mai ci, ta yanke loɓar ɗanta ta taba kafafun Musa da shi. Ta ce, “Tabbatacce kai angon jini ne a gare ni.”

²⁶ Sai UBANGIJI ya kyale shi. (A lokacin ta ce “angon jini,” tana nufin kaciya.)

²⁷ UBANGIJI ya ce wa Haruna, “Tafi cikin hamada ka sadu da Musa.” Sai ya sadu da Musa a dutsen Allah, ya sumbace shi.

²⁸ Sai Musa ya gaya wa Haruna dukan abin da UBANGIJI ya aike yā faɗa, da kuma dukan mu’ujizan da ya umarce shi yā aikata.

²⁹ Musa da Haruna suka tattara dukan dattawan Isra’ilawa,

³⁰ sai Haruna ya gaya musu dukan abin da UBANGIJI ya ce wa Musa. Ya kuma aikata mu’ujizan a gaban mutanen,

³¹ sai suka gaskata. Sa’ad da suka ji cewa UBANGIJI ya damu da su, ya kuma ga azabarsu, sai suka durkusa suka yi sujada.

5

Yin tubalai ba tare da an ba da bunnu ba

¹ Daga bisani sai Musa da Haruna suka tafi wurin Fir’auna suka ce, “Ga abin da UBANGIJI, Allah na Isra’ila ya ce, ‘Bari mutanena su tafi domin su yi mini biki a hamada.’”

² Fir’auna ya ce, “Wane ne UBANGIJI da zan yi biyayya da shi, har in bar Isra’ila su tafi? Ban san UBANGIJI ba, kuma ba zan bar Isra’ila su tafi ba.”

³ Sai suka ce, “Allah na Ibraniyawa ya sadu da mu. Yanzu bari mu ɗauki tafiyar kwana uku cikin hamada domin mu miƙa hadaya ga UBANGIJI Allahmu, don kada yā buga mu da annoba ko takobi.”

⁴ Amma sarkin Masar ya ce wa, “Musa da Haruna, don me kuke hana mutane yin aikinsu? Ku koma wurin aikinku!”

⁵ Sa’an nan Fir’auna ya ce, “Ga shi mutane sun yi yawa a kasar Masar, ku kuma yanzu kuna so ku hana su yin aiki.”

⁶ A wannan rana Fir’auna ya ba da wannan umarni wa shugabannin masu gandu,

⁷ “Kada ku ƙara ba wa mutanen ciyawar tattaka domin su yi tubula, bari su tafi su tattara tattaka da kansu.

⁸ Ku kuma bukace su su yi tubula daidai yawan tubalin da suka saba yi, kada ku rage. Ragwaye ne, shi ya sa suke kuka cewa, 'Bari mu tafi mu yi hadaya ga Allahmu.'

⁹ Ku sa waƙannan mutane su yi aiki mai tsanani sosai, don kada su sami zarafin kasa kunne ga maganganun karya."

¹⁰ Sai shugabannin masu aikin gandu suka fita suka gaya wa mutanen Isra'ila, "Ga abin da Fir'auna ya ce, 'Ba zan kara ba ku tattaka ba."

¹¹ Ku tafi ku nemo wa kanku tattaka duk inda za ku samu, amma ba za a rage aikinku ba ko kaƙan."

¹² Saboda haka mutane suka warwatsu ko'ina a Masar domin tattara bunnun da za su yi amfani da su, maimakon tattaka.

¹³ Shugabannin gandu suka dinga matsa musu suna cewa, "Ku cika aikin da aka bukace ku na kowace rana kamar yadda kuke yi sa'ad da kuke da tattaka."

¹⁴ Manyan Isra'ilawa waƙanda shugabannin gandan Fir'auna suka naƙa, suka sha duka, aka kuma yi musu tambayoyi ana cewa, "Don me ba ku cika yawan tubula na jiya da na yau kamar yadda kuka saba ba?"

¹⁵ Sai manyan Isra'ila masu bi da aikin gandu suka tafi wurin Fir'auna suka yi roko suna cewa, "Don me kake yi wa bayinka haka?"

¹⁶ Ba a ba wa bayinka tattaka, duk da haka ana ce mana, 'Ku yi tubula!' Ana wa bayinka duka, amma fa laifin na mutanenka ne."

¹⁷ Fir'auna ya ce, "Ku ragwaye ne! Shi ya sa kuke cewa, 'Bari mu tafi mu yi hadaya wa UBANGIJI.'

¹⁸ Ku face yanzu daga nan, ku koma wurin aikinku. Ba za a ba ku tattaka ba, kuma dole ku fid da tubula kamar yadda kuka saba."

¹⁹ Manyan Isra'ilawa da suke bi da aikin gandu suka gane cewa sun shiga uku, sa'ad da aka gaya musu, "Ba za ku rage yawan tubulan da aka bukace ku ku yi na kowace rana ba."

²⁰ Da suka bar Fir'auna, sai suka sadu da Musa da Haruna suna jira su sadu da su,

²¹ sai suka ce, "Bari UBANGIJI yā duba, yā kuma hukunta ku! Kun maishe mu abin kyama ga Fir'auna da bayinsa, kuka kuma sa musu takobi a hannunsu don su kashe mu."

Allah ya yi alkawarin ceto

²² Musa ya koma wurin UBANGIJI ya ce, "Ya Ubangiji, don me ka kawo wahala a kan mutanen nan? Abin da ya sa ka aiko ni ke nan?"

²³ Gama tun da na tafi wurin Fir'auna, na yi masa magana da sunanka, sai ya fara gasa wa mutanen nan azaba, ba ka kuma ceci mutanenka."

6

¹ Sa'an nan UBANGIJI ya ce wa Musa, "Yanzu za ka gan abin da zan yi da Fir'auna. Zan sa shi dole yā bar su su tafi, har ma yā iza kyeyarsu don su bar kasarsa!"

² Allah ya kuma ce wa Musa, "Ni ne UBANGIJI.

³ Na bayyana ga Ibrahim, ga Ishaku da kuma ga Yaƙub a matsayin Allah Maƙaukaki, amma sunan nan nawa UBANGIJI, ban bayyana kaina a gare su ba.

⁴ Na kuma kafa alkawari da su don in ba su kasar Kan'ana, inda suka yi zaman bakunci.

⁵ Ban da haka ma, na ji nische-nishen Isra'ilawa, waƙanda Masarawa suka bautar, na kuma tuna da alkawarina.

⁶ "Saboda haka, ka ce wa Isra'ilawa, 'Ni ne UBANGIJI, zan kuma fitar da ku daga bauta ta Masarawa. Zan 'yantar da ku daga zama bayinsu, da karfina zan fanshe ku, in kawo hukunci mai zafi a kansu, don in cece ku.

⁷ Zan ƙauke ku tamƙar mutanena, in kuma zama Allahnku. Sa'an nan za ku sani Ni ne UBANGIJI Allahnku, wanda ya fitar da ku daga wahalar Masarawa.

⁸ Zan kuwa kawo ku a kasar da na rantse da hannun da na ƙaga sama, cewa zan ba wa Ibrahim, wa Ishaku, da kuma wa Yaƙub. Zan ba da ita gare ku gādo. Ni ne UBANGIJI.' "

⁹ Musa ya faƙa wa Isra'ilawa wannan magana, amma ba su kasa kunne a gare shi ba, don baƙin rai saboda tsananin aikin bauta.

¹⁰ Sa'an nan UBANGIJI ya ce wa Musa,

¹¹ "Koma ka ce wa Fir'auna sarkin Masar, yā bar Isra'ilawa su fita daga kasarsa."

¹² Amma Musa ya ce wa UBANGIJI, "In Isra'ilawa ba su ji ni ba, yaya Fir'auna zai ji ni, da yake ina magana da ƙyar?"

Asalin iyalin Musa da Haruna

¹³ UBANGIJI ya yi magana da Musa da Haruna game da Isra'ilawa da Fir'auna sarkin Masar, ya umarce su su fitar da Isra'ilawa daga Masar.

¹⁴ Wadannan su ne shugabannin iyalansu.*

'Ya'yan Ruben maza ɗan farin Isra'ila su ne,
Hanok da Fallu, Hezron da Karmi.
Wadannan su ne dangin Ruben.

¹⁵ 'Ya'yan Simeyon maza su ne,
Yemuwel, Yamin, Ohad, Yakin, Zohar da Sha'ul ɗan mutuniyar Kan'ana.
Wadannan su ne dangin Simeyon.

¹⁶ Wadannan su ne sunayen 'ya'yan Lawi maza bisa ga abin da aka rubuta,
Gershon, Kohat da Merari.
Lawi ya yi shekara 137.

¹⁷ 'Ya'yan Gershon maza, bisa ga dangi su ne,
Libni da Shimeyi.

¹⁸ 'Ya'yan Kohat maza, su ne,
Amram, Izhar, Hebron da Uzziyel.
Kohat ya yi shekara 133.

¹⁹ 'Ya'yan Merari maza, su ne,
Mali da Mushi.

Wadannan su ne dangin Lawi bisa ga abin da aka rubuta.

²⁰ Amram ya auri 'yar'umar mahaifinsa Yokebed, wadda ta haifa masa Haruna da Musa.

Amram ya yi shekara 137.

²¹ 'Ya'yan Izhar maza, su ne,
Kora, Nefeg da Zikri.

²² 'Ya'yan Uzziyel maza, su ne,
Mishayel, Elzafan da Sitri.

²³ Haruna ya auri Elisheba, 'yar Amminadab, 'yar'umar Nashon, sai ta haifa masa Nadab da Abihu, Eleyazar da Itamar.

²⁴ 'Ya'yan Kora maza, su ne,
Assir, Elkana da Abiyasaf.
Wadannan su ne dangin Kora.

²⁵ Eleyazar ɗan Haruna, ya auri ɗaya daga cikin 'yan matan Futiyel, sai ta haifa masa Finehas.

Wadannan su ne shugabannin iyalan Lawi, dangi, dangi.

²⁶ Wannan Haruna da Musa ne, wadanda UBANGIJI ya yi musu magana ya ce, "Ku fitar da Isra'ilawa daga Masar ɓangare-ɓangare."

²⁷ Su ne suka yi magana da Fir'auna sarkin Masar game da fitar da Isra'ilawa daga Masar, wannan Musa da Haruna.

Haruna zai yi magana a madadin Musa

²⁸ Ana nan, sa'ad da UBANGIJI ya yi magana da Musa a Masar,

²⁹ ya ce masa, "Ni ne UBANGIJI. Sai ka fad'a wa Fir'auna sarkin Masar kome da na fad'a maka."

³⁰ Amma Musa ya ce wa UBANGIJI, "Ni mai nauyin baki ne, ina magana da kyar, kafa Fir'auna zai kasa kunne gare ni?"

7

¹ Sai UBANGIJI ya ce wa Musa, "Duba, na maishe ka kamar Allah ga Fir'auna, ɗan'uwanka Haruna kuma zai zama annabinka.

² Za ka fad'i kome da na umarce ka, ɗan'uwanka Haruna kuwa zai fad'a wa Fir'auna, yā bar Isra'ilawa su fita daga kasarsa.

* **6:14** Ibraniyanci yana da *iyalai* ne a nan, aya 25 kuma yana kwatanta babbar kungiya fiye da dangi ne.

³ Amma zan taurare zuciyar Fir'auna, kuma ko da na ninka mu'ujizai da kuma alamu a Masar;

⁴ ba zai saurare ku ba. Don haka zan miƙa hannuna a kan Masar, in murkushe ta da bala'i iri-iri, bayan haka zan fitar da taron mutanen Isra'ila daga ƙasar Masar ta wurin hukuntaina masu girma.

⁵ Masarawa kuwa za su san cewa ni ne UBANGIJI sa'ad da na miƙa hannuna a kan Masar, na kuma fitar da Isra'ilawa daga gare ta."

⁶ Musa da Haruna suka aikata yadda UBANGIJI ya umarce su.

⁷ Musa yana da shekara tamanin da haihuwa, Haruna kuma yana da shekara tamanin da uku, sa'ad da suka yi magana da Fir'auna.

Sandan Haruna ya zama Maciji

⁸ UBANGIJI ya ce wa Musa da Haruna,

⁹ "Sa'ad da Fir'auna ya ce muku, 'Aikata wani al'ajabi,' sai ka ce wa Haruna, 'Dauki sandanka ka jefa shi a ƙasa, a gaban Fir'auna,' zai kuwa zama maciji."

¹⁰ Sai Musa da Haruna suka tafi wurin Fir'auna, suka yi yadda UBANGIJI ya umarce su. Haruna ya jefa sandansa ƙasa, a gaban Fir'auna da bayinsa, sai sandan ya zama maciji.

¹¹ Fir'auna kuwa ya kira masu hikima da masu sihiri, sai bokayen Masarawa ma suka yi irin abubuwan nan da bokancinsu.

¹² Kowannensu ya jefa sandansa ƙasa, ya kuwa zama maciji. Amma sandan Haruna ya haɗiye sandunansu.

¹³ Duk da haka zuciyar Fir'auna ta taurare, bai kuwa saurare su ba, kamar dai yadda UBANGIJI ya riga ya faɗa.

Annobar jini

¹⁴ Sa'an nan UBANGIJI ya ce wa Musa, "Zuciyar Fir'auna taurariya ce, ya ƙi yā bar mutanen su tafi.

¹⁵ Ka je wurin Fir'auna da safe, yayinda za shi kogi. Ka jira a bakin Nilu don ka sadu da shi, ka dauki sandan nan da ya canja zuwa maciji a hannunka.

¹⁶ Sa'an nan ka ce masa, 'UBANGIJI, Allah na Ibraniyawa, ya aiko ni in faɗa maka, Ka bar mutanena su tafi domin su yi mini sujada a hamada. Amma har yanzu ba ka yi biyayya ba.

¹⁷ Ga abin da UBANGIJI ya ce, da wannan za ka san cewa ni ne UBANGIJI. Da sandan da yake hannuna zan bugi ruwan Nilu, zai kuma zama jini.

¹⁸ Kifi a ciki Nilu za su mutu, ruwan kuma zai yi doyi; Masarawa ba za su iya shan ruwansa ba."

¹⁹ UBANGIJI ya ce wa Musa, "Ka ce wa Haruna, 'Ka dauki sandanka, ka miƙa hannunka kan ruwan Masar, kan kogunansu da rafuffukansu da kududdufansu da kuma dukan tafkunansu, za su zama jini.' Jini zai kasance ko'ina a Masar, har ma a cikin abubuwan ajiyar ruwansu* da aka yi da itace da kuma dutse."

²⁰ Musa da Haruna suka yi yadda UBANGIJI ya umarta. Ya daga sandansa a gaban Fir'auna da bayinsa, ya bugi ruwan Nilu, dukan ruwan kuwa ya zama jini.

²¹ Kifin da suke cikin Nilu suka mutu, kogin kuwa ya yi wari sosai yadda Masarawa ba su iya shan ruwan ba. Jini ya bazu ko'ina a Masar.

²² Amma bokayen Masar ma suka yi abubuwan nan da sihirinsu, sai zuciyar Fir'auna ta taurare; bai saurari Musa da Haruna ba, kamar dai yadda UBANGIJI ya riga ya faɗa.

²³ A maimakon yā saurara, sai ya juya ya koma fadarsa, bai ma damu da abin da aka yi ba.

²⁴ Sai dukan Masarawa suka yi ta tonon gefen Nilu don su sami ruwan sha, domin ba su iya shan ruwan kogin ba.

Annobar kwaɗi

²⁵ Kwana bakwai suka wuce bayan da UBANGIJI ya bugi kogin.

8

¹ Sa'an nan UBANGIJI ya ce wa Musa, "Ka je wurin Fir'auna, ka ce masa, 'Ga abin da UBANGIJI yana cewa, ka bar mutanena su tafi domin su yi mini sujada.

² In ka ƙi barinsu, zan hore ka da annoban kwaɗi a dukan ƙasarƙa.

³ Nilu zai cika da kwaɗi. Za su haura zuwa cikin faɗanka da kan gadonka, cikin gidajen bayinka da kan mutanenka, cikin kwanonin toye-toyenka da na cin abincinka.

⁴ Kwaɗin nan za su yi ta tsalle a kanka, da kan mutanenka, da kuma kan dukan bayinka.'"

* 7:19 Ko kuwa har ma a kan gumakansu

⁵ Sai UBANGIJI ya ce wa Musa, “Ka ce wa Haruna, ‘Ka miƙa hannunka da sandanka bisa koguna da rafuffuka da kuma kududdufai, ka sa kwadfi su fito su mamaye ƙasar Masar.’”

⁶ Sai Haruna ya miƙa hannunsa bisa ruwan Masar, kwadfi kuwa suka fito, suka mamaye ƙasar Masar.

⁷ Amma bokaye ma suka yi abubuwan nan ta wurin sihirinsu; suka sa kwadfi suka fito suka mamaye ƙasar Masar.

⁸ Fir’auna ya kira Musa da Haruna ya ce, “Yi addu’a ga UBANGIJI yã d’auke kwadfi daga gare ni da mutanena, zan kuwa bar mutanenku su tafi su yi hadaya ga UBANGIJI.”

⁹ Musa ya ce wa Fir’auna, “Na ba ka dama ka ba da lokacin da zan yi addu’a dominka da kuma bayinka da mutanenka, gidajenku kuwa za su rabu da kwadfi, amma ban da waƙanda suke cikin Nilu.”

¹⁰ Fir’auna ya ce, “Gobe.”

Musa ya amsa, “Za a yi kamar yadda ka faɗa, domin ka sani babu wani kamar UBANGIJI, Allahnmu.

¹¹ Kwadfi za su bar ka da gidajenka, bayinka da mutanenka; za su kasance a Nilu ne kafai.”

¹² Bayan Musa da Haruna sun bar Fir’auna, Sai Musa ya yi kuka ga UBANGIJI saboda kwadfi da ya kawo a bisa Fir’auna.

¹³ Sai UBANGIJI ya yi abin da Musa ya nema. Kwadfi suka mutu a gidaje, da filaye, da kuma gonaki.

¹⁴ Aka jibga su tsibi-tsibi, ƙasar ta yi doyi saboda su.

¹⁵ Amma da Fir’auna ya ga an sami sauƙi, sai ya taurare, ya ƙi yã saurari Musa da Haruna kamar dai yadda UBANGIJI ya riga ya faɗa.

Annobar ƙwari masu cizo

¹⁶ Sa’an nan UBANGIJI ya ce wa Musa, “Ka ce wa Haruna, ‘Miƙa hannunka ka bugi kurar ƙasa,’ dukan kurar ƙasar Masar kuwa za tã zama ƙwari masu cizo.”

¹⁷ Suka yi haka, da Haruna ya miƙa hannunsa da sandan, ya bugi kurar ƙasa, sai ƙwari masu cizo suka fito a kan mutane da dabbobi. Dukan kurar, ko’ina a ƙasar Masar ta zama cinnaku.

¹⁸ Sa’ad da bokayen Fir’auna suka yi ƙoƙari yin sihiri iri na rufe ido domin su fito da ƙwari, sai suka ƙasa.

Kwari masu cizo kuwa suka rufe mutane da dabbobi.

¹⁹ Sai bokaye suka ce wa Fir’auna, “Wannan fa da hannun Allah a ciki.” Amma zuciyar Fir’auna ta taurare, bai kuwa saurara ba, kamar dai yadda UBANGIJI ya riga ya faɗa.

Annobar kudaje

²⁰ Sai UBANGIJI ya ce wa Musa, “Ka tashi da sassafe ka sadu da Fir’auna a lokacin da za shi kogi, ka ce masa, ‘Ga abin da UBANGIJI yana cewa, bari mutanena su tafi, don su yi mini sujada.

²¹ In ba ka bar mutanena suka tafi ba, zan turo da tarin ƙuda a kanka da bayinka, a kan mutanenka da cikin gidajenka. Gidajen Masarawa za su cika da kudaje, har ma da ƙasa inda za su taka.

²² “ ‘Amma zan keɓe yankin Goshen, inda mutanena suke don kada kudaje su taɓa wurin, domin ka sani cewa Ni, UBANGIJI, ina cikin wannan ƙasa.

²³ Zan sa iyaka tsakanin jama’ata da jama’arka. Gobe ne wannan mu’ujiza za tã auku.’”

²⁴ UBANGIJI kuwa ya yi haka. Tarin ƙuda suka zubo a fadar Fir’auna da cikin gidajen bayinsa, da ko’ina a Masar, ƙasar kuwa ta lalace saboda kudaje.

²⁵ Sai Fir’auna ya kira Musa da Haruna ya ce, “Ku tafi, ku miƙa hadaya ga Allahnku, a nan a cikin ƙasar.”

²⁶ Amma Musa ya ce, “Wannan ba zai yiwu ba. Hadayun da mukan miƙa wa UBANGIJI, Allahnmu haram ne ga Masarawa. In kuwa muka miƙa hadayun da suke haram a idanunsu, ba za su jajjefe mu ba?”

²⁷ Dole mu yi tafiya kwana uku cikin hamada domin miƙa hadayu ga UBANGIJI Allahnmu, yadda ya umarce mu.”

²⁸ Fir’auna ya ce, “Zan bar ku ku tafi, don ku miƙa hadayu ga UBANGIJI Allahnku, a cikin hamada, amma ba za ku tafi da nisa ba. Yanzu ku yi mini addu’a.”

²⁹ Musa ya amsa, “Da zarar na bar ka, zan yi addu’a ga UBANGIJI, gobe kuwa kudaje za su bar Fir’auna da fadawansa da kuma mutanensa. Sai dai a tabbata Fir’auna bai sãke yin rufi ta wurin kin barin mutane su tafi su miƙa hadayu ga UBANGIJI ba.”

³⁰ Sa’an nan Musa ya rabu da Fir’auna, ya kuma yi addu’a ga UBANGIJI,

³¹ UBANGIJI kuwa ya yi abin da Musa ya roka. Kudaje suka rabu da Fir'auna da fadawansa da kuma mutanensa; ba kudan da ya rage.

³² Amma a wannan lokaci ma, Fir'auna ya taurare zuciarsa, bai kuma bar mutanen suka tafi ba.

9

Annoba a kan dabbobi

¹ Sai UBANGIJI ya ce wa Musa, "Ka je wurin Fir'auna ka ce masa, 'Ga abin da UBANGIJI Allah na Ibraniyawa ya ce, "Ka bar mutanena su tafi, domin su yi mini sujada."

² In ka ki ka bar su su tafi, kana ta rikonsu,

³ hannun UBANGIJI zai kawo muguwar annoba a kan dabbobinka a gona, a kan dawakanka, da jakuna da rakuma, da kuma a kan shanunka da tumaki da awaki.

⁴ Amma UBANGIJI zai raba tsakanin dabbobin Isra'ila da na Masar, saboda kada wata dabbar Isra'ilawa ta mutu.' "

⁵ Sai UBANGIJI ya sa lokaci ya ce, "Gobe UBANGIJI zai yi wannan a kasar."

⁶ Kashegari UBANGIJI ya yi haka. Dukan dabbobin Masarawa suka mutu, amma babu dabba guda ta Isra'ilawan da ta mutu.

⁷ Fir'auna ya aiki mutane su bincika, sai suka tarar babu dabba guda ta Isra'ilawan da ta mutu. Duk da haka zuciyar Fir'auna ta taurare, bai kuwa bar mutanen su tafi ba.

Annobar marurai

⁸ Sa'an nan UBANGIJI ya ce wa Musa da Haruna, "Dibi tokar matoya cike da tadin hannuwanku, Musa kuwa zai watsa tokar sama a gaban Fir'auna.

⁹ Za ta zama kura bisa dukan kasar Masar, sai marurai masu zafi su fiffito bisa mutane da dabbobi a dukan kasar."

¹⁰ Sai suka dibi tokar matoya, suka tsaya a gaban Fir'auna, Musa ya watsa ta a iska, sai marurai masu zafi suka fiffito bisa mutane da dabbobi.

¹¹ Bokaye suka kasa tsayawa a gaban Musa saboda maruran da suke bisansu da a kan dukan Masarawa.

¹² Amma UBANGIJI ya taurare zuciyar Fir'auna, bai kuwa saurare Musa da Haruna ba kamar yadda UBANGIJI ya riga ya ce wa Musa.

Annobar kankara

¹³ Sa'an nan UBANGIJI ya ce wa Musa, "Tashi da sassafe, ka sadu da Fir'auna, ka ce masa, 'Ga abin da UBANGIJI, Allah na Ibraniyawa ya ce, Ka bar mutanena su tafi don su yi mini sujada,

¹⁴ ko kuwa a wannan lokaci zan aika da cikakkiyar annoba mai karfi a kanka da a kan fadawanka da mutanenka, domin ka san cewa ba kama da ni a dukan duniya.

¹⁵ Gama da ni kaina na miƙa hannuna na buge ka da jama'arka da annoba, ai, da an hallaka ku a duniya kaƙaf.

¹⁶ Amma na bar ka ka rayu domin in nuna maka ikona, domin kuma sunana ya zama abin darajantawa a dukan duniya.

¹⁷ Har yanzu kana gaɓa da mutanena, ba ka kuma bar su su tafi ba.

¹⁸ Saboda haka, gobe war haka, zan sa a yi kankara mai tsananin gaske, irin wadda Masar ba ta taɓa gani ba tun kahuwarta, har ya zuwa yanzu.

¹⁹ Yanzu, ka ba da umarni a dawo da shanunku da kuma kome da kuke da shi wanda yake a gona zuwa gida, gama kankarar za ta kashe kowane mutum ko dabba wadda take a gona wadda ba a kawo cikin gida ba, sa'ad da ta faɗo.' "

²⁰ Wadansu daga cikin dattawan Fir'auna suka cika da tsoro saboda abin da UBANGIJI ya faɗa, nan da nan suka shigo da dabbobinsu da bayinsu da sauri daga gona zuwa cikin gida.

²¹ Amma wafanda ba su kula da maganar UBANGIJI ba, suka bar bayinsu da dabbobi a gona.

²² Sa'an nan UBANGIJI ya ce wa Musa, "Miƙa hannunka sama don a yi kankara a bisa dukan Masar, a bisa mutane da dabbobi, da bisa dukan abubuwan da suke girma a gonakin Masar."

²³ Da Musa ya miƙa sandansa sama, sai UBANGIJI ya aiko da tsawa da kankara, da walkiya har kasa. Ta haka UBANGIJI ya yi ruwan kankara a bisa kasar Masar;

²⁴ kankara ta faɗo, walkiya kuma tana ta wulkawa. Wannan ce kankara mafi munin da aka taɓa yi, a dukan kasar Masar, tun tarihin kahuwarta na zaman al'umma.

²⁵ Ko'ina a Masar kankara ta bugi duk abin da yake a gonaki, mutane da dabbobi, ta bugi duk ganyaye da suke a gonaki, ta kuma ragargaza kowane itace.

²⁶ Wuri guda kafai da ba a yi ruwan kankara ba, shi ne yankin Goshen, inda Isra'ilawa suke.

²⁷ Sai Fir'auna ya aika a kira Musa da Haruna. Ya ce musu, "A wannan karo na yi zunubi. UBANGIJI, shi ne da gaskiya, ni da mutane mu ke da kuskure.

²⁸ Ku roki UBANGIJI, yā tsai da tsawar da kankarar. Ni kuwa na yi alkawari zan bar ku ku tafi, ba za ku kara tsayawa a nan ba."

²⁹ Musa ya amsa, "To, da kyau, da zarar na fita daga birnin, zan yi addu'a ga UBANGIJI, tsawar za tā tsaya, kankarar kuma za tā daina, don ku sani cewa duniya ta UBANGIJI ce.

³⁰ Amma na san cewa kai da fadawanka, har wa yau ba ku ji tsoron UBANGIJI Allah ba tukuna."

³¹ (Rama da sha'ir suka lalace, gama sha'ir ya riga ya nuna, rama kuwa tana fid da kai.

³² Alkama da gero kam, ba a hallaka su ba, gama lokacin nunansu bai yi ba tukuna.)

³³ Sai Musa ya tashi daga gaban Fir'auna, ya fita daga birni. Da ya miƙa hannuwansa ta wajen UBANGIJI, sai tsawa da kankara suka tsaya, kwararowar ruwa kuma ta d'auke.

³⁴ Da Fir'auna ya ga cewa ruwa da kankara da tsawa sun daina, sai ya sāke yin zunubi. Shi da fadawansa, suka taurare zukatansu.

³⁵ Ta haka zuciyar Fir'auna ta taurare, bai kuwa bar Isra'ilawa suka tafi ba, kamar yadda UBANGIJI ya riga ya fada ta wurin Musa.

10

Annobar fāra

¹ Sai UBANGIJI ya ce wa Musa, "Je wurin Fir'auna, gama na riga na taurare zuciyarsa da kuma zukan fadawansa domin in aikata waƙannan mu'ujizai nawa a tsakiyarsu,

² don kuma ku gaya wa 'ya'yanku da jikokinku yadda na tsananta wa Masarawa, da kuma yadda na aikata mu'ujizai a cikinsu, don ku sani ni ne UBANGIJI."

³ Sai Musa da Haruna suka tafi wurin Fir'auna suka ce masa, "Ga abin da UBANGIJI, Allah na Ibraniyawa ya ce, 'Har yausha za ka ki kaskantar da kanka a gabana? Ka bar mutanena su tafi domin su yi mini sujada.

⁴ In ka ki ka bari su tafi, gobe zan aiko da fāra a kasarƙa.

⁵ Za su rufe fuskar kasar, har da ba za a iya ganin ƙasa ba. Za su cinye d'an sauran abin da ya rage muku daga barnar kankara, za su cinye dukan itatuwan da suke girma a gonakinku.

⁶ Za su cika gidajenka, da na fadawanka, da na dukan Masarawa, abin da iyayenka da kakanninka ba su taƙa gani ba, tun daga ranar da suka sami kansu a duniya, har yā zuwa yau.'" Sa'an nan Musa ya juya, ya rabu da Fir'auna.

⁷ Fadawan Fir'auna suka ce masa, "Har yausha mutumin nan zai zama mana tarko? Ka bar mutanen su tafi domin su yi wa UBANGIJI Allahnsu sujada. Har yanzu ba ka san cewa Masar ta lalace ba?"

⁸ Sa'an nan aka dawo da Musa da Haruna wurin Fir'auna. Sai ya ce, "Ku tafi, ku yi wa UBANGIJI Allahnku sujada. Amma wa da wa za su tafi?"

⁹ Musa ya amsa, "Za mu tafi tare da ƙanananmu, da tsofaffinmu, da 'ya'yanmu maza da mata, da kuma garkunanmu na shanu da tumaki, gama dole ne mu yi bikin ga UBANGIJI."

¹⁰ Fir'auna ya ce, "UBANGIJI ya taimaka bisa ga niyyarku, amma matanku da ƙanananku ba za su tafi ba! A fili yake kuna da niyyar mugunta.

¹¹ Sam! Wannan ba zai taƙa yiwu ba, sai ko maza kafai su tafi su yi wa UBANGIJI sujada, gama abin da kuke so ke nan." Sa'an nan aka kori Musa da Haruna daga gaban Fir'auna.

¹² Sai UBANGIJI ya ce wa Musa, "Miƙa hannunka a bisa Masar domin fāra su sauko bisa kasar, su ci duk abin da yake girma a gonaki, duk abin da kankara ta rage."

¹³ Saboda haka Musa ya miƙa sandansa bisa Masar, UBANGIJI kuwa ya sa iskar gabas ta hura a kan kasar dukan dare da kuma dukan yini. Da safe kuwa iskar ta kawo fāra;

¹⁴ suka mamaye kasar duka, suka sauka a ko'ina a kasar. Ba a taƙa ganin annoƙar fāra haka ba, ba kuwa za a ƙara ganin fāra kamar haka ba.

¹⁵ Suka rufe kasar har ta zama baƙi. Suka cinye abin da kankara ta rage, kowane tsiron da yake girma a gonaki, da dukan 'ya'yan itatuwa. Babu d'anyen abin da ya ragu a kan itatuwa ko tsire-tsire a dukan kasar Masar.

¹⁶ Fir'auna ya kira Musa da Haruna da gaggawa ya ce, "Na yi wa UBANGIJI Allahnku zunubi, na kuma yi muku.

¹⁷ Yanzu ku gafarta mini zunubina a wannan karo, ku kuma yi addu'a ga UBANGIJI Allahnku ya dauke wannan muguwar annoba daga gare ni."

¹⁸ Sai Musa ya bar Fir'auna ya kuma yi addu'a ga UBANGIJI.

¹⁹ Sai UBANGIJI ya canja iska zuwa iska mai karfi ta yamma wadda ta dibi farar zuwa Jan Teku. Babu faran da suka rage a wani wuri a Masar.

²⁰ Amma UBANGIJI ya taurare zuciyar Fir'auna, bai kuwa bar Isra'ilawa suka tafi ba.

Annobar duhu

²¹ Sa'an nan UBANGIJI ya ce wa Musa, "Miƙa hannunka sama domin a yi duhu a bisa Masar; duhun da za a iya taƙawa."

²² Sai Musa ya miƙa hannunsa sama, aka kuma yi duhu baƙi kirin bisa dukan ƙasar Masar na kwana uku.

²³ Ba wanda ya iya gani wani ko ya bar wurinsa na kwana uku. Amma dukan Isra'ilawa sun kasance da haske a inda suke zama.

²⁴ Sai Fir'auna ya aika aka kira Musa, ya kuma ce, "Ku tafi, ku yi wa UBANGIJI sujada. Matanku da yaranku ma za su iya tafiya tare da ku; sai dai ku bar garkunanku na shanu da tumaki."

²⁵ Amma Musa ya ce, "Dole ka bari mu kasance da hadayu, da kuma hadayu na konawa waƙanda za mu miƙa wa UBANGIJI Allahnmu.

²⁶ Dole dabbobinmu ma su tafi tare da mu; ko kofato ma, ba za a bari a baya ba. A cikinsu ne za mu dibi abin da za mu yi wa UBANGIJI Allahnmu sujada. Ba mu kuma san irin abin da za mu miƙa wa UBANGIJI ba, sai mun kai can."

²⁷ Amma UBANGIJI ya taurare zuciyar Fir'auna, har bai yarda ya sake su ba.

²⁸ Fir'auna ya ce wa Musa, "Fita, ka ba ni wuri! Ka mai da hankali, kada ka ƙara bayyana a gabana, gama ran da ka saƙe ganin fuskata, a ran nan za ka mutu."

²⁹ Musa ya amsa, "Madalla, kamar yadda ka faɗa, ba zan ƙara bayyana a gabanka ba."

11

Annoba a kan d'an fari

¹ To, fa, sai UBANGIJI ya ce wa Musa, "Zan ƙara kawo annoba guda a kan Fir'auna da kan Masar. Bayan haka, zai bar ku, ku fita daga nan. Sa'ad da ya yi haka kuwa, zai kore ku gaba ɗaya.

² Ka faɗa wa mutane cewa dukan maza da mata, su roki maƙwabtansu kayan azurfa da na zinariya."

³ (UBANGIJI ya sa mutane suka sami tagomashi a idon Masarawa, Musa kuwa ya sami girma sosai a cikin ƙasar Masar a gaban fadawan Fir'auna da kuma a gaban jama'ar.)

⁴ Saboda haka Musa ya ce, "Ga abin da UBANGIJI ya ce, 'Wajen tsakar dare, zan ratsa dukan Masar.

⁵ Kowane d'an fari, namiji, a Masar zai mutu, daga kan d'an fari na Fir'auna wanda zai ci gadon sarauta, har zuwa kan d'an fari na baiwa, wadda take niƙa, da kuma dukan 'yan farin shanu.

⁶ Za a yi kuka mai zafi ko'ina a Masar, irin wadda ba a taɓa yi ba, ba kuwa za a ƙara yi ba.

⁷ Amma a cikin Isra'ilawa, ba karen da zai yi haushi wa mutum ko dabba.' Ta haka za ku sani UBANGIJI zai bambanta tsakanin Masar da Isra'ila.

⁸ Dukan fadawan nan naka za su zo wurina, suna faɗi a gabana suna cewa, 'Ka fita, kai da dukan jama'arka!' Sa'an nan zan fita." Daga nan sai Musa ya fita daga gaban Fir'auna a husace.

⁹ UBANGIJI ya ce wa Musa, "Fir'auna zai ki kasa kunne gare ka, sai na ƙara aikata waɗansu mu'ujizai cikin Masar."

¹⁰ Musa da Haruna suka aikata dukan waɗannan mu'ujizai a gaban Fir'auna, amma UBANGIJI ya taurare zuciyar Fir'auna, bai kuwa bar Isra'ilawa su fita daga ƙasarsa ba.

12

Bikin Ketarewa

¹ UBANGIJI ya ce wa Musa da Haruna a Masar,

² "Wannan wata za ta zama a gare ku wata na farko, wata na fari na shekararku.

³ Ka faɗa wa dukan jama'ar Isra'ila cewa a rana ta goma ga wannan wata, kowane mutum zai dauki d'an rago domin iyalinsa, d'aya domin kowane gida.

⁴ In akwai wani gidan da ba za su iya cinye rago guda d'ungum ba, saboda iyalin kima ne, to, sai su hada kai da maƙwabtansu, su d'auki rago guda gwargwadon yawansu, bisa ga abin da mutum guda zai ci.

⁵ Dabbobin da za ku zaɓa, dole su zama bana d'aya, namiji marar tabo, za ku kuma kamo su daga cikin tumaki ko awaki.

⁶ Za ku turke dabbar har rana ta goma sha huɗu ga wata, wato, sa'ad da dukan taron jama'ar Isra'ila za su yanka ragunansu da yamma.

⁷ Sa'an nan za su d'auki jinin, su shafa a gefen da yake saman dogaran kofa na gidajen da suke cin naman dabbobin.

⁸ A wannan dare, za su gasa naman, su ci da ganyaye masu d'aci, da kuma burodi marar yisti.

⁹ Kada ku ci nama d'anye, ko kuma dafaffe, amma a gasa shi, da kan, da kafafun, da kuma kayan cikin.

¹⁰ Kada ku bar kome ya kai gobe, abin da ya kai gobe kuwa, sai ku kone shi.

¹¹ Ga yadda za ku ci shi, ku yi damara, takalma kuwa a kafafunku, kuna riƙe da sandunan tafiya a hannunku. Ku ci shi da gaggawa; Bikin Ketarewa ne na UBANGIJI.

¹² "A wannan dare, zan ratsa Masar, in bugi kowane d'an fari, na mutum da na dabba, zan kuma hukunta dukan gumakan Masar. Ni ne UBANGIJI.

¹³ Jinin zai zama alama a gare ku, a gidajen da kuke; sa'ad da kuwa na ga jinin, zan ketare ku. Ba wata annoba mai hallakarwa da za ta taɓa ku yayinda na bugi Masar.

¹⁴ "Wannan rana za ta zama muku abin tunawa dukan zamananku masu zuwa, za ku kiyaye ta kamar biki ga UBANGIJI, dawwammamiyar farilla ce har abada.

¹⁵ Kwana bakwai za ku ci burodi marar yisti. A rana ta fari, za ku fid da yisti daga gidajenku gama duk wanda ya ci abu mai yisti daga rana ta fari har zuwa rana ta bakwai, za a fid da shi daga Isra'ila.

¹⁶ A rana ta fari, za ku yi taro mai tsarki, haka kuma za ku saƙe yi a rana ta bakwai. Kada ku yi aiki a waɗannan ranaku, sai dai ku shirya abinci domin kowa, abin da za ku yi ke nan kawai.

¹⁷ "Ku yi Bikin Burodi Marar Yisti domin a wannan rana ce na fitar da ku ɓangare-ɓangare daga Masar. Ku kiyaye wannan rana ta zama muku dawwammamiyar farilla wa tsara masu zuwa.

¹⁸ A wata na fari, za ku ci burodi marar yisti daga yammancin ranar goma sha huɗu har zuwa yammancin ranar ashirin da d'aya.

¹⁹ Kada a sami yisti a gidajenku har kwana bakwai. Kuma duk wanda ya ci wani abu mai yisti, za a fid da shi daga taron jama'ar Isra'ila, ko baƙo ne, ko haifaffen d'an kasa.

²⁰ Kada ku ci wani abincin da aka yi da yisti. Ko'ina kuka zauna, dole ku ci burodi marar yisti."

²¹ Sa'an nan Musa ya kira dukan dattawan Isra'ila ya ce musu, "Ku je da sauri ku zaɓi dabbobin iyalanƙu, ku yanka ragon Bikin Ketarewa.

²² Ku d'auki ƙunshin itacen hizzob, ku tsoma cikin jinin da yake a kwano, ku yayyafa wa dogaran kofa duka biyu, da bisa kan kofar. Kada wani daga cikinku ya fita daga kofar gidansa sai da safe.

²³ Sa'ad da UBANGIJI yake ratsa kasar don ya bugi Masarawa, zai ga jinin a bisa da kuma gefen madogaran kofa, zai ketare kofar, ba zai bar mai hallakawa ya shiga gidajenku, ya buge ku ba.

²⁴ "Ku kiyaye waɗannan dokokin a matsayin dawwammamiyar farilla, da ku da 'ya'yanku har abada.

²⁵ Sa'ad da kuka shiga kasar da UBANGIJI zai ba ku yadda ya alkawarta, ku kiyaye wannan biki.

²⁶ Sa'ad da kuma 'ya'yanku suka tambaye ku, 'Mece ce manufar wannan biki?'

²⁷ Sai ku fada musu, 'Hadaya ce ta Bikin Ketarewa ga UBANGIJI, domin ya tsallake gidajen Isra'ilawa a Masar, lokacin da ya kashe Masarawa, amma bai taɓa gidajenmu ba.'" Sai mutane suka rusuna, suka yi sujada.

²⁸ Isra'ilawa suka tafi suka yi yadda UBANGIJI ya umarci Musa da Haruna.

²⁹ Da tsakar dare, sai UBANGIJI ya karkashe dukan 'ya'yan fari a kasar Masar, tun daga d'an farin Fir'auna, wato, magajinsa, har zuwa d'an fari na d'an sarƙa da yake kurkuku, har da 'ya'yan fari na dabbobi.

³⁰ Fir'auna da dukan fadawansa da kuma dukan Masarawa, suka tashi a cikin daren da kuka mai zafi, aka kuma ji kukan a ko'ina a cikin kasar Masar, gama ba gidan da ba a yi mutuwa ba.

³¹ A cikin daren, Fir'auna ya aika a kira Musa da Haruna ya ce, "Ku tashi, ku da jama'ar ku, ku fita daga cikin jama'ata. Ku tafi, ku bauta wa UBANGIJI yadda kuka ce.

³² Ku kwashi garkunanku na tumaki da na awaki, da na shanu, ku yi tafiyarku kamar yadda kuka ce, amma ku sa mini albarka."

³³ Masarawa suka matsa wa Isra'ilawa su fita daga kasarsu da sauri. Gama mutanen Masar sun ce, "Ai, za mu mutu duka, in ba su tafi ba!"

³⁴ Sai mutanen suka dauki garin da sun kwaɓa ba yisti a ciki, tare da kwaryansu na aikin kwaɓan, suka nannafe su a mayafansu, suka rataye a kafadunsu.

³⁵ Isra'ilawa kuwa suka yi yadda Musa ya umarce su, suka roki Masarawa kayan adonsu na azurfa da na zinariya, da kuma tufafi.

³⁶ UBANGIJI kuwa ya sa Isra'ilawa suka yi farin jini a wurin Masarawa, Masarawa kuma suka saki hannu wa mutanen, suka ba su duk abin da suka roka; ta haka Isra'ilawa suka washe Masarawa.

³⁷ Isra'ilawa suka kama tafiya daga Rameses zuwa Sukkot. Akwai maza dubu dari shida da suke tafiya da kafa, ban da mata da yara.

³⁸ Waɗansu mutane da yawa da ba Isra'ilawa ba, suka haura tare da su, da garkunan shanu, da na tumaki da awaki.

³⁹ Suka toya burodi marar yisti da garin da aka kwaɓa wanda suka kawo daga Masar. Garin da aka kwaɓan ba shi da yisti, domin an kore su daga Masar, ba su kuwa sami damar shirya wa kansu abinci ba.

⁴⁰ Zaman da Isra'ilawa suka yi a Masar, ya kai shekara 430.

⁴¹ A ranar da shekara 430 din nan suka cika, a ran nan ne dukan ɓangare-ɓangare na mutanen UBANGIJI suka bar Masar.

⁴² Gama UBANGIJI ya yi tsaro a wannan dare, domin ya fitar da su daga Masar, a wannan dare, dole dukan Isra'ilawa su yi tsaro, don su girmama UBANGIJI, cikin dukan tsararraki masu zuwa.

Abubuwan da Bikin Ketarewa ya hana

⁴³ UBANGIJI ya ce wa Musa da Haruna, "Waɗannan ne ka'idodin Bikin Ketarewa.

"Ba baƙon da zai ci shi.

⁴⁴ Duk bawan da kuka sayo, yana iya ci, in dai an yi masa kaciya,

⁴⁵ amma wanda ba ya zama tare da ku na dindindin, da kuma wanda aka dauki hayansa, ba zai ci ba.

⁴⁶ "Dole a ci shi a cikin gida ɗaya; kada a kai naman waje. Kada a karya wani daga kasuwansa.

⁴⁷ Dole dukan taron jama'ar Isra'ila su yi bikin.

⁴⁸ "Baƙon da yake zama tare da ku da yake so ya yi Bikin Ketarewar UBANGIJI, dole ya yi wa dukan mazan da suke cikin gidansa kaciya; sa'an nan ne zai iya yin abubuwa kamar haifaffen ɗan kasa.

⁴⁹ Wannan za ta zama dawwammamiyar farilla ta shafi ɗan kasa da kuma baƙon da yake zama a tsakaninku."

⁵⁰ Dukan Isra'ilawa suka yi na'am da shi, suka yi yadda UBANGIJI ya umarci Musa da Haruna.

⁵¹ A wannan rana, UBANGIJI ya fito da Isra'ilawa ɓangare-ɓangare daga Masar.

13

Kebewar ɗan fari

¹ UBANGIJI ya ce wa Musa,

² "Kebe mini kowane ɗan fari. Dan fari wanda ya fara buɗe mahaifa a cikin Isra'ilawa nawa ne, ko na mutum ko na dabba."

³ Sai Musa ya ce wa mutane, "Ku tuna da wannan rana, ranar da kuka fito daga Masar, daga kasar bauta, gama UBANGIJI ya fito da ku da hannu mai iko. Kada ku ci wani abin da yake da yisti.

⁴ A wannan rana kuka fita, wato, a watan Abib.

⁵ Sa'ad da UBANGIJI ya kawo ku cikin kasar Kan'aniyawa, Hittiyawa, Amoriyawa, Hiwiyawa da Yebusiyawa, kasar da ya rantse wa kakanninku cewa zai ba ku, kasar da take zub da madara da zuma, za ku kiyaye wannan biki a wannan wata.

⁶ Kwana bakwai za ku ci burodi marar yisti, a kan rana ta bakwai kuma za ku yi biki ga UBANGIJI.

⁷ Ku ci burodi marar yisti cikin kwana bakwai; kada a sami wani abu mai yisti a cikinku, ko a sami yisti a ko'ina a wurinku.

⁸ A ranan nan kowa zai fafa wa danka, 'Ina yin haka saboda abin da UBANGIJI ya yi mini, sa'ad da na fita daga Masar.'

⁹ Wannan abin tunawa zai zama muku alama a hannunku, da kuma a goshinku cewa dokar UBANGIJI tana a bakinku. Gama UBANGIJI ya fitar da ku daga Masar da hannu mai iko.

¹⁰ Dole ku kiyaye wannan farilla kowace shekara a lokacinta.

¹¹ "Bayan UBANGIJI ya kawo ku cikin kasar Kan'aniyawa, ya kuma ba da ita yadda ya alkawarta muku da rantsuwa, ku da kakanninku,

¹² sai ku mika kowane d'an fari ga UBANGIJI. Duk d'an farin dabbobinku na UBANGIJI ne.

¹³ Amma a fanshi kowane d'an farin jakinku da d'an rago. In kuwa ba za ku fanshe shi ba, sai ku karye wuyansa. Sai ku fanshe kowane d'an farin daga cikin 'ya'yanku.

¹⁴ "A kwanaki masu zuwa, in danka ya tambaye ka, 'Mene ne manufar wannan?' Ka fafa masa cewa, 'Da hannu mai iko UBANGIJI ya fito da mu daga Masar, daga kasar bauta.

¹⁵ Sa'ad da Fir'auna ya taurare zuciyarsa, bai yarda ya sallame mu ba, sai UBANGIJI ya kashe dukan 'ya'yan farin kasar Masar, na mutum da na dabba, gaba daya. Domin haka nake yin hadaya ga UBANGIJI da 'ya'yan fari, maza, da suka fara bufe mahaifa, amma nakan fanshi dukan 'ya'yan farina maza.'

¹⁶ Za ta kuma zama alama a hannunku da kuma shaida a goshinku cewa UBANGIJI ya fito da mu daga Masar da hannunsa mai iko."

Ketarewar teku

¹⁷ Sa'ad da Fir'auna ya bar mutane su tafi, Allah bai bi da su a hanyar da ta bi ta iyakar Filistiyawa ba, ko da yake wannan hanya ce ta fi kusa. Gama Allah ya ce, "In suka fuskanci yaki, watabila su canja ra'ayinsu su koma Masar."

¹⁸ Saboda haka Allah ya kewaye da mutanen ta hamada zuwa Jan Teku. Isra'ilawa kuwa suka fita daga Masar da shirin yaki.

¹⁹ Musa ya dfauki kasusuwan Yusuf tare da shi, gama Yusuf ya sa Isra'ilawa su rantse masa. Ya ce, "Tabbatacce Allah zai taimake ku, sai ku dibi kasusuwana tare da ku daga wannan wuri."*

²⁰ Bayan sun bar Sukkot sai suka kafa sansani a Etam a bakin hamada.

²¹ Da rana UBANGIJI yakan ja gabansu a cikin al'amudin girgije domin ya bishe su a kan hanyarsu, da dare kuma a cikin al'amudin wuta domin ya ba su haske, domin su iya tafiya dare da rana.

²² Al'amudan nan biyu, na girgije da na wuta, ba su daina yi wa jama'a jagora ba.

14

¹ Sa'an nan UBANGIJI ya ce wa Musa,

² "Ka fafa wa Isra'ilawa, su juya su kafa sansani a Fi Hahiro, a tsakanin Migdol da teku. Za su kafa sansanin kai tsaye kusa da teku, wanda ya fuskanci Ba'al-Zafon.

³ Fir'auna zai yi tsammani, 'Aha, Isra'ilawa sun rikice cikin kasar, hamada kuwa ta yimke su.'

⁴ Zan kuma taurare zuciyar Fir'auna, zai kuwa bi su. Na shirya wannan domin in nuna daukakata a bisa Fir'auna da kungiyar sojansa. Bayan wannan, mutanen Masar za su sani ni ne UBANGIJI." Sai Isra'ilawa suka yi haka.

⁵ Sa'ad da aka fafa wa Fir'auna cewa Isra'ilawa sun gudu, sai Fir'auna da bayinsa suka canja ra'ayinsu game da su, suka ce, "Me muka yi? Mun bar Isra'ilawa suka tafi, mun kuwa rasa hidimarsu!"

⁶ Sai shi da keken yakinsa suka shirya, ya kuma dfauki sojojinsa tare da shi.

⁷ Ya dfauki kekunan yaki dari shida mafi kyau duka, tare da duk sauran keken yaƙin Masar, da shugabanni kuma a kan dukansu.

⁸ UBANGIJI ya taurare zuciyar Fir'auna sarkin Masar, domin ya bi Isra'ilawa wafanda suke tafiya ba tsoro.

⁹ Masarawa, dukan dawakan Fir'auna da kekunan yaki da mahaya da sojoji, suka bi Isra'ilawa suka cin musu yayinda suke a sansani kusa da teku kurkusa da Fi Hahiro, wanda ya fuskanci Ba'al-Zafon.

¹⁰ Da Fir'auna ya yi kusa, Isra'ilawa suka daga idanu sai suka hange Masarawa daga nesa suna ta da kura suna zuwa. Sai suka tsorata kwari, suka kuwa yi kuka ga UBANGIJI.

¹¹ Suka ce wa Musa, "Don babu makabarta a Masar ne, ka kawo mu a hamada mu mutu? Me ka yi mana ke nan da ka fitar da mu daga Masar?"

* 13:19 Dubi Far 50.25.

¹² Ba mu faɗa maka a Masar ba, cewa 'Ka bar mu mu bauta wa Masarawa'? Ai, da ya fi mana mu bauta wa Masarawa, da a ce mu mutu a hamada!"

¹³ Musa ya amsa wa mutane ya ce, "Kada ku ji tsoro. Ku tsaya dai ku ga ceton da UBANGIJI zai kawo muku yau. Masarawan da kuke gani yau, ba za ku kara ganinsu ba.

¹⁴ UBANGIJI zai yi yaƙi dominku, ku dai tsaya kurum."

¹⁵ Sa'an nan UBANGIJI ya ce wa Musa, "Don me kake mini kuka? Ka faɗa wa Isra'ilawa su ci gaba da tafiya.

¹⁶ Ka daga sandanka, ka mika shi bisa teku don ruwa yā rabu domin Isra'ilawa su wuce cikin teku a kan busasshiyar kasa.

¹⁷ Zan taurare zukan Masarawa su shiga don su bi su. Ta haka zan ci nasara bisa Fir'auna da rundunansa, da keken yaƙinsa, da mahayan dawakansa.

¹⁸ Masarawa za su sani ni ne UBANGIJI sa'ad da na sami nasara bisa kan Fir'auna, da keken yaƙinsa, da mahayan dawakansa."

¹⁹ Sai mala'ikan Allah wanda yake tafiya a gaban sojojin Isra'ila, ya janye, ya koma bayansu. Al'amudin girgije shi ma ya koma, ya tsaya a bayansu,

²⁰ ya dawo tsakanin sojojin Masar da na Isra'ila. Duk dare, girgijen ya jawo duhu ga gefe ɗaya, haske kuma ga ɗaya gefen; saboda haka ba wanda ya kusaci wani duk dare.

²¹ Da Musa ya mika hannunsa a bisa teku, sai UBANGIJI ya tura teku baya da iskar gabas mai karfi duk dare, ya maishe shi busasshiyar kasa. Ruwa ya rabu,

²² sai Isra'ilawa suka wuce cikin teku a kan busasshiyar kasa, ruwan ya zama musu katanga dama da hagu.

²³ Masarawa suka bi su da dukan dawakan Fir'auna, da kekunan yaƙi, da mahayan, suka bi su cikin teku.

²⁴ Da asubahin fari, sai UBANGIJI ya dubi kasa a kan sojojin Masarawa daga al'amudin wuta da kuma girgije, sai ya sa suka rufe.

²⁵ Ya sa kafafun keken yaƙinsu suka fita don su kasa tuki. Sai Masarawa suka ce, "Bari mu gudu daga Isra'ilawa gama UBANGIJI yana yaƙi dominsu gaba da Masar."

²⁶ Sa'an nan UBANGIJI ya ce wa Musa, "Mika hannunka bisa teku don ruwa yā koma kan Masarawa, da keken yaƙinsu, da kuma mahayansu."

²⁷ Musa ya mika hannunsa a bisa tekun, da wayewar gari kuwa teku ya koma wurinsa na da. Masarawa suka yi kokari su gudu, sai UBANGIJI ya tura su cikin teku.

²⁸ Ruwan ya komo ya rufe keken yaƙin da mahayan, dukan sojojin Fir'aunan da suka bi bayan Isra'ilawa cikin teku, ba ko ɗaya da ya tsira.

²⁹ Amma Isra'ilawa suka wuce cikin teku a busasshiyar kasa, ruwa kuwa ya yi musu katanga dama da hagu.

³⁰ A rana nan UBANGIJI ya cece Isra'ila daga hannuwan Masarawa, Isra'ilawa kuwa suka ga gawawwakin Masarawa a bakin teku.

³¹ Sa'ad da Isra'ilawa suka ga iko mai girma da UBANGIJI ya yi gaba da Masarawa, sai mutanen suka ji tsonon UBANGIJI, suka amince da shi, da kuma bawansa Musa.

15

Wakar Musa da Miriyam

¹ Sa'an nan Musa da Isra'ilawa suka rera wannan waka ga UBANGIJI suka ce,

"Zan rera waka ga UBANGIJI
gama an ɗaukaka shi kwarai.
Doki da mahayinsa
ya jefa su cikin teku.

² "UBANGIJI ne karfina da mafakata,
ya zama cetona.

Shi Allahna ne, zan yabe shi.
Allah na kakana, zan ɗaukaka shi.

³ UBANGIJI mai yaƙi ne
UBANGIJI ne sunansa.

⁴ Karusan Fir'auna da sojojinsa
ya jefa cikin teku.

Zabaɓɓun jarumawansa ya nutsar da su cikin Bahar Maliya.

⁵ Zurfafan ruwaye sun rufe su;
suka nutse cikin zurfi kamar dutse.

⁶ Hannun damanka, ya UBANGIJI,
Mai kwarjini ne da iko,

hannun damanka, ya UBANGIJI,
ya farfashe magabci.

⁷ “A cikin girman kwarjininka
ka kā da waƙanda sun yi gāba da kai.

Ka aiki fushinka mai zafi
ya cinye su kamar tattaka.

⁸ Da hucin numfashin hancinka
ruwaye suka tattaru.

Ruwaye masu kwararowa, suka tsaya kamar bango;
ruwaye na zurfafa suka daskare a tsakiyar teku.

⁹ Magabci ya yi fahariya, cewa
‘Zan fafare su, in ci musu.

Zan raba ganima;
abin da na so ya samu.

Zan ja takobina
hannuna kuwa zai hallaka su.’

¹⁰ Amma ka hura numfashinka
sai teku ya rufe su.

Suka nutse kamar darma
cikin manyan ruwaye.

¹¹ Wane ne cikin alloli,
ya yi kamar ka, ya UBANGIJI?

Wane ne kamar ka,
mai ɗaukaka cikin tsarki,
mai banrazana cikin ɗaukaka,
mai aikata al’ajabai?

¹² “Ka miƙa hannunka na dama,
ƙasa ta haɗiye abokan gābanka.

¹³ A cikin ƙaunarka marar iyaka, za ka bishe
mutanen da ka fansa.

A cikin ƙarfinka, za ka bishe su
zuwa mazauninka mai tsarki.

¹⁴ Al’ummai za su ji, su yi rawar jiki
tsoro zai kama mutanen Filistiya.

¹⁵ Sarakunan Edom za su tsorata,
shugabannin Mowab za su yi rawar jiki,
mutanen Kan’ana za su narke.

¹⁶ Razana da tsoro za su fāɗo a kansu.

Da ikon hannunka
za su tsaya cik kamar dutse,
har sai mutanen da ka kawo sun wuce, ya UBANGIJI.

¹⁷ Za ka kawo su, ka dasa su
a kan dutsen nan naka
inda, ya UBANGIJI, ka shirya domin mazauninka,
wuri mai tsarkin da hannuwanka suka kafa, ya UBANGIJI.

¹⁸ “UBANGIJI zai yi mulki
har abada abadin.”

¹⁹ Sa’ad da dawakai, kekunan yaƙi da mahayan dawakan Fir’auna suka shiga cikin teku, UBANGIJI ya mayar da ruwan teku a kansu, amma Isra’ilawa suka wuce a cikin teku a busasshiyar ƙasa.

²⁰ Sa’an nan Miriyam annabiya, ‘yar’uwar Haruna ta ɗauki ganga a hannunta, dukan mata kuwa suka bi ta, da ganguna suna rawa.

²¹ Miriyam ta yi musu waƙa.
“Ku rera ga UBANGIJI
gama ya ci gawurtacciyar nasara.

Doki da mahayi,
ya jefa cikin teku.”

Ruwayen Mara da Elim

²² Sai Musa ya jagoranci Isra'ila daga jan teku zuwa hamadar Shur. Kwana uku suka yi tafiya cikin hamada ba su sami ruwa ba.

²³ Da suka zo Mara, ba su iya shan ruwan ba saboda yana da daci (shi ya sa ake kira wurin Mara).

²⁴ Sai mutanen suka yi gunaguni a kan Musa, suna cewa, "Me za mu sha?"

²⁵ Sai Musa ya yi kuka ga UBANGIJI, UBANGIJI kuwa ya nuna masa wani itace. Sai ya jefa shi cikin ruwan, sai ruwan ya zama mai dafi.

A can UBANGIJI ya yi musu doka da farilla, a can kuma ya gwada su.

²⁶ Ya ce, "In kun kasa kunne ga muryar UBANGIJI Allahnku kuka yi abin da yake daidai a idanunsa, in kun mai da hankali ga umarnansa, kuka kiyaye dukan farillansa, ba zan kawo muku wani ciwon da na kawo a kan Masarawa ba, gama ni ne UBANGIJI da nake warkar da ku."

²⁷ Sai suka zo Elim inda akwai mafulbulan ruwa goma sha biyu da itatuwan dabino saba'in, suka sauka a can, kusa da ruwa.

16

Manna da makware

¹ Dukan taron Isra'ila suka tashi daga Elim suka zo hamadar Sin, wadda take tsakanin Elim da Sinai, a rana ta goma sha biyar ga wata biyu, bayan sun fito daga Masar.

² A hamadan, dukan taro suka yi gunaguni a kan Musa da Haruna.

³ Isra'ilawa suka ce musu, "Da ma a hannun UBANGIJI ne muka mutu a Masar, inda muka zauna kewaye da tukwanen nama, muna cin duk abincin da muke so, amma kun kawo mu cikin wannan hamada don ku kashe dukan wannan taro da yunwa."

⁴ Sai UBANGIJI ya ce wa Musa, "Zan zubo muku burodi kamar ruwa daga sama. Mutanen za su fita kowace rana su tattara abin da zai ishe su na ranan. Ta haka zan gwada su in ga ko za su bi umarnaina.

⁵ A rana ta shida za su shirya abin da suka kwaso, wannan kuwa zai zama ninki biyu na abin da sukan tattara na sauran ranaku."

⁶ Saboda haka Musa da Haruna suka ce wa dukan Isra'ila, "Da yamma za ku sani UBANGIJI ne ya fitar da ku daga Masar.

⁷ Da safe za ku ga daukakar UBANGIJI, saboda ya ji gunaguninku a kansa. Wane mu, da za ku yi gunaguni a kanmu?"

⁸ Musa ya kuma ce, "Za ku san cewa shi ne UBANGIJI, sa'ad da ya ba ku nama ku ci da yamma, da kuma duk burocin da kuke so da safe, saboda ya ji gunagunin da kuka yi a kansa. Namu a wane? Ai, gunaguninku ba a kanmu ba, amma a kan UBANGIJI ne."

⁹ Sai Musa ya ce wa Haruna, "Ka fada wa dukan taron Isra'ila, 'Ku zo gaban UBANGIJI, gama ya ji gunaguninku.'"

¹⁰ Yayinda Haruna yake magana da dukan taron Isra'ila, sai suka duba wajen hamada, sai ga daukakar UBANGIJI tana bayyana a girgije.

¹¹ UBANGIJI ya ce wa Musa,

¹² "Na ji gunagunin Isra'ilawa. Ka fada musu, 'A tsakanin faduwar rana da almuru, za ku ci nama, da safe kuma za ku koshi da burodi. Sa'an nan za ku sani ni ne UBANGIJI Allahnku.'"

¹³ Da yamman wannan rana, sai makware suka rufe dukan sansani, da safe kuma sai ga raba ta kewaye sansani.

¹⁴ Lokacin da rabar ta watse, sai ga wani abu kamar tsaki, falle-falle kuma da laushi, fari, kamar hazo, a kasa.

¹⁵ Sa'ad da Isra'ilawa suka ga wannan, sai suka ce wa junansu, "Mene ne wannan?" Gama ba su san ko mene ne ba.

Musa ya ce musu, "Wannan shi ne burocin da UBANGIJI ya ba ku ku ci.

¹⁶ Wannan shi ne abin da UBANGIJI ya umarta, 'Kowane mutum zai tattara bisa ga bukatarsa. Ku tara rabin gallon don mutum guda da yake cikin tentinku.'"

¹⁷ Isra'ilawa suka yi kamar yadda aka fada musu, waɗansu suka tattara da yawa, waɗansu kuma kaɗan.

¹⁸ Da suka gwada a mudu, wanda ya tattara da yawa bai sami mafi yawa ba, wanda kuma ya tattara kaɗan bai sami kanƙani ba. Kowane mutum ya tattara daidai bukatarsa.

¹⁹ Sa'an nan Musa ya ce musu, "Kada wani ya bar saura har safe."

²⁰ Duk da haka waɗansu ba su kula da umarnin Musa ba, suka bar saura har safe, kashegari kuwa ta yi tsutsotsi, ta ruɓe, sai Musa ya yi fushi da su.

²¹ Kowace safiya, kowanne mutum yakan tattara daidai bukatarsa, lokacin da rana ta yi zafi, sai ta narke.

²² A rana ta shida, suka tattara ninki biyu, mudu biyu ga mutum guda, sai shugabannin taron suka zo suka kawo kara wurin Musa.

²³ Shi kuma ya ce musu, "Wannan shi ne umarnin UBANGIJI, 'Gobe za tã zama ranar hutu, Asabbaci mai tsarki ga UBANGIJI. Domin haka sai ku toya abin da kuke so ku toya, ku kuma dafa abin da kuke so ku dafa. Abin da ya rage ku ajiye har safe.' "

²⁴ Sai suka bar saura har safe, kamar yadda Musa ya umarta, bai kuwa yi wari ko yã yi tsutsa ba.

²⁵ Musa ya ce, "Ku ci shi yau, saboda yau Asabbaci ne na UBANGIJI. Ba za ku same shi a kasa a yau ba.

²⁶ Kwana shida za ku tattara shi, amma a rana ta bakwai, Asabbaci, ba za a same shi ba."

²⁷ Duk da haka waƙansu mutane suka fita a ranar Asabbaci don su tattara, amma ba su sami kome ba.

²⁸ Sai UBANGIJI ya ce wa Musa, "Har yausha za ku ki bin dokokina da umarnaina?"

²⁹ Ku lura fa, ai, UBANGIJI ne ya ba ku Asabbaci; shi ya sa a kan ba ku burodi na kwana biyu, a rana ta shida. Kowa ya kamata yã kasance inda yake a rana ta bakwai; kada kowa yã fita."

³⁰ Sai mutanen suka huta a rana ta bakwai.

³¹ Mutanen Isra'ila suka kira burodi Manna. Manna yana nan fari kamar farin ridi, dandanonso kuma yana kama da masa da aka yi da zuma.

³² Musa ya ce, "Wannan shi ne abin da UBANGIJI ya umarta, 'Ku auna mudu guda na Manna, a adana ta dukan zamananku, domin kowane zamani yã ga irin abincin da na ba ku ku ci a hamada, yayinda na fitar da ku daga Masar.' "

³³ Saboda haka Musa ya ce wa Haruna, "Ka d'auki tulu, ka sa mudu guda na Manna a ciki. Sa'an nan ka sa shi a gaban UBANGIJI, don a adana don tsararraki masu zuwa."

³⁴ Sai Haruna ya ajiye Mannar a gaban Akwatin Alkawari, don a adana ta kamar yadda UBANGIJI ya umarci Musa.

³⁵ Isra'ilawa suka yi shekaru arba'in suna cin Manna, har sai da suka shiga cikin kasar da take da mutane, suka ci Manna har zuwa kan iyakar kasar Kan'ana.

³⁶ (Omer guda, daidai ne da kashi d'aya bisa goma na Efa.)

17

Ruwa daga dutse

¹ Dukan taron Isra'ilawa suka kama tafiyi daga Hamadar Sin, suka yi ta tafiyi suna sauka a wurare dabam-dabam bisa ga umarnin UBANGIJI. A karshe suka sauka a Refidim, suka zauna a can, amma ba ruwan da jama'a za su sha.

² Saboda haka suka yi wa Musa maganganun banza suka ce, "Ba mu ruwa mu sha."

Musa ya amsa ya ce, "Don me kuke mini maganganun banza? Don me kuke gwada UBANGIJI?"

³ Amma mutanen suka yi fama da kishirwa a can, suka yi gunaguni a kan Musa. Suka ce, "Don me ka fitar da mu daga Masar, ka sa mu da 'ya'yanmu da dabbobinmu, mu mutu da kishirwa?"

⁴ Sai Musa ya yi kuka ga UBANGIJI ya ce, "Me zan yi da wannan jama'a? Suna shiri su jajjefe ni da duwatsu."

⁵ UBANGIJI amsa wa Musa, "Ka d'auki sandan da ka bugi ruwan Nilu da shi. Ka kira waƙansu shugabannin Isra'ila, ku wuce a gaban jama'ar.

⁶ Zan tsaya a can a gabanka, kusa da dutsen Horeb. Ka bugi dutsen, ruwa kuwa zai fito daga gare shi domin mutane su sha." Sai Musa ya yi haka a idon dattawan Isra'ila.

⁷ Sai suka ba wa wurin suna, Massa da Meriba, saboda Isra'ilawa sun yi jayayya, suka kuma gwada UBANGIJI cewa, "UBANGIJI yana tsakaninmu ko babu?"

An ci Amalekawa da yaki

⁸ Amalekawa suka zo, suka yaki Isra'ilawa a Refidim.

⁹ Musa ya ce wa Yohuwa, "Zabi waƙansu mazanmu, ka je ka yaki Amalekawa. Gobe zan tsaya a bisa tudu, da sandan Allah a hannuwana."

¹⁰ Sai Yohuwa ya yaki Amalekawa kamar yadda Musa ya umarta, Musa, Haruna da Hur kuwa suka tafi bisa tudu.

¹¹ Muddin hannun Musa yana a mife, sai Isra'ilawa su yi ta cin nasara, amma da zarar hannunsa ya sauka, sai Amalekawa su yi ta cin nasara.

¹² Sa'ad da hannuwan Musa suka gaji, sai Haruna da Hur suka d'auki dutse suka sa ya zauna a kai. Sa'an nan su kuma suka tsaya gefe da gefe, suna riƙe da hannuwansa har faƙuwar rana.

¹³ Sai Yoshuwa kuwa ya ci nasara a kan Amalekawa da takobi.

¹⁴ Sa'an nan UBANGIJI ya ce wa Musa, "Ka rubuta wannan a cikin littafi, yā zama abin tuni, ka kuma fada wa Yoshuwa zan hallaka Amalekawa kafaf daga duniya."

¹⁵ Musa ya gina bagade, sai ya kira shi UBANGIJI shi ne Tutata.

¹⁶ Ya ce, "Gama an daga hannuwa sama zuwa kursiyin UBANGIJI, UBANGIJI zai yafi Amalekawa daga tsara zuwa tsara."

18

Yetro ya ziyarci Musa

¹ Ana nan sai Yetro first na Midiyan, kuma surukin Musa, ya ji duk abin da Allah ya yi wa Musa da mutanensa Isra'ila, da kuma yadda UBANGIJI ya fitar da Isra'ila daga Masar.

² Bayan da Musa ya tura matarsa Ziffora gida, sai surukinsa Yetro ya karbe ta

³ da 'ya'yanta biyu maza. Ana kira d'aya Gershom, domin Musa ya ce, "Na zama baƙo a baƙuwar kasa";

⁴ d'ayan kuma Eliyezer, domin ya ce, "Allah mahaifina ya taimake ni ya cece ni daga takobin Fir'auna."

⁵ Yetro surukin Musa tare da 'ya'yan Musa da matarsa suka zo wurin Musa a hamada, inda suka kafa sansani kusa da dutsen Allah

⁶ Yetro ya riga ya aika wa Musa cewa, "Ni surukinka Yetro, ina zuwa wurinka tare da matarka da 'ya'yanka maza biyu."

⁷ Sai Musa ya tafi yā taryi surukinsa, ya sunkuya ya yi masa sumba. Suka gai da juna, sa'an nan suka shiga tenti.

⁸ Musa kuwa ya fada wa surukinsa duk abubuwan da UBANGIJI ya yi wa Fir'auna da Masarawa domin Isra'ila, da batun wahalolin da suka sha a hanya, da yadda UBANGIJI ya cece su.

⁹ Yetro ya yi murna da jin duk abubuwa masu kyau da UBANGIJI ya yi wa Isra'ila, wajen cetonsu daga hannun Masarawa.

¹⁰ "Yabo ga UBANGIJI wanda ya cece ku daga hannun Masarawa da na Fir'auna, wanda kuma ya cece mutanensa daga hannun Masarawa.

¹¹ Yanzu na san cewa UBANGIJI ya fi kowane allah, gama ya yi wannan ga masu girman kai da kuma waƙanda suka wulaƙanta Isra'ila."

¹² Sa'an nan Yetro surukin Musa, ya kawo hadaya ta konawa da waƙansu hadayu wa Allah, Haruna ya zo tare da dukan dattawan Isra'ila, suka ci abinci tare da surukin Musa a gaban Allah.

(Maimaitawar Shari'a 1.9-18)

¹³ Kashegari, Musa ya zauna domin yā yi wa mutane shari'a, sai suka tsaya kewaye da shi daga safe har yamma.

¹⁴ Sa'ad da surukinsa ya lura da duk abin da Musa yake yi saboda mutane, sai ya ce, "Mene ne wannan da kake yi wa mutane? Don me kai kaƙai kake zama kana yin shari'a wa mutane, yayinda mutanen nan suke tsaya kewaye da kai daga safe har yamma?"

¹⁵ Musa ya amsa ya ce, "Saboda mutanen suna zuwa wurina, don su nemi nufin Allah.

¹⁶ Duk lokacin da suke da gardama, akan kawo su a wurina, ni kuma sai in raba tsakaninsu, in kuma koya musu dokokin Allah da farillansa."

¹⁷ Surukin Musa ya amsa ya ce, "Abin da kake yi ba daidai ba ne.

¹⁸ Kai da dukan mutanen da suke zuwa wurinka za ku gajiyar da kanku. Aikin ya fi karfinka; ba za ka iya yinsa kai kaƙai ba.

¹⁹ Ka kasa kunne gare ni yanzu, zan ba ka shawara, Allah kuma yā kasance tare da kai. Kai za ka zama wakilin mutane a gaban Allah, ka kuma kawo gardamansu gare shi.

²⁰ Ka koya musu dokokinsa da farillarsa, ka kuma nuna musu hanyar rayuwa da ayyukan da za su yi.

²¹ Amma ka zaɓi mutane masu iyawa daga dukan mutane, maza masu tsoron Allah, amintattu, masu kin rashawa, ka sanya su shugabanni na dubbai, d'ari-d'ari, hamsin-hamsin da goma-goma.

²² Bari waƙannan mutane su sassanta mutane a kan kananan matsaloli, amma kowace babban matsala, ko bukata ta musamman, sai su kawo wurinka, kananan matsaloli kuma sai su yanke hukuncin da kansu. Ta haka ne za su taimaka wajen daukan nauyin jama'a, don su sa aikin yā zama maka da sauƙi.

²³ In ka yi haka, Allah ya umarta za ka iya jimre gajiyar, kuma dukan mutanen nan za su koma gida da murna."

²⁴ Musa ya kasa kunne ga surukinsa, ya kuma aikata duk abin da ya fada.

²⁵ Ya zaɓi mutane masu iyawa daga cikin dukan Isra'ila, ya naɗa su shugabannin mutane, shugabanni a kan dubbai, d'ari-d'ari, hamsin-hamsin da goma-goma.

²⁶ Suka yi hidimar alkalanci na mutane a dukan lokaci. Gardandamin da suke da wuya, suka kawo wurin Musa, amma kananan batuttuwa, suka shari'anta a tsakaninsu.

²⁷ Sa'an nan Musa ya sallame surukinsa Yetro, ya kuwa koma kasarsa.

19

A Dutsen Sinai

¹ A rana ta farko a cikin watan uku bayan da Isra'ilawa suka bar Masar, a wannan rana, suka iso Hamadar Sinai.

² Bayan da suka tashi daga Refidim, suka shiga Hamadar Sinai, sai Isra'ilawa suka yi sansani a gaban dutsen.

³ Sai Musa ya hau kan dutsen don ya sadu da Allah, UBANGIJI kuwa ya kira shi daga dutsen ya ce, "Wannan shi ne abin da za ka fada wa gidan Yakub, da kuma abin da za ka fada wa mutanen Isra'ila.

⁴ 'Ku da kanku kun ga abin da na yi wa Masar, da yadda na d'auko ku a kan fikafikan gaggafa na kawo ku wurina.

⁵ Yanzu, in kuka yi mini cikakken biyayya, kuka kuma kiyaye yarjejeniyata, to, za ku zama keɓeɓbiyar taska a gare ni a cikin dukan al'ummai. Ko da yake duk duniya tawa ce,

⁶ za ku zama firistoci masu tsarki da kuma al'umma keɓaɓbiya a gare ni.' Waɗannan su ne kalmomin da za ka fada wa Isra'ilawa."

⁷ Sai Musa ya koma ya aika a kira dukan dattawan mutane, ya bayyana dukan kalmomin da UBANGIJI ya umarta, ya fada.

⁸ Dukan mutane suka amsa gaba daya suka ce, "Za mu yi duk abin da UBANGIJI ya fada." Sai Musa ya mayar wa UBANGIJI amsar da mutane suka bayar.

⁹ UBANGIJI kuwa ya ce wa Musa, "Ina zuwa wurinka a cikin bakin hadari, domin mutane su ji ni ina maganar da kai, domin su amince da kai koyaushe." Sa'an nan Musa ya fada wa UBANGIJI abin da mutane suka ce.

¹⁰ Sai UBANGIJI ya ce wa Musa, "Tafi wurin mutanen, ka tsarkake su yau da gobe, ka sa su wanke tufafinsu.

¹¹ Su zama da shiri a rana ta uku, gama a ranar ce UBANGIJI zai sauko a kan Dutsen Sinai a idon dukan mutane.

¹² Sai ka yi wa jama'a iyaka kewaye da dutsen, ka kuma fada musu cewa, 'Ku mai da hankali, kada ku hau dutsen ko ku taɓa gefensa. Duk wanda ya taɓa dutsen, lalle za a kashe shi.

¹³ Za a jajefe shi da duwatsu, ko a harbe shi da kibiyoyi, ba hannun da zai taɓa shi. Mutum ko dabbar da ya taɓa, ba za a bar shi da rai ba.' Lokacin da aka ji muryar kaho ne kawai za su iya taru a gindin dutsen."

¹⁴ Bayan da Musa ya gangara wurin mutane, ya tsarkake su, sai suka wanke tufafinsu.

¹⁵ Sa'an nan ya ce wa mutane, "Ku shirya kanku domin rana ta uku. Ku kame kanku daga yin jima'i."

¹⁶ A safiyar rana ta uku, aka yi tsawa, da walkiyoyi, sai ga girgije mai duhu a bisa dutsen, aka tsananta busar kaho, sai dukan jama'ar da suke cikin sansani suka yi rawar jiki.

¹⁷ Sa'an nan Musa ya jagoranci mutane daga sansani domin su sadu da Allah, sai suka tsaya a gefen dutsen.

¹⁸ Dutsen Sinai kuwa ya tunnuke duka da hayaki, gama UBANGIJI ya sauko a bisan dutsen cikin wuta. Hayakin ya hau kamar hayakin da yake fitowa daga matoya, duk dutsen ya yi rawa da karfi,

¹⁹ sai karar kaho ya yi ta karuwa. Sa'an nan Musa ya yi magana, murya Allah kuwa ta amsa masa.

²⁰ UBANGIJI ya sauko a kan kwankolin Dutsen Sinai, ya kira Musa zuwa kwankolin dutsen. Musa kuwa ya haura

²¹ sai UBANGIJI ya ce masa, "Ka sauka ka fada wa jama'a, kada su kuskura su ketare layin iyakan nan, garin son zuwa don ganin UBANGIJI, gama duk waɗanda suka yi haka za su mutu.

²² Ko firistocin da za su kusato UBANGIJI sai su tsarkake kansu, don kada in hallaka su."

²³ Musa ya ce wa UBANGIJI, "Mutanen ba za su hau Dutsen Sinai ba, gama kai da kanka ka gargade mu, 'Ku sa iyaka kewaye da dutsen ku kuma tsarkake shi.'"

²⁴ UBANGIJI ya amsa, “Sauka ka kawo Haruna tare da kai. Amma kada firistoci da mutane su zarce iyakan nan, a kan za su zo wurin UBANGIJI, don kada in hallaka su.”

²⁵ Saboda haka Musa ya sauka wurin mutane ya kuma fafa musu.

20

Dokoki goma

(Maimaitawar Shari'a 5.1-21)

¹ Sai Allah ya fadfi wafannan kalmomi ya ce,

² “Ni ne UBANGIJI Allahnka, wanda ya fitar da ku daga Masar, daga kasar bauta.

³ “Ba za ka yi wa kanka wafansu alloli ba sai ni.

⁴ Ba za ka yi wa kanka wafansu alloli a siffar wani abu a sama a bisa, ko a farkashin kasa, ko a farkashin ruwa ba.

⁵ Ba za ka durkusa gare su, ko ka yi musu sujada ba. Gama ni, UBANGIJI Allahnka mai kishi ne, nakan hukunta ‘ya’ya har tsara ta uku da ta hufu na wafanda suke kina,

⁶ amma ina nuna kauna ga tsara dubbai na wafanda suke kaunata, suke kuma kiyaye umarnaina.

⁷ Ba za ka yi amfani da sunan UBANGIJI Allahnka a banza ba, gama UBANGIJI zai hukunta duk wanda ya mai da sunansa banza.

⁸ Ka tuna da ranar Asabbaci domin ka kiyaye ta da tsarki.

⁹ Kwana shida za ka yi dukan aikinka,

¹⁰ amma rana ta bakwai Asabbaci ne ga UBANGIJI, Allahnka. A ranar ba za ka yi wani aiki ba, ko kai, ko dfanka, ko ‘yarka, ko bawa, ko baiwa, ko dabbarka, ko bakon da yake zama tare da kai.

¹¹ Gama kwana shida UBANGIJI ya halicci sama da kasa, da teku, da duk abin da yake cikinsu, amma ya huta a rana ta bakwai. Saboda haka UBANGIJI ya albarkaci ranar Asabbaci, ya kuma mai da ita mai tsarki.

¹² Ka girmama mahaifinka da mahaifiyarka, domin ka yi tsawon rai a kasar da UBANGIJI Allahnka yake ba ka.

¹³ Ba za ka yi kisankai ba.

¹⁴ Ba za ka yi zina ba.

¹⁵ Ba za ka yi sata ba.

¹⁶ Ba za ka ba da shaidar karya a kan mafwabcinka ba.

¹⁷ Ba za ka yi kyashin gidan mafwabcinka ba. Ba za ka yi kyashin matar mafwabcinka ba, ko bawansa, ko baiwarsa, ko sansa, ko jakinsa, ko duk abin da yake na mafwabcinka ba.”

(Maimaitawar Shari'a 5.23-33)

¹⁸ Da mutane suka ga tsawa da walkiya, suka ji karar kaho, suka kuma ga dutsen yana hayaki, sai suka yi rawar jiki don tsoro. Suka tsaya da nisa

¹⁹ suka ce wa Musa, “Ka yi magana da mu da kanka, za mu kasa kunne. Amma kada Allah ya yi mana magana, don kada mu mutu.”

²⁰ Musa ya ce wa mutane, “Kada ku ji tsoro, gama Allah ya zo don ya gwada ku, don ku riƙa girmama shi, don kuma kada ku yi zunubi.”

²¹ Sa’ad da mutane suka tsattsaya da nesa, sai Musa ya matsa kusa da girgije mai duhu, inda Allah yake.

Gumaka da bagadai

²² Sa’an nan UBANGIJI ya ce wa Musa, “Ka fafa wa Isra’ilawa wannan. ‘Kun gani da kanku cewa na yi magana da ku daga sama.

²³ Kada ku yi wafansu alloli in ban da ni, kada ku yi wa kanku allolin azurfa ko na zinariya.

²⁴ “Ku yi mini bagaden kasa, ku kuma miƙa mini hadaya ta konawa da hadaya ta salama, za ku hadayar da tumakinku da awakinku da shanu. Duk inda na sa a girmama sunana, zan zo wurinku, in sa muku albarka.

²⁵ In kuka yi mini bagade dutse, kada ku gina shi da sassakafƙƙun duwatsu, gama inda guduma ta taƙa duwatsun, sun haramtu ke nan.

²⁶ Kada ku gina wa bagadena mataƙala, domin kada yayinda wani yana hawa, mutane su ga tsiraicinsa.’

21

(Maimaitawar Shari'a 15.12-18)

1 “Wadannan su ne dokokin da za ka sa a gabansu.

Bayin Ibraniyawa

2 “In ka sayi mutumin Ibraniyawa a matsayin bawa, zai bauta maka shekara shida. Amma a shekara ta bakwai, za ka ‘yantar da shi, yā tafi ‘yantacce, ba tare da ya biya kome ba.

3 In ya zo shi kadai, zai tafi ‘yantacce shi kadai; amma in yana da mata a lokacin da ya zo, za tā tafi tare da shi.

4 In maigidansa ya yi masa aure, ta kuwa haifa masa ‘ya’ya maza ko mata, matan da ‘ya’yan, za su zama na maigidan, sai mutumin kadai zai tafi ‘yantacce.

5 “Amma in bayan ya furta ya ce, ‘Ina kaunar maigidana, da matata, da ‘ya’yana, ba na so kuma in ‘yantu,’

6 dole maigidansa yā kai shi gaban alkalai. Zai kai shi kofa ko madogarar kofa, yā huda kunnensa da basilla, sa’an nan zai zama bawansa duk tsawon kwanakinsa a duniya.

7 “In mutum ya sayar da ‘yarsa a matsayin baiwa, ba za a ‘yantar da ita kamar bawa ba.

8 In ba tā gamshi maigida wanda ya zaɓe ta domin kansa ba, dole yā bari a fanshe ta. Ba shi da dama yā sayar da ita ga baki, tun da yake bai kyauta mata ba.

9 In ya zaɓe ta domin d’ansa, dole yā ba ta duk damar da ‘ya ta mace take da shi.

10 In ya auri wata mace, ba zai hana wa baiwar abinci da sutura ba, ba kuma zai ki kwana da ita ba.

11 In bai tanada mata wadannan abubuwa uku ba, sai tā tafi ‘yantacciya, babu biyan kome.

Jin rauni

12 “Duk wanda ya bugi mutum har ya kashe shi, lalle a kashe shi.

13 Amma in ba da nufin yā kashe shi ba, sai dai in Allah ne ya nufa haka, to, sai mutumin yā tsere zuwa inda zan nuna muku.

14 Amma in mutumin ya yi dabara har ya kashe wani mutum da gangan, sai a d’auke shi daga bagadena a kashe shi.

15 “Duk wanda ya bugi mahaifinsa ko mahaifyarsa, dole a kashe shi.

16 “Duk wanda ya saci mutum ya sayar da shi, ko kuwa aka iske shi a hannunsa, lalle kashe shi za a yi.

17 “Duk wanda ya la’anta mahaifinsa ko mahaifyarsa, dole a kashe shi.

18 “Idan mutane suka yi faɗa, d’ayan ya jefa d’ayan da dutse, ko ya naushe shi amma bai mutu ba, sai dai ya yi ta jiyya,

19 idan mutumin ya sāke tashi ya yi tafiya ko da yana dogarawa da sanda ne, wanda ya buge shi zai kubuta, sai dai zai biya diyyar lokacin da ya faɗa masa, yā kuma lura da shi, har yā warke sarai.

20 “In mutum ya dūke bawansa ko baiwarsa da sanda, sai bayan ko baiwar ta mutu saboda dūkan, dole a hukunta shi,

21 amma ba za a hukunta shi ba, in bayan ko baiwar ta tashi, bayan kwana d’aya ko biyu, tun da bayan ko baiwar mallakarsa ne.

22 “Idan mutum biyu suna faɗa, har suka yi wa mace mai ciki rauni, har ya sa ta yi bari, amma wani lahani bai same ta ba, za a ci wa wanda ya yi mata raunin tara bisa ga yadda mijinta ya yanka za a biya, in dai abin da ya yanka ya yi daidai da abin da alkalai suka tsara.

23 Amma in akwai rauni mai tsanani, sai a d’auki rai a maimakon rai,

24 ido don ido, haƙori don haƙori, hannu don hannu, kafa don kafa,

25 kuna don kuna, rauni don rauni, kujewa don kujewa.

26 “In mutum ya bugi bawa ko baiwa a ido, har idon ya lalace, dole yā ‘yantar da shi ko ita, maimakon ido.

27 In kuma ya fangare haƙorin bawa ko baiwa, dole yā ‘yantar da bayan ko baiwar, a maimakon haƙorin.

28 “In bijimi ya kashe namiji ko ta mace, dole a jajjefe bijimin har yā mutu, ba za a kuma ci namansa ba. Amma mai bijimin ba shi da laifi.

29 In, har an san bijimin da wannan hali, an kuma yi wa mai shi gargadi, amma bai d’aura shi ba, har ya kashe namiji ko ta mace, za a jajjefe bijimin tare da mai shi, har su mutu.

30 Amma fa, in an bukace shi yā biya, zai biya don yā fanshi ransa ta wurin biyan abin da aka aza masa.

31 Wannan doka ta shafi batun bijimin da ya kashe d’aka ko ‘ya.

³² In bijimin ya kashe bawa ko baiwa, mai shi zai biya shekel talatin na azurfa wa maigidan bawan, a kuma a jajjefe bijimin.

³³ "In mutum ya bar rami a buɗe, ko ya haka rami bai kuma rufe ba, sai saniya ko jaki ya faɗi a ciki,

³⁴ Mai ramin zai biya rashin da aka yi wa mai shi, matacciyar saniyan ko jakin, zai zama na mai ramin.

³⁵ "In bijimin mutum ya raunana bijimin wani, har ya mutu, sai mutanen biyu su sayar da mai ran, su raba kuɗin daidai, haka ma su yi da mai ran.

³⁶ Amma fa, in tun can, an san bijimin yana da wannan halin faɗa, duk da haka mai shi bai ɗaura shi ba, dole mai shi yā biya, dabba domin dabba, matacciyar dabbar kuwa tā zama nasa.

22

Tsarewar mallaka

¹ "In mutum ya saci saniya ko tunkiya ya yanka, ko ya sayar, zai biya shanu biyar, a maimakon saniyar da ya sata, ko kuma tumaki huɗu, maimakon tunkiyar da ya sata.

² "In aka iske ɓarawo yana cikin kokarin shiga yā yi sata, aka buge shi har ya mutu, to, ba za a nemi alhakin jininsa daga wurin kowa ba;

³ amma in ya faru bayan wayewar gari, to, za a nemi alhakin jinin ɓarawon a hannun wanda ya bugi ɓarawon.

"Barawon da aka kama da abin da ya sata, dole yā yi cikakkiyar ramuwa, amma in ba shi da kome, dole a sayar da shi a biya abin da ya sata.

⁴ In an sami dabbar, ko saniya, ko jaki, ko tunkiya da ya sata da rai a hannunsa, dole ɓarawon yā biya taran da za a ci shi, sau biyu na kowane ɗaya.

⁵ "In mutum ya sa dabbobinsa su yi kiwo a fili ko a gonar inabi, ya kuma bar dabbobinsa suka yi ɓarna a cikin gonar wani, sai a sa mai dabbar yā biya tara daga amfanin gonarsa mafi kyau duka.

⁶ "In gobara ta tashi, ta kuma bazu cikin kayayyuwa, har ta cinye tarin hatsi, ko hatsin da ke tsaye, ko dukan gonar, dole wanda ya sa wutar, yā biya taran da aka yanka masa saboda ɓarnan da wutar ta yi.

⁷ "In mutum ya ba maƙwabcinsa azurfa, ko kaya ajiya, aka kuma sace su daga gidan maƙwabcin, in an kama ɓarawon, sai ɓarawon yā biya abin da ya sata har sau biyu.

⁸ Amma in ba a sami ɓarawon ba, sai wanda aka yi ajiyar a gidansa, yā bayyana a gaban alkalai a bincika ko yana da hannu a kan kayan maƙwabcinsa.

⁹ A kowane rikicin cin amana da zai shiga tsakanin mutum biyu, ko a kan bijimi, ko jaki, ko tunkiya, ko riga, kai, ko a kan kowane irin abin da ya ɓata, da ma abin da aka samu a hannun wani, in akwai jayayya, za a kawo mutumin a gaban alkalai. Wanda alkalai ya ce shi ne mai laifi, sai yā biya ɗayan taran da za a yanka, har sau biyu.

¹⁰ "In mutum ya ba da jaki, ko saniya, ko tunkiya, ko kowace dabba wa maƙwabcinsa ajiya, sai abin ya mutu, ko ya ji rauni, ko an ɗauke shi, in ba shaida,

¹¹ rantsuwa ce za tā raba tsakaninsu a gaban UBANGIJI cewa babu hannunsa a dukiyar maƙwabcinsa. Mai dukiyar kuwa zai yarda da rantsuwar, ba za a bukaci wanda aka bai wa amanar yā biya ba.

¹² Amma idan satan dabbar ce aka yi, dole wanda aka bai wa ajiyar yā biya mai dabbar taran da aka ci masa.

¹³ In naman jeji ne ya kashe ta, zai nuna gawar don shaida, ba za a kuwa sa maƙwabcin yā biya abin da naman jeji ya kashe ba.

¹⁴ "In mutum ya yi aron dabba daga wurin maƙwabcinsa, sai dabbar ta ji rauni ko ta mutu, yayinda mai shi ba ya nan, dole wanda ya yi aron dabbar yā biya.

¹⁵ Amma idan mai dabbar yana a wurin, wanda ya karɓa aron, ba zai biya kome ba. In an yi hayar dabbar ce, to, kuɗin da aka biya na hayar zai zama a madadin rashin.

Hakkin zamantakewa

¹⁶ "Idan mutum ya ruɗe budurwa, wadda ba wanda yake nemanta, ya kuma kwanta da ita, dole yā biya kuɗin aurenta, za tā kuma zama matarsa.

¹⁷ In mahaifinta ya ki yā ba da ita ga mutumin, dole mutumin yā biya dukiya daidai da abin da akan biya domin budurwai.

¹⁸ "Kada ku bar maiya da rai.

¹⁹ "Duk mutumin da ya yi jima'i da dabba dole a kashe shi.

²⁰ "Duk wanda ya yi hadaya ga wani allah ban da UBANGIJI, dole a hallaka shi.

²¹ "Kada a wulaƙanta, ko a zalunci baƙo, domin dā ku baƙi ne a ƙasar Masar.

²² "Kada ku ci zalin gwauruwa, ko maraya.

- ²³ In kuka yi haka, idan kuma suka yi kuka gare ni, zan ji kukansu.
- ²⁴ Zan husata, in kuma kashe ku da takobi; matanku kuma, su ma su zama gwauraye, 'ya'yanku kuwa su zama marayu.
- ²⁵ "In kun ba wa jama'ata matalauta da suke tsakaninku bashin kudfi, kada ku zama kamar masu ba da rance; kada ku sa ya biya da ruwa.
- ²⁶ In kun d'auki mayafi maƙwabcinku a matsayin jingina, ku mayar masa kafin faɗuwar rana,
- ²⁷ domin mayafin ne abin da yake da shi na rufe jikinsa. To, da me zai rufu ya yi barci? Sa'ad da ya yi mini kuka, zan ji, gama ni mai tausayi ne.
- ²⁸ "Kada ku yi maganar safo ga Allah, ko ku la'anta mai mulkin mutanenku.
- ²⁹ "Kada ku jinkirta fitar da zakarku daga rumbunanku, ko harajin kayan da kuka saya.
- "Dole ku ba ni 'ya'yan farinku maza.
- ³⁰ Ku yi haka da shanunku da tumakinku. Bari su kasance da iyayensu mata, har kwana bakwai, amma ku ba ni su a rana ta takwas.
- ³¹ "Za ku kasance mutanena masu tsarki. Saboda kada ku ci naman da namun jeji suka kashe; ku jefa wa karnuka.

23

Dokokin adalci da jinkai

- ¹ "Kada ku baza rahoton karya. Kada kuma ku haɗa baki da mugayen mutane har da ku zama munafukai ta wurin ba da shaidar karya.
- ² "Kada ku yi abin da ba daidai ba, don galibin mutane suna yin haka. Sa'ad da kuke ba da shaida a gaban shari'a, kada ku ba da shaidar karya a kauce wa gaskiya don ku faranta wa taron jama'a rai.
- ³ Kada ku yi wa matalauci sonkai a gaban shari'a.
- ⁴ "In ka ga saniyar abokin gaɓanka, ko jakinsa ya face, ka yi koƙari ka mai da shi wurinsa.
- ⁵ In ka ga jakin wani maƙiyinka ya faɗi a karkashin kayan da ya d'auka, kada ka bar shi can, ka yi koƙari ka taimake shi.
- ⁶ "Kada ku kaɓa yin adalci ga matalauci a wurin shari'a.
- ⁷ Ku yi nesa da kage. Kada ku kashe marar laifi tare da mai adalci, gama ba zan bar mugun ya tafi haka kawai ba.
- ⁸ "Kada ka karfi cin hanci, gama cin hanci yakan makanta waɗanda suke gani, yakan kuma karkatar da maganar masu adalci.
- ⁹ "Kada ka zalunci bako, ku kanku kun san halin bakunci, gama da ku baki ne a Masar.

Dokokin Asabbaci

- ¹⁰ "Shekara shida za ku nome gonakinku ku girbe amfanin gonar,
- ¹¹ amma a shekara ta bakwai za ku bar kasa ta huta. Sa'an nan matalautan da suke cikinku za su sami abinci daga cikinta, namun jeji kuma za su ci abin da aka bari. Ku yi haka da gonakinku na inabi, da na itatuwan zaitun.
- ¹² "Kwana shida za ku yi aikinku, amma a rana ta bakwai, kada ku yi aiki, saboda saniyarku da jakinku su huta, haka kuma bawan da aka haifa a gidanku, da kuma baƙon da yake a cikinku ya wartsake.
- ¹³ "Ku mai da hankali, ku yi biyayya da duk abin da na faɗa muku. Kada ku kira sunaye waɗansu alloli; kada a ji su a bakinku.

Bukukkuwa uku na shekara

(Fitowa 34.18-26; Maimaitawar Shari'a 16.1-17)

- ¹⁴ "Sau uku a shekara za ku yi mini biki.
- ¹⁵ "Ku yi Bikin Burodi Marar Yisti, kwana bakwai za ku ci burodi marar yisti, kamar yadda na umarce ku. Ku yi wannan a lokacin da aka ayana a watan Abib, gama a watan ne kuka fito daga Masar.
- "Kada wani ya zo a gabana hannu wofi.
- ¹⁶ "Ku yi Bikin Girbi da nunan fari na amfanin shuke-shuken gonarku.
- "Ku yi Bikin Tattarawa a karshen shekara, sa'ad da kuka tattara amfani daga gonarku.
- ¹⁷ "Sau uku a shekara, maza duka za su bayyana a gaban UBANGJI Mai Iko Duka.
- ¹⁸ "Kada ku miƙa mini hadayar jini tare da wani abu mai yisti.
- "Ba za a bar kitsen bikin hadayata ya kwana ba.

¹⁹ “Dole ne ku kawo mafi kyau daga nunan fari na gonakinku a gidan UBANGIJI Allahnku.

“Kada ku dafa ɗan akuya a cikin madarar mahaifyarsa.

Mala'ikan Allah zai shirya hanya

²⁰ “Ga shi, zan aika mala'ika a gabanku, yā tsare ku a tafiyarku, yā kuma kawo ku wurin da na shirya.

²¹ Ku saurare shi, ku kuma kasa kunne ga abin da yake faɗa. Kada ku yi masa tawaye; ba zai gafarta tawayenku ba, gama shi wakilina ne.

²² In kun kasa kunne sosai ga abin da yake faɗi, kuka kuma yi abin da na faɗa, zan zama magabci ga abokan gaɓanku, zan kuma yi hamayya da abokan hamayyanku.

²³ Mala'ikana zai sha gabanku, yā kawo ku cikin kasar Amoriyawa, da Hittiyawa, da Ferizziyawa, da Kan'aniyawa, da Hiwiyawa, da kuma Yebusiyawa, zan kuma kawar da su.

²⁴ Kada ku durkusa wa allolinsu, ko ku yi musu sujada, ko kuma ku bi al'adunsu. Za ku hallaka dukan allolinsu, ku kuma farfasa keɓaɓɓun duwatsunsu.

²⁵ Ku bauta wa UBANGIJI Allahnku, albarkansa kuwa za tã kasance a kan abincinku da ruwan shanku. Zan ɗauke cuta daga cikinku.

²⁶ A kasaraku, mace ba za tã yi ɓari ba, ba kuma za a sami marar haihuwa ba. Zan ba ku tsawon rai.

²⁷ “Zan aiki razanata a gabanku, in kuma sa ruɗami a cikin kowace al'ummar da za ku sadu da ita. Zan sa duk abokan gaɓanku su juye da baya, su gudu.

²⁸ Zan aiki rina a gabanku, su kori Hiwiyawa, Kan'aniyawa da kuma Hittiyawa.

²⁹ Amma ba a shekara guda zan kore muku su ba, don kada kasar tã zama kufai har namun jeji su fi karfinku.

³⁰ Da kaɗan da kaɗan zan kore muku su, har yawanku yā kai yadda za ku mallaki kasar.

³¹ “Zan kafa iyakokinku daga Jan Teku* zuwa Bahar Rum,† daga hamada kuma zuwa Kogi.‡ Zan ba da mazaunan kasar a hannunku, za ku kuwa kore su daga gabanku.

³² Kada ku kulla yarjejeniya da su, ko da allolinsu.

³³ Kada ku bari su zauna a cikin kasaraku, in har kuka bar su, za su ɓata ku da zunubinsu na bautar allolinsu, har zai yā zama muku tarko.”

24

An Tabbatar da alkawari

¹ Ana nan sai UBANGIJI ya ce wa Musa, “Ku hauro zuwa wurina, kai da Haruna, Nadab da Abihu, da kuma dattawa saba'in a cikin Isra'ila. Za ku yi sujada da ɗan nisa,

² sai Musa kaɗai zai kusaci UBANGIJI. Amma sauran kada su zo kusa, kada kuma jama'a su hau tare da shi.”

³ Sa'ad da Musa ya tafi ya faɗa wa mutanen duk kalmomin UBANGIJI da dokokinsa, sai suka amsa da murya ɗaya suna cewa, “Duk abin da UBANGIJI ya faɗa, za mu yi.”

⁴ Sai Musa ya rubuta duk abin da UBANGIJI ya faɗa.

Ya tashi kashegari da sassafe ya gina bagade kusa da dutsen, ya aza al'amudai goma sha biyu bisa ga kabilu goma sha biyu na Isra'ila.

⁵ Sai ya aiki samarin Isra'ilawa, suka miƙa hadaya ta konawa, suka kuma miƙa kananan bijimai don hadaya ta salama ga UBANGIJI.

⁶ Musa ya ɗauki rabin jinin ya zuba a cikin kwanoni, rabin kuma ya yayyafa a kan bagaden.

⁷ Sa'an nan ya ɗauki Littafin Alkawari ya karanta wa mutane. Suka amsa suka ce, “Za mu yi duk abin da UBANGIJI ya faɗa; za mu yi biyayya.”

⁸ Musa ya kuma ɗauki jinin, ya yayyafa a kan mutanen ya ce, “Wannan shi ne jinin alƙawarin da UBANGIJI ya yi da ku, bisa ga dukan waɗannan kalmomi.”

⁹ Musa da Haruna, Nadab da Abihu, da dattawa saba'in, Allah na Isra'ila suka haura

¹⁰ suka kuma ga Allah na Isra'ila. A karkashin kafafunsa akwai wani abu wanda aka yi da saffaya, mai haske kuma kamar sararin sama kansa.

¹¹ Amma Allah bai yi wa shugabannin Isra'ila wani abu ba; suka ga Allah, suka ci suka kuma sha.

¹² UBANGIJI ya ce wa Musa, “Hauro wurina a kan dutse, ka tsaya a nan, zan ba ka allunan dutsen, da doka da umarnan da na rubuta don koyonsu.”

* 23:31 Da Ibraniyanci *Yam Suf*; wato, Tekun Iwa. † 23:31 Wato, Mediterraniyan ‡ 23:31 Wato, Yuferites

¹³ Sa'an nan Musa ya fita tare da Yoshuwa mataimakinsa, ya kuwa hau kan dutsen Allah.

¹⁴ Ya ce wa dattawan, "Ku jira mu a nan, sai mun dawo wurinku. Haruna da Hur suna tare da ku, in wani yana da wata damuwa, sai ya je wurinsu."

¹⁵ Da Musa ya hau dutsen, sai girgije ya rufe dutsen,

¹⁶ sai daukakar UBANGIJI ta sauka a kan Dutsen Sinai, kwana shida girgije ya rufe dutsen, a rana ta bakwai, sai UBANGIJI ya kira Musa daga cikin girgijen.

¹⁷ Ga Isra'ilawa dai, daukakar UBANGIJI ta yi kamar wuta mai ci a kan dutse.

¹⁸ Sa'an nan Musa ya shiga girgijen ya hau kan dutsen. Ya zauna a kan dutsen yini arba'in da dare arba'in.

25

Hadayu don tabanakul

(Fitowa 35.4-9)

¹ UBANGIJI ya ce wa Musa,

² "Ka faɗa wa Isra'ilawa su kawo mini hadaya. Za ka karɓi hadaya daga hannun kowane mutum wanda zuciyarsa ta yarda ya bayar.

³ "Ga iri jerin kayan da za ka karɓo daga hannunsu,

"zinariya, da azurfa, tagulla,

⁴ shuɗi, shunayya da jan zare, lallausan lilin,

da gashin akuya,

⁵ fatun ragunan da aka wanke, fatun awaki masu kyau,

itacen akashiya,

⁶ mai domin fitila,

kayan yaji domin man keɓewa da kuma turare mai kanshi,

⁷ da duwatsun Onis, da duwatsun da za a mammanne a efod da fyallen makalawa a kirji.

⁸ "Sa'an nan ka sa su yi mini wuri mai tsarki, domin in zauna a cikinsu.

⁹ Ka kera wannan tabanakul da duk kayan da suke ciki da waje, daidai yadda zan nuna maka.

Akwatin alkawari

(Fitowa 37.1-9)

¹⁰ "Ka sa a yi akwatin alkawarin da itacen kirya, tsawonsa kamu biyu da rabi, faɗinsa kamu ɗaya da rabi, tsayinsa kuma kamu ɗaya da rabi.

¹¹ Ka dalaye shi da zinariya zalla ciki da waje, za ka yi wa gefe-gefensa ado da gurun zinariya.

¹² Ka kewaye akwatin da zaban zinariya huɗu ka kuma haɗa su da kafafunsa huɗu, zobai biyu a kowane gefe.

¹³ Sa'an nan ka yi sanduna da itacen kirya, ka dalaye su da zinariya.

¹⁴ Ka sa sandunan a cikin zaban, a gefen akwatin domin daukansu.

¹⁵ Sanduna za su kasance a cikin waɗannan zaban akwatin alkawarin; ba za a cire su ba.

¹⁶ Sa'an nan ka sa Shaidar da zan ba ka, a cikin akwatin.

¹⁷ "Ka yi murfin kafara da zinariya zalla, tsawonsa kamu biyu da rabi, faɗinsa kuma kamu ɗaya da rabi.

¹⁸ Ka kuma yi kerubobi biyu da zinariyar da aka kera, ka sa a gefen nan biyu na murfin.

¹⁹ Ka yi kerubobi biyu, ɗaya a wannan gefe, ɗaya kuma a ɗayan gefen; za ka manne su a kan murfin, su zama abu ɗaya.

²⁰ Kerubobin su kasance da kifafikansu a buɗe, domin su inuwantar da murfin, za su fuskanci juna, suna duba murfin.

²¹ Ka sa murfin a bisa akwatin ka kuma sa allunan dokokin alkawarin da zan ba ka a ciki.

²² Can, a bisa murfin da yake tsakanin kerubobi biyu da suke bisa akwatin alkawari na Shaida, zan sadu da kai, in kuma ba ka dukan umarnai domin Isra'ilawa.

Tebur

(Fitowa 37.10-16)

²³ “Ka yi tebur da itacen kirya, tsawonsa kamu biyu, fāfinsa kamu ɗaya, tsayinsa kuma kamu ɗaya da rabi.

²⁴ Ka dalaye shi da zinariya zalla ka kuma yi masa ado kewaye da gurun zinariya.

²⁵ Ka yi dajiya mai fāfin tafin hannu, ka kuma yi wa dajiyar ado da gurun zinariya.

²⁶ Ka yi zoban zinariya huɗu domin teburin, ka daure su a kusurwoyi huɗu, inda kafafu huɗun suke.

²⁷ Zoban za su kasance kusa da dajiyar don riƙe sandunan da za a yi amfani don ɗaukar teburin.

²⁸ Ka yi sandunan da itacen kirya, ka dalaye su da zinariya, da sandunan ne za ku riƙa ɗaukan teburin.

²⁹ Da zinariya zalla kuma za ka yi farantansa, da kwanoninsa na tuya, da butocinsa, da kwanoninsa domin zuban hadayu.

³⁰ Ka sa burodin Kasancewa a kan wannan tebur, yā kasance a gabana kullum.

Wurin ajiye fitila

(Fitowa 37.17-24)

³¹ “Ka yi wurin ajiye fitilar da zinariya zalla, ka kuma yi gindinsa tare da gorar jikinsa da ƙerariyar zinariya; kwafunansa da suka yi kamar furanni, tohonsa da furanninsa su yi yadda za su zama ɗaya da shi.

³² Wurin ajiye fitilar yā kasance da rassa shida, rassan nan za su miƙe daga kowane gefe na wurin ajiye fitilan, uku a gefe guda, uku kuma a ɗaya gefen.

³³ Kwafuna uku masu siffar furanni almon, da toho, da kuma furannin za su kasance a rashe guda, uku a kan rashe na biye, haka kuma a kan saura rassan shida da suka miƙe daga wurin ajiye fitilan.

³⁴ A bisa wurin ajiye fitilan kuwa za a kasance da kwafuna huɗu masu siffar furannin almon, da toho, da furanni.

³⁵ Toho ɗaya zai kasance a ƙarƙashin rassa biyu na farkon da suka miƙe daga wurin ajiye fitilan, toho na biyu a ƙarƙashin rassa biyu na biye, toho na uku a ƙarƙashin rassa na uku, rassa shida ke nan duka.

³⁶ Tohon da kuma rassan za su kasance ɗaya da wurin ajiye fitilan da aka yi da ƙerariyar zinariya.

³⁷ “Sa’an nan ka yi fitilu bakwai, ka sa su a bisa wurin ajiye fitilan ta yadda za su haskaka wajen da suka fuskanta.

³⁸ Za a yi lagwaninsa da manyan farantansa da ƙerariyar zinariya.

³⁹ Da zinariya zalla na talenti ɗaya za ka yi wurin ajiye fitilan da waɗannan abubuwa duka.

⁴⁰ Sai ka lura ka yi su daidai bisa ga fasalin da aka nuna maka a kan dutse.

26

Tabanakul

(Fitowa 36.8-19)

¹ “Ka yi tabanakul da labule goma na lilin mai laushi a naɗe shi biyu, a saƙa labulen da ulu mai ruwan shuɗi, da ulu mai ruwan shunayya, da kuma ulu mai ruwan ja. Waɗannan labule za a yi musu zānen siffon kerubobi, aikin gwani.

² Dukan labulen, girmansu zai zama kamu ashirin da takwas, fāfinsu kuwa kamu huɗu. Labulen su zama daidai wa daida.

³ Ka haɗa labule biyar tare, ka yi haka kuma da suran biyar ɗin.

⁴ Ka sa wa labulen rammuka da ulu mai ruwan shuɗin a gefen ƙarshe na labule ɗaya, a kuma yi haka a ƙarshen gefe na ɗaya kuma.

⁵ Ka yi wa labulen rammuka hamsin a ɗayan labule, ka kuma yi haka a ƙarshe ɗayan labulen, rammukan su fuskanci juna.

⁶ Sa’an nan ka yi maɗauri hamsin na zinariya don amfanin ɗaura labulen a haɗe, domin tabanakul yā zama ɗaya.

⁷ “Ka yi labule goma sha ɗaya na gashin akuya da za ka rufe tabanakul.

⁸ Tsawon kowanne yā zama kamu talatin, fāfinsa kuma yā zama kamu huɗu. Labulen za su zama daidai wa daida.

⁹ Ka haɗa labule biyar ka ɗinka. Haka kuma za ka yi da sauran shidan. Ka naɗe shida ɗin biyu, ka yi labulen ƙofar tentin da shi.

¹⁰ Ka yi rammuka hamsin a ƙarshen gefen kashi ɗaya na labulen, haka kuma a ƙarshen kashi ɗayan.

¹¹ Sai ka kuma yi maɗauri hamsin da tagulla, ka ɗaura su a haɗe da tentin su zama ɗaya.

¹² Ragowar rabin labulen da yake a bisa tenti kuma sai a bar shi yana lilo a bayan tabanakul.

¹³ Tsawon labulen tenti zai zama kamu ɗaya a kowane gefe, abin da ya rage kuma sai a bar shi ya yi ta lilo a kowane gefe don yā rufe tabanakul.

¹⁴ Ka yi abin rufe tentin da fatun raguna da aka rina ja, a kansa kuma ka rufe shi da fatun shanun teku.

(Fitowa 36.20-34)

¹⁵ “Ka yi tabanakul da katakon itacen kiryar da aka kakkafa a tsaye.

¹⁶ Tsawon kowane katako zai zama kamu goma, fāɗinsa kuma kamu ɗaya da rabi,

¹⁷ ka kafa katakan suna duban juna. Ka yi da dukan katakan tabanakul haka.

¹⁸ Ka shirya katakai ashirin a gefen kudu na tabanakul,

¹⁹ ka kuma yi rammuka arba'in da azurfar da za a sa wa katakan nan ashirin. Za a sa kawunan katakan da aka fike a cikin rammukan.

²⁰ Game da ɗayan gefen, gefen arewa na tabanakul, za ka kafa katakai ashirin,

²¹ da rammukan azurfa arba'in, biyu a karkashin kowane katako.

²² Ka kafa katakai shida don can ƙarshen katakan, wato, a wajen yamma na ƙarshen tabanakul,

²³ ka kuma kafa katakai biyu a kusurwoyi can ƙarshe.

²⁴ Za a haɗa katakan nan a kusurwa daga kasa zuwa sama a daure su. Haka za a yi da katakan kusurwa na biyu.

²⁵ Ta haka za a sami katakai takwas da rammukansu na azurfa guda goma sha shida, kowane katako yana da rammuka biyu.

²⁶ “Ka kuma yi sanduna da itacen kirya. Sanduna biyar domin katakai na gefe ɗaya na tabanakul,

²⁷ biyar domin katakai wancan gefe, biyar kuma domin na gefe wajen yamma, can ƙarshen tabanakul.

²⁸ Sandan da yake tsakiyar katakan, zai bi daga wannan gefe zuwa ƙarshen wancan gefe.

²⁹ Ka dalaye dukan katakan da zinariya, ka kuma yi zaban zinariya don su riƙe sandunan. Ka kuma dalaye sandunan da zinariya.

³⁰ “Ka yi tabanakul bisa ga fasalin da aka nuna maka a bisa dutsen.

(Fitowa 36.35-38)

³¹ “Ka yi labule mai ruwan shuɗi, shunayya da jan zare da kuma lallausan lilin da aka tuƙa, da zānen kerubobin da mai fasaha ya yi.

³² Ka rataye shi a bisa dogayen sanduna huɗun nan na itacen kirya, waɗanda aka dalaye da zinariya, waɗanda suke tsaya a rammuka huɗu na azurfa.

³³ Ka rataye labule daga maɗauri, ka sa akwatin alkawari a bayan labulen. Labulen zai raba Wurin Mai Tsarki da Wurin Mafi Tsarki.

³⁴ Ka sa murfin kafara a bisa akwatin alkawari a Wuri Mafi Tsarki.

³⁵ Ka sa tebur a gaba labulen, a gefen arewa na tabanakul, ka kuma sa wurin ajiye fitilan ɗaura da shi, a wajen kudu.

³⁶ “Game da kofar shigar tenti kuwa, ka yi labule mai ruwan shuɗi, shunayya da jan zare na lallausan lilin da aka tuƙa, aikin gwani.

³⁷ Ka yi kugiyoyin zinariya domin wannan labule da katakai itacen kirya biyar, waɗanda aka dalaye da zinariya. Ka kuma yi zubi na tagulla biyar domin su.

27

Bagaden hadaya ta konawa

(Fitowa 38.1-7)

¹ “Ka gina bagade da itacen kirya, mai tsawo kamu uku, zai zama murabba'i, mai tsawo kamu biyar, fāɗi kuma kamu biyar.

² Ka yi masa ƙaho a kowace kusurwan nan huɗu, domin bagade da ƙahoni duk su zama ɗaya, ka dalaye bagade da tagulla.

³ Ka yi duk kayan aikinsa da tagulla, tukwanensa na ɗiban toka, da manyan cokula, da kwanonin yayyafawa, da cokula masu yatsotsi don nama da kuma farantai domin wuta.

⁴ Ka yi raga na tagulla domin sa, ka kuma yi zoben tagulla a kowace kusurwan nan huɗu na bagaden.

⁵ Ka sa ragar a karkashin bagade domin tā kai tsakiyar bagade.

⁶ Ka yi wa bagaden sanduna da itacen kirya, ka dalaye su da tagulla.

⁷ Za a zura sandunan a cikin zaban saboda su kasance a gefe biyu na bagade a lokacin da ake d'aukarsa.

⁸ Ka yi bagaden da katakai, sa'an nan ka robe cikinsa. Ka yi shi bisa ga fasalin da aka nuna maka a bisa dutsen.

Filin tabanakul
(Fitowa 38.9-20)

⁹ "Ka yi fili domin tabanakul. Tsawon gefen kudu zai zama kamu d'ari da labulen da aka yi da zaren lili mai kyau,

¹⁰ da katakai ashirin da rammukan tagulla ashirin da kugiyoyin azurfa da kuma rammuka a kan katakai.

¹¹ A wajen arewa shi ma, tsawon yã zama kafa d'ari. Ka kama labulen da kugiyoyin da aka yi da azurfa waƙanda aka manna a kan karfen da aka dalaye da azurfa.

¹² "Fadın karshen filin a yamma zai zama kamu hamsin. A kuma sa labule tare da rammuka goma da kuma katakai goma.

¹³ A wajen gabas can karshe, wajen fitowar rana, fadın filin zai zama kamu hamsin.

¹⁴ Tsayin labulen kofa na gefe d'aya zai zama kamu goma sha biyar, da katakai uku tare da rammukansu uku,

¹⁵ haka kuma tsayin labule na wancan gefen, zai zama kamu goma sha biyar, da katakai uku tare da rammukansu uku.

¹⁶ "Domin kofar tentin, a saƙa labule mai tsayin kamu ashirin da lallausan zaren lilin mai ruwan shuɗi, da shunayya, da jan zare, mai aikin gwani, da katakai huɗu tare da rammukansu huɗu.

¹⁷ Duk katakan da suke kewaye da filin, za a yi musu maɗaurai na azurfa da kuma kugiyoyi, da rammukan tagulla.

¹⁸ Tsayin filin zai zama kamu d'ari, fadinsa kuma kamu hamsin, tsayin labulensa na lallausan zaren lilin zai zama kamu biyar, a kuma yi rammukansa da tagulla.

¹⁹ Dukan sauran kayan da aka yi amfani da su a aikin wannan tabanakul, ko da wanda irin aiki ne za a yi da su, har da dukan dogayen turakunsa da na filin, za a yi su da tagulla ne.

Mai don wurin ajiye fitila
(Firistoci 24.1-4)

²⁰ "Ka umarci Isra'ilawa su kawo tsabtataccen mai, tatacce daga zaitun domin fitilu, saboda fitilun su yi ta ci a koyausha.

²¹ A cikin Tentin Sujada, a waje da labulen da yake a gaban Akwatin Alkawari, Haruna da 'ya'yansa za su sa fitilu su yi ta ci a gaban UBANGIJI, daga yamma har safiya. Wannan za ta zama dawwammamiyar farilla a cikin Isra'ila har tsararraki masu zuwa.

28

Rigunan firistoci
(Fitowa 39.1-7)

¹ "Ka sa a kawo maka Haruna d'an'uwanka, tare da 'ya'yansa Nadab da Abihu, Eleyazar da Itamar daga cikin Isra'ilawa, domin su yi mini hidima a matsayin firistoci.

² Ka yi tufafi masu tsarki domin d'an'uwanka Haruna, domin a girmama, a kuma daukaka shi.

³ Ka faɗa wa dukan gwanayen da na ba su hikima a irin abubuwan nan, cewa su yi tufafi saboda Haruna, don a tsarkakewarsa, domin yã yi mini hidima a matsayin firist.

⁴ Waɗannan su ne tufafin da za su dinka, Kyallen maƙalawa a kirji, da efod, da taguwa, da doguwar riga, da rawani, da abin d'amara. Za su yi wa d'an'uwanka, Haruna da 'ya'yansa, waɗannan tsarkaka tufafi, don su zama firistoci masu yi mini hidima.

⁵ Ka sa su yi amfani da zinariya, da zare mai ruwan shuɗi da shunayya da ja, da kuma lallausan lilin.

Efod
(Fitowa 39.2-7)

⁶ "Ka yi efod da zinariya, da shuɗi, da shunayya, da jan zare, da kuma lallausan lilin, aikin gwani mai sana'a.

⁷ Za a yi fele biyu, gaba da baya, sa'an nan a haɗa, a dinka a mahadinsu a kafada.

⁸ Za a yi mata abin d'amara da irin kayan da aka yi efod da shi, wato, da zinariya, da shuɗi, da shunayya, da mulufi, da lallausan zaren lilin.

⁹ "Ka d'auki duwatsu biyu masu daraja, ka rubuta sunayen 'ya'yan Isra'ila a kai

¹⁰ bisa ga haihuwarsu, sunaye shida a kan dutse ɗaya, saura shida kuma a kan ɗaya dutsen.

¹¹ A rubuta sunayen 'ya'yan Isra'ila a kan duwatsu biyun, yadda mai yin aiki da dutse mai daraja yakan zāna hatimi. Sa'an nan a sa kowane dutse a cikin tsaiko na zinariya

¹² a ɗaura su a kan kyallen kafada efod a matsayin duwatsun tuni ga 'ya'yan Isra'ila. Haruna ne zai ɗauki sunayen a kafadarsa don tuni a gaban UBANGIJI.

¹³ Ka yi tsaiko na zinariya

¹⁴ da tukaƙƙun sarƙoƙi biyu kamar igiya, na zinariya zalla, ka kuma ɗaura wa tsaikunan nan biyu tukaƙƙun sarƙoƙi.

Kyallen maƙalawa a kirji

(Fitowa 39.8-21)

¹⁵ "Ka shirya kyallen da za a manna a kirji don neman nufin Allah. Sai a saƙa shi da gwaninta kamar yadda aka saƙa efod ɗin. A saƙa shi da zinariya, da shuɗi, da shunayya, da mulufi, da lallausan zaren lilin.

¹⁶ Zai zama murabba'i, tsawonsa kamu ɗaya, faɗinsa kuma kamu ɗaya, a naɗe shi biyu.

¹⁷ Sa'an nan ka yi jeri huɗu na duwatsu masu daraja a kansa. A jeri na fari, a sa yakutu, da tofaz, da zumurrudu.

¹⁸ A jeri na biyu, a sa turkuwoyis, da saffaya, da emeral.

¹⁹ A jeri na uku, a sa yakin, da idon mage da ametis.

²⁰ A jeri na huɗu, a sa kirisolit, da onis, da yasfa. Ka sa su a tsaiko na zinariya.

²¹ A bisa duwatsun nan goma sha biyu, sai a zāna sunayen 'ya'yan Isra'ila bisa ga kabilansu goma sha biyu. Za a zāna sunayen kamar hatimi.

²² "Ka yi wa kyallen maƙalawa a kirjin tukaƙƙun sarƙoƙin zinariya zalla.

²³ Ka yi zobe biyu na zinariya saboda kyallen maƙalawa a kirjin, ka kuma ɗaura su a kusurwoyin kyallen maƙalawa a kirji.

²⁴ Ka ɗaura sarƙoƙin zinariyan nan biyu a zaban a kusurwan kyallen maƙalawa a kirji.

²⁵ Ka kuma sa sauran bakunan sarƙoƙin nan biyu a kan tsaikon nan biyu, kana haɗa su da kyallen kafada na efod a gaba.

²⁶ Ka yi zobai biyu na zinariya ka ɗaura su ga sauran kusurwoyi kyallen maƙalawa a kirji, a gefen ciki kusa da efod.

²⁷ Ka kara zobai biyu, ka kuma ɗaura su a bakin kyallen da ya sauka daga kafada ta gaban efod, kusa da mahadin kyallaye biyu a bisa ɗamara na efod.

²⁸ Za a ɗaura zaban kyallen maƙalawa a kirji a zaban efod da shuɗiyar igiya, domin kyallen maƙalawa a kirji yā zauna a bisa abin ɗamarar efod, don kada yā kunce.

²⁹ "Duk sa'ad da Haruna zai shiga Wuri Mai Tsarki, zai shiga riƙe da sunayen 'ya'yan Isra'ila a zuciyarsa a kan kyallen maƙalawa a kirji na neman nufin Allah, domin yā zama abin tunawa a gaban UBANGIJI.

³⁰ Ka kuma sa Urim da Tummim a kyallen maƙalawa a kirji, don su kasance a zuciyar Haruna, a duk sa'ad da zai shiga gaban UBANGIJI. Haka kuwa kullum Haruna zai riƙa kai koke-koken Isra'ilawa a gaban UBANGIJI.

Sauran rigunan firistoci

(Fitowa 39.22-26,30,31)

³¹ "Ka yi taguwar efod da shuɗi duka,

³² ka yanke wuya a tsakiyarta don sawa. A kuma naɗe wuyan rigar yā yi kauri domin kada yā yage.

³³ Za a yi wa bakin rigar ado da fasalin 'ya'yan rumman masu launin shuɗi, da shunayya, da mulufi. A sa kararrawa ta zinariya a tsakananinsu.

³⁴ Za ka jera su bi da bi, wato, 'ya'yan rumman na biye da kararrawar zinariya kewaye da bakin rigar.

³⁵ Dole Haruna yā sa shi sa'ad da yake hidima. Za a ji karar kararrawar sa'ad da zai shiga Wuri Mai Tsarki a gaban UBANGIJI, da sa'ad da ya fita, don kada yā mutu.

³⁶ "Ka yi allo na zinariya zalla, ka kuma yi rubutu a kansa kamar na hatimi, haka,

Mai tsarki ga UBANGIJI.

³⁷ Ka ɗaura shi da igiyar ruwa bula domin a haɗa shi da rawani; zai kasance a gaban rawanin.

³⁸ Zai kasance a goshin Haruna, ta haka zai ɗauki kurakuran da ya yiwu Isra'ilawa sun yi cikin miƙa baye-bayensu masu tsarki. Zai kasance a goshin Haruna kullayaumin, domin su zama abin karɓa ga UBANGIJI.

³⁹ “Ka safa doguwar riga da lallausan lilin ka kuma yi hula da lallausan zaren lilin, ka kuma safa abin damara mai ado.

(Fitowa 39.27-29)

⁴⁰ “Ka safa doguwar riga, abin damara da kuma huluna domin ‘ya’yan Haruna, don ya ba su girma da daukaka.

⁴¹ Bayan ka sa waɗannan riguna wa ɗan’uwanka Haruna da ‘ya’yansa, ka shafe su da mai, ka kuma naɗa su. Ka kebe su domin su yi mini hidima a matsayin firistoci.

⁴² “Ka yi ‘yan wandunan ciki na lilin don su rufe tsiraicinsu, tsayinsu zai kama daga kwankwaso zuwa cinya.

⁴³ Dole Haruna da ‘ya’yansa su sa su sa’ad da za su shiga Tentin Sujada, ko sa’ad da suka kusace bagade domin hidima a Wuri Mai Tsarki, don kada su yi laifi, su kuma mutu.

“Wannan za ta zama dawwammamiyar farilla wa Haruna da zuriyarsa har abada.

29

Kebewar firistoci

(Firistoci 8.1-36)

¹ “Ga abin da za ka yi don ka kebe su, don su yi mini hidima a matsayin firistoci. Ka dauki ɗan bijimi da raguna biyu marasa lahani.

² Daga garin alkama mai laushi marar yisti kuwa, ka yi burodi, da wainan da aka kwaba da mai, da kosai waɗanda an barbaɗa mai a kai.

³ Ka sa waɗannan a cikin kwando. Sa’an nan ka mika su tare da ɗan bijimin da ragunan nan biyu.

⁴ Bayan haka sai ka kawo Haruna da ‘ya’yansa a kofar Tentin Sujada ka yi musu wanka.

⁵ Ka dauki rigar ka sa wa Haruna, ka sa masa doguwar rigar, da rigar efod, da efod kanta, da fyallen maƙalawa a kirji. Ka ɗaura masa efod da ɗamarar da aka yi mata ado.

⁶ Ka naɗa masa rawani a kai, ka kuma sa kambi mai tsarki a bisa rawanin.

⁷ Ka dauki man shafewa ka shafe shi, ta wurin zuba man a kansa.

⁸ Ka kawo ‘ya’yansa, ka sa musu taguwoyi,

⁹ ka kuma sa musu huluna a kansu. Sa’an nan ka ɗaura wa Haruna da ‘ya’yansa abin damara. Su kuwa da zuriyarsu, aikin firist kuwa zai zama nasu ta wurin dawwammamiyar farilla.

“Ta haka za ka kebe Haruna da ‘ya’yansa maza.

¹⁰ “Ka kuma kawo bijimin a gaban Tentin Sujada, sai Haruna da ‘ya’yansa su ɗora hannuwansu a kansa.

¹¹ Ka yanka shi a gaban UBANGIJI a kofar Tentin Sujada.

¹² Ka ɗibi jinin bijimin ka zuba a kan ƙahoni na bagade da yatsanka, sauran jinin kuwa ka zuba a gindin bagaden.

¹³ Sa’an nan ka dauki dukan kitsen da ya rufe kayan ciki, da kitsen da yake manne da hanta, da koda biyu da kuma kitsen da yake a kansu, ka kone su a kan bagade.

¹⁴ Amma ka kone naman bijimin, da fatarsa, da kayan cikin, a bayan sansani. Hadaya ce ta zunubi.

¹⁵ “Ka dauki ɗaya daga cikin ragunan, Haruna kuwa da ‘ya’yan maza za su ɗora hannuwansa a kansa.

¹⁶ Ka yanka ragon, ka ɗibi jinin, ka yayyafa shi kewaye da gefen bagaden.

¹⁷ Ka yayyanka rago gunduwa-gunduwa, ka wanke kayan cikin, da kafafun, da kan, ka haɗa su da gunduwoyin.

¹⁸ Sa’an nan ka kone ragon ɗungum a kan bagade. Hadaya ta ƙonawa ce ga UBANGIJI, mai ɗaɗin kanshi, wato, hadaya ce da aka kone da wuta ga UBANGIJI.

¹⁹ “Ka dauki ɗayan ragon, sai Haruna da ‘ya’yansa maza su ɗora hannuwansu a kansa.

²⁰ Ka yanka ragon, ka ɗibi jinin, ka shafa a bisa leɓen kunnen Haruna na dama, da bisa leɓen kunnuwan ‘ya’yansa maza na dama, da kan manyan yatsotsin hannuwansu na dama, da kuma a kan manyan yatsotsin kafafunsu na dama. Sauran jinin kuwa, sai ka yayyafa shi kewaye da gefen bagaden.

²¹ Ka ɗibi jinin da yake a kan bagade, da man shafewa, ka yafa a kan Haruna da rigunansa, da kuma a kan ‘ya’yansa maza da rigunansu. Sa’an nan shi da ‘ya’yansa maza da rigunansu za su tsarkake.

²² “Ka ɗebi kitse daga wannan rago, ka yanke wutsiyarsa mai kitse, ka kuma ɗebi kitsen da ya rufe kayan ciki, da kitsen da yake bisa hanta, da koda biyu da kitsen da yake kansu, da cinyar dama. (Gama rago ne don naɗi.)

²³ Daga kwandon burodi marar yisti, wanda yake gaban UBANGIJI, ka ɗauki dunɗule ɗaya, da waina da aka yi da mai, da kuma kosai.

²⁴ Ka sa dukan waɗannan a hannun Haruna da ‘ya’yansa maza, su kaɗa su a gaban UBANGIJI a matsayin hadaya ta kaɗawa.

²⁵ Sa’an nan ka karɓe su daga hannuwansu, ka kone su a kan bagade tare da hadaya ta konawa, domin kanshi mai daɗi ga UBANGIJI, wato, hadaya ce da aka kone da wuta ga UBANGIJI.

²⁶ Bayan haka, ka ɗauki kirjin ragon domin naɗin Haruna, ka kaɗa shi a gaban UBANGIJI kamar hadaya ta kaɗawa. Wannan kirji zai zama rabonka.

²⁷ “Ka tsarkake kirji na hadaya ta kaɗawa, da cinya ta hadaya ta ɗagawa, waɗanda za a kaɗa a kuma ɗaga na ragon naɗin, wanda yake na Haruna da kuma na ‘ya’yansa maza.

²⁸ Wannan zai zama rabon Haruna da ‘ya’yansa maza daga Isra’ilawa. Gama wannan hadaya ta ɗagawa ce daga cikin hadayu na salama da Isra’ilawa za su miƙa wa UBANGIJI.

²⁹ “Keɓaɓɓun tufafin nan na Haruna za su zama na zuriyarsa bayan mutuwar. Da tufafin nan ne za a zuba musu mai, a keɓe su.

³⁰ Dan da ya gaɗe shi a matsayin firist, shi ne zai sa su har kwana bakwai, lokacin da ya shiga Tentin Sujada, don ya yi aiki a Wuri Mai Tsarki.

³¹ “Ka ɗauki ragon naɗi, ka dafa naman a tsattsarkan wuri.

³² A kofar Tentin Sujada, Haruna da ‘ya’yansa maza za su ci wannan rago da burodi da yake cikin kwandon.

³³ Za su ci abubuwan nan da aka yi kafara da su a lokacin tsarkakewarsu da keɓewarsu. Ba wanda zai ci, sai su kaɗai, gama abubuwan nan tsarkaka ne.

³⁴ In naman ragon naɗi ko wani burodi ya ragu har safiya, a kone shi, kada a ci gama tsarkake ne.

³⁵ “Ka yi wa Haruna da ‘ya’yansa maza duk abin da na umarce ka, ka ɗauki kwana bakwai don naɗinsu.

³⁶ Ka miƙa bijimi ɗaya kowace rana domin hadaya don zunubi ta yin kafara. Ka tsarkake bagade ta wuri yin kafara domin, ka shafe shi da mai don ka tsarkake shi.

³⁷ Kwana bakwai za ka yi kafara saboda bagaden, ka kuma tsarkake shi. Sa’an nan bagaden zai zama mafi tsarki, kuma duk abin da ya taɓa bagaden zai tsarkaka.

(*Firistoci 6.8-13; Kidaya 28.1-8*)

³⁸ “Ga abin da za ka miƙa a bisa bagaden kowace rana. ‘Yan raguna biyu masu shekara ɗaya-ɗaya.

³⁹ Ka miƙa ɗaya da safe, ɗaya kuma da yamma.

⁴⁰ Haɗe da ɗan rago na farkon, ka miƙa mudun gari mai laushi wanda an gauraye da kwalaba ɗaya na tataccen mai zaitun, da kwalaba ɗaya na ruwan inabi don hadaya ta sha.

⁴¹ Ka miƙa ɗaya ragon da yamma, tare da hadaya ta gari da hadaya ta sha kamar aka yi ta safe, mai daɗin kanshi, wato, hadaya ce da aka kone da wuta ga UBANGIJI.

⁴² “Wannan za ta zama hadaya ta konawar da za a dinga yi kowace rana, daga tsara zuwa tsara. Za a yi ta miƙa haɗayar a kofar Tentin Sujada a gaban UBANGIJI. A can zan sadu da kai, in yi magana da kai;

⁴³ a can kuma zan sadu da Isra’ilawa, in kuma tsarkake wurin da ɗaukakata.

⁴⁴ “Ta haka zan tsarkake Tentin Sujada da bagaden, in kuma tsarkake Haruna da ‘ya’yansa maza su yi mini hidima a matsayin firistoci.

⁴⁵ Sa’an nan zan zauna a cikin Isra’ilawa, in kuma zama Allahnsu.

⁴⁶ Za su san cewa ni ne UBANGIJI Allahnsu, wanda ya fitar da su daga Masar saboda in zauna a cikinsu. Ni ne UBANGIJI Allahnsu.

30

Bagaden turare

(*Fitowa 37.25-28*)

¹ “Ka yi bagade da itacen kirya don kona turare.

² Zai zama murabba’i, tsawon zai zama kamu ɗaya, faɗi kuma kamu ɗaya, amma tsayin ya zama kamu biyu, kahoninsa kuma su zama ɗaya da shi.

³ Ka dalaye bisansa da kuma dukan gefe-gefensa da kuma kahoninsa da zinariya zalla, ka kuma yi zubi na zinariya kewaye da shi.

⁴ Ka yi zobai biyu na zinariya domin bagade a karkashin zubin, biyu a gefe da gefe su fuskanci juna, don su riƙe sandunan da ake amfani da su don d'aukarsa.

⁵ Ka yi sandunan nan da itacen kirya, ka dalaye su da zinariya.

⁶ Ka sa bagaden a gaban labulen da yake gaban akwatin alkawari, a gaba murfin kafara wanda yake bisa akwatin alkawari, inda zan sadu da kai.

⁷ "Haruna zai kone turare a bisa bagaden kowace safiya, sa'ad da yake shirya fitilu.

⁸ Dole Haruna yā kone turare sa'ad da ya kuna fitilu da yamma, ta haka za a riƙa kona turare a gaban UBANGIJI, daga tsara zuwa tsara.

⁹ Ba za a kona wani irin turare dabam a bisa wannan bagade ba, ba kuma za a miƙa hadaya ta konawa, ko ta hatsi, ko ta sha a bisansa ba.

¹⁰ Sau ɗaya a shekara, Haruna zai yi kafara a bisa kahoninsa. Dole a yi wannan kafara ta shekara-shekara da jinin kafara ta hadaya don zunubi daga tsara zuwa tsara. Gama bagaden mafi tsarki ne ga UBANGIJI."

Kuɗin kafara

¹¹ Sa'an nan UBANGIJI ya ce wa Musa,

¹² "Sa'ad da za ku ƙidaya Isra'ilawa, dole kowanne yā biya domin yā fanshe kansa ga UBANGIJI a lokacin da aka ƙidaya shi. Ta haka babu wata annobar da za tā buge su sa'ad da kuke ƙidaya su.

¹³ Kowannen da ya ketare zuwa wurin waɗanda aka riga aka ƙidaya, dole yā ba da rabin shekel, bisa ga ma'aunin shekel na tsattsarkan wuri, wanda nauyinsa garwa ashirin ne. Wannan rabin shekel hadaya ce ga UBANGIJI.

¹⁴ Duk waɗanda suka ketare, waɗanda shekarunsu ya kai ashirin ko fiye, za su ba da hadaya ga UBANGIJI.

¹⁵ Masu arziki ba za su bayar fiye da rabin shekel ba, talakawa kuma ba za su bayar kasa da haka ba, sa'ad da za ku yi hadaya ga UBANGIJI don kafara rayukanku.

¹⁶ Ku karɓi kuɗin kafara daga hannun Isra'ilawa, ku yi amfani da shi domin hidimar Tentin Sujada. Zai zama abin tunawa ga Isra'ilawa a gaban UBANGIJI, don su yi kafarar rayukansu."

Kwano don wanki

(Fitowa 38.8)

¹⁷ Sa'an nan UBANGIJI ya ce wa Musa,

¹⁸ "Ka yi daro na tagulla, ka yi masa kafafun da za a ajiye shi da tagulla don wanki. Ka ajiye shi tsakanin Tentin Sujada da bagade, ka zuba ruwa a ciki.

¹⁹ Haruna da 'ya'yansa maza za su wanke hannuwansu da kafafunsu da ruwan da yake cikinsa.

²⁰ Duk lokacin da suka shiga Tentin Sujada, za su yi wanka, don kada su mutu. Duk lokacin da suka yi kusa da bagade don hidima ta miƙa hadayar da aka yi wa UBANGIJI da wuta,

²¹ za su wanke hannuwansu da kafafunsu, don kada su mutu. Wannan za tā zama dawwammamiyar farilla domin Haruna da zuriyarsa daga tsara zuwa tsara."

Man shafewa

(Fitowa 37.29)

²² Sa'an nan UBANGIJI ya ce wa Musa,

²³ "Ka d'auki waɗannan kayan yaji masu kyau, shekel 500 na ruwan mur, rabin turaren sinnamon mai daɗin kanshi shekel 250, shekel 250 na turaren wuta mai kanshi,

²⁴ shekel 500 na kashiya, duk bisa ga ma'aunin shekel na tsattsarkan wuri, da moɗa na man zaitun.

²⁵ Da waɗannan za ka yi man shafewa mai tsarki, yadda mai yin turare yake yi. Zai zama man shafewa mai tsarki.

²⁶ Sa'an nan ka yi amfani da shi don shafa wa Tentin Sujada, da akwatin alkawari,

²⁷ da tebur da kuma dukan kayansa, da wurin ajiye fitila da dukan kayansa, da bagaden kona turare,

²⁸ bagaden hadaya ta konawa da dukan kayansa, da daro da mazauninsa.

²⁹ Za ka tsarkake su don su zama mafi tsarki, kuma duk abin da ya taɓa su, zai zama mai tsarki.

³⁰ "Ka shafe Haruna da 'ya'yansa maza, ka kuma tsarkake su don su yi mini hidima a matsayin firistoci.

³¹ Ka faɗa wa Isra'ilawa, 'Wannan mai, zai zama mai tsarki ne a gare ni don shafewa, daga tsara zuwa tsara.

³² Kada a zuba a jikunan mutane, kada kuma a yi wani mai irinsa. Wannan mai, mai tsarki ne, za ku kuma d'auke shi a matsayi mai tsarki.

³³ Duk wanda ya yi irin wannan mai, duk wanda kuma ya shafa shi a kan wani wanda yake ba firist ba, za a ware shi daga mutanensa.' "

Turare

³⁴ Sa'an nan UBANGIJI ya ce wa Musa, "Ka d'auki kayan yaji mai kanshi, resin na gum, da onika, da galbanum, da kuma zallan lubban, duk nauyinsu yā zama daidai.

³⁵ Ka yi turare mai kanshi yadda mai yin turare yake yi. A sa masa gishiri, yā zama tsabtatacce, tsarkakakke.

³⁶ Ka d'iba kaɗan daga ciki, ka niƙa, ka ajiye a gaban akwatin alkawari a cikin Tentin Sujada, inda zan sadu da kai. Zai zama mafi tsarki a gare ku.

³⁷ Kada ku yi wani turare irinsa wa kanku; ku d'auke shi a matsayi mai tsarki ga UBANGIJI.

³⁸ Duk wanda ya yi irinsa don jin daɗin kanshinsa, dole a ware shi daga mutanensa."

31

Bezalel da Oholiyab

(Fitowa 35.30-36.1)

¹ Sai UBANGIJI ya ce wa Musa,

² "Duba, na zaɓi Bezalel ɗan Uri, ɗan Hur, na kabilar Yahuda,

³ na kuma cika shi da Ruhun Allah, fasaha, azanci, da kuma sani cikin kowace irin sana'a,

⁴ don yin zāne-zāne na aikin zinariya, azurfa da tagulla,

⁵ don yanka da shirya duwatsu, yin aikin katako, da kuma yin kowane irin aikin sana'ar hannu.

⁶ Ban da haka, na zaɓi Oholiyab ɗan Ahisamak, na kabilar Dan, don yā taimake shi. Na kuma ba da fasaha ga dukan masu aikin sana'ar hannu, don yin duk abin da na umarce ka.

⁷ Tentin Sujada, akwatin Alkawari tare da murfin kafara a bisansa, da dukan kayan aiki na tentin,

⁸ tebur da kayansa, wurin ajiye fitila na zinariya zalla, da dukan kayansa, bagaden kona turare,

⁹ bagaden hadaya ta konawa da dukan kayansa, daro tare da mazauninsa,

¹⁰ da kuma sakaƙƙun riguna, tsarkakan riguna don Haruna firist da rigunan 'ya'yansa maza, sa'ad da suke hidima a matsayin firistoci,

¹¹ da man shafewa, da turare mai kanshi don Wuri Mai Tsarki. Za a yi su kamar yadda na umarce ka."

Asabbaci

¹² Sa'an nan UBANGIJI ya ce wa Musa,

¹³ "Ka faɗa wa Isra'ilawa, 'Dole ku kiyaye Asabbataina. Wannan zai zama alama tsakanina da ku daga tsara zuwa tsara, saboda ku sani ni ne UBANGIJI, wanda ya mai da ku masu tsarki.

¹⁴ "Ku kiyaye Asabbaci, domin yā zama mai tsarki a gare ku. Duk wanda ya kazantar da shi, za a kashe shi; duk wanda ya yi wani aiki a ranar, za a ware shi daga mutane.

¹⁵ Kwana shida, za a yi aiki, amma a rana ta bakwai, Asabbaci ne na hutu, mai tsarki ga UBANGIJI. Duk wanda ya yi wani aiki a Asabbaci, za a kashe shi.

¹⁶ Isra'ilawa za su kiyaye Asabbaci, suna bikinsa daga tsara zuwa tsara a matsayin madawwamin alkawari.

¹⁷ Zai zama alama tsakanina da Isra'ilawa har abada, gama cikin kwana shida UBANGIJI ya yi sama da kasa, a rana ta bakwai kuma ya daina aiki, ya kuma huta.' "

¹⁸ Sa'ad da UBANGIJI ya gama yin wa Musa magana a kan Dutsen Sinai, sai ya ba shi alluna biyu na Alkawari, allunan duwatsu rubutattu da yatsan Allah.

32

Dan marakin zinariya

(Maimaitawar Shari'a 9.6-29)

¹ Sa'ad da mutane suka ga Musa ya daɗe bai sauko daga dutse ba, sai suka taru kewaye da Haruna suka ce, "Zo, ka yi mana alloli waɗanda za su yi mana jagora. Game da wannan Musa wanda ya fitar da mu daga Masar dai, ba mu san abin da ya faru da shi ba."

² Haruna ya amsa musu ya ce, “Ku tuttuɓe zoba zinariya waɗanda suke kunnuwan matanku, da na ‘ya’yanku maza da mata, ku kawo mini.”

³ Saboda haka dukan mutane suka tuttuɓe ‘yan kunnensu suka kawo wa Haruna.

⁴ Sai ya karɓi abubuwan da suka ba shi, ya yi gunki na siffar ɗan maraki, ya sassaƙa shi da kayan aiki. Sa’ad da mutane suka gani, sai suka ta da murya suka ce, “Waɗannan su ne allolinku, ya Isra’ila, waɗanda suka fitar da ku daga Masar.”

⁵ Da Haruna ya ga haka, sai ya gina bagade a gaban ɗan maraki, ya yi shela ya ce, “Gobe akwai biki ga UBANGIJI.”

⁶ Saboda haka kashegari, mutane suka tashi da sassafe suka miƙa hadaya ta konawa, da hadaya ta salama. Bayan haka suka zauna suka ci, suka sha, suka kuma tashi suka yi rawa.

⁷ Sai UBANGIJI ya ce wa Musa, “Sauka, gama mutanenka, waɗanda ka fitar da su daga Masar sun kazantu.”

⁸ Sun yi saurin juyawa daga abin da na umarce su, sun kuma yi wa kansu gunki na siffar ɗan maraki. Sun yi sujada ga ɗan maraki, suka yi hadaya gare shi, suka kuma ce, waɗannan su ne allolinka ya Isra’ila, waɗanda suka fito da kai daga Masar.”

⁹ UBANGIJI ya ce wa Musa, “Na ga waɗannan mutane, mutane ne masu taurinkai.”

¹⁰ Yanzu ka bar ni kurum fushina ya yi kuma a kansu, in hallaka su. Sa’an nan in maishe ka al’umma mai girma.

¹¹ Amma Musa ya nemi tagomashin UBANGIJI, Allahnsa ya ce, “Ya UBANGIJI don me fushinka zai yi kuma a kan mutanenka, waɗanda ka fissahe su daga Masar da ikon hannunka mai girma?”

¹² Don me za ka sa Masarawa su ce, ‘Ai, da mugun nufi ne ya fito da su don ya shafe su daga fuskar duniya?’ Ka juya daga fushinka mai zafi, ka ji tausayi, kada ka kawo masifa a kan mutanenka.

¹³ Ka tuna da bayinka Ibrahim, Ishaku da Isra’ila, waɗanda ka rantse da kanka cewa, ‘Zan mai da zuriyarka kamar taurarin sama kuma zan ba wa zuriyarka wannan ƙasa wadda na yi musu alkawari, za ta kuma zama abin gaɗonsu har abada.’”

¹⁴ Sai UBANGIJI ya yi juyayi, bai kuwa kawo wa mutanensa bala’in da ya yi niyya ba.

¹⁵ Musa ya juya, ya sauka daga kan dutsen da alluna biyu na Alkawari a hannuwansa. An yi rubutun a kowane gefe, gaba da baya.

¹⁶ Allunan aikin Allah ne; rubutun kuma rubutun Allah ne, da ya zana a kan alluna.

¹⁷ Sa’ad da Yohuwa ya ji surutun mutane suna ihu, sai ya ce wa Musa, “Kamar akwai karar yaki a sansani.”

¹⁸ Musa ya amsa ya ce,

“Ba karar nasara ba ce,
ba karar wanda yaki ya ci ba ne;
karar waka ce nake ji.”

¹⁹ Da Musa ya kusato sansanin, sai ya ga ɗan marakin da kuma mutane suna rawa. Sai fushinsa ya yi kuma, ya kuwa jefar da allunan da suke hannuwansa, allunan kuwa suka farfasha a gindin dutsen.

²⁰ Sai ya ɗauki ɗan marakin da suka yi, ya kone a wuta; sa’an nan ya niƙa shi ya zama gari, ya barbaɗa garin a ruwa, ya sa Isra’ilawa suka sha.

²¹ Ya ce wa Haruna, “Mene ne waɗannan mutane suka yi maka da ka kai su ga wannan zunubi mai girma?”

²² Haruna ya amsa ya ce, “Kada ka yi fushi da ni ranka ya ɗaɗe, ka san yadda mutanen nan suke da saurin yin mugunta.”

²³ Sun ce mini, ‘Ka yi mana alloli waɗanda za su yi mana jagora, game da wannan Musa dai, wanda ya fito da mu daga Masar, ba mu san abin da ya faru da shi ba.’

²⁴ Sai na gaya musu, ‘Duk wanda yana da kayan ado na zinariya, ya cire?’ Sa’an nan suka ba ni zinariya, sai na jefa cikin wuta, wannan ɗan maraki ya fito.”

²⁵ Musa ya duba ya ga mutane sun kauce gaba ɗaya domin Haruna ya sa suka kauce, har suka zama abin dariya ga abokan gaɓansu.

²⁶ Saboda haka sai ya tsaya a kofar sansani ya ce, “Duk wanda yake na UBANGIJI ya zo wurina.” Sai dukan Lawiyawa suka taru wurinsa.

²⁷ Sa’an nan ya ce musu, “Ga abin da UBANGIJI, Allah na Isra’ila ya ce, ‘Kowane mutum ya rataya takobinsa, ya kai ya kawo daga wannan gefe zuwa wancan cikin sansani, kowa ya kashe ɗan’uwansa, da abokinsa, da kuma maƙwabcinsa.’”

²⁸ Lawiyawa suka yi yadda Musa ya umarta, a ranar, mutane wajen dubu uku suka mutu.

²⁹ Sa’an nan Musa ya ce, “An keɓe ku ga UBANGIJI a yau, gama kun yi gaɓa da ‘ya’yanku da ‘yan’uwanku, ya kuma albarkace ku a wannan rana.”

³⁰ Kashegari Musa ya ce wa mutane, “Kun yi zunubi mai girma. Amma yanzu zan hau wurin UBANGIJI; watafila zan iya yin kafara domin zunubinku.”

³¹ Don haka Musa ya koma wurin UBANGIJI ya ce, “Kaito, mutanen nan sun yi zunubi mai girma! Sun yi wa kansu allolin zinariya.

³² Amma yanzu, ina rokonka ka gafarta zunubinsu, in ba haka ba, to, ka shafe ni daga littafin da ka rubuta.”

³³ UBANGIJI ya amsa wa Musa, “Duk wanda ya yi mini zunubi, shi zan shafe daga littafina.

³⁴ Yanzu tafi, ka jagoranci mutanen zuwa inda na yi zance, mala’ikana kuma zai sha gabanku. Duk da haka sa’ad da lokaci ya yi da zan yi horo, zan hore su domin zunubinsu.”

³⁵ UBANGIJI kuwa ya bugi mutanen da annoba, saboda abin da suka yi da ɗan marafin da Haruna ya yi.

33

¹ Sa’an nan UBANGIJI ya ce wa Musa, “Ka bar wannan wuri, kai da mutanen da ka fito da su daga Masar, ka haura zuwa kasar da na alkawarta da rantsuwa wa Ibrahim, Ishaku da Yakub cewa, ‘Zan ba zuriyarka.’

² Zan aika da mala’ika a gabanka in kuma kori Kan’aniyawa, Amoriyawa, Hittiyawa, Ferizziyawa, Hiwiyawa da Yebusiyawa.

³ Ka haura zuwa kasar da take zub da madara da zuma. Amma ba zan tafi tare da ku ba, saboda ku mutane ne masu taurinkai domin mai yiwuwa in hallaka ku a hanya.”

⁴ Da mutane suka ji wannan mugun magana, sai suka fara makoki. Ba kuma wanda ya sa kayan ado.

⁵ Gama UBANGIJI ya riga ya ce wa Musa, “Ka fada wa Isra’ilawa, ‘Ku mutane ne masu taurinkai. In na yi tafiya da ku ko na ɗan lokaci, mai yiwuwa in hallaka ku. Yanzu sai ku tube kayan adonku, zan kuwa yanke shawara a kan abin da zan yi da ku.’”

⁶ Saboda haka Isra’ilawa suka tuttuƙe kayan adonsu a Dutsen Horeb.

Tentin sujada

⁷ Musa fa ya saba ɗaukan tenti yã kafa shi a bayan sansani da ɗan nisa, yana kiransa “Tentin Sujada.” Duk wanda yake neman wani abu daga wurin UBANGIJI sai yã tafi Tentin Sujada a bayan sansani.

⁸ A sa’ad da kuma Musa ya fita zuwa Tentin, dukan mutanen sukan tashi su tsaya a kofofin tentinsu, suna kallon Musa, sai ya shiga tentin.

⁹ Yayinda Musa ya shiga cikin tentin, sai al’amudin girgije yã sauko, yã tsaya a kofar yayinda UBANGIJI yana magana da Musa.

¹⁰ Lokacin da mutane suka ga al’amudin girgije a tsaye a kofar tentin, sai duk su miƙe tsaye su yi sujada, kowa a kofar tentinsa.

¹¹ UBANGIJI yakan yi magana da Musa fuska da fuska, kamar yadda mutum yake magana da abokinsa. Sa’an nan Musa yã koma sansani, amma saurayin nan Yohuwa ɗan Nun mai taimakonsa ba ya barin tentin.

Musa da ɗaukakar UBANGIJI

¹² Musa ya ce wa UBANGIJI, “Kana ta fada mini cewa, ‘Ka jagoranci mutane nan,’ amma ba ka fada mini wanda zai tafi tare da ni ba. Ga shi ka kara ce mini, ‘Na san ka, na san sunanka, ka kuma sami tagomashi a wurina.’

¹³ In ka ji daɗfina, ka koya mini hanyarka don in san ka, in kuma ci gaba da samun tagomashi daga gare ka. Ka tuna cewa wannan al’umma mutanenka ne.”

¹⁴ UBANGIJI ya amsa ya ce, “Zan tafi tare da kai, zan kuma rage maka nauyin kaya.”

¹⁵ Musa kuwa ya ce masa, “In ba za tã tafi tare da mu ba, to, kada ka ɗaga mu daga nan.

¹⁶ Yaya wani zai sani ko ka ji daɗfina da kuma mutanenka, in ba ka tafi tare da mu ba? Mene ne kuma zai bambanta ni da mutanenka daga sauran jama’ar da suke a duniya?”

¹⁷ Sai UBANGIJI ya ce wa Musa, “Zan yi yadda ka fada, gama ka sami tagomashi a wurina, na san ka, na kuma san sunanka.”

¹⁸ Musa kuwa ya ce, “To, ka nuna mini ɗaukakar ka.”

¹⁹ Sai UBANGIJI ya ce, “Zan wuce a gabanka, Ni UBANGIJI zan yi shelar sunana a gabanka. Zan yi alheri ga duk wanda na so in yi masa alheri, zan nuna jinƙai ga duk wanda na so in yi masa jinƙai.

²⁰ Amma ya ce, ba za ka ga fuskata ba, don ba mutumin da zai gan ni yã rayu.”

²¹ Sa’an nan UBANGIJI ya ce, “Ga wani wuri kusa da ni inda za ka tsaya bisa dutsen.

²² A sa'ad da daukakata tana wucewa, zan sa ka a cikin tsaguwar dutsen, in rufe ka da hannuna har sai na wuce.

²³ Sa'an nan zan dauke hannuna, ka kuwa ga bayana; amma fuskata, ba za ka gani ba."

34

Sababbin allunan dutse (Maimaitawar Shari'a 10.1-5)

¹ UBANGIJI ya ce wa Musa "Sassaka alluna biyu kamar na farko, ni kuwa in rubuta kalmomin da suke cikin alluna na farko da ka farfasa.

² Ka shirya da safe, ka hauru kan Dutsen Sinai. Ka gabatar da kanka a gare ni a can kan dutse.

³ Ba wani da zai zo tare da kai, ko a gan shi ko'ina a kan dutsen, kada garkunan tumaki ko na shanu su yi kiwo kusa da dutsen."

⁴ Saboda haka Musa ya sassaka alluna biyu na dutse kamar na fari, sai ya hau Dutsen Sinai da sassafe, kamar yadda UBANGIJI ya umarce shi, yana kuma dauke da alluna biyu na dutse a hannuwansa.

⁵ Sa'an nan UBANGIJI ya sauko a cikin girgije ya tsaya can tare da shi, ya kuma yi shelar sunansa.

⁶ Sai UBANGIJI ya wuce a gaban Musa, ya yi shela ya ce, "Ni ne UBANGIJI Allah mai tausayi, mai alheri, mai jinkirin fushi, cike da kauna da aminci,

⁷ nakan nuna kauna wa dubbai, nakan kuma gafarta mugunta, tawaye da zunubi. Amma ba na barin mai laifi, ba tare da na hore shi ba; nakan hukunta 'ya'ya da jikoki har tsara ta uku da ta hudu saboda laifin iyaye."

⁸ Musa ya yi sauri ya rusuna har kasa, ya yi sujada.

⁹ Ya ce, "Ya Ubangiji, in na sami tagomashi a idanunka, bari Ubangiji ya tafi tare da mu. Ko da yake wannan mutane masu taurinkai ne, ka gafarta muguntanmu da zunubanmu, ka kuma sake sa mu zama abin gadonka."

(Fitowa 23.14-19; Maimaitawar Shari'a 7.1-5; 16.1-17)

¹⁰ Sai UBANGIJI ya ce, "Ga shi na yi alkawari da kai. A gaban dukan mutanenka zan yi abubuwan banmamakin da ba a taɓa yinsa a cikin wata al'umma a duniya ba. Mutanen da kuke zaune cikinsu za su ga aikin bantsoro, da Ni UBANGIJI zan yi muku.

¹¹ Ku yi biyayya da umarnin da na ba ka yau. Zan kora muku Amoriyawa, Kan'aniyawa, Hittiyawa, Ferizziyawa, Hiwiyyawa da Yebusiyawa.

¹² Ku kula, kada ku yi yarjejeniya da waɗanda suke zaune a kasar da za ku tafi, in ba haka ba, za su zama muku tarko.

¹³ Ku rurrushe bagadansu, ku farfashe keɓaɓɓun duwatsunsu, ku sassare ginshikan Asheransu.*

¹⁴ Kada ku bauta wa wani allah, gama UBANGIJI, wanda sunansa Kishi, Allah ne mai kishi.

¹⁵ "Ku kula, kada ku yi yarjejeniya da mazaunan wannan kasa, don kada sa'ad da suke yi wa allolinsu sujada, suna miƙa musu hadaya, su gayyace ku, ku ci hadayar da suka miƙa wa allolinsu.

¹⁶ Kada ku auro wa 'ya'yanku maza 'yan matansu, waɗanda suke yi wa alloli sujada, har su sa 'ya'yanku su bi allolinsu.

¹⁷ "Kada ku yi alloli na zubi.

¹⁸ "Sai ku yi Bikin Burodi Marar Yisti. Ku kuma ci burodi marar yisti har kwana bakwai, kamar yadda na umarce ku. Ku yi wannan a kayyadadden lokacinsa a watan Abib, gama a cikin watan ne kuka fita daga Masar.

¹⁹ "Dan fari na kowane mutum zai zama nawa, har da ɗan farin na dabbobi, ko na garken shanu ko na tumaki.

²⁰ Ku fanshi ɗan farin jaki da na tunkiya, amma in ba ku fanshe shi ba, ku karya wuyansa. Ku fanshi duk 'ya'yan farinku maza.

"Kada wani ya zo gabana hannu wofi.

²¹ "Kwana shida za ku yi aiki, amma a rana ta bakwai za ku huta; ko da lokacin noma ne, ko lokacin girbi, sai ku huta.

²² "Ku kiyaye Bikin Makoni wato, bikin girbin nunan fari na alkama, da Bikin Gama Tattara amfanin gonaki, a karshen shekara.

²³ Sau uku a shekara, dukan mazanku za su bayyana a gaban UBANGIJI Mai Iko Duka, Allah na Isra'ila.

* 34:13 Wato, alamun alliya Ashera

²⁴ Zan kore al'umma daga gabanku, in fadada kan iyakarku, babu wanda zai yi kyashin kasarku a lokutan nan uku na shekara da kuka haura don ku bayyana a gaban UBANGIJI, Allahnku.

²⁵ "Kada ku mika mini jinin hadaya tare da wani abin da yana da yisti, kada kuma ku bar kowace hadaya ta Bikin Ketarewa ta kwana.

²⁶ "Ku kawo nunan farin amfanin gonarku mafi kyau a gidan UBANGIJI, Allahnku.

"Kada ku dafa d'an akuya a cikin madarar mahaifiyarsa."

²⁷ Sa'an nan UBANGIJI ya ce wa Musa, "Ka rubuta waƙƙannan kalmomi, gama bisa ga kalmomin nan, na yi alkawari da kai da kuma Isra'ila."

²⁸ Musa ya kasance tare da UBANGIJI kwana arba'in da dare arba'in, bai ci ba, bai sha ba. Ya kuma rubuta kalmomin alkawari a kan alluna, wato, dokoki goma.

Fuskar Musa mai haske

²⁹ Sa'ad da Musa ya sauko daga kan Dutsen Sinai tare da alluna biyu na Alkawari a hannuwansa, bai san cewa fuskarsa tana kyalli ba saboda zaman da ya yi a gaban UBANGIJI.

³⁰ Da Haruna da dukan Isra'ila suka ga Musa, fuskarsa kuma tana kyalli, sai suka ji tsonon zuwa kusa da shi.

³¹ Amma Musa ya kira su, sai Haruna da dukan shugabannin jama'ar suka zo wurinsa, ya kuwa yi musu magana.

³² Daga baya sai dukan Isra'ilawa suka zo kusa da shi, ya kuma ba su dukan dokokin da UBANGIJI ya ba shi a Dutsen Sinai.

³³ Da Musa ya gama magana da su, sai ya lulluƙe fuskarsa.

³⁴ Amma duk sa'ad da ya je gaban UBANGIJI don yā yi magana da shi, sai yā tuƙe lulluƙin har sai ya fito. Kuma duk sa'ad da ya fito yā fada wa Isra'ilawa abin da aka umarce shi,

³⁵ sai su ga fuskarsa tana kyalli. Sa'an nan Musa yā sāke lulluƙe fuskarsa, har sai ya shiga don yā yi magana da UBANGIJI.

35

Ka'idodin Asabbaci

¹ Musa ya tara dukan jama'ar Isra'ilawa ya ce musu, "Waƙƙannan su ne abubuwan da UBANGIJI ya umarce ku, ku yi.

² Kwana shida za ku yi aiki, amma rana ta bakwai za tā zama rana mai tsarki, Asabbaci ne na hutu ga UBANGIJI. Duk wanda ya yi aiki a wannan rana dole a kashe shi.

³ Kada ku hura wuta a cikin duk mazauninku a ranar Asabbaci."

Kayayyaki don tabanakul

(Fitowa 25.1-9; 35.10-19)

⁴ Musa ya ce wa dukan jama'ar Isra'ilawa, "Ga abin da UBANGIJI ya umarta.

⁵ Daga cikin abin da kuke da shi, ku d'auki kyauta domin UBANGIJI, duk wanda yana niyya, sai yā kawo wa UBANGIJI kyauta ta,

"zinariya, azurfa da tagulla;

⁶ shudī, shunayya da jan zare, lallausan lilin, da gashin akuya;

⁷ fatun rago da aka rina ja, da fatun shanun teku; da itacen kirya

⁸ da man zaitun don fitila; da kayan yaji don man shafewa, da kuma turare mai kanshi;

⁹ duwatsun onis, da sauran duwatsu masu daraja waƙƙanda za a mammanne a efod da kyallen makalawa a kirji.

¹⁰ "Duk waƙƙanda suke da fasaha a cikinku, su zo su yi dukan abin da UBANGIJI ya umarta,

¹¹ "wato, aikin tabanakul da tentinsa tare da murfinsa, maƙaƙuransa, katakansa, sandunansa da tussansa;

¹² akwatin alkawari da sandunansa, murfin kafara da labulen da ya rufe shi;

¹³ tebur da sandunansa, da dukan kayansa da kuma burocin kasancewa;

¹⁴ wurin ajiye fitila da yake don fitilu da kayayyakin, fitilu da mai don fitila;

¹⁵ bagaden turare da sandunansa, man shafewa da turare mai kanshi; da labulen kofar shiga tabanakul;

- ¹⁶ bagaden hadaya ta konawa da rigarsa ta tagulla da sandunansa da duk kayayyakinsa, daron tagulla da wurin ajiye shi.
- ¹⁷ Labulen filin tenti da sandunansa da tussansa, da kuma labulen kofar shiga fili;
- ¹⁸ turakun tenti don tabanakul da kuma don filin, da igiyoyinsu;
- ¹⁹ saƙaƙkun riguna na sawa don hidima cikin wuri mai tsarki da tsarkakakkun riguna na Haruna frist, da riguna don 'ya'yansa maza lokacin da suke aiki a matsayin fristoci."

²⁰ Sai dukan jama'ar Isra'ilawa suka janye daga fuskar Musa,

²¹ duk waƙanda suke da niyya, waƙanda kuma zukatansu suka motsa su, suka kawo kyautai wa UBANGIJI, don aikin Tentin Sujada, don duk aikinsa, da don tsarkakakkun riguna.

²² Duk waƙanda suke da niyya, maza da mata, gaba ɗaya, suka kawo kayan ado na zinariya na kowane iri. 'Yan kunne, da ƙawane, da mundaye, da kayayyakin zinariya iri-iri. Dukansu suka miƙa zinariyarsu a matsayin hadaya ga UBANGIJI.

²³ Kowane mutumin da yake da shuɗi, shunayya ko jan zare, ko lallausan lilin, ko gashin akuya, ko fatun rago da aka rina ja, ko fatun shanun teku, suka kawo.

²⁴ Masu miƙa kyautar azurfa, ko tagulla suka kawo su a matsayin kyautai ga UBANGIJI, kuma kowane mutumin da yake da itacen kirya don kowane sashin aikin, ya kawo.

²⁵ Kowace mace mai fasaha ta kaɗa zare da hannuwanta, ta kuma kawo abin da ta kaɗa na shuɗi, shunayya, ko jan zare, ko lallausan lilin.

²⁶ Kuma dukan matan da suke da niyya, suke kuma da fasaha, suka kaɗa gashin akuya.

²⁷ Shugabannin suka kawo duwatsun Onis. Da duwatsu masu daraja don a jera a kan efod da kyallen makalawa a kirji.

²⁸ Suka kawo kayan yaji da man zaitun don fitila da don man shafewa da kuma don turare mai kanshi.

²⁹ Dukan mazan Isra'ilawa da matan da suke da niyya suka kawo wa UBANGIJI kyautai na yardar rai, domin dukan aikin da UBANGIJI ya umarce su ta bakin Musa.

Bezalel da Oholiyab

(Fitowa 31.1-11)

³⁰ Sa'an nan ya ce wa Isra'ilawa, "Duba UBANGIJI ya zaɓi Bezalel ɗan Uri, ɗan Hur, daga kabilar Yahuda,

³¹ ya kuma cika shi da Ruhun Allah, da fasaha, azanci da kuma sani cikin dukan sana'ar hannu,

³² don ya ƙirƙiro zāne-zāne na gwaninta waƙanda za yi da zinariya, da azurfa da kuma tagulla.

³³ Haka kuma wajen sassakar duwatsu na jerawa, da sassakar itace, da kowane irin aiki na gwaninta.

³⁴ Ya kuma ba Bezalel da Oholiyab ɗan Ahisamak, daga kabilar Dan, iyawa don koya wa waɗansu.

³⁵ Ya cika su da fasaha don yin kowane irin aikin sana'a, zāne-zāne, ɗinke-ɗinke shuɗi, shunayya da jan zare, da lallausan lilin, da kuma masu yin saka, sun gwaninta ƙwarai cikin kowane irin aikin hannu da kuma zāne-zāne.

36

¹ Saboda haka Bezalel, Oholiyab da kowane mutumin da UBANGIJI ya ba shi basira da iyawa, na sanin yadda za a yi duk aikin shirya wuri mai tsarki, za su yi aiki yadda UBANGIJI ya umarta."

² Sa'an nan Musa ya kira Bezalel da Oholiyab da kowane mutumin da UBANGIJI ya ba shi iyawa da kuma wanda ya yi niyya ya yi aiki.

³ Suka karɓa daga wurin Musa dukan kyautai da Isra'ilawa suka kawo don su yi aikin shirya wuri mai tsarki. Mutane suka ci gaba da kawo kyautai yardar rai kowace safiya.

⁴ Sai dukan masu fasaha waƙanda suke aikin wuri mai tsarki suka ɗan dakata

⁵ suka ce wa Musa, "Mutane suna kawo fiye da abin da ake bukata domin aikin da UBANGIJI ya umarta a yi."

⁶ Sai Musa ya ba da umarni, suka aika ko'ina a cikin sansani cewa, "Kada namiji ko ta mace ya sàke kawo kyauta don wuri mai tsarki." Ta haka mutane suka daina kawowa.

⁷ Saboda abin da suke da shi ya fi abin da ake bukata domin aikin.

Tabanakul

(Fitowa 26.1-14)

⁸ Dukan maza masu fasaha a cikin sauran masu aikin suka yi tabanakul da labule goma na tuƙaƙƙun lallausan lilin na shuɗi, da shunayya, da jan zare, aka yi wa labulen zānen kerubobi na gwaninta.

⁹ Tsawon kowane labule, kamu ashirin da takwas ne, fāɗinsa kuma kamu huɗu. Dukan labulen, girmansu ɗaya ne.

¹⁰ Suka ɗinɗinke labule biyar a harhaɗe, suka kuma yi haka da sauran labule biyar ɗin.

¹¹ Suka yi rami a gefe-gefen labulen da zaren ruwan bula, haka kuma suka yi da ɗayan gefen na biyu ɗin.

¹² Suka kakkafa rammuka hamsin a daidai bakin labulen, haka kuma suka yi a kan labule na biyun. Haka aka ɗaɗɗaura rammukan nan da junansu yā zama kamar abu guda.

¹³ Sa’an nan suka yi maɗaurai hamsin na zinariya, suka yi amfani da su don daurin kashi biyu na labulen saboda tabanakul yā zama ɗaya.

¹⁴ Suka yi labule da gashi akuya goma sha ɗaya don tenti a bisa tabanakul.

¹⁵ Dukan labule goma sha ɗayan girmansu ɗaya ne, tsawonsa kamu talatin, fāɗinsa kuma kamu huɗu ne.

¹⁶ Suka harhaɗa labule biyar wuri ɗaya, suka kuma harhaɗa shida wuri ɗaya.

¹⁷ Sa’an nan suka yi rammuka hamsin a gefen labule na kashe na farko, haka kuma a gefen labule na ƙarshen na kashi biyar.

¹⁸ Suka yi maɗaurin tagulla hamsin don su ɗaura tenti yā zama ɗaya.

¹⁹ Sai suka yi wa tentin murfi da fatun rago da aka rina ja, a bisa wannan kuwa akwai murfin fatun shanun teku.

(Fitowa 26.15-30)

²⁰ Suka yi katakan tabanakul da itacen kirya.

²¹ Tsawon kowane katako kamu goma ne, kaurinsa kuma kamu ɗaya da rabi,

²² tare da katakai a fike ɗaura da juna. Haka suka yi da dukan katakan tabanakul.

²³ Suka yi katakai ashirin don gefen kudu na tabanakul

²⁴ suka kuma yi rammukan azurfa arba’in don katakan su shiga ƙarƙashinsu, rammuka biyu domin kowane katako, ɗaya ƙarƙashin kowanne da aka fike.

²⁵ A ɗaya gefen, gefen arewa na tabanakul, suka yi katakai ashirin

²⁶ da rammuka arba’in na azurfa, biyu-biyu don kowane katako.

²⁷ Suka yi katako shida don iyaka ta ƙarshe, wato, gefen yamma na tabanakul,

²⁸ aka kuma yi katakai biyu domin kusurwoyi tabanakul a iyaka ta ƙarshe.

²⁹ A waɗannan kusurwoyi biyu, an ninka katakan sau biyu daga ƙasa har sama, aka kuma sa su cikin zobe guda; dukansu biyu an yi su daidai.

³⁰ Ta haka aka sami katakai takwas da rammukan azurfa goma sha shida, biyu-biyu a ƙarƙashin kowane katako.

³¹ Suka kuma yi sanduna na itace kirya, biyar domin katakan da suke a gefe guda na tabanakul,

³² biyar domin waɗanda suke ɗayan gefen da kuma biyar domin katakan da suke gefen yamma na iyaka ta ƙarshen tabanakul.

³³ Suka sa sandan da yake a tsakiya yā wuce daga wannan gefe zuwa wancan.

³⁴ Sai suka dalaye katakan da zinariya, suka yi zaban zinariya don su riƙe sandunan. Suka kuma dalaye sandunan da zinariya.

(Fitowa 26.31-37)

³⁵ Suka kuma yi labule da shuɗi, shunayya, jan zare, da kuma lallausan lilin, suka kuma yi wa labulen zānen kerubobi na gwaninta.

³⁶ Suka yi dogayen sanduna huɗu na itacen kirya domininsa, suka dalaye su da zinariya. Suka yi kugiya na zinariya domininsa, suka yi rammuka huɗu da azurfa.

³⁷ Suka yi wa ƙofar tenti labulen shuɗi, shunayya, jan zare, da kuma lallausan lilin, aikin gwaninta;

³⁸ suka kuma yi dogayen sanduna biyar da kugiya domininsu. Suka dalaye saman dogayen sandunan da abin daurinsu da zinariya, suka kuma yi rammukansu guda biyar da tagulla.

37

Akwatin alkawari

(Fitowa 25.10-22)

¹ Bezalel ya yi akwatin alkawari da itacen kirya, tsawonsa kamu biyu da rabi, fāɗinsa kamu ɗaya da rabi, tsayinsa kamu ɗaya da rabi.

² Ya dalaye shi da zinariya zalla, ciki da waje, ya kuma yi zubin zinariya kewaye da shi.

³ Ya yi masa zubi huɗu na zaban zinariya, ya kuma ɗaura su a kafafunsa huɗu, zobai biyu a wannan gefe da kuma biyu a wancan.

⁴ Sa'an nan ya yi sanduna na itacen kirya, ya dalaye shi da zinariya.

⁵ Sai ya sa sandunan a cikin rammukan da suke gefen Akwatın don ɗaukarsa.

⁶ Ya yi murfin jinkai da zinariya zalla, wato, tsawonsa kafa biyu, faɗinsa kuma kafa ɗaya da rabi.

⁷ Sa'an nan ya yi kerubobi biyu da keraren zinariya a karshen murfin jinkan.

⁸ Ya yi kerub a iyakar gefe ɗaya, ya yi ɗayan kuma a wancan gefe; a iyakan nan biyu, ya yi su a haɗe da murfin.

⁹ Kerubobin suka buɗe fikafikansu sama, suka inuwatar da murfin da fikafikansu. Kerubobin suna fuskantar juna, suna kuma kallon murfin.

Tebur

(Fitowa 25.23-30)

¹⁰ Suka yi tebur da itacen kirya, tsawonsa kafa biyu, faɗinsa kafa ɗaya, tsayinsa kuma kafa ɗaya da rabi.

¹¹ Sa'an nan suka dalaye shi da zinariya zalla, suka kuma yi zubi na zinariya kewaye da shi.

¹² Suka kuma yi masa baki mai faɗin tafi hannu, suka yi zubin zinariya a bisa bakin.

¹³ Suka yi zubin zobai huɗu na zinariya don tebur ɗin, sai suka ɗaura su a kusurwoyi huɗu inda kafafu huɗun suke.

¹⁴ Sa'an nan aka sa zaban kurkusa da bakin don riƙe sandunan da ake amfani da su wurin ɗaukan teburin.

¹⁵ An yi sandunan da ake ɗaukan tebur da itacen kirya, aka kuma dalaye su da zinariya.

¹⁶ Suka kuma yi duk kayayyakin teburin da zinariya zalla, farantansa, kwanonin tuya, kwanoninsa, da kuma butoci domin hadaya ta sha.

Wurin ajiye fitila

(Fitowa 25.31-40)

¹⁷ Suka yi wurin ajiye fitila da zinariya zalla, suka yi gindinsa da kuma gorar jikinsa, da kerarriyar zinariya. Kwaf wurin ajiye fitila da mahadansa, da furanninsa, a haɗe aka yi su da wurin ajiye fitilan.

¹⁸ Akwai rassa guda shida da suka miƙe daga gefe wurin ajiyar fitilar, uku a wannan gefe, uku kuma a wancan.

¹⁹ A reshe guda na wurin ajiye fitilan, akwai kwaf uku masu kama da tohon almon, akwai kuma uku a reshe na biye, haka kuma suke a dukan rassa shida da suke daga wurin ajiye fitilan.

²⁰ A bisa wurin ajiye fitilan kuma akwai kwaf huɗu da aka yi su kamar furannin almon da toho da kuma mahadai.

²¹ Toho ɗaya yana a karƙashin rassa biyu waɗanda suke daga wurin ajiye fitilan, toho na biyu yana a karƙashin rassa biyu na biye, toho na uku kuma yana a karƙashin rassa biyu na uku, duka-duka rassa shida ne.

²² An kera mahadai da rassa wurin ajiye fitila a haɗe. Da kerarriyar zinariya aka yi wurin ajiye fitilar da dukan komensa a haɗe.

²³ Da zinariya zalla suka yi fitilu bakwai, da hantsuka da farantansa.

²⁴ Daga talenti ɗaya na zinariya zalla suka yi wurin ajiye fitila da dukan kayayyakinsa.

Bagaden kona turare

(Fitowa 30.1-5)

²⁵ Suka yi bagaden kona turare da itacen kirya. Shi bagaden, murabba'i ne, tsawonsa kamu ɗaya, faɗinsa kamu ɗaya, tsayinsa kuma kamu biyu, kahoninsa kuwa a haɗe suke da shi.

²⁶ Suka dalaye saman da dukan gefe-gefen da kuma kahonin da zinariya zalla, suka kuma yi zubin zinariya kewaye da shi.

²⁷ Suka yi zobai biyu na zinariya a karƙashin zubin, biyu-biyu ɗaura da juna, don su riƙe sandunan da za a ɗauka shi.

²⁸ Suka yi sandunan da itacen kirya, suka kuma dalaye su da zinariya.

(Fitowa 30.22-38)

²⁹ Suka kuma yi tsattsarkan mai na shafewa da kuma zalla turare mai kanshi, yadda mai yin turare yakan yi.

38

Bagaden hadaya ta konawa
(Fitowa 27.1-8)

¹ Suka gina bagaden kona hadaya da itacen kirya, tsawonsa kamu biyar, fādinsa kamu biyar, murabba'i ke nan, tsayinsa kuwa kamu uku.

² Suka yi kahoni a kusurwansa huɗu, kahonin da bagade a haɗe suke, suka kuma dalaye bagaden da tagulla.

³ Da tagulla kuma ya yi duk kayayyakin bagaden, da kwanoni, da babban cokali, da daruna, da cokula masu yatsotsi, da farantan wuta.

⁴ Suka yi wa bagaden raga, tagulla kuma don yā sa shi a tsakiya.

⁵ Suka yi zubin zoban tagulla don riƙe sanduna a kusurwoyi huɗu na ragar tagullar.

⁶ Suka yi sanduna da itacen kirya, suka kuma dalaye su da tagulla.

⁷ Suka sa sandunan a cikin zoban saboda su kasance a gefen bagade don ɗaukarsa, suka yi rami cikinsa.

Kwano don wanki
(Fitowa 30.18-21)

⁸ Suka yi daro da gammonsu da tagulla daga madubai na mata masu yin aiki a kofar Tentin Sujada.

Filin tabanakul
(Fitowa 27.9-19)

⁹ Suka kuma yi filin Tentin Sujada. Suka yi labulanta na gefen kudu da lallausan lilin, tsawonsu kamu ɗari,

¹⁰ da sanduna ashirin da rammukan sandunan tagulla ashirin, da kuma kugiyoyin azurfa da maɗauri a kan sandunan.

¹¹ Tsawon labule na wajen gefen arewa kamu ɗari ne, yana kuma da sanduna guda ashirin da rammuka ashirin na tagulla, da kugiyoyin azurfa da maɗauri a kan sandunan.

¹² Labule na gefen yamma kamu hamsin, da sanduna guda goma, da rammuka guda goma, da kugiyoyin azurfa da maɗauri a kan sandunan.

¹³ A ƙarshen gefen gabas, wajen fitowar rana, shi ma fādinsa kamu hamsin ne.

¹⁴ Labule na gefe ɗaya na kofar, kamu goma sha biyar ne, da sanduna guda uku da rammukansu,

¹⁵ akwai labule mai kamu goma sha biyar a ɗayan gefen kofar shiga zuwa filin Tentin Sujada, da sanduna uku da rammuka uku.

¹⁶ An yi dukan labulan da suke kewaye da filin Tentin Sujada da lallausan zaren lilin.

¹⁷ An yi rammukan sandunan da tagulla. An dalaye kugiyoyi da maɗauran da suke kan sandunan da azurfa; saboda haka dukan sandunan filin Tentin Sujada suna da maɗauri na azurfa.

¹⁸ Aka yi wa labulen kofar filin Tentin Sujada ado na ɗinki da na shuɗi, da na shunayya, da na jan zare, da na lallausan lilin, aikin gwaninta. Tsawonsa kamu ashirin, kuma kamar yadda labulen filin Tentin Sujada suke, tsayinsa kamu biyar ne,

¹⁹ da sanduna guda huɗu da rammuka guda huɗu na tagulla. Kugiyoyinsu da maɗauransu na azurfa ne, aka kuma dalaye bisansu da azurfa.

²⁰ Aka yi dukan ƙarafan kafa tabanakul da kuma na kewayen filin Tentin Sujada da tagulla ne.

Kayayyakin da aka yi amfani da su

²¹ Waɗannan su ne kayayyakin da aka yi amfani da su domin aikin tabanakul, da tabanakul na Shaida, waɗanda aka rubuta bisa ga umarnin Musa ta wurin Lawiyawa, a ƙarƙashin jagorancin Itamar ɗan Haruna, firist.

²² (Bezalel ɗan Uri, ɗan Hur, na kabilar Yahuda, ya yi dukan abin da UBANGIJI ya umarci Musa;

²³ tare da shi akwai Oholiyab ɗan Ahisamak, na kabilar Dan, shi gwani ne cikin aikin zāne-zāne, da ɗinki na shuɗi, da na shunayya, da na jan zare, da na lallausan lilin.)

²⁴ Jimillar zinariya daga hadaya ta kaɗawar da aka yi amfani da su domin aikin wuri mai tsarki ta kai talenti 29 da shekel 730, bisa ga ma'aunin shekel na tsattsarkan wuri.

²⁵ Azurfar da aka samu daga ƙidayar taron jama'a, talenti 100 ne, da shekel 1,775, bisa ga ma'aunin shekel na tsattsarkan wuri.

²⁶ Duk mutumin da ya shiga kirge daga mai shekaru ashirin zuwa gaba, ya ba da rabin shekel. Mazan da suka shiga kirge sun kai mutum 603,550.

²⁷ An yi amfani da azurfa talenti 100 don yin rammuka na wuri mai tsarki, da kuma rammukan labule, rammuka 100 daga talenti 100, talenti ɗaya don rami ɗaya.

²⁸ Suka yi amfani da shekel 1,775 don yin kugiyoyi saboda sanduna, suka dalaye bisan sandunan da maɗauransu.

²⁹ Tagullar da aka bayar daga hadaya ta kaɗawa ya kai talenti 70 da shekel 2,400.

³⁰ Suka yi amfani da shi don yin rammukan kofar Tentin Sujada, da bagaden tagulla tare da ragar tagulla da dukan kayayykinsa,

³¹ da rammukan sanduna don kewaye filin, da waɗanda suke kofarsa, da dukan karafan kafa tenti don tabanakul, da kuma don kewaye filin.

39

Rigunan firistoci

(Fitowa 28.1-14)

¹ Daga zare mai ruwan shuɗi, da shuɗayya da kuma jan zare suka yi tsarkaken rigunan domin hidima a wuri mai tsarki. Suka kuma yi tsarkaken riguna don Haruna, yadda UBANGIJI ya umarci Musa.

Efod

² Suka yi efod na zinariya, da shuɗi, da shunayya, da jan zare, da kuma lallausan lilin.

³ Suka buɓɓuga zinariya ta zama falle, suka yayyanka ta zare-zare don su yi saƙa da ita, tare da zane na shuɗi, da na shunayya, da na jan zare, da na lallausan lilin, aikin gwani mai fasaha.

⁴ Suka yi wa efod kafadu, sa'an nan suka haɗa su a gefenta biyu na sama, don a iya ɗaurawa.

⁵ Gwanin mai saƙa ya saƙa abin ɗamarar efod. Da irin kayan da aka saƙa efod ne aka saƙa abin ɗamarar, wato, da zinariya, da shuɗi, da shunayya, da jan zare, da zaren lallausan lilin, yadda UBANGIJI ya umarci Musa.

⁶ Suka shimfiɗa duwatsun onis, suka jera su cikin tsaiko na zinariya, suka kuma zāna sunayen 'ya'yan Isra'ila a kan duwatsun kamar yadda akan yi hatimi.

⁷ Sa'an nan suka ɗaura su a kyallen kafadun efod a matsayin duwatsun tuni wa 'ya'yan Isra'ila, yadda UBANGIJI ya umarci Musa.

Kyallen maƙalawa a kirji

(Fitowa 28.15-30)

⁸ Suka yi kyallen maƙalawa a kirji, aikin gwani. Suka yi shi kamar efod, na zinariya, da na shuɗi, da na shunayya, da na jan zare, da kuma na lallausan lilin.

⁹ Kyallen maƙalawa a kirjin murabba'i ne, aka ninka shi biyu, tsawonsa da faɗinsa kamu ɗaya-ɗaya ne.

¹⁰ Sa'an nan suka sa jeri huɗu na duwatsu masu daraja a bisansa. A jeri na farko akwai yakutu, da tofaz, da zumurrudu;

¹¹ a jeri na biyu akwai turkuwoyis, da saffaya, da daimon;

¹² a jeri na uku akwai yakinta, da idon mage, da ametis;

¹³ a jeri na huɗu akwai beril, da onis, da yasfa. Aka sa su cikin tsaiko na zinariya.

¹⁴ Aka zāna duwatsu goma sha biyu, ɗaya don kowane sunan 'ya'yan Isra'ila goma sha biyu, kamar yadda akan yi hatimi.

¹⁵ Sai suka yi tuƙaƙun sarƙoƙi na zinariya zalla a kan kyallen maƙalawa a kirji.

¹⁶ Suka yi tsaiko biyu na zinariya da zaban zinariya biyu, suka kuma ɗaura zaban a kusurwoyi biyu na kyallen maƙalawa a kirji.

¹⁷ Suka ɗaura sarƙoƙi biyu na zinariya da kusurwoyi na kyallen maƙalawa a kirji.

¹⁸ Suka maƙala waɗancan bakin sarƙoƙin zinariya a tsaikon nan biyu, sa'an nan suka rataya su a kafadun efod daga gaba.

¹⁹ Suka yi zobai biyu na zinariya suka haɗa, suka sa su a gefe biyu na kyallen maƙalawa a kirji daga ciki kusa da efod.

²⁰ Sa'an nan suka yi waɗansu karin zobai biyu na zinariya, suka maƙale su daga kasa a gaban kafadu biyu na efod kusa da mahadin a bisa abin ɗamarar efod.

²¹ Suka ɗaura zaban kyallen maƙalawa a kirjin a zaban efod da shuɗiyar igiya don kyallen maƙalawa a kirji, ya kwanta lif a bisa kan abin ɗamarar efod don kada yā kuncce daga efod, sun yi yadda UBANGIJI ya umarci Musa.

Sauran rigunan firistoci

(Fitowa 28.31-43)

²² Suka kuma saƙa taguwa ta efod da shuɗi duka, aikin gwani mai saƙa,

²³ an yi wa taguwar wuyan wundi a tsakiya kamar sulke, aka daje wuyan don kada yā kece.

²⁴ Suka yi fasalin 'ya'yan rumman da shudfi, da shunayya, da jan zare, da lallausan lilin kewaye da gefe-gefen taguwar.

²⁵ Suka yi kararrawa da zinariya zalla, suka sa su a tsakanin fasalin 'ya'yan rumman kewaye da gefe-gefen taguwa.

²⁶ Aka jera kararrawan da 'ya'yan rumman bi da bi. Haka aka jera su kewaye da gefe-gefen taguwar aiki, yadda UBANGIJI ya umarci Musa.

²⁷ Suka saka doguwar riga da lallausan lilin don Haruna da 'ya'yansa, aikin gwani mai saƙa,

²⁸ suka yi rawanin da lallausan lilin, da hulan lilin da rigunan ciki na lallausan lilin.

²⁹ Suka yi abin damara da lallausan lilin da shudfi, shunayya da jan zare, aikin gwanin mai dinki, yadda UBANGIJI ya umarci Musa.

³⁰ Suka yi allo tsattsarka da zinariya tsantsa, suka zāna rubutu irin na hatimi a kansa haka,

Mai tsarki ga UBANGIJI.

³¹ Sa'an nan suka daura shi da shudfiyar igiya a gaban rawanin, yadda UBANGIJI ya umarci Musa.

Musa ya duba tabanakul

(Fitowa 35.10-19)

³² Ta haka aka gama dukan aikin tabanakul da Tentin Sujada. Isra'ilawa suka yi kome yadda UBANGIJI ya umarci Musa.

³³ Sa'an nan suka kawo wa Musa tabanakul, tentin da dukan kayayykinsa, kugiyoyinsa, katakansa, da sandunansa, da dogayen sandunansa da rammukansa;

³⁴ murfi na fatun rago wanda aka rina ja, da murfi na fatun shanun teku; da kuma labulen

³⁵ akwatin Alkawari da sandunansa da murfin kafara;

³⁶ tebur da dukan kayayykinsa, da burocin Kasancewa;

³⁷ wurin ajiye fitilu na zinariya zalla, da jerin fitilunsa da dukan kayayykinsa, da man fitila,

³⁸ bagade na zinariya, da man shafewa, da turare mai kanshi, da labulen kofar shiga tenti,

³⁹ bagade na tagulla na raga, da sandunansa da kayan aikinsa; da daro da wurin ajiyarsa,

⁴⁰ labulen filin, sandunansa da rammukansa, labulen kofar shiga filin; igiyoyi da karafan kafa filin; dukan kayan aikin tabanakul da Tentin Sujada;

⁴¹ da kuma saƙaƙun rigunan da ake sawa don hidima a wuri mai tsarki, duk da tsarkakan riguna na Haruna firist da rigunan 'ya'yansa maza, sa'ad da suke hidima a matsayin firistoci.

⁴² Isra'ilawa suka yi dukan aikin nan yadda UBANGIJI ya umarci Musa.

⁴³ Musa ya duba aikin, sai ya ga cewa sun yi shi daidai yadda UBANGIJI ya umarta. Sai Musa ya sa musu albarka.

40

Kafawa tabanakul

¹ Sa'an nan UBANGIJI ya ce wa Musa,

² "Ka kafa tabanakul, da Tentin Sujada, a kan rana ta fari ga watan fari.

³ Ka sa akwatin Alkawari a cikinsa, sa'an nan ka rufe shi da labule.

⁴ Ka shigar da teburin ka shirya kayayyakin a kansa. Sa'an nan ka shigar da wurin ajiye fitilan ka kuma sa fitilunsa.

⁵ Ka sa bagaden zinariya na kona turare a gaban akwatin Alkawari, ka kuma sa labule a kofar shiga tabanakul.

⁶ "Ka ajiye bagade na yin hadaya ta konawa a gaban kofar tabanakul, da Tentin Sujada;

⁷ ka ajiye daron tsakanin Tentin Sujada da bagaden, ka kuma zuba ruwa a cikinsa.

⁸ Ka yi fili kewaye da shi, ka kuma sa labule a kofar shiga filin.

⁹ "Ka dauki man shafewa ka shafe tabanakul da duka abin da yake cikinsa; ka kebe shi da dukan kayayykinsa, zai zama tsarkake.

¹⁰ Sa'an nan ka shafe bagaden hadaya ta konawa da kayansa; ka kebe bagaden, zai zama mai tsarki.

- ¹¹ Ka shafe daron da wurin ajiyarsa, ka kuma kebe su.
- ¹² "Ka kawo Haruna da 'ya'yansa a Kofar Tentin Sujada ka wanke su da ruwa.
- ¹³ Sa'an nan ka sa wa Haruna tsarkakun riguna, ka shafe shi, ka kuma kebe shi don ya yi mini hidima a matsayin firist.
- ¹⁴ Ka kawo 'ya'yansa maza ka sa musu taguwoyi.
- ¹⁵ Ka shafe su yadda ka shafe mahaifinsu, don su yi mini hidima a matsayin firistoci. Shafe musu man, zai sa su zama firistoci na dindindin, dukan zamanansu."
- ¹⁶ Musa ya aikata dukan kome yadda UBANGIJI ya umarce shi.
- ¹⁷ Da haka aka kafa tabanakul, a rana ta fari ga wata na fari a shekara ta biyu.
- ¹⁸ Sa'ad da Musa ya kafa tabanakul, ya sa rammuka a wurinsu, ya sa katakan, ya kuma sa sandunan, ya kakkafa dogayen sandunan.
- ¹⁹ Sa'an nan ya shimfida tentin a bisa tabanakul, ya kuma sa murfi a bisa tentin, yadda UBANGIJI ya umarce shi.
- ²⁰ Ya dauki dokokin Alkawari ya sa a cikin akwatin, ya kuma zura sandunan a zoban akwatin, sa'an nan ya sa murfin kafara a bisansa.
- ²¹ Sai ya kawo akwatin a cikin tabanakul, ya kuma rataye labulen rufewa ya tsare akwatin Alkawarin, yadda UBANGIJI ya umarce shi.
- ²² Musa ya sa teburin a Tentin Sujada, a gefen arewa na tabanakul waje da labulen.
- ²³ Ya shirya burodin a kai a gaban UBANGIJI, yadda UBANGIJI ya umarce shi.
- ²⁴ Ya sa wurin ajiye fitilan a Tentin Sujada d'aura da teburin a gefen kudu na tabanakul
- ²⁵ ya kuma shirya fitilun a gaban UBANGIJI, yadda UBANGIJI ya umarce shi.
- ²⁶ Musa ya sa bagaden zinariya a cikin Tentin Sujada a gaban labulen
- ²⁷ ya kone turare mai kanshi a kai, yadda UBANGIJI ya umarce shi.
- ²⁸ Sa'an nan ya sa labule a Kofar shiga na tabanakul.
- ²⁹ Ya sa bagaden hadaya ta konawa kusa da kofar tabanakul, Tentin Sujada, sa'an nan ya miƙa hadaya ta konawa da hadaya ta gari a kansa, yadda UBANGIJI ya umarce shi.
- ³⁰ Ya sa daro tsakanin Tentin Sujada da bagade, ya kuma zuba ruwa a cikinsa don wanki,
- ³¹ a cikin kuwa Musa da Haruna da 'ya'yansa maza sukan wanke hannunsa da kafafunsu.
- ³² Sukan yi wanka a duk sa'ad da suka shiga Tentin Sujada, ko in suka kusaci bagade, yadda UBANGIJI ya umarce Musa.
- ³³ Sa'an nan Musa ya yi fili kewaye da tabanakul da kuma bagaden, ya rataye labule a Kofar shiga filin. Da haka Musa ya gama aikin.
- Daukakar UBANGIJI*
- ³⁴ Sa'an nan girgije ya rufe Tentin Sujada sai daukakar UBANGIJI ta cika tabanakul.
- ³⁵ Musa bai iya shiga Tentin Sujada ba domin girgije ya riga ya sauka a kansa, daukakar UBANGIJI kuwa ta cika tabanakul.
- ³⁶ Cikin tafiyar Isra'ilawa duka, sukan kama tafiyarsu ne a duk sa'ad da girgijen ya tashi daga kan tabanakul.
- ³⁷ Idan girgijen bai tashi ba, ba za su tashi ba, sai a ranar da ya tashi.
- ³⁸ Gama a cikin tafiyarsu duka, girgijen Ubangiƙi yana kan tabanakul da rana, da dare kuwa wuta yake cikinsa domin dukan Isra'ilawa su gani.

Firistoci

Hadaya ta konawa

- ¹ UBANGIJI ya kira Musa ya yi masa magana daga cikin Tentin Sujada ya ce,
- ² “Yi magana da Isra’ilawa ka ce musu, ‘Duk sa’ad da waninku ya kawo hadaya ga UBANGIJI, ku kawo hadayarku ta dabba daga garkenku ta shanu ko kuwa daga tumakinku.
- ³ “ ‘In hadaya ta konawar daga shanu ne, sai yā miƙa namiji marar lahani. Dole yā kawo shi a Kofar Tentin Sujada don yā zama yardajje ga UBANGIJI.
- ⁴ Zai dibiya hannunsa a kan hadaya ta konawar, za a kuwa karɓa a madadinsa don a yi kafara dominsa.
- ⁵ Zai yanka ɗan bijimin a gaban UBANGIJI, Haruna kuwa da ‘ya’yansa maza firist, za su kawo jinin su kuma yafa shi a kan bagaden a kowane gefe a mashigin Tentin Sujada.
- ⁶ Zai feɗe hadaya ta konawar, yā yayyanka shi gunduwa-gunduwa.
- ⁷ ‘Ya’yan Haruna maza waɗanda suke firistoci za su hura wuta a bagade, su kuma shirya itace a kan wutar.
- ⁸ Sa’an nan ‘ya’yan Haruna maza waɗanda suke firistoci za su shirya gunduwa-gunduwar haɗe da kan da kuma kitsen a kan itace mai cin wuta wanda yake a kan bagaden.
- ⁹ Zai wanke kayan cikin da kuma kafafun da ruwa, firist ɗin kuwa zai kone dukan waɗannan a kan bagade. Hadaya ce ta konawa, hadaya ce kuma wadda aka yi da wuta, mai daɗin kanshi ga UBANGIJI.
- ¹⁰ “ ‘In hadaya ta konawar daga garke ne, ko na tumaki, ko na awaki, zai miƙa namiji ne marar lahani.
- ¹¹ Zai yanka shi a gefen arewa na bagaden a gaban UBANGIJI, ‘ya’yan Haruna firistoci kuwa za su yayyafa jinin dabbar a bagaden a kowane gefe.
- ¹² Zai yanka shi gunduwa-gunduwa, firist kuwa zai shirya su haɗe da kan, da kuma kitsen a kan itace mai cin wutar da yake a kan bagade.
- ¹³ Zai wanke kayan cikin da kuma kafafun da ruwa, firist ɗin kuwa zai kone dukan waɗannan a kan bagade. Hadaya ce ta konawa, hadaya ce kuma wadda aka yi da wuta, mai daɗin kanshi ga UBANGIJI.
- ¹⁴ “ ‘In hadaya ga UBANGIJI ɗin, hadaya ta konawa ta tsuntsaye ce, zai miƙa kurciya ko ‘yar tattabara.
- ¹⁵ Firist zai kawo ta bagade, yā murɗe wuyan tsuntsun yā kone shi a kan bagade; zai tsiyaye jininsa tsuntsun a gefen bagaden.
- ¹⁶ Amma zai ɗauki kayan cikin tsuntsun da gashin yā zubar da su a gefen bagaden a wajen gabas a wurin zuba toka.
- ¹⁷ Zai tsaga shi biyu a tsaka, amma ba zai raba shi ba. Firist ɗin zai dibiya shi a bisa itacen da yake bisa bagaden, yā kone shi. Hadaya ce ta konawa, hadaya ce kuma wadda aka yi da wuta, mai daɗin kanshi ga UBANGIJI.

2

Hadaya ta hatsi

- ¹ “ ‘Sa’ad da wani ya kawo hadaya ta gari ga UBANGIJI, hadayarsa za tā zama gari mai laushi ne. Zai zuba mai a kai, yā sa turare a kansa
- ² yā kai wa ‘ya’yan Haruna maza waɗanda suke firistoci. Firist zai ɗiba gari mai laushin a tafin hannu da kuma man, tare da dukan turaren, yā kone wannan a sashen tunawa a kan bagade, hadaya ce da aka yi da wuta, mai daɗin kanshi ga UBANGIJI.
- ³ Sauran hadaya ta garin zai zama na Haruna da ‘ya’yansa; sashe mafi tsarki ne na hadayar da aka yi ga UBANGIJI ta wuta.
- ⁴ “ ‘In kuka kawo toyayyen hadayar gari da aka yi daga matoya, zai ƙunshi gari mai laushi, toyayye ba tare da yisti ba, gauraye kuma da mai, ko kuwa Kosai da aka yi ba tare da yisti ba, aka kuma kwaɓa da mai.
- ⁵ In an toya hadaya ta garinku a kasko, sai a yi shi da gari mai laushi haɗe da mai, ba kuwa da yisti ba.
- ⁶ A gutsuttsura shi, a zuba mai a kansa, hadaya ce ta hatsi.
- ⁷ In hadayarku ta hatsin da aka dafa ne a tukunya, sai a yi shi da gari mai laushi da kuma mai.

⁸ A kawo hatsin da aka yi da waƙannan abubuwa ga UBANGIJI; a ba wa firist wanda zai ɗauka yā kai bagade.

⁹ Zai fid da sashen tunawa daga hadaya ta gari, yā kone shi a kan bagade kamar hadayar da ka yi da wuta, mai daɗin kanshi ga UBANGIJI.

¹⁰ Sauran hadaya ta garin za tā zama ta Haruna da 'ya'yansa; sashe mafi tsarki ne na hadayun da aka yi ga UBANGIJI ta wuta.

¹¹ "Kowace hadaya ta garin da kuka kawo ga UBANGIJI, dole a yi shi ba tare da yisti ba, gama ba za ku kone wani yisti, ko zuma a cikin hadayar da aka yi ga UBANGIJI ta wuta ba.

¹² Za ku iya kawo su ga UBANGIJI kamar hadaya ta 'ya'yan fari, amma ba za a miƙa su a bagade kamar turare mai kanshi ba.

¹³ A sa gishiri a dukan hadayunku na hatsi. Kada a rasa sa gishirin alkawari na Allahnku a hadayunku na hatsi, a sa gishiri a dukan hadayunku.

¹⁴ "In kuka kawo hadaya ta gari na 'ya'yan fari ga UBANGIJI, sai ku miƙa barzajjen kawunan sabon hatsin da aka gasa a wuta.

¹⁵ A sa mai da turare a kansa, hadaya ce ta hatsi.

¹⁶ Firist zai kone sashe na barzajjen hatsin da kuma mai, tare da turare don tunawa, gama hadaya ce da aka kone da wuta ga UBANGIJI.

3

Hadaya ta salama

¹ "In hadayar wani mutum, hadaya ta salama ce,* ya kuma miƙa 'yar dabba daga garke, ko namiji ko ta mace ce, sai yā miƙa dabbar da ba ta da lahani a gaban UBANGIJI.

² Yā kuma ɗibiya hannunsa bisa kan hadayarsa, yā yanka ta a mashigin Tentin Sujada. Sa'an nan 'ya'yan Haruna waɗanda suke firistoci za su yayyafa jinin a kan bagade a kowane gefe.

³ Daga hadaya ta zumuncin da zai kawo, sai a miƙa waƙannan hadayu na konawa ga UBANGIJI a wuta; wato, dukan kitsen da ya rufe kayan ciki ko kuwa da sun shafe su,

⁴ da kodoji biyu tare da kitsen da yake kansu kusa da kwiɓi, da kuma murfin hanta waɗanda zai cire tare da kodoji.

⁵ 'Ya'yan Haruna za su kone shi a kan bagade a bisa hadaya ta konawa wadda take a kan itacen da yake cin wuta, kamar hadayar da ka yi da wuta, mai daɗin kanshi ga UBANGIJI.

⁶ "In ya miƙa dabba ce daga garke a matsayin hadaya ta salama ga UBANGIJI, zai miƙa namiji ko ta mace marar lahani.

⁷ In ya miƙa ɗan rago ne, zai kawo shi a gaban UBANGIJI.

⁸ Zai ɗibiya hannu a kan hadayarsa, yā yanka shi a gaban Tentin Sujada. Sa'an nan 'ya'yan Haruna maza za su yayyafa jinin dabbar a kowane gefe na bagade.

⁹ Daga hadaya ta zumuncin zai kawo, sai a miƙa waƙannan hadayu na konawa ga UBANGIJI a wuta, wato, kitsen, kibabbiya wutsiyar gaba ɗaya da ya yanka gab da fashin gadon baya, dukan kitsen da ya rufe kayan ciki, ko kuwa da suka shafe su,

¹⁰ da kodoji biyu tare da kitsen da yake kansu kusa da kwiɓi, da kuma murfin hanta waɗanda zai cire tare da kodoji.

¹¹ Firist zai kone su a kan bagade kamar hadayar abinci, wato, hadaya ce da aka kone da wuta ga UBANGIJI.

¹² "In yana miƙa akuya ce, zai kawo ta a gaban UBANGIJI.

¹³ Zai ɗibiya hannunsa a kanta yā kuma yanka ta a gaban Tentin Sujada. Sa'an nan 'ya'yan Haruna maza za su yayyafa jininta a kowane gefe na bagade.

¹⁴ Daga abin da zai miƙa sai a miƙa waƙannan hadayu na konawa ga UBANGIJI a wuta, wato, dukan kitsen da ya rufe kayan cikin, ko kuwa da suka shafe su,

¹⁵ da kodoji biyu tare da kitsen da yake kansu kusa da kwiɓi, da kuma murfin hanta waɗanda zai cire tare da kodoji.

¹⁶ Firist zai kone su a kan bagade kamar abinci, hadaya ce da aka yi da wuta, mai daɗin kanshi. Dukan kitsen na UBANGIJI ne.

¹⁷ "Wannan dawwammamiyar farilla ce ga tsararraki masu zuwa, a inda za ku zauna. Ba za ku ci wani kitse ko wani jini ba.'"

* 3:1 Al'adance; hadaya ta zumunci; haka ma a ayoyi 3, 6 da 9.

4

*Hadaya ta zunubi**(Firstoci 6.24-30)*

- ¹ UBANGIJI ya ce wa Musa,
- ² "Fada wa Isra'ilawa cewa, 'Sa'ad da wani ya yi zunubi ba da gangan ba, har ya karya daya daga cikin dokokin UBANGIJI,
- ³ " "In shaffaffen firist ya yi zunubi, ya jawo wa jama'a laifi, dole ya kawo wa UBANGIJI dan bijimi marar lahani a matsayin hadaya don zunubi saboda zunubin da ya yi.
- ⁴ Zai kawo bijimin a kofar Tentin Sujada a gaban UBANGIJI. Zai dibiya hannunsa a kan bijimin, ya kuma yanka shi a gaban UBANGIJI.
- ⁵ Sa'an nan shaffaffen firist zai dibiya jinin bijimin ya kai cikin Tentin Sujada.
- ⁶ Ya tsoma yatsarsa a cikin jinin, ya kuma yafa sau bakwai a gaban UBANGIJI, a gaban labulen wuri mai tsarki.
- ⁷ Sa'an nan firist din zai zuba jinin a kahonin bagaden turare masu kanshi da suke a gaban UBANGIJI a Tentin Sujada. Sauran jinin bijimin zai zuba a gindin bagaden hadaya ta konawa a kofar zuwa Tentin Sujada.
- ⁸ Zai cire dukan kitsen daga bijimin hadaya don zunubi, kitsen da ya rufe kayan cikin, ko kuwa da suka shafe su,
- ⁹ da kodoji biyu tare da kitsen da yake kansu kusa da kwifi, da kuma murfin hanta, waƙanda zai cire tare da kodoji.
- ¹⁰ Zai cire su daidai kamar yadda akan cire na bijimin hadaya ta salama. Sai firist din ya kone su a kan bagaden kona hadaya.
- ¹¹ Amma fatar dan bijimin, da namansa, da kansa, da kafafunsa, da kayan cikinsa, da hanjinsa,
- ¹² wato, dukan sauran bijimi, dole ya dauke su zuwa waje da sansani zuwa wani wuri mai tsabta inda ake zub da toka, ya kone shi a itacen da yake cin wuta a tarin toka.
- ¹³ " "In dukan jama'ar Isra'ilawa suka yi zunubi ba da gangan ba, har suka aikata daya daga cikin abubuwan da UBANGIJI ya umarta kada a yi, ko da yake jama'ar ba su san batun ba, duk da haka sun yi laifi.
- ¹⁴ Sa'ad da suka gane da zunubin da suka aikata, dole taron su kawo dan bijimi a matsayin hadaya don zunubi, su kawo shi a gaban Tentin Sujada.
- ¹⁵ Dattawan jama'a za su dibiya hannuwansu a kan bijimin a gaban UBANGIJI, sai a yanka bijimin a gaban UBANGIJI.
- ¹⁶ Sa'an nan shaffaffen firist zai dibiya jinin bijimi zuwa cikin Tentin Sujada.
- ¹⁷ Zai tsoma yatsarsa cikin jini ya kuma yayyafa shi a gaban UBANGIJI sau bakwai a gaban labule.
- ¹⁸ Zai zuba jinin a kahonin bagaden da suke gaban UBANGIJI a cikin Tentin Sujada. Zai zuba sauran jinin a gindin bagaden hadaya ta konawa a kofar zuwa Tentin Sujada.
- ¹⁹ Zai cire dukan kitsen daga gare shi ya kone a kan bagade,
- ²⁰ ya kuma yi da wannan bijimi kamar yadda ya yi da bijimi na hadaya don zunubi. Ta haka firist zai yi kafara dominsu, za a kuwa gafarta musu.
- ²¹ Sa'an nan zai dauki bijimin waje da sansani ya kone shi kamar yadda ya kone bijimi na fari. Wannan ita ce hadaya don zunubi domin jama'a.
- ²² " "Sa'ad da shugaba ya yi zunubi ba da gangan ba, har ya aikata daya daga cikin abubuwan da UBANGIJI Allahnsa ya umarta, to, ya yi laifi.
- ²³ Sa'ad da aka sanar da shi game da zunubin da ya yi, dole ya kawo bunsuru marar lahani a matsayin hadayarsa.
- ²⁴ Zai dibiya hannunsa a kan bunsurun ya kuma yanka shi a inda ake yankan hadayar konawa a gaban UBANGIJI. Hadaya ce ta zunubi.
- ²⁵ Sa'an nan firist zai dibi jinin hadaya don zunubi da yatsarsa ya sa a kahonin bagaden hadayar konawa, ya kuma zuba sauran jinin a gindin bagade.
- ²⁶ Zai kone dukan kitse a kan bagade kamar yadda ya kone kitsen hadaya ta salama. Ta haka firist zai yi kafara saboda zunubin mutumin, za a kuwa gafarta masa.
- ²⁷ " "In wani memba a cikin jama'a ya yi zunubi ba da gangan ba, ya aikata daya daga cikin abubuwan da UBANGIJI ya umarta kada a yi, to, ya yi laifi.
- ²⁸ Sa'ad da aka sanar da shi game da zunubin da ya yi, dole ya kawo akuya marar lahani a matsayin hadayarsa domin zunubin da ya yi.
- ²⁹ Zai dibiya hannunsa a kan hadaya don zunubin ya kuma yanka ta a inda ake hadaya ta konawa.
- ³⁰ Sa'an nan firist zai dibi jinin da yatsarsa ya zuba a kahoni a bagaden hadaya ta konawa, ya kuma zuba sauran jinin a kasan bagade.

³¹ Za a ɗebe kitsenta duka kamar yadda akan ɗebe kitsen hadaya ta salama. Firist zai kona shi a kan bagaden don kanshi mai dadɗi ga UBANGIJI. Ta haka firist zai yi kafara dominsa, za a kuwa gafarta masa.

³² “Idan kuwa daga cikin ‘yan tumaki zai ba da hadayarsa, sai ya kawo ‘yar tunkiya marar lahani.

³³ Zai ɗibiya hannunsa a kanta yã kuma yanka ta hadaya don zunubi a inda ake yankan hadayar konawa.

³⁴ Sa’an nan firist zai ɗibi jinin hadaya don zunubin da yatsarsa yã zuba a kahonin bagaden hadayar konawa, yã kuma zuba sauran jinin a gindin bagade.

³⁵ Zai kuma ɗebe kitsenta duka kamar yadda a kan ɗebe na ragon hadaya ta salama. Firist zai kone shi a bisa bagaden a bisa hadaya ta konawa ga UBANGIJI. Ta haka firist ɗin zai yi kafara dominsa saboda zunubin da ya yi, za a kuwa gafarta masa.

5

¹ “Mutum zai yi zunubi in bai yi magana ba sa’ad da ya ji ana shelar neman shaida game da wani abin da ya gani ko kuwa ya ji, alhakin zai zauna a wuyansa.

² “Ko kuwa in mutum ya taɓa wani abin da yake mai kazanta, ko gawar naman jeji marar tsabta, ko na shanu marar tsabta, ko na halittu marasa tsabtan da suke motsi a kasa; ko da yake bai sani ba, ya kazantu ke nan, kuma ya yi laifi.

³ Ko kuwa in ya taɓa rashin tsabta na mutane, wani abin da zai sa shi rashin tsabta; ko da yake bai sani ba, sa’ad da ya gane, zai zama mai laifi.

⁴ Ko kuwa in mutum bai yi tunani ba, ya yi rantsuwar yin wani abu, ko mai kyau ko marar kyau; ko da yake bai sani ba, duk da haka sa’ad da ya gane zai zama mai laifi.

⁵ Sa’ad da wani yana da laifi a kowanne cikin waɗannan hanyoyi, dole yã furta a hanyar da ya yi zunubin

⁶ kuma don zunubin da ya yi, dole yã kawo wa UBANGIJI tunkiya ko akuya daga garke kamar hadaya don zunubi; firist kuwa zai yi kafara dominsa da kuma domin zunubinsa.

⁷ “In ba zai iya kawo tunkiyar ba, sai yã kawo kurciyoyi biyu ko tattabarai biyu ga UBANGIJI a matsayin hakki don zunubinsa, ɗaya domin hadaya don zunubi ɗayan kuma domin hadaya ta konawa.

⁸ Zai kawo su wa firist, wanda da fari zai miƙa ɗaya domin hadaya don zunubi. Zai murɗe kan daga wuyanta, ba tare da tsinke kan gaba ɗaya ba,

⁹ zai kuma yayyafa jinin hadaya don zunubin a gefen bagade; a tsiyaye sauran jinin kuma a gindin bagade. Hadaya ce ta zunubi.

¹⁰ Firist zai miƙa ɗayan matsayin hadaya ta konawa bisa ga yadda aka tsara, yã kuma yi kafara dominsa saboda zunubin da ya yi, za a kuwa gafarta masa.

¹¹ “In ba zai iya kawo kurciyoyi biyu ko tattabarai biyu ba, sai yã kawo humushin garwan* gari mai laushi domin hadaya don zunubi. Ba lalle ba ne yã sa mai ko turare a kansa, saboda wannan hadaya ce ta zunubi.

¹² Zai kawo wa firist, firist kuwa zai ɗiɓa da hannu don yã kasance abin tunawa, sai yã kone a bisan bagaden kamar hadayar da ake kona da wuta ga UBANGIJI. Hadaya ce ta zunubi.

¹³ Ta haka firist zai yi kafara dominsa saboda dukan waɗannan zunuban da ya yi, za a kuwa gafarta masa. Sauran hadayar za tã zama ta firist, kamar yadda yake bisa ga hadaya ta gari.’ ”

Hadaya ta laifi (Firistoci 7.1-10)

¹⁴ UBANGIJI ya ce wa Musa,

¹⁵ “Sa’ad da mutum ya ci amana, ya kuma yi zunubi ba da gangan ba dangane da wani cikin abubuwa masu tsarki na UBANGIJI, zai kawo ga UBANGIJI rago daga garke wanda ba shi da lahani saboda yin hadaya don laifinsa. Za a kimata kuɗinsa bisa ga ma’aunin shekel na tsattsarkan wuri. Hadaya ce ta laifi.

¹⁶ Dole yã biya abin da ya kãsa yi dangane da abubuwa masu tsarki, yã fara kashi ɗaya bisa biyar na darajar abin a kan wannan sa’an nan yã ba wa firist. Firist kuwa zai yi kafara dominsa da ragon hadaya don laifi. Za a kuwa gafarta masa.

¹⁷ “In mutum ya yi zunubi, ya aikata ɗaya daga cikin abubuwan da UBANGIJI ya umarta kada a yi, ko da yake bai sani ba, shi mai laifi ne. Za a kuwa nemi hakki daga gare shi.

¹⁸ Zai kawo wa firist rago daga garke, marar lahani. Za a kimanta tamanin rago daidai da tamanin hadaya don laifi. Firist kuwa zai yi kafara don kuskuren da mutumin ya yi ba da saninsa ba, za a gafarta masa.

* 5:11 Wato, mai yiwuwa kamar kwata 2 (kamar lita 2)

19 Hadaya ce ta laifi, ya yi laifi na[†] abin da ya yi marar kyau ga UBANGIJI.”

6

(Kidaya 5.5-10)

¹ UBANGIJI ya ce wa Musa,

² “In wani ya yi zunubi bai kuma yi aminci ga UBANGIJI ba, wato, ta wurin yin wa abokin zamansa karya game da ajiyar da abokin ya ba shi amana, ko a kan wani alkawarin da suka yi wa juna, ko kuwa a kan yā cuci abokin,

³ ko kuma idan ya sami abin da ya face amma ya yi karya cewa bai samu ba. Ko ya yi rantsuwar karya a kan duk irin abubuwan da akan aikata na laifi,

⁴ sa’ad da mutum ya yi irin laifin nan, ya kuwa tabbata mai laifi ne, to, sai yā komar da abin da ya kwace, ko abin da ya samu ta hanyar zalunci, ko abin da aka ba shi ajiya, ko abin da ya tsinta.

⁵ Zai mai da abin da ya yi rantsuwar karya a kai. Zai mayar wa mai abin da abinsa a yadda yake, har yā kara kashi ashirin bisa dari na abin. A ranar da zai yi hadaya don laifinsa, a ranar ce zai mayar wa mai abin da abinsa.

⁶ A matsayin hakki kuwa, dole yā kawo wa firist, wato, ga UBANGIJI, hadaya rago marar lahani kuma wanda aka kimanta tamaninsa daga garke don laifinsa.

⁷ Ta haka firist zai yi kafara dominsa a gaban UBANGIJI, za a kuwa gafarta masa irin laifin da ya yi.”

Hadaya ta konawa

(Fitowa 29.38-43; Kidaya 28.1-8)

⁸ UBANGIJI ya ce wa Musa,

⁹ “Ka ba Haruna da ‘ya’yansa maza wannan umarni, ‘Wadannan su ne ka’idodi don hadaya ta konawa. Hadaya ta konawa za tā kasance a bagade dukan dare, sai da safe, kuma dole a bar wutar tā yi ta ci a bisa bagaden.

¹⁰ Sa’an nan firist zai sa rigunarsa ta lilin da kuma rigar lilin da ake sa a ciki, sa’an nan yā kwashe token hadaya ta konawa da wuta da ta ci a kan bagaden, yā sa kusa da bagaden.

¹¹ Sa’an nan yā tube wadannan rigunan yā sa wadansu, sa’an nan yā dauki tokar yā kai waje da sansani zuwa inda yake da tsabta.

¹² Dole a bar wutar da take bisa bagaden tā yi ta ci; kada tā mutu. Kowace safiya firist zai kara itacen wuta, yā shirya hadaya ta konawa a bisa wutar yā kuma kone kitsen hadaya ta salama a kansa.

¹³ Dole a bar wutar tā ci gaba da ci a bisa bagade; kada tā mutu.

Hadaya ta gari

¹⁴ “Wadannan su ne ka’idodi domin hadaya ta gari. ‘Ya’yan Haruna za su kawo ta a gaban UBANGIJI, a gaban bagaden.

¹⁵ Firist zai diba garin hadayar mai laushin wanda aka zuba masa mai da kuma turare cike da tafin hannu. Zai kona wannan a bisa bagaden, hadaya ce mai daɗin kanshi ga UBANGIJI don tunawa.

¹⁶ Haruna da ‘ya’yansa maza za su ci sauran, amma za a ci shi ba tare da yisti ba a tsattsarkan wuri; za su ci shi a harabar Tentin Sujada.

¹⁷ Ba za a toya shi da yisti ba; na ba su yā zama rabonsu daga cikin hadayun da ake konawa da wuta, abu ne mafi tsarki, kamar hadaya don zunubi da laifi.

¹⁸ Kowane da namiji cikin zuriyar Haruna zai iya cinsa. Wannan rabonsa ne na kullum na hadayar da aka yi ga UBANGIJI da wuta. Wannan madawwamiyar doka ce cikin zamananku duka. Duk abin da ya taɓa hadayun zai tsarkaka.’”*

¹⁹ UBANGIJI ya kuma ce wa Musa,

²⁰ “Wannan ne hadayar da Haruna da ‘ya’yansa maza za su kawo ga UBANGIJI a ranar da za a naɗa su firistoci,[†] humushin garwan gari mai laushi a matsayin hadaya ta gari na kullum, rabinsa da safe, rabinsa kuma da yamma.

²¹ A shirya shi da mai a kwanon tuya, a kawo shi kwaɓaɓɓe sosai, a miƙa shi hadaya ta gari dunkule-dunkule[‡] don kanshi mai daɗi ga UBANGIJI.

²² Duk wanda aka naɗa daga ‘ya’yan Haruna yā zama firist a madadinsa, shi ne zai miƙa wannan hadayar ga UBANGIJI. Zai kone hadayar kurmus. Wannan za tā zama dawwammamiyar farilla ce har abada.

[†] 5:19 Ko kuwa ya yi cikakkiyar kafara saboda nasa tsarki haka ma a aya 27. [†] 6:20 Ko kuwa kowane kalma ba.

* 6:18 Ko kuwa Duka wanda ya taɓa su dole yā kasance mai [‡] 6:21 Ba a tabbatar da ma’anar Ibraniyanci na wannan

²³ Kowace hadaya ta gari ta firist, za a kone ta kurmus, ba za a ci ba.”

Hadaya ta zunubi

(Firistoci 4.1,2)

²⁴ UBANGIJI ya ce wa Musa,

²⁵ “Fada wa Haruna da ‘ya’yansa maza, ‘Wadannan su ne ka’idodi domin hadaya don zunubi. Za a yanka hadaya don zunubi a gaban UBANGIJI a inda ake yankan hadaya ta konawa; dole ta kasance mai tsarki.

²⁶ Firist da ya miƙa ta zai ci, za a ci ta a tsattsarkan wuri, a harabar Tentin Sujada.

²⁷ Duk abin da ya taƙa wani sashe na naman, zai zama da tsarki, kuma in wani jini ya dɓiga a riga, dole ka wanke shi a tsattsarkan wuri.

²⁸ Dole a farfashe tukunyar lakar da aka dafa naman a ciki; amma in an dafa a tukunyar tagulla, sai a kankare tukunyar; a kuma dfauraye da ruwa.

²⁹ Kowane namiji a iyalin firistoci zai iya ci; gama abu ne mafi tsarki.

³⁰ Amma duk wata hadaya don zunubi wadda aka kawo jininta cikin Tentin Sujada don a yi kafara a Wuri Mai Tsarki, ba za a ci ba. A maimako haka za a kone ta dɗungum.

7

Hadaya don laifi

(Firistoci 5.14-19)

¹ “Wadannan su ne ka’idodi na hadaya don laifi, hadaya ce tsattsarka.

² Za a yanka hadaya don laifi a inda ake yanka hadaya ta konawa, za a kuma yayyafa jinin a kowane gefe na bagade.

³ Za a miƙa kitsen abin hadaya duka, da wutsiya mai kitse, da kitsen da yake rufe da kayan ciki,

⁴ da kodoji biyu da kitsen da yake a bisansu kusa da kwifi, da kuma rufin hanta, wanda za a cire tare da kodoji.

⁵ Firist zai kone su a kan bagade, hadaya ce da aka kone da wuta ga UBANGIJI. Hadaya ce don laifi.

⁶ Kowane da namiji cikin iyalin firistoci zai iya ci. Sai a tsattsarkan wuri ne za a ci; gama abu mafi tsarki ne.

⁷ “Hadaya don laifi kamar hadaya don zunubi take, saboda haka ka’ida hanyar yinsu iri dɗaya ce. Su dɗin na firist da ya yi kafara da su ne.

⁸ Firist da ya miƙa hadaya ta konawa domin wani, zai iya ajiye fatar wa kansa.

⁹ Kowace hadaya ta garin da aka toya a tanda, ko aka dafa a tukunya ko a kan kaskon tuya, na firist da ya miƙa ta ne,

¹⁰ kuma kowace hadaya ta gari wadda aka kwaƙa da mai, ko wadda ba a kwaƙa ba, ita ma, ta dukan ‘ya’ya Haruna ne maza.

Hadaya don salama

¹¹ “Wadannan su ne ka’idodin hadaya don zumuncin da mutum zai iya miƙa ga UBANGIJI.

¹² “In ya miƙa hadayar a matsayin hadaya ta godiya ce, to, zai miƙa ta tare da burodi mai kauri marar yisti, wanda aka kwaƙa da mai, da burodi marar kauri, wanda aka shafa wa mai, da kuma burodi mai kauri da aka yi da gari mai laushi wanda aka kwaƙa sosai da mai.

¹³ Tare da hadayarsa don zumunci ta godiya, zai miƙa dɗunkulen burodin da aka yi da yisti.

¹⁴ Zai kuma kawo dɗaya daga kowace a matsayin hadaya, baiko ne ga UBANGIJI. Wannan zai zama na firist da ya yafa jinin hadaya ta salama ne.

¹⁵ Za a ci wannan nama na hadaya don zumunci ta godiya a ranar da aka miƙa ta, kada yā bar wani abu daga naman yā kwana.

¹⁶ “In hadayarsa cika wa’adin rantsuwa ce ko kuwa ta yardar rai ce, sai a ci hadayar a ranar da ya miƙa ta, amma za a iya cin duk abin da ya rage kashinari.

¹⁷ Duk naman hadayar da ya rage har kwana uku, dole a kone shi.

¹⁸ Idan aka ci naman hadayarsa ta salama a rana ta uku, ba za a karɓi wanda ya ba da hadayar har ya sami albarkar hadayar ba, naman zai zama abin kyama, duk wanda ya ci kuwa ya yi laifi.

¹⁹ “Ba za a ci naman da ya taƙa wani abu marar tsarki ba; dole a kone shi. Game da sauran nama, kowa da yake mai tsarki zai iya ci.

²⁰ Amma in wani wanda ba shi da tsarki ya ci naman hadaya ta salama ga UBANGIJI, za a fid da mutumin daga cikin mutanensa.

²¹ Idan wani mutum ya taɓa abu marar tsarki, ko mutum ne, ko dabba ce, ko wani abu na banƙyama, ya kuma ci naman hadaya ta salama ga UBANGIJI, za a fid da mutumin daga cikin mutanensa.' "

An hana cin kitse da kuma jini

²² UBANGIJI ya ce wa Musa,

²³ "Ka faɗa wa Isra'ilawa, 'Kada ku ci wani kitsen shanu, ko na tumaki, ko kuwa na awaki.

²⁴ Za a iya yin wani amfani da kitsen dabbar da ta mutu mushe, ko kitsen dabbar da namun jeji su yayyaga, amma kada a kuskura a ci.

²⁵ Duk wanda ya ci kitsen dabbar da aka miƙa ta wuta ga UBANGIJI, za a fid da shi daga mutanensa.

²⁶ Kuma duk inda kuke zama, ba za ku ci jinin wani tsuntsu ko na dabba ba.

²⁷ Duk wanda ya ci jini, za a fid da mutumin daga mutanensa.' "

Rabo don firist

²⁸ UBANGIJI ya ce wa Musa,

²⁹ "Faɗa wa Isra'ilawa, 'Duk wanda ya kawo hadaya ta salama ga UBANGIJI, sai ya kawo hadayarsa ga UBANGIJI daga cikin hadayu na salama.

³⁰ Da hannuwansa zai kawo hadayar da za a kona ga UBANGIJI; zai kawo kitsen tare da kirjin, yā kuma kaɗa kirjin a gaban UBANGIJI a matsayin hadaya ta kaɗawa.

³¹ Firist zai kone kitsen a bisa bagade, amma kirjin zai zama na Haruna da 'ya'yansa maza.

³² Za ku ba da cinya ta dama ta hadaya don zumuncinku ga firist a matsayin baiko.

³³ Dan Haruna da ya miƙa jini da kitsen hadaya ta salama, zai ɗauki cinyar tā zama rabonsa.

³⁴ Daga hadaya ta salama ta Isra'ilawa, na ɗauki kirjin da aka kaɗa da kuma cinyar da aka miƙa, na ba da su ga Haruna firist da kuma 'ya'yansa maza a matsayin rabonsu na kullum daga Isra'ilawa.' "

³⁵ Wannan shi ne sashen hadayar da aka ba wa Haruna da 'ya'yansa maza, hadayar da aka yi ga UBANGIJI da wuta, tun ranar da aka gabatar da su don su yi wa UBANGIJI hidima a matsayin firist.

³⁶ A ranar da aka keɓe su, UBANGIJI ya umarta cewa Isra'ilawa su ba da wannan a gare su a matsayin rabonsu na kullum, a dukan tsararraki masu zuwa.

³⁷ Waɗannan su ne ka'idodi don hadaya ta ƙonawa, hadaya ta gari, hadaya don zunubi, hadaya don laifi, hadaya ta naɗi da kuma hadaya ta salama,

³⁸ waɗanda UBANGIJI ya ba wa Musa a Dutsen Sinai, a Hamadar Sinai, a ranar da ya umarci Isra'ilawa su kawo hadayunsu ga UBANGIJI.

8

Nadin Haruna da 'ya'yansa maza

(Fitowa 29.1-37)

¹ UBANGIJI ya ce wa Musa,

² "Kawo Haruna da 'ya'yansa maza, ka ɗauki rigunansu, man keɓewa, bijimi domin hadaya don zunubi, 'yan raguna biyu da kuma kwandon da yake da burodi marar yisti,

³ ka kuma tara dukan jama'a a kofar Tentin Sujada."

⁴ Sai Musa ya yi yadda UBANGIJI ya umarce shi, jama'a kuwa suka taru a kofar Tentin Sujada.

⁵ Sai Musa ya ce wa jama'ar, "Ga abin da UBANGIJI ya umarta a yi."

⁶ Sa'an nan Musa ya kawo Haruna da 'ya'yansa maza gaba, ya kuma wanke su da ruwa.

⁷ Ya sa wa Haruna taguwa, ya ɗaura igiya kewaye da shi, ya sa masa riga, ya sa masa efod. Ya kuma ɗaura masa efod wanda aka yi masa saƙar gwaninta.

⁸ Ya sa masa kyallen maƙalawa a kirji, ya kuma sa Urim da Tummim a kyallen maƙalawa a kirjin.

⁹ Sai ya naɗa masa rawani, daga gaban rawanin ya sa allon zinariya, wato, kambi tsattsarka, kamar yadda UBANGIJI ya umarce shi.

¹⁰ Sa'an nan Musa ya ɗauki man keɓewa ya keɓe tabanakul da kuma kowane abin da yake cikinsa, ta haka ya tsarkake su.

¹¹ Ya yayyafa mai a kan bagade sau bakwai, yana keɓe bagade da dukan kayayyaki, da daro, da abin da yake tsaya a kai, don yā tsarkake su.

¹² Ya zuba man keɓewa a kan Haruna, ya kuma keɓe shi don yā tsarkake shi.

¹³ Sa'an nan ya kawo 'ya'yan Haruna maza, ya sa musu taguwoyi, ya daɗɗaƙura igiyoyi kewaye da su, ya kuma sa musu huluna yadda UBANGIJI ya umarce shi.

¹⁴ Sa'an nan ya miƙa bijimi domin hadaya don zunubi, sai Haruna da 'ya'yansa suka dibiya hannuwansu a bijimin.

¹⁵ Musa ya yanka bijimin ya ɗauki jinin, ya sa yatsarsa ya zuba a dukan kahanin bagade don yā tsarkake bagaden. Ya zuba sauran jinin a gindin bagade. Ta haka ya tsarkake shi don yā yi kafara dominsa.

¹⁶ Musa ya ɗebo dukan kitsen da yake kewaye da kayan ciki, da kuma wanda ya rufe hanta, da kodojin, da kuma kitsensu, ya kuma kone su a kan bagade.

¹⁷ Amma bijimin da fatarsa da namansa da kuma kashinsa ya kone su a bayan sansani, yadda UBANGIJI ya umarce shi.

¹⁸ Sa'an nan ya miƙa ɗan rago domin hadaya ta konawa, sai Haruna da 'ya'yansa maza suka dibiya hannuwansu a kan ɗan rago.

¹⁹ Sa'an nan Musa ya yanka ɗan ragon, ya kuma yayyafa jinin a kowane gefe na bagaden.

²⁰ Ya yanka ragon gunduwa-gunduwa ya kone kan, ya kuma kone gunduwa-gunduwan da kitsen.

²¹ Ya wanke kayan cikin da kafafun a ruwa, ya kuma kone dukan ragon a bisa bagade kamar hadaya ta konawa, mai daɗin kanshi, hadaya ce da aka kone da wuta ga UBANGIJI, yadda UBANGIJI ya umarce shi.

²² Sai ya miƙa ɗayan ɗan ragon, ɗan ragon naɗin, sai Haruna da 'ya'yansa maza suka dibiya hannuwansu a kan ɗan ragon.

²³ Musa kuwa ya yanka ɗan ragon ya dibi jinin ya sa lebatun kunnen dama na Haruna, ya kuma sa a babbar yatsarsa ta hannun dama da kuma a babbar yatsar kafarsa ta dama.

²⁴ Musa ya kuma kawo 'ya'yan Haruna gaba, ya sa jini a lebatun kunnuwansu na dama, ya kuma sa a manyan yatsotsinsu na hannun dama da kuma a manyan yatsotsinsu na kafafunsu na dama. Sa'an nan ya yayyafa jinin a kowane gefen bagade.

²⁵ Ya dibi kitsen, da wutsiya mai kitse, da kuma dukan kitsen da ke kewaye da kayan ciki, da wanda ya rufe hanta, kodoji biyu da kitsensu da kuma cinya ta dama.

²⁶ Sa'an nan daga cikin kwandon burodi marar yisti wanda yake a gaban UBANGIJI, ya ɗauko dunkulen burodi, da kuma guda da aka yi da mai, da kuma kosai; ya sa waɗannan a sassan kitsen, da kuma a cinya ta dama.

²⁷ Ya sa waɗannan a hannuwan Haruna da 'ya'yansa, suka kuma kaɗa su a gaban UBANGIJI a matsayin hadaya ta kaɗawa.

²⁸ Sa'an nan Musa ya karɓe su daga hannuwansu ya kone a bagade a bisa hadaya ta konawa a matsayin hadaya ta naɗi, mai daɗin kanshi, hadaya ce da aka kone da wuta ga UBANGIJI.

²⁹ Ya kuma ɗauki kirjin; rabon Musa na ɗan ragon naɗi, ya kaɗa shi a gaban UBANGIJI, a matsayin hadaya ta kaɗawa, yadda UBANGIJI ya umarce shi.

³⁰ Sai Musa ya dibi man kebewa da jini daga bagade, ya yayyafa su a kan Haruna da rigunansa, da kuma a kan 'ya'yansa da rigunansu, don yā tsarkake Haruna da rigunansa da kuma 'ya'yansa da rigunansu.

³¹ Sai Musa ya ce wa Haruna da 'ya'yansa maza, "Ku dafa naman a kofar Tentin Sujada, ku kuma ci shi a can tare da burodi daga kwandon naɗi, yadda na umarta, cewa,* 'Haruna da 'ya'yansa maza za su ci shi.'

³² Sa'an nan ku kone sauran naman da kuma burodin.

³³ Kada ku bar kofar Tentin Sujada har kwana bakwai, sai ranakun naɗi suka cika, gama naɗinku zai ɗauki kwana bakwai.

³⁴ Abin da aka yi a yau umarni ne daga UBANGIJI don yin kafara saboda ku.

³⁵ Dole ku kasance a kofar Tentin Sujada dare da rana har kwana bakwai, ku kuma yi abin da UBANGIJI yake bukata, don kada ku mutu; gama abin da aka umarce ni ke nan."

³⁶ Saboda haka Haruna da 'ya'yansa maza suka yi kome da UBANGIJI ya umarta ta wurin Musa.

9

Firistoci sun kama aikinsu

¹ A rana ta takwas, Musa ya kira Haruna da 'ya'yansa maza da kuma dattawan Isra'ila.

* 8:31 Ko kuwa aka umarce ni

² Ya ce wa Haruna, “Ka d’auki d’an maraki domin hadayarka don zunubi da kuma d’an rago domin hadaya ta konawa, dukan biyu su kasance marar lahani, ka miƙa su a gaban UBANGIJI.

³ Sa’an nan ka ce wa Isra’ilawa, ‘Ku d’auki bunsuru na yin hadaya don zunubi, da d’an maraki bana d’aya, da d’an rago bana d’aya marasa lahani, don hadaya ta konawa,

⁴ Da bijimi da rago don hadayun salama, a yi hadaya da su ga UBANGIJI, da hadaya ta gari da aka kwaƙa da mai, gama yau UBANGIJI zai bayyana a gare ku.’”*

⁵ Suka d’auki abubuwan da Musa ya umarta zuwa gaban Tentin Sujada, sai dukan jama’a suka zo kusa suka tsaya a gaban UBANGIJI.

⁶ Sa’an nan Musa ya ce, “Ga abin da UBANGIJI ya umarce ku ku yi, domin d’aukakar UBANGIJI za tã bayyana gare ku.”

⁷ Musa ya ce wa Haruna, “Matsa kusa da bagaden, ka miƙa hadayarka don zunubi, da hadayarka ta konawa, ka yi kafara don kanka da kuma don jama’a. Ka kuma kawo hadayar jama’a, ka yi kafara dominsu kamar yadda UBANGIJI ya umarta.”

⁸ Sai Haruna ya matsa kusa da bagaden, ya yanka d’an maraki na yin hadaya don zunubi saboda kansa.

⁹ ‘Ya’yan Haruna maza suka kawo masa jinin, ya kuma tsoma yatsarsa a cikin jinin ya zuba cikin kahunin bagade; sauran jinin kuwa ya zuba a gindin bagaden.

¹⁰ A kan bagaden, ya kone kitsen, kodojin, da abin da ya rufe hanta, daga hadaya don zunubi, yadda UBANGIJI ya umarci Musa.

¹¹ Naman da fatar kuwa ya kone waje da sansanin.

¹² Sa’an nan ya yanka hadaya ta konawa. ‘Ya’yan Haruna maza suka miƙa masa jinin, ya kuwa yayyafa shi a kowane gefe na bagaden.

¹³ Suka miƙa masa hadaya ta konawa gunduwa-gunduwa, haƙe da kan, ya kuwa kone su a bisa bagaden.

¹⁴ Sai ya wanke kayan ciki da kafafun, ya kuwa kone su tare da hadaya ta konawa a kan bagade.

¹⁵ Sa’an nan Haruna ya kawo hadayar da take domin mutane. Ya d’auki akuya ta hadaya don zunubin mutane, ya yanka shi, ya miƙa shi domin hadaya don zunubi kamar yadda ya yi da na farko.

¹⁶ Ya kawo hadaya ta konawa ya kuma miƙa ta yadda aka tsara.

¹⁷ Ya kuma kawo hadaya ta gari, ya d’iba a tafi hannu ya kone a kan bagade tare da hadaya ta konawa ta safe.

¹⁸ Haruna ya yanka marakin da ragon a matsayin hadaya ta salama domin mutane. ‘Ya’yansa maza suka miƙa masa jinin, ya kuwa yayyafa shi a kowane gefe na bagade.

¹⁹ Amma sashen kitsen marakin da na ragon, da wutsiya mai kitse, da kitsen da yake rufe da kayan ciki, da kodoji da kuma kitsen da ya rufe hanta,

²⁰ suka shimfiƙa waƙannan a kan kirjin, sa’an nan Haruna ya kone kitsen a kan bagade.

²¹ Sai Haruna ya kaƙa kirjin da kuma cinyar dama a gaban UBANGIJI a matsayin hadaya ta kaƙawa, kamar yadda Musa ya umarta.

²² Sa’an nan Haruna ya daga hannuwansa wajen mutane ya sa musu albarka. Da yake ya miƙa hadaya don zunubi, hadaya ta konawa da kuma hadaya ta salama, sai ya sauka.

²³ Sai Musa da Haruna suka shiga cikin Tentin Sujada. Da suka fita, sai suka sa wa mutane albarka; sai d’aukakar UBANGIJI ta bayyana ga dukan mutane.

²⁴ Sai wuta ta fito daga gaban UBANGIJI ta cinye hadaya ta konawa da sassan kitsen a kan bagaden. Sa’ad da dukan mutane suka ga haka, sai suka yi ihu suna farin ciki, suka faƙi rubda ciki, suka yi sujada.

10

Mutuwar Nadab da Abihu

¹ ‘Ya’yan Haruna maza, Nadab da Abihu suka d’auki farantansu, suka sa wuta a ciki, suka zuba turare a kai; suka kuma miƙa haramtacciyar wuta a gaban UBANGIJI, ba irin wadda UBANGIJI ya umarta ba.

² Sai wuta ta fito daga UBANGIJI ta cinye su, suka kuma mutu a gaban UBANGIJI.

³ Sai Musa ya ce Haruna, “Ga abin da UBANGIJI yake nufi sa’ad da ya ce, “‘A cikin waƙanda suka kusace ni za a tabbata ni mai tsarki ne;

* 9:4 Kalmar Ibraniyanci za tã iya haƙa namiji da ta mace; haka ma a ayoyi 18 da 19.

a fuskar dukan mutane

za a kuwa girmama ni.”

Haruna ya yi shiru.

⁴ Sai Musa ya kira Mishayel da Elzafan, ‘ya’yan Uzziyel kawun Haruna, ya ce musu, “Ku zo nan; ku d’auki ‘yan’uwanku waje da sansani, daga gaban wuri mai tsarki.”

⁵ Sai suka zo suka d’auke su, suna nan cikin taguwoyinsu, zuwa waje da sansani yadda Musa ya umarta.

⁶ Sa’an nan Musa ya ce wa Haruna da Eleyazar da Itamar ‘ya’yansa maza, “Kada ku bar gashin kanku barkatai,* kada kuma ku yage tufafinku, don kada ku mutu. Yin haka zai jawo fushin UBANGIJI a kan dukan jama’a. Amma dangoginku, wato, dukan Isra’ilawa, suna iya kuka saboda waƙanda UBANGIJI ya hallaka da wuta.

⁷ Kada ku bar kofar Tentin Sujada ko kuwa ku mutu, domin man Shafan UBANGIJI yana kanku.” Saboda haka suka yi kamar yadda Musa ya faɗa.

⁸ Sa’an nan UBANGIJI ya yi magana da Haruna ya ce,

⁹ “Kai da ‘ya’yanka maza, ba za ku sha ruwan inabi ko wani abu mai sa jiri ba a duk sa’ad da za ku shiga cikin Tentin Sujada, in ba haka ba za ku mutu. Wannan dawwammamiyar farilla ce wa tsararraki masu zuwa.

¹⁰ Dole ku bambanta tsakanin mai tsarki da marar tsarki, tsakanin marar tsabta da mai tsabta,

¹¹ za ku kuma koyar da Isra’ilawa dukan farillan da UBANGIJI ya ba su ta wurin Musa.”

¹² Musa ya ce wa Haruna da Eleyazar da Itamar ‘ya’yansa maza da suka ragu, “Ku d’auki ragowar hadaya ta gari wadda aka yi hadaya ta konawa da ita ga UBANGIJI ku ci ba tare da yisti ba, a gefen bagaden, gama tsattsarka ne.

¹³ Ku ci shi a tsattsarkan wuri, gama rabonka ne da na ‘ya’yanka daga cikin hadayun da akan kone da wuta ga UBANGIJI; gama haka aka umarce ni.

¹⁴ Amma kai da ‘ya’yanka maza da mata za su iya ci kirjin da aka kaɗa, da kuma cinyar da aka miƙa. Ku ci su a wuri mai tsabta; an ba da su gare ku da kuma ‘ya’yanku a matsayin rabo daga hadaya ta salama ta Isra’ilawa.

¹⁵ Cinyar da aka miƙa da kuma kirjin da aka kaɗa, dole a kawo su tare da bangarori kitsen hadayun da aka yi ta wuri wuta, don a kaɗa a gaban UBANGIJI a matsayin hadaya ta kaɗawa. Wannan zai zama na kullayaumi gare ka da ‘ya’yanka, yadda UBANGIJI ya umarta.”

¹⁶ Sa’ad da Musa ya nemi sani game da akuyar hadaya don zunubi, ya kuwa gane cewa an kone shi, sai ya yi fushi da Eleyazar da kuma Itamar, ‘ya’yan Haruna maza da suka ragu, ya kuma yi tambaya,

¹⁷ “Me ya sa ba ku ci hadaya don zunubi a cikin wuri mai tsarki ba? Mafi tsaki ne; an ba ku ne don a d’auke laifin jama’a ta wurin yin kafara saboda su a gaban UBANGIJI.

¹⁸ Da yake ba a kai jininsa cikin wuri mai tsarki ba, ya kamata ku ci akuyar a wuri mai tsarki, kamar yadda na umarta.”

¹⁹ Sai Haruna ya amsa wa Musa, “Yau sun miƙa hadayarsu don zunubi da kuma hadayarsu ta konawa a gaban UBANGIJI, ga kuma irin waɗannan abubuwa da suka same ni, da a ce na ci hadaya don zunubi yau, da zai yi kyau ke nan a gaban UBANGIJI?”

²⁰ Da Musa ya ji haka, sai ya gamsu.

11

Abinci mai tsabta da marar tsabta

(Maimaitawar Shari’a 14.3-21)

¹ UBANGIJI ya ce wa Musa da Haruna,

² “Ku ce wa Isra’ilawa, ‘Cikin dabbobin da suke a doron kasa, waɗannan ne za ku ci.

³ Za ku iya cin dabbobin da suke da rababben kofato, waɗanda suke kuma tuƙa.

⁴ “ ‘Akwai waɗanda suke tuƙa ko kuwa suna da rababben kofato kawai, duk da haka ba za ku ci su ba. Waɗannan kuwa su ne, rakumi, ko da yake yana tuƙa, amma ba shi da rababben kofato; saboda haka cin namansa haram ne gare ku.

⁵ Rema, ko da yake tana tuƙa, duk da haka ba ta da rababben kofato; saboda haka namanta haram ne gare ku.

⁶ Zomo, ko da yake yana tuƙa, duk da haka ba shi da rababben kofato; saboda haka namansa haram ne gare ku.

⁷ Alade, ko da yake yana da rababben kofato, amma ba ya tuƙa, saboda haka namansa haram ne gare ku.

⁸ Ba za ku ci namansu ba, ko ku taɓa gawawwakinu, gama haram ne gare ku.

* 10:6 Ko kuwa *Kada ku buƙe kawunanku*

⁹ “Cikin dukan halittu masu rai da suke a cikin ruwan tekuna da rafuffuka, za ku iya cin kowane da yake da kege da kambori.

¹⁰ Amma kowace halittar da take cikin tekuna da koguna da ba ta da kege da kambori, ko cikin dukan abubuwa masu rai a ruwa ko kuma sauran halittu a cikin ruwa za ku dauka su marasa tsaki ne gare ku.

¹¹ Da yake abubuwan kyama ne a gare ku, ba za ku ci namansu ba, kuma dole ku yi kyamar gawawwakinsu.

¹² Duk abin da yake a ruwa amma ba shi da kege ko kambori, za ku yi kyamarsa.

¹³ “Wadannan su ne tsuntsayen da za ku yi kyamarsu, ba za ku ci su ba domin sun zama abin kyama. Tsuntsayen kuwa su ne, gaggafa, ungulu, bakin ungulu,

¹⁴ shirwa, da duk wani irin bakin shirwa,

¹⁵ kowane irin hankaka,

¹⁶ mujiya mai kaho, jimina, shaho, da kowane irin shaho,

¹⁷ karamin kururu, babba da jaka, zalbe,

¹⁸ kazar ruwa, kwasakwasa, da ungulu,

¹⁹ shamuwa, kowane irin jinjimi, katutu da kuma jamage.*

²⁰ “Dukan kwarin da suke da fikafikai masu tafiya da kafafu huɗu abin kyama ne gare ku.

²¹ Sai dai akwai kwarin da suke da fikafikai masu tafiya da kafafu huɗu da za ku ci; wadanda suke da cinoyin da suke sa su iya tsalle.

²² Za ku iya cin kowane irin fara, gyare, kwanso da danginsu.

²³ Amma sauran kananan kwari duka masu fikafikai, suna kuma jan ciki, abin kyama ne a gare ku.

²⁴ “Duk wanda ya taɓa mushen wadannan dabbobi, zai kazantu har faɗuwar rana.

²⁵ Duk wanda ya dauki daya daga cikin gawawwakinsu dole ya wanke rigunansa, zai kuma kazantu har zuwa yamma.

²⁶ “Kowace dabbar da ba ta da rababben kofato ko ba ta tuɓa, haram ce gare ku; duk wanda ya taɓa gawarsu zai kazantu.

²⁷ Duk abin da yake tafiya a kan daɓinsa cikin dabbobin da suke da kafa huɗu, haram ne a gare ku. Duk wanda ya taɓa mushensu zai kazantu har zuwa yamma.

²⁸ Duk wanda ya dauki gawawwakinsu dole ya wanke rigunansa, zai kuma kazantu har yamma. Wadannan dabbobi za su zama marasa tsabta a gare ku.

²⁹ “Wadannan kananan dabbobi da suke rarrafe a kasa, haram ne a gare ku, wato, murɗiya, da bera, da gafiya da irinsa,

³⁰ da tsaka, da hawainiya, da kadangare, da guza, da damo.

³¹ Dukan wadanda suke rarrafe, za su zama marasa tsarki gare ku. Duk wanda ya taɓa su sa’ad da suka mutu, zai zama kazantacce har zuwa yamma.

³² Duk abin da mushensu ya faɗa a kai, zai kazantu. Ko a kan itace ne, ko a bisa tufafi, ko a fata, ko a buhu, ko cikin kowane irin abu da ake amfani da shi, to, tilas a sa shi cikin ruwa, zai zama kazantacce har zuwa yamma, sa’an nan zai tsarkaka.

³³ In waninsu ya faɗi a cikin tukunyar laka, kome da yake a tukunyar zai kazantu, kuma dole a fashe tukunyar.

³⁴ Duk abincin da aka yarda a ci, wanda ya taɓa ruwa daga irin tukunyan nan zai zama marar tsabta, kuma duk ruwan da za a sha daga irin tukunyan nan kazantacce ne.

³⁵ Kowane irin abu da mushensu ya faɗa a kai ya kazantu ke nan; ko a kan murhu, ko a tukunyar dahuwa, dole a farfashe su. Su haramtattu ne kuma dole ku dauke su haramtattu.

³⁶ Maɓuɓɓuga ko tafki na tarin ruwa zai ci gaba da zauna mai tsabta, amma duk wanda ya taɓa daya daga cikin wadannan gawawwakin ya haramtu.

³⁷ In gawa ta faɗi a irin da za a shuka, irin zai ci gaba da zama mai tsabta.

³⁸ Amma in an sa ruwa a irin sai kuma gawar ta faɗi a kai, to, irin ya zama haram gare ku.

³⁹ “In dabbar aka yarda a ci ta mutu, duk wanda ya taɓa gawarta zai kazantu har yamma.

⁴⁰ Duk wanda ya ci wani sashe na gawar dole ya wanke rigunansa, kuma zai kazantu har yamma. Duk wanda ya dauki gawar dole ya wanke rigunansa, zai kuwa kazantu har yamma.

⁴¹ “Duk dabba mai rarrafe a kasa abin kyama ne; ba kuwa za a ci shi ba.

* 11:19 Cikakkun sunayen wadansu tsuntsaye, kwari da dabbobi a wannan sura ba tabbatattu ba ne.

⁴² Ba za ku ci wani halittar da take rarrafe a kasa, ko tana jan ciki, ko tana tafiya a kan kafafu hudu, ko a kan kafafu da yawa ba; abin kyama ne.

⁴³ Kada ku kazantar da kanku ta wurin wani daga waɗannan halittu. Kada ku kazantar da kanku ta dalilinsu, ko a mai da ku haramtattu ta wurinsu.

⁴⁴ Ni ne UBANGIJI Allahnku; ku tsarkake kanku ku kuma zama da tsarki, domin Ni mai tsarki ne. Kada ku kazantar da kanku ta wurin wani halittar da take rarrafe a kasa.

⁴⁵ Ni ne UBANGIJI wanda ya fitar da ku daga Masar don in zama Allahnku; saboda haka ku zama da tsarki, domin Ni mai tsarki ne.

⁴⁶ “Waɗannan ne ka’idodi game da dabbobi, tsuntsaye, da kowane abu mai rai da yake motsi a cikin ruwa, da kowace halitta mai rarrafe a kasa.

⁴⁷ Dole ku bambanta tsakanin haramtacce da halaltacce, tsakanin halittu masu ran da za a iya ci da waɗanda ba za a iya ci ba.”

12

Tsabtacewa bayan haihuwa

¹ UBANGIJI ya ce wa Musa,

² “Faɗa wa Isra’ilawa, ‘Macen da ta yi ciki ta kuma haihu da namiji za ta kazantu kwana bakwai, kamar yadda takan kazantu a lokacin al’adarta.

³ A rana ta takwas, za a yi wa yaron kaciya.

⁴ Sa’an nan dole macen ta jira kwana talatin don a tsabtacce ta daga zub da jini. Ba za ta taɓa wani abu mai tsarki, ko ta je wuri mai tsarki ba sai kwanakin tsabtaccewartar sun cika.

⁵ In ta haifi ‘ya ta mace ce, makoni biyu macen za ta kazantu kamar yadda takan kasance a lokacin al’adarta. Sa’an nan dole ta jira kwana sittin don a tsabtacce ta daga zub da jininta.

⁶ “Sa’ad da kwanakin tsabtaccewartar don da namiji ko ‘ya ta mace suka cika, sai ta kawo dan rago bana ɗaya wa firist a bakin kofar Tentin Sujada don hadaya ta konawa da tattabara ko kurciya na hadaya don zunubi.

⁷ Firist zai miƙa su a gaban UBANGIJI don ya yi kafara dominta, sa’an nan ta tsabtacce daga zub da jininta.

“Waɗannan su ne ka’idodi domin macen da ta haifi da namiji ko ‘ya ta mace.

⁸ In ba za ta iya kawo dan rago ba, sai ta kawo kurciyoyi biyu ko tattabarai biyu, ɗaya domin hadaya ta konawa ɗayan kuma domin hadaya don zunubi. Ta haka firist zai yi kafara dominta, za ta kuwa zama tsabtacciya.”

13

Ka’idodi game cututtukan fatar jiki

¹ UBANGIJI ya ce wa Musa da Haruna,

² “Sa’ad da wani yana da kumburi, ko bambaroki, ko tabo a fatar jikinsa da zai iya zama cutar fatar jiki,* dole a kawo shi ga Haruna firist, ko kuwa ga ɗaya a cikin ‘ya’yansa maza† wanda yake firist.

³ Firist zai bincika mikin da yake a fatar mai cutar, in gashin a mikin ya juya ya zama fari, mikin kuma ya zama kamar ya fi zurfin fatar jiki, wannan cutar kuturta ce. Sa’ad da firist ya bincike shi, zai furta shi marar tsarki.

⁴ In tabon a fata jikinsa fari ne amma bai zama ya fi zurfin fatar jikin ba, gashin a cikinsa kuma bai juya ya zama fari ba, firist ɗin zai kadaice mai cutar na kwana bakwai.

⁵ A rana ta bakwai firist zai bincike shi, in kuwa ya ga cewa mikin bai canja ba, bai kuwa yaɗu a fatar jikin ba, zai kadaice shi na waɗansu karin kwana bakwai.

⁶ A rana ta bakwai ɗin firist zai saƙe bincike shi, in kuwa mikin ya bushe bai kuwa yaɗu a fatar jikin ba, firist ɗin zai furta shi mai tsarki; kurji ne kawai. Dole mutumin ya wanke rigunansa, zai kuma tsarkaka.

⁷ Amma in kurjin ya yaɗu a fatar jikinsa bayan ya nuna kansa ga firist don a furta shi tsarkake, dole ya saƙe bayyana a gaban firist.

⁸ Firist ɗin zai bincike shi, in kurjin ya yaɗu a fatar jikinsa, zai furta shi marar tsarki; cuta ce mai yaɗuwa.

⁹ “Sa’ad da wani yana da cutar fatar jiki, dole a kawo shi ga firist.

¹⁰ Firist zai bincike shi, in kuwa farin kumburi a fatar jikin ya juyar da gashin fari in kuma akwai sabon miki a kumburi,

* **13:2** A al’adance *kuturta*; an yi amfani da ma’anar kalmar Ibraniyancin nan don cututtuka dabam-dabam da yake shafan fatar jiki, ba lalle kuturta ba; haka ma a ko’ina a cikin wannan sura. † **13:2** Ko kuwa *zuriya*

¹¹ to, cutar fatar jikin ne mai karfi kuma firist zai furta shi marar tsarki. Ba zai kadaice shi ba, domin ya riga ya zama marar tsarki.

¹² "In cutar ta fashe ko'ina a fatar jiki, har iyakar ganin firist, ta rufe dukan fatar jikin mai fama da cutar, daga kai har zuwa kafa,

¹³ firist zai bincike shi, in cutar ta riga ta rufe dukan jikinsa, zai furta wannan mutum tsarkakakke ne. Da yake ya juya fari fat, tsarkakakke ne.

¹⁴ Amma sa'ad da sabon miki ya bayyana a jikinsa, zai furta shi marar tsarki.

¹⁵ Sa'ad da firist din ya ga sabon miki, zai furta shi marar tsarki. Sabon mikin marar tsarki, yana da cuta mai yaduwa.

¹⁶ A ce sabon mikin ya canja ya juya fari, dole ya je wurin firist.

¹⁷ Firist zai bincike shi, in kuma mikin ya juya ya zama fari, firist zai furta mai cutar tsarkakakke; to, zai zama tsarkakakke.

¹⁸ "Sa'ad da wani yana da kumburi a fatar jikinsa ya kuma warke,

¹⁹ kuma a inda kurjin yake, wani farin kumburi ko tabo ja-ja, fari-fari ya bayyana, dole ya gabatar da kansa ga firist.

²⁰ Firist zai bincike shi, in kuma ya zama ya fi fatar jiki zurfi kuma gashinsa ya juya ya zama fari, firist din zai furta shi marar tsarki. Cuta ce mai yaduwa da ta fasu a inda kurjin yake.

²¹ Amma in sa'ad da firist ya bincike shi, ya tarar babu farin gashi a ciki, kuma bai yi zurfi fiye da fatar jikin ba, ya kuma bushe, sai firist din ya kadaice shi har kwana bakwai.

²² In yana yaduwa a cikin fatar jikin, firist zai furta shi marar tsarki; cuta mai yaduwa ce.

²³ Amma in tabon bai canja ba, bai kuma yadu ba, tabo ne kawai daga kurji, kuma firist zai furta shi tsarkakakke.

²⁴ "Sa'ad da wani yana da kuna a fatar jikinsa, wurin kuwa ya yi ja-ja, ko fari-fari, ko kuwa farin tabo ya bayyana a sabon miki na kunan,

²⁵ firist zai bincike tabon, idan kuma gashin a cikinsa ya juya ya zama fari, kuma ya yi zurfi fiye da fatar jikin, cuta ce mai yaduwa da ta fasu daga kunan. Firist zai furta shi marar tsarki; cuta ce mai yaduwa.

²⁶ Amma in firist din ya bincike shi bai kuwa ga wani farin gashi a wurin ba, in kuma bai yi zurfi fiye da fatar jikin ba, ya kuma bushe, to, firist din zai kadaice shi na kwana bakwai.

²⁷ A rana ta bakwai din firist zai bincike shi, in kuma cutar tana yaduwa a cikin fatar jikin, firist din zai furta shi marar tsarki, cutar fatar jiki ce mai yaduwa.

²⁸ In kuma wurin bai canja ba, bai kuma yadu cikin fatar jikin ba amma ya bushe, kumburi ne daga kuna, firist din kuwa zai furta shi tsarkakakke; tabo ne kawai daga kuna.

²⁹ "In namiji ko ta mace tana da miki a kai ko kuwa a gemu,

³⁰ firist zai bincike mikin, in ya yi zurfi fiye da fatar jiki, gashin ya zama rawaya, ya kuma zama siriri, firist zai furta wannan mutum marar tsarki; kaikeyi ne, cuta mai yaduwa ce na kai ko na gemu.

³¹ Amma in, sa'ad da firist ya bincika wannan irin mikin, bai yi zurfi fiye da fatar jiki ba kuma babu bakin gashi a cikinsa, firist din zai kadaice mutum mai fama da cutar, kwana bakwai.

³² A rana ta bakwai din firist zai bincika mikin in kuwa kaikeyin bai bazu ba, ba rawayan gashi kuma a ciki, babu zurfin da yake fiye da fatar jiki,

³³ dole a yi masa aski, sai dai ba zai aske wurin cutar ba, kuma firist zai kadaice shi kwana bakwai.

³⁴ A rana ta bakwai firist zai bincike kaikeyin, idan bai bazu a fatar jikin ba, bai kuma yi zurfin fiye da fatar jikin ba, firist din zai furta shi tsarkakakke. Dole kuma ya wanke rigunansa, zai kuwa zama tsarkakakke.

³⁵ Amma in kaikeyin ya yadu a cikin fatar jikin bayan aka furta shi tsarkakakke,

³⁶ firist din zai bincike shi, in kuma kaikeyin ya yadu a fatar jikin, firist din ba ya bukatar neman ganin rawayan gashi; mutumin marar tsarki ne.

³⁷ In fa a ganinsa bai canja ba kuma bakin gashi ya fito a cikinsa, kaikeyin ya warke ke nan. Mutumin tsarkakakke ne, firist din kuwa zai furta shi tsarkakakke.

³⁸ "Sa'ad da namiji ko ta mace tana da farare wurare a fatar jiki,

³⁹ firist ya bincika su, in kuma wuraren toka-toka ne, to, kurji marar lahani ne ya faso a fatar jikin; wannan mutum tsarkakakke.

⁴⁰ "Mutumin da ya rasa gashi kansa ya zama mai sanfo ke nan, duk da haka mutumin tsattsarka ne.

⁴¹ In ya rasa gashin goshinsa yana kuma da sanko a goshinsa, shi tsarkakakke ne.

⁴² Amma in yana da miki ja-ja da ya yi fari a sanƙonsa ko a goshinsa, cuta mai yaƙuwa ce take fasuwa a kai ko a goshin.

⁴³ Sai firist ya bincike shi, in kuma kumburarren miki a kansa ko goshinsa ja-ja da fari-fari kamar cutar fatar jiki mai yaƙuwa ne,

⁴⁴ mutumin ya kamu da cutar kuma marar tsarki ne. Firist dɪn zai furta mutumin marar tsarki saboda mikin da yake a kansa.

⁴⁵ “Mutum mai wannan cuta mai yaƙuwa dole yā sa yagaggun riguna, yā kuma bar gashin kansa ba gyara, yā rufe sashe ƙasa na fuskarsa, sa’an nan yā riga cewa, ‘Marar tsarki! Marar tsarki!’

⁴⁶ Muddin yana da cutar zai ci gaba da kasance marar tsarki. Dole yā yi zama shi kaɗai; dole yā yi zama waje da sansani.

Ka'idodi game da cutar fatar jiki a riguna

⁴⁷ “In akwai cutar fatar jiki a riguna, duk wani rigar ulu ko na lilin,

⁴⁸ duk wani kayan zare, ko saƙa na lilin, ko ulu, duk wani kayan fata, ko wanda aka yi da fata,

⁴⁹ in kuma cutar a cikin rigar, ko fatar, ko kayan saƙan kore-kore ne, ko ja-ja, to, cutar fatar jiki da ake samu a riguna ce mai yaƙuwa, kuma dole a nuna wa firist.

⁵⁰ Firist dɪn zai bincike cutar fatar jikin da take a rigar, yā kuma kaɗaice kayan da abin ya shafe shi kwana bakwai.

⁵¹ A rana ta bakwai dɪn zai bincike shi, in cutar rigar ta yaƙu, ko a tariyar zaren, ko a wadarin, ko a fatar, ko kuwa a duk abin da ake amfani da shi, to wannan muguwar cutar riga ce; kayan marar tsarki ne.

⁵² Dole yā kone rigar, ko tariyar zaren, ko kayan da aka saƙa na ulu ko lilin, ko kuwa na kaya da aka yi da fatar, wanda cutar ta faɗa wa, domin cutar rigar muguwa ce, dole a kone kayan.

⁵³ “Amma in sa’ad da firist ya bincike shi, cutar rigar ba ta yaƙu a rigar, ko a tariyar zare, ko a kayan da aka saƙa, ko a kayan da aka yi da fata ba,

⁵⁴ zai umarta cewa a wanke kayan da cutar ta shafa. Sa’an nan zai kaɗaice shi na waɗansu kwana bakwai.

⁵⁵ Bayan an wanke kayan da cutar ta shafa, firist zai bincike shi, in kuwa cutar rigar ba tā canja yadda take ba, ko da yake ba tā yaƙu ba, marar tsarki ce.

⁵⁶ In sa’ad da firist ya bincike shi, cutar rigar ta bushe bayan da aka wanke kayan, sai yā yage sashen da cutar ta shafa na rigar, ko fatar, ko tariyar zaren, ko kuwa na kayan da aka saƙa.

⁵⁷ Amma in ya sāke bayyana a rigar, ko a tariyar zaren, ko a kayan da aka saƙa, ko a kayan da aka yi da fatar, to, yana yaƙuwa ke nan, kuma dole a kone duk abin da yake da cutar rigar da wuta.

⁵⁸ Rigar, ko tariyar zare, ko kayan da aka saƙa, ko kuwa duk kayan da aka yi da fatar da aka wanke, aka kuma fid da cutar rigar, dole a sāke wanke shi, zai kuwa zama tsarkakakke.”

⁵⁹ Waɗannan su ne ka'idodi game da cutar fatar jiki na rigar ulu, ko rigar lilin, tariyar zare, ko kayan da aka saƙa, ko kuwa duk wani abin da aka yi da fata, don furta su tsarkakakke, ko kuwa marar tsarki.

14

Tsabtacewa daga cutar fatar jiki mai yaƙuwa

¹ UBANGIJI ya ce wa Musa,

² “Waɗannan su ne ka'idodi domin mutumin da yake da cuta a lokacin tsabtaccewarsa, sa’ad da aka kawo shi ga firist.

³ Firist zai fita waje da sansani ya bincike shi. In mutumin ya warke daga cutar fatar jiki mai yaƙuwa,

⁴ firist zai umarta a kawo tsuntsaye biyu masu rai, masu tsabta da itacen al’ul, jan kyalle da kuma hizzob saboda mutumin da za a tsabtacce.

⁵ Sa’an nan firist zai umarta a kashe ɗaya daga cikin tsuntsayen a bisa ruwa mai kyau a tukunyar laka.

⁶ Zai ɗauki tsuntsu mai rai ya tsoma shi tare da itacen al’ul, jan kyalle da kuma hizzob cikin jinin tsuntsun da aka yanka a bisa ruwa mai kyau.

⁷ Sau bakwai zai yayyafa wa mutumin da za a tsabtacce daga cutar mai yaƙuwa ya kuma furta shi tsarkakakke. Sa’an nan ya saki tsuntsu mai rai dɪn ya tafi.

⁸ “Dole mutumin da aka tsabtaccen ya wanke rigunansa, ya aske dukan gashinsa ya kuma yi wanka; sa’an nan zai tsabtacce. Bayan wannan zai iya zo cikin sansani, amma dole ya tsaya waje da tentinsa kwana bakwai.

⁹ A rana ta bakwai dɓin dole ya aske dukan gashinsa; dole ya aske kansa, gemunsa, gashin girarsa da sauran gashinsa. Dole ya wanke rigunansa ya kuma yi wanka, zai kuwa tsabtacce.

¹⁰ “A rana ta takwas dole ya kawo dɓan rago da ‘yar tunkiya bana dɓaya, kowane marar lahani, tare da rabin garwan gari mai laushi haɗe da mai domin hadaya ta gari, da kuma moɗa dɓaya na mai.

¹¹ Firist da ya furta shi tsarakakakke zai miƙa da wanda za a tsabtaccen da kuma hadayunsa a gaban UBANGIJI a kofar Tentin Sujada.

¹² “Sa’ad da firist zai dɓauki dɓaya daga cikin ragunan ya kuma miƙa shi kamar hadaya don laifi, tare da moɗan mai; zai kaɗa su a gaban UBANGIJI kamar hadaya kaɗawa.

¹³ Zai yanka dɓan ragon a tsattsarkan wuri inda ake yanka hadaya don zunubi da hadaya ta konawa. Gama yadda hadaya ta zunubi ta firist ne, haka hadaya domin laifi ma, hadaya ce mafi tsarki.

¹⁴ Firist dɓin zai dɓiba jinin hadaya don laifin ya zuba a lebatun kunnen dama na wanda za a tsabtacce, a babbar yatsar hannunsa na dama a kuma a babbar yatsar kafa damansa.

¹⁵ Firist dɓin zai dɓiba daga moɗan mai dɓin ya zuba a tafin hannunsa na hagu,

¹⁶ ya tsoma yatsarsa ta dama cikin man da yake a tafin hannunsa, kuma da yatsar zai yayyafa man a gaban UBANGIJI sau bakwai.

¹⁷ Firist zai sa sauran mai da yake cikin tafinsa a lebatun kunnen dama na wanda za a tsabtacce, a babbar yatsarsa na dama da kuma a babbar yatsar kafarsa ta dama, a bisa jinin hadaya don laifin.

¹⁸ Sauran man a tafin hannunsa firist zai sa a kan wanda za a tsabtaccen ya kuma yi kafara dominsa a gaban UBANGIJI.

¹⁹ “Sa’an nan firist dɓin zai miƙa hadaya don zunubi ya kuma yi kafara saboda wannan da za a tsabtacce daga rashin tsarkinsa. Bayan haka, firist zai yanka hadaya ta konawa

²⁰ ya miƙa ta a bagade, tare da hadaya ta gari, ya kuma yi kafara dominsa, zai kuwa tsabtacce.

²¹ “In kuwa mutumin matalauci ne ba zai iya samu waɗannan ba, to, dole ya dɓauki dɓan rago guda kamar hadaya don laifi a kaɗa don a yi kafara dominsa, tare da humushin garwa gari mai laushi haɗe da mai don hadaya ta gari, da moɗa na mai,

²² da kurciyoyi biyu ko tattabarai biyu, wanda zai iya samu, dɓaya domin hadaya don zunubi dɓayan kuma domin hadaya ta konawa.

²³ “A rana ta takwas dole ya kawo su domin tsabtaccewarsa ga firist a kofar Tentin Sujada, a gaban UBANGIJI.

²⁴ Firist zai dɓauki dɓan rago na hadaya don laifi tare da moɗa na mai, ya kaɗa su a gaban UBANGIJI kamar hadaya ta kaɗawa.

²⁵ Zai yanka dɓan rago domin hadaya don laifi ya kuma dɓibi jinin ya sa a lebatun kunnen dama na wanda za a tsabtaccen, a babban yatsar hannun damansa da kuma a babban yatsar kafarsa na dama.

²⁶ Firist zai zuba man a tafin hannunsa na hagu,

²⁷ da yatsarsa na dama zai yayyafa man daga tafinsa sau bakwai a gaban UBANGIJI.

²⁸ Daga cikin man da yake a tafinsa zai zuba a wuri da ya zuba jinin hadaya don laifi, a lebatun kunnen dama na wanda za a tsabtaccen, a babban yatsar hannun damansa da kuma a babban yatsar kafa damansa.

²⁹ Sauran man da yake cikin tafinsa firist dɓin zai zuba a kan wannan da za a tsabtaccen don a yi kafara dominsa a gaban UBANGIJI.

³⁰ Sa’an nan zai miƙa kurciyoyi ko tattabarai, waɗanda mutumin zai iya,

³¹ dɓaya* kamar hadaya don zunubi dɓayan kuma kamar hadaya ta konawa, tare da hadaya ta gari. Ta haka firist zai yi kafara a gaban UBANGIJI a madadin wanda za a tsabtacce.”

³² Waɗannan su ne ka’idodi domin mutumin da yake da cutar fatar jiki wanda kuma ba zai iya samun abubuwan hadaya ta kullum domin tsabtaccewarsa ba.

Tsabtacewa daga riga mai cutar fatar jiki

³³ UBANGIJI ya ce wa Musa da Haruna,

* 14:31 Seftuwajin da Siriyak; Da Ibraniyanci kamar yadda mutumin zai iya, dɓaya

³⁴ “Sa’ad da kuka shiga kasar Kan’ana, wadda nake ba ku kamar gādonku, na kuma sa yaɗuwa cutar fatar jiki a riga a cikin gida a wannan kasa,

³⁵ dole maigidan ya tafi ya faɗa wa firist ya ce, ‘Na ga wani abu da ya yi kamar cutar fatar jikin da take a riga a cikin gidana.’

³⁶ Firist zai umarci a fitar da kome a gidan kafin ya shiga ya bincike cutar fatar jiki da take a rigar, saboda babu abin da yake gidan da za a furta marar tsarki ne. Bayan haka firist zai shiga ya dudduba gidan.

³⁷ Zai bincike cutar fatar jiki da take a riga a bangaye, in kuma yana da tabon kore-kore ko ja-ja da suka bayyana da suka yi zurfi fiye da saman bangon,

³⁸ firist ɗin zai fita a bakin Kofar gidan ya rufe ta na kwana bakwai.

³⁹ A rana ta bakwai ɗin firist zai dawo don yā dudduba gidan. In cutar fatar jiki da take a riga ta yaɗu a bangayen,

⁴⁰ zai umarta a ciccire duwatsun da suke da cutar a zubar a wuri marar tsarki waje da birnin.

⁴¹ Dole yā sa a kankare duka shafen bangon cikin gidan a kuma zuba kayan da aka kankare a wurin marar tsarki waje da birnin.

⁴² Sai su debi waɗansu duwatsu su sa a wuraren da suka ciccire waɗancan, su kuma ɗiɓa sabon laka su yi shafen gidan.

⁴³ “In cutar fatar jiki da take ta rigar ta sāke bayyana a gidan bayan an ciccire duwatsu aka kankare gidan aka kuma yi shafe,

⁴⁴ firist zai je ya bincika shi, in kuwa cutar ta bazu a gidan, to, muguwar cuta ce; gidan marar tsarki ne.

⁴⁵ Dole a rushe gidan, a fid da duwatsun, katakai da kuma dukan shafen daga birnin zuwa wuri marar tsarki.

⁴⁶ “Duk wanda ya shiga gidan yayinda aka rufe shi zai kazantu har yamma.

⁴⁷ Duk wanda ya kwana ko ya ci abinci a gidan dole yā wanke rigunansa.

⁴⁸ “Amma in firist ya zo ya bincika gidan kuma cutar fatar jiki da take ta rigar ba tā bazu ba bayan an yi wa gidan shafe, zai furta gidan tsarkakakke, domin cutar ta tafi.

⁴⁹ Don a tsabtacce gidan, zai ɗauki tsuntsaye biyu da itacen al’ul, jan kyalle da hizzob.

⁵⁰ Zai yanka ɗaya daga cikin tsuntsayen a bisa ruwa mai kyau a cikin tukunyar laka.

⁵¹ Sa’an nan zai ɗauki itacen al’ul, hizzob, jan kyalle da kuma tsuntsu mai ran ya tsoma su cikin jinin tsuntsun da aka yanka da kuma cikin ruwa mai kyau, ya yayyafa wa gida sau bakwai.

⁵² Zai tsabtacce gidan da jinin tsuntsun, ruwa mai kyau, tsuntsu mai ran, itacen al’ul, hizzob da kuma jan kyalle.

⁵³ Sa’an nan zai saki tsuntsu mai rai ɗin a fili waje da birnin ya tafi. Ta haka zai yi kafara saboda gidan, gidan kuwa zai zama tsarkakakke.”

⁵⁴ Waɗannan su ne ka’idodi saboda duk wani cuta mai yaɗuwa, don kaikayi,

⁵⁵ don cutar fatar jiki da take a riga ko a cikin gida,

⁵⁶ da kuma don kumburi, ɓamɓaroki ko tabo,

⁵⁷ don a tabbatar sa’ad da wani abu mai tsarki da marar tsarki.

Waɗannan su ne ka’idodi domin cutar fatar jiki mai yaɗuwa da cutar fatar jikin da take a riga.

15

Mugunyar da ke sa kazantuwa

¹ UBANGIJI ya ce wa Musa da Haruna,

² “Yi wa Isra’ilawa magana, ku ce musu, ‘Duk sa’ad da wani namiji yake ɗiga daga azzakarinsa, wannan ɗiga marar tsarki ne.

³ Ko ɗigar ta ci gaba da fitowa daga azzakarinsa ko an tsere ta, za tā sa mutumin yā zama marar tsarki. Ga yadda ɗigarsa za tā kawo kazantuwa,

⁴ “ ‘Duk gadon da mutumin mai ɗigar ya kwanta a kai, zai zama marar tsarki, kuma duk abin da ya zauna a kai, zai zama marar tsarki.

⁵ Duk wanda ya taɓa gadonsa dole yā wanke rigunansa, yā kuma yi wanka, zai kuwa kazantu har yamma.

⁶ Duk wanda ya zauna a inda wannan mai ɗiga ya zauna a kai, dole yā wanke rigunansa yā kuma yi wanka, zai kuwa kazantu har yamma.

⁷ “ ‘Duk wanda ya taɓa jikin mai ɗiga, dole yā wanke rigunansa, yā kuma yi wanka, zai kuma kazantu har yamma.

⁸ “ ‘In mai ɗiga ya tofa miyau a kan wani wanda yake tsarkakakke, dole tsarkakakken nan yā wanke rigunansa, yā kuma yi wanka, zai kuma kazantu har yamma.

- 9 “Kowane sirdi da mai dɓigar ya zauna a kai zai kazantu,
 10 kuma duk wanda ya taɓa wani abu cikin abubuwan da suke a karkashin sirdin zai kazantu har yamma; duk wanda ya dɓauki abubuwan nan dole yã wanke rigunansa, yã kuma yi wanka, zai kuwa kazantu har yamma.
 11 “Duk wanda mai dɓiga ya taɓa ba tare da ya wanke hannuwansa da ruwa ba, dole yã wanke rigunansa yã kuma yi wanka, zai kuma kazantu har yamma.
 12 “Dole a farfashe tukunya lakar da mutumin ya taɓa, kuma dole a dɓauraye duk wani abin da aka yi da katako wanda ya taɓa da ruwa.
 13 “Sa’ad da aka tsabtacce mai dɓigar, zai dɓauki kwana bakwai don tsabtaccewarsa; dole yã wanke rigunansa, yã kuma yi wanka mai tsabta, zai kuwa zama tsarkakakke.
 14 A rana ta takwas dole yã dɓauki kurciyoyi biyu ko tattabarai biyu, yã zo gaban UBANGIJI a kofar Tentin Sujada, yã ba da su ga first.
 15 First dɓin zai miƙa su, dɓaya domin hadaya don zunubi, dɓayan kuma domin hadaya ta konawa. Ta haka zai yi kafara a gaban UBANGIJI saboda mai dɓigar.
 16 “Sa’ad da namiji ya dɓigar maniyyi, dole yã wanke jikinsa gaba dɓaya da ruwa, zai kuma kazantu har yamma.
 17 Dole a wanke duk riga ko fatar da yake da maniyyin a kansa da ruwa, zai kuma kazantu har yamma.
 18 Sa’ad da namiji ya kwana da mace ya kuwa zub da maniyyi, dole dukansu biyu su yi wanka, za su kuma kazantu har yamma.
 19 “Sa’ad mace take al’adarta ta ka’ida, rashin tsabtarta ta al’adar zai dɓauki kwana bakwai, kuma duk wanda ya taɓa ta, zai kazantu har yamma.
 20 “Duk abin da ta kwanta a kai a lokacin al’adarta zai kazantu, kuma duk abin da ta zauna a kai zai kazantu.
 21 Duk wanda ya taɓa gadonta dole yã wanke rigunansa yã kuma yi wanka, zai kuma kazantu har yamma.
 22 Duk wanda ya taɓa wani abin da ta zauna a kai, dole yã wanke rigunansa yã kuma yi wanka, zai kuma kazantu har yamma.
 23 Ko gado ne, ko kuwa wani abin da ta zauna a kai, sa’ad da wani ya taɓa shi, zai kazantu har yamma.
 24 “In namiji ya kwana da ita, al’adarta kuwa ta taɓa shi, zai kazantu na kwana bakwai; duk kuma gadon da ya kwanta a kai, zai kazantu.
 25 “Idan mace tana dɓigar jini na tsawon kwanaki, ban da kwanakin ganin al’adarta, ko kuwa idan al’adarta ya wuce yawan kwanakin da ya kamata, to, za tã kazantu daidai kamar na kwanakin al’adar da ta saba yi. Wato, muddin tana cikin dɓiga, ta zama mai kazanta.
 26 Duk gadon da ta kwanta yayinda ta ci gaba da dɓiga zai zama marar tsarki, kamar yadda gadonta yake a lokacin al’adarta, kuma duk abin da ta zauna a kai zai zama marar tsarki, kamar yadda yake a lokacin al’adarta.
 27 Duk wanda ta taɓa su zai zama marar tsarki; dole yã wanke rigunansa yã kuma yi wanka, zai kuma kazantu har yamma.
 28 “Sa’ad da aka tsabtacce ta daga dɓigarta, dole tã dɓauki kwana bakwai, bayan haka za tã zama mai tsarki.
 29 A rana ta takwas, dole tã dɓauki kurciyoyi biyu ko tattabari biyu ta kawo su ga first a bakin kofar Tentin Sujada.
 30 First zai miƙa dɓaya saboda hadaya don zunubi, dɓayan kuma don hadaya ta konawa. Ta haka zai yi kafara dominta a gaban UBANGIJI saboda kazantar dɓigarta.
 31 “Ta haka za ka tsarkake Isra’ilawa daga rashin tsarkinsu, domin kada su mutu saboda rashin tsarkinsu ta wurin kazantar da wurin zamana wanda yake tsakiyarsu.”
 32 Waɗannan su ne ka’idodi a kan wanda yake dɓiga, da wanda yake zubar da maniyyi,
 33 ka’idodi ne kuma ga mace wadda take al’ada, ga namiji ko macen da take dɓiga, ga kuma namijin da ya kwana da mace marar tsarki.

16

Ranar kafara

¹ UBANGIJI ya yi magana da Musa bayan mutuwar ‘ya’yan Haruna biyu maza waɗanda suka mutu sa’ad da suka kusaci UBANGIJI.

² UBANGIJI ya ce wa Musa, “Faɗa wa dɓan’uwanka Haruna, kada yã riƙa shiga Wuri Mafi Tsarki bayan labule koyaushe, wato, a gaban murfi wanda yake bisa akwatin alkawari, domin kada yã mutu, gama zan bayyana a cikin girgije a kan murfin.

3 “Ga yadda Haruna zai shiga wuri mai tsarki, zai zo da ɗan bijimi domin hadaya don zunubi da kuma rago domin hadaya ta konawa.

4 Zai sa toguwar lilin mai tsarki, tare da ɗan ciki na lilin; zai yi ɗamara da igiya kewaye da shi, yā kuma sa hular lilin. Waɗannan su ne riguna masu tsarki; saboda haka dole yā yi wanka kafin yā sa su.

5 Zai ɗauki bunsurai biyu daga jama’ar Isra’ilawa na hadaya don zunubi da ɗan rago don hadaya ta konawa.

6 “Haruna zai miƙa bijimi hadaya don zunubinsa yā kuma yi kafara don kansa da gidansa.

7 Sa’an nan zai ɗauki bunsurai biyu yā miƙa su a gaban UBANGIJI a kofar Tentin Sujada.

8 Haruna zai jefa kuri’a don awaki biyun ɗin, kuri’a ɗaya domin UBANGIJI, ɗayan kuma don azazel*.

9 Haruna zai kawo akuyar da kuri’a ta faɗi a kai wa UBANGIJI yā miƙa ta na hadaya don zunubi.

10 Amma za a miƙa akuyar da aka zaɓa ta wurin kuri’a a matsayi ta azazel da rai a gaban UBANGIJI don a yi amfani da ita don kafara ta wurin korinta zuwa cikin jeji kamar azazel.

11 “Haruna zai kawo bijimi domin hadayarsa ta zunubi don yā yi kafara wa kansa da kuma domin gidansa, zai kuma yanka bijimin domin nasa hadaya don zunubi.

12 Zai ɗauki faranti cike da garwashin wuta daga bagade a gaban UBANGIJI, yā kuma cika hannunsa biyu da turare mai kanshin da aka niƙa yā kai su bayan labule.

13 Zai sa turaren a wuta a gaban UBANGIJI, hayakin turaren kuwa zai rufe murfin kafarar a bisa Akwatin Alkawari, don kada yā mutu.

14 Zai ɗibi jinin bijimin da yatsarsa yā yayyafa a gaban murfin kafarar; sa’an nan yā yayyafa jinin da yatsarsa sau bakwai a gaban murfin kafarar.

15 “Sa’an nan zai yanka akuya na hadaya don zunubi saboda mutane, yā kai jinin bayan labule, yā yi da shi yadda ya yi da jinin bijimin. Zai yayyafa shi a kan murfin kafarar da kuma a gabansa.

16 Ta haka zai yi kafara domin Wuri Mafi Tsarki saboda kazantar tawayen Isra’ilawa, da laifofinsu, da dukan zunubansu. Haka zai yi saboda Tentin Sujada wanda yake a cikinsu a tsakiyar kazantarsu.

17 Kada kowa yā kasance a Tentin Sujada daga lokacin da Haruna ya shiga don yā yi kafara a Wuri Mafi Tsarki har sai ya fita, bayan ya yi kafara domin kansa, gidansa da kuma dukan jama’ar Isra’ila.

18 “Sa’an nan zai fita zuwa bagade da yake a gaban UBANGIJI, yā yi kafara dominnsa. Zai ɗibi jinin bijimi da na akuya yā zuba a karonin bagade.

19 Zai yayyafa jinin a kan bagade da yatsarsa sau bakwai, yā tsabtacce shi yā kuma tsarkake shi daga kazantar Isra’ilawa.

20 “Sa’ad da Haruna ya gama yin kafara domin Wuri Mafi Tsarki, Tentin Sujada da kuma bagade, sai yā kawo akuya mai rai.

21 Haruna zai ɗibiya hannuwansa a kan akuya mai ran, yā furta a kansa dukan mugunta da tawayen Isra’ilawa, dukan zunubansu, yā kuma sa su a kan akuyan. Zai kori akuyan zuwa cikin jeji a hannun mutumin da aka ba shi aikin yin haka.

22 Akuyan zai ɗauka a kansa dukan zunubansu zuwa kaɗaitaccen wuri, a can mutumin zai sake shi a jeji.

23 “Sa’an nan Haruna zai shiga Tentin Sujada yā tuɓe rigunansa na lilin da ya sa, kafin yā shiga Wuri Mafi Tsarki, zai kuma bar su a can.

24 Zai yi wanka a tsattsarkan wuri yā sa rigunarsa na kullum. Sa’an nan zai fita yā miƙa hadaya ta konawa domin kansa da hadaya ta konawa domin mutane, don yā yi kafara domin kansa da kuma domin mutane.

25 Zai kuma kone kitsen hadaya don zunubi a kan bagade.

26 “Dole mutumin da ya saki akuya na azazel yā wanke rigunansa yā kuma yi wanka; bayan haka zai iya shiga sansani.

27 Dole a ɗauki jini, fata, nama da kuma kashin bijimi da akuyan hadaya don zunubi, waɗanda aka kawo jininsu cikin Wuri Mafi Tsarki don kafara, a kai waje da sansani a kone.

28 Dole mutumin da ya kone su yā wanke rigunansa yā kuma yi wanka, bayan haka zai iya shiga sansani.

* 16:8 Wato, akuya don cirewa; Ibraniyanci *azazel*, haka ma a ayoyi 10 da 26.

²⁹ “Wannan za ta zama dawwammamiyar farilla a gare ku. A rana ta goma ga wata na bakwai, dole ku yi musu kanku,[†] ba kuwa za ku yi wani aiki ba, ko da mutum baƙo ne a cikinku ko kuwa ɗan ƙasa,

³⁰ gama a wannan rana za a yi kafara dominku, don a tsarkake ku. Sa’an nan a gaban UBANGIJI, za a tsarkake ku daga dukan zunubanku.

³¹ Asabbaci ne don hutawa, kuma dole ku yi musun kanku; wannan dawwammamiyar farilla ce.

³² Firist da aka kefe aka kuma naɗa don ya gāji mahaiƙinsa a matsayin babban firist ne zai yi kafara. Zai sa rigunan lilin masu tsarki

³³ ya yi kafara domin Wuri Mafi Tsarki, Tentin Sujada da bagade, da kuma saboda firistoci da kuma dukan jama’ar Isra’ila.

³⁴ “Wannan za ta zama dawwammamiyar farilla ce gare ku. Za a rika yin kafara sau ɗaya a shekara saboda dukan zunuban Isra’ilawa.”

Aka kuma yi haka, yadda UBANGIJI ya umarci Musa.

17

An hana cin jini

¹ UBANGIJI ya ce wa Musa,

² “Yi magana da Haruna da ‘ya’yansa maza da kuma dukan Isra’ilawa, ka ce musu, ‘Ga abin da UBANGIJI ya umarta.

³ Duk mutumin Isra’ilan da ya yanka sa,^{*} ɗan rago ko akuya a sansani ko waje da shi

⁴ a maimakon kawo shi a matsayin hadaya ga UBANGIJI a gaban tabanakul na UBANGIJI, za a ɗauki wannan mutum a matsayi mai laifin zub da jini, ya zub da jini, kuma dole a raba shi da mutanensa.

⁵ Wannan ya zama haka saboda Isra’ilawa su kawo wa UBANGIJI hadayun da suke yi a filaye. Dole su kawo su ga firist, wato, ga UBANGIJI, a Kofar Tentin Sujada, su miƙa su a matsayin hadayun salama.

⁶ Firist zai yayyafa jinin a bagaden UBANGIJI, a kofar Tentin Sujada, ya kuma kone kitsen kamar kanshi mai daɗi ga UBANGIJI.

⁷ Kada kuma su kara yin hadayunsu ga gumaka masu siffar bunsurai waɗanda suka bauta wa. Wannan za ta zama dawwammamiyar farilla a gare su wa tsararraki masu zuwa.’

⁸ “Faɗa musu, ‘Duk wani mutumin Isra’ila ko wani baƙo da yake zama a cikinsu wanda ya miƙa hadaya ta konawa ko sadaka

⁹ kuma bai kawo shi a kofar Tentin Sujada don ya miƙa shi ga UBANGIJI ba, dole a raba wannan mutum da mutanensa.

¹⁰ “Duk mutumin Isra’ila ko baƙo da yake zama a cikinsu wanda ya ci wani jini, zan yi gāba da wannan mutum wanda ya ci jinin, za a kuma raba shi da mutanensa.

¹¹ Gama ran halitta yana a cikin jinin, kuma na ba da shi gare ku don kafara a kan bagade, jini ne yake kafara saboda ran mutum.

¹² Saboda haka na ce wa Isra’ilawa, “Babu waninku da zai ci jini, babu wani baƙo da yake zama a cikinku da zai ci jini.”

¹³ “Duk wani mutumin Isra’ila ko baƙo da yake zama a cikinku wanda ya ji wa wani dabba ko tsuntsu wanda ake ci ciwo, dole ya tsiyaye jinin ya rufe shi da ƙasa,

¹⁴ domin ran kowace halitta yana cikin jini. Shi ya sa na ce wa Isra’ilawa, “Kada ku ci jinin wani halitta, domin ran kowace halitta yana cikin jinin; duk wanda ya ci shi dole a fid da shi.”

¹⁵ “Kowa, ko haifaffe ɗan ƙasa ko baƙo, da ya ci wani abin da aka sami a mace, ko naman jeji ya yayyage, dole ya wanke rigunansa, ya kuma yi wanka, zai kuma ƙazantu har yamma; sa’an nan zai tsarkake.

¹⁶ Amma in bai wanke rigunansa ya kuma yi wanka ba, alhaki zai kasance a kansa.’”

18

Jima’in da aka hana

¹ UBANGIJI ya ce wa Musa,

² “Yi wa Isra’ilawa magana ka kuma faɗa musu cewa, ‘Ni ne UBANGIJI Allahnku.

³ Kada ku yi yadda suke yi a Masar inda da kuke zama, kuma ba a ku yi kamar yadda suke yi a ƙasar Kan’ana inda nake kawo ku ba. Kada ku yi yadda suke yin abubuwa.

[†] 16:29 Ko kuwa dole ku yi azumi; haka ma a aya 31. ^{*} 17:3 Kalmar Ibraniyanci ta ƙunshi namiji da ta macen sa ne.

- 4 Dole ku kiyaye dokokina kuma ku lura ku bi farillaina. Ni ne UBANGIJI Allahnku.
- 5 Ku kiyaye farillaina da dokokina, gama mutumin da ya aikata waɗannan abubuwa zai rayu ta wurinsu. Ni ne UBANGIJI.
- 6 “Kada wani ya kusaci wani dangi na kusa don yā yi jima’i. Ni ne UBANGIJI.
- 7 “Kada ka kaskantar da mahaifinka ta wurin kwana da mahaifiyarka. Ita mahaifiyarka ce; kada ka yi jima’i da ita.
- 8 “Kada ka yi jima’i da matar mahaifinka, wannan zai kaskantar da mahaifinka.
- 9 “Kada ka yi jima’i da ‘yar’uwarka, ko ‘yar mahaifinka ko ‘yar mahaifiyarka, ko an haife ta a gida ɗaya da kai ko kuwa a wani wuri dabam.
- 10 “Kada ka yi jima’i da ‘yar ɗanka ko ‘yar ‘yarka, wannan zai kaskantar da kai.
- 11 “Kada ka yi jima’i da ‘yar matar mahaifinka wadda aka haifa wa mahaifinka; ita ‘yar’uwarka ce.
- 12 “Kada ka yi jima’i da ‘yar’uwar mahaifinka, ita dangin mahaifinka ne na kusa.
- 13 “Kada ka yi jima’i da ‘yar’uwar mahaifiyarka, domin ita dangin mahaifiyarka ce na kusa.
- 14 “Kada ka kaskantar da ɗan’uwan mahaifinka ta wurin kusaci matarsa don ka yi jima’i da ita, ita bābarka ce.
- 15 “Kada ka yi jima’i da matar ɗanka. Ita matar ɗanka ne; kada ka yi jima’i da ita.
- 16 “Kada ka yi jima’i da matar ɗan’uwanka; wannan zai kaskanta ɗan’uwanka.
- 17 “Kada ka yi jima’i da mace da kuma ‘yarta. Kada ka yi jima’i da ‘yar ɗanta ko ‘yar ‘yarta; su danginta ne na kusa. Wannan mugun abu ne.
- 18 “Kada ka auri ‘yar’uwar matarka ta zama kishiyar matarka ka kuma yi jima’i da ita yayinda matarka tana da rai.
- 19 “Kada ka kusaci mace don ka yi jima’i da ita a lokacin kazantar al’adarta.
- 20 “Kada ka yi jima’i da matar maƙwabcinka ka kazantar da kanka tare da ita.
- 21 “Kada ku ba da wani daga cikin ‘ya’yanku don a yi hadaya wa* Molek, gama ba za ku kaskantar da sunan Allahnku ba. Ni ne UBANGIJI.
- 22 “Kada ka kwana da namiji kamar yadda namiji yakan kwana da ta mace, wannan abin kyama ne.
- 23 “Kada ka yi jima’i da dabba ka kazantar da kanka. Mace ba za tā ba da kanta ga dabba don yā yi jima’i da ita ba; wannan abin kyama ne.
- 24 “Kada ku kazantar da kanku da wani daga cikin waɗannan, domin haka al’umman da zan kora a gabanku suka kazantu.
- 25 Har kasar ma ta kazantu, saboda haka na hukunta ta saboda zunubinta, kasar kuwa ta amayar da mazaunanta.
- 26 Amma dole ku kiyaye farillaina da kuma dokokina. Kada haifaffe ɗan ƙasa da baƙin da suke zama a cikinku yā yi wani daga cikin waɗannan abubuwa bankyama,
- 27 gama mutanen da suka zauna a wannan ƙasa kafin ku sun aikata dukan waɗannan abubuwa, suka kuma kazantu.
- 28 Kuma in kuka kazantar da kasar, za tā amayar da ku kamar yadda ta amayar da al’umman da suka riƙa ku.
- 29 “Duk wanda ya yi wani daga cikin waɗannan abubuwa bankyama, dole a fid da mutumin daga cikin mutanensa.
- 30 Ku kiyaye umarnaina kuma kada yi ku wata al’ada mai bankyamar da aka yi kafin ku zo kuma kada ku kazantar da kanku da su. Ni ne UBANGIJI Allahnku.”

19

Dokoki iri-iri

- 1 UBANGIJI ya ce wa Musa,
- 2 “Yi wa taron jama’ar Isra’ila gaba ɗaya magana, ka ce musu, ‘Ku zama masu tsarki, domin Ni, UBANGIJI Allahnku, mai tsarki ne.
- 3 “Dole kowannenku yā girmama mahaifiyarsa da mahaifinsa, dole kuma ku kiyaye Asabbacina. Ni ne UBANGIJI Allahnku.
- 4 “Kada ku juyo ga gumaka, ko ku yi wa kanku allolin da aka yi zubi da karfe. Ni ne UBANGIJI Allahnku.
- 5 “Sa’ad da kuka miƙa hadaya ta salama ga UBANGIJI, ku miƙa ta yadda za tā karfu a madadinku.
- 6 Za a ci ta a ranar da kuka miƙa ta, ko kuwa a kashegarin; duk abin da ya rage har kwana ta uku dole a kone shi.
- 7 In aka ci ta a rana ta uku, marar tsabta ce, ba kuma za a karfe ta ba.

* 18:21 Ko kuwa *don a tura cikin wuta*

⁸ Duk wanda ya ci ta zai zama da laifi domin ya kazantar da abin da yake da tsarki ga UBANGIJI, dole a raba mutumin nan da mutanensa.

⁹ “Sa’ad da kuka yi girbin amfanin gonarku, kada ku girbe har zuwa gefen gonar, ko ku yi kalan girbinku.

¹⁰ Kada ku koma gonar inabinku kuna kala, ko ku tattara ‘ya’yan inabin da suka faffafi. Ku bar su domin matalauta da kuma baki. Ni ne UBANGIJI Allahnku.

¹¹ “Kada ku yi sata.

“Kada ku yi karya.

“Kada ku ruƙe juna.

¹² “Kada ku rantse bisa karya da sunana, ta haka har ku kasantar da sunan Allahnku. Ni ne UBANGIJI.

¹³ “Kada ku zalunci maƙwabcinku, ko ku yi masa kwace.

“Kada ku riƙe albashin ma’aikaci yā kwana.

¹⁴ “Kada ku zaƙi kurma, ko ku sa abin tuntuƙe a gaban makaho, amma ku ji tsoron Allahnku. Ni ne UBANGIJI.

¹⁵ “Kada ku yi rashin adalci cikin shari’a; kada ku nuna sonkai ga matalauci, ko ku goyi bayan mai arziki, amma ku shari’anta maƙwabci cikin gaskiya.

¹⁶ “Kada ku yi ta yawo kuna yafa karya a cikin mutanenku.

“Kada ku yi wani abin da zai sa ran maƙwabcinku cikin hatsari. Ni ne UBANGIJI.

¹⁷ “Kada ka yi Kiyayyar ƙan’uwanka a zuciya. Ka tsawata wa maƙwabcinka da gaske don kada ka sami rabo cikin laifinsa.

¹⁸ “Kada ka nemi yin ramuwa, ko ka riƙe wani cikin mutanenka a zuciya, amma ka ƙaunaci maƙwabcinka kamar kanka. Ni ne UBANGIJI.

¹⁹ “Ku kiyaye farillaina.

“Kada ku sa dabbobin da ba iri ƙaya ba su yi barbara.

“Kada ku yi shuki iri biyu a gonarku.

“Kada ku sa rigar da aka saƙa da yadi iri biyu.

²⁰ “In wani ya kwana da mace wadda take baiwa, wadda aka yi wa wani alƙawari amma bai fanshe ta ba, ko kuwa ba a ‘yantar da ita ba, dole a yi hukuncin da ya dace. Duk da haka ba za a kashe su ba, domin ba a ‘yantar da ita ba.

²¹ Dole mutumin da ya kwana da ita yā kawo rago a ƙofar Tentin Sujada domin hadaya don laifi ga UBANGIJI.

²² Da ragon hadaya don laifin ne firist zai yi kafara saboda mutumin a gaban UBANGIJI saboda zunubin da ya yi, za a kuwa gafarta zunubinsa.

²³ “Sa’ad da kuka shiga ƙasar kuka kuma shuka kowane irin itace mai ‘ya’ya na ci, ku ƙauki ‘ya’yan itatuwan nan a matsayi an hana ku ci.* Shekara uku za ku ƙauka a matsayi an hana ku, ba za ku ci su ba.

²⁴ A shekara ta huƙu, dukan ‘ya’yansu za su zama tsarkakakku, hadaya ta yabo ga UBANGIJI.

²⁵ Amma a shekara ta biyar, za ku iya cin ‘ya’yan itatuwan. Ta haka girbinku zai ƙaru. Ni ne UBANGIJI Allahnku.

²⁶ “Kada ku ci wani abinci tare da jini a cikinsa.

“Kada ku yi duba ko sihiri.

²⁷ “Ba za ka aske gefe-gefe na gashin kanka ba, ko ku aske gemunku.

²⁸ “Kada ku tsattsaga jikunanku saboda matattu, ba kuwa za ku yi wa kanku zāne-zāne a jiki ba. Ni ne UBANGIJI.

²⁹ “Kada ka kasantar da ‘yarka ta wurin mai da ita karuwa, in ba haka ba ƙasar za tā juya ga karuwanci tā kuma cika da mugunta.

³⁰ “Ku kiyaye Asabbacina, ku kuma girmama wuri mai tsarkina. Ni ne UBANGIJI.

³¹ “Kada ku juya ga masu duba, ko ku nemi shawarar bokaye, gama za ku ƙazantu ta wurinsu. Ni ne UBANGIJI Allahnku.

³² “Ku miƙe tsaye a gaban tsofaffi, ku nuna bangirma ga waƙanda suka tsufa, ku kuma girmama Allahnku. Ni ne UBANGIJI.

³³ “Sa’ad da baƙo yana zama tare da ku a ƙasarƙu, kada ku wulaƙanta shi.

³⁴ Dole ku ƙauki baƙon da yake zama tare da ku kamar haifaffe ƙan ƙasa. Ku ƙaunace shi kamar kanku, gama dā ku ma baki ne a Masar. Ni ne UBANGIJI Allahnku.

³⁵ “Kada ku yi amfani da mudun karya sa’ad da kuke awon tsawo, nauyi, ko yawan abu.

³⁶ Ku yi amfani da ma’auni na gaskiya da mudu na gaskiya, da kuma magwaji na gaskiya. Ni ne UBANGIJI Allahnku, wanda ya fitar da ku daga Masar.

* 19:23 Da Ibraniyanci marasa kaciya

37 “Ku kiyaye dukan farillaina da kuma dukan dokokina, ku kuma bi su. Ni ne UBANGIJI.”

20

Hukuntai don zunubi

¹ UBANGIJI ya ce wa Musa,

² “Faɗa wa Isra’ilawa cewa, ‘Duk wani mutumin Isra’ila ko baƙon da yake zama a cikin Isra’ila da ya miƙa* wani daga cikin ‘ya’yansa wa Molek, dole sa kashe shi. Mutanen kasar za su jajjefe shi.

³ Zan yi gāba da wannan mutum, zan kuma raba shi da mutanensa; gama ta wurin miƙa ‘ya’yansa ga Molek, ya faɗantar da wuri mai tsarkina, ya kuma faɗantar da sunana mai tsarki.

⁴ In mutanen kasar suka kau da idanunsu sa’ad da wannan mutum ya miƙa ‘ya’yansa ga Molek, suka kasa kashe shi,

⁵ zan yi gāba da wannan mutum da iyalinsa, zan raba shi da kuma duk waƙanda suka bi shi cikin karuwanci ga Molek daga mutanensu.

⁶ “Zan yi gāba da mutumin da ya juyo ga masu duba da bokaye, don yā yi karuwanci ta wurin bin su, zan kuma raba shi daga mutanensa.

⁷ “Ku tsarkake kanku, ku kuma zama da tsarki, gama Ni ne UBANGIJI Allahnku.

⁸ Ku kiyaye farillaina, ku kuma bi su. Ni ne UBANGIJI, wanda ya mai da ku masu tsarki.†

⁹ “In wani ya zagi mahaifinsa ko mahaifiyarsa, dole a kashe shi. Domin ya zagi mahaifinsa ko mahaifiyarsa, alhakin jininsa zai zauna a kansa.

¹⁰ “In mutum ya yi zina da matar wani, da matar maƙwabcinsa, dole a kashe su biyu da suka yi zinan.

¹¹ “In mutum ya kwana da matar mahaifinsa, ya faɗantar da mahaifinsa. Dole a kashe shi da macen, alhakin jininsu zai zauna a kansu.

¹² “In mutum ya kwana da matar ɗansa, dole a kashe su biyun. Abin da suka yi haram ne; alhakin jininsu zai zauna a kansu.

¹³ “In mutum ya kwana da mutum kamar yadda ake kwana da mace, su biyun sun yi abin kyama. Dole a kashe su, alhakin jininsu zai zauna a kansu.

¹⁴ “In mutum ya auri ‘ya da mahaifiyarta, mugun abu ne. Da shi da su, dole a kone su da wuta, saboda kada mugun abu yā kasance a cikinku.

¹⁵ “In mutum ya yi jima’i da dabba, dole a kashe shi, dole kuma ku kashe dabbar.

¹⁶ “In mace ta kusaci dabba don tā yi jima’i da ita, ku kashe macen da dabbar. Dole a kashe su; alhakin jininsu zai zauna a kansu.

¹⁷ “In mutum ya auri ‘yar’uwarsa, ko ‘yar mahaifinsa, ko kuwa ta mahaifiyarsa, suka kuma yi jima’i, abin kunya ne. Dole a raba su a idanun mutanensu. Ya faɗantar da ‘yar’uwarsa kuma za a nemi hakki daga gare shi.

¹⁸ “In mutum ya kwana da mace a lokacin al’adarta, duka biyunsu za a kore su daga cikin jama’arsu, gama sun karya fa’idodi a kan rashi tsarki.

¹⁹ “Kada ka yi jima’i da ‘yar’uwar mahaifiyarka, ko ta mahaifinka, gama wannan zai faɗantar da dangi na kurkusa, dukanku za ku ɗauki laifin.

²⁰ “In mutum ya kwana da bābarsa, ya faɗantar da kawunsa ke nan. Hakkin zai kasance a kansu, za su mutu babu ‘ya’ya.

²¹ “In mutum ya auri matar ɗan’uwansa, aikin rashin tsabta ne, ya faɗantar da ɗan’uwansa ke nan. Za su mutu babu ‘ya’ya.

²² “Ku kiyaye dukan farillaina da dokokina duka, don kada kasar da nake kai ku ta amayar da ku.

²³ Kada ku yi zama bisa ga al’adun al’umman da zan kora a gabanku. Domin sun aikata dukan waƙannan abubuwa, na yi kyamarsu.

²⁴ Amma na faɗa muku, “Za ku mallaki kasarsu, zan ba ku ita gādo, fasa mai zub da madara da zuma.” Ni ne UBANGIJI Allahnku, wanda ya keɓe ku daga al’ummai.

²⁵ “Saboda haka sai ku bambanta tsakanin dabbobi masu tsarki da marasa tsarki, da kuma tsakanin tsuntsaye masu tsarki da marasa tsarki. Kada ku faɗantar da kanku ta wurin wata dabba, ko tsuntsu, ko wani abin da yake rarrafe a fasa, waƙanda na keɓe a matsayi marasa tsarki a gare ku.

²⁶ Ku zama tsarkakakke gare ni, gama Ni UBANGIJI, mai tsarki ne, na kuma keɓe ku daga al’ummai don ku zama nawa.

* 20:2 Ko kuwa miƙa hadaya; haka ma a ayoyi 3 da 4. † 20:8 Ko kuwa wanda ya tsarkake ku; Ko kuwa wanda ya keɓe masu tsarki

²⁷ “Namiji, ko ta macen da yake mai duba, ko maita a cikinku dole a kashе. Za ku jajjefe su da duwatsu; alhakin jininsu zai zauna a kansu.”

21

Dokoki domin firistoci

¹ UBANGIJI ya ce wa Musa, “Yi magana da firistoci, ‘ya’yan Haruna maza, ka ce musu, ‘Kada firist yā Kazantar da kansa saboda wani cikin mutanensa da suka mutu,

² sai dai na danginsa na kusa, kamar mahaifiyarsa ko mahaifinsa, d’ansa ko ‘yarsa, dan’uwansa,

³ ko ‘yar’uwarsa da ba tā riga ta yi aure ba, wadda take dogara gare shi, da yake ba ta da miji, saboda ita zai iya Kazantar da kansa.

⁴ Kada yā Kazantar da kansa saboda mutanen da suke da dangantakar da shi ta wurin aure, ta yin haka zai Kazantar da kansa.

⁵ “Kada firistoci su aske kansu kwal ko su kwakkwafe gemunsu, ko su tsattsage jikunansu.

⁶ Dole su kasance masu tsarki ga Allahnsu, kada kuma su fāta sunan Allahnsu. Domin sukan miƙa hadayun da aka kawo wa UBANGIJI da wuta, abincin Allahnsu, saboda haka sai su kasance da tsarki.

⁷ “Ba za su auri matan da karuwanci ya fāta su, ko wadanda mazansu suka sake su ba, gama firistoci masu tsarki ne ga Allahnsu.

⁸ An d’auke su da tsarki, domin suna miƙa abincin Allahnku. An d’auka su masu tsarki gama Ni UBANGIJI, mai tsarki ne, Ni wanda ya mai da ku masu tsarki.

⁹ “In ‘yar firist ta fāta kanta ta wurin zama karuwa, ta kunyatar da mahaifinta ke nan; dole a kone ta da wuta.

¹⁰ “Babban firist, wanda yake d’aya cikin ‘yan’uwansa wanda aka shafe da mai a kansa, wanda kuma aka naɗa don yā sa rigunan firistoci, kada yā bar gashin kansa buzu-buzu, ko ya kyakketa rigunansa.

¹¹ Ba zai shiga inda akwai gawa ba. Kada yā Kazantar da kansa, ko ma ta mahaifinsa ce ko ta mahaifiyarsa.

¹² An keɓe shi domina, kada yā Kazantar da kansa, kada kuwa yā fāta Tentin Sujada ta wurin shiga gidan da gawa take, ko ta mahaifinsa, ko ta mahaifiyarsa ce. Ni ne UBANGIJI.

¹³ “Dole macen da zai aura ta kasance budurwa.

¹⁴ Ba zai auri matan da mijinta ya mutu, ko macen da mijinta ya rabu da ita, ko macen da ta fāta kanta ta wurin karuwanci ba, sai dai yā auri budurwa daga cikin mutanensa,

¹⁵ don kada yā Kazantar da ‘ya’yansa a cikin mutanensa. Ni ne UBANGIJI, wanda ya mai da shi mai tsarki.”

¹⁶ UBANGIJI ya ce wa Musa,

¹⁷ “Faɗa wa Haruna cewa, ‘Don tsararraki masu zuwa, kada ko d’aya daga cikin zuriyarka, da yake da lahani yā zo kusa domin yā miƙa hadaya ta ci gare ni.

¹⁸ Duk mai lahani, ko makaho, ko gurgu, ko mai naƙasa, ko mai wani lahani a jiki;

¹⁹ ko mai karyayyen kafa, ko mai karyayyen hannu,

²⁰ ko mai kusumbi, ko wada, ko wanda yake da lahani a ido, ko mai cuta mai sa kaiƙayi, ko mai kirci, ko wanda aka daƙe, ba zai yi kusa domin yā miƙa hadaya ba.

²¹ Ba zuriyar Haruna firist, mai lahanin da zai zo kusa don yā miƙa hadayun da aka yi ga UBANGIJI da wuta. Da yake yana da lahani, ba zai zo kusa don yā miƙa abincin Allahnsa ba.

²² Zai iya cin abinci mafi tsarki na Allahnsa, haka ma abinci mai tsarki;

²³ duk da haka saboda lahaninsa, ba zai yi kusa da labule, ko yā yi kusa da bagade don kada yā Kazantar da wuri mai tsarkina. Ni ne UBANGIJI wanda yake mai da su masu tsarki.”

²⁴ Sai Musa ya faɗa wannan wa Haruna da ‘ya’yansa maza da kuma dukan Isra’ilawa.

22

¹ UBANGIJI ya ce wa Musa,

² “Faɗa wa Haruna da ‘ya’yansa maza, su lura da tsarkakakkun abubuwan da Isra’ilawa suka keɓe gare ni da bangirma, saboda ba za su Kazantar da sunana mai tsarki ba. Ni ne UBANGIJI.

³ “Faɗa musu cewa, ‘Don tsararraki masu zuwa, in wani zuriyarku ya Kazantu, duk da haka ya kusaci tsarkakakku hadayun da Isra’ilawa suka keɓe ga UBANGIJI, dole a raba wannan mutum daga gabana. Ni ne UBANGIJI.

4 “In zuriyar Haruna yana da kuturu, ko mai dīga, ba zai ci daga cikin tsarkakakkun abubuwa ba, sai lokacin da ya tsarkaka. Duk wanda ya taɓa wani abu marar tsarki na mamaci, ko wanda maniyyinsa yake dīga,

5 da duk kuma wanda ya taɓa wani abu mai rarrafe wanda yake kazantarwa, ko kuwa wani mutum mai kazanta,

6 duk mutumin da ya taɓa kowane irin abu haka, zai kazantu har yamma, ba kuwa zai ci daga cikin tsarkakakkun abubuwan nan ba, sai ya yi wanka tukuna.

7 Sa’ad da rana ta fādī, zai zama tsarkakakke, bayan wannan kuwa zai iya cin tsarkakakkun hadayu, gama abincinsa ne.

8 Kada yā ci wani abin da ya mutu mushe, ko wanda namun jeji suka yayyaga, don kada yā kazantar da kansa. Ni ne UBANGIJI.

9 “Firistoci za su kiyaye umarnaina don kada su yi laifi su mutu saboda sun rena su. Ni ne UBANGIJI, wanda ya mai da su masu tsarki.

10 “Duk wanda ba daga cikin iyalin firistoci ba, ko da yake yana zama tare da su, ko kuwa an d’auke shi yana yin musu aiki, ba zai ci daga cikin tsarkakakkun hadayun ba.

11 Amma in firist ya sayi bawa da kuɗi, ko kuwa in an haifi bawan a gidansa, wannan bawan zai iya cin tsatsarkan abincin.

12 In ‘yar firist ta auri wani da ba firist ba, ba za tā ci wani tsarkakakkun sadaka ba.

13 Amma idan ‘yar firist ta zama gwauruwa ko sakakkiya, ba ta da ‘ya’ya, ta kuwa dawo don tā zauna a gidan mahaifinta kamar matashiya, za tā iya cin abincin.

14 “In wani ya ci tsarkakakken abinci cikin kuskure, dole yā maido wa firist hadayar, yā kuma kara kashi daya bisa biyar na tamanin abin.

15 Firist dīn ba zai kasƙantar da tsarkakakkun hadayun da Isra’ilawa suka kawo ga UBANGIJI

16 ta wurin barinsu su ci tsarkakakkun hadayu, ta yin haka su jawo wa kansu laifin da zai bukaci biya ba. Ni ne UBANGIJI, wanda ya mai da ku masu tsarki.”

Hadayun da ba a yarda da su ba

17 UBANGIJI ya ce wa Musa,

18 “Yi wa Haruna da ‘ya’yansa maza da kuma dukan Isra’ilawa magana ka ce musu, ‘In waninku, ko mutumin Isra’ila, ko baƙon da yake zama a Isra’ila, ya kawo kyauta don hadaya ta konawa ga UBANGIJI, ko don yā cika alkawari, ko kuwa a matsayin hadaya ta yardar rai,

19 dole ku miƙa dabba namiji marar lahani, daga shanu, tumaki, ko awaki, domin yā zama yardajje a madadinku.

20 Kada ku kawo wani abu mai lahani, domin ba zai zama yardajje ba a madadinku.

21 Sa’ad da wani ya kawo hadaya ta salama daga garken shanu, ko na tumaki, ga UBANGIJI don yā cika wani alkawari na musamman, ko hadaya ta yardar rai, dole yā zama marar lahani, ko tabo, don yā zama yardajje.

22 Kada ku miƙa wa UBANGIJI dabbobi makafi, ko nakasassu, ko masu gundumi, ko masu dīga, ko masu susa, ko masu kirci. Kada ku sa wani daga cikin waɗannan a bisa bagade a matsayin hadaya, gama hadaya ce da aka kone da wuta ga UBANGIJI.

23 Za ku iya miƙa hadaya ta yardar rai da maraƙi, ko tunƙiya mai naƙasa, ko marar cikakken lafiya, amma ba za tā zama yardajje don cika alkawarin da aka yi ba.

24 Ba za ku miƙa wa UBANGIJI dabbar da lunsayinta yake da kujewa, ko dandaƙewa, ko yagewa, ko yankewa ba.

25 Ba za ku kuma karɓi irin waɗannan dabbobi daga hannun baƙi ku miƙa su a matsayin abinci ga Allahnku ba. Ba za su zama yardajje a madadinku ba, domin sun naƙasa, suna kuma da lahani.”

26 UBANGIJI ya ce wa Musa,

27 “Sa’ad da aka haifi d’an maraƙi, tunƙiya, ko akuya, sai yā kasance da mahaifiyarsa kwana bakwai. Daga rana ta takwas zuwa gaba, zai zama yardajje hadaya, hadaya ce da aka kone da wuta ga UBANGIJI.

28 Kada a yanka saniya, ko tunƙiya da danta rana d’aya.

29 “Sa’ad da kuka miƙa hadaya ta godiya ga UBANGIJI, ku miƙa ta a yadda za tā zama yardajje a madadinku.

30 Dole a ci hadayar a ranar; kada a bar saura sai da safe. Ni ne UBANGIJI.

31 “Ku kiyaye dokokina, ku kuma bi su. Ni ne UBANGIJI.

32 Kada ku kasƙantar da sunana mai tsarki. Dole Isra’ilawa su gane Ni mai tsarki ne. Ni ne UBANGIJI, wanda ya keɓe ku a matsayin tsarkaka

33 da kuma wanda ya fitar da ku daga Masar don in zama Allahnku. Ni ne UBANGIJI.”

23

¹ UBANGIJI ya ce wa Musa,

² “Yi magana da Isra’ilawa, ka ce musu, ‘Ga kayyadaddun bukukkuwa, kayyadaddun bukukkuwan UBANGIJI, da za ku sanar wa mutane su riƙa kiyayewa, su zama lokutan tarurruka masu tsarki.

Asabbaci

³ “ ‘Akwai kwanaki shida da za ku iya yin aiki, amma rana ta bakwai, Asabbaci ne na hutu, rana mai tsarki ga jama’a. Kada ku yi wani aiki a ko’ina kuke da zama, Asabbaci ne ga UBANGIJI.

Bikin Ketarewa da Burodi Marar Yisti

(Kidaya 28.16-25)

⁴ “ ‘Wadannan su ne bukukkuwan da UBANGIJI ya kafa da tsarkakakkun taron jama’a za su yi a kayyadaddun lokuta.

⁵ Bikin Ketarewar UBANGIJI, zai fara da yamma a ranar goma sha huɗu na wata na fari.

⁶ A rana ta goma sha biyar na wannan wata, za a fara Bikin Burodi Marar Yisti na UBANGIJI. Za ku yi kwana bakwai kuna cin burodi marar yisti.

⁷ A rana ta fari, ku yi taro mai tsarki, ba kuwa za ku yi aiki na kullum ba.

⁸ Kwana bakwai za ku miƙa hadaya ga UBANGIJI da wuta. A rana ta bakwai ɗin ku yi taro mai tsarki, ba za ku kuwa yi aiki na kullum ba.’”

‘Ya’yan fari na itatuwa

⁹ UBANGIJI ya ce wa Musa,

¹⁰ “Yi magana da Isra’ilawa, ka ce musu, ‘Sa’ad da kuka shiga kasar da zan ba ku, kuka kuma girbe amfanin gonarta, sai ku kawo wa firist damin hatsi na farko da kuka girbe.

¹¹ Zai kaɗa damin a gaban UBANGIJI domin yã zama yardajje a madadinku; firist ɗin zai kaɗa shi a kashegarin Asabbaci.

¹² A ranar da kuka kaɗa damin, dole ku miƙa hadaya ta konawa na ɗan rago bana ɗaya, marar lahani ga UBANGIJI,

¹³ tare da hadaya ta gari mai laushi, humushi biyu haɗe da mai, wato, hadaya ce da aka kone da wuta ga UBANGIJI, mai daɗin kanshi, da kuma abin sha kwalaba ɗaya na ruwan inabi.

¹⁴ Ba za ku ci wani burodi, ko gasasshen hatsi, ko sabon hatsi ba, sai ran nan da kuka kawo wannan hadaya ga Allahnku. Wannan za tã zama dawwammamiyar farilla wa tsararraki masu zuwa, a duk inda kuke zama.

Bikin Makoni

(Kidaya 28.26-31)

¹⁵ “ ‘Daga kashegarin Asabbaci, ranar da kuka kawo dami don hadaya ta kaɗawa, ku kirga cikakku makoni bakwai.

¹⁶ Ku kirga kwana hamsin har zuwa kashegarin Asabbaci na bakwai, sa’an nan ku miƙa hadaya ta sabon hatsi ga UBANGIJI.

¹⁷ Daga ko’ina kuke da zama, ku kawo dunnule biyu na humushin gari mai laushi da aka tuya da yisti, a matsayin hadaya ta kaɗawa ta ‘ya’yan fari na itatuwa ga UBANGIJI.

¹⁸ Tare da wannan, ku miƙa ‘yan raguna bakwai, kowanne bana ɗaya-ɗaya marar lahani, bijimi da kuma raguna biyu. Za su zama hadaya ta konawa ga UBANGIJI, tare da hadayunsu na hatsi, da hadayunsu na sha, hadaya da aka yi da wuta, mai daɗin kanshi ga UBANGIJI.

¹⁹ Sa’an nan ku miƙa bunsuru ɗaya na hadaya don zunubi, da ‘yan raguna biyu, kowanne bana ɗaya-ɗaya, don hadaya ta salama.

²⁰ Firist zai kaɗa ‘yan raguna biyun a gaban UBANGIJI, a matsayin hadaya ta kaɗawa, tare da burodi sababbin ‘ya’yan fari na itatuwan. Tsarkaken hadaya ce ga UBANGIJI ga firist.

²¹ A wannan rana za ku yi taro mai tsarki, ba kuwa za ku yi aiki na kullum ba. Wannan za tã zama dawwammamiyar farilla wa tsararraki masu zuwa, a ko’ina kuke da zama.

²² “ ‘Sa’ad da kuka yi girbin gonarku, kada ku girbe har ƙarshen gefen gonar, ko ku yi kalar girbinku. Ku bar su wa matalauta da baƙi. Ni ne UBANGIJI Allahnku.’”

Bikin busar kahoni

(Kidaya 29.1-6)

²³ UBANGIJI ya ce wa Musa,

²⁴ “Faɗa wa Isra’ilawa cewa, ‘A ranar farko ga wata na bakwai, za ta zama ranar hutu, rana ce ta tuni da yin taro mai tsarki na sujada da za a fara busar kaho.

²⁵ Kada ku yi aiki na kullum, amma ku miƙa hadaya ta konawa ga UBANGIJI.’”

*Ranar kafara
(Kidaya 29.7-11)*

²⁶ UBANGIJI ya ce wa Musa,

²⁷ “Rana ta goma ta wata bakwai, za ta zama Ranar Kafara. Sai ku yi taro mai tsarki don ku yi m̄sun kanku ku kuma miƙa hadayar da aka yi da wuta ga UBANGIJI.

²⁸ Kada ku yi aiki a ranar, gama Ranar Kafara ce, sa’ad da za a yi kafara saboda ku a gaban UBANGIJI Allahnku.

²⁹ Duk wanda bai yi m̄sun kansa a wannan rana ba, dole a raba shi daga mutanensa.

³⁰ Zan hallaka duk wani da ya yi aiki a wannan rana daga mutanensa.

³¹ Sam ba za ku yi wani aiki ba. Wannan za ta zama dawwammamiyar farilla ce, wa tsararraki masu zuwa, a ko’ina kuke da zama.

³² Asabbaci ne na hutu dominku, kuma dole ku yi m̄sun kanku. Daga yamma rana ta tara ga wata, har zuwa yamma na biye, za ku kiyaye Asabbacinku.”

*Bikin tabanakul
(Kidaya 29.12-40)*

³³ UBANGIJI ya ce wa Musa,

³⁴ “Faɗa wa Isra’ilawa cewa, ‘A ranar goma sha biyar ga wata na bakwai, za a fara Bikin Tabanakul na UBANGIJI, zai kuma ɗauki kwana bakwai.

³⁵ A ranar farko za ta zama ta taro mai tsarki, kada ku yi aiki na kullum.

³⁶ Kwana bakwai za ku miƙa hadayun da aka yi da wuta ga UBANGIJI, a rana ta takwas, ku yi taro mai tsarki, ku kuma miƙa hadayar da aka yi da wuta ga UBANGIJI. Wannan ranar rufewar taro ce; kada ku yi aiki na kullum.

³⁷ (“ ‘Wadannan su ne bukukkuwan da UBANGIJI ya kafa, waɗanda za ku yi a matsayin tsarkakakkun taro, don kawo hadayun da aka yi da wuta ga UBANGIJI, hadayu na konawa da hadayu na hatsi, sadaka da kuma hadayu na sha, da ake bukata kowace rana.

³⁸ Waɗannan hadayu, kari ne a kan waɗannan na Asabbatan UBANGIJI, haɗe kuma da kyautanku, da kome da kuka yi alƙawari, da kuma hadayu yardar ran da za ku ba wa UBANGIJI.)

³⁹ “ ‘Saboda haka, farawa daga ranar goma sha biyar ga watan bakwai, bayan kun tara hatsin gona, ku yi bikin UBANGIJI kwana bakwai; rana ta fari, rana hutu ce, rana ta takwas kuma rana hutu ce.

⁴⁰ A rana ta fari, za ku ɗebi zaɓaɓɓun ‘ya’yan itatuwa daga itatuwa, da rassan dabino, rassa masu ganye, da kuma ganyayen itacen wardi na rafi, ku yi farin ciki a gaban UBANGIJI Allahnku, kwana bakwai.

⁴¹ Za ku kiyaye bikin nan har kwana bakwai a kowace shekara ga UBANGIJI. Wannan za ta zama dawwammamiyar farilla wa tsararraki masu zuwa, ku kiyaye ta a wata na bakwai.

⁴² Ku zauna a bukkoki kwana bakwai. Dukan ‘yan fasa haifaffun Isra’ilawa, za su zauna a bukkoki

⁴³ don zuriyarku ta san cewa na sa Isra’ilawa suka zauna a bukkoki sa’ad da na fitar da su daga Masar. Ni ne UBANGIJI Allahnku.’”

⁴⁴ Saboda haka Musa ya sanar wa Isra’ilawa kayyadaddun bukukkuwan UBANGIJI.

24

*Mai da burodi, shiryayye a gaban UBANGIJI
(Fitowa 27.20,21)*

¹ UBANGIJI ya ce wa Musa,

² “Ka umarci Isra’ilawa su kawo tsabtataccen mai na zaitun da aka matse, don kuna fitilun yadda harshen wutar ba zai taɓa mutuwa ba.

³ Za a ajiye su waje da labulen Wuri Mafi Tsarki a Tentin Sujada, Haruna zai riƙa kula da fitilun a gaban UBANGIJI, daga yamma zuwa safiya. Wannan za ta zama dawwammamiyar farilla wa tsararraki masu zuwa.

⁴ Dole a ci gaba da shirya fitilu a kan wurin ajiye fitila na zinariya, a gaban UBANGIJI.

⁵ “Dauki gari mai laushi a gasa dunkulen burodi goma sha biyu, a yi amfani da humushi biyu na garwan gari don kowace burodi.

⁶ A shirya su jeri biyu, guda shida a kowane jeri a kan teburin da aka yi da zinariya zalla, a gaban UBANGIJI.

⁷ Za a zuba turare a kowane layin dunkulen burocin don yā kasance abin tunawa a bisa burocin. Turaren zai kone a madadin burocin don yā zama kamar hadayar da aka miƙa da wuta ga UBANGIJI.

⁸ Za a shirya wannan gurasa a gaban UBANGIJI kowane Asabbaci, a madadin Isra'īlawa a matsayin madawwamin alkawari.

⁹ Wannan burocin zai zama na Haruna da 'ya'yansa maza, waƙanda za su ci a tsattsarkan wuri, gama sashe ne mafi tsarki na rabonsu na kullum na hadayar da aka yi da wuta ga UBANGIJI."

A Jajjefi mai sabo da duwatsu

¹⁰ To, ɗan wata mutuniyar Isra'īla wanda mahaifinsa mutumin Masar ne, ya je cikin Isra'īlawa, sai faɗa ta tashi tsakaninsa da wani mutumin Isra'īla a cikin sansani.

¹¹ Dan mutuniyar Isra'īla ya sabi Sunan UBANGIJI, ya kuma la'ana shi, saboda haka aka kawo shi wa Musa. (Sunan mahaifiyarsa Shelomit ne, 'yar Dibri na kabilar Dan.)

¹² Suka sa shi a gidan tsaro sai lokacin da nufin UBANGIJI ya nuna musu abin da za su yi da shi.

¹³ Sai UBANGIJI ya ce wa Musa,

¹⁴ "Ka kai mai sabon nan waje da sansani. Duk waƙanda suka ji maganar da mai sabon nan ya yi su ɗibiya hannuwansu a kansa, taron jama'a kuwa gaba ɗaya su jajjefe shi da duwatsu.

¹⁵ Faɗa wa Isra'īlawa cewa, 'Duk wanda ya zagi Allahnsa, alhakin zai rataya a wuyansa,

¹⁶ duk wanda ya sabi sunan UBANGIJI, dole a kashe shi. Dole jama'a gaba ɗaya su jajjefe shi da duwatsu. Ko baƙo, ko haifaffen ɗan ƙasa, sa'ad da ya sabi Sunan UBANGIJI, dole a kashe shi.

¹⁷ "Duk wanda ya kashe mutum, dole a kashe shi.

¹⁸ Duk wanda ya kashe dabbar wani, dole yā biya, rai domin rai.

¹⁹ Duk wanda ya yi wa maƙwabcinsa rauni, sai a yi masa abin da ya yi;

²⁰ karaya don karaya, ido don ido, haƙori don haƙori. Kamar yadda ya yi wa wani rauni, shi ma a yi masa.

²¹ Duk wanda ya kashe dabba, dole yā biya, amma duk wanda ya kashe mutum, dole a kashe shi.

²² Za ku kasance da doka iri ɗaya wa baƙo da kuma wa haifaffen ɗan ƙasa. Ni ne UBANGIJI Allahnku.' "

²³ Sai Musa ya yi wa Isra'īlawa magana, suka kuwa kai mai sabon waje da sansani, suka jajjefi shi da duwatsu. Isra'īlawa suka yi yadda UBANGIJI ya umarci Musa.

25

Shekara ta Asabbaci

(Maimaitawar Shari'a 15.1-11)

¹ UBANGIJI ya yi magana da Musa a kan Dutsen Sinai ya ce,

² "Yi wa Isra'īlawa magana, ka ce musu, 'Sa'ad da kuka shiga ƙasar da zan ba ku, dole ƙasar kanta ta kiyaye Asabbaci ga UBANGIJI.

³ Shekara shida, za ku yi shuki, shekara shida kuma za ku aske gonakin inabinku, ku kuma tattara hatsinsu.

⁴ Amma a shekara ta bakwai, ƙasar za tā sami hutun Asabbaci, Asabbaci ga UBANGIJI. Kada ku yi shuki a gonakinku, ko kuwa ku aske gonakinku na inabi.

⁵ Kada ku girbe abin da ya yi girma ba tare da ku kuka shuka ba, ko ku girbe inabin da ba ku aske ba. Ƙasar za tā kasance da shekarar hutu.

⁶ Duk abin da gonar ta ba da amfani a shekara ta Asabbaci, zai zama abinci gare ku, wa kanku, bayinku maza da mata, da ma'aikatan da kuka ɗauka aiki, da kuma waƙanda ba zama ɗinɗinɗin suke yi tare da ku ba,

⁷ haka ma zai zama abinci domin dabbobinku, da kuma namun jeji a ƙasarku. Duk abin da ƙasar ta bayar za a ci.

Murnar cika shekarar hamsin

⁸ "Ku kirga asabbatai bakwai na shekaru bakwai, sau bakwai. Gama asabbatai bakwai na shekaru bakwai za su yi daidai da shekaru arba'in da tara.

⁹ Sa'an nan a busa ƙaho a ko'ina, a rana ta goma ga wata na bakwai; a Ranar Kafara, a busa ƙaho a dukan ƙasarku.

¹⁰ Ku keɓe shekara ta hamsin ku kuma yi shelar 'yanci a dukan kasar ga mazaunanta. Za ta zama shekarar murna gare ku; kowannenku zai koma ga mallakar iyalinsa, kuma kowa ga danginsa.

¹¹ Shekara ta hamsin za ta zama ta murna a gare ku; kada ku yi shuki, kada kuma ku yi girbi abin da ya yi girma da kansa, ko ku girbe inabin da ba ku lura da shi ba.

¹² Gama shekara ce ta murna, za ta kuma zama mai tsarki a gare ku, ku dai ci abin da aka dauka kai tsaye daga gonaki.

¹³ " 'A wannan Shekara ta Murna, kowa zai koma ga mallakarsa.

¹⁴ " 'In ka sayar da gona wa wani daga mutanen kasar, ko ka saya wata gona daga gare shi, kada ku cuci juna.

¹⁵ Sa'ad da mutum ya sayi fili daga abokin zamansa, kuɗin zai kasance bisa ga yawan shekara hamsin ta murna da suka wuce, da kuma bisa ga yawan shekarun noma da suka rage kafin wata shekara hamsin ta murna.

¹⁶ Idan shekarun suna da yawa, sai ku kara kuɗin filin, idan kuma shekarun ba su da yawa, sai ku rage kuɗin filin, gama ainihin abin da ake sayar maka shi ne yawan hatsin.

¹⁷ Kada ku cuci juna, amma ku ji tsoron Allahnku. Ni ne UBANGIJI Allahnku.

¹⁸ " 'Ku bi farillaina, ku kuma yi hankali ga kiyaye dokokina, za ku kuwa zauna lafiya a kasar.

¹⁹ Sa'an nan kasar za ta ba da amfaninta, za ku kuwa ci ku koshi, ku kuma zauna lafiya.

²⁰ Mai yiwuwa ku ce, "Me za mu ci a shekara ta bakwai in ba mu yi shuki ko girbin hatsinmu ba?"

²¹ Zan aika muku da irin albarka a shekara ta shida har da kasar za ta ba da amfani isashe na shekara uku.

²² Yayinda kuke shuki a shekara ta takwas, za ku kasance da raguwa hatsi na shekarar da ta wuce, za ku kuma ci gaba da ci daga gare shi har girbin shekara ta tara ya shigo.

²³ " 'Kada a sayar da gona dindindin, gama kasar tawa ce, ku kuwa baki ne kawai, kuma 'yan haya nawa.

²⁴ Ko'ina a kasar da kuke da mallaka, dole ku tanadar da dama fansar kasar.

²⁵ " 'In d'aya daga cikin mutanen kasar ku ya talauta, ya kuma sayar da mallakarsa, sai danginsa na kusa ya je ya fanshi abin da mutumin kasar ya sayar.

²⁶ In mutumin ba shi da wanda zai fansa masa ita, shi kansa kuwa ya wadace, ya kuma sami isashen halin fansarta,

²⁷ sai ya lasafta yawan shekarun da aka yi tun da an sayar da filin. Kuɗin filin zai dangana ga yawan shekarun da suka rage kafin shekara hamsin ta murna da za ta zo; sa'an nan zai iya koma ga mallakarsa.

²⁸ Amma in bai sami halin sake biyansa ba, abin nan da ya sayar zai ci gaba da zama mallakar mai sayan, sai Shekara ta Murna. Za a maido masa da ita a Shekara ta Murna, sa'an nan zai iya koma ga mallakarsa.

²⁹ " 'In mutum ya sayar da gida a birni mai katanga, yana da izini ya fanshe shi a karshen shekara guda, bayan ya sayar da shi.

³⁰ In ba a fanshe shi a karshen shekara ba, gidan da yake a birni mai katanga, zai zama mallakar na dindindin na mai sayan da kuma zuriyarsa. Ba za a mai da shi a Shekara ta Murna ba.

³¹ Amma za a dauki gidaje a kauyuka marasa katanga kewaye da su daidai da gonaki. Za a iya fanshe su, a kuma mayar da su a Shekara ta Murna.

³² " 'Kullum, Lawiyawa suna da izini su fanshi gidajensu a biranen Lawiyawa wafanda suka mallaka.

³³ Saboda haka ana iya fansa mallakar Lawiyawa, wato, gidan da aka sayar a duk birnin da yake nasu, za a kuma mayar a Shekara ta Murna, gama gidaje a biranen Lawiyawa, mallakar Isra'ilawa ne.

³⁴ Amma kada a sayar da filayen kiwo na wafannan birane; mallakarsu ce, ta dindindin.

³⁵ " 'In d'aya daga ciki mutanen kasar ku ya talauta, ba ya kuma iya tallafa wa kansa a cikinku, sai ku taimake shi kamar yadda za ku yi da baƙo a cikinku.

³⁶ Kada ku karɓi riba ta kowace iri daga gare shi, amma ku ji tsoron Allahnku, saboda mutumin kasar ku ya ci gaba da zama a cikinku.

³⁷ Kada ku ba shi rancen kuɗi da ruwa, ko ku sayar masa abinci don samun riba.

³⁸ Ni ne UBANGIJI Allahnku, wanda ya fitar da ku daga Masar, don in ba ku kasar Kan'ana in kuma zama Allahnku.

³⁹ " 'In d'aya daga cikin mutanen kasar ku ya talauta a cikinku, ya kuma sayar da kansa gare ku, kada ku sa ya yi kamar bawa.

⁴⁰ Amma a ɗauke shi a matsayin ma'aikacin da aka ɗauka aiki, ko mazaunan da ba na ɗinɗinɗin ba a cikinku, sai yā yi muku aiki sai Shekara ta Murna.

⁴¹ Sa'an nan a sake shi da 'ya'yansa, yā kuma koma ga danginsa da mallakar kakanninsa.

⁴² Gama Isra'ilawa bayina ne, waɗanda na saya daga Masar, kada a sayar da su a matsayin bayi.

⁴³ Kada ku gwada musu azaba, amma ku ji tsoron Allahnku.

⁴⁴ "Bayinku maza da mata, za su zo daga al'ummai da suke kewaye da ku, daga gare su za ku iya saya bayi.

⁴⁵ Za ku iya saya waɗansu mutanen da ba sa zama ɗinɗinɗin a cikinku, da kuma membobin danginsu da aka haifa a ƙasarku.

⁴⁶ Za ku iya ba da su ga 'ya'yanku a matsayin kayan gādo, za ku kuma iya mai da su bayi dukan rayuwarsu, amma kada ku yi mulki a bisa 'yan'uwanku Isra'ilawa da tsanani.

⁴⁷ "In baƙo, ko wani da yake zama ba na ɗinɗinɗin ba a cikinku, ya wadace, ɗaya daga cikin mutanen ƙasarku kuwa ya talauta, ya kuma sayar da kansa ga baƙon da yake zama a cikinku, ko memba na dangin baƙon,

⁴⁸ yana da izini samun fansa, bayan ya sayar da kansa. Ɗaya daga cikin danginsa zai iya fansarsa.

⁴⁹ Kawu ko yaron ɗan'uan mahaifin wannan mutum, ko kuwa wani dangi a cikin zuriyarsa, zai iya fanshe shi. Ko kuma in ya azurta, zai iya fansar kansa.

⁵⁰ Da shi da mai sayansa, za su kirga lokaci daga shekarar da ya sayar da kansa har zuwa Shekara ta Murna. Farashin sakinsa zai dangana a kuɗin da ake biyan ma'aikacin da aka ɗauka aiki, na yawan shekarun ne.

⁵¹ In shekaru sun ragu, dole yā biya don fansarsa da kuɗi mai yawa fiye da wanda aka saye shi.

⁵² In shekarun sun rage kaɗan ne kafin Shekara ta Murna, sai yā yi lissafin wannan, yā kuma biya fansarsa daidai wa daida.

⁵³ Sai a yi da shi kamar ma'aikacin da aka ɗauka aiki, daga shekara zuwa shekara; dole ku tabbata mai shi bai mallake shi da tsanani ba.

⁵⁴ "Ko ma ba a fanshe shi a ɗaya daga cikin waɗannan hanyoyi ba, sai a sake shi da 'ya'yansa a Shekara ta Murna,

⁵⁵ gama Isra'ilawa nawa ne a matsayin bayi. Su bayina ne waɗanda na saya daga Masar. Ni ne UBANGIJI Allahnku.

26

Lada don biyayya

¹ "Kada ku yi gumaka, ko ku kafa siffa, ko al'amudi wa kanku, kada kuma ku sa sassaƙƙun duwatsu a ƙasarku don ku rusuna musu. Ni ne UBANGIJI Allahnku.

² "Ku kiyaye Asabbataina, ku kuma ba wa wuri mai tsarkina girma. Ni ne UBANGIJI.

³ "In kuka kiyaye farillaina, kuka yi biyayya da umarnaina,

⁴ zan aika da ruwan sama a lokacinsa, ƙasa kuma za tā ba da hatsi, itatuwa kuma za su haihu 'ya'yansu.

⁵ Masussukanku za su ci gaba har lokacin girbin inabi, girbin inabi kuma zai ci gaba har lokacin shuki, za ku kuma ci duk abincin da kuke so cikin salama a ƙasarku.

⁶ "Zan ba ku salama a ƙasar, za ku kuwa kwanta, kuma babu wani da zai tsorata ku. Zan kori mugayen namun jeji daga ƙasar, takobi kuma ba zai ratsa cikin ƙasarku ba.

⁷ Za ku kori abokan gābanku, za su kuwa fāɗi a kaifin takobi a gabanku.

⁸ Mutanenku biyar za su kori mutum ɗari, mutanenku ɗari kuma za su kori mutane dubu goma, abokan gābanku kuma za su fāɗi a kaifin takobi a gabanku.

⁹ "Zan dube ku da idon rahama, in kuma sa ku riɓaɓɓanya ku kuma ƙaru, zan kiyaye alkawarina da ku.

¹⁰ Za ku ci gaba da cin girbin bara, har ku fitar da shi don ku sami wurin saboda sabo.

¹¹ Zan kafa wurin zamana a cikinku, ba zan kuma yi kyamarku ba.

¹² Zan yi tafiya a cikinki in kuma zama Allahnku, za ku kuwa zama mutanena.

¹³ Ni ne UBANGIJI Allahnku, wanda ya fitar da ku daga Masar don kada ku ƙara zama bayi ga Masarawa; na karya sandunan wahalarku, na kuma bar ku ku yi tafiya a sake.

Hukunci don rashin biyayya

¹⁴ "Amma in za ku kasa kunne gare ni, ku kuma aikata dukan waɗannan umarnai,

¹⁵ in kuka kuma ƙi farillaina, kuka yi kyamar dokokina, kuka kuma ƙasa kiyaye umarnaina, har kuka karya alkawarina,

¹⁶ to, zan yi muku wannan. Zan kawo muku abin bantsoro, cututtuka da zazzabin da zai lalatar da idonku, yā kuma sa ranku a wahala. Za ku shuka iri a banza, domin abokan gābanku ne za su ci.

¹⁷ Zan yi gāba da ku har abokan gābanku su ci ku a yafi, su waɗanda suke kinku za su yi mulki a kanku, za ku gudu ba tare da wani yana korinku ba.

¹⁸ “In bayan dukan wannan, ba ku saurare ni ba, zan hukunta ku saboda zunubanku har sau bakwai.

¹⁹ Zan karya ikonku wanda kuke fariya da shi, in hana ruwan sama, fasa kuma tā zama kamar tagulla.

²⁰ Karfinku zai kare a banza domin kasarƙu ba za tā ba da hatsi ba, balle itatuwan kasar su ba da ‘ya’ya.

²¹ “In kuka ci gaba da tayar mini, kuka ki ku saurare ni, zan ninka wahalolinku sau bakwai, yadda ya dace da zunubanku.

²² Zan aika da mugayen namun jeji a kanku, za su kuwa kashe ‘ya’yanku, su hallaka shanunku, su rage yawanku, ku zama kaɗan. Wannan zai sa a rasa mutane a kan hanyoyinku.

²³ “In duk da waɗannan abubuwa, ba ku yarda da gyaran da nake yi muku ba, kuka ci gaba da yin adawa da ni,

²⁴ zan yi adawa da ku, zan kuma aukar muku saboda zunubanku har sau bakwai.

²⁵ Zan kawo takobi a kanku don in yi ramuwa saboda karya alkawarin da kuka yi. Sa’ad da kuka janye zuwa cikin biranenku, zan aika da annoba a cikinku, za a kuwa ba da ku ga hannun abokan gāba.

²⁶ Sa’ad da na yanke abincinku, mata goma za su dafa abinci a murhu ɗaya, za su kuma rarraba abincin a ma’auni. Za ku ci amma ba za ku koshi ba.

²⁷ “In duk da haka kuka ci gaba da kin saurare ni, kuka ci gaba da yin adawa da ni,

²⁸ cikin fushina, sai in yi adawa da ku, in kuma hukunta ku saboda zunubanku har sau bakwai.

²⁹ Za ku ci naman ‘ya’yanku maza da na ‘ya’yanku mata.

³⁰ Zan rurrushe dukan masujadanku, in yanke bagadanku na turare, in yi tarin gawawwakinu a kan gumakanku, zan kuma yi kyamarku.

³¹ Zan mai da biranenku kango, in lalace wuraren tsarkinku, ba zan kuma shafi kanshi hadayunku ba.

³² Zan mai da kasarƙu kango har abokan gābanku da suke zama a wurin su yi mamaki.

³³ Zan watsar da ku cikin al’ummai, in kuma ja takobina in kore ku. Kasarƙu za tā zama kufai, biranenku kuma su zama kango.

³⁴ Sa’an nan kasar za tā ji daɗin hutun shekarun Asabbacinta, a dukan lokutan da take kango, ku kuwa kuna a kasar abokan gābanku, sa’an nan kasar za tā huta ta ji daɗin asabbatanta.

³⁵ A dukan lokutan da take kango, kasar za tā sami hutun da ba tā samu a lokutan asabbatan da kuke zama a cikinta ba.

³⁶ “Ga waɗanda za su ragu kuwa, zan cika zukatansu da tsoro a kasashen abokan gābansu har motsin ganyen da iska ta hura zai sa su ruga da gudu. Za su yi gudu kamar suna gudu daga takobi ne, za su kuma fāɗi, ko da yake babu wanda yake korinsu.

³⁷ Za su yi karo da juna kamar waɗanda suke tsere wa takobi, ko da yake babu wanda yake korinsu. Ta haka ba za ku iya tsaya a gaban abokan gābanku ba.

³⁸ Za ku mutu a cikin al’ummai, kasar abokan gābanku za tā cinye ku.

³⁹ Sauranku da suka ragu za su lalace a kasashen abokan gābansu saboda zunubansu; da kuma saboda zunuban kakanninsu.

⁴⁰ “Amma in suka tuba daga zunubansu da zunuban kakanninsu, da cin amanar da suka yi mini, da kuma adawar da suka yi da ni,

⁴¹ waɗanda suka sa na yi adawa da su har da na aika da su kasar abokan gābansu, sa’ad da suka kasƙantar da zukatansu marasa kaciya, suka kuma biya hukuncin zunubansu,

⁴² zan tuna da alkawarina da Yaƙub, da alkawarina da Ishaku, da kuma alkawarina da Ibrahim, zan tuna da kasar.

⁴³ Gama za su gudu su bar kasar, kasar kuwa ta ji daɗin asabbatanta yayinda take kango muddin ba su ciki. Za su biya hukuncin zunubansu domin sun ki dokokina, suka kuma yi kyamar farillaina.

⁴⁴ Duk da haka, sa’ad da suke a kasar abokan gābansu, ba zan ki su, ko in yi kyamarsu, in hallaka su kaƙaf, har in karya alkawarina da su ba. Ni ne UBANGJI Allahnsu.

⁴⁵ Amma saboda su, zan tuna da alkawarin da na yi da kakanninsu, waɗanda na fitar da su daga Masar a idon al’ummai, don in zama Allahnsu. Ni ne UBANGJI.”

⁴⁶ Waɗannan su ne farillai, da dokoki, da kuma ka'idodin da UBANGIJI ya kafa a Dutsen Sinai, tsakaninsa da Isra'ilawa ta wurin Musa.

27

Fansar abin da yake na UBANGIJI

- ¹ UBANGIJI ya ce wa Musa,
- ² "Ka yi magana da Isra'ilawa, ka ce musu, 'Duk sa'ad da mutum ya yi rantsuwa ta musamman zai keɓe wani ga UBANGIJI, ta wurin biyan kuɗaɗen fansa,
- ³ ga yadda ma'aunin biyan zai kasance, mutum mai shekara tsakanin ashirin da sittin, za a biya azurfafa hamsin.
- ⁴ Mace kuma za a biya azurfafa talatin.
- ⁵ Saurayi mai shekara tsakanin biyar da ashirin, za a biya azurfafa ashirin, yarinya kuma azurfafa goma.
- ⁶ Yaro mai shekara tsakanin wata ɗaya da shekara biyar, za a biya azurfafa biyar, 'yar yarinya kuma azurfafa uku.
- ⁷ Namijin da ya fi shekara sittin, za a biya azurfafa goma sha biyar, mace kuma azurfafa goma.
- ⁸ In mai alkawarin matalauci ne da ba zai iya biyan kayyadadden abin da aka tsara ba, sai yā tafi wurin firist, shi firist kuma yā duba yadda mutumin da ya yi alkawarin zai iya biya. Sa'an nan mutumin zai biya abin da firist ya faɗa.
- ⁹ "In abin da ya yi alkawarin yardajje ne a matsayin hadaya ga UBANGIJI, wannan dabbar da aka bayar ga UBANGIJI, za tā zama mai tsarki.
- ¹⁰ Kada yā yi musayarta ko yā yi musaya mai kyau da marar kyau, ko marar kyau da mai kyau; in lalle ne yā yi musayar dabbar da wata, to, duk wannan da kuma wanda zai yi musayar da ita za su zama masu tsarki.
- ¹¹ In abin da ya yi alkawari dabba ce marar tsarki, wadda ba yardajje ba ce, a matsayin hadaya ga UBANGIJI, dole a kai dabbar wa firist,
- ¹² wanda zai yanke hukunci dacewarta, ko mai kyau ce, ko marar kyau. Duk darajar da firist ya kimanta, haka za tā zama.
- ¹³ In mai shi yana so yā fanshi dabbar, dole yā kara kashi ɗaya bisa biyar na darajarta.
- ¹⁴ "In mutum ya miƙa gidansa a matsayin wani abu mai tsarki ga UBANGIJI, firist zai daidaita dacewar ko mai kyau ne, ko marar kyau. Duk darajar da firist ya kimanta, haka za tā zama.
- ¹⁵ In mutumin da ya keɓe gidansa ya fanshe shi, dole yā kara kashi ɗaya bisa biyar na darajar, gidan kuma zai zama nasa.
- ¹⁶ "In wani ya keɓe wa UBANGIJI wani sashe daga cikin gonarsa ta gādo, sai yā kimanta kuɗin gonar daidai da yawan irin da za a iya shuka a gonar. Za a kimanta kuɗin a kan shekel hamsin na irin sha'ir.
- ¹⁷ In ya keɓe gonarsa a Shekara ta Murna, darajar da aka kimanta za tā zauna.
- ¹⁸ Amma in ya keɓe gonar bayan Shekara ta Murnan, firist zai kimanta darajar bisa ga yawan shekarun da suka rage har zuwa Shekara ta Murna mai zuwa, sai a rage darajar da aka kimanta a kanta.
- ¹⁹ In mutumin da ya keɓe gonar, yana so yā fanshe ta, to, dole yā kara kashi ɗaya bisa biyar na darajarta, gonar kuwa tā zama nasa.
- ²⁰ In kuma bai fanshe gonar ba, ko kuwa in ya sayar wa wani dabam, ba za a taɓa fanshe ta ba.
- ²¹ Sa'ad da aka saki gonar a Shekara ta Murna, za tā zama mai tsarki, a matsayin gonar da aka miƙa ga UBANGIJI, za tā zama mallakar firistoci.
- ²² "In mutum ya keɓe gonar da ya saya, wadda take ba sashe na gonar iyali ba, ga UBANGIJI,
- ²³ firist zai kimanta darajarta har Shekara ta Murna, dole kuma mutumin yā biya darajarta a ranar, a matsayin wani abu mai tsarki ga UBANGIJI.
- ²⁴ A Shekara ta Murna ɗin, gonar za tā dawo ga mutumin da aka saye ta daga wurinsa, wanda yake mai gonar.
- ²⁵ A kimanta kowace daraja bisa ga ma'aunin shekel na tsattsarkan wuri, gera ashirin ga shekel.
- ²⁶ "Ba wani da zai iya keɓe ɗan farin dabba, da yake ɗan fari ya riga ya zama na UBANGIJI, ko na saniya, ko na tunkiya, na UBANGIJI ne.
- ²⁷ In tana cikin dabbobin da suke marasa tsarki, zai iya saye ta a darajar da aka kimanta, yā kara da kashi ɗaya bisa biyar na darajarta. In bai fanshe ta ba, sai a sayar da ita a darajar da aka kimanta.

²⁸ “ ‘Amma babu abin da mutum ya mallaka, ya kuma keɓe ga UBANGIJI, ko mutum ne, ko dabba, ko ganar iyali da za a sayar, ko a fansa; kome da aka keɓe a wannan hanya, mafi tsarki ne ga UBANGIJI.

²⁹ “ ‘Babu wani da aka keɓe don hallaka da za a fansa; dole a kashe shi.

³⁰ “ ‘Ushirin kome daga gona, ko hatsi daga kasa, ko ‘ya’yan itatuwa daga itatuwa, na UBANGIJI ne, mai tsarki ne ga UBANGIJI.

³¹ In mutum ya fanshi wani zakansa, dole yã kara kashi d'aya bisa biyar na darajar.

³² Ushirin gaba d'aya na garken shanu, da na tumaki, kowane kashi d'aya bisa goma na dabbar da ta wuce karkashin sandan mai kiwo, za tã zama mai tsarki ga UBANGIJI.

³³ Kada kuwa ya zaɓa mai kyau daga marar kyau, ko yã yi musaya. In ya yi musaya kuwa, dabbar da wadda ya musayar, za su zama masu tsarki, ba kuma za a fanshe su ba.’”

³⁴ Waɗannan su ne dokokin da UBANGIJI ya ba wa Musa a Dutsen Sinai saboda Isra'ilawa.

Kidaya

Kidayar yawan mutane

¹ UBANGIJI ya yi magana da Musa a Tentin Sujada a cikin Hamadar Sinai, a rana ta fari na watan biyu a shekara ta biyu, bayan Isra'ilawa suka fito Masar ya ce,

² "Ka yi kidayan dukan al'umman Isra'ilawa bisa ga iyalansu da kabilarsu, ka rubuta kowa da sunansa bi da bi.

³ Da kai da Haruna za ku lissafta dukan mazan Isra'ila bisa ga sashensu, waƙanda suka kai shekaru ashirin ko fiye, da za su iya shiga soja.

⁴ Mutum ɗaya daga kowace kabila wanda yake shugaban danginsa, zai taimake ku.

⁵ "Ga sunayen da za su taimake ku.

"Daga kabilar Ruben, Elizur ɗan Shedeyur;

⁶ daga kabilar Simeyon, Shelumiyel ɗan Zurishaddai;

⁷ daga kabilar Yahuda, Nashon ɗan Amminadab;

⁸ daga kabilar Issakar, Netanel ɗan Zuwar;

⁹ daga kabilar Zebulun, Eliyab ɗan Helon;

¹⁰ daga kabilar 'ya'yan Yusuf,

daga Efraim, Elishama ɗan Ammihud;

daga Manasse, Gamaliyel ɗan Fedazur;

¹¹ daga kabilar Benyamín, Abidan ɗan Gideyoni;

¹² daga kabilar Dan, Ahiyezer ɗan Ammishaddai;

¹³ daga kabilar Asher, Fagiyel ɗan Okran;

¹⁴ daga kabilar Gad, Eliyasaf ɗan Deyuwel;

¹⁵ daga kabilar Naftali, Ahira ɗan Enan."

¹⁶ Waƙannan su ne mutanen da aka naɗa daga cikin jama'a, shugabannin asalin kabilu. Su ne kuma shugabannin dangogin Isra'ila.

¹⁷ Sai Musa da Haruna suka ɗauki sunayen mutanen nan da aka ba su,

¹⁸ suka kira dukan al'umma wuri ɗaya a rana ta fari ga wata na biyu. Aka kuwa rubuta mutanen bisa ga asalin kabilansu da iyalansu. Aka kuma rubuta sunayen maza ɗaya-ɗaya da suka kai shekaru ashirin ko fiye,

¹⁹ yadda UBANGIJI ya umarci Musa. Da haka ya kidaya su a Hamadar Sinai.

²⁰ Daga zuriyar Ruben ɗan fari na Isra'ila. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

²¹ Jimillar maza daga mutanen Ruben 46,500 ne.

²² Daga zuriyar Simeyon. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

²³ Jimillar maza daga mutanen Simeyon 59,300 ne.

²⁴ Daga zuriyar Gad. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

²⁵ Jimillar maza daga mutanen Gad 45,650 ne.

²⁶ Daga zuriyar Yahuda. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

²⁷ Jimillar maza daga mutanen Yahuda 74,600 ne.

²⁸ Daga zuriyar Issakar. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

²⁹ Jimillar maza daga mutanen Issakar 54,400 ne.

³⁰ Daga zuriyar Zebulun. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

³¹ Jimillar maza daga mutanen Zebulun 57,400 ne.

³² Daga 'ya'yan Yusuf.

Daga zuriyar Efraim. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

³³ Jimillar maza daga mutanen Efraim 40,500 ne.

³⁴ Daga zuriyar Manasse. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

³⁵ Jimillar maza daga mutanen Manasse 32,200 ne.

³⁶ Daga zuriyar Benyamin. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

³⁷ Jimillar maza daga mutanen Benyamin 35,400 ne.

³⁸ Daga zuriyar Dan. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

³⁹ Jimillar maza daga mutanen Dan 62,700 ne.

⁴⁰ Daga zuriyar Asher. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

⁴¹ Jimillar maza daga mutanen Asher 41,500 ne.

⁴² Daga zuriyar Naftali. Aka rubuta sunayen dukan maza ɗaya-ɗaya da suka kai shekara ashirin ko fiye da suka isa shiga soja, bisa ga iyalansu da kabilarsu da take a rubuce.

⁴³ Jimillar maza daga mutanen Naftali kuwa 53,400 ne.

⁴⁴ Waɗannan su ne mazan da Musa da Haruna, tare da shugabanni goma sha biyun nan na Isra'ila suka ƙidaya, kowa a madadin iyalinsa.

⁴⁵ Dukan Isra'ilawan da suka kai shekara ashirin ko fiye da suka isa shiga soja, an ƙidaya su bisa ga iyalansu.

⁴⁶ Jimillar kuwa ita ce mutum 603,550.

⁴⁷ Ba a dai ƙidaya zuriyar Lawi tare da saura kabilan ba.

⁴⁸ UBANGIJI ya riga ya gaya wa Musa cewa,

⁴⁹ "Ka tabbatar ba ka ƙidaya mutanen Lawi ko kuma ka haɗe su tare a ƙidayan sauran Isra'ilawa ba.

⁵⁰ A maimakon haka sai ka naɗa Lawiyawa su lura da tabanakul Shaida, wato, kan dukan kayayyaki da kuma kome da yake na wuri mai tsarki. Za su ɗauko tabanakul da dukan kayayyakinsa; za su lura da shi, su kasance kewaye da shi.

⁵¹ Duk sa'ad da za a gusar da tabanakul, Lawiyawa ne za su saukar da shi; kuma duk sa'ad da za a kafa shi, Lawiyawa ne za su yi haka. Duk wani dabam da ya je kusa da shi za a kashe shi.

⁵² Sauran Isra'ilawa za su zauna kungiya-kungiya, kowane mutum a kungiyarsa daidai bisa ga ƙa'idarsa.

⁵³ Amma Lawiyawa za su kafa sansaninsu kewaye da tabanakul na Shaida. Don kada fushi yā fāɗo a kan al'ummar Isra'ilawa. Hakkin Lawiyawa ne su kula da tabanakul na Shaida."

⁵⁴ Isra'ilawa suka yi duk waɗannan kamar dai yadda UBANGIJI ya umarci Musa.

2

Tsari yadda kabilu za su zauna a sansani

¹ UBANGIJI ya ce wa Musa da Haruna,

² "Duk sa'ad da Isra'ilawa suka yi sansani, kowane mutum zai sauka a inda tutar kungiyar kabilarsa take. Sansanin zai kasance a kewaye da Tentin Sujada."

- ³ Kabilar Yahuda za su yi sansani bisa ga ka'idarsu a gabas, wajen fitowar rana. Shugaban mutanen Yahuda kuwa shi ne Nashon dan Amminadab.
- ⁴ Yawan mutanen sashensa 74,600 ne.
- ⁵ Kabilar Issakar za su yi sansani biye da su. Shugabansu shi ne Netanel dan Zuwar.
- ⁶ Yawan mutanen sashensa 54,400 ne.
- ⁷ Kabilar Zebulun za su yi sansani biye da su. Shugabansu shi ne Eliyab dan Helon.
- ⁸ Yawan mutanen sashensa 57,400 ne.
- ⁹ Dukan mazan da aka ba su aiki a sansanin Yahuda bisa ga sashensu sun kai 186,400. Su ne za su ja gaba.
- ¹⁰ A kudu, a nan ne sashe sansanin mutanen Ruben a karkashin ka'idarsu, za su yi sansani. Shugaban mutanen Ruben shi ne Elizur dan Shedeyur.
- ¹¹ Yawan mutanen sashensa 46,500 ne.
- ¹² Kabilar Simeyon za su yi sansani biye da su. Shugaban mutanensa shi ne Shelumiyel dan Zurishaddai.
- ¹³ Yawan mutanen sashensa 59,300 ne.
- ¹⁴ Kabilar Gad za su zama na biye. Shugaban mutanensa shi ne Eliyasaf dan Reyuwel.
- ¹⁵ Yawan mutanen sashensa 45,650 ne.
- ¹⁶ Dukan mazan da aka ba su aiki a sansanin Ruben, bisa ga sashensu sun kai 151,450. Su ne za su zama na biyu in za a tashi.
- ¹⁷ Sa'an nan Lawiyawa d'auke da Tentin Sujada za su kasance a tsakiyar sansani sa'ad da aka tashi tafiya. Za su kama hanya kamar yadda aka dokace su su zauna a sansani, kowa a wurinsa a karkashin ka'idarsu.
- ¹⁸ Ta wajen yamma kuma sashen Efraim za su yi sansani a karkashin ka'idarsu. Shugaban mutanensa, shi ne Elishama dan Ammihud.
- ¹⁹ Yawan mutanen sashensa 40,500 ne.
- ²⁰ Kabilar Manasse ce za ta zama ta biye. Shugabansu shi ne Gamaliyel dan Fedazur.
- ²¹ Yawan mutanen sashensa 32,200 ne.
- ²² Na biye da su su ne mutanen Benyamin. Shugaban mutanensu kuwa Abidan dan Gideyoni.
- ²³ Yawan mutanen sashensa 35,400 ne.
- ²⁴ Dukan mazan da aka ba su aiki a sansanin Efraim, bisa ga sashensu su kai 108,100 ne. Su ne za su zama na uku sa'ad da za a tashi.
- ²⁵ A arewa za a sami sashen sansanin Dan, a karkashin ka'idarsu. Shugabansu shi ne Ahiyezer dan Ammishaddai.
- ²⁶ Yawan mutanen sashensa 62,700 ne.
- ²⁷ Kabilar Asher ce za ta zama ta biye. Shugabansu shi ne Fagiyel dan Okran.
- ²⁸ Yawan mutanen sashensa 41,500 ne.
- ²⁹ Kabilar Naftali za su zama na biye da su. Shugaban mutanen kuwa shi ne Ahira dan Enan.
- ³⁰ Yawan mutanen sashensa 53,400 ne
- ³¹ Dukan mazan da aka ba su aiki a sansanin Efraim, bisa ga sashensu su kai 157,600. Su ne za su zama na karshe, karkashin ka'idarsu.
- ³² Wafannan su ne Isra'ilawan da aka a kidaya bisa ga iyalansu. Dukansu da suke a sansani, mutane 603,550 ne.
- ³³ Ba a dai kidaya Lawiyawa tare da sauran Isra'ilawa ba yadda UBANGIJI ya umarci Musa.
- ³⁴ Saboda haka Isra'ilawa suka yi duk ko mene ne da UBANGIJI ya umarci Musa. Ta haka ne suka yi sansani a karkashin ka'idarsu kowanne tare da kabilarsa da danginsa.

3

Lawiyawa

¹ Wafannan su ne zuriyar Haruna da Musa a lokacin da UBANGIJI ya yi magana da Musa a kan Dutsen Sinai.

² Sunayen 'ya'yan Haruna su ne, Nadab dan fari, da Abihu, da Eleyazar da Itamar.

³ Waƙannan su ne sunayen 'ya'yan Haruna, shafaffun firistocin da aka naɗa domin su yi aiki firist.

⁴ Amma Nadab da Abihu suka fāfi suka mutu a gaban UBANGIJI a Hamadar Sinai a sa'ad da suka kona turare da haramtacciyar wuta a gabansa. Ba su kuwa da 'ya'ya; saboda haka Eleyazar da Itamar kaɗai suka yi aiki firist a zamanin mahaifinsu Haruna.

⁵ UBANGIJI ya ce wa Musa,

⁶ "Ka kawo mutanen Lawi, ka kuma gabatar da su ga Haruna firist, don su taya shi aiki.

⁷ Za su yi wa Haruna da dukan al'umma aikace-aikace a Tentin Sujada, ta wurin yin aikin tabanakul.

⁸ Za su lura da dukan kayayyakin Tentin Sujada, suna cika hakkin Isra'ilawa ta wurin yin aiki a tabanakul.

⁹ Ka ba da Lawiyawa ga Haruna da 'ya'yansa; su ne za su zama Isra'ilawan da za a ba da su d'ungum gare shi.

¹⁰ Ka naɗa Haruna da 'ya'yansa su yi aiki firistoci; duk wanda ya yi shisshigi a wuri mai tsarki kuwa dole a kashe shi."

¹¹ UBANGIJI ya kuma ce wa Musa,

¹² "Ga shi na d'auki Lawiyawa daga cikin Isra'ilawa a maimakon d'an fari na kowace mace a Isra'ila. Lawiyawa nawa ne,

¹³ gama duk 'ya'yan fari nawa ne. Lokacin da karkashe duk 'ya'yan fari a Masar, na kefe wa kaina kowane d'an fari a Isra'ila, ko mutum, ko dabba. Za su zama nawa. Ni ne UBANGIJI."

¹⁴ UBANGIJI ya yi magana da Musa a Hamadar Sinai ya ce,

¹⁵ "Ka kidaya Lawiyawa bisa ga iyalansu da kabilarsu. Ka kidaya kowane d'an jinjiri mai wata ɗaya ko fiye."

¹⁶ Saboda haka Musa ya kidaya su duka, kamar yadda maganar UBANGIJI ta umarta.

¹⁷ Ga sunayen 'ya'yan Lawi,
Gershon, Kohat da Merari.

¹⁸ Ga sunayen mutanen Gershon,
Libni, da Shimeyi

¹⁹ Sunayen mutanen Kohat kuwa su ne,
Amram, Izhar, Hebron da Uzziyel.

²⁰ Dangin Merari su ne.
Mali da Mushi.

Ga kabilan Lawiyawa bisa ga iyalansu.

²¹ A wajen Gershonawa, kabilarsa su ne Libniyawa, da Shimeyyawa; waƙannan su ne mutanen Gershom.

²² Jimillar dukan jarirai maza daga wata ɗaya zuwa gaba da haihuwa su kai 7,500.

²³ Kabilan Gershonawa za su yi sansani ta fuskar yamma, a bayan tabanakul.

²⁴ Eliyasaf d'an Layel shi ne shugaban iyalan Gershonawa.

²⁵ A Tentin Sujada, Gershonawa su ne za su lura da mazauni da tabanakul da kuma tentin, abubuwan rufensa, labule a kofar Tentin Sujada,

²⁶ da labulen filin da yake kewaye da tabanakul da kuma bagade, da igiyoyi, da kuma kowane abin da ya danganci aikinsu.

²⁷ Kabilan Kohat su ne, Amramawa da Izharawa da Hebronawa da Uzziyelawa; waƙannan su ne kabilan Kohatawa.

²⁸ Jimillar dukan jarirai maza daga wata ɗaya ko fiye, 8,600 ne.
Kohatawa ne suke lura da wuri mai tsarki.

²⁹ Kohatawa za su yi sansani a kudu da tabanakul.

³⁰ Shugaban kabilan Kohatawa shi ne Elizafan d'an Uzziyel.

³¹ Su ne da hakkin kula da akwatin alkawari, tebur, wurin ajiye fitila, bagade, kayayyakin wuri mai tsarki da ake amfani da su a sujada, labule, da kuma kome da ya danganci aikinsu.

³² Babban shugaban Lawiyawa shi ne Eleyazar d'an Haruna, firist. An naɗa shi a kan waƙanda suke kula da wuri mai tsarki.

³³ Kabilan Merari su ne Maliyawa da Mushiyawa; waƙannan su ne kabilan Merari.

³⁴ Jimillar dukan jarirai maza daga wata ɗaya ko fiye, 6,200 ne.

³⁵ Shugaban iyalan Merari shi ne Zuriyel ɗan Abihayil.

Za su yi sansani arewa da tabanakul.

³⁶ Kabilar Merari ne aka sa su lura da katakan tabanakul, sandunanta, dogayen sandunanta, tarukanta, dukan kayan aiki da kowane abin da ya danganci aikinsu, ³⁷ da ginshikai kewaye da filin tare da rammuka da turaku da igiyoyinsu.

³⁸ Musa da Haruna da 'ya'yansu za su yi sansani gabas da tabanakul, wajen fitowar rana; a gaban Tentin Sujada.

Su ne da hakkin lura da wuri mai tsarki a madadin Isra'ilawa.

Duk wani wanda ba ya wannan aiki, ya kuma kusaci wuri mai tsarki, za a kashe shi.

³⁹ Jimillar Lawiyawan da Musa da Haruna suka ƙidaya bisa ga umarnin UBANGIJI bisa ga danginsu, haɗe da kowane jariri daga wata ɗaya ko fiye, 22,000 ne.

⁴⁰ Sai UBANGIJI ya ce wa Musa, "Ƙidaya dukan 'ya'yan fari na Isra'ilawa maza daga wata ɗaya da kuma fiye ka kuma rubuta sunayensu.

⁴¹ Ka ɗauko mini Lawiyawa a maimakon dukan 'ya'yan fari na Isra'ilawa, haka ma na dabbobi na Lawiyawa, a maimakon 'ya'yan fari na dabbobin Isra'ilawa. Ni ne UBANGIJI."

⁴² Haka Musa ya ƙidaya 'ya'yan fari na Isra'ilawa, yadda UBANGIJI ya umarce shi.

⁴³ Jimillar 'ya'yan fari maza daga wata ɗaya da kuma fiye, da aka rubuta bisa ga sunayensu, 22,273 ne.

⁴⁴ Sai UBANGIJI ya kuma yi magana da Musa ya ce,

⁴⁵ "Ka ɗauki Lawiyawa a maimakon dukan 'ya'yan fari na Isra'ila, dabbobin Lawiyawa kuma a maimakon dabbobinsu. Lawiyawa za su zama nawa. Ni ne UBANGIJI.

⁴⁶ Don a fanshi 'ya'yan fari 273 na Isra'ilawa da suka fi Lawiyawa yawa,

⁴⁷ ka karɓi shekel biyar domin kowannensu, bisa ga ma'aunin shekel na tsattsarkan wuri, wanda yake da nauyin gera ashirin.

⁴⁸ Ka ba wa Haruna da 'ya'yansa kuɗin fansar da ya haura kai na 'ya'yan farin Isra'ilawa."

⁴⁹ Haka, Musa ya karɓi kuɗin fansar waɗanda suka haura yawan Lawiyawa.

⁵⁰ Daga 'ya'yan fari na Isra'ilawa, ya karɓi azurfa masu nauyin shekel 1,365, bisa ga ma'aunin shekel na tsattsarkan wuri.

⁵¹ Sa'an nan Musa ya ba da kuɗin fansar ga Haruna da 'ya'yansa, yadda maganar UBANGIJI ta umarce shi.

4

Kohatawa

¹ UBANGIJI ya ce wa Musa da Haruna,

² "Ku yi ƙidaya Kohatawa daga Lawiyawa, bisa ga kabilar su da iyalansu.

³ Ku ƙidaya dukan maza daga shekara talatin zuwa hamsin da suka zo domin aiki a Tentin Sujada.

⁴ "Ga aikin Kohatawa a Tentin Sujada, kulawa da kayayyaki mafi tsarki.

⁵ Lokacin da za a tashi daga sansani, Haruna da 'ya'yansa za su shiga ciki su kunce labulen ƙariya, su rufe Akwatin Alkawari da shi.

⁶ Sa'an nan su rufe shi da fatun shanun teku, su shimfiɗa zane mai ruwan shuɗi a bisansa, su sa masa sandunansa.

⁷ "A bisa teburin Burodin Ajiyewa, za su shimfiɗa zane mai ruwan shuɗi, a kansa kuma su sa farantai, kwanoni da manyan kwanoni, da tuluna don hadayun sha; da burodin da zai ci gaba da kasancewa a kansa.

⁸ A bisa waɗannan za su shimfiɗa jan zane, su rufe su da fatun shanun teku, su kuma zura masa sandunansa.

⁹ "Za su ɗauki zane mai ruwan shuɗi su rufe wurin ajiye fitilan da yake don fitilu, tare da fitilunsa, lagwaninsa da farantansa, da dukan tulunansa don man amfaninsu.

¹⁰ Sa'an nan su naɗe shi da kuma dukan kayayyakinsa a cikin fatar shanun teku, su sa shi a kan sandan ɗaukarsa.

¹¹ "A kan bagaden zinariya, za su shimfiɗa zane mai ruwan shuɗi, su kuma rufe shi da fatar shanun teku, sai a zura masa sandunansa.

¹² "Za su ɗauki dukan kayayyakin da ake amfani da su a wuri mai tsarki, su nannafɗe su da zane mai ruwan shuɗi, su rufe shi da fatar shanun teku, sa'an nan a sa su a kan sandan ɗaukarsa.

¹³ “Za su kwashe tokar da take a bagaden tagulla, su shimfida zane mai ruwan shuɗi a bisansa.

¹⁴ Sa’an nan su sa a kansa dukan kayayyakin da aka yi amfani da su a bagaden, haɗe da farantai don wuta, cokula masu yatsu don nama, manyan cokula, da darunan yayyafawa. A kansa za su shimfida murfi na fatun shanun teku, su zura sandunan ɗaukarsa.

¹⁵ “Bayan Haruna da ‘ya’yansa suka gama rufe kayayyaki masu tsarki da dukan abubuwa masu tsarki, sa’ad da kuma aka shirya tashi daga sansani, sai Kohatawa su zo gaba, su ɗauka. Amma kada su taɓa abubuwa masu tsarki, don kada su mutu. Kohatawa za su ɗauki abubuwan da suke cikin Tentin Sujada.

¹⁶ “Eleyazar ɗan Haruna firist zai lura da man fitila da turare da hadaya ta gari na kullum da kuma keɓaɓɓen mai. Shi ne zai lura da dukan tabanakul da duk abin da yake cikinsa da kuma kayayyaki da abubuwan masu tsarki.”

¹⁷ UBANGIJI ya ce wa Musa da Haruna,

¹⁸ “Ku tabbata cewa ba a kawar da zuriyar Kohatawa daga Lawiyawa ba.

¹⁹ Saboda su rayu, kada su mutu sa’ad da suka zo kusa da abubuwa mafi tsarki, a yi musu wannan, wato, Haruna da ‘ya’yansa za su shiga wuri mai tsarki su ba wa kowane mutum aikinsa da kuma abin da zai ɗauka.

²⁰ Amma kada Kohatawa su shiga don su dubi abubuwa masu tsarki, ko na ɗan kankananin lokaci, in ba haka ba za su mutu.”

Gershonawa

²¹ UBANGIJI ya ce wa Musa,

²² “Ka kidaya mutanen Gershon bisa ga iyalansu da kabilarsu.

²³ Ka kidaya maza masu shekara talatin zuwa hamsin waɗanda sukan zo hidimar aiki a Tentin Sujada.

²⁴ “Ga aikin kabilar Gershonawa yayinda suke aiki, suke kuma ɗaukar kaya.

²⁵ Za su ɗauki labulen tabanakul, Tentin Sujada, kayan da za a rufe shi, da kuma kayan da za a rufe shi daga waje na fatun rufuwa na shanun teku, labulen kofar Tentin Sujada,

²⁶ labulen filin da yake kewaye da tabanakul da bagade, labulen kofa, igiyoyi da kuma dukan abubuwan da ake amfani da su wajen hidima. Geshonawa za su yi dukan abin da ya kamata a yi da waɗannan abubuwa.

²⁷ Dukan hidimominsu, ko na ɗauko, ko kuma na yin wani aiki, za a yi su ne bisa ga umarnin Haruna da ‘ya’yansa. Za ka ba su dukan kayan da za su ɗauka a matsayin hakkinsu.

²⁸ Wannan shi ne hidimar da kabilar Gershonawa za su yi a Tentin Sujada. Ayyukansu za su kasance bisa ga umarnin Itamar ɗan Haruna firist.

Merariyawa

²⁹ “Ka kidaya kabilar Merari bisa ga kabilarsu da iyalansu.

³⁰ Ka kidaya maza daga masu shekara talatin zuwa hamsin waɗanda sukan zo hidimar aiki a Tentin Sujada.

³¹ Ga aikinsu sa’ad da suke hidima a Tentin Sujada, za su ɗauki katakan tabanakul, sandunansa da dogayen sandunansa, da rammukansa,

³² har ma da dogayen sandunan kewayen filin da rammukansu, turakun tenti, igiyoyi, da dukan kayayyaki, da kuma dukan abubuwan da suke dangane da amfaninsu. Ka ba wa kowane mutum ayyuka na musamman da zai yi.

³³ Wannan ce hidimar da mutanen Merari za su yi a aikin Tentin Sujada, a karkashin jagorancin Itamar ɗan Haruna, firist.”

Kidayar kabilar Lawiyawa

³⁴ Musa, Haruna da kuma shugabannin jama’a, suka kidaya Kohatawa ta kabilarsu da kuma iyalansu.

³⁵ Dukan maza daga shekara talatin zuwa hamsin waɗanda sukan zo hidimar aiki a Tentin Sujada,

³⁶ da aka kidaya, kabila-kabila, su 2,750 ne.

³⁷ Jimillar dukan waɗanda suke na kabilan Kohatawa, waɗanda suka yi hidimar aiki a Tentin Sujada ke nan. Musa da Haruna sun kidaya su bisa ga umarnin UBANGIJI.

³⁸ Aka kidaya mazan Gershonawa ta kabilansu da kuma iyalansu.

³⁹ Dukan maza daga shekara talatin zuwa hamsin waɗanda sukan zo hidimar aiki a Tentin Sujada,

⁴⁰ da aka kidaya kabila-kabila da kuma iyali-iyali, su 2,630 ne.

⁴¹ Jimillar waƙanda suke na kabilar Gershonawa ke nan, waƙanda suka yi hidimar aiki a Tentin Sujada. Musa da Haruna sun kidaya su bisa ga umarnin UBANGIJI.

⁴² Aka kidaya mazan Merari ta kabilarsu da kuma iyalansu.

⁴³ Dukan maza daga shekara talatin zuwa hamsin waƙanda sukan zo hidimar aiki a Tentin Sujada,

⁴⁴ da aka kidaya kabila-kabila, su 3,200 ne.

⁴⁵ Jimillar waƙanda suke na kabilar Merari ke nan. Musa da Haruna suka kidaya su bisa ga umarnin UBANGIJI.

⁴⁶ Saboda haka, Musa, Haruna da shugabannin Isra'ila, suka kidaya dukan Lawiyawa kabila-kabila da kuma iyali-iyali.

⁴⁷ Dukan maza daga shekara talatin zuwa hamsin waƙanda sukan zo hidimar aiki da kuma ɗaukar Tentin Sujada

⁴⁸ jimillarsu ta kai 8,580.

⁴⁹ Bisa ga umarnin UBANGIJI ta wurin Musa, aka ba kowa aikinsa, aka kuma faɗa musu abin da za su ɗauka.

Ta haka aka kidaya su, yadda UBANGIJI ya umarci Musa.

5

Tsabtacewar sansani

¹ UBANGIJI ya ce wa Musa,

² “Ka umarci Isra'ilawa su kori duk wanda yake da ciwon fatan jiki, ko mai ɗiga na kowane iri, ko wanda ya kazantu ta wurin taɓa gawa, daga cikin sansani.

³ Ka kori maza da mata ma; ka kai su bayan sansani domin kada su kazantar da sansani inda nake zama a cikinsu.”

⁴ Isra'ilawa suka yi haka; suka kore su daga sansanin. Suka aikata yadda dai UBANGIJI ya umarci Musa.

Biyar diyya saboda abin da aka yi ba daidai ba (Fristoci 6.1-7)

⁵ UBANGIJI ya ce wa Musa,

⁶ “Gaya wa Isra'ilawa, 'Sa'ad da namiji ko mace ya yi wa ɗan'uwansa laifi ta kowace hanya, ta yin haka, ya yi rashin aminci ga UBANGIJI, mutumin kuwa ya yi laifi ke nan

⁷ kuma dole yā furta zunubin da ya yi. Dole yā yi biya cikakkiyar diyya saboda laifinsa, yā kara kashi ɗaya bisa biyar a kai, yā kuma bayar da shi duka ga wanda ya yi wa laifin.

⁸ Amma in mutumin da aka yi wa laifin ba shi da ɗan'uwa na kusa da za a biya diyya saboda laifin, sai diyyar tā zama ta UBANGIJI, dole kuma a ba wa frist, haɗe da ragon da za a yi kafara da shi.

⁹ Dukan tsarkakakkun abubuwan da Isra'ilawa suka kawo wa frist za su zama nasa.

¹⁰ Kowace tsarkakakkiyar kyauta da mutum ya kawo nasa ne, sai dai abin da ya ba wa frist, zai zama na frist.”

Gwaji don mace marar aminci

¹¹ Sai UBANGIJI ya ce wa Musa,

¹² “Yi magana da Isra'ilawa, ka ce musu, 'In matar wani ta kauce, ta kuma yi rashin aminci gare shi

¹³ ta wurin kwana da wani dabam, wannan kuwa ya kasance a boye ga mijinta, rashin tsarkinta kuwa bai tonu ba (da yake babu shaida, ba a kuma kama ta tana yi ba),

¹⁴ in kuma kishi ya sha kan mijinta kuma tana da kazanta, ko kuwa idan yana kishi yana kuma zatonta ko ma ba ta da kazanta

¹⁵ mijin zai kai matansa a gaban frist, yā kuma kawo hadayar abubuwan da ake bukata; abubuwa kamar, garin sha'ir garwa ɗaya, amma kada yā zuba mai a kan garin sha'ir, kada kuma yā sa turaren wuta a kansa, domin hadaya ce ta miji mai tuhumar matarsa da aka kawo domin gaskiya tā fito fili.

¹⁶ “Frist zai kawo ta, yā sa tā tsaya a gaban UBANGIJI.

¹⁷ Sa'an nan zai debi ruwa mai tsarki a tulun laka, yā zuba kurar da ya debo daga daɓen tabanakul a cikin ruwan.

¹⁸ Bayan da frist ya sa matan ta tsaya a gaban UBANGIJI, sai yā kunce gashin kanta, yā kuma sa hadaya ta gari don tunawa a hannuwanta, hadayar gari ce ta kishi, yayinda shi kansa zai riƙe ruwa mai ɗaci, mai jawo la'ana.

¹⁹ Sa'an nan firist zai sa ta yi rantsuwa, ya kuma ce mata, "In ba wani mutumin da ya kwana da ke kuma ba ki kauce kin kazantar da kanki yayinda kike auren mijinki ba, kada wannan ruwa mai daci, mai jawo la'ana, ya cuce ki.

²⁰ Amma in kin kauce yayinda kike auren mijinki, kika kuma kazantar da kanki ta wurin kwana da wani dabam da ba mijinki ba."

²¹ (a nan firist zai sa macen a farkashin la'anar rantsuwa cewa) "bari UBANGIJI ya sa mutanenki su la'ance ki, su kuma yi Allah wadai da ke, sa'ad da UBANGIJI ya sa cinyarki ta shanye, cikinki kuma ya kumbura.

²² Bari wannan ruwa mai jawo la'ana, ya shiga jikinki saboda cikinki ya kumbura, cinyarki kuma ya shanye."

"Sai macen ta ce, "Amin. Bari ya zama haka."

²³ "Firist zai rubuta wadannan la'anoni a littafi, sa'an nan ya wanke su cikin ruwa mai daci.

²⁴ Sai ya sa macen ta sha ruwa mai daci, mai jawo la'ana, wannan ruwa kuwa zai shiga cikinta ya kawo mata wahala mai zafi.

²⁵ Firist zai karfi hadaya ta gari don kishi daga hannuwanta, ya kafa shi a gaban UBANGIJI sa'an nan ya kawo a bagade.

²⁶ Sa'an nan firist zai diba hansi na hadaya cike da hannunsa don hadayar tunawa, ya kuma kone a bagade; bayan haka sai ya sa macen ta sha ruwan.

²⁷ In ta kazantar da kanta ta kuma ci amanar mijinta, to, yayinda aka sa ta sha ruwa mai jawo la'ana, ruwan zai shiga cikinta, ya jawo mata wahala mai zafi; cikinta zai kumbura, cinyarta kuma ya shanye, ta kuwa zama la'ananniya a cikin mutanenta.

²⁸ Amma fa, in macen ba ta kazantar da kanta ba, ba ta kuma da kazanta, za a ku butar da ita daga laifin, za ta kuma iya haihuwa.

²⁹ "Wannan dai, ita ce dokar kishi sa'ad da mace ta kauce, ta kuma kazantar da kanta yayinda take aure da mijinta,

³⁰ ko kuma sa'ad da mijin yana kishi domin yana shakkar matarsa. Firist zai sa ta tsaya a gaban UBANGIJI, ya kuma yi amfani da wannan doka gaba daya a kanta.

³¹ Mijin zai zama marar laifi daga kowane laifi, amma matar za ta dauki muguntarta, idan ta yi laifin."

6

Banazare

¹ UBANGIJI ya ce wa Musa,

² "Yi magana da Isra'ilawa, ka ce musu, 'In mace, ko namiji yana so ya yi alkawari na musamman, alkawarin zaman keɓaɓɓe ga UBANGIJI, a matsayin Banazare,

³ dole ya keɓe kansa daga ruwan inabi, ko daga waɗansu abubuwa sha masu sa maye, kada kuma ya sha ruwan tsamin da aka yi daga ruwan inabi, ko daga waɗansu abubuwa sha masu sa maye. Ba zai sha ruwan 'ya'yan inabi, ko ya ci 'ya'yan inabi danye ko busasshe ba.

⁴ Muddin yana Banazare, ba zai ci wani abin da ya fito daga 'ya'yan inabi ba, ko kwayar inabi, ko ɓawonsa ma.

⁵ "A dukan lokacin da yake a kan alkawarin keɓewarsa, reza ba zai taɓa kansa. Dole ya kasance da tsarki har karshen keɓewarsa ga UBANGIJI; tilas ya bar gashin kansa ya yi tsawo.

⁶ A dukan kwanakin keɓewarsa ga UBANGIJI, Banazarin ba zai yi kusa da gawa ba.

⁷ Ko da ma gawar ta mahaifinsa ce, ko ta mahaifiyarsa, ko ta dan mahaifiyarsa, ko kuma ta 'yar'uwersa ce, ba zai kazantar da kansa saboda su ba, domin alamar keɓewarsa ga Allah tana kansa.

⁸ A dukan kwanakin keɓewarsa, an tsarkake shi ga UBANGIJI.

⁹ "In farat daya wani ya mutu kusa da shi, to, keɓewarsa ta kazantu, dole ya aske kansa a ranar tsarkakewarsa, a rana ta bakwai.

¹⁰ Sa'an nan a rana ta takwas, tilas ya kawo wa firist 'yan kurciyoyi biyu, ko kuma 'yan tattabarai biyu a bakin kofar Tentin Sujada.

¹¹ Firist kuwa zai miƙa ɗaya don hadaya ta zunubi, ɗayan kuma don hadaya ta konawa, ya yi kafara dominsa, gama ya yi zunubi ta dalilin gawar. A wannan rana zai saƙe keɓe kansa.

¹² Dole ya keɓe kansa ga UBANGIJI, har kwanakin keɓewarsa, kuma dole ya kawo ɗan rago bana ɗaya a matsayin hadayar laifi. Kwanakin baya ba sa cikin lissafi, domin ya kazantu a lokacin keɓewarsa.

¹³ “To, ga doka saboda Banazare sa’ad da kwanakin kebewarsa suka gama. Za a kawo shi a bakin Kofar Tentin Sujada.

¹⁴ A can zai miƙa hadayunsa ga UBANGIJI. Hadayun kuwa su ne, dƙan rago, bana dƙaya marar lahani don hadaya ta konawa, ‘yar tunkiya, bana dƙaya marar lahani na hadaya don zunubi, rago marar lahani don hadaya ta salama,

¹⁵ tare da hadayu na hatsi da hadayu na sha, da kuma kwando burodi marar yisti, kosai da aka yi da lallausan gari kwaƙaƙƙe da mai, da kuma wainan da aka barbada da mai.

¹⁶ “Firist zai kawo su a gaban UBANGIJI, yā miƙa hadaya don zunubi da hadaya ta konawa.

¹⁷ Zai miƙa kwandon burodi marar yisti, yā kuma miƙa dƙan ragon hadaya ta salama tare da hadaya ta gari, da hadaya ta sha ga UBANGIJI.

¹⁸ “Sa’an nan a Kofar Tentin Sujada, dole Banazaren yā aske gashin da ya alamta kebewarsa, yā kwashe gashin, yā zuba a cikin wutar da take karkashin hadaya ta salama.

¹⁹ “Bayan Banazaren ya aske gashinsa da ya alamta kebewa, firist zai dƙauki dafaffiyar kafadar rago, da kosai da kuma waina daga cikin kwando waƙanda duka biyu marar yisti ne, yā sa su a tafiƙin hannun keƙaƙƙen.

²⁰ Firist zai kaƙfa su a gaban UBANGIJI, hadaya ce ta kaƙfawa; mai tsarki ne kuma, zai zama na firist, tare da kirjin da aka kaƙfa da kuma cinyar da aka kawo. Bayan haka, Banazaren zai iya shan ruwan inabi.

²¹ “Wannan ita ce dokar Banazare wanda ya yi alkawari ga UBANGIJI bisa ga kebewarsa, tare da duk abin da zai iya bayarwa. Tilas yā cika alkawarin da ya yi bisa ga dokar zaman Banazare.”

Albarkar da firist zai sa wa jama’a

²² UBANGIJI ya ce wa Musa,

²³ “Gaya wa Haruna da ‘ya’yansa, ‘Ga yadda za ku albarkaci Isra’ilawa. Za ku ce musu,

²⁴ “ “UBANGIJI yā albarkace ku,
yā kuma kiyaye ku;

²⁵ UBANGIJI yā sa fuskarsa ta haskaka a kanku,
yā kuma yi muku alheri;

²⁶ UBANGIJI yā dube ku da idon rahama,
yā kuma ba ku salama.”

²⁷ “Da haka za su sa sunana a kan Isra’ilawa, ni kuma zan albarkace su.”

7

Hadayu a kebewar tabanakul

¹ Sa’ad da Musa ya gama kafa tabanakul, sai ya shafe shi da mai, ya tsarkake shi tare da dukan kayayyakinnsa, ya kuma shafe bagaden da mai, ya tsarkake shi da dukan kayayyakinnsa.

² Sa’an nan shugabannin Isra’ila, wato, shugabannin iyalai waƙanda suke shuga-bancin kabilan da aka kidaya, suka miƙa hadayu.

³ Suka kawo kyautansu a gaban UBANGIJI. Kyautayin kuwa su ne, kekunan yaƙi shida da aka rufe, da shanu goma sha biyu, saniya guda daga kowane shugaba, da kuma keken yaƙi guda daga shugabanni biyu. Suka miƙa waƙannan a gaban tabanakul.

⁴ UBANGIJI ya ce wa Musa,

⁵ “Ka karbi abubuwan nan daga gare su, domin a yi amfani da su a aikin Tentin Sujada. Ka ba da su ga Lawiyawa, a ba kowane mutum bisa ga aikinsa.”

⁶ Haka fa Musa ya dƙauki kekunan yaƙi da shanun ya ba wa Lawiyawa.

⁷ Ya ba wa Gershonawa, kekunan yaƙi biyu da shanu huƙu bisa ga aikinsu,

⁸ ya kuma ya ba wa kabilar Merari kekunan yaƙi huƙu da shanu takwas bisa ga aikinsu. Aka ba da su duka a karkashin ikon Itamar dƙan Haruna, firist.

⁹ Amma Musa bai ba wa Kohatawa kome ba, gama aikinsu shi ne lura da kayayyaki masu tsarki waƙanda ake dƙauka a kafada.

¹⁰ Sa’ad da aka shafe bagaden da mai, sai shugabannin suka kawo hadayunsa saboda kebewarsa, suka miƙa su a bagaden.

¹¹ Gama UBANGIJI ya riga ya gaya wa Musa cewa, “Kowace rana, shugaba guda zai kawo hadayarsa saboda kebewar bagade.”

- ¹² Wanda ya kawo hadayarsa a rana ta farko shi ne Nashon d'an Amminadab, shugaban mutanen Yahuda.
- ¹³ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri ne, kowannensu cike da lallausan gari, haɗe da mai kamar hadaya ta gari;
- ¹⁴ ya kawo kwanon zinariya ɗaya, mai nauyin shekel goma, cike da turaren hayaki;
- ¹⁵ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;
- ¹⁶ ya kuma kawo bunsuru ɗaya domin hadaya don zunubi;
- ¹⁷ da shanu biyu, raguna biyar, bunsurai biyar da kuma 'yan raguna biyar dukansu bana ɗaya-ɗaya, a miƙa su hadaya ta salama.
Wannan ita ce hadayar Nashon d'an Amminadab.
- ¹⁸ A rana ta biyu, Netanel d'an Zuwar, shugaban mutanen Issakar, ya kawo hadayarsa.
- ¹⁹ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;
- ²⁰ ya kuma kawo kwanon zinariya ɗaya mai nauyin shekel, goma cike da turaren hayaki;
- ²¹ da karamin bijimi guda ɗaya, tunkiya ɗaya da rago, dukansu bana ɗaya-ɗaya domin hadaya ta konawa;
- ²² ya kuma kawo bunsuru ɗaya domin hadaya don zunubi;
- ²³ da shanu biyu, raguna biyar, bunsurai biyar da kuma 'yan raguna biyar dukansu bana ɗaya-ɗaya, a miƙa su hadaya ta salama.
Wannan ita ce hadayar Netanel d'an Zuwar.
- ²⁴ A rana ta uku, Eliyab d'an Helon, shugaban mutanen Zebulun, ya kawo hadayarsa.
- ²⁵ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;
- ²⁶ ya kuma kawo kwanon zinariya ɗaya, mai nauyin shekel goma, cike da turaren hayaki;
- ²⁷ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;
- ²⁸ ya kuma kawo bunsuru ɗaya domin hadaya don zunubi;
- ²⁹ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.
Wannan ita ce hadayar Eliyab d'an Helon.
- ³⁰ A ranan ta huɗu, Elizur d'an Shedeyur, shugaban mutanen Ruben, ya kawo hadayarsa.
- ³¹ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;
- ³² ya kuma kawo kwanon zinariya ɗaya mai nauyin shekel goma, cike da turaren hayaki;
- ³³ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;
- ³⁴ ya kuma kawo bunsuru ɗaya domin hadaya don zunubi;
- ³⁵ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.
Wannan ita ce hadayar Elizur d'an Shedeyur.

³⁶ A rana ta biyar, Shelumiyel dan Zurishaddai, shugaban mutanen Simeyon, ya kawo hadayarsa.

³⁷ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;

³⁸ ya kuma kawo kwanon zinariya ɗaya mai nauyin shekel goma, cike da turaren hayaki;

³⁹ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;

⁴⁰ ya kuma kawo bunsuru ɗaya domin hadaya don zunubi;

⁴¹ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.

Wannan ita ce hadayar Shelumiyel dan Zurishaddai.

⁴² A rana ta shida, Eliyasaf dan Deyuwel, shugaban mutanen Gad, ya kawo hadayarsa.

⁴³ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;

⁴⁴ ya kuma kawo kwanon zinariya ɗaya mai nauyin shekel goma, cike da turaren hayaki;

⁴⁵ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;

⁴⁶ ya kuma kawo bunsuru ɗaya domin hadaya don zunubi;

⁴⁷ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.

Wannan ita ce hadayar Eliyasaf dan Deyuwel.

⁴⁸ A rana ta bakwai, Elishama dan Ammihud, shugaban mutanen Efraim, ya kawo hadayarsa.

⁴⁹ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;

⁵⁰ kwanon zinariya ɗaya mai nauyin shekel goma, cike da turaren hayaki;

⁵¹ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;

⁵² ya kuma kawo bunsuru ɗaya domin hadaya don zunubi;

⁵³ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.

Wannan ita ce hadayar Elishama dan Ammihud.

⁵⁴ A rana ta takwas, Gamaliyel dan Fedazur, shugaban mutanen Manasse, ya kawo hadayarsa.

⁵⁵ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;

⁵⁶ kwanon zinariya ɗaya mai nauyin shekel goma, cike da turaren hayaki;

⁵⁷ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;

⁵⁸ ya kuma kawo bunsuru ɗaya domin hadaya don zunubi;

⁵⁹ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.

Wannan ita ce hadayar Gamaliyel dan Fedazur.

⁶⁰ A rana ta tara, Abidan ɗan Gideyoni, shugaban mutanen Benyamin, ya kawo hadayarsa.

⁶¹ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;

⁶² kwanon zinariya ɗaya mai nauyin shekel goma, cike da turaren hayaki;

⁶³ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;

⁶⁴ ya kuma kawo bunsuru ɗaya domin hadaya don zunubi;

⁶⁵ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.

Wannan ita ce hadayar Abidan ɗan Gideyoni.

⁶⁶ A rana ta goma, Ahiyezer ɗan Ammishaddai, shugaban mutanen Dan, ya kawo hadayarsa.

⁶⁷ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;

⁶⁸ kwanon zinariya ɗaya mai nauyin shekel goma, cike da turaren hayaki;

⁶⁹ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;

⁷⁰ ya kuma kawo bunsuru ɗaya domin hadaya don zunubi;

⁷¹ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.

Wannan ita ce hadayar Ahiyezer ɗan Ammishaddai.

⁷² A rana ta goma sha ɗaya, Fagiyel ɗan Okran, shugaban mutanen Asher, ya kawo hadayarsa.

⁷³ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;

⁷⁴ kwanon zinariya ɗaya mai nauyin shekel goma, cike da turaren hayaki;

⁷⁵ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;

⁷⁶ ya kuma kawo bunsuru ɗaya domin hadaya don zunubi;

⁷⁷ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.

Wannan ita ce hadayar Fagiyel ɗan Okran.

⁷⁸ A rana ta goma sha biyu, Ahira ɗan Enan, shugaban mutanen Naftali, ya kawo hadayarsa.

⁷⁹ Hadayar da ya kawo ita ce, faranti guda ɗaya na azurfa, nauyinsa shekel ɗari ɗaya da talatin, da kuma daro na yayyafawa na azurfa, nauyinsa shekel saba'in, dukan biyu, an auna su bisa ga ma'aunin shekel na tsattsarkan wuri, kowannensu cike da lallausan gari, haɗe da mai kamar hadaya ta gari;

⁸⁰ kwanon zinariya ɗaya mai nauyin shekel goma, cike da turaren hayaki;

⁸¹ da karamin bijimi guda ɗaya, tunkiya ɗaya, da rago, dukansu bana ɗaya-ɗaya domin hadaya ta konawa;

⁸² ya kuma kawo bunsuru ɗaya domin hadaya don zunubi;

⁸³ da shanu biyu, raguna biyar, bunsurai biyar da kuma 'yan raguna biyar, dukansu bana ɗaya-ɗaya, a miƙa su hadaya ta salama.

Wannan ita ce hadayar Ahira ɗan Enan.

⁸⁴ Waɗannan su ne hadayun shugabannin Isra'ilawa saboda keɓewar bagade sa'ad da aka shafe shi,

an kawo faranta goma sha biyu na azurfa, darunan goma sha biyu na azurfa don yayyafawa, da kuma kwanonin zinariya goma sha biyu.

⁸⁵ Kowane faranti na azurfa yana da nauyin shekel ɗari da talatin, kuma kowane daro na azurfa don yayyafawa yana da nauyin shekel saba'in. Duka-duka dai, nauyin kwanonin azurfa, shekel dubu biyu ne da ɗari huɗu, bisa ga ma'aunin shekel na tsattsarkan wuri.

⁸⁶ Kwanonin zinariya goma sha biyu da aka cika da turaren hayaki kuwa, nauyinsu shekel goma ne kowane, bisa ga ma'aunin shekel na tsattsarkan wuri. Duka-duka dai, nauyin kwanonin zinariya, shekel ɗari ɗaya ne da ashirin.

⁸⁷ Jimillar dabbobi don hadaya ta konawa, ta kai kanana bijimai goma sha biyu, raguna goma sha biyu da 'yan raguna goma sha biyu, dukansu bana ɗaya-ɗaya, tare da hadayarsu ta hatsi. Aka yi amfani da bunsurai goma sha biyu domin hadaya don zunubi.

⁸⁸ Jimillar dabbobi don hadaya ta salama, ta kai shanu ashirin huɗu, raguna sittin, bunsurai sittin da kuma 'yan raguna sittin, dukansu bana ɗaya-ɗaya.

Wafannan su ne hadayu saboda kebewar bagade, bayan an shafe shi.

⁸⁹ Sa'ad da Musa ya shiga Tentin Sujada don yā yi magana da UBANGIJI, sai ya ji murya tana magana da shi daga tsakanin kerubobi biyu a bisa murfin akwatin Alkawari. A ta haka UBANGIJI ya yi masa magana.

8

Shiryawa fitilu

¹ UBANGIJI ya ce wa Musa,

² "Yi magana da Haruna, ka ce masa, 'Sa'ad da za ka shishshirya fitilun nan bakwai, ka shirya su yadda za su fuskanci gaba domin haskensu yā haskaka ta gaba.'"

³ Haka kuwa Haruna ya yi; ya shishshirya fitilun yadda za su fuskanci gaba a kan wurin ajiye fitilan, kamar dai yadda UBANGIJI ya umarci Musa.

⁴ Ga yadda aka yi wurin ajiye fitilan. An kera shi da zinariya daga gindinsa har zuwa sama inda ya buɗu. Aka kera wurin ajiye fitilan yadda UBANGIJI ya nuna wa Musa.

Kebewar Lawiyawa

⁵ UBANGIJI ya ce wa Musa,

⁶ "Keɓe Lawiyawa daga sauran Isra'ilawa, ka tsarkake su.

⁷ Ga yadda za ka tsarkake su, ka yayyafa musu ruwan tsarkakewa; ka sa su aske jikunansu duka su kuma wanke tufafinsu, ta haka za su tsarkake kansu.

⁸ Ka sa su ɗauki ɗan bijimi tare da lallausan garin hadaya, kwafaɓɓe da mai; sa'an nan, kai kuma ka ɗauki ɗan bijimi na biyu na hadaya don zunubi.

⁹ Ka kawo Lawiyawa a gaban Tentin Sujada, ka kuma kira taron Isra'ilawa duka.

¹⁰ Za ka kawo Lawiyawa a gaban UBANGIJI, Isra'ilawa kuma za su dibiya musu hannuwansu.

¹¹ Haruna zai miƙa Lawiyawa a gaban UBANGIJI a matsayin hadaya ta kaɗawa daga Isra'ilawa, saboda a shirya su domin aikin UBANGIJI.

¹² "Bayan Lawiyawa sun dibiya hannuwansu a kan bijiman, sai ka yi amfani da ɗaya a matsayin hadaya don zunubi ga UBANGIJI, ɗayan kuma domin hadaya ta konawa, don yin kafara saboda Lawiyawa.

¹³ Ka kuma sa Lawiyawa su tsaya a gaban Haruna da 'ya'yansa, sai ka miƙa su kamar hadaya ta kaɗawa ga UBANGIJI.

¹⁴ Da haka za ka keɓe Lawiyawa daga sauran Isra'ilawa, Lawiyawa za su zama nawa.

¹⁵ "Bayan ka tsarkake Lawiyawa, ka kuma miƙa su kamar hadaya ta kaɗawa, sai su zo su yi aikinsu a Tentin Sujada.

¹⁶ Gama dukansu an ba ni su daga cikin Isra'ilawa a maimakon dukan wafanda suka fara buɗe mahaifa, wato, dukan 'ya'yan farin Isra'ilawa. Na karɓi Lawiyawa su zama nawa.

¹⁷ Kowane ɗan farin haihuwa, ko mutum, ko dabbba a Isra'ila, nawa ne. Sa'ad da na kashe 'ya'yan fari a Masar, na keɓe 'ya'yan fari na Isra'ilawa wa kaina.

¹⁸ Na kuma ɗauki Lawiyawa a maimakon dukan 'ya'yan fari maza a Isra'ila.

¹⁹ Cikin dukan Isra'ilawa, na ba da Lawiyawa kyauta ga Haruna da 'ya'yansa, su yi hidima a Tentin Sujada a madadin Isra'ilawa, su kuma yi kafara dominsu saboda kada annoba ta bugi Isra'ilawa sa'ad da suka je kusa da wuri mai tsarki."

²⁰ Musa, Haruna da kuma dukan taron Isra'ilawa, suka yi da Lawiyawa yadda UBANGIJI ya umarci Musa.

²¹ Lawiyawa suka tsarkake kansu, suka kuma wanke tufafinsu. Sai Haruna ya mika su kamar hadaya ta kaɗawa a gaban UBANGIJI, ya kuma yi kafara saboda su don yā tsarkake su.

²² Bayan haka, sai Lawiyawa suka zo don su yi aikinsu a Tentin Sujada, a karkashin Haruna da 'ya'yansa. Suka yi da Lawiyawa kamar dai yadda UBANGIJI ya umarci Musa.

²³ UBANGIJI ya ce wa Musa,

²⁴ "Wannan ya shafi Lawiyawa ne, wato, mazan da suka kai shekara ashirin da biyar, ko fiye, za su zo su yi aiki a Tentin Sujada,

²⁵ amma in suka kai shekaru hamsin da haihuwa, dole su huta daga wannan aiki na yau da kullum, su kuma daina aiki.

²⁶ Za su iya taimakon 'yan'uwansu cikin tafiyar da ayyuka a Tentin Sujada, amma su kansu ba za su yi aikin ba. Haka fa za ka ba wa Lawiyawa aikinsu."

9

Bikin Ketarewa

¹ UBANGIJI ya yi magana da Musa a Hamadar Sinai, a watan farko na shekara ta biyu bayan fitarsu daga kasar Masar. Ya ce,

² "Ka sa Isra'ilawa su yi Bikin Ketarewa a kayyadadden lokaci.

³ A yi wannan bikin kayyadadden lokaci da yamma, a rana ta goma sha huɗu ga wannan wata, a yi shi bisa ga dokokinsa da ka'idodinsa."

⁴ Saboda haka sai Musa ya gaya wa Isra'ilawa su yi Bikin Ketarewa,

⁵ suka kuwa yi haka a Hamadar Sinai da yamma, a rana ta sha huɗu ga watan farko. Isra'ilawa suka yi dukan abubuwa yadda UBANGIJI ya umarci Musa.

⁶ Amma waɗansunsu ba su iya yin Bikin Ketarewa a ranar ba gama sun kazantu ta wurin taɓa gawa. Saboda haka suka zo wurin Musa da Haruna a wannan rana

⁷ suka ce wa Musa, "Mun kazantu saboda mun taɓa gawa, don me aka hana mu mu ba da hadaya ga UBANGIJI tare da sauran Isra'ilawa a kayyadadden lokaci?"

⁸ Musa ya amsa musu ya ce, "Ku dakata sai na sami umarni daga wurin UBANGIJI game da ku."

⁹ Sai UBANGIJI ya ce wa Musa,

¹⁰ "Gaya wa Isra'ilawa cewa, 'Sa'ad da waninku ko zuriyarku ya kazantu ta wurin taɓa gawa, ko kuwa ya yi tafiya mai nisa, duk da haka zai kiyaye Bikin Ketarewa ta UBANGIJI.

¹¹ Za su yi bikin da yamma, a rana ta sha huɗu ga wata na biyu. Za su ci naman tunkiya, tare da burodi marar yisti, da ganyaye masu daci.

¹² Kada su bar kome daga cikinsa yā kai safe, ko a karye kashinsa. Sa'ad da suke Bikin Ketarewa, dole su kiyaye dukan ka'idodinsa.

¹³ Amma in mutumin da yake da tsarki bai kuma yi tafiya ba, ya kuwa fi yā yi Bikin Ketarewar, dole a ware wannan mutum daga mutanensa, domin bai mika hadaya ga UBANGIJI a kayyadadden lokaci ba. Wannan mutum zai d'auki alhakin zunubinsa.

¹⁴ "Bakon da yake zaune a cikinku wanda yake so yā yi Bikin Ketarewar UBANGIJI, dole yā yi shi bisa ga dokokinsa da ka'idodinsa. Dole ku kasance da ka'ida ɗaya ga baƙo da kuma ɗan kasa.'"

Girgije a bisa tabanakul

(Fitowa 40.34-38)

¹⁵ A ranar da aka kafa Tenti na Alkawari, sai girgije ya rufe shi. Daga yamma har safe, girgijen da yake bisa tabanakul ya yi kama da wuta.

¹⁶ Haka ya ci gaba da kasancewa; girgijen ya rufe shi, da dare kuma sai ya yi kamar wuta.

¹⁷ Duk sa'ad da aka daga girgijen daga Tentin, sai Isra'ilawa su kama hanya; duk inda girgijen ya tsaya, a nan Isra'ilawa za su yi sansani.

¹⁸ Da umarnin UBANGIJI, Isra'ilawa suke tashi. Da umarninsa kuma suke sauka. Muddin girgijen yana tsaye a bisa tabanakul, sukan yi ta zamansu a sansanonni.

¹⁹ Sa'ad da girgijen ya ci gaba da kasancewa a bisan tabanakul na dogon lokaci, Isra'ilawa sukan bi umarnin UBANGIJI, ba kuwa za su tashi ba.

²⁰ Wani lokaci girgijen yakan yi 'yan kwanaki ne kawai a bisa tabanakul; da umarnin UBANGIJI sukan kafa sansani da umarninsa kuma su tashi.

²¹ Wani lokaci girgijen yakan zauna daga yamma har safiya ne kawai, sa'ad da kuma aka d'aga shi da safe, sai su kama hanya. Ko da rana, ko da dare, duk sa'ad da aka d'aga girgijen, sai su ma su tashi.

²² Ko girgijen ya yi kwana biyu a bisa tabanakul, ko wata guda, ko shekara, Isra'ilawa za su zauna a sansani ba kuwa za su tashi ba; amma sa'ad da aka d'aga shi, sai su kuma su tashi.

²³ Da umarnin UBANGIJI sukan kafa sansani, da umarninsa kuma sukan tashi. Sukan bi umarnin UBANGIJI, bisa ga umarninsa ta wurin Musa.

10

Kakakin azurfa

¹ UBANGIJI ya ce wa Musa,

² "Ka kera kakaki guda biyu na azurfa, ka kuma yi amfani da su don kira taron jama'a wuri daya, don kuma ka riƙa sanar da su lokacin tashi daga sansani.

³ Sa'ad da aka busa su biyu, dukan jama'a za su taru a gabanka a kofar Tentin Sujada.

⁴ In ɗaya ne kaɗai aka busa, sai shugabannin kabilan Isra'ila, su taru a gabanka.

⁵ Sa'ad da aka ji karar busar kakaki, sai sansanin da yake a gabashi, su kama hanya.

⁶ A kara ta biyu, sansanin da yake a kudanci, su kama hanya. Busan kakaki zai zama alama ta kama hanya.

⁷ In don a tara jama'a ne, sai a busa kakaki, amma ba da irin alama ɗaya ba.

⁸ "Ya'yan Haruna, firistoci ne, za su busa kakaki. Wannan za ta zama dawwammamiyar farilla gare ku da kuma tsararraki masu zuwa.

⁹ Duk lokacin da za ku tafi yaki a kasarku, in akwai waɗansu da suke matsa muku, za ku yi amfani da waɗannan kakaki ta wurin hura su, alama ce, cewa za a je yaki. Sa'an nan UBANGIJI Allahnku zai tuna da ku, ya cece ku daga maƙiyanku.

¹⁰ Haka ma in kuna cikin jin daɗinku, musamman lokacin da kuke bukukkuwanku, kamar Bikin Sabon Wata da dai kowane Bikinku, za ku hura waɗannan kakaki lokacin da kuke miƙa haɗayunku na konawa, da haɗayunku na salama, za su kuma zama muku abin tunawa a gaban Allahnku. Ni ne UBANGIJI Allahnku."

Isra'ilawa sun bar Sinai

¹¹ A rana ta ashirin ga wata na biyu, a shekara ta biyu, sai girgijen ya tashi daga tabanakul na Shaida.

¹² Sai Isra'ilawa suka tashi daki-daki daga Hamadar Sinai, suna tafiya daga wuri zuwa wuri, har sai da girgijen ya tsaya a Hamadar Faran.

¹³ Suka kama hanya, a wannan lokaci, bisa umarnin UBANGIJI, ta wurin Musa.

¹⁴ Bangarorin sansanin Yahuda suka fara tashi, bisa ga ka'idar da aka yi, aka kuma umarta. Nashon ɗan Amminadab ne shugaba.

¹⁵ Netanel ɗan Zuwar ne shugaban bangaren kabilar Issakar;

¹⁶ Eliyab ɗan Helon kuma shi ne shugaban bangaren kabilar Zebulun.

¹⁷ Sa'an nan aka saukar da tabanakul ƙasa, Gershonawa da mutanen Merari da suke ɗauke da shi suka kama hanya.

¹⁸ Sai bangarori sansanin Ruben suka biyo, bisa ga ka'idar da aka yi, aka kuma umarta. Elizur ɗan Shedeyur ne shugaba.

¹⁹ Shelumiyel ɗan Zurishaddai ne shugaban bangaren kabilar Simeyon,

²⁰ Eliyasaf ɗan Deyuwel kuma shi ne shugaban bangaren kabilar Gad.

²¹ Sai Kohatawa suka kama hanya, ɗauke da kayayyaki masu tsarki, domin kafin su kai wurin da za a kafa sansani, a riga an kafa tabanakul.

²² Biye da waɗannan kuma sai bangaren sansanin kabilar Ephraim suka biyo bisa ga ka'ida da aka yi, aka kuma umarta. Elishama ɗan Ammihud ne shugaba.

²³ Gamaliyel ɗan Fedazur ne shugaban bangaren kabilar Manasse,

²⁴ Abidan ɗan Gideyoni kuma shi ne shugaban bangaren kabilar Benyamin.

²⁵ A ƙarshe, a matsayi masu gadin bayan dukan bangarori, sai bangaren sansanin Dan suka tashi bisa ga ka'idar da aka yi, aka kuma umarta. Ahiyezer ɗan Ammishaddai ne shugaba.

²⁶ Fagiyel ɗan Okran ne shugaban bangaren kabilan Asher,

²⁷ Ahira ɗan Enan kuma shi ne shugaban kabilar Naftali.

²⁸ Wannan shi ne tsarin tafiyar bangarorin Isra'ilawa, sa'ad da sukan kama hanya.

²⁹ Sai Musa ya ce wa Hobab ɗan Reyuwel Bamidiyane surukinsa, "Yanzu fa, muna shirin tashi ne daga nan, domin mu tafi inda UBANGIJI ya ce, 'Zan ba ku.' Ka zo tare da mu, za mu kuwa yi maka alheri, gama UBANGIJI ya yi wa Isra'ilawa alkawari abubuwa masu kyau."

³⁰ Ya amsa, ya ce “A’a, ba zan tafi ba; zan koma kasata da kuma wurin mutanena.”

³¹ Amma Musa ya ce, “Ina rokonka kada ka rabu da mu. Ka san inda ya kamata mu kafa sansani a hamada, za ka kuma zama idanunmu.

³² In ka zo tare da mu, za mu raba duk abin alherin UBANGIJI ya ba mu tare da kai.”

³³ Saboda haka suka kama hanya daga dutsen UBANGIJI, suka yi tafiya kwana uku. Akwatin alkawarin UBANGIJI ya ja gabansu a wafannan kwanaki uku, don ya samo musu masauki.

³⁴ A duk lokacin da suka tashi daga sansani, girgijen UBANGIJI ya inuwantar da su da rana.

³⁵ Duk kuma sa’ad da akwatin ya kama hanya, sai Musa ya ce,

“Ka tashi, ya UBANGIJI!

Ka sa makiyanka su warwatse;
masu kinka kuma su gudu a gabanka.”

³⁶ Duk sa’ad da akwatin ya sauka kuma, sai Musa ya ce,

“Ka komo, ya UBANGIJI,
a wurin dubban da ba a iya kidayawa na iyalan Isra’ila.”

11

Wuta daga wurin UBANGIJI

¹ Da UBANGIJI ya ji gunagunin da mutanen suke yi saboda wahalarsu, sai ya husata kwarai. Sai wuta daga UBANGIJI ta yi ta ci a cikinsu har ta kone wafansu wurare na sansanin.

² Da jama’ar suka yi wa Musa kuka, sai ya yi addu’a ga UBANGIJI, wutar kuwa ta mutu.

³ Saboda haka aka kira wannan wuri Tabera, gama a wurin ne wuta daga UBANGIJI ta kuna a cikinsu.

Makware daga UBANGIJI

⁴ Wata rana, baƙin da suke cikinsu, suka fara kwafayin wafansu abinci, har suka sa Isra’ilawa suka fara kuka, suna cewa, “Da mun sami nama mun ci mana!

⁵ Mun tuna da kifin da muka ci kyauta a Masar, haka ma kayan lambu irin su kukumba, guna, safa, albasa da kuma tafarnuwa.

⁶ Amma ga shi yanzu ba mu da wani abin marmari; in ba wannan Manna ba!”

⁷ Manna kuwa kamar tsabar rici take, kamanninta kuma kamar karo ne.

⁸ Mutane sukan fita su tattara ta, su nika a dutsen nika, ko kuwa su daka a turmi. Su dafa, ko su yi waina da ita. Dandanon ta yakan yi kamar abin da aka yi da man zaitun.

⁹ Sa’ad da raba tana saukowa da dad dare a kan sansani, Manna ma takan sauko.

¹⁰ Musa ya ji mutanen suna ta gunaguni ko’ina a cikin iyalansu, kowane mutum a kofar tentinsa. UBANGIJI kuwa ya husata kwarai, sai Musa ya damu.

¹¹ Sai ya ce wa UBANGIJI, “Me ya sa ka kawo wannan damuwar a kan bawanka? Me na yi da ya bata maka rai har ka dora dukan nauyin mutanen nan a kaina?

¹² Ni ne na yi cikin dukan mutanen nan? Ni ne na haife su? To, me ya sa ka ce in dfauke su a kirjina kamar yadda mai reno yake rungume jariri, zuwa kasa wadda ka yi alkawari da rantsuwa za ka ba wa kakanninsu?

¹³ Ina ne zan sami nama in wafannan mutane? Sun dinga yin mini kuka suna cewa ‘Ka ba mu nama mu ci!’

¹⁴ Ba zan iya dfaukan dukan mutanen nan ni kadai ba, nauyin ya yi mini yawa.

¹⁵ In haka za ka yi da ni, ka kashe ni yanzu, in na sami tagomashi daga gare ka, kada ka bar ni in rayu in ga wannan baƙin ciki.”

¹⁶ Sai UBANGIJI ya ce wa Musa, “Ka tattaro mini dattawa saba’in daga cikin mutanen Isra’ila, wafanda aka sani su ne dattawa da kuma shugabanni a cikin jama’a. Ka sa su zo Tentin Sujada, su tsaya a can tare da kai.

¹⁷ Zan sauko in yi magana da kai a can, zan kuma dfauki Ruhun da yake kanka in mai da shi wajensu. Za su taimake ka dfaukan nauyin mutane, don ya zama ba kai kadai ba ne mai dfaukan kaya.

¹⁸ “Ka gaya wa mutane, ‘Ku tsarkake kanku don gobe, za ku ci nama. UBANGIJI ya ji ku sa’ad da kuka yi kuka cewa, “Da mun sami nama mun ci mana! Ai, da ba mu da damuwa, gama lokacin da muke zama cikin Masar ba mu da damuwa!” Yanzu UBANGIJI zai ba ku nama, za ku kuma ci.

¹⁹ Ba za ku ci shi na kwana dfaa, ko biyu, ko biyar, ko goma, ko kuma kwana ashirin kadai ba,

²⁰ amma za ku ci har na wata guda cur, sai ya gundure ku a hanci har ku yi kyamarsa, domin kun ki UBANGIJI wanda yake cikinku, kuka yi kuka a gabansa, kuna cewa, "Don me ma muka bar kasar Masar?" " "

²¹ Amma Musa ya ce, "Ga ni a cikin mutane dubu dari shida tafe tare da ni, kana kuma cewa, 'Zan ba su nama su ci har wata guda cur!'

²² Za su ma sami isashe in har aka yanka musu garkuna tumaki da na shanu? Za su sami isashe in aka kama musu dukan kifin teku?"

²³ UBANGIJI ya ce wa Musa, "Akwai abin da ya fi karfina ne? Bari ka gani ko abin da na ce zan yi, zai faru ko babu."

²⁴ Saboda haka Musa ya fita ya gaya wa jama'a abin da UBANGIJI ya fada. Ya tattaro dattawansu saba'in, ya sa suka tsaya kewaye da Tentin Sujada.

²⁵ Sa'an nan UBANGIJI ya sauko daga girgije, ya yi magana da shi, ya kuma dauke Ruhun da yake kan Musa ya dora shi a kan dattawa saba'in nan. Sa'ad da Ruhun ya zauna a kansu, sai suka yi annabci, amma daga wannan ba su kara yin haka kuma ba.

²⁶ To, fa, akwai dattawa biyu da suka kasance a sansani, wato, Eldad da Medad. Su ma an lasafta su cikin dattawan, amma ba su fita zuwa Tentin Sujada ba. Duk da haka Ruhun ya sauka a kansu, suka kuma yi annabci a cikin sansanin.

²⁷ Wani saurayi ya sheka a guje zuwa wajen Musa ya ce, "Eldad da Medad suna can suna annabci a sansani."

²⁸ Sai Yoshuwa dan Nun, wanda yake mataimakin Musa tun yana saurayi, ya amsa ya ce, "Ranka ya dafce, Musa, ka hana su!"

²⁹ Amma Musa ya amsa ya ce, "Kana kishi domina ne? Da ma a ce dukan mutanen UBANGIJI annabawa ne, da ma a kuma ce UBANGIJI ya sa Ruhunsa a kansu mana!"

³⁰ Sai Musa da dattawan Isra'ila suka koma sansani.

³¹ Ana nan, sai UBANGIJI ya kawo wata iska mai tsanani ta koro makware daga teku. Ta bar su birjik kewaye da sansani, tsayinsu daga kasa ya kai kamu biyu, misalin tafiyar nisan yini guda ta kowace fuska.

³² Dukan yini da dukan dare da kuma kashegari, mutane suka fito suka tattara makware. Ba wanda ya kasa tara kasa da garwa goma. Sai suka shanya abinsu kewaye da sansanin.

³³ Amma da suna cikin cin naman, tun ba su ma hadfiye ba, sai UBANGIJI ya husata sosai a kan jama'ar, ya buge su da annoba mai zafi.

³⁴ Saboda haka aka kira wannan wuri Kibrot Hatta'awa,* gama a can ne aka binne mutanen nan makwadaita.

³⁵ Daga Kibrot Hatta'awa, mutane suka yi tafiya zuwa Hazerot, a can suka sauka.

12

Miriyam da Haruna sun tayar wa Musa

¹ Miriyam da Haruna suka fara zargin Musa saboda matarsa 'yar kasar Kush da ya aura.

² Suka ce, "UBANGIJI ya yi magana ta wurin Musa ne kadai? Ashe, bai yi magana ta wurinmu mu ma ba?" UBANGIJI kuwa ya ji wannan.

³ (Musa kuwa mutum ne mai tawali'u kwari, mafi tawali'u fiye da kowane mutum a duniya.)

⁴ Nan da nan UBANGIJI ya ce wa Musa, da Haruna da kuma Miriyam, "Ku fita ku tafi Tentin Sujada, dukanku uku." Sai dukansu uku suka tafi.

⁵ Sai UBANGIJI ya sauko a cikin ginshikin girgije; ya tsaya a bakin kofar Tenti, ya kira Haruna da Miriyam. Sa'ad da su biyu suka gusa gaba,

⁶ sai ya ce, "Ku ji abin da zan fada,
"Duk lokacin da akwai annabin UBANGIJI a cikinku,
nakan bayyana kaina gare shi cikin wahayi,
in yi magana da shi cikin mafarkai.

⁷ Amma ba haka nake magana da Musa bawana ba;
na sa shi ya lura da dukan jama'ata Isra'ila.

⁸ Da shi nake magana fuska da fuska,
a fili kuma, ba a kacici-kacici ba;
yakan ga siffar UBANGIJI.

To, me ya sa ba ku ji tsoro
ku yi magana a kan bawana Musa ba?"

* 11:34 Kibrot Hatta'awa yana nufin makabartan kwad'ayi.

⁹ Sai fushin UBANGIJI ya yi kuna a kansu, ya kuma rabu da su.

¹⁰ Da girgijen ya tashi daga bisa Tentin, sai ga Miriyam tsaye, kuturwa, fari fat. Haruna kuwa ya juya wajenta ya ga ta kuturce;

¹¹ sai Haruna ya ce wa Musa, "Ranka yã daɗe, ina rokonka kada ka hukunta mu, gama zunubin da muka yi, mun yi ne cikin wauta.

¹² Kada ka sa ta zama kamar haifaffen mataccen jariri daga cikin mahaifiya wanda rabin jikin ruɓaɓɓe ne."

¹³ Saboda haka sai Musa ya yi kuka ga UBANGIJI ya ce, "Ya Allah, ina rokonka ka warkar da ita!"

¹⁴ Sai UBANGIJI ya ce wa Musa, "Da a ce mahaifinta ne ya tofa mata miyau a fuskarta, ashe, ba za ta ta ji kunya har kwana bakwai ba? A fitar da ita bayan sansani kwana bakwai; bayan haka za a iya dawo da ita."

¹⁵ Haka aka fitar da Miriyam bayan sansani kwana bakwai, mutane kuwa ba su ci gaba da tafiya ba sai da aka dawo da ita.

¹⁶ Bayan haka sai mutane suka bar Hazerot suka sauka a Hamadan Faran.

13

Leken asirin kasar Kan'ana (Maimaitawar Shari'a 1.19-33)

¹ UBANGIJI ya ce wa Musa,

² "Ka aiki waɗansu mutane zuwa kasar Kan'ana, wadda nake ba Isra'ilawa. Daga kowace kabila, ka aiki ɗaya daga cikin shugabanninta."

³ Saboda haka bisa ga umarnin UBANGIJI, Musa ya aike su daga Hamadan Faran. Dukansu kuwa shugabanni ne na Isra'ilawa.

⁴ Shugabannin kuwa su ne,

Shammuwa ɗan Zakkur, daga kabilar Ruben;

⁵ Shafat ɗan Hori, daga kabilar Simeyon;

⁶ Kaleb ɗan Yefunne, daga kabilar Yahuda;

⁷ Igal ɗan Yusuf, daga kabilar Issakar;

⁸ Hosheya ɗan Nun, daga kabilar Efraim;

⁹ daga kabilar Benyamin, Falti ɗan Rafu;

¹⁰ Gaddiyel ɗan Sodi, daga kabilar Zebulun;

¹¹ Gaddi ɗan Susi, daga kabilar Manasse (wata kabilar Yusuf);

¹² Ammiyel ɗan Gemalli, daga kabilar Dan;

¹³ Setur ɗan Mika'ilu, daga kabilar Asher;

¹⁴ Nabi ɗan Bofsi, daga kabilar Naftali;

¹⁵ Geyuwel ɗan Maki, daga kabilar Gad.

¹⁶ Waɗannan su ne sunayen mutanen da Musa ya aika su binciki kasar. (Sai Musa ya ba Hosheya ɗan Nun, suna Yoshuwa.)

¹⁷ Sa'ad da Musa ya aike su domin su binciki Kan'ana ya ce, "Ku haura, ku ratsa ta Negeb har zuwa kasar tudu.

¹⁸ Ku ga yadda kasar take, ku ga ko mutanen da suke zama a can karfafa ne, ko raunannu, ko su kima ne, ko kuma suna da yawa.

¹⁹ Wace irin fasa ce suke zama a ciki, Mai kyau ce, ko mummuna? Waɗanne irin birane ne suke zama a ciki? Suna da katanga, ko babu?

²⁰ Yaya kasar take? Tana da wadata, ko babu? Akwai itatuwa, ko babu? Ku yi iya fofarinku ku ɗebo daga cikin albarkar kasar ku kawo." (Lokacin farkon nunan inabi ne.)

²¹ Saboda haka suka haura, suka binciki kasar daga Hamadan Zin har zuwa Rehob, wajen Lebo* Hamat.

²² Suka kuma haura ta Negeb, suka iso Hebron, inda Ahiman, da Sheshai, da Talmi, zuriyar Anak, suke zama. (An gina Hebron da shekara bakwai kafin a gina Zowan a Masar.)

* 13:21 Ko kuwa wajen kofar zuwa

²³ Da suka iso Kwarin Eshkol,[†] sai suka yanko reshe guda na nonon inabi tare da 'ya'yansa cunkus. Mutum biyu suka d'auka shi rataye a sanda a kafad'arsu, suka hada tare da rumman da kuma baure.

²⁴ Sai aka kira wurin Kwarin Eshkol saboda nonon inabin da suka yi cunkus, wanda Isra'ilawa suka yanko a wurin.

²⁵ A karshen kwana arba'in sai suka komo daga bincikensu.

Rahoto a kan binciken

²⁶ Suka dawo wurin Musa, da Haruna, da dukan jama'ar Isra'ilawa, a Kadesh, a Hamadan Faran. A can suka ba da rahoton ga dukan taron da yake wurin, suka kuma nuna musu amfanin kasar.

²⁷ Suka ce wa Musa, "Mun je kasar da ka aike mu, kasar tana zub da madara da zuma! Ga kuma amfaninta.

²⁸ Amma fa mazaunan can din karfafa ne, an kuma kewaye biranen da manyamanyan katanga. Mun kuma ga zuriyar Anak a can.

²⁹ Amalekawa suna zama a Negeb; Hittiyawa, Yebusiyawa da kuma Amoriyawa, suna zama ne a kasar tudu. Kan'aniyawa kuma suna zama kusa da teku da kuma a bakin Urdun."

³⁰ Sai Kaleb ya sa mutane suka yi shiru a gaban Musa, sai ya ce, "Ya kamata mu tafi mu mallaki kasar, gama lalle za mu iya cinta."

³¹ Amma sauran mutanen da suka je tare da shi, suka ce, "Ba za mu iya kara da mutanen nan ba; sun fi mu karfi."

³² Sai suka yada labari marar kyau ga Isra'ilawa game da kasar da suka binciko. Suka ce, "Kasar da muka ratsa cikinta domin mu leki asirinta, tana cinye waɗanda suke zama a cikinta. Dukan mutanen da muka gani a wurin, katti ne.

³³ Mun ga Nefilimawa a can (zuriyar Anak sun fito ne daga Nefilim). Sai muka ga kanmu kamar fara ne kawai, haka kuwa muke a gare su."

14

Mutane sun yi tawaye

¹ A daren nan, sai dukan jama'ar suka ta da murya, suka yi kuka da karfi.

² Dukan Isra'ilawa suka yi gunaguni a kan Musa da Haruna, dukan taron kuwa suka ce musu, "Da ma mun mutu a Masar! Ko kuma a wannan hamada ma!

³ Don ne UBANGIJI yana kawo mu wannan kasa ya bar mu kawai mu mutu da takobi? A kuma kwashe matanmu da 'ya'yanmu ganima. Ashe, bai fi mana mu koma Masar ba?"

⁴ Sai suka ce wa junansu, "Mu naɗa wa kanmu shugaba, mu koma Masar."

⁵ Sai Musa da Haruna suka faɗi rubda ciki a gaban jama'ar Isra'ilawa da suka taru a can.

⁶ Yoshuwa dan Nun da Kaleb dan Yefunne waɗanda suke tare da masu leko asirin kasar, suka yayyage tufafinsu

⁷ suka ce wa dukan taron Isra'ilawa, "Kasar da muka ratsa, muka kuma leki asirinta, tana da kyau sosai.

⁸ In UBANGIJI ya ji daɗinmu, zai kai mu kasan nan, kasar da take zub da madara da zuma, ya kuwa ba mu ita.

⁹ Sai dai kada ku tayar wa UBANGIJI. Kada kuma ku ji tsoron mutane kasar, domin za mu gama da su. Ka'riyarsu ta gama, amma UBANGIJI yana nan tare da mu. Kada ku ji tsoronsu."

¹⁰ Amma taron jama'a suka ce za su jajefe su da duwatsu. Sai d'aukakar UBANGIJI ta bayyana a Tentin Sujada ga dukan Isra'ilawa.

¹¹ UBANGIJI ya ce wa Musa, "Har yausha mutanen nan za su rena ni? Har yausha za su ki gaskata da ni, duk da yawan mu'ujizan da nake yi a cikinsu?"

¹² Zan buge su duka da annoba, in hallaka su, amma zan mai da kai al'umma mai girma, da kuma karfi fiye da su."

¹³ Sai Musa ya ce wa UBANGIJI, "Ai, Masarawa za su ji game da wannan! Da ikonka ka fitar da mutanen nan daga cikinsu.

¹⁴ Za su kuwa gaya wa mutanen wannan kasa. Sun riga sun ji cewa kai, ya UBANGIJI, kana tare da waɗannan mutane, kuma cewa kai, ya UBANGIJI, an gan ka fuska da fuska, cewa girgijenka ya tsaya bisansu, cewa kana tafiya a gabansu cikin ginshikin girgije da rana, da ginshikin wuta kuma da dare.

[†] 13:23 Eshkol yana nufin cunkus; haka ma a aya 24.

¹⁵ In ka kashe dukan mutanen nan gaba ɗaya, al'ummai da suka ji wannan labari game da kai za su ce,

¹⁶ 'UBANGIJI ya kása kai waɗannan mutane a kasar da ya yi alkawari da rantsuwa ne, shi ya sa ya kashe su a hamada.'

¹⁷ "Yanzu bari UBANGIJI yā nuna ikonsa, kamar dai yadda ka furta.

¹⁸ 'UBANGIJI mai jinkiri fushi ne, mai yawan kauna, mai gafarta zunubi da tawaye. Duk da haka ba ya kyale mai laifi, babu horo. Yana horin 'ya'ya saboda zunubin iyayensu har tsara ta uku, da ta huɗu.'

¹⁹ Bisa ga kaunarka mai girma, ka gafarta zunubin mutanen nan, kamar dai yadda ka gafarta musu daga lokacin da suka bar Masar har zuwa yanzu."

²⁰ UBANGIJI ya amsa ya ce, "Na gafarta musu, yadda ka roka.

²¹ Duk da haka, muddin ina raye, kuma muddin ɗaukakar UBANGIJI ta cika dukan duniya,

²² ko ɗaya daga cikinsu da suka ga ɗaukakata da mu'ujizai da na yi a Masar, da kuma a cikin hamada, da suka ki yin mini biyayya, suka kuma gwada ni har sau goma,

²³ ba ko ɗayansu da zai gan kasar da na yi alkawari da rantsuwa zan ba wa kakanninsu. Ba ko ɗaya da ya rena ni, da zai taɓa ganinta.

²⁴ Amma domin Kaleb bawana ya kasance da ruhu dabam, ya kuma bi ni da zuciyi ɗaya, zan kai shi cikin kasar da ya je, zuriyarsa kuwa za su gaje ta.

²⁵ Da yake Amalekawa da Kan'aniyawa suna zama a kwarin, gobe sai ka koma baya, ka nufi wajen hamada ta hanyar Jan Teku."*

²⁶ UBANGIJI ya ce wa Musa da Haruna,

²⁷ "Har yaushe wannan muguwar al'umma za tā yi gunaguni a kaina? Na ji kokekoken waɗannan Isra'ilawa masu gunaguni.

²⁸ Saboda haka ka gaya musu cewa, 'Muddin ina raye, in ji UBANGIJI, zan yi muku daidai da abin da na ji kuke faɗa.

²⁹ A cikin wannan hamadan, jikunanku za su faɗi, kowanne a cikinku mai shekara ashirin ko fiye, wanda aka kirga shi cikin kidaya, wanda kuma ya yi gunaguni a kaina, da zai shiga wannan kasa.

³⁰ Ba ko ɗaya daga cikinku da zai shiga kasar da na daga hannu na rantse, za tā zama gidanku, sai dai Kaleb ɗan Yefunne da Yoshuwa ɗan Nun.

³¹ Amma game da 'ya'yanku da kuka ce za a kwashe ganima, zan kawo su cikin kasar, su ji daɗin kasar wadda kuka ki.

³² Amma ku, jikunanku za su faɗi a wannan hamada.

³³ 'Ya'yanku za su zama makiyaya a nan, shekaru arba'in suna shan wahala domin rashin amincinku, har sai mutum na karshe a cikinku ya kwanta a hamada.

³⁴ Shekaru arba'in, shekara ɗaya a madadi kwana ɗaya cikin kwanakin arba'in da kuka ɗauka kuka leki asirin kasa, za ku sha wahala saboda zunubanku, ku kuma san abin da ake nufi da sa ni in yi gaba da ku.'

³⁵ Ni, UBANGIJI na faɗa, zan kuwa aikata waɗannan abubuwa a kan dukan muguwar jama'an nan da suka haɗa kai, suka tayar mini. Za su sadu da karshensu a wannan hamada; a nan za su mutu."

³⁶ Saboda haka mutanen da Musa ya aika, su leko asirin kasar, waɗanda suka komo, suka sa taron jama'a su yi gunaguni a kansa saboda sun kawo rahoto mai banrazana a kan kasar,

³⁷ waɗannan mutanen da suka kawo rahoto mai banrazana a kan kasar, annoba ta buge su, suka kuwa mutu a gaban UBANGIJI.

³⁸ Daga cikin mutanen da suka leko asirin kasar, Yoshuwa ɗan Nun, da Kaleb ɗan Yefunne ne, kaɗai suka rayu.

(*Maimaitawar Shari'a 1.41-45*)

³⁹ Da Musa ya gaya wa dukan Isra'ilawa wannan labari, sai suka yi bakin ciki kwarai.

⁴⁰ Kashegari da sassafe suka haura ta wajen kasa mai tudu suka ce, "Mun yi zunubi, za mu tafi inda UBANGIJI ya yi alkawari."

⁴¹ Amma Musa ya ce, "Don me kuke rashin biyayya da umarnin UBANGIJI? Wannan ba zai yiwu ba!

⁴² Kada ku haura, domin UBANGIJI, ba ya tare da ku. Magabtanku za su ci nasara a kanku,

⁴³ gama Amalekawa da Kan'aniyawa za su kara da ku a can. Domin kun juya daga UBANGIJI, ba zai kasance da ku ba, za a kuma karkashe ku da takobi."

* 14:25 Da Ibraniyanci *Yam Suf*; wato, Tekun Iwa.

⁴⁴ Duk da haka, suka yi tsammani ba zai zama haka ba, sai suka haura ta wajen kasa mai tudu, Musa da akwatin alkawarin UBANGIJI dai ba su gusa daga sansanin ba.

⁴⁵ Sai Amalekawa da Kan'aniyawa mazaunan kasar tudu, suka gangaro suka auka musu, suka bubbuge su suka kokkore su har Horma.

15

Karin hadayu

¹ UBANGIJI ya ce wa Musa,

² "Ka yi magana da Isra'ilawa, ka ce musu, 'Bayan kun shiga kasar da nake ba ku a matsayin gida,

³ kuka yi hadayar da akan yi da wuta ga UBANGIJI, daga cikin shanu, ko tumaki, abin kanshi mai daɗi ga UBANGIJI, ko hadaya ta konawa, ko hadayu don alkawura na musamman, ko hadayar yardar rai, ko kuma hadaya ta biki,

⁴ sai shi wanda ya kawo hadayar yā miƙa wa UBANGIJI hadaya ta gari mai laushi mai kyau, kashi ɗaya bisa goma na efa wanda aka kwaɓa da kwalaba ɗaya na mai.

⁵ Da kowane ɗan rago don hadaya ta konawa, a shirya kwalaba ɗaya na ruwan inabi, a matsayin hadaya ta sha.

⁶ " 'In da rago ne za a miƙa, to, sai a shirya hadaya ta gari mai laushi, garin yā zama kashi biyu bisa goma na efa. A kwaɓa shi da kashi ɗaya bisa uku na garwan mai,

⁷ da kashi ɗaya bisa uku na garwan ruwan inabi, a matsayin hadaya ta sha. A miƙa ta abin kanshi mai daɗi ga UBANGIJI.

⁸ " 'Sa'ad da kuka shirya rago don hadaya ta konawa saboda alkawari na musamman, ko hadaya ta salama ga UBANGIJI,

⁹ sai ku kawo hadaya ta gari tare da bijimi, kashi ɗaya bisa uku na gari mai laushi kwaɓaɓɓe da rabin garwan mai.

¹⁰ A kuma kawo rabin garwan ruwan inabi na hadaya ta sha. Za tā zama hadayar da aka yi da wuta mai daɗin kanshi ga UBANGIJI.

¹¹ Haka za a yi da kowane bijimi, ko rago, ko ɗan rago, ko bunsuru.

¹² Haka za a yi da kowannensu bisa ga abin da aka shirya.

¹³ " 'Duk wanda yake ɗan kasa, ta haka ne dole zai aikata waɗannan abubuwa sa'ad da ya kawo hadaya da akan yi da wuta mai daɗin kanshi ga UBANGIJI.

¹⁴ Idan baƙon da yake baƙunci a cikinku, ko kowane ne da yake tare da ku a dukan zamananku, yana so yā ba da hadayar da akan yi da wuta don a yi kanshi mai daɗi ga UBANGIJI, dole yā yi kamar yadda kuke yi.

¹⁵ Ka'ida ɗaya ce ga jama'a da kuma baƙin da suke zama a cikinku, wannan za tā zama dawwammamiyar farilla a dukan tsararraki masu zuwa. Da ku, da baƙi, za ku zama ɗaya a gaban UBANGIJI.

¹⁶ Doka ɗaya da fa'ida ɗaya za a yi aiki da ita a kan ku da kuma baƙin da suke zama a cikinku.' "

¹⁷ UBANGIJI ya ce wa Musa,

¹⁸ "Ka yi magana da Isra'ilawa, ka ce musu, 'Sa'ad da kuka shiga kasar da ina kai ku,

¹⁹ kuka ci abincin kasar, ku miƙa wani sashe na amfanin kasar a matsayin hadaya ga UBANGIJI.

²⁰ Ku kawo waina daga nunan fari na barzajjen hatsinku, ku kuma miƙa shi a matsayin hadaya daga masussuka.

²¹ A duk tsararraki masu zuwa, za ku miƙa wannan hadaya daga nunan fari na barzajjen hatsinku ga UBANGIJI.

Hadayu domin zunubai da ba na ganganci ba

²² " 'To, in ku a matsayin jama'a, da gangan kuka ƙi kiyaye waɗannan ƙa'idodi da UBANGIJI ya ba wa Musa ba,

²³ ko wani daga cikin umarnan da UBANGIJI ya ba ku ta wurinsa, daga ranar da UBANGIJI ya ba da su, har zuwa tsararraki masu zuwa,

²⁴ in kuwa aka yi haka ba da gangan ba, kuma da rashin sani, sai duk jama'a su miƙa ɗan bijimi don hadaya ta konawa mai daɗin kanshi ga UBANGIJI, tare da kayyadadden hadaya ta gari, da hadaya ta sha, da kuma bunsuru na hadaya don zunubi.

²⁵ Firist kuwa zai yi kafara domin dukan jama'ar Isra'ilawa, za a kuma gafarta musu, gama ba da gangan ba ne suka aikata, kuma sun kawo wa UBANGIJI hadayar da akan yi da wuta da kuma hadaya don zunubi saboda laifinsu.

²⁶ Za a gafarta wa dukan jama'ar Isra'ilawa, da baƙin da suke zama a cikinsu, gama duk laifin da aka yi da rashin sani, yakan shafi dukan mutane.

²⁷ “ ‘Amma in mutum ɗaya ne kaɗai ya yi laifi ba da gangan ba, dole yā kawo akuya domin hadaya don zunubi.

²⁸ Firist zai yi kafara a gaban UBANGIJI saboda mutumin nan da ya aikata laifi ba da gangan ba, in kuwa an yi kafara saboda shi, za a gafarta masa.

²⁹ Ka'ida dai za tā zama ɗaya ga duk wanda ya yi laifi ba da gangan ba, ko shi ɗan kasa ne, ko kuma bakon da yake zama a cikinku.

³⁰ “ ‘Amma duk wanda ya yi zunubi da gangan, ko shi ɗan kasa ne, ko baƙo, ya sabi UBANGIJI, dole a ware wannan mutum daga mutanensa,

³¹ gama ya rena maganar UBANGIJI, ya kuma karya umarninsa. Tabbatacce za a kashe wannan mutum, alhakinsa laifinsa kuwa yana wuyansa.’ ”

An kashe mai karya ranar Asabbaci

³² Yayinda Isra'ilawa suke ciki hamada, sai aka sami wani mutum yana tattara itace a ranar Asabbaci.

³³ Waɗanda suka gan shi, suka kawo shi wurin Musa da Haruna da dukan taro,

³⁴ sai suka sa shi a gidan wakafi don ba su riga sun san abin da za a yi da shi ba tukuna.

³⁵ Sai UBANGIJI ya ce wa Musa, “Dole mutumin yā mutu. Dole dukan taron su jajjefe shi a bayan sansani.”

³⁶ Saboda haka taron suka ɗauke shi zuwa bayan sansani, suka kuma jajjefe shi har ya mutu, yadda UBANGIJI ya umarci Musa.

Tuntaye a riguna

³⁷ UBANGIJI ya ce wa Musa,

³⁸ “Ka yi magana da Isra'ilawa, ka ce musu, ‘A dukan tsararraki masu zuwa, za ku sa tuntaye a gefen rigunarku, su sa zare mai ruwan shuɗi a bisan kowane tuntu.

³⁹ Tuntayen za su zama muku abin dubawa don ku riƙa tunawa da dukan umarnan UBANGIJI, don kada ku bi son zuciyarku, da sha'awar idanunku yadda kuka taɓa yi.

⁴⁰ Sa'an nan za ku riƙa tuna, ku kuma aikata dukan umarnaina ku zama tsarkaka ga Allahnku.

⁴¹ Ni ne UBANGIJI Allahnku, da ya fitar da ku daga Masar, don in zama Allahnku. Ni ne UBANGIJI Allahnku.’ ”

16

Kora, Datan da Abiram

¹ Kora ɗan Izhar, wanda yake Balawe ne daga dangin Kohatawa, wata rana ya nemi Datan da Abiram 'ya'yan Eliyab, da On ɗan Felet dukansu daga kabilar Ruben, suka haɗa kai*

² suka tayar wa Musa. Sai suka nemi goyon bayan sanannun shugabannin Isra'ilawa da aka naɗa a majalisa su guda 250,

³ tare kuwa suka zo wurin Musa da Haruna, suka ce musu, “Kun wuce gona da iri! Dukan jama'an nan masu tsarki ne, kowannensu, UBANGIJI kuma yana tare da su. Me ya sa kuke ɗaukan kanku fiye da taron jama'ar UBANGIJI?”

⁴ Da Musa ya ji haka, sai ya fāɗi rubda ciki ya yi addu'a

⁵ Sai ya ce wa Kora da dukan waɗannan da suke tare shi, “Da safe, UBANGIJI zai nuna wane ne yake nasa, da kuma wane ne yake da tsarki. Zai kuma sa mutumin yā zo kusa da shi. Mutumin da ya zaɓa kuwa zai sa yā zo kusa da shi.

⁶ Kai Kora da kungiyarka, gobe, za ku ɗauki farantai,

⁷ ku zuba wuta a ciki, ku kuma zuba musu turaren wuta a gaban UBANGIJI. Sa'an nan wanda UBANGIJI ya zaɓa a tsakaninmu sh ne mai tsarki. Ku Lawiyawa ku ne kuka wuce gona da iri!”

⁸ Musa ya kuma ce wa Kora, “Yanzu ku saurara, ku Lawiyawa!

⁹ Ashe, bai ishe ku ba, cewa Allah na Isra'ila, ya keɓe ku daga sauran jama'ar Isra'ilawa, ya kuma kawo ku kusa da shi don ku yi aiki a tabanakul na UBANGIJI, ku kuma tsaya a gaba jama'a don ku yi musu aiki?

¹⁰ Ya kawo ku da kuma dukan 'yan'uwanku Lawiyawa kusa da shi, amma yanzu kuna koƙari ku karɓi aikin firist.

¹¹ Kai da kungiyarka kun haɗa kai kuna yi wa Haruna gunaguni, amma wane ne Haruna? A zahiri tawaye ne kuke wa UBANGIJI.”

¹² Sai Musa ya aika a kira Datan da Abiram, 'ya'yan Eliyab maza, amma suka ce, “Ba za mu zo ba!

* 16:1 Ko kuwa Felet, ɗauki mutane

¹³ Bai isa ba ne da ka fitar da mu daga kasar mai zub da madara da zuma, ka kawo mu nan hamada don ka kashe mu? Yanzu kuma so kake ka mai da kanka sarki a bisanmu?

¹⁴ Ban da haka ma, ai, ba ka riga ka kai mu kasar mai zub da madara da zuma ba, ba ka ba mu gādon filaye da gonakin annabi ba, yanzu kuma kana so ka rufe mu. Mun ki, ba za mun zo ba!”

¹⁵ Sai Musa ya husata fwarai, ya ce wa UBANGIJI, “Kada ka karfi hadayarsu. Ban kwace wani jakinsu ba, ban kuwa cuce waninsu ba.”

¹⁶ Musa ya ce wa Kora, “Da kai da kuma dukan fungiyarka za ku bayyana a gaban UBANGIJI gobe, kai da su. Haruna ma zai kasance a can.

¹⁷ Kowannenku zai d’auki faranti yā zuba turare a ciki. Wato, farantai 250 ke nan, a kuma miƙa su a gaban UBANGIJI. Kai da Haruna za ku miƙa farantanku, ku ma.”

¹⁸ Sai kowane mutum ya d’auki farantinsa, ya sa wuta da kuma turare a ciki, suka tsaya da Musa da Haruna a kofar Tentin Sujada.

¹⁹ Sa’ad da Kora ya tara mabiyansa don su yi hamayya da Musa da Haruna a kofar Tentin Sujada, sai d’aukakar UBANGIJI ta bayyana ga dukan taron.

²⁰ UBANGIJI ya ce wa Musa da Haruna,

²¹ “Ku ware kanku daga taron nan don in gama da su nan take.”

²² Amma Musa da Haruna suka fafi rubda ciki suka tā da murya suka ce, “Ya Allah, Allahn ruhohin dukan ‘yan adam, za ka husata da dukan taron ne, bayan mutum d’aya ne ya yi zunubi?”

²³ Sai UBANGIJI ya ce wa Musa,

²⁴ “Fada wa taron cewa, ‘Ku nisanci tentin Kora, da na Datan, da na Abiram.’”

²⁵ Musa ya tashi ya tafi wurin Datan da Abiram, dattawan Isra’ilawa kuwa suka bi shi.

²⁶ Ya gargade taron ya ce, “Ku kaurace wa tentin waɗannan mugayen mutane! Kada ku taɓa kome da yake nasu, domin kada a shafe ku saboda zunubansu.”

²⁷ Sai suka tashi daga inda tentin Kora, da Datan, da Abiram suke. Datan da Abiram kuwa suka fita suna tsaye tare da matansu da ‘ya’yansu da ‘yan kanansu a kofar tentinsu.

²⁸ Sai Musa ya ce musu, “Da haka za ku san cewa UBANGIJI ne ya aiko ni, in yi dukan waɗannan abubuwa, ba da nufin kaina na yi su ba.

²⁹ In waɗannan mutane sun mutu kamar yadda mutane suke mutuwa, in abin da yakan sami kowa shi ne ya same su, to, ba UBANGIJI ne ya aiko ni ba.

³⁰ Amma in UBANGIJI ya kawo wani abu sabo, ya sa kasa ta buɗe bakinta, ta haɗiye su da dukan abin da suke da shi, suka gangara cikin kabari a raye, ta haka za ku sani mutanen nan sun rena UBANGIJI.”

³¹ Nan da nan da ya gama fafi wannan, sai kasa ta tsage inda Datan da Abiram suke tsaye,

³² ta kuma buɗe bakinta, ta haɗiye su tare da mutanen gidansu da dukan mutanen Kora da dukan abin da yake mallakarsu.

³³ Suka gangara cikin kabari da rai, tare dukan mallakarsu; kasa ta rufe su, suka hallaka, suka rabu da jama’ar.

³⁴ Da jin kukansu, dukan Isra’ilawa da suke kewaye da su suka gudu, suna ihu, “Kasa za tā haɗiye mu, mu ma!”

³⁵ Sai wuta ta fito daga wurin UBANGIJI ta cinye mutane 250 da suke miƙa hadaya da turare.

³⁶ UBANGIJI ya ce wa Musa,

³⁷ “Ka gaya wa Eleyazar dan Haruna, firist, yā kawar da farantan kona turare daga wurin da wutar ta cinye, yā watsar da gawayin a wani wuri, gama farantan tsarkakakku ne,

³⁸ gama an yi amfani da farantan don miƙa mini turare. Sai ka d’auki farantan mutanen da suka yi zunubin da ya jawo musu mutuwa ka kera farantan, ka yi murfin bagade da su, gama an miƙa su a gaban UBANGIJI, suka zama tsarkakakku. Bari su zama alama ga Isra’ilawa.”

³⁹ Haka Eleyazar, firist, ya tattara farantan tagulla waɗanda mutanen da aka hallaka suka kawo, ya kera murfin bagade da su,

⁴⁰ yadda UBANGIJI ya umarce shi, ta wurin Musa. Wannan ya zama abin tuni ga Isra’ilawa domin kada wani da ba firist ba, bai kuwa fito a cikin zuriyar Haruna ba, yā zo don yā kona turare a gaban UBANGIJI, domin kada yā zama kamar Kora da mabiyansa.

⁴¹ Kashegari dukan taron Isra’ilawa suka yi gunaguni a kan Musa da Haruna suka ce, “Kun kashe mutanen UBANGIJI.”

⁴² Bayan haka, sai dukan jama'a suka taru domin su nuna rashin yardansu da abin da suke zato Musa da Haruna ne suka aikata. Da suka fuskanci Tentin Sujada, nan take sai girgije ya rufe shi, d'aukaka UBANGIJI kuwa ta bayyana.

⁴³ Sai Musa da Haruna suka je gaban Tentin Sujada,

⁴⁴ UBANGIJI kuma ya ce wa Musa,

⁴⁵ "Ku nisanci wannan taro, gama yanzu nan zan hallaka su." Sai Musa da Haruna suka fādi rubda ciki.

⁴⁶ Sai Musa ya ce wa Haruna, "Ka d'auki farantinka ka sa turare a ciki, da wuta daga bagade, ka yi maza ka tafi wajen taron, ka yi kafara dominsu. Gama fushin UBANGIJI ya riga ya sauko; an kuma fara annoba."

⁴⁷ Saboda haka Haruna ya yi kamar yadda Musa ya faɗa, ya ruga a guje zuwa tsakiyar taron. An riga an fara annobar a cikin mutane, amma Haruna ya miƙa turaren ya kuma yi kafara dominsu.

⁴⁸ Ya tsaya tsakanin matattu da masu rai, annobar kuwa ta tsaya.

⁴⁹ Amma mutane 14,700 ne suka mutu a annobar, ban da waɗanda suka mutu a sanadin Kora.

⁵⁰ Sai Haruna ya komo wurin Musa a kofar Tentin Sujada, gama annobar ta kare.

17

Tohuwar sandar Haruna

¹ UBANGIJI ya ce wa Musa,

² "Ka yi magana da Isra'ilawa, ka kuma karfi sanduna goma sha biyu daga wurinsu, sanda guda daga kowane shugaban gidan kakanninsu. Ka rubuta sunan kowa a sandansa.

³ A kan sandan Lawi kuwa ka rubuta sunan Haruna, gama dole a sami sanda ɗaya saboda shugaban gidan kakanninsu.

⁴ Ka ajiye su a Tentin Sujada, a gaba akwatin Alkawari, inda zan sadu da kai.

⁵ Sandan mutumin da na zaba zai yi toho, da haka zan raba kaina da gunagunin da Isra'ilawa suke yi."

⁶ Saboda haka Musa ya yi magana da Isra'ilawa, sai shugabanninsu suka ba shi sanduna goma sha biyu, sanda ɗaya don shugaba, bisa ga gidajen kakanninsu, sandan Haruna kuma yana a cikinsu.

⁷ Sai Musa ya ajiye sandunan a gaban UBANGIJI a cikin Tentin Sujada.

⁸ Kashegari da Musa ya shiga cikin Tentin Sujada sai ga sandan Haruna na gidan Lawiyawa ya yi toho, ya yi furanni, ya kuma yi 'ya'yan almon.

⁹ Sai Musa ya fitar wa dukan Isra'ilawa dukan sandunan da suke daga gaban UBANGIJI. Suka duba, kowa kuma ya d'auki sandansa.

¹⁰ UBANGIJI ya ce wa Musa, "Ka mayar da sandan Haruna a akwatin Alkawari, don a ajiye shi alama ga masu tawaye. Wannan zai kawo farshen gunaguninsu a kaina, domin kada su mutu."

¹¹ Musa kuwa ya aikata kamar dai yadda UBANGIJI ya umarce shi.

¹² Sai Isra'ilawa suka ce wa Musa, "To, ai in haka ne, mun kare ke nan!

¹³ Idan an ce duk wanda ya zo kusa da tabanakul na UBANGIJI zai mutu, ai rayuwarmu kamar mun mutu ke nan."

18

Ayyukan da suka shafi firistoci da Lawiyawa

¹ UBANGIJI ya ce wa Haruna, "Kai da 'ya'yanka, da kuma iyalin mahaifinka za ku d'auki hakkin abin da ya shafi Tentin Sujada, kai da 'ya'yanka kadai za ku d'auki hakkin aikinku wanda ya shafi firistoci.

² Ka kawo 'yan'uwanika Lawiyawa daga kabilar kakanka tare da kai, don su taimake ka sa'ad da kai da 'ya'yanka kuke hidima a gaban Tentin Sujada.

³ Za su kasance a karkashinka, su ne kuma za su yi dukan hidima ta Tenti, amma kada su je kusa da kayayyakin wuri mai tsarki, ko bagade, in ba haka ba, da kai da su, za ku mutu.

⁴ Za su haɗa hannu tare da kai su d'auki nauyin lura da Tentin Sujada, dukan ayyuka a Tenti, ba kuma wanda zai zo kusa da inda kake.

⁵ "Kai ne za ka d'auki nauyin lura da wuri mai tsarki da bagade, domin kada fushi yā sāke fāɗa a kan Isra'ilawa.

⁶ Ni da kaina na zaɓo 'yan'uwanika Lawiyawa daga cikin Isra'ilawa a matsayin kyauta a gare ku, keɓaɓɓu don UBANGIJI, domin su yi hidima a Tentin Sujada.

⁷ Amma kai ne kaɗai da 'ya'yanka za ku yi aiki a matsayin firistoci game da kowane abu a Tentin Sujada da kuma bayan labule. Ina ba ka aikin firist, yā zama naka. Duk wani kuma da ya zo kusa da wuri mai tsarki, dole a kashe shi."

*Hadayu domin firistoci da Lawiyawa
(Maimaitawar Shari'a 18.1-8)*

⁸ Sai UBANGIJI ya ce wa Haruna, "Na ba ka aikin lura da hadayun da za a miƙa mini, dukan tsarkakan hadayun da Isra'ilawa suka ba ni, na ba ka su su zama rabonka da na 'ya'yanka har abada.

⁹ Kai za ka riƙe sashe mafi tsarki na hadayun da suka ragu daga wuta. Daga dukan kyautai mafi tsarki na hadayun da suka miƙa mini, ko ta gari, ko don zunubi, ko kuma don laifi, wannan kashi naka ne da 'ya'yanka.

¹⁰ Ku ci shi a matsayin abu mafi tsarki; kowane namiji zai ci. Dole ku ɗauke shi da tsarki.

¹¹ "Har yanzu kuma duk abin da aka keɓe daga kyautai na dukan hadayun kaɗawa na Isra'ilawa naka ne. Na ba da wannan gare ka da 'ya'yanka maza da mata, a kowane lokaci. Kowa da yake da tsarki a gidanka zai iya ci.

¹² "Na ba ka duk man zaitun mafi kyau, da ruwan inabi mafi kyau duka, da hatsi mafi kyau duka na nunan farinsu da suke bayarwa ga UBANGIJI.

¹³ Dukan nunan fari na ƙasar da suke kawo wa UBANGIJI, zai zama naka. Kowa da yake da tsarki a gidanka zai iya ci.

¹⁴ "Kome a Isra'ila da aka keɓe wa UBANGIJI, zai zama naka.

¹⁵ Kowane haihuwar fari, ta mutum, ko ta dabba da suka miƙa wa UBANGIJI, naka ne. Amma ka fanshi kowace haihuwar fari ta mutum, ko ta dabbar da take haram.

¹⁶ Sa'ad da suke wata ɗaya da haihuwa, dole a fanshe su a bakin shekel biyar-biyar, bisa ga ma'aunin shekel na tsattsarkan wuri da ake amfani da shi, wanda nauyinsa ya kai gera ashirin.

¹⁷ "Amma kada ka fanshe ɗan fari na saniya, tunkiya, ko akuya; gama suna da tsarki. Ka yayyafa jininsu a bisan bagade, ka kuma ƙone kitsensu kamar hadayar da ka yi da wuta, mai ɗaɗin ƙanshi ga UBANGIJI.

¹⁸ Namansu zai zama naka, haka ma kirji na kaɗawa da cinyar dama za su zama naka.

¹⁹ Kome da aka keɓe daga tsarkakakku hadayun da Isra'ilawa suka miƙa wa UBANGIJI, na ba ka, da kai da 'ya'yanka maza da mata a matsayin zaunannen rabo. Wannan madawwamin alƙawarin gishiri ne a gaban UBANGIJI domin ka da zuriyarka."

²⁰ UBANGIJI ya ce wa Haruna, "Ba ka da gaɗo a ƙasarsu, ba kuwa za ka sami rabo daga cikinsu ba; ni ne rabonka da gaɗonka a cikin Isra'ilawa.

²¹ "Na ba wa Lawiyawa dukan zakka na Isra'ilawa a matsayin gaɗonsu, saboda aikin da suke yi yayinda suke hidima a Tentin Sujada.

²² Daga yanzu zuwa gaba, kada Isra'ilawa su yi kusa da Tentin Sujada, in ba haka ba kuwa su sha hukuncin zunubinsu, su kuma mutu.

²³ Lawiyawa ne za su yi aikin Tentin Sujada, su kuma ɗauki nauyin kowane laifin da aka aikata a wurin. Wannan za ta zama dawwammamiyar farilla ce daga yanzu har tsararraki masu zuwa. Ba za su sami gaɗo a cikin Isra'ilawa ba.

²⁴ A maimako haka, na ba wa Lawiyawa zakka da Isra'ilawa suka kawo domin hadaya ga UBANGIJI, a matsayin gaɗonsu. Shi ya sa na ce game da su, 'Ba su da gaɗo a cikin Isra'ilawa.' "

²⁵ UBANGIJI ya ce wa Musa,

²⁶ "Ka yi wa Lawiyawa magana, ka ce musu, 'Sa'ad da kuka karɓi zakka daga Isra'ila da na ba ku gaɗo, dole ku miƙa kashi ɗaya bisa goma na wannan zakka a matsayin hadaya ga UBANGIJI.

²⁷ Za a lissafta hadayarku kamar hatsin da aka sussa daga masussuka, ko ruwan inabi daga wurin matsewar inabi.

²⁸ Ta haka za ku miƙa hadaya ga UBANGIJI daga cikin dukan zakkar da kuka karɓa daga wurin Isra'ilawa. Daga waɗannan zakka kuwa dole ku ba Haruna firist rabon UBANGIJI.

²⁹ Dole ku miƙa wa UBANGIJI rabo mafi kyau da kuma sashi mafi tsarki na kowane abin da aka ba ku.'

³⁰ "Ka faɗa wa Lawiyawa cewa, 'Sa'ad da kuka miƙa sashi mafi kyau, za a lissafta shi a matsayin abin da ya fito daga masussuka, ko wurin matsewar ruwan inabi ne.

³¹ Da kai da gidanka, za ku iya cin abin da ya rage a ko'ina, gama ladan aikinku ne a Tentin Sujada.

³² Ta wurin mika masa sashi mafi kyau, ba za ku zama masu laifi a wannan batu ba; ta haka ba za ku kazantar da tsarkakakkun hadayu na Isra'ilawa ba, ba kuwa za ku mutu ba."

19

Ruwan tsarkakewa

¹ UBANGIJI ya ce wa Musa da Haruna,

² "Wannan ita ce ka'ida wadda UBANGIJI ya umarta. Faɗa wa Isra'ilawa su kawo maka jan karsana marar lahani, ko marar aibi wadda ba a taɓa sa ta tā yi noma ba.

³ Ka ba wa Eleyazar firist; a kuma kai ta bayan sansani, a yanka a gaban Eleyazar.

⁴ Sa'an nan Eleyazar firist zai dība jininta a yatsarsa, yā yayyafa sau bakwai wajen gaban Tentin Sujada.

⁵ Sa'an nan a kone dukan karsanar, haɗe da fatarta, naman, jinin da kayan cikin, yayinda Eleyazar yake kallo.

⁶ Firist zai d'auki itacen al'ul, da hizzob, da jan ulu, yā jefa su a kan karsanar da ake konewa.

⁷ Bayan haka, dole firist yā wanke rigunarsa, yā kuma yi wanka. Sa'an nan zai iya shiga cikin sansani, amma zai kasance da kazanta har yamma.

⁸ Dole mutumin da ya kone ta yā wanke rigunarsa, yā kuma yi wanka, shi ma zai kasance da kazanta har yamma.

⁹ "Mutumin da yake da tsarki, zai tara tokar karsanar, yā sa ta a wurin da yake da tsabta a bayan sansani. Jama'ar Isra'ilawa ne za su adana shi don amfani a ruwan tsabtacewa; wannan domin tsarkakewa ne daga zunubi.

¹⁰ Dole mutumin da ya tara tokar karsanar yā wanke rigunarsa, zai kuwa kasance da kazanta har yamma. Wannan za tā zama dawwammamiyar farilla ta har abada ga Isra'ilawa, da kuma baƙin da suke zama a cikinsu.

¹¹ "Duk wanda ya taɓa gawa, zai kasance da kazanta har kwana bakwai.

¹² Dole yā tsarkake kansa da ruwa a rana ta uku, da kuma a rana ta bakwai; sa'an nan zai zama da tsarki. Amma in bai tsarkake kansa a rana ta uku da kuma a rana ta bakwai ba, ba zai kasance da tsarki ba.

¹³ Duk wanda ya taɓa gawar wani, bai kuma tsarkake kansa ba, ya kazantar da tabanakul na UBANGIJI ke nan. Dole a ware wannan mutum daga cikin Isra'ilawa. Gama ba a yayyafa ruwan tsabtacewa a kansa ba; ya kazantu, ya kasance da kazanta ke nan.

¹⁴ "Ga ka'idar da za a bi in mutum ya mutu a cikin tenti. Duk wanda ya shiga tentin, kuma duk wanda yake cikinsa, za su zama da kazanta har kwana bakwai,

¹⁵ kuma kowane abin da ake zuba kaya, wanda ba shi da murfi a kansa, zai zama da kazanta.

¹⁶ "Wanda duk yake a fili, ya kuma taɓa gawa wanda aka kashe da takobi, ko wanda ya mutu mutuwar Allah, ko kashin mutum, ko kabari, zai kazantu har bakwai.

¹⁷ "Ga wanda ya kazantu kuwa, a dība toka daga hadaya ta konawa ta tsarkakewa, a zuba a cikin tulu, sa'an nan a zuba ruwa mai gudu a kansu.

¹⁸ Sa'an nan wanda yake tsarkakakke, zai d'auki hizzob yā tsoma a ruwa, yā yayyafa a tentin da dukan kayayykinsa, da kuma a kan mutanen da suke wurin. Dole kuma yā yayyafa ruwan a kan duk wanda ya taɓa kashin mutu, ko kabari, ko kuma wanda aka kashe, ko wanda ya yi mutuwa ta Allah.

¹⁹ A rana ta uku, da ta bakwai kuma mai tsarkakewa zai yayyafa wa marar tsarkin ruwa, a rana ta bakwai kuma yā tsarkake shi. Wanda aka tsarkaken kuwa, dole yā wanke rigunarsa, yā kuma yi wanka da yamma, zai kuma tsarkaka.

²⁰ Amma in wanda yake da kazanta bai tsarkake kansa ba, dole a ware shi daga cikin jama'a, domin ya kazantar da wuri mai tsarki na UBANGIJI. Ba a yayyafa masa ruwa na tsarkakewa ba, ya zama da kazanta.

²¹ Wannan za tā zama musu dawwammamiyar farilla.

"Mutumin da ya yayyafa ruwa na tsarkakewa, shi ma dole yā wanke rigarsa. Duk wanda kuma ya taɓa ruwan tsarkakewa, zai kasance da kazanta har yamma.

²² Duk abin da mai kazanta ya taɓa, ya kazantu, kowa kuma ya taɓa wannan abu, ya kazantu ke nan, har yamma."

20

Ruwa daga dutse

¹ A watan fari, dukan jama'ar Isra'ilawa suka iso Hamadan Zin. Suka sauka a Kadesh. A nan ne Miriyam ta mutu, aka kuma bizne ta.

² Sai aka rasa ruwa da jama'a za su sha, mutane suka taru, suka tayar wa Musa da Haruna.

³ Suka yi gunaguni wa Musa suka ce, "Da ma mun mutu sa'ad da 'yan'uwamu suka mutu a gaban UBANGIJI!

⁴ Don me ka kawo jama'ar UBANGIJI a wannan hamada, don mu da dabbobinmu mu mutu a nan ke nan?

⁵ Don me ka fitar da mu daga Masar zuwa wannan banzan wuri, inda babu hatsi ko baure, inabi ko rumman. Kuma babu ruwan da za a sha?"

⁶ Sai Musa da Haruna suka tashi daga taron, suka tafi kofar Tentin Sujada, suka fafi rubda ciki, sai daukakar UBANGIJI ta bayyana musu.

⁷ UBANGIJI ya ce wa Musa,

⁸ "Ka dauki sandanka, kai da Haruna, dan'uwanka, ku tara jama'a, ku yi magana da dutsen a gabansu ya ba da ruwan da yake cikinsa. Za ka sa ruwa ya buɓɓugo musu daga dutsen. Ta haka za ka ba taron jama'a da garkunansu ruwan sha."

⁹ Sai Musa ya je ya dauki sandan kamar yadda UBANGIJI ya umarce shi.

¹⁰ Shi da Haruna, suka tara jama'a a gaban dutsen, Musa ya ce musu, "Ku saurara, ku 'yan tawaye, dole mu kawo muku ruwa daga wannan dutse?"

¹¹ Sai Musa ya daga hannu, ya bugi dutsen sau biyu da sandansa. Ruwa kuwa ya yi ta kwararowa, jama'a da dabbobinsu suka sha.

¹² Amma UBANGIJI ya ce wa Musa da Haruna. "Tun da yake ba ku gaskata ni ba, ba ku kuwa daukaka ni a idon Isra'ilawa ba, to, ba za ku kai taron jama'an nan a kasar da na ba su ba."

¹³ Wadannan su ne ruwan Meriba,* inda Isra'ilawa suka yi wa UBANGIJI gunaguni, inda kuma ya nuna kansa mai tsarki a cikinsu.

Edom ya hana Isra'ila wucewa

¹⁴ Musa ya aiki manzanni daga Kadesh zuwa wurin sarkin Edom cewa,

"Ga abin da dan'uwanka Isra'ila ya ce ka san duk irin wahalolin da ya same mu.

¹⁵ Kakanninmu sun gangaro zuwa Masar, muka zauna can shekaru da yawa. Masarawa suka wulakanta mu, da kuma kakanninmu,

¹⁶ amma da muka yi kuka a gaban UBANGIJI, ya kuwa ji mu, sai ya aiko mala'ika, ya fitar da mu daga Masar.

"Yanzu ga mu a Kadesh, garin da yake kan iyakar yankinka.

¹⁷ Muna rokonka, ka yarda mana mu bi ta kasar. Ba za mu bi ta wani fili, ko gonar inabi ba, ko mu sha ruwa daga wata rijiji ba. Za mu bi ta babban hanyar sarki, ba kuwa za mu kauce dama, ko hagu ba, har mu wuce yankinka."

¹⁸ Amma Edom ya amsa ya ce,

"Ba za ku bi ta nan ba; in kuka kuskura, za mu fito, mu yake ku da takobi."

¹⁹ Sai Isra'ilawa suka amsa, suka ce,

"Za mu bi ta babbar hanya, in mu, ko dabbobinmu suka sha ruwanku, za mu biya. Mu dai muna so mu wuce ne kawai."

²⁰ Sai mutanen Edom suka sake amsa suka ce,

"Ba za ku bi nan ba dai."

Sai Edom ya fito da runduna mai karfi da yawa gaske a kan Isra'ila.

²¹ Da yake Edom suka fi su bar su su ratsa yankinsu, sai Isra'ila suka juya suka janye daga gare su.

Mutuwar Haruna

²² Dukan Jama'ar Isra'ilawa suka tashi daga Kadesh, suka zo Dutsen Hor.

²³ A Dutsen Hor, kusa da iyakar Edom, UBANGIJI ya ce wa Musa da Haruna,

²⁴ "Haruna zai rasu. Ba zai shiga kasar da na ba Isra'ilawa ba, domin ku biyu, kun fi ku bi umarnina a ruwan Meriba.

²⁵ Ka kawo Haruna da dansa Eleyazar, ka kai su a bisan Dutsen Hor.

²⁶ Ka tube taguwar Haruna ka sa wa dansa Eleyazar, gama Haruna zai rasu a can."

²⁷ Musa ya yi yadda UBANGIJI ya umarta. Suka hau Dutsen Hor a idon dukan jama'a.

²⁸ Musa ya tube taguwar Haruna, ya kuma sa wa Eleyazar dan Haruna. Nan kuwa Haruna ya mutu a bisa dutsen. Sa'an nan Musa da Eleyazar suka sauka daga dutsen,

²⁹ sa'ad da dukan jama'a kuwa suka ji cewa Haruna ya mutu, sai dukan gidan Isra'ila suka yi makoki dominsa har kwana talatin.

* 20:13 Meriba yana nufin fada.

21

An hallaka Arad

¹ Sa'ad da sarkin Arad, mutumin Kan'ana, wanda yake zaune a Negeb, da ya ji cewa Isra'ila yana zuwa ta hanyar Atarim, sai ya fito, ya yaki Isra'ilawa, ya kuma kama waɗansunsu.

² Sai Isra'ila suka yi alkawari wa UBANGIJI suka ce, "In ka ba da waɗannan mutane a hannunmu, za mu hallaka dukan garuruwansu kaf."

³ UBANGIJI kuwa ya saurari kukan Isra'ila, ya kuma ba da Kan'aniyawa a gare su. Suka hallaka su da biranensu kaf; saboda haka aka sa wa wurin suna Horma.*

Macijin tagulla

⁴ Suka kama hanya daga Dutsen Hor ta hanya zuwa Jan Teku, don su kauce wa Edom. Amma mutane suka rasa hakuri a hanya;

⁵ suka yi wa Allah da Musa gunaguni, suka ce, "Me ya sa kuka fitar da mu daga Masar, kuka kawo mu mu mutu a wannan hamada? Babu abinci! Babu ruwa! Mu dai mun gaji da wannan abinci marar amfani!"

⁶ Sai UBANGIJI ya aiko da macizai masu dafin a cikinsu, suka sassari mutane, Isra'ilawa masu yawa kuwa suka mutu.

⁷ Mutanen suka zo wurin Musa, suka ce, "Mun yi zunubi, da muka yi wa UBANGIJI da kai gunaguni. Ka yi addu'a don UBANGIJI ya dauke mana macizan nan." Saboda haka Musa ya yi addu'a domin mutane.

⁸ UBANGIJI ya ce wa Musa, "Ka kera siffar maciji ka rataye shi a bisa doguwar sanda; kowa da maciji ya sare shi, idan ya dubi macijin nan da ka rataye, zai rayu."

⁹ Saboda haka Musa ya kera macijin tagulla, ya kuma rataye shi bisa doguwar sanda. Sa'an nan duk wanda maciji ya sare shi, ya kuma dubi macijin tagullar, zai warke.

Tafiya zuwa Mowab

¹⁰ Isra'ilawa suka kama hanya, suka yi sansani a Obot.

¹¹ Sai suka tashi daga Obot, suka yi sansani a Iye Abarim a hamadar da take fuskantar Mowab, wajen fitowar rana.

¹² Daga nan kuma suka ci gaba, suka yi sansani a Kwarin Zered.

¹³ Suka tashi daga nan, suka sauka kusa da Arnon wanda yake a hamadar da ta miƙe zuwa iyakar Amoriyawa. Arnon shi ne iyakar Mowab, wanda yake tsakanin Mowab da Amoriyawa.

¹⁴ Shi ya sa Littafin Yakokin UBANGIJI ya ce, "Waheb ta cikin yankin Sufa, da kwaruruka na tuddan Arnon,

¹⁵ da gangaren kwaruruka, wanda ya nausa zuwa garin Ar, ya kuma dangana da kan iyakar Mowab."

¹⁶ Daga can, suka gangara zuwa Beyer, wato, rijiyar da UBANGIJI ya ce wa Musa, "Ka tattara mutane duka, zan kuwa ba su ruwa."

¹⁷ Sai Isra'ilawa suka rera wannan waka, "Ki buɓɓugo da ruwa, Ke rijiya!

Rera waka game da ita, ¹⁸ game da rijiyar da 'ya'yan sarki suka haka, rijiyar da manyan mutane masu sandunan sarauta suka nuna da sandunansu."

Sa'an nan suka tashi daga hamadar, suka tafi Mattana,

¹⁹ daga Mattana, suka tafi Nahaliyel, daga Nahaliyel, suka tafi Bamot,

²⁰ daga Bamot kuma suka tafi kwarin da yake cikin Mowab inda kwanolin Fisga yake fuskantar hamada.

An ci Sihon da Og

(Maimaitawar Shari'a 2.26-37)

²¹ Isra'ila suka aiki manzanni wurin Sihon sarkin Amoriyawa su ce,

²² "Ka bari mu ratsa ta kasarka. Ba za mu shiga wata gona ba, ba za mu kuma shiga gonar inabi, ko mu sha ruwa daga wata rijiya ba. Za mu bi ta babbar hanyar sarki, har mu fita kasarka."

²³ Amma Sihon bai bar Isra'ila su ratsa ta yankinsa ba. Sai ya tara dukan sojojinsa, suka fita zuwa cikin hamada, su yaki Isra'ila. Da ya kai Yahaz, sai ya yaki Isra'ila.

* 21:3 Horma yana nufin hallaka.

²⁴ Isra'ila fa suka kashe shi da takobi, suka kwace kasarsa, tun daga kogin Arnon har zuwa kogin Yabbok, zuwa kan iyakar Ammonawa kawai, gama sun yi wa iyakansu katanga.

²⁵ Isra'ila suka ci dukan biranen Amoriyawa, suka kuma zauna a cikinsu, haɗe da babban birnin Heshbon da dukan kauyukanta.

²⁶ Sihon sarkin Amoriyawa ya yi mulkin Heshbon, bayan ya ci sarkin Mowab na dā da yaƙi, ya kuma kwace dukan kasarsa har zuwa arewancin kogin Arnon.

²⁷ Shi ya sa Amoriyawa suka rubuta wannan waƙa game da Heshbon suka ce,
"Ku zo mu sāke gina Heshbon,
birnin Sihon.

²⁸ "Mayakansa sun fito kamar
harshen wuta
suka kone birnin Ar na Mowab
suna hallaka 'yan kasar
tuddan Arnon.

²⁹ Kaitonki, Mowab!
Gunkinki Kemosh
ya yashe mutanenki;
aka kuma kama su, aka kai su bauta
wajen Sihon sarkin Amoriyawa.

³⁰ "Amma mun tumbuke su,
mun hallaka garuruwan Heshbon har zuwa Dibon.
Mun ragargaza su har zuwa Nofa
wanda ya miƙe zuwa Medeba."

³¹ Ta haka Isra'ila suka zauna a kasar Amoriyawa.

³² Sai Musa ya aika 'yan leƙen asiri zuwa Yazer. Daga baya, sai Isra'ilawa suka ci kauyukan da suke kewaye, suka kuma kori Amoriyawa da suke zaune a can.

(*Maimaitawar Shari'a 3.1-11*)

³³ Sai suka juya suka haura kan hanya ta zuwa Bashan, inda Og yake sarauta, ya kuwa fito tare da dukan sojojinsa suka yi yaƙi da Isra'ila a Edireyi.

³⁴ UBANGIJI ya ce wa Musa, "Kada ka ji tsoronsa, gama na ba da shi a gare ka, da dukan sojojinsa da kuma kasarsa. Ka yi da shi yadda ka yi da Sihon sarkin Amoriyawa, wanda ya yi mulki a Heshbon."

³⁵ Ta haka suka kashe shi, tare da 'ya'yansa maza da kuma dukan sojojinsa, ba wanda ya ragu. Suka kuma mamaye kasarsa.

22

Balak ya kira Bala'am

¹ Sai Isra'ilawa suka kama hanya, suka tafi filayen Mowab, a wajen Urdun, a ketare Yeriko,* suka yi sansani a can.

² To, fa, Balak ɗan Ziffor ya ga duk abin da Isra'ila suka yi da Amoriyawa.

³ Sai Mowab ya firgita kwarai saboda yawan mutanen. Tsoron Isra'ilawa ya kama su.

⁴ Sai Mowabawa suka ce wa dattawan Midiyawa, "Wannan taron zai lashe duk abin da ya kewaye mu kamar yadda saniya takan lashe ciyawa a fili."

Saboda haka Balak ɗan Ziffor, wanda yake sarkin Mowab a lokacin,

⁵ ya aika manzanni su zo da Bala'am ɗan Beyor, wanda yake a Feto, kusa da Kogi,† a kasar haihuwarsa. Balak ya ce,

"Ga mutane sun fito daga Masar; sun mamaye kasar, suka kuma yi sansani kusa da ni.

⁶ Ka zo yanzu ka la'anta waɗannan mutane, domin sun fi karfina. Wataƙila zan iya cin nasara a kansu, in kuma kore su daga kasar. Gama na sani duk waɗanda ka sa musu albarka, sun zama masu albarka ke nan, waɗanda kuma ka la'anta, sun la'antu ke nan."

⁷ Sai dattawan Mowab da na Midiyawa suka tashi, suka ɗauki kuɗi don duba. Da suka zo wurin Bala'am sai suka faɗa masa abin da Balak ya ce.

⁸ Bala'am ya ce musu, "Ku kwana a nan, ni kuwa zan faɗa muku abin da UBANGIJI ya faɗa mini." Saboda haka dattawan sarkin Mowab suka zauna da shi.

* 22:1 Da Ibraniyanci Urdun na Yeriko; mai yiwuwa suna na tun dā na Kogin Urdun. † 22:5 Wato, Yuferites.

⁹ Sai Allah ya zo wurin Bala'am ya ce, "Su wane ne waɗannan tare da kai?"

¹⁰ Bala'am ya ce wa Allah, "Balak ɗan Ziffor, sarkin Mowab ne, ya aiko mini wannan saƙo cewa,

¹¹ 'Ga mutane sun fito daga Masar sun mamaye kasar. Ka zo yanzu ka la'anta mini su. Wataƙila ta haka zan yi nasara a kansu, in kuma kore su.'"

¹² Amma Allah ya ce wa Bala'am, "Kada ka tafi tare da su. Kada ka la'anta mutanen nan, gama su masu albarka ne."

¹³ Kashegari Bala'am ya tashi ya ce wa dattawan Balak, "Ku koma kasar ku, domin UBANGIJI ya hana ni in tafi tare da ku."

¹⁴ Saboda haka dattawan Mowab suka koma wurin Balak suka ce, "Bala'am ya ki yã zo tare da mu."

¹⁵ Sai Balak ya aika waɗansu dattawa masu yawa, masu daraja kuma fiye da na ɗa.

¹⁶ Suka zo wurin Bala'am suka ce,

"Ga abin da Balak ɗan Ziffor ya ce, Kada ka bar wani abu yã hana ka zuwa wurina, ¹⁷ gama zan ba ka lada mai yawa in kuma yi duk abin da ka ce. Ka zo ka la'anta mini waɗannan mutane."

¹⁸ Amma Bala'am ya amsa musu ya ce, "Ko da a ce Balak zai ba ni gidansa cike da azurfa da zinariya, ba zan yi wani abu ko kaɗan sabanin umarnin UBANGIJI Allahna ba.

¹⁹ To, fa, sai ku kwana a nan kamar yadda waɗancan suka yi, ni kuma in roki UBANGIJI, in ji, wace magana zai ce mini."

²⁰ A wannan dare, Allah ya zo wurin Bala'am ya ce, "Da yake waɗannan mutane sun zo su tafi da kai, to, ka tafi tare da su, sai dai ka yi abin da na ce ka yi ne kaɗai."

Jakin Bala'am

²¹ Bala'am ya tashi da safe, ya ɗaura wa jakarsa sirdi, ya tafi tare da dattawan Mowab.

²² Amma Allah ya husata sa'ad da ya tafi, mala'ikan UBANGIJI kuwa ya tsaya a hanya don yã hana shi. Bala'am kuwa yana kan jakarsa tare da bayinsa biyu.

²³ Da jakar ta hangi mala'ikan UBANGIJI tsaye a hanya da takobi a hannunsa, sai ta kauce daga hanya, ta shiga jeji. Bala'am kuwa ya buge ta don tã koma hanya.

²⁴ Sai mala'ikan UBANGIJI ya tsaya a wata matsattsiyar hanya tsakanin gonaki inabi biyu, da bango a kowane gefe.

²⁵ Sa'ad da jakar ta ga mala'ikan UBANGIJI, sai ta matse a jikin bango, ta goge kafar Bala'am da bangon. Saboda haka sai Bala'am ya sãke bugunta.

²⁶ Sai mala'ikan UBANGIJI ya sha gabansa, ya tsaya a kunkuntaccen wuri inda ba wurin juyawa dama ko hagu.

²⁷ Da jakar ta ga mala'ikan UBANGIJI, sai ta kwanta a fasa, Bala'am kuwa ya husata, sai ya buge ta da sandansa.

²⁸ UBANGIJI ya buɗe bakin jakar, sai jakar ta ce wa Bala'am, "Me na yi maka da ka buge ni har sau uku?"

²⁹ Bala'am ya ce wa jakar "Domin kin wulafanta ni! Da a ce ina da takobi a hannuna da zan kashe ki nan take."

³⁰ Jakar ta ce wa Bala'am, "Ni ba jakarka ba ce wadda kake hawa kullum, har yã zuwa yau? Na taɓa yin maka haka?"

Bala'am ya ce, "A'a."

³¹ Sa'an nan UBANGIJI ya buɗe idanun Bala'am, ya kuwa ga mala'ikan UBANGIJI tsaye a hanya da takobi a zãre. Sai ya sunkuyar da kansa, ya faɗi rubda ciki.

³² Sa'an nan mala'ikan UBANGIJI ya tambaye shi, "Don me ka buge jakarka har sau uku? Na fito ne don in hana ka, gama hanyarka ba daidai ba ce a gabana.

³³ Jakar ta gan ni, ta kauce mini har sau uku. Da a ce ba tã kauce ba, lalle da na kashe ka, in kuwa bar ta da rai."

³⁴ Bala'am ya ce wa mala'ikan UBANGIJI, "Na yi zunubi. Ban san ka tsaya a hanya don ka hana ni ba. Yanzu in ba ka ji ɗaɗin tafiyata, sai in koma."

³⁵ Mala'ikan UBANGIJI ya ce wa Bala'am, "Ka tafi tare da mutanen, amma abin da na faɗa maka ne kaɗai za ka faɗa." Saboda haka Bala'am ya tafi tare da dattawan Balak.

³⁶ Da Balak ya ji cewa Bala'am yana zuwa, sai ya fito, ya tarye shi a garin Mowabawa da suke a iyakar Arnon, a ƙarshen yankinsa.

³⁷ Balak ya ce wa Bala'am, "Ban aika maka saƙo cikin gagawa ba? Me ya sa ba ka zo ba? Ko ban isa in sãka maka ba ne?"

³⁸ Bala'am ya amsa ya ce, "To, ai, ga shi, na zo yanzu. Ina da wani ikon yin wata magana ne? Dole in faɗa abin da Allah ya ce in faɗa ne kawai."

³⁹ Sa'an nan Bala'am ya tafi tare da Balak zuwa Kiriyyat-Huzot,

⁴⁰ a can ya yi hadaya da shanu da tumaki, ya kuwa aika wa Bala'am da dattawan da suke tare da shi.

⁴¹ Kashegari, Balak ya dauki Bala'am ya kai shi kan Bamot Ba'al, daga can ya iya ganin sassan sansanin Isra'ilawa.

23

Maganar Bala'am ta farko na abin da Allah ya fada

¹ Bala'am ya ce, "Ka gina mini bagadai bakwai a nan, ka shirya mini bijimai bakwai da raguna bakwai."

² Balak ya yi yadda Bala'am ya fada, sai su biyu suka miƙa bijimi da rago a kan kowane bagade.

³ Sa'an nan Bala'am ya ce wa Balak, "Tsaya nan kusa da hadayarka, ni kuwa in koma wani wurin da yake a kadaice. Wataƙila UBANGIJI zai sadu da ni. Duk abin da ya bayyana mini, zan fada maka." Sai ya haura kan wani wurin da yake a kadaice a tudun.

⁴ Allah kuwa ya sadu da Bala'am. Bala'am ya ce, "Na shirya bagadai bakwai, na kuma miƙa bijimi guda da rago guda, a kan kowane bagade."

⁵ UBANGIJI ya ba wa Bala'am saƙo ya ce, "Ka koma wurin Balak, ka fada masa wannan saƙo."

⁶ Saboda haka, sai Bala'am ya koma wurin Balak ya same shi tsaye a kusa da hadayarsa, tare da dukan dattawan Mowab.

⁷ Sai Bala'am ya furta abin da Allah ya fada masa ya ce,

"Balak ya kawo ni daga Aram,
sarkin Mowab ya kawo ni daga gabashin duwatsu.
Ya ce, 'Zo, ka la'anta mini Yakub;
zo, ka tsine Isra'ila.'

⁸ Yaya zan iya la'anta
wafanda Allah bai la'anta ba?

Yaya zan tsine
wafanda UBANGIJI bai tsine ba?

⁹ Daga kan duwatsu na gan su,
daga bisa kan tuddai na hange su.

Na ga mutane da suke zaune su kadai
ba sa dauki kansu daya da al'ummai ba.

¹⁰ Wa zai iya kidaya kurar Yakub
ko ya kidaya kashi daya bisa hudu na Isra'ila?

Bari in mutu, mutuwar adali
karshena kuma ya zama kamar nasu!"

¹¹ Balak ya ce wa Bala'am, "Me ke nan ka yi mini? Na kawo ka, ka la'anta abokan gabana, sai ga shi albarka kake sa musul!"

¹² Bala'am ya ce, "Ba dole in fada abin da UBANGIJI ya sa a bakina ba?"

Maganar Bala'am ta biyu na abin da UBANGIJI ya fada

¹³ Sa'an nan Balak ya ce masa, "Zo, mu tafi wani wuri inda za ka gan su; a nan kana ganin sashe ne kawai, ba dukansu ba. Daga can kuwa, ka la'anta mini su."

¹⁴ Saboda haka ya dauke shi zuwa filin Zofim a kwanƙolin Fisga, a can ya gina bagadai bakwai, ya kuma miƙa bijimi da rago a kan kowane bagade.

¹⁵ Bala'am ya ce wa Balak, "Tsaya nan kusa da hadayarka, ni kuwa in je in sadu da UBANGIJI a can."

¹⁶ UBANGIJI ya sadu da Bala'am, ya kuma ba shi saƙo ya ce, "Koma wurin Balak ka ba shi wannan saƙo."

¹⁷ Saboda haka ya tafi ya same Balak tsaye a kusa da hadayarsa, tare da dattawan Mowab. Balak ya tambaye Bala'am ya ce, "Mene ne UBANGIJI ya ce?"

¹⁸ Sai Bala'am ya furta saƙon da aka ba shi ya ce,
"Tashi, Balak, ka saurara;

ka kasa kunne gare ni, dan Ziffor.
¹⁹ Allah ba mutum ba ne, da zai yi karya,
shi ba dan mutum ba ne, da zai canja tunaninsa.

Yana maganar abin da ba zai iya aikata ba ne?

Yakan kuma yi alkawarin da ba zai iya cikawa ba?

²⁰ Na karbi umarni in sa albarka;
na kuwa sa albarka, ba zan iya janye ta ba.

- 21 "Bai ga mugunta a cikin Yakub ba,
bai kuma ga wahala a Isra'ila ba.*
UBANGIJI Allahnsu yana tare da su;
sowar Sarki yana cikinsu.
- 22 Allah ya fitar da su daga Masar;
suna da karfi iri na kutunkun bauna.
- 23 Ba wata maitar da za ta ci Yakub,
ba sihiri da zai cuci Isra'ila.
Yanzu za a ce game da Yakub
da Isra'ila, 'Duba abin da Allah ya yi!'
- 24 Mutane sun tashi kamar kakkarfar zakanya;
sun ta da kansu kamar zaki
wanda ba ya hutawa
sai ya cinye naman abin da ya kama
ya kuma sha jinin abin da ya kama."
- 25 Sai Balak ya ce wa Bala'am, "Kada ka la'anta su, kada kuma ka sa musu albarka!"
- 26 Bala'am amsa ya ce, "Ban fada'fa maka zan yi kadai abin da UBANGIJI ya ce ba?"
- Maganar Bala'am ta uku na abin da UBANGIJI ya fada'*
- 27 Sai Balak ya ce wa Bala'am, "Zo in kai ka wani wuri. Watafila zai gamshi Allah, ya bari ka la'anta mini su daga can."
- 28 Balak kuwa ya fauki Bala'am zuwa fwanKolin Feyor, wanda yake fuskantar hamada.
- 29 Bala'am ya ce, "Ka gina mini bagadai bakwai a nan, ka kuma shirya mini bijimai bakwai da raguna bakwai."
- 30 Balak ya yi yadda Bala'am ya ce, ya kuwa mika bijimi da rago a kan kowane bagade.

24

- 1 To, da Bala'am ya ga cewa UBANGIJI yana jin daɗin sa wa Isra'ila albarka, bai koma wajen sihiri kamar da ba, amma ya juya fuskarsa wajen hamada.
- 2 Da Bala'am ya duba sai ya ga Isra'ila sun yi sansani kabila, kabila, Ruhun Allah kuwa ya sauko masa,
- 3 sai ya yi annabcinsa ya ce,
"Maganar Bala'am dan Beyor,
sakon mutumin da idanunsa ke gani sarai,
- 4 maganar mutumin da ya saurari maganar Allah,
maganar wanda yake ganin wahayi daga Maɗaukaki,*
mutumin da ya faɗi rubda ciki, wanda kuma idanunsa suna a buɗe.
- 5 "Ina misalin kyan tentunanka, ya Yakub,
wuraren zamanka, ya Isra'ila!
- 6 "Kamar kwaruruka suke a shimfiɗe,
kamar lambu kusa da rafi,
kamar itatuwan aloyes da UBANGIJI ya dasa,
kamar itatuwa al'ul kusa da ruwaye.
- 7 Ruwa zai kwararo daga bokitinsu;
irinsu za su sami ruwa a yalwace.
- "Sarkinsu zai fi sarkin Agag;
mulkinsu zai faukaka.
- 8 "Allah ya fitar da su daga Masar;
suna da karfin kutunkun bauna.
Sun cinye abokan gaɓan,
suka kakkarya kasuwansu;
da kibiyoyinsu suka sossoko su.
- 9 Kamar zaki sun laɓe sun kwanta,
kamar zakanya, wa zai yi karfin hali ya tashe su?

* 23:21 Ko kuwa Bai dubi laifofin Yakub ba, ka a sami wani abin da ba daidai ba a cikin Isra'ila

* 24:4 Da Ibraniyanci Shaddai; haka ma a aya 16.

“Bari waƙanda suka albarkace ka, su sami albarka

waƙanda kuma suka la’anta ka, su la’antu!”

¹⁰ Fushin Balak ya kuna a kan Bala’am. Ya tafa hannunsa, ya ce masa, “Na kira ka don ka la’anta abokan gābana, amma sai ga shi ka sa musu albarka har sau uku.

¹¹ Yanzu ka bar nan ka tafi gida! Na ce zan sāka maka da lada mai kyau, amma UBANGIJI ya hana ka samun ladan.”

¹² Bala’am ya ce wa Balak, “Ban faɗa wa ‘yan aikan da ka aiko wurina ba cewa,

¹³ ‘Ko da a ce Balak zai ba ni gidansa cike da azurfa da zinariya, ba zan yi wani abu ko kaɗan sabanin umarnin UBANGIJI Allahna ba, kuma dole in faɗa abin da UBANGIJI ya ce ne kawai?”

¹⁴ Yanzu zan koma wajen mutanena, amma bari in gargade ka game da abin da mutanen nan za su yi wa mutanenka cikin kwanaki masu zuwa.”

Maganar Bala’am ta hudu na abin da Allah ya faɗa

¹⁵ Sa’an nan ya furta sakonsa.

“Maganar Bala’am dan Beyor,

sakon mutumin da idanunsa ke gani sarai,

¹⁶ maganar mutumin da ya saurari maganar Allah,

wanda yake da sani daga Mafi Daukaka,

wanda yake ganin wahayi daga Maɗaukaki,

wanda ya fāɗi rubda ciki, wanda kuma idanunsa suna a buɗe.

¹⁷ “Na gan shi, amma ba yanzu ba;

na hange shi, amma ba kusa ba.

Tauraro zai fito daga Yaƙub;

sandan mulki zai fito daga Isra’ila.

Zai ragargaje goshin Mowab,

kawunan dukan ‘ya’yan Set.

¹⁸ Za a ci Edom da yaki;

za a ci Seyir, abokiyar gābanta,

amma Isra’ila zai kara karfi.

¹⁹ Mai mulki zai fito daga Yaƙub

yā hallaka waƙanda suka ragu a birnin.”

Maganar Bala’am ta karshe na abin da Allah ya faɗa

²⁰ Sai Bala’am ya ga Amalek, ya kuma furta maganarsa.

“Amalek yana cikin al’ummai na fari,

amma zai zama na karshen da za a hallaka.”

²¹ Sai ya ga Keniyawa, ya kuma furta maganarsa.

“Wurin zamanku lafiya yake,

an kuma sa shekarku a cikin duwatsu;

²² duk da haka, za a hallaka ku Keniyawa

sa’ad da Asshur ya kame ku.”

²³ Sai ya furta maganarsa ya ce,

“Wayyo, wa zai rayu sa’ad da Allah ya yi haka?

²⁴ Jiragen ruwa za su zo daga Kittim;

za su murkushe Asshur da Eber,

amma su ma za a hallaka su.”

²⁵ Sa’an nan Bala’am ya tashi ya koma gidan, Balak kuma ya yi tafiyarsa.

25

Mowab sun rinjaye Isra’ila

¹ Lokacin da Isra’ila suke a sansani a Shittim, sai maza suka fara yin lalata da matan Mowabawa,

² waƙanda suka gayyace su zuwa wajen hadayu na allolinsu. Mutane suka ci suka kuma yi wa waƙannan alloli sujada.

³ Ta haka Isra’ila suka sa kai a bautar gumaka Ba’al-Feyor. UBANGIJI kuwa ya husata da su.

⁴ UBANGIJI ya ce wa Musa, “Ka kama dukan shugabannin mutanen nan, ka kashe su, ka kuma bar su a tsakar rana a gaban UBANGIJI, don UBANGIJI yā huce daga fushin da nake yi da Isra’ila.”

⁵ Saboda haka Musa ya ce wa alkalan Isra'ila, "Dole kowannenku yā kashe mutanen nan da suka hada kai cikin bautar Ba'al-Feyor."

⁶ Sa'an nan wani mutumin Isra'ila ya kawo wata Bamidiyana a iyalinsa a idon Musa da dukan taron jama'ar Isra'ila, yayinda suke kuka a kofar Tentin Sujada.

⁷ Da Finehas dan Eleyazar, dan Haruna, firist, ya ga haka, sai ya bar taron, ya dauki māshi

⁸ ya bi mutumin Isra'ilan nan cikin tenti, ya soke dukansu biyu, māshin ya ratsa jikin mutumin Isra'ilan har zuwa jikin macen. Sa'an nan aka tsai da annoban nan a kan Isra'ilawa.

⁹ Waƙanda suka mutu a wannan annoba, sun kai mutum 24,000.

¹⁰ UBANGIJI ya ce wa Musa,

¹¹ "Finehas dan Eleyazar, dan Haruna, firist, ya kawar da fushina daga Isra'ilawa; saboda ya yi kishi irin nawa a gabansu, don haka saboda ƙaukakata ban kawo karshensu ba.

¹² Saboda haka ka faɗa masa cewa zan yi alkawarin salama da shi.

¹³ Shi da zuriyarsa za su kasance da alkawari na zama firist har abada, saboda kishinsa domin ƙaukakar Allahnsa, ya kuma yi kafara domin Isra'ilawa."

¹⁴ Sunan mutumin Isra'ilan da aka kashe tare da macen nan Bamidiyana kuwa Zimri ne, dan Salu, shugaban mutanen Simeyon.

¹⁵ Sunan macen nan Bamidiyana da aka kashe kuwa Kozbi ne, 'yar Zur, wani basaraken iyalin Midiyawa.

¹⁶ UBANGIJI ya ce wa Musa,

¹⁷ "Ka ƙauki Midiyawa a matsayin abokan gāba, ka kuma kashe su,

¹⁸ gama sun ƙauke ku a matsayin abokan gāba, sa'ad da suka ruɗe ku a kan al'amuran Feyor da 'yar'uwarsu Kozbi 'yar shugaban Midiyawa, macen da aka kashe a annoba ta dalili Feyor."

26

Kidaya ta biyu

¹ Bayan annobar, sai UBANGIJI ya yi magana da Musa da Eleyazar dan Haruna, firist ya ce,

² "Ku kidaya dukan jama'ar Isra'ila daga mai shekaru ashirin zuwa gaba da za su iya aikin sojan Isra'ila."

³ Musa da Eleyazar firist suka yi musu magana a filayen Mowab kusa da Urdun daga ketaren Yeriko, suka ce,

⁴ "Ku kidaya maza daga mai shekara ashirin zuwa gaba yadda UBANGIJI ya umarci Musa."

Waƙannan su ne Isra'ilawan da suka fito daga Masar.

⁵ Zuriyar Ruben dan fari na Isra'ila,

daga Hanok; kabilar Hanokawa;

daga Fallu; kabilar Falluyawa;

⁶ daga Hezron, kabilar Hezronawa;

daga Karmi, kabilar Karmiyawa.

⁷ Waƙannan su ne kabilan Ruben; jimillarsu ta kai 43,730.

⁸ Dan Fallu kuwa shi ne Eliyab,

⁹ 'ya'yan Eliyab maza kuwa su ne, Nemuwel, Datan da Abiram. Datan da Abiram nan, su ne shugabannin mutanen da suka tayar wa Musa da Haruna, suna kuma cikin waƙanda suka bi Kora sa'ad da ya tayar wa UBANGIJI.

¹⁰ Kasa kuwa ta buɗe ta haɗiye su tare da Kora, wanda ƙungiyarsa ta mutu sa'ad da wuta ta cinye mutum 250. Wannan kuwa ya zama alamar faɗakarwa.

¹¹ Amma fa, zuriyar Kora ba tā mutu ba.

¹² Zuriyar Simeyon bisa ga kabilansu,

daga Nemuwel, kabilar Nemuwelawa;

daga Yamin, kabilar Yaminawa;

daga Yakin, kabilar Yakinawa;

¹³ daga Zera, kabilar Zerawa;

daga Sha'ul, kabilar Sha'ul.

¹⁴ Waƙannan su ne kabilan Simeyon; jimillarsu ta kai 22,200.

- ¹⁵ Zuriyar Gad bisa ga kabilansu,
daga Zafon, kabilar Zafonawa;
daga Haggi, kabilar Haggiwa;
daga Shuni, kabilar Shunawa;
¹⁶ daga Ozni, kabilar Ozniyawa
daga Eri, kabilar Eriyawa;
¹⁷ daga Arod, kabilar Arodiyawa;
daga Areli, kabilar Areliyawa.
¹⁸ Wadannan su ne kabilan Gad, jimillarsu ta kai 40,500.
- ¹⁹ Er da Onan, 'ya'yan Yahuda ne, amma sun mutu a Kan'ana.
- ²⁰ Zuriyar Yahuda bisa ga kabilansu,
daga Shela, kabilar Shelayawa
daga Ferez, kabilar Ferezawa;
daga Zera, kabilar Zerawa;
²¹ Zuriyar Ferez kuwa,
daga Hezron, kabilar Hezronawa;
daga Hamul; kabilar Hamulawa.
²² Wadannan su ne kabilan Yahuda; jimillarsu ta kai 76,500.
- ²³ Zuriyar Issakar bisa ga kabilansu,
daga Tola, kabilar Tolatawa;
daga Fuwa, kabilar Fuwayawa;
²⁴ daga Yashub, kabilar Yashubawa;
daga Shimron, kabilar Shimronawa.
²⁵ Wadannan su ne kabilan Issakar; jimillarsu ta kai 64,300.
- ²⁶ Zuriyar Zebulun bisa ga kabilansu,
daga Sered, kabilar Seredawa;
daga Elon kabilar Elonawa;
daga Yaleyel; kabilar Yaleyewa.
²⁷ Wadannan su ne kabilan Zebulun, jimillarsu ta kai 60,500.
- ²⁸ Zuriyar Yusuf bisa ga kabilansu ta wurin Manasse da Efraim.
- ²⁹ Zuriyar Manasse,
daga Makir, kabilar Makiriyawa (Makir shi ne mahaifin Gileyad);
daga Gileyad, kabilar Gileyadawa.
³⁰ Wadannan su ne zuriya Gileyad,
daga Iyezer, kabilar Iyezerawa;
daga Helek, kabilar Helekawa;
³¹ daga Asriyel, kabilar Asriyelawa;
daga Shekem, kabilar Shekem;
³² daga Shemida, kabilar Shemadawa;
daga Hefer, kabilar Heferawa.
³³ (Zelofehad dan Hefer, ba shi da 'ya'ya maza; 'yan mata ne kadai ya haifa,
sunayensu kuwa su ne Mala, Nowa, Hogla, Milka da Tirza.)
³⁴ Wadannan su ne kabilan Manasse, jimillarsu ta kai 52,700.
- ³⁵ Wadannan su ne kabilan Efraim bisa ga kabilansu,
daga Shutela, kabilar Shutelawa;
daga Beker, kabilar Bekerawa;
daga Tahan, kabilar Tahanawa.
³⁶ Wadannan su ne kabilan Shutelawa,
daga Eran, kabilar Eranawa.
³⁷ Wadannan su ne kabilan Efraim; jimillarsu ta kai 32,500.
Wadannan su ne kabilan Yusuf ta wurin kabilansu.
- ³⁸ Zuriyar Benyamin bisa ga kabilansu,
daga Bela, kabilar Belawa;
daga Ashbel, kabilar Ashbelawa;
daga Ahiram, kabilar Ahiramawa;
³⁹ daga Shufam, kabilar Shufamawa;
daga Hufam, kabilar Hufamawa.

⁴⁰ Zuriyar Bela daga Ard da Na'aman,
daga Ard, kabilar Ardawa;
daga Na'aman, kabilar Na'amawa;

⁴¹ Waƙannan su ne kabilan Benyamin, jimillarsu ta kai 45,600.

⁴² Waƙannan su ne kabilan Dan bisa ga kabilarsu,
daga Shuham, kabilar Shuhamawa.

Waƙannan su ne kabilan Dan.

⁴³ Dukansu kabilan Shuhamawa ne, jimillarsu ta kai 64,400.

⁴⁴ Zuriyar Asher bisa ga kabilansu,
daga Imna, kabilar Imnawa
daga Ishbi, kabilar Ishbiyawa;
daga Beriya, kabilar Beriyyawa;

⁴⁵ daga zuriyar Beriyya kuwa,
daga Heber, kabilar Heberawa;
daga Malkiyel, kabilar Malkiyelawa.

⁴⁶ (Asher yana da 'ya mace da ake kira Sera.)

⁴⁷ Waƙannan su ne kabilan Asher; jimillarsu ta kai 53,400.

⁴⁸ Zuriyar Naftali bisa ga kabilansu,
daga Yazeyel, kabilar Yazeyelawa;
daga Guni, kabilar Guniyawa;

⁴⁹ daga Yezer, kabilar Yezerawa;

daga Shillem, kabilar Shillemawa.

⁵⁰ Waƙannan su ne kabilan Naftali, jimillarsu ta kai 45,400.

⁵¹ Dukan jimillar mazan Isra'ila ta kai 601,730.

⁵² UBANGIJI ya ce wa Musa,

⁵³ "Ka rarraba musu kasar a matsayin gādo, bisa ga yawan kabila.

⁵⁴ Ga kungiya mafi girma, ka ba ta rabo mafi girma; ga karamar kungiya kuwa, ka ba ta karami rabo; kowane zai karɓa rabonsa ga yawan mutanen da aka rubuta.

⁵⁵ Ka tabbatar an rarraba kasar ta wurin rabo. Abin da kowace kungiya ta gāda zai zama bisa ga sunayen kabilar kakanninta.

⁵⁶ Za a raba kowane gādo bisa ga rabo tsakanin manyan da kanana kungiyoyi."

⁵⁷ Waƙannan su ne Lawiyawa da a kidaya bisa ga kabilansu,

daga Gershon, kabilar Gershonawa;

daga Kohat, kabilar Kohatawa;

daga Merari, kabilar Merari.

⁵⁸ Waƙannan kuma su ne kabilan Lawiyawa,

kabilar Libniyawa,

kabilar Hebronawa,

kabilar Maliyawa,

kabilar Mushiyawa,

kabilar Korayawa

(Kohat shi ne kakan Amram;

⁵⁹ sunan matan Amram shi ne Yokebed, ita zuriyar Lawi ce, wadda aka haifa wa Lawiyawa* a Masar. A wajen Amram kuwa ta haifi Haruna, Musa da kuma 'yar'uwar su Miriyam.

⁶⁰ Haruna shi ne mahaifin Nadab, Abihu, Eleyazar da kuma Itamar.

⁶¹ Amma Nadab da Abihu sun mutu sa'ad da suka miƙa hadaya da haramtacciyar wuta a gaban UBANGIJI.)

⁶² Dukan 'ya'yan Lawiyawa maza daga wata ɗaya zuwa gaba, jimillarsu ta kai 23,000. Ba a kidaya su tare da sauran Isra'ilawa ba, domin ba a ba su gādo tare da su ba.

⁶³ Waƙannan su ne waƙanda Musa da Eleyazar firist, suka kidaya sa'ad da suka kidaya Isra'ilawa a filaye Mowab kusa da Urdun a hayen Yeriko.

* 26:59 Ko kuwa Yokebed, 'yar Lawi, wadda aka haifa wa Lawi

⁶⁴ Ba ko ɗayansu da yake cikin waɗanda Musa da Haruna firist, suka kidaya sa'ad da suka kidaya Isra'ilawa a Hamadar Sinai.

⁶⁵ Gama UBANGIJI ya riga ya gaya wa waɗancan Isra'ilawa cewa lalle za su mutu a hamada, kuma ba ko ɗayansu da ya rage, sai Kaleb ɗan Yefunne da Yoshuwa ɗan Nun.

27

'Ya'yan Zelofehad mata

¹ 'Ya'yan nan mata na Zelofehad, ɗan Hefer, ɗan Gileyad, ɗan Makir, ɗan Manasse, suna cikin kabilan Manasse ɗan Yusuf, suka tafi kofar shiga Tentin Sujada. Sunayensu kuwa su ne Mala, Nowa, Hogla, Milka da kuma Tirza.

² Da suka tafi kofar shiga Tentin Sujada, sai suka tsaya a gaban Musa, Eleyazar firist, shugabannin da sauran taro, suka ce,

³ "Mahaifinmu ya mutu a hamada. Ba ya cikin mabiyar Kora waɗanda suka taru suka tayar wa UBANGIJI, amma ya mutu ne saboda zunubinsa, bai kuma bar 'ya'ya maza ba.

⁴ Me ya sa sunan mahaifinmu zai bace a kabilarsa don kawai ba shi da ɗa? Ka ba mu gaɗo cikin 'yan'uwan mahaifinmu."

⁵ Saboda haka Musa ya kawo maganarsu a gaban UBANGIJI.

⁶ UBANGIJI kuwa ya ce wa masa,

⁷ "Abin da 'ya'yan nan mata na Zelofehad suke faɗi gaskiya ne. Dole ka ba su mallaka a matsayin gaɗo cikin 'yan'uwan mahaifinsu, ka kuma mayar musu da gaɗon mahaifinsu.

⁸ "Ka faɗa wa Isra'ilawa cewa, 'In wani ya mutu ba shi da ɗa, a ba da gaɗonsa ga 'yarsa.

⁹ In ba shi da diya, sai a ba wa 'yan'uwansa gaɗonsa.

¹⁰ In ba shi da 'yan'uwa, a ba da gaɗonsa ga 'yan'uwan mahaifinsa.

¹¹ In mahaifinsa ba shi da 'yan'uwa, a ba da gaɗonsa ga danginsa na kusa, a kabilarsa don ya mallaka. Wannan ya zama ka'ida wa Isra'ilawa, yadda UBANGIJI ya umarci Musa."

Yoshuwa zai gaɗi Musa

(Maimaitawar Shari'a 31.1-8)

¹² Sa'an nan UBANGIJI ya ce wa Musa, "Hau bisa wannan dutse a Abarim. Ka ga kasar da na ba wa Isra'ilawa.

¹³ Bayan ka gani, kai ma za ka bi kafafun mutanenka, kamar yadda ɗan'uwanika Haruna ya yi,

¹⁴ gama sa'ad da jama'a suka yi tayarwa saboda rashin ruwa a Hamadan Zin, ku biyu, ba ku kiyaye umarnina don ku ɗaukaka ni matsayin mai tsarki, a gabansu ba." (Waɗannan su ne ruwaye na Meriba da Kadesh, a Hamadan Zin.)

¹⁵ Musa ya ce wa UBANGIJI,

¹⁶ "Bari UBANGIJI, Allah na ruhojin 'yan adam, ya naɗa wani a kan wannan jama'a

¹⁷ ya shiga, ya kuma fita a gabansu, wanda zai bishe su zuwa waje, ya kuma dawo da su ciki, don kada mutanen UBANGIJI su zama kamar tumakin da ba su da makiyayi."

¹⁸ Sai UBANGIJI ya ce wa Musa, "Ka ɗauki Yoshuwa ɗan Nun, mutumin da ruhun shugabanci yake a cikinsa, ka ɗibiya masa hannunka.

¹⁹ Ka sa ya tsaya a gaban Eleyazar firist, da gaban dukan jama'a, sa'an nan ka keɓe shi a gabansu.

²⁰ Ka danka masa ikonka don dukan jama'a Isra'ilawa su yi masa biyayya.

²¹ Zai tsaya a gaban Eleyazar firist, wanda zai nemi masa shawara ta wurin Urim a gaban UBANGIJI. Da umarninsa, da shi da dukan jama'ar Isra'ilawa za su fita, da umarninsa kuma za su shiga."

²² Musa ya yi yadda UBANGIJI ya umarce shi. Ya ɗauki Yoshuwa, ya sa ya tsaya a gaban Eleyazar firist, da kuma gaban dukan jama'a.

²³ Sai ya ɗibiya masa hannuwansa, ya keɓe shi, yadda UBANGIJI ya umarta ta wurin Musa.

28

Hadayu na kullayaumi

(Fitowa 29.38-43; Firistoci 6.8-13)

¹ Sai UBANGIJI ya ce wa Musa,

² "Ka umarci Isra'ilawa cewa, 'Ku tabbatar kun miƙa mini hadaya ta abinci ta wuta mai daɗin kanshi a gare ni, a daidai lokaci.'

³ Ka gaya musu, 'Ga hadaya ta konawa ta kowace rana, da za ku miƙa wa UBANGIJI, raguna biyu, bana ɗaya-ɗaya, marasa lahani.

⁴ A miƙa rago ɗaya da safe, ɗaya kuma da yamma,

⁵ tare da hadaya ta lallausan gari kashi ɗaya bisa goma na efan, kwaɓaɓɓe da kwalaba ɗaya na man zaitun mafi kyau.

⁶ Wannan ita ce hadaya ta konawa ta kullum wadda aka kafa a Dutsen Sinai, don daɗin kanshi, wato, hadaya ce da aka kone da wuta ga UBANGIJI.

⁷ Hadaya ta sha, za ta zama kwalaba ɗaya na ruwan inabi, da ɗan rago guda. Za a kwarara hadaya ta sha ga UBANGIJI a wuri mai tsarki.

⁸ Dayan ɗan ragon kuma za a miƙa shi da yamma, tare irin hadaya ta lallausan gari, da hadaya ta sha da ka yi da safe. Wannan hadaya ce ta konawa mai daɗin kanshi ga UBANGIJI.

Hadayun Asabbaci

⁹ “A ranar Asabbaci, za a miƙa ‘yan raguna biyu, bana ɗaya-ɗaya marasa lahani, tare da hadaya ta sha, da hadaya ta lallausan gari kashi biyu bisa goma na efa, kwaɓaɓɓe da mai.

¹⁰ Wannan ita ce hadaya ta konawa ta kowace Asabbaci, ban da hadaya ta konawa ta kullum, tare da ta hadaya ta sha.

Hadayu na Kowane Wata

¹¹ “A rana ta fari ga kowane wata, za a miƙa wa UBANGIJI hadayun ‘yan bijimai biyu, rago ɗaya, da ‘yan tumaki bakwai, bana ɗaya-ɗaya, dukansu kuma marasa lahani.

¹² Da kowane bijimi, a kasance da hadaya ta lallausan garin da aka kwaɓa da mai na kashi uku bisa goma na efa; da ɗan rago kuwa, a kasance da hadaya ta lallausan garin da aka kwaɓa da mai na kashi biyu bisa goma na efa;

¹³ da kowane tunkiya kuma, a kasance da hadaya ta lallausan garin da aka kwaɓa da mai, na kashi ɗaya bisa goma na efa. Wannan hadaya ce da aka kone da wuta ga UBANGIJI.

¹⁴ Da kowane bijimi, za a kasance da hadaya ta sha, na rabin kwalabar ruwan inabi; da rago kuwa, a kasance da kashi ɗaya bisa uku; da kowace tunkiya kuma, a kasance da kashi ɗaya bisa huɗu. Wannan ita ce hadaya ta konawa don tsayawar kowane sabon wata na shekara.

¹⁵ Ban da hadaya ta konawa ta kullum tare da hadaya ta sha, za a miƙa bunsuru ɗaya ga UBANGIJI, hadaya ce don zunubi.

Bikin Ketarewa

(Firstoci 23.4-8)

¹⁶ “Za a yi Bikin Ketarewa ga UBANGIJI a rana ta goma sha huɗu ga wata na fari.

¹⁷ A rana ta goma sha biyar ga wannan wata, za a yi biki; kwana bakwai za a ci burodi marar yisti.

¹⁸ A rana ta farko, za ku yi tsattsarkan taro, ba kuwa za a yi aikin da aka saba yi na kullum ba.

¹⁹ Za a miƙa hadaya ta konawa da bijimai biyu, rago ɗaya, da ‘yan raguna bakwai, bana ɗaya-ɗaya; dukansu kuma marasa lahani ga UBANGIJI.

²⁰ Da kowane bijimi, a shirya kashi ɗaya bisa uku na efan lallausan gari, kwaɓaɓɓe da mai; da rago guda kuwa, a shirya kashi biyu bisa goma na efan lallausan gari, kwaɓaɓɓe da mai;

²¹ da kowane ‘yan raguna bakwai, kashi ɗaya bisa goma.

²² A haɗa da bunsuru guda, a matsayin hadaya don zunubi, don yin muku kafara.

²³ Ku shirya wannan tare da hadaya ta konawa ta kowace safiya.

²⁴ Ta haka za a shirya abinci don hadayar da aka yi da wuta, kowace rana, har kwana bakwai don daɗin kanshi ga UBANGIJI; a shirya shi haɗe da hadaya ta konawa ta kullum, da kuma hadaya ta sha.

²⁵ A rana ta bakwai, za ku yi tsattsarkan taro, amma ba za a yi aikin da aka saba yi kullum ba.

Bikin Makoni

(Firstoci 23.15-22)

²⁶ “A ranar nunan fari, sa’ad da za ku miƙa wa UBANGIJI hadayar sabon hatsi, a lokacin Bikin Makoni, za a yi tsattsarkan taro, ba kuwa za a yi aikin da aka saba yi ba.

²⁷ A miƙa hadaya ta konawa da ‘yan bijimai biyu, rago ɗaya da ‘yan raguna bakwai, bana ɗaya-ɗaya don daɗin kanshi ga UBANGIJI.

²⁸ Da kowane bijimi a kasance da hadaya ta lallausan gari kashi uku bisa goma na efa, kwaɓaɓɓe da mai; da rago kuwa, a kasance da hadaya ta lallausan gari kashi biyu bisa goma na efa, kwaɓaɓɓe da mai;

²⁹ da kowane 'yan raguna bakwai, kashi ɗaya bisa goma.

³⁰ A haɗa da bunsuru guda don yin muku kafara.

³¹ A miƙa waɗannan tare da haɗayarsu ta sha, haɗe da haɗaya ta konawa ta kullum, da kuma haɗayarta ta sha. A tabbata dabbobin nan marasa lahani ne.

29

Bikin Kahoni

(Firistoci 23.23-25)

¹ “A rana ta farko ga wata na bakwai, a yi tsattsarkan taro, kada kuma a yi aikin da aka saba na kullum. Rana ce don busa kahoni.

² Za a miƙa haɗaya ta konawa da bijimi guda, rago guda, 'yan raguna bakwai, bana ɗaya-ɗaya don daɗin kanshi ga UBANGIJI, duka su kasance marasa lahani.

³ Tare da bijimin za a kuma miƙa haɗaya ta gari na kashi ɗaya bisa goma na efa na lallausan gari, kwaɓaɓɓe da mai; da rago guda, kashi biyu bisa goma na efa na lallausan gari, kwaɓaɓɓe da mai;

⁴ kowane 'yan raguna bakwai, kashi ɗaya bisa goma.

⁵ A haɗa da bunsuru guda a matsayin haɗaya don zunubi, don yin muku kafara.

⁶ Waɗannan kari ne ga haɗayun konawa na wata-wata da na kullayaumi, tare da haɗayun garinsu da haɗayun sha yadda aka tsara. Haɗayu ne da aka miƙa wa UBANGIJI ta wuta don daɗin kanshi.

Ranar Kafara

(Firistoci 23.26-32)

⁷ “A rana ta goma ga wannan watan bakwai, za a yi tsattsarkan taro. Ba za ku ci abinci ba, ba kuma za ku yi aiki ba.

⁸ Za a miƙa haɗaya ta konawa da bijimi guda, rago guda, da kuma 'yan raguna bakwai, 'yan bana ɗaya-ɗaya, dukansu marasa lahani don daɗin kanshi ga UBANGIJI.

⁹ Tare da bijimin a miƙa haɗaya ta gari na kashi ɗaya bisa goma na efa, na lallausan gari kwaɓaɓɓe, da mai; da rago guda, kashi biyu bisa goma na efa, na lallausan gari kwaɓaɓɓe, da mai;

¹⁰ kowane 'yan raguna bakwai, kashi ɗaya bisa goma.

¹¹ A haɗa da bunsuru guda a matsayin haɗaya don zunubi, don yin muku kafara da kuma haɗaya ta konawa ta kullum; tare da haɗaya ta garinta, da kuma haɗayu na shansu.

Bikin tabanakul

(Firistoci 23.33-44)

¹² “A rana ta goma sha biyar ga wata na bakwai, za a yi tsattsarkan taro, ba kuwa za a yi aikin da aka saba yi ba. Ku yi biki ga UBANGIJI har kwana bakwai.

¹³ A miƙa haɗayar da aka yi da wuta, mai daɗin kanshi ga UBANGIJI, haɗaya ta konawa ta bijimai guda sha uku, raguna biyu, da 'yan raguna goma sha huɗu, bana ɗaya-ɗaya, dukansu marasa lahani.

¹⁴ Da kowane bijimai goma sha uku nan, a miƙa haɗaya ta gari, kashi uku bisa goma na efa, kwaɓaɓɓe da mai; da ragunan biyu ɗin, a miƙa haɗaya ta gari kashi biyu bisa goma na efa, kwaɓaɓɓe da mai;

¹⁵ tare kuma da kowane 'yan raguna goma sha huɗu, kashi ɗaya bisa goma.

¹⁶ A haɗa da bunsuru guda, a matsayin haɗaya don zunubi, ban da haɗaya ta konawa na kullum tare da haɗayarta, ta gari da kuma haɗaya ta sha.

¹⁷ “A rana ta biyu, a miƙa bijimai goma sha biyu, raguna biyu, da 'yan raguna goma sha huɗu, bana ɗaya-ɗaya, dukansu marasa lahani.

¹⁸ Tare da bijiman, ragunan da 'yan ragunan a miƙa haɗayarsu da gari da haɗaya ta sha, bisa ga adadin da aka kayyade.

¹⁹ A haɗa da bunsuru guda a matsayin haɗaya, don zunubi, ban da haɗaya ta konawa ta kullum, tare da haɗayarta ta gari da haɗayunsu ta sha.

²⁰ “A rana ta uku za a miƙa bijimai goma sha ɗaya, raguna biyu, da kuma 'yan raguna goma sha huɗu, bana ɗaya-ɗaya, dukansu marasa lahani.

²¹ Tare da bijiman, ragunan da 'yan raguna, a miƙa haɗayun gari da haɗayun sha, bisa ga adadin da aka kayyade.

²² A haɗa da bunsuru guda a matsayin haɗaya don zunubi, ban da haɗaya ta konawa ta kullum, tare da haɗayarta ta gari da haɗaya ta sha.

²³ “A rana ta huɗu a miƙa bijimai goma, raguna biyu, da 'yan raguna goma sha huɗu, bana ɗaya-ɗaya, dukansu marasa lahani.

²⁴ Tare da bijiman, ragunan da kuma 'yan raguna, a miƙa hadayunsu na gari da hadayu na sha bisa ga adadin da aka kayyade.

²⁵ A haɗa da bunsuru guda, a matsayin hadaya don zunubi, ban da hadaya ta konawa ta kullum, tare da hadayarta ta gari da hadaya ta sha.

²⁶ " 'A rana ta biyar a miƙa bijimai tara, raguna biyu, da 'yan raguna goma sha huɗu, bana ɗaya-ɗaya, dukansu marasa lahani.

²⁷ Tare da bijiman, ragunan da kuma 'yan ragunan, a miƙa hadayu na gari, da hadayu na sha bisa ga adadin da aka kayyade.

²⁸ A haɗa da bunsuru guda a matsayin hadaya don zunubi, ban da hadaya ta konawa ta kullum, tare da hadayarta ta gari da hadaya ta sha.

²⁹ " 'A rana ta shida a miƙa bijimai takwas, raguna biyu, da 'yan raguna goma sha huɗu, bana ɗaya-ɗaya, dukansu marasa lahani.

³⁰ Tare da bijiman, ragunan da kuma 'yan raguna, a miƙa hadayunsu ta gari da hadayu na sha bisa adadin da a kayyade.

³¹ A haɗa da bunsuru guda a matsayin hadaya don zunubi, ban da hadaya ta konawa ta kullum tare da hadayarta ta hatsi da hadaya ta sha.

³² " 'A rana ta bakwai a miƙa bijimai bakwai, raguna biyu da 'yan raguna goma sha huɗu, bana ɗaya-ɗaya, dukansu marasa lahani.

³³ Tare da bijiman, ragunan da kuma 'yan raguna, a miƙa hadayunsu na gari, da hadayun sha bisa ga adadin da a kayyade.

³⁴ A haɗa da bunsuru guda a matsayin hadaya don zunubi, ban da hadaya ta konawa ta kullum tare da hadayarta ta hatsi da hadayarta ta sha.

³⁵ " 'A rana ta takwas kuwa za a yi tsattsarkan taro, ban da aikin da aka saba.

³⁶ A miƙa hadayar da aka yi da wuta mai daɗin kanshi ga UBANGIJI, a yi hadaya ta konawa da bijimi guda, rago guda, da 'yan raguna bakwai, bana ɗaya-ɗaya, dukansu marasa lahani.

³⁷ Tare da bijimin, ragon da kuma 'yan ragunan, a miƙa hadayunsu na gari da hadayu na sha bisa ga adadin da aka kayyade.

³⁸ A haɗa da bunsuru guda a matsayin hadaya don zunubi, ban da hadaya ta konawa ta kullum, tare da hadayarta ta hatsi da hadayarta ta sha.

³⁹ " 'Ban da abin da kuka yi alkawari, da kuma sadakokinku na yardar rai, a miƙa waɗannan ga UBANGIJI a lokacin bukukkuwanku, hadayunku na konawa, hadayu na gari, hadayu na sha da hadayu na salama.' "

⁴⁰ Musa ya faɗa wa Isra'ila wa dukan abin da UBANGIJI ya umarce shi.

30

Alkawura

¹ Musa ya ce wa shugabannin kabilan Isra'ila, "Ga abin da UBANGIJI ya umarta.

² Sa'ad da mutum ya yi wa UBANGIJI alkawari, ko kuwa ya rantse zai yi wani abu, kada yā ki cika maganarsa, amma yā cika kome da ya faɗa.

³ "Sa'ad da yarinya, wadda har yanzu tana a gidan mahaifinta ta yi wa UBANGIJI alkawari, ko ta rantse za tā yi wani abu,

⁴ mahaifinta kuwa ya ji alkawarin da ta yi, bai kuma ce mata kome ba, to, sai alkawarin da ta yi da wa'adinta su tabbata.

⁵ Amma in mahaifinta ya hana ta, sa'ad da ya ji game da shi, to, ba wani daga cikin alkawari ko rantsuwar da ta yi zai tabbata; UBANGIJI kuwa zai gafarta mata domin maihaifinta ya hana ta.

⁶ "In ta yi aure, sai daga baya ta yi alkawari ko kuwa leɓunanta sun furta alkawari da garaje, cewa za tā yi wani abu,

⁷ mijinta kuwa ya ji game da wannan, amma bai ce mata kome ba, to, alkawarin da ta yi da kuma rantsuwar da ta yi, su tabbata.

⁸ Amma in mijin ya hana ta sa'ad da ya ji, zai warware alkawari da kuma rantsuwar da ta yi da garaje, UBANGIJI kuwa zai gafarce ta.

⁹ "Duk wani alkawari ko rantsuwar da gwauruwa, ko macen da aurenta ya mutu, ta yi, zai tabbata a kanta.

¹⁰ "In macen aure ta yi alkawari, ko ta rantse za tā yi wani abu,

¹¹ mijinta kuwa ya ji game da wannan, amma bai ce mata kome ba, bai kuma hana ta ba, to, dukan alkawari da kuma rantsuwar da ta yi su tabbata a kanta.

¹² Amma in mijin ya warware su sa'ad da ya ji, to, ba wani alkawari ko rantsuwar da ya fito daga leɓunanta da zai tabbata. Mijinta ya warware su, UBANGIJI kuma zai gafarce ta.

- ¹³ Mijinta yana iya tabbatar, ko yā rushe duk wani alkawari ko rantsuwar da ta d'auka.
¹⁴ Amma in mijinta bai ce mata kome ba, to, ya tabbatar da dukan alkawarinta da kuma rantsuwar ta ke nan. Ya tabbatar da su ta wurin yin shiru sa'ad da ya ji ta.
¹⁵ Amma in ya ji, sa'an nan daga baya ya hana ta, to, zai sha hukuncin laifinta."
¹⁶ Waɗannan su ne ka'idodin da UBANGIJI ya ba wa Musa game da dangantakar miji da matarsa, da kuma tsakanin mahaifi da 'yarsa wadda har yanzu tana a gidansa.

31

Daukar Fansa a kan Midiyawa

- ¹ UBANGIJI ya ce wa Musa,
² "Ka d'aukar wa Isra'ilawa fansa, a kan Midiyawa. Bayan wannan za ka mutu, a kuwa tara ka ga mutanenka."
³ Saboda haka Musa ya ce wa mutane, "Ku shirya waɗansu daga cikin mazanku, su tafi su yi yaƙi da Midiyawa don su d'aukar wa UBANGIJI fansa a kansu."
⁴ Ku aiki maza dubu d'aya daga kowace kabilar Isra'ila.
⁵ Saboda haka aka samo mayaƙa dubu goma sha biyu shiryayyu don yaƙi, maza dubu d'aya daga kowace kabilar Isra'ila.
⁶ Musa ya aike su zuwa yaƙi, dubu d'aya daga kowace kabila, tare da Finehas ɗan Eleyazar, firist, wanda ya d'auki kayayyaki daga wuri mai tsarki da kahoni don kiran yaƙi.
⁷ Suka yi yaƙi da Midiyawa, suka kashe kowane mutum yadda UBANGIJI ya umarci Musa.
⁸ A cikin waɗanda aka kashe kuwa akwai Ewi, Rekem, Zur, Hur da Reba; sarakuna biyar na Midiyawa. Suka kuma kashe Bala'am ɗan Beyor da takobi.
⁹ Isra'ilawa suka kwashe mata da yaran Midiyawa, a matsayin bayi. Suka kwashe shanunsu da tumakinsu da kuma dukan dukiyarsu, a matsayin ganima.
¹⁰ Suka kone dukan garuruwan da Midiyawa suke zama, da dukan sansaninsu.
¹¹ Suka kwashe dukan ganima haɗe da mutane da dabbobi,
¹² suka kawo bayi da ganiman nan, wurin Musa da Eleyazar firist, da kuma jama'ar Isra'ilawa, a sansaninsu a filayen Mowab kusa da Urdu daga ketaren Yeriko.
¹³ Musa, da Eleyazar firist da dukan shugabannin jama'a, suka fito suka tarye su a bayan sansani.
¹⁴ Musa kuwa ya husata da shugabannin sojojin da suke shugabannin dubbai da shugabannin ɗari-ɗarin da suka dawo daga yaƙi.
¹⁵ Ya tambaye su ya ce, "Kun bar dukan mata da rai?"
¹⁶ Su ne waɗanda suka bi shawarar Bala'am suka kuma zama sanadin sa Isra'ilawa suka juya wa UBANGIJI bayi, har ya kawo abin da ya faru da Feyor; har annoba ya kashe dukan mutanen UBANGIJI.
¹⁷ Yanzu ku kashe dukan yara maza, ku kuma kashe kowace macen da ta yi lalata da namiji,
¹⁸ amma ku bar kowace yarinyar da ba tā taɓa yin lalata da namiji ba.
¹⁹ "Dukanku da kuka kashe mutum, ko kuka taɓa wani da aka kashe, dole ku kasance a bayan sansani har kwana bakwai. A rana ta uku da rana ta bakwai dole ku tsabtace kanku da kuma bayinku.
²⁰ Ku tsarkake kowace taguwa da kuma kome da aka yi da fata, da gashin akuya, ko kuwa itace."
²¹ Sa'an nan Eleyazar firist, ya ce wa sojojin da suka je yaƙi, "Wannan ita ce ka'idar da UBANGIJI ya ba wa Musa.
²² Zinariya, azurfa, tagulla, baƙin karfe, kuza, darma
²³ da dukan abin da wuta ba ta iya ci, dole yā shiga wuta sa'an nan zai zama da tsabta. Amma dole a kuma tsarkake ta da ruwan tsarkakewa. Duk abin da wuta za tā iya ci, dole a shigar da ita a ruwan tsarkakewa.
²⁴ A rana ta bakwai za ku wanke tufafinku, sa'an nan za ku tsarkaka, bayan haka ku shigo sansani."

Rabawa ganima

- ²⁵ UBANGIJI ya yi magana da Musa ya ce,
²⁶ "Da kai da Eleyazar firist, da shugabannin jama'a, ku ƙidaya dukan mutane da dabbobin da aka ci da yaƙi.
²⁷ Ku kasa ganimar kashi biyu, ku ba sojojin da suka tafi yaƙi kashi d'aya, kashi d'aya kuma ku ba wa jama'a.

²⁸ Daga sojojin da suka je yakin kuwa, ka ware ganima wa UBANGIJI, ka dauki daya daga cikin mutum dari biyar, da shanu dari biyar, da jakuna dari biyar, da tumaki dari biyar.

²⁹ Ka dauki wannan sashe daga rabin rabonsu ka ba wa Eleyazar firist, a matsayin sashe na UBANGIJI.

³⁰ Daga cikin rabin rabon Isra'ilawa, ka zaɓi daya daga kowane hamsin na mutane, shanu, jakuna, tumaki, awaki ko kuma sauran dabbobi. Ka ba wa Lawiyawan da suke lura da tabanakul na UBANGIJI."

³¹ Saboda haka Musa da Eleyazar suka aikata yadda UBANGIJI ya umarci Musa.

³² Yawan ganimar da sojoji suka kawo ita ce tumaki 675,000

³³ shanu 72,000

³⁴ da jakuna 61,000.

³⁵ Akwai kuma mata 32,000 da ba su yi lalata ba da namiji ba.

³⁶ Kashin da aka ba sojoji waɗanda suka tafi yaƙi shi ne,

tumaki 337,500,

³⁷ tumakin da aka ware wa UBANGIJI kuwa 657 ne;

³⁸ shanu 36,000, shanun da aka ware wa UBANGIJI kuwa 72 ne;

³⁹ jakuna 30,500, jakunan da aka ware wa UBANGIJI kuwa 61 ne;

⁴⁰ mutane 16,000, mutanen da aka ware wa UBANGIJI kuwa 32 ne.

⁴¹ Musa ya ba wa Eleyazar abin da aka ware wa UBANGIJI, kamar yadda UBANGIJI ya umarci Musa.

⁴² Kashin da aka ba wa Isra'ilawa, wanda Musa ya ware daga cikin na waɗanda suka tafi yaƙi,

⁴³ kashin da aka ba wa jama'a kuwa tumaki 337,500 ne,

⁴⁴ shanu 36,000,

⁴⁵ jakuna 30,500

⁴⁶ da mutane 16,000.

⁴⁷ Daga rabin kashi na Isra'ilawa, Musa ya dauki daya daga cikin hamsin na mutane da na dabbobi, yadda UBANGIJI ya umarce shi, ya ba wa Lawiyawan da suke lura da tabanakul na UBANGIJI.

⁴⁸ Sai shugabannin da suka shugabancin rundunar yakin, shugabanni na dubu-dubu da shugabanni na dari-dari, suka zo wurin Musa

⁴⁹ suka ce masa, "Barorinka sun kidaya mayaƙan da suke karkashinmu, babu ko dayan ya face.

⁵⁰ Saboda haka mun kawo wa UBANGIJI hadaya na kayan zinariya da kowannenmu ya samu, mundaye, kawane, 'yan kunne da duwatsun wuya, don yin wa kanmu kafara a gaban UBANGIJI."

⁵¹ Musa da Eleyazar firist, suka karɓi zinariya da kayan adon duka daga gare su.

⁵² Dukan zinariya da shugabannin dubu-dubu da shugabannin dari-dari, waɗanda Musa da Eleyazar suka karɓa, suka kuma miƙa hadaya ga UBANGIJI, nauyinta ta kai shekel 16,750.

⁵³ Kowane soja, ya kwashi ganima wa kansa.

⁵⁴ Musa da Eleyazar firist, suka karɓi zinariya daga shugabannin dubu-dubu da shugabannin dari-dari, suka kawo cikin Tentin Sujada, don su zama abin tuni ga Isra'ilawa a gaban UBANGIJI.

32

*Kabilan hayen Urdun
(Maimaitawar Shari'a 3.12-22)*

¹ Mutanen Ruben da mutanen Gad, da suke da garken shanu da kuma garke tumaki masu yawa, suka ga cewa kasashen Yazer da Gilead wurare ne masu kyau don kiwon shanu da tumaki.

² Saboda haka suka zo wurin Musa da Eleyazar da kuma shugabannin jama'a, suka ce,

³ "Atarot, Dibon, Yazer, Nimra, Heshbon, Eleyale, Sebam, Nebo da Beyon,

⁴ kasar da UBANGIJI ya ci da yaƙi a gaban mutane Isra'ila, suna da kyau don dabbobi, bayinku kuma suna da dabbobi."

⁵ Suka ce, “In mun sami tagomashi daga gare ka bari a ba da wannan kasa ga bayinka, tā zama mallakanmu. Kada ka sa mu haye Urdun.”

⁶ Musa ya ce wa mutanen Gad da mutanen Ruben, “Wato, sai ‘yan’uwanku su yi ta yaƙi ku kuwa ku zauna nan?”

⁷ Don me za ku karya zuciya Isra’ilawa daga hayewa zuwa kasar da UBANGIJI ya ba su?

⁸ Haka iyayenku suka yi sa’ad da na aike su daga Kadesh Barneya don su dubo kasar.

⁹ Gama bayan suka haura Kwarin Eshkol suka hangi kasar, sai suka karya zuciyar Isra’ilawa daga shigar kasar da UBANGIJI ya ba su.

¹⁰ A ranar kuma UBANGIJI ya husata har ya yi wannan rantsuwa cewa,

¹¹ “Tabbatacce ba wani daga cikin mutanen da suka fito daga Masar, tun daga mai shekara ashirin zuwa gaba, da zai ga kasar da na rantse zan ba Ibrahim, da Ishaku, da Yakub, domin ba su bi ni sosai ba,

¹² ba ko ɗaya sai dai Kaleb ɗan Yefunne Bakenizze da Yoshuwa ɗan Nun, don su ne kadai suka bi UBANGIJI da zuciya ɗaya.”

¹³ UBANGIJI ya husata da Isra’ila har ya sa suka yi ta yawo a hamada shekara arba’in, sai da dukan tsaran da suka aikata wannan mugunta a gabansa, suka mutu.

¹⁴ “Ga shi ku kuma, tarin masu zunubi, kuna tsaya a matsayin kakanninku, kuna sa UBANGIJI yā sāke husata da Isra’ila.

¹⁵ In kun juye daga binsa, zai sāke barin dukan wannan mutane a hamada, ku ne kuwa za ku zama sanadin hallakarsu.”

¹⁶ Sai suka zo wurin Musa, suka ce, “Muna so mu gina katangar dutse don dabbobinmu, da kuma birane don matanmu da ‘ya’yanmu a nan.

¹⁷ Matanmu da ‘ya’yanmu za su zauna a biranen da suke da katanga, don kāriya daga mazaunan kasar, amma mu, za mu ɗauki makamai mu tafi tare da sauran Isra’ilawa, har mu kai su wuraren zamansu.

¹⁸ Ba za mu koma gidajenmu ba sai kowane mutumin Isra’ila ya sami gādonso.

¹⁹ Ba za mu ci gādo tare da su a wancan hayin Urdun ba, domin mun sami gādonmu a wannan hayin gabashin Urdun.”

²⁰ Sai Musa ya ce musu, “In za ku yi haka, in za ku sha ɗamara da makamai a gaban UBANGIJI, ku tafi yaƙi,

²¹ in kuma dukanku za ku yi ɗamara, ku ɗauki makaman yaƙi a hayin Urdun a gaban UBANGIJI har lokacin da ya kori abokan gābansa daga gabansa,

²² to, sa’ad da aka ci kasar a gaban UBANGIJI, kwa kubuta daga alhakin ku ga UBANGIJI da kuma Isra’ila. Kananan kuwa za tā zama mallakarku a gaban UBANGIJI.

²³ “Amma in ba ku yi haka ba, kun yi zunubi ke nan ga UBANGIJI; kuma ku san cewa zunubinku zai tone ku.

²⁴ Ku gina birane domin matanku da ‘ya’yanku, ku gina katanga kuma domin dabbobinku, amma fa ku cika abin da kuka yi alƙawari.”

²⁵ Mutanen Gad da mutanen Ruben, suka ce wa Musa, “Mu bayinka za mu yi yadda ranka yā ɗaɗe ya umarta.

²⁶ ‘Ya’yanmu da matanmu, garkunan shanunmu da na tumakinmu, za su kasance a nan biranen Gileyaɗ.

²⁷ Amma bayinka, kowane mutum a cikinmu zai haye a gaban UBANGIJI, zuwa yaƙi kamar yadda ranka yā ɗaɗe ya faɗa.”

²⁸ Sai Musa ya yi wa Eleyazar frist, da Yoshuwa ɗan Nun, da shugabannin gidajen kakannin kabilan mutanen Isra’ila kashedi a kansu,

²⁹ ya ce, “In kowane sojan mutanen Gad da na mutanen Ruben, ya ɗauki makaman yaƙi, ya haye Urdun tare da ku a gaban UBANGIJI, to, sa’ad da a ci kasar a gabanku, ku ba da kasar Gileyaɗ tā zama mallakarsu.

³⁰ Amma in ba su haye tare da ku da shirin yaƙi ba, to, sai ku ba su gādo a wancan haye kamar sauran kabilun a Kan’ana.”

³¹ Mutanen Gad da mutanen Ruben suka amsa, suka ce, “Barorinka za su yi abin da UBANGIJI ya faɗa.

³² Za mu haye a gaban UBANGIJI zuwa Kan’ana, amma mallakarmu ta gādo, za tā kasance a wannan hayi na Urdun.”

³³ Sai Musa ya ba wa mutanen Gad, mutanen Ruben, da rabin mutanen Manasse ɗan Yusuf, masarautar Sihon, sarkin Amoriyawa, da masarautar Og na Bashan, dukan kasar, tare da biranenta da kuma yankunan da suke kewaye.

³⁴ Mutanen Gad suka gina Dibon, Atarot, Arower,

³⁵ Atrot Shofan, Yazer, Yogbeha,

³⁶ Bet-Nimra, da Bet-Haran a matsayin birane masu katanga, suka kuma gina katanga don dabbobinsu.

³⁷ Mutanen Ruben suka sāke gina Heshbon, Eleyale, da Kiriyatayim,

³⁸ haka kuma suka gina Nebo da Ba'al-Meyon (an canja waɗannan sunaye) suka kuma gina Sibma. Suka ba wa biranen da suka sāke ginawa sunaye.

³⁹ Zuriyar Makir ɗan Manasse suka tafi Gileyad, suka ci ta da yaƙi, suka kori mutanen Amoriyawa da suke can.

⁴⁰ Saboda haka Musa ya ba da Gileyad ga mutanen Makir, zuriyar Manasse, suka kuma zauna a can.

⁴¹ Yayir, wani ɗan Manasse, ya ci kauyukansu da yaƙi, ya kuma ba su sunan Hawwot Yayir.

⁴² Noba kuma ya ci Kenat da kauyukanta da yaƙi, ya kuma ba ta suna Noba, bisa ga sunansa.

33

Wurare a tafiye-tafiyen Isra'ila

¹ Ga wuraren da Isra'ilawa suka yi sansani sa'ad da suka fito runduna-runduna a karkashin Musa da Haruna daga Masar.

² Bisa ga umarnin UBANGIJI, Musa ya rubuta wuraren tafiye-tafiyensu da sansaninsu. Ga yadda tafiye-tafiyen suka kasance.

³ Isra'ilawa sun tashi daga Rameses a rana ta goma sha biyar, ga watan fari, kashegarin Bikin Ketarewa. Suka fita gabagadi a gaban dukan Masarawa,

⁴ waɗanda suke binne gawawwakin 'ya'yan farinsu da UBANGIJI ya karkashe; gama UBANGIJI ya hukunta allolinsu.

⁵ Isra'ilawa suka tashi daga Rameses, suka yi sansani a Sukkot.

⁶ Suka tashi daga Sukkot, suka yi sansani a Etam, a gefen hamada.

⁷ Suka tashi daga Etam, suka koma baya zuwa Fi Hahiro, wajen gabashin Ba'al-Zafon, suka yi sansani kusa da Migdol.

⁸ Suka tashi daga Fi Hahiro, suka ratsa cikin teku zuwa hamada, bayan sun yi tafiya kwana uku a cikin Hamadan Etam, sai suka yi sansani a Mara.

⁹ Suka tashi daga Mara, suka tafi Elim, inda akwai mabulbulan ruwa goma sha biyu, da itatuwan dabino guda saba'in, suka yi sansani a can.

¹⁰ Suka tashi daga Elim, suka yi sansani kusa da Jan Teku.

¹¹ Suka tashi daga Jan Teku, suka yi sansani a Hamadan Sin.

¹² Suka tashi daga Hamadan Sin, suka yi sansani a Dofka.

¹³ Suka tashi daga Dofka, suka yi sansani a Alush.

¹⁴ Suka tashi daga Alush, suka yi sansani a Refidim, inda babu ruwan da mutane za su sha.

¹⁵ Suka tashi daga Refidim, suka yi sansani a Hamadan Sinai.

¹⁶ Suka tashi daga Hamadan Sinai, suka yi sansani a Kibrot Hatta'awa.

¹⁷ Suka tashi daga Kibrot Hatta'awa, suka yi sansani a Hazerot.

¹⁸ Suka tashi daga Hazerot, suka yi sansani a Ritma.

¹⁹ Suka tashi daga Ritma, suka yi sansani a Rimmon Ferez.

²⁰ Suka tashi daga Rimmon Ferez, suka yi sansani a Libna.

²¹ Suka tashi daga Libna, suka yi sansani a Rissa.

²² Suka tashi daga Rissa, suka yi sansani a Kehelata.

²³ Suka tashi daga Kehelata, suka yi sansani a Dutsen Shefer.

²⁴ Suka tashi daga Dutsen Shefer, suka yi sansani a Harada.

²⁵ Suka tashi daga Harada, suka yi sansani a Makhelot.

²⁶ Suka tashi daga Makhelot, suka yi sansani a Tahat.

²⁷ Suka tashi daga Tahat, suka yi sansani a Tera.

²⁸ Suka tashi daga Tera, suka yi sansani a Mitka.

²⁹ Suka tashi daga Mitka, suka yi sansani a Hashmona.

³⁰ Suka tashi daga Hashmona, suka yi sansani a Moserot.

³¹ Suka tashi daga Moserot, suka yi sansani a Bene Ya'akan.

³² Suka tashi daga Bene Ya'akan, suka yi sansani a Hor Haggidgad.

³³ Suka tashi daga Hor Haggidgad, suka yi sansani a Yotbata.

³⁴ Suka tashi daga Yotbata, suka yi sansani a Abrona.

³⁵ Suka tashi daga Abrona, suka yi sansani a Eziyon Geber.

³⁶ Suka tashi daga Eziyon Geber, suka yi sansani a Kadesh, cikin Hamadan Zin.

³⁷ Suka tashi daga Kadesh, suka yi sansani a Dutsen Hor, a iyakar Edom.

³⁸ Bisa ga umarni UBANGIJI, Haruna firist, ya hau Dutsen Hor, inda ya mutu a rana ta fari ga watan biyar, a shekara ta arba'in, bayan Isra'ilawa suka fito daga Masar.

³⁹ Haruna yana da shekara dfari da ashirin da uku, sa'ad da ya mutu a Dutsen Hor.

⁴⁰ Sarki Arad Bakan'ane, wanda yake zaune a Negeb na Kan'ana, ya ji labari cewa Isra'ilawa suna zuwa.

⁴¹ Suka tashi daga Dutsen Hor, suka yi sansani a Zalmona.

⁴² Suka tashi daga Zalmona, suka yi sansani a Funon.

⁴³ Suka tashi daga Funon, suka yi sansani a Obot.

⁴⁴ Suka tashi daga Obot, suka yi sansani a Iye Abarim, a iyakar Mowab.

⁴⁵ Suka tashi daga Iyim*, suka yi sansani a Dibon Gad.

⁴⁶ Suka tashi daga Dibon Gad, suka yi sansani a Almon Dibilatayim.

⁴⁷ Suka tashi daga Almon Dibilatayim, suka yi sansani a duwatsun Abarim, kusa da Nebo.

⁴⁸ Suka tashi daga duwatsun Abarim, suka yi sansani a filayen Mowab kusa da Urdun, d'aura da Yeriko.

⁴⁹ A can filayen Mowab, suka yi sansani kusa da Urdun d'aura da Bet-Yeshimot har zuwa Abel-Shittim.

⁵⁰ A filayen Mowab kusa da Urdun d'aura da Yeriko ne UBANGIJI ya ce wa Musa,

⁵¹ "Ka gaya wa Isra'ilawa cewa, 'Sa'ad da kuka haye Urdun zuwa Kan'ana,

⁵² ku kori dukan mazaunan kasar a gabanku. Ku rurrushe sassakaƙƙun duwatsu, da siffofinsu na zubi, ku kuma rurrushe dukan masujadansu na kan tudu.

⁵³ Ku mallaki kasar, ku kuma zauna a ciki, gama na ba ku kasar, ku mallake ta.

⁵⁴ Ku rarraba kasar ta wurin jefan kuri'a, bisa ga kabilanku. Kabilar da take babba, a ba ta babban gado, karami kabila kuwa, a ba ta karamin gado. Duk abin da kuri'a ta ba su, shi zai zama nasu. Ku rarraba wannan bisa zuriyar kakanninku.

⁵⁵ " 'Amma in ba ku kori mazaunan kasar ba, wafanda kuka bari su ci gaba da zama, za su zama muku hakki a idanunku, da kuma kayayyuwa a bayanku. Za su ba ku wahala a kasar da kuke zama.

⁵⁶ Sa'an nan kuwa zan yi muku abin da na shirya yin musu.' "

34

Iyakokin Kan'ana

¹ UBANGIJI ya ce wa Musa,

² "Ka umarci Isra'ilawa, ka ce musu, 'Sa'ad da kuka shiga Kan'ana, kasar da aka ba ku gado za ta kasance da wafannan iyakoki.

³ " 'Gefenku na kudu zai haɗa da wani sashin Hamadan Zin ta iyakar Edom. A gabas, iyakarku ta kudu za ta fara daga karshen Tekun Gishiri,*

⁴ ta ketare Mashigin Kunama† a kudu, ta ci gaba zuwa Zin, sa'an nan ta nufi kudu da Kadesh Barneya. Sa'an nan za ta zarce zuwa Hazar Addar, ta nausa zuwa Azmon,

⁵ inda za ta juya ta haɗu da Rafin Masar, ta kuma karasa a Bahar Rum.‡

⁶ " 'Iyakarku a yammanci, za ta kasance bakin Bahar Rum. Wannan ce za ta zama iyakarku a yamma.

⁷ " 'Iyakarku a arewanci kuwa za ta tashi daga Bahar Rum zuwa Dutsen Hor,

⁸ za ta kuma tashi daga Dutsen Hor, zuwa Lebo§ Hamat. Sa'an nan ta miƙe zuwa Zedad,

⁹ ta ci gaba zuwa Zifron, sa'an nan ta karasa a Hazar-Enan. Wannan ce za ta zama iyakarku a arewa.

¹⁰ " 'Iyakarku a gabashi, za ta tashi daga Hazar-Enan zuwa Shefam.

¹¹ Iyakar za ta gangara daga Shefam zuwa Ribla a gefen gabashin Ayin, sa'an nan ta ci gaba a gangaren gabashin Tekun Kinneret.*

¹² Sa'an nan ta gangara ta Urdun, ta karasa a Tekun Gishiri.

" 'Wannan za ta zama kasarƙu, tare da iyakokinta a kowane gefe.' "

¹³ Sai Musa ya umarci Isra'ilawa ya ce, "Ku raba wannan kasa da za ku gada ta hanyar jefa kuri'a. UBANGIJI ya umarta cewa a ba da ita ga kabilu tara da rabi,

* 33:45 Wato, Iye Abarim. * 34:3 Wato, Mataccen Teku; haka ma a aya 12. † 34:4 Da Ibraniyanci *Akrabbim*

‡ 34:5 Wato, Mediterranean; haka kuma a ayoyi 6 da 7. § 34:8 Ko Kuwa zuwa *mashigin* * 34:11 Wato, Galili

¹⁴ saboda iyalan kabilar Ruben, kabilar Gad da rabin kabilar Manasse sun riga sun sami gādon su.

¹⁵ Waɗannan kabilu biyu da rabi, sun sami gādon su a wancan hayin Urdun a gabashin Yeriko[†] wajen fitowar rana.”

¹⁶ UBANGIJI ya ce wa Musa,

¹⁷ “Waɗannan su ne sunayen mutanen da za su raba muku kasar gādo. Eleyazar frist, da Yoshuwa ɗan Nun.

¹⁸ Ka kuma naɗa shugaba guda ɗaya daga kowace kabila domin yā taimaka a rabon kasar.

¹⁹ “Ga sunayensu.

“Kaleb ɗan Yefunne, daga kabilar Yahuda;

²⁰ Shemuyel ɗan Ammihud, daga kabilar Simeyon

²¹ Elidad ɗan Kision, daga kabilar Benyamin;

²² Bukki ɗan Yogli, shugaba daga kabilar Dan;

²³ Hanniyel ɗan Efod, shugaba daga kabilar Manasse ɗan Yusuf;

²⁴ Kemuwel ɗan Shiftan, shugaba daga kabilar Efraim ɗan Yusuf;

²⁵ Elizafan ɗan Farnak, shugaba daga kabilar Zebulun;

²⁶ Faltiyel ɗan Azzan, shugaba daga kabilar Issakar;

²⁷ Ahihud ɗan Shelomi, shugaba daga kabilar Asher;

²⁸ Fedahel ɗan Ammihud, shugaba daga kabilar Naftali.”

²⁹ Waɗannan su ne mutanen da UBANGIJI ya umarta su raba gādo ga Isra’ilawa a kasar Kan’ana.

35

Garuruwan Lawiyawa

¹ A filayen Mowab, wajen Urdun, ɗaura da Yeriko, UBANGIJI ya yi magana da Musa ya ce,

² “Ka umarci Isra’ilawa su ba wa Lawiyawa garuruwan da za su zauna a ciki daga cikin gādon da Isra’ilawa za su mallaka. A kuma ba su wurin kiwo kewaye da garuruwan.

³ Sa’an nan za su kasance da garuruwan da za su zauna, su sami fili, da kuma za su yi kiwon garkensu na shanu da tumaki da kuma sauran dabbobinsu.

⁴ “Wuraren kiwo a kewayen garuruwan da za a ba wa Lawiyawa, girmansu zai zama mai fāɗin kamu dubu ɗaya daga katangar garin.

⁵ A bayan garin, ka auna kamu dubu biyu a wajen gabas, kamu dubu biyu a wajen yamma, kamu dubu biyu wajen kudu, da kuma kamu dubu uku wajen arewa, a bar garin a tsakiya. Za su kasance da wannan a matsayin wurin kiwo na garuruwan.

Biranan mafaka

⁶ “A cikin biranen da za a ba Lawiyawa, shida daga cikin garuruwan za su zama biranen mafaka, inda wanda ya kashe mutum zai gudu yā je. Ban da wannan, a ba su waɗansu garuruwa arba’in da biyu.

⁷ Duka-duka dai a ba Lawiyawa garuruwa arba’in da takwas, tare da wuraren kiwonsu.

⁸ Garuruwan da za ku ba wa Lawiyawa daga kasar da Isra’ilawa suka mallaka, za a ba da su bisa girman gādon kowace kabila. Ka karɓi garuruwa masu yawa daga kabilar da take da garuruwa masu yawa, amma kaɗan daga kabilar da ba ta da garuruwa masu yawa.”

(Maimaitawar Shari’a 19.1-13; Yoshuwa 20.1-9)

⁹ Sa’an nan UBANGIJI ya ce wa Musa,

¹⁰ “Ka yi magana da Isra’ilawa, ka ce musu, ‘Sa’ad da kuka haye Urdun zuwa Kan’ana, ¹¹ ku zaɓi waɗansu garuruwan da za su zama biranen mafakarku, inda wanda ya kashe mutum cikin kuskure zai iya gudu zuwa.

¹² Za su zama wuraren mafaka daga hannun mai bin hakki, don kada a kashe mai kisankai, tun ba a kai shi gaban shari’a, a gaban taron jama’a ba.

¹³ Waɗannan garuruwa shida da aka bayar za su zama biranen mafakarku.

¹⁴ A ba da uku a wannan gefe na Urdun, a kuma ba da uku a Kan’ana, su zama biranen mafaka.

[†] 34:15 Urdun na Yeriko mai yiwuwa tsohuwar suna ce ta Kogin Urdun.

¹⁵ Waɗannan garuruwa shida za su zama wurin mafaka wa Isra'ila, baki da duk sauran mutanen da suke zama a cikinsu, saboda duk wanda ya kashe mutum cikin kuskure yā iya gudu zuwa.

¹⁶ “In wani ya bugi wani da makami na ƙarfe har ya mutu, to, shi mai kisankai ne; sai a kashe mai kisankan nan.

¹⁷ Ko kuwa in wani yana riƙe da dutsen da ya isa yā kashe mutum a hannunsa, ya kuma harbi wani da dutsen har ya mutu, to, shi mai kisankai ne, sai a kashe mai kisankan nan.

¹⁸ Ko kuwa wani yana da makami na itace a hannunsa da ya isa yā kashe mutum, ya kuma bugi wani da shi har ya mutu, shi ma mai kisankai ne, sai a kashe mai kisankan nan.

¹⁹ Sai mai bin hakkin jinin yā kashe mai kisankan, sa'ad da ya sadu da mai kisankan, sai yā kashe shi.

²⁰ In saboda ƙiyayya, mutum ya laɓe, ya soke wani, ko ya jefe shi da wani abu da gangan har ya mutu,

²¹ ko kuwa saboda ƙiyayya ya naushe shi har ya mutu, sai a kashe wannan mutumin da ya yi haka; shi mai kisankai ne. Sai mai bin hakkin jini yā kashe mai kisankan in ya same shi.

²² “Amma in cikin tsautsayi ne ya soke shi, ba don ƙiyayya ba, ko kuma ya jefe shi, ba da gangan ba,

²³ ko kuwa bai gan shi ba, ya jefa dutsen da zai kashe shi a kansa, ya kuwa mutu, to, da yake shi ba abokin gābansa ba ne, bai kuma yi nufi yā ji masa ba,

²⁴ dole taro su yi hukunci tsakanin mai laifin, da mai bin hakkin jini bisa waɗannan ƙa'idodi.

²⁵ Dole taro su ƙāre wanda ake zargi da kisa, daga mai bin hakkin jini. Su mai da shi birnin mafaka inda ya gudu ya tafi. Dole yā kasance a can sai mutuwar babban firist, wanda aka shafe da mai mai tsarki.

²⁶ “Amma in wanda ake zargin ya kuskura ya fita, ya kai iyakar birnin mafaka wadda ya gudu ya je,

²⁷ idan mai bin hakkin jinin ya same shi a bayan gari, mai bin hakkin jinin zai iya kashe mai kisankai ɗin ba tare da wani laifi ba.

²⁸ Dole wanda ake zargin, yā kasance a birninsa na mafaka sai bayan mutuwa babban firist; sai bayan mutuwar babban firist ne kawai zai iya komo ga mallakarsa.

²⁹ “Waɗannan su ne za su zama ƙa'idodin da za ku kasance da su, a dukan tsararraki masu zuwa.

³⁰ “Kowa da ya kashe wani, za a kashe shi a matsayin mai kisankai, bisa ga shaidar shaidu. Amma kada a kashe wani bisa ga shaidar mutum ɗaya.

³¹ “Kada a karɓi fansa don ran wanda ya yi kisankai, wanda ya cancanci mutuwa. Lalle ne a kashe shi.

³² “Kada a karɓi fansa saboda wanda ya tsere zuwa birnin mafaka don yā koma yā zauna gidansa tun babban firist bai rasu ba.

³³ “Kada ku ƙazantar da ƙasar da kuke zama a ciki. Zub da jini yakan ƙazantar da ƙasa, ba a kuma iya yin kafara saboda wannan ƙasa da aka zub da jini, sai dai ta wurin jinin mutumin da ya zub da jinin.

³⁴ Kada ku ƙazantar da ƙasar da kuke zama, wadda ni kuma nake zama a ciki, gama Ni UBANGIJI, ina zama a cikin Isra'ila.”

36

Gādon 'ya'yan Zelofehad mata

¹ Sai shugabannin gidajen iyalan Gileyad ɗan Makir, ɗan Manasse, waɗanda suka fito daga kabilar zuriyar Yusuf, suka zo, suka yi magana a gaban Musa da shugabanni, shugabannin iyalan Isra'ila.

² Suka ce, “Sa'ad da UBANGIJI ya umarce ranka yā daɗe, yā raba ƙasar gādo ga Isra'ila ta wurin ƙuri'a, ya umarce ka, ka ba wa 'ya'ya matan nan na Zelofehad ɗan'awanmu gādon.”

³ To, a ce sun auri mutane daga waɗansu kabilan Isra'ila fa; ka ga, za a ɗebe gādon daga gādon kakanninmu a ƙara wa gādon kabilan mutanen da suka aura ke nan. Ta haka za a ɗebe sashe daga gādon da aka ba mu ke nan.

⁴ Sa'ad da Shekara ta Murnar Isra'ila ta kewayo, za a haɗa gādon daga na kabilan mutanen da suka aura, a kuma ba su mallakar gādon da aka ɗebe daga kabilar kakanninmu.”

⁵ Ta wurin umarnin UBANGIJI, Musa ya ba Isra'ilawa wannan umarni, "Abin da kabilar zuriyar Yusuf suke fadfi, daidai ne.

⁶ Ga abin da UBANGIJI ya umarta saboda 'ya'ya matan nan na ZELOFEHAD. Za su iya auri duk wanda suka ga dama, muddin sun yi aure a cikin kabilar kakanninsu.

⁷ Ba gādon Isra'ilan da za a ba wa wata kabila daga wata kabila, gama kowane mutumin Isra'ila zai riƙe gādon sa na kabilar da ya gāda daga kakanninsa.

⁸ Kowace 'ya wadda ta ci gādon kasa, a kowace kabilar Isra'ilawa, dole tā auri wani cikin kabilar kakanninta, saboda kowane mutumin Isra'ila yā mallaki gādon kakanninsa.

⁹ Ba gādon da za a ba wa wata kabila daga wata kabila, gama kowace kabilar Isra'ilawa za tā riƙe mallaka da ta gāda."

¹⁰ Saboda haka 'ya'yan ZELOFEHAD mata suka yi yadda UBANGIJI ya umarci Musa.

¹¹ 'Ya'yan ZELOFEHAD mata, Mala, Tirza, Hogla, Milka da Nowa, suka auri 'ya'yan 'yan'uwa na gefen mahaifinsu.

¹² Suka yi aure cikin kabilar zuriyar Manasse dan Yusuf, gādon su kuwa ya kasance a cikin iyali da kuma kabilar mahaifinsu.

¹³ Waƙannan su ne umarnai da ƙa'idodin da UBANGIJI ya ba wa Isra'ilawa ta wurin Musa, a filayen Mowab kusa da Urdun, ɗaura da Yeriko.

Maimaitawar Shari'a

Umarni a bar Horeb

¹ Waƙannan su ne kalmomin da Musa ya yi wa dukan Isra'ila, a hamada gabas da Urdun, wato, Araba, ɗaura da Suf, tsakanin Faran da Tofel, Laban, Hazerot da Dizahab.

² (Yakan ɗauki kwana goma sha ɗaya daga Horeb zuwa Kadesh Barneya ta hanyar Dutsen Seyir.)

³ A shekara ta arba'in, a rana ta fari ga wata na goma sha ɗaya, Musa ya yi shela ga Isra'ilawa game da dukan abin da UBANGIJI ya umarta shi game da su.

⁴ Wannan ya faru bayan ya ci Sihon sarkin Amoriyawa wanda ya yi mulki a Heshbon da yaƙi. A Edireyi kuma ya ci Og sarkin Bashan wanda ya yi mulki a Ashtarot da yaƙi.

⁵ Gabas da iyakar Mowab, Musa ya fara bayyana wannan doka, yana cewa,

⁶ UBANGIJI Allahnmu ya faɗa mana a Horeb cewa, "Daɗewarku a wannan dutse ya isa haka.

⁷ Ku tashi, ku ci gaba zuwa ƙasar tudun Amoriyawa; ku tafi wurin dukan maƙwabta a cikin Araba, a cikin duwatsu, a gindin yammancin tuddai, a Negeb da kuma a ta kwaruruka, da ƙasar Kan'aniyawa da kuma zuwa Lebanon, har zuwa babban kogi, wato, Yuferites.

⁸ Duba na riga na ba ku wannan ƙasa. Ku shiga ku mallaki ƙasar da UBANGIJI ya rantse zai ba wa kakanninku, ga Ibrahim, Ishaku da kuma Yaƙub, da kuma ga zuriyarsu bayansu."

Nad'in shugabanni

(Fitowa 18.13-27)

⁹ A wancan lokaci na faɗa muku cewa, "Ku kaya ne masu nauyi da ni kaɗai ba zan iya ɗauka ba.

¹⁰ UBANGIJI Allahnku ya ƙara yawanku har yau kuka zama da yawa kamar taurari a sarari.

¹¹ Bari UBANGIJI, Allahn kakanninku yã ƙara yawanku sau dubu, yã kuma albarkace ku yadda ya yi alkawari!

¹² Amma yaya zan ɗauka dukan damuwoyinku da nawayarku da kuma faɗace-faɗacenku duka ni kaɗai?

¹³ Ku zaɓi waɗansu masu hikima, masu ganewa, da kuma mutanen da ake girmama daga kowace kabilarku, zan kuma sa su a kanku."

¹⁴ Kuka amsa mini, kuka ce, "Abin da ka ce za ka yi, yana da kyau."

¹⁵ Saboda haka na ɗauko shugabannin kabilanku masu hikima, waɗanda suka saba da ma'amala da jama'a, na sa su shugabanni a gabanku, waɗansu suka zama shugabanni a kan dubu-dubu, waɗansu a kan ɗari-ɗari, waɗansu a kan hamsin-hamsin, waɗansu kuma a kan goma-goma. Na sa su zama shugabanni a kabilanku.

¹⁶ Na kuma umarci alkalanku a wancan lokaci, na ce, "Ku yi adalci cikin shari'a tsakanin 'yan'uwanku, ko damuwar tana tsakanin 'yan'uwa Isra'ilawa ne, ko kuwa tsakanin Isra'ilawa da baƙin da suke zaune a cikinku.

¹⁷ Kada ku nuna sonkai a cikin hukuncinku, ku saurari kowane ɓangare, babba da ƙarami, kada ku ji tsoron wani, gama hukunci na Allah ne. Ku kawo kowane batun da ya sha ƙarfinku, zan kuwa saurare shi."

¹⁸ A wancan lokacin kuwa na faɗa muku dukan abin da ya kamata ku yi.

An aiki 'yan leken asiri

(Kidaya 13.1-33)

¹⁹ Sa'an nan, muka kama hanya daga Horeb muka ratsa wajen ƙasar tudun Amoriyawa ta dukan hamadarta mai faɗi, da kuma mai bantsoron da kuka gani, muka kuma kai Kadesh Barneya yadda UBANGIJI, Allahnmu ya umarce mu.

²⁰ Sai na ce muku, "Kun iso ƙasar tudun Amoriyawa, wadda UBANGIJI, Allahnmu yake ba mu.

²¹ Duba, UBANGIJI Allahnku ya ba ku ƙasar. Ku haura ku mallake ta yadda UBANGIJI Allahn kakanninku ya faɗa muku. Kada ku ji tsoro, kada ku fid da zuciyar."

²² Sai dukanku kuka zo wurina kuka ce, "Bari mu aiki mutane su yi gaba su leƙi mana asirin ƙasar, su kuma kawo mana labari game da hanyar da za mu bi, da kuma biranen da za mu shiga."

²³ Ra'ayin nan naku ya yi mini kyau, saboda haka na zaɓe ku goma sha biyu, mutum guda daga kowace kabila.

²⁴ Suka tafi, suka haura zuwa kasar tudu, suka kai Kwarin Eshkol, suka leƙo asirin kasar.

²⁵ Suka debi 'ya'yan itatuwan kasar, suka sauko mana da su, suka kuma ba da labari cewa, "Kasar da UBANGIJI Allahnmu yake ba mu, kyakkyawa ce."

(*Kidaya 14.1-45*)

²⁶ Amma ba ku yi niyya ku haura ba, kuka yi tawaye gāba da umarnin UBANGIJI Allahnku.

²⁷ Kuka yi gunaguni a cikin tentunanku, kuna cewa, "UBANGIJI ya ki mu; shi ya sa ya fitar da mu daga Masar don yā ba da mu ga hannuwan Amoriyawa su hallaka mu.

²⁸ Ina za mu? 'Yan'uwannu suka sa muka fid da zuciya. Suka ce, 'Mutanen sun fi mu ƙarfi, sun kuma fi mu tsayi; biranen manya ne, da katanga har sama. Mun ma ga Anakawa a can.'"

²⁹ Sai na ce muku, "Kada ku firgita; kada ku ji tsoronsu.

³⁰ UBANGIJI Allahnku yana a gabanku, zai yi yaƙi saboda ku, kamar yadda ya yi a kan idanunku a Masar;

³¹ da kuma a cikin hamada. A can ma kun ga yadda UBANGIJI Allahnku ya riƙe ku ko'ina da kuka tafi, kamar yadda mahaifi yakan riƙe ɗansa, sai da kuka kai wannan wuri."

³² Duk da haka, ba ku amince da UBANGIJI Allahnku ba,

³³ shi da ya sha gabanku a tafiyarku, cikin wuta da dad dare da kuma girgije da rana, don yā nemi wurare domin ku kafa sansani, don kuma yā nuna muku hanyar da za ku bi.

³⁴ Da UBANGIJI ya ji abin da kuka faɗa, sai ya husata, ya kuma yi rantsuwa ya ce,

³⁵ "Babu wani a cikin wannan muguwar tsara da zai ga ƙasa mai kyau da na rantse zan ba wa kakanninku,

³⁶ sai dai Kaleb ɗan Yefunne. Zai gan ta, zan ba shi duk kasar da tafin ƙafarsa ta taka, shi da zuriyarsa, gama ya bi UBANGIJI da zuciya ɗaya."

³⁷ Saboda ku UBANGIJI ya husata da ni, ya kuma ce, "Kai ma, ba za ka shiga kasar ba.

³⁸ Amma mataimakin, Yoshuwa ɗan Nun, zai shiga. Ka ƙarfafa shi gama shi ne zai jagoranci Isra'ila su gāje ta.

³⁹ Amma 'ya'yanku kanana waɗanda ba su san mugunta ko nagarta ba, waɗanda kuke tsammani za a kwashe su ganima, su za su shiga kasar. Zan ba da ita gare su, za su kuwa mallake ta.

⁴⁰ Amma ku kam, sai ku juya, ku koma cikin hamada ta hanyar Jan Teku."

⁴¹ Sai kuka amsa, kuka ce, "Mun yi zunubi ga UBANGIJI. Za mu haura mu yi yaƙi yadda UBANGIJI Allahnmu ya umarce mu." Saboda haka kowannenku ya yi ɗamara da kayan yaƙinsa, kuka yi tsammani zai zama muku da sauƙi ku ci kasar tuddai da yaƙi.

⁴² Amma UBANGIJI ya ce mini, "In faɗa muku, 'Kada ku faɗa musu da yaƙi, gama ba zai kasance tare da ku ba. Idan kuka kuskura, abokan gābanku za su murƙushe ku.'"

⁴³ Sai na faɗa muku, amma ba ku saurara ba. Kuka yi tawaye ga umarnin UBANGIJI, a cikin jahilcinku kuwa kuka taka, kuka haura cikin kasar tudu.

⁴⁴ Amoriyawan da suke zama a waɗannan tuddai, suka fito kamar tarin ƙudan zuma gāba da ku, suka kore ku, suka fatattake ku daga Seyir har zuwa Horma.

⁴⁵ Kuka dawo, kuka yi kuka a gaban UBANGIJI, amma bai kula da ku ba, balle yā saurare ku.

⁴⁶ Haka kuwa kuka zauna a Kadesh kwanaki masu yawa, kuka ci lokaci a can.

2

Yawo a cikin hamada

¹ Sai muka juya muka kama hanya, muka nufi hamada, ta hanyar Jan Teku* yadda UBANGIJI ya umarce ni. Da daɗewa muka yi ta yawo kewaye da kasar tudun Seyir.

² Sai UBANGIJI ya ce mini,

³ "Kun yi ta yawo kewaye da kasar tudun nan da daɗewa; yanzu ku juya, ku nufi arewa.

⁴ Ka ba wa mutane waɗannan umarnai, ka ce, 'Kuna gab da wucewa cikin yankin 'yan'uwanku, zuriyar Isuwa, wanda yake zama a Seyir. Za su ji tsoronku, amma ku yi hankali

* 2:1 Da Ibraniyanci *Yam Suf*; wato, Tekun Iwa.

⁵ kada ku tsokane su da yaƙi, gama ba zan ba ku wata ƙasa daga cikinsu ba, ba ma wadda za tã iya isa ku sa ƙafarku a kai. Na ba wa Isuwa ƙasar tudu ta Seyir, ta zama tasa.

⁶ Duk abincin za ku ci, da ruwan da za ku sha, za ku biya su.' "

⁷ UBANGIJI Allahnku ya albarkace ku cikin dukan aikin hannuwanku. Ya kiyaye ku cikin tafiyarku a duk faɗin hamada. Waɗannan shekaru arba'in UBANGIJI Allahnku ya kasance tare da ku, ba kuwa kun rasa wani abu ba.

⁸ Saboda haka muka ci gaba, muka wuce 'yan'uwanmu, zuriyar Isuwa, wanda yake zama a Seyir. Muka bar hanyar Araba, wadda ta haura daga Elat da Eziyon Geber, muka nufi wajen hamadar Mowab.

⁹ Sai UBANGIJI ya ce mini, "Kada ku dami Mowabawa, ko ku tsokane su da yaƙi, gama ba zan ba ku wani sashe na ƙasarsu ba. Na ba da Ar ga zuriyar Lot, ta zama mallakarsu."

¹⁰ (Emawa, mutane ne masu ƙarfi da kuma yawa, suna kuma da tsayi kamar Anakawa, dã sun zauna a can.

¹¹ Kamar Anakawa, su ma an ɗauka su Refahiyawa ne, amma Mowab suna kiransu Emawa.

¹² Haka ma Horiyawa, a dã sun zauna a Seyir, amma zuriya Isuwa suka kore su. Suka hallaka Horiyawa da suke kafinsu, suka kuma zauna a wurinsu, kamar dai yadda Isra'ila ta yi a ƙasar da UBANGIJI ya ba su a matsayin mallaka.)

¹³ UBANGIJI kuwa ya ce, "Yanzu ku tashi ku ketare Kwarin Zered." Sai muka ketare kwarin.

¹⁴ Dukan shekarun da muka yi a tafiyarmu daga Kadesh Barneya zuwa lokacin da muka ketare Kwarin Zered, sun kai shekaru talatin da takwas. A lokacin, wannan tsara gaba ɗaya ta mutanen da suka isa yaƙi sun mutu daga sansani, yadda UBANGIJI ya rantse musu.

¹⁵ Hannun UBANGIJI ya yi gãba da su sai da ya hallaka su kafaf daga sansani.

¹⁶ To, sa'ad da na ƙarshe cikin waɗannan mayaƙa a cikin mutanen ya rasu,

¹⁷ sai UBANGIJI ya ce mini,

¹⁸ "Yau za ku wuce ta yankin Mowab a Ar.

¹⁹ Sa'ad da kuka iso kusa da Ammonawa, kada ku dame su, ko ku tsokane su da yaƙi, gama ba zan ba ku mallakar wata ƙasar da take ta Ammonawa ba. Na riga na ba da ita mallaka ga zuriyar Lot."

²⁰ (Wannan ita ma a ɗauka ta a matsayin ƙasar Refahiyawa waɗanda dã sun zauna a can ne; amma Ammonawa suna ce da su Zamzummawa.

²¹ Mutane ne masu ƙarfi da kuma yawa, suna kuma da tsayi kamar Anakawa. UBANGIJI ya hallaka su daga gaban Ammonawa, waɗanda suka kore su, suka kuma zauna a wurinsu.

²² UBANGIJI ya yi daidai yadda ya yi wa zuriyar Isuwa waɗanda suka zauna a ƙasar Seyir, sa'ad da ya hallaka Horiyawa a gabansu. Su kuma suka kore su, suka zauna a wurinsu. Har wa yau, zuriyar Isuwa ne suke zama a can.

²³ Kusan abu ɗaya ya faru, sa'ad da Kaftorawa daga ƙasar Kaftor suka hallaka Awwiyawa, waɗanda dã suke zaune a yankin ƙauyukan da suke kewaye da Gaza. Suka zauna a wurinsu.)

Cin Sihon sarkin Heshbon da yaƙi

²⁴ "Ku fito yanzu ku ketare Kwarin Arnon. Duba, na ba da Sihon mutumin Amoriyawa a hannunku, na kuma ba da sarkin Heshbon da ƙasarsa. Ku fara mallake ta, ku kuma yi yaƙi da shi.

²⁵ A wannan rana zan fara sa tsoro da fargabanku a kan dukan al'ummai, a ƙarƙashin sama. Za su ji labarinku, za su yi rawan jiki, su kuma damu saboda ku."

(*Kidaya 21.21-30*)

²⁶ Daga hamadar Kedemot, na aiki 'yan saƙo zuwa wurin Sihon sarkin Heshbon, a kan ina neman zaman lafiya, ina cewa,

²⁷ "Bari mu wuce cikin ƙasarka. Za mu bi ta kan hanya ne kaɗai; ba za mu ratse dama ko hagu ba.

²⁸ Ka sayar mana da abincin da za mu ci, da kuma ruwan da za mu sha a farashinsu na azurfa. Ka dai bar mu mu wuce ta ƙasarka kawai,

²⁹ kamar yadda zuriyar Isuwa, waɗanda suke zaune a Seyir, da Mowabawa, waɗanda suke zaune a Ar, suka yardar mana, gama muna so mu ketare Urdun zuwa ƙasa wadda UBANGIJI, Allahnmu yake ba mu."

³⁰ Amma Sihon sarkin Heshbon ya ki yā bar mu mu wuce a ciki. Gama UBANGIJI Allahnku ya sa ruhunsa ya taurare don yā ba da shi a hannuwanku kamar yadda ya yi yanzu.

³¹ UBANGIJI ya ce mini, "Duba, na fara ba da Sihon da kasarsa gare ku. Yanzu ku fara cinta, ku kuma mallake kasarsa."

³² Sa'ad da Sihon da dukan sojojinsa suka fito don su sadu da mu, a ya'ki, a Yahaz,

³³ sai UBANGIJI Allahnmu ya ba da shi gare mu, muka kuwa buga shi tare da 'ya'yansa maza da kuma dukan sojojinsa.

³⁴ A wannan lokaci mun ci dukan biranensa, muka kuma hallaka su, maza, mata da kuma yara. Ba mu bar wani da rai ba.

³⁵ Amma muka washe, muka kuma kwasas shanu da kuma ganima daga biranen wa kanmu.

³⁶ UBANGIJI Allahnmu ya taimake mu muka ci Arower wadda take a gefen Kwarin Arnon, da garin da yake a cikin kwarin, har zuwa Gileyad. Babu garin da ya gaggare mu.

³⁷ Amma bisa ga umarnin UBANGIJI Allahnmu, ba ku yi kusa da wata kasar Ammonawa, ko kasar da take gefen kwarin kogin Yabbok, ko kuwa wadda take kewaye da birane cikin tuddai ba.

3

Cin Og sarkin Bashan da ya'ki (Kidaya 21.31-35)

¹ Biye da wannan muka juya muka haura ta hanyar wajen Bashan, inda Og, sarkin Bashan tare da dukan mayaƙansa suka fito don su sadu da mu a ya'ki, a Edireyi.

² UBANGIJI ya ce mini, "Kada ka ji tsoronsa, gama na riga na miƙa shi da dukan mayaƙansa da kuma kasarsa gare ka. Yi masa abin da ka yi wa Sihon sarkin Amoriyawa, wanda ya yi mulkin Heshbon."

³ Saboda haka UBANGIJI Allahnmu ya ba da Og, sarkin Bashan da dukan mayaƙansa a hannuwanmu. Muka karkashe su, ba mu bar wani da rai ba.

⁴ A wannan lokaci muka kwashe dukan biranensa. Babu ɗaya daga birane sittin da ba mu ɗauke daga gare su ba, dukan yankin Argob, masarautar Og a Bashan.

⁵ Dukan biranen nan masu katanga da suke da tsayi masu kofofi da kyamare, akwai kuma manya ƙauyukan da ba su da katanga.

⁶ Muka hallaka su ƙaƙaf, kamar yadda muka yi wa Sihon sarkin Heshbon, muka hallaka kowace birni, maza, mata da yara.

⁷ Amma dukan dabbobin da kuma ganimar daga biranensu muka kwaso wa kanmu.

⁸ A lokacin ne muka kwace wannan kasa daga hannun sarakunan nan biyu na Amoriyawa, wato, kasa wadda take a hayin Urdun, daga Kwarin Arnon zuwa Dutsen Hermon.

⁹ (Hermon ne Sidoniyawa suke kira Siriyon, Amoriyawa kuwa suna kira shi Senir.)

¹⁰ Muka kama dukan biranen da suke kan tudu, da dukan Gileyad, da dukan Bashan, har zuwa Saleka da Edireyi, biranen masarautar Og a Bashan.

¹¹ (Og sarkin Bashan, ne ƙaƙai ya ragu cikin Refahiyawa. An yi gadonsa da karfe, tsawon gadon ya fi ƙafa goma sha uku, faɗinsa kuwa ƙafa shida ne. Yana nan a Rabba ta Ammonawa har yanzu.)

Rabawa kasar (Kidaya 32.1-42)

¹² Cikin kasar da muka kwasas a lokacin, na ba wa mutanen Ruben da mutanen Gad yankin arewa na Arower ta Kwarin Arnon, haɗe da rabin kasar tudu ta Gileyad, tare da biranenta.

¹³ Sai kuma na ba wa rabin kabilar Manasse sauran rabin kasar tudu ta Gileyad da kuma dukan Bashan, masarautar Og (Wato, dukan yankin kasan nan na Argob a Bashan da ɗa ake kira kasar Refahiyawa.

¹⁴ Yayir na zuriyar Manasse ya karɓi dukan yankin kasar Argob a Bashan har zuwa iyakar Geshurawa da Ma'akatiyawa. Sai ya kira ƙauyukan wurin da sunansa, Hawwot Yayir.)*

¹⁵ Na kuma ba da Gileyad ga Makir.

* 3:14 Ko kuwa kira mazaunin Yayir

¹⁶ Amma ga mutanen Ruben da mutanen Gad, na ba da yankin da ya tashi daga Gilejad, ya gangara zuwa Kwarin Arnon (tsakiyar kwarin kuwa shi ne iyaka) ya fita zuwa Kogin Yabbok, wanda yake shi ne iyakar Ammonawa.

¹⁷ Iyakarsa daga yamma kuwa shi ne Urdun a Araba, daga Kinneret zuwa Tekun Araba (wato, Tekun Gishiri) a gangaren gindin Dutsen Fisga wajen gabas.

¹⁸ Na umarce ku a lokacin na ce, "UBANGIJI Allahnku ya ba ku wannan kasa ku mallake ta. Dukan mayaƙanku za su haye da shirin yaƙi a gaban 'yan'uwanku, Isra'ilawa.

¹⁹ Amma matanku, yaranku da dabbobinku (na sani kuna da dabbobi masu yawa), su ne za ku bari a garuruwan da na ba ku,

²⁰ sai UBANGIJI ya ba da hutu ga sauran 'yan'uwanku, yadda ya yi da ku, su ma suka sami kasar da UBANGIJI Allahnku yake ba su, a ketaren Urdun, sa'an nan kowannenku zai komo ga mallakar da na ba ku."

An hana Musa ketare Urdun

²¹ A lokacin nan na umarci Yoshuwa na ce, "Da idanunka ka ga dukan abin da UBANGIJI Allahnku ya yi da waƙannan sarakuna biyu. Haka UBANGIJI zai yi da dukan masarautai a can, inda za ku.

²² Kada ku ji tsoronsu, gama UBANGIJI Allahnku zai yi yaƙi dominku."

²³ A lokacin, na roƙi UBANGIJI na ce,

²⁴ "Ya UBANGIJI Mai Iko Duka, ka fara nuna wa bawanka ƙaukarka da ikonka. Akwai wani allah a sama ko a duniya, wanda zai aikata waƙannan manyan ayyukan kamar ka?"

²⁵ Ina roƙonka, bari in ketare in ga kasa mai kyau ƙin nan a ketaren Urdun, wannan kasar mai kyau ta tuddai, da kuma Lebanon."

²⁶ Amma saboda ku, UBANGIJI ya yi fushi da ni, bai kuwa saurare ni ba. Sai UBANGIJI ya ce, "Ya isa haka, kada ka ƙara yin magana da ni game da wannan batu.

²⁷ Haura zuwa kwankolin Fisga, ka dubi kasar da idanunka daga kowane gefe, yamma, da arewa, da kudu, da kuma gabas, gama ba za ka ketare wannan Urdun ba.

²⁸ Amma ka umarci Yoshuwa, ka karfafa shi, ka kuma ba shi karfin gwiwa, gama shi ne zai jagoranci wannan mutane su haye, ya kuma ba su gaƙon kasar da za ka gani."

²⁹ Sai muka zauna a kwari kusa da Bet-Feyor.

4

An umarta a yi biyayya

¹ To, ku ji, ya Isra'ila, ku kasa kunne ga ka'idodi da dokokin da nake shirin koya muku. Ku bi su domin ku yi tsawon rai, ku kuma shiga ku mallaki kasar da UBANGIJI, Allahn kakanninku yake ba ku.

² Kada ku ƙara, kada ku rage daga cikin abin da nake umarce ku. Amma ku kiyaye umarnan nan na UBANGIJI Allahnku, da na ba ku.

³ Da idanunku, kun ga abin da UBANGIJI ya yi a Ba'al-Feyor. Yadda UBANGIJI Allahnku ya hallaka waƙansu daga cikinku waƙanda suka yi wa Ba'al-Feyor sujada,

⁴ Amma ku da kuka manne ga UBANGIJI Allahnku, kuna da rai har wa yau.

⁵ Ga shi, na koya muku ka'idodi da dokoki, yadda UBANGIJI Allahna ya umarce ni, don ku bi su a kasar da za ku shiga ku mallaki.

⁶ Ku kiyaye su, ku aikata su, gama yin haka zai tabbatar wa sauran al'ummai, kuna da hikima da ganewa. Sa'ad da al'ummai za su ji waƙannan dokoki, za su ce, "Ba shakka, wannan babbar al'umma tana da hikima da ganewa."

⁷ Wace al'umma ce mai girma haka wadda allolinta take kusa da su yadda UBANGIJI Allahnmu yake kusa da mu a duk sa'ad da muka yi addu'a gare shi?

⁸ Wace al'umma ce mai girma haka wadda take da ka'idodi da dokoki masu adalci kamar waƙannan Kunshin dokokin da nake sa a gabanku a yau?

⁹ Ku kula, ku kuma lura da kanku sosai, don kada ku manta da abubuwan da idanunku suka gani, ko kuwa ku bari su fita daga zuciyarku muddin ranku. Ku koyar da su ga 'ya'yanku, da 'ya'yan 'ya'yanku.

¹⁰ Ku tuna da ranar da kuka tsaya a gaban UBANGIJI Allahnku a Horeb, sa'ad da ya ce mini, "Ka tara mutane a gabana, don su ji maganata, su koya yin mini bangirma muddin ransu a kasar, su kuma iya koyar da su ga 'ya'yansu."

¹¹ Sai kuka matso kusa, kuka tsaya a gindin dutse yayinda yana cin wuta har zuwa sararin sama, ga kuma bakin gizagizai da kuma bakin duhu.

¹² Sai UBANGIJI ya yi magana daga wutar. Kuka ji furcin kalmomin, amma ba ku ga siffar kome ba, sai dai murya kadai kuka ji.

¹³ Ya furta alkawarinsa gare ku, Dokoki Goma, waƙanda ya umarce ku ku bi, ya kuma rubuta su a alluna biyu.

¹⁴ Sa'an nan UBANGIJI ya umarce ni a wannan lokaci, in koya muku ka'idodi da dokokin da za ku bi a kasar da kuke hayewa Urdun don mallake.

An hana bautar gumaka

¹⁵ Ba ku ga wata siffa a ranar da UBANGIJI ya yi magana da ku a Horeb daga wuta ba. Saboda haka ku lura da kanku sosai,

¹⁶ don kada ku lalace, ku kuma yi wa kanku gunki, siffa ta wani kama, ko a kamannin namiji, ko kuwa ta mace,

¹⁷ ko a kamannin wata dabba a duniya, ko na wani tsuntsun da yake tashi a sama,

¹⁸ ko kuwa a kamannin wata halittar da take rarrafe a kasa, ko na wani kifi a cikin ruwaye a karkashi.

¹⁹ Sa'ad da kuka daga ido kuka kali sama, kuka ga rana da wata, da taurari, da dukan halittun sama, sai ku kula fa, kada ku jarrabtu, ku ce za ku yi musu sujada, ko ku bauta musu; abubuwan nan UBANGIJI Allahnku ne ya rarraba wa dukan al'umman da suke ko'ina a karkashin sararin sama.

²⁰ Amma ku, UBANGIJI ya d'auke ku, ya fid da ku daga matuya mai narken karfe, wato, daga Masar, domin ku zama jama'arsa ta musamman kamar yadda kuke a yau.

²¹ UBANGIJI ya yi fushi da ni saboda ku, ya kuma yi rantsuwa cewa ba zan haye Urdun, in shiga kasan nan mai kyau da UBANGIJI Allahnku yake ba ku gado ba.

²² Zan mutu a wannan kasa; ba zan haye Urdun ba; amma kuna gab da ketarewa, ku mallaki wannan kasa mai kyau.

²³ Ku yi hankali kada ku manta da alkawarin da UBANGIJI Allahnku ya yi da ku; kada fa ku yi wa kanku gunki a kamannin wani abin da UBANGIJI Allahnku ya hana.

²⁴ Gama UBANGIJI Allahnku wuta ne mai kuna, Allah ne mai kishi.

²⁵ Bayan kun haifi 'ya'ya da jikoki, kuka kuma zauna na dogon lokaci a kasar, in har kuka lalace, kuka kuma yi wani irin gunki, kuna aikata mugunta a gaban UBANGIJI Allahnku, kuna kuma sa shi fushi.

²⁶ Yau, na kira sama da duniya, su zama shaidata a kanku. Idan kuka yi rashin biyayya, lalle za ku hallaka nan da nan daga kasar da kuke ketare Urdun ku gada. Ba za ku dade a cikinta ba, amma za a kawar da ku kafaf.

²⁷ UBANGIJI zai watsar da ku a cikin mutane, dan kafan ne kadai za su ragu a cikin al'umman da UBANGIJI zai kai ku.

²⁸ A can za ku bauta wa allolin da mutum ya yi, na itace da dutse da ba sa gani, ba sa ji, ba sa ci, ba kuma iya sansanawa.

²⁹ Amma daga can in kuka nemi UBANGIJI Allahnku, da dukan zuciyarku da kuma dukan ranku, za ku same shi.

³⁰ Sa'ad da kuke cikin wahala saboda waƙannan abubuwan da suka same ku nan gaba, to, sai ku juyo ga UBANGIJI Allahnku, ku kuma yi masa biyayya.

³¹ Gama UBANGIJI Allahnku, Allah ne mai jinkai; ba zai yashe ku ko ya hallaka, ko kuma ya manta da alkawarin da ya yi da kakanninku, wanda ya tabbatar da su da rantsuwa ba.

UBANGIJI Allah ne

³² Ku bincika dukan tarihi mana, tun daga lokacin da Allah ya halicci mutane a cikin duniya har ya zuwa yanzu; ku tantambaya daga wannan kusurwa ta samaniya zuwa waccan, ko wani babban abu irin wannan ya taƙa faruwa, ko kuma an taƙa jin labarin irinsa?

³³ Akwai waƙansu mutanen da suka taƙa jin muryar Allah yana magana daga wuta, kamar yadda kuka ji har suka rayu?

³⁴ Akwai wani allahn da ya taƙa yin kofari ya d'auko wa kansa wata al'umma daga wata al'umma, ta wurin gwaje-gwaje, ta wurin alamu masu banmamaki da al'ajabai, ta wurin yaƙi, ta wurin hannu mai iko, da kuma hannu mai karfi, ko kuwa ta wurin ayyuka masu bangirma da na banmamaki, kamar dukan abubuwan da UBANGIJI Allahnku ya yi saboda ku a Masar, a kan idanunku?

³⁵ An nuna muku dukan waƙannan abubuwa saboda ku san cewa UBANGIJI, shi ne Allah; ban da shi, babu wani.

³⁶ Daga sama ya sa kuka ji muryarsa, don ya hore ku. A duniya ya nuna muku wutarsa mai girma, kuka kuma ji kalmominsa daga wuta.

³⁷ Domin ya kaunaci kakanninku, ya kuma zaƙi zuriyarsu a bayansu, ya fitar da ku daga Masar ta wurin kasancewarsa da kuma karfinsa mai girma,

³⁸ don yā fitar da ku a gaban al'ummai da suka fi ku girma da kuma karfi, ya kawo ku cikin kasararsu, don yā ba ku ita ta zama gādonku, kamar yadda yake a yau.

³⁹ Ku sani, ku kuma riƙe a zuciya a wannan rana, cewa UBANGIJI shi ne Allah a sama da kuma a ƙasa. Babu wani kuma.

⁴⁰ Ku kiyaye ƙa'idodi da umarnai, waƙanda nake ba ku a yau, domin zaman lafiyarku da kuma na zuriyarku bayan ba ku, domin kuma ku yi tsawon rai a ƙasa wadda UBANGIJI Allahnku yake ba ku har abada.

Biranan mafaka

⁴¹ Sa'an nan Musa ya keƙe birane uku gabas da Urdun,

⁴² waƙanda duk wanda ya yi kisankai, in ba da gangan ba ne ya kashe maƙwabcinsa, wanda babu kiyayya tsakaninsu a dā, zai iya gudu zuwa. Zai iya gudu zuwa cikin ɗaya daga waƙannan birane, yā tsira da ransa.

⁴³ Biranen kuwa su ne, Bezer a dutsen hamada, don mutanen Ruben; Ramot Gileyard, don mutanen Gad; da kuma Golan a Bashan, don mutanen Manasse.

Gabatarwa ga doka

⁴⁴ Wannan ita ce dokar da Musa ya sa a gaban Isra'ilawa.

⁴⁵ Waƙannan su ne farillai, ƙa'idodi da kuma dokokin da Musa ya ba su, sa'ad da suka fito daga Masar.

⁴⁶ Sa'ad da suke a kwari kusa da Bet-Feyor, gabas da Urdun, a ƙasar Sihon sarkin Amoriyawa, wanda ya yi mulki a Heshbon, da Musa da Isra'ilawa suka ci da yaƙi sa'ad da suka fito daga Masar.

⁴⁷ Suka mallaki ƙasarsa da kuma ƙasar Og sarkin Bashan, sarakuna biyu na Amoriyawa, gabas da Urdun.

⁴⁸ Wannan ƙasa ta tashi daga Arower a kewayen Kwarin Arnon zuwa Dutsen Siyon* (wato, Hermon),

⁴⁹ ya kuma haɗfa da dukan Araba† gabas da Urdun, har zuwa tekun Araba a gindin gangaren Fisga.

5

Dokoki goma

(Fitowa 20.1-17)

¹ Musa ya tattara dukan Isra'ila ya ce, Ku ji, ya Isra'ila, ƙa'idodi da dokokin da na furta a kunnuwanku a yau. Ku koye su, ku kuma tabbata kun bi su.

² UBANGIJI Allahnmu ya yi alƙawari da mu a Horeb.

³ Ba da kakanninmu ba ne UBANGIJI ya yi wannan alƙawari, amma da mu ne, da dukanmu waƙanda muke da rai a yau.

⁴ UBANGIJI ya yi magana fuska da fuska da ku daga wuta a kan dutse.

⁵ (A wannan lokaci na tsaya tsakanin UBANGIJI da ku, don in furta muku maganar UBANGIJI, domin kun ji tsoron wutar, ba ku kuwa hau dutsen ba.)

Ya ce,

⁶ "Ni ne UBANGIJI Allahnka, wanda ya fitar da ku daga Masar, daga ƙasar bauta.

⁷ "Ba za ka kasance da waƙansu alloli a gabana* ba.

⁸ Ba za ka yi wa kanka gunki, ko wata siffar abin da take a sama a bisa, ko siffar abin da yake a duniya a ƙasa, ko siffar abin da yake a cikin ruwa a ƙarƙashin ƙasa ba.

⁹ Ba za ka rusuna musu, ko ka yi musu sujada ba. Gama Ni, UBANGIJI Allahnka, Allah ne mai kishi, nakan hukunta 'ya'ya saboda zunuban iyaye har tsara ta uku da ta huɗu na waƙanda suka ƙi ni.

¹⁰ Amma nakan nuna ƙauna ga dubban tsararraki na waƙanda suke ƙaunata, suke kuma kiyaye dokokina.

¹¹ Ba za ka yi amfani da sunan UBANGIJI Allahnka a banza ba, gama UBANGIJI zai ba wa duk mai yin amfani da sunansa a banza laifi.

¹² Ka kiyaye ranar Asabinci ta wurin kiyaye ta da tsarki, yadda UBANGIJI Allahnka ya umarce ka.

¹³ Kwanaki shida za ka yi aiki, ka kuma yi dukan aikinka,

* 4:48 Da Ibraniyanci; Siriyaƙ (dubi kuma M Sh 3.9) Siriyaƙ † 4:49 Wato, Bahar Maliya * 5:7 Ko kuwa in ban da ni

¹⁴ amma rana ta bakwai, Asabbaci ne ga UBANGIJI Allahnka. A kanta ba za ka yi wani aiki ba, ko kai, ko d'anka, ko 'yarka, ko bawanka, ko baiwarka, ko saniyarka, ko jakinka, ko wani daga dabbobinka, ko baƙo a kofofinka, don bayinka maza da mata su ma su huta, kamar ka.

¹⁵ Ka tuna fa, dā kai bawa ne a kasar Masar amma UBANGIJI Allahnka ya fitar da kai daga can da iko da kuma karfi. Saboda haka UBANGIJI Allahnka ya umarce ka ka kiyaye ranar Asabbaci.

¹⁶ Ka ba da girma ga mahaiƙinƙa da mahaiƙiyarka, yadda UBANGIJI Allahnka ya umarce ka, don ka yi tsawon rai, ka kuma sami zaman lafiya a kasar da UBANGIJI Allahnka yake ba ka.

¹⁷ Kada ka yi kisankai.

¹⁸ Kada ka yi zina.

¹⁹ Kada ka yi sata.

²⁰ Kada ka ba da shaidar karya a kan maƙwabcinka.

²¹ Kada ka yi kyashin matar maƙwabcinka. Kada kuma ka yi sha'awar gidan maƙwabcinka, ko gonarsa, ko bayinsa maza da mata, ko saniyarka, ko jakinsa, ko dai wani abin da yake na maƙwabtanka."

²² Waɗannan su ne dokokin da UBANGIJI ya furta da babbar murya ga taronku gaba ɗaya, a can dutse ta tsakiyar wuta, girgije da kuma bakin duhu; bai kuma kara kome ba. Sa'an nan ya rubuta su a kan alluna biyu na dutse, ya kuma ba ni su.

(Fitowa 20.18-21)

²³ Sa'ad da kuka ji muryar daga duhu, yayinda dutsen yana cin wuta, dukan manyan kabilanku da dattawanku suka zo wurina.

²⁴ Kuka kuma ce, "UBANGIJI Allahnmu ya nuna mana ɗaukakarsa da zatinsa, mun kuma ji muryarsa a tsakiyar wutar. A yau mun ga cewa mutum zai iya rayu idan ma Allah ya yi magana da shi.

²⁵ Amma yanzu, don me za mu mutu? Wannan wuta mai girma za ta cinye mu, za mu kuwa mutu in muka ci gaba da jin muryar UBANGIJI Allahnmu.

²⁶ Gama wanda ɗan adam ne ya taɓa jin muryar Allah mai rai yana magana daga wuta, kamar yadda muka ji, ya kuma tsira?

²⁷ Kai, ka matsa kusa, ka saurara ga dukan abin da UBANGIJI Allahnmu ya faɗa. Sa'an nan ka faɗa mana dukan abin da UBANGIJI Allahnmu ya faɗa maka. Za mu saurara, mu kuma yi biyayya."

²⁸ UBANGIJI ya ji ku, sa'ad da kuka yi magana da ni, sai UBANGIJI ya ce mini, "Na ji abin da wannan mutane suka faɗa maka. Abin da suka faɗa daidai ne.

²⁹ Kash, da a ce zukanansu za su zama masu tsorona, su kuma kiyaye dukan dokokina kullum mana, saboda kome ya zama da lafiya gare su, da kuma 'ya'yansu har abada!

³⁰ "Je, ka faɗa musu su koma tentunansu.

³¹ Kai kuwa ka tsaya a nan tare da ni saboda in ba ka umarnai, ka'idodi da kuma dokoki duka, da za ka koya musu don su bi a kasar da nake ba su, su mallaka."

³² Sai ku yi hankali don ku yi abin da UBANGIJI Allahnku ya umarce ku; kada ku juya dama ko hagu.

³³ Ku yi tafiya cikin dukan hanyar da UBANGIJI Allahnku ya umarce ku, saboda ku zauna, ku yi nasara, ku kuma yi tsawon rai a kasar da za ku mallaka.

6

Kaunaci UBANGIJI Allahnka

¹ Waɗannan su ne umarnai, ka'idodi da kuma dokokin da UBANGIJI Allahnku ya umarce ni in koya muku don ku kiyaye a kasar da kuke haye Urdun don mallaka,

² saboda ku, 'ya'yanku, da kuma 'ya'yansu bayansu za su ji tsoron UBANGIJI Allahnku muddin kuna rayuwa ta wurin kiyaye dukan ka'idodinsa da umarnan da na ba ku, da kuma don ku yi tsawon rai.

³ Ku ji, ya Isra'ila, ku kuma kula, ku kiyaye su don ya zama muku da lafiya, ku kuma karu sosai a kasa mai zub da madara da zuma, kamar dai yadda UBANGIJI, Allahn kakanninku ya yi muku alƙawari.

⁴ Ku ji, ya Isra'ila, UBANGIJI Allahnmu, UBANGIJI ɗaya ne.

⁵ Ku kaunaci UBANGIJI Allahnku da dukan zuciyarku, da dukan ranku, da kuma dukan farfinku.

⁶ Waɗannan umarnai da nake ba ku a yau, za su kasance a zukananku.

⁷ Ku koya wa 'ya'yanku su da himma. Yi musu magana game da su sa'ad da kuke zaune a gida, da sa'ad da kuke tafiya a hanya, sa'ad da kuke kwance, da sa'ad da kuka tashi.

⁸ Ku d'aura su su zama alamu a hannuwanku, ku kuma d'aura su a goshinku.

⁹ Ku rubuta su a dogaran kofofin gidajenku, da kofofinku.

¹⁰ Sa'ad da UBANGIJI Allahnku ya kawo ku cikin kasar da ya rantse ga kakanninku, ga Ibrahim, Ishaku da Yakub, ya ba ku, kasa mai girma, mai manyan biranen da ba ku kuka gina ba,

¹¹ gidaje cike da kowane irin abubuwa masu kyau, da ba ku kuka tanadar ba, rijiyoyin da ba ku kuka haƙa ba, da gonakin inabi da itatuwan zaitun da ba ku kuka shuka ba, sa'ad da kuwa kuka ci, kuka kuma foshi,

¹² ku yi hankali cewa ba ku manta da UBANGIJI wanda ya fitar da ku daga Masar, da gidan bauta ba.

¹³ Ku ji tsoron UBANGIJI Allahnku, ku bauta masa shi kaƙai, ku kuma yi alkawaranku da sunansa.

¹⁴ Kada ku bi waƙansu alloli, allolin mutanen da suke kewaye da ku;

¹⁵ gama UBANGIJI Allahnku, wanda yake cikinku, Allah ne mai kishi, fushinsa kuma zai yi kuna gaba da ku, zai kuma hallaka ku daga fuskar kasar.

¹⁶ Kada ku gwada UBANGIJI Allahnku kamar yadda kuka yi a Massa.

¹⁷ Ku tabbata kun kiyaye umarnan UBANGIJI Allahnku, da farillansa da kuma ka'idodinsa da ya ba ku.

¹⁸ Ku aikata abin da yake daidai da kuma mai kyau a idon UBANGIJI, don ya zama muka da lafiya, ku kuwa shiga ku mallaki kasa mai kyau da UBANGIJI ya yi alkawari da rantsuwa ga kakanninku.

¹⁹ Zai kuwa korin dukan abokan gabanku da suke gabanku, yadda UBANGIJI ya faɗa.

²⁰ Nan gaba, sa'ad da 'ya'yanku suka tambaye ku, "Mene ne ma'anar farillai, ka'idodi da kuma dokokin da UBANGIJI Allahnmu ya umarce ku?"

²¹ Sai ku gaya musu, "Da mu bayin Fir'auna ne a Masar, amma UBANGIJI ya fitar da mu daga Masar da hannu masu karfi.

²² A idanunmu UBANGIJI ya aikata manyan alamu masu banmamaki, da al'ajabai gaba da Masarawa, da Fir'auna, da kuma dukan gidansa.

²³ Amma ya fitar da mu daga can domin ya kawo mu cikin kasar da ya yi wa kakanninmu alkawari tare da rantsuwa zai ba mu.

²⁴ UBANGIJI ya umarce mu mu yi biyayya da dukan waƙannan ka'idodi, mu kuma ji tsoron UBANGIJI Allahnmu, saboda kullum mu ci gaba, a kuma bar mu da rai, kamar yadda yake a yau.

²⁵ In kuma muka kula, muka kiyaye dukan dokokin nan a gaban UBANGIJI Allahnmu, kamar yadda ya umarce mu, wannan zai zama adalci a gare mu."

7

Korin al'ummai (Fitowa 34.11-16)

¹ Sa'ad da UBANGIJI Allahnku ya kawo ku kasar da kuke shiga don ku mallaka, ya kuma kori al'ummai masu yawa a gabanku; wato, Hittiyawa, Girgashiyawa, Amoriyawa, Kan'aniyawa, Ferizziyawa, Hiwiyyawa da Yebusiyawa, al'ummai bakwai masu girma da karfi fiye da ku.

² Sa'ad da kuma UBANGIJI Allahnku ya ba da su gare ku, kuka kuma ci su da yaki, sai ku hallaka su kaƙa. Kada ku yi yarjejeniya da su, kada kuma ku nuna musu jinkai.

³ Kada ku yi auratayya da su. Kada ku ba da 'ya'yanku mata wa 'ya'yansu maza, ko ku d'auko 'ya'yansu mata wa 'ya'yanku maza.

⁴ Gama za su juye 'ya'yanku maza daga bina, su bauta waƙansu alloli, fushin UBANGIJI kuma zai kuna a kanku da sauri, zai kuma hallaka ku.

⁵ Ga abin da za ku yi da su, za ku rurrushe bagadansu, ku ragargaza keɓaɓɓun duwatsunsu, ku farfashe ginshikan Asheransu, ku kuma kona gumakansu da wuta.

⁶ Gama ku mutane masu tsarki ne ga UBANGIJI Allahnku. UBANGIJI Allahnku ya zaɓe ku daga dukan mutane a fuskar duniya, don ku zama mutanensa, kayan gaɗonsa.

⁷ Ba don kun fi sauran al'ummai yawa ne ya sa UBANGIJI ya kaunace ku, ya kuma zaɓe ku ba, gama ku ne mafi kaƙanta cikin dukan al'ummai.

⁸ Amma ya zama haka domin UBANGIJI ya kaunace ku, ya kuma kiyaye rantsuwar da ya yi wa kakanninku da ya fitar da ku da hannu mai karfi, ya kuma cece ku daga kasar bauta, daga ikon Fir'auna sarkin Masar.

⁹ Saboda haka, ku sani cewa UBANGIJI Allahnku, shi ne Allah; shi Allah ne mai aminci, yana kiyaye alkawarinsa na kauna ga tsararraki dubu na waɗanda suke kaunarsa suke kuma kiyaye umarnansa.

¹⁰ Amma

waɗanda suke kinsa, a fili yakan sāka musu da hallaka;

ba zai yi jinkiri yin ramuwa a kan maƙiyinsa ba, zai yi ramuwar a fili.

¹¹ Saboda haka, sai ku lura, ku bi umarnai, ka'idodi, da dokokin nan da nake ba ku a yau.

(*Maimaitawar Shari'a 28.1-14; Firistoci 26.3-13*)

¹² In kuka mai da hankali ga waɗannan dokoki, kuka kuma yi hankali ga bin su, to, UBANGIJI Allahnku zai kiyaye alkawarinsa na kauna gare ku, kamar yadda ya rantse wa kakanninku.

¹³ Zai kaunace ku, yā albarkace ku, yā kuma kara yawanku. Zai albarkaci 'ya'yanku, amfanin gonarku; hatsinku, sabon ruwan inabinku da kuma mai, kanana shanunku, da 'yan tumaki na tumakinku, a kasar da ya rantse wa kakanninku cewa zai ba ku.

¹⁴ Za a albarkace ku fiye da waɗansu mutane; babu wani cikin maza ko matanku da zai kasance babu haihuwa, ba kuwa wata dabbarku da za tā kasance babu haihuwa.

¹⁵ UBANGIJI zai kiyaye ku daga kowace cuta. Ba zai wahalshu ku da mugayen cututtukan da kuka sani a Masar ba, amma zai aukar wa dukan maƙiyanku.

¹⁶ Dole ku hallaka dukan mutanen da UBANGIJI Allahnku ya bashe su gare ku. Kada ku ji tausayinsu, kada kuma ku bauta wa allolinsu, gama wannan zai zama tarko gare ku.

¹⁷ Watakila ku ce wa kanku, "Waɗannan al'ummai sun fi mu karfi. Yaya za mu kore su?"

¹⁸ Amma kada ku ji tsoronsu; ku tuna da kyau abin da UBANGIJI Allahnku ya yi wa Fir'auna da kuma dukan Masar.

¹⁹ Kun ga da idanunku, manyan gwaje-gwaje, alamu masu banmamaki da al'ajabai, hannu mai karfi da kuma mai ikon da UBANGIJI Allahnku ya fitar da ku. UBANGIJI Allahnku zai yi haka ga dukan mutanen da yanzu kuke tsoro.

²⁰ Ban da haka ma, UBANGIJI Allahnku zai aika da rina a cikinsu, har sai sun hallaka sauran mutanen da suka ragu, waɗanda suka buya daga gare ku.

²¹ Kada ku tsorata saboda su, gama UBANGIJI Allahnku, wanda yake a cikinku, Allah ne mai girma da kuma mai banrazana.

²² Da kaɗan da kaɗan UBANGIJI Allahnku zai kore waɗannan al'ummai a gabanku. Ba a bari ku hallaka su duka gaba ɗaya ba, in ba haka namun jeji za su yaɗu kewaye da ku.

²³ Amma UBANGIJI Allahnku zai ba da su gare ku, yana jefa su cikin rikicewa mai girma, har sai an hallaka su.

²⁴ Zai ba da sarakunsu a hannunku, za ku kuwa shafe sunayensu daga duniya. Babu wani da zai yi tsayayya da ku, za ku hallaka su.

²⁵ Ku kone siffar allolinsu da wuta. Kada ku yi kyashin azurfa ko zinariyar da aka rufe allolin da ita, Kada ku kwashe su, don kada su zamar muku tarko, gama abin kyama ne ga UBANGIJI Allahnku.

²⁶ Kada ku kawo abin kyama cikin gidajenku, domin kada ku zama kamar su. Gaba ɗaya ku yi kyamarsu, ku ki su, gama an ware su, sun zama domin a hallaka.

8

Kada ku manta da UBANGIJI

¹ Ku hankali, ku bi kowane umarnin da nake ba ku a yau, saboda ku rayu, ku karu, ku kuma shiga, ku mallaki kasar da UBANGIJI ya alkawarta da rantsuwa ga kakanninku.

² Ku tuna yadda UBANGIJI Allahnku ya bishe ku a dukan hanya, a cikin hamada waɗannan shekaru arba'in, don yā kasƙantar da ku, yā kuma gwada ku don yā san abin da yake a zuciyarku, ko za ku kiyaye umarnansa, ko babu.

³ Ya kasƙantar da ku, ya bar ku da yunwa, sa'an nan ya ciyar da ku da Manna, wadda ku, ko kakanninku, ba su sani ba, ta haka ne ya sa kuka sani cewa, ba da abinci kaɗai mutum zai rayu ba, amma ta wurin kowace kalmar da ta fito daga bakin UBANGIJI.

⁴ Tufafinku ba su yayyage ba, kafafunku kuma ba su kumbura ba a waɗannan shekaru arba'in.

⁵ Sai ku sani fa a cikin zuciyarku cewa kamar yadda mutum kan horar da ɗansa, haka UBANGIJI Allahnku ke horar da ku.

⁶ Ku kiyaye umarnan UBANGIJI Allahnku, kuna tafiya cikin hanyoyinsa, kuna kuma girmama shi.

⁷ Gama UBANGIJI Allahnku yana fitar da ku zuwa cikin fasa mai kyau, fasa mai rafuffuka da tafkunan ruwa, tare da mafulbululai masu gudu a kwari da tuddai;

⁸ fasa mai alkama da sha'ir, inabi da faure, rumman, man zaitun da zuma;

⁹ fasa inda abinci ba zai yi karanci ba, ba kuma za ku rasa kome ba; fasa ce inda karfe ne duwatsunta, ana kuma haƙar tagulla a tuddanta.

¹⁰ Sa'ad da kuka ci, kuka koshi, sai ku yabi UBANGIJI Allahnku saboda fasa mai kyau da ya ba ku.

¹¹ Ku yi hankali cewa ba ku manta da UBANGIJI Allahnku, har ku kasa kiyaye umarnansa, dokokinsa da ka'idodinsa da nake ba ku a wannan rana ba.

¹² To, sa'ad da kuka ci, kuka koshi, sa'ad da kuka gina gidaje masu kyau, kuka zauna,

¹³ sa'ad da kuma garkunanku na shanu da na tumaki suka karu, azurfanku da zinariyarku kuma suka karu, sa'an nan dukan abin da kuke da shi ya haƙa,

¹⁴ to, sai ku lura, kada ku d'aukaka kanku, har ku manta da UBANGIJI Allahnku, wanda ya fitar da ku daga Masar, daga kasar bauta kuma.

¹⁵ Ya bishe ku cikin hamada mai fafi, mai bantsoro, wannan busasshiyar fasa wadda ba ta da ruwa, ga macizai masu dafi da kuma kunamai. Ya ba ku ruwa daga dutsen kanƙara.

¹⁶ Ya ba ku Manna don ku ci a cikin hamada, wani abin da kakanninku ba su taƙa sani ba, don ya kasƙantar ya kuma gwada ku, saboda ya yi muku alheri daga baya.

¹⁷ Wataƙila ku ce wa kanku, "Ikona da karfin hannuwana ne suka ba ni da wannan arziki."

¹⁸ Amma ku tuna da UBANGIJI Allahnku, gama shi ne wanda yake ba ku azanci na yin arziki, ta haka kuwa ya tabbatar da alkawarinsa, wanda ya rantse wa kakanninku, kamar yadda yake a yau.

¹⁹ In kuka manta da UBANGIJI Allahnku, kuka kuma bi waƙansu alloli, kuka yi musu sujada, kuka kuma rusuna musu, to, a yau ina gargafe ku cewa tabbatacce za a hallaka ku.

²⁰ Kamar al'ummai da UBANGIJI ya hallakar kafin ku, haka zai hallaka ku, domin ba ku yi biyayya da muryar UBANGIJI Allahnku ba.

9

Ba don adalcin Isra'ila ba ne

¹ Ku ji, ya Isra'ila. Kuna gab da haye Urdun, ku shiga, ku kuma kori al'ummai da suka fi ku yawa, suka kuma fi ku karfi, masu manyan biranen da suke da katangar da suka yi tsaye zuwa sama.

² Mutane ne masu karfi, kuma dogaye, zuriyar Anakawa! Ai, kun ji akan ce, "Wa zai iya tsayayya da Anakawa?"

³ Amma ku zauna da sani a yau, cewa UBANGIJI Allahnku, shi ne wanda ya ketare ya sha gabanku kamar wuta mai cinyewa. Zai hallaka su, zai rinjaye su a gabanku. Za ku kore su, ku kuma hallaka su nan da nan, yadda UBANGIJI ya yi muku alkawari.

⁴ Bayan UBANGIJI Allahnku ya kore su a gabanku, kada ku faƙa a zuciyarku, "UBANGIJI ya kawo mu a nan, mu mallaki wannan fasa saboda adalcinmu ne." A'a, saboda muguntar waƙannan al'umma ne ya sa UBANGIJI ya kore su a gabanku.

⁵ Ba domin adalci ko mutuncinku ba ne ya sa za ku mallaki kasarsu; sai dai saboda muguntar al'umman nan ne ya sa UBANGIJI Allahnku yana korinsu a gabanku don ya cika abin da ya rantse wa kakanninku, wato, Ibrahim, Ishaku da Yakub.

⁶ Ku gane wannan, cewa ba domin adalcinku ba ne ya sa UBANGIJI Allahnku yana ba ku wannan fasa mai kyau, ku mallaki, gama ku mutane masu taurinkai ne.

Dan marakin zinariya

(Fitowa 32)

⁷ Ku tuna da wannan, kada kuma ku manta yadda kuka tsokane UBANGIJI Allahnku, har ya yi fushi a hamada. Daga ranar da kuka bar Masar har sai da kuka isa nan, kuna ta tawaye wa UBANGIJI.

⁸ A Horeb, kun tayar wa UBANGIJI har ya yi fushin da ya isa ya hallaka ku.

⁹ Sa'ad da na hau kan dutse don in karfi allunan dutse, allunan alkawarin da UBANGIJI ya yi da ku, na zauna a kan dutse yini arba'in da dare arba'in; ban ci abinci ba, ban sha ruwa ba.

¹⁰ UBANGIJI ya ba ni alluna biyu wanda shi kansa ya yi rubutu da yatsarsa. A kansu akwai dukan umarnan UBANGIJI da an furta muku a kan dutse a tsakiyar wuta, a ranar taron jama'a.

¹¹ A karshen yini arba'in da dare arba'in dɪn, UBANGIJI ya ba ni alluna biyu na dutse, allunan alkawari.

¹² Sa'an nan UBANGIJI ya faɗa mini, "Sauka daga nan da sauri, domin mutanenka waɗanda ka fitar da su daga Masar sun lalace. Sun juye da sauri daga abin da na umarce su, suka kuma yi zubin gunki wa kansu."

¹³ Sai UBANGIJI ya ce mini, "Na ga mutanen nan, su masu taurinkai ne sosai!

¹⁴ Bar ni kawai, in hallaka su, in kuma shafe sunansu daga karkashin sama. Zan kuwa yi maka wata al'umma mafi karfi da kuma masu yawa fiye da su."

¹⁵ Saboda haka na juya, na sauko daga dutsen yayinda yake cin wuta. Allunan biyu na alkawarin kuma suna a hannuwana.*

¹⁶ Sa'ad da na duba, sai na ga cewa kun yi zunubi wa UBANGIJI Allahnku; kun yi wa kanku gunkin da kuka yi zubi a siffar d'an maraƙi. Kun kauce da sauri daga hanyar da UBANGIJI ya umarce ku.

¹⁷ Saboda haka na d'auko alluna biyun na jefar da su daga hannuwana, na farfashe su a idanunku.

¹⁸ Sai nan da nan kuma na faɗi rubda ciki a gaban UBANGIJI, yini arba'in da dare arba'in; ban ci ba, ban sha ba, kamar yadda dā na yi, duka saboda zunubin da kuka aikata a gaban UBANGIJI. Ta haka kuka tsokane shi don yā yi fushi.

¹⁹ Na ji tsoron fushi da hasalar UBANGIJI, gama ya yi fushin da ku da ya isa yā hallaka ku. Amma na yi roko a lokacin, UBANGIJI kuwa ya saurare ni.

²⁰ UBANGIJI ya yi fushi sosai da Haruna, har ya yi niyya yā hallaka shi, amma a wannan lokaci, na yi addu'a saboda Haruna shi ma.

²¹ Sa'an nan na d'auki kayan zunubin da kuka yi, wato, gunkin d'an bijimi, na kone shi da wuta, na farfashe shi, na nika shi libis, sai da ya zama kamar kura mai laushi, na zubar da kurar a cikin ruwan rafin da yake gangarowa daga dutse.

²² Kun kuma sa UBANGIJI ya yi fushi a Tabera, a Massa da kuma a Kibrot Hatta'awa.

²³ Sa'ad da UBANGIJI ya aike ku daga Kadesh Barneya ya ce, "Ku haura ku mallaki kasar da na ba ku." Amma kuka yi tawaye ga umarnin UBANGIJI Allahnku. Ba ku amince da shi, ko ku yi masa biyayya ba.

²⁴ Kun yi ta tawaye wa UBANGIJI tun ran da na san ku.

²⁵ Na kwanta rubda ciki a gaban UBANGIJI waɗannan yini arba'in da dare arba'in domin UBANGIJI ya ce zai hallaka ku.

²⁶ Na yi addu'a ga UBANGIJI na ce, "Ya UBANGIJI Mai Iko Duka, kada ka hallaka mutanenka, gādon kanka, da ka fansa ta wurin ikonka mai girma, ka kuma fitar da su daga Masar da hannu mai karfi.

²⁷ Ka tuna da bayinka Ibrahim, Ishaku da Yaƙub. Kada ka kula da taurinkan, mugunta da kuma zunubin wannan mutane.

²⁸ In ba haka ba, kasar da ka fitar da mu, za tã ce, 'Domin UBANGIJI bai iya kai su cikin kasar da ya yi musu alkawari ba ne, kuma domin ya ƙi su, shi ya sa ya fitar da su ya kashe su a hamada.'

²⁹ Amma su mutanenka ne, gādonka da ka fitar ta wurin ikonka mai girma, da kuma hannunka mai karfi."

10

Alluna kamar na farko (Fitowa 34.1-10)

¹ A lokacin UBANGIJI ya ce mini, "Ka sassaƙa alluna biyu na dutse kamar na farko, ka haura wurina a kan dutse. Ka kuma yi akwatin katako.*

² Ni kuwa zan yi rubutu a kan allunan nan biyu, kalmomin da suke a alluna na farko, waɗanda ka farfashe. Za a ajiye su a cikin akwatin."

³ Sai na yi akwatin da itacen kirya, na kuma sassaƙa alluna biyu na dutse kamar na farko, sai na haura dutse da alluna biyun a hannuwana.

⁴ UBANGIJI kuwa ya sāke yin rubutu a waɗannan alluna abin da ya rubuta a allunan farko, wato, Dokoki Goma da ya furta a kan dutse a tsakiyar wuta, a ranar da mutane suka taru. Sai UBANGIJI ya ba ni su.

* 9:15 Ko kuwa Kuma ina da alluna biyu na alkawarin tare da ni, d'aya a kowane hannu alkawari

* 10:1 Wato, akwatin

⁵ Sa'an nan na sauko daga dutsen, na kuma ajiye allunan a cikin akwatin da na yi, yadda UBANGIJI ya umarce ni, kuma suna can a yanzu.

(*Kidaya 20.22-29*)

⁶ (Isra'ilawa suka kama hanya daga rijiyoyin Beyerot Bene Ya'akan zuwa Mosera. A can Haruna ya rasu, aka kuma binne shi. Sai Eleyazar d'ansa ya gaje shi a matsayin firist.

⁷ Daga can suka tashi zuwa Gudgoda, daga Gudgoda kuma suka tafi Yotbata, kasa mai rafuffukan ruwa.

⁸ A lokacin UBANGIJI ya kebe kabilar Lawi don su riƙa d'aukar akwatin alkawarin UBANGIJI, su tsaya a gaban UBANGIJI, su riƙa yin masa hidima, su kuma sa albarka a cikin sunansa, yadda suke yi har wa yau.

⁹ Shi ya sa Lawiyawa ba su da rabo, ko ga'do a cikin 'yan'uwansu; UBANGIJI ne ga'donsu yadda UBANGIJI Allahnku ya fafa musu.)

(*Fitowa 34.9,10,27-29*)

¹⁰ To, na kasance a kan dutse yini arba'in da dare arba'in kamar yadda da na yi da farko. UBANGIJI kuwa ya saurare ni a wannan lokaci kuma. Ba nufinsa ba ne ya hallaka ku.

¹¹ UBANGIJI ya ce mini, "Ka sauka, ka jagoranci mutanen a hanyarsu, domin su shiga, su kuma mallaki kasar da na rantse wa kakanninsu, zan ba su."

Ku ji tsoron UBANGIJI

¹² Yanzu fa, ya Isra'ila, mene ne UBANGIJI Allahnku yake so a gare ku, in ba ku ji tsoron UBANGIJI Allahnku, ku yi tafiya cikin hanyoyinsa, ku kaunace shi, ku bauta wa UBANGIJI Allahnku da dukan zuciya ku da kuma dukan ranku,

¹³ ku kuma kiyaye umarnan UBANGIJI da kuma ka'idodinsa da nake ba ku a yau don amfaninku ba?

¹⁴ Sammai, har da sama sammai, da duniya, da kome da yake cikinta na UBANGIJI Allahnku ne.

¹⁵ Duk da haka UBANGIJI ya kaunaci kakanninku, ya kuma zaɓe ku, ku zuriyarsu, a bisa dukan al'ummai, yadda yake a yau.

¹⁶ Saboda haka sai ku kame zukatanku, kada ku kara yin taurinkai.

¹⁷ Gama UBANGIJI Allahnku ne Allahn alloli da Ubangijin iyayengiji, Allah mai girma, mai karfi da kuma mai banrazana, wanda ba ya sonkai, ba ya cin hanci.

¹⁸ Yakan tsare marayu da gwauraye, yana kaunar bakon da yake zama a cikinku, yana ba su abinci da tufafi.

¹⁹ Sai ku kaunaci baƙi, gama da ku ma baƙi ne a kasar Masar.

²⁰ Ku ji tsoron UBANGIJI Allahnku, ku kuma bauta masa. Ku manne masa, ku kuma yi rantsuwarku da sunansa.

²¹ Shi ne abin yabonku; shi ne Allahnku, wanda ya aikata muku wafancan manya abubuwa banmamaki masu banrazanar da kuka gani da idanunku.

²² Kakanninku da suka gangara zuwa Masar, su saba'in ne, yanzu kuwa UBANGIJI Allahnku ya sa kuka karu, kuka zama kamar taurari a sama.

11

Ku kaunaci ku kuma yi biyayya ga UBANGIJI

¹ To, sai ku kaunaci UBANGIJI Allahnku, kullum ku kuma kiyaye abubuwan da yake bukata, ku kiyaye ka'idodinsa, dokokinsa da kuma umarnansu.

² Ku tuna a yau, cewa 'ya'yanku ba su ne suka gani suka kuma d'andana horon UBANGIJI Allahnku ba; ba su suka gani girmansa, hannunsa mai karfi, hannunsa mai iko;

³ alamun da ya aikata da abubuwan da ya yi a cikin Masar, ga Fir'auna sarkin Masar da kuma ga dukan kasarsa ba;

⁴ ba su suka gani abin da ya yi wa mayaƙan Masar, da dawakansu da keken yakinsu, yadda ya sha kansu da ruwan Jan Teku yayinda suke bin ku, da yadda UBANGIJI ya hallaka su kaƙaf ba.

⁵ Ba 'ya'yanku ba ne suka gani abin da ya yi dominku a hamada har sai da kuka kai wannan wuri ba,

⁶ ba su ba ne suka gani abin da ya yi ga Datan da Abiram, 'ya'yan Eliyab mutumin Ruben, sa'ad da kasa ta buɗe bakinta a tsakiyar dukan Isra'ila ta haɗiye su tare da gidajensu, tentunansu da kowane abu mai rai da yake nasu ba.

⁷ Amma idanunku ne suka ga dukan wafannan manyan abubuwan da UBANGIJI ya yi.

⁸ Saboda haka sai ku kiyaye dukan umarnan da nake ba ku a yau, don ku sami karfin da za ku shiga, ku kuma karfi kasar da kuke haye Urdun ku mallaka,

⁹ domin kuma ku yi tsawon rai a kasar da UBANGIJI ya rantse wa kakanninku zai ba su da zuriyarsu, kasa mai zub da madara da zuma.

¹⁰ Kasar da kuke shiga, ku karɓa, ba kamar kasar Masar ba ce, inda kuka fito, inda kuka shuka iri, ku yi ta zuwa kuna banruwa kamar lambu.

¹¹ Amma kasar da kuke haye Urdun ku mallaki, kasa ce ta duwatsu da kwaruruka wadda ruwan sama ne yake jike ta.

¹² Kasa ce da UBANGIJI Allahnku yake lura da ita; idanun UBANGIJI Allahnku yana a kai daga farkon shekara har zuwa karshenta.

¹³ Saboda haka in kun yi biyayya ga umarnan da nake ba ku a yau cikin aminci, kuna kaunaci UBANGIJI Allahnku, kuna kuma bauta masa da dukan zuciyarku da kuma dukan ranku,

¹⁴ sai in aika da ruwan sama a kasar ku a lokacinsa, ruwan saman bazara da kuma na kaka, don ku tattara hatsinku, sabon inabinku da kuma manku.

¹⁵ Zan tanadar da ciyawa a filaye don shanunku, za ku ci, ku kuma koshi.

¹⁶ Ku yi hankali, kada a rufe ku har ku bauta wa alloli, ku kuma yi musu sujada,

¹⁷ don kada fushin UBANGIJI ya kuna a kanku, ya rufe sammai, ku rasa ruwa, kasa kuma ta kasa ba da amfaninta, da haka za ku murmutu nan da nan a kyakkyawar kasar da UBANGIJI yake ba ku.

¹⁸ Saboda haka, sai ku riƙe waɗannan kalmomina gam a zukatanku da ranku; ku daura su kamar alama a hannuwanku, da goshinku.

¹⁹ Ku koyar da su ga 'ya'yanku, ku yi ta haddace su, sa'ad da kuke zaune a gida, da sa'ad da kuke tafiya, sa'ad da kuke kwance, da sa'ad da kuka tashi.

²⁰ Ku rubuta su a kan madogaran kofofin gidajenku, da a kan kofofinku,

²¹ saboda kwanakinku da kwanakin 'ya'yanku su yi tsawo a kasar da UBANGIJI ya rantse zai ba wa kakanninku, muddin sama tana bisa duniya.

²² In kuka lura, kuka kuma kiyaye dukan umarnai da nake ba ku, ku kaunaci UBANGIJI Allahnku, ku yi tafiya a hanyoyinsa, ku kuma riƙe shi gam,

²³ UBANGIJI zai kori dukan waɗannan al'ummai a gabanku, za ku kuma kore al'umman da suka fi ku yawa da karfi.

²⁴ Duk inda tafiƙin kafanku ya taka, zai zama naku; iyakarku zai kama daga hamadan Lebanon da kuma daga Kogin Yuferites zuwa Bahar Rum.*

²⁵ Babu mutumin da zai iya tsayayya da ku. UBANGIJI Allahnku, zai sa razana da tsoronku a dukan kasar, a duk inda kuka tafi, kamar yadda ya alkawarta muku.

²⁶ Ga shi, a yau, ina sa a gabanku albarka da kuma la'ana,

²⁷ albarka in kun yi biyayya da umarnan UBANGIJI Allahnku, da nake ba ku;

²⁸ la'ana in ba ku yi biyayya da umarnan UBANGIJI Allahnku, kuka kuma juya daga hanyar da na umarce ku, ta wurin bin waɗansu alloli, waɗanda ba ku sani ba.

²⁹ Sa'ad da UBANGIJI Allahnku ya kawo ku cikin kasar da za ku shiga ku ci gaɗonta, sai ku yi shelar albarkun nan a dutsen Gerizim, ku kuma yi na la'ana a dutsen Ebal.

³⁰ Waɗannan duwatsu biyu suna a hayin Urdun, yamma da hanya a kasar Kan'aniyawa mazaunan Araba, kusa da Gilgal wajajen manyan itatuwan More.

³¹ Kuna gab da ketare Urdun fa, ku shiga, ku kuma mallaki kasar da UBANGIJI Allahnku yake ba ku. Sa'ad da kuka karɓe ta, kuka kuma zauna a can,

³² ku tabbata kun yi biyayya da dukan ka'idodi, da kuma dokokin da nake sawa a gabanku a yau.

12

Wuri ɗaya kafai don yin sujada

¹ Waɗannan su ne ka'idodi da kuma dokokin da za ku lura, ku kuma kiyaye a kasar da UBANGIJI, Allahn kakanninku, yake ba ku don ku ci gaɗonta, muddin kuna zama a kasar.

² Ku hallaka dukan wuraren da al'umman da kuke kora suke yi wa allolinsu sujada, a kan duwatsu masu tsawo, da a kan tuddai, da kuma karkashin kowane itace gaba ɗaya.

³ Ku rurushe bagadansu, ku farfashe keɓaɓɓun duwatsunsu, ku kuma kone ginshikan Asheransu da wuta; ku yayyanka gumakan allolinsu, ku kuma shafe sunayensu daga waɗannan wurare.

⁴ Ba za ku yi wa UBANGIJI Allahnku sujada a hanyar da suke yi ba.

* 11:24 Wato, Mediterraniyan.

⁵ Amma sai ku nemi wurin da UBANGIJI Allahnku zai zaɓa daga cikin dukan kabilanku, inda zai sa Sunansa, yā mai wurin mazauninsa. A wannan wuri ne za ku tafi;

⁶ a can ne kuma za ku kawo hadayun konawa da sadakoki, zakkarku da kyautai na musamman, da abin da kuka yi alkawari za ku bayar, da hadayunku na yardar rai, da kuma 'ya'yan farin garkunanku na shanu da na tumaki.

⁷ A can, a gaban UBANGIJI Allahnku, za su ci, su kuma yi farin ciki a kome da kuka sa hannunku a kai, domin UBANGIJI Allahnku zai albarkace ku.

⁸ Kada ku yi kamar yadda muke yi a nan yau, yadda kowa yake yin abin da ya ga dama.

⁹ Gama ba ku kai wurin hutawa wanda UBANGIJI Allahnku zai ba ku gādo ba tukuna.

¹⁰ Amma sa'ad da kuka haye Urdun, kuka zauna a kasar da UBANGIJI Allahnku yake ba ku ita gādo, zai kuwa ba ku hutu daga dukan abokan gābanku da suke kewaye da ku, kuka sami zaman lafiya,

¹¹ sai ku kai dukan abin da na umarce ku ku kai, wato, hadayu na konawa, da sadakokinku, da zakkarku, da hadayunku na d'agawa, da hadayunku na alkawarin da kuka yi wa UBANGIJI a wurin da UBANGIJI Allahnku ya zaɓa yā sa sunansa.

¹² A can kuma za ku yi farin ciki a gaban UBANGIJI Allahnku, ku da 'ya'yanku maza da mata, da bayinku maza da mata, da kuma Lawiyawa daga biranenku, waɗanda ba a ba su rabo ba, ba su kuma da gādo na kansu.

¹³ Ku kula fa kada ku miƙa hadayun konawa a wani wurin da kuka ga dama.

¹⁴ Ku miƙa su kawai a wurin da UBANGIJI zai zaɓa a cikin d'aya daga kabilanku, a can za ku yi kowane abin da na umarce ku.

¹⁵ Amma kwa iya yanka nama ku ci a garuruwanku, a duk lokacin da ranku yake so, kamar yadda ake yi da gada ko barewa, bisa ga albarkar da UBANGIJI Allahnku yake sa muku. Marar tsarki da mai tsarki, duka za ku iya ci.

¹⁶ Amma kada ku ci jini, ku zubar da shi a fasa kamar ruwa.

¹⁷ Kada ku ci zakkar hatsi, da na sabon inabi, da kuma na mai a biranenku, ko kuwa na 'ya'yan fari na garkunanku na shanu da na tumaki, ko kuwa duk wani abin da kuka yi alkawari za ku bayar, ko hadayunku na yardar rai, ko kyautai na musamman.

¹⁸ A maimakon haka, sai ku ci su a gaban UBANGIJI Allahnku a wurin da UBANGIJI Allahnku ya zaɓa, da ku da 'ya'yanku maza da mata, da bayinku maza da mata, da kuma Lawiyawa daga biranenku, ku kuwa yi farin ciki a gaban UBANGIJI Allahnku a kowane abin da kuka sa hannunku.

¹⁹ Ku yi hankali, kada ku manta da Lawiyawa, muddin kuna zaune a fasarku.

²⁰ Sa'ad da UBANGIJI Allahnku ya fadada iyakarku kamar yadda ya yi muku alkawari, kuka kuma ji marmarin nama, kuka kuma ce, "Muna so mu ci nama," to, za ku iya cin yadda kuke so.

²¹ In wurin da UBANGIJI Allahnku ya zaɓa don yā sa Sunansa yana da nisa sosai daga inda kuke, za ku iya yankan dabbobi daga garkunanku na shanu da na tumakin da UBANGIJI ya ba ku, kamar yadda na umarce ku, a cikin biranenku kuma za ku iya ci, yadda kuke so.

²² Ku ci su yadda akan ci barewa ko mariri. Marar tsarki da mai tsarki, za ku iya ci.

²³ Amma ku tabbata ba ku ci jinin ba, domin jini ne rai, ba kuwa za ku ci rai cikin naman ba.

²⁴ Ba za ku ci jini ba, ku zubar da shi a fasa kamar ruwa.

²⁵ Kada ku ci shi, don ku zauna lafiya, da ku da 'ya'yanku bayanku, gama za ku riƙa aikata abin da yake daidai a gaban UBANGIJI.

²⁶ Amma ku d'auki abubuwa masu tsarki, da kuma duk abin da kuka yi alkawari za ku bayar, ku tafi inda UBANGIJI ya zaɓa.

²⁷ Ku miƙa hadayunku na konawa a bagaden UBANGIJI Allahnku, da naman da kuma jinin. Dole a zub da jinin hadayunku a gindin bagaden UBANGIJI Allahnku, amma za ku iya cin naman.

²⁸ Ku yi hankali, ku yi biyayya da dukan waɗannan umarnan da nake ba ku, da kuma 'ya'yanku, don ku zauna lafiya, da ku da 'ya'yanku a bayanku, gama za ku riƙa aikata abin da yake daidai da kuma yake mai kyau a gaban UBANGIJI Allahnku.

²⁹ UBANGIJI Allahnku zai kawar muku da al'umman nan da kuke niyyar shiga cikin fasarsu don ku kore su, bayan kuka kore su, kuka kuma zauna a fasarsu,

³⁰ to, sai ku lura, kada ku jarrabtu ku kwaikwaye su bayan da an riga an shafe su daga gabanku, kada ku tambayi kome game da allolinsu, kuna cewa, "Yaya waɗannan al'ummai suke bauta wa allolinsu? Mu ma za mu yi kamar yadda suka yi."

³¹ Ba za ku yi wa UBANGIJI Allahnku sujada a hanyar da suke yi ba, gama a cikin yin sujada wa allolinsu, sun yi dukan abubuwan bankyaman da UBANGIJI yake ki. Har ma sukan kone 'ya'yansu maza da mata a wuta a matsayin hadayu.

³² Ku lura, ku aikata dukan abin da na umarce ku; kada ku kara, kada ku rage daga cikin.

13

Bautar waƙansu alloli

¹ In wani annabi ko mai mafarkai, ya bayyana a cikinku, ya kuma yi muku shelar wata alama mai banmamaki ko al'ajabi,

² in kuwa alamar, ko al'ajabin da annabin ya yi faɗin ya faru, ya kuma ce, "Bari mu bi waƙansu alloli (allolin da ba ku sani ba) mu kuma yi musu sujada,"

³ kada ku saurari kalmomin wannan annabi ko mai mafarki. UBANGIJI Allahnku yana gwada ku ne don ya sani ko kuna kaunarsa da dukan zuciyarku da kuma dukan ranku.

⁴ UBANGIJI Allahnku ne za ku bi, shi ne kuma za ku girmama. Ku kiyaye umarnansa, ku kuma yi masa biyayya; ku bauta masa, ku kuma manne masa.

⁵ Dole a kashe wannan annabi ko mai mafarki, domin ya yi wa'azin tawaye ga UBANGIJI Allahnku, wanda ya fitar da ku daga Masar, ya fanshe ku daga kasar bauta; gama annabin nan ya yi koƙari yã juye daga hanyar da UBANGIJI Allahnku ya umarce ku, ku bi. Dole ku fid da mugu daga cikinku.

⁶ In ɗan'uwanka, ko ɗanka, ko 'yarka, ko matar da kake kauna, ko abokinka na kusa, a boye ya ruɗe ka, yana cewa, "Mu je mu yi wa waƙansu alloli sujada" (allolin da ko kai, ko kakanninka ba su sani ba,

⁷ allolin mutanen kewayenku, ko na kusa, ko na nisa, daga wannan ƙarshen ƙasar zuwa wancan),

⁸ kada ka yarda da shi, kada ma ka saurare shi. Kada ka ji tausayinsa. Kada ka haƙura da shi, ko ka tsare shi.

⁹ Dole ka kashe shi. Dole hannunka yã zama na farko a kisansa, sa'an nan hannuwan sauran dukan mutane.

¹⁰ Ku jajefe shi da duwatsu har sai ya mutu, domin ya yi koƙari yã juye ku daga UBANGIJI Allahnku, wanda ya fitar da ku daga Masar, daga kasar bauta kuma.

¹¹ Sa'an nan dukan Isra'ila za su ji su kuma tsorata, babu kuma wani a cikinku da zai kara yin irin wannan mugun abu.

¹² In kuka ji an yi magana a kan wani daga cikin biranen da UBANGIJI Allahnku yake ba ku ku zauna a ciki

¹³ cewa mugaye sun taso a cikinku, suna rikitar da mutane a birni, suna cewa, "Mu je mu yi wa waƙansu alloli sujada" (allolin da ba ku sani ba),

¹⁴ to, sai ku bincike labarin sosai a hankali. In kuwa gaskiya ne, an kuma tabbatar wannan abin kyama ya faru a cikinku,

¹⁵ dole a karkashe dukan waƙanda suke zama a wannan birni da takobi. Ku hallaka su kafaf, ku karkashe mutanen birnin da kuma dabbobinsa.

¹⁶ Ku tattara dukan ganimar birnin a tsakiyar gari, ku kone birnin da kuma ganimar ƙurmus a matsayin hadaya ta konawa ga UBANGIJI Allahnku. Birnin zai kasance kufai har abada, kada a saƙe gina shi.

¹⁷ Ba za a iske wani daga cikin abubuwan nan da aka haramta a hannuwanku ba, saboda UBANGIJI yã juya daga fushinsa mai kuna, yã nuna jinkai, yã ji tausayinku, yã kuma kara yawanku, kamar yadda ya alƙawarta da rantsuwa ga kakanninku,

¹⁸ domin kun yi biyayya da UBANGIJI Allahnku, kuna kiyaye dukan umarnan da nake ba ku a yau, kuna kuma aikata abin da yake daidai a idanunsa.

14

Abinci mai tsabta da marar tsabta

¹ Ku 'ya'yan UBANGIJI Allahnku ne. Kada ku yi wa kanku zaƙe, ko ku yi wa kanku aski irin da akan bar sanƙo, saboda wanda ya mutu,

² gama ku jama'a ce mai tsarki ga UBANGIJI Allahnku. Daga dukan mutane a fuskar duniya, UBANGIJI ya zaƙe ku, ku zama abin mallakarsa.

(*Firistoci 11.1-47*)

³ Kada ku ci wani haramtaccen abu.

⁴ Waƙannan su ne dabbobin da za ku iya ci, saniya, tunkiya, akuya,

⁵ mariri, barewa, mariya, makwarna, mazo, gada da kuma tunkiyyar dutse.*

⁶ Za ku iya cin duk dabbar da take da rababben kofato, wadda kuma take sãke tona abin da suka riga suka haɗiye.

⁷ Amma, cikin waɗanda suke sãke tona abin da suka riga suka haɗiye ɗin, ko suke da rababben kofato, ba za ku ci rakumi, zomo ko rema ba. Ko da yake suna sãke tona abin da suka riga suka haɗiye, suna kuma da rababben kofato, su ɗin marar tsarki ne gare ku.

⁸ Alade ma marar tsarki ne; ko da yake yana da rababben kofato, shi ba ya sãke tona abin da ya riga ya haɗiye. Ba za ku ci namansu ko ku taɓa gawarsu ba.

⁹ Cikin dukan halittun da suke cikin ruwa, za ku iya cin duk wani da yake da kege da bambaroƙi.

¹⁰ Amma duk wani abin da ba shi da kege da bambaroƙi, ba za ku ci ba; gama marar tsarki ne gare ku.

¹¹ Za ku iya cin kowane tsuntsu mai tsabta.

¹² Amma waɗannan ba za ku ci ba, gaggafa, ungulu, ungunun kwakwa,

¹³ duki, buga zaɓi, kowace irin shirwa,

¹⁴ kowane irin hankaka,

¹⁵ jimina, kururu, bubukuwa, kowane irin shaho,

¹⁶ da mujiya, da babbar mujiya, ɗuskwi,

¹⁷ kwasakwa, ungulu, da babba da jaka,

¹⁸ zalɓe, kowane irin jinjimi, katutu, da kuma jamage.

¹⁹ Dukan 'yan kwari masu fikafikai masu rarrafe, haram ne a gare ku, kada ku ci su.

²⁰ Amma duk wata halitta mai fikafikai mai tsabta ce, za ku iya ci.

²¹ Kada ku ci abin da kun samu ya riga ya mutu. Za ku iya ba wa baren da yake zama a cikin wani daga biranenku, zai kuwa iya cinsa, ko kuwa za ku iya sayar da shi wa baƙo. Amma ku jama'a ce mai tsarki ga UBANGIJI Allahnku.

Kada ku dafa ɗan akuya a cikin madara mamansa.

Zakka

²² Ku tabbata kun keɓe kashi ɗaya bisa goma na amfanin gonakinku kowace shekara.

²³ Ku ci zakkar hatsinku, da na sabon ruwan inabinku, da na manku, da kuma na 'ya'yan fari na garkunanku na shanu da na tumaki a gaban UBANGIJI Allahnku, a wurin da ya zaɓa a matsayin mazauni don Sunansa, don ku koyi girmama UBANGIJI Allahnku kullum.

²⁴ Amma in wurin nan yana da nisa sosai, UBANGIJI Allahnku kuma ya albarkace ku, ba za ku kuwa iya riƙe zakkarku ba (Saboda wurin da UBANGIJI ya zaɓa yã sa Sunansa ya yi nisa sosai),

²⁵ to, sai ku sayar da zakkar, ku tafi da kuɗin wurin da UBANGIJI Allahnku ya zaɓa.

²⁶ Yi amfani da kuɗin ku saya duk abin da kuke so, ko shanu, ko tumaki, ko ruwan inabi, ko dai wani abin shan da ya yi tsami, ko kuwa duk abin da kuke so. Sai ku da gidanku, ku ci a can, a gaban UBANGIJI Allahnku, ku kuma yi farin ciki.

²⁷ Kada dai ku manta da Lawiyawan da suke zama a biranenku, gama ba su da rabo, ko gãdo na kansu.

²⁸ A ƙarshen kowace shekara uku, ku kawo dukan zakkarku na amfanin gona na wannan shekara, ku ajiye su a cikin birane,

²⁹ saboda Lawiyawa (waɗanda ba su da rabo ko gãdo na kansu) da baƙo, da marayu, da kuma gwauraye, waɗanda suke zama a biranenku, su zo su ci su koshi, ta haka UBANGIJI Allahnku zai albarkace ku cikin dukan ayyukan hannuwanku.

15

Shekara ta yafe bashi

(*Firistoci 25.1-7*)

¹ A ƙarshen kowace shekara ta bakwai, dole ku yafe basusuwan da kuke bi.

² Ga yadda za ku yafe basusuwan, kowane mai bin bashi, yã yafe bashin da yake bin ɗan'uwansa mutumin Isra'ila. Ba zai bukaci mutumin Isra'ila wanda yake ɗan'uwa yã biya shi bashi ba, gama an yi shelar lokacin da UBANGIJI ya ajiye na yafe bashi.

³ Za ku iya nemi baƙo yã biya ku bashin da kuke binsa, amma dole ku yafe duk wani bashin da kuke bin ɗan'uwa.

⁴ Amma bai kamata a sami matalauci a cikinku ba, gama UBANGIJI Allahnku zai albarkace ku a kasar da yake ba ku, ku mallaka a matsayin gãdo,

* 14:5 Ainihin irin waɗansu tsuntsaye da dabbobi a wannan surar ba tabbatattu ba ne.

⁵ in dai kun yi cikakken biyayya ga UBANGIJI Allahnku, kuka kuma lura, kuna kiyaye dukan waf'annan umarnan da nake ba ku yau.

⁶ Gama UBANGIJI Allahnku zai albarkace ku kamar yadda ya yi alkawari, za ku kuma ba al'ummai masu yawa bashi, amma ba za ku karɓa bashi daga wurin wani ba. Za ku yi mulkin al'ummai masu yawa, babu wata kuwa da za tã yi mulkinku.

⁷ In akwai matalauci a cikin 'yan'uwanku, a duk wani daga cikin biranen da UBANGIJI Allahnku yake ba ku, kada ku taurara zuciyar, ko ku fi saki hannu ga ðan'uwanku matalauci.

⁸ A maimakon haka ku bayar hannu sake, ku kuma ba shi bashi gwargwadon abin da yake bukata a saukaɓe.

⁹ Ku yi hankali kada ku rife wannan mugun tunani cewa, "Shekara ta bakwai, shekarar yafewar basusuwa, ta yi kusa," har ku nuna mugun nufi ga ðan'uwa mabukaci, ku fi ba shi wani abu. Zai yi kuka ga UBANGIJI a kanku, abin kuwa zai zama laifi a kanku.

¹⁰ Ku bayar hannu sake gare shi, ku kuma yi haka ba tare da gunaguni ba; saboda wannan fa UBANGIJI Allahnku zai albarkace ku a cikin dukan aikinku, da kuma kome da kuka sa hannunku a kai.

¹¹ Kullum za ku kasance da matalauta a kasar. Saboda haka na umarce ku ku bayar hannu sake ga 'yan'uwa da kuma matalauta, da masu bukata a kasar ku.

Ba da 'yanci ga bayi
(Fitowa 21.1-11)

¹² In ðan'uwa mutumin Ibraniyawa, namiji ko ta mace, ya sayar da kansa gare ka, ya kuma bauta maka shekaru shida, a shekara ta bakwai dole ka 'yantar da shi.

¹³ Sa'ad da kuka sake shi, kada ku bar shi yã tafi hannu wofi.

¹⁴ Ku ba shi kyautai hannu sake daga tumakinku, daga masussukarku, da kuma daga wurin matsewar inabinku. Ku ba shi yadda UBANGIJI Allahnku ya albarkace ku.

¹⁵ Ku tuna, dã ku bayi ne a Masar, UBANGIJI Allahnku kuma ya fissa ku. Shi ya sa nake ba ku wannan umarni a yau.

¹⁶ Amma in bawanka ya ce maka, "Ba na so in bar ka," saboda yana kaunarka da iyalinka, ya kuma fiye masa yã zauna da kai,

¹⁷ sai ka ðauki basilla ka huda kunnensa a bakin kofa, zai kuwa zama bawanka dukan rayuwarsa. Ka yi haka ma wa baiwarka.

¹⁸ Sa'ad da kuka 'yantar da shi kada ku damu, gama shekara shida ya yi muku bauta wadda ta ninka ta ðan kodago. UBANGIJI Allahnku kuwa zai albarkace ku a kome da kuke yi.

'Ya'yan fari na dabbobi
(Firstoci 27.26,27; Kidaya 18.15-18)

¹⁹ Ku keɓe wa UBANGIJI Allahnku kowane ðan fari na garkenku na shanu, da na tumaki. Kada ku sa ðan fari na shanunku aiki, kada kuma ku aske gashin ðan fari na tumakinku.

²⁰ Kowace shekara, kai da iyalinka za ku ci su a gaban UBANGIJI Allahnku, a wurin da ya zaɓa.

²¹ In dabbar tana da lahani, gurguntaka ko makantaka, ko kuwa tana da wani mugun lahani, kada ku miƙa ta ga UBANGIJI Allahnku.

²² Sai ku ci a cikin biranenu. Mutum marar tsabta da mai tsabta zai iya ci kamar yadda ake yi da barewa ko mariri.

²³ Amma kada fa ku ci jinin, ku zubar da shi a fasa kamar ruwa.

16

Bikin Ketarewa
(Fitowa 12.1-20; Firstoci 23.4-8)

¹ Ku kiyaye watan Abib, ku kuma yi shagalin Bikin Ketarewar UBANGIJI Allahnku, domin a watan Abib ne ya fitar da ku daga Masar da dad dare.

² Ku miƙa 'yar dabba daga cikin garkenku na tumaki, ko na shanu a matsayin Bikin Ketarewa ga UBANGIJI Allahnku a wurin da UBANGIJI zai zaɓa a matsayin mazauni don Sunansa.

³ Kada ku ci shi da burodin da aka yi da yisti, kwana bakwai za ku ci burodi marar yisti, burodi ne na wahala, gama kun bar Masar da gaggawa, saboda haka dukan kwanakin rayuwarku za ku tuna da lokacin da kuka fita daga Masar.

⁴ Kada a iske yisti a cikin mallakarku a dukan kasar ku har kwana bakwai. Kada ku bar wani nama na hadayar da kuka yi a yammancin ranar farko, yã kwana har safe.

⁵ Kada ku miƙa hadayar Bikin Ketarewa a wani garin da UBANGIJI Allahnku yake ba ku,

⁶ sai dai a wurin da ya zaƙa yā zama mazauni don Sunansa. A can za ku miƙa hadayar Bikin Ketarewa da yamma, sa'ad da rana tana faɗuwa, a ranar tunawa da fitowarku daga Masar.

⁷ Ku gasa shi, ku kuma ci a wurin da UBANGIJI Allahnku ya zaƙa. Sa'an nan da safe, ku dawo cikin tentunanku.

⁸ Kwana shida za ku ci burodi marar yisti, a rana ta bakwai kuma sai ku yi taro ga UBANGIJI Allahnku, a cikin wannan rana ba za ku yi kowane irin aiki ba.

Bikin Makoni

(Fitowa 34.22; Firistoci 23.15-21)

⁹ Ku kirga makoni bakwai, wato, ku fara kirga mako bakwai ɗin daga lokacin da kuka sa lauje don ku yanke hatsinku da suke tsaye.

¹⁰ Sa'an nan ku yi shagalin Bikin Makoni ga UBANGIJI Allahnku, ta wurin ba da hadaya ta yardar rai daidai da albarkun da UBANGIJI Allahnku ya yi muku.

¹¹ Ku kuma yi farin ciki a gaban UBANGIJI Allahnku a wurin da ya zaƙa a matsayin mazauni don Sunansa, da ku da 'ya'yanku maza da mata, da bayinku maza da mata, da Lawiyawan cikin biranenku, har ma da baƙi, da marayu, da kuma gwaurayen da suke zama a cikinku.

¹² Ku tuna fa, dā ku bayi ne a Masar, sai ku lura, ku bi waɗannan fa'idodi.

Bikin tabanakul

(Firistoci 23.33-43; Kidaya 29.12-38)

¹³ Ku yi shagalin Bikin Tabanakul har kwana bakwai, bayan kuka gama tattara amfanin gona daga masussukarku da kuma daga wuraren matsin inabinku.

¹⁴ Ku yi farin ciki a Bikinku, da ku da 'ya'yanku maza da mata, da bayinku maza da mata, da Lawiyawa, da baƙi, da marayu, da kuma gwaurayen da suke zama a cikin biranenku.

¹⁵ Kwana bakwai za ku yi shagalin Bikin ga UBANGIJI Allahnku a wurin da ya zaƙa. Gama UBANGIJI Allahnku zai albarkace ku a cikin dukan girbinku da kuma cikin dukan aikin hannuwanku, farin cikinku kuwa zai cika.

(Fitowa 23.14-17)

¹⁶ Sau uku a shekara dukan maza su bayyana a gaban UBANGIJI Allahnku a wurin da ya zaƙa; a Bikin Burodi Marar Yisti, da a Bikin Makoni, da kuma a Bikin Tabanakul. Babu wani da zai bayyana a gaban UBANGIJI hannu wofi.

¹⁷ Dole kowannenku yā kawo kyauta daidai yadda UBANGIJI Allahnku ya albarkace shi.

Alkalai

¹⁸ Ku naɗa alkalai da shugabanni don kowace kabila, a kowane birnin da UBANGIJI Allahnku yake ba ku, za su kuma shari'anta mutane ba nuna bambanci.

¹⁹ Kada ku bata shari'a, ko ku nuna bambanci. Kada ku karɓi cin hanci, gama cin hanci yakan makanta idanu mai hikima, yā murɗe maganar mai gaskiya.

²⁰ Gaskiya ce kaɗai za ku bi don ku rayu, ku kuma mallaki kasar da UBANGIJI Allahnku yake ba ku.

Yin sujada wa waɗansu alloli

²¹ Kada ku kafa wani ginshiƙin itacen Ashera* kusa da bagaden da kuka gina wa UBANGIJI Allahnku,

²² kada kuma ku tayar da dutse mai tsarki, gama waɗannan ne UBANGIJI Allahnku yana ki.

17

¹ Kada ku miƙa wa UBANGIJI Allahnku, saniya ko tunkiyar da take da wani lahani, ko naƙasa a cikinta, gama wannan zai zama abar kyama gare shi.

² In an sami wani namiji ko ta mace mai zama a cikinku, a ɗaya daga biranen da UBANGIJI ya ba ku yana aikata abin da yake mugu a gaban UBANGIJI Allahnku ta wurin karya alkawarinsa,

³ wanda ya saba wa umarnina, har ya yi sujada ga waɗansu alloli, yana rusuna musu, ko ga rana, ko ga wata, ko kuwa ga taurarin sama,

⁴ in kuwa aka faɗa muku wannan, to, dole a bincika sosai. In kuwa gaskiya ne, aka kuma tabbatar cewa wannan abin kyama ya faru a cikin Isra'ila,

* 16:21 Ko Kada ku shuka wani itacen da aka miƙa wa Ashera

⁵ sai a ɗauki namijin, ko ta mace wanda ya aikata wannan mugun abu zuwa kofar birni, a jajjefe wannan mutum sai ya mutu.

⁶ Bisa ga shaidar mutum biyu ko uku, za a iya kashe mutum, amma ba za a iya kashe mutum bisa ga shaida mutum guda ba.

⁷ Hannuwan shaidun ne za su zama na farko a kisan wanda ake zargin, sa'an nan hannuwan dukan mutane. Dole ku fid da mugu daga cikinku.

Kotunan Shari'a

⁸ In aka kawo karar da yake da wuya sosai ga alkali a kotunanku, ko wadda aka zub da jini ne, ko ta faɗa ce, ko kuwa ta wadda aka ci mutunci ce, ku kai su wurin da UBANGIJI Allahnku zai zaɓa.

⁹ Ku je wurin firistoci, waɗanda suke Lawiyawa, ga kuma alƙalin wanda yake mulki a lokacin. Ku bincika daga gare su, za su kuwa ba da hukunci.

¹⁰ Dole ku aikata hukuncin da suka yi a wurin da UBANGIJI zai zaɓa. Ku lura fa, ku aikata kome da suka faɗa muku.

¹¹ Ku yi bisa ga dokar da suka koyar muku da kuma hukuncin da suka yi muku. Kada ku juya daga abin da suka faɗa muku, ko zuwa dama, ko zuwa hagu.

¹² Duk mutumin da ya yi rashin hankali wa alkali, ko ga firist wanda yake aiki a nan wa UBANGIJI Allahnku, dole a kashe shi. Dole ku fid da mugu daga Isra'ila.

¹³ Dukan mutane kuwa za su ji, su kuma ji tsoro, ba kuwa za su fara yin rashin hankali kuma ba.

Sarki

¹⁴ Sa'ad da kuka shiga kasar da UBANGIJI Allahnku yake ba ku, kuka mallake ta, kuka kuma zauna a cikinta, sai kuka ce, "Bari mu naɗa sarki a kanmu kamar sauran al'umman da suke kewaye da mu,"

¹⁵ ku tabbata kun naɗa sarki a kanku wanda UBANGIJI Allahnku ya zaɓa ne. Dole ya zama daga cikin 'yan'uwanƙu. Kada ku sa baƙo a kanku, wanda ba mutumin Isra'ila ɗan'uwanƙu ba.

¹⁶ Sarkin, ba zai nemi dawakai da yawa wa kansa ba, ko ya sa mutane su koma Masar don su sami ƙarin dawakai ba, gama UBANGIJI ya faɗa muku, "Ba za ku ƙara koma wancan hanya kuma ba."

¹⁷ Sarkin ba zai auri mata masu yawa ba, in ba haka ba zuciyarsa za ta karkata. Ba zai tara azurfa da zinariya da yawa ba.

¹⁸ Sa'ad da ya hau kursiyin mulkinsa, sai ya rubuta wa kansa a littafin kofin wannan doka da aka ɗauka daga na firistoci, waɗanda suke Lawiyawa.

¹⁹ Zai kasance tare da shi, zai kuma karanta shi dukan kwanakin ransa, saboda ya koyi girmama UBANGIJI Allahnsa, ya kuma bi dukan kalmomin wannan doka da kuma waɗannan ka'idodi a hankali

²⁰ don kada ya ɗauki kansa ya fi 'yan'uwansa, ya kuma juya daga dokar zuwa dama, ko zuwa hagu. Sa'an nan shi da kuma zuriyarsa za su daɗe suna mulki a Isra'ila.

18

Hadayu saboda Firistoci da Lawiyawa

(Kidaya 18.8-32)

¹ Firistocin da suke Lawiyawa, tabbatacce dukan kabilar Lawi, ba za su sami rabo ko gaɗo tare da Isra'ila ba. Za su yi rayuwa a kan hadayun da aka kawo wa UBANGIJI da wuta ne, gama wannan ne gaɗonsu.

² Ba za su sami gaɗo a cikin 'yan'uwansu ba; UBANGIJI ne gaɗonsu, kamar yadda ya yi musu alƙawari.

³ To, ga rabon da jama'a za su ba firistoci daga hadayun da suka miƙa ta bijimi ne, ko ta tunƙiya ce; sai su ba firistoci kafadar, kumatun, da kuma kayan cikin.

⁴ Za ku ba su nunan fari na hatsinku, da sabon ruwan inabinku, da manku, da kuma gashi na fari daga askin da kuka yi na tumakinku.

⁵ Gama UBANGIJI Allahnku ya zaɓe su da zuriyarsu daga cikin dukan kabilanku don su tsaya su yi hidima a cikin sunan UBANGIJI har abada.

⁶ Idan Balawe ya tashi daga wani garinku, wurin da yake da zama a Isra'ila, ya tafi a wurin da UBANGIJI ya zaɓa, zai iya dawo a duk lokacin da ya ga dama.

⁷ Zai iya yin hidima a cikin sunan UBANGIJI Allahnsa kamar dukan sauran 'yan'uwansa Lawiyawa waɗanda suke hidima a can, a gaban UBANGIJI.

⁸ Zai sami rabo daidai da sauran, ko da yake ya karɓi kuɗin mallaka na iyali da ya sayar.

Ayyukan Bankyama

⁹ Sa'ad da kuka shiga kasar da UBANGIJI Allahnku yake ba ku, kada ku kwaikwayi hanyoyin bankyama na al'ummai da suke can.

¹⁰ Kada a sami wani a cikinku da ya mika d'ansa, ko 'yarsa a wuta, ko a sami mai duba, ko mai maita, ko mai fassara gaibi, ko mai sihiri,

¹¹ ko boka, ko mabiya, ko maye, ko mai sha'ani da matattu.

¹² Duk wanda yake yin wadannan abubuwa, shi abin kyama ne ga UBANGIJI, saboda wadannan abubuwa bankyama ne kuwa UBANGIJI Allahnku ya kori wadannan al'ummai kafin ku.

¹³ Dole ku zama marasa zargi a gaban UBANGIJI Allahnku.

Annabi

¹⁴ Al'ummai da za ku kora sukan saurari wadannan masu maita, ko masu duba. Amma ku, UBANGIJI Allahnku bai yarda muku ku yi haka ba.

¹⁵ UBANGIJI Allahnku zai tayar muku da wani annabi kamar ni daga cikin 'yan'uwanku. Dole ku saurare shi.

¹⁶ Gama abin da kuka nema daga UBANGIJI Allahnku ke nan a Horeb, a ranar taro, sa'ad da kuka ce, "Kada ka bari mu ji muryar UBANGIJI Allahnmu, ko mu kara ganin wuta mai girma, in ba haka ba, za mu mutu."

¹⁷ Sai UBANGIJI ya ce mini, "Abin da suka fada yana da kyau.

¹⁸ Zan tayar musu da wani annabi kamar ka daga cikin 'yan'uwasu; zan sa kalmomina a cikin bakinsa, zai kuma fada musu kome da na umarce shi.

¹⁹ Duk wanda bai saurari kalmomina da annabin nan yake magana da sunana ba, ni kaina zan nemi hakki a kan mutumin.

²⁰ Amma duk annabin da ya dauka cewa yana magana da sunana a kan wani abin da ban umarce shi ya fada ba, ko kuwa wani annabin da ya yi magana da sunan wadansu alloli, dole a kashe shi."

²¹ Mai yiwuwa ku ce wa kanku, "Yaya za mu san cewa wannan safo ba UBANGIJI ne ya fada ba?"

²² In abin da annabin ya furta da sunan UBANGIJI bai faru ba, ko bai zama gaskiya ba, safo ne da UBANGIJI bai fada ba ke nan. Wannan annabi ya yi rashin hankali ne kawai. Kada ku ji tsoronsa.

19*Biranan Mafaka*

(*Kidaya 35.9-28; Yohuwa 20.1-9*)

¹ Sa'ad da UBANGIJI Allahnku ya hallakar da al'ummai wadanda yake ba ku kasarsu, sa'ad da kuka kore su, kuka kuma zauna a birane da gidajensu,

² sai ku kebe wa kanku birane uku wadanda suke a tsakiyar kasar da UBANGIJI Allahnku yake ba ku ku mallaka.

³ Ku gina hanyoyi zuwa cikinsu, ku kuma raba kasar da UBANGIJI Allahnku yake ba ku gado kashi uku, saboda duk wani da ya yi kisankai ya iya gudu zuwa can.

⁴ Ga doka game da mutumin da ya kashe wani, ya kuma gudu don ya cece ransa, wani wanda ya kashe mafwabcinsa ba da gangan ba, ba kuwa da wata kiyayya a tsakaninsu a da ba.

⁵ Misali, in mutum ya je jeji da mafwabcinsa domin yankan itace, sai ruwan gatarinsa ya kwaɓe daga kotar yayinda yake saran itacen, ya sari mafwabcin har ya mutu. Mutumin nan zai iya gudu zuwa daya daga cikin wadannan birane don ya ceci ransa.

⁶ In ba haka ba mai neman daukan fansa jini, zai iya binsa cikin fushi, ya cim masa, saboda nisan hanyar, har ya kashe shi, ko da yake bai cancanci mutuwa ba, tun da yake ba kiyayya tsakaninsa da abokinsa a da.

⁷ Wannan ne ya sa na umarce ku ku kebe wa kanku birane uku.

⁸ In UBANGIJI Allahnku ya fadada yankinku, kamar yadda ya alkawarta da rantsuwa wa kakanninku, ya kuma ba ku kasar gaba daya kamar yadda ya yi musu alkawari,

⁹ idan dai kun lura, kuka kiyaye umarnin da nake ba ku a yau, wato, ta wurin kaunar UBANGIJI Allahnku, kuka kuma yi tafiya kullum cikin hanyoyinsa, to, sai ku kebe karin birane uku.

¹⁰ Ku yi haka don kada a zub da jinin marar laifi a kasar da UBANGIJI Allahnku yake ba ku gado, don kada ku kuma masu laifin zub da jini.

¹¹ Amma idan wani mutum yana kin mafwabcinsa, ya kuma yi kwanto yana fakonsa, ya yi masa rauni, har ya kashe shi, sa'an nan ya gudu zuwa daya daga cikin wadannan birane,

¹² dattawan garinsa za su aika a kawo shi, a dawo da shi daga birnin, a miƙa shi ga mai neman fansar jini don yā kashe shi.

¹³ Kada ku ji tausayinsa. Dole ku fid da laifin zub da jinin marar laifi daga Isra'ila, don ku sami zaman lafiya.

¹⁴ Kada ka gusar da dutsen nuna shaidar iyakar mafwabcinka wanda kakanni suka sa, a gādon da ka samu a ƙasar da UBANGIJI Allahnka yake ba ka mallaka.

Shaidu

¹⁵ Shaidar mutum guda ba tā isa a tabbatar cewa mutum yana da laifi game da laifin da ake tuhumarsa ba, ko kuwa a kan wani laifin da ake zaginsa da aikata ba. Dole a tabbata da batun ta bakin shaidu biyu, ko uku.

¹⁶ In wani ɗan sharri ya tashi ya yi wa wani sharri, don a sami wani da laifi,

¹⁷ dole mutanen nan biyu da suke rikici su tsaya a gaban UBANGIJI, a gaban firistoci da alkalai waɗanda suke aiki a lokacin.

¹⁸ Dole alkalansu su yi bincike sosai, in kuma aka tabbatar mai ba da shaida mafaryaci ne, yana ba da shaidar zur a kan ɗan'uwansa ne,

¹⁹ to, sai a yi da shi yadda ya yi niyya yā yi da ɗan'uwansa. Dole ku fid da mugu daga cikinku.

²⁰ Sauran mutane za su ji wannan su kuma ji tsoro, ba kuwa za a ƙara yin irin wannan mugun abu a cikinku ba.

²¹ Kada ku ji tausayi, rai yā zama a maimakon rai, ido a maimakon ido, haƙori a maimakon haƙori, hannu a maimakon hannu, ƙafa a maimakon ƙafa.

20

Tafiya yaƙi

¹ Sa'ad da kuka tafi yaƙi da abokan gābanku, kuka ga dawakai da kekunan yaƙi da kuma mayaƙan da suka fi ku yawa, kada ku ji tsoronsu, domin UBANGIJI Allahnku, wanda ya fitar da ku daga Masar zai kasance tare da ku.

² Sa'ad da kuke gab da kama yaƙi, sai firist yā zo gaba yā yi wa mayaƙan jawabi.

³ Zai ce, "Ku ji, ya Isra'ila, yau kuna gab da kama da abokan gābanku. Kada ku karai, ko ku ji tsoro; kada ku firgita, ko ku yi rawar jiki a gabansu.

⁴ Gama UBANGIJI Allahnku, yana tafe tare da ku, zai yaƙi abokan gābanku dominku, yā ba ku nasara."

⁵ Hafsohi za su ce wa mayaƙa, "Ko akwai wanda ya gina sabon gida bai kuma buɗe shi ba? Bari yā tafi gida, kada yā mutu a yaƙi, wani dabam yā buɗe shi.

⁶ Ko akwai wani da ya shuka inabi, bai kuwa fara jin daɗinsa ba? Bari yā tafi gida, kada yā mutu a yaƙi, wani dabam yā ji daɗinsa.

⁷ Ko akwai wani da aka yi masa alkawarin mata, bai kuwa aure ta ko ba? Bari yā tafi gida, kada yā mutu a yaƙi, wani dabam yā aure ta."

⁸ Sa'an nan hafsohin za su ƙara da cewa, "Ko akwai wani da yake tsoro, ko ya karai? Bari yā tafi gida don kada 'yan'uwansa su karai su ma."

⁹ Sa'ad da hafsohin suka gama magana da mayaƙan, sai su naɗa komandodi a kansu.

¹⁰ Sa'ad da kuka haura don ku fāɗa wa birni, sai ku fara neman garin da salama.

¹¹ In sun yarda da salamar, suka buɗe kofofin garinsu, to, sai dukan mutanen da suke cikinsa su yi muku aikin gandu, su kuma yi muku aiki.

¹² In kuwa suka fi salamar, suka fāɗa muku da yaƙi, sai ku yi wa wannan birni kawanya.

¹³ Sa'ad da UBANGIJI Allahnku ya ba da shi cikin hannunku, sai ku kashe dukan mazan da suke cikinsa da takobi.

¹⁴ Game da mata, yara, dabbobi da kuma sauran abubuwan da suke cikin birnin, za ku iya kwasa waɗannan a matsayin ganima wa kanku. Za ku kuma yi amfani da ganimar da UBANGIJI Allahnku ya ba ku daga abokan gābanku.

¹⁵ Haka za ku yi da dukan biranen da suke nesa da ku, waɗanda kuma ba na al'ummai da suke kusa ba.

¹⁶ Amma fa, a cikin biranen al'ummai da UBANGIJI Allahnku yake ba ku gādo, kada ku bar wani abu mai numfashi da rai.

¹⁷ Ku hallaka su ƙaƙaf, wato, Hittiyawa, Amoriyawa, Kan'aniyawa, Ferizziyawa, Hiwiyawa da kuma Yebusiyawa, yadda UBANGIJI Allahnku ya umarce ku.

¹⁸ In ba haka ba, za su koya muku ku bi dukan abubuwan banƙyaman da suke yi, ta yin sujada wa allolinsu, ta haka kuwa ku yi wa UBANGIJI Allahnku zunubi.

¹⁹ Sa'ad da kuka yi wa birni kawanya kuka dade, kuka yi ta yaki don ku ci shi, kada ku sassare itatuwansa da gatari, domin za ku ci 'ya'yansu. Kada ku sassare su. Gama itatuwan da suke cikin gonaki, ba mutane ne da za ku yi musu kawanya?

²⁰ Amma fa, za ku iya sassare itatuwan da kuka sani ba sa ba da 'ya'ya, ku kuma yi amfani da su don ayyukan gina kawanyar, sai an ci birnin da yaki.

21

Kafara don kisan kan da ba a warware ba

¹ In aka sami an kashe mutum kwance a fili, a kasar da UBANGIJI Allahnku yake ba ku ku mallaka, ba a kuma san wanda ya kashe shi ba,

² sai dattawanku da alkalanku su je su gwada nisan wurin da gawar take zuwa garuruwan da suke maƙwabtaka.

³ Sai dattawan garin da suke kurkusa da gawar su d'auki karsanar da ba a taƙa yi aiki da ita ba, ba a kuma taƙa sa mata karkiya ba,

⁴ a gangara da ita kwarin da ba a taƙa nome, ko shuki a ciki ba, inda kuma akwai rafi mai gudu, a can cikin kwarin za su karye wuyanta.

⁵ Firistoci, 'ya'yan Lawi maza, za su fito, gama UBANGIJI Allahnku ya zaƙe su su yi masa hidima, su kuma furta albarku a cikin sunan UBANGIJI, za su kuma daidaita duk rigimar cin mutunci.

⁶ Sa'an nan dukan dattawan garin da yake kurkusa da gawar za su wanke hannuwansu a bisa karsanan da aka karye wuyar a kwarin,

⁷ za su kuma furta, "Hannuwanmu ba su zub da wannan jini ba, idanunmu kuma ba su ga an yi haka ba.

⁸ Karfi wannan kafara saboda mutanenka Isra'ila, wanda ka fansar, ya UBANGIJI, kada kuma ka d'aura wa mutanenka alhakin jinin mutumin nan marar laifi." Za a kuwa yi kafarar zub da jinin da aka yi.

⁹ Ta haka za ku fid da laifin zub da jinin marar laifi daga cikinku, da yake kun yi abin da yake daidai a gaban UBANGIJI.

Auren matan da aka kama daga yaki

¹⁰ Sa'ad da kuka tafi yaki da abokan gaɓanku, sai UBANGIJI Allahnku ya bashe su a hannuwanku kuma kuma kama su a matsayin bayi,

¹¹ in ka ga wata kyakkyawar mace wadda ta d'auki hankalinka a cikin bayin, za ka iya aure ta ta zama matarka.

¹² Ka kawo ta gidanka ka sa ta aske kanta, ta yanka kumbanta

¹³ ta kuma tuƙe tufafin da ta sa sa'ad da aka kama ta. Bayan ta zauna a gidanka ta kuma yi makokin mahaifinta da mahaifiyarta wata d'aya cif, sai ka shiga wurinta ka zama mijinta, za ta kuwa zama matarka.

¹⁴ In ba ka jin dadinta, ka bar ta tafi inda take so. Ba za ka sayar da ita ko ka yi da ita kamar baiwa ba, da yake ka kasƙantar da ita.

'Yancin dan fari

¹⁵ In mutum yana da mata biyu, yana kuwa kaunar d'aya, ba ya kuma kaunar d'ayan, su biyun kuwa suka haifi masa 'ya'ya maza, sai ya zamana cewa dan farin ya kasance na wadda ba ya kauna,

¹⁶ to, a ranar da zai yi faɗa wane ne a cikin 'ya'yansa zai riƙe gaɗon da zai bar musu, kada ya sa dan matar da yake kauna ya zama kamar shi ne dan fari, a maimakon dan matar da ba ya kauna, wanda shi ne dan farin.

¹⁷ Dole ya yarda cewa dan matar da ba ya kaunar ne dan fari, ta wurin ba shi rabo kashi biyu na dukan abin da yake da shi, gama shi ne mafarin karfinsa, yana da hakkin dan fari.

Gagararren da

¹⁸ In mutum yana da gagararren da mai tawaye, wanda ba ya biyayya ga mahaifinsa da mahaifiyarsa, ba ya kuma jin su sa'ad da suke horonsa,

¹⁹ mahaifinsa da mahaifiyarsa za su kama shi su kawo shi ga dattawa a kofar garinsu.

²⁰ Za su ce wa dattawan, "Wannan danmu gagararre ne, mai tawaye. Ba ya mana biyayya. Mai zari ne, kuma mashayi."

²¹ Sa'an nan dukan mazan garinsa za su jajjefe shi har ya mutu. Dole ku fid da mugu daga cikinku. Dukan Isra'ila kuwa za su ji wannan su kuma ji tsoro.

Wadansu dokoki

²² In mutum ya yi laifin da ya isa kisa, aka kuwa rataye shi a itace,

²³ kada ku bar jikinsa a kan itacen yā kwana. Ku tabbata kun binne shi a ranar, domin duk wanda aka rataye a kan itace la'ananne ne ga Allah. Kada ku kazantar da Kasar da UBANGIJI Allahnku yake ba ku gādo.

22

¹ In kun ga saniya ko tunkiyar d'an'uwanku wadda ta bace, kada ku kyale ta, amma ku tabbata kun komar da ita gare shi.

² In d'an'uwan ba ya zama kusa da ku, ko kuwa ba ku san shi ba, sai ku kai ta gida ku ajiye ta sai ya zo nemanta. Sa'an nan ku ba shi ita.

³ Ku yi haka in kun sami jakin d'an'uwanku, ko rigarsa, ko kowane abin da ya bace. Kada ku kyale shi.

⁴ In kuka ga jakin d'an'uwanku, ko saniyarsa ya fāfā a kan hanya, kada ku kyale shi. Ku taimaka, ku tā da shi.

⁵ Kada mace ta sa suturar maza, kada kuma namiji ya sa suturar mata, gama UBANGIJI Allahnku yana kyamar duk mai yin haka.

⁶ In kuka ga gidan tsuntsu kusa da hanya, ko a kan itace, ko kuma a fasa, mahaifiyar tsuntsun kuwa tana kwance a kan 'ya'yanta, ko kuwa a kan kwanta, kada ku kama mahaifiyar duk da 'ya'yan.

⁷ Za ku iya kwashe 'ya'yan, amma ku tabbata kun bar mahaifiyar tā tafi. Yin haka zai sa ku sami zaman lafiya da tsawon rai.

⁸ Sa'ad da kuka gina sabon gida, ku ja masa dakali kewaye da rufinku don kada ku jawo laifin zub da jini a kan gidanku in wani ya fāfā daga kan rufin.

⁹ Kada ku shuka iri biyu a gonar inabinku; in kuka yi haka, ba abin da kuka shuka ne kadāi zai kazantu ba, amma har da inabinku ma.

¹⁰ Kada ku hada bijimi da jaki su yi noma tare.

¹¹ Kada ku sa rigar ulu da aka gauraye da lilin aka saka.

¹² Ku yi tuntu a kusurwan hudu na rigar da kuke sa.

Dokoki game da hana lalata

¹³ In mutum ya auri mace, bayan ya kwana da ita, sa'an nan ya fi ta

¹⁴ ya kuma zarge ta, ya ba ta mummunan suna, yana cewa, "Na auri wannan mata, amma sa'ad da na kusace ta, ban sami tabbaci cewa ita budurwa ba ce,"

¹⁵ sai mahaifin yarinyar da mahaifiyarta su kawo shaida cewa ita budurwa ce wa dattawan gari a kofar garin.

¹⁶ Mahaifin yarinyar zai ce wa dattawa, "Na ba da 'yata aure ga wannan mutum, amma ya fi ta.

¹⁷ Yanzu ya zage ta cewa, 'Ban sami 'yarku budurwa ba.' Amma ga shaidar budurcin 'yata." Sa'an nan iyayenta za su shimfiɗa zanen a gaban dattawan garin,

¹⁸ dattawan kuwa za su d'auki mutumin su hukunta shi.

¹⁹ Za su ci masa tara shekel azurfa dari, su ba mahaifin yarinyar, domin wannan mutum ya ba wa budurwa mutuniyar Isra'ila mummunan suna. Za tā ci gaba da zama matarsa; ba kuwa zai sake ta ba muddin ransa.

²⁰ Amma fa in zarge gaskiya ne, ba a kuwa sami shaidar budurcin yarinyar ba,

²¹ sai a kawo ta a kofar gidan mahaifinta, a can mazan gari za su jajjefe ta da dutse har tā mutu. Ta yi abin kunya a Isra'ila ta wurin lalaci a yayinda take a gidan mahaifinta. Dole ku fid da mugu daga cikinku.

²² In aka kama wani yana kwance da matar wani, dole a kashe dukansu biyu, wato, mutumin da ya kwana da matar da kuma matar. Dole a fid da mugu daga Isra'ila.

²³ In mutum ya sadu da budurwa a gari wadda aka yi alkawarin aure, ya kuma kwana da ita

²⁴ sai ku d'auki su biyu zuwa kofar wannan gari, ku jajjefe su da dutse har su mutum, za a kashe yarinyar domin tana a cikin gari ba ta kuwa yi ihu neman taimako ba, za a kashe mutumin domin ya yi lalata da matar wani. Dole ku fi da mugu daga cikinku.

²⁵ Amma in a bayan gari ne mutumin ya sadu da yarinyar da aka yi alkawari aure, ya kuma yi mata fyafɗe, mutumin da ya yi wannan ne kadāi zai mutu.

²⁶ Kada ku yi wa yarinyar kome, ba tā yi zunubin da ya cancanci mutuwa ba. Wannan batu ya yi kamar da na mutumin da ya fāfā wa maƙwabcinsa ya kuma kashe shi.

²⁷ Tun da ya same ta a jeji ne, wataƙila yarinyar ta yi kukan neman taimako, amma babu wani da zai cece ta.

²⁸ In mutum ya sadu da yarinyar da ba a yi alkawarin aurenta ba, ya kuma yi mata fyafɗe, aka kuma kama su,

²⁹ sai yā biya mahaifin yarinyar shekel hamsin na azurfa. Dole yā auri yarinyar, gama ya yi lalata da ita. Ba zai taɓa sake ta ba muddin ransa.

³⁰ Kada mutum yā auri matar mahaifinsa, kada yā kasƙantar gādon mahaifinsa.

23

Warewa daga taro

¹ Duk wanda aka daƙe, ko yanke gabansa, ba zai shiga taron jama'ar UBANGIJI ba.

² Duk wanda aka haifa ta wurin cikin shege, har tsara ta goma, zuriyarsa ba za su shiga taron jama'ar UBANGIJI ba, har zuwa tsara ta goma.

³ Ba mutumin Ammon, ko mutumin Mowab, ko kuwa wani zuriyarsu da zai shiga taron jama'ar UBANGIJI, har tsara ta goma.

⁴ Gama ba su zo sun tarye ku da burodi da ruwa a hanyarku, sa'ad da kuka fito daga Masar ba, sai ma suka yi haya Bala'am ɗan Beyor daga Fetor a Aram-Naharayim* yā furta la'ana a kanku.

⁵ Amma UBANGIJI Allahnku bai saurari Bala'am ba, sai ya mai da la'anar ta koma albarka gare ku, domin UBANGIJI Allahnku yana ƙaunarku.

⁶ Kada ku yi yarjejeniyar abuta da su, muddin kuna da rai.

⁷ Kada ku yi kyamar mutumin Edom, gama mutumin Edom ɗan'uwanku ne. Kada ku yi kyamar mutumin Masar, domin kun yi zama baƙunta a ƙasarsa.

⁸ 'Ya'yan da aka haifa musu na tsara ta uku za su iya shiga taron jama'ar UBANGIJI.

Kiyaye sansanin yaki da tsabta

⁹ Sa'ad da kuka yi sansani don ku yi yaƙi da abokan gābanku, ku kiyaye kanku daga duk wani abu marar tsabta.

¹⁰ In ɗaya daga cikin mazanku ya ƙazantu saboda zubar da maniyi, sai yā fita daga sansani yā zauna waje da sansani.

¹¹ Amma yayinda yamma ke gabatowa sai yā wanke kansa, da faɗuwar rana kuwa sai yā koma cikin sansani.

¹² Ku keɓe wuri waje da sansani inda za ku iya zuwa don yin bayan gari.

¹³ Sai ku ɗauki wani abin tona ƙasa, sa'ad da kuka yi bayan gari, sai ku tona rami, ku rufe bayan garinku.

¹⁴ Gama UBANGIJI Allahnku yana zagawa a cikin sansaninku don yā tsare ku, yā kuma bashe abokan gābanku gare ku. Dole sansaninku yā kasance da tsarki, saboda kada yā ga wani abu marar kyau a cikinku, har yā juya daga gare ku.

Waɗansu dokoki

¹⁵ In bawa ya tsere zuwa wurinku don mafaka, kada ku miƙa shi ga ubangidansa.

¹⁶ Ku bar shi yā zauna a cikinku a duk inda yake so, da kuma a kowane garin da ya zaɓa. Kada ku tsananta masa.

¹⁷ Kada mutumin Isra'ila ko mutuniyar Isra'ila yā zama karuwar haikali.

¹⁸ Kada ku kawo kuɗin a cikin gida UBANGIJI Allahnku da aka samu ta wurin karuwanci wanda mace ko namiji ya yi don biyan wani alkawari, domin UBANGIJI Allahnku yana kyamar su duka.

¹⁹ Kada ku nemi ɗan'uwanku yā biya bashin da kuka ba shi da ruwa, ko kuɗi, ko abinci, ko kowane irin abin da yana iya ba da ruwa.

²⁰ Za ku iya nemi ruwa a bashin da kuka ba baƙo, amma ba ɗan'uwanku mutumin Isra'ila ba, domin UBANGIJI Allahnku yā sa muku albarka a kowane abin da kuka sa hannunku a kai, a ƙasar da kuke shiga ku ci gādonga.

²¹ In fa kuka yi alkawari ga UBANGIJI Allahnku, to, kada ku yi jinkirin cikawa, gama tabbatacce UBANGIJI Allahnku zai neme shi daga gare ku, za ku kuma zama masu laifin zunubi.

²² Amma in ba ku yi alkawari ba, ba kuwa zai zama muku zunubi ba.

²³ Duk abin da ya fita daga bakinku, sai ku lura ku cika shi, kamar yadda kuka yarda da kanku, kuka yi alkawarin ga UBANGIJI Allahnku da bakinku.

²⁴ In kun shiga gonar inabin maƙwabcinku, za ku iya cin inabin da kuke so, amma kada ku sa wani a kwandonku.

²⁵ In kun shiga gonar hatsin maƙwabcinku, za ku iya murmure tsabar da hanuwanku, amma kada ku sa lauje ku yanka hatsinsa da yake tsaye.

* 23:4 Wato, Arewa maso yamma na Mesopotamiya

24

¹ Idan mutum ya auri mata, daga baya ba ta gamshe shi ba domin ya gano wani abu marar kyau game da ita, ya ba ta takardar saki, ya kuma kore ta daga gidansa,

² in bayan ta bar gidansa ta zama matar wani dabam,

³ sai mijinta na biyu ya ki ta, ya ba ta takardan saki, ya kore ta daga gidansa, ko kuwa ya mutu,

⁴ to, kada mijinta na farko, wanda ya sake ta ya sake aurenta, tun da yake ta kazantu. Wannan zai zama abin kyama a gaban UBANGIJI. Kada ku kawo zunubi a kasar da UBANGIJI Allahnku yake ba ku gado.

⁵ In mutum bai dade da aure ba, kada a sa ya je yaƙi, ko ya yi wani aiki. Gama zai huta shekara guda a gida, ya faranta wa matar da ya aura rai.

⁶ Kada ku karfi jinginar dutsen niƙa tare da ɗan dutsen niƙan, domin yin haka zai zama karɓar jinginar rai ne.

⁷ Idan aka kama wani yana satar ɗan'uwansa mutumin Isra'ila domin ya sa ya zama bawansa, ko ya sayar da shi, sai a kashe farawon nan. Haka za ku kawar da mugunta daga cikinku.

⁸ Game da cututtukan kuturta, sai ku lura, ku yi yadda firistocin da suke Lawiyawa suka umarce ku. Dole ku lura ku bi abin da na umarce su.

⁹ Ku tuna da abin da UBANGIJI Allahnku ya yi wa Miriyam a hanya, bayan kun fito Masar.

¹⁰ Sa'ad da kuka ba da rance na kowane iri ga maƙwabcinku, kada ku shiga gidansa don karɓar wani abu a matsayin jingina.

¹¹ Ku tsaya a waje ku bar mutumin da yake karɓan rancen ya kawo muku abin da zai bayar a matsayin jingina.

¹² In matalauci ne, kada ku kwana da abin da zai bayar a matsayin jingina a wurinku.

¹³ Ku mayar da rigarsa a faɗuwar rana saboda ya sami abin rufuwa. Yin haka zai sa ya gode muku, za a kuma ɗauka wannan a matsayin aikin adalci da kuka yi a gaban UBANGIJI Allahnku.

¹⁴ Kada ku zalunci ɗan koɗago matalauci da mabukaci, ko da shi ɗan'uwanku ne mutumin Isra'ila, ko baƙon da yake zama a cikin garuruwanku.

¹⁵ Ku biya kuɗin aikinsa kowace rana kafin faɗuwar rana, domin shi matalauci ne, yana kuma sa rai a kan wannan hakkin ne, don kada ya yi wa UBANGIJI kuka a kanku, har ya zama laifi a gare ku.

¹⁶ Ba za a kashe iyaye a maimakon 'ya'yansu ba, ba kuwa za a kashe 'ya'ya a maimakon iyayensu ba; kowa ya yi zunubi, shi za a kashe.

¹⁷ Ba za ku danne hakkin baƙon da yake zama a cikinku ko na marayu ba, ba za ku ɗauki rigar matar da mijinta ya mutu a matsayin jingina ba.

¹⁸ Ku tuna da ku bayi ne a Masar, UBANGIJI Allahnku kuwa ya fissahe daga can. Shi ya sa na umarce ku ku yi wannan.

¹⁹ Sa'ad da kuke girbi a gonarku, sai kuka manta da dami, kada ku koma don ku ɗauka. Ku bar shi don baƙo, maraya da kuma gwauruwa, saboda UBANGIJI Allahnku ya albarkace ku a cikin dukan aikin hannuwanku.

²⁰ Sa'ad da kuka kakkaɓe 'ya'yan zaitun daga itatuwanku, kada ku yi kalan abin da ya rage. Ku bar shi don baƙo, maraya da kuma gwauruwa.

²¹ Sa'ad da kuka yi girbin inabi a gonar inabinku, kada ku yi kalan abin da ya rage. Ku bar shi don baƙo, maraya da kuma gwauruwa.

²² Ku tuna da ku bayi ne Masar. Shi ya sa na umarce ku ku yi wannan.

25

¹ Idan mūsu ya tashi tsakanin mutum biyu har abin ya kai su kotu, alkalai kuwa suka yanke hukunci a kan batun, suka kubutar da marar laifi sa'an nan suka hukunta mai laifi,

² in mai laifin ya cancanci bulala, alkali zai sa ya kwanta a yi masa bulala a gabansa da yawan bulalan da ya dace da laifin,

³ amma kada ya yi masa bulala fiye da arba'in. In ya yi masa fiye da haka, za a kasƙantar da ɗan'uwanku, zai kuma zama rainanne a idonku.

⁴ Kada ku yi wa saniya takunkumi sa'ad da take tattaka hatsi.

⁵ In 'yan'uwa suna zama tare, in ɗayansu ya mutu babu ɗa, kada gwauruwar ta yi aure waje da iyalin. ɗan'uwani mijinta zai ɗauke ta, ya aure ta, ya kuma cika abin da ya kamaci ɗan'uwani miji ya yi.

⁶ ɗan farin da ta haifa zai ɗauki sunan ɗan'uwani da ya rasu saboda kada sunansa ya face daga Isra'ila.

⁷ Amma fa, in mutum ba ya so yā auri matar ḍan'uwansa, sai tā tafi wurin dattawa a kofar gari tā ce, "Ḍan'uwān mijina ya ki yā wanzar da sunan ḍan'uwansa a Isra'ila. Ya ki yā cika abin da ya kamaci ḍan'uwān miji yā yi gare ni."

⁸ Sai dattawan garinsa su kira shi, su kuma yi masa magana. In ya nace yana cewa, "Ba na so in aure ta,"

⁹ sai gwauruwan nan, matar ḍan'uwansa tā haura wurinsa a gaban dattawa, tā tuḅe takalminsa guda, ta tofa masa miyau a fuska, tā ce, "Haka za a yi ga mutumin da zai ki kafa gidan ḍan'uwansa."

¹⁰ Za a kira zuriyarsa a Isra'ila Iyalin da aka tuḅe masa takalmi.

¹¹ In mutane biyu suna faḍa, sai matar mutum ḍaya daga cikinsu ta zo don tā kubutar da mijinta daga abokin faḍarsa, ta kuma miḱa hannu ta kama marainan wancan,

¹² sai ku yanke hannunta. Kada ku ji tausayinta.

¹³ Kada ku kasance da ma'auni iri biyu a jakarku, ḍaya babba, ḍaya karami.

¹⁴ Kada ku kasance da mudu iri biyu a jakarku, ḍaya babba, ḍaya karami.

¹⁵ Dole ku kasance da ma'aunin da kuma mudun da yake daidai, kuma na gaskiya, saboda ku yi tsawon rai a kasar da UBANGIJI Allahnku yake ba ku.

¹⁶ Gama UBANGIJI Allahnku yana kyamar duk mai yi waḍannan abubuwa, da kuma mai rashin gaskiya.

¹⁷ Ku tuna da abin da Amalekawa suka yi muku a hanya, sa'ad da kuka fito Masar.

¹⁸ Yadda suka yi muku kwanto a hanya, suka faḍa muku ta baya, suka karkashe waḍanda suka gaji tibis. Ba su ko ji tsoron Allah ba.

¹⁹ Sa'ad da UBANGIJI Allahnku ya ba ku hutu daga dukan abokan gābanku kewaye da ku, a kasar da yake ba ku ku mallaka a matsayin gādo, sai ku shafe Amalekawa daga duniya, don kada a kara tunawa da su. Kada fa ku manta!

26

'Ya'yan fari da kuma zakka

¹ Sa'ad da kuka shiga kasar da UBANGIJI Allahnku yake ba ku gādo, kuka mallake ta, kuka kuma zauna a cikinta,

² sai ku ḍauki 'ya'yan fari na dukan amfanin gonar kasar da UBANGIJI Allahnku yake ba ku, ku zuba a kwando. Sa'an nan ku je wurin da UBANGIJI Allahnku ya zaḅa yā zama mazauni don Sunansa,

³ ku faḍa wa firist da yake aiki a lokacin, "Na sakankance yau ga UBANGIJI Allahnka, cewa na zo kasar da UBANGIJI ya rantse zai ba wa kakanninmu."

⁴ Firist ḍin zai karḅi kwandon daga hannuwanku yā sa shi a kasa a gaban bagaden UBANGIJI Allahnku.

⁵ Sa'an nan za ku furta a gaban UBANGIJI Allahnku cewa, "Mahaifina mutumin Aram ne mai yawo, ya gangara zuwa Masar da mutane kaḍan, ya zauna a can, ya kuma zama babban al'umma, mai iko da kuma mai yawa.

⁶ Amma Masarawa suka wulaḱanta mu suka sa muka sha wahala, suna sa mu aikin dole.

⁷ Sai muka yi kuka ga UBANGIJI Allahn kakanninmu, UBANGIJI kuwa ya ji kukanmu, ya kuma azabar da muke sha, da wahalar da muke sha, da danniyar da suke yin mana.

⁸ Sai UBANGIJI ya fitar da mu daga Masar da hannu mai karḅi da kuma iko, da razana mai girma da kuma alamu banmamaki da al'ajabai.

⁹ Ya kawo mu wannan wuri, ya kuma ba mu wannan kasa, kasa mai zub da madara da kuma zuma;

¹⁰ yanzu kuwa na kawo 'ya'yan fari na gonar da kai, ya UBANGIJI ka ba ni." Sai ku sa kwandon a gaban UBANGIJI Allahnku, sa'an nan ku rusuna a gabansa.

¹¹ Ku da Lawiyawa da baḱin da suke a cikinku, za ku yi murna cikin dukan abubuwa masu kyau da UBANGIJI Allahnku ya ba ku tare da gidanku.

¹² Sa'ad da kuka gama fitar da kashi ḍaya bisa goma na dukan amfanin gona a shekara ta uku, shekarar zakka, za ku ba da su ga Balawe, baḱo, maraya da kuma gwauruwa, don su ci a cikin garuruwanku su koshi.

¹³ Sa'an nan ku faḍa wa UBANGIJI Allahnku, "Na cire tsattsarkan rabo daga gidana na kuma ba wa Balawe, baḱo, maraya da gwauruwa, bisa ga dukan abin da ka umarta. Ban ja gefe daga umarnanka ko in manta da wani a cikinsu ba.

¹⁴ Ban ci wani daga cikin tsattsarkan rabo yayinda nake makoki, ko in cire wani rabo mai tsarki yayinda nake marar tsarki, ko in miḱa wani sashensa ga matattu ba. Na yi biyayya ga UBANGIJI Allahna, na aikata kome da ka umarce ni.

¹⁵ Ka duba kasa daga sama, mazauninka mai tsarki, ka albarkace mutanenka Isra'ila da kuma kasar da ka ba mu kamar yadda ka yi wa kakanninmu alkawari da rantsuwa, kasa mai zub da madara da zuma."

Ku bi umarnan UBANGIJI

¹⁶ Yau UBANGIJI Allahnku ya umarce ku ku bi waɗannan ka'idodi da kuma dokoki, cikin natsuwa ku kiyaye su da dukan zuciya ku da kuma dukan ranku.

¹⁷ Kun furta a wannan rana cewa UBANGIJI shi ne Allahnku, cewa za ku kuma yi tafiya a hanyoyinsa, cewa za ku kiyaye ka'idodinsa, umarnansa da kuma dokokinsa, kuka kuma ce za ku yi masa biyayya.

¹⁸ UBANGIJI kuwa ya furta a wannan rana cewa ku mutanensa ne, mallakarsa kamar yadda ya yi alkawari, da kuma cewa za ku kiyaye dukan umarnansa.

¹⁹ Ya furta cewa zai sa ku zama masu yabo, masu suna, masu daraja, fiye da dukan al'umman da ya yi. Za ku zama jama'a tsattsarka ta UBANGIJI Allahnku, kamar yadda ya yi alkawari.

27

Bagade a kan Dutsen Ebal

¹ Musa tare da dattawan Isra'ila suka umarci mutane suka ce, "Ku kiyaye dukan umarnai da na ba ku a yau.

² Sa'ad da kuka haye Urdun zuwa cikin kasar da UBANGIJI Allahnku yake ba ku, ku kakkafa waɗansu manyan duwatsu, ku yi musu shafe da farar kasa.

³ Ku rubuta dukan waɗannan kalmomin doka a kansu, sa'ad da kuka haye kuka shiga kasar da UBANGIJI Allahnku yake ba ku, kasa mai zub da madara da zuma, kamar dai yadda UBANGIJI Allah na kakanninku, ya yi muku alkawari.

⁴ Sa'ad da kuma kuka haye Urdun, ku kakkafa waɗannan duwatsu a bisa Dutsen Ebal, kamar yadda na umarce a yau, ku yi musu shafe da farar kasa.

⁵ Ku gina bagade wa UBANGIJI Allahnku, bagaden dutse. Kada ku yi amfani da wani kayan aiki na karfe a kansu.

⁶ Ku gina bagaden UBANGIJI Allahnku da duwatsun fili, ku kuma miƙa hadaya ta konawa a kansa ga UBANGIJI Allahnku.

⁷ Ku miƙa hadayun salama a can, kuna ci, kuna farin ciki a gaban UBANGIJI Allahnku.

⁸ Za ku kuma rubuta a fayyace dukan kalmomin wannan doka a kan waɗannan duwatsun da kuka kakkafa."

La'anu daga Dutsen Ebal

⁹ Sai Musa da firistoci waɗanda suke Lawiyawa suka ce wa dukan Isra'ila, "Ku yi shiru, ya Isra'ila, ku saurara! Yanzu kun zama mutanen UBANGIJI Allahnku.

¹⁰ Ku yi biyayya ga UBANGIJI Allahnku, ku bi umarnansa da ka'idodin da nake ba ku a yau."

¹¹ A wannan rana Musa ya umarce mutane,

¹² Sa'ad da kuka haye Urdun, sai waɗannan kabilai su tsaya a bisa Dutsen Gerizim su sa wa jama'a albarka, wato, kabilar Simeyon, Lawi, Yahuda, Issakar, Yusuf da Benyammin.

¹³ Waɗannan kabilai kuma za su tsaya a bisa Dutsen Ebal su furta la'ana, wato, kabilar Ruben, Gad, Asher, Zebulun, Dan da Naftali.

¹⁴ Lawiyawa za su karanta wa dukan mutanen Isra'ila da babbar murya su ce,

¹⁵ "La'ananne ne mutumin da ya sassaka siffa, ko ya yi zubin gunki, abar kyama ce ga UBANGIJI, aikin hannu mai sana'a da aka kafa a boye."

Sai dukan mutane su ce, "Amin!"

¹⁶ "La'ananne ne mutumin da ya kasƙantar da mahaifinsa ko mahaifiyarsa."

Sai dukan mutane su ce, "Amin!"

¹⁷ "La'ananne ne mutumin da ya gusar da dutsen da aka kafa don nuna shaidar iyaka."

Sai dukan mutane su ce, "Amin!"

¹⁸ "La'ananne ne mutumin da ya karkatar da makaho daga hanya."

Sai dukan mutane su ce, "Amin!"

¹⁹ "La'ananne ne mutumin da ya yi rashin adalci ga baƙo, maraya ko gwauruwa."

Sai dukan mutane su ce, "Amin!"

²⁰ "La'ananne ne mutumin da ya kwana da matar mahaifinsa, gama ya kasƙantar da gadon mahaifinsa ke nan."

Sai dukan mutane su ce, "Amin!"

- 21 "La'ananne ne mutumin da ya yi jima'i da dabba."
Sai dukan mutane su ce, "Amin!"
- 22 "La'ananne ne mutumin da ya kwana da 'yar'uwararsa, 'yar mahaifinsa ko 'yar mahaifiyarsa."
Sai dukan mutane su ce, "Amin!"
- 23 "La'ananne ne mutumin da ya kwana da mahaifiyar matarsa."
Sai dukan mutane su ce, "Amin!"
- 24 "La'ananne ne mutumin da ya kashe maƙwabcinsa a boye."
Sai dukan mutane su ce, "Amin!"
- 25 "La'ananne ne mutumin da ya karɓi cin hanci don yā kashe marar laifi."
Sai dukan mutane su ce, "Amin!"
- 26 "La'ananne ne mutumin da bai yi na'am da kalmomin wannan doka ta wurin aikata su ba."
Sai dukan mutane su ce, "Amin!"

28

Albarku don biyayya

¹ In kun yi biyayya da maganar UBANGIJI Allahnku, kuka kuma lura, kuka bi dukan umarnan da na ba ku a yau, UBANGIJI Allahnku zai sa ku bisa dukan al'ummai a duniya.

² Dukan waɗannan albarku za su sauko muku, su zama naku, in kuka yi biyayya ga UBANGIJI Allahnku.

³ Za ku zama masu albarka a cikin birni, za ku kuma zama masu albarka har a ƙauye.

⁴ 'Ya'yanku za su zama masu albarka, haka ma hatsin gonakinku da kuma 'ya'yan dabbobinku, wato, 'ya'yan shanu da 'yan tumakinku.

⁵ Za a albarkaci kwandonku da kwanon kwaɓan kullunku.

⁶ Za ku zama masu albarka sa'ad da kuka shiga, za ku kuma zama masu albarka sa'ad da kuka fita.

⁷ A gabanku, UBANGIJI zai sa ku fatattaki abokan gāban da za su taso suna gāba da ku. Ta hanya guda za su auka muku, amma ta hanyoyi bakwai za su gudu daga gabanku.

⁸ UBANGIJI zai aika da albarka a rumbunanku da kuma a bisa kome da kuka sa hannunku a kai. UBANGIJI Allahnku zai albarkace ku a kasar da yake ba ku.

⁹ UBANGIJI zai kafa ku kamar mutanensa masu tsarki, kamar yadda ya yi alkawari da rantsuwa, in kun kiyaye umarnan UBANGIJI Allahnku, kuka kuma yi tafiya a hanyoyinsa.

¹⁰ Sa'an nan dukan mutane a duniya za su ga cewa ana kiranku da sunan UBANGIJI, za su kuwa ji tsoronku.

¹¹ UBANGIJI zai azurta ku sosai, a 'ya'yan cikinku, a 'ya'yan dabbobinku da kuma a hatsin gonarku, a cikin kasar da ya rantse wa kakanninku zai ba ku.

¹² UBANGIJI zai buɗe sammai, wurin ajiyarsa mai yalwa, don yā aika da ruwan sama a gonarku a lokacinsa, yā kuma albarkaci dukan aikin hannuwanku. Za ku ba wa al'ummai masu yawa rance, amma ba za ku karɓa bashi daga wurin wani ba.

¹³ UBANGIJI zai sa ku zama kai, ba wutsiya ba. In kun mai da hankali ga umarnan UBANGIJI Allahnku da nake ba ku a wannan rana, kuka kuma lura, kuka bi su, kullum za ku kasance a bisa, ba a fasa ba.

¹⁴ Kada ku kauce zuwa dama ko zuwa hagu daga umarnan da na ba ku a yau, har ku bi wafansu alloli kuna yin musu sujada.

La'ana don rashi biyayya

(Fristoci 26.14-46)

¹⁵ Amma fa, in ba ku yi biyayya ga UBANGIJI Allahnku ba, ba ku kuma lura kun bi dukan umarnansa da ƙa'idodin da nake ba ku a yau ba, dukan la'anana za su zo a bisanku, su kuma same ku.

¹⁶ Za ku zama la'anannu a birni da kuma a ƙauye.

¹⁷ Za a la'anta kwandonku da kwanon kwaɓan kullunku.

¹⁸ Za a la'anta 'ya'yan cikinku, haka ma hatsin gonarku, da 'ya'yan shanunku da 'yan tumakinku.

¹⁹ Za a la'anta ku sa'ad da kuka shiga da sa'ad da kuka fita.

²⁰ UBANGIJI zai aiko muku da la'ana, da ruɗewa, da damuwa cikin dukan abin da za ku yi, har ya hallaka ku, ku lalace da sauri saboda mugayen ayyukanku, domin kuma kuka rabu da ni.*

* 28:20 Da Ibraniyanci ni.

²¹ UBANGIJI zai aiko muku da annoba wadda za ta manne muku, ta cinye ku cikin kasar da za ku shiga, ku mallake ta.

²² UBANGIJI zai buga ku da cuta mai lalacewa, da zazzabi, da kuna, da zafin rana, da fari, da burtuntuna, da fumfuna, waɗanda za su azabtar da ku sai kun hallaka.

²³ Girgijen da yake bisanku zai zama tagulla, kasar da take karkashinku za ta zama karfe.

²⁴ UBANGIJI zai juye ruwan saman kasarku ya zama kura da gari; zai sauko daga gizagizai har sai kun hallaka.

²⁵ UBANGIJI zai sa a rinjaye ku a gaban abokan gabanku. Ta hanya guda za ku auka musu, amma ta hanyoyi bakwai za ku gudu daga gabansu. Za ku zama abin ki ga dukan mulkokin duniya.

²⁶ Gawawwakinku za su zama abincin dukan tsuntsayen sarari da namun duniya, ba kuwa wanda zai kore su.

²⁷ UBANGIJI zai buge ku da maruran Masar, da kazuwa, da kuma kaikayi waɗanda ba za su warke ba

²⁸ UBANGIJI zai buge ku da hauka, makanta, da rikicewar hankali.

²⁹ Da tsakar rana za ku riƙa lallubawa kamar makaho. Za ku zama marasa nasara a cikin kome da kuka yi; kwace rana za a zalunce ku, a kuma yi muku kwace, ba tare da wani ya cece ku ba.

³⁰ Za ku yi tashin yarinya, amma wani ne zai d'auke ta ya kwana da ita. Za ku gina gida amma wani ne zai zauna a ciki. Za ku shuka inabi, amma ba za ku ma fara jin daɗin 'ya'yansa ba.

³¹ Za a yanka sanku a idanunku, amma ba za ko ci wani abu a cikinsa ba. Za a kwace jakinku kiri-kiri, amma ba za a mayar muku da shi ba. Za a ba da tumakinku ga abokan gabanku, kuma ba kowa da zai cece su.

³² Za a ba da 'ya'yanku maza da mata ga wata al'umma, za ku kuma yi ta zuba idanunku kuna neman su kullayau, amma a banza, domin ba ku da ikon yin kome.

³³ Mutanen da ba ku sani ba za su ci kayan gonarku da amfanin wahalarku, za a yi ta cucinku, ana kuma danne ku kullum.

³⁴ Abubuwan da za ku gani za su sa ku yi hauka.

³⁵ UBANGIJI zai buge gwiwoyinku da kafafunku da marurai masu zafi da ba za a iya warkar da su ba, za su yaɗu daga tafi kafafu zuwa bisa kanku.

³⁶ UBANGIJI zai kore ku, ku da sarkin da kuka naɗa a bisanku zuwa al'ummar da ku, ko kakanninku ba su sani ba. A can za ku yi wa waɗansu alloli sujada, allolin itace da na dutse.

³⁷ Za ku zama abin ki, abin dariya, da kuma abin habaici ga dukan al'ummai inda UBANGIJI zai kore ku zuwa.

³⁸ Za ku shuka iri da yawa a gona, amma za ku girbe kaɗan, domin fara za su cinye su.

³⁹ Za ku shuka inabi ku kuma yi musu bankasa, amma ba za ku sha ruwan inabin ba, domin tsutsotsi za su cinye su.

⁴⁰ Za ku kasance da itatuwan zaitun ko'ina a kasarku, amma ba za ku yi amfani da mansu ba, domin 'ya'yan zaitun za su kakkabe.

⁴¹ Za ku haifi 'ya'ya maza da mata, amma za su zama naku ba, domin za a kai su bauta.

⁴² Tarin fara za su mamaye dukan itatuwanku da kuma hatsin gonarku.

⁴³ Baƙin da suke tare da ku, za su yi ta karuwa, ku kuwa za ku yi ta komawa baya-baya.

⁴⁴ Za su ba ku bashi, amma ba za ku ba su bashi ba. Za su zama kai, ku kuwa za ku zama wutsiya.

⁴⁵ Dukan waɗannan la'anoni za su sauko a kanku. Za su bi ku, su same ku, sai an hallaka ku, domin ba ku yi biyayya ga UBANGIJI Allahnku, kuka kuma kiyaye umarnai da ka'idodin da ya ba ku ba.

⁴⁶ Za su zama alamu da al'ajabi gare ku da kuma zuriyarku har abada.

⁴⁷ Gama ba ku bauta wa UBANGIJI Allahnku da farin ciki da kuma murna a lokacin wadata ba,

⁴⁸ saboda haka a cikin yunwa da kishirwa, cikin tsiraici da mugun talauci, za ku bauta wa abokan gaban da UBANGIJI ya aiko muku. Zai sa karkiyar karfe a wuyanku har sai ya hallaka ku kaf.

⁴⁹ UBANGIJI zai kawo al'umma daga nesa, daga iyakar duniya, ta sauko a kanku kamar gaggafa, al'ummar da ba ku san yarenta ba,

⁵⁰ al'umma mai zafin hali wadda ba ta ba wa tsaffi girma, kuma ba ta tausayin yara.

⁵¹ Za su cinye 'ya'yan dabbobinku da hatsin gonarku sai an hallaka ku. Ba za su rage ko kwayar hatsi, ko sabon ruwan inabi, ko mai ba, ba kuwa za a bar 'yan tumakinku ba, sai an lalatar da ku.

⁵² Za su kuwa kewaye ku a dukan garuruwanku, har sai katangarku masu tsayi wadda kuke dogara gare su, sun fāfi ko'ina a kasar da UBANGIJI Allahnku yake ba ku.

⁵³ Saboda wahalar da abokan gābanku za su gasa muku a lokacin kwanto, za ku ci 'ya'yan cikinku, naman 'ya'yanku maza da mata wadanda UBANGIJI Allahnku ya ba ku.

⁵⁴ Kai, har da mutumin da ya fi hankali da kuma kirki a cikinku, ba zai ji tausayi dan'uwansa, ko matar da yake kauna, ko 'ya'yansa da suka ragu ba,

⁵⁵ Ba kuwa zai ba waninsu wani naman 'ya'yansa da yake ci ba. Gama dukan abin da ya rage masa ke nan saboda wahalar da abokan gābanku za su gasa muku a lokacin da ake kwanton wa dukan biranenku.

⁵⁶ Mace mafi hankali da kuma kirki a cikinku, kai, mafi hankali da kirki da ba ta ma karambanin taƙa ƙasa da tafin ƙafarta, za tā hana wa mijinta da take ƙauna, da kuma fanta, ko 'yarta abinci.

⁵⁷ A boye za tā ci mahaifar da take biyo bayan ta haihu, da 'ya'yan da za tā haifa, saboda ba ta da wani abinci lokacin da abokan gābanku za su kewaye garuruwanku da yaƙi mai tsanani.

⁵⁸ In ba ku lura kuka bi dukan kalmomi wannan doka, wadanda an rubuta a wannan littafi ba, ba ku kuma girmama wannan suna mai faukaka da kuma mai banrazana na UBANGIJI Allahnku ba,

⁵⁹ UBANGIJI zai aika da annoba masu zafi a kanku da zuriyarku, masifu masu zafi wadanda za su dafɗe, da mugayen cututtuka wadanda ba sa kawuwa.

⁶⁰ Zai kawo muku dukan cututtukan Masar da kuke tsoro, za su kuwa manne muku.

⁶¹ UBANGIJI kuma zai kawo muku kowane irin ciwo da masifar da ba a rubuta a cikin wannan Littafin Doka ba, har sai an hallaka ku.

⁶² Ku da kuke da yawa kamar taurari a sarari za ku ragu ku zama kaƙan, domin ba ku yi biyayya ga UBANGIJI Allahnku ba.

⁶³ Kamar yadda ya gamshi UBANGIJI ya sa kuka yi arziki kuka kuma ƙaru, haka zai gamshe shi yā lalatar yā kuma hallaka ku. Za a tumbuke ku daga ƙasar da kuke shiga ku mallaka.

⁶⁴ Sa'an nan UBANGIJI zai watsar da ku cikin dukan al'ummai, daga wannan bangon duniya zuwa wancan. A can za ku bauta wadansu alloli, allolin itace da na dutse, wadanda ko ku, ko kakanninku, ba ku sani ba.

⁶⁵ A cikin wadancan al'ummai ba za ku sami hutu ba, ba wurin hutu wa tafin kafanku. A can UBANGIJI zai sa fargaba a zuciyarku, yā sa idanunku su lalace, ranku zai yi suwu.

⁶⁶ Za ku yi zama cikin damuwa kullum, cike da tsoro, dare da rana, ba tabbacin abin da zai faru da ranku.

⁶⁷ Da safe za ku ce, "Da ma yamma ne!" Da yamma kuma ku ce, "Da ma safiya ce!" Saboda tsoron da ya cika zukatanku da kuma abubuwan da idanunku za su gani.

⁶⁸ UBANGIJI zai komar da ku cikin jiragen ruwa zuwa Masar, tafiyar da na ce kada ku kara yi. A can za ku ba da kanku don sayarwa ga abokan gābanku a matsayin bayi maza da mata, amma ba wanda zai saye ku.

29

Sabuntawar alkawari

¹ Wadannan su ne sharuƙan alkawarin da UBANGIJI ya umarci Musa yā yi da Isra'ilawa a Mowab, wato, ban da alkawarin da ya yi da su a Dutsen Horeb.

² Sai Musa ya tara dukan Isra'ila, ya ce musu,

Idanunku sun ga dukan abin da UBANGIJI ya yi a Masar ga Fir'auna, ga kuma dukan shugabanninsa da kuma ga dukan Kasarsa.

³ Da idanunku kun ga wadannan gwaje-gwaje, wadannan alamu masu banmamaki, da al'ajabai masu girma.

⁴ Duk da haka har wa yau UBANGIJI bai ba ku hankalin ganewa, ko idanun da za su gani, ko kunnuwan da za su ji ba.

⁵ Shekaru arba'in da na jagorance ku cikin hamada, tufafinku ba su yage ba, haka kuwa takalman da suke a kafafunku.

⁶ Ba ku ci burodi ba, ba ku kuwa sha ruwan inabi, ko wani abu mai sa jiri ba. Ya yi haka don ku san cewa shi ne UBANGIJI Allahnku.

⁷ Sa'ad da kuka kai wannan wuri, Sihon sarkin Heshbon, da Og sarkin Bashan, suka fito don su yi yaƙi da mu, amma muka ci su da yaƙi.

⁸ Muka kwace ƙasarsu, muka ba da ita gādo ga mutanen Ruben, mutanen Gad, da kuma rabin mutanen Manasse.

⁹ Saboda haka sai ku kiyaye, ku bi sharuƙan wannan alkawari, don ku yi nasara a cikin kome da kuke yi.

¹⁰ Yau, ga ku nan tsaye, dukanku a gaban UBANGIJI Allahnku, shugabanninku da manyan mutanenku, dattawanku da hafsohinku, da kuma dukan sauran mutanen Isra'ila,

¹¹ tare da 'ya'yanku da matanku, da baƙin da suke zama sansanoninku, har ma da waƙanda suke muku faskare, da waƙanda suke dība muku ruwa.

¹² Kuna tsaye a nan don ku yi alkawari da UBANGIJI Allahnku, alkawarin da UBANGIJI yake yi ta wurin rantsuwa da ku a wannan rana,

¹³ don yā mai da ku jama'arsa yau, shi kuwa yā zama Allahnku kamar yadda ya yi muku alkawari, da yadda kuma ya rantse wa kakanninku, Ibrahim, Ishaku da kuma Yakub.

¹⁴ Ina yin wannan alkawari da rantsuwar, ba da ku kaƙai da

¹⁵ kuke tsattsaye a nan tare da mu a yau a gaban UBANGIJI Allahnmu ba, amma har da waƙanda ba sa nan yau.

¹⁶ Ku kanku kun san yadda muka yi zama a Masar, da yadda muka yi ta ratsawa ta tsakiyar al'ummai muka wuce.

¹⁷ A cikinsu, kun ga siffofi masu bankyama da gumaka na itace da dutse, na azurfa da zinariya.

¹⁸ Kada zuciyar wani mutum, ko ta wata mata ko na wani iyali, ko wata kabila cikinku yau, ta bar bin UBANGIJI Allahnku, tā koma ga bauta wa gumakan waƙannan al'ummai. Kada a sami wani tushe mai ba da 'ya'ya masu dafi, masu daci a cikinku.

¹⁹ Idan kuma wani mutum ya ji kalmomi na wannan rantsuwa, ya kuma sa wa kansa albarka yana tunani cewa, "Ba abin da zai same ni, ko da na nace a taurinkaina." Wannan zai jawo lalacewar dukan Isra'ila tare da kai.

²⁰ UBANGIJI ba zai gafarce shi ba, fushinsa da kishinsa za su ƙuna a kan wannan mutum. Dukan la'anonin da aka rubuta a wannan littafi za su faɗo a kansa, UBANGIJI kuwa zai shafe sunansa daga ƙarƙashin sama.

²¹ UBANGIJI zai ware shi daga dukan kabilan Isra'ila don yā hukunta shi bisa ga dukan la'anonin alkawarin da aka rubuta a wannan Littafin Doka.

²² Tsararraki masu zuwa nan gaba, wato, 'ya'yan da za su gāje ku, da baƙon da ya zo daga ƙasa mai nisa, za su ga annobar ƙasar, da cuce-cucen da UBANGIJI ya buge ta da su.

²³ Kasar gaba dāya za tā zama gishiri mai ƙuna marar amfani da kuma kibiritu, babu shuki, babu abin da yake tsirowa, babu itatuwan da suke girma a cikinta. Za tā zama kamar yadda aka hallaka Sodom da Gomorra, Adma da Zeboyim, waƙanda UBANGIJI ya hallaka cikin zafin fushinsa.

²⁴ Dukan al'ummai za su yi tambaya su ce, "Me ya sa UBANGIJI ya yi haka da wannan ƙasa? Me ya jawo wannan fushi mai tsanani haka?"

²⁵ Amsar kuwa za tā zama, "Wannan ya zama haka domin wannan mutane, sun yi watsi da alkawarin UBANGIJI Allah na kakanninsu, alkawarin da ya yi da su sa'ad da ya fitar da su daga Masar.

²⁶ Sun juya, suka bauta wa waƙansu alloli, suka rusuna musu, allolin da ba su sani ba, allolin da UBANGIJI bai ba su ba.

²⁷ Saboda haka fushin UBANGIJI ya yi ƙuna a kan wannan ƙasa, har ya kawo dukan la'anoni da aka rubuta a wannan littafi a kanta.

²⁸ Cikin zafin fushi da babbar hasala UBANGIJI ya tumbuke su daga ƙasarsu, ya watsar da su cikin wata ƙasa dabam, kamar yadda suke a yau."

²⁹ UBANGIJI Allahnmu bai bayyana abubuwa na yanzu da na nan gaba ba, amma ya umarce mu mu kiyaye kalmomin dokar da ya ba mu, mu da kuma 'ya'yanmu har abada.

30

Arziki bayan an juyo ga UBANGIJI

¹ Sa'ad da dukan albarku da la'anonin nan da na sa a gabanku suka zo muku, kuka kuma sa su a zuciya, a duk inda UBANGIJI Allahnku ya watsar da ku a cikin al'ummai,

² sa'ad da kuma ku da 'ya'yanku kuka komo ga UBANGIJI Allahnku, kuka kuma yi biyayya da dukan zuciyarku da kuma dukan ranku, bisa ga kome da na umarce ku a yau,

³ a sa'an nan ne UBANGIJI Allahnku zai yi muku jinkai, yā ji tausayinku, yā kuma sāke tattara ku daga dukan al'ummai inda ya warwatsa ku.

⁴ Ko da ma an kore ku zuwa ƙasa mafi nisa a ƙarƙashin sammai, daga can UBANGIJI Allahnku zai tattara ku, yā dawo da ku.

⁵ Zai dawo da ku zuwa kasar da take ta kakanninku, za ku kuwa mallake ta. Zai sa ku yi arziki, ku kuma yi yawa fiye da kakanninku.

⁶ UBANGIJI Allahnku zai yi wa zukatanku kaciya da kuma zukan zuriyarku, saboda ku ƙaunace shi da dukan zuciyarku da kuma dukan ranku, ku kuma rayu.

⁷ UBANGIJI Allahnku zai sa dukan waƙannan la'anoni a kan abokan gaɓanku waƙanda suke finku, suke kuma tsananta muku.

⁸ Za ku sāke yi wa UBANGIJI biyayya, ku kuma bi dukan umarnan da nake ba ku a yau.

⁹ Sa'an nan UBANGIJI Allahnku zai mayar da ku masu arziki ƙwarai a cikin dukan aiki hannuwanku, da kuma cikin 'ya'yanku, da 'ya'yan shanunku, da kuma hatsin gonarku. UBANGIJI zai sāke jin daƙinƙu yā sa ku yi arziki, kamar dai yadda ya ji daƙin kakanninku.

¹⁰ In dai kuka yi biyayya ga UBANGIJI Allahnku, kuka kuma kiyaye umarnansa da ƙa'idodin da aka rubuta a wannan Littafin Doka, kuka juyo ga UBANGIJI Allahnku da dukan zuciyarku da kuma dukan ranku.

Zabi rai ko mutuwa

¹¹ To, abin da nake umartanku a yau, ba mai wuya ba ne gare ku, ba kuma abin da ya fi ƙarƙinƙu ba ne.

¹² Ba ya can sama, balle ku ce, "Wa zai hau sama yā kawo mana, yā kuma furta mana, don mu yi biyayya?"

¹³ Ba kuwa yana gaba da teku ba, da za ku ce, "Wa zai haye tekun don yā kawo mana, yā kuma furta mana, don mu yi biyayya?"

¹⁴ A'a, kalmar tana nan dab da ku, tana cikin bakinku da cikin zuciyarku, don ku yi biyayya.

¹⁵ Ku duba, na sa a gabanku a yau, rai da wadata, mutuwa da kuma hallaka.

¹⁶ Gama na umarce ku a yau, ku ƙaunaci UBANGIJI Allahnku, don ku yi tafiya a hanyoyinsa, ku kuma kiyaye umarnansa, ƙa'idodinsa da kuma dokokinsa, sa'an nan za ku rayu, ku kuma ƙaru, UBANGIJI Allahnku kuwa zai albarkace ku a kasar da kuke shiga don ci gaɗonta.

¹⁷ Amma in zukatanku suka kangare, ba su kuwa yi biyayya ba, in kuma aka rinjaye ku don ku rusuna ga waƙansu alloli ku yi musu bauta,

¹⁸ na furta muku yau cewa tabbatacce za a hallaka ku. Ba za ku zauna a kasar da kuke hayewa Urdun don ku shiga ku ci gaɗonta ba.

¹⁹ A wannan rana na kira bisa sama da ƙasa a matsayin shaidu a kanku, cewa na sa a gabanku rai da mutuwa, albarku da la'anoni. Yanzu sai ku zabi rai, saboda ku da 'ya'yanku ku rayu

²⁰ don kuma ku ƙaunaci UBANGIJI Allahnku, ku saurari muryarsa, ku kuma manne masa. Gama UBANGIJI shi ranku, zai kuwa ba ku shekaru masu yawa a kasar da ya rantse za ba wa kakanninku, Ibrahim, Ishaku da Yakub.

31

Yoshuwa ya gāji Musa

¹ Sai Musa ya fita ya kuma faɗa waƙannan kalmomi ga dukan Isra'ila cewa,

² "Yanzu shekaruna ɗari da ashirin ne, ba na iya kaiwa da komowa. UBANGIJI ya ce mini, 'Ba za ka haye Urdun ba.'

³ UBANGIJI Allahnku kansa zai haye a gabanku. Zai hallaka waƙannan al'ummai da suke gabanku, za ku kuwa mallaki ƙasarsu. Yoshuwa shi ma zai haye a gabanku, yadda UBANGIJI ya faɗa.

⁴ UBANGIJI zai yi da su, yadda ya yi da Sihon da Og, sarakunan Amoriyawa, waƙanda ya hallaka tare da ƙasarsu.

⁵ UBANGIJI zai bashe su gare ku, dole kuma ku yi musu dukan abin da na umarce ku.

⁶ Ku ƙarfafa, ku yi ƙarfin hali. Kada ku ji tsoro, ko ku firgita saboda su, gama UBANGIJI Allahnku yana tafe tare da ku, ba zai taɓa barinku ko yā yashe ku ba."

⁷ Sai Musa ya kira Yoshuwa, ya ce masa a gaban dukan Isra'ila, "Ka ƙarfafa, ka kuma yi ƙarfin hali, gama dole ka tafi tare da mutanen nan zuwa cikin kasar da UBANGIJI ya rantse cewa za ba wa kakanninku, dole kuma ka raba ta gare su ta zama gaɗonsu.

⁸UBANGIJI kansa yana tafe a gabanka, zai kuma kasance tare da kai, ba zai taɓa barinka ko yā yashe ka ba. Kada ka ji tsoro; kada kuma ka karai.”

Karantawar doka a gaban jama'a

⁹Sai Musa ya rubuta wannan doka ya kuma ba da ita ga firistoci, 'ya'yan Lawi maza, waɗanda sukan ɗauka akwatin alkawarin UBANGIJI, da kuma dukan dattawan Isra'ila.

¹⁰Sa'an nan Musa ya umarce su ya ce, "A karshen kowace shekara bakwai, a shekara ta yafe basusuwa, a lokacin Bikin Tabanakul,

¹¹sa'ad da dukan Isra'ila suka zo, don su bayyana a gaban UBANGIJI Allahnku, a wurin da zai zaɓa, za ku karanta wannan doka a gabansu, a kunnuwansu.

¹²Ku tattara mutane, maza, mata da kuma yara, da bakin da suke zama a cikin garuruwanku, saboda su saurara, su kuma koyi tsoron UBANGIJI Allahnku, su lura, su bi dukan kalmomin wannan doka.

¹³'Ya'yansu, waɗanda ba su san wannan doka ba, dole su ji ta, su kuma koyi tsoron UBANGIJI Allahnku muddin ranku a kasar da kuke haye Urdun ku ci gaɗonta.”

An yi faɗin tawayen Isra'ila

¹⁴Sai UBANGIJI ya ce wa Musa, "Yanzu ranar mutuwar ka ta yi kusa. Ka kira Yoshuwa, ku shigo Tentin Sujada, inda zan ba shi ragamar aiki." Saboda haka Musa da Yoshuwa suka zo, suka kuma shiga Tentin Sujada.

¹⁵UBANGIJI kuwa ya bayyana a Tentin Sujada a cikin ginshikin girgije, sai girgijen ya tsaya a ofar Tentin Sujada.

¹⁶Sai UBANGIJI ya ce wa Musa, "Za ka huta tare da kakanninka, waɗannan mutane kuwa ba da daɗewa ba za su yi karuwanci ga bakin alloli na kasar da za su shiga. Za su yashe ni su kuma karya alkawarin da na yi da su.

¹⁷A wannan rana zan yi fushi da su, in kuma yashe su; zan boye fuskata daga gare su, za a kuwa hallaka su. Masifu masu yawa da wahaloli masu yawa za su auka musu, a wannan rana kuwa za su ce, 'Masifun nan sun same mu domin Allahnmu ba ya tare da mu'

¹⁸Tabbatacce kuwa, zan boye musu fuskata saboda muguntar da suka aikata, suka kuma bi gumaka.

¹⁹"To, sai ka rubuta wannan waƙa domin kanka, ka koya wa Isra'ilawa, ka kuma sa su rera ta, don ta zama shaida a kansu.

²⁰Sa'ad da na kawo su cikin kasa mai zub da madara da zuma, kasar da na yi alkawari da rantsuwa ga kakanninsu, sa'ad da kuma suka ci suka koshi, suka kuma yi kiba, za su juya ga waɗansu alloli su bauta musu, su ki ni, su kuma karya alkawarina.

²¹Sa'ad da kuma masifu masu yawa da wahaloli masu yawa suka auko musu, wannan waƙa za ta zama shaida a kansu, domin zuriyarsu ba za ta manta da ita ba. Na san abin da za su iya yi, kafin ma in kawo su cikin kasar da na yi musu alkawari da rantsuwa.”

²²Sai Musa ya rubuta wannan waƙa a wannan rana, ya kuma koya wa Isra'ilawa.

²³UBANGIJI ya ba wa Yoshuwa ɗan Nun wannan umarni, "Ka karfafa, ka kuma yi karfin hali, gama za ka kawo Isra'ilawa cikin kasar da na yi musu alkawari da rantsuwa, ni kaina kuwa zan kasance tare da kai.”

²⁴Bayan Musa ya gama rubuta kalmomin dokan nan a littafi daga farko zuwa karshen,

²⁵sai ya ba wa Lawiyawa, waɗanda suke ɗaukar akwatin alkawarin UBANGIJI wannan umarni,

²⁶"Ku ɗauki wannan Littafin Doka ku sa shi kusa da akwatin alkawarin UBANGIJI Allahnku. A can zai kasance a matsayin shaida a kanku.

²⁷Gama na sani yadda kuke 'yan tawaye da masu taurinkai. In kuna yin tawaye ga UBANGIJI tun ina da rai tare da ku, yaya tawayen da za ku yi masa bayan na rasu!

²⁸Ku tattara dukan dattawan kabilanku, da kuma dukan hafsohinku a gabana, saboda in faɗa waɗannan kalmomi a kunnuwansu, in kuma kira ga sama da kasa su zama shaida a kansu.

²⁹Gama na san cewa bayan rasuwata, tabbatacce za ku lalace gaba ɗaya, ku juye daga hanyar da na umarce ku. A kwanaki masu zuwa, masifa za ta auka muku saboda za ku aikata mugunta a gaban UBANGIJI, ku tsokane shi har yā yi fushi ta wurin abin da hannuwanku suka yi.”

Waƙar Musa

³⁰Sai Musa ya karanta kalmomin waƙar daga farko zuwa karshen a kunnuwan dukan taron jama'ar Isra'ila.

32

- ¹ Ku saurara, ya ku sammai, zan yi magana;
bari duniya ta ji maganar bakina.
- ² Bari koyarwata tã zubo kamar ruwan sama
kalmomina kuma su sauko kamar rafa,
kamar yayyafi a kan sabuwar ciyawa,
kamar ruwan sama mai yawa a kan tsirai marasa karfi.
- ³ Zan yi shelar sunan UBANGIJI.
Ku yabi girman Allahnmu!
- ⁴ Shi Dutse ne, ayyukansa cikakku ne,
dukan hanyoyinsa kuwa masu adalci ne.
Allah mai aminci, wanda ba ya yin rashi gaskiya,
shi mai adalci ne, nagari ne kuma.
- ⁵ Sun aikata mugunta a gabansa;
saboda abin kunyarsu, su ba 'ya'yansa ba ne,
amma wata muguwar tsara ce, karkatacciya.
- ⁶ Haka za ku biya UBANGIJI,
Ya ku wawaye da kuma mutane marasa hikima?
Shi ba Ubanku ba ne, Mahaliccinku,
wanda ya yi ku, ya kuma siffanta ku?
- ⁷ Ku tuna da kwanakin dā,
ku tuna da tsararrakin da suka wuce tun tuni,
Ku tambayi iyayenku, za su fada muku,
dattawanku, za su kuma bayyana muku.
- ⁸ Sa'ad da Mafi Daukaka ya ba da al'ummai gādonso,
sa'ad da ya raba dukan 'yan adam,
ya kafa iyakoki wa mutane
bisa ga yawan 'ya'yan Isra'ila maza.
- ⁹ Gama rabon UBANGIJI shi ne mutanensa,
Yakub shi ne rabon gādonso.
- ¹⁰ A cikin hamada ya same shi,
a jeji marar amfani, inda namomi suke kuka.
Ya tsare shi, ya kuma lura da shi;
ya bi da shi kamar kwayar idonsa,
- ¹¹ kamar gaggafar da take yawo a kan shekarta
tana rufe 'ya'yanta,
ta buɗe fikafikanta don tã kwashe su
tã d'auke su a kafadunta.
- ¹² UBANGIJI kaɗai ya jagorance shi;
babu wani bakon gunkin da yake tare da shi.
- ¹³ Ya sa shi ya hau kwanƙolin dutse
ya ciyar da shi da amfanin gona.
Ya shayar da shi da zuma daga dutse,
da kuma mai daga dutsen kanƙara,
- ¹⁴ da kindirmo da madara daga shanu da tumaki
da kibabbun tumaki da awaki,
da zaɓaɓɓun ragunan Bashan
da kuma kwayoyin alkama mafi kyau.
Ka sha ruwan inabi ja wur mai kumfa.
- ¹⁵ Yeshurun* ya yi kiba, ya yi kauri;
cike da abinci, ya zama da nauyi, ya kuma zama sumul.
Ya yashe Allahn da ya yi shi,
ya ki Dutse Cetonsa.
- ¹⁶ Suka sa shi kishi saboda bakin allolinsu,

* 32:15 *Yeshurun* yana nufin mai adalci, wato, Isra'ila.

- suka husata shi da gumakan bankyamarsu.
- 17 Suka yi hadaya ga aljanu, waƙanda ba Allah ba,
ga allolin da ba su sani ba,
ga allolin da aka shigo da su daga baya,
allolin da kakanninku ba su ji tsoronsu ba.
- 18 Kuka rabu da Dutsen da ya zama mahaifi gare ku;
kuka manta da Allahn da ya haife ku.
- 19 UBANGIJI ya ga wannan ya kuma ki su,
domin 'ya'yansa maza da mata sun husata shi.
- 20 Ya ce, "Zan boye fuskata daga gare su,
in ga karshensu;
gama su muguwar tsara ce,
'ya'ya ne marasa aminci.
- 21 Sun sa ni kishi ta wurin abin da ba allah ba,
suka kuma husata ni da gumakansu na wofi.
Zan sa su yi kishi ta wurin waƙanda ba mutane ba;
zan sa su yi fushi ta wurin al'ummar da ba ta da sani.
- 22 Gama fushina ya kama wuta,
tana ci har kurewar zurfin lahira.
Za ta cinye duniya da girbinta,
ta kuma sa wuta a tussan duwatsu.
- 23 "Zan tula masifu a kansu
in kuma gama kibiyoyina a kansu.
- 24 Zan aika da yunwa mai tsanani a kansu,
zazzabi mai zafi da muguwar annoba;
zan aika da haƙoran namun jeji a kansu,
da dafin mesa masu ja da ciki.
- 25 Waƙanda suke a waje, takobi zai kashe su,
a cikin gidajensu kuma tsoro zai mamaye su.
'Yan maza da 'yan mata za su hallaka,
haka ma jarirai da maza masu furfura.
- 26 Na ce zan watsar da su
in sa a manta da su a tunanin 'yan adam.
- 27 Amma ina tsoron tsokanar abokin gāba,
don kada abokan gāba su kasa ganewa
har su ce, 'Hannunmu ne ya yi nasara;
ba UBANGIJI ne ya aikata dukan wannan ba.' "
- 28 Al'ummai ne marasa azanci,
babu ganewa a cikinsu.
- 29 A ce su masu hikima ne har su gane wannan
su gane abin da karshensu zai zama!
- 30 Yaya mutum guda zai kore dubu,
mutum biyu su sa dubu goma su gudu,
sai ko Dutsensu ya sayar da su,
sai ko UBANGIJI ya bashe su.
- 31 Gama dutsensu ba kamar Dutsenmu ba ne,
abokan gabanmu sun san da haka.
- 32 Kuringarsu ta fito daga kuringar Sodom ne,
daga gonakin Gomorra kuma.
'Ya'yan inabinsu dafi ne,
nonnansu masu d'aci ne.
- 33 Ruwan inabinsu dafin macizai ne,
mugun dafin gamshaka ne.
- 34 "Ban jibge wannan a ma'ajiya
na kuma yimke shi a taskokina ba?
- 35 Sakayya nawa ne, zan kuwa d'au fansa.
A cikin lokaci, kafarsu za ta yi santsi;
ranar masifarsu ta yi kusa

hallakarsu kuma tana gaggautawa a kansu.”

³⁶ UBANGIJI zai shari'anta mutanensa
yā kuma ji tausayin bayinsa
sa'ad da ya ga karfinsu ya kare
babu kowa kuma da ya rage, bawa ko 'yantacce.

³⁷ Zai ce, “To, ina allolinsu,
dutsen da suka yi mafaka a ciki,

³⁸ allolin da suka ci kitsen hadayunsu
suka kuma sha ruwan inabin hadayunsu?
Ku sa su tashi su taimake ku mana!
Bari su ba ku mafaka!

³⁹ “Ku duba yanzu cewa ni ne Shi!
Ba wani allah in ban da ni.

Nakan kashe in kuma rayar,
nakan sa rauni in kuma warkar,
ba wanda yake da iko yā cece wani daga hannuna.

⁴⁰ Na daga hannu sama na kuma furta.
Muddin ina raye har abada,

⁴¹ sa'ad da na wasa takobi mai walkiya
hannuna kuwa ya cafke shi don yin hukunci,
zan dāu fansa a kan abokan gābana
in sāka wa waɗanda suke kina.

⁴² Zan sa kibiyoyina su bugu da jini,
yayinda takobina yana cin nama,
jinin kisassu da na kamammu,
kawunan shugabannin abokan gāba.”

⁴³ Ku yi farin ciki, ya ku al'ummai, tare da mutanensa,[†]
gama zai rama dāu fansar jinin bayinsa;

zai dāu fansa a kan abokan gābansa
yā kuma yi kafara domin kasarsa da mutanensa.

⁴⁴ Sai Musa ya zo da Yoshuwa[‡] dan Nun suka faɗa dukan waɗannan kalmomi wannan
waka a kunnen mutane.

⁴⁵ Sa'ad da Musa ya gama karanta waɗannan kalmomi ga dukan Isra'ila,

⁴⁶ ya ce musu, “Ku riƙe dukan kalmomin da na furta muku a yau, don ku umarce
'ya'yanku su lura, su yi biyayya da dukan kalmomin wannan doka.

⁴⁷ Ba kalmomi kurum ba ne dominku, amma har ranku ma. Ta wurinsu za ku yi
tsawon rai a kasar da kuke haye Urdun ku ci gādonga.”

Musa ya mutu a kan Dutsen Nebo

⁴⁸ A wannan rana UBANGIJI ya ce wa Musa,

⁴⁹ “Ka hau Duwatsun Abarim zuwa Dutsen Nebo a Mowab, tsallake daga Yeriko, ka
hangi Kan'ana, kasar da nake ba wa Isra'ilawa gādo.

⁵⁰ A can kan dutsen da ka hau za ka mutu a kuma tara ka ga mutanenka, kamar yadda
ɗan'uwanka Haruna ya mutu a Dutsen Hor aka kuma tara shi ga mutanensa.

⁵¹ Wannan kuwa domin ku biyu kun fid da aminci gare ni a gaban Isra'ilawa a ruwan
Meriba ta Kadesh, a Hamadar Zin kuma saboda ba ku riƙe tsarkina a cikin Isra'ilawa
ba.

⁵² Saboda haka, za ka ga kasar daga nesa kawai; ba za ka shiga kasar da nake ba wa
mutanen Isra'ila ba.”

33

Musa ya albarkaci kabilu

¹ Wannan ita ce albarkar da Musa mutumin Allah ya furta a kan Isra'ilawa, kafin yā
rasu.

² Ya ce,

“UBANGIJI ya zo daga Sinai
ya haskaka a bisansu daga Seyir;

[†] 32:43 Ko kuwa *Ku sa mutanensa su yi farin ciki, ya al'ummai*

[‡] 32:44 Da Ibraniyanci *Hosheya*, wani sunan

Yoshuwa.

- ya haskaka daga Dutsen Faran.
 Ya zo tare da dubban tsarkakansa
 daga kudu, daga gangara dutsensa.
³ Tabbatacce kai ne wanda yake kaunar mutane;
 dukan tsarkaka suna a hannunka.
 A kafafunka, duk suka rusuna,
 daga wurinka kuma suka karɓi umarni,
⁴ dokar Musa ta ba mu dokoki,
 mallakar taron Yakub.
⁵ Shi ne sarki a bisa Yeshurun
 sa'ad da shugabannin mutane suka taru,
 tare da kabilan Isra'ila.
- ⁶ "Bari Ruben yā rayu, kada yā mutu,
 kada* mutanensa su zama kaɗan."
⁷ Ya kuma faɗa wannan game da Yahuda,
 "Ka ji, ya UBANGIJI, kukan Yahuda;
 ka kawo shi wurin mutanensa.
 Da hannuwansa ya käre kansa.
 Ka taimake shi a kan makiyansa!"
⁸ Game da Lawi ya ce,
 "Tummim da Urim na
 mutumin da ka nuna masa tagomashi ne.
 Ka gwada shi a Massa;
 ka yi faɗa da shi a ruwan Meriba.
⁹ Ya yi zancen mahaiɓinsa da mahaiɓiyarsa ya ce,
 'Ban kula da su ba.'
 Bai gane da 'yan'uwansa ba,
 ko yā yarda da 'ya'yansa,
 amma ya kiyaye maganarka
 ya tsare alkawarinka.
¹⁰ Ya koyar da farillanka ga Yakub,
 dokarka kuma ga Isra'ila.
 Ya miƙa turare a gabanka
 da kuma hadaya ta konawa ɗungum a kan bagadenka.
¹¹ Ka albarkaci ɗaukan dabarunsa, ya UBANGIJI,
 ka kuma ji daɗin aikin hannuwansa.
 Ka murkushe kwankwaso waɗanda suka tayar masa;
 ka buɗi abokan gābansa har sai ba su kara tashi ba."
¹² Game da Benyamin ya ce,
 "Bari kaunataccen UBANGIJI yā zauna lafiya kusa da shi,
 gama yana tsare shi dukan yini,
 wanda kuma UBANGIJI yake kauna yana zama a tsakanin kafadunsa."
¹³ Game da Yusuf ya ce,
 "Bari UBANGIJI yā albarkaci kasarsa
 da raɓa mai daraja daga sama a bisa
 da kuma zurfin ruwan da suke kwance a farkashi;
¹⁴ da abubuwa masu kyau da rana take kawo,
 da kuma abubuwa mafi kyau da wata zai iya haifar;
¹⁵ da zaɓaɓɓun kyautai na daɗaɗɗun duwatsu,
 da kyawawan amfani na madawwaman tuddai.
¹⁶ Tare da kyautai mafi kyau na duniya da cikarta,
 da tagomashi na wanda yake zama a karamin itace mai konewa.
 Bari duk waɗannan su zauna a kan Yusuf,
 a goshin sarki a cikin 'yan'uwansa.
¹⁷ Cikin daraja yana yi kamar ɗan fari na bijimi;
 kahoninsa kahonin bauna ne.
 Tare da su zai tukwiyi al'ummai,
 har ma da waɗanda suke karshen duniya.
 Haka dubu dubban Efraim suke;

* 33:6 Ko kuwa *amma bari*

haka dubban Manasse suke.”

¹⁸ Game da Zebulun ya ce,
 “Ka yi farin ciki, Zebulun, a fitowarka,
 kai kuma Issakar, a cikin tentunanka.

¹⁹ Za su kira mutane zuwa dutse,
 a can za su miƙa hadayun adalci;
 za su yi biki a yalwan tekuna,
 a dukiyoyin da aka boye a cikin yashi.”

²⁰ Game da Gad ya ce,
 “Mai albarka ne wanda ya fadada mazaunin Gad!
 Gad yana zama a can kamar zaki,
 yana yayyage a hannu da kai.

²¹ Ya zaɓi kasa mafi kyau wa kansa;
 aka ajiye masa rabon shugaba.
 Sa'ad da shugabannin mutane suka taru,
 ya aikata adalcin UBANGIJI
 da kuma hukuncinsa game da Isra'ila.”

²² Game da Dan ya ce,
 “Dan dan zaki ne,
 yana tsalle daga Bashan.”
²³ Game da Naftali ya ce,
 “Naftali kosasshe ne da tagomashin UBANGIJI,
 ya kuma cika albarkarsa;
 zai gāji gefen kudu zuwa tafki.”

²⁴ Game da Asher ya ce,
 “Mafi albarka na 'ya'yan, shi ne Asher;
 bari yā sami tagomashi daga 'yan'uwansa,
 bari kuma yā wanke kafafunsa a cikin mai.
²⁵ Madogaran kofofinka za su zama karfe da tagulla,
 karfinka kuma zai zama daidai da kwanakinka.

²⁶ “Babu wani kamar Allah na Yeshurun,
 wanda yake hawa a bisa sammai don yā taimake ka
 a kan gīzagizai kuma a cikin darajarsa.

²⁷ Allah madawwami shi ne mafakarka,
 a karƙashina kuma madawwamin hannuwa ne.
 Zai kore abokin gābanka a gabanka,
 yana cewa, 'Ka hallaka shi!'

²⁸ Haka Isra'ila zai zauna lafiya shi kafai;
 zuriyar Yaƙub a tsare
 a kasar hatsi da sabon ruwan inabi,
 inda sammai za su zuba raba.

²⁹ Kai mai albarka ne, ya Isra'ila!
 Wane ne yake kamar ka,
 mutanen da UBANGIJI ya ceta?

Shi ne mafakarka da mai taimakonka
 da kuma takobinka mai daukaka.
 Abokan gābanka za su zo neman jinkai a gabanka,
 za ka kuwa tattake masujadansu.”†

34

Mutuwar Musa

¹ Sai Musa ya hau Dutsen Nebo daga filayen Mowab, zuwa ƙwankolin Fiska, wanda yake ketare Yeriko. A can UBANGIJI ya nuna masa dukan kasar, daga Gileyad zuwa Dan,

² da ta dukan Naftali, da yankin Efraim da na Manasse, dukan kasar Yahuda har zuwa Bahar Rum,*

³ da Negeb da dukan yankin Kwarin Yeriko, Birnin Dabino, har zuwa Zowar.

† 33:29 Ko kuwa za ka yi tafiya a kan jikunansu * 34:2 Wato, Mediterraniyan.

⁴ Sa'an nan UBANGIJI ya ce masa, "Wannan ce kasar da na yi alkawari da rantsuwa wa Ibrahim, Ishaku da Yakub, sa'ad da na ce, 'Zan ba da ita ga zuriyarku.' Na bar ka ka gani da idanunka, amma ba za ka haye zuwa cikinta ba."

⁵ Nan fa, a kasar Mowab Musa bawan UBANGIJI ya mutu, yadda UBANGIJI ya faɗa.

⁶ Aka binne shi[†] a Mowab, a kwarin kusa da Bet-Feyor, amma har wa yau babu wanda ya san inda kabarinsa yake.

⁷ Musa yana da shekara ɗari da ashirin sa'ad da ya mutu, duk da haka idanunsa ba su dushe ba, karfinsa kuwa bai ragu ba.

⁸ Isra'ilawa suka yi makoki domin Musa a filayen Mowab kwana talatin, sai da lokacin kuka, da na makoki suka kare.

⁹ To, Yohuwa ɗan Nun ya cika da ruhun hikima, gama Musa ya dibiya hannuwansa a kansa. Saboda haka Isra'ilawa suka saurare shi, suka kuma aikata abin da UBANGIJI ya umarci Musa.

¹⁰ Tun daga nan ba a sāke yin wani annabi a Isra'ila kamar Musa ba, wanda UBANGIJI ya san shi fuska da fuska,

¹¹ wanda kuma ya yi dukan waɗannan alamu banmamaki da al'ajaban da UBANGIJI ya aike shi yā yi a Masar, da a kan Fir'auna, da a kan dukan shugabanninsa, da kuma a kan dukan kasarsa.

¹² Gama babu wani wanda ya taɓa nuna iko mai karfi, ko yā aikata ayyukan banrazana waɗanda Musa ya yi a gaban dukan Isra'ila.

[†] **34:6** Ko kuwa Aka binne shi

Yoshuwa

UBANGIJI ya umarci Yoshuwa

¹ Bayan mutuwar Musa bawan UBANGIJI, sai UBANGIJI ya ce wa Yoshuwa dan Nun, mataimakin Musa,

² "Bawana Musa ya mutu. Yanzu sai ka tashi tare da mutanen nan duka, ku yi shirin ketare kogin Urdun zuwa cikin Kasar da zan ba su Isra'ilawa.

³ Zan ba ku duk kasar da za ku taka, kamar yadda na yi wa Musa alkawari.

⁴ Kasar da ta kama daga hamada zuwa Lebanon, zuwa babban Kogin, wato, Kogin Yuferites, da dukan Kasar Hittiyawa zuwa Bahar Rum, wajen yamma.

⁵ Ba wanda zai yi tsayayya da kai dukan kwanakin ranka. Yadda na kasance tare da Musa, haka zan kasance tare da kai; ba zan taɓa rabuwa da kai ba; ba zan yashe ka ba.

⁶ "Ka yi karfin hali ka kuma kasance da rashin tsoro, gama kai za ka bi da mutanen nan har su karɓi kasar da na yi wa kakanninsu alkawari zan ba su.

⁷ Ka yi karfin hali ka kuma kasance da rashin tsoro, ka yi lura fa, ka yi biyayya da dokokin da bawana Musa ya ba ka; kada ka kauce ga bin dokokin ko hagu ko dama, domin ka yi nasara a duk, inda za ka je.

⁸ Kada ka bar Littafin Dokokin nan yā rabu da bakinka, sai dai ka yi ta tunani game da shi dare da rana, don ka lura, ka yi duk abin da aka rubuta a ciki, ta haka ne za ka yi nasara cikin duk abin da za ka yi.

⁹ Ba ni na umarce ka ba? Ka yi karfin hali ka kuma kasance da rashin tsoro. Kada ka ji tsoro; kada ka karaya, gama UBANGIJI Allahnka zai kasance tare da kai duk inda za ka je."

¹⁰ Saboda haka sai Yoshuwa ya umarci shugabannin mutane,

¹¹ "Ku ratsa cikin sansani, ku gaya wa mutane, 'Ku shirya guzurinku. Nan da kwana uku za ku ketare Urdun a nan, don ku je ka mallaki kasar da UBANGIJI Allahnku yake ba ku ta zama taku.'"

¹² Amma Yoshuwa ya ce wa mutanen Ruben, mutanen Gad da kuma rabin mutanen kabilar Manasse,

¹³ "Ku tuna da umarnin da Musa bawan UBANGIJI ya yi muku. 'UBANGIJI Allahnku ya ba ku hutawa, ya kuma ba ku wannan kasa.'

¹⁴ Matanku, da yaranku, da kuma dabbobinku za su kasance a kasar da Musa ya ba ku a gabashin Urdun, amma dole mayafanku, su yi shirin yafi su haye, su yi gaba tare da 'yan'uwanku, za ku taimaki 'yan'uwanku

¹⁵ har sai lokacin da UBANGIJI ya ba su hutawa, kamar yadda ya yi muku, kuma har sai su ma sun kwace kasar da UBANGIJI Allahnku ya yi alkawari zai ba su. Bayan haka ne za ku koma ku mallaki kasarku, wadda Musa bawan UBANGIJI ya ba ku a gabashin Urdun."

¹⁶ Sai suka amsa wa Yoshuwa suka ce, "Duk abin da ka ce mu yi, za mu yi. Duk inda kuma ka aike mu, za mu je.

¹⁷ Kamar yadda muka yi wa Musa biyayya, haka za mu yi maka biyayya. UBANGIJI Allahnka ya kasance tare da Musa.

¹⁸ Duk wanda ya yi wa maganarka tawaye, ya ki yā yi biyayya da maganarka, ko da umarnin da ka ba shi, za a kashe shi. Ka dai karfafa ka kuma yi karfi hali!"

2

Rahab da 'yan leken asiri

¹ Sai Yoshuwa dan Nun ya aika 'yan leken asiri guda biyu a boye daga Shittim ya ce, "Ku je ku duba, ku ga yadda wurin yake, musamman Yeriko." Sai suka je suka shiga gidan wata karuwa mai suna Rahab, suka sauka a can.

² Aka gaya wa sarkin Yeriko cewa, "Ji fa, wadansu Isra'ilawa sun shigo nan da dare don su leki asirin Kasar."

³ Saboda haka sai sarki ya aika wannan sako zuwa ga Rahab, "Ki fito da mutanen da suka zo suka sauka a gidanki, gama sun zo su leki asirin kasar ne gaba daya."

⁴ Amma matar ta boye mutanen nan biyu. Ta ce, "I, mutanen sun zo wurina, amma ban san daga ina suka zo ba,

⁵ da yamma kuwa, kafin a rufe kofar gari sai mutanen suka tafi. Ban san hanyar da suka bi ba, ku yi sauri ku bi su. Mai yiwuwa ku same su."

⁶ (Amma ta kai su saman rufin daki ta boye su a karkashin karan rama da ta baza a rufin daki.)

⁷ Sai mutanen garin suka kama hanyar Urdun don su nemi 'yan leken asirin, daga fitar su sai aka rufe kofar garin.

⁸ Kafin 'yan leken asirin su kwanta, sai ta tafi wurinsu a bisa rufin dakin

⁹ ta ce musu, "Na sani UBANGIJI ya riga ya ba ku kasan nan, tsoronku kuma ya kama mu har zukatan mazaunan kasar duka sun narke saboda ku.

¹⁰ Mun ji yadda UBANGIJI ya busar da ruwan Jan Teku domin ku lokacin da kuka fito daga kasar Masar, da kuma abin da kuka yi wa Sihon da Og, sarakunan nan biyu na Amoriyawa gabas da Urdun, waƙanda kuka hallaka su sarai.

¹¹ Da muka ji labarin, duk sai zuciyar kowa ta narke, kowa ya karaya saboda ku, gama UBANGIJI Allahnku shi ne Allah na sama da ƙasa.

¹² Yanzu ina rokonku ku rantse mini da UBANGIJI cewa za ku yi wa iyalina alheri kamar yadda na yi muku alheri. Ku ba ni kwaƙƙwarar shaida cewa

¹³ za ku ceci rayukan mahaifina da mahaifiyata, da 'yan'uwana maza da mata, da duk waƙanda suke nasu, za ku cece mu daga mutuwa."

¹⁴ Mutanen suka tabbatar mata suka ce, "Ranmu a bakin ranki! In ba ki faɗa wa kowa abin da ya kawo mu ba, za mu yi miki alheri da aminci lokacin da UBANGIJI ya ba mu kasar."

¹⁵ Sai ta zura igiya ta taga suka bi, domin gidan da take yana haɗe da katangar birnin.

¹⁶ Ta ce musu, "Ku tafi cikin tuddan kasar don kada mutanen sarki su same ku. Ku buya a can na kwana uku, har sai masu nemanku su komo, sa'an nan ku kama hanyarku."

¹⁷ Mutanen suka ce mata, "Rantsuwar da kika sa muka yi, ba za ta yi amfani ba

¹⁸ sai in kin d'aura jan kyalle a tagar da kika zura mu, kuma sai in kin kawo mahaifinki da mahaifiyarki, da 'yan'uwanki, da dukan iyalinki cikin gidanki.

¹⁹ In wani ya fita kan hanya, alhakin jininsa ya kasance a kansa; ba ruwanmu. Amma in aka taɓa wani da yake cikin gidanki tare da ke, alhakin jininsa yana kanmu.

²⁰ In kika tone mana asiri, za mu karya alkawarin da kika sa muka yi."

²¹ Ta ce, "Na yarda! Bari ya zama yadda kuka ce."

Sai ta sallame su suka tafi. Ta kuwa d'aura jan kyalle a tagar.

²² Sai suka tafi, suka shiga cikin tuddai, suka yi zamansu a can kwana uku har masu nemansu suka koma, gama masu nemansu suka yi ta nema ko'ina a hanyar, amma ba su sami kowa ba.

²³ Sa'an nan mutanen nan biyu, 'yan leken asiri suka sauka daga tuddai suka haye kogi zuwa wurin Yoshuwa d'an Nun, suka gaya masa duk abin da ya faru da su.

²⁴ Suka ce wa Yoshuwa, "Ba shakka UBANGIJI ya ba mu kasan nan duka, tana hannunmu, mutane can duk sun narke da tsoro saboda mu."

3

Ketare kogin Urdun

¹ Kashegari Yoshuwa da dukan Isra'ilawa suka tashi daga Shittim suka nufi Urdun inda suka sauka kafin su haye.

² Bayan kwana uku sai shugabannin suka zazzaga sansani, suna

³ ba da umarni ga mutane, suna cewa, "Lokacin da kuka ga akwatin alkawari na UBANGIJI Allahnku, da firistoci waƙanda su ne Lawiyawa, suna d'auke da shi, sai ku tashi daga inda kuke, ku bi shi.

⁴ A ta haka za ku san inda za ku bi, gama ba ku taɓa bin hanyar ba. Sai dai ku d'an ba da rata wajen yadi dari tara tsakaninku da akwatin alkawari, kada ku kusace shi."

⁵ Yoshuwa ya ce wa mutane, "Ku tsarkake kanku, gama gobe UBANGIJI zai yi abubuwan al'ajabi a cikinku."

⁶ Yoshuwa ya ce wa firistoci, "Ku d'auki akwatin alkawari ku sha gaba." Sai suka d'auki akwatin alkawari suka wuce gaban sauran jama'a.

⁷ UBANGIJI kuwa ya ce wa Yoshuwa, "Yau, zan fara d'aukaka ka a gaban Isra'ilawa duka don su sani cewa ina tare da kai kamar yadda na kasance tare da Musa.

⁸ Ka ce wa firistoci waƙanda suke d'auke da akwatin alkawari, 'Sa'ad da kuka kai bakin Urdun, ku shiga cikin ruwan ku tsaya.'"

⁹ Yoshuwa ya ce wa Isra'ilawa, "Ku zo nan ku ji maganar UBANGIJI Allahnku.

¹⁰ Ta haka ne za ku san cewa Allah mai rai yana tare da ku, kuma ba shakka a gabanku za ku gani zai kore Kan'aniyawa, Hittiyawa, Hiwiyawa, Ferizziyawa, Girgashiyawa, Amoriyawa da Yebusiyawa.

¹¹ Ku duba, akwatin alkawarin UBANGIJI na dukan duniya zai yi gaba cikin Urdun kafin ku.

¹² Yanzu sai ku zabi mutum goma sha biyu daga kabilan Isra'ila, ɗaya daga kowace kabila.

¹³ Kuma da firistoci waɗanda suke ɗauke da akwatin alkawarin UBANGIJI, Ubangiiji dukan duniya, sun sa kafa cikin ruwan kogin Urdun, ruwan da yake gudu a rafin zai tsaya cik yā taru a wuri ɗaya.”

¹⁴ Saboda haka sa'ad da mutanen suka tashi don su ketare Urdun, firistocin da suke ɗauke da akwatin alkawarin suka sha gaba.

¹⁵ Da kaka Urdun yakan cika makil da ruwa. Duk da haka da zarar firistoci masu ɗauke da akwatin alkawari suka tsoma kafafunsu a gefen ruwa,

¹⁶ sai ruwan da yake gangarowa ya tsaya, ya tattaru a wuri ɗaya ya yi tudu daga nan har zuwa wani garin da ake kira Adam kusa da Zaretan, ruwan da yake gangarowa zuwa Tekun Araba (Tekun Gishiri) kuma ya yanke gaba ɗaya. Sai mutane suka ketare kusa da Yeriko.

¹⁷ Firistocin kuwa da suke ɗauke da akwatin alkawarin UBANGIJI suka tsaya daram a kan busasshiyar kasa a tsakiyar Urdun a lokacin da Isra'ilawa suka ketarewa, har sai da dukan mutane suka gama ketarewa.

4

¹ Da al'umma gaba ɗaya suka ketare Urdun, UBANGIJI ya ce wa Yoshuwa,

² “Ka zabi mutum goma sha biyu daga cikin mutane, ɗaya daga kowace kabila,

³ ka ce musu kowa yā ɗauki dutse ɗaya daga tsakiyar Urdun daidai inda firistoci suka tsaya, ku kai su, ku ajiye a inda za ku sauka yau.”

⁴ Sai Yoshuwa ya kira mutum goma sha biyu da ya zaɓa daga cikin Isra'ilawa, ɗaya daga kowace kabila

⁵ ya ce musu, “Ku je tsakiyar Urdun inda akwatin alkawari na UBANGIJI Allahnku yake. Kowannenku yā ɗauki dutse ɗaya a kafafarsa, bisa ga yawan kabilan Isra'ila,

⁶ yā zama muku alama. Nan gaba in yaranku suka tambaye ku suka ce, ‘Mece ce ma'anar kasancewar duwatsun nan a nan?’

⁷ Sai ku ce musu, ruwan Urdun ya yanke a gaban akwatin alkawari na UBANGIJI, a lokacin da akwatin alkawarin ya ketare Urdun. Waɗannan duwatsu za su zama abin tuni ga Isra'ilawa har abada.”

⁸ Isra'ilawa kuwa suka yi yadda Yoshuwa ya umarce su. Suka ɗauki duwatsu guda goma sha biyu bisa ga yawan kabilan Isra'ila, yadda UBANGIJI ya gaya wa Yoshuwa; suka tafi da su masaukinsu, a can suka ajiye su.

⁹ Yoshuwa ya ɗora duwatsu goma sha biyun a tsakiyar Urdun daidai inda firistoci waɗanda suke ɗauke da akwatin alkawarin UBANGIJI suka tsaya. Suna nan a can har wa yau.

¹⁰ Firistocin da suke ɗauke da akwatin alkawari suka tsaya a tsakiyar Urdun, har aka gama dukan abin da UBANGIJI ya umarci Yoshuwa yā gaya wa mutane, kamar yadda Musa ya ce Yoshuwa yā yi. Mutanen suka wuce da sauri.

¹¹ Sai da dukan mutanen suka wuce sa'an nan akwatin alkawari da firistoci suka sha gaba.

¹² Mutanen Ruben, Gad da rabin kabilan Manasse suka ketare da shirin yaki, suka wuce gaban Isra'ila kamar yadda Musa ya ce su yi.

¹³ Wajen mutum dubu arba'in shirye domin yaki, suka wuce a gaban UBANGIJI zuwa filayen Yeriko.

¹⁴ A ranan nan UBANGIJI ya ɗaukaka Yoshuwa a gaban Isra'ilawa; suka kuma ba shi girma dukan kwanakin ransa, kamar yadda suka girmama Musa.

¹⁵ Sa'an nan UBANGIJI ya ce wa Yoshuwa,

¹⁶ “Ka umarci firistocin da suke ɗauke da akwatin Shaida su fito daga cikin Urdun.”

¹⁷ Sai Yoshuwa ya umarci firistoci ya ce, “Ku fito daga cikin Urdun.”

¹⁸ Firistocin kuwa suka fito daga kogin ɗauke da akwatin alkawarin UBANGIJI. Nan da nan da kafafunsu suka taɓa busasshiyar kasa, sai ruwan Urdun ya gangaro ya cika kogin kamar yadda yake a ɗa.

¹⁹ A rana ta goma ga wata na farko, mutane suka haura daga Urdun suka sauka a Gilgal a gabashin iyakar Yeriko.

²⁰ Sai Yoshuwa ya kafa duwatsu goma sha biyun nan da suka ɗauko daga Urdun.

²¹ Ya ce wa Isra'ilawa, “Nan gaba in yaranku suka tambayi iyayensu suka ce, ‘Mece ce ma'anar waɗannan duwatsun?’

²² Ku ce musu, ‘Isra'ilawa sun ketare kogin Urdun a kan busasshiyar kasa.’

²³ Gama UBANGIJI Allahnku ya sa ruwan Urdun ya yanke a gabanku, har sai da kuka gama wucewa, kamar yadda ya yi a Jan Teku, a lokacin da ya busar da shi a gabanmu har sai da muka gama wucewa.

²⁴ Ya yi wannan ne domin dukan mutanen duniya su san cewa UBANGIJI mai iko ne, domin kuma ku zama masu tsoron UBANGIJI Allahnku.”

5

Kaciya a Gilgal

¹ To, da dukan sarakunan Amoriyawa na yammancin Urdun, da dukan sarakunan Kan'aniyawan da suke bakin teku suka ji yadda UBANGIJI ya busar da kogin Urdun a gaban Isra'ilawa, har sai da dukansu suka ketare, zuciyarsu ta narke, suka karaya sosai har ma suka rasa samun karfin hali su fuskanci Isra'ilawa.

² A lokacin nan UBANGIJI ya ce wa Yoshuwa, “Ka yi wuƙaƙe na duwatsu ka yi wa Isra'ilawa kaciya.”

³ Sai Yoshuwa ya yi wuƙaƙe na duwatsu, ya yi wa Isra'ilawa kaciya a Gibeyat-Ha'aralot.

⁴ Dalilin da ya sa ya yi haka shi ne, dukan waƙanda suka fito daga Masar, dukan mazan da suka kai shekarun shiga soja, sun mutu a cikin jeji a hanya bayan sun bar Masar.

⁵ Dukan mutanen da suka fito daga Masar an yi musu kaciya, amma duk waƙanda aka haifa a jeji a tafiya daga Masar, ba a yi musu ba.

⁶ Isra'ilawa sun yi tafiya a jeji shekaru arba'in, har sai da dukan mazan da suka kai shekarun shiga soja da suka bar Masar suka mutu, domin ba su yi wa UBANGIJI biyayya ba. Gama UBANGIJI ya rantse cewa ba zai bar su su ga kasar da ya yi wa iyayensu alkawari da rantsuwa cewa zai ba su ba, kasar da zuma da madara suke kwarara, kasar da take cike da albarka.

⁷ Sai ya sa yaransu ne suka taso a maimakonsu, su ne waƙanda Yoshuwa ya yi wa kaciya. Sun kasance ba kaciya gama ba a yi musu ba a hanya.

⁸ Kuma bayan da aka yi wa al'ummar kaciya dukansu, sai suka dakata a nan, sai da suka warke.

⁹ Sai UBANGIJI ya ce wa Yoshuwa, “Yau na kawar muku da zargin Masar.” Saboda haka ake kiran sunan wurin Gilgal har wa yau.

¹⁰ Da yamman rana ta goma sha huɗu ga wata, lokacin da suke a Gilgal a filin Yeriko, Isra'ilawa suka yi Bikin Ketarewa.

¹¹ A kashegarin Bikin, a wannan rana, sai suka ci daga cikin amfanin kasar, burodi marar yisti da hatsin da aka gasa.

¹² Kashegari bayan da suka ci amfanin kasar kuwa, Manna ta yanke, mutanen Isra'ila kuma ba su kara samunta ba. A wannan shekara suka fara cin amfanin kasar Kan'ana.

Faɗuwar Yeriko

¹³ To, da Yoshuwa ya yi kusa da Yeriko, ya tā da idanunsa ya duba, sai ya ga wani mutum tsaye a gabansa rife da takobi, sai Yoshuwa ya je wurinsa ya ce masa, “Kai namu ne ko na abokan gābanmu?”

¹⁴ Mutumin ya ce, “Babu ko ɗaya, na dai zo ne a matsayin shugaban rundunar sojojin UBANGIJI.” Sai Yoshuwa ya kwanta da fuskarsa har kasa, ya girmama shi, ya ce masa, “Ranka yā dafɗe, wane saƙo kake da shi domin hawanka?”

¹⁵ Shugaban rundunar sojojin UBANGIJI ya amsa ya ce, “Ka cire takalmanka, gama wurin da kake tsaye, mai tsarki ne.” Sai Yoshuwa ya cire takalmansa.

6

¹ Kofofin Yeriko kuwa a kulle suke ciki da waje saboda Isra'ilawa, ba mai fita babu kuma mai shiga.

² Sai UBANGIJI ya ce wa Yoshuwa, “Duba, na ba ka nasara a kan Yeriko, duk da sarkinta da mayakanta.

³ Da kai da dukan sojoji, ku zaga birnin sau ɗaya kullum. Ku yi haka har kwana shida.

⁴ Ka sa firistoci guda bakwai su rife kahoni raguna su kasance a gaban akwatin alkawari. A rana ta bakwai sai ku zaga birnin sau bakwai, firistocin suna busa kahoni.

⁵ Sa'ad da kuka ji sun ɗauki dogon lokaci suna busa kaho, sai mutane gaba ɗaya su tā da murya su yi ihu da karfi; katangar birnin kuwa za tā rushe, sai sojoji su haura, ko wanne yā nufi inda ya fuskanta kai tsaye.”

⁶ Yoshuwa ɗan Nun kuwa ya kira firistoci ya ce musu, “Ku ɗauki akwatin alkawari, ku sa firistoci guda bakwai su rife kahoni su kasance a gabansa.”

⁷ Sai ya umarci jama'a ya ce, "Mu je zuwa! Ku zaga birnin, masu tsaro da makamai su shiga gaban akwatin alkawarin UBANGIJI."

⁸ Da Yoshuwa ya gama yin wa mutane magana, sai firistoci guda bakwai waƙanda suke rife da ƙahoni guda bakwai a gaban UBANGIJI suka sha gaba suna busa ƙahoninsu, akwatin alkawari kuwa yana biye da su.

⁹ Masu tsaro da makamai kuma suna gaban firistoci waƙanda suke busa ƙahoni, masu tsaro daga baya kuma suna bin akwatin alkawari, ana ta busa ƙahoni.

¹⁰ Amma Yoshuwa ya umarci mutane ya ce, "Kada ku yi kururuwar yaƙi, kada ku tã da murya, kada ku ce kome, sai ranar da na ce ku yi ihu, a sa'an nan ne sai ku yi ihu!"

¹¹ Sai ya sa aka ƙauki akwatin alkawarin UBANGIJI aka kewaye birnin da shi sau ƙaya, sa'an nan mutane suka dawo masaukinsu suka kwana a can.

¹² Kashegari, Yoshuwa ya tashi da sassafe, firistoci kuma suka ƙauki akwatin alkawarin UBANGIJI.

¹³ Firistoci guda bakwai waƙanda suke rife da ƙahoni guda bakwai suka shiga gaba, suna takawa a gaban akwatin alkawarin UBANGIJI suna kuma busa ƙahoni, masu tsaro ƙauke da makamai suna gabansu, sai masu tsaro da suke baya suna biye da akwatin alkawarin UBANGIJI.

¹⁴ A rana ta biyu suka sãke zaga birnin sau ƙaya, suka kuma koma masaukinsu. Haka suka yi har kwana shida.

¹⁵ A rana ta bakwai, suka tashi da sassafe suka zaga birnin sau bakwai yadda suka saba. A wannan rana kaƙai ne suka zaga birnin sau bakwai.

¹⁶ A zagawa ta bakwai, da firistoci suka busa ƙahoni, sai Yoshuwa ya ba sojojin umarni ya ce, "Ku yi ihu, gama UBANGIJI ya ba ku birnin!"

¹⁷ Birnin da dukan waƙanda suke tare da ita a gidanta za a bari da rai domin ta boye 'yan leken asirin kasa da muka aika.

¹⁸ Amma, ba za ku ƙauki wani abin da za a hallaka ba, idan kuka yi haka, za ku jawo masifa da hallaka a kan mutanen Isra'ila a inda kuka sauka.

¹⁹ Dukan azurfa da zinariya, da kwanonin tagulla da na ƙarfe, kebaɓɓu ne ga UBANGIJI, dole a sa su cikin ma'ajin UBANGIJI."

²⁰ Da aka busa ƙahoni, sojoji suka yi ihu, da jin ƙarar ƙahoni, mutane suka kuma yi ihu, sai katangar ta rushe; dukan mutanen kuwa suka shiga birnin kai tsaye, suka yi nasara a kanta.

²¹ Suka miƙa wa UBANGIJI birnin, suka hallaka kowane abu mai ran da yake cikin birnin da takobi, maza da mata, yara da tsofaffi, shanu, tumaki da jakuna.

²² Yoshuwa ya ce wa mutanen nan biyu waƙanda suka je leken asirin kasar, "Ku shiga gidan karuwan nan ku fitar da ita da duk waƙanda suke nata bisa ga alkawarin da kuka yi mata."

²³ Sai samarin waƙanda suka je leken asirin suka shiga suka fitar da Rahab, mahaifinta da mahaifiyarta, da 'yan'uwanta da duk abin da yake nata. Suka fitar da iyalinta gaba ƙaya suka sa su a wani wuri, ba a cikin masaukin Isra'ilawa ba.

²⁴ Sa'an nan suka kona birnin tare da dukan abin da yake ciki tatas, amma suka sa azurfa da zinariya da kayan tagulla da na ƙarfe a cikin ma'aji na haikalin UBANGIJI.

²⁵ Amma Yoshuwa ya bar Rahab karuwan nan bai kashe ta ba, ita da iyalinta da duk abin da yake nata, domin ita ta boye mutanen da Yoshuwa ya aika Yeriko don su leko asirin kasar kuma ta zauna tare da Isra'ilawa har wa yau.

²⁶ A lokacin nan Yoshuwa ya yi wannan alkawari cewa, "UBANGIJI zai tsine wa mutumin da zai yi ƙoƙarin sãke gina birnin nan, Yeriko.

"A bakin ran ƙan farinsa

zai kafa harsashin birnin;

a bakin ran ƙan autansa kuma

zai sa kofofin birnin."

²⁷ UBANGIJI ya kasance tare da Yoshuwa, aka kuma san da shi a duk faɗin kasar.

7

Zunubin Akan

¹ Amma Isra'ilawa ba su yi aminci game da kayan da aka hallaka ba; Akan ƙan Karmi, ƙan Zabdi, ƙan Zera, na kabilan Yahuda ya kwashi waƙansu abubuwa, saboda haka fushin UBANGIJI ya sauka a kan Isra'ilawa.

² Sai Yoshuwa ya aika mutane daga Yeriko zuwa Ai kusa da Bet-Awen gabas da Betel, ya ce musu, “Ku je ku leko ku ga yadda yankin yake.” Sai mutanen suka je suka leko asirin kasar Ai.

³ Da suka dawo wurin Yoshuwa suka ce, “Ba lalle dukan jama’a su je yaƙi da Ai ba, ka aika mutum dubu biyu ko dubu uku su je su ciwo kasar da yaƙi, ba sai ka dami mutane duka ba, gama mutanen wurin kaƙan ne.”

⁴ Saboda haka sai kimanin mutum duba uku suka haura; amma mutanen Ai suka fatattake su,

⁵ suka kashe Isra’ilawa wajen mutum talatin da shida, suka fafari Isra’ilawa tun daga bakin kofar birnin har zuwa wurin da ake fasa duwatsu. Suka karkashe su a gangare. Wannan ya sa zuciyar Isra’ilawa ta narke suka zama kamar ruwa.

⁶ Sai Yoshuwa ya yaga tufafinsa ya faɗi rubda ciki a gaban akwatin alkawarin UBANGIJI, yana can har yamma. Dattawan Isra’ila ma suka yi haka, suka zuba toka a kawunansu.

⁷ Yoshuwa kuma ya ce, “Ya UBANGIJI Mai lko Duka, me ya sa ka sa mutanen nan suka ketare Urdun don ka bari mu shiga hannun Amoriyawa su hallaka mu? Kila da mun haƙura mun zauna a ɗaya gefen Urdun da ya fi mana!

⁸ Ya UBANGIJI me zan ce, yanzu da abokan gaɓan Isra’ilawa suka ci karfinsu?”

⁹ Yanzu Kan’aniyawa da sauran jama’a za su ji, za su zo su kewaye mu su share sunanmu daga duniya. To, yanzu me za ka yi don girman sunanka?”

¹⁰ UBANGIJI ya ce wa Yoshuwa, “Ka tashi! Me kake yi kwance rubda ciki?”

¹¹ Isra’ilawa sun yi zunubi, sun karya sharaɗin da na yi musu. Sun ɗauki waɗansu abubuwan da aka keɓe; sun yi sata, sun yi karya, sun boye su cikin kayansu.

¹² Shi ne ya sa Isra’ilawa suka kaɓa yin tsayayya da abokan gaɓansu; suka juya suka gudu domin za a hallaka su. Ba zan saƙe kasancewa tare da ku ba sai in kun hallaka duk abin da aka keɓe don hallaka.

¹³ “Tashi, ka je ka tsarkake mutane. Ka ce musu su tsarkake kansu, su yi shiri domin gobe; gama ga abin da UBANGIJI, Allah na Isra’ila ya ce, a cikinku akwai abubuwan da aka keɓe, ya Isra’ilawa. Ba za ku iya yin tsayayya da abokan gaɓanku ba sai in kun rabu da abubuwan nan da aka haramta.

¹⁴ “Da safe ku zo kabila-kabila. Kabilar da UBANGIJI ya ware, za ta zo gaba gida-gida; gidan da UBANGIJI ya ware, za su zo gaba iyali-iyali. Iyalin kuma da UBANGIJI ya ware, za su zo gaba mutum bayan mutum.

¹⁵ Mutumin da aka same shi da haramtattun abubuwan kuwa za a kone shi, duk da mallakarsa domin ya karya sharaɗin da UBANGIJI ya yi muku, ya yi abin kunya a Isra’ila!”

¹⁶ Kashegari da sassafe Yoshuwa ya sa Isra’ilawa suka fito kabila-kabila, aka ware kabilar Yahuda.

¹⁷ Gidan Yahuda suka zo gaba, sai aka ware gidan Zera, aka sa suka fito iyali-iyali, sai aka ware Zabdi.

¹⁸ Yoshuwa kuwa ya sa iyalin Zabdi suka fito mutum-mutum, sai kuwa aka ware Akan ɗan Karmi, ɗan Zimri, ɗan Zera na kabilar Yahuda.

¹⁹ Sai Yoshuwa ya ce wa Akan, “Dana, sai ka ba UBANGIJI, Allah na Isra’ila ɗaukaka, ka yi masa yabo. Ka gaya mini abin da ka yi; kada ka boye mini.”

²⁰ Akan kuwa ya amsa ya ce, “Gaskiya ne! Na yi wa UBANGIJI, Allah na Isra’ila zunubi. Ga abin da na yi.

²¹ A cikin ganimar, na ga doguwar riga mai kyau irin ta Babilon, da shekel ɗari biyu na azurfa, da kuma sandan zinariya mai nauyin shekel hamsin, sai raina ya so su, na kuwa kwashe su. Na tona rami a cikin kasa a tentina; na boye.”

²² Sai Yoshuwa ya aiki ‘yan aika suka tafi da gudu zuwa tenti ɗin, haka kuwa suka same su a boye a tentinsa, da azurfa a karkashi.

²³ Suka kwashe kayan daga tenti ɗin suka kawo wa Yoshuwa da sauran Isra’ilawa, suka baza su a gaban UBANGIJI.

²⁴ Sai Yoshuwa da dukan Isra’ilawa suka ɗauki Akan ɗan Zera, da azurfar, doguwar rigar, sandan zinariya, ‘ya’yansa maza da mata, shanunsa, jakuna da tumaki, tentinsa da duk abin da yake da shi, suka kai su Kwarin Akor.

²⁵ Yoshuwa ya ce, “Me ya sa ka jawo mana wahala haka? UBANGIJI zai kawo maka wahala kai ma a yau.”

Sai dukan Isra’ilawa suka jajjefe shi, bayan da suka gama jifarsa sai suka kone sauran.

²⁶ Suka tara manyan duwatsu a kan Akan, tarin duwatsun na nan a can har wa yau. Sa’an nan UBANGIJI ya huce daga fushinsa mai zafi. Saboda haka ake kiran wurin Kwarin Akor.

8

An hallaka Ai

¹ Sai UBANGIJI ya ce wa Yoshuwa, “Kada ka ji tsoro; kada ka karaya. Ka fauki dukan sojojin ku kai wa Ai hari, gama na ba ka nasara a kan sarkin Ai, mutanensa, birninsa da kuma kasarsa.

² Za ku yi wa Ai yadda kuka yi wa Yeriko da sarkinta, sai dai za ku kwashe ganima da dabbobinta su zama naku. Ku yi kwanto a bayan birnin.”

³ Yoshuwa da dukan sojojin suka fita su kai wa Ai hari. Sai ya zaɓi sojojinsa waɗanda suka fi saura duka iya yaƙi guda dubu talatin, ya tura su da dad dare

⁴ ya ba su umarni ya ce, “Ku ji da kyau, za ku yi kwanto a bayan birnin, kada ku yi nisa da birnin. Kowannenku yā kasance a faɗaƙe.

⁵ Ni da waɗanda suke tare da ni za mu nufi birnin, a lokacin da mutanen suka taso mana yadda suka yi dā, sai mu guje musu.

⁶ Za su bi mu har su yi nisa da birnin, gama za su ce, ‘Suna gudu kamar yadda suka yi dā.’ Saboda haka lokacin da muka guje musu,

⁷ sai ku tashi daga inda kuka yi kwanto, ku ci birnin da yaƙi, UBANGIJI Allahnku zai ba da shi a hannunku.

⁸ Lokacin da kuka Kwace birnin, sai ku sa masa wuta. Ku yi abin da UBANGIJI ya umarta. Ku tabbata kun yi abubuwan da na ce.”

⁹ Sai Yoshuwa ya sallame su, suka kuma tafi wurin da za su yi kwanto, suka kwanta suna fako tsakanin Betel da Ai, yamma da Ai, amma Yoshuwa ya kwana tare da mutanen.

¹⁰ Kashegari da sassafe Yoshuwa ya tattara mutanensa, sai shi da shugabannin Isra’ilawa suka sha gaba suka taka zuwa Ai.

¹¹ Dukan sojojin da suke tare da shi suka nufi birnin, da suka kai kuwa sai suka kafa sansaninsu a arewancin Ai. Tsakaninsu da Ai akwai kwari.

¹² Yoshuwa ya sa mutum dubu biyar suka yi kwanto tsakanin Betel da Ai, a yammancin birnin.

¹³ Mutanen suka kafa sansaninsu arewa da birnin, sansani na ‘yan kwanto kuwa yana yamma da birnin, amma Yoshuwa ya kwana a kwarin.

¹⁴ Sa’ad da sarkin Ai ya ga haka, shi da duk mutanen birnin suka hanzarta da sassafe don su gamu da Isra’ilawa, su yi yaƙi da su a wani wurin da yake fuskantar Araba. Amma bai san cewa an yi masa kwanto a bayan birnin ba.

¹⁵ Yoshuwa da duk Isra’ilawa suka bari aka fafare su, sai suka gudu zuwa cikin jeji.

¹⁶ Aka kira duk mazan Ai su fafare su, suka kuwa fafari Yoshuwa, aka yaudare su suka yi nisa da birnin.

¹⁷ Ba namijin da ya rage a Ai ko Betel da bai fita don yā fafari Isra’ilawa ba. Suka bar birnin a buɗe, suka tafi fafarar Isra’ilawa.

¹⁸ Sai UBANGIJI ya ce wa Yoshuwa, “Ka riƙe māshin da yake hannunka ka nuna wajen Ai, gama zan ba da birnin a hannunka.” Yoshuwa kuwa ya miƙa māshin ta wajen Ai.

¹⁹ Da yin haka kuwa sai mutanen da suka yi kwanto suka tashi nan da nan daga inda suke, suka nufi birnin a guje, suka shiga suka ci birnin da yaƙi, suka kuma cinna mata wuta da sauri.

²⁰ Mutanen Ai suka juya suka ga hayafin birninsu yana tashi sama, amma ba yadda za su iya tsira ta ko’ina, gama Isra’ilawan da suke gudu zuwa cikin jeji suka juya suka fara fafarar waɗanda suke fafararsu.

²¹ Lokacin da Yoshuwa da dukan Isra’ilawa suka ga waɗanda suka yi kwanto sun ci birnin da yaƙi, hayaki kuwa ya cika birnin, sai suka juya suka kai wa mutanen Ai hari.

²² Mutanen da suka yi kwanto su ma suka fito daga birnin suka tasar musu, ya zama an kama su a tsakiya, ga Isra’ilawa daga kowane gefe. Isra’ilawa kuwa suka karkashe su duka ba su bar wani da rai ba, ba kuma wanda ya tsere.

²³ Amma suka tafi da sarkin Ai da rai suka kawo shi wurin Yoshuwa.

²⁴ Da Isra’ilawa suka gama kashe duk mutanen Ai a filaye da kuma a cikin jeji inda suka fafare su, kuma da aka karkashe kowane mutumin Ai da takobi sai dukan Isra’ilawa suka koma Ai suka karkashe duk waɗanda suke cikinsa.

²⁵ A ranan nan, dukan mutanen Ai da aka kashe, mutum dubu goma sha biyu ne maza da mata.

²⁶ Gama Yoshuwa bai janye hannunsa da yake riƙe da māshinsa ba har sai da ya hallaka dukan mazaunan Ai.

²⁷ Amma Isra’ilawa suka kwashe ganima da dabbobin birnin nan yadda UBANGIJI ya umarci Yoshuwa.

²⁸ Yoshuwa kuwa ya kone Ai, ya mai da ita tarin kasa, ta zama kufai har wa yau.

²⁹ Ya rataye sarkin Ai a kan itace, ya bar shi a can har yamma. Da rana ta fādi, Yoshuwa ya umarta a d'auke gawar sarkin a jefa a gaban kofar birnin. Suka kuma tara manyan duwatsu a kan gawar, tsibin na nan har wa yau.

*An sabunta yarjejeniya a Dutsen Ebal
(Maimaitawar Shari'a 27.1-26)*

³⁰ Yoshuwa kuwa ya yi wa UBANGIJI, Allah na Isra'ila bagade a Dutsen Ebal,
³¹ kamar yadda Musa bawan UBANGIJI ya umarci Isra'ilawa. Ya gina bisa ga abin da yake a rubuce a cikin Littafin Dokoki na Musa, bagade na duwatsun da ba a sassaka su ba, waƙanda ba wani karfen da ya taɓa su. Suka miƙa wa UBANGIJI hadayu na konawa da hadayu na salama a kai.

³² A can, a gaban Isra'ilawa, Yoshuwa ya rubuta dokokin Musa a kan duwatsun.
³³ Sai Isra'ilawa duka, da baƙi, da haifaffun gida, da dattawansu, da shugabanninsu, da alkalansu, suka tsaya a gefe-gefen akwatin alkawarin UBANGIJI, suna fuskantar waƙanda suke d'auke da shi, wato, firistoci waƙanda su ne Lawiyawa. Rabin mutanen suka tsaya a gaban Dutsen Gerizim, rabinsu kuma suka tsaya a gaban Dutsen Ebal, kamar yadda Musa bawan UBANGIJI ya riga ya umarta, cewa su sa wa mutanen Isra'ilawa albarka.

³⁴ Bayan haka, Yoshuwa ya karanta duk abin da yake a cikin Dokoki, albarku da la'anoni, kamar yadda suke a rubuce a cikin Littafin Dokoki.

³⁵ Babu wata kalmar da Musa ya umarta da Yoshuwa bai karanta wa dukan taron Isra'ilawa ba, haɗe da mata, da yara, da baƙin da suke zama tare da su.

9

Ruɗun da mutanen Gibeyon suka yi

¹ To, sa'ad da dukan sarakunan yammancin Urdun suka ji waƙannan abubuwa, sai waƙanda suke kan tudu, da na cikin kwari a yammanci, da dukan waƙanda suke gefen Bahar Rum har zuwa Lebanon (sarakunan Hittiyawa, Amoriyawa, Kan'aniyawa, Ferizziyawa, Hiwiyyawa da Yebusiyawa)

² suka haɗa kansu don su yaƙi Yoshuwa da Isra'ila.

³ Amma da mutanen Gibeyon suka ji abin da Yoshuwa ya yi wa Yeriko da Ai,

⁴ sai suka shirya wata dabara ta ruɗu, suka shirya ɗan abinci don tafiya, suka ɗauki tsoffafin buhuna a kan jakunansu da tsoffafin salkuna na ruwan inabi, yagaggu da suka sha ɗinki.

⁵ Suka sa tsoffafin takalman da suka sha gyara, suka sa tsoffafin tufafi. Dukan abincinsu na tafiya ya bushe ya yi fumfuna.

⁶ Sai suka je wurin Yoshuwa a sansanin Gilgal suka ce masa da mutanen Isra'ila, "Daga kasa mai nisa muka fito, yanzu fa, sai ku yi alkawari da mu."

⁷ Mutanen Isra'ila kuwa suka ce wa Hiwiyyawa, "Wataƙila kuna kusa da mu, ta yaya za mu yi alkawari da ku?"

⁸ Suka ce wa Yoshuwa, "Mu bayinku ne."

Amma Yoshuwa ya tambaye su ya ce, "Ku wane ne, kuma daga ina kuka zo?"

⁹ Suka amsa suka ce, "Bayinka sun zo ne daga kasa mai nisa gama UBANGIJI Allahnka ya yi suna sosai. Gama mun ji labarin abubuwan da ya yi. Dukan abubuwan da ya yi a Masar

¹⁰ da kuma duk abubuwan da ya yi wa sarakuna biyu na Amoriyawa gabas da Urdun, Sihon sarkin Heshbon, da Og sarkin Bashan wanda ya yi mulki a Ashtarot.

¹¹ Dattawanmu da duk mazaunan kasar, suka ce mana, "Ku ɗauki abincin tafiyar da za ku riƙe; ku je ku same su ku ce musu, "Mu bayinku ne, ku yi alkawari da mu.""

¹² Abincin tafiyar nan namu yana da ɗumi lokacin da muka kinta tashi daga gida a ranar da za mu kama hanya zuwa wurinku. Amma yanzu duba yadda ya bushe, ya yi fumfuna.

¹³ Waƙannan salkuna kuma da muka cika ruwan inabi, sababbi ne amma duba yadda suka yayyage. Tufafinmu da takalmanmu duk sun yayyage don doguwar tafiya."

¹⁴ Mutanen Isra'ila suka diba daga cikin abincin tafiyar amma ba su nemi nufin UBANGIJI ba.

¹⁵ Sa'an nan Yoshuwa ya yi alkawari zaman salama da su, cewa ba zai kashe su ba, sai shugabannin mutanen Isra'ila kuwa suka tabbatar musu da haka ta wurin yin rantsuwa.

¹⁶ Kwana uku bayan sun yi alkawari da Gibeyonawa, sai Isra'ilawa suka ji cewa Gibeyonawa makwabtansu ne, waƙanda suke zaune kurkusa da su.

¹⁷ Saboda haka Isra'ilawa suka tashi a rana ta uku suke je biranen mutanen, wato, Gibeyon, Kefira, Beyerot da Kiriyyat Yeyarim.

¹⁸ Amma Isra'ilawa ba su kai musu hari ba domin shugabanninsu sun rantse musu da sunan UBANGIJI, Allah na Isra'ila.

Mutane Isra'ila duka kuwa suka yi gunaguni a kan shugabannin.

¹⁹ Amma shugabanni suka amsa musu suka ce, "Mun rantse musu da sunan UBANGIJI, Allah na Isra'ila, saboda haka ba za mu taɓa su ba yanzu.

²⁰ Ga abin da za mu yi musu, za mu bar su da rai don kada fushin Allah yā sauka a kanmu gama mun riga mun rantse musu."

²¹ Suka fara da cewa, "Mu bar su da rai, amma bari su zama masu yankan itace da masu dibo mana ruwa." Haka shugabannin suka cika alkawarinsu.

²² Yoshuwa kuwa ya aika aka kira Gibeyonawa ya ce musu, "Don me kuka ruɗe mu kuka ce, 'Mun zo ne daga wuri mai nisa,' bayan kuwa kuna nan kurkusa da mu?"

²³ Yanzu ku la'anannu ne. Ba za ku daina zama mana masu yankan itace da kuma masu dabo ruwa domin haikalin Allahnmu ba."

²⁴ Suka amsa wa Yoshuwa suka ce, "An gaya wa bayinka dalla-dalla yadda UBANGIJI Allahnka ya umarci bawansa Musa yā ba ka kasar duka, ka kuma kashe duk masu zama a cikinta, muka ji tsoro cewa za ka kashe mu shi ya sa muka yi haka.

²⁵ Yanzu, a hannunka muke, ka yi duk abin da ka ga ya yi maka kyau."

²⁶ Yoshuwa kuwa ya cece su daga hannun Isra'ilawa, har ba su kashe su ba.

²⁷ A ranar Yoshuwa ya sa Gibeyonawa suka zama masu yankan itace da dabo ruwa wa jama'ar Isra'ila da kuma domin haikalin UBANGIJI a inda UBANGIJI zai zaɓa. Abin da suke ke nan har wa yau.

10

Rana ta tsaya cik

¹ Adoni-Zedek sarkin Urushalima ya ji cewa Yoshuwa ya ci Ai da yaƙi ya kuma hallaka ta sarai, ya yi wa Ai da sarkinta abin da ya yi wa Yeriko da sarkinta, mutanen Gibeyon kuwa sun yi yarjejeniya ta salama da Isra'ilawa, suna kuma zama kusa da su.

² Shi da mutanensa suka ji tsoron wannan sosai, gama Gibeyon muhimmiyar birni ce, har ma kamar d'aya daga cikin biranen sarauta, ya ma fi Ai girma, mazanta duka kuwa mayaƙa ne na kwarai.

³ Saboda haka sai Adoni-Zedek sarkin Urushalima ya roƙi Hoham sarkin Hebron, Firam sarkin Yarmut, Yafiya sarkin Lakish da Debir sarki Eglon ya ce,

⁴ "Ku zo ku taimake ni in kai wa Gibeyon hari. Domin sun yi yarjejeniya ta salama da Yoshuwa da Isra'ilawa."

⁵ Sai sarakunan nan biyar na Amoriyawa, sarakunan Urushalima, Hebron, Yarmut, Lakish da Eglon suka haɗa sojojinsu. Suka je dukansu suka yi shirin kai wa Gibeyon hari.

⁶ Sai mutanen Gibeyon suka aika zuwa wurin Yoshuwa a sansani a Gilgal, "Kada ka juya wa bayinka baya, ka zo da sauri ka cece mu! Ka taimake mu domin sarakunan Amoriyawa duka daga kan tudu sun haɗa karfinsu tare za su tasar mana."

⁷ Saboda haka Yoshuwa ya tashi da rundunarsa duka, tare da dukan jarumawansa.

⁸ UBANGIJI ya ce wa Yoshuwa, "Kada ka ji tsoronsu; na ba ka su a hannunka. Ba waninsu da zai iya tsayayya da kai."

⁹ Bayan sun yi tafiya dukan dare daga Gilgal, Yoshuwa ya auko musu ba labari.

¹⁰ UBANGIJI ya sa suka ruɗe a gaban Isra'ilawa, Isra'ilawa kuwa suka yi babbar nasara a kansu a Gibeyon. Isra'ilawa suka fafare su a kan hanyar zuwa Bet-Horon suka karkashe su duka har zuwa Azeka da Makkeda.

¹¹ Suna guje wa Isra'ilawa suna gangarawa a kan hanyar Bet-Horon har zuwa Azeka, sai UBANGIJI ya turo manyan duwatsu daga sararin sama suka karkashe su, waɗanda manyan duwatsun suka kashe sun fi waɗanda Isra'ilawa suka kashe da takobi.

¹² A ranar da UBANGIJI ya ba da Amoriyawa a hannun Isra'ilawa, Yoshuwa ya ce wa UBANGIJI a gaban Isra'ilawa,

"Ke rana, ki tsaya cik a Gibeyon

Kai wata, ka je Kwarin Aiyalon."

¹³ Sai rana ta tsaya cik,

wata kuma ya tsaya,

har sai da al'ummar ta d'auki fansa

a kan abokan gābanta,

kamar yadda aka rubuta a cikin littafin Yashar.

Rana ta tsaya a sararin sama, ba tā faɗi ba har kusan yini guda.

¹⁴ Ba a taɓa ganin abu haka ba ko dā can, ranar da UBANGIJI ya saurari mutum. Ba shakka UBANGIJI yana koma domin Isra'ilawa.

¹⁵ Sai Yoshuwa ya koma sansanin Gilgal tare da dukan Isra'ilawa.

An kashe sarakunan Amoriyawa guda biyar

¹⁶ Sarakunan guda biyar suka gudu, suka ɓuya a cikin kogo a Makkeda.

¹⁷ Lokacin da aka gaya wa Yoshuwa cewa an sami sarakunan nan biyar a ɓoye a cikin kogo a Makkeda.

¹⁸ Sai ya ce, "Ku mirgina manyan duwatsu ku rufe bakin kogon, sai ku sa waɗannan mutane su yi tsaron kogon.

¹⁹ Amma kada ku tsaya a can! Ku fafari abokan gābanku, ku kai musu hari ta baya, kada ku bari su kai biranensu, gama UBANGIJI Allahnku ya ba da su a hannunku."

²⁰ Saboda haka Yoshuwa da Isra'ilawa suka hallaka su da yawa kwarai, amma 'yan kaɗan dīn da suka rage suka tsere zuwa cikin biranensu masu kāriya.

²¹ Dukan rundunar kuma suka dawo sansanin Makkeda tare da Yoshuwa, ba abin da ya same su. Ba wanda ya sāke tsokanar Isra'ilawa.

²² Yoshuwa ya ce, "Ku buɗe bakin kogon ku kawo mini sarakunan nan guda biyar."

²³ Sai suka kawo sarakunan biyar daga cikin kogo; sarakunan Urushalima, Hebron, Yarmut, Lakish da Eglon.

²⁴ Sa'ad da aka kawo sarakunan nan wurin Yoshuwa, ya kira dukan Isra'ilawa ya ce wa shugabannin rundunoni waɗanda suke tare da shi, "Ku zo nan ku taka wuyan sarakunan nan." Sai suka zo suka taka wuyansu.

²⁵ Yoshuwa ya ce musu, "Kada ku ji tsoro, ko kuwa ku razana, amma ku ƙarfafa, ku yi ƙarfin hali. Haka UBANGIJI zai yi da duk abokan gāban da za ku yi yaƙi da su."

²⁶ Sai Yoshuwa ya karkashe waɗannan sarakuna guda biyar, ya kuma rataye kowannensu a bisa itace inda jikunansu suka kasance har yamma.

²⁷ Da yamma Yoshuwa ya ba da umarni a sauko da su daga itatuwan a jefa su cikin kogon da suka ɓuya. Aka sa manyan duwatsu aka rufe bakin kogon, suna a can har wa yau.

²⁸ A ranan nan Yoshuwa ya ci Makkeda da yaƙi. Ya karkashe mutanen tare da sarkinta. Bai bar wani da rai ba. Ya yi wa sarkin Makkeda yadda ya yi wa sarkin Yeriko.

An ci biranen kudu da yaƙi

²⁹ Sai Yoshuwa da dukan Isra'ilawa suka tashi daga Makkeda zuwa Libna, suka kai mata hari.

³⁰ UBANGIJI kuma ya ba da ƙasar da sarkinta a hannun Yoshuwa. Yoshuwa ya karkashe kowa ya hallaka birnin, bai bar wani da rai ba. Ya kuma yi wa sarkin yadda ya yi wa sarkin Yeriko.

³¹ Sai Yoshuwa da dukan Isra'ilawa suka tashi daga Libna zuwa Lakish; suka yi shiri suka kai mata hari.

³² UBANGIJI ya ba da Lakish a hannun Isra'ilawa, a rana ta biyu kuwa Yoshuwa ya ci nasara a kansu. Ya karkashe duk mutanen birnin ya kuma hallaka birnin, kamar yadda ya yi a Libna.

³³ Horam sarkin Gezer kuwa ya zo don yā taimaki Lakish, amma Yoshuwa ya haɗa duk da shi da rundunarsa ya ci su da yaƙi, har bai bar waninsu da rai ba.

³⁴ Yoshuwa kuwa da dukan Isra'ilawa suka tashi daga Lakish zuwa Eglon; suka yi shiri suka kai mata hari.

³⁵ A ranan nan suka ci ƙasar da yaƙi, suka buge ta, suka karkashe kowa da takobi kamar dai yadda suka yi a Lakish.

³⁶ Sai Yoshuwa da dukan Isra'ilawa suka tashi daga Eglon zuwa Hebron suka kai hari a can.

³⁷ Suka ci birnin da yaƙi, suka karkashe mazaunanta, da sarkin, har da ƙauyukan, ba wanda ya tsira kamar yadda ya yi wa Eglon. Ya hallakar da ita sarai duk da kowane mutum da yake cikinta.

³⁸ Yoshuwa da Isra'ilawa duka suka juya suka kai wa Debir hari,

³⁹ suka hallaka birnin, da sarkinta da ƙauyukanta, suka karkashe dukan mazaunan wurin, ba su bar wani da rai ba. Suka yi wa Debir da sarkinta yadda suka yi wa Libna da sarkinta da kuma Hebron.

⁴⁰ Yoshuwa ya cinye yankin duka da yaƙi, haɗe da na kan tudu, da Negeb, da kwarin yamma, da filayen cikin duwatsu tare da sarakunansu duka. Bai bar wani da rai ba, ya kashe duk wani mai numfashi, yadda UBANGIJI, Allah na Isra'ilawa ya umarta.

⁴¹ Yoshuwa ya ci su da yaƙi daga Kadesh Barneya zuwa Gaza, da kuma daga dukan yankin Goshen zuwa Gibeyon.

⁴² Yoshuwa kuwa ya cinye sarakunan nan duka da kasashensu gaba daya gama UBANGIJI, Allah na Isra'ila ne ya yi yaƙi domin Isra'ilawa.

⁴³ Yoshuwa kuwa ya dawo da dukan Isra'ilawa zuwa sansani a Gilgal.

11

An ci sarakunan arewa da yaƙi

¹ Sa'ad da Yabin sarkin Hazor ya ji wannan, sai ya aika sako zuwa wurin Yobab sarkin Madon, da sarkin Shimron, da Akshaf,

² ya kuma aika zuwa ga sarakunan arewa waƙanda suke kan tuddai da kuma waƙanda suke cikin Araba a kudancin Kinneret da cikin filayen kwari, da cikin Nafot Dor a yamma;

³ ya kuma aika zuwa ga Kan'aniyawa a gabas da yamma; da kuma zuwa ga Amoriyawa, Hittiyawa da Ferizziyawa, da Yebusiyawa da suke kan tuddai; da kuma Hiwiyawa masu zama a gindin dutsen Hermon a yankin Mizfa.

⁴ Suka fito da dukan rundunansu da keken yaƙi masu yawan gaske, babbar runduna, yawansu ya yi kamar yashin bakin teku.

⁵ Duk sarakunan nan suka haɗa mayaƙansu tare, suka kafa sansani a bakin Ruwayen Meron don su yi yaƙi da Isra'ilawa.

⁶ UBANGIJI ya ce wa Yoshuwa, "Kada ka ji tsoronsu, domin war haka gobe zan ba da dukansu a hannun Isra'ilawa, za su kuwa karkashe su. Za ku gurgunta dawakansu, ku kuma kone keken yaƙinsu."

⁷ Sai Yoshuwa da dukan mayaƙan suka auka musu a bakin Ruwayen Meron.

⁸ UBANGIJI kuwa ya ba Isra'ilawa nasara a kan su, suka ci su da yaƙi, suka fafare su har zuwa Sidon Babba, zuwa Misrefot Mayim, har zuwa Kwarin Mizfa a gabas, ba wanda suka bari da rai.

⁹ Yoshuwa ya yi musu yadda UBANGIJI ya umarta, ya gurgunta dawakansu, ya kuma kone keken yaƙinsu.

¹⁰ A lokacin nan Yoshuwa ya koma da baya ya ci Hazor da yaƙi, ya kuma kashe sarkinta da takobi. (Hazor ce babbar masarautan kasashen nan.)

¹¹ Suka karkashe duk mazaunan kasar da takobi, ba su bar wani mai numfashi ba, suka kuma kona Hazor.

¹² Yoshuwa ya kwace masarautun nan duka ya kuma kashe sarakunansu da takobi, ya hallakar da su kaƙaf kamar yadda Musa bawan UBANGIJI ya umarta.

¹³ Duk da haka Isra'ilawa ba su kone biranen da suke kan tuddai ba, sai Hazor kaɗai Yoshuwa ya kone.

¹⁴ Isra'ilawa suka kwashi ganima da dabbobi na waƙannan birane, amma suka karkashe mutanen duka da takobi, ba su bar wani mai numfashi ba.

¹⁵ Yadda UBANGIJI ya umarci bawansa Musa, haka Musa ya umarci Yoshuwa, shi kuwa ya yi duk abin da UBANGIJI ya umarci Musa.

¹⁶ Saboda haka Yoshuwa ya cinye kasar duka da yaƙi, dukan Negeb, duka yankin Goshen, filayen kwari na yamma, Araba da tuddai na Isra'ila da kwarinta.

¹⁷ Daga Dutsen Halak wanda ya miƙe zuwa wajajen Seyir, zuwa Ba'al-Gad a Kwarin Lebanon kasa da Dutsen Hermon. Ya kama sarakunansu ya karkashe su.

¹⁸ Yoshuwa ya daɗe yana yaƙi da dukan waƙannan sarakuna.

¹⁹ Sai Hiwiyawa kaɗai waƙanda suke zama a Gibeyon, sauran ba ko birni daya da ta yi yarjejeniya ta salama da Isra'ilawa, Isra'ilawa kuwa suka ci dukansu da yaƙi.

²⁰ Gama UBANGIJI ne ya taurare zukatansu waƙannan sarakuna suka yi yaƙi da Isra'ilawa don yā hallaka su gaba daya, yā gamar da su ba jinkai, yadda UBANGIJI ya umarci Musa.

²¹ A lokacin nan Yoshuwa ya je ya hallaka Anakawa daga kasar tudu. Daga Hebron, Debir da Anab. Daga dukan kasar tuddai na Yahuda, da kuma dukan kasar tudu ta Isra'ila, Yoshuwa ya hallaka su duka da garuruwansu.

²² Ba a bar waƙansu Anakawa a harabar Isra'ila ba; sai dai a Gaza, Gat da Ashdod ne aka samu waƙanda suka ragu da rai.

²³ Yoshuwa kuwa ya kwace dukan kasar yadda UBANGIJI ya umarci Musa, ya ba da ita ta zama kasar gaɗo ga Isra'ilawa, kabila-kabila.

Ta haka kasar ta huta daga yaƙi.

12

Jerin sarakunan da aka ci da yaƙi

- ¹ Wadannan su ne sarakunan kasashen da Isra'ilawa suka ci da yaki, suka kuma mallaki kasarsu a gabashin Urdun, daga kwarin Arnon zuwa Dutsen Hermon haɗe da dukan gefen gabas na Araba.
- ² Sihon sarkin Amoriyawa, wanda ya yi mulki a Heshbon.
Ya yi mulki daga Arower wadda take iyakar kwarin Arnon, daga tsakiyar kwarin har zuwa, Kogin Yabbok, wanda yake iyakar Ammonawa. Wannan ya haɗa da rabin Gileyad.
- ³ Ya kuma yi mulki a kan gabashin Araba daga tekun Kinneret zuwa Tekun Araba (wato, Tekun Gishiri), zuwa Bet-Yeshimot da kuma kudu zuwa gangaren dutsen Figsa.
- ⁴ Haka ma suka ci sashen Og sarkin Bashan, ɗaya daga cikin Refahiyawa na Karshe da ya yi mulki a Ashtarot da Edireyi.
- ⁵ Mulkinsa ya taso daga Dutsen Hermon, da Saleka, da dukan Bashan har zuwa iyakar Geshurawa da Ma'akatiyawa haɗe da rabin Gileyad, zuwa kan iyakar Heshbon ta sarki Sihon.
- ⁶ Sai Musa, bawan UBANGIJI da Isra'ilawa suka ci Sihon da Og da yaki. Musa bawan UBANGIJI kuwa ya ba da kasarsu ga mutanen Ruben, mutanen Gad da kuma rabin mutanen kabilar Manasse.
- ⁷ Wadannan su ne sarakuna da kuma kasashen da Yoshuwa da Isra'ilawa suka ci da yaki a yammancin Urdun, daga Ba'al-Gad a Kwarin Lebanon zuwa Dutsen Halak wanda ya mika zuwa Seyir. Yoshuwa ya raba kasarsu ta zama gaɗo ga Isra'ilawa bisa ga yadda aka raba su kabila-kabila.
- ⁸ Kasar ta haɗa da kasar kan tudu, filayen arewanci, Araba, gangaren Dutse, da jejin, da kuma Negeb, wato, kasashen Hittiyawa, Amoriyawa, Kan'aniyawa, Ferizziyawa, Hiwiyawa, da Yebusiyawa.
- ⁹ Sarkin Yeriko, ɗaya
sarkin Ai (kusa da Betel), ɗaya
- ¹⁰ sarkin Urushalima, ɗaya
sarkin Hebron, ɗaya
- ¹¹ sarkin Yarmut, ɗaya
sarkin Lakish, ɗaya
- ¹² sarkin Eglon, ɗaya
sarkin Gezer, ɗaya
- ¹³ sarkin Debir, ɗaya
sarkin Bet-Gader, ɗaya
- ¹⁴ sarkin Horma, ɗaya
sarkin Arad, ɗaya
- ¹⁵ sarkin Libna, ɗaya
sarkin Adullam, ɗaya
- ¹⁶ sarkin Makkeda, ɗaya
sarkin Betel, ɗaya
- ¹⁷ sarkin Taffuwa, ɗaya
sarkin Hefer, ɗaya
- ¹⁸ sarkin Afek, ɗaya
sarkin Sharon, ɗaya
- ¹⁹ sarkin Madon, ɗaya
sarkin Hazor, ɗaya
- ²⁰ sarkin Shimron Meron, ɗaya
sarkin Akshaf, ɗaya
- ²¹ sarkin Ta'anak, ɗaya
sarkin Megiddo, ɗaya
- ²² sarkin Kedesh, ɗaya
sarkin Yokneyam a Karmel, ɗaya
- ²³ sarkin Dor (A Nafot Dor), ɗaya
sarkin Goyim a Gilgal, ɗaya
- ²⁴ sarki Tirza, ɗaya.

Duka-duka dai sarakuna talatin da ɗaya ne.

13

Kasar da ba a riga an kwace ba tukuna

¹ Sa'ad da Yoshuwa ya tsufa, UBANGIJI ya ce masa, "Ka tsufa kwarai, ga shi kuma akwai sauran kasa mai fadi da ba ku riga kun mallaka ba.

² "Ga kasar da ta rage,

"dukan yankunan Filistiyawa da na Geshurawa.

³ Daga Kogin Shihor a gabashin Masar zuwa sashen Ekron a arewa, dukan wannan kasa ana lissafita ta a cikin kasar Kan'aniyawa, ko da yake tana a sashen da sarakuna biyar na Filistiyawa na Gaza, Ashdod, Ashkeloniyawa, Gat da Ekron; na Awuiyawa.

⁴ Daga wajen kudu kuma, dukan kasar Kan'aniyawa ce. Iyakarta a arewa ta fara daga Ara ta Sidoniyawa har zuwa Afek, ta zarce har zuwa iyakar Amoriyawa;

⁵ da kasar Gebaliyawa; da dukan Lebanon wajen gabas daga Ba'al-Gad a gindin Dutsen Hermon zuwa Lebo Hamat.

⁶ "Dukan mazauna kan yankunan tuddai daga Lebanon zuwa Misrefot Mayim, wato, dukan Sidoniyawa, ni da kaina zan kore su a gaban Isra'ilawa. Ka tabbata ka raba wa Isra'ilawa kasar ta zama gadonsu kamar yadda na umarce ka,

⁷ ka raba ta ta zama gado wa kabilu tara da kuma rabin kabilar Manasse."

Raba kasar da take gabashin Urdun

⁸ Rabin kabilar Manasse, mutanen Ruben da mutanen Gad suka karfi rabonsu na gado wanda Musa ya ba su a gabashin Urdun. Abin da Musa bawan UBANGIJI ya ba su ke nan.

⁹ Wannan ya tashi daga Arower a gefen kwarin Arnon, da kuma daga garin da yake tsakiyar kwarin, ya kuma hada da kasar da take tudun Medeba har zuwa Dibon,

¹⁰ da dukan garuruwan Sihon sarkin Amoriyawa, wanda ya yi mulkin Heshbon, har zuwa iyakar Ammonawa.

¹¹ Hafe da Gileyad, inda mutanen Geshur da Ma'aka suke. Dukan Dutsen Hermon, da dukan Bashan har zuwa Saleka,

¹² wato, dukan masarautar Og a Bashan, wanda ya yi mulkin Ashtarot da Edireyi, yana cikin wafanda suke na karshe da ba a kashe ba a cikin Refahiyawa. Musa ya ci su da ya'ki, ya kwace kasarsu.

¹³ Amma Isra'ilawa ba su kori mutanen Geshur da Ma'aka ba, saboda haka suka ci gaba da zama cikin Isra'ilawa har wa yau.

¹⁴ Kabilar Lawiyawa ne kafai Musa bai ba ta gado ba, gama hadayun fonawa da ake mi'ka wa UBANGIJI, Allah na Isra'ila ne gadonsu, kamar yadda ya yi musu alkawari.

¹⁵ Ga abin da Musa ya ba kabilar Ruben bisa ga iyalansu.

¹⁶ Abin da ya kama daga Arower a gefen kwarin Arnon, da kuma daga garin da yake tsakiyar kwarin, da dukan kasar tudu kusa da Medeba

¹⁷ zuwa Heshbon, da dukan garuruwan kan tudu, hafe da Dibon, Bamot Ba'al, Bet-Ba'al-Meyon,

¹⁸ Yahza, Kedemot, Mefa'at,

¹⁹ Kiriyatayim, Sibma, Zeret Shahar kan tudu cikin kwari,

²⁰ Bet-Feyor, gangaren Figma da Bet-Yeshimot,

²¹ dukan garuruwan da suke kan tudu da dukan masarautar Sihon sarkin Amoriyawa, wanda ya yi mulki a Heshbon. Musa ya yi nasara da shi, da shugabannin Midiyawa, wato, Ewi, Rekem, Zur, Hur, da Reba, sarakunan Sihon, wafanda suka zauna a kasar.

²² Kari a kan wafanda aka kashe a ya'ki, Isra'ilawa suka kashe Bala'am dan Beyor da takobi don yana duba.

²³ Gefen Urdun shi ne iyakar mutanen Ruben. Wafannan garuruwa da kauyukansu su ne gadon mutanen Ruben, bisa ga iyalansu.

²⁴ Ga abin da Musa ya ba kabilar Gad, bisa ga iyalansu.

- ²⁵ Yankin kasarsu ya kunshi Yazer, da dukan garuruwan Gileyad, da rabin kasar Ammonawa har zuwa Arower kusa da Rabba,
- ²⁶ da kuma daga Heshbon zuwa Ramat Mizfa da Betonim, da kuma daga Mahanayim zuwa sashen Debir,
- ²⁷ kuma a cikin kwari, Bet-Haram, Bet-Nimra, Sukkot da Zafon da kuma sauran masarautar Sihon sarkin Heshbon (gabashin Urdun, abin da ya kama har zuwa karshen Tekun Kinneret).
- ²⁸ Waƙannan garuruwan da kauyukansu duka, gādon mutanen Gad ne, bisa ga iyalansu.
- ²⁹ Ga abin da Musa ya ba rabin kabilar Manasse, wato, wa rabin zuriyar Manasse, bisa ga iyalansu.
- ³⁰ Abin da ya miƙe daga Mahanayim haƙe da dukan Bashan, da gefen masarautar Og sarkin Bashan, da dukan garuruwan Yayir guda sittin da suke a Bashan,
- ³¹ da rabin Gileyad, da Ashtarot, Edireyi (biranen sarki Og a Bashan). Wannan shi ne rabon da zuriyar Makir ɗan Manasse suka samu, domin rabin 'ya'yan Makir maza, bisa ga iyalansu.
- ³² Waƙannan su ne rabon gādon da Musa ya yi lokacin da suke cikin filayen Mowab a hayin gabashin Urdun kusa da Yeriko.
- ³³ Amma Musa bai ba kabilar Lawiyawa gādo ba; UBANGIJI, Allah na Isra'ila, shi ne gādon su kamar yadda ya yi musu alkawari.

14

Raba Kasar yammancin Urdun

- ¹ Ga wuraren da Isra'ilawa suka sami gādo a kasar Kan'ana waƙanda Eleyazar firist, Yoshuwa ɗan Nun da kuma shugabannin iyalai kabila-kabila na Isra'ila suka raba musu.
- ² Ta wurin yin furi'a aka raba wa kabilan nan tara da rabi, yadda UBANGIJI ya umarta ta wurin Musa.
- ³ Musa ya ba wa kabilan biyu da rabin nan gādon su gabashin Urdun, amma bai ba wa Lawiyawa gādo a cikin sauran ba,
- ⁴ gama 'ya'yan Yusuf sun zama kabilu biyu, Manasse da Efraim. Ba a ba Lawiyawa gādon ba sai dai garuruwan da aka ba su su zauna a ciki, da wurin kiwo mai kyau domin dabbobinsu.
- ⁵ Haka Isra'ilawa suka raba kasar, yadda UBANGIJI ya umarci Musa.

An ba Kaleb Hebron

- ⁶ Mutanen Yahuda kuma suka je wurin Yoshuwa a Gilgal, sai Kaleb ɗan Yefunne Bakenizze ya ce wa Yoshuwa, "Ka san abin da UBANGIJI ya gaya wa Musa, mutumin Allah a Kadesh Barneya game da kai da ni.
- ⁷ Ina da shekara arba'in lokacin da Musa bawan UBANGIJI ya aike ni zuwa Kadesh Barneya in leki asirin kasar. Na kuwa kawo masa rahoto daidai yadda na ga kasar,
- ⁸ amma 'yan'uwana waƙanda muka je tare su suka ba da rahoton da ya sa zukan mutane suka narke don tsoro. Ni kam na bi UBANGIJI Allah da dukan zuciyata.
- ⁹ Saboda haka a ranan nan Musa ya rantse mini cewa, 'Kasar da ka taka za tā zama kasar ka ta gādo kai da 'ya'yanka har abada, domin ka bi UBANGIJI Allahna da dukan zuciyarka.'
- ¹⁰ "Ga shi, kamar yadda UBANGIJI ya yi alkawari, ya bar ni da rai har na kara shekaru arba'in da biyar tun daga lokacin da ya gaya wa Musa wannan, a lokacin da Isra'ilawa suke yawo a cikin jeji. Kai ma ka ji a lokacin, yadda Anakawa suke a can, biranensu manya ne kuma sun kewaye su sosai, amma na sani UBANGIJI zai taimake ni, zan kore su kamar yadda ya fafa."
- ¹¹ Ina nan da karfina kamar yadda nake da karfi a lokacin da Musa ya aike ni; zan iya fita zuwa yaƙi da kwazo yanzu kamar yadda nake zuwa a dā.
- ¹² Yanzu sai ka ba ni wannan kasar da take kan tudu wadda UBANGIJI ya yi alkawari zai ba ni a ranan nan. Kai ma ka ji a lokacin, yadda Anakawa suke a can, biranensu manya ne kuma sun kewaye su sosai, amma na sani UBANGIJI zai taimake ni, zan kore su kamar yadda ya fafa."
- ¹³ Sai Yoshuwa ya sa wa Kaleb ɗan Yefunne albarka, ya ba shi Hebron.
- ¹⁴ Saboda haka Hebron ta zama kasar Kaleb ɗan Yefunne Bakenizze tun daga lokacin nan, domin ya bi UBANGIJI, Allah na Isra'ila da dukan zuciyarsa.
- ¹⁵ (Dā a kan kira wannan Hebron, Kiriyat Arba. Wannan Arba kuwa shi ne wani katon mutum a cikin Anakawa.)
- Sa'an nan kasar ta huta daga yaƙi.

15

Rabo don kabilar Yahuda

¹ An raba wa kabilar Yahuda gādonsu ta wurin yin kuri'a, bisa ga iyalansu, rabon ya kai har zuwa sashen Edom, zuwa Jejin Zin can kurewar kudu.

² Iyakarsu a kudanci ta tashi tun daga kurewar kudu na Tekun Gishiri,

³ zuwa kudancin Hanyar Kunama,* ta ci gaba har zuwa Zin, zuwa kudancin Kadesh Barneya. Sa'an nan ta karkata zuwa Hezron har zuwa Addar, ta kuma karkata zuwa Karka.

⁴ Sai ta wuce zuwa Azmon ta haɗu da Rafin Masar, ta karasa a Bahar Rum. Wannan shi ne iyakarsu ta kudu.

⁵ Iyakarsu ta gabas kuwa ita ce Tekun Gishiri wadda ta zarce har zuwa gaɓar Urdun. Iyakarsu ta arewa ta fara ne daga Tekun Gishiri a bakin Urdun,

⁶ wajen Bet-Hogla ta wuce har zuwa arewancin Bet-Araba, zuwa Dutsen Bohan ɗan Ruben.

⁷ Sai iyakar ta haura zuwa Debir daga Kwarin Akor ta juya arewa da Gilgal, wadda take fuskantar hawan Adummim a kudancin kwari, ta ci gaba zuwa ruwan En Shemesh, ta bullo ta En Rogel.

⁸ Sai kuma ta gangara zuwa Kwarin Ben Hinnom a gangaren kudancin birnin Yebusiyawa (wato, Urushalima). Daga can ta haura zuwa kan tudun a yammancin Kwarin Hinnom, a arewancin karshen Kwarin Refayim.

⁹ Daga kan tudun, iyakar ta nufi maɓulɓular ruwa na Neftowa, ta bullo a garuruwan da suke a Dutsen Efron, ta gangara zuwa Ba'ala (wato, Kiriyat Yeyarim).

¹⁰ Sa'an nan ta karkata yamma daga Ba'ala zuwa Dutsen Seyir, ta wuce ta gangaren Dutsen Yeyarim (wato, Kesalon), ta ci gaba zuwa Bet-Shemesh, ta bi zuwa Timna.

¹¹ Ta wuce zuwa gangaren arewancin Ekron, ta juya zuwa Shikkeron, ta wuce zuwa Dutsen Ba'ala, ta kai Yabneyel, iyakarta ta kare a teku.

¹² Bakin Bahar Rum nan ne iyakar yammanci.

Wannan ita ce iyakar da ta kewaye jama'ar Yahuda bisa ga iyalansu.

(Mahukunta 1.12-15)

¹³ Yoshuwa ya ba Kaleb ɗan Yefunne wuri a Yahuda, Kiriyat Arba, wato, Hebron, bisa ga umarnin UBANGIJI. (Arba shi ne mahaifin Anak.)

¹⁴ Daga can sai Kaleb ya kori 'ya'yan Anak, maza su uku daga Hebron, wato, Sheshai, Ahiman da Talmai.

¹⁵ Daga can ya nufi Debir ya yi yaƙi da mutanen da suke zama a can (Dā sunan Debir, Kiriyat Sefer ne).

¹⁶ Kaleb ya ce, "Zan ba da 'yata Aksa aure ga wanda zai ci Kiriyat Sefer da yaƙi."

¹⁷ Otniyel ɗan Kenaz, ɗan'uwan Kaleb, ya ci Kiriyat Sefer da yaƙi; saboda haka Kaleb ya ba wa Aksa 'yarsa, ya kuwa aure ta.

¹⁸ Wata rana da ta zo wurin Otniyel, sai ya zuga ta ta roƙi mahaifinta fili. Da ta sauka daga kan jakinta sai Kaleb ya tambaye ta ya ce, "Me kike so in yi miki?"

¹⁹ Ta amsa ta ce, "Ka yi mini alheri na musamman, tun da ka ba ni wuri a Negeb, ina roƙonka, ka ba ni maɓulɓulan ruwa." Kaleb kuwa ya ba ta maɓulɓulan ruwa na tuddai da na kwari.

²⁰ Wannan shi ne gādon kabilar Yahuda bisa ga iyalansu.

²¹ Garuruwan kabilar Yahuda da suke kudu cikin Negeb zuwa iyakar Edom su ne.

Kabzeyel, Eder, Yagur,

²² Kina, Dimona, Adada,

²³ Kedesh, Hazor, Itnan,

²⁴ Zif, Telem, Beyalot,

²⁵ Hazor-Hadatta, Keriyot Hezron (wato, Hazor),

²⁶ Amam, Shema, Molada,

²⁷ Hazar Gadda, Heshmon, Bet-Felet,

²⁸ Hazar Shuwal, Beyersheba, Biziyotiya,

²⁹ Ba'ala, Iyim, Ezem,

³⁰ Eltolad, Kesil, Horma,

³¹ Ziklag, Madmanna, Sansanna,

* 15:3 Da Ibraniyanci *Akrabbim*

³² Lebayot, Shilhim, Ayin, Rimmon, jimillarsu, garuruwa da kauyukansu duka ashirin da tara ne.

³³ Biranen da suke a filayen kwari su ne,
Eshtawol, Zora; Ashna,

³⁴ Zanowa, En Gannim, Taffuwa, Enam,

³⁵ Yarmut, Adullam, Soko, Azeka,

³⁶ Sha'arayim, Aditayim, Gederu (Gederotayim ke nan). Garuruwa goma sha huɗu ke nan da kauyukansu.

³⁷ Zenan, Hadasha, Migdal Gad,

³⁸ Dileyan, Mizfa, Yokteyel,

³⁹ Lakish, Bozkat, Eglon,

⁴⁰ Kabbon, Lahman, Kitlish,

⁴¹ Gederot, Bet-Dagon, Na'ama, Makkeda, garuruwa goma sha shida ke nan da kauyukansu.

⁴² Libna, Eter, Ashan,

⁴³ Yefta, Ashna, Nezib,

⁴⁴ Keyila, Akzib, Maresha, garuruwa tara ke nan da kauyukansu.

⁴⁵ Ekron da kauyukan da suke kewaye da ita;

⁴⁶ yammancin Ekron da dukan garuruwa da kauyukan da suke kusa da Ashdod.

⁴⁷ Ashdod da garuruwa da kuma kauyukan da suke kewaye da ita, Gaza da garuruwanta da kauyukanta har zuwa Rafin Masar da kuma Bahar Rum.

⁴⁸ Birane na cikin kasar tuddai kuwa, su ne,
Shamir, Yattir, Soko,

⁴⁹ Danna, Kiriyat Sanna (wato, Debir),

⁵⁰ Anab, Eshtemo, Anim,

⁵¹ Goshen, Holon, Gilo, garuruwa goma sha ɗaya ke nan da kauyukansu.

⁵² Arab, Duma, Eshan,

⁵³ Yanum, Bet-Taffuwa, Afeka,

⁵⁴ Humta, Kiriyat Arba (wato, Hebron) da Ziyor, garuruwa tara ke nan da kauyukansu.

⁵⁵ Mawon, Karmel, Zif, Yutta

⁵⁶ Yezireyel, Yokdeyam, Zanowa,

⁵⁷ Kayin, Gibeya, Timna, garuruwa goma ke nan da kauyukansu.

⁵⁸ Halhul, Bet-Zur, Gedor,

⁵⁹ Ma'arat, Bet-Anot, Eltekon, garuruwa shida ke nan da kauyukansu.

⁶⁰ Kiriyat Ba'al (wato, Kiriyat Yeyarim) da Rabba, garuruwa biyu ke nan da kauyukansu.

⁶¹ Biranen da suke a jeji kuwa su ne,

Bet-Araba, Middin, Sekaka,

⁶² Nibshan, Birnin gishiri da En Gedi, garuruwa shida ke nan da kauyukansu.

⁶³ Kabilar Yahuda kuwa ba su iya korar Yebusiyawa waɗanda suke zama cikin Urushalima ba; har wa yau Yebusiyawa suna nan zaune tare da mutanen Yahuda.

16

An raba wa Efraim da Manasse kasa ta wurin kuri'a

¹ Rabon da aka ba wa Yusuf ya fara tun daga Urdun kusa da Yeriko, gabas da ruwan Yeriko, sai ya miƙe zuwa jeji, ya haura har zuwa cikin kasar tudu na Betel.

² Ya ci gaba daga Betel (wato, Luz), ya zarce zuwa sashen Arkitawa na Atarot,

³ ya sauka zuwa yammancin bakin iyakar Yalfetiyawa har zuwa yankin Bet-Horon wanda yake cikin kwari. Ya zarce kuma zuwa Gezer, ya gangara ya yi karshe a Bahar Rum.

⁴ Wannan ne yankin da aka ba wa Manasse da Efraim zuriyar Yusuf gaɗonsu.

⁵ Yankin Efraim ke nan bisa ga iyalansu.

Iyakar kasar su ta gaɗo ta kama daga Atarot Addar a gabas zuwa Bet-Horon,

⁶ ta wuce zuwa Bahar Rum. Daga Mikmetat a arewa kuwa iyakar ta karkata gabas zuwa Ta'anat Shilo, ta wuce zuwa Yanowa a gabas.

⁷ Sai ta gangara daga Yanowa zuwa Atarat da Na'ara, ta bi ta Yeriko, ta kuma fito ta Urdun.

⁸ Daga Taffuwa kuma iyakar ta bi yamma zuwa kwazazzaban Kana, ta karasa a Bahar Rum. Wannan shi ne gādon mutanen Efraim bisa ga iyalansu.

⁹ Gādon ya kuma haɗa da dukan garuruwa da kauyuka waɗanda aka kebe wa mutanen Efraim daga cikin gādon mutanen Manasse.

¹⁰ Ba su kori Kan'aniyawar da suke zama a Gezer ba, don haka Kan'aniyawa suna zama tare da mutanen Efraim har wa yau; amma Kan'aniyawa suka zama masu yin aikin dole.

17

¹ Wannan shi ne gādon da aka ba wa kabilar Manasse, a matsayin dan farin Yusuf. Manasse yana da ɗan farin mai suna Makir. Makir shi ne mahaifin mutanen Gileyad, aka ba shi Gileyad da Bashan gama Makiriyawa jarumai ne kwarai.

² Aka kuma raba wa sauran mutanen kabilar Manasse rabon gādon su bisa ga iyalansu, wato, Abiyezer, Helek, Asriyel, Shekem, Hefer da Shemida. Waɗannan su ne 'ya'yan Manasse, maza, ɗan Yusuf bisa ga iyalansu.

³ Zelofehad kuwa ɗan Hefer, ɗan Gileyad, ɗan Makir, ɗan Manasse ba shi da 'ya'ya maza, sai dai mata. Ga sunayensu, Mala, Nowa, Hogla, Milka da Tirza.

⁴ Suka je wurin Eleyazar firist, da Yoshuwa ɗan Nun, da kuma shugabannin, suka ce musu, "UBANGIJI ya umarci Musa cewa yā ba mu gādonmu tare da 'yan'uwanmu maza." Saboda haka Yoshuwa ya ba su gādo tare da 'yan'uwan mahaifinsu maza bisa ga umarnin UBANGIJI.

⁵ Dalilin ke nan Manasse ya sami kashi goma ban da Kasar Gileyad da Bashan a gabashin Urdun,

⁶ domin 'ya'ya mata na kabilar Manasse sun sami gādo tare da 'ya'ya maza. Aka ba wa sauran mutanen kabilar Manasse kasar Gileyad.

⁷ Iyakar kasar Manasse ta tashi daga Asher zuwa Mikmetat a gabashin Shekem. Iyakar kuma ta miƙe har zuwa kudu wadda ta kunshi mutanen da suke zaune a En Taffuwa.

⁸ (Manasse ne yake da kasar Taffuwa, amma garin Taffuwa kansa, a kan iyakar Manasse ta mutanen Efraim ce.)

⁹ Sa'an nan iyakar ta ci gaba ta yi kudu zuwa Rafin Kana. Akwai garuruwan da suke kudancin rafin, waɗanda suke Efraim, ko da yake suna cikin yankin Manasse. Iyakar Manasse ta miƙe zuwa arewa ta bi gefen rafin ta kuma karasa a Bahar Rum.

¹⁰ Kasar a wajen kudu ta Efraim ce, ta wajen arewa kuma ta Manasse ce. Bahar Rum ita ce iyakarsu. Asher yana wajen arewa, Issakar kuma a wajen gabas.

¹¹ A yanki tsakanin Issakar da Asher, Manasse yana da waɗannan wurare, Bet-Sheyan, Ibileyam da kauyukanta, da mazaunan Dor da kauyukanta, da mazaunan En Dor da kauyukanta, da mazaunan Ta'anak da kauyukanta, da mazaunan Megiddo da kauyukanta (Na uku cikin jerin shi ne Nafot).

¹² Duk da haka mutanen Manasse ba su iya mallakar garuruwan nan ba, domin Kan'aniyawa sun nace da zama a wannan yanki.

¹³ Da Isra'ilawa suka yi karfi, sai suka sa Kan'aniyawa suka zama masu yin musu aiki, amma ba su iya korarsu duka ba.

¹⁴ Mutanen Yusuf kuwa suka ce wa Yoshuwa, "Me ya sa ka ba mu rabon gādo ɗaya kawai? Ga shi muna da yawa kuma UBANGIJI ya albarkace mu sosai."

¹⁵ Yoshuwa ya ce musu, "In kuna da yawa sosai, in kuma kasar kan tudu ta Efraim ba ta ishe ku ba, sai ku je cikin jeji, ku nema wa kanku ƙasa a Kasar Ferizziyawa da Refahiyawa."

¹⁶ Mutanen Yusuf suka amsa suka ce, "Kasar kan tudu ba ta ishe mu ba, ga kuma Kan'aniyawan da suke zama a filin, da waɗanda suke Bet-Sheyan da kauyukanta, da waɗanda suke Kwarin Yezireyel, duk suna da keken yaƙin ƙarfe."

¹⁷ Amma Yoshuwa ya ce wa mutanen Yusuf, wa Efraim da Manasse, "Kuna da yawa, kuna kuma da karfi sosai. Ba wuri ɗaya kaɗai za ku samu gādo ba,

¹⁸ amma har da kasar kan tudu ma, ko da yake jeji ne, ku je ku gyara shi, duk yā zama naku. Ko da yake Kan'aniyawa suna da kekunan yaƙi na ƙarfe, suna kuma da ƙarfi, duk da haka za ku kore su."

18

An raba sauran kasar

¹ Isra'ilawa duka suka taru a Shilo suka kafa tenti inda za su dinga taruwa. Yanzu kasar tana karkashin mulkinsu,

² amma akwai sauran kabilu bakwai na Isra'ila wafanda ba su samu rabon gādonsu ba tukuna.

³ Saboda haka Yoshuwa ya ce wa Isra'ilawa, "Har yaushe za ku yi jinkirin shiga, ku mallaki kasar da UBANGIJI Allah na iyayenku ya ba ku?"

⁴ Ku ba da mutum uku daga kowace kabila, ni kuwa in aike su, su zagaya dukan kasar su rubuta bayani game da ita, bisa ga yadda za a raba ta gādo ga kowace kabila, sa'an nan su dawo wurina.

⁵ Za ku raba kasar kashi bakwai. Mutanen Yahuda za su ci gaba da kasancewa a wurin da suke a kudu, sai kuma mutanen Yusuf a wurin da suke a arewa.

⁶ Bayan kun auna kasar, ku raba ta kashi bakwai, sai ku kawo mini taswirar kasar. Ni kuma in yi muku kuri'a a gaban UBANGIJI Allahnu.

⁷ Lawiyawa ba su da rabo a cikinku, domin aikin firistocin da suke yi wa UBANGIJI shi ne gādonsu. Gad, Ruben da rabin kabilar Manasse kuwa sun riga sun samu gādonsu a gabashin gefen Urdun, Musa bawan UBANGIJI ya ba su."

⁸ Da mutanen za su kama hanya su je su zāna yadda kasar take, Yoshuwa ya umarce su cewa, "Ku je ku ga yadda kasar take. Sa'an nan ku dawo wurina, zan yi muku kuri'a a nan Shilo a gaban UBANGIJI."

⁹ Mutanen kuwa suka tafi suka bi ta cikin kasar, suka bayyana yadda take a rubuce, gari-gari, kashi bakwai, suka koma wurin Yoshuwa a Shilo.

¹⁰ Sai Yoshuwa ya yi musu kuri'a a gaban UBANGIJI, a nan ne ya raba wa Isra'ilawa kasar bisa ga yadda aka raba su kabila-kabila.

Rabon da kabilar Benyamin ta samu

¹¹ Kuri'ar kabilar Benyamin bisa ga iyalansu. Rabonsu ya kama daga kasar da take tsakanin kabilar Yahuda da ta Yusuf.

¹² Daga gefen arewa, iyakarsu ta kama ne daga Urdun, ta wuce arewa a gangaren Yeriko, ta nufi yamma cikin kasar kan tudu, ta fito a jejin Bet-Awen.

¹³ Daga can ta ketare zuwa gangaren Luz a kudu (wato, Betel), ta wuce zuwa Atarot Adda a tudun arewa na kwarin Bet-Horon.

¹⁴ Daga tudun da yake fuskantar Bet-Horon a kudu, iyakar ta juya kudu ta gefen yamma ta bullo a Kiriyat Ba'al (wato, Kiriyat Yeyarim), birnin Yahuda. Wannan ita ce iyakar a wajen yamma.

¹⁵ A gefen kudu kuwa, iyakar ta fara daga kauyukan Kiriyat Yeyarim wajen yamma sai ta miƙe zuwa maƙuƙƙar ruwan Neftowa.

¹⁶ Iyakar ta gangara zuwa gefen dutsen da yake fuskantar Kwarin Ben Hinnom, wanda yake arewa da Kwarin Refayim. Ta ci gaba ta gangara ta Kwarin Hinnom ta yi kudu kusa da birnin Yebusiyawa har zuwa En Rogel.

¹⁷ Sai ta nausa ta yi wajen arewa, zuwa En Shemesh, ta ci gaba zuwa Gelilot, wanda yake fuskantar hawan Adummim. Daga can ta gangara zuwa Dutsen Bohan, dan Ruben.

¹⁸ Sai ta wuce ta yi arewancin gangaren Bet-Araba, ta wuce har zuwa cikin Araba.

¹⁹ Sa'an nan ta wuce zuwa arewancin gangaren Bet-Hogla ta kuma bullo a arewancin gaƙar Tekun Gishiri, a bakin Urdun a kudu. Wannan ita ce iyakar a wajen kudu.

²⁰ Urdun shi ne iyaka a wajen gabas.

Wadannan su ne iyakokin yankin kasar da iyalan kabilar Benyamin suka gāda.

²¹ Wadannan su ne garuruwan da kabilar Benyamin suke da su na gādo.

Yeriko, Bet-Hogla, Emek Keziz,

²² Bet-Araba, Zemarayim, Betel,

²³ Awwim, Fara, Ofra,

²⁴ Kefar Ammoni, Ofni da Geba, garuruwa goma sha biyu ke nan da kauyukansu.

²⁵ Akwai kuma Gibeyon, Rama, Beyerot,

²⁶ Mizfa Kefira, Moza,

²⁷ Rekem, Irfeyel, Tarala,

²⁸ Zela, Hayelef, birnin Yebusiyawa (wato, Urushalima), Gibeya da Kiriyat, garuruwa goma sha huɗu ke nan da kauyukansu.

Wannan shi ne rabon gādon kabilar Benyamin bisa ga iyalansu.

19

Rabon don kabilar Simeyon

¹ Kuri'a ta biyu ta fāfa a kan kabilar Simeyon, bisa ga iyalansu. Kasarsu ta gādo tana cikin yankin Yahuda.

² Waɗannan su ne wuraren da suka gāda.

Beyersheba (ko Sheba), Molada,

³ Hazar Shuwal, Bilha, Ezem,

⁴ Eltolad, Betul, Horma,

⁵ Ziklag, Bet-Markabot, Hazar-Susa,

⁶ Bet-Lebayot da Sharuhen, garuruwa goma sha uku ke nan da kauyukansu.

⁷ Akwai kuma Ayin, Rimmon, Eter da Ashan, garuruwa huɗu ke nan da kauyukansu,

⁸ da kuma dukan kauyukan da suke kewaye da garuruwan nan har zuwa Rama na Negeb (wato, Ba'alat-Beyer).

Wannan shi ne gādon kabilar Simeyon bisa ga iyalansu.

⁹ Daga cikin gādon mutanen Yahuda ne aka fitar da gādon kabilar Simeyon, bisa ga iyalansu, domin rabon da kabilar Yahuda suka samu ya fi karfin abin da suke bukata. Saboda haka kabilar gādon Simeyon yana cikin harabar Yahuda.

Rabon da kabilar Zebulun ta samu

¹⁰ Kuri'a ta uku ta fāfa a kan Zebulun bisa ga iyalansu.

Iyakar kasarsu ta gādo ta kai har Sarid.

¹¹ Ta nufi yamma zuwa Marala, ta taɓa Dabbeshet, ta wuce zuwa rafin da yake kusa da Yokneyam.

¹² Daga Sarid, ta juya gabas zuwa harabar Kislot Tabor, ta kuma wuce zuwa Daberat har zuwa Yafiya.

¹³ Sa'an nan ta ci gaba, ta yi gabas zuwa Gat-Hefer da Et Kazin; ta buɗa a Rimmon, ta juya zuwa Neya.

¹⁴ A can ne iyakar ta kewaye zuwa Hannaton, sa'an nan ta karasa a Kwarin Ifta El.

¹⁵ Zebulun ta kunshi garuruwa goma sha biyu da kauyukansu. Garuruwan sun haɗa da Kattat, Nahalal, Shimron, Idala da Betlehem.

¹⁶ Garuruwan nan da kauyukansu su ne gādon da kabilar Zebulun ta samu, bisa ga iyalansu.

Rabon da kabilar Issakar ta samu

¹⁷ Kuri'a ta huɗu ta fāfa a kan kabilar Issakar, bisa ga iyalansu.

¹⁸ Kasarsu gāgonsu ta haɗa da,

Yezireyel, Kessulot, Shunem,

¹⁹ Hafarayim, Anaharat,

²⁰ Rabbat, Kishiyon, Ebez,

²¹ Remet, En Gannim, En Hadda da Bet-Fazez.

²² Iyakar ta taɓa Tabor Shahazuma da Bet-Shemesh ta kuma karasa a Urdun.

Duka-duka garuruwa goma sha shida ke nan da kauyukansu.

²³ Waɗannan garuruwa da kauyukansu su ne rabon da kabilar Issakar ta samu, bisa ga iyalansu.

Rabon da kabilar Asher ta samu

²⁴ Kuri'a ta biyar ta fāfa a kan kabilar Asher, bisa ga iyalansu.

²⁵ Kasarsu gāgonsu ta haɗa da,

Helkat, Hali, Beten, Akshaf,

²⁶ Allammelek, Amad da Mishal. A arewanci kuma iyakar ta taɓa Karmel da Shihor Libnat.

²⁷ Sai ta yi gabas zuwa Bet-Dagon, ta taɓa Zebulun da kuma Kwarin Ifta El, ta wuce arewa zuwa Bet-Emek da Neyiyel, ta wuce Kabul a hagu,

²⁸ ta kai Abdon, Rehob, Hammon da Kana, har zuwa Sidon Babba.

²⁹ Daga nan iyakar ta juya baya zuwa Rama, ta bi ta birnin nan mai katanga na Taya, ta juya ta nufi Hosa, sa'an nan ta buɗa ta Bahar Rum cikin yankin Akzib,

³⁰ Umma, Afek da Rehob.

Garuruwa ashirin da biyu ke nan da kauyukansu.

³¹ Garuruwan nan da kauyukansu su ne gādon da kabilar Asher ta samu bisa ga iyalansu.

Rabon da kabilar Naftali ta samu

³² Kuri'a ta shida ta fāfa a kan kabilar Naftali, bisa ga iyalansu.

- ³³ Iyakarsu ta kama daga Helef, daga babban itacen Mamre nan da yake a Za'anannim, ta wuce Adami Nekeb da Yabneyel zuwa Lakkum, ta kuma karasa a Urdun.
- ³⁴ Iyakar kuma ta juya yamma ta cikin Aznot-Tabo ta bulla a Hukkok. Ta taɓa Zebulun a kudu, Asher a yamma, da kuma Urdun a gabas.
- ³⁵ Biranen da suke da katanga su ne Ziddim, Zer, Hammat, Rakkat, Kinneret,
- ³⁶ Adama, Rama, Hazor,
- ³⁷ Kedesh, Edireyi, En Hazor,
- ³⁸ Yiron, Migdal El, Horem, Bet-Anat da Bet-Shemesh.
- Garuruwa goma sha tara ke nan da kauyukansu.
- ³⁹ Wadannan garuruwa da kauyukansu su ne rabon da kabilar Naftali ta samu, bisa ga iyalansu.

Rabon da kabilar Dan ta samu

- ⁴⁰ Kuri'a ta bakwai ta fāɗa a kan kabilar Dan, bisa ga iyalansu.
- ⁴¹ Kasarsu ta gādo ta haɗa da,
- Zora, Eshtawol, Ir Shemesh,
- ⁴² Shalim, Aiyalon, Ifta,
- ⁴³ Elon, Timna, Ekron,
- ⁴⁴ Elteke, Gibbeton, Ba'alat,
- ⁴⁵ Yehud, Bene-Berak, Gat-Rimmon,
- ⁴⁶ Me Yarkon da Rakkon tare da sashen da yake fuskantar Yaffa.
- ⁴⁷ (Amma ya zama wa mutanen kabilar Dan da wahala su mallaki kasar da aka ba su gādo, saboda haka sai suka nufi Leshem suka ci su da yaƙi, suka karkashe mutanen wurin, suka mallake ta, suka zauna a ciki. Suka kuma sa wa Leshem, sunan kakansu, wato, Dan.)
- ⁴⁸ Wadannan garuruwa da kauyukansu su ne gādon kabilar Dan, bisa ga iyalansu.

Rabon da Yoshuwa ya samu

- ⁴⁹ Sa'ad da aka gama raba gādon kasar bisa ga kuri'a. Sai Isra'ilawa suka ba Yoshuwa ɗan Nun nasa rabo a cikinsu,
- ⁵⁰ yadda UBANGIJI ya umarta, suka ba shi garin da ya ce a ba shi, Timnat Serad a kasar tudu ta Efraim. Ya kuma gina garin ya zauna a can.
- ⁵¹ Wadannan su ne rabe-raben gādon da Eleyazar firist, Yoshuwa ɗan Nun, da kuma shugabannin kabilan iyalan Isra'ila suka rarraba ta hanyar jefa kuri'a a Shilo a gaban UBANGIJI a Kofar Tentin Sujada. Da haka suka yi suka gama rarraba kasar.

20

Biranan mafaka

(Kidaya 35.9-15; Maimaitawar Shari'a 19.1-13)

- ¹ Sai UBANGIJI ya ce wa Yoshuwa,
- ² "Ka gaya wa Isra'ilawa su keɓe waɗansu birane su zama biranen mafaka kamar yadda na umarce ku ta wurin Musa,
- ³ domin idan wani ya kashe wani bisa kuskure ba da niyyar yin kisankai ba, mutumin zai iya gudu zuwa can yā fake don kada a kashe shi.
- ⁴ Lokacin da ya gudu zuwa ɗaya daga cikin biranen nan, sai yā tsaya a kofar birnin yā gaya wa dattawan wannan birni damuwarsa. Sa'an nan su karɓe shi su ba shi wurin zama a cikin birninsu.
- ⁵ In mai neman yā kashe shi don ramako ya bi shi zuwa can, ba za su miƙa shi ba domin ba da niyya ya kashe wani ba, kuma ba fushi ne ya sa ya yi kisan ba.
- ⁶ Zai zauna a wannan birni har sai taron jama'a sun yi masa shari'a, kuma har sai lokacin da babban firist wanda yake aiki a lokacin ya mutu, sa'an nan zai iya koma garinsa na ɗa."
- ⁷ Saboda haka suka keɓe Kedesh a Galili a kasar kan tudu ta Naftali, Shekem a kasar kan tudu ta Efraim, da Kiriyat Arba (wato, Hebron) a kasar kan tudu ta Yahuda.
- ⁸ A hayin Urdun, gabas da Yeriko, suka keɓe Bezer ta jeji a kan tudu a cikin yankin kabilar Ruben, Ramot cikin Gileayad a kabilar Gad, da Golan cikin Bashan a kabilar Manasse.
- ⁹ In wani mutumin Isra'ila ko kuma wani baƙon da yake zama a cikinsu, ya yi kisankai cikin kuskure, zai iya gudu zuwa biranen da aka keɓe, ba za a bari mai neman ramako yā kashe shi kafin jama'a su yi masa shari'a ba.

21

Garuruwa domin Lawiyawa

¹ To, a lokacin, sai shugabannin iyalan Lawiyawa suka je wurin Eleyazar firist, Yoshuwa dan Nun da kuma shugabannin sauran iyalan kabilu na Isra'ila a

² Shilo cikin Kan'ana, suka ce musu, "UBANGIJI ya yi umarni ta wurin Musa cewa a ba mu garuruwan da za mu zauna a ciki, da wurin kiwo mai kyau don dabbobinmu."

³ Saboda haka kamar yadda UBANGIJI ya umarta, sai Isra'ilawa suka ba wa Lawiyawa waƙannan garuruwa da wuraren kiwo daga cikin gādonu.

⁴ Kuri'a ta farko ta fāfa a kan Kohatawa bisa ga iyalansu. Sai aka ba wa Lawiyawa waƙanda suke 'yan zuriyar Haruna, firist, garuruwa goma sha uku daga kabilan Yahuda, Simeyon da Benyamin.

⁵ Sauran Kohatawan kuma aka ba su garuruwa goma daga iyalan kabilar Efraim, Dan da kuma rabi kabilar Manasse.

⁶ Aka kuma ba wa zuriyar Gershon garuruwa goma sha uku daga iyalan kabilan Issakar, Asher, Naftali, da kuma rabin kabilar Manasse a Bashan.

⁷ Aka ba wa zuriyar Merari bisa ga iyalansu, garuruwa goma sha biyu daga kabilan Ruben, Gad da Zebulun.

⁸ Haka Isra'ilawa suka ba wa Lawiyawa waƙannan garuruwa da wuraren kiwo masu kyau, yadda UBANGIJI ya umarta ta wurin Musa.

⁹ Daga kabilan Yahuda da Simeyon ne aka ba su waƙannan garuruwan da aka ambata,

¹⁰ (ga garuruwan da aka ba wa zuriyar Haruna waƙanda suke daga iyalan Kohatawa na Lawiyawa, domin kuri'a ta farko ta fāfa a kansu),

¹¹ an ba su, Kiriyat Arba (wato, Hebron), da wurin kiwon da yake kewaye da kasar kan tudu ta Yahuda. (Arba shi ne kakan Anak.)

¹² Amma sai aka ba Kaleb dan Yefunne filayen da kuma kauyukan da suke kewaye da birnin, su zama nasa.

¹³ Sai aka ba zuriyar Haruna firist, kasar Hebron (garin masu neman mafaka don sun yi kisa), da Libna,

¹⁴ da Yattir, da Eshtemowa,

¹⁵ da Holon, da Debir,

¹⁶ da Ayin, da Yutta, da kuma Bet-Shemesh, tare da wuraren kiwonsu, garuruwa tara ke nan daga kabilun nan biyu, Yahuda da Simeyon.

¹⁷ Daga kabilar Benyamin kuwa aka ba su,

Gibeyon, Geba,

¹⁸ Anatot da Almon, tare da wuraren kiwonsu, garuruwa huɗu ke nan.

¹⁹ Duka-duka garuruwan firistoci, zuriyar Haruna, su goma sha uku ne tare da wuraren kiwonsu.

²⁰ Aka kuma ba wa sauran Kohatawa, iyalan Lawiyawa, garuruwa daga kabilar Efraim.

²¹ A kasar kan tudu ta Efraim, aka ba su,

Shekem (garin masu neman mafaka don sun yi kisa) da Gezer,

²² Kibzayim da Bet-Horon, tare da wuraren kiwonsu, garuruwa huɗu ke nan.

²³ Haka kuma daga kabilar Dan, aka ba su,

Elteke, Gibbeton,

²⁴ Aiyalon da Gat-Rimmon, tare da wuraren kiwonsu, garuruwa huɗu ke nan.

²⁵ Daga rabin kabilar Manasse kuwa aka ba su,

Ta'anak da Gat-Rimmon, tare da wuraren kiwonsu, garuruwa biyu ke nan.

²⁶ Dukan garuruwan nan goma tare da wuraren kiwonsu ne aka ba sauran iyalan Kohatawa.

²⁷ Aka ba wa zuriyar Gershon, waƙanda suke Lawiyawa, rabo.

Daga rabin kabilar Manasse,

Golan a cikin Bashan (garin masu neman mafaka don sun yi kisa), da Be'eshtera, tare da wuraren kiwonsu, garuruwa biyu ke nan;

²⁸ daga kabilar Issakar kuma aka ba su

Kishiyon, Daberat,

²⁹ Yarmut da En Gannim, tare da wuraren kiwonsu, garuruwa huɗu ke nan;

- ³⁰ daga kabilar Asher kuwa aka ba su,
Mishal, Abdon,
³¹ Helkat da Rehob, tare da wuraren kiwonsu, garuruwa huɗu ke nan;
³² daga kabilar Naftali kuma aka ba su,
Kedesh a cikin Galili (garin masu neman mafaka don sun yi kisa), Hammon-Dor da
kuma Kartan, tare da wuraren kiwonsu, garuruwa uku ke nan.
³³ Duka-duka, garuruwan iyalan Gershonawa goma sha uku ne, tare da wuraren
kiwonsu.
³⁴ Aka ba wa iyalan Merari (sauran Lawiyawa) garuruwa,
daga kabilar Zebulun,
wato, Yokneyam, Karta,
³⁵ Dimna da kuma Nahalal, tare da wuraren kiwonsu, garuruwa huɗu ke nan;
³⁶ daga kabilar Ruben kuma aka ba su,
Bezer, Yahza,
³⁷ Kedemot da kuma Mefa'at, tare da wuraren kiwonsu, garuruwa huɗu ke nan;
³⁸ daga kabilar Gad kuwa aka ba su,
Ramat Gilejad (garin masu neman mafaka don sun yi kisa), Mahanayim,
³⁹ Heshbon da kuma Yazer, tare da wuraren kiwonsu, garuruwa huɗu ke nan.
⁴⁰ Duka-duka garuruwan da aka ba iyalan mutanen Merari, waɗanda su ne
sauran Lawiyawa, garuruwa goma sha biyu ne.
⁴¹ Jimillar birane da wurarensu na kiwon da aka ba Lawiyawa daga cikin
mallakar jama'ar Isra'ila guda arba'in da takwas ne.
⁴² Dukan garuruwan nan kowannensu yana kewaye da wurin kiwo.
⁴³ UBANGIJI kuwa ya ba Isra'ilawa dukan kasar da ya yi wa kakanninsu alkawari, suka
kuwa mallake ta, suka zauna a cikinta.
⁴⁴ UBANGIJI ya ba su hutawa a kowane gefe kamar yadda ya yi wa kakanninsu alkawari,
ba ko ɗaya daga cikin abokan gābansu da ya iya cinsu da yaƙi.
⁴⁵ UBANGIJI kuwa ya cika kowane alkawarin alherin da ya yi wa mutanen Isra'ila.

22

Kabilun gabas sun dawo gida

- ¹ Yoshuwa ya kira mutanen Ruben, mutanen Gad, da rabin kabilar Manasse
² ya ce musu, "Kun yi duk abin da Musa bawan UBANGIJI ya umarta, kun kuma yi mini
biyayya cikin dukan umarnan da na ba ku.
³ Dukan waɗannan yawan kwanaki, har zuwa yau, ba ku yashe 'yan'uwanku
Isra'ilawa ba, amma kuka kiyaye umarnin da UBANGIJI Allahnku ya ba ku.
⁴ Yanzu da UBANGIJI Allahnku ya ba 'yan'uwanku hutu kamar yadda ya yi alkawari,
sai ku koma gidajenku a kasar da Musa bawan UBANGIJI ya ba ku a Urdun.
⁵ Amma ku yi hankali, ku kiyaye umarnai da kuma dokokin da Musa bawan UBANGIJI
ya ba ku. Ku kaunaci UBANGIJI Allahnku, ku yi tafiya kan hanyarsa, ku yi biyayya
da umarnansa, ku riƙe shi sosai, ku bauta masa da dukan zuciyarku da kuma dukan
ranku."
⁶ Sai Yoshuwa ya sa musu albarka, ya sallame su, suka kuwa tafi gidajensu.
⁷ (Musa ya riga ya ba rabin kabilar Manasse gādo a Bashan; sauran rabin kabilar
kuma Yoshuwa ya ba su gādo tare 'yan'uwansu a yammacin hayin Urdun.) Sa'ad da
Yoshuwa ya sallame su su tafi gida, ya sa musu albarka,
⁸ ya ce, "Ku koma gidajenku tare da dukiya mai yawa, babban garken dabbobi, azurfa
da zinariya, tagulla da karfe, da tufafi masu yawa sosai, sai ku raba ganimar da kuka
samu daga abokan gābanku, da 'yan'uwanku."
⁹ Saboda haka sai mutanen Ruben, mutanen Gad da kuma rabin mutanen kabilar
Manasse, suka bar Isra'ilawa a Shilo cikin Kan'ana don su koma Gilejad, Kasarsu,
wadda suka samu bisa ga umarnin UBANGIJI ta wurin Musa.
¹⁰ Da suka kai Geliilot kusa da Urdun cikin kasar Kan'ana, sai mutanen Ruben,
mutanen Gad da kuma rabin mutanen kabilar Manasse suka gina bagade a can, a Urdun.
¹¹ Sa'ad da Isra'ilawa suka ji cewa sun gina bagade a iyakar Kan'ana, a Geliilot kusa
da Urdun wajen gefensu na Isra'ilawa,
¹² sai dukan Isra'ilawa suka taru a Shilo don su je su yaƙe su.

¹³ Saboda haka sai Isra'ilawa suka aiki Finehas dan Eleyazar, firist, zuwa kasar Gileyad, wurin mutanen Ruben, mutanen Gad da kuma rabin mutanen kabilar Manasse.

¹⁴ Suka aiki shugabanni guda goma su tafi tare da shi, d'aya daga kowace kabilar Isra'ila, kowannensu shugaba ne a iyalansa.

¹⁵ Sa'ad da suka je Gileyad, wurin mutanen Ruben, mutanen Gad da kuma rabin mutanen kabilar Manasse, sai suka ce musu,

¹⁶ "Dukan jama'ar UBANGIJI sun ce yaya za ku juya wa Allah na Isra'ila baya haka? Yaya za ku daina bin UBANGIJI ku gina wa kanku bagade, ku yi masa tawaye yanzu?"

¹⁷ Zunubin da Feyor ya yi bai ishe mu ba ne? Ga shi, har yanzu ba mu gama tsarkakewa daga wannan zunubi ba, ko da yake annoba ta auko wa mutanen UBANGIJI!

¹⁸ Yanzu za ku daina bin UBANGIJI ne?

"In kuka yi wa UBANGIJI tawaye yau, gobe zai yi fushi da dukan mutanen Isra'ila.

¹⁹ Idan kasar mallakarku kazantacciya ce, sai ku haye zuwa kasar UBANGIJI, inda tabanakul yake, mu zauna tare. Amma kada ku yi wa UBANGIJI, ko kuma ku yi mana tawaye ta wurin gina wa kanku bagade wanda ba na UBANGIJI Allahmu ba.

²⁰ Lokacin da Akan dan Zera ya yi rashin aminci game da kayan da aka keɓe, fushinsa UBANGIJI bai auko a kan mutanen Isra'ila duka ba? Ai, ba shi kadai ya mutu don zunubinsa ba."

²¹ Sai mutanen Ruben, mutanen Gad da kuma rabin mutanen kabilar Manasse suka amsa wa shugabannin iyalan Isra'ila suka ce,

²² "Madaukaki, Allah, UBANGIJI! Madaukaki, Allah, UBANGIJI ya sani! In mun yi wannan cikin tawaye ko rashin biyayya ga UBANGIJI ne, kada ku bar mu da rai yau.

²³ Idan mun bar bin UBANGIJI, muka gina wa kanmu bagade don mu miƙa hadayun konawa, ko kuwa hadayun gari, ko kuwa hadayun salama, to, bari UBANGIJI kansa ya saka mana.

²⁴ "A'a! Mun yi haka ne don tsoro, kada nan gaba 'ya'yanku su ce wa 'ya'yanmu, 'Me ya haɗa ku da UBANGIJI, Allah na Isra'ila?"

²⁵ UBANGIJI ya sa Urdun ya zama iyaka tsakaninmu da ku, ku mutanen Ruben da mutanen Gad! Ba ku da rabo cikin UBANGIJI.' 'Ya'yanku za su iya sa 'ya'yanmu su daina tsoron UBANGIJI.

²⁶ "Shi ya sa muka ce, 'Bari mu yi shiri mu gina bagade, amma ba na kona hadayu ko na sadaka ba.'

²⁷ Sai dai ya zama shaida tsakaninmu da ku, da kuma waɗanda za su zo a baya, cewa za mu yi wa UBANGIJI sujada a wurinsa mai tsarki, za mu miƙa hadayunmu na konawa, hadayu na zumunta. Sa'an nan, nan gaba 'ya'yanku ba za su ce wa 'ya'yanmu, 'Ba ku da rabo a cikin UBANGIJI ba.'

²⁸ "Muka kuma ce, 'In har suka ce mana, ko 'ya'yanmu haka, sai mu amsa mu ce ku dubi bagaden da yake daidai da na UBANGIJI wanda iyayenmu suka gina, ba don kona hadayu da kuma yin sadaka ba, sai dai don ya zama shaida tsakaninmu da ku.'

²⁹ "Allah ya sawwaka mana mu tayar wa UBANGIJI mu bar binsa, har mu gina bagade don miƙa hadayu na konawa, da na gari, da na sadaka, ban da bagaden UBANGIJI Allahmu wanda yake tsaye a gaban tabanakul."

³⁰ Da Finehas firist, da shugabannin mutanen, shugabannin iyalan Isra'ila, suka ji abin da mutanen Ruben, mutanen Gad da kuma rabin mutanen kabilar Manasse suka ce, sai suka ji dadi.

³¹ Sai Finehas dan Eleyazar, firist, ya ce wa mutanen Ruben, mutanen Gad da kuma rabin mutanen kabilar Manasse, "Yau mun san UBANGIJI yana tare da mu, domin ba ku yi wa UBANGIJI rashin aminci cikin wannan abu ba. Yanzu kun kuɓutar da Isra'ilawa daga hannun UBANGIJI."

³² Sai Finehas dan Eleyazar, firist, da shugabannin suka koma Kan'ana daga saduwa da mutanen Ruben da mutanen Gad a Gileyad, suka kai wa Isra'ilawa rahoto.

³³ Isra'ilawa suka ji daɗin rahoton da suka ji, suka kuma yi wa Allah yabo. Ba su saƙe yin maganar zuwa yaƙi don su rushe kasar da mutanen Ruben da mutanen Gad suke ciki ba.

³⁴ Sai mutanen Ruben da mutanen Gad suka ba wa wannan bagaden sunan, Shaida Tsakaninmu, cewa UBANGIJI Allah ne.

23

Yoshuwa ya yi wa shugabanni bankwana

¹ An daɗe bayan da UBANGIJI ya ba Isra'ilawa hutu daga dukan abokan gaɓan da suke kewaye da su. Yoshuwa kuwa ya tsufa, shekarunsa sun yi yawa,

² sai ya aika a kira Isra'ilawa duka, dattawansu, shugabanninsu, alkalansu, da manyan ma'aikatan, ya ce musu, "Na tsufa, shekaruna kuwa sun yi yawa,

³ ku kanku kun ga dukan abubuwan da UBANGIJI Allahnku ya yi da idanunku wa dukan kasashen nan, UBANGIJI Allahnku shi ne wanda ya yi yaƙi dominku.

⁴ Ku tuna yadda na rarraba wa kabilanku kasashen nan su zama naku na gādo, dukan kasashen da suka rage, kasashen da na ci da yaƙi, tsakanin Urdun da Bahar Rum a yamma.

⁵ UBANGIJI Allahnku kansa zai kore su a madadinku. Zai fafare su a gabanku, za ku kuwa mallaki kasarsu, yadda UBANGIJI Allah ya yi muku alkawari.

⁶ "Ku yi karfin hali, ku yi hankali, ku yi biyayya da dukan abin da aka rubuta a cikin Littafin Dokoki na Musa, ba tare da kun juya hagu ko dama ba.

⁷ Kada ku haɗa kai da mutanen nan da suke zama cikinku; ba ruwanku da sunayen allolinsu, kada ku rantse da su. Kada kuwa ku bauta musu ko kuwa ku rusuna musu.

⁸ Sai dai ku riƙe UBANGIJI Allahnku da kyau, yadda kuka yi har zuwa yanzu.

⁹ "UBANGIJI ya kori manyan kasashe masu karfi; har wa yau ba wanda ya iya cin ku da yaƙi.

¹⁰ Mutum ɗaya a cikinku ya isa yā sa mutane dubu nasu su gudu, domin UBANGIJI Allahnku yana yaƙi dominku, kamar yadda ya yi alkawari.

¹¹ Saboda haka sai ku kula da kanku sosai, ku faunaci UBANGIJI Allahnku.

¹² "Amma in kuka juya baya kuka zama abokai ga waɗanda suka ragu suke zama a cikinku a kasashen nan, har kuka yi auratayya da su, kuka haɗa kai da su,

¹³ ku tabbata cewa UBANGIJI Allahnku ba zai kore muku mutanen kasashen nan ba, sai ma su zama muku dutsen tuntuɓe da tarko, za su zama bulala a bayanku, kayayyuwa a idanunku, har sai kun hallaka daga wannan ƙasa mai kyau wadda UBANGIJI Allahnku ya ba ku.

¹⁴ "Yanzu na kusa barin fuskar duniyan nan. Kun sani da dukan zuciyyarku, da dukan ranku cewa, Ba ko ɗaya daga cikin alkawuran da UBANGIJI Allahnku ya yi, da bai cika ba. Kowane alkawari ya cika; ba ko ɗaya da bai cika ba.

¹⁵ Kamar yadda UBANGIJI Allahnku kuwa ya cika kowane alkawari mai kyau, haka ma ba zai fasa kawo muku bala'in da ya faɗi ba, sai ya hallaka ku daga wannan ƙasa mai kyau da ya ba ku.

¹⁶ In kuka karya alkawarin UBANGIJI Allahnku wanda ya umarce ku, in kuka je kuka bauta wa waɗansu alloli, kuka rusuna musu, fushin UBANGIJI zai sauko a kanku, za ku kuwa hallaka da sauri daga ƙasan nan mai kyau da ya ba ku."

24

Sabunta alkawari a Shekem

¹ Yoshuwa ya tattara dukan kabilan Isra'ila a Shekem. Ya aika a kira dattawa, shugabanni, alkalai da manyan ma'aikatan Isra'ila, suka kai kansu gaban Allah.

² Yoshuwa ya ce wa dukan mutanen, "Ga abin da UBANGIJI, Allah na Isra'ila ya ce, 'Da can, kakanninku, Tera mahaifin Ibrahim, da Nahor sun zauna a hayin Kogin Yuferites suka yi wa waɗansu alloli sujada.

³ Amma na ɗauki mahaifinku Ibrahim, daga kasar da take can a hayin Kogin Yuferites, na kawo shi kasar Kan'ana, na kuma ba shi 'ya'ya masu yawa. Na ba shi Ishaku,

⁴ ga Ishaku kuwa na ba shi Yaƙub da Isuwa. Na ba Isuwa kasar kan tudu ta Seyir, amma Yaƙub da 'ya'yansa maza suka gangara zuwa Masar.

⁵ "Sai na aiki Musa da Haruna, na aukar wa Masarawa annobai, ta wurin abin da na yi ne na fitar da ku.

⁶ Lokacin da na fitar da iyayenku daga Masar, suka zo teku, sai Masarawa suka fafare su da kekanan yaƙi da dawakai har zuwa Jan Teku.

⁷ Amma suka yi kuka ga UBANGIJI don taimako, ya kuwa sa duhu ya raba tsakaninsu da Masarawa; ya sa teku ya rufe Masarawa. Kun gani da idanunku abin da na yi wa Masarawa, sa'an nan kuka zauna a jeji na tsawon lokaci.

⁸ "Na kawo ku kasar Amoriyawa waɗanda suke gabas da Urdun. Suka yi yaƙi da ku, amma na ba da su a hannunku, na hallaka su a gabanku, kuka kuma mallaki kasarsu.

⁹ Lokacin da Balak ɗan Ziffor, sarkin Mowab, ya yi shiri yā yaƙi Isra'ila, ya aiki Bala'am ɗan Beyor don yā la'anta ku.

¹⁰ Amma ban saurari Bala'am ba, saboda haka sai ya ma sa muku albarka, na kuɓutar da ku daga hannunsa.

11 “Sai kuka ketare Urdun kuka isa Yeriko. Mutanen Yeriko suka yi faɗa da ku, kamar yadda Amoriyawa, Ferizziyawa, Kan’aniyawa, Hittiyawa, Girgashiyawa, Hiwiyawa, da Yebusiyawa suka yi, amma na ba da su a hannunku.

12 Na aika rina ta kore su a idonku, haka kuma sarakunan Amoriyawan nan. Ba da takobinku ko bakanku ne kuka yi haka ba.

13 Na ba ku kasar da ba ku yi wata wahala kafin ku samu ba, na ba ku kuma biranen da ba ku gina ba; kuka kuma zauna a cikinsu, kuka ci daga ‘ya’yan itacensu da ‘ya’yan zaitun da ba ku ne kuka shuka ba.’

14 “Yanzu, sai ku ji tsoron UBANGIJI, ku bauta masa da dukan aminci. Ku zubar da allolin da kakanninku suka yi musu sujada a hayin Kogin Yuferites da kuma a Masar, ku bauta wa UBANGIJI.

15 Amma in kuka ga ba za ku iya bauta wa UBANGIJI ba, sai ku zaɓa yau wanda za ku bauta masa, ko allolin da kakanninku suka bauta musu a hayin Kogin Yuferites, ko kuma allolin Amoriyawa, waɗanda kuke zama a cikin Kasarsu. Amma da ni da gidana, UBANGIJI ne za mu bauta wa.”

16 Sai mutanen suka amsa suka ce, “Allah ya kiyashe mu da rabuwa da UBANGIJI Allahnmu, har a ce mu bauta wa waɗansu alloli!

17 UBANGIJI Allahnmu ne da kansa ya fitar da iyayenmu daga Masar, daga kasar bauta, ya yi manyan abubuwan al’ajabi, a idanunmu. Ya kiyaye mu cikin dukan hanyar da muka bi, da cikin kasashen da muka ratsa;

18 UBANGIJI kuwa ya kore mana dukan Amoriyawa, waɗanda suke zaune a kasar. Don haka mu ma za mu bauta wa UBANGIJI, gama shi ne Allahnmu.”

19 Yoshuwa ya ce wa mutanen, “Ba za ku iya bauta wa UBANGIJI ba gama shi Allah mai tsarki ne; mai kishi kuma. Ba zai gafarta muku zunubin tawaye ba.

20 In kuka juya wa UBANGIJI baya, kuka bauta wa waɗansu alloli, zai juya ya kawo muku bala’i, ya hallaka ku, ya kawo karshenku.”

21 Amma mutanen suka ce wa Yoshuwa, “Mu dai! Za mu bauta wa UBANGIJI.”

22 Yoshuwa kuwa ya ce musu, “Ku ne shaidun kanku cewa kun zaɓi ku bauta wa UBANGIJI.”

Suka amsa suka ce, “I, mu ne shaidun kanmu.”

23 Yoshuwa ya ce musu, “Yanzu sai ku zubar da allolin da suke cikinku, ku miƙa wa UBANGIJI, Allah na Isra’ila zuciyarku.”

24 Mutanen kuma suka ce, “Za mu bauta wa UBANGIJI Allahnmu, mu kuma yi masa biyayya.”

25 A wannan rana Yoshuwa ya yi alkawari saboda mutanen, kuma a can Shekem ya tsara musu fa’idodi da dokoki.

26 Yoshuwa kuwa ya rubuta abubuwan nan a cikin Littafin Dokoki na Allah. Sa’an nan ya ɗauki babban dutse ya ajiye a karkashin itacen oak kusa da tsattsarkan wuri na UBANGIJI.

27 Ya ce wa duka mutanen, “Ku gani! Wannan dutse zai zama mana shaida, ya ji duk maganar da UBANGIJI ya yi mana, zai zama muku shaida in ba ku yi wa Allahnku gaskiya ba.”

An binne Yoshuwa a Kasar alkawari

28 Sai Yoshuwa ya sallami mutane, kowa ya tafi kasar da aka ba shi gaɗo.

29 Bayan waɗannan abubuwa, Yoshuwa ɗan Nun, bawan UBANGIJI, ya mutu yana da shekaru ɗari da goma.

30 Suka kuma binne shi a Kasarsa ta gaɗo, a Timnat Sera a kasar kan tudu ta Efraim, arewa da Dutsen Ga’ash.

31 Isra’ilawa kuwa sun bauta wa UBANGIJI dukan kwanakin Yoshuwa, da kuma kwanakin dattawan da ya bari, da waɗanda suka ga duk abin da UBANGIJI ya yi wa Isra’ila.

32 Aka kuma binne kasusuwan Yusuf da aka kawo daga Masar, a Shekem a wurin da Yaƙuɓ da saya da azurfa ɗari daga ‘ya’yan Hamor, babban Shekem. Wurin ya zama gaɗon zuriyar Yusuf.

33 Eleyazar ɗan Haruna, ya mutu aka binne shi a Gibeya, wurin da aka ba ɗansa Finehas a kasar kan tudu ta Efraim.

Mahukunta

Isra'ila sun yaƙi sauran Kan'aniyawa

¹ Bayan da Yoshuwa ya rasu, Isra'ilawa suka tambayi UBANGIJI suka ce, "Wane ne zai fara tafiya don ya yaƙi Kan'aniyawa dominmu?"

² Sai UBANGIJI ya ce, "Yahuda zai tafi. Na riga na ba da kasar a hannunsu."

³ Sa'an nan mutane Yahuda suka ce wa mutanen Simeyon "Ku zo tare da mu a yankin da aka ba mu rabon mu don mu yaƙi Kan'aniyawa. Mu ma mu bi ku wurin naku." Saboda haka mutanen Simeyon suka tafi tare da su.

⁴ Sa'ad da Yahuda ya faɗa musu, UBANGIJI kuwa ya ba da Kan'aniyawa da Ferizziyawa a hannunsu, suka kuwa kashe mutum dubu goma a Bezek.

⁵ A can suka iske Adoni-Bezek, suka yaƙe shi, suka fatattaki Kan'aniyawa da Ferizziyawa.

⁶ Sai Adoni-Bezek ya gudu, amma suka bi shi suka kama shi, suka yayyanka manyan yatsotsinsa na hannu da na kafa.

⁷ Sa'an nan Adoni-Bezek ya ce, "Sarakuna saba'in waɗanda aka yayyanka manyan yatsotsinsu na hannu da na kafa, sun yi kalan abinci a karkashin teburina. Ga shi yanzu Allah ya rama abin da na yi musu." Suka zo da shi Urushalima, a can kuwa ya mutu.

⁸ Mutanen Yahuda suka yaƙi Urushalima ita ma suka ci ta. Suka karkashe mutanen birnin suka cinna mata wuta.

⁹ Bayan wannan, mutanen Yahuda suka gangara suka yaƙi Kan'aniyawan da suke zaune a kasar tudu, Negeb, da gindin tuddai a yammanci.

¹⁰ Suka ci gaba suka yaƙi Kan'aniyawan da suke zaune a Hebron (wadda da ake kira Kiriyat Arba) suka kuma ci Sheshai, Ahiman da Talmi da yaƙi.

¹¹ Daga nan kuma suka ci gaba suka yaƙi mutanen da suke zaune a Debir (da ake kira a da Kiriyat Sefer).

¹² Sai Kaleb ya ce, "Duk wanda ya faɗa wa Kiriyat Sefer ya kuma ci ta da yaƙi, zan ba shi 'yata Aksa ya aura."

¹³ Sai Otniyel dan Kenaz, kanen Kaleb ya ci birnin, saboda haka Kaleb ya ba shi 'yarsa Aksa ya aura.

¹⁴ Wata rana da ta zo wurin Otniyel, sai ta zuga shi* ya roki mahaiƙinta fili. Sa'ad da ta sauko daga jakinta, sai Kaleb ya ce mata, "Me zan yi miki?"

¹⁵ Sai ta ce, "Ka yi mini alheri na musamman. Da yake ka ba ni kasa a Negeb, to, sai ka ba ni maɓulɓulan ruwa kuma." Sai Kaleb ya ba ta maɓulɓulan bisa da kuma na kasa.

¹⁶ Zuriyar surukin Musa, Keniyawa, suka haura daga Birnin dabino† tare da mutanen Yahuda don su zauna cikin mutanen Hamadan Yahuda a cikin Negeb kusa da Arad.

¹⁷ Sa'an nan mutanen Yahuda suka tafi tare da 'yan'uwansu mutanen Simeyon suka faɗa wa Kan'aniyawan da suke zaune cikin Zefat, suka kuwa hallaka birnin gaba daya. Saboda haka aka kira wurin Horma.‡

¹⁸ Mutanen Yahuda kuma suka ci§ Gaza, Ashkelon, da Ekron, kowace birni tare da yankinsa.

¹⁹ UBANGIJI kuwa yana tare da mutane Yahuda. Suka mallaki kasar tudu, amma ba su iya suka kori mutanen daga filaye ba, domin suna da keken yaƙin karfe.

²⁰ Yadda Musa ya yi alkawari, sai aka ba Kaleb Hebron, wanda ya kori daga cikinta 'ya'ya maza uku na Anak.

²¹ Ko da yake mutanen Benyamin sun kaasa su kori Yebusiyawa, waɗanda suke zaune a Urushalima; har ya zuwa yau, Yebusiyawa suna zaune a can tare da mutanen Benyamin.

²² To, gidan Yusuf suka auka wa Betel, UBANGIJI kuwa yana tare da su.

²³ Sa'ad da suka aike mutane don su leki asirin Betel (da da ake kira Luz),

²⁴ 'yan leken asirin suka ga wani ya fito daga birnin sai suka ce masa, "Ka nuna mana yadda za mu shiga birnin, mu kuwa za mu yi maka alheri."

²⁵ Saboda haka ya nuna musu, suka kuwa hallaka birnin, suka bar mutumin da dukan iyalinsa da rai.

* 1:14 Da Ibraniyanci; Seftuwajin da Bulget Otniyel, ya zuga ta † 1:16 Wato, Yeriko ‡ 1:17 Horma yana nufin hallaka. § 1:18 Da Ibraniyanci; Seftuwajin Yahuda bai ci

²⁶ Sa'an nan ya tafi kasar Hittiyawa, inda ya gina birni ya kuma kira shi Luz, haka ake kira birnin har wa yau.

²⁷ Amma Manasse ba su kori mutane Bet-Sheyan ko Ta'anak ko Dor ko Ibileyam ko Megiddo tare da kauyukansu ba, gama Kan'aniyawa sun dāge su zauna a wannan kasa.

²⁸ Sa'ad da Isra'ila ta yi karfi, sai suka tilasta Kan'aniyawa yin aikin gandu amma ba su kore su gaba daya ba.

²⁹ Haka Efraim ma bai kori Kan'aniyawa da suke zaune a Gezer ba, amma Kan'aniyawa suka ci gaba da zama tare da su.

³⁰ Haka kuma Zebulun bai kori Kan'aniyawa da suke zaune a Kitron da Nahalol, waƙanda suka rage a cikinsu ba; sai dai sun sa su aikin gandu.

³¹ Haka Asher ma bai kori waƙanda suke zama a Akko ko Sidon ko Ahlab ko Akzib ko Helba ko Afik ko kuma Rehob ba,

³² kuma saboda wannan ne mutanen Asher suke zaune cikin mazaunan kasar Kan'aniyawa.

³³ Haka kuma Naftali bai kori waƙanda suke zaune a Bet-Shemesh ko Bet-Anat; amma mutanen Naftali su ma suna zama a ciki Kan'aniyawa mazaunan kasar, waƙanda suke zaune a Bet-Shemesh da Bet-Anat kuwa suka zama masu yi musu aikin gandu.

³⁴ Amoriyawa suka matsa wa mutanen Dan a kasar tudu, ba su yarda musu su gangaro zuwa filaye ba.

³⁵ Su Amoriyawa kuma suka dāge su zauna a Dutsen-Heres, Aiyalon, da Sha'albim. Amma yayinda mutanen Yusuf suka kara karfi, sai suka su yin musu aikin gandu.

³⁶ Iyakar Amoriyawa kuwa daga Mashigin Kunama* zuwa Sela da kuma zuwa gaba.

2

Mala'ikan UBANGIJI a Bokim

¹ Mala'ikan UBANGIJI ya haura daga Gilgal zuwa Bokim ya ce, "Na hauru da ku daga Masar zuwa kasar da na rantse zan ba wa kakanninku. Na ce, 'Ba zan taɓa tā da yarjejeniyata da ku ba,

² ku kuma kada ku shiga wata yarjejeniya da mazaunan kasan nan, sai dai za ku rurrushe bagadansu.' Duk da haka ba ku yi biyayya mini ba. Me ya sa kuka yi haka?"

³ Saboda haka ina gaya muku cewa ba zan kore su a gabanku ba; za su zama muku kaya, gumakansu kuma za su zama muku tarko."

⁴ Da mala'ikan UBANGIJI ya faɗa wa dukan Isra'ilawa waƙannan abubuwa, sai mutane suka yi kuka mai zafi,

⁵ sai suka sa wa wannan wuri suna, Bokim.* A nan suka miƙa hadaya a gaban UBANGIJI.

Rashin biyayya da shan kayi

⁶ Bayan Yohuwa ya sallami Isra'ilawa, sai suka tafi don su mallaki kasar, kowa da nasa gādon.

⁷ Mutane suka bauta wa UBANGIJI duk tsawon kwanakin Yohuwa da na dattawan da suka rayu bayansa waƙanda suka ga manyan abubuwan da UBANGIJI ya yi wa Isra'ila.

⁸ Yohuwa ɗan Nun, bawan UBANGIJI, ya mutu yana da shekara ɗari da goma.

⁹ Aka binne shi a kasar gādon, a Timnat Heres† a kasar tudu ta Efraim, arewa da Dutsen Ga'ash.

¹⁰ Bayan tsaran nan duka suka rasu, sai wata tsara ta taso wadda ba tā san UBANGIJI ko abin da ya yi wa Isra'ila ba.

¹¹ Sai Isra'ilawa suka yi mugaye abubuwa a gaban UBANGIJI suka kuma bauta Ba'al.

¹² Suka yashe UBANGIJI Allah na kakanninsu, wanda ya fitar da su daga Masar. Suka bi suka kuma bauta alloli dabam-dabam na mutanen da suke kewaye da su. Suka tsokani UBANGIJI ya yi fushi

¹³ domin sun bar shi suka bauta wa Ba'al da Ashtarot.

¹⁴ Cikin fushinsa a kan Isra'ila UBANGIJI ya ba da su ga hannun waƙanda suka kawo musu hari suka washe su. Ya sayar da su ga abokan gābansu da suke kewaye da su, waƙanda ba za su iya yin tsayayya da su ba.

¹⁵ Duk sa'ad da Isra'ila suka fita yaƙi, UBANGIJI yakan yi gāba da su don a ci su a yaƙi, kamar dai yadda ya rantse musu. Suka kuwa shiga wahala kwarai.

* 1:36 Da Ibraniyanci *Akrabbim* (dubi Yoh 19.50 da Yoh 24.30).

* 2:5 Bokim yana nufin masu kuka.

† 2:9 An kuma santa kamar *Timnat Sera*

¹⁶ Sa'an nan UBANGIJI ya naɗa mahukunta,[‡] waɗanda suka cece su daga hannun waɗannan musu hari.

¹⁷ Duk da haka ba su saurari mahukuntansu ba amma sai suka shiga ha'inci da waɗansu alloli suka kuma bauta musu. Ba kamar kakanninsu ba, nan da nan suka kauce daga hanyar da kakanninsu suka bi, hanyar biyayya ga umarnan UBANGIJI.

¹⁸ Duk sa'ad da UBANGIJI ya naɗa musu mahukunci, yakan kasance tare da mahukuncin, yā kuma cece su daga hannun abokan gāba, muddin mahukuncin yana a raye; gama UBANGIJI yakan ji tausayinsu yayinda suke gunaguni karkashin waɗanda suka danne su suke kuma gasa musu azaba.

¹⁹ Amma sa'ad da mahukuncin ya mutu, mutanen suka koma hanyar da ta fi ta kakanninsu muni, sukan bi waɗansu alloli suna bauta musu. Suka ki barin mugun ayyukansu da taurin zuciyarsu.

²⁰ Saboda haka sai UBANGIJI ya fusata da Isra'ila ya ce, "Domin wannan al'umma ta tā da yarjejeniyar da na yi da kakanninsu ba su kuwa saurare ni ba,

²¹ ba zan kara kori wata al'ummar da Yoshuwa ya bari sa'ad da ya rasu ba.

²² Zan yi amfani da su in gwada Isra'ila in ga ko za su bi hanyar UBANGIJI su kuma yi tafiya a cikinta kamar yadda kakanninsu suka yi."

²³ UBANGIJI ya bar waɗannan al'ummai su kasance; bai kore su nan take ta wurin ba da su a hannun Yoshuwa ba.

3

¹ Waɗannan su ne al'umman da UBANGIJI ya bari don yā gwada duk waɗannan Isra'ilawan da ba su san yaƙi a Kan'ana ba

² (ya yi haka ne domin yā koya wa zuriyar Isra'ilawa waɗanda ba su taɓa yin yaƙi a dā ba),

³ sarakuna biyar na Filistiyawa, dukan Kan'aniyawa, Sidoniyawa, da kuma Hiwiyawan da suke zaune a duwatsun Lebanon daga Dutsen Ba'al-Hermon zuwa Lebo* Hamat.

⁴ An bar su domin su gwada Isra'ilawa a ga ko za su yi biyayya da umarnin UBANGIJI, wanda ya ba wa kakanninsu ta wurin Musa.

⁵ Isra'ilawa suka zauna tare da Kan'aniyawa da Hittiyawa, Amoriyawa, Ferizziyawa, Hiwiyawa da kuma Yebusiyawa.

⁶ Suka auri 'ya'yansu mata, su ma suka bar 'ya'yansu maza suka auri 'ya'yansu mata, suka kuma yi wa gumakansu sujada.

Otniyel

⁷ Isra'ilawa suka aikata mugunta a gaban UBANGIJI; suka manta da UBANGIJI Allahnsu suka kuma bauta wa Ba'al da Ashera.

⁸ Fushin UBANGIJI kuwa ya yi kuna a kan Isra'ila har ya sayar da su ga Kushan-Rishatayim sarkin Aram-Naharayim,[†] a wurinsa ne Isra'ilawa suka zama bayi shekara takwas.

⁹ Amma da suka yi kuka ga UBANGIJI, sai ya tad musu da mai ceto, Otniyel ɗan Kenaz, kanen Kaleb wanda ya cece su.

¹⁰ Ruhun UBANGIJI ya sauko masa, domin yā zama mahukuncin[‡] Isra'ila yā kuma je yaƙi. UBANGIJI ya bayar da Kushan-Rishatayim sarkin Aram a hannun Otniyel, ya kuwa sha karfinsa.

¹¹ Saboda haka kasar ta zauna da lafiya shekara arba'in har sai da Otniyel ɗan Kenaz ya rasu.

Ehud

¹² Isra'ilawa suka sāke aikata mugayen ayyuka a gaban UBANGIJI, saboda sun aikata wannan mugunta sai UBANGIJI ya ba wa Eglon sarkin Mowab karfi a kan Isra'ila.

¹³ Da ya sami Ammonawa da Amalekawa suka haɗa hannu tare, sai Eglon ya tafi ya auka wa Isra'ila, suka kwace Birnin Dabino.[§]

¹⁴ Isra'ilawa suka zama bayin Eglon sarkin Mowab shekara goma sha takwas.

¹⁵ Isra'ilawa suka sāke yin kuka ga UBANGIJI, ya kuwa ba su mai ceto, Ehud, wani bahago, ɗan Gera daga kabilar Benyamin. Isra'ilawa suka aike shi da haraji wurin Eglon sarkin Mowab.

¹⁶ To, Ehud ya riga ya kera takobi mai kaifi biyu mai tsawo wajen kamu ɗaya da rabi, wanda ya yi ɗamara da shi a cinyarsa ta dama karkashin rigarsa.

[‡] 2:16 Ko kuwa *shugabanni*; daidai kamar a ayoyi 17-19. * 3:3 Ko kuwa zuwa *mashigi* zuwa † 3:8 Wato, Arewancin Mesopotamiya ‡ 3:10 Ko kuwa *shugaba* § 3:13 Wato, Yeriko

- ¹⁷ Ya kai wa Eglon sarkin Mowab harajin, wanda yake mai kiba ne.
- ¹⁸ Bayan Ehud ya ba da harajin, sai ya sallame mutanen da suka ɗauko harajin.
- ¹⁹ A wajen gumaka* kusa da Gilgal, shi kansa ya juya ya koma ya ce, “Ranka yā daɗe, ina da saƙo na asiri dominka.” Sarkin ya ce, “Ku ba mu wuri!” Sai dukan fadawansa suka fita.
- ²⁰ Sai Ehud ya matso yayinda shi kuwa yake zaune shi kaɗai a ɗakin sama mai sanyi a fadansa† ya ce, “Ina da saƙo daga wurin Allah dominka.” Sarki ya tashi daga kujerarsa,
- ²¹ Ehud ya kai hannun haguƙsa, ya zaro takobi daga cinyar kafar damansa ya soki sarki a ciki.
- ²² Har kotar ma ta shige ciki, takobin kuma ya fito ta bayansa. Ehud bai zare takobin ba, kitse kuwa ya rufe shi.
- ²³ Sa’an nan Ehud ya fita daga shirayin;‡ ya rufe kofar ɗakin saman, ya kuma kulle su.
- ²⁴ Bayan da ya tafi, bayin sarki suka zo suka tarar duk kofofin ɗakin sama suna kulle, suka ce, “Wataƙila yana bayan gari ne a ɗakin ciki.”
- ²⁵ Suka yi ta jira har suka gaji. Da suka ga dai bai buɗe kofar ba, sai suka ɗauki mabuɗi, suka buɗe. Sai ga shugabansu a kasa matacce.
- ²⁶ Yayinda suke fama jira, Ehud ya riga ya yi gaba. Ya bi ta wajen gumaka zuwa Seyira.
- ²⁷ Da ya iso can, sai ya busa kaho a kasar tudu ta Efraim, Isra’ilawa kuma suka gangaro tare da shi daga tuddai, shi kuwa yana jagorarsu.
- ²⁸ Ya umarce su ya ce, “Ku bi ni, gama UBANGIJI ya ba Mowab abokin gābanku a hannunku.” Haka suka gangaro tare da shi suna mallaki mashigin Urdun da ta shiga zuwa Mowab, ba su yarda wani ya haye ba.
- ²⁹ A lokacin sun kashe mutanen Mowab dubu goma, dukansu jarumawa da masu ji da karfi; ba ko ɗaya da ya tsira.
- ³⁰ A wannan rana aka mai da Mowab bayin Isra’ila, kasar kuwa ta sami zaman lafiya shekara takwas.

Shamgar

- ³¹ Bayan Ehud, sai Shamgar ɗan Anat, wanda ya karkashe Filistiyawa ɗari shida da sandar korar shanun noma, shi ma ya ceci Isra’ila.

4

Debora

- ¹ Bayan rasuwar Ehud, Isra’ilawa suka sāke aikata mugayen ayyuka a gaban UBANGIJI.
- ² Saboda haka UBANGIJI ya sayar da su ga Yabin sarkin Kan’ana wanda yake mulki a Hazor. Shugaban mayaƙansa shi ne Sisera, wanda yake zaune a Haroshet Haggoyim.
- ³ Domin Yabin sarkin Kan’ana yana da kekunan yaƙin karfe ɗari tara, ya ji wa Isra’ilawa ƙwarai har shekara ashirin, sai suka yi kuka ga UBANGIJI, don taimako.
- ⁴ A lokacin Debora annabiya, matar Laffidot ce take bi* da Isra’ila.
- ⁵ Takan yi zaman shari’a a karkashin Dabinon Debora tsakanin Rama da Betel, a kasar tudu ta Efraim, Isra’ilawa kuwa sukan zo wurinta don tā yi musu shari’a.
- ⁶ Sai ta aika a kira mata Barak ɗan Abinowam daga Kedesh a Naftali, ta ce masa, “UBANGIJI, Allah na Isra’ila ya umarce ka, ‘Je ka, ka ɗauki mutane Naftali da na Zebulun dubu goma tare da kai, ka yi jagoransu zuwa Dutse Tabor.’”
- ⁷ Zan jawo Sisera, shugaban mayaƙan Yabin, da keken yaƙinsa da mayaƙansa zuwa Kogin Kishon in ba da su a hannunku.”
- ⁸ Barak ya ce, “In kika tafi tare da ni, zan tafi; amma in ba ki zo tare da ni ba, ba zan tafi ba.”
- ⁹ Debora ta ce, “To, shi ke nan, zan tafi tare da kai. Amma saboda yadda ka ɗauki wannan batun, darajar ba za tā zama taka ba, gama UBANGIJI zai ba da Sisera a hannun mace.” Saboda haka Debora ta tafi tare da Barak zuwa Kedesh,
- ¹⁰ a can Barak ya kira Zebulun da Naftali. Mutum dubu goma suka kuma bi shi, Debora kuma tana tare da shi.
- ¹¹ To, Heber Bakene ya riga ya bar Keniyawa, zuriyar Hobab, ɗan’uwan† matar Musa, ya kafa tentinsa wajen babban itace a Za’anannim kusa da Kedesh.
- ¹² Sa’ad da aka gaya wa Sisera cewa Barak ɗan Abinowam ya haura zuwa dutsen Tabor;

* 3:19 Ko kuwa wurin *fashe duwatsu*; haka ma a aya 26. † 3:20 Ma’anar wannan magana a Ibraniyanci babu tabbas. ‡ 3:23 Ma’anar kalman nan a Ibraniyanci ba a tabbatar ba. * 4:4 A al’adance mahukunta † 4:11 Ko kuwa *baban*

¹³ sai Sisera ya tattara keken yaƙinsa na karfe ɗari tara wuri ɗaya da dukan mutanen da suke tare da shi daga Haroshet Haggoyim zuwa Kogin Kishon.

¹⁴ Sa'an nan Debora ta ce wa Barak, "Je ka! Wannan ita ce ranar da UBANGIJI ya ba da Sisera a hannunka. Ba UBANGIJI ya riga ya sha gabanka?" Saboda haka Barak ya gangara zuwa Dutsen Tabor, da mutum dubu goma biye da shi.

¹⁵ Da matsowar Barak, UBANGIJI ya murkushe Sisera da dukan sarakunansa da mayakansa da takobi, Sisera kuwa ya gudu da kafa ya bar keken yaƙinsa.

¹⁶ Amma Barak ya bi keken yaƙin da mayakan har Haroshet Haggoyim. Aka karkashe dukan mayakan Sisera ba ko ɗayan da ya tsira.

¹⁷ Amma Sisera, ya tsera da kafa zuwa tentin Yayel, matar Heber Bakene, domin suna da abokantaka da Yabin sarkin Hazor da kuma kabilar Heber Bakene.

¹⁸ Yayel ta fito ta taryi Sisera ta ce masa, "Ranka yā daɗe, ka shigo, ka shigo ciki. Kada ka ji tsoro." Saboda haka ya shiga cikin tentinta, sai ta rufe shi da bargo.

¹⁹ Sai ya ce, "Ina roƙonki, ki ba ni ruwa in sha, ina jin kishirwa." Sai ta buɗe salkar madara, ta ba shi ya sha, sai ta kuma rufe shi.

²⁰ Ya ce mata, "Ki tsaya a kofar tenti, in wani ya zo ya tambaye ki, 'Akwai wani a nan?' Ki ce masa 'a'a.'"

²¹ Amma Yayel, matar Heber, ta ɗauki turken tenti da guduma ta tafi wurinsa da sauri sa'ad da yake barci saboda gajiya. Ta kafa masa turken a gindin kunnensa ta haɗa shi da kasa, har ya mutu.

²² Sai ga Barak mai bin sawun Sisera, Yayel kuwa ta fito don marabtarsa, ta ce, "Shigo, zan nuna maka mutumin da kake nema." Saboda haka ya shiga ciki tare da ita, sai ga Sisera kwance da turken a gindin kunnensa, matacce.

²³ A ranar Allah ya yi kaca-kaca da Yabin, sarkin Kan'ana a gaban Isra'ila.

²⁴ Isra'ilawa kuwa suka kara karfi gāba da Yabin, sarkin Kan'aniyawa, har suka hallaka shi.

5

Wakar Debora

¹ A wannan rana ce Debora da Barak ɗan Abinowam suka rera wannan waƙa.

² "Sa'ad da 'ya'yan sarki a Isra'ila suka yi jagora,
sa'ad da mutane suka niyya su ba da kansu,
suna yabon UBANGIJI!

³ "Ya sarakuna, ku ji! Ku saurara, ku masu mulki!
Zan yi waƙa ga UBANGIJI, zan yi waƙa;
zan yi kaɗe-kaɗe ga UBANGIJI, Allah na Isra'ila.

⁴ "Ya UBANGIJI, sa'ad da ka bar Seyir,
sa'ad da ka yi tafiya daga kasar Edom,
kasa ta girgiza, sammai suka zubo,
gizagizai sun zubo da ruwa.

⁵ Duwatsu suka girgizu a gaban UBANGIJI, Wannan na Sinai,
a gaban UBANGIJI, Allah na Isra'ila.

⁶ "A zamanin Shamgar ɗan Anat,
a zamanin Yayel, an yashe dukan hanyoyi;
matafiye suka bi hanyoyin da suka yi kona-kona.

⁷ Rayuwar kauye* a Isra'ila ta daina,
ta daina sai da ni, Debora, na taso,
na taso mahaifiya a Isra'ila.

⁸ Sa'ad da suka zaɓi sababbin alloli,
sai ga yaƙi a kofon birnin,
ba a kuwa ga garkuwa ko māshi

a cikin mutum dubu arba'in a Isra'ila ba.

⁹ Zuciyata tana tare da 'ya'yan sarakunan Isra'ila,
tare da masu niyyar ba da kansu da yardan rai cikin mutane.
Yabo ya tabbata ga UBANGIJI!

* 5:7 Ko kuwa *Jarumawa*

10 “Ku da kuke hawan fararen jakuna,
 kuna zama a sirdin barguna,
 da ku da kuke tafiya a kan hanya,
 ku kula

11 da muryoyin mawaƙa a wuraren ruwaye.
 Suna faɗi ayyukan adalcin UBANGIJI,
 ayyukan adalcin mayafansa a Isra’ila.

“Sa’an nan mutanen UBANGIJI
 suka gangara zuwa kofofin birni.

12 ‘Ki farka, ki farka, Debora!
 Ki farka, ki farka, ki tā da waƙa!

Ka farka, ya Barak!
 Ka ta sa kamammunka gaba, ya d’an Abinowam.’

13 “Sa’an nan waɗanda aka bari
 suka sauko zuwa wajen shugabanni;

mutane na UBANGIJI
 suka zo wurina tare da masu karfi.

14 Waɗansu suka zo daga Efraim, waɗanda ainihinsu daga Amalek ne;
 Benyamin yana tare da mutanen da suka bi ka.

Daga Makir, shugabannin sojoji suka gangaro,
 daga Zebulun waɗanda suke rike da sandan komanda suka fito.

15 ‘Ya’yan sarautar Issakar suna tare da Debora;
 I, Issakar yana tare da Barak,
 yana binsa a guje zuwa kwari.

A yankunan Ruben
 aka kuma bincike zuciya sosai.

16 Don me kuka tsaya a wutar sansani
 don ku ji makiyaya suna kiran garkuna?

A yankunan Ruben
 aka yi bincike zuciya sosai.

17 Gileyad ya tsaya gaban Urdun.
 Kai kuma Dan, don me ka ka yi ta zama a wajen jiragen ruwa?

Asher ya ci gaba da kasance a bakin teku
 ya kasance a wuraren zamansa.

18 Mutanen Zebulun sun kasai da rayukansu;
 haka ma Naftali a bakin dāgā.

19 “Sarakuna suka zo, suka yi yaƙi;
 sarakunan Kan’ana sun yi yaƙi
 a Ta’anak a gefen ruwan Megiddo,
 amma ba su d’auki azurfa, ko ganima ba.

20 Daga sama taurari suka yi faɗa,
 daga bakin tekuna suka yi yaƙi da Sisera.

21 Kogin Kishon ya kwashe su,
 tsohon kogi, kogin Kishon.
 Ci gaba raina; ka karfafa!

22 Sa’an nan kofatan dawakai suka fwaƙula,
 suna sukuwa, haka dawakansa masu karfi suke tafiya.

23 Mala’ikan UBANGIJI ya ce, ‘Ka la’anci Meroz.’
 ‘Ka la’anci mutanensa sosai,

domin ba su kawo wa UBANGIJI taimako ba,
 su kawo wa UBANGIJI taimako a kan masu karfi ba.’

24 “Mafi albarka a ciki mata ta zama Yayel
 matar Heber Bakene,
 mafi albarka na mata masu zama a alfarma.

25 Ya nemi ruwa, ta kuwa ta ba shi madara;
 a kwaryar da ta dace da sarakuna ta kawo masa kindirmo.

26 Hannunta ya d’auki turken tenti,

da hannunta na dama ta dauko guduma.
Ta bugi Sisera, ta ragargaza kansa,
ta ragargaza ta huda kunnensa.

27 A kafafunta ya fādi,
ya fādi; a can ya kwanta.

A kafafunta ya fādi, ya fādi;
a can ya fādi, matacce.

28 “Ta taga mahaifiyar Sisera ta leka;
a bayan madogarar kofa ta yi ta ihu,
‘Me ya sa keken yaƙinsa ta daɗe ba tā dawo ba?
Me ya sa dawakan keken yaƙinsa ba su dawo da wuri ba?’

29 Mafi hikima cikin ‘yan matanta suka amsa mata,
tabbatacce, ta ci gaba ta ce wa kanta,

30 ‘Ba nema suke su raba ganima ba,
yarinya guda ko biyu wa kowane mutum,
riguna masu launi a matsayin ganima don Sisera,
riguna masu ado,
riguna masu ado sosai don wuyata,
dukan wannan a matsayin ganima?’

31 “Ta haka bari dukan abokan gābanka su hallaka, ya UBANGIJI!
Amma bari waɗanda suke kaunarka su zama kamar rana
sa’ad da ta fito da karfinta.”
Sa’an nan kasar ta sami zaman lafiya shekara arba’in.

6

Gideyon

1 Isra’ilawa suka sāke yin mugayen ayyuka a gaban UBANGIJI, sai ya ba da su ga Midiyawa shekara bakwai.

2 Da Midiyawa suka matsa musu sosai, sai Isra’ilawa suka yi wa kansu mafakai a rammuƙan duwatsu, kogona da kuma mafaka.

3 Duk lokacin da Isra’ilawa suka yi shuka sai Midiyawa da Amalekawa da waɗansu mutane daga gabashi sukan kai musu hari.

4 Sukan yi sansani a kasar sun lalatar da hatsi har zuwa Gaza kuma ba sa barin wani abu mai rai wa Isra’ila, ko tumaki ko shanu ko jakuna.

5 Sukan zo da dabbobinsu da tentinsu kamar tarin fāri. Yana da wuya a kidaya yawan mutanen da kuma rakumansu; sukan mamaye kasar don su lalatar da ita.

6 Midiyawa suka talauce Isra’ilawa fwarai, har ya sa suka yi kuka ga UBANGIJI don taimako.

7 Sa’ad da Isra’ilawa suka yi kuka ga UBANGIJI saboda Midiyawa,

8 sai ya aika musu da annabi, wanda ya ce, “Ga abin da UBANGIJI, Allah na Isra’ila ya ce na fitar da ku daga Masar, daga kasar bauta.

9 Na kwace ku daga ikon Masarawa da kuma daga dukkan hannuwan masu danniya. Na kore su a gabanku na kuma ba ku kasarsu.

10 Na ce muku, ‘Ni ne UBANGIJI Allahnku; kada ku bauta alloin Amoriyawa, waɗanda kuke zama a kasarsu.’ Amma ba ku saurare ni ba.”

11 Sai mala’ikan UBANGIJI ya zo ya zauna a karfashin itacen oak a Ofra na Yowash mutumin Abiyezer, inda dānsa Gideyon yake sussukar alkama a wurin matsin inabi don yā boye daga Midiyawa.

12 Sa’ad da mala’ikan UBANGIJI ya bayyana wa Gideyon, sai ya ce masa, “UBANGIJI yana tare da kai, jarumi.”

13 Gideyon ya ce, “Ranka yā daɗe, in UBANGIJI yana tare da mu, me ya sa waɗannan abubuwa suka faru da mu? Ina dukan abubuwan al’ajabinsa waɗanda kakanninmu suka gaya mana game su sa’ad da suka ce, ‘Ashe, ba UBANGIJI ne ya fitar da mu daga Masar ba?’ Amma yanzu UBANGIJI ya rabu da mu ya kuma sa mu hannun Midiyawa.”

14 Sai UBANGIJI ya juya wajensa ya ce, “Ka je da karfin da kake da shi ka ceci Isra’ila daga hannun Midiyawa. Ba Ni ne nake aikan ka ba?”

¹⁵ Gideyon ya ce, “Amma UBANGIJI,* yaya zan iya ceci Isra’ila? Kabilata ce marar karfi duka a Manasse, kuma ni ne karami a iyalina.”

¹⁶ UBANGIJI ya ce, “Zan kasance tare da kai, za ka kuwa fatattake dukan Midiyawa gaba daya.”

¹⁷ Gideyon ya ce, “In lalle na sami tagomashi a gabanka, to, ka ba ni wata alamar da ta nuna lalle kai kake magana da ni.

¹⁸ Ina rokonka ka dakata har in komo in kawo maka hadayata in ajiye a gabanka.”

Sai UBANGIJI ya ce, “Zan jira har ka dawo.”

¹⁹ Sai Gideyon ya shiga ciki, ya gyara ‘yar akuya ya dafa, da garin efa ya yi burodi marar yisti. Da ya sa naman a kwando, romon kuma a tukunya, sai ya fito da su waje ya miƙa masa su a karkashin itacen oak.

²⁰ Mala’ikan Allah ya ce masa, “Ka d’auko naman da burodi marar yisti ka sa su a kan wannan dutse, ka zuba romon a kai.” Gideyon kuwa ya yi haka.

²¹ Da kan sandan da yake a hannunsa, mala’ikan UBANGIJI ya taƙa naman da burodi marar yistin. Sai wuta ta fito daga dutsen ta cinye naman da burodin. Mala’ikan kuwa ya face.

²² Sa’ad da Gideyon ya gane mala’ikan UBANGIJI ne, sai ya ce, “Ya UBANGIJI Mai Iko Duka! Na ga mala’ikan UBANGIJI ido da ido.”

²³ Amma UBANGIJI ya ce masa, “Salama! Kada ka ji tsoro, ba za ka mutu ba.”

²⁴ Saboda haka Gideyon ya gina wa UBANGIJI bagade a can, ya kuma kira shi, UBANGIJI Salama ne. Har wa yau bagaden yana a Ofra ta mutanen Abiyezer.

²⁵ A wannan dare UBANGIJI ya ce masa, “Ka d’auki bijimi na biyu daga garken mahaifinka, wannan mai shekara bakwai.† Ka rushe bagaden mahaifinka na Ba’al ka sare ginshiƙin Ashera‡ kusa da ita.

²⁶ Sa’an nan ka gina bagade irin§ da ya dace wa UBANGIJI Allahnka a kan wannan tudu. Ka yi amfani da itacen katakon ginshiƙin Ashera da ka sare, ka miƙa bijiman nan biyu hadaya ta Konawa.”

²⁷ Saboda haka Gideyon ya d’ebi bayinsa bakwai ya yi yadda UBANGIJI ya ce masa. Amma saboda yana tsoron iyalinsa da mutanen gari, ya yi haka da dare a maimako da rana.

²⁸ Da safe sa’ad da mutanen garin suka tashi, sai suka tarar an rushe bagaden Ba’al, tare da ginshiƙin Ashera da yake kusa da shi, duk an sare, bijimi na biyu kuma aka miƙa hadaya a kan sabon bagaden!

²⁹ Sai suka tambayi junansu, “Wa ya yi wannan?”

Sa’ad da suka bincika a hankali, sai aka fad’a musu, “Gideyon d’an Yowash ne ya yi haka.”

³⁰ Mutanen garin suka ce wa Yowash, “Ka kawo mana d’anka. Dole yā mutu, domin ya rushe bagaden Ba’al, ya sare ginshiƙin Asheran da yake tsaye kusa da shi.”

³¹ Amma Yowash ya ce wa taron da suka tayar masa, “Za ku yi hamayya domin Ba’al ne? Kuna koƙari ku cece shi ne? Duk wanda ya yi fad’a saboda shi za a kashe shi kafin safe. In lalle Ba’al allah ne, zai kare kansa sa’ad da wani ya rushe bagadensa.”

³² Saboda haka a ranar suka kira Gideyon, “Yerub-Ba’al,”* suna cewa, “Bari Ba’al ya yi hamayya da shi,” domin ya rushe bagaden Ba’al.

³³ To, dukan Midiyawa, Amalekawa da sauran mutanen gabashi suka hada karfi suka ketare Urdun suka kafa sansani a Kwarin Yezireyel.

³⁴ Sa’an nan Ruhun UBANGIJI ya sauko wa Gideyon, ya kuma busa kaho, ya kira mutanen Abiyezer su bi shi.

³⁵ Ya aika manzanni ko’ina a Manasse, yana kiransu su kintsa, haka ma Asher, Zebulun da Naftali, ta haka su ma suka haura su sadu da su.

³⁶ Gideyon ya cewa Allah, “In za ka ceci Isra’ila ta hannuna yadda ka yi alƙawari,

³⁷ to, zan shimfiɗa ulu a masussuka, inda safe akwai raba a kan ulun kaɗai, kasa kuwa a bushe, to, zan san cewa za ka ceci Isra’ila ta hannuna, yadda ka ce.”

³⁸ Abin da faru ke nan. Gideyon ya tashi da sassafe kashegari, ya matse ulun ya kakkabe rabar, ruwan ya cika kwarya.

³⁹ Sa’an nan Gideyon ya ce wa Allah, “Kada ka yi fushi da ni. Bari in kara yin wani gwaji kuma da ulun. A wannan lokaci ka sa ulun yā bushe, kasar kuma ta rufu da raba.”

* 6:15 Ko kuwa Ranka yā daf’e † 6:25 Ko kuwa Ka d’auki balagaggen bijimi wanda ya yi girma daga garken mahaifinka ‡ 6:25 Wato, alamar alliya Ashera; a nan da kuma ko’ina a Mahukunta § 6:26 Ko kuwa ka gina da jerin duwatsu * 6:32 Yerub-Baal yana nufin bari Ba’al ya yi hamayya.

⁴⁰ A wannan dare Allah ya yi haka. Ulun ne kaɗai yake a bushe, amma dukan kasar ta jike da raba.

7

Gideyon ya ci Midiyawa da yaki

¹ Kashegari da sassafe, Yerub-Ba'al (wato, Gideyon) da dukan mutanensa suka kafa sansani a maɓulɓulan Harod. Sansanin Midiyawa kuma yana arewa da su a kwari kusa da tudu na More.

² Sai UBANGIJI ya ce wa Gideyon, "Mutanen da kake da su sun yi mini yawa da zan ba da Midiyawa a hannunsu. Don kada Isra'ila tā yi mini fahariya cewa karfinta ne ya cece su,

³ ka yi shela ga mutane yanzu cewa, 'Duk wanda ya yi rawan jiki don tsoro, sai yā juya yā bar Dutsen Gileyad.'" Saboda haka mutum dubu ashirin da biyu suka koma, sai mutum dubu goma suka rage.

⁴ Amma UBANGIJI ya ce wa Gideyon, "Har yanzu mutanen sun yi yawa. Ka kai cikin ruwa, in kuma tankaɗe maka su a can. In na ce, 'Wannan zai tafi da kai,' to, zai tafi; amma in na ce, 'Wannan ba zai tafi da kai ba,' to, ba zai tafi ba."

⁵ Saboda haka Gideyon ya kai mutanen cikin ruwa. A can UBANGIJI ya ce masa, "Ka ware waɗanda suka tanɗi ruwa kamar kare daga waɗanda suka durkusa suka sha ruwan."

⁶ Mutum ɗari uku sun tanɗi ruwa, dukan sauran kuwa suka durkusa suka sha ruwan.

⁷ Sai UBANGIJI ya ce wa Gideyon, "Da mutum ɗari uku ɗin nan da suka tanɗi ruwa, zan cece ka in kuma ba da Midiyawa a hannuwanku. Ka bar sauran mutane su tafi kowa zuwa wurinsa."

⁸ Saboda haka Gideyon ya mai da sauran Isra'ilawa zuwa tentinsu amma ya riƙe mutum ɗari uku waɗanda suka karɓi guzuri da kaƙonin sauran.

To, sansanin Midiyawa yana ƙasa da su a kwarin.

⁹ A daren nan UBANGIJI ya ce wa Gideyon, "Tashi ka tafi sansaninsu domin zan ba da su a hannuwanka.

¹⁰ In kana tsoron faɗa musu, sai ka tafi da bawanka Fura

¹¹ ka kuma saurari abin da suke faɗi. Bayan haka za ka sami karfin hali ka auka musu." Saboda haka sai ya tafi tare da Fura bawansa zuwa sansanin.

¹² Midiyawa, Amalekawa da dukan sauran mutane gabashi suka yi sansani a kwari, kamar fara. Raƙumansu kuma kamar yashi a bakin teku don sun wuce kirge.

¹³ Gideyon ya iso daidai wani yana faɗa wa wani aboki mafarkinsa, yana cewa, "Na yi mafarki, na ga dunkule buroɗin sha'ir ya faɗo a tsakiyar sansanin Midiyawa. Ya bugi tentin da karfin da ya sa tenti ta kife a ƙasa."

¹⁴ Abokinsa ya ce, "Ai wannan ba wani abu ba ne fiye da takobin Gideyon ɗan Yowash, mutumin Isra'ila. Allah ya ba da Midiyawa da dukan sansani a hannuwansa."

¹⁵ Da Gideyon ya ji mafarkin da fassararsa, sai ya yi wa Allah sujada. Ya koma sansanin Isra'ila ya yi kira da karfi ya ce, "Ku tashi! UBANGIJI ya ba da sansanin Midiyawa a hannuwanku."

¹⁶ Ya raba mutum ɗari uku ɗin kashi uku, ya ba kowannensu kaho da tulu da acibalbal a ciki.

¹⁷ Ya ce musu, "Ku dube ni, ku bi abin da na yi. Sa'ad da na kai sansanin, ku yi daidai abin da na yi.

¹⁸ Sa'ad da ni da dukan waɗanda suke tare da ni muka busa kaƙoninmu, to, ko'ina a kewayen sansanin sai ku busa naku ku kuma yi ihu, ku ce, 'Don UBANGIJI da kuma domin Gideyon.'"

¹⁹ Gideyon da mutum ɗari da suke tare da shi suka kai sansanin da tsakar dare bayan an sauya matsara. Suka busa kaƙoninsu, suka farfashe tulunansu da suke hannuwansu.

²⁰ Kungiyoyi uku ɗin nan suka busa kaƙonin, suka fasa tuluna. Suka ɗauki acibalbal a hannuwansu na hagu da kaƙonin busawa a hannuwansu na dama, sai suka yi ihu, "Takobi don UBANGIJI da kuma don Gideyon!"

²¹ Yayinda kowannensu ya tsaya a inda yake kewaye da sansanin, dukan Midiyawa suka fito da gudu, suna kuka yayinda suke gudu.

²² Sa'ad da aka busa kaƙonin nan ɗari uku sai UBANGIJI ya sa Midiyawa suka yi ta saran juna. Mayakan suka gudu zuwa Bet-Shitta wajen Zerera har zuwa yankin Abel-Mehola kusa da Tabbat.

²³ Aka kira dukan Isra'ilawa daga Naftali, Asher da dukan Manasse, suka kuwa fatattaki Midiyawa.

²⁴ Gideyon ya aiki manzanni zuwa dukan kasar tudu ta Efraim cewa, "Ku gangaro ku yaƙi Midiyawa ku kwace ruwan Urdun gaba da su har zuwa Bet-Bara."

Saboda haka aka kira dukan mutanen Efraim suka kwace ruwan Urdun har zuwa Bet-Bara.

²⁵ Suka kuma kama shugabannin biyu na Midiyawa, Oreb da Zeyib suka kashe Oreb a dutsen Oreb, Zeyib kuma a wurin matsin ruwa inabin Zeyib. Suka fatattaki Midiyawa suka kawo kawunan Oreb da Zeba wurin Gideyon, wanda yake kusa da Urdun.

8

Zeba da Zalmunna

¹ To, mutanen Efraim suka ce wa Gideyon, "Me ya sa ka yi mana haka? Me ya sa ba ka kira mu lokacin da ka tafi yaƙi da Midiyawa ba?" Suka zarge shi sosai.

² Amma ya ce musu, "Me na yi da za a iya kwatanta da abin da kuka yi? Ashe, kalar inabin da Efraim ta yi bai fi dukan girbin inabin da Abiyezer suka yi ba?"

³ Allah ya ba da Oreb da Zeyib, shugabannin Midiyawa a hannuwanku. Me na yi da ya fi naku? Da ya faɗi haka sai hankalinsu ya kwanta."

⁴ Gideyon da mutanensa ɗari uku, sun gaji, duk da haka suka yi ta fafarar, suka zo Urdun suka haye shi.

⁵ Ya ce wa mutanen Sukkot, "Ku ba wa mutanena burodi; sun gaji, har yanzu ina fafarar Zeba da Zalmunna, sarakunan Midiyawa."

⁶ Amma shugabannin Sukkot suka ce, "Ka kama Zeba da Zalmunna ko ne? Don me za mu ba wa mayaƙanka burodi?"

⁷ Sai Gideyon ya ce, "Haka ko? To, sa'ad da UBANGIJI ya ba da Zeba da Zalmunna a hannuna, zan tsattsaga jikinku da kayayyuwan jeji."

⁸ Daga nan ya wuce zuwa Fenuwel ya yi irin roƙon nan, amma suka amsa yadda mutanen Sukkot suka yi.

⁹ Saboda haka sai ya ce wa mutanen Fenuwel, "Sa'ad da na dawo da nasara zan rushe wannan hasumiya."

¹⁰ To, Zeba da Zalmunna suna a Karkor da mayaƙa wajen dubu goma sha biyar, abin da ya rage ke nan na mayaƙan gabashi; mayaƙa masu takobi dubu ɗari da ashirin ne suka mutu.

¹¹ Gideyon ya haura ta hanyar makiyaya, gabas da Noba, da kuma Yogbeha, ya faɗa wa mayaƙan ta yadda ba su zata ba.

¹² Zeba da Zalmunna, sarakunan biyu na Midiyawa suka tsere, amma ya bi su ya kama, ya fatattaki dukan mayaƙansu.

¹³ Sa'an nan Gideyon ɗan Yowash ya komo daga yaƙi ta Hanyar Heres.

¹⁴ Ya kama wani saurayin Sukkot ya tambaye shi, saurayin kuwa ya rubuta masa dukan sunayen shugabanni saba'in da bakwai na Sukkot, da dattawan garin.

¹⁵ Sa'an nan Gideyon ya zo ya ce wa mutanen Sukkot, "To, ga Zeba da Zalmunna, waɗanda kuka yi mini ba'a kuna cewa, 'Ka kama Zeba da Zalmunna ko ne? Me zai sa mu ba mutanenka da suka gaji burodi?'"

¹⁶ Ya kwashe dattawan garin ya koya wa mutanen Sukkot hankali ta wurin hukunta su da kayayyuwan hamada.

¹⁷ Ya rushe hasumiyar Fenuwel ya kuma karkashe mutanen garin.

¹⁸ Sa'an nan ya ce wa Zeba da Zalmunna, "Waɗanne irin mutane ne kuka karkashe a Tabor."

Suka ce, "Mutane kamar ka ne kowane kamar ɗan sarki."

¹⁹ Gideyon ya ce, "Waɗannan 'yan'uwana ne, 'ya'yan mahaifiyata. Muddin UBANGIJI yana a raye, da a ce kun bar su da rai, da ba zan kashe ku ba."

²⁰ Da ya juya wajen Yeter, ɗan farinsa, sai ya ce, "Ka kashe su!" Amma Yeter bai zāre takobinsa ba, domin shi yaro ne kawai kuma yana tsoro.

²¹ Zeba da Zalmunna suka ce masa, "Zo, ka yi da kanka. 'Yadda mutum yake haka karfinsa.'" Ta haka Gideyon ya matso gaba ya kashe su, ya ɗauki kayan ado daga wuyar rakumansu.

Efod na Gideyon

²² Isra'ilawa suka ce wa Gideyon, "Ka yi mulkinmu, kai, ɗanka da jikanka, domin ka cece mu daga hannun Midiyawa."

²³ Amma Gideyon ya ce musu, "Ni, ko ɗana, ba za mu yi mulkinku ba. UBANGIJI ne zai yi mulkinku."

²⁴ Kuma ya ce, "Ina da roko guda ɗaya, cewa kowannenku ya ba ni 'yan kunne daga rabon ganima." (Al'adar mutanen Ishmayel ce su sa 'yan kunnen zinariya.)

²⁵ Suka ce, “Za mu yi farin cikin ba ka su.” Saboda haka suka shimfiɗa mayafi, kowanne ya sa ɗan kunne ɗaya daga ganimar.

²⁶ Nauyin ‘yan kunnen zinariyar ya kai shekel ɗari goma sha bakwai, ban da kayan ado, abin wuya da tufafin shunayya waɗanda sarakuna Midiyawa suke sawa ko sarkokin da suke wuyar raƙumansu.

²⁷ Gideyon ya efod da zinariyar, wanda ya ajiye a Ofra, garinsa. Dukan Isra’ila suka shiga yin karuwanci ta wurin yin sujada a can, ya kuwa zama wa Gideyon da dukan iyalinsa tarko.

Rasuwar Gideyon

²⁸ Da haka Isra’ilawa suka mallaki Midiyawa ba su kuma sãke ta da kai ba. A zamanin Gideyon kasar ta sami zaman lafiya har shekara arba’in.

²⁹ Yerub-Ba’al ɗan Yowash ya koma gida don yã zauna.

³⁰ Yana da ‘ya’ya saba’in maza da ya haifa, gama yana da mata da yawa.

³¹ Yana kuma da kwarƙwara wadda take Shekem, ita ma ta haifa masa ɗa wanda ya ba shi suna Abimelek.

³² Gideyon ɗan Yowash ya rasu da kyakkyawan tsufa aka kuma binne shi a kabarin Yowash mahaifinsa a Ofra na mutanen Abiyezer.

³³ Ba a daɗe da rasuwar Gideyon ba, sai Isra’ila ta sãke shiga karuwanci suna bauta wa Ba’al. Suka kafa Ba’al-Berit yã zama musu allahnsu ba kuma

³⁴ tuna da UBANGIJI Allahnsu, wanda ya cece su daga hannuwan abokan gãbansu a kowane gefe ba.

³⁵ Suka kãsa nuna alheri ga gidan Yerub-Ba’al (wato, Gideyon) saboda abubuwa masu alherin da ya yi musu.

9

Abimelek

¹ Abimelek ɗan Yerub-Ba’al ya tafi Shekem wurin ‘yan ‘uwan mahaifiyarsa, ya ce musu da kuma dukan dangin mahaifiyarsa,

² “Ku tambayi ‘yan kasar Shekem, ‘Wanne ya fi muku, a sa dukan ‘ya’yan Yerub-Ba’al saba’in maza su yi mulkinku, ko dai mutum guda kawai yã yi mulkinku?’ Ku tuna, ni jininku ne.”

³ Sa’ad da ‘yan ‘uwan suka mayar wa ‘yan kasar Shekem wannan, sai suka goyi bayan Abimelek, gama sun ce, “Shi ɗan ‘uwanmu ne.”

⁴ Suka ba shi shekel saba’in na azurfa daga haikalin Ba’al-Berit, Abimelek kuwa ya yi amfani da shi ya yi hayar ‘yan tauri waɗanda suka zama masu binsa.

⁵ Sai ya tafi gidan mahaifinsa a Ofra kuma a dutse guda ya kashe ‘yan ‘uwansa, ‘ya’yan Yerub-Ba’al. Amma Yotam, autan ɗan Yerub-Ba’al ya tsira ta wurin buya.

⁶ Sa’an nan duka ‘yan kasar Shekem da Bet Millo suka taru kusa da babban itacen wajen ginshiƙi a Shekem don a naɗa Abimelek sarki.

⁷ Sa’ad da aka gaya wa Yotam wannan, sai ya hau Dutsen Gerizim ya yi kira da karfi ya ce, “Ku saurare ni, ‘yan kasar Shekem, don Allah yã saurare ku.

⁸ Wata rana itatuwa suka fita don su naɗa wa kansu sarki. Suka ce wa itacen zaitun, ‘Ka zama sarkinmu.’

⁹ “Amma itacen zaitun ya ce, ‘In bar mai nawa, wanda da shi ake girmama alloli da mutane, don in zo in yi ta fama da itatuwa?’

¹⁰ “Biye da wannan, sai itatuwan suka ce wa itacen baure, ‘Zo ka zama sarkinmu.’

¹¹ “Amma itacen bauren ya ce, ‘In bar kyawawan ‘ya’yana da zaƙinsu, in zo in yi ta fama da itatuwa?’

¹² “Sa’an nan itatuwan suka ce wa kuringar inabi, ‘Ki zo ki zama sarkinmu.’

¹³ “Amma kuringar ta ce, ‘In bar ruwan inabina, wanda yake faranta zuciyar alloli da mutane, in zo in yi fama da itatuwa?’

¹⁴ “A karshe sai dukan itatuwa suka ce wa itacen kaya, ‘Ka zo ka zama sarkinmu.’

¹⁵ “Itacen kaya ya ce wa itatuwan, ‘In da gaske ne kuke so ku naɗa ni sarkinku, ku zo ku sha inuwana; in ba haka ba, bari wuta ta fito daga itacen kaya ta cinye itacen al’ul na Lebanon!’

¹⁶ “To, da a ce kun yi abin bangirma da aniya mai kyau sa’ad da kuka naɗa Abimelek sarki, da kun nuna wa Yerub-Ba’al da iyalinsa ladabi, da kuma kun yi masa abin da ya cancanci shi,

¹⁷ a yi tunani cewa mahaifina ya yi yaƙi saboda ku, ya yi kasai da ransa don yã cece ku daga hannun Midiyawa

¹⁸ (amma ga shi yau kun tayar wa iyalin mahaifina, kuka kashe 'ya'yansa saba'in a dutse guda, kuka kuma naɗa Abimelek, ɗan baiwa, sarki a kan 'yan kasar Shekem domin shi ɗan'uwanku ne)

¹⁹ in har kun aikata wannan cikin bangirma da kuma aminci wajen Yerub-Ba'al da iyalinsa a yau, bari Abimelek ya zama farin cikinku, ku kuma nasa!

²⁰ Amma in ba haka ba, bari wuta ta fito daga Abimelek ya cinye ku, 'yan kasar Shekem da Bet Millo, bari wuta kuma daga wurinku 'yan kasar Shekem da Bet Millo ta cinye Abimelek!"

²¹ Sa'an nan Yotam ya gudu, ya tsere zuwa Beyer ya zauna a can gama yana tsoron ɗan'uwansa Abimelek.

²² Bayan Abimelek ya yi shekara uku yana mulki a Isra'ila,

²³ sai Allah ya aiko da mugun ruhu tsakanin Abimelek da 'yan kasar Shekem, waɗanda suka ci amanar Abimelek.

²⁴ Allah ya yi haka saboda kisan 'ya'ya saba'in na Yerub-Ba'al, don a ɗauki fansar jininsu a kan Abimelek ɗan'uwansu da kuma 'yan kasar Shekem, waɗanda suka taimake shi kisan 'yan'uwansa.

²⁵ Cikin hamayya da shi waɗannan 'yan kasar Shekem suka sa mutane a kan tuddai don su yi kwanton ɓauna a kan su yi fashi ga duk wanda ya wuce a can, wannan fa ya kai kunnen Abimelek.

²⁶ To, Ga'al ɗan Ebed ya tafi tare da 'yan'uwansa zuwa Shekem, 'yan kasarta kuwa suka dogara da shi.

²⁷ Bayan sun tafi gonaki suka tattara inabi suka matse su, sai suka yi biki a haikalin allahnsu. Yayinda suke ci da sha, sai suka la'anci Abimelek.

²⁸ Sa'an nan Ga'al ɗan Ebed ya ce, "Wane ne Abimelek, kuma wane ne Shekem, da za mu bauta masa? Shi ba ɗan Yerub-Ba'al ba ne, kuma ba Zebul ne mataimakinsa ba? Ku bauta wa mutanen Hamor, mahaifin Shekem! Me ya sa za mu bauta wa Abimelek?"

²⁹ Da a ce waɗannan mutane suna a karkashina mana! Da zan hamɓarar da shi. In ce wa Abimelek, "Ka tara dukan mayaƙanka!"

³⁰ Sa'ad da Zebul gwamnar birnin ya ji abin da Ga'al ɗan Ebed ya ce, sai ya fusata.

³¹ Asirce sai ya aiki manzanni wajen Abimelek, yana cewa, "Ga'al ɗan Ebed da 'yan'uwansa sun zo Shekem suna kuma zuga birnin sun tayar maka.

³² To, in dare ya yi, sai ka zo da mutanenka ku yi kwanto a filaye.

³³ Kashegari da safe, sai ku tashi ku faɗa wa birnin. Sa'ad da Ga'al da mutanensa suka faɗa maka, sai ka yi abin da ka iya yi da su."

³⁴ Saboda haka Abimelek da dukan mutanensa suka tashi da dare suka buya kusa da Shekem a kungiyoyi huɗu.

³⁵ To, Ga'al ɗan Ebed ya riga ya fita waje yana tsaye a kofar birni daidai Abimelek da mayaƙansa suka fito daga inda suka buya.

³⁶ Sa'ad da Ga'al ya gan su, sai ya ce wa Zebul, "Dubu, ga mutane suna gangarowa daga kan duwatsu!"

Zebul ya ce, "Kana ɗaukan inuwan duwatsu kana ce mutane."

³⁷ Amma Ga'al ya saƙe magana ya ce, "Dubu, mutane suna gangarowa daga tsakiyar filaye, kuma wata kungiya tana zuwa daga wajen itacen masu duba."

³⁸ Sa'an nan Zebul ya ce masa, "Ina bakin da ka yi ɗin, kai da ka ce, 'Wane ne Abimelek da za mu bauta masa.' Ba mutanen ne ka yi musu ba'a ba? Fita, ka yaƙe su mana!"

³⁹ Saboda haka Ga'al ya fito da 'yan kasar Shekem suka yaƙi Abimelek.

⁴⁰ Abimelek ya kore shi, mutane da yawa suka ji ciwo a yaƙin, har zuwa kofar birnin.

⁴¹ Abimelek ya zauna a Aruma, Zebul kuwa ya kori Ga'al da 'yan'uwansa daga Shekem.

⁴² Kashegari mutanen Shekem suka tafi gonaki, aka kuwa gaya wa Abimelek.

⁴³ Saboda haka ya ɗauki mutanensa, ya raba su kungiya uku, sa'an nan ya yi kwanto a gonakin. Sa'ad da ya ga mutanen suna fitowa daga birni, sai ya yi wuf ya faɗa musu.

⁴⁴ Abimelek da kungiyoyin da suke tare da shi suka yi maza suka yi tsaya a kofar birnin. Sa'an nan kungiyoyi biyu suka ruga suka faɗa wa waɗanda suke a gonaki suka karkashe su.

⁴⁵ Dukan yinin, Abimelek ya matsa yaƙi da birnin sai da ya cinye ta ya kuma kashe mutanenta. Sa'an nan ya hallaka birnin ya barbaza gishiri a kanta.

⁴⁶ Da jin haka, sai 'yan ƙasa a hasumiyar Shekem suka shiga wurin mafaka a hankalin El-Berit.

⁴⁷ Da Abimelek ya ji dukan mutanen hasumiyar Shekem sun taru a can,

⁴⁸ sai Abimelek da dukan mutanensa suka haura zuwa Dutsen Zalmon. Sai ya ɗauki gatari ya sassare waɗansu rassa, waɗanda ya sa a kafadunsa. Ya umarci mutanen da suke tare da shi ya ce, "Sauri, ku yi abin da kuka ga na yi!"

⁴⁹ Saboda haka mutanen suka sassare rasan itatuwa suka bi Abimelek. Suka tattara su a jikin mafakar suka kuma cinna mata wuta a kan mutanen da suke a ciki. Ta haka dukan mutanen da suke cikin hasumiyar Shekem, wajen maza da mata dubu d'aya suka mutu.

⁵⁰ Biye da wannan Abimelek ya tafi Tebez, ya kewaye ta ya kuma cinye ta da yaƙi.

⁵¹ A cikin birnin, akwai wata hasumiya mai ƙarfi, inda dukan maza da mata, dukan mutanen birnin, suka buya. Suka kulle kansu, suka kuma hau rufin hasumiyar.

⁵² Abimelek ya je wajen hasumiya ya kuma auka mata. Amma da ya yi kusa da kofar hasumiyar don yā cinna mata wuta,

⁵³ sai wata mata ta saki d'an dutsen niƙa a kan Abimelek ta fasa kōkon kansa.

⁵⁴ Da sauri ya kira mai rikon masa makami ya ce, "Zaro takobinka ka kashe ni, don kada a ce 'Mace ce ta kashe shi.'" Saboda haka bawansa ya soke shi, ya mutu.

⁵⁵ Sa'ad da Isra'ilawa suka ga Abimelek ya mutu, sai suka tafi gida.

⁵⁶ Ta haka Allah ya sāka muguntar da Abimelek da ya yi wa mahaifinsa ta wurin kisan 'yan'uwansa saba'in.

⁵⁷ Allah kuma ya sa muguntar mutanen Shekem suka koma kansu. La'anar Yotam d'an Yerub-Ba'al kuma ta kama su.

10

Tola

¹ Bayan zamanin Abimelek, sai Tola d'an Fuwa d'an Dodo daga Issakar ya tashi don yā ceci Isra'ila. Yana zama a Shamir a ƙasar tudu ta Efraim.

² Ya shugabanci Isra'ila shekara ashirin da uku sa'an nan ya mutu, aka kuma binne shi a Shamir.

Yayir

³ Bayansa kuma sai Yayir daga Gilejad, wanda ya shugabanci Isra'ila shekara ashirin da biyu.

⁴ Yana 'ya'ya talatin, waƙanda suke hawan jakuna talatin. Sun shugabanci birane talatin a Gilejad, har wa yau ana ce da biranen Hawwot Yayir.*

⁵ Sa'ad da Yayir ya mutu, sai aka binne shi a Kamon.

Yefta

⁶ Isra'ilawa suka sāke yin mugayen ayyuka a gaban UBANGIJI. Suka shiga bautar Ba'al da Ashtarot, da kuma allolin Aram, allolin Sidon, allolin Mowab, Ammonawa da kuma allolin Filistiyawa. Kuma domin Isra'ilawa sun bar UBANGIJI ba su kara bauta masa ba,

⁷ sai ya fusata da su. Ya sayar da su ga hannun Filistiyawa da Ammonawa,

⁸ waƙanda suka fatattake su a shekarar suka kuma ragargaza su. Shekara goma sha takwas suka yi ta danne dukan Isra'ilawan da suke gabashin Urdun a Gilejad, ƙasar Amoriyawa.

⁹ Ammonawa su ma suka haye Urdun domin su yi yaƙi da Yahuda, Benjamin da kuma gidan Efraim; Isra'ila kuwa suka kasance cikin wahala ƙwarai da gaske.

¹⁰ Sa'an nan Isra'ilawa suka yi kuka ga UBANGIJI, suka ce, "Mun yi maka zunubi, mun bar Allahnu muka shiga bautar Ba'al."

¹¹ UBANGIJI ya ce, "Sa'ad da Masarawa, Amoriyawa, Ammonawa, Filistiyawa,

¹² Sidoniyawa, Amalekawa da kuma mutanen Mawon suka wulaƙanta ku kuka kuwa yi mini kuka, ban cece ku daga hannun su ba?"

¹³ Amma kuka bar ni kuka bauta wa waƙansu alloli, saboda haka ni ma ba zan ƙara cece ku ba.

¹⁴ Ku tafi ku yi wa allolin da kuka zaƙa. Bari su cece ku sa'ad da kuke cikin wahala!"

¹⁵ Amma Isra'ilawa suka ce wa UBANGIJI, "Mu dai mun yi zunubi. Ka yi da mu abin da ka ga dama, amma muna roƙonka ka cece mu a yanzu."

¹⁶ Sa'an nan suka zubar da allolin nan daga cikinsu suka bauta wa UBANGIJI. UBANGIJI kuwa bai kara daure da azabar da Isra'ila suke sha ba.

¹⁷ Sa'ad da aka kira Ammonawa su yi d'amarar yaƙi, sai su kuma kafa sansani a Gilejad, Isra'ilawa kuwa suka tattaru suka kafa sansani Mizfa.

¹⁸ Shugabannin mutanen Gilejad suka cewa juna, "Duk wanda zai fara fāda wa Ammonawa shi zai zama shugaban duk waƙanda suke zama a Gilejad."

* 10:4 Ko kuwa ana ce da su mazaunan Yayir

11

¹ Yefta mutumin Gileyad, jarumi ne kwarai. Mahaifinsa ne Gileyad; mahaifiyar kuwa karuwa ce.

² Matar Gileyad ta haifa masa 'ya'ya maza, kuma sa'ad da suka yi girma, sai suka kore Yefta, suka ce "Ba ka da gādo a cikin iyalinmu, domin kai dan wata mace ce."

³ Saboda haka Yefta ya tsere daga 'yan'uwansa ya zauna a kasar Tob, inda waɗansu 'yan iska suka kewaye shi suka bi shi.

⁴ Ana nan, sa'ad da Ammonawa suka kai wa Isra'ilawa hari,

⁵ dattawan Gileyad suka je suka nemo Yefta daga kasar Tob.

⁶ Suka ce masa, "Ka zo ka zama mana shugaba, don mu yaƙi Ammonawa."

⁷ Yefta ya ce musu, "Ba kun fi ni kuka kuma kore ni daga gidan mahaifina ba? Me ya sa kuke zuwa wurina yanzu sa'ad da kuke cikin wahala?"

⁸ Mutanen Gileyad suka ce masa, "Duk da haka, muna juyo wajenka yanzu, ka zo tare da mu mu yaƙi Ammonawa, za ka kuma zama shugaban duk wanda yake zama a Gileyad."

⁹ Yefta ya ce, "A ce kun dawo da ni in yaƙi Ammonawa, UBANGIJI kuwa ya ba da su a hannuna, zan zama shugabanku?"

¹⁰ Dattawan Gileyad suka ce, "UBANGIJI ne shaidanmu; za mu yi duk abin da ka ce."

¹¹ Saboda haka Yefta ya tafi tare da dattawan Gileyad, mutanen kuwa suka naɗa shi shugabansu da kuma sarkinsu. Ya kuwa maimaita dukan maganarsa a gaban UBANGIJI a Mizfa.

¹² Sa'an nan Yefta ya aiki jakadu zuwa wurin sarkin Ammonawa su tambaya, "Me ya haɗa ka da ni, da ka kawo wa kasata yaƙi?"

¹³ Sarkin Ammonawa ya ce wa jakadu, "Sa'ad da Isra'ilawa suka fito daga Masar, sun kwace mini kasa tun daga Arnon zuwa Yabbok, har zuwa Urdun. Yanzu ka mayar mini ita cikin salama."

¹⁴ Yefta ya saƙe aikin jakadu wurin sarki,

¹⁵ yana cewa,

"Ga abin da Yefta yake faɗi, Isra'ila ba ta kwace kasar Mowab ko ta Ammonawa ba.

¹⁶ Amma sa'ad da suka bar Masar, Isra'ila ta bi ta hamada zuwa Jan Teku* har suka zo Kadesh.

¹⁷ Sa'an nan Isra'ila ta aiki jakadu zuwa ga sarkin Edom cewa, 'Ka ba mu izini mu ratsa kasar ka, amma sarkin Edom bai saurara ba. Suka kuma aika wa sarkin Mowab, shi ma ya ki. Saboda haka Isra'ila ta zauna a Kadesh.

¹⁸ "Daga can suka ci gaba ta hamada, suka zaga kasashen Edom da Mowab, suka wuce ta gabashin kasar Mowab, sa'an nan suka yi sansani a daya gefen Arnon. Ba su shiga yankin Mowab ba, gama Arnon ce iyakarta.

¹⁹ "Sa'an nan Isra'ila ta aiki jakadu zuwa ga Sihon sarkin Amoriyawa, wanda yake mulki a Heshbon, ta ce masa, 'Ka bar mu mu ratsa kasar ka mu wuce zuwa wurinmu.'

²⁰ Sihon dai, bai amince da Isra'ila su ratsa kasarsa ba. Ya tattara dukan mutanensa suka yi sansani a Yahza suka kuwa yaƙi Isra'ila.

²¹ "Sa'an nan UBANGIJI, Allah na Isra'ila, ya ba da Sihon da dukan mutanensa a hannun Isra'ila, suka kuwa ci nasara a kansu. Isra'ila ta kwace dukan kasar Amoriyawa da suke zaune a kasar,

²² suka kwace dukan yankin Amoriyawa tun daga kasar Arnon zuwa Yabbok, daga hamada har zuwa Urdun.

²³ "To, da yake UBANGIJI, Allah na Isra'ila, ya kori Amoriyawa a gaban mutanensa Isra'ila, wane 'yanci kake da shi da za ka karɓe ta?"

²⁴ Ba za ka karɓi abin da allahnka Kemosh ya ba ka ba? Haka mu ma, duk abin da UBANGIJI Allahnmu ya riga ya ba mu, za mu mallake shi.

²⁵ Ka fi Balak dan Ziffor, sarkin Mowab ne? Ka taɓa ji ya yi hamayya da Isra'ila ko ya yi yaƙi da su?

²⁶ Shekara dari uku Isra'ilawa suka yi zamansu a Heshbon, Arower da kauyukan kewayenta da dukan biranen da suke gefen Arnon. Me ya sa ba ka karɓe su a lokacin ba?

²⁷ Ban yi maka laifi ba, amma kana musgona mini ta wurin kawo mini hari. Bari UBANGIJI ya zama Alkali, ya yanke hukunci tsakani Isra'ilawa da Ammonawa."

²⁸ Duk da haka sarkin Ammonawa bai kula da saƙon da Yefta ya aika ba.

* 11:16 Da Ibraniyanci *Yam Suf*; wato, Tekun Iwa.

²⁹ Sa'an nan Ruhun UBANGIJI ya sauko wa Yefta. Sai ya haye Gileyad da Manasse, ya ratsa ta Mizfa zuwa Gileyad, daga can kuma ya kai wa Ammonawa hari.

³⁰ Yefta kuwa ya yi wa'adi da UBANGIJI ya ce, "In ka ba da Ammonawa a hannuwana, duk abin da ya fara fitowa daga kofar gidana don ya tarye ni, sa'ad da na komo daga yaƙi da Ammonawa, zai zama na UBANGIJI, zan miƙa shi hadaya ta konawa."

³² Sa'an nan Yefta ya haye zuwa wajen Ammonawa don yaƙi da su. UBANGIJI kuwa ya ba da su a hannuwansa.

³³ Ya hallaka birane ashirin tun daga Arower zuwa yankin Minnit, har zuwa Abel-Keramim. Haka Isra'ila ta cinye Ammonawa kaf.

³⁴ Sa'ad da Yefta ya komo gida a Mizfa, wa ya fito ya tarye shi, 'yarsa tilo, tana rawa kidin ganguna! Ita ce kadai 'yarsa. Ban da ita ba shi da da ko 'ya.

³⁵ Da ya gan ta, sai ya yayyage tufafinsa ya yi kuka ya ce, "Kaito! 'Yata! Kin karya mini gwiwa, kuma na lalace, domin na yi wa'adi ga UBANGIJI da ba zan iya in karya ba."

³⁶ Ta ce, "Mahaifina, idan ka riga ka yi wa UBANGIJI magana, sai ka yi da ni yadda ka yi alkawari, da yake UBANGIJI ya dauka fansa a kan Ammonawa."

³⁷ Sai ta kuma ce, "Sai dai, ka biya mini wannan bukata guda. Ka ba ni wata biyu in yi ta yawo da ni da kawayena a kan duwatsu mu yi makoki, domin ba zan yi aure ba."

³⁸ Ya ce mata, "Ki tafi," Ya bar ta ta tafi har wata biyu. Ita da 'yan matan suka tafi a kan duwatsu suka yi ta makoki domin ba za ta ta aure ba.

³⁹ Bayan watanni biyu din sai ta komo wurin mahaifinta ya kuwa yi da ita yadda ya yi wa'adi. Ita kuwa ba ta taƙa san namiji ba.

Wannan ya zama al'ada a Isra'ila,

⁴⁰ cewa kowace shekara 'yan mata sukan fita kwana huƙu don yin bikin tunawa da 'yar Yefta mutumin Gileyad.

12

Yefta da Efraim

¹ Mutanen Efraim suka tattaro mayaƙansu, suka haye zuwa Zafon suka cewa Yefta, "Don me ka tafi ka yaƙi Ammonawa ba ka gayyace mu ba? Za mu kone gidanka a kanka."

² Yefta ya ce, "Ni da mutanena mun yi ta jayayya sosai da Ammonawa, ko da yake na kira ku, amma ba ku cece ni daga hannuwansu ba.

³ Da na ga ba za ku taimake ni ba, sai na yi kasai da raina na kuwa haye don in yaƙi Ammonawa, UBANGIJI kuwa ya ba ni nasara a kansu. To, don me kuka zo yau don ku yaƙe ni?"

⁴ Sa'an nan Yefta ya tara mutanen Gileyad wuri guda ya kuma yaƙi Efraim. Mutanen Gileyad suka fatattake su domin mutanen Efraim sun ce, "Ku Mutanen Gileyad masu neman mafaka ne cikin Efraim da Manasse."

⁵ Mutanen Gileyad suka kwace mashigan Urdun masu zuwa Efraim, duk sa'ad da wani daga Efraim da ya tsira ya ce, "Bari in haye," sai mutane Gileyad su ce "Kai mutumin Efraim ne?" In ya ce, "A'a,"

⁶ sai su ce, "To, ka ce, 'Shibbolet.'" In ya ce, "Shibbolet," saboda ba sa iya faɗin kalmar daidai, sai su kama shi su kashe a mashigan Urdun. Aka kashe mutanen Efraim dubu arba'in da biyu a ta haka.

⁷ Yefta ya shugabanci Isra'ila shekara shida. Sa'an nan Yefta mutumin Gileyad ya mutu, aka kuwa binne shi wani gari a Gileyad.

Ibzan, Elon da Abdon

⁸ Bayansa, Ibzan mutumin Betlehem, ya shugabanci Isra'ila.

⁹ Yana 'ya'ya maza talatin da 'ya'ya mata talatin. Ya ba da auren 'ya'yansa mata ga waɗanda ba daga dangi ba, ga 'ya'yansa maza kuwa ya kawo 'yan mata talatin su zama matansu waje da danginsa. Ibzan ya shugabanci Isra'ila shekara bakwai.

¹⁰ Sa'an nan Ibzan ya mutu, aka kuwa binne shi Betlehem.

¹¹ Bayansa, Elon mutumin Zebulun, ya shugabanci Isra'ila shekara goma.

¹² Sa'an nan Elon ya mutu, aka kuwa binne shi a Aiyalon a Kasar Zebulun.

¹³ Bayansa, Abdon dan Hillel, daga Firaton, ya shugabanci Isra'ila.

¹⁴ Yana da 'ya'ya maza arba'in da 'yan taƙa kunne talatin, waɗanda suka hau jakuna saba'in. Ya shugabanci Isra'ila shekara takwas.

¹⁵ Sa'an nan Abdon dan Hillel ya mutu, aka kuwa binne shi a Firaton a Efraim, a kasar tudu ta Amalekawa.

13

Haihuwar Samson

¹ Isra'ilawa suka sãke yin mugayen ayyuka a gaban UBANGIJI, saboda haka ya ba da su a hannun Filistiyawa shekara arba'in.

² Akwai wani mutumin Zora, mai suna Manowa, daga kabilar Dan, matarsa kuwa bakararriya ce, ba ta haihuwa.

³ Mala'ikan UBANGIJI ya bayyana gare ta ya ce, "Ga shi ke bakararriya ce ba kya haihuwa, amma za ki yi ciki ki kuma haifi ða.

⁴ To, sai ki lura kada ki sha ruwan inabi ko wani abu mai sa maye, kada kuma ki ci wani abu marar tsarki,

⁵ gama za ki yi ciki, ki haifi ða. Aska ba za tã taða kansa ba, domin yaron zai zama Banazare, keðabðe ga Allah tun daga haihuwa, shi ne kuwa zai soma ceton Isra'ilawa daga hannuwan Filistiyawa."

⁶ Sa'an nan matar ta tafi wajen mijinta ta faða masa cewa, "Wani mutumin Allah ya zo wurina. Ya yi kama da mala'ikan Allah, yana da bantsoro kwarai. Ban tambaye shi inda ya fito ba, kuma bai gaya mini sunansa ba.

⁷ Sai dai ya ce mini, 'Za ki yi ciki, ki kuma haifi ða. To, fa, kada ki sha ruwan inabi ko abu mai sa maye kada kuma ki ci abin da yake marar tsarki, gama ðan zai zama Banazare na Allah tun daga haihuwa har ranar mutuwarasa.'"

⁸ Sai Manowa ya yi addu'a ga UBANGIJI ya ce, "Ya UBANGIJI, ina rokonka, bari mutumin Allahn da ka aiko mana yã sãke zuwa don yã koya mana yadda za mu goyi yaron da za a haifa."

⁹ Allah ya ji Manowa, sai mala'ikan Allah ya sãke zuwa wurin matar yayinda take gona; amma Manowa mijinta ba ya tare da ita.

¹⁰ Sai matar ta ruga don ta faða wa mijinta, ta ce, "Ga shi ya zo! Mutumin da ya bayyana mini ran nan!"

¹¹ Manowa ya tashi ya bi matarsa. Da ya zo wurin mutumin, sai ya ce, "Kai ne wanda ka yi magana da matata?"

Ya ce, "Ni ne."

¹² Saboda haka Manowa ya tambaye shi ya ce, "Sa'ad da maganarka ta cika, me za tã zama dokar rayuwar yaron da kuma aikinsa?"

¹³ Mala'ikan UBANGIJI ya ce, "Dole matarka ta kiyaye duk abin da na riga na gaya mata.

¹⁴ Kada tã ci kowane iri abin da ya fito daga inabi, ba kuwa za tã sha ruwan inabi, ko abu mai sa maye ko ta ci abu marar tsarki ba. Dole tã kiyaye duk abin da na umarce mata."

¹⁵ Manowa ya ce wa mala'ikan UBANGIJI, "Muna rokonka ka jira mu yanka maka ðan akuya."

¹⁶ Mala'ikan UBANGIJI ya ce, "Ko kun sa na tsaya, ba zan ci abincinku ba. Amma in kun shirya hadaya ta konawa, ku miða wa UBANGIJI." (Manowa bai gane cewa mala'ikan UBANGIJI ne ba.)

¹⁷ Sa'an nan Manowa ya sãke tambayi mala'ikan UBANGIJI ya ce, "Mene ne sunanka, don mu girmama ka sa'ad da maganarka ta tabbata."

¹⁸ Ya ce, "Me ya sa kake tambaya sunana? Ai, ya wuce fahimta."

¹⁹ Sa'an nan Manowa ya ðauki ðan akuya, tare da hadaya ta hatsi ya miða wa UBANGIJI a kan dutse. UBANGIJI kuwa ya yi abin mamaki yayinda Manowa da matarsa suke kallo.

²⁰ Yayinda harshen wuta ya yi sama daga bagaden, sai mala'ikan UBANGIJI ya haura cikin harshen wutar. Da ganin wannan Manowa da matarsa suka fãði da fuskokinsu har kasa.

²¹ Da mala'ikan UBANGIJI bai kara bayyana kansa ga Manowa da matarsa ba, sai Manowa ya gane cewa mala'ikan UBANGIJI ne.

²² Ya ce wa matar, "Ba shakka za mu mutu, gama mun ga Allah!"

²³ Amma matar ta ce, "Da UBANGIJI yana nufin kashe mu ne, da ba zai karfi hadaya ta konawa da hadaya ta hatsi daga hannunmu, ko yã nuna mana dukan waðannan abubuwa ko abin da ya gaya mana ba."

²⁴ Matar kuwa ta haifi ða, aka sa masa suna Samson. Ya yi girma UBANGIJI kuma ya albarkace shi,

²⁵ Ruhun UBANGIJI kuwa ya fara iza shi yayinda yake a Mahane Dan, tsakanin Zora da Eshtawol.

14

¹ Samson ya gangara zuwa Timna a can ya ga wata daga cikin 'yan mata Filistiyawa.

² Da ya komo, sai ya gaya wa mahaifinsa da mahaifiyarsa ya ce, "Na ga wata mace a Timna; ku auro mini ita ta zama matata."

³ Mahaifinsa da mahaifiyarsa suka ce, "Babu wata karɓaɓɓiyar yarinya a cikin zuriyarku ko cikin dukan mutanenmu ne? Dole ne ka tafi wajen Filistiyawa marasa kaciya ka nemi aure?"

Amma Samson ya ce wa mahaifinsa, "A auro mini ita dai. Ita ta dace da ni."

⁴ (Iyayensa ba su san cewa wannan daga wurin UBANGIJI ne ba, wanda yake neman hanyar da za a kai wa Filistiyawa hari; gama a lokacin suna mulkin Isra'ila.)

⁵ Sai Samson ya gangara zuwa Timna tare da mahaifinsa da kuma mahaifiyarsa. Da suka yi kusa da gonar inabin Timna, nan da nan sai ga ɗan zaki ya taso ya nufe shi yana ruri.

⁶ Ruhun UBANGIJI kuwa ya sauko masa da karfi, ya sa ya yaga zakin kashi biyu da hannu kamar yadda akan yayyage ɗan akuya. Sai dai bai gaya wa iyayensa abin da ya yi ba.

⁷ Sa'an nan ya gangara ya yi magana da yarinyar, yana kuwa sonsa.

⁸ Daga baya, da ya komo don yā aure ta, sai ya ratse don yā ga gawar zakin. Sai ga taron kudan zuma da zuma a ciki,

⁹ wanda ya sa hannu ya ɗebo yana tafiya yana sha. Sa'ad da ya iso wurin iyayensa, ya ba su zuman, su ma suka sha. Sai dai bai gaya musu cewa ya ɗebo zuman daga gawar zaki ba.

¹⁰ To, mahaifinsa ya gangara don yā ga yarinyar. Samson kuwa ya shirya wata liyafa a can, yadda yake bisa ga al'adar angwaye.

¹¹ Sa'ad da ya bayyana, sai aka haɗa shi abokai talatin.

¹² Sai Samson ya ce, "Bari in yi muku kacici-kacici, in kun ba ni amsa cikin kwana bakwai na wannan biki, zan ba ku riguna lilin talatin da kuma tufafi talatin.

¹³ In kuma ba ku iya ba ni amsar ba, dole ku ba ni rigunan lilin talatin da tufafi talatin."

Suka ce, "Ka gaya mana kacici-kacicin."

¹⁴ Sai ya ce,

"Daga mai ci, abinci ya fito;

daga mai karfi, abu mai zaki ya fito."

Har kwana uku ba su iya ba da amsa ba.

¹⁵ A rana ta huɗu* suka ce wa matar Samson "Ki rarrashi mijinki yā bayyana mana kacici-kacicin, ko kuwa mu kone ki da gidan mahaifinki duka da wuta. Kun kira mu domin ku yi mana fashi ne?"

¹⁶ Sa'an nan matar Samson ta kwanta masa a jiki tana kuka tana cewa, "Kai maƙiyina ne, lalle ba ka kaunata, ka yi wa mutanena kacici-kacici, amma ba ka gaya mini amsar ba."

Ya amsa ya ce, "Ban ma bayyana wa mahaifina ko mahaifiyata ba, to, don me zan bayyana miki?"

¹⁷ Ta yi ta kuka har kwana bakwai na bikin. Saboda haka a rana ta bakwai sai ya gaya mata, don ta dame shi. Ita kuwa ta bayyana kacici-kacicin wa mutanenta.

¹⁸ Kafin rana ta faɗi a rana ta bakwai mutane garin suka ce masa,

"Me ya fi zuma zaki?"

Me ya fi zaki karfi?"

Samson ya ce musu,

"Da ba don kun haɗa baki da matata ba,

da ba za ku san amsar kacici-kacici ba."

¹⁹ Sa'an nan Ruhun UBANGIJI ya sauko masa da iko. Sai ya fita ya gangara zuwa Ashkelon, ya kashe mutanensu talatin, ya kwashe kayansu ya kuma ba da rigunarsu ga waɗanda suka bayyana kacici-kacicin. Cike da fushi, ya haura zuwa gidan mahaifinsa.

²⁰ Aka kuma ɗauki matar Samson aka ba wa ɗaya daga cikin waɗanda suka yi masa hidima a bikin.

15

Sakayyar Samson a kan Filistiyawa

¹ Daga baya, a lokacin girbin alkama, Samson ya ɗauki ɗan akuya ya tafi yā ziyarci matarsa. Sai ya ce, "Zan in shiga dakin matata." Amma mahaifinta ya hana shi shiga.

* 14:15 Waɗansu rubuce-rubucen hannu na Seftuwajin da na Siriyak; da na Ibraniyanci suna da *bakwai*

² Ya ce wa, “Na tabbata ba ka sonta sam-sam, don haka na ba da ita ga abokinka. Ba kanuwarta ta fi kyau ba? Ka dfauke ta a maimako.”

³ Samson kuwa ya ce musu, “A wannan lokaci ina da iko in rama a kan Filistiyawa; tabbatacce zan ji musu.”

⁴ Saboda haka ya tafi ya kama yanyawa d'ari uku ya d'aura wutsiyoyinsu wutsiya da wutsiya. Sa'an nan ya daure acibalbal a tsakanin ko waɗanne wutsiya biyu,

⁵ sai ya sa wa acibalbal wuta, ya saki yanyawan suka shiga gonakin Filistiyawa. Suka kone dammunan hatsi da hatsin da yake tsaye, tare da gonakin inabi da na zaitun.

⁶ Filistiyawa suka yi tambaya suka ce, “Wane ne ya yi wannan abu?” Sai aka ce musu, “Ai, Samson ne surukin mutumin Timna, domin an ba wa abokinsa matarsa.”

Saboda haka Filistiyawa suka haura suka je suka kone ta da mahaifinta kurmus da wuta.

⁷ Samson ya ce musu, “Tun da kun aikata wannan, ba zan bari ba har sai na d'au fansa a kanku.”

⁸ Ya kuwa fāɗa musu ya kuma karkashe su da yawa. Sa'an nan ya gangara ya zauna a kogo a dutsen Etam.

⁹ Filistiyawa suka haura suka yi sansani a Yahuda, suka bazu kusa da Lehi.

¹⁰ Mutanen Yahuda suka ce, “Me ya sa kuka zo mana da yaƙi?”

Sai suka ce, “Mun zo ne mu kama Samson, a matsayin fursunan yaƙi, mu yi masa kamar yadda ya yi mana.”

¹¹ Sa'an nan mutane dubu uku daga Yahuda suka gangara wajen Samson a kogo a dutsen Etam. Suka ce masa, “Ba ka san cewa Filistiyawa ne suke mulkinmu ba? Me ke nan ka yi mana?”

Ya ce musu, “Na d'an yi musu abin da suka yi mini ne.”

¹² Suka ce masa, “To, mun zo ne mu daure ka mu kai wa Filistiyawa.”

Samson ya ce, “Ku rantse mini ba za ku kashe ni da kanku ba.”

¹³ Suka ce, “Mun yarda, za mu dai daure ka mu ba da kai gare su. Ba za mu kashe ka ba.” Saboda haka suka daure shi da sababbin igiyoyi biyu, suka saukar da shi daga dutsen.

¹⁴ Yayinda ya zo gab da Lehi, sai Filistiyawa suka sheko a guje da ihu suka nufu shi. Ruhun UBANGIJI kuwa ya sauko da iko a kansa. Igiyoyin da suke daure a hannuwansa kuwa suka zama kamar abin da wuta ta babbaka, suka tsintsinke suka zuba daga hannuwansa.

¹⁵ Da ya samo mukamuƙin jaƙi, ya d'auka, sai ya karkashe mutane dubu d'aya.

¹⁶ Sa'an nan Samson ya ce,

“Da mukamuƙin jaƙi

na mai da su jaƙuna.*

Da mukamuƙin jaƙi

na kashe mutum dubu.”

¹⁷ Da ya gama magana, sai ya jefar da mukamuƙin; aka ba wa wannan wuri suna Ramat Lehi.†

¹⁸ Saboda kishirwa ta kama shi kwarai, sai ya ce wa UBANGIJI, “Ka ba bawanka wannan babbar nasara. To, sai in mutu da kishirwa, har in shiga a hannun marasa kaciyan nan su kashe ni?”

¹⁹ Sa'an nan Allah ya buɗe wani rami a Lehi, ruwa kuwa ya fito daga ciki. Da Samson ya sha, sai karfinsa ya dawo, ya kuma wartsake. Aka sa wa wannan maɓulɓula suna En Hakkore,‡ yana nan a Lehi har wa yau.

²⁰ Samson kuwa ya shugabanci Isra'ila shekara ashirin a zamanin Filistiyawa.

16

Samson da Delila

¹ Wata rana Samson ya tafi Gaza, inda ya ga wata karuwa. Ya shiga wurinta ya kwana.

² Aka gaya wa mutanen Gaza, “Ai, Samson yana a nan!” Saboda haka suka zo suka kewaye wurin suka yi kwanto dukan dare a bakin kofar birni. A daren nan ba su motsa nan da can ba, suna cewa, “Gari yana wayewa za mu kashe shi.”

³ Amma Samson ya yi kwanciyarsa har tsakiyar dare. Sa'an nan ya tashi ya kama kofofin birnin, tare da madogarai biyunsu, ya tumbuke, ya aza su a kafadarsa, ya kai su kan dutsen da yake a fuskantar Hebron.

* 15:16 Ko kuwa mai da su tsibi guda ko biyu; Ibraniyanci na kalman nan jaƙi ya yi kamar ta Ibraniyanci na tsibi.

† 15:17 Ramat Lehi yana nufin tudun mukamuƙi. ‡ 15:19 En Hakkore yana nufin maɓulɓular mai kira.

⁴ Bayan ɗan lokaci, sai ya shiga kaunar wata mace, mai suna Delila a Kwarin Sorek.

⁵ Sai shugabannin Filistiyawa suka tafi wurinta suka ce, "Ki yi koƙari ki ga ko za ki rarrashe shi yā nuna miki asirin karfinsa da yadda za mu iya shan karfinsa don mu ɗaura shi mu yi nasara a kansa. Kowannenmu zai ba ki shekel dubu ɗari ɗaya na azurfa."

⁶ Saboda haka Delila ta ce wa Samson, "Ka faɗa miki asirin karfinka da yadda za a ɗaura ka a yi nasara a kanka."

⁷ Samson ya ce mata, "In wani ya ɗaura ni da sababbin igiyoyin* da ba su bushe ba, zan zama marar ƙarfi kamar kowa."

⁸ Sa'an nan shugabannin Filistiyawa suka kawo mata sababbin igiyoyi guda bakwai da ba su bushe ba, sai ta daure shi da su.

⁹ Da mutane a boye a cikin ɗaki tare da ita, sai ta yi ihu ta ce, "Samson ga Filistiyawa sun zo su kama ka!" Da jin haka sai ya tsintsinke igiyoyin kamar zaren da ya yi kusa da harshen wuta. Saboda haka asirin karfinsa bai tonu ba.

¹⁰ Sa'an nan Delila ta ce wa Samson, "Ka mai da ni wawiya; ka ruɗe ni. Yanzu, ka gaya mini yadda za a daure ka."

¹¹ Ya ce, "In wani ya ɗaura ni sosai da sababbin igiyoyin da ba a taɓa amfani da su ba, zan zama marar ƙarfi kamar kowa."

¹² Saboda haka Delila ta ɗauki sababbin igiyoyi ta ɗaura shi da su. Sa'an nan, tare da mutane a boye a ɗakin, ta yi ihu ta ce, "Samson ga Filistiyawa sun zo su kama ka!" Amma sai ya tsintsinke su kamar zare.

¹³ Sa'an nan Delila ta ce, "Har yanzu, ka mai da shashasha, kana mai da ni wawiya kana kuma yin mini karya. Ka gaya mini yadda za a daure ka mana."

Ya ce mata, "In kin yi kitson gashin kaina guda bakwai kika ɗaura su da zare kika buga su da akwasha, zan rasa ƙarfi in zama kamar kowa." Saboda haka yayinda yake barci, sai Delila ta yi kitson gashin kansa guda bakwai ta ɗinka su da zare,

¹⁴ ta kuma† ɗaura su da akwasha.

Ta saƙe yin ihu ta ce, "Samson ga Filistiyawa sun zo su kama ka." Ya tashi daga barcinsa ya tumbuke akwashan tare da zaren da aka ɗaura gashin kansa da su.

¹⁵ Sa'an nan ta ce masa, "Yaya kake cewa kana sona alhali ba ka yarda da ni ba? Wannan shi ne sau na uku kana mai da ni wawiya kuma ba ka nuna mini asirin karfinka ba."

¹⁶ Da irin wannan fitina ta tsokane shi kwana da kwanaki har sai da ya gaji kamar zai mutu.

¹⁷ Saboda haka sai ya faɗa mata kome ya ce, "Ba a taɓa sa reza a kaina ba, domin ni Naziri ne keɓaɓɓe ga Allah tun haihuwa. In kuwa an aske kaina, ƙarfina zai rabu da ni, sai in zama kamar kowa."

¹⁸ Da Delila ta gane ya gaya mata kome yanzu, sai ta aika sako zuwa ga shugabannin Filistiyawa ta ce, "Ku ƙara zuwa sau ɗayan nan, ai, ya gaya mini kome." Saboda haka shugabannin Filistiyawa suka dawo tare da azurfa a hannuwansu.

¹⁹ Bayan ta sa shi ya yi barci a cinyarta, sai ta kira wani ya zo ya aske kitso guda bakwai nan a kansa, aka fara rinjayensa. Karfinsa kuwa ya rabu da shi.

²⁰ Sa'an nan ta yi ihu ta ce, "Samson ga Filistiyawa sun zo su kama ka!"

Sai ya farka daga barci yana tsammani cewa, "Zan fita kamar ɗa in miƙe jikina." Amma bai san cewa UBANGIJI ya rabu da shi ba.

²¹ Sa'an nan Filistiyawa suka fizge shi, suka kwaƙule idanunsu suka gangara da shi zuwa Gaza. Da suka daure shi da sarƙoƙin tagulla, sai aka sa shi yana niƙa a kurkuku.

²² Amma gashi kansa ya fara tohuwa kuma bayan an aske shi.

²³ To, sai Filistiyawa suka taru don su miƙa hadaya ga Dagon allahnsu su kuma yi biki cewa, "Allahnmu ya bashe abokin gaɓanmu Samson a hannuwanmu."

²⁴ Sa'ad da mutane suka gan shi, sai suka yabi allahnsu, suna cewa, "Allahnmu ya bashe abokin gaɓanmu

a hannunmu,

wanda ya lalace kasarmu

ya kuma raɓanya kisan mutanenmu."

²⁵ Yayinda suke cikin farin ciki, sai suka yi ihu, suka ce, "Fito mana da Samson yā yi mana wasa." Saboda haka aka zo da Samson daga kurkuku, shi kuwa ya yi wasa a gabansu.

* 16:7 Ko kuwa *igiyar baka*; haka ma a ayoyi 8 da 9. † 16:14 Waɗansu rubuce-rubucen hannu na Seftuwajin; Ibraniyanci "Zan iya idan kin yi kitson gashin kaina guda bakwai su zama zare a daure." 14 Saboda haka ta

Sa'ad da suka tsai da shi a tsakanin ginshikai,

²⁶ sai Samson ya ce wa bawan da ya riƙe hannunsa, "Ka kai ni inda zan taɓa ginshikan da suke ɗauke da wannan haikali, don in jingina a kai."

²⁷ To, haikalin ya cika da mutane maza da mata; dukan shugabannin Filistiyawa kuwa suna a can, a bisan rufin kuwa akwai mutum wajen dubu uku maza da mata suna kallon Samson yana wasa.

²⁸ Sa'an nan Samson ya yi addu'a ga UBANGIJI ya ce, "Ya UBANGIJI Mai Iko Duka, ya Allah ka tuna da ni, ka karfafa ni sau ɗaya nan kaɗai, ka bar ni da bugu ɗaya kawai in ɗauki fansa a kan Filistiyawa domin idanuna."

²⁹ Sa'an nan Samson ya kai hannuwansa ga ginshikan waɗanda haikalin yake a kai, ya jingina jikinsa, hannunsa dama yana a ɗaya, hannun hagu kuma na ɗayan,

³⁰ Samson ya ce, "Bari in mutu tare da Filistiyawa!" Sa'an nan da dukan karfinsa ya tura haikali ya faɗa a kan shugabanni da dukan mutanen da suke ciki. Ta haka ya kashe mutane da yawa fiye da yayinda yake da rai.

³¹ Sa'an nan 'yan'uwansa da dukan dangin mahaifinsa suka gangaro don su ɗauke shi. Suka kawo shi suka binne tsakanin Zora da Eshtawol a kabarin Manowa mahaifinsa. Ya yi mulkin Isra'ila shekara ashirin.

17

Gumakan Mika

¹ To, wani mutum mai suna Mika daga kasar tudu ta Efraim

² ya ce wa mahaifiyarsa, "Shekel dubu ɗaya da ɗari ɗaya na azurfa da aka ɗauka daga gare ki wanda kuma ji kin furta la'ana a kai, azurfan yana wurina; ni ne na ɗauka."

Sa'an nan mahaifiyarsa ta ce, "UBANGIJI yā albarkace ka ɗana!"

³ Sa'ad da ya mayar da azurfa dubu ɗaya da ɗari ɗaya na shekel wa mahaifiyarsa, sai ta ce, "Na ba da azurfata ga UBANGIJI don ɗana yā sassaƙa sura yā kuma yi zubin gunki. Zan mayar maka."

⁴ Saboda haka ya mayar da azurfan wa mahaifiyarsa, ita kuwa ta ɗauki azurfa ɗari biyu na shekel ta ba wa makeri, wanda ya mai da su sura da kuma gunki. Aka kuwa sa su a gidan Mika.

⁵ To, wannan mutum Mika yana da ɗakin gumaka, ya yi efod da waɗansu gumaka, ya kuma naɗa ɗaya daga cikin 'ya'yansa firist nasa.

⁶ A kwanakin Isra'ila ba ta da sarki; kowa yana yin abin da ya ga dama.

⁷ Wani saurayi Balawe daga Betlehem a Yahuda, wanda yake zama cikin zuriyar Yahuda,

⁸ ya bar garin ya tafi neman inda zai zauna. A hanyarsa* ya zo gidan Mika a kasar tudu ta Efraim.

⁹ Mika ya ce masa, "Daga ina kake?"

Ya ce, "Ni Balawe ne daga Betlehem a Yahuda, ina kuwa neman wurin zauna ne."

¹⁰ Sa'an nan Mika ya ce masa, "Ka zauna tare da ni ka zama mini mahaifi da firist, zan kuwa ba ka azurfa goma na shekel a shekara, tufafinka da kuma abincinka." Sai Balawen ya tafi.

¹¹ Saboda haka Balawen ya yarda ya zauna tare da shi, ɗan saurayin kuwa ya zama kamar ɗaya daga cikin 'ya'yansa.

¹² Sa'an nan Mika ya naɗa Balawen, saurayin kuwa ya zama masa firist ya kuma zauna a gidansa.

¹³ Mika ya ce, "Yanzu na san cewa UBANGIJI zai yi mini alheri, da yake Balawen nan ya zama firist nawa."

18

Mutanen Dan sun zauna a Layish

¹ To, a kwanakin nan Isra'ila ba ta da sarki.

A kwanakin kuwa zuriyar Dan tana neman wurinsu na zama, gama ba su riga sun sami gādo tare da kabilan Isra'ila ba.

² Saboda haka mutanen Dan suka aika jarumawa guda biyar daga Zora da Eshtawol don su lefi asirin kasar su kuma bincike ta. Waɗannan mutanen sun wakilci dukan kabilar. Suka ce musu, "Ku je, ku bincike kasar."

Mutanen suka shiga kasar tudu ta Efraim suka zo gidan Mika, inda suka kwana.

* 17:8 Ko kuwa Don yin sana'arsa

³ Sa'ad da suka yi kusa da gidan Mika, sai suka gane muryar saurayin nan Balawe; saboda haka suka shiga wurin suka tambaye shi, "Wa ya kawo ka nan? Me kake yi a nan? Me ya sa kake a nan?"

⁴ Ya gaya musu abin da Mika ya faɗa masa ya ce, "Ya ɗauke ni aiki ya kuma sa in zama masa firist."

⁵ Sa'an nan suka ce masa, "Muna rokonka ka nemi mana nufin Allah don mu sani ko tafiyarmu tana da nasara."

⁶ Firist ya amsa ya ce, "Ku sauka lafiya, gama tafiyarku tana da yardan UBANGIJI."

⁷ Saboda haka mutum biyar ɗin suka tashi suka iso Layish, inda suka ga mutane suna zamansu a huce, kamar Sidoniyawa, ba sa zato ga tsaro. Kuma da yake ƙasarsu ba ta bukata kome, suna da wadata. Suna kuma nesa da Sidoniyawa, ba sa kuma hulɗa da kowa.

⁸ Da suka komo Zora da Eshtawol, 'yan'uwansu suka tambaye su, "Me kuka gano?"

⁹ Suka ce, "Ku zo mu yaƙe su! Mun ga ƙasar tana da kyau sosai. Ba za ku yi wani abu ba? Kada ku yi wata-wata, ku je kun mallaki ƙasar."

¹⁰ Sa'ad da kun kai can, za ku iske mutanen suna zama a sake, ƙasar kuwa mai faɗi ce wadda Allah ya sa a hannuwanku, ƙasar da ba ta rasa kome ba."

¹¹ Sai mutane ɗari shida daga kabilar Dan suka yi ɗamarar yaƙi, suka tashi daga Zora da Eshtawol.

¹² A kan hanyarsu suka kafa sansani kusa da Kiriyat Yeyarim a Yahuda. Shi ya sa a ana kira wurin nan yamma da Kiriyat Yeyarim Mahane Dan* har wa yau.

¹³ Daga can suka tafi ƙasar tudu ta Efraim suka zo gidan Mika.

¹⁴ Sa'an nan mutum biyar ɗin nan da suka leƙi asirin ƙasar Layish suka ce wa 'yan'uwansu, "Kun san cewa ɗaya daga cikin gidajen nan yana da efod, waɗansu allolin iyali, siffar da aka sassaƙa da kuma gunki na zubi? To, kun san abin da za ku yi."

¹⁵ Saboda haka suka juya a wurin suka shiga gidan saurayin nan Balawe a wajen Mika suka gaishe shi.

¹⁶ Mutanen Dan ɗari shida da suka sha ɗamarar yaƙi suka tsaya a bakin kofa.

¹⁷ Sai mutum biyar da suka leƙi asirin ƙasar suka shiga ciki suka ɗauke gunkin da aka sassaƙa, efod, sauran allolin gida da kuma gunki na zubi yayinda firist ɗin tare da mutane ɗari shida da suka yi ɗamarar yaƙi suna tsaye a bakin kofa.

¹⁸ Sa'ad da waɗannan mutane suka shiga gidan Mika suka ɗauke gunkin da aka sassaƙa, efod, sauran allolin gida da kuma gunki na zubi, sai firist ya ce musu, "Me kuke yi?"

¹⁹ Suka ce, "Ka yi shiru! Kada ka ce wani abu. Zo tare da mu, ka zama mahaifinmu da kuma firist. Bai fi maka ka yi wa kabila da kuma zuriya a Isra'ila aikin firist ba, da ka bauta wa iyali guda kawai?"

²⁰ Sai firist ya yi farin ciki. Ya ɗauki efod, sauran allolin gida da siffar da aka sassaƙa ya tafi tare da mutanen.

²¹ Suka sa 'ya'yansu kanana a gaba, dabbobinsu da mallakansu a gabansu, suka juya suka tafi.

²² Sa'ad da suka yi ɗan nisa daga gidan Mika, sai aka kira mutanen da suke maƙwabtakar da Mika suka taru suka bi mutanen Dan suka cim musu.

²³ Da suna ihu suna binsu, sai mutanen Dan suka waiga suka cewa Mika, "Mece ce damuwarka da ka kira mutanenka su zo su faɗa mana?"

²⁴ Ya amsa ya ce, "Kun kwashe allolin da na yi, da kuma firist nawa, kuka tafi. Me kuma nake da shi? Yaya za ku ce, 'Mece ce damuwata?'"

²⁵ Mutanen Dan suka ce, "Kada ka kuskura ka ce kome, in ba haka ba mutanen nan za su harzuƙa, da kai da iyalinka duka ku rasa rayukanku."

²⁶ Saboda haka mutanen Dan suka kama hanyarsu, Mika kuwa da ya ga an fi ƙarfinsa, sai ya juya ya koma gida.

²⁷ Sa'an nan suka ɗauko abin da Mika ya yi, da firist nasa, suka tafi Layish, suka faɗa wa mutanen da suke zaman lafiya, ransu kuma a kwance. Suka faɗa musu suka kuma kone birninsu.

²⁸ Ba wanda zai cece su domin suna nesa da Bet-Sidon kuma ba sa hulɗa da kowa. Birnin yana a kwari kusa da Bet-Rekob.

Mutanen Dan suka saƙe gina birnin suka zauna a can.

²⁹ Suka sa wa birnin suna Dan, wato, sunan kakansu Dan, wanda aka haifa wa Isra'ila, ko da yake a da ana kira birnin Layish.

* **18:12** Mahane Dan yana nufin Sansanin Dan.

³⁰ A can mutanen Dan suka kafa wa kansu gumaka, Yonatan d'nan Gershom, d'nan Musa,† da 'ya'yansa maza firistoci ne na kabilar Dan har lokacin da aka kwashe mutane zuwa bauta.

³¹ Suka ci gaba da amfani da gumakan da Mika ya yi, a duk wannan lokacin gidan Allah yana a Shilo.

19

Balawe da kwarƙwararsa

¹ A kwanakin nan Isra'ila ba su da sarki.

To, wani Balawe wanda yake zama a wani lungu na kasar tudu ta Efraim ya d'auko wa kansa kwarƙwara daga Betlehem cikin Yahuda.

² Amma ba ta yi aminci ba. Ta bar shi ta komo gidan mahaifiyarta a Betlehem, a Yahuda. Bayan ta zauna a can wajen wata huƙu,

³ sai mijinta ya je wajenta biko don ya rarashe ta komo. Ya tafi tare bawansa da kuma jakuna biyu. Sai ta shigar da shi gidan mahaifinta, sa'ad da mahaifinta ya gan shi, ya marabce shi da murna.

⁴ Surukinsa, mahaifin yarinyar, ya sha kansa, ya dakata; saboda haka ya dakata tare da shi har kwana uku, yana ci yana sha, yana kuma kwanciya a can.

⁵ A rana ta huƙu suka tashi da sassafe ya kuma yi shiri ya tafi, amma mahaifinta yarinyar ya ce wa surukinsa, "Ka d'nan ci wani abu don ka sami karfi; sa'an nan ka tafi."

⁶ Saboda haka suka zauna su biyu suka ci suka sha tare. Bayan haka sai mahaifin yarinyar ya ce, "Don Allah ka kwana ka ji wa kanka daƙi."

⁷ Sa'ad da mutumin ya tashi zai tafi, sai surukinsa ya roke shi, saboda haka ya kwana a wannan dare.

⁸ Da sassafen kashegari rana ta biyar, ya tashi zai tafi, sai mahaifin yarinyar ya ce, "Ka d'nan zauna ka shaƙata sai rana ta yi sanyi mana!" Saboda haka su biyu suka zauna suka ci abinci tare.

⁹ Sa'ad da mutumin da kwarƙwaransa da bawansa, suka tashi don su tafi, surukinsa, mahaifin yarinyar ya ce, "Duba, rana ta kusan faƙuwa, yamma ta riga ta yi, ka kwana a nan. Ka saƙe kwana ka ji wa ranka daƙi. Kashegari da sassafe za ka iya tashi ka kama hanyarka zuwa gida."

¹⁰ Amma bai so ya saƙe kwana a can ba, mutumin ya tashi ya tafi ya bi ta Yebus (wato, Urushalima), tare da jakunansa biyu da aka yi musu shimfiƙa da kuma kwarƙwaransa.

¹¹ Sa'ad da suka yi kusa da Yebus dare kuma ya riga ya yi, bawan ya ce wa maigidansa, "Mu dakata a birnin nan na Yebusiyawa mu kwana."

¹² Maigidansa ya ce, "A'a. Ba za mu shiga birnin baƙi waƙanda mutanensu ba Isra'ilawa ba. Za mu ci gaba zuwa Gibeya."

¹³ Ya kuma ce, "Zo, mu yi koƙari mu kai Gibeya ko Rama mu kwana a d'faya cikinsu."

¹⁴ Saboda haka suka ci gaba, rana tana faƙuwa sa'ad da suka yi kusa da Gibeya a Benyamin.

¹⁵ A can suka dakata don su kwana, suka tafi suka zauna a dandali birnin, amma wani ya shigar da su gidansa da daren.

¹⁶ A wannan yamma sai ga wani tsoho daga kasar tudu ta Efraim, wanda yake zama a Gibeya (mutane wurin kuwa mutanen Benyamin ne), ya shigo daga wurin aiki a gonaki.

¹⁷ Sa'ad da ya duba ya ga matafiyin a dandalin birnin, sai tsohon ya yi tambaya ya ce, "Ina za ku? Ina kuka fito?"

¹⁸ Balawen ya ce, "Muna fito daga Betlehem a Yahuda za mu wani lungu a kasar tudu ta Efraim inda nake da zama. Na tafi Betlehem a Yahuda, ga shi kuwa yanzu za ni gidan UBANGIJI. Ba wanda ya shigar da ni gidansa.

¹⁹ Muna da kara da abinci don jakunanmu, muna kuma da burodi da ruwan inabi dominmu da bayinka, ni, baiwarka da kuma saurayin nan tare da mu. Ba ma bukatar kome."

²⁰ Tsohon ya ce, "Na marabce ku a gidana. Bari ni ba ku duk abin da kuke bukata. Kada ku dai kwana a dandali."

²¹ Saboda haka sai kai shi zuwa gidansa ya ciyar da jakunansa. Bayan sun wanke kafafunsu, sai aka ba su abinci da abin sha.

²² Yayinda suke jin wa kansu daƙi, sai waƙansu 'yan iska daga birnin suka kewaye gidan. Suna bubbuga koƙar, suna kira tsohon da yake da gidan suna cewa, "Ka fito mana da mutumin nan a gidanka domin mu yi jima'i da shi."

† 18:30 Rubutun al'adu na da na Ibraniyanci, da waƙansu rubuce-rubucen hannun Seftuwajin da na Bulget; da Nassin Masoretik *Manasse*

²³ Maigidan ya fita waje ya ce musu, "A'a, abokaina, kada ku yi abin kunyan nan. Da yake mutumin nan bakona ne, kada ku yi rashin kunyan nan.

²⁴ Duba, ga 'yata da ba ta taɓa sanin namiji ba da kuma fwarƙwaransa. Zan fito muku da su a waje yanzu, za ku kuwa iya yin ko mene ne da kuke so da su. Amma wannan mutum, kada ku yi abin kunya."

²⁵ Amma mutanen ba su saurare shi ba. Saboda haka mutumin ya ba da fwarƙwaransa, suka yi mata fyade suka yi lalata da ita dukan dare, gari yana wayewa sai suka bar ta.

²⁶ Da safe matar ta koma gidan da maigidanta yake, ta faɗi a kofa ta kwanta a can har rana ta yi.

²⁷ Sa'ad da maigidanta ya tashi da safe ya buɗe kofar gidan don ya fita ya ci gaba da tafiyarsa, sai ga fwarƙwaransa, ta faɗi a bakin kofar gidan da hannuwanta a madogarar kofar.

²⁸ Ya ce mata, "Tashi; mu tafi." Amma ba amsa. Sai ya sa ta a kan jakinsa ya kama hanyar gida.

²⁹ Da ya kai gida, sai ya ɗauki wuka ya yayyanka fwarƙwaransa gunduwa-gunduwa, kashi goma sha biyu ya aika da su a ko'ina a Isra'ila.

³⁰ Duk wanda ya gani, sai ya ce, "Ba a taɓa gani ko yin irin wannan abu ba, tun lokacin da Isra'ilawa suka fito daga Masar. Ku yi tunani wannan! Ku kuma yi la'akari! Ku gaya mana abin da za mu yi!"

20

Isra'ila sun yaƙi mutanen Benyamin

¹ Sa'an nan dukan Isra'ilawa daga Dan zuwa Beyersheba kuma daga Kasar Gileyad mutane kamar mutum guda suka fito suka taru a gaban UBANGIJI a Mizfa.

² Shugabanni dukan kabilan mutane na kabilan Isra'ila suka zazzauna a wurarensu a taron jama'ar Allah, mayaƙa dubu ɗari huɗu masu ɗamara da takuba.

³ (Mutanen Benyamin suka ji cewa Isra'ilawa sun haura zuwa Mizfa.) Sa'an nan Isra'ilawa suka ce, "Gaya mana yadda wannan mugun abu ya faru."

⁴ Sai Balawen, mijin matar da aka kashe ya ce, "Ni da fwarƙwarata mun zo Gibeya a Benyamin don mu kwana.

⁵ Da dad dare mutanen Gibeya suka bi ni suka kewaye gidan da niyya su kashe ni. Suka yi wa fwarƙwarata fyade, har ta mutu.

⁶ Na ɗauki fwarƙwarata na yayyanka gunduwa-gunduwa na aika da shi ga kowane yankin gaɗon Isra'ila, domin sun aikata mugu abu da abin kunya a Isra'ila.

⁷ To, dukanku Isra'ilawa, sai ku yi magana ku kuma yanke hukuncinku."

⁸ Dukan mutane suka tashi kamar mutum ɗaya, suna cewa "Ba waninmu da zai tafi gida. Sam, babu ko ɗayanmu da zai koma gidansa.

⁹ Amma yanzu ga abin da za mu yi wa Gibeya. Za mu haura mu faɗa yadda kuri'a ta nunar.

¹⁰ Za mu ɗauko mutum goma a kowane mutum ɗari daga dukan kabilan Isra'ila, da ɗari a dubu, da kuma dubu a dubu goma, domin a tanada wa mayaƙan. Sa'an nan, sa'ad da mayaƙan suka iso Geba a Benyamin, za su yi da su daidai bisa ga muguntar da suka yi a Isra'ila."

¹¹ Saboda haka dukan mutane Isra'ilawa suka taru suka kuma haɗu kamar mutum guda don su faɗa wa birnin da yaƙi.

¹² Kabilan Isra'ila suka aika jakadu a ko'ina a cikin kabilan Benyamin cewa, "Wace irin mugunta ce wannan da kuka aikata?"

¹³ Yanzu fa sai ku fitar da waɗannan 'yan iskan da suka aikata wannan abu na Gibeya don mu kashe su mu kawar da mugunta daga Isra'ila!"

Amma mutanen Benyamin ba su saurari 'yan'uwansu Isra'ilawa ba.

¹⁴ Daga biranensu suka tattaru a Gibeya don su yaƙi Isra'ilawa.

¹⁵ Nan da nan mutanen Benyamin suka tattara mayaƙa dubu ashirin da shida masu takuba daga biranensu, ban da mayaƙa ɗari bakwai da aka zaɓa daga mazauna a Gibeya.

¹⁶ Cikin dukan mayaƙan nan akwai zaɓaɓɓu mutane ɗari bakwai waɗanda su bahagwai ne, kowanne yana iya harbin gashin guda na kai da majajjawa ba kuskure.

¹⁷ Isra'ila kuwa, ban da Benyamin, sun tara mayaƙa masu takobi dubu ɗari huɗu, dukansu gwanayan yaƙi ne.

¹⁸ Sai Isra'ilawa suka haura zuwa Betel* suka nemi nufin Allah, suka ce, "Wane ne a cikinmu zai fara fāfa wa mutanen Benyamin?"

UBANGIJI ya ce, "Yahuda ce za tā fara."

¹⁹ Kashegari sai Isra'ilawa suka tashi suka kafa sansani kusa da Gibeya.

²⁰ Mutanen Isra'ila suka fita yaƙi da mutane Benyamin suka kuma ja dāgār yaƙi a Gibeya.

²¹ Mutanen Benyamin suka fito daga Gibeya suka kashe mutum dubu ashirin da biyu na Isra'ilawa a dāgār yaƙi a ranar.

²² Amma mutanen Isra'ila suka karfafa juna, suka sāke koma inda suka ja dāgā a rana ta farko.

²³ Isra'ilawa suka haura suka yi kuka a gaban UBANGIJI, har yamma, suka nemi nufin UBANGIJI. Suka ce, "Mu sāke koma yaƙi da mutanen Benyamin, 'yan'uwanmu?"

UBANGIJI ya ce, "Ku haura ku fāfa musu."

²⁴ Sai Isra'ilawa suka matsa kusa da Benyamin a rana ta biyu.

²⁵ A wannan lokaci, da mutanen Benyamin suka fito daga Gibeya don su yaƙe su, sai suka sāke kashe Isra'ilawa dubu goma sha takwas, dukansu d'auke da takuba.

²⁶ Sa'an nan Isra'ilawa, dukan mutane, suka haura zuwa Betel, a can suka zauna suna kuka a gaban UBANGIJI. Suka yi azumi a wannan rana har yamma suka miƙa hadayun konawa da hadayun salama ga UBANGIJI.

²⁷ Isra'ilawa suka nemi nufin UBANGIJI (A kwanakin nan akwatin alkawarin Allah yana can,

²⁸ Finehas dan Eleyazar, dan Haruna, kuwa yana hidima a gabansa.) Suka ce, "Mu sāke haura mu yi yaƙi da mutanen Benyamin 'yan'uwanmu, ko a'a?"

UBANGIJI ya ce, "Ku je, gama gobe zan ba da su a hannuwanku."

²⁹ Sa'an nan Isra'ila ta yi kwanto kewaye da Gibeya.

³⁰ Suka haura su kara da mutanen Benyamin a rana ta uku suka ja dāgā a Gibeya kamar dā.

³¹ Mutanen Benyamin suka fito su same su aka kuma jawo su nesa da birnin. Suka fara karkashe Isra'ilawa kamar dā, har aka kashe wajen mutum talatin a filaye da kuma a hanyoyi, wadda take zuwa Betel da kuma wadda take zuwa Gibeya.

³² Yayinda mutanen Benyamin suna cewa, "Muna cin nasara a kansu kamar dā," Isra'ilawa kuwa suna cewa, "Mu yi ta jan da baya mu janye su daga birni zuwa kan hanyoyi."

³³ Dukan mutanen Isra'ila suka taso daga wurarensu suka ja dāgā a Ba'al-Tamar, Isra'ilawan da suka yi kwanto a yammancin Geba kuwa suka fito.

³⁴ Sa'an nan jarumai Isra'ila dubu goma suka yi gaba suka kai wa Gibeya hari. Yaƙi kuwa ya yi zafi har mutane Benyamin ba su san masifa tana dab da su ba.

³⁵ UBANGIJI kuwa ya fatattake mutanen Benyamin a gaban Isra'ila; a ranar kuwa Isra'ilawa sun kashe mutum 25,100 na mutanen Benyamin, dukansu d'auke da takuba.

³⁶ Sa'an nan Benyamin suka ga an ci su.

To, mutanen Isra'ila sun yi ta ja da baya daga mutanen Benyamin domin suna dogara ga waƙanda sa su yi kwanto kusa da Gibeya ne.

³⁷ Mutanen da suke kwanto suka yi wuf suka ruga cikin Gibeya, suka bazu suka kuma karkashe dukan waƙanda suke a birnin.

³⁸ Mutanen Isra'ila sun riga sun shirya da 'yan kwanton cewa su murtuke hayaki daga birnin,

³⁹ a sa'an nan ne mutanen Isra'ila za su juya su fāfa wa mutane Benyamin da yaƙi.

Mutanen Benyamin sun fara karkashe mutum talatin na Isra'ila, sai suka ce, "Muna cin nasara a kansu kamar dā."

⁴⁰ Amma da alamar hayaki ya fara murtukewa daga birnin, sai mutanen Benyamin suka juya suka ga hayaki yana murtukewa ko'ina a cikin birnin zuwa sararin sama.

⁴¹ Sa'an nan mutanen Isra'ila suka juyo musu, mutanen Benyamin kuwa suka tsorata domin sun gane masifa ta zo musu.

⁴² Saboda haka suka tsere a gaban Isra'ila zuwa wajen hamada, amma ba su iya tsere wa yaƙin ba. Mutanen Isra'ila da suka fito daga cikin birnin suka karkashe su a can.

⁴³ Suka kewaye mutanen Benyamin, suka kore su, suka fatattake su a wajajen Gibeya a gabashi.

⁴⁴ Mutum dubu goma sha takwas na mutanen Benyamin suka mutu dukansu kuwa jarumai ne.

* 20:18 Ko kuwa zuwa gidan Allah; haka ma a aya 26.

⁴⁵ Da suka juya suka juya suka tsere zuwa wajajen hamada zuwa dutsen Rimmon, Isra'ilawa suka kashe mutum dubu biyar a kan hanyoyi. Suka yi ta matsa wa mutanen Benyamin har zuwa Gidom suka kashe mutum dubu biyu kuma.

⁴⁶ A ranar kuwa mutanen Benyamin dubu ashirin da biyar ne aka kashe, dukansu jarumai.

⁴⁷ Amma mutane d'ari shida suka juya suka tsere wajajen hamada zuwa dutsen Rimmon, inda suka zauna wata huƙu.

⁴⁸ Mutanen Isra'ila suka koma wurin mutanen Benyamin suka kashe dukan waƙanda suke a birnin, tare da dabbobi da kome da suka samu. Dukan garuruwan da suka samu sun kone su kaf.

21

Mata don mutanen Benyamin

¹ Mutanen Isra'ila sun riga sun yi rantsuwa a Mizfa cewa, "Ba d'ayanmu da zai ba da 'yarsa aure ga mutumin Benyamin."

² Sai mutanen suka tafi Betel,* inda suka zauna a gaban Allah har yamma, suna ta da muryoyinsu suna kuka mai zafi.

³ Suka ce, ya UBANGIJI, Allah na Isra'ila, "Me ya sa wannan abu ya faru da Isra'ila? Don me kabila d'aya daga Isra'ila za ta bace a yau?"

⁴ Kashegari da sassafe mutane suka gina bagade suka miƙa hadaya ta konawa da hadaya ta salama.

⁵ Sa'an nan Isra'ilawa suka ce, "Wace kabila ce cikin kabilan Isra'ila ba ta zo taro a gaban UBANGIJI ba?" Gama an yi rantsuwa cewa duk wanda ya kasa zuwa taro a gaban UBANGIJI a Mizfa lalle a kashe shi.

⁶ To, Isra'ilawa suka yi juyayin 'yan'uwansu, mutanen Benyamin. "Yau an hallaka kabila daga cikin Isra'ila.

⁷ Yaya za mu ba wa waƙanda suka rage mata, da yake mun riga mun yi rantsuwa a gaban UBANGIJI, ba za mu ba su d'aya daga 'ya'yanmu su aura ba?"

⁸ Sa'an nan suka ce, "Wace kabila ce cikin kabilan Isra'ila ba ta zo taro a gaban UBANGIJI a Mizfa ba?" Sai su gane cewa babu wani daga Yabesh Gileyad da ya zo sansani don taron.

⁹ Gama da aka yi kidaya mutane, sai aka gane cewa babu wani daga mutanen Yabesh Gileyad da yake a can.

¹⁰ Saboda haka sai taron ya umarci jarumai dubu goma sha biyu su je Yabesh Gileyad su karkashe waƙanda suke zaune a can, duk da mata da yara.

¹¹ Suka ce musu, "Ga abin da za ku yi. Ku karkashe duk namiji da kowace macen da ta riga ta san namiji."

¹² Suka samu a cikin mutanen da suke zaune a Yabesh Gileyad mata d'ari huƙu da ba su taƙa kwana da namiji ba, suka kwashe su zuwa sansani a Shilo a Kan'ana.

¹³ Sa'an nan dukan taro suka aika wa mutanen Benyamin da suke a Dutsen Rimmon cewa yaƙi ya kare, yanzu sai salama.

¹⁴ Saboda haka mutanen Benyamin suka komo a lokacin aka kuma ba su matan Yabesh Gileyad nan da aka bari da rai. Amma matan ba su ishe su duka ba.

¹⁵ Mutanen kuwa suka yi juyayi saboda mutanen Benyamin, domin UBANGIJI ya yi gibi a cikin kabilan Isra'ila.

¹⁶ Shugabannin taron suka ce, "Da matan Benyamin da aka hallaka, yaya za mu yi da mazan da suka ragu da ba su sami mata ba?"

¹⁷ Suka ce, "Dole mutanen Benyamin da suka ragu su sami gaƙo, domin kada wata kabila a Isra'ila ta bace.

¹⁸ Ba za mu iya ba su 'yan matanmu su zama matansu ba, da yake mu Isra'ilawa mun riga mun yi wannan rantsuwa cewa, 'La'ananne ne wanda ya ba da 'yarsa aure ga mutum Benyamin.'

¹⁹ Sai suka tuna, akwai bikin UBANGIJI da sukan yi shekara-shekara a Shilo ya yi kusa. Shilo yana arewancin Betel, kudu da Lebona, gabas da hanyar da take tsakanin Betel da Shekem."

²⁰ Saboda haka suka cewa mutanen Benyamin, "Ku je ku buya a gonakin inabi

²¹ ku lura. Sa'ad da 'yan matan Shilo suka fito waje don su yi rawa, ku fito a guje daga gonakin inabi, kowannenku ya kama wa kansa mata daga cikin 'yan matan Shilo, ku tafi kasar Benyamin.

* 21:2 Ko kuwa zuwa gidan Allah

²² Sa'ad da iyayensu maza ko 'yan'uwansu suka kawo mana kara, za mu ce musu, 'Ku yi mana alheri ku bar su, domin ba mu samo musu mata ba lokacin yaƙi, ku kuma marasa laifi ne, tun da yake ba ku ba da 'ya'yan matanku gare su ba.'"

²³ Haka mutanen Benyamin suka yi. Yayinda 'yan matan suke rawa, kowane mutum ya kama d'aya ya yi gaba da ita ta zama matarsa. Sa'an nan suka komo kasar gādonsu suka sāke giggina garuruwan suka kuwa zauna a cikinsu.

²⁴ A lokacin, Isra'ila sun bar wurin suka tafi gida zuwa ga kabilansu da zuriyoyinsu, kowane zuwa gādonsa.

²⁵ A kwanakin Isra'ila ba ta da sarki; kowa ya yi abin da ya ga dama.

Rut

Na'omi ta rasa mijinta da 'ya'yanta maza

¹ A kwanakin da mahukunta suke mulki* an yi yunwa a kasar, sai wani mutum daga Betlehem a Yahuda tare da matarsa da 'ya'yansu maza biyu, suka tafi su yi zama na dan lokaci a kasar Mowab.

² Sunan mutumin, Elimelek ne, sunan matarsa Na'omi; sunayen 'ya'yan nan nasu biyu, su ne Malon da Kilyon. Su Efratawa ne daga Betlehem ta Yahuda. Suka kuwa tafi Mowab suka zauna a can.

³ To, Elimelek mijin Na'omi ya rasu, aka bar ta da 'ya'yanta maza biyu.

⁴ Suka auri mata Mowabawa, sunan d'aya Orfa d'ayan kuma Rut. Bayan sun zauna a can kamar shekara goma,

⁵ sai Malon da Kilyon suka mutu su ma, aka kuma bar Na'omi babu 'ya'yanta maza biyu da kuma mijinta.

Na'omi da Rut sun dawo Betlehem

⁶ Sa'ad da ta ji a Mowab cewa UBANGIJI ya zo don ya taimaki mutanensa ta wurin tanada musu da abinci, sai Na'omi tare da surukanta suka shirya su koma gida daga can.

⁷ Tare da surukanta biyu suka bar inda suka zauna suka kuma kama hanya da za ta komar da su zuwa kasar Yahuda.

⁸ Sai Na'omi ta ce wa surukanta biyu, "Ku koma, kowannenku, zuwa gidan mahaifiyarta. Bari UBANGIJI ya nuna muku alheri yadda kuka nuna wa matattun nan da kuma gare ni.

⁹ Bari UBANGIJI ya sa kowannenku ta sami hutu a gidan wani miji."

Sa'an nan ta sumbace su suka kuma yi kuka da karfi

¹⁰ suka ce mata, "Za mu tafi tare da ke zuwa ga mutanenki."

¹¹ Amma Na'omi ta ce, "Ku koma gida, 'ya'yana mata. Don me za ku tafi tare da ni? Zan kara samun wadansu 'ya'ya maza da za su zama mazanku ne?"

¹² Ku koma gida 'ya'yana mata; na tsufa ainun da zan sake samun wani miji. Ko ma na yi tsammani har yanzu ina da bege, ko ma na sami miji a wannan dare na kuma haifi 'ya'ya maza,

¹³ za ku jira sai sun yi girma? Za ku ci gaba da kasance babu aure saboda su? A'a, 'ya'yana mata. Ina da bakin ciki kwarai fiye da ku, domin hannun UBANGIJI ya yi gaba da ni!"

¹⁴ A kan wannan suka sake farke da kuka. Sa'an nan Orfa ta sumbaci surukarta ta yi bankwana, amma Rut ta manne mata.

¹⁵ Sai Na'omi ta ce, "Duba, 'yar'uwanki ta koma zuwa ga mutanenta da kuma allolinta. Ki koma tare da ita."

¹⁶ Rut Amma Rut ta amsa, "Kada ki roke ni in bar ki ko in koma daga gare ki. Inda za ki, zan tafi, kuma inda za ki zauna, zan zauna. Mutanenki, za su zama mutanena kuma Allahnki, zai zama Allahna.

¹⁷ Inda za ki mutu zan mutu, zan mutu a can kuma za a binne ni. Bari UBANGIJI ya hukunta ni da tsanani sosai, in wani abu in ba mutuwa ce ta raba ke da ni ba."

¹⁸ Sa'ad da Na'omi ta gane cewa Rut ta kudura ta tafi tare da ita, sai ta daina nema ta koma.

¹⁹ Saboda haka matan biyu suka ci gaba da tafiya sai da suka isa Betlehem. Da suka isa Betlehem, sai dukan garin ya rufe saboda su, matan kuwa suka ce, "Na'omi ce wannan kuwa?"

²⁰ Ta ce musu, "Kada ku kira ni Na'omi.† Ku kira ni Mara‡ gama Maƙaukaki§ ya sa raina ya yi daci sosai.

²¹ In tafi cikakke, amma UBANGIJI ya dawo da ni ba kome. Don me kuke kirana Na'omi? UBANGIJI ya wahalshe* ni, Maƙaukaki ya kawo mini masifa."

²² Na'omi fa ta koma daga Mowab tare da Rut mutuniyar Mowab, surukarta, suka kai Betlehem a lokacin da ake fara girbin sha'ir.

* 1:1 A gargajiyance *alkalai* † 1:20 Na'omi yana nufin *mai dadi*; haka ma a aya 21. ‡ 1:20 Mara yana nufin daci. § 1:20 Da Ibraniyanci an rubuta Shaddai ne a nan. * 1:21 Ko kuwa ba da shaida gaba da ni.

2

Rut ta sadu da Bowaz

¹ To, fa, Na'omi tana da dangi a gefen mijinta da iyalin Elimelek, mutum mai martaba, mai suna Bowaz.

² Sai Rut mutuniyar Mowab ta ce wa Na'omi, "Bari in tafi gonaki in yi kala raguwar hatsi a bayan duk wanda na sami tagomashi daga gare shi."

Na'omi ta ce mata, "Ki je, 'yata."

³ Saboda haka ta tafi tun fara kala a gonaki a bayan masu girbi. Sai ya zamana, ta sami kanta tana aiki a gonar da take ta Bowaz, wanda yake daga dangin Elimelek.

⁴ Sai ga Bowaz ya iso daga Betlehem ya gai da masu girbi, "UBANGIJI yā kasance tare da ku!"

Sai suka amsa, "UBANGIJI yā albarkace ka!"

⁵ Sai Bowaz ya tambayi shugaban masu girbinsa, "Wace yarinya ce wannan?"

⁶ Shugaban ya amsa, "Ita ce mutuniyar Mowab da ta zo daga Mowab tare da Na'omi.

⁷ Ta ce, 'Ina roko a bar ni in bi bayan masu girbin in yi kala.' Haka ta shiga cikin gonar ta kuwa yi aiki tun da safe hari zuwa yanzu, sai d'an hutun da ta yi kaɗan."

⁸ Saboda haka Bowaz ya ce wa Rut, "'Yata, ki saurare ni. Kada ki tafi ki yi kala a wani gona, kada kuma ki tafi daga nan. Ki tsaya nan tare da 'yan matana bayi.

⁹ Ki lura da gonar da mutanena suke girbi, ki bi su tare da 'yan matana. Na riga na faɗa wa mazan kada su taɓa ke. Kuma duk sa'ad da kika ji Kishirwa, ki tafi ki debo ruwa daga tulunan da mazan suka cika."

¹⁰ Jin haka, sai ta rusuna da fuskata har kasa ta ce, "Me ya sa na sami irin wannan tagomashi a idanunka da har ka lura da ni, ni da nake bakuwa?"

¹¹ Bowaz ya amsa, "An faɗa mini duka game da abin kika yi domin surukarki tun mutuwar mijinki, yadda kika bar mahaifinki da mahaifyarki da kuma kasarki kika zo ki yi zama da mutanen da ba ki taɓa sani ba.

¹² Bari UBANGIJI yā sāka maka saboda abin da ka yi. Bari UBANGIJI, Allah na Isra'ila yā sāka maka a yalwace, a karkashin fikafikan da ka sami mafaka."

¹³ Ta ce, "Bari in ci gaba da samun tagomashi a idanunka ranka yā daɗe. Ka ta'azantar da ni ka kuma yi wa baranyarka magana mai alheri ko da yake ban kai matsayi ɗaya daga cikin bayinka 'yan mata ba."

¹⁴ A lokacin cin abinci Bowaz ya ce mata, "Zo nan. Ki debo burodi ki tsoma cikin ruwan inabi."

Da ta zauna tare da masu girbin, sai ya ba ta gasashe hatsi. Ta ci duk abin da take so har ta bar ragowa.

¹⁵ Da ta tashi don tā yi kala, sai Bowaz ya yi umarni wa samarinsa cewa, "Ko ta tara daga cikin dammuna, kada ku wulakanta ta.

¹⁶ Ku kuma riƙa zarar mata waɗansu daga dammunan don ta ɗauka, kada ku kwaɓe ta."

¹⁷ Saboda haka Rut ta yi kala a gonar har yamma. Sa'an nan ta sussuka hatsin sha'ir da ta kalata ta sami kamar efa.*

¹⁸ Ta ɗauka ta koma gari sai surukarta ta ga yawan abin da ta kalato. Rut kuma ta fitar da ragowar abin da ta ci bayan ta koshi ta ba ta.

¹⁹ Surukarta ta tambaye ta, "Ina kika yi kala a yau? Ina kika yi aiki? Albarka ta tabbata ga mutumin nan ta ya lura da ke!"

Sai Rut ta faɗa wa surukarta game da wurin wanda ta yi ta aiki. Ta ce, "Sunan mutumin da na yi aiki da shi a yau Bowaz ne."

²⁰ Sai Na'omi ta ce wa surukarta, "UBANGIJI yā yi masa albarka! Bai daina nuna alheri ga masu rai da matattu ba." Ta kara da cewa, "Wannan mutum danginmu ne na kusa; shi ɗaya daga cikin danginmu mai fansa."

²¹ Sa'an nan Rut mutuniyar Mowab ta ce, "Ya ma ce mini, 'Ki riƙa bin ma'aikatana sai sun ƙare yin girbin dukan hatsina.'"

²² Na'omi ta ce wa Rut surukarta, "Zai fi miki kyau, 'yata ki riƙa tafiya da 'yan matansa, domin a gonar wani dabam mai yiwuwa a yi miki lahani."

²³ Saboda haka Rut ta tsaya kusa da bayi mata na Bowaz don tā yi kala sai da girbin sha'ir da na alkama suka kare. Ta kuwa zauna tare da surukarta.

3

Rut da Bowaz a masusuka

* 2:17 Wato, kusan bushel uku bisa biyar (Kamar lita 22)

¹ Wata rana Na'omi surukar Rut ta ce mata, “Yata, bai kamata in nema miki gida,* inda za a tanada miki da kyau?

² Bowaz wanda kike aiki da bayinsa 'yan mata ba danginmu ne na kusa ba? Da daren yau zai sussuka sha'ir nasa a masussuka.

³ Ki yi wanka ki fesa turare, ki kuma sa tufafinki mafi kyau. Sa'an nan ki gangara zuwa masussuka, amma kada ki bari ya san cewa kina a can sai ya gama ci da sha.

⁴ Sa'ad da ya kwanta, ki lura da inda yake kwance. Sa'an nan ki tafi ki buɗe kafafunsa ki kwanta. Zai faɗa miki abin da za ki yi.”

⁵ Rut ta amsa ta ce “Zan yi abin da kika faɗa.”

⁶ Saboda haka ta gangara zuwa masussuka ta kuma yi dukan abin da surukarta ta ce ta yi.

⁷ Sa'ad da Bowaz ya gama ci da sha yana kuma cikin farin ciki, sai ya tafi ya kwanta a karshen tarin hatsi. Rut kuwa ta sulalle ta je ta buɗe kafafunsa ta kwanta.

⁸ Da tsakar dare sai wani abu ya firgitar da mutumin, ya kuwa juya sai ya tarar da mace kwance a kafafunsa.

⁹ Sai ya yi tambaya ya ce, “Ke wace ce?”

Ta amsa ta ce, “Ni ce baranyarka Rut, ka rufe ni ta mayafinka da yake kai dangi, mai fansa ne na kusa.”

¹⁰ Sai ya amsa ya ce, “UBANGIJI ya albarkace ki 'yata. Wannan alheri ya fi wannan da kika nuna da farko. Ba ki gudu kin bi saurayi, mai arziki ko matalauci ba.

¹¹ Yanzu kuwa 'yata kada ki ji tsoro. Zan yi miki dukan abin da kika roka. Dukan 'yan'uwana na gari sun san cewa ke mace ce mai halin kirki.

¹² Ko da yake gaskiya ne ni dangi ne na kusa, amma akwai dangi mai fansa mafi kusa fiye da ni.

¹³ Ki kwana a nan, da safe kuwa in yana so ya fansa, to, da kyau, sai ya fansa. Amma in ba ya niyya, tabbatacce, na rantse da UBANGIJI mai rai zan yi. Ki kwanta a nan sai da safe.”

¹⁴ Saboda haka ta kwanta a kafafunsa sai da safe, amma ta tashi kafin a gane wani, sai ya ce, “Kada ki bar wani ya san cewa mace ta zo masussuka.”

¹⁵ Ya kuma ce, “Ki kawo gyalenki da kika yafa ki shimfiɗa shi a nan.” Sa'ad da ta yi haka, sai ya zuba mudu shida na sha'ir ya sa mata a kai. Sa'an nan ya† koma gari.

¹⁶ Sa'ad da Rut ta koma wurin surukarta Na'omi ta tambaye ta “Yaya aka yi 'yata?”

Sai ta faɗa mata dukan abin da Bowaz ya yi mata

¹⁷ ta kuma kara da cewa, “Ya ba ni waɗannan mudu shida na sha'ir, yana cewa, ‘Kada ki koma wurin surukarki hannu wofi.’”

¹⁸ Sai Na'omi ta ce, “Ki jira, 'yata, sai kin ga abin da zai faru. Gama mutumin ba zai huta ba sai an warware batun a yau.”

4

Bowaz ya auri Rut

¹ Ana cikin haka Bowaz ya haura zuwa kofar gari ya tafi ya zauna a can. Sa'ad da dangi mai fansan da ya yi zance ya iso, Bowaz ya ce, “Zo nan abokina ka zauna.” Saboda haka ya ratso ya zauna.

² Bowaz kuwa ya kira dattawa guda goma na garin ya ce, “Ku zauna a nan,” suka kuwa zauna.

³ Sa'an nan ya ce wa dangin nan mai fansa, “Na'omi, wadda ta dawo daga Mowab, tana so ta sayar da filin da yake na ɗan'uwannu Elimelek.

⁴ Na ga ya kamata in jawo hankalinka ga batun in kuma ba da shawara ka saye shi a gaban waɗannan da suke zazzaune a nan da kuma a gaban dattawan jama'a. In kana so ka fanshe shi, to, sai ka yi. Amma in ba za ka* yi ba, sai ka faɗa mini, don in sani. Gama babu wani mai izinin yin haka sai kai, ni ne kuwa na biye.”

Sai ya ce, “Zan fansa.”

⁵ Sa'an nan Bowaz ya ce, “A ranar da ka saya filin daga Na'omi da kuma daga Rut mutuniyar Mowab, ka sayi† gwauruwar marigayin nan, domin ka riƙe sunan marigayin da kuma kayansa.”

* 3:1 Da Ibraniyanci an rubuta *in sami miki hutu* ne a nan. † 3:15 Da yawa cikin rubuce-rubucen hannun Ibraniyanci, yawancin rubuce-rubucen Ibraniyanci, Bulget da na Siriyaƙ suna da *ita* ce a nan. * 4:4 Da yawa cikin rubuce-rubucen hannun Ibraniyanci, Seftuwajin, Bulget da na Siriyaƙ, yawancin rubuce-rubucen Ibraniyanci, suna da *shi* ne a nan. † 4:5 Da Ibraniyanci, Bulget da na Siriyaƙ, *Na'omi*, ka *saya Rut mutuniyar Mowab*

⁶ Da jin haka, sai dangin nan mai fansa ya ce, “To, ba zan iya fanshe shi ba don kada in yi wa nawa mallakar rauni. Za ka iya fanshe shi wa kanka. Ni dai ba zan iya ba.”

⁷ (To, a kwanakin can a Isra’ila, domin a tabbatar da fansa da kuma musayar da mallaka, mutum zai cire takalminsa ya ba wa dayan. Wannan ita ce hanyar tabbatar da al’amarin a hukumance a cikin Isra’ila.)

⁸ Saboda haka dangin nan mai fansa ya ce wa Bowaz, “Saye shi wa kanka.” Sai ya cire takalminsa.

⁹ Sa’an nan Bowaz ya yi shela wa dattawa da kuma dukan mutane, “A yau ku ne shaidu cewa na saya daga Na’omi dukan mallakar Elimelek, Kiliyon da kuma Malon.

¹⁰ Na kuma d’auki Rut mutuniyar Mowab, gwauruwar Malon a matsayin matata domin sunan mamaci da kuma mallakarsa yā ci gaba, domin kada sunansa yā face daga cikin iyali ko daga tarihin gari. A yau ku ne shaidu!”

¹¹ Sai dattawan da kuma dukan waƙanda suke a kofar suka ce, “Mu shaidu ne. Bari UBANGIJI yā sa macen da take zuwa cikin gidanka ta zama kamar Rahila da Liyatu, waƙanda tare suka gina gidan Isra’ila. Bari ka sami martaba a cikin Efrata ka kuma zama sananne cikin Betlehem.

¹² Ta wurin ‘ya’yan da UBANGIJI zai ba ka ta wurin wannan mace, bari iyalinka yā zama kamar na Ferez, wanda Tamar ta haifa wa Yahuda.”

Na’omi ta sami yaro

¹³ Sai Bowaz ya d’auki Rut ta kuwa zama matarsa. Sa’an nan ya kwana da ita, UBANGIJI kuma ya sa ta yi ciki, ta haifi da.

¹⁴ Mata suka ce wa Na’omi, “Yabo ya tabbata ga UBANGIJI, wanda a wannan rana bai bar ki ba tare da dangi mai fansa ba. Allah yā sa yā zama sananne a dukan Isra’ila!

¹⁵ Zai sabunta rayuwarki yā adana ki a tsufanki. Gama surukarki wadda take kaunarki wadda kuma take mafi kyau gare ki fiye da ‘ya’ya maza bakwai, ta haife shi.”

¹⁶ Sai Na’omi ta d’auki yaron, ta kwantar da shi a cinyarta ta kuma kula da shi.

¹⁷ Matan da suke zama a wurin suka ce, “Na’omi ta sami yaro.” Suka kuwa ba shi suna Obed. Shi ne ya haifi Yesse, mahaifin Dawuda.

¹⁸ Ga asalin zuriyar Ferez.

Ferez shi ne mahaifin Hezron,

¹⁹ Hezron ya haifi Ram,

Ram ya haifi Amminadab,

²⁰ Amminadab ya haifi Nashon,

Nashon ya haifi Salmon,[‡]

²¹ Salmon ya haifi Bowaz,

Bowaz ya haifi Obed,

²² Obed ya haifi Yesse,

Yesse kuwa ya haifi Dawuda.

[‡] 4:20 Kafan daga cikin rubuce-rubucen Ibraniyanci waƙansu rubuce-rubucen Seftuwajin da Bulget (dubi kuma aya 21 da kuma Seftuwajin na 1Tar 2.11); yawancin rubuce-rubucen Ibraniyanci suna da *Salma* ne.

1 Sama'ila

Haihuwar Sama'ila

¹ Akwai wani mutum daga Ramatayim, mutumin Zuf* daga kasar tuddan Efraim, sunansa Elkana, dan Yeroham, shi jikan Elihu dan Tohu, tattaɓa kunnen Zuf, mutumin Efraim.

² Yana da mata biyu, ɗaya sunanta Hannatu, ɗayan kuwa ana kiranta Feninna. Ita Feninna tana da 'ya'ya, amma Hannatu ba ta da 'ya'ya.

³ Shekara-shekara wannan mutum yakan haura daga garinsa zuwa Shilo domin yin sujada da miƙa hadayu ga UBANGIJI Maɗaukaki. A can kuwa 'ya'yan Eli maza biyu, Hofni da Finehas su ne firistoci na UBANGIJI.

⁴ Duk sa'ad da rana ta kewayo don Elkana yā miƙa hadaya, yakan ba da kashin nama ga matarsa Feninna da dukan 'ya'yanta maza da mata.

⁵ Amma Hannatu kuwa sai yā ba ta babban rabo gama yana kaunarta ko da yake UBANGIJI ya kulle mahaifarta.

⁶ Saboda UBANGIJI ya kulle mahaifarta, sai kishiyarta ta dinga tsokanarta don tā ba ta haushi.

⁷ Wannan ya ci gaba shekara da shekaru. Duk lokacin da Hannatu ta haura zuwa haikalin UBANGIJI, sai kishiyarta tā tsokane ta har tā yi ta kuka tā kuma ki cin abinci.

⁸ Elkana mijinta kuwa yakan ce mata, "Hannatu don me kike kuka? Me ya sa ba za ki ci abinci ba? Don me kika karaya? Ashe, ban fi 'ya'ya goma a gare ki ba?"

⁹ Wata rana sa'ad da suka gama ci da sha a Shilo, Hannatu ta miƙe tsaye. Eli firist kuwa yana zaune a kujera a bakin kofar haikalin UBANGIJI.

¹⁰ A cikin baƙin ciki, Hannatu ta yi kuka mai zafi ta yi addu'a ga UBANGIJI.

¹¹ Ta yi ta cewa, "Ya UBANGIJI Maɗaukaki. In har ka dubi baƙin cikin baiwarka, ka tuna da ni, ba ka kuma manta da baiwarka ba, amma ka ba ta ɗa, ni ma zan miƙa shi ga UBANGIJI dukan rayuwarsa, aska kuwa ba za tā taɓa kansa ba."

¹² Yayinda take addu'a ga UBANGIJI, Eli ya lura da bakinta.

¹³ Hannatu tana addu'a a zuci, ba a jin muryarta, sai leɓunanta ne kawai suna motsi. Eli kuwa ya yi tsammani ta bugu ne.

¹⁴ Sai ya ce mata, "Har yausha za ki ci gaba da maye? Ki daina shan ruwan inabi."

¹⁵ Hannatu ta ce, "Ba haka ba ne, ranka yā daɗe, ni mace ce da take cikin matsala kwarai da gaske. Ban sha ruwan inabi ba, ko wani abu mai sa maye, ina dai faɗa wa UBANGIJI abin da yake damuna ne.

¹⁶ Kada ka yi zato baiwarka 'yar iska ce. Ina addu'a a nan saboda yawan azaba da baƙin cikin da nake ciki."

¹⁷ Eli ya ce, "In haka ne, to, ki sauka lafiya, Allah na Isra'ila kuma yā ba ki abin da kika roka daga gare shi."

¹⁸ Ta ce, bari baiwarka tā sami tagomashi a idonka. Sai ta yi tafiyarta ta je ta ci wani abu, fuskarta kuwa ba tā kara kasance da baƙin ciki ba.

¹⁹ Kashegari da sassafe suka tashi suka yi sujada a gaban UBANGIJI, sai suka koma garinsu a Rama. Elkana kuwa ya kwana da matarsa Hannatu, UBANGIJI kuma ya tuna da ita.

²⁰ Ana nan sai Hannatu ta yi ciki, ta kuma haifi ɗa. Ta ba shi suna Sama'ila; tana cewa, "Domin na roke shi daga wurin UBANGIJI."

²¹ Da shekara ta kewayo, sai Elkana da iyalinsa suka sāke tafi Shilo domin su yi hadaya ga UBANGIJI, yā kuma cika alkawarin da ya yi.

²² Hannatu kuwa ba tā bi su ba. Ta gaya wa mijinta cewa, "Sai bayan na yaye yaron, zan kai shi in miƙa shi a gaban UBANGIJI, yā kuma kasance a wurin koyaushe."

²³ Elkana mijinta ya ce mata, "Ki yi abin da kika ga ya fi miƙi kyau. Ki jira har sai bayan kin yaye shi. UBANGIJI dai ya cika maganarsa." Saboda haka matar ta tsaya a gida, ta yi ta renon ɗanta har ta yaye shi.

²⁴ Bayan ta yaye shi, sai ta ɗauki yaron tare da bijimi bana uku, da mudun gari, da salkan ruwan inabi, ta kawo su a gidan UBANGIJI a Shilo.

²⁵ Bayan an yanka bijimin, sai suka kawo yaron wurin Eli.

²⁶ Sai ta ce masa, "Ranka yā daɗe, ba ka gane ni ba? Ai, ni ce matar da ta taɓa tsayawa a gabanka, tana addu'a ga UBANGIJI.

* 1:1 Ko kuwa daga Ramatayim Zufim

²⁷ Wannan yaron ne na roka daga wurin UBANGIJI, ya kuwa ba ni abin da na roka daga gare shi.

²⁸ Saboda haka, na ba da shi ga UBANGIJI muddin ransa, zai zama na UBANGIJI." A can kuwa ya yi wa UBANGIJI sujada.

2

Addu'ar Hannatu

¹ Sai Hannatu ta yi addu'a ta ce,
"Zuciyata tana farin ciki a cikin UBANGIJI;
a cikin UBANGIJI an sa ina jin dadi kwarai.
Na buɗe bakina na yi wa abokan gaɓana dariya.
Kai! Ina murna domin ka cece ni!

² "Babu wani mai tsarki kamar UBANGIJI
babu wani, in ban da kai;
babu wani dutse kamar Allahnmu.

³ "Ka daina maganganu na girman kai
ka kuma daina faɗin kalmomin daga kai;
gama UBANGIJI Allah ne masani
daga gare shi kuma ana auna ayyuka.

⁴ "An kakkarya bakkuna masu yaƙi,
amma su da ka raunana an ba su makaman karfi.
⁵ Waɗanda a da suna da abinci sosai; yanzu suna koɗago saboda abinci,
masu fama da yunwa kuwa sun daina jin yunwa.
Ita da take bakararriya, ta haifi 'ya'ya bakwai
amma ita da tana da 'ya'ya da yawa, ta zama mai bakin ciki.

⁶ "UBANGIJI ne ke kawo mutuwa, ya kuma rayar
yana kai ga kabari, ya kuma ta da.

⁷ UBANGIJI ne yakan aika da talauci da kuma dukiya;
yakan kasƙantar ya kuma d'aukaka.

⁸ Yakan ta da matalauci daga kura,
ya kuma daga mai bukata daga tarin toka;
ya zaunar da su tare da 'ya'yan sarki;
ya kuma sa su gaɗi mulki na d'aukaka.

"Harsashin duniya na UBANGIJI ne;
a bisansu ne ya kafa duniya.

⁹ Zai kiyaye kafafun masu tsarki,
amma mugaye za su lalace cikin duhu.

"Ba bisa ga karfi mutum ba ne mutum ke nasara;
¹⁰ waɗanda suke gaɓa da UBANGIJI za su hallaka.
Zai yi musu tsawa daga sama,
UBANGIJI zai hukunta dukan duniya.

"Zai ba wa sarkinsa karfi,
ya kuma d'aukaka shafaffensa."

¹¹ Sa'an nan, Elkana ya koma gida a Rama amma yaron ya yi hidima a gaban UBANGIJI a karkashin Eli firist.

Muguntar 'ya'yan Eli

¹² 'Ya'yan Eli firist, mutane ne masu mugunta. Ba su d'auki UBANGIJI a bakin kome ba.
¹³ Al'ada ce ga firistoci da mutane cewa in wani ya miƙa hadaya, yayinda nama yake kan wuta, bayan firist zai zo da babban cokali mai yatsu,

¹⁴ zai soka cokali mai yatsun a tukunyar, ko butar da ake dafan naman. Duk abin da cokali mai yatsun ya cako daga tukunyar, ya zama na firist. Haka aka yi ta yi wa Isra'ilawan da suka zo miƙa hadaya a Shilo.

¹⁵ Tun ma kafin a kona kitse, bawan ffirst yakan zo yā ce wa mutumin da yake miƙa hadaya, “Ka ba wa ffirst nama domin yā gasa, ba zai karɓi dafaffen nama daga wurinka ba, sai ɗanye.”

¹⁶ In kuwa mutumin ya ce masa, “Bari kitse yā kone tukuna, sa’an nan ka ɗiba duk abin da kake so.” Sai bawan yā ce masa, “A’a, ka ba ni yanzu, in ka ki kuwa zan ɗiba karfi da yaji.”

¹⁷ Wannan zunubin samarin ya yi muni kwarai a gaban UBANGIJI, domin sun wulafanta hadayar UBANGIJI, kwarai da gaske.

¹⁸ Amma yaron nan Sama’ila, yana hidima a gaban UBANGIJI yana sanye da efod na lilin.

¹⁹ Kowace shekara mahaifiyarsa takan ɗinka ‘yar taguwa ta kai masa sa’ad da ita da mijinta suka je miƙa hadaya ta shekara.

²⁰ Eli yakan sa wa Elkana da matarsa albarka, yā ce, UBANGIJI yā ba ka waɗansu ‘ya’ya ta wurin matan nan, maimakon wanda ta roƙa daga UBANGIJI, ta kuma ba da shi ga UBANGIJI. Bayan haka sai su koma gida.

²¹ Hannatu kuwa ta sami alfarma daga UBANGIJI. Ta yi ciki. Ana cikin haka Sama’ila kuwa sai girma yake ta yi a gaban UBANGIJI.

²² To, Eli kuwa ya tsufa kwarai, yana kuma jin labari duk abin da ‘ya’yansa suke yi wa dukan Isra’ila, da yadda suke lalata da matan da suke hidima a bakin ƙofar Tentin Sujada.

²³ Saboda haka ya ce musu, “Don me kuke yin waɗannan abubuwa? Na sami labari daga wurin mutane a kan duk ayyukan muguntanku.

²⁴ A’a, ‘ya’ yana ba labari mai kyau nake ji cikin mutanen UBANGIJI ba.

²⁵ In mutum ya yi wa wani laifi Allah yakan kare shi; amma in mutum ya yi wa UBANGIJI zunubi wa zai kare shi?” Duk da haka, ‘ya’yansa ba su kula da gargadin mahaifinsu ba, domin nufin UBANGIJI ne yā hallaka su.

²⁶ Yaron nan Sama’ila ya dinga girma cikin kwarjini da cikin tagomashi a gaba UBANGIJI da mutane.

Annabcin a kan gidan Eli

²⁷ Wani mutum ya zo wurin Eli ya ce masa, “Ga abin da UBANGIJI ya ce, ‘Ashe ban bayana kaina sosai ga mahaifinka lokacin da yake a Masar a karkashin Fir’auna ba?”

²⁸ Na zaɓi mahaifinka daga cikin dukan kabilar Isra’ila yā zama ffirst nawa don yā yi hidima a bagade, don yā kona turare mai kanshi, don kuma yā sanya doguwar riga a gabana. Na kuma ba wa iyalin mahaifinka dukan hadaya ta konawa da Isra’ila suka miƙa.

²⁹ Don me kuke rena hadayata da sadakokina da na kayyade domin mazaunina? Don me kake girmama ‘ya’yanka fiye da ni ta wurin cinye sashe mafi kyau na kowane hadayar da mutanena Isra’ila suka miƙa?”

³⁰ “Saboda haka UBANGIJI Allah na Isra’ila ya ce, ‘Na yi alkawari cewa gidanka da gidan mahaifinka za su yi mini hidima a gabana har abada.’ Amma, yanzu Allah ya ce, ba zai yiwu ba; waɗanda suke girmama ni; Ni ma zan girmama su. Amma waɗanda suke kaskantar da ni, haka za a kaskantar da su.

³¹ Lokaci yana zuwa sa’ad da zan rage ƙarfinka da ƙarfin iyalin gidan mahaifinka. Domin kada a saƙe samun tsohon mutum a zuriyarka.

³² Za ka zama da ɓacin rai a mazaunina ko da yake za a yi wa Isra’ila alheri. A zuriyarka ba za a taɓa samun tsohon mutum ba.

³³ Kowannenkun da ban kashe daga hidima a bagadana ba, za a bar shi don yā cika idanunka da hawaye da kuma bakin ciki, dukan sauran zuriyarka kuwa za su mutu a furuciyarsu.

³⁴ “ ‘Abin da kuma ya faru da ‘ya’yanka biyu Hofni da Finehas zai zama alama a gare ka; saboda mutuwar su za ta zama a rana ɗaya.

³⁵ Zan tayar wa kaina aminaccen ffirst wanda zai aikata abin da nake so yā yi, zan kuwa ba shi zuriya da koyaushe za su yi aiki a gaban zaɓaɓɓen sarkina.

³⁶ Sa’an nan duk wanda ya rage a zuriyarka zai zo yā durƙusa a gabansa yā roki kuɗi da abinci, zai kuma roka a yardar masa yā taimaki ffirstoci da aiki domin yā sami abin da zai ci. ”

3

¹ Yaron nan Sama'ila ya yi hidima a gaban UBANGIJI a karkashin Eli. A waɗannan kwanaki kuwa jin magana daga wurin UBANGIJI ba safai ba, babu kuma wahayi da yawa.

² Wata rana da dare Eli da idanunsa sun kusa makancewa har ba ya iya gani sosai yana kwance a inda ya saba.

³ Fitilar Allah kuwa tana ci, ba ta mutu ba tukuna, Sama'ila kuma na kwance a haikali na UBANGIJI inda akwai akwatin Allah.

⁴ Sai UBANGIJI ya kira Sama'ila.

Sama'ila ya amsa ya ce, "Ga ni."

⁵ Sai ya ruga wajen Eli ya ce, "Ga ni, gama ka kira ni."

Eli ya ce, "Dana ban kira ba, je ka kwanta". Saboda haka ya tafi ya kwanta.

⁶ UBANGIJI ya sake kiransa ya ce, "Sama'ila!" Sama'ila ya tashi kuma ya je wurin Eli ya ce, "Ga ni, gama ka kira ni."

Amma Eli ya ce, "Ban kira ka ba, dana koma ka kwanta."

⁷ Sama'ila dai bai riga ya san UBANGIJI ba tukuna. Ba a kuma taɓa bayyana maganar UBANGIJI a gare shi ba tukuna ba.

⁸ UBANGIJI ya kira Sama'ila sau na uku, Sama'ila kuma ya tashi ya tafi wurin Eli, "Ga ni, gama ka kira ni."

Sai Eli ya gane cewa UBANGIJI ne ke kira yaron.

⁹ Saboda haka, Eli ya gaya wa Sama'ila cewa, "Je ka kwanta, in kuma ya kira ka, ka ce masa, 'Ya UBANGIJI ka yi magana gama bawanka yana saurara.'" Sama'ila ya koma ya kwanta a wurin kwanciyarsa.

¹⁰ UBANGIJI kuma ya zo ya tsaya a wurin, yana kira ya ce, "Sama'ila, Sama'ila!" Kamar yadda ya kira a lokutan baya.

Sai Sama'ila ya ce, "Yi magana gama bawanka yana saurara."

¹¹ UBANGIJI ya ce wa Sama'ila, "Duba ina dab da yin wani abu a Isra'ila da zai sa kunne kowa da yake ji, yā ji tsoro.

¹² A ranar zan cika dukan maganar da na yi game da Eli da iyalinsa, daga farko har karshe.

¹³ Gama na gaya masa zan hukunta gidansa har abada saboda zunubin da yake sane da shi, 'ya'yansa sun wulakantar da kansu, shi kuma bai tsawata musu ba.

¹⁴ Saboda haka na rantse a kan gidan Eli, 'Ba za a taɓa shafe laifin gidan Eli da hadaya ko baiko ba.' "

¹⁵ Sama'ila kuwa ya kwanta har safe, sa'an nan ya buɗe kofofin gidan UBANGIJI. Ya ji tsoro yā gaya wa Eli wahayin,

¹⁶ amma Eli ya kira shi ya ce, "Sama'ila, dana."

Sama'ila ya ce, "Ga ni."

¹⁷ Eli ya ce, mene ne ya ce maka? Kada ka boye mini. Allah ya yi da kai har ma fiye in ka boye mini kome da ya ce maka.

¹⁸ Don haka sai Sama'ila ya gaya masa kome bai boye masa kome ba. Sa'an nan Eli ya ce, "Shi ne UBANGIJI bari yā yi abin da ya yi kyau a gare shi."

¹⁹ UBANGIJI kuwa yana tare da Sama'ila har girmansa bai kuma bar ko ɗaya daga maganarsa ta kasa cika ba.

²⁰ Dukan Isra'ila daga Dan har Beyersheba suka shaida amincin Sama'ila annabi ne na UBANGIJI.

²¹ UBANGIJI kuwa ya dinga bayyana a Shilo, a nan ya bayyana kansa ga Sama'ila ta wurin maganarsa.

4

¹ Duk sa'ad da Sama'ila ya yi magana dukan Isra'ila sukan saurare shi.

Filistiyawa sun kama akwatin alkawari

Isra'ilawa suka fita yaƙi da Filistiyawa. Isra'ilawa suka kafa sansani a Ebenezer*, Filistiyawa kuma a Afek.

² Filistiyawa suka tunkuro mayaƙansu domin su sadu da Isra'ilawa, yaƙi kuwa ya yi tsanani har Isra'ilawa suka sha kashi a hannun Filistiyawa. Filistiyawa suka kashe Isra'ilawa kusan mutum dubu huɗu a bakin daga.

³ Lokacin da mayaƙan suka komo sansani, dattawan Isra'ilawa suka yi tambaya suka ce, "Me ya sa UBANGIJI ya sa muka sha ɗibga a hannun Filistiyawa? Bari mu kawo akwatin alkawarin UBANGIJI daga Shilo. Domin yā tafi tare da mu yā ba mu nasara kan abokan gaɓanmu."

* 4:1 Ebenezer wato, dutsen taimako

⁴ Saboda haka mutanen suka aika wafansu maza zuwa Shilo, suka kuwa tafi suka kawo akwatin alkawarin UBANGIJI Madaukaki wanda yake zaune tsakanin Kerubobi. 'Ya'yan Eli biyun nan Hofni da Finehas suna wurin tare da akwatin alkawarin UBANGIJI.

⁵ Da aka shigo da akwatin alkawarin UBANGIJI a cikin sansani, sai Isra'ilawa suka ta da babbar murya har kasa ta jijjiga.

⁶ Da jin wannan, Filistiyawa suka yi tambaya suka ce, "Me ke kawo wannan ihu mai karfi haka a sansanin Isra'ilawa?"

Da suka gane cewa akwatin alkawarin UBANGIJI ne ya shiga sansanin,

⁷ sai Filistiyawa suka ji tsoro, suka ce, "Wani allah ya shiga cikin sansanin. Mun shiga uku! Ba a taɓa yin wani abu haka ba.

⁸ Kaiton mu! Wa zai kubutar da mu daga hannun wafannan manyan alloli? Su ne allolin da suka buga Masarawa da irin annoba masu yawa a jeji.

⁹ Ku yi karfin hali, ku yi mazantaka, ku Filistiyawa, domin kada ku zama bayin Ibraniyawa kamar yadda suke a gare ku. Ku yi mazantaka, ku yi yaƙi."

¹⁰ Saboda haka Filistiyawa suka yi yaƙi, Isra'ilawa kuwa suka sha dɓɓga, kowane mutum kuwa ya gudu zuwa tentinsa. Kisan kuwa ya yi muni kwarai. Isra'ilawa sun rasa mayaƙa dubu talatin.

¹¹ Aka kwace akwatin alkawarin UBANGIJI. Aka kuma kashe 'ya'yan Eli biyu, Hofni da Finehas.

Mutuwar Eli

¹² A wannan rana wani mutumin Benyamin ya ruga da bakin daga ya shigo Shilo, taguwarsa a yage, kansa kuma a rufe da kasa.

¹³ Da ya iso sai ga Eli zaune a kujera kusa da hanya yana kallo, domin tsoron da yake da shi saboda akwatin alkawarin Allah. Da mutumin ya shigo a garin ya ba da labarin abin da ya faru sai dukan gari ya rufe da ihu.

¹⁴ Eli ya ji ihun ya yi tambaya ya ce, mene ne dalilin wannan ihu?

Mutumun ya rugo wurin Eli,

¹⁵ wanda yake da shekaru tasa'in da takwas da haihuwa, idanunsa kuma karfi ya kare, baya iya gani.

¹⁶ Mutumin ya gaya wa Eli cewa, "Shigowata ke nan daga bakin daga. Na kuba daga can yau din nan."

Eli ya ce, "Me ya faru da 'ya'yana?"

¹⁷ Mutumin da ya kawo labarin ya ce, "Isra'ilawa sun gudu a gaban Filistiyawa, mayaƙan kuma sun sha mummunar dɓɓga. 'Ya'yanka Hofni da Finehas su ma sun mutu. Aka kuma kwace akwatin alkawarin Allah."

¹⁸ Da ya ambaci akwatin alkawarin Allah, sai Eli ya faɗi da baya daga kujeransa kusa da kofa, wuyarsa ta karye, ya kuma mutu domin ya tsufa kwarai. Ya yi shugabancin Isra'ila shekaru arba'in.

¹⁹ Matar Finehas, dɓansa tana da ciki a lokacin ta kuma kusa haihuwa. Sa'ad da ta ji labari cewa an kwace akwatin alkawarin Allah, ta kuma labarin surukinta da mijinta sun mutu, sai ta shiga nakuda, ta kuma haihu. Amma nakuda ta sha karfinta.

²⁰ Da tana mutuwa, matan da suke lura da ita suka ce, "Kada ki karaya kin haifi da namiji." Amma ba ta ba da amsa ko ta kula ba.

²¹ Ta ba wa yaron suna Ikabod, ma'ana "Daukaka ta rabu da Isra'ila", domin an kwace akwatin alkawarin Allah, domin kuma mutuwar surukinta da na mijinta.

²² Ta ce, "Daukaka ta rabu da Isra'ila, gama an kwace akwatin alkawarin Allah."

5

Akwatin alkawari a Ashdod da Ekron

¹ Bayan Filistiyawa sun kwace akwatin alkawarin Allah, sai suka dɓauke shi daga Ebenezer suka kai shi Ashdod.

² Sa'an nan suka dɓauki akwatin alkawarin suka kai shi cikin haikalin gunkinsu Dagon, suka ajiye kusa da Dagon.

³ Kashegari da safe da mutanen Ashdod suka farka sai ga Dagon ya faɗi a gaban akwatin alkawarin UBANGIJI. Sai suka dɓauki Dagon suka ajiye a wurin zamansa.

⁴ Amma kashegari kuma da safe suka farka sai ga Dagon ya faɗi a kasa a gaban akwatin alkawarin UBANGIJI! Kansa ya fashe, hannuwansa kuma sun kakkarye sun zube a madogarar kofa; jikinsa ne kadai ya rage.

⁵ Saboda haka firistocin Dagon da wafanda suke sujada a haikalin Dagon ba sa taka bakin kofar Dagon a Ashdod har wa yau.

⁶ Hannun UBANGIJI kuwa ya yi nauyi a bisa Ashdod da kewayenta. Ya kawo hallaka ga dukansu, ya kuma buga su da marurai.

⁷ Da mutanen Ashdod suka ga abin da yake faruwa, sai suka ce, "Lalle Akwatin Alkawarin Allah na Isra'ila ba zai kasance da mu ba, domin hannunsa yana da nauyi a kanmu da bisan Dagon allahnu."

⁸ Saboda haka suka kira duka shugabannin Filistiyawa suka tambaye su, suka ce, "Me za mu da akwatin alkawarin Allahn Isra'ila?"

Sai suka amsa suka ce, "A d'auki akwatin alkawarin Allah na Isra'ila a kai shi Gat." Sai suka d'auki akwatin alkawarin Allah na Isra'ila.

⁹ Amma bayan sun kai shi can, sai hannun UBANGIJI ya yi gāba da birnin, aka jefa shi cikin wani mawuyacin hali. Ya buga mutanen birnin da marurai, babba da yaro.

¹⁰ Sai suka aika da akwatin alkawarin Allah zuwa Ekron.

Yayinda akwatin alkawarin Allah yana shiga cikin Ekron, mutanen Ekron suka yi ihu, suka ce, "An kawo mana akwatin alkawarin Allah na Isra'ila domin yā kashe mu da mutanenmu."

¹¹ Saboda haka suka kira ga dukan shugabannin Filistiyawa suka ce, "Ku komar da akwatin alkawarin Allah na Isra'ila inda ya fito; in ba haka ba zai kashe mu da mutanenmu." Gama mutuwa ta cika garin da tsoro. Hannun Allah ya yi nauyi a kansa.

¹² Waɗanda ba su mutu ba kuwa, sun kamu da marurai. Kukan birnin kuwa ta hau har zuwa sama.

6

An komar da akwatin alkawari a Isra'ila

¹ Lokacin da akwatin alkawarin UBANGIJI ya kai wata bakwai a ƙasar Filistiyawa.

² Filistiyawa suka kira firistoci da bokaye suka ce, "Me za mu yi da akwatin alkawarin UBANGIJI? Ku gaya mana yadda za mu komar da shi inda ya fito."

³ Suka ce, in za ku komar da akwatin alkawarin Allah na Isra'ila kada ku komar da shi hannu wofi; amma ku tabbata kun aika da hadaya don laifi zuwa wurinsa. Sa'an nan za ku warke ku kuma san dalilin da ya sa bai cire hannunsa a kanku ba.

⁴ Filistiyawa suka ce, "Wace irin hadaya don laifi za mu aika masa?"

Suka ce, "Marurai biyar na zinariya da ɓeraye biyar na zinariya bisa ga yawan sarakunan Filistiyawa. Saboda annoba iri ɗaya ce ta buga ku da shugabanninku.

⁵ Ku yi siffodin marurai da na ɓeraye da suke hallaka gari, ku ba da girma ga Allah na Isra'ila. Wataƙila zai ɗauke hukuncinsa daga gare ku da allolinku da kuma ƙasarku.

⁶ Me ya sa kun taurare kanku kamar yadda Masarawa da Fir'auna suka yi? Da ya ba su matsanancin wahala, ba su bar Isra'ilawa suka tafi hanyarsu ba?

⁷ "Yanzu fa ku shirya sabon keken shanu da shanu biyu masu ba wa 'ya'yansu nono, waɗanda ba a taɓa sa musu karkiya ba. Ku daure keken shanu wa shanun, amma ku tsare 'yan marukansu a gida.

⁸ Ku d'auki wani akwati ku sa siffodin zinariyan nan a ciki, waɗanda za su zama kyautai na shafen laifi, ku ajiye kusa da Akwati na UBANGIJI. Bayan haka sai ku sa keken shanun da akwatin a hanya, ku bar shi yā tafi.

⁹ Amma ku zuba ido ku ga in ya haura zuwa yankinsa, zuwa Bet-Shemesh, to, UBANGIJI ne ya kawo mana babban masifar a kanmu. Amma in bai bi ta nan ba, za mu san cewa ba shi ne ya buge mu ba, tsautsayi ne kawai."

¹⁰ Suka yi haka. Suka d'auki shanun tatsa guda biyu suka ɗaura musu keken shanu, suka tsare 'yan marukansu a gida.

¹¹ Suka aza akwatin alkawarin UBANGIJI a bisa keken shanun tare da akwatin siffodin ɓerayen zinariya da siffodin maruran.

¹² Sai shanun suka miƙe zuwa Bet-Shemesh. Suka bi hanya daidai, ba su juya dama ko hagu ba. Shugabannin Filistiyawa suka bi har zuwa iyakar ƙasar Bet-Shemesh.

¹³ A lokacin kuwa mutanen Bet-Shemesh suna girbin alkamansu a kwari da suka ɗaga ido suka hangi akwatin alkawarin UBANGIJI, sai suka yi farin ciki ganinsa.

¹⁴ Keken shanun ya zo filin Yohuwa a Bet-Shemesh ya tsaya a gefen wani babban dutse. Mutanen suka faskare keken shanun suka miƙa shanun hadaya ta ƙonawa ga UBANGIJI.

¹⁵ Lawiyawa suka saukar da akwatin alkawarin UBANGIJI tare da babban akwati mai siffodin zinariya na ɓeraye da marurai suka ajiye su a kan ƙaton dutse. A wannan rana mutanen Bet-Shemesh suka miƙa hadaya ta ƙonawa da waɗansu hadayu ga UBANGIJI.

¹⁶ Shugabanni biyar na Filistiyawan nan suka ga duk abin da ya faru, suka koma zuwa Ekron a ranar.

¹⁷ Waɗannan su ne siffofi marurai na zinariya waɗanda Filistiyawa suka aika domin miƙa haɗaya don laifi ga UBANGIJI, ɗaya domin Ashdod, ɗaya domin Gaza, ɗaya domin Ashkelon, ɗaya domin Gat, ɗaya kuma domin Ekron.

¹⁸ Filistiyawa kuma suka aika da siffofin ɓeraye biyar na zinariya. Yawan ɓerayen sun yi daidai da yawan garuruwan sarakunan nan biyar na Filistiyawa. Garuruwan sun ƙunshi waɗanda aka gina katangar birni kewaye da su, da kuma kauyukansu. Babban dutsen da suka ajiye akwatin alkawarin UBANGIJI, ya zama shaida har wa yau a filin Yoshuwa a Bet-Shemesh.

¹⁹ Amma Allah ya kashe waɗansu mutum saba'in na mutanen Bet-Shemesh domin sun leƙa cikin akwatin alkawarin UBANGIJI. Mutane kuwa suka yi makoki domin UBANGIJI ya hallaka mutane da yawa.

²⁰ Mutanen Bet-Shemesh suka yi tambaya suka ce, wa zai iya tsaya a gaban UBANGIJI Allah Mai Tsarki? Wurin wa akwatin alkawari zai je daga nan?

²¹ Sai suka aiki manzanni zuwa Kiriyat Yeyarim suka ce, "Filistiyawa sun komo da akwatin alkawarin UBANGIJI, ku zo ku ɗauka ku kai wajenku."

7

¹ Mutanen Kiriyat Yeyarim suka ɗauki akwatin alkawarin UBANGIJI. Suka kai a gidan Abinadab da ke kan tudu, suka keɓe Eleyazar ɗansa yā lura da akwatin alkawarin UBANGIJI.

² Akwatin Alkawarin ya daɗe a Kiriyat Yeyarim ya kai shekara ashirin cif.

Sama'ila ya ci Filistiyawa da yaki a Mizfa

Sai dukan mutanen Isra'ila suka yi makoki suka nemi UBANGIJI.

³ Saboda haka Sama'ila ya yi magana da dukan gidan Isra'ila ya ce, in har da zuciya ɗaya kuke juyowa ga UBANGIJI sai ku raba kanku da baƙin alloli da gunkin nan Ashtarot, ku ba da kanku ga UBANGIJI. Ku yi masa bauta shi kaɗai, zai kubutar da ku daga hannun Filistiyawa.

⁴ Sai Isra'ilawa suka rabu da gumakan Ba'al da Ashtarot suka bauta wa UBANGIJI kaɗai.

⁵ Sama'ila ya ce, "Ku tattara dukan Isra'ila a Mizfa, ni kuwa zan yi addu'a ga UBANGIJI dominku."

⁶ Sa'ad da suka taru a Mizfa, suka kawo ruwa suka zuba a gaban UBANGIJI. A wannan rana suka yi azumi suka tuba, suka ce, "Mun yi wa UBANGIJI zunubi!" Sama'ila kuwa ya zauna a Mizfa ya yi mulkin Isra'ilawa.

⁷ Da Filistiyawa suka ji cewa Isra'ila sun taru a Mizfa, sai shugabanninsu suka zo don su yake Isra'ila. Da Isra'ilawa suka ji labarin, sai suka tsorata saboda Filistiyawa.

⁸ Suka ce wa Sama'ila, "Kada ka fasa kai kukanmu ga UBANGIJI Allahnmu saboda mu, don yā cece mu daga hannun Filistiyawa."

⁹ Sama'ila ya kama ɗan rago ya miƙa shi ɗungum hadaya ta konawa ga UBANGIJI. Ya yi roko ga UBANGIJI a madaɗin Isra'ila, UBANGIJI kuwa ya amsa addu'arsa.

¹⁰ Lokacin da Sama'ila yana miƙa hadaya ta konawa, Filistiyawa suka matso kusa don su yi yaƙi da Isra'ila. A ranar UBANGIJI ya sa babban tsawa ya ruɗar da Filistiyawa har suka gudu a gaban Isra'ilawa.

¹¹ Isra'ilawa suka fito a guje daga Mizfa suka fafari Filistiyawa suka yi ta karkashe su a hanya har kwarin Bet-Kar.

¹² Sa'an nan Sama'ila ya ɗauki dutse ya kafa tsakanin Mizfa da Shen, ya sa masa suna, Ebenezer ma'ana, "Har zuwa wannan lokaci UBANGIJI ya taimake mu."

¹³ Ta haka Isra'ilawa suka ci Filistiyawa. Daga ranan Filistiyawa ba su kara yin nasara a kan Isra'ila ba. UBANGIJI ya yi gāba da Filistiyawa har ƙarshen zamanin Sama'ila.

¹⁴ Filistiyawa suka mayar wa Isra'ila da garuruwan da suka kwato, wato, daga Ekron zuwa Gat, dukan yankin ƙasarsu da yake ƙarƙashin ikon Filistiyawa. Aka kuma sami zaman lafiya tsakanin Isra'ilawa da Amoriyawa.

¹⁵ Sama'ila kuwa ya ci gaba da mulkin Isra'ila dukan rayuwarsa.

¹⁶ Shekara-shekara Sama'ila yakan fita rangadi zuwa Betel, da Gilgal da Mizfa inda yakan yi musu shari'a.

¹⁷ Amma yakan komo Rama inda gidansa yake, a nan yakan yi wa Isra'ila shari'a. A nan ne kuma ya gina wa UBANGIJI bagade.

8

¹ Da Sama'ila ya tsufa, sai ya naɗa 'ya'yansa maza su zama alƙalan Isra'ila.

² Sunan ɗansa na fari Yowel, na biyu kuwa Abiya. Suka yi alƙalanci a Beyersheba.

³ Amma 'ya'yansa ba su bi hanyar mahaifinsu ba. Suka mai da hankalinsu ga neman kudɪ da cin hanci, suna kuma danne gaskiya.

⁴ Sai dukan shugabannin Isra'ila suka taru suka zo wurin Sama'ila a Rama.

⁵ Suka ce masa, "Ka tsufa, 'ya'yanka kuma ba sa bin hanyarka, saboda haka sai ka naɗa sarkin da zai bi da mu kamar yadda sauran kasashe suke da su."

⁶ Amma Sama'ila bai ji daɗi sa'ad da suka ce, "Ka ba mu sarki da zai bi da mu." Sai ya yi addu'a ga UBANGIJI.

⁷ UBANGIJI kuwa ya ce masa, "Ka saurari dukan maganganun da mutanen suke gaya maka. Ai, ba kai ba ne suka ki, ni ne suka ki in zama sarkinsu.

⁸ Haka suka yi daga tun daga ranar da na fitar da su daga Masar har zuwa yau, suka ki ni, suka bauta wa waɗansu alloli, haka ma suke yi maka.

⁹ Yanzu ka saurare su amma ka yi musu kashedi sosai, ka sa su san abin da sarkin da zai bi da su zai yi."

¹⁰ Sama'ila kuwa ya ce wa mutanen da suke roko yā naɗa musu sarki dukan abin da UBANGIJI ya faɗa.

¹¹ Ya ce musu, "Ga abin da sarkin da zai yi mulkinku zai yi. Zai kwashe 'ya'yanku yā sa su yi aiki da kekunan yaƙi da dawakansa, waɗansu za su rika gudu a gaban keken yaƙinsa.

¹² Zai sa waɗansu su zama shugabannin mutum dubu-dubu da kuma na hamsin-hamsin. Waɗansu za su yi masa noma da girbi. Waɗansu za su kera masa makaman yaƙi da kayayyaki don keken yaƙinsa.

¹³ Zai sa 'ya'yanku mata yin aikin turare da dafe-dafe da kuma toye-toye.

¹⁴ Zai karɓi gonakinku mafi kyau da gonakin inabinku da gonakin zaitunku yā ba wa ma'aikatansa.

¹⁵ Zai kuma karɓi zakan hatsinku da na inabinku yā ba shugabannin fadarsa da sauran masu hidimarsa.

¹⁶ Zai kwace bayinku maza da mata, da shanunku, da jakunanku mafi kyau domin su yi masa aiki.

¹⁷ Zai karɓi zakan dabbobinku, ku kanku za ku zama bayinsa.

¹⁸ Sa'ad da ranar ta zo, za ku yi kuka ku nemi a fishe ku daga sarkin da kuka zaɓa, UBANGIJI kuwa ba zai ji ku ba."

¹⁹ Amma mutanen suka ki jin Sama'ila, sai suka ce, "A'a, mu dai, muna son sarki yā bi da mu."

²⁰ Ta haka za mu zama kamar sauran kasashe, mu kasance da sarkin da zai bi da mu, yā tafi tare da mu zuwa yaƙe-yaƙe.

²¹ Da Sama'ila ya ji duk maganganun da mutanen suka faɗa, sai ya mayar wa UBANGIJI.

²² UBANGIJI kuwa ya ce, "Ka saurare su, ka naɗa masu sarki."

Sa'an nan Sama'ila ya ce wa mutanen Isra'ila, "Kowa yā koma garinsa."

9

Sama'ila ya shafe Shawulu da mai

¹ An yi wani mutum, attajiri daga kabilar Benyamin, sunansa Kish, ɗan Abiyel, jikan Zeror na iyalin Bekorat daga dangin Afiya.

² Yana da ɗa mai suna Shawulu, wani kyakkyawan saurayi. A cikin mutanen Isra'ila ba wanda ya fi shi kyau, ya kuma fi kowa tsaye.

³ To, ana nan sai jakunan Kish mahaifin Shawulu suka ɓace. Kish ya ce wa ɗansa, "Tashi ka tafi tare da wani daga cikin bayi, ku nemo jakunan."

⁴ Suka bi ta kasar tudu ta Efraim, suka ratsa ta kasar Shalisha amma ba su same su ba. Suka bi ta kasar Shalim, a can ma ba su same su ba sai suka bi ta kasar Benyamin, a can ma ba su same su ba.

⁵ Da suka iso gunduman Zuf, sai Shawulu ya ce wa bawan da yake tare da shi, "Zo mu koma kada mahaifina yā bar damuwa a kan jakuna, yā shiga damuwa game da mu."

⁶ Amma bawan ya amsa ya ce, "Duba, a wannan gari akwai wani mutumin Allah, ana ganin girmansa kwarai kuma duk abin da ya faɗa yakan zama gaskiya. Mu tafi can wurinsa watakila zai gaya mana hanyar da za mu bi."

⁷ Shawulu ya ce wa bawan, "Idan muka isa can, me za mu ba wa mutumin? Ga shi abinci guzurinmu duk ya kare, ba mu da wani abin da za mu kai wa mutumin Allah nan. Me muke da shi?"

⁸ Bawan ya sāke ce masa, "Duba ina da kwatar azurfar da zan ba wa mutumin Allah don yā gaya mana wace hanya ce za mu bi."

⁹ (A dā a Isra'ila, in wani yana so yā nemi nufin Allah, mutumin yakan ce, “Zo mu tafi wajen mai duba.” Gama wanda ake ce da shi annabi a yanzu, a dā ana kiransa mai duba ne.)

¹⁰ Shawulu ya ce wa bawansa, “Madalla, zo mu tafi.” Sai suka kama hanya suka nufi birnin da mutumin Allah yake.

¹¹ Sa'ad da suke haura tudun zuwa birnin, sai suka sadu da waƙansu 'yan mata sun fito za su diban ruwa. Sai suka tambaye su, suka ce, “Mai duba yana nan?”

¹² ‘Yan matan suka ce, “I, yana nan, ai, ga shi ma a gabanku, ku hanzarta. Shigowarsa ke nan a garin, domin yau mutane za su ba da sadaka a bagade a kan tudu.

¹³ Da zarar kun shiga garin, za ku same shi kafin yā tafi cin abinci a wurin yin sadakar, can kan tudu. Gama jama'a ba za su ci ba, sai ya kai can ya sa albarka a sadakar, sa'an nan waƙanda aka gayyata su ci. Ku haura da sauri, za ku same.”

¹⁴ Suka haura zuwa birnin, da shigarsu sai ga Sama'ila ya nufu su a hanyarsa ta zuwa kan tudu.

¹⁵ Kafin zuwa Shawulu, UBANGIJI ya riga ya bayyana wa Sama'ila ya ce,

¹⁶ “Gobe war haka zan aiko maka da wani mutum daga kasar Benyamin. Ka keɓe shi shugaban mutanena Isra'ila. Shi zai cece mutanena daga hannun Filistiyawa. Na ga azabar mutanena gama kukansu ya hauru wurina.”

¹⁷ Da Sama'ila ya hangi Shawulu, UBANGIJI ya ce masa, “Ga mutumin da na yi maka magana, shi ne zai bi da mutanena.”

¹⁸ Shawulu ya sami Sama'ila a hanyar shiga gari, sai ya tambaye shi ya ce, “Ina rokonka ka nuna mini gidan mai duba?”

¹⁹ Sama'ila ya ce, “Ni ne mai duban, ka yi gaba zuwa ka tudu, gama yau za ka ci tare da ni, da safe kuma in sallame ka, in gaya muku duk abin da yake a zuciyarku.

²⁰ Game da jakunan da suka ɓace kwana uku kuwa, kada ka damu, an same su. Ga wane ne Isra'ila ta sa dukan zuciya, in ba ga kai da kuma dukan iyalin mahaifinka ba?”

²¹ Shawulu ya ce, “Ashe, ni ba mutumin Benyamin ba ne daga ƙaramar kabila ta Isra'ila? Dangina kuma ba shi ba ne mafi kakanni a cikin kabilar Benyamin ba? Yaya za ka faɗa mini irin wannan magana.”

²² Sa'an nan Sama'ila ya shiga da Shawulu da baransa ya zaunar da su a gaban waƙanda aka gayyata, mutanen sun kai wajen mutum talatin.

²³ Sama'ila ya ce wa mai dahuwa, “Kawo naman da na ba ka, wannan da na ce ka ajiye daban.”

²⁴ Sai mai dahuwan ya ɗauko cinya da abin da yake bisanta ya kawo ya ajiye a gaban Shawulu. Sama'ila ya ce, “Ga abin da aka ajiye dominka. Ka ci, gama an keɓe shi dominka saboda wannan hidima daga lokacin da na ce, ‘Na gayyaci baƙi.’” Shawulu kuwa ya ci tare da Sama'ila a ranan nan.

²⁵ Bayan suka gangaro daga tudu zuwa cikin gari, Sai Sama'ila ya yi magana da Shawulu a ɗakin samansa.

²⁶ Da asuba sai suka tashi, Sama'ila ya kira Shawulu daga ɗakin sama ya ce, “Ka shirya, zan sallame ka.” Da Shawulu ya shirya, sai Sama'ila da Shawulu suka fita waje tare.

²⁷ Suna dab da ƙarshen gari, sai Sama'ila ya ce wa Shawulu, “Ka ce wa bawanka yā yi gaba, kai ka ɗan dakata a nan tukuna, domin in ba ka saƙo daga Allah.”

10

¹ Sai Sama'ila ya ɗauki 'yar kwalabar mai, ya zuba man ɗin wa Shawulu a kansa, ya yi masa sumba yana cewa, “UBANGIJI ya keɓe ka shugaba bisa gāɗonsa.

² Sa'ad da ka rabu da ni yau, za ka sadu da mutum biyu kusa da kabarin Rahila a Zelza, a yankin Benyamin. Za su ce maka, ‘An sami jakunan da ka fita nema, yanzu haka mahaifinka ya bar damuwa kan jakunan ya koma damuwa a kanka, yana cewa, yaya zan gan ɗana?’

³ “Sa'an nan za ka ci gaba daga nan sai ka kai wajen babban itace na Tabor. Waƙansu mutum uku za su sadu da kai a hanyarsu zuwa wurin yin wa Allah sujada a Betel. Daya yana ɗauke da 'yan awaki uku, ɗaya yana ɗauke da burodi uku, ɗayan kuma yana ɗauke da salkar ruwan inabi.

⁴ Za su gaishe ka, su ba ka burodi biyu, kai kuwa sai ka karɓa.

⁵ “Bayan wannan, za ka tafi Gebiya ta Allah, inda sansanin Filistiyawa yake. Kana shiga garin, za ka sadu da jerin gwanon annabawa suna gangarowa daga tudu, ana kaɗa garaya, ana bugan ganguna, ana hura sarewa, ana kuma bugan molo, a gabansu, su kuma za su yi ta annabci.

⁶ Ruhun UBANGIJI zai sauko a kanka da iko, za ka kuma yi annabci tare da su. Za a canja ka ka zama dabam.

⁷ Da zarar waɗannan alamu sun cika, sai ka aikata duk abin da kana iya yi gama Allah yana tare da kai.

⁸ “Ka sha gabana zuwa Gilgal. Lalle zan gangara wurinka domin in miƙa hadaya ta konawa da hadayu na salama. Sai ka jira ni kwana bakwai sai na zo wurinka na kuma gaya maka abin da za ka yi.”

A naɗa Shawulu ya zama sarki

⁹ Da Shawulu ya juya zai bar Sama'ila, sai Allah ya canja wa Shawulu zuciya, alamu nan kuwa suka cika a ranar.

¹⁰ Da suka iso Gibeya, jerin gwanon annabawa suka sadu da shi Ruhun Allah kuma ya sauko a kansa da iko, sai ya shiga yin annabci tare da su.

¹¹ Sa'ad da dukan waɗanda suka san shi a da suka gan shi yana annabci tare da annabawa, sai suka tambayi juna, suka ce, “Me ya faru da ɗan Kish? Shawulu ma yana cikin annabawa ne?”

¹² Wani mutumin da yake zama a can ya ce, “Wane ne kuma mahaifinsu?” Ta haka sai wannan ya zama karin magana cewa, “Shawulu ma yana cikin annabawa?”

¹³ Bayan da Shawulu ya gama annabci sai ya haura ya tafi tudu.

¹⁴ Sai ɗan'uan mahaifin Shawulu ya tambaye shi da baransa ya ce, “Ina kuka je?” Shawulu ya ce, “Mun tafi neman jakuna, amma da ba mu same su ba sai muka tafi wurin Sama'ila.”

¹⁵ ɗan'uan mahaifin Shawulu ya ce, “Faɗa mini abin da Sama'ila ya ce maka.”

¹⁶ Shawulu ya ce, “Ya tabbatar mana cewa an riga an sami jakuna.” Amma bai gaya wa ɗan'uan mahaifinsa abin da Sama'ila ya ce game da sarauta ba.

¹⁷ Sama'ila ta tattara mutanen Isra'ila a gaban UBANGIJI a Mizfa

¹⁸ ya ce musu, “Ga abin da UBANGIJI, Allah na Isra'ila ya ce, ‘Na fito da Isra'ila daga Masar, na kuma cece ku daga hannun Masarawa da dukan mulkokin da suka wahalshe ku.’

¹⁹ Amma yanzu kun ki Allahnku wanda ya cece ku daga dukan masifu da wahaloli. Kuka ce, ‘Sam, a naɗa mana sarki.’ Saboda haka yanzu sai ku zo gaban UBANGIJI kabila-kabila da iyali-iyali.”

²⁰ Sa'ad da Sama'ila ya kawo dukan Isra'ila gaba, kabila-kabila, sai aka zaɓi kabilar Benyamin ta wurin jefa kuri'a.

²¹ Sai ya kawo kabilar Benyamin gaba, iyali-iyali, aka zaɓi iyalin Matri. A karshe aka zaɓi Shawulu ɗan Kish. Amma da aka neme shi sai ba a same shi ba.

²² Suka kara nemi bayani daga UBANGIJI suka ce, “Mutumin ya zo nan kuwa?”

UBANGIJI ya ce, “I, ga shi can, ya buya cikin kayayyaki.”

²³ Suka ruga suka kawo shi. Da ya tsaya cikin mutane, sai ya fi kowa tsayi.

²⁴ Sama'ila ya ce wa dukan mutane, “Kun ga wanda UBANGIJI ya zaɓa ko? Ba wani kamar sa a cikin dukan mutane.”

Sai mutane suka ta da murya suka ce, “Ran sarki ya daɗe.”

²⁵ Sama'ila kuwa ya bayyana wa mutane ka'idodin sarauta. Ya rubuta su cikin littafi ya ajiye a gaban UBANGIJI. Sa'an nan ya sallame mutane, kowa ya koma gidansa.

²⁶ Shawulu ma ya tafi gidansa a Gibeya tare da waɗansu jarumawan da Allah ya taɓa zuciya.

²⁷ Amma waɗansu 'yan iska suka ce, “Yaya wannan mutum zai iya cetonmu?” Suka rena shi suka ki su kawo masa kyautai. Amma Shawulu bai ce uffam ba.

11

Shawulu ya ceci birnin Yabesh

¹ Nahash mutumin Ammon ya haura ya kewaye Yabesh Gileyad da yaƙi. Dukan mutanen Yabesh suka ce masa, “Ka kulla amana da mu, mu kuwa za mu bauta maka.”

² Amma Nahash ya ce, “Zan kulla amana da ku kawai a kan sharaɗin cewa zan kƙawulo idon dama na kowannenu, ta haka za a kunyata Isra'ila.”

³ Dattawan Yabesh suka ce masa, “Ka ba mu kwana bakwai don mu aika manzanni a dukan kasar Isra'ila idan ba mu sami wanda zai cece mu ba, za mu ba da kanmu gare ka.”

⁴ Da manzannin suka zo Gibeya garin Shawulu, suka gaya wa mutane wannan sharaɗin, suka yi kuka mai zaɓi.

⁵ A daidai wannan lokacin kuwa Shawulu yana dawowa daga gona tare da shanunsa na noma, sai ya ce, "Me ya faru, mutane suna kuka haka?" Sai suka faɗa masa abin da mutanen Yabesh suka faɗa musu.

⁶ Da Shawulu ya ji, sa Ruhun Allah ya sauko a kansa da iko, ya husata kwarari.

⁷ Ya dauki shanu biyu, ya yayyanka su gunduwa-gunduwa, ya aika da su ko'ina a kasar Isra'ila ta wurin manzanni cewa, "Duk wanda bai fita ya bi Shawulu da Sama'ila ba, haka za a yi da shanunsa." Mutanen suka ji tsoron UBANGIJI suka fita gaba ɗaya kamar mutum guda.

⁸ Mutanen Isra'ila sun kai dubu ɗari uku. Mutanen Yahuda kuma dubu talatin, sa'ad da Shawulu ya tara su a Bezek.

⁹ Suka ce wa 'yan aikan da suka zo, "Ku faɗa wa mutanen Yabesh Gileyad, 'Gobe, kafin rana tā yi zafi, za ku sami ceto.'" Sa'ad da 'yan aikan suka tafi, suka ba da sakon nan ga mutanen Yabesh, sai suka farin ciki.

¹⁰ Suka ce wa Ammonawa, "Gobe za mu miƙa wuya gare ku, ku kuma yi duk abin da kuka ga dama."

¹¹ Gari yana wayewa, sai Shawulu ya raba mutane kashi uku, a sa'a ta farshe na daren sai suka faɗa wa sansanin Ammonawa, suka kuma karkashe su har lokacin da rana ta yi zafi. Waɗanda suka kuɓuce kuwa suka warwatsu, har babu biyunsu da aka bari tare.

An tabbatar da Shawulu sarki

¹² Sai mutane suka ce wa Sama'ila, "Su wa suka ce, 'Shawulu zai yi mulkinmu?' A kawo mana su mu kashe."

¹³ Shawulu ya ce, "Ba wanda zai mutu yau, gama UBANGIJI ya kuɓutar da Isra'ila a wannan rana."

¹⁴ Sai Sama'ila ya ce wa mutane, "Ku zo mu tafi Gilgal, a can za a yi wankan sarauta."

¹⁵ Don haka dukan mutane suka tafi Gilgal, suka tabbatar da Shawulu sarki a gaban UBANGIJI. A can suka miƙa hadaya ta salama a gaban UBANGIJI, Shawulu kuwa da dukan Isra'ila suka yi babban liyafa.

12

Jawabin bankwanan Sama'ila

¹ Sama'ila ya ce wa Isra'ilawa duka, "Na saurari abubuwan da kuka faɗa mini, na kuma naɗa muku sarki.

² Yanzu kuna da sarki a matsayin shugaba, ni kuwa na tsufa har da furfura, yarana maza kuma suna tare da ku. Na yi shugabancinku tun ina yaro.

³ Ga ni a gabanku. Idan na yi wani abin da ba daidai ba sai ku faɗa a gaban UBANGIJI, da gaban sarkin da ya keɓe. Ko na taɓa kwace saniya ko jakin wani? Ko na taɓa cuce wani, ko in danne hakkinsa? Ko na taɓa cin hanci daga hannun ɗayanku? Idan na taɓa yi ɗaya daga cikin waɗannan, sai ku faɗa mini, zan kuwa mayar masa."

⁴ Suka ce, "Ba ka cuci ko danne hakkin kowa ba, ba ka kwace kome daga hannun kowa ba."

⁵ Sama'ila ya ce musu, "UBANGIJI yā zama shaida a kanku, shafaffensa kuma yā zama shaida a wannan rana cewa ba ku same ni da wani laifin kome ba."

Suka ce, "I, shi ne shaida."

⁶ Sa'an nan Sama'ila ya ce wa mutane, UBANGIJI ne ya naɗa Musa da Haruna suka fitar da kakanninku daga Masar.

⁷ Yanzu ku tsaya nan zan yi fito-na-fito da ku da shaida a gaban UBANGIJI kan dukan ayyuka masu alherin da UBANGIJI ya aikata saboda ku da kakanninku.

⁸ Bayan da Yaƙub da 'ya'yansa suka shiga Masar suka yi kukan neman taimako daga UBANGIJI, UBANGIJI kuwa ya aika musu da Musa da Haruna. Su ne suka kawo kakanni-kakanninku daga Masar suka zauna a nan.

⁹ Amma suka manta da UBANGIJI Allahnsu, shi kuma ya bashe su a hannun Sisera shugaban rundunar Hazor da kuma hannun Filistiyawa da sarkin Mowab wanda suka yi yaƙi da su.

¹⁰ Suka yi kuka a gaban UBANGIJI suka ce, "Mun yi zunubi mun bar UBANGIJI, muka bauta wa Ba'al da Ashtarot. Amma ka cece mu yanzu daga hannun abokan gābanmu, mu kuwa za mu bauta maka."

¹¹ Sai UBANGIJI ya aiki Yerub-Ba'al da Bedan da Yefta da Sama'ila, ya cece ku daga hannun abokan gābanku a kowane gefe domin ku sami cikakken zaman lafiya.

¹² Amma da kuka ga Nahash sarkin Ammonawa yana matsowa yā yake, sai kuka ce mini, “Sam, muna so sarki yā shugabance mu.” Ko da yake UBANGIJI Allahnku ne yake mulkinku.

¹³ Yanzu ga sarkinku da kuka zaɓa wanda kuka nema, ga shi UBANGIJI ya naɗa muku sarki.

¹⁴ In kuka ji tsoron UBANGIJI, kuka bauta masa, kuka yi masa biyayya, ba ku kuwa ki bin umarninsa ba, in kuma ku da sarkin da yake mulkinku kun bi UBANGIJI Allahnku, to, za ku zauna lafiya.

¹⁵ Amma in ba ku yi biyayya ga UBANGIJI ba, in kuma kuka ki bin umarnansa, fushinsa zai zauna a kanku.

¹⁶ Yanzu ku tsaya tsit ku ga abin da UBANGIJI ke dab da yi a gabanku.

¹⁷ Ba lokacin yankan alkama ke nan ba? Zan roki UBANGIJI yā aiko da tsawa da ruwan sama, za ku kuwa gane wace irin mugunta kuka yi a gaban UBANGIJI sa'ad da kuka roka a ba ku sarki.

¹⁸ Sai Sama'ila ya roki UBANGIJI, a ranar kuwa UBANGIJI ya aiko da tsawa da ruwan sama. Dukan mutane suka ji tsoron UBANGIJI da kuma Sama'ila.

¹⁹ Dukan mutane suka ce wa Sama'ila, “Ka yi addu'a ga UBANGIJI Allahnka saboda bayinka, domin kada mu mutu, gama mun kara wa kanmu zunubi da muka roka a yi mana sarki.”

²⁰ Sama'ila ya ce, “Kada ku ji tsoro.” Kun yi waɗannan mugunta duk da haka kada ku bar bin UBANGIJI, amma ku bauta wa UBANGIJI da dukan zuciya.

²¹ Kada ku bi alloli marasa amfani. Ba za su iya yi muku kome nagari ba, ba kuwa za su iya cece ku ba, gama ba su da amfani.

²² Saboda suna mai girma da UBANGIJI yake da shi, ba zai taɓa kin mutanensa ba. Gama UBANGIJI ya ji daɗi da ya yi ku mutanensa.

²³ Ni kam ba zai taɓa yiwu in yi wa UBANGIJI zunubi ta wurin kin yin addu'a dominku ba. Zan koya muku hanyar da tana da kyau da ta kuma cancanta.

²⁴ Amma ku amince za ku ji tsoron UBANGIJI, ku bauta masa da aniya da dukan zuciya, kuna da manyan abubuwan da ya yi muku.

²⁵ Amma in kuka dukufa cikin aikin mugunta da ku da sarkinku za a hallaka ku.

13

Sama'ila ya kwaɓi Shawulu

¹ Shawulu yana da shekara talatin sa'ad da ya zama sarki, ya kuma yi sarautar Isra'ila shekara arba'in da biyu.

² Sai ya zaɓi sojoji dubu uku daga jama'ar Isra'ila. Ya keɓe dubu biyu su kasance tare da shi a Mikdash da kuma a tuddan yankin Betel. Ya kuma bar dubu ɗaya tare da ɗansa Yonatan a Gibeya a yankin zuriyar Benyamin. Sauran sojojin kuwa Shawulu ya sallame su su koma gidajensu.

³ Yonatan ya kai wa Filistiyawa hari a Geba, sai Filistiyawa suka sami labarin. Sai Shawulu ya sa aka busa kaho ko'ina a kasar ya ce, “Bari Ibraniyawa su ji!”

⁴ Haka kuwa dukan Isra'ila suka ji labari cewa, “Shawulu ya kai hari a kasar Filistiyawa, yanzu Isra'ila ta zama abin ki ga Filistiyawa.” Aka kira mutane su haɗu da Shawulu a Gilgal.

⁵ Sai Filistiyawa suka taru don su yi yaƙi da Isra'ilawa. Suka fito da keƙunan-dawakan yaƙi dubu talatin, da masu hawan dawakai dubu shida, da sojoji masu yawa kamar yashi a bakin teku. Suka tafi Mikdash a gabashin Bet-Awen, suka kafa sansani a can.

⁶ Sa'ad da Filistiyawa suka faɗa wa Isra'ilawa da yaƙi mai tsanani, suka sa su cikin wani hali mai wuya, sai Isra'ilawa suka buya a kogwanni, da ciyayi, da duwatsu, da ramummuka, da rijiyoyi.

⁷ Waɗansunsu ma suka haye Urduƙu zuwa kasar Gad da Gilead.

Shawulu ya zauna Gilgal, dukan kungiyoyi sojojin da suke tare da shi suka yi rawan jiki don tsoro.

⁸ Ya jira har kwana bakwai bisa ga lokacin da Sama'ila ya bayar. Amma Sama'ila bai zo Gilgal ba, mutanen Shawulu suka fara watsewa.

⁹ Sai ya ce, “Ku kawo mini hadaya ta konawa da hadaya ta salama.” Sai Shawulu ya miƙa hadaya ta konawa.

¹⁰ Daidai yana gama miƙa hadaya ke nan sai Sama'ila ya iso. Shawulu kuma ya fito domin yā yi masa maraba.

¹¹ Sama'ila ya ce, “Me ke nan ka yi?”

Shawulu ya ce, "Sa'ad da na ga mutane suna watsewa, kai kuwa ba ka zo cikin lokaci ba, ga Filistiyawa kuma suna taruwa a Mikmash,

¹² sai na yi tunani cewa, 'Yanzu Filistiyawa za su gangaro su fāda mini a Gilgal, ga ni kuma ban riga na nemi nufin UBANGIJI ba.' Shi ya sa ya zama mini tilas in miƙa hadaya ta konawa."

¹³ Sama'ila ya ce, "Ka yi wauta da ba ka bi umarnin da UBANGIJI Allahnka ya ba ka ba. Da ka yi haka da UBANGIJI ya tabbatar maka da sarautar Isra'ila har abada.

¹⁴ Amma yanzu, masarautarka ba za tā dawwama ba, UBANGIJI ya riga ya sami wani wanda zuci yarsa ke kauna, ya naƙa shi shugaban mutanensa gama ba ka bi umarnin UBANGIJI ba."

¹⁵ Sama'ila ya tashi daga Gilgal ya tafi Gibeya a kasar Benyamin. Shawulu kuma ya fiɗaya mutanen da suke tare da shi, yawansu ya kai wajen mutum ɗari shida.

Isra'ila ba ta da makamai

¹⁶ Shawulu da ɗansa Yonatan da mutanen da suke tare da shi suka zauna a Geba ta Benyamin. Sa'an nan Filistiyawa suka yi sansani a Mikmash.

¹⁷ Rundunar mayaƙa uku suka fito daga sansani Filistiyawa. Daya ta nufi Ofra, zuwa kasar Shuwal.

¹⁸ Runduna guda kuma ta nufi Bet-Horon, ɗayan kuwa ta nufi iyakar da take fuskantar Kwarin Ziboyim wajen jeji.

¹⁹ Ba a sami maƙeri ɗaya a dukan kasar Isra'ila ba domin Filistiyawa sun ce, "In ba haka ba Ibraniyawa za su ƙera wa kansu takuba ko māsu."

²⁰ Saboda haka dukan Isra'ila sukan gangara zuwa wajen Filistiyawa domin su gyara bakin garemaninsu, da fartanansu, da gaturansu, da kuma laujunansu.

²¹ Duk lokacin da za su gyara bakin garmansu da fartanyarsu sai sun biya tsabar azurfa* biyu. Haka ma idan za su gyara gatari ko bakunan abin korar shanun noma sai sun biya tsabar azurfa ɗaya.

²² A ranar da yaƙi ya tashi, ba a sami wanda yake da takobi ko māshi ba a cikin mutanen da suke tare da Shawulu da Yonatan. Sai dai Shawulu da ɗansa Yonatan kaɗai.

Yonatan ya kai wa Filistiyawa hari

²³ Ana nan sai sojojin Filistiyawa suka fita zuwa mashigin Mikmash.

14

¹ Wata rana Yonatan ɗan Shawulu ya ce wa saurayin da yake ɗaukar masa makamai, "Zo mu tafi wajen sansanin Filistiyawa a wancan hayi." Amma bai gaya wa mahaifinsa ba.

² Shawulu kuwa na zaune a gindin itacen rumman a bayan garin Gibeya a Migron. Tare da shi akwai mutum wajen ɗari shida.

³ A cikinsu akwai Ahiya sanye da efod. Shi yaron Ikabod ɗan'uwun Ahitub ne, ɗan Finehas, ɗan Eli, firist na UBANGIJI a Shilo. Ba wanda ya san cewa Yonatan ya tafi wani wuri.

⁴ A kowane gefe na mashigin da Yonatan ya so yā bi zuwa wurin Filistiyawa, akwai hawa mai tsawo, ana kira ɗaya Bozez, ɗayan kuma ana kira Senet.

⁵ Hawan da yake arewa yana fuskantar Mikmash, wanda yake kudu kuma yana fuskantar Geba.

⁶ Yonatan ya ce wa saurayin mai ɗaukan makamai, "Zo mu haye zuwa mashigin mutane marasa kaciyar nan, wataƙila UBANGIJI zai yi aiki a madadinmu. Ba abin da zai iya hana UBANGIJI yin aikin ceto ta wurin mutane masu yawa, ko ta wurin mutane kaɗan."

⁷ Mai ɗaukan makaman ya ce, "Ka yi duk abin da yake zuci yarka. Ci gaba, ina tare da kai gaba da baya."

⁸ Yonatan ya ce, "To, zo mu haye zuwa wajen mutanen, mu sa su gan mu.

⁹ In suka ce mana, 'Ku tsaya nan har mu zo wurinku,' za mu dakata inda muke, ba za mu haura wajensu ba.

¹⁰ Amma in suka ce mana, 'Ku haura wurinmu,' to, sai mu haura, wannan zai zama mana alama cewa UBANGIJI ya bashe su a hannunmu."

¹¹ Sai suka nuna kansu a sansanin Filistiyawa. Sai Filistiyawa suka ce, "Ku duba ga Ibraniyawa suna fitowa daga cikin ramummuka inda suka buya."

* **13:21** tsabar azurfa. Da Ibraniyanci an rubuta biyu bisa uku na Shekel ne a nan. A zamaninsu wannan kuɗi ne mai yawa.

¹² Mutanen da suke sansanin suka kira Yonatan da mai d'aukan makamansa da babbar murya suka ce, "Ku hauru wajenmu, mu kuwa za mu koya muku hankali."

Sai Yonatan ya ce wa mai d'aukan makamansa, "Biyo ni, gama UBANGIJI ya bashe su a hannun Isra'ila."

¹³ Sai Yonatan ya hau dutsen da rarrafe, mai d'aukan makamansa kuwa yana biye. Yonatan ya yi ta fada Filistiyawa da kasa, mai d'aukan makamansa kuma ya yi ta karkashe su.

¹⁴ A wannan karo na farko Yonatan da mai d'aukan makamansa suka kashe mutum wajen ashirin a wani fili mai fadi rabin kadada.

Isra'ila ta watsar da Filistiyawa

¹⁵ Sai tsoro ya kama dukan sojojin Filistiyawa, wadanda suke cikin sansanin da wadanda suke fili, har da wadanda suke waje, da kuma wadanda suke kai hari, kasa ta girgiza. Allah ne ya kawo wannan rikicewa.

¹⁶ Masu gadin Shawulu a Gebiya da take a Benyamin suka duba sai ga rundunar Filistiyawa a warwatsewa ko'ina.

¹⁷ Sai Shawulu ya ce wa mutanen da suke tare da shi, "Ku kidaya mayaka ku ga wane ne ba ya nan." Da suka kirga sai suka tarar Yonatan da mai d'aukan makamansa ba sa nan.

¹⁸ Shawulu ya ce wa Ahiya, "Kawo akwatin alkawarin Allah." (A lokacin akwatin alkawarin yana tare da Isra'ilawa.)

¹⁹ Yayinda Shawulu yake magana da firist kuwa, harguwa ya yi ta karuwa a sansanin Filistiyawa. Sai Shawulu ya ce wa firist, "Janye hannunka."

²⁰ Sa'an nan Shawulu da dukan mutanensa suka taru suka tafi ya'ki. Suka tarar Filistiyawa sun rufe suna ya'ki da juna da takubansu.

²¹ Ibraniyawan da suke tare da Filistiyawa a da, wadanda suka bi Filistiyawan zuwa sansanin yakinsu, suka juya, suka goyi bayan Shawulu da Yonatan sa'ad da yakin ya taso.

²² Sa'ad da dukan Isra'ilawan da suka buya a duwatsu a kasar Efraim suka ji labari cewa Filistiyawa suna gudu, sai suka fito suka fafare su.

²³ Haka UBANGIJI ya kubutar da Isra'ila a wannan rana. Ya'kin kuwa ya ci gaba har gaba da Bet-Awen.

Yonatan ya sha zuma

²⁴ A wannan rana, Isra'ilawa suka sha wahala kwarai domin Shawulu ya sa mutane suka yi rantsuwa cewa, "La'ananne ne mutumin da ya ci abinci kafin faduwar rana, kafin in d'auki fansa a kan abokan gabana." Don haka ba mutumin da ya dandana abinci.

²⁵ Dukan rundunar ta shiga kurmi, sai ga zuma a kasa.

²⁶ Da suka shiga ciki kurmin, suka ga zuma tana zubowa, duk da haka ba wanda ya sa yatsansa ya lasa saboda tsoron rantsuwar da suka yi.

²⁷ Yonatan bai san cewa mahaifinsa ya sa mutane suka yi rantsuwa ba. Sai ya sa gindin sandan da yake hannunsa a sakar zuma, ya kai bakinsa. Nan da nan sai ya ji karfin jiki ya zo masa.

²⁸ Sai wani soja ya gaya masa cewa, "Mahaifnka ya sa kowa ya yi rantsuwa cewa, 'La'ananne ne mutumin da ya ci abinci kafin faduwar rana!' Shi ya sa duk sojojin ba su da karfi."

²⁹ Yonatan ya ce, "Mahaifina ya jefa kasar cikin matsala. Duba yadda na ji karfin jiki sa'ad da na dandana wannan 'yar zuma mana.

³⁰ Da yaya zai kasance ke nan da a ce an bar sojoji suka ci abincin da suka kwace daga abokan gabansu? Ai, da gawawwakin Filistiyawan da aka kashe sun fi haka."

³¹ A ranan nan Isra'ilawa suka yi ta kashe Filistiyawa daga Mikdash har zuwa Aiyalon. Bayan haka gajiya ta kama su sosai saboda yunwa.

³² Sai suka yi warwason ganima, suka kwashe tumaki, da shanu, da maru'ka, suka yayyanka su, suka ci naman danye.

³³ Sai wani mutum ya ce wa Shawulu, "Duba, ga mutane suna zunubi ga UBANGIJI, suna cin nama da jini."

Shawulu ya ce, "Kun ci amana. Ku mirgino babban dutse zuwa wurina nan da nan."

³⁴ Sa'an nan ya ce, "Ku tafi ku fada wa jama'a duka, su kawo shanu da tumaki a nan, su yayyanka, su ci a nan, don kada su yi wa UBANGIJI zunubi da cin nama danye."

Haka nan kowa ya kawo saniyarsa a daren, ya yanka a can.

³⁵ Sa'an nan Shawulu ya gina wa UBANGIJI bagade. Wannan ne bagade na farkon da ya gina.

³⁶ Shawulu ya ce, "Mu bi gangara mu fafare Filistiyawa da dare mu washe su har gari yā waye, mu kuma karkashe kowannensu, kada mu bar wani da rai."

Suka ce, "Ka yi duk abin da ka ga ya fi maka kyau."

Amma firist ya ce, "Bari mu nemi nufin Allah tukuna."

³⁷ Saboda haka Shawulu ya tambayi Allah ya ce, "Mu bi bayan Filistiyawa? Za ka bashe su a hannun Isra'ila?" Amma Allah bai ba shi amsa a ranar ba.

³⁸ Saboda haka Shawulu ya ce, "Ku zo nan dukanku shugabannin rundunoni, mu bincika mu san zunubin da ya kawo rashin amsan nan yau.

³⁹ Muddin UBANGIJI wanda ya ceci Isra'ila yana raye, ko da dāna Yonatan ne ya yi zunubin, dole yā mutu." Amma ba ko dāya daga cikinsu da ya ce uffam.

⁴⁰ Sai Shawulu ya ce wa dukan Isra'ilawa, "Ku tsaya a can, ni kuma da Yonatan dāna mu tsaya a nan."

Mutanen suka ce, "Ka yi abin da ya fi maka kyau."

⁴¹ Sa'an nan Shawulu ya yi addu'a ga UBANGIJI, Allah na Isra'ila ya ce, "Me ya sa ba ka amsa mini addu'ata a yau ba? Idan wannan laifina ne, ko kuwa na dāna, Yonatan, ka nuna mana ta wurin Urim, amma idan laifin mutanen ne ka amsa ta wurin Tummim." Ba a sami mutane da laifi ba, amma kuri'a ta fāda a kan Yonatan da Shawulu.

⁴² Shawulu ya ce, "Ku jefa kuri'a tsakanina da dāna Yonatan." Sai kuri'ar ta fāda a kan Yonatan.

⁴³ Sai Shawulu ya ce wa Yonatan, "Gaya mini mene ne ka yi."

Yonatan ya ce masa, "Na dāndāna zuma kaɗan daga gindin sandanta. Yanzu kuwa dole in mutu!"

⁴⁴ Shawulu ya ce, "Bari hukunci mai tsanani na Allah yā kasance a kaina, in ba ka mutu ba, Yonatan."

⁴⁵ Amma mutane suka ce wa Shawulu, "A ce Yonatan yā mutu bayan shi ya kawo babban nasara a Isra'ila? Faufau, muddin UBANGIJI yana raye, ko gashin kansa dāya ba zai fādi a kasa ba, gama abin da ya yi yau, Allah ne yana tare da shi." Ta haka mutane suka ceci Yonatan daga mutuwa.

⁴⁶ Sai Shawulu ya daina bin Filistiyawa, suka koma kasarsu.

⁴⁷ Bayan Shawulu ya hau karagar mulkin Isra'ila, ya yi yaƙi da abokan gābansu ta kowane gefe. Mowabawa, Ammonawa, mutanen Edom, sarakunan Zoba, da kuma Filistiyawa. Duk wurin da ya juya, ya hore su.

⁴⁸ Ya yi jaruntaka sosai, ya ci Amalekawa da yaƙi, ya kuma ceci Isra'ila daga hannuwan waɗanda suka kwace musu kaya.

Iyalin Shawulu

⁴⁹ Ya'yan Shawulu maza su ne, Yonatan, Ishbi, da Malki-Shuwa. Sunan babban 'yarsa ita ce Merab, karamar kuma Mikal.

⁵⁰ Sunan matarsa kuwa Ahinowam, 'yar Ahimawaz. Sunan shugaban kungiyar sojan Shawulu kuwa Abner ne ɗan Ner, shi Ner kuwa ɗan'uwan mahaifin Shawulu ne.

⁵¹ Mahaifin Shawulu, Kish da kuma Ner mahaifin Abner, 'ya'yan Abiyel ne.

⁵² Dukan kwanakin Shawulu sun kasance na yaƙe-yaƙe da Filistiyawa ne. Duk lokacin da Shawulu ya ga kaƙƙarfan mutum ko jarumi, sai yā dāuke shi aikin sojansa.

15

UBANGIJI ya ki Shawulu a matsayin sarki

¹ Sama'ila ya ce wa Shawulu, "Ni ne wanda UBANGIJI ya aika in shafe ka ka zama sarki bisa mutanensa Isra'ila. Saurara yanzu ka ji saƙo daga wurin UBANGIJI.

² Ga abin da UBANGIJI Madfaukaki ya ce, 'Zan hori Amalekawa saboda abin da suka yi wa Isra'ila sa'ad da suka ba su wahala yayinda suka fito daga Masar.

³ Yanzu ka tafi ka yaƙi Amalekawa, ka hallaka kome da yaƙe nasu, kada ka bar su da rai, ka kashe maza, da mata, da yara, da jarirai, da dabbobi, da tumaki, da raƙuma, da kuma jakuna."

⁴ Sai Shawulu ya tattara sojoji, ya kidaya su a Telayim, ya sami su dubu ɗari biyu da dubu goma daga Yahuda.

⁵ Shawulu ya tafi birnin Amalek ya yi kwanto a kwari.

⁶ Sai Shawulu ya ce wa Keniyawa, "Ku tashi ku bar Amalekawa don kada in hallaka ku tare da su, saboda kun yi wa dukan Isra'ilawa kirki, lokacin da suka fito daga Masar." Saboda haka Keniyawa suka tashi suka bar Amalekawa.

⁷ Sa'an nan Shawulu ya ci Amalekawa da yaƙi tun daga Hawila har zuwa Shur; a gabashin iyakar Masar.

⁸ Ya kama Agag sarkin Amalekawa da rai. Ya kuma hallaka dukan mutanensa da takobi.

⁹ Amma Shawulu da sojojinsa suka bar Agag, da tumaki, da shanu, da 'yan maruƙa masu kiba da kuma duk abin da yake mai kyau da rai. Waƙannan ba su so su hallaka su gaba ɗaya ba, amma duk abin da ba a so da kuma marar amfani suka hallaka.

¹⁰ Sai UBANGIJI ya yi magana da Sama'ila ya ce,

¹¹ "Na damu da na naƙa Shawulu sarki, domin ya juya mini baya, bai kuma bi umarnina ba." Sama'ila ya damu kwarai, ya yi kuka ga UBANGIJI dukan dare.

¹² Kashegari da sassafe sai Sama'ila ya tashi ya tafi domin yã sadu da Shawulu, amma aka gaya masa cewa Shawulu ya tafi Karmel. A can ya yi wa kansa abin tunawa don yã girmama kansa, daga can kuma ya juya ya gangara zuwa Gilgal.

¹³ Da Sama'ila ya kai wurinsa, sai Shawulu ya ce, "UBANGIJI yã albarkace ka, na aikata umarnin UBANGIJI."

¹⁴ Amma Sama'ila ya ce, "Ashe, waƙannan ba kukan tumaki ke nan nake ji a kunnena ba? Wane kuka shanu ke nan nake ji?"

¹⁵ Shawulu ya amsa ya ce, "Sojoji ne suka kawo su daga Amalekawa. Sun bar tumaki da shanu masu kyau da rai don su yi wa UBANGIJI Allahnka hadaya, amma sauran mun hallaka duka."

¹⁶ Sama'ila ya ce, "Dakata, bari in faɗa maka abin da UBANGIJI ya ce mini jiya da dare." Shawulu ya ce, "Gaya mini."

¹⁷ Sama'ila ya ce, "Ko da yake kana ganin kanka kai ba wani abu ne ba, ashe, ba kai ne yanzu shugaban kabilan Isra'ila ba? UBANGIJI ya shafe ka ka zama sarkin Isra'ila.

¹⁸ Shi kuma ya aika, ya umarce ka cewa, "Tafi ka hallaka Amalekawa mugayen mutanen nan duka, ka yake su sai ka share su kaf."

¹⁹ Me ya sa ba ka bi umarnin UBANGIJI ba? Me ya sa ka sa hannu a ganima, ka kuma yi mugun abu a gaban UBANGIJI?"

²⁰ Shawulu ya ce, "Amma na bi umarnin UBANGIJI. Na bi saƙon da UBANGIJI ya ba ni. Na hallaka Amalekawa, na kuma kamo Agag sarkinsu.

²¹ Sojoji suka kawo tumaki da shanu mafi kyau daga cikin ganimar domin a miƙa hadaya ga UBANGIJI Allahnka a Gilgal."

²² Amma Sama'ila ya ce,
"UBANGIJI yana murna da sadaka da hadaya
fiye da biyayya ga maganar UBANGIJI?"

Yin biyayya ta fi hadaya
a kula kuma ta fi kibabbun raguna.

²³ Gama tawaye yana kama da zunubi na duba,
girman kai kuma yana kama da bautar gumaka.

Saboda ka ki maganar UBANGIJI,
shi ma ya ki ka da zaman sarki."

²⁴ Sai Shawulu ya ce wa Sama'ila, "Na yi zunubi, na ki bin umarnin UBANGIJI, na kuma ki bin maganarka. Na ji tsoron mutane ne shi ya sa na bi maganarsu.

²⁵ Yanzu fa, ina roƙonka ka yafe mini zunubina, ka koma tare da ni, domin in yi wa UBANGIJI sujada."

²⁶ Amma Sama'ila ya ce, "Ba zan koma tare da kai ba. Ka ki maganar UBANGIJI, UBANGIJI kuma ya ki ka da zama sarki a bisa Isra'ila."

²⁷ Da Sama'ila ya juya zai tafi, sai Shawulu ya kama bakin rigarsa, sai rigar ta yage.

²⁸ Sama'ila ya ce masa, "UBANGIJI ya yage masarautar Isra'ila daga gare ka yau, ya ba wa wani daga cikin maƙwabtanka wanda ya fi ka.

²⁹ Shi wanda yake Ɗaukakar Isra'ila ba ya ƙarya ko yã canja zuciyarsa, gama shi ba mutum ba ne da zai canja zuciyarsa."

³⁰ Shawulu ya ce, "Na yi zunubi. Amma ina roƙonka ka ba ni girma a gaban dattawan mutanena da kuma a gaban Isra'ila, ka koma tare da ni domin in yi wa UBANGIJI Allahnka sujada."

³¹ Saboda haka sai Sama'ila ya koma tare da Shawulu, Shawulu kuwa ya yi wa UBANGIJI sujada.

³² Sa'an nan Sama'ila ya ce, "Kawo mini Agag sarkin Amalekawa."

Agag kuwa ya zo wurinsa daure da sarƙa,* yana tunani cewa, "Tabbatacce zancen mutuwa dai ya wuce."

³³ Amma Sama'ila ya ce,
"Yadda takobinka ya sa mata suka rasa 'ya'ya,

* 15:32 Ko kuwa yana rawar jiki, duk da haka

haka mahai fiyarka za ta zama marar 'ya'ya a cikin mata."
Sama'ila kuwa ya kashe Agag a Gilgal a gaban UBANGIJI.

³⁴ Sai Sama'ila ya tafi Rama, amma Shawulu ya haura zuwa gidansa a Gibeya na Shawulu.

³⁵ Daga wannan rana Sama'ila bai kara saduwa da sarki Shawulu ba, har rasuwar Sama'ila, amma ya yi bakin ciki sosai a kan Shawulu. UBANGIJI kuwa ya damu da ya sa Shawulu ya zama Sarkin Isra'ila ba.

16

Sama'ila ya shafe Dawuda da mai

¹ UBANGIJI ya ce wa Sama'ila, "Har yausha za ka yi ta makoki saboda Shawulu? Na riga na ki shi da zaman sarkin Isra'ila. Ka cika kahonka da mai, zan aike ka zuwa wurin Yesse na Betlehem. Na zaɓi ɗaya daga cikin 'ya'yansa maza ya zama sarki."

² Amma Sama'ila ya ce, "Yaya zan yi haka? Ai, in Shawulu ya ji labari, zai kashe ni."
UBANGIJI ya ce, "To, sai ka tafi tare da 'yar karsana ka ce, 'Na zo don in yi wa UBANGIJI hadaya.'

³ Ka gayyato Yesse a wurin hadayar, ni kuma zan gaya maka abin da za ka yi. Za ka shafe mini wanda na nuna maka."

⁴ Sama'ila kuwa ya yi abin da UBANGIJI ya umarce shi. Da ya isa Betlehem, sai dattawan garin suka tarye shi da rawar jiki, suka ce masa, "Mai duba, wannan ziyara lafiya dai ko?"

⁵ Sama'ila ya ce, "I, lafiya kalau. Na zo ne domin in yi wa UBANGIJI hadaya. Ku tsarkake kanku sa'an nan ku zo mu tafi wurin yin hadaya tare." Ya kuma sa Yesse da 'ya'yansa maza su tsarkake kansu, su je wurin hadayar.

⁶ Da isarsu, Sama'ila ya ga Eliyab sai ya yi tsammani shi ne, sai ya ce, "Lalle ga shafaffe na UBANGIJI tsaye a gaban UBANGIJI."

⁷ Amma UBANGIJI ya ce wa Sama'ila, "Kada ka dubi kyan tsarin sa ko tsayinsa, domin ba shi nake so ba, gama yadda UBANGIJI yake gani, ba haka mutum yake gani ba. Mutum yakan dubi kyan tsari ne kawai daga waje, amma UBANGIJI yakan dubi zuciya."

⁸ Sai Yesse ya kira Abinadab ya zo gaban Sama'ila. Amma Sama'ila ya ce, "Ko wannan ma UBANGIJI bai zaɓe shi ba."

⁹ Sai Yesse ya sa Shamma ya zo gaban Sama'ila, amma Sama'ila ya ce, "UBANGIJI bai zaɓi wannan ma ba."

¹⁰ Yesse ya sa 'ya'yansa maza bakwai suka wuce gaban Sama'ila, amma Sama'ila ya ce masa, "UBANGIJI bai zaɓi wadannan ba."

¹¹ Don haka ya tambayi Yesse ya ce, "Su ke nan 'ya'yan maza da kake da su?"

Yesse ya ce, "Har yanzu akwai ɗan autan, amma yana kiwon tumaki."

Sama'ila ya ce, "Ka aika ya zo, ba za mu zauna ba sai ya iso."

¹² Sai ya aika aka kawo shi. Ga shi kuwa kyakkyawan saurayi ne mai kyan gani.

UBANGIJI ya ce, "Tashi ka shafe shi, shi ne wannan."

¹³ Saboda haka Sama'ila ya ɗauko kahon nan da yake da mai ya shafe Dawuda a gaban 'yan'uwansa. Daga wannan rana kuwa ruhun UBANGIJI ya sauko wa Dawuda da iko. Sai Sama'ila ya koma Rama.

Dawuda ya shiga yin wa Shawulu hidima

¹⁴ To, fa, Ruhun UBANGIJI ya riga ya rabu da Shawulu, sai mugun ruhu daga UBANGIJI ya soma ba shi wahala.

¹⁵ Ma'aikatan Shawulu suka ce masa, "Duba, ga mugun ruhu daga Allah yana ba ka wahala.

¹⁶ Ranka ya ɗaɗe, muna so ka ba mu izini mu tafi, mu nemo wanda ya iya kidan molo, domin duk sa'ad da mugun ruhun nan daga Allah ya tashi, sai ya kafa molon don hankalinka ya kwanta."

¹⁷ Saboda haka Shawulu ya ce wa ma'aikatansa, "Ku nemo wanda ya iya kidan molo sosai ku kawo mini."

¹⁸ Daya daga cikin bayin ya ce, "Na san wani yaro, ɗan Yesse na Betlehem, ya iya kidan molo, yana da hikima, shi kuma ya iya yaƙi. Ya iya magana, ga shi kuma kyakkyawa, UBANGIJI kuwa yana tare da shi."

¹⁹ Sai Shawulu ya aiki manzanni zuwa wurin Yesse ya ce, "Ka aiko mini da ɗanka Dawuda wanda yake kiwon tumaki."

²⁰ Saboda haka Yesse ya ɗauki jaki tare da burodi da ruwan inabi da ɗan karami bunsuru ya ba wa ɗansa Dawuda ya kai wa Shawulu.

²¹ Dawuda ya isa wurin Shawulu ya shiga hidimarsa. Shawulu kuwa ya so shi kwarai da gaske. Dawuda ya zama ɗaya daga cikin masu sanya sulke.

²² Sa'an nan Shawulu ya aika sako wurin Yesse cewa, "Ka bar Dawuda yā yi mini hidima domin ina jin daɗinsa kwarai."

²³ Duk lokacin da ruhun nan daga Allah ya sauko a kan Shawulu, sai Dawuda yā ɗauki molonsa yā kaɗa. Sa'an nan sauki yā zo wa Shawulu, mugun ruhu kuma yā rabu da shi.

17

Dawuda da Goliyat

¹ To, fa, Filistiyawa suka tattara mayaƙansu suka haɗu a Soko cikin Yahuda domin yaƙi. Suka yi sansani a Efes-Dammim, tsakanin Soko da Azeka.

² Shawulu da Isra'ilawa suka taru suka yi sansani a Kwarin Ela suka ja dāgā don su yi yaƙi da Filistiyawa.

³ Filistiyawa suka zauna a tudu guda, Isra'ilawa kuma suka zauna a ɗaya tudun. Kwari yana a tsakaninsu.

⁴ Wani jarumin da ake kira Goliyat wanda ya fito daga Gat, ya fita daga sansanin Filistiyawa. Tsawonsa ya fi kafa tara.

⁵ Ya sa hular kwanon da aka yi da tagulla, da rigar ƙarfe mai sulke, nauyin rigar ya kai shekel dubu biyar.

⁶ A kafafunsa kuwa ya sa ƙarafar tagulla, rataye a bayansa kuma māshi ne na tagulla.

⁷ Kotar kibiyarsa kuwa kamar sandar saƙar igiya take, ƙarfen kibiyar kuma nauyinsa ya kai shekel ɗari shida. Mai riƙe masa garkuwa yana tafe a gabansa.

⁸ Goliyat ya tsaya ya tā da murya wa hafsohin Isra'ila ya ce, "Me ya sa kuka fito kuna layi don yaƙi? Ni ba Bafilistin ba ne? Ku kuma ba bayin Shawulu ba ne? Ku zaɓi waninku yā zo nan.

⁹ In zai iya yin faɗa har yā kashe ni, to, za mu zama bayinku. Amma in na fi ƙarfinsa na kashe shi, to, sai ku zama bayinmu, ku kuma yi mana bauta."

¹⁰ Sai Bafilistin ya ce, "A wannan rana, na kalubalanci sojojin Isra'ila, ku ba ni mutum ɗaya mu yi faɗa."

¹¹ Da jin maganganun Bafilistin, sai Shawulu da dukan Isra'ila suka damu suka kuma ji tsoro.

¹² To, Dawuda dai ɗan wani mutumin Efratawa ne mai suna Yesse, shi mutumin Betlehem ne a cikin Yahudiya. Yesse yana da yara maza takwas, a zamanin Shawulu kuwa, Yesse ya riga ya tsufa.

¹³ Manyan 'ya'yansa maza uku, sun bi Shawulu wajen yaƙi. Dansa na fari shi ne Eliyab, na biyu shi ne Abinadab, na uku kuwa shi ne Shamma.

¹⁴ Dawuda shi ne ɗan autansu. Manyan 'yan mazan nan uku suka bi Shawulu.

¹⁵ Amma Dawuda yakan tafi sansanin Shawulu lokaci-lokaci yā kuma koma Betlehem don yā yi kiwon tumakin mahaifinsa.

¹⁶ Kwana arba'in cif, Bafilistin nan ya yi ta fitowa kowane safe da kuma kowace yamma.

¹⁷ Yesse ya ce wa ɗansa Dawuda, "Ka ɗauki wannan gasashen hatsi da waɗannan curin burodi goma, ka kai wa 'yan'uwanka a sansani da sauri.

¹⁸ Ka haɗa da waɗannan cuku guda goma, ka kai wa komandan rundunarsu. Ka ga lafiyar 'yan'uwanka, ka kawo mini labari daga wurinsu.

¹⁹ Suna tare da Shawulu da kuma dukan mutanen Isra'ila a Kwarin Ela, suna can suna yaƙi da Filistiyawa."

²⁰ Kashigari da sassafe, Dawuda ya tashi ya bar tumakinsa wa wani yā lura da su, sai ya ɗauki kayansa, ya kama hanya kamar yadda Yesse ya umarce shi. Ya isa sansanin daidai sa'ad da rundunar tana fitowa zuwa bakin dāgā, suna kirarin yaƙi.

²¹ Isra'ila da Filistiyawa suka ja dāgā suna fuskantar junansu.

²² Dawuda ya bar kayansa a wajen wani mai lura da kaya, sai ya ruga zuwa bakin dāgā yā gai da 'yan'uwansa.

²³ Da yana magana da su sai Goliyat, jarumin nan Bafilistin daga Gat ya fito daga rundunar Filistiyawa, ya tā da murya kamar yadda ya saba. Dawuda kuwa ya ji shi.

²⁴ Da Isra'ilawa suka ga mutumin, sai dukansu suka gudu saboda tsananin tsoro.

²⁵ Isra'ilawa suka yi ta cewa, "Kun ga yadda wannan mutum yana ta fitowa? Yana fitowa ne don yā kalubalanci Isra'ila. Sarki zai sāka wa mutumin da ya kashe wannan da dukiya mai yawa. Zai kuma ba shi 'yarsa yā aura, yā cire suna mahaifinsa daga biyan kuɗin haraji cikin Isra'ila."

²⁶ Dawuda ya tambayi mutanen da suke tsaye kusa da shi ya ce, "Me za a yi wa wanda ya kashe Bafilistin nan, ya kuma cire wannan kunya daga Isra'ila? Wane ne wannan bafilistin marar kaciya da yake kalubalantar rundunar yaƙi na Allah mai rai?"

²⁷ Sai suka sāke gaya masa abin da suka faɗa cewa, "Ga abin da zai faru da wanda ya kashe shi."

²⁸ Da wansa Eliyab, ya ji yana magana da mutanen, sai ransa ya ɓace kwarai saboda fushi, sai ya ce wa Dawuda, "Me ka zo yi a nan? Wa kuma ka bar wa 'yan tumakin a jeji? Na san ka da taurinkai, da kuma mugun hali. Ka zo nan ne don ka yi kallon yaƙi kawai."

²⁹ Dawuda ya ce, "To, yanzu me na yi? Ba zan ma yi magana ba?"

³⁰ Sai ya juya wajen wani kuma ya sāke kawo zancen, mutanen kuwa suka amsa masa kamar dā.

³¹ Aka ji abin da Dawuda ya ce, aka kuwa gaya wa Shawulu, Shawulu kuma ya aika a kawo shi.

³² Da Shawulu ya tambayi Dawuda, sai Dawuda ya ce masa, "Kada kowa yā damu saboda wannan Bafilistin. Bawanka zai je yā yi faɗa da shi."

³³ Shawulu ya ce, "Ba za ka iya yin faɗa da wannan Bafilistin ba, ya daɗe yana yaƙi, ya yi yaƙi tun yana saurayi. Ga shi kuwa kai ɗan yaro ne kawai."

³⁴ Amma Dawuda ya ce wa Shawulu, "Bawanka yana kiwon tumakin mahaiƙinsa. Sa'ad da zaki ko beyar ta zo ta kama tunkiya, ta tafi da ita.

³⁵ Nakan bi ta a baya in buga ta in kuma kwato tunkiyyar daga bakinta. In kuma ta taso mini, nakan caƙe ta a gashinta in buga ta in kashe.

³⁶ Bawanka ya kashe zaki da beyar, wannan Bafilistin marar kaciya zai zama kamar ɗaya daga cikinsu, domin ya rena rundunar Allah mai rai.

³⁷ UBANGIJI wanda ya cece ni daga kumbar zaki da kuma kumbar beyar, zai cece ni daga hannun wannan Bafilistin."

Shawulu ya ce wa Dawuda, "Je ka, UBANGIJI yā kasance tare da kai."

³⁸ Sai Shawulu ya kawo kayan yaƙinsa ya sa wa Dawuda. Ya sa masa hular kwanon da aka yi da tagulla a kansa, ya kuma sa masa rigar karfensa.

³⁹ Dawuda ya ɗaura māshin Shawulu a sulken, ya yi kokari yā zaga, sai ya ji ba zai iya ba saboda bai saba ba.

Ya cewa Shawulu, "Ba zan iya tafiya da waɗannan ba, domin ban saba ba." Don haka ya tuɓe su.

⁴⁰ Sai ya ɗauki sandansa, ya zaɓi duwatsu guda biyar masu sulɓi daga cikin rafi, ya sa su a 'yar jakarsa ta makiyaya; ya kuma ɗauki majajjawarsa, ya tafi, yā fuskanci Bafilistin.

⁴¹ Ana ciki haka, sai Bafilistin nan shi ma ya fita yana gusowa zuwa wurin Dawuda. Mai riƙe masa garkuwar yaƙi kuwa yana tafe a gabansa.

⁴² Bafilistin ya dubi Dawuda daga sama har ƙasa, ya gan dai ɗan yaro ne kawai, kyakkyawa kuma mai koshin lafiya, sai ya rena shi.

⁴³ Ya ce masa, "Kana tsammani ni kare ne da za ka zo mini da sanda?" Sai ya la'anci Dawuda da sunayen allolin Filistiyawa.

⁴⁴ Ya ce, "Zo nan, ni kuwa zan ba da naman jikinka ga tsuntsayen sama da namun jeji su ci."

⁴⁵ Dawuda ya ce wa Bafilistin, "Kana zuwa ka yake ni da māshi da takobi da kere, amma ni ina zuwa in yaƙe ka a cikin sunan UBANGIJI Maɗaukaki, Allah na rundunar Isra'ila, wanda ka rena.

⁴⁶ Yau nan, UBANGIJI zai bashe ka a hannuna, zan kuwa kashe ka, in datse kanka. Yau, zan ba da gawawwakin rundunar Filistiyawa ga tsuntsayen sama da namun jeji, da haka duniya za tā sani lalle akwai Allah a cikin Isra'ila.

⁴⁷ Duk waɗanda suka taru a nan za su san cewa ba da māshi ko takobi ne UBANGIJI yake ceto ba, gama yaƙin nan na UBANGIJI ne, shi kuwa zai bashe ku duka a hannuwanmu."

⁴⁸ Yayinda Bafilistin yana matsowa kusa domin yā faɗa wa Dawuda, sai Dawuda ya ruga a guje zuwa bakin dāgā don yā same shi.

⁴⁹ Ya sa hannu a jakarsa ya ɗauki dutse, ya sa cikin majajjawa ya wurga, dutsen kuwa ya bugi Bafilistin a goshi, dutsen ya shiga cikin goshinsa, sai Bafilistin ya faɗi rubda ciki.

⁵⁰ Da majajjawa da dutse kawai Dawuda ya ci nasara a kan Bafilistin. Ya buge shi, ya kashe shi ba tare da takobi a hannunsa ba.

⁵¹ Dawuda ya ruga ya tsaya a bisan Bafilistin, ya zare takobin Bafilistin daga kubensa, ya datse masa kai da shi.

Da Filistiyawa suka ga jaruminsu ya mutu, sai suka juya suka gudu.

⁵² Mutanen Isra'ila da na Yahuda suka rugo gaba da babbar murya, suka fafari Filistiyawa har zuwa mashigin Gat da kuma kofofin Ekron. Gawawwakin Filistiyawa suka bazu a hanyar Sha'arayim zuwa Gat da kuma Ekron.

⁵³ Da Isra'ilawa suka komo daga bin Filistiyawa sai suka washe sansanin Filistiyawa.

⁵⁴ Dawuda ya dauki kan Bafilistin zuwa Urushalima. Sai Dawuda ya ajiye kayan yakin Bafilistin a tentinsa.

⁵⁵ Yayinda Shawulu yake kallon Dawuda sa'ad da za shi ya yafi Bafilistin, sai ya tambayi Abner, komandan rundunarsa ya ce, "Abner, dan wane ne wannan saurayi?" Abner ya ce ran sarki ya dafe, "Ban sani ba."

⁵⁶ Sarki ya ce, "Ka tambaya mini ko yaron wane ne wannan saurayi."

⁵⁷ Dawuda yana dawowa daga karkashe Filistiyawa ke nan, sai Abner ya kai shi gaban Shawulu, riƙe da kan Bafilistin.

⁵⁸ Sai Shawulu ya ce, "Kai dan wane ne, saurayi?"

Dawuda ya ce, "Ni dan bawanka Yesse ne, na Betlehem."

18

Shawulu ya fara kishin Dawuda

¹ Bayan da Dawuda ya gama magana da Shawulu, sai Yonatan dan Shawulu ya ji zuciyarsa tana son Dawuda sosai. Yonatan kuwa yana kaunar Dawuda kamar ransa.

² Tun daga wannan rana Shawulu ya zaunar da Dawuda tare da shi, bai bar shi ya koma gidan mahaifinsa ba.

³ Yonatan kuma ya yi yarjejeniya da Dawuda saboda yana kaunarsa kamar ransa.

⁴ Yonatan ya tube doguwar taguwarsa da ya sa, ya ba wa Dawuda, tare da sulkenasa, har ma da mashi da kibiyarsa, da kuma bel nasa.

⁵ Duk abin da Shawulu ya aiki Dawuda ya yi yakan yi shi cikin aminci, har Shawulu ya ba shi babban makami a rundunarsa. Wannan ya faranta wa dukan mutane zuciya har ma da ma'aikatan Shawulu.

⁶ Yayinda mutane suke dawowa gida bayan da Dawuda ya kashe Bafilistin, mata suka fito daga dukan biranen Isra'ila don su sadu da Sarki Shawulu, suna waƙoƙi da raye-raye masu farin ciki, da ganguna da sarewa.

⁷ Suna rawa suna cewa, "Shawulu ya kashe dubbansa,

Dawuda kuwa ya kashe dubun dubbai."

⁸ Shawulu kuwa ya ji fushi, wannan magana ba ta yi masa daƙi ba, ya yi tunani ya ce, "Suna yabon Dawuda cewa ya kashe dubun dubbai amma ni dubbai kawai. Me ya rage masa yanzu, in ba mulki ba?"

⁹ Tun daga wannan lokaci zuwa gaba, Shawulu ya dinga kishin Dawuda.

¹⁰ Kashegari, mugun ruhu daga Allah ya faƙo wa Shawulu da tsanani. Yana annabci a gidansa, Dawuda kuwa yana bugan molo kamar yadda ya saba. Shawulu yana riƙe da mashi a hannunsa.

¹¹ Da karfi yana magana da kansa yana cewa, "Zan kafe Dawuda da bango." Amma Dawuda ya baude masa sau biyu.

¹² Shawulu ya ji tsoron Dawuda don UBANGIJI yana tare da shi, amma UBANGIJI ya riga ya bar Shawulu.

¹³ Saboda haka Shawulu bai yarda Dawuda ya zauna tare da shi ba, amma ya maishe shi shugaban sojoji dubu. Dawuda kuwa ya riƙa bi da su yana kaiwa yana kuma da tare da su.

Dawuda ya bi da runduna a yake-yakensu

¹⁴ A kome da Dawuda ya yi yakan yi nasara gama UBANGIJI yana tare da shi.

¹⁵ Da Shawulu ya ga yadda yake cin nasara, sai ya ji tsoronsa.

¹⁶ Amma dukan Isra'ila da Yahuda suka kaunaci Dawuda gama yana bin da su a yake-yakensu.

¹⁷ Shawulu ya ce wa Dawuda, "Ga diyata Merab zan ba ka ka aura, kai dai ka yi mini aiki da himma, ka kuma yi yake-yaken UBANGIJI." Saboda Shawulu ya ce wa kansa, "Ba zan daga hannuna a kansa ba, Filistiyawa ne za su yi wannan."

¹⁸ Amma Dawuda ya ce wa Shawulu, "Wane ni, wa ya san iyayena ko kabilar iyayena a Isra'ila da zan zama surukin sarki?"

¹⁹ Da lokaci ya kai da Merab 'yar Shawulu za ta yi aure da Dawuda, sai aka aurar da ita wa Adriel na Mehola.

²⁰ Mikal 'yar Shawulu kuwa tana kaunar Dawuda sosai. Da aka gaya wa Shawulu labarin, sai ya yi farin ciki, ya yi tunani ya ce,

²¹ “Zan ba shi ita tã zama masa tarko, da haka Filistiyawa za su same shi.” Shawulu ya ce wa Dawuda, “Yanzu kana da dama sau na biyu ka zama surukina.”

²² Sai Shawulu ya umarci ma'aikatansa cewa, “Ku yi magana da Dawuda asirce ku ce, 'Dubu, sarki yana farin ciki da kai, dukan ma'aikatansa kuma suna sonka, ka yarda ka zama surukinsa.'”

²³ Suka sãke yi wa Dawuda wannan magana amma Dawuda ya ce, “Kuna tsammani abu mai sauƙi ne mutum yã zama surukin sarki? Ni talaka ne, kuma ba sananne ba.”

²⁴ Da ma'aikatan Shawulu suka gaya masa abin da Dawuda ya faɗa.

²⁵ Sai Shawulu ya ce, “Ku gaya wa Dawuda, 'Sarki ba ya buƙatan kuɗin auren 'yarsa, sai dai loɓar Filistiyawa domin ramako a kan abokan gaɓansa.'” Shawulu yana shiri ne domin Dawuda yã faɗa a hannun Filistiyawa.

²⁶ Da ma'aikatan suka gaya wa Dawuda waɗannan abubuwa, sai ya yi murna don zai zama surukin sarki. Amma kafin lokacin yã cika,

²⁷ Dawuda da mutanensa suka fita suka kashe Filistiyawa ɗari biyu, suka kawo loɓar suka miƙa wa sarki, domin yã zama surukin sarki. Sai Shawulu ya ba da 'yarsa Mikal aure ga Dawuda.

²⁸ Da Shawulu ya gane UBANGIJI yana tare da Dawuda, 'yarsa Mikal kuma tana faunarsa,

²⁹ sai Shawulu ya kara jin tsoron Dawuda har ya zama maƙiyinsa a dukan sauran rayuwarsa.

³⁰ Manyan sojojin Filistiyawa suka yi ta fita suna yaƙi da Isra'ilawa, amma kullum Dawuda yakan sami nasara fiye da sauran manyan sojojin Shawulu. Ta haka ya yi suna kwarai.

19

Shawulu ya yi koƙari yã kashe Dawuda

¹ Shawulu ya gaya wa ɗansa Yonatan da ma'aikatansa su kashe Dawuda. Amma Yonatan yana son Dawuda sosai.

² Sai ya gargade shi ya ce, “Mahaifina Shawulu yana neman hanyar da zai kashe ka. Ka kula da kanka gobe da safe, ka tafi wani wuri ka buya.

³ Zan je in tsaya da mahaifina a fili inda kake, zan yi masa magana game da kai. Zan kuma gaya maka abin da na ji.”

⁴ Yonatan ya yi magana mai kyau a kan Dawuda a wajen mahaifinsa ya ce, “Kada sarki yã yi wani mummunan abu wa bawansa Dawuda, gama bai yi maka wani abu marar kyau ba. Abin da ya yi ya amfane ka kwarai da gaske.

⁵ Ya yi kasai da ransa sa'ad da ya kashe Bafilistin nan. UBANGIJI ya ba wa dukan Isra'ila babban nasara, ka gani, ka kuma yi farin ciki. Don me za ka ci mutuncin amintaccen mutum kamar Dawuda ta wurin kashe shi ba tare da wani dalili ba?”

⁶ Shawulu ya saurari Yonatan sai ya rantse ya ce, “Muddin UBANGIJI yana a raye, ba za a kashe Dawuda ba.”

⁷ Ta haka Yonatan ya kira Dawuda ya gaya masa dukan maganarsu. Ya kawo shi wurin Shawulu, Dawuda kuwa ya zauna tare da Shawulu kamar ɗa.

⁸ Wani yaƙi ya sãke tashi, Dawuda kuwa ya fita ya yaƙi Filistiyawa, ya kai musu hari mai tsanani, sai da suka gudu a gabansa.

⁹ Amma mugun ruhu daga UBANGIJI ya sauko wa Shawulu yayinda yana zaune a cikin gidansa da maashi a hannunsa. Yayinda Dawuda yake bugan molo,

¹⁰ Shawulu ya yi koƙari yã kafe shi da bango da maɗhinsa, amma Dawuda ya goce sa'ad da Shawulu jefa maɗhin a bango. A daren nan Dawuda ya nemi hanya ya gudu.

¹¹ Shawulu ya aiki mutane zuwa gidan Dawuda su yi gadin gidan, su kuma kashe Dawuda. Amma Mikal matar Dawuda ta gargade Dawuda, ta ce, “In ba ka gudu a daren nan ba, kashegari za a kashe ka.”

¹² Haka kuwa Mikal ta sauko da Dawuda ta taga ya gudu, ya tsere.

¹³ Sai Mikal ta ɗauki gunki ta kwantar da shi a gaɗo, ta sa masa gashin akuya a kansa, sai ta rufe da mayafi.

¹⁴ Da Shawulu ya aiki mutane su kama Dawuda. Mikal ta ce, “Ba shi da lafiya.”

¹⁵ Sai Shawulu ya sãke aiki mutanen su ga Dawuda, ya ce musu, “Ku kawo shi a gaɗonsa domin in kashe shi.”

¹⁶ Amma da mutanen suka shiga sai suka ga gunkin a gadon, a wajen kan kuwa akwai gashin akuya.

¹⁷ Shawulu ya ce wa Mikal, “Don me kika rufe ni har kika bar maƙiyina ya gudu ya tsere?”

Mikal ta ce masa, "Ya ce mini, 'Idan ban bar shi ya tafi ba, zai kashe ni?' "

¹⁸ Da Dawuda ya gudu ya tsere, sai ya tafi wurin Sama'ila a Rama ya gaya masa dukan abin da Shawulu ya yi masa. Da shi da Sama'ila suka tafi Nayiwot suka zauna a can.

¹⁹ Shawulu ya sami labari cewa, "Dawuda yana Nayiwot a Rama."

²⁰ Sai ya aiki mutane su je su kamo Dawuda, amma da suka ga kungiyar annabawa suna annabci tare da Sama'ila shugabansu a tsaye, sai Ruhun Allah ya sauko wa mutanen Shawulu, su ma suka fara yin annabci.

²¹ Shawulu ya sami labari game da wannan, sai ya sāke aiken waɗansu da yawa. Su ma suka shiga yin annabci. Shawulu ya sāke aiken mutane sau na uku, su kuma suka shiga yin annabci.

²² A karshe, shi da kansa ya tashi ya tafi Rama. Ya bi ta babban rijiyar ruwan Seku. A can ya yi tambaya ya ce, "Ina Sama'ila da Dawuda suke?"

Suka ce, "Suna cikin Nayiwot a Rama."

²³ Saboda haka Shawulu ya tafi Nayiwot a Rama, amma Ruhun Allah ya sauko masa, shi ma ya yi tafiya yana annabci har sai da ya isa Nayiwot.

²⁴ Ya tuttuɓe rigunarsa, ya kuma yi annabci a gaban Sama'ila. Ya kwanta tsirara dukan yini da dukan dare. Abin da ya sa ke nan mutane suke cewa, "Shawulu ma yana cikin annabawa ne?"

20

Dawuda da Yonatan

¹ Sai Dawuda ya gudu daga Nayiwot a Rama ya je wurin Yonatan ya ce, "Me na yi? Wane laifi ne na yi? Ta wace hanya ce na yi wa mahaifnka laifi har da yake neman yā kashe ni?"

² Yonatan ya ce, "Faufau, ba za ka mutu ba! Ka ji nan, mahaifina ba ya yin kome ba tare da ya shawarce da ni ba. Me ya sa ya ɓoye mini wannan? Ba zai yiwu ba."

³ Sai Dawuda ya rantse ya ce, "Mahaifnka ya san cewa, na sami tagomashi a gare ka, domin haka ba zai sanar maka da wannan ba, don kada yā baƙanta maka rai. Na rantse da UBANGIJI, da kai kuma, taki ɗaya kaɗai ya rage tsakanina da mutuwa."

⁴ Sai Yonatan ya ce, "Duk abin da kake so in yi maka zan yi."

⁵ Dawuda ya ce, "Gobe fa shi ne Bikin Sabon Wata, ya kamata in ci tare da sarki amma bari in tafi fili in ɓuya har jibi da yamma."

⁶ In mahaifnka bai gan ni ba, ka gaya masa cewa, 'Dawuda ya nemi izinina domin yā hanzarta yā tafi garinsa a Betlehem saboda ana hadaya ta shekara-shekara don dukan zuriyarsa.'

⁷ In ya yi na'am, to, bawanka ya tsira. Amma in ka ga ya damu, to, ka tabbata ya yi niyya yā kashe ni.

⁸ Kai kuma, ka nuna alheri ga bawanka, gama ka riga ka yi yarjejeniya da ni a gaban UBANGIJI, in kuwa na yi laifi ne sai ka kashe ni da kanka. Don me za ka bashe ni ga mahaifnka?"

⁹ Yonatan ya ce, "Labudda! In na ji kishin-kishin, cewa mahaifina yana neman yā kashe ka ashe, ba zan gaya maka ba?"

¹⁰ Dawuda ya ce, "Wa zai gaya mini idan mahaifnka ya amsa maka da amsa marar daɗi?"

¹¹ Yonatan ya ce, "Zo mu fita zuwa fili." Sai suka tafi tare.

¹² Sai Yonatan ya ce wa Dawuda, "Na yi rantse da UBANGIJI, Allah na Isra'ila cewa war haka jibi, zan yi kokari in ji daga mahaifina, idan ya yi magana mai kyau game da kai, zan gaya maka."

¹³ Amma in mahaifina ya sa zuciya yā cuce ka, UBANGIJI yā hukunta ni da hukunci mai tsanani in ban gaya maka ba, in kuma sa ka ka tafi lafiya. UBANGIJI yā kasance tare da kai kamar yadda ya kasance da mahaifina.

¹⁴ Amma ka nuna mini alheri marar karewa iri ta UBANGIJI dukan rayuwata don kada a kashe ni.

¹⁵ Kada kuma ka yanke alherinka ga iyalina ko da UBANGIJI ya hallaka dukan maƙiyin Dawuda a duniya."

¹⁶ Saboda haka Yonatan ya yi yarjejeniya da gidan Dawuda cewa UBANGIJI yā kawo dukan maƙiyin Dawuda ga mutuwa.

¹⁷ Yonatan kuwa ya sa Dawuda ya sāke tabbatar masa rantsuwansa game da abokantakarsa da shi, gama yana kaunar Dawuda kamar ransa.

¹⁸ Sai Yonatan ya gaya wa Dawuda cewa, "Gobe ne Bikin Sabon Wata, za a rasa ka, da yake kujerarka za tā kasance ba kowa a kai.

¹⁹ Jibi wajajen yamma, ka tafi wurin da ka buya lokacin da wannan matsala ta fara, ka tsaya kusa da dutsen Etsel.

²⁰ Zan harbi kibiya uku ta wajen, sai ka ce dai ina harbin baka.

²¹ Sa'an nan zan aiki yaro in ce masa, 'Je ka nemo kibiyoyin.' In na ce masa, 'Duba, kibiyoyin suna wannan gefen da kake, kawo su,' sai ka fito, wato, tabbatacce muddin UBANGIJI yana raye, ka tsira, ba wani hatsari.

²² Amma in na ce wa yaron, 'Duba, kibiyoyin suna gaba da kai,' sai ka tafi, gama UBANGIJI ya sallame ka.

²³ Game da al'amarin da muka tattauna da ni da kai kuwa, ka tuna fa UBANGIJI ne shaida tsakanina da kai har abada."

²⁴ Dawuda ya tafi ya buya a fili. Sa'ad da ranar Bikin Sabon Wata ta zo, sarki ya zauna don ya ci.

²⁵ Ya zauna a kujeransa inda ya saba zama kusa da bango yana fuskantar Yonatan, Abner kuma ya zauna kusa da sarki. Amma kujeran Dawuda ba kowa.

²⁶ Shawulu bai ce kome ba a ranar domin ya yi tsammani watakila wani abu ya faru da Dawuda ya mai da shi marar tsarki, tabbatacce ba shi da tsarki.

²⁷ Amma kashigari, rana ta biyu ga wata, kujeran Dawuda kuma ba kowa, sai Shawulu ya ce wa dansa Yonatan, "Me ya sa dan Yesse bai zo cin abinci, jiya da yau ba?"

²⁸ Yonatan ya ce, "Dawuda ya nemi izinina don ya tafi Betlehem.

²⁹ Ya ce, 'Bari in tafi gama iyalinmu suna miƙa hadaya a gari, 'yan'uwana kuwa sun gayyace ni in kasance a can. In na sami yardarka, bari in tafi in ga 'yan'uwana.' Dalilin ke nan da bai zo ci da sarki ba."

³⁰ Fushin Shawulu ya kuna a kan Yonatan, sai ya ce masa, "Kai shege ne, haihuwar banzan mace; ai, na san kana goyon bayan dan Yesse don ka wulaƙantar da kanka da mahaifnka.

³¹ Muddin dan Yesse yana da rai a duniya, ba za ka kahu ba. Sarautarka kuma ba za ta kahu ba. Yanzu sai ka je ka kawo mini shi. Dole ya mutu."

³² Yonatan ya ce wa mahaifinsa, "Me ya sa zai mutu? Me ya yi?"

³³ Amma Shawulu ya jefe shi da maishi don ya kashe shi. A nan ne Yonatan ya san lalle mahaifinsa ya yi niyya ya kashe Dawuda.

³⁴ Yonatan ya tashi daga tebur cin abincin da fushi. A rana ta biyun kuwa bai ci abinci ba, gama yana baƙin ciki game da rashin kunyar mahaifinsa game da Dawuda.

³⁵ Da safe Yonatan ya tafi domin ya sadu da Dawuda a fili. Ya tafi tare da wani karamin yaro.

³⁶ Ya ce wa yaron, "Yi ruga da gudu ka nemo kibiyoyin da na harba." Da yaron ya ruga sai ya harba kibiya a gaba da shi.

³⁷ Da yaron ya isa wurin da kibiyar Yonatan ya faɗi, Yonatan ya kira shi ya ce, "Kibiyar na gabanka fa."

³⁸ Sai ya ta da murya ya ce, "Maza, yi sauri kada ka tsaya." Yaron ya d'auko kibiya ya kawo wa maigidansa.

³⁹ (Yaron kuwa bai san kome game da wannan abu ba, sai Yonatan da Dawuda kawai.)

⁴⁰ Yonatan ya ba wa yaron makaman ya ce, "Ka d'auka ka koma gari."

⁴¹ Da yaron ya tafi, sai Dawuda ya tashi daga inda ya buya kusa da tarin duwatsu, ya rusuna har sau uku. Sa'an nan suka sumbaci juna, suka yi kuka, Dawuda kuwa ya yi kuka sosai.

⁴² Yonatan ya ce wa Dawuda, "Sauka lafiya, mun riga mun yi rantsuwar abokantaka da juna a cikin sunan UBANGIJI cewa, 'UBANGIJI ne shaida tsakanina da kai, tsakanin zuriyarka da zuriyata har abada.'" Sai Dawuda ya tafi, Yonatan kuwa ya koma gari.

21

Dawuda a Nob

¹ Dawuda ya tafi Nob a wurin Ahimelek firist. Da Ahimelek ya gan shi sai ya firgita ya ce, "Me ya sa kai kaɗai ne? Me ya sa ba wani tare da kai?"

² Dawuda ya ce wa Ahimelek firist, "Na zo aikin sarki ne, ya kuwa ce kada in sanar wa kowa abin da ya sa in yi. Na faɗa wa mutanena inda za su same ni.

³ Yanzu, me kake da shi a hannu? Ka ba ni burodi guda biyar, ko wani abu da kake da shi a nan."

⁴ Amma firist ya ce wa Dawuda, "Ba ni da burodi iri na kowa da kowa, sai dai akwai buroɗin da aka tsarkake. Za ka iya d'auka ku ci idan mutanenka ba su kwana da mata ba."

⁵ Dawuda ya ce, "Lalle ne a keɓe muke daga mata. Mutanena sukan keɓe kansu a koyaushe suka tashi 'yar tafiya, balle fa a yau!"

⁶ Don haka firist ya ba shi keɓaɓɓen burodi, tun da yake babu wani burodi a can sai dai burodi Kasancewa da aka cire daga gaban UBANGIJI, aka sa burodi mai zafi a maimakon wanda aka cire a ranar.

⁷ A ranar kuwa, ɗaya daga cikin bayin Shawulu yana can, a tsare a gaban UBANGIJI, sunansa Doyeg, mutumin Edom, shugaban makiyayan Shawulu.

⁸ Dawuda ya ce wa Ahimelek, "Ba ka da māshi ko takobi a nan? Ban kawo māshina ko wani makami ba gama saƙon sarki ya zo mini da gaggawa."

⁹ Sai firist ya ce, "Takobin Goliyat Bafilistin nan wanda ka kashe a Kwarin Ela yana nan. An naɗe shi da kyallen aka ajiye a bayan Efod, in kana so, sai ka ɗauka. Ba wani takobi kuma sai wancan."

Dawuda ya ce, "Ba ni shi, ai, ba wani kamar sa."

Dawuda a Gat

¹⁰ A ranar, Dawuda ya gudu daga wajen Shawulu ya tafi wuri Akish sarkin Gat.

¹¹ Amma bayin Akish suka ce masa, "Wannan ba shi ne Dawuda sarkin kasar ba? Ashe, ba shi ne aka yi ta yin waƙoƙi a kansa, ana raye-raye, ana cewa, "Shawulu ya kashe dubbai,

Dawuda kuwa ya kashe dubun dubbai?"

¹² Dawuda ya riƙe waɗannan kalmomi a zuciyarsa, ya kuma ji tsoron Akish sarkin Gat sosai.

¹³ Don haka sai ya yi kamar ya taɓu a gabansu. A duk lokacin da yake tare da su, sai yā yi kamar ya haukace. Ya yi ta zāne-zāne a kofofi, ya bar miyau yana ta bin gemunsa.

¹⁴ Akish ya ce wa bayinsa, "Duba, wannan mutum yana hauka. Me ya sa kuka kawo shi a wurina?"

¹⁵ Na rasa masu hauka ne da za ku kawo mini wannan mutum yā yi ta hauka a gabana? Dole ne wannan mutum yā shiga gidana?"

22

Dawuda a Adullam da Mizfa

¹ Dawuda ya bar Gat, ya tsere zuwa kogon Adullam. Da 'yan'uwansa da kuma iyalan mahaifinsa suka ji labari, sai suka tafi can wurinsa.

² Dukan mutanen da suke cikin wahala, da waɗanda ake binsu bashi, da masu damuwoyi, suka tattaru a wurin Dawuda. Shi kuwa ya zama shugabansu. Yawansu ya kai ɗari huɗu.

³ Daga can Dawuda ya tafi Mizfa a Mowab. Ya ce wa sarkin Mowab, "Za ka yarda mahaifina da mahaifiyata su zo su zauna a wurinka kafin in san abin da Allah zai yi da ni?"

⁴ Saboda haka ya bar su a wurin sarkin Mowab, suka zauna da shi duk tsawon lokacin da Dawuda yake ta fuya a kogwannin duwatsu.

⁵ Amma annabin nan Gad ya ce wa Dawuda, "Kada ka zauna a nan, maza ka tashi ka shiga kasar Yahuda". Sai Dawuda ya tashi ya tafi jejin Heret.

Shawulu ya kashe firistocin Nob

⁶ Sai Shawulu ya sami labari cewa an ga Dawuda da mutanensa. Shawulu kuwa yana zaune da māshinsa kusa a ƙarƙashin itacen tsamiya a tudun Gibeya, tare da dukan ma'aikatansa kewaye da shi.

⁷ Ya ce musu, "Mutanen Benyamin, ku saurara, ɗan Yesse zai iya ba dukanku filaye da gonakin inabi ne? Zai ba dukanku shugabanci na dubbai ko shugabanci na ɗari-ɗari?"

⁸ Abin da ya sa dukanku kuka gama baki a kaina? Ba wanda ya gaya mini lokacin da ɗana ya yi yarjejeniya da ɗan Yesse, ba wanda ya kulla da ni, ko ya gaya mini cewa ɗana ya sa bawana yā tayar mini, yana fakona kamar yadda yake a yau."

⁹ Amma Doyeg mutumin Edom da yake tsaye tare da fadawan Shawulu ya ce, "Na ga ɗan Yesse ya zo wurin Ahimelek ɗan Ahitub a Nob.

¹⁰ Ahimelek ya roki UBANGIJI saboda shi, ya kuma ba shi guzuri da takobin Goliyat Bafilistin."

¹¹ Sai sarki ya aika aka kira masa Ahimelek firist ɗan Ahitub da dukan iyalan mahaifinsa. Dukansu suka zo wurin sarki.

¹² Shawulu ya ce, "Ka saurara yanzu, ɗan Ahitub."

Ya amsa ya ce, "Ina saurara, ranka yā daɗe."

¹³ Shawulu ya ce masa, "Don me ka gama baki da ɗan Yesse a kaina har ka ba shi burodi da takobin (Goliyat), ka kuma roki Allah don yā tayar mini, yā kuma yi fakona kamar yadda yake yi yau?"

¹⁴ Ahimelek ya ce wa sarki, "A cikin bayinka duka, wa ke da aminci iri na Dawuda, surukin sarki, shugaban jarumanka wanda ake girmamawa da gaske a gidanka?"

¹⁵ A wannan rana ce da na fara rokon Allah saboda shi? Kada sarki yā zargi bawansa ko wani daga iyalin mahaifinsa, gama bawanka bai san kome a kan dukan waɗannan al'amura ba."

¹⁶ Amma sarki ya ce, "Lalle Ahimelek za ka mutu, da kai da dukan iyalin mahaifinka."

¹⁷ Sai sarki ya umarce Doyeg ya ce, "Ka juya ka kakkashe firistocin UBANGIJI, gama su ma sun goyi bayan Dawuda. Sun san yana gudu, duk da haka ba su gaya mini ba."

Amma ma'aikatan sarki ba su yarda su sa hannu su kashe firistocin UBANGIJI ba.

¹⁸ Sai sarki ya umarce Doyeg ya ce, "Ka juya ka kakkashe firistocin." Doyeg mutumin Edom ya juya ya kakkashe firistocin. A ranar kuwa ya kashe mutum tamanin da biyar waɗanda suke sanye da efod na liliin.

¹⁹ Ya kuma hallaka Nob birnin firistoci, ya kashe dukan mata, da maza, da yara, da jarirai, da shanu, da jakuna, da kuma tumaki.

²⁰ Amma Abiyatar ɗan Ahimelek jikan Ahitub ya tsere, ya gudu zuwa wurin Dawuda.

²¹ Abiyatar gaya wa Dawuda cewa, "Shawulu ya hallaka firistocin UBANGIJI."

²² Dawuda ya ce wa Abiyatar, "Lalle a wancan ranar, sa'ad da na ga Doyeg mutumin Edom a can, na san tabbatacce zai gaya wa sarki. Ni ne sanadin mutuwar dukan iyalin mahaifinka.

²³ Ka zauna tare da ni, kada ka ji tsoro mutumin da yake neman ranka, yana nema raina ma. Ka zauna lafiya tare da ni."

23

Dawuda ya ceci Keyila

¹ Sa'ad da aka ce wa Dawuda, "Duba ga Filistiyawa suna yaƙi da mutanen Keyila, suna kwashe musu hatsi a masussukai."

² Sai Dawuda ya nemi nufin UBANGIJI, ya ce, "In tafi in fāɗa wa Filistiyawa da yaƙi?"

UBANGIJI kuwa ya ce masa, "Jeka ka yi yaƙi da Filistiyawa, ka ceci Keyila."

³ Amma mutanen Dawuda suka ce masa, "Ga shi, a nan ma a Yahuda muna jin tsoro, balle mu tafi Keyila mu yi yaƙi da sojojin Filistiyawa!"

⁴ Dawuda ya sāke nemi nufin UBANGIJI, sai UBANGIJI ya ce masa, "Tashi ka gangara zuwa Keyila, gama zan ba da Filistiyawa a hannunka."

⁵ Sa'an nan Dawuda da mutanensa suka tafi Keyila, suka yi yaƙi da Filistiyawa, suka kwashe musu shanunsu, suka jiji wa Filistiyawa kwarai, suka cece mutanen Keyila daga hannunsu.

⁶ (Abiyatar ɗan Ahimelek ya zo da efod sa'ad da ya gudo zuwa wurin Dawuda a Keyila.)

Shawulu ya fafari Dawuda

⁷ Shawulu ya sami labari cewa Dawuda ya tafi Keyila, sai ya ce, "Allah ya bashe shi a hannuna, domin Dawuda ya kulle kansa ke nan da ya shiga birnin da yake da kofodin da ake kulle da karafa."

⁸ Shawulu ya kira dukan sojojinsa don yaƙi, su gangaro zuwa Keyila su mamaye Dawuda da mutanensa.

⁹ Da Dawuda ya ji labari Shawulu yana shirya hanyar da zai kashe shi, sai ya ce wa Abiyatar firist, "Kawo mini efod a nan."

¹⁰ Dawuda ya ce, "Ya UBANGIJI, Allah na Isra'ila, bawanka ya sami labari cewa tabbatacce Shawulu yana shirin zuwa Keyila yā hallaka garin saboda ni.

¹¹ Mutanen Keyila za su bashe ni a gare shi? Shawulu zai gangaro nan kamar yadda bawanka ya sami labari? Ya UBANGIJI, Allah na Isra'ila, ka gaya wa bawanka."

UBANGIJI ya ce, "Zai zo."

¹² Dawuda ya sāke cewa, "Mutanen Keyila za su bashe ni da mutanena ga Shawulu?"

UBANGIJI ya ce, "Za su yi."

¹³ Saboda haka Dawuda da mutanensa wajen mutum ɗari shida suka bar Keyila, suka yi ta tafiya daga wannan wuri zuwa wancan. Sa'ad da aka gaya wa Shawulu cewa Dawuda ya tsere daga Keyila, sai ya fasa tafiya can.

¹⁴ Dawuda ya zauna a jeji cikin kogunan duwatsu da kuma tuddan jejin Zif. Kowace rana Shawulu ya yi ta neman Dawuda amma Allah bai bashe Dawuda a hannunsa ba.

¹⁵ A lokacin da Dawuda yana zaune a Horesh cikin jejin Zif, ya sami labari cewa Shawulu ya fito don yā kashe shi.

¹⁶ Yonatan ɗan Shawulu kuwa ya tafi wurin Dawuda a Horesh, ya karfafa shi yā dogara ga Allah.

¹⁷ Ya ce, “Kada ka ji tsoro, mahaifina Shawulu ba zai taɓa sa hannu a kanka ba. Za ka zama sarki a Isra'ila, ni kuma in zama na biyu gare ka. Kai, ko mahaifina Shawulu ma ya san da haka.”

¹⁸ Su biyunsu kuwa suka ɗaura yarjejeniya a gaban UBANGIJI. Sai Yonatan ya koma gida amma Dawuda ya zauna Horesh.

¹⁹ Zifawa suka tafi wurin Shawulu a Gibeya suka ce masa, “Ashe, ba Dawuda ne yake buya a cikinmu a kogwannin duwatsu a Horesh a bisan tudun Hakila, kudu da Yeshimon ba?”

²⁰ Yanzu, ya sarki, ka gangaro, ka zo a duk lokacin da ka ga ya yi maka, ka zo mu kuma hakkinmu ne mu bashe shi a hannun sarki.”

²¹ Shawulu ya ce, “UBANGIJI ya yi muku albarka, gama kun damu da ni.

²² Ku tafi ku kara shiri. Ku san inda yakan tafi, wane ne kuma ya gan shi a can. An gaya mini cewa shi mai wayo ne sosai.

²³ Ku binciko duk wuraren da yakan buya, sai ku dawo ku gaya mini tabbataccen labari. Sa'an nan zan tafi tare da ku in yana can. Zan nemi shi ko'ina cikin dukan kabilar Yahuda.”

²⁴ Sai suka tashi suka koma Zif, suka sha gaban Shawulu. Dawuda da mutanensa kuwa suna jejin Mawon cikin Araba, kudu da Yeshimon.

²⁵ Shawulu da mutanensa suka tafi neman Dawuda. Da Dawuda ya ji labari, sai ya gangara cikin duwatsu ya zauna a cikin jejin Mawon. Sa'ad da Shawulu ya ji haka, sai ya tafi jejin Mawon yana fafaran Dawuda.

²⁶ Shawulu yana tafiya a gefe ɗaya na dutsen, Dawuda da mutanensa kuma suna a wancan gefe, suna hanzari su bace wa Shawulu. Sa'ad da Shawulu da sojojinsa suka kusa cimma Dawuda da mutanensa don su kama su,

²⁷ sai wani manzo ya zo wurin Shawulu yana cewa, “Ka koma da sauri, Filistiyawa sun kawo wa kasar hari.”

²⁸ Shawulu kuwa ya janye daga fafaran Dawuda, ya tafi yā kara da Filistiyawa. Dalilin ke nan da ake kiran wannan wuri Sela Hammalekot, wato, dutsen tserewa.

²⁹ Dawuda kuwa ya haura daga can ya zauna a kogwannin duwatsun En Gedi.

24

Dawuda ya bar Shawulu da rai

¹ Bayan da Shawulu ya komo daga fafaran Filistiyawa, sai aka gaya masa cewa, “Dawuda yana can a Jejin En Gedi.”

² Saboda haka Shawulu ya zaɓi mutum dubu uku daga cikin dukan Isra'ila, suka fita neman Dawuda da mutanensa kusa da Duwatsun Awakin Jeji.

³ Da Shawulu ya isa inda ake ajiye garken tumaki a bakin hanya inda akwai kogo, sai ya shiga ciki kogon don yā yi bayan gari. Dawuda da mutanensa kuwa suna can zaune a kurewar kogon.

⁴ Mutanen Dawuda suka ce, wannan rana ce UBANGIJI ya yi magana ya ce maka, “Zan ba da maƙiyinka a hannunka domin ka yi abin da ka ga dama da shi.” Sai Dawuda ya tashi a hankali ya je ya yanke shafin rigar Shawulu.

⁵ Daga baya Dawuda ya damu domin ya yanke shafin rigar Shawulu.

⁶ Ya ce wa mutanensa, “UBANGIJI yā sawwāke in yi abu haka ga shugabana da UBANGIJI ya shafe, ko in ɗaga hannuna in kashe shi, gama shi shafaffe ne na UBANGIJI.”

⁷ Da wannan magana Dawuda ya kwaɓi mutanensa, bai yarda su fāɗa wa Shawulu ba. Shawulu kuwa ya bar kogon ya yi tafiyarsa.

⁸ Daga baya Dawuda ya fita daga kogon sai ya kira Shawulu ya ce, “Ranka yā daɗe, sarki!” Da Shawulu ya waiwaya, sai Dawuda ya rusuna da fuskarsa har kasa.

⁹ Ya ce wa Shawulu, “Me ya sa kake saurari mutanen da suke cewa, ‘Dawuda ya ɗage yā cuce ka’?”

¹⁰ Yau ka ga da idonka yadda UBANGIJI ya bashe ka a hannuna a cikin kogon nan. Waɗansu sun ce mini in kashe ka, amma na bar ka, na ce, ‘Ba zan sa hannuna a kan shugabana ba, gama shi shafaffe ne na UBANGIJI.’

¹¹ Babana, duba, ga shafin rigarka a hannuna, na yanke shafin rigarka amma ban kashe ka ba. Yanzu ka gane ka kuma sani cewa ba ni da laifin aikata kome ko tayarwa, ban yi maka laifi ba, amma kana farautar raina.

¹² UBANGIJI zai shari'anta tsakanina da kai. UBANGIJI zai sāka mini laifin da ka yi mini, amma ni kam ba zan taɓa ka ba.

¹³ Kamar yadda karin maganan nan na dā ya ce, 'Daga cikin masu mugunta, mugunta ke fitowa,' hannuna dai ba zai taɓa ka ba.

¹⁴ "Wane ne sarkin Isra'ila, ka fito kake bi? Wa kake kora? Kana bin mataccen kare ko kuɗin cizo?"

¹⁵ UBANGIJI yā zama alkali, yā yi shari'a tsakanina da kai, bari UBANGIJI yā duba, yā tsaya mini, yā nuna ba ni da laifi."

¹⁶ Da Dawuda ya gama wannan magana, sai Shawulu ya ce, "Muryarka ke nan d'ana Dawuda?" Sai ya fasa da kuka.

¹⁷ Ya ce, "Ka fi ni gaskiya, ka yi mini alheri, ni kuwa na yi maka mugunta.

¹⁸ Ga shi yanzu ka faɗa mini alherin da ka yi mini. UBANGIJI ya bashe ni a hannunka amma ba ka kashe ni ba.

¹⁹ In mutum ya sami maƙiyinsa, zai bar shi yā tafi lafiya ba tare da yin masa rauni ba? UBANGIJI yā sāka maka, gama ka nuna mini alheri a yau.

²⁰ Na sani tabbatacce za ka zama sarki. Masarautar Isra'ila za tā kahu a hannunka.

²¹ Yanzu ka rantse mini da UBANGIJI cewa ba za ka hallaka zuriyarta ko ka share sunana daga iyalin mahaifina ba."

²² Sai Dawuda ya rantse wa Shawulu. Sa'an nan Shawulu ya koma gida, amma Dawuda da mutanensa suka haura zuwa wurin buya.

25

Dawuda da Nabal da Abigiyel

¹ Sama'ila ya rasu, sai dukan Isra'ila suka taru suka yi makoki saboda shi. Suka binne shi a gidansa a Rama. Sai Dawuda ya gangara zuwa cikin Jejin Faran.

² A Mawon, akwai wani mutum wanda yake da dukiya a Karmel, mutumin mai arziki ne kwarai. Yana da awaki dubu d'aya, da tumaki dubu uku waɗanda yake wa aski a Karmel.

³ Ana ce da shi Nabal, sunan matarsa kuwa Abigiyel. Tana da hikima ga ta kuma kyakkyawa, amma mijinta mai rowa ne marar mutunci. Shi daga kabilar Kaleb ne.

⁴ Lokacin da Dawuda yake a jeji, ya ji labari cewa Nabal yana askin tumaki.

⁵ Sai ya zaɓi samari goma ya aike su wurin Nabal a Karmel su gaishe shi a madadinsa,

⁶ su ce masa, "Ranka yā dade, ina maka fatan alheri, kai da gidanka da dukan abin da kake da shi!

⁷ "Na ji cewa, yanzu lokacin askin tumaki ne. Sa'ad da makiyayanka suke tare da mu, ba mu cuce su ba, kuma duk zamansu a Karmel ba abin da yake nasu da ya ɓata.

⁸ Ka tambayi bayinka za su kuwa gaya maka. Saboda haka ka yi wa mutanena kirki, gama yau ranar biki ce. Ina rokonka ka ba wa samarina, wato, bayinka, da ni d'anka Dawuda, duk abin da kake iya ba su."

⁹ Da mutanen Dawuda suka isa wurin Nabal, suka ba wa Nabal wannan saƙo a sunan Dawuda, sai suka jira.

¹⁰ Nabal ya ce wa mutanen Dawuda, "Wane ne wannan Dawuda? Wane ne wannan d'an Yesse? Yawancin bayi suna tayar wa iyayengijinsu a kwanakin nan.

¹¹ Don me zan d'auki burodina da ruwana, da kuma naman da na yanka saboda masu yin wa tumakina aski in ba mutanen da ban ma san inda suka fito ba?"

¹² Mutanen Dawuda suka juya suka koma. Da suka iso sai suka faɗa wa Dawuda abin da Nabal ya ce.

¹³ Dawuda ya ce wa mutanensa, "Kowa yā rataya takobinsa." Sai duk suka yi haka. Dawuda kuma ya rataya nasa. Mutum wajen d'ari huɗu suka tafi tare da Dawuda, mutum d'ari biyu kuwa suka zauna suna gadin kayansu.

¹⁴ Daya daga cikin bayin Nabal ya gaya wa Abigiyel matar Nabal cewa, "Dawuda ya aiko da bayinsa daga jeji su gai da maigida, amma maigida ya zazzage su.

¹⁵ Waɗannan mutane kuwa sun yi mana kirki kwarai, ba su ba mu wata wahala ba. Babu abu guda da ya ɓace mana dukan lokacin da muke tare da su.

¹⁶ Dare da rana sun zama mana katanga kewayaya da mu, a duk tsawon lokacin da muke kiwon tumakinmu kusa da su.

¹⁷ Ki yi nazari a kai, ki ga ko za ki iya yin wani abu, domin masifa yana nan rataye a wuyan maigidanmu da dukan iyalin gidansa. Shi mugun mutum ne wanda ba wani da zai iya yin masa magana."

¹⁸ Abigiyel ba tā ɓata lokaci ba. Ta ɗauki burodi guda ɗari biyu, da salkar ruwan inabi biyu da tumaki biyar da aka gyara, da soyayyen hatsi mudu biyar, da waina guda ɗari na 'ya'yan inabi, da masa ɗari biyu na kaudar ɓaure ta labta wa jakuna.

¹⁹ Sai ta ce wa bawanta, "Yi gaba, zan bi ka". Amma ba tā gaya wa Nabal, mijinta ba.

²⁰ Da tana tafiya a kan jaki, ta kai gindin wani dutse ke nan, sai ga Dawuda da mutanensa suna gangarowa zuwa wajen da take. Sai ta tafi, ta sadu da su.

²¹ Bai daɗe ba da Dawuda ya ce a ransa, "Ashe, a banza ne na yi ta lura da dukan abin da yake na mutumin nan a jeji, har ba abinsa da ya ɓace. Ga shi, ya rama mini alheri da mugunta.

²² Bari Allah yā yi duk abin da ya ga dama da ni in na bar ko ɗaya daga mazan da suke da tare shi, gobe da safe."

²³ Da Abigiyel ta ga Dawuda, sai ta gaggauta ta sauka daga kan jaki, ta rusuna a gaban Dawuda da fuskarta har kasa.

²⁴ Ta ɗaɗi a kafafunsa ta ce, "Bari laifin yā zama nawa, ranka yā daɗe. Ina rokonka ka bar baiwarka ta yi magana, ka ji abin da baiwarka za tā ce.

²⁵ Kada ranka yā daɗe, yā kula da Nabal, mugun mutumin nan. Shi dai kamar sunansa ne, sunansa Wawa ne, kuma wawanci yana cikinsa. Amma ni baiwarka, ban ga mutanen da ranka yā daɗe ya aika ba.

²⁶ Da yake yanzu, ya mai girma, UBANGIJI ya hana ka zubar da jini da kuma ɗaukan wa kanka fansa, muddin UBANGIJI yana raye, kai kuma kana a raye, bari maƙiyinka da dukan waɗanda suke niyya su cuci shugabana su zama kamar Nabal.

²⁷ Bari kuma ka karɓi wannan kyautar da baiwarka ta kawo don samarin da suke binka.

²⁸ Ina rokonka ka gafarta wa baiwarka laifinta gama tabbatacce UBANGIJI zai ba shugabana dawwammamiyar sarauta, gama kana yin yaƙin UBANGIJI ne. Kuma ba wani mugun abin da zai same ka muddin kana a raye.

²⁹ Ko da yake wani mutum yana fafaranka domin yā kashe ka, UBANGIJI Allahnka zai kiyaye ranka. Amma za a wurgar da rayukan maƙiyanka kamar yadda ake wurga dutsen majajawa.

³⁰ Sa'ad da UBANGIJI ya cika kowane alherinsa da ya yi wa shugabana alkawari, ya kuma keɓe shi sarki a bisa Isra'ila,

³¹ kada yā zama cewa zuciyarka ta ba ka laifi ko ka damu cewa kana da alhakin jini, kada ka yi ramuwa da kanka. Sa'ad da UBANGIJI ya nuna maka alheri, ka tuna da ni, baiwarka."

³² Dawuda ya ce wa Abigiyel, "Yabo ya tabbata ga UBANGIJI, Allah na Isra'ila, wanda ya aiko ki don ki same ni yau.

³³ Bari Allah yā albarkace ki saboda hikima yanke hukuncinki da kuma hana ni zubar da jini da ɗauka wa kaina fansa da hannuna a wannan rana.

³⁴ UBANGIJI, ya hana ni in yi miki ɓarna. Da ba don kin zo kin sadu da ni ba, na rantse da UBANGIJI, Allah na Isra'ila Mai Rai, babu ko ɗaya daga cikin mazan gidan Nabal da zai rage gobe da safe."

³⁵ Sa'an nan Dawuda ya karɓi abin da ta kawo masa daga hannunta, ya kuma ce mata, "Ki koma gida kada ki damu, na ji koke-kokenki, zan kuma biya miki bukatarki."

³⁶ Da Abigiyel ta kai gida sai ta sami Nabal cikin gida yana ta fama biki iri na sarakuna. Yana ji wa ransa daɗi, ya kuma bugu tilis, saboda haka ba tā ce masa kome ba sai da gari ya waye.

³⁷ Da safe sa'ad da Nabal ya natsu, sai matarsa ta gaya masa dukan abin da ya faru. Sai zuciyarsa ta tsinke, ya zama kamar dutse.

³⁸ Bayan kusan kwana goma, UBANGIJI ya bugi Nabal, sai ya mutu.

³⁹ Da Dawuda ya sami labarin mutuwar Nabal, sai ya ce, "Yabo ya tabbata ga UBANGIJI, wanda ya sāka mini a kan irin renin da Nabal ya yi mini. Ya hana bawansa yin mugunta, ga shi ya ɗora wa Nabal muguntar da ya yi."

Sai Dawuda ya aika wa Abigiyel cewa tā zama matarsa.

⁴⁰ Bayin Dawuda suka tafi Karmel suka ce wa Abigiyel, "Dawuda ya aike mu gare ki, mu zo mu ɗauke ki ki zama matarsa."

⁴¹ Sai ta rusuna da fuskarta har kasa ta ce, "Ni baranyarka ce, na shirya in bauta maka in kuma wanke kafafun bayin shugabana."

⁴² Abigiyel ta tashi da sauri ta hau jaki, ta kuma sa 'yan mata biyar da suke mata hidima su bi ta, suka tafi tare da 'yan saƙon Dawuda. Ta kuwa zama matarsa.

⁴³ Dawuda a lokacin ya riga ya auri Ahinowam daga Yezireyel, dukansu suka zama matansa.

⁴⁴ Amma Shawulu ya aurar da Mikal, 'yarsa, matar Dawuda, ga Falti d'fan Layish wanda yake daga Gallim.

26

Dawuda ya sàke barin Shawulu da rai

¹ Zifawa suka je wurin Shawulu a Gibeya suka ce, "Ashe, ba Dawuda ne ya fuya a tudun Hakila da yake fuskantar Yeshimon ba?"

² Sai Shawulu ya tashi ya gangara zuwa Jejin Zif, tare da zaɓaɓɓun mutane dubu uku na Isra'ila. Suka fita neman Dawuda a can.

³ Shawulu ya yi sansani a bakin hanyar zuwa tudun Hakila mai fuskantar Yeshimon. Amma Dawuda yana zaune a jeji. Sa'ad da ya ga Shawulu ya biyo shi har zuwa can,

⁴ sai ya aiki 'yan leken asiri su tabbata lalle Shawulu ya iso can.

⁵ Sai Dawuda ya kintsa ya tafi inda Shawulu ya yi sansani. Ya ga inda Shawulu da Abner d'fan Ner shugaban kungiyar soja suka kwanta. Shawulu yana kwance a cikin sansani tare da sojoji kewaye da shi.

⁶ Sai Dawuda ya ce wa Ahimelek mutumin Hitti da Abishai d'fan Zeruhiya d'fan'uwan Yowab, "Wa zai gangara tare da ni zuwa sansanin Shawulu?"

Sai Abishai ya ce, "Zan tafi tare da kai."

⁷ Saboda haka Dawuda da Abishai suka gangara zuwa wurin rundunar da dare, sai ga Shawulu kwance yana barci a cikin sansani da mashiinsa a kafe a kasa kusa da kansa. Abner kuwa tare da sojoji suna kwance kewaye da shi.

⁸ Abishai ya ce wa Dawuda, "Yau Allah ya ba da makiyinka a hannunka. Bari in kafe shi da kasa da mashina, zan soke shi da mashi sau ɗaya tak, ba na bukata in soke shi sau biyu."

⁹ Amma Dawuda ya ce wa Abishai, "Kada ka hallaka shi. Wa zai sa hannu a kan shafaffe na UBANGIJI, har yā tsira?"

¹⁰ Muddin UBANGIJI yana a raye, UBANGIJI da kansa zai buge shi, ko yā mutu a lokacinsa, ko kuma yā mutu a wurin yaki.

¹¹ Amma Allah yā sawwaka in sa hannu a shafaffen UBANGIJI, ka ɗauki mashin da butar ruwan da take kusa da kansa mu tafi."

¹² Saboda haka Dawuda ya ɗauki mashin da butar ruwan da take kusa da Shawulu suka tafi. Ba wanda ya gan su, ba wanda ya san abin da ya faru, ba kuwa wanda ya farka, dukansu suna barci gama UBANGIJI ya sa barci mai nauyi ya ɗauke su.

¹³ Sa'an nan Dawuda ya haye zuwa wancan gefen kwarin, ya hau kan wani tudu mai d'fan nisa inda Shawulu tare da mutanensa suke. Akwai babban fili tsakaninsu.

¹⁴ Sai Dawuda ya kira sojojin Shawulu da kuma Abner d'fan Ner ya ce, "Abner ba za ka amsa mini ba?"

Abner ya ce, "Wane ne yake kira yana damun sarki haka?"

¹⁵ Dawuda ya ce wa Abner, "Wane irin mutum ne kai? Ba kai ne soja mafi iya yaƙi a Isra'ila ba? Don me ba ka yi gadin ranka yā daɗe, sarki da kyau ba? Dazu wani ya shiga tsakiyarku don yā kashe ranka yā daɗe, sarki."

¹⁶ Abin da ka yi bai yi kyau ba. Muddin UBANGIJI yana a raye kai da mutanenka kun cancanci mutuwa, domin ba ku lura da maigidanku shafaffe na UBANGIJI ba. Ka duba kewaye da kai, ina mashi da kuma butar ruwan da suke kusa da kansa?"

¹⁷ Shawulu ya gane muryar Dawuda, sai ya ce, "Muryarka ke nan d'ana Dawuda?"

Dawuda ya ce, "I, muryata ce ya ranka yā daɗe, sarki."

¹⁸ Ya kara da cewa, "Don me ranka yā daɗe, yake fafarata? Mene ne na yi? Wane abu ne aka same ni da laifi a kai?"

¹⁹ To, bari ranka yā daɗe, sarkina yā kasa kunne yā ji abin da zan faɗa. Idan UBANGIJI ne ya sa ka yi fushi da ni, bari yā karɓi hadaya ta hatsi. Amma idan mutane ne suka sa ka, bari a la'anta su, UBANGIJI ne shaidata. Gama sun kore ni don kada in sami rabo cikin gaɗon UBANGIJI, suna cewa, 'Ka je ka bauta wa waɗansu alloli.'

²⁰ Kada ka yarda jinina yā zuba a kasa nesa da gaban UBANGIJI. Sarkin Isra'ila ya fito yā nemi kuɗin cizo kamar mai farautar kazan duwatsu."

²¹ Sai Shawulu ya ce, "Na yi zunubi ka dawo Dawuda d'ana. Ba zan yi maka kome ba, domin ka darajarta raina yau. Lalle na yi wawanci! Na yi babban kuskure."

²² Dawuda ya ce, "Ga mashin sarki, ka aiko wani saurayi yā zo yā karɓa."

²³ UBANGIJI yakan sàka wa kowa bisa ga adalcinsa da amincinsa. UBANGIJI ya bashe ka a hannuna yau, amma ba zan sa hannuna a kan shafaffe na UBANGIJI ba.

²⁴ Kamar yadda na ga darajar ranka yau. Haka ma bari UBANGIJI yā ga darajar raina, yā cece ni daga dukan wahala."

²⁵ Sai Shawulu ya ce wa Dawuda, "Allah yā albarkace ka ɗana, Dawuda, za ka yi manyan abubuwa, tabbatacce kuma ka yi nasara."

Sai Dawuda ya yi tafiyarsa, Shawulu kuwa ya koma gida.

27

Dawuda a cikin Filistiyawa

¹ Dawuda ya yi tunani a ransa ya ce, "Wata rana Shawulu zai kashe ni, abu mafi kyau da zan yi shi ne in tsere zuwa kasar Filistiyawa. Da haka Shawulu zai fid da zuciya ga nemana a kasar Isra'ila, a can kuwa zan tsira daga hannunsa."

² Sai Dawuda tare da mutanensa, mutum ɗari shida suka tashi suka haye zuwa wurin Akish ɗan Mawok, sarkin Gat.

³ Dawuda da mutanensa suka zauna a Gat tare da Akish. Kowa ya kasance tare da iyalinsa. Dawuda kuwa yana tare da matansa biyu. Ahinowam daga Yezireyel da Abigiyel matar Nabal da ya mutu daga Karmel.

⁴ Da Shawulu ya sami labari cewa Dawuda ya gudu zuwa Gat, bai kara fita nemansa ba.

⁵ Sai Dawuda ya ce wa Akish, "In na sami tagomashi a gabanka ka ba ni wani wuri a cikin biranenka in zauna a can. Don me bawanka zai kasance tare da kai a gidan sarauta?"

⁶ A ranar Akish ya ba shi Ziklag wanda tun dā take ta sarkin Yahuda.

⁷ Dawuda ya zauna a yankin Filistiyawa shekara ɗaya da wata huɗu.

⁸ Dawuda da mutanensa suka haura suka yaƙi Geshurawa, da Girziyawa, da Amalekawa. (Wafannan su ne mazaunan kasar a dā, tun daga Shur har zuwa kasar Masar.)

⁹ Duk lokacin da ya yaƙi wani wuri, ba ya barin namiji ko mace da rai, amma sai ya kwashe tumaki, da shanu, da jakuna, da rakuma, da riguna, sa'an nan yā koma wurin Akish.

¹⁰ Idan Akish ya ce, "Ina ka kai hari yau?" Sai Dawuda yā ce, "Na kai hari a Negeb ta Yahuda, ko Negeb ta Yerameyel, ko Negeb na Keniyawa."

¹¹ Bai bar a kawo namiji ko mace da rai a Gat ba, gama yana tunani, "Za su ba da sanarwa a kanmu su ce, 'Ga abin da Dawuda ya yi.'" Haka ya yi ta yi dukan rayuwarsa a kasar Filistiyawa.

¹² Akish ya amince da Dawuda sosai, har ya ce wa kansa, "Ga shi ya mai da kansa abin ki ga mutanensa Isra'ilawa, zai zama bawana har abada."

28

¹ Filistiyawa suka tattara sojojinsu domin su yaƙi Isra'ila. Akish ya ce wa Dawuda, "Sai ka sani fa, kai da mutanenka za ku tafi tare da ni da sojojina."

² Dawuda ya ce, "Kai da kanka za ka ga abin da bawanka zai yi."

Akash ya ce, "Da kyau, zan sa ka zama mai kare ni."

Shawulu da Maiyar En Dor

³ Sama'ila dai ya riga ya rasu, dukan Isra'ila suka yi makokinsa suka binne shi a garinsa a Rama. Shawulu kuma ya kori duk masu duba da masu maitanci daga kasar.

⁴ Filistiyawa suka tattaru suka yi sansani a Shunem. Shawulu ya tattara dukan Isra'ila suka yi sansani a Gilbowa.

⁵ Da Shawulu ya ga sojojin Filistiyawa sai ya ji tsoro, ya firgita kwarai.

⁶ Ya nemi nufin UBANGIJI amma bai sami amsa daga wurin UBANGIJI ko ta wurin mafarki, ko ta wurin Urim, ko ta wurin annabawa ba.

⁷ Shawulu ya ce wa fadawansa, "Ku nemo mini wata mace mai duba domin in tafi wurinta in yi tambaya."

Suka ce, "Akwai guda a En Dor."

⁸ Sai Shawulu ya sa wafansu tufafi ya ɓad da kama, shi da wafansu mutum biyu suka tafi wurin matar da dare, ya ce mata, "Ki yi mini duba ta hanyar sihiri, ki hawar mini duk wanda zan fadfa miki."

⁹ Amma matar ta ce masa, "Tabbatacce ka dai san abin da Shawulu ya yi, ya karkashe masu duba da masu maitanci a kasar. Me ya sa kake sa mini tarko, don ka sa a kashe ni?"

¹⁰ Shawulu ya rantse mata da UBANGIJI. Ya ce, "Muddin UBANGIJI yana a raye, ba za a hukunta ki a kan wannan ba."

¹¹ Sai matar ta ce, "Wa kake so in hauru maka?"

Sai ya ce, "Ki hauru mini da Sama'ila."

¹² Da matar ta ga Sama'ila sai ta yi ihu da karfi ta ce wa Shawulu, "Me ya sa ka rufe ni? Kai ne Shawulu!"

¹³ Sai sarki ya ce mata, "Kada ki ji tsoro. Me kika gani?"

Matar ta ce, "Na ga wani kurwa tana fitowa daga kasa."

¹⁴ Ya ce, "Yaya kamanninsa yake?"

Ta ce, "Wani tsoho sanye da taguwa ne yake haurawa."

Shawulu ya gane cewa Sama'ila ne, sai ya rusuna da fuskarsa har kasa.

¹⁵ Sama'ila ya ce wa Shawulu, "Don me ka dame ni, ta wurin hauro da ni?"

Shawulu ya ce, "Ina cikin babban damuwa ce, Filistiyawa sun fada mini, Allah kuma ya juya mini baya. Bai amsa mini, ko ta mafarki, ko kuma ta annabawa ba, saboda haka na kira ka don ka gaya mini abin yi."

¹⁶ Sama'ila ya ce, "Don me kake tambayata bayan UBANGIJI ya rabu da kai? Ya zama makiyinka?"

¹⁷ UBANGIJI ya cika abin da ya yi magana ta wurina. UBANGIJI ya fizge mulki daga hannunka, ya ba makwabcinka Dawuda.

¹⁸ Gama ba ka yi biyayya ga UBANGIJI ba, ba ka zartar da hukuncinsa mai zafi a kan Amalekawa ba. Saboda haka UBANGIJI ya yi maka haka yau.

¹⁹ UBANGIJI zai ba da Isra'ila da kuma kai ga Filistiyawa, gobe kuwa da kai da 'ya'yanka za ku kasance tare da ni. UBANGIJI kuma zai ba da sojojin Isra'ila a hannun Filistiyawa."

²⁰ Da jin maganar Sama'ila sai Shawulu ya fadi kasa warwas. Tsoro ya kama shi kwarai. Ba shi kuma da karfi domin bai ci kome ba dukan yini da kuma dukan dare.

²¹ Da matar ta zo wurin Shawulu, ta ga shi a firgice, sai ta ce masa, "Duba baranyarka ta yi maka biyayya ta yi kasai da ranta, ta yi abin da ka ce ta yi."

²² To, kai ma ka kasa kunne ga baranyarka, zan ba ka abinci ka ci don ka sami karfin tafiya."

²³ Sai ya ki. Ya ce, "Ba zan ci abinci ba."

Sai da bayinsa da matar suka roke shi, sa'an nan ya ji maganarsu, ya tashi daga kasa, ya zauna a bakin gado.

²⁴ Matar kuwa tana da marafin da take kiwo a gida, sai ta dauke shi nan da nan ta yanka. Ta dauki garin fulawa ta kwaba, ta yi waina marar yisti.

²⁵ Sai ta kawo wa Shawulu da bayinsa suka kuwa ci. A daren nan suka tashi suka tafi.

29

Akish ya mai da Dawuda Ziklag

¹ Filistiyawa suka tattara dukan rundunoninsu a Afek. Isra'ila kuwa suka yi sansani kusa da mafulbular da take Yezireyel.

² Sa'ad da sarakuna Filistiyawa suke wucewa da rundunarsu na mutum dari-dari da na dubu-dubu. Dawuda da mutanensa suna biye a baya tare da Akish.

³ Komandodin Filistiyawa suka ce, "Wadannan Ibraniyawa kuma fa?"

Akish ya ce, "Wannan shi ne Dawuda hafsan Shawulu, sarkin Isra'ila. Yana nan tare da ni shekara guda ke nan. Ban kuwa taɓa samunsa da wani lahani ba tun daga ranar da ya bar Shawulu."

⁴ Amma komandodin Filistiyawa suka yi fushi, suka ce, "Ka sa mutumin nan ya koma zuwa wurin da ka ba shi ya zauna. Ba zai bi mu zuwa wurin yaƙi ba. Yana iya juya a kanmu lokacin yaƙin. Zai iya yin amfani da wannan zarafi ya ciccire kawunanmu don ya faranta wa maigidansa rai?"

⁵ Tuna fa, ba shi ne Dawuda din da ake girmama da rawa da waƙoƙi ana cewa, "Shawulu ya kashe dubbai,

Dawuda kuwa dubbun dubbai ba?"

⁶ Saboda haka Akish ya kira Dawuda ya ce masa, "Muddin UBANGIJI yana a raye, na amince da kai tun daga ranar da ka zo wurina har ya zuwa yau, ban same ka da wani laifi ba, na kuma yi farin ciki in sa ka a cikin sojojina don ka yi mini aiki. Amma masu mulki nawa ba su yarda da kai ba.

⁷ Sai ka juya ka koma ka isa lafiya ba tare da bata wa masu mulkin Filistiyawa rai ba."

⁸ Dawuda ya ce wa Akish, "Me na yi? Ka taɓa samun bawanka da laifi tun daga ranar da na zo har zuwa yanzu? Ina dalilin da ba zan tafi tare da kai in yaƙi makiyin ranka ya daɗe, sarki ba?"

⁹ Akish ya ce, "A ganina kai marar laifi ne kamar mala'ikan Allah, duk da haka shugabannin sojojin Filistiyawa sun ce, 'Ba zai tafi yaƙi tare da mu ba.'

¹⁰ Ka tashi da sassafe, kai da bayin shugabanka da suka zo tare da kai. Da gari ya waye sai ku kama hanya.”

¹¹ Gari na wayewa tun da sassafe Dawuda da mutanensa suka tashi suka kama hanyar komawa Kasar Filistiyawa. Filistiyawa kuwa suka haura zuwa Yezireyel.

30

Dawuda ya hallaka Amalekawa

¹ A rana ta uku, Dawuda da mutanensa suka isa Ziklag, sai suka tarar Amalekawa sun riga sun kawo wa Negeb da Ziklag hari. Suka cinye Ziklag, suka kone ta,

² suka kwashe mata, yara da tsofaffi da dukan abubuwan da suke cikin garin. Ba su kashe kowa ba, amma suka kwashe su, suka tafi.

³ Da Dawuda da mutanensa suka isa Ziklag suka tarar an kone garin, an kuma kwashe matansu, da 'ya'yansu mata, da kuma 'ya'yansu maza ganima,

⁴ sai Dawuda da mutanensa suka yi kuka, suka yi ta kuka har sai da karfinsu ya kare.

⁵ An kama matan Dawuda, wato, Ahinowam daga Yezireyel da Abigiyel matar Nabal mutumin Karmel wanda ya rasu.

⁶ Dawuda kuwa ya damu kwarai domin mutanensa suna niyyar su jajjefe shi da duwatsu, kowannensu ransa ya face saboda 'ya'yansa maza da mata, amma Dawuda ya sami karfafawa a cikin UBANGIJI Allahnsa.

⁷ Sai Dawuda ya ce wa Abiyatar ffirst, dan Ahimelek, “Kawo mini efod.” Sai Abiyatar ya kawo masa.

⁸ Dawuda kuwa ya nemi nufin UBANGIJI ya ce, “In bi bayan 'yan harin nan? Zan ci musu?”

UBANGIJI ya ce, “Bi su, gama za ka ci musu, ka kwato abin da suka kwashe.”

⁹ Dawuda da mutanensa dari shida suka kama hanya, da suka kai Kwarin Besor, waɗansu suka tsaya a can.

¹⁰ Dawuda ya ci gaba da mutane dari huɗu, don mutane dari biyu sun gaji sosai har sun kasa ketare rafin Besor.

¹¹ Suka sami wani mutumin Masar a fili suka kawo shi wurin Dawuda. Suka ba shi abinci ya ci, suka kuma ba shi ruwa ya sha.

¹² Suka ba shi saura wainan 'ya'yan faure da kuma wainan 'ya'yan inabi, ya ci ya sami karfi. Gama bai ci ba, bai sha ba, har yini uku da dare uku.

¹³ Dawuda ya tambaye shi ya ce, “Wane ne ubangidanka, kuma daga ina ka fito?”

Ya ce, “Ni mutumin Masar ne, bawan wani mutumin Amalek. Maigidana ya kyale ni sa'ad da na yi rashin lafiya kwanaki ukun da suka wuce.

¹⁴ Mun kai hari a Negeb ta Keretawa ta Yahuda, da Negeb ta Kaleb, muka kuma kone Ziklag.”

¹⁵ Dawuda ya ce masa, “Za ka iya kai ni wurin maharan nan?”

Ya ce, “Idan ka rantse mini da Allah, ba za ka kashe ni ba, ba kuwa za ka mai da ni wurin ubangidana ba, sai in kai ka inda maharan suke.”

¹⁶ Ya bi da Dawuda har zuwa can, sai ga su a baje ko'ina a kasa, suna ci, suna sha, suna annashuwa saboda yawan ganimar da suka kwashe daga Kasar Filistiyawa da Kasar Yahuda.

¹⁷ Dawuda ya yake su tun daga faɗuwar rana har yammakar kashegari. Ba ko ɗaya da ya tsira sai samari dari huɗu waɗanda suka tsere a kan rakuma.

¹⁸ Dawuda ya kwato kome da Amalekawa suka kwashe tare da matarsa biyu.

¹⁹ Babu abin da ya face, Dawuda ya dawo da kowa, manya da kanana, 'yan maza da 'yan mata duka, da dukan abubuwan da Amalekawa suka kwashe.

²⁰ Ya kuma kwato garkunan tumaki, da na awaki, da na shanu. Mutanensa suka koro shanun, suka yi gaba, suka ce, “Wannan shi ne ganimar Dawuda.”

²¹ Da Dawuda ya zo wurin mutum dari biyu ɗin nan waɗanda suka tafke, suka kasa binsa, waɗanda aka bari a bakin Kwarin Besor, sai suka taryi Dawuda da mutanensa da suka tafi tare da shi. Sa'ad da Dawuda ya zo kusa da su, sai ya gaishe su.

²² Sai dukan mugaye da marasa kirki daga cikin mutanen da suka tafi tare da Dawuda suka ce, “Tun da yake ba su tafi tare da mu ba, ba za mu ba su kome daga cikin ganimar da muka kwato ba, sai dai kowane mutum ya ɗauki matarsa da 'ya'yansa ya tafi.”

²³ Dawuda ya ce, “A'a, 'yan'uwana ba za ku yi haka da abin da UBANGIJI ya ba mu ba. Ya tsare mu, ya kuma bashe sojojin da suka yi gaba da mu a hannuwanmu.

²⁴ Wa zai goyi bayanku a kan wannan al'amari? Wanda ya tafi wurin yaƙi da wanda ya zauna wurin kaya, rabonsu zai zama daidai.”

²⁵ Dawuda ya sa wannan tă zama dawwammamiyar farilla ga Isra'ila tun daga wannan rana har yā zuwa yau.

²⁶ Da Dawuda ya iso Ziklag, sai ya aika wa abokansa, dattawan Yahuda da rabo daga cikin ganimar ya ce, "Ga kyauta dominku, daga cikin ganimar ma'kiyan UBANGIJI."

²⁷ Kyautar domin wa'anda suke a Betel, da Ramot ta Negeb, da Yattir,

²⁸ da Arower, da Sifmot, da Eshtemowa,

²⁹ da Rakal, da garuruwan Yerameyelawa, da garuruwan Keniyawa,

³⁰ da Horma, da Bor-Ashan, da Atak,

³¹ da Hebron, da dukan wuraren da Dawuda da mutanensa suka taɓa zagawa.

31

Shawulu ya kashe kansa

¹ Filistiyawa suka yi ya'ki da Isra'ilawa, sai Isra'ilawa suka gudu a gaban Filistiyawa, aka kuma karkashe da yawa a dutsen Gilbowa.

² Filistiyawa suka abka wa Shawulu da 'ya'yansa maza, suka kashe 'ya'yan Shawulu. Yonatan da Abinadab da Malki-Shuwa.

³ Ya'kin ya yi zafi kwarai kewaye da Shawulu, har maharba suka ji masa ciwo sosai bayan sun sha karfinsa.

⁴ Sai Shawulu ya ce wa mai d'auka masa makami, "Ka zare takobinka ka soke ni, kada waɗannan marasa kaciya su zo su ci mini mutunci, su kashe ni."

Amma mai d'aukan makaman bai yarda ba don ya ji tsoro sosai. Sai Shawulu ya zāre takobinsa ya soki kansa.

⁵ Da mai d'aukar makamai ya ga Shawulu ya mutu, sai shi ma ya zāre takobinsa ya soki kansa ya mutu.

⁶ Shawulu da yaransa uku da mai d'aukar makamansa da dukan mutanensa suka mutu a rana d'aya.

⁷ Sa'ad da Isra'ilawa na bakin kwari da wa'anda suke hayin Urdun suka ga sojojin Isra'ila suna gudu, Shawulu da yaransa uku kuma duk sun mutu, sai suka bar mallakansu suka sheka da gudu. Filistiyawa kuwa suka zo suka mamaye wuraren.

⁸ Kashegari, da Filistiyawa suka zo domin su washe kayan matattun, sai suka tarar Shawulu da 'ya'yansa uku duk sun mutu, a dutsen Gilbowa.

⁹ Suka sare kansa suka tuɓe makamansa, suka aika manzanni a dukan kasar Filistiyawa, su ba da labarin a haikalin allolinsu da cikin mutanensu.

¹⁰ Suka ajiye makaman Shawulu a cikin haikalin gumakan Ashtarot. Suka kafa gawarsa a kan katanga Bet-Shan.

¹¹ Sa'ad da mutanen Yabesh Gilead suka sami labarin abin da Filistiyawa suka yi wa Shawulu.

¹² Sai dukan jarumawansu suka tashi cikin dare suka tafi Bet-Shan suka saukar da gawar Shawulu da na 'ya'yansa daga kan katangan Bet-Shan suka tafi Yabesh inda suka kone su.

¹³ Sai suka kwashi kasusuwansu suka binne a gindin itace tsamiya a Yabesh, suka kuma yi azumi kwana bakwai.

2 Sama'ila

Dawuda ya ji labarin mutuwar Shawulu

¹ Bayan mutuwar Shawulu, Dawuda ya dawo daga karkashe Amalekawa. Sai ya zauna a Ziklag kwana biyu.

² A rana ta uku sai ga wani mutum ya zo daga sansanin Shawulu da yagaggen riga da kura a kansa. Da ya zo wurin Dawuda sai ya fāfi a kasa don yā nuna bangirma.

³ Dawuda ya tambaye shi ya ce, "Daga ina ka fito?"

Ya amsa ya ce, "Na tsere ne daga sansanin Isra'ila."

⁴ Dawuda ya ce, "Gaya mini, me ya faru?"

Sai ya ce, "Mutane sun gudu daga yaƙi, aka kuma karkashe yawancin mutane. Shawulu da ɗansa Yonatan ma sun mutu."

⁵ Sai Dawuda ya ce wa saurayin da ya kawo labarin, "Yaya ka san cewa Shawulu da ɗansa Yonatan sun mutu?"

⁶ Saurayin ya ce, "Ina kan dutsen Gilbowa a lokacin sai na ga Shawulu jingine a māshinsa. Kekunan yaƙi da mahayansu suna matsowa kusa da shi.

⁷ Da ya juya ya gan ni sai ya kira ni, na kuwa ce masa, 'Ga ni?'

⁸ "Ya tambaye ni ya ce, 'Wane ne kai?'

"Na ce, 'Ni mutumin Amalek ne.'

⁹ "Sai ya ce mini, 'Matso kusa ka kashe ni! Ina cikin azabar mutuwa, sai dai har yanzu ina da rai.'

¹⁰ "Saboda haka na matso kusa da shi na kashe shi, domin na san cewa ba zai yi rai ba, da yake ya riga ya fāfi. Sai na cire rawanin da yake kansa, na kuma cire warwaron hannunsa, na kuwa kawo maka su duka, ranka yā dade!"

¹¹ Sai Dawuda da dukan mutanen da suke tare da shi suka yayyage rigunarsu.

¹² Suka yi makoki, da kuka, da azumi har yamma saboda Shawulu da ɗansa Yonatan, da saboda sojojin UBANGIJI, da kuma gidan Isra'ila, gama an karkashe su a yaƙi.

¹³ Dawuda ya ce wa saurayin da ya kawo labarin, "Daga ina ka fito?"

Ya ce, "Ni ɗan wani baƙo ne, mutumin Amalek."

¹⁴ Dawuda ya ce masa, "Yaya ba ka ji tsoro ɗaga hannu ka hallaka shafaffe na UBANGIJI ba?"

¹⁵ Sai Dawuda ya kira ɗaya daga cikin mutanensa ya ce, "Je ka kashe shi!" Haka kuwa ya buge shi, ya kuwa mutu.

¹⁶ Gama Dawuda ya riga ya ce masa, "Alhakin jininka yana bisa kanka tun da yake da bakinka ka ce, 'Ni ne na kashe shafaffe na UBANGIJI.'"

Dawuda ya yi makokin Shawulu da Yonatan

¹⁷ Dawuda ya rera wannan makoki saboda Shawulu da ɗansa Yonatan.

¹⁸ Ya umarta a koya wa mutanen Yahuda wannan waƙa mai suna Makokin Baka (tana a rubuce a Littafin Yashar),

¹⁹ "Ya Isra'ila, an kashe darajarki a kan tuddanki.

Ga shi, jarumawa sun fāfi!

²⁰ "Kada a faɗe shi a Gat,

kada a yi shelarsa a titunan Ashkelon,

don kada 'yan matan Filistiyawa su yi murna

don kada 'yan matan marasa kaciya su yi farin ciki.

²¹ "Ya duwatsun Gilbowa,

kada a sāke yin ruwa ko raɓa a kanku,

balle gonakin da suke ba da hatsin hadaya su kara bayarwa.

Gama a can ne garkuwoyin manyan sojoji suka kwanta,

suka kwanta a wulakance.

Garkuwar Shawulu kuwa,

ba za a kara shafa mata mai ba.

²² "Daga jinin waɗanda aka kashe,

daga tsokar naman jarumi,

bakan Yonatan bai juye baya ba,

takobin Shawulu bai komo ba tare da gamsuwa ba.

23 Shawulu da Yonatan,
a raye kaunatatatu ne da kuma bansha'awa,
a mace kuma ba su rabu ba.
Sun fi gaggafa sauri,
sun fi zaki karfi.

24 "Ya ku 'yan matan Isra'ila,
ku yi kuka saboda Shawulu,
wanda ya suturta ku da jajjajen kayan ado,
wanda ya yi wa rigunarku ado da zinariya.

25 "Jarumawa sun fāfi a yaki!
Ga Yonatan matacce a tuddanku.

26 Na yi bakin ciki saboda kai, Yonatan d'an'uwana;
kaunatacce kake a gare ni.
Kaunarka a gare ni abar al'ajabi ce,
abar al'ajabi fiye da ta mace.

27 "Jarumawa sun fāfi!
Makaman yaki sun hallaka!"

2

An naɗa Dawuda sarki a kan Yahuda

¹ Bayan 'yan kwanaki, sai Dawuda ya nemi nufin UBANGIJI ya ce, "In haura zuwa ɗaya daga cikin biranan Yahuda?"

UBANGIJI ya ce, "Haura."

Dawuda ya ce, "Wanne zan tafi?"

UBANGIJI ya ce, "Je Hebron."

² Saboda haka sai Dawuda ya tafi can tare da matansa biyu, Ahinowam daga Yezireyel da Abigiyel gwauruwar Nabal mutumin Karmel.

³ Dawuda kuma ya tafi tare da dukan mutanen da suke tare da shi, kowa da iyalsinsa, suka zauna a Hebron da garuruwansa.

⁴ Sa'an nan mutanen Yahuda suka zo Hebron, a can kuwa suka naɗa Dawuda sarkin Yahuda.

Sa'ad da aka gaya wa Dawuda cewa mutanen Yabesh Gilead ne suka binne Shawulu,

⁵ sai ya aiki manzanni zuwa Yabesh Gilead a ce musu, "UBANGIJI yā albarkace ku saboda alherin da kuka nuna wa Shawulu ta wurin binne shi.

⁶ Bari UBANGIJI yā nuna muku kaunarsa da amincinsa, ni kuma zan nuna muku irin wannan alherin saboda kun yi haka.

⁷ Yanzu fa, sai ku karfafa, ku yi jaruntaka, gama Shawulu sarkinku ya mutu, gidan Yahuda kuwa sun naɗa ni sarki a kansu."

Yaki tsakanin gidan Dawuda da na Shawulu

⁸ Ana cikin haka, Abner d'an Ner, komandan sojojin Shawulu, ya ɗauki Ish-Boshet d'an Shawulu ya kawo shi Mahanayim.

⁹ Ya naɗa shi sarkin Gilead, da na Ashuri*, da na Yezireyel, da a kan Efraim, da Benyamin, da kuma na dukan Isra'ila.

¹⁰ Ish-Boshet d'an Shawulu yana da shekaru arba'in sa'ad da ya zama sarkin Isra'ila, ya kuma yi sarauta shekara biyu. Amma fa, gidan Yahuda, suka bi Dawuda.

¹¹ Tsawon lokacin da Dawuda ya yi mulki a Hebron a kan gidan Yahuda, shekara bakwai ne da wata shida.

¹² Abner d'an Ner, tare da mutanen Ish-Boshet d'an Shawulu, suka bar Mahanayim suka tafi Gibeyon.

¹³ Yowab wanda ake ce mamarsa Zeruhiya tare da waɗansu mutanen Dawuda suka fito suka haɗu da su tafkin Gibeyon, Suka zauna, waɗannan a wannan gefe, waɗancan a wancan gefe.

¹⁴ Sa'an nan Abner ya ce wa Yowab, "Bari mu bar waɗansu samari su tashi su yi faɗa hannu da hannu a gabanmu."

Yowab ya ce, "To, su tashi."

¹⁵ Saboda haka samarin suka tashi aka kidaya su, mutum sha biyu wajen Benyamin da Ish-Boshet d'an Shawulu, sha biyu kuma wajen Dawuda.

* 2:9 Ko kuwa Asher

¹⁶ Sa'an nan kowannensu ya kama abokin gābansa a kā ya soki da wuka a jiki, sai duka suka fādi a kasa. Saboda haka ne ake kiran wannan wuri Helkat Hazzurim† a Gibeyon.

¹⁷ Faɗan ya yi zafi a ranar kwarai, mutanen Dawuda suka ci mutanen Abner da na Isra'ila.

¹⁸ 'Ya'yan Zeruhiya, maza uku sun kasance a can. Su ne, Yowab, Abishai da Asahel. To, Asahel mai gudu ne kamar barewa.

¹⁹ Ya fafari Abner, bai juya dama ko hagu ba, yayinda yake fafararsa.

²⁰ Abner ya waiga, sai ya ce, "Kai ne, Asahel?"

Ya ce, "Ni ne."

²¹ Sai Abner ya ce masa, "Yi dama ko hagu ka runtumi ɗaya daga cikin samarin, ka kwace makamansa." Amma Asahel bai bar fafararsa ba.

²² Abner ya sāke gargade shi ya ce, "Ka bar fafarata! Yaya zan kashe ka? Yaya zan yin ido biyu da ɗan'uwanka Yowab?"

²³ Amma Asahel ya ki yā bar fafararsa; saboda haka Abner ya soki Asahel da māshinsa a ciki; har māshin ya fita ta bayansa. Nan take ya fādi, ya mutu. Kowa da ya zo wurin da Asahel ya fādi, ya mutu, sai yā tsaya.

²⁴ Amma Yowab da Abishai suka fafari Abner, kuma da rana tana fāɗuwa sai suka iso tudun Amma, kusa da Giya, a hanyar zuwa jejin Gibeyon.

²⁵ Sa'an nan mutanen Benyamin suka haɗa kansu suka koyi bayan Abner. Suka zama kungiya guda, suka tsaya daram a kan tudu.

²⁶ Sai Abner ya kira Yowab ya ce, har abada ne māshi zai yi ta hallakarwa? Ba ka sani cewa karshen zai zama da ɗaci ba. Sai yausha za ka umarci mutanenka su daina fafaran 'yan'uwanusu?

²⁷ Yowab ya ce, "Muddin Allah yana a raye, da ba a ce ka yi magana ba, da mutanen za su ci gaba da fafaran 'yan'uwanusu har gari yā waye."

²⁸ Sai Yowab ya busa kaho, dukan mutane kuwa suka tsaya; suka daina fafaran Isra'ila. Nan take faɗan ya tsaya.

²⁹ Abner da mutanensa suka ratsa kwarin Urdun dukan dare. Sa'an nan suka haye kogin, suka kuwa ci gaba dukan safe‡ har suka zo Mahanayim.

³⁰ Da Yowab ya dawo daga fafaran Abner, sai ya tattara dukan mutanensa. Ban da Asahel, sai ya gane an rasa mutum goma sha tara na Dawuda.

³¹ Amma mutanen Dawuda sun kashe mutum ɗari uku da sittin daga kabilar Benyamin da suke tare da Abner.

³² Suka ɗauki gawar Asahel suka binne a kabarin mahaifinsa a Betlehem. Sa'an nan Yowab da mutanensa suka bi dare har suka iso Hebron da safe.

3

(1 Tarihi 3.1-4)

¹ Aka ɗaɗe ana yaƙi tsakanin gidan Shawulu da gidan Dawuda. Dawuda kuwa ya yi ta kara karfi, yayinda gidan Shawulu ya yi ta raguwa a karfi.

² An haifa wa Dawuda 'ya'ya maza a Hebron.

Dansa na fari shi ne Amnon, ɗan Ahinowam mutuniyar Yezireyel;

³ na biyu shi ne Kileyab, ɗan Abigiyel gwauruwar Nabal mutumin Karmel; na uku shi ne Absalom, ɗan Ma'aka 'yar Talmal sarkin Geshur;

⁴ na huɗu shi ne Adoniya, ɗan Haggit;

na biyar shi ne Shefatiya, ɗan Abital;

⁵ na shida kuma shi ne Itireyam, ɗan Eglal matar Dawuda.

An haifi waɗannan wa Dawuda a Hebron.

Abner ya koma ɓangaren Dawuda

⁶ Sa'ad da ake yaƙi tsakanin gidan Shawulu da gidan Dawuda, sai Abner ya yi ta karfafa matsayinsa a gidan Shawulu.

⁷ To, Shawulu yana da kwarƙwarar da ake kira Rizfa, 'yar Aiya. Sai Ish-Boshet ya ce wa Abner, "Don me kake kwana da kwarƙwarar mahaifina?"

⁸ Abner ya husata saboda abin da Ish-Boshet ya ce, sai ya ce, "Kana tsammani ni mai cin amana ne? Kana zato ni mai goyon bayan Yahuda ne? Tun farko na nuna aminci ga

† 2:16 Helkat Hazzurim yana nufin filin wukaƙe ko filin rikici. ‡ 2:29 Ko kuwa safe; Ko kuwa rafi; ba a tabbatar da kalman nan ta lbraniyawa ba.

gidan babanka Shawulu, da 'yan'uwansa, da abokansa! Ban kuwa ba da kai a hannun Dawuda ba. Ga shi yanzu a kan mace za ka ga laifina?

⁹ Allah yā yi wa Abner hukunci mai tsanani, in ban goyi bayan Dawuda ya sami abin da UBANGIJI ya yi masa alkawari da rantsuwa ba.

¹⁰ Zan kuma mayar wa Dawuda sarautar gidan Shawulu, in kafa kursiyin Dawuda a kan Isra'ila, da kan Yahuda tun daga Dan har zuwa Beyersheba."

¹¹ Ish-Boshet bai kara yin karamanin ce wa Abner kome ba, gama yana tsoronsa.

¹² Sai Abner ya aiki manzanni a madadinsa wurin Dawuda su ce masa, "Kasar ta wane ne? Ka yi yarjejeniya da ni, zan kuwa taimake ka, in juye dukan Isra'ila zuwa bangarenka."

¹³ Dawuda ya ce, "Da kyau, zan yi yarjejeniya da kai, amma fa ina bukata abu guda daga gare ka, kada ka zo gabana in ba tare da matata Mikal, 'yar Shawulu ba."

¹⁴ Sai Dawuda ya aiki manzanni zuwa wurin Ish-Boshet dan Shawulu cewa, "Ka ba ni matata Mikal wadda na biya sadakinta da loba dari na Filistiyawa."

¹⁵ Sai Ish-Boshet ya ba da umarni, aka kuwa d'auke ta daga gidan mijinta Faltiyel dan Layish.

¹⁶ Amma mijin ya raka ta, yana tafe yana kuka, ya bi ta har Bahurim. Sai Abner ya ce masa, "Koma gida!" Sai ya koma.

¹⁷ Abner ya tattauna da dattawan Isra'ila ya ce, "An daɗe kuna nema ku naɗa Dawuda sarkinku.

¹⁸ To, yanzu sai ku yi haka! Gama UBANGIJI ya yi wa Dawuda alkawari ya ce, "Ta wurin bawana Dawuda zan ceci mutanena Isra'ila daga hannun Filistiyawa, da kuma hannun dukan abokan gabansu."

¹⁹ Abner kuma ya yi magana da mutane Benyamin da kansa. Sa'an nan ya tafi Hebron yā gaya wa Dawuda ko mene ne Isra'ila da kuma dukan gidan Benyamin suke so su yi.

²⁰ Sa'ad da Abner wanda yake tare da mutane ashirin suka zo wurin Dawuda a Hebron, Dawuda ya shirya masa liyafa tare da mutanensa.

²¹ Sai Abner ya ce wa Dawuda, "Bari in tafi nan da nan in tattara dukan Isra'ila wa ranka yā daɗe, sarki, saboda su yi alkawari da kai, ka kuma ka yi mulki bisa dukansu yadda ranka yake so." Saboda haka Dawuda ya sallami Abner, ya kuwa tafi lafiya.

Yowab ya kashe Abner

²² Ba a jima ba sai mutanen Dawuda da Yowab suka dawo daga hari. Suka kawo ganima da yawa tare da su. Abner kuwa ya riga ya bar Dawuda a Hebron, domin Dawuda ya sallame shi, shi kuma ya tafi lafiya.

²³ Sa'ad da Yowab da dukan sojoji suka dawo, aka gaya masa cewa Abner dan Ner ya zo wurin sarki, sarki kuwa ya sallame shi, ya kuma tafi lafiya.

²⁴ Sai Yowab ya je wurin sarki ya ce, "Me ke nan ka yi? Abner ya zo wurinka. Don me ka kyale shi yā tafi? Ga shi kuwa ya tafi!

²⁵ Ka san Abner dan Ner ya zo ne yā rufe ka, yā ga fitarka da shigarka, yā kuma binciki kome da kake yi."

²⁶ Yowab ya tashi daga gaban Dawuda ya tafi ya aika manzanni su bi Abner. Suka same shi a rijiyar Sira suka komo da shi, Dawuda kuwa bai sani ba.

²⁷ To, da Abner ya komo Hebron, Yowab ya ratse da shi zuwa hanyar shigar gari kamar zai gana da shi a kadaife. Amma a can ya soki Abner a ciki, ya kashe shi don yā rama mutuwar dan'uwansa Asahel.

²⁸ Daga baya, Dawuda ya ji labarin sai ya ce, "Ni da masarautata har abada ba mu da laifi a gaban UBANGIJI game da jinin Abner dan Ner.

²⁹ Alhakin jininsa yā kasance a kan Yowab da kuma a kan dukan iyalin mahaifinsa! Kada gidan Yowab yā rasa mai d'iga, ko kuturu, ko mai jingina ga sanda, ko wanda aka kashe da takobi, ko kuma wanda ba shi da abinci."

³⁰ (Yowab da dan'uwansa Abishai suka kashe Abner don yā kashe dan'uwansu Asahel a yakin Gibeyon.)

³¹ Sa'an nan Dawuda ya ce wa Yowab da dukan mutanen da suke tare da shi, "Ku yayyage rigunarku, ku sa tsummoki, ku yi tafiya kuna kuka a gaban Abner." Sarki Dawuda kansa ya bi masu d'auke da gawar daga baya.

³² Suka binne Abner a Hebron, sarki kuwa ya d'aga murya ya yi kuka a kabarin Abner.

³³ Sarki ya kuma yi wannan waƙar makoki domin Abner ya ce, "Daidai ne Abner yā mutu, kamar yadda marasa bin doka suke mutuwa?"

³⁴ Hannuwanka ba a daure suke ba,

kafafunka ba a tabaibaye suke ba.

Ka mutu kamar waɗanda suke mutuwa a hannun mugaye."

Sai dukan mutane suka sàke fashe da kuka saboda shi.

³⁵ Sa'an nan duk suka zo suka roki Dawuda yà ci wani abu tun rana ba tà fādi ba; amma Dawuda ya rantse ya ce, "Bari Allah yà hukunta ni, in na dāndana abinci ko wani abu kafin rana ta fādi!"

³⁶ Dukan mutane suka lura suka kuma ji dadī fwarai, tabbatacce kome da sarki ya yi, ya gamshe su.

³⁷ Saboda haka a ranar dukan mutane da dukan Isra'ila suka gane sarki ba shi da hannu a kisan Abner dān Ner.

³⁸ Sa'an nan sarki ya ce wa mutanensa, "Ba ku gane cewa dān sarki kuma babban mutum ya mutu a kasar Isra'ila a yau ba?"

³⁹ A yau, ko da yake ni naɗaɗɗen sarki ne, duk da haka na raunana, kuma waɗannan 'ya'yan Zeruhiya sun fi karfina. UBANGIJI yà sàka wa mai aikata mugunta da muguntar da ya aikata!"

4

An kashe Ish-Boshet

¹ Sa'ad da Ish-Boshet ya ji labari cewa Abner ya mutu a Hebron, sai ya karaya, sai dukan hankalin Isra'ila ya tashi.

² To, dān Shawulu yana da 'ya'ya maza biyu da suke shugabannin 'yan hari. Ana kiran ɗaya Ba'ana, ɗayan kuma Rekeb. Su 'ya'yan Rimmon mutumin Benyamin ne daga Beyerot, an lissafta Beyerot a ɓangaren Benyamin,

³ domin mutanen Beyerot sun gudu zuwa Gittayim inda suke zaman bakunci har wa yau.

⁴ (Yonatan dān Shawulu yana da ɗa mai suna Mefiboshet wanda yake gurgu a duka kafafu. Yana da shekara biyar ne sa'ad da labarin mutuwar Shawulu da Yonatan ya zo daga Yezireyel. Sai mai renonsa ta ɗauke shi ta gudu, amma yayinda take hanzari tà gudu, sai ya fāfo, ya gurgunce.)

⁵ To, Rekeb da Ba'ana, 'ya'yan Rimmon mutumin Beyerot, suka tafi gidan Ish-Boshet, suka isa can da tsakar rana yayinda yake hutun tsakar rana.

⁶ Suka shiga sashe na cikin gida sai ka ce suna so su ɗiɓo alkama ne, suka soke shi a ciki. Sa'an nan Rekeb da Ba'ana dān'uwansa suka zame suka ɓace.

⁷ Sun shiga gidan yayinda yake kwance a gado a ɗakin barcinsa. Bayan sun soke shi sai suka kashe shi, suka kuma datse kansa. Suka ɗauke shi, suka yi tafiya dukan dare suka bi ta Araba.

⁸ Suka kawo kan Ish-Boshet wa Dawuda a Hebron, suka ce wa sarki, "Ga kan Ish-Boshet dān Shawulu, maƙiyinka, wanda ya nemi yà kashe ka. A yau UBANGIJI ya rama wa ranka yà ɗaɗe sarki, a kan Shawulu da zuriyarsa."

⁹ Dawuda ya ce wa Rekeb da dān'uwansa Ba'ana, 'ya'yan Rimmon mutumin Beyerot, "Muddin UBANGIJI yana a raye, wanda ya kubutar da ni daga wahala,

¹⁰ sa'ad da wani mutum ya ce mini, 'Shawulu ya mutu,' yana tsammani ya kawo labari mai dadī ne, na kama shi na kashe a Ziklag. Ladar da na ba shi ke nan saboda labarinsa!

¹¹ Balle fa, sa'ad da mugayen mutane suka kashe marar laifi a gidansa, a bisa gadonsa, ashe, ba zan nemi jininsa daga hannunku in kawar da ku a duniya ba!"

¹² Saboda haka Dawuda ya umarci mutanensa, suka kuwa kashe su. Suka yayyanka hannuwansu da kafafunsu, suka kuma rataye jikunansu kusa da tafki a Hebron. Amma suka ɗauki kan Ish-Boshet suka binne a kabarin Abner a Hebron.

5

Dawuda ya zama sarki a bisa Isra'ila

(1 Tarihi 11.1-3)

¹ Dukan kabilar Isra'ila suka zo wurin Dawuda a Hebron suka ce, "Mu nama da jininka ne.

² A dā da Shawulu yake sarauta a bisanmu, kai ne kake bi Isra'ilawa zuwa yake-yakensu. UBANGIJI kuwa ya ce maka, 'Za ka zama makiyayi mutanena Isra'ila, za ka kuma zama sarkinsu.' "

³ Sa'ad da dukan dattawan Isra'ila suka zo wurin Sarki Dawuda a Hebron, sarki ya yi yarjejeniya da su a gaban UBANGIJI, suka kuwa naɗa Dawuda sarki bisa Isra'ila.

⁴ Dawuda yana da shekara talatin ɗaya sa'ad da ya zama sarki, ya kuma yi mulki shekara arba'in.

⁵ A Hebron ya yi mulki a bisa Yahuda shekara bakwai da wata shida, a Urushalima kuma ya yi mulki a bisa Isra'ila da Yahuda shekara talatin da uku.

Dawuda ya kame Urushalima

(1 Tarihi 11.4-9; 14.1,2)

⁶ Sarki da mutanensa suka tafi Urushalima don su kai wa Yebusiyawan da suke zaune a can hari, Yebusiyawa suka ce wa Dawuda, "Ba za ka shiga nan ba; ko makafi da guragu kaɗai ma za su kore ka." Suka yi tsammani suna cewa, "Dawuda ba zai iya shiga can ba."

⁷ Duk da haka, Dawuda ya kame kagarar Sihiyona, wadda ta zama Birnin Dawuda.

⁸ A ranar, Dawuda ya ce, "Duk wanda zai kame Yebusiyawa, dole yā yi amfani da wuriyar ruwa don yā kai ga waɗannan 'guragu da makafi' waɗanda suke abokan gāban Dawuda." Shi ya sa suka ce, " 'Makafi da guragu' ba za su shiga fadan sarki ba."

⁹ Sai Dawuda ya zauna a kagarar, ya kuma kira ta Birnin Dawuda. Ya gina wuraren da suke kewaye da ita, tun daga madogaran gini* zuwa ciki.

¹⁰ Ya yi ta kara karfi, gama UBANGIJI Allah Maɗaukaki yana tare da shi.

¹¹ To, Hiram sarkin Taya ya aiki manzanni wurin Dawuda tare da gumaguman itacen al'ul, da kafintoci, da kuma maginan duwatsu, suka kuwa gina wa Dawuda fada.

¹² Dawuda kuwa ya gane UBANGIJI ya naɗa shi sarki bisa Isra'ila, ya kuma ɗaukaka masarautarsa saboda mutanensa Isra'ila.

(1 Tarihi 14.3-7)

¹³ Bayan ya bar Hebron, Dawuda ya kara ɗauko wa kansa waɗansu kwarƙwarai da mata a Urushalima. Aka haifa masa 'ya'ya maza da mata.

¹⁴ Waɗannan su ne sunayen 'ya'yan da aka haifa masa a can. Shammuwa, Shobab, Natan, Solomon,

¹⁵ Ibhar, Elishuwa, Nefeg, Yafiya,

¹⁶ Elishama, Eliyada da Elifelet.

Dawuda ya ci Filistiyawa da yaƙi

(1 Tarihi 14.8-17)

¹⁷ Da Filistiyawa suka ji labari an shafe Dawuda sarki a bisa Isra'ila, sai suka haura da karfi sosai don su nema shi, amma Dawuda ya ji labarin sai ya gangara zuwa mafaka.

¹⁸ To, fa, Filistiyawa suka zo suka baje ko'ina a cikin Kwarin Refayim;

¹⁹ saboda haka Dawuda ya nemi nufin UBANGIJI ya ce, "In tafi in kai wa Filistiya hari? Za ka bashe su a hannuna?"

UBANGIJI ya amsa masa ya ce, "Je ka, gama tabbatacce zan bashe Filistiyawa a hannunka."

²⁰ Saboda haka Dawuda ya tafi Ba'al-Ferazim, a can ya ci su da yaƙi. Sai ya ce, "Kamar yadda ruwa yakan fasu, haka UBANGIJI ya kakkarya abokan gābana a gabana." Saboda haka aka kira wurin Ba'al-Ferazim.†

²¹ Filistiyawa suka bar gumakansu a can, Dawuda da mutanensa kuwa suka kwashe su.

²² Har yanzu Filistiyawa suka sāke haurawa suka bazu a Kwarin Refayim;

²³ saboda haka Dawuda ya nemi nufin UBANGIJI, ya kuwa ce, "Kada ka haura kai tsaye, amma ka kewaye ta bayansu ka fāɗa musu a gaban itatuwan balsam.

²⁴ Da zarar ka ji tafiya kamar na takawar sojoji tana a bisan itatuwan balsam, sai ka yi maza, gama wannan alama ce cewa UBANGIJI ya sha gabanka don yā karkashe sojojin Filistiyawa."

²⁵ Saboda haka Dawuda ya aikata yadda UBANGIJI ya umarce shi, ya kuma karkashe Filistiyawa tun daga Geba har zuwa Gezer.

6

An kawo akwatin alkawari a Urushalima

(1 Tarihi 13.1-14; 15.1-16.3,43)

¹ Dawuda ya sāke tattara zaɓaɓɓun mutanen Isra'ila, dubu talatin.

² Shi, da dukan mutanensa suka tashi daga Ba'ala-Yahuda* don su hauro da akwatin alkawarin Allah, wanda ake kira da Sunan†UBANGIJI Maɗaukaki, wanda yake zama a tsakanin kerubobin da suke a kan akwatin alkawarin.

³ Suka ɗauko akwatin alkawarin Allah a sabuwar keken yaƙi, suka kawo shi daga gidan Abinadab, wanda yake bisa tudu. Uzza da Ahiyo, 'ya'yan Abinadab maza, suka bi da keken yaƙin da akwatin alkawarin Allah yake ciki suka bi da keken yaƙin

* 5:9 Ko kuwa *Millo* † 5:20 Ba'al-Ferazim yana nufin *mai girma wanda ya kakkarya*. * 6:2 Wato, Kiriyaƙ Yeyarim; da Ibraniyanci *Ba'ale Yahuda*, wani sunan *Ba'ala-Yahuda*. † 6:2 Ibraniyanci; Seftuwajin da kuma Bulget ba su da *Suna*.

⁴ da akwatin alkawarin Allah yake ciki[‡]. Ahiyo kuwa yana tafiya a gaban Abinadab.

⁵ Dawuda da dukan gidan Isra'ila suka yi biki sosai da dukan karfinsa a gaban UBANGIJI, da waƙoƙi,[§] da molaye, da garayu, da ganguna, da kacau-kacau da kuma kuge.

⁶ Da suka kai masussukar Nakon, sai Uzza ya miƙa hannu don yã riƙe akwatin alkawarin Allah, gama shanun sun yi tuntuƙe.

⁷ Fushin UBANGIJI kuwa ya kuna a kan Uzza domin aikin rashin bangirma, saboda haka Allah ya buge shi ya kuma mutu a can kusa da akwatin alkawarin Allah.

⁸ Ran Dawuda ya ɓace gama fushin UBANGIJI ya ɓarke a kan Uzza. Shi ya sa har wa yau ana kira wurin Ferez Uzza.*

⁹ Dawuda ya ji tsonon UBANGIJI a ranar, sai ya ce, "Yaya akwatin alkawarin UBANGIJI zai iya zuwa wurina?"

¹⁰ Bai so yã ɗauki akwatin alkawarin UBANGIJI yã kasance tare da shi a Birnin Dawuda ba. A maimakon haka sai ya kai shi gidan Obed-Edom mutumin Gat.

¹¹ Akwatin Alkawarin UBANGIJI ya kasance a gidan Obed-Edom mutumin Gat har tsawon wata uku, UBANGIJI kuwa ya albarkace shi da dukan iyalinsa.

¹² To, sai aka faɗa wa Sarki Dawuda cewa, "UBANGIJI ya sa wa gidan Obed-Edom albarka da dukan abin da yake da shi, saboda akwatin alkawarin Allah." Saboda haka sai Dawuda ya gangara ya hauru da akwatin alkawarin Allah daga gidan Obed-Edom zuwa Birnin Dawuda da farin ciki.

¹³ Sa'ad da waɗanda suke ɗaukan akwatin alkawarin UBANGIJI suka yi tafiya taki shida, sai yã yi hadayar bijimi da saniya mai ƙiba.

¹⁴ Dawuda, sanye da efod lilin, ya yi ta rawa a gaban UBANGIJI da dukan karfinsa,

¹⁵ yayinda shi da dukan gidan Isra'ila suka hauru da akwatin alkawarin UBANGIJI da sowa da kuma busar ƙahoni.

¹⁶ Sa'ad da akwatin alkawarin UBANGIJI ya shiga Birnin Dawuda, sai Mikal 'yar Shawulu ta leka ta taga ta ga Dawuda sarki yana tsalle, yana rawa a gaban UBANGIJI, sai ta rena shi a zuciyarta.

¹⁷ Suka kawo akwatin alkawarin UBANGIJI, aka ajiye shi a inda aka shirya masa a cikin tentin da Dawuda ya shirya dominsa. Dawuda kuma ya miƙa hadaya ta konawa da hadaya ta salama a gaban UBANGIJI.

¹⁸ Bayan ya gama yin hadaya ta konawa da hadaya ta salama, sai ya albarkaci mutane a cikin sunan UBANGIJI Maɗaukaki.

¹⁹ Sa'an nan ya rarraba abinci, da ƙosai, dabino, da waina ga kowane mutum a cikin dukan jama'ar Isra'ila, maza da mata. Dukan mutane kuwa suka watse zuwa gidajensu.

²⁰ Da Dawuda ya koma gida don yã sa wa gidansa albarka, sai Mikal 'yar Shawulu ta fito don tã tarye shi, sai ta ce, "Tabbas sarkin Isra'ila ya fiffita kansa yau, ya tũƙe a gaban bayinsa 'yan mata, kamar yadda duk marar kunya yakan yi!"

²¹ Dawuda ya ce wa Mikal, "Na yi rawana domin in girmama UBANGIJI ne, wanda ya zaɓe ni a maimakon mahaiƙni ko wani daga cikin dukan gidansa, shi ne kuma ya sa ni sarki a kan Isra'ila, mutanen UBANGIJI, zan yi biki a gaban UBANGIJI.

²² Zan ma mai da kaina abin reni fiye da haka, za a kuma zama abin reni a gare ki. Amma waɗannan bayi 'yan matan da kika yi magana a kai, za su gan ni da martaba."

²³ Mikal 'yar Shawulu kuwa ba tã haifi ɗa ba har mutuwarta.

7

Alkawarin Allah ga Dawuda (1 Tarihi 17.1-15)

¹ Bayan sarki ya kama zama a faɗansa UBANGIJI kuma ya hutashe shi daga dukan abokan gaɓansa da suke kewaye da shi,

² sai ya ce wa annabi Natan, "Ga ni, ina zama a fadar katakon al'ul, amma akwatin alkawarin Allah yana zaune a tenti."

³ Natan ya amsa wa sarki ya ce, "Duk abin da yake a zuciyarka, sai ka yi, gama UBANGIJI yana tare da kai."

⁴ A daren nan maganar UBANGIJI ta zo wa Natan cewa,

[‡] 6:4 Naɗaɗɗun littattafan Mataccen Teku da waɗansu rubuce-rubucen hannu na Seftuwajin; Nassin Masoretik amalanke ⁴ suka kuma kawo shi tare da akwatin alkawarin Allah daga gidan Abinadab, wanda yake a kan tudu [§] 6:5 Dubi Littattafan Mataccen Teku, Seftuwajin da 1Tar 13.8; Nassin Masoretik biki a gaban UBANGIJI da kowane irin kayan kiɗin da aka yi da fir. * 6:8 Ferez Uzza yana nufin 'arke a kan Uzza.

⁵ "Je ka faɗa wa bawana Dawuda, 'Ga abin da UBANGIJI ya ce, kai ne za ka gina mini gida in zauna?"

⁶ Ban taɓa zama a gida ba tun daga ranar da na fito da Isra'ilawa daga Masar har yā zuwa yau. Ina dai kai da kawowa a tenti, a matsayin mazaunina.

⁷ A cikin kaiwa da kawowar da nake yi cikin dukan Isra'ilawa, na taɓa ce wa wani shugabanninsu wanda na umarta su lura da mutanena Isra'ila, "Don me ba ku gina mini mazauni da katakon al'ul ba?"

⁸ "Yanzu, ka gaya wa bawana Dawuda 'Ga abin da UBANGIJI Maɗaukaki ya ce, na ɗauko ka daga makiyaya, daga kuma garken tumaki ka zama sarki bisan mutane Isra'ila.

⁹ Na kasance tare da kai duk inda ka tafi, na kuma kawar da dukan abokan gābanka a gabanka. Yanzu zan sa sunanka yā shahara kamar sunayen shahararrun mutanen duniya.

¹⁰ Zan kuma tanada wa mutanena Isra'ila wuri, in kuma dasa su yadda za su kasance da gida kansu ba tare da an kara damunsu ba. Mugayen mutane ba za su kara wahalshe su kamar dā ba,

¹¹ yadda suka yi tun lokacin da na naɗa shugabanni bisan mutanena Isra'ila, zan kuma hutashe ka daga hannun abokan gābanka.

"UBANGIJI ya furta maka cewa UBANGIJI kansa zai kafa maka gida.

¹² Sa'ad da kwanakinka suka kare, za ka huta tare da kakanninka, zan tã da zuriyarka, na cikinka, zan kuma sa mulkinsa ya kahu.

¹³ Shi zai gina gida domin Sunana, zan kuwa kafa gadon sarautarsa har abada.

¹⁴ Zan zama Ubansa, shi kuma yā zama ɗana. Idan ya yi laifi, zan yi amfani da mutane in hukunta shi. Mutane ne za su zama bulalata.

¹⁵ Amma ba za a taɓa ɗauke kaunata daga gare shi yadda na ɗauke ta daga wurin Shawulu ba, shi wannan wanda na kawar daga gabanka.

¹⁶ Gidanka da kuma masarautarka za su dawwama har abada a gabana; gadon sarautarka kuma zai kahu har abada."

¹⁷ Natan ya gaya wa Dawuda dukan abin da Allah ya bayyana masa.

Addu'ar Dawuda

(1 Tarihi 17.16-27)

¹⁸ Sa'an nan Sarki Dawuda ya je ya zauna a gaban UBANGIJI ya ce,

"Wane ne ni, ya UBANGIJI Mai Iko Duka, ko gidana, har da ka ɗaga mu zuwa wannan matsayi?"

¹⁹ Har ya zama kamar wannan bai isa ba a gabanka, ya UBANGIJI Mai Iko Duka, ka kuma yi magana game da nan gaba na gidan bawanka. Haka ka saba yi da mutane, ya UBANGIJI Mai Iko Duka?

²⁰ "Me kuma Dawuda zai ce maka? Gama ka san bawanka, ya UBANGIJI Mai Iko Duka.

²¹ Gama saboda maganarka da kuma bisa ga nufinka, ka aikata wannan babban abu, ka kuma sanar da bawanka.

²² "Kai mai girma ne, ya UBANGIJI Mai Iko Duka! Babu wani kamar ka, babu kuma wani Allah sai kai; kamar yadda muka ji da kunnuwanmu.

²³ Wane ne kuma yake kamar da mutanenka Isra'ila, al'umma guda a duniya wadda Allah ya fita don yā kubutar wa kansa, ya kuma yi suna wa kansa, ya kuma aikata manyan abubuwa da kuma al'amuran banmamaki ta wurin korin al'ummai da allolinsu daga gaban mutanenka, waɗanda ka kubutar daga Masar?*

²⁴ Ka kafa mutanenka Isra'ila kamar naka na kanka har abada, kai kuma, ya UBANGIJI, ka zama Allahnsu.

²⁵ "Yanzu kuwa, ya UBANGIJI Allah, ka cika alkawarin da ka yi game da bawanka da gidansa. Ka yi kamar yadda ka alkawarta,

²⁶ domin sunanka yā kasance da girma har abada. Sa'an nan mutane za su ce, 'UBANGIJI Maɗaukaki, Allah ne a bisa Isra'ila!' Kuma gidan bawanka Dawuda zai kahu a gabanka.

²⁷ "Ya UBANGIJI Maɗaukaki, Allah na Isra'ila, ka bayyana wa bawanka cewa, 'Zan gina maka gida.' Saboda haka bawanka ya sami karfin hali yā mika maka wannan addu'a.

* 7:23 Dubi Seftuwajin da kuma 1Tar 17.21; Ibraniyanci abubuwan banmamaki domin kasarka da kuma a gaban mutanenka, waɗanda ka kubutar daga Masar; daga al'ummai da allolinsu.

²⁸ Ya UBANGIJI Mai Iko Duka, kai Allah ne! Maganarka da aminci take, ka kuma yi wa bawanka waƙannan abubuwa masu kyau.

²⁹ In ya gamshe ka, bari ka albarkaci gidan bawanka don yā dawwama a gabanka har abada; gama kai, ya UBANGIJI Mai Iko Duka, ka riga ka yi magana, kuma saboda kai ka sa albarka ga gidan bawanka, lalle zai kasance da albarka har abada.”

8

Nasarorin Dawuda (1 Tarihi 18.1-13)

¹ Ana nan, sai Dawuda ya ci Filistiyawa da yaki, ya kawo ƙarshen mulkinsu a ƙasar, ya kuma ƙwace ƙasar Meteg Amma daga hannun Filistiyawa.

² Haka kuma Dawuda ya ci Mowabawa. Ya sa suka kwanta a ƙasa, ya kuma auna su da igiya. Kowane awo biyu ya sa a kashe su, amma awo na uku sai yā sa a bar su da rai. Saboda haka Mowabawa suka zama bayin Dawuda, suka kuma kawo masa haraji.

³ Ban da haka, Dawuda ya yaƙi Hadadezer ɗan Rehob, sarkin Zoba. Wannan ya faru a lokacin da Hadadezer yake kan hanyarsa zuwa Kogin Yuferites don yā sāke mai da wurin a ƙarƙashin ikonsa.

⁴ Dawuda ya kame keken yaƙinsa guda dubu, mahayan keken yaƙinsa dubu bakwai*, da sojojin ƙasa dubu ashirin. Ya yayyanke agaran dawakan duka amma ya bar dawakai kekanan yaƙi ɗari.

⁵ Sa'ad da Arameyawan Damaskus suka zo don su taimaki Hadadezer sarkin Zoba, sai Dawuda ya ƙarƙashe dubu ashirin da biyunsu.

⁶ Ya ajiye kungiyoyi sojoji a masarautar Arameyawan Damaskus, Arameyawa kuwa suka zama bayinsa, suka biya shi haraji. UBANGIJI ya ba Dawuda nasara a duk inda ya tafi.

⁷ Dawuda ya kwashe garkuwoyin zinariya na shugabannin sojojin Hadadezer ya kawo Urushalima.

⁸ Daga Teba† da Berotai, garuruwan da suke ƙarƙashin Hadadezer, Sarki Dawuda ya kwashe tagulla masu yawan gaske.

⁹ Da Towu‡ sarkin Hamat ya ji cewa Dawuda ya ci dukan rundunar Hadadezer,

¹⁰ sai ya aiki ɗansa Yoram§ wurin Sarki Dawuda yā gaishe, yā kuma yi masa barka saboda nasarar da ya yi a kan Hadadezer, gama Hadadezer nan ya hana Towu sakewa. Yoram ya tafi ɗauke da kayan azurfa, da na zinariya, da na tagulla.

¹¹ Sarki Dawuda kuwa ya keɓe waƙannan kayayyaki wa UBANGIJI, yadda ya yi da zinariya, da kuma azurfa daga dukan al'umman da ya mallaka,

¹² wato, azurfa da zinariyan mutanen Edom, da na Mowabawa, da na Ammonawa, da na Filistiyawa, da na Amalekawa, da ganimar Hadadezer ɗan Rehob, sarkin Zoba.

¹³ Dawuda kuwa ya ƙara zama shahararre bayan ya dawo daga kai wa ƙasar Aram hari, daga nan sai ya je ya ƙarƙashe mutanen Edom* dubu goma sha takwas a Kwarin Gishiri.

¹⁴ Ya ajiye rundunar sojoji ko'ina a Edom, dukan mutanen Edom kuwa suka zama bayin Dawuda. UBANGIJI ya ba wa Dawuda nasara a duk inda ya tafi.

Hafsoshin Dawuda (1 Tarihi 18.14-17)

¹⁵ Dawuda ya yi mulkin dukan ƙasar Isra'ila, yana yin wa dukan jama'arsa shari'ar gaskiya da adalci.

¹⁶ Yowab ɗan Zeruhiya ya zama shugaban sojoji; Yehoshafat ɗan Ahilud kuwa shi ne marubucin tarihi;

¹⁷ Zadok ɗan Ahitub da Ahimelek ɗan Abiyatar, su ne firistoci; Serahiya kuma sakatare;

¹⁸ Benahiya ɗan Yehohiyada ne shugaban Keretawa da Feletiyawa, wato, sojoji masu gaɗin Dawuda, sa'an nan 'ya'yan Dawuda maza su ne mashawartan sarki.†

* **8:4** Seftuwajin (duba kuma Naɗaɗɗun Littattafan Matacce Teku da kuma 1Tar 18.4); Nassin Masoretik *kame mahayan keken yaƙinsa ɗari goma sha bakwai* † **8:8** Dubi waƙansu rubuce-rubucen hannun Seftuwajin (dubi kuma 1Tar 18.8); Ibraniyanci *Beta*. ‡ **8:9** Da Ibraniyanci *Toi*, wani suna na *Towu*; haka ma a aya 10. § **8:10** Wani suna na *Hadoram* * **8:13** Kaɗan a cikin rubuce-rubucen hannu na Ibraniyanci, Seftuwajin da kuma Siriyak (dubi kuma 1Tar 18.12); yawancin rubuce-rubucen hannu na Ibraniyanci suna da *Aram* (wato, Arameyawa). † **8:18** Ko kuwa su ne firistoci

9

Dawuda da Mefiboshet

¹ Wata rana Dawuda ya yi tambaya ya ce, "Akwai wani har yanzu da ya rage a gidan Shawulu wanda zan nuna masa alheri saboda Yonatan?"

² To, akwai wani bawa na gidan Shawulu mai suna Ziba. Sai aka kira shi yā bayyana a gaban Dawuda, sarki ya ce masa, "Kai ne Ziba?"

Sai ya ce, "I, ni ne, ranka yā dafē."

³ Sa'an nan sarki ya yi tambaya ya ce, "Babu wani har yanzu da ya rage a gidan Shawulu don in nuna masa alherin Allah?"

Ziba ya ce wa sarki, "Har yanzu akwai d'an Yonatan da ya rage, sai dai shi gurgu ne a dukan Kafafu."

⁴ Sarki ya ce, "Ina yake?"

Ziba ya ce, "Yana a gidan Makir d'an Ammiyel a Lo Debar."

⁵ Saboda haka Sarki Dawuda ya umarta aka kawo shi daga gidan Makir d'an Ammiyel, daga Lo Debar.

⁶ Sa'ad da Mefiboshet d'an Yonatan, d'an Shawulu, ya zo wurin Dawuda, sai ya rusuna har kasa ya yi gaisuwar bangirma.

Dawuda ya ce, "Mefiboshet!"

Shi kuwa ya amsa ya ce, "Ranka yā dafē, ga ni, bawanka."

⁷ Dawuda ya ce, "Kada ka ji tsoro, gama tabbatacce zan nuna maka alheri saboda mahaifinka Yonatan. Zan mayar maka da dukan kasar da take ta kakanka Shawulu, kullum kuma za ka ci a teburina."

⁸ Mefiboshet ya rusuna ya ce, "Ni ne wa har da za ka kula da ni? Ai! Ni bawanka ne da bai ma fi mataccen kare daraja ba."

⁹ Sai sarki ya kira Ziba bawan Shawulu, ya ce masa, "Na ba wa jikan maigidanka kome da yake na Shawulu da iyalinsa

¹⁰ Kai da 'ya'yanka maza da bayinka za ku riƙa yin masa noma, ku kuma kawo hatsin, don jikan maigidanka yā sami abinci. Mefiboshet kuma, jikan maigidanka, zai riƙa ci a teburina." (Ziba kuwa yana da 'ya'ya maza goma sha biyar da kuma bayi ashirin.)

¹¹ Sai Ziba ya ce wa sarki, "Bawanka zai aikata dukan abin da ranka yā dafē sarki, ya umarce shi." Saboda haka Mefiboshet ya riƙa ci a teburin Dawuda kamar sauran 'ya'yan sarki.

¹² Mefiboshet yana da wani karamin d'a sunansa Mika, dukan iyalin gidan Ziba kuwa bayin Mefiboshet ne.

¹³ Mefiboshet ya zauna a Urushalima, gama kullum yana ci a teburin sarki, shi kuwa gurgu ne a dukan Kafafu.

10

Dawuda ya ci Ammonawa da yaƙi

(1 Tarihi 19.1-19)

¹ Ana nan sai sarkin Ammonawa ya rasu, d'ansa Hanun kuwa ya gāje shi a matsayin sarki.

² Dawuda ya yi tunani a ransa ya ce, "Zan yi wa Hanun d'an Nahash alheri kamar yadda mahaifinsa ya yi mini." Saboda haka sai Dawuda ya aiki jakadu su yi masa ta'aziyyar mutuwar mahaifinsa.

Sa'ad da mutanen Dawuda suka isa kasar Ammonawa,

³ sai manyan mutanen Ammonawa suka ce wa Hanun shugabansu, "Kana tsammani Dawuda yana girmama mahaifinka ne da ya aiko da jakadu su kawo maka ta'aziyya? Ai, wayo ya yi don yā ga asirin birninmu, yā san karfinmu, yā kuma ci mu da yaƙi."

⁴ Saboda haka Hanun ya kama mutanen Dawuda ya aske rabin gemun kowannensu, ya yayyage rigunarsu daidai d'uwawu, sa'an nan ya sallame su.

⁵ Sa'ad da aka gaya wa Dawuda game da wannan, sai ya aiki manzanni su taryi wadannan mutanen da aka ci mutuncinsu, gama an wulaƙanta su kwarai. Sai sarki ya ce musu, "Ku dakata a Yeriko har sai gemunku ya sāke girma, sa'an nan ku dawo."

⁶ Da Ammonawa suka gane cewa Dawuda ya ji fushi da su sosai saboda abin da suka yi, sai suka yi hayar sojojin kasar Arameyawa dubu ashirin daga Bet Rehob da Aram-Zoba, suka kuma yi hayar sarkin Ma'aka tare da mutum dubu d'aya, suka kuma yi hayar maza dubu goma sha biyu daga Tob.

⁷ Da jin haka, Dawuda ya tura Yowab da dukan sojojin yaƙi.

⁸ Ammonawa suka fita suka ja dāgār yaƙi a kofar shiga birninsu, yayinda Aram-Zoba, da na Rehob, da mutane Tob, da kuma na Ma'aka, suka ja tasu dāgār a karkara.

⁹ Yowab ya ga cewa an ja masa dāgār yaƙi gaba da baya; saboda haka sai ya zaƙi waƙansu shahararrun sojoji cikin Isra'ila, ya sa su gabza da Arameyawa.

¹⁰ Ya sa sauran mutanen a karkashin Abishai ɗan'uwansa, ya sa su gabza da Ammonawa.

¹¹ Yowab ya ce, "In Arameyawa suka fi karfina, sai ku kawo mini gudummawa; amma in Ammonawa suka fi karfinku, sai mu kawo muku gudummawa.

¹² Ku yi karfin hali, mu kuma yi yaƙi da karfin zuciya saboda mutanenmu da kuma birane Allahnmu. UBANGIJI zai yi abin da yake da kyau a idanunsa."

¹³ Sa'an nan Yowab da rundunar da take tare da shi suka ci gaba don su gabza da Arameyawa, Arameyawa kuwa suka gudu a gabansa.

¹⁴ Da Ammonawa suka ga Arameyawa suna gudu, sai su ma suka ruga da gudu a gaban Abishai, suka shiga cikin birni. Sa'an nan Yowab ya komo Urushalima daga wurin yaƙin da ya yi da Ammonawa.

¹⁵ Bayan Arameyawa suka ga Isra'ila ta ci su da yaƙi, sai suka saƙe tattara kansu.

¹⁶ Hadadezer sarkin Zoba ya aika a kawo Arameyawan da suke ketaren Kogin Yuferites. Suka iso Helam a karkashin shugabancin Shobak, shugaban dukan sojojin Hadadezer.

¹⁷ Da aka gaya wa Dawuda wannan, sai ya tattara dukan Isra'ila, ya ketare Urdun, ya je Helam. Arameyawa suka ja dāgār yaƙinsu, suka kara da Dawuda.

¹⁸ Amma Arameyawa suka gudu a gaban Isra'ila, Dawuda kuwa ya kashe mahayan keken yaƙinsu ɗari bakwai, da sojojin kasa dubu arba'in. Ya bugi Shobak, shugaban kungiyar sojansu ya kuwa mutu a can.

¹⁹ Sa'ad da dukan sarakuna waƙanda suke abokan tarayya na Hadadezer suka ga Isra'ila sun ci su da yaƙi, sai suka yi sulhu da Isra'ilawa, suka kuma zama bayinsu.

Wannan ya sa Arameyawa suka ji tsoron kara kai wa Ammonawa gudummawa.

11

Dawuda da Batsheba

(1 Tarihi 20.1)

¹ Da bazara, a lokacin da sarakuna sukan fita zuwa yaƙi, sai Dawuda ya aiki Yowab tare da mutanen sarki, da dukan Isra'ila. Suka je suka hallaka Ammonawa, suka kuma yi wa Rabba kwanton bauna. Amma Dawuda ya yi zamansa a Urushalima.

² Wata rana da yamma, Dawuda ya tashi daga gadonsa, ya zaga kewaye a rufin fadansa. Daga rufin ya ga wata mace tana wanka. Matar kyakkyawa ce kwarai.

³ Sai Dawuda ya aiki wani yā bincikam ko wace ce ita, sai mutumin ya dawo ya ce, "Wannan ba Batsheba ba ce, 'yar Eliyam matar Uriya, mutumin Hitti?"

⁴ Sa'an nan Dawuda ya aiki manzanni su kawo masa ita. Ta zo wurinsa shi kuma ya kwana da ita (A lokacin kuwa ta gama tsarkake kanta ke nan daga jinin haila.) Sa'an nan* ta tafi gida.

⁵ Matar ta yi ciki, ta kuwa aika wa Dawuda, tana cewa, "Ina da ciki."

⁶ Saboda haka Dawuda ya aika saƙo wa Yowab ya ce, "Ka aiko mini da Uriya mutumin Hitti." Yowab kuwa ya aika da shi wajen Dawuda.

⁷ Da Uriya ya zo wurinsa, sai Dawuda ya tambaye shi lafiyar Yowab da sojojin, da kuma yaya yaƙin yake tafiya.

⁸ Sa'an nan Dawuda ya ce wa Uriya, "Gangara gidanka ka wanke kafafunka." Saboda haka Uriya ya bar fadar, sarki kuma ya aika masa da kyauta.

⁹ Amma Uriya ya kwanta a kofar fada tare da dukan bayin maigidansa, bai kuwa tafi gidansa ba.

¹⁰ Da aka gaya wa Dawuda, "Uriya bai tafi gida ba," sai Dawuda ya tambaye shi ya ce, "Ba ka zo daga wuri mai nisa ba? Me ya sa ba ka je gida ba?"

¹¹ Sai Uriya ya ce wa Dawuda, "Akwaƙin Alkawari, da Isra'ila, da Yahuda suna zama cikin tantuna, kuma maigidana Yowab da mutanen ranka yā daƙe suna a sansani a fili. Yaya zan je gidana in ci in sha in kuma kwana da matata? Muddin kana a raye, ba zan yi irin wannan abu ba!"

¹² Sai Dawuda ya ce masa, "Ka kara dakata a nan kwana ɗaya, gobe kuwa in sallame ka." Saboda haka Uriya ya dakata a Urushalima a ranar, da kuma ta biye.

¹³ Dawuda ya gayyace shi, ya kuwa ci ya sha tare da shi, Dawuda ya sa ya bugu tilis. Amma da yamma Uriya ya koma ya kwanta a tabarmarsa cikin bayin maigidan sarki; bai je gida ba.

* 11:4 Ko kuwa da ita. Sa'ad da ta tsarkake kanta daga al'adarta

¹⁴ Da safe Dawuda ya rubuta wa Yowab wasifka ya ba wa Uriya.

¹⁵ A ciki wasifkar ya rubuta, "Tura Uriya a gaba inda yaƙi ya fi zafi. Sa'an nan ka janye daga gare shi don a buge shi ya mutu."

¹⁶ Saboda haka yayinda Yowab ya kai yaƙi kusa da birnin, sai tura Uriya a inda ya sani akwai jarumawan Ammon na gaske.

¹⁷ Sa'ad da mutanen garin suka fito suka yaƙi Yowab, sai waƙansu mutane daga sojojin Dawuda suka mutu; Uriya mutumin Hitti ma ya mutu.

¹⁸ Yowab ya aika wa Dawuda cikakken labari batun yaƙin.

¹⁹ Ya umarci manzon ya ce, "Da ka gama yin wa sarki wannan batun yaƙin,

²⁰ wataƙila sarki ya husata, ya tambaye ka, 'Me ya sa kuka je kusa da birnin don ku yi yaƙi? Ba ku san cewa za su yi harbi daga katanga ba?

²¹ Wane ne ya kashe Abimelek ɗan Yerub-Beshet? Ba mace ce ta jefa dutsen niƙa a kansa daga katanga, ta haka ya mutu a Tebez ba? Me ya sa kuka je kurkusa da katangar?' In ya tambaye ka wannan, sai ka ce masa, 'Har bawanka Uriya mutumin Hitti ma ya mutu.'"

²² Manzon ya tashi ya tafi, da ya iso kuwa sai ya gaya wa Dawuda dukan abin da Yowab ya aike shi ya faɗa.

²³ Manzon ya ce wa Dawuda, "Mutanen sun sha kanmu suka fito suka yaƙe mu a fili, amma muka kore su har kofar birni.

²⁴ Sa'an nan maharba suka yi ta harbi daga katanga har waƙansu mutanen sarki suka mutu. Ban da haka ma, Uriya mutumin Hitti bawan sarki ya mutu."

²⁵ Dawuda ya ce wa manzon, "Ka gaya wa Yowab, 'Kada ka bar wannan ya dame ka; yadda takobi ya lamushe wannan, haka zai lamushe wancan ma. Ku kara matsa wa garin lamba, ku hallaka shi.' Ka faɗa haka don ka karfafa Yowab."

²⁶ Da matar Uriya ta ji cewa mijinta ya mutu, sai ta yi makoki saboda shi.

²⁷ Bayan kwanakin makoki suka ƙare, Dawuda ya sa aka kawo ta gidansa, ta kuwa zama matarsa, ta kuma haifa masa ɗa. Sai dai abin da Dawuda ya yi bai gamshi UBANGIJI ba.

12

Natan ya tsawata wa Dawuda

¹ UBANGIJI ya aiki Natan wurin Dawuda. Da ya tafi wajensa, sai ya ce, "An yi waƙansu mutum biyu a wani gari, ɗaya mai arziki, ɗayan kuma matalauci.

² Mai arzikin yana da babban garken tumaki, da kuma shanu,

³ amma matalauci ba shi da kome sai 'yar tunkiyar da ya sayo. Ya yi kiwonta, ta kuwa yi girma tare shi da yaransa. Takan ci tare da shi ta sha ruwa a kwaf nasa, har ma ta kwanta a kirjinsa. Ta ma zama kamar 'ya a gare shi.

⁴ "To, sai ga wani baƙo ya zo wurin mai arzikin nan, amma mai arzikin ya ƙi ya kama tunkiyarsa, ko saniyarsa ya yanka don ya shirya wa baƙon da ya zo abinci. A maimako, sai ya je ya kama 'yar tunkiyar nan ta matalaucin ya yanka ya shirya wa mutumin da ya zo masa."

⁵ Dawuda ya husata ƙwarai da mutumin, ya ce wa Natan, "Muddin UBANGIJI yana a raye, mutumin da ya yi wannan ya cancanci ya mutu!

⁶ Dole ya biya diyar tunkiyar nan sau huɗu, domin ya aikata haka ba tausayi."

⁷ Sai Natan ya ce wa Dawuda, "Kai ne mutumin! Ga abin da UBANGIJI, Allah ya ce, 'Na naɗa ka sarki bisa Isra'ila, na kuma cece ka daga hannun Shawulu.

⁸ Na ba ka gidan maigidanka, da matan maigidanka duka. Na ba ka gidan Isra'ila da Yahuda. Da a ce dukan waƙannan sun ƙasa maka, ai, da na ƙara maka.

⁹ Me ya sa ka rena maganar UBANGIJI ta wurin yin mugunta haka a idonsa? Ka kashe Uriya mutumin Hitti da takobi, ka kuma ɗauki matarsa ta zama matarka. Ka kashe shi da takobin Ammonawa.

¹⁰ To, fa, takobi ba zai taɓa rabu da gidanka ba, domin ka rena ni, ka kuma ƙwace matar Uriya mutumin Hitti ta zama matarka.'

¹¹ "Ga abin da UBANGIJI yana cewa, 'Daga cikin iyalinka zan kawo masifa a kanka. A idanunka zan ɗauki matanka in ba wa wani da yake kusa da kai, zai kuwa kwana da su da rana tsaka.

¹² Ka aikata wannan a boye, amma zan aikata wannan da rana tsaka, a gaban dukan Isra'ila.'"

¹³ Sai Dawuda ya ce wa Natan, "Na yi wa UBANGIJI zunubi."

Natan ya ce, "UBANGIJI ya yafe maka zunubin. Ba za ka mutu ba.

† 11:21 An kuma san shi kamar *Yerub-Ba'al* (wato, Gideyon).

¹⁴ Amma saboda ka yi haka ka sa abokan gāba suka rena UBANGIJI,* yaron da aka haifa maka zai mutu.”

¹⁵ Bayan Natan ya tafi gida, sai UBANGIJI ya bugi yaron da matar Uriya ta haifa wa Dawuda, ya kuwa kamu da ciwo.

¹⁶ Dawuda ya roki Allah saboda yaron. Ya yi azumi, ya kuma shiga gidansa ya kwana kwance a kasa.

¹⁷ Dattawan iyalinsa suka tsaya kusa da shi don su daga shi daga kasa, amma ya fi, bai kuwa ci wani abu tare da su ba.

¹⁸ A rana ta bakwai sai yaron ya rasu. Barorin Dawuda suka ji tsoro su gaya masa cewa yaron ya mutu, gama sun yi tunani cewa, “Yayinda yaron yake da rai, mun yi magana da Dawuda bai ji mu ba. Yaya za mu gaya masa yaron ya mutu? Ai, zai yi wa kansa barna.”

¹⁹ Dawuda ya gane bayinsa suna wa juna radan wani abu, sai ya gane yaron ya mutu. Sai ya ce, “Yaron ya rasu ko?”

Suka ce, “I, ya rasu.”

²⁰ Sa'an nan Dawuda ya tashi daga kasa. Bayan ya yi wanka, ya shafa mai, ya kuma canja rigunarsa, sa'an nan ya shiga gidan UBANGIJI ya yi sujada. Sai ya tafi gidansa, ya nemi a ba shi abinci, aka ba shi, ya kuwa ci.

²¹ Barorinsa suka ce masa, “Me ya sa kake yin haka? Yayinda yaron yake da rai, ka yi azumi, ka kuma yi kuka, amma yanzu da yaron ya mutu, ka tashi, ka kuma ci abinci!”

²² Ya ce musu, “Yayinda yaron yake da rai, na yi azumi, na kuma yi kuka. Na yi tunani na ce, ‘Wa ya sani? Ko UBANGIJI zai yi mini alheri ya bar yaron ya rayu.’”

²³ Amma yanzu da ya mutu, me zai sa in yi azumi? Zan iya dawo da shi ne? Ni zan je wajensa, ba shi zai dawo wurina ba.”

²⁴ Sai Dawuda ya yi wa matarsa Batsheba ta'aziyya, ya kuma tafi wurinta ya kwana da ita. Ta kuma haifi dfa, suka ba shi suna Solomon. UBANGIJI ya kaunace shi;

²⁵ kuma saboda UBANGIJI ya kaunace shi, sai ya aika da saƙo ta wurin annabi Natan ya ba shi suna Yedidiya.†

(1 Tarihi 20.1-3)

²⁶ Ana cikin haka, sai Yowab ya yi yaki da Rabba na Ammonawa, ya kuma kwace babban birnin.

²⁷ Sa'an nan Yowab ya aika manzanni wurin Dawuda yana cewa, “Na yaki Rabba na kuma kwace hanyar samun ruwanta.

²⁸ Yanzu fa ka tattara saura rundunoni ka fāfa wa birnin ka ci shi. In ba haka ba zan karfe birnin, a kuma kira shi da sunana.”

²⁹ Saboda haka Dawuda ya tattara sauran rundunar sojojin suka tafi Rabba suka fāfa masa suka kuma ci shi.

³⁰ Ya dāuke rawanin daga kan sarkinsu,‡ nauyinsa ya kai talenti§, na zinariya, an kuma yi masa ado da duwatsu masu daraja, aka aza shi a kan Dawuda. Ya kuma kwashe ganima mai yawa daga garin.

³¹ Ya fito da mutanen da suke a can, ya sa su su yi aiki da zarto, da diga, da kuma gatari, ya kuma sa su bugan bulok. Haka ya yi wa dukan garuruwan Ammonawa. Sa'an nan Dawuda da dukan sojoji suka koma Urushalima.

13

Amnon da Tamar

¹ Ana nan sai Amnon dan Dawuda ya fara son Tamar, kyakkyawar 'yar'uwar Absalom dan Dawuda.

² Amnon ya matsu kwarai har abin ya sa shi ciwo saboda kanuwarsa Tamar. Ya gane zai zama da wuya ya sadu da Tamar ita kadai, gama ba ta taɓa kwana da namiji ba.

³ To, Amnon yana da wani aboki mai suna Yonadab, dan Shimeya, dan'uwan Dawuda. Yonadab dai mai wayo ne kwarai.

⁴ Ya tambayi Amnon ya ce, “Don me kowace safiya fuskarka a face take? Kai ba yaron sarki ba ne? Faɗa mini, me ke faruwa?”

Amnon ya ce masa, “Ina son Tamar kanuwar wan nawa Absalom ne.”

⁵ Yonadab ya ce, “Je gado ka kwanta kamar ba ka da lafiya. Sa'ad da mahaifinka ya zo ganinka, sai ka ce masa, ‘Ina so kanuwata Tamar ta kawo mini wani abu in ci. Bari ta shirya abincin a gabana don in ganta, in kuma ci daga hannunta.’”

* 12:14 Nassin Masoretik; wani daɗaɗɗen naɗaɗɗen littafin al'adar Ibraniyanci yana da wannan ka nuna cikakken reni wa UBANGIJI. † 12:25 Yedidiya yana nufin kaunace na UBANGIJI. ‡ 12:30 Ko kuwa na Milkom (wato, Molek).

§ 12:30 Wato, wajen fam 75 (wajen kilo 34)

⁶ Sai Amnon ya kwanta sai ka ce yana ciwo. Da sarki ya zo don ganinsa, sai Amnon ya ce, "Zan so kanuwata Tamar ta zo ta shirya mini abinci a gabana, don in ci daga hannunta."

⁷ Dawuda kuwa ya aika wa Tamar a fada, ya ce, "Ki je gidan Amnon dan'uwanki, ki yi masa abinci."

⁸ Saboda haka Tamar ta tafi gidan dan'uwanta Amnon, wanda yake kwance. Ta d'auki fulawa, ta kwaba, ta yi burodi a gabansa ta toya shi.

⁹ Sa'an nan ta juye a kasko ta ba shi burodi, amma ya ki ci.

Amnon ya ce, "A sa kowa ya fita daga nan." Saboda haka kowa ya fita ya bar shi.

¹⁰ Sa'an nan Amnon ya ce wa Tamar, "Kawo abincin a nan a cikin dakin kwanciya, don in ci daga hannunki." Tamar kuwa ta d'auki burodi da ta toya, ta kawo wa dan'uwanta Amnon a ciki dakin kwanciarsa.

¹¹ Amma da ta kai masa don ya ci, sai ya cafke ta ya ce, "Zo in kwana da ke, 'yar'uwata."

¹² Ta ce, "Kada ka yi wannan dan'uwana! Kada ka tilasta ni. Bai kamata a yi irin wannan abu a Isra'ila ba! Kada ka yi wannan mugun abu.

¹³ Ni fa, ina zan sa kaina saboda kunya? Kai kuma za ka zama kamar wani mugun wawa a Isra'ila. Ina rokonka ka yi wa sarki magana; ba zai hana ni aurenka ba."

¹⁴ Amma Amnon ya ki ya saurare ta, da yake ya fi ta karfi, sai ya yi mata fyade.

¹⁵ Bayan ya yi lalata da ita sai Amnon ya ki ta da mummunan kiyayya. Zahiri ya ki ta fiye da ya kaunace ta. Sai Amnon ya ce mata, "Tashi, ki fita!"

¹⁶ Ta ce, "A'a! Korina zai fi muni da abin da ka riga ka yi mini."

Amma ya ki ya saurare ta.

¹⁷ Sai ya kira bawansa ya ce, "Fitar da matan nan daga nan, ka rufe kofa."

¹⁸ Saboda haka bawansa ya fitar da ita, ya kuma sa aka rufe kofa. Tana sanye da doguwar riga mai kayan ado masu tsada,* gama wannan ne irin kayan da budurwai 'ya'yan sarki mata suke sawa.

¹⁹ Sai Tamar ta zuba toka a kanta, ta kuma yayyage doguwar riga mai kayan adon† da take sanye da shi. Ta sa hannunta a kai, ta tafi tana kuka da karfi.

²⁰ Absalom dan'uwanta ya ce mata, "Amnon, dan'uwanki ya bata ki ko? To, ki yi shiru 'yar'uwata; ai, dan'uwanki ne. Kada wannan abu ya dame ki." Tamar kuwa ta zauna a gidan dan'uwanta Absalom, zaman kadaici.

²¹ Da Sarki Dawuda ya ji dukan abin da ya faru, sai ya husata kwarai.

²² Absalom kuwa bai yi wa Amnon wata magana ta alheri ko ta mugunta ba; ya ki jinin Amnon domin ya ci mutuncin kanuwarsa Tamar.

Absalom ya kashe Amnon

²³ Bayan shekaru biyu, sa'ad da masu askin tumakin Absalom suna Ba'al-Hazor, kusa da iyakar Efraim, sai ya gayyaci dukan 'ya'yan sarki maza a can.

²⁴ Sai Absalom ya je wurin sarki ya ce, "Bawanka ya sa masu askin tumaki sun zo. Ko sarki da fadawansa za su zo tare da ni?"

²⁵ Sarki ya ce, "A'a d'ana, bai kamata dukanmu mu tafi ba; don kada nauyi ya yi maka yawa." Absalom dai ya dage, duk da haka sarki ya ki ya je, sai dai ya albarkace shi.

²⁶ Sa'an nan Absalom ya ce, to, "In ba za ka ba, ina rokonka bari Amnon dan'uwana ya zo tare da mu."

Sarki ya ce masa, "Don me zai tafi tare da kai?"

²⁷ Amma Absalom ya nace don sarki ya yarda, saboda haka sarki ya bar Amnon da sauran 'ya'yan sarki maza su tafi tare da shi.

²⁸ Absalom ya umarci mutanensa ya ce, "Ku saurara! Sa'ad da Amnon ya bugu sosai da giya na kuma ce muku, 'Ku bugi Amnon,' sai ku kashe shi. Kada ku ji tsoro. Ashe, ba ni ne na ba ku wannan umarni ba? Ku yi karfin hali, ku kuma yi jaruntaka."

²⁹ Saboda haka mutanen Absalom suka yi wa Amnon abin da Absalom ya umarta. Sai dukan sauran 'ya'yan sarki maza suka hau dawakansu suka gudu.

³⁰ Yayinda suke kan hanyarsu, sai labari ya kai kunnen Dawuda cewa, "Absalom ya kashe dukan 'ya'yan sarki maza; ko dayansu Absalom bai rage ba."

³¹ Sai sarki ya tashi, ya yage tufafinsa, ya kuma kwanta a kasa; dukan bayinsa kuwa suka tsaya da rigunansu yagaggu.

³² Amma Yonadab, dan Shimeya dan'uwan Dawuda ya ce, "Kada ranka ya dade ya yi tunani cewa an kashe dukan 'ya'yan sarki maza; Amnon ne kadai ya mutu. Wannan ce niyyar Absalom tun lokacin da Amnon ya yi wa Tamar 'yar'uwansa fyade.

* **13:18** Ba a tabbatar da ma'anar kalman nan a Ibraniyanci ba. † **13:19** Ba a tabbatar da kalmar Ibraniyancin nan ba.

³³ Kada mai girma sarki yā damu da jita-jitan nan cewa an kashe dukan 'ya'yan sarki maza. Amnon ne kadai ya mutu."

³⁴ Ana cikin haka, sai Absalom ya gudu.

To, mutumin da yake tsaro a wannan lokaci ya daga kai sai ya ga mutane da yawa a hanya, yamma da shi, suna gangarowa daga gefen tudu. Sai mai tsaron ya je ya gaya wa sarki cewa, "Na ga mutane ta wajen Horonayim, a gefen tudu."‡

³⁵ Yonadab ya ce wa Sarki, "Dubu, ga 'ya'yan sarki maza sun zo; ya faru kamar dai yadda bawanka ya faɗa."

³⁶ Yana gama magana, sai ga 'ya'yan sarki maza suka shigo suna kuka da karfi. Sarki ma da dukan bayinsa suka yi kuka mai zafi.

³⁷ Absalom ya gudu ya tafi wurin Talmai ɗan Ammihud, sarkin Geshur. Amma Sarki Dawuda ya yi ta makokin ɗansa kowace rana.

³⁸ Bayan Absalom ya gudu sai ya je wurin Geshur, ya zauna a can shekara uku.

³⁹ Sai zuciyar sarki Dawuda ya komo kan Absalom, gama an yi masa ta'aziyya game da mutuwar Amnon.

14

Absalom ya koma Urushalima

¹ Yowab, ɗan Zeruhiya ya gane cewa zuriyar sarki ta koma ga Absalom.

² Saboda haka Yowab ya aiki wani zuwa Tekowa, ya sa a zo da wata mace mai hikima. Ya ce mata, "Ki yi kamar kina makoki. Ki sa rigar makoki, kada kuwa ki shafa mai. Ki yi kamar macen da ta yi kwanaki da yawa, tana makokin matattu.

³ Sa'an nan ki je wurin sarki, ki ce masa haka." Sai Yowab ya faɗa mata duk abin da za ta faɗa.

⁴ Da macen da ta fito daga Tekowa ta je wajen sarki, sai ta rusuna har fasa don bangirma, sai ta ce, "Ka taimake ni, ya sarki!"

⁵ Sarki ya ce mata, "Mece ce matsalarki?"

Sai ta ce, "Tabbatacce, ni gwauruwa ce; mijina ya mutu.

⁶ Baiwarka tana da 'ya'ya maza biyu. Suka yi faɗa da juna a fili, kuma ba wanda yake can don yā raba su. Dayan ya bugi ɗayan, ya kashe shi.

⁷ To, ga duk iyali sun hau kan baiwarka, suna cewa, 'Ki ba mu ɗayan da ya kashe ɗan'uwansa mu kashe don ran ɗan'uwansa da ya kashe; sa'an nan za mu hallaka magājin shi ma.' Za su kashe garwashin wuta mai ci da nake da shi kadai, su bar mijina ba suna, ba jika, a duniya."

⁸ Sarki ya ce wa macen, "Koma gida, zan ba da umarni a madadinki."

⁹ Amma macen da ta fito daga Tekowa ta ce, "Ranka yā daɗe, sarki! Bari alhakin shari'arka yā kasance a kaina da gidan mahaifina, kai sarki da gidan mulkinka, ba ku da laifi a ciki."

¹⁰ Sai sarki ya ce, "In wani ya yi miki magana, ki kawo shi wurina, ba zai kuwa kara damunki ba."

¹¹ Sai ta ce, "To, bari sarki yā rantse da UBANGIJI Allahnsa don yā hana mai ramako yin karin hallakawar da aka yi, domin kada a hallaka ɗana."

Sai ya ce, "Muddin UBANGIJI yana a raye, babu gashi guda na ɗanki da zai faɗi fasa."

¹² Sai matar ta ce, "Bari baiwarka ta kara yin magana sau ɗayan nan wa ranka yā daɗe."

Ya ce, "Ki faɗa."

¹³ Matar ta ce, "To, don me ka yi wa mutanen Allah irin wannan abu? Sa'ad da sarki ya ce haka, ashe, ba ka hukunta kanka ke nan ba, tun da yake sarki bai yarda ɗansa yā komo gida ba?"

¹⁴ Kamar ruwan da ya zuba a fasa, wanda ba a iya kwasa, haka dole mu mutu. Amma Allah ba ya ɗaukan rai; a maimako, yakan kirkiro hanyoyi domin mutumin da aka kora kada yā kasance yasashe daga gare shi.

¹⁵ "Yanzu ga shi na zo don in faɗa wannan wa ranka yā daɗe sarki, don mutane sun tsorata ni. Baiwarka ta yi tunani ta ce, 'Zan yi magana wa sarki; watakila yā yi abin da baiwarsa ta roka."

¹⁶ Watakila sarki zai yarda yā ceci baiwarsa daga hannun mutumin nan da yake koƙari yā hallaka ni da ɗana daga gādon da Allah ya ba mu.'

¹⁷ "Yanzu kuwa baiwarka tana cewa, 'Bari magana ranka yā daɗe sarki yā ba ni hutu, gama ranka yā daɗe sarki yana kama da mala'ikan Allah cikin rarrabe nagarta da mugunta. Bari UBANGIJI Allahnsa yā kasance tare da kai.'"

‡ 13:34 Seftuwajin; Ibraniyanci ba su da wannan jumli.

¹⁸ Sai sarki ya ce wa matar, "Kada ki boye mini kome daga abin da zan tambaye ki." Matar ta ce, "Bari ranka yā daɗe sarki yā yi tambaya."

¹⁹ Sarki ya ce, "Anyā, babu hannun Yowab a cikin dukan wannan?"

Matar ta ce, "Muddin kana a raye, ranka yā daɗe sarki, ba wanda zai juya dama ko hagu daga wani abin da ranka yā daɗe sarki ya faɗa. I, bawanka Yowab ne ya umarce ni in yi wannan, shi ne kuma ya sa kalmomin nan a bakin baiwarka.

²⁰ Bawanka Yowab ne ya yi haka don yā daidaita al'amura. Ranka yā daɗe yana da hikima iri ta mala'ikan Allah, ya san dukan kome da yake faruwa a ƙasar."

²¹ Sarki ya ce wa Yowab, "To, da kyau, zan yi haka. Je ka, ka dawo da saurayin nan Absalom."

²² Yowab ya rusuna har ƙasa don bangirma, ya kuma yi wa sarki kyakkyawar fata. Yowab ya ce, "Yau, bawanka ya sani ya sami tagomashi a gare ka, ranka yā daɗe sarki, gama sarki ya ji roƙon bawansa."

²³ Sa'an nan Yowab ya tafi Geshur ya dawo da Absalom Urushalima.

²⁴ Amma sarki ya ce, "Yā tafi gidansa; kada yā zo yā gan ni." Saboda haka Absalom ya tafi gidansa, bai kuwa je ganin sarki ba.

²⁵ A cikin dukan Isra'ila babu wanda ake yabon kyansa kamar Absalom. Tun daga kansa har zuwa tafiƙanƙasa babu tabo a jikinsa.

²⁶ A duk sa'ad da ya aske gashin kansa (yakan aske kansa lokaci-lokaci sa'ad da ya yi masa nauyi) yakan auna shi, nauyin gashin kuwa yakan kai wajen shekel ɗari biyu a ma'aunin da ake awo.

²⁷ Aka haifa wa Absalom 'ya'ya uku maza da 'ya mace guda. Sunanta Tamar, ta kuwa zama kyakkyawan mace ƙwarai.

²⁸ Absalom ya zauna a Urushalima shekara biyu amma ba tare da ganin fuskar sarki ba.

²⁹ Sai Absalom ya aika a kira masa Yowab don yā aike shi wurin sarki, amma Yowab ya ki zuwa. Saboda haka ya sāke aika sau na biyu, amma ya ki yā zo.

³⁰ Sai ya ce wa bayinsa, "Dubā, gonar Yowab tana gab da tawa, kuma yana da sha'ir a can. Ku je ku sa mata wuta." Sai bayin Absalom suka sa wa gonar wuta.

³¹ Sa'an nan Yowab ya tafi gidan Absalom ya ce masa, "Me ya sa bayinka suka sa wa gonata wuta?"

³² Absalom ya ce wa Yowab, "Kai, na aika, 'Ka zo nan don in aike ka wurin sarki ka tambaya, "Me ya sa na dawo daga Geshur? Ai, ya fi mini a ce ina can har yanzu!"' Yanzu kuwa, ina so in ga sarki, kuma idan na yi wani laifi, to, yā kashe ni."

³³ Saboda haka Yowab ya tafi wurin sarki ya gaya masa wannan. Sai sarki ya aika aka zo da Absalom, ya kuma rusuna da fuskarsa har ƙasa a gaban sarki. Sarki kuwa ya sumbaci Absalom.

15

Absalom ya shirya makarkashiya

¹ Ana nan sai Absalom ya samo wa kansa wata keken yaƙi da dawakai tare da mutum hamsin da za su sha gabansa.

² Absalom yakan tashi da sassafe yā tsaya a gefen hanyar shigar ƙofar birni. Duk sa'ad da wani ya zo da ƙara don a kai gaban sarki yā yi shari'a, Absalom yakan kira shi yā ce, "Daga wane gari ka fito?" Sai mutumin yā amsa yā ce, "Bawanka ya fito a ɗaya daga cikin kabilan Isra'ila."

³ Sai Absalom yā ce masa, "Ga shi, ƙararka daidai ne, tana kuma da gaskiya, sai dai ba wakilin sarkin da zai ji ka."

⁴ Absalom kuwa yakan ƙara da cewa, "Da a ce an naɗa ni alƙali a ƙasar mana! Da duk mai ƙara, ko kuka wanda zai zo wurina, zan in tabbatar an yi masa adalci."

⁵ Kuma duk sa'ad da wani ya zo wurin Absalom ya rusuna don yā gaishe shi, sai Absalom yā sa hannunsa yā ta da shi, yā kuma rungume shi.

⁶ Absalom ya yi ta yin haka ga dukan Isra'ilawan da suka zo wurin sarki don neman adalci, ta haka kuwa ya saci zukatan mutanen Isra'ila.

⁷ A ƙarshen shekara huɗu,* Absalom ya ce wa sarki, "Bari in tafi Hebron in cika alƙawarin da na yi wa UBANGIJI.

⁸ Yayinda bawanka yake zama a Geshur, a Aram, na yi wannan alƙawari, na ce, 'In UBANGIJI ya komo da ni Urushalima, zan yi wa UBANGIJI sujada a Hebron.'"[†]

⁹ Sarki ya ce, "Ka sauka lafiya." Sai ya tafi Hebron.

* 15:7 Waɗansu rubuce-rubucen hannu na Seftuwajin, Siriyak da Yosefus; Ibraniyanci *arba'in* † 15:8 Waɗansu rubuce-rubucen hannu na Seftuwajin; Ibraniyanci ba shi da a Hebron.

¹⁰ Sai Absalom ya aiki manzanni a asirce cikin dukan kabilan Isra'ila, ya ce musu su ce, "Da zarar kuka ji an busa kaho, sai ku ce, 'Absalom sarki ne a Hebron.' "

¹¹ Mutum dari biyu daga Urushalima suka raka Absalom. An gayyace su a matsayin baki, suka kuwa tafi cikin rashin sani, ba su san wani abu game da al'amarin ba.

¹² Yayinda Absalom yake miƙa hadaya, ya aika a kira Ahitofel mutumin Gilo, mai ba wa Dawuda shawara, yā zo daga Gilo garinsa. Ta haka makircin ya kara karki, masu bin Absalom kuma suka yi ta karuwa.

Dawuda ya gudu

¹³ Wani manzo ya zo wurin Dawuda ya ce masa, "Zukatan mutanen Isra'ila sun koma wajen Absalom."

¹⁴ Sai Dawuda ya ce wa dukan fadawansa da suke tare da shi a Urushalima, "Ku zo! Mu gudu, in ba haka ba, babu wanda zai tsira daga hannun Absalom. Dole mu bar nan, nan da nan, in ba haka ba zai tashi da sauri yā fāfā mana, yā kuma hallaka garin da takobi."

¹⁵ Sai fadawan sarki suka ce masa, "Barorinka suna a shirye su yi duk abin da ranka yā dade, ya zaƙa."

¹⁶ Sarki ya kama hanya, dukan gidansa kuwa suna biye da shi; amma ya bar kwarƙwarai goma su lura da fada.

¹⁷ Ta haka sarki ya kama hanya da dukan mutane suna biye da shi, suka yi sansani a wani wuri mai ɗan nisa da Urushalima.

¹⁸ Dukan mutanensa suka wuce gabansa, tare da dukan Keretawa da Feletiyawa; da dukan mutane dari shida na Gittiyawan da suka raka shi daga Gat, suka wuce gaban sarki.

¹⁹ Sarki ya ce wa Ittai mutumin Gat, "Don me za ka zo tare da mu? Ka koma ka zauna tare da Sarki Absalom. Kai baƙo ne, ɗan gudun hijira daga garinka.

²⁰ Jiya-jiya ka zo. Yau kuma in sa ka yi ta yawo tare da mu, ga shi ban ma san inda za ni ba? Koma, ka tafi da 'yan'uwanka. Bari alheri da amincin UBANGIJI su kasance tare da kai."

²¹ Amma Ittai ya ce wa sarki, "Muddin UBANGIJI yana a raye kuma muddin ranka yā dade yana a raye, duk inda ranka yā dade sarki zai kasance, ko a yi rai ko a mutu, a can bawanka zai kasance."

²² Dawuda ya ce wa Ittai, "Wuce gaba, taka mu je." Sai Ittai mutumin Gat ya shiga layi tare da dukan mutanensa da iyalan da suke tare da shi.

²³ Dukan kauryuka suka yi ta kururuwa yayinda mutanen suke wucewa. Sarki shi ma ya haye ta Kwarin Kidron, mutane kuma suka ci gaba da tafiya zuwa wajen hamada.

²⁴ Zadok yana nan tare da su, kuma dukan Lawiyawan da suke tare da shi kuwa suna ɗauke da akwatin alkawarin Allah. Suka sauke akwatin alkawarin Allah, Abiyatar ya miƙa hadaya[‡] sai da mutane suka gama fita daga birnin.

²⁵ Sa'an nan sarki ya ce wa Zadok, "Ka komar da akwatin alkawarin Allah cikin birnin. Idan na sami tagomashi a idon UBANGIJI, zai dawo da ni, yā kuma sa in sāke gan shi a mazauninsa.

²⁶ Amma in ya ce, 'Ina baƙin ciki da kai,' to, ina a shirye; bari yā yi abin da ya fi masa."

²⁷ Sarki ya kuma ce wa Zadok firist, "Ashe, kai ba mai duba ba ne? Ka koma cikin birnin lafiya, tare da ɗanka Ahimawaz, da kuma Yonatan ɗan Abiyatar. Kai da Abiyatar ku tafi da 'ya'yanku biyu.

²⁸ Zan kuwa jira a mashigai a hamada, sai na ji daga gare ku."

²⁹ Saboda haka Zadok da Abiyatar suka ɗauki akwatin alkawarin Allah suka komar da shi Urushalima, suka zauna a can.

³⁰ Amma Dawuda ya ci gaba yana hawan Dutsen Zaitun, yana kuka yayinda yake tafiya; kansa a rufe, kuma babu takalma a kafafunsa. Dukan mutanen da suke tare da shi suka rufe kawunansu suna ta kuka yayinda suke haurawa.

³¹ To, an gaya wa Dawuda cewa, "Ahitofel yana cikin waƙanda suka hadasa maƙarƙashiya tare da Absalom." Saboda haka Dawuda ya yi addu'a ya ce, "Ya UBANGIJI ka mai da shawarar Ahitofel ta zama shiririta."

³² Da Dawuda ya isa kwanƙoli, inda mutane sun saba yi wa Allah sujada, Hushai, mutumin Arkitawa kuwa yana can don yā tarye shi, taguwarsa a yage, ga kuma kura a kansa.

³³ Sai Dawuda ya ce masa, "In ka tafi tare da ni, za ka zama mini kaya.

[‡] 15:24 Ko kuwa Abiyatar ya haura

³⁴ Amma in ka koma birni, ka gaya wa Absalom, 'Zan zama bawanka, ya sarki; dā ni bawan mahaifinka ne, amma yanzu zan zama bawanka,' ta haka za ka watsar da shawarar Ahitofel.

³⁵ Ba Zadok da Abiyatar firistocin nan suna nan tare da kai ba? Ka gaya musu duk abin da ka ji a fadan sarki.

³⁶ 'Ya'yansu biyu maza, Ahimawaz d'an Zadok, da kuma Yonatan d'an Abiyatar, suna can tare da su. Ka aike su wurina da duk abin da ka ji."

³⁷ Saboda haka Hushai abokin Dawuda ya isa Urushalima yayinda Absalom yake shigowa birnin.

16

Dawuda da Ziba

¹ Sa'ad da Dawuda ya yi d'an nesa da kwankolin, sai ga Ziba mai hidimar Mefiboshet, yana jira yā tarye shi. Yana da jerin jakuna da sirdi suna d'auke da dunkulen burodi d'ari biyu, da kosai busasshen inabi d'ari d'aya, da kosan 'ya'yan itace baure guda d'ari, da salka ruwan inabi.

² Sarki ya ce wa Ziba, "Me ya sa ka kawo waɗannan?"

Ziba ya ce, "Jakuna domin iyalin gidan sarki su hau ne, burodi da 'ya'yan itace domin mutane su ci, ruwan inabi kuma domin waɗanda suka gaji a hamada."

³ Sai sarki ya ce, "Ina jikar maigidanka?"

Ziba ya ce, "Yana zaune a Urushalima gama yana tsammani cewa, 'Yau gidan Isra'ila za su mayar mini da sarautar kakana.'"

⁴ Sai sarki ya ce wa Ziba, "Duk abin da yake na Mefiboshet, ya zama naka."

Ziba ya rusuna ya ce, "Bari in dinga samun tagomashi a gabanka ranka yā daɗe."

Shimeyi ya la'anci Dawuda

⁵ Yayinda Sarki Dawuda ya kusato Bahurim, sai ga wani mutumin dangin Shawulu ya fito daga can, sunansa Shimeyi d'an Gera. Ya fito yana ta la'anta yayinda yake fitowa.

⁶ Ya jajjefi Dawuda da dukan fadawan sarki da duwatsu, ko da yake sojoji da masu gadin sarki na musamman suna kewaye da sarki dama da hagu.

⁷ Yayinda yake la'antar, Shimeyi ya ce, "Tafi daga nan, tafi daga nan, mai kisankai, mutumin banza kawai!"

⁸ UBANGIJI ya kama ka saboda alhakin jinin gidan Shawulu, wanda kake sarauta a maimakonsa. UBANGIJI ya ba da masarautar ga d'anka Absalom. Hallaka ta zo maka domin kai mai kisankai ne!"

⁹ Sai Abishai d'an Zeruhiya ya ce wa sarki, "Ranka yā daɗe, don me wannan mataccen kare yake la'antarka? Bari in je in datse kansa."

¹⁰ Amma sarki ya ce, "Ba ruwana da ku, ku 'ya'yan Zeruhiya. Idan yana la'ana ne domin UBANGIJI ya ce masa, 'La'anci Dawuda,' wa zai ce, 'Don me kake haka?'"

¹¹ Sa'an nan Dawuda ya ce wa Abishai da dukan fadawansa, "Dana, na cikina, yana kofari yā kashe ni. Balle wannan mutumin Benyamin! Ku kyale shi, yā yi ta zargi, UBANGIJI ne ya ce masa yā yi haka.

¹² Mai yiwuwa UBANGIJI yā ga azabata, yā sāka mini da alheri saboda la'anar da nake sha a yau."

¹³ Saboda haka Dawuda da mutanensa suka ci gaba da tafiyarsu yayinda Shimeyi yana tafiya d'aura da shi a gefen tudu, yana zagi, yana jifansa da duwatsu, yana tayar masa da kura.

¹⁴ Sarki da dukan mutanen da suke tare da shi suka isa masaukinsu a gajiye. A can fa ya huta.

Shawarar Hushai da Ahitofel

¹⁵ Ana cikin haka, Absalom da dukan Isra'ila suka iso Urushalima, Ahitofel kuwa yana tare da shi.

¹⁶ Sai Hushai mutumin Arkitawa, abokin Dawuda ya je wurin Absalom ya ce masa, "Ran sarki yā daɗe! Ran sarki yā daɗe!"

¹⁷ Absalom ya ce wa Hushai, "Kaunar da kake nuna wa abokinka ke nan? Me ya sa ba ka tafi tare da abokinka ba?"

¹⁸ Hushai ya ce wa Absalom, "A'a, ai, wanda UBANGIJI ya zaɓa ta wurin waɗannan mutane, da kuma ta wurin dukan mutane Isra'ila, shi zan zama nasa, zan kuma kasance tare da shi.

¹⁹ Ban da haka ma, wane ne zan bauta wa? Ashe, ba d'an ne zan bauta wa ba? Kamar dai yadda na bauta wa mahaifinka, haka zan bauta maka."

²⁰ Absalom ya ce wa Ahitofel, "Ba mu shawararka. Me za mu yi?"

²¹ Ahitofel ya ce wa Absalom, "Je ka kwana da kwarƙwaran mahaifinka waƙanda ya bari su lura da fada. Ta haka dukan Isra'ila za su ji cewa ka mai da kanka abin wari a hancin mahaifinka, dukan hannuwan waƙanda suke tare da kai kuwa za su sami karfi."

²² Saboda haka suka kafa wa Absalom tenti a bisa rufin daki, a can ya kwana da kwarƙwaran mahaifinsa a gaban dukan Isra'ila.

²³ To, a kwanakin nan shawarar da Ahitofel yakan bayar takan zama kamar wadda aka nemi daga Allah ne. Haka Dawuda da Absalom duk suke d'aukan dukan shawarar Ahitofel.

17

¹ Ahitofel ya ce wa Absalom, "Zan* zabi mutum dubu goma sha biyu su fita a daren nan in fafari Dawuda.

² Zan fada masa sa'ad da yake cikin gajiya da karayar zuciya. Zan firgita shi, mutanen da suke tare da shi kuwa za su gudu. Sarki ne kadai zan kashe

³ in dawo da dukan mutanen a gare ka. Mutuwar wanda kake nema zai zama dawowar duka; dukan mutanen ba za su cutu ba."

⁴ Wannan shawara ta gamshi Absalom da dukan dattawan Isra'ila.

⁵ Amma Absalom ya ce, "A kira mini Hushai mutumin Arkitawan nan shi ma, mu ji abin da zai ce."

⁶ Da Hushai ya zo wurinsa, sai Absalom ya ce, "Ahitofel ya ba da wannan shawara. Mu yi abin da ya ce? In ba haka ba, sai ka ba mu ra'ayinka."

⁷ Hushai ya ce wa Absalom, "Shawarar da Ahitofel ya bayar a wannan lokaci kam, ba ta da kyau.

⁸ Ka san mahaifinka da mutanensa mayaka ne, suna cikin fushi kamar mugun beyar da aka kwace mata 'ya'ya. Ban da haka ma, mahaifinka gogagge ne a yaƙi; ba zai kwana da rundunar ba.

⁹ Kai, ko yanzu ma, ya riga ya buya cikin kogo ko kuma a wani wuri. In har ya fara kai wa rundunarka hari† duk wanda ya ji, zai ce, 'An yi kaca-kaca da rundunar da suka bi Absalom.'

¹⁰ Kai, ko jarumi mai zuciya kamar na zaki ma, zai narke don tsoro, gama dukan Isra'ila sun sani mahaifinka mayaki ne, sun kuma san cewa waƙanda suke tare da shi jarumawa ne.

¹¹ "Saboda haka ina ba ka shawara, bari a tara maka dukan Isra'ila, daga Dan zuwa Beyersheba da yawansu ya yi kamar yashin bakin teku, kai kanka ka jagorance su zuwa fagen fama.

¹² Sa'an nan za mu fada masa duk inda yake, za mu fada masa kamar yadda rafa takan fado a bisa kasa. Da shi da mutanensa babu ko d'aya da za a bari da rai.

¹³ In ma ya janye zuwa cikin birni, sai dukan Isra'ila su kawo igiyoyi wa wannan birni, su ja shi zuwa kwari ya wargaje, yadda ba za a bar wani dutse a kan wani ba."

¹⁴ Absalom da dukan mutanen Isra'ila suka ce, "Shawarar Hushai mutumin Arkitawa ta fi ta Ahitofel kyau." Gama UBANGIJI ya kudura ya wofinta kyakkyawar shawarar Ahitofel, don ya jawo wa Absalom masifa.

¹⁵ Hushai ya ce wa Zadok da Abiyatar, firistoci, "Ahitofel ya ba wa Absalom da dattawan Isra'ila shawara su yi kaza da kaza, amma na ba su shawara su yi haka, su yi haka.

¹⁶ Yanzu sai ku aika da Dawuda saƙo nan da nan ku ce masa, 'Kada ka kwana a mashigai cikin hamada; ka tabbata ka haye ba faci, in ba haka ba sarki da dukan mutanensa za su hallaka.'

¹⁷ Yonatan da Ahimawaz suna zaune a En Rogel. Wata baranya ce za ta je ta fada musu, su kuma su tafi su gaya wa Sarki Dawuda don suna tsoro kada a ga suna shiga birnin.

¹⁸ Amma wani saurayi ya gan su, ya gaya wa Absalom. Sai dukansu biyu suka tashi da sauri suka shiga gidan wani mutum a Bahurim. Yana da rijiya a cikin gida, sai suka shiga cikinta.

¹⁹ Matarsa mutumin kuwa ta kawo tabarma ta shimfiɗa a bakin rijiyar; sai ta kawo hatsi ta baza a kanta. Ba kuwa wanda ya san abin da ta yi.

²⁰ Da mutanen Absalom suka zo wurin matan a gidan, suka ce, "Ina Yonatan da Ahimawaz?"

Matar ta ce, "Tuni, sun haye rafi."‡ Sai mutanen suka yi ta nemansu amma ba su ga

* 17:1 Ko kuwa Bari in † 17:9 Ko kuwa Idan waƙansu cikin mutanen suka mutu a harin farko ‡ 17:20 Ko kuwa "Sun wuce ta akulkin tumaki sun nufi wajen ruwa."

kowa, sai suka koma Urushalima.

²¹ Bayan mutanen suka tafi, sai su biyun suka fito daga rijiyar suka je suka gaya wa Sarki Dawuda. Suka ce masa, "Maza ka ketare kogi; Ahitofel ya ba wa Absalom shawara a yi maka kaza da kaza."

²² Saboda haka Dawuda da dukan mutanen da suke tare da shi suka tashi suka ketare Urdun. Kafin wayewar gari, babu wanda ya rage da bai haye ba.

²³ Da Ahitofel ya ga ba a bi shawararsa ba, sai ya hau jakinsa ya koma gidansa a garinsu. Ya kintsa gidansa sa'an nan ya rataye kansa. Ta haka ya mutu, aka kuma binne shi a kabarin mahaifinsa.

²⁴ Dawuda kuwa ya tafi Mahanayim. Absalom kuma ya ketare Urdun tare da dukan mutanen Isra'ila.

²⁵ Absalom ya riga ya naɗa Amasa a kan sojoji a maimakon Yowab. Amasa kuwa ɗan wani mutum mai suna Itra ne,[§] mutumin Ishmayel* wanda ya auri Abigiyel,[†] 'yar Nahash, 'yar'uwar Zeruhiya mahaifyar Yowab.

²⁶ Isra'ilawa da Absalom suka kafa sansani a kasar Gileyad.

²⁷ Sa'ad da Dawuda ya zo Mahanayim, sai Shobi ɗan Nahash daga Rabba ta Ammonawa, da Makir ɗan Ammiyel daga Lo Debar, da Barzillai mutumin Gileyad daga Rogelim

²⁸ suka kawo wa Dawuda da mutanensa tabarmai, da kwanoni, da kayayyakin da aka yi da yumbu. Suka kuma kawo alkama da sha'ir, da gari, da soyayyen hatsi, da wake, da waken barewa,[‡]

²⁹ da zuma, da kindirmo, da tumaki, da cukun madarar shanu wa Dawuda da mutanensa su ci. Gama sun ce, "Mutanen suna jin yunwa, sun kuma gaji, ga kishirwa a hamada."

18

Mutuwar Absalom

¹ Dawuda ya tattara mutanen da suke tare da shi, ya naɗa musu komandodi na dubu-dubu, da na ɗari-ɗari.

² Dawuda ya sa rundunoni kashi ɗaya bisa uku a karkashin Yowab, kashi ɗaya bisa uku a karkashin Abishai, ɗan'uwam Yowab ɗan Zeruhiya, kashi ɗaya bisa uku a karkashin Ittai mutumin Gat. Sai sarki ya ce wa rundunonin, "Tabbatacce zan tafi tare da ku."

³ Amma mutanen suka ce, "Ba za ka fita ba; gama in ya kasance tilas mu gudu, ba za su kula da mu ba. Ko da rabinmu sun mutu, ba za su damu ba; amma kai kanka ka fi mutum dubu goma namu. Zai fi maka ka zauna a cikin gari, ka dinga aika mana da taimako."

⁴ Sarki ya ce, "Zan yi duk abin da ya fi muku kyau."

Saboda haka sarki ya tsaya kusa da bakin kofa yayinda dukan mutane suke fitowa a fangiyyar ɗari-ɗari da ta dubu-dubu.

⁵ Sarki ya umarci Yowab, Abishai, da Ittai, ya ce musu, "Ku yi mini hankali da saurayin nan Absalom." Dukan mutane kuwa suka ji yadda sarki yake ba wa kowane komanda umarni.

⁶ Rundunonin suka tafi zuwa fili don su yi yaƙi da Isra'ila. Aka kuwa yi yaƙi a kurmin Efraim.

⁷ A nan ne mutanen Isra'ila suka sha kashi a hannun mutanen Dawuda. Waɗanda suka yi rauni da kuma waɗanda suka mutu a ranar sun yi yawa, mutum dubu ashirin.

⁸ Yaƙin ya bazu a duk faɗin kauyukan, abin da kurmin ya ci kawai a ranar ya fi yawan abin da aka kashe da takobi.

⁹ To, Absalom ya haɗu da mutanen Dawuda. Yana hawan dokinsa, kuma yayinda dokin ya kusa kai cikin rassan babban itacen oak, sai kan Absalom ya sarƙafe a kan itacen oak ɗin. Dokin ya wuce da gudu, shi kuwa ya rataye a can yana lilo.

¹⁰ Sa'ad da wani daga cikin mutanen ya gan haka, sai ya gaya wa Yowab, "Na ga Absalom yana rataye a itacen oak."

§ 17:25 Da Ibraniyanci *Yeter*; wani sunan *Yeter* * 17:25 Ibraniyanci da waɗansa rubuce-rubucen hannu na Seftuwajin; sauran rubuce-rubucen hannu na Seftuwajin (dubi kuma 1Tar 2.17) *mutumin Ishmayel* Ko kuwa *mutumin Yezireyel* † 17:25 Da Ibraniyanci *Abigiyel*, wani sunan *Abigiyel*. ‡ 17:28 Yawancin rubuce-rubucen hannu na Seftuwajin da Siriyak; Ibraniyanci suna da *waken barewa*, da *soyayyen hatsi ne a nan*

11 Yowab ya ce wa mutumin da ya ba shi labarin, "Mene! Ka ga shi? Don me ba ka buge shi har kasa nan da nan ba? Ai, da na ba ka shekel goma na azurfa da abin d'amarar jarumi."

12 Amma mutumin ya ce wa Yowab, "Ko da za a auna mini azurfa dubu a hannuna, ba zan miƙa hannuna in taƙa d'an sarki ba. A kunnuwanmu fa sarki ya umarce ka, da Abishai, da Ittai cewa, 'Ku tsare saurayin nan Absalom a madadina.'^{*}

13 Da na yi haka da na sa kaina a halin kaka-ni-ka-yi,[†] kuma babu abin da zai foyu ga sarki, kai kuwa za ka janye abinka daga gare ni."

14 Yowab ya ce, "Ba zan bata lokaci da kai ba." Saboda haka sai ya d'auki māsū uku a hannunsa ya zura su a kahon zuciyar Absalom, tun Absalom yana da sauran rai a makale a itacen oak.

15 Masu d'aukan kayan yaƙin Yowab goma kuwa sun kewaye Absalom, suka bubbuge shi suka kashe.

16 Sa'an nan Yowab ya busa kaho, sai sojoji suka bar fafaran Isra'ila, gama Yowab ya tsai da su.

17 Suka d'auki Absalom, suka jefa shi cikin wani babban rami a kurmin, suka kuwa tula tsihin duwatsu a kansa. Ana cikin haka, sai dukan Isra'ilawa suka tsere zuwa gidajensu.

18 A lokacin da Absalom yake da rai, Absalom ya gina wa kansa al'amudin tunawa, a Kwarin Sarki, gama ya yi tunani ya ce, "Ba ni da d'a namiji wanda zai sa a riƙa tunawa da ni." Sai ya kira ginshiƙin da sunansa, ana kuwa kira shi Al'amudin Absalom har wa yau.

Dawuda ya yi makoki

19 Ahimawaz d'an Zadok ya ce, "Bari in ruga in kai wa sarki labari cewa UBANGIJI ya cece shi daga hannun abokan gābansa."

20 Yowab ya ce, "Ba kai ba ne za ka kai wannan labari a yau ba. Kana iya kai labarin wani lokaci, amma yau kam ba zai yiwu ba, saboda d'an sarki ya mutu."

21 Sai Yowab ya ce wa wani mutumin Kush, "Je ka faɗa wa sarki abin da ka gani." Mutumin Kush d'in kuwa ya rusuna wa Yowab, sai ya ruga a guje.

22 Ahimawaz d'an Zadok ya sāke ce wa Yowab, "Ko mene ne zai faru, ina roƙonka bari in bi bayan mutumin Kush nan."

Amma Yowab ya ce, "Dana me ya sa kake so ka je? Ba ka da labarin da zai jawo maka lada."

23 Ya ce, "Ko mene ne zai faru, ina so in ruga da gudu."

Sai Yowab ya ce, "Ruga!" Sai Ahimawaz ya sheka a guje ya bi ta hanyar fili[‡] ya riga mutumin Kush nan.

24 Yayinda Dawuda yake zaune tsakanin kofofin ciki da na waje, sai mai tsaro ya hau rufin ginin da yake kan hanyar shiga ta wajen katanga. Da ya duba sai ya ga wani mutum shi kaɗai yana gudu.

25 Mai tsaro ya tā da murya ya faɗa wa sarki.

Sarki ya ce, "In shi kaɗai ne, ya kawo labari mai kyau ke nan." Mutumin ya matso kusa-kusa.

26 Sai mai tsaron ya ga wani mutum yana zuwa a guje. Sai ya tā da murya ya kira mai tsaron kofa ya ce, "Duba, ga wani mutum kuma yana gudu shi kaɗai!"

Sarki ya ce, "Shi ma yana kawo labari mai daɗi ne."

27 Sai mai tsaron ya ce, "A ganina gudu na farin, ya yi kama da gudun Ahimawaz, d'an Zadok."

Sarki ya ce, "Shi mutumin kirki ne, yana zuwa da saƙo mai kyau."

28 Sai Ahimawaz ya tā da murya ya ce wa sarki, "Kome lafiya yake!" Sai ya rusuna har kasa a gaban sarki ya ce, "Yabo ya tabbata ga UBANGIJI Allahnka! Ya ba da mutanen da suka tayar wa ranka yā daɗe a hannunsa."

29 Sai sarki ya ce, "Saurayin nan Absalom yana nan da rai?"

Ahimawaz ya ce, "Na ga wani babban rikicewar a daidai lokacin da Yowab yake gab da aikin bayan sarki da kuma ni, sai dai ban san ko mene ne ba."

30 Sai sarki ya ce, "Koma gefe ka jira a can." Sai ya ja gefe ya tsaya.

31 Sai ga mutumin Kush ya iso ya ce, "Ranka yā daɗe sarki, ka ji labari mai kyau! UBANGIJI ya cece ka yau daga dukan waɗanda suka tayar maka."

32 Sarki ya ce wa mutumin Kush, "Saurayin nan Absalom, yana nan lafiya?"

* 18:12 Kaɗan daga cikin rubuce-rubucen hannu na Ibraniyanci, Seftuwajin, Bulget da Siriyak; za a iya fassara da yawa daga cikin rubuce-rubucen hannu na Ibraniyanci *Absalom, ko wane ne kai.* † 18:13 Ko kuwa A ce, da na ci amanarsa ‡ 18:23 Wato, filin Urdu

Mutumun Kush ya ce, "Allah yā sa abokan gāban ranka yā daɗe, da duk waɗanda suka tayar maka da mugunta, su zama kamar saurayin nan."

³³ Sai gaban sarki ya faɗi. Ya haura zuwa ɗakin da yake kan katangar hanyar shiga ya yi kuka. Yayinda yake tafiya ya ce, "Ya ɗana Absalom! ɗana, ɗana Absalom! Da ma a ce ni ne na mutu maimakonka. Ya Absalom, ɗana, ɗana!"

19

¹ Aka faɗa wa Yowab cewa, "Sarki yana kuka, yana kuma makoki saboda Absalom."

² Saboda haka sai nasarar da aka yi a ranar ta zama makoki ga dukan sojoji, gama a ranar, rundunoni sun ji an ce, "Sarki yana baƙin ciki domin ɗansa."

³ Mutane fa suka shiga birni shiru, sai ka ce waɗanda sukan sace jiki don kunya sa'ad da suka gudo daga yaƙi.

⁴ Sarki ya rufe fuskarsa ya yi kuka da karfi yana cewa, "Ya ɗana Absalom! Ya Absalom ɗana, ɗana!"

⁵ Sai Yowab ya shiga gidan sarki ya ce, "Yau ka kunyatar da dukan mutanenka, waɗanda ba da daɗewa ba sun ceci ranka, da rayukan 'ya'yanka maza, da na 'ya'yanka mata, da na matanka da kuma na kwarƙwaranka.

⁶ Kana ƙaunar maƙiyinka, kana ƙin waɗanda suke ƙaunarka. Ka bayyana a fili cewa komandodi da sojojinsu ba kome ba ne a gare ka. Na ga cewa da za ka yi farin ciki, da a ce Absalom yana da rai a yau, dukanmu kuma mun mutu.

⁷ Yanzu ka fita ka ƙarfafa mutanenka. Na rantse da UBANGIJI, in ba ka fita ba, babu mutum guda da za a bari tare da kai a daren nan. Wannan zai fi maka muni fiye da kowace irin masifar da ta auko maka tun ƙuruciyarka har zuwa yanzu."

⁸ Saboda haka sarki ya tashi, ya zauna a bakin hanyar shiga. Da aka faɗa wa mutane cewa, "Sarki yana zaune a bakin hanyar shiga," sai duk suka zo gabansa.

Ana cikin haka, Isra'ilawa dai sun riga sun tsere zuwa gidajensu.

Dawuda ya Koma Urushalima

⁹ Mutane ko'ina a kabilan Isra'ila, suka yi ta gardama da juna, suna cewa, "Sarki ne ya cece mu daga hannun abokan gābanmu, shi ne kuma ya kubutar da mu daga hannun Filistiyawa. Amma ga shi ya tsere daga kasar saboda Absalom;

¹⁰ kuma shi Absalom, da muka naɗa yā yi mulkinmu, ya mutu a yaƙi. Saboda haka don me ba kwa ce wani abu game da dawo da sarki?"

¹¹ Sai Sarki Dawuda ya aika da saƙo zuwa wurin Zadok da Abiyatar, firistoci, ya ce, "Ku tambayi dattawan Yahuda, 'Me ya sa ku ne za ku zama na ƙarshe a yin tunanin komar da sarki zuwa fada, da yake abin da ake faɗi ko'ina a Isra'ila ya kai kunnen sarki a mazauninsa?"

¹² Ku 'yan'uwana ne, jikina, jinina kuma. To, don me za ku zama na ƙarshe na yarda a dawo da sarki zuwa fada?"

¹³ Ku kuma ce wa Amasa, 'Ashe, kai ba jikina ba ne da jinina? Allah yā hukunta ni, da hukunci mai tsanani, idan daga yanzu ba ka zama komandan sojojina a maimakon Yowab ba."

¹⁴ Ta haka ya rinjayi zukan dukan mutane Yahuda, kamar mutum ɗaya. Suka aika da saƙo wurin sarki suka ce, "Ka dawo, kai da dukan mutanenka."

¹⁵ Sa'an nan sarki ya dawo, ya kuma tafi har zuwa Urdun.

To, mutanen Yahuda suka zo Gilgal don su fita su taryi sarki, su kuma kawo shi ketaren Urdun.

¹⁶ Shimeyi ɗan Gera, mutumin Benyamin daga Bahurim ya gaggauta, ya gangara tare da mutanen Yahuda don su taryi Sarki Dawuda.

¹⁷ Tare da shi akwai kabilar Benyamin mutum dubu, tare da Ziba, mai hidimar gidan Shawulu, da 'ya'yansa maza goma sha biyar, da bayi ashirin. Suka ruga zuwa Urdun, inda sarki yake.

¹⁸ Suka haye a mashigin don su ketaro da iyalin sarki, su kuma yi duk abin da yake so.

Sa'ad da Shimeyi ɗan Gera ya haye Urdun, sai ya fādi rubda ciki a gaban sarki

¹⁹ ya ce masa, "Ranka yā daɗe, ina roƙonka kada ka riƙe laifina a zuciya. Kada ka tuna da laifin da na yi maka ranka yā daɗe, ranan nan da kake gudu daga Urushalima. Kada ka tuna da shi ko kaɗan.

²⁰ Na sani ni bawanka na yi maka laifi. Shi ya sa na zama na farko daga dukan Gidan Yusuf, da mutanen Isra'ila wanda ya fito don yā tarye ka yau, ranka yā daɗe, sarki."

²¹ Sai Abishai ɗan Zeruhiya ya ce, "Bai kamata a kashe Shimeyi saboda wannan ba? Ya la'anci shafaffe na UBANGIJI."

²² Dawuda ya ce, "Me ya haɗa ni da ku, ku 'ya'yan Zeruhiya? Yau ɗin nan kun zama maƙiyana! Ya kamata a kashe wani a Isra'ila a yau? Ban san cewa yau ni sarki ne a bisa Isra'ila ba?"

²³ Saboda haka sarki ya ce wa Shimeyi, "Ba za ka mutu ba." Sarki kuwa ya yi alkawari har da rantsuwa.

²⁴ Mefiboshet, jikan Shawulu, shi ma ya gangara don yā taryi sarki. Tun daga ranar da sarki ya gudu har ran da ya komo lafiya, Mefiboshet bai lura da kafafunsa, ko yā aske gemunsa, ko yā wanke tufafinsa ba.

²⁵ Sa'ad da ya zo daga Urushalima don yā taryi sarki, sai sarki ya ce masa, "Me ya sa ba ka tafi tare da ni ba Mefiboshet?"

²⁶ Sai ya ce, "Ranka yā daɗe sarki, da yake bawanka gurgu ne, na ce, 'A sa mini sirdi a kan jakina don in hau in tafi tare da sarki.' Amma Ziba bawana ya bashe ni.

²⁷ Ya kuwa bata suna bawanka a gaban ranka yā daɗe, sarki. Ranka yā daɗe, sarki yana kama da mala'ikan Allah, ka yi abin da ka ga ya fi maka kyau.

²⁸ Duk zuriyar kakana ba su cancanci kome ba sai mutuwa daga ranka yā daɗe, amma ka ba wa bawanka wuri cikin mutanen da suke ci a teburinka. Saboda haka, wanda 'yanci nake da shi da zan yi wani ƙarin roko a wurin sarki?"

²⁹ Sarki ya ce masa, "Me ya sa kake zancen nan? Ai, na riga na umarta, da kai, da Ziba ku raba filayen."

³⁰ Mefiboshet ya ce wa sarki, "Bari yā ɗauki kome, yanzu da ranka yā daɗe, sarki ya dawo gida lafiya."

³¹ Barzillai mutumin Gilejad shi ma ya zo daga Rogelim don yā ketare Urdun tare da sarki, yā kuma sallame shi daga can.

³² To, Barzillai fa tsoho ne, mai shekara tamanin. Ya tanada wa sarki a lokaci da yake Mahanayim, gama shi attajiri ne.

³³ Sarki ya ce wa Barzillai, "Ka ketaro tare da ni ka zauna tare da ni a Urushalima, zan kuwa tanada maka."

³⁴ Amma Barzillai ya ce wa sarki, "Shekara nawa ya rage mini har da zan tafi Urushalima da sarki?"

³⁵ Yanzu ina da shekara tamanin. Zan iya bambanta abu mai daɗi da marar daɗi kuma ne? Bawanka zai iya jin dandano abin da yake ci, ko yake sha ne? Har yanzu zan iya jin muryoyin mawaƙan maza da mata? Don me bawanka zai zama kari kaya ga ranka yā daɗe?

³⁶ Bawanka zai ketare Urdun tare da sarki, yā ɗan yi maka rakiya kaɗan. Me ya sa ranka yā daɗe zai ba ni irin wannan lada.

³⁷ Ka bar bawanka yā koma, don in mutu a garina, kusa da kabarin mahaifina da mahaifiyata. Amma ga bawanka Kimham. Bari yā ketare tare da ranka yā daɗe, sarki. Ka yi abin da ka ga dama da shi."

³⁸ Sarki ya ce, "Kimham zai ketare tare da ni, zan kuwa yi masa abin da ya gamshe ka. Kuma duk abin da kake bukata a wurina, zan yi maka."

³⁹ Saboda haka dukan mutane suka ketare Urdun, sa'an nan kuma sarki ma ya ketare. Sarki ya yi wa Barzillai sumba ya albarkace shi, sa'an nan Barzillai ya koma gidansa.

⁴⁰ Sa'ad da sarki ya ketare zuwa Gilgal, Kimham ma ya ketare tare da shi. Dukan sojojin Yahuda da rabin sojojin Isra'ila suka ketare da sarki.

⁴¹ Nan take sai ga mutane Isra'ila suna zuwa wurin sarki, suna cewa, "Don me 'yan'uwanmu, mutanen Yahuda, suka saci sarki, suka kawo shi da iyalinsa a ketaren Urdun, tare da dukan mutanensa?"

⁴² Dukan mutanen Yahuda suka ce wa mutanen Isra'ila, "Mun yi haka domin sarki danginmu na kurkusa ne. Don me kuke fushi game da wannan? Mun ci wani abu daga cikin kayan sarki ne? Mun ɗauki wani abu wa kanmu ne?"

⁴³ Sa'an nan mutanen Isra'ila suka ce wa mutanen Yahuda, "Muna da rabo goma a wurin sarki; ban da haka ma, muna da hakki mafi yawa a wurin Dawuda fiye da ku. Don me kuke mana reni? Ba mu ne ma muka fara magana dawowa da sarki ba?"

Amma mutanen Yahuda suka ɗauka maganar da zafi fiye da mutanen Isra'ila.

20

Sheba ya yi wa Dawuda tawaye

¹ Akwai wani mai tā-da-na-zaune-tsaye, sunansa Sheba, ɗan Bikri, daga kabilar Benjamin, a wurin. Sai ya busa kaho, ya yi ihu ya ce,

"Ba mu da rabo a wurin Dawuda,
ba mu da sashe a wurin ɗan Yesse!

Kowa yā nufi tentinsa, ya Isra'ila!"

² Saboda haka dukan mutane Isra'ila suka bar Dawuda don su bi Sheba dan Bikri. Amma mutanen Yahuda suka kasance a wurin sarki tun daga Urdun har zuwa Urushalima.

³ Da Dawuda ya komo fadarsa a Urushalima, sai ya dauko kwarƙwaran goma nan da ya bari su lura da fada, ya keɓe su a wani gida inda za a yi tsaronsu. Ya tanada musu, amma bai kwana da su ba. Aka sa su a keɓe har iyakar rayuwarsu, suka yi zama kamar gwauraye.

⁴ Sa'an nan sarki ya ce wa Amasa, "Ka tattaro mutanen Yahuda su zo wurina cikin kwana uku, kai kuwa ka kasance a can kai kanka."

⁵ Amma da Amasa ya tafi kiran mutanen Yahuda, ya dauki lokaci fiye da lokacin da sarki ya ba shi.

⁶ Dawuda ya ce wa Abishai, "Ina gani Sheba dan Bikri zai ba mu wuya fiye da Absalom. Ka dauki mutanen maigidanka ka fafare shi, don kada yā sami garuruwa masu katanga yā tsera mana."

⁷ Saboda haka mutanen Yowab da Keretawa da Feletiyawa da dukan jarumawa suka fita a ƙarƙashin Abishai. Suka fita daga Urushalima don su fafari Sheba dan Bikri.

⁸ Yayinda suke a babban dutse a Gibeyon, Amasa ya zo don yā tarye su. Yowab kuwa yana sanye da doguwar rigar soja, a damarar da ya sha kuwa akwai wuƙa a cikin kube. Da ya zo gaba sai wuƙar ta zāre daga kube ta fādi.

⁹ Yowab ya ce wa Amasa, "Yaya kake, dan'uwana?" Sai Yowab ya kama gemun Amasa da hannun dama don yā yi masa sumba.

¹⁰ Amasa kuwa bai lura da wuƙar da take hannun Yowab ba, Yowab kuwa ya soke shi da wuƙar a ciki, hanjinsa suka zube ƙasa. Ba tare da ƙarin suka ba, Amasa ya mutu. Sa'an nan Yowab da dan'uwansa Abishai suka fafari Sheba dan Bikri.

¹¹ Daya daga cikin mutanen Yowab ya tsaya kusa da Amasa ya ce, "Duk mai son Yowab, kuma duk mai son Dawuda, yā bi Yowab!"

¹² Amasa kuwa yana kwance cikin tafkin jininsa a kan hanya, sai mutumin ya ga dukan sojoji suka zo suka tsaya cik a can. Da ya gane cewa duk wanda ya haura zuwa wurin Amasa sai ya tsaya, sai ya ja gawar Amasa daga hanyar ya kai can cikin wani fili ya rufe shi da zane.

¹³ Bayan an dauke Amasa daga hanya, sai dukan mutane suka bi Yowab don fafaran Sheba dan Bikri.

¹⁴ Sheba ya bi ta dukan kabilan Isra'ila zuwa Abel* da kuma ta dukan yankin Beriyawa, waɗanda suka taru suka bi shi.

¹⁵ Sai dukan rundunonin da suke tare da Yowab suka zo suka yi wa Sheba kwanton hauna a Abel-Bet-Ma'aka. Suka tara ƙasa kewaye da jikin katangar birnin daidai da tsayinta. Sa'an nan waɗansu kuma suna ƙoƙarin rushe katangar.

¹⁶ Sai wata mata mai hikima ta yi kira daga ciki birnin ta ce, "Ku saurara! Ku saurara! Ku gaya wa Yowab yā zo nan ina so in yi magana da shi."

¹⁷ Ya tafi wurinta, sai ta ce, "Kai ne Yowab?"

Ya ce, "Ni ne".

Ta ce, "Ka ji abin da zan ce maka."

Ya ce, "Ina jinki."

¹⁸ Ta ci gaba ta ce, "A dā can, akan ce, 'Sami amsarka a Abel,' shi ke nan an gama."

¹⁹ Mu ne masu salama da kuma amintattu na Isra'ila. Kana ƙoƙari ka hallaka birnin da yake uwa a Isra'ila. Don me kake so ka hallakar da gādon UBANGIJI?"

²⁰ Yowab ya ce, "Allah yā sawwaƙe! Allah yā sawwaƙe in hallaka, ko in lalace gādon UBANGIJI."

²¹ Ba haka ba ne batun. Wani mai suna Sheba dan Bikri ne, daga ƙasar tudun Efraim, ya tayar wa sarki, yana gāba da Dawuda. Ki ba mu wannan mutum, zan kuwa janye daga birnin."

Matar ta ce wa Yowab, "Za a jefa maka kansa daga katanga."

²² Sa'an nan matar ta tafi wurin dukan mutane da shawararta mai hikima, sai suka datse kan Sheba dan Bikri suka jefa wa Yowab. Saboda haka sai ya busa ƙaho, mutanensa kuwa suka watse daga birnin, kowa ya koma gidansa. Yowab kuma ya koma wurin sarki a Urushalima.

²³ Yowab ne yake shugabancin dukan rundunoni; Benahiya dan Yehohiyada ne yake shugabancin Keretawa da Feletiyawa;

* **20:14** Ko kuwa Abel, har Bet Ma'aka; haka ma a aya 15.

²⁴ Adoniram kuwa shi ne shugaban aikin gandu; Yehoshafat dan Ahilud shi ne marubucin tarihi;

²⁵ Shewa kuwa magatakarda; Zadok da Abiyatar su ne firistoci;

²⁶ Ira mutumin Yayir kuwa shi ne firist na Dawuda.

21

Gibeyonawa sun rama

¹ Lokacin da Dawuda yake mulki, an yi yunwa shekara uku a jere; saboda haka Dawuda ya nemi nufin UBANGIJI. UBANGIJI ya ce, "Saboda Shawulu ne da alhakin jinin gidansa; domin ya kashe Gibeyonawa."

² Sai sarki ya tattara Gibeyonawa ya yi musu magana. (To, Gibeyonawa ba sashen Isra'ilawa ba ne, amma mutanen Amoriyawa ne da suka ragu, waƙanda Isra'ila ta rantse za ta bari da rai, amma Shawulu cikin kishinsa don Isra'ila da Yahuda ya yi koƙari yã hallaka su duka.)

³ Dawuda ya ce wa Gibeyonawa, "Me zan yi muku? Yaya zan yi kafara domin ku sa wa masu gādon UBANGIJI albarka?"

⁴ Gibeyonawa suka ce, "Ba mu da 'yanci mu nemi zinariya ko azurfa daga wurin Shawulu ko gidansa, ba mu kuwa da wani 'yanci mu sa a kashe wani a Isra'ila."

Dawuda ya ce, "To, me kuke so in yi muku?"

⁵ Suka ce wa sarki, "Mutumin da ya hallaka mu ya kuma yi mana makirci don kada mu kasance tare da Isra'ilawa ko'ina a cikin kauyukansu,

⁶ a ba mu zuriyarsa maza bakwai, mu kashe su, mu kuma rataye jikunansu a gaban UBANGIJI a Gibeya na Shawulu wannan zaɓaɓɓen UBANGIJI."

Sai sarki ya ce, "Zan ba ku su."

⁷ Sarki ya ware Mefiboshet dan Yonatan jikan Shawulu, saboda rantsuwar da take tsakanin Dawuda da Yonatan, dan Shawulu a gaban UBANGIJI.

⁸ Amma sarki ya dauki Armoni da Mefiboshet, 'ya'ya biyu maza waƙanda Rizfa 'yar Aiya ta haifa wa Shawulu, tare da 'ya'ya maza biyar na Merab 'yar Shawulu, waƙanda ta haifa wa Adriyel dan Barzillai, mutumin Mehola.

⁹ Ya ba da su ga Gibeyonawa, waƙanda suka kashe su, suka kuma rataye jikunansu a gaban UBANGIJI. Dukan bakwai ɗin an kashe su gaba ɗaya; an kashe su a farkon kwanankin girbi, daidai lokacin fara girbin sha'ir.

¹⁰ Rizfa 'yar Aiya ta dauki tsumma ta yi wa kanta shimfiɗa a kan dutse. Tun daga farkon girbi har ruwa damina ya sauko a kan gawawwakin, ba ta yarda tsuntsayen sama su taɓa su da rana ko mugayen namun jeji da dare ba.

¹¹ Da aka gaya wa Dawuda abin da Rizfa 'yar Aiya kwarkwaran Shawulu ta yi,

¹² sai ya je ya kwashe kasusuwan Shawulu da na ɗansa Yonatan daga mutanen Yabesh Gileiyad (Gama mutanen sun saci gawawwakin Shawulu da Yonatan daga inda Filistiyawa suka kakkafa su a kan itace a filin Bet-Shan, bayan da Filistiyawa suka kashe su a Gilbowa.)

¹³ Dawuda ya kawo kasusuwan Shawulu da na ɗansa Yonatan daga can, a kuma aka tattara dukan kasusuwan waƙanda Gibeyonawan suka kashe, suka kuma rataye.

¹⁴ Suka binne kasusuwan Shawulu da na ɗansa Yonatan a kabarin Kish, mahaifin Shawulu, a Zela a Benyamín. Suka kuma yi kome da sarki ya umarta. Bayan wannan Allah ya ji addu'arsu a madadin kasar.

Yaƙe-yaƙe a kan Filistiyawa (1 Tarihi 20.4-8)

¹⁵ Har yanzu yaƙi ya saƙe ɓarke tsakanin Filistiyawa da Isra'ila. Sai Dawuda ya gangara tare da mutanensa don su yaƙi Filistiyawa, gajiya ta kama shi.

¹⁶ Ishbi-Benob kuwa, wani daga zuriyar Rafa, wanda nauyin kan māshinsa na tagulla ya yi shekel ɗari uku, wanda yaƙe kuma da sabon māshi, ya ce zai kashe Dawuda.

¹⁷ Amma Abishai ɗan Zeruhiya ya kawo wa Dawuda gudummawa; ya bugi Bafilistin, ya kashe shi. Sa'an nan mutanen Dawuda suka rantse masa suka ce, "Ba za ka kara fita tare da mu wurin yaƙi ba, don kada fitilar Isra'ila ta mutu."

¹⁸ Ana nan, sai aka saƙe yin wani yaƙin da Filistiyawa, a Gob. A lokacin Sibbekai mutumin Husha ya kashe Saf, wani daga zuriyar Rafa.

¹⁹ Sai aka sāke yin wani yakin da Filistiyawa a Gob, Elhanan ḏan Ya'are-Oregim* mutumin Betlehem ya kashe Goliyat† mutumin Gat, wanda girmar sandan māshinsa ta yi kama da tabarya.

²⁰ Har wa yau a wani yakin da aka yi a Gat, akwai wani katon mutum mai yatsotsi shida a kowane hannu, da kuma yatsotsi shida a kowane kafa, yatsotsi ashirin da huɗu ke nan. Shi ma daga zuriya Rafa ne.

²¹ Da ya yi wa Isra'ila reni, sai Yonatan ḏan Shimaya, ḏan'uwa Dawuda, ya kashe shi.

²² Waɗannan huɗu zuriyar Rafa ne a Gat, suka kuwa mutu ta hannu Dawuda da mutanensa.

22

*Wakar yabo da Dawuda ya yi
(Zabura 18.2-50)*

¹ Dawuda ya rera wannan waƙa ga UBANGIJI, sa'ad da UBANGIJI ya cece shi daga hannun dukan abokan gābansa, da kuma daga hannun Shawulu.

² Ya ce,

"UBANGIJI shi ne dutsena, kagarata da kuma mai cetona;

³ Allahna shi ne dutsena. A gare shi nake samun kāriya shi ne garkuwata da kuma kāhon cetona.

Shi ne mafakata, maɓuyata, da mai cetona.

Daga mutane masu fitina, ka cece ni.

⁴ "Na kira ga UBANGIJI, wanda ya cancanci yabo, na kuwa tsira daga abokan gābana.

⁵ Raƙumar ruwan mutuwa sun kewaye ni; raƙumar ruwan hallaka suna cin karfina.

⁶ Igiyoyin mutuwa sun nannafe ni; tarkuna kuma suka auka mini.

⁷ "A cikin wahalata na yi kira ga UBANGIJI; na yi kira ga Allahna.

Daga cikin haikalinsa ya saurare muryata; kukata ta zo kunnensa.

⁸ Kasa ta yi rawa ta kuma girgiza, harsashan sararin sama sun jijjigu; suka yi makyarkyata saboda yana fushi.

⁹ Hayaki ya taso daga kafaffen hancinsa; harshen wuta mai cinyewa daga bakinsa, garwashi mai kuna daga bakinsa.

¹⁰ Ya buɗe sararin sama, ya sauko kasa, girgije mai duhu suna karkashin kafafunsa.

¹¹ Ya hau kerubobi, ya tashi sama; ya yi firiya a fikafikan iska.

¹² Ya mai da duhu abin rufuwarsa gizagizai masu kauri cike da ruwa suka kewaye shi.

¹³ Daga cikin hasken gabansa garwashi wuta mai ci ya yi walkiya.

¹⁴ UBANGIJI ya yi tsawa daga sararin sama; aka ji muryar Mafi Daukaka.

¹⁵ Ya harbe kibiyoyi, ya wartsar da abokan gāba, da walkiya kuma ya sa suka gudu.

¹⁶ Aka bayyana kwarin teku, tushen duniya suka tonu.

A tsawatawar UBANGIJI, da numfashinsa mai karfi daga hancinsa.

¹⁷ "Daga sama ya miƙo hannu ya ḏauke ni, ya tsamo ni daga zurfafa ruwaye.

¹⁸ Ya kuɓutar da ni daga hannun abokin gāba mai iko, daga maƙiyina da suka fi karfina.

* 21:19 Ko kuwa ḏan Yayir mai saƙa. † 21:19 Ibraniyanci da Seftuwajin; 1Tar 20.5ḏan Yayir ya kashe Lahmi ḏan'uwan Goliyat

- 19 Suka auka mini cikin ranar masifata,
amma UBANGIJI ya kiyaye ni.
- 20 Ya fito da ni, ya kai ni wuri mafi faɗi;
ya kubutar da ni gama yana jin daɗina.
- 21 “UBANGIJI ya sāka mini bisa ga adalcina;
bisa ga tsabtar hannuwana ya sāka mini.
- 22 Gama na kiyaye hanyoyin UBANGIJI;
ban yi wani mugun abu da zai juyar da ni daga Allahna ba.
- 23 Dukan dokokinsa suna a gabana;
ban ki ko ɗaya daga umarnansa ba.
- 24 Ba ni da laifi a gabansa
na kiyaye kaina daga yin zunubi.
- 25 UBANGIJI ya sāka mini bisa ga adalcina
bisa ga tsarkina a gabansa.
- 26 “Ga masu aminci, kakan nuna kanka mai aminci,
ga marasa laifi, kakan nuna kanka marar laifi,
- 27 ga masu tsarki, kakan nuna musu tsarki.
Amma ga masu karkataccen hali, kakan nuna kanka mai wayo.
- 28 Kakan ceci mai tawali’u,
amma idanunka suna a kan masu girman kai don ka kasƙantar da su.
- 29 Ya UBANGIJI kai ne fitilata;
UBANGIJI ya mai da duhuna haske.
- 30 Da taimakonka zan iya auka wa rundunar sojoji;
tare da Allahna zan iya hawan katanga.
- 31 “Ga Allah dai, hanyarsa cikakkiya ce;
maganar UBANGIJI babu kuskure.
Shi garkuwa ce
ga waɗanda suka nemi mafaka a gare shi.
- 32 Gama wane ne Allah, in ba UBANGIJI ba?
Wane ne dutse kuma in ba Allahnmu ba?
- 33 Allah ne ya ba ni karfi,
ya kuma mai da hanyata cikakkiya.
- 34 Ya sa kafafuna kamar kafafun barewa;
ya sa na iya tsayawa a kan duwatsu.
- 35 Ya hori hannuwana don yaƙi,
hannuwana za su iya tanƙware bakan tagulla.
- 36 Ka ba ni garkuwar nasararka;
ka sauko don ka sa in sami girma.
- 37 Ka fadada hanya a karkashina
domin kada idon kafana yā juya.
- 38 “Na fafari abokan gābana, na murƙushe su;
ban kuwa juya ba sai da na hallaka su.
- 39 Na hallaka su kafaf, ba kuwa za su kara tashi ba,
sun faɗi a karkashin sawuna.
- 40 Ka ba ni karfi don yaƙi;
ka sa maƙiyina suka rusuna a kafafuna.
- 41 Ka sa abokan gābana suka juya a guje,
na kuwa hallaka maƙiyina.
- 42 Suka nemi taimako, amma babu wanda zai cece su,
suka yi kira ga UBANGIJI, amma ba a amsa musu ba.
- 43 Na murƙushe su, suka yi laushi kamar kura;
na daka na kuma tattake su kamar cafi a kan tituna.
- 44 “Ka kubutar da ni daga harin mutanena;
ka kiyaye ni kamar shugaban al’ummai.
Mutanen da ban sansu ba za su kasance a karkashina,
- 45 baƙi kuma su na zuwa don su yi mini fadanci;
da zarar sun ji ni, sukan yi mini biyayya.

- 46 Zukatansu ta karaya;
suka fito da rawan jiki daga kagararsu.
- 47 "UBANGIJI yana a raye! Yabo ta tabbata ga Dutsena!
Daukaka ga Allah, Dutse, Mai Cetona!
- 48 Shi ne Allahn da yake rama mini,
wanda ya sa al'ummai a farkashina,
49 wanda ya kubutar da ni daga makiyina.
- Ka daukaka ni bisa makiyina;
ka kiyaye ni daga hannun mugayen mutane.
- 50 Saboda haka, zan yabe ka, ya UBANGIJI cikin dukan al'ummai;
Zan rera waƙoƙin yabo ga sunanka.
- 51 "Ya ba wa sarkinsa kyakkyawan nasara;
ya nuna madawwamiyar kauna ga shafaffensa,
ga Dawuda da zuriyarsa har abada."

23

Kalmomin Dawuda na karshe

- 1 Wadannan su ne kalmomin Dawuda na karshe.
"Abubuwan da Dawuda dan Yesse ya yi magana a kai,
abubuwan da mutumin da Mafi Daukaka ya girmama.
Mutumin da Allah na Yakub ya zaba ya zama sarki,
wanda kuma yake mawaƙi waƙoƙin Isra'ila.*
- 2 "Ruhun UBANGIJI ya yi magana ta wurina;
maganarsa tana a harshena.
- 3 Allah na Isra'ila ya yi magana,
Dutsen Isra'ila ya ce mini,
'Sa'ad da wani ya yi mulkin mutane da adalci,
sa'ad da ya yi mulki da tsoron Allah,
- 4 yana kama da hasken safiya
a safiya marar girgije,
kamar haske bayan ruwan sama
da yakan sa ciyawa ta tsiro daga kasa.'
- 5 "Ashe, gidana bai daidaita da Allah ba?
Ashe, Allah bai yi madawwamiyar yarjejeniya da ni
shiryayye da daurarre a kowane sashi ba?
Ba zai kawo ga cिकar cetona
ya kuma biya duk bukatuna ba?
- 6 Amma za a jefar da masu mugunta duka kamar kayayyuwan
da ba a tattara da hannu.
- 7 Duk wanda ya tafa kaya
yakan yi amfani da wani karfe ne ko sandar māshi;
akan kone su inda suke a zube."

Jarumawan Dawuda

(1 Tarihi 11.10-19)

- 8 Wadannan su ne sunayen jarumawan Dawuda.
Yosheb-Basshebet,[†] mutumin Takemon[‡] daya daga cikin shugabanni Uku; ya daga māshinsa ya kashe mutum dari takwas[§] a lokaci guda.
- 9 Na biye da shi a matsayi cikin jarumawa ukun nan, shi ne Eleyazar dan Dodo, mutumin Aho. Eleyazar ya kasance tare da Dawuda sa'ad da suka fuskanci Filistiyawa wadanda suka taru a Fas Dammim don yaƙi. Mutanen Isra'ila suka gudu,

* 23:1 Ko kuwa *Mawaƙin da Isra'ila suke kauna* † 23:8 Da Ibraniyanci; wadansu rubuce-rubucen hannun Seftuwajin sun ba da ra'ayin cewa *Ish-Boshet*, wato, *Esh-Ba'al* (dubi kuma 1Tar 11.11 *Yashobeyam*). ‡ 23:8 Mai yiwuwa wani sunan *Bahkmone* (dubi 1Tar 11.11). § 23:8 Wadansu rubuce-rubucen hannun Seftuwajin (dubi kuma 1Tar 11.11); Rubuce-rubucen hannun Ibraniyanci da wadansu rubuce-rubucen hannun Seftuwajin *Uku*; *Adino Ba'ezni ne ya kashe mutum dari takwas*

¹⁰ amma ya yi tsayi daka, ya bugi Filistiyawa sai da hannunsa ya gaji har ya like wa māshinsa. UBANGIJI kuwa ya sa aka yi babban nasara a ranar. Sauran sojoji suka komo wurin Eleyazar, don kawai su washe ganima.

¹¹ Na biye da Agiyi a matsayi, shi ne Shamma ɗan Agi, mutumin Harar. Sa'ad da Filistiyawa suka taru a wani wurin da take gona cike da waken barewa, sai rundunar Isra'ila suka gudu daga Filistiyawa.

¹² Amma Shamma ya yi tsayi daka a tsakiyar gonar. Ya kāre ta, ya kuma bugi Filistiyawa, UBANGIJI kuwa ya sa aka yi babban nasara.

¹³ A lokacin girbi, uku daga cikin shugabanni talatin suka gangaro zuwa wurin Dawuda a kogon Adullam. A lokacin kuwa sojojin Filistiyawa sun kafa sansani a Kwarin Refayim.

¹⁴ Dawuda kuwa yana a mafaka. Wata ƙungiyar sojojin Filistiyawa kuma suna Betlehem.

¹⁵ Dawuda ya ji ƙishirwa, sai ya ce, "Kash, da a ce wani yā samo mini ruwa daga rijiyar da take kusa da bakin kofar Betlehem mana!"

¹⁶ Sai jarumawa ukun nan suka yi kukan ƙura, suka sheka a guje suka ratsa cikin sansanin Filistiyawa, suka ɗebo ruwa daga rijiyar da take kusa da bakin kofar Betlehem, suka kawo wa Dawuda. Amma Dawuda ya ƙi yā sha; a maimako sai ya zuba shi a gaban UBANGIJI.

¹⁷ Sai ya ce, "UBANGIJI yā sawwāke, in yi sha! Ba jinin mutanen da suka tafi a bakin ransu ba ne?" Dawuda kuwa bai sha ruwan ba.

Irin abubuwan da jarumawa ukun nan suka yi ke nan.

(1 Tarihi 11.20-47)

¹⁸ Abishai, ɗan'awan Yowab, ɗan Zeruhiya shi shugaban Ukun nan.* Ya ɗauki māshinsa ya kashe mutane ɗari uku, ta haka ya zama sananne kamar Ukun nan.

¹⁹ Ashe, ba a girmama shi fiye da Ukun ba? Ya zama komandansu, ko da yake ba a haɗa shi a cikinsu ba.

²⁰ Benahiya, ɗan Yehohiyada mutumin Kabzeyel shi ma jarumi ne sosai, ya yi nasarori masu yawa. Ya bugi ƙwararrun jarumawan Mowab guda biyu. Ya kuma shiga rami wata ranar da ake ƙankara, ya kashe zaki.

²¹ Ya kuma buge wani jibgagen mutumin Masar. Duk da māshin da mutumin Masar yana rife a hannunsa, Benahiya ya kai masa hari da kulki. Ya kwace māshin daga hannunsa, ya kuma kashe shi da māshin.

²² Irin nasarorin da Benahiya ɗan Yehohiyada ya yi ke nan; shi ma jarumi ne sosai kamar jarumawan nan uku.

²³ Aka fi ba shi girma fiye da talatin ɗin nan, amma ba ya cikin ukun. Dawuda ya sa shi yā zama ɗaya daga cikin masu tsaron lafiyarsa.

²⁴ Cikin talatin ɗin kuwa akwai,

Asahel, ɗan'awan Yowab,
Elhanan, ɗan Dodo mutumin Betlehem,

²⁵ Shamma, mutumin Harod,

Elika, mutumin Harod,

²⁶ Helez, mutumin Falti,

Ira, ɗan Ikkesh mutumin Tekowa,

²⁷ Abiyezer, mutumin Anatot, da

Mebunnai,[†] mutumin Husha,

²⁸ Zalmon, mutumin Aho,

da Maharai, mutumin Netofa,

²⁹ Heleb,[‡] ɗan Ba'ana daga Netofa,

Ittai, ɗan Ribai mutumin Gibeya a Benyamin,

³⁰ Benahiya, mutumin Firaton,

da Hiddai,[§] daga rafuffukan Ga'ash,

³¹ Abi-Albon, mutumin Arba, da

* **23:18** Yawancin rubuce-rubucen hannu na Ibraniyanci (dubi kuma 1Tar 11.20); biyu cikin rubuce-rubucen hannu na Ibraniyanci da Siryak suna da *Talatin ne a nan* † **23:27** Da Ibraniyanci; waɗansu rubuce-rubucen hannu na Seftuwajin (dubi kuma 1Tar 11.29) *Sibbekai* ‡ **23:29** Waɗansu rubuce-rubucen hannu na Ibraniyanci da na Bulget (dubi kuma 1Tar 11.30); yawancin rubuce-rubucen hannu na Ibraniyanci suna da *Heled ne a nan* § **23:30** Da Ibraniyanci; waɗansu rubuce-rubucen hannu na Seftuwajin suna da (dubi kuma 1Tar 11.32) *Hurai ne a nan*

Azmawet, mutumin Bahurim,
³² Eliyaba, mutumin Sha'albo,
 'Ya'yan Yashen,
 Yonatan,
³³ dan* Shamma mutumin Harar,
 da Ahiyam, dan Sharar† mutumin Harod.
³⁴ Elifelet, dan Ahasbai mutumin Ma'aka,
 Eliyam, dan Ahitofel mutumin Gilo,
³⁵ Hezro, mutumin Karmel,
 Fa'arai, mutumin Arbi,
³⁶ Igal, dan Natan mutumin Zoba,
 dan Hagiri,‡
³⁷ Zelek, mutumin Ammon
 Naharai, mutumin Beyerot mai daukan wa Yowab, dan Zeruhiya makamai,
³⁸ Ira, mutumin Itra.
 Gareb, mutumin Itra,
³⁹ da kuma Uriya, mutumin Hitti.

Su talatin da bakwai ne duka.

24

Dawuda ya kidaya mayaƙa
 (1 Tarihi 21.1-6)

¹ Fushin UBANGIJI ya saƙe kuna a kan Isra'ila, sai ya zuga Dawuda, yana cewa, "Je ka kidaya Isra'ila da Yahuda."

² Saboda haka sarki ya ce wa Yowab da komandodin da suke tare da shi, "Tafi cikin dukan kabilan Isra'ila, daga Dan har zuwa Beyersheba, ku kidaya mayaƙa don in san awansu."

³ Amma Yowab ya ce wa sarki, "UBANGIJI Allahnka ya sa mayaƙan su ƙaru sau dari fiye da yadda suke, har ranka ya daƙe, sarki ya gani da idonsa. Me ya sa ranka ya daƙe, sarki yake so ya yi abu haka?"

⁴ Duk da haka, maganar sarki ya rinjayi Yowab da komandodin soja, sai suka tashi daga gaban sarki, suka tafi su kirga mayaƙan Isra'ila.

⁵ Bayan suka ƙetare Urdun, sai suka yi sansani kusa da Arower, kudu da garin da yake cikin kwari, sa'an nan suka ratsa ta wajen Gad, suka ci gaba zuwa Yazer.

⁶ Suka tafi Gileyaɗ ta yankin Tatim Hodshi, sa'an nan suka tafi Dan Ya'an, suka kuma yi wajen kewaye Sidon.

⁷ Sa'an nan suka yi ta wajen kagarar Taya da dukan garuruwan Hiwiyawa da Kan'aniyawa. A ƙarshe, suka ci gaba zuwa Beyersheba a Negeb na Yahuda.

⁸ Bayan suka ratsa dukan Kasashen, a ƙarshe suka koma Urushalima, bayan wata tara da kwana ashirin.

⁹ Yowab ya ba wa sarki jimillar yawan mayaƙan. A Isra'ila akwai mutum dubu dari takwas da za su iya riƙe takobi. A Yahuda kuwa mutum dubu dari biyar.

(1 Tarihi 21.7-17)

¹⁰ Bayan Dawuda ya kidaya mayaƙan, lamirinsa ya ƙashe shi, sai ya ce wa UBANGIJI, "Ya UBANGIJI na yi laifi ƙwarai a kan abin da na yi. Ina roƙonka ka gafarta wa bawanka. Na yi wauta ƙwarai."

¹¹ Kafin Dawuda ya tashi da safe kashegari, maganar UBANGIJI ta riga ta zo wa annabin nan Gad, mai duban nan na Dawuda. UBANGIJI ya ce,

¹² "Je ka faɗa wa Dawuda, 'Ga abin da UBANGIJI ya ce, ina ba ka zaɓi uku. Ka zaɓi ɗaya daga cikinsu don in aikata maka shi.'"

¹³ Sai Gad ya zo wurin Dawuda ya ce masa, "Kana so a yi yunwa shekara uku a ƙasarka? Ko kana so ka yi ta gudu a gaban abokan gaɓanka har wata uku? Ko kuwa ka fi so a yi annoɓa kwana uku a ƙasarka? Yanzu, sai ka yi tunani, ka yanke shawarar game da amsar da zan mayar wa wanda ya aiko ni."

¹⁴ Dawuda ya ce wa Gad, "Na shiga uku. Gara mu faɗa a hannuwan UBANGIJI gama alherinsa da girma yake. Amma fa kada ka bar ni in faɗa a hannun mutane."

* 23:33 Waɗansu rubuce-rubucen hannu na Seftuwajin (dubi kuma 1Tar 11.34); Ibraniyanci ba shi da an. † 23:33 Ibraniyanci; (duba kuma 1Tar 11.35); Sakar ‡ 23:36 Waɗansu rubuce-rubucen hannu na Seftuwajin (dubi kuma 1Tar 11.38); Ibraniyanci Haggadi

¹⁵ Saboda haka UBANGIJI ya aika da annoba a kan Isra'ila tun daga safe har zuwa lokacin da aka kayyade, mutum dubu saba'in kuwa daga Dan zuwa Beyersheba suka mutu.

¹⁶ Da mala'ikan UBANGIJI ya miƙa hannunsa wajen Urushalima, don yã hallaka ta, sai UBANGIJI ya tsai da masifar, ya ce wa mala'ikan da yake wahal da mutane, "Ya isa, ka janye hannunka." A lokacin kuwa Mala'ikan UBANGIJI yana tsaye a masussukar Arauna, mutumin Yebus.

¹⁷ Da Dawuda ya ga mala'ikan da ya bubbugi mutane, sai ya ce wa UBANGIJI, "Ni ne na yi zunubi, na kuma yi abin da ba daidai ba. Waƙannan tumaki ne kawai. Me suka yi? Bari hukuncinka yã sauko a kaina da iyalina."

Dawuda ya gina bagadi.

(1 Tarihi 21.18-22.1)

¹⁸ A ranar, Gad ya koma wurin Dawuda ya ce, "Ka tashi, ka tafi ka gina wa UBANGIJI bagade a masussukar Arauna, mutumin Yebus."

¹⁹ Saboda haka Dawuda ya haura, yadda UBANGIJI ya umarta ta wurin Gad.

²⁰ Da Arauna ya hangi Dawuda da mutanensa suna zuwa wajensa, sai ya fita a guje, ya je ya rusuna a gaban sarki.

²¹ Arauna ya ce, "Me ya sa ranka yã daƙe, sarki ya zo wajen bawansa?"

Dawuda ya ce, "Don in saya masussukarka, saboda in gina wa UBANGIJI bagade don a tsayar da annoban da suke a bisa mutane."

²² Arauna ya ce wa Dawuda, "Bari ranka yã daƙe, sarki yã ƙauki duk abin da ya ga dama yã miƙa shi. Ga shanu, don hadaya ta konawa, ga kuma kayan masussuka da itacen shanu, don itace."

²³ Dukan wannan, ranka yã daƙe, Arauna ya ba wa sarki. Arauna ya kuma ce, "Bari UBANGIJI Allahnka yã karɓa."

²⁴ Amma sarki ya ce wa Arauna, "A'a, dole in biya ka saboda waƙannan. Ba yadda zan miƙa wa UBANGIJI Allahna hadayun konawa da bai ci mini kome ba."

Sai Dawuda ya saya, ya kuma biya masussukar, da shanun a bakin shekel hamsin na azurfa.

²⁵ Dawuda ya gina wa UBANGIJI bagade a wurin, ya kuma miƙa masa hadaya ta konawa, da hadaya ta salama. Sa'an nan UBANGIJI ya amsa addu'o'in a madadin kasar, aka kuma kawar wa Isra'ila annoban.

1 Sarakuna

Adoniya ya naɗa kansa Sarki

¹ Sa'ad da Sarki Dawuda ya tsufa ya kuma kara shekaru, ba ya iya jin dumi ko an rufe shi da abin rufuwa.

² Saboda haka bayinsa suka ce masa, "Bari mu nemi wata budurwa wadda za ta yi wa ranka ya daɗe, sarki hidima, ta kuma kula da shi. Za ta dinga kwanta kusa da ranka ya daɗe, ya ji dumi."

³ Suka nemi kyakkyawar yarinya cikin faɗin Isra'ila, sai suka sami Abishag, mutuniyar Shunam, suka kawo ta wa sarki.

⁴ Yarinyar kuwa kyakkyawa ce kwarai; ta kuwa lura da sarki, ta kuma yi masa hidima, amma sarki bai yi jima'i da ita ba.

⁵ Adoniya,* wanda mahaifiyarsa ce Haggit, ya fito ya ce, "Zan zama sarki." Saboda haka ya nemi keƙunan yaƙi, ya kuma shirya dawakai, tare da mutane hamsin da za su sha gabansa.

⁶ (A duk rayuwarsa mahaifinsa bai taɓa tsawata masa ya ce, "Me ya sa kake yin haka ba?" Shi kuwa mai kyan gani ne kwarai, shi ne aka haifa bayan Absalom.)

⁷ Adoniya ya haɗa baƙi da Yowab ɗan Zeruhiya† da kuma Abiyatar firist, suka kuma ba shi goyon baya.

⁸ Amma Zadok firist, Benahiya ɗan Yehohiyada, annabi Natan, Shimeyi, Reyi‡ da kuma matsara na musamman na Dawuda ba su bi Adoniya ba.

⁹ Wata rana Adoniya ya tafi Dutsen Zohélet kusa da En Rogel, inda ya yi hadayar tumaki, da shanun noma, da shanun da ake kiwo a gida. Ya kuma gayyaci 'yan'uwansa, wato, sauran 'ya'yan Sarki Dawuda, tare da dukan dattawan sarki da suka fito daga Yahuda,

¹⁰ amma bai gayyaci annabi Natan, ko Benahiya, ko wani daga matsara na musamman, ko kuwa ɗan'uwansa Solomon ba.

¹¹ Sai Natan ya ce wa Batsheba, mahaifiyar Solomon, "Ki san cewa Adoniya, ɗan Haggit, ya zama sarki ba tare da sanin ranka ya daɗe, sarkinmu Dawuda ba?"

¹² Yanzu bari in ba ki shawara yadda za ki cece ranki da kuma ran ɗanki Solomon.

¹³ Ki shiga wurin Sarki Dawuda ki ce masa, 'Ranka ya daɗe sarki, ba ka rantse mini ni baiwarka cewa, "Tabbatacce Solomon ɗanka ne zai zama sarki bayana, ya kuma zauna a kujerar sarautar ba"? To, me ya sa Adoniya ya zama sarki?'

¹⁴ Yayinda kike can kina magana da sarki, zan shiga in kuma tabbatar da abin da kika faɗa."

¹⁵ Saboda haka Batsheba ta je don ta ga sarki. A yanzu dai sarki ya tsufa, yana nan kuma a cikin ɗakinsa, inda Abishag mutuniya Shunam take masa hidima.

¹⁶ Batsheba ta rusuna ta kuma durkusa a gaban sarki.

Sai sarki ya tambaye ta ya ce, "Me kike so?"

¹⁷ Ta ce masa, "Ranka ya daɗe, kai kanka ka rantse mini ni baiwarka da sunan UBANGIJI Allahnka cewa, 'Solomon ɗanka zai zama sarki bayana, zai kuma zauna a kujerar sarautata.'

¹⁸ Amma yanzu Adoniya ya zama sarki, kai kuwa ranka ya daɗe sarki, ba ka san wani abu game da shi ba.

¹⁹ Ya miƙa hadayun shanu, da shanun da ake kiwo a gida, da tumaki masu yawa, ya kuma gayyaci dukan 'ya'yan sarki maza, da Abiyatar firist, da Yowab shugaban mayaƙa, amma bai gayyaci Solomon bawanka ba.

²⁰ Ranka ya daɗe sarki, idanun dukan Isra'ila suna a kanka, domin su san wa zai zauna a kujerar ranka ya daɗe sarkina, a bayanka.

²¹ In ba haka, bayan an binne ranka ya daɗe sarki, tare da kakanninsa, za a wulaƙance ni da Solomon ɗana, kamar masu laifi."

²² Yayinda take cikin magana tare da sarki, sai annabi Natan ya iso.

²³ Sai aka faɗa wa sarki, "Ga annabi Natan." Da Natan ya je gaban sarki, sai ya rusuna da fuskarsa har kasa.

²⁴ Natan ya ce, "Ranka ya daɗe, sarki, ko ka furta cewa Adoniya ne zai zama sarki a bayanka, ya kuma zauna a kujerar sarautarka?"

* 1:5 Adoniya shi ne ɗa na huɗu na Dawuda (2Sam 3.4) kuma yana da shekara 35 da haihuwa. Amnon, Absalom, da Kileyab (da ya mutu yana yaro) duk sun mutu. † 1:7 Zeruhiya 'yar' uwar Dawuda ce ‡ 1:8 Ko kuwa da abokansa

²⁵ Yau ya gangara, ya kuma miƙa hadayun shanu, da shanun da ake kiwo a gida, da tumaki masu yawa. Ya gayyaci dukan 'ya'yan sarki maza, da shugaban mayaka, da kuma Abiyatar firist. A yanzu haka suna ci, suna sha, tare da shi, suna cewa, 'Ran Sarki Adoniya yā daƊe!'

²⁶ Amma bai gayyace ni bawanka, da Zadok firist, da Benahiya ɗan Yehohiyada, da kuma bawanka Solomon ba.

²⁷ Ranka yā daƊe, sarki, ko ka tabbatar da haka, amma ba ka ko faɗa wa fadawanka, cewa ga wanda zai gāje Ranka yā daƊe, sarki ba?"

Dawuda ya naɗa Solomon Sarki

²⁸ Sai Dawuda ya ce, "Kira Batsheba tā shiga." Sai ta zo gaban sarki ta kuma tsaya a gabansa.

²⁹ Sai sarki ya yi rantsuwa, "Muddin UBANGIJI yana a raye, wanda ya cece ni daga kowace damuwa,

³⁰ tabbatacce a yau zan aikata abin da na yi miki rantsuwa da sunan UBANGIJI, Allah na Isra'ila; Solomon ɗanki zai zama sarki bayana, kuma shi zai zauna a kan kujerar sarautata a maimakona."

³¹ Sai Batsheba ta rusuna da fuskarta har ƙasa, ta kuma durƙusa a gaban sarki ta ce, "Bari ran Sarkina Dawuda yā daƊe, har abada!"

³² Sarki Dawuda ya ce, "Ku kira mini Zadok firist, annabi Natan, da Benahiya ɗan Yehohiyada." Da suka zo gaban sarki,

³³ sai ya ce musu, "Ku ɗauki bayin sarki tare da ku, ku kuma sa ɗana Solomon a kan dokina, ku gangara da shi zuwa Gihon.

³⁴ A can ku sa Zadok firist, da annabi Natan su shafe shi sarki a bisa Isra'ila. Ku busa ƙaho, ku kuma yi ihu, kuna cewa, 'Ran Sarki Solomon yā daƊe!'

³⁵ Sa'an nan ku haura tare da shi, zai kuwa zo yā zauna a kujera sarautata, yā yi mulki a maimakona. Na naɗa shi mai mulki a bisa Isra'ila da Yahuda."

³⁶ Benahiya ɗan Yehohiyada ya amsa wa sarki, ya ce, "Amin! Bari UBANGIJI Allah na ranka yā daƊe sarkina, yā tabbatar da haka.

³⁷ Kamar yadda UBANGIJI ya kasance da ranka yā daƊe, sarki, haka ma bari yā kasance da Solomon, yā kuma mai da kujerar sarautarsa tā fi kujerar sarautar ranka yā daƊe, Sarki Dawuda, girma!"

³⁸ Sai Zadok firist, annabi Natan, Benahiya ɗan Yehohiyada, Keretawa, da Feletiyawa suka gangara, suka sa Solomon a kan dokin Sarki Dawuda, suka raka shi zuwa Gihon.

³⁹ Zadok firist ya ɗauki ƙahon mai daga tenti mai tsarki, ya shafe Solomon. Sa'an nan suka busa ƙaho, sai dukan mutane suka yi ihu, suna cewa "Ran Sarki Solomon yā daƊe!"

⁴⁰ Dukan mutane kuwa suka haura suka bi shi, suna busan sarewa, suna farin ciki sosai, har ƙasa ta girgiza saboda sowa.

⁴¹ Adoniya tare da dukan baƙin da suke tare da shi kuwa suka ji wannan sa'ad da suke gama bikinsu. Da jin busan ƙaho, sai Yowab ya yi tambaya, ya ce, "Me ya jawo surutu haka a birni?"

⁴² Tun yana cikin magana, sai Yonatan ɗan Abiyatar ya iso. Adoniya ya ce, "Shigo! Ai, mutumin kirki irinka, lalle ka kawo labari mai daɗi ne."

⁴³ Yonatan ya ce wa Adoniya, "A ina! Ranka yā daƊe, Sarkinmu Dawuda ya naɗa Solomon sarki.

⁴⁴ Sarki ya aika shi tare da Zadok firist, annabi Natan, Benahiya ɗan Yehohiyada, Keretawa, da Feletiyawa, suka sa shi a kan dokin sarki,

⁴⁵ Zadok firist kuwa da annabi Natan sun shafe shi sarki a Gihon. Daga can suka haura suna kirari, birni kuwa ta ɓarke da sowa. Surutun da kake ji ke nan.

⁴⁶ Ban da haka ma, Solomon ne sarki yanzu.

⁴⁷ Yanzu haka, fadawa sun zo suna wa ranka yā daƊe, Sarki Dawuda, sam barka, suna cewa, 'Bari Allahnka yā sa sunan Solomon yā zama sananne fiye da naka, bari kuma sarautarsa tā fi taka girma!' Sarki kuwa ya rusuna, ya yi sujada a kan gadonsa

⁴⁸ ya ce, 'Yabo ga UBANGIJI, Allah na Isra'ila, wanda ya bar idanuna suka ga magāji a kan kujerar sarautata a yau.' "

⁴⁹ A nan fa, dukan baƙin Adoniya suka taso da rawar jiki suka watse.

⁵⁰ Amma Adoniya, don tsoron Solomon, ya je ya kama ƙahon bagade ya riƙe.

⁵¹ Sa'ad da aka faɗa wa Solomon cewa, "Adoniya yana tsoron Sarki Solomon, kuma ya manne wa ƙahonin bagade. Yana cewa, 'Bari Sarki Solomon yā rantse mini a yau cewa ba zai kashe bawansa da takobi ba.' "

⁵² Solomon ya amsa ya ce, "In ya nuna kansa mai biyayya, ba gashin kansa da zai fāfādi kasa; amma in aka same mugunta a cikinsa, zai mutu."

⁵³ Sai Sarki Solomon ya aiki mutane, suka kuma sauko da shi daga bagade. Adoniya kuwa ya zo, ya rusuna wa Sarki Solomon, sai Solomon ya ce, "Tafi gidanka."

2

Dawuda ya gargafɛ Solomon

¹ Da lokacin mutuwar Dawuda ya yi kusa, sai ya gargafɛ Solomon d'ansa, ya ce,

² "Ina gab da bin hanyar da kowa a duniya zai bi. Saboda haka ka yi karfin hali, ka nuna kanka namiji,

³ ka kiyaye abin da UBANGIJI Allahnka yake bukata. Yi tafiya a hanyoyinsa, ka kiyaye ka'idodi, da umarnai, da dokoki, da kuma farillansa, kamar yadda suke a rubuce a Dokar Musa, don ka yi nasara a cikin kome da za ka yi, da kuma inda za ka tafi.

⁴ UBANGIJI kuwa zai kiyaye alkawarinsa gare ni da ya ce, 'In zuriyarka suka lura da yadda suke rayuwa, in kuma suka yi tafiya da aminci a gabana da dukan zuciয়ারsu, da kuma dukan ransu, ba za ka kasa samun mutum a kujerar sarautar Isra'ila ba.'

⁵ "Yanzu fa, kai kanka ka san abin da Yowab d'an Zeruhiya ya yi mini. Abin da ya yi wa shugabanni biyun nan na mayakan Isra'ila, wato, Abner d'an Ner, da Amasa d'an Yeter. Ya kashe su, ya kuma zub da jininsu a lokacin salama sai ka ce a fage ya'fi, da wannan jini ya yi damara a gindinsa, ya kuma sa takalma a kafafunsa.

⁶ Ka yi da shi gwargwadon hikimarka, amma kada ka bari ya gangara kabari da furfura* cikin salama.

⁷ "Amma ka yi alheri ga 'ya'yan Barzillai mutumin Gileyad, ka sa su kasance a cikin waɗanda suke ci a teburinka. Sun goyi bayana sa'ad da nake gudu daga d'an'uwanka Absalom.

⁸ "Ka tuna, akwai kuma Shimeyi d'an Gera, mutumin Benyamin daga Bahurim, wanda ya yi ta yin mini muguwar la'ana a ranar da na tafi Mahanayim. Sa'ad da ya gangara ya same ni a Urdun, na rantse masa da sunan UBANGIJI na ce, 'Ba zan kashe ka da takobi ba.'

⁹ Amma yanzu, kada ka dauke shi marar laifi. Kai mutum ne mai hikima; za ka san abin da za ka yi da shi. Ka kawo furfuransa zuwa kabari da jini."

¹⁰ Sa'an nan Dawuda ya huta tare da kakanninsa. Sai aka binne shi a Birnin Dawuda.

¹¹ Ya yi sarauta shekaru arba'in a bisa Isra'ila. Wato, shekaru bakwai a Hebron da kuma talatin da uku a Urushalima.

¹² Solomon kuwa ya zauna a kan kujerar sarautar mahaifinsa Dawuda, mulkinsa kuwa ya kahu sosai.

Sarautar Solomon ta kahu

¹³ To, sai Adoniya, d'an Haggit ya tafi wurin Batsheba mahaifiyar Solomon. Ita kuwa ta tambaye shi ta ce, "Lafiya?"

Ya amsa ya ce, "I, lafiya."

¹⁴ Sa'an nan ya kara da cewa, "Ina da d'an wani abin da zan fada miki."

Ta ce, "Fada."

¹⁵ Sai ya ce, "Kamar yadda kika sani, mulkin nan nawa ne. Dukan Isra'ila suna daukama a matsayin sarki. Amma abubuwa suka canja, sai mulkin ya koma ga d'an'uwana; gama ya zo masa daga UBANGIJI ne.

¹⁶ Yanzu ina da roko guda da zan yi gare ki. Kada ki hana mini."

Ta ce, "Sai ka fada."

¹⁷ Sai ya ci gaba, "In kin yarda, ki yi magana da Sarki Solomon, gama ba zai ki jinki ba, ki ce ya ba ni yarinyan nan, Abishag, mutuniyar Shunam, ta zama matata."

¹⁸ Batsheba ta ce, "Da kyau, zan yi magana da sarki dominka."

¹⁹ Sai Batsheba ta tafi wurin Sarki Solomon don ta yi masa magana a kan Adoniya. Sarki ya miƙe tsaye don ya sadu da ita, ya rusuna mata, ya kuma zauna a kujerar sarautarsa. Ya sa aka kawo wa mahaifiyar sarki kujerar sarauta, ta kuwa zauna a gefen damansa.

²⁰ Ta ce, "Ina da d'an rokon da zan nema ka yi mini. Ina fata ba za ka hana ni ba."

Sai sarki ya amsa ya ce, "Mahaifiyata, sai ki fada in ji, ba zan hana miki ba."

²¹ Saboda haka sai ta ce, "Ka sa a ba wa d'an'uwanka Adoniya, Abishag mutuniyar Shunam ta zama matarsa."

* 2:6 Da Ibraniyanci *Sheol*; haka ma a aya 9.

²² Sarki Solomon ya amsa wa mahaifiyarsa ya ce, “Me ya sa kika rokar wa Adoniya Abishag mutuniyar Shunam kawai? Ki ma sa a ba shi mulkin mana. Ai, shi yayana ne. I, ki roka dominsa, da domin Abiyatar firist, da kuma domin Yowab dan Zeruhiya mana!”

²³ Sai Sarki Solomon ya rantse da sunan UBANGIJI ya ce, “Bari Allah yā yi mini hukunci mai tsanani, idan ban sa Adoniya ya biya wannan roko da ransa ba!”

²⁴ Yanzu kuwa, muddin UBANGIJI yana a raye, shi wanda ya kafa ni sosai a kan kujerar sarautar mahaifina Dawuda, ya kuma kafa mini mulki kamar yadda ya yi alkawari; za a kashe Adoniya yau!”

²⁵ Saboda haka Sarki Solomon ya umarci Benahiya dan Yehohiyada yā kashe Adoniya; ya kuwa kashe shi.

²⁶ Ga Abiyatar firist kuwa sarki ya ce, “Tafi gonarka a Anatot. Ka cancanci ka mutu, amma ba zan kashe ka yanzu ba, domin ka d’auki akwatin alkawarin UBANGIJI Mai Iko Duka a gaban mahaifina Dawuda, ka kuma sha wahala tare mahaifina.”

²⁷ Saboda haka Solomon ya cire Abiyatar daga aikin firist na UBANGIJI, ya cika maganar da UBANGIJI ya yi a Shilo game da gidan Eli.

²⁸ Sa’ad da labarin ya kai wurin Yowab, wanda ya hada kai da Adoniya, ko da yake bai hada kai da Absalom ba, sai ya gudu zuwa tentin UBANGIJI, ya kama kahonin bagade ya riƙe.

²⁹ Aka fada wa Sarki Solomon cewa Yowab ya gudu zuwa tentin UBANGIJI, yana kuma kusa da bagade. Sai Solomon ya umarci Benahiya dan Yehohiyada ya ce, “Je ka kashe shi!”

³⁰ Sai Benahiya ya shiga tentin UBANGIJI ya ce wa Yowab, “Sarki ya ce, ‘Ka fita!’” Amma Yowab ya amsa ya ce, “A’a, a nan zan mutu.”

Sai Benahiya ya ce wa sarki, “Ga yadda Yowab ya amsa mini.”

³¹ Sai sarki ya umarci Benahiya ya ce, “Yi kamar yadda ya fada. Ka kashe shi, ka kuma binne shi, ka wanke ni da gidan mahaifina daga laifin jini marasa laifin da Yowab ya zubar.

³² UBANGIJI zai sāka masa saboda jinin da ya zubar, domin ba da sanin mahaifina Dawuda ne ya fada wa mutum biyun nan da takobi ba. Dukansu biyu, Abner dan Ner, shugaban mayaƙan Isra’ila, da Amasa dan Yeter, shugaban mayaƙan Yahuda, mutane ne mafi kyau da kuma mafi adalci fiye da shi.

³³ Bari alhakin jininsu yā koma a kan Yowab da kuma zuriyarsa har abada. Amma bari salamar UBANGIJI tã kasance a kan Dawuda da zuriyarsa, da gidansa, da kuma mulkinsa, har abada.”

³⁴ Sai Benahiya dan Yehohiyada ya haura ya bugi Yowab, ya kashe shi, ya kuwa binne shi a gidansa† a ƙauye.

³⁵ Sai sarki ya sa Benahiya dan Yehohiyada ya zama shugaba a bisa mayaƙa a matsayin Yowab, ya kuma sa Zadok firist a wurin Abiyatar.

³⁶ Sa’an nan sarki ya aika aka kawo Shimeyi, ya kuma ce masa, “Ka gina wa kanka gida a nan a Urushalima, ka zauna a ciki, kada ka kuskura ka tafi wani wuri.

³⁷ Gama ran da ka fita, ka haye Kwarin Kidron, ka tabbata za ka mutu, alhakin jininka kuwa zai koma kanka.”

³⁸ Shimeyi ya amsa wa sarki ya ce, “Abin da ka fada yana da kyau. Bawanka zai yi kamar yadda ranka yā dafɛ sarki, ya fada.” Shimeyi kuwa ya yi zama a Urushalima na dogon lokaci.

³⁹ Amma bayan shekaru uku, biyu daga cikin bayin Shimeyi suka gudu zuwa wurin Akish dan Ma’aka, sarkin Gat. Aka fada wa Shimeyi cewa, “Bayinka suna a Gat.”

⁴⁰ Da jin haka, sai ya tashi ya shimfiɗa wa jakinsa abin zama, ya hau, ya tafi Gat wurin Akish domin neman bayinsa. Shimeyi kuwa ya dawo da su gida daga Gat.

⁴¹ Da aka fada wa Solomon cewa Shimeyi ya bar Urushalima zuwa Gat, har ya dawo.

⁴² Sai sarki ya aika a kawo Shimeyi, ya ce masa, “Ban sa ka rantse da sunan UBANGIJI, na kuma ja maka kunne cewa, ‘A ranar da ka kuskura ka bar nan ka tafi wani wuri, ka tabbata za ka mutu ba?’ A lokacin ka ce mini, ‘Abin da ka fada yana da kyau. Zan kuwa kiyaye.’

⁴³ To, me ya sa ba ka kiyaye rantsuwar da ka yi ga UBANGIJI, ka kuma yi biyayya da umarnin da na ba ka ba?”

⁴⁴ Sarki ya ce wa Shimeyi, “Ka sani a zuciyarka dukan muguntar da ka yi wa mahaifina Dawuda. Yanzu UBANGIJI zai sāka maka saboda muguntarka.

† 2:34 Ko kuwa binne shi a kabarinsa

⁴⁵ Amma za a yi wa Sarki Solomon albarka, sarautar Dawuda kuma za tã kasance a tsare a gaban UBANGIJI har abada.”

⁴⁶ Sai sarki ya umarci Benahiya ðan Yehohiyada, yã fita, yã bugi Shimeyi, yã kashe shi. Ya kuwa kashe shi.

Mulki kuwa ya kahu sosai a hannun Solomon.

3

Solomon ya nemi hikima

(2 Tarihi 1.1-13)

¹ Solomon ya haɗa kai da Fir'auna sarkin Masar, ya kuwa auri 'yarsa. Ya kawo ta cikin Birnin Dawuda kafin yã gama ginin fadarsa, da haikalin UBANGIJI, da kuma katanga kewaye da Urushalima.

² A lokacin dai mutane suna miƙa hadaya a wurare a bisa tuddai, domin ba a riga an gina haikali saboda Sunan UBANGIJI ba.

³ Solomon ya kaunaci UBANGIJI ta wurin yin tafiya bisa ga farillan mahaifinsa Dawuda, sai dai ya miƙa hadayu, ya kuma kone turare a wuraren nan na bisa tuddai.

⁴ Sai sarki Solomon ya tafi Gibeyon don yã miƙa hadayu, gama a can ne wuri mafi muhimmanci na sujada. Solomon kuwa ya miƙa hadayun konawa guda dubu a kan wannan bagade.

⁵ A Gibeyon, UBANGIJI ya bayyana ga Solomon da dare a mafarki, Allah ya ce, “Ka roki abin da kake so in ba ka.”

⁶ Solomon ya amsa ya ce, “Ka nuna alheri mai girma ga bawanka, mahaifina Dawuda domin ya yi aminci gare ka da adalci, ya kuma kasance da zuciya mai gaskiya. Ka ci gaba da wannan alheri mai girma gare shi, ka ba shi ða don yã zauna a kujerar sarautarsa a wannan rana.

⁷ “Yanzu, ya UBANGIJI Allahna, ka sa bawanka a wurin mahaifina Dawuda. Amma ni ðan yaro ne kawai, ban kuma san yadda zan yi ayyukana ba.

⁸ Bawanka yana nan a cikin mutanen da ka zaɓa, mutane masu girma, waɗanda suka wuce kirge, ko a lissafa.

⁹ Saboda haka ka ba bawanka zuciyar ganewa, don yã shugabanci mutanenka, yã kuma iya rarrabe tsakanin abin da yake daidai da abin da ba daidai ba. Gama wa zai iya shugabance wannan mutanenka masu girma haka?”

¹⁰ Sai Ubangiji ya ji daɗi cewa Solomon ya roka wannan.

¹¹ Saboda haka Allah ya ce masa, “Da yake ka nemi wannan ne, ba ka kuwa nemi tsawon rai ko arziki wa kanka ba, ba ka kuma nemi mutuwar abokan gãbanka ba, amma ka nemi ganewa a aikata gaskiya,

¹² zan yi abin da ka roka. Zan ba ka zuciya mai hikima da ta ganewa, har yã zama ba a taɓa samun wani kamar ka ba, ba kuwa za a taɓa samunsa ba.

¹³ Ban da haka ma, zan ba ka abin da ba ka nema ba; arziki da girma, don a rayuwarka ba za ka kasance da wani kamar ka ba a cikin sarakuna.

¹⁴ In kuma ka yi tafiya a hanyoyina, ka kuma yi biyayya da farillaina da umarnaina kamar yadda Dawuda mahaifinka ya yi, zan ba ka tsawon rai.”

¹⁵ Sai Solomon ya farka, ya gane ashe mafarki ne.

Ya koma Urushalima, ya tsaya a gaban akwatin alkawarin Ubangiji ya miƙa hadayun konawa da hadayun salama. Sa'an nan ya shirya wa fadawansa biki.

Shari'a mai hikima

¹⁶ To, ana nan sai waɗansu karuwai biyu suka zo wurin sarki, suka tsaya a gabansa.

¹⁷ Sai ɗaya ta ce, “Ranka yã daɗe, wannan mata da ni muna zama a gida ɗaya. Na haifi jariri yayinda take can tare da ni.

¹⁸ Kwana uku bayan haihuwar jaririna, wannan mata ma ta haifi jariri. Mu dai kaɗai ne; babu wani a gidan sai mu biyu.

¹⁹ “Da dare ðan wannan matan ya mutu domin ta kwanta a kansa.

²⁰ Saboda haka ta tashi da tsakar dare ta ɗauki ɗana daga gefena yayinda baiwarka take barci. Sai ta sa shi kusa da kirjinta, ta kuma sa mataccen ɗanta kusa da kirjina.

²¹ Kashegari, da na farka don in shayar da ɗana, sai na tarar ya mutu! Amma sa'ad da na dube shi da kyau da safe, sai na ga ashe ba ðan da na haifa ba ne.”

²² Amma ɗaya matar ta ce, “A'a! Mai rai ɗin ne ɗana; mataccen naki ne.”

Amma ta farin ta nace, “A'a! Mataccen ne naki; mai ran ne nawa.” A haka suka yi ta gardama a gaban sarki.

²³ Sarki ya ce, “Wannan ta ce, ‘Dana ne a raye, naki ne matacce,’ yayinda ɗayan tana cewa, ‘A'a! Danki ne mataccen, nawa ne a raye.’”

- ²⁴ Sai sarki ya ce, "Kawo mini takobi." Sai aka kawo takobi wa sarki.
- ²⁵ Ya ba da umarni ya ce, "Yanka yaron nan mai rai, gida biyu, kowacce ta d'auki rabi."
- ²⁶ Ainihin mamar d'fan da yake a raye ta cika da tausayi saboda d'anta, sai ta ce wa sarki, "Ina rokonka, ranka yā dade, kada ka kashe yaron! Ka ba ta kawai!"
- Amma d'ayan matar ta ce, "Kada a ba kowa daga cikinmu d'fan da rai, a ci gaba a raba shi!"
- ²⁷ Sai sarki ya zartar da hukuncinsa ya ce, "A ba da jariri mai ran ga mata ta fari. Kada a kashe shi; ita ce ainihin mahaifiyarsa."
- ²⁸ Sa'ad da dukan Isra'ila suka ji hukuncin da sarki ya zartar, suka girmama sarki sosai, domin sun gane cewa Allah ya ba shi hikimar yin shari'ar adalci.

4

Shugabanni da gwamnonin Solomon

- ¹ Sai Sarki Solomon ya yi mulki a bisa dukan Isra'ila.
- ² Wadannan su ne manyan shugabanninsa.
- Azariya d'fan Zadok shi ne firist;
- ³ Elihoref da Ahiya, 'ya'yan Shisha maza, su ne marubuta. Yehoshafat d'fan Ahilud, shi ne mai lura da takardu.
- ⁴ Benahiya d'fan Yehohiyada, shi ne shugaban mayaƙa. Zadok da Abiyatar, su ne firistoci.
- ⁵ Azariya d'fan Natan, shi ne mai lura da shugabannin yanki. Zabud d'fan Natan, shi ne firist da kuma mai wa sarki shawara.
- ⁶ Ahishar, shi ne sarkin fada. Adoniram d'fan Abda, shi ne mai lura da aikin gandu.
- ⁷ Solomon yana da gwamnoni yankuna goma sha biyu a bisa dukan Isra'ila, waɗanda suke tanaji abinci domin sarki da kuma gidan sarauta. Kowanne yakan tanada abinci na wata d'faya a shekara.

⁸ Ga sunayensu,

- Ben-Hur, shi ne a kasar tudun Efraim;
- ⁹ Ben-Deker, shi ne a Makaz, Sha'albim, Bet-Shemesh da Elon Bet-Hanan;
- ¹⁰ Ben-Hesed, shi ne a Arubbot (Soko da dukan kasar Hefer);
- ¹¹ Ben-Abinadab, shi ne a Nafot Dor (ya auri Tafat 'yar Solomon);
- ¹² Ba'ana d'fan Ahilud, shi ne a Ta'anak da Megiddo, da kuma dukan Bet-Sheyan biye da Zaretan Kasa da Yezireyel, daga Bet-Sheyan zuwa Abel-Mehola a ketaren Yokmeyam;
- ¹³ Ben-Geber, shi ne a Ramot Gilejad (Mazaunan Yayir d'fan Manasse a Gilejad suna a farkashinsa, haka ma yankin Argob a Bashan tare da manyan biranen sittin masu katanga da suke da kyamare na tagulla);
- ¹⁴ Ahinadab d'fan Iddo, shi ne a Mahanayim;
- ¹⁵ Ahimawaz, shi ne a Naftali (ya auri Basemat 'yar Solomon);
- ¹⁶ Ba'ana d'fan Hushai, shi ne a Asher da Bayelot;
- ¹⁷ Yehoshafat d'fan Faruwa, shi ne a Issakar;
- ¹⁸ Shimeyi d'fan Ela, shi ne a Benyamín;
- ¹⁹ Geber d'fan Uri, shi ne a Gilejad (Kasar Sihon sarkin Amoriyawa da kuma Og sarkin Bashan). Shi ne kadai gwamna a bisa yankin.

Tanajin Solomon na kowace rana

- ²⁰ Mutanen Yahuda da na Isra'ila sun yi yawa sai ka ce yashi a bakin teku. Suka ci, suka sha, suka kuma yi farin ciki.
- ²¹ Solomon kuwa ya yi mulki a bisa dukan masarautai daga Kogi* zuwa kasar Filistiyawa, har zuwa iyakar Masar. Wadannan kasashe sun yi ta kawo haraji, suka kuma zama bayin Solomon dukan kwanakin ransa.
- ²² Tanajin Solomon na kowace rana su ne, garwa talatin na garin abinci,
- ²³ shanun da aka yi kiwo a gida guda goma, shanu ashirin da suka koshi daga kiwo, tumaki da awaki d'fari; ban da kishimai, bareyi, batsiyoyi, da kaji masu kiba.

* 4:21 Wato, Yuferites; haka ma a aya 24.

²⁴ Gama ya yi mulki a bisa dukan masarautai yamma da Kogi, daga Tifsa zuwa Gaza, aka kuwa sami zaman lafiya a kowane gefe.

²⁵ A kwanakin da Solomon yake raye, Yahuda da Isra'ila, daga Dan zuwa Beyersheba, sun zauna lafiya, kowane mutum ya zauna a karkashin itacen inabi da na baurensa.

²⁶ Solomon yana da ruffunan dawakai masu jan keƙunan yaƙi, dubu huɗu,[‡] da kuma dawakai dubu goma sha biyu[‡]

²⁷ Shugabannin yankuna, kowanne a watansa yakan yi tanajin abinci domin Sarki Solomon da kuma duk wanda ya zo teburin sarki. Sun tabbatar ba a rasa kome ba.

²⁸ Kowa a cikinsu, bisa ga lokacin da aka ba shi, yakan kai hatsin sha'ir da ciyawa domin dawakan-kekunan yaƙi, da sauran dawakai a inda aka ajiye su.

Hikimar Solomon

²⁹ Allah ya ba Solomon hikima da hangen nesa mai girma, da kuma faɗin fahimta marar iyaka, kamar yashi a bakin teku.

³⁰ Hikimar Solomon ta fi hikimar mutanen Gabas, ta kuma fi dukan hikimar Masar girma.

³¹ Ya fi kowane mutum hikima, har da Etan dangin Ezra ma. Yana da hikima fiye da Heman, Kalkol da Darda, 'ya'yan Mahol maza. Sunansa ya bazu ko'ina a kasashen da suke kewaye.

³² Ya yi karin magana dubu uku. Waƙoƙinsa kuwa sun kai dubu ɗaya da biyar.

³³ Ya yi magana a kan rayuwar itatuwa, daga al'ul na Lebanon zuwa hizzob da yake girma a bangaye. Ya kuma yi koyarwa game da dabbobi, da tsuntsaye, da abubuwa masu rarrafe, da kuma kifi.

³⁴ Mutane suka yi ta zuwa daga kasashe dabam-dabam don su ji hikimar Solomon. Sarakuna daga ko'ina a duniya, sun ji labarin hikimarsa, suka kuma aika da mutane don su ji shi.

5

Shirye-shirye don ginin haikali

(2 Tarihi 2.1-16)

¹ Sa'ad da Hiram sarkin Taya ya ji an shafe Solomon sarki ya gāji mahaifinsa Dawuda, sai ya aika da jakadunsa zuwa wurin Solomon, gama shi da Dawuda abokai ne sosai dukan kwanakinsa.

² Solomon ya mayar da wannan saƙo ga Hiram ya ce,

³ "Ka san cewa saboda yaƙe-yaƙen da abokan gāba suka yi da mahaifina a kowane gefe, ya sa bai iya gina haikali domin Sunan UBANGIJI Allahnsa ba, sai da UBANGIJI ya sa abokan gābansa a karkashin kafafunsa.

⁴ Amma yanzu UBANGIJI Allahna ya ba ni hutu a kowane gefe, babu kuma gāba ko masifa.

⁵ Ina niyya in gina haikali domin Sunan UBANGIJI Allahna, yadda UBANGIJI ya faɗa wa mahaifina Dawuda, sa'ad da ya ce, "Danka wanda zai gāje ka, shi zai gina haikali domin Sunana."

⁶ "Don haka, ka ba da umarni a yanka mini itatuwan al'ul na kasar Lebanon. Ma'aikatana za su haɗa hannu da ma'aikatanka, ni kuwa zan biya ka albashin ma'aikatanka kamar yadda ka faɗa. Gama ka san cewa babu wani a cikinmu da ya iya yanka itacen katako kamar Sidoniyawa."

⁷ Da Hiram ya ji saƙon Solomon, sai ya ji daɗi kwarai, ya kuma ce, "Yabo ga UBANGIJI a yau, gama ya ba wa Dawuda ɗa mai hikima ya yi mulki a bisa wannan al'umma mai girma."

⁸ Sai Hiram ya aike wa Solomon da kalmomin nan,

"Na sami saƙon da ka aika mini, zan kuma yi duk abin da kake so ta wurin tanada katakan al'ul da na fir.

⁹ Ma'aikatana za su gangara da su daga Lebanon zuwa bakin teku. Zan sa a daɗɗaura su su bi ruwan teku daga Lebanon zuwa bakin Bahar Rum da za ka nuna mini. A can zan kunce maka su, sa'an nan ka kwashe. Kai kuma za ka biya bukatata ta wurin tanadin abinci wa gidana."

¹⁰ A haka Hiram ya ci gaba da aika wa Solomon al'ul da kuma fir da yake bukata.

¹¹ Solomon kuma ya ba wa Hiram mudu gari dubu ashirin na alkama a matsayin abinci domin gidansa, ya kara da garwa dubu ashirin na tataccen man zaitun. Solomon ya ci gaba da yin haka ga Hiram, shekara-shekara.

[‡] 4:26 Waɗansu rubuce-rubucen hannu na Seftuwajin (dubi kuma 2Tar 9.25); Ibraniyanci na da *arba'in* [‡] 4:26 Ko kuwa *masu hawa*

¹² UBANGIJI ya ba wa Solomon hikima, kamar yadda ya yi masa alkawari. Dangantakar zaman lafiya ta kasance tsakanin Hiram da Solomon, su biyun suka yi yarjejeniya.

¹³ Sarki Solomon ya dɛbi ma'aikata daga dukan Isra'ila, su dubu talatin.

¹⁴ Ya riƙa aika su dubu goma-goma zuwa Lebanon kowane wata, saboda su yi wata dƙaya a Lebanon, watanni biyu kuma a gida. Adoniram ne ya lura da aikin gandun.

¹⁵ Solomon ya kasance da 'yan d'auko guda dubu saba'in da masu yankan duwatsu guda dubu tamanin a cikin tuddai,

¹⁶ ya kuma kasance da shugabanni dubu uku da d'ari uku waƙanda suke lura da aikin, su ne kuma suke bi da ma'aikatan.

¹⁷ Bisa ga umarnin sarki sai suka cire manyan duwatsu masu kyau don a tanada tushen duwatsun da aka gyara domin haikalin daga wurin haƙar duwatsun.

¹⁸ Gwanayen Solomon da na Hiram da kuma mutanen Gebal*, su suka yanka, suka kuma shirya katako da dutse don ginin haikali.

6

Solomon ya gina haikali

¹ A shekara ta d'ari huɗu da tamani bayan fitowar Isra'ilawa daga Masar, a shekara ta huɗu ta mulkin Solomon a bisa Isra'ila, a watan Zif, wata na biyu, Solomon ya fara gina haikalin UBANGIJI.

² Haikalin da Sarki Solomon ya gina wa UBANGIJI, tsawonsa kamu sittin, faɗinsa kamu ashirin, tsayinsa kuma kamu talatin ne.

³ Shirayin da yake a gaban ainihin zauren haikalin, ya ƙara faɗin haikalin da kamu ashirin, ya kuma nausa daga gaban haikalin kamu goma.

⁴ Ya yi tagogin da suka fi faɗi daga ciki fiye da waje a haikalin.

⁵ A jikin bangayen babban zaure da kuma cikin wuri mai tsarki, ya gina d'akuna kewaye da ginin, inda akwai d'akuna a gefe.

⁶ Faɗin d'akunan ƙasa, kamu biyar ne, faɗin d'akunan tsakiya, kamu shida ne, faɗin d'akunan hawa na uku kuwa, kamu bakwai ne. Ya yi bangaye kewaye a waje da haikalin don kada a sa wani abu a bangayen haikali.

⁷ A yin ginin haikalin, duwatsun da aka fafe ne kadai daga wurin fafe duwatsu aka yi amfani da su, ba a ji karar guduma ko gizago, ko wani abin da aka yi da ƙarfe a wurin ginin haikali yayinda ake gina shi ba.

⁸ Kofar zuwa d'akunan ƙasa tana gefen kudu na haikalin; akwai mataƙai da suka bi zuwa hawa na tsakiya, daga can kuma mataƙan sun wuce zuwa hawa na uku.

⁹ A haka ya gina haikalin ya kuma gama shi, ya jinƙe shi da manyan kataƙai da kuma kataƙan al'ul.

¹⁰ Ya kuma gina d'akunan gefe duka a gefen haikalin. Tsayin kowanne, kamu biyar ne, aka haɗa su da haikalin da manyan kataƙan al'ul.

¹¹ Sai maganar UBANGIJI ta zo wa Solomon ta ce,

¹² "Game da wannan haikalin da kake ginawa, in ka bi ƙa'idodina, ka cika farillaina, ka kiyaye dukan umarnaina, ka kuma yi biyayya da su, zan cika alkawarin da na yi wa mahaifinka Dawuda ta wurinka.

¹³ Zan kuma zauna a cikin Isra'ilawa, ba kuwa zan taɓa rabuwa da su ba."

¹⁴ Saboda haka Solomon ya gina haikalin ya kuma gama shi.

(2 Tarihi 3.8-14)

¹⁵ Ya rufe bangon ciki da kataƙan itacen al'ul tun daga ƙasa har zuwa sama, ya kuma rufe daɓen da kataƙan itacen fir.

¹⁶ Ya gina Wuri Mafi Tsarki na can ciki, ya gina shi a can ƙuryar haikalin. Tsayinsa kamu ashirin ne, an manne masa kataƙan itacen al'ul tun daga ƙasa har zuwa sama.

¹⁷ Tsawon babban zaure a gaban wannan d'aki, kamu arba'in ne.

¹⁸ An yi wa kataƙan itacen al'ul na cikin haikalin zaɓe mai fasalin gora da na buɗaɗɗun furanni. An rufe bangon ciki duka da itacen al'ul, har ba a ganin duwatsun ginin.

¹⁹ Ya shirya wuri mai tsarki na ciki can cikin haikali don yā sa akwatin alkawarin UBANGIJI a can.

²⁰ Tsawon wuri mai tsarki na ciki kamu ashirin, faɗin kamu ashirin, tsayin kuma kamu ashirin. Ya dalaye cikin da zinariya zalla, ya kuma dalaye bagade al'ul d'in.

²¹ Solomon ya rufe cikin haikalin da zinariya zalla, ya kuma gifta sarƙoƙin zinariya a gaban wuri mai tsarki na ciki, wanda aka dalaye da zinariya.

* 5:18 Wato, Baibilos.

²² Haka ya dalaye dukan cikin da zinariya. Ya kuma dalaye bagade na cikin wuri mai tsarki da zinariya.

²³ A wuri mai tsarki na can ciki, ya yi kerubobi biyu na itacen zaitun, kowanne mai tsayi kamu goma.

²⁴ Fiffike daya na kerub na fari tsawonsa kamu biyar ne, d'ayan fiffike kuma kamu biyar, kamu goma daga karshen fiffike zuwa karshen fiffike.

²⁵ Kerub na biyun shi ma kamu goma ne, gama kerubobi biyun sun yi kama da juna a girma da kuma siffa.

²⁶ Tsayin kowane kerub kamu goma ne.

²⁷ Ya ajiye kerubobin a daki na can cikin haikalin, da fikafikansu a buɗe. Fiffiken kerub daya ya taɓa bango guda, yayinda fiffiken d'ayan ya taɓa d'ayan bangon, kuma fikafikansu sun taɓa juna a tsakiyar dakin.

²⁸ Ya dalaye kerubobin da zinariya.

²⁹ A bangaye kewaye da haikali, a d'akuna ciki da waje, ya zāzzāna kerubobi, itatuwan dabino, da furanni buɗaɗɗu.

³⁰ Ya kuma rufe kasan d'akuna ciki da wajen haikali da zinariya.

³¹ Don kofar shiga wuri mai tsarki na ciki kuwa, ya yi kofofin katakon zaitun da madogarai masu gefe biyar.

³² A kan kofofin katakon zaitun kuwa ya zāzzāna kerubobi, itatuwa dabino, da furanni buɗaɗɗu, ya kuma dalaye kerubobin, da kuma itatuwan dabinnon da zinariya.

³³ Haka ma ya yi madogarai masu gefe huɗu na katakon zaitun don kofar shiga zuwa babban zaure.

³⁴ Ya yi kofofi biyu na itacen fir, kowanne yana da shafi biyu da suke juyewa a madaurari.

³⁵ Ya zāzzāna kerubobi, itatuwan dabino, da kuma furanni buɗaɗɗu a kansu, ya kuma dalaye su da zinariyar da aka buga daidai a kan sassaka.

³⁶ Ya kuma gina filin ciki da sassakaƙƙun duwatsu, jeri uku, da jeri d'aya na katakon itacen al'ul.

³⁷ An kafa tushen haikalin UBANGIJI a shekara ta huɗu, a watan Zif.

³⁸ A shekara ta goma sha d'aya, a watan Bul, wata na takwas ke nan, aka gama haikalin daidai yadda aka tsara shi bisa ga fasalinsa. Solomon ya d'auki shekara bakwai yana ginin haikalin.

7

Solomon ya gina fadarsa

¹ Ya d'auki Solomon shekaru goma sha uku kafin yā gama gina fadarsa.

² Ya gina fadarsa mai suna Kurmin Lebanon, tsawonsa kamu d'ari, fadinsa kamu hamsin, tsayinsa kuma kamu talatin, a bisa jeri huɗu na ginshikan itacen al'ul, aka shimfiɗa katakon itacen al'ul a bisa ginshikan.

³ Aka yi rufin da al'ul bisa ginshikan da suke bisa ginshikai arba'in da biyar, goma sha biya a kowane jeri.

⁴ Aka kuma yi tagogi masu sandunan karfe, jeri uku, kowace taga tana d'aura da 'yar'uwarta, har jeri uku.

⁵ Dukan kofofin da madogaransu murabba'i ne, taga kuma tana d'aura da 'yar'uwarta har jeri uku.

⁶ Ya yi babban zaure mai ginshikai, tsawonsa kamu hamsin, fadinsa kuwa kamu talatin. A gabansa kuwa akwai shirayi, kuma a gaban wannan shirayi akwai ginshikai da kuma rufin da yake a shimfiɗe.

⁷ Ya kuma gina shirayi ta sarauta, da ya kira Zauren Adalci, inda zai riƙa yin shari'a, ya kuma rufe dukan dabensa da itacen al'ul daga kasa har sama.

⁸ A fadar da zai zauna kuwa, wadda aka gina a can baya, ya yi ta da irin fasali guda. Solomon ya kuma yi wata fada kamar wannan zaure domin 'yar Fir'auna, wadda ya auro.

⁹ Dukan waɗannan gine-gine, daga waje zuwa babban fili, da kuma daga tushen zuwa rufin, an yi su da duwatsun da aka yanka, aka kuma gyara da zarto a fuskokinsu na ciki da waje.

¹⁰ Aka kafa tushen da manyan duwatsu masu kyau, tsayin waɗansunsu ya kai kamu goma, waɗansu kuma kamu takwas.

¹¹ A can bisa akwai duwatsu masu tsada da aka yayyanka bisa ga ma'auni, da kuma ginshikan al'ul.

¹² An kewaye babban filin da katanga da jerin uku-uku na duwatsun da aka gyara, da kuma jeri guda na gyararren al'ul, kamar yadda aka yi na filin cikin haikalin UBANGIJI da shirayinsa.

Kayan haikali

(2 Tarihi 3.15-17; 4.1-10)

¹³ Sarki Solomon ya aika zuwa Taya aka kuma kawo Huram,

¹⁴ wanda mahaifiyarsa gwauruwa ce daga kabilar Naftali, wanda kuma mahaifinsa mutumin Taya ne, shi Huram, gwani ne a aikin tagulla. Huram gwani ne sosai kuma ya saba da yin kowane irin aikin tagulla. Sai ya zo wurin Sarki Solomon ya kuma yi dukan aikin da aka sa shi.

¹⁵ Ya yi ginshikan tagulla, kowanne tsayinsa kamu goma sha takwas, ya kuma yi guru mai kamu goma sha biyu, kewaye da shi.

¹⁶ Ya yi dajiyoyi biyu na zubin tagulla don ya sa a bisa ginshikai; kowace dajiya tsayinta kamu biyar ne.

¹⁷ Aka yi yanar tukaƙƙun sarkoƙi aka d'aura dajiyoyin a bisa ginshikai guda bakwai don kowace dajiya.

¹⁸ Ya yi rumman jeri biyu kewaye da kowace yanar don ya yi adon dajiyoyin a bisa ginshikan. Haka kuma ya yi wa d'aya dajiyar.

¹⁹ Dajiyoyin da suke a bisa ginshikan a shirayi suna da fasalin furen bi-rana, tsayinsu kamu huƙu-huƙu ne.

²⁰ A inda kan ginshikin ya buƙu kamar kwanon, sama da zāne-zānen sarkar, an yi zāne-zānen rumman wajen d'ari biyu, layi-layi kewaye da kawunan ginshikan nan.

²¹ Ya ta da ginshikai a shirayin haikali. Ya ba wa ginshiki na wajen kudu sunan Yakin,* na wajen arewa kuma ya kira Bowaz.†

²² Dajiyoyin da suke a bisa suna da fasalin bi-rana ne. Ta haka aka gama aiki a kan ginshikan.

²³ Sai Huram ya yi wani katon kwanon na ƙarfen tagulla, da ya kira Teku. Zurfin kwanon nan kamu bakwai da rabi, fādinsa kamu goma sha biyar, da'irarsa kuma kamu talatin ne.

²⁴ A kewayen bakin katon kwanon akwai layi biyu na siffon goran ƙarfen tagulla, akwai gora shida cikin kowane kafa. An yi zubinsu haƙe da kwanon nan da kira Teku.

²⁵ Kwanon ya tsaya a kan siffon bijimai goma sha biyu, uku suna fuskantar arewa, uku suna fuskantar yamma, uku suna fuskantar kudu, sa'an nan uku suna fuskantar gabas. Kwanon da ya kira Teku ya zauna a kansu, gindin siffon bijimai goma sha biyun nan suna wajen tsakiya.

²⁶ Kaurin kwanon ya kai tadin hannu, kuma da'iransa ya yi kamar da'iran kwaf, kamar bi-ranar da ta buƙe. Wannan kwanon da aka kira Teku yakan ci garwa dubu biyu.

²⁷ Ya kuma yi dakalai guda goma na tagulla da ake iya matsar da su; kowane tsawonsa kamu huƙu ne, fādinsa kamu huƙu, tsayinsa kuma kamu uku.

²⁸ Ga yadda aka yi dakalan, dakalan suna da ɓangarori haƙe da mahaƙai.

²⁹ A bisa sassan tsakanin mahaƙan, akwai siffon zakoki, bijimai da kuma kerubobi, suna a kan mahaƙan su ma. A sama da kuma kasan siffon zakokin da na bijiman kuwa akwai hotunan furanni.

³⁰ Kowane dakali yana da kafa huƙu na tagulla kamar na keken yaƙi, da sandunan tagulla don sa kwanon nan da aka kira Teku. A kusurwoyin akwai abubuwan zubi don riƙe kwanon. An zāna furanni a kowane gefensu.

³¹ A dakalin daga ciki, akwai bakin da yake da'ira, mai zurfi kamun guda. Bakin da'irar ne, yana da zāne-zānensa da ya kai kamu d'aya da rabi. Kusa da bakin akwai zāne-zāne. Sassan dakalin murabba'i ne, ba da'ira ba ne.

³² Kafafu huƙun suna a ƙarƙashin ɓangarorin, aka kuma haƙa gindin kafafun keken da dakalin. Tsayin kowace kafa kamu d'aya da rabi ne.

³³ An yi kafafun kamar kafafun keken yaƙi ne; gindin, da'irar, gyaffan da kuma cibiyar duk an yi su da ƙarfe ne.

³⁴ Kowane dakali yana da hannuwa huƙu, d'aya a kowane gefe, da yake nausawa daga dakalin.

³⁵ A bisa dakalin akwai da'irar da ta yi kamar gammo mai zurfi kamar rabin kamu‡. Abubuwan da suke riƙewa da kuma sassan, an haƙa su da bisa dakalin.

* 7:21 Yakin mai yiwuwa yana nufin ya kafa. † 7:21 Bowaz mai yiwuwa yana nufin a cikinsa akwai karfi. ‡ 7:35 Wato, kamar inci 9 ko kamar sentimita 23

³⁶ Ya zāna siffofin kerubobi, zakoki da itatuwan dabino a saman abubuwan rikewa da kuma a kan ɓangarorin, a kowane abin da ya ga akwai ɗan fili, ya zāna furanni.

³⁷ Haka ya yi dakalai goma. Duk an yi zubinsu iri ɗaya ne, girmansu da fasalinsu kuma iri ɗaya.

³⁸ Sa'an nan ya yi kwanoni goma na tagulla, kowane yana cin garwa arba'in, kuma kamu huɗu daga wannan zuwa wancan, kowane dakali yana da daro ɗaya.

³⁹ Ya sa dakalai biyar a gefen kudu na haikali, biyar kuma a arewa. Ya sa kwanon a gefen kudu, a gefen kudu maso gabas na haikalin.

⁴⁰ Ya kuma yi kwanoni da manyan cokula da kuma kwanonin yayyafawa.

(2 Tarihi 4.11-5.1)

Ta haka Huram ya gama dukan aikin da ya yi wa Sarki Solomon a haikalin UBANGIJI.

⁴¹ Ya yi ginshikai biyun;

dajiyoyi biyu masu fasalin kwano a kan ginshikan;

ya yi yanar kashi biyu wa dajiyoyi masu fasalin kwano guda biyu a kan ginshikai;

⁴² ya yi rumman guda ɗari huɗu na sashi yanar biyun (jeri biyu na rumman don kowace yanar, yana adon dajiyoyi masu fasalin kwano a kan ginshikai);

⁴³ ya yi dakalai goma da kwanoninsu goma;

⁴⁴ ya yi kwanon da ya kira Teku, da bijimai goma sha biyu a farkashinsa;

⁴⁵ ya yi tukwane, manyan cokula da kwanonin yayyafawa.

Dukan waɗannan abubuwan da Huram ya yi wa Sarki Solomon saboda haikalin UBANGIJI, an dalaye su da tagulla.

⁴⁶ Sarki ya sa aka yi zubi a abin yin tubalin laka a filin Urdun, tsakanin Sukkot da Zaretan.

⁴⁷ Solomon ya bar dukan waɗannan abubuwa ba tare da an auna su ba, domin sun yi yawa sosai; ba a san nauyin tagullar ba.

⁴⁸ Solomon ya kuma yi dukan kayayyakin da suke cikin haikalin UBANGIJI.

Ya yi bagaden zinariya;

teburin zinariya, inda ake ajiye burocin Kasancewa;

⁴⁹ ya yi alkukai na zinariya zalla (Biyar a dama, biyar kuma a hagu, a gaban wuri mai tsarki na can cikin);

ya yi zāne-zānen furannin zinariya da fitilu da kuma arautaki;

⁵⁰ ya yi kwanonin zinariya zalla, hantsuka, kwanonin yayyafawa, kwanoni, da kuma farantan wuta;

ya yi wurin ajiye fitila na zinariya domin kofofi na ɗakin can ciki-ciki, da na kofofin Wuri Mafi Tsarki, da kuma domin kofofin babban zauren haikali.

⁵¹ Sa'ad da aka gama aikin da Sarki Solomon sa a yi domin haikalin UBANGIJI, sai ya kawo kayayyakin da mahaifinsa Dawuda ya keɓe, azurfa da zinariya da kayayyaki, ya sa su a ma'ajin haikalin UBANGIJI.

8

An kawo akwatin alkawari a haikali

(2 Tarihi 5.2-6.2)

¹ Sai Sarki Solomon ya tattara dattawan Urushalima a gabansa, da dukan shugabannin kabilu, da shugabannin iyalan Isra'ilawa, domin su kawo akwatin alkawarin UBANGIJI daga Sihiyona, Birnin Dawuda.

² Dukan mutanen Isra'ila suka tattaru a gaban Sarki Solomon a lokacin biki, a watan Etanim, wato, wata na bakwai.

³ Sa'ad da dukan dattawan Isra'ila suka iso, sai firistoci suka ɗauki akwatin alkawarin,

⁴ suka haura da akwatin alkawarin UBANGIJI da kuma Tentin Sujada, da dukan kayayyaki masu tsarkin da suke cikinsa. Firistoci da Lawiyawa suka ɗauko su,

⁵ sai Sarki Solomon da dukan taron Isra'ila da suka tattaru kewaye da shi a gaban akwatin alkawari, suka yi ta miƙa hadayar tumaki da bijimai masu yawa da ba a iya lissaftawa, ko kirgawa.

⁶ Sa'an nan firistoci suka kawo akwatin alkawarin UBANGIJI inda aka shirya masa, can ciki cikin haikali, a Wuri Mafi Tsarki, aka kuma sa shi a farkashin fikafikan kerubobin.

⁷ Kerubobin sun buɗe fikafikansu a bisa wurin da akwatin alkawarin yake, suka inuwartar da akwatin alkawarin da sandunan ɗaukansu.

⁸ Wadannan sandunan sun yi tsawo har ana iya ganin bakinsu daga Wuri Mai Tsarki a gaban wuri mai tsarki na can ciki, amma ba a iya ganinsu daga waje na Wuri Mai Tsarki ba. Suna nan kuwa a can har wa yau.

⁹ Ba kome a cikin akwatin alkawarin, sai dai alluna na dutse guda biyu waƙanda Musa ya ajiye a ciki tun a Horeb, inda UBANGIJI ya yi alkawari da Isra'ilawa bayan sun fito Masar.

¹⁰ Sa'ad da fristoci suka janye daga Wuri Mai Tsarki, sai girgije ya cika haikalin UBANGIJI.

¹¹ Firistocin kuwa ba su iya yin hidimarsu ba saboda girgijen, gama ɗaukakar UBANGIJI ta cika haikalinsa.

¹² Sai Solomon ya ce, "UBANGIJI ya ce zai zauna a gizagizai masu duhu;

¹³ ga shi na gina haikali mai daraja dominka, inda za ka zauna har abada."

(2 Tarihi 6.3-11)

¹⁴ Yayinda dukan taron Isra'ila suke tsattsaye a can, sai sarki ya juya ya albarkace su.

¹⁵ Sa'an nan ya ce,

"Ku yabi UBANGIJI, Allah na Isra'ila, wanda da hannunsa ya cika abin da ya yi alkawari da bakinsa ga mahaifina Dawuda. Gama ya ce,

¹⁶ 'Tun ran da na fitar da mutanena Isra'ila daga Masar, ban zaɓi wani birni a cikin wata kabilar Isra'ila a gina haikali domin Sunana yā kasance a can ba, amma na zaɓi Dawuda yā yi mulkin mutanena Isra'ila.'

¹⁷ "Mahaifina Dawuda ya yi niyya a cikin zuciyarsa yā gina haikali saboda Sunan UBANGIJI, Allah na Isra'ila.

¹⁸ Amma UBANGIJI ya ce wa mahaifina Dawuda, 'Saboda yana a zuciyarka ka gina haikali domin Sunana, ka yi daidai da ka yi niyyar wannan a zuciyarka.

¹⁹ Duk da haka, ba kai ba ne za ka gina haikali, amma ɗanka, wanda yake namanka da jininka, shi ne wanda zai gina haikali domin Sunana.'

²⁰ "UBANGIJI ya kiyaye alkawarin da ya yi. Na gaje Dawuda mahaifina, yanzu kuma ga shi na zauna a kujerar sarautar Isra'ila, kamar dai yadda UBANGIJI ya yi alkawari, na kuma gina haikali domin Sunan UBANGIJI, Allah na Isra'ila.

²¹ Na tanada wuri saboda akwatin alkawari, akwatin da ya ƙunshi alkawarin da UBANGIJI ya yi da kakanninmu sa'ad da ya fitar da su daga Masar."

Addu'ar Solomon ta miƙawa

(2 Tarihi 6.12-42)

²² Sai Solomon ya tsaya a gaban bagaden UBANGIJI, a gaban dukan taron Isra'ila, ya ɗaga hannuwansa sama,

²³ ya ce,

"Ya UBANGIJI, Allah na Isra'ila, babu Allah kamar ka a sama can bisa, ko a ƙasa can ƙarƙashi, kai da kake kiyaye alkawarinka na ƙauna ga bayinka waƙanda suke cin gaba a hanyarka da dukan zuciyarsu.

²⁴ Ka kiyaye alkawarinka da ka yi wa bawanka Dawuda mahaifina. Da bakinka ka yi alkawari, da hannunka kuma ka cika shi, yadda yake a yau.

²⁵ "Yanzu, ya UBANGIJI, Allah na Isra'ila, bari ka cika wa bawanka Dawuda mahaifina alkawaran da ka yi masa sa'ad da ka ce, 'Ba za ka taɓa rasa wani da zai zauna a gabana a kan kujerar sarautar Isra'ila ba, in kawai 'ya'yanka maza sun yi hankali cikin dukan abubuwan da suke yi, don su yi tafiya a gabana kamar yadda ka yi.'

²⁶ Yanzu fa, ya Allah na Isra'ila, bari maganarka da ka yi wa bawanka Dawuda mahaifina ta cika.

²⁷ "Amma anya, Allah, za ka zauna a duniya? Sammai, har ma da saman sammai ba za ta iya riƙe ka ba, balle wannan haikalin da na gina!

²⁸ Duk da haka ka ji addu'ar bawanka da kuma roƙonsa don jinƙai, ya UBANGIJI Allahna. Ka ji kuka da addu'ar da bawanka yake yi a gabanka a wannan rana.

²⁹ Bari idanunka su buɗe, su fuskanci wannan haikali dare da rana, wannan wurin da ka ce, 'Sunana zai kasance a can,' saboda ka ji addu'ar bawanka in yana fuskantar wannan wuri.

³⁰ Ka ji roƙon bawanka da kuma na mutanenka Isra'ila sa'ad da suka yi addu'a, suka fuskanci wannan wuri. Ka ji daga sama, mazauninka, kuma sa'ad da ka ji, ka gafarta.

³¹ "Sa'ad da mutum ya yi abin da ba daidai ba ga maƙwabcinsa, an kuma bukace shi yā yi rantsuwa, sai ya zo ya rantse a gaban bagade a cikin haikalin nan,

³² sai ka ji daga sama, ka kuma yi wani abu. Ka shari'anta tsakanin bayinka, ka hukunta mai laifi, ka mai da laifinsa a kansa, mai gaskiya kuma ka nuna shi marar laifi ne bisa ga gaskiyarsa.

³³ “Sa’ad da abokan gāba suka ci mutanenka Isra’ila a yaƙi saboda sun yi maka zunubi, sa’ad da kuma suka dawo gare ka don su furta sunanka, suna addu’a suna roko gare ka a wannan haikali,

³⁴ ka ji daga sama, ka gafarta zunubin mutanenka, ka kuma dawo da su kasar da ka ba wa kakanninsu.

³⁵ “Sa’ad da sammai sun kulle, babu kuma ruwan sama domin mutane sun yi maka zunubi, sa’ad da suka yi addu’a suna fuskantar wannan wuri, suka kuma furta sunanka, suka juye daga zunubinsu domin ka hore su,

³⁶ ka ji daga sama, ka kuma gafarta zunubin bayinka, mutanenka Isra’ila. Ka koya musu hanyar da ta dace ta rayuwa, ka kuma aika da ruwan sama a kasar da ka ba wa mutanenka gādo.

³⁷ “Sa’ad da yunwa ko annoba ta fāfo a kasar, ko burtuntuna, ko fumfuna, ko fāri, ko tsutsa, ko kuwa abokan gāba sun yi musu kwanto, a wani daga cikin biranensu, duk wata cuta, ko ciwon da ya zo,

³⁸ in suka yi addu’a ko roko ta wurin wani daga cikin mutanenka Isra’ila, kowa ya san wahalar zuciarsa, ya kuma buƙe hannuwansa yana fuskantar wannan haikali,

³⁹ sai ka ji daga sama, mazauninka. Ka gafarta, ka kuma yi wani abu. Ka yi da kowane mutum bisa ga dukan abin da ya yi, tun da yake ka san zuciarsa (gama kai kaƙai ka san zukan dukan mutane),

⁴⁰ saboda su ji tsoronka a kowane lokacin da suke zaune a kasar da ka ba wa kakanninmu.

⁴¹ “Game da baƙo kuwa wanda shi ba na mutanenka Isra’ila ba, amma ya zo daga kasa mai nisa saboda sunanka,

⁴² gama mutane za su ji game da girman sunanka, da ƙarfin hannunka, da kuma hannunka mai iko, sa’ad da ya zo, ya yi addu’a yana fuskantar wannan haikali,

⁴³ ka ji daga sama, mazauninka, ka kuma yi dukan abin da baƙon ya tambaye ka, saboda dukan mutanen duniya su san sunanka, su kuma ji tsoronka, kamar yadda mutanenka Isra’ila suke yi, bari kuma su san cewa wannan gidan da na gina, ya amsa Sunanka.

⁴⁴ “Sa’ad da mutanenka suka tafi yaƙi da abokan gābansu, a duk inda ka aike su, sa’ad da kuma suka yi addu’a ga UBANGIJI suna fuskantar birnin da ka zaƙa, da kuma haikalin da na gina domin Sunanka,

⁴⁵ ka ji addu’arsu da roƙonsu daga sama, ka kuma biya musu buƙatansu.

⁴⁶ “Sa’ad da suka yi maka zunubi, gama babu wanda ba ya zunubi, ka kuwa yi fushi da su, ka kuma ba da su ga abokin gāba, wanda ya kwashe su kamammu zuwa ƙasarsa, nesa ko kusa;

⁴⁷ in suka canja zuciarsu a kasar da aka riƙe su kamammu, suka tuba, suka kuma roƙe ka a kasar waƙanda suka ci su da yaƙi, suka ce, ‘Mun yi zunubi, mun yi abin da ba daidai ba, mun yi mugunta’;

⁴⁸ in sun juye gare ka da dukan zuciarsu, da dukan ransu a kasar abokan gābansu waƙanda suka kwashe kamammu, suka yi addu’a gare ka, suka fuskanci wajen kasar da ka ba wa kakanninsu, waje birnin da ka zaƙa, da kuma haikalin da na gina domin Sunanka;

⁴⁹ sai ka ji daga sama, mazauninka, ka ji addu’a da roƙonsu, ka kuma biya musu buƙatansu.

⁵⁰ Ka gafarta wa mutanenka, waƙanda suka yi maka zunubi; ka gafarta dukan laifofin da suka yi maka, ka kuma sa waƙanda suka ci su a yaƙi su ji tausayinsu.

⁵¹ Gama su mutanenka ne, abin gādonka, waƙanda ka fitar daga Masar, daga tanderu mai narken ƙarfe.

⁵² “Bari idanunka su buƙe ga roƙon bawanka, ga roƙon mutanenka Isra’ila, bari kuma ka saurare su sa’ad da suka yi kuka gare ka.

⁵³ Gama ka ware su daga dukan al’umman duniya su zama abin gādonka, kamar yadda aka furta ta wurin bawanka Musa sa’ad da kai, ya UBANGIJI Mai Iko Duka ka fitar da kakanninmu daga Masar.”

⁵⁴ Da Solomon ya gama dukan waƙannan addu’o’i da roƙe-roƙe ga UBANGIJI, sai ya tashi daga gaban bagaden UBANGIJI, inda ya durkusa da hannuwansa a buƙe waje sama.

⁵⁵ Ya tashi ya kuma albarkaci dukan taron Isra’ila da babbar murya, yana cewa,

⁵⁶ “Yabo ya tabbata ga UBANGIJI, wanda ya ba wa mutanenka hutu kamar dai yadda ya yi alƙawari. Babu magana guda da ta ƙasa cika cikin dukan alƙawaransa masu kyau da ya yi ta wurin bawansa Musa.

⁵⁷ Bari UBANGIJI Allah yā kasance tare da mu kamar yadda ya kasance da kakanninmu; kada yā taƙa rabu da mu, ko yā yashe mu.

⁵⁸ Bari yā juye zukananmu gare shi, don mu yi tafiya a cikin dukan hanyoyinsa, mu kuma kiyaye umarnansa, ka'idodinsa, da kuma farillan da ya ba wa kakanninmu.

⁵⁹ Bari kuma waƙannan kalmomina, waƙanda na yi addu'a a gaban UBANGIJI, su yi kusa da UBANGIJI Allahnmu, dare da rana, don yā biya buƙatan bawansa da na mutanensa Isra'ila, bisa ga buƙatan kowa,

⁶⁰ saboda dukan mutanen duniya su san cewa UBANGIJI, shi ne Allah, babu kuma wani.

⁶¹ Amma dole ku miƙa zukananku ga UBANGIJI Allahnmu, don ku rayu, ta wurin bin ka'idodinsa, ku kuma yi biyayya da umarnansa, kamar yadda kuke yi a wannan lokaci."

Keɓewar haikali

(2 Tarihi 7.4-10)

⁶² Sai sarki da dukan Isra'ila, suka miƙa haɗayu a gaban UBANGIJI.

⁶³ Solomon ya miƙa haɗaya ta salama ga UBANGIJI, shanu dubu ashirin da biyu, tumaki da awaki dubu ɗari da dubu ashirin. Ta haka sarki da dukan Isra'ilawa suka keɓe haikalin UBANGIJI.

⁶⁴ A wannan rana sarki ya tsarkake sashe na tsakiyar fili a gaban haikalin UBANGIJI, a can kuma ya miƙa haɗaya ta ƙonawa, haɗaya ta gari, da kitsen haɗaya ta salama, gama bagaden tagulla a gaban UBANGIJI ya yi ƙanƙanta sosai da za a miƙa haɗayun ƙonawa, haɗayun hatsi, da kuma kitsen haɗayun salama.

⁶⁵ Ta haka Solomon da dukan Isra'ila, wato, babban taro, suka yi bikin a lokacin. Mutane suka zo, tun daga Lebo Hamat har zuwa Rafin Masar. Suka yi biki a gaban UBANGIJI Allahnmu, kwana bakwai. Suka kuma ƙara kwana bakwai, kwanaki goma sha huɗu gaba ɗaya.

⁶⁶ A rana ta biye sai ya sallame mutane. Suka sa wa sarki albarka, sa'an nan suka watse zuwa gida, da farin ciki, da murna a zukanansu saboda kyawawan abubuwan da UBANGIJI ya yi domin bawansa Dawuda, da kuma mutanensa Isra'ila.

9

UBANGIJI ya bayyana ga Solomon

(2 Tarihi 7.11-22)

¹ Sa'ad da Solomon ya gama ginin haikalin UBANGIJI da kuma fadan sarki, ya kuma yi dukan abin da yake so yā yi,

² sai UBANGIJI ya bayyana gare shi sau na biyu, kamar yadda ya bayyana masa a Gibeyon.

³ UBANGIJI ya ce masa,

"Na ji addu'arka da kuma roƙon da ka yi a gabana; na tsarkake wannan haikali wanda ka gina, ta wurinsa Sunana zai kasance a can har abada. Idanuna da zuciyata kullum za su kasance a can.

⁴ "Kai kuwa, in ka yi tafiya a gabana da mutunci a zuci da kuma gaskiya, kamar yadda Dawuda mahaifnka ya yi, ka yi dukan abin da na umarta, ka kuma yi biyayya da ka'idodina da kuma dokokina,

⁵ zan kafa kujerar sarautarka a bisa Isra'ila har abada, kamar yadda na alkawarta wa Dawuda mahaifnka sa'ad da na ce, 'Ba za ka taɓa rasa wani a kan kujerar sarautar Isra'ila ba.'

⁶ "Amma in kai, ko 'ya'yanka maza, suka juye daga gare ni, ba ku kuma kiyaye umarnai da ka'idodin da na ba ku ba, kuka yi gaba, kuka bauta wa waɗansu alloli, kuka kuma yi musu sujada,

⁷ sai in yanke mutanen Isra'ila daga ƙasar da na ba su, in kuma ƙi wannan haikalin da na tsarkake domin Sunana. Isra'ila kuwa za tā zama abin gori da abin dariya a cikin dukan mutane.

⁸ Wannan haikali zai zama tarin juji. Duk wanda ya wuce ta hanyan nan kuwa zai ji tausayi, yā kuma yi tsaki yana cewa, 'Me ya sa UBANGIJI ya yi haka ga wannan ƙasa da kuma wannan haikali?'

⁹ Mutane za su amsa su ce, 'Saboda sun yashe UBANGIJI Allahnsu, wanda ya fitar da su daga Masar, suka rungumi waɗansu alloli, suna yin musu sujada, suna bauta musu ne, ya sa UBANGIJI ya kawo dukan masifan nan a kansu.' "

Waɗansu ayyukan Solomon

(2 Tarihi 8.1-18)

¹⁰ A ƙarshen shekaru ashirin da Solomon ya ɗauka yana gina haikalin UBANGIJI da fadan sarki,

¹¹ sai Sarki Solomon ya ba wa Hiram sarkin Taya garuruwa ashirin a yankin Galili, gama Hiram ya tanada masa da dukan katakai al'ul da na fir, da kuma zinariyar da ya bukaci domin aiki.

¹² Amma sa'ad da Hiram ya zo daga Taya don yā ga garuruwan da Solomon ya ba shi, sai bai ji daƙi ba.

¹³ Sai ya ce, "Wanda irin garuruwa ke nan ka ba ni, ɗan'uwana?" Saboda haka ya kira su Kasar Kabul*, sunan da suke da shi har wa yau.

¹⁴ Hiram kuwa ya aika wa sarki talenti 120† na zinariya.

¹⁵ Ga lissafin ma'aikatan gandun da Sarki Solomon ya ɗauka don ginin haikalin UBANGIJI, da fadarsa, da madogaran gini, da katangar Urushalima, da kuma Hazor Megiddo da Gezer.

¹⁶ (Fir'auna sarkin Masar ya kai wa Gezer hari, ya kuma ci ta da yaƙi. Ya sa mata wuta, ya kashe Kan'aniyawanta mazaunan wurin, ya kuma ba da ita a matsayin kyautar aure ga 'yarsa, matar Solomon.

¹⁷ Solomon kuwa ya sāke gina Gezer.) Ya gina Bet-Horon ta Kwari,

¹⁸ da Ba'alat, da Tadmor a hamada, na cikin ƙasarsa.

¹⁹ Haka kuma ya gina dukan biranen ajiyarsa, da garuruwa domin kekunan yaƙinsa, da garuruwa domin dawakansa. Ya gina duk abin da ya so yā ginawa a Urushalima, da Lebanon, da kuma ko'ina a dukan yankin da ya yi mulki.

²⁰ Dukan Amoriyawa, da Hittiyawa, da Ferizziyawa, da Hiwiyawa da Yebusiyawan da suka ragu a ƙasar (waɗanda ba Isra'ilawa ba ne),

²¹ wato, waɗanda suka ragu a ƙasar, waɗanda Isra'ilawa ba su iya hallakawa ba, su ne Solomon ya ɗauka su zama bayinsa don aikin gandu, kamar yadda yake har wa yau.

²² Amma Solomon bai mai da Isra'ilawa bayi ba; su ne mayakansa, shugabannin gwamnatinsa, dogarawansa, shugabannin sojojinsa, da shugabanninsa na kekunan yaƙi da mahayan kekunan yaƙinsa.

²³ Su ne kuma manyan shugabanni masu lura da ayyukan Solomon, su ne shugabanni 550 masu lura da mutanen da suke aiki.

²⁴ Bayan 'yar Fir'auna ta haura daga Birnin Dawuda zuwa fadan da Solomon ya gina mata, sai ya gina madogaran gini.

²⁵ Sau uku a shekara Solomon kan miƙa hadayun ƙonawa da hadayun salama a kan bagaden da ya gina wa UBANGIJI, yana ƙone turare a gaban UBANGIJI haɗe da su, ta haka ya cika abin da ake bukata na haikali.

²⁶ Sarki Solomon ya kuma gina jiragen ruwa a Eziyon Geber, wadda take kusa da Elot a Edom, a bakin Jan Teku.

²⁷ Hiram kuwa ya aiki mutanensa, masu tuƙan jirgin ruwa waɗanda suka san teku, don su yi hidima a jerin jiragen ruwa tare da mutanen Solomon.

²⁸ Suka tafi Ofir suka kuma dawo da talenti 420 na zinariya, wanda suka ba wa Sarki Solomon.

10

Sarauniyar Sheba ta ziyarci Solomon

(2 Tarihi 9.1-12)

¹ Sa'ad da sarauniyar Sheba ta ji game da sunan da Solomon ya yi, da kuma dangantarsa da UBANGIJI, sai ta zo tā gwada shi da tambayoyi masu wuya.

² Ta iso Urushalima da tawaga mai yawa, tare da rafuma masu ɗauke da kayan yaji, da zinariya masu yawa, da duwatsu masu daraja. Ta zo wurin Solomon ta kuwa yi magana da shi game da dukan abin da take da shi a ranta.

³ Solomon ya amsa dukan tambayoyinta, ba abin da ya yi wa sarki wuyan bayyanawa mata.

⁴ Da sarauniya Sheba ta ga dukan hikimar Solomon da fadan da ya gina.

⁵ Da irin abincin da yake kan teburinsa, da irin zaman fadawansa, da irin rigunan masu hidimarsa, da irin masu shayarwarsa, da kuma hadayun ƙonawar da yake yi a haikalin UBANGIJI, sai ta yi mamaki ƙwarai.

⁶ Ta ce wa sarki, "Labarin da na ji a ƙasata game da abin da ka yi da kuma hikimarka gaskiya ne.

⁷ Amma ban gaskata waɗannan abubuwa ba sai da na zo na gani da idanuna. Tabbatacce, ba a ma faɗa mini ko rabi ba. Gama cikin hikima da arziki, ka wuce labarin da na ji nesa ba kusa ba.

* 9:13 Kabul ya yi kamar kalmar Ibraniyanci na abu marar amfani. † 9:14 Wato, kamar ton 4 da 1/2 ke nan

⁸ Abin farin ciki ne ga mutanenka! Abin farin ciki ne ga fadawanka, waƙanda suke cin gaba da tsayawa a gabanka suna kuma jin hikimarka!

⁹ Yabo ga UBANGIJI Allahnka, wanda ya ji daƙinka, ya kuma sa ka a kujerar sarautar Isra'ila. UBANGIJI ya naɗa ka sarki saboda madawwamiyar kaunar wa Isra'ila, don ka yi shari'a da adalci."

¹⁰ Ta kuma ba sarki talenti 120 na zinariya, da kayan yaji masu yawa, da kuma duwatsu masu daraja. Ba a taɓa kawo kayan yaji da yawa haka kamar yadda sarauniyar Sheba ta ba wa Sarki Solomon ba.

¹¹ (Jiragen ruwan Hiram suka kawo zinariya daga Ofir. Daga can kuma suka kawo kaya masu yawa na katakon almug, da kuma duwatsu masu daraja.

¹² Sarki ya yi amfani da almug don yā yi kayan ado wa haikalin UBANGIJI da kuma don fadan sarki, don kuma yā yi molaye, da garayu saboda mawaƙa. Ba a taɓa yin jigilar katakon almug ko a gani irin yawan katakai haka ba har wa yau.)

(2 Tarihi 9.13-28)

¹³ Sarki Solomon ya ba wa sarauniyar Sheba dukan abin da take so, da kuma duk abin da ta nema, ban da abin da ya ba ta daga yalwar fadan sarki. Sa'an nan ta koma tare da tawagarta zuwa kasarta.

Daukar Solomon

¹⁴ Nauyin zinariya da Solomon yake samun kowace shekara, talenti 666 ne.

¹⁵ Ban da haraji daga 'yan kasuwa, da fatake, da kuma daga dukan sarakunan Arabiya, da gwamnonin kasar.

¹⁶ Sarki Solomon ya yi manyan garkuwoyi ɗari biyu na zinariya. An yi kowace garkuwa da zinariya bekas ɗari shida.

¹⁷ Ya kuma yi kananan garkuwoyi ɗari uku na zinariya. An yi kowane garkuwa da zinariya minas uku. Ya sa su a cikin Fadar Kurmin Lebanon.

¹⁸ Sa'an nan sarki ya yi kujerar sarauta mai nauyin giram na hauren giwa, aka kuma dalaye ta da zinariya zalla.

¹⁹ Kujera sarautar ta kasance da matakai shida, kuma bayanta tana da bisa mai kamannin gammo. A kowane gefen kujerar akwai wurin sa hannu, da kuma zaki tsaye kusa da kowannensu.

²⁰ Zakoki goma sha biyu suna tsaye a matakai shida, ɗaya a kowane gefen ƙarshen mataki. Babu kasar da an taɓa gina irin wannan kujerar mulki.

²¹ Dukan kwaf Solomon zinariya ne, kuma dukan kayayyakin gida a Fadan da ake kira Kurmin Lebanon, zinariya ce zalla. Babu wani abin da aka yi da azurfa, domin ba a ɗauki azurfa a bakin kome ba a zamanin Solomon.

²² Sarki yana da jerin jiragen ruwan kasuwanci* a teku, tare da jiragen ruwan Hiram. Sau ɗaya kowace shekara uku jerin jiragen yakan dawo ɗauke da zinariya, da azurfa, da hauren giwa, da birai marasa wutsiya, da kuma gogon biri.

²³ Sarki Solomon ya yi suna a wadata fiye da dukan sarakunan duniya.

²⁴ Dukan duniya ta nemi su zo wurin Solomon don su ji hikimar da Allah ya sa a zuciyarsa.

²⁵ Kowace shekara, kowa da ya zo wurinsa yakan kawo kyautai, kayayyakin azurfa da na zinariya, riguna, makamai, da kayan yaji, dawakai da alƙadarai.

²⁶ Solomon ya tara kekunan yaƙi da dawakai; ya kasance da kekunan yaƙi dubu goma sha huɗu, da dawakai dubu goma sha biyu waƙanda ya ajiye a biranen kekunan yaƙi, ya kuma ajiye tare da shi a Urushalima.

²⁷ Sarki ya mai da azurfa barkatai a cikin Urushalima kamar duwatsu, al'ul kuma da yawa kamar itatuwan fir na jumaiza a gindin tuddai.

²⁸ An yi jigilar dawakan Solomon daga Masar† da kuma daga Kuye‡, 'yan kasuwan fadan sarki sun sayo su daga Kuye.

²⁹ Suka yi jigilar kekunan yaƙi daga Masar a bakin shekel ɗari shida na azurfa, doki ɗaya kuma a kan ɗari da hamsin. Sun kuma yi jigilarsu suna sayarwa ga dukan sarakunan Hittiyawa da na Arameyawa.

11

Matan Solomon

¹ Sarki Solomon ya ƙaunaci bakin mata. Ban da 'yar Fir'auna, ya auri Mowabawa, Ammonawa, mutanen Edom, Sidoniyawa da Hittiyawa.

* 10:22 Da Ibraniyanci na *jiragen Tarshish* † 10:28 Mai yiwuwa *Muzur*; wani yanki a Silisiya; haka ma a aya 29.

‡ 10:28 Mai yiwuwa *Silisiya*

² Sun fito daga al'ummai da UBANGIJI ya ce wa Isra'ilawa, "Kada ku yi aurayya da su, domin tabbatacce za su juye zukatanku zuwa ga waɗansu alloli." Duk da haka Solomon ya manne musu, ya nace, yana kaunarsu.

³ Ya auri mata ɗari bakwai, haifaffun gidan sarauta, da kuma kwarƙwarai ɗari uku. Matan nan nasa suka karkatar da shi.

⁴ Yayinda Solomon yake tsufa, matansa suka juye zuciyarsa ga bin waɗansu alloli, zuciyarsa kuwa ba ta bi UBANGIJI Allahnsa ɗungum kamar yadda zuciyar Dawuda mahaifinsa ta kasance ba.

⁵ Ya bi Ashtarot, alliyar Sidoniyawa, da Molek*, allahn da aka hana na Ammonawa.

⁶ Saboda haka Solomon ya yi abin da yake mugu a gaban UBANGIJI. Bai bi UBANGIJI gaba ɗaya kamar yadda Dawuda mahaifinsa ya yi ba.

⁷ A kan tudu, gabas da Urushalima, Solomon ya gina masujada a can domin Kemosh, allahn da aka hana na Mowab, da Molek, allahn da aka hana na Ammonawa.

⁸ Ya yi haka domin dukan bakin matansa, waɗanda suka kone turare suka kuma miƙa hadayu ga allolinsu.

⁹ UBANGIJI ya yi fushi da Solomon domin zuciyarsa ya juye daga UBANGIJI, Allah na Isra'ila, wanda ya bayyana masa sau biyu.

¹⁰ Ko da yake ya hana Solomon bin waɗansu alloli, Solomon bai kiyaye umarnin UBANGIJI ba.

¹¹ Saboda haka UBANGIJI ya ce wa Solomon, "Da yake halinka ke nan, ba ka kuma kiyaye alkawarinsa, da ka'idodina da na umarce ka ba, tabbatacce zan yage masarautar daga gare ka, in ba da ita ga ɗaya daga cikin bayinka.

¹² Amma saboda Dawuda mahaifinka, ba zan yi haka a zamaninka ba. Zan yage ta daga hannun ɗanka.

¹³ Amma ba zan yage dukan masarautar daga gare shi ba, zan ba shi kabila ɗaya saboda Dawuda bawana, da kuma saboda Urushalima, wadda na zaɓa."

Abokan gāban Solomon

¹⁴ Sai UBANGIJI ya tayar wa Solomon wani abokin gāba, mai suna Hadad, mutumin Edom daga gidan sarautar Edom.

¹⁵ A shekarun baya Dawuda ya ci Edom da yaƙi. Yowab, shugaban sojojinsa ya tafi can domin yā binne Isra'ilawa waɗanda suka mutu a yaƙi. Sa'ad da suke a can, sojojin Isra'ila suka kashe kowane ɗa namiji a Edom.

¹⁶ Yowab da dukan Isra'ilawa suka zauna a can, wata shida, sai da suka hallaka dukan mutane a Edom.

¹⁷ Amma Hadad yana ɗan yaro a lokaci, wanda ya gudu zuwa Masar tare da shugabannin mutanen Edom waɗanda suka yi wa mahaifinsa hidima.

¹⁸ Suka taso daga Midiyan suka tafi Faran. Sa'an nan suka ɗauki mutane daga Faran suka tafi Masar, zuwa wurin Fir'auna wanda ya ba wa Hadad gida da ƙasa, ya kuma tanada masa da abinci.

¹⁹ Fir'auna ya ji ɗaɗin Hadad har ya ba shi 'yar'uwar matarsa, Sarauniya Tafenes, aure.

²⁰ 'Yar'uwar Tafenes ta haifi masa ɗa wanda ya kira Genubat, wanda Tafenes ta yi renonsa a fadan sarki. A can, Genubat ya yi zama da 'ya'yan Fir'auna.

²¹ Yayinda yake a Masar, Hadad ya ji Dawuda ya huta tare da kakanninsa, ya kuma ji cewa Yowab shugaban mayaƙa ya mutu. Sai Hadad ya ce wa Fir'auna, "Bari in tafi, don in koma ƙasata."

²² Fir'auna ya tambaye shi, ya ce, "Me ka rasa a nan da kake so ka koma garinka?"

Ya ce, "Ba kome, amma ka dai bar ni in tafi!"

²³ Allah kuwa ya tayar wa Solomon wani abokin gāba, mai suna Rezon, ɗan Eliyada, wanda ya gudu daga maigidansa, Hadadezer sarkin Zoba.

²⁴ Rezon ya tattara mutane kewaye da shi, ya zama kuma shugaban 'yan tawaye sa'ad da Dawuda ya hallaka mayaƙan Zoba; 'yan tawayen suka tafi Damaskus, inda suka zauna, suka kuma yi mulki.

²⁵ Rezon ya zama babban abokin gāban Isra'ila cikin dukan kwanakin mulkin Solomon. Ya ƙara rikici a kan rikicin Hadad. Rezon ya ƙi mulkin Isra'ila da dukan ransa. Saboda haka Rezon ya yi mulki a Aram ya kuma ƙi jinin Isra'ila.

Yerobowam ya yi wa Solomon tawaye

* 11:5 Da Ibraniyanci *Milkom*; haka ma a aya 33.

²⁶ Haka ma Yerobowam, ɗan Nebat, shi ma ya yi wa sarki tawaye. Shi ɗaya ne daga shugabannin Solomon, shi mutumin Efraim ne daga Zereda, mahaifiyarsa kuwa gwauruwa ce, mai suna Zeruwa.

²⁷ Ga yadda ya tayar wa sarki Solomon. Sarki Solomon ya gina madogaran gini†, ya ciccika wurare a katangar birnin Dawuda mahaifinsa da kasa.

²⁸ To, Yerobowam mutum ne mai fasaha. Sa'ad da Solomon ya ga yadda matashin yake aiki da himma, sai ya sa shi yā lura da dukan aikin gandu na gidan Yusuf.

²⁹ Da Yerobowam ya fita Urushalima, sai annabi Ahiya, mutumin Shilo ya tarar da shi a hanya. Lokacin kuwa Ahiya yana saye da sabuwar riga, ba kowa a filin sai su biyu kaɗai.

³⁰ Sai Ahiya ya kama sabuwar rigar da yake saye da ita ya yage ta gida goma sha biyu.

³¹ Sa'an nan ya ce wa Yerobowam, "Ɗauki gida goma wa kanka, gama abin da UBANGIJI, Allah na Isra'ila ya ce ke nan, 'Dubu, zan yage masarauta daga hannun Solomon in ba ka kabilu goma.

³² Amma saboda bawana Dawuda da kuma birnin Urushalima, wadda na zaɓa daga dukan kabilan Isra'ila, zai sami kabila guda.

³³ Zan yi wannan domin sun yashe ni, suka kuma yi wa Ashtarot, alliyar Sidoniyawa, da Kemosh, allahn Mowabawa, da kuma Molek, allahn Ammonawa sujada, ba su yi tafiya a hanyoyina ba, ba su kuwa yi abin da yake daidai a idanuna ba, ba su kiyaye farillaina da dokokina kamar yadda Dawuda, mahaifin Solomon ya yi ba.

³⁴ " 'Amma ba zan ɗauki dukan masarautar daga hannun Solomon ba; na naɗa shi sarki, dukan kwanaki ransa saboda Dawuda bawana, wanda na zaɓa, wanda kuma ya kiyaye umarnai da farillaina.

³⁵ Zan ɗauke masarautar daga hannun ɗansa ne, in ba ka kabilu goma.

³⁶ Zan ba da ɗaya ga ɗansa don kullum Dawuda bawana yā kasance da fitila a gabana a Urushalima, birnin da na zaɓa in sa Sunana.

³⁷ Amma fa, ga kai, zan ɗauke ka, za ka kuwa yi mulki bisa dukan abin da zuciyarka take so; za ka zama sarki a bisa Isra'ila.

³⁸ In ka aikata dukan abin da na umarce ka, ka yi tafiya a hanyoyina, ka kuma yi abin da yake daidai a idanuna ta wurin kiyaye farillaina da umarnaina, kamar yadda Dawuda bawana ya yi, zan kasance tare da kai. Zan gina maka masarauta mai dawwama kamar wadda na gina wa Dawuda, zan kuma ba da Isra'ila gare ka.

³⁹ Zan kaskantar da zuriyar Dawuda saboda wannan, amma ba har abada ba.' "

⁴⁰ Solomon ya yi koƙari yā kashe Yerobowam, amma Yerobowam ya tsere zuwa Masar, zuwa wurin sarki Shishak, ya zauna a can sai bayan mutuwar Solomon.

Mutuwar Solomon

(2 Tarihi 9.29-31)

⁴¹ Game da sauran ayyukan mulkin Solomon, da dukan abubuwan da ya yi, da hikimar da ya nuna, an rubuta su a littafin tarihin Solomon.

⁴² Solomon ya yi mulki a Urushalima, a bisa dukan Isra'ila, shekaru arba'in.

⁴³ Sa'an nan ya huta tare da kakanninsa, aka kuma binne shi a birnin Dawuda mahaifinsa. Sai Rehobowam ɗansa ya gāje shi a matsayin sarki.

12

Isra'ilawa sun yi wa Rehobowam tawaye

(2 Tarihi 10.1-19)

¹ Rehobowam ya tafi Shekem, gama dukan Isra'ila sun je can don su naɗa shi sarki.

² Sa'ad da Yerobowam ɗan Nebat ya ji labari (gama har yanzu yana a Masar, inda ya gudu daga Sarki Solomon), sai ya dawo daga Masar.

³ Saboda haka mutane suka aika Yerobowam yā zo, sai shi da dukan taron Isra'ila suka tafi wurin Rehobowam, suka ce masa,

⁴ "Mahaifinka ya sa mana kaya mai nauyin gaske, amma yanzu ka sassauta wannan aiki mai zafi, da kuma kaya masu nauyin da ya sa a kanmu, mu kuwa za mu bauta maka."

⁵ Rehobowam ya amsa, "Ku tafi, bayan kwana uku, ku dawo." Sai mutane suka watse.

⁶ Sai Sarki Rehobowam ya nemi shawarar dattawa waɗanda suka yi wa mahaifinsa Solomon, hidima a kwanakinsa. Ya ce, "Wace shawara ce za ku ba ni don in amsa wa waɗannan mutane?"

⁷ Suka amsa, "In a yau za ka zama bawan waɗannan mutane, ka kuma yi musu hidima, ka ba su amsa mai kyau, kullum za su kasance bayinka."

† 11:27 Ko kuwa *Millo*

⁸ Amma Rehobowam ya ki shawarar da dattawan suka ba shi, sai ya nemi shawarar matasa waƙanda suka yi girma tare, waƙanda kuma suke masa hidima.

⁹ Ya tambaye su, “Mece ce shawararku? Yaya za mu amsa wa waƙannan mutane masu cewa, ‘Ka sassauta nauyin da mahaifinka ya sa a kanmu?’”

¹⁰ Matasan, waƙanda suka yi girma tare da shi, suka amsa, “Faɗa wa waƙannan mutanen da suka ce maka, ‘Mahaifinka ya sa kaya masu nauyi a kanmu, amma ka sassauta kayanka.’ Ka ce musu, ‘Karamin yatsana ya fi kugun tsohona kauri.

¹¹ Mahaifina ya sa muku kaya masu nauyi; ni zan ma sa su fi haka nauyi. Mahaifina ya hore ku da bulala; ni kuwa zan hore ku da kunamai.”

¹² Bayan kwana uku, Yerobowam da dukkan mutane suka dawo wurin Rehobowam yadda sarki ya faɗa, “Ku dawo gare ni cikin kwana uku.”

¹³ Sai Sarki ya amsa wa mutane da zafi. Yana ƙin shawarar da dattawa suka ba shi.

¹⁴ Ya bi shawarar matasa, ya ce, “Mahaifina ya sa muku kaya masu nauyi; ni zan ma sa su fi haka nauyi. Mahaifina ya hore ku da bulala; ni kuwa zan hore ku da kunamai.”

¹⁵ Saboda haka sarki bai saurare mutane ba, gama wannan abin da ya faru daga wurin UBANGIJI ne, don a cika maganar UBANGIJI da ya yi wa Yerobowam ɗan Nebat ta wurin Ahiya, mutumin Shilo.

¹⁶ Da dukkan Isra’ila suka ga sarki ya ki yā saurare su, sai suka amsa wa sarki, “Ina ruwanmu da Dawuda!

Ai! Ba mu da gādo wurin ɗan Yesse.

Ya Isra’ila, kowa yā koma tentinsa!

Dawuda, sai ka lura da gidanka!”

Saboda haka Isra’ilawa suka watse zuwa gida.

¹⁷ Amma ga Isra’ilawan da suke zama a garuruwan Yahuda kuwa, Rehobowam ya ci gaba da mulki a kansu.

¹⁸ Sarki Rehobowam ya aiki Adoniram wanda yake shugaban aikin gandu, amma Isra’ila suka jajefe shi da dutse har ya mutu. Sarki Rehobowam, ya sullale ya hau keken yaƙinsa ya tsere zuwa Urushalima.

¹⁹ Tun daga wannan ranar ne mutanen Isra’ila suka shiga gāba da gidan Dawuda har wa yau.

²⁰ Sa’ad da dukkan Isra’ilawa suka ji Yerobowam ya dawo, sai suka aika, suka kira shi zuwa taro, suka kuma naɗa shi sarki bisa dukkan Isra’ila. Kabila Yahuda kaɗai ta kasance mai biyayya ga gidan Dawuda.

(2 Tarihi 11.1-4)

²¹ Da Rehobowam ya isa Urushalima, ya tattara dukkan gidan Yahuda da kabilar Benyamin, ya sami sun kai mayaƙa dubu da tamanin. Sai aka shirya don su yaƙi gidan Isra’ila, su kuma mayar da masarautar wa Rehobowam ɗan Solomon.

²² Amma waƙannan kalmomin Allah suka zo wa Shemahiya, mutumin Allah, cewa,

²³ “Faɗa wa Rehobowam ɗan Solomon, sarkin Yahuda, ka faɗa wa dukkan gidan Yahuda da Benyamin, da kuma dukkan sauran mutane,

²⁴ ‘Ga abin da UBANGIJI ya ce, “Kada ku haura don ku yi yaƙi da ‘yan’uwanku, Isra’ilawa. Ku koma gida, kowannenkun, gama wannan aikina ne.”” Saboda haka suka yi biyayya da maganar UBANGIJI, suka sāke watse zuwa gida, yadda UBANGIJI ya umarta.

‘Yan marukan zinariya a Betel da Dan

²⁵ Sai Yerobowam ya ƙara gina Shekem a kasar tudu ta Efraim, ya zauna a can. Daga can ya tafi ya gina Fenuwel.

²⁶ Yerobowam ya yi tunani a ransa ya ce, “Mai yiwuwa mulkin yā koma gidan Dawuda.

²⁷ In waƙannan mutane sun riƙa haurawa don su miƙa hadayu a haikalin UBANGIJI a Urushalima. Za su sāke nuna biyayya ga mai girma, Rehobowam, sarkin Yahuda. Za su kashe ni su kuma koma ga Sarki Rehobowam.”

²⁸ Bayan ya nemi shawara, sai sarki ya yi siffofin ‘yan maruƙa biyu na zinariya. Ya ce wa mutane, “Kun daɗe kuna haurawa zuwa can Urushalima. Ga allolinku, ya Isra’ila, waƙanda suka fitar da ku daga Kasar Masar.”

²⁹ Sai ya kafa ɗaya a Betel, ɗaya kuma a Dan.

³⁰ Wannan ya zama zunubi, gama mutane suna tafiya yin wa wannan da yake a Betel sujada, su kuma je har Dan don su yi wa ɗayan sujada.

³¹ Yerobowam ya gina masujadaɗi da suke kan tuddai, ya kuma naɗa firistoci barkatai daga cikin mutanen da ba na zuriyar Lawi ba.

³² Ya kafa biki a rana ta goma sha biyar ta watan takwas, kamar bikin da ake yi a Yahuda, ya kuma miƙa hadayu a bisa bagade. Ya yi haka a Betel, yana miƙa wa siffofin marukan da ya yi hadayu. A Betel kuma ya naɗa firistoci a wuraren tudun da ya yi.

³³ A rana ta goma sha biyar ta watan takwas, watan da ya zaɓa, ya miƙa hadayu a bisa bagaden da ya gina a Betel. Saboda haka ya kafa biki don Isra'ila, ya kuma haura zuwa bagade don yā miƙa hadayu.

13

Mutumin Allah daga Yahuda

¹ Bisa ga umarnin UBANGIJI, sai wani mutumin Allah ya zo daga Yahuda zuwa Betel, yayinda Yerobowam yake tsaye kusa da bagade don yā miƙa hadaya.

² Sai mutumin Allah ya tā da murya a kan bagade bisa ga umarnin UBANGIJI ya ce, "Ya bagade, bagade! UBANGIJI ya ce, 'Za a haifi da mai suna Yosiya wa gidan Dawuda. A kanka zai miƙa firistoci na masujadai kan tuddai masu miƙa hadayu a nan, za a kuma kone kasusuwan mutane a kanka.'" "

³ A wannan rana mutumin Allah ya ba da alama, "Ga alamar da UBANGIJI ya furta. Wannan bagade zai tsage yā rabu kashi biyu, tokar da yake a kansa za tā zuba a kasa."

⁴ Sa'ad da Yerobowam ya ji abin da mutumin Allah ya tā da murya ya faɗa game da bagaden Betel, sai ya miƙa hannunsa daga bagaden ya ce, "Ku kama shi!" Amma sai hannun da ya miƙa ya yankwane, har bai iya janye shi ba.

⁵ Haka ma, bagaden ya rabu, tokarsa kuma ya zuba, bisa ga alamar da mutumin Allah ya bayar, ta wurin kalmar UBANGIJI.

⁶ Sai sarki ya ce wa mutumin Allah, "Ka roki UBANGIJI Allahnka, ka kuma yi addu'a domina don hannuna ya warke." Saboda haka mutumin Allah ya yi roko ga UBANGIJI, hannun sarki kuwa ya warke, ya kuma zama kamar yadda yake a dā.

⁷ Sai sarki ya ce wa mutumin Allah, "Zo gida tare da ni, ka sami wani abu ka ci, zan kuwa yi maka kyauta."

⁸ Amma mutumin Allah ya amsa wa sarki, "Ko da za ka ba rabin mallakarka, ba zan tafi tare da kai ba, ba kuwa zan ci abinci, ko in sha ruwa a can ba.

⁹ Gama an umarce ni ta wurin kalmar UBANGIJI, aka ce, 'Kada ka ci abinci, ko ka sha ruwa, ko ka koma ta hanyar da ka zo.'" "

¹⁰ Saboda haka ya dauki wata hanya, bai kuwa koma ta hanyar da ya zo Betel ba.

¹¹ To, fa, akwai wani tsohon annabi yana zama a Betel, wanda 'ya'yansa suka zo suka faɗa masa dukan abin da mutumin Allah ya yi a can, a ranar. Suka kuma faɗa wa mahaifinsu abin da ya faɗa wa sarki.

¹² Mahaifinsu ya tambaye su ya ce, "Wace hanya ce ya bi?" Sai 'ya'yansa suka nuna masa hanyar da mutumin Allah daga Yahuda ya bi.

¹³ Sai ya ce wa 'ya'yansa, "Ku yi wa jakina shimfiɗa." Da suka yi wa jakin shimfiɗa, sai ya hau.

¹⁴ Ya bi bayan mutumin Allah. Ya same shi yana zama a karƙashin itace oak, sai ya tambaye shi ya ce, "Kai ne mutumin Allah wanda ya zo daga Yahuda?"

Ya amsa, "Ni ne."

¹⁵ Saboda haka annabin ya ce masa, "Zo gida tare da ni ka ci abinci."

¹⁶ Mutumin Allah ya ce, "Ba zan koma tare da kai ba, ko in ci abinci, ko in sha ruwa tare da kai a can ba.

¹⁷ An faɗa mini ta wurin maganar UBANGIJI, 'Kada ka ci abinci, ko ka sha ruwa a can, ko ka koma ta hanyar da ka zo.'" "

¹⁸ Sai annabin ya amsa, "Ni ma annabi ne, kamar ka. Kuma mala'ika ya ce mini ta wurin kalmar UBANGIJI, 'Dawo da shi zuwa gidanka saboda yā ci abinci, yā kuma sha ruwa.'" (Amma yana masa karya ne.)

¹⁹ Sai mutumin Allah ya koma tare da shi ya kuma ci ya sha a gidansa.

²⁰ Yayinda suke zaune a teburi, sai maganar UBANGIJI ta zo wa tsohon annabin da ya dawo da mutumin Allah.

²¹ Sai tsohon annabin ya tā da murya wa mutumin Allah wanda ya zo daga Yahuda, "Ga abin da UBANGIJI ya ce, 'Ka kazantar da maganar UBANGIJI, ba ka kuma kiyaye umarnin UBANGIJI Allahnka ba.

²² Ka dawo ka ci abinci, ka kuma sha ruwa a wurin da na faɗa maka kada ka ci, ko ka sha. Saboda haka ba za a binne jikinka a kabarin kakanninka ba.'" "

²³ Sa'ad da mutumin Allah ya gama ci da sha, sai annabin da ya dawo da shi ya yi wa jakin mutumin Allah shimfiɗa.

²⁴ Yayinda yake kan hanyarsa, sai wani zaki ya sadu da shi ya kashe shi, aka kuma jefar da jikinsa a kan hanya, jakin da zakin suka tsaya kusa da gawar.

²⁵ Waɗansu mutane masu wucewa suka ga an yar da gawar a can, zaki yana tsaye kusa da gawar, sai suka tafi suka ba da labarin a birni inda tsohon annabin nan yake zama.

²⁶ Sa'ad da annabin da ya dawo da mutumin Allah ya ji, sai ya ce, "Mutumin Allah ne, wanda ya kazantar da maganar UBANGIJI. UBANGIJI ya bashe shi ga zaki, wanda ya yayyage shi ya kuma kashe shi, kamar yadda maganar UBANGIJI ta gargade shi."

²⁷ Sai annabin ya ce wa 'ya'yansa, "Ku yi wa jakina shimfiɗa." Sai suka yi.

²⁸ Sai ya fita ya sami an jefar da gawar a hanya, jakin da zakin suna tsaye kusa da shi. Zakin bai ci gawar ko yā yayyage jakin ba.

²⁹ Saboda haka annabin ya ɗauki gawar mutumin Allah, ya shimfiɗa shi a kan jaki, ya koma da shi cikin birninsa don yā yi makokinsa yā kuma binne shi.

³⁰ Sai ya kwantar da gawar a kabarinsa, suka yi makoki a kansa, ya kuma ce, "Ayya, abokina!"

³¹ Bayan an binne shi, sai ya ce wa 'ya'yansa, "Sa'ad da na mutu, ku binne ni a kabarin da aka binne mutumin Allah; ku kwantar da kasuwana kusa da kasuwansa.

³² Gama annabcin da ya yi ta maganar UBANGIJI gāba da bagaden da yake cikin Betel da kuma wuraren sujada a tuddan da suke a biranen Samariya, ba shakka zai cika."

³³ Har ma bayan wannan, Yerobowam bai canja daga mugayen hanyoyinsa ba, amma ya kara naɗa firistoci domin masujadai da suke kan tuddai daga kowane irin mutane. Duk wanda ya so yā zama firist sai yā naɗa shi don aiki a masujadai da suke kan tuddai.

³⁴ Wannan ne zunubin gidan Yerobowam da ya kai ga faɗuwarsa da kuma hallakarsa daga fuskar duniya.

14

Annabcin Ahiya a kan Yerobowam

¹ A lokacin Ahiya, ɗan Yerobowam ya kamu da ciwo,

² sai Yerobowam ya ce wa matarsa, "Ki tafi, ki baɗ da kama, don kada a gane ke a matsayin matar Yerobowam. Ki je Shilo. Annabi Ahiya yana a can, wannan wanda ya ce mini zan zama sarki a bisa wannan mutane.

³ Ki ɗauki dunkulen burodi goma tare da ke, da waina, da tulun zuma, ki tafi wurinsa. Zai faɗa miki abin da zai faru da yaron."

⁴ Saboda haka matar Yerobowam ta yi abin da ya faɗa, ta kuma tafi gidan Ahiya a Shilo.

Yanzu dai Ahiya ba ya gani; idanunsa sun tafi saboda tsufa.

⁵ Amma UBANGIJI ya ce wa Ahiya, "Matar Yerobowam tana zuwa tā tambaye ka game da ɗanta, gama yana ciwo, za ka kuwa ba ta amsa kaza da kaza. Sa'ad da ta iso za tā yi kamar wata ce dabam."

⁶ Saboda haka sa'ad da Ahiya ya ji motsin sawunta a kofa, sai ya ce, "Ki shigo, matar Yerobowam. Me ya sa kike yi kamar wata ce dabam? An aiko ni wurinki da labari marar ɗaɗi.

⁷ Je ki faɗa wa Yerobowam cewa ga abin da UBANGIJI, Allah na Isra'ila ya ce, 'Na tā da kai daga cikin mutane, na mai da kai shugaba a bisa mutanena Isra'ila.

⁸ Na yage mulki daga gidan Dawuda na ba da shi gare ka, amma ba ka zama kamar bawana Dawuda wanda ya kiyaye umarnaina ya kuma bi ni da dukan zuciyarsa, yana yin abin da yake daidai kaɗai a idanuna ba.

⁹ Ka aikata mugunta fiye da dukan waɗanda suka rayu kafin kai. Ka yi wa kanka waɗansu alloli, gumakan da aka yi da karfe; ka tsokane ni na yi fushi, ka kuma juye mini baya.

¹⁰ "Saboda wannan, zan kawo masifa a gidan Yerobowam. Zan yanke kowane ɗa na karshe a Isra'ila, bawa ko 'yantacce. Zan kone gidan Yerobowam kamar yadda mutum yakan kone juji, sai duk ya kone kurmus.

¹¹ Karnuka za su ci waɗanda suka mutu na Yerobowam a cikin birni, kuma tsuntsayen sararin sama za su cinye waɗanda suka mutu a jeji. Ni UBANGIJI na faɗa!

¹² "Ke kuma, ki koma gida. Sa'ad da kika taka kafa a birninki, yaron zai mutu.

¹³ Dukan Isra'ila kuwa za su yi makoki domin. Shi ne kaɗai na Yerobowam wanda za a binne, domin shi ne kaɗai a gidan Yerobowam wanda UBANGIJI, Allah na Isra'ila ya sami wani ɗan abu mai kyau a kansa.

¹⁴ "UBANGIJI zai tā da wani sarki wa kansa a bisa Isra'ila wanda zai hallaka iyalin Yerobowam. Ko yanzu ma, wannan zai fara faruwa.

¹⁵ UBANGIJI kuma zai bugi Isra'ila, har tā zama kamar kyauro mai girgiza a bakin rafi. Zai tumbuke Isra'ila daga wannan kasa mai kyau da ya ba wa kakanninsu, yā watsar

da su gaba da Kogin Yuferites domin sun tsokane UBANGIJI har ya yi fushi, ta wurin yin ginshikan Ashera.

¹⁶ Zai kuma ba da Isra'ila saboda zunuban da Yerobowam ya yi, da ya kuma sa Isra'ila suka yi."

¹⁷ Sai matar Yerobowam ta tashi ta tafi, ta kuwa tafi Tirza. Nan da nan da ta taka madogaran kofar gidan, sai yaron ya mutu.

¹⁸ Suka binne shi, dukan Isra'ila kuwa suka yi makoki dominsa, yadda UBANGIJI ya fafa ta wurin bawansa annabi Ahiya.

¹⁹ Sauran ayyukan sarautar Yerobowam, da yaƙe-yaƙensa, da yadda ya yi mulki, ba a rubuce suke a littafin tarihi na sarakunan Isra'ila ba?

²⁰ Ya yi mulki shekaru ashirin da biyu, sai ya huta tare da kakanninsa. Sai Nadab ɗansa ya gāje shi a matsayin sarki.

Rehobowam sarkin Yahuda

(2 Tarihi 11.5-12.16)

²¹ Rehobowam ɗan Solomon ya zama sarki a Yahuda. Yana da shekara arba'in da ɗaya sa'ad da ya zama sarki, ya kuma yi mulki shekaru goma sha bakwai a Urushalima, birnin da UBANGIJI ya zaɓa daga cikin dukan kabilan Isra'ila don yā sa Sunansa. Sunan mahaifiyarsa Na'ama, ita mutuniyar Ammon ce.

²² Yahuda ya aikata mugunta a gaban UBANGIJI. Ta wurin zunuban da suka yi, sun tā da fushin kishinsa fiye da yadda kakanninsu suka yi.

²³ Sun kuma kafa wa kansu masujadai da suke kan tuddai, da a kan keɓaɓɓun duwatsu, suka kuma gina ginshikan Ashera a kowane tudu, da kuma a karƙashin kowane duhuwar itace.

²⁴ Har ma akwai maza karuwai na masujada. Mutane suka sa kansu ga yin kowane abin kyama na al'umman da UBANGIJI ya kora kafin Isra'ilawa.

²⁵ A shekara ta biyar ta Sarki Rehobowam, Shishak sarkin Masar ya kai wa Urushalima yaƙi.

²⁶ Ya kwashe dukiyar haikalin UBANGIJI da kuma dukiyar fadan sarki. Ya ɗauki kome, har da dukan garkuwoyi na zinariya da Solomon ya yi.

²⁷ Saboda haka sarki Rehobowam ya yi garkuwoyin tagulla ya mayar da su. Ya kuma naɗa waɗannan shugabannin matsara ya sa su aiki a kofar zuwa fadan sarki.

²⁸ Duk sa'ad da sarki ya tafi wurin haikalin UBANGIJI, matsara sukan riƙe garkuwoyinsu, daga baya kuma sai su mai da su ɗakin tsaro.

²⁹ Game da sauran ayyukan mulkin Rehobowam kuwa, da kuma dukan abin da ya yi, duk a rubuce suke a cikin littafin tarihin sarakunan Yahuda.

³⁰ Aka ci gaba da yaƙe-yaƙe tsakanin Rehobowam da Yerobowam.

³¹ Sai Rehobowam ya huta da kakanninsa, aka kuma binne shi tare da su a Birnin Dawuda. Sunan mahaifiyarsa Na'ama, ita kuwa mutuniyar Ammon ce. Sai Abiyam* ɗansa ya gāje shi a matsayin sarki.

15

Abiya sarkin Yahuda

(2 Tarihi 13.1-22)

¹ A shekara ta goma sha takwas ta mulkin Yerobowam ɗan Nebat, Abiyam ya zama sarkin Yahuda,

² ya kuma yi mulki a Urushalima shekara uku. Sunan mahaifiyarsa Ma'aka ne, 'yar Abisalom.

³ Shi ma ya aikata dukan irin zunubai da tsohonsa ya yi. Zuciyarsa ba tā bi UBANGIJI Allahnsa, kamar yadda zuciyar Dawuda kakansa ta yi ba.

⁴ Duk da haka, saboda Dawuda UBANGIJI Allahnsa ya ba shi fitila a Urushalima ta wurin ta da wani da ya gāje shi, ta wurinsa kuma Urushalima ta yi karfi.

⁵ Gama Dawuda ya yi abin da yaƙe daidai a gaban UBANGIJI, bai kuma fasa kiyaye wani daga umarnan UBANGIJI ba dukan kwanakinsa, sai dai a batun Uriya mutumin Hitti.

⁶ Aka yi yaƙi tsakanin Rehobowam da Yerobowam a duk kwanakin Abiya.

⁷ Game da sauran ayyukan mulkin Abiyam kuwa, duk a rubuce suke a cikin littafin tarihin sarakunan Yahuda. Aka yi yaƙi tsakanin Abiyam da Yerobowam.

⁸ Sai Abiyam ya huta tare da kakanninsa, aka kuma binne shi a Birnin Dawuda. Asa kuwa ya gāje shi a matsayin sarki.

* **14:31** Waɗansu rubuce-rubucen hannu na Ibraniyanci da Seftuwajin (duba kuma 2Tar 12.16); yawancin rubuce-rubucen hannu na Ibraniyanci suna da *Abiya*

Asa sarkin Yahuda
(2 Tarihi 15.16-16.6,11-13)

⁹ A shekara ta ashirin ta Yerobowam sarkin Isra'ila, Asa ya zama sarkin Yahuda,
¹⁰ ya yi mulki a Urushalima shekara arba'in da ɗaya. Sunan mahaifiya mahaifiyarsa, Ma'aka ne 'yar Abisalom.

¹¹ Asa ya yi abin da yake daidai a gaban UBANGIJI, kamar yadda kakansa Dawuda ya yi.

¹² Ya kori dukan maza karuwai na masujadai daga kasar, ya kuma yi waje da dukan gumakan da mahaifinsa ya yi.

¹³ Ya tube mahaifiya mahaifiyarsa Ma'aka daga matsayinta na mahaifiyar sarauniya, gama ta gina kazantaccen ginshikin Ashera. Asa ya yanke ginshikin, ya kuma kone shi a Kwarin Kidron.

¹⁴ Ko da yake bai cire masujadai da suke kan tuddai ba, zuciyar Asa ta kasance da aminci ɗungum ga UBANGIJI dukan kwanakinsa.

¹⁵ Ya kawo azurfa da zinariya da kayayyakin da shi da mahaifinsa suka kebe a haikalin UBANGIJI.

¹⁶ Aka yi yaƙi tsakanin Asa da Ba'asha sarkin Isra'ila dukan kwanakin mulkinsu.

¹⁷ Ba'asha sarkin Isra'ila ya haura, ya yi yaƙi da Yahuda, ya kuma gina Rama don yā hana wani daga fita ko shiga yankin Asa, sarkin Yahuda.

¹⁸ Sai Asa ya ɗauki dukan azurfa da kuma zinariyar da suka rage a ma'ajin haikalin UBANGIJI da kuma nasa fadan, ya ba da su ga wani shugabansa, ya kuma aika da su zuwa ga Ben-Hadad ɗan Tabrimmon, ɗan Heziyon, sarkin Aram, wanda yake mulki a Damaskus.

¹⁹ Ya ce, "Bari yarjejeniya ta kasance tsakanina da kai, kamar yadda ta kasance tsakanin mahaifina da mahaifinka. Duba, ina aika maka kyautai na azurfa da na zinariya. Yanzu fa sai ka janye yarjejeniyarka da Ba'asha sarkin Isra'ila, don yā janye daga gare ni."

²⁰ Ben-Hadad ya yarda da maganar Sarki Asa, ya kuma aika shugabannin sojojin mayakansa ya yi yaƙi da garuruwan Isra'ila. Ya kame Iyon, Dan, Abel-Bet-Ma'aka da dukan Kinneret, haɗe da Naftali.

²¹ Da Ba'asha ya ji haka, sai ya daina ginin Rama, ya janye zuwa Tirza.

²² Sai Sarki Asa ya ba da umarni ga dukan Yahuda, kuma babu wanda aka ware, kowa yā taimaka a kwashe duwatsu da katakan da Ba'asha yake amfani da su daga Rama. Da duwatsu da katakan ne Sarki Asa ya gina Geba a Benyamin da kuma Mizfa.

²³ Game da sauran ayyukan mulkin Asa, dukan nasarorinsa, dukan abin da ya yi, da kuma biranen da ya gina, duk a rubuce suke a cikin littafin tarihin sarakunan Yahuda. A tsufansa, sai kafafunsa suka kamu da cuta.

²⁴ Sai Asa ya huta tare da kakanninsa, aka kuma binne shi tare da su a birnin kakansa Dawuda. Sai Yehoshafat ɗansa ya gāje shi a matsayin sarki.

Nadab sarkin Isra'ila

²⁵ Nadab ɗan Yerobowam ya zama sarkin Isra'ila a shekara ta biyu ta Asa sarkin Yahuda, ya kuma yi mulki a bisa Isra'ila shekara biyu.

²⁶ Ya yi mugunta a gaban UBANGIJI, yana tafiya a hanyoyin mahaifinsa da kuma cikin zunubinsa, wanda ya sa Isra'ila suka yi.

²⁷ Ba'asha ɗan Ahiya na gidan Issakar ya yi makarkashiya gāba da shi, ya buge shi a Gibbeton, a wani garin Filistiyawa, yayinda Nadab da dukan Isra'ila suke wa garin kwanto.

²⁸ Ba'asha ya kashe Nadab a shekara ta uku ta Asa sarkin Yahuda, ya kuma gāje shi a matsayin sarki.

²⁹ Nan da nan da ya fara mulki, sai ya kashe dukan iyalin Yerobowam. Bai bar wa Yerobowam wani da rai ba, amma ya hallaka su duka, bisa ga maganar UBANGIJI da ya ba wa bawansa Ahiya, mutumin Shilo.

³⁰ Wannan abu ya faru saboda zunuban da Yerobowam ya yi, ya kuma sa Isra'ila ya yi, kuma saboda ya tsokane UBANGIJI, Allah na Isra'ila, ya yi fushi.

³¹ Game da sauran ayyukan mulkin Nadab da kuma dukan abin da ya yi, duk a rubuce suke a cikin littafin tarihin sarakunan Isra'ila.

³² Aka yi yaƙi tsakanin Asa da Ba'asha sarkin Isra'ila dukan kwanakin mulkinsu.

Ba'asha sarkin Isra'ila

³³ A shekara ta uku ta Asa sarkin Yahuda, Ba'asha ɗan Ahiya ya zama sarkin dukan Isra'ila a Tirza, ya kuma yi sarauta shekara ashirin da huɗu.

³⁴ Ya aikata mugunta a gaban UBANGIJI, yana tafiya a hanyoyin Yerobowam da kuma cikin zunubinsa, wanda ya sa Isra'ila suka yi.

16

¹ Sai maganar UBANGIJI ta zo wa Yehu d'an Hanani game da Ba'asha,

² "Na daga ka daga kura na mai da kai shugaban mutanena Isra'ila, amma ka yi tafiya a hanyoyin Yerobowam, ka kuma sa mutanena Isra'ila suka yi zunubi, ka tsokane ni na yi fushi ta wurin zunubansu.

³ Saboda haka ina gab da cinye Ba'asha da gidansa, zan kuma mai da gidanka kamar na Yerobowam d'an Nebat.

⁴ Karnuka za su cinye waƙanda suke na Ba'asha da suka mutu a birni, tsuntsaye kuma za su cinye waƙanda suka mutu a jeji."

⁵ Game da sauran ayyukan mulkin Ba'asha, abin da ya yi, da kuma nasarorinsa, an rubuta su cikin littafin tarihin sarakunan Isra'ila.

⁶ Ba'asha ya huta tare da kakanninsa, aka kuma binne shi a Tirza. Sai Ela d'ansa ya gaje shi a matsayin sarki.

⁷ Ban da haka, maganar UBANGIJI ta zo ta wurin annabi Yehu d'an Hanani wa Ba'asha da gidansa, saboda dukan muguntar da ya aikata a gaban UBANGIJI, ya tsokane shi ya yi fushi ta wurin abubuwan da ya yi, da kuma zama kamar gidan Yerobowam, da kuma domin ya hallaka gidan Yerobowam.

Ela sarkin Isra'ila

⁸ A shekara ta ashirin da shida ta Asa sarkin Yahuda, Ela d'an Ba'asha ya zama sarkin Isra'ila, ya kuma yi mulki a Tirza shekaru biyu.

⁹ Zimri, d'aya daga cikin shugabanni, wanda ya shugabanci rabin kekunan yaƙin Ela, ya yi maƙarƙashiya a kansa. Ela yana a Tirza a lokacin, ya bugu a gidan Arza, sarkin fada a Tirza.

¹⁰ Zimri ya shiga, ya buge shi ya kashe a shekara ta ashirin da bakwai na Asa sarkin Yahuda. Sa'an nan ya gaje shi a matsayin sarki.

¹¹ Nan da nan sai ya fara mulki ya kuwa zauna a kujerar sarauta, ya kashe dukan iyalin Ba'asha. Bai bar namiji guda d'aya ba, ko dangi, ko aboki.

¹² Ta haka Zimri ya hallaka dukan iyalin Ba'asha, bisa ga maganar da UBANGIJI ya yi game da Ba'asha ta wurin annabi Yehu.

¹³ Wannan ya faru saboda dukan zunuban Ba'asha da waƙanda d'ansa Ela ya yi, da ya sa Isra'ila suka yi, har suka tsokane UBANGIJI, Allah na Isra'ila, ya yi fushi ta wurin gumakansu marasa amfani.

¹⁴ Game da sauran ayyukan mulkin Ela, da dukan abin da ya yi, duk a rubuce suke a cikin littafin tarihin sarakunan Isra'ila.

Zimri sarkin Isra'ila

¹⁵ A shekara ta ashirin da bakwai na Asa sarkin Yahuda, Zimri ya yi mulki a Tirza kwana bakwai. Mayaka suka yi sansani kusa da Gibbeton, wani garin Filistiyawa.

¹⁶ Sa'ad da Isra'ilawa a cikin sansani suka ji cewa Zimri ya yi maƙarƙashiya a kan sarki, ya kuma kashe shi, sai suka yi shela, suka naɗa Omri, shugaban mayaka ya zama sarki a bisa Isra'ila, a wannan rana a cikin sansani.

¹⁷ Sai Omri da dukan Isra'ilawa suka janye daga Gibbeton, suka yi wa Tirza kwanto.

¹⁸ Da Zimri ya ga cewa an kame birnin, sai ya je ya shiga hasumiya fadan sarki ya sa wa fadan wuta wutar kuwa ta Kone shi ya mutu.

¹⁹ Wannan ya faru saboda zunuban da ya yi, ya yi mugunta a gaban UBANGIJI ya kuma yi tafiya a hanyoyin Yerobowam da kuma cikin zunubin da Yerobowam ya yi da ya sa Isra'ila suka yi.

²⁰ Game da sauran ayyukan mulkin Zimri, da tawayen da ya yi, duk a rubuce suke a cikin littafin tarihin sarakunan Isra'ila.

Omri sarkin Isra'ila

²¹ Sai mutanen Isra'ila suka rabu kashi biyu; rabi guda sun goyi bayan Tibni d'an Ginat ya zama sarki, d'ayan rabin kuma sun goyi bayan Omri.

²² Amma mabiyar Omri suka nuna sun fi na Tibni d'an Ginat karfi. Sai Tibni ya mutu, Omri kuwa ya zama sarki.

²³ A shekara ta talatin da d'aya na Asa sarkin Yahuda, Omri ya zama sarkin Isra'ila, ya kuma yi mulki shekara goma sha biyu, shekaru shida a Tirza.

²⁴ Ya saya tudun Samariya daga Shemer, a bakin talentin biyu na azurfa, ya kuma gina birni a kan tudun, ya kira shi Samariya, bayan Shemer, sunan mai tudun a da.

²⁵ Amma Omri ya yi mugunta a gaban UBANGIJI, ya kuma yi zunubi fiye da dukan waƙanda suka kasance kafin shi.

²⁶ Ya yi tafiya a dukan hanyoyin Yerobowam ɗan Nebat da kuma cikin zunubinsa wanda ya sa Isra'ila suka yi, har suka tsokane UBANGIJI, Allah na Isra'ila yā yi fushi ta wurin gumakansu marasa amfani.

²⁷ Game da sauran ayyukan mulkin Omri, abin da ya yi, da kuma abubuwan da ya yi, duk a rubuce suke a cikin littafin tarihin sarakunan Isra'ila.

²⁸ Omri ya huta tare da kakanninsa, aka kuma binne shi a Samariya. Sai Ahab ya gāje shi a matsayin sarki.

Ahab ya zama sarkin Isra'ila

²⁹ A shekara ta talatin da takwas ta Asa sarkin Yahuda, Ahab ɗan Omri ya zama sarkin Isra'ila, ya kuma yi mulki a Samariya a kan Isra'ila, shekara ashirin da biyu.

³⁰ Ahab ɗan Omri ya yi mugunta sosai a gaban UBANGIJI fiye da wani daga cikin waƙanda suka riga shi.

³¹ Bai zama masa wani abu mai wuya ba, yā yi zunuban Yerobowam ɗan Nebat, har ma ya auri Yezebel 'yar Etba'al sarkin Sidoniyawa, ya kuma fara bauta wa Ba'al, ya yi masa sujada.

³² Ya kafa bagade domin Ba'al a haikalin Ba'al da ya gina a Samariya.

³³ Ahab ya gina ginshikin Ashera, ya kuma aikata abubuwa masu yawa don yā tsokane UBANGIJI, Allah na Isra'ila yā yi fushi fiye da dukan sarakunan Isra'ila da suka riga shi.

³⁴ A lokaci Ahab ne, Hiyel mutumin Betel ya sāke gina Yeriko. Ya kafa tushensa a bakin ran ɗan farinsa Abiram, ya kuma kafa kofofinsa a bakin ran autansa Segub, bisa ga maganar UBANGIJI da ya yi ta wurin Yohuwa ɗan Nun.

17

Iliya ya sanar cewa za a yi babban fari

¹ To, Iliya mutumin Tishbe, daga Tishbe a Gileyad, ya ce wa Ahab, "Muddin UBANGIJI, Allah na Isra'ila wanda nake bauta wa yana a raye, ba za a yi rafa ko ruwan sama a 'yan shekaru masu zuwa ba, sai ko na faɗa haka."

Hankaki sun ciyar da Iliya

² Sai maganar UBANGIJI ta zo wa Iliya, ta ce,

³ "Ka bar nan, ka nufi wajajen gabas, ka buya a Rafin Kerit, gabas da Urdun.

⁴ Za ka sha daga rafin, zan kuma umarci hankaki su ciyar da kai a can."

⁵ Saboda haka sai Iliya ya yi abin da UBANGIJI ya faɗa masa. Ya tafi Rafin Kerit, gabas da Urdun, ya zauna a can.

⁶ Hankaki suka riƙa kawo masa abinci da nama, safe da yamma, ya kuma sha daga rafin.

Gwauruwa a Zarefat

⁷ Ana nan sai rafin ya bushe saboda ba a yi ruwan sama a kasar ba.

⁸ Sai maganar UBANGIJI ta zo wa Iliya cewa,

⁹ "Je ka, nan take, zuwa Zarefat na Sidon, ka zauna a can. Na umarci wata gwauruwa a can tā ciyar da kai."

¹⁰ Saboda haka sai ya tafi Zarefat. Sa'ad da ya isa kofar gari, sai ga wata gwauruwa tana tattara 'yan itace. Sai ya kira ta, ya ce, "Ki kawo mini ɗan ruwa a tulu don in sha."

¹¹ Da ta kama hanya za tā tafi tā kawo, sai ya sāke kiranta ya ce, "Ina rokonki, ki kuma kawo mini ɗan abinci."

¹² Sai ta ce masa, "Na rantse da UBANGIJI Allahnka, ba ni da wani abinci, sai dai ɗan gari hannu guda a tulu, da kuma ɗan mai a kwalaba. Ina tattara 'yan itacen nan ne don in kai gida in yi abinci wa kaina da ɗana, don mu ci, mu mutu."

¹³ Iliya ya ce mata, "Kada ki ji tsoro. Ki tafi gida, ki yi yadda kika ce. Amma da farko ki yi mini 'yar wainar burodi daga abin da kike da shi ki kawo mini, sa'an nan ki yi wani abu wa kanki da kuma ɗanki."

¹⁴ Gama abin da UBANGIJI, Allah na Isra'ila ya ce, "Tulun garin ba zai kare ba, kwalabar man kuma ba zai bushe ba sai ranar da UBANGIJI ya bayar da ruwan sama a kasar."

¹⁵ Sai ta tafi, ta yi yadda Iliya ya faɗa mata. Saboda haka aka kasance da abinci kowace rana wa Iliya da kuma don macen da iyalinta.

¹⁶ Gama tulun garin bai kare ba, kwalabar man kuma bai bushe ba, kamar yadda UBANGIJI ya faɗa wa Iliya.

¹⁷ Ana nan sai ɗan matan, wato, gwauruwan nan ya fara ciwo. Ciwon ya kara muni, daga karshe sai ya daina numfashi.

¹⁸ Sai ta ce wa Iliya, "Mutumin Allah, yaya haka? Ka zo ne domin ka nuna wa Allah zunubaina, ka kuma jawo mutuwar d'ana?"

¹⁹ Iliya ya ce, "Ki miƙa mini d'anki." Sai ya d'auke shi daga hannuwanta, ya kai shi d'akin sama inda yake zama, ya kwantar da shi a gadonsa.

²⁰ Sa'an nan ya yi kuka ga UBANGIJI ya ce, "Ya UBANGIJI Allahna, don me ka kawo wannan masifa a kan gwauruwan nan? Kai ka ce in zauna tare da ita, ga shi yanzu d'anta ya mutu."

²¹ Sai ya kwanta, ya miƙe kansa a kan yaron sau uku, ya kuma yi kuka ga UBANGIJI ya ce, "Ya UBANGIJI Allahna, ka mai da ran yaron nan!"

²² UBANGIJI kuwa ya ji kukan Iliya, sai ran yaron ya dawo masa, ya kuma rayu.

²³ Iliya ya d'auki yaron ya sauko da shi daga d'akin sama zuwa cikin gida. Ya ba da shi ga mahaifiyarsa, ya ce, "Duba, d'anki yana da rai!"

²⁴ Sai matar ta ce wa Iliya, "Yanzu na san cewa kai mutumin Allah ne, UBANGIJI kuma yana magana ta wurinka."

18

Iliya da Obadiya

¹ Bayan dogon lokaci, a cikin shekara ta uku, maganar UBANGIJI ta zo wa Iliya, ta ce, "Tafi, ka gabatar da kanka ga Ahab, zan kuwa aika da ruwan sama a kasar."

² Saboda haka Iliya ya tafi ya gabatar da kansa ga Ahab.

Yanzu dai yunwa ta tsananta a Samariya,

³ Ahab kuma ya aika a kawo Obadiya, sarkin fadansa (Obadiya dai cikakken mai gaskata da UBANGIJI ne.

⁴ Yayinda Yezebel tana kisan annabawan UBANGIJI, Obadiya ya d'auki annabawa d'ari ya boye a kogwanni biyu, hamsin a kowanne, ya kuma tanada musu abinci da kuma ruwa.)

⁵ Ahab ya ce wa Obadiya, "Ka ratsa kasar zuwa dukan mafuƙuƙu da fadamu. Mai yiwuwa ka sami ciyawa mu ba dawakai da alfadarai don su rayu, don kada mu kashe dabbobinmu."

⁶ Saboda haka suka raba kasar da za su ratsa, Ahab zai tafi gefe d'aya, Obadiya kuma yā bi gefe d'aya.

⁷ Yayinda Obadiya yana tafiya, sai Iliya ya sadu da shi. Obadiya ya gane shi, ya rusuna har kasa, ya ce, "Kai ne, shugabana, Iliya?"

⁸ Iliya ya amsa, ya ce, "I, je ka fada wa maigidanka cewa, 'Iliya yana a nan.'"

⁹ Obadiya ya yi tambaya, "Me na yi da ba daidai ba, da kake miƙa bawanka ga Ahab don yā kashe?"

¹⁰ Na rantse da UBANGIJI Allahna, babu al'umma ko masarauta da mai girma sarki bai aika a nemo ka ba. In suka ce ba ka can, sai yā sa mulkin ko al'ummar su rantse, cewa ai, ba su same ka ba.

¹¹ Amma yanzu kana fada mini in tafi wurin mai girma in ce, 'Iliya yana a nan.'

¹² Ban san inda Ruhun UBANGIJI zai kai ka sa'ad da na bar ka ba. In na tafi na fada wa Ahab bai kuma same ka a nan ba, zai sa a kashe ni. Tuna fa, ni bawanka, na yi wa UBANGIJI sujada tun ina saurayi.

¹³ Ranka yā dade, ashe, ba a fada maka abin da na yi lokacin da Yezebel ta karkashe annabawan UBANGIJI ba? Yadda na boye annabawa d'ari, na sa su hamsin-hamsin a kogwanni biyu, na yi ta ba su abinci da ruwa.

¹⁴ Yanzu fa, kana ce in tafi wurin mai girma sarki, in ce, 'Iliya yana a nan.' Ai, zai kashe ni!"

¹⁵ Iliya ya ce, "Na rantse da UBANGIJI Maƙaukaki, wanda nake bauta wa, tabbatacce zan gabatar da kaina ga Ahab a yau."

Iliya a Dutsen Karmel

¹⁶ Saboda haka sai Obadiya ya tafi wurin Ahab ya fada masa, Ahab kuwa ya tafi wurin Iliya.

¹⁷ Sa'ad da Ahab ya ga Iliya, sai ya ce masa, "Kai ne wannan, kai mai tã-da-na-zaune-tsaye a Isra'ila?"

¹⁸ Iliya ya amsa, ya ce, "Ban tã-da-na-zaune-tsaye a Isra'ila ba. Amma kai da iyalin mahaifinka, ku kuka tã-da-na-zaune-tsaye. Ka kyale umarnai UBANGIJI, ka bi Ba'al.

¹⁹ Yanzu ka tara mutane daga dukan Isra'ila su sadu da ni a kan Dutsen Karmel. Ka kuma kawo annabawa d'ari huƙu da hamsin na Ba'al, da kuma annabawa d'ari huƙu da Ashera, waƙanda suke ci a teburin Yezebel."

²⁰ Sai Ahab ya aika a duk fādīn Isra'ila, ya kuma tattara annabawan a kan Dutsen Karmel.

²¹ Iliya ya je gaban mutane ya ce, "Har yausha za ku yi ta yawo tsakanin ra'ayoyi biyu? In UBANGIJI ne Allah, ku bi shi; amma in Ba'al Allah ne, ku bi shi."

Mutane dai ba su ce uffam ba.

²² Sai Iliya ya ce musu, "Ni ne kadai annabin UBANGIJI da ya rage, amma Ba'al yana da annabawa dari huɗu da hamsin.

²³ Ku samo mana bijimai biyu. Bari su zaɓa ɗaya wa kansu, bari kuma su yanka shi kucu-kucu su sa a itace, sai dai, kada su sa wuta a kansa. Ni kuwa zan shirya ɗaya bijimin in sa a kan itace, ni ma, ba zan sa wuta a kansa ba.

²⁴ Sa'an nan ku kira bisa sunan allahnku, ni kuwa zan kira bisa sunan UBANGIJI. Duk allahn da ya amsa ta wurin wuta, shi ne Allah."

Sai dukan jama'a suka ce, "Abin nan da faɗa yana da kyau."

²⁵ Iliya ya ce wa annabawan Ba'al, "Ku ku fara zaɓi bijimi ɗaya, ku shirya, da yake kuna da yawa. Ku kira a bisa sunan allahnku, amma kada ku kuna wuta."

²⁶ Sai suka ɗauki bijimin da aka ba su suka shirya shi.

Sa'an nan suka kira bisa sunan Ba'al daga safe har tsakar rana. Suna ihu, "Ya Ba'al, ka amsa mana!" Amma babu wata amsa, babu wani da ya amsa. Suka yi ta rawa kewaye da bagaden da suka yi.

²⁷ Da tsakar rana, Iliya ya fara yin musu ba'a. Ya ce, "Ku yi ihu da karfi, tabbatacce shi allah ne! Mai yiwuwa yana cikin zurfin tunani, ko dai aiki ya yi masa yawa, ko ya yi tafiya. Mai yiwuwa yana barci ne, dole a tashe shi."

²⁸ Sai suka yi ta ihu da karfi suna tsattsaga kansu da takuba da māsu, yadda al'adarsu take, sai da jininsu ya yi ta zuba.

²⁹ Tsakar rana ta wuce, suka ci gaba da ƙoƙari, suna annabci har lokacin miƙa hadayar yamma ya yi. Amma babu wani da ya tanƙa, babu wani da ya amsa, babu wanda ya kula.

³⁰ Sa'an nan Iliya ya ce wa dukan mutane, "Ku zo nan wurina." Suka zo wurinsa, ya kuma shirya bagaden UBANGIJI, da ya riga ya zama kufai.

³¹ Iliya ya ɗauki duwatsu goma sha biyu, ɗaya don kowace kabila zuriyar Yaƙub, wanda maganar UBANGIJI ta zo masa, cewa, "Sunanka zai zama Isra'ila."

³² Da waɗannan duwatsun ya gina bagade cikin sunan UBANGIJI, ya kuma haƙa wuriya kewaye da shi, isashe da zai ci garwa biyu na irin kwayar gyada.

³³ Ya shirya itace, ya yayyanka bijimin kucu-kucu, ya shimfiɗa shi a itacen. Sa'an nan ya ce musu, "Ku cika manyan tuluna da ruwa, ku zuba a kan hadayar da kuma a kan itacen." Suka zuba.

³⁴ Ya ce, "Ku sāke yin haka," sai suka sāke yin haka.

Ya umarta, "Ku yi haka sau na uku," suka kuma yi haka sau na uku.

³⁵ Ruwan ya gangara kewaye da bagaden har ma ya cika wuriyar.

³⁶ A lokacin hadaya, sai annabi Iliya ya zo gaba ya yi addu'a, ya ce, "Ya UBANGIJI Allah na Ibrahim, na Isra'ila da kuma na Yaƙub, bari a sani a yau cewa kai Allah ne a cikin Isra'ila, a kuma san cewa ni bawanka ne, na kuma yi dukan waɗannan abubuwa bisa umarninka.

³⁷ Ka amsa mini, ya UBANGIJI, ka amsa mini, saboda waɗannan mutane su san cewa kai, ya UBANGIJI, kai ne Allah, su kuma san cewa kana sāke juye zukatansu zuwa gare ka."

³⁸ Sai wutar UBANGIJI ya faɗo, ya cinye hadayar, itacen, duwatsun da kuma ƙasar, ya lashe ruwan da yake cikin wuriyar.

³⁹ Sa'ad da mutane suka ga wannan, sai suka rusuna, suka sunkuyar da kai suka ce, "UBANGIJI, shi ne Allah! UBANGIJI, shi ne Allah!"

⁴⁰ Sa'an nan Iliya ya umarce su, ya ce, "Ku kama annabawan Ba'al, kada ku bar waninsu yā tsere!" Suka kama su, Iliya kuwa ya sa aka gangara da su zuwa Kwarin Kishon, aka yayyanka su a can.

⁴¹ Sai Iliya ya ce wa Ahab, "Ka haura gida, ka ci, ka sha, gama ina jin motsin ruwan sama mai yawa."

⁴² Sai Ahab ya ruga don yā ci, yā sha, amma Iliya ya hau kan ƙwankolin Karmel, ya rusuna ƙasa, ya sa fуска a tsakanin gwiwarsa.

⁴³ Ya ce wa bawansa, "Tafi ka dubi wajen teku." Sai bawan ya haura ya duba.

Ya ce, "Ba kome a can."

Sau bakwai Iliya ya ce, "Koma."

⁴⁴ Sau na bakwai, bawan ya ce, "Wani girgije ƙarami kamar hannun mutum yana tasowa daga teku."

Sai Iliya ya ce, “Je ka faɗa wa Ahab, ‘Shirya keken yaƙinka, ka gangara kafin ruwan sama yā tare ka.’”

⁴⁵ Ana cikin haka, sarari ya kara duhunta da girgije, iska ta taso, sai ruwan sama kamar da bakin kwarya ya sauko, Ahab kuwa ya hau zuwa Yezireyel.

⁴⁶ Ikon UBANGIJI ya sauko a kan Iliya, ya sha dɗamara, ya ruga a guje a gaban Ahab har zuwa Yezireyel.

19

Iliya ya gudu zuwa Horeb

¹ Ahab fa ya faɗa wa Yezebel kome da Iliya ya yi, da yadda ya karkashe dukan annabawan da takobi.

² Saboda haka Yezebel ta aika da dɗan aika wa Iliya yā faɗa masa, “Bari alloli su hukunta ni da tsanani, in war haka gobe ban mai da ranka kamar na dɗaya daga cikin annabawan Ba’al ba.”

³ Iliya ya ji tsoro, ya gudu don yā ceci ransa. Sa’ad da ya kai Beyersheba a Yahuda, sai ya bar bawansa a can.

⁴ Shi kuma ya yi tafiya yini guda zuwa cikin hamada. Ya zo wurin wani itacen tsintsiya, ya zauna a karkashinsa, ya roka yā mutu. Ya ce, “Ya ishe ni haka, UBANGIJI, ka dɗauki raina; ban fi kakannina ba.”

⁵ Sa’an nan ya kwanta a karkashin itacen ya yi barci.

Farat dɗaya sai wani mala’ika ya taɓa shi, ya ce, “Tashi ka ci abinci.”

⁶ Ya duba kewaye, sai ga wainar burodi kusa da kansa a bisa garwashin wuta mai zafi, da kuma tunun ruwa. Ya ci, ya sha, sa’an nan ya sàke kwanta.

⁷ Mala’ikan UBANGIJI ya sàke dawowa sau na biyu ya taɓa shi, ya ce, “Tashi ka ci abinci, gama tafiyar za tà yi maka yawa.”

⁸ Saboda haka ya tashi ya ci, ya kuma sha. Ta wurin karkfin da ya samu saboda wannan abinci, ya yi tafiya yini arba’in da dare arba’in, sai da ya kai Horeb, dutsen Allah.

⁹ A can ya shiga kogo ya kwana.

UBANGIJI ya bayyana wa Iliya

Sai maganar UBANGIJI ta zo masa, ta ce, “Me kake yi a nan, Iliya?”

¹⁰ Ya amsa, ya ce, “Ina kishi dominka UBANGIJI, Allah Maɗaukaki. Isra’ilawa sun ki alkawarinka, suka rurrushe bagadanka, suka kuma kashe annabawanka da takobi. Ni ne kadai na rage, yanzu, ni ma suna kofari su kashe ni.”

¹¹ Sai UBANGIJI ya ce, “Fita ka tsaya a kan dutse a gaban UBANGIJI, gama UBANGIJI yana shirin wucewa.”

Sai ga babbar iska mai karkfi ta tsage duwatsu, ta kuma ragargaza duwatsu a gaban UBANGIJI, amma UBANGIJI ba ya cikin iskar. Bayan iskar sai aka yi girgizar kasa, amma UBANGIJI ba ya cikin girgizar kasa.

¹² Bayan girgizar kasa, sai ga wuta, amma UBANGIJI ba ya cikin wuta. Bayan wutar kuma sai ga wata ‘yar murya.

¹³ Sa’ad da Iliya ya ji ta, ya ja mayafinsa ya rufe fuskarsa, ya fita ya tsaya a bakin kogon.

Sai ya ji murya ta ce masa, “Me kake yi a nan, Iliya?”

¹⁴ Ya amsa, ya ce, “Ina kishi dominka UBANGIJI, Allah Maɗaukaki. Isra’ilawa sun ki alkawarinka, suka rurrushe bagadanka, suka kuma kashe annabawanka da takobi. Ni ne kadai na rage, yanzu, ni ma suna kofari su kashe ni.”

¹⁵ Sai UBANGIJI ya ce masa, “Ka koma ta hanyar da ka zo, ka tafi Hamadan Damaskus. Sa’ad da ka kai can, ka shafe Hazayel yā zama sarki bisa Aram.

¹⁶ Ka kuma shafe Yehu dɗan Nimshi yā zama sarkin Isra’ila, ka shafe Elisha dɗan Shafat daga Abel-Mehola yā gaje ka a matsayin annabi.

¹⁷ Yehu zai kashe duk wani wanda ya tsere wa takobin Hazayel, Elisha kuwa zai kashe duk wani wanda ya tsere wa takobin Yehu.

¹⁸ Duk da haka zan bar mutane dubu bakwai na Isra’ila waɗanda ba su rusuna da gwiwansu wa Ba’al ba, ba su kuma sumbace shi da bakinsu ba.”

Kiran Elisha

¹⁹ Sai Iliya ya tafi daga can ya sami Elisha dɗan Shafat, yana noma da shanu goma sha biyu masu garman noma, shi kansa yana jan na goma sha biyun. Iliya ya tafi wurinsa ya jefa mayafinsa a kan Elisha.

²⁰ Sai Elisha ya bar shanun, ya ruga ya bi Iliya. Ya ce, “Bari in sumbace mahaifina da mahaifiyata, in yi musu bankwana, sa’an nan in zo in bi ka.”

Iliya ya ce, "Koma! Me na yi maka?"

²¹ Sai Elisha ya bar shi, ya koma, ya dauki shanunsa ya yayyanka. Ya kone kayan garman noman don ya dafa naman, ya kuma ba wa mutane naman, suka kuwa ci. Sa'an nan ya tashi, ya bi Iliya, ya kuma zama mai hidimarsa.

20

Ben-Hadad ya yaƙi Samariya

¹ Ben-Hadad sarkin Aram kuwa ya tattara mayakansa gaba dƙaya. Sarakuna talatin da biyu suka tafi tare da shi haƙe da dawakansu da kekunan yakinsu. Ya haura ya yi wa Samariya kwanto, ya kuma yaƙe ta.

² Ya aika da 'yan aika zuwa cikin birnin wurin Ahab sarkin Isra'ila yana cewa, "Ga abin da Ben-Hadad ya ce,

³ 'Azurfarka da zinariyarka nawa ne. Mafi kyau cikin matanka da 'ya'yanka nawa ne.'"

⁴ Sarkin Isra'ila ya amsa, ya ce, "Kamar dai yadda ka faɗa, ranka ya ɗaɗe, sarki. Ni da dukan abin da nake da shi, naka ne."

⁵ Sai 'yan aikan suka saƙe dawo suka ce, "Ga abin da Ben-Hadad ya ce, 'Na aika ka ba da azurfarka da zinariyarka, matanka da kuma 'ya'yanka.

⁶ Amma war haka gobe zan aika shugabannina su bincika faɗanka da kuma gidajen shugabanninka. Za su kwashe dukan abubuwan da kake ganin darajarsu su tafi.'"

⁷ Sarkin Isra'ila ya tattara dukkan dattawan kasar, ya ce musu, "Ku duba fa, wannan mutum yana neman tsokana! Sa'ad da ya aika in ba shi matana da 'ya'yana, azurfana da zinariyana, ban hana masa ba."

⁸ Dattawa da dukan mutane suka amsa, suka ce, "Kada ka saurare shi ko ka yarda da abin da yaƙe bukata."

⁹ Saboda haka ya ba wa 'yan aikan Ben-Hadad amsa, ya ce, "Ku faɗa wa ranka ya ɗaɗe, sarki, 'Bawanka zai yi dukan abin da ka bukaci da farko, amma wannan na ƙarshe ba zan iya yin ba.'" Suka tafi suka kai amsar wa Ben-Hadad.

¹⁰ Sai Ben-Hadad ya aika da wani saƙo wa Ahab, ya ce, "Bari alloli su yi da ni yadda suke so, su kuma yi haka da tsanani, in isashen kura ta rage a Samariya da za a iya ba wa mutanena a tafi hannu."

¹¹ Sarkin Isra'ila ya amsa, ya ce, "Ku faɗa masa, 'Wanda ya sa kayan yakinsa bai kamata ya yi fariya ba sai ya tuƙe su.'"

¹² Ben-Hadad ya ji wannan saƙo yayinda shi da sarakunan suke sha a cikin tentunansu, sai ya umarce mutanensa, ya ce, "Ku shirya don yaƙi." Saboda haka suka shirya don su yaƙi birnin.

Ahab ya ci Ben-Hadad da yaƙi

¹³ Ana cikin haka sai wani annabi ya zo wurin Ahab sarkin Isra'ila ya sanar masa cewa, "Ga abin da UBANGIJI ya ce, 'Ka ga wannan d'umbun mayaka? Zan ba da su cikin hannunka a yau, sa'an nan za ka san cewa ni ne UBANGIJI.'"

¹⁴ Ahab ya ce, "Amma wa zai yi haka?"

Annabin ya amsa, "Ga abin da UBANGIJI ya ce, 'Sojoji matasa na shugabannin yankuna za su yi haka.'"

Ya tambaya, "Wa kuma zai fara yaƙin?"

Annabin ya amsa, "Kai za ka fara."

¹⁵ Saboda haka Ahab ya kira sojoji matasa na shugabannin yankuna, mutum 232. Sa'an nan ya tattara sauran Isra'ilawa su 7,000 gaba dƙaya.

¹⁶ Suka fita da tsakar rana yayinda Ben-Hadad tare da sarakuna 32 masu goyon bayansa suke cikin tentunansu suna sha, suna buguwa.

¹⁷ Sojojin nan matasa na shugabannin yankuna suka fara fita.

Ben-Hadad kuwa ya riga ya aiki 'yan leken asiri, waɗanda suka ce, "Mutane suna zuwa daga Samariya."

¹⁸ Ya ce, "In sun fito don salama, ku kamo su da rai; in sun fito yaƙi ne, ku kamo su da rai."

¹⁹ Sojojin nan matasa na shugabannin yankuna suka taka suka fita daga birnin da mayaka a bayansu.

²⁰ Kowannensu kuwa ya buge abokin gaɓansa. Ganin wannan, sai Arameyawa suka gudu, Isra'ilawa suna bi. Amma Ben-Hadad na Aram ya tsere a kan dokinsa tare da waɗansu mahayan dawakansa.

²¹ Sarkin Isra'ila ya bi, ya kuma sha ƙarfin dawakan da keken yaƙin, ya kashe Arameyawa da yawa.

²² Daga baya, annabin ya zo wurin sarkin Isra'ila ya ce, "Ka karfafa matsayinka ka kuma ga abin da za a yi, gama a bazara mai zuwa sarkin Aram zai sàke kawo yaƙi."

²³ Ana cikin haka, shugabannin sarkin Aram suka ba shi shawara, "Allolinsu, allolin tuddai ne. Shi ya sa suka fi mu karfi. Amma in mun yaƙe su a fili, tabbatacce za mu fi su karfi."

²⁴ Ka yi wannan. Ka cire dukan sarakuna daga matsayinsu ka sa waƙansu shugabanni a maimakonsu.

²⁵ Dole kuma ka tã da waƙansu mayaƙa kamar waƙanda ka rasa, doki don doki, keken yaƙi kuma don keken yaƙi, saboda mu iya yaƙe Isra'ila a fili. Ta haka tabbatacce za mu fi karfinsu." Sai ya yarda da su, ya kuma yi haka.

²⁶ Bazara na biye Ben-Hadad ya tattara Arameyawa, ya haura zuwa Afek don yã yaƙi Isra'ila.

²⁷ Sa'ad da aka tattara Isra'ilawa, aka kuma ba su guzuri, sai suka taka suka fita don su sadu da Arameyawa. Isra'ilawa suka kafa sansani ɗaura da su kamar kananan garkuna biyu na awaki, yayinda Arameyawa suka rufe dukan jejin.

²⁸ Sai mutumin Allah ya zo ya ce wa sarkin Isra'ila, "Ga abin da UBANGIJI ya ce, 'Domin Arameyawa suna tsammani UBANGIJI allahn tuddai ne, ba allahn kwari ba, zan ba da wannan ɗumbun mayaƙa a hannuwanka, za ka kuwa sani ni ne UBANGIJI.'"

²⁹ Kwana bakwai suka yi sansani ɗaura da juna, a rana ta bakwai sai yaƙi ya haɗu. Isra'ilawa suka kashe sojojin kafa na Arameyawa dubu ɗari a rana ɗaya.

³⁰ Sauransu suka tsere zuwa birnin Afek, inda katangar ya fãɗa a kan mutum dubu ashirin da bakwai. Sai Ben-Hadad ya gudu zuwa birni ya buya a ciki cikin ɗaki.

³¹ Fadawansa suka je suka ce masa, "Mun ji an ce sarakunan Isra'ila masu jinƙai ne, bari mu sa tufafin makoki, mu ɗaura igiyoyi a wuyanmu, sa'an nan mu tafi wurin sarkin Isra'ila, wataƙila zai bar ka da rai."

³² Saye da tufafin makoki kewaye a gindinsu, da kuma igiyoyi kewaye da kawunansu, suka tafi wurin sarkin Isra'ila, suka ce, "Bawanka Ben-Hadad ya ce, 'Ina rokonka bari in rayu.'"

Sarki ya amsa, "Har yanzu yana da rai? Shi ɗan'uwana ne."

³³ Da ma abin da fadawan suke so su ji ke nan, sai suka yi sauri, suka karfi maganar a bakinsa, suka ce, "I, ɗan'uwanka, Ben-hadad!"

Sarki ya ce, "Ku je ku kawo shi." Da Ben-Hadad ya fita, sai Ahab ya sa aka kawo shi cikin keken yaƙinsa.

³⁴ Ben-Hadad ya ce, "Zan mayar da biranen mahaifinka da na kwace daga mahaifinka. Za ka iya sa wurin kasuwarka a cikin Damaskus, kamar yadda mahaifinka ya yi a Samariya."

Ahab ya ce, "Bisa wannan yarjejeniya zan sake ka." Saboda haka ya yi yarjejeniya da shi, sai ya bar shi ya tafi.

Annabi ya yi wa Ahab Allah wadai

³⁵ Ta wurin maganar UBANGIJI, ɗaya daga cikin 'ya'ya maza na annabawa ya ce wa abokinsa, "Ka buge ni da makaminka," amma mutumin ya ki.

³⁶ Sai annabin ya ce, "Domin ba ka yi biyayya da UBANGIJI ba, da zarar ka bar ni zaki zai kashe ka." Daga baya mutumin ya tafi, zaki ya same shi, ya kuma kashe shi.

³⁷ Annabin ya sami wani mutum ya ce, "Ka buge ni, ina rokonka." Sai mutumin ya buge shi, ya ji masa ciwo.

³⁸ Sa'an nan annabin ya tafi ya tsaya a bakin hanya yana jiran sarki. Ya ɓad da kamanni da kyalle a kansa. Kyallen ya sauka zuwa bisa idanunsa.

³⁹ Yayinda sarki yake wucewa, sai annabin ya yi kira da karfi gare shi ya ce "Ni bawanka na tafi yaƙi, sai ga wani ya kawo mini wani mutum, ya ce, 'Ka riƙe wannan mutum, kada ka bar shi yã kubuta ko da kaƙa, idan ka bari ya kubuta, a bakin ranka, ko kuwa ka biya talanti ɗaya na azurfa.'"

⁴⁰ Yayinda bawanka yana fama, yana kai da kawowa, sai mutumin ya face."

Sai sarkin Isra'ila ya ce, "Hukuncinka ke nan, ka furta shi da kanka."

⁴¹ Sai annabin ya cire kyallen da sauri daga kansa, da ya rufe idanunsa, sarkin Isra'ila kuwa ya gane shi a matsayi ɗaya daga cikin annabawa.

⁴² Sai ya ce wa sarki, "Ga abin da UBANGIJI ya ce, 'Ka saki mutumin da na ƙudura yã mutu. Saboda haka ranka zai zama a maimakon ransa, mutanenka a maimakon mutanensa.'"

⁴³ Cike da fushi, sarkin Isra'ila ya tafi fadarsa a Samariya.

21

Gonar inabin Nabot

¹ Ana nan bayan haka sai waƙannan abubuwa suka faru. Nabot mutumin Yezireyel yana da gonar inabi a Yezireyel, a yankin Samariya, kusa da gidan Sarki Ahab.

² Sai Ahab ya ce wa Nabot, "Ka ba ni gonar inabinka in yi amfani da ita don kayan lambu, da yake tana kusa da fadana. Zan ba ka wata gonar inabin da ta fi wannan, ko kuma in ka gwammace, sai in biya ka duk abin da ya dace da ita."

³ Amma Nabot ya amsa wa Ahab ya ce, "UBANGIJI yā sawwaƙe in ba ka gādon kakannina."

⁴ Ahab ya cika da fushi saboda Nabot, mutumin Yezireyel ya ce, "Ba zan ba ka gādon kakannina ba." Ya kwanta a gadonsa yana zub da hawaye, ya kuma ki cin abinci.

⁵ Matarsa Yezebel ta shiga ciki ta tambaye shi, ta ce, "Me ya sa ka kumbura? Me ya sa ba za ka ci abinci ba?"

⁶ Sai ya amsa mata, ya ce, "Domin na ce wa Nabot mutumin Yezireyel, 'Ka sayar mini gonar inabinka; ko kuwa in ka gwammace, zan ba ka wata gonar inabi a maimakonta.' Amma ya ce, 'Ba zan ba ka gonar inabina ba.'"

⁷ Yezebel matarsa ta ce, "Yaya kake yi kamar ba kai ne sarki Isra'ila ba? Tashi ka ci abinci! Ka yi farin ciki. Zan ba ka gonar inabin Nabot mutumin Yezireyel."

⁸ Sai ta rubuta wasifu a sunan Ahab, ta buga hatiminsa a kansu, sa'an nan ta aika su ga dattawa da manyan gari waƙanda suke zama a birnin da Nabot yake.

⁹ Cikin waƙannan wasifu ta rubuta,

"Ku yi shelar ranar azumi, ku zaunar da Nabot a wuri mai martaba a cikin mutane.

¹⁰ Amma ku zaunar da waƙansu 'yan iska biyu ɗaura da shi, ku sa su ba da shaida cewa ya zagi Allah da sarki. Sa'an nan ku ɗauke shi ku jajefe shi da dutse sai ya mutu."

¹¹ Sai dattawa da manyan gari, waƙanda suke zama a birnin da Nabot yake, suka yi kamar yadda Yezebel ta umarta a cikin wasikun da ta rubuta.

¹² Suka yi shelar azumi, suka kuma zaunar da Nabot a wuri mai martaba a cikin mutane.

¹³ Sa'an nan 'yan iska biyu suka zo, suka zauna ɗaura da shi, suka kawo zarge a kan Nabot a gaban mutane, suna cewa, "Nabot ya zagi Allah da sarki." Saboda haka aka ɗauke shi waje da birnin, aka jajefe shi da dutse har ya mutu.

¹⁴ Sa'an nan suka aika wa Yezebel. "An jajefe Nabot, ya kuma mutu."

¹⁵ Nan da nan sa'ad da Yezebel ta ji cewa an jajefe Nabot da dutse ya kuma mutu, sai ta ce wa Ahab, "Tashi ka mallaki gonar inabin Nabot mutumin Yezireyel wanda ya ki ya sayar maka. Ba shi da rai, ya mutu."

¹⁶ Da Ahab ya ji cewa Nabot ya mutu, sai ya tashi ya gangara don yā mallaki gonar inabin Nabot.

¹⁷ Sai maganar UBANGIJI ta zo wa Iliya mutumin Tishbe.

¹⁸ Ta ce, "Gangara don ka sadu da Ahab sarkin Isra'ila, wanda yake mulki a Samariya. Yanzu yana a gonar inabin Nabot, inda ya tafi yā mallake ta.

¹⁹ Ka ce masa, Ga abin da UBANGIJI ya ce, 'Ba ka kashe mutum ka kuma kwace kayansa ba?' Sa'an nan ka ce masa ga abin da UBANGIJI ya ce, 'A inda karnuka suka lashe jinin Nabot, karnuka za su lashe jininka, I, naka!'"

²⁰ Ahab ya ce wa Iliya, "Wato, ka same ni kuma, abokin gābana!"

Sai ya amsa ya ce, "Na same ka, domin ka sayar da kanka ga yin mugunta a gaban UBANGIJI.

²¹ 'Zan kawo masifa a kanka. Zan kawar da zuriyarka, in kuma yanke daga Ahab kowane ɗa namiji na karshe cikin Isra'ila, bawa ko 'yantace.

²² Zan mai da gidanka kamar gida Yerobowam ɗan Nebat, da na Ba'asha ɗan Ahiya, domin ka tsokane ni har na yi fushi, ka kuma sa Isra'ila ya yi zunubi.'

²³ "Game da Yezebel kuwa UBANGIJI ya ce, 'Karnuka za su cinye Yezebel a katangar Yezireyel.'

²⁴ "Karnuka za su cinye waƙanda suke na Ahab waƙanda suka mutu a cikin birni, tsuntsayen sararin sama kuma za su cinye waƙanda suka mutu a jeji."

²⁵ (Babu wani mutum kamar Ahab, wanda ya ba da kansa ga aikata mugunta a gaban UBANGIJI. Yezebel matarsa ce ta zuga shi.

²⁶ Ya yi abar kyama kwarai ta wurin bin gumaka, kamar Amoriyawan da UBANGIJI ya kora a gaban Isra'ila.)

²⁷ Sa'ad da Ahab ya ji waƙannan kalmomi, sai ya yage rigarsa, ya sa rigunan makoki, ya kuma yi azumi. Ya kwanta a kayan makoki, ya kuma yi tafiya cikin sauƙinkai.

²⁸ Sai maganar UBANGIJI ta zo wa Iliya mutumin Tishbe, ta ce,

²⁹ “Ka lura da yadda Ahab ya kaskantar da kansa a gabana kuwa? Domin ya kaskantar da kansa, ba zan kawo wannan masifa a kwanakinsa ba, amma zan kawo ta a kan gidansa a kwanakin dansa.”

22

Mikahiya ya yi annabci a kan Ahab

(2 Tarihi 18.2-27)

- ¹ Aka yi shekaru uku ba a yi yaƙi tsakanin Aram da Isra'ila ba.
- ² Amma a shekara ta uku, Yehoshafat sarkin Yahuda ya gangara don yā ga sarki Isra'ila.
- ³ Sarkin Isra'ila ya ce wa shugabanninsa, “Ba ku san cewa Ramot Gilejad namu ne ba, duk da haka ba mu yi kome ba don mu sāke karƙanta daga sarkin Aram?”
- ⁴ Saboda haka ya tambayi Yehoshafat, ya ce, “Za ka tafi tare da ni don in yi yaƙi da Ramot Gilejad?”
- Yehoshafat ya amsa wa sarkin Isra'ila, ya ce, “Ni ma kamar ka ne, mutanena kuwa kamar mutanenka, dawakaina kamar dawakanka.”
- ⁵ Amma Yehoshafat ya ce wa sarkin Isra'ila, “Da farko mu nemi nufin UBANGIJI.”
- ⁶ Saboda haka sarkin Isra'ila ya tattara annabawa, kamar ɗari huɗu, ya tambaye su, “In kai yaƙi a kan Ramot Gilejad, ko kada in kai?”
- Suka amsa, “Ka tafi, gama Ubangiji zai ba ka ita a hannunka.”
- ⁷ Amma Yehoshafat ya yi tambaya, ya ce, “Babu wani annabin UBANGIJI a nan da za mu tambaya?”
- ⁸ Sarkin Isra'ila ya amsa wa Yehoshafat, ya ce, “Akwai mutum guda har yanzu wanda ta wurinsa za mu iya nemi nufin UBANGIJI, amma na ƙi jininsa domin bai taɓa yin annabci wani abu mai kyau game da ni ba, sai dai mummuna kullum. Shi ne Mikahiya ɗan Imla.”
- Yehoshafat ya ce, “Kada sarki ya ce haka.”
- ⁹ Saboda haka sarkin Isra'ila ya kira ɗaya daga cikin shugabanninsa ya ce, “Kawo Mikahiya ɗan Imla nan take.”
- ¹⁰ Saye da rigunansu na sarauta, sarkin Isra'ila da Yehoshafat sarkin Yahuda suna zama a kujerun sarautarsu a masussuka ta mashigin kofar Samariya, tare da dukan annabawa suna ta annabci a gabansu.
- ¹¹ Zedeƙiya ɗan Kena'ana kuwa ya yi ƙahonin ƙarfe ya kuma furta, “Ga abin da UBANGIJI ya ce, ‘Da waɗannan za ka tunkuyi Arameyawa har su hallaka.’”
- ¹² Dukan sauran annabawan suka yi annabci iri abu ɗaya. Suka ce, “Ka yaƙi Ramot Gilejad, ka kuma yi nasara, gama UBANGIJI zai ba da ita cikin hannun sarki.”
- ¹³ Dan aikin da ya je yā kawo Mikahiya, ya ce masa, “Duba, sauran annabawa suna maganar nasara wa sarki, sai ka ce mutum guda. Bari maganarka tā yarda da tasu, ka kuma yi maganar alheri.”
- ¹⁴ Amma Mikahiya ya ce, “Na rantse da UBANGIJI mai rai, zan faɗa masa kawai abin da UBANGIJI ya faɗa mini.”
- ¹⁵ Da suka kai, sai sarki ya tambaye shi, ya ce, “Mikahiya, mu kai yaƙi a kan Ramot Gilejad, ko kada mu kai?”
- Ya amsa ya ce, “Yaƙe ta, za ka kuwa yi nasara, gama UBANGIJI zai ba da ita cikin hannun sarki.”
- ¹⁶ Sai sarki ya ce masa, “Sau nawa ne zan sa ka rantse cewa ba za ka faɗa mini kome ba sai dai gaskiya a cikin sunan UBANGIJI?”
- ¹⁷ Sa'an nan Mikahiya ya amsa, “Na ga dukan Isra'ila a warwatse a kan tuddai kamar tumakin da ba su da makiyayi, kuma UBANGIJI ya ce, ‘Waɗannan mutane ba su da maigida. Bari kowa yā tafi gida cikin salama.’”
- ¹⁸ Sai sarkin Isra'ila ya ce wa Yehoshafat, “Ban faɗa maka cewa bai taɓa yin annabci wani abu mai kyau game da ni, sai mummuna kawai ba?”
- ¹⁹ Mikahiya ya ci gaba, “Saboda haka ka ji maganar UBANGIJI. I, na ga UBANGIJI zaune a kursiyinsa tare da dukan rundunar sama tsaye kewaye da shi a dama da haɗunsa.
- ²⁰ Kuma UBANGIJI ya ce, ‘Wa zai rudi Ahab zuwa yaƙi da Ramot Gilejad, yā kuma kai shi mutuwarwa a can?’
- “Wani ya ce wannan, wani ya ce wancan.
- ²¹ A ƙarshe, wani ruhu ya zo gaba, ya tsaya a gaban UBANGIJI ya ce, ‘Zan rufe shi.’
- ²² “UBANGIJI ya yi tambaya ‘Ta wace hanya?’ Ya ce, “‘Zan tafi in zama ruhun ƙarya a bakunan dukan annabawansa.’
- “UBANGIJI ya ce, ‘Za ka yi nasara a rufinsa. Ka tafi, ka yi haka.’”

²³ “Saboda haka yanzu UBANGIJI ya sa ruhun karya a bakunan dukan annabawanka. UBANGIJI ya zartar maka da masifa.”

²⁴ Sai Zedekiya dan Kena'ana ya hau ya mari Mikahiya a fuska. Ya yi tambaya, “A wace hanya ce ruhu daga UBANGIJI ya bar ni ya yi maka magana?”

²⁵ Mikahiya ya amsa, “Za ka gane a ranar da ka je ka buya a ciki cikin daki.”

²⁶ Sa'an nan sarkin Isra'ila ya umarta, “Ku kama Mikahiya, ku kai shi wurin Amon, shugaban birnin, da wurin Yowash dan sarki.

²⁷ Ku ce ga abin da sarki ya ce, ‘Ku sa wannan mutum a kurkuku, kuma kada ku ba shi wani abu sai dai burodi da ruwa, sai na dawo lafiya.’”

²⁸ Mikahiya ya furta, “Idan har ka dawo lafiya, to, UBANGIJI bai yi magana ta wurina ba.” Ya kuma kara da cewa, “Ku lura da maganata, dukanku mutane!”

An kashe Ahab a Ramot Gilead

(2 Tarihi 18.28-34)

²⁹ Sai sarkin Isra'ila da Yehoshafat sarkin Yahuda suka haura zuwa Ramot Gilead.

³⁰ Sarkin Isra'ila ya ce wa Yehoshafat, “Zan bad da kama in shiga wurin yaki, amma ka sa kayan sarautarka.” Saboda haka sarkin Isra'ila ya bad da kama, ya shiga cikin yaki.

³¹ Sarkin Aram kuwa ya umarci shugabanni kekanan yakinsa talatin da biyu, ya ce, “Kada ku yaƙe kowa, karami ko babba, sai dai sarkin Isra'ila.”

³² Sa'ad da shugabannin kekanan yakin suka ga Yehoshafat, suka yi tsammani, suka ce, “Tabbatacce wannan shi ne sarkin Isra'ila.” Saboda haka suka juye don su yaƙe shi, amma sa'ad da Yehoshafat ya yi ihu,

³³ sai shugabannin kekanan yakin suka ga ashe ba sarkin Isra'ila ba ne, sai suka daina binsa.

³⁴ Amma wani ya ja bakansa kawai ya bugi Ahab sarkin Isra'ila a tsakanin sassan kayan yakinsa. Sai sarki ya ce wa mahayin kekanan yakinsa, “Juye, ka fitar da ni daga yakin. An ji mini rauni.”

³⁵ Dukan yini aka yi ta yaki, aka kuma riƙe sarki a kekanan yakinsa yana fuskanci Arameyawa. Jini daga mikinsa ya yi ta zuba a fasan kekanan yakin, a wannan yamma kuwa ya mutu.

³⁶ Da rana tana faɗuwa, sai kuka ta bazu cikin mayaƙa, “Kowane mutum ya tafi garinsu; kowa ya tafi kasarsa!”

³⁷ Sai sarki ya mutu, aka kuwa kawo shi Samariya, aka binne shi a can.

³⁸ Suka wanke kekanan yaki a tafki, a Samariya (inda karuwai suke wanka), sai karnuka suka lashe jininsa, kamar yadda maganar UBANGIJI ta furta.

³⁹ Game da sauran ayyukan mulkin Ahab, haƙe da dukan abin da ya yi, da fadan da ya gina ya kuma shimfiɗa da hauren giwa, da biranen da ya gina, duk a rubuce suke a cikin littafin tarihin sarakunan Isra'ila.

⁴⁰ Ahab ya huta da kakanninsa. Ahaziya dansa ya gaƙe shi a matsayin sarki.

Yehoshafat sarkin Yahuda

(2 Tarihi 20.31-21.1)

⁴¹ Yehoshafat dan Asa ya zama sarkin Yahuda a shekara ta huɗu ta Ahab sarkin Isra'ila.

⁴² Yehoshafat yana da shekara talatin da biyar sa'ad da ya zama sarki, ya kuma yi mulki a Urushalima shekaru ashirin da biyar. Sunan mahaifiyarsa, Azuba 'yar Shilhi.

⁴³ A cikin kome ya yi tafiya a hanyoyin mahaifinsa Asa, bai kuma kauce daga gare su ba; ya yi abin da yaƙe daidai a gaban UBANGIJI. Amma bai rurrushe masujadai da suke kan tuddai ba, mutane kuwa suka ci gaba da miƙa hadayu suna kuma kone turare a can.

⁴⁴ Yehoshafat kuma ya zauna lafiya da sarkin Isra'ila.

⁴⁵ Game da sauran ayyukan mulkin Yehoshafat da abubuwan da ya yi, da kuma yaƙe-yaƙensa, duk a rubuce suke a cikin littafin tarihin sarakunan Yahuda.

⁴⁶ Ya kawar da karuwai maza na masujadai da suke kan tuddai wafanda suka rage tun mulkin mahaifinsa Asa.

⁴⁷ Babu sarki a lokacin Edom, saboda haka sai mataimaki ya yi mulki.

⁴⁸ To, Yehoshafat ya gina jerin jiragen ruwan kasuwanci* don su je Ofir saboda zinariya, amma ba su yi tafiya ba, gama sun farfashe a Eziyon Geber.

⁴⁹ A lokacin Ahaziya dan Ahab ya ce wa Yehoshafat, “Bari mutanena su tafi tare da mutanenka,” amma Yehoshafat ya ki.

* 22:48 Da Ibraniyanci na jiragen Tarshish

⁵⁰ Yehoshafat kuwa ya huta tare da kakanninsa, aka kuma binne shi tare da su a birnin Dawuda kakansa. Sai Yehoram d'ansa ya gāje shi.

Ahaziya sarkin Isra'ila

⁵¹ Ahaziya d'an Ahab ya zama sarkin Isra'ila a Samariya a shekara ta goma sha bakwai ta Yehoshafat sarkin Yahuda, ya kuma yi mulki a bisa Isra'ila shekaru biyu.

⁵² Ya aikata mugunta a gaban UBANGIJI, domin ya yi tafiya a hanyoyin mahaiƙinsa da na mahaiƙiyarsa, da kuma a hanyoyin Yerobowam d'an Nebat, wanda ya sa Isra'ila suka yi zunubi.

⁵³ Ya bauta, ya kuma yi wa Ba'al sujada, ya tsokane UBANGIJI, Allah na Isra'ila yā yi fushi, kamar yadda mahaiƙinsa ya yi.

2 Sarakuna

¹ Bayan mutuwar Ahab, Mowab ta yi wa Isra'ila tawaye.

² Ahaziya fa ya faɗo daga tagar dakin samansa a Samariya ya ji rauni. Saboda haka ya aiki masinjoji, yana cewa, "Ku je ku tuntuɓi Ba'al-Zebub, allahn Ekron, ku ga ko zan warke daga wannan rauni."

³ Amma mala'ikan UBANGIJI ya ce wa Iliya mutumin Tishbe, "Ka haura ka taryi masinjojin sarkin Samariya, ka tambaye su, 'Don babu Allah ne a Isra'ila da za ku tafi ku tuntuɓi Ba'al-Zebub allahn Ekron?'"

⁴ Saboda haka, ga abin da UBANGIJI ya ce, 'Ba za ka tashi daga inda kake kwance ba, ba shakka za ka mutu!'"

Iliya ya yi kamar yadda Ubangiji ya umarce shi, sai ya tafi.

⁵ Da masinjojin suka koma wurin sarki, sai sarki ya ce da su, "Don me kuka komo?"

⁶ Sai suka amsa, "Wani mutum ya sadu da mu ya ce mana, 'Ku koma wurin sarkin da ya aike ku, ku ce masa, 'Ga abin da UBANGIJI ya ce, don babu Allah ne a Isra'ila da ka aika a tuntuɓi Ba'al-Zebub allahn Ekron? Saboda haka ba za ka tashi daga gadon da kake kwance ba. Ba shakka za ka mutu!'"

⁷ Sai Sarkin ya tambaye su ya ce, "Wanda irin mutum ne ya yi muku wannan magana?"

⁸ Sai suka ce, "Mutumin ya sa riga mai gashi, ya kuma yi damara da fata."

Sarkin ya ce, "Ai, Iliya mutumin Tishbe nan ne."

⁹ Sai sarki ya aiki kaftin da sojojin hamsin wurin Iliya. Kaftin ya haura wajen Iliya, wanda yake zaune a kan tudu, ya ce masa, "Mutumin Allah, sarki ya ce, 'Ka sauko, ka zo!'"

¹⁰ Iliya ya ce masa, "In ni mutumin Allah ne, bari wuta ta sauko daga sama ta cinye ka da sojojin hamsin!" Sai wuta ta sauko daga sama ta cinye kaftin tare da sojojin hamsin.

¹¹ Da jin haka sai sarki ya sake aiken wani kaftin tare da waɗansu sojojin hamsin wurin Iliya. Kaftin ya ce wa Iliya, "Mutumin Allah, ga abin da sarki ya ce, 'Ka sauko, nan take ka zo!'"

¹² Sai Iliya ya amsa, "In ni mutumin Allah ne, bari wuta ta sauko daga sama ta cinye ka da sojojin hamsin!" Sai wutar Allah ta sauko daga sama ta cinye shi da sojojin hamsin.

¹³ Saboda haka sai sarki ya aiki kaftin na uku da sojojin hamsin. Wannan kaftin na ukun ya haura ya durkusa a gaban Iliya, ya roke shi ya ce, "Mutumin Allah, ina rokonka ka dubi darajar raina da na waɗannan sojoji hamsin, bayinka!"

¹⁴ Duba, wuta ta sauko daga sama ta cinye su kaftin nan biyu waɗanda suka zo da farko da dukan sojojin. To, yanzu dai, ka daraja raina!"

¹⁵ Sai mala'ikan UBANGIJI ya ce wa Iliya, "Sauka, ka tafi tare da shi; kada ka ji tsoro." Saboda haka Iliya ya tashi ya sauko, ya tafi tare da shi wajen sarki.

¹⁶ Iliya ya ce wa sarki, "Ga abin da UBANGIJI ya ce, don babu Allah a Isra'ila ne wanda za ka tuntuɓa da ka aika a tuntuɓi Ba'al-Zebub, allahn Ekron? Domin ka yi haka, ba za ka tashi daga gadon da kake kwance ba, ba shakka za ka mutu!"

¹⁷ Ya kuwa mutu yadda UBANGIJI ya faɗa ta bakin Iliya.

Da yake Ahaziya ba shi da d'a, sai Yoram* ya gaje shi, ya zama sarki a shekara ta biyu ta mulkin Yehoram, dan Yehoshafat, sarkin Yahuda.

¹⁸ Game da dukan sauran abubuwan da suka faru a zamani Ahaziya, da abin da ya yi, ba a rubuce suke a littattafan tarihin sarakuna Isra'ila ba?

2

An d'auki Iliya zuwa sama

¹ Da lokaci ya yi da UBANGIJI zai d'auki Iliya zuwa sama cikin guguwa, Iliya da Elisha kuwa suna kan hanyarsu daga Gilgal.

² Sai Iliya ya ce wa Elisha, "Ka dakata a nan; UBANGIJI ya aike ni Betel."

Amma Elisha ya amsa ya ce, "Muddin UBANGIJI yana a raye, kai kuma kana a raye, ba zan rabu da kai ba." Saboda haka suka gangara zuwa Betel.

³ Sai kungiyar annabawa a Betel suka fito zuwa wajen Elisha suka ce masa, "Ka san cewa UBANGIJI zai d'auki maigidanka daga wurinka yau?"

Sai ya ce, "I, na sani, amma kada ku yi magana game da wannan."

* 1:17 Da Ibraniyanci Yehoram, wani sunan Yoram.

- 4 Sai Iliya ya ce masa, "Ka dakata a nan Elisha; UBANGIJI ya aike ni Yeriko."
Sai ya ce masa, "Muddin UBANGIJI yana a raye, kai ma kana a raye, ba zan rabu da kai ba." Saboda haka sai suka tafi Yeriko.
- 5 Kungiyar annabawa a Yeriko suka haura zuwa wajen Elisha suka ce, "Ko ka san UBANGIJI zai d'auki maigidanka daga gare ka yau?"
Sai ya ce, "I, na sani, amma ku bar zancen nan tukuna."
6 Sai Iliya ya ce masa, "Ka dakata a nan, UBANGIJI ya aike ni Urdun."
Sai Elisha ya ce masa, "Muddin UBANGIJI yana a raye, kai kuma kana raye, ba zan rabu da kai ba." Saboda haka suka ci gaba da tafiya tare.
- 7 Mutum hamsin na kungiyar annabawa suka je suka tsaya da nisa, suna fuskantar inda Iliya da Elisha suka tsaya a Urdun.
- 8 Sai Iliya ya tufe rigarsa, ya nannade ya bugi ruwan Urdun da shi. Sai ruwan ya dāre gida biyu, suka haye a busasshiyar kasa.
- 9 Da suka haye, sai Iliya ya ce wa Elisha, "Fadī mini, abin da kake so in yi maka kafin a d'auke ni daga gare ka!"
Elisha ya amsa ya ce, "Bari in gāji ninki biyu na ruhunka."
10 Iliya ya ce, "Ka nemi abu mai wuya, amma in ka ga lokacin da aka d'auke ni daga gare ka, zai zama naka, in ba haka ba, ba za ka samu ba ke nan."
- 11 Yayinda suke tafiya suna magana, sai kwatsam, keken yakin wuta da dawakan wuta suka ratse tsakaninsu, sai Iliya ya tafi sama a cikin guguwa.
- 12 Da Elisha ya ga haka sai ya yi ihu yana cewa, "Babana! Babana! Kekunan yakin da mahayan dawakan Isra'ila!" Elisha kuwa bai sake ganinsa ba. Sai ya kama tufafinsa ya yayyage.
- 13 Sai ya d'auki rigar da ta fāfō daga Iliya ya koma ya tsaya a gaḡar Kogin Urdun.
- 14 Sa'an nan Elisha ya d'auki rigar da ta fāfō daga Iliya ya bugi ruwan da shi. Ya ce, "Yanzu ina UBANGIJI Allah na Iliya?" Da ya bugi ruwan sai ruwan ya dāre gida biyu, sai ya haye.
- 15 Kungiyar annabawa daga Yeriko, waḡanda suke kallo, suka ce, "Ruhun Iliya yana a kan Elisha." Sai suka je su tarye shi, suka rusuna har kasa a gabansa.
- 16 Suka ce, "Duba, mu bayinka muna da masu ji da karfi hamsin. Bari su je su nemi maigidanka. Watakila, Ruhun UBANGIJI ya d'auke shi ya ajiye bisa wani dutse, ko wani kwari."
- Elisha ya ce, "A'a, kada ku aike su."
- 17 Amma suka matsa masa har ya ji ba ya iya hana su. Saboda haka ya ce, "Ku aike su." Sai suka aiki mutane hamsin, suka yi ta nema har kwana uku amma ba su same Iliya ba.
- 18 Da suka dawo wurin Elisha, wanda yake a Yeriko, sai ya ce musu, "Ban ce muku kada ku tafi ba?"

Ruwan warkarwa

- 19 Mutane garin suka ce wa Elisha, "Ranka yā dade, duba, garin yana da kyan gani, amma ruwan ba shi da kyau, kasar kuma ba ta ba da amfani."
- 20 Sai ya ce, "Ku kawo mini sabuwar kwarya, ku kuma sa gishiri a ciki." Sai suka kawo masa.
- 21 Sai ya tafi maɓulɓular ruwan yana watsa gishirin a ciki, yana cewa, "Ga abin da UBANGIJI ya ce, 'Na warkar da ruwan nan. Ba zai kara jawo mutuwa, ko yā hana kasar ba da amfani ba.' "
- 22 Ruwan ya tsabtacce har yā zuwa yau, bisa ga faɗin Elisha.

An yi wa Elisha dariya

- 23 Daga nan sai Elisha ya tafi Betel. Yayinda yake tafiya a hanya, sai waḡansu matasa suka fito daga cikin gari, suka yi masa dariya suna cewa, "Ka haura, ya kai mai kai marar gashi! Ka haura, kai mai kai marar gashi!"
- 24 Sai ya juya ya dube su, ya la'anta su da sunan UBANGIJI. Sai beyar guda biyu suka fito daga jeji suka hallaka matasa arba'in da biyu daga cikinsu.
- 25 Sai ya ci gaba zuwa Dutsen Karmel, daga can kuma ya koma Samariya.

¹ Yoram,* ɗan Ahab ya zama sarki Isra'ila, a Samariya, a shekara ta goma sha takwas ta mulkin Yehoshafat, sarkin Yahuda, ya kuma yi mulki shekara goma sha biyu.

² Yoram ya aikata mugunta a gaban UBANGIJI, amma ba kamar yadda mahaifinsa da mahaifiyarsa suka yi ba. Ya kawar da dutsen tsarkin Ba'al wanda mahaifinsa ya yi.

³ Duk da haka ya manne wa zunuban Yerobowam ɗan Nebat, wanda ya sa Isra'ila ta aikata, bai rabu da su ba.

⁴ Mesha, sarkin Mowab yana kiwon tumaki, ya kuma zama tilas yā biya haraji ga sarkin Isra'ila. Saboda haka yakan ba da 'yan tumaki dubu ɗari, da kuma gashin raguna dubu ɗari.

⁵ Amma bayan mutuwar Ahab, sai sarkin Mowab ya yi wa sarkin Isra'ila tawaye.

⁶ To, a lokacin, Sarki Yoram ya tashi daga Samariya, ya tattara sojoji daga dukan Isra'ila.

⁷ Ya kuma aika da wannan saƙo ga Yehoshafat sarkin Yahuda cewa, "Sarkin Mowab ya yi mini tawaye. Za ka tafi tare da ni mu yaki Mowab?"

Sai sarkin Yahuda ya ce, "I, ina shirye mu tafi. Ai, sojojina sojojinka ne, dawakaina kuma dawakanka ne."

⁸ Ya kara da cewa, "Wace hanya za mu bi?"

Sai Yoram ya amsa ya ce, "Ta hanyar jejin Edom."

⁹ Saboda haka sarkin Isra'ila ya fita tare da sarkin Yahuda, da kuma sarkin Edom. Da suka yi kwana bakwai suna ta zagawa, sai sojoji da dabbobi suka rasa ruwan sha.

¹⁰ Sai sarkin Isra'ila ya ce, "Mene! UBANGIJI ya kira mu sarakunan nan uku don kawai yā ba da mu ga Mowab ne?"

¹¹ Amma Yehoshafat ya yi tambaya ya ce, "Babu wani annabin UBANGIJI a nan da za mu nemi nufin UBANGIJI ta wurinsa?"

Wani hafsan sarkin Isra'ila ya amsa ya ce, "Ai, akwai Elisha ɗan Shafat, wanda dā ya yi wa Iliya hidima."

¹² Yehoshafat ya ce, "Maganar UBANGIJI tana tare da shi." Saboda haka sarkin Isra'ila da Yehoshafat da kuma sarkin Edom suka tafi wurin Elisha.

¹³ Elisha ya ce wa sarkin Isra'ila, "Ina ruwana da kai? Tafi wurin annabawan mahaifinka da annabawa mahaifiyarka."

Sai sarkin Isra'ila ya ce, "A'a, ai UBANGIJI ne ya kira mu, mu sarakunan nan uku don yā bashe mu ga Mowab."

¹⁴ Sai Elisha ya ce, "Muddin UBANGIJI Maɗaukaki yana a raye, wanda nake bauta, da ba don ina ganin girman Yehoshafat Sarkin Yahuda ba, da ko kallonka ba zan yi ba.

¹⁵ Amma yanzu, a kawo mini makadɗin garaya."

Yayinda makadɗin garayan yake kida, ikon UBANGIJI ya sauko a kan Elisha

¹⁶ ya kuma ce, "Ga abin da UBANGIJI ya ce, zan cika kwarin nan da tafkunan ruwa.

¹⁷ Gama ga abin da UBANGIJI ya ce, ko da yake babu iska, ko ruwan sama, duk da haka kwarin nan zai cika da ruwa, har ku da dabbobinku da kuma sauran dabbobi ku sha.

¹⁸ Wannan abu mai sauki ne a wurin UBANGIJI; zai kuma ba da Mowab a gare ku.

¹⁹ Za ku ci kowane birni mai katanga, da kowane babban gari. Za ku sare kowane itace mai kyau, ku kuma tattoshe mafubɗugan ruwa. Za ku kuma yi amfani da duwatsu ku lalatar da kowace gona mai kyau."

²⁰ Kashigari, daidai lokacin hadaya, sai ga ruwa yana gangarowa daga gefen Edom! Kasar kuwa ta cika da ruwa.

²¹ To, dukan Mowabawa suka ji cewa sarakuna suna tafe don su yaƙe su; saboda haka aka kira kowane namiji, babba da yaro, wanda ya isa ɗaukan makami, aka jera su a bakin iyaka.

²² Da suka tashi da sassafe, rana tana haska ruwa. Sai ruwan ya yi ja kamar jini a idanun Mowabawan da suke a ketare.

²³ Sai suka ce, "Jini ne! Ba shakka sarakunan nan sun yaƙe juna, suka karkashe juna. Ya Mowabawa, mu tafi mu kwashi ganima!"

²⁴ Amma da Mowabawa suka isa sansanin Isra'ila, sai Isra'ilawa suka taso suka auka musu har sai da suka gudu. Isra'ilawa kuwa suka kai musu hari, suka karkashe Mowabawa.

²⁵ Suka ragargaza garuruwa, kowane mutum kuwa ya jefa dutse a kowane gona mai kyau har sai da aka rufe gonakin gaba ɗaya. Suka tattoshe duk mafubɗulan ruwa, suka kuma sare duk itace mai kyau. Kir Hareset ne kaɗai aka bari tare da duwatsunsa yadda suke, amma mutanen da suke da majajjawa suka yi wa birnin zobe, suka kai masa hari shi ma.

* 3:1 Ibraniyanci *Yehoram*, wani sunan *Yoram*; haka ma a aya 6.

²⁶ Da sarkin Mowab ya ga yaƙi ya rinjaye shi, sai ya ɗauki mutane masu takobi ɗari bakwai, ya ratsa zuwa wajen sarkin Edom, amma ba su yi nasara ba.

²⁷ Sa'an nan ya ɗauki ɗansa na fari, wanda zai gāje shi, ya yi hadaya da shi a bisa katangan birnin. Isra'ilawa suka firgita kwarai; sai suka janye suka koma Kasarsu.

4

Man zaitun na gwauruwa

¹ Matar wani daga kungiyar annabawa ta yi wa Elisha kuka ta ce, "Mijina, bawanka, ya mutu, ka kuma san yadda ya girmama UBANGIJI. Amma ga shi yanzu mai binsa bashi ya zo yā kwashē 'ya'yana maza biyu su zama bayinsa."

² Elisha ya amsa mata ya ce, "Me kike so in yi miki? Ki faɗa mini, me kike da shi a gidanki?"

Sai ta ce, "Baiwarka ba ta da kome a can, sai ɗan tulun man zaitun."

³ Elisha ya ce, "Ki je wurin dukan maƙwabtanki, ki nemi tulunan da babu kome a ciki. Kada ki nemo kaɗan kawai.

⁴ Sa'an nan ki shiga ciki, ki kulle kofar da ke da 'ya'yanki kuke ciki. Ku ɗufɗura man a dukan tulunan, sa'ad da kowanne ya cika, sai ki ajiye a gefe."

⁵ Ta tashi ta shiga tare da 'ya'yanta maza, suka kulle kofa. 'Ya'yanta suka kawo mata tuluna, ita kuma tana ɗurawa.

⁶ Da dukan tulunan suka cika, sai ta ce wa ɗanta, "Kawo mini wani tulu."

Amma ya amsa ya ce, "Ai, ba saura." Sa'an nan man ya daina zuba.

⁷ Sai ta tafi ta faɗa wa mutumin Allah. Shi kuwa ya ce mata, "Tafi, ki sayar da man, ki biya bashinki. Ki biya bukatanki da na 'ya'yanki da sauran da ya rage."

An maido da ɗan mutuniyar Shunem da rai

⁸ Wata rana Elisha ya tafi Shunem. Akwai wata mai arziki a can wadda ta gayyace shi cin abinci. Sai ya zama duk lokacin da yake wucewa, yakan tsaya a can don cin abinci.

⁹ Ta ce wa mijinta, "Na san cewa wannan mutum da kullum yake zuwa nan mai tsarki ne na Allah.

¹⁰ Bari mu yi ɗan ɗaki a rufin gida mu kuma sa masa gado da tebur da kujera da kuma fitila. Saboda a duk lokacin da ya zo wurinmu, sai yā sauka a can."

¹¹ Wata rana da Elisha ya zo, sai ya haura ɗakinsa ya kwanta.

¹² Ya ce wa bawansa Gehazi, "Kira mutuniyar Shunam nan." Sai ya kira ta, ta zo ta tsaya a gabansa.

¹³ Elisha ya ce masa, "Ka ce mata, 'Kin yi duk wannan ɗawainiya saboda mu. Yanzu, me kike so a yi miki? Kina so mu yi magana a madadinki wa sarki ko babban hafsan mayaƙa?"

Sai ta ce, "A'a, ina da dukan abin da nake bukata a cikin jama'ata."

¹⁴ Sai Elisha ya tambayi Gehazi ya ce, "Me za mu yi mata?"

Sai ya amsa ya ce, "Ba ta da ɗa, ga shi kuma mijinta ya tsufa."

¹⁵ Sai Elisha ya ce, "Ka kira ta." Sai ya kira ta, ta zo ta tsaya a bakin kofa.

¹⁶ Elisha ya ce mata, "War haka baɗi, za ki riƙe ɗa na kanki."

Sai ta ce masa, "A'a, ranka yā ɗaɗe, mutumin Allah, kada ka ruɗi baiwarka!"

¹⁷ Amma matan ta yi ciki, a shekara ta biye kuwa a daidai lokacin, sai ta haifi ɗa kamar yadda Elisha ya faɗa mata.

¹⁸ Yaron ya yi girma, wata rana sai ya tafi wurin mahaifinsa, wanda yake tare da masu girbi.

¹⁹ Ba zato sai ya ce wa mahaifinsa, "Wayyo! Kaina yana mini ciwo! Kaina yana mini ciwo!"

Sai mahaifinsa ya ce wa bawansa, "Kai shi wurin mahaifiyarsa."

²⁰ Bayan bayan ya ɗaga shi ya kai wurin mahaifiyarsa, sai yaron ya zauna a cinyarta har tsakar rana, sa'an nan ya mutu.

²¹ Sai ta haura ta shimɗa shi a gadon mutumin Allah, ta rufe kofar, ta fita.

²² Ta kira mijinta ta ce, "Ina roƙonka ka aika mini da ɗaya daga cikin bayi da kuma jaka, don in yi sauri in je wurin mutumin Allah in dawo."

²³ Sai ya ce, "Me zai kai ki wurinsa, ai, yau ba Sabon Wata ba ne ko ranar Asabbaci?"

Sai ta ce, "Ba kome."

²⁴ Sai ta sa wa jakar sirdi ta ce wa bawanta, "Yi ta kora mini jakar, kada ka sassauta, sai na faɗa maka."

²⁵ Ta haka ta kama hanya ta tafi wurin mutumin Allah a Dutsen Karmel.

Da ya hange ta daga nesa, sai mutumin Allah ya ce wa bawansa Gehazi, "Duba! Ga mutuniyar Shunam nan can!

²⁶ Ka yi gudu ka tarye ta ka tambaye ta, 'Lafiyarki? Mijinki yana nan lafiya? Yaronki yana nan lafiya?' "

Ta amsa ta ce, "Kome lafiya yake."

²⁷ Da ta isa wurin mutumin Allah a dutsen, sai ta kama kafafunsa. Sai Gehazi ya zo don yā ture ta, amma mutumin Allah ya ce, "Ka bar ta! Tana cikin bakin ciki kwarai, amma UBANGIJI ya boye mini, bai kuma fadā mini me ya sa ba."

²⁸ Sai ta tambaya shi ta ce, "Na roke ka dā ne, ranka yā dade? Ba na ce maka, 'Kada ka sa in fara bege ba?'"

²⁹ Elisha ya ce wa Gehazi, "Ka yi dāmara, ka dāuki sandana ka ruga a guje. Idan ka sadu da wani, kada ka gaishe shi, idan kuma wani ya gaishe ka, kada ka amsa. Ka shimfida sandana a fuskar yaron."

³⁰ Amma mahaifiyar yaron ta ce, "Muddin UBANGIJI yana raye, kai kuma kana a raye, ba zan bar ka ba." Saboda haka ya tashi ya bi ta.

³¹ Gehazi ya yi gaba, ya shimfida sandan a fuskar yaron, amma babu motsi, babu alamar rai. Saboda haka Gehazi ya koma ya taryi Elisha, ya fadā masa, "Yaron bai tashi ba."

³² Da Elisha ya isa gidan, sai ga gawar yaron kwance a kan gadonsa.

³³ Sai ya shiga, ya rufe kofa, daga shi sai yaron, ya kuma yi addu'a ga UBANGIJI.

³⁴ Sa'an nan ya hau gadon yā kwanta a bisa yaron, ya miƙe a kansa, baki da baki, ido da ido, hannu da hannu. Yayinda ya miƙe kansa a kan yaron, sai jikin yaron ya dāu dumi.

³⁵ Elisha ya tashi, ya yi ta kai komo a cikin dākin. Sa'an nan ya sāke koma kan gadon yā miƙe a kan yaron, sai yaron ya yi atishawa sau bakwai, ya kuma buƙe idanunsa.

³⁶ Elisha ya kira Gehazi ya ce, "Kirawo mutuniyar Shunam." Ya kuwa kira ta. Sa'ad da ta zo, sai Elisha ya ce mata, "Dauki dānki."

³⁷ Sai ta shiga, ta fadā a kafafunsa ta rusuna har kasa. Sa'an nan ta dāuki danta ta fita.

Mutuwa a tukunya

³⁸ Sai Elisha ya koma Gilgal, a can kuwa ana yunwa a yankin. Yayinda kungiyar annabawa suke tattaunawa da shi, sai ya ce wa Gehazi bawansa, "Ka sa babban tukunya a wuta, ka yi wa mutanen nan fate."

³⁹ Daya daga cikin mutanen ya shiga gona don neman ganyaye, ya kuwa sami kabewar jeji. Ya tsinko 'ya'yanta cike da shafin rigarsa. Da ya dawo, sai ya yayyanka su ya zuba a cikin tukunyar faten, ko da yake ba wanda ya san ko mene ne.

⁴⁰ Sai aka zuba wa mutanen faten, amma da suka fara ci, sai suka yi ihu suna cewa, "Ya mutumin Allah, akwai dafi a cikin tukunyan nan!" Suka kuwa kasa ci.

⁴¹ Elisha ya ce, "Samo mini dān gari." Aka kawo masa ya kuma sa a cikin tukunyan ya ce, "Raba wa mutanen su ci." Ya kasance kuwa babu wani abin damuwa a tukunyar.

Ciyar da mutum dari

⁴² Sai ga wani mutum ya zo daga Ba'al-Shalisha, ya kawo wa Elisha dunkulen burodi guda ashirin na sha'ir da aka gasa daga nunan fari na hatsi, tare da kawunan sababbin hatsi. Sai Elisha ya ce, "Ka ba mutanen su ci."

⁴³ Sai bawansa ya ce, "Yaya zan raba wa mutane dari wannan?"

Amma Elisha ya amsa ya ce, "Ka raba wa mutane su ci, gama haka UBANGIJI ya ce, 'Za su ci har su bar saura.'"

⁴⁴ Sa'an nan ya ajiye a gabansu, suka kuwa ci har suka bar saura, bisa ga maganar UBANGIJI.

5

An warkar da Na'aman daga kuturta

¹ Na'aman babban hafsan hafsohin rundunar sarkin Aram ne, kuma kasaitaccen mutum ne mai martaba a idon maigidansa, domin ta wurinsa UBANGIJI ya ba Aram nasara. Na'aman jarumi ne kwarai, amma yana da kuturta.

² To, daga cikin hare haren da mutanen Aram suke kaiwa, sai suka kama wata yarinya daga kasar Isra'ila, aka sa ta zama mai yi wa matar Na'aman aiki.

³ Sai ta ce wa uwargijiyarta, "Da dai shugabana zai ga annabin da yake Samariya, da annabin zai warkar da shi daga kuturtarsa."

⁴ Sai Na'aman ya je wurin maigidansa ya fadā masa abin da yarinyan nan daga Isra'ila ta fadā.

⁵ Sarkin Aram ya ce, “Ko ta kaka, ka tafi, zan aika da wasifka ga sarkin Isra’ila.” Sai Na’aman ya tashi, d’auke da talenti goma na azurfa, shekel dubu shida na zinariya, da tufafi kashi goma.

⁶ Wasifkar da ya kai wa sarkin Isra’ila ta ce, “Da wannan wasifka ina aika Na’aman gare ka don ka warkar da kuturtarsa.”

⁷ Da sarkin Isra’ila ya karanta wasifkar, sai ya yayyage tufafinsa, ya ce, “Ni Allah ne? Zan iya dauke rai ko in mai da shi? Me ya sa wannan mutum ya turo mini wannan mutum in warkar da kuturtarsa? Dubi fa yadda yake nemana da faɗa!”

⁸ Da Elisha mutumin Allah ya ji cewa sarkin Isra’ila ya yayyage tufafinsa, sai ya aika masa da wannan sako, “Don me za ka yayyage tufafinka? Ka sa mutumin yā zo wurina, zai kuwa san cewa akwai annabi a Isra’ila.”

⁹ Saboda haka Na’aman ya tafi da dawakansa da keken yakinsa, ya tsaya a kofar gidan Elisha.

¹⁰ Sai Elisha ya aika ‘yan saƙo su ce masa, “Je, ka nutse sau bakwai a Urdun, fatar jikinka za tā koma daidai, ka kuma tsarkaka.”

¹¹ Amma Na’aman ya tashi daga can da fushi yana cewa, “Na yi tsammani zai fito ne wurina yā tsaya, yā yi kira bisa ga sunan UBANGIJI Allahnsa, yā kada hannunsa inda kuturtar take, yā warkar da ni.

¹² Ashe, Amana da Farfa, kogunan da suke Damaskus, ba su fi dukan ruwan da suke Isra’ila ba? Me zai sa ba zan nutse cikinsu in tsarkaka ba?” Sai ya juya ya yi tafiyarsa da fushi.

¹³ Sai bayin Na’aman suka je kusa da shi suka ce, “Baba, da a ce annabin ya ce ka yi wani abu mai wuya, da ba za ka yi ba? Balle fa cewa kawai ya yi, ‘Ka yi wanka ka kuma tsarkaka!’”

¹⁴ Saboda haka Na’aman ya je ya nutse sau bakwai a Urdun, yadda mutumin Allah ya ce masa, sai fatarsa ta koma kamar ta d’an yaro.

¹⁵ Sai Na’aman da dukan masu hidimarsa suka koma wurin mutumin Allah. Na’aman ya tsaya a gaban mutumin Allah ya ce, “Yanzu na san cewa babu wani Allah a duk duniya sai a Isra’ila. Ina rokonka ka karɓi kyauta daga hannun bawanka.”

¹⁶ Annabin ya amsa ya ce, “Muddin UBANGIJI wanda nake bauta masa yana a raye, ba zan karɓi kome ba.” Ko da yake Na’aman ya yi ta rokonsa, amma ya ki.

¹⁷ Sai Na’aman ya ce, “In ba za ka karɓa ba, ina rokonka, bari a ba wa bawanka kasa gwardadon abin da jakuna biyu za su iya d’auka, gama bawanka ba zai saƙe yin hadaya ta konawa, ko wata hadaya ga wani allah ba, sai ga UBANGIJI.

¹⁸ Amma ina fata UBANGIJI zai gafarta wa bawanka saboda abu guda. Bari yā gafarta mini sa’ad da na raka sarkina zuwa haikalin Rimmon domin yā yi sujada, bari UBANGIJI yā yi wa bawanka gafara saboda wannan.”

¹⁹ Sai Elisha ya ce, “Ka sauka lafiya.”

Bayan Na’aman ya yi d’an nisa,

²⁰ sai Gehazi, bawan Elisha mutumin Allah, ya yi tunani a ransa ya ce, “Maigidana ya yi wa Na’aman mutumin Aram nan karamci da bai karɓi duk abin da ya kawo ba. Muddin UBANGIJI yana a raye, zan bi shi a guje in karɓi wani abu daga gare shi.”

²¹ Saboda haka Gehazi ya bi Na’aman a guje. Da Na’aman ya hango shi yana zuwa a guje, sai ya sauka daga keken yakinsa ya tarye shi ya ce, “Lafiya?”

²² Gehazi ya amsa ya ce, “Lafiya kalau. Maigidana ne ya aiko ni cewa, ‘Samari biyu daga kungiyar annabawa sun ziyarce ni daga kasa mai duwatsu na yankin Efraim. Ina rokonka ka ba su talenti na azurfa da tufafi kashi biyu.’”

²³ Na’aman ya ce, “Ba damuwa, karɓi talenti biyu.” Ya roki Gehazi yā karɓa, sa’an nan ya kunsu masa talentin biyu na azurfa ya sa masa a kan jakankuna biyu, ya hada da tufafi kashi biyu, ya ba bayinsa biyu suka d’auka, ya ce su sha gaban Gehazi.

²⁴ Da Gehazi ya isa wani tudu, sai ya karɓi kayan daga wurin bayin ya shiga da su a boye a cikin gida. Sa’an nan ya sallami mutanen suka tafi.

²⁵ Sa’an nan ya shiga ya tsaya a gaban maigidansa Elisha.

Sai Elisha ya tambaye shi ya ce, “Ina ka je, Gehazi?”

Sai Gehazi ya amsa ya ce, “Bawanka bai je ko’ina ba.”

²⁶ Amma Elisha ya ce masa, “Ashe, ba ina tare da kai a ruhu ba sa’ad da mutumin ya sauko daga keken yakinsa ya tarye ka. Kana gani wannan lokaci ne da za a karɓi kuɗi, da riguna, da gonar inabi, da tumaki, da bijimai, da bayi maza da mata?”

²⁷ Kuturtar Na’aman zai manne maka da zuriyarka har abada.” Sai Gehazi ya fita daga gaban Elisha a katurce, fari fat kamar dusar kankara.

6

Kan gatari ya yi yawo a kan ruwa

¹ Sai kungiyar annabawa suka ce wa Elisha, "Duba, wurin da muke taruwa ya kasa mana.

² Bari mu je Urdun, inda kowannenmu zai saro itace; mu gina inda za mu zauna."

Sai ya ce musu, "Ku je."

³ Sai dayansu ya ce, "Ba za ka zo tare da bayinka ba?"

Sai Elisha ya ce "Zan zo."

⁴ Ya kuma tafi tare da su.

Suka tafi Urdun suka fara saran itatuwa.

⁵ Yayinda dayansu yake cikin saran itace, sai kan gatarin ya fadfi a ruwa, sai ya ce, "Kash, ranka ya dade, kayan aro ne fa!"

⁶ Sai mutumin Allah ya ce, "Daidai ina ya fadfa?" Da ya nuna masa wurin, sai Elisha ya yanka dan sanda ya jefa a wurin, ya sa kan gatarin ya taso sama.

⁷ Sai ya ce masa, "Ka dauko." Sai mutumin ya miƙa hannu ya dauka.

Elisha ya yi wa makafi Arameyawa farko

⁸ To, fa, sarkin Aram yana yaƙi da Isra'ila. Bayan ya tattauna da hafsohinsa, sai ya ce, "Zan kafa sansanina a wurin kaza da kaza."

⁹ Sai mutumin Allah ya aika wa sarkin Isra'ila cewa, "Ka yi hankali da wuce wuri kaza, domin Arameyawa za su gangara can."

¹⁰ Saboda haka sarkin Isra'ila ya lura da inda mutumin Allah ya ambata. Sau da sau Elisha yakan yi wa sarki kashedi, don haka ya riƙa taka yi tsantsan a wuraren nan.

¹¹ Wannan ya husata sarkin Aram. Ya kira hafsohinsa ya tambaye su ya ce, "Ku fadfa mini, wane ne a cikinmu yake gefen sarkin Isra'ila?"

¹² Sai daya daga cikin hafsohinsa ya ce, "Babu waninmu, ranka ya dade; Elisha, annabin da yake a Isra'ila ne, yake fadfa wa sarkin Isra'ila dukan zancen da ka yi a dakinka."

¹³ Sai sarki ya ba da umarni ya ce, "Ku je ku tabbatar da inda yake don in aika mutane a kamo shi." Sai ya sami rahoto cewa, "Yana a Dotan."

¹⁴ Sai ya aika da dawakai da kekunan yaƙi da babban rukunin soja zuwa can. Suka bi dare, suka kewaye birnin.

¹⁵ Sai ad da bawan mutumin Allah ya farka ya kuma fita kashegari da sassafe, sai ga mayaƙa tare da dawakai da kekunan yaƙi sun kewaye birni. Sai bawan ya ce, "Ranka ya dade! Me za mu yi?"

¹⁶ Sai annabin ya ce, "Kada ka ji tsoro, waƙanda suke tare da mu sun fi waƙanda suke tare da su."

¹⁷ Sa'an nan Elisha ya yi addu'a ya ce, "Ya UBANGIJI, ka buƙe idanunsa ya gani!" Sai UBANGIJI ya buƙe idanun bawan, ya duba, ya ga tuddai cike da dawakai da keken yaƙin wuta kewaye da Elisha.

¹⁸ Yayinda abokan gaba suka gangaro wajensa, sai Elisha ya yi addu'a ga UBANGIJI ya ce, "Ka sa mutanen nan su zama makafi." Sai UBANGIJI ya buge su da makanta kamar yadda Elisha ya roƙa.

¹⁹ Elisha ya ce musu, "Wannan ba ita ce hanyar ba, ba kuma gari ke nan ba, ku bi ni, zan kuwa kai ku wurin mutumin da kuke nema!" Sai ya kai su Samariya.

²⁰ Bayan suka shiga birnin, sai Elisha ya ce, "UBANGIJI, ka buƙe idanun mutanen nan don su gani." Sa'an nan UBANGIJI ya buƙe idanunsa suka ga kansu a tsakiyar Samariya.

²¹ Da sarkin Isra'ila ya gan su, sai ya tambayi Elisha ya ce, "In kashe su ne, mahaifina? In kashe su?"

²² Elisha ya ce, "Kada ka kashe su. Za ka kashe mutanen da ka kame da takobi ko bakanka? Ka ba su abinci da ruwa su ci, su sha, sa'an nan su koma wurin maigidansu."

²³ Saboda haka aka shirya musu babban liyafa, bayan sun ci, suka kuma sha, sai ya tura su zuwa wurin maigidansu. Ta haka 'yan harin Aram suka daina kai hari a yankin Isra'ila.

Yunwa a Samariya da aka kewaye da yaƙi

²⁴ Bayan wani lokaci, Ben-Hadad sarkin Aram ya tattara dukan rundunarsa, ya je ya kewaye Samariya da yaƙi.

²⁵ Aka yi babban yunwa a cikin birnin. Saboda daƙewar wannan kewayewar da aka yi wa birnin, sai yunwa ta farke a birnin, har ana sayar da kan jaki a kan shekel tamanin, kashin kurciya kuma a kan shekel biyar.

²⁶ Yayinda sarkin Isra'ila yake wucewa kusa da katanga, sai wata mace ta yi masa kuka ta ce, "Ka taimake ni, ranka yā dafɛ, sarki!"

²⁷ Sai sarki ya amsa ya ce, "In UBANGIJI bai taimake ki ba, me zan iya yi? Ina da hatsi ko ruwan inabin da zan ba ki ne?"

²⁸ Sa'an nan ya tambaye ta ya ce, "Me ya faru?"

Sai ta amsa ta ce, "Wannan mace ta ce mini, 'Kawo d'anki mu ci yau, gobe kuwa mu ci d'ana.'

²⁹ Saboda haka muka dafa d'ana muka ci. Kashegari na ce mata, 'Kawo d'anki mu ci,' amma ta boye shi."

³⁰ Da sarki ya ji maganar macen sai ya yage rigunansa. Sa'ad da sarki yake wucewa a kan katangar birnin, sai mutane suka gan yana saye da rigar makoki a ciki.

³¹ Ya ce, "Bari Allah yā yi mini hukunci mai tsanani har ma fiye da haka, idan ban cire kan Elisha d'an Shafat yau ba!"

³² To, Elisha yana zaune a cikin gidansa, dattawa kuwa suna zaune tare da shi. Sai sarki ya aiki d'an aika yā ci gaba, amma kafin d'an aikin yā isa, Elisha ya ce wa dattawan, "Kun gani ko? Wannan mai kisa ya aiko a cire mini kai! To, idan d'an aikin ya iso, sai ku rufe kofar da karfi, ku bar shi a waje. Ba da jimawa ba, maigidansa zai bi bayansa?"

³³ Yana magana da su ke nan, sai ga d'an aikin ya gangaro wajensa.

Sarki kuma ya ce, "Wannan bala'in daga wurin UBANGIJI ya fito. Don me zan sa zuciya ga UBANGIJI kuma?"

7

¹ Sai Elisha ya ce, "Ku ji maganar UBANGIJI. Ga abin da UBANGIJI ya ce, gobe war haka, za a sayar da mudun gari mai laushi a farashin shekel guda, mudu biyu na sha'ir kuma a shekel d'aya a kofar birnin Samariya."

² Sai wani hafsa mataimakin sarki ya ce wa mutumin Allah, "Kai, ko da UBANGIJI zai buɗe tagogin sama, wannan abu ba zai yiwu ba!"

Sai Elisha ya ce, "Za ka gani da idanunka, zai faru, amma ba za ka ci ba!"

An daina kwanton bauna

³ To, akwai waɗansu kutare huɗu a kofar gari. Suka ce wa junansu, "Don me za mu zauna a nan sai mun mutu?"

⁴ In muka ce, 'Za mu shiga cikin birni' yunwa tana can, za mu kuwa mutu. Idan kuwa muka zauna a nan, za mu mutu. Saboda haka, bari mu ketare zuwa sansanin Arameyawa mu miƙa kai. Idan suka bar mu da rai, to; idan kuwa suka kashe mu, shi ke nan."

⁵ Da yamma sai suka tashi suka tafi sansanin Arameyawa. Yayinda suka shiga tsakiyar sansanin Arameyawa kuwa, sai suka tarar ba kowa a can,

⁶ gama Ubangiji ya sa rundunar Arameyawa suka ji motsin kekunan yaƙi, da motsin dawakai, da na babban rundunar sojoji, saboda haka suka ce wa juna; "Duba, sarkin Isra'ila ya d'auka hayar sarakuna Hittiyawa da sarakunan Masarawa don su yake mu!"

⁷ Saboda haka suka tashi, suka gudu da yamma, suka bar tentunansu, da dawakansu, da jakunansu. Suka bar sansanin yadda yake, suka gudu don su ceci rayukansu.

⁸ Da kutaren nan suka kai bakin sansanin, sai suka shiga wani tenti, suka ci, suka sha, suka kwashi azurfa, da zinariya, da riguna, suka tafi, suka boye su. Sa'an nan suka koma, suka shiga wani tenti, sai suka kwashi kaya daga ciki, suka kuma boye su.

⁹ Sa'an nan suka ce wa juna, "Ba mu yi abin kirki ba. Wannan rana ce ta albishiri amma muka yi shiru; in kuwa mun bari har gari ya waye, to, fa, wata masifa za tā faɗo mana. Bari mu tafi nan take mu faɗa a fadan sarki."

¹⁰ Saboda haka suka je suka kira masu tsaron kofar birni, suka ce musu, "Mun je sansanin Arameyawa, ga shi kuwa ba mu iske kowa a can ba, babu ko motsin wani, sai dai dawakai da jakuna a daure, tentunan kuwa suna nan yadda suke."

¹¹ Sai matsaran kofar suka sanar da labarin a cikin fada.

¹² Sai sarki ya tashi da daren nan ya ce wa hafsoshinsa, "Na san abin da Arameyawan suke shiri! Sun san game da yunwar da muke ciki a nan, domin haka sun bar sansaninsu suka shiga jeji suka buya, suna nufin sa'ad da muka fita daga birni, sai su kama mu da rai, sa'an nan su shiga birnin."

¹³ Daya daga cikin fadawan sarki ya ce, "A sa waɗansu mutane su d'auki dawakai biyar da suka ragu cikin birni, idan ba su tsira ba, za su zama kamar sauran Isra'ilawan da suka riga suka mutu ne. Bari mu aika, mu gani."

¹⁴ Saboda haka suka zaɓi kekunan yaƙi biyu tare da dawakansu, sarki kuwa ya aike su su bi bayan sojojin Arameyawa. Ya umarci masu tuƙinsu ya ce, “Ku je ku bincika abin da ya faru.”

¹⁵ Suka bi sawunsu har Urdun, suka ga tufafi da makamai barjat ko'ina a hanya waɗanda Arameyawa suka zubar yayinda suke guda. Sai 'yan aika suka dawo suka ba wa sarki labari.

¹⁶ Sa'an nan jama'a suka fita suka kwashi ganima a sansanin Arameyawa. Aka kuwa sayar da gari mai laushi a farashin shekel guda, mudu biyu na sha'ir kuma a shekel guda, yadda UBANGIJI ya faɗi.

¹⁷ Sai ya kasance cewa Sarki ya sa dogari wanda ya raka shi wajen Elisha ya tsare kofar birnin. Sai mutane suka tattake shi a kofar har ya mutu, kamar yadda annabi Elisha ya faɗa sa'ad da sarki ya tafi wurinsa.

¹⁸ Haka kuwa ya kasance kamar yadda mutumin Allah ya ce wa sarki, “Gobe war haka, za a sayar da mudun gari shekel guda, mudun sha'ir biyu ma a shekel guda, a kofar Samariya.”

¹⁹ Hafsan ya riga ya ce wa mutumin Allah, “Kai, ko da UBANGIJI zai buɗe tagogin sama, wannan abu ba zai yiwu ba!” Mutumin Allah kuwa ya faɗa masa, “Za ka gani da idanunka sai dai ba za ka ci ba!”

²⁰ Haka kuwa ya kasance, gama mutane sun tattake shi a hanyar shiga, har ya mutu.

8

An maido da kasar mutanen Shunem

¹ To, Elisha ya riga ya ce wa matan da ya ta da danta daga matattu, “Ki kwashe iyalinku ku tafi duk inda za ku tafi na d'an lokaci, domin UBANGIJI ya sa a yi yunwa na shekara bakwai a kasar.”

² Sai macen ta yi kamar yadda mutumin Allah ya faɗa. Ita da iyالتها suka tafi kasar Filistiyawa suka zauna shekara bakwai.

³ A karshen shekara bakwai d'in sai ta dawo daga kasar Filistiyawa, ta kuma tafi wajen sarki ta roka a mayar mata da gidanta da filinta.

⁴ Sarki kuwa yana magana da Gehazi bawan mutumin Allah, ya ce masa, “Ba ni labarin dukan abubuwan banmamakin da Elisha ya yi.”

⁵ A sa'ad da Gehazi yana cikin ba shi labarin yadda Elisha ya ta da matacce ke nan, sai ga macen da aka ta da danta daga matattu ta shigo don ta roki sarki ya mayar mata da gidanta da filinta.

Gehazi ya ce, “Ranka ya daɗe, ai, ga macen, ga kuma d'an da Elisha ya ta da daga matattu.”

⁶ Sarki ya tambayi macen game da al'amarin, ita kuwa ta faɗa masa.

Sa'an nan ya sa wani hafsa ya dubi damuwarta ya kuma ce masa, “Ka mayar mata kome da yake nata, haɗe da dukan kuɗin da aka samo daga filin, daga ranar da ta bar kasar har ya zuwa yanzu.”

Hazayel ya kashe Ben-Hadad

⁷ Sai Elisha ya tafi Damaskus, Ben-Hadad mutumin Aram kuwa yana ciwo. Sa'ad da aka faɗa wa sarki, “Mutumin Allah ya hauru tun daga can zuwa nan,”

⁸ sai ya ce wa Hazayel, “Dauki wannan tare da kai ka tafi ka taryi mutumin Allah. Ka nemi nufin UBANGIJI ta wurinsa; ka tambaye shi, ‘Zan warke daga ciwon nan?’ ”

⁹ Sai Hazayel ya tafi taryen Elisha, ya dauka kyauta na kowane irin kaya masu kyau na Damaskus tare da shi a rakuma arba'in. Ya shiga ya tsaya a gaban Elisha ya ce, “Danka Ben-Hadad na Aram ya aike ni in tambaye ka, ‘Zan warke daga ciwon nan?’ ”

¹⁰ Elisha ya amsa ya ce, “Je ka ce masa, ‘Ba shakka za ka warke’; amma*UBANGIJI ya nuna mini cewa ba shakka zai mutu.”

¹¹ Sai ya zuba wa Hazayel ido har sai da Hazayel ya ji kunya. Sa'an nan mutumin Allah ya fara kuka.

¹² Hazayel ya ce masa, “Me ya sa ranka ya daɗe yake kuka?”

Elisha ya amsa, “Domin na san illar da za ka yi wa Isra'ilawa. Za ka kona biranensu masu katanga, ka karkashe majiya karfinsu da takobi, ka fyaffayade kananan yaransu da kasa, ka tsattsage matansu masu ciki.”

¹³ Hazayel ya ce, “Yaya bawanka, wanda yake kare kawai, zai iya aikata wannan irin abu?”

Elisha ya ce, “UBANGIJI ya nuna mini cewa za ka zama sarkin Aram.”

* 8:10 Za a iya karanta Ibraniyanci haka Tafi ka kuma ce, “Tabbatacce ba za ka warke ba,” gama

¹⁴ Sai Hazayel ya rabu da Elisha ya koma wurin maigidansa. Da Ben-Hadad ya yi tambaya, "Me Elisha ya ce maka?" Sai Hazayel ya amsa, "Ya faɗa mini cewa tabbatacce za ka warke."

¹⁵ Amma kashegari sai ya ɗauki tsumma mai kauri, ya jifka shi, ya rufe fuskar sarki da shi, har sai da sarki ya mutu. Sai Hazayel ya gāje shi a matsayin sarki.

*Yehoram sarkin Yahuda
(2 Tarihi 21.2-20)*

¹⁶ A shekara ta biyar ta mulkin Yoram ɗan Ahab, sarkin Isra'ila, sa'ad da Yehoshafat yake sarautar Yahuda, Yoram ɗan Yehoshafat, ya fara mulkinsa a matsayin sarkin Yahuda.

¹⁷ Yana da shekara talatin da biyu sa'ad da ya zama sarki, ya kuma yi mulki na tsawon shekara takwas a Urushalima.

¹⁸ Ya bi gurbin sarakunan Isra'ila, yadda gidan Ahab ta yi, gama ya auri 'yar Ahab. Ya yi mugunta a gaban UBANGIJI.

¹⁹ Duk da haka, saboda bawansa Dawuda, UBANGIJI bai ragargaza Yahuda ba. Ya riga ya yi alkawari zai bar wa Dawuda magāji har abada.

²⁰ A kwanakin Yoram, Edom ta yi wa Yahuda tawaye, ta naɗa wa kanta sarki.

²¹ Saboda haka Yehoram ya tafi Zayir da dukan kekunan yaƙinsa. Sojojin Edom suka kewaye shi a can, amma da dare sai Yoram ya ɓarke ya gudu, sojojinsa kuma suka watse zuwa gidajensu.

²² Har yā zuwa yau, Edom tana yi wa Yahuda tawaye. A lokaci ɗaya ne Libna ma ta yi tawaye.

²³ Game da waɗansu abubuwan da suka faru a zamanin Yoram, ba suna a rubuce a cikin littafin tarihin sarakunan Yahuda ba?

²⁴ Yoram ya huta tare da kakanninsa, aka kuma binne shi a birnin Dawuda. Sai Ahaziya dansa ya gāje shi a matsayin sarki.

(2 Tarihi 22.1-6)

²⁵ A shekara ta goma sha biyu ta Yoram ɗan Ahab, sarkin Isra'ila, Ahaziya ɗan Yehoram, sarkin Yahuda ya fara mulki.

²⁶ Ahaziya yana da shekara ashirin da biyu sa'ad da ya zama sarki, ya kuma yi mulki a Urushalima shekara ɗaya. Sunan mahaifiyarsa Ataliya, jikanyar Omri, sarkin Isra'ila.

²⁷ Ya bi gurbin gidan Ahab, ya yi mugunta a gaban UBANGIJI yadda gida Ahab ta yi, gama yana da dangantaka ta aure da gidan Ahab.

²⁸ Ahaziya ya tafi tare da Yoram ɗan Ahab don su yaki Hazayel sarkin Aram a Ramot Gilejad. Arameyawa suka yi wa Yoram rauni;

²⁹ saboda haka Sarki Yoram ya koma zuwa Yezireyel don yā yi jinyar raunin da Arameyawa suka ji masa a Rama a yaƙinsa da Hazayel sarkin Aram.

Sai Ahaziya ɗan Yehoram, sarkin Yahuda ya gangara zuwa Yezireyel yā dubi Yoram ɗan Ahab domin an yi masa rauni.

9

An naɗa Yehu sarkin Isra'ila

¹ Sai Elisha ya kira wani daga cikin kungiyar annabawa, ya ce masa, "Ka sha ɗamara, ka ɗauki wannan kwalabar mai ka je Ramot Gilejad.

² Da ka isa can, ka nemi Yehu ɗan Yehoshafat, ɗan Nimshi. Ka je wurinsa, ka ja shi gefe daga abokansa, ka shiga da shi ɗaki na ciki.

³ Sa'an nan ka ɗauki kwalabar man ka zuba a kansa, ka ce, 'Ga abin da UBANGIJI ya faɗa, na naɗa ka sarkin Isra'ila.' Sa'an nan ka buɗe kofa ka ruga a guje; kada ka ɓata lokaci!"

⁴ Sai saurayin nan, annabi, ya tafi Ramot Gilejad.

⁵ Da ya isa can, sai ya tarar da hafsohin soji zaune a wuri guda. Sai ya ce, "Ina da saƙo dominka komanda."

Sai Yehu ya ce, "Wanne a cikinmu?"

Sai ce, "Dominka, komanda."

⁶ Sai Yehu ya tashi ya shiga cikin gida. Sa'an nan annabin ya zuba wa Yehu mai a kā, ya ce, "Ga abin da UBANGIJI, Allah na Isra'ila ya ce, 'Na naɗa ka sarki a bisa jama'ar UBANGIJI, wato, Isra'ila.

⁷ Za aka hallaka gidan Ahab maigidanka, zan kuma ɗauki fansar jinin bayina annabawa da kuma jinin dukan bayin UBANGIJI da Yezebel ta zub da.

⁸ Dukan gidan Ahab zai hallaka. Zan kashe dukan 'ya'yan Ahab maza a Isra'ila, bayi ko 'yantattu.

⁹ Zan mai da gidan Ahab kamar gidan Yerobowam d'an Nebat da kuma kamar gidan Ba'asha d'an Ahiya.

¹⁰ Game da Yezebel kuwa, karnuka za su cinye ta a fili a Yezireyel, ba kuwa wanda zai binne ta.' Sa'an nan ya hufe kofa ya ruga a guje.

¹¹ Da Yehu ya koma wurin sauran hafsohin sai daya daga cikinsu ya tambaye shi, "Lafiya? Me ya kawo wannan mahaukaci a wurinka?"

Sai Yehu ya ce, "Ka san mahaukacin nan da irin maganganunsa."

¹² Suka ce masa, "Ba gaskiya ba ne, ka dai faɗa mana."

Yehu ya ce, "Ga abin da ya ce mini, 'Ga abin da UBANGIJI ya ce, na naɗa ka sarki a bisa Isra'ila.'"

¹³ Sai suka yi sauri suka ɗauki rigunansu suka shimfiɗa a kasa, suka busa kakaki, suka yi ihu, suka ce, "Yehu ne sarki."

Yehu ya kashe Yoram da Ahaziya

¹⁴ Saboda haka, Yehu d'an Yehoshafat, d'an Nimshi, ya kulla wa Yoram mafarkashiya (To, Yoram da dukan Isra'ila suna kare Ramot Gilejad daga Hazayel sarkin Aram,

¹⁵ amma Sarki Yoram ya koma Yezireyel don ya farfaɗo daga raunukan da Arameyawa suka ji masa a wata gabzawar da ya yi da Hazayel sarkin Aram.) Yehu ya ce, "In haka kuke ji, kada ku bar wani ya sullube daga birnin ya kai labarin Yezireyel."

¹⁶ Sai ya tashi ya ɗauki keken yaƙinsa ya tafi Yezireyel gama Yoram yana hutawa a can. Ga kuma Ahaziya sarkin Yahuda ya je don ya gan shi.

¹⁷ Mai tsaro kuwa yana tsaye a kan hasumiya a Yezireyel, sai ya hangi rundunar Yehu sa'ad da yake zuwa. Ya ce, "Na ga wata runduna."

Sai Yoram ya umarta, "Nemi mahayin doki a aike shi ya tarye su, ya kuma tambaye su, 'Lafiya?'"

¹⁸ Sai mahayin dokin ya hau, ya ruga, ya taryi Yehu, ya ce, "Ga abin da sarki ya ce, 'Lafiya?'"

Sai Yehu ya ce masa, "Ina ruwanka da zancen lafiya? Ka shiga layi."

Sai mai tsaron ya ce wa sarki, "Dan saƙon ya kai wurinsu, amma ba ya dawowa."

¹⁹ Saboda haka sarki ya saƙe aika mahayin doki na biyu. Sa'ad da ya isa wurinsu sai ya ce, "Ga abin da sarki ya ce, 'Lafiya?'"

Yehu ya ce, "Ina ruwanka da zancen lafiya? Ka shiga layi."

²⁰ Mai tsaro ya saƙe cewa, "Ya kai wurinsu, amma shi ma ba ya dawowa. Ina ganin sukuwar kamar irin ta Yehu, jikan Nimshi, gama yakan yi sukuwa kamar mahaukaci."

²¹ Yoram ya umarta, "Haɗa mini keken yaƙi!" Da aka haɗa, sai Yoram sarkin Isra'ila, da Ahaziya sarkin Yahuda, suka hau suka tafi, kowa a keken yaƙinsa, don su taryi Yehu. Suka sadu da shi a filin da yake na Nabot mutumin Yezireyel.

²² Sa'ad da Yoram ya ga Yehu sai ya tambaye shi, "Lafiya kuwa ka zo, Yehu?"

Yehu ya ce, "Ina kuwa lafiya, da yake dukan bautar gumaka da bokancin mahaifiyarka Yezebel sun bazu ko'ina?"

²³ Yoram ya juya, ya gudu, yana ce wa Ahaziya, "Cin amana, Ahaziya!"

²⁴ Sai Yehu ya ja bakansa ya harbi Yoram a tsakanin kafadunsa. Kibiyar ta same shi a zuciyarsa sai ya faɗi a cikin keken yaƙinsa.

²⁵ Yehu ya ce wa Bidkar, hafsan keken yaƙinsa, "Ka ɗauke shi ka jefar a filin da yake na Nabot mutumin Yezireyel. Ka tuna yadda ni da kai muke a kekunan yaƙi a bayan Ahab mahaifinsa sa'ad da UBANGIJI ya yi wannan annabci game da shi,

²⁶ 'Jiya na ga jinin Nabot da jinin 'ya'yansa, in ji UBANGIJI, kuma ba shakka zan ɗauki fansa a wannan fili, in ji UBANGIJI.' Saboda haka, ka ɗauke shi ka jefar da shi a bisa wannan fegi, bisa ga faɗin UBANGIJI.* Saboda haka, ka ɗauke shi ka jefar a filin, in ji UBANGIJI."

²⁷ Sa'ad da Ahaziya sarkin Yahuda ya ga abin da ya faru, sai ya haura hanyar Bet Haggan a guje.† Yehu ya bi shi yana ihu, "A kashe shi, shi ma!" Suka ji masa rauni a keken yaƙinsa a hanya zuwa Gur, kusa da Ibileyam amma ya tsere zuwa Megiddo ya mutu a can.

²⁸ Barorinsa suka ɗauke shi cikin keken yaƙi zuwa Urushalima suka binne shi a kabarin tare da kakanninsa a birnin Dawuda.

²⁹ (A shekara ta goma sha ɗaya ta Yoram d'an Ahab, Ahaziya ya zama sarkin Yahuda.)

Mutuwar Yezebel

³⁰ Sa'an nan Yehu ya je Yezireyel. Sa'ad da Yezebel ta sami labari, sai ta sha kwalliya ta gyara gashin kanta, ta zauna tana kallo daga taga.

* 9:26 Dubi 1Sar 21.19. † 9:27 Ko kuwa ya gudu ta hanyar lambun gida

³¹ Yayinda Yehu ya shiga kofa, sai ta ce, "Lafiya, kai Zimri, mai kashe maigidansa?"[‡]

³² Sai ya daga ido ya dubi tagan ya ce, "Wa yake gefena? Wane ne?" Sai bābānni biyu ko uku suka leko suka dube shi.

³³ Yehu ya ce musu, "Ku jefa ta kasa!" Sai suka jefar da ita, jininta ya fantsama a jikin bango da kuma a jikin dawakai yayinda suke tattaka ta.

³⁴ Yehu ya shiga ya ci, ya kuma sha. Ya ce, "Ku san yadda za ku yi da la'ananniyan nan, ku binne ta, gama 'yar sarki ce."

³⁵ Amma sa'ad da suka je don su binne ta, ba su sami kome ba sai kofon kanta, kafafunta da kuma hannuwanta.

³⁶ Suka komo suka fada wa Yehu, wanda ya ce, "Wannan ita ce maganar da UBANGIJI ya fada ta bakin bawansa Iliya mutumin Tishbe. A fili, a Yezireyel, karnuka za su cinye naman Yezebel.[§]

³⁷ Gawar Yezebel zai zama kamar juji a kasa, a fili, a Yezireyel, har ba wanda zai iya cewa, 'Wannan Yezebel ce.'"

10

An kashe iyalin Ahab

¹ To, akwai 'ya'ya maza saba'in na gidan Ahab a Samariya. Saboda haka Yehu ya rubuta wasiku, ya aika su Samariya, zuwa ga shugabannin Yezireyel, da kuma ga masu lura da 'ya'yan Ahab. Ya ce,

² "Da zarar wasikan nan ta sadu da ku, da yake 'ya'yan maigidanku suna tare da ku, kuna kuma da kekunan ya'ki da dawakai, da birni mai katanga da makamai,

³ sai ku za'bi mafi cancanta a cikin 'ya'yan maigidanku ku sa shi a kan kursiyin mahaifinsa. Sa'an nan ku yi ya'ki don gidan maigidanku."

⁴ Amma suka razana suka ce, "Idan sarakuna biyu ba su iya yin tsayayya da shi ba, wane mu?"

⁵ Saboda haka sarkin fada, da gwamnan birnin, da dattawa, da kuma masu lura da 'ya'yan suka aika da sako ga Yehu, cewa, "Mu bayinka ne, za mu kuma yi duk abin da ka ce. Ba za mu nafa kowa sarki ba; sai ka yi abin da ka ga ya fi kyau."

⁶ Sai Yehu ya sake rubuta musu wasika ta biyu, ya ce, "In a gefena kuke, to, sai ku yi biyayya da ni, ku fille kawunan 'ya'yan maigidanku, ku kawo mini a Yezireyel war haka gobe."

To, 'ya'yan sarki, su saba'in, suna tare da manyan birni wafanda suke lura da su.

⁷ Sa'ad da wasikar ta iso, sai mutanen nan suka dauki dukan 'ya'yan sarkin nan saba'in, suka kashe su, suka sa kawunansu cikin kwanduna, suka aika wa Yehu a Yezireyel.

⁸ Da dan sakon ya iso, sai aka ce wa Yehu, "Sun kawo kawunan 'ya'yan sarki."

Sai Yehu ya ce, "Ku ajiye su kashi biyu a kofar gari har safiya."

⁹ Da gari ya waye, sai Yehu ya fita ya tsaya a gaban dukan jama'a ya ce, "Ba ku da laifi. Ni ne na kulla wa maigidana makarkashiya, na kuma kashe shi, amma wa ya karkashe dukan wafannan?"

¹⁰ Ku sani fa, ba kalmar da UBANGIJI ya fada game da gidan Ahab da ba za ta cika ba. UBANGIJI ya yi abin da ya alkawarta ta bakin bawansa Iliya."

¹¹ Saboda haka Yehu ya kashe duk wafanda suka rage na iyalin Ahab a Yezireyel, tare da dukan fadawansa da aminansa da firistocinsa, ba a bar masa kowa ba.

¹² Sa'an nan Yehu ya nufi Samariya. Da ya kai Bet-Eked na Makiyaya,

¹³ sai ya gamu da wafansu daga dangin Ahaziya sarkin Yahuda, sai ya tambaye su, ya ce, "Ku, su wane ne?"

Suka ce, "Mu dangin Ahaziya ne, mun kuma zo ne mu gai da iyalan sarki da kuma mahaifiyar sarauniya."

¹⁴ Sai ya umarta ya ce, "A kama su da rai!" Aka kuwa kama su aka yayyanka kusa da rijiyar Bet-Eked, su arba'in da biyu. Ba a bar wani da rai ba.

¹⁵ Bayan ya bar wurin, sai ya gamu da Yehonadab dan Rekab wanda yake kan hanyarsa don ya sadu da shi. Sai Yehu ya gaishe shi, ya ce, "Ka amince da ni yadda na amince da kai?"

Yehonadab ya ce, "I."

Yehu ya ce, "To, in haka ne ka ba ni hannunka." Sai ya miƙa masa, Yehu kuwa ya ja shi cikin keken yakin.

[‡] 9:31 Ko kuwa "Zimri yana da salama kuwa, shi da ya kashe maigidansa?" [§] 9:36 Dubi 1Sar 21.23.

¹⁶ Yehu ya ce, “Zo tare da ni ka ga himmata saboda UBANGIJI.” Sa’an nan ya sa suka tafi tare cikin keken yaƙinsa.

¹⁷ Da Yehu ya isa Samariya, sai ya karkashe dukan sauran iyalin Ahab, ya hallaka su, bisa ga maganar da UBANGIJI ya faɗa ta bakin Iliya.

An kashe masu hidimar Ba’al

¹⁸ Sa’an nan Yehu ya tattara dukan jama’a ya ce musu, “Ahab ya bauta wa Ba’al kaɗan ne kawai; amma Yehu zai bauta masa sosai.

¹⁹ Yanzu sai ku kira dukan annabawan Ba’al, dukan masu yin masa hidima da kuma dukan firistocinsa. Ku tabbata ba a manta da wani ba, gama zan yi wa Ba’al babbar hadaya. Duk wanda bai zo ba, a bakin ransa.” Amma Yehu yana wayo ne domin yā hallaka masu yi wa Ba’al sujada.

²⁰ Yehu ya ce, “Ku kira jama’a don a girmama Ba’al.” Saboda haka suka yi shela.

²¹ Sa’an nan ya aika saƙo ko’ina a Isra’ila, dukan masu yi wa Ba’al hidima kuwa suka tattaru, ba mutumin da bai zo ba. Suka yi cincirindo a haikalin Ba’al har sai da ya cika makil.

²² Sai Yehu ya ce wa mai ajiyar tufafi, “Ka kawo riguna domin dukan masu yi wa Ba’al hidima.” Sai ya fito musu da riguna.

²³ Sa’an nan Yehu da Yehonadab ɗan Reƙab, suka shiga haikalin Ba’al. Yehu ya ce wa masu yi wa Ba’al sujada, “Ku dudduba ku tabbatar cewa babu wani bawan UBANGIJI a nan tare da ku, sai masu hidimar Ba’al kawai.”

²⁴ Saboda haka suka shiga don su miƙa hadayu da kuma hadaya ta ƙonawa. To, Yehu ya riga ya ba wa mutane takwas wannan kashedi a waje cewa, “In waninku ya bar ɗaya daga cikin mutanen nan da nake danƙa a hannunku ya tsere, to, a bakin ransa.”

²⁵ Nan da nan sa’ad da Yehu ya gama yin hadayar, sai ya umarci masu gadin da hafshoshi, “Ku shiga ku karkashe su; kada ku bar wani yā tsere.” Saboda haka suka karkashe su da takobi. Masu gadin da hafshoshin suka wuwurɗa gawawwaki su waje, suka kuma shiga ciki cikin haikalin Ba’al ɗin,

²⁶ suka fitar da dutsen tsafi daga haikalin Ba’al, suka kuma kone shi.

²⁷ Suka farfasa dutsen tsafin Ba’al, suka kuma rushe haikalin, mutane suka mai da wurin salga har yā zuwa yau.

²⁸ Ta haka Yehu ya hallaka butar Ba’al a Isra’ila.

²⁹ Duk da haka, bai rabu da zunuban Yerobowam ɗan Nebat, wanda ya sa Isra’ila ta aikata ba, wato, yin sujada ga siffofin maruƙa na zinariya a Betel da kuma Dan.

³⁰ UBANGIJI ya ce wa Yehu, “Tun da yake ka aikata abin da yake mai kyau a idanuna, ka kuma yi wa gidan Ahab dukan abin da yake a zuciyata, ina yin maka alƙawari cewa zuriyarka za su yi mulkin Isra’ila har tsara ta huɗu.”

³¹ Duk da haka, Yehu bai mai da hankali ya kiyaye dokokin UBANGIJI, Allah na Isra’ila da dukan zuciyarsa ba. Bai rabu da zunubin Yerobowam, wanda ya sa Isra’ila ta aikata ba.

³² A kwanakin sai UBANGIJI ya fara rage girman Isra’ila, Hazayel ya yi nasara a bisa Isra’ila a ko’ina a yankinsu

³³ gabas da Urdun, cikin dukan ƙasar Gileyad (yankin Gad, da na Ruben, da na Manasse), daga Arower wajen Kwarin Arnon ya ratsa Gileyad zuwa Bashan.

³⁴ Game da sauran ayyukan mulkin Yehu, da dukan abin da ya yi, a rubuce suke a cikin littafin tarihin sarakunan Isra’ila.

³⁵ Yehu ya huta tare da kakanninsa, aka binne shi a Samariya. Yehoyahaz kuma ya ci sarauta bayansa.

³⁶ Yehu ya yi sarautar Isra’ila a Samariya shekara ashirin da takwas.

11

Ataliya da Yowash

(2 Tarihi 22.10-12)

¹ Da Ataliya mahaiƴyar Ahaziya ta ga ɗanta ya mutu, sai ta shiga hallaka dukan iyalin gidan sarauta.

² Amma Yehosheba, ‘yar Sarki Yoram*, ‘yar’uwar Ahaziya, ta ɗauki Yowash ɗan Ahaziya daga cikin ‘ya’yan sarkin da ake shiri a kashe, ta boye. Ta boye shi daga Ataliya a wurin mai lura da shi a ɗakin kwana; don kada a kashe shi.

* 11:2 Da Ibraniyanci Yehoram, wani suna na Yehoram

³ Ya kasance a boye, shi da mai lura da shi, a haikalin UBANGIJI shekara shida yayinda Ataliya take mulkin Kasar.

(2 Tarihi 23.1-21)

⁴ A shekara ta bakwai sai Yehohiyada ya aika a kira komandodin sojoji d'ari-d'ari, da Keretawa, da matsara, ya sa aka kawo masa su a haikalin UBANGIJI. Ya kulla yarjejeniya da rantsuwa da su a haikalin UBANGIJI, sa'an nan ya nuna musu d'an sarki.

⁵ Ya umarce su cewa, "Ga abin da za ku yi sa'ad da kuka zo aiki a Asabbaci, ku raba kanku kashi uku. Kashi d'aya za su yi gadin gidan sarki,

⁶ kashi d'aya za su yi gadin Kofar Sur, kashi d'aya kuma za su yi gadin kofar da take bayan 'yan gadin fada. Dukan waƙannan kungiyoyi uku za su yi gadin fadan,

⁷ ku kuma da kuke a sauran kungiyoyi biyu da kun saba hutu a Asabbaci, duk za ku yi gadin haikali don sarki.

⁸ Ku tsaya kewaye da sarki, kowane mutum da makaminsa a hannu. Duk wanda ya kusace ku, ku kashe shi. Ku manne wa sarki duk inda ya tafi."

⁹ Komandodin sojoji suka yi yadda Yehohiyada firist ya umarta. Kowa ya d'auki mutanensa, waƙanda za su kama aiki Asabbaci da waƙanda za su kama hutun Asabbaci, suka zo wurin Yehohiyada firist.

¹⁰ Sai ya ba komandodin mäsü da garkuwoyi da dā suke na Dawuda, waƙanda suke a cikin haikalin UBANGIJI.

¹¹ Matsaran kuma kowa da makaminsa a hannu, suka tsaya kewaye da sarki, kusa da bagade da kuma haikali, daga gefen kudu zuwa gefen arewa na haikalin.

¹² Sai Yehohiyada ya fito da d'an sarki ya sa masa rawani a ká; ya ba shi shafin alkawari, ya kuma furta shi sarki. Suka shafe shi da mai, mutane kuma suka yi ta tafi suka ihu, suna cewa, "Ran sarki yā dafé."

¹³ Sa'ad da Ataliya ta ji surutun matsara da na mutane, sai ta tafi wurin mutanen a haikalin UBANGIJI.

¹⁴ Da ta duba sai ga sarki, tsaye kusa da ginshiki, bisa ga al'ada. Hafsohi da masu busa suna tsaye kusa da sarki, dukan mutanen kasar kuma suna farin ciki suna busa kahoni. Sai Ataliya ta keta tufafinta ta tā da murya tana cewa, "Kai! Wannan cin amana ne! Ai, wannan cin amana ne!"

¹⁵ Yehohiyada ya umarci komandodin sojoji waƙanda suke lura da mayaƙa, ya ce, "Ku fitar da ita daga cikinku, ku kuma kashe duk wanda ya bi ta." Gama firist d'in ya ce, "Kada a kashe ta a cikin haikalin UBANGIJI."

¹⁶ Saboda haka suka kama ta yayinda ta kai inda dawakai sukan shiga filin fada, a can kuwa aka kashe ta.

¹⁷ Sa'an nan Yehohiyada ya yi alkawari tsakanin UBANGIJI da sarki da kuma mutane cewa za su zama mutanen UBANGIJI. Ya kuma yi alkawari tsakanin sarki da mutane.

¹⁸ Sai dukan mutanen kasar suka tafi haikalin Ba'al suka rushe shi. Suka farfasa bagadai da kuma gumaka, suka kuma kashe Mattan wanda yake firist na Ba'al a gaban bagade.

Sa'an nan Yehohiyada firist ya sa matsara a haikalin UBANGIJI.

¹⁹ Ya tafi tare da komandodin sojoji, Keretawa, matsara da kuma dukan mutanen kasar, tare kuwa suka kawo sarki daga haikalin UBANGIJI zuwa cikin fada, ta kofar matsara. Sarki kuwa ya d'auki mazauninsa a bisa kursiyin sarauta,

²⁰ dukan mutanen kasar suka yi murna. Birnin ya sami salama don an kashe Ataliya da takobi a fada.

²¹ Yowash† yana da shekara bakwai sa'ad da ya fara mulki.

12

Yowash ya gyara haikali

(2 Tarihi 24.1-16)

¹ A shekara ta bakwai ta Yehu, Yowash ya zama sarki, ya kuma yi mulki a Urushalima na tsawon shekaru arba'in. Sunan mahaiƙiyarsa Zibiya ce; daga Beyersheba.

² Yowash ya aikata abin da yake daidai a idon UBANGIJI domin Yehohiyada firist ya koya masa.

³ Amma fa ba a kawar da masujadan kan tuddai ba; mutane suka ci gaba da miƙa hadayu da kuma kona turare a kan tuddai.

⁴ Yowash ya ce wa firistoci, "Ku tattara dukan kuƙin da ake kawo a matsayin hadayu masu tsarki na haikalin UBANGIJI, kuƙin da aka tattara a ƙidaya, kuƙin da aka tattara daga wa'adin da mutum ya yi, da kuma kuƙin da aka kawo na yardan rai a haikali.

† 11:21 Da Ibraniyanci *Yehowash*, wani suna na *Yowash*.

⁵ Bari kowane firist yā karbi kudī daga masu ajiya, sa’an nan a yi amfani da su a gyara duk wani abin da ya lalace a haikali.”

⁶ Amma har zuwa shekara ta ashirin da uku ta mulkin Yowash, firistocin ba su yi gyara haikalin ba.

⁷ Saboda haka Sarki Yowash ya kira Yehohiyada firist da sauran firistoci ya tambaye su ya ce, “Me ya sa ba kwa gyaran abubuwan da suka lalace a haikali? Kada ku sāke karɓan kudī daga masu ajiya, amma a miƙa su domin gyaran haikali.”

⁸ Firistoci suka yarda cewa ba za su sāke karɓan kudī daga mutane ba, kuma ba za su yi gyaran haikalin da kansu ba.

⁹ Yehohiyada firist ya ɗauki akwatin ya huda rami a murfinsa. Ya ajiye shi kusa da bagade a hannun dama na haikalin UBANGIJI. Firistocin da suke tsaron kofar suka zuba dukan kuɗin da aka kawo a haikalin UBANGIJI a cikin akwatin.

¹⁰ Duk sa’ad da suka ga kuɗin sun karu a akwatin, sai marubucin fada da babban firist, su kirga kuɗin da aka kawo a haikalin UBANGIJI su sa a jakankuna.

¹¹ Sa’ad da suka ga kuɗin ya yi yawa, sai su ba wa waɗanda aka zaɓa su lura da aikin haikalin. Da shi suka biya waɗanda suka yi aiki a haikalin UBANGIJI, su kafintoci, da magina,

¹² masu gini, da masu fasa duwatsu. Suka sayi katakai da sassakaƙƙun duwatsu domin gyaran haikalin UBANGIJI, suka kuma biya duk waɗansu kuɗin gyaran haikalin.

¹³ Ba a yi amfani da kuɗin da aka kawo a haikali don yin manyan kwanonin azurfa, lagwani, abin yayyafa ruwa, kakaki ko wani abu na zinariya, ko na azurfa domin haikalin UBANGIJI ba;

¹⁴ an ba ma’aikatan da suka gyara haikalin ne.

¹⁵ Ba su bukaci wani bayani daga waɗanda aka ba wa kuɗin don su biya ma’aikatan ba, domin sun yi aikinsu da aminci.

¹⁶ Ba a kawo kudī daga hadayun laifi da na hadayun zunubi a haikalin UBANGIJI ba, waɗannan na firistoci ne.

¹⁷ A wannan lokaci, Hazayel sarkin Aram ya haura, ya kai wa Gat hari, ya kuma ci ta da yaƙi. Sa’an nan ya juya don yā yaƙi Urushalima.

¹⁸ Amma Yowash sarkin Yahuda ya kwashe tsarkakan kayan da kakanninsa, Yehoshafat, Yehoram da Ahaziya, sarakunan Yahuda suka keɓe, da kyautai da shi kansa ya keɓe, da kuma dukan azurfan da aka samu a ɗakunan ajiya haikalin UBANGIJI da na fada, ya aika da su wa Hazayel sarkin Aram, shi kuma ya janye daga Urushalima.

¹⁹ Game da sauran ayyukan mulkin Yowash da duk abin da ya yi, duk a rubuce suke a cikin littafin tarihin sarakunan Yahuda.

²⁰ Hafsohinsa suka yi masa maƙarƙashiya suka kashe shi a Bet Millo, a kan hanyar da ta gangara zuwa Silla.

²¹ Hafsohin da suka kashe shi kuwa su ne Yozabad ɗan Shimeyat da Yehozabad ɗan Shomer. Ya mutu, aka kuma binne shi tare da kakanninsa a Birnin Dawuda. Sai Amaziya ɗansa ya gāje shi a matsayin sarki.

13

Yehoyahaz sarkin Isra’ila

¹ A shekara ta ashirin da uku ta Yowash ɗan Ahaziya, sarkin Yahuda, Yehoyahaz ɗan Yehu, ya zama sarkin Isra’ila a Samariya, ya kuwa yi mulki shekaru goma sha bakwai.

² Ya aikata mugunta a gaban UBANGIJI ta wurin bin zunuban Yerobowam ɗan Nebat, wanda ya sa Isra’ila ta aikata, bai kuwa guje musu ba.

³ Saboda haka fushin UBANGIJI ya kuma a kan Isra’ila, kuma da daɗewa ya sa su a ƙarƙashin ikon Hazayel sarkin Aram da Ben-Hadad ɗansa.

⁴ Sai Yehoyahaz ya nemi tagomashin UBANGIJI, UBANGIJI kuwa ya saurare shi, domin ya gan irin matsin da sarkin Aram yake yi wa Isra’ila.

⁵ Sai UBANGIJI ya tā da mai ceto wa Isra’ila, suka kuma kuɓuta daga ikon Aram. Ta haka Isra’ilawa suka yi zama a gidajensu yadda suka yi a ɗā.

⁶ Sai dai ba su bar yin zunuban gidan Yerobowam ba, wanda ya sa Isra’ila ta aikata; suka ci gaba da yinsu. Haka ma, ginshikin Ashera ta kasance a tsaye a cikin Samariya.

⁷ Ba abin da ya rage na rundunar Yehoyahaz sai mahayan dawakai hamsin, keƙunan yaƙi goma da kuma sojoji ƙasa dubu goma. Gama sarkin Aram ya hallaka sauran, ya kuma yi kaca-kaca da su kamar kura a masussuka.

⁸ Game da sauran ayyukan mulkin Yehoyahaz, dukan abubuwan da ya yi da kuma nasarorinsa, duk a rubuce suke a cikin littafin tarihin sarakunan Isra’ila.

⁹ Yehoyahaz ya huta da kakanninsa, aka binne shi a Samariya, Yehowash d'ansa kuma ya gāje shi.

Yehowash sarkin Isra'ila

¹⁰ A shekaru talatin da bakwai ta Yowash sarkin Yahuda, Yehowash d'an Yehoyahaz ya zama sarkin Isra'ila a Samariya, ya kuma yi mulki shekaru goma sha shida.

¹¹ Ya aikata mugunta a gaban UBANGIJI, bai juya ga barin zunuban Yerobowam d'an Nebat ba, wanda ya sa Isra'ila ta aikata, ya ci gaba da yinsu.

¹² Game da sauran ayyukan mulkin Yowash, da dukan abubuwan da ya yi, da kuma nasarorinsa, haɗe da yaƙin da ya yi da Amaziya sarkin Yahuda, duk a rubuce suke a cikin littafin tarihin sarakunan Isra'ila.

¹³ Yowash ya huta da kakanninsa, Yerobowam kuwa ya gāje shi. Aka binne Yehowash a Samariya tare da sarakunan Isra'ila.

¹⁴ To, Elisha ya kamu da ciwon da ya kashe shi. Yowash sarkin Isra'ila ya gangara don yā gan shi, ya kuma yi kuka dominsa. Ya yi kuka yana cewa, "Babana! Babana, keken yaƙin Isra'ila da mahayan dawakanta!"

¹⁵ Elisha ya ce wa Yehowash, "Ka samo baka da kibiyoyi," ya kuwa yi haka.

¹⁶ Sai ya ce wa Yehowash sarkin Isra'ila, "Ka d'auki baka a hannunka." Da ya d'auka, sai Elisha ya sa hannunsa a hannuwan sarki.

¹⁷ Ya ce masa, "Ka buɗe taga wajen gabas," sai ya buɗe. Sai Elisha ya ce, "Ka harba!" Sai ya harba. Elisha ya ce, "Kibiyar nasara ta UBANGIJI, kibiyar nasara a kan Aram! Za ka hallaka Arameyawa sarai a Afek."

¹⁸ Sa'an nan ya ce, "Ka d'auki kibiyoyi," sai sarkin ya d'auko. Sai Elisha ya ce, "Ka caki kasa." Sai ya caka sau uku sa'an nan ya daina.

¹⁹ Sai mutumin Allah ya yi fushi da shi ya ce, "Da a ce ka caki kasar sau biyar ko shida; da za ka yi nasara a kan Aram ka kuma hallaka ta sarai. Amma yanzu za ka yi nasara a kanta sau uku ne kawai."

²⁰ Elisha ya mutu, aka kuma binne shi.

To, mahara Mowabawa sun saba kawo hari a kasar Isra'ila a kowace bazara.

²¹ Wata rana yayinda wadansu Isra'ilawa suke binne wani mutum, farat daya sai ga mahara; saboda haka suka jefar da gawar mutumin a kabarin Elisha. Da gawar ta taɓa kasusuwan Elisha, sai mutumin ya farka, ya tashi ya tsaya da kafafunsa.

²² Hazayel sarkin Aram ya musguna wa Isra'ila a duk tsawon mulkin Yehoyahaz.

²³ Amma UBANGIJI ya nuna musu alheri, ya ji tausayinsu, ya kuma damu da su saboda alkawarinsa da Ibrahim, Ishaku da Yaƙub. Har yā zuwa yau bai yarda yā hallaka su ko yā shafe su daga gabansa ba.

²⁴ Hazayel sarkin Aram ya mutu, sai Ben-Hadad d'ansa ya gāje shi.

²⁵ Sa'an nan Yowash ya sāke Kwato garuruwan da Ben-Hadad ya ci da yaƙi a hannun mahaifinsa Yehoyahaz. Sau uku Yehowash ya yi nasara a kansa, ta haka kuwa ya f'wace garuruwan Isra'ilawa.

14

Amaziya sarkin Yahuda

(2 Tarihi 25.1-24)

¹ A shekara ta biyu ta mulkin Yehowash d'an Yehoyahaz sarkin Isra'ila, Amaziya d'an Yowash sarkin Yahuda ya fara mulki.

² Ya zama sarki yana da shekaru ashirin da biyar, ya kuma yi mulki a Urushalima shekaru ashirin da tara. Sunan mahaifiyarsa Yehoyaddin, mutuniyar Urushalima.

³ Ya aikata abin da yake daidai a gaban UBANGIJI, sai dai ba kamar kakansa Dawuda ba. A kome dai ya bi gurbin mahaifinsa Yowash.

⁴ Ba a dai kawar da masujadan kan tudu ba; mutane suka ci gaba da yin hadaya da kone turare a can.

⁵ Bayan masarauta ta kahu a hannunsa, sai ya kashe fadawan da suka kashe mahaifinsa sarki.

⁶ Duk da haka bai kashe 'ya'yan masu kisan ba, bisa ga abin da yake a rubuce a Dokar Musa inda UBANGIJI ya umarta, "Ba za a kashe iyaye saboda laifin 'ya'ya ba, ko kuma 'ya'ya saboda laifin iyayensu ba, kowa zai mutu don zunubansa."*

⁷ Shi ne kuma wanda ya ci mutanen Edom dubu goma a yaƙi, a Kwarin Gishiri, ya kuma ci Sela da yaƙi, ya ba ta suna Yokteyel, sunan da ake kiranta har wa yau.

* 14:6 M Sh 24.16.

⁸ Sai Amaziya ya aika 'yan aika wurin Yehowash dan Yehoyahaz, dan Yehu, sarkin Isra'ila, yana tsokanarsa cewa, "Zo, mu sadu fuska da fuska."

⁹ Amma Yehowash sarkin Isra'ila ya mai da martani wa Amaziya sarkin Yahuda ya ce, "Wata 'yar kaya a kurmin Lebanon ta aika da sa'ko wurin itacen al'ul a Lebanon cewa, 'Ka ba d'ana 'yarka aure.' Amma wani naman jeji ya zo ya tattake kayar."

¹⁰ Tabbatacce ka ci Edom da ya'ki, yanzu kuwa kana daga kai. To, ka gode da darajar da ka samu, amma ka zauna a gida! Don me kake neman faf'a kana neman fafuwarka da kuma ta Yahuda?"

¹¹ Amma Amaziya bai saurara ba, saboda haka Yehowash sarkin Isra'ila ya kai masa hari. Shi da Amaziya sarkin Yahuda suka fuskanci juna a Bet-Shemesh.

¹² Isra'ila suka fatattaki Yahuda, kowa kuwa ya tsere zuwa gidansa.

¹³ Yehowash sarkin Isra'ila ya kama Amaziya sarkin Yahuda, dan Yowash, dan Ahaziya, a Bet-Shemesh. Sa'an nan Yehowash ya tafi Urushalima ya rushe katangar Urushalima daga Kofar Efraim har zuwa Kofar Kusurwa, ratarta ta kai wajen kafa dari shida.

¹⁴ Ya kwashi d'aukan zinariya da azurfa da duk kayan da aka samu a haikalin UBANGIJI da kuma ma'ajin fadan. Ya kuma kwashi bayi sa'an nan ya koma Samariya.

¹⁵ Game da sauran ayyukan mulkin Yehowash, abin da ya yi da kuma nasarorinsa, ha'fe da yakinsa da Amaziya sarkin Yahuda, duk a rubuce suke a cikin littafin tarihin sarakunan Isra'ila.

¹⁶ Ya huta da kakanninsa aka kuma binne shi a Samariya tare da sarakunan Isra'ila. Yerobowam d'ansa, ya kuma gaje shi.

¹⁷ Amaziya dan Yowash sarkin Yahuda ya yi shekaru goma sha biyar bayan mutuwar Yehowash dan Yehoyahaz sarkin Isra'ila.

¹⁸ Game da sauran ayyukan mulkin Amaziya, duk a rubuce suke a cikin littafin tarihin sarakunan Yahuda.

¹⁹ Suka kulla masa mafarkashiya a Urushalima, ya gudu zuwa Lakish, amma suka aika har Lakish aka kashe shi a can.

²⁰ Aka d'auko shi a kan doki aka kawo shi Urushalima, aka kuwa binne shi tare da kakanninsa, a Birnin Dawuda.

²¹ Sa'an nan dukan mutanen Yahuda suka d'auki Azariya,[†] wanda yake dan shekaru goma sha shida da haihuwa, suka na'fa shi sarki a madadin mahaifinsa Amaziya.

²² Shi ne ya sa'ke gina Elat, ya kuma maido da ita a hannun Yahuda bayan Amaziya ya huta da kakanninsa.

Yerobowam na biyu sarkin Isra'ila

²³ A shekara ta goma sha biyar ta mulkin Amaziya dan Yowash sarkin Yahuda, Yerobowam dan Yehowash sarkin Isra'ila ya zama sarki a Samariya, ya kuma yi mulki na shekaru arba'in da d'aya.

²⁴ Ya aikata mugunta a gaban UBANGIJI bai kuwa kauce wa duk zunuban Yerobowam dan Nebat, wanda ya sa Isra'ila ta aikata ba.

²⁵ Shi ne ya maido da iyakokin Isra'ila daga Lebo[‡] Hamat zuwa Tekun Araba,[§] bisa ga maganar UBANGIJI, Allah na Isra'ila, da ya yi ta bakin bawansa Yunana dan Amittai, annabi daga Gat-Hefer.

²⁶ UBANGIJI ya ga irin muguwar wahalar da ta shafi kowa a Isra'ila, ko bawa ko 'yantacce, babu mai taimakonsu.

²⁷ Da yake kuma UBANGIJI bai ce zai shafe sunan Isra'ila daga fuskar duniya ba, sai ya cece su ta hannun Yerobowam dan Yowash.

²⁸ Game da sauran ayyukan mulkin Yerobowam, da dukan abin da ya yi, da yake-yaken da ya yi, ha'fe da sa'ke kwato wa Isra'ila Damaskus da Hamat wa'anda suke a hannun Yahuda,^{*} duk a rubuce suke a cikin littafin tarihin sarakunan Isra'ila.

²⁹ Yerobowam ya huta da kakanninsa, sarakunan Isra'ila. Zakariya d'ansa kuwa ya gaje shi.

15

Azariya sarkin Yahuda

(2 Tarihi 26.1-23)

¹ A shekara ta ashirin da bakwai ta mulkin Yerobowam sarkin Isra'ila, Azariya dan Amaziya, sarkin Yahuda ya fara mulki.

[†] 14:21 Wanda ake kuma kira Uzziya [‡] 14:25 Ko kuwa daga mashigin [§] 14:25 Wato, Mataccen Teku ^{*} 14:28 Ko kuwa Yahuda

² Yana da shekara goma sha shida sa'ad da ya zama sarki, ya kuma yi mulki a Urushalima shekara hamsin da biyu. Sunan mahaifiyarsa Yekoliya daga Urushalima.

³ Ya aikata abin da yake daidai a gaban UBANGIJI, yadda mahaifinsa Amaziya ya yi.

⁴ Amma bai kawar da masujadan kan tudu ba; mutane kuwa suka yi ta yin hadaya da kona turare a can.

⁵ UBANGIJI ya sa wa sarki ciwon kuturta har mutuwar, ya kuma zauna a keɓe.* Yotam d'fan sarki, shi ne ya gudanar da sha'anin fada, ya kuma shugabanci mutanen kasar.

⁶ Game da sauran ayyukan mulkin Azariya, duk a rubuce suke a cikin littafin tarihin sarakunan Yahuda.

⁷ Azariya ya huta tare da kakanninsa, aka kuma binne shi kusa da su a Birnin Dawuda. Yotam d'ansa, kuma ya gāje shi.

Zakariya sarkin Isra'ila

⁸ A shekara ta talatin da takwas ta mulkin Azariya sarkin Yahuda, Zakariya d'fan Yerobowam ya zama sarkin Isra'ila a Samariya, ya kuma yi mulki wata shida.

⁹ Ya aikata mugunta a gaban UBANGIJI yadda mahaifinsa ya yi. Bai bar aikata zunuban Yerobowam d'fan Nebat, wanda ya sa Isra'ila suka yi ba.

¹⁰ Sai Shallum d'fan Yabesh ya kulla wa Zakariya maƙarƙashiya. Ya tasam masa a gaban jama'a,† ya kashe shi, ya kuma gāje shi.

¹¹ Game da sauran ayyukan mulkin Zakariya, duk a rubuce suke a cikin littafin tarihin sarakunan Isra'ila.

¹² Ta haka maganar UBANGIJI da ya yi wa Yehu ta cika, wadda ya ce, "Zuriyarka za tā zauna a kursiyin Isra'ila har tsara ta huɗu."‡

Shallum sarkin Isra'ila

¹³ Shallum d'fan Yabesh ya zama sarki a shekara ta talatin da tara ta mulkin Uzziya sarkin Yahuda, ya kuma yi mulki na wata ɗaya a Samariya.

¹⁴ Sa'an nan Menahem d'fan Gadi ya gangara daga Tirza ya haura zuwa Samariya. Ya tasam wa Shallum d'fan Yabesh a Samariya, ya kashe shi, ya kuma gāje shi.

¹⁵ Game da sauran ayyukan mulkin Shallum, duk a rubuce suke a cikin littafin tarihin sarakunan Isra'ila.

¹⁶ A lokacin nan sai Menahem ya taso daga Tirza, ya kai wa Tifsa hari da kowa wanda yake a birnin da kewayenta, don sun ki su buɗe kofofinsu. Ya kori Tifsa daga aiki, ya kuma tsattsaga cikin dukan mata masu juna biyu.

Menahem sarkin Isra'ila

¹⁷ A shekara ta talatin da takwas ta mulkin Azariya sarkin Yahuda, Menahem d'fan Gadi ya zama sarkin Isra'ila, ya yi mulki a Samariya shekara goma.

¹⁸ Ya aikata mugunta a gaban UBANGIJI. A duk tsawon mulkinsa, bai rabu da zunuban da Yerobowam d'fan Nebat ya sa Isra'ila suka aikata ba.

¹⁹ Sai Ful§ sarkin Assuriya ya kai wa kasar hari, Menahem kuwa ya ba shi talenti dubu na azurfa don yā sami goyon bayansa, yā kuma karfafa kahuwa mulkin.

²⁰ Menahem ya tara kuɗin ne ta hanyar haraji a Isra'ila inda ya sa kowane attajiri ya ba da shekel hamsin don a ba sarkin Assuriya. Sa'an nan sarkin Assuriya ya janye, bai kara kasance a kasar ba.

²¹ Game da sauran ayyukan mulkin Menahem, duk a rubuce suke a cikin littafin tarihin sarakunan Isra'ila.

²² Menahem ya huta tare da kakanninsa. Fekahiya d'ansa kuma ya gāje shi.

Fekahiya sarkin Isra'ila

²³ A shekara ta hamsin ta mulkin Azariya sarkin Yahuda, Fekahiya d'fan Menahem ya zama sarkin Isra'ila a Samariya, ya kuma yi mulki shekara biyu.

²⁴ Fekahiya ya aikata mugunta a gaban UBANGIJI, bai rabu da zunuban Yerobowam d'fan Nebat wanda ya sa Isra'ila ya aikata ba.

²⁵ Daya daga cikin manyan fadawansa, Feka d'fan Remaliya, ya kulla masa maƙarƙashiya. Dauke da mutanen Gilead hamsin, ya kashe Fekahiya tare da Argob da kuma Ariye a fadan sarki a Samariya. Ta haka Feka ya kashe Fekahiya ya kuma gāje shi.

* 15:5 Ko kuwa a gidan da aka fissa shi daga d'auka d'awainiya † 15:10 Da Ibraniyanci; waɗansu rubuce-rubucen hannu na Seftuwajin suna da in *Ibileyam* ‡ 15:12 2Sar 10.30. § 15:19 Wanda kuma ake kira *Tiglat-Fileser*

²⁶ Game da sauran ayyukan mulkin Fekahiya, duk a rubuce suke a cikin littafin tarihin sarakunan Isra'ila.

Feka sarkin Isra'ila

²⁷ A shekara ta hamsin da biyu ta mulkin Azariya sarkin Yahuda, Feka dan Remaliya ya zama sarkin Isra'ila a Samariya, ya yi mulki shekara ashirin.

²⁸ Ya aikata mugunta a gaban UBANGIJI. Bai kauce wa zunuban Yerobowam dan Nebat, wanda ya sa Isra'ila ta yi ba.

²⁹ A zamanin Feka sarkin Isra'ila, Tiglat-Fileser sarkin Assuriya ya zo ya kama Iyon, Abel-Bet-Ma'aka, Yanowa da Kedesh da kuma Hazor. Ya kame Gileyad da Galili, hade da dukan kasar Naftali, ya kuma kwashi mutanen zuwa Assuriya.

³⁰ Sa'an nan Hosheya dan Ela ya kulla wa Feka dan Remaliya makarkashiya. Ya fada masa ya kuma kashe shi, sa'an nan ya gaje shi a matsayin sarki a shekara ta shirin ta mulkin Yotam dan Uzziya.

³¹ Game da sauran ayyukan mulkin Feka da duk abin da ya yi, duk a rubuce suke a cikin littafin tarihin sarakunan Isra'ila.

Yotam sarkin Yahuda

(2 Tarihi 27.1-9)

³² A shekara ta biyu ta mulkin Feka dan Remaliya sarkin Isra'ila, Yotam dan Uzziya sarkin Yahuda ya fara mulki.

³³ Ya zama sarki yana da shekara ashirin da biyar, ya kuma yi mulki a Urushalima shekara goma sha shida. Sunan mahaifiyarsa Yerusha, 'yar Zadok.

³⁴ Ya aikata abin da yake daidai a gaban UBANGIJI yadda mahaifinsa Uzziya ya yi.

³⁵ Duk da haka, bai kawar da masujadan kan tudu ba; mutane suka ci gaba da yin hadaya da kona turare a can. Yotam ya sake gina Kofar Bisa ta haikalin UBANGIJI.

³⁶ Game da sauran ayyukan mulkin Yotam da aikin da ya yi, duk a rubuce suke a cikin littafin tarihin sarakunan Yahuda.

³⁷ (A kwanakin nan UBANGIJI ya fara aikan Rezin sarkin Aram da Feka dan Remaliya, su yi gaba da Yahuda.)

³⁸ Yotam ya huta tare da kakanninsa, aka kuma binne shi tare da su a Birnin Dawuda, birnin mahaifinsa. Ahaz dansa kuma ya gaje shi.

16

Ahaz sarkin Yahuda

(2 Tarihi 28.1-27)

¹ A shekara ta goma sha bakwai ta mulkin Feka dan Remaliya, Ahaz dan Yotam sarkin Yahuda ya fara mulki.

² Ahaz ya zama sarki yana da shekara ashirin, ya kuma yi mulki shekara goma sha shida a Urushalima ba kamar Dawuda mahaifinsa ba. Ahaz bai yi abin da yake daidai a gaban UBANGIJI Allahnsa ba.

³ Ya yi tafiya a hanyoyin sarakunan Isra'ila har ya miƙa dansa hadaya a* wuta, yana bin hanyoyin bankyama na al'ummai da UBANGIJI ya kora a gaban Isra'ilawa.

⁴ Ya miƙa hadaya, ya kuma kona turare a masujadan tudu, da kan tuddai, da kuma a karkashin kowane babban itace.

⁵ Sai Rezin sarkin Aram, da Feka dan Remaliya sarkin Isra'ila suka haura don su kai wa Urushalima hari, suka kuma kewaye Ahaz, amma ba su iya shan karfinsa ba.

⁶ A wannan lokaci, Rezin sarkin Aram ya sake kwato Elat wa Aram ta wurin korar Yahuda. Sa'an nan mutanen Edom suka mamaye Elat suna kuwa zaune a can har yau.

⁷ Ahaz ya aika a fada wa Tiglat-Fileser sarkin Assuriya cewa, "Ni abokin tarayyarka ne kuma mai dogara da kai. Ka haura ka cece ni daga hannun sarkin Aram da hannun sarkin Isra'ila waƙanda suke kawo mini hari."

⁸ Ahaz ya dauki azurfa da zinariyar da suke a haikalin UBANGIJI da suke kuma a ma'ajin fada ya aika wa sarkin Assuriya kyauta.

⁹ Sai sarkin Assuriya ya ji roƙonsa. Ya tashi ya fada wa Damaskus da hari ya kuma kame ta. Ya kwashi mazaunanta zuwa Kir, ya kuma kashe Rezin.

¹⁰ Sa'an nan sarki Ahaz ya tafi Damaskus don ya sadu da Tiglat-Fileser sarkin Assuriya. Da ya kai can sai ya ga wani bagade a Damaskus, sai ya aika wa Uriya firist, da siffar bagaden, da fasalinsa, da cikakken bayanin bagaden.

¹¹ Saboda haka Uriya firist ya gina bagaden bisa ga tsarin da Sarki Ahaz ya aika masa daga Damaskus, ya kuma gama shi kafin Sarki Ahaz ya dawo.

* 16:3 Ko kuwa ya ma sa dansa ya ratsa

¹² Da sarki ya dawo daga Damaskus ya ga bagaden, sai ya tafi kusa da shi ya kuma mika hadaya† a bisansa.

¹³ Ya mika hadayarsa ta konawa da ta hatsi, ya zuba hadayarsa ta sha, ya kuma yayyafa jinin hadayunsa ta zumunci a bisa bagaden.

¹⁴ Sai ya cire bagaden tagulla wanda aka keɓe ga UBANGIJI, ya sa shi a gaban haikalin wato, tsakanin kofar shiga haikalin UBANGIJI da sabon bagaden. Ya ajiye shi a gefen arewa na sabon bagaden.

¹⁵ Sarkin Ahaz ya umarci Uriya cewa, “A kan babban sabon bagade, ka mika hadayar konawa ta safe, da hadayar hatsi ta yamma, da hadayar sarki ta konawa da hadayarsa ta hatsi, da hadaya ta dukan jama’ar kasar, tare da hadayan hatsinsu da kuma ta sha. Ka yayyafa jinin hadayun konawa a kan bagade. Amma zan yi amfani da bagaden tagulla don neman bishewa.”

¹⁶ Uriya firist kuwa ya yi duk abin da Sarki Ahaz ya umarta.

¹⁷ Sarkin Ahaz ya kawar da katakon ya kuma d’auke tasoshin daga mazauninsu da ake iya matsarwa. Ya d’auke katon kwano mai suna Teku daga kan bijiman tagullar da ya tallafe su ya ajiye a kan mazaunin dutse.

¹⁸ Ya kawar da rumfa Asabbacin da aka gina a haikalin, ya kuma kawar da mashigin sarki na waje da haikalin UBANGIJI, duk dai don yā gamshi sarkin Assuriya.

¹⁹ Game da sauran ayyukan mulkin Ahaz, abubuwan da ya yi, duk a rubuce suke a cikin littafin tarihin sarakunan Yahuda.

²⁰ Ahaz ya huta tare da kakanninsa, aka kuma binne shi da su a Birnin Dawuda. Hezekiya dansa kuma ya gāje shi.

17

Hosheya sarkin Isra’ila na karshe

¹ A shekara ta goma sha biyu ta mulkin Ahaz sarkin Yahuda, Hosheya d’an Ela ya zama sarkin Isra’ila a Samariya, ya kuma yi mulki na shekara tara.

² Ya aikata mugunta a gaban UBANGIJI, amma ba kamar na sarakunan Isra’ilan da suka riga shi ba.

³ Shalmaneser sarkin Assuriya ya kawo wa Hosheya wanda dā abokin tarayyarsa ne, hari har Hosheya ya biya shi haraji.

⁴ Amma sarkin Assuriya ya gane cewa Hosheya mai cin amana ne, gama ya aika da wakilai wurin So* sarkin Masar, ya kuma daina aika wa sarkin Assuriya haraji yadda ya saba yi kowace shekara. Saboda haka Shalmaneser ya kama shi ya sa a kurkuku.

⁵ Sarkin Assuriya ya kai wa kasar Hosheya gaba d’aya farmaki, ya kewaye Samariya na tsawon shekara uku.

⁶ A shekara ta tara ta sarautar Hosheya, sarkin Assuriya ya ci Samariya da yaki ya kuma kwashe Isra’ilawa zuwa Assuriya. Ya tsugunar da su a Hala, da a Gozan a bakin Kogin Habor da kuma a garuruwan Medes.

Isra’ila ya tafi zaman bauta saboda zunubi

⁷ Duk wannan ya faru ne saboda Isra’ilawa sun yi wa UBANGIJI Allahnsu zunubi, shi wanda ya fitar da su daga Masar daga karkashin ikon Fir’auna sarkin Masar. Sun yi wa wadansu alloli sujada

⁸ suka kuma bi gurbin al’umman da UBANGIJI ya kora a gabansu, da kuma ayyukan da sarakuna Isra’ila suka gabatar.

⁹ Isra’ilawa a boye sun aikata abubuwan da ba daidai ba ga UBANGIJI Allahnsu. Tun daga hasumiyoyi har zuwa birane masu katanga, sun gina wa kansu wuraren sujada na tudu a dukan garuruwansu.

¹⁰ Suka kafa keɓaɓɓun duwatsu da kuma ginshikan Ashera a kowane tudu mai tsayi da kuma a karkashin kowane babban itace.

¹¹ Suka kona turare a kan kowane tudu, kamar dai yadda al’umman da UBANGIJI ya kora daga gabansu suka yi. Suka yi muguntan da ya sa UBANGIJI ya yi fushi.

¹² Suka bauta wa gumaka, ko da yake UBANGIJI ya ce, “Ba za ku yi wannan ba.”†

¹³ UBANGIJI ya yi wa Isra’ila da Yahuda kashedi ta bakin dukan annabawansa da kuma masu duba, cewa, “Ku juyo daga mugayen ayyukanku. Ku yi biyayya da umarnai da farillaina, bisa ga dukan Dokar da na dokaci kakanninku su bi, waɗanda na kuma bayar ta wurin bayina, annabawa.”

† 16:12 Ko kuwa ya kuma haura

* 17:4 Ko kuwa wajen Sayis, zuwa ga; So wani mai yiwuwa gajeren suna na Osorkon. † 17:12 Fit 20.4,5.

¹⁴ Amma ba su saurare ni ba don sun kangare kamar kakanninsu, waƙanda ba su amince da UBANGIJI Allahnsu ba.

¹⁵ Suka yi watsi da farillansa da yarjejeniyar da ya kulla da kakanninsu, da kuma kashedin da ya yi musu. Suka bi gumaka marasa amfani, wannan ya sa su ma kansu suka zama marasa amfani. Suka kwaikwayi sauran kasashen da suke kewaye da su, ko da yake UBANGIJI ya umarce su cewa, "Kada ku yi rayuwa irin tasu," suka kuwa yi abin da UBANGIJI ya hana su.

¹⁶ Suka wofinta dukan umarnan UBANGIJI Allahnsu, suka yi wa kansu gumakan zubi na siffar 'yan maruƙa biyu, da kuma ginshikin Ashera. Suka rusuna wa rundunan taurari, suka kuma yi wa Ba'al sujada.

¹⁷ Suka miƙa 'ya'yansu maza da mata hadaya ta[‡] wuta. Suka yi duba, suka yi sihiri suka kuma ba da kansu ga mugunta a gaban UBANGIJI; suka sa ya yi fushi.

¹⁸ Saboda haka UBANGIJI ya yi fushi ƙwarai da Isra'ila, ya kuma kawar da su daga gabansa. Kabilar Yahuda kadai aka bari,

¹⁹ ko Yahuda ma ba su kiyaye umarnan UBANGIJI Allahnsu ba. Sun bi gurbin da Isra'ila ta kawo.

²⁰ Saboda haka UBANGIJI ya wofinta mutanen Isra'ila; ya azabtar da su, ya kuma ba da su a hannun masu kwasar ganima, sai da ya shafe su kafaf daga gabansa.

²¹ Sa'ad da ya ware Isra'ila daga gidan Dawuda, sai suka naƙa Yerobowam ɗan Nebat sarki a kansu. Yerobowam ya rinjayi Isra'ila daga kin UBANGIJI, ya sa suka aikata babban zunubi.

²² Isra'ila suka nace cikin dukan zunuban Yerobowam, ba su kuwa rabu da su ba

²³ har UBANGIJI ya kawar da su daga gabansa, kamar yadda ya gargade su ta bakin bayinsa annabawa. Saboda haka aka kwashi mutanen Isra'ila daga kasarsu zuwa bauta a Assuriya, har wa yau kuwa suna can.

An sāke tsugunar da Samariya

²⁴ Sarkin Assuriya ya kawo mutane daga Babilon, Kuta, Afa, Hamat da Sefarfayim ya zaunar da su a garuruwan Samariya don su maya gurbin Isra'ilawa. Suka mallaki Samariya suka kuma zauna a garuruwansu.

²⁵ Sa'ad da suka fara zama a can, ba su bauta wa UBANGIJI ba; saboda haka ya aika da zakoki a tsakaninsu suka karkashe waƙansu mutane.

²⁶ Sai aka faɗa wa sarkin Assuriya cewa, "Mutanen da ka kwashe ka zaunar a garuruwan Samariya fa ba su san abin da allahn kasar yake bukata ba. Saboda haka allahn kasar ya tura zakoki a cikinsu, waƙanda suke karkashe su, domin mutanen ba su san abin da yake bukata ba."

²⁷ Sai sarkin Assuriya ya ba da umarni cewa, "A sami wani daga cikin firistocin da aka kwaso zuwa bauta daga Samariya, yā koma yā zauna a can, yā koya wa mutanen abin da allahn kasar yake bukata."

²⁸ Saboda haka ɗaya daga cikin firistocin da aka kawo bauta daga Samariya ya dawo ya zauna a Betel, ya koya musu yadda za su yi sujada ga UBANGIJI.

²⁹ Duk da haka, jama'ar kowace kasa, suka kera tasu alloli a garuruwa masu yawa inda suke zaune, suka sa su a masujadan da mutanen Samariya suka gina a kan tuddai.

³⁰ Mutane daga Babilon suka kera Sukkot Benot, mutane daga Kut suka kera Nergal, mutane daga Hamat suka kera Ashima;

³¹ Awwiyyawa suka kera Nibhaz da Tartak, Sefarfayawa kuwa suka kone 'ya'yansu a wuta a matsayi hadayu ga Adrammelek da Anammelek allolin Sefarfayim.

³² Sun yi wa UBANGIJI sujada, amma kuma suka zafi mutanensu su yi musu hidima a matsayin firistoci a masujadan da suke kan tuddai.

³³ Sun yi wa UBANGIJI sujada, amma kuma sun bauta wa allolinsu bisa ga al'adun kasashen da suka fito.

³⁴ Har yā zuwa yau, sun nace da ayyukansu na ɗa. Ba sa yin wa UBANGIJI sujada, ba sa kuma bin dokoki da farillansa, dokoki da umarnan da UBANGIJI ya ba wa zuriyar Yakub, wadda ya ba wa suna Isra'ila.

³⁵ Da UBANGIJI ya kulla alkawari da Isra'ilawa, ya dokace su cewa, "Kada ku yi wa waƙansu alloli sujada ko ku durkusa a gabansu ku bauta musu, ko ku miƙa musu hadaya.

³⁶ Amma UBANGIJI wanda ya fito da ku daga Masar da iko mai girma da hannu mai karfi, shi ne za ku yi masa sujada. Gare shi za ku durkusa ku kuma miƙa masa hadayu.

³⁷ Dole kullum ku mai da hankali ga kiyaye ƙa'idodi da farillan, dokoki da umarnan da ya rubuta muku. Kada ku yi wa waƙansu alloli sujada.

[‡] 17:17 Ko kuwa Suka sa 'ya'yansu maza da mata suka ratsa

³⁸ Kada ku manta da alkawarin da na kulla da ku, kada ku yi sujada ga waɗansu alloli.

³⁹ Maimakon haka, ku yi wa UBANGIJI Allahnku sujada; shi ne zai cece ku daga hannun abokan gābanku.”

⁴⁰ Amma ba su saurara ba, suka nace da ayyukansu na dā.

⁴¹ Ko ma yayinda mutanen nan suke yi wa UBANGIJI sujada, ba su daina bauta wa gumakansu ba. Har yā zuwa yau, ‘ya’yansu da jikokinsu sun ci gaba da bin gurbin kakanninsu.

18

Hezekiya sarkin Yahuda

(2 Tarihi 29.1,2; 31.1)

¹ A shekara ta uku ta mulkin Hosheya ɗan Ela sarkin Isra’ila, Hezekiya ɗan Ahaz sarkin Yahuda ya fara mulki.

² Yana da shekara ashirin da biyar da ya zama sarki, ya kuma yi mulki shekara ashirin da tara a Urushalima. Sunan mahaifiyarsa Abiya* ‘yar Zakariya.

³ Ya aikata abin da yake daidai a gaban UBANGIJI yadda kakansa Dawuda ya yi.

⁴ Ya kawar da masujadan kan tudu, ya farfasa keɓaɓɓun duwatsu, ya sassare ginshikan Ashera. Ya fashe macijin tagullan da Musa ya yi, gama har zuwa lokacin nan Isra’ilawa suna kona turare gare shi. (An ba shi suna Nehushtan.)

⁵ Hezekiya ya dogara ga UBANGIJI, Allah na Isra’ila. Ba a yi wani kamar sa ba cikin dukan sarakunan Yahuda; ko kafin shi, ko kuma bayansa.

⁶ Ya manne wa UBANGIJI, bai fasa binsa ba; ya yi biyayya da dokokin da UBANGIJI ya ba wa Musa.

⁷ UBANGIJI kuma ya kasance tare da shi, ya yi nasara a duk abin da ya sa hannu. Ya yi tawaye ga sarkin Assuriya, ya ki yā bauta masa.

⁸ Daga hasumiya zuwa birni mai katanga, ya ci Filistiyawa da yaƙi, har zuwa Gaza da kewaye.

⁹ A shekara ta huɗu ta Hezekiya, wato, shekara ta bakwai ke nan ta mulkin Hosheya ɗan Ela sarkin Isra’ila; Shalmaneser Sarkin Assuriya ya tasam ma Samariya da yaƙi; ya kewaye ta.

¹⁰ A karshen shekara ta uku, Assuriyawa suka ci Samariya da yaƙi. An ci Samariya da yaƙi a shekara ta shida ta mulki Hezekiya, wanda ya zo daidai da shekara ta tara ta mulkin Hosheya sarkin Isra’ila.

¹¹ Sarkin Assuriya ya kwashe Isra’ila zuwa Assuriya ya zaunar da su a Hala, da Gozan a kogin Habor da kuma garuruwan Medes.

¹² Wannan ya faru ne domin ba su yi biyayya ga UBANGIJI Allahnsu ba, amma suka karya alkawarinsu; da dukan abin da Musa bawan UBANGIJI ya umarta. Ba su saurari umarnin ba, balle su kiyaye su.

(2 Tarihi 32.1-19; Ishaya 36.1-22)

¹³ A shekara ta goma sha huɗu ta mulkin sarkin Hezekiya, sai sarki Sennakerib sarkin Assuriya ya kai farmaki wa biranen Yahuda masu katanga ya kuma kama su.

¹⁴ Sai Hezekiya sarkin Yahuda ya aika saƙo ga sarkin Assuriya a Lakish cewa, “Na yi laifi, ka janye daga gare ni, zan kuma biya ka duk abin da ake bukata daga gare ni.” Sarkin Assuriya ya karɓi talenti ɗari uku na azurfa, da talenti talatin na zinariya daga hannun Hezekiya sarkin Yahuda.

¹⁵ Ya zama kuwa cewa, Hezekiya ya bayar da dukan azurfan da suke a haikalin UBANGIJI da kuma a ma’ajin fadan sarki.

¹⁶ A wannan lokaci ne Hezekiya sarkin Yahuda ya baɓɓalle zinariyan da aka dalaye kofofi da madogaran kofofin haikalin UBANGIJI, ya ba sarkin Assuriya.

Sennakerib ya yi wa Urushalima barazana

¹⁷ Sai sarkin Assuriya ya aika da babban shugaban sojojinsa, da shugaban dattawansa, da wakilinsa daga birnin Lakish tare da kungiyar sojoji masu yawa zuwa Urushalima domin su yaƙi Sarki Hezekiya. Da suka haura sai suka tsaya a wurin lambatun da yake kawo ruwa daga Tafkin Tudu, kusa da hanyar Filin Mai Wanki.

¹⁸ Suka kira sarki, sai Eliyakim ɗan Hilkiya sarkin fada, da Shebna magatakarda, da Yowa ɗan Asaf marubuci suka je wurinsu.

¹⁹ Jagoran dogarawan sarkin Assuriya ya ce musu, “Ku ce wa Hezekiya,

“Ga abin da babban sarkin Assuriya ya ce, da wa kake takama?”

* **18:2** Da Ibraniyanci *Abi*, wani sunan *Abiya*.

²⁰ Ka ce kana da dabara da karfin soji, amma bagu kawai kake yi. Da wa ka dogara har da za ka yi mini tawaye?

²¹ Na sani kana dogara da Masar, wadda take kamar karar masara, wadda in ka jingina a kai, za ta karye ta soki hannunka. Haka Fir'auna sarkin Masar yake ga dukan wanda ya dogara da shi.

²² Sai ya ci gaba da cewa, in kuma ka ce mini "Muna dogara ga UBANGIJI Allahmu ne," ba masujadansa da bagadansa ne Hezekiya ya ciccire, yana ce wa Urushalima da Yahuda, "Dole ku yi sujada a gaban wannan bagade a Urushalima?"

²³ "Yanzu, ka zo ku shirya da shugabana, sarkin Assuriya. Zan ba ka dawakai dubu biyu, in za ka sami mahayansu!

²⁴ Yaya za ka yi tsayayya da mafi kankantan hafsan shugabana, ko da kana dogara da Masar don kekunan yaƙi da mahaya dawakai?

²⁵ Ban da haka ma, kana gani cewa na zo in hallaka wannan wuri ne ba tare da na ji daga UBANGIJI ba? UBANGIJI da kansa ne ya ce da ni in kawo wa wannan kasa hari in hallaka ta."

²⁶ Sai Eliyakim dan Hilkiya, da Shebna, da Yowa suka ce wa jagoran dakarun, "Muna rokonka ka yi wa bayinka magana da harshen Arameyik da yake muna ji. Kada ka yi mana magana da Yahudanci domin kada mutanen da suke bisa katanga su ji!"

²⁷ Amma shugaban sojojin ya ce, "Ai, ba gare ku da sarkinku kaƙai ne shugabana ya aike ni ba. Amma har ga mutanen da suke zaune a kan katangar birnin, waƙanda za su ci kashinsu, su sha fitsarinsu!"

²⁸ Sai shugaban sojojin ya yi kira da Yahudanci ya ce, "Ku ji murayar babban sarki, sarkin Assuriya!"

²⁹ Ga abin da sarki ya faɗa; kada ku bar Hezekiya ya ruƙe ku. Ba zai iya cetonku daga hannuna ba.

³⁰ Kada ku yarda Hezekiya ya rinjaye ku cewa ku dogara ga Allah, sa'ad da ya ce da ku, 'Ba shakka UBANGIJI zai cece mu; yana ce da ku birnin nan ba zai faɗa a hannun sarkin Assuriya ba.'

³¹ "Kada ku saurari Hezekiya. Ga abin da sarkin Assuriya ya ce, ku shirya zaman lafiya da ni, ku fito zuwa wurina. Kowane ɗayanku kuwa zai ci 'ya'yan inabinsa da 'ya'yan baurensa, ya kuma sha ruwa daga randarsa,

³² har lokacin da zan zo in kwashe ku, in kai ku wata kasa mai kama da taku, kasa mai yalwar hatsi, da ruwan inabi, da abinci, da gonakin inabi, da itatuwan zaitun, da zuma, don ku rayu, kada ku mutu!

"Kada ku saurari Hezekiya, don karya yake muku, sa'ad da ya ce, 'UBANGIJI zai cece mu.'

³³ Akwai allahn wata al'ummar da ya taɓa ceton kasarsa daga hannun sarkin Assuriya?

³⁴ Ina allolin Hamat da na Arfad? Ina allolin Sefarfayim, da na Hena, da na Iffa? Sun cece Samariya daga hannuna?

³⁵ Wanne a cikin dukan allolin kasashen nan ya iya ceton kasarsa da gare ni? Shugaban sojojin ya kuma ci gaba da cewa, ta yaya UBANGIJI zai ceci Urushalima daga hannuna?"

³⁶ Amma mutane suka yi shiru ba su amsa masa ba, domin sarki ya umarta cewa, "Kada ku amsa masa."

³⁷ Sai Eliyakim dan Hilkiya, sarkin fada, da Shebna magatakarda, da Yowa dan Asaf, marubuci, suka je wurin Hezekiya da tufafinsu a kece, suka faɗa masa abin da shugaban sojojin ya faɗa.

19

An yi annabcin ceton Urushalima (Ishaya 37.1-13)

¹ Da sarki Hezekiya ya ji haka, sai ya kyakketa tufafinsa, ya sa tufafin makoki, ya shiga haikalin UBANGIJI.

² Ya aiki Eliyakim sarkin fada, Shebna marubuci da shugabannin firistoci, dukansu sanye da tufafin makoki, zuwa wurin annabi Ishaya dan Amoz.

³ Suka ce masa, "Hezekiya ya ce, yau ranar wahala ce, da ta cin mutunci, da ta shan kunya, ga shi, 'ya'ya suna gab da a haife su, amma ba karfin da za a yi yunƙuri a haife su.

⁴ Mai yiwuwa UBANGIJI Allahnka ya ji dukan maganganun sarkin yaƙi, wanda maigidansa, sarkin Assuriya, ya aiko don ya rena Allah mai rai. Bari UBANGIJI Allahnka

yā tsawata masa saboda maganar da ya ji. Saboda haka ka yi addu'a domin raguwar da har yanzu suke a raye."

⁵ Da fadawan sarki Hezekiya suka isa wurin Ishaya,

⁶ Ishaya ya ce musu, "Ku fada wa maigidanku, in ji UBANGIJI, 'Kada abin da ka ji yā firgita ka, wato, wafannan kalmomin da karen nan na sarkin Assuriya ya yi sabo da su.

⁷ Saurara! Zan sa masa wani ruhun da zai sa yā ji wata jita-jitar da za tā sa yā koma kasarsa. A can zan sa a kashe shi da takobi a kasarsa.'"

⁸ Da sarkin yaƙin ya ji cewa sarkin Assuriya ya bar Lakish, sai ya janye, ya kuma iske sarkin yana yaƙi da Libna.

⁹ To, Sennakerib ya sami labari cewa Tirhaka, mutumin Kush* sarkin Masar, yana zuwa masa da yaƙi. Saboda haka ya sāke aika manzanni zuwa wurin Hezekiya cewa,

¹⁰ "Ku fada wa Hezekiya sarkin Yahuda, kada ka bar allahn da kake dogara gare shi yā ruƙe ka cewa, 'Urushalima ba za tā fādi a hannun sarkin Assuriya ba.'

¹¹ Ba shakka ka riga ka ji abin da sarkin Assuriya ya yi da dukan kasashe, yana hallaka su gaba ɗaya. Kai kuwa kana ji za a cece ka?

¹² Allolin al'umman da kakannina suka hallaka, sun cece su ne, allolin Gozan, da na Haran, da na Rezuf, da kuma na mutane Eden da suke a Tel Assar?

¹³ Ina sarkin Hamat, da sarkin Arfad, da sarkin birnin Sefarfayim, ko na Hena da kuma na Iffa?"

Addu'ar Hezekiya

(Ishaya 37.14-20)

¹⁴ Hezekiya ya karɓi wasiƙar daga manzannin ya karanta. Sa'an nan ya tashi ya tafi haikalin UBANGIJI ya shimfiɗa wasiƙar a gaban UBANGIJI.

¹⁵ Hezekiya kuwa ya yi addu'a ga UBANGIJI ya ce, "Ya UBANGIJI, Allah na Isra'ila, wanda yake zaune tsakanin kerubobi, kai kaɗai ne Allah bisa dukan mulkokin duniya. Kai ka yi sama da duniya.

¹⁶ Ka kasa kunne, ya UBANGIJI, ka ji; ka buɗe idanunka ya UBANGIJI ka gani; ka saurari kalmomin da Sennakerib ya aiko don yā yi wa Allah mai rai ba'a.

¹⁷ "Da gaske ne, ya UBANGIJI, cewa sarakunan Assuriya sun hallakar da wafannan al'ummai da kasashensu.

¹⁸ Sun jefar da allolinsu cikin wuta, suka hallaka su, gama ba alloli ba ne, katakai ne da kuma duwatsu, ayyukan hannuwan mutane.

¹⁹ To, ya UBANGIJI Allahnmu, ka cece mu daga hannunsa, don dukan mulkokin duniya su san cewa kai kaɗai, ya UBANGIJI ne Allah."

Ishaya ya yi annabcin faɗuwar Sennakerib

(Ishaya 37.21-35)

²⁰ Sai Ishaya ɗan Amoz ya aika da saƙo zuwa wurin Hezekiya cewa, "Ga abin da UBANGIJI, Allah na Isra'ila ya ce, na ji addu'arka game da Sennakerib sarkin Assuriya.

²¹ Ga abin da UBANGIJI yana cewa game da shi,

"Budurwar Sihiyona

ta rena ka tana kuma yin maka ba'a.

Diyar Urushalima

ta kaɗa kanta yayinda kake gudu.

²² Wane ne ka zaga, ka kuma yi masa sabo?

Wa kake gāba da shi har ka ɗaga muryarka,
har ka tā da idanunka da fahariya?

Kana gāba da Mai Tsarki na Isra'ila!

²³ Ta wurin manzanninka

ka tara wa UBANGIJI zagi.

Ka kuma ce,

"Da yawa kekunan yaƙina

na haye kan Kwankolin duwatsu,

wurin mafi tsawo na Lebanon.

Na sassare itacen al'ul nasa mafi tsawo

mafi daraja na itacen fir nasa.

Na ratsa har can tsakiyar kurmi,

mafi kyau na kurminsa.

²⁴ Na tona rijiyoyi a kasashen waje

* 19:9 Wato, daga yanki bisa Nilu

na kuma sha ruwa a can.
Da tafin kafafuna
na busar da dukan rafuffukan Masar.”

25 “Ba ka taɓa ji ba?

Tun da daɗewa na ƙaddara haka.
Tuntuni kuwa na shirya shi;
yanzu kuma na sa ya faru,
cewa ka mai da birane masu katanga
tarin duwatsu.

26 Karfin mutanensu ya tsiyaye,
suka razana aka kuma kunyata su.

Suna kama da tsirai a gona,
kamar sabon toho
kamar ciyawa mai tohuwa bisa rufin ɗaki
wanda ya bushe saboda zafi, kafin yā yi girma.

27 “Amma na san wurin zamanka
da fitarka da shigarka
da yadda kake fushi da ni.

28 Domin kana fushi da ni
reninka ya iso kunnuwata,
zan sa kugiyata a hancinka
da linzamina a bakinka,
zan kuma sa ka koma
a ta hanyar da ka zo.’

29 “Wannan zai zama alama a gare ka, ya Hezekiya,
“Bana, za ku ci amfanin gonar da ya tsira da kansa,
baɗi kuma amfanin gonar da ya tsiro daga na bara.
Amma a shekara ta uku, za ku yi shuki, ku kuma girbe,
ku dasa gonakin inabi, ku kuma ci ‘ya’yansa.

30 Sau ɗaya kuma ragowar masarautar Yahuda
za tā yi saiwoyi a ƙasa ta kuma ba da ‘ya’ya a bisa.

31 Gama daga Urushalima za a sami ragowa,
daga Dutsen Sihiyona kuma za a sami waɗanda suka tsira.
Himmar UBANGIJI Maɗaukaki za tā cika wannan.

32 “Saboda haka ga abin da UBANGIJI ya ce game da sarkin Assuriya,
“Ba zai shiga birnin nan ba
ko yā harba kibiya a nan.

Ba zai kusace ta da garkuwa
ko yā yi mata zoben yaki ba.

33 Ta hanyar da ya zo ne zai koma;
ba zai shiga birnin nan ba, in ji UBANGIJI.

34 Zan ƙare birnin nan in cece ta,
saboda kaina da kuma bawana Dawuda.”
(Ishaya 37.36-38)

35 A daren nan mala’ikan UBANGIJI ya fita ya kashe dakaru dubu ɗari da tamanin da biyu a sansanin Assuriyawa. Da mutane suka farka da safe, sai ga gawawwaki ko’ina.

36 Saboda haka Sennakerib sarkin Assuriya ya tā da sansanin ya kuma janye. Ya koma Ninebe ya zauna a can.

37 Wata rana yayinda yake sujada a haikalin Nisrok, allahnsa, sai ‘ya’yansa maza, Adrammelek da Sharezer suka kashe shi da takobi, suka gudu zuwa Kasar Ararat. Sai Esar-Haddon ɗansa ya gāje shi.

20

Ciwon Hezekiya

(2 Tarihi 32.24-26; Ishaya 38.1-8,21,22)

1 A kwanakin nan sai Hezekiya ya kamu da rashin lafiya har ya kusa mutuwa. Sai annabi Ishaya ɗan Amoz ya zo wurinsa ya ce, “Ga abin da UBANGIJI ya ce, ka kintsa gidanka domin za ka mutu, ba za ka warke ba.”

- ² Hezekiya ya juya fuskarsa wajen bango ya yi addu'a ga UBANGIJI ya ce,
³ "Ya UBANGIJI, ka nuna yadda na yi tafiya a gabanka da aminci da zuciya daya, na kuma aikata abin da yake daidai a gabanka." Sai Hezekiya ya yi kuka mai zafi.
⁴ Kafin Ishaya yā bar tsakiyar filin gida, sai maganar UBANGIJI ta zo masa cewa,
⁵ "Ka koma ka ce wa Hezekiya, shugaban mutanena, 'Ga abin da UBANGIJI Allah na mahaifinka Dawuda ya ce, na ji addu'arka na kuma ga hawayenka; zan warkar da kai. A rana ta uku daga yau za ka haura zuwa haikalin UBANGIJI.
⁶ Zan kara maka shekara goma sha biyar. Zan kuma cece ka daga hannun sarkin Assuriya. Zan kare birnin nan saboda kaina da kuma bawana Dawuda.'"
⁷ Sai Ishaya ya ce, "A kwalla faure." Sai aka yi haka, aka shafa wa marurun, ya kuma warke.
⁸ Hezekiya ya tambayi Ishaya, "Wace alama ce za ta nuna cewa UBANGIJI zai warkar da ni, kuma cewa in tafi haikalin UBANGIJI kwana uku daga yanzu?"
⁹ Sai Ishaya ya ce, "Ga alamar UBANGIJI zuwa gare ka da za ta nuna cewa UBANGIJI zai cika alkawarinsa. Kana so inuwa ta yi gaba da taki goma, ko ta koma baya da taki goma?"
¹⁰ "Ai, abu mai sauki ne inuwa ta yi gaba da taki goma." In ji Hezekiya, "Gwamma dai ta koma baya da taki goma."
¹¹ Sai annabi Ishaya ya roki UBANGIJI, UBANGIJI kuwa ya sa inuwa ta koma baya da taki goma bisa ga magwajin rana wanda Sarki Ahaz ya gina.

Jakadu daga Babilon
(Ishaya 39.1-8)

- ¹² A wannan lokaci, Merodak-Baladan dan Baladan sarkin Babilon ya aika wa Hezekiya wasiku tare da kyauta, domin ya sami labarin rashin lafiyar Hezekiya.
¹³ Hezekiya ya karbi jakadun, ya nuna musu dukan abin da yake a dakunan ajiyarsa, azurfa, zinariya, kayan kanshi da mai, wurin ajiye makamansa da kuma dukan abin da aka samu a dakin ajiyarsa. Babu wani abu a fadansa ko a dukan mulkinsa da Hezekiya bai nuna musu ba.
¹⁴ Sai annabi Ishaya ya tafi wurin Sarki Hezekiya ya tambaye shi ya ce, "Me mutanen nan suka ce, kuma daga ina suka fito?"
Sai Hezekiya ya ce, "Daga kasa mai nisa. Daga Babilon."
¹⁵ Annabin ya yi tambaya, "Me suka gani a fadanka?"
Hezekiya ya ce, "Ba abin da yake a ma'ajina da ban nuna musu ba."
¹⁶ Sai Ishaya ya ce wa Hezekiya, "Ka ji kalmar UBANGIJI.
¹⁷ Lokaci yana zuwa da za a kwashe kome a fadanka da kuma dukan abubuwan da kakanninka suka tara har ya zuwa yau, a kai su Babilon. Ba abin da za a rage, in ji UBANGIJI.
¹⁸ Za a kuma kwashe wadansu daga cikin zuriyarka, na jiki da jininka wadanda za a haifa maka, su zama babanni a fadan sarkin Babilon."
¹⁹ Hezekiya ya ce, "Maganar UBANGIJI da ka fada ta yi kyau." Gama ya yi tunani cewa, "Ai, ba ni da damuwa, tun da yake za a yi zaman lafiya da salama a kwanakina."
(2 Tarihi 32.32,33)
²⁰ Game da sauran ayyukan mulkin Hezekiya, dukan nasarorinsa da yadda ya yi tafki da kuma bututun ruwa inda ya kawo ruwa cikin birni, duk a rubuce suke a cikin littafin tarihin sarakunan Yahuda.
²¹ Hezekiya ya huta tare da kakanninsa. Manasse dansa kuma ya gaje shi.

21

Manasse sarkin Yahuda
(2 Tarihi 33.1-20)

- ¹ Manasse yana da shekara goma sha biyu sa'ad da ya zama sarki, ya yi mulki shekara hamsin da biyar a Urushalima. Sunan mahaifiyarsa Hefziba.
² Ya aikata mugunta a gaban UBANGIJI, ya bi munanan al'adun al'umman da UBANGIJI ya kora a gaban Isra'ilawa.
³ Ya sake gina masujadan da mahaifinsa Hezekiya ya rurrushe. Ya kuma gina wa Ba'al bagadai. Ya kafa ginshikin Ashera kamar yadda Ahab sarkin Isra'ila ya yi. Ya durkusa wa dukan rundunan taurari ya yi musu sujada.
⁴ Ya gina bagadai a haikalin UBANGIJI, wurin da UBANGIJI ya ce, "A Urushalima ne zan sa Sunana."
⁵ Cikin filaye biyu na haikalin UBANGIJI kuwa, ya gina bagadai na dukan rundunan taurari.

⁶ Ya miƙa ɗansa hadaya ta konawa, ya yi sihiri da tsubu, ya tuntubi masu duba da masu ruhoƙi. Ya aikata mugunta kwarai a gaban UBANGIJI, ya sa UBANGIJI ya yi fushi.

⁷ Ya ɗauki siffar ginshikin Asherar da ya yi, ya sa a haikalin da UBANGIJI ya ce wa Dawuda da ɗansa Solomon, "A cikin wannan haikali, da kuma cikin Urushalima inda na zaɓa daga kabilan Isra'ila, zan sa Sunana har abada.

⁸ Ba zan ƙara sa Isra'ilawa su fita daga ƙasar da na ba kakanninsu ba, idan dai za su kula su aikata dukan abin da na umarce su, su kuma kiyaye dukan dokokin da na ba wa bawana Musa yā umarce su."

⁹ Amma mutanen ba su kasa kunne ba. Manasse ya ɓad da su, har suka yi muguntar da ta fi ta al'umman da UBANGIJI ya hallaka a gaban Isra'ilawa.

¹⁰ UBANGIJI ya yi magana ta bakin bayinsa annabawa,

¹¹ "Manasse, sarkin Yahuda ya aikata waɗannan ƙazantattun zunubai. Ya aikata mugunta fiye da ta Amoriyanan da suka riga shi, ya kuma sa Yahuda ta baude ta wurin yin zunubi saboda gumakansa.

¹² Saboda haka ga abin da UBANGIJI, Allah na Isra'ila ya ce, zan jawo wa Urushalima da kuma Yahuda masifar da duk kunnen da ya ji, sai ya kusa suma.

¹³ Zan auna Urushalima da ma'aunin da na yi amfani da shi a kan Samariya, zan kuma yi amfani da magwajin da na yi amfani da shi a kan gidan Ahab. Zan shafe Urushalima yadda mutum yake wanke kwano yā kife.

¹⁴ Zan rabu da ragowar gādon, in kuma miƙa su ga maƙiyansu. Abokan gābansu za su washe suka kuma kwashi ganima daga gare su,

¹⁵ domin sun aikata mugunta a idanuna, suka kuma tsokane ni tun daga ranar da kakanninsu suka fito daga Masar, har yā zuwa yau."

¹⁶ Ban da haka ma, Manasse ya zub da jinin marasa laifi har ya cika Urushalima daga wannan ɓangare zuwa wancan, ban da zunubin da ya sa Yahuda ta aikata, ta haka suka yi mugunta a gaban UBANGIJI.

¹⁷ Game da sauran ayyukan mulkin Manasse, da duk abin da ya yi, har da zunubin da ya aikata, duk a rubuce suke a cikin littafin tarihin sarakunan Yahuda.

¹⁸ Manasse ya huta tare da kakanninsa, aka kuma binne shi a lambun fadansa, lambun Uzza. Sai Amon ɗansa ya gāje shi.

Amon sarkin Yahuda

(2 Tarihi 33.21-25)

¹⁹ Amon yana da shekara ashirin da biyu sa'ad da ya zama sarki, ya yi mulki shekara biyu a Urushalima. Sunan mahaifiyarsa Meshullemet 'yar Haruz; ita mutuniyar Yotba ce.

²⁰ Ya aikata mugunta a gaban UBANGIJI, yadda Manasse mahaifinsa ya yi.

²¹ Ya bi duk gurbin mahaifinsa a kome, ya yi sujada ga gumakan da mahaifinsa ya yi wa, ya kuma durkusa musu.

²² Ya rabu da UBANGIJI Allah na kakanninsa, bai kuwa yi tafiya a hanyar UBANGIJI ba.

²³ Fadawan Amon suka kulla maƙarƙashiya suka kashe shi a cikin fadarsa.

²⁴ Sai mutanen ƙasar suka kashe duk waɗanda suka kulla wa Sarki Amon maƙarƙashiya, sa'an nan suka naɗa ɗansa sarki a maimakonsa.

²⁵ Game da sauran ayyukan mulkin Amon, da abubuwan da ya aikata, duk a rubuce suke a cikin littafin tarihin sarakunan Yahuda.

²⁶ Aka binne shi a kabarin sa a lambun Uzza. Yosiya ɗansa kuma ya gāje shi.

22

An sami Littafin Doka

(2 Tarihi 34.1,2)

¹ Yosiya yana da shekara takwas sa'ad da ya zama sarki, ya kuma yi mulki shekara talatin da ɗaya a Urushalima. Sunan mahaifiyarsa Yedida 'yar Adahiya; mutuniyar Bozkat.

² Ya aikata abin da yake daidai a gaban UBANGIJI ya kuma bi dukan gurbin kakansa Dawuda, bai baude hagu ko dama ba.

(2 Tarihi 34.8-28)

³ A shekara ta goma sha takwas ta mulkinsa, Sarki Yosiya ya aiki Shafan ɗan Azaliya, ɗan Meshullam, magatakarda, zuwa haikalin UBANGIJI. Ya ce,

⁴ "Ka haura zuwa wurin Hilkiya babban firist ka sa yā shirya kuɗin da aka kawo a haikalin UBANGIJI, wanda masu tsaron kofa suka tara daga mutane.

⁵ Ka sa su ɗanka su a hannun waɗanda aka zaɓa don biyan ma'aikatan da suka yi gyara a haikalin UBANGIJI,

⁶ wato, kafintoci, da magina, da masu tsara gini. Ka kuma sa su sayi katakai da sassakƙƙun duwatsu don a gyara haikalin.

⁷ Amma ba sa bukata su ba da bayanin kuɗin da aka danƙa musu domin suna aikinsu da aminci.”

⁸ Hilkiya babban firist ya ce wa Shafan magatakarda, “Na sami Littafin Doka a haikalin UBANGIJI.” Sai ya ba wa Shafan, shi kuma ya karanta.

⁹ Sa’an nan Shafan ya koma wurin sarki ya ce masa, “Hafsoshinka sun kwashe kuɗin da suke a haikalin UBANGIJI, suka ba wa masu aiki da masu lura da haikalin.”

¹⁰ Sa’an nan Shafan magatakarda ya ce wa sarki, “Hilkiya firist ya ba ni wani littafi.” Sai Shafan ya karanta shi a gaban sarki.

¹¹ Da sarki ya ji kalmomin Littafin Doka, sai ya kece tufafinsa.

¹² Ya ba da waɗannan umarnai ga Hilkiya firist, da Ahikam ɗan Shafan, da Akbor ɗan Mikahiya, da Shafan magatakarda, da kuma Asahiya mai hidimar sarki, ya ce,

¹³ “Ku je, ku nemi nufin UBANGIJI saboda ni da saboda jama’a da kuma saboda dukan Yahuda game da abin da wannan littafi da aka samo ya kunsu. Fushin UBANGIJI mai girma ne a kanmu domin kakanninmu ba su kiyaye kalmomin littafin nan ba; ba su aikata bisa ga abin da yake a rubuce game da mu ba.”

¹⁴ Sai Hilkiya firist, da Ahikam, Akbor, da Shafan, da kuma Asahiya suka je don su yi magana da annabiya Hulda, matan Shallum ɗan Tikba, ɗan Harhas, mai ajiyar tufafi. Tana zama a Urushalima, a Yanki na Biyu.

¹⁵ Sai ta ce musu, “Ga abin da UBANGIJI, Allah na Isra’ila ya ce, ku faɗa wa mutumin da ya aike ku wurina,

¹⁶ ‘Ga abin da UBANGIJI ya ce, zan kawo masifa wa wannan wuri da kuma wa kan mutanen wurin, bisa ga dukan abubuwan da suke a rubuce a cikin littafin da sarkin Yahuda ya karanta.

¹⁷ Domin sun yashe ni suka kona turare wa waɗansu alloli, suka tozarta ni da dukan gumakan da hannuwansu suka sassaƙa,* fushina zai yi kuna a kan wannan wuri, ba kuwa zai huɗe ba.’

¹⁸ Ku faɗa wa sarkin Yahuda, wanda ya aike ku ku nemi nufin UBANGIJI, ‘Ga abin da UBANGIJI, Allah na Isra’ila yana cewa game da kalmomin da ka ji.

¹⁹ Domin zuciyarka mai tuba ce, ka kuma kasƙantar da kanka a gaban UBANGIJI sa’ad da ka ji abin da na faɗa game da mutanen wurin, cewa za su zama la’antattu da kuma kango, domin kuma ka kece tufafinka, ka kuma yi kuka a gabana, na ji ka, in ji UBANGIJI.

²⁰ Saboda haka zan haɗa ka da kakanninka, za a kuma binne ka cikin salama. Idanunka kuma ba za su ga dukan wannan masifan da zan jawo wa wurin nan ba.’”

Sai suka kai wa sarki abin da ta faɗa.

23

Yosiya ya sabunta alkawari

(2 Tarihi 34.29-33)

¹ Sai sarki ya kira dukkan dattawan Yahuda da Urushalima.

² Sai ya haura zuwa cikin haikalin UBANGIJI tare da mutanen Yahuda, da na Urushalima, da firistoci, da annabawa, dukan mutane, manya da kanana. Ya karanta musu duk kalmomin Littafin Alkawari, wanda aka samu a haikalin UBANGIJI.

³ Sarki ya tsaya dab da ginshiƙi ya kuma sabunta alkawarin a gaban UBANGIJI, ya ce zai bi UBANGIJI, yā kiyaye dokokinsa, da ƙa’idodinsa, da farillansa, da dukan zuciyarsa da dukan ransa, ta haka ya tabbatar da kalmomin alkawarin da yake a rubuce a cikin littafin nan. Sa’an nan dukan mutane ma suka yi alkawari yin haka.

(2 Tarihi 34.3-7)

⁴ Sai Yosiya ya umarci Hilkiya babban firist, tare da firistocin da suke taimakonsa, da masu tsaron kofa su kawar da dukan abubuwan da aka yi domin Ba’al, da domin Ashera, da kuma domin dukan rundunar taurari, daga haikalin UBANGIJI. Ya kone su a bayan Urushalima a filayen Kwarin Kidron, ya kwashe token zuwa Betel.

⁵ Ya kawar da firistocin gumakan da sarakunan Yahuda suka naɗa don su kona turare a masujadan kan tuddai na garuruwan Yahuda, da kuma waɗanda suke kewaye da Urushalima, masu kona turare wa Ba’al, rana da wata, ga rukunin taurari, da kuma ga dukan rundunan taurari.

* 22:17 Ko kuwa ta wurin dukan abubuwan da suka aikata

⁶ Ya d'auke ginshikin Ashera daga haikalin UBANGIJI zuwa Kwarin Kidron can bayan Urushalima, ya kone shi a can. Ya nika shi sai da ya zama toka, sai ya watsar da kurar a filin kabarin talakawa.

⁷ Ya kuma rurrushe mazaunan karuwai mazan haikali waƙanda suke a haikalin UBANGIJI, da kuma inda mata suke yi wa Ashera saƙa.

⁸ Yosiya ya kawo dukan firistoci daga garuruwan Yahuda, ya kuma lalatar da masujadan kan tuddai daga Geba har zuwa Beyersheba, inda firistoci suke kona turare. Ya rurrushe matsafai a kofofi shigan gari na mashigi zuwa Kofar Yoshuwa, gwamnan birnin, wanda yake a hagu da kofar birnin.

⁹ Ko da yake firistocin masujadan kan tuddai ba su yi hidima a bagaden UBANGIJI a Urushalima ba, sun ci burodi marar yisti tare da sauran firistoci.

¹⁰ Ya lalatar da Tofet, wanda yake a Kwarin Ben Hinnom, don kada kowa yā iya yin amfani da wurin don yā miƙa haɗayar d'ansa, ko 'yarsa a* wuta ga Molek.

¹¹ Ya kawar da dawakan nan da sarakunan Yahuda suka keɓe wa gumakan nan na rana daga mashigin haikalin UBANGIJI. Waƙannan dawakan suna kusa da d'akin Natan Melek, d'aya daga cikin dattawan sarki. Yosiya ya kuma kone kekunan yaƙi a yin sujada ga gumakan nan rana.

¹² Ya rushe bagadan da sarakunan Yahuda suka kafa a kan d'akin sama kusa da d'akin sama na Ahaz, da kuma bagadai biyu da Manasse ya gina a filaye biyu na haikalin UBANGIJI. Ya kawar da su daga can, ya farfashe su, ya zubar da tarkacen a Kwarin Kidron.

¹³ Sarkin kuma ya lalatar da masujadan kan tuddan da suke gabas da Urushalima, kudu da Tudun Hallaka, waƙanda Solomon sarkin Isra'ila ya gina don Ashtarot, ƙazantacciyar alliyar Sidoniyawa, da Kemosh ƙazantaccen allah na Mowab, da kuma Molek† allahn bankyama na mutanen Ammon.

¹⁴ Yosiya ya farfashe keɓaɓɓun duwatsu, ya rurrushe ginshikan Asheransu, ya baza kasusuwan mutane a can.

¹⁵ Har ma da bagaden Betel, masujadan kan tudun da Yerobowam d'an Nebat ya yi, wanda ya sa Isra'ila suka yi zunubi. Wannan bagade da masujadan kan tudun ma ya kawar, ya kone masujadan kan tudun, ya nika su, ya kuma kone ginshikin Ashera.

¹⁶ Da Yosiya ya dubi kewaye da shi, ya ga kaburburan da suke can a gefen tudu, sai ya sa aka kwaso kasusuwan da suke cikinsu aka kone a kan bagade don yā lalatar da shi bisa ga maganar UBANGIJI ta bakin mutumin Allah, wanda ya yi annabcin waƙannan abubuwa.

¹⁷ Sarkin ya yi tambaya, ya ce, "Wane kabari ke nan nake gani?"

Mutanen birnin suka ce, "Ai, kabarin annabin Allah ne wanda ya fito daga Yahuda, shi ne ya yi annabcin waƙannan abubuwan da ka aikata gaba da bagaden Betel."

¹⁸ Sai ya ce, "Ku rabu da shi, kada wani yā dami kasusuwansa." Saboda haka suka bar kasusuwansa, da na annabin da ya fito Samariya.

¹⁹ Kamar yadda ya yi a Betel, Yosiya ya kawar da dukan d'akunan gumaka a kan tuddan da sarakunan Isra'ila suka gina a garuruwan Samariya, waƙanda suka tozarta UBANGIJI.

²⁰ Yosiya ya yayyanka dukan firistoci na waƙannan masujadan kan tuddai, ya kuma kone kasusuwan mutane a kansu. Sa'an nan ya koma Urushalima.

(2 Tarihi 35.1-19)

²¹ Sarkin ya ba da umarnin nan ga dukan mutane, cewa, "Ku yi Bikin Ketarewa ga UBANGIJI Allahnku, yadda aka rubuta a Littafin Alkawari."

²² Ba a taɓa yin irin Bikin Ketarewa haka ba, tun zamanin da masu shari'a suke aiki a matsayin sarakuna, ko a kwanakin sarakunan Isra'ila, ko na Yahuda.

²³ Amma a shekara ta goma sha takwas ta mulkin sarki Yosiya, aka yi Bikin Ketarewan nan ga UBANGIJI a Urushalima.

²⁴ Ban da haka, Yosiya ya kawar da masu duba, da masu maita, da allolin gidaje, da gumaka, da duk wani abin bankyaman da ya gani a Yahuda da Urushalima. Ya yi wannan domin yā cika wa'adodin shari'a yadda suke a littafin da Hilkiya firist ya samu a haikalin UBANGIJI.

²⁵ Babu wani sarki kafin Yosiya, ko kuma a bayansa, wanda ya juya ga UBANGIJI da dukan zuciyarsa, da dukan ransa, da dukan karfinsa bisa ga shari'ar Musa, kamar yadda ya yi.

²⁶ Duk da haka, UBANGIJI bai huce daga zafin fushinsa wanda ya kuna game da Yahuda saboda abin da Manasse ya aikata don yā tozarta shi ba.

* 23:10 Ko kuwa don yā sa d'ansa ko 'yarsa ta ratsa † 23:13 Da Ibraniyanci Milkom

²⁷ Saboda haka UBANGIJI ya ce, “Zan shafe Yahuda ma kamar yadda na shafe Isra’ila, daga gabana, zan ki Urushalima birnin da na zaɓa, da wannan haikali wanda na ce, ‘A can Sunana zai kasance.’”[‡]

(2 Tarihi 35.20–36.1)

²⁸ Game da sauran ayyukan mulkin Yosiya, da duk abin da ya yi, duk a rubuce suke a cikin littafin tarihin sarakunan Yahuda.

²⁹ Yayinda Yosiya yake sarki, Fir’auna Neko, sarkin Masar ya haura zuwa Kogin Yuferites don yā taimaki sarkin Assuriya da yaƙi. Sarki Yosiya kuwa ya yi koƙari ya hana shi wucewa, sa’ad da Fir’auna Neko ya gan shi, sai ya kashe shi a filin yaƙi a Megiddo.

³⁰ Bayin Yosiya suka d’auko gawarsa daga Megiddo suka kai Urushalima, suka binne shi a kabarinsa. Sai mutanen Kasar suka d’auki Yehoyahaz d’an Yosiya suka naɗa shi sarki a madadin mahaifinsa.

Yehoyahaz sarkin Yahuda

(2 Tarihi 36.2-4)

³¹ Yehoyahaz yana da shekara ashirin da uku sa’ad da ya zama sarki. Ya yi mulki na wata uku a Urushalima. Sunan mahaifiyarsa Hamutal ‘yar Irmiya; mutuniyar Libna.

³² Ya aikata mugunta a gaban UBANGIJI, yadda kakanninsa suka yi.

³³ Fir’auna Neko ya sa shi a sarƙa a Ribla a kasar Hamat[§] don kada yā yi mulki a Urushalima, sa’an nan ya sa wa Yahuda harajin talenti d’ari na azurfa, da talenti d’aya na zinariya.

³⁴ Fir’auna Neko ya naɗa Eliyakim d’an Yosiya sarki a maimakon mahaifinsa, ya kuma canja masa suna zuwa Yehohiyakim. Ya d’auki Yehoyahaz ya kai Masar, a can ya mutu.

³⁵ Yehohiyakim ya rika biyan Fir’auna Neko azurfa da zinariyar da ya umarta. Don yā yi haka sai ya rika karɓar azurfa da zinariya daga mutanen kasar, kowa bisa ga karfinsa.

Yehohiyakim sarkin Yahuda

(2 Tarihi 36.5-8)

³⁶ Yehohiyakim yana da shekara ashirin da biyar sa’ad da ya zama sarki, ya kuma yi mulki shekara goma sha d’aya a Urushalima. Sunan mahaifiyarsa Zebuda ‘yar Fedahiya, mutuniyar Ruma.

³⁷ Ya kuma aika mugunta a gaban UBANGIJI yadda kakanninsa suka yi.

24

¹ A zamani Yehohiyakim, Nebukadnezzar sarkin Babilon ya kawo wa kasar farmaki, Yehohiyakim dai ya zama abokin tarayyarsa na tsawon shekara uku. Daga baya kuma sai ya canja ra’ayi ya yi wa Nebukadnezzar tawaye.

² UBANGIJI ya aiki maharan Babiloniyawa,* da na Arameyawa, da na Mowabawa, da na Ammonawa. Ya aike su su hallaka Yahuda bisa ga maganar UBANGIJI wadda ya furta ta bakin bayinsa annabawa.

³ Ba shakka waɗannan abubuwa sun faru da Yahuda bisa ga umarnin UBANGIJI domin yā kawar da su daga gabansa saboda zunuban Manasse da dukan abin da ya yi,

⁴ haɗe da zub da jinin marasa laifi. Gama ya kazantar da Urushalima da jinin marasa laifi. UBANGIJI kuwa bai yi niyyar yafewa ba.

⁵ Game da sauran ayyukan mulkin Yehohiyakim da abubuwan da ya aikata, duk a rubuce suke a cikin littafin tarihin sarakunan Yahuda.

⁶ Yehohiyakim ya huta da kakanninsa. Yehohiyacin d’ansa ya gāje shi.

⁷ Sarkin Masar bai sāke fita daga kasarsa don yaƙi ba domin sarkin Babilon ya mamaye yankin, daga Rafin Masar har zuwa Kogin Yuferites.

Yehohiyacin sarkin Yahuda

(2 Tarihi 36.9,10)

⁸ Yehohiyacin yana da shekara goma sha takwas da ya zama sarki, ya kuma yi mulki wata uku a Urushalima. Sunan mahaifiyarsa Nehushta ‘yar Elnatan, mutuniyar Urushalima.

⁹ Ya aikata mugunta a gaban UBANGIJI yadda mahaifinsa ya yi.

¹⁰ A wannan lokaci, hafsoshin Nebukadnezzar sarkin Babilon suka kawo wa Urushalima yaƙi, suka kuma kewaye ta.

[‡] 23:27 1Sar 8.29. [§] 23:33 Da Ibraniyanci; Seftuwajin (dubi kuma 2Tar 36.3) *Neko a Ribla in Hamat ya cire shi*

* 24:2 Ko kuwa Kaldiyawa

¹¹ Nebukadnezar na Babilon da kansa kuwa ya zo birnin yayinda hafsohinsa suka kewaye ta.

¹² Yehohiyacin sarkin Yahuda, da mahaifiyarsa, da masu yi masa hidima, da hakimansa, da kuma fadawansa duk suka miƙa kansu ga Nebukadnezar.

A shekara ta takwas ta mulkin sarkin Babilon, sarkin Babilon ya mai da Yehohiyacin dan kurkuku.

¹³ Yadda UBANGIJI ya faɗa, Nebukadnezar ya kwashe dukan dukiƙar haikalin UBANGIJI, da ta fadan sarki, ya kuma kwashe dukan kayan zinariyar da Solomon sarkin Isra'ila ya kera domin haikalin UBANGIJI.

¹⁴ Ya kwashi dukan mutanen Urushalima zuwa bauta, ya kwashi dukan fadawa, da mayaƙa, da masu sana'a, da maƙera, yawansu ya kai dubu goma. Ba wanda ya ragu, sai matalautan kasar.

¹⁵ Nebukadnezar ya ɗauki Yehohiyacin ya kai bauta a Babilon. Ya kuma kwashe mahaifiyar sarki, da matansa, da fadawansa, da manyan mutanen kasar daga Urushalima ya kai Babilon.

¹⁶ Sarkin Babilon kuma ya kwashe dukan mayaƙa dubu bakwai, karfafu, shiryayyu don yaƙi, da masu sana'a, da maƙera dubu ɗaya, ya kai Babilon.

¹⁷ Sarkin Babilon ya sa Mattaniya, ɗan'uwan mahaifin Yehohiyacin, ya zama sarki a madadinsa, ya canja masa suna zuwa Zedekiya.

Zedekiya sarkin Yahuda

(2 Tarihi 36.11-16; Irimiya 52.1-3)

¹⁸ Zedekiya yana da shekara ashirin da ɗaya da ya zama sarki, ya kuma yi mulki shekara goma sha ɗaya a Urushalima. Sunan mahaifiyarsa Hamutal 'yar Irimiya; mutuniyar Libna.

¹⁹ Ya aikata mugunta a gaban UBANGIJI yadda Yehohiyakim ya yi.

²⁰ Saboda fushin UBANGIJI ne dukan waɗannan abubuwa suka faru da Urushalima, da kuma Yahuda, a karshe kuma ya kawar da su daga fuskarsa.

Faɗuwar Urushalima

To, sai Zedekiya ya yi wa sarkin Babilon tawaye.

25

(2 Tarihi 36.17-21; Irimiya 52.3-30)

¹ A rana ta goma ga wata na goma, a shekara ta tara ta mulkin Zedekiya ne Nebukadnezar sarkin Babilon tare da dukan rundunan yaƙinsa, ya tasam wa Urushalima. Ya yi sansani a bayan birnin, ya kewaye ta da shirin yaƙi.

² Haka birnin ta kasance a kewaye har shekara ta goma sha ɗaya ta mulkin Zedekiya.

³ A rana ta tara ta watan huɗu, lokacin da yunwa ta yi tsanani a birnin, babu kuma abinci domin mutane su ci.

⁴ Sai aka huda katanga sa'an nan dukan sojoji suka tsere da dare a kofa tsakanin katanga biyu da suke kusa da lambun sarki, ko da yake Babiloniyawa sun kewaye birnin. Suka tsere suka nufi Araba.

⁵ Amma sojojin Babiloniyawa suka bi sarki, suka cin masa a filayen Yeriko. Dukan sojojinsa kuwa suka rabu da shi suka watse.

⁶ Aka kama shi, aka kai shi gaban sarkin Babilon a Ribla, inda aka yanke masa hukunci.

⁷ Suka kashe 'ya'yan Zedekiya a gabansa, sa'an nan aka kƙaƙule idanunsa. Suka daure shi da sarkar tagulla, suka kai shi Babilon.

⁸ A rana ta bakwai na watan biyar, wadda ta zama shekara ta goma sha tara ta mulkin Sarki Nebukadnezar na Babilon, Nebuzaradan, babban hafsan matsaran sarki, kuma bafadan sarkin Babilon, ya zo Urushalima

⁹ Ya cinna wa haikalin UBANGIJI wuta, da fadan sarki, da kuma dukan gidajen Urushalima. Ya kuma kone duk wani gini mai muhimmanci.

¹⁰ Dukan mayaƙan Babilon a karkashin umarnin babban hafsan matsaran sarki, suka rushe katangar Urushalima.

¹¹ Nebuzaradan babban hafsan matsaran, ya kwashi waɗanda suka rage a cikin birnin, tare da sauran jama'a, da waɗanda suka miƙa kansu ga sarkin Babilon, ya kai su bauta.

¹² Amma hafsan ya bar waɗansu daga cikin mafiya talauci na kasar don su yi aiki a lambunan inabi da kuma gonaki.

¹³ Babiloniyawan kuma suka sassare ginshikan tagulla, da wuraren zama da za a iya matsar da su, da katon kwano mai suna Teku na tagulla da yake a haikalin UBANGIJI, suka kwashe tagullan zuwa Babilon.

¹⁴ Suka ɗauke tukwane, da manyan cokula, da acibalbal, da kwanoni, da dai dukan kayan da aka yi da tagulla don hidima a haikalin UBANGIJI.

¹⁵ Babban hafsan matsaran sarkin ya kwashe har da kwanoni na kwashe garwashin wuta da sauran kwanoni, dukansu kuwa keran zinariya ko azurfa tsatsa ne.

¹⁶ Tagullar ginshikai biyun nan, da ta katon kwanon da ake ce da shi Teku, da ta dukan amalanke masu riƙe ruwa waƙanda Sarki Solomon ya yi domin haikalin UBANGIJI, sun fi gaba a auna su.

¹⁷ Tsawon kowane ginshiki, kafa ashirin da bakwai ne. Hulunan tagullan da suke kwalkwalin kowane ginshiki kuma yana da tsawon kafa huɗu da rabi. Kuma aka yi kuma mashawartan sarki guda biyar. Ya kuma tafi da magatakarda wanda yake babban jami'in soja mai ɗaukan dukan jama'an kasar, tare da mutanensa guda sittin waƙanda aka samu a birnin.

¹⁸ Babban hafsan ya kwashi Serahiya babban firist, da Zefaniya na biye da shi a girma, da matsara kofofi uku.

¹⁹ Daga cikin waƙanda suka rage a birnin, ya ɗauki hafsa mai kula da dakaru, da kuma mashawartan sarki guda biyar. Ya kuma tafi da magatakarda wanda yake babban jami'in soja mai ɗaukan dukan jama'an kasar, tare da mutanensa guda sittin waƙanda aka samu a birnin.

²⁰ Nebuzaradan, babban hafsan, ya kwashe su duka ya kawo su wurin sarkin Babilon a Ribla.

²¹ A can Ribla, a kasar Hamat, sarkin Babilon ya sa aka kashe su. Haka Yahuda ta tafi bauta daga Kasarta.

(Irmiya 40.7-9; 41.1-3)

²² Nebukadnezzar sarkin Babilon ya zaɓi Gedaliya ɗan Ahikam, ɗan Shafan yā zama shugaban sauran mutanen da suka rage a Yahuda.

²³ Sa'ad da dukan hafsohin soja tare da mutanensu suka ji cewa sarkin Babilon ya naɗa Gedaliya a matsayin gwamna, sai suka zo wurin Gedaliya a Mizfa. Mutanen da suka zo su ne, Ishmayel ɗan Netaniya, Yohanan ɗan Kareya, Serahiya ɗan Tanhumet mutumin Netofa, Ya'azaniya ɗan mutumin Ma'aka, tare da mutanensu.

²⁴ Gedaliya ya tabbatar musu da rantsuwa cewa, "Kada ku ji tsoron jama'ar Babiloniyawa, muddin kun zauna lafiya, kun kuma bauta wa sarkin Babilon, kome zai yi muku kyau."

²⁵ Amma a wata na bakwai, sai Ishmayel, ɗan Netaniya, ɗan Elishama, wanda yake daga gidan sarauta, ya zo tare da mutane goma, suka kashe Gedaliya duk da mutanen Yahuda, da na Babilon da suke tare da shi na Mizfa.

²⁶ Ganin haka sai dukan mutane, babba da karami, tare da shugabannin sojoji, suka tashi suka gudu zuwa kasar Masar, gama suna tsoron mutanen Babilon.

An saki Yehohiyacin

(Irmiya 52.31-34)

²⁷ A shekara ta talatin da bakwai ta bautar Yehohiyacin sarkin Yahuda, a shekaran da Ewil-Merodak* ya ci sarautan Babilon, sai ya saki Yehohiyacin daga jaru, ya sake shi a rana ashirin da bakwai ga watan goma sha biyu.

²⁸ Ya yi wa Yehohiyacin maganar alheri, ya kuma ɗaukaka shi sama da sauran sarakunan da suke tare da shi a Babilon.

²⁹ Don haka Yehohiyacin ya tuɓe kayan fursuna. Kowace rana kuwa yakan ci abinci a teburin sarki har iyakar ransa.

³⁰ Sarki kuma ya yanka masa kuɗin da za a dinga ba shi, kowace rana muddin ransa.

* 25:27 Da ake kuma kira *Amel-Marduk*

1 Tarihi

Rubutaccen tarihi daga Adamu zuwa Ibrahim

*Zuwa 'Ya'yan Nuhu Maza
(Farawa 5.1-32; 10.1-32; 11.10-32)*

- ¹ Adamu, Set, Enosh,
² Kenan, Mahalalel, Yared,
³ Enok, Metusela, Lamek, Nuhu.

⁴ 'Ya'yan Nuhu maza su ne,* Shem, Ham da Yafet.

Mutanen Yafet

- ⁵ 'Ya'yan† Yafet maza su ne,
Gomer, Magog, Madai, Yaban, Tubal, Meshek da Tiras.
⁶ 'Ya'yan Gomer maza su ne,
Ashkenaz, Rifat‡ da Togarma.
⁷ 'Ya'yan Yaban maza su ne,
Elisha, Tarshish, Kittim da Rodanim.

Mutanen Ham

- ⁸ 'Ya'yan Ham maza su ne,
Kush, Masar§ Fut da Kan'ana.
⁹ 'Ya'yan Kush maza su ne,
Seba, Hawila, Sabta, Ra'ama da Sabteka.
'Ya'yan Ra'ama maza su ne,
Sheba da Dedan
¹⁰ Kush shi ne mahaifin*
Nimrod, wanda ya yi girma ya zama babban jarumi a duniya.
¹¹ Masar shi ne mahaifin
Ludiyawa, Anamawa, Lehabiyawa, Neftuhawa,
¹² Fatrusawa, Kasluhiyawa (daga waƙanda Filistiyawa suka fito) da Kaftorawa.
¹³ Kan'ana shi ne mahaifin
Sidon ɗan farinsa, da Hittiyawa,
¹⁴ Yebusiyawa, Amoriyawa, Girgashiyawa
¹⁵ Hiwiyawa, Arkiyawa, Siniyawa,
¹⁶ Arbadiyawa, Zemarawa da Hamawa.

Semiyawa

- ¹⁷ 'Ya'yan Shem maza su ne,
Elam, Asshur, Arfakshad, Lud da Aram.
'Ya'yan Aram maza su ne,
Uz, Hul, Geter da Meshek.
¹⁸ Arfakshad shi ne mahaifin Shela,
Shela kuwa shi ne mahaifin Eber.
¹⁹ Aka haifa wa Eber 'ya'ya maza biyu.
Aka kira ɗaya Feleg domin a lokacinsa ne aka raba duniya; sunan ɗan'uwansa kuwa
shi ne Yoktan.
²⁰ Yoktan shi ne mahaifin
Almodad, Shelef, Hazarmawet, Yera
²¹ Hadoram, Uzal, Dikla,
²² Ebal, Abimayel, Sheba,
²³ Ofir, Hawila da Yobab. Dukan waƙannan 'ya'yan Yoktan maza ne.

Zuriyar Shem

(Farawa 11.10-26)

* **1:4** Seftuwajin; Ibraniyanci ba su da 'Ya'yan Nuhu maza. † **1:5** 'Ya'ya suna iya nufin zuriya Ko kuwa magāda ko al'ummai; haka ma a ayoyi 6-10, 17 da 20. ‡ **1:6** Yawancin rubuce-rubucen hannu na Ibraniyanci da na Bulget (dubi kuma Seftuwajin da Far 10.3); yawancin rubuce-rubucen hannu na Ibraniyanci suna da *Difat* § **1:8** Wato, Masar; haka ma a aya ta 11. * **1:10** Mahaifi na iya nufin *kaka* ko *wanda ya riga* Ko kuwa *wanda yake tushe*; haka ma a ayoyi 11, 13, 18 da 20.

- 24 Shem, Arfakshad,[†] Shela,
 25 Eber, Feleg, Reyu
 26 Serug, Nahor, Tera
 27 da Abram (wato, Ibrahim).

Iyalin Ibrahim

(Farawa 25.1-4,12-16)

- 28 'Ya'yan Ibrahim maza su ne, Ishaku da Ishmayel.

Zuriyar Hagar

- 29 Waɗannan su ne zuriyarsu.
 Nebayiwot ɗan farin Ishmayel, Kedar, Adbeyel, Mibsam,
 30 Mishma, Duma, Massa, Hadad, Tema
 31 Yetur, Nafish da Kedema.
 Waɗannan su ne 'ya'yan Ishmayel maza.

Zuriyar Ketura

- 32 'Ya'yan Ketura maza, ƙwarkwarar Ibrahim su ne,
 Zimran, Yokshan, Medan, Midiyan, Ishbak da Shuwa.
 'Ya'yan Yokshan maza su ne,
 Sheba da Dedan.
 33 'Ya'yan Midiyan maza su ne,
 Efa, Efer, Hanok, Abida da Elda'a.
 Dukan waɗannan su ne zuriyar Ketura.

Zuriyar Saratu

- 34 Ibrahim shi ne mahaifin Ishaku.
 'Ya'yan Ishaku maza su ne,
 Isuwa da Isra'ila.

'Ya'yan Isuwa maza

(Farawa 36.1-14)

- 35 'Ya'yan Isuwa maza, su ne,
 Elifaz, Reyuwel, Yewush, Yalam da Kora
 36 'Ya'yan Elifaz maza su ne,
 Teman, Omar, Zefi, Gatam, Kenaz,
 da Timna wanda aka haifa wa Amalek.[‡]
 37 'Ya'yan maza Reyuwel su ne,
 Nahat, Zera, Shamma da Mizza.

Mutanen Seyir a Edom

(Farawa 36.20-43)

- 38 'Ya'yan Seyir maza su ne,
 Lotan, Shobal, Zibeyon, Ana, Dishon, Ezer da Dishan.
 39 'Ya'yan Lotan maza su ne,
 Hori da Homam. Timna ita ce 'yar'uwar Lotan.
 40 'Ya'yan Shobal maza su ne,
 Alwan, Manahat, Ebal, Shefo da Onam.
 'Ya'yan Zibeyon maza su ne,
 Aiya da Ana.
 41 Dan Ana shi ne,
 Dishon.
 'Ya'yan Dishon maza su ne,
 Hemdan, Eshban, Itran da Keran.
 42 'Ya'yan Ezer maza su ne,
 Bilhan, Za'aban da Ya'akan.
 'Ya'yan Dishan maza su ne,
 Uz da Aran.

Masu mulkin Edom

- 43 Waɗannan su ne sarakunan da suka yi sarauta a Edom kafin wani sarkin mutumin Isra'ila yā yi sarauta.

[†] 1:24 Da Ibraniyanci; waɗansu rubuce-rubucen hannu na Seftuwajin suna da *Arfakshad, Kainan* (dubi kuma sharhi a Far 11.10). [‡] 1:36 Waɗansu rubuce-rubucen hannun Seftuwajin (dubi Far 36.12); Ibraniyanci yana da *Gatam, Kenaz, Timna da Amalek*

Bela ɗan Beyor, wanda aka kira birninsa Dinhaba.

⁴⁴ Sa'ad da Bela ya mutu sai Yobab ɗan Zera daga Bozra ya gāje shi a matsayin sarki.

⁴⁵ Da Yobab ya mutu, Husham daga kasar Temaniyawa ya gāje shi a matsayin sarki.

⁴⁶ Sa'ad da Husham ya mutu, Hadad ɗan Bedad, wanda ya ci Midiyan da yaƙi a cikin kasar Mowab, ya gāje shi a matsayin sarki. Aka kira birninsa Awit.

⁴⁷ Da Hadad ya mutu, Samla daga Masreka ya gāje shi a matsayin sarki.

⁴⁸ Sa'ad da Samla ya mutu, Sha'ul daga Rehobot na kogi ya gāje shi a matsayin sarki.

⁴⁹ Sa'ad da Sha'ul ya mutu, Ba'al-Hanan ɗan Akbor ya gāje shi a matsayin sarki.

⁵⁰ Sa'ad da Ba'al-Hanan ya mutu, Hadad ya gāje shi a matsayin sarki. Aka kira birninsa Fau, sunan matarsa kuwa Mehetabel 'yar Matired, 'yar Me-Zahab.

⁵¹ Hadad shi ma ya mutu.

Manyan Edom su ne,

Timna, Alwa, Yetet

⁵² Oholibama, Ela, Finon

⁵³ Kenaz, Teman, Mibzar,

⁵⁴ Magdiyel da Iram.

Wadannan su ne manyan Edom.

2

'Ya'yan Isra'ila maza

¹ Wadannan su ne 'ya'yan Isra'ila maza. Ruben, Simeyon, Lawi, Yahuda, Issakar, Zebulun,

² Dan, Yusuf, Benyamin, Naftali, Gad da Asher.

Zuriyar Yahuda

'Ya'yan Hezron maza

³ 'Ya'yan Yahuda maza su ne,

Er, Onan da Shela. Wadannan mutum uku Bat-shuwa mutuniyar Kan'ana ce ta haifa masa.

Er, ɗan farin Yahuda mugu ne a gaban UBANGIJI, saboda haka UBANGIJI ya kashe shi.

⁴ Tamar, surukar Yahuda, ta haifa masa Ferez da Zera.

Yahuda ya haifi 'ya'ya maza biyar ne.

⁵ 'Ya'yan Ferez maza su ne,

Hezron da Hamul.

⁶ 'Ya'yan Zera maza su ne,

Zimri, Etan, Heman, Kalkol da Darda, su biyar ne.

⁷ 'Ya'yan Karmi maza su ne,

Akar* wanda ya kawo masifa wa Isra'ila ta wurin yin abin da aka haramta.

⁸ Dan Etan shi ne,

Azariya.

⁹ 'Ya'ya maza da aka haifa wa Hezron su ne,

Yerameyel, Ram da Kaleb.

Daga Ram ɗan Hezron

¹⁰ Ram shi ne mahaifin Amminadab,

Amminadab kuwa shi ne mahaifin Nashon, shugaban mutanen Yahuda.

¹¹ Nashon shi ne mahaifin Salma,

Salma shi ne mahaifin Bowaz,

¹² Bowaz shi ne mahaifin Obed

kuma Obed shi ne mahaifin Yesse.

¹³ Yesse shi ne mahaifin.

Eliyab ɗan farinsa, ɗansa na biyu shi ne Abinadab, na ukun Shimeya,

¹⁴ na huɗun Netanel,

na biyar Raddai,

¹⁵ na shidan Ozem

na bakwai kuma Dawuda.

* 2:7 Akar yana nufin masifa; Akar an kira shi Akan a cikin Yoshuwa.

16 'Yan'uwansu mata su ne Zeruhiya da Abigiyel.

'Ya'yan Zeruhiya maza guda uku su ne Abishai, Yowab da Asahel.

17 Abigiyel ita ce mahaifiyar Amasa, wanda mahaifinsa shi ne Yeter mutumin Ishmayel.

Zuriyar Kaleb dan Hezron

18 Kaleb dan Hezron ya haifi yara ta wurin matarsa Azuba (da kuma ta wurin Yeriyot). Wadannan su ne 'ya'yan Azuba maza.

Yesher, Shobab da Ardon.

19 Da Azuba ta mutu, Kaleb ya auri Efrat, wadda ta haifa masa Hur.

20 Hur shi ne mahaifin Uri, Uri kuma shi ne mahaifin Bezalel.

21 Daga baya, Hezron ya kwana da 'yar Makir mahaifin Gileyad (ya aure ta sa'ad da take da shekara sittin), ta haifa masa Segub.

22 Segub shi ne mahaifin Yayir, wanda ya yi mulkin garuruwa uku a Gileyad.

23 (Amma Geshur da Aram suka kwace Hawwot Yayir da kuma Kenat tare da Kauyukan kewayenta, garuruwa sittin.)

Dukan wadannan su ne zuriyar Makir mahaifin Gileyad.

24 Bayan Hezron ya mutu a Kaleb Efrata, sai Abiya matar Hezron ta haifa masa Asshur mahaifin Tekowa.

Zuriyar Yerameyel dan Hezron

25 'Ya'yan Yerameyel maza, dan farin Hezron su ne,

Ram shi ne dan fari, sai Buna, Oren, Ozem da Ahiya.

26 Yerameyel yana da wata mata, wadda sunanta Atara; ita ce mahaifiyar Onam.

27 'Ya'yan Ram maza dan farin Yerameyel su ne,

Ma'az, Yamin da Eker.

28 'Ya'yan Onam maza su ne,

Shammai da Yada.

'Ya'yan Shammai maza su ne,

Nadab da Abishur.

29 Sunan matar Abishur ita ce Abihayil, wadda ta haifa masa Aban da Molid.

30 'Ya'yan Nadab maza su ne,

Seled da Affayim. Seled ya mutu babu yara.

31 Dan Affayim shi ne,

Ishi, wanda shi ne mahaifin Sheshan. Sheshan shi ne mahaifin Alai.

32 'Ya'yan Yada maza, dan'uwana Shammai su ne,

Yeter da Yonatan. Yeter ya mutu babu yara.

33 'Ya'yan Yonatan maza su ne,

Felet da Zaza.

Wadannan su ne zuriyar Yerameyel.

34 Sheshan ba shi da 'ya'ya maza, sai 'ya'ya mata kawai.

Yana da bawa mutumin Masar mai suna Yarha.

35 Sheshan ya ba da 'yarsa aure ga bawansa Yarha, ta kuwa haifa masa Attai.

36 Attai shi ne mahaifin Natan,

Natan shi ne mahaifin Zabad,

37 Zabad shi ne mahaifin Eflal,

Eflal shi ne mahaifin Obed,

38 Obed shi ne mahaifin Yehu,

Yehu shi ne mahaifin Azariya,

39 Azariya shi ne mahaifin Helez,

Helez shi ne mahaifin Eleyasa,

40 Eleyasa shi ne mahaifin Sismai,

Sismai shi ne mahaifin Shallum

41 Shallum shi ne mahaifin Yekamiya,

Yekamiya kuma shi ne mahaifin Elishama.

Gidan Kaleb

42 'Ya'yan Kaleb maza, dan'uwana Yerameyel su ne,

Mesha dan farinsa, wanda shi ne mahaifin Zif,

da d'ansa Maresha, wanda shi ne mahaifin Hebron.

43 'Ya'yan Hebron maza su ne,

Kora, Taffuwa, Rekem da Shema.
⁴⁴ Shema shi ne mahaifin Raham,
 Raham kuma shi ne mahaifin Yorkeyam.
 Rekem shi ne mahaifin Shammai.
⁴⁵ Dan Shammai shi ne Mawon,
 Mawon kuma shi ne mahaifin Bet-Zur.
⁴⁶ Efa kwarƙwarar Kaleb ita ce mahaifiyar
 Haran, Moza da Gazez.
 Haran shi ne mahaifin Gazez.
⁴⁷ 'Ya'yan Yadai maza su ne,
 Regem, Yotam, Geshan, Felet, Efa da Sha'af.
⁴⁸ Ma'aka kwarƙwarar Kaleb ita ce mahaifiyar
 Sheber da Tirhana.
⁴⁹ Ta kuma haifi Sha'af mahaifin Madmanna
 da kuma Shewa, mahaifin Makbena da Gibeya.
 'Yar Kaleb ita ce Aksa.
⁵⁰ Waƙannan su ne zuriyar Kaleb.

'Ya'yan Hur maza, ɗan farin Efrata su ne,
 Shobal mahaifin Kiriyaƙ Yeyarim,
⁵¹ Salma mahaifin Betlehem, da kuma Haref mahaifin Bet-Gader.
⁵² Zuriyar Shobal mahaifin Kiriyaƙ Yeyarim su ne,
 Harowe, rabin Manahatiyawa,
⁵³ kuma gidan Kiriyaƙ Yeyarim su ne, Itrayawa, Futiyawa, Shumatiyawa da
 Mishratiyawa. Daga waƙannan ne Zoratiyawa da Eshtawoliyawa suka fito.
⁵⁴ Zuriyar Salma su ne,
 Betlehem, Netofawa, Atrot Bet Yowab, rabin Manahatiyawa, Zoriyawa,
⁵⁵ kuma gidan marubuta waƙanda suke zama a Yabez su ne, Tiratiyawa, Shimey-
 atiyawa da Sukatiyawa. Waƙannan su ne Keniyawa waƙanda suka zo daga Hammat,
 mahaifin gidan Reƙab.

3

'Ya'yan Dawuda maza

¹ Waƙannan su ne 'ya'yan Dawuda maza da aka haifa masa a Hebron.

Dan farinsa shi ne Amnon ɗan Ahinowam mutuniyar Yezireyel;
 na biyun, Daniyel ɗan Abigiyel mutuniyar Karmel;
² na ukun, Absalom ɗan Ma'aka 'yar Talmai sarkin Geshur;
 na huɗun, Adoniya ɗan Haggit;
³ na biyar, Shefatiya ɗan Abital;
 da kuma na shida, Itireyam ta wurin matarsa Eglā.

⁴ Waƙannan su ne aka haifa wa Dawuda a Hebron, inda ya yi mulki shekaru
 bakwai da wata shida.

Dawuda ya yi mulki a Urushalima shekaru talatin da uku,
⁵ kuma waƙannan su ne yaran da aka haifa masa a can.

Shimeya,* Shobab, Natan da Solomon. Waƙannan huɗu ne Bat-shuwa† 'yar Ammiyel
 ta haifa.

⁶ Akwai kuma Ibhar, Elishama, Elifelet,

⁷ Noga, Nefeg, Yafiya,

⁸ Elishama, Eliyada da Elifelet, su tara ne duka.

⁹ Dukan waƙannan 'ya'yan Dawuda ne maza, ban da 'ya'yansa maza ta wurin
 kwarƙwaransa. Tamar ita ce 'yar'uwersu.

Sarakuna Yahuda

* 3:5 Da Ibraniyanci *Shimeya*, wani suna na *Shammuwa* † 3:5 *Bat-shuwa*. Waƙansu tsofaffin fassarori biyu (duba kuma 2Sam 11); Ibraniyanci yana da "Bathsheba" ne a nan.

10 Zuriyar Solomon su ne Rehobowam,
 da Abiya,
 da Asa,
 da Yehoshafat,
 11 da Yoram‡,
 da Ahaziya,
 da Yowash,
 12 da Amaziya,
 da Azariya,
 da Yotam,
 13 da Ahaz,
 da Hezekiya
 da Manasse,
 14 da Amon,
 da Yosiya.

15 'Ya'yan Yosiya maza su ne,
 Yohanan dan fari,
 Yehohiyakim da na biyu,
 Zedekiya da na uku
 Shallum da na huɗu.

16 Magādan Yehohiyakim§ su ne,
 Yekoniya d'ansa,
 da Zedekiya.

Zuriyar sarauta bayan zaman bauta

17 Zuriyar Yekoniya kamamme su ne,
 Sheyaltiyel,

18 Malkiram, Fedahiya, Shenazzar, Yekamiya, Hoshama da Nedabiya.

19 'Ya'yan Fedahiya su ne,
 Zerubbabel da Shimeyi.

'Ya'yan Zerubbabel maza su ne,
 Meshullam da Hananiya. Shelomit ce 'yar'uwar su.

20 Akwai kuma waɗansu biyar,
 Hashuba, Ohel, Berekiya, Hasadiya da Yushab-Hesed.

21 Zuriyar Hananiya su ne,
 Felatiya da Yeshahiya, Refahiya, Arnan, Obadiya da Shekaniya.

22 Zuriyar Shekaniya su ne,
 Shemahiya da 'ya'yansa maza. Hattush, Igal, Bariya, Neyariya da Shafat, su shida
 ne duka.

23 'Ya'yan Neyariya maza su ne,
 Eliyohenai, Hezekiya da Azrikam, su uku ne duka.

24 'Ya'yan Eliyohenai su ne,
 Hodawiya, Eliyashib, Felahiya, Akkub, Yohanan, Delahiya da Anani, su bakwai ne
 duka.

4

Sauran gidajen Yahuda

1 Zuriyoyin Yahuda su ne,
 Perez, Hezron, Karmi, Hur da Shobal.

2 Reyahiya dan Shobal shi ne mahaifin Yahat, Yahat shi ne mahaifin Ahumai da Lahad.
 Waɗannan su ne gidajen Zoratiyawa.

3 Waɗannan su ne 'ya'yan Etam.
 Yezireyel, Ishma da Idbash. 'Yar'uwar su ita ce Hazzelelfonti.

4 Fenuwel shi ne mahaifin Gedor, kuma Ezer shi ne mahaifin Husha.
 Waɗannan su ne zuriyar Hur, dan farin Efrata da mahaifin Betlehem.

5 Asshur mahaifin Tekowa yana da mata biyu, Hela da Na'ara.

6 Na'ara ta haifi Ahuzzam, Hefer, Temeni da Hawahashtari. Waɗannan su ne zuriyar
 Na'ara.

7 'Ya'yan Hela maza su ne,
 Zeret, Zohar, Etnan,

‡ 3:11 Da Ibraniyanci *Yoram*, wani suna na *Yehoram*
 haka kuma a aya 17.

§ 3:16 Da Ibraniyanci *Yekoniya*, wani suna na *Yekoniya*;

⁸ da Koz. Koz ne mahaifin Anub da Hazzobeba, shi ne kuma kakan iyalin da suka fito daga zuriyar Aharhel dan Harum.

⁹ Yabez ya fi 'yan'uwansa martaba. Mahaifiyarsa ta sa masa suna Yabez, tana cewa, "Na haife shi da azaba."

¹⁰ Yabez ya yi kuka ga Allah na Isra'ila ya ce, "Ka yi mini albarka ka fadada yankina! Bari hannunka ya kasance tare da ni, ya kuma kiyaye ni daga abin da zai cuce ni, don kada in shiga wahala." Sai Allah ya ji rokonsa.

¹¹ Kelub, dan'uan Shuha, shi ne mahaifin Mehir, wanda shi ne mahaifin Eshton.

¹² Eshton shi ne mahaifin Bet-Rafa, Faseya da Tehinna wanda ya haifi Ir Nahash. Wadannan su ne mutanen Reka.

¹³ 'Ya'yan Kenaz maza su ne,
Otniyel da Serahiya.

'Ya'yan Otniyel maza su ne,
Hatat da Meyonotai.

¹⁴ Meyonotai shi ne mahaifin Ofra.

Serahiya shi ne mahaifin Yowab,
mahaifin Ge-Harashim. An kira shi haka domin mutanensa masu sana'ar hannu ne.

¹⁵ 'Ya'yan Kaleb dan Yefunne maza su ne,
Iru, Ela da Na'am.

Dan Ela shi ne,
Kenaz.

¹⁶ 'Ya'yan Yahallelel su ne,
Zif, Zifa, Tiriya da Asarel.

¹⁷ 'Ya'yan Ezra maza su ne,
Yeter, Mered, Efer da Yalon.

Daya daga cikin matan Mered ta haifi Miriyam, Shammai da Ishba wanda ya haifi Eshtemowa.

¹⁸ (Matarsa mutuniyar Yahuda kuwa ta haifi Yared mahaifin Gedor, Heber mahaifin Soko, da kuma Yekutiyeel mahaifin Zanowa.) Wadannan su ne 'ya'yan Bitiya 'yar Fir'auna, wadda Mered ya aura.

¹⁹ 'Ya'yan matar Hodiya, 'yar'ubar Naham su ne,
suka haifi Keyila Bagarme, da Eshtemowa mutumin Ma'aka.

²⁰ 'Ya'yan Shimon maza su ne,
Amnon, Rinna, Ben-Hanan da Tilon.

Zuriyar Ishi su ne,
Zohet da Ben-Zohet.

²¹ 'Ya'yan Shela dan Yahuda maza su ne,
Er mahaifin Leka, La'ada mahaifin Maresha da kuma gidajen masu aikin lilin a Bet-Ashbeya,

²² da Yokim, mutanen Kozeba, da Yowash da Saraf wanda ya yi mulkin Mowab da kuma Yashubi Lehem (Wadannan rubutattun tarihi ne na tun da.)

²³ Su ne maginan tukwane wadanda suka zauna a Netayim da Gedera; sun zauna a can suka kuma yi wa sarki aiki.

Zuriyar Simeyon

²⁴ Zuriyar Simeyon su ne,
Nemuwel, Yamin, Yarib, Zera da Shawulu;

²⁵ Shawulu ya haifi Shallum, Shallum ya haifi Mibsam. Mibsam ya haifi Mishma.

²⁶ Zuriyar Mishma su ne,

Hammuwel d'ansa, wanda ya haifi Zakkur, shi Zakkur kuma ya haifi Shimeyi.

²⁷ Shimeyi yana da 'ya'ya maza goma sha shida da 'ya'ya mata shida, amma 'yan'uwansa ba su da 'ya'ya da yawa; saboda haka gidansu gaba daya ba ta zama mai mutane da yawa kamar mutanen Yahuda ba.

²⁸ Sun zauna a Beyersheba, Molada, Hazar Shuwal,

²⁹ Bilha, Ezem, Tolad

³⁰ Betuwel, Horma, Ziklag,

³¹ Bet-Markabot, Hazar-Susim, Bet-Biri da Sha'arayim. Wadannan su ne garuruwansu har lokacin mulkin Dawuda.

³² Kauyukan da suke kewayensu su ne Etam, Ayin, Rimmon, Token da Ashan, garuruwa biyar;

³³ da kuma dukan kauyuka kewaye da waɗannan garuruwa har zuwa Ba'al. Waɗannan ne wuraren zamansu.

Suka kuma ajiye tarihin zuriya.

³⁴ Zuriyar Simeyon ta kunshi Meshobab, da Yamlek, da Yosha ɗan Amaziya.

³⁵ Akwai Yowel,

da Yehu ɗan Yoshihiya. Yoshihiya ɗan Seraya ne. Serahiya kuma ɗan Asiyel ne.

³⁶ Akwai Eliyohenai da Ya'akoba, da Yeshohahiya,

da Asahiya, da Adiyel, da Yesimiyel, da Benahiya.

³⁷ Akwai Ziza ɗan Shifi. Shifi ɗan Allon ne. Allon ɗan Yedahiya ne. Yedahiya ɗan Shimri ne. Shimri kuma ɗan Shemahiya ne.

³⁸ Mutanen da aka jera sunayensu a bisa, shugabannin gidajensu ne.

Iyalansu sun karu sosai,

³⁹ suka tafi bayan garin Gedor wajajen gabashin kwari suna neman makiyaya domin garkunansu.

⁴⁰ Suka sami makiyaya mai ciyawa mai kyau, kasar kuma tana da faɗi, da salama, kuma zaman lafiya. A ɗa waɗansu mutanen Ham sun zauna a can.

⁴¹ Mutanen da aka jera sunayensu sun zo ne a zamanin Hezekiya sarkin Yahuda. Suka yaƙi mutanen Ham a wuraren zamansu, haka kuma suka yi da Meyunawa da suke can, suka hallaka su kafaf, yadda yake har ya zuwa yau. Sa'an nan suka zauna a wurin, gama akwai makiyaya domin garkunansu.

⁴² Mutum ɗari biyar na waɗannan mutane Simeyon, waɗanda Felatiya, Neyariya, Refahiya da Uzziyel, 'ya'yan Ishi maza suka jagorance, sun mamaye kasar tudu ta Seyir.

⁴³ Suka karkashe raguwar Amalekawan da suka tsere, suka kuma zauna a can har ya zuwa yau.

5

Zuriyar Ruben

¹ 'Ya'yan Ruben maza ɗan farin Isra'ila (shi ne ɗan fari, amma sa'ad da ya kazantar da gadon auren mahaifinsa, sai aka ba wa 'yancin ɗan farinsa wa 'ya'yan Yusuf maza ɗan Isra'ila; don kada a lissafta shi a tarihin zuriya bisa ga matsayin haihuwarsa,

² ko da yake Yahuda shi ne mafi karfi cikin 'yan'uwansa kuma mai mulki ya fito daga gare shi, 'yancin zaman ɗan fari na Yusuf ne),

³ 'ya'yan Ruben ɗan farin Isra'ila maza su ne,

Hanok, Fallu, Hezron da Karmi.

⁴ Zuriyar Yowel su ne,

Shemahiya, Gog,

Shimeyi,

⁵ Mika,

Reyahiya, Ba'al,

⁶ da Beyera, wanda Tiglat-Fileser sarkin Assuriya ya ɗauka zuwa zaman bauta.

Beyera shi ne shugaban mutanen Ruben.

⁷ Danginsu bisa ga iyalansu da aka jera bisa ga tarihin zuriyarsu su ne,

Yehiyel shi ne sarki, akwai Zakariya,

⁸ da Bela ɗan Azaz. Azaz ɗan Shema daga dangin Yowel.

Yowel ya yi zama a yankin Arower har zuwa Nebo da Ba'al-Meyon.

⁹ Ta waje gabas sun zauna a kasar har zuwa bakin hamadan da ya nausa zuwa Kogin Yuferites, domin dabbobinsu sun karu a Gileyad.

¹⁰ A zamanin Shawulu zuriyar Ruben sun yi yaƙi da Hagirawa, suka ci su da yaƙi, suka zauna a wuraren zaman Hagirawan ko'ina a dukan yankin gabashin Gileyad.

Zuriyar Gad

¹¹ Mutanen Gad sun zauna kusa da mutanen Ruben a Bashan, har zuwa Saleka.

¹² Yowel shi ne babba, sai Shafan na biyu, sa'an nan Yanai da Shafat, su ne tushen Bashan.

¹³ Danginsu, bisa ga iyalai su ne,

Mika'ilu, Meshullam, Sheba, Yorai, Yakan, Ziya da Eber, su bakwai ne duka.

¹⁴ Waƙannan su ne 'ya'yan Abihayil ɗan Huri, ɗan Yarowa, ɗan Gileyad, ɗan Mika'ilu, ɗan Yeshishai, ɗan Yado, ɗan Buz.

¹⁵ Ahi ɗan Abiyel, ɗan Guni, shi ne kan iyalinsu.

¹⁶ Mutanen Gad sun zauna a Bashan da ƙauyukan da suke kurkusa da shi, da kuma a dukan makiyayan Sharon har zuwa iyaka inda suka kai.

¹⁷ Dukan waƙannan sun shiga tarihin zuriya a lokacin mulkin Yotam sarkin Yahuda da Yerobowam sarkin Isra'ila.

¹⁸ Mutanen Ruben, mutanen Gad da rabin kabilar Manasse sun kasance da mutane 44,760 shiryayyu don aikin soja, jarumawan da za su iya riƙe garkuwa da takobi, waƙanda suke iya yin amfani da baka, waƙanda kuma aka horar don yaƙi.

¹⁹ Suka yi yaƙi da Hagirawa, Yetur, Nafish da Nodab.

²⁰ Aka taimake su a yaƙin, Allah kuma ya ba da Hagirawa da dukan abokansu gare su, domin sun yi kuka gare shi a lokacin yaƙin. Ya amsa addu'o'insu, domin sun dogara gare shi.

²¹ Suka ƙwace dabbobin Hagirawa, rakuma dubu hamsin, tumaki dubu ɗari biyu da hamsin da kuma jakuna dubu biyu. Suka kuma kame mutane dubu ɗari ɗaya,

²² waƙansu suka mutu, domin yaƙin na Allah ne. Suka zauna a kasar har lokacin da aka kai su zaman bauta.

Rabin kabilar Manasse

²³ Mutanen rabin kabilar Manasse sun yi yawa; suka zauna a kasar daga Bashan har zuwa Ba'al-Hermon, wato, zuwa Senir (Dutsen Hermon).

²⁴ Waƙannan su ne kawunan iyalansu. Efer, Ishi, Eliyel, Azriyel, Irmiya, Hodawiyi da Yadiyel. Su jarumawa ne, sanannu, su ne kuma kawunan iyalansu.

²⁵ Amma ba su yi aminci da Allahn kakanninsu ba, suka kuma yi karuwanci ga waƙansu allolin mutanen kasar, waƙanda Allah ya hallaka a gabansu.

²⁶ Saboda haka Allah na Isra'ila ya zuga ruhun Ful sarkin Assuriya (wato, Tiglat-Fileser sarkin Assuriya), wanda ya kwashe mutanen Ruben, mutanen Gad da rabin kabilar Manasse zuwa zaman bauta. Ya kwashe su zuwa Hala, Habor, Hara da kuma kogin Gozan, inda suke har wa yau.

6

Zuriyar Lawi

¹ 'Ya'yan Lawi maza su ne,
Gershon, Kohat da Merari.

² 'Ya'yan Kohat maza su ne,
Amram, Izhar, Hebron da Uzziyel.

³ Yaran Amram su ne,
Haruna, Musa da Miriyam.

'Ya'yan Haruna maza su ne,
Nadab, Abihu, Eleyazar da Itamar.

⁴ Eleyazar shi ne mahaifin Finehas,
Finehas mahaifin Abishuwa,

⁵ Abishuwa mahaifin Bukki,
Bukki mahaifin Uzzi,

⁶ Uzzi mahaifin Zerahiya,
Zerahiya mahaifin Merahiyot,

⁷ Merahiyot mahaifin Amariya,
Amariya mahaifin Ahitub,

⁸ Ahitub mahaifin Zadok,
Zadok mahaifin Ahimawaz,

⁹ Ahimawaz mahaifin Azariya,
Azariya mahaifin Yohanan,

¹⁰ Yohanan mahaifin Azariya (shi ne ya yi hidima a matsayin firist a haikalin da Solomon ya gina a Urushalima),

¹¹ Azariya mahaifin Amariya,

Amariya mahaifin Ahitub,

¹² Ahitub mahaifin Zadok,

Zadok mahaifin Shallum,

¹³ Shallum mahaifin Hilkiya,

Hilkiya mahaifin Azariya,

¹⁴ Azariya mahaifin Serahiya,

Serahiya kuwa mahaifin Yehozadak.

¹⁵ Yehozadak ne aka d'auka sa'ad da UBANGIJI ya tura Yahuda da Urushalima zuwa zaman bauta ta hannun Nebukadnezzar.

¹⁶ 'Ya'yan Lawi maza su ne,
Gershom, Kohat da Merari.

¹⁷ Waɗannan su ne sunayen 'ya'yan Gershom.
Libni da Shimeyi.

¹⁸ 'Ya'yan Kohat maza su ne,
Amram, Izhar, Hebron da Uzziyel.

¹⁹ 'Ya'yan Merari maza su ne,
Mali da Mushi.

Waɗannan suke gidajen Lawiyawan da aka jera bisa ga kakanninsu.

²⁰ Na Gershom su ne,

Libni, Yahat,

Zimma,

²¹ Yowa,

Iddo, Zera

da Yeyaterai.

²² Zuriyar Kohat su ne,

Amminadab, Kora,

Assir,

²³ Elkana,

Ebiyasaf, Assir,

²⁴ Tahat, Uriyel,

Uzziya da Shawulu.

²⁵ Zuriyar Elkana su ne,

Amasai, Ahimot,

²⁶ Elkana, Zofai,

Nahat,

²⁷ Eliyab

Yeroham, Elkana

da Sama'ila.

²⁸ 'Ya'yan Sama'ila maza su ne,

Yowel d'an fari

da Abiya d'a na biyu.

²⁹ Zuriyar Merari su ne,

Mali, Libni,

Shimeyi, Uzza,

³⁰ Shimeya, Haggiya

da Asahiya.

Mawaƙan haikali

³¹ Waɗannan su ne mutanen da Dawuda ya sa su lura da waƙa a cikin gidan UBANGIJI bayan da aka kawo akwatin alkawari yā huta a can.

³² Suka yi hidima da waƙa a gaban tabanakul, Tentin Sujada, sai da Solomon ya gina haikalin UBANGIJI a Urushalima. Suka yi ayyukansu bisa ga ka'idodin da aka shimfiɗa musu.

³³ Ga mutanen da suka yi hidimar, tare da 'ya'yansu maza.

Daga mutanen Kohat akwai,

Heman, mawaƙi

d'an Yowel, d'an Sama'ila,

³⁴ d'an Elkana, d'an Yeroham,

- ɗan Eliyel, ɗan Towa,
³⁵ ɗan Zuf, ɗan Elkana,
 ɗan Mahat, ɗan Amasai,
³⁶ ɗan Elkana, ɗan Yowel,
 ɗan Azariya, ɗan Zefaniya
³⁷ ɗan Tahat, ɗan Assir,
 ɗan Ebiyasaf, ɗan Kora,
³⁸ ɗan Izhar, ɗan Kohat,
 ɗan Lawi, ɗan Isra'ila;
³⁹ da kuma Asaf 'yan'uwan Heman, waɗanda suka yi hidima a hannun damansa.
 Asaf ɗan Berekiya, ɗan Shimeya,
⁴⁰ ɗan Mika'ilu, ɗan Ba'asehiya,
 ɗan Malkiya,
⁴¹ ɗan Etni,
 ɗan Zera, ɗan Adahiya
⁴² ɗan Etan, ɗan Zimma,
 ɗan Shimeyi,
⁴³ ɗan Yahat,
 ɗan Gershom, ɗan Lawi;
⁴⁴ da kuma daga 'yan'uwansu, mutanen Merari, a hannun hagunsa.
 Etan ɗan Kishi, ɗan Abdi,
 ɗan Malluk,
⁴⁵ ɗan Hashabiya,
 ɗan Amaziya, ɗan Hilkiya,
⁴⁶ ɗan Amzi, ɗan Bani,
 ɗan Shemer,
⁴⁷ ɗan Mali,
 ɗan Mushi, ɗan Merari,
 ɗan Lawi.

⁴⁸ Aka ba 'yan'uwansu Lawiyawa dukan sauran ayyukan tabanakul, gidan Allah.

⁴⁹ Amma Haruna da zuriyarsa su ne waɗanda suke mika hadayu a kan bagaden hadaya ta konawa da kuma a kan bagaden turare haɗe da dukan abin da ake yi a Wuri Mafi Tsarki, suna yin kafara domin Isra'ila, bisa ga dukan abin da Musa bawan Allah ya umarta.

- ⁵⁰ Waɗannan su ne zuriyar Haruna,
 Eleyazar, Finehas,
 Abishuwa,
⁵¹ Bukki,
 Uzzi, Zerahiya,
⁵² Merahiyot, Amariya,
 Ahitub,
⁵³ Zadok
 da Ahimawaz.
 (*Yoshuwa 21.1-42*)

⁵⁴ Waɗannan su ne wuraren zamansu da aka ba su rabo su zama yankunansu (aka ba wa zuriyar Haruna waɗanda suke daga gidan Kohat, domin rabo na fari nasu ne):

- ⁵⁵ Aka ba su Hebron a Yahuda tare da wuraren kiwon da suke kewayenta.
⁵⁶ Amma filaye da kauyukan da suke kewayen birnin aka ba wa Kaleb ɗan Yefunne.
⁵⁷ Saboda haka aka ba wa zuriyar Haruna Hebron (birnin mafaka), da Libna, Yattir Eshtemowa,
⁵⁸ Hilen, Debir,
⁵⁹ Ashan, Yutta da Bet-Shemesh, tare da wuraren kiwonsu.
⁶⁰ Daga kabilar Benyamin kuma aka ba su Gibeyon, Geba, Alemet da Anatot, tare da wuraren kiwonsu.
 Waɗannan garuruwa waɗanda aka raba a tsakanin mutanen gidan Kohat, goma sha uku ne duka.
⁶¹ Aka ba sauran zuriyar Kohat rabon garuruwa goma daga gidajen rabin kabilar Manasse.

⁶² Aka ba zuriyar Gershom, gida-gida, rabon garuruwa goma sha uku daga kabilan Issakar, Asher da Naftali, da kuma daga sashen rabi kabilan Manasse da yake a Bashan.

⁶³ Aka ba zuriyar Merari, gida-gida, rabon garuruwa goma sha biyu daga kabilan Ruben, Gad da Zebulun.

⁶⁴ Saboda haka Isra'ilawa suka ba Lawiyawa wafannan garuruwa da wuraren kiwonsu.

⁶⁵ Daga kabilan Yahuda, Simeyon da Benyamin suka ba su rabon sunayen garuruwan da aka ambata.

⁶⁶ Aka ba wa waƙansu na mutanen gidan Kohat yankin garuruwansu daga kabilan Efraim.

⁶⁷ A kasar tudun Efraim aka ba su Shekem (birnin mafaka), da Gezer,

⁶⁸ Yokmeyam, Bet-Horon,

⁶⁹ Aiyalon da Gat-Rimmon, tare da wuraren kiwonsu.

⁷⁰ Daga rabin kabilan Manasse kuwa, Isra'ilawa suka ba da Aner da Bileyam, tare da wuraren kiwonsu, ga sauran gidajen mutanen Kohat.

⁷¹ Mutanen Gershom suka sami waƙannan.

Daga gidan rabin kabilan Manasse, sun sami Golan a Bashan da kuma Ashtarot, tare da wuraren kiwonsu;

⁷² daga kabilan Issakar suka sami Kedesh, Daberat,

⁷³ Ramot da Anem, tare da wuraren kiwonsu;

⁷⁴ daga kabilan Asher suka sami Mashal, Abdon,

⁷⁵ Hukok da Rehob, tare da wuraren kiwonsu;

⁷⁶ daga kabilan Naftali kuwa suka sami Kedesh a Galili, Hammon da Kiriyatayim, tare da wuraren kiwonsu.

⁷⁷ Mutanen Merari (sauran Lawiyawan) suka sami waƙannan.

Daga kabilan Zebulun suka sami Yokneyam, Karta, Rimmon da Tabor, tare da wuraren kiwonsu;

⁷⁸ daga kabilan Ruben a hayin Urdun a gabashi Yeriko suka sami Bezer a hamada, Yahza,

⁷⁹ Kedemot da Mefa'at, tare da wuraren kiwonsu;

⁸⁰ daga kabilan Gad kuwa suka sami Ramot a Gilejad, Mahanayim,

⁸¹ Heshbon da Yazer, tare da wuraren kiwonsu.

7

Zuriyar Issakar

¹ 'Ya'yan Issakar maza su ne,
Tola, Fuwa, Yashub da Shimron, su huƙu ne duka.

² 'Ya'yan Tola maza su ne,
Uzzi, Refahiya, Yeriye, Ibsam da Sama'ila, su ne kuma kawunan iyalansu. A zamanin mulkin Dawuda, an rubuta zuriyar Tola a matsayin mayaƙa a cikin tarihinsu, sun kai 22,600.

³ Dan Uzzi shi ne,
Izrahiya.

'Ya'yan Izrahiya maza su ne,
Mika'ilu, Obadiya, Yowel da Isshiya. Dukansu biyar manya ne.

⁴ Bisa ga tarihin iyalinsu, sun kai mutane 36,000 shiryayyu don yaƙi, gama suna da mata da 'ya'ya da yawa.

⁵ Dangin da suke maza masu yaƙi sun kasance na dukan gidajen Issakar ne, kamar yadda aka rubuta a cikin tarihi, su 87,000 ne duka.

Zuriyar Benyamin

⁶ 'Ya'ya uku maza na Benyamin su ne,
Bela, Beker da Yediyayel.

⁷ 'Ya'yan Bela maza su ne,
Ezbon, Uzzi, Uzziyel, Yerimot da Iri, su ne kawunan iyalai, kuma su biyar ne duka. Rubutaccen tarihin zuriyarsu ya nuna suna mazan da sun isa yaƙi 22,034.

⁸ 'Ya'yan Beker maza su ne,
Zemira, Yowash, Eliyezer, Eliyohenai, Omri, Yeremot, Abiya, Anatot da Alemet.
Dukan waƙannan 'ya'yan Beker maza ne.

⁹ Rubutaccen tarihin zuriyarsu ya nuna suna da kawunan iyalai da mazan da suka isa yaƙi 20,200.

¹⁰ Dan Yediyayel shi ne,
Bilhan.

'Ya'yan Bilhan maza su ne,
Yewush, Benyamin, Ehud, Kena'ana, Zetan, Tarshish da Ahishahar.

¹¹ Dukan waƙannan 'ya'yan Yediyayel maza kawunan iyalai ne. Akwai mazan da suka isa yaƙi waje 17,200.

¹² Shuffiyawa da Huffiyawa zuriyar Ir ne, kuma Hushiyawa zuriyar Aher ne.

Zuriyar Naftali

¹³ 'Ya'yan Naftali maza su ne,
Yaziyel, Guni, Yezer da Shallum, su zuriyar Bilha ne.

Zuriyar Manasse

¹⁴ Zuriyar Manasse su ne,
Asriyel zuriyarsa ne ta wurin kwarƙwararsa mutuniyar Aram. Ta haifa wa Makir mahaifin Gileyad.

¹⁵ Makir ya auri mata daga cikin Huffiyawa da Shuffiyawa. 'Yar'uwarsa ita ce Ma'aka. Wani daga zuriyar, sunansa Zelofehad, shi yana da 'ya'yan mata ne kawai.

¹⁶ Ma'aka matar Makir ta haifi ɗa ta kuma ba shi suna Feresh. Sunan ɗan'uwansa Sheres, 'ya'yan Feresh maza kuwa su ne Ulam da Rakem.

¹⁷ Dan Ulam shi ne,
Bedan.

Duka waƙannan zuriyar Gileyad ne. Gileyad ɗan Makir ne, Makir kuma ɗan Manasse.

¹⁸ 'Yar'uwarsa Makir mai suna Hammoleket ta haifi Ishod, Abiyezer da Mala.

¹⁹ 'Ya'yan Shemida maza su ne,
Ahiyan, Shekem, Liki da Aniyam.

Zuriyar Efraim

²⁰ Zuriyar Efraim su ne,
Shutela, Bered,

Tahat, Eleyada,

Tahat

²¹ Zabad

da Shutela.

Wani ɗan kasa haifaffen mutanen Gat ya kashe Ezer da Elad, sa'ad da suka gangara don su kwoce dabbobinsu.

²² Mahaifinsu Efraim ya yi makoki dominsu kwanaki masu yawa sai danginsa suka zo don su yi masa ta'aziyya.

²³ Sa'an nan ya sake kwana da matarsa, sai ta yi ciki ta haifi ɗa. Ya ba shi suna Beriya, saboda masifar da ta auko a cikin iyalinsa.

²⁴ 'Yarsa ita ce Sheyera, wadda ta gina Bet-Horon na kwari da na tudu da kuma Uzen-Sheyera. Zuriyarsa ita ce,

²⁵ Refa, Reshef,

Tela, Tahan,

²⁶ Ladan, Ammihud,

Elishama,

²⁷ Nun

da kuma Yoshuwa.

²⁸ Kasarsu da wuraren zamansu sun haɗa da Betel da kauyukan kewayenta, Na'aran wajen gabas, Gezer da kauyukanta wajen yamma, da kuma Shekem da kauyukan da suka nausa har zuwa Aiya da kauyukanta.

²⁹ A iyakokin Manasse akwai Bet-Sheyan, Ta'anak, Megiddo da Dor, tare da kauyukansu. Zuriyar Yusuf ɗan Isra'ila ta zauna a waƙannan garuruwa.

Zuriyar Asher

³⁰ 'Ya'yan Asher maza su ne,
Imna, Ishba, Ishwi da Beriya. 'Yar'uwarsa ita ce Sera.

³¹ 'Ya'yan Beriya maza su ne,
Heber da Malkiyel, wanda yake mahaifin Birzayit.

- ³² Heber shi ne mahaifin Yaflet, Shomer da Hotam da kuma 'yar'uwersu Shuwa.
- ³³ 'Ya'yan Yaflet maza su ne,
Fasak, Bimhal da Ashwat.
Wadannan su ne 'ya'yan Yaflet maza.
- ³⁴ 'Ya'yan Shemer maza su ne,
Ahi, Roga, Yehubba da Aram.
- ³⁵ 'Ya'yan dan'uwansa Helem su ne,
Zofa, Imna, Shelesh da Amal.
- ³⁶ 'Ya'yan Zofa maza su ne,
Suwa, Harnefer, Shuwal, Beri, Imra,
³⁷ Bezer, Hod, Shamma, Shilsha, Itran da Bera.
- ³⁸ 'Ya'yan Yeter maza su ne,
Yefunne, Fisfa da Ara.
- ³⁹ 'Ya'yan Ulla maza su ne,
Ara, Hanniyel da Riziya.
- ⁴⁰ Dukan wadannan zuriyar Asher ne, kawunan iyalai, zaɓaɓɓun mutane, jarumawa sosai da kuma fitattun shugabanni. Yawan mutanen da suke a shirye don yaƙi, kamar yadda aka lissafta zuriyarsu, 26,000 ne.

8

Zuriyar Shawulu mutumin Benyamin

- ¹ Benyamin shi ne mahaifin,
Bela ɗansa na fari,
Ashbel ɗansa na biyu, Ahara na uku,
² Noha na huɗu da Rafa na biyar.
- ³ 'Ya'yan Bela maza su ne,
Addar, Gera, Abihud
⁴ Abishuwa, Na'aman, Ahowa,
⁵ Gera, Shefufan da Huram.
- ⁶ Wadannan su ne zuriyar Ehud, waɗanda suke kawunan iyalan waɗanda suke zama a Geba waɗanda aka kuma kwasa zuwa Manahat.
⁷ Na'aman, da Ahiya, da Gera. Gera ne shugabansu lokacin da aka kai su bauta, shi ne ya haifi Uzza da Ahilud.
- ⁸ An haifa 'ya'ya maza wa Shaharayim a Mowab bayan ya saki matansa Hushim da Ba'ara.
- ⁹ Ya haifi Yobab, Zibiya, Hodesh, Malkam,
¹⁰ Yewuz, Sakiya da Mirma ta wurin Hodesh matarsa. Wadannan su ne 'ya'yansa, kawunan iyalai.
- ¹¹ Ya haifi Abitub da Efa'al ta wurin Hushim.
- ¹² 'Ya'yan Efa'al maza su ne,
Eber, Misham, Shemed (wanda ya gina Ono da Lod tare da kauyukan kewayensu),
¹³ da Beriya da Shema, waɗanda suke kawunan iyalan waɗanda suke zama a Aiyalon waɗanda kuma suka kori mazaunan Gat.
- ¹⁴ Ahiyo, Shashak, Yeremot
¹⁵ Zebadiya, Arad, Eder,
¹⁶ Mika'ilu, Isfa da Yoha su ne 'ya'yan Beriya maza.
- ¹⁷ Zebadiya, Meshullam, Hizki, Heber,
¹⁸ Ishmerai, Izliya da Yobab su ne 'ya'yan Efa'al maza.
- ¹⁹ Yakim, Zikri, Zabdi,
²⁰ Eliyenai, Zilletai, Eliyel,
²¹ Adahiya, Berahiya da Shimra su ne 'ya'yan Shimeyi maza.
- ²² Ishfan, Eber, Eliyel,
²³ Abdon, Zikri, Hanan,
²⁴ Hananiya, Elam, Antotiya,
²⁵ Ifdehiya da Fenuwel su ne 'ya'yan Shashak maza.
- ²⁶ Shamsherai, Shehariya, Ataliya,
²⁷ Ya'areshiya, Iliya da Zikri su ne 'ya'yan Yeroham maza.
- ²⁸ Dukan wadannan su ne kawunan iyalai, manya kamar yadda aka lissafta a cikin zuriyarsu, suka zauna a Urushalima.
- ²⁹ Yehiyel na Gibeyon ya zauna a Gibeyon.

- Sunan matarsa Ma'aka,
³⁰ d'ansa na fari kuwa shi ne Abdon, sai Zur, Kish, Ba'al, Ner, Nadab,
³¹ Gedor, Ahiyo, Zeker
³² da Miklot, wanda ya zama mahaifin Shimeya. Su ma sun zauna kusa da danginsu a Urushalima.
³³ Ner shi ne mahaifin Kish, Kish mahaifin Shawulu, kuma Shawulu ne mahaifin Yonatan, Malki-Shuwa, Abinadab da Esh-Ba'al.
³⁴ Dan Yonatan shi ne,
 Merib-Ba'al* wanda ya zama mahaifin Mika.
³⁵ 'Ya'yan Mika maza su ne,
 Fiton, Melek, Tereya da Ahaz.
³⁶ Ahaz shi ne mahaifin Yehowadda, Yehowadda shi ne mahaifin Alemet, Azmawet da Zimri, Zimri kuwa shi ne mahaifin Moza.
³⁷ Moza shi ne mahaifin Bineya; Rafa, Eleyasa da kuma Azel.
³⁸ Azel yana da 'ya'ya maza shida, kuma ga sunayensu.
 Azrikam, Bokeru, Ishmayel, Sheyariya, Obadiya da Hanan. Dukan waƙannan 'ya'yan Azel maza ne.
³⁹ 'Ya'yan ɗan'uwansa Eshek su ne,
 Ulam ɗan farinsa, Yewush d'ansa na biyu da Elifelet na uku.
⁴⁰ 'Ya'yan Ulam maza jarumawa ne sosai waƙanda suke iya riƙe baka. Suna da 'ya'ya maza masu yawa da jikoki, 150 gaba ɗaya.
 Dukan waƙannan zuriyar Benyamin ne.

9

¹ Haka aka lissafta dukan Isra'ila a tarihin zuriyoyi a littafin sarakunan Isra'ila. Aka kwasa mutanen Yahuda zuwa zaman bauta a Babilon domin rashin aminci.

Mutanen Urushalima

- ² To, na farkon da aka saƙe zaunar da su a mallakarsu a garuruwansu, su ne waƙansu Isra'ilawa, firistoci, Lawiyawa da kuma masu hidimar haikali.
- ³ Waƙanda suke daga Yahuda, daga Benyamin, da kuma daga Efraim da Manasse waƙanda suka zauna a Urushalima su ne,
⁴ Uttai ɗan Ammihud, ɗan Omri, ɗan Imri, ɗan Bani, zuriyar Ferez ɗan Yahuda.
⁵ Na mutanen Shilo kuwa su ne,
 Asahiya ɗan fari da 'ya'yansa maza.
⁶ Na mutanen Zera su ne,
 Yewuyel.
 Mutane daga Yahuda sun kai 690.
- ⁷ Na Benyamin su ne,
 Sallu ɗan Meshullam, ɗan Hodawiya, ɗan Hassenuwa;
⁸ Ibnehiya ɗan Yeroham;
 Ela ɗan Uzzi, ɗan Mikri;
 da Meshullam ɗan Shefatiya, ɗan Reyuwel, ɗan Ibniya.
⁹ Mutane daga Benyamin, kamar yadda aka lissafta zuriyarsu, sun kai 956.
 Dukan waƙannan mutane kawunan iyalansu ne.
- ¹⁰ Na firistoci su ne,
 Yedahiya; Yehoyarib; Yakim;
¹¹ Azariya ɗan Hilkiya, ɗan Meshullam, ɗan Zadok, ɗan Merahiyot, ɗan Ahitub, shugaban da yake lura da gidan Allah;
¹² Adahiya ɗan Yeroham, ɗan Fashhur, ɗan Malkiya;
 da Ma'asai ɗan Adiyel, ɗan Yazera, ɗan Meshullam, ɗan Meshillemit, ɗan Immer.
¹³ Firistocin da suke kawunan iyalai, sun kai 1,760. Dukansu ƙwararru ne, masu hakkin hidima a cikin gidan Allah.

- ¹⁴ Na Lawiyawa su ne,
 Shemahiya ɗan Hasshub, ɗan Azrikam, ɗan Hashabiya, mutumin Merari;
¹⁵ Bakbakkar, Heresh, Galal da Mattaniya ɗan Mika, ɗan Zikri, ɗan Asaf;

* 8:34 Aka kuma sani kamar *Mefboshet*

¹⁶ Obadiya ɗan Shemahiya, ɗan Galal, ɗan Yedutun;
da Berekiya ɗan Asa, ɗan Elkana, wanda ya zauna a kauyukan Netofawa.

¹⁷ Matsaran kofofi su ne,

Shallum, Akkub, Talmon, Ahiman da 'yan'uwansu. Shallum ne babban su

¹⁸ da aka ajiye a Kofar Sarki a gabas, har zuwa wannan lokaci. Waɗannan su ne matsaran kofofi na sansanin Lawiyawa.

¹⁹ Shallum ɗan Kore, ɗan Ebiyasaf, ɗan Kora, da 'yan'uwansa matsaran kofofi daga iyalin (mutanen Kohat) su suke da hakkin tsaron madogaran kofar Tenti kamar dai yadda kakanninsu suka kasance da hakkin tsaron mashigin mazaunin UBANGIJI.

²⁰ A dā Finehas ɗan Eleyazar ne yake lura da matsaran, kuma UBANGIJI ya kasance tare da shi.

²¹ Zakariya ɗan Meshelemya shi ne mai tsaro a mashigin Tentin Sujada.

²² Duka-duka, waɗanda aka zaɓa don su zama matsaran madogaran kofa sun kai 212. Aka rubuta su zuriya-zuriya a kauyukansu.

Dawuda da Sama'ila mai duba ne suka sa matsaran a wurarensu na aminci.

²³ Su da zuriyarsu, su suke lura da tsaron kofofin gidan UBANGIJI, gidan da ake kira Tenti.

²⁴ Matsaran suna a kusurwoyi huɗu, gabas, yamma, arewa da kudu.

²⁵ 'Yan'uwansu a kauyukansu sukan zo lokaci, lokaci su yi ayyukansu kwana bakwai, bakwai.

²⁶ Amma manyan matsara huɗu, waɗanda suke Lawiyawa, an danƙa musu hakkin lura da ɗakuna da kuma wuraren ajiya a gidan Allah.

²⁷ Sukan kwana a kewayen gidan Allah, domin dole su tsare shi; kuma su suke lura da mabuɗi don buɗewa a kowace safiya.

²⁸ Waɗansunsu su ne suke lura da kayayyakin da ake amfani da su a hidimar haikali; sukan kirga su sa'ad da ake shigar da su da sa'ad da ake fitar da su.

²⁹ An sa waɗansu su lura da kayayyakin da kuma dukan waɗansu kayan wuri mai tsarki, da kuma gari da ruwan inabi, da mai, turare da kuma kayan yaji.

³⁰ Amma waɗansu firistoci ne suke harhaɗa kayan yajin.

³¹ Wani Balawe mai suna Mattitiya, ɗan farin Shallum mutumin Kora ne aka danƙa masa hakkin toya burocin mikawa.

³² Waɗansu 'yan'uwansu Kohatawa ne suke lura da shiryawa burocin da ake kaiwa a tebur a kowane Asabbaci.

³³ Waɗanda suke mawaƙa, kawunan iyalan Lawiyawa, sukan zauna a ɗakunan haikali kuma ba sa yin waɗansu ayyuka domin su suke da hakkin aiki dare da rana.

³⁴ Dukan waɗannan su ne kawunan iyalan Lawiyawa, manya kamar yadda aka lissafta su a zuriyarsu, kuma suna zama a Urushalima.

Zuriyar Shawulu

(1 Tarihi 8.29-38)

³⁵ Yehiyel mahaifin Gibeyon ya zauna a Gibeyon.

Matarsa ita ce Ma'aka

³⁶ ɗansa na fari kuwa shi ne Abdon, sai Zur, Kish, Ba'al, Ner, Nadab,

³⁷ Gedor, Ahiyo, Zakariya da Miklot.

³⁸ Miklot shi ne mahaifin Shimeyam. Su ma sun zauna kusa da danginsu a Urushalima.

³⁹ Ner shi mahaifin Kish, Kish mahaifin Shawulu, kuma Shawulu shi ne mahaifin Yonatan, Malki-Shuwa, Abinadab da Esh-Ba'al.*

⁴⁰ Dan Yonatan shi ne,

Merib-Ba'al wanda shi ne mahaifin Mika.

⁴¹ 'Ya'yan Mika maza su ne,

Fiton, Melek, Tareya da Ahaz.

⁴² Ahaz shi ne mahaifin Yada, Yada shi ne mahaifin Aletmet, Azmawet da Zimri, Zimri kuwa shi ne mahaifin Moza.

⁴³ Moza shi ne mahaifin Bineya; Refahiya, Eleyasa da kuma Azel.

⁴⁴ Azel yana da 'ya'ya maza shida, kuma ga sunayensu.

Azrikam, Bokeru, Ishmayel, Sheyariya, Obadiya da Hanan. Waɗannan su ne 'ya'yan Azel maza.

* 9:39 Aka kuma sani da *Ish-Boshet*

10*Shawulu ya d'auke ransa**(1 Sama'ila 31.1-13)*

¹ To, fa, Filistiyawa suka yi yaƙi da Isra'ilawa; Isra'ilawa kuwa suka gudu a gabansu, da yawa kuma suka mutu a kan Dutsen Gilbowa.

² Filistiyawa suka matsa sosai suna bin Shawulu da 'ya'yansa maza, suka kuma kashe 'ya'yansa maza Yonatan, Abinadab da Malki-Shuwa.

³ Yaƙin ya yi tsanani kewaye da Shawulu, kuma sa'ad da maharba suka rutsa shi, sai suka ji masa rauni.

⁴ Sai Shawulu ya ce wa mai riƙe masa kayan yaƙi, "Zare takobinka ka soke ni, in ba haka ba waƙannan marasa kaciya za su zo su yi mini ba'a."

Amma mai d'aukar masa kayan yaƙi ya ji tsoro bai kuwa yi haka ba; saboda haka Shawulu ya zāre takobinsa ya fāfā a kansa.

⁵ Da mai d'aukar masa kayan yaƙi ya ga Shawulu ya mutu, sai shi ma ya fāfā a kan takobinsa ya mutu.

⁶ Ta haka Shawulu da 'ya'yansa maza uku suka mutu, dukan gidansa kuwa suka mutu tare.

⁷ Sa'ad da dukan Isra'ilawa a cikin kwari suka ga cewa mayakansu suna gudu, kuma cewa Shawulu da 'ya'yansa maza sun mutu, sai suka bar garuruwansu suka gudu. Filistiyawa kuwa suka zo suka zauna a cikinsu.

⁸ Kashegari, da Filistiyawa suka zo don su tuttuƙe waƙanda suka mutu, sai suka sami Shawulu da 'ya'yansa maza sun mutu a Dutsen Gilbowa.

⁹ Suka tuttuƙe shi suka yanke kansa suka d'auka duk da kayan yaƙinsa, suka kuma aika 'yan aika ko'ina a Kasar Filistiyawa, a yi shela labarin a cikin gumakansu da kuma mutanensu.

¹⁰ Suka sa kayan yaƙinsa a haikalin allahnsu suka kuma rataye kansa a haikalin Dagon.

¹¹ Sa'ad da mazaunan Yabesh Gilead suka ji dukan abin da Filistiyawa suka yi wa Shawulu,

¹² sai dukan jarumawa suka tafi suka d'auki jikunan Shawulu da na 'ya'yansa maza suka kawo Yabesh. Sa'an nan suka binne kasusuwan a karkashin babban itace oak a Yabesh, suka kuma yi azumi kwana bakwai.

¹³ Shawulu ya mutu domin rashin aminci ga UBANGIJI; bai kiyaye maganar UBANGIJI ba, ya ma nemi shawarar mace mai duba,

¹⁴ bai kuwa nemi nufin UBANGIJI ba. Saboda haka UBANGIJI ya kashe shi, ya miƙa mulkin ga Dawuda ɗan Yesse.

11*Dawuda ya zama sarki a bisa Isra'ila**(2 Sama'ila 5.1-3)*

¹ Dukan Isra'ila fa suka taru wurin Dawuda a Hebron suka ce, "Mu jiki da jininka ne.

² A dā, ko a lokacin da Shawulu yake sarki, ai, kai ne kake shugabantar Isra'ila a yaƙe-yaƙe. Kuma UBANGIJI Allahnka ya ce maka, 'Za ka zama makiyayin mutanena Isra'ila, za ka kuma zama mai mulkinsu.'"

³ Sa'ad da dukkan dattawan Isra'ila suka zo wurin Sarki Dawuda a Hebron, suka yi yarrejjeniya da shi a gaban UBANGIJI, suka kuwa shafe Dawuda ya zama sarki a bisa Isra'ila, yadda UBANGIJI ya yi alkawari ta wurin Sama'ila.

*Dawuda ya ci Urushalima**(2 Sama'ila 5.6-10)*

⁴ Dawuda tare da dukan Isra'ilawa suka taka zuwa Urushalima (wato, Yebus). Yebusiyawan da suke zama a wurin

⁵ suka ce wa Dawuda, "Ba za ka shiga nan ba." Duk da haka, Dawuda ya ci kagarar Sihiyona, Birnin Dawuda.

⁶ Dawuda ya ce, "Duk wanda ya jagoranci yaƙi a kan Yebusiyawa zai zama babban shugaban mayaƙa." Yowab ɗan Zeruhiya ya fara haurawa, ta haka ya zama shugaba.

⁷ Dawuda zauna a kagarar, ta haka aka kira ta Birnin Dawuda.

⁸ Sai ya gina birni kewaye da shi, daga madogaran gini zuwa katangar da take kewaye, yayinda Yowab ya maido da sauran birnin.

⁹ Dawuda kuwa ya kara ƙarfi, domin UBANGIJI Maɗaukaki yana tare da shi.

*Jarumawan Dawuda**(2 Sama'ila 23.8-17)*

¹⁰ Waɗannan su ne manyan jarumawan Dawuda, su ne, tare da dukan Isra'ila, suka ba wa mulkinsa goyon baya mai karfi da ya kai bisa dukan kasar, yadda UBANGIJI ya yi alkawari.

¹¹ Ga jerin sunayen jarumawan Dawuda.

Yashobeyam wani ɗan Hakmoni, shi ne babban shugaba; ya ɗaga māshinsa a kan mutum ɗari uku, waɗanda ya kashe a ƙarawa guda kawai.

¹² Biye da shi, shi ne Eleyazar ɗan Dodo mutumin Aho, ɗaya daga cikin jarumawa uku.

¹³ Yana tare da Dawuda a Fas Dammim sa'ad da Filistiyawa suka taru can don yaƙi. A wani wuri inda akwai gona cike da sha'ir, sojoji suka gudu daga Filistiyawa.

¹⁴ Sai shi da Dawuda suka shiga gonar sha'ir ɗin, suka tsaya ciki don su tsare ta. Suka ragargaza Filistiyawa, UBANGIJI kuma ya kawo babban nasara.

¹⁵ Wata rana uku cikin manyan mutanen nan talatin suka gangara wurin Dawuda zuwa dutse a kogon Adullam, yayinda ƙungiyar Filistiyawa suke sansani a Ƙwarin Refayim.

¹⁶ A lokacin Dawuda yana cikin mafaka, sojojin Filistiyawa kuma suna a Betlehem.

¹⁷ Dawuda ya ji marmarin ruwan sha sai ya ce, "Kash, a ce wani zai sami mini ruwan sha daga rijiji kusa da ƙofar Betlehem mana!"

¹⁸ Sai Ukun suka kutsa kai cikin sansanin Filistiyawa, suka ja ruwa daga rijiyar da take kusa da ƙofar Betlehem suka ɗauko shi suka kawo wa Dawuda. Amma ya ƙi yā sha; a maimako, sai ya zubar da shi a gaban UBANGIJI.

¹⁹ Ya ce, "Allah yā sawwāke in yi haka, ya kamata in sha jinin waɗannan mutanen da suka yi kasai da rayukansu?" Domin sun yi kasai da rayukansu don su dawo da shi, Dawuda bai sha shi ba.

Irin abubuwan da jarumawa ukun nan suka yi ke nan.

(2 Sama'ila 23.18-39)

²⁰ Abishai ɗan'uwan Yowab shi ma babba ne cikin Ukun nan. Ya ɗaga māshinsa a kan mutum ɗari uku, waɗanda ya kashe, ya kuma zama sananne kamar Ukun.

²¹ Aka ninka girmama shi bisa Ukun, sai ya zama shugaba, ko da yake ba a haɗa shi a cikinsu ba.

²² Benahiya ɗan Yehohiyada shi ma wani barden yaƙi ne daga Kabzeyel, wanda ya yi manyan abubuwa. Ya bugi gwanayen Mowab biyu. Ya kuma gangara zuwa cikin rami a ranar da aka yi dusar ƙanƙara ya kashe zaki.

²³ Ya kuma kashe wani mutumin Masar mai tsayi ƙafa bakwai da rabi. Ko da yake mutumin Masar yana da māshi kamar sandan masaka a hannunsa, Benahiya ya yaƙe shi da kulki. Ya ƙwace māshin daga hannun mutumin Masar ya kuma kashe shi da māshin nan nasa.

²⁴ Irin abubuwan da Benahiya ɗan Yehohiyada ya yi ke nan; shi ma sananne ne kamar waɗannan jarumawa uku.

²⁵ Aka ɗauka shi da bangirma fiye da Talatin nan, amma ba a haɗa shi cikin Ukun ba. Dawuda kuwa ya sa shi yā lura da masu tsaron lafiyarsa.

²⁶ Jarumawan nan su ne,

Asahel ɗan'uwan Yowab,

Elhanan ɗan Dodo daga Betlehem,

²⁷ Shammot mutumin Haror,

Helez mutumin Felon,

²⁸ Ira ɗan Ikkesh daga Tekowa,

Abiyezer daga Anatot,

²⁹ Sibbekai mutumin Husha,

Ilai mutumin Aho,

³⁰ Maharai mutumin Netofa,

Heled ɗan Ba'ana mutumin Netofa,

³¹ Ittai ɗan Ribai daga Gibeya a Benyamin,

Benahiya mutumin Firaton,

³² Hurai daga kogunan Ga'ash,

Abiyel mutumin Arba,

³³ Azmawet mutumin Harum,

Eliyaba mutumin Sha'albo,

³⁴ 'ya'yan Hashem mutumin Gizon maza,

Yonatan ɗan Shageye mutumin Harar,

- ³⁵ Ahiyam dan Sakar mutumin Harar,
Elifal dan Ur,
³⁶ Hefer mutumin Mekerat,
Ahiya mutumin Felon,
³⁷ Hezro mutumin Karmel,
Na'arai dan Ezbai,
³⁸ Yowel dan'uwan Natan,
Mibhar dan Hagiri,
³⁹ Zelek mutumin Ammon
Naharai Baroti, mai daukar kayan yakin Yowab dan Zeruhiya,
⁴⁰ Ira mutumin Itra,
Gareb mutumin Itra,
⁴¹ Uriya mutumin Hitti
Zabad dan Alai,
⁴² Adina dan Shiza mutumin Ruben, wanda shi ne babba na mutanen Ruben, kuma
talatin suna tare da shi,
⁴³ Hanan dan Ma'aka,
Yoshafat mutumin Mit,
⁴⁴ Uzziya mutumin Ashtarot,
Shama da Yehiyel 'ya'yan Hotam mutumin Arower maza,
⁴⁵ Yediyayel dan Shimri,
dan'uwansa Yoha mutumin Tiz,
⁴⁶ Eliyel mutumin Ma'aha,
Yeribai da Yoshawiya 'ya'yan Elna'am maza,
Itma mutumin Mowab,
⁴⁷ Eliyel, Obed da Ya'asiyel mutumin Mezob.

12

Jarumawa sun haɗa kai da Dawuda

- ¹ Wadannan su ne mutanen da suka zo wurin Dawuda a Ziklag, yayinda aka
kore shi daga gaban Shawulu dan Kish (suna cikin jarumawan da suka
taimake shi a ya'ki;
² suna da baka suna kuma iya harba kibiya, ko majajjawa da hannun dama ko
na hagu; su 'yan'uwan Shawulu ne daga kabilar Benyamin):

³ Ahiyezer babbansu da Yowash 'ya'yan Shema'a maza daga Gibeya;
Yeziyel da Felet 'ya'yan Azmawet;

Beraka, Yehu daga Anatot,

⁴ da Ishmahiya daga Gibeyon, wani jarumi a cikin Talatin nan, wanda shi ne shugaban
Talatin;

Irimiya, Yahaziyel, Yohanan, Yozabad daga Gedera,

⁵ Eluzai, Yerimot, Beyaliya, Shemariya da Shefatiya daga Haruf;

⁶ Elkana, Isshiya, Azarel, Yoyezer da Yashobeyam daga Kora;

⁷ da Yoyela da Zebadiya 'ya'yan Yeroham maza daga Gedor.

⁸ Sai wadansu mutanen Gad suka koma suna goyon bayan Dawuda suka kuma haɗa
kai da shi a kagararsa a hamada. Su kwararrun mayaƙa ne, a shirye don ya'ki, kuma
suna iya riƙe garkuwa da ma'ashi. Fuskokinsu kamar fuskoki zakoki, kuma suna da sauri
kamar bareyi a kan duwatsu.

⁹ Ezer shi ne babba,

Obadiya shi ne mai binsa a shugabanci, Eliyab na uku,

¹⁰ Mismanna na huɗu, Irimiya na biyar,

¹¹ Attai na shida, Eliyel na bakwai,

¹² Yohanan na takwas, Elzabad na tara,

¹³ Irimiya na goma da kuma Makbannai na goma sha ɗaya.

¹⁴ Wadannan mutanen Gad shugabannin mayaƙa ne; karami a cikinsu zai iya ƙara
da mutum ɗari, kuma babba a cikin zai iya ƙara da dubu.

¹⁵ Su ne suka haye Urdun a wata na farko sa'ad da kogin ya yi ambaliya, suka kuma
kori duk mai rai a kwarin, na wajen gabas da na wajen yamma.

¹⁶ Sauran mutanen Benyamin da waƙansu mutanen Yahuda su ma suka zo wurin Dawuda a kagararsa.

¹⁷ Sai Dawuda ya fita don yā tarye su, ya kuma ce musu, “In kun zo wurina da salama, don ku taimake ni, to, ina a shiryē in bar ku ku haɗa kai tare da ni. Amma in kun zo don ku bashe ni ga abokan gābana sa’ad da hannuwana ba su da laifi a rikici, bari Allah na kakanninmu yā duba yā kuma shari’anta ku.”

¹⁸ Sai Ruhu ya sauko a kan Amasai, shugaban Talatin nan, sai ya ce, “Mu naka ne, ya Dawuda!

Muna tare da kai, ya ɗan Yesse!

Nasara, nasara gare ka,

nasara kuma ga waƙanda suke taimakonka.

Gama Allahnka zai taimake ka.”

Saboda haka Dawuda ya karɓe su ya kuma mai da su shugabannin kungiyoyin maharansa.

¹⁹ Waƙansu mutanen Manasse suka haɗa kai da Dawuda sa’ad da ya tafi tare da Filistiyawa don yā yaƙi Shawulu (Shi da mutanensa ba su taimaki Filistiyawa ba domin bayan shawarwari, shugabanninsu suka salame shi. Sun ce, “Za mu biya da kawunanmu in ya koma ga maigidansa Shawulu.”)

²⁰ Da Dawuda ya tafi Ziklag, waƙannan mutanen Manasse ne suka haɗa kai da shi. Adna, Yozabad, Yediyayel, Mika’ilu, Yozabad, Elihu da Zilletai, shugabannin kungiyoyi na dubu a cikin Manasse.

²¹ Suka taimaki Dawuda a kan kungiyoyin hari, gama dukansu jarumawa ne sosai, kuma su shugabanni ne a cikin mayaƙansa.

²² Kowace rana mutane suka riƙa zuwa don su taimaki Dawuda, sai da ya kasance da runduna mai girma, kamar mayaƙan Allah.

Saura sun haɗa kai da Dawuda a Hebron

²³ Ga yawan mutanen shiryayyu don yaƙi waƙanda suka zo wurin Dawuda a Hebron don su mai da mulkin Shawulu gare shi, yadda UBANGIJI ya faɗa.

²⁴ Mutanen Yahuda, masu riƙe garkuwa da māshi, su 6,800 shiryayyu don yaƙi;

²⁵ mutanen Simeyon, jarumawa shiryayyu don yaƙi, su 7,100;

²⁶ mutanen Lawi, su 4,600,

²⁷ haɗe da Yehohiyada, shugaban iyalin Haruna tare da mutane 3,700,

²⁸ da Zadok, matashi jarumi sosai, tare da shugabanni su 22 daga iyalinsa;

²⁹ mutanen Benyamin, ‘yan’uwan Shawulu, su 3,000, yawanci waƙanda suke biyayya ga gidan Shawulu sai lokacin;

³⁰ mutanen Efraim, jarumawa, sanannu cikin gidajensu, su 20 800;

³¹ mutanen rabin kabilar Manasse, sanannu da sunaye suka zo suka mai da Dawuda sarki, su 18,000;

³² mutanen Issakar, masu fahimtar lokuta suka kuma san abin da ya kamata Isra’ila ya yi, manya 200, tare da danginsu a karkashin shugabancinsu;

³³ mutanen Zebulun, kwararru sojoji shiryayyu don yaƙi da kowane irin makami, suka zo don su taimaki Dawuda da zuciya ɗaya, su 50,000;

³⁴ mutanen Naftali su 1,000 shugabanni, tare da mutane 37,000 masu riƙe garkuwa da masu;

³⁵ mutanen Dan, shiryayyu don yaƙi, su 28,600;

³⁶ mutanen Asher, kwararrun sojoji shiryayyu don yaƙi, su 40,000;

³⁷ kuma daga gabashin Urdun, mutanen Ruben, Gad da kuma rabin kabilar Manasse, masu kayan yaƙi iri-iri, su 120,000.

³⁸ Dukan waƙannan mayaƙa ne waƙanda suka ba da kansu da yardar rai su yi hidima.

Suka zo Hebron da cikakken niyya don su naɗa Dawuda sarki a bisa dukan Isra’ila. Duka sauran Isra’ilawa su ma suka goyi baya a naɗa Dawuda sarki.

³⁹ Mutanen suka yi kwana uku a can tare da Dawuda, suna ci suna sha, gama iyalansu sun yi musu tanadi.

⁴⁰ Haka ma, maƙwabtansu daga nesa har Issakar, Zebulun da Naftali suka zo suka kawo abinci a kan jakuna, raƙuma, alfadarai da shanu. Akwai tanadin mai yawa na gari, kaudar baure, nonnan busassun ‘ya’yan inabi, ruwan inabi, mai, shanu da tumaki. Duk an yi haka don a nuna farin ciki kwarai a cikin dukan kasar Isra’ila.

13

Dawowa da akwatin alkawari

(2 Sama'ila 6.1-12)

¹ Sai Dawuda ya tattauna da kowane daya daga cikin shugabanninsa, shugabannin sojoji na dubu-dubu da na d'ari-d'ari.

² Sa'an nan ya ce wa dukan taron Isra'ila, "In ya yi muku kyau kuma in nufin UBANGIJI Allahmu ne, bari mu aika da saƙo nesa da kuma ko'ina zuwa ga sauran 'yan'uwanmu a duk iyakokin Isra'ila, da kuma zuwa ga firistoci da Lawiyawa waƙanda suke tare da su a garuruwansu da makiyayansu, su zo wurinmu.

³ Bari mu ɗauko akwatin alkawarin Allahmu mu kawo wurinmu, gama ba mu neme shi a lokacin mulkin Shawulu ba."

⁴ Dukan taron jama'a suka yarda su yi haka, domin ya yi daidai ga dukan mutane.

⁵ Saboda haka Dawuda ya tattara dukan Isra'ilawa, daga Kogin Shihor a Masar zuwa Lebo Hamat, don su kawo akwatin alkawarin Allah daga Kiriyat Yeyarim.

⁶ Dawuda da dukan Isra'ilawa tare da shi suka tafi Ba'ala na Yahuda (Kiriyat Yeyarim) don su haura daga can su kawo akwatin alkawarin Allah UBANGIJI, wanda yake zama tsakanin kerubobi, akwatin alkawarin da ake kira da Sunan.

⁷ Suka ɗauki akwatin alkawarin Allah daga gidan Abinadab a kan sabon keken shanu, Uzza da Ahiyo ne suke lura da shi.

⁸ Dawuda da dukan Isra'ilawa suka yi shagali da dukan karfinsu a gaban Allah, tare da waƙoƙi da garayu, molaye, ganguna, kuge da kahoni.

⁹ Sa'ad da suka kai masussukar Kidon, Uzza ya miƙa hannunsa don yã gyara akwatin alkawarin, gama shanun sun yi tuntuɓe.

¹⁰ Sai fushin UBANGIJI ya kuna a kan Uzza, ya kuma buge shi domin ya sa hannunsa a kan akwatin alkawarin. Sai ya mutu a can a gaban Allah.

¹¹ Ran Dawuda ya face domin UBANGIJI ya husata a kan Uzza, kuma har wa yau ana ce da wannan wuri Ferez Uzza.*

¹² Dawuda ya ji tsoron Allah a wannan rana ya kuma yi tambaya, "Yaya zan taɓa kawo akwatin alkawarin Allah gare ni?"

¹³ Don haka bai ɗauki akwatin alkawarin ya kasance tare da shi a Birnin Dawuda ba. A maimakon haka, ya kai shi gidan Obed-Edom mutumin Gat.

¹⁴ Akwatin Alkawarin Allah ya zauna tare da iyalin Obed-Edom a gidansa wata uku, UBANGIJI kuwa ya albarkaci gidan Obed-Edom da kome da yake da shi.

14

Gida da iyalin Dawuda

(2 Sama'ila 5.11-16)

¹ To, fa, Hiram sarkin Taya ya aika da 'yan aika zuwa wurin Dawuda, tare da gumaguman al'ul, maginan duwatsu da kafintoci, don su gina wa Dawuda fada.

² Dawuda kuwa ya san cewa UBANGIJI ya kafa shi a matsayin sarki a bisa Isra'ila kuma cewa an ɗaukaka mulkinsa saboda mutanensa Isra'ila.

³ A Urushalima, Dawuda ya kara auren waƙansu mata, ya kuma zama mahaifin karin 'ya'yan maza da mata.

⁴ Ga sunayen yaran da aka haifa masa a can. Shammuwa, Shobab, Natan, Solomon,

⁵ Ibhar, Elishuwa, Elfelet,

⁶ Noga, Nefeg, Yafiya,

⁷ Elishama, Beyeliyada da Elifelet.

Dawuda ya ci Filistiyawa da yaƙi

(2 Sama'ila 5.17-25)

⁸ Sa'ad da Filistiyawa suka ji an naɗa Dawuda sarki a bisa dukan Isra'ila, sai suka haura da cikakken mayaka don su neme shi, amma Dawuda ya ji game da wannan ya kuwa fita don yã kara da su.

⁹ To, fa, Filistiyawa suka zo suka kai wa Kwarin Refayim hari;

¹⁰ sai Dawuda ya roki Allah ya ce, "In tafi in yaƙi Filistiyawa? Za ka ba da su gare ni?" UBANGIJI ya amsa masa ya ce, "Ka tafi, zan ba da su gare ka."

¹¹ Saboda haka Dawuda da mutanensa suka haura zuwa Ba'al-Ferazim, a can kuwa suka ci Filistiyawa da yaƙi. Sai ya ce, "Kamar yadda ruwa kan raraki ƙasa, haka Allah ya raraki abokan gaɓana ta wurin hannuna." Saboda haka aka kira wurin Ba'al-Ferazim.

¹² Filistiyawa suka yashe allolinsu, Dawuda kuma ya ba da umarnai a kone su a wuta.

* 13:11 Ferez Uzza yana nufin hasala a kan Uzza.

- ¹³ Filistiyawa suka sāke kai hari wa kwarin;
¹⁴ sai Dawuda ya sāke roki Allah, Allah kuwa ya amsa masa, “Kada ka tafi kai tsaye, amma ka yi zobe kewaye da su, ka kuma fāḍa musu a gaban itatuwan tsamiya.
¹⁵ Da zarar ka ji motsin takawa a sama itatuwan tsamiya, ka fita don yaƙi, domin wannan zai nuna cewa Allah ya fita a gabanka don yā bugi mayaƙan Filistiyawa.”
¹⁶ Saboda haka Dawuda ya yi kamar yadda Allah ya umarce shi, suka kuma bugi mayaƙan Filistiyawa, tun daga Gibeyon har zuwa Gezer.
¹⁷ Sai sunan Dawuda ya bazu ko’ina a Kasar, UBANGIJI kuwa ya sa dukan al’ummai suka ji tsoronsa.

15

An kawo akwatin alkawari a Urushalima

- ¹ Bayan Dawuda ya yi gine-gine wa kansa a Birnin Dawuda, sai ya shirya wuri domin akwatin alkawarin Allah, ya kuma kafa tenti dominsa.
² Sa’an nan Dawuda ya ce, “Babu wani sai ko Lawiyawa kaḍai za su ḍauka akwatin alkawarin Allah, gama UBANGIJI ya zaɓe su su ḍauka akwatin alkawarin UBANGIJI su kuma yi hidima a gabansa har abada.”
³ Dawuda ya tattara dukan Isra’ila a Urushalima don su haura da akwatin alkawarin UBANGIJI zuwa wurin da aka shirya dominsa.

⁴ Ya tattara zuriyar Haruna a wuri ḍaya da kuma Lawiyawa.

- ⁵ Daga zuriyar Kohat,
 Uriyel shugaba da dangi 120;
⁶ daga zuriyar Merari
 Asahiya shugaba da dangi 220;
⁷ daga zuriyar Gershom,
 Yowel shugaba da dangi 130;
⁸ daga zuriyar Elizafan,
 Shemahiya shugaba da dangi 200;
⁹ daga zuriyar Hebron,
 Eliyel shugaba da dangi 80;
¹⁰ daga zuriyar Uzziyel,
 Amminadab shugaba da dangi 112.

¹¹ Sa’an nan Dawuda ya kira Zadok da Abiyatar, fristoci, tare da Uriyel, Asahiya, Yowel, Shemahiya, Eliyel da Amminadab, Lawiyawa.

¹² Ya ce musu, “Ku ne kawunan iyalan Lawiyawa; ku da ‘yan’uwanku Lawiyawa, sai ku tsarkake kanku ku hauru da akwatin alkawarin UBANGIJI, Allah na Isra’ila, zuwa wurin da na shirya dominsa.

¹³ Domin ku, Lawiyawa ba ku haura da shi da farko ba ne ya sa UBANGIJI Allahmu ya husata a kanmu. Ba mu tambaye shi game da yadda za mu yi shi a hanyar da aka kayyade ba.”

¹⁴ Saboda haka fristoci da Lawiyawa suka tsarkake kansu don su hauru da akwatin alkawarin UBANGIJI, Allah na Isra’ila.

¹⁵ Sai Lawiyawa suka ḍauki akwatin alkawarin Allah da sanduna a kafadunsi, kamar yadda Musa ya umarta bisa ga maganar UBANGIJI.

¹⁶ Dawuda ya faḍa wa shugabannin Lawiyawa su sa ‘yan’uwansu su zama mawaƙa don su rera waƙoƙi masu farin ciki, da kayayyakin bushe-bushe, da kaḍe-kaḍe, molaye, garayu da ganguna.

¹⁷ Saboda haka Lawiyawa suka zaɓi Heman ḍan Yowel, da Asaf ḍan Berekiya daga cikin ‘yan’uwansu. Daga iyalin Merari kuma aka zaɓi Etan ḍan Kushahiya.

¹⁸ Tare da su kuma ‘yan’uwansa da suke biye bisa ga matsayi. Wato, Zakariya,* Ya’aziyel, Shemiramot, Yehiyel, Unni, Eliyab, Ben, Ma’asehiya, Mattitiya, Elifelehu, Miknehiya, Obed-Edom da Yehiyel,† matsaran kofofi.

¹⁹ Mawaƙan nan Heman, Asaf da Etan, ne za su buga kugen tagulla.

²⁰ Zakariya, Aziyel, Shemiramot, Yehiyel, Unni, Eliyab, Ma’asehiya da Benahiya, ne za su kaḍa molaye masu murya sama-sama, bisa ga *alamot*.

* **15:18** Rubuce-rubucen Ibraniyanci guda uku da kuma yawancin rubuce-rubucen Seftuwajin (duba kuma aya 20 da 1Tar 16.5); yawancin Rubuce-rubucen Ibraniyanci *Zakariya ḍan da kuma ko Zakariya, Ben da* † **15:18** Da Ibraniyanci; Seftuwajin (duba kuma aya 21) *Yehiyel da Azaziya*

²¹ Mattitiya, Elifelehu, Miknehiya, Obed-Edom, Yehiyel da Azaziya, ne za su ja garayu masu murya kasa-kasa bisa ga *sheminit*.

²² Kenaniya, shugaban Lawiyawa, shi ne mai bi da wakofi. Wannan hakkinsa ne, gama shi gwani ne a wannan fanni.

²³ Berekiya da Elkana, ne za su zama masu lura da kofofi domin akwatin alkawarin.

²⁴ Shebaniya, Yoshafat, Netanel, Amasai, Zakariya, Benahiya da Eliyezer firistoci, su ne za su busa kahoni a gaban akwatin alkawarin Allah. Obed-Edom da Yehiya su ma za su zama masu lura da kofofi domin akwatin alkawarin.

(2 *Sama'ila* 6.12-22)

²⁵ Sai Dawuda da dattawan Isra'ila da shugabannin kungiyoyi dubu suka haura don su kawo akwatin alkawarin UBANGIJI daga gidan Obed-Edom, da farin ciki.

²⁶ Domin Allah ya taimaki Lawiyawan da suke daukar akwatin alkawarin UBANGIJI, aka miƙa hadayar bijimai bakwai da raguna bakwai.

²⁷ To, fa, Dawuda yana saye da kyakkyawar rigar lili, kamar yadda dukan Lawiyawa waƙanda suke daukar akwatin alkawarin suka sa, da kuma yadda mawaƙa, da Kenaniya, wanda yake bi da waƙar mawaƙan ya sa. Dawuda kuma ya sa efod lili.

²⁸ Sai dukan Isra'ila suka kawo akwatin alkawarin UBANGIJI da sowa, da karar kahonin raguna da busan kahoni, da na ganguna, suna kuma kafa molaye da garayu.

²⁹ Yayinda akwatin alkawarin UBANGIJI yake shiga Birnin Dawuda, Mikal 'yar Shawulu ta leƙa daga taga. Sa'ad da ta ga Sarki Dawuda yana rawa yana shagali, sai ta rena masa wayo a zuciyarta.

16

Yin hidima a gaban akwatin alkawari

¹ Suka fa kawo akwatin alkawarin Allah, suka sa a cikin tentin da Dawuda ya kafa domin sa, suka kuma miƙa hadayun konawa da hadayu na salama a gaban Allah.

² Bayan Dawuda ya gama miƙa hadayu na konawa da hadayu na salama, sai ya albarkaci mutane a cikin sunan UBANGIJI.

³ Sa'an nan ya ba da dunkulen burodi da wainar dabino da kuma kaudar zabibi ga kowane mutumin Isra'ila namiji da ta mace.

⁴ Ya sa Lawiyawa su yi hidima a gaban akwatin alkawarin UBANGIJI, su daukaka, su gode, su kuma yabi UBANGIJI, Allah na Isra'ila.

⁵ Asaf shi ne babba, sai Zakariya na biye, sa'an nan Ya'aziyel, Shemiramot, Yehiyel, Mattitiya, Eliyab, Benahiya, Obed-Edom da Yehiyel. Su ne za su kafa molaye, da garayu, Asaf kuwa zai buga ganguna,

⁶ Benahiya da Yahaziyel firistoci za su busa kahoni kullum a gaban akwatin alkawarin Allah.

Zaburar Dawuda ta godiya

(*Zabura* 105.1-15; 96.1-13; 106.1,47,48)

⁷ A wannan rana, da farko, Dawuda ya sa Asaf da 'yan'uwansa su rera wannan zabura ta yabo ga UBANGIJI.

⁸ Ku yi godiya ga UBANGIJI, ku yi shelar sunansa;

ku sanar a cikin al'ummai abin da ya yi.

⁹ Ku rera gare shi, ku rera yabo gare shi;

ku fada dukan ayyukan banmamakinsa.

¹⁰ Ku daukaka a cikin sunansa mai tsarki

bari zukan waƙanda suke neman UBANGIJI su yi farin ciki.

¹¹ Ku dogara ga UBANGIJI da kuma karfinsa;

ku nemi fuskarsa kullum.

¹² Ku tuna ayyukan banmamakin da ya aikata,

mu'ujizansa da kuma hukuntai da ya yanke,

¹³ Ya ku zuriyar Isra'ila bayinsa,

Ya ku 'ya'yan Yakub maza, zaƙaƙunsa.

¹⁴ Shi ne UBANGIJI Allahnmu;

hukuntansa suna a cikin dukan duniya.

¹⁵ Yakan tuna da alkawarinsa har abada,

maganar da ya umarta, har tsararraki dubu,

¹⁶ alkawarin da ya yi wa Ibrahim

rantsuwar da ya yi ga Ishaku.

- 17 Ya tabbatar da shi ga Yakub kamar ka'ida,
ga Isra'ila kamar madawwamin alkawari.
- 18 "Gare ka zan ba da kasar Kan'ana
kamar rabon da za ka gāda."
- 19 Sa'ad da suke kima,
kima sosai, da kuma baki a cikinta,
- 20 suka yi ta yawo daga al'umma zuwa al'umma,
daga wannan mulki zuwa wancan.
- 21 Bai bar wani ya zalunce su ba;
saboda su ya tsawata wa sarakuna.
- 22 "Kada ku taɓa shafaffuna;
kada ku yi wa annabawana lahani."
- 23 Ku rera ga UBANGIJI, ku duniya duka;
ku yi shelar cetonsa kowace rana.
- 24 Ku furta d'aukakarta a cikin al'ummai,
ayyukansa masu al'ajabai a cikin mutane.
- 25 Gama UBANGIJI mai girma ne ya kuma cancanci yabo;
dole a ji tsoronsa fiye da dukan alloli.
- 26 Gama dukan allolin al'ummai gumaka ne,
amma UBANGIJI ya yi sammai.
- 27 Daraja da d'aukaka suna a gabansa;
karfi da farin ciki suna a wurin zamansa.
- 28 Ku yabi UBANGIJI, ku iyalan al'ummai,
ku yabi d'aukaka da karfin UBANGIJI,
29 ku ba wa UBANGIJI d'aukakar da ta dace da sunansa.
- Ku kawo hadaya ku kuma zo gabansa;
ku yi wa UBANGIJI sujada cikin darajar tsarkinsa.
30 Ku yi rawar jiki a gabansa, ya ku duniya duka!
Duniya ta kahu sosai; ba za ta jijjigu ba.
- 31 Bari sammai su yi farin ciki, bari duniya ta yi murna;
bari su ce a cikin al'ummai, "UBANGIJI yana mulki!"
- 32 Bari teku da kome da yake cikinsa su yi ruri;
bari gonaki da kome a cikinsu su yi farin ciki!
- 33 Sa'an nan itatuwan jeji za su rera,
za su rera don farin ciki a gaban UBANGIJI,
gama ya zo don ya hukunta duniya.
- 34 Ku yi godiya ga UBANGIJI, gama shi nagari ne;
kaunarsa madawwamiya ce.
- 35 Ku yi kuka, ku ce, "Cece mu, ya Allah Mai Cetonmu;
tara mu ka kuma cece mu daga al'ummai,
don mu yi godiya ga sunanka mai tsarki,
don mu d'aukaka a cikin yabonka."
- 36 Yabi UBANGIJI, Allah na Isra'ila,
daga madawwami zuwa madawwami.
Sai dukan mutane suka ce, "Amin." Suka kuma "Yabi UBANGIJI."

37 Dawuda ya bar Asaf da 'yan'uwanasa a gaban akwatin alkawarin UBANGIJI don su yi hidima a can kullum, bisa ga tsari na kowace rana.

38 Ya kuma bar Obed-Edom da 'yan'uwanasa sittin da takwas don su yi hidima tare. Obed-Edom dan Yedutun da Hosa kuma, su ne matsaran Kofofi.

39 Dawuda ya bar Zadok firist da 'yan'uwanasa firistoci a gaban tabanakul na UBANGIJI a tudun da yake a Gibeyon

40 don su miƙa hadayun konawa ga UBANGIJI a kan bagaden hadaya ta konawa kullum, da safe da kuma yamma, bisa ga kome da yake a rubutacce a cikin Dokar UBANGIJI, da ya ba wa Isra'ila.

⁴¹ Tare da su akwai Heman da Yedutun da sauran waɗannan zaɓaɓɓun da aka rubuta sunansu don yin godiya ga UBANGIJI, “gama kaunarsa madawwamiya ce har abada.”

⁴² Heman da Yedutun su ne da hakkin busa kahoni da kafa kuge da sauran kayan bushe-bushe da na kafe-kafe, waɗanda ake amfani da su lokacin da ake rera waƙoƙi masu tsarki. ‘Ya‘yan Yedutun maza, su aka ba wa aikin tsaron kofa.

⁴³ Sa’an nan dukan mutanen suka tashi, kowa ya koma gidansa, Dawuda ya koma gida ya sa wa iyalinsa albarka.

17

Alkawarin Allah ga Dawuda

(2 Sama’ila 7.1-17)

¹ Bayan Dawuda ya zauna a fadansa, sai ya ce wa annabi Natan, “Ga ni, ina zama a fadar da aka yi da al’ul, yayinda akwatin alƙawarin UBANGIJI yana a ƙarƙashin tenti.”

² Natan ya amsa wa Dawuda ya ce, “Duk abin da kake tunani a zuciya, ka yi, gama Allah yana tare da kai.”

³ A daren nan maganar Allah ta zo wa Natan cewa,

⁴ “Ka tafi ka faɗa wa bawana Dawuda, ‘Ga abin da UBANGIJI ya ce ba kai ba ne za ka gida mini gidan da zan zauna a ciki.

⁵ Ban taɓa zama a gida daga ranar da na fito da Isra’ila daga Masar ba har wa yau. Na yi ta yawo daga gefen da aka kafa tenti zuwa wani, daga wannan wuri zuwa wancan.

⁶ Duk inda na tafi tare da Isra’ilawa, na taɓa ce wa wani daga cikin shugabanninsu waɗanda na umarta su yi kiwon mutanena, “Don me ba ku gida mini gidan al’ul ba?”

⁷ “Yanzu, ka faɗa wa bawana Dawuda, ‘Ga abin da UBANGIJI Maɗaukaki ya ce, na ɗauke ka daga makiyaya da kuma daga bin garke, don ka zama mai mulki a bisa mutanena Isra’ila.

⁸ Na kasance tare da kai ko’ina ka tafi, na kuma yanke dukan abokan gaɓanka a gaɓanka. Yanzu zan sa sunanka kamar sunayen mutane mafi girma na duniya.

⁹ Zan kuma tanada wuri domin mutanena Isra’ila, zan kuma kafa su saboda za su kasance da gidan kansu ba kuwa za a ƙara damunsu ba. Mugayen mutane ba za su kara zaluntar su ba, yadda suka yi da farko

¹⁰ da kuma suka yi tun lokacin da na sa shugabanni a bisa mutanen Isra’ila. Zan rinjaye dukan abokan gaɓanka.

“Na furta maka cewa UBANGIJI zai gina maka gida,

¹¹ sa’ad da kwanakinka suka ƙare ka kuma tafi don ka kasance da kakanninka, zan ta da ɗaya cikin ‘ya’yanka maza, daga zuriyarka ya gaje ka, zan kuma kafa mulkinka.

¹² Shi ne zai gina gida domina, zan kuma kafa sarautarsa har abada.

¹³ Zan zama Ubansa, zai kuma zama ɗana. Ba zan taɓa ɗauke kaunata daga gare shi, kamar yadda na ɗauke ta daga wanda ya riga ka ba.

¹⁴ Zan sa shi a bisa gidana da mulkina har abada; kujerar sarautarsa za ta kahu har abada.”

¹⁵ Natan ya faɗa wa Dawuda dukan kalmomin wahayin nan.

Addu’ar Dawuda

(2 Sama’ila 7.18-29)

¹⁶ Sai Sarki Dawuda ya shiga ya zauna a gaban UBANGIJI ya ce,

“Wane ne ni, ya UBANGIJI Allah, kuma wane ne iyalina, da ka kawo ni har zuwa nan?

¹⁷ Kuma sai ka ce wannan bai isa ba a idonka, ya Allah, ka yi magana game da nan gaba na gidan bawanka. Ka dube ni sai ka ce ni ne mafi ɗaukaka cikin mutane, ya UBANGIJI Allah.

¹⁸ “Me kuma Dawuda zai ce maka saboda girmamawar da ka yi wa bawanka? Gama ka san bawanka,

¹⁹ Ya UBANGIJI. Gama saboda bawanka da kuma bisa ga nufinka, ka yi wannan babban abu, ka kuma sanar da dukan manyan alƙawura.

²⁰ “Babu wani kamar ka, ya UBANGIJI, babu kuma Allah sai kai, kamar yadda muka ji da kunnuwanmu.

²¹ Wane ne kuma yake kamar mutanenka Isra’ila, al’umma guda a duniya wadda Allahnta ya fita don ya fanshi mutane wa kansa, ya kuma yi suna wa kansa, ya kuma aikata manyan abubuwa masu banmamaki masu banrazana ta wurin korin al’ummai daga gaban mutanenka, waɗanda ka fansa daga Masar?

²² Ka mai da mutanenka Isra’ila na kanka har abada, kuma kai, ya UBANGIJI, ka zama Allahnsu.

²³ “Yanzu kuwa, UBANGIJI, bari alkawarin da ka yi game da bawanka da gidansa yā kahu har abada. Yi kamar yadda ka yi alkawari,

²⁴ saboda zai kahu kuma sunanka zai zama mai girma har abada. Sa’an nan mutane za su ce, ‘UBANGIJI Maɗaukaki, Allah a bisa Isra’ila, Allahn Isra’ila ne!’ Kuma gidan bawanka Dawuda zai kahu a gabanka.

²⁵ “Kai, Allahna, ka bayyana ga bawanka cewa za ka gina gida dominsa. Ta haka bawanka ya sami karfin gwiwa ya yi addu’a gare ka.

²⁶ Ya UBANGIJI, kai ne Allah! Ka yi alkawari abubuwa masu kyau wa bawanka.

²⁷ Yanzu ka ji daɗi don ka albarkace gidan bawanka, don yā ci gaba har abada a gabanka; gama kai, ya UBANGIJI, ka albarkace shi, ya kuma sami albarka ke nan har abada.”

18

Nasarorin Dawuda

(2 Sama’ila 8.1-14)

¹ Ana nan sai Dawuda ya ci Filistiyawa ya kuma rinjaye su, ya kwace Gat da kauyukan kewayenta daga mulkin Filistiyawa.

² Dawuda ya kuma ci Mowabawa, suka zama bayinsa suka kuma biya haraji.

³ Ban da haka, Dawuda ya yaƙi Hadadezer sarkin Zoba, har can Hamat, sa’ad da ya je don yā kafa mulkinsa a wajen Kogin Yuferites.

⁴ Dawuda ya kame keken yaƙinsa dubu ɗaya, da mahayan kekunan yaƙi dubu bakwai da sojojin kafa guda dubu ashirin. Ya yayyanke dukan agaran dawakansa, amma ya bar dawakai da suka isa jan kekunan yaƙi ɗari.

⁵ Da Arameyawan Damaskus suka zo su taimaki Hadadezer sarkin Zoba, sai Dawuda ya bugi dubu ashirin da biyunso.

⁶ Ya sa kungiyoyin sojoji a masarautar Arameyawan Damaskus. Arameyawan kuwa suka zama bayinsa, suka kuma kawo haraji. UBANGIJI ya ba Dawuda nasara a ko’ina da ya tafi.

⁷ Dawuda ya kwashe garkuwoyin zinariyan da shugabannin sojojin Hadadezer suke riƙe, ya kawo su Urushalima.

⁸ Daga Teba da Kun, garuruwan da suke ƙarƙashin Hadadezer, Dawuda ya kwashe tagulla da yawa sosai, wanda Solomon ya yi amfani don yā yi Tekun tagulla, ginshikai da kuma kayayyakin tagulla dabam-dabam.

⁹ Sa’ad da Towu sarkin Hamat ya ji cewa Dawuda ya ci mayaƙan Hadadezer sarkin Zoba gaba ɗaya,

¹⁰ sai ya aiki ɗansa Hadoram zuwa wurin Sarki Dawuda yā gaishe shi yā kuma yi masa barka da nasara a yaƙi a kan Hadadezer, wanda yake yaƙi da Towu. Hadoram ya kawo kowane irin kayayyakin zinariya da na azurfa da na tagulla.

¹¹ Sarki Dawuda ya miƙa waɗannan kayayyakin ga UBANGIJI, kamar yadda ya yi da azurfa da kuma zinariyan da ya kwaso daga dukan waɗannan al’ummai. Edom da Mowab, Ammonawa da Filistiyawa, da kuma Amalek.

¹² Abishai ɗan Zeruhiya ya bugi mutanen Edom dubu goma sha takwas a Kwarin Gishiri.

¹³ Ya sa kungiyoyin sojoji a Edom, dukan mutanen Edom kuwa suka zama bayin Dawuda. UBANGIJI ya ba Dawuda nasara a ko’ina da ya tafi.

Manyan ma’aikatan Dawuda

(2 Sama’ila 8.15-18)

¹⁴ Dawuda ya yi mulki a bisa dukan Isra’ila, yana yin abin da yake daidai da kuma gaskiya saboda dukan mutanensa.

¹⁵ Yowab ɗan Zeruhiya shi ne shugaban mayaƙa;

Yehoshafat ɗan Ahilud shi ne marubuci;

¹⁶ Zadok ɗan Ahitub da Abimelek ɗan Abiyatar su ne firistoci;

Shafsha shi ne magatakarda;

¹⁷ Benahiya ɗan Yehohiyada shi ne shugaban Keretawa da Feletiyawa;

‘ya’yan Dawuda maza su ne manyan ma’aikata a gefen sarki.

19

Dawuda ya ci Ammonawa da yaƙi

(2 Sama’ila 10.1-19)

¹ Ana nan, sai Nahash sarkin Ammonawa ya mutu, sai dansa ya gāje shi a matsayin sarki.

² Dawuda ya yi tunani, “Zan nuna jinkai ga Hanun d’an Nahash, domin mahaifinsa ya nuna alheri gare ni.” Saboda haka Dawuda ya aika da tawaga don yā yi wa Hanun ta’aziyya game da mahaifinsa.

Sa’ad da mutanen Dawuda suka iso wurin Hanun a kasar Ammonawa don su ta’azantar da shi,

³ sai manyan Ammonawa suka ce wa Hanun, “Kana tsammani Dawuda yana girmama mahaifinka ne da ya aika mutanen nan wurinka su ta’azantar da kai? Ba mutanensa sun zo ne su bincika su kuma leki kasar su tumbuke ta ba?”

⁴ Saboda haka Hanun ya kama mutanen Dawuda, ya yi musu aski, ya yayyanka rigunansu a daidai duwawunsu, sa’an nan ya sallame su.

⁵ Da wani ya zo ya fada wa Dawuda game da mutanen, sai ya aiki ‘yan aika su sadu da su, gama an kaskantar da su ainun. Sarki ya ce, “Ku zauna a Yeriko har sai gemunku sun yi girma, sa’an nan ku dawo.”

⁶ Sa’ad da Ammonawa suka gane cewa sun zama abin wurin a kafan hancin Dawuda, Hanun da Ammonawa suka aika da talenti dubu na azurfa don su yi haya da kekunan yaƙi da mahayan kekunan yaƙi daga Aram-Naharayim, Aram Ma’aka da Zoba.

⁷ Suka yi hayar kekunan yaƙi da mahayan kekunan yaƙi dubu talatin da biyu, da kuma sarkin Ma’aka tare da mayakansa, waƙanda suka zo suka kafa sansani kusa da Medeba, yayinda Ammonawa suka tattaru daga garuruwansu suka fita yaƙi.

⁸ Da jin haka, Dawuda ya aiki Yowab tare da dukan mayaƙa masu yaƙi.

⁹ Ammonawa suka fito suka ja dāgā a kofar birninsu, yayinda sarakunan da suka zo, su kansu suka ware suna a fili.

¹⁰ Yowab ya ga cewa akwai dāgā a gabansa da bayansa; sai ya zaɓi waƙansu mayaƙa mafi kyau a Isra’ila ya sa su a kan Arameyawa.

¹¹ Ya sa sauran mutanen a karkashin kulawar Abishai d’an’uwansa, aka sa a kan Ammonawa.

¹² Yowab ya ce, “In Arameyawa suka fi ni karfi, sai ka kawo mini d’auke da ni; amma in Ammonawa sun fi ka karfi, sai in kawo maka d’auke.

¹³ Ka yi karfin hali bari mu yi yaƙi da jaruntaka saboda mutanenmu da biranen Allahnmu. UBANGIJI zai yi abin da ya ga ya yi masa kyau.”

¹⁴ Sai Yowab da kungiyoyin mayaƙan da suke tare da shi suka matso don su yi yaƙi da Arameyawa, Arameyawan kuwa suka gudu a gabansa.

¹⁵ Sa’ad da Ammonawa suka ga Arameyawa suna gudu, sai su ma suka guda a gaban d’an’uwansa Abishai suka shiga cikin birni. Sai Yowab ya koma Urushalima.

¹⁶ Bayan Arameyawa suka ga cewa Isra’ila sun ci su da yaƙi, sai suka aiki ‘yan aika suka sa aka kawo Arameyawan da suke hayen Kogi waƙanda Shobak shugaban mayaƙan Hadadezer yake shugabanta.

¹⁷ Sa’ad da aka fada wa Dawuda wannan, sai tattara dukan Isra’ila ya haye Urdun; ya tafi wurinsu ya kuwa ja dāgā d’aura da su. Dawuda ya ja dāgārsa don yā sadu da Arameyawa a yaƙi, su kuwa suka yi yaƙi da shi.

¹⁸ Amma Arameyawa suka gudu a gaban Isra’ila, mutanen Dawuda kuwa suka kashe masu hawan keken yaƙinsu dubu bakwai da sojojin ƙasa dubu arba’in. Ya kuma kashe Shobak shugaban mayaƙansu.

¹⁹ Da abokan tarayyar Hadadezer suka ga Isra’ila sun ci su da yaƙi, sai suka nemi salama da Dawuda suka kuma zama bayinsa.

Saboda haka Arameyawa ba su ƙara yarda su taimaki Ammonawa ba.

20

An ci Rabba

(2 Sama’ila 11.1; 12.26-31)

¹ Da bazara, a lokacin da sarakuna kan tafi yaƙi, Yowab ya jagorance mayaƙa. Ya lalatar da kasar Ammonawa ya kuma tafi Rabba ya yi mata kwanto, amma Dawuda ya zauna a Urushalima. Yowab ya yaƙi Rabba, ya kuma bar ta kango.

² Dawuda ya d’auki rawani daga kan sarkinsu, nauyinsa ya kai talenti na zinariya, aka kuma yi masa ado da duwatsu masu daraja, sai Dawuda kuwa ya sa a kansa. Ya kuma kwashi ganimai mai yawa daga birnin

³ ya kuma fitar da mutanen da suke can, ya sa su aiki da zartuna da makamai masu kaifi da kuma gatura. Dawuda ya yi haka da dukan garuruwan Ammonawa. Sa’an nan Dawuda da mayakansa gaba d’aya suka koma Urushalima.

Yaki da Filistiyawa
(2 Sama'ila 21.15-22)

⁴ Ana nan, sai yaki ya farke a Gezer tsakanin Isra'ila da Filistiyawa. Sai Sibbekai mutumin Husha ya kashe Siffai, daya daga cikin zuriyar Refahiyawa, ta haka kuma aka ci Filistiyawa da yaki.

⁵ Yaki kuma ya saƙe tashi tsakanin Isra'ilawa da Filistiyawa, Elhanan ɗan Yayir ya kashe Lahmi ɗan'awan Goliyat mutumin Gat, wanda yake riƙe da maashi mai sandan masaka.

⁶ Aka saƙe yin wani yaƙin kuma, wanda ya faru a Gat, akwai wani katon mutum mai yatsotsi shida a kowane hannu da kuma yatsotsi shida a kowace kafa, yatsotsi ashirin da huɗu ke nan. Shi ma daga zuriyar Rafa ce.

⁷ Sa'ad da ya yi wa Isra'ila ba'a, sai Yonatan ɗan Shimeya, ɗan'awan Dawuda ya kashe shi.

⁸ Waɗannan su ne zuriyar Rafa a Gat, Dawuda da mutanensa sun kashe su.

21

Dawuda ya kidaya mayakansa
(2 Sama'ila 24.1-9)

¹ Sai Shaidan ya tashi gaɓa da Isra'ila, ya zuga Dawuda ya kidaya Isra'ila.

² Saboda haka Dawuda ya ce wa Yowab da shugabannin mayaƙa, "Ku tafi ku kidaya Isra'ilawa daga Beyersheba zuwa Dan. Ku kawo mini labarin saboda in san su nawa ne."

³ Amma Yowab ya amsa ya ce, "UBANGIJI ya ribaɓɓanya mayakansa fiye da sau ɗari. Ranka ya daɗe sarki, dukansu ba bayin shugabana ba ne? Me ya sa ranka ya daɗe yake so ya yi haka? Me zai sa ka kawo laifi a kan Isra'ila?"

⁴ Amma sarki ya nace a kan maganar da ya yi wa Yowab. Sai Yowab ya tashi ya tafi cikin dukan Isra'ila, ya kewaye sa'an nan ya dawo Urushalima.

⁵ Yowab ya ba labarin yawan mayaƙan wa Dawuda. A cikin Isra'ila akwai mutum miliyon da dubu ɗari daya waɗanda za su iya riƙe takobi, haɗe da dubu ɗari huɗu da saba'in a Yahuda.

⁶ Amma Yowab bai haɗa da mutanen Lawi da na Benyamin a kidayar ba, domin bai ji daɗin umarnin sarki ba.

(2 Sama'ila 24.10-17)

⁷ Wannan umarnin mugu ne a gaban Allah; saboda haka ya hukunta Isra'ila.

⁸ Sai Dawuda ya ce wa Allah, "Na yi zunubi kwarai ta wurin yin wannan. Yanzu, na roƙe ka, ka ɗauke laifin bawanka. Na yi wauta sosai."

⁹ Sai UBANGIJI ya ce wa Gad, mai duba na Dawuda,

¹⁰ "Tafi ka faɗa wa Dawuda, 'Ga abin da UBANGIJI ya ce ina ba ka abubuwa uku. Ka zaɓi daya daga cikinsu don in aikata a kanka.'"

¹¹ Saboda haka Gad ya tafi wurin Dawuda ya ce masa, "Ga abin da UBANGIJI ya ce, 'Ka yi zaɓi,

¹² shekara uku na yunwa, wata uku na shan ɗibga a gaban abokan gaɓanka, sa'ad da za su bi suna kakkashe ku, ko kuwa kwana uku na takobin UBANGIJI, ranakun annoba a cikin kasar, mala'ikan UBANGIJI zai hallaka kowane sashe na Isra'ila.' Yanzu sai ka yanke shawara yadda zan amsa wa wanda ya aiko ni."

¹³ Dawuda ya ce wa Gad, "Na shiga uku. Bari in faɗa a hannuwan UBANGIJI, gama jinkansa yana da girma sosai; amma kada ka bari in faɗa a hannuwan mutane."

¹⁴ Sai UBANGIJI ya aiko da annoba a kan Isra'ila, mutane duba saba'in na Isra'ila suka mutu.

¹⁵ Allah kuwa ya aiki mala'ika ya hallaka Urushalima. Amma yayinda mala'ikan yana gab da yin haka, sai UBANGIJI ya gani ya kuma yi nadama saboda masafar, sai ya ce wa mala'ikan wanda yake hallaka mutane, "Ya isa! Janye hannunka." Mala'ikan UBANGIJI kuwa yana tsaye a masussukar Ornan mutumin Yebus.

¹⁶ Sai Dawuda ya ɗaga ido ya ga mala'ikan UBANGIJI tsaye tsakanin sama da duniya, da takobi a zaɓe a hannunsa ya miƙa a kan Urushalima. Sai Dawuda da dattawa, saye da rigunan makoki suka faɗi rubda jiki.

¹⁷ Dawuda ya ce wa Allah, "Ba ni ba ne na umarta a kidaya mayaƙan? Ni ne wanda ya yi zunubin da kuma abin da ba daidai ba. Waɗannan dai tumaki ne. Me suka yi? Ya UBANGIJI Allahna, bari hannunka ya faɗi a kaina da kuma iyalina, amma kada ka bar wannan annoba ya kasance a kan mutanenka."

(2 Sama'ila 24.18-25)

¹⁸ Sa'an nan mala'ikan UBANGIJI ya umarci Gad yā fada wa Dawuda yā haura yā gina bagade wa UBANGIJI a masussukar Ornan mutumin Yebus.

¹⁹ Saboda haka Dawuda ya haura cikin biyayya ga maganar da Allah ya yi da sunan UBANGIJI.

²⁰ Yayinda Ornan yake sussukar alkama, sai ya juya ya ga mala'ika; 'ya'yansa maza guda huɗu da suke tare da shi suka buya.

²¹ Sai Dawuda ya kusato, sa'ad da Ornan ya duba sai ya gan shi, ya bar masussukar ya rusuna a gaban Dawuda da fuskarsa har kasa.

²² Dawuda ya ce wa Ornan, "Ka ba ni masussukarka saboda in gina bagade wa UBANGIJI, don annobar da take kan mutane tā daina. Ka sayar mini ita a cikakken kufinta."

²³ Ornan ya ce wa Dawuda, "Ka karba! Bari ranka yā dade, sarki yā yi duk abin da ya ga ya yi masa kyau. Duba, zan ba da shanu domin hadaya ta konawa, da itacen sussuka, da kuma alkama domin hadaya ta gari. Zan ba da dukan wannan."

²⁴ Amma Sarki Dawuda ya amsa wa Ornan ya ce, "A'a, na nace zan biya cikakken kufinta. Ba zan karɓi abinka kawai don UBANGIJI ba, ko in miƙa hadaya ta konawar da ba tā ci mini wani abu ba."

²⁵ Saboda haka Dawuda ya biya Ornan shekel dari shida na zinariya saboda wurin.

²⁶ Dawuda ya gina bagade wa UBANGIJI a can ya kuma miƙa hadayu na konawa da hadayu na salama, UBANGIJI kuwa ya amsa masa ta wurin wuta daga sama a kan bagaden hadaya ta konawa.

²⁷ Sa'an nan UBANGIJI ya yi magana ga mala'ikan, ya kuma mayar da takobinsa a kube.

²⁸ A lokacin, sa'ad da Dawuda ya ga cewa UBANGIJI ya amsa masa a masussukar Ornan mutumin Yebus, sai ya miƙa hadayu a can.

²⁹ Tabanakul na UBANGIJI da Musa ya yi a hamada, da kuma bagaden hadaya ta konawa a lokacin suna a tudun Gibeyon.

³⁰ Amma Dawuda bai iya zuwa gabansa don yā yi tambaya ga Allah ba, gama yana jin tsoron takobin mala'ikan UBANGIJI.

22

¹ Sai Dawuda ya ce, "Gidan UBANGIJI Allah zai kasance a nan, haka kuma bagaden hadaya ta konawa don Isra'ila."

Shirye-shirye don haikali

² Dawuda kuwa ya umarta a tattara baƙin da suke zama a Isra'ila, daga cikinsu ya sa masu farfasa duwatsu don su shirya duwatsun da aka sassaƙa saboda ginin gidan Allah.

³ Ya tanada karfe mai yawa don kusoshi saboda kyamaren hanyoyin shiga da kuma saboda mahadai, da karin tagulla fiye da kirge.

⁴ Ya kuma tanada gumaguman al'ul masu yawa fiye da kirge, gama Sidoniyawa da mutanen Taya sun kawo su wa Dawuda da yawa.

⁵ Dawuda ya ce, "Dana Solomon matashi ne kuma bai gogu ba, kuma gidan da za a gina wa UBANGIJI zai zama mai kayatarwa kwarai, sananne da kuma mai daraja a idon dukan al'ummai. Saboda haka zan yi shirye-shirye saboda shi." Sai Dawuda ya yi dumbun shirye-shirye kafin mutuwarasa.

⁶ Sa'an nan ya kira d'ansa Solomon ya umarce shi yā gina gida domin UBANGIJI, Allah na Isra'ila.

⁷ Dawuda ya ce wa Solomon, "Dana, na yi niyya a zuciyata in gina gida saboda Sunan UBANGIJI Allahna.

⁸ Amma wannan maganar UBANGIJI ta zo mini, 'Ka zub da jini mai yawa ka kuma yi yaƙe-yaƙe masu yawa. Ba za ka gina gida domin Sunana ba, domin ka zub da jini da yawa a duniya a idona.

⁹ Amma za ka haifi da wanda zai zama mutumin salama da kuma hutu, zan kuma ba shi hutu daga dukan abokan gābansa a kowane gefe. Za a kira shi Solomon, zai kuma kawo wa Isra'ila salama da natsuwa a zamanin mulkinsa.

¹⁰ Shi ne wanda zai gina gida saboda Sunana. Zai zama d'ana, ni kuma zan zama mahaifinsa. Zan kafa kujerar sarautarsa a bisa Isra'ila har abada.'

¹¹ "Yanzu, d'ana, UBANGIJI ya kasance tare da kai, bari kuma ka yi nasara ka kuma gina gidan UBANGIJI Allahnka, kamar yadda ya ce za ka yi.

¹² Bari UBANGIJI ya ba ka basira da fahimi sa'ad da ya sa ka shugaba a bisa Isra'ila, saboda ka kiyaye dokar UBANGIJI Allahnka.

¹³ Ta haka za ka yi nasara in ka mai da hankali ga kiyaye ka'idodi da dokokin da UBANGIJI ya ba wa Musa saboda Isra'ila. Ka yi karfin hali ka kuma karfafa. Kada ka ji tsoro ko ka fid da zuciya.

¹⁴ "Na sha wahala da yawa don in yi tanadi talentin dubu dari na zinariya, talenti miliyon na azurfa, d'umbun tagulla da karfe da suka wuce kirge da katako da dutse saboda haikalin UBANGIJI. Za ka iya kara su.

¹⁵ Kana da ma'aikata masu yawa, masu fafarshe duwatsu, masu gini da masu aikin katako, da kuma gwanaye a kowane irin aikin

¹⁶ zinariya da azurfa, tagulla da karfe, masu sana'a waɗanda suka wuce kirge. Yanzu ka fara aiki, UBANGIJI kuma ya kasance tare da kai."

¹⁷ Sai Dawuda ya umarta dukan shugabannin Isra'ila su taimake dansa Solomon.

¹⁸ Ya ce musu, "Ba UBANGIJI Allahnku yana tare da ku ba? Bai kuma ba ku hutu a kowane gefe ba? Gama ya ba da mazaunan kasar gare ni, kasar kuma ta UBANGIJI ce da mutanensa.

¹⁹ Yanzu fa sai ku sa zuciyarku da ranku ga neman UBANGIJI Allahnku. Ku fara ginin wuri mai tsarki na UBANGIJI Allah, don ku kawo akwatin alkawarin UBANGIJI da kayayyaki masu tsarki na Allah a cikin haikalin da za a gina saboda Sunan UBANGIJI."

23

Lawiyawa

¹ Sa'ad da Dawuda ya tsufa yana kuma da cikakken shekaru, ya sa dansa Solomon sarki bisa Isra'ila.

² Ya kuma tattara dukan shugabannin Isra'ila a wuri d'aya, haka kuma ya yi da firistoci da Lawiyawa.

³ Aka kidaya Lawiyawan da suke 'yan shekaru talatin da haihuwa ko fiye, suka kai wajen mutum dubu talatin da takwas.

⁴ Dawuda ya ce, "Cikin waɗannan, dubu ashirin da huɗu za su lura da aikin haikalin UBANGIJI, dubu shida su zama manyan na ma'aikata da alkalai.

⁵ Dubu huɗu su zama matsaran kofofi, dubu huɗu kuma su yabi UBANGIJI da kayayyakin bushe-bushe da na kade-kade waɗanda na tanada saboda wannan manufa."

⁶ Dawuda ya rarraba Lawiyawa kungiya-kungiya bisa ga 'ya'yan Lawi maza. Gershon, Kohat da Merari.

Gershon

⁷ Na Gershonawa,

Ladan da Shimeyi.

⁸ 'Ya'yan Ladan maza su ne,

Yehiyel na farko, Zetam da Yowel, su uku ne duka.

⁹ 'Ya'yan Shimeyi maza su ne,

Shelomot, Haziyeel da Haran, su uku ne duka.

Waɗannan su ne kawunan iyalan Ladan.

¹⁰ 'Ya'yan Shimeyi maza kuwa su ne,

Yahat, Zina, Yewush da Beriya.

Waɗannan su ne 'ya'yan Shimeyi maza, su huɗu ne duka.

¹¹ Yahat shi ne na fari, Ziza kuma na biyu, amma Yewush da Beriya ba su haifi 'ya'ya maza da yawa ba; saboda haka aka kidaya su kamar iyali d'aya a wurin rabon aiki.

Kohatawa

¹² 'Ya'yan Kohat maza su ne,

Amram, Izhar, Hebron da Uzziyeel, su huɗu ne duka.

¹³ 'Ya'yan Amram maza su ne,

Haruna da Musa.

Haruna shi ne aka keɓe, shi da zuriyarsa har abada, don su tsarkake kayayyakin mafi tsarki, su miƙa hadayu a gaban UBANGIJI, su yi hidima a gabansa su kuma furta albarku a cikin sunansa har abada.

¹⁴ An kidaya aka kuma haɗa 'ya'yan Musa maza mutumin Allah a sashen kabilar Lawi.

¹⁵ 'Ya'yan Musa maza su ne,

Gershon da Eliyezer.

¹⁶ Zuriyar Gershon su ne,

- Shebuwel ne ɗan fari.
¹⁷ Zuriyar Eliyezer su ne,
 Rehabiya ne ɗan fari.
 Eliyezer ba shi da waɗansu 'ya'ya maza, amma 'ya'yan Rehabiya maza sun yi yawa.
¹⁸ 'Ya'yan Izhar maza su ne,
 Shelomit ne ɗan fari.
¹⁹ 'Ya'yan Hebron maza su ne,
 Yeriya na fari, Amariya na biyu, Yahaziyel na uku da Yekameyam na huɗu.
²⁰ 'Ya'yan Uzziyel maza su ne,
 Mika na fari da Isshiya na biyu.

Merariyawa

- ²¹ 'Ya'yan Merari maza su ne,
 Mali da Mushi.
 'Ya'yan Mali maza su ne,
 Eleyazar da Kish.
²² Eleyazar ya mutu ba 'ya'yan maza, yana da 'ya'ya mata ne kawai. 'Yan'uwansu,
 'ya'yan Kish maza, suka aure su.
²³ 'Ya'yan Mushi maza su ne,
 Mali, Eder da Yeremot, su uku ne duka.
- ²⁴ Waɗannan ne zuriyar Lawi bisa ga iyalansu, kawunan iyalai kamar yadda
 aka rubuta su a karkashin sunayensu aka kuma kirga kowa, wato, masu aikin
 da suke 'yan shekara ashirin da haihuwa ko fiye waɗanda suka yi hidima a
 cikin haikalin UBANGIJI.
²⁵ Gama Dawuda ya ce, "Tun da UBANGIJI, Allah na Isra'ila, ya ba da hutu ga
 mutanensa, ya kuma zo ya zauna a Urushalima har abada,
²⁶ Lawiyawa ba sa kara bukata su ɗauki tabanakul ko kuwa waɗansu
 kayayyakin da ake amfani da su a hidima."
²⁷ Bisa ga umarnin karshe na Dawuda, za a kidaya Lawiyawa daga 'yan shekara
 ashirin ko fiye.

²⁸ Aikin Lawiyawa shi ne su taimaki zuriyar Haruna a hidimar haikalin UBANGIJI; su
 lura da filaye da kuma ɗakunan da suke gefe, su tsarkake dukan kayayyaki masu tsarki,
 su kuma yi waɗansu ayyuka a gidan Allah.

²⁹ Su ne za su lura da buroɗin da aka ajiye a tebur, lallausan gari don hadaya ta gari,
 waina marar yisti, toyawa da kwaɓawa, da kuma dukan awon yawa da kuma girman
 abubuwa.

³⁰ Su ne kuma za su tsaya kowace safiya su yi godiya, su kuma yabi UBANGIJI. Za su
 kuma yi haka da yamma

³¹ da kuma a duk sa'ad da aka miƙa hadayun konawa ga UBANGIJI a Asabbatai da
 bukukkuwan Sabon Wata da kuma a kayyadaddun bukukkuwa, za su yi hidima a gaban
 UBANGIJI kullum bisa ga yawan da aka tsara da kuma a hanyar da aka tsara musu.

³² A haka kuwa Lawiyawa suka yi ayyukansu don Tentin Sujada, don Wuri Mai Tsarki
 da kuma a karkashin 'yan'uwansu zuriyar Haruna, saboda hidimar haikalin UBANGIJI.

24

Sassan firistoci

- ¹ Waɗannan su ne sassan 'ya'yan Haruna maza.
 'Ya'yan Haruna maza su ne Nadab, Abihu, Eleyazar da Itamar.
² Amma Nadab da Abihu sun mutu kafin mahaiɗinsu, ba su kuma haifi 'ya'ya maza
 ba; saboda haka Eleyazar da Itamar suka yi hidimar firistoci.
³ Tare da taimakon Zadok zuriyar Eleyazar da Ahimelek wani zuriyar Itamar. Dawuda
 ya karkasa su zuwa ɓangarori don aikinsu bisa ga hidima.
⁴ Akwai ɗumbun shugabanni a cikin zuriyar Eleyazar fiye da zuriyar Itamar, aka kuma
 karkasa su haka, kawuna goma sha shida daga zuriyar Eleyazar da kuma kawuna iyalai
 takwas daga zuriyar Itamar.
⁵ Aka karkasa su babu sonkai ta wurin jifa kuri'a, gama akwai manyan ma'aikatan
 wuri mai tsarki da manyan ma'aikatan Allah a cikin zuriyar Eleyazar da Itamar.
⁶ Shemahiya ɗan Netanel, wani Balawe ne marubuci, ya rubuta sunayensu a gaban
 sarki da kuma a gaban manyan ma'aikata. Zadok firist, Ahimelek ɗan Abiyatar da

kuma kawunan iyalan firistoci da na Lawiyawa, iyali guda daga Eleyazar, guda kuma daga Itamar.

- ⁷ Kuri'a ta farko ta faɗa a kan Yehoyarib,
 na biyu a kan Yedahiya,
⁸ na uku a kan Harim,
 na huɗu a kan Seyorim,
⁹ na biyar a kan Malkiya,
 na shida a kan Miyamin,
¹⁰ na bakwai a kan Hakkoz,
 na takwas a kan Abiya,
¹¹ na tara a kan Yeshuwa,
 na goma a kan Shekaniya,
¹² na goma sha ɗaya a kan Eliyashib,
 na goma sha biyu a kan Yakim,
¹³ na goma sha uku a kan Huffa,
 na goma sha huɗu a kan Yeshebeyab,
¹⁴ na goma sha biyar a kan Bilga,
 na goma sha shida a kan Immer,
¹⁵ na goma sha shida a kan Hezir,
 na goma sha takwas a kan Haffizzez,
¹⁶ na goma sha tara a kan Fetahahiya,
 na ashirin a kan Ezekiyel,
¹⁷ na ashirin da ɗaya wa Yakin,
 na ashirin da biyu a kan Gamul,
¹⁸ na ashirin da uku wa Delahiya
 da kuma na ashirin da huɗu a kan Ma'aziya.

¹⁹ Ga tsarin aikinsu na hidima sa'ad da suka shiga haikalin UBANGIJI, bisa ga ka'idar da kakansu Haruna ya kafa, yadda UBANGIJI, Allah na Isra'ila ya umarce shi.

Sauran Lawiyawa

²⁰ Game da sauran zuriyar Lawi kuwa,

- Daga 'ya'yan Amram maza. Shubayel;
 daga 'ya'yan Shubayel maza. Yedehiya.
²¹ Game da Rehabiya kuwa, daga 'ya'yansa maza. Isshiya shi ne na fari.
²² Daga mutanen Izhar, Shelomot;
 daga 'ya'yan Shelomot maza, Yahat.
²³ 'Ya'yan Hebron maza su ne, Yeriya na fari, Amariya na biyu, Yahaziyel na uku da Yekameyam na huɗu.
²⁴ Dan Uzziyel shi ne, Mika;
 daga 'ya'yan Mika maza, Shamir.
²⁵ Dan'uwan Mika shi ne, Isshiya;
 daga 'ya'yan Isshiya maza, Zakariya.
²⁶ 'Ya'yan Merari su ne, Mali da Mushi.
 Dan Ya'aziya shi ne, Beno.
²⁷ 'Ya'yan Merari su ne,
 daga Ya'aziya, Beno, Shoham, Zakkur da Ibri.
²⁸ Daga Mali, Eleyazar, wanda ba shi da 'ya'ya maza.
²⁹ Daga Kish, ɗan Kish shi ne,
 Yerameyel.
³⁰ Kuma 'ya'yan Mushi maza su ne, Mali, Eder da Yerimot.

Wadannan su ne Lawiyawa bisa ga iyalansu.

³¹ Suka kuma jifa kuri'a, kamar dai yadda 'yan'uwansu zuriyar Haruna suka yi, a gaban Sarki Dawuda da gaban Zadok, Ahimelek, da kuma a gaban kawunan iyalan firistoci da na Lawiyawa. Aka yi da iyalan wa daidai da iyalan kane.

¹ Dawuda tare da shugabannin mayaka, suka kebe waƙansu daga 'ya'yan Asaf, Heman da Yedutun don hidimar yin annabci, suna amfani da garayu, molaye da ganguna. Ga jerin mutanen da suka yi wannan hidima.

² Daga 'ya'yan Asaf,

Zakkur, Yusuf, Netaniya da Asarela. 'Ya'yan Asaf sun kasance a karkashin kulawar Asaf, wanda ya yi annabci a karkashin kulawar sarki.

³ Game da Yedutun kuwa, daga 'ya'yansa maza.

Gedaliya, Zeri, Yeshahiya, Shimeyi, Hashabiya da Mattitiya, su shida ne duka, a karkashin kulawar mahaifinsu Yedutun, wanda ya yi annabci, yana amfani da garaya a yin godiya da yabon UBANGJI.

⁴ Game da Heman kuwa, daga 'ya'yansa maza.

Bukkiya, Mattaniya, Uzziyel, Shebuwel, Yerimot; Hananiya, Hanani, Eliyata, Giddalti, Romamti-Ezer, Yoshbekasha, Malloti, Hotir da Mahaziyot.

⁵ Dukan waƙannan 'ya'yan Heman ne mai duba na sarki. An ba shi su ta wurin alkawarin Allah don yā d'aukaka shi. Allah ya ba Heman 'ya'ya maza goma sha huƙu da 'ya'ya mata uku.

⁶ Dukan waƙannan mutane suna a karkashin kulawar mahaifansu don kaƙe-kaƙe da bushe-bushe a cikin haikalin UBANGJI, da ganguna, molaye da garayu, don hidima a gidan Allah.

Asaf, Yedutun da Heman suna karkashin kulawar sarki.

⁷ Da su da danginsu, dukansu su 288 ne kuma horarru da kwararru ne a kaƙe-kaƙe da bushe-bushe domin UBANGJI.

⁸ Baba ko yaro, malami ko d'alibi, duk suka jefa kuri'a saboda ayyukan da za su yi.

⁹ Kuri'a ta fari, wadda take don Asaf, ta fādo a kan Yusuf, 'ya'yansa maza da danginsa, 12

ta biyu a kan Gedaliya, danginsa da 'ya'yansa maza, 12

¹⁰ ta uku a kan Zakkur, 'ya'yansa da danginsa, 12

¹¹ ta huƙu a kan Izri, 'ya'yansa maza da danginsa, 12

¹² ta biyar a kan Netaniya, 'ya'yansa maza da danginsa, 12

¹³ ta shida a kan Bukkiya, 'ya'yansa maza da danginsa, 12

¹⁴ ta bakwai a kan Yesarela, 'ya'yansa maza da danginsa, 12

¹⁵ ta takwas a kan Yeshahiya, 'ya'yansa maza da danginsa, 12

¹⁶ ta tara a kan Mattaniya, 'ya'yansa maza da danginsa, 12

¹⁷ ta goma a kan Shimeyi, 'ya'yansa maza da danginsa, 12

¹⁸ ta goma sha d'aya a kan Azarel, 'ya'yansa maza da danginsa, 12

¹⁹ ta goma sha biyu a kan Hashabiya, 'ya'yansa maza da danginsa, 12

²⁰ ta goma sha uku a kan Shubayel, 'ya'yansa maza da danginsa, 12

²¹ ta goma sha huƙu a kan Mattitiya, 'ya'yansa maza da danginsa, 12

²² ta goma sha biya a kan Yerimot, 'ya'yansa maza da danginsa, 12

²³ ta goma sha shida a kan Hananiya, na goma sha biya a kan Yerimot, 'ya'yansa maza da danginsa, 12

²⁴ ta goma sha bakwai a kan Yoshbekasha, na goma sha biya a kan Yerimot, 'ya'yansa maza da danginsa, 12

²⁵ ta goma sha takwas a kan Hanani, na goma sha biya a kan Yerimot, 'ya'yansa maza da danginsa 12

²⁶ ta goma sha tara a kan Malloti, na goma sha biya a kan Yerimot, 'ya'yansa maza da danginsa, 12

²⁷ ta ashirin a kan Eliyata, na goma sha biya a kan Yerimot, 'ya'yansa maza da danginsa, 12

²⁸ ta ashirin da d'aya a kan Hotir, na goma sha biya a kan Yerimot, 'ya'yansa maza da danginsa, 12

²⁹ ta ashirin da biyu a kan Giddalti, na goma sha biya a kan Yerimot, 'ya'yansa maza da danginsa, 12

³⁰ ta ashirin da uku a kan Mahaziyot, na goma sha biya a kan Yerimot, 'ya'yansa maza da danginsa, 12

³¹ ta ashirin da huƙu a kan Romamti-Ezer, na goma sha biya a kan Yerimot, 'ya'yansa maza da danginsa 12.

26

Matsaran kofofi

¹ Bangarorin Matsaran Kofofi su ne,

Daga Korayawa,

Meshelemiya ɗan Kore, ɗaya daga cikin 'ya'yan Asaf maza.

² Meshelemiya yana da 'ya'ya maza.

Zakariya ɗan fari, Yediyayel na biyu,

Zebadiya na uku, Yatniyel na huɗu,

³ Elam na biyar, Yehohanan na shida

da Eliyehoyenai na bakwai.

⁴ Obed-Edom shi ma yana da 'ya'ya maza.

Shemahiya ɗan fari, Yehozabad na biyu,

Yowa na uku, Sakar na huɗu

Netanel na biyar,

⁵ Ammiyel na shida,

Issakar na bakwai da Feyuletai na takwas.

(Gama Allah ya albarkace Obed-Edom.)

⁶ Dan Obed-Edom, wato, Shemahiya shi ma yana da 'ya'ya maza, waɗanda suke shugabanni a cikin iyalin mahaifinsu, gama su jarumawa ne kwarai.

⁷ 'Ya'yan Shemahiya maza su ne,

Otni, Rafayel, Obed da Elzabad;

danginsa Elihu da Shemahiya su ma jarumawa ne.

⁸ Ɗaukan waɗannan zuriyar Obed-Edom ne; su da 'ya'yansu maza da danginsu, jarumawa ne masu karfin yin aiki. Zuriyar Obed-Edom, mutum 62 ne duka.

⁹ Meshelemiya yana da 'ya'ya maza da kuma 'yan'uwa, waɗanda jarumawa ne, su 18 ne duka.

¹⁰ Hosa dangin Merari yana da 'ya'ya maza.

Shimri na fari (ko da yake ba shi ne ɗan fari ba, mahaifinsa ya sa shi na fari),

¹¹ Hilkiya ne na biyu, Tabaliya ne na uku

sai kuma Zakariya na huɗu.

'Ya'ya da dangin Hosa su 13 ne duka.

¹² Waɗannan ɓangarori na matsaran kofofi, ta wurin manyansu, suna da ayyukan yin hidima a haikalin UBANGIJI, kamar yadda danginsu suke da shi.

¹³ Aka jefa kuri'u don kowace kofa bisa ga iyalansu, karami da babba.

¹⁴ Kuri'a don Kofar Gabas ta faɗo a kan Shelemiya.

Sai aka jefa kuri'u don ɗansa Zakariya, mai ba da shawara mai ma'ana, sai kuri'a ta kofar arewa ta faɗo a kansa.

¹⁵ Kuri'a don Kofar Kudu ta faɗo a kan Obed-Edom, kuri'a don ɗakin ajiya kuwa ta faɗo a kan 'ya'yansa maza.

¹⁶ Kuri'u don Kofar Yamma da kuma Kofar Shalleket a hanyar bisa suka faɗo a kan Shuffim da Hosa.

Aikin tsaro bisa ga mai tsaro.

¹⁷ Akwai Lawiyawa shida da suke tsaron kofar gabas, huɗu a kofar kudu,

huɗu kuma a kofar arewa,

biyu-biyu suke tsaron ɗakunan ajiya.

¹⁸ Game da filin waje ta yamma kuwa, akwai masu tsaro huɗu a hanya da kuma biyu a filin* kansa.

¹⁹ Waɗannan su ne ɓangarori na matsaran kofofi waɗanda suke zuriyar Kora da Merari.

Masu ajiya da sauran manyan ma'aikata

²⁰ 'Yan'uwansu Lawiyawa kuwa su ne† suke lura da ma'ajin gidan Allah da kuma baitulmali don kayayyakin da aka keɓe.

* **26:18** Ma'anar wannan a Ibraniyanci babu tabbas. † **26:20** Seftuwajin; Ibraniyanci *Game da Lawiyawa kuwa, Ahiya ne*

²¹ Ladan ɗan Gershon ne, kuma kaka ga iyalai masu yawa, har ma da iyalin ɗansa Yehiyeli,

²² 'ya'yan Yehiyeli maza su ne, Zetam da ɗan'uwansa Yowel. Su ne suke kula da ma'ajin haikalin UBANGIJI.

²³ Daga zuriyar Amram, Izhar, mutanen Hebron da kuma Uzziyel, su ma aka ba su aiki.

²⁴ Shebuwel ɗan Gershom, daga zuriyar Musa, shi ne babban jami'i mai lura da baitulmali.

²⁵ Danginsa na wajen Eliyezer su ne, Rehabiya, Yeshahiya, Yoram, Zikri da Shelomit.

²⁶ Shelomit da danginsa su ne suke lura da dukan baitulmali don kayayyakin da Sarki Dawuda ya keɓe, ta wajen kawunan iyalai waɗanda suke shugabannin dubu-dubu da shugabannin ɗari-ɗari, da kuma wajen sauran shugabannin mayaƙa.

²⁷ Sun keɓe waɗansu ganimar da aka kwaso a yaƙi don gyaran haikalin UBANGIJI.

²⁸ Shelomit da 'yan'uwansa suka lura da dukan abubuwan da annabi Sama'ila da Shawulu ɗan Kish, da Abner ɗan Ner, da Yowab ɗan Zeruhiya suka keɓe.

²⁹ Daga mutanen Izhar,

Kenaniya da 'ya'yansa maza su aka sa a ayyukan da ba na haikali ba, su suka zama manya da kuma alkalai a bisa Isra'ila.

³⁰ Daga zuriyar Hebron,

Hashabiya da danginsa, su jarumawa dubu ɗaya da ɗari bakwai ne, su suke lura da Isra'ila yamma da Urdun don dukan aikin UBANGIJI da kuma hidimar sarki.

³¹ Game da zuriyar Hebron kuwa, Yeriya ne babba bisa ga tarihin zuriyar iyalansu. A shekara ta arba'in ta sarautar Dawuda, sai aka yi binciken tarihi, aka tarar jarumawa cikin zuriyar Hebron suna zama a Yazer cikin Gileyad ne.

³² Yeriya yana da 'yan'uwa guda dubu biyu da ɗari bakwai, jarumawa da kuma kawunan iyalai, sai Sarki Dawuda ya sa su lura da mutanen Ruben, Gad da rabin kabilar Manasse game da kome da ya shafi Allah da kuma al'amuran sarki.

27

Bangarorin mayaƙa

¹ Wannan shi ne jerin Isra'ilawa, kawunan iyalai, shugabannin dubu-dubu da shugabannin ɗari-ɗari, da manyan ma'aikatansu, waɗanda suka yi wa sarki hidima a dukan abin da ya shafi ɓangarorin mayaƙan da suke aiki wata-wata a dukan shekara. Kowane sashe yana da mutane 24,000.

² Wanda yake lura da sashe na fari, na wata na farko, shi ne Yashobeyam ɗan Zabdiyel. Akwai mutane 24,000 a sashensa.

³ Shi zuriyar Perez ne kuma babba na dukan shugabannin mayaƙa don wata na farko.

⁴ Wanda yake lura da sashen don wata na biyu shi ne Dodai mutumin Ahowa; Miklot ne shugaban sashensa. Akwai mutane 24,000 a sashensa.

⁵ Shugaban mayaƙa na uku, don wata na uku, shi ne Benahiya ɗan Yehohiyada firist. Shi ne babba kuma akwai mutane 24,000 a sashensa.

⁶ Wannan shi ne Benahiya wanda yake ɗaya daga cikin jarumawa Talatin nan kuma shi ne yake babba a cikin Talatin ɗin. Ɗansa Anmizabad ne yake lura da sashensa.

⁷ Na huɗu, don wata na huɗu, shi ne Asahel ɗan'awan Yowab; ɗansa Zebadiya shi ne magajinsa. Akwai mutane 24,000 a sashensa.

⁸ Na biyar don wata na biyar, shi ne Shamhut mutumin Izhar shugaban mayaƙa. Akwai mutane 24,000 a sashensa.

⁹ Na shida, don wata na shida, shi ne Ira ɗan Ikkesh mutumin Tekowa. Akwai mutane 24,000 a sashensa.

¹⁰ Na Bakwai, don wata na bakwai, shi ne Helez mutumin Felon, mutumin Efraim. Akwai mutane 24,000 a sashensa.

¹¹ Na takwas, don wata na takwas, shi ne Sibbekai mutumin Husha, mutumin Zera. Akwai mutane 24,000 a sashensa.

¹² Na tara, don wata na tara, shi ne Abiyezer mutumin Anatot, mutumin Benyamin. Akwai mutane 24,000 a sashensa.

¹³ Na goma, don wata na goma, shi ne Maharai mutumin Netofa, mutumin Zera. Akwai mutane 24,000 a sashensa.

- ¹⁴ Na goma sha ɗaya, don wata goma sha ɗaya, shi ne Benahiya mutumin Firaton, mutumin Efraim. Akwai mutane 24,000 a sashensa.
- ¹⁵ Na goma sha biyu don wata goma sha biyu, shi ne Heldai mutumin Netofa, daga iyalin Otniyel. Akwai mutane 24,000 a sashensa.

Manyan shugabannin Kabilu

¹⁶ Shugabannin da suke bisa kabilan Isra'ila,

- bisa mutanen Ruben su ne, Eliyezer ɗan Zikri;
 bisa mutanen Simeyon shi ne, Shefatiya ɗan Ma'aka
¹⁷ bisa mutanen Lawi shi ne, Hashabiya ɗan Kemuwel;
 bisa mutanen Haruna shi ne, Zadok;
¹⁸ bisa mutanen Yahuda shi ne, Elihu, ɗan'uwan Dawuda;
 bisa mutanen Issakar shi ne, Omri ɗan Mika'ilu;
¹⁹ bisa mutanen Zebulun shi ne, Ishmahiya ɗan Obadiya;
 bisa mutanen Naftali shi ne, Yerimot ɗan Azriyel;
²⁰ bisa mutanen Efraim shi ne, Hosheya ɗan Azaziya;
 bisa rabin kabilar Manasse shi ne, Yowel ɗan Fedahiya;
²¹ bisa ɗayan rabi kabilar Manasse a Gileyad shi ne, Iddo ɗan Zakariya;
 bisa mutanen Benyamin shi ne, Ya'asiyel ɗan Abner;
²² bisa mutanen Dan shi ne, Azarel ɗan Yeroham.

Waɗannan su ne shugabanni a bisa kabilan Isra'ila.

²³ Dawuda bai kirga mutanen da suke 'yan shekara ashirin ko fasa ba, domin UBANGIJI ya yi alkawari zai sa Isra'ila su yi yawa kamar taurari a sararin sama.

²⁴ Yowab ɗan Zeruhiya ya fara kirgan mutanen amma bai gama ba. Hasala ta sauko a kan Isra'ila saboda wannan kirge, ba a kuma shigar da adadin a littafin tarihin Sarki Dawuda ba.

Masu lura da kayan sarki

- ²⁵ Azmawet ɗan Adiyel shi ne mai lura da ɗakuna ajiyar fada.
 Yonatan ɗan Uzziya shi ne mai lura da ɗakunan ajiya a yankuna, cikin garuruwa, kauyuka da kuma hasumiyoyin tsaro.
²⁶ Ezri ɗan Kelub shi ne mai lura da ma'aikatan gona waɗanda suke nome kasar.
²⁷ Shimeyi mutumin Ramat shi ne mai lura da gonakin inabi.
 Zabdi mutumin Shifam shi ne mai lura da amfanin gonakin inabi don matsin ruwan inabi.
²⁸ Ba'al-Hanan mutumin Geder shi ne mai lura da itatuwan zaitun da na al'ul a gindin tuddan yamma.
 Yowash shi ne mai lura da tanadin man zaitun.
²⁹ Shitrai mutumin Sharon shi ne mai lura da garkuna masu kiwo a Sharon.
 Shafat ɗan Adlai shi ne mai lura da garkuna a kwari.
³⁰ Obil mutumin Ishmayel shi ne mai lura da rakuma.
 Yedehiya mutumin Meronot shi ne mai lura da jakuna.
³¹ Yaziz mutumin Hagiri shi ne mai lura da tumaki.

Dukan waɗannan shugabanni ne masu lura da mallakar Sarki Dawuda.

³² Yonatan, kawun Dawuda, shi ne mashawarci, mutum mai hangen nesa kuma marubuci.

Yehiyel ɗan Hakmoni ne ya lura da 'ya'yan sarki maza.

³³ Ahitofel shi ne mashawarcin sarki.

Hushai mutumin Arkitawa shi ne abokin sarki na kud da kud.

³⁴ Yehohiyada ɗan Benahiya da Abiyatar ne suka gaɗi Ahitofel.

Yowab shi ne shugaban mayaƙan masarauta.

28

Shirye-shiryen Dawuda don haikali

¹ Dawuda ya sa aka kira dukan shugabannin Isra'ila su taru a Urushalima, shugabannin kabilu, manyan hafsohin bangarorin hidimar sarki, manyan hafsohin dubu-dubu da manyan hafsohin ɗari-ɗari, da kuma shugabanni masu lura da dukan mallaka da dabbobin da suke na sarki da kuma 'ya'yansa maza, tare da fadawa, jarumawa da kuma dukan mayaƙa masu kwarjini.

² Sarki Dawuda ya miƙe tsaye ya ce, “Ku saurare ni, ‘yan’uwana da kuma mutanena. Na yi niyya in gina gida a matsayin wurin hutu domin akwatin alkawarin UBANGIJI, domin zatin Allahnmu, na kuma yi shiri don in gina shi.

³ Amma Allah ya ce mini, ‘Ba za ka gina gida domin Sunana ba, saboda kai mayaƙi ne ka kuma zub da jini.’

⁴ “Duk da haka UBANGIJI, Allah na Isra’ila, ya zaƙe ni daga dukan iyalina don in zama sarki bisa Isra’ila har abada. Ya zaƙi Yahuda a matsayin shugaba, kuma daga gidan Yahuda ya zaƙi iyalina, daga ‘ya’yan mahaifina maza kuwa ya gamsu ya mai da ni sarki bisa dukan Isra’ila.

⁵ Cikin dukan ‘ya’ yana maza, UBANGIJI kuwa ya ba ni su da yawa, ya zaƙi ɗana Solomon ya zauna a kujerar mulkin UBANGIJI a bisa Isra’ila.

⁶ Ya ce mini, ‘Solomon ɗanka shi ne wanda zai gina gidana da filayen da suke kewaye da shi, gama na zaƙe shi ya zama ɗana, ni kuma zan zama mahaifinsa.

⁷ Zan kafa mulkinsa har abada in bai kauce ga kiyaye umarnaina da dokokina ba, yadda ake yi a wannan lokaci.’

⁸ “Saboda haka yanzu ina umartanku a gaban dukan Isra’ila da na taron jama’ar UBANGIJI, da kuma a kunnuwan Allahnmu. Ku yi hankali ku kiyaye dukan umarnan UBANGIJI Allahnku don ku mallaki wannan kyakkyawar fasa ku kuma bar wa zuriyarku gaɗo har abada.

⁹ “Kai kuma ɗana Solomon, ka san Allah na mahaifinka, ka kuma yi masa hidima da dukan zuciya da kuma yardar rai, gama UBANGIJI yana binciken zuciya, yana kuma gane dukan aniyar tunani. In ka neme shi, za ka same shi; amma in ka yashe shi, zai ki ka har abada.

¹⁰ Ka lura fa, gama UBANGIJI ya zaƙe ka don ka gina haikali a matsayin wuri mai tsarki. Ka yi karfin hali ka kuma yi aiki.”

¹¹ Sa’an nan Dawuda ya ba ɗansa Solomon tsari domin shirayin haikalin, gine-ginensa, ɗakunan ajiyarsa, ɓangarorin bisansa, ɗakunan cikinsa da kuma wurin kafara.

¹² Ya ba shi tsarin dukan abin da Ruhu ya sa a zuciyarsa saboda filayen haikalin UBANGIJI da ɗakunan kewaye, da ma’ajin haikalin Allah da kuma baitulmali na kayayyakin da aka keƙe.

¹³ Ya ba shi tsari game ɓangarori na firistoci da Lawiyawa, da game dukan aikin hidima a cikin haikalin UBANGIJI, da kuma game da dukan kayayyakin da za a yi amfani da su a hidima.

¹⁴ Ya kimanta yawan zinariya don dukan kayayyakin zinariyar da za a yi amfani a kowane irin hidima, da yawan azurfa don dukan kayayyakin azurfan da za a yi amfani a kowace irin hidima.

¹⁵ Da yawan zinariya don wurin ajiye fitilan fitilu da fitilunsu, da yawan zinariyan da za a yi amfani don kowace fitila da wurin ajiye fitilanta; da kuma yawan azurfa don kowane wurin ajiye fitila da fitilunsa bisa ga yadda za a yi amfani da kowane wurin ajiye fitila;

¹⁶ yawan zinariya don kowane tebur saboda burodi mai tsaki; da kuma yawan azurfa saboda teburin azurfa;

¹⁷ yawan zinariya zalla, don cokula masu yatsu, kwanonin yayyafawa ruwa da kuma tuluna; yawan zinariya don kowane kwanon zinariya; yawan azurfa don kowane kwanon azurfa;

¹⁸ da kuma yawan tacecciyar zinariya don bagaden turare. Ya kuma ba shi tsari don keken yaƙi, wato, kerubobin zinariyar da suka miƙe kifafikansu suka inuwantar da akwatin alkawarin UBANGIJI.

¹⁹ Dawuda ya ce, “Dukan wannan, ina da shi a rubuce daga hannun UBANGIJI zuwa gare ni, ya kuma ba ni ganewa cikin dukan tsarin fasalin, filla- filla.”

²⁰ Dawuda ya kuma ce wa Solomon ɗansa, “Ka yi karfin hali, ka kuma yi aikin. Kada ka ji tsoro ko ka fid da zuciya, gama UBANGIJI Allah, Allahna, yana tare da kai. Ba zai bari ka ji kunya ko ya yashe ka ba, sai an gama dukan aikin saboda hidimar haikalin UBANGIJI.

²¹ Sassan firistoci da na Lawiyawa suna a shirye domin dukan aiki a haikalin Allah, kuma kowane gwani mai niyya a kowace sana’a, zai taimake ka a cikin dukan aikin. Shugabanni da dukan mutane za su yi biyayya da kowane umarninka.”

¹ Sa'an nan Sarki Dawuda ya ce wa dukan taron, "Dana Solomon, wanda Allah ya zaɓa, matashi ne, kuma bai gogu ba. Aikin yana da yawa, domin wannan kasaitaccen ginin ba na mutum ba ne, na UBANGIJI Allah ne.

² Na riga na tara dukan kayayyakin da na tanada saboda haikalin Allahna, zinariya saboda dukan ayyukan zinariya, azurfa saboda ayyukan azurfa, tagulla saboda ayyukan tagulla, karfe saboda ayyukan karfe da kuma katako saboda ayyukan katako, da onis don ado, turkuwoyis, duwatsu masu launi dabam-dabam, da kuma dukan duwatsu masu kyau da mabul, dukan waɗannan suna nan jingim.

³ Ban da haka ma, cikin sa zuciyata ga haikalin Allahna, yanzu na ba da ma'ajina na zinariya da azurfa saboda haikalin Allahna, fiye da kome na tanada saboda wannan haikali,

⁴ talenti dubu uku na zinariya (zinariyar Ofir) da tacecciyar azurfa dubu bakwai; don adon bangon gine-ginen,

⁵ don aikin zinariya da kuma aikin azurfa, don kuma dukan aikin da gwanaye za su yi. Yanzu fa wa yake da niyya yā mika kansa a yau don UBANGIJI?"

⁶ Sai shugabannin iyalai, shugabannin kabilan Isra'ila, manyan hafsohin mayaƙa dubu-dubu da manyan hafsohi mayaƙa ɗari-ɗari, da shugabannin lura da ayyukan sarki suka yi bayarwa da yardar rai.

⁷ Suka bayar talenti dubu biyar na zinariya, talenti dubu goma na azurfa, talenti dubu goma sha takwas na tagulla da talenti dubu ɗari na karfe don aiki a haikalin Allah.

⁸ Duk waɗanda suke da duwatsu masu daraja suka ba da su ga Yehiyel mutumin Gershon ma'ajin haikalin UBANGIJI.

⁹ Mutane suka yi farin ciki ganin yadda shugabanninsu suke bayarwa da yardar rai, gama sun bayar hannu sake da kuma dukan zuciya ga UBANGIJI. Dawuda sarki shi ma ya yi farin ciki kwarai.

Addu'ar Dawuda

¹⁰ Dawuda ya yabi UBANGIJI a gaban dukan taron, yana cewa,

"Yabo gare ka, ya UBANGIJI,
Allah na mahaifinmu Isra'ila,
har abada abadin.

¹¹ Girma da iko
da ɗaukaka, da daraja da kuma nasara naka ne, ya UBANGIJI,
gama kome a sama da ƙasa naka ne.

Mulki kuma naka ne, ya UBANGIJI;
an kuma ɗaukaka ka a matsayin kai a bisa duka.

¹² Wadata da girma daga gare ka suke;
kai ne mai mulkin dukan abubuwa.

A hannuwanka ne ƙarfi da iko suke
don ka ɗaukaka da kuma ba da ƙarfi ga duka.

¹³ Yanzu fa, Allahnmu, muna gode maka,
muna kuma yabon ɗaukakar sunanka.

¹⁴ "Amma wane ni, kuma wace ce jama'ata da za mu iya ba ka a yalwace kamar haka? Kome daga gare ka suka fito, kuma mun ba ka abin da kawai ya fito daga hannunka ne.

¹⁵ Mu bare ne kuma baƙi a gabanka, kamar yadda dukan kakanninmu suke. Kwanakinmu a duniya suna kamar inuwa ne, ba sa zuciya.

¹⁶ Ya UBANGIJI Allahnmu, game da dukan wannan yalwar da ka tanada saboda ginin haikali saboda Sunanka Mai Tsarki, sun fito daga hannunka ne, kuma dukan naka ne.

¹⁷ Na sani, Allahna, cewa kakan gwada zuciya, kakan kuma gamsu da mutunci. Dukan waɗannan abubuwa na bayar da yardar rai da kuma kyakkyawar niyya. Yanzu kuma da farin ciki na ga yadda mutanenka waɗanda suke a nan da yardar rai suka ba ka.

¹⁸ Ya UBANGIJI Allah na kakanninmu Ibrahim, Ishaku da Isra'ila, ka sa wannan sha'awa a cikin zuktan mutanenka har abada, ka kuma bar zuktansu yi maka biyayya.

¹⁹ Ka kuma ba ɗana Solomon cikakkiyar zuciya don yā kiyaye umarnanka, farillanka da ƙa'idodinka yā kuma yi kome don yā gina kasaitaccen gini wanda na riga na yi tanadi dominsa."

²⁰ Sa'an nan Dawuda ya ce wa dukan taron, "Ku yabi UBANGIJI Allahnku." Saboda haka suka yabi UBANGIJI Allah na kakanninsu; suka rusuna suka kuma faɗi rubda ciki a gaban UBANGIJI da kuma sarki.

An yarda da Solomon a matsayin sarki

²¹ Kashegari suka miƙa hadayu ga UBANGIJI suka kuma miƙa hadayu bijimai dubu, raguna dubu da kuma 'yan raguna dubu na Konawa gare shi, tare da hadayunsu na sha da sauran hadayu a yalwace saboda dukan Isra'ila.

²² Suka ci suka sha da farin ciki mai girma a gaban UBANGIJI a wannan rana. Sa'an nan suka yarda da Solomon dan Dawuda a matsayin sarki sau na biyu, suka shafe shi a gaban UBANGIJI don ya zama mai mulki, Zadok kuwa ya zama firist.

²³ Saboda haka Solomon ya zauna a kujerar sarautar UBANGIJI a matsayin sarki a maimakon mahaifinsa Dawuda. Ya yi nasara, dukan Isra'ila kuwa suka yi masa biyayya.

²⁴ Dukan shugabanni da jarumawa, har ma da dukan 'ya'yan Sarki Dawuda maza, suka yi alkawari za su yi wa Sarki Solomon biyayya.

²⁵ UBANGIJI ya daukaka Solomon sosai a idon dukan Isra'ila, ya kuma ba shi darajar sarauta yadda babu sarki a Isra'ilan da ya taɓa samu.

Mutuwar Dawuda

²⁶ Dawuda dan Yesse ya zama sarki a bisa dukan Isra'ila.

²⁷ Ya yi mulki a bisa Isra'ila shekaru arba'in, shekaru bakwai a Hebron da kuma shekaru talatin da uku a Urushalima.

²⁸ Ya mutu a kyakkyawar tsufa, bayan ya more dogon rai, wadata da girma. Dansa Solomon ya gaje shi a matsayin sarki.

²⁹ Game da ayyukan mulkin Sarki Dawuda, daga farko har karshe, an rubuta su a cikin tarihin Sama'ila mai duba, tarihin annabi Natan da kuma tarihin Gad mai duba,

³⁰ tare da yadda mulkinsa da ikonsa da yanayin da suka kewaye shi da Isra'ila da kuma dukan masarautai na dukan sauran kasashe.

2 Tarihi

Solomon ya nemi hikima

(1 Sarakuna 3.1-15)

¹ Solomon ɗan Dawuda ya kafa kansa sosai a bisa masarautarsa, gama UBANGIJI Allahnsa yana tare da shi ya kuma sa ya zama mai girma sosai.

² Sai Solomon ya yi magana ga dukan Isra'ila, ga shugabannin mayaƙa dubu-dubu da shugabannin mayaƙa ɗari-ɗari, ga alkalai da kuma ga dukan shugabanni a Isra'ila, kawunan iyalai,

³ Solomon tare da dukan taron suka tafi masujadan kan tudu a Gibeyon, gama Tentin Sujadar Allah yana can, wanda Musa bawan UBANGIJI ya yi a hamada.

⁴ Dawuda ya riga ya haura da akwatin alkawarin Allah daga Kiriyat Yeyarim zuwa inda ya shirya dominsa, domin yã kafa masa tenti a Urushalima.

⁵ Amma bagaden tagullar da Bezalel ɗan Uri, ɗan Hur, ya yi a Gibeyon a gaba tabanakul na UBANGIJI; saboda haka Solomon da taron suka neme nufin UBANGIJI a can.

⁶ Solomon ya haura zuwa bagaden tagulla a gaban UBANGIJI a cikin Tentin Sujada, ya kuma miƙa hadayu na konawa dubbai a kansa.

⁷ A wannan dare Allah ya bayyana ga Solomon, ya ce masa, "Roƙi duk abin da kake so in ba ka."

⁸ Solomon ya amsa wa Allah, "Ka nuna alheri mai girma ga Dawuda mahaifina ka kuma naɗa ni sarki a matsayinsa.

⁹ To, yanzu, ya UBANGIJI Allah, ka cika alkawarin da ka yi ga mahaifina Dawuda yã tabbata, gama ka naɗa ni sarki a bisa mutanen da suka wuce kirge kamar kurar ƙasa.

¹⁰ Ka ba ni hikima da sani, don in iya jagorance wannan mutane, gama wa zai iya shugabance wannan jama'arƙa mai girma?"

¹¹ Allah ya ce wa Solomon, "Da yake wannan ne sha'awar zuciyyarka, ba ka kuwa nemi wadata, arziki ko girma ba, ba ka kuma nemi mutuwar abokan gaɓanka ba, da yake kuma ba ka nemi tsawon rai ba, amma ka nemi hikima da sani don ka shugabanci jama'ata wadda na naɗa ka sarki,

¹² saboda haka za a ba ka hikima da sani. Zan kuma ba ka wadata, arziki da girma, waɗanda babu wani sarki kafin kai da ya taɓa kasance da su kuma babu wani a bayanka da zai kasance da su."

¹³ Sa'an nan Solomon ya tafi Urushalima daga masujadar kan tudu a Gibeyon, da kuma daga gaban Tentin Sujada. Ya kuma yi mulki a bisa Isra'ila.

(1 Sarakuna 10.26-29)

¹⁴ Solomon ya tara kekunan yaƙi da dawakai, ya kasance da kekunan yaƙi dubu da ɗari huɗu da kuma dawakai dubu goma sha biyu, waɗanda ya ajiye a biranen kekunan yaƙi, da kuma tare da shi a Urushalima.

¹⁵ Sarki ya sa azurfa da zinariya suka zama barkatai a Urushalima kamar duwatsu, al'ul kuma kamar itatuwan fir a gindin tsaunuka.

¹⁶ Aka shigo da dawakan Solomon daga Masar* da kuma daga Kuye† 'yan kasuwan fada suka saye su daga Kuye.

¹⁷ Suka shigo da kekunan yaƙi daga Masar a kan shekel ɗari shida-shida na azurfa, doki kuma a kan shekel ɗari da hamsin-hamsin. Suka kuma riƙa fitar da su kasashen waje zuwa dukan sarakunan Hittiyawa da na Arameyawa.

2

Shirye-shirye don ginin haikali

(1 Sarakuna 5.1-12)

¹ Solomon ya ba da umarni don a gina haikali domin sunan UBANGIJI da kuma fada wa kansa.

² Ya ɗebi mutane dubu saba'in su zama 'yan ɗauko, mutane dubu tamanin su zama masu fasa dutse a tuddai, da kuma mutane dubu uku da ɗari shida su zama masu lura da su.

³ Solomon ya aika wannan saƙo ga Hiram* sarkin Taya.

* 1:16 Ko kuwa dai mai yiwuwa Muzur, wani yanki Silisiya; haka ma a aya 17. † 1:16 Wataƙila Silisiya. * 2:3 Da Ibraniyanci Hiram, wani suna na Hiram; haka ma a ayoyi 11 da 12.

“Ka aika mini gumaguman al’ul kamar yadda ka yi wa mahaifina Dawuda sa’ad da ka aika masa al’ul don ya gina fada ya zauna a ciki.

⁴ Yanzu ina shirin ginin haikali domin Sunan UBANGIJI Allahna, in kuma keɓe shi gare shi don kona turare mai kanshi a gabansa, don kuma ajiyar burodi mai tsarki kullum, da kuma don miƙa hadayun konawa kowace safiya, kowace yamma, da a Asabbatai da Sababbin Wata, da kuma a kayyadaddun bukukkuwan UBANGIJI Allahnmu. Wannan dawwammamiyar farilla ce don Isra’ila.

⁵ “Haikalin da zan gina zai zama mai girma, domin Allahnmu ya fi dukan sauran alloli girma.

⁶ Amma wa zai iya gina haikali dominsa, shi wanda sammai, har ma da sama sammai, ba za su iya riƙe shi ba? To, wane ne ni da zan gina haikali dominsa, in ba dai wurin kona hadayu a gabansa ba?

⁷ “Saboda haka sai ka aiko mini da mutum wanda ya gwanince a aiki da azurfa, tagulla, baƙin ƙarfe, da kuma shunayya, da garura, da shuɗɗan zare, da wanda kuma ya gwanince da aikin sassafa, domin ya yi aiki tare da gwanayen mutane da nake da su a Yahuda da Urushalima, waɗanda mahaifina Dawuda ya tanada.

⁸ “Ka kuma aika mini al’ul, fir da gumaguman algum daga Lebanon, gama na san cewa mutanenka sun gwanince a yakan katakai a can. Mutanena kuwa za su yi aiki tare da naka

⁹ don su tanada mini katakai da yawa, domin haikalin da zan gina dole ya zama mai girma da kuma kasaitacce.

¹⁰ Zan ba wa bayinka masu yankan katakai waɗanda suka yanka katako, garwa niƙaƙƙen alkama dubu ashirin, garwan sha’ir dubu ashirin da randunan ruwan inabi dubu ashirin da kuma randunan man zaitun dubu ashirin.”

¹¹ Hiram sarkin Taya ya amsa ta wurin rubuta wasiƙa zuwa ga Solomon.

“Domin UBANGIJI yana kaunar mutanensa, ya naɗa ka sarkinsu.”

¹² Hiram ya ƙara da cewa,

“Yabo ga UBANGIJI, Allah na Isra’ila, wanda ya yi sama da kasa! Ya ba Sarki Dawuda da mai hikima, cike da wayo da kuma sani, wanda zai gina haikali domin UBANGIJI da kuma fada wa kansa.

¹³ “Zan aika maka Hiram-Abi, wani gwani wanda ya iya aiki, kuma mai hikima,

¹⁴ wanda mahaifiyarsa ta fito daga Dan, mahaifinsa kuma daga Taya. An horar da shi a aikin zinariya, azurfa, tagulla, baƙin ƙarfe, dutse, itace, da kuma shuɗi, shunayya, garura, da lilin mai kyau. Ya gogu a kowane irin zaƙe-zaƙe, zai kuma iya yin kowane zaƙen da aka ba shi. Zai yi aiki tare da masu sana’arka, da kuma tare da waɗanda ranka ya daɗe, Dawuda mahaifinka ya tanada.

¹⁵ “Yanzu fa, bari ranka ya daɗe, ya aiko wa bayinsa alkama da sha’ir da kuma man zaitun da ruwan inabin da ka alkawarta,

¹⁶ za mu kuwa yanka dukan gumagumai daga Lebanon da kake bukata za mu kuwa yi fitonsu ta teku, su gangara zuwa Yaffa. Za ka iya kwashe su daga can ka haura zuwa Urushalima.”

¹⁷ Solomon ya ƙidaya dukan baƙin da suke cikin Isra’ila, bayan ƙidayan da mahaifinsa Dawuda ya yi; aka kuma tarar sun kai 153,600.

¹⁸ Ya sa 70,000 a cikinsu su zama ‘yan ɗauko, 80,000 kuma su zama masu fasan dutse a tuddai, sa’an nan 3,600 su zama shugabanni masu lura da aiki.

3

Solomon ya gina haikali

(1 Sarakuna 6.1-38)

¹ Sai Solomon ya fara ginin haikalin UBANGIJI a Urushalima, a kan Dutsen Moriya, inda UBANGIJI ya taɓa bayyana ga mahaifinsa Dawuda, inda kuma Dawuda ya riga ya shirya a daidai masussukar Ornan mutumin Yebus.

² Ya fara ginin a rana biyu ga wata na biyu a shekara ta huɗu ta mulkinsa.

³ Tushen da Solomon ya kafa don ginin haikalin Allah tsawonsa kamun sittin, faɗinsa kamun ashirin ne (bisa ga tsohon ma’auni).

⁴ Shirayin da yake gaban haikalin kuma kamun ashirin ne da ya nausa ya ketare, faɗin ginin kuma tsayinsa kamu ashirin ne.

Ya shafe cikin da zinariya zalla.

⁵ Ya shafe babban zauren da fir; ya kuma rufe shi da zinariya mai kyau; ya yi masa ado da zaƙe-zaƙen itatuwan dabino da kuma jerin zaƙe-zaƙe.

⁶ Ya yi wa haikalin ado da duwatsu masu daraja. Zinariyar da ya yi amfani da su kuwa zinariya Farwayim ne.

⁷ Ya shafe ginshikan saman daki, madogaran kofofi, bangaye da kuma kofofin haikalin da zinariya, ya sassaƙa kerubobi a bangayen.

⁸ Ya gina Wuri Mafi Tsarki, tsawonsa daidai da faɗin haikalin. Tsawonsa kamu ashirin, faɗinsa kuwa kamu ashirin. Ya shafe cikin da talenti dari shida na zinariya zalla.

⁹ Nauyin kusoshin ya kai shekel hamsin na zinariya. Ya kuma shafe benaye da zinariya zalla.

¹⁰ Cikin Wuri Mafi Tsarki ya yi kerubobi biyu, ya kuma shafe su da zinariya.

¹¹ Tsawon fikafikan kerubobin duka kamu ashirin ne, fiffike ɗaya, kamu biyar, ya taɓo bangon dakin, ɗaya fiffiken kuma wanda shi ma kamu biyar ne, ya taɓo fiffiken kerub ɗaya ɗin.

¹² Haka ma fiffiken kerub na biyu ɗin tsawonsa kamu biyar ne, ya taɓo bangon haikalin, ɗaya fiffiken shi ma tsawonsa kamu biyar ne, ya taɓo fiffiken kerub na farko.

¹³ Tsawon fikafikan kerubobin ya kai kamu ashirin. Su kerubobin a tsaye suke, suna fuskantar babban zauren.

¹⁴ Sai ya yi labule mai ruwan shuɗi, da shunayya, da garura, da lilin mai kyau, ya kuma kunshi hotunan kerubobin da aka saƙa a cikinsa.

(1 Sarakuna 7.15-22)

¹⁵ A gaban haikalin ya yi ginshikai biyu, waɗanda tsawonsu ya kai kamu talatin da biyar, ya yi wa ginshikan dajiyi, tsayin kowace dajiyi kamu biyar ne.

¹⁶ Ya saƙa sarkoƙi, ya kuma sa su a bisa ginshikan. Ya kuma yi rumman dari ya rataya wa sarkoƙin.

¹⁷ Ya kafa ginshikan a gaban haikalin, ɗaya a kudu, ɗaya kuma a arewa. Ya kira wanda yake kudun, Yakin,* na arewan kuwa ya kira Bowaz.†

4

Kayayyakin haikalin

(1 Sarakuna 7.23-51)

¹ Ya yi bagaden tagulla mai tsawo kamu ashirin, faɗinsa kamu ashirin, tsayinsa kuma kamu goma.

² Ya yi katon kwano mai suna Teku na zubin karfe, mai siffar da'ira, awonsa kamu goma ne daga da'ira zuwa da'ira tsayinsa kuma kamu biyar. Ya ɗauki magwaji mai tsawo kamu talatin ya auna shi kewaye.

³ Kasa da da'ira kuwa, akwai siffofin bijimai kewaye da ita, goma ga kowane kamu guda. An yi zubin bijiman a jeri biyu a gefe guda na kwatarniya.

⁴ Tekun ya tsaya a kan bijimai goma sha biyu, uku na fuskantar arewa, uku na fuskantar yamma, uku na fuskantar kudu, uku kuma na fuskantar gabas. Tekun ya zauna a kansu, kuma karfafun bayansu suna wajen tsakiya.

⁵ Kaurin ya kai tafin hannu, kuma da'iransa ya yi kama da'irar kwaf, kama furen da ya tohu. Ya riƙe randuna dubu uku.

⁶ Sa'an nan ya yi daruna goma don wanki ya sa biyar a gefen kudu, biyar kuma a gefen arewa. A cikinsu kayan da za a yi amfani don ɗauraye hadayun konawa, amma firistoci suna amfani da katon kwano mai suna Teku don wanki.

⁷ Ya yi wurin ajiye fitila goma na zinariya bisa ga tsari domin su ya kuma sa su a haikali, biyar a gefen kudu, biyar kuma a gefen arewa.

⁸ Ya yi tebur goma ya kuma sa su cikin haikalin, biyar a gefen kudu, biyar kuma a gefen arewa. Ya kuma yi kwanonin yayyafawa guda dari.

⁹ Ya yi fili na firistoci da kuma babban fili da kofofi domin filin, ya shafe kofofin da tagulla.

¹⁰ Ya sa katon kwano mai suna Teku a gefen kudu, a kusurwa kudu maso gabas.

¹¹ Ya kuma yi tukwane da manyan cokula da kwanonin yayyafawa.

Ta haka Hiram ya gama aikin da ya yi wa Sarki Solomon a cikin haikalin Allah.

¹² Ginshikai biyu;

kwanoni biyu masu siffar kwartaniya a bisa ginshikai;

jeri biyu na tuƙaƙƙen adon kwanonin yayyafawa masu siffar kwartaniya a bisa ginshikai;

* 3:17 Yakin wataƙila yana nufin ya kahu. † 3:17 Bowaz wataƙila yana nufin a cikinsa akwai karfi.

¹³ rumman dari hudu don jeri biyu na tukaƙƙe (layi biyu na rumman don kowane tukaƙƙe, mai adon kwanon mai siffar kwartaniya a bisan ginshikai);

¹⁴ dakalai da darunansu;

¹⁵ ya yi kwanon da ya kira Teku, da bijimai goma sha biyu a karkashinsa;

¹⁶ tukwane, manyan cokula, cokula masu yatsu don nama da dukan kayayyakin da suka shafi wannan.

Dukan kayayyakin da Hiram-Abi ya yi domin Sarki Solomon saboda haikalin UBANGIJI an yi su da gogagen tagulla ne.

¹⁷ Sarki ya sa aka yi zubinsu a katakon yin tubali a filin Urdun tsakanin Sukkot da Zereda.

¹⁸ Dukan wafannan abubuwa da Solomon ya yi suna da tsada kwarai har suka kai nauyin tagullar da ya fi misali.

¹⁹ Solomon ya kuma yi dukan kayayyakin da suke a cikin haikalin Allah.

Bagaden zinariya;

teburin da ake ajiye burocin Kasancewa;

²⁰ wurin ajiye fitila na zinariya zalla tare da fitilunsu, don konawa a gaban wuri mai tsarki na ciki kamar yadda aka tsara;

²¹ aikin zanen furannin zinariya da fitilu da abin diban wuta (an yi su da zinariya zalla);

²² arautaki; kwanonin yayyafawa, kwanoni da hantsuka; da kuma kofofin zinariya na haikali, kofofi na ciki zuwa Wuri Mafi Tsarki da kuma kofofin babban zaure.

5

¹ Sa'ad da dukan aikin da Solomon ya yi domin haikalin UBANGIJI ya gama, sai ya kawo abubuwan da mahaifinsa Dawuda ya kebe a ciki, azurfa da zinariya da kuma dukan kayayyaki, ya kuwa sa su a cikin ma'ajin haikalin Allah.

*An kawo akwatin alkawari a haikali
(1 Sarakuna 8.1-13)*

² Sa'an nan Solomon ya tattara zuwa Urushalima dattawan Isra'ila, dukan kawunan kabilu da manyan iyalan Isra'ilawa, don su haura da akwatin alkawarin UBANGIJI daga Sihiyona, Birnin Dawuda.

³ Dukan mutanen Isra'ila kuwa suka tattaru gaba daya suka zo wurin sarki a lokacin biki a wata na bakwai.

⁴ Sa'ad da dukan dattawan Isra'ila suka iso, Lawiyawa suka dauki akwatin alkawarin, suka haura da akwatin alkawarin da kuma Tentin Sujada da dukan kayayyaki masu tsarkin da yake cikinta. Firistoci, wafanda suke Lawiyawa, suka dauke su;

⁶ Sarki Solomon kuwa da taron Isra'ila gaba daya da suka taru kewaye da shi suna a gaban akwatin alkawarin, suna miƙa tumaki da shanu masu yawa da suka wuce kirge ko lissafi.

⁷ Sa'an nan firistoci suka kawo akwatin alkawarin UBANGIJI zuwa wurinsa a ciki cikin wuri mai tsarki na haikali, Wuri Mafi Tsarki, suka sa shi karkashin fikafikin kerubobin.

⁸ Kerubobin suka buƙe fikafikansu a bisa wurin akwatin alkawari suka kuma rufe akwatin alkawarin da sandunan daukonsa.

⁹ Wafannan sanduna sun yi tsawo kwarai har karkashinsu sun nausa daga akwatin alkawarin, ana iya ganinsu daga gaban ciki wuri mai tsarki na can ciki amma ba daga waje Wuri Mai Tsarki ba; kuma suna nan a can har wa yau.

¹⁰ Babu wani abu a cikin akwatin alkawarin sai alluna biyu da Musa ya sa a cikinsa a Horeb, inda UBANGIJI ya yi alkawari da Isra'ilawa bayan sun fito Masar.

¹¹ Sa'an nan firistoci suka janye daga Wuri Mai Tsarki. Dukan firistocin da suke can sun tsarkake kansu, ko daga wace bangarori suka fito.

¹² Dukan Lawiyawa wafanda suke mawaka, Asaf, Heman, Yedutun da 'ya'yansu maza da dangoginsu, suka tsaya a gefen gabas na bagaden, saye da lilin mai kyau suna kuma kafa ganguna, garayu da molaye. Tare da su akwai firistoci 120 masu busan kahoni.

¹³ Masu busan kahonin da mawaka suka haɗu da baki daya sai ka ce murya guda ce, don su yabi su kuma yi godiya ga UBANGIJI. Hade da busan kahoni, ganguna da sauran kayayyaki, suka ta da muryoyinsu cikin yabo ga UBANGIJI suka rera, "Yana da kyau;

kaunarsa dawwammamiya ce har abada."

Sai haikalin UBANGIJI ya cika da girgije,

¹⁴ Firistoci ba su iya yin hidimarsu ba saboda girgijen, gama d'aukakar UBANGIJI ta cika haikalin Allah.

6

¹ Sa'an nan Solomon ya ce, "UBANGIJI ya faɗa cewa zai zauna cikin duhun girgije;

² na gina kasaitaccen haikali dominika, wuri domin ka zauna har abada."

(1 *Sarakuna* 8.14-21)

³ Yayinda dukan taron Isra'ila suke tsaye a can, sai sarki ya juya ya albarkace su.

⁴ Sa'an nan ya ce,

"Yabo ya tabbata ga UBANGIJI, Allah na Isra'ila, wanda da hannuwansa ya cika abin da ya yi alkawari da bakinsa ga mahaifina Dawuda. Gama ya ce,

⁵ "Tun ranar na da fitar da mutanena daga Masar, ban zaɓi wani birni a wata kabilar Isra'ila don a gina haikali domin Sunana ya kasance a can ba, ba kuwa zaɓi wani yā zama shugaba a bisa jama'ata Isra'ila ba.

⁶ Amma yanzu na zaɓi Urushalima domin Sunana yā kasance a can, na kuma zaɓi Dawuda yā yi mulkin mutanena Isra'ila.'

⁷ "Mahaifina Dawuda ya yi niyya a zuciyarsa yā gina haikali domin Sunan UBANGIJI, Allah na Isra'ila.

⁸ Amma UBANGIJI ya ce wa mahaifina Dawuda, 'Domin yana a zuciyarka ka gina haikali domin Sunana, ka yi daidai da ka kasance da wannan a zuciyarka.

⁹ Duk da haka, ba kai ba ne za ka gina haikalin, amma danka wanda yake namanka da jininka, shi ne wanda zai gina haikali domin Sunana.'

¹⁰ "UBANGIJI ya kiyaye alkawarin da ya yi. Na gāje Dawuda mahaifina yanzu kuwa na zauna a kan kujerar sarautar Isra'ila, kamar dai yadda UBANGIJI ya alkawarta, na kuma gina haikali domin Sunan UBANGIJI, Allah na Isra'ila.

¹¹ A can na ajiye akwatin alkawari, inda alkawarin UBANGIJI da ya yi da mutanen Isra'ila yake."

Addu'ar Solomon ta kebewa

(1 *Sarakuna* 8.22-53)

¹² Sa'an nan Solomon ya tsaya a gaban bagaden UBANGIJI a gaban dukan taron Isra'ila ya daga hannuwansa sama.

¹³ Dā ma ya riga ya gina dakalin tagulla, mai tsawo kamu biyar, fādi kamu biyar da kuma tsayi kamu uku, ya kuma sa shi a tsakiyar filin waje. Ya tsaya a kan dakalin ya kuma durkusa a gaban dukan taron Isra'ila ya buɗe hannuwansa sama.

¹⁴ Ya ce,

"Ya UBANGIJI, Allah na Isra'ila, babu Allah kamar ka a sama da kuma kasa, kai da kake kiyaye alkawarinka na fauna tare da bayinka waɗanda suke cin gaba da zuciya ɗaya a hanyarka.

¹⁵ Ka kiyaye alkawarinka ga bawanka Dawuda mahaifina; da bakinka ka yi alkawari kuma da hannunka ka cika shi, yadda yake a yau.

¹⁶ "Yanzu fa UBANGIJI, Allah na Isra'ila, ka kiyaye wa bawanka Dawuda mahaifina alkawuran da ka yi masa sa'ad da ka ce, 'Ba za ka kasa kasance da mutumin da zai zauna a gabana a kan kujerar sarautar Isra'ila ba, in kawai 'ya'yanka maza za su kula cikin dukan abin da suke yi su yi tafiya a gabana bisa ga dokata, kamar yadda ka yi.'

¹⁷ Yanzu kuwa, ya UBANGIJI, Allah na Isra'ila, bari maganarka da ka yi alkawarta wa bawanka Dawuda yā cika.

¹⁸ "Amma tabbatacce Allah zai zauna a duniya tare da mutane? Sammai, har ma da saman sammai, ba za su iya riƙe ka ba. Balle wannan haikalin da na gina!

¹⁹ Duk da haka ka mai da hankali ga addu'ar bawanka da kuma roko don jinƙai, ya UBANGIJI, Allahna. Ka ji kuka da addu'ar da bawanka yake yi a gabanka.

²⁰ Bari idanunka su buɗu ta wajen wannan haikali dare da rana, wannan wurin da ka ce za ka sa Sunanka a can. Bari ka ji addu'ar da bawanka ke yi ta wajen wannan wuri.

²¹ Ka ji roke-roken bawanka da na mutanenka Isra'ila sa'ad da suka yi addu'a suna duban wajen wannan wuri. Ka ji daga sama, mazauninka; kuma sa'ad da ka ji, ka gafarta.

²² "Sa'ad da mutum ya yi wa maƙwabcinsa laifi aka kuma bukaci ya yi rantsuwa, ya kuma zo ya rantse a gaban bagadenka a cikin wannan haikali,

²³ sai ka ji daga sama ka kuma yi wani abu. Ka shari'anta tsakanin bayinka, kana sāka wa mai laifi ta wurin kawo a kansa hakkin abin da ya yi. Ka nuna cewa marar laifi ba shi da laifi, ta haka a fifita rashin laifinsa.

²⁴ “Sa’ad da an ci mutanenka Isra’ila a yaƙi ta wurin abokin gāba domin sun yi maka zunubi kuma sa’ad da suka juya suka furta sunanka, suna addu’a suka kuma yin roƙe-roƙe a gabanka a wannan haikali,

²⁵ sai ka ji daga sama ka kuma gafarta zunubin mutanenka Isra’ila ka kuma dawo da su zuwa kasar da ka ba su da kuma kakanninsu.

²⁶ “Sa’ad da sammai suka rufu ba kuwa ruwan sama saboda mutanenka sun yi maka zunubi, sa’ad da kuwa suka yi addu’a suna duban waje wannan wuri suka kuma furta sunanka suka juye daga zunubinsu domin ka azabta su,

²⁷ sai ka ji daga sama ka kuma gafarta zunubin bayinka, mutanenka Isra’ila. Ka koya musu hanyar da ta dace da za su yi zama, ka kuma aika ruwan sama a kasar da ka ba mutanenka gādo.

²⁸ “Sa’ad da yunwa ko annoba ta fādo a kasar, ko wahala ko fumfuna, ko fāra ko fāra dango, ko sa’ad da abokan gāba sun yi musu kawanya a kowane daga biranensu, dukan wata masifa ko cutar da za tā zo,

²⁹ sa’ad da kuwa wani cikin mutanenka Isra’ila ya yi wata addu’a ko roƙo, kowa yana sane a azabarsa da kuma zafinsa, yana buƙe hannuwansa yana duban wajen wannan haikali,

³⁰ sai ka ji daga sama, mazauninka. Ka gafarta, ka kuma yi da kowane mutum gwargwadon duk abin da yake yi, da yake ka san zuciyarsa (gama kai kaƙai ka san zukatan mutane),

³¹ don su ji tsoronka su kuma yi tafiya a hanyoyinka a kowane lokacin da suke zama a kasar da ka ba wa kakanninsu.

³² “Game da baƙo wanda shi ba na mutanenka Isra’ila ba kuwa amma ya zo daga kasa mai nisa saboda sunanka mai girma da kuma hannunka mai iko da hannunka mai ƙarfi, sa’ad da ya zo ya yi addu’a yana duban wannan haikali,

³³ sai ka ji daga sama, mazauninka, ka kuma yi duk abin da baƙon ya nemi ka yi, saboda dukan mutanen duniya su san sunanka su kuma ji tsoronka, kamar yadda mutanenka Isra’ila suke yi, su kuma san cewa wannan gidan da na gina na Sunanka ne.

³⁴ “Sa’ad da mutanenka suka je yaƙi da abokan gābansu, ko’ina ka kai su, kuma sa’ad da suka yi addu’a gare ka suna duban wannan birnin da ka zaƙa da haikalin nan da na gina domin Sunanka,

³⁵ sai ka ji addu’arsu da kuma roƙonsu daga sama, ka kuma biya musu buƙatarsu.

³⁶ “Sa’ad da suka yi maka zunubi, gama babu wani wanda ba ya zunubi, ka kuwa yi fushi da su ka miƙa su ga abokin gāba, wanda ya kai su zaman bauta a ƙasa mai nisa ko kuwa kusa;

³⁷ Kuma in suka canja zuciya a cikin kasar da suke zaman bauta, suka tuba suka roƙe ka a kasar zaman bautarsu suka kuma ce, ‘Mun yi zunubi, mu yi abin da ba daidai ba, mu kuwa yi mugunta’;

³⁸ in kuma sun juye gare ka da dukan zuciyarsu da ransu a kasar zaman bautarsu inda aka kai su, suka kuma dubi wajen kasar da ka ba wa kakanninsu, wajen birnin da ka zaƙa da kuma wajen haikalin da na gina domin Sunanka;

³⁹ to, daga sama, mazauninka, sai ka ji addu’arsu da kuma roƙe-roƙonsu, ka kuwa biya musu buƙatunsu. Ka gafarta wa mutanenka, waƙanda suka yi maka zunubi.

⁴⁰ “Yanzu, Allahna, bari idanunka su buƙu kunnuwanka kuma su saurara ga addu’o’in da ake miƙa a wannan wuri.

⁴¹ “Yanzu ka tashi, ya UBANGIJI Allah, ka zo wurin hutunka, kai da akwatin alkawarin ƙarfinka.

Bari firistocinka, ya UBANGIJI Allah, su sanye ceto,

bari tsarkakanka su yi farin ciki cikin alherinka.

⁴² Ya UBANGIJI Allah, kada ka kyale shaffenka.

Ka tuna da ƙauna mai girma da ka alkawarta wa Dawuda bawanka.”

7

Kebewar haikali

(1 Sarakuna 8.62-66)

¹ Sa’ad da Solomon ya gama yin addu’a, sai wuta ya sauko daga sama ya cinye hadaya ta konawa da kuma sadakokin, d’aukakar UBANGIJI kuwa ta cika haikalin.

² Firistoci ba su iya shiga haikalin UBANGIJI ba domin d’aukakar UBANGIJI ta cika shi.

³ Sa’ad da dukan Isra’ilawa suka ga wutar na saukowa, d’aukakar UBANGIJI kuma tana a bisa haikalin, sai suka durƙusa a dakali da fuskokinsu a ƙasa, suka yi sujada suka kuma yi godiya ga UBANGIJI suna cewa,

“UBANGIJI mai alheri ne,

kaunarsa dawwammamiya ce har abada.”

⁴ Sai sarki da dukan mutanen suka miƙa hadayu a gaban UBANGIJI.

⁵ Sarki Solomon kuwa ya miƙa hadayar bijimai dubu ashirin da biyu da kuma tumaki da awaki dubu ɗari da dubu ashirin. Ta haka sarki da dukan mutane suka keɓe haikalin Allah.

⁶ Firistoci suka ɗauki matsayinsu, haka kuma Lawiyawa suka tsaya a matsayinsu riƙe da kayansu na bushe-bushe da na kaɗe-kaɗe na UBANGIJI, waɗanda Sarki Dawuda ya yi domin yabon UBANGIJI. An yi amfani da su sa’ad da ake godiya, ana kuma cewa, “Kaunarsa dawwammamiya ce har abada.” Kurkusa da Lawiyawa, firistoci suka busa kaƙoninsu, dukan Isra’ila kuwa suna a tsaye.

⁷ Solomon ya tsarkake sashen tsakiya na filin da yake gaban haikalin UBANGIJI, a can ya miƙa hadayun ƙonawa da kitsen hadayun salama domin bagadan tagullar da ya yi ba zai iya ɗaukan hadayun ƙonawa, hadayun hatsi da kuma baƙanarori na kitsen ba.

⁸ Ta haka Solomon ya kiyaye bikin a wannan lokaci har kwana bakwai, dukan Isra’ila kuwa tare da shi, babban taro, mutane daga Lebo Hamat har zuwa Rafin Masar.

⁹ A rana ta takwas sai suka yi taro, gama sun yi bikin keɓewar bagade na kwana bakwai da kuma biki na ƙarin kwana bakwai.

¹⁰ A rana ta ashirin da uku na watan bakwai sai ya sallami mutane su tafi gidajensu da farin ciki da kuma murna a zuciya saboda abubuwa masu kyau da UBANGIJI ya yi domin Dawuda da Solomon da kuma domin mutanensa Isra’ila.

UBANGIJI ya bayyana ga Solomon

(1 Sarakuna 9.1-9)

¹¹ Sa’ad da Solomon ya gama haikalin UBANGIJI da kuma fadan sarki ya kuma yi nasara a yin dukan abin da yake a zuciya da zai yi a haikalin UBANGIJI da kuma a fadarsa,

¹² sai UBANGIJI ya bayyana gare shi a daren ya ce,

“Na ji addu’arka na kuma zaɓi wannan wuri don kaina, a matsayin haikali don hadayu.

¹³ “Sa’ad da na kulle sammai don kada a yi ruwan sama ko na umarci ɗari su cinye amfanin kasar ko kuwa na aika da annoba a cikin mutanena,

¹⁴ in mutanena, waɗanda ake kira da sunana, sun ƙaskantar da kansu, suka kuma yi addu’a, suka nemi fuskata, suka kuma juye daga mugayen hanyoyinsu, zan ji daga sama in kuma gafarta zunubinsu in kuwa warkar da ƙasarsu.

¹⁵ Yanzu, idanuna za su buɗu, kunnuwata kuma za su saurara ga addu’o’in da aka miƙa a wannan wuri.

¹⁶ Na zaɓi na kuma tsarkake wannan haikali saboda Sunana yā kasance a can har abada. Idanuna da kuma zuciyata kullum za su kasance a can.

¹⁷ “Game da kai kuwa, in ka yi tafiya a gabana kamar yadda Dawuda mahaifinka ya yi, ka kuma yi dukan abin da na umarta, ka kiyaye ƙa’idodina da dokokina,

¹⁸ zan kafa kujerar sarautarka, yadda na alkawarta wa Dawuda mahaifinka sa’ad da na ce, ‘Ba za ka taɓa rasa wani mutumin da zai yi mulki a bisa Isra’ila ba.’

¹⁹ “Amma in ka juya daga gare ni ka yashe ƙa’idodi da umarnan da na ba ka, ka yi gaban kanka don ka bauta wa waɗansu alloli ka kuma yi musu sujada,

²⁰ zan tumbuke Isra’ila daga ƙasata, wadda na ba su, zan kuma ƙi wannan haikalin da na tsarkake domin Sunana. Zan mai da shi abin ƙarin magana da abin ba’a cikin dukan mutane.

²¹ Ko da yake wannan haikali yanzu mai girma ne, dukan wanda ya wuce zai kaɗa kai yā ce, ‘Me ya sa UBANGIJI ya yi irin wannan abu ga wannan ƙasa da kuma ga wannan haikali?’

²² Mutane za su amsa, ‘Domin sun yashe UBANGIJI Allah na kakanninsu, wanda ya fitar da su daga Masar, suka rungumi waɗansu alloli, suna musu sujada, suna bauta musu, shi ya sa ya kawo dukan wannan masifa a kansu.’”

8

Sauran ayyukan Solomon

(1 Sarakuna 9.10-28)

¹ A ƙarshen shekaru ashirin, a lokacin da Solomon ya gina haikalin UBANGIJI da nasa fadan,

² Solomon ya sāke gina ƙauyukan da Hiram ya ba shi, ya kuma zaunar da Isra’ilawa a cikinsu.

³ Sa’an nan Solomon ya tafi Hamat-Zoba ya ci ta da yaƙi.

⁴ Ya kuma gina Tadmor a hamada da kuma dukan biranen ajiyar da ya gina a Hamat.

⁵ Ya sàke gina Bet-Horon na Bisa da kuma Bet-Horon na Kasa a matsayin birane masu katanga, da bangaye da kofofi da kuma kyamare,

⁶ haka kuma Ba'alat da dukan biranen ajiyarsa, da kuma dukan birane domin keken yakinsa da dawakansa, duk abin da ya so yà gina a Urushalima, a Lebanon da kuma dukan yankin da ya yi mulki, ya gina shi.

⁷ Dukan mutanen da suka rage daga Hittiyawa, Amoriyawa, Ferizziyawa, Hiwiyawa da Yebusiyawa (wadannan mutane ba Isra'ilawa ba ne),

⁸ wato, zuriyarsu da suka ragu a Kasar, wadda Isra'ilawa ba su hallaka ba, wadannan ne Solomon ya mai da su bayinsa na aikin dole, kamar yadda yake har wa yau.

⁹ Amma Solomon bai mai da Isra'ilawa bayi don aikinsa ba; su ne mayafansa, shugabannin hafsohinsa, da shugabannin keken yakinsa da kuma mahayan keken yakinsa.

¹⁰ Su ne kuma manyan ma'aikatan Sarki Solomon, manyan mutane dari biyu da hamsin masu lura da mutane.

¹¹ Solomon ya kawo 'yar Fir'auna daga Birnin Dawuda zuwa fadan da ya gina mata, gama ya ce, "Matata ba za ta zauna a fadan Dawuda sarkin Isra'ila ba, domin wuraren da akwatin alkawarin UBANGIJI ya shiga masu tsarki ne."

¹² A kan bagaden UBANGIJI da ya gina a gaban shirayi, Solomon ya miƙa hadayun konawa ga UBANGIJI,

¹³ bisa ga bukace-bukace na kullum don hadayun da Musa ya umarta don Asabbatai, Sabon Wata da kuma bukukkuwa uku na shekara, Bikin Burodi Marar Yisti, Bikin Makoni da Bikin Tabanakul.

¹⁴ Bisa ga farillar mahaifinsa Dawuda, ya naɗa bangarori na firistoci don ayyukansu da Lawiyawa don su jagoranci yabo su kuma taimaki firistoci bisa ga bukace-bukacen kowace rana. Ya kuma naɗa matsara kofofi bangarori, bangarori don kofofi dabam-dabam domin abin da Dawuda mutumin Allah ya umarta ke nan.

¹⁵ Ba a kuwa yi rashin biyayya ba game da abin da sarki ya umarta game da firistoci ko Lawiyawa a kan kayan haikalin ba.

¹⁶ An yi dukan ayyukan Solomon, daga ranar kafa tushen haikalin UBANGIJI har gamawarsa. Ta haka aka gama haikalin UBANGIJI.

¹⁷ Sa'an nan Solomon ya tafi Eziyon Geber da Elot a bakin tekun Edom.

¹⁸ Sai Hiram ya aika masa jiragen ruwan da masu tukinsu waɗanda suka san teku sosai. Ma'aikatan Hiram suka tafi da na Solomon zuwa Ofir suka dawo da talentin zinariya dari huɗu da hamsin wa Sarki Solomon.

9

Sarauniyar Sheba ta ziyarci Solomon (1 Sarakuna 10.1-13)

¹ Sa'ad da sarauniyar Sheba ta ji shahararr Solomon, sai ta zo Urushalima ta gwada shi da tambayoyi masu wuya. Ta iso tare da ayari mai girma, da rakuma fauke da kayan yaji, zinariya mai yawa, da kuma duwatsu masu daraja, ta zo wurin Solomon ta kuma yi magana da shi game da dukan abin da yake zuciyarta.

² Solomon ya amsa dukan tambayoyinta; babu wani abin da ya yi masa wuya ya bayyana mata.

³ Sa'ad da sarauniyar Sheba ta ga hikimar Solomon da kuma fadan da ya gina,

⁴ ta ga abincin da yake teburinsa, ta ga zaman fadawansa, bayi masu yin masa hidima cikin rigunansu, ta ga masu riƙe kwaf cikin rigunansu da kuma hadayun konawar da ya yi a haikalin UBANGIJI, sai mamaki ya kama ta.

⁵ Ta ce wa sarki, "Labarin da na ji a kasata game da nasarorinka da hikimarka, gaskiya ne.

⁶ Amma ban gaskata abin da suka faɗa ba sai da na zo na kuma gani da idanuna. Tabbatacce, ko rabin girman hikimarka ba a faɗa mini ba, ka wuce labarin da na ji nesa ba kusa ba.

⁷ Abin farin ciki ne ga mutanenka! Abin farin ciki ne ga fadawanka, waɗanda suke cin gaba da tsayawa a gabanka suna kuma jin hikimarka!

⁸ Yabo ya tabbata ga UBANGIJI Allahnka, wanda ya ji daɗi a cikinka ya sa ka a kan kujerar sarautarsa a matsayin sarki don ka yi mulkin domin UBANGIJI Allahnka. Saboda faunar Allahnka wa Isra'ila da kuma sha'awarsa na riƙe su har abada, ya naɗa ka sarki a bisansu, don ka yi adalci da kuma gaskiya."

⁹ Sa'an nan ta ba sarki talenti 120 na zinariya, kayan yaji masu yawa, da kuma duwatsu masu daraja. Ba a taɓa kasance da irin kayan yaji mai yawa kamar waɗanda sarauniyar Sheba ta ba wa sarki Solomon ba.

¹⁰ (Mutanen Hiram da mutanen Solomon suka kawo zinariya daga Ofir, suka kuma kawo gungumen algum da duwatsu masu daraja.

¹¹ Sarki ya yi amfani da gungumen algum don matakalan haikalin UBANGIJI da kuma na fadan sarki, ya kuma yi garayu da molaye don mawaka. Ba a taɓa gani irinsu a Yahuda ba.)

(1 Sarakuna 10.14-29)

¹² Sarki Solomon ya ba sarauniyar Sheba duk abin da take so da kuma ta nema; ya ba ta fiye da abin da ta kawo masa. Sa'an nan ta tashi ta koma kasarta tare da masu rufe mata baya.

Daukar Solomon

¹³ Nauyin zinariyar da Solomon yake karɓa shekara-shekara talenti 666 ne,

¹⁴ ban da harajin da fataakai da 'yan kasuwa suke biya. Haka kuma dukan sarakunan Arabiya da gwamnonin kasar suka kawo zinariya da azurfa wa Solomon.

¹⁵ Sarki Solomon ya yi manyan garkuwoyi ɗari biyu da zinariya; an yi kowane garkuwa da bekas ɗari shida na zinariya.

¹⁶ Ya kuma yi kanana garkuwoyi zinariya ɗari uku, da bekas ɗari uku na zinariya a kowane. Sarki ya sa su a cikin Fadan da ake kira Kurmin Lebanon.

¹⁷ Sai sarki ya yi wata kujerar sarauta mai girma da aka shafe ta da hauren giwa, aka kuma dalaye ta da zinariya zalla.

¹⁸ Kujerar tana da matakalai shida, da wurin sa kafa na zinariya haɗe da ita. A kowane gefen wurin zama, akwai wurin ajiye hannu, da zaki tsaye kusa da kowannensu.

¹⁹ Zakoki goma sha biyu sun tsaya a kan matakalai shida, ɗaya a ƙarshen matakala guda. Ba a taɓa yin irin wannan abu don wata masarauta ba.

²⁰ Dukan kwaf na Sarki Solomon zinariya ne, kuma dukan kayayyakin gida a Fadan da ake kira Kurmin Lebanon zinariya ne zalla. Ba a yi wani abu da azurfa ba, domin ba a ɗauki azurfa a zamanin Solomon a bakin kome ba.

²¹ Sarki yana da jerin jiragen ruwa na kasuwanci waɗanda mutanen Hiram ne suke kula da su. Sau ɗaya kowace shekara uku sukan dawo ɗauke da zinariya, azurfa, hauren giwa, gogo da kuma birai.

²² Sarki Solomon ya fi arziki da hikima in aka kwatanta da dukan sauran sarakunan duniya.

²³ Dukan sarakunan duniya sun nemi su sadu da Solomon don su ji hikimar da Allah ya sa a zuciyarsa.

²⁴ Shekara, shekara, duk wanda ya zo wurinsa yakan kawo kyauta, kayayyakin azurfa da na zinariya, da riguna, makamai da kayan yaji, da dawakai da kuma alfadarai.

²⁵ Solomon ya kasance da wuraren ajiye dawakai dubu huɗu don dawakai da keƙunan yaƙi, yana da dawakai dubu goma sha biyu waɗanda ya ajiye a biranen keƙunan yaƙi da kuma tare da shi a Urushalima.

²⁶ Ya yi mulki bisa dukan sarakuna daga Kogi Yuferites zuwa Kasar Filistiyawa, har zuwa iyakar Masar.

²⁷ Sarki ya sa azurfa ta zama barkatai a Urushalima kamar duwatsu, al'ul kuma da yawa kamar itatuwan fir a gindin tsaunuka.

²⁸ An sayo dawakan Solomon daga Masar da kuma daga dukan sauran kasashe.

Mutuwar Solomon

(1 Sarakuna 11.41-43)

²⁹ Game da sauran ayyukan mulkin Solomon, daga farko har zuwa ƙarshe, an rubuta su a cikin tarihin annabi Natan, cikin annabcin Ahiya mutumin Shilo da kuma cikin wahayin Iddo mai gani game da Yerobowam ɗan Nebat.

³⁰ Solomon ya yi mulki a Urushalima a bisa dukan Isra'ila shekaru arba'in.

³¹ Sa'an nan ya huta tare da kakanninsa, aka kuma binne shi cikin birnin Dawuda mahaifinsa. Rehobowam ɗansa kuwa ya gaɗe shi a matsayin sarki.

10

Isra'ila ya yi tawaye a kan Rehobowam

(1 Sarakuna 12.1-20)

¹ Rehobowam ya tafi Shekem, gama dukan Isra'ilawa sun je can don su naɗa shi sarki.

² Da Yerobowam ɗan Nebat ya ji wannan (a lokacin yana a Masar, inda ya gudu daga Sarki Solomon ya tafi), sai ya dawo daga Masar.

³ Saboda haka suka aika a zo da Yerobowam, sai shi da dukan Isra'ila suka je wurin Rehobowam suka ce masa.

⁴ "Mahaifinka ya sa mana kaya masu nauyi a kanmu, amma yanzu ka saukaƙa mana aiki mai zafin nan da kuma kaya masu nauyin da ya sa a kanmu, mu kuwa za mu bauta maka."

⁵ Rehobowam ya amsa, "Ku dawo gare ni cikin kwana uku." Saboda haka mutanen suka watse.

⁶ Sai Sarki Rehobowam ya nemi shawarar dattawan da suka yi wa mahaifinsa Solomon hidima a lokacin da yake da rai, ya tambaye suya ce, "Wace shawara za ku ba ni don in amsa wa waɗannan mutane?"

⁷ Suka amsa suka ce, "In za ka ji tausayi waɗannan mutane ka kuma gamshe su, ka kuma ba su amsar da ta dace, kullum za su zama bayinka."

⁸ Amma Rehobowam ya ki shawarar da dattawa suka ba shi ya kuma nemi shawarar matasan da suka yi girma tare, suke kuma yin masa hidima.

⁹ Ya tambaye su ya ce, "Mece ce shawararku? Yaya zan amsa wa waɗannan mutanen da suke ce mini, 'Ka saukaƙa nauyin da mahaifinka ya sa a kanmu'?"

¹⁰ Matasan da suka yi girma tare shi suka amsa, "Faɗa wa mutanen da suke ce maka, 'Mahaifinka ya sa kaya masu nauyi a kanmu, amma ka saukaƙa nauyinmu.' Ka faɗa musu, 'Karamin yatsana ya fi kugun mahaifina kauri."

¹¹ Mahaifina ya sa muku kaya masu nauyi; zan ma sa mafi nauyi. Mahaifina ya bulale ku da bulala; zan bulale ku da kunamai."

¹² Bayan kwana uku sai Yerobowam da dukan mutane suka dawo wurin Rehobowam, yadda sarki ya ce, "Ku dawo gare ni cikin kwana uku."

¹³ Sarki ya amsa musu da kakkausar murya. Ya ki shawarar dattawan,

¹⁴ ya kuma bi shawarar matasan ya ce, "Mahaifina ya sa muku kaya masu nauyi; zan ma sa mafi nauyi. Mahaifina ya bulale ku da bulala; zan bulale ku da kunamai."

¹⁵ Saboda haka sarki bai saurari mutane ba, gama wannan juyin al'amura daga Allah ne, don a cika maganar UBANGIJI da ya yi ga Yerobowam ɗan Nebat ta wurin Ahiya mutumin Shilo.

¹⁶ Sa'ad da Isra'ila suka ga sarki ya ki yã saurare su, sai suka amsa wa sarki, suka ce, "Wanda rabo muke da shi a wurin Dawuda, wanda sashe muke da shi daga ɗan Yesse?

Kowa yã koma tentinsa, ya Isra'ila!

Ka lura da gidanka, ya Dawuda!"

Saboda haka dukan Isra'ilawa suka tafi gida.

¹⁷ Amma game da Isra'ilawan da suke zama a garuruwan Yahuda kuwa, Rehobowam ya ci gaba da yin mulki a bisansu.

¹⁸ Sarki Rehobowam ya aiki Hadoram wanda yake lura da aikin dole, amma Isra'ilawa suka jajjefe shi da duwatsu har ya mutu. Sarki Rehobowam kuwa ya gaggauta ya shiga keken yakinsa ya gudu zuwa Urushalima.

¹⁹ Ta haka Isra'ila ya kasance cikin tawaye a kan gidan Dawuda har yã zuwa wannan rana.

11

(1 Sarakuna 12.21-24)

¹ Sa'ad da Rehobowam ya iso Urushalima, ya tattara mayaƙa dubu ɗari takwas daga gidan Yahuda da Benyamin, don su yi yaƙi da Isra'ila su saƙe mai da mulki wa Rehobowam.

² Amma wannan maganar UBANGIJI ta zo ga Shemahiya mutumin Allah.

³ "Faɗa wa Rehobowam ɗan Solomon sarkin Yahuda da kuma dukan Isra'ilawan da suke a Yahuda da Benyamin,

⁴ 'Ga abin da UBANGIJI ya ce kada ku haura don ku yi yaƙi da 'yan'uwanku. Ku tafi gida kowannenku, gama wannan yi na ne.'" Saboda haka suka yi biyayya ga maganar UBANGIJI suka kuma koma daga takawa don yaƙi da Yerobowam.

Rehobowam ya gina katanga kewaye da Yahuda

⁵ Rehobowam ya zauna a Urushalima ya kuma gina garuruwa don ka'riya a cikin Yahuda.

⁶ Betlehem, Etam, Tekowa,

⁷ Bet-Zur, Soko, Adullam,

⁸ Gat, Maresha, Zif,

⁹ Adorayim, Lakish, Azeka,

¹⁰ Zora, Aiyalon da Hebron. Waɗannan su ne garuruwan katanga a cikin Yahuda da Benyamin.

¹¹ Ya karfafa kāriyarsu ya kuma sa shugabannin mayaƙa a cikinsu, tare da tanadin abinci, man zaitun da kuma ruwan inabi.

¹² Ya sa garkuwoyi da māsū a cikin dukan biranen, ya kuma sa suka zama da karfi. Saboda haka Yahuda da Benyamin suka zama nasa.

¹³ Firistoci da Lawiyawa daga dukan yankuna ko'ina a Isra'ila suka haɗa kai da shi.

¹⁴ Waɗanda suke daga kowane kabilar Isra'ila waɗanda suka sa zuciyi a kan neman UBANGIJI, Allah na Isra'ila, suka bi Lawiyawa zuwa Urushalima domin Yerobowam da 'ya'yansa maza sun ki su a matsayin firistocin UBANGIJI.

¹⁵ Yerobowam ya naɗa firistocinsa domin masujadan kan tudu da kuma domin gumakan nan na akuya da marakin da ya yi.

¹⁶ Waɗanda suke daga kowane kabilar Isra'ila waɗanda suka sa zuciyi a kan neman UBANGIJI, Allah na Isra'ila, suka bi Lawiyawa zuwa Urushalima don su miƙa hadayu ga UBANGIJI Allah na kakanninsu.

¹⁷ Suka karfafa mulkin Yahuda suka kuma goyi bayan Rehobowam ɗan Solomon shekaru uku, suna tafiya a hanyoyin Dawuda da Solomon a wannan lokaci.

Iyalin Rehobowam

¹⁸ Rehobowam ya auri Mahalat, 'yar Yerimot ɗan Dawuda wadda Abihayil 'yar Eliyab ɗan Yesse ta haifa.

¹⁹ Ta haifa masa 'ya'ya maza. Yewush, Shemariya da Zaham.

²⁰ Sa'an nan ya auri Ma'aka 'yar Absalom, wadda ta haifa masa Abiya, Attai, Ziza da kuma Shelomit.

²¹ Rehobowam ya ƙaunaci Ma'aka 'yar Absalom fiye da sauran matansa da ƙwarkwaransa. Duka-duka dai ya auri mata goma sha takwas da ƙwarkwarai sittin, yana da 'ya'ya maza ashirin da takwas da 'ya'ya mata sittin.

²² Rehobowam ya naɗa Abiya ɗan Ma'aka ya zama babba yerima a cikin 'yan'uwansa, don dai ya naɗa shi sarki.

²³ Ya yi hikima, ya watsar da waɗansu 'ya'yansa a dukan yankunan Yahuda da Benyamin, da kuma a dukan birane masu katanga. Ya ba su tanadi mai yawa ya kuma aurar musu mata masu yawa.

12

Shishak ya yaƙi Urushalima

(1 Sarakuna 14.25-28)

¹ Bayan mulkin Rehobowam ya kahu kamar sarki, shi da dukan Isra'ila suka yi biris da dokar UBANGIJI.

² Domin sun yi rashin biyayya ga UBANGIJI, saboda haka Shishak sarkin Masar ya yaƙi Urushalima a shekara ta biyar ta Sarki Rehobowam.

³ Da kekunan yaƙi dubu ɗaya da ɗari biyu da kuma mahayan dawakai dubu haɗe da mayaƙan Libiyawa, Sukkatawa da kuma Ƙushawa waɗanda suka wuce ƙidaya suka zo tare da shi daga Masar,

⁴ ya ci biranen katanga na Yahuda har zuwa Urushalima.

⁵ Sai annabi Shemahiya ya zo wurin Rehobowam da kuma wajen shugabannin Yahuda waɗanda suka taru a Urushalima don tsoron Shishak, ya kuma faɗa musu, "Ga abin da UBANGIJI ya ce, 'Kun yi biris da ni; saboda haka, yanzu na bashe ku ga Shishak.'"

⁶ Shugabannin Isra'ila da sarki suka ƙaskantar da kansu suka ce, "UBANGIJI mai adalci ne."

⁷ Sa'ad da UBANGIJI ya ga sun ƙaskantar da kansu, sai wannan maganar UBANGIJI ta zo wa Shemahiya, "Tun da yake sun ƙaskantar da kansu, to, ba zan hallaka su ba, amma zan cece su, ba zan ƙwararo fushina ta hannun Shishak a kan Urushalima ba.

⁸ Duk da haka za su zama bayinsa, don su san bambanci tsakanin yin mini bauta da kuma yin wa sarakunan sauran ƙasashe bauta."

⁹ Da Shishak sarkin Masar ya yaƙi Urushalima, sai ya kwashi ma'ajin haikalin UBANGIJI da kuma ma'ajin fadan sarki. Ya kwashe kome da kome, har da garkuwoyin zinariyar da Solomon ya yi.

¹⁰ Sai sarki Rehobowam ya ƙera garkuwoyin tagulla a madadin na zinariya, ya sa su a hannun shugabannin matsara na mashigin gidan sarki.

¹¹ Duk sa'ad da sarki ya tafi haikalin UBANGIJI, masu tsaron sukan tafi tare da shi, suna riƙe da garkuwoyi, daga baya kuma su mai da su a ɗakin tsaro.

¹² Gama Rehobowam ya kaskantar da kansa, fushin UBANGIJI ya bar shi, ba a kuwa hallaka shi kaƙaf ba. Tabbatacce an yi 'yan abubuwa masu kyau a Yahuda.

(1 Sarakuna 14.21,29-31)

¹³ Sarki Rehobowam ya kafa kansa daram a Urushalima, ya kuma ci gaba a matsayin sarki. Yana da shekara arba'in da ɗaya sa'ad da ya zama sarki, ya kuma yi mulki shekara goma sha bakwai a Urushalima, birnin da UBANGIJI ya zaɓa daga dukan kabilan Isra'ila wanda zai sa Sunansa. Sunan mahaifiyarsa Na'ama ce, ita mutuniyar Ammon ce.

¹⁴ Ya aikata mugunta domin bai sa zuci yarsa ga neman UBANGIJI ba.

¹⁵ Game da ayyukan mulkin Rehobowam, daga farko zuwa karshe, ba a ruɓuce suke a tarihin Shemahiya annabi da Iddo mai gani wanda yake zancen zuriyoyi ba? Aka kasance da yaƙe-yaƙe tsakanin Rehobowam da Yerobowam.

¹⁶ Rehobowam ya huta da kakanninsa aka kuma binne shi a Birnin Dawuda. Abiya dansa kuma ya gaje shi a matsayin sarki.

13

Abiya sarkin Yahuda

(1 Sarakuna 15.1-8)

¹ A shekara ta sha takwas ta sarautar Yerobowam, Abiya ya zama sarkin Yahuda,
² ya kuma yi mulki a Urushalima shekaru uku. Sunan mahaifiyarsa Mikahiya ce, 'yar Uriyel na Gibeya.

Aka kasance da yaƙe-yaƙe tsakanin Abiya da Yerobowam.

³ Abiya ya tafi yaƙi tare da mayaƙa dubu ɗari huɗu jarumawa, Yerobowam kuwa ya ja ɗaɗar yaƙi a kan Abiya da mayaƙa dubu ɗari takwas jarumawa.

⁴ Abiya ya tsaya a Dutsen Zemarayim, a kasar tudu ta Efraim ya ce, "Yerobowam da dukan Isra'ila, ku saurare ni!

⁵ Ba ku san cewa UBANGIJI, Allah na Isra'ila ya ba da sarautar Isra'ila ga Dawuda da zuriyarsa har abada ta wurin alkawarin gishiri ba?

⁶ Duk da haka Yerobowam ɗan Nebat, ma'aikacin Solomon ɗan Dawuda, ya tayar wa maigiddansa,

⁷ sai ya tara wa kansa 'yan iska da mugayen mutane suka yi gaba da Rehobowam ɗan Solomon. Rehobowam lokacin kuwa ba shi da wayo, don haka bai iya tsai da su ba.

⁸ "Yanzu kuna shirin yin tsayayya da mulkin UBANGIJI, wanda yake a hannuwan zuriyar Dawuda. Tabbatacce ku kasaitacciyar mayaƙa ne kuma kuna tare da ku marukan zinariyar da Yerobowam ya yi domin su zama allolinku.

⁹ Ba ku ne kuka kori firistocin UBANGIJI, 'ya'yan Haruna maza, da Lawiyawa kuka kuma zaɓi firistocinku kamar yadda sauran al'ummai suke yi ba? Duk wanda ya zo ya miƙa ɗan bijimi da raguna bakwai don ya tsarkake kansa, ya zama firist na gumaka ke nan, ba na Allah ba.

¹⁰ "Gare mu kuwa, UBANGIJI shi ne Allah, kuma ba mu yashe shi ba. Firistocin da suke bauta wa UBANGIJI 'ya'yan Haruna maza ne, Lawiyawa ne kuwa suke taimakonsu.

¹¹ Kowace safiya da kowace yamma sukan miƙa hadayun konawa da turare mai kanshi ga UBANGIJI. Sukan shirya burodi a tsarkaken tebur mai tsabta, sukan kuma kuna fitilu a alkukai kowace yamma. Muna kiyaye ka'idodin UBANGIJI Allahnmu. Amma ku kun yashe shi.

¹² Allah yana tare da mu; shi ne shugabanmu. Firistocinsa tare da kahoni za su busa kirarin yaƙi a kanku. Mutanen Isra'ila, kada ku yi yaƙi da UBANGIJI Allah na kakanninku, gama ba za ku yi nasara ba."

¹³ To, fa, Yerobowam ya aiki mayaƙa su zagaya daga baya, domin yayinda yake a gaban Yahuda, sai 'yan kwanto su kasance a bayansu.

¹⁴ Yahuda ya juya sai ya ga cewa ana yaƙe su gaba da baya. Sai suka yi kuka ga UBANGIJI. Firistoci suka busa kahoni

¹⁵ mutanen Yahuda kuwa suka ta da kirarin yaƙi. Da ji kirarin yaƙi, Allah ya fatattake Yerobowam da dukan Isra'ila a gaban Abiya da Yahuda.

¹⁶ Isra'ilawa suka gudu a gaban Yahuda, Allah kuwa ya bashe su a hannuwansu.

¹⁷ Abiya da mutanensa suka kashe su sosai, har mutum dubu ɗari biyar suka mutu a cikin jarumawan Isra'ila.

¹⁸ Aka cinye mutanen Isra'ila a wannan lokaci, mutanen Yahuda kuwa suka yi nasara domin sun dogara ga UBANGIJI Allah na kakanninsu.

¹⁹ Abiya ya kori Yerobowam ya kuma kwace garuruwan Betel, Yeshana da Efron, tare da kauyukan da suke kewaye daga gare shi.

²⁰ Yerobowam bai sāke yin karfi a zamanin Abiya ba. UBANGIJI ya buge shi ya kuma mutu.

²¹ Amma Abiya ya kara karfi. Ya auri mata goma sha huɗu, ya kuma kasance da 'ya'ya maza ashirin da biyu da kuma 'ya'ya mata goma sha shida.

²² Sauran ayyukan sauratar Abiya, abin da ya yi da abin da ya faɗa, a rubuce suke a cikin rubuce-rubucen annabi Iddo.

14

¹ Abiya kuwa ya huta tare da kakanninsa, aka kuma binne shi a Birnin Dawuda. Asa ɗansa ya gāje shi a matsayin sarki, a zamaninsa kuma kasar ta zauna lafiya na shekara goma.

Asa sarkin Yahuda

² Asa ya yi abin da yake da kyau da kuma daidai a gaban UBANGIJI Allahnsa.

³ Ya kawar da baƙin bagade da masujadai bisa tudu, ya farfashe keɓaɓɓun duwatsu, ya kuma sassare ginshikan Ashera.

⁴ Ya umarci Yahuda su nemi UBANGIJI Allah na kakanninsu, su kuma yi biyayya da dokoki da kuma umarnansa.

⁵ Ya kawar da masujadan kan tudu da bagadan turare a kowane gari a Yahuda, masarautar kuwa ta zauna lafiya a karkashinsa.

⁶ Ya gina biranen katanga na Yahuda, da yake kasar tana zaman lafiya. Babu wanda yake yaƙi da shi a waɗannan shekaru, gama UBANGIJI ya ba shi hutu.

⁷ Ya ce wa Yahuda, "Bari mu gina waɗannan garuruwa mu sa katanga kewaye da su, da hasumiyoyi, kofofi da Kyamare. Kasar har yanzu tamu ce domin mun nemi UBANGIJI Allahnmu, mun neme shi ya kuwa ba mu hutu a kowane gefe." Saboda haka suka gina suka kuma yi nasara.

⁸ Asa ya kasance da mayaƙa dubu ɗari uku daga Yahuda, kintsatse da manyan garkuwoyi da māsu, da kuma mayaƙa dubu ɗari biyu da dubu tamanin daga Benyamin, riƙe da kananan garkuwoyi da kuma baka. Dukan waɗannan jarumawa ne kwarai.

⁹ Zera mutumin Kush ya taka ya fita don yā yake su da babban runduna da kuma kekunan yaƙi ɗari uku, ya kuma zo har Maresha.

¹⁰ Asa ya fita don yā kara da shi, suka ja dāgā yaƙi a Kwarin Zefata kusa da Maresha.

¹¹ Sai Asa ya kira ga UBANGIJI Allahnsa ya ce, "UBANGIJI, babu wani kamar ka da zai taimaki marar karfi a kan mai karfi. Ka taimake mu, ya UBANGIJI Allahnmu, gama mun dogara a gare ka, kuma a cikin sunanka muka fito don mu yaƙi wannan babbar runduna. Ya UBANGIJI, kai ne Allahnmu; kada ka bar mutum yā yi nasara a kanka."

¹² UBANGIJI fa ya bugi mutanen Kush a gaban Asa da Yahuda. Mutanen Kush suka gudu,

¹³ Asa kuwa da mayaƙansa suka bi su har Gerar. Mutanen Kush suka mutu a ranan nan har ba a iya ƙidaya, aka buge su a gaban UBANGIJI da rundunansa. Mutanen Yahuda suka kwashi ganima sosai.

¹⁴ Suka hallaka dukan ƙauyukan kewaye da Gerar, gama tsonon UBANGIJI ya kama su. Suka kwashi ganima na dukan ƙauyukan nan, da yake akwai ganima sosai a can.

¹⁵ Suka kuma yaƙi sansanin makiyaya suka kwashe tumaki da awaki da rafuma. Suka koma Urushalima.

15

Sauye-sauyen Asa

¹ Sai Ruhun Allah ya sauko a kan Azariya ɗan Oded.

² Ya fita ya je ya sadu da Asa ya kuma faɗa masa, "Ka saurare ni, Asa da kuma dukan Yahuda da Benyamin. UBANGIJI yana tare da ku sa'ad da kuke tare da shi. In kuka neme shi, za ku same shi, amma in kuka yashe shi, zai yashe ku.

³ Tun da daɗewa Isra'ila ba su da Allah na gaskiya, babu firist da zai koyar, kuma babu doka.

⁴ Amma cikin wahalarsu suka juya ga UBANGIJI, Allah na Isra'ila, suka kuma neme shi, suka kuwa same shi.

⁵ A waɗancan kwanaki akwai hatsari a yin tafiye-tafiye, gama dukan mazaunan ƙasashe suna cikin babbar damuwa.

⁶ Wata ƙasa takan murkushe wata, wani birni kuma yakan murkushe wani, domin Allah ya wahalshe su da kowace irin damuwa.

⁷ Amma game da ku, ku ƙarfafa kada ku fid da zuciya, gama za a ba ku ladan aikinku."

⁸ Sa'ad da Asa ya ji wafannan kalmomin da annabcin Azariya dan Oded annabi ya fada, sai ya sami karfi hali. Ya kawar da gumaka masu banƙyama daga dukan Kasar Yahuda da Benyamin da kuma daga garuruwan da ya ci da yaƙi a kasar tudu ta Efraim. Ya gyaggyara bagaden UBANGIJI da yake a gaban shirayin haikalin UBANGIJI.

⁹ Sa'an nan ya tattara dukan Yahuda da Benyamin da kuma mutane daga Efraim, Manasse da Simeyon waƙanda suke zaune a cikinsu, gama jama'a mai girma ta zo wurinsa daga Isra'ila sa'ad da suka ga cewa UBANGIJI Allahnsa yana tare da shi.

¹⁰ Suka taru a Urushalima a wata na uku na shekara ta goma sha biyar ta mulkin Asa.

¹¹ A lokacin suka miƙa hadaya bijimai dari bakwai da tumaki da kuma awaki dubu bakwai ga UBANGIJI daga ganimar da suka dawo da ita.

¹² Suka yi alkawari don su nemi UBANGIJI Allah na kakanninsu, da dukan zuciyarsu da kuma dukan ransu.

¹³ Aka kashe dukan waƙanda ba su nemi UBANGIJI, Allah na Isra'ila ba, ko karami ko babba, namiji ko ta mace.

¹⁴ Suka yi rantsuwa ga UBANGIJI da babbar murya, da ihu da garayu da kahoni.

¹⁵ Dukan Yahuda suka yi farin ciki game da rantsuwar domin sun yi rantsuwar gabagadi. Suka nemi Allah da gaske, suka kuma same shi. Saboda haka UBANGIJI ya ba su hutu a kowane gefe.

¹⁶ Sarki Asa ya tube mahaifiyar mahaifiyarsa daga matsayinta na mahaifiyar sarauniya, domin ta gina ginshikin banƙyama na Ashera. Asa ya rurrushe shi, ya farfasa shi ya kuma kone shi a Kwarin Kidron.

¹⁷ Ko da yake bai kawar da masujadan kan tudu daga Isra'ila ba, zuciyar Asa ta cika da bin UBANGIJI dukan kwanakinsa.

¹⁸ Ya kawo azurfa da zinariya da kayayyaki a haikalin Allah waƙanda shi da mahaifinsa suka kebe.

¹⁹ Ba a kara yin yaƙi ba sai a shekara ta talatin da biyar ta mulkin Asa.

16

Shekarun karshe na Asa

(1 Sarakuna 15.16-22)

¹ A shekara ta talatin da shida ta mulkin Asa, Ba'asha sarkin Isra'ila ya haura don yaƙi Yahuda da Rama mai katanga, don kuma ya hana wani daga fita ko shiga yankin Asa sarkin Yahuda.

² Sai Asa ya dauki azurfa da zinariya daga ma'ajin haikalin UBANGIJI da kuma na fadansa ya aika wa Ben-Hadad sarkin Aram, wanda yake mulki a Damaskus.

³ Ya ce, "Bari yarjejeniya ta kasance tsakani na da kai kamar yadda ya kasance tsakanin mahaifina da mahaifinka. Dubi ina aika maka azurfa da zinariya. Yanzu ka yanke yarjejeniya da Ba'asha sarkin Isra'ila domin ya janye daga gare ni."

⁴ Ben-Hadad ya yarda da Sarki Asa ya kuma aika da manyan hafshoshin mayakansa a kan garuruwan Isra'ila. Suka ci Iyon, Dan, Abel-Mayim* da kuma dukan biranen ajiya na Naftali.

⁵ Da Ba'asha ya ji wannan, ya daina ginin Rama ya yashe aikinsa.

⁶ Sa'an nan Sarki Asa ya kawo dukan mutanen Yahuda, suka kuma kwashe duwatsu da katako daga Rama waƙanda Ba'asha yake amfani da su. Da su ne Asa ya gina Geba da Mizfa.

⁷ A lokacin Hanani mai duba ya zo wurin Asa sarkin Yahuda ya ce masa, "Don ka dogara ga sarkin Aram, ba kuwa ga UBANGIJI Allahnka ba ne mayakan sarkin Aram sun kubuce daga hannunka.

⁸ Ai, Kushawa da Libiyawa rundunar sojoji ne masu yawan gaske, suna kuma da keƙunan yaƙi da mahayan dawakai masu yawa kwarai. Amma duk da haka, saboda ka dogara ga UBANGIJI, ya kuwa ba da su cikin hannunka.

⁹ Gama gaban UBANGIJI yana ko'ina a duniya don ya karfafa waƙanda zukatansu suke binsa cikin aminci. Ka yi wauta, daga yanzu nan gaba za ka yi ta yaƙi."

¹⁰ Sai Asa ya yi fushi sosai da mai duban saboda wannan; ya yi fushi kwarai har ya sa aka jefa shi a kurkuku. A lokaci guda kuma Asa ya fara gwada wa mutane azaba.

(1 Sarakuna 15.23,24)

¹¹ Ayyukan mulkin Asa, daga farko zuwa karshe, suna a rubuce a littafin sarakunan Yahuda da Isra'ila.

* 16:4 An kuma san shi da *Abel-Bet-Ma'aka*

¹² A shekara ta talatin da tara ta mulkinsa, Asa ya kamu da wata cuta a kafarsa. Ko da yake cutar ta yi tsanani, duk d haka ma a cikin ciwonsa bai nemi taimako daga UBANGIJI ba, sai dai daga likitoci.

¹³ Sa'an nan a shekara ta arba'in da d'aya ta mulkinsa, Asa ya mutu ya kuma huta tare da kakanninsa.

¹⁴ Suka binne shi a kabarin da ya fafe wa kansa a Birnin Dawuda. Suka sa shi a makara wadda aka rufe da kayan yaji da kuma turare dabam-dabam da aka nika, suka kuma kuna babbar wuta don girmama shi.

17

Yehoshafat sarkin Yahuda

¹ Yehoshafat d'ansa ya gaje shi a matsayin sarki ya kuma kahu sosai gaba da Isra'ila.

² Ya kafa mayaƙa a dukan biranen katangar Yahuda, ya kuma sa runduna a Yahuda da kuma a garuruwan Efraim da mahaiƙinsa Asa ya ci da yaƙi.

³ UBANGIJI kuwa yana tare da Yehoshafat domin a shekarunsa na farko-farko ya yi tafiya a hanyoyin da kakansa Dawuda ya bi. Bai nemi shawarar Ba'al ba

⁴ amma ya nemi Allah na kakansa ya kuma bi umarnansa a maimakon ayyukan da Isra'ila ke yi.

⁵ UBANGIJI ya kafa mulkin a karkashin ikonsa; dukan Yahuda kuwa suka kawo kyautai wa Yehoshafat, ta haka ya yi arziki sosai da kuma girma.

⁶ Zuciyarsa ta dukufa ga hanyoyin UBANGIJI, bugu da kari, ya kawar masujadan kan tudu da ginshikan Ashera daga Yahuda.

⁷ A shekara ta uku ta mulkinsa, ya aiki ma'aikatansa Ben-Hayil, Obadiya, Zakariya, Netanel da Mikahiya su yi koyarwa a garuruwan Yahuda.

⁸ Tare da su akwai waɗansu Lawiyawa, Shemahiya, Netaniya, Zebadiya, Asahel, Shemiramot, Yehonatan, Adoniya, Tobiya da Tob Adoniya, da kuma firistoci Elishama da Yehoram.

⁹ Suka yi koyarwa a dukan Yahuda, suna d'auke da Littafin Dokar UBANGIJI tare da su; suka tafi ko'ina a dukan garuruwan Yahuda suka koyar da mutane.

¹⁰ Tsoron UBANGIJI ya kama dukan masarautun Kasashen da suke kewaye da Yahuda, har ba su yi yaƙi da Yehoshafat ba.

¹¹ Waɗansu Filistiyawa suka kawo wa Yehoshafat kyautai da azurfa a matsayin haraji, Larabawa kuwa suka kawo masa garkuna, raguna dubu bakwai da d'ari bakwai da kuma awaki dubu bakwai da d'ari bakwai.

¹² Yehoshafat ya yi ta karuwa a karfi; ya gina katanga da biranen ajiya a Yahuda

¹³ da kuma tanade-tanade masu yawa a garuruwan Yahuda. Ya kuma ajiye gogaggu mayaƙa a Urushalima.

¹⁴ Daukar da aka yi musu bisa ga iyalai yana kamar haka.

Daga Yahuda, shugaban kungiya 1,000.

Adna ne shugaba, tare da jarumawa 300,000;

¹⁵ biye da shi, Yehohanan shi ne shugaba, yana da sojoji 280,000;

¹⁶ biye da shi, Amasiya d'an Zikri, wanda ya ba da kansa da yardar rai don hidimar UBANGIJI, yana da sojoji 200,000.

¹⁷ Daga Benyamin,

Eliyada, jarumi soja, yana da sojoji 200,000 rife da baka da garkuwoyi;

¹⁸ biye da shi, Yehozabad, yana da sojoji 18,000 shiryayyu don yaƙi.

¹⁹ Waɗannan su ne suka yi wa sarki hidima, ban da waɗanda aka sa a biranen katanga ko'ina a Yahuda.

18

Mikahiya ya yi annabci a kan Ahab

(1 Sarakuna 22.1-28)

¹ Yanzu fa Yehoshafat ya wadace kwarai yana kuma da girma, ya kuma haɗa kansa da Ahab ta wurin aure.

² Bayan 'yan shekaru sai ya gangara don ya ziyarci Ahab a Samariya. Ahab kuwa ya yanka tumaki da shanu masu yawa domin sa da kuma mutanen da suke tare da shi, ya kuma lallashe shi ya yaƙi Ramot Gilejad.

³ Ahab sarkin Isra'ila ya tambayi Yehoshafat sarkin Yahuda ya ce, "Za ka tafi tare da ni mu yaƙi Ramot Gilejad?"

Yehoshafat ya amsa ya ce, “Ni kamar kai ne, kuma mutanena kamar naka ne; za mu tafi tare da kai a yakin.”

⁴ Amma Yehoshafat ya kuma ce wa sarkin Isra’ila, “Da fari mu nemi bishewar UBANGIJI.”

⁵ Saboda haka sarkin Isra’ila ya tattara annabawa duka, mutane dari huɗu, ya kuma tambaye su, “Mu tafi yaƙi a kan Ramot Gileyad ko kada mu tafi?”

Suka amsa “Tafi, gama Allah zai ba da shi cikin hannun sarki.”

⁶ Amma Yehoshafat ya yi tambaya ya ce, “Babu wani annabin UBANGIJI a nan da za mu tambaya?”

⁷ Sarki Isra’ila ya amsa wa Yehoshafat, “Akwai guda har yanzu mai suna Mikahiya ɗan Imla, za mu iya nemi nufin UBANGIJI daga gare shi, sai dai ba na sonsa domin bai taɓa yin annabci wani abu mai kyau game da ni ba, sai kullum masifa.”

Yehoshafat ya amsa ya ce, “Kada sarki yā faɗa haka.”

⁸ Saboda haka sarkin Isra’ila ya kira ɗaya daga cikin ma’aikatansa ya ce, “A kawo Mikahiya ɗan Imla nan da nan.”

⁹ Saye da rigunan sarakuna, sarki Isra’ila da Yehoshafat sarkin Yahuda suna zaune a kan kujerunsu na mulki a masussuka ta kofar shigar Samariya, tare da dukan annabawa suna ta annabci a gabansu.

¹⁰ To, fa, Zedekiya ɗan Kena’ana ya yi kahunin karfe, ya kuma furta, “Ga abin da UBANGIJI ya ce, ‘Da waɗannan za ka sassoki Arameyawa sai sun hallaka.’”

¹¹ Dukan sauran annabawan suka yi irin annabcin nan. Suka ce, “A haura zuwa Ramot Gileyad a yi nasara, gama UBANGIJI zai ba da shi cikin hannun sarki.”

¹² Dan sakon da ya tafi don yā kawo Mikahiya kuwa ya ce masa, “Duba, kowannen a cikin annabawa ya yi faɗin nasara wa sarki. Don haka kai ma ka yi maganar da za tā gamshi sarki kamar yadda suka yi.”

¹³ Amma Mikahiya ya ce, “Na rantse da ran UBANGIJI, zan faɗa masa kawai abin da Allahna ya faɗa.”

¹⁴ Da suka iso, sarki ya tambaye shi, “Mika, mu tafi mu yaƙi Ramot Gileyad, ko kada mu tafi?”

Ya amsa, “Kai masa yaƙi za ka kuwa yi nasara, gama za a ba da su a hannunka.”

¹⁵ Sarki ya ce masa, “Sau nawa zan sa ka rantse don ka faɗa gaskiya a cikin sunan UBANGIJI?”

¹⁶ Sa’an nan Mikahiya ya amsa, “Na ga dukan Isra’ila sun warwatsu a kan tuddai kamar tumakin da ba su da makiyaya, kuma UBANGIJI ya ce, ‘Waɗannan mutane ba su da maigida. Bari kowanne yā tafi gida cikin salama.’”

¹⁷ Sarkin Isra’ila ya ce wa Yehoshafat, “Ban faɗa maka cewa bai taɓa yin annabci wani abu mai kyau game da ni, in ba masifa ba?”

¹⁸ Mikahiya ya ci gaba, “Saboda haka sai ka ji maganar UBANGIJI. Na ga UBANGIJI yana zama a kan kursiyinsa tare da dukan rundunar sama tsaye a damansa da hagnusa.

¹⁹ UBANGIJI kuwa ya ce, ‘Wa zai ruɗe Ahab sarki Isra’ila zuwa yaƙi da Ramot Gileyad da kuma zuwa mutuwarsa a can?’

“Wani ya ba da wata shawara, wani kuma wata dabam.

²⁰ A karshe, wani ruhu ya zo gaba, ya tsaya a gaban UBANGIJI ya ce, ‘Zan ruɗe shi.’

“UBANGIJI ya yi tambaya, ‘Ta wace hanya?’

²¹ “Ya ce, ‘Zan tafi in zama ruhun karya a bakunan dukan annabawansa.’

“UBANGIJI ya ce, ‘Za ka yi nasara a rudinsa. Ka tafi, ka yi haka.’

²² “To yanzu, UBANGIJI ya sa ruhun ruɗu a bakunan waɗannan annabawanka. UBANGIJI ya kayyade masifa dominka.”

²³ Sai Zedekiya ɗan Kena’ana ya haura ya mari Mikahiya a fuska. Ya ce, “Ta wace hanya ce ruhun UBANGIJI ya fita daga gare ni ya zo ya yi magana da kai?”

²⁴ Mikahiya ya amsa ya ce, “Za ka gane a ranar da ka je ka ɓuya a can cikin ɗaki.”

²⁵ Sa’an nan sarkin Isra’ila ya umarta, “Dauki Mikahiya ku aika da shi zuwa ga Amon mai mulkin birni da kuma ga Yowash ɗan sarki,

²⁶ ku ce ga abin da sarki ya ce, ‘Ku jefa wannan mutum a kurkuku kada kuma ku ba shi wani abu sai dai buroɗi da ruwa har sai na dawo lafiya.’”

²⁷ Mikahiya ya furta ya ce, “Idan har ka dawo lafiya, to, UBANGIJI bai yi magana ta wurina ba.” Ya kuma kara da cewa, “Dukanku mutane, ku lura da maganata!”

An kashe Ahab a Ramot Gileyad

(1 Sarakuna 22.29-35)

²⁸ Saboda haka sarkin Isra’ila da Yehoshafat sarkin Yahuda suka haura zuwa Ramot Gileyad.

²⁹ Sarkin Isra'ila ya ce wa Yehoshafat, "Zan bad da kama in shiga yaƙin, amma ka sa kayanka na sarauta." Saboda haka sarkin Isra'ila ya bad da kama ya shiga cikin yaƙin.

³⁰ To, fa, sarkin Aram ya umarce shugabannin keken yaƙinsa ya ce, "Kada ku yaƙi kowa, ƙarami ko babba, sai dai sarkin Isra'ila."

³¹ Sa'ad da shugabannin kekanan yaƙi suka ga Yehoshafat, sai suka yi tsammani, "Wannan ne sarkin Isra'ila." Saboda haka suka juya don su yaƙe shi, amma Yehoshafat ya yi ihu, UBANGIJI kuma ya taimake shi. Allah ya janye su daga gare shi,

³² gama sa'ad da shugabannin keken yaƙi suka ga cewa ba shi ne sarkin Isra'ila ba, sai suka daina binsa.

³³ Amma wani ya harba kibiya haka kawai, sai kibiyar ta sami sarki Ahab na Isra'ila a kafada tsakanin rigar yaƙinsa na karfe da karfen kirjinsa. Sai sarki ya ce wa mai tuƙan keken yaƙi, "Juya ka fitar da ni daga wurin yaƙin. An ji mini rauni."

³⁴ Duk yini yaƙi ya yi ta cin gaba, sarkin Isra'ila kuwa ya jingina kansa a cikin keken yaƙinsa yana duban Arameyawa har yamma. Sa'an nan a faɗuwar rana sai ya mutu.

19

¹ Sa'ad da Yehoshafat sarkin Yahuda ya dawo zuwa fadansa a Urushalima lafiya,

² Yehu mai duba, ɗan Hanani, ya fita don ya tarye shi, ya kuma ce wa sarki, "Ya yi kyau ke nan da ka taimaki mugu ka kuma ƙaunaci* waɗanda suke ƙin UBANGIJI? Da yake ka yi haka fushin UBANGIJI yana a kanka

³ Duk da haka an sami wani abin kirki a wurinka, gama ka kawar da ginshikan Ashera a kasar, ka kuma sa zuciyarka a kan neman Allah."

Yehoshafat ya naɗa alkalai

⁴ Yehoshafat ya zauna a Urushalima, ya kuma fita yana shiga cikin mutane daga Beyersheba zuwa kasar tudun Efraim ya kuma juyar da su ga UBANGIJI Allah na kakanninsu.

⁵ Ya naɗa alkalai a kowanne daga cikin biranen katanga na Yahuda a kasar.

⁶ Ya faɗa musu, "Ku lura da abin da kuke yi, gama shari'ar da kuke yi ba ta mutum ba ce, amma ta UBANGIJI ce, yana tare da ku sa'ad da kuke yanke shari'a.

⁷ Yanzu fa ku ji tsoron UBANGIJI. Ku yi hankali a kan abin da kuke yi, gama UBANGIJI Allahmu ba ya sonkai ko nuna wariya ko cin hanci."

⁸ A Urushalima kuma, Yehoshafat ya naɗa waɗansu Lawiyawa, firistoci da kawunan iyalan Isra'ilawa don su tabbatar da an bi dokar UBANGIJI, su kuma sasanta tsakanin mutane. A Urushalima za su zauna.

⁹ Ya ba su waɗannan umarnai, "Ku yi aikinku da aminci da tsoron UBANGIJI da dukan zuciyarku.

¹⁰ Cikin kowane batun da ya zo gabanku daga 'yan'uwanku waɗanda suke zama a birane, ko batun na kisa ne ko kuwa waɗansu batuttuwan da suka shafi doka, umarnai, ƙa'idodi ko farillai, dole ku ja musu kunne kada su yi wa UBANGIJI zunubi; in ba haka ba fushinsa zai sauko a kanku da 'yan'uwanku. Ku yi wannan, ta haka ba za ku kuwa yi zunubi ba.

¹¹ "Amariya, babban firist, shi ne zai shugabance ku a kan dukan al'amuran da suke na wajen UBANGIJI, Zebadiya ɗan Ishmayel kuwa, shugabanku a kan dukan al'amuran da suka shafi sarki, Lawiyawa kuma za su zama a matsayin manya a gabanku. Ku yi abubuwa da ƙarfin hali, bari kuma UBANGIJI ya kasance tare da masu yin gaskiya."

20

Yehoshafat ya ci Mowab da Ammon a yaƙi

¹ Bayan wannan, Mowabawa da Ammonawa tare da waɗansu Meyunawa suka zo su yaƙi Yehoshafat.

² Sai waɗansu mutane suka zo suka faɗa wa Yehoshafat, "Ga babban runduna tana zuwa a kanka daga Edom, daga ketaren Teku, daga Aram. Ta ma kai Hazazon Tamar" (wato, En Gedi).

³ A firgice, Yehoshafat ya yanke shawara ya nemi nufin UBANGIJI, ya kuma yi shelar azumi a dukan Yahuda.

⁴ Mutanen Yahuda suka taru gaba ɗaya don su nemi taimako daga wurin UBANGIJI, tabbatacce suka fito daga kowane garin Yahuda don su neme shi.

⁵ Sa'an nan Yehoshafat ya miƙe tsaye a taron Yahuda da Urushalima a haikalin UBANGIJI a sabon filin

* 19:2 Ko kuwa ka haɗa kai da

⁶ ya ce,

“Ya UBANGIJI Allah na kakanninmu, ba kai ne Allah wanda yake sama ba? Kana mulki a bisa dukan mulkokin kasashe. Iko da girma suna a hannunka, kuma ba wanda zai iya tsayayya da kai.

⁷ Ya Allahnmu, ba kai ba ne ka kore mazaunan wannan kasa a gaban mutanenka Isra’ila ka kuma ba da ita har abada ga zuriyar Ibrahim abokinka?

⁸ Sun yi zama a cikinta suka kuma yi gina wuri mai tsarki a cikinta domin Sunanka cewa,

⁹ ‘In masifa ta zo mana, ko takobin hukunci, ko annoba ko yunwa, za mu tsaya a gabanka a gaban wannan haikalin da yake d’auke da Sunanka, mu kuma yi kuka gare ka cikin azaba, za ka kuwa ji mu, ka cece mu.’

¹⁰ “Yanzu kuma ga mutanen Ammon, da na Mowab, da na Dutsen Seyir, waƙanda ka hana Isra’ilawa su kai musu yaƙi sa’ad da suka fito daga kasar Masar, su ne mutanen da Isra’ila suka kyale, ba su hallaka su ba.

¹¹ Yau ga yadda suke so su biya mu. Su suke so su kore mu daga kasar da ka ba mu gaƙo.

¹² Ya Allahnmu, ba za ka hukunta su ba? Gama ba mu da kaƙfin fuskantar wannan babbar rundunar da take so ta yaƙe mu. Ba mu san abin da za mu yi ba, mu dai mun zuba maka ido.”

¹³ Dukan mazan Yahuda, tare da matansu da yaransu da Kananansu, suka tsaya a gaban UBANGIJI.

¹⁴ Sa’an nan Ruhun UBANGIJI ya sauko a kan Yahaziyel ɗan Zakariya, ɗan Benahiya, ɗan Yehiyel, ɗan Mattaniya, wani Balawe kuma zuriyar Asaf, yayinda yake tsaye a cikin taron.

¹⁵ Ya ce, “Saurara, Sarki Yehoshafat da dukan waƙanda suke zama a Yahuda da Urushalima! Ga abin da UBANGIJI ya ce muku, ‘Kada ku ji tsoro ko ku fid da zuciya saboda wannan babbar runduna. Gama yaƙin ba naku ba ne, amma na Allah.

¹⁶ Gobe ku fito ku gangara ku yaƙe su. Za su yi ta haurawa ta Mashigin Ziz, ku kuwa za ku same su a kaƙshen kwari a Hamadan Yeruwel.

¹⁷ Ba lalle ba ne ku yi wannan yaƙi. Ku dai, ku ja daƙa, ku tsaya kurum ku ga nasarar da UBANGIJI zai ba ku, ya Yahuda da Urushalima. Kada ku ji tsoro; kada ku karai. Ku fito don ku fuskance su gobe, UBANGIJI kuwa zai kasance tare ku.’”

¹⁸ Yehoshafat ya rusuna da fuskarsa har kasa, dukan mutanen Yahuda da Urushalima suka faƙi rubda ciki suka yi sujada a gaban UBANGIJI.

¹⁹ Sa’an nan waƙansu Lawiyawa daga Kohatawa da Korayawa suka tashi tsaye suka yabe UBANGIJI, Allah na Isra’ila, da babbar murya sosai.

²⁰ Da sassafe suka tashi suka nufi Hamadan Tekowa. Yayinda suka kama hanya, Yehoshafat ya tsaya ya ce, “Ku saurare ni, Yahuda da mutanen Urushalima! Ku amince da UBANGIJI Allahnku za a kuwa kafa ku; ku amince da annabawansa za ku kuwa yi nasara.”

²¹ Bayan suka yi shawara tare da shugabanni, sai ya zaɓi mutanen da za su ja gaban sojoji suna waƙa ga UBANGIJI suna yabonsa saboda tsarkinsa suna cewa, “Ku yi godiya ga UBANGIJI,

gama kaunarsa dawwammamiya ce har abada.”

²² Da suka fara waƙa, suna kuma yabo, sai UBANGIJI ya kai hari a kan mutanen Ammon da Mowab da Dutsen Seyir, waƙanda suka kawo hari a Yahuda, aka kuwa ci su da yaƙi.

²³ Mutanen Ammon da Mowab suka tasar wa mazaunan Dutsen Seyir, suka hallaka su kaƙaf. Sa’ad da suka karkashe mazaunan Seyir sai suka faƙa wa juna, suka yi ta hallaka juna.

²⁴ Sa’ad da mutanen Yahuda suka zo wurin da yake fuskantar hamada, suka duba ta wajen babbar rundunar, sai suka ga gawawwaki birjik a kasa; babu wani wanda ya kuɓuta.

²⁵ Sa’ad da Yehoshafat da jama’arsa suka je kwasar ganima, sai suka sami shanu masu yawan gaske, da kayayyaki, da tufafi, da abubuwa masu daraja, waƙanda suka yi ta kwasa har suka gaji. Kwana uku suka yi suna kwasar ganimar saboda yawanta.

²⁶ A rana ta huɗu sai suka taru a Kwarin Beraka, inda suka yaɓi UBANGIJI. Wannan ne ya sa ake kiransa Kwarin Beraka* har wa yau.

²⁷ Sa’an nan Yehoshafat ya jagoranci dukan mutanen Yahuda da Urushalima suka dawo da farin ciki zuwa Urushalima, gama UBANGIJI ya ba su dalilin farin ciki a kan abokan gaɓansu.

* 20:26 Beraka yana nufin yabo.

²⁸ Suka shiga Urushalima suka shiga haikalin UBANGIJI da kiɗin molaye da sarewa da kuma garayu.

²⁹ Tsoron Allah ya kama dukan mulkokin kasashe sa'ad da suka ji yadda UBANGIJI ya yi yaƙi a kan abokan gaɓan Isra'ila.

³⁰ Mulkin Yehoshafat kuwa ya zauna lafiya, gama Allahnsa ya ba shi hutu a kowane gefe.

*Karshen mulkin Yehoshafat
(1 Sarakuna 22.41-50)*

³¹ Ta haka Yehoshafat ya yi mulki a bisa Yahuda. Yana da shekara talatin da biyar sa'ad da ya zama sarkin Yahuda, ya kuma yi mulki a Urushalima shekara ashirin da biyar. Sunan mahaifiyarsa Azuba ce, 'yar Shilhi.

³² Ya yi tafiya a hanyoyin mahaifinsa Asa bai kuwa kauce daga gare su ba; ya yi abin da yake daidai a gaban UBANGIJI.

³³ Duk da haka ba a kawar da masujadai kan tudu ba, domin har yanzu mutanen ba su tsayar da zukatansu ga Allah kakanninsu ba.

³⁴ Sauran ayyukan mulkin Yehoshafat, daga farko zuwa karshe, an rubuta su a tarihin Yehu ɗan Hanani, waɗanda aka rubuta a littafin sarakunan Isra'ila.

³⁵ Daga baya, Yehoshafat sarkin Yahuda ya haɗa kai da Ahaziya sarkin Isra'ila, wanda yake da laifin mugunta.

³⁶ Ya yarda da shi su gina jiragen ruwan kasuwanci. Bayan aka gina waɗannan a Eziyon Geber,

³⁷ Eliyezer ɗan Dodabahu na Maresha ya yi annabci a kan Yehoshafat cewa, "Domin ka haɗa kai da Ahaziya, UBANGIJI zai hallaka abin da ka yi." Jiragen ruwan kuwa suka farfash, ba a kuwa iya sa su je kasuwanci ba.

21

¹ Yehoshafat ya huta tare da kakanninsa, aka kuma binne shi tare da su a Birnin Dawuda. Sai Yehoram ɗansa ya gaɗe shi a matsayin sarki.

(2 Sarakuna 8.16-24)

² 'Yan'uwam Yehoram, 'ya'yan Yehoshafat maza su ne, Azariya, Yehiyel, Zakariya, Azariyahu, Mika'ilu da Shefatiya. Dukan waɗannan su ne 'ya'yan Yehoshafat sarkin Isra'ila* maza.

³ Mahaifinsu ya ba su kyautai masu yawa na azurfa da zinariya da kayayyaki masu daraja, tare da birane masu katanga a Yahuda, amma ya ba da mulki ga Yehoram domin shi ne ɗan farinsa.

Yehoram sarkin Yahuda

⁴ Sa'ad da Yehoram ya kafa kansa sosai a bisa mulkin mahaifinsa, sai ya kashe dukan 'yan'uwansa da takobi tare da waɗansu sarakunan Isra'ila.

⁵ Yehoram yana da shekara talatin da biyu sa'ad da ya zama sarki, ya kuma yi mulki a Urushalima shekara takwas.

⁶ Ya yi tafiya a hanyoyin sarakunan Isra'ila, kamar yadda gidan Ahab ta yi, gama ya auri 'yar Ahab. Ya aikata mugayen ayyuka a idon UBANGIJI.

⁷ Duk da haka, domin alkawarin da UBANGIJI ya yi wa Dawuda, UBANGIJI bai so ya hallaka gidan Dawuda ba. UBANGIJI ya riga ya yi alkawari zai ci gaba da riƙe fitila domin Dawuda da zuriyarsa har abada.

⁸ A zamanin Yehoram, Edom ya tayar wa Yahuda ya kuma naɗa sarkinsa.

⁹ Saboda haka Yehoram ya tafi can tare da shugabannin sojojinsa da kuma dukan keken yakinsa. Mutanen Edom suka kewaye shi da shugabannin keken yakinsa, amma ya tashi ya fatattaki su da dare.

¹⁰ Har ya zuwa yau Edom na tawaye a kan Yahuda.

Libna ya yi tawaye a lokaci guda, domin Yehoram ya yashe UBANGIJI Allah na kakanninsa.

¹¹ Ya gina masujadan kan tudu a tuddan Yahuda, ya kuma sa mutanen Urushalima suka yi karuwanci, ya sa Yahuda suka kauce.

¹² Yehoram ya sami wasiƙa daga Iliya annabi, wadda ta ce,

"Ga abin da UBANGIJI Allah na kakanka Dawuda ya ce, 'Ba ka yi tafiya a hanyoyin mahaifinka Yehoshafat ko Asa sarkin Yahuda ba.

* 21:2 Wato, Yahuda, kamar yadda yake sau da sau a 2 Tarihi.

¹³ Amma ka yi tafiya a hanyoyin sarakunan Isra'ila, ka sa Yahuda ya kauce, ka kuma sa mutanen Urushalima suka yi karuwanci, kamar yadda gidan Ahab ta yi. Ka kuma kashe 'yan'uwanka, membobi gidan mahaifinka, mutanen da suka fi ka kirki.

¹⁴ Saboda haka a yanzu UBANGIJI yana shirin ya bugi mutanenka, 'ya'yanka maza, matanka da kuma kome da yake naka, da bugu mai karfi.

¹⁵ Kai kuma za ka kamu da ciwon hanji wanda zai yi ta cinka kowace rana sai har hanjinka sun fito.'"

¹⁶ UBANGIJI ya sa Filistiyawa da Larabawa waƙanda suke zama kusa da Kushawa su yi gāba da Yehoram

¹⁷ Suka yaƙi Yahuda, suka kai masa hari, suka kwashe dukan abubuwa masu kyau da suka samu a fadan sarki, tare da 'ya'yansa maza da kuma matansa. Ba wanda aka bari, sai dai Ahaziya autansa.

¹⁸ Bayan dukan wannan, sai UBANGIJI ya sa wa Yehoram cuta marar warkarwa ta ciki.

¹⁹ Cikin lokaci, a karshen shekara ta biyu, sai hanjin cikinsa suka fito saboda cutar, ya kuma mutu cikin tsananin zafi. Mutanensa suka hura wuta don girmama shi, kamar yadda suka yi wa kakanninsa.

²⁰ Yehoram yana da shekara talatin da biyu sa'ad da ya zama sarki, ya kuma yi mulki a Urushalima shekara takwas. Ya mutu, ba ma wanda ya kula, aka kuma binne shi a Birnin Dawuda, amma ba a makabartan sarakuna ba.

22

Ahaziya sarkin Yahuda

(2 Sarakuna 8.25-29; 9.21,27,28)

¹ Mutanen Urushalima suka mai da Ahaziya, autan Yehoram, sarki a madadinsa, da yake 'yan hari, waƙanda suka zo tare da Larabawa cikin sansani, sun kashe dukan manyan 'ya'yansa. Saboda haka Ahaziya ɗan Yeroham sarkin Yahuda ya fara mulki.

² Ahaziya yana da shekara ashirin da biyu sa'ad da ya zama sarki, ya kuma yi mulki a Urushalima shekara guda. Sunan mahaifiyarsa Ataliya ce, jikanyar Omri.

³ Shi ma ya yi tafiya a hanyoyin gidan Ahab, gama mahaifiyarsa ta karfafa shi yā yi abin da ba shi da kyau.

⁴ Ya aikata mugayen ayyuka a gaban UBANGIJI, yadda gidan Ahab ta yi, gama bayan mutuwar mahaifinsa, sai gidan Ahab ta zama masu ba shi shawara, shawarar da ta kai shi ga lalacewa.

⁵ Ya kuma bi shawararsu sa'ad da ya tafi tare da Yoram ɗan Ahab sarkin Isra'ila don yā yaƙi Hazayel sarkin Aram a Ramot Gilejad. Sai Arameyawa suka yi wa Yoram rauni;

⁶ saboda haka ya dawo Yezireyel don yā yi jinyar raunin da suka yi masa a Rama cikin yakinsa da Hazayel sarkin Aram.

Sa'an nan Azariya ɗan Yehoram sarkin Yahuda ya gangara zuwa Yezireyel don yā ga Yoram ɗan Ahab domin ya ji rauni.

⁷ Ta wurin ziyarar Yoram, Allah ya kawo faɗuwar Ahaziya. Sa'ad da Ahaziya ya iso, ya tafi tare da Yoram domin yā sadu da Yehu ɗan Nimshi, wanda UBANGIJI ya shafe don yā hallaka gidan Ahab.

⁸ Yayinda Yehu yake hukunta wa gidan Ahab, sai ya sami fadawan Yahuda da kuma 'ya'yan dangin Ahaziya maza, waƙanda suke yi wa Ahaziya hidima, sai ya kashe su.

⁹ Ya kuma sa aka nemi Ahaziya. Aka kamo shi sa'ad da ya buya a Samariya, suka kawo shi wurin Yehu, suka kashe shi, suka binne shi, gama sun ce, "Shi jikan Yehoshafat ne, wanda ya nemi UBANGIJI da dukan zuciyarsa." Ta haka babu wani a gidan Ahaziya da yake da karfin cin gaba da mulkin.

Ataliya da Yowash

(2 Sarakuna 11.1-3)

¹⁰ Sa'ad da Ataliya mahaifiyar Ahaziya ta ga cewa ɗanta ya mutu, sai ta tashi ta hallaka dukan 'yan gidan sarautar Yahuda.

¹¹ Amma Yehosheba, 'yar Sarki Yehoram, ta ɗauki Yowash ɗan Ahaziya ta sace shi daga cikin 'ya'yan gidan sarauta waƙanda ake shiri a kashe, ta sa shi tare da mai renonsa a ɗakin kwana. Haka fa, Yehosheba 'yar sarki Yoram, matar Yehohiyada firist, ta yi, gama ita 'yar' uwar Ahaziya ce, ta boye Yowash don kada Ataliya tā kashe shi.

¹² Ya kasance a boye tare da su a haikalin Allah shekara shida, yayinda Ataliya take mulkin kasar.

23

(2 Sarakuna 11.4-21)

¹ A shekara ta bakwai Yehohiyada ya nuna karfinsa. Ya yi alkawari da shugabanni na dari-dari, Azariya dan Yeroham, Ishmayel dan Yehohanan, Azariya dan Obed, Ma'asehiya dan Adahiya, da Elishafat dan Zikri.

² Suka ratsa cikin Yahuda suka tattara Lawiyawa da shugabannin iyalan Isra'ilawa daga dukan garuruwa. Sa'ad da suka zo Urushalima,

³ dukan taron suka yi alkawari da sarki a haikalin Allah.

Yehohiyada ya ce musu, "Dan sarki zai yi mulki yadda UBANGIJI ya yi alkawari game da zuriyar Dawuda.

⁴ Yanzu ga abin da za ku yi, shi ne, kashi d'aya bisa uku na firistoci da Lawiyawa waƙanda za su yi aiki a Asabbaci su yi tsaro a kofofi,

⁵ kashi d'aya bisa ukunku a fadan sarki, kashi d'aya bisa uku kuma, a Kofar Harsashi, sai kuma dukan sauran mutane su kasance a filayen haikalin UBANGIJI.

⁶ Babu wanda zai shiga haikalin UBANGIJI sai firistoci da Lawiyawan da suke a aiki; za su iya shiga domin su tsarkaku ne, amma sauran mutane za su kiyaye abin da UBANGIJI ya sa su yi.

⁷ Lawiyawa za su tsaya kewaye da sarki, kowane mutum da makamansa a hannunsa. Duk wanda ya shiga haikali sai a kashe shi. Ku tsaya kusa da sarki a duk inda ya tafi."

⁸ Lawiyawa da dukan mutanen Yahuda suka yi yadda Yehohiyada firist ya umarta. Kowanne ya dauki mutanensa, waƙanda suke aiki a Asabbaci da waƙanda suka gama aiki, gama Yehohiyada firist bai bar waƙansu bangarori ba.

⁹ Sa'an nan ya ba shugabannin masu da garkuwoyi manya da kanana na sarki Dawuda, waƙanda suke cikin haikalin Allah.

¹⁰ Ya kuma sa dukan mutane, kowanne da makaminsa a hannunsa, kewaye da sarki, kusa da bagade da kuma haikali, daga gefen kudu zuwa gefen arewa na haikali.

¹¹ Yehohiyada da 'ya'yansa maza suka fitar da dan sarki suka sa rawani a kansa; suka miƙa masa alkawarin, suka kuma yi shelarsa a matsayin sarki. Suka shafe shi suka kuma ta da murya suna cewa, "Ran sarki ya dafel!"

¹² Sa'ad da Ataliya ta ji surutun mutane suna gudu suna yabon sarki, sai ta tafi wurinsu a haikalin UBANGIJI.

¹³ Ta duba, a can kuwa ga sarki, tsaye kusa da ginshikinsa a mashigi. Manyan sojoji da masu bushe-bushe suna kusa da sarki, dukan mutanen kasar kuwa suna farin ciki suna busa kahoni, mawaƙa kuma da kayan kifi suna bi da yabo. Sai Ataliya ta yage rigunanta ta yi ihu tana cewa, "Cin amanar kasa! Cin amanar kasa!"

¹⁴ Yehohiyada firist ya fito da shugabanni waƙanda suke shugabancin rundunar sojoji, ya ce musu, "Ku fitar da ita tsakanin sojoji ku kuma kashe duk wanda ya bi ta da takobi." Gama firist ya ce, "Kada ku kashe ta a haikalin UBANGIJI."

¹⁵ Saboda haka suka kama ta yayinda take kaiwa mashigin Kofar Doki a filin fada, a can suka kashe ta.

¹⁶ Sa'an nan Yehohiyada ya yi alkawari cewa shi da mutane da kuma sarki za su zama mutanen UBANGIJI.

¹⁷ Dukan mutane suka tafi haikalin Ba'al suka rurrushe shi. Suka farfashe bagadan da gumakan, suka kuma kashe Mattan firist na Ba'al a gaban bagadan.

¹⁸ Sa'an nan Yehohiyada ya sa aikin lura da haikalin UBANGIJI a hannuwan firistoci, waƙanda suke Lawiyawan da Dawuda ya ba su aikin haikali don su miƙa hadayun konawa na UBANGIJI kamar yadda yake a rubuce a Dokar Musa, da farin ciki da kuma rerawa, kamar yadda Dawuda ya umarta.

¹⁹ Ya kuma sa matsaran kofofi a Kofofin haikalin UBANGIJI don kada wani da ba shi da tsarki ya shiga.

²⁰ Ya dauki shugabannin dari-dari, manyan gari, shugabannin mutane da dukan mutanen kasar tare da shi ya saukar da sarki daga haikalin UBANGIJI. Suka shiga fada ta Kofar Bisa suka kuma zaunar da sarki a kujerar sarauta,

²¹ sai dukan mutanen kasar suka yi farin ciki. Birnin kuwa ya samu zaman lafiya domin an kashe Ataliya da takobi.

24

Yowash ya yi gyare-gyaren haikali
(2 Sarakuna 12.1-16)

¹ Yowash yana da shekara goma sha bakwai sa'ad da ya zama sarki, ya kuma yi sarauta a Urushalima shekara arba'in. Sunan mahaifiyarsa Zibiya ce; ita daga Beyersheba.

² Yowash ya yi abin da yake daidai a gaban UBANGIJI duka shekarun Yehohiyada firist.

³ Yehohiyada ya zaɓi mata biyu dominsa, yana kuma da 'ya'ya maza da 'ya'ya mata.

⁴ Wani lokaci daga baya Yowash ya yanke shawara yā gyara haikalin UBANGIJI.

⁵ Ya tara firistoci da Lawiyawa wuri daya ya ce musu, "Ku je garuruwan Yahuda ku karɓa kuɗin da ya kamata a biya shekara-shekara daga dukan Isra'ila, don gyaran haikalin Allahnku. Ku yi haka yanzu." Amma Lawiyawa ba su yi haka nan da nan ba.

⁶ Saboda haka sarki ya kira Yehohiyada babban firist ya ce masa, "Me ya sa ba ka bukaci Lawiyawa su kawo harajin da Musa bawan UBANGIJI ya ce a biya daga Yahuda da Urushalima da kuma taron Isra'ila domin Tentin Sujada Shaida ba?"

⁷ Yanzu 'ya'ya muguwar macen nan Ataliya maza sun fasa zuwa cikin haikalin Allah, suka kuma yi amfani da kayayyaki masu tsarki ma wa Ba'al.

⁸ Bisa ga umarnin sarki, aka yi akwati aka sa a waje, a mashigin haikalin UBANGIJI.

⁹ Aka yi umarni a Yahuda da Urushalima cewa ya kamata suka kawo wa UBANGIJI harajin da Musa bawan Allah ya bukaci daga Isra'ila a hamada.

¹⁰ Dukan hafsohi da dukan mutane suka kawo nasu kuɗin da aka sa musu da farin ciki, suna zuba su cikin akwatin sai da ya cika.

¹¹ Duk sa'ad da Lawiyawa suka fito da akwatin zuwa ga hafsohin sarki, suka kuma ga cewa akwatin yana da kuɗi mai yawa, sai magatakardan fada da hafsan babban firist su zo su juya kuɗin daga akwatin su mai da shi wurinsa. Sun riƙa yin haka kullum suka tara kuɗi mai yawa.

¹² Sarki da Yehohiyada suka ba da shi ga mutanen da suka yi aikin da ake bukata don haikalin UBANGIJI. Suka d'auki masu gini da kafintoci don su gyara haikalin UBANGIJI, da kuma ma'aikatan karafa da tagulla don su gyara haikalin.

¹³ Mutanen da suke lura da aikin natsattu ne, kuma gyare-gyaren suka ci gaba a karƙashinsu. Suka sake gina haikalin Allah bisa ga ainihin fasalinsa suka kara masa karfi.

¹⁴ Da suka gama, suka kawo sauran kuɗin wa sarki da Yehohiyada, da su ne kuwa aka yi kayayyaki domin hidima da kuma domin hadayun konawa, haka kuma kwanoni da sauran kayayyakin zinariya da azurfa. Muddin Yehohiyada yana raye, aka riƙa kawo hadayun konawa a haikalin UBANGIJI.

¹⁵ Yanzu Yehohiyada ya tsufa kuma cike da shekaru, ya kuwa mutu yana da shekara dari da talatin.

¹⁶ Aka binne shi tare da sarakuna a cikin Birnin Dawuda, saboda kirkin da ya yi a Isra'ila wa Allah da haikalinsa.

Muguntar Yowash

¹⁷ Bayan mutuwar Yehohiyada, hafsohin Yahuda suka zo suka yi mubaya'a wa sarki, ya kuma saurare su.

¹⁸ Suka yashe haikalin UBANGIJI Allah na kakanninsu, suka bauta wa ginshikan Ashera da kuma gumaka. Saboda laifinsu, fushin Allah ya sauko a kan Yahuda da Urushalima.

¹⁹ Ko da yake UBANGIJI ya aiki annabawa zuwa wurin mutane don su dawo da su gare shi, kuma ko da yake sun ba da shaida a kansu, ba su saurara ba.

²⁰ Sai Ruhun Allah ya sauko a kan Zakariya dan Yehohiyada firist. Ya tsaya a gaban mutane ya ce, "Ga abin da Allah ya ce, 'Me ya sa ba ku yi biyayya da umarnan UBANGIJI ba? Ba za ku yi nasara ba. Domin kun yashe UBANGIJI, shi ma ya yashe ku.'"

²¹ Amma suka yi masa maƙarƙashiya, kuma ta wurin umarnin sarki suka jajjefe shi da duwatsu har ya mutu a filin haikalin UBANGIJI.

²² Sarki Yowash bai tuna da alherin da Yehohiyada mahaifin Zakariya ya nuna masa ba, sai ya kashe dansa, wanda ya ce yayinda yake mutuwa, "Bari UBANGIJI yā dubi wannan yā kuma sāka maka."

²³ Da shekara ta kewaye, mayaƙan Aram suka yi gāba da Yowash suka kai hari wa Yahuda da Urushalima suka kuma kashe dukan shugabannin mutane, suka aika da dukan ganima zuwa ga sarkinsu a Damaskus.

²⁴ Ko da yake mayaƙan Arameyawa sun zo da mutane kaɗan kawai, UBANGIJI ya sa suka ci nasara a kan sojojin Yahuda mafi yawa, don mutanen Yahuda sun rabu da UBANGIJI Allah na kakanninsu, aka kuma hukunta Yowash.

²⁵ Sa'ad da Arameyawa suka janye, suka bar Yowash da mummunan rauni. Hafsohinsa suka haɗa baki a kansa saboda kisan dan Yehohiyada firist da ya yi, suka kashe shi a kan gadonsa. Ta haka ya mutu aka kuma binne shi makabartan sarakuna.

²⁶ Waɗanda suka haɗa bakin kuwa su ne Zabad dan Shimeyat wata mutuniyar Ammon da Yehozabad dan Shimrit wata mutuniyar Mowab.

²⁷ Labarin 'ya'yansa maza, annabce-annabce masu yawa game da shi, da tarihin gyaran haikalin Allah suna a rubuce-a rubuce-rubuce a littafin sarakuna. Amaziya dansa kuwa ya gaje shi a matsayin sarki.

25

Amaziya sarkin Yahuda
(2 Sarakuna 14.1-6)

¹ Amaziya yana da shekara ashirin da biyar sa'ad da ya zama sarki, ya kuma yi mulki a Urushalima shekara ashirin da tara. Sunan mahaifiyarsa Yehoyaddin ce; ita daga Urushalima ne.

² Ya yi abin da yake daidai a gaban UBANGIJI, amma ba da dukan zuciyarsa ba.

³ Bayan sarauta ta kahu a karkashinsa, sai ya kashe hafsohin da suka kashe mahaifinsa sarki.

⁴ Duk da haka bai kashe 'ya'yansu maza ba amma ya yi bisa ga abin da yake a rubuce a cikin Doka, a cikin Littafin Musa, inda UBANGIJI ya umarta, "Ba za a kashe iyaye saboda 'ya'yansu ba; ba kuwa za a kashe 'ya'ya saboda iyayensu ba; kowa zai mutu saboda zunubansa ne."*

(2 Sarakuna 14.7)

⁵ Amaziya ya tattara mutanen Yahuda ya kuma ba su aiki bisa ga iyalansu, ya ba da aiki ga shugabannin dubu-dubu da shugabannin dari-dari, a dukan Yahuda da Benyamin. Ya kuma tattara waƙanda suke 'yan shekara ashirin da haihuwa ko fiye ya sami mutane dubu dari uku da suke a shirye don aikin soja, da suka isa riƙe mashi da garkuwa.

⁶ Ya kuma ɗauko sojan haya jarumawa dubu dari ɗaya daga Isra'ila a kan talenti dari na azurfa.

⁷ Amma mutumin Allah ya zo wurinsa ya ce, "Ya sarki, waƙannan runduna daga Isra'ila ba za su tafi tare da kai ba, gama UBANGIJI ba ya tare da Isra'ila, ba ya nan da wani cikin mutanen Efraim.

⁸ Ko da ma ya tafi ya yi faɗa da kwazo a cikin yaƙi, Allah zai tumbuke shi a gaban abokan gaba, gama Allah yana da iko ya taimaka ko ya tumbuke."

⁹ Amaziya ya tambayi mutumin Allah ya ce, "Amma game da talenti dari da na biya saboda waƙannan rundunonin Isra'ila fa?"

Mutumin Allah ya amsa, "UBANGIJI zai ba ka fiye da wannan."

¹⁰ Saboda haka Amaziya ya sallame rundunonin da suka zo daga Efraim, ya kuma mayar da su gida. Suka husata da Yahuda suka koma gida da fushi sosai.

¹¹ Sa'an nan Amaziya ya yi karfin hali ya jagoranci mayakansa zuwa Kwarin Gishiri, inda ya kashe mutanen Seyir dubu goma.

¹² Mayakan Yahuda suka kuma kama mutane dubu goma da rai, suka ɗauke su zuwa kwankolin dutsen, suka yi ta tunkuɗa su kasa suka yi kaca-kaca.

¹³ Ana cikin haka, sai rundunar da Amaziya ya mai da su gida, waƙanda ba a bari suka tafi yaƙin ba, suka kai wa garuruwan Yahuda daga Samariya zuwa Bet-Horon hari. Suka kashe mutane dubu uku suka kwashe ganima mai yawan gaske.

¹⁴ Da Amaziya ya dawo daga kisan mutanen Edom, sai ya dawo da allolin mutanen Seyir. Ya kafa su a matsayin allolinsa, ya rusuna musu, ya kuma miƙa musu hadayun Konawa.

¹⁵ Fushin UBANGIJI ya yi kuna a kan Amaziya, sai ya aiki wani annabi wurinsa wanda ya ce, "Me ya sa ka nemi shawarar allolin mutanen nan, waƙanda ba za su cece mutanensu daga hannunka ba?"

¹⁶ Tun yana cikin magana, sai sarki ya ce masa, "Yaushe muka naɗa ka mai ba sarki shawara? Rufe mana baki! Me zai hana a kashe ka?"

Sai annabin ya yi shiru, amma ya ce, "Na dai sani Allah ya riga ya shirya zai hallaka ka, saboda ka aikata wannan, ba ka kuma saurari shawarata ba."

(2 Sarakuna 14.8-14)

¹⁷ Bayan Amaziya sarkin Yahuda ya nemi shawara mashawartansa, sai ya kalubalanci Yowash ɗan Yehoyahaz, ɗan Yehu, sarkin Isra'ila, "Zo mu gamu fuska da fuska."

¹⁸ Amma Yowash sarkin Isra'ila ya amsa wa Amaziya sarkin Yahuda ya ce, "Wata kaya ce a Lebanon, ta aika da saƙo wa itacen al'ul na Lebanon cewa, 'Ka ba ɗana 'yarka aure.' Sai wani naman jeji na Lebanon ya zo ya tattake kayar.

¹⁹ Ka ce wa kanka cewa ka ci Edom da yaƙi, yanzu kuwa kana fariya da ɗaga kai. Amma tsaya dai a gida! Me ya sa kake neman faɗa kana neman faɗuwarka da ta Yahuda?"

²⁰ Amma Amaziya bai saurara ba gama Allah ya yi haka domin ya miƙa su ga Yehowash, domin sun nemi shawarar allolin Edom.

²¹ Saboda haka Yowash sarkin Isra'ila ya kai yaƙi. Shi da Amaziya sarkin Yahuda suka fuskanci juna a Bet-Shemesh a Yahuda.

* 25:4 M Sh 24.16.

²² Isra'ila ta fatattaki Yahuda, sai kowane mutum ya gudu zuwa gidansa.

²³ Yehowash sarkin Isra'ila ya kama Amaziya sarkin Yahuda, dan Yowash, dan Ahaziya a Bet-Shemesh. Sa'an nan Yehowash ya kawo shi Urushalima ya farfasa katangar Urushalima daga Kofar Efraim har zuwa Kofar Kusurwa, wani sashe mai tsawon kafa dari shida.

²⁴ Ya kwashe dukan zinariya da azurfa da dukan kayayyakin da aka samu a haikalin Allah waƙanda suke a karkashin kulawar Obed-Edom, da kaya masu daraja na gidan sarki, da waƙanda aka kamo cikin yaƙi, ya kawo Samariya.

(2 Sarakuna 14.15-20)

²⁵ Amaziya dan Yowash sarkin Yahuda ya rayu shekara goma sha biyar bayan mutuwar Yehowash dan Yehoyahaz sarkin Isra'ila.

²⁶ Game da sauran ayyukan mulkin Amaziya, daga farko zuwa karshe, an rubuta su a littafin sarakunan Yahuda da Isra'ila.

²⁷ Sa'ad da Amaziya ya bar bin UBANGIJI, aka shirya masa makarkashiya a Urushalima, sai ya gudu zuwa Lakish, amma suka aiki mutane suka bi shi zuwa Lakish, a can suka kashe shi.

²⁸ Aka dawo da shi a kan doki, aka binne shi tare da kakanninsa a Birnin Yahuda.

26

Uzziya sarkin Yahuda

(2 Sarakuna 14.21,22; 15.1-7)

¹ Sai dukan mutanen Yahuda suka dauki Uzziya* wanda yake da shekara goma sha shida da haihuwa, suka naɗa shi sarki a madadin mahaifinsa Amaziya.

² Shi ne wanda ya saƙe gina Elot ya kuma mai da shi ga Yahuda bayan Amaziya ya huta tare da kakanninsa.

³ Uzziya yana da shekara goma sha shida sa'ad da ya zama sarki, ya kuma yi mulki a Urushalima shekara hamsin da biyu. Sunan mahaifiyarsa Yekoliya ce; ita daga Urushalima ce.

⁴ Ya yi abin da yake daidai a gaban UBANGIJI, kamar dai yadda mahaifinsa Amaziya ya yi.

⁵ Ya nemi Allah a kwanakin Zakariya, wanda ya koyar da shi a tsoron Allah. Muddin ya nemi UBANGIJI, Allah ya ba shi nasara.

⁶ Ya yi yaƙi da Filistiyawa ya kuma rushe katangar Gat, Yabne da kuma Ashdod. Sa'an nan ya saƙe gina garuruwa kusa da Ashdod da sauran wurare a cikin Filistiyawa.

⁷ Allah ya taimake shi a kan Filistiyawa da kuma a kan Larabawa waƙanda suke zama a Gur-Ba'al da kuma a kan Meyunawa.

⁸ Ammonawa suka kawo haraji wa Uzziya, sunan da ya yi kuwa ya bazu har iyakar Masar, domin ya zama mai iko sosai.

⁹ Uzziya ya gina hasumiyoyi a Urushalima a Kofar Kusurwa, a Kofar Kwari da kuma a kusurwar katanga, ya kuma yi musu katanga.

¹⁰ Ya gina hasumiyoyi a hamada ya kuma haƙa rijiyoyi masu yawa, gama yana da dabbobi masu yawa a gindin duwatsu da kuma a kwari. Yana da mutane masu yin masa aiki a gonakinsa da gonakin inabinsa a tuddai da kuma a kasashe masu dausayi, gama yana son noma.

¹¹ Uzziya ya kasance da gogaggun mayaƙa, a shirye su fito bangarori-bangarori bisa ga yawansu yadda Yehiyel magatakarda, da Ma'asehiya jarumi, suka karkasa su bisa ga umarnin Hananiya, ɗaya daga cikin faɗawa.

¹² Yawan shugabannin iyali a bisa jarumawa sun kai 2,600.

¹³ A karkashin shugabancinsu akwai mayaƙa 307,500 horarru don yaƙi, mayaƙa masu karfi don su taimaki sarki a kan abokan gaƙansa.

¹⁴ Uzziya ya tanada garkuwoyi, maƙsu, hulunan kwano, kayan sulke, baka da majajjawa don mayaƙan gaba ɗaya.

¹⁵ A Urushalima ya yi na'urori da gwanaye suka sarrafa don amfani a hasumiyoyi da kuma a kusurwar kaƙariya don harbin kibiyoyi da jefan manyan duwatsu. Sunansa ya bazu ko'ina, gama ya sami taimako sosai har ya zama mai iko.

¹⁶ Amma bayan Uzziya ya zama mai iko, sai ɗaga kai ya kai shi ga faɗuwa. Bai yi aminci ga UBANGIJI Allahnsa ba, ya kuma shiga haikalin UBANGIJI don yaƙa kone turare a bagaden turare.

¹⁷ Azariya frist tare da waƙansu firistoci tamanin na UBANGIJI masu karfin hali suka bi shi ciki.

* 26:1 Ana kuma kira shi Azariya

¹⁸ Suka kalubalance shi suka ce, “Ba daidai ba ne, Uzziya, ka kone turare ga UBANGIJI. Wannan aikin firistoci zuriyar Haruna ne, waɗanda aka tsarkake don kone turare. Ka bar wuri mai tsarki, gama ka kasance marar aminci; kuma UBANGIJI Allah ba zai girmama ka ba.”

¹⁹ Uzziya wanda yake da farantin wuta a hannunsa a shirye don kone turare, ya husata. Yayinda yake fushi da firistocin a gabansu a gaban bagaden turare a haikalin UBANGIJI, sai kuturta ta faso a goshinsa.

²⁰ Sa’ad da Azariya babban firist da dukan sauran firistoci suka dube shi, sai suka ga cewa yana da kuturta a goshinsa, saboda haka suka gaggauta tunkuɗa shi waje nan da nan. Tabbatacce, shi kansa ma ya yi marmari yā bar wurin domin UBANGIJI ya buge shi.

²¹ Sarki Uzziya ya kasance da kuturta har ranar mutuwarsa. Ya zauna a gidan da aka ware, da kuturci, aka kuma ware shi daga haikalin UBANGIJI. Yotam ɗansa ya lura da fadan ya kuma yi mulkin mutanen kasar.

²² Sauran ayyukan mulkin Uzziya daga farko zuwa ƙarshe, suna a rubuce ta hannun annabi Ishaya ɗan Amoz.

²³ Uzziya ya huta da kakanninsa aka kuma binne shi kusa da su a fili don binnewar da take ta sarakuna, domin mutane sun ce, “Yana da kuturta.” Sai Yotam ɗansa ya gāje shi a matsayin sarki.

27

Yotam sarkin Yahuda

(2 Sarakuna 15.32-38)

¹ Yotam yana da shekara ashirin da biyar sa’ad da ya zama sarki, ya kuma yi mulki a Urushalima shekara goma sha shida. Sunan mahaifiyarsa Yerusha, ‘yar Zadok.

² Ya yi abin da yake daidai a gaban UBANGIJI, kamar yadda mahaifinsa Uzziya ya yi, sai dai bai kutsa cikin haikalin UBANGIJI kamar mahaifinsa ba. Mutane kuwa, suka ci gaba da aikata ayyukan lalaci.

³ Yotam ya sāke ginin Kofar Bisa na haikalin UBANGIJI, ya kuma yi aiki sosai a katanga a tudun Ofel.

⁴ Ya gina garuruwa a tuddan Yahuda, ya gaggina katanga da gine-gine masu tsawo a wuraren da suke a kurmi.

⁵ Yotam ya yi yaƙi da sarkin Ammonawa ya kuma ci su. A wannan shekara Ammonawa suka biya shi haraji talenti ɗari na azurfa, garwan alkama dubu goma da kuma garwa dubu goma na sha’ir. Ammonawa suka kawo masa wannan kuma a shekara ta biyu da ta uku.

⁶ Yotam ya ƙaru a iko saboda ya daidaita al’amuransa a gaban UBANGIJI Allahnsa.

⁷ Sauran ayyuka a mulkin Yotam, haɗe da dukan yaƙe-yaƙensa da waɗansu abubuwan da ya yi, suna a rubuce a littafin sarakunan Isra’ila da na Yahuda.

⁸ Yana da shekara ashirin da biyar sa’ad da ya zama sarki, ya kuma yi mulki a Urushalima shekara goma sha shida.

⁹ Yotam ya huta tare da kakanninsa, aka kuma binne shi a Birnin Dawuda. Sai Ahaz ɗansa ya gāje shi a matsayin sarki.

28

Ahaz sarkin Yahuda

(2 Sarakuna 16.1-4)

¹ Ahaz yana da shekara ashirin sa’ad da ya zama sarki, ya kuma yi mulki a Urushalima shekara goma sha shida. Ba kamar Dawuda kakansa ba, bai yi abin da yake daidai a gaban UBANGIJI ba.

² Ya yi tafiya a hanyoyin sarakunan Isra’ila ya kuma yi zubin gumaka domin a bauta wa Ba’al.

³ Ya kone hadayu a Kwarin Ben Hinnom, ya kuma miƙa ‘ya’yansa maza a cikin wuta, yana bin hanyoyi bankyama na al’umman da UBANGIJI ya kora a gaban Isra’ilawa.

⁴ Ya miƙa hadayu, ya kuma kone turare a masujadan kan tudu, a bisa tuddai da kuma ƙarƙashin kowane itace mai inuwa.

(2 Sarakuna 16.1-4)

⁵ Saboda haka UBANGIJI Allahnsa ya miƙa shi ga sarkin Aram. Arameyawa suka ci shi a yaƙi, suka kuma kwashe mutanensa da yawa a matsayin ‘yan kurkuku, suka kawo Damaskus.

Ya kuma ba da shi ga sarkin Isra’ila, wanda ya jiji masa a yaƙi.

⁶ A rana ɗaya Feka ɗan Remaliya ya kashe sojoji dubu ɗari da dubu ashirin a Yahuda, domin Yahuda sun yashe UBANGIJI Allah na kakanninsu.

⁷ Zikri, wani jarumin Efraim, ya kashe Ma'asehiya ɗan sarki, Azrikam hafsa mai lura da fada, da kuma Elkana, mataimakin sarki.

⁸ Isra'ilawa suka kame kamammu daga 'yan'uwansu mata, 'ya'ya maza da kuma 'ya'ya mata dubu ɗari biyu. Suka kuma kwashe ganima mai yawan gaske, waɗanda suka kwasu zuwa Samariya.

⁹ Amma wani annabin UBANGIJI mai suna Oded yana a can, sai ya fito don yā sadu da mayaka sa'ad da suke komowa zuwa Samariya. Ya ce musu, "Domin UBANGIJI Allah na kakanninku yana fushi da Yahuda, ya ba da su cikin hannunku. Sai kuka kashe su cikin fushin da ya kai sama.

¹⁰ Yanzu kuma kuna niyya ku mai da maza da matan Yahuda da Urushalima bayinku. Amma ku ɗin ba ku da laifin zunubi ga UBANGIJI Allahnku ne?

¹¹ To, ku saurare ni! Ku mai da 'yan'uwanku da kuka kama a matsayin 'yan kurkuku, gama fushin UBANGIJI yana a kanku."

¹² Sai waɗansu shugabanni a Efraim, Azariya ɗan Yehohanan, Berekiya ɗan Meshillemot, Hezekiya ɗan Shallum da Amasa ɗan Hadlai, suka tasar wa waɗanda suke isowa daga yaƙi.

¹³ Suka ce, "Dole ku kawo waɗannan 'yan kurkukun a nan, ko kuwa za ku yi laifi a gaban UBANGIJI. Kuna niyya ku kara ga zunubinmu da kuma laifinmu? Gama laifinmu ya riga ya yi yawa, kuma fushinsa mai tsanani yana a kan Isra'ila."

¹⁴ Saboda haka sojoji suka ba da 'yan kurkukun da ganima a gaban hafsohi da dukan taron.

¹⁵ Sai mutanen da aka kira sunansu suka tashi, suka ɗauki kamammun, da ganimar, suka sa wa dukan waɗanda suke tsirara sutura. Suka sa musu sutura, suka ba su takalma, suka ba su abinci da abin sha, suka shafa musu mai. Suka hawar da dukan raunana a kan jakuna, suka kai su wurin 'yan'uwansu a Yeriko, wato, Birnin Itatuwan Dabino, sa'an nan suka koma Samariya.

(2 Sarakuna 16.7-9)

¹⁶ A lokacin nan Sarki Ahaz ya aika wurin sarkin Assuriya neman taimako.

¹⁷ Mutanen Edom sun saƙe zuwa suka yaƙi Yahuda suka kuma kwashe 'yan kurkuku,

¹⁸ yayinda Filistiyawa suka kai hari wa garuruwa a gindin tuddai da kuma a Negeb na Yahuda. Suka kame su suka kuma zauna a Bet-Shemesh, Aiyalon da Gederot, haka ma Soko, Timna da Gimzo tare da ƙauyuka kewayensu.

¹⁹ UBANGIJI ya ƙasƙantar da Yahuda saboda Ahaz sarkin Isra'ila,* gama ya hadasa mugunta a Yahuda kuma ya kasance marar aminci ga UBANGIJI.

²⁰ Tiglat-Fileser† sarkin Assuriya ya zo wurinsa, sai ya wahalar da sarki Ahaz maimakon taimakonsa.

²¹ Ahaz ya ɗauki waɗansu abubuwa daga haikalin UBANGIJI da kuma daga fadan sarki da kuma daga sarakuna, ya ba da su ga sarkin Assuriya, amma wannan bai taimake shi ba.

²² Cikin lokacin wahalarsa Sarki Ahaz ya kara zama marar aminci ga UBANGIJI.

²³ Ya miƙa hadayu ga allolin Damaskus, waɗanda suka ci shi a yaƙi; gama ya yi tunani, "Da yake allolin sarakunan Aram sun taimake su, zan miƙa hadayu domin su taimake ni." Amma suka zama sanadin faɗuwarsa da kuma faɗuwar dukan Isra'ila.

²⁴ Ahaz ya tattara kayayyaki daga haikalin Allah ya kwashe su. Ya kulle kofofin haikalin UBANGIJI ya kakkafa bagadai a kowace kusurwa a titin Urushalima.

²⁵ A kowane gari a Yahuda, ya gina masujadan kan tudu don kone hadayu ga waɗansu alloli, ya kuma tsokane UBANGIJI Allah na kakanninsa ya yi fushi.

²⁶ Sauran ayyukan mulkinsa da dukan hanyoyinsa, daga farko zuwa karshe, suna a rubuce a littafin sarakunan Yahuda da Isra'ila.

²⁷ Ahaz ya huta tare da kakanninsa, aka kuma binne shi a birnin Urushalima, amma ba a sa shi a makabartan sarakunan Isra'ila ba. Sai Hezekiya ɗansa ya gaje shi a matsayin sarki.

29

Hezekiya ya tsarkake haikali
(2 Sarakuna 18.1-3)

* 28:19 Wato, Yahuda, yadda yake sau da sau a 2 Tarihi † 28:20 Da Ibraniyanci *Tilgat-Filneser*, wani sunan na *Tilgat-Filneser*.

¹ Hezekiya yana da shekara ashirin da biyar sa'ad da ya zama sarki, ya kuma yi mulki a Urushalima shekara ashirin da tara. Sunan mahaifiyarsa Abiya, 'yar Zakariya.

² Ya yi abin da yake daidai a gaban UBANGIJI, kamar dai yadda kakansa Dawuda ya yi.

³ A wata na farkon a farkon shekarar mulkinsa, ya buɗe kofofin haikalin UBANGIJI ya gyara su.

⁴ Ya kawo firistoci da Lawiyawa, ya tattara su a filin da yake a gefen gabas

⁵ ya kuma ce musu, "Ku saurare ni, Lawiyawa! Ku tsarkake kanku yanzu, ku kuma tsarkake haikalin UBANGIJI Allah na kakanninku. Ku fid da kazanta daga wuri mai tsarki.

⁶ Kakanninku ba su yi aminci ba; suka aikata abin da yake mugu a gaban UBANGIJI Allahmu, suka kuma yashe shi. Suka juya fuskokinsu daga mazaunin UBANGIJI suka kuma juya masa baya.

⁷ Suka kulle kofofin shirayi, suka kuma kashe fitilu. Ba su kone turare ko su miƙa hadayun konawa a wuri mai tsarki ga Allah na Isra'ila ba.

⁸ Saboda haka, fushin UBANGIJI ya faɗo a kan Yahuda da Urushalima; ya mai da su abin tsoro da abin banrazana da kuma abin ba'a, kamar yadda kuke gani da idanunku.

⁹ Abin da ya sa ke nan kakanninmu suka faɗi ta takobi, kuma shi ya sa aka kai 'ya'yanmu maza da 'ya'yanmu mata da matanmu bauta.

¹⁰ Yanzu ina niyya in yi alkawari da UBANGIJI, Allah na Isra'ila, domin fushinsa yã kauce daga gare mu.

¹¹ 'Ya'yana maza, kada ku yi sakaci yanzu, gama UBANGIJI ya zaɓe ku don ku tsaya a gabansa ku kuma yi masa hidima, don ku yi hidima a gabansa ku kuma kone turare."

¹² Sai waɗannan Lawiyawa suka shiga aiki,

daga Kohatawa

Mahat ɗan Amasai da Yowel ɗan Azariya.

Daga Kabilar Merari,

Kish ɗan Abdi da Azariya ɗan Yahallelel.

Daga Gershonawa,

Yowa ɗan Zimma da Eden ɗan Yowa.

¹³ Daga zuriyar Elizafan,

Shimri da Yehiyel.

Daga zuriyar Asaf,

Zakariya da Mattaniya.

¹⁴ Daga iyalin Heman,

Yehiyel da Shimeyi.

Daga zuriyar Yedutun,

Shemahiya da Uzziyel.

¹⁵ Da suka tattara 'yan'uwan su suka kuma tsarkake kansu, sai suka shiga ciki suka tsarkake haikalin UBANGIJI, kamar yadda sarki ya umarta, suna bin maganar UBANGIJI.

¹⁶ Firistoci suka shiga cikin wuri mai tsarki na UBANGIJI suka tsarkake shi. Suka fitar da dukan abin da yake marar tsabta da suka samu a haikalin UBANGIJI zuwa filin haikalin UBANGIJI. Lawiyawa suka ɗauke su suka kai su Kwarin Kidron.

¹⁷ Suka fara tsarkakewar a rana ta farko na farkon wata, a rana ta takwas na watan kuwa suka kai shirayin UBANGIJI. Karin kwana takwas kuma suka tsarkake haikalin UBANGIJI kansa, suka gama a rana ta goma sha shida na farkon wata.

¹⁸ Sa'an nan suka tafi wurin Sarki Hezekiya suka faɗa masa, "Mun tsarkake haikalin UBANGIJI gaba ɗaya, bagaden kone hadaya tare da dukan kayayykinsa, da tebur don shirya tsarkaken burodi, tare da dukan kayayyakin da Sarki Ahaz ya cire cikin rashin amincinsa yayinda yake sarki. Yanzu suna a gaban bagaden UBANGIJI."

¹⁹ Mun shirya muka kuma tsarkake dukan kayayyakin da Sarki Ahaz ya cire cikin rashin amincinsa yayinda yake sarki. Yanzu suna a gaban bagaden UBANGIJI."

²⁰ Da sassafe kashegari Sarki Hezekiya ya tattara manyan birni wuri ɗaya, suka haura zuwa haikalin UBANGIJI.

²¹ Suka kawo bijimai bakwai, raguna bakwai, bunsurai bakwai da kuma awaki mata bakwai a matsayin hadaya don zunubi domin masarauta, domin wuri mai tsarki da kuma domin Yahuda. Sarki ya umarce firistoci, zuriyar Haruna, su miƙa waɗannan a bagaden UBANGIJI.

²² Saboda haka suka yayyanka bijiman, firistoci suka karɓi jinin suka yayyafa a kan bagade. Suka kuma yanka ragunan suka yayyafa jinin a bagaden. Haka kuma suka yanka 'yan ragunan suka yayyafa jinin a bagaden.

²³ Aka kawo awaki domin hadaya don zunubi a gaban sarki da taron, suka kuwa dibiya hannuwansu a kansu.

²⁴ Sa'an nan firistoci suka yayyanka awakin suka miƙa jininsu a bagade domin hadaya don zunubi don kafara saboda dukan Isra'ila, domin sarki ya umarta a yi hadaya ta konawa da hadaya don zunubi domin dukan Isra'ila.

²⁵ Sarki Hezekiya ya ajiye Lawiyawa a cikin haikalin UBANGIJI tare da ganguna, garayu da molaye, yadda Dawuda da Gad mai duba na sarki da kuma annabi Natan suka tsara. UBANGIJI ne ya umarta wannan ta wurin annabawansa.

²⁶ Saboda haka Lawiyawa suka tsaya a shirye tare da kayan kidin Dawuda, firistoci kuma tare da kahoninsu.

²⁷ Hezekiya ya ba da umarni a miƙa hadaya ta konawa a kan bagade. Yayinda aka fara miƙawa, ana rerawa ga UBANGIJI, tare da bushe-bushe da kiƙe-kiken kayan waƙa na Dawuda sarkin Isra'ila.

²⁸ Dukan taron suka durƙusa suka yi sujada, yayinda mawaƙa suke rerawa, ana kuma busa kahoni, dukan wannan ya ci gaba sai da aka gama miƙa hadaya ta konawa.

²⁹ Sa'ad da aka gama miƙawa, sai sarki da mutanen da suke tare da shi suka durƙusa suka yi sujada.

³⁰ Sarki Hezekiya da fadawansa suka umarci Lawiyawa su yabi UBANGIJI da kalmomin Dawuda da na Asaf mai duba. Saboda haka suka rera yabai da murna, suka sunkuyar da kawunansu suka yi sujada.

³¹ Sa'an nan Hezekiya ya ce, "Yanzu kun keƙe kanku ga UBANGIJI. Ku zo ku kuma kawo hadayu da hadayun godiya zuwa ga haikalin UBANGIJI." Saboda haka taron suka kawo hadayu da hadayun godiya, da kuma dukan waƙanda suke da niyya suka kawo hadayun konawa.

³² Yawan hadayun konawan da taron suka kawo, bijimai saba'in ne, raguna ɗari da kuma bunsurai ɗari biyu, dukansu kuwa domin hadayun konawa ga UBANGIJI ne.

³³ Dabbobin da aka tsarkake a matsayi hadayu sun kai bijimai ɗari shida da tumaki da kuma awaki dubu uku.

³⁴ Firistoci fa, suka kasa sosai don fidan dukan dabbobin da za a miƙa don hadayun konawa; saboda haka 'yan'uwansu Lawiyawa suka taimake su har aka gama aiki kafin sauran firistoci su sami damar tsarkake kansu. Gama Lawiyawa sun fi firistoci himma wajen tsarkakewar kansu.

³⁵ Aka kasance da hadayun konawa a yalwace, tare da kitsen hadayun salama da hadayun sha da suke tafe da hadayun konawa.

Saboda haka aka saƙe kafa hidimar haikalin UBANGIJI.

³⁶ Hezekiya da dukan mutane suka yi farin ciki game da abin da Allah ya yi wa mutanensa, domin ya faru farat ɗaya.

30

Hezekiya ya yi Bikin Ketarewa

¹ Sai Hezekiya ya aika wa dukan Isra'ila da Yahuda, ya kuma rubuta wasifu zuwa Efraim da Manasse, yana gayyatarsu su zo haikalin UBANGIJI a Urushalima, su kuma yi Bikin Ketarewa ga UBANGIJI, Allah na Isra'ila.

² Sarki da fadawansa da dukan taro a Urushalima suka yanke shawara su yi Bikin Ketarewa a wata na biyu.

³ Ba su iya yinsa a daidai lokacinsa ba domin babu isashen firistocin da suka tsarkake kansu, mutane kuma ba su taru a Urushalima ba.

⁴ Shirin ya yi kyau ga sarki da kuma dukan taron.

⁵ Suka yanke shawara su yi shelar a ko'ina a Isra'ila, daga Beyersheba zuwa Dan, suna kiran mutane su zo Urushalima, suka kuma yi Bikin Ketarewa ga UBANGIJI Allah na Isra'ila. Ba a yi bikin da mutane masu yawa bisa ga abin da aka rubuta ba.

⁶ Bisa ga umarnin sarki, sai 'yan aika suka tafi ko'ina a Isra'ila da Yahuda da wasifu daga sarki da kuma daga fadawansa, wasifan tana cewa,

"Mutanen Isra'ila, ku dawo ga UBANGIJI Allah na Ibrahim, Ishaku da Isra'ila, domin ya dawo gare ku, ku da kuka tafi, ku da kuka kuɓuce daga hannun sarakuna Assuriya.

⁷ Kada ku zama kamar iyayenku da 'yan'uwanku, waƙanda suka yi rashin aminci ga UBANGIJI Allah na kakanninsu, har ya mai da su abin tsoro, yadda kuke gani.

⁸ Kada ku yi taurinkai, yadda iyayenku suka yi; ku miƙa kai ga UBANGIJI. Ku zo wuri mai tsarki, wanda ya tsarkake har abada. Ku bauta wa UBANGIJI Allahnku, domin fushi mai zafi ya juye daga gare ku.

⁹ In kuka dawo wurin UBANGIJI, sa'an nan waɗanda suka kama 'yan'uwanku da 'ya'yanku za su nuna musu tausayi, su kuma dawo wannan kasa, gama UBANGIJI Allahnku mai alheri ne mai jinkai kuma. Ba zai kau da fuskarsa daga gare ku ba, in kuka dawo gare shi."

¹⁰ 'Yan aika suka tafi gari-gari a cikin Efraim da Manasse, har zuwa Zebulun, amma mutane suka yi musu dariyar reni, suka kuma yi musu ba'a.

¹¹ Duk da haka, waɗansu mutanen Asher, Manasse da Zebulun suka kaskantar da kansu suka tafi Urushalima.

¹² Haka ma a Yahuda, hannun Allah yana a kan mutane don yā ba su zuciya ɗaya su yi abin da sarki da fadawansa suka umarta, suna bin maganar UBANGIJI.

¹³ Taron mutane mai girma ya haɗu a Urushalima don Bikin Burodi Marar Yisti a wata na biyu.

¹⁴ Suka kawar da bagadai a Urushalima suka fid da bagadan turare suka zubar da su a Kwarin Kidron.

¹⁵ Suka yanka ɗan ragon Bikin Ketarewa a rana ta goma sha huɗu na wata na biyu. Firistoci da Lawiyawa suka ji kunya suka tsarkake kansu, suka kawo hadayun konawa a haikalin UBANGIJI.

¹⁶ Sa'an nan suka ɗauki matsayinsu na kullum yadda yake a Dokar Musa mutumin Allah. Firistoci suka yayyafa jinin da Lawiyawa suka ba su.

¹⁷ Da yake da yawa cikin taron ba su tsarkake kansu ba, dole Lawiyawa su yanka 'yan ragunan Bikin Ketarewa domin dukan waɗanda ba su da tsarki, ba su kuma iya tsarkake ragunansu ga UBANGIJI ba.

¹⁸ Ko da yake yawancin mutanen da suka zo daga Efraim, Manasse, Issakar da Zebulun ba su tsarkake kansu ba, duk da haka suka ci Bikin Ketarewa, ba tare da bin abin da yake a rubuce ba. Amma Hezekiya ya yi addu'a dominsu cewa, "Bari UBANGIJI, wanda yake nagari, yā gafarta wa kowa

¹⁹ wanda ya sa zuciyarsa ga neman Allah, UBANGIJI Allah na kakanninsa, ko da shi marar tsarki ne bisa ga dokokin wuri mai tsarki."

²⁰ UBANGIJI kuwa ya ji Hezekiya ya kuma warkar da mutane.

²¹ Isra'ilawan da suka kasance a Urushalima suka yi Bikin Burodi Marar Yisti kwana bakwai da farin ciki mai girma, yayinda Lawiyawa da firistoci suke rera ga UBANGIJI kowace rana, haɗe da kayan kiɗin yabon UBANGIJI.

²² Hezekiya ya yi magana mai karfafawa ga dukan Lawiyawa waɗanda suka nuna ganewar fasaha a hidimar UBANGIJI. Kwana bakwai suka ci rabonsu da aka tsara, suka mika hadayun salama, suka kuma yabi UBANGIJI Allah na kakanninsu.

²³ Dukan mutanen suka yarda su kara kwana bakwai kuma, sai suka ci gaba da bikin cikin farin ciki har waɗansu kwana bakwai kuma.

²⁴ Hezekiya sarkin Yahuda ya tanada bijimai dubu ɗaya da tumaki da kuma awaki dubu bakwai wa taron, fadawa kuma suka tanada musu bijimai dubu da kuma tumaki da awaki dubu goma. Firistoci masu yawa suka tsarkake kansu.

²⁵ Taron gaba ɗaya na Yahuda suka yi farin ciki, tare da firistoci da kuma Lawiyawa da dukan waɗanda suka taru daga Isra'ila, har ma da baki waɗanda suka zo daga Isra'ila da waɗanda suke zama a Yahuda.

²⁶ Aka yi farin ciki mai girma a Urushalima, gama tun zamanin Solomon ɗan Dawuda sarkin Isra'ila, ba a taɓa yin wani abu kamar haka a Urushalima ba.

²⁷ Firistoci da Lawiyawa suka tsaya suka albarkace mutane, Allah kuma ya ji su, gama addu'arsu ya kai sama, mazauninsa mai tsarki.

31

(2 Sarakuna 18.4)

¹ Sa'ad da aka gama dukan wannan, sai Isra'ilawan da suke can suka fita zuwa garuruwan Yahuda, suka rurrushe keɓaɓɓun duwatsu suka kuma farfashe ginshiƙan Ashera. Suka rurrushe masujadan kan tudu da bagadai, ko'ina a Yahuda da Benyamin da kuma cikin Efraim da Manasse. Bayan sun rurrushe dukansu, sai Isra'ilawa suka koma garuruwansu, kowanne zuwa mahallinsa.

Tare-tare don sujada

² Hezekiya kuma ya raba firistoci da Lawiyawa kashi-kashi, kowanne da hidimarsa, firistoci da Lawiyawa, don hadayu na konawa da na salama, su yi hidima, su yi godiya, su kuma rera yabai a kofofin mazaunin UBANGIJI.

³ Sarki ya ba da taimako daga mallakarsa domin hadayun konawa, safe da yamma da kuma don hadayun konawa a Asabbatai, Sabon Wata da kuma kayyadaddun bukukkuwa kamar yadda yake a rubuce a cikin Dokar UBANGIJI.

⁴ Ya umarci mutanen da suke zama a Urushalima su ba da rabon da yake na firistoci da Lawiyawa, don su kwallafa ransu ga Dokar UBANGIJI.

⁵ Nan da nan aka baza umarnin, sai Isra'ilawa suka bayar 'ya'yan farin hatsinsu, sabon ruwan inabi, mai da kuma zuma da dukan abin da gona ta bayar, hannu sake. Suka kawo zakan kowane abu da yawa.

⁶ Mutanen Isra'ila da Yahuda waƙanda suke zama a garuruwan Yahuda, su ma suka kawo zakan shanu da na tumaki da kuma zakan abubuwa masu tsarki da aka keƙe ga UBANGIJI Allahnsu, suka jibge su tsibi-tsibi.

⁷ Sun fara yin haka a wata na uku, suka kuma gama a wata na bakwai.

⁸ Sa'ad da Hezekiya da fadawansa suka zo suka ga tsibin, sai suka yabi UBANGIJI, suka kuma albarkace mutanensa Isra'ila.

⁹ Hezekiya ya tambayi firistoci da Lawiyawa game da tsibin;

¹⁰ sai Azariya babban firist, daga iyalin Zadok ya amsa, "Tun daga lokacin da mutane suka fara kawo taimakonsu ga haikalin UBANGIJI, muna da isashe don abinci da kuma da yawa da za mu rage, domin UBANGIJI ya albarkaci mutanensa, saboda haka abin da ya ragu a rumbu yana da yawa."

¹¹ Hezekiya ya ba da umarni a shirya ƙaƙunan ajiya a haikalin UBANGIJI, aka kuwa yi haka.

¹² Sa'an nan cikin aminci suka kawo taimako, zakka da keƙaƙun kyautai. Konaniya, wani Balawe, shi ne ke lura da waƙannan abubuwa, kuma ƙan'uwansa Shimeyi shi ne na biye da shi.

¹³ Yehiyel, Azaziya, Nahat, Asahel, Yerimot, Yozabad, Eliyel, Ismakiya, Mahat da Benahiya su ne shugabanni, mataimakan Konaniya da Shimeyi ƙan'uwansa, waƙanda sarki Hezekiya da Azariya babban shugaban haikalin Allah suka naƙa.

¹⁴ Kore ƙan Imna Balawe, mai tsaron Kofar Gabas, shi ne yake lura da baikon yardan ran da aka yi wa Allah, don ya karkasa bayarwar da aka keƙe domin UBANGIJI da hadayu mafi tsarki.

¹⁵ Eden, Miniyamin, Yeshuwa, Shemahiya, Amariya da Shekaniya sun taimake shi da aminci a cikin garuruwan firistoci, suna ba da rabo wa 'yan'uwansu firistoci bisa ga sassansu, tsofafi da yara.

¹⁶ Bugu da ƙari, suka ba da rabo ga maza 'yan shekaru uku ko fiye waƙanda sunayensu suna a tarihin zuriya, dukan waƙanda ba za su iya shiga haikalin UBANGIJI su yi ayyukansu na kullum ba, bisa ga nawayarsu da kuma sassansu.

¹⁷ Suka kuma ba da rabo ga firistocin da aka rubuta ta iyalansu cikin tarihin zuriya, haka kuma ga Lawiyawa masu shekara ashirin ko fiye, bisa ga nawayarsu da kuma sassansu.

¹⁸ Suka haƙa da dukan ƙanana 'ya'yansu, mata, da kuma 'ya'ya maza da 'ya'ya mata, al'umma gaba ƙaya da aka jera a waƙannan tarihin zuriya. Gama sun yi aminci cikin tsarkake kansu.

¹⁹ Akwai mutane a garuruwa da yawa waƙanda aka sa don su rarraba wa 'ya'yan Haruna, firist, maza, waƙanda suke zaune a gonaki na kasar garuruwansu su ba kowane namijin da aka rubuta na Lawiyawa, rabonsa.

²⁰ Abin da Hezekiya ya yi ke nan ko'ina a Yahuda, yana yin abin da yake da kyau, daidai da kuma mai aminci a gaban UBANGIJI Allahnsa.

²¹ Cikin kome da ya yi cikin hidimar haikalin Allah, cikin biyayya kuma ga doka da umarnai, ya nemi Allahnsa, ya kuma yi aiki gabagadi. Ta haka kuwa ya yi nasara.

32

*Sennakerib ya yi wa Urushalima barazana
(2 Sarakuna 18.13-37; Ishaya 36.1-22)*

¹ Bayan dukan abin da Hezekiya ya yi cikin aminci, sai Sennakerib sarkin Assuriya ya zo ya yaƙi Yahuda. Ya yi kwanto wa biranen katanga, yana zato zai ci su da yaƙi wa kansa.

² Sa'ad da Hezekiya ya ga Sennakerib ya zo yana kuma niyya ya yaƙi Urushalima,

³ sai ya yi shawara da fadawansa da hafsohin mayaƙansa cewa su datse ruwa daga maɓulɓulan ruwan da yake waje da birnin, suka kuwa taimake shi.

⁴ Sai babban taro suka haƙu suka datse dukan maɓulɓulai da rafuffukan da suke gudu cikin kasar. Suka ce "Me zai sa sarakunan Assuriya su zo su sami ruwa barkatai?"

⁵ Sai suka yi aiki tukuru suna gyaran dukan sassan katangar da suka fāḍī, suna kuma gina hasumiya a kai. Ya gina wata katanga a waje da wannan, ya kuma kara karfin madogaran gini na Birnin Dawuda. Ya yi makamai masu yawa da kuma garkuwoyi.

⁶ Ya naɗa manyan hafsohi a kan mutane, ya tattara su a gabansa a fili a kofar birni, ya kuma karfafa su da waɗannan kalmomi.

⁷ “Ku karfafa, ku yi karfin hali. Kada ku ji tsoro ko ku yi fargaba saboda sarkin Assuriya, da mayaƙan nan masu yawa da suke tare da shi, gama shi wanda yake tare da mu, ya fi wanda yake tare da su.

⁸ Mayaƙa na jiki ne kawai suke tare da shi, amma UBANGIJI Allahnmu ne yake tare da mu, zai kuwa taimake mu yā kuma yi yakinmu.” Mutane kuwa suka amince da maganar Hezekiya, Sarkin Yahuda.

⁹ Daga baya, sa’ad da Sennakerib sarkin Assuriya da dukan mayaƙansa suke kwanto wa Lakish, sai ya aiki hafsohinsa da wannan sako wa Hezekiya sarkin Yahuda da kuma wa dukan mutanen Yahuda waɗanda suke can cewa,

¹⁰ “Ga abin da Sennakerib sarkin Assuriya ya ce ga me kake dogara, har da ka dāge cikin Urushalima da aka yi mata kwanto?”

¹¹ Ai, Hezekiya, rudinku yake yi, don yā sa ku mutu da yunwa da kishirwa sa’ad da yake ce muku, ‘UBANGIJI Allahnmu zai cece mu daga hannun sarkin Assuriya.’

¹² Hezekiya kansa bai rushe waɗannan masujadan kan tudu da bagadai, yana ce wa Yahuda da Urushalima, ‘Dole ku yi sujada a gaban bagade guda ku kuma kone hadayu a kansa ba’?

¹³ “Ba ku san abin da ni da kuma kakannina suka yi wa dukan mutanen sauran kasashe ba? Allolin kasashen nan sun taɓa iya ceton kasarsu daga hannuna ne?”

¹⁴ Wanne a cikin dukan allolin waɗannan kasashe da kakannina suka hallaka ya taɓa iya ceton mutanensa daga gare ni? To, yaya Allahnku zai iya cetonku daga hannuna?”

¹⁵ Yanzu fa, kada ku bar Hezekiya yā ruɗe ku yā kuma ɓad da ku haka. Kada ku gaskata shi, gama babu allahn wata kasa ko masarautar da ya taɓa iya ceton mutanensa daga hannuna ko kuwa hannun kakannina. Balle har Allahnku yā cece ku daga hannuna!”

¹⁶ Hafsohin Sennakerib suka ci gaba da maganar banza wa UBANGIJI Allah da kuma a kan bawansa Hezekiya.

¹⁷ Sarki ya kuma rubuta wasifu yana zagin UBANGIJI, Allah na Isra’ila, yana faɗin wannan a kansa, “Kamar yadda sauran allolin mutanen sauran kasashe ba su iya kubutar da mutane daga hannuna ba, haka Allahn Hezekiya ba zai kubutar da mutanensa daga hannuna ba.”

¹⁸ Sa’an nan suka yi magana da karfi cikin Yahudanci wa mutanen Urushalima waɗanda suke kan katanga, don su firgita su, su kuma sa su ji tsoro don su iya cin birnin.

¹⁹ Suka yi magana game da Allah na Urushalima yadda suka yi game da allolin sauran mutanen duniya, aikin hannuwan mutane.

(2 Sarakuna 19.14-19,35-37; Ishaya 37.14-20; 37.36-38)

²⁰ Sarki Hezekiya da annabi Ishaya ɗan Amoz suka yi kuka cikin addu’a ga sama game da wannan.

²¹ Sai UBANGIJI ya aiki mala’ika, wanda ya karkashe dukan jarumawa da shugabanni da kuma hafsohi a sansanin sarkin Assuriyawa. Saboda haka sai sarkin Assuriya ya janye zuwa kasarsa da kunya. Da ya shiga haikalin Allahnsa, sai waɗansu a cikin ‘ya’yansa maza suka yanka shi da takobi.

²² Ta haka UBANGIJI ya ceci Hezekiya da mutanen Urushalima daga hannun Sennakerib sarkin Assuriya da kuma daga hannun dukan sauran. Ya magance su a kowane gefe.

²³ Yawanci mutane suka kawo hadayun konawa zuwa Urushalima wa UBANGIJI da kuma kyautai masu daraja wa Hezekiya sarkin Yahuda. Daga lokacin zuwa gaba dukan kasashe suka girmama shi.

Girmankai, nasara da kuma mutuwar Hezekiya

(2 Sarakuna 20.1-11; Ishaya 38.1-8)

²⁴ A kwanakin nan Hezekiya ya yi ciwo, ya yi kusan mutuwa. Sai ya yi addu’a ga UBANGIJI, wanda ya amsa masa ya kuma ba shi alama.

²⁵ Amma zuciyar Hezekiya ta yi girman kai, bai kuwa yi amfani da alherin da aka nuna masa ba, saboda haka fushin UBANGIJI ya sauko a kansa da kuma a kan Yahuda da Urushalima.

²⁶ Sai Hezekiya ya tuba daga girma kan zuciya, haka ma mutanen Urushalima; saboda haka fushin UBANGIJI bai zo a kansu a kwanakin Hezekiya ba.

(2 Sarakuna 20.12-19; Ishaya 39.1-8)

²⁷ Hezekiya mai arziki da girma ne kwarai, ya kuma yi baitulmali domin azurfa da zinariyarsa da kuma domin duwatsu masu daraja, kayan yaji, garkuwoyi da kuma domin dukan kayayyaki masu daraja nasa.

²⁸ Ya kuma yi gine-gine domin ajiyar hatsi, sabon ruwa inabi da mai; ya kuma yi wuraren ajiyar kowane irin shanu dabam-dabam, da kuma turke domin tumaki.

²⁹ Ya gina kauyuka ya kuma samo shanu da garkuna masu yawa, gama Allah ya ba shi arziki mai yawa sosai.

³⁰ Hezekiya ne ya datse ruwan bisa na mafulbular Gihon, ya sa ruwan ya gangara zuwa gefe yamma na Birnin Dawuda. Ya yi nasara a kome da ya yi.

³¹ Amma da masu mulkin Babilon suka aika da jakadu su tambaye shi game alamar da ta faru a kasar, Allah ya rabu da shi don ya gwada shi don ya kuma san kome da yake cikin zuciya.

(2 Sarakuna 20.20,21)

³² Sauran ayyukan mulkin Hezekiya da kuma kyawawa ayyukansa, suna a rubuce a cikin wahayin annabi Ishaya dan Amoz, a cikin littafin sarakunan Yahuda da Isra'ila.

³³ Hezekiya ya huta tare da kakanninsa, aka kuma binne shi a kan tudu inda makabartan zuriyar Dawuda suke. Dukan Yahuda da kuma mutanen Urushalima suka girmama shi sa'ad da ya mutu. Sai Manasse dansa ya gaje shi a matsayin sarki.

33

Manasse sarkin Yahuda

(2 Sarakuna 21.1-9,17,18)

¹ Manasse yana da shekara ashirin sa'ad da ya zama sarki, ya kuma yi mulki a Urushalima shekara hamsin da biyar.

² Ya yi abin da yake mugu a gaban UBANGIJI, yana bin ayyukan bankyama na al'umman da UBANGIJI ya kora a gaban Isra'ilawa.

³ Ya sake gina masujadan kan tudun da mahaifinsa Hezekiya ya rurushe; ya ta da bagadan Ba'al, ya kuma gina ginshikan Ashera. Ya rusuna wa dukan rundunonin taurari, ya kuma yi musu sujada.

⁴ Ya gina bagadai cikin haikalin UBANGIJI, wafanda UBANGIJI ya ce, "Sunana zai kasance cikin Urushalima har abada."

⁵ Cikin filayen haikalin UBANGIJI, ya gina bagadai ga dukan rundunonin taurari.

⁶ Ya miƙa 'ya'yansa maza hadaya a wuta cikin Kwarin Ben Hinnom, ya yi bokanci, ya yi duba, ya kuma yi maitanci, ya nemi shawarar mabiya da masu ruho. Ya yi abin da yake mugu kwarai a gaban UBANGIJI, yana tsokanarsa ya yi fushi.

⁷ Ya dauki siffar da aka sassafa wadda ya yi, ya sa ta a cikin haikalin Allah, wanda Allah ya ce wa Dawuda da kuma dansa Solomon, "Cikin wannan haikali da kuma cikin Urushalima, wanda na zaɓa daga cikin kabilan Isra'ila, zan sa Sunana har abada.

⁸ Ba zan kara bari kafafun Isra'ilawa su bar kasar da na ba wa kakanninku ba, in dai suka yi hankali ga yin kome da na umarce su game da duka dokoki, ka'idodi da kuma farillai da na bayar ta wurin Musa."

⁹ Amma Manasse ya sa Yahuda da mutanen Urushalima suka kauce, har suka aikata mugunta fiye da al'umman da UBANGIJI ya hallaka a gaban Isra'ilawa.

¹⁰ UBANGIJI ya yi magana da Manasse da mutanensa, amma ba su kula ba.

¹¹ Saboda haka UBANGIJI ya kawo manyan hafsohin mayaƙan sarkin Assuriya a kansu, wafanda suka dauki Manasse a matsayi dan kurkuku, suka sa kugiya a hancinsa, suka daure shi da sarƙoƙin tagulla suka kuma kai shi Babilon.

¹² Cikin wahalarsa ya nemi tagomashin UBANGIJI Allahnsa ya kuma kasantar da kansa sosai a gaban Allah na kakanninsa.

¹³ Da ya yi addu'a gare shi, sai UBANGIJI ya taɓu da tubansa, ya kuma saurari rokonsa; saboda haka ya dawo da shi Urushalima da kuma zuwa mulkinsa. Sa'an nan Manasse ya san cewa UBANGIJI shi ne Allah.

¹⁴ Daga baya ya sake gina katangar waje na Birnin Dawuda, yamma da mafulbular Gihon a cikin kwari, har zuwa mashigin Kofar Kifi, ya kuma kewaye tudun Ofel; ya yi ta da tsayi sosai. Ya sa hafsohin mayaƙa cikin dukan biranen katanga a Yahuda.

¹⁵ Ya fid da baƙin alloli, ya kuma fid da siffofi daga haikalin UBANGIJI, haka ma dukan bagadan da ya gina a kan tudun haikali da kuma cikin Urushalima, ya zubar da su a bayan birni.

¹⁶ Sa'an nan ya gyara bagaden UBANGIJI ya kuma miƙa hadayun salama da kuma hadayun godiya a bagaden, ya kuma faɗa wa Yahuda su bauta wa UBANGIJI, Allah na Isra'ila.

¹⁷ Mutane dai suka ci gaba da miƙa hadayu a masujadai kan tudu, amma wa UBANGIJI Allahnsu kaɗai.

¹⁸ Sauran ayyukan mulkin Manasse, haɗe da addu'arsa ga Allahnsa da kuma kalmomin da mai duba ya yi masa cikin sunan UBANGIJI, Allah na Isra'ila, suna a rubuce cikin tarihin sarakunan Isra'ila.*

¹⁹ Addu'arsa da yadda Allah ya taɓu ta wurin tubansa, da kuma dukan zunubansa da rashin biyayyarsa, da wuraren da ya gina masujadan kan tudu ya kuma kafa ginshikan Ashera da gumaka kafin ya kasƙantar da kansa, duka suna a rubuce cikin tarihin mai duba.

²⁰ Manasse ya huta tare da kakanninsa, aka kuma binne shi a fadansa. Sai Amon ɗansa ya gāje shi a matsayin sarki.

Amon sarki Yahuda
(2 Sarakuna 21.19-26)

²¹ Amon yana da shekara ashirin da biyu sa'ad da ya zama sarki, ya yi mulki a Urushalima shekara biyu.

²² Ya yi abin da yake mugu a gaban UBANGIJI kamar yadda mahaifinsa Manasse ya yi. Amon ya bauta ya kuma miƙa hadayu ga dukan gumakan da Manasse ya yi.

²³ Amma ba kamar mahaifinsa Manasse ba, bai kasƙantar da kansa a gaban UBANGIJI ba; Amon ya kara laifinsa.

²⁴ Fadawan Amon sukan yi masa makarƙashiya, suka kashe shi a fadansa.

²⁵ Sa'an nan mutanen kasar suka kashe dukan waɗanda suka yi wa Sarki Amon makarƙashiya, suka naɗa Yosiya ɗansa sarki a maimakonsa.

34

Gyare-gyaren Yosiya
(2 Sarakuna 22.1,2)

¹ Yosiya yana da shekara goma sha takwas sa'ad da ya zama sarki, ya kuma yi mulki a Urushalima shekara talatin da ɗaya.

² Ya yi abin da yake daidai a gaban UBANGIJI ya kuma yi tafiya a hanyoyin kakansa Dawuda, ba tare da juye dama ko hagu ba.

(2 Sarakuna 23.4-20)

³ A shekara ta takwas ta mulkinsa, yayinda yake matashi, sai ya fara neman Allah na kakansa Dawuda. A shekara ta goma sha biyunsa ya fara tsabtacce Yahuda da Urushalima daga masujadan kan tudu, ginshikan Ashera, sassakaƙƙun gumaka da kuma siffofin da aka yi zubi.

⁴ A karkashin umarninsa aka rurrushe bagadan Ba'al, ya kuma tumbuke bagadan kona turare waɗanda suke a bisansu, ya farfashe ginshikan Ashera da kuma sassaƙaƙun siffofi. Ya ragargaza waɗannan kucu-kucu, ya barbada su a kan kaburburan waɗanda suka miƙa musu hadayu.

⁵ Ya kone kasusuwan firistocin gumaka a kan bagaden da a ɗa suke miƙa hadayunsu, ta haka ya tsabtacce Yahuda da Urushalima.

⁶ Ya yi haka cikin garuruwan Manasse, Efraim da Simeyon, har zuwa Naftali, da kuma cikin kangwayen kewayensu,

⁷ ya farfashe bagadai da ginshikan Ashera; ya nika gumaka suka zama gari, ya kuma yayyanka dukan bagadan turare kucu-kucu ko'ina a Isra'ila. Sa'an nan ya koma Urushalima.

(2 Sarakuna 22.3-20)

⁸ A shekara ta goma sha takwas ta mulkin Yosiya, ya tsarkake kasar da haikalin, ya aiki Shafan ɗan Azaliya da Ma'asehiya mai mulkin birni, tare da Yowa ɗan Yowahaz, marubuci, su gyara haikalin UBANGIJI Allah.

⁹ Suka tafi wurin Hilkiya babban firist suka ba shi kuɗin da aka kawo cikin haikalin Allah, wanda Lawiyawa masu tsaron kofofi sun tattara daga mutanen Manasse, Efraim da dukan raguwar Isra'ila da kuma daga dukan mutanen Yahuda da Benyamin da kuma mazaunan Urushalima.

* 33:18 Wato, Yahuda, yadda yake sau da sau a 2 Tarihi

¹⁰ Sa'an nan suka danka su ga mutanen da aka naɗa su lura da aiki a kan haikalin UBANGIJI. Waɗannan mutane ne suke biyan ma'aikatan da suka gyara suka kuma mai da haikalin.

¹¹ Suka kuma ba da kuɗi ga kafintoci da magina don su sayi sassaɗaƙun duwatsu, da katakai don yin tsaiko da tankar ginin da sarakunan Yahuda suka bari yā faɗi ya zama kango.

¹² Mutanen fa suka yi aiki da aminci. Shugabanninsu, su ne Yahat da Obadiya, Lawiyawa zuriyar Merari da Zakariya da Meshullam, zuriyar Kohat. Dukan Lawiyawa waɗanda suke gwanaye a kayan kiɗi,

¹³ sun lura da ma'aikata, suka kuma lura da dukan masu aiki daga aiki zuwa aiki. Waɗansu Lawiyawan su ne marubuta, magatakarda da kuma masu tsaron kofofi.

An sami Littafin Doka

¹⁴ Yayinda suke fitar da kuɗin da aka kai cikin haikalin UBANGIJI, sai Hilkiya firist ya sami Littafin Dokar UBANGIJI da aka bayar ta wurin Musa.

¹⁵ Hilkiya ya ce wa Shafan magatakarda, "Na sami Littafin Doka a cikin haikalin UBANGIJI." Sai ya ba wa Shafan.

¹⁶ Sa'an nan Shafan ya ɗauki littafin zuwa wurin sarki, ya faɗa masa, "Manyan ma'aikatanka suna yin kome da aka sa su.

¹⁷ Mun ɗauke kuɗin da an ajiye a haikalin UBANGIJI muka ba wa masu aiki da waɗanda suke lura da su."

¹⁸ Sa'an nan Shafan magatakarda ya sanar da sarki ya ce, "Hilkiya firist ya ba ni wani littafi." Sai Shafan ya karanta daga cikinsa a gaban sarki.

¹⁹ Da sarki ya ji kalmomin Doka, sai ya yage rigunansa.

²⁰ Ya ba da waɗannan umarnai ga Hilkiya, Ahikam ɗan Shafan, Abdon ɗan Mika, Shafan magatakarda da kuma Asahiya mai hidimar sarki.

²¹ Ya ce, "Ku tafi ku nemi nufin UBANGIJI saboda ni da kuma saboda raguwa a Isra'ila da Yahuda game da abin da aka rubuta a wannan littafin da aka samu. Fushin UBANGIJI mai girma ne da aka zuba a kanmu domin kakanninmu ba su kiyaye maganar UBANGIJI ba; ba su aikata bisa ga dukan abin da yake a rubuce a wannan littafi ba."

²² Hilkiya tare da waɗanda sarki ya aika, suka tafi suka yi magana da annabiya Hulda, wadda take matar Shallum ɗan Tokhat ɗan Hasra, mai tsaron wurin ajiyar riguna. Tana zama a Urushalima, a Yanki na Biyu.

²³ Sai ta ce musu, "Ga abin da UBANGIJI, Allah na Isra'ila ya ce faɗa wa mutumin da ya aike ku gare ni,

²⁴ 'Ga abin da UBANGIJI ya ce zai kawo masifa a wannan wuri da mutanensa, dukan la'anar da aka rubuta a cikin littafin da aka karanta a gaban sarkin Yahuda.

²⁵ Domin sun yashe ni suka kuma kone turare wa waɗansu alloli, suka tsokane ni in yi fushi ta wurin dukan abin da hannuwansu suka yi, fushina zai zuba a kan wannan wuri, ba kuma za a kwantar da shi ba.'

²⁶ Ku faɗa wa sarkin Yahuda, wanda ya aike ku ku nemi nufin UBANGIJI, 'Ga abin da UBANGIJI, Allah na Isra'ila yake cewa game da kalmomin da ka ji.

²⁷ Domin zuciyarka mai tuba ce, ka kuma kaskantar da kanka a gaban Allah sa'ad da ka ji abin da ya yi magana a kan wannan wuri da mutanensa, domin kuma ka kaskantar da kanka a gabana, ka yage rigunanka ka kuma yi kuka a gabana, na ji ka, in ji UBANGIJI.

²⁸ Yanzu zan tara ka kakanninka, za a kuma binne ka cikin salama. Idanunka ba za su ga dukan masifar da zan kawo a kan wannan wuri da kuma a kan waɗanda suke zama a nan ba.'"

Sai suka kai amsar wa sarki.

(2 Sarakuna 23.1-3)

²⁹ Sai sarki ya kira dukan dattawan Yahuda da Urushalima.

³⁰ Ya haura zuwa haikalin UBANGIJI tare da mutanen Yahuda, mutanen Urushalima, firistoci da Lawiyawa, dukan mutane daga karami zuwa babba. Ya karanta dukan kalmomin Littafin Alkawari wanda aka samu a cikin haikalin UBANGIJI a kunnuwansu.

³¹ Sai sarkin ya miƙe tsaye a inda yake, ya sabunta alƙawari a gaban UBANGIJI, don yā bi UBANGIJI yā kiyaye umarnansa, ƙa'idodinsa da kuma farillansa da dukan zuciyarsa da kuma dukan ransa, ya kuma yi biyayya da kalmomin alƙawarin da aka rubuta a cikin wannan littafi.

³² Sa'an nan ya sa kowa a Urushalima da Benyamin ya yi alƙawari ga wannan; mutanen Urushalima suka aikata wannan bisa ga alƙawarin Allah, Allah na kakanninsu.

³³ Yosiya ya fitar da dukan gumakan bankyama daga dukan yankunan Isra' ilawa, ya kuma sa dukan waƙanda suke a Isra' ila su bauta wa UBANGIJI Allahnsu. Muddin ransa, ba su fasa bin UBANGIJI Allah na kakanninsu ba.

35

Yosiya ya yi Bikin Ketarewa (2 Sarakuna 23.21-23)

¹ Yosiya ya yi Bikin Ketarewa ga UBANGIJI a Urushalima, aka kuma yanka ɗan ragon Bikin Ketarewa a ranar goma sha huɗu ga wata na farko.

² Ya zaɓi firistoci su yi aikinsu, sai ya karfafa su su yi aikin da kyau a hidimar haikalin UBANGIJI.

³ Ya ce wa Lawiyawa waƙanda suke koyar da dukan Isra' ila da kuma waƙanda aka tsarkake wa UBANGIJI. "Ku sa akwatin alkawari mai tsarki a cikin haikalin da Solomon ɗan Dawuda sarkin Isra' ila ya gina. Ba za a riƙa ɗaukansu a kafafa ba. Yanzu ku bauta wa UBANGIJI Allahnsu da kuma mutanensa Isra' ila.

⁴ Ku shirya kanku iyali-iyali a sassanku, bisa ga umarnan da Dawuda sarkin Isra' ila da kuma ɗansa Solomon suka rubuta.

⁵ "Ku tsaya a tsattsarkan wuri, bisa ga kungiyoyin gidajen kakannin 'yan'uwanku, waƙanda su ba firistoci ba ne. Kowane ya sami kashi daga cikin gidan Lawiyawa.

⁶ Ku yanka ragunan Bikin Ketarewa, ku tsarkake kanku, ku kuma shirya raguna domin 'yan'uwanku, kuna yin abin da UBANGIJI ya umarta ta wurin Musa."

⁷ Yosiya ya tanada wa dukan mutanen da ba firistoci ba ne waƙanda suke a wurin, tumaki da awaki dubu talatin don a yanka saboda hadayun Bikin Ketarewa, ya kuma ba su shanu dubu uku. Dukan dabbobin kuwa daga garken sarki ne.

⁸ Fadawansa su ma suka ba da taimako da yardar rai ga mutane da kuma firistoci da Lawiyawa. Hilkiya, Zakariya da Yehiyel masu aiki a haikalin Allah, suka ba firistoci hadayun Bikin Ketarewa dubu biyu da ɗari shida da kuma shanu ɗari uku.

⁹ Haka kuma Konaniya tare da Shemahiya da Netanel, ɗan'uwansa, da Hashabiya, Yehiyel da Yozabad, shugabannin Lawiyawa, suka tanadar da hadayun Bikin Ketarewa dubu biyar da kuma hijimai dari biyar domin Lawiyawa.

¹⁰ Sa'ad da aka shirya kome don Bikin Ketarewar, sai Firistoci tare da Lawiyawa suka tsaya wurin tsayawarsu bisa ga umarnin sarki.

¹¹ Aka yanka ragunan Bikin Ketarewa, firistoci kuma suka yayyafa jinin da aka ba su, yayinda Lawiyawa suna fidan dabbobi.

¹² Suka keɓe hadayun konawa don su ba da su ga kungiyoyin iyalan mutane don su miƙa ga UBANGIJI, yadda yake a rubuce a Littafin Musa. Suka yi haka da shanun.

¹³ Suka gasa dabbobin Bikin Ketarewa a bisa wuta yadda aka tsara, suka dafa hadayu masu tsarki a tukwane, da manyan tukwane, da kuma kwanoni, suka raba su nan da nan ga dukan mutane.

¹⁴ Bayan wannan, suka shirya wa kansu da kuma wa firistoci, saboda firistoci, zuriyar Haruna, suna miƙa hadayun konawa da sashen kitse daga safe har dare. Saboda haka Lawiyawa suka shirya wa kansu da kuma wa firistocin daga zuriyar Haruna.

¹⁵ Mawaƙa zuriyar Asaf, suna a wuraren da Dawuda, Asaf, Heman da Yedutun mai duba na sarki suka tsara. Bai zama lalle matsaran kofofi a kowace kofa su bar wuraren aikinsu ba, domin 'yan'uwan su Lawiyawa sun yi shiri domin su.

¹⁶ Ta haka fa aka yi dukan hidimar UBANGIJI a wannan rana, domin su kiyaye Bikin Ketarewa, domin kuma su miƙa hadayu na konawa a bisa bagaden UBANGIJI, yadda sarki Yosiya ya umarta.

¹⁷ Isra' ilawan da suka kasance a can suka yi Bikin Ketarewa a wannan rana, suka kuma kiyaye Bikin Burodi Marar Yisti kwana bakwai.

¹⁸ Ba a taɓa yin Bikin Ketarewa haka ba tun zamanin annabi Sama' ila; kuma babu sarkin Isra' ilan da ya taɓa yin irin Bikin Ketarewa kamar yadda Yosiya ya yi, tare da firistoci, Lawiyawa da kuma dukan Yahuda da Isra' ila, waƙanda suke can tare da mutanen Urushalima.

¹⁹ An yi wannan Bikin Ketarewa a shekara ta goma sha takwas ta mulkin Yosiya.

Mutuwar Yosiya (2 Sarakuna 23.28-30)

²⁰ Bayan wannan duka, sa'ad da Yosiya ya shirya haikali, Neko sarkin Masar ya haura don ya yi yaƙi a Karkemish a Yuferites, sai Yosiya ya fita don ya fafata da shi a yaƙi.

²¹ Amma Neko ya aiki 'yan saƙo ga Yosiya, yana cewa, "Me ya gama ni da kai, ya Sarkin Yahuda? Ban zo in yi yaƙi da kai ba. Na zo ne in yi yaƙi da gidan da yake gaba

da ni! Ka kyale ni! Allah ne ya riga ya fada mini in hanzarta. Kada ka yi gāba da Allah, wanda yake tare da ni, don kada yā hallaka ka.”

²² Yosiya fa, bai juya daga gare shi ba, amma ya fad da kama don yā yi yaƙin. Bai saurari abin da Neko ya fada bisa ga umarnin Allah ba, amma ya tafi ya yake shi a filin Megiddo.

²³ Maharba suka harbi Yosiya, sai ya ce wa hafsohinsa, “Ku dāuke ni ku fita da ni daga nan; gama an yi mini mummunan rauni.”

²⁴ Saboda haka suka dāuke shi a keken yaƙin, suka fitar da shi, suka sa shi a wata keken yaƙin da yake da shi, suka kawo shi Urushalima, inda ya mutu. Aka binne shi a makabartar kakanninsa, sai dukan Yahuda da Urushalima suka yi makoki domininsa.

²⁵ Annabin Irmiya ya tsara waƙoƙin makoki domin Yosiya, wanda har wa yau mawaƙa maza da mata suke rera game da Yosiya. Suka sa waƙannan su zama al’ada a Isra’ila, suna kuma a rubuce cikin Littafin Makoki.

²⁶ Sauran ayyukan mulkin Yosiya da kuma kyawawan abubuwan da ya yi, bisa ga abin da aka rubuta a Dokar UBANGIJI,

²⁷ dukan ayyukan, daga farko har zuwa karshe, suna a rubuce cikin littafin sarakunan Isra’ila da na Yahuda.

36

¹ Sai mutanen kasar suka dāuki Yehoyahaz dān Yosiya suka naƙa shi sarki a Urushalima yā gāji mahaifinsa.

Yehoyahaz sarkin Yahuda

(2 Sarakuna 23.31-34)

² Yehoyahaz yana da shekara ashirin da uku sa’ad da ya zama sarki, ya kuma yi mulki a Urushalima wata uku.

³ Sarkin Masar ya tumbuke shi a Urushalima, ya tilasta Yahuda su biya haraji talenti dāri na azurfa da kuma talentin zinariya.

⁴ Sarkin Masar ya naƙa Eliyakim, dān’uwan Yehoyahaz, sarki a bisa Yahuda da kuma Urushalima, ya kuma canja sunan Eliyakim zuwa Yehohiyakim. Amma Neko ya dāuki Yehoyahaz dān’uwan Eliyakim ya kai Masar.

Yehohiyakim sarkin Yahuda

(2 Sarakuna 23.36-24.7)

⁵ Yehohiyakim yana da shekara ashirin da biyar sa’ad da ya zama sarki, ya kuma yi mulki a Urushalima shekara goma sha dāya. Ya yi abin da yake mugu a gaban UBANGIJI Allahnsa.

⁶ Nebukadnezzar sarkin Babilon ya hauro ya kara da shi. Ya kama shi, ya daure da sarkoƙin tagulla, ya kuma kai shi Babilon.

⁷ Nebukadnezzar sarkin Babilon ya kuma kwaso kayayyaki daga haikalin UBANGIJI ya sa su a haikalinsa a can.

⁸ Sauran ayyukan mulkin Yehohiyakim, ayyukan bankyamar da ya aikata da dukan abubuwan da aka same shi da su, suna a rubuce cikin littafin sarakunan Isra’ila da na Yahuda. Sai Yehohiyacin dānsa ya gāje shi a matsayin sarki.

Yehohiyacin sarkin Yahuda

(2 Sarakuna 24.8-17)

⁹ Yehohiyacin yana da shekara goma sha takwas sa’ad da ya zama sarki, ya kuma yi mulki a Urushalima wata uku da kwana goma. Ya yi abin da yake mugu a gaban UBANGIJI.

¹⁰ Da bazara, Sarki Nebukadnezzar ya aika a kawo Yehohiyacin, aka kuma kawo shi Babilon, tare da kayayyaki masu daraja daga haikalin UBANGIJI, sai Sarki Nebukadnezzar ya naƙa kawunsa* Zedekiya, sarki a bisa Yahuda da Urushalima.

Zedekiya sarkin Yahuda

(2 Sarakuna 24.18-20; Irmiya 52.1-3)

¹¹ Zedekiya yana da shekara ashirin da dāya sa’ad da ya zama sarki, ya kuma yi mulki a Urushalima shekara goma sha dāya.

¹² Ya yi abin da yake mugu a gaban UBANGIJI Allahnsa kuma bai kaskantar da kansa a gaban Irmiya annabi, wanda ya yi magana kalmar UBANGIJI ba.

* **36:10** Da Ibraniyanci *ʿan’uwa*, wato, dangi (dubi 2Sar 24.17).

¹³ Ya tayar wa Sarki Nebukadnezzar, wanda ya sa ya yi rantsuwa da sunan Allah. Ya zama mai kunnen kashi da kuma taurin zuciyar, bai kuwa juye ga UBANGIJI, Allah na Isra'ila ba.

¹⁴ Bugu da kari, dukan shugabannin fristoci da mutane suka kara zama marasa aminci, suna bin dukan abubuwan bankyama na al'ummai, suka kazantar da haikalin UBANGIJI, wanda ya tsarkake a Urushalima.

Faɗuwar Urushalima

¹⁵ Sai UBANGIJI Allah na kakanninsu, ya yi ta aika da magana gare su ta wurin 'yan sakonsa sau da sau, domin ya ji tausayi mutanensa da mazauninsa.

¹⁶ Amma suka yi wa 'yan sakon Allah ba'a, suka rena maganarsa, suka yi wa annabawansa dariyar reni, har sai da fushin UBANGIJI ya tasar a kan mutanensa babu makawa.

(2 Sarakuna 25.1-21; Irmiya 52.3-30)

¹⁷ Ya bashe su ga sarkin Babiloniyawa[†] wanda ya karkashe samarinsu da takobi a wuri mai tsarki, bai yi juyayin saurayi, ko budurwa, ko tsoho, ko gajiyayye ba. Allah ya bashe su duka ga Nebukadnezzar.

¹⁸ Nebukadnezzar ya kwashe dukan kayayyaki daga haikalin Allah, babba da karami, da ma'ajin haikalin UBANGIJI da kuma ma'ajin sarki da na fadawansa zuwa Babilon.

¹⁹ Suka cinna wa haikalin Allah wuta, suka rurrushe katangar Urushalima; suka kone dukan fada, suka kuma lalace kome mai amfani da yake can.

²⁰ Waɗanda ba a kashe ba kuwa Nebukadnezzar ya kwashe su, ya kai Babilon, suka zama bayinsa da na 'ya'yansa maza har zuwa kahuwar mulkin Farisa.

²¹ Kasar ta more hutun Asabbacinta; a dukan lokacin zamanta kango ta huta, har sai da shekaru saba'in nan suka cika bisa ga maganar UBANGIJI da Irmiya ya faɗi.

(Ezra 1.1-4)

²² Don a cika maganar da UBANGIJI ya yi ta wurin Irmiya, a shekara farko ta Sairus sarkin Farisa, sai UBANGIJI ya motsa zuciyar Sairus na Farisa don yā yi shela a dukan masarautarsa, ya kuma sa shi a rubuce cewa,

²³ "Ga abin da Sairus sarkin Farisa ya ce,

"UBANGIJI Allah na sama, ya ba ni dukan mulkokin duniya, ya kuma naɗa ni in gina masa haikali a Urushalima a Yahuda. Duk wani na mutanensa a cikinku, bari yā haura yā tafi, bari kuma UBANGIJI Allahnsa yā kasance tare da shi.' "

[†] 36:17 Ko kuwa Kaldiyawa

Ezra

Sairus ya taimaki Yahudawa su koma gida

¹ A shekara ta farko ta mulkin sarkin Farisa, wato, sarki Sairus, domin a cika maganar UBANGIJI da aka yi ta bakin Irmiya, sai UBANGIJI ya taɓa zuciyar Sairus sarkin Farisa ya yi shela a duk fāɗin kasarsa, ya kuma rubuta cewa,

² "Ga abin da Sairus sarkin Farisa yake shela,

"UBANGIJI Allah na sama ya ba ni iko in yi mulkin duniya duka, ya kuma zaɓe ni in gina masa haikali a Urushalima cikin Yahuda.

³ Duk wanda yake nasa a cikinku bari Allahnsa yā kasance tare da shi, bari yā tafi Urushalima cikin Yahuda yā gina haikalin UBANGIJI, Allah na Isra'ila, Allah wanda yake a Urushalima.

⁴ Duk inda akwai mutumin Yahuda da ya rage, sai mutanen da suke zama kusa da shi, su taimake shi da azurfa, da zinariya, da kaya, da kuma dabbobi, tare da kyautai na yardar rai saboda Gidan Allah wanda yake a Urushalima.' "

⁵ Sai shugabannin zuriyar Yahuda da na Benyamin, da firistoci da Lawiyawa, duk wanda Allah ya taɓa zuciyarsa, suka shirya don su je su gina haikalin UBANGIJI a Urushalima.

⁶ Dukan maƙwabtansu kuwa suka taimake su da gudummawa na kayan azurfa da na zinariya, da kaya, da dabbobi, da kuma kyautai masu daraja bisa bayarwar yardar rai da suka yi.

⁷ Sai sarki Sairus ya fitar da kayan da suke na haikalin UBANGIJI waɗanda Nebukadnezzar ya kwashe daga Urushalima ya sa a haikalin allahnsa.*

⁸ Sairus sarkin Farisa ya sa Mitredat ma'aji ya kirga su a gaban Sheshbazzar ɗan sarkin Yahuda.

⁹ Ga lissafin kayan.

Manyan kwanonin zinariya guda	30
Manyan kwanonin azurfa guda	1,000
Wuƙaƙe guda	29
¹⁰ Waɗansu kwanonin zinariya guda	30
Waɗansu kwanonin azurfa guda	410
da waɗansu kayayyaki guda	1,000

¹¹ Dukan kayayyakin zinariya da na azurfa sun kai 5,400.

Sheshbazzar ya kawo kayayyakin nan duka tare da shi lokacin da kamammun suka hauro daga Babilon zuwa Urushalima.

2

Waɗanda suka dawo daga bauta

(Nehemiya 7.4-73)

¹ Ga lissafin waɗanda suka dawo daga bauta a Babilon, waɗanda Nebukadnezzar sarkin Babilon ya kwasu zuwa bauta a kasar Babilon (sun dawo Urushalima da Yahuda, kowa ya koma garinsu.

² Sun komo tare da Zerubbabel, da Yesuwa, da Nehemiya, da Serahiya, da Re'elaya, da Mordekai, da Bilshan, da Misfar, da Bigwai, da Rehum, da Ba'ana).

Ga jerin mazan mutanen Isra'ila.

³ Zuriyar

Farosh mutum 2,172

⁴ ta Shefatiya 372

⁵ ta Ara 775

⁶ ta Fahat-Mowab (ta wurin Yesuwa da Yowab) 2,812

* 1:7 Ko kuwa *alloli*

⁷ ta Elam 1,254

⁸ ta Zattu 945

⁹ ta Zakkai 760

¹⁰ ta Bani 642

¹¹ ta Bebai 623

¹² ta Azgad 1,222

¹³ ta Adonikam 666

¹⁴ ta Bigwai 2,056

¹⁵ ta Adin 454

¹⁶ ta Ater (ta wurin Hezekiya) 98

¹⁷ ta Bezai 323

¹⁸ ta Yora 112

¹⁹ ta Hashum 223

²⁰ ta Gibbar 95.

²¹ Mutanen

Betlehem 123

²² na Netofa 56

²³ na Anatot 128

²⁴ na Azmawet 42

²⁵ na Kiriya Yeyarim, * da Kefira Beyerot 743

²⁶ na Rama da Geba 621

²⁷ na Mikmash 122

²⁸ na Betel da Ai 223

²⁹ na Nebo 52

³⁰ na Magbish 156

³¹ na d'ayan Elam d'in 1,254

³² na Harim 320

³³ na Lod, da Hadid da Ono 725

³⁴ na Yeriko 345

³⁵ na Sena'a 3,630.

³⁶ Firistoci.

Zuriyar

Yedahiya (ta wurin iyalin Yeshuwa) 973

³⁷ ta Immer 1,052

³⁸ ta Fashhur 1,247

³⁹ ta Harim 1,017.

⁴⁰ Lawiyawa.

Lawiyawa na zuriyar

Yeshuwa da Kadmiyel (ta wurin Hodawiya) mutum 74.

⁴¹ Mawaka.

Zuriyar

Asaf mutum 128.

⁴² Masu tsaron haikali.

Zuriyar

Shallum, Ater, Talmon,

Akkub, Hatita, da Shobai mutum 139.

⁴³ Ma'aikatan haikali.

Zuriyar

Ziha, Hasufa, Tabbawot,

⁴⁴ Keros, Siyaha, Fadon,

⁴⁵ Lebana, Hagaba, Akkub,

⁴⁶ Hagab, Shamlai, Hanan,

⁴⁷ Giddel, Gahar, Reyahiya,

⁴⁸ Rezin, Nekoda, Gazzam,

⁴⁹ Uzza, Faseya, Besai,

* 2:25 Dubi Seftuwajin (dubi kuma Neh 7:29); da Ibraniyanci *Kiriyat Arim*

⁵⁰ Asna, Meyunawa, Nefussiyawa,

⁵¹ Bakbuk, Hakufa, Harhur,

⁵² Bazlut, Mehida, Harsha,

⁵³ Barkos, Sisera, Tema,

⁵⁴ Neziya da Hatifa.

⁵⁵ Zuriyar bayin Solomon.

Zuriyar

Sotai, Hassoferet, Feruda,

⁵⁶ Ya'ala, Darkon, Giddel,

⁵⁷ Shefatiya, Hattil,

Fokeret-Hazzebayim, da Ami.

⁵⁸ Dukan zuriyar ma'aikatan haikali, da kuma bayin Solomon 392.

⁵⁹ Waɗannan mutanen ne suka zo daga garuruwan Tel-Mela, Tel-Harsha, Kerub, Addan da Immer, amma ba su iya nuna ainihin tushensu daga Isra'ila ba.

⁶⁰ 'Yan zuriyar

Delahiya, Tobiya, da Nekoda 652.

⁶¹ Daga cikin firistoci kuma,

zuriyar

Hobahiya, Hakkoz da Barzillai (wanda ya auri diyar Barzillai mutumin Gileyad da ake kuma kira da wannan suna).

⁶² Waɗannan sun nemi sunayen iyalansu a cikin littafin da ake rubuta sunayen amma ba su ga sunayensu ba, saboda haka sai aka hana su zama firistoci domin an d'auka su marasa tsabta ne.

⁶³ Gwamna ya umarce su cewa kada su ci wani abinci mai tsarki sai firist ya yi shawara ta wurin Urim da Tummim tukuna.

⁶⁴ Yawan jama'ar duka ya kai mutum 42,360,

⁶⁵ ban da bayinsu maza da mata 7,337; suna kuma da mawaƙa maza da mata 200.

⁶⁶ Suna da dawakai guda 736, alfadarai 245,

⁶⁷ raƙuma 435, da jakuna 6,720.

⁶⁸ Sa'ad da suka isa haikalin UBANGIJI a Urushalima, sai waɗansu shugabannin iyalai suka yi bayarwar yardar rai ta gudummawarsu domin sãke gina gidan Allah a wurin da yake.

⁶⁹ Bisa ga karfinsu suka bayar da darik 61,000 na zinariya, da maina 5,000 na azurfa, da rigunan firistoci guda 100.

⁷⁰ Firistoci, da Lawiyawa, da mawaƙa, da masu tsaron kofofi, da masu aiki a haikali, tare da waɗansu mutane, da dukan sauran Isra'ilawa suka zauna a garuruwansu.

3

Sãke gina bagadi

¹ Da tsayawar watan bakwai, sai Isra'ilawa waɗanda suka koma garuruwansu suka taru da nufi daya a Urushalima.

² Sai Yeshuwa ɗan Yozadak da sauran firistoci, da Zerubbabel ɗan Sheyaltiyel da abokan aikinsa, suka fara gina bagaden Allah na Isra'ila don miƙa hadaya ta konawa bisa ga abin da yake a rubuce a Dokar Musa mutumin Allah.

³ Duk da tsoron da suke ji na mutanen da suke kewaye da su, sun gina bagaden a wurinsa, suka kuma miƙa hadaya ta konawa a kan bagaden ga UBANGIJI safe da yamma.

⁴ Bisa ga abin da yake a rubuce kuma, suka yi biki Bikin Tabanakul, suka miƙa hadayu kowace rana gwargwadon yawan hadayun da ake bukata.

⁵ Bayan wannan, suka miƙa hadayu na konawa yadda aka saba. Suka miƙa hadayu na Sabon Wata, da hadayu na bukukkuwan UBANGIJI, da kuma hadayun da aka bayar da yardar rai ga UBANGIJI.

⁶ A ranar farko ta watan bakwai, sai suka fara miƙa hadaya ta konawa ga UBANGIJI, ko da yake ba a riga an aza harsashin ginin haikalin UBANGIJI ba.

Sãke gina haikali

⁷ Sai suka ba wa magina da kafintoci kuɗi, suka ba wa mutanen Sidon da na Taya abinci, da abin sha, da mai, don su kawo itatuwan al'ul a Yaffa daga Lebanon ta teku, yadda Sairus sarkin Farisa ya ba da umarni.

⁸ A wata na biyu na shekara ta biyu, bayan sun komo gidan Allah a Urushalima, sai Zerubbabel ɗan Sheyaltiyel, Yohuwa ɗan Yozadak da sauran 'yan'uwansa (Fristoci da Lawiyawa da duk waɗanda suka komo Urushalima daga bauta) suka fara aiki, aka zaɓi Lawiyawa daga masu shekaru ashirin da haihuwa zuwa waɗanda suka wuce haka don su dubi aikin ginin gidan UBANGIJI.

⁹ Yeshuwa da 'ya'yansa maza, da 'yan'uwansa, da Kadmiyel da 'ya'yan Yahuda ('yan zuriyar Hodawiya), da 'ya'yan Henadad, da 'ya'yansu da 'yan'uwansu, dukansu Lawiyawa ne, suka haɗa kai cikin duban masu aikin gidan Allah.

¹⁰ Da masu ginin suka aza harsashin ginin haikalin UBANGIJI, sai fristoci suka sa kayansu na fristoci suka riƙe karonin busa, Lawiyawa ('ya'yan Asaf) kuwa suka riƙe kuge, suka yi shiri domin su rera yabo ga UBANGIJI kamar yadda Dawuda Sarkin Isra'ila ya ba da umarni.

¹¹ Suka rera waƙar yabo da godiya ga UBANGIJI, suna cewa, "Shi nagari ne;

kaunarsa kuwa ga Isra'ila har abada ce."

Dukan jama'a kuma suka yaɓi UBANGIJI da murya mai ƙarfi, domin an aza harsashin ginin gidan UBANGIJI.

¹² Amma tsofaffin fristoci, da Lawiyawa, da shugabannin iyalai da yawa, waɗanda ɗa suka ga yadda haikali na farko yake, suka fashe da kuka mai ƙarfi sa'ad da suka ga an aza harsashin ginin wannan haikali, yayinda waɗansu kuma suka yi ihu da farin ciki.

¹³ Ba wanda zai iya rabe tsakanin ihun farin ciki da na kuka, domin mutanen sun ta da murya sosai har aka ji su daga nesa.

4

Hamayya da saƙe ginin

¹ Sa'ad da abokan gaɓan Yahuda da na Benyamin suka ji cewa waɗanda suka dawo daga bauta suna gina haikalin UBANGIJI, Allah na Isra'ila

² sai suka zo wurin Zerubbabel da kuma wurin shugabannin iyalai, suka ce, "Bari mu taimake ku ginin domin mu ma muna addu'a ga Allahnku yadda kuke yi, muna miƙa masa hadaya tun lokacin Esar-Haddon sarkin Assuriya wanda ya kawo mu nan."

³ Amma Zerubbabel, Yeshuwa, da sauran shugabannin iyalai na Isra'ila suka amsa suka ce, "Ba za ku sa hannu cikin gina wa Allahmu haikali ba, mu kaɗai za mu gina wa UBANGIJI, Allah na Isra'ila gini kamar yadda Sarki Sairus, sarkin Farisa, ya umarce mu."

⁴ Sai mutanen da suke zama a wurin suka fara yin ƙoƙari su sa mutanen Yahuda su karaya, suka sa su ji tsoron ci gaba da ginin.

⁵ Suka yi hayar mashawarta don su ga cewa sun baɗa ƙoƙarinsu dukan kwanakin mulkin Sairus sarkin Farisa har zuwa kwanakin mulkin Dariyus sarkin Farisa.

Hamayya na baya a ƙarƙashin Zerzes da Artazerzes

⁶ A farkon mulkin Zerzes, sai abokan gaɓa suka kawo ƙarar mutanen Yahuda da na Urushalima.

⁷ A zamanin Artazerzes sarkin Farisa kuma, sai Bishlam, da Mitredat, da Tabeyel, da sauran abokansu suka rubuta wasiƙa zuwa ga Artazerzes. Aka rubuta wasiƙar da harufan Arameyik, aka kuma fassara ta a yaren Arameyik.

⁸ Rehun shugaban rundunar soja, da Shimshai marubuci, suka rubuta wasiƙar a kan Urushalima zuwa ga sarki Artazerzes, suka ce.

⁹ Rehun shugaban sojoji, da Shimshai marubuci, da sauran abokansu, wato, alkalai, da masu riƙe da muƙamai daga Farisa, Uruk da Babilon, mutanen Elam da na Shusha,

¹⁰ da sauran mutane waɗanda mai girma Osaffar ya kwaso, ya zaunar da su cikin birnin Samariya da sauran wurare na Kewayen Kogin Yuferites.

¹¹ (Ga abin da suka rubuta.)

Zuwa ga sarki Artazerzes.

Daga bayinka, mutanen Kewayen Kogin Yuferites.

¹² Ya kamata sarki ya san cewa Yahudawan da suka hauru wurinmu daga wurinka, sun je Urushalima suna saƙe gina wannan mugun birni mai tawaye. Suna saƙe gyara katangar, suna kuma gyara harsashin katangar.

¹³ Ya kamata fa, sarki ya san cewa in aka sāke gina wannan birni duk da katangar birnin, mutanen birnin ba za su dinga biyan haraji, da kuɗin shiga, da na fitar da kaya ba, wannan zai sa aljihun masarauta yā bushe.

¹⁴ Tun da yake muna karkashin fada, bai kyautu mu bari a rena sarki ba, Saboda haka muke sanar da sarki,

¹⁵ domin a bincika a littattafan tarihin kakanninka. Za ka ga cewa wannan birni mai tawaye ne. Tun daga zamanin dā wannan birnin yana ba sarakuna da yankuna damuwa. Wannan ne ya sa aka ragargazar da birnin.

¹⁶ Muna sanar da sarki cewa in har aka sāke gina wannan birnin da katangarsa, zai zama ka rasa kome a gefen Kewayen Kogin Yuferites ke nan.

¹⁷ Sarki ya aika da wannan amsa.

Zuwa ga Rehum shugaban sojoji, Shimshai marubuci da kuma sauran abokansu waɗanda suke zama a Samariya da kuma sauran wurare a Kewayen Kogin Yuferites. Gaisuwa.

¹⁸ An karanta, an kuma fassara mini wasiƙar da kuma aika.

¹⁹ Na ba da umarni aka kuma yi bincike, aka tarar cewa wannan birni ya daɗe yana yi wa sarakuna tawaye, an yi tashin hankali a birnin.

²⁰ Urushalima ta yi sarakuna masu iko sosai waɗanda suka yi mulkin Kewayen Kogin Yuferites gaba ɗaya, an kuma biya masu haraji, da kuɗin shiga da na fita na kaya.

²¹ Saboda haka sai ku ba da umarni yanzu cewa mutanen su daina wannan aiki sai lokacin da na ba da umarni.

²² Ku tabbata ka ɗauki wannan da muhimanci. Don me za a bari wannan abu yā zama abin damuwa ga sarauta?

²³ Da gama karanta wasiƙar sarki Artazerzes wa Rehum da Shimshai marubuci, da abokansu, sai suka yi sauri suka je wurin Yahudawa a Urushalima, suka hana su aikin karfi da yaji.

²⁴ Saboda haka aikin a gidan Allah a Urushalima ya tsaya cik sai a shekara ta biyu ta mulkin Dariyus sarkin Farisa.

5

Wasikar Tattenai zuwa ga Dariyus

¹ Sai annabi Haggai, da annabi Zakariya zuriyar Iddo, suka yi wa Yahudawa a Yahuda da Urushalima annabci a cikin sunan Allah na Isra'ila wanda yake da mulki a kansu.

² Sa'an nan Zerubbabel ɗan Sheyaltiyel da Yeshuwa ɗan Yozadak suka yi shiri suka kama aikin sāke gina gidan Allah a Urushalima. Annabawan Allah kuwa suna tare da su, suna taimakonsu.

³ A wannan lokaci, Tattenai gwamnan Kewayen Kogin Yuferites, da Shetar-Bozenai da abokansu suka je wurinsu suka tambaye su cewa, "Wa ya ba ku iko ku sāke gina wannan haikali har ku gyara katangar?"

⁴ Suka kuma tambaye su "Ina sunayen waɗanda suke wannan gini?"

⁵ Amma Allah yana tsaron dattawan Yahudawa, saboda haka ba a hana su aikin ba har sai rahoto ya kai wurin Dariyus aka kuma sami amsarsa a rubuce tukuna.

⁶ Ga wasiƙar da Tattenai, gwamnan Kewayen Kogin Yuferites, da Shetar-Bozenai da abokansu masu riƙe da muƙamai a Kewayen Kogin Yuferites suka aika wa Sarki Dariyus.

⁷ Ga rahoton da suka aika masa.

Zuwa ga Sarki Dariyus.

Gaisuwa da fatan alheri.

⁸ Ya kamata sarki yā sani cewa mun je yankin Yahuda, zuwa gidan Allah mai girma. Muka ga mutanen suna ginin haikalin da manyan duwatsu, suna sa katakai a bangon. Ana aikin da kwazo, aikin kuma yana cin gaba sosai, suna kuma lura da shi.

⁹ Mun tambayi dattawan muka ce musu, "Wa ya ba ku iko ku sāke gina wannan haikali, ku kuma sāke gyara katangarsa?"

¹⁰ Muka kuma tambaye su sunayensu don mu rubuta mu sanar da kai waɗanda suke shugabanninsu.

¹¹ Wannan ita ce amsar da suka ba mu.

"Mu bayin Allah na sama da kasa ne, muna sāke gina haikalin da aka gina tun shekaru da yawa da suka wuce, da wani babban sarkin Isra'ila ya gina ya kuma gama.

¹² Amma domin kakanninmu sun bata wa Allah na sama rai, sai ya bari suka fāfa cikin hannun Nebukadnezzar mutumin Kaldiya, sarkin Babilon, wanda ya rushe wannan haikali, ya kuma kwashe mutane zuwa Babilon.

¹³ “Duk da haka, a shekara ta farko ta mulkin Sairus sarkin Babilon, Sarki Sairus ya ba da umarni cewa a sāke gina wannan gidan Allah.

¹⁴ Ya kuma kwashe kwanonin zinariya da azurfa na gidan Allah daga haikalin Babilon waƙanda Nebukadnezzar ya kwashe daga haikali a Urushalima. Sa’an nan sarki Sairus ya ba wa wani mutum mai suna Sheshbazzar umarni wanda ya sa ya zama gwamna,

¹⁵ ya ce masa, ‘Ka kwashe kayan nan ka je ka zuba su a cikin haikalin Allah a Urushalima. Ka kuma sāke gina gidan Allah a wurin da yake a dā.’

¹⁶ “Saboda haka Sheshbazzar ya so ya aza harsashin gina gidan Allah a Urushalima. Tun daga wancan lokaci har zuwa yau ana kan gina shi amma ba a gama ba.”

¹⁷ Yanzu in sarki yana so, bari a duba cikin littattafan tarihi na sarakuna na Babilon a gani ko lalle sarki Sairus ya ba da umarni a sāke gina gidan Allah a Urushalima. Bari sarki yā aiko mana da abin da ya gani game da wannan abu.

6

Umarnin Dariyus

¹ Sarki Dariyus kuwa ya ba da umarni a bincika a duba cikin littattafan tarihin da suke a ajiye a wurin ajiyarsu a Babilon.

² Sai aka sami takarda a Ekbatana a yankin Mediya, ga kuma abin da yake rubuce a ciki.

Abin tunawa.

³ A shekara ta farko ta mulkin sarki Sairus, sarki ya ba da umarni game da haikalin Allah a Urushalima, ya ce,

Bari a sāke gina haikalin yā zama wurin miƙa hadayu, a kuma aza harsashin ginin haikalin. Tsayinsa zai zama kafa tasa’in, fāfinsa kuma kamu tasa’in.

⁴ Za a jera manyan duwatsu jeri uku, da jeri dāya na katako. Daga asusun sarki kuma za a biya kuɗin aikin.

⁵ Kwanonin zinariya da na azurfan gidan Allah waƙanda Nebukadnezzar ya kwashe daga haikali a Urushalima ya kawo Babilon, a mayar da su wurinsu a haikali a Urushalima; a sa su cikin gidan Allah.

⁶ Saboda haka Tattenai, gwamnan Kewayen Kogin Yuferites, da Shetar-Bozenai, da ku masu muƙami na yankin, ku bar wurin.

⁷ Kada ku hana wannan aiki na haikalin Allah. Bari gwamnan Yahudawa, da dattawan Yahudawa su sāke gina wannan gidan Allah a wurin da yake a dā.

⁸ Na kuma ba da umarni game da abin da za ku yi wa dattawan Yahudawa cikin aikin ginin wannan gidan Allah.

Daga asusun sarki a kuɗin da yake shigo wa Kewayen Kogin Yuferites za a biya mutanen nan duka, domin kada aikin yā tsaya.

⁹ A tanada musu duk abin da suke bukata. A ba su ‘yan bijimai, da raguna, da ‘yan tumaki domin miƙa hadaya ta konawa ga Allah na sama, haka kuma dole a tanada wa firistoci alkama, da gishiri, da ruwan inabi, da mai, kullum ba fasawa yadda firistoci suke yi a Urushalima

¹⁰ domin su miƙa hadayu masu daɗi ga Allah na Sama, su kuma yi addu’a domin lafiyar sarki da ‘ya’yansa.

¹¹ Na kuma yi umarni cewa duk wanda ya karya wannan doka sai a fitar da itace daga cikin gidansa, a fiƙe kan itacen, a tsire mutumin, sa’an nan a mai da gidansa juji.

¹² Bari Allah yā sa sunansa yā kasance, yā hambarar da duka wani sarki ko mutanen da za su sa hannu don a sāke wannan doka, ko kuma don su rushe haikalin nan a Urushalima.

Ni Dariyus na ba da wannan umarni, bari a yi biyayya babu wasa.

Gamawa da kuma keɓewar haikali

¹³ Saboda umarnin da sarki Dariyus ya aika, sai Tattenai, gwamnan Kewayen Kogin Yuferites da Shetar-Bozenai da abokansu suka yi biyayya da umarnin babu wasa.

¹⁴ Dattawan Yahuda kuwa suka ci gaba da ginin suna yin nasara ta wurin wa'azin Haggai annabi da Zakariya dan Iddo. Suka kuma gama ginin haikalin bisa ga umarnin Allah na Isra'ila da kuma umarnin Sairus da Artazerzes, sarakunan Farisa.

¹⁵ An gama ginin haikalin a rana ta uku na watan Adar a shekara ta shida ta mulkin Sarki Dariyus.

¹⁶ Sai mutanen Isra'ila, firistoci, Lawiyawa da kuma sauran waƙanda suka dawo daga bauta suka yi bikin keƙe gidan Allah, cike da farin ciki.

¹⁷ Suka miƙa bijimai guda ɗari, da raguna ɗari biyu, da 'yan raguna ɗari huɗu. Suka kuma miƙa haɗayu don zunubi saboda dukan Isra'ila, suka kuma miƙa bunsurai guda goma sha biyu don haɗaya ta zunubi, kowane bunsuru ɗaya don kowace kabila ta Isra'ila.

¹⁸ Suka kuma naɗa firistoci a gundumominsu da kuma Lawiyawa a ƙungiyoyinsu don hidimar Allah a Urushalima, bisa ga abin da aka rubuta a Littafin Musa.

Bikin Ketarewa

¹⁹ A rana ta goma sha huɗu ga watan farko, sai waƙanda suka dawo daga bauta suka yi Bikin Ketarewa.

²⁰ Firistoci da Lawiyawa suka tsarkake kansu, suka zama da tsabta. Lawiyawa suka yanka ragon Bikin Ketarewa domin dukan waƙanda suka dawo daga bauta, da kuma domin 'yan'uwansu firistoci, da kuma domin kansu.

²¹ Sai Isra'ilawa waƙanda suka dawo daga bauta suka ci tare da duk waƙanda suka keƙe kansu daga halin ƙazanta na Al'ummai maƙwabtansu, don su nemi UBANGIJI, Allah na Isra'ila.

²² Suka yi kwana bakwai suna Bikin Burodi Marar Yisti, suna cike da farin ciki, gama UBANGIJI ya cika su da farin ciki don ya sa sarkin Assuriya ya canja tunaninsa, ya taimake su cikin aikin gidan Allah, Allah na Isra'ila.

7

Ezra ya zo Urushalima

¹ Bayan waƙannan abubuwa, a zamanin Artazerzes sarkin Farisa, sai Ezra ɗan Serahiya, ɗan Azariya, ɗan Hilkiya,

² ɗan Shallum, ɗan Zadok, ɗan Ahitub,

³ ɗan Amariya, ɗan Azariya, ɗan Merahiyot,

⁴ ɗan Zerahiya, ɗan Uzzi, ɗan Bukki,

⁵ ɗan Abishuwa, ɗan Finehas, ɗan Eleyazar, ɗan Haruna babban firist.

⁶ Shi Ezra ɗin ya zo daga Babilon. Shi malami ne ya kuma san Dokar Musa sosai wadda UBANGIJI, Allah na Isra'ila ya bayar. Sarki ya ba shi duk abin da ya roƙa, gama UBANGIJI Allahnsa yana tare da shi.

⁷ Waƙansu Isra'ilawa, haɗe da firistoci, da Lawiyawa, da mawaƙa, da masu tsaron kofofi, da masu aiki a haikali su ma suka zo Urushalima a shekara ta bakwai a zamanin mulkin sarki Artazerzes.

⁸ Ezra ya iso Urushalima a wata na biyar na shekara ta bakwai na kama mulkin sarkin.

⁹ Ya fara tafiyarsa daga Babilon a rana ta farko ga watan farko, ya kuma iso Urushalima a rana ta farko ga watan biyar, gama alherin Allahnsa yana tare da shi.

¹⁰ Gama Ezra ya miƙa kansa ga bincike da kuma kiyaye Dokar UBANGIJI, da kuma koya wa Isra'ilawa dokoki da kuma umarnan UBANGIJI.

Wasikar sarki Artazerzes zuwa ga Ezra

¹¹ Ga wasikar da sarki Artazerzes ya ba Ezra wanda yake firist da kuma malami, mutumin da yake cike da sani game da dokoki da kuma umarnan UBANGIJI wa Isra'ila.

¹² Artazerzes, sarkin sarakuna.

Zuwa ga Ezra firist, malamin Dokar Allah na sama.

Gaisuwa.

¹³ Yanzu ina ba da umarni cewa duk wani mutumin Isra'ilan da yake cikin mulkina, haɗe da firistoci, da Lawiyawa, da suke so su tafi tare da kai zuwa Urushalima za su iya tafiya.

¹⁴ Sarki ne da mashawartansa guda bakwai suka aike ka don ka je ka ga halin da Yahuda da Urushalima suke ciki game da dokokin Allahnsa, waƙanda suke a hannunka.

¹⁵ Za ka kuma tafi da zinariya da azurfa waƙanda sarki da mashawartansa suka ba da kyautar yardar rai ga Allah na Isra'ila, wanda haikalinsa ke a Urushalima,

¹⁶ haɗe da duk zinariya da azurfan da za ka iya samu a Babilon, da kuma duk bayarwar yardar rai daga mutane da firistoci, domin haikalin Allahnsu da yake a Urushalima.

¹⁷ Ka tabbata ka yi amfani da kuɗin nan don ka sayi bijimai, da raguna, da 'yan raguna, da hadayu na gari, da na sha, ka kuma miƙa su a kan bagade na haikalin Allahnka a Urushalima.

¹⁸ Sa'an nan kai da 'yan'uwanka Yahudawa ku yi abin da kuka ga ya fi kyau da sauran zinariya da azurfa ɗin bisa ga nufin Allah.

¹⁹ Ka kai wa Allah na Urushalima duk kayan da aka ba ka amanarsu don yin sujada a haikalin Allahnka.

²⁰ Duk kuma wani abin da ake bukata domin haikalin Allahnka, daga ɗakunan ajiya sarki za ka fitar da kuɗin.

²¹ Yanzu fa ni, Sarki Artazerzes, ina ba da umarni ga kowane ma'aji na Kewayen Kogin Yuferites su tanada duk abin da Ezra firist, wanda kuma yake malamin Dokar Allah na sama zai bukaci,

²² har zuwa talenti ɗari na azurfa, da mudu ɗari na alkama, da garwa ɗari na ruwan inabi, da garwa ɗari na man zaitun, da kuma gishiri ba iyaka.

²³ A yi duk abin da Allah na sama ya ce don haikalin Allah na sama, sai a yi shi da himma. Me zai sa a jawo wa sarki da 'ya'yansa fushin Allah?

²⁴ Ku kuma san cewa, ba ku da ikon sa firistoci, da Lawiyawa, da mawaƙa, da masu tsaron kofofin haikali, da masu aiki a gidan Allah, ko waɗansu masu aiki a haikali su biya haraji, ko kuɗin shiga.

²⁵ Kai kuma Ezra, bisa ga hikimar da Allah ya ba ka, sai ka zaɓi mahukunta da alkalai waɗanda za su zama masu yanke hukunci ga dukan mutanen Kewayen Kogin Yuferites, duk waɗanda suka san dokokin Allahnka, ka kuma koya wa duk waɗanda ba su san dokokin ba.

²⁶ Ba shakka duk wanda bai yi biyayya da dokokin Allahnka ba, da kuma dokokin sarki ba dole a yanke masa hukuncin kisa, ko hukuncin kora, ko hukuncin raba shi da mallakarsa, ko kuma hukuncin kulle shi a kurkuku.

²⁷ Yabo ya tabbata ga UBANGIJI Allah na kakanninmu, ya taɓa zuciyar sarki don yā kawo ɗaukaka ga haikalin Allah a Urushalima ta wannan hanya.

²⁸ Wanda kuma ya sa na sami tagomashi a gaban sarki da mashawartansa, da kuma duk manyan masu muƙami nasa. Gama UBANGIJI Allahna yana tare da ni, sai na sami karfin hali na tattara shugabannin mutane daga Isra'ila, don mu tafi tare.

8

Jerin shugabannin iyalan da suka dawo tare da Ezra

¹ Waɗannan su ne shugabannin iyalai, da kuma waɗanda suka dawo tare da ni daga Babilon a zamanin mulkin Sarki Artazerzes.

² Daga zuriyar Finehas,
Gershom ne shugaba;

daga zuriyar Itamar,
Daniyel ne shugaba;

daga zuriyar Dawuda,
Hattush

³ ɗan zuriyar Shekaniya ne shugaba,

daga zuriyar Farosh,
Zakariya ne shugaba, tare da shi akwai mutum 150;

⁴ daga Fahat-Mowab,
Eliyehoyenai ɗan Zerahiya ne shugaba, tare da shi akwai mutum 200;

⁵ daga zuriyar Zattu,
Shekaniya ɗan Yahaziyel ne shugaba, tare da shi akwai mutum 300;

⁶ daga zuriyar Adin,
Ebed ɗan Yonatan ne shugaba, tare da shi akwai mutum 50;

⁷ daga zuriyar Elam,
Yeshahiya ɗan Ataliya ne shugaba, tare da shi akwai mutum 70;

⁸ daga zuriyar Shefatiya,
Zebadiya ɗan Miƙa'ilu ne shugaba, tare da shi akwai mutum 80;

⁹ daga iyalin Yowab,
Obadiya ɗan Yehiyel ne shugaba, tare da shi akwai mutum 218;

- ¹⁰ daga Bani,
Shelomit ɗan Yosifiya ne shugaba, tare da shi akwai mutum 160;
- ¹¹ daga Bebai,
Zakariya ɗan Bebai ne shugaba, tare da shi akwai mutum 28;
- ¹² daga iyalin Azgad,
Yohanan ɗan Hakkatan ne shugaba, tare da shi akwai mutum 110;
- ¹³ zuriya ta Adonikam ne suka zo daga karshe,
sunayensu kuwa su ne Elifelet, Yehiyel da Shemahiya, tare da su akwai mutum 60;
- ¹⁴ daga zuriyar Bigwai,
Uttai da Zakkur ne shugabanni, tare da su akwai mutum 70.

Dawowa Urushalima

¹⁵ Na kuma tattara su a bakin rafi wanda yake gangarawa zuwa Ahawa, muka kafa sansani a can kwana uku. Da na bincika cikin mutane da firistoci, sai na tarar babu Lawiyawa.

¹⁶ Saboda haka sai na aika a kira Eliyezer, da Ariyel, da Shemahiya, da Elnatan, da Yarib, da Natan, da Zakariya, da Meshullam waɗanda su ne shugabanni. Na kuma sa a kira Yohiyarib da Elnatan waɗanda masana ne.

¹⁷ Na sa su je wurin Iddo wanda yake shugaba a Kasifiya. Aka gaya musu abin da za su gaya wa Iddo da 'yan'uwansa masu aiki a haikali a Kasifiya don su aiko mana waɗanda za su yi mana hidima a haikalin Allahnmu.

¹⁸ Da yake Allah yana tare da mu, sai suka aiko mana da Sherebiya, wanda ya iya aiki, shi daga zuriyar Mali ɗan Lawi ne, ɗan Isra'ila. Sai ya zo tare da 'ya'yansa da kuma 'yan'uwansa. Dukansu dai mutum 18 ne.

¹⁹ Suka kuma aika da Hashabiya tare da Yeshahiya daga zuriyar Merari, da 'yan'uwansu da kuma 'ya'yansu, su kuma mutum 20 ne.

²⁰ Sun kuma kawo masu aiki a haikali mutum 220, kungiyar da Dawuda da abokan aikinsa suka keɓe don su taimaki Lawiyawa aiki. Duk aka rubuta waɗannan da sunayensu.

²¹ A can, a bakin rafin Ahawa, na sa mu yi azumi, domin mu kasƙantar da kanmu a gaban Allah, mu kuma roƙe shi yā kiyaye mana hanya, da mu da 'ya'yanmu da kayanmu duka.

²² Na ji kunya in roƙi sarki yā haɗa mu da sojoji da masu dawakai don su yi mana rakiya su kare mu daga magabta a kan hanya, gama mun ce wa sarki, "Alherin Allah yana tare da duk wanda yake dogara gare shi, amma kuma fushinsa yana kan duk wanda ya juya masa baya."

²³ Saboda haka sai muka yi azumi, muka kai roƙonmu a wurin Allah, ya kuwa amsa mana.

²⁴ Sai na keɓe manyan firistoci guda goma sha biyu tare da Sherebiya, Hashabiya da kuma 'yan'uwansu guda goma.

²⁵ Na auna musu zinariya da azurfa, da kwanoni waɗanda sarki da mashawartansa, da sauran abokan aikinsa, da Isra'ilawan da suke can suka bayar domin haikalin Allahnmu.

²⁶ Na auna musu talenti 650 na azurfa, talenti ɗari na kwanonin azurfa, talenti 100 na zinariya,

²⁷ kwanonin zinariya guda 20 da darajarsu ya kai darik 1,000, da kwanoni biyu na gogaggen tagulla, wanda yake darajarsa daidai da zinariya.

²⁸ Na ce masa, "Ku da kayan nan tsarkaka ne ga UBANGIJI. Azurfa da zinariya ɗin, bayarwa ce ta yardar rai ga UBANGIJI, Allah na kakanninku.

²⁹ Ku lura da su da kyau har sai kun isa Urushalima. Ku auna su a shirayin haikalin UBANGIJI a Urushalima, a gaban manyan firistoci, da Lawiyawa, da shugabannin iyalai na Isra'ila."

³⁰ Sa'an nan sai firistoci, da Lawiyawa suka karɓi azurfa da zinariya da kuma tsarkakan kwanonin da aka auna don a kai haikalin Allahnmu a Urushalima.

³¹ A rana ta goma sha biyu ga watan farko, muka tashi daga bakin rafin Ahawa don mu tafi Urushalima. Alherin Allahnmu yana tare da mu, ya kuma kare mu daga magabta da 'yan fashi.

³² Muka iso Urushalima, inda muka huta kwana uku.

³³ A rana ta huɗu muka tafi haikalin Allah, muka auna azurfa, da zinariya, da tsarkakan kwanonin, muka ba Meremot ɗan Uriya ffrist, da Eleyazar ɗan Finehas yana tare da shi, da kuma Lawiyawan nan, wato, Yozabad ɗan Yeshuwa, da Nowadiya ɗan Binnuyi.

³⁴ Aka yi lissafi aka auna kome aka tarar yana nan daidai, aka kuma rubuta yawan nauyin a lokacin.

³⁵ Sa'an nan sai wafanda suka dawo daga bauta suka miƙa hadaya ta konawa ga Allah na Isra'ila. Wato, bijimai guda goma sha biyu don Isra'ilawa duka, raguna tasa'in da shida, 'yan raguna saba'in da bakwai, bunsurai kuma guda goma sha biyu. Aka miƙa su hadaya don zunubi. Wannan duka hadaya ta konawa ce ga UBANGIJI.

³⁶ Suka kuma kai saƙon sarki zuwa ga wakilansa, da kuma gwamnoni na Kewayen Kogin Yuferites wafanda suka taimaki mutane da kuma gidan Allah.

9

Addu'ar Ezra game da auratayya

¹ Bayan an yi wafannan abubuwa duka, sai shugabanni suka zo wurina suka ce, "Mutanen Isra'ila, har da firistoci da Lawiyawa ba su keƙe kansu daga maƙwabtansu ba, ba su kuma keƙe kansu daga irin rayuwar kazantar mutanen kasar ba, wato, rayuwar irinta Kan'aniyawa, da Hittiyawa, da Ferizziyawa, da Yebusiyawa, da Ammonawa, da Mowabawa, da Masarawa da Amoriyawa.

² Sun auro wa kansu da 'ya'yansu 'yan mata mutanen nan, ta haka aka kwaƙa zuriyar da aka tsarkake da ta mutanen nan da suke tare da su. Shugabanni da manyan ma'aikata su ne a gaba-gaba a aikata wannan abin kunya."

³ Sa'ad da na ji wannan, sai na yaga rigata da alkyabbata, na tsittsige gashin kaina da na gemuna, na zauna, na rasa abin da yake mini daƙi.

⁴ Sai duk wafanda suke tsoron maganar Allah na Isra'ila suka kewaye ni don su ji wannan rashin imani wanda wafanda suka dawo bauta suka yi. Na kuwa zauna a can a rikice, har lokacin miƙa hadaya na yamma.

⁵ Sa'an nan a lokacin miƙa hadaya na yamma, na tashi da faƙin raina, da yagaggun kayana, na durƙusa na miƙa hannuwana sama ga UBANGIJI Allahna

⁶ na kuma yi addu'a, na ce,

"Ya Allah, ina cike da kunya, ba zan iya daga fuskata gare ka ba, ya Allahna, domin zunubanmu sun fi mu tsayi, tudunsu har ya kai sama.

⁷ Tun daga zamanin kakanninmu har zuwa yanzu, zunubanmu suna da yawa. Domin zunubanmu, mu da sarakunanmu, da firistocinmu aka kama mu, aka wulaƙanta mu, muka zama bayi a hannun sarakuna wafansu kasashe.

⁸ "Amma a yanzu a wannan dan lokaci UBANGIJI Allahnmu ya yi mana jinƙai, ya bar mana saura, ya kuma ba mu wuri a wurinsa mai tsarki, ya kuma ba mu ganin haske, ya dan rage mana nauyin bauta.

⁹ Ko da yake mu bayi ne, Allahnmu bai yashe mu cikin daurin talala da muke ciki ba, ya sa sarakunan Farisa suka yi mana kirki. Ya ba mu sabuwar dama don mu saƙe gina haikalin Allahnmu, mu kuma gyara katangar, ya kuma ba mu kariya a Yahuda da Urushalima.

¹⁰ "Amma yanzu, ya Allahnmu, me za mu ce game da wannan? Gama mun ki bin

¹¹ dokokin da ka bayar ta wurin annabawa lokacin da ka ce, 'Kasar da za ku mallaka, kasa ce marar tsarki, mutanenta sun bata ta da kazamin hali, kazamin halinsu ya bata ko'ina.

¹² Saboda haka kada ku aurar musu da 'yan matanku, kada kuma ku auro wa 'ya'yanku maza 'yan matansu. Kada ku yi wata yarjejeniya ta abokantaka da su. Idan kun yi biyayya za ku yi karfi, ku kuma ci albarkar kasar, har ku bar wa 'ya'yanku gado na har abada.'

¹³ "Abubuwan nan sun faru da mu sakamakon mugayen ayyukanmu ne, amma duk da haka ya Allahnmu, ba ka ba mu horo bisa ga yawan zunubanmu ba, ka kuma bar mana saura.

¹⁴ Za mu saƙe ƙin yin biyayya da umarninka mu yi auratayya da mutanen nan da suke aikata wafannan abubuwan bankyama? Ba za ka yi fushi da mu, ka kone mu da fushinka har babu dan saura ba?

¹⁵ Ya UBANGIJI Allah na Isra'ila, kai mai adalci ne! Yau an bar mu da sauran da ya tsira. Ga mu nan a gabanka masu zunubi, gama ba wanda zai iya tsayawa a gabanka."

10

Mutane sun furta zunubansu

¹ Yayinda Ezra yake addu'a, yake kuma furta laifi, yana kuka, yana a durƙushe da kansa kasa a gaban gidan Allah, sai babban taron jama'ar Isra'ilawa, maza, mata da yara, suka taru a wurinsa. Su ma suka yi kuka mai zafi.

² Sai Shekaniya ɗan Yehiyel, daga zuriyar Elam ya ce wa Ezra, “Mun yi wa Allah rashin aminci ta wurin yin auratayya da makwabtanmu, amma duk da haka bai yashe mutanen Isra'ila ba.

³ Yanzu bari mu yi alkawari da Allahnmu, mu kori matan da yaransu bisa ga abin da ranka yā daɗe da sauran shugabannin da kuke girmama umarnin Allah kuka shawarce mu, bari mu yi haka bisa ga doka.

⁴ Sai ka tashi, gama wannan hakkin ne, za mu ba ka goyon baya. Saboda haka ka yi karfin hali ka aikata shi.”

⁵ Sai Ezra ya tashi ya sa firistoci da suke shugabanni, da Lawiyawa, da dukan mutanen Isra'ila su rantse, cewa za su yi abin da aka ce. Sai suka yi rantsuwar.

⁶ Sa'an nan Ezra ya tashi daga gidan Allah ya tafi gidan Yehohanan ɗan Eliyashib, a can ma bai ci wani abu ba, bai sha ruwa ba domin ya ci gaba da yin baƙin cikin rashin aminci na waɗanda suka dawo daga bauta.

⁷ Aka yi shela a duk faɗin Yahuda da Urushalima cewa dukan waɗanda suka dawo daga bauta su tattaru a Urushalima.

⁸ Duk wanda bai zo a cikin kwana uku ba, za a washe shi, a kuma ware shi daga jama'ar da suka dawo daga bauta. Haka shugabanni da dattawa suka zartar.

⁹ A cikin kwana uku duk mutanen Yahuda da na Benjamin suka taru a Urushalima. A ranar ashirin ga watan tara, dukan mutanen suka zauna a dandali a gaban gidan Allah cike da faɗin rai saboda abin da ya faru da kuma ruwan da aka yi.

¹⁰ Sai Ezra firist ya mike tsaye ya yi musu magana ya ce, “Kun yi rashin aminci; kun aure mata baƙi, ta haka kuka kara kan zunubin Isra'ila.

¹¹ Yanzu sai ku furta zunubanku ga UBANGIJI, Allahn kakanninku, ku kuma yi nufinsa. Ku raba kanku da mutanen da suke kewaye da ku, ku kuma rabu da baƙin mata.”

¹² Mutanen kuwa suka tā da murya da ƙarfi suka ce, “Gaskiya ka faɗa, dole mu yi yadda ka ce,

¹³ Amma akwai mutane da yawa, kuma lokacin damina ne; saboda haka ba za mu iya tsayawa a waje ba. Ban da haka ma, aikin nan ba na kwana ɗaya ko biyu ba ne, domin ba ƙaramin laifi muka yi ba.

¹⁴ Bari shugabanninmu su yi wani abu a madadin mutane duka, sa'an nan sai duk wanda ya san ya auri baƙuwar mace a garuruwanmu, sai yā zo nan a lokacin da aka shirya tare da dattawa da alkalal kowane gari, har sai Allah ya huce fushinsa mai zafi da yake kanmu.”

¹⁵ Yonatan ɗan Asahel, da Yazehiya ɗan Tikba su ne kaɗai ba su yarda da wannan shirin ba, sai Meshullam da Shabbetai Balawe kuma suka goyi bayansu.

¹⁶ Sai waɗanda suka dawo daga bauta suka yi yadda aka zartar. Ezra firist ya zaɓi mutane waɗanda su ne shugabannin iyalai, ɗaya daga kowane sashe, aka rubuta sunan kowannensu. A ranar ɗaya ga watan goma kuwa suka zauna don su yi binciken waɗannan abubuwa.

¹⁷ A rana ta farko ga watan farko, suka gama da bincike duk waɗanda suka auri baƙin mata.

Masu laifin auratayya da baƙi

¹⁸ A cikin zuriyar firistoci, ga waɗanda suka auri mata baƙi.

Daga zuriyar Yeshuwa ɗan Yozadak da 'yan'uwansa, akwai Ma'asehiya, da Eliyezer, da Yarib, da Gedaliya.

¹⁹ (Su ne suka miƙa hannuwansu suka nuna sun yarda su kori matansu baƙi, kowannensu kuma ya ba da rago daga cikin garkensa don a miƙa hadaya don zunubi.)

²⁰ Daga zuriyar Immer, akwai Hanani da Zebadiya.

²¹ Daga zuriyar Harim, akwai Ma'asehiya, Iliya, Shemahiya, Yehiyel da Uzziya.

²² Daga zuriyar Fashhur, akwai Eliyohenai, Ma'asehiya, Ishmayel, Netanel, Yozabad da Eleyasa.

²³ Cikin Lawiyawa, akwai

Yozabad, Shimeyi, Kelaya (wato, Kelita), Fetahahiya, Yahuda, Eliyezer.

²⁴ Daga mawaƙa, akwai Eliyashib.

Daga masu tsaron kofofin haikali, akwai Shallum, Telem da Uri.

- ²⁵ Ga sunayen sauran mutanen Isra'ïlan da suke da wannan laifi.
 Daga zuriyar Farosh, akwai
 Ramiya, da Izziya, Malkiya, Miyamin, Eleyazar, Malkiya da Benahiya.
- ²⁶ Daga zuriyar Elam, akwai
 Mattaniya, Zakariya, Yehiyel, Abdi, Yeremot, da Iliya.
- ²⁷ Daga iyalin Zattu, akwai
 Eliyohenai, Eliyashib, Mattaniya Yeremot da Zabad da Aziza.
- ²⁸ Daga zuriyar Bebai, akwai
 Yehohanan, Hananiya, Zabbai, da Atlai.
- ²⁹ Daga zuriyar Bani, akwai
 Meshullam, Malluk, Adahiya, Yashub, Sheyal, da Ramot.
- ³⁰ Daga zuriyar Fahat-Mowab, akwai
 Adna, Kelal, Benahiya, Ma'asehiya, Mattaniya, Bezalel, Binnuyi, da Manasse.
- ³¹ Daga zuriyar Harim, akwai
 Eliyezer, Isshiya, Malkiya, Shemahiya, Simeyon,
³² Benyamin, Malluk da Shemariya.
- ³³ Daga zuriyar Hashum, akwai
 Mattenai, da Mattatta, Zabad, Elifelet, Iрмаi, Manasse, da Shimeyi.
- ³⁴ Daga zuriyar Bani, akwai
 Ma'adai, Amram, Yuwel,
³⁵ Benahiya, Bedeya, Keluhi,
³⁶ Baniya, Meremot, Eliyashib,
³⁷ Mattaniya, Mattenai da Ya'asu.
- ³⁸ Daga zuriyar Binnuyi, akwai
 Shimeyi,
³⁹ Shelemiya, Natan, Adahiya,
⁴⁰ Maknadebai, Shashai, Sharai,
⁴¹ Azarel, Shelemiya, da Shemariya,
⁴² Shallum da Amariya da Yusuf.
- ⁴³ Daga zuriyar Nebo, akwai
 Yehiyel, Mattitiya, Zabad, Zebina, Yaddai, Yowel da Benahiya.

⁴⁴ Dukan waƙannan sun auri baƙin mata, waƙansunsu suna da 'ya'ya.

Nehemiya

Addu'ar Nehemiya

¹ Kalmomin Nehemiya dɓan Hakaliya.

A cikin watan Kisleɓ a shekara ta ashirin, yayinda nake a fadar Shusha.

² Hanani, ɗaya daga cikin 'yan'uwana, ya zo daga Yahuda tare da waɗansu mutane. Na kuwa tambaye shi game da raguwar Yahudawan da suka tsira daga kwasan zuwa zaman bauta, da kuma game da Urushalima.

³ Suka ce mini, "Waɗanda suka tsira daga kwasan zuwa zaman bauta da kuma suka komo cikin yankin suna cikin babban damuwa da wulakanci. An rushe katangar Urushalima aka kuma kone kofofin da wuta."

⁴ Da na ji waɗannan abubuwa, sai na zauna na yi kuka. Na yi kwanaki ina makoki da azumi, na kuma yi addu'a a gaban Allah na sama.

⁵ Na ce,

"Ya UBANGIJI Allah na sama, Allah mai girma da mai banrazana, wanda yake kiyaye alkawarinsa na kauna da waɗanda suke kaunarsa, suke kuma yin biyayya da umarnansa,

⁶ ka sa kunne ka kuma buɗe idanunka ka ji addu'ar da bawanka yake yi a gabanka dare da rana saboda bayinka, mutanen Isra'ila. Na furta zunuban da mu Isra'ilawa, har da ni da kuma gidan mahaifina muka yi maka.

⁷ Mun yi mugunta gare ka. Ba mu yi biyayya da umarnai, ka'idodi da kuma dokokin da ka ba wa bawanka Musa ba.

⁸ "Ka tuna da umarnan da ka ba wa bawanka Musa, kana cewa, 'In kun yi rashin aminci, zan warwatsar da ku a cikin al'ummai,

⁹ amma in kuka dawo gare ni kuka kuma yi biyayya da umarnaina, to, ko mutanenku da aka kwasa zuwa zaman bauta suna can wuri mafi nisa, zan tattara su daga can in kawo su wurin da na zaɓa ya zama wurin zama don Sunana.'

¹⁰ "Su bayinka ne da kuma mutanenka da ka fansa ta wurin karfinka mai girma da kuma hannunka mai iko.

¹¹ Ya Ubangiji, ka kasa kunne ga addu'ar wannan bawanka da kuma ga addu'ar bayinka waɗanda suke farin cikin girmama sunanka. Ka ba wa bawanka nasara a yau ta wurinsa ya sami tagomashi a gaban wannan mutum."

Ni ne mai rikon kwaf sarki.

2

Artazerzes ya aiki Nehemiya Urushalima

¹ A watan Nisan a shekara ta ashirin ta mulkin Sarki Artazerzes, sa'ad aka kawo masa ruwan inabi, sai na karɓa na ba shi. Ban taɓa ɓata fuskata a gabansa ba, sai wannan karo.

² Saboda haka sarki ya tambaye ni ya ce, "Me ya sa fuskarka ta ɓaci, ga shi, ba ciwo kake ba? Ba abin da ya kawo wannan, in ba dai kana bakin ciki ba."

Sai na ji tsoro kwarai,

³ na amsa na ce wa sarki, "Ran sarki ya dafɓe! Me zai hana fuskata ta ɓaci, sa'ad da birnin da aka binne kakannina tana zaman kango, aka kuma rushe kofofinsa da wuta?"

⁴ Sai sarki ya ce mini, "Me kake so?"

Sai na yi addu'a ga Allah na sama,

⁵ na kuwa ba wa sarki amsa, na ce, "In ya gamshi sarki, in kuma bawanka ya sami tagomashi a idonka, bari ka aike ni in tafi kasar Yahuda, birnin da aka binne kakannina, domin in sake gina shi."

⁶ Sai sarki, a lokacin sarauniya da tana zama kusa da shi, ya tambaye ni, ya ce, "Kwana nawa tafiyar za ta ɗauke ka, kuma yausha za ka dawo?" Ya gamshi sarki ya aike ni; saboda haka na shirya lokaci.

⁷ Na kuma ce masa, "In ya gamshi sarki, zai yi kyau in sami wasiku zuwa ga gwamnonin Kewayen Kogin Yufurites, domin su tanada kariya har sai na isa Yahuda?"

⁸ A kuma ba ni wasika zuwa ga Asaf, sarkin daji, ya ba ni katako don yin kofofin kagara na kusa da fadar haikali da kuma don katangar birni, da na wurin da zan zauna?" Sarki kuwa ya ba ni abin da na roka, gama Allah yana tare da ni.

⁹ Saboda haka na tafi wurin gwamnonin Kewayen Kogin Yuferites, na ba su wasikun sarki. Sarki kuma ya aika da hafsohin mayaƙa da kuma mahayan dawakai tare da ni.

¹⁰ Da Sanballat mutumin Horon da Tobiya wakilin kasar Ammon suka ji cewa wani ya zo domin yā karfafa zaman lafiyar mutanen Isra'ila, sai suka damu kwarai.

Nehemiya ya dudduba katangar Urushalima

¹¹ Sai na je Urushalima, bayan na zauna a can na kwanaki uku,

¹² sai na fita da dare tare da mutane kalila. Ban fada wa wani abin da Allahna ya sa a zuciyata in yi don Urushalima ba. Ba wadansu dabbobi kuma tare da ni, sai dai dabbar da na hau.

¹³ Da dare na fita ta Kofar Kwari wajen Rijiyar Dila* da Kofar Juji, ina dudduba katangar Urushalima wadanda aka rushe da kuma kofofinta wadanda aka kone da wuta.

¹⁴ Sa'an nan na ci gaba zuwa wajen Kofar Mabuɓɓuga da kuma Tafkin Sarki, amma babu isashen wuri saboda abin da na hau yā bi;

¹⁵ saboda haka na haura ta kwarin da dad dare, ina dudduba katangar. A karshe, na juya na sāke shiga ta Kofar Kwari.

¹⁶ Shugabanni ba su san inda na tafi, ko abin da nake yi ba, domin ban riga na fada wa Yahudawa, ko firistoci, ko manyan gari, ko shugabanni, ko sauran wadanda za su yi aiki, kome ba.

¹⁷ Sai na ce musu, "Kun ga matsalar da muke ciki, yadda Urushalima ta zama kango, an kuma kone kofofinta da wuta. Ku zo mu sāke gina katangar Urushalima, ba za mu kara shan kunya ba."

¹⁸ Na kuma fada musu game da yadda alherin Allahna yake tare da ni da kuma abin da sarki ya fada mini.

Suka amsa, suka ce, "Mu tashi, mu kama gini." Sai suka fara wannan aiki mai kyau.

¹⁹ Amma sa'ad da Sanballat mutumin Horon da Tobiya wakilin kasar Ammon da kuma Geshem mutumin Arab suka ji game da wannan, sai suka yi mana ba'a suka kuma yi mana dariya. Suka ce, "Me kuke tsammani kuke yi? Kuna so ku yi wa sarki tawaye ne?"

²⁰ Na amsa musu na ce, "Allah na sama zai ba mu nasara. Mu bayinsa za mu tashi mu fara gini, amma game da ku kam, ba ku da rabo cikin Urushalima, ba ku da wani hakki ko wani abin tunawa."

3

Masu ginin katanga

¹ Eliyashib babban firist da 'yan'uwanasa firistoci suka tashi suka sāke gina Kofar Tumaki. Suka tsarkake ta, suka sa kofofinta a wurarensu, suka yi ginin har Hasumiyar Dari, wadda suka tsarkake, da kuma Hasumiyar Hananel.

² Mutanen Yeriko kuwa suka kama ginin daga mahadin, Zakkur dan Imri kuma ya fara ginin biye da su.

³ 'Ya'yan Hassenaya ne suka gina Kofar Kifi. Suka kafa ginshikan, suka kuma sa kofofinta, da sakatunta, da kuma sandunan karfenta a wurarensu.

⁴ Kusa da su kuma, Meremot dan Uriya, dan Hakkoz ne ya yi gyare-gyaren. Biye da shi kuma sai Meshullam dan Berekiya, dan Meshezabel ya yi gyare-gyare. Kusa da shi Zadok dan Ba'ana shi ma ya yi gyare-gyare.

⁵ Mutanen Tekowa ne suka yi gyare-gyare biye da shi, amma manyan garinsu suka ki su sa hannu cikin aikin da shugabanninsu* suka bayar.

⁶ Yohiyada dan Faseya, da Meshullam dan Besodehiya ne suka gyara Kofar Yeshana†. Suka kafa katakanta, suka sa kyamarenta, da sandunan karfe na kulle kofofinta.

⁷ Biye da su, mutanen Gibeyon da Mizfa Melatiya na Gibeyon da Yadon Meronot wadanda suke karkashin ikon gwamnan Kewayen Kogin Yuferites ne suka yi gyare-gyaren.

⁸ Uzziyel dan Harhahiya, daya daga cikin masu keran zinariya ne ya yi gyare-gyaren sashe na biye; sai Hananiya, daya daga cikin masu yin turare, ya yi gyare-gyaren biye da wannan. Suka gyara‡ Urushalima har zuwa Katanga Mai Fadi.

⁹ Refahiya dan Hur, mai mulkin rabin yankin Urushalima, ya yi gyare-gyaren sashe na biye.

* 2:13 Ko kuwa Maciji ko Baure
Ko kuwa Suka bar wani sashensa

* 3:5 Ko kuwa shugabanninsu ko gwamna

† 3:6 Ko kuwa Tsohuwar

‡ 3:8

¹⁰ Kusa da Refahiya, Yedahiya dan Harumaf ya yi gyare-gyaren daga gaban gidansa, sai Hattush dan Hashabnehiya ya yi gyare-gyaren biye da shi.

¹¹ Malkiya dan Harim, da Hasshub dan Fahat-Mowab ya yi gyare-gyaren wani sashe da kuma Hasumiyar Wurin Gashi.

¹² Shallum dan Hallohesh, mai mulkin dayan rabin yankin Urushalima ya yi gyare-gyaren sashe na biye tare da taimakon 'ya'yansa mata.

¹³ Hanun da mazaunan Zanowa ne suka gyara Kofar Kwari. Suka sake gina ta suka sa kofofinta, da sakatunta, da sandunan karfenta a wurarensu. Suka kuma gyara yadi dari biyar[§] na katangar har zuwa Kofar Juji.

¹⁴ Malkiya dan Rekab mai mulkin yankin Bet-Hakkerem ne ya yi gyare-gyaren Kofar Juji. Ya sake gina ta ya kuma sa sakatunta, da sanduna karfenta a wurarensu.

¹⁵ Shallum dan Kol-Hoze mai mulkin Mizfa ne ya yi gyare-gyaren Kofar Mabuɓɓuga. Ya sake gina ta, ya yi mata jinka yana sa kofofinta, da sakatunta, da kuma sandunan karfenta a wurarensu. Ya kuma gyara katangar tafkin Silowam,* ta Lambun Sarki, har zuwa matakalan da suka gangara daga Birnin Dawuda.

¹⁶ Gaba da shi, Nehemiya dan Azbuk, mai mulkin rabin yankin Bet-Zur ne ya yi gyare-gyaren har zuwa kusa da kaburburan[†] Dawuda, har zuwa haƙaƙken tafki da kuma Gidan Jarumawa.

¹⁷ Biye da shi, Lawiyawa a karkashin Rehum dan Bani ne suka yi gyare-gyaren. Kusa da su, Hashabiya mai mulkin rabin yankin Keyila ne ya yi gyare-gyaren don yankinsa.

¹⁸ Biye da shi, 'yan'uwansu Lawiyawa ne a karkashin Binnuyi dan Henadad, mai mulkin dayan rabin yankin Keyila suka yi gyare-gyaren.

¹⁹ Biye da su, Ezer dan Yeshuwa, mai mulkin Mizfa, ya yi gyara wani sashe, daga inda yake fuskantar hawan gidan makamai har zuwa kusurwa.

²⁰ Biye da shi, Baruk dan Zakkai da Kwazo ya gyara wani sashe, daga kusurwa zuwa mashigin gidan Eliyashib babban firist.

²¹ Biye da shi, Meremot dan Uriya, dan Hakkoz, ya yi gyaran wani sashe, daga mashigin gidan Eliyashib zuwa karshensa.

²² Firistoci daga kewayen yankin ne suka yi gyare-gyaren biye da shi.

²³ Can gaba da su, Benyamin da Hasshub ne suka yi gyare-gyaren a gaban gidansu, biye da su kuwa, Azariya dan Ma'asehiya, dan Ananiya ne ya yi gyare-gyaren kusa da gidansa.

²⁴ Biye da shi, Binnuyi dan Henadad ya yi gyaran wani sashe, daga gidan Azariya zuwa kusurwa,

²⁵ sai Falal dan Uzai ya yi aiki d'aura da kusurwa da kuma doguwar hasumiya daga fadar da take bisa kusa da shirayin masu tsaro. Biye da shi, Fedahiya dan Farosh

²⁶ da masu hidimar haikali da suke zama a tudun Ofel ne suka yi gyare-gyaren har zuwa wani wuri d'aura da Kofar Ruwa wajen gabas da kuma doguwar hasumiya.

²⁷ Biye da su, mutanen Tekowa suka yi gyaran wani sashe, daga babbar doguwar hasumiya zuwa katangar Ofel.

²⁸ Daga Kofar Doki, firistoci ne suka yi gyare-gyaren, kowanne a gaban gidansa.

²⁹ Biye da su, Zadok dan Immer ya yi gyare-gyaren d'aura da gidansa. Biye da shi, Shemahiya dan Shekaniya, mai tsaron Kofar Gabas ya yi gyare-gyare.

³⁰ Biye da shi, Hananiya dan Shelemiya, da Hanun, da na shida na Zalaf, suka gyara wani sashe. Biye da su, Meshullam dan Berekiya ya yi gyare-gyaren d'aura da wurin zamansa.

³¹ Biye da shi, Malkiya, daya daga cikin masu kera zinariya ya yi gyare-gyaren har zuwa gidan masu hidimar haikali da kuma 'yan kasuwa, d'aura da Kofar Bincike, har zuwa d'akin da yake bisa kusurwar.

³² Maƙeran zinariya da 'yan kasuwa suka gyara wani sashi tsakanin d'akin da yake bisa kusurwa da Kofar Tumaki.

4

Hamayya ga sake ginin

§ 3:13 Da Ibraniyanci *kamu dubu* (kamar mita dari huɗu da hamsin). * 3:15 Da Ibraniyanci *Shela*, wani sunan *Shilowa*, wato, Silowam. † 3:16 Da Ibraniyanci; Seftuwajin, waɗansu rubuce-rubucen hannu na Bulget da Siriyak su na da *ƙabari ne a nan*

¹ Da Sanballat ya ji cewa muna sāke ginin katangar, sai ya husata, ya haukace kwarai. Ya yi wa Yahudawa dariya,

² a gaban abokansa da kuma sojojin Samariya ya ce, “Me wadancan Yahudawan nan marasa karfi suke yi? Za su maido da katangarsu ne? Za su miƙa hadayu ne? Za su gama a rana ɗaya? Za su iya samun duwatsun gini daga tsibin matattun duwatsu?”

³ Tobiya wakilin mutanen Ammon wanda yake a gefensa ya ce, “Abin nan da suke gini, ko dila ma ya hau, zai rushe shi!”

⁴ Ka ji mu, ya Allahnmu, gama an rena mu. Bari zagin da suke yi mana yā koma kansu. Ka sa a kwashe su a kai su bauta a wata ƙasa.

⁵ Kada ka rufe laifinsu, kada kuwa ka gafarta musu, gama sun ci mutuncinmu, mu da muke gini.

⁶ Sai muka sāke ginin katangar sai da duka ta kai rabin tsayinta, gama mutane sun yi aiki da dukan karfinsu.

⁷ Amma da Sanballat, da Tobiya, da Larabawa, da Ammonawa, da kuma mutanen Ashdod suka ji cewa gyare-gyaren katangar Urushalima yana cin gaba, ana kuma tattoshe wuraren da suka tsattsaga, sai suka husata kwarai.

⁸ Dukansu suka kulla su zo, su yi yaƙi da Urushalima, su tā da hankali a cikinta.

⁹ Amma muka yi addu'a ga Allahnmu muka kuma sa masu tsaro da rana da kuma dare don mu magance wannan barazana.

¹⁰ Ana cikin haka, mutane a Yahuda suka ce, “Ƙarfin ma'aikata yana kāsawa, akwai kuma sauran tarkace da yawa da ba za mu iya sāke gina katangar ba.”

¹¹ Abokan gābanmu sun ce, “Ba za su sani ba, ba kuwa za su gan mu ba, sai dai kawai su gan mu a cikinsu, za mu karkashe su, mu tsai da aikin.”

¹² Sau da yawa Yahudawan da suke da zama kusa da abokan gābanmu sun yi ta zuwa suna yin mana magana, suna cewa “Ko'ina muka juya, za su fāɗa mana.”

¹³ Saboda haka na sa jama'a su ja ɗamara bisa ga iyalinsu a bayan katanga, a wuraren da ba a gina ba. Suna riƙe da takuba, da māsū, da bakkuna.

¹⁴ Bayan na dudduba abubuwa, sai na miƙe tsaye na ce wa manyan gari da shugabanni da kuma sauran jama'a, “Kada ku ji tsoronsu. Ku tuna da UBANGIJI, wanda yake mai girma da banrazana, ku yi yaƙi don 'yan'uwanku, da 'ya'yanku maza da mata, da matanku da kuma gidajenku.”

¹⁵ Da abokan gābanmu suka ji muna sane da shirinsu, Allah kuma ya wargaje shirin nan, sai duk muka dawo ga katangar, kowa ya kama aikinsa.

¹⁶ Daga wannan rana zuwa gaba, rabin mutane suka yi aiki, yayinda sauran rabin suka kintsa da māsū, da garkuwa, da bakkuna da makamai. Shugabanni suka goyi bayan dukan mutanen Yahuda

¹⁷ waɗanda suke ginin katanga. Waɗanda suke ɗaukan kaya suka yi aikinsu da hannu ɗaya, suna kuma riƙe da makami a ɗaya hannun,

¹⁸ kuma kowane mai gini ya ɗaura takobinsa a gefe yayinda yake aiki. Amma mutum mai busa ƙaho ya kasance tare da ni.

¹⁹ Sai na ce wa manyan gari, da shugabanni, da sauran jama'a, “Aikin nan babba ne kuma mai yawa, ga shi muna a rarrabe nesa da juna a katangar.

²⁰ Duk inda kuka ji an busa ƙaho, sai ku taru a wurin. Allahnmu zai yi yaƙi dominmu!”

²¹ Saboda haka muka ci gaba da aiki, rabin mutane suna riƙe da māsū, daga wayewar gari har zuwa fitowar taurari.

²² A wannan lokaci na kuma ce wa mutane, “A sa kowane mutum da mataimakinsa su zauna a Urushalima da dare, domin a yi tsaro da dare, da safe kuma a kama aiki.”

²³ Saboda haka ni, da 'yan'uwana, da bayina, da matsaran da suke tare da ni, ba wanda ya tube tufafinsa; kowa ya rataye makaminsa, ko ya je shan ruwa ma.*

5

Nehemiya ya taimaki matalauta

¹ To, sai maza da matansu suka tā da fara gunaguni mai tsanani a kan 'yan'uwansu Yahudawa.

² Waɗansu suka ce, “Mu da 'ya'yanmu maza da mata muna da yawa, muna bukatar hatsi domin mu ci mu rayu.”

³ Waɗansu kuwa suka ce, “Saboda yunwa mun jinginar da gonakinmu, da gonakin inabinmu, da gidajenmu don mu sami hatsi.”

* 4:23 Ma'anar Ibraniyanci na wannan jumla ba a tabbatar ba.

⁴ Har illa yau waɗansu suka ce, “Mun ci bashin kuɗi don mu biya haraji a kan gonakinmu, da gonakin inabinmu.

⁵ Ga shi kuwa, mu da su dangin juna ne, ‘ya‘yanmu da nasu kuma ɗaya ne, duk da haka an tilasta mu mu sa ‘ya‘yanmu mata da maza su zama bayi. Har ma an riga an bautar waɗansu daga cikin ‘ya‘yanmu mata, amma ba mu da iko mu ce kome, domin gonakinmu da gonakin inabinmu suna a hannun waɗansu mutane.”

⁶ Sa’ad da na ji kukansu da waɗannan koke-koke, na husata kwarai.

⁷ Na yi tunaninsu a zuciyata sa’an nan na zargi manyan gari da shugabanni. Na ce musu, “Kuna musguna wa ‘yan‘uwanku ta wurin ba su rance da ruwa!” Saboda haka na kira babban taro gaba ɗaya don a magance wannan.

⁸ Na ce, “Da dukan iyakar kokarinmu, mun fanshi ‘yan‘uwanmu Yahudawan da aka sayar wa Al’ummai. Amma ga shi kuna sayar da ‘yan‘uwanku ga Al’ummai, don kawai a sa’ke sayar mana da su!”

⁹ Saboda haka na ci gaba na ce, “Abin da kuke yi a yanzu ba daidai ba ne. Bai kamata ku yi tafiya cikin tsoron Allahmu don mu guji ba’ar Al’ummai abokan gaɓanmu ba?”

¹⁰ Ni ma da ‘yan‘uwana da kuma mutanena muna ba wa mutane bashin kuɗi da kuma hatsi. Sai mu daina sha’anin ba da rance da ruwa!

¹¹ Yau sai ku mayar musu da gonakinsu, da gonakin inabinsu, da na zaitunsu, da gidajensu, da kashi ɗaya bisa ɗari na kuɗi, da na hatsi, da na ruwan inabi, da na mai, waɗanda kuka karɓa a wurinsu.”

¹² Suka ce, “Za mu mayar musu, kuma ba za mu bukaci wani abu daga gare su ba. Za mu yi yadda ka faɗa.”

Sai na tattara firistoci na kuma sa manyan gari da shugabanni su yi rantsuwa don su yi abin da suka yi alkawari.

¹³ Na kuma kakkabe hannuna, na ce, “Duk wanda ya karya wannan alkawari, haka Allah zai kakkabe shi daga gidansa da aikinsa. Allah zai kakkabe shi, yā wofintar da shi!”

Da jin wannan, sai dukan taron suka ce, “Amin,” suka kuma yabi UBANGJI. Mutane kuwa suka yi kamar yadda suka yi alkawari.

¹⁴ Ban da haka ma, daga shekara ta ashirin ta Sarki Artazerzes, sa’ad da aka naɗa ni in zama gwamnansu a Kasar Yahuda, har zuwa shekara ta talatin da biyu na mulkinsa, shekara sha biyu ke nan, ko ni, ko ‘yan‘uwana, ba wanda ya ci abincin da akan ba wa gwamna.

¹⁵ Amma gwamnonin farko, waɗanda suka riga ni, sun ɗaura wa mutane kaya mai nauyi suka karɓi shekel arba’in na azurfa daga gare su haɗe da abinci da kuma ruwan inabi. Har bayin masu mulki ma sun nawaye wa mutane. Amma ni ban yi haka ba, saboda ina tsoron Allah.

¹⁶ A maimakon haka, na miƙa kaina ga aiki a kan wannan katanga. Na tattara dukan mutanena a can don aikin; ba mu samar wa kanmu wata gona ba.

¹⁷ Bugu da kari, Yahudawa da shugabanni ɗari da hamsin suna ci daga teburina, haka ma waɗanda suka zo wurinmu daga kasashen da suke kewaye.

¹⁸ Kowace rana akan shirya mini saniya ɗaya, zaɓaɓɓun tumaki shida da waɗansu kaji, kuma kowace kwana goma akan tanadar da ruwan inabi na kowane iri a yalwace. Duk da haka, ban taɓa nemi a ba ni abincin da akan ba wa gwamna ba, domin wahala ta yi wa jama’a yawa.

¹⁹ Ka tuna da ni, ka yi mini alheri, ya Allah, saboda dukan abubuwan da na yi saboda waɗannan mutane.

6

Ci gaba da hamayya ga sa’ke yin gini

¹ Sa’ad da magana ta zo kunnen Sanballat, da Tobiya, da Geshem mutumin Arab da kuma sauran abokan gaɓanmu cewa na sa’ke gina katangar har babu sauran tsaguwa da ta ragu, ko da yake har zuwa lokacin ban sa kofofi a kyamare ba

² Sanballat da Geshem suka aika mini wannan sa’ko cewa, “Ka zo, mu sadu a wani kauye a filin Ono.”

Amma makirci ne suke yi don su cuce ni;

³ saboda haka sai na aika musu da wannan amsa, na ce, “Ina cikin babban aiki, ba zan kuwa iya gangarawa ba. Don me zan bar aikin yā tsaya don in gangara zuwa wurinku?”

⁴ Suka yi ta aiko mini da wannan sa’ko har sau huɗu, ni kuwa na yi ta ba su amsa irin ta dā.

⁵ Sai sau na biya, Sanballat ya aiki mataimakinsa gare ni da irin sako guda, kuma a hannansa akwai wasikar da ba a yimke ba

⁶ wadda aka rubuta cewa,

“An ba da labari cikin al’ummai, kuma Geshem ya ce gaskiya ne, cewa kai da Yahudawa kun shirya tawaye, saboda haka kuke sake ginin katangar. Ban da haka ma, bisa ga wadannan rahotanni kana shirin zaman sarkinsu

⁷ har ma ka nafa annabawa su yi wannan shela game da kai a Urushalima, su ce, ‘Akwai sarki a Yahuda!’ To, wannan rahoto zai koma wurin sarki; saboda haka ka zo, mu tattauna wannan batu.”

⁸ Sai na aika masa wannan amsa, na ce, “Babu wani abu haka da yake faruwa; ka dai kaga wannan daga tunaninka ne.”

⁹ Suka dai yi kokari su tsoratar da mu, suna cewa, “Hannuwansu za su rasa karfin yin aiki, ba kuwa za su kare aikin ba.”

Amma na yi addu’a na ce, “Yanzu, ya Allah, ka karfafa hannuwana.”

¹⁰ Wata rana na tafi gidan Shemahiya dan Delahiya, dan Mehetabel, wanda aka hana fita a gidansa. Ya ce mini, “Mu sadu gobe a gidan Allah, a cikin haikali, mu kuma kulle kofofin haikali, gama mutane suna zuwa su kashe ka, tabbatacce za su zo da dare su kashe ka.”

¹¹ Amma na ce, “Ya kamata mutum kamar ni ya gudu? Ko kuwa ya kamata wani kamar ni ya shiga cikin haikali don ya ceci ransa? Ba zan tafi ba!”

¹² Na gane cewa Allah bai aike shi ba, ya yi annabi a kaina domin Tobiya da Sanballat sun yi hayarsa ne.

¹³ An yi hayarsa don ya sa in ji tsoro in yi zunubi ta yin haka, sa’an nan za su ba ni mugun suna, su wofinta ni.

¹⁴ Ya Allahna, ka tuna da Tobiya da Sanballat, saboda abin da suka yi; ka kuma tuna da annabiya Nowadiya da sauran annabawa wadanda suke kokari su tsorata ni.

Gamawar katanga

¹⁵ Cikin kwana hamsin da biyu aka gama gina katangar, a ranar ashirin da biyar ga watan Elul.

¹⁶ Sa’ad da dukan abokan gabanmu suka ji haka, dukan al’umman da suke kewaye da mu suka ji tsoro, suka rasa karfin halinsu, domin sun gane cewa wannan aiki an yi shi da taimakon Allahnmu ne.

¹⁷ A wadannan kwanaki, manyan garin Yahuda suka yi ta aika wasifu masu yawa zuwa ga Tobiya, shi kuma ya yi ta aika musu da amsoshi.

¹⁸ Gama mutane da yawa a cikin Yahuda sun rantse wa Tobiya za su goyi bayansa, domin ya auri ‘yar Shekaniya, dan Ara. Dansa kuma, wato, Yehohanan, ya auri ‘yar Meshullam, dan Berekiya.

¹⁹ Ban da haka ma, mutanen sun yi ta ba ni labarin ayyuka masu kyau da Tobiya ya yi, sa’an nan kuma suna fada masa duk abin da na fada. Tobiya kuwa ya aika wasifu don ya tsorata ni.

7

¹ Bayan an sake gina katangar na kuma sa kofofi a wurarensu, sai aka nafa masu tsaro, da mawaka, da Lawiyawa.

² Na sa dan’uwana Hanani tare da Hananiya shugaban fada aikin rikon Urushalima, domin shi Hananiya mutum mai mutunci ne, mai tsoron Allah fiye da yawancin mutane.

³ Na ce musu, “Kada a buɗe kofofin Urushalima da sassafe sai rana ta fito sosai. Yayinda matsaran kofofi suna aiki, a kulle kofofin a sa musu sakata kafin matsaran su tashi, wajen faduwar rana. Ku kuma nafa mazaunan Urushalima a matsayin masu tsaro, wadansunsu a wuraren aiki, wadansun kuma kusa da gidajensu.”

Jerin sunayen wadanda aka kai bauta da suka dawo (Ezra 2.1-70)

⁴ Birnin Urushalima kuwa tana da fafi da girma, amma mutanen da suke zama a cikinta kafan ne, ba a kuma gina gidaje da yawa ba tukuna.

⁵ Sai Allahna ya sa a zuciyata in tara manyan gari, shugabanni da talakawa don a rubuta su bisa ga iyalansu. Na sami littafin asali na wadanda suka fara dawowa. Ga abin da na tarar an rubuta a ciki.

⁶ Waɗannan su ne mutanen yankin da suka dawo daga zaman bautar da Nebukadnezzar sarkin Babilon ya kame (sun dawo Urushalima da Yahuda, kowanne zuwa garinsa.

⁷ Sun dawo tare da Zerubbabel, da Yeshuwa, da Nehemiya, da Azariya, da Ra'amiya, da Nahamani, da Mordekai, da Bilshan, da Misfar, da Bigwai, da Nehum da kuma Ba'ana).

Ga jerin mutanen Isra'ila.

⁸ Zuriyar

Farosh mutum 2,172

⁹ ta Shefatiya 372

¹⁰ ta Ara 652

¹¹ ta Fahat-Mowab (ta wurin Yeshuwa da Yowab) 2,818

¹² ta Elam 1,254

¹³ ta Zattu 845

¹⁴ ta Zakkai 760

¹⁵ ta Binnuyi 648

¹⁶ ta Bebai 628

¹⁷ ta Azgad 2,322

¹⁸ ta Adonikam 667

¹⁹ ta Bigwai 2,067

²⁰ ta Adin 655

²¹ ta Ater (ta wurin Hezekiya) 98

²² ta Hashum 328

²³ ta Bezai 324

²⁴ ta Harif 112

²⁵ ta Gibeyon 95.

²⁶ Mutanen

Betlehem da na Netofa 188

²⁷ na Anatot 128

²⁸ na Bet-Azmawet 42

²⁹ na Kiriyat Yeyarim, Kefira da na Beyerot 743

³⁰ na Rama da na Geba 621

³¹ na Mikmash 122

³² na Betel da na Ai 123

³³ na dayan Nebo 52

³⁴ na dayan Elam 1,254

³⁵ na Harim 2 320

³⁶ na Yeriko 345

³⁷ na Lod, da na Hadid, da na Ono 721

³⁸ na Sena'a 3,930.

³⁹ Ga zuriyar Firistoci.

Zuriyar

Yedahiya (ta wurin iyalin Yeshuwa) 973

⁴⁰ ta Immer 1,052

⁴¹ ta Fashhur 1,247

⁴² ta Harim 1,017.

⁴³ Ga zuriyar Lawiyawa.

Zuriyar

Yeshuwa da Kadmiyel (ta wurin Hodeba) 74.

⁴⁴ Mawaƙa.

Zuriyar

Asaf mutum 148.

⁴⁵ Ga zuriyar Matsaran Kofofi.

Zuriyar

Shallum, Ater, Talmon,

Akkub, Hatita da Shobai 138.

⁴⁶ Ma'aikatan haikali.

Zuriyar

Ziha, Hasufa, Tabbawot,

⁴⁷ da ta Keros, da ta Siya, da ta Fadon,

⁴⁸ da ta Lebana, da ta Hagaba, da ta Shalmal,

⁴⁹ da ta Hanan, da ta Giddel, da ta Gahar,

⁵⁰ da ta Reyahiya, da ta Rezin, da ta Nekoda,

⁵¹ da ta Gazzam, da ta Uzza, da ta Faseya,

⁵² da ta Besai, da ta Meyunawa, da ta Nefussiyawa,

⁵³ da ta Bakbuk, da ta Hakufa, da ta Harhur,

⁵⁴ da ta Bazlit, da ta Mehida, da ta Harsha,

⁵⁵ da ta Barkos, da ta Sisera, da ta Tema,

⁵⁶ da ta Neziya, da kuma ta Hatifa.

⁵⁷ Ga zuriyar bayin Solomon.

Zuriyar

Sotai, da ta Soferet, da ta Ferida,

⁵⁸ da ta Ya'ala, da ta Darkon, da ta Giddel,

⁵⁹ Shefatiya, Hattil,

Fokeret-Hazzebayim, da Amon.

⁶⁰ Zuriyar ma'aikatan haikali da ta bayin Solomon su 392.

⁶¹ Waɗansu sun hauro daga garuruwan Tel-Mela, Tel-Harsha, Kerub, Addon da Immer, amma ba su iya nuna cewa iyalansu su zuriyar Isra'ila ce ba,

⁶² zuriyar

Delahiya, Tobiya, da Nekoda 642.

⁶³ Na wajen firistoci kuwa su ne,

Zuriyar

Hobahiya, da ta Hakkoz, da ta Barzillai (wani mutumin da ya auri 'yar Barzillai mutumin Gileyad, aka kuma kira shi da wannan suna).

⁶⁴ Waɗannan ne aka nemi sunayensu a cikin tarihin asalin iyalai, amma ba a same su a ciki ba, saboda haka aka hana su shiga cikin firistoci, sun zama kamar marasa tsarki.

⁶⁵ Sai gwamna ya umarce su kada su ci wani abinci mafi tsarki, sai akwai firist da zai nemi nufin UBANGIJI ta wurin Urim da Tummim.

⁶⁶ Yawan jama'ar duka ya kai mutum 42,360,

⁶⁷ ban da bayinsu maza da mata 7,337. Suna kuma da mawaƙa maza da mata 245.

⁶⁸ Akwai dawakai 736, alɗadarai 245

⁶⁹ raƙuma 435, da kuma jakuna 6,720.

⁷⁰ Waɗansu shugabannin iyalai suka ba da kyautai domin taimakon aiki. Gwamna ya ba da darik 1,000 na zinariya, kwanoni 50, da riguna 530 don firistoci.

⁷¹ Waɗansu shugabannin iyalai sun ba da darik 20,000 na zinariya da mina 2,200 na azurfa don aiki.

⁷² Jimillar da sauran mutane suka bayar ta kai darik 20,000 na zinariya, minas 2,000 na azurfa, da riguna sittin da bakwai don firistoci.

⁷³ Firistoci, da Lawiyawa, da matsaran kofofi, da mawaƙa, da ma'aikatan haikali tare da waɗansu mutane da kuma sauran mutanen Isra'ila, suka zauna a garuruwansu.

Ezra ya karanta Doka

Da wata na bakwai ya zo, Isra'ilawa kuwa sun riga sun zauna a garuruwansu,

8

¹ sai dukan mutane suka taru kamar mutum guda a dandali a gaban Kofar Ruwa. Suka faɗa wa Ezra malamin Doka yā fitar da Littafin Dokar Musa, wanda UBANGIJI ya umarta domin Isra'ila.

² Saboda haka a rana ta farko ga watan bakwai, Ezra firist, ya kawo Doka a gaban taro, wanda ya kunshi maza da mata da dukan waɗanda za su iya fahimta.

³ Ya karanta Dokar da karfi daga safe har tsakar rana yayinda yake a kan dandali da yake fuskantar dandali a gaban Kofar Ruwa, gaban maza, mata da kuma sauran mutanen da za su iya fahimta. Dukan mutane kuwa suka saurara a hankali ga karatun Littafin Dokar.

⁴ Ezra malamin Doka ya tsaya a kan dakalin itacen da aka yi saboda wannan hidima. Kusa da shi a damansa, Mattitiya, Shema, Anahiya, Uriya, Hilkiya da Ma'asehiya suka tsaya; a hagnusa kuma Fedahiya, Mishayel, Malkiya, Hashum, Hashbaddana, Zakariya da Meshullam suka tsaya.

⁵ Sai Ezra ya buɗe littafin. Dukan mutane kuwa suka gan shi domin yana tsaye a bisa fiye da inda mutane suke tsaye; yayinda ya buɗe littafin kuwa, dukan mutane suka miƙe tsaye.

⁶ Ezra ya yabi UBANGIJI, Allah mai girma; dukan mutane kuwa suka tā da hannuwansu suka amsa, "Amin! Amin!" Sa'an nan suka sunkuya suka yi wa UBANGIJI sujada da fuskokinsu har kasa.

⁷ Lawiyawa, wato, su Yesuwa, Bani, Sherebiya, Yamin, Akkub, Shabbetai, Hodiya, Ma'asehiya, Kelita, Azariya, Yozabad, Hanan da Felahiya, suka koyar da mutane a cikin Dokar yayinda mutane suke a tsaye a can.

⁸ Suka karanta daga Littafin Dokar Allah, suna sa kowa ya gane, suna kuma ba da fassarar domin mutane su fahimci abin da ake karatu.

⁹ Sa'an nan Nehemiya gwamna, Ezra firist da kuma wanda yake malamin Doka, da Lawiyawa waɗanda suke koyar da mutane, suka ce musu duka, "Wannan rana mai tsarki ce ga UBANGIJI Allahnku. Kada ku yi makoki ko kuka." Gama dukan mutane suna ta kuka yayinda suke sauraran kalmomin Dokar.

¹⁰ Nehemiya ya ce, "Ku koma gidajenku ku ci abinci mai kyau, ku sha abin sha mai zaki, ku kuma aika wa wanda ba shi da shi. Wannan rana mai tsarki ce ga Ubangijinmu. Kada ku yi baƙin ciki, gama farin cikin UBANGIJI shi ne karfinku."

¹¹ Lawiyawa suka rarrashi mutane duka suna cewa, "Ku natsu, gama wannan rana ce mai tsarki. Kada ku yi baƙin ciki."

¹² Sa'an nan dukan mutane suka koma gidajensu suka ci, suka sha, suka aika wa wanda ba shi da abinci, gama yanzu sun fahimci kalmomin da aka karanta musu.

¹³ A rana ta biyu ga wata, shugabannin iyalai, tare da firistoci da Lawiyawa, suka taru kewaye da Ezra malamin Doka don su mai da hankali ga kalmomin Dokar.

¹⁴ Suka tarar a rubuce a cikin Doka wadda UBANGIJI ya umarta ta wurin Musa, cewa Isra'ilawa su zauna a bukkoki a lokaci bikin watan bakwai

¹⁵ kuma cewa ya kamata su yi shelar wannan magana, su kuma yaɗa ta a duk garuruwansu da kuma cikin Urushalima cewa, "Ku fita zuwa cikin kasar tudu ku kawo rassa daga itatuwan zaitun da na zaitun jeji, da kuma daga dargaza, da dabino da itatuwa masu ganye, don yin bukkoki", kamar yadda yake a rubuce.

¹⁶ Sai mutanen suka fita suka dawo da rassa suka kuma yi wa kansu bukkoki a bisa rufin ɗakunansu, a cikin filaye, a shirayin gidan Allah, da ciki dandalin da yake kusa da Kofar Ruwa, da kuma a dandalin da yake a Kofar Efraim.

¹⁷ Dukan jama'ar da suka komo daga zaman bauta suka yi bukkoki suka kuma zauna a cikinsu. Daga kwanakin Yoshuwa ɗan Nun har yā zuwa yau, Isra'ilawa ba su taɓa yin bikinsa haka ba. Mutane suka cika da farin ciki sosai.

¹⁸ Kowace rana, daga rana farko zuwa karshe, Ezra ya karanta daga Littafin Dokar Allah. Suka yi bikin kwana bakwai, a rana ta takwas kuma suka yi muhimmin taro bisa ga ka'ida.

9

Isra'ilawa sun furta zunubansu

¹ A rana ta ashirin da huɗu ga watan nan, Isra'ilawa suka taru, suna yin azumi, suna sa rigunan makoki, suna kuma zuba toka a kansu.

² Waɗanda suke zuriyar Isra'ilawa suka ware kansu daga dukan baƙi. Suka tsaya, suka kuma furta zunubansu da muguntar kakanninsu.

³ Sa'ad da suke nan a tsaye, aka ɗauki awa uku ana karanta Littafin Dokar UBANGIJI Allahnsu. Aka kuma ɗauki awa uku ana sujada ga UBANGIJI Allahnsu.

⁴ A kan dakalin kuwa akwai Lawiyawa, wato, Yesuwa, Bani, Kadmiyel, Shebaniya, Bunni, Sherebiya, Bani da Kenani tsaye, waɗanda suka kira da babbar murya ga UBANGIJI Allahnsu.

⁵ Lawiyawan nan, Yeshuwa, Kadmiyel, Bani, Hashabnehiya, Sherebiya, Hodiya, Shebaniya da Fetahahiya, suka ce, “Ku miƙe tsaye ku yabi UBANGIJI Allahnku, wanda yake har abada abadin.”

“Albarka ta tabbata ga sunanka mai d’aukaka, bari kuma a d’aukaka shi bisa dukan albarka da yabo.

⁶ Kai kaƙai ne UBANGIJI. Kai ka yi sammai, har ma da sama sammai, da dukan rundunar taurari, da duniya da kuma dukan abin da yake cikinta, da tekuna da dukan abubuwan da suke cikinsu. Ka ba da rai ga kome, kuma rundunonin sama suna maka sujada.

⁷ “Kai ne UBANGIJI Allah, wanda ya zaɓi Abram, ya fitar da shi daga Ur na Kaldiyawa, ya kuma ba shi suna Ibrahim.

⁸ Kai ka sami zuciyarsa da aminci a gare ka, ka kuma yi alkawari da shi cewa za ka ba zuriyarsa kasar Kan’aniyawa, da ta Hittiyawa, da ta Amoriyawa, da ta Ferizziyawa, da ta Yebusiya, da kuma ta Girgashiyawa. Ka kiyaye alkawarinka domin kai mai adalci ne.

⁹ “Ka ga wahalar kakanninmu a Masar; ka kuwa ji kukansu a Jan Teku.

¹⁰ Ka aika da alamu masu banmamaki da al’ajabai a kan Fir’auna, a kan dukan shugabanninsa da kuma a kan dukan mutanen ƙasarsa, gama ka ga irin danniyar da suka yi wa mutanenka. Ka samo wa kanka suna, wadda ta dawwama har yā zuwa yau.

¹¹ Ka raba teku a gaban kakanninmu, saboda su wuce cikinsa a busasshiyar ƙasa, amma ka hallaka masu binsu cikin zurfafa, nutse kamar dutse a cikin ruwa.

¹² Da rana ka bishe kakanninmu da girgije, da dare kuwa ka bishe su da ginshikin wuta don ka ba su haske a hanyar da za su bi.

¹³ “Ka sauko a kan Dutsen Sinai; ka yi musu magana daga sama. Ka ba su ka’idodi da dokokin da suke masu adalci da kuma daidai, ka ba su farillai da umarnai da suke da kyau.

¹⁴ Ka sanar da su Asabbacinka mai tsarki, ka kuma ba su umarnai, da farillai, da kuma dokoki ta wurin bawanka Musa.

¹⁵ Cikin yunwansu ka ba su burodi daga sama, cikin kishirwansu kuma ka fitar musu ruwa daga dutse. Ka faɗa musu su shiga su mallaki ƙasar da ka rantse ta wurin daga hannu cewa za ka ba su.

¹⁶ “Amma su kakanninmu, suka yi fariya da taurinkai, ba su kuwa yi biyayya ga umarnanka ba.

¹⁷ Suka fi su saurare ka, suka ƙasa tuna da mu’ujizan da ka aikata a cikinsu. Suka yi taurinkai, cikin tawayensu kuma suka naɗa shugaba don su koma bautarsu. Amma kai Allah ne mai gafartawa, mai alheri da jinkai, mai jinkirin fushi, mai yalwar ƙauna. Saboda haka ba ka yashe su ba,

¹⁸ ko ma sa’ad da suka yi wa kansu siffar d’an maraƙi, suka ce, ‘Wannan shi ne allahnku, wanda ya fitar da ku daga Masar,’ ko sa’ad da suka yi saɓo mai bantsoro.

¹⁹ “Saboda jinkanka mai girma, ba ka yashe su a hamada ba. Da rana, ginshikin girgije bai daina bishe su a hanyarsu ba, da dare kuma ginshikin wuta bai daina haskakawa a hanyar da za su bi ba.

²⁰ Ka ba da Ruhunka mai kyau don yā koyar da su. Ba ka janye Manna naka daga bakunansu ba, ka kuma ba su ruwa don kishirwansu.

²¹ Shekaru arba’in ka riƙe su a cikin hamada; ba su rasa kome ba, rigunansu ba su yage ba, kafafunsu kuwa ba su kumbura ba.

²² “Ka ba su mulkoki da al’ummai, kana ba su har ma da ƙasashen da suke jeji.

Suka ci ƙasar Sihon na sarkin Heshbon da ƙasar Og inda sarkin Bashan yake mulki.

²³ Ka sa ‘ya’yansu maza suka yi yawa kamar taurarin sararin sama, ka kuma kawo su cikin ƙasar da ka faɗa wa kakanninsu su shiga su mallake.

²⁴ ‘Ya’yansu maza suka shiga suka kuma mallaki ƙasar. A gabansu ka rinjayi Kan’aniyawan da suke zama a cikin ƙasar; ka ba da Kan’aniyawa a gare su, tare da sarakunansu da kuma mutanen ƙasar, su yi da su yadda suke so.

²⁵ Suka kame birane masu katanga masu karfi, da ƙasa masu ba da amfani; suka mallaki gidaje cike da kowane irin abu mai kyau, da rijiyoyin da aka riga aka haƙa, da gonakin inabi, da gonakin itatuwan zaitun da kuma itatuwan ba da ‘ya’ya a yalwace a ciki. Suka ci suka ƙoshi, suka kuma yi ƙiba; suka ji daɗi cikin alherinka mai girma.

²⁶ “Amma suka yi rashin biyayya suka kuma yi tawaye gare ka; suka sa dokarka a bayansu. Suka kashe annabawanka waɗanda suka gargade su don su mai da su gare ka; suka aikata saɓo mai bantsoro.

²⁷ Saboda haka ka miƙa su ga abokan gābansu waɗanda suka yi musu danniya. Amma sa’ad da ake danniyarsu sai suka yi kuka gare ka. Daga sama ka ji su, cikin

jinkanka mai girma kuwa ka ba su mai ceto, wanda ya fissa su daga hannun abokan gābansu.

²⁸ “Amma nan da nan, da suka sami hutu, sai suka sāke aikata abin da yake mugu a idonka. Sai ka yashe su ga hannun abokan gābansu don su yi mulki a kansu. Sa’ad da suka yi kuka kuma gare ka, ka ji daga sama, cikin jinkanka kuma ka fissa su sau da sau.

²⁹ “Ka gargafe su su dawo ga dokarka, amma suka yi fariya, suka bijire wa umarnanka. Suka yi zunubi game da farillanka waƙanda ta wurinsu ne mutum zai rayu in ya yi biyayya da su. Cikin taurinkai suka juye bayansu daga gare ka, suka zama masu taurinkai, suka kuma fi su saurara.

³⁰ Shekaru masu yawa ka yi hakuri da su. Ta wurin Ruhunka ka gargafe su ta wurin annabawa. Duk da haka ba su kasa kunne ba, saboda haka ka miƙa su ga maƙwabtansu.

³¹ Amma cikin tausayinka mai girma ba ka kawo su ga farshe ko ka yashe su ba, gama kai Allah ne mai alheri da kuma mai jinkai.

³² “To yanzu, ya Allahnu, mai girma, mai iko, da kuma mai banrazana, wanda yake kiyaye alkawarinsa na kauna, kada ka bar dukan wannan wahala ta zama kamar marar muhimmanci a idanunka, wahalar da ta zo a kanmu, a kan sarakunanmu da shugabanni, a kan fristocinmu da annabawa, a kan kakanninmu da kuma dukan mutanenka, daga kwanakin sarakunan Assuriya har yā zuwa yau.

³³ Cikin dukan abubuwan da suka faru da mu, ka kasance mai adalci; ka yi aminci, yayinda mu kuwa muka aikata mugu.

³⁴ Sarakunanmu, da shugabanninmu, da fristocinmu da kuma kakanninmu ba su bi dokarka ba, ba su ma mai da hankali ga umarnanka ko gargadin da ka yi musu ba.

³⁵ Ko ma yayinda suke a masarautarsu, suna jin daƙin girmar kyautatawarka gare su, cikin kasar mai girma, da kuma mai faɗin da ka ba su, ba su bauta maka ko su juye daga mugayen hanyoyinsu ba.

³⁶ “Amma duba, mu bayi ne a yau, bayi a kasar da ka ba kakanninmu don su ci amfaninta da kuma waƙansu abubuwa masu kyau da take bayarwa.

³⁷ Saboda zunubanmu, yalwar girbin da muke samu yana tafiya wurin sarakunan da ka sa a kanmu. Suna mulki bisa jikunanmu, da bisa garkenmu yadda suka ga dama. Muna cikin bakin ciki.

Alkawarin mutane

³⁸ “Saboda wannan duka, muna yin zaunannen alkawari, muna sa shi a rubuce, shugabanninmu kuwa da Lawiyawanmu, da fristocinmu suna buga hatimansu a kai.”

10

¹ Waƙanda suka buga hatimin su ne,

Nehemiya ɗan Hakaliya, wanda yake gwamna.

Zedekiya

² da Serahiya, da Azariya, da Irmiya,

³ da Fashhur, da Amariya, da Malkiya,

⁴ da Hattush, da Shebaniya, da Malluk,

⁵ da Harim, da Meremot, da Obadiya,

⁶ da Daniyel, da Ginneton, da Baruk,

⁷ da Meshullam, da Abiya, da Miyamin,

⁸ da Ma’aziya, da Bilgai, da kuma Shemahiya.

Waƙannan su ne Firistocin.

⁹ Lawiyawan kuwa su ne,

Yeshuwa ɗan Azaniya, da Binnuyi ɗan Henadad, da Kadmiyel,

¹⁰ ‘yan’uwansu kuwa su ne, Shebaniya,

da Hodiya, da Kelita, da Felahiya, da Hanan,

¹¹ da Mika, da Rehob, da Hashabiya,

¹² da Zakkur, da Sherebiya, da Shebaniya,

¹³ da Hodiya, da Bani da kuma Beninu.

¹⁴ Shugabannin mutane su ne,

Farosh, da Fahat-Mowab, da Elam, da Zattu, da Bani,

¹⁵ da Bunni, da Azgad, da Bebai,

¹⁶ da Adoniya, da Bigwai, da Adin,
¹⁷ da Ater, da Hezekiya, da Azzur,
¹⁸ da Hodiya, da Hashum, da Bezai,
¹⁹ da Harif, da Anatot, da Nebai,
²⁰ da Magfiyash, da Meshullam, da Hezir,
²¹ da Meshezabel, da Zadok, da Yadduwa
²² da Felatiya, da Hanan, da Anahiya,
²³ da Hosheya, da Hananiya, da Hasshub,
²⁴ da Hallohesh, da Filha, da Shobek,
²⁵ da Rehum, da Hashabna, da Ma'asehiya
²⁶ da Ahiya, da Hanan, da Anan,
²⁷ da Malluk, da Harim da kuma Ba'ana.

²⁸ "Sauran mutane, wato, firistoci, Lawiyawa, matsaran kofofi, mawaƙa, ma'aikatan haikali da dukan waƙanda suka ware kansu daga maƙwabta saboda Dokar Allah, tare da matansu da dukan 'ya'yansu maza da mata waƙanda za su iya fahimta,

²⁹ dukan waƙannan yanzu suka sadu da manyan gari 'yan'uwan su, suka rantse, cewa la'ana ta same su idan ba su kiyaye Dokar Allah da aka bayar ta wurin Musa bawan Allah su kuma mai da hankali ga yin biyayya da dukan umarnai, ka'idodi da farillan UBANGIJI shugabanmu ba.

³⁰ "Mun yi alkawari ba za mu ba da 'ya'yanmu mata aure ga mutanen da suke kewaye da mu ba, ba kuwa za mu auri 'ya'yansu mata wa 'ya'yanmu maza ba.

³¹ "Sa'ad da maƙwabta suka kawo kayayyaki ko hatsi don su sayar a ranar Asabbaci, ba za mu saya daga gare su a ranar Asabbaci ko a rana mai tsarki ba. Kowace shekarar Asabbaci ba za mu noma kasa ba kuma za mu yafe kowane irin bashi.

³² "Mun d'auka hakkin bin umarnai na ba da kashi d'aya bisa uku na shekel kowace shekara don hidimar gidan Allahnmu.

³³ Za mu tanada burocin da ake ajiye a kan tebur; za mu ba da hadayun hatsi da hadayun konawa na kullum; za mu ba da hadayun Asabbatai, da na bukukkuwan Sabon Wata da na bukukkuwan da aka kayyade; za mu ba da hadayu masu tsarki; za mu ba da hadayun zunubi don a yi kafara domin Isra'ila; mu kuma ba da abubuwan da ake bukata dukan domin ayyukan gidan Allahnmu.

³⁴ "Mu, firistoci, da Lawiyawa da kuma mutane, mun jefa kuri'a don a san lokacin da kowane iyalinmu zai kawo sadakar itace don konewa a gidan Allahnmu a kayyadaddun lokuta a bagaden UBANGIJI Allahnmu, kamar yadda yake a rubuce a cikin Doka.

³⁵ "Mun kuma d'auka hakkin kawo nunan fari na hatsinmu da kuma na kowane itace mai ba da 'ya'ya a gidan UBANGIJI kowace shekara.

³⁶ "Kamar yadda yake a rubuce a cikin Doka,* za mu kawo d'an fari na 'ya'yanmu maza da na garken shanunmu, da na tumakinmu, da kuma na awakinmu a gidan Allahnmu, don firistocin da suke aikin a can.

³⁷ "Ban da haka ma, za mu kawo wa d'akunan ajiyar gidan Allahnmu, abincinmu na farko daga kasa, na hadayun hatsinmu, na 'ya'yan dukan itatuwanmu da kuma na sabon ruwan inabinmu da mai namu wa firistoci. Za mu kuma kawo zakkar hatsinmu wa Lawiyawa, gama Lawiyawa ne ke karɓan Zakka cikin dukan garuruwan da muke noma.

³⁸ Firist wanda yake daga zuriyar Haruna zai raka Lawiyawa sa'ad da suke karɓan zakka, Lawiyawan kuma za su kawo kashi d'aya bisa goma na zakka zuwa gidan Allahnmu, su kawo a d'akunan ajiya na baitulmali.

³⁹ Mutanen Isra'ila haɗe da Lawiyawa, za su kawo sadakokinsu na hatsi, sabon ruwan inabi da mai a d'akunan ajiya inda ake ajiyar kayayyakin wuri mai tsarki da kuma inda firistoci, matsaran kofofi da kuma mawaƙa suke zama.

"Ba za mu kyale gidan Allahnmu ba."

11

Sababbin mazaunan Urushalima

¹ To, fa, shugabannin mutane suka zauna a Urushalima, sauran mutanen kuma suka jefa kuri'a don su kawo mutum d'aya daga kowane mutum goma don su zauna a Urushalima, birni mai tsarki, yayinda sauran tara suka zauna a garuruwansu.

* 10:36 *an fari na 'ya'yanmu maza. Dokar Allah. Dubi Fit 13.2,12-15; 34.19,20.*

² Sai mutane suka yaba wa dukan mutanen da suka ba da kansu da yardar rai su zauna a Urushalima.

³ Waƙannan su ne shugabannin yankuna waƙanda suka zauna a Urushalima (ko da yake waƙansu Isra'ilawa, da firistoci, da Lawiyawa, da ma'aikatan haikali, da zuriyar bayin Solomon, suka yi zama a cikin garuruwan Yahuda, kowanne a mallakarsa cikin garuruwa dabam-dabam,

⁴ yayinda sauran mutane daga Yahuda da Benyamin suka zauna a Urushalima).

Daga zuriyar Yahuda akwai,

Atahiya ƙan Uzziya, ƙan Zakariya, ƙan Amariya, ƙan Shefatiya, ƙan Mahalalel, wani zuriyar Ferez;

⁵ da Ma'asehiya ƙan Baruk, ƙan Kol-Howe, ƙan Hazahiya, ƙan Adahiya, ƙan Yohiyarib, ƙan Zakariya, zuriyar Shela.

⁶ Zuriyar Ferez waƙanda suka zauna a Urushalima sun kai ƙari huƙu da sittin da takwas, dukansu kuwa muhimman mutane ne.

⁷ Daga zuriyar Benyamin akwai,

Sallu ƙan Meshullam, ƙan Yowed, ƙan Fedahiya, ƙan Kolahiya, ƙan Ma'asehiya, ƙan Itiyel, ƙan Yeshahiya,

⁸ da mabiyansa, Gabbai da Sallai, mutum 928.

⁹ Yowel ƙan Zikri ne babban shugabansu, Yahuda kuma ƙan Hassenuwa, ya shugabanci Yanki na Biyu na birni.

¹⁰ Daga firistoci akwai,

Yedahiya ƙan Yohiyarib, da Yakin,

¹¹ da Serahiya ƙan Hilkiya, ƙan Meshullam, ƙan Zadok, ƙan Merahiyot, ƙan Ahitub, mai lura da abubuwa a cikin gidan Allah,

¹² tare da 'yan'uwasu waƙanda suke aiki domin haikali, su 822 ne.

Akwai kuma Adahiya ƙan Yeroham, ƙan Felaliya, ƙan Amzi, ƙan Zakariya, ƙan Fashhur, ƙan Malkiya,

¹³ da 'yan'uwasu waƙanda suke shugabannin iyalai, su 242.

Sai kuma Amashsai ƙan Azarel, ƙan Ahzai, ƙan Meshillemot, ƙan Immer,

¹⁴ da 'yan'uwasu, su 128 ne muhimman mutane.

Babban shugabansu shi ne Zabdiyel ƙan Haggedolim.

¹⁵ Daga Lawiyawa kuwa akwai,

Shemahiya ƙan Hasshub, ƙan Azrikam, ƙan Hashabiya, ƙan Bunni,

¹⁶ da Shabbetai, da kuma Yozabad, biyu cikin shugabanni Lawiyawa waƙanda suke da nawayar aiki waje da gidan Allah.

¹⁷ Sai kuma Mattaniya ƙan Mika, ƙan Zabdi, ƙan Asaf, shugaban da yake bi da hidimar godiya da kuma addu'a.

Sai Bakbukiya, na biyu a cikin 'yan'uwasu;

da Abda ƙan Shammuwa, ƙan Galal, ƙan Yedutun.

¹⁸ Lawiyawan da suke cikin birni mai tsarki sun kai 284.

¹⁹ Matsaran kofofi kuwa su ne,

Akkub, da Talmon, da 'yan'uwasu waƙanda suke tsaron kofofi, su 172 ne.

²⁰ Sauran Isra'ilawa tare da firistoci, da Lawiyawa sun kasance a dukan garuruwan Yahuda, kowanne a mallakar kakansa.

²¹ Ma'aikatan haikali sun zauna a kan tudun Ofel. Ziha, da Gishfa ne suke lura da su.

²² Babban shugaban Lawiyawa a Urushalima shi ne Uzzi ƙan Bani, ƙan Hashabiya, ƙan Mattaniya, ƙan Mika. Uzzi yana ƙaya daga zuriyar Asaf, waƙanda suke mawafkan da suke da nawayar hidima a gidan Allah.

²³ Mawaƙa sun bi umarnan sarki, a kan abin da za su yi kowace rana.

²⁴ Fetahahiya ƙan Meshezabel, ƙaya daga zuriyar Zera ƙan Yahuda ne, wakilin sarki cikin dukan al'amuɗan da suka shafi mutane.

²⁵ Game da kauyukan da filayensu, waƙansu mutanen Yahuda suka zauna a Kiriyat Arba da kauyukanta, da Dibon da kauyukanta, da Yekabzeyel da kauyukanta.

²⁷ da Akwai su kuma a Yeshuwa, da Molada, da Bet-Felet,

²⁷ da Hazar Shuwal, da Beyersheba da kauyukanta.

²⁸ Akwai su a Ziklag, da Mekona da kauyukanta.

²⁹ Suna nan kuma a En Rimmon, da Zora, da Yarmut,

³⁰ da Zanowa, da Adullam da kauyukansu, da Lakish da gonakinta, da kuma Azeka da kauyukanta. Saboda haka sun yi zama tun daga Beyersheba har zuwa Kwarin Hinnom.

³¹ Zuriyar mutanen Benyamin daga Geba sun zauna a Mikmash, da Aiya, da Betel da kauyukanta,

³² da Anatot, da Nob, da Ananiya,

³³ da Hazor, da Rama, da Gittayim,

³⁴ da Hadid, da Zeboyim, da Neballat,

³⁵ da Lod, da Ono, da kuma a Kwarin Masu sana'a.

³⁶ Waɗansu gundumomin Lawiyawan Yahuda sun zauna a Benyamin.

12

Firstoci da Lawiyawa

¹ Waɗannan su ne firstoci da Lawiyawa waɗanda suka komo tare da Zerubbabel ɗan Sheyaltiyel da kuma Yeshuwa.

Serahiya, Irmiya, Ezra,

² Amariya, Malluk, Hattush

³ Shekaniya, Rehum, Meremot,

⁴ Iddo, Ginneton, Abiya,

⁵ Miyamin, Mowadiya, Bilga,

⁶ Shemahiya, Yohiyarib, Yedahiya,

⁷ Sallu, Amok, Hilkiya da Yedahiya.

Waɗannan su ne shugabannin firstoci da 'yan'uwansu a kwanakin Yeshuwa.

⁸ Lawiyawan su ne Yeshuwa, Binnuyi, Kadmiyel, Sherebiya, Yahuda, da kuma Mattaniya, wanda tare da 'yan'uwansa yake lura da wakoƙin godiya.

⁹ Bakbukiya da Unni, 'yan'uwansu sun tsaya ɗaura da su a hidimomi.

¹⁰ Yeshuwa ne mahaifin Yohiyakim,

Yohiyakim shi ne mahaifin Eliyashib,

Eliyashib shi ne mahaifin Yohiyada,

¹¹ Yohiyada shi ne mahaifin Yonatan,

Yonatan kuma mahaifin Yadduwa.

¹² A kwanakin Yohiyakim, waɗannan su ne shugabannin iyalan firstoci,

na iyalin Serahiya, Merahiya;

na iyalin Irmiya, Hananiya;

¹³ na iyalin Ezra, Meshullam;

na iyalin Amariya, Yehohanan;

¹⁴ na iyalin Malluk, Yonatan;

na iyalin Shebaniya, Yusuf;

¹⁵ na iyalin Harim, Adna;

na iyalin Merahiyot, Helkai;

¹⁶ na iyalin Iddo, Zakariya;

na iyalin Ginneton, Meshullam;

¹⁷ na iyalin Abiya, Zikri;

na iyalin Miniyamin da na Mowadiya, Filtai;

¹⁸ na iyalin Bilga, Shammuwa;

na iyalin Shemahiya, Yehonatan;

¹⁹ na iyalin Yohiyarib, Mattenai;

na iyalin Yedahiya, Uzzi;

²⁰ na iyalin Sallu, Kallai;

na iyalin Amok, Eber;

²¹ na iyalin Hilkiya, Hashabiya;

na iyalin Yedahiya, Netanel.

²² Shugabannin iyalin Lawiyawa a kwanakin Eliyashib, Yohiyada, Yohanan da Yadduwa, da kuma na firstoci, an rubuta su a zamanin mulkin Dariyus mutumin Farisa.

²³ Shugabannin iyali cikin zuriyar Lawi har zuwa lokacin Yohanan ɗan Eliyashib, an rubuta su a cikin littafin tarihi.

²⁴ Shugabannin Lawiyawa kuwa su ne Hashabiya, Sherebiya, Yeshuwa dan Kadmiyel, da 'yan'uwansu, waƙanda suka tsaya ɗaura da su don su yi yabo da kuma godiya, sashe ɗaya kan ba da amsa ga ɗaya sashen, kamar yadda Dawuda mutumin Allah ya umarta.

²⁵ Mattaniya, Bakbukiya, Obadiya, Meshullam, Talmon da Akkub su ne matsaran kofofi waƙanda suka yi tsaron ɗaukan ajiya a kofofi.

²⁶ Sun yi hidima a kwanakin Yohiyakim dan Yeshuwa, dan Yozadak, kuma a kwanakin Nehemiya gwamna da kuma na Ezra firist da kuma marubuci.

Kebewar katangar Urushalima

²⁷ A kebewar katangar Urushalima, an nemi Lawiyawa daga inda suke zama aka kawo su Urushalima don su yi bikin miƙawa da farin ciki da waƙoƙin godiya da kuma kiɗin kuge, garaya da molo.

²⁸ Aka kuma tattara mawaƙa su ma daga yankin kewayen Urushalima, daga ƙauyukan Netofawa,

²⁹ daga Bet-Gilgal, da kuma daga wuraren Geba da Azmawet, gama mawaƙan sun gina wa kansu ƙauyuka kewaye da Urushalima.

³⁰ Sa'ad da firistoci da Lawiyawa suka tsarkake kansu da tsarki, sai suka tsarkake mutane, kofofi da kuma katanga.

³¹ Sai na sa shugabannin Yahuda suka haura zuwa bisan katangar. Na kuma sa manyan ƙungiyoyi biyu na mawaƙa su miƙa godiya. Ɗaya ya haura zuwa bisan katangar zuwa dama, wajen Kofar Juji.

³² Hoshahiya da rabin shugabannin Yahuda kuwa suka bi su,

³³ tare da Azariya, Ezra, Meshullam,

³⁴ Yahuda, Benyamin, Shemahiya, Irmiya,

³⁵ da waɗansu firistoci kuma da ƙahoni, da kuma Zakariya dan Yonatan, dan Shemahiya, dan Mattaniya, dan Mikahiya, dan Zakkur, dan Asaf,

³⁶ da 'yan'uwansa, Shemahiya, Azarel, Milalai, Gilalai, Ma'ai, Netanel, Yahuda da Hanani, tare da kayan kiɗi da Dawuda mutumin Allah ya umarta. Ezra malamin Doka ya jagoranci jerin gwano.

³⁷ A Kofar Maɓuɓɓuga suka ci gaba kai tsaye suka haura mataƙalan Birnin Dawuda a kan hawa zuwa katangar suka wuce a bisa gidan Dawuda zuwa Kofar Ruwa wajen gabas.

³⁸ Ƙungiyar mawaƙa ta biyu suka yi jerin gwano a ɗaya gefen. Na bi su a bisan katangar, tare da rabin mutanen, muka wuce Hasumiya Tanderu zuwa Katanga Mai Faɗi,

³⁹ bisa Kofar Efraim, Kofar Yeshana, Kofar Kifi, Hasumiyar Hananel da kuma Hasumiya ɗari, har zuwa Kofar Tumaki. A Kofar Matsara suka tsaya.

⁴⁰ Ƙungiyoyin mawaƙa biyu da suka yi godiya suka ɗauki wurarensu a gidan Allah, haka ma ni, tare da rabin shugabanni,

⁴¹ da kuma firistoci, Eliyakim, Ma'asehiya, Miniyamin, Mikahiya, Eliyohenai, Zakariya da Hananiya tare da ƙahoninsu,

⁴² haka ma Ma'asehiya, Shemahiya, Eleyazar, Uzzi, Yehohanan, Malkiya, Elam da Ezer. Mawaƙan suka rera waƙoƙi a ƙarƙashin kulawar Yezrahiya.

⁴³ A rana ta uku kuma suka miƙa manyan haɗayu, suna farin ciki domin Allah ya ba su farin ciki mai girma. Mata da yara suka yi farin ciki su ma. An ji ƙarar farin ciki da ake yi a Urushalima daga nesa.

⁴⁴ A lokacin an naɗa mutane su lura da ɗakunan ajiya don sadakoki, nunan fari da kuma zakka. Daga gonakin garuruwan da suke kewaye za su kawo sassan da Dokar ta umarta zuwa ɗakunan ajiya domin firistoci da Lawiyawa, gama Yahuda ya ji ɗaɗin aikin firistoci da Lawiyawa.

⁴⁵ Sun yi hidimar Allahnsu da kuma hidimar tsarkakewa, kamar yadda mawaƙa da matsaran kofofi suka yi, bisa ga umarnin Dawuda da ɗansa Solomon.

⁴⁶ Gama tun ɗa, a kwanakin Dawuda da Asaf, akwai masu bi da mawaƙa da kuma na waƙoƙin yabo da na godiya ga Allah.

⁴⁷ Saboda haka a kwanakin Zerubbabel da Nehemiya, dukan Isra'ila suka ba da sashe na kowace rana domin mawaƙa da matsaran kofofi. Suka kuma keɓe sashe don sauran Lawiyawa, Lawiyawan kuma suka keɓe sashe don zuriyar Haruna.

¹ A wannan rana aka karanta Littafin Musa da karfi a kunnuwan mutane aka kuma sami an rubuta cewa kada a karɓi mutumin Ammon ko mutumin Mowab cikin taron Allah,

² domin ba su taryi Isra'ila da abinci da ruwa ba amma suka yi hayar Bala'am don yā kira la'ana a kansu. (Amma Allahnmu, ya mai da la'anar ta zama albarka.)

³ Sa'ad da mutane suka ji wannan doka, sai suka ware daga Isra'ila duk waɗanda suke na bakon zuriya.

⁴ Kafin wannan, an sa Eliyashib firist yā lura da ɗakuna ajiyar gidan Allahnmu. Yana da dangantaka na kurkusa da Tobiya,

⁵ ya kuma tanada masa babban ɗakin da dā ake ajiyar hadayun hatsi da turare da kayayyaki haikali, da kuma zakan hatsi, sabon ruwan inabi da kuma mai da aka umarta don Lawiyawa, mawaƙa da kuma matsaran kofofi, da kuma sadakoki domin firistoci.

⁶ Amma yayinda dukan wannan yake faruwa, ba ni a Urushalima, gama a shekara ta talatin da biyu na Artazerzes sarkin Babilon na dawo wurin sarki. A wani lokaci daga baya na nemi izininsa

⁷ sai na koma zuwa Urushalima. A nan na ji game da mugun abin da Eliyashib ya aikata da ya tanada wa Tobiya ɗaki a filayen gidan Allah.

⁸ Na face rai ƙwarai na kuma zubar da dukan kayan gidan Tobiya daga ɗakin.

⁹ Na umarta a tsarkake ɗakunan, sa'an nan na mayar da kayan gidan Allah a cikin ɗakunan, tare da hadayun hatsi da kuma turare.

¹⁰ Na kuma ji cewa sassan da ake ba wa Lawiyawa ba a ba su ba, cewa kuma dukan Lawiyawa da mawaƙan da suke da hakkin hidima sun koma gonakinsu.

¹¹ Sai na tsawata wa shugabanni na kuma tambaye su na ce, "Me ya sa aka kyale gidan Allah?" Sa'an nan na kira su gaba ɗaya na sa su a wuraren aikinsu.

¹² Dukan Yahuda suka kawo zakan hatsi, sabon ruwan inabi da mai cikin ɗakunan ajiya.

¹³ Na sa Shelemiya firist, Zadok marubuci, da wani Balawe mai suna Fedahiya su lura da ɗakunan ajiya na kuma sa Hanan ɗan Zakkur, ɗan Mattaniya ya zama mataimakinsu, domin an ɗauka waɗannan mutane amintattu ne. Aka ba su hakkin raban kayayyaki wa 'yan'uwansu.

¹⁴ Ka tuna da ni saboda wannan, ya Allahna, kuma kada ka shafe abin da na yi da aminci domin gidan Allahna da kuma hidimarsa.

¹⁵ A waɗannan kwanaki, na ga mutane a Yahuda suna matse ruwan inabi a ranar Asabbaci suna kuma kawo hatsi suna labta su a kan jakuna, tare da ruwan inabi, 'ya'yan inabi, baure da kaya iri-iri. Suna kuma kawowa dukan wannan cikin Urushalima a ranar Asabbaci. Saboda haka na gargade su a kan sayar da abinci a wannan rana.

¹⁶ Mutane daga Taya waɗanda suke zama a Urushalima suna shigar da kifi da kaya iri-iri na 'yan kasuwa suna kuma sayar da su a Urushalima a ranar Asabbaci wa mutanen Yahuda.

¹⁷ Sai na tsawata wa manyan Yahuda na ce musu, "Wanda irin mugun abu ke nan kuke yi, kuna ƙazantar da ranar Asabbaci?"

¹⁸ Kakanninku ba su yi irin waɗannan abubuwa ba, har Allahnmu ya kawo dukan masifun nan a kanmu da kuma a kan wannan birni? Yanzu kuna tsokanar fushi mai yawa a kan Isra'ila ta wurin ƙazantar da Asabbaci."

¹⁹ Sa'ad da inuwar yamma ya fāɗo a kofofin Urushalima kafin Asabbaci, na umarta a rufe kofofi kuma kada a buɗe sai Asabbaci ya wuce. Na kafa waɗansu mutanena a kofofin don kada a shigo da wani kaya a ranar Asabbaci.

²⁰ Sau ɗaya ko biyu, 'yan kasuwa da masu sayar da kowane irin kaya suka kwana waje da Urushalima.

²¹ Amma na ja kunnensu na ce, "Me ya sa kuke kwana kusa da katanga? In kuka kara yin haka, zan kama ku." Daga wannan lokaci har zuwa gaba ba su kara zuwa a ranar Asabbaci ba.

²² Sai na umarci Lawiyawa su tsarkake kansu su kuma tafi su yi tsaron kofofi don a kiyaye ranar Asabbaci da tsarki.

Ka tuna da ni saboda wannan shi ma, ya Allahna, ka nuna mini jinkai bisa ga madawwamiyar ƙaunarka.

²³ Ban da haka, a waɗannan kwanakin na ga mutanen Yahuda waɗanda suka auri mata daga Ashdod, Ammon da Mowab.

²⁴ Rabin 'ya'yansu suna yaren Ashdod ko kuwa wani yare na waɗansu mutane, ba su kuwa san yadda za su yi Yahudanci ba.

²⁵ Na tsawata musu na kuma kira la'ana a kansu. Na bugi waɗansu mutane na kuma ja gashin kansu. Na sa suka yi rantsuwa da sunan Allah na ce, "Kada ku ba da 'ya'yanku mata aure ga 'ya'yansu maza, ba kuwa za ku auri 'ya'yansu mata wa 'ya'yanku maza ko wa kanku ba.

²⁶ Ba don aure-aure irin waɗannan ne Solomon sarkin Isra'ila ya yi zunubi ba? A cikin yawancin al'ummai babu sarki kamar sa. Allahnsa ya kaunace shi, Allah kuma ya mai da shi sarki a kan dukan Isra'ila, amma duk da haka baren mata suka rinjaye shi ga zunubi.

²⁷ Yanzu za mu ji cewa ku ma kuna yin duk wannan mugunta kuna zama marasa aminci ga Allahmu ta wurin auren baren mata?"

²⁸ Daya daga cikin 'ya'yan Yohiyada maza, ɗan Eliyashib babban ffrist, surukin Sanballat mutumin Horon ne. Na kuwa kore shi daga wurina.

²⁹ Ka tuna da su, ya Allahna, domin sun kazantar da aikin ffrist da kuma alkawarin aikin ffrist da na Lawiyawa.

³⁰ Saboda haka na tsarkake ffristoci da Lawiyawa daga kowane baƙon abu, na kuma ba su aikinsu, kowa ga aikinsa.

³¹ Na kuma yi tanadi don sadakokin itace a kayyadaddun lokuta, da kuma don nunan fari.

Ka tuna da ni da alheri, ya Allahna.

Esta

An tumbuke sarauniya Bashti

¹ Ga abin da ya faru a zamanin Zerzes.* Zerzes ya yi mulki bisan larduna 127 daga Indiya zuwa Kush.

² A lokacin nan, Sarki Zerzes ya yi mulki daga gadon sarauta, cikin mazaunin masarautar Shusha.

³ A shekara ta uku ta mulkinsa, ya yi wa dukan hakimansa da ma'aikatansa liyafa. Shugabannin mayaƙan Farisa, da Mediya, da yerimai; da kuma hakimai na lardunan suka kasance.

⁴ Kwanaki 180 cif, ya nuna yawan dukiyar masarautarsa, da d'aukakarta da kuma darajar girmansa.

⁵ Sa'ad da waƙannan kwanaki suka wuce, sai sarki ya yi liyafa a cikin lambun da aka shinge na fadar sarki wadda ta d'auki kwana bakwai wa dukan mutane daga ƙarami har zuwa babba, waƙanda suke zama a masarautar Shusha.

⁶ Lambun yana da fararen labulen da aka rataye da shunayya na lallausan lilin, da aka d'aura da igiyoyin fararen lilin, da yadin jan garura, haƙe da zoban azurfa a kan ginshikin farin ƙasa. A nan, akwai kujeru na zinariya da na azurfa a kan dabe mai ado da aka yi da duwatsu masu daraja, da farin ƙasa, da fararen duwatsun wuya, da waƙansu duwatsu masu tsada.

⁷ Aka rarraba ruwan inabi cikin kwaf na zinariya, kowanne kuwa dabam yake da dayan. Ruwan inabin kuwa yana da yawa, bisa ga wadatar sarki.

⁸ Bisa ga umarnin sarki, aka bar kowane bako yā sha yadda ya ga dama, gama sarki ya umarci dukan bayin da suke rarraba ruwan inabin su ba wa kowa abin da yake so.

⁹ Sarauniya Bashti ita ma ta yi liyafa saboda mata a fadar Sarki Zerzes.

¹⁰ A rana ta bakwai, sa'ad da Sarki Zerzes, ya yi tilis da ruwan inabi, sai ya umarci bābānni bakwai waƙanda suke yin masa hidima, wato, Mehuman, Bizta, Harbona, Bigta, Abagta, Zetar da Karkas,

¹¹ su kawo Sarauniya Bashti a gabansa, sanye da rawanin sarautarta, don ta nuna kyanta wa mutane da kuma hakimai, gama ita kyakkyawa ce kwarai.

¹² Amma da masu hidima suka ba da umarnin sarki, sai Sarauniya Bashti ta ƙi zuwa. Wannan ya ɓata wa sarki rai, ya kuma yi fushi kwarai.

¹³ Da yake, al'ada ce sarki yā nemi shawara daga sanannu a batun doka da adalci, sai ya yi magana da masu hikima waƙanda suke fahimtar lokuta

¹⁴ suke kuma mafi kusa da sarki. Waƙannan masu hikima kuwa su ne, Karshena, Shetar, Admata, Tarshish, Meres, Marsena da kuma Memukan. Su hakimai bakwai ne na Farisa da Mediya waƙanda suke da dama ta musamman ta kaiwa ga sarki, suke kuma da matsayi mafi girma a masarautar.

¹⁵ Ya ce, "Bisa ga doka, me za a yi wa Sarauniya Bashti? Gama ta ƙi yin biyayya da umarnin sarki Zerzes da bābānni suka kai mata?"

¹⁶ Sai Memukan ya amsa a gaban sarki da hakimai ya ce, "Sarauniya Bashti ta yi laifi, ba ga sarki kadai ba, amma ga dukan hakimai ma, da kuma mutanen dukan lardunan sarki Zerzes.

¹⁷ Domin halin Sarauniya zai zama sananne ga dukan mata, ta haka kuwa za su kasƙantar da mazansu su kuma ce, 'Sarki Zerzes ya umarta a kawo Sarauniya Bashti a gabansa, amma ta ƙi zuwa.'

¹⁸ Wannan rana mata han hakiman Farisa da na Mediya waƙanda suka ji game da halin sarauniya, za su yi haka wa dukan hakiman sarki. Zai zama babu karshen rashin bangirma da kuma reni.

¹⁹ "Saboda haka, in ya gamshi sarki, bari yā ba da hatimi na sarauta, bari kuma a rubuta shi cikin dokokin Farisa da Mediya, wanda ba za a iya sokewa ba, cewa Bashti ba za tā kara zuwa gaban sarkin Zerzes ba. Bari kuma sarki yā ba da matsayinta na sarauta ga wata, wadda ta fi ta.

²⁰ Ta haka, sa'ad da aka yi shelar dokar sarki ko'ina a fāfān masarautarsa, dukan mata za su ba wa mazansu girma, daga ƙarami har zuwa babba."

²¹ Sarki da hakimansa suka gamsu da wannan shawara. Saboda haka sarki ya yi kamar yadda Memukan ya faɗa.

* 1:1 Da Ibraniyanci *Ahasuwerus*; a nan da kuma a dukan littafin Esta.

²² Ya aika da safo zuwa ga dukan bangarorin masarautar, zuwa ga kowane lardi a irin nasa rubutu, zuwa kuma ga kowane mutane a nasu harshe, ana shelar a kowane yare na mutane, cewa kowane mutum yā zama mai mulki bisa gidansa.

2

An mai da Esta sarauniya

¹ Daga baya sa'ad da fushin Sarki Zerzes ya huce, sai ya tuna da Bashti da abin da ta yi, da kuma dokar da ya bayar game da ita.

² Sai masu hidimar sarki na musamman, suka kawo shawara cewa, "Bari a nemi, kyawawan budurwai saboda sarki.

³ Bari sarki yā naɗa komishinoni a kowane yanki na masarautarsa, domin su kawo dukan waɗannan kyawawan 'yan mata cikin harabar mazaunin masarautar a Shusha. Bari a sa su a hannun Hegai, bābān sarki, wanda yake lura da mata, bari kuma a yi musu kulawa ta musamman.

⁴ Sa'an nan bari yarinyar da ta gamshi sarki, tā zama sarauniya a maimakon Bashti." Wannan shawara ta gamshi sarki, ya kuwa yi na'am da ita.

⁵ To, a cikin mazaunin masarauta a Shusha, akwai wani mutumin Yahuda, daga Kabilar Benjamin mai suna Mordekai, ɗan Yayir, ɗan Shimeyi, ɗan Kish,

⁶ wanda Nebukadnezar sarkin Babilon ya ɗauka tare 'yan zaman bauta cikin waɗanda ya ɗauko daga Urushalima, tare da Yekoniya, sarkin Yahuda.

⁷ Mordekai yana da wata 'yar kawunsa mai suna Hadassa, wanda ya yi reno, ba ta da mahaifi ko mahaifiya. Ita ce yarinyar da aka santa da suna Esta. Kyakkyawa ce kwarai. Mordekai dai ya ɗauke ta tamkar 'yarsa sa'ad da mahaifinta da mahaifiyarta suka mutu.

⁸ Da aka yi shelar umarni da dokar sarki, sai aka kawo 'yan mata masu yawa a mazaunin masarauta a Shusha, aka kuma sa su karkashin kulawar Hegai. Aka kawo Esta ma zuwa fadar sarki, aka danka ta wa Hegai, wanda yake lura da mata.

⁹ Yarinyar ta gamshe shi, ta kuma sami tagomashinsa. Nan da nan ya tanada mata, ya ba ta man shafawa da abinci na musamman. Ya ba ta bayi mata bakwai da aka zaba daga fadar sarki. Ya kuma kai ta tare da bayinta zuwa wuri mafi kyau na gidan matan kulle.

¹⁰ Esta ba tā bayyana asalin al'ummarta da na iyalinta ba, domin Mordekai ya hana yin haka.

¹¹ Kowace rana Mordekai yana kai da komowa kusa da harabar filin gidan matan kulle, domin ya san yadda Esta take, da kuma abin da yake faruwa da ita.

¹² Kafin a kai kowace yarinya wurin Sarki Zerzes, sai ta gama watanni goma sha biyu cif ana yin mata kwalliyar da aka tsara, akan ɗauki watanni shida ana shafa mata man mur, a ɗauki watanni shida kuma ana shafa mata man kanshi da kayan shafe-shafe.

¹³ A kuma koya mata yadda za tā tafi wurin sarki. Aka ba ta duk abin da take so ta riƙe daga gidan matan kulle zuwa fadar sarki.

¹⁴ Da yamma za tā tafi can, da safe kuma ta dawo wani ɓangaren gidan matan kullen da yake a karkashin kulawar Sha'ashgaz, bābā na sarki, wanda yake lura da kwarƙwarai. Ba ta dawowa wurin sarki sai in ta gamshe shi, sai ya kuma kira ta da suna.

¹⁵ Sa'ad da lokaci ya yi da Esta (yarinyar da Mordekai ya ɗauka tamkar 'yarsa, 'yar kawunsa Abihayil) za tā shiga wurin sarki, ba tā nemi a ba ta kome ba in ban da abin da Hegai, bābān sarki mai lura da gidan matan kulle, ya ba da shawara. Esta kuwa ta sami tagomashin kowa da ya ganta.

¹⁶ Aka kai Esta wurin Sarki Zerzes a mazaunin sarauta a wata na goma, watan Tebet, a shekara ta bakwai ta mulkinsa.

¹⁷ To, sarki ya so Esta fiye da duk sauran matan, ta kuma sami tagomashinsa da kuma yardarsa fiye da duk sauran budurwai. Saboda haka ya sa rawanin sarauta a kanta, ya kuma mai da ita sarauniya a maimakon Bashti.

¹⁸ Sarki kuwa ya yi kasaitacciyar liyafa, liyafar Esta, wa dukan hakimansa da shugabannin masarautarsa. Ya yi shelar hutu ko'ina a larduna, ya kuma raba kyautai a yalwace irin na sarauta.

Mordekai ya gano maƙarƙashiya

¹⁹ Sa'ad da aka tara budurwai karo na biyu, Mordekai kuwa yana zama a bakin fofar sarki.

²⁰ Amma Esta ta boye asalin iyalinta da na al'ummarta yadda Mordekai ya ce ta yi, gama ta ci gaba da bin umarnan Mordekai yadda take yi sa'ad da yake renonta.

²¹ Sa'ad da Mordekai yake zaune a bakin kofar sarki, sai Bigtana da Teresh, biyu daga cikin hafsohin sarki masu gadin Kofar shiga, suka yi fushi, suka kuma kulla su kashe sarki Zerzes.

²² Mordekai kuwa ya sami labarin makircin, ya kuma fada wa Sarauniya Esta, wadda ta fada wa sarki, ta kuma nuna masa cewa Mordekai ne ya ji.

²³ Sa'ad da aka bincika labarin aka kuma iske gaskiya ne, sai aka rataye hafsohin nan biyu a wurin rataye mai laifi. Aka rubuta dukan wannan a cikin littafin tarihi a gaban sarki.

3

Makircin Haman na neman yā hallaka Yahudawa

¹ Bayan waɗannan al'amura, sai Sarki Zerzes ya girmama Haman ɗan Hammedata, mutumin Agag, ya daukaka shi, ya kuma ba shi matsayi mafi girma fiye da na dukan sauran hakiman.

² Dukan masu hidimar da suke a kofar sarki suka riƙa durƙusa suna ba wa Haman girma, gama sarki ya ba da umarni a yi masa haka. Amma Mordekai bai durƙusa ya ba shi girma ba.

³ Sa'an nan masu hidimar da suke a kofar sarki suka tambaye Mordekai, "Me ya sa ba ka yin biyayya da umarnin sarki?"

⁴ Kowace rana suna masa magana, amma ya ƙi yā yi. Saboda haka, suka fada wa Haman game da wannan don su ga ko za a jure da halin Mordekai, gama ya fada musu cewa shi mutumin Yahuda ne.

⁵ Sa'ad da Haman ya ga cewa Mordekai ba ya durƙusa ko yā girmama shi, sai ya fusata.

⁶ Da yake an fada masa asalin Mordekai, sai ya ga a kashe Mordekai kadai ba zai biya masa bukata ba. A maimakon haka, Haman ya nemi hanya a hallaka dukan mutanen Mordekai, wato, Yahudawa, a ko'ina a dukan masarautar Zerzes.

⁷ A shekara ta goma sha biyu ta Sarki Zerzes, a wata na farko, watan Nisan, sai suka jefa *fur* (wato, kuri'a) a gaban Haman don a zaɓi rana da watan da zai dace da kulle-kullen. Sai kuri'a ta fada a kan wata na goma sha biyu, wato, watan Adar.

⁸ Sai Haman ya ce wa Sarki Zerzes, "Akwai waɗansu mutanen da suke a warwatse, sun kuma bazu a cikin mutane cikin dukan lardunan masarautarka, waɗanda al'adun su sun yi dabam da na dukan sauran mutane. Mutanen nan ba sa biyayya da dokokin sarki; ba zai yi wa sarki kyau a jure su ba.

⁹ In ya gamshi sarki, bari a yi doka, don a hallaka su, zan kuma sa talenti dubu goma na azurfa a cikin ma'ajin fada saboda mutanen da suka aikata wannan sha'ani."

¹⁰ Saboda haka sarki ya zare zoben hatimi daga yatsarsa, ya ba wa Haman ɗan Hammedata, mutumin Agag, abokin gāban Yahudawa.

¹¹ Sarki ya ce wa Haman, "Ka riƙe kuɗin, ka kuma yi da mutanen yadda ka ga dama."

¹² Sa'an nan aka kira magatakardun sarki a rana ta goma sha uku na wata na fari. Suka rubuta dukan umarnin Haman a irin rubutun kowane lardi, kuma cikin harshen kowane mutane, zuwa ga shugabannin mahukuntai na sarki, da gwamnonin larduna dabam-dabam, da kuma hakiman mutane dabam-dabam. Aka rubuta waɗannan a sunan Sarki Zerzes da kansa, aka kuma hatimce da zobensa.

¹³ Aka aika 'yan-kada-tā-kwana da sakoni zuwa dukan lardunan sarki da umarni a hallaka, a karkashe, a kuma kawar da dukan Yahudawa, manya da kanana, mata da yara, a kuma washe kayayyakin su.

¹⁴ Za a ba da kofin rubutun a matsayin doka a kowane lardi, a kuma sanar da mutanen kowace al'umma, domin su zauna da shiri don wannan rana.

¹⁵ Bisa ga umarnin sarki, sai 'yan-kada-tā-kwana, suka tafi da sauri. Aka ba da umarni a mazaunin masarauta da yake a Shusha. Sai Sarki da Haman suka zauna don su sha, amma birnin Shusha ya rufe.

4

Mordekai ya lallashi Esta ta taimaka

¹ Sa'ad da Mordekai ya sami labari game da dukan abin da aka yi, sai ya yayyage rigunansa, ya sanya tsummokin makoki, ya zuba toka a kā, ya kuma shiga ciki birni yana kuka mai zafi da karfi.

² Amma ya kai bakin kofar sarki ne kawai, gama ba a yarda wani sanye da tsummokin makoki yā shiga cikin birni ba.

³ Aka yi makoki sosai da azumi, da kuka mai zafi a cikin Yahudawa a kowane lardin da aka kai doka da kuma umarnin sarki. Mutane da yawa suka kwanta a cikin tsummokin makoki da kuma toka.

⁴ Sa'ad da bayi da bābānnin Esta suka zo suka faɗa mata game da Mordekai, sai ta damu kwarai. Ta aika masa da riguna domin yā sa a maimakon tsummokin makoki, amma ya ki.

⁵ Sai Esta ta kira Hatak, ɗaya daga cikin bābānnin sarkin da aka ba shi aikin lura da ita, ta umarce shi yā yi tambaya me ke damun Mordekai da kuma me ya jawo haka.

⁶ Saboda haka Hatak ya tafi wurin Mordekai a dandalin birni, a gaban kofar sarki.

⁷ Mordekai ya faɗa masa duk abin da ya faru da shi, haɗe da yawan kuɗin da Haman ya yi alkawari zai zuba a ma'ajin fada don a hallaka Yahudawa.

⁸ Ya kuma ba shi kofi na rubutaccen doka na kakkabe su, wanda aka wallafa a Shusha don yā nuna wa Esta, yā bayyana mata. Mordekai ya faɗa wa Hatak yā iza ta tā tafi gaban sarki domin tā yi roko don jinkai, tā kuma roke shi saboda mutanenta.

⁹ Hatak ya koma ya ba wa Esta rahoton abin da Mordekai ya faɗa.

¹⁰ Sa'an nan Esta ta umarce Hatak yā ce wa Mordekai,

¹¹ "Dukan hafsohin sarki da mutanen lardunan sarki sun san cewa duk wanda ya tafi wurin sarki a shirayi na ciki, mace ko namiji, ba tare da an kira shi ba, doka ɗaya ce take kan mutum, wato, kisa. Abu guda kawai da ya sha bamban shi ne sai wanda sarki ya miƙa wa sandan sarauta na zinariya don yā rayu. Kwana talatin ke nan ba a kira ni in tafi wurin sarki ba."

¹² Sa'ad da aka kai wa Mordekai rahoton maganan Esta,

¹³ sai ya mayar da wannan amsa wa Esta cewa, "Kada ki yi tsammani cewa don kina a cikin gidan sarki, ke kafai cikin dukan Yahudawa za ki tsira.

¹⁴ Gama in kin yi shiru a wannan lokaci, taimako da ceto zai zo daga wani wuri saboda Yahudawa, amma ke da gidanki za ku hallaka. Wa ya san ko saboda irin wannan lokaci ne kika sami wannan muƙami?"

¹⁵ Sai Esta ta aika da wannan amsa ga Mordekai cewa,

¹⁶ "Ka tafi, ka tattara dukan Yahudawan da suke Shusha, ku yi azumi saboda ni. Kada ku ci ko ku sha, dare da rana har kwana uku. Ni kuwa da bayina za mu yi azumi yadda kuke yi. Idan aka yi haka, zan tafi wurin sarki, ko da yake wannan karya doka ce. Idan na hallaka, to, na hallaka."

¹⁷ Saboda haka, Mordekai ya tafi, ya aikata dukan umarnan Esta.

5

Rokon Esta ga sarki

¹ A rana ta uku, Esta ta sanya rigunanta na sarauta, ta tafi ta tsaya a harabar fada, a gaban zaure sarki. Sarki yana zaune a kan gadon sarautarsa a zauren, yana fuskantar kofar shiga.

² Sa'ad da ya ga Sarauniya Esta tsaye a harabar, sai ya ji daɗin ganinta, ya miƙa mata sandan sarauta na zinariya da take hannunsa. Sai Esta ta matsa kusa ta taɓa kan sandan.

³ Sai sarki ya ce mata, "Me kike so, Sarauniya Esta? Mene ne rokonki? Kai, ko rabin masarautata ce, za a ba ki."

⁴ Esta ta ce, "In ya gamshi sarki, bari sarki, tare da Haman su zo wurin liyafar da na shirya wa sarki yau."

⁵ Sai sarki ya ce, "Maza a kawo Haman don mu yi abin da Esta ta roka."

Saboda haka, sarki da Haman suka tafi liyafar da Esta ta shirya.

⁶ Yayinda suke shan ruwan inabi, sarki ya saƙe ce wa Esta, "Yanzu, mece ce bukatarki? Za a biya miki shi. Kuma mene ne rokonki? Kai, ko rabin masarautata ce, za a ba ki."

⁷ Esta ta amsa ta ce, "Bukatata da kuma rokona shi ne,

⁸ in na sami tagomashi a wurin sarki, in kuma sarki ya yarda yā biya mini bukatata, yā kuma ji rokona, bari sarki da Haman su zo gobe wurin liyafar da zan shirya musu. Sa'an nan zan amsa tambayar sarki."

Fushin Haman a kan Mordekai

⁹ Haman ya fita a ranan da murna, ya kuma ji daɗi. Amma sa'ad da ya ga Mordekai a bakin kofar sarki, ya kuma lura cewa bai tashi, ko yā nuna bangirma a gabansa ba, sai ya cika da fushi.

¹⁰ Duk da haka, Haman ya cije, ya tafi gida.

Sai ya kira abokansa da kuma matarsa, Zeresh,

¹¹ ya yi ta taƙama game da ɗumbun wadatarsa, da yawan 'ya'yansa maza, da dukan yadda sarki ya girmama shi, ya kuma ɗaga shi bisan sauran hakimai da shugabanni.

¹² Haman ya kara da cewa, “Ba duka ke nan ba, kai, ni ne kadai mutumin da Sarauniya Esta ta gayyata yā tafi tare da sarki zuwa liyafar da ta shirya. Ta sāke gayyace ni tare da sarki gobe.

¹³ Amma dukan wannan bai biya mini bukata ba, muddin ina ganin wannan mutumin Yahudan nan Mordekai, yana zama a bakin kofar sarki.”

¹⁴ Matarsa Zeresh, da dukan abokansa suka ce masa, “Ka sa a gina wurin rataye mai laifi, mai tsawo, kafa saba’in da biyar, da safe kuwa ka ce wa sarki a rataye Mordekai a kansa. Sa’an nan ka tafi cin abincin dare tare da sarki da murna.” Wannan shawarar ta faranta wa Haman rai, ya kuma sa aka gina wurin rataye mai laifi.

6

An girmama Mordekai

¹ A daren nan, sarki bai iya barci ba, saboda haka ya ba da umarni a kawo, a kuma karanta masa littafin tarihi na shekara-shekara, da rubutaccen labarin mulkinsa.

² Aka tarar, a rubuce a ciki, cewa Mordekai ya tone kulle-kullen Bigtana da Teresh, biyu daga hafsoshin sarki, waɗanda suke tsaron mashigin kofa, waɗanda suka kulla su kashe Sarki Zerzes.

³ Sarki ya ce, “Wace girma da daraja ce aka ba wa Mordekai saboda wannan?”

Masu hidimarsa suka ce, “Ba a yi masa wani abu ba.”

⁴ Sarki ya ce, “Wa yake a haraba?” Daidai lokacin kuwa Haman ya shigo harabar waje na fada don yā yi magana da sarki a kan a rataye Mordekai a wurin rataye mai laifin da ya shirya.

⁵ Masu yi wa sarki hidima, suka amsa, “Haman yana tsaye a haraba.”

Sarki ya umarta, “A kawo shi ciki.”

⁶ Sa’an nan Haman ya shigo, sai sarki ya ce masa, “Me ya kamata a yi wa mutumin da sarki yake jin daɗi yā girmama?”

Haman dai ya yi tunani a ransa ya ce, “Wane ne sarki zai girmama in ba ni ba?”

⁷ Sai ya amsa wa sarki cewa, “Saboda mutumin da sarki yake jin daɗi yā girmama,

⁸ bari a kawo rigar sarautar da sarki ya taɓa sawa, da kuma dokin da sarki ya taɓa hawa, wanda aka sa kamin sarauta a kai.

⁹ Sa’an nan, bari a ba da rigar da kuma dokin wa ɗaya daga cikin manyan sarakuna mafi kirki na sarki. Bari shi kuma yā sa wannan riga wa mutumin da sarki yake jin daɗi yā girmama, a kuma bi da shi a bisan doki ko’ina a titunan birni, ana shela a gabansa ana cewa, ‘Wannan shi ne abin da ake yin wa mutumin da sarki yake jin daɗi yā girmama!’”

¹⁰ Sarki ya umarci Haman ya ce, “Tafi yanzu ka karɓi rigar da dokin, ka kuma yi yadda ka shawarta wa Mordekai, mutumin Yahudan nan, wanda yake zama a bakin kofar sarki. Kada ka kasa yin kome daga cikin abin da ka faɗa.”

¹¹ Saboda haka, Haman ya karɓo rigar da dokin. Ya sa wa Mordekai rigar, ya kuma bi da shi a kan doki ko’ina a titunan birnin, yana shela a gabansa yana cewa, “Wannan shi ne abin da ake yi wa mutumin da sarki yake jin daɗi yā girmama!”

¹² Daga baya, Mordekai ya dawo zuwa kofar sarki. Amma Haman ya ruga gida, kansa a rufe, saboda bakin ciki.

¹³ Ya je ya fada wa matarsa Zeresh, da dukan abokansa, me ya same shi.

Masu ba shi shawara, da matarsa Zeresh, suka ce masa, “Idan Mordekai, wanda ka fara faɗuwa a gabansa, daga zuriyar Yahudawa yake, to, ba za ka yi nasara a kansa ba, tabbatacce za ka faɗi a gabansa!”

¹⁴ Suna cikin magana da shi ke nan, sai ga bābānnin sarki, suka iso suka kuma hanzarta da Haman zuwa liyafar da Esta ta shirya.

7

An rataye Haman

¹ Saboda haka sarki da Haman suka tafi cin abinci wurin sarauniya Esta.

² Yayinda suke shan ruwan inabi a rana ta biyun nan, sai sarki ya sāke tambaya, “Sarauniya Esta, me kike so? Za a ba ki. Mene ne rokonki? Ko da rabin masarautata ne, za a ba ki.”

³ Sai Sarauniya Esta ta amsa ta ce, “In na sami tagomashi a wurinka, ya sarki, in kuma mai girma ya yarda, a bar ni da raina, wannan shi ne rokona. Ka kuma sa kada a kashe mutanena, wannan ita ce bukata.

⁴ Gama an sayar da ni da mutanena don a hallaka, a karkashe mu, a kuma fi mu. Da a ce an sayar da mu kamar bayi maza da mata ne, da na yi shiru, domin wannan zai zama abin da bai taka kara ya karye ba, har da za a dami sarki a kai.”*

⁵ Sarki Zerzes ya tambayi Sarauniya Esta ya ce, “Wane ne shi? Ina mutumin da ya yi karfin halin yin wannan karambani?”

⁶ Esta ta ce, “Makiyi da abokin gāban, shi ne wannan mugun Haman.”

Sai Haman ya tsorota a gaban sarki da sarauniya.

⁷ Sarki ya tashi cikin fushi, ya bar ruwan inabinsa, ya fita zuwa cikin lambun fada. Amma da Haman ya gane cewa sarki ya riga ya yanke shawara a kan kaddararsa, ya dakata domin yā roki sarauniya Esta saboda ransa.

⁸ Sarki yana dawowa daga lambun fada zuwa babban zauren liyafan ke nan, sai ga Haman ya fādi a kan shimfidar da Esta take zaune.

Sarki ya tā da murya da Karfi ya ce, “Har ma zai ci mutuncin sarauniya yayinda take tare da ni a cikin gida?”

Sarki bai ma rufe baki ba, sai bayin sarki suka rufe fuskar Haman.

⁹ Sai Harbona, ḍaya daga cikin bābānni masu yi wa sarki hidima ya ce, “Akwai wurin rataye mai laifi da tsayinsa ya kai kafa saba’in da biyar† yana nan tsaye kusa da gidan Haman. Ya gyara shi ne domin a rataye Mordekai, wanda ya yi cece sarki wanda ya tone makircin masu niyya su hallaka sarki.”

Sai sarki ya ce, “Ku rataye shi a kansa!”

¹⁰ Saboda haka suka rataye Haman a kan wurin rataye mai laifin da shi Haman ya shirya saboda Mordekai. Sa’an nan sarki ya huce.

8

Dokar sarki a madadin Yahudawa

¹ A wannan rana, Sarki Zerzes ya ba wa Esta mallakar Haman, abokin gāban Yahudawa. Mordekai kuma ya zo gaban sarki, gama Esta ta fada yadda ta hada dangi da shi.

² Sarki ya cire zobensa na hatimi, wanda ya karbo daga Haman ya ba Mordekai. Esta kuma ta naḍa shi a kan mallakar Haman.

³ Esta ta sake rokon sarki, ta fādi a kafafunsa tana kuka. Ta roke shi yā kawo karshen mugun shirin nan na Haman, mutumin Agag; wanda ya shirya a kan Yahudawa.

⁴ Sai sarki ya miƙa wa Esta sandan sarauta na zinariya, ta kuwa tashi ta tsaya a gabansa.

⁵ Ta ce, “In sarki ya yarda, in kuma na sami tagomashi daga gare shi, idan kuma ya gamshe shi yā yi abin da yake daidai, idan yana jin daḍina, bari a rubuta umarni a soke hukuncin sakonin da Haman dan Hammedata, mutumin Agag, ya shirya ya kuma rubuta domin a hallaka Yahudawa a dukan lardunan sarki.

⁶ Gama yaya zan jure da ganin masifa ta fada a kan mutanena? Yaya zan jure in ga an hallaka iyalina?”

⁷ Sarki Zerzes ya amsa wa Esta da Mordekai mutumin Yahuda, “Domin Haman ya kai wa Yahudawa hari, na ba da mallakarsa ga Esta, an kuma rataye shi a wurin rataye mai laifi.

⁸ Yanzu ku rubuta wata doka, a sunan sarki, a madadin Yahudawa, yadda kuka ga ya fi kyau ku kuma hatimce ta da zoben hatimin sarki, gama babu takardar da aka rubuta da sunan sarki, aka kuma hatimce da zobensa da za a iya sokewa.”

⁹ Nan da nan aka kira magatakardun fada, a ranar ashirin da uku ga watan uku, wato, watan Siban. Suka rubuta dukan umarnan Mordekai ga Yahudawa, da kuma ga shugabanni, da gwamnoni, da hakiman larduna 127 tun daga Indiya har zuwa Kush. Aka rubuta waḍannan umarnan a rubutun kowane lardi, da kuma cikin harshen kowane mutane. Aka kuma rubuta ga Yahudawa a rubutunsu da harshensu.

¹⁰ Mordekai ya yi rubutu da sunan Sarki Zerzes, ya hatimce sakonin da zoben hatimin sarki, ya kuma aika da su ta hannun masu ‘yan aika a kan dawakai, waḍanda sukan hau dawakai masu gudu sosai, da aka yi kiwonsu musamman saboda sarki.

¹¹ Dokar sarki ta ba wa Yahudawa a kowace birni izini su taru, su kuma kāre kansu, domin su hallaka, su kashe, su kuma hallaka kowace kungiyar mayaƙa, na kowace kasa, ko lardi, da wataƙila za su kai musu, da matansu, da yaransu hari; su kuma washe mallakar abokan gābansu.

* 7:4 Ko kuwa tabbatacce, gama laɗar da abokin gābanmu zai bayar ba za a kwatanta da hasarar da sarki zai yi ba

† 7:9 Da Ibraniyanci kamu hamsin (wajen mita 23).

¹² Ranar da aka shirya domin Yahudawa su yi wannan a dukan lardunan Sarki Zerzes, ita ce ranar goma sha uku ga watan goma sha biyu, wato, watan Adar.

¹³ Za a ba da kofi na rubutacciyar dokar a matsayin ka'ida a kowane lardi, a kuma sanar wa mutanen kowace kasa, domin Yahudawa su zauna da shiri a ranar, domin su d'au fansa a kan makiyansu.

¹⁴ 'Yan aikan, a kan dawakan fada, suka fita a guje, umarnin sarki yana iza su. Aka kuma ba da dokar a mazaunin masarauta wadda take Shusha.

¹⁵ Mordekai kuwa ya fita a gaban sarki da rigunan sarauta, masu ruwan shufi, da fari, da babban kambi na zinariya, da alkyabba ta lilin mai ruwan shunayya. Aka yi sowa don murna a birnin Shusha.

¹⁶ Ga Yahudawa kuwa, lokaci ne na murna da farin ciki, da jin dadfi da bangirma.

¹⁷ A kowane lardi da kowace birni, ko'ina da dokar sarki ta kai, aka yi farin ciki a cikin Yahudawa, cike da bukukkuwa. Yawan mutane da waɗansu kasashe suka zama Yahudawa, don tsoron Yahudawa ya kama su.

9

Nasarar Yahudawa

¹ A rana ta goma sha uku na watan goma sha biyu, wato, watan Adar ne za a aiwatar da dokar da sarki ya umarta. A wannan rana, abokan gaban Yahudawa suka sa zuciyar za su sha karfinsu, amma yanzu Zerzes ya canja, Yahudawa kuma suka yi galiba a bisa waɗanda suka ki jininsu.

² Yahudawa suka tattaru a cikin biranensu a dukan lardunan Sarki Zerzes don su kai wa waɗanda suka nemi a hallaka su hari. Babu wanda ya tasar musu domin mutanen dukan sauran al'ummai sun jin tsoronsu.

³ Dukan sarakuna larduna, da hakimai, da gwamnoni da kuma ma'aikatan sarki suka taimaki Yahudawa, domin tsoron Mordekai ya kama su.

⁴ Mordekai babban mutum ne a fada, sunansa ya kai ko'ina a lardunan, ikonsa ya yi ta kasaita gaba-gaba.

⁵ Yahudawa suka karkashe dukan abokan gābansu da takobi, suka karkashe waɗanda suka ki jininsu, suka kuma hallaka su yadda suka ga dama.

⁶ A mazaunin masarautar a Shusha, Yahudawa suka karkashe, suka kuma hallaka mutum d'ari biyar.

⁷ Suka kuma kashe Farshandata, da Dalfon, da Asfata,

⁸ da Forata, da Adaliya, da Aridata,

⁹ da Farmashta, da Arisai, da Aridai da kuma Baizata,

¹⁰ 'ya'ya maza goma na Haman d'an Hammedata, abokin gaban Yahudawa. Amma ba su taɓa dukiyarsu ba.

¹¹ A wannan rana, aka ba wa sarki rahoton yawan mutanen da aka kashe a mazaunin masarauta, a Shusha.

¹² Sarki ya ce wa Sarauniya Esta, "Yahudawa sun karkashe, suka kuma hallaka mutum d'ari biyar, da kuma 'ya'ya maza goma na Haman a mazaunin masarauta a Shusha. Me suka yi a sauran lardunan sarki? Yanzu kuma mene ne rokonki? Za a ba ki. Mece ce bukatarki? Za a biya miki."

¹³ Esta ta ce, "In sarki ya yarda, yā ba wa Yahudawa da suke Shusha izini su aikata dokan nan gobe kuma, bari kuma a rataye 'ya'ya maza goma na Haman a kan gumagumai."

¹⁴ Sai sarki ya ba da umarni a yi haka d'in. Aka ba da doka a Shusha, aka kuma rataye 'ya'ya maza goma na Haman.

¹⁵ Yahudawan da suke Shusha suka taru a ran goma sha huɗu na watan Adar suka kuma karkashe mutum d'ari uku a Shusha, amma ba su taɓa dukiyarsu ba.

¹⁶ Ana cikin haka, sai saura Yahudawa waɗanda suke lardunan sarki su ma suka taru domin su kare kansu su kuma sami hutu daga abokan gābansu. Suka karkashe mutum dubu saba'in da biyar amma ba su taɓa dukiyarsu ba.

¹⁷ Wannan ya faru a ran goma sha uku na watan Adar. A rana ta goma sha huɗu kuwa suka huta, suka kuma mai da ita ranar biki da kuma ta farin ciki.

An kafa bikin Furim

¹⁸ Amma Yahudawan da suke a Shusha suka taru a rana ta goma sha uku da ta sha huɗu, sa'an nan a rana ta goma sha biyar suka huta, suka kuma mai da ita ranar biki da ta farin ciki.

¹⁹ Shi ya sa Yahudawan kauyuka, waƙanda suke zama a karkara, suke kiyaye rana ta goma sha huƙu ta watan Adar a matsayin ranar farin ciki da ta biki, ranar ba da kyautai ga juna.

²⁰ Sai Mordekai ya rubuta waƙannan abubuwa, ya kuma aika wasiƙu ga dukan Yahudawa ko'ina a lardunan Sarki Zerzes, na kusa da na nesa.

²¹ Ya sa su yi bikin kowace shekara a ranaku goma sha huƙu da goma sha biyar na watan Adar

²² a matsayin lokacin da Yahudawa suka sami huta daga abokan gābansu, da kuma a matsayin watan da aka mai da bakin cikinsu ya zama farin ciki, makokinsu kuma ya zama ranar biki. Ya rubuta musu su kiyaye ranakun a matsayin ranakun biki da na farin ciki. Su kuma ba da kyautai na abinci ga juna, da kuma kyautai ga matalauta.

²³ Ta haka, Yahudawa suka yarda su ci gaba da bikin da suka fara, suna aikata abin da Mordekai ya rubuta musu.

²⁴ Haman ɗan Hammedata, mutumin Agag, abokin gāban dukan Yahudawa, ya kulla maƙarƙashiya game da Yahudawa, domin a hallaka su, ya kuma jefa *fur* (wato, kuri'a) don yā hallaka su.

²⁵ Amma sa'ad da sarki ya sami labarin maƙarƙashiyar,* sai ya ba da umarnai a rubuce cewa mugun shirin da Haman ya kulla a kan Yahudawa yā komo kansa, kuma cewa a rataye shi da 'ya'yansa maza a kan gumagumai.

²⁶ (Saboda haka, aka kira ranakun nan Furim, daga kalma *fur*). Saboda dukan abin da aka rubuta cikin wannan wasiƙa da kuma abin da suka gani, da abin da ya same su.

²⁷ Yahudawa suka ɗauki nawayar kafa al'adar cewa su, da zuriyarsu, da dukan waƙanda suka haɗa hannun da su, za su kiyaye waƙannan kwanaki biyu, kowace shekara yadda aka tsara, a kuma lokacin da aka keɓe dominsu.

²⁸ Za a tuna, a kuma kiyaye waƙannan kwanaki a kowane zamani, cikin kowane iyali, da kuma cikin kowane lardi, da kowace birni. Kuma kada Yahudawa su fasa yin bikin waƙannan kwanakin Furim, ko su bar jikokinsu su manta da kiyaye waƙannan ranaku biyu.

²⁹ Saboda haka Sarauniya Esta, 'yar Abihayil, tare da Mordekai mutumin Yahuda, suka rubuta da cikakken iko, suka tabbatar da wannan wasiƙa ta biyu game da Furim.

³⁰ Mordekai kuwa ya aika da wasiƙu zuwa ga dukan Yahudawa cikin larduna 127 na masarautar Zerzes. Sakon fatan alheri da na tabbaci,

³¹ don a kafa waƙannan ranakun Furim a keɓaɓɓen lokacinsu, kamar yadda Mordekai mutumin Yahuda da Sarauniya Esta suka dokace su. Yadda kuma suka kafa wa kansu da zuriyarsu, game da lokutansu na azumi da makoki.

³² Dokar Esta ta tabbatar da waƙannan umarnai game da Furim, aka kuma rubuta ta cikin tarihi.

10

Girman Mordekai

¹ Sarki Zerzes ya sa a biya haraji a ko'ina a cikin daular, har zuwa kasashe masu nesa na bakin teku.

² Dukan ayyukan Sarki Zerzes masu iko da masu girma tare da cikakken rahoton girmama Mordekai wanda sarki ya yi masa, ba a rubuce suke a cikin littafin tarihin sarakunan Mediya da na Farisa ba?

³ Mordekai mutumin Yahuda, shi ne na biyu a matsayi bayan Sarki Zerzes, mai farin ciki kuma a cikin Yahudawa, aka kuma ɗauke shi da martaba cikin 'yan'uwansa Yahudawa. Gama ya yi aiki don kyautatawar mutanensa, ya kuma yi magana don a kyautata rayuwar dukan Yahudawa.

* 9:25 Ko kuwa sa'ad da Esta ta zo gaban sarki

Ayuba

Gabatarwa

¹ A kasar Uz akwai wani mutum mai suna Ayuba. Mutum ne marar laifi kuma mai adalci; yana tsoron Allah, ba ruwansa da mugunta.

² Yana da 'ya'ya maza bakwai da 'yan mata uku,

³ yana da tumaki dubu bakwai, rakuma dubu uku, shanu dari biyar, da jakuna dari biyar, yana kuma da masu yi masa aiki da yawa. A kasar Gabas ba wani kamar sa.

⁴ 'Ya'yansa maza sukan yi biki a gidajensu, wannan ya yi ya ba wancan, sai su kira 'yan'uwansu mata ukun su ci, su sha tare.

⁵ Bayan lokacin bikin ya wuce, sai Ayuba ya aika su zo don ya tsarkake su. Tun da sassafe zai miƙa hadaya ta konawa domin kowannensu, don yana tunani cewa, "Mai yiwuwa 'ya'yana sun yi wa Allah zunubi, ko sun la'anta shi a cikin zuciyarsu." Haka Ayuba ya saba yi.

Gwajin Ayuba na farko

⁶ Wata rana mala'iku* suka kawo kansu gaban UBANGIJI, Shaidan† shi ma ya zo tare da su.

⁷ UBANGIJI ya ce wa Shaidan, "Daga ina ka fito?"

Shaidan ya amsa wa UBANGIJI ya ce, "Daga yawo a duniya ina kai da kawowa a cikinta."

⁸ Sai UBANGIJI ya ce wa Shaidan, "Ko ka ga bawana Ayuba? A cikin duniya babu wani kamar sa; shi marar laifi ne, adali kuma, mutum ne mai tsoron Allah, ba ruwansa da mugunta."

⁹ Sai Shaidan ya amsa ya ce, "Haka kawai Ayuba yake tsoron Allah?"

¹⁰ Ba ka kare shi da iyalinsa gaba daya da duk mallakarsa ba? Ka Albarkaci ayyukan hannunsa yadda dabbobinsa duk sun cika ko'ina.

¹¹ Ka dan miƙa hannunka ka raba shi da duk abin da yake da shi, ba shakka zai la'anta ka kana ji, kana gani."

¹² UBANGIJI ya ce wa Shaidan, "To, shi ke nan, duk abin da yake da shi yana hannunka, amma kada ka taɓa shi, shi kansa."

Sai Shaidan ya bar UBANGIJI.

¹³ Wata rana lokacin da 'ya'yan Ayuba suke cikin biki a gidan babban d'ansa,

¹⁴ sai dan aika ya zo wurin Ayuba ya ce masa, "Shanu suna huɗa, jakuna kuma suna kiwo nan kusa,

¹⁵ sai Sabenawa suka auka masu suka kwashe su suka tafi, suka karkashe masu yi maka aiki duka, ni kadai na tsira na zo in gaya maka!"

¹⁶ Yana cikin magana sai ga wani dan aika ya zo ya ce, "Wutar Allah ta sauko daga sama ta kona dukan tumaki da masu lura da su, wato, bayinka, ni kadai na tsira na zo in gaya maka!"

¹⁷ Yana cikin magana sai ga wani dan aika ya zo ya ce, "Kungiyoyin mahara uku na Kaldiyawa sun auka wa rakumanka sun kwashe su duka, suka kuma karkashe masu yi maka aiki, ni kadai ne na tsira na zo in gaya maka!"

¹⁸ Yana cikin magana, sai ga wani dan aika ya zo ya ce, "'Ya'yanka maza da mata suna biki, suna ci suna sha a gidan babban d'anka,

¹⁹ sai wata iska mai karfi daga hamada ta auka ta rushe gidan, gidan kuwa ya faɗi a kan 'ya'yanka ya kashe su, ni kadai na tsira na zo in gaya maka!"

²⁰ Da jin haka sai Ayuba ya tashi ya yayyaga tufafin jikinsa, ya aske kansa. Ya faɗi a kasa ya yi sujada

²¹ ya ce,

"Tsirara na fito daga cikin mahaifiyata,

tsirara kuma zan koma.

UBANGIJI ya bayar, UBANGIJI kuma ya karɓa;

yabo ya tabbata ga UBANGIJI."

²² Cikin wannan duka Ayuba bai yi wa Allah zunubi ta wurin ba shi laifi ba.

* 1:6 Da Ibraniyanci 'ya'yan Allah maza † 1:6 Shaidan yana nufin mai zargi.

2

Gwajin Ayuba na biyu

¹ Wata rana kuma mala'iku suka sāke kawo kansu gaban UBANGIJI, sai Shaidan shi ma ya zo tare da su yā nuna kansa a gabansa.

² Sai UBANGIJI ya ce wa Shaidan, "Daga ina ka fito?"

Shaidan ya amsa wa UBANGIJI ya ce, "Daga yawo a duniya ina kai da kawowa a cikinta."

³ Sai UBANGIJI ya ce wa Shaidan, "Ko ka ga bawana Ayuba? A cikin duniya babu wani kamar sa; shi marar laifi ne, adali kuma, mutum ne mai tsoron Allah ba ruwansa da mugunta. Kuma har yanzu bai fasa zama mai aminci ba duk da wahalar da ka sa na bari ka ba shi ba tare da wani dalili ba."

⁴ Shaidan ya amsa ya ce, "Fata don fata! Mutum zai iya rabuwa da duk abin da yake da shi domin ransa.

⁵ Ka ḍan taɓa lafiyar jikinsa ka gani ba shakka zai la'anta ka kana ji kana gani."

⁶ UBANGIJI ya ce wa Shaidan, "To, shi ke nan, duk abin da yake da shi yana hannunka, amma kada ka taɓa shi, shi kansa."

⁷ Sai Shaidan ya bar UBANGIJI, ya je ya sa wa Ayuba kuraje masu zafi a jikinsa daga tafin kafafunsa har zuwa kansa.

⁸ Sai Ayuba ya ḍauki kaskon tukunya yana ta sosa kurajen da shi, yayinda yake zaune cikin toka.

⁹ Matarsa ta ce masa, "Har yanzu kana nan da amincinka? Ka la'anta Allah ka mutu!"

¹⁰ Ya amsa ya ce, "Kina magana kamar wawiya. Alheri kaɗai za mu dinga samu daga Allah ban da wahala?"

A cikin wannan duka Ayuba bai yi zunubi ba cikin maganarsa.

Abokan Ayuba uku

¹¹ Lokacin da abokan Ayuba su uku wato, Elifaz mutumin Teman, Bildad mutumin Shuwa, da Zofar mutumin Na'ama suka ji wahalar da ta auka wa Ayuba, sai suka shirya suka bar gidajensu suka je don su ta'azantar da shi.

¹² Sa'ad da suka gan shi daga nesa, da kyar suka gane shi; sai suka fara kuka da karfi, suka yayyaga tufafinsu suka zuba toka a kawunansu,

¹³ sai suka zauna da shi a fasa har kwana bakwai. Ba wanda ya ce masa kome, don sun ga tsananin wahalar da yake ciki.

3

Ayuba ya yi magana

¹ Bayan wannan Ayuba ya buɗe baki ya la'anta ranar da aka haife shi.

² Ayuba ya ce,

³ "A hallaka ranar da aka haife ni,
da kuma daren da aka ce, 'An haifi jariri namiji!'

⁴ Bari ranan nan ta zama duhu;
kada Allah yā kula da ita;
kada rana tā yi haske a wannan rana.

⁵ Bari duhu da inuwa mai duhu ta sāke rufe ta;
gizagizai kuma su rufe ta;
duhu kuma ya rufe haskenta.

⁶ Bari duhu mai yawa yā rufe daren nan;
kada a haɗa ta cikin kwanakin shekara,
ko kuma cikin kwanakin watanni.

⁷ Bari daren yā zama marar amfani;
kada a ji wata sowa ta farin ciki.

⁸ Bari waɗanda suke la'anta ranaku su la'anta wannan rana
su waɗanda suke umartar dodon ruwa.

⁹ Bari taurarinta na safe su zama duhu;
bari ranar tā yi ta jiran ganin haske
amma kada tā gani,

¹⁰ gama ba tā hana uwata ḍaukar cikina,
don ta hana ni shan wahalan nan ba.

¹¹ "Me ya sa ban mutu ba da za a haife ni,
ko kuma in mutu sa'ad da ana haihuwata ba?"

- 12 Me ya sa aka haife ni,
aka tanada nono na sha na rayu?
- 13 Da yanzu ina kwance cikin salama;
da ina barcina cikin salama
- 14 tare da sarakuna da mashawarta a cikin kasa,
wadanda suka gina wa kansu wuraren da yanzu duk sun rushe,
- 15 da shugabanni wadanda suke da zinariya,
wadanda suka cika gidajensu da azurfa.
- 16 Ko kuma don me ba a boye ni a cikin kasa kamar jaririn da aka haifa ba rai ba,
kamar jaririn da bai taɓa ganin hasken rana ba.
- 17 A wurin mugaye za su daina yin mugunta,
gajiyayyu kuma za su huta.
- 18 Wadanda aka daure za su sami jin daɗin;
an sake su ba za su sāke jin ana tsawata masu ba.
- 19 Manyan da kanana suna a can,
bawa kuma ya sami 'yanci daga wurin maigidansa.
- 20 "Don me ake ba da haske ga wadanda suke cikin kunci,
rai kuma ga masu daɗin rai
- 21 ga wadanda suke neman mutuwa amma ba su samu ba,
wadanda suke neman kamar wani abu mai daraja a boye,
- 22 wadanda suke farin ciki
sa'ad da suka kai kabari?
- 23 Don me aka ba mutum rai,
mutumin da bai san wani abu game da kansa ba,
mutumin da Allah ya kange shi.
- 24 Baƙin ciki ya ishe ni maimakon abinci;
ina ta yin nishi ba fasawa;
- 25 Abin da nake tsoro ya faru da ni;
abin da ba na so ya same ni.
- 26 Ba ni da salama, ba natsuwa;
ba ni da hutu, sai wahala kawai."

4

Elifaz

- 1 Sai Elifaz mutumin Teman ya amsa,
2 "In wani ya yi maka magana, za ka ji haushi?
Amma wa zai iya yin shiru?
- 3 Ka tuna yadda ka yi wa mutane da yawa magana,
yadda ka karfafa hannuwa marasa karfi.
- 4 Maganarka ta karfafa wadanda suka yi tuntube;
ka karfafa gwiwoyin da suka rasa karfinsu.
- 5 Amma yanzu wahala ta zo maka, sai ka karaya;
wahala ta sa ka rikice.
- 6 Ashe bai kamata ka dogara ga Allahnka ba,
amincinka kuma yā zama begenka?
- 7 "Ka duba ka gani yanzu. Wane marar laifi ne ya taɓa hallaka?
Ko an taɓa hallaka masu adalci?
- 8 Na kula cewa wadanda suke huɗa gonar mugunta,
da wadanda suke shuka mugunta, su ne suke girbe mugunta.
- 9 A sa'a ɗaya Allah yake hallaka su,
cikin fushinsa yakan hallaka su.
- 10 Zakoki suna ruri suna gurnani;
duk da haka an karya haƙoran manyan zakoki.
- 11 Zakoki suna mutuwa domin ba dabbar da za su kashe su ci,
'ya'yan zakanya kuma sun watse.
- 12 "Asirce aka gaya mini maganan nan,
da kyar kunnuwana suka iya ji.
- 13 Cikin mafarki da tsakar dare,
lokacin kowa yana zurfin barci, na sami saƙon nan.

- 14 Tsoro da fargaba suka kama ni
har duk kasusuwan jikina suka yi ta rawa.
- 15 Wani iska ya taɓa mini fuska,
sai tsigar jikina ta tashi.
- 16 Ya tsaya cik,
amma ban iya sani ko mene ne ba.
Wani abu ya tsaya a gabana,
na kuma ji murya.
- 17 'Ko zai yiwu mutum yā fi Allah adalci,
ko kuma mutum yā fi wanda ya halicce shi tsarki?
- 18 In Allah bai yarda da bayinsa ba,
in ya sami mala'ikunsa da laifi,
- 19 to, su wane ne mutane masu zama a gidan da aka yi da laka,
waɗanda da kura aka yi harsashensu,
waɗanda za a iya murkushe su kamar asu!
- 20 Tsakanin safe da yamma mai yiwuwa ne ragargaza su;
farat d'aya, su mutu har abada.
- 21 Ba a tuge igiyar tentinsu,
don su mutu ba tare da hikima ba?'

5

- 1 "Ka yi kira in kana so, amma wa zai amsa maka?
Wurin waɗanne tsarkaka za ka juya?
- 2 Fushi yana kashe wawa,
kyashi kuma yana kashe marar azanci.
- 3 Ni ma na ga wawa yana cin gaba,
amma nan da nan gidansa ya zama la'ananne.
- 4 'Ya'yansa suna cikin hatsari,
ba wanda zai tsaya musu a gaban alkali,
- 5 mayunwata sun kwashe girbinsa,
har abubuwan da suke cikin kaya,
masu jin kishirwa kuma suna zuba ido ga dukiyarsa.
- 6 Gama ba daga cikin kasa wahala take fitowa ba,
ko kuma bala'i daga kasa.
- 7 Duk da haka an haifi mutum don wahala ne,
kamar yadda ba shakka tartsatsin wuta yake tashi.
- 8 "Amma da a ce ni ne, da zan roki Allah;
zan gaya masa damuwata.
- 9 Yana yin abubuwan al'ajabi waɗanda ba a ganewa,
mu'ujizai waɗanda ba a kirgawa.
- 10 Yana zuba ruwan sama a kasa;
yana zuba ruwa a gonaki.
- 11 Yana daukaka masu saukinkai,
yana kare waɗanda suke makoki.
- 12 Yana dagula shirye-shiryen masu wayo
don kada su yi nasara cikin abubuwan da suke shirin yi.
- 13 Yana kama masu wayo cikin wayonsu,
yana kawar da shirye-shiryensu ba za su yi nasara ba.
- 14 Da rana sukan yi karo da duhu;
da rana ma suna lallube kamar a duhun dare suke.
- 15 Yana ceton matalauta daga takobin da za ta kashe su da shi;
yana cetonsu daga hannun waɗanda suka fi su karfi.
- 16 Saboda haka matalauta suna da bege,
rashin gaskiya kuma ta yi shiru.
- 17 "Mai albarka ne wanda Allah yake yi masa gyara in mutumin ya yi kuskure;
saboda haka kada ka guje wa horon Maɗaukaki.
- 18 Ko da yake yana sa ciwo, shi ne kuma yake warkar da ciwon;
ciwon da ya ji maka, shi da kansa zai warkar da shi.
- 19 Zai cece ka daga bala'o'i guda shida;

- har bakwai ma ba abin da zai same ka.
 20 Lokacin yunwa yana tsare ka daga mutuwa,
 a cikin yaƙi kuma yana k re ka daga sarar takobi.
 21 Zai k re ka daga fata suna,
 kuma ba ka bukata ka ji tsoro in hallaka ta zo.
 22 Za ka yi wa hallaka da yunwa dariya;
 kuma ba ka bukata ka ji tsoron manyan namun jeji.
 23 Gama za ka zauna lafiya da duwatsu a gonaki,
 kuma manyan namun jeji za su yi zaman salama da kai.
 24 Za ka zauna lafiya a cikin tenti naka,
 za ka kirga kayanka za ka samu kome na nan.
 25 Za ka san cewa 'ya'yanka za su zama da yawa,
 zuriyarka kuma kamar ciyawa a kasa.
 26 Za ka yi kyakkyawan tsufa kafin ka mutu,
 kamar yadda ake tara dammuna a lokacin girbi.
 27 "Mun yi nazarin wannan, kuma gaskiya ne.
 Saboda haka ka ji, ka kuma yi amfani da shi."

6

Ayuba

- 1 Sa'an nan Ayuba ya amsa,
 2 "Da kawai za a iya auna wahalata
 a kuma sa faƙin raina a ma'auni!
 3 Ba shakka da sun fi yashin teku nauyi,
 shi ya sa nake magana haka.
 4 Kibiyoyin Madfaukaki suna a kaina,
 ruhuna yana shan dafinsa;
 fushin Allah ya sauka a kaina.
 5 Jaki yakan yi kuka sa'ad da ya sami ciyawar ci,
 ko saniya takan yi kuka in ta sami abincinta?
 6 Akan cin abinci marar dandano ba tare da an sa gishiri ba,
 ko akwai wani kanshin dadi a cikin farin ruwan kwai?
 7 Na ki in taƙa shi;
 irin wannan abinci zai sa ni rashin lafiya.
 8 "Kash, da ma Allah zai ba ni abin da nake fatar samu,
 da ma Allah zai biya mini bukatata,
 9 wato, Allah y  kashe ni,
 y  miƙa hannunsa y  yanke raina!
 10 Da sai in ji dadi
 duk zafin da nake sha
 ban hana maganar Mai Tsarkin nan cika ba.
 11 "Wane karfi nake da shi, har da zan ci gaba da sa zuciya?
 Wane sa zuciya ne zai sa in yi haƙuri?
 12 Da karfin dutse aka yi ni ne?
 Ko jikina tagulla ne?
 13 Ina da wani ikon da zan iya taimakon kai na ne,
 yanzu da aka kore nasara daga gare ni?
 14 "Duk wanda ya ki y  yi alheri ga aboki
 ya rabu ta tsoron Madfaukaki.
 15 Amma 'yan'uwana sun nuna ba zan iya dogara gare su ba,
 kamar rafin da yakan bushe da rani,
 16 kamar rafin da yakan cika a lokacin kanƙara,
 y  kuma kumbura kamar kanƙarar da ta narke,
 17 amma da rani sai y  bushe,
 lokacin zafi ba a samun ruwa yana gudu a wurin.
 18 Ayari sukan bar hanyarsu;
 sukan yi ta neman wurin da za su sami ruwa, su k sa samu har su mutu.

- 19 Ayarin Tema sun nemi ruwa,
matafiya 'yan kasuwa Sheba sun nema cike da begen samu.
- 20 Ransu ya face, domin sun sa zuciya sosai;
sa'ad da suka kai wurin kuwa ba su sami abin da suka sa zuciyar samu ba.
- 21 Yanzu kuma kun nuna mini ba ku iya taimako;
kun ga abin bantsoro kuka tsorata.
- 22 Ko na taɓa cewa, 'Ku ba da wani abu a madadina,
ko na roke ku, ku ba da wani abu domina daga cikin dukiyarku,
- 23 ko kuma kun taɓa kubutar da ni daga hannun mafiyina,
ko kun taɓa kwato ni daga hannun marasa kirki'?
- 24 "Ku koya mini, zan yi shiru;
ku nuna mini inda ban yi daidai ba.
- 25 Faɗar gaskiya tana da zaɓi!
Amma ina amfanin gardamar da kuke yi?
- 26 Ko kuna so ku gyara abin da na faɗi ne,
ku mai da magana wanda yake cikin wahala ta zama ta wofi?
- 27 Kukan yi kuri'a a kan marayu
ku kuma sayar da abokinku.
- 28 "Amma yanzu ku dube ni da kyau,
zan yi muku karya ne?
- 29 Ku bi a hankali, kada ku dora mini laifi;
ku sake dubawa, gama ba ni da laifi.
- 30 Ko akwai wata mugunta a bakina?
Bakina ba zai iya rarrabewa tsakanin gaskiya da karya ba?

7

- 1 "Mutum bai sha wahalar aiki ba a duniya?
Rayuwarsa ba kamar ta wanda aka yi hayarsa ba ne?
- 2 Kamar yadda bawa yakan jira yamma ta yi,
ko kuma kamar yadda wanda aka yi hayarsa yakan jira a biya shi kuɗin aikin da ya yi.
- 3 Saboda haka rabona shi ne watanni na zama banza,
kowane dare kuwa sai faɗin rai nake samu.
- 4 Lokacin da na kwanta ina tunani, 'Har sai yaushen zan tashi?'
- 5 Jikina duk tsutsotsi da kuraje sun rufe shi,
fatar jikina ta ruɓe tana fitar da ruwan miki.
- 6 "Kwanakina suna wucewa da sauri, fiye da yadda koshiyar masaka take wucewa da sauri,
za su kawo ga karshe ba bege.
- 7 Ka tuna, ya Allah, raina numfashi ne kawai;
idanuna ba za su taɓa sake ganin farin ciki ba.
- 8 Idanun da suke ganina yanzu ba za su sake ganina ba;
za ku neme ni amma ba za ku same ni ba.
- 9 Kamar yadda girgije yakan face ya tafi,
haka mutum yake shige zuwa kabari ba kuwa zai dawo ba.
- 10 Ba zai taɓa zuwa gidansa ba;
ba za a sake san da shi ba.
- 11 "Saboda haka ba zan yi shiru ba;
zan yi magana cikin faɗin raina,
zan nuna faɗin raina cikin ruhu, cikin kuncin raina.
- 12 Ni teku ne, ko kuwa dodon ruwa,
don me kake tsaro na?
- 13 Lokacin da nake zato zan sami salama
in na kwanta a gadona don in huta,
- 14 duk da haka kana ba ni tsoro da mafarke-mafarke,
kana tsorata ni da wahayi.

- 15 Na gwammace a shake ni in mutu
maimakon in kasance cikin wannan jiki.
- 16 Ba na so in zauna da rai; ba zan rayu ba har abada.
Ku rabu da ni; rayuwata ba ta da amfani.
- 17 “Mene ne mutum har da ka kula da shi haka,
har ka mai da hankali a kansa,
18 har kake duba shi kowace safiya,
kake kuma gwada shi koyaushe?
19 Ba za ka ɗan daina kallo na ba
ko ka rabu da ni na ɗan lokaci?
20 In na yi zunubi, me na yi maka,
kai mai lura da mutane?
Don me ka sa ni a gaba?
Na zame maka kaya mai nauyi ne?
21 Me ya sa ba za ka gafarta mini laifofina ba?
Gama na kusa kwantawa cikin kasa;
za ka neme ni,
amma ba za ka same ni ba.”

8

Bildad

- 1 Sai Bildad mutumin Shuwa ya amsa,
2 “Har yausha za ka gama faɗa waɗannan abubuwa?
Maganganunka ba su da amfani.
3 Allah ba mai shari’ar gaskiya ba ne?
Ko Maɗaukaki yakan yi abin da ba daidai ba?
4 Lokacin da ‘ya’yansa suka yi masa zunubi,
yakan bar su su sha wahalar da zunubi yake kawowa.
5 Amma in za ka dubi Allah
ka roki Maɗaukaki,
6 in kai mai tsarki ne, kuma mai adalci,
ko yanzu ma zai taimake ka,
yã mayar maka iyalinka da farin cikinka.
7 Ko da yake za ka fara da kaɗan,
duk da haka za ka gama da samu mai yawa.
8 “Tambayi na gaba da kai
ka ji abin da iyayenka suka koya
9 gama jiya kaɗai aka haife mu ba mu san kome ba,
kuma kwanakinmu a duniya masu wucewa ne.
10 Ba za su bishe ka su kuma gaya maka abin da za ka yi ba?
Ba za su yi magana daga cikin hikimar da suke da ita ba?
11 Ko kyauro zai iya yi girma a wurin da ba ruwa?
Ko za tã taɓa iya yin girma ba tare da ruwa ba?
12 Yayinda take girma ba a yanka ta,
takan mutu da sauri fiye da ciyawa.
13 Abin da yake faruwa ke nan da duk wanda yake mantawa da Allah;
waɗanda ba su da Allah, ba su da bege.
14 Abin da yake dogara a kai ba shi da karfi;
abin da yake dogara a kai yanar gizo ce.
15 Ya jingina ga yanar gizo, amma ba ta tare shi,
sun kama ta, amma ba za ta taimake su tsayawa ba.
16 Yana kama da shukar da aka ba ta ruwa sosai lokacin da akwai rana sosai,
tana yaɗuwa da kyau;
17 shukar tana bin yaɗuwa, jijiyoyinta suna nannafe duwatsu,
suna neman wurin da za su kama sosai a cikin duwatsu.
18 Amma lokacin da aka tuge shukar daga wurin da take,
wurin ba zai san da ita kuma ba, wurin zai ce, ‘Ban taɓa ganin ki ba.’
19 Ba shakka shukar ta mutu ke nan,
kuma waɗansu za su tsiro a wurin.

- 20 "Ba shakka, Allah ba ya kin marar laifi,
ko kuma yā karfafa masu aikata mugunta.
21 Sai dai yā cika bakinka da dariya,
yā sa ka yi sowa ta murna.
22 Makiyanka za su sha kunya,
za a kawar da tentin mugaye."

9

Ayuba

- 1 Sai Ayuba ya amsa,
2 "Lalle, na san wannan gaskiya ne.
Amma ta yaya mutum zai iya zama mai adalci a gaban Allah?
3 Ko da mutum yana so yā yi gardama da shi,
ba zai taɓa amsa masa ba ko da sau ɗaya cikin dubu.
4 Hikimarsa tana da zurfi, ikonsa yana da yawa.
Wane ne ya taɓa yin faɗa da shi har ya yi nasara?
5 Yana matsar da manyan duwatsu kafin su sani
kuma yana juya su cikin fushinsa.
6 Yana girgiza kasa,
yana girgiza harsashenta.
7 Yana magana da rana sai ta ki yin haske;
yana hana taurari yin haske.
8 Shi kaɗai ya shimfiɗa sammai
ya kuma yi tafiya a kan rakuman ruwan teku.
9 Shi ne ya halicci Mafarauci da Kare da Zomo, da Kaza,
da 'Ya'yanta da tarin taurari a sama, da taurarin kudu.
10 Yana yin abubuwan banmamaki waɗanda ba a iya ganewa,
mu'ujizai waɗanda ba a iya kirgawa.
11 Ba na iya ganinsa lokacin da ya wuce ni;
ba na sani ya wuce lokacin da ya wuce.
12 Wane ne ya isa yā hana shi in ya kwace abu?
Wa zai ce masa, 'Me kake yi?'
13 Allah ba ya danne fushinsa;
ko dodannin ruwan da ake kira ayarin Rahab ya tattake su.
14 "Ta yaya zan iya yin faɗa da shi?
Ina zan iya samun kalmomin da zan yi gardama da shi?
15 Ko da yake ba ni da laifi, ba zan iya amsa masa ba;
sai dai rokon jinkai zan iya yi ga mahukuncina.
16 Ko da na yi kira gare shi ya amsa mini,
ban yarda cewa zai saurare ni ba.
17 Zai sa hadari yā danne ni
yā kara mini ciwona ba dalili.
18 Ba zai bari in yi numfashi ba,
sai dai yā kara mini azaba.
19 In maganar karfi ne, shi babban mai karfi ne!
In kuma maganar shari'a ne, wa zai kai kararsa?
20 Ko da ni marar karfi ne, bakina ya isa yā sa in zama mai laifi;
in ba ni da laifi, zai sa in yi laifi.
21 "Ko da yake ba ni da laifi,
ban damu da kaina ba;
na rena raina.
22 Ba bambanci; shi ya sa na ce,
'Yana hallaka marasa laifi da kuma mugaye.'
23 Lokacin da bala'i ya kawo ga mutuwa,
yakan yi dariyar bakin cikin marasa laifi.
24 Lokacin da kasa ta faɗa a hannun mugaye,
yakan rufe idanun masu shari'a.
In ba shi ba wa zai yi wannan?"

- 25 “Kwanakina sun fi mai gudu wucewa da sauri;
suna firiya babu wani abin jin dadī a cikinsu.
- 26 Suna wucewa kamar jirgin ruwan da aka yi da kyauro,
kamar jahurma da ta kai wa namanta caƙa.
- 27 ‘In na ce zan manta da abin da yake damu na,
zan yi murmushi in daina nuna faƙin rai,’
- 28 duk da haka ina tsoron duk wahalata,
domin na san ba za ka dāuke ni marar laifi ba.
- 29 Tun da an riga an dāuke ni mai laifi,
duk koƙarina a banza yake.
- 30 Ko da na wanke jikina duka da sabulu,
na wanke hannuwana kuma da soda,
- 31 duk da haka za ka jefa ni cikin ƙazamin wuri,
yadda ko rigunan jikina ma za su ki ni.
- 32 “Shi ba mutum ba ne kamar ni wanda zan iya amsa masa,
har da za mu yi faɗa da juna a wurin shari’a.
- 33 In da akwai wanda zai iya shiga tsakaninmu,
ya dora hannunsa a kanmu tare,
- 34 wani wanda zai sa Allah yā daina duka na,
don yā daina ba ni tsoro.
- 35 Sa’an nan ne zan iya yin magana ba tare da jin tsoronsa ba,
amma a yadda nake a yanzu ba zan iya ba.

10

- 1 “Na gaji da rayuwa;
saboda haka bari in faɗi zuciyata gabagadi
yadda raina yake jin ba dadī.
- 2 Zan ce wa Allah, kada ka hukunta ni,
amma ka gaya mini laifin da na yi maka.
- 3 Kana jin dadīn ba ni wahala,
don me ka yashe ni, abin da ka halitta da hannunka,
yayinda kake murmushi game da shiryē-shiryen mugaye?
- 4 Idanunka irin na mutum ne?
Kana gani yadda mutum yake gani ne?
- 5 Kwanakinka kamar na mutane ne,
ko shekarunka kamar na mutane ne
- 6 da za ka neme ni da laifi
ka hukunta ni?
- 7 Ko da yake ka san ba ni da laifi,
kuma ba wanda zai iya cetona daga hannunka.
- 8 “Da hannuwanka ka ƙera ni, kai ka halicce ni.
Yanzu kuma kai za ka juya ka hallaka ni?
- 9 Ka tuna cewa ka mulmula ni kamar yumfu.
Yanzu za ka mai da ni in zama ƙura kuma?
- 10 Ba kai ka zuba ni kamar madara ba,
na daskare kamar cuku.
- 11 Ka rufe ni da tsoka da fata,
ka harhaɗa ni da ƙasusuwa da jijiyoyi?
- 12 Ka ba ni rai ka kuma yi mini alheri,
kuma cikin tanadinka ka kula da ruhuna.
- 13 “Amma wannan shi ne abin da ka boye a zuciyarka,
na kuma san abin da yake cikin zuciyarka ke nan.
- 14 In na yi zunubi kana kallo na
kuma ba za ka fasa ba ni horo ba don laifin da na yi.
- 15 Idan ina da laifi, kaitona!
Ko da ba ni da laifi, ba zan iya daga fuskata ba,
gama kunya ta ishe ni
duk faƙin rai ya ishe ni.

- 16 In na d'aga kaina, za ka neme ni kamar zaki
ka s'ake nuna al'ajabin ikonka a kaina.
- 17 Kana s'ake kawo sababbin waƙanda za su ba da shaida a kaina
kana kara haushinka a kaina;
kana kara kawo mini hari.
- 18 "Me ya sa ka fito da ni daga cikin uwata?
Da ma na mutu kafin a haife ni.
- 19 Da ma ba a haliƙce ni ba,
da na mutu tun daga cikin cikin uwata na wuce zuwa kabari!
- 20 'Yan kwanakina ba su kusa karewa ba ne?
Ka rabu da ni don in d'an samu sukuni na d'an lokaci
- 21 kafin in koma inda na fito,
Kasa mai duhu da inuwa sosai,
- 22 zuwa kasa mai duhun gaske,
da inuwa da hargitsi,
inda haske yake kamar duhu."

11

Zofar

- 1 Sa'an nan Zofar mutumin Na'ama ya amsa,
2 "Duk surutun nan ba za a amsa maka ba?
Ko mai surutun nan marar laifi ne?
- 3 Ko maganganun nan naka marasa amfani za su sa mutane su yi maka shiru?
Ba wanda zai kwafe ka lokacin da kake faɗar maganar da ba daidai ba?
- 4 Ka ce wa Allah, 'Abin da na gaskata ba laifi ba ne
kuma ni mai tsabta ne a gabanka.'
- 5 Da ma Allah zai yi magana,
ya buɗe baki ya faɗi wani abin da ka yi da ba daidai ba
- 6 ya kuma buɗe maka asirin hikima,
gama hikima ta gaskiya tana da gefe biyu.
Ka san wannan, Allah ya riga ya manta da waɗansu zunubanka.
- 7 "Ko za ka iya gane al'amuran Allah?
Ko za ka iya gane girman asirin Maɗaukaki?
- 8 Sun fi nisan sama tudu, me za ka iya yi?
Sun fi zurfin kabari zurfi, me za ka sani?
- 9 Tsayinsu ya fi tsawon duniya
da kuma faɗin teku.
- 10 "In ya zo ya kulle ka a kurkuku
ya ce kai mai laifi ne, wa zai hana shi?
- 11 Ba shakka yana iya gane mutanen da suke marasa gaskiya;
kuma in ya ga abin da yake mugu, ba ya kula ne?
- 12 Amma dakikin mutum ba ya taɓa zama mai hikima
kamar dai a ce ba a taɓa haihuwar d'an aholaki horarre.
- 13 "Duk da haka in ka miƙa masa zuciyarka,
ka kuma miƙa hannuwanka gare shi,
- 14 in ka kawar da zunubin da yake hannunka,
ba ka bar zunubi ya kasance tare da kai ba
- 15 shi ne za ka iya d'aga fuskarka ba tare da jin kunya ba;
za ka tsaya da karfi kuma ba za ka ji tsoro ba.
- 16 Ba shakka za ka manta da wahalolinka,
za ka tuna da su kamar yadda ruwa yake wucewa.
- 17 Rayuwarka za ta fi hasken rana haske,
duhu kuma zai zama kamar safiya.
- 18 Za ka zauna lafiya, domin akwai bege;
za ka duba kewaye da kai ka huta cikin kwanciyar rai.
- 19 Za ka kwanta, ba wanda zai sa ka ji tsoro,
da yawa za su zo neman taimako a wurinka.
- 20 Amma idanun mugaye ba za su iya gani ba,

kuma ba za su iya tserewa ba;
begensu zai zama na mutuwa.”

12

Ayuba

- 1 Sai Ayuba ya amsa,
- 2 “Ba shakka ku ne mutanen nan,
hikima za tā mutu tare da ku!
- 3 Amma ni ma ina da hankali kamar ku;
ba ku fi ni ba.
Wane ne bai san duk wafannan abubuwan ba?
- 4 “Na zama abin dariya ga abokaina,
ko da yake na yi kira ga Allah ya kuwa amsa mini,
duk da haka suka yi mini riya ko da yake ni mai adalci ne kuma marar laifi!
- 5 Mutanen da ba su da damuwa suna jin daɗin ganin wafanda
suke dab da faɗuwa.
- 6 Amma wurin zaman ‘yan fashi yana nan ba mai damunsu,
wafanda kuma suke saɓa wa Allah suna zamansu lafiya,
har ma da masu dfaukar allahnsu a hannuwansu.
- 7 “Amma ka tambayi dabbobi, za su kuma koya maka,
ko kuma tsuntsayen sararin sama kuma za su gaya maka.
- 8 Ko ka yi magana da duniya, za tā kuma koya maka,
ko kuma ka bar kifin teku su sanar da kai.
- 9 Wane ne cikin wafannan bai san
cewa hannun UBANGIJI ne ya yi wannan ba?
- 10 Ran kowace halitta yana a hannunsa,
haka kuma numfashin dukan ‘yan adam.
- 11 Ko kunne ba ya gwada kalmomi
kamar yadda harshe yake d’andana abinci?
- 12 Ko ba a wurin tsofaffi ake samun hikima ba?
Ba tsawon rai yana kawo ganewa ba?
- 13 “Allah ne mai iko da kuma hikima,
shawara da ganewa nasa ne.
- 14 Abin da ya rushe ba a iya ginawa ba;
in ya kulle mutum ba a iya buɗe shi a sake shi ba.
- 15 Idan ya hana ruwan sama, za a yi fāri;
in kuma ya saki ruwa za a yi ambaliya.
- 16 Shi ne mai karfi da kuma mai nasara;
mai ruɗi da wanda aka ruɗa, duk nasa ne.
- 17 Yakan sa mashawarta su zama marasa hikima
yā kuma sa wawaye su zama masu shari’a.
- 18 Yana cire sarkar da sarakuna suka d’aura
yā kuma d’aura musu wata tsumma a kwankwaso.
- 19 Yakan kaskantar da firistoci
yā kuma tumbuke masu ikon da aka kafa tun da daɗewa.
- 20 Yana sa amintattun mashawarta su yi shiru
yakan kawar da hikimar dattawa.
- 21 Yakan sa masu iko su ji kunya
yā kuma kwace karfin masu karfi.
- 22 Yana buɗe abubuwan da suke cikin duhu
yā kuma kawo haske a wuraren da ba haske;
- 23 yana sa al’ummai su zama manya, sai kuma yā hallaka su;
yana sa al’ummai su kasaita, yā kuma watsar da su.
- 24 Yana hana shugabannin duniya ganewa;
Ya bar su su yi ta makuwa, su ruɗe, su bata.
- 25 Suna lallube cikin duhu ba haske;
yā sa su yi ta tangadi kamar bugaggu.

13

- 1 "Idanuna sun ga waɗannan duka,
kunnuwana sun ji sun kuma gane.
- 2 Abin da kuka sani, ni ma na sani;
ba ku fi ni ba.
- 3 Amma ina so in yi magana da Maɗaukaki,
in kai kukana wurin Allah kai tsaye.
- 4 Ku kuma kun ishe ni da ƙarairayi;
ku likitocin wofi ne, dukanku!
- 5 In da za ku yi shiru gaba ɗaya!
Zai zama muku hikima.
- 6 Ku ji gardamata yanzu;
ku ji rokon da zai fito daga bakina.
- 7 Za ku iya yin muguwar magana a madadin Allah?
Ko za ku yi ƙarya a madadinsa?
- 8 Ko za ku nuna masa sonkai?
Ko za ku yi gardama a madadinsa?
- 9 In ya bincike ku zai tarar ba ku da laifi?
Ko za ku iya ruɗe shi yadda za ku ruɗi mutane?
- 10 Ba shakka zai kwaɓe ku
in kun nuna sonkai a ɓoye.
- 11 Ko ikonsa ba ya ba ku tsoro?
Tsoronsa ba zai auka muku ba?
- 12 Duk surutanku kamar toka suke;
ƙariyarku na yimbu ne.
- 13 "Ku yi shiru zan yi magana;
sa'an nan abin da zai same ni ya same ni.
- 14 Don me na sa kaina cikin hatsari
na yi kasada da raina?
- 15 Ko da zai kashe ni ne, begena a cikinsa zai kasance;
ba shakka zan ƙare kaina a gabansa
- 16 lalle wannan zai kawo mini kuɓuta
gama ba wani marar tsoron Allah da zai iya zuwa wurinsa!
- 17 Ku saurara da kyau ku ji abin da zan faɗa;
bari kunnuwanku su ji abin da zan ce.
- 18 Yanzu da na shirya ƙarata,
na san za a ce ba ni da laifi.
- 19 Ko wani zai ce ga laifin da na yi?
In an same ni da laifi, zan yi shiru in mutu.
- 20 "Kai dai biya mini waɗannan buƙatu biyu kawai ya Allah,
ba zan kuwa ɓoye daga gare ka ba;
- 21 Ka janye hannunka nesa da ni,
ka daina ba ni tsoro da bantsoronka.
- 22 Sa'an nan ka kira ni, zan kuwa amsa,
ko kuma ka bar ni in yi magana sai ka amsa mini.
- 23 Abubuwa nawa na yi waɗanda ba daidai ba, kuma zunubi ne?
Ka nuna mini laifina da zunubina.
- 24 Don me ka ɓoye mini fuskarka;
ka kuma sa na zama kamar maƙiyinka?
- 25 Ko za a wahalar da ganye wanda iska take hurawa?
Ko za ka bi busasshiyar ciyawa?
- 26 Gama ka rubuta abubuwa marasa daɗi game da ni;
ka sa na yi gaɗon zunuban kuruciyata.
- 27 Ka daure kafafuna da sarƙa;
kana kallon duk inda na taka
ta wurin sa shaida a tafiƙin kafafuna.
- 28 "Haka mutum yake lalacewa kamar ruɓaɓɓen abu,
kamar rigar da asu ya cinye.

14

- 1 "Mutum haihuwar mace
kwanakinsa kafan ne, kuma cike da wahala.
- 2 Yana tasowa kamar fure yana kuma shudewa;
kamar inuwa, ba ya dadewa.
- 3 Za ka zura ido a kan irin wannan ne?
Za ka kawo shi gaba don ka yi masa shari'a?
- 4 Wane ne zai iya kawo abin da yake da tsarki daga cikin abu marar tsarki?
Babu!
- 5 An lissafta kwanakin mutum;
ka riga ka dibar masa watanni,
ka yi masa iyaka, ba zai iya wuce iyakar ba.
- 6 Saboda haka ka kawar da kanka daga gare shi,
ka rabu da shi har sai ya cika lokacinsa kamar mutumin da aka d'auki hayarsa.
- 7 "Akalla itace yana da bege.
In an sare shi, zai sake tsira,
zai tohu da kyau.
- 8 Ko da jijiyoyin itacen sun tsufa a cikin kasa
kuma kututturensa ya mutu a cikin kasa.
- 9 Daga ya ji kanshin ruwa zai tohu
ya yi tsiro kamar shuka.
- 10 Amma mutum yana mutuwa a bizne shi;
daga ya ja numfashinsa na karshe, shi ke nan.
- 11 Kamar yadda ruwa yake bushewa a teku ko a ga'ar rafi
sai wurin ya bushe,
- 12 haka mutum zai kwanta ba zai tashi ba;
har sai duniya ta shuƙe
mutane ba za su farka ba, ba za su tashi daga barcinsu ba.
- 13 "Da ma za ka boye ni a cikin kabari
ka boye ni har sai fushinka ya wuce!
In da za ka kebe mini lokaci
sa'an nan ka tuna da ni!
- 14 In mutum ya mutu, ko zai sake rayuwa?
In haka ne zan daure
kwanakin da nake shan wahala har su wuce.
- 15 Za ka kira zan kuwa amsa maka;
za ka yi marmarin abin da hannunka ya halitta.
- 16 Ba shakka a lokacin ne za ka lura da matakaina
amma ba za ka kula da zunubaina ba.
- 17 Za a daure laifofina a cikin jaka;
za ka rufe zunubaina.
- 18 "Amma kamar yadda manyan duwatsu suke fa'ƙuwa
su farfashe su kuma gusa daga wurarensu,
- 19 yadda ruwa yakan zaizaye duwatsu
ruwa mai karfi kuma ya kwashe turɓayar kasa,
haka kake barin mutum ba bege.
- 20 Ka sha karfinsa gaba ɗaya, sai ya bace,
ka sauya yanayinsa ka kuma kore shi.
- 21 Ko an martaba 'ya'yansa maza, ba zai sani ba;
Ko an wulaƙanta su, ba zai gani ba.
- 22 Zafin jikinsa kadai yake ji
yana kuka wa kansa ne kadai."

15

Elifaz

- 1 Sai Elifaz mutumin Teman ya amsa,
2 "Mutum mai hikima zai amsa da surutai marasa kan gado
ko ya cika cikinsa da iskar gabas?"

- 3 Ko zai yi gardama da maganganun wofi
maganganu marasa amfani?
- 4 Amma ka ma rena Allah
ka hana a yi addu'a gare shi.
- 5 Zunubanka ne suke gaya maka abin da za ka ce;
kana magana kamar mai wayo.
- 6 Bakinka zai kai ka yā baro, ba nawa ba;
maganar bakinka za tā juya a kanka.
- 7 "Kai ne mutum na farko da aka fara haihuwa?
Ko kai ne aka fara halitta kafin tuddai?
- 8 Kana sauraron shawarar Allah?
Ko kana gani kai kadai ne mai hikima?
- 9 Me ka sani da ba mu sani ba?
Wane fahimi kake da shi da ba mu da shi?
- 10 Masu furfura da tsofafi suna gefenmu
mutanen da sun girme babanka.
- 11 Ta'aziyar Allah ba tā ishe ka ba.
Maganarsa mai laushi ba tā ishe ka ba?
- 12 Don me ka bar zuciyarka ta kwashe ka,
kuma don me idanunka suke haske,
- 13 har kake fushi da Allah
kake kuma faɗar waɗannan maganganu daga bakinka?
- 14 "Mene ne mutum, har da zai zama da tsarki,
ko kuma mace ta haife shi, har yā iya zama mai adalci?
- 15 In Allah bai nuna amincewa ga tsarkakansa ba,
in har sammai ba su da tsarki a idonsa,
- 16 mutum fa, wanda yake da mugunta da lalacewa,
wanda yake shan mugunta kamar ruwa!
- 17 "Ka saurare ni, zan kuma yi maka bayani;
bari in gaya maka abin da na gani,
- 18 abin da masu hikima suka ce,
ba tare da sun boye wani abu da suka samu daga wurin iyayensu ba
- 19 (waɗanda su ne masu kasar
kafin baki su shigo kasar).
- 20 Dukan kwanakin ransa mugu yana shan wahala,
wahala kadai zai yi ta sha.
- 21 Kara mai bantsoro za tā cika kunnuwansa
yan fashi za su kai masa hari.
- 22 Yana jin tsoron duhu
domin za a kashe shi da takobi.
- 23 Yana ta yawo, abinci don unguļaye;*
ya san ranar duhu tana kusa.
- 24 Bacin rai da bakin ciki sun cika shi,
kamar sarkin da yake shirin yaƙi,
- 25 domin ya nuna wa Allah yatsa
ya rena Allah Maɗaukaki,
- 26 ya tasar masa da faɗa
da garkuwa mai kauri da kuma karfi.
- 27 "Ko da yake fuskarsa ta cika da kumatu
kuma yana da tsoka ko'ina,
- 28 zai yi gādon garuruwan da suka lalace,
da kuma gidajen da ba wanda yake zama a ciki,
gidajen da sun zama tarkace.
- 29 Ba zai sāke zama mai arziki ba, dukiyarsa ba za tā dawwama ba,
abin da ya mallaka kuma ba zai bazu a kasar ba.
- 30 Ba zai tsere wa duhu ba;
wuta za tā kona rassansa,

* 15:23 Ko kuwa yawo, neman abinci

- kuma numfashi daga bakin Allah zai hallaka shi.
³¹ Kada yā ruđi kansa ta wurin dogara ga abin da ba shi da amfani
 domin ba zai samu wani abu ba daga ciki.
³² Kafin lokacinsa yā cika, za a gama biyansa duka,
 kuma rassansa ba za su ba da amfani ba.
³³ Zai zama kamar itacen inabi wanda 'ya'yansa suka kakkaƙe kafin su nuna,
 kamar itacen zaitun zai zubar da furensa.
³⁴ Gama marasa tsoron Allah za su zama marasa ba da 'ya'ya,
 wuta kuma za tā kona tenti na masu son cin hanci.
³⁵ Suna yin cikin rikici su kuma haifi mugunta;
 cikinsu yana cike da rudami."

16

Ayuba

- ¹ Sai Ayuba ya amsa,
² "Na ji abubuwa da yawa kamar waɗannan;
 dukanku ba ku iya ta'aziyya ba!
³ Dogayen surutanku ba sa kare ne?
 Me yake sa kuke ta yin waɗannan surutai har kuke cin gaba da yin gardama?
⁴ Ni ma zan iya yin maganganu kamar yadda kuke yi
 in da kuna cikin halin da nake;
 zan iya faɗar duk abubuwan da kuke faɗi,
 in kaɗa muku kaina.
⁵ Amma bakina zai karfafa ku;
 ta'aziyyar da za tā fito daga bakina za tā kawar muku da ɓacin zuciyarku.
⁶ "Duk da haka in na yi magana, ba na samun sauki;
 in ma na yi shiru zafin ba ya tafiya.
⁷ Ba shakka ya Allah ka gajiyar da ni;
 ka ɓata gidana gaba ɗaya.
⁸ Ka daure ni, ya kuma zama shaida;
 yadda na rame sai kasusuwa, wannan ya sa ake gani kamar don ni mai zunubi ne
 shi ya sa.
⁹ Allah ya kai mini hari ya yi kaca-kaca da ni cikin fushinsa
 yana cizon haƙoransa don fushin da yake yi da ni;
 ya zura mini ido.
¹⁰ Mutane suka buɗe baki suka yi mini riyar reni;
 suka yi mini ba'a
 suka haɗu suka tayar mini.
¹¹ Allah ya bashe ni ga mugayen mutane,
 ya jefa ni hannun mugaye.
¹² Dā ina zamana lafiya kome yana tafiya daidai;
 amma ya ragargaza ni; ya shaƙe ni a wuya;
 ya murkushe ni na zama abin barata gare shi;
¹³ maharbansa sun kewaye ni.
 Ba tausayi, ya soke ni a koɗata
 har jini ya zuba a kasa.
¹⁴ Ya ji mini rauni a kai a kai
 ya auko mini kamar mai yaƙi.
¹⁵ "Ina makoki saye da tsummoki
 na ɓoye fuskata a cikin kura.
¹⁶ Fuskata ta yi ja don kuka
 idanuna sun kukumbura;
¹⁷ duk da haka hannuwana ba su aikata ɓarna ba
 kuma addu'ata mai tsabta ce.
¹⁸ "Ya duniya, kada ki ɓoye jinina;
 bari yā yi kuka a madadina!
¹⁹ Ko yanzu haka shaidata tana sama;
 wanda zai tsaya mini yana sama.

- 20 Shi mai yin roko a madadina abokina ne
yayinda nake kuka ga Allah;
21 a madadin mutum ya yi roko ga Allah
kamar yadda mutum yakan yi roko domin abokinsa.
- 22 “Shekaru kafan suka rage
in kama hanyar da ba a komawa.

17

- 1 Na karaya,
kwanakina sun kusa karewa,
kabari yana jirana.
- 2 Ba shakka masu yi mini ba’a suna kewaye da ni;
idanuna suna ganin tsokanar da suke yi mini.
- 3 “Ya Allah, ka ba ni abin da ka yi mini alkawari.
Wane ne zai kare ni?”
- 4 Ka rufe zuciyarsu yadda ba za su iya ganewa ba,
saboda haka ba za ka bari su yi nasara ba.
- 5 In mutum ya juya wa abokansa baya don a ba shi wata lada
‘ya’yansa za su makance.
- 6 “Allah ya sa na zama abin da kowa yake magana a kai
wanda kowa yake tofa wa miyau a fuska.
- 7 Idanuna ba sa gani sosai don bakin ciki;
jikina ya zama kamar inuwa kawai
- 8 Mutanen da suke masu adalci wannan abu ya ba su tsoro;
marasa laifi sun tayar wa marasa tsoron Allah.
- 9 Duk da haka, masu adalci za su ci gaba da tafiya a kan hanyarsu,
wadanda hannuwansu suke da tsabta kuma za su kara karfi.
- 10 “Amma ku zo dukanku, ku sake gwadawa!
Ba zan sami mutum daya mai hikima ba a cikinku.
- 11 Kwanakina sun wuce, shirye-shiryena sun baci
haka kuma abubuwan da zuciyata take so.
- 12 Mutanen nan sun juya rana ta zama dare.
A tsakiyar duhu suka ce, ‘Haske yana kusa.’
- 13 In kabari ne begen da nake da shi kafai,
in na shimfiɗa gadona a cikin duhu,
- 14 In na ce wa kabari, ‘Kai ne mahaifina,’
tsutsa kuma ke ce, ‘Mahaifiyata’ ko ‘yar’uwata,’
- 15 To, ina begena yake?
Wane ne zai iya ganin wani bege domina?
- 16 Ko begena zai tafi tare da ni zuwa kabari ne?
Ko tare za a bizne mu cikin kura?”

18

Bildad

- 1 Sai Bildad mutumin Shuwa ya amsa,
2 “Yaushe za ka gama maganganun nan?
Ka dawo da hankalinka sa’an nan za mu iya yin magana.
- 3 Don me muke kamar shanu a wurinka,
ka dauke mu mutanen wofi?
- 4 Kai da ka yayyage kanka don haushi,
za a yashe duniya saboda kai ne?
Ko kuma duwatsu za su matsa daga wurinsu?
- 5 “An kashe fitilar mugu;
harshen wutarsa ya daina ci.
- 6 Wutar cikin tentinsa ta zama duhu;
fitilar da take kusa da shi ta mutu.
- 7 Karfin takawarsa ya ragu;

- dabararsa ta ja fāḍuwarsa.
- ⁸ Kafafunsa sun kai shi cikin raga,
yana ta yawo a cikin ragar.
- ⁹ Tarko ya kama diɗɗigensa;
tarko ya riƙe shi kam.
- ¹⁰ An boye masa igiya da za tā zarge shi a kasa;
an sa masa tarko a kan hanyar da zai bi.
- ¹¹ Tsoro duk ya kewaye shi ta kowane gefe
yana bin shi duk inda ya je.
- ¹² Masifa tana jiransa;
bala'ī yana shirye yā fāḍa masa a lokacin da zai fāḍi.
- ¹³ Ya cinye wani sashe na gaɓar jikinsa;
ɗan fari na mutuwa ya cinye kafafunsa.
- ¹⁴ An yage shi daga zaman lafiyar da yake yi a cikin tentinsa
aka sa shi tsoro sosai.
- ¹⁵ Wuta ta cinye tentinsa;
farar wuta ta rufe wurin da yake zama.
- ¹⁶ Jijiyoyinsa sun bushe a kasa
rassansa sun mutu a sama.
- ¹⁷ An manta da shi a duniya;
ba wanda yake kara tunawa da shi.
- ¹⁸ An tura shi daga cikin haske zuwa cikin duhu,
an kore shi daga duniya.
- ¹⁹ Ba shi da 'ya'ya ko zuriya cikin mutanensa,
ba sauran wanda yake a raye a wurin da ya taɓa zama.
- ²⁰ Mutanen Yamma suna mamakin abin da ya faru da shi;
tsoro ya kama mutanen gabas.
- ²¹ Ba shakka haka wurin zaman mugun mutum yake,
haka wurin zaman wanda bai san Allah ba yake.”

19

Ayuba

- ¹ Sai Ayuba ya amsa,
- ² “Har yausha za ku yi ta ba ni azaba
ku kuma murkushe ni da maganganunku?”
- ³ Yanzu sau goma ke nan kuna wulaƙanta ni,
kuna kai mini hari na rashin kunya.
- ⁴ In gaskiya ne na yi laifi,
kuskurena ya rage nawa.
- ⁵ In kuwa za ku ɗaukaka kanku a kaina
kuna ɗauka wahalar da nake sha domin na yi laifi ne,
- ⁶ sai ku san cewa Allah ya yi mini ba daidai ba
ya kewaye ni da ragarsa.
- ⁷ “Ko da yake na yi kuka cewa, ‘An yi mini ba daidai ba!’ Ba a amsa mini ba;
ko da yake na nemi taimako, ba a yi adalci ba.
- ⁸ Ya tare mini hanya yadda ba zan iya wucewa ba;
ya rufe hanyata da duhu.
- ⁹ Ya cire darajar da nake da ita,
ya kuma cire rawani daga kaina.
- ¹⁰ Ya yi kaca-kaca da ni har sai da na ƙare;
ya tuge begen da nake da shi kamar itace.
- ¹¹ Yana jin haushina
ya lissafta ni cikin maƙiyansa.
- ¹² Rundunarsa ta zo da ƙarfi;
suka kafa sansani kewaye da ni,
suka zagaye tentina.
- ¹³ “Ya raba ni da ‘yan’uwana maza;
abokaina sun zama baki gare ni.
- ¹⁴ Dangina sun tafi;

- abokaina na kurkusa sun manta da ni.
 15 Waɗanda sukan ziyarce ni,
 da masu yi mini aiki mata sun ɗauke ni baƙo.
 16 Na kira bawana, amma bai amsa ba,
 ko da yake na roke shi da bakina.
 17 Numfashina yana bata wa matata rai;
 ‘yan’uwana sun ki ni.
 18 Har ‘yan yara suna rena ni;
 in sun gan ni sai su fara yi mini riyar reni.
 19 Duk abokaina sun yashe ni;
 waɗanda nake kauna sun zama ba sa kaunata.
 20 Ni ba kome ba ne sai dai fata da kashi,
 da kyar na tsira.
 21 “Ku tausaya mini, abokaina, ku ji tausayina,
 gama hannun Allah ya sauko a kaina.
 22 Don me kuke fafarata kamar yadda Allah yake yi?
 Ba ku gaji da yagar fatata ba?
 23 “Kash, da ma a ce ana rubuta maganganuna,
 da an rubuta su a littafi,
 24 a rubuta su da ƙarfe a kan dutse
 don su dawwama har abada!
 25 Na san wanda zai fanshe ni yana nan da rai,
 kuma a ƙarshe zai tsaya a kan duniya.
 26 Kuma bayan an hallaka fatata,
 duk da haka a cikin jiki zan ga Allah.
 27 Zan gan shi da kaina
 da idanuna, Ni, ba wani ba ne.
 Zuciyata ta cika da wannan tunani!
 28 “In kuka ce, ‘Za ku ci gaba da matsa mini,
 tun da shi ne tushen damuwa,’
 29 sai ku ma ku ji tsoron takobin;
 gama fushi yakan kawo hukunci ta wurin takobi,
 sa’an nan za ku san cewa akwai shari’a.”

20

Zofar

- 1 Sai Zofar mutumin Na’ama ya amsa,
 2 “Tunanin da ya dame ni ya sa dole in amsa
 domin abin ya dame ni sosai.
 3 Na ji wani zargin da ka yi mini na reni,
 kuma yadda na gane, shi ya sa zan ba da amsa.
 4 “Ba shakka ka san yadda abin yake tuntuni,
 tun da aka sa mutum cikin duniya,
 5 mugun mutum bai taɓa daɗewa ba,
 farin cikin mutum na ɗan gajeren lokaci ne.
 6 Ko da ya ƙasaita ya kai sararin sama,
 kansa kuma yana taɓa gizagizai.
 7 Zai hallaka har abada, kamar bayan gidansa;
 waɗanda suka gan shi za su ce, ‘Ina yake?’
 8 Kamar mafarki haka zai bace, ba za a ƙara ganinsa ba
 zai bace kamar wahayi da dare.
 9 Idon da ya gan shi ba zai ƙara ganinsa ba;
 wurin zamansa ba zai saƙe ganinsa ba.
 10 Dole ‘ya’yansa su mayar wa matalauta abin da ya kamata;
 dole hannuwansa su mayar da dukiyarsa.
 11 Jin ƙarfi da ya cika ƙasusuwansa
 zai kwantar da shi a cikin kura.

- 12 “Ko da yake mugunta tana da dafi a bakinsa
kuma yana boye ta a harshensa,
13 ko da yake ba zai iya rabuwa da ita ba,
yana kuma ajiye ta a bakinsa,
14 duk da haka abincin da ya ci zai zama da tsami a cikin cikinsa;
zai zama kamar dafin maciji a cikinsa.
15 Zai haras da dukiyar da ya haɗiye;
Allah zai sa cikinsa yā haras da su.
16 Zai sha dafin maciji;
sarar maciji mai dafi za tā tashe shi.
17 Ba zai ji dafin koguna da rafuffuka
masu kwarara da zuma da madara ba.
18 Dole yā ba da abin da ya yi gumi kafin yā samu,
ba zai ci ba; ba zai ji dafin ribar da ya samu daga kasuwancinsa ba.
19 Gama ya ci zalin talakawa ya bar su cikin wahala;
ya kwace gidajen da ba shi ya gina ba.
20 “Ba shakka ba zai samu abin da yake koƙarin samu ba,
dukiyarsa ba za tā cece shi ba.
21 Ba abin da ya ragu da zai dauka;
arzikinsa ba zai dawwama ba.
22 Yana cikin samun arziki, baƙin rai zai auka masa;
kunci mai karfi zai zo masa.
23 Lokacin da ya cika cikinsa,
Allah zai zuba fushinsa a kansa,
zai daddaka shi.
24 Ko da yake yana guje wa makamin karfe,
kibiya mai bakin tagulla za tā huda shi.
25 Zai zāre ta daga bayansa,
tsinin zai fita daga hantarsa;
tsoro zai cika shi;
26 duhu kawai yake jiran dukiyarsa.
Wutar da ba a fifita ba za tā cinye shi
ta kuma kona duk abin da ya rage a tentinsa.
27 Sammai za su fallasa laifinsa;
duniya za tā yi gāba da shi.
28 Ambaliyar ruwa za tā tafi da gidansa,
ruwaye masu gudu a ranar fushin Allah.
29 Abin da Allah zai sa yā faru da mugu ke nan,
gādon da Allah ya ba shi ke nan.”

21

Ayuba

- 1 Sai Ayuba ya amsa,
2 “Ku saurare ni da kyau;
bari wannan yā zama ta’aziiyyar da za ku ba ni.
3 Ku ba ni zarafi in yi magana,
bayan na gama sai ku yi ba’arku.
4 “A wurin mutum ne na kawo kukana?
Don me ba zan kāsa hakuri ba?
5 Ku dube ni, ku kuma yi mamaki;
ku rufe bakina da hannunku.
6 Lokacin da na yi tunanin wannan,
sai in ji tsoro; jikina yā fara rawa.
7 Don me mugaye suke rayuwa har su tsufa,
suna kuma karuwa da iko?
8 Suna ganin ‘ya’yansu suna girma,
suna ganin jikokinsu suna tasowa a kan idanunsu.
9 Gidajensu suna zama cikin lafiya ba ruwansu da fargaba.
Kuma Allah ba ya ba su horo.

- 10 Shanunsu ba sa fasa haihuwa;
suna haihuwa ba sa yin fari.
- 11 Suna aika 'ya'yansu kamar garke;
'ya'yansu suna guje-guje da tsalle-tsalle.
- 12 Suna rera da kayan kiɗa na ganga da garaya;
suna jin daɗin busar sarewa.
- 13 Suna yin rayuwarsu cikin arziki
kuma su mutu cikin salama.
- 14 Duk da haka suna ce wa Allah, 'Ka rabu da mu.'
Ba ma so mu san hanyoyinka.
- 15 Wane ne Maɗfaukaki har da za mu bauta masa?
Wace riba za mu samu ta wurin yin addu'a gare shi?
- 16 Amma arzikinsu ba a hannunsu yake ba
saboda haka ba ruwana da shawarar mugaye.
- 17 "Duk da haka, sau nawa fitilar mugu take mutuwa?
Sau nawa bala'i yake auka masa,
ko Allah ya taɓa hukunta mugu cikin fushi?
- 18 Sau nawa suke zama kamar tattaka a iska,
ko kuma kamar kura da iskar hadari take kwashewa?
- 19 An ce 'Allah yana tara wa 'ya'yan mutum horon da zai ba mutumin.'
Bari yā ba mutumin horo don yā san ya yi haka!
- 20 Bari idanunsa su ga yadda zai hallaka;
bari yā sha daga fushin Maɗfaukaki.
- 21 Ko zai damu da iyalin da ya bari a baya
sa'ad da kwanakinsa suka kare?
- 22 "Wani zai iya koya wa Allah ilimi
tun da yana shari'anta har da waɗanda suke manya masu iko?
- 23 Wani mutum zai mutu cikin jin daɗi
da kwanciyar hankali,
- 24 jikinsa bulbul,
kasusuwansa da alamar karfi.
- 25 Wani kuma zai mutu cikin daɗin rai,
bai taɓa jin daɗin wani abu mai kyau ba.
- 26 Dukansu kuwa za a bizne su a kasa,
kuma tsutsotsi za su cinye su.
- 27 "Na san duk abin da kuke tunani,
yadda za ku saba mini.
- 28 Kuna cewa, 'Yanzu ina gidan babban mutumin nan,
tenti wurin da mugaye suke zama?'
- 29 Ba ku taɓa tambayar waɗanda suke tafiya ba?
Ba ku kula da labaransu,
- 30 cewa an kāre mugu daga ranar bala'i,
an kāre shi daga ranar fushi?
- 31 Wane ne yake gaya masa abin da ya yi?
Wane ne yake rama abin da ya yi?
- 32 Za a bizne shi a kabari,
a kuma yi tsaron kabarinsa.
- 33 Akan mai da kasa a kan gawarsa a hankali;
dukan jama'a suna binsa,
da yawa kuma suna gabansa.
- 34 "Saboda haka ta yaya za ku iya yi mini ta'aziyya
da surutan banzan nan naku? Babu wani abu cikin amsarku sai karya!"

22

Elifaz

- ¹ Sai Elifaz mutumin Teman ya amsa,
² "Mutum yana iya zama da amfani a wurin Allah?
Mai hikima ma zai iya zama da amfani a wurin shi?"

- 3 Wane daƙi Allah zai ji in kai mai adalci ne?
Wace riba zai samu in rayuwarka marar laifi ce?
- 4 “Ko don kana tsoron Allah shi ya sa ya kwaɓe ka
ya kuma bari haka yā same ka?
- 5 Ba muguntarka ce ta yi yawa ba?
Ba zunubanka ne ba iyaka ba?
- 6 Ka sa ɗan’uwanka yā biya ka bashin da kake binsa ba dalili;
ka kwace wa mutanen rigunansu ka bar su tsirara.
- 7 Ba ka ba masu jin kishirwa su sha ba
kuma ka hana wa masu jin yunwa abinci su ci.
- 8 Ko da yake kai mai karfi ne, ka mallaki kasa,
mutum mai martaba kuma, kana zama cikin kasarka.
- 9 Ka kori gwauraye hannu wofi,
ka kuma karya karfin marayu.
- 10 Shi ya sa kake kewaye da tarkuna,
shi ya sa ka cika da tsoron mugun abin da zai auko maka.
- 11 An yi duhu ƙwarai, har ba ka iya gani,
shi ya sa ambaliyar ruwa ta rufe ka.
- 12 “Ba Allah ne a can sama ba?
Dubi yadda taurarin sama suke can nesa a sama!
- 13 Duk da haka ka ce, ‘Me Allah ya sani?
A cikin duhu ne yake shari’?
- 14 Gajimare ya rufe shi, saboda haka ba ya ganinmu
lokacin da yake takawa a cikin sammai.’
- 15 Za ka ci gaba da bin tsohuwar hanyar
da mugayen mutane suka bi?
- 16 An ɗauke su kafin lokacinsu yā cika,
ruwa ya share tushensu.
- 17 Suka ce wa Allah, ‘Ka rabu da mu!
Me Maɗaukaki zai yi mana?’
- 18 Duk da haka kuwa shi ne ya cika gidajensu da abubuwa masu kyau,
saboda haka ba ruwana da shawarar mugaye.
- 19 “Masu adalci suna gani ana hallaka mugaye, suna jin daƙi;
marasa laifi suna yi musu ba’a, suna cewa,
- 20 ‘Ba shakka an hallaka maƙiyanmu,
wuta kuma ta ƙona dukiyarsu.’
- 21 “Ka miƙa kanka ga Allah ka samu salamarsa;
ta haka ne arziki zai zo maka.
- 22 Ka bi umarnin da zai fito daga bakinsa
kuma ka riƙe maganarsa a cikin zuciyarka.
- 23 In ka komo ga Maɗaukaki, za ka warke.
In ka kawar da mugunta daga cikin gidanka.
- 24 Ka jefar da zinariyarka a ƙasa,
ka jefar da zinariyar Ofir da ka fi so a cikin duwatsu,
- 25 sa’an nan ne Maɗaukaki zai zama zinariyarka,
zai zama azurfa mafi kyau a wurinka.
- 26 Ba shakka a lokacin ne za ka sami farin ciki
daga wurin Maɗaukaki,
ku kuma ɗaga idanunku ga Allah
- 27 Za ka yi addu’a zuwa gare shi, zai kuwa ji ka,
kuma za ka cika alkawuranka.
- 28 Abin da ka zaɓa za ka yi za ka yi nasara a ciki,
haske kuma zai haskaka hanyarka.
- 29 Sa’ad da aka kasƙantar da mutane ka kuma ce, ‘A ɗaga su!’
Sa’an nan zai ceci masu tawali’u.
- 30 Zai ceci wanda ma yake mai laifi,
wanda zai tsirar da shi ta wurin tsabtar hannuwanka.”

23

Ayuba

- ¹ Sa'an nan Ayuba ya amsa,
² "Ko a yau, ina kuka mai zafi;
 hannunsa yana da nauyi duk da nishin da nake yi.
³ Da a ce na san inda zan same shi;
 da a ce zan iya zuwa wurin da yake zama!
⁴ Zan kai damuwata wurinsa
 in yi gardama da shi.
⁵ Zan nemi in san abin da zai ce mini,
 in kuma auna abin da zai ce mini.
⁶ Zai yi gardama da ni da ikonsa mai girma?
 Babu, ba zai zarge ni da laifi ba.
⁷ Mai adalci ne zai kawo kara a wurinsa,
 kuma zan samu kubuta daga wurin mai shari'an nan har abada.
⁸ "Amma in na je gabas, ba ya wurin;
 in na je yamma, ba zan same shi ba.
⁹ Sa'ad da yake aiki a arewa, ba ni ganinsa;
 sa'ad da ya juya zuwa kudu, ba na ganinsa.
¹⁰ Amma ya san hanyar da nake bi;
 sa'ad da ya gwada ni zan fito kamar zinariya.
¹¹ Kafafuna suna bin kafafunsa kurkusa;
 na bi hanyarsa ba tare da na juya ba.
¹² Ban fasa bin dokokin da ya bayar ba;
 na riƙe maganarsa da muhimmanci fiye da abincin yau da gobe.
¹³ "Amma ya tsaya shi kaƙƙai, kuma wa ya isa yā ja da shi?
 Yana yin abin da yake so.
¹⁴ Yana yi mini abin da ya shirya yā yi mini,
 kuma yana da sauran irinsu a ajiye.
¹⁵ Shi ya sa na tsorata a gabansa;
 sa'ad da na yi tunanin wannan duka, nakan ji tsoronsa.
¹⁶ Allah ya sa zuciyata ta yi sanyi;
 Maɗaukaki ya tsorata ni.
¹⁷ Duk da haka duhun bai sa in yi shiru ba,
 duhun da ya rufe mini fuska.

24

- ¹ "Domin me Maɗaukaki ba zai sa ranar shari'a ba?
 Don me waɗanda suka san shi suke faman samun irin ranakun nan?
² Mugaye suna satar fili ta wurin matsar da duwatsun da aka yi iyaka da su;
 suna satar dabbobi su kuma yi kiwon su.
³ Suna kwace wa marayu jakunansu
 suna kuma kwace wa gwauruwa sa don suna binta bashi.
⁴ Suna ture matalauta daga hanya
 suna kuma sa dole matalautan kasar su boye.
⁵ Kamar jakunan jeji a hamada,
 matalauta suna aikin neman abinci
 gonaki marasa amfani suna tanada abinci wa 'ya'yansu.
⁶ Suna girbi a gonakin da ba nasu ba,
 suna yin kala a gonar inabi ta mugaye.
⁷ Don ba su da tufafi, sukan kwana tsirara;
 ba su da wani abin da zai rufe su cikin sanyi.
⁸ Sun jiƙe sharkaf da ruwan da yake kwararowa daga duwatsu,
 sun rungume duwatsu don rashin wurin fakewa.
⁹ Ana kwace jinjiri mai shan mama;
 ana kwace ɗan yaron matalauci don biyan bashi.
¹⁰ Don ba su da tufafi suna yawo tsirara;
 suna dakon dammunan hatsi

amma duk da haka suna cikin shan yunwa.

- ¹¹ Suna matse zaitun a cikin kunyoyi
suna kuma matse ruwan inabi daga 'ya'yan inabi, duk da haka suna fama da kishi.
- ¹² Ana jin nishin masu mutuwa daga birni,
kuma rayukan waƙanda aka ji musu rauni suna kuka suna kira don taimako.
Amma bai ba wani laifi ba.
- ¹³ "Akwai waƙanda suke yi wa haske tawaye,
waƙanda ba su san hanyoyinsa ba
ko kuma ba su taƙa bin hanyoyinsa ba.
- ¹⁴ Sa'ad da hasken yini ya tafi, mai kisankai yakan tashi;
yā je yā kashe matalauta da masu bukata;
a cikin dare yake shigowa kamar ɓarawo.
- ¹⁵ Idanun mazinaci suna jiran yamma ta yi sosai;
yana tunani cewa, 'Ba wanda zai gan ni,'
sai kuma yā ɓoye fuskarsa.
- ¹⁶ Cikin duhu mutane suna fasa gidaje,
amma da rana sukan kulle kansu;
ba sa so wani abu yā haɗa su da haske.
- ¹⁷ Gama dukansu, duhu mai yawa shi ne safiyarsu;
suna abokantaka da razanar duhu.
- ¹⁸ "Duk da haka kamar abu marar nauyi suke a kan ruwa;
gefen kasar da suke, an la'anta ta,
yadda ba wanda yake zuwa gonar inabinsu.
- ¹⁹ Kamar yadda zafi da fāri suke shanye ƙanƙarar da ta narke,
haka kabari zai ƙwace waƙanda suka yi zunubi.
- ²⁰ Waƙanda suka haife su za su manta da su,
tsutsotsi za su cinye su;
ba za a sāke tunawa da mugaye ba
amma an sare su kamar itace.
- ²¹ Suna cutar macen da ba ta da ɗa,
suna nuna wa gwauruwa rashin alheri.
- ²² Amma Allah cikin ikonsa yakan kawar da masu ƙarfi,
ko da yake sun yi ƙarfi, ba su da tabbacin rayuwa.
- ²³ Mai yiwuwa zai bar su su zauna cikin kwanciyar hankali,
amma idanunsa suna kansu.
- ²⁴ Sukan samu cin nasara na ɗan lokaci,
amma kuma za su ɓace; za su fāɗi
a tattara su kamar sauran; za a datse su kamar kan hatsi.
- ²⁵ "In wannan ba haka ba ne,
wane ne zai shaida ƙarya nake yi har yā ƙi yarda da maganata?"

25

Bildad

- ¹ Sai Bildad mutumin Shuwa ya amsa,
² "Mulki na Allah ne, dole a ji tsoronsa;
yana tafiyar da kome yadda ya kamata a cikin sama.
³ Za a iya ƙirga rundunarsa?
A kan wane ne ba ya haska haskensa?
⁴ Ta yaya mutum zai iya zama mai adalci a gaban Allah?
Ta yaya mutumin da mace ta haifa zai zama mai tsarki?
⁵ In har wata da taurari
ba su da tsarki a idanunsa,
⁶ mutum fa? Ai, wannan tsutsa ne, ɗan ƙwaro kawai.
Me mutum ya daɗa a gaban Allah!"

26

Ayuba

- ¹ Sai Ayuba ya amsa,

- 2 “Yadda ka taimaki marar karfi!
Yadda ka ceci marar karfi!
- 3 Ka ba marar hikima shawara!
Ka nuna kana da ilimi sosai.
- 4 Wane ne ya taimake ka ka yi waɗannan maganganu?
Kuma ruhun wane ne ya yi magana ta bakinka?
- 5 “Matattu suna cikin azaba, waɗanda suke karkashin ruwaye
da dukan mazauna cikin ruwaye.
- 6 Mutuwa tsirara take a gaban Allah;
haka kuma hallaka take a buɗe.
- 7 Ya shimfiɗa arewancin sararin sama a sarari;
ya rataye duniya ba a jikin wani abu ba.
- 8 Ya naɗe ruwaye a cikin gizagizansa,
duk da haka girgijen bai yage saboda nauyi ba.
- 9 Ya rufe fuskar wata,
ya shimfiɗa gizagizai a kan shi,
- 10 ya zāna iyakar fuskar ruwa
a kan iyakar da take tsakanin duhu da haske.
- 11 Madogaran sama sun girgiza,
saboda tsawatawarsa.
- 12 Da ikonsa ya kwantar da teku;
da hikimarsa ya hallaka dodon ruwan nan Rahab.
- 13 Da numfashinsa ya sa sararin sama ya yi kyau
da hannunsa ya soke macijin nan mai gudu.
- 14 Waɗannan kaɗan ke nan daga cikin ayyukansa masu yawa.
Kaɗan kawai muke ji game da shi!
Wane ne kuwa yake iya gane tsawar ikonsa?”

27

- 1 Ayuba kuwa ya ci gaba da magana,
- 2 “Na rantse da Allah mai rai, wanda ya danne mini gaskiyata,
Maɗaukaki, wanda ya sa nake cikin ɗacin rai.
- 3 Muddin ina da rai a cikina
kuma numfashin Allah yana cikin hancina,
- 4 bakina ba zai faɗi mugun abu ba,
harshena kuma ba zai yi karya ba.
- 5 Ba zan taɓa yarda cewa kuna da gaskiya ba;
har in mutu, ba zan daina kaɗe mutuncina ba.
- 6 Zan ci gaba da adalcina, ba zan fasa ba;
lamirina ba zai taɓa yashe ni ba, dukan kwanakin raina.
- 7 “Bari maƙiyana su zama kamar mugaye,
masu gaɓa da ni kuma su zama kamar marasa adalci.
- 8 Gama wane bege marar tsoron Allah yake da shi,
lokacin da aka datse shi, lokacin da Allah ya ɗauke ransa?
- 9 Ko Allah yana sauraron kukansa
lokacin da kunci ya auko masa?
- 10 Ko zai sami farin ciki daga Maɗaukaki?
Ko zai yi kira ga Allah a kowane lokaci?
- 11 “Zan koya muku game da ikon Allah;
ba zan boye hanyoyin Maɗaukaki ba.
- 12 Duk kun ga wannan ku da kanku
saboda haka me ya sa kuke maganganun nan marasa ma’ana?
- 13 “Ga abin da mugaye za su samu
gaɗon da azzalumi zai samu daga Maɗaukaki.
- 14 Kome yawan ‘ya’yansa, takobi za ta gama da su;
zuriyarsa ba za su taɓa samun isashen abinci ba.
- 15 Waɗanda suka tsira annoba za ta kashe su,
kuma gwaurayensu ba za su yi kukan mutuwarsu ba.

- 16 Ko da yake ya tara azurfa kamar kasa,
tufafi kuma kamar tarin kasa,
17 abin da ya tara masu adalci za su sa
marasa laifi za su raba azurfarsa.
18 Gidan da ya gina kamar gidan gizo-gizo,
kamar bukkar mai tsaro.
19 Attajiri zai kwanta, amma daga wannan shi ke nan;
lokacin da zai buɗe idanunsa, kome ya tafi.
20 Tsoro zai kwashe shi kamar ambaliyar ruwa;
Da dare iska za ta tafi da shi.
21 Iskar gabas za ta tafi da shi; shi ke nan ya kare;
za ta share shi daga wurinsa.
22 Za ta murɗe shi ba tausayi,
lokacin da yake guje wa ikon iskar.
23 Zai tafa hannu ya yi tsaki
ya kawar da shi daga wurinsa.”

28

- 1 Akwai ramin azurfa
akwai kuma wurin da ake tace zinariya.
2 Daga cikin kasa ake ciro kafe,
ana kuma narkar da tagulla daga cikin dutse.
3 Mutum ya kawo karshe duhu;
yakan bincike zuzzurfar iyaka,
yana neman duwatsu a wuri mafi duhu.
4 Nesa da inda mutane suke zama,
yakan huda rami ya yi abin lilo,
a wurin da mutane ba sa bi.
5 Cikin kasa inda ake samun abinci,
a karkashinta kuwa zafi ne kamar wuta;
6 akwai duwatsu masu daraja a cikin duwatsunta,
akwai kuma zinariya a cikin kurarta.
7 Tsuntsu mai farauta bai san hanyarta ba,
ba shahon da ya tafa ganin ta.
8 Manyan namun jeji ba su tafa binta ba,
ba zakin da ya tafa binta.
9 Hannun mutum ya iya sarrafa kanƙarar duwatsu,
ya kuma tumbuke tushen duwatsu.
10 Yana tona rami a cikin duwatsu
idanunsa suna ganin dukan dukiyar da ke cikin duwatsun.
11 Yana nema daga ina ruwan rafi yake fulbulowa
yana kuma binciko abubuwan da suke a boye ya kawo su cikin haske.
12 Amma a ina ne za a iya samun hikima?
Ina fahimta take zama?
13 Mutum bai gane muhimmancinta ba,
ba a samunta a kasar masu rai.
14 Zurfi ya ce, “Ba ta wurina”;
teku ya ce, “Ba ta wurina.”
15 Ba irin zinariyar da za ta iya sayenta,
ko kuma a iya auna nauyinta da azurfa.
16 Ba za a iya sayenta da zinariyar Ofir,
ko sauran duwatsu masu daraja ba.
17 Zinariya da madubi ba za su iya gwada kansu da ita ba,
ba kuwa za a iya musayarta da abubuwan da aka yi da zinariya ba.
18 Kada ma a ce murjani da duwatsu masu walkiya;
farashin hikima ya fi na lu’ulu’ai.
19 Ba za a iya daidaita darajarta da duwatsun Tofaz na Kush ba,
zallar zinariya ma ba ta isa ta saye ta ba.
20 “To, daga ina ke nan hikima ta fito?

- Ina fahimta take zama?
 21 An boye ta daga idanun kowane abu mai rai,
 har tsuntsayen sararin sama ma an boye masu ita.
 22 Hallaka da mutuwa suna cewa,
 'Jita-jitarta kadai muke ji.'
 23 Allah ya gane hanyar zuwa wurinta.
 Shi ne kadai ya san inda take zama,
 24 Gama yana ganin iyakar duniya
 kuma yana ganin duk abin da yake karkashin sama.
 25 Lokacin da ya yi iska ya sa ta hura,
 ya kuma auna ruwaye.
 26 Lokacin da ya yi wa ruwan sama doka
 da kuma hanya domin walkiya,
 27 sai ya dubi hikima ya auna ta;
 ya tabbatar da ita, ya gwada ta.
 28 Ya kuma ce wa mutum,
 'Tsonon UBANGIJI shi ne hikima,
 kuma guje wa mugunta shi ne fahimi.' "

29

- 1 Ayuba ya ci gaba da jawabinsa,
 2 "Da ma ina nan lokacin da ya wuce baya can,
 kwanakin da Allah yake lura da ni,
 3 lokacin da fitilarsa take haske a kaina
 na yi tafiya cikin duhu tare da haskensa.
 4 Kwanakin da nake tasowa,
 lokacin da abokantakar Allah ta sa wa gidana albarka,
 5 lokacin da Madfaukaki yana tare da ni,
 kuma 'ya'yana suna kewaye da ni,
 6 lokacin da ake zuba madara a inda nake takawa,
 duwatsu kuma suna bulbulu mini man zaitun.
 7 "Sa'ad da na je kofar birni na zauna
 a bainin jama'a,
 8 matasan da suka gan ni sukan ja gefe
 tsofaffi kuma suka tashi tsaye;
 9 sarakuna suka yi shiru
 suka rufe bakunansu da hannuwansu;
 10 Muryar manya ta yi tsit
 harshensu ya manne a rufin bakunansu.
 11 Duk wanda ya ji ni ya yaba mini
 waɗanda suka gan ni kuma sun amince da ni,
 12 domin na ceci matalauta waɗanda suka nemi taimako,
 da marasa mahaifi waɗanda ba su da wanda zai taimake su.
 13 Mutumin da yake bakin mutuwa ya sa mini albarka.
 Na faranta wa gwauruwa zuciyar.
 14 Na yafa adalci ya zama suturata;
 gaskiya ita ce rigata da rawanina.
 15 Ni ne idon makafi
 kuma kafa ga guragu.
 16 Ni mahaifi ne ga masu bukata;
 na tsaya wa baƙo.
 17 Na karya karfin mugaye
 na kwato waɗanda suke riƙe da haƙoransu.
 18 "Na yi tunani cewa, 'Zan mutu a cikin gidana,
 kwanakina da yawa kamar turɓayar kasa.
 19 Jijiyoyina za su kai cikin ruwa,
 kuma raɓa za ta kwanta a rassana dukan dare.
 20 Daukakarta za ta kasance tare da ni garau,
 bakana koyaushe sabo ne a hannuna.'

- 21 “Mutane suna mai da hankali su saurare ni,
suna yin shiru don su ji shawarata.
- 22 Bayan da na yi magana, ba su kara ce kome ba.
Maganata ta shige su.
- 23 Sukan jira ni kamar yadda ake jiran ruwan sama.
Sukan sha daga cikin maganganuna kamar mai shan ruwan bazara.
- 24 Sa’ad da na yi musu murmushi da kyar sukan yarda;
hasken fuskata yana da daraja a gare su.
- 25 Na zaɓar masu inda za su bi na kuma zauna kamar sarkinsu;
na zauna kamar sarki a cikin rundunansu;
ina nan kamar mai yi wa masu makoki ta’aziyya.

30

- 1 “Amma yanzu suna yi mini ba’a
wadanda na girme su,
wadanda iyayensu maza ba su isa
su zama karnukan kiwon garken tumakina ba.
- 2 Ina amfani karfin hannuwansu gare ni,
tun da ba su da sauran kuzari?
- 3 Duk sun rame don rashi da yunwa,
suna yawo a gaigayar kasa
a kufai da dare.
- 4 A cikin jeji suna tsinkar ganyaye marasa dadi,
jijiyoyin itacen kwakwa ne abincinsu.
- 5 An kore su daga cikin mutanensu,
aka yi musu ihu kamar ɓarayi.
- 6 An sa dole su zauna a kwazazzabai da kuma
cikin kogunan duwatsu da kuma cikin ramummuka cikin kasa.
- 7 Suka yi ta kuka kamar dabbobi a jeji,
suka taru a karkashin sarkakkiya.
- 8 Mutane marasa hankali marasa suna,
an kore su daga kasar.
- 9 “Yanzu kuma ‘ya’yansu maza su suke yi mini ba’a cikin waka
na zama abin banza a gare su.
- 10 Suna kyamata suna guduna;
suna tofa mini miyau a fuska.
- 11 Yanzu da Allah ya kunce bakana ya ba ni wahala
sun raba ni da mutuncina.
- 12 A hannun damana ‘yan ta-da-na-zaune-tsaye sun tayar;
sun sa tarko a kafafuna,
sun yi shirin hallaka ni.
- 13 Sun bata mini hanyata;
sun yi nasara cikin hallaka ni,
ba tare da wani ya taimake su ba.
- 14 Suka nufo ni daga kowane gefe;
suka auko mini da dukan karfinsu.
- 15 Tsoro ya rufe ni;
an kawar mini mutuncina kamar da iska,
dukiyata ta watse kamar girgije.
- 16 “Yanzu raina yana karewa;
kwanakin wahala sun kama ni.
- 17 Dare ya huda kasusuwana;
ina ta shan azaba ba hutawa.
- 18 A cikin girman ikonsa Allah ya zama kamar riga a jikina;
ya shake ni kamar wuyan rigata.
- 19 Ya jefa ni cikin laka,
na zama ba kome ba sai kura da toka.
- 20 “Na yi kuka gare ka ya Allah, amma ba ka amsa mini ba.

- Na tashi tsaye, amma sai ka dube ni kawai.
²¹ Ka dube ni ba tausayi;
 Ka kai mini hari da karfin hannunka.
²² Ka daga ni sama ka dora ni a kan iska;
 ka jujjuya ni cikin hadari.
²³ Na san za ka sauko da ni ga mutuwa
 zuwa wurin da kowane mai rai zai je.
²⁴ "Ba shakka ba mai dora hannu a kan mutumin da yake cikin wahala.
 Lokacin da ya yi kukan neman taimako a cikin wahalarisa.
²⁵ Ashe ban yi kuka domin waƙanda suke cikin damuwa ba?
 Ko zuciyata ba tā yi bakin ciki domin matalauta ba?
²⁶ Duk da haka sa'ad da nake begen abu mai kyau,
 mugun abu ne ya zo;
 Sa'ad da nake neman haske, sai duhu ya zo.
²⁷ Zuciyata ba tā daina kuna ba;
 ina fuskantar kwanakin wahala.
²⁸ Na yi baƙi kirin, amma ba rana ce ta kona ni ba.
 Na tsaya a cikin mutane, na kuma yi kuka don taimako.
²⁹ Na zama ɗan'uwān diloli,
 na zama abokan mujiyoyi.
³⁰ Fatar jikina ta yi baƙi tana bārewa;
 jikina yana kuna da zazzabi.
³¹ Garayata ta zama ta makoki,
 sarewata kuma ta zama ta kuka.

31

- ¹ "Na yi alkawari da idanuna
 kada su dubi budurwa da muguwar sha'awa.
² Gama mene ne rabon mutum daga Allah a sama,
 gaɗonsa daga Maɗaukaki a sama?
³ Ba masifa ba ne domin mugaye,
 hallaka kuma ga waƙanda suka yi ba daidai ba?
⁴ Bai ga hanyoyina ba ne
 bai kirga kowace takawata ba?
⁵ "In da na yi tafiya cikin rashin gaskiya
 ko kuma kafata ta yi sauri zuwa yin karya,
⁶ Bari Allah yā auna a kan ma'auni na gaskiya
 zai kuma san cewa ni marar laifi ne.
⁷ In takawata ta kauce daga hanya,
 in zuciyata ta bi abin da idanuna ke so,
 ko kuma in hannuwana suna da laifi;
⁸ bari waɗansu su ci abin da na shuka,
 kuma bari a tuge amfanin gonata.
⁹ "In sha'awar mace ya shiga mini zuciya,
 ko kuma na laɓe a kofar maƙwabcina,
¹⁰ sai matata ta nika hatsin wani
 kuma waɗansu maza su kwana da ita.
¹¹ Gama wannan zai zama abin kunya,
 zunubin da za a yi shari'a a kai.
¹² Wuta ce take kuna har ta hallakar;
 za tā cinye saiwar abin da na shuka furmus.
¹³ "In da na danne wa bayina maza da mata hakkinsu,
 sa'ad da suke da damuwa da ni,
¹⁴ me zan yi lokacin da Allah ya tuhume ni?
 Me zan ce lokacin da ya tambaye ni?
¹⁵ Shi wanda ya yi ni a cikin uwata ba shi ne ya yi su ba?
 Ba shi ne ya yi mu a cikin uwayenmu ba?

- 16 “In na hana wa matalauta abin da suke so,
ko kuma in sa idanun gwauruwa su yi nauyi don kuka,
17 in na ajiye burodina don kaina kadai,
ban kuwa ba wa marayu abinci sa’ad da suke jin yunwa,
18 amma tun suna tasowa na lura da su,
kamar yadda mahaifi zai lura da da, kuma tun da aka haife ni ina lura da gwauruwa.
19 In da na ga wani yana mutuwa don rashin sutura,
ko wani mai bukata da ba shi da riga,
20 kuma zuciyarsa ba ta gode mini ba
don na yi masa sutura da gashin tumakina,
21 in na daga hannuna don in cuci maraya,
domin na san in na fafa za a ji ni a wurin masu shari’a,
22 bari hannuna ya guntule daga kafadafa,
bari ya tsinke daga inda aka hada shi.
23 Gama ina jin tsoron hallaka daga Allah,
kuma domin tsoron daukakarsa ba zan iya yin wafannan abubuwa ba.
- 24 “In na dogara ga zinariya
ko kuma na ce wa zallan zinariya, ‘Gare ki nake dogara,’
25 in na yi fahariya don yawan dukiyata,
arzikin da hannuwana suka samu.
26 In na dubi rana cikin haskenta,
ko kuma wata yana tafiyarsa,
27 zuciyata ta jarrabtu gare su a boye,
hannuna kuma ya sumbace su.
28 Wafannan ma za su zama zunubin da za a shari’anta ke nan
don zai zama na yi wa Allah na sama rashin aminci.
- 29 “In na yi murna domin mugun abu ya faru da ma’kiyina;
ko kuma domin wahala ta same shi,
30 ban bar bakina ya yi zunubi
ta wurin la’anta shi ba,
31 in mutanen gidana ba su taɓa cewa,
‘Wane ne bai koshi da naman Ayuba ba?’
32 Ba haƙon da ya taɓa kwana a titi,
gama koyaushe kofata tana buɗe domin matafiya,
33 in na boye zunubina yadda mutane* suke yi,
ta wurin boye laifina a cikin zuciyata,
34 domin ina tsoron taron mutane
kuma ina tsoron wulakancin da dangina za su yi mini,
sai na yi shiru kuma ban fita waje ba.
- 35 (“Kash, da ina da wanda zai ji ni!
Na sa hannu ga abin da na fafa don ka’e kaina,
bari Ma’aukaki ya amsa mini; bari mai tuhumata da laifi ya yi ka’ranta a rubuce.
36 Ba shakka sai in dora a kafadafa,
zan aza a kaina kamar rawani.
37 Zan ba shi lissafin duk abin da na taɓa yi;
zan zo gabansa kamar dan sarki.)
- 38 “In kasata tana kuka da ni
kunyoyinta duk sun cika da hawaye,
39 in na kwashe amfaninta ban biya ba
ko kuma na kashe masu ita,
40 bari kaya ta fito a maimakon alkama
ciyawa kuma a maimakon sha’ir.”
Maganar Ayuba ta kare.

* 31:33 Ko kuwa yadda Adamu ya yi

32

Elihu

- ¹ Sai mutanen nan uku suka daina amsa wa Ayuba, domin a ganinsa shi mai adalci ne.
- ² Amma Elihu ɗan Barakel mutumin Buz na iyalin Ram, ya ji haushi da Ayuba don yā nuna shi ne mai gaskiya ba Allah ba.
- ³ Ya kuma ji haushin abokan nan guda uku, don sun kāsa amsa wa Ayuba ko da yake sun nuna Ayuba ne yake da laifi.
- ⁴ Elihu ya jira sai a wannan lokaci ne ya yi magana da Ayuba, don shi ne yaro a cikinsu duka.
- ⁵ Amma sa'ad da Elihu ya ga mutanen nan uku ba su da abin cewa, sai ya fusata.
- ⁶ Sai Elihu ɗan Barakel mutumin Buz ya ce,
 "Ni karami ne a shekaru,
 ku kuma kun girme ni;
 shi ya sa na ji tsoro
 na kāsa gaya muku abin da na sani.
- ⁷ Na ɗauka ya kamata 'shekaru su yi magana;
 ya kamata yawan shekaru su koyar da hikima.'
- ⁸ Amma ruhun da yake cikin mutum,
 numfashin Maɗaukaki shi ne yake ba shi ganewa.
- ⁹ Ba tsofaffi ne kaɗai suke da hikima ba,
 ba masu yawan shekaru ne suke gane abin da yake daidai ba.
- ¹⁰ "Saboda haka nake ce muku, ku saurare ni;
 ni ma zan gaya muku abin da na sani.
- ¹¹ Na jira sa'ad da kuke magana,
 na ji muhawwararku
 lokacin da kuke neman abin da za ku faɗa,
¹² na saurare ku da kyau.
- Amma ba waninku da ya nuna Ayuba yana da laifi;
 ba ko ɗayanku da ya amsa muhawwararsa.
- ¹³ Kada ku ce, 'Mun sami hikima;
 Allah ne kaɗai yake da ikon yin nasara da shi ba mutum ba.'
- ¹⁴ Amma ba da ni Ayuba ya yi gardama ba
 kuma ba zan amsa masa da irin amsarku ba.
- ¹⁵ "Mamaki ya kama su kuma ba su da abin cewa;
 kalmomi sun kāsa musu.
- ¹⁶ Dole ne in jira yanzu da suka yi shiru,
 yanzu da suke tsaye a wurin ba su da amsa.
- ¹⁷ Ni ma zan faɗi nawa;
 ni ma zan faɗi abin da na sani.
- ¹⁸ Gama ina cike da magana,
 kuma ruhun da yake cikina yana iza ni;
- ¹⁹ a ciki ina kamar ruwan inabi wanda aka rufe a cikin kwalaba,
 kamar sabuwar salkar ruwan inabi mai shirin fashewa.
- ²⁰ Dole in yi magana in sami lafiya;
 dole in buɗe baki in ba da amsa.
- ²¹ Ba zan nuna wa wani sonkai ba,
 ko kuma in yi wa wani daɗin baki ba;
- ²² gama da a ce na iya daɗin baki,
 da wanda ya yi ni ya ɗauke ni daga nan tuntuni.

33

- ¹ "Amma yanzu, Ayuba, ka saurari abin da zan ce;
 ka sa hankali ga kowane abin da zan faɗa.
- ² Zan yi magana;
 kalmomina suna dab da fitowa daga bakina.
- ³ Abin da zan faɗa gaskiya ne daga cikin zuciyata;
 bakina zai faɗi gaskiyar abin da na sani.

- 4 Ruhun Allah ne ya yi ni;
numfashin Ma'aukaki ya ba ni rai.
- 5 Ka amsa mini in za ka iya;
ka yi shirin fuskanta ta.
- 6 Ni kamar ka nake a gaban Allah;
ni ma daga kasa aka yi ni.
- 7 Kada ka ji tsorona,
ba abin da zai fi karfinka.
- 8 "Amma ka fa'fa na ji,
na ji daidai abin da ka fa'fa,
- 9 'ni mai tsarki ne marar zunubi;
ina da tsabta kuma ba ni da laifi.
- 10 Duk da haka Allah ya same ni da laifi;
ya d'auke ni makiyinsa,
- 11 ya daure kafafuna da sarka;
yana tsaron duk inda na bi.'
- 12 "Amma na gaya maka, a nan ba ka yi daidai ba,
gama Allah ya fi mutum girma.
- 13 Don me ka yi masa gunaguni
cewa ba ya amsa tambayoyin mutum?
- 14 Gama Allah yana magana,
yanzu ga wannan hanya, yanzu kuma ga wata hanya
ko da yake ba lalle mutum ya lura ba.
- 15 A cikin mafarki, cikin wahayi da dare,
sa'ad da barci mai zurfi ya fa'fo a kan mutane
lokacin da suke cikin barci kan gadajensu,
- 16 mai yiwuwa ya yi musu magana a cikin kunnuwansu
ya razana su da gargadinsa,
- 17 don a juyar da su daga abin da yake yi da ba daidai ba
a kuma hana su daga girman kai,
- 18 don a kare su daga fa'fuwa cikin rami,
a kare su daga hallaka ta wurin takobi.
- 19 "Ko kuma mutum ya sha horo
ta wurin kwanciya da ciwo da rashin jin da'fi cikin kasusuwansa,
- 20 yadda zai ji kyamar abinci,
har ya fi son abinci mafi da'fi.
- 21 Naman jikinsa ya lalace ba wani abu mai kyau a ciki
kuma kasusuwansa da suke a rufe da tsoka yanzu duk sun fito.
- 22 Ransa yana matsawa kusa da rami,
ransa kuma kusa da 'yan aikan mutuwa.
- 23 Duk da haka, in akwai mala'ika a gefensa kamar matsakanci,
d'aya daga cikin dubu,
da zai gaya wa mutum abin da yake daidai gare shi,
- 24 ya yi masa alheri ya ce,
'Kada ka bari ya fa'fa cikin rami,
na samu fansa dominsa.'
- 25 Sa'an nan fatar jikinsa za ta zama sabuwa kamar ta jariri;
za ta zama kamar lokacin da yake matashi.
- 26 Ya yi addu'a ga Allah ya kuwa samu alheri a wurinsa,
yana ganin fuskar Allah yana kuma yin sowa don murna;
Allah ya mayar da shi ya zama mai adalci.
- 27 Sa'an nan sai ya zo wurin, wurin mutane ya ce,
'Na yi zunubi, na kauce wa abin da yake daidai,
amma ban samu abin da ya kamata in samu ba.
- 28 Ya fashi raina daga fa'fawa cikin rami,
kuma zan rayu in ji da'fin hasken.'
- 29 "Allah ya yi wa mutum duk wa'fannan,
sau biyu, har ma sau uku.

- 30 Ya juyo da ransa daga fāfawa cikin rami,
don hasken rai ya haskaka a kansa.
- 31 “Ka sa hankali da kyau, Ayuba, ka saurare ni;
ka yi shiru zan yi magana.
- 32 In kana da abin da za ka ce, ka amsa mini;
yi magana, domin ina so in ‘yantar da kai.
- 33 Amma in ba haka ba, sai ka saurare ni;
yi shiru, zan kuma koya maka hikima.”

34

- 1 Sa’an nan Elihu ya ce,
2 “Ku ji maganata, ku masu hikima;
ku saurare ni, ku masu ilimi.
- 3 Gama kunne yana rarrabe magana
kamar yadda harshe yake d’andana abinci.
- 4 Bari mu zafi abin da yake daidai,
bari mu koyi abin da yake mai kyau tare.
- 5 “Ayuba ya ce, ‘Ba ni da laifi,
amma Allah ya hana mini hakkin.
- 6 Ko da yake ina da gaskiya,
an d’auke ni ma’aryaci;
ko da yake ba ni da laifi,
kibiyoyinsa sun ji mini ciwo wanda ba ya warkewa.’
- 7 Wane mutum ne kamar Ayuba,
wanda yake shan ba’a kamar ruwa?
- 8 Yana abokantaka da masu aikata mugunta;
yana cudanya da mugaye.
- 9 Gama ya ce, ‘Ba ribar da mutum zai samu
lokacin da yake fofari yā faranta wa Allah zuciyā.’
- 10 “Saboda haka ku saurare ni, ku masu ganewa.
Ko kafan Allah ba ya mugunta,
Ma’aukaki ba ya kuskure.
- 11 Yana biyan mutum bisa ga abin da ya yi;
yana kawo masa abin da ayyukansa suka jawo.
- 12 Ba zai yiwu Allah yā yi ba daidai ba,
Ma’aukaki ba zai yi shari’a marar gaskiya ba.
- 13 Wane ne ya ba shi iko yā lura da duniya?
Wane ne ya ba shi iko kan dukan duniya?
- 14 In nufinsa ne
ya kuma janye ruhunsa da numfashinsa,
- 15 ‘yan adam duka za su hallaka tare,
mutum kuma zai koma kasa.
- 16 “In kana da ganewa sai ka saurari wannan;
ka saurari abin da zan ce.
- 17 Makiyin gaskiya zai iya yin mulki?
Za ka iya ba mai gaskiya, Ma’aukaki laifi?
- 18 Ba shi ne ya ce wa sarakuna, ‘Ba ku da amfani ba,’
ya ce wa manya ‘Ku mugaye ne,’
- 19 wanda ba ya nuna sonkai ga ‘ya’yan sarki
kuma ba ya goyon bayan masu arziki a kan matalauta,
gama dukansu shi ya yi su da hannuwansa.
- 20 Suna mutuwa nan take, a cikin tsakiyar dare;
an girgiza mutanen amma sun wuce;
an taɓa manya amma ba da hannun mutum ba.
- 21 “Idanunsa suna kan al’amuran mutane;
yana ganin tafiyarsu duka.
- 22 Babu wuri mai duhu, babu inuwa mai duhu,

- inda masu aikata mugunta za su boye.
 23 Allah ba ya bukata yā ci gaba da bincike mutane,
 har da za su zo gabansa don yā shari'anta su.
 24 Ba tare da tambaya ba yana ragargaza masu iko,
 yā kuma sa wafansu a wurinsu.
 25 Gama yana sane da abubuwan da suke yi,
 yana hambarar da su da dare a kuma ragargaza su.
 26 Yana ba su horo, don muguntarsu,
 inda kowa zai gan su,
 27 domin sun juya daga binsa,
 kuma ba su kula da hanyoyinsa ba.
 28 Sun sa kukan matalauta ya kai wurinsa
 yadda ya kai ga jin kukan masu bukata.
 29 Amma in ya yi shiru, wa zai ba shi laifi?
 In ya boye fuskarsa, wa zai gan shi?
 Duk da haka shi yake da iko kan mutum da al'umma duka,
 30 yana hana wanda bai san Allah ba yā yi mulki,
 ya hana shi sa wa mutane tarko.
 31 "A ce mutum ya ce wa Allah, 'Na yi laifi,
 amma ba zan sāke safa wa wani ba.
 32 Ka koya mini abin da ba zan iya gani ba;
 in na yi ba daidai ba, ba zan sāke yi ba.'
 33 Ya kamata Allah yā yi maka bisa ga abin da ka ce ne,
 sa'ad da ka fi ka tuba?
 Dole kai ka zaɓa, ba ni ba;
 yanzu ka gaya mini abin da ka sani.
 34 "Mutane masu ganewa za su ce,
 masu hikima wafanda suka ji ni za su ce mini,
 35 'Ayuba ya yi magana cikin rashin sani;
 maganganunsa na marar hikima ne.'
 36 Kash, da za a gwada Ayuba har karshe,
 domin yana ba da amsa kamar mugun mutum.
 37 Ya kara tawaye a kan zunubansa;
 ya tafa hannuwansa na reni a cikinmu
 ya kuma kara yawan maganganunsa ga Allah."

35

- 1 Sai Elihu ya ce,
 2 "Ko kana tsammani wannan gaskiya ne?
 Kana cewa, 'Ni mai adalci ne a gaban Allah.'
 3 Duk da haka kana tambayarsa cewa, 'Wace riba nake da ita,
 kuma mene ne zan samu ta wurin kin yin zunubi?'
 4 "Zan so in ba ka amsa
 kai tare da abokanka.
 5 Ku daga kai ku dubi sama ku gani;
 ku dubi gizagizai a samanku.
 6 In kun yi zunubi ta yaya wannan zai shafi Allah?
 In zunubanku sun yi yawa, me wannan zai yi masa?
 7 In kuna da adalci, me kuka ba shi,
 ko kuma me ya karɓa daga hannunku?
 8 Muguntarku takan shafi mutum kamar ku ne kadai,
 adalcinku kuma yakan shafi 'yan adam ne kadai.
 9 "Mutane suna kuka don yawan zalunci;
 suna roko don taimako daga hannu mai karfi.
 10 Amma ba wanda ya ce, 'Ina Allah wanda ya haliƙe ni,
 mai ba da waƙoƙi cikin dare,
 11 wanda ya fi koya mana fiye da dabbobin duniya
 ya kuma sa muka fi tsuntsayen cikin iska hikima.'

- 12 Ba ya amsawa lokacin da mutane suka yi kira don taimako domin girman kan mugaye.
 13 Lalle Allah ba ya sauraron rokonsu na wofi; Maɗaukaki ba ya kula da rokonsu.
 14 Ta yaya zai saurara sosai ko zai saurara lokacin da kake cewa ba ka ganinsa, cewa ka kawo fara a wurinsa kuma dole ka jira shi.
 15 Kuma ka ce, ba ya ba da horo cikin fushinsa ko kaɗan ba ya kula da mugunta.
 16 Saboda haka Ayuba ya buɗe baki yana magana barkatai; yana ta yawan magana ba tare da sani ba.”

36

- 1 Elihu ya ci gaba,
 2 “Ka ɗan kara haƙuri da ni kaɗan, zan kuma nuna maka cewa akwai sauran abubuwan da zan faɗa a madadin Allah.
 3 Daga nesa na sami sanina; zan nuna cewa Mahaliccina shi mai gaskiya ne.
 4 Abin da zan gaya maka ba karya ba ne; mai cikakken sani yana tare da kai.
 5 “Allah mai iko ne, amma ba ya rena mutane; shi mai girma ne cikin manufarsa.
 6 Ba ya barin mugaye da rai sai dai yana ba waɗanda ake tsanantawa hakkinsu.
 7 Ba ya fasa duban masu adalci; yana sa su tare da sarakuna yana ɗaukaka su har abada.
 8 Amma in mutane suna daure da sarƙoƙi, kunci kuma ya daure su,
 9 yana gaya musu abin da suka yi, cewa sun yi zunubi da girman kai.
 10 Yana sa su saurari gyara yā kuma umarce su su tuba daga muguntarsu.
 11 In sun yi biyayya suka bauta masa, za su yi rayuwa dukan kwanakinsu cikin wadata shekarunsu kuma cikin kwanciyar zuciya.
 12 Amma in ba su saurara ba, za su hallaka da takobi kuma za su mutu ba ilimi.
 13 “Waɗanda ba su da Allah a zuciyarsu su ne suke riƙe fushi; ko sa’ad da ya ba su horo, ba su neman taimakonsa.
 14 Suna mutuwa tun suna matasa, cikin kazamar rayuwar karuwanci.
 15 Amma yana kuɓutar da masu wahala; yana magana da su cikin wahalarsu.
 16 “Yana so yā rinjaye ka daga haƙoran kunci, zuwa wuri mai sauki inda ba matsi zuwa teburinka cike da abincin da kake so.
 17 Amma yanzu an cika ka da hukuncin da ya kamata a yi wa mugaye; shari’a da kuma gaskiya sun kama ka.
 18 Ka yi hankali kada wani yā ruɗe ka da arziki; kada ka bar toshiya ta sa ka juya.
 19 Dukiyarka ko dukan yawan koƙarinka sun isa su riƙe ka su hana ka shan kunci?
 20 Kada ka yi marmari dare yā yi, don a fitar da mutane daga gidajensu.
 21 Ka kula kada ka juya ga mugunta,

abin da ka fi so fiye da wahala.

22 “An daukaka Allah cikin ikonsa.

Wane ne malami kamar sa?

23 Wane ne ya nuna masa hanyar da zai bi,
ko kuma wane ne ya ce masa, ‘Ba ka yi daidai ba?’

24 Ka tuna ka daukaka aikinsa,
wadanda mutane suka yaba a cikin waka.

25 Dukan ‘yan adam sun gani;
mutane sun hanga daga nesa.

26 Allah mai girma ne,
ya wuce ganewarmu!

Yawan shekarunsa ba su bincikuwa.

27 “Yana sa ruwa yā zama tururi
yā zubo daga sama.

28 Gizagizai suna zubo da rabarsu
kuma ruwan sama yana zubowa ‘yan adam a wadace.

29 Wane ne zai iya gane yadda ya shimfiɗa gizagizai
yadda yake tsawa daga wurin zamansa?

30 Dubi yadda ya baza walkiyarsa kewaye da shi,
tana haskaka zurfin teku.

31 Haka yake mulkin al’ummai
yana kuma tanada abinci a wadace.

32 Yana cika hannuwansa da walkiya
kuma yana ba ta umarni tā faɗi a inda ya yi nufi.

33 Tsawarsa tana nuna cewa babbar iska da ruwa suna zuwa;
ko shanu sun san da zuwansa.

37

1 “Wannan ya sa gabana ya faɗi,
zuciyata ta yi tsalle.

2 Ka saurara! Ka saurari rurin muryarsa,
tsawar da take fita daga bakinsa.

3 Ya saki walkiyarsa, a karkashin dukan sammai
ya kuma aika ta ko’ina a cikin duniya.

4 Bayan wannan sai karar rurinsa ta biyo;
Ya tsawata da muryarsa mai girma.

Sa’ad da ya sāke yin tsawa
ba ya rage wani abu.

5 Muryar Allah tana tsawatawa a hanyoyi masu ban al’ajabi;
yana yin manyan abubuwa wadanda sun wuce ganewarmu.

6 Yakan ce wa dusar kankara, ‘Faɗo a kan duniya,’
ya kuma ce wa ruwa, ‘Zubo da karfi.’

7 Domin dukan mutanen da ya halitta za su san aikinsa,
ya hana kowane mutum yin wahalar aiki.

8 Dabbobi sun boye;
sun zauna cikin kogunansu.

9 Guguwa tana fitowa daga inda take,
sanyi kuma daga iska mai sanyi.

10 Da numfashinsa Allah yana samar da kankara
sai manyan ruwaye su zama kankara.

11 Yana cika gizagizai da lema;
yana baza walkiyarsa ta cikinsu.

12 Bisa ga bishewarsa suke juyawa
a kan fuskar duniya,

suna yin dukan abin da ya
umarce su su yi.

13 Yana aiko da ruwa domin horon mutane,
ko kuma don yā jika duniya yā kuma nuna kaunarsa.

- 14 “Ka saurari wannan Ayuba;
ka tsaya ka dubi abubuwan al’ajabi na Allah.
- 15 Ko ka san yadda Allah yake iko da gizagizai
ya kuma sa walkiyarsa ta haskaka?
- 16 Ko ka san yadda gizagizai suke tsayawa cik a sararin sama,
wadannan abubuwa al’ajabi na mai cikakken sani.
- 17 Kai mai sa kaya don ka ji dfumi lokacin da
iska mai sanyi take hurawa,
- 18 ko za ka iya shimfiɗa sararin sama tare da shi
da karfi kamar madubi?
- 19 “Gaya mana abin da ya kamata mu ce masa;
ba za mu iya kawo kara ba domin duhunmu.
- 20 Ko za a gaya masa cewa ina so in yi magana?
Ko wani zai nemi a hadiye shi?
- 21 Yanzu ba wanda zai iya kallon rana,
yadda take da haske a sararin sama
bayan iska ta share ta.
- 22 Yana fitowa daga arewa da haske na zinariya,
Allah yana zuwa da ɗaukaka mai ban al’ajabi.
- 23 Maɗaukaki ya fi karfin ganewarmu,
shi babban mai iko ne, mai gaskiya da babban adalci,
ba ya cutar mutum.
- 24 Saboda haka, mutane suke girmama shi,
ko bai kula da waɗanda suke gani su masu hikima ba ne?”

38

UBANGIJI ya yi magana

- 1 Sa’an nan UBANGIJI ya amsa wa Ayuba. Ya ce,
2 “Wane ne wannan da yake ɓata mini shawarata
da surutan wofi?
- 3 Ka sha ɗamara kamar namiji;
zan yi maka tambaya,
za ka kuwa amsa mini.
- 4 “Kana ina lokacin da na aza harsashen duniya?
Gaya mini, in ka sani.
- 5 Wane ne ya zāna girmanta? Ba shakka ka sani!
Wane ne ya ja layin aunawa a kanta?
- 6 A kan me aka kafa tushenta,
ko kuma wa ya sa dutsen kan kusurwarta,
- 7 yayinda taurarin safe suke waƙa tare
dukan mala’iku kuma suka yi sowa don farin ciki.
- 8 “Wane ne ya rufe teku a bayan kofofi,
lokacin da ya burtsatso daga cikin ciki.
- 9 Lokacin da na yi wa gizagizai riga
na kuma naɗe su a cikin duhu sosai,
- 10 sa’ad da na yi masa iyaka na
sa masa kofofi da wurin kullewa.
- 11 Sa’ad da na ce ga iyakar inda za ka kai,
ga inda raƙuman ruwanka za su tsaya?
- 12 “Ko ka taɓa ba safiya umarni
ko kuma ka sa asuba ta fito,
- 13 don ta kama gefen duniya
ta kakkabe mugaye daga cikinta?
- 14 Kasa ta sāke siffa kamar laka da aka yi wa hatimi;
ta fito a fili kamar riga.
- 15 An hana mugaye haskensu,
hannun da suka ɗaga an karya shi.

- 16 “Ko ka taɓa taɓiya zuwa maɓulɓulan teku,
ko kuma ka taɓa zuwa cikin zurfin lungun teku?
- 17 Ko an taɓa nuna maka kofar mutuwa?
Ko ka taɓa ganin kofar inuwar duhun mutuwa?
- 18 Ko ka gane faɗin duniya?
Gaya mini, in ka san wannan duka.
- 19 “Ina ne hanyar zuwa gidan haske?
Kuma a ina duhu yake zama?
- 20 Ko za ka iya kai su wurarensu?
Ka san hanyar zuwa wurin da suke zama?
- 21 Ba shakka ka sani, gama an riga an haife ka a lokacin!
Ka yi shekaru da yawa kana rayuwa.
- 22 “Ka taɓa shiga rumbunan duser kankara
ko ka taɓa ganin rumbunan kankara
- 23 waɗanda nake ajiya domin lokacin wahala,
domin kwanakin yaƙi da faɗa?
- 24 Ina ne hanyar zuwa wurin da ake samun walƙiya,
ko kuma inda daga nan ne ake watsa iskar gabas zuwa ko'ina cikin duniya?
- 25 Wane ne ya yanka hanyar wucewar ruwa,
da kuma hanyar walƙiyar tsawa
- 26 don ba da ruwa a kasar da ba kowa a wurin
jeji inda ba mai zama ciki
- 27 don a kosar da wurin da ya bushe
a sa ciyawa ta tsiro a can?
- 28 Ruwan sama yana da mahaifi?
Wa ya zama mahaifin raba?
- 29 Daga cikin wane ne aka haifi kankara?
Wane ne ya haifi jaura daga sammai
- 30 lokacin da ruwa ya zama da karfi kamar dutse,
lokacin da saman ruwa ya daskare?
- 31 “Za ka iya daure kyakkyawar kaza da 'ya'yanta?
Ko za ka iya kunce igiyoyin mafarauci da kare da zomo?
- 32 Za ka iya tattara taurari bisa ga lokacinsu
ko kuma ka bi da beyar da 'ya'yanta zuwa waje?
- 33 Ka san dokokin sammai?
Ko za ka iya faɗar dangantakar Allah da duniya?
- 34 “Za ka iya tsawata wa gizagizai
ka kuma rufe kanka da ambaliyar ruwa?
- 35 Kai ne kake aika walƙiya da tsawa zuwa inda suke zuwa?
Ko suna zuwa wurinka su ce, 'Ga mu nan mun zo?'
- 36 Wane ne yake cika zuciya da hikima
ko kuma yake ba zuciya ganewa?
- 37 Wane ne yake da hikimar iya kirga gizagizai?
Wane ne zai iya karkato bakunan tulunan sammai
- 38 sa'ad da kura ta yi yawa
ta daskare a wuri ɗaya?
- 39 “Za ka iya farauto wa zakanya nama,
ka kuma kawar wa zakoki yunwarsu.
- 40 Lokacin da suka kwanta cikin kogunansu,
ko kuma lokacin da suke a wurin buyansu?
- 41 Wane ne yake ba hankaka abinci
lokacin da 'ya'yansa suke kuka ga Allah,
kuma suna yawo don rashin abinci?

39

- 1 “Ka san lokacin da awakin kan dutse suke haihuwa?

- Ko ka taɓa lura da yadda batsiya take haihuwa?
- ² Kana kirga watanni nawa suke yi kafin su haihu?
Ka san lokacin da suke haihuwa?
- ³ Suna kwanciya su haifi 'ya'yansu;
naƙudarsu ta ƙare bayan sun haihu.
- ⁴ 'Ya'yansu suna girma kuma suna cikin ƙarfi a jeji;
sukan tafi ba su dawowa.
- ⁵ "Wane ne yake sakin jakin dawa yā bar shi?
Wane ne yake kunce igiyoyinsu?"
- ⁶ Na sa jeji yā zama gidansa
ƙasar gishiri kuma ta zama wurin zamansa.
- ⁷ Yana dariyar hargitsin da yake faruwa a cikin gari;
ba ya jin tsawar mai tuka shi.
- ⁸ Yana kiwo a kan tuddai don abincinsa
yana neman kowane d'anyen abu mai ruwan ciyawa.
- ⁹ "Ko ɓauna zai yarda yā zauna a wurin sa wa dabbobi abinci?
Zai tsaya a d'akin dabbobinka da dare?"
- ¹⁰ Ko za ka iya daure shi da igiya a kwarin kunya?
Zai yi maka buɗar gonarka?
- ¹¹ Ko za ka dogara da shi don yawan ƙarfinsa?
Za ka bar masa nauyin aikinka?
- ¹² Ko za ka amince da shi yā kawo maka hatsinka gida
yā tattara shi a masussuka?
- ¹³ "Fikafikan jimina suna bugawa cike da farin ciki
amma ba za su gwada kansu da fikafikan da na shamuwa ba.
- ¹⁴ Tana sa ƙwai nata a ƙasa
kuma ta bar su su yi dūmi a cikin ƙasa,
- ¹⁵ ba tā damu ko za a taka su a fasa su,
ko waɗansu manyan dabbobi za su tattake su.
- ¹⁶ Tana tsananta wa 'ya'yanta kamar ba nata ba
ba tā damu da wahalar da ta sha ba.
- ¹⁷ Gama Allah bai ba ta hikima ba
ko kuma iya fahimta.
- ¹⁸ Duk da haka sa'ad da ta buɗe fikafikanta ta shara da gudu
tana yi wa doki da mai hawansa dariya.
- ¹⁹ "Ko kai ne kake ba doki ƙarfinsa
kai kake rufe wuyansa da geza mai yawa?"
- ²⁰ Ko kai kake sa shi yā yi tsalle kamar fāra,
ba ya jin tsoro sai dai a ji tsoronsa.
- ²¹ Yana takawa da ƙarfi
yana jin daɗin ƙarfinsa yana shiga filin yaƙi gabagadi.
- ²² Yana yi wa tsoro dariya
ba ya jin tsoron kome; ba ya guje wa takobi.
- ²³ Kwari a baka yana lilo a gabansa
kibiya da māshi suna wuce kansa.
- ²⁴ Yana kartar ƙasa da ƙarfi;
ba ya iya tsayawa tsab sa'ad da ya ji busar ƙaho.
- ²⁵ Da jin ƙarar ƙaho sai ya ce, 'Yauwa!'
Ya ji ƙanshin yaƙi daga nesa,
da ihun shugabannin yaƙi.
- ²⁶ "Ko ta wurin hikimarka ce shirwa take firiya
take kuma baza fikafikanta zuwa kudu?"
- ²⁷ Ko da umarninka ne shaho yake firiya
ya kuma yi sheƙarsa a can sama?
- ²⁸ Yana zama a kan dutse yā zauna a wurin da dare;
cikin duwatsu ne wurin zamansa.
- ²⁹ Daga can yake neman abincinsa;

idanunsa suna gani daga nesa.

³⁰ 'Ya'yansa suna shan jini,
inda akwai waƙanda aka kashe nan za a same shi."

40

- ¹ UBANGIJI ya ce wa Ayuba,
² "Mai neman sa wa wani laifi zai iya ja da Maƙaukaki?
Bari mai tuhumar Allah yā amsa masa."
³ Sai Ayuba ya amsa wa UBANGIJI,
⁴ "Ai, ni ba a bakin kome nake ba ne, ta yaya zan iya amsa maka?
Na rufe bakina da hannuna.
⁵ Na yi magana sau ɗaya amma ba ni da amsa,
sau biyu, amma ba zan kara cewa kome ba."
⁶ Sa'an nan UBANGIJI ya yi wa Ayuba magana ta cikin guguwa,
⁷ "Ka tashi tsaye ka tsaya da ƙarfi kamar namiji;
zan yi maka tambaya
kuma za ka amsa mini.
⁸ "Ko za ka ƙi yarda da shari'ata?
Za ka ba ni laifi don ka nuna kai marar laifi ne?
⁹ Ko hannunka irin na Allah ne,
kuma ko muryarka za tā iya tsawa kamar ta Allah?
¹⁰ Sai ka yi wa kanka ado da ɗaukaka da girma,
ka yafa daraja da muƙami.
¹¹ Ka saki fushinka,
ka dubi dukan wani mai girman kai ka wulaƙanta shi.
¹² Ka dubi duk wani mai girman kai ka ƙaskantar da shi,
ka tattake mugaye a inda ka tsaya.
¹³ Ka bizne su duka tare
ka rufe fuskokinsu a cikin kabari.
¹⁴ Sa'an nan ni kaina zan shaida maka cewa
hannun damanka zai iya cetonka.
¹⁵ "Dubu dorina,
wadda na halicce ku tare
kuma ciyawa take ci kamar sa.
¹⁶ Ga shi ƙarfinta yana a kugunta
ikonta yana cikin tsokar cikinta.
¹⁷ Wutsiyarta tana da ƙarfi kamar itacen al'ul;
jijiyoyin cinyoyinta suna haɗe a wuri ɗaya.
¹⁸ Kasusuwanta bututun tagulla ne,
haƙarƙarinta kamar sandunan ƙarfe.
¹⁹ Tana ta farko cikin ayyukan Allah,
Mahaliccinta kaɗai yake iya tunkarar ta da takobi.
²⁰ Tuddai su suke tanada mata abinci
a inda duk namun jeji suke wasa.
²¹ Tana kwanciya a ƙarƙashin inuwar itacen lotus
ta buya cikin kyauro da fadama.
²² Inuwa ta rufe ta da kaddaji,
itatuwan wardi na rafi, sun kewaye ta.
²³ Sa'ad da kogi ya cika yana hauka, ba tā damu ba;
ba abin da zai same ta ko da a gaban bakinta Urdun yake wucewa.
²⁴ Ko akwai wanda zai iya kama ta ba ta kallo,
ko kuma a kama ta da tarko a huda hancinta?"

41

- ¹ "Ko za ka iya kama dodon ruwa da ƙugiyar kamar kifi
ko kuma ka daure harshenta da igiya?
² Za ka iya sa igiya a cikin hancinta
ko kuma ka huda muƙamuƙanta da ƙugiya?
³ Za tā ci gaba da rokonka ka yi mata jinkai?"

- Ko za tã yi maka magana a hankali?
 4 Za tã yi yarrejjeniya da kai
 don ka ðauke ta tã zama baiwa gare ka dukan kwanakin ranta?
 5 Za ka yi wasa da ita kamar yadda za ka yi da tsuntsu?
 Ko za ka daure ta da tsirkiya domin bayinka mata?
 6 Yan kasuwa za su saye ta
 ko za su raba ta a tsakaninsu?
 7 Ko za ka iya huda fatarta da kibiya
 ka kuma huda kansa da mäsü?
 8 In ka ðora hannunka sau ðaya a kanta
 za ka tuna da yaƙin da ba za ka säke yi ba!
 9 Duk ƙoƙarin kama ta banza ne;
 ganin ta kawai abin tsoro ne.
 10 Ba wanda ya isa yã tsokane ta.
 Wane ne kuma ya isa yã yi tsayayya da ni?
 11 Wane ne yake bi na bashi da dole in biya?
 Duk abin da yake ƙarƙashin sama nawa ne.
- 12 “Ba zan daina magana game da gaƙoƙinta ba
 ƙarfinta da kuma kyan kamanninta ba.
 13 Wa zai iya tuƙe mata mayafinta?
 Wa zai iya shiga tsakanin ƙawonta.
 14 Wa zai iya buƙe ƙofofin bakinta?
 Haƙoranta ma abin tsoro ne?
 15 An rufe bayanta da jerin garkuwoyi
 aka manne su sosai.
 16 Suna kurkusa da juna yadda
 da ƙyar iska take iya wucewa tsakani.
 17 An haɗa su da juna
 sun mannu da juna kuma ba za a iya raba su ba.
 18 Numfashinta yana fitar da wuta;
 idanunta kamar hasken zuwan safe.
 19 Wuta tana fitowa daga bakinta;
 tartsatsin wuta suna fitowa,
 20 Hayaki yana fitowa daga hancinta
 kamar daga tukunya mai tafasa a kan wutar itace.
 21 Numfashinta yana sa garwashi yã kama wuta,
 harshen wuta yana fita daga bakinta.
 22 Akwai ƙarfi a cikin wuyanta;
 razana tana wucewa a gabanta.
 23 Namanta yana da kauri a manne da juna;
 naman yana da tauri ba ya matsawa.
 24 Kirjinta yana da ƙarfi kamar dutse,
 da ƙarfi kamar dutsen niƙa.
 25 Sa’ad da ta tashi, manya suna tsorata;
 suna ja da baya.
 26 Takobi ba ta iya yankanta,
 kibiya ko mäshi ba sa iya huda ta.
 27 Karfe kamar kara ne a wurinta
 tagulla kuma kamar ruƙaɓɓen katako ne a wurinta.
 28 Mäsü ba su sa ta tã gudu;
 jifar majajjawa kamar na ciyawa ne gare ta.
 29 Kulki a gare ta kamar ciyawa ne,
 tana dariyar wucewar mäshi.
 30 Cikinta yana rufe a ƙawo masu ƙarfi,
 tana kabtar kasa in tana tafiya.
 31 Tana sa zurfin kogi yã tafasa kamar tukunya,
 ta kuma sa teku yã zama kamar tukunyar man shafawa.
 32 A bayanta ya bar haske
 kamar zurfin ruwan da yana kumfa.
 33 Ba wani abu kamar ta a duniya,
 halitta marar tsoro.

- ³⁴ Tana rena duk masu girman kai.
Ita take mulki kan duk masu girman kai.”

42

Ayuba

- ¹ Sa'an nan Ayuba ya amsa wa UBANGIJI,
² "Na san cewa za ka iya yin dukan abubuwa;
ba wanda zai iya bata shirinka.
³ Ka yi tambaya, 'Wane ne wannan da ya ki karɓar shawarata shi marar ilimi?'
Ba shakka na yi magana game da abubuwan da ban gane ba,
abubuwan ban al'ajabi da sun fi karfin ganewata.
⁴ "Ka ce, 'Saurara yanzu, zan kuma yi magana
zan tambaye ka,
kuma za ka amsa mini.'
⁵ Kunnuwana sun ji game da kai
amma yanzu na gan ka.
⁶ Saboda haka na rena kaina
na kuma tuba cikin kura da toka.”

Karshen magana

- ⁷ Bayan UBANGIJI ya gaya wa Ayuba waɗannan abubuwa, ya ce wa Elifaz mutumin Teman, "Ina fushi da kai da abokanka guda biyu domin ba ku faɗi abin da yake daidai game da ni ba, kamar yadda bawana Ayuba ya yi.
⁸ Saboda haka yanzu sai ku ɗauki bijimai guda bakwai, da raguna bakwai, ku je wurin bawana Ayuba ku miƙa hadaya ta ƙonawa domin kanku. Bawana Ayuba zai yi muku addu'a zan kuwa karɓi addu'arsa in bi da ku nisa da wawancinku. Ba ku faɗi abin da yake daidai game da ni ba yadda bawana Ayuba ya yi ba.”
⁹ Saboda haka Elifaz mutumin Teman, Bildad mutumin Shuwa da Zofar mutumin Na'ama, suka yi abin da UBANGIJI ya gaya masu; UBANGIJI kuma ya karɓi addu'ar Ayuba.
¹⁰ Bayan Ayuba ya yi wa abokansa addu'a, UBANGIJI ya sa shi ya saƙe zama mai arziki ya ninka abin da yake da shi a ɗa sau biyu.
¹¹ Dukan 'yan'uwansa maza da mata da duk waɗanda suka san shi a ɗa suka zo suka ci abinci tare da shi a cikin gidansa. Suka ta'azantar da shi suka ƙarfafa shi game da duk wahalar da UBANGIJI ya auka masa, kowannensu kuma ya ba shi azurfa da zobe na zinariya.
¹² UBANGIJI ya albarkaci karshen Ayuba fiye da farkonsa. Yana da tumaki guda dubu goma sha huɗu, rakuma guda dubu shida; shanun noma guda dubu da jakuna guda dubu.
¹³ Ya kuma haifi 'ya'ya maza bakwai, mata uku.
¹⁴ Yar farko ya kira ta Yemima, ta biyun Keziya ta ukun Keren-Haffuk.
¹⁵ Duk a cikin kasar ba a samu kyawawan mata kamar 'ya'yan Ayuba ba, kuma babansu ya ba su gaɗo tare ta 'yan'uwansu maza.
¹⁶ Bayan wannan Ayuba ya rayu shekara ɗari da arba'in; ya ga 'ya'yansa da 'ya'yansu har tsara ta huɗu.
¹⁷ Sa'an nan Ayuba ya rasu da kyakkyawan tsufa.

Zabura LITTAFI NA DAYA

1

Zabura 1-41

- ¹ Mai farin ciki ne mutumin
da ba ya aiki da shawarar mugaye
ko yā yi abin da masu zunubi suke yi
ko yā zauna tare da masu yin ba'a.
- ² Amma yana jin dadin bin dokar UBANGIJI,
kuma yana ta nazarinta dare da rana.
- ³ Yana kama da itacen da aka shuka kusa da maɓulɓulan ruwa,
wanda yake ba da amfani a daidai lokaci
wanda kuma ganyensa ba sa bushewa.
Duk abin da yake yi, yakan yi nasara.
- ⁴ Ba haka yake da mugaye ba!
Su kamar yayi ne
da iska take kwashewa.
- ⁵ Saboda haka mugaye ba za su iya tsayawa a shari'a ba,
balle a sami masu zunubi a taron adalai.
- ⁶ Gama UBANGIJI yana lura da yadda adalai suke yin abubuwa,
amma ayyukan mugaye za su kai su ga hallaka.

Zabura 2

- ¹ Me ya sa kasashe suke haɗa baki
mutane kuma suke kulla shawarwarin banza?
- ² Sarakunan duniya sun ɗauki matsayi
masu mulki sun taru gaba ɗaya
suna gāba da UBANGIJI da kuma Shafaffensa.
- ³ Suna cewa, "Bari mu tsittsinke sarƙoƙinsu,
mu kuma 'yantar da kamammu daga kangin bautar Allah."
- ⁴ Mai zama a kursiyi a sama yana dariya;
Ubangiji yana musu ba'a.
- ⁵ Sa'an nan ya tsawata musu cikin fushinsa
ya kuma razanar da su cikin hasalarsa, yana cewa,
- ⁶ "Na kafa Sarkina a kan kursiyi
a kan Sihiyona, dutsena mai tsarki."
⁷ Sarki ya yi shelar umarnin UBANGIJI.
UBANGIJI ya ce mini, "Kai Dana ne;
yau na zama Mahaifinka.
- ⁸ Ka tambaye ni
zan kuwa sa al'ummai su zama gādonka,
iyakokin duniya su zama mallakarka.
- ⁹ Za ka yi mulkinsu da sandan ƙarfe;
za ka farfashe su kucu-kucu kamar tukunyar laka."
- ¹⁰ Saboda haka, ku sarakuna, ku yi wayo;
ku shiga hankalinku, ku masu mulkin duniya.
- ¹¹ Ku bauta wa UBANGIJI da tsoro
ku kuma yi farin ciki kuna rawar jiki.
- ¹² Ku sumbaci Ɗan, don kada yā yi fushi
ku hallaka a abubuwan da kuke yi,
gama fushinsa zai iya kuna farat ɗaya.
Masu farin ciki ne dukan waɗanda suke neman mafaka daga gare shi.

Zabura 3

Zabura ta Dawuda. Sa'ad da ya gudu daga ɗansa Absalom.

¹ Ya UBANGIJI, abokan gābana nawa ne!
Su nawa suke gāba da ni!

² Da yawa suna magana a kaina suna cewa,
“Allah ba zai cece shi ba.”

*

³ Amma kai ne garkuwa kewaye da ni, ya UBANGIJI;
ka ba ni daukaka ka kuma daga kaina.

⁴ Ga UBANGIJI na yi kuka mai karfi,
ya kuwa amsa mini daga tudunsa mai tsarki.

⁵ Na kwanta na yi barci;
na kuma farka, gama UBANGIJI yana kiyaye ni.

⁶ Ba zan ji tsoro ko dubu goma
suka ja dāgā gāba da ni a kowane gefe ba.

⁷ Ka tashi Ya UBANGIJI!
Ka cece ni, ya Allahna!
Ka bugi dukan abokan gābana a muƙamuƙi;
ka kakkarya hakoran mugaye.

⁸ Daga wurin UBANGIJI ne ceto kan zo.
Bari albarkanka yā kasance a kan mutanenka.

Sela

Sela

Sela

Zabura 4

Don mai bi da kaƙe-kaƙe. Da kayan kiƙi masu tsirkiya. Ta Dawuda.

¹ Ka amsa mini sa’ad da na kira gare ka,
Ya Allahna mai adalci.

Ka ba ni sauki daga wahalata;
ka ji tausayina ka kuma ji addu’ata.

² Har yausha, ya ku mutane za ku mai da daukakata abin kunya?
Har yausha za ku kaunaci ruƙu ku nemi allolin karya?

³ Ku san cewa UBANGIJI ya kebe masu tsoron Allah wa kansa;
UBANGIJI zai ji sa’ad da na yi kira gare shi.

⁴ Cikin fushinku kada ku yi zunubi;
sa’ad da kuke kan gadajenku,
ku bincike zukatanku ku kuma yi shiru.

⁵ Ku miƙa hadayun da suka dace
ku kuma dogara ga UBANGIJI.

⁶ Yawanci suna cewa, “Wa zai yi mana alheri?”
Bari hasken fuskarka yā haskaka a kanmu, ya UBANGIJI.

⁷ Ka cika zuciyata da farin ciki
sa’ad da hatsinsu da sabon ruwan inabinsu ya yi yawa.

⁸ Zan kwanta in kuma yi barci lafiya,
gama kai kaƙai, ya UBANGIJI,
kake sa mazaunina yā kasance lafiya lau.

Sela

Sela

Zabura 5

Don mai bi da kaƙe-kaƙe. Don Busa. Ta Dawuda.

¹ Ka saurare kalmomina, ya UBANGIJI,
ka ji ajiyar zuciyata.

* **Zabura 3:2** Kalmar da ba a tabbatar da ma’anarta ba, mai bayyana sau da sau a cikin Zabura; mai yiwuwa kalma ce ta kiƙi.

- ² Ka saurare kukata na neman taimako,
Sarkina da Allahna,
gama gare ka nake addu'a.
- ³ Da safe, ya UBANGIJI, ka ji muryata;
da safe na gabatar da bukatuna a gabanka
in kuma jira da sa zuciya.
- ⁴ Kai ba Allahn da yake jin dadin mugu ba ne;
gama kana gāba da dukan masu aikata mugunta.
- ⁵ Masu fariya ba za su iya tsaya
a gabanka ba.
Kana kin duk masu aikata abin da ba daidai ba.
⁶ Kakan hallaka masu yin karya.
Masu kisankai da mutane masu ruɗu
UBANGIJI yana kyama.
- ⁷ Amma ni, ta wurin jinkanka mai girma,
zan shiga gidanka;
da bangirma zan durkusa
ga haikalinka.
- ⁸ Ka bi da ni, ya UBANGIJI, cikin adalcinka
saboda abokan gābana,
ka fayyace hanyarka a gabana.
- ⁹ Babu ko kalma guda daga bakinsu da za a dogara da ita;
marmarinsu kawai shi ne su hallakar da waɗansu.
Makogwaronsu buɗaɗɗen kabari ne;
da harshensu suna faɗin karya.
- ¹⁰ Ka furta su masu laifi, ya Allah!
Bari makircinsu yā zama faɗuwarsu.
Ka kore su saboda yawan zunubansu,
saboda sun tayar maka.
- ¹¹ Amma bari dukan waɗanda suke neman mafaka gare ka su yi murna;
bari kullum su yi ta rerawa saboda farin ciki.
Ka buɗe kāriyarka a bisansu,
domin waɗanda suke kaunar sunanka su yi farin ciki a cikinka.
- ¹² Gama tabbatacce, ya UBANGIJI, kakan albarkaci adalai;
kakan kewaye su da tagomashinka kamar garkuwa.

Zabura 6

Don mai bi da kafe-kafe. Da kayan kidī masu tsirkiya. Bisa ga *sheminit*.* Ta Dawuda.

- ¹ Ya UBANGIJI, kada ka tsawata mini cikin fushinka
ko ka hore ni cikin hasalarka.
- ² Ka yi mini jinkai, UBANGIJI, gama na suma;
Ya UBANGIJI, ka warkar da ni, gama kasusuwana suna zafin ciwo.
- ³ Raina yana cikin wahala.
Har yausha, ya UBANGIJI, har yausha?
- ⁴ Ka juyo, ya UBANGIJI, ka cece ni;
ka cece ni saboda madawwamiyar kaunarka.
- ⁵ Babu wanda yakan tuna da kai sa'ad da ya mutu.
Wa ke yabonka daga kabari?†
- ⁶ Na gaji tikis daga nishi.

Dukan dare na jike gadona da kuka
na jike kujerata da hawaye.

- ⁷ Idanuna sun rasa karfi da bakin ciki;
sun rasa karfi saboda dukan abokan gābana.

* **Zabura 6:** mai yiwuwa wata kalmar kidī ce. † **Zabura 6:5** Da Ibraniyanci Sheol

- ⁸ Ku tafi daga gare ni, dukanku masu aikata mugunta,
gama UBANGIJI ya ji kukata.
⁹ UBANGIJI ya ji kukata saboda jinkansa;
UBANGIJI ya karfi addu'ata.
¹⁰ Dukan abokan gābana za su sha kunya su kuma karaya;
za su juya da kunya nan da nan.

Zabura 7

Wani *shiggayiyon** ta Dawuda, wanda Ya Rera wa UBANGIJI game da Kush mutumin Benyamin.

- ¹ Ya UBANGIJI Allahna, na zo neman mafaka a wurinka;
ka cece ni ka kuɓutar da ni daga dukan waɗanda suke bi na,
² in ba haka ba za su yayyage ni kamar zaki
su farke ni kucu-kucu ba tare da wani da zai cece ni ba.
³ Ya UBANGIJI Allahna, in na yi kuskure
aka kuwa sami laifi a hannuwana,
⁴ in na yi mugunta ga wanda yake zaman lafiya da ni
ko kuwa ba da wani dalilin cuci abokin gābana,
⁵ to, bari abokin gābana yā bi yā kuma cim mini;
bari yā tattake raina a kasa
ya sa in kwana a kura.

Sela

- ⁶ Ka tashi, ya UBANGIJI, cikin fushinka;
ka tashi gāba da fushin abokan gābana.
Ka farka, Allahna, ka umarta adalci.
⁷ Bari taron mutane su taru kewaye da kai.
Ka yi mulki a bisansu daga bisa;
⁸ bari UBANGIJI mai shari'ar mutane.
Ka shari'anta ni Ya UBANGIJI, bisa ga adalcina,
bisa ga mutuncina, ya Mafi Daukaka.
⁹ Ya Allah mai adalci,
wanda yake binciken tunani da zukata,
ka kawo karshen rikicin mugaye
ka kuma sa adalai su zauna lafiya.
¹⁰ Garkuwata shi ne Allah Mafi Daukaka,
wanda yake ceton masu tsabtar zuciya.
¹¹ Allah alkali ne mai adalci,
Allahn da yakan hayyana fushinsa kowace rana.
¹² In mutum bai tuba ba,
Allah zai wasa takobinsa;
zai tankware yā kuma d'aura bakansa.
¹³ Ya shirya makamansa masu dafi;
ya shirya kibiyoyinsa masu wuta.
¹⁴ Wanda yake da cikin mugunta
ya kuma d'auki cikin damuwa yakan haifi karya.
¹⁵ Wanda ya haka rami
yakan fada cikin ramin da ya haka.
¹⁶ Damuwar da ya ja yakan sake nannafe a kansa;
fitinarsa takan sauka a kansa.
¹⁷ Zan gode wa UBANGIJI saboda adalcinsa
zan kuma rera yabo ga sunan UBANGIJI Mafi Daukaka.

Zabura 8

Don mai bi da kaɗe-kaɗe. Bisa ga *gittit*.* Zabura ta Dawuda.

¹ Ya UBANGIJI, shugabanmu,

* **Zabura 7:** Kan magana, mai yiwuwa wata kalmar kidfi ce. * **Zabura 8:** Kan magana, mai yiwuwa wata kalmar kidfi ce.

sunanka da girma take a cikin dukan duniya!

Ka kafa d'aukaka
bisa sammai.

² Daga lebanan yara da jarirai
ka kafa yabo domin su sa abokan gābanka
da masu d'aukan fansa su yi shiru.

³ Sa'ad da na dubi sammai,
aikin yatsotsinka,

wata da taurari
wadanda ka ajiye a wurarensu,

⁴ wane ne mutum da kake tunawa da shi,
ɗan mutum da kake lura da shi?

⁵ Ka yi shi kasa kaɗan da Allah[†]
ka yi masa rawani da d'aukaka da girma.

⁶ Ka mai da shi mai mulki bisa ayyukan hannuwanka;
ka sa kome a karkashin kafafunsa,

⁷ dukan shanu da tumaki,
da kuma namun jeji,

⁸ tsuntsayen sararin sama
da kifin teku,
da dukan abin da yake yawo a karkashin ruwan teku.

⁹ Ya UBANGIJI, shugabanmu,
sunanka da girma take a cikin dukan duniya!

*

Zabura 9

Don mai bi da kade-kade. Ga muryar "Mutuwar Da." Zabura ta Dawuda.

¹ Zan yabe ka, ya UBANGIJI, da dukan zuciyata;
zan faɗa dukan abubuwan banmamakinka.

² Zan yi murna in kuma yi farin ciki a cikinka;
zan rera yabo ga sunanka, ya Mafi D'aukaka.

³ Abokan gābana sun ja da baya;
suka yi tuntuɓe suka hallaka a gabanka.

⁴ Gama ka tabbata da gaskiyata da kuma abin da nake yi;
ka zauna a kujerarka, kana yin shari'a da adalci.

⁵ Ka tsawata wa kasashe ka kuma hallakar da mugaye;
ka shafe sunansu har abada abadin.

⁶ Lalaci marar karewa ya cimma abokan gābanmu,
ka tutumbuke biranensu;
yadda ma ba aka kara tunaninsu.

⁷ UBANGIJI yana mulki har abada;
ya kafa kujerarsa don shari'a.

⁸ Zai hukunta duniya da adalci;
zai yi mulkin mutane cikin gaskiya.

⁹ UBANGIJI shi ne mafakan wadanda ake danniya,
mafaka a lokutan wahala.

¹⁰ Wadanda suka san sunanka za su dogara da kai,
gama kai, UBANGIJI, ba ka taɓa yashe wadanda suke nemanka ba.

¹¹ Rera yabai ga UBANGIJI, wanda yake zaune a kursiyi a Sihiyona;
yi shela a cikin al'ummai abin da ya aikata.

¹² Gama shi da yakan d'auki fansa a kan mai kisa yakan tuna;
ba ya kyale kukan masu wahala.

[†] **Zabura 8:5** Ko kuwa da rayayyun sama * **Zabura 9:** Mai yiwuwa Zabura 9 da 10 tun ainihi waƙa guda ce, bangarori mai kunshe da layi masu yawa waɗanda suka fara da harufan Ibraniyanci da suke bin juna. A Seftuwajin zabura guda ce.

13 Ya UBANGIJI, dubi yadda abokan gābana suna tsananta mini!

Ka yi jinkai ka kuma daga ni daga kofofin mutuwa,

14 don in furta yabanka

cikin kofofin 'Yar Sihiyona

a can kuwa in yi farin ciki cikin cetonka.

15 Al'umma sun fācā cikin ramin da suka haka wa waɗansu;

aka kama kafafunsu a ragar da suka boye.

16 An san UBANGIJI ta wurin gaskiyarsa;

an kama mugaye da aikin hannuwansu.

Haggaiyon.

Sela

†

17 Mugaye za su koma kabari,

dukan al'umman da suka manta da Allah.

18 Amma har abada ba za a manta da mai bukata ba,

ba kuwa sa zuciyar mai wahala zai taɓa hallaka.

19 Ka tashi, ya UBANGIJI, kada ka bar wani yā yi nasara;

bari a hukunta al'ummai a gabanka.

20 Ka buge su da rawar jiki, ya UBANGIJI;

bari al'ummai su sani su mutane ne kurum.

Sela

* Zabura 10

1 Don me, ya UBANGIJI, kake tsaya can da nesa?

Me ya sa kake boye kanka a lokutan wahala?

2 Cikin fariyarsa mugun mutum yakan cuci marasa karfi,

wadanda yake kama cikin makircin da ya shirya.

3 Yakan yi takama da kulle-kullen zuciyarsa;

yana albarkaci mai haɗama yana kuma kin UBANGIJI.

4 Cikin daga kai mutum ba ya neman Allah;

cikin tunaninsa ba ya ba da wata dama saboda Allah.

5 Hanyoyinsa kullum sukan yi nasara;

yana da girman kai kuma dokokinka suna nesa da shi;

yakan yi wa dukan abokan gābansa duban reni.

6 Yakan ce wa kansa, "Ba abin da zai girgiza ni;

kullum zan yi murna ba zan taɓa shiga wahala ba."

7 Bakinsa ya cika da zage-zage da karairayi da kuma barazana;

wahala da mugunta suna a karkashin harshensa.

8 Yakan yi kwanto kusa da kauyuka;

daga kwanton yakan kashe marar laifi.

Yana kallon waɗanda za su shiga hannunsa a boye.

9 Yakan yi kwanto a boye kamar zaki.

Yakan yi kwanto don yā kama marasa karfi;

yakan kama marasa karfi yā ja su cikin ragarsa.

10 Yakan ragargaza waɗanda suka shiga hannu, su fāfi;

sukan fāfi a karkashin karfinsa.

11 Yakan ce wa kansa, "Ai, Allah ya manta;

ya rufe fuskarsa ba ya gani."

12 Ka tashi, UBANGIJI! Ka hukunta miyagu, ya Allah.

Kada ka manta da marasa karfi.

13 Don me mugun mutum zai ki Allah?

Don me yakan ce wa kansa,

"Allah ba zai nemi hakki daga gare ni ba"?

14 Amma kai, ya Allah, kana gani wahala da baƙin ciki;

kana lura da yadda suke ɗaukansu a hannu.

† **Zabura 9:16** Ko kuwa *Tunani*; mai yiwuwa salon kidī ne. * **Zabura 10:** Mai yiwuwa Zabura 9 da 10 tun ainihi waƙa guda ce, ɓangarori mai kunshe da layi masu yawa waɗanda suka fara da harufan Ibraniyancin da suke bin juna. A Seftuwajin zabura guda ce.

- Marar taimako kan danƙa kansa gare ka;
 kai ne mai taimakon marayu
- 15 Ka karye hannun mugaye da kuma mugun mutum;
 ka nemi hakki daga gare shi saboda muguntar
 da ba za a gane ba.
- 16 UBANGIJI Sarkin har abada abadin ne;
 al'ummai za su hallaka daga kasarsa.
- 17 Kakan ji, ya UBANGIJI sha'awar mai shan wahala;
 kakan ƙarfafa su, ka kuma saurari kukansu,
- 18 kana ƙāre marayu da waƙanda aka danne,
 domin mutum, wanda yake na duniya
 kada ƙara haddasa wata razana.

Zabura 11

Don mai bi da kafe-kafe. Don busa. Ta Dawuda.

- 1 A wurin UBANGIJI ne nake samun mafaka.
 Yaya za ku ce mini,
 "Ka yi firiya kamar tsuntsu zuwa duwatsu.
- 2 Gama duba, mugaye sun tankware bakkunansu;
 sun kuma ɗana kibiyoyinsu
 don su harbi mutanen kirki a zuciya
 daga cikin duhu.
- 3 Sa'ad da aka tumbuke tushe,
 me adali zai iya yi?"
- 4 UBANGIJI yana cikin haikalinsa mai tsarki;
 UBANGIJI yana a kursiyinsa a sama.
 Yana kallon 'ya'yan mutane;
 idanunsa suna bincike su.
- 5 UBANGIJI yana bincike adalai,
 amma ransa yana ƙi mugaye
 da masu son rikici.
- 6 A kan mugaye zai zuba
 garwashin wuta mai zafi da kuma kibiritu;
 iska mai zafi zai zama rabonsu.
- 7 Gama UBANGIJI mai adalci ne,
 yana ƙaunar gaskiya
 masu adalci za su ga fuskarsa.

Zabura 12

Don mai bi da kafe-kafe. Da kayan kidī. Bisa ga *sheminit*.* Zabura ta Dawuda.

- 1 Ka taimaka, UBANGIJI, gama masu tsoron Allah ba sa nan kuma;
 masu aminci sun ɓace daga cikin mutane.
- 2 Kowa yana yi wa makwabcinsa karya;
 zaƙin bakinsu maganar karya ce
 suna cike da ruɗu a zukatansu.
- 3 Bari UBANGIJI yā yanke dukan zaƙin bakinsu
 da kuma kowane harshe mai fariya,
- 4 masu cewa,
 "Da harsunanmu za mu yi nasara;
 leɓunanmu za su ƙāre mu, wane ne maigidanmu?"
- 5 "Saboda danniyar marasa ƙarfi da kuma nishin masu bukata,
 zan tashi yanzu," in ji UBANGIJI.
 "Zan ƙāre su daga masu yin musu sharri."
- 6 Kalmomin UBANGIJI kuwa ba su da kuskure,
 kamar azurfan da aka tace cikin matoyan yumɓu,
 aka tsabtacce sau bakwai.

* **Zabura 12:** Kan magana, mai yiwuwa wata kalmar kidī ce.

- ⁷ Ya UBANGIJI, za ka kiyaye mu lafiya
ka tsare mu daga irin mutanen nan har abada.
⁸ Mugaye suna yawo a sake
sa'ad da ake girmama abin da ba shi da kyau a cikin mutane.

Zabura 13

Don mai bi da kaƙe-kaƙe. Zabura ta Dawuda.

- ¹ Har yausha, ya UBANGIJI? Za ka manta da ni har abada ne?
Har yausha za ka boye fuskarka daga gare ni?
² Har yausha zan yi kokawa da tunanina
kuma kowace rana in kasance da damuwa a zuciyata?
Har yausha abokin gābana zai yi nasara a kaina?
³ Ka dube ni ka amsa mini, ya UBANGIJI Allahna.
Ka ba da haske ga fuskata, ko in yi barci cikin mutuwa;
⁴ abokin gābana zai ce, "Na sha karfinsa,"
kuma abokan gābana za su yi murna sa'ad da na faɗi.
⁵ Amma na dogara a kan kaunarka marar karewa;
zuciyata tana farin ciki a cikin cetonka.
⁶ Zan rera ga UBANGIJI
gama ya yi mini alheri.

Zabura 14

Don mai bi da kaƙe-kaƙe. Ta Dawuda.

- ¹ Wawaye sukan ce a ransu,
"Ba Allah."
Sun lalace, ayyukansu kuwa mugaye ne;
babu wani da yake yi abu mai kyau.
² UBANGIJI ya duba daga sama
a kan 'yan adam
don yā ga ko akwai wani da ya gane,
wani wanda yake neman Allah.
³ Duka sun kauce, duka gaba ɗaya sun zama lalatattu;
babu ɗaya wanda yake yin abu mai kyau,
ba ko ɗaya.
⁴ Masu aikata mugunta za su taɓa koyo.
Suna cin mutane yadda mutane ke cin gurasa
kuma waɗanda ba sa kira bisa UBANGIJI?
⁵ Ga su, tsoro ya sha kansu,
gama Allah yana cikin kungiyar adalai.
⁶ Ku masu mugunta kuna sa koƙarin matalauta yā zama banza,
amma UBANGIJI ne mafakansu.
⁷ Kash, da ceton Isra'ila zai fito daga Sihiyona mana!
Sa'ad da UBANGIJI zai maido da sa'ar mutanensa,
bari Yakub yā yi farin ciki Isra'ila kuma yā yi murna!

Zabura 15

Zabura ta Dawuda.

- ¹ UBANGIJI, wa zai zauna cikin wuri mai tsarkinka?
Wa zai zauna a kan tudunka mai tsarki?
² Sai wanda ba shi da laifi
kuma yana yin abin da yake daidai,
wanda yake faɗin gaskiya daga zuciyarsa
³ ba ya kuwa ɓata sunan wani da harshensa,
wanda ba ya yi wa maƙwabcinsa mugunta
ba ya kuwa baza jita-jita a kan ɗan'uwansa,

⁴ wanda yake kin mugun mutum
 amma yakan girmama masu tsoron UBANGIJI,
 yakan cika alkawarinsa
 ko da ma ya zafe shi,
⁵ wanda yake ba da rance ba tare da ruwa ba
 kuma ba ya karɓan cin hanci don yā kā da marar laifi.
 Shi wanda yake yin waɗannan abubuwa
 ba zai taɓa jijjiguwa ba.

Zabura 16

Miktam ne* na Dawuda.

¹ Ka kiyaye ni, ya Allah,
 gama a cikinka nake samun mafaka.
² Na ce wa UBANGIJI, “Kai ne shugabana;
 in ba tare da kai ba, ba ni da wani abu mai kyau.”
³ Game da tsarkakan da suke cikin kasar kuwa,
 su ne masu ɗaukakar da dukan farin cikina ya dangana.
⁴ Baƙin ciki zai ƙaru wa waɗanda suke bin waɗansu allofi.
 Ba zan zuba musu haɗayarsu ta jini ba
 ko in ambaci sunayensu da bakina.
⁵ UBANGIJI, ka ba ni rabona da kwaf ɗin na;
 ka kiyaye rabona,
⁶ Iyakoki sun faɗo mini a wurare masu daɗi;
 tabbatacce ina da gādo mai bansha’awa.
⁷ Zan yabi UBANGIJI, wanda yake ba ni shawara;
 ko da dare ma zuciyata kan koya mini.
⁸ Kullum nakan sa UBANGIJI a gabana.
 Gama yana a hannun damana, ba zan jijjigu ba.
⁹ Saboda haka zuciyata tana murna harshena kuma yana farin ciki;
 jikina kuma zai zauna lafiya,
¹⁰ domin ba za ka yashe ni a kabari ba,
 ba kuwa za ka bar Mai Tsarkinka yā ruɓa ba.
¹¹ Ka sanar da ni hanyar rai;
 za ka cika ni da farin ciki a gabanka,
 da madawwamin jin daɗi a hannun damarka.

Zabura 17

Addu’a ce ta Dawuda.

¹ Ka ji, ya UBANGIJI, roƙona na adalci;
 ka saurari kukata.
 Ka kasa kunne ga addu’ata,
 ba ta fitowa daga leɓuna masu karya.
² Bari fifitawata tā zo daga gare ka;
 bari idanunka su ga abin da yake daidai.
³ Ko ka duba zuciyata,
 ka kuma bincike ni da dare,
 ko ka gwada ni, ba za ka sami kome ba;
 na yanke shawara cewa bakina ba zai yi zunubi ba.
⁴ Game da ayyukan mutane kuwa,
 ta wurin maganar leɓunanka na kiyaye kaina
 daga hanyoyin tashin hankali.
⁵ Sawuna sun kama hanyoyinka
 kafafu kuwa ba za su yi santsi ba.
⁶ Na kira gare ka, ya Allah, gama za ka amsa mini;

* **Zabura 16:** Kan magana, mai yiwuwa wata kalma ta kiɗa ce.

ka kasa kunne ka kuma ji addu'ata.

⁷ Ka nuna mini girman kaunarka mai banmamaki,
kai da kake ceton waƙanda suke neman mafaka daga abokan gābansu
da hannunka na dama.

⁸ Ka kiyaye ni yadda ake kiyaye ido;
ka boye ni cikin inuwar fikafikanka

⁹ daga mugaye waƙanda suke kai mini hari,
daga abokan gāba masu mutuwa waƙanda suka kewaye ni.

¹⁰ Sun rufe zukatansu marar tausayi,
da bakunansu suna magana da fariya.

¹¹ Sun sa mini ido, yanzu sun kewaye ni,
a shirye suke, su jefa ni a kasa.

¹² Suna kama da zaki mai yunwan abinci,
kamar babban zaki mai fako a maɓuya.

¹³ Ka tashi, ya UBANGIJI, ka yi arangama da su,
ka cece ni daga mugaye ta wurin takobinka.

¹⁴ Ya UBANGIJI, da hannunka ka cece ni daga irin mutanen nan,
daga mutanen duniyan nan waƙanda ladarsu yana a wannan rayuwa ne.

Kakan cika yunwan waƙanda kake so;
'ya'yansu suna da isashe
suna kuma ajiyar wadata wa 'ya'yansu.

¹⁵ Amma ni, cikin adalci zan ga fuskarka;
sa'ad da na farka, zan gamsu da ganin kamanninka.

Zabura 18

Don mai bi da kade-kade. Ta Dawuda bawan UBANGIJI. Ya rera ta ga UBANGIJI kalmomin
wannan waka sa'ad da UBANGIJI ya cece shi daga hannun dukan abokan gābansa da
kuma daga hannun Shawulu, ya ce,

¹ Ina kaunarka, ya UBANGIJI, karfina.

² UBANGIJI shi ne dutsena, kagarata da kuma mai cetona;
Allahna shi ne dutsena, a gare shi nake neman mafaka.
Shi ne garkuwata da kahon cetona, mafakata.

³ Na kira ga UBANGIJI, wanda ya cancanci yabo,
na kuwa kuɓuta daga abokan gābana.

⁴ Igiyoyin mutuwa sun shake ni;
rigyawan hallaka sun sha kaina.

⁵ Igiyoyin mutuwa sun nannafe kewaye da ni;
tarkon mutuwa ya yi mini arangama.

⁶ Cikin wahalata na yi kira ga UBANGIJI;
Na yi kuka ga Allahna don taimako.

A Haikalinsa ya ji muryata,
Kukana na neman taimako ya kai kunnensa.

⁷ Kasa ta yi rawa ta kuma girgiza,
tussan duwatsu sun girgiza;
sun yi rawa domin ya yi fushi.

⁸ Hayaki ya tashi daga kafan hancinsa;
wuta mai ci daga bakinsa,
garwashi wuta mai ci daga bakinsa.

⁹ Ya buɗe sammai ya sauko;
baƙaƙen gizagizai suna a karkashin kafafunsa.

¹⁰ Ya hau kerubobi ya kuma yi firiya;
ya yi shawagi a fikafikan iska.

¹¹ Ya mai da duhu abin rufuwarsa, rumfa kewaye da shi,
baƙaƙen gizagizan ruwan sama na sarari,

¹² daga cikin hasken kasancewarsa gizagizai suka yi gaba,
da kanƙara da kuma walkiya.

- 13 UBANGIJI ya yi tsawa daga sama;
muryar Mafi Daukaka ya yi k̄ara.
- 14 Ya harba kibiyoyinsa ya kuma watsar da abokan ḡaba,
walkiya mai girma ya fafare su.
- 15 Kwarin teku sun bayyana
tussan duniya sun bayyana a fili
sa'ad da ka tsawata, ya UBANGIJI,
sa'ad da ka numfasa daga hancinka.
- 16 Ya miƙa hannunsa daga sama ya kama ni;
ya ja ni daga zurfin ruwaye.
- 17 Ya cece ni daga abokin ḡabana mai karfi,
daga abokan ḡabana, waƙanda suka fi karfina.
- 18 Sun yi arangama da ni a ranar masifa,
amma UBANGIJI ya zama mai taimakona.
- 19 Ya fitar da ni zuwa wuri mai sarari;
ya kubutar da ni, gama yana jin daƙina.
- 20 UBANGIJI ya yi haka da ni bisa ga adalcina;
bisa ga tsabtar hannuwana ya ba ni lada.
- 21 Gama na kiyaye hanyoyin UBANGIJI;
ban yi mugunta ta wurin juyewa daga Allahna ba.
- 22 Dukan dokokinsa suna a ḡabana;
ban juye daga ka'idodinsa ba.
- 23 Na kasance marar laifi a gabansa
na kuma kiyaye kaina daga zunubi.
- 24 UBANGIJI ya ba ni lada bisa ga adalcina,
bisa ga tsabtan hannuwana a gabansa.
- 25 Ga mai aminci ka nuna kanka mai aminci,
ga marar laifi ka nuna kanka marar laifi,
- 26 ga mai tsabta ka nuna kanka mai tsabta,
amma ga karkatacce, ka nuna kanka mai wayo.
- 27 Kakan cece mai saukinkai
amma kakan kaskantar da masu girman kai.
- 28 Kai Ya UBANGIJI, ka sa fitilata ta yi ta ci;
Allahna ya mai da duhu ya zama haske.
- 29 Da taimakonka zan iya f̄aƙa wa runduna;
tare da Allahna zan iya rinjayi katanga.
- 30 Game da Allah kuwa, hanyarsa cikakkiya ce;
maganar UBANGIJI marar kuskure ne.
Shi garkuwa ne ga dukan waƙanda suke neman mafaka a gare shi.
- 31 Gama wane ne Allah in ba UBANGIJI ba?
Wane ne kuwa Dutse in ba Allahnmu ba?
- 32 Allah ne ya karfafa ni da karfi
ya kuma sa hanyarta ta zama cikakkiya.
- 33 Ya sa kafafuna kamar kafafun barewa;
ya sa na iya tsaya a kan kwankoli.
- 34 Ya horar da hannuwana don yaki;
hannuwana za su iya tankware bakan tagulla.
- 35 Ka ba ni garkuwar nasara,
kuma hannunka na dama yana riƙe ni;
ya sunkuya don ka mai da ni mai girma.
- 36 Ka fadada hanyar da yake a karkashina,
don kada did'digena ȳa juya.
- 37 Na bi abokan ḡabana na kuma cim musu;
ban juya ba sai da na hallaka su.
- 38 Na ragargaza su har ba za su iya tashi ba;
sun f̄aƙi a karkashin kafafuna.
- 39 Ka karfafa ni da karfi saboda yaki;

- ka sa abokan gābana suka rusuna mini.
- ⁴⁰ Ka sa abokan gābana suka juya suka gudu,
na kuma hallaka abokan gābana.
- ⁴¹ Sun nemi taimako, amma ba su sami wanda zai cece su ba,
ga UBANGIJI, amma bai amsa ba.
- ⁴² Na murkushu su kamar kura mai laushi da iska ke kwashewa;
na zubar da su kamar laka a tituna.
- ⁴³ Ka cece ni daga harin mutane;
ka mai da ni kan al'ummai.
- Mutanen da ban sani ba sun zama bayina,
⁴⁴ da zarar sun ji ni, sukan yi mini biyayya;
baki suna rusuna a gabana.
- ⁴⁵ Duk sukan karai;
suna zuwa da rawan jiki daga mafakansu.
- ⁴⁶ UBANGIJI mai rai ne! Yabo ya tabbata ga Dutsena!
Girma ya tabbata ga Allah Mai cetona!
- ⁴⁷ Shi ne Allah mai sāka mini,
wanda yake sa al'ummai a karkashina,
⁴⁸ wanda yakan cece ni daga abokan gābana.
- Ana girmama ka bisa abokan gābana;
daga masu tā-da-na-zaune-tsaye ka kuɓutar da ni.
- ⁴⁹ Saboda haka zan yabe ka a cikin al'ummai, ya UBANGIJI;
zan rera yabai ga sunanka.
- ⁵⁰ Yakan ba sarkinsa nasarori;
yakan nuna alheri marar karewa ga shaffensa,
ga Dawuda da zuriyarsa har abada.

Zabura 19

Don mai bi da kaɗe-kaɗe. Zabura ta Dawuda.

- ¹ Sammai suna shelar d'aukar Allah;
sararin sama suna furta aikin hannuwansa.
- ² Kowace rana tana yin jawabi;
kowane dare yana nuna sani.
- ³ Ba magana, ba kalmar da aka hurta,
ba wani amon da aka ji daga gare su.
- ⁴ Duk da haka muryarsu tana kaiwa ga dukan duniya,
kalmominsu zuwa iyakokin duniya.
- A sammai Allah ya kafa tenti domin rana,
⁵ wanda yake kamar ango mai fitowa daga rumsarsa,
kamar gwani d'an wasan da yake farin ciki yā yi tsere.
- ⁶ Takan taso daga karshen sammai
ta kewaye zuwa wancan;
babu abin da yake buya wa zafinta.
- ⁷ Dokar UBANGIJI cikakkiya ce,
takan wartsakar da rai.
- Farillan UBANGIJI abin dogara ne,
suna mai da hikima da sauki.
- ⁸ Ka'idodin UBANGIJI daidai ne,
suna ba da farin ciki ga zuciyar.
- Umarnan UBANGIJI haske ne
suna ba da haske ga idanu.
- ⁹ Tsoron UBANGIJI yakan kawo tsabtar zuciyar,
zai kasance har abada.
- Farillan UBANGIJI tabbatattu ne,
kuma gaba d'aya masu adalci ne.
- ¹⁰ Sun fi zinariya daraja,
fiye da zalla zinariya nesa;
sun fi zuma zaki

fiye da zuma daga kaki.

- ¹¹ Ta wurinsu ana gargade bawanka;
a kiyaye su akwai lada mai girma.
¹² Wane ne zai iya rabe kurakuransa?
Ya gafarta boyayyun laifofinsa.
¹³ Ka kiyaye bawanka daga zunubin ganganci;
kada ka bari su yi mulki a kaina.
Ta haka zan zama marar laifi;
marar laifi na babban tawaye.
¹⁴ Bari kalmomin bakina da tunanin zuciyata
su zama abin gamsuwa a gabanka,
Ya UBANGIJI, Dutsena da Mai fansata.

Zabura 20

Don mai bi da kafe-kafe. Zabura ta Dawuda.

- ¹ UBANGIJI ya amsa maka sa'ad da ka yi kira cikin wahala;
bari sunan Allah na Yakub ya kiyaye ka.
² Bari ya aiko maka da taimako daga wuri mai tsarki
ya kuma ba ka gudummawa daga Sihiyona.
³ Bari ya tuna da dukan sadakokinka
ya kuma karfi hadayunka na konawa.
⁴ Bari ya biya maka bukatan ranka
ya kuma sa dukan shirye-shiryenka su yi nasara.
⁵ Za mu yi sowa ta farin ciki sa'ad da ka yi nasara
mu kuma daga tutotinmu a cikin sunan Allahnmu.

Sela

Bari UBANGIJI ya biya maka dukan bukatunka.

- ⁶ Yanzu na san cewa,
UBANGIJI yakan cece shaffensa.
Yakan amsa masa daga samansa mai tsarki
da ikon ceto na hannun damansa.
⁷ Wadansu sun dogara a kekunan yaki wadansu kuma a dawakai,
amma mu, mun dogara a cikin sunan UBANGIJI Allahnmu.
⁸ Za a durkusar da su, su kuma fadi,
amma mu za mu tashi mu tsaya daram.
⁹ Ya UBANGIJI, ka ba da nasara ga sarki!
Ka amsa mana sa'ad da muka yi kira!

Zabura 21

Don mai bi da kafe-kafe. Zabura ta Dawuda.

- ¹ Ya UBANGIJI, sarki yana farin ciki cikin karfinka.
Yana farin cikinsa kwarai cikin nasarorin da ka ba shi!
² Ka biya masa bukatar zuciyarsa
ba ka kuwa hana masa rokon da ya yi da lebungansa ba.
³ Ka marabce shi da yalwar albarka
ka kuma sa masa rawanin zallan zinariya a kansa.
⁴ Ya nemi ka ba shi rai, ka kuwa ba shi,
tsawo kwanaki, har abada abadin
⁵ Ta wurin nasarorin da ka ba shi, daukakarsa mai girma ce;
ka mayar masa daukaka da kuma suna.
⁶ Tabbatacce ka ba shi madawwamiyar albarka
ka kuma sa shi murna da farin cikin kasancewarka.
⁷ Gama sarki ya dogara gare ka UBANGIJI
ta wurin kauna marar karewa ta Mafi Daukaka
ba zai jijjigu ba.
⁸ Hannunka zai kakkama dukan abokan gabanka;

Sela

hannunka na dama zai kakkama masu kinka.

⁹ A lokacin bayyanarka

za ka sa su zama kamar wutar matoya.

Cikin fushinsa UBANGIJI zai haɗiye su,

kuma wutarsa za ta cinye su.

¹⁰ Za ka hallaka 'ya'yansu daga duniya,

zuriyarsu kuma daga 'yan adam.

¹¹ Ko da yake suna shirya maka mugunta

suna kuma kirkiro mugayen dabaru, ba za su yi nasara ba;

¹² gama za ka sa su juye bayansu

sa'ad da ka auna su da bakan da ka ja.

¹³ Ka sami faukaka, ya UBANGIJI cikin karfinka;

za mu rera mu kuma yabi ikonka.

Zabura 22

Don mai bi da kaɗe-kaɗe. Da salon "Matar Zomon Safiya." Zabura ta Dawuda.

¹ Ya Allahna, ya Allahna, don me ka yashe ni?

Me ya sa ka yi nisa da cetona,

ka yi nesa daga kalmomin nishina?

² Ya Allahna, na yi kuka da rana, amma ba ka amsa ba,

da dare kuma ban yi shiru ba.

³ Duk da haka kana a kursiyi a matsayin Mai Tsarkin nan;

kai ne yabon Isra'ila.

⁴ A gare ka ne kakanninmu suka sa bege;

sun dogara ka kuwa cece su.

⁵ Sun yi kuka gare ka suka kuma sami ceto;

a gare ka suka dogara kuma ba su sha kunya ba.

⁶ Amma ni dai tsutsa ne ba mutum ba,

wanda mutane suke yi wa ba'a suka kuma rena shi.

⁷ Duk wanda ya gan ni yakan yi mini ba'a;

suna yin mini ashar, suna kaɗa kansu suna cewa,

⁸ "Ya dogara ga UBANGIJI;

bari UBANGIJI ya cece shi.

Bari ya cece shi,

da yake yana jin daɗinsa."

⁹ Duk da haka ka fitar da ni daga ciki;

ka sa na dogara gare ka, ko ma a kirjin mahaifiyata.

¹⁰ Daga haihuwa an jefa ni a kanka;

daga cikin mahaifiyata kai ne Allahna.

¹¹ Kada ka yi nesa da ni,

gama wahala na kusa

kuma babu wani da zai taimaka.

¹² Bijimai masu yawa sun kewaye ni;

bijimai masu karfi na Bashan sun sa ni a tsaka.

¹³ Zakoki masu ruri suna yayyage abin da suka kama

sun buɗe bakunansu a kaina.

¹⁴ An zubar da ni kamar ruwa,

kuma dukan kasusuwana sun fiffito daga mahadai.

Zuciyata ta zama kaki;

ta narke a cikina.

¹⁵ Karfina ya bushe kamar kasko,

harshena kuma ya manne wa dasashina na sama;

ka kwantar da ni a kurar mutuwa.

¹⁶ Karnuka sun kewaye ni;

kungiyar mugaye sun sa ni a tsaka,

- sun soki hannuwana da kafafuna.
- 17 Zan iya kirga kasusuwana;
mutane suna farin ciki a kaina.
- 18 Sun raba rigunana a tsakaninsu
suka kuma jefa kuri'a a kan rigunana.
- 19 Amma kai, ya UBANGIJI, kada ka yi nisa;
Ya Karfina zo da sauri don ka taimake ni.
- 20 Ka ceci raina daga takobi,
raina mai daraja daga ikon karnuka.
- 21 Ka cece ni daga bakin zakoki;
ka cece ni daga kahanin bauna.
- 22 Zan furta sunanka ga 'yan'uwana;
cikin taron masu sujada zan yabe ka.
- 23 Ku da kuke tsoron UBANGIJI, ku yabe shi!
Dukanku zuriyar Yakub, ku girmama shi!
Ku girmama shi, dukanku zuriyar Isra'ila!
- 24 Gama bai rena ko ya kyale
wahalar masu shan wuya ba;
bai boye fuskarsa daga gare shi ba
amma ya saurari kukansa na neman taimako.
- 25 Daga gare ka yabona yake zuwa cikin babban taro;
a gaban wafanda suke tsoronka zan cika alkawarina.
- 26 Matalauta za su ci su koshi;
su da suke neman UBANGIJI za su yabe shi,
bari zukatanku su rayu har abada!
- 27 Dukan iyakokin duniya
za su tuna su kuma juya ga UBANGIJI,
kuma dukan iyalan al'ummai
za su rusuna a gabansa,
- 28 gama mulki na UBANGIJI ne
kuma yana mulki a bisa al'ummai.
- 29 Dukan attajiran duniya za su yi biki su kuma yi sujada;
dukan wafanda suka gangara zuwa kura za su durkusa a gabansa,
wafanda ba za su iya bar kansu da rai ba.
- 30 Zuriya masu zuwa za su yi masa hidima;
za a fada wa zuriya na nan gaba game da Ubangiji.
- 31 Za su yi shelar adalcinsa
ga mutanen da ba a riga an haifa ba,
gama ya aikata shi.

Zabura 23

Zabura ta Dawuda.

- 1 UBANGIJI ne yake kiwona, ba zan rasa kome ba,
2 Yakan sa in kwanta a makiyaya mai danyar ciyawa,
yakan bi da ni kusa da ruwaye marar hayaniya,
3 yakan maido da raina.
Yakan bi da ni a hanyoyin adalci
saboda sunansa.
- 4 Ko da na yi tafiya
ta kwari na inuwar mutuwa,*
ba zan ji tsoron mugu ba,
gama kana tare da ni;
bulalarka na duka da kuma sandanka na tafiya,
za su yi mini ta'aziyya.

* Zabura 23:4 Ko kuwa ta kwarin mafi duhu duka

- ⁵ Ka shirya mini tebur
a gaban abokan gābana.
Ka shafe kaina da mai;
kwaf nawa ya cika har yana zuba.
⁶ Tabbatacce alheri da kauna za su bi
dukan kwanakin raina,
zan kuwa zauna a gidan UBANGIJI
har abada.

Zabura 24

Zabura ta Dawuda.

- ¹ Duniya ta UBANGIJI ce da kome da yake cikinta,
duniya, da dukan waƙanda suke zama a cikinta;
² gama ya gina ta a kan tekuna
ya kafa ta a kan ruwaye.
³ Wa zai iya hawan tudun UBANGIJI?
Wa zai iya tsaya a wurinsa mai tsarki?
⁴ Sai wanda yake da hannu mai tsabta da kuma tsabtar zuciya,
wanda ba ya ba da ransa ga bautar gunki
ko ya rantse bisa abin da yake karya.
⁵ Zai sami albarka daga UBANGIJI
da fifitawa daga Allah Mai cetonsa.
⁶ Irin tsaran waƙanda suke nemansa ke nan,
waƙanda suke neman fuskarka, ya Allah na Yaƙub.

Sela

- ⁷ Ku daga kawunanku, ya ku kofofi;
ku daga, ku dadadɗun kofofi,
don Sarkin d'aukaka yā shiga.
⁸ Wane ne wannan Sarkin d'aukaka?
UBANGIJI ne mai karfi mai iko,
UBANGIJI mai girma a yaƙi.
⁹ Ku daga kawunanku, ya ku kofofi;
ku daga, ku dadadɗun kofofi,
don Sarkin d'aukaka yā shiga.
¹⁰ Wane ne shi, wannan Sarkin d'aukaka?
UBANGIJI Maɗaukaki,
shi ne Sarkin d'aukaka.

Sela

* Zabura 25

Ta Dawuda.

- ¹ A gare ka Ya UBANGIJI,
na miƙa raina.
² A gare ka na dogara, ya Allahna.
Kada ka bari in sha kunya,
ko ka bar abokan gābana su yi nasara a kaina.
³ Ba wanda yake sa beƙe a gare ka
da zai taƙa shan kunya,
amma za su sha kunya
su da suke tayarwa babu dalili.
⁴ Ka nuna mini hanyoyinka, ya UBANGIJI,
ka koya mini hanyoyinka;
⁵ ka bi da ni cikin gaskiyarka ka kuma koya mini,
gama kai ne Allah Mai cetona,
kuma beƙena yana a kanka dukan yini.
⁶ Ka tuna, ya UBANGIJI da jinƙai da kuma kaunarka mai girma,

* **Zabura 25:** Wannan zabura waƙa ce, mai ayoyin da suke da harufan Ibraniyanci bi da bi.

- gama suna nan tun dā.
⁷ Kada ka tuna da zunuban kuruciyata
 da kuma hanyoyin tawayena;
 bisa ga kaunarka ka tuna da ni,
 gama kai nagari ne, ya UBANGIJI.
- ⁸ UBANGIJI nagari da mai adalci ne;
 saboda haka yakan koyar da masu zunubi a hanyoyinsa.
⁹ Yakan bi da masu tawali'u cikin abin da yake daidai
 ya kuma koyar da su hanyoyinsa.
¹⁰ Dukan hanyoyin UBANGIJI kaunatattu ne da kuma aminci
 ga waɗanda suke kiyaye abin da alkawari ya bukaci.
¹¹ Saboda sunanka, ya UBANGIJI,
 ka gafarta laifina, ko da yake mai girma ne.
- ¹² To wane ne mai tsoron UBANGIJI?
 Zai koyar da shi a hanyar da ya zaba masa.
¹³ Zai ci kwanakinsa a wadace,
 kuma zuriyarsa za su gāji kasar.
¹⁴ UBANGIJI yakan amince da waɗanda suke tsoronsa;
 yakan sa su san alkawarinsa.
¹⁵ Idanuna kullum suna a kan UBANGIJI,
 gama shi ne kaɗai zai kubutar da kafafuna daga tarko.
- ¹⁶ Ka juye wurina ka kuma yi mini jinkai,
 gama na kaɗaice ina kuma wahala.
¹⁷ Damuwoyin zuciyata sun ninka;
 ka 'yantar da ni daga wahalata.
¹⁸ Ka dubi wahalata da kuma azabata
 ka ɗauke mini dukan zunubaina.
¹⁹ Dubi yadda abokan gābana sun karu
 da kuma yadda suka kara kina!
- ²⁰ Ka tsare raina ka kuma kubutar da ni;
 kada ka bari in sha kunya,
 gama na nemi mafaka daga gare ka.
²¹ Bari mutunci da adalci su tsare ni,
 domin begena yana a kanka.
- ²² Ka fanshi Isra'ila, ya Allah,
 daga dukan wahalarsu!

Zabura 26

Ta Dawuda.

- ¹ Ka nuna rashin laifina, ya UBANGIJI,
 gama na yi rayuwa marar zargi;
 Na dogara ga UBANGIJI
 ba tare da kaucewa ba.
² Ka jarraba ni, ya UBANGIJI, ka kuma gwada ni,
 ka bincike zuciyata da tunanina;
³ gama kaunarka kullum tana a gabana,
 kuma ina cin gaba da tafiya a cikin gaskiyarka.
- ⁴ Ba na zama tare da masu rufu,
 ko in yi tarayya da masu riya;
⁵ na ki jinin taron masu aikata mugunta
 na ki in zauna tare da mugaye.
⁶ Na wanke hannuwana cikin rashin laifi,
 ina yawo a bagadenka Ya UBANGIJI,
⁷ ina shelar yabonka da karfi
 ina faɗin dukan ayyukanka masu banmamaki.

- ⁸ Ina kaunar gidan da kake zama, ya UBANGIJI,
wurin da daukakarke ke zaune.
- ⁹ Kada ka dauke raina tare da masu zunubi
raina tare da masu son yin kisankai
- ¹⁰ waɗanda akwai mugayen dabaru a hannuwansu,
waɗanda hannuwansu na dama suna cike da cin hanci.
- ¹¹ Amma na yi rayuwa marar zargi;
ka cece ni ka kuma yi mini jinkai.
- ¹² Kafafuna suna tsaye daram;
cikin taro mai girma zan yabi UBANGIJI.

Zabura 27

Ta Dawuda.

¹ UBANGIJI ne haskena da cetona,
wa zan ji tsoro?
UBANGIJI ne mafakar raina,
wane ne zan ji tsoro?

² Sa'ad da mugaye suka tasar mini
don su cinye ni,
sa'ad da abokan gaɓana da maƙiyina suka kawo mini hari,
sun yi tuntube suka faɗi.

³ Ko da yake mayafa sun kewaye ni,
zuciyata ba za ta ji tsoro ba;
ko da yake ya farke a kaina,
duk da haka zan karfafa.

⁴ Abu guda na roki UBANGIJI,
wannan shi ne na nema,
cewa in zauna a gidan UBANGIJI
dukan kwanakin raina,
in dubi kyan UBANGIJI
in kuma neme shi a cikin haikalinsa.

⁵ Gama a lokacin wahala,
zai kiyaye ni lafiya a wurin zamansa;
zai boye ni cikin inuwar tabanakul nasa
ya kuma sa ni can a bisa dutse.

⁶ Sa'an nan kaina zai daukaka
a bisa abokan gaɓana waɗanda suka kewaye ni;
a tabanakul nasa zan miƙa hadaya da sowa ta farin ciki;
zan rera in kuma yi kidi ga UBANGIJI.

⁷ Ka ji muryata sa'ad da na yi kira, ya UBANGIJI;
ka yi mini jinkai ka kuma amsa mini.

⁸ Zuciyata kan faɗa game da kai, "Nemi fuskarsa!"
Fuskarka, UBANGIJI, zan nema.

⁹ Kada ka boye fuskarka daga gare ni,
kada ka kore bawanka daga gare ka cikin fushi;
kai ne ka kasance mai taimakona.
Kada ka fi ni ko ka yashe ni,
Ya Allah Mai cetona.

¹⁰ Ko da mahaifina da mahaifiyata sun yashe ni,
UBANGIJI zai karɓe ni.

¹¹ Ka koya mini hanyarka, ya UBANGIJI;
ka bi da ni a miƙaƙƙiyar hanya
saboda masu danne ni.

¹² Kada ka ba da ni da sha'awar maƙiyina,
gama masu shaidar karya sun taso a kaina,
suna numfasa tashin hankali.

- ¹³ Har yanzu ina da karfin gwiwa a wannan cewa
 zan ga alherin UBANGIJI;
 a kasar masu rai.
- ¹⁴ Ka dogara ga UBANGIJI,
 ka yi karfin hali ka yi karfin zuciya
 ka kuma dogara ga UBANGIJI.

Zabura 28

Ta Dawuda.

- ¹ A gare ka nake kira,
 ya UBANGIJI Dutsena;
 kada ka yi mini kunnen kashi.
 Gama in ka yi shiru,
 zan zama kamar waƙanda suka gangara rami.
- ² Ka ji kukata ta neman jinkai
 yayinda nake kira ka don neman taimako,
 yayinda nake daga hannuwana
 wajen Wurinka Mafi Tsarki.
- ³ Kada ka ja ni tare da mugaye,
 tare da masu yin mugunta,
 masu magana kamar ta alheri ce da makwabtansu
 amma suna riƙe da su a zukatansu.
- ⁴ Ka sāka musu da ayyukansu
 da kuma don mugun aikinsu;
 ka sāka musu saboda abin da hannuwansu suka yi
 ka kuma mayar musu abin da ya dace da su.
- ⁵ Da yake ba su kula da ayyukan UBANGIJI
 da abin da hannuwansa suka yi ba,
 zai rushe su
 ba kuwa zai kara gina su ba.
- ⁶ Yabo ya tabbata ga UBANGIJI,
 gama ya ji kukata na neman jinkai.
- ⁷ UBANGIJI shi ne karfina da garkuwata;
 zuciyata ta amince da shi, kuma na sami taimako.
 Zuciyata ta yi tsalle don farin ciki
 zan kuwa yi godiya gare shi cikin waƙa.
- ⁸ UBANGIJI shi ne karfin mutanensa,
 kagarar ceto domin shafaffensa.
- ⁹ Ka cece mutanenka ka kuma albarkace gādonka;
 ka zama mai kiwonsu ka kuma riƙe su har abada.

Zabura 29

Zabura ta Dawuda.

- ¹ Ku ba da girma ga UBANGIJI, ya ku manya,
 ku ba da girma ga UBANGIJI saboda ƙaukaka da kuma ƙarfinsa.
- ² Ku ba da girma ga UBANGIJI, ƙaukakar da ta dace da sunansa;
 ku bauta wa UBANGIJI cikin ƙaukakar tsarkinsa.
- ³ Muryar UBANGIJI tana a bisa ruwaye;
 Allah Maƙaukaki ya yi tsawa,
 UBANGIJI ya yi tsawa a bisa manyan ruwaye.
- ⁴ Muryar UBANGIJI mai iko ce;
 muryar UBANGIJI da girma take.
- ⁵ Muryar UBANGIJI ta kakkarya itatuwan al'ul na Lebanon.
 UBANGIJI ya kakkarya itatuwan al'ul na Lebanon kucu-kucu.
- ⁶ Ya sa dutsen Lebanon ya yi ta tsalle kamar ƙanar ƙanar maraki,
 Siriyan* kuma kamar ƙanar jakin jeji.

* Zabura 29:6 Wato, Dutsen Hermon

- 7 Muryar UBANGIJI ta buga
da walkatar walkiya.
- 8 Muryar UBANGIJI ta girgiza hamada
UBANGIJI ya girgiza Hamadan Kadesh.
- 9 Muryar UBANGIJI ta murɗa itatuwan oak†
ya kakkabe itatuwan kurmi.
- Kuma a cikin haikalinsa kowa ya ce, “Daukaka!”
- 10 UBANGIJI na zaune yana sarauta a bisa rigyawa;
UBANGIJI yana sarauta kamar Sarki har abada.
- 11 UBANGIJI kan ba da karfi ga mutanensa;
UBANGIJI kan albarkace mutanensa da salama.

Zabura 30

Zabura ce. Wata waka. Don keɓewar haikali.* Ta Dawuda.

- 1 Zan girmama ka Ya UBANGIJI,
gama ka tsamo ni daga zurfafa
ba ka bar abokan gābana sun yi farin ciki a kaina ba.
- 2 Ya UBANGIJI Allahna, na yi kira gare ka don taimako
ka kuwa warkar da ni.
- 3 Ya UBANGIJI, ka dawo da ni daga kabari;
ka kiyaye ni daga gangarawa zuwa cikin rami.
- 4 Ku rera ga UBANGIJI, ku tsarkakansa;
ku yabi sunansa mai tsarki.
- 5 Gama fushinsa na ɗan lokaci ne
amma alherinsa har matuƙa ne;
mai yiwuwa a yi kuka da dare
amma farin ciki kan zo da safe.
- 6 Sa’ad da nake lafiya, na ce,
“Ba zan jijjigu ba.”
- 7 Ya UBANGIJI, sa’ad da ka yi mini alheri,
ka sa katangar dutsena ya tsaya daram;
amma sa’ad da ka ɓoye fuskarka,
sai in cika da tsoro.
- 8 A gare ka, ya UBANGIJI, na yi kira;
a gare ka Ubangiji na yi kukan neman jinkai.
- 9 “Wace riba ce a hallakata,
a kuma gangarawa ta zuwa cikin rami?
Kura za tā yabe ka ne?
Za tā iya yin shelar amincinka?”
- 10 Ka ji, ya UBANGIJI, ka kuwa yi mini jinkai;
Ya UBANGIJI, ka zama taimakona.”
- 11 Ka mai da kukata ta zama rawa;
ka tuɓe rigar makokina ka sa mini na farin ciki,
- 12 don zuciyata za tā iya rera gare ka ba kuwa za tā yi shiru ba.
Ya UBANGIJI Allahna, zan yi maka godiya har abada.

Zabura 31

Don mai bi da kaɗe-kaɗe. Zabura ta Dawuda.

- 1 A gare ka, ya UBANGIJI, na nemi mafaka;
kada ka bari in taɓa shan kunya;
ka cece ni cikin rahamarka.
- 2 Ka juye kunnenka gare ni,
ka zo da sauri ka cece ni;
ka zama dutsen mafakata,
mafaka mai karfi na cetona.

† Zabura 29:9 Ko kuwa UBANGIJI ya sa barewa ta haihu.

* Zabura 30: Kan magana, ko kuwa *faɗa*

- ³ Da yake kai ne dutsena da kuma kagarata,
 saboda sunanka ka bi da ni ka kuma jagorance ni.
⁴ Ka 'yantar da ni daga tarkon da aka sa mini,
 gama kai ne mafakata.
⁵ Cikin hannuwanka na miƙa ruhuna;
 ka cece ni, ya UBANGIJI Allah na gaskiya.
- ⁶ Na ki waƙanda suke manne wa gumakan banza;
 na dogara ga UBANGIJI.
- ⁷ Zan yi murna in kuma yi farin ciki a cikin kaunarka,
 gama ka ga azabata
 ka kuma san wahalar raina.
- ⁸ Ba ka ba da ni ga abokin gāba ba
 amma ka sa kafafuna a wuri mai sarari.
- ⁹ Ka yi mini jinkai, ya UBANGIJI, gama ina cikin damuwa;
 idanuna sun gaji da baƙin ciki,
 raina da jikina sun tafke tilis.
- ¹⁰ Baƙin ciki ya rufe raina
 shekaruna sun cika da nishi;
 karfina ya karai saboda azaba,
 kasusuwana kuma sun gaji tikis.
- ¹¹ Saboda dukan abokan gābana,
 Na zama tamkar abin reni na maƙwabtana;
 na zama abin tsoro ga abokaina,
 waƙanda suka gan ni a titi sukan gudu daga gare ni.
- ¹² An manta da ni sai ka ce na mutu;
 na zama kamar fasasshen kasko.
- ¹³ Gama nakan ji raƙe-raƙen mutane masu yawa;
 akwai tsoro a kowane gefe;
 suna kulla maƙarƙashiya a kaina
 suna shirya su ɗauke raina.
- ¹⁴ Amma na dogara gare ka, ya UBANGIJI;
 na ce, "Kai ne Allahna."
- ¹⁵ Lokutana suna a hannuwanka;
 ka cece ni daga abokan gābana
 da kuma daga waƙanda suke fafara ta.
- ¹⁶ Bari fuskarka ta haskaka a kan bawanka;
 ka cece ni da kaunarka marar karewa.
- ¹⁷ Kada ka bari in sha kunya, ya UBANGIJI,
 gama na yi kuka gare ka;
 amma bari mugaye su sha kunya
 su kuma kwanta shiru a cikin kabari.
- ¹⁸ Bari a rufe lebanan karairayinsu,
 gama da fariya da reni
 suna magana da girman kai a kan adalai.
- ¹⁹ Alherinka da girma yake,
 wanda ka ajiye domin waƙanda suke tsoronka,
 wanda ka mayar a gaban mutane
 a kan waƙanda suke neman mafaka daga gare ka.
- ²⁰ Cikin inuwar kasancewarka ka boye su
 daga makircin mutane;
 a wurin zamanka ka kiyaye su lafiya
 daga harsuna masu zagi.
- ²¹ Yabo ya tabbata ga UBANGIJI,
 gama ya nuna kaunarsa mai banmamaki gare ni
 sa 'ad da aka yi mini kwanto kewaye da birni.
- ²² Cikin tsorona na ce,
 "An yanke ni daga gabanka!"

Duk da haka ka ji kukata na neman jinkai
sa'ad da na kira gare ka don taimako.

²³ Ku kaunaci UBANGIJI, dukanku tsarkakansa!
UBANGIJI yakan adana amintattu,
amma masu girman kai yakan sāka musu cikakke.

²⁴ Ku yi karfin hali ku kuma karfafa,
dukanku masu sa bege a kan UBANGIJI.

Zabura 32

Ta Dawuda. *Maskil** ne.

¹ Mai farin ciki ne shi
wanda aka gafarta masa laifofinsa,
wanda aka shafe zunubansa.

² Mai farin ciki ne mutumin
da UBANGIJI ba ya lissafin zunubinsa a kansa
wanda kuma babu rufu a ruhunsa.

³ Sa'ad da na yi shiru,
kasusuwana sun yi ta mutuwa
cikin nishina dukan yini.

⁴ Gama dare da rana
hannunka yana da nauyi a kaina;
an shanye karfina kaf
sai ka ce a zafin bazara.

Sela

⁵ Sa'an nan na furta zunubina a gare ka
ban kuwa boye laifina ba.

Na ce, "Zan furta
laifofina ga UBANGIJI."
Ka kuwa gafarta
laifin zunubina.

Sela

⁶ Saboda haka bari duk mai tsoron Allah yā yi addu'a gare ka
yayinda kake samuwa;
tabbatacce sa'ad da manyan ruwaye suka taso,
ba za su kai wurinsa ba.

⁷ Kai ne wurin buyata;
za ka tsare ni daga wahala
ka kewaye ni da waƙoƙin ceto.

Sela

⁸ Zan umarce ka in kuma koyar da kai a hanyar da za ka bi;
Zan ba ka shawara in kuma lura da kai.

⁹ Kada ka zama kamar doki ko doki,
wanda ba su da azanci
wanda dole sai an bi da su da linzami da ragama
in ba haka ba, ba za su zo wurinka ba.

¹⁰ Azaban mugu da yawa suke,
amma kaunar UBANGIJI marar karewa
kan kewaye mutumin da ya dogara gare shi.

¹¹ Ku yi farin ciki a cikin UBANGIJI ku kuma yi murna, ku adalai;
ku rera, dukanku waƙanda zuciyarku take daidai!

Zabura 33

¹ Ku rera da farin ciki ga UBANGIJI ku adalai;
daidai ne masu gaskiya su yabe shi.

* **Zabura 32:** Kan magana, mai yiwuwa wata kalmar kidī ce.

- 2 Ku yabi UBANGIJI da garaya;
ku yi kifi gare shi da molo mai tsirkiya goma.
- 3 Ku rera masa sabuwar wafa;
ku yi kifi da gwaninta, ku kuma yi sowa don farin ciki.
- 4 Gama maganar UBANGIJI daidai ne da kuma gaskiya;
yana da aminci cikin kome da yake yi.
- 5 UBANGIJI yana kaunar adalci
duniya ta cika da kaunarsa marar karewa.
- 6 Ta wurin maganar UBANGIJI aka yi sammai,
rundunar taurarinsu kuwa da numfashin bakinsa.
- 7 Ya tattara ruwan teku cikin tuluna,*
ya sa zurfafa cikin gidajen ajiya.
- 8 Bari dukan duniya ta ji tsoron UBANGIJI;
bari dukan mutanen duniya su girmama shi.
- 9 Gama ya yi magana, abu ya kuwa kasance;
ya umarta, ya kuwa tsaya daram.
- 10 UBANGIJI yakan soke shirye-shiryen al'ummai;
yakan wofintar da manufofin mutane.
- 11 Amma shirye-shiryen UBANGIJI kan tsaya daram har abada,
manufofin zuciyarsa kuwa har dukan zamanai.
- 12 Mai farin ciki ce al'ummar da Allah ne UBANGIJI, ta,
mutanen da ya zaɓa don gaɗonsa.
- 13 Daga sama UBANGIJI ya duba
ya kuwa ga dukan 'yan adam;
- 14 daga mazauninsa yana lura
da dukan waɗanda suke zama a duniya,
- 15 shi da ya yi zukan duka,
wanda yake kula da kome da suke yi.
- 16 Babu sarkin da ake ceto ta wurin yawan mayaƙansa;
ba jarumin da kan kubuta ta wurin yawan ƙarfinsa.
- 17 Dogara a kan doki don ceto banza ne;
duk da yawan ƙarfinsa ba ya ceto.
- 18 Amma idanun UBANGIJI suna a kan wanda yake tsoronsa,
a kan waɗanda suke sa zuciya cikin kaunarsa marar karewa,
- 19 don ya cece su daga mutuwa
ya bar su da rai a lokacin yunwa.
- 20 Muna jiran UBANGIJI da bege;
shi ne taimakonmu da garkuwarmu.
- 21 A cikinsa zukanmu na farin ciki,
gama mun dogara cikin sunansa mai tsarki.
- 22 Bari kaunarka marar karewa ta zauna a kanmu, ya UBANGIJI,
ko ma da muke sa begenmu a gare ka.
- *

Zabura 34

Ta Dawuda. Sa'ad da ya yi kamar ya haukace a gaban Abimelek, Wanda ya kore shi, ya kuwa tafi.

- 1 Zan gode wa UBANGIJI kullayaumi;
yabonsa kullum za su kasance a leɓunana.
- 2 Raina zai yi fariya a cikin UBANGIJI;
bari waɗanda suke wahala su ji su kuma yi farin ciki.
- 3 Ku daukaka UBANGIJI tare da ni;
bari mu daukaka sunansa tare.

* **Zabura 33:7** Ko kuwa *teku sai ka ce a tsibi*
da harufan Ibraniyanci bi da bi.

* **Zabura 34:** Wannan zabura waka ce, mai ayoyin da suka fara

- 4 Na nemi UBANGIJI, ya kuwa amsa mini;
ya cece ni daga dukan tsoro.
- 5 Waɗanda suke dubansa sukan haskaka;
fuskokinsu ba sa rufuwa da kunya.
- 6 Wannan matalauci ya yi kira, UBANGIJI kuwa ya ji shi;
ya cece shi daga dukan wahalarsa.
- 7 Mala'ikan UBANGIJI ya kafa sansani kewaye da waɗanda suke tsoronsa,
ya kuwa cece su.
- 8 Ku gwada ku gani cewa UBANGIJI yana da kyau;
mai albarka ne mutumin da yake neman mafaka a gare shi.
- 9 Ku ji tsoron UBANGIJI, ku tsarkakansa,
gama masu tsoronsa ba sa rasa kome.
- 10 Zakoki za su iya rasa karfi su kuma ji yunwa,
amma waɗanda suke neman UBANGIJI ba sa rasa abu mai kyau.
- 11 Ku zo, 'ya'yana, ku saurare ni;
zan koya muku tsoron UBANGIJI.
- 12 Duk waninku da yake kaunar rayuwa
yana kuma so yã ga kwanaki masu kyau,
- 13 ka kiyaye harshenka daga mugunta
da kuma leɓunanku daga faɗar karairayi.
- 14 Juyo daga mugunta ku yi alheri;
nemi salama ku kuma yi koƙarin samunta.
- 15 Idanun UBANGIJI suna a kan masu adalci
kuma kunnuwansa suna sauraran kukansu;
- 16 fuskar UBANGIJI yana gāba da waɗanda suke aikata mugunta,
don yã sa a manta da su a duniya.
- 17 Adalai kan yi kuka, UBANGIJI kuwa yakan ji su;
yakan cece su daga dukan wahalarsu.
- 18 UBANGIJI yana kusa da waɗanda suka karai
ya kuma cece waɗanda aka ragargaza a ruhu.
- 19 Adali zai iya kasance da wahala da yawa,
amma UBANGIJI yakan cece shi daga dukansu;
- 20 yakan tsare dukan kasusuwansa,
ba ko ɗayansu da zai karye.
- 21 Mugunta zai kashe mugu;
za a hukunta abokan gāban adalai.
- 22 UBANGIJI yakan cece bayinsa;
ba wanda yake neman mafaka a wurinsa da za a hukunta.

Zabura 35

Ta Dawuda.

- 1 Yi hamayya, ya UBANGIJI, da waɗanda suke hamayya da ni;
yi faɗa da waɗanda suke faɗa da ni.
- 2 Ka ɗauki garkuwa da kuma makami;
ka tashi ka taimake ni.
- 3 Ka ɗaga maashi da kuma abin da ake jefa*
a kan waɗanda suke fafarata.
- Ka ce wa raina,
"Ni ne cetonka."

- 4 Bari waɗanda suke neman raina
su sha kunya a kuma kunyatar da su;
bari waɗanda suke shirya lalacewata
su juya da baya su rufe.
- 5 Bari su zama kamar yayi a gaban iska,
mala'ikan UBANGIJI kuma yana korarsu;

* Zabura 35:3 Ko kuwa *ka kuwa tare hanya*

- 6 bari hanyarsu tā yi duhu ta kuma yi santsi,
mala'ikan UBANGIJI kuma yana fafararsu.
- 7 Da yake sun boye tarko domina ba dalili
kuma babu dalili suka haƙa mini rami,
- 8 bari lalaci yā kama su ba zato,
bari tarkon da suka boye yā kama su,
bari su faɗa cikin ramin, yā kai ga lalacinsu.
- 9 Sa'an nan raina zai cika da farin ciki a cikin UBANGIJI
in yi kuma murna a cikin cetonsa.
- 10 Dukan raina zai ce,
"Wane ne kamar ka, ya UBANGIJI?
Ka kubutar da matalauta daga waɗanda suka fi karfinsu,
matalauta da masu bukata daga waɗanda suke musu fashi."
- 11 Shaidu marasa imani sun fito;
suna mini tambaya a kan abubuwan da ban san kome a kai ba.
- 12 Suna sāka alherin da na yi musu da mugunta
suka bar raina da nadama.
- 13 Duk da haka sa'ad da suke ciwo, na sanya rigar makoki
na kasƙantar da kaina da azumi.
Sa'ad da aka mayar mini da addu'o'i babu amsa,
14 nakan yi ta yawo ina makoki
sai ka ce yadda nake yi wa abokina ko ɗan'uwana.
Nakan sunkuyar da kaina cikin bakin ciki
sai ka ce ina kuka domin mahaifiyata.
- 15 Amma sa'ad da na yi tuntube, sukan taru suna murna;
masu kai hari sun taru a kaina sa'ad da ban sani ba.
Suna bata mini suna ba tsagaitawa.
- 16 Kamar marasa sani Allah suna mini riyar ba'a;
Suna hararata da kiyayya.
- 17 Ya UBANGIJI, har yausha za ka ci gaba da zuba ido kawai?
Ka kubutar da raina daga farmakinsu,
raina mai daraja daga waɗannan zakoki.
- 18 Zan yi godiya cikin taro mai girma;
cikin ɗumbun mutane zan yabe ka.
- 19 Kada ka bar maƙaryatan nan,
su yi farin ciki a kaina;
kada ka bar waɗanda suke fina ba dalili,
su ji daɗin bakin cikina.
- 20 Ba sa maganar salama
sukan kirkiro zage-zagen karya
a kan waɗanda suka zama shiru a kasar.
- 21 Sukan wage mini bakinsu suna cewa, "Allah yā kara!
Da idanunmu mun gani."
- 22 Ya UBANGIJI, ka ga wannan; kada ka yi shiru.
Kada ka yi nisa da ni, ya Ubangiji.
- 23 Ka farka, ka kuma tashi ka kare ni!
Ka yi mini faɗa, ya Allahna da shugabana.
- 24 Ka nuna ni marar laifi ne ciki adalcinka,
Ya UBANGIJI Allahna; kada ka bari su yi farin ciki a kaina.
- 25 Kada ka bari su ce wa kansu, "Allah yā kara, dā ma abin da mun so ke nan!"
Ko su ce, "Mun haɗiye shi."
- 26 Bari dukan waɗanda suke farin ciki a kaina a wahalata
su sha kunya su kuma rufe;
bari dukan waɗanda suke ɗaukar kansu sun fi ni
su sha kunya da wulaƙanci.
- 27 Bari waɗanda suke murna saboda nasarata
su yi sowa don farin ciki da murna;

bari kullum su rika cewa, "A d'aukaka UBANGIJI,
wanda yake farin ciki da zaman lafiyar bawansa."

²⁸ Harshena zai yi zancen adalcinka
da kuma yabonka dukan yini.

Zabura 36

Don mai bi da kafe-kafe. Ta Dawuda bawan UBANGIJI.

¹ Akwai magana a cikin zuciyata
game da zunubin mugu.

Babu tsoron Allah
a idanunsa.

² Gama a idanunsa yana ganin kansa wani abu ne
wanda ya sha karfi a gane ko ya ki zunubinsa.

³ Kalmomin bakinsa mugaye ne da kuma rufu;
ya daina zama mai hikima da yin alheri.

⁴ Ko a kan gadonsa ma yana shirya mugunta;
yakan sa kansa ga aikata zunubi
kuma ba ya kin abin da ba shi da kyau.

⁵ Kaunarka, ya UBANGIJI, kan kai sammai,
amincinka har sararin sammai.

⁶ Adalcinka yana kama da manyan duwatsu,
hukuncinka kamar zurfi mai girma.
Ya UBANGIJI, kana lura da mutum da dabba.

⁷ Ina misalin kaunarka marar karewa!
Mutane manya da kanana kan sami mafaka cikin inuwar fikafikanka.

⁸ Suna biki a yalwar gidanka;
kakan ba su sha daga rafin farin cikinka.

⁹ Gama a gare ka akwai mafulbular rai
cikin haskenka mukan ga haske.

¹⁰ Ka ci gaba da kaunarka ga wafanda suka san ka,
adalcinka ga masu gaskiyar zuciya.

¹¹ Kada ka bari kafar mai girman kai ya fada mini,
ko hannun mugu ya kore ni.

¹² Dubi yadda masu aikata zunubi suka fadi,
a zube, ba za su kuwa iya tashi ba!

*

Zabura 37

Ta Dawuda.

¹ Kada ka tsorata saboda mugayen mutane
ko ka yi kishin wafanda suka aikata mugunta;

² gama kamar ciyawa za su bushe,
kamar danyun ganyaye za su mutu.

³ Ka dogara ga UBANGIJI ka kuma aikata alheri;
yi zama cikin kasar ka kuma more makiyaya mai lafiya.

⁴ Ka ji dadinka a cikin UBANGIJI
zai kuwa biya bukatun zuciyarka.

⁵ Ka sa kanka a hanyar UBANGIJI;
ka kuma dogara gare shi zai kuwa yi wannan.

⁶ Zai sa adalcinka ya haskaka kamar hasken safiya,
gaskiyarka kuma kamar rana a tsaka.

⁷ Ka natsu a gaban UBANGIJI
ka kuma jira da hakuri gare shi;

* **Zabura 37:** Wannan zabura waka ce, mai ayoyin da suka fara da harufan Ibraniyanci bi da bi.

kada ka tsorata sa'ad da mutane ke nasara a hanyoyinsu,
sa'ad da suke aikata mugayen shirye-shiryensu.

⁸ Kada ka yi fushi kada kuma ka yi hasala;

kada ka tsorata, wannan yakan kai ga mugunta ne kawai.

⁹ Gama za a datse mugayen mutane,

amma waƙanda suke sa zuciya ga UBANGIJI za su gāji kasar.

¹⁰ A ɗan kanƙanen lokaci, mugaye za su shuɗe;

ko ka neme su, ba za a same su ba.

¹¹ Amma masu tawali'u za su gāji kasar

su kuma zauna da cikakkiyar salama.

¹² Mugaye sukan shirya wa adalai maƙarƙashiya
su ciji baki a kansu;

¹³ amma Ubangiƙi yakan yi dariyar mugaye,
gama ya sani ranarsu tana zuwa.

¹⁴ Mugaye sukan zare takobi

su ja baka

don su kashe matalauta da masu bukata,

don su kashe waƙanda hanyoyinsu daidai suke.

¹⁵ Amma takubansu za su soki zukatansu,

kuma bakkunansu za su kakkarye.

¹⁶ Kanƙanen abin da mai adalci yake da shi

ya fi arziƙin mugaye yawa;

¹⁷ gama za a kakkarya ikon mugaye,

amma UBANGIJI zai riƙe mai adalci.

¹⁸ Kwanakin marasa zarge suna sane ga UBANGIJI,

kuma gādonsu zai dawwama har abada.

¹⁹ A lokutan masifu ba za su yankwane ba;

a kwanakin yunwa za su sami a yalwace.

²⁰ Amma mugaye za su hallaka,

Abokan gāban UBANGIJI za su zama kamar kyan gonaki,

za su ɓace, za su ɓace kamar hayaƙi.

²¹ Mugaye kan yi rance ba sa kuma biya,

amma masu adalci suna bayar hannu sake;

²² waƙanda UBANGIJI ya sa wa albarka za su gāji kasar,

amma waƙanda ya la'anta, za a kore su.

²³ In UBANGIJI ya ji daɗin hanyar da mutum yake bi,

zai sa sawu su kahu;

²⁴ ko ya yi tuntube, ba zai fāɗi ba,

gama UBANGIJI yakan riƙe shi da hannunsa.

²⁵ Dā ni yaro ne amma yanzu na tsufa,

duk da haka ban taɓa ganin an yashe masu adalci ba

ko a ce 'ya'yansu suna roƙon burodi.

²⁶ Kullum suna bayar hannu sake suna kuma ba da bashi ba da wahala ba,

za a yi wa 'ya'yansu albarka.

²⁷ Ku juyo daga mugunta ku yi alheri;

sa'an nan za ku zauna a kasar har abada.

²⁸ Gama UBANGIJI yana kaunar masu aikata daidai

kuma ba zai yashe amintattunsa ba.

Za a hallaka masu aikata mugunta gaba ɗaya,

'ya'yan mugaye za su hallaka.

²⁹ Masu adalci za su gāji kasar

su kuma zauna a cikinta har abada.

- ³⁰ Bakin mutum mai adalci yakan yi magana da hikima,
harshensa kuwa yakan yi maganar abin da yake daidai.
- ³¹ Dokar Allahnsa tana a cikin zuciyarsa;
kafafunsa ba sa santsi.
- ³² Mugaye suna fako suna jira masu adalci,
suna kofari neman ransu;
- ³³ amma UBANGIJI ba zai bar su a ikonsu ba
ko ya bari a hukunta su sa'ad da aka kawo su shari'a ba.
- ³⁴ Ku sa zuciya ga UBANGIJI
ku kuma kiyaye hanyarsa.
Zai daukaka ku ku ci gadon kasar,
sa'ad da aka kawar da mugaye, za ka gani.
- ³⁵ Na ga wani mugu, azzalumi,
yana yaduwa kamar danyen itace a asalin kasararsa,
- ³⁶ amma yakan mutu nan da nan kuma ba ya kara kasancewa;
ko an neme shi, ba za a same shi ba.
- ³⁷ Ka dubi marasa zargi, ka lura da adali;
akwai sa zuciya domin mutum mai salama.
- ³⁸ Amma za a hallaka dukan masu zunubi;
za a yanke sa zuciya ta mugaye.
- ³⁹ Ceton adalai kan zo daga UBANGIJI;
shi ne mafaka a lokacin wahala.
- ⁴⁰ UBANGIJI yakan taimake su ya kuma cece su;
yakan ku butar da su daga mugaye ya kuma cece su,
domin sukan nemi mafaka daga gare shi.

Zabura 38

Zabura ta Dawuda. Roƙo ne.

- ¹ Ya UBANGIJI, kada ka tsawata mini cikin fushinka
ko ka hore ni cikin hasalarka.
- ² Gama kibiyoyinka sun soke ni,
hannunka kuma ya fado a kaina.
- ³ Saboda hasalarka babu lafiya a jikina;
kasusuwana ba lafiya saboda zunubina.
- ⁴ Laifofina sun mamaye ni
kamar nauyin da ya sha karfin dauka.
- ⁵ Miyakuna sun ruɓe suna kuma wari
saboda wawancina na zunubi.
- ⁶ An tankware ni aka kuma kasƙantar da ni;
dukan yini ina ta kuka.
- ⁷ Bayana yana fama da zazzabi;
babu lafiya a jikina.
- ⁸ Na gaji sharkaf an kuma ragargaza ni;
ina nishi da wahala a cikin zuciyata.
- ⁹ Dukan bukatata tana a shimfiɗe a gabanka, ya Ubangiji;
ajiyar zuciyata ba ta boyuwa daga gare ka.
- ¹⁰ Zuciyata na bugu, karfina kuma ya kare,
har ma haske ya rabu da idanuna.
- ¹¹ Abokaina da maƙwabtana sun guje ni saboda miyakuna;
maƙwabtana ba sa zuwa kusa.
- ¹² Waɗanda suke neman raina sun sa tarkonsu,
waɗanda suke so su cuce ni suna zance lalatar da ni;
yini sukutum suna kulla mini maƙarƙashiya.

- 13 Ni kamar kurma ne, wanda ba ya ji,
kamar bebe, wanda ba ya iya buɗe bakinsa.
- 14 Na zama kamar mutumin da ba ya ji,
wanda bakinsa ba ya iya ba da amsa.
- 15 Na dogara gare ka, ya UBANGIJI;
za ka amsa, ya Ubangiji Allahna.
- 16 Gama na ce, “Kada ka bar su su yi farin ciki a kaina
ko su yi kirari a kaina sa’ad da kafata ta yi santsi.”
- 17 Gama ina gab da fāɗuwa,
kuma cikin azaba nake kullum.
- 18 Na furta laifina;
na damu da zunubina.
- 19 Da yawa ne masu gāba da ni da karfi;
wadanda suke kina ba dalili sun yi yawa.
- 20 Wadanda suke sāka alherina da mugunta,
suna cin zarafina
sa’ad da nake bin abin da yake daidai.
- 21 Ya UBANGIJI, kada ka yashe ni;
kada ka yi nesa da ni, ya Allahna.
- 22 Zo da sauri ka taimake ni,
Ya Ubangiji Mai Cetona.

Zabura 39

Don mai bi da kafe-kafe. Don Yedutun. Zabura ta Dawuda.

- 1 Na ce, “Zan lura da hanyoyina
zan kuma kiyaye harshena daga zunubi;
zan sa linzami a bakina
muddin mugaye suna a gabana.”
- 2 Na yi shiru, ban ce kome ba,
Ko a kan abin da yake da kyau!
Amma duk da haka wahalata sai karuwa take yi;
3 zuciyata ta kara zafi a cikina.
- Kuma sa’ad da nake tunani, wuta ta yi ta kuna;
sai na yi magana da harshena na ce,
- 4 “Nuna mini, ya UBANGIJI, karshen rayuwata
da kuma yawan kwanakina;
bari in san yadda rayuwata tana wucewa da sauri.
- 5 Ka sa kwanakina suka zama tafin hannu ne kawai;
yawan shekaruna kamar ba kome ba ne a gabanka.
- Duk ran mutum shakar iska ne kurum,
har ma wadanda suke tsammani suke da kāriya.
- 6 “Mutum dai shirim ne kawai yayinda yake kai da komowa.
Yana ta yawo, amma a banza ne kawai;
yakan tara dukiya, ba tare da sanin wa zai more ta ba.
- 7 “Amma yanzu, ya Ubangiji, me zan nema?
Begen a yana a gare ka.
- 8 Ka cece ni daga dukan laifofina;
kada ka sa in zama abin dariya ga wawaye.
- 9 Na yi shiru; ba zan buɗe bakina ba,
gama kai ne wanda ka aikata wannan.
- 10 Ka ɗauke bulalarka daga gare ni;
na ji jiki ta wurin bugun da hannunka ya yi mini.
- 11 Kakan tsawata ka kuma hore mutane saboda zunubinsu;
kakan cinye wadatarsu kamar yadda asu ke yi,
kowane mutum dai shakar iska ne.

Sela

Sela

- 12 “Ka ji addu’ata, ya UBANGIJI,
 ka saurari kukata ta neman taimako;
 kada ka kurmance ga kukata.
 Gama ina zama tare da kai kamar baƙo,
 baƙo, kamar yadda dukan kakannina sun kasance.
 13 Ka kau da fuskarka daga gare ni, saboda in saƙe yin farin ciki
 kafin in tafi in kuma rabu da nan.”

Zabura 40

Don mai bi da kaƙe-kaƙe. Ta Dawuda. Zabura ce.

- 1 Na jira da haƙuri ga UBANGIJI;
 ya juya wurina ya kuma ji kukata.
 2 Ya daga ni daga rami marar faƙi,
 daga laka da taƙo;
 ya sa kafafuna a kan dutse
 ya kuma ba ni tsayayyen wuri don in tsaya.
 3 Ya sa sabuwar waƙa a bakina,
 waƙar yabo ga Allahna.
 Da yawa za su gani su tsorata
 su kuma dogara ga UBANGIJI.
 4 Mai albarka ne mutumin
 da ya mai da UBANGIJI abin dogararsa,
 wanda ba ya kula da masu girman kai,
 waƙanda suka juya ga allolin karya.
 5 Da yawa ne, ya UBANGIJI Allahna,
 abubuwan banmamakin da ka aikata.
 Abubuwan da ka shirya mana.
 Ba wanda zai iya faɗa maka su;
 a ce zan yi magana in faɗe su,
 za su wuce gaban misali a furta.
 6 Hadaya da sadaka ba ka sha’awa,
 amma kunnuwana ka huda;
 hadayun konawa da hadayun zunubi ba ka bukata.
 7 Sa’an nan na ce, “Ga ni, na zo,
 kamar yadda yake a rubuce game da ni cikin littafi.
 8 Ina sha’awar aikata nufinka, ya Allahna;
 dokar tana cikin zuciyata.”
 9 Na yi shelar adalcinka cikin babban taro;
 ba na rufe leƙunana,
 kamar yadda ka sani, ya UBANGIJI.
 10 Ba na boye adalcinka cikin zuciyata;
 ina maganar amincinka da cetonka.
 Ban boye kaunarka da gaskiyarka
 a gaban taron jama’arka mai girma ba.
 11 Kada ka hana mini jinƙanka, ya UBANGIJI;
 bari kaunarka da gaskiyarka kullum su kaƙe ni.
 12 Gama damuwoyin da suka wuce misali sun kewaye ni;
 zunubaina sun mamaye ni, kuma ba na iya gani.
 Sun fi gashin kaina yawa,
 har ma na fid da zuciya.
 13 Ka ji daƙin cetona, ya UBANGIJI;
 Ya UBANGIJI, ka zo da sauri ka taimake ni.
 14 Bari masu neman raina
 su sha kunya su kuma rikice;
 bari dukan waƙanda suke neman lalacewata
 su koma baya da kunya.
 15 Bari masu ce mini, “Allah yā ƙara!”

Su sha mamaki saboda kunyar da za su sha.
 16 Amma bari dukan masu nemanka
 su yi farin ciki su kuma yi murna a cikinka;
 bari waɗanda suke kaunar cetonka kullum su ce,
 “UBANGIJI mai girma ne!”

17 Ni dai matalauci ne da mai bukata;
 bari Ubangiji yā tuna da ni.
 Kai ne taimakona da mai cetona;
 Ya Allahna, kada ka jinkirta.

Zabura 41

Don mai bi da kaɗe-kaɗe. Zabura ta Dawuda.

1 Mai albarka ne wanda yake jin tausayin marasa karfi;
 UBANGIJI yakan kuɓutar da shi a lokutan wahala.

2 UBANGIJI zai kare shi yā kuma kiyaye ransa;
 zai albarkace shi a cikin kasar
 ba kuwa zai miƙa shi ga hannun maƙiyansa ba.

3 UBANGIJI zai ba shi karfi a gadon rashin lafiyarsa
 ya mayar masa da lafiya daga ciwon da ya kwantar da shi.

4 Na ce, “Ya UBANGIJI, ka yi mini jinkai;
 ka warkar da ni, gama na yi maka zunubi.”

5 Abokan gābana suna muguwar magana a kaina cewa,
 “Yaushe zai mutu sunansa yā ɓace ne?”

6 Duk sa’ad da wani ya zo ganina,
 yakan yi maganar karya, yayinda zuciyarsa tana tattare da cin zarafi;
 sa’an nan yā fita yā yi ta bazawa ko’ina.

7 Dukan abokan gābana suna raɗa tare a kaina;
 suna fata mugun abu ya same ni, suna cewa,

8 “Mugun ciwo ya kama shi;
 ba zai taɓa tashi daga inda yake kwanciya ba.”

9 Har abokina na kurkusa,
 wanda na amince da shi,
 wanda muke cin abinci tare,
 ya juya yana gāba da ni.

10 Amma kai, ya UBANGIJI, ka yi mini jinkai,
 ka tā da ni, don in sāka musu.

11 Na sani kana jin daɗina,
 gama abokin gābana ba zai ci nasara a kaina ba.

12 Cikin mutuncina ka rife ni
 ka sa ni a gabanka har abada.

13 Yabo ya tabbata ga UBANGIJI, Allah na Isra’ila,
 har abada abadin.

Amin kuma Amin.
LITTAFI NA BIYU

42

Zabura 42-72

*

Don mai bi da kaɗe-kaɗe. *Maskil*[†] ne na ‘Ya’yan Kora maza.

1 Kamar yadda barewa take marmarin ruwan rafuffuka,
 haka raina yake marmarinka, ya Allah.

2 Raina yana kishin Allah, Allah mai rai.
 Yaushe zan tafi in sadu da Allah ne?

3 Hawayena ne sun zama abincina

* **Zabura 42:** Cikin rubuce-rubucen hannu na Ibraniyanci masu yawa Zabura 42 da 43, zabura guda ce. † **Zabura 42:** Kan magana, mai yiwuwa wata kalmar wafa ce.

dare da rana,
yayinda mutane suke ce da ni dukan yini,
"Ina Allahnka dīn?"
4 Waɗannan abubuwa ne nakan tuna
sa'ad da nake faɗin abin da yake a raina,
yadda dā nakan tafi tare da taron jama'a,
ina bishe su a jere zuwa gidan Allah,
da sowa ta farin ciki da kuma godiya
a cikin taron biki.

5 Me ya sa kake bakin ciki, ya raina?
Me ya sa ka damu a cikina?
Ka dogara ga Allah,
gama zai sāke yabe shi,
Mai Cetona da kuma Allahna.

6 Raina‡ yana bakin ciki a cikina;
saboda haka zan tuna da kai
daga kasar Urdun,
a Kwankolin Hermon, daga Dutsen Mizar.

7 Zurfi kan kira zurfi
cikin rurin matsirgar ruwanka;
dukan rafuma da igiyoyi
sun sha kaina.

8 Da rana UBANGIJI yakan nuna kaunarsa,
da dare wakarsa tana tare da ni,
addu'a ga Allah na raina.

9 Na ce wa Allah Dutsena,
"Me ya sa ka manta da ni?
Me zai sa in yi ta yawo ina makoki,
a danne a hannun abokin gāba?"

10 Kasusuwana suna jin jiki da wahala
yayinda maƙiyana suna mini ba'a,
suna ce mini dukan yini,
"Ina Allahnka dīn?"

11 Me ya sa kake bakin ciki, ya raina?
Me ya sa ka damu a cikina?
Ka dogara ga Allah,
gama zai sāke yabe shi,
Mai Cetona da kuma Allahna.

Zabura 43

1 Ka nuna ni marar laifi ne, ya Allah,
ka kuma nemi hakkina
a kan al'ummai marasa sanin Allah.

Ka kuɓutar da ni daga
masu ruɗu da mugayen mutane.

2 Kai ne Allah mafakata.
Me ya sa ka ki ni?
Me zai sa in yi ta yawo ina makoki,
a danne a hannun abokin gāba?

3 Ka aiko da haskenka da gaskiyarka,
bari su bishe ni
bari su kawo ni ga dutsenka mai tsarki,

‡ **Zabura 42:6** Kafan a cikin rubuce-rubucen hannu na Ibraniyanci, Seftuwajin da Siriyak; yawancin rubuce-rubucen hannu na Ibraniyanci *yabe shi domin taimakon cetonsa*. 6 *Ya Allahna, nawa* * **Zabura 43:** Cikin rubuce-rubucen hannu masu yawa a Ibraniyanci Zabura 42 da 43 zabura guda ce.

zuwa wurin da kake zama.

⁴ Sa'an nan zan tafi bagaden Allah,
ga Allah, farin cikina da murnata.
Zan yabe ka da garaya,
Ya Allah, Allahna.

⁵ Me ya sa kake bakin ciki, ya raina?
Me ya sa ka damu a cikina?
Ka dogara ga Allah,
gama zai sàke yabe shi,
Mai Cetona da Allahna.

Zabura 44

Don mai bi da kafe-kafe. Ta 'ya'yan Kora maza. *Maskil** ne.

¹ Mun ji da kunnuwanmu, ya Allah;
kakanninmu sun fada mana
abin da ka aikata a kwanakinsu,
tun da can.
² Da hannunka ka kori al'ummai
ka kuma dasa kakanninmu;
ka ragargaza mutanen
ka kuma sa kakanninmu suka haɓaka.
³ Ba da takobinsu ba ne suka ci kasar,
ba kuwa karfin hannunsu ne ya ba su nasara ba;
hannun damanka ne, karfin hannunka,
da kuma hasken fuskarka, gama ka kaunace su.
⁴ Kai ne Sarkina da kuma Allahna,
wanda ya ba da nasarori wa Yakub.
⁵ Ta wurinka mun tura abokan gābanmu baya;
ta wurin sunanka muka tattake makiyannu.
⁶ Ba na dogara ga bakana,
takobina ba ya kawo nasara;
⁷ amma kana ba mu nasara a kan abokan gābanmu,
ka sa abokan gābanmu suka sha kunya.
⁸ A cikin Allah muke fariyarmu dukan yini,
kuma za mu yabi sunanka har abada.

Sela

⁹ Amma yanzu ka ki mu ka kuma kasantar da mu;
ba ka kara fita tare da mayaƙanmu.
¹⁰ Ka sa muka gudu a gaban abokin gāba,
kuma abokan gābanmu suka washe mu.
¹¹ Ka ba da mu a cinye kamar tumaki
ka kuma watsar da mu a cikin al'ummai.
¹² Ka sayar da mutanenka a kuɗin da bai taka fara ya karye ba
babu wata riba daga sayar da su da ka yi.
¹³ Ka mai da mu abin dariya ga mafwabtannu,
abin dariya da reni ga waɗanda suke kewaye da mu.
¹⁴ Ka sa muka zama abin ba'a a cikin al'ummai;
mutanen suna kafa mana kai.
¹⁵ Dukan yini ina cikin wulafanci,
fuskata kuma ta rufu da kunya
¹⁶ saboda ba'ar waɗanda suke zaɓi suke kuma fina,
saboda abokan gābana, waɗanda suka sha alwashai sai sun yi ramuwa.
¹⁷ Dukan wannan ya faru da mu,
ko da yake ba mu manta da kai ba
ko mu kasance masu karya ga alkawarinka.
¹⁸ Zukatanmu ba su juya baya;

* **Zabura 44:** Kan magana, mai yiwuwa wata kalmar waka ce.

kafafunmu ba su kauce daga hanyarka ba.

¹⁹ Amma ka ragargaza mu ka kuma maishe mu abin farautar karnukan jeji
ka kuma rufe mu cikin duhu baki kirin.

²⁰ Da a ce mun manta da sunan Allahnmu
ko mun mika hannuwanmu ga bakin alloli,

²¹ da Allah bai gane ba,
da yake ya san asiran zuciya?

²² Duk da haka saboda kai mun fuskanci mutuwa dukan yini;
aka dauke mu kamar tumakin da za a yanka.

²³ Ka farka, ya Ubangiji! Don me kake barci?
Ta da kanka! Kada ka fi mu har abada.

²⁴ Me ya sa ka boye fuskarka
ka manta da azabanmu da kuma danniyar da ake mana?

²⁵ An kai mu kasa zuwa kura;
jikananmu sun manne da kasa.

²⁶ Ka tashi ka taimake mu;
ka cece mu saboda kaunarka marar karewa.

Zabura 45

Don mai bi da kafe-kafe. Da salon "Lili." Na 'ya'yan Kora maza. *Maskil** Wakar Aure.

¹ Zuciyata ta cika da kyakkyawan kan magana
yayinda nake rera ayoyina wa sarki;
harshena ne alƙalamin kwararren marubuci.

² Kai ne mafi kyau cikin mutane
an kuma shafe leƙunanka da alheri,
da yake Allah ya albarkace ka har abada.

³ Ka ɗaura takobinka a gefenka, ya jarumi;
ka rufe kanka da ɗaukaka da kuma daraja.

⁴ Cikin darajarka ka hau zuwa nasara
a madadin gaskiya, tawali'u da adalci;
bari hannunka na dama ya nuna ayyukan banmamaki.

⁵ Bari kibiyoyinka masu tsini su huda zukatan abokan gaƙan sarki;
bari al'ummai su faɗi karkashin kafafunka.

⁶ Kursiyinka, ya Allah, zai kasance har abada abadin;
sandar adalci zai zama sandar mulkinka.

⁷ Kana kaunar abin da yake daidai kana kuma fin mugunta;
saboda haka Allah, Allahnka, ya sa ka a bisa abokanka
ta wurin shafe ka da man farin ciki.

⁸ Dukan rigunanka suna kanshin turaren mur da na aloyes, da na kashiya;
daga kowace fadan da aka yi masa ado da hauren giwa
kafe-kaɗen tsirkiya kan sa ka murna.

⁹ 'Ya'yan sarki mata suna cikin matan da ake girmama;
a hannun damarka kuwa ga amarya, sarauniya saye da ofir zinariya.

¹⁰ Ki saurara, ya ke diya, ki lura ku kuma kasa kunne,
Ki manta da mutanenki da gidan mahaifinki.

¹¹ Sarki ya cika da sha'awar kyanki;
ki girmama shi, gama shi ne maigidanki.

¹² Diyar Taya za ta zo da kyauta,
mawadata za su nemi tagomashinki.

¹³ Gimbiya tana fada, kyakkyawa ce ainun;
an saka rigarta da zaren zinariya.

¹⁴ Cikin riguna masu ado aka kai ta wurin sarki;
abokanta budurwai suna biye da ita
aka kuwa kawo su gare ka.

¹⁵ Aka bi da su cikin farin ciki da murna;

* **Zabura 45:** Kan magana, mai yiwuwa wata kalmar waƙa ce.

suka shiga fadan sarki.

¹⁶ 'Ya'yanka maza za su maye matsayin kakanninka;
za ka sa su yi mulki a duk faɗin kasar.

¹⁷ Zan sa a tuna da kai a dukan zamanai;
saboda haka al'ummai za su yabe ka har abada abadin.

Zabura 46

Don mai bi da kafe-kafe. Ta 'Ya'yan Kora maza. Bisa ga *alamat* Waka ce.

¹ Allah ne mafakarmu da karfinmu,
kullum yana a shirye ya taimaka a lokacin wahala.
² Saboda haka ba za mu ji tsoro ba, ko da kasa ta girgiza
duwatsu kuma suka faɗi cikin zurfin teku,
³ ko da ruwansa suna ruri suna kumfa
duwatsu kuma suna girgiza da tumbatsansu.

Sela

⁴ Akwai kogi mai rafuffukan da suke sa birnin Allah murna,
tsattsarkan wuri inda Mafi Daukaka ke zama.
⁵ Allah yana cikinta, ba za ta faɗi ba;
Allah zai taimake ta da safe.
⁶ Al'ummai suna hayaniya, mulkoki sun faɗi;
ya daga muryarsa, duniya ta narke.

⁷ UBANGIJI Maɗaukaki yana tare da mu;
Allah na Yakub ne kagararmu.

Sela

⁸ Zo ku ga ayyukan UBANGIJI,
kangon da ya kawo a kan duniya.
⁹ Ya sa yakoki suka yi tsit
ko'ina a duniya.
Ya kakkarya bakkuna ya kuma ragargaza masu,
ya kone garkuwoyi* da wuta.
¹⁰ "Ku natsu ku kuma san cewa ni ne Allah;
za a daukaka ni a cikin al'ummai,
za a daukaka ni cikin duniya."

¹¹ UBANGIJI Maɗaukaki yana tare da mu;
Allah na Yakub ne kagararmu.

Sela

Zabura 47

Don mai bi da kafe-kafe. Ta 'Ya'yan Kora maza. Zabura ce.

¹ Ku tafa hannuwanku, dukanku al'ummai;
ku yi sowa ga Allah da muryoyin farin ciki.
² UBANGIJI Mafi Daukaka mai banmamaki ne,
Sarki ne mai girma a bisa dukan duniya!
³ Ya rinjayi al'ummai a karkashinmu,
mutane kuma a karkashin kafafunmu.
⁴ Ya zaɓar mana gaɗonmu,
abar taƙamar Yakub, wanda yake kauna.

Sela

⁵ Allah ya haura a cikin sowa ta farin ciki,
UBANGIJI ya haura a cikin karar kahoni.
⁶ Ku rera yabai ga Allah, ku rera yabai;
ku rera yabai ga Sarkinmu, ku rera yabai.
⁷ Gama Allah shi ne Sarkin dukan duniya;

* Zabura 46:9 Ko kuwa *kekunan yaƙi*

ku rera zabura ta yabo gare shi.

- ⁸ Allah yana mulki a bisa al'ummai;
Allah yana zama a kan kursiyinsa mai tsarki.
⁹ Manyan mutanen al'ummai sun taru
a matsayin mutanen Allah na Ibrahim,
gama sarkunan duniya na Allah ne;
ana daukaka shi kwarai.

Zabura 48

Waƙa ce. Zabura ta 'ya'yan Kora maza.

- ¹ UBANGIJI mai girma ne, kuma mafificin yabo,
a birnin Allahnmu, dutsensa mai tsarki.
- ² Kyakkyawa ce cikin tsayinta,
abin farin cikin dukan duniya.
Kamar kwankoli mafi tsayi na Zafon* ne Dutsen Sihiyona,
birnin† Babban Sarki.
- ³ Allah yana cikin fadodinta;
ya nuna kansa mafaka ce gare ta.
- ⁴ Sa'ad da sarakuna suka haɗa rundunoni,
sa'ad da suka yi gaba tare,
⁵ sun gan ta suka kuwa yi mamaki;
suka gudu don tsoro.
⁶ Rawar jiki ya kama su a can,
zafi kamar na mace mai naƙuda.
⁷ Ka hallaka su kamar jiragen ruwan Tarshish
da iskar gabas ta wargaje.
- ⁸ Yadda muka ji,
haka muka gani
a cikin birnin UBANGIJI Maɗaukaki,
a cikin birnin Allahnmu.
Allah ya sa ta zauna lafiya
har abada.
- ⁹ Cikin haikalinka, ya Allah,
mun yi tunani a kan kaunarka marar karewa.
¹⁰ Kamar sunanka, ya Allah,
yabonka ya kai iyakokin duniya;
hannunka na dama ya cika da adalci.
¹¹ Dutsen Sihiyona ya yi farin ciki,
kauyukan Yahuda suna murna
saboda hukuntanka.
- ¹² Yi tafiya cikin Sihiyona, ku kewaye ta,
ku kirga hasumiyoyinta,
¹³ ku lura da katangarta da kyau,
ku dubi fadodinta,
don ku faɗe su
ga tsara mai zuwa.
- ¹⁴ Gama wannan Allah shi ne Allahnmu har abada abadin;
zai zama jagorarmu har zuwa karshe.

Sela

Zabura 49

Don mai bi da kaɗe-kaɗe. Na 'ya'yan Kora maza. Zabura ce.

- ¹ Ku ji wannan, dukanku mutane;

* Zabura 48:2 Zafon yana nufin dutse mai tsarki ko kuwa gefen arewa. † Zabura 48:2 Ko kuwa duniya, Dutsen Sihiyona, a arewanci na

- ku saurara, dukanku waƙanda suke zama a wannan duniya,
² babba da yaro
 mai arziki da talaka.
³ Bakina zai yi maganar hikima;
 magana daga zuciyata za ta ba da ganewa.
⁴ Zan juye kunnena ga karin magana;
 da garaya zan karfafa kacici-kacicina.
- ⁵ Don me zan ji tsoro sa'ad da mugayen kwanaki suka zo,
 sa'ad da mugaye masu ruƙu suka kewaye ni,
⁶ waƙanda suka dogara ga arzikinsu
 suna kuma fariya a kan yawan arzikinsu?
⁷ Ba wani da zai iya ceton ran wani
 ko ya ba wa Allah kuƙin fansa saboda shi,
⁸ kuƙin fansa domin rai yana da tsada,
 babu abin da za a biya da ya taƙa isa,
⁹ da zai sa ya ci gaba da rayuwa har abada
 ya hana shi shigan kabari ya ruƙa.
¹⁰ Gama kowa na iya ganin masu hikima na mutuwa;
 wawaye da marasa azanci su ma kan hallaka
 su bar wa waƙansu arzikinsu.
¹¹ Kaburburansu za su ci gaba da zama gidajensu har abada,
 Can za su kasance har zamanai marasa karewa,
 ko da yake sun ba wa filaye sunayen kansu.
- ¹² Amma mutum, kome arzikinsa, ba ya dawwama;
 shi kamar dabbobi ne da suke mutuwa.
- ¹³ Wannan ne kaddarar waƙanda suke dogara a kansu,
 da kuma ta mabiyansu, waƙanda suka tabbatar da faƙinsu.
- ¹⁴ Kamar tumaki an kaddara su ga kabari;
 za su kuwa zama abincin mutuwa
 amma masu gaskiya za su yi mulki a kansu da safe.
 Kamanninsu za su ruƙe a cikin kabari,
 nesa da gidajensu masu tsada.
- ¹⁵ Amma Allah zai ceci raina daga kabari;
 tabbatacce zai ƙauke ni zuwa wurinsa.
- ¹⁶ Kada ka razana da yawa sa'ad da mutum ya yi arziki
 sa'ad da darajar gidansa ta karu;
¹⁷ gama ba zai ƙauki kome tare da shi sa'ad da ya mutu ba,
 darajarsa ba za ta gangara tare da shi ba.
¹⁸ Ko da yake yayinda yake a raye ya ƙauka kansa mai albarka ne,
 mutane kuma sun yabe ka sa'ad da kake cin nasara,
¹⁹ zai gamu da tsarar kakanninsa,
 waƙanda ba za su taƙa ganin hasken rayuwa ba.
- ²⁰ Mutumin da yake da arziki ba tare da ganewa ba
 shi kamar dabbobi ne da suke mutuwa.

Sela

Sela

Zabura 50

Zabura ta Asaf.

- ¹ Maƙaukaki, Allah, UBANGIJI,
 ya yi magana ya kuma kira duniya
 daga fitowar rana zuwa inda take faƙuwa.
² Daga Sihiyona, cikakkiya a kyau,
 Allah na haskakawa.
³ Allahnmu yana zuwa
 ba kuwa zai yi shiru ba;
 wuta mai cinyewa a gabansa,
 babban hadari kuma ya kewaye shi.

- 4 Ya kira sammai da suke bisa,
da duniya, don ya shari'anta mutanensa.
5 "Ku tattara mini shafaffuna,
wadanda suka yi alkawari da ni ta wurin hadaya."
6 Sammai kuwa sun yi shelar adalcinsa
gama Allah kansa alkali ne.

Sela

- 7 "Ku ji, ya mutanena, zan kuwa yi magana,
Ya Isra'ila, zan kuwa ba da shaida a kanku.
Ni ne Allah, Allahnku.
8 Ba na tsawata muku saboda hadayunku
ko kuwa hadayunku na konawa, wadanda kuka taɓa kawo a gabana.
9 Ba na bukatan bijimi daga turkenku
ko awaki daga garkunanku,
10 gama kowace dabbar kurmi nawa ne,
da kuma shanu a kan dubban tuddai.
11 Na san kowane tsuntsun da yake a duwatsu
kuma halittun filaye nawa ne.
12 Da a ce ina jin yunwa ai, ba sai na faɗa muku ba,
gama duniyar nawa ne, da kome da yake cikinta.
13 Ina cin naman bijimai ne
ko ina shan jinin awaki ne?
14 "Ku miƙa hadayar godiya ga Allah,
ku cika alkawuranku ga Mafi Ɗaukaka,
15 ku kira gare ni a ranar wahala;
zan cece ku, za ku kuwa girmama ni."
16 Amma ga mugaye, Allah ya ce,
"Wace dama ce kuke da ita na haddace dokokina
ko na yin maganar alkawarina a leɓunanku?
17 Kun ki umarnina
kuka kuma zubar da kalmomina a bayanku
18 Sa'ad da kuka ga ɓarawo, kukan haɗa kai da shi;
kukan haɗa kai da mazinata.
19 Kuna amfani da bakunanku don mugunta
kuna kuma gyara harshenku don ruɗu.
20 Kuna ci gaba da magana a kan ɗan'uwanku
ku kuma yi maganar karya a kan ɗan mahaifinku.
21 Kun yi waɗannan abubuwa na kuwa yi shiru;
kun ɗauka gaba ɗaya ni kamar ku ne.
Amma zan tsawata muku
in kuma zarge ku a fuskarku.
22 "Ku lura da wannan, ku da kuka manta da Allah,
ko kuwa in yayyage ku kucu-kucu, ba kuma wanda zai cece ku.
23 Shi wanda ya miƙa hadayun godiya yakan girmama ni,
ya kuma shirya hanya saboda in nuna masa* ceton Allah."

Zabura 51

Don mai bi da kaɗe-kaɗe. Zabura ta Dawuda. Sa'ad da annabi Natan ya zo wurinsa bayan Dawuda ya yi zina da Batsheba.

- 1 Ka yi mini jinkai, ya Allah,
bisa ga kaunarka marar karewa;
bisa ga tausayinka mai girma
ka shafe laifofina.
2 Ka wanke dukan kurakuraina
ka tsarkake ni daga zunubina.

- 3 Gama ina sane da laifofina

* **Zabura 50:23** Ko kuwa gare shi kuma wanda ya lura da hanyarsa / zan nuna

- zunubaina kuma kullum suna a gabana.
- ⁴ Kai kaɗai na yi wa zunubi
na yi abin da yake mugu a idonka,
ta haka an tabbatar kai mai gaskiya sa'ad da ka yi magana
aka kuma nuna kai mai adalci ne sa'ad da ka hukunta.
- ⁵ Tabbatacce ni mai zunubi ne tun haihuwa
mai zunubi daga lokacin da mahaifiyata ta yi cikina.
- ⁶ Tabbatacce kana son gaskiya a sassan ciki;
ka koya mini hikima a wuri can ciki.
- ⁷ Ka tsarkake ni da hizzob, zan kuwa zama tsab;
ka wanke ni, zan kuma fi dusan kanƙara fari.
- ⁸ Bari in ji farin ciki da murna;
bari kasusuwan da ka ragargaza su yi farin ciki.
- ⁹ Ka boye fuskarka daga zunubaina
ka kuma shafe dukan kurakuraina.
- ¹⁰ Ka halitta zuciyi mai tsabta a cikina, ya Allah,
ka kuma sabunta tsayayyen ruhu a cikina.
- ¹¹ Kada ka fid da ni daga gabanka
ko ka ɗauke Ruhunka Mai Tsarki daga gare ni.
- ¹² Ka mayar mini farin cikin cetonka
ka kuma ba ni ruhun biyayya, yā riƙe ni.
- ¹³ Ta haka zan koyar wa masu laifi hanyoyinka,
masu zunubi kuma za su komo gare ka.
- ¹⁴ Ka cece ni daga laifin jini, ya Allah,
Allahn da ya cece ni,
harshena kuwa zai rera adalcinka.
- ¹⁵ Ya Ubangiji, ka buɗe leɓunana,
bakina kuwa zai furta yabonka.
- ¹⁶ Ba ka farin ciki a hadaya, ai da na kawo;
ba ka jin daɗin hadayun ƙonawa.
- ¹⁷ Hadayun Allah su ne karyayyen ruhu;
karyayyiya da kuma zuciyi mai tuba,
Ya Allah, ba za ka ki ba.
- ¹⁸ Cikin jin daɗinka ka sa Sihiyona ta yi nasara;
ka gina katangar Urushalima.
- ¹⁹ Ta haka za a kasance da hadayu masu adalci,
hadayun ƙonawa ɗungum don su faranta ka;
sa'an nan za a miƙa bijimai a bagadenka.

Zabura 52

Don mai bi da kaɗe-kaɗe. Wani *maski** ta Dawuda. Sa'ad da Doyeg mutumin Edom ya tafi wurin Shawulu ya ce masa, "Dawuda ya tafi gidan Ahimelek."

- ¹ Me ya sa kake fariya game da mugunta, kai babban mutum?
Me ya sa kake fariya dukan yini,
kai da kake abin kunya a idanun Allah?
- ² Harshenka kan shirya hallaka;
yana nan kamar reza mai ci,
kana ta ruɗu.
- ³ Kana kaunar mugunta fiye da alheri,
karya a maimakon faɗin gaskiya.

Sela

- ⁴ Kana kaunar kowace kalmar cutarwa,
Ya kai harshe mai ruɗu!
- ⁵ Tabbatacce Allah zai kai ka ga madawwamiyar hallaka.
Zai fizge ka yā yayyage ka daga tentinka;

* **Zabura 52:** Kan magana, mai yiwuwa wata kalmar wafa ce.

zai tumbuke ka daga kasar masu rai.

Sela

⁶ Masu adalci za su ga su ji tsoro;

za su yi masa dariya, suna cewa,

⁷ “Yanzu, ga mutumin

da bai mai da Allah mafakarsa ba

amma ya dogara a yawan arzikinsa

ya kuma yi karfi ta wurin hallaka waɗansu!”

⁸ Amma ni kamar itace zaitun ne

ina haɓaka a gidan Allah;

na dogara ga kauna marar karewa ta Allah

har abada abadin.

⁹ Zan yabe ka har abada game da abin da ka yi;

a cikin sunanka zan dogara, gama sunanka yana da kyau.

Zan yabe ka a gaban tsarkakanka.

Zabura 53

Don mai bi da kaɗe-kaɗe. Bisa ga *mahalat*.^{*} Wani *maskil*[†] na Dawuda.

¹ Wawa ne kawai yakan ce a zuciyarsa,

“Ba Allah.”

Sun lalace, kuma hanyoyinsu ba su da kyau;

babu wani mai aikata abu mai kyau.

² Allah yana duba daga sama

a kan ‘ya‘yan mutane

yā ga ko akwai wani wanda ya gane,

wani wanda yake neman Allah.

³ Kowa ya kauce, gaba ɗaya sun lalace;

babu guda da yake aikata abu mai kyau,

babu ko ɗaya.

⁴ Masu aikata mugunta ba sa taɓa koyo?

Suna cin mutanena kamar yadda ake cin burodi,

ba sa kuma kira ga Allah.

⁵ Ga shi fa, sun firgita don tsoro,

ko da yake babu dalilin tsoro,

gama Allah zai watsar da kasusuwan masu kinsa,

za su sha kunya, gama Allah ya ki su.

⁶ Kash, da ceton Isra’ila zai fito daga Sihiyona mana!

Sa’ad da Allah ya sāke arzuta mutanensa,

bari Yakub yā yi farin ciki Isra’ila kuma yā yi murna!

Zabura 54

Don mai bi da kaɗe-kaɗe. Da kayan kiɗi masu tsirkiya. Wani *maskil*^{*} ta Dawuda. Sa’ad da Zifawa suka tafi wurin Shawulu suka ce, “Ba Dawuda ba ne yake buya a cikinmu?”

¹ Ka cece ni, ya Allah ta wurin sunanka;

ka nuna ni marar laifi ne ta wurin karfinka.

² Ka ji addu’ata, ya Allah;

ka saurari maganar bakina.

³ Baƙi suna kawo mini hari;

mutane marasa imani suna neman raina,

mutanen da ba sa tsoron Allah.

Sela

⁴ Tabbatacce Allah ne mai taimakona,

^{*} **Zabura 53:** Kan magana, mai yiwuwa wata kalmar waƙa ce. [†] **Zabura 53:** Kan magana, mai yiwuwa wata kalmar waƙa ce. ^{*} **Zabura 54:** Kan magana, mai yiwuwa kalmar waƙa ce.

Ubangiji shi ne wanda yake rife ni.

⁵ Bari mugunta ta shaƙe masu magana marar kyau a kaina;
cikin amincinka ka hallaka su.

⁶ Zan miƙa hadaya ta yardar rai gare ka;
zan yabe sunanka, ya UBANGIJI, gama yana da kyau.

⁷ Gama ya cece ni daga dukan wahalolina,
idanuna kuma sun ga an yi nasara a kan maƙiyana.

Zabura 55

Don mai bi da kaƙe-kaƙe. Da kayan kidfi masu tsirkiya. Wani *maskil** ta Dawuda.

¹ Ka ji addu'ata, ya Allah,
kada ka kyale rokona;

² ka ji ni ka kuma amsa mini.

Tunanina yana damuna na kuma gaji tilis

³ hankalina ya tashi saboda yawan surutan masu kina,
saboda danniyar mugaye.

Gama sukan jawo mini wahala,
suna jin haushina suna kina.

⁴ Zuciyata tana wahala a cikina;
tsorace-tsoracen mutuwa sun sha kaina.

⁵ Tsoro da rawan jiki sun kama ni;
razana ta sha kaina.

⁶ Na ce, "Kash, da a ce ina da fikaƙikan kurciya mana!
Ai, da na yi firiya na tafi na huta,

⁷ da na tafi can da nisa
na zauna a hamada;

⁸ da na hanzarta na tafi wurin mafakata,
nesa da muƙuwar iska da hadiri."

⁹ Ka rikitar da mugaye, ya Ubangiji, ka birkitar da maganarsu,
gama na ga rikici da faɗa a cikin birni.

¹⁰ Dare da rana suna yawo a kan katanga;
mugun hali da zargi suna a cikinta.

¹¹ Rundunar hallaka suna aiki a cikin birni;
barazana da karairayi ba sa taɓa barin titunanta.

¹² Da a ce abokin gāba ne ke zagina,
da na jure da shi;

da a ce maƙiyi yana tā da kansa a kaina,
da na boye daga gare shi.

¹³ Amma kai ne, mutum kamar ni,
abokina, abokina na kurkusa,

¹⁴ wanda na taɓa jin daɗin zumunci da shi sosai
yayinda muke tafiya tare
a taron jama'a a gidan Allah.

¹⁵ Bari mutuwa ta ɗauki abokan gābana ba labari;
bari su gangara da rai zuwa cikin kabari,
gama mugunta tana samun masauki a cikinsu.

¹⁶ Amma na kira ga Allah,
UBANGIJI kuwa ya cece ni.

¹⁷ Safe, rana da yamma
ina kuka da nishi,
yakan kuwa ji muryata.

¹⁸ Yakan fissahe ni lafiya
daga yaƙin da ake yi da ni,

* **Zabura 55:** Kan magana, mai yiwuwa wata kalmar waƙa ce.

Sela

ko da yake da yawa suna gāba da ni.

¹⁹ Allah, yana mulki har abada,
zai ji su yā kuma azabtar da su,

Sela

mutanen da ba sa taɓa canja hanyoyinsu
kuma ba sa tsoron Allah.

²⁰ Abokina ya kai wa abokansa hari;
ya tā da alkawarinsa.

²¹ Maganarsa tana da laushi kamar man zaitun,
duk da haka yaƙi yana a cikin zuciyarsa;
kalmominsa sun fi mai sulɓi,
duk da haka takuba ne zārarru.

²² Ku kawo damuwoyinku ga UBANGIJI
zai kuwa riƙe ku;

ba zai taɓa barin
mai adalci yā faɗi ba.

²³ Amma kai, ya Allah, za ka kawar da mugaye
zuwa cikin ramin lalacewa;
masu kisa da mutane masu ruɗu
ba za su kai rabin kwanakin rayuwarsu ba.

Amma ni dai, na dogara gare ka.

Zabura 56

Don mai bi da kaɗe-kaɗe. Da murya “Kurciya a Itatuwan Oak Mai Nisa.” Ta Dawuda.
Wani *miktam*.^{*} Sa’ad da Filistiyawa suka kama shi a birnin Gat.

¹ Ka yi mini jinkai,
ya Allah, gama mutane sun tasar mini da zafi;
dukan yini suna matsa harinsu.

² Masu ɓata sunana suna bina dukan yini;
da yawa suna kai mini hari cikin fariyarsu.

³ Sa’ad da nake tsoro, zan dogara gare ka.
⁴ Ga Allah wanda maganarsa nake yabo
ga Allah na dogara; ba zan ji tsoro ba.
Me mutum mai mutuwa zai yi mini?

⁵ Dukan yini sun yi ta juya maganata;
kullum suna kulle-kulle su cuce ni.

⁶ Sun haɗa baki, sun boye,
suna kallon takawata
suna a shirye su ɗauki raina.

⁷ Sam, kada ka bari su kuɓuce;
cikin fushinka, ya Allah, ka saukar da al’ummai.

⁸ Ka lissafta makokina;
ka jera hawayena a littafinka,[†]
ba a ruɓuce suke a cikin littafinka ba?

⁹ Ta haka abokan gābana za su juya da baya
sa’ad da na nemi taimako.
Ta haka zan san cewa Allah yana tare da ni.

¹⁰ Ga Allah, wanda nake yabon maganarsa,
ga UBANGIJI, wanda nake yabon maganarsa,

¹¹ ga Allah na dogara; ba zan ji tsoro ba.
Me mutum zai iya yi mini?

¹² Ina karƙashin alkawari gare ka, ya Allah;

^{*} **Zabura 56:** Kan magana, mai yiwuwa wata kalmar waƙa ce. [†] **Zabura 56:8** Ko kuwa / *ka sa hawayena a salkan ruwan inabinka*

zan miƙa hadayuna na godiya gare ka.
¹³ Gama ka cece ni[‡] daga mutuwa
 da kuma kafafun daga tuntuƙe,
 don in yi tafiya a gaban Allah
 cikin hasken rai.[§]

Zabura 57

Don mai bi da kaƙe-kaƙe. Da muryar “Kada Ka Hallaka.” Ta Dawuda. Wani *miktam*.*

Sa’ad da ya gudu daga Shawulu zuwa cikin kogo.
¹ Ka yi mini jinkai, ya Allah, ka yi mini jinkai,
 gama a gare ka raina yake samun mafaka.
 Zan sami mafaka a inuwar fikafikanka
 sai masifar ta wuce.

² Na yi kuka ga Allah Mafi Daukaka,
 ga Allah, wanda yake cika manufarsa gare ni.
³ Ya aika daga sama ya kuwa cece ni,
 yana tsawata wa waƙanda suke fafarata da zafi;

Allah yakan aika da kaunarsa da amincinsa.

Sela

⁴ Ina tsakiyar zakoki;
 ina kwance a cikin namun jeji masu cin mutane,
 mutanen da haƙoransu masu ne da kuma kibiyoyi,
 waƙanda harshensu suna da kaifi kamar takobi.

⁵ Bari a daukaka ka, ya Allah, bisa sammai;
 bari daukakarka ta kasance a dukan duniya.

⁶ Sun shimfiɗa raga don su kama kafafuna,
 damuwa ta sha karfina.
 Sun haƙa rami a hanyata,
 amma su kansu suka faɗa a cikinta.

Sela

⁷ Zuciyata tana nan daram, ya Allah,
 zuciyata tana nan daram;
 zan rera in kuma yi kaƙe-kaƙe.

⁸ Ka farka, raina!
 Ku farka, garaya da molo!
 Zan sa safe yā farka.

⁹ Zan yabe ka, ya Ubangiji, a cikin al’ummai;
 zan rera game da kai a cikin mutane.

¹⁰ Gama kaunarka mai girma ce, tana kaiwa sammai;
 amincinka na kaiwa sarari.

¹¹ Bari a daukaka ka, ya Allah, bisa sammai;
 bari daukakarka ta kasance a dukan duniya.

Zabura 58

Don mai bi da kaƙe-kaƙe. Da muryar “Kada Ka Hallaka.” Ta Dawuda. Wani *miktam*.*

¹ Ku masu mulki tabbatacce kuna magana daidai?
 Kuna yin shari’a daidai a cikin mutane?

² Sam, a zuciyarku kuna kirkiro rashin adalci,
 da hannuwanku kuma kuna tā da hargitsi a duniya.

³ Kai, tun haihuwa mugaye sukan kauce;
 daga cikin ciki, su lalatattu ne maƙaryata.

[‡] **Zabura 56:13** Ko kuwa raina § **Zabura 56:13** Ko kuwa a kasar masu rai * **Zabura 57:** Kan magana, mai yiwuwa wata kalmar waƙa ce. * **Zabura 58:** Kan magana, mai yiwuwa wata kalmar waƙa ce.

- 4 Dafinsu ya yi kamar dafin maciji,
kamar na gamshekan da ya toshe kunnuwansa,
5 da ba ya jin muryar gardi,
kome dabarar gwanin mai waƙar zai zama.
- 6 Ka kakkarya haƙoran a bakunansu, ya Allah;
ka yayyage fikokin zakoki, ya UBANGIJI!
- 7 Bari su face kamar ruwa mai wucewa;
sa'ad da suka ja bakansu, bari kibiyoyinsu su murtsuke.
- 8 Kamar katantanwun da suke narkewa yayinda suke tafiya,
kamar jinjirin da aka haifa matacce, kada su ga hasken rana.
- 9 Kafin tukwanenka su ji zafin kayayyuwa,
ko su kore ne ko busasshe, za a shafe mugaye.†
- 10 Masu adalci za su yi murna sa'ad da aka rama musu,
sa'ad da suka wanke kafafunsu cikin jinin mugaye.
- 11 Sa'an nan mutane za su ce,
"Tabbatacce har yanzu ana sāka wa adalai;
tabbatacce akwai Allahn da yake shari'anta duniya."

Zabura 59

Don mai bi da kafe-kafe. Da muryar "Kada Ka Hallaka." Ta Dawuda. Wani *miktam*.
Sa'ad da Shawulu ya aiki mutane su yi tsaron gidan Dawuda don yā kashe shi.

- 1 Ka cece ni daga abokan gābana, ya Allah;
ka tsare ni daga waƙanda suka tayar mini.
- 2 Ka kubutar da ni daga masu aikata mugunta
ka kuma cece ni daga masu kisa.
- 3 Duba yadda suka kwanta suna jirana!
Mugaye suna kulle-kullen gāba da ni
ba saboda wani dalili ko na yi wa wani zunubi ba, ya UBANGIJI.
- 4 Ban yi wani laifi ba, duk da haka suna a shirye su fāda mini.
Tashi ka taimake ni; dubi halin da nake ciki!
- 5 Ya UBANGIJI Allah Maƙaukaki,
Allah na Isra'ila,
ka tashi ka hukunta dukan al'ummai;
kada ka nuna jinkai ga mugaye maciya amana.

Sela

- 6 Sukan dawo da yamma,
suna wage haƙora kamar karnuka,
suna yawo a birni.
- 7 Dubi abin da suke tofawa daga bakunansu,
suna tofar da takuba daga leƙunansu,
suna cewa, "Wa zai ji mu?"
- 8 Amma kai, ya UBANGIJI, kakan yi musu dariya;
kana yi wa dukan waƙannan al'ummai ba'a.
- 9 Ya karfina, na dogara gare ka;
kai, ya Allah, kai ne kagarata,
10 Allah mai kaunata.

Allah zai sha gabana

zai kuma sa in yi dariya a kan waƙanda suke magana marar kyau a kaina.

- 11 Amma kada ka kashe su, ya Ubangiji garkuwarmu,
in ba haka mutanena za su manta.
Cikin ikonka ka sa su yi ta yawo barkatai,
ka kuma kawar da su.
- 12 Saboda zunuban bakunansu,
saboda maganganun leƙunansu,

† Zabura 58:9 Ma'anar Ibraniyancin wannan aya ba tabbatacce ba ne.
wata kalmar waƙa ce.

* Zabura 59: Kan magana, mai yiwuwa

bari a kama su cikin fariyarsu.
 Saboda zage-zage da karairayin da suke yi,
¹³ ka cinye su da hasala,
 ka cinye su sarai.
 Sa'an nan za a sani a iyakar duniya
 cewa Allah yana mulki a bisa Yakub.

Sela

¹⁴ Sukan dawo da yamma,
 suna wage hakora kamar karnuka,
 suna yawo a birni.
¹⁵ Suna ta yawo neman abinci
 su kuwa yi haushi in ba su koshi ba.
¹⁶ Amma zan rera game da karfinka,
 da safe zan rera game da kaunarka;
 gama kai ne mafakata,
 kagarata a lokacin wahala.
¹⁷ Ya karfina, na rera yabo gare ka;
 kai, ya Allah, kai ne kagarata,
 Allah mai kaunata.

Zabura 60

Don mai bi da kafe-kafe. Da muryar "Lilin Alkawari." Wani *mikta** ta Dawuda. Don koyarwa. Sa'ad da ya yaki Aram-Naharayim† da Aram-Zoba,‡ da kuma sa'ad da Yowab ya dawo ya bugi mutanen Edom dubu goma sha biyu a Kwarin Gishiri.

¹ Ka ki mu, ya Allah, ka kuma fashe kariyarmu;
 ka yi fushi da mu, yanzu ka mai da mu!
² Ka girgiza kasar ka kuma tsaga ta;
 ka daure karayarta, gama tana rawa.
³ Ka nuna wa mutanenka lokutan wahala;
 ka ba mu ruwan inabin da ya sa muka bugu.
⁴ Amma ga wafanda suke tsoronka, ka daga tuta
 don a buɗe gaba da baka.

Sela

⁵ Ka cece mu ka kuma taimake mu da hannunka na dama,
 domin wafanda kake kauna su kuɓuta.
⁶ Allah ya yi magana daga wurinsa mai tsarki,
 "Da nasara zan rarraba Shekem
 in kuma auna Kwarin Sukkot.
⁷ Gileyad nawa ne, Manasse kuma nawa ne;
 Efraim shi ne hular kwanona,
 Yahuda kuma sandar mulkina.
⁸ Mowab shi ne kwanon wankina,
 a kan Edom zan jefa takalmi;
 a bisa Filistiya zan yi kirarin nasara."
⁹ Wa zai kawo ni birnin katanga?
 Wa zai bishe ni zuwa Edom?
¹⁰ Ba kai ba ne, ya Allah, kai da ka ki mu
 ba ka kuwa fita tare da mayakanmu?
¹¹ Ka ba mu gudummawa a kan abokin gaba,
 gama taimakon mutum banza ne.
¹² Tare da Allah za mu yi nasara,
 zai kuma tattake abokan gabanmu.

Zabura 61

Don mai bi da kafe-kafe. Da kayan kidi masu tsirkiya. Ta Dawuda.

* **Zabura 60:** Kan magana, mai yiwuwa wata kalmar waƙa ce. † **Zabura 60:** Kan Magana. Wato, Arameyawan Arewa maso Yamma na Mesofotamiya. ‡ **Zabura 60:** Kan magana, wato, Arameyawan Tsakiyar Suriya.

- ¹ Ka ji kukata, ya Allah;
ka saurari addu'ata.
- ² Daga iyakar duniya na yi kira gare ka,
na yi kira yayinda zuciyata ta karai;
ka bishe ni zuwa dutsen da ya fi ni tsayi.
- ³ Gama kai ne mafakata,
hasumiya mai karfi gāba da makiyi.
- ⁴ Ina marmari in zauna a tentinka har abada
in sami mafaka a cikin inuwar fikafikanka.
- ⁵ Gama ka ji alkawarina, ya Allah;
ka ba ni gādo na waɗanda suke tsoron sunanka.
- ⁶ Ka kara kwanakin ran sarki,
shekarunsa su kasance a zamanai masu yawa.
- ⁷ Bari yā yi mulki a gaban Allah har abada;
ka sa kaunarka da amincinka su tsare shi.
- ⁸ Sa'an nan zan rika rera yabo ga sunanka
in kuma cika alkawarina kowace rana.

Sela

Zabura 62

Don mai bi da kaɗe-kaɗe. Don Yedutun. Zaburar Dawuda.

- ¹ Raina na samun hutu a wurin Allah ne kaɗai;
cetona na zuwa daga gare shi.
- ² Shi kaɗai ne dutsena da cetona;
shi ne kagarata, ba zan jijjigu ba.
- ³ Har yausha za ku tasar wa mutum guda?
Dukanku ne za ku kã da shi
wannan jinganannen bango, wannan rusasshen katanga?
- ⁴ Sun kintsa sosai su tumbuke shi
daga matsayinsa mai martaba;
suna jin daɗi yin karairayi.
- Sukan sa wa mutum albarka da bakinsu,
amma a zuciyarsu la'antawa suke yi.
- ⁵ Ka nemi hutu, ya raina, a wurin Allah kaɗai;
dogarata kan zo daga gare shi ne.
- ⁶ Shi ne kaɗai dutsena da cetona;
shi ne kagarata, ba zan jijjigu ba.
- ⁷ Cetona da girmata sun dangana ga Allah ne,*
shi ne dutsena mai karfi, mafakata.
- ⁸ Ku dogara a gare shi a duk lokuta, ya mutane;
ku faɗi albarkaci bakin zukatanku a gare shi,
gama Allah ne mafakarmu.

Sela

- ⁹ Talakawa dai kamar shaƙar iska suke,
Attajirai dai kamar shirim suke;
in aka auna a ma'auni, su ba wani abu ba ne;
dukansu dai kamar shaƙar iska ne kawai.
- ¹⁰ Kada ku dogara a kan kwace
ko yin fariya a kayan sata;
ko arzikinku ya karu,
kada ku sa zuciyarku a kansu.

- ¹¹ Abu guda Allah ya ce,

Sela

* Zabura 62:7 Ko kuwa / Allah Mafi Daukaka shi ne cetona da girmata

abubuwa biyu na ji,
 “Cewa kai, ya Allah, kake mai karfi,
¹² kuma cewa kai, ya Ubangiji, mai kauna ne.
 Tabbatacce za ka sāka wa kowane mutum
 bisa ga abin da ya yi.”

Zabura 63

Zabura ta Dawuda. Sa’ad da yake a hamadar Yahuda.

- ¹ Ya Allah, kai ne Allahna,
 da nacewa na neme ka;
 raina yana kishinka,
 jikina yana marmarinka,
 cikin busasshiyar kasar da ta zozaye
 inda babu ruwa.
- ² Na gan ka a wuri mai tsarki
 na kuma dubi ikonka da d’aukakarka.
- ³ Domin kaunarka ta fi rai kyau,
 leɓunana za su d’aukaka ka.
- ⁴ Zan yabe ka muddin raina,
 kuma a cikin sunanka zai d’aga hannuwana.
- ⁵ Raina zai koshi kamar da abinci mafi kyau;
 da leɓunan rerawa bakina zai yabe ka.
- ⁶ A gadona na tuna da kai;
 ina tunaninka dukan dare.
- ⁷ Domin kai ne mai taimakona,
 ina rera a cikin inuwar fikafikanka.
- ⁸ Raina ya manne maka;
 hannunka na dama yana riƙe da ni.
- ⁹ Su da suke neman raina za su hallaka;
 za su gangara zuwa zurfafan duniya.
- ¹⁰ Za a bayar da su ga takobi
 su kuma zama abincin karnukan jeji.
- ¹¹ Amma sarki zai yi farin ciki ga Allah;
 dukan waƙanda suke rantse da sunan Allah za su yabe shi,
 amma za a rufe bakunan maƙaryata.

Zabura 64

Don mai bi da kaƙe-kaƙe. Zabura ta Dawuda.

- ¹ Ka ji ni, ya Allah, yayinda nake faɗin abin da yake damuna;
 ka tsare raina daga barazanan abokin gāba.
- ² Ka boye ni daga kulle-kullen mugaye,
 daga daure dauren wannan taro masu aikata mugunta.
- ³ Sukan wāsa harsunansu kamar takuba
 su harba kalmominsu kamar kibiyoyi masu kisa.
- ⁴ Sukan yin kwanto su harbi marar laifi;
 sukan yi harbi nan da nan, ba tsoro.
- ⁵ Sukan karfafa juna a mugayen kulle-kullensu,
 sukan yi magana yadda za su boye tarkunansu;
 su ce, “Wa zai gan su?”*
- ⁶ Sukan yi kulle-kullen rashin adalci su ce,
 “Mun gama kulla cikakkiyar maƙarƙashiya tsabi!”
 Zuciyar mutum da tunaninsa, suna da wuyar ganewa.
- ⁷ Amma Allah zai harbe su da kibiyoyi;
 nan da nan za a buge su su faɗi.

* Zabura 64:5 Ko kuwa *mu*

- 8 Zai juya harshensu a kansu
yā kuma kawo su ga hallaka;
duk waƙanda suka gan su za su kaƙa kai, suna musu ba'a.
- 9 Dukan mutane za su ji tsoro;
za su yi shelar ayyukan Allah
su kuma yi tunanin abin da ya aikata.
- 10 Bari masu adalci su yi farin ciki a cikin UBANGIJI
su kuma nemi mafaka a gare shi;
bari dukan masu gaskiya a zuciya su yabe shi!

Zabura 65

Don mai bi da kaƙe-kaƙe. Zabura ta Dawuda. Wata waƙa.

- 1 Yabo ya dace* da kai, ya Allah, a Sihiyona;
a gare ka za mu cika alkawuranmu
- 2 Ya kai wanda yake jin addu'a
a gare ka dukan mutane za su zo.
- 3 Sa'ad da zunubai suka sha ƙarfinmu,
ka gafarta† laifofinmu.
- 4 Masu albarka ne waƙanda ka zaɓa
ka kawo kusa don su zauna a filayenka!
Mun cika da abubuwa masu kyau na gidanka,
na haikalinka mai tsarki.
- 5 Ka amsa mana da ayyuka masu banmamaki na adalci,
Ya Allah Mai Cetonmu,
begen dukan iyakar duniya
da kuma na tekuna masu nesa,
- 6 wanda ya yi duwatsu ta wurin ikonka,
bayan ka kintsa kanka da ƙarfi,
- 7 wanda ya kwantar da rurin tekuna,
rurin rakumansu,
da kuma tumbatsar al'ummai.
- 8 Waƙanda suke zama can da nesa sukan ji tsoron manyan ayyukanka;
inda safe ke haskaka yamma kuma ta shuƙe
kakan sa a yi waƙoƙin farin ciki.
- 9 Kana kula da ƙasa kana kuma yi mata banruwa;
kana azurta ta a yalwace.
Rafuffukan Allah sun cika da ruwa
don su ba mutane hatsi,
don haka ne ka ƙaddara.‡
- 10 Ka kwarara ta da ruwa ka kuma baje kunyoyinta;
ka sa ta yi laushi da yayyafi ka kuma albarkaci tsire-tsirenta.
- 11 Saboda alherinka, ya Allah, an sami kaka mai albarka,
amalanenka kuwa sun cika har suna zuba.
- 12 Makiyayan hamada sun cika har suna zuba;
tuddai sun rufu da murna.
- 13 Wurin dausayin kiwo sun rufu da garkuna
kwari kuma sun cika da hatsi;
suna sowa don farin ciki.

Zabura 66

Don mai bi da kaƙe-kaƙe. Zabura ta Dawuda. Waƙa. Zabura.

- 1 Ku yi sowa ta farin ciki ga Allah, dukan duniya!
2 Ku rera ɗaukaka ga sunansa;
ku sa yabonsa yā zama da ɗaukaka!
- 3 Ku ce wa Allah, "Ayyukanka da banmamaki suke!
Ikonka da girma yake

* **Zabura 65:1** Ko kuwa *kan jira*; ma'anar Ibraniyanci na wannan kalma ba a tabbatar ba. † **Zabura 65:3** Ko kuwa *ka yi kafara domin* ‡ **Zabura 65:9** Ko kuwa *don haka ne ka shirya kasar*

har abokan gābanka suna durkusa a gabanka.

- ⁴ Dukan duniya sun rusuna a gabanka
suna rera yabo gare ka,
suna rera yabo ga sunanka.”

Sela

- ⁵ Ku zo ku ga abin da Allah ya yi,
ayyukansa masu banmamaki a madadin mutum!
⁶ Ya juya teku zuwa busasshiyar kasa,
sun wuce cikin ruwaye da kafa,
ku zo, mu yi farin ciki a cikinsa.
⁷ Yana mulki har abada ta wurin ikonsa,
idanunsa suna duban al’ummai,
kada ’yan tawaye su tayar masa.

Sela

- ⁸ Ku yabi Allahnku, ya mutane,
bari a ji karar yabonsa;
⁹ ya adana rayukanmu
ya kuma kiyaye kafafunmu daga santsi.
¹⁰ Gama kai, ya Allah, ka gwada mu;
ka tace mu kamar azurfa.
¹¹ Ka kawo mu cikin kurkuku
ka kuma jibga kaya masu nauyi a bayanmu.
¹² Ka bar mutane suka hau a kawunanmu;
mun bi ta wuta da ruwa,
amma ka kawo mu zuwa wurin yalwa.
¹³ Zan zo haikalinka da hadayun konawa
zan kuwa cika alkawurana gare ka,
¹⁴ alkawuran da lebnana suka yi alkawari bakina kuma ya faɗa
sa’ad da nake cikin wahala.
¹⁵ Zan miƙa kitsen dabbobi gare ka
da kuma baye-baye na raguna;
zan miƙa bijimai da awaki.

Sela

- ¹⁶ Ku zo ku saurara, dukanku waɗanda suke tsoron Allah;
bari in faɗa muku abin da ya yi mini.
¹⁷ Na yi kuka gare shi da bakina;
yabonsa yana a harshena.
¹⁸ Da a ce na ji daɗin zunubi a zuciyata,
da Ubangiji ba zai saurara ba;
¹⁹ amma tabbatacce Allah ya saurara
ya kuma ji muryata a cikin addu’a.
²⁰ Yabo ga Allah,
wanda bai ƙi addu’ata ba
ko yā janye kaunarsa daga gare ni!

Zabura 67

Don mai bi da kaɗe-kaɗe. Tare da kayan kiɗi masu tsirkiya. Zabura. Waƙa.

- ¹ Bari Allah yā yi mana alheri yā kuma albarkace mu
yā kuma sa fuskarsa ta haskaka a kanmu,

Sela

- ² don a san hanyoyinka a duniya,
cetonka kuma a cikin dukan al’ummai.
³ Bari mutane su yabe ka, ya Allah;
bari dukan mutane su yabe ka.
⁴ Bari al’ummai su yi murna su kuma rera don farin ciki,
gama kana mulkin mutanenka da adalci
kana kuma bi da al’umman duniya.

Sela

- ⁵ Bari mutane su yabe ka, ya Allah;
bari dukan mutane su yabe.
- ⁶ Sa'an nan kasa za ta ba da girbinta
Allah kuma, Allahmu, zai albarkace mu.
- ⁷ Allah ya sa mana albarka,
dukan iyakar duniya kuma su ji tsoronsa.

Zabura 68

Don mai bi da kafe-kafe. Ta Dawuda. Zabura. Waka.

- ¹ Bari Allah ya tashi, bari a watsar da abokan gabansa;
bari makiyansa su gudu a gabansa.
- ² Kamar yadda iska take hura hayaki, bari ya hura su haka;
kamar yadda kaki kan narke a gaban wuta,
bari mugaye su hallaka a gaban Allah.
- ³ Amma bari adalai su yi murna
su kuma yi farin ciki a gaban Allah;
bari su yi murna da farin ciki.
- ⁴ Rera wa Allah, rera yabo ga sunansa,
ku daukaka wanda yake hawa a kan gizagizai,*
sunansa UBANGIJI ne, ku kuma yi farin ciki a gabansa.
- ⁵ Uba ga marayu, mai kare gwauraye,
shi ne Allah a mazauninsa mai tsarki.
- ⁶ Allah ya shirya masu kafaici a cikin iyalai,
ya jagorance 'yan kurkuku da wakofi;
amma 'yan tawaye suna zama a kasa mai zafin rana.
- ⁷ Sa'ad da ka fito a gaban mutanenka, ya Allah,
sa'ad da ka taka ta cikin kasar da take wofi,
- ⁸ duniya ta girgiza, sammai suka zuba ruwan sama,
a gaban Allah, wanda ya bayyana a Sinai,
a gaban Allah, Allah na Isra'ila.
- ⁹ Ka ba da yayyafi a yalwace, ya Allah;
ka rayar da gadonka da ya gaji.
- ¹⁰ Mutanenka suka zauna a cikinsa,
kuma daga yalwarka, ya Allah, ka tanada wa matalauta.
- ¹¹ Ubangiji ya yi umarni,
mutane masu yawa ne suka yi shelarsa,
- ¹² "Sarakuna da mayaƙa suka gudu a gaggauce;
cikin sansani mutane sun raba ganima.
- ¹³ Har yayinda kuke barci a cikin garken tumaki,
an dalaye fikafikan kurciya da azurfa,
fikafikanta da zinariya mai kyalli."
- ¹⁴ Sa'ad da Maƙaukaki ya watsar da sarakuna a cikin kasa,
sai ya zama kamar kanƙara ta sauka a kan Zalmon.
- ¹⁵ Duwatsun Bashan, duwatsu masu alfarma ne;
duwatsun Bashan masu wuyar hawa ne.
- ¹⁶ Don me kuke duba da kishi, ya duwatsu masu wuyan hawa,
a kan dutsen da Allah ya zaƙa ya yi mulki,
inda UBANGIJI kansa zai zauna har abada?
- ¹⁷ Karusan Allah ninkin dubbai goma ne
da kuma dubu dubbai;
Ubangiji ya zo daga Sinai ya shiga cikin haikalinsa.
- ¹⁸ Sa'ad da ka hau bisa,
ka bi da kamammu cikin tawagarka;

Sela

* **Zabura 68:4** Ko kuwa / ku shirya hanya wa shi da yake hawan ta hamada

ka karfi kyautai daga mutane,
har ma daga 'yan tawaye,
don kai, ya UBANGIJI Allah, za ka zauna a can.

19 Yabo ya tabbata ga Ubangiji, ga Allah Mai Cetonmu,
wanda kullum yake daukan nauyinmu.

20 Allahnmu shi ne Allah wanda yake ceto;
daga UBANGIJI Mai Iko Duka kubuta yake zuwa daga mutuwa.

21 Tabbatacce Allah zai murkushe kawunan abokan gabansa,
rawanin gashi na wafanda suke ci gaba cikin zunubansa.

22 Ubangiji ya ce, "Zan kawo su daga Bashan;
zan kawo su daga zurfafan teku,

23 don ku wanke kafafunku a cikin jinin ma'kiyanku,
yayinda harsunan karnukanku su sami rabonsu."

24 Jerin gwanonka ya zo a bayyane, ya Allah,
jerin gwanon Allahna da Sarkina zuwa cikin wuri mai tsarki.

25 A gaba akwai mawaƙa, a bayansu akwai mawaƙa;
tare da su akwai 'yan mata suna bugan ganguna.

26 Ku yabi Allah cikin taro mai girma;
yabi UBANGIJI cikin taron Isra'ila.

27 Ga karamar kabilar Benyamin, suna jagorance su,
ga babbar kungiya shugabannin Yahuda,
ga kuma shugabannin Zebulun da na Naftali.

28 Ka bayyana ikonka, ya Allah;
ka nuna karfinka, ya Allah, kamar yadda ka yi a da.

29 Saboda haikalinka a Urushalima
sarakuna za su kawo maka kyautai.

30 Ka tsawata wa naman jejin nan a cikin kyauro,
garken bijimai a cikin 'yan maruƙan al'ummai.

Ka kasantar, bari ya kawo sandunan azurfa.
Ka watsar da al'ummai wafanda suke jin daƙin yaƙi.

31 Jakadu za su zo daga Masar;
Kush za ta mika kanta ga Allah.

32 Ku rera wa Allah, ya masarautan duniya,
ku rera yabo ga Ubangiji,

33 gare shi wanda yake hawan daƙaƙe sararin sama,
wanda yake tsawa da babbar murya.

34 Ku yi shelar ikon Allah,
wanda daukarsa take a bisa Isra'ila,
wanda ikonsa yake a cikin sarari.

35 Kai mai banmamaki ne, ya Allah, cikin wurinka mai tsarki;
Allah na Isra'ila yakan ba da iko da kuma karfi ga mutanensa.

Yabo ya tabbata ga Allah!

Zabura 69

Don mai bi da kafe-kafe. Da muryar "Lilin." Ta Dawuda.

1 Ka cece ni, ya Allah,
gama ruwa ya kai wuyata

2 Na nutse cikin laka mai zurfi,
inda babu wurin tsayawa.

Na shiga cikin ruwaye masu zurfi;
rigyawa ya sha kaina.

3 Na gaji da kira ina neman taimako;
makogwarona ya bushe

idanuna sun dushe,
suna neman Allahna.

Sela

Sela

- 4 Waɗanda suke kina ba dalili
sun fi gashin kaina yawa;
da yawa ne abokan gābana babu dalili,
su da suke nema su hallaka ni.
An tilasta mini in
mayar da abin da ban sata ba.
- 5 Ka san wautata, ya Allah;
laifina ba a boye yake daga gare ka ba.
- 6 Bari waɗanda suke sa zuciya gare ka
kada su sha kunya saboda ni,
Ya Ubangiji, UBANGIJI Maɗaukaki;
bari waɗanda suke neman ka
kada su sha kunya saboda ni,
Ya Allah na Isra'ila.
- 7 Gama na jimre da ba'a saboda kai,
kunya kuma ta rufe fuskata.
- 8 Ni baƙo ne a cikin 'yan'uwana,
bare kuma ga 'ya'yan mahaifiyata maza;
- 9 gama himma da nake yi wa gidanka yana kunata,
kuma zaɓi na masu zaginka yana faɗuwa a kaina.
- 10 Sa'ad da na yi kuka na kuma yi azumi
dole in jimre da ba'a;
- 11 sa'ad da na sanya rigunan makoki,
mutane suna maishe ni abin dariya.
- 12 Masu zama a kofa suna mini ba'a,
na zama waƙa a bakin bugaggu da giya.
- 13 Amma na yi addu'a gare ka, ya UBANGIJI,
a lokacin da ka ga dama;
a cikin kaunarka mai girma, ya Allah,
ka amsa mini da tabbacin ceto.
- 14 Ka fid da ni daga laka,
kada ka bari in nutse;
ka cece ni daga waɗanda suke kina,
daga rurin ruwaye.
- 15 Kada ka bar rigyawa yā sha kaina
ko zurfafa su haɗiye ni
ko rami yā rufe bakinsa a kaina.
- 16 Ka amsa mini, ya UBANGIJI cikin alherin kaunarka;
cikin jinkanka mai girma ka juyo gare ni.
- 17 Kada ka boye fuskarka daga bawanka;
ka amsa mini da sauri, gama ina cikin wahala.
- 18 Ka zo kusa ka kuɓutar da ni;
ka fanshe ni saboda maƙiyana.
- 19 Ka san yadda ake mini ba'a, ake kunyatar da ni da kuma yadda nake shan kunya;
dukan abokan gābana suna a gabanka.
- 20 Ba'a ta sa zuciyata ta karai
ta bar ni ba mataimaki;
Na nemi a ji tausayina, amma ban sami ko ɗaya ba,
na nemi masu ta'aziyya, amma ban sami ko ɗaya ba.
- 21 Sun sa abin ɗaci cikin abincina
suka kuma ba ni ruwan inabi mai tsami sa'ad da nake jin kishi.
- 22 Bari teburin da aka shirya a gabansu yā zama musu tarko;
bari yā zama sakamakon laifi da kuma* tarko.
- 23 Bari idanunsu yā dushe don kada su gani,

* Zabura 69:22 Ko kuwa tarko / zumuncinsu kuma yā zama

- bayansu kuma yā tanfware har abada.
- 24 Ka kwarara fushinka a kansu;
bari fushinka mai zafi yā ci musu.
- 25 Bari wurinsu yā zama kufai;
kada ka bar wani yā zauna a tentunansu.
- 26 Gama sun tsananta wa waɗanda ka hukunta
suna kuma taɗin wahalar waɗanda ka ji musu rauni.
- 27 Ka neme su da laifi a kan laifi;
kada ka bar su su sami rabo a cikin cetonka.
- 28 Bari a shafe su sarai daga littafin rai
kada a kuma lissafta su tare da adalai.
- 29 Ina cikin zafi da kuma azaba;
bari cetonka, ya Allah, yā tsare ni.
- 30 Zan yabe sunan Allah cikin waƙa
in kuma ɗaukaka shi tare wurin yin godiya.
- 31 Wannan zai gamshi UBANGIJI fiye da saniya,
fiye da bijimi da kaƙoninsa da kuma kofatansa.
- 32 Matalauta za su gani su kuma yi murna,
ku da kuke neman Allah, bari zukatanku su rayu!
- 33 UBANGIJI yakan ji masu bukata
ba ya kuwa kyale kamammun mutanensa.
- 34 Bari sama da kasa su yabe shi,
tekuna da dukan abin da yake motsi a cikinsu,
- 35 gama Allah zai cece Sihiyona
yā sāke gina biranen Yahuda.
- Sa'an nan mutane za su zauna a can su mallake ta,
36 'ya'yan bayinsa za su gāje ta,
waɗanda kuma suna kaunar sunansa za su zauna a can.

Zabura 70

Don mai bi da kafe-kafe. Ta Dawuda. Roko.

- 1 Ka hanzarta, ya Allah, ka cece ni;
Ya UBANGIJI, zo da sauri ka taimake ni.
- 2 Bari masu neman raina
su sha kunya su kuma rikice;
bari dukan masu sha'awar gani lalacewata
su juye baya da kunya.
- 3 Bari masu ce mini, "Allah yā kara!"
Su juye baya saboda kunyansu.
- 4 Amma bari dukan masu nemanka
su yi farin ciki su kuma yi murna a cikinka;
bari waɗanda suke kaunar cetonka kullum su ce,
"Bari Allah yā sami ɗaukaka!"
- 5 Duk da haka ni matalauci ne da kuma mai bukata;
ka zo da sauri gare ni, ya Allah.
Kai ne mai taimakona da mai cetona;
Ya UBANGIJI, kada ka yi jinkiri.

Zabura 71

- 1 A gare ka, ya UBANGIJI, na nemi mafaka;
kada ka taɓa sa in sha kunya.
- 2 Ka kuɓutar da ni ka cece ni cikin adalcinka;
ka juya kunnenka gare ni ka kuma cece ni.
- 3 Ka zama dutsena da kagarata,
inda kullum zan je.
Ka ba da umarni a cece ni,
gama kai ne dutsen ɓuyana da katangata.

- 4 Ka cece ni, ya Allahna, daga hannun mugaye,
da kuma daga ikon mugaye da masu mugunta.
- 5 Gama kai ne abin sa zuciyata, ya UBANGIJI Mai Iko Duka,
karfin zuciyata tun ina yaro.
- 6 Daga haihuwa na dogara gare ka;
kai ka kawo ni daga cikin mahaifiyata.
Kullayaumi zan yabe ka.
- 7 Na zama kamar abin sa zuciya ga yawanci,
amma kai ne katangata mai karfi.
- 8 Bakina ya cika da yabonka,
ina furta darajarka dukan yini.
- 9 Kada ka yar da ni sa'ad da na tsufa;
kada ka yashe ni sa'ad da karfina ya kare.
- 10 Gama abokan gābana suna magana a kaina;
wadanda suke jira su kashe ni suna hada baki tare.
- 11 Suna cewa, "Allah ya yashe shi;
mu fafare shi mu kama shi,
gama ba wanda zai ku butar da shi."
- 12 Kada ka yi nisa da ni, ya Allah;
zo da sauri, ya Allahna, ka taimake ni.
- 13 Bari masu zagina su hallaka da kunya;
bari wadanda suke so su cutar da ni
su sha ba'a da kuma kunya.
- 14 Amma game da ni, kullayaumi zan kasance da sa zuciya;
zan yabe ka sau da sau.
- 15 Bakina zai ba da labarin adalcinka,
zai yi maganar cetonka dukan yini,
ko da yake ban san yawansa ba.
- 16 Zan zo in furta in kuma yi shelar ayyukanka masu girma, ya UBANGIJI Mai Iko Duka;
zan yi shelar adalcinka, naka kafai.
- 17 Tun ina yaro, ya Allah, ka koya mini
har wa yau ina furta ayyukanka masu banmamaki.
- 18 Ko sa'ad da na tsufa da furfura,
kada ka yashe ni, ya Allah,
sai na furta ikonka ga tsara mai zuwa,
karfinka ga dukan wadanda suke zuwa.
- 19 Adalcinka ya kai sararin sama, ya Allah,
kai da ka yi manyan abubuwa.
Wane ne kamar ka, ya Allah?
- 20 Ko da yake ka sa na ga wahaloli,
masu yawa da kuma masu daci,
za ka sāke mayar mini da rai;
daga zurfafan duniya
za ka sāke tā da ni.
- 21 Za ka kara girmama
ka sāke ta'azantar da ni.
- 22 Zan yabe ka da garaya
saboda amincinka, ya Allah;
zan rera yabo gare ka da molo,
Ya Mai Tsarki na Isra'ila.
- 23 Lebnana za su yi sowa don farin ciki
sa'ad da na rera yabo gare ka,
ni, wanda ka fansa.
- 24 Harshena zai ba da labarin ayyukanka masu adalci
dukan yini,
gama wadanda suka so su cutar da ni

sun sha kunya suka kuma rikice.

Zabura 72

Ta Solomon.

- ¹ Ka tanada sarki da shari'arka ta gaskiya, ya Allah,
ɗan sarki da adalcinka.
- ² Zai* shari'anta mutanenka da adalci,
marasa karfinka da shari'ar gaskiya.
- ³ Duwatsu za su kawo wadata ga mutane,
tuddai kuma su ba da amfani na adalci.
- ⁴ Zai kāre marasa karfi a cikin mutane
yā kuma cece 'ya'yan masu bukata;
zai murkushe masu danniya.
- ⁵ Zai jimre muddin rana tana nan,
muddin akwai wata, har dukan zamanai.
- ⁶ Zai zama kamar ruwan sama mai faɗuwa a filin ciyayin da aka yanka,
kamar yayyafi mai ba wa duniya ruwa.
- ⁷ A kwanakinsa adalai za su haɓaka
wadata za tā yalwata har sai babu sauran wata.
- ⁸ Zai yi mulki daga teku zuwa teku
kuma daga Kogi† zuwa iyakar duniya.‡
- ⁹ Kabilun hamada za su rusuna a gabansa
abokan gābansa kuwa za su lashe kura.
- ¹⁰ Sarakunan Tarshish da na bakin kogi masu nisa
za su ba da gandu gare shi;
sarakunan Sheba da Seba
za su ba shi kyautai.
- ¹¹ Dukan sarakuna za su rusuna masa
kuma dukan al'ummai za su bauta masa.
- ¹² Gama zai ceci masu bukatan da suka yi kuka,
marasa karfin da ba su da mai taimako.
- ¹³ Zai ji tausayin gajiyayyu da masu bukata
yā ceci masu bukata daga mutuwa.
- ¹⁴ Zai kuɓutar da su daga danniya da rikici,
gama jininsu yake a gabansa.
- ¹⁵ Bari yā yi doguwar rayuwa!
Bari a ba shi zinariya daga Sheba.
Bari mutane su riƙa yin addu'a dominsa
su kuma albarkace shi dukan yini.
- ¹⁶ Bari hatsi yā yalwata a duk fāɗin kasar;
bari yā cika bisan tuddai.
Bari 'ya'yan itatuwansa su haɓaka kamar Lebanon;
bari yā bazu kamar ciyayi a gona.
- ¹⁷ Bari sunansa yā dawwama har abada;
bari yā ci gaba muddin rana tana nan.
- Dukan al'ummai za su sami albarka ta wurinsa,
za su kuma ce da shi mai albarka.
- ¹⁸ Yabo ya tabbata ga UBANGIJI Allah, Allah na Isra'ila,
wanda shi kaɗai ya aikata abubuwa masu banmamaki.
- ¹⁹ Yabo ya tabbata ga sunansa mai ɗaukaka har abada;
bari dukan duniya ta cika da ɗaukakarsa.

Amin kuma Amin.

* Zabura 72:2 Ko kuwa Bari yā; daidai da ayoyi 3-11 da kuma 17. † Zabura 72:8 Wato, Yuferites ‡ Zabura 72:8 Ko kuwa iyakar Kasa

²⁰ Wannan ya kammala addu'o'in Dawuda dan Yesse.

LITTAFI NA UKU

73

Zabura 73-89

Zabura ta Asaf.

¹ Tabbatacce Allah mai alheri ne ga Isra'ila,
ga waƙanda suke masu tsabta a zuciya.

² Amma game da ni, kafafuna suna gab da yin santsi;
tafin kafana ya yi kusan zamewa.

³ Gama na yi kishin masu girman kai
sa'ad da na ga cin gaban da masu mugunta suke yi.

⁴ Ba sa yin wata fama;
jikunansu lafiya suke da kuma karfi.

⁵ Ba sa shan wata wahalar da sauran mutane ke sha;
ba su da damuwa irin na 'yan adam.

⁶ Saboda girman kai ya zama musu abin wuya;
ta da hankali ya zama musu riga.

⁷ Daga mugayen zukatansu laifi kan fito
mugaye kulle-kullen da suke cikin zukatansu ba su da iyaka.

⁸ Suna ba'a, suna faɗin mugayen abubuwa;
cikin girman kan suna barazana yin danniya.

⁹ Bakunansu na cewa sama na su ne,
kuma harsunansu sun mallaki duniya.

¹⁰ Saboda haka mutanensu sun juya gare su
suna kuma shan ruwa a yalwace.*

¹¹ Suna cewa, "Yaya Allah zai sani?
Mafi Daukaka yana da sani ne?"

¹² Ga yadda mugaye suke,
kullum ba su da damuwa, arzikinsu yana ta karuwa.

¹³ Tabbatacce a banza na bar zuciyata da tsabta;
a banza na wanke hannuwa don nuna rashin laifi.

¹⁴ Dukan yini na sha annoba;
an hukunta ni kowace safiya.

¹⁵ Da na ce, "Zan faɗa haka,"
da na bashe 'ya'yanka.

¹⁶ Sa'ad da na yi kokari in gane wannan,
sai ya zama danniya a gare ni

¹⁷ sai da na shiga wuri mai tsarki na Allah;
sa'an nan na gane abin da karshensu zai zama.

¹⁸ Tabbatacce ka sa su a kasa mai santsi;
ka jefar da su ga hallaka.

¹⁹ Duba yadda suka hallaka farat ɗaya,
razana ta share su gaba ɗaya!

²⁰ Kamar yadda mafarki yake sa'ad da mutum ya farka,
haka yake sa'ad da ka farka, ya Ubangiji,
za ka rena su kamar almarai.

²¹ Sa'ad da zuciyata ta baci
hankalina kuma ya tashi,

²² na zama marar azanci da jahili;
na zama kamar dabba a gabanka.

²³ Duk da haka kullum ina tare da kai;

* **Zabura 73:10** Ba a tabbatar da ma'anar Ibraniyancin da aka yi amfani da shi a wannan aya ba.

- ka rike ni a hannun damana.
 24 Ka bishe ni da shawararka,
 bayan haka kuma za ka kai ni cikin d'aukaka.
 25 Wa nake da shi a sama in ba kai ba?
 Ba na kuma sha'awar kome a duniya in ban da kai.
 26 Jikina da zuciyata za su iya raunana,
 amma Allah ne karfin zuciyata
 da kuma rabona har abada.
 27 Waɗanda suke nesa da kai za su hallaka;
 kakan hallaka dukan waɗanda suke maka rashin aminci.
 28 Amma game da ni, yana da kyau in kasance kusa da Allah.
 Na mai da UBANGIJI Mai Iko Duka mafakata;
 zan yi shelar dukan ayyukanka.

Zabura 74

*Maskil** na Asaf.

- 1 Me ya sa ka ki mu har abada, ya Allah?
 Me ya sa fushinka yake a kan tumakin kiwonka?
 2 Ka tuna da mutanen da ka saya tun da daɗewa,
 kabilar gādonka, wadda ka fansa,
 Dutsen Sihiyona, inda ka zauna.
 3 Ka juye sawunka wajen waɗannan madawwamin kufai,
 dukan wannan hallakar da abokin gāba ya yi wa wuri mai tsarki.
 4 Makiyanka sun yi ruri a inda ka sadu da mu;
 suka kakkafa tutotinsu a matsayin alamu.
 5 Sun yi kamar mutane masu wāshin gatura
 don yanka itatuwa a kurmi.
 6 Sun ragargaje dukan sassakar katako
 da gatura da kuma gudumarsu.
 7 Suka kone wurinka mai tsarki kurmus;
 suka kazantar da mazaunin Sunanka.
 8 Suna cewa a zukatansu, "Za mu murkushe su sarai!"
 Suka kone ko'ina aka yi wa Allah sujada a kasar.
 9 Ba a ba mu wata alama mai banmamaki ba;
 ba sauran annabawan da suka ragu,
 kuma babu waninmu da ya sani har yaushen wannan zai ci gaba.
 10 Har yaushen abokan gāba za su yi mana ba'a, ya Allah?
 Makiya za su ci gaba da bata sunanka har abada ne?
 11 Me ya sa ka janye hannunka, hannunka na dama?
 Ka fi da shi daga rigarka ka hallaka su!
 12 Amma kai, ya Allah, kai ne sarki tun da daɗewa;
 ka kawo ceto a kan duniya.
 13 Kai ne ka raba teku ta wurin ikonka;
 ka farfashe kawunan dodo a cikin ruwaye.
 14 Kai ne ka murkushe kawunan dodon ruwa
 ka kuma ba da shi yā zama abinci ga halittun hamada.
 15 Kai ne ka bubbuɗe maɓulɓulai da rafuffuka;
 ka busar da koguna masu ruwa.
 16 Yini naka ne, dare kuma naka ne;
 ka kafa rana da wata.
 17 Kai ne ka kafa dukan iyakokin duniya;
 ka yi rani da damina.
 18 Ka tuna da yadda abokin gāba ya yi maka ba'a, ya UBANGIJI,
 yadda wawaye suka bata sunanka.
 19 Kada ka ba da ran kurciyarka ga namun jeji;

* **Zabura 74:** Kan magana, mai yiwuwa kalmar waƙa ce.

kada ka manta har abada da rayukan mutanenka masu shan azaba.

²⁰ Ka kula da alkawarinka,

domin akwai tashin hankali a kowane lungu mai duhu na kasar.

²¹ Kada ka bar waƙanda ake danniya su sha kunya;

bari matalauta da mabukata su yabe sunanka.

²² Ka tashi, ya Allah, ka kare muradinka;

ka tuna yadda wawaye suka yi maka ba'a dukan yini.

²³ Kada ka kyale surutan ban haushi na maƙiyanka,

ihun abokan gābanka, waƙanda suke ci gaba da yi.

Zabura 75

Don mai bi da kaƙe-kaƙe. Mai muryar "Kada A Hallaka." Zabura ta Asaf. Waƙa ce.

¹ Muna maka godiya, ya Allah,

muna maka godiya, gama Sunanka yana kusa;

mutane na faɗin ayyukanka masu banmamaki.

² Ka ce, "Na zaɓi kayyadadden lokaci;

ni ne wanda yake shari'ar gaskiya.

³ Sa'ad da duniya da dukan mutanenta suka girgiza,

ni ne wanda na riƙe ginshiƙan daram.

Sela

⁴ Ga masu girman kai na ce, 'Kada ku kara taƙama,'

ga mugaye kuma, 'Kada ku daga kaƙoninku.

⁵ Kada ku daga kaƙoninku gāba da sama;

kada ku yi magana da miƙaƙƙen wuya.' "

⁶ Ba wani daga gabas ko yamma

ko hamada da zai d'aukaka mutum.

⁷ Amma Allah ne mai yin shari'a,

yakan saukar da wannan, yā kuma tayar da wani.

⁸ A hannun UBANGIJI akwai kwaf

cike da ruwan inabi mai kumfa gauraye da kayan yaji;

yakan zuba shi, dukan mugayen duniya kuwa

su sha shi tas.

⁹ Game da ni dai, zan furta wannan har abada;

zan rera yabo ga Allah na Yaƙub,

¹⁰ wanda ya ce, "Zan yanke kaƙonin dukan mugaye,

amma za a daga kaƙonin adalai sama."

Zabura 76

Don mai bi da kaƙe-kaƙe. Tare da kayan kiɗi masu tsirkiya. Zabura ta Asaf. Waƙa ce.

¹ A cikin Yahuda an san Allah;

sunansa da girma yake a cikin Isra'ila.

² Tentinsa yana a Salem

mazauninsa yana a Sihiyona.

³ A can ya kakkarya kibiyoyin wuta,

garƙuwoyi da takuban, makaman yaƙi.

Sela

⁴ Darajarka tana da haske,

fiye da darajar tuddai waƙanda suke cike da namun jeji masu yawa.

⁵ Jarumawa sun zube kamar ganima

sun yi barcinsu na ƙarshe;

ba ko jarumi guda

da zai iya daga hannuwansa.

⁶ A tsawatawarka, ya Allah na Yaƙub,

doki da keken yaƙi suka kwanta ba motsi.

⁷ Kai kaɗai ne za a ji tsoro.

Wane ne zai iya tsayawa sa'ad da ka yi fushi?

⁸ Daga sama ka yi shelar hukunci,

- kasa kuwa ta ji tsoro ta kuwa yi tsit,
⁹ sa'ad da kai, ya Allah, ka tashi don ka yi shari'a,
 don ka cece dukan masu shan wahala a kasar.
- ¹⁰ Tabbatacce fushinka a kan mutane kan jawo maka yabo,
 waɗanda suka tsira daga fushinka za su zama kamar rawaninka.
- ¹¹ Ku yi alkawari wa UBANGIJI Allahnku ku kuma cika su;
 bari dukan kasashen mafwabta
 su kawo kyautai ga Wannan da za a ji tsoro.
- ¹² Ya kakkarya karfin masu mulki;
 sarakunan duniya suna tsoronsa.

Sela

Zabura 77

Don mai bi da kafe-kafe. Don Yedutun. Na Asaf. Zabura ce.

- ¹ Na yi kuka ga Allah don taimako;
 na yi kuka ga Allah don ya ji ni.
- ² Sa'ad da nake cikin damuwa, na nemi Ubangiji;
 da dare na miƙa hannuwa ba gajiya
 raina kuma ya ki ya ta'azantu.
- ³ Na tuna da kai, ya Allah, na kuma yi nishi;
 na yi nishi, karfina kuwa duk ya raunana.
- ⁴ ka hana idanuna rufewa;
 na damu ƙwarai har ba na iya magana.
- ⁵ Na yi tunani kwanakin da suka wuce,
 shekarun da suka wuce da daɗewa;
- ⁶ na tuna da waƙoƙina da dare.
 Zuciyata ta yi nishi, karfina kuwa ya nemi ya sani.
- ⁷ "Ubangiji zai ki ne har abada?
 Ba zai taɓa nuna alherinsa kuma ba?"
- ⁸ Kaunarsa marar ƙarewa ta ɓace ke nan har abada?
 Alkawarinsa ya ƙasa ke nan a dukan lokaci?
- ⁹ Allah ya manta ya yi jinƙai?
 Cikin fushinsa ya janye tausayinsa ne?"
- ¹⁰ Sai na yi tunani, "Zan yi roko saboda wannan,
 shekarun da Mafi Daukaka ya miƙa hannunsa na dama."
- ¹¹ Zan tuna da ayyukan UBANGIJI;
 I, zan tuna mu'ujizanka na tun da.
- ¹² Zan yi tunani a kan dukan ayyukanka
 in lura da dukan manyan abubuwan da ka aikata.
- ¹³ Hanyoyinka, ya Allah, masu tsarki ne.
 Wanda allah ne yake da girma kamar Allahnmu?
- ¹⁴ Kai ne Allahn da yakan aikata mu'ujizai;
 ka nuna ikonka a cikin mutane.
- ¹⁵ Da hannunka mai ƙarfi ka fanshi mutanenka,
 zuriyar Yaƙub da Yusuf.
- ¹⁶ Ruwaye sun gan ka, ya Allah,
 ruwaye sun gan ka suka firgita;
 zurfafan gaske sun girgiza.
- ¹⁷ Gizagizai sun sauko da ruwa,
 sararin sama suka buga tsawa;
 kibiyoyinka suka yi ta kai komo da walkiya.
- ¹⁸ Aka ji tsawanka a cikin guguwa,
 walkiyarka ta haskaka duniya;

Sela

Sela

Sela

duniya ta yi rawar jiki ta girgiza.

¹⁹ Hanyarka ta bi ta cikin teku,
hanyarka ta bi cikin manyan ruwaye,
duk da haka ba a ga sawunka ba.

²⁰ Ka bi da mutanenka kamar garke
ta hannun Musa da Haruna.

Zabura 78

*Maskil** na Asaf.

- ¹ Ya mutanena, ku ji koyarwata;
ku saurari kalmomin bakina.
- ² Zan buɗe bakina da misalai,
zan faɗi boyayyun abubuwa, abubuwan dā,
- ³ abin da muka ji muka kuma sani,
abubuwan da kakanninmu suka faɗa mana.
- ⁴ Ba za mu boye su wa 'ya'yanmu ba;
za mu faɗa wa tsara mai zuwa
ayyukan da suka zama yabo na UBANGIJI,
ikonsa, da abubuwan banmamakin da ya aikata.
- ⁵ Ya kafa ka'idodi wa YaKub
ya kuma kafa doka a cikin Isra'ila,
wadda ya umarce kakanni-kakanninmu
su koya wa 'ya'yansu,
- ⁶ don tsara na biye su san su,
har da 'ya'yan da ba a riga an haifa ba,
su kuma su faɗa wa 'ya'yansu.
- ⁷ Ta haka za su dogara ga Allah
ba kuwa za su manta da ayyukansa ba
amma za su kiyaye umarnansa.
- ⁸ Ba za su zama kamar kakanni kakanninsu ba,
masu taurinkai da kuma tsara masu tayarwa,
wafanda zukatansu ba su yi biyayya ga Allah ba,
wafanda zukatansu ba su yi aminci ga Allah ba.
- ⁹ Mutanen Efraim, ko da yake suna da bakkuna,
suka juya da baya a ranar yaƙi;
- ¹⁰ ba su kiyaye alkawarin Allah ba
suka kuma ki su yi rayuwa ta wurin dokarsa.
- ¹¹ Suka manta da abin da ya aikata,
abubuwan banmamakin da ya nuna musu.
- ¹² Ya yi mu'ujizai a idanun kakanninsu
a Kasar Masar, a yankin Zowan.
- ¹³ Ya raba teku ya kuma bi da su ciki;
ya sa ruwa ya tsaya daram kamar bango.
- ¹⁴ Ya bishe su da girgije da rana
da kuma haske daga wuta dukan dare.
- ¹⁵ Ya tsage duwatsu a cikin hamada
ya kuma ba su ruwaye a yalwace kamar tekuna;
- ¹⁶ ya fid da rafuffuka daga dutsen da ya tsaga
ya sa ruwa ya gudu kamar koguna.
- ¹⁷ Amma suka ci gaba da yin masa zunubi,
suna tayarwa a cikin hamada a kan Mafi Daukaka.
- ¹⁸ Da gangan suka gwada Allah
ta wurin neman abincin da suke kwaɗayi.
- ¹⁹ Suka yi magana a kan Allah,
suna cewa, "Allah zai iya
shimfiɗa tebur a cikin hamada?"
- ²⁰ Sa'ad da ya bugi dutse,
ruwa ya bulbulu,

* **Zabura 78:** Kan magana, mai yiwuwa kalmar waƙa ce.

- rafuffuka suka yi gudu a yalwace.
 Amma zai iya ba mu abinci?
 Zai iya tanada wa mutanensa nama?"
- 21 Sa'ad da UBANGJI ya ji su, ya yi fushi kwarai;
 wutarsa ta farke a kan Yakub,
 hasalarsa kuwa ta tashi a kan Isra'ila,
- 22 gama ba su gaskata ga Allah ba
 ko su dogara ga cetonsa.
- 23 Duk da haka ya ba da umarni ga sarari a bisa
 ya kuma buɗe kofofin sammai;
- 24 ya sauko da Manna wa mutanensa don su ci,
 ya ba su hatsin sama.
- 25 Mutane suka ci burocin mala'iku;
 ya aika musu dukan abincin da za su iya ci.
- 26 Ya saki iskar gabas daga sammai
 ya kuma saki iskar yamma ta wurin ikonsa.
- 27 Ya sauko da nama a kansu kamar kura,
 tsuntsaye masu firiya kamar yashi a bakin teku.
- 28 Ya sa suka sauka a cikin sansaninsu,
 ko'ina kewaye da tentunansu.
- 29 Suka ci har suka sami fiye da abin da ya ishe su,
 gama ya ba su abin da suka yi kwaɗfayi.
- 30 Amma kafin su juyo daga abincin da suka yi kwaɗfayi,
 kai tun ma yana a bakunansu,
- 31 fushin Allah ya kuna a kansu;
 ya karkashe waɗanda suka fi kiba a cikinsu,
 yana yankan matasan Isra'ila.
- 32 Duk da haka, suka ci gaba da yin zunubi;
 duk da abubuwan banmamakinsa, ba su gaskata ba.
- 33 Saboda haka ya sa kwanakinsu suka kare a banza
 shekarunsu kuma cikin masifa.
- 34 A duk sa'ad da Allah ya kashe su, sai su neme shi;
 sukan juyo a natse gare shi.
- 35 Sun tuna cewa Allah ne Dutsensu,
 cewa Allah Mafi Daukaka ne Mai fansarsu.
- 36 Amma sai su yi ta yin masa zakin baki,
 suna masa karya da harsunansu;
- 37 zukatansu ba sa biyayya gare shi,
 ba su da aminci ga alkawarinsa.
- 38 Duk da haka ya kasance mai jinkai;
 ya gafarta laifofinsu
 bai kuwa hallaka su ba.
- Sau da sau ya janye fushinsa
 bai kuwa sa fushinsa yā kuna ba.
- 39 Ya tuna cewa su naman jiki ne kawai,
 iska mai wucewa da ba ta dawowa.
- 40 Sau da yawa sun tayar masa a cikin hamada
 suka kuma bata masa rai a jeji!
- 41 Sau da sau suka riƙa gwada Allah;
 suka tsokane Mai Tsarki na Isra'ila.
- 42 Ba su tuna da ikonsa,
 a ranar da ya fanshe su daga mai danniya,
- 43 ranar da ya nuna mu'ujizansa a Masar
 abubuwan banmamakinsa a yankin Zowan ba.
- 44 Ya mai da kogunansu suka zama jini;
 ba su iya sha daga rafuffuka ba.
- 45 Ya aika da tarin kudajen da suka cinye su,
 da kwaɗin da suka wahalshe su.
- 46 Ya ba da hatsinsu ga fāra,
 amfanin gonakinsu ga d'ango.

- 47 Ya lalace inabinsu da kankara
itatuwan al'ul nasu kuma da jaura.
- 48 Ya mika shanunsu ga kankara,
tumakinsu ga aradun tsawa.
- 49 Ya saki musu fushinsa mai zafi,
hasalarsa, zafin rai da kuma bacin ransa,
kungiyar mala'iku masu hallakarwa.
- 50 Ya shirya hanya wa fushinsa;
bai tsare ransu daga mutuwa ba
amma ya mika su ga annoba.
- 51 Ya bugi kowane dan fari na Masar,
mafari karfin mazantakansu a tentunan Ham.
- 52 Amma ya fitar da mutanensa kamar garke;
ya bi da su kamar tumaki ta cikin hamada.
- 53 Ya bi da su lafiya kalau, don kada su ji tsoro;
amma teku ya cinye abokan gabansu.
- 54 Ta haka ya kawo su iyakar kasa mai tsarki,
zuwa kasar tudun da hannunsa na dama ya kame.
- 55 Ya kori al'ummai a gabansu
ya rarraba kasashensu gare su a matsayin gado;
ya zaunar da kabilan Isra'ila a gidajensu.
- 56 Amma suka gwada Allah
suka tayar wa Mafi Daukaka;
ba su kiyaye ka'idodinsa ba.
- 57 Kamar kakanninsu suka zama marasa biyayya da marasa aminci,
marar tabbas kamar tankwararren baka.
- 58 Suka ba shi haushi da masujadansu na kan tudu;
suka tayar da kishinsa da gumakansu.
- 59 Sa'ad da Allah ya ji su, ya yi fushi kwarai;
ya fi Isra'ila gaba daya.
- 60 Ya yashe tabanakul na Shilo,
tentin da ya kafa a cikin mutane.
- 61 Ya aika da akwatin alkawarin karfinsa zuwa bauta,
darajarsa zuwa cikin hannuwan abokin gaba.
- 62 Ya ba da mutanensa ga takobi;
ya yi fushi kwarai da gadonsa.
- 63 Wuta ta cinye matasansu maza,
'yan matansu kuma ba su da wakofin aure;
- 64 aka karkashe firistocinsu,
gwaurayensu kuwa ba su iya makoki ba.
- 65 Sa'an nan Ubangiji ya farka sai ka ce daga barcinsa,
kamar yadda mutum kan farka daga buguwar ruwan inabi.
- 66 Ya kori abokan gabansa;
ya sa suka sha madawwamiyar kunya.
- 67 Sa'an nan ya fi tentunan Yusuf,
bai zafi kabilar Efraim ba;
- 68 amma ya zafi kabilar Yahuda,
Dutsen Sihiyona, wanda ya kaunaci.
- 69 Ya gina wurinsa mai tsarki kamar bisa,
kamar duniyar da ya kafa har abada.
- 70 Ya zafi Dawuda bawansa
ya kuma dauke shi daga dakin tumaki;
- 71 daga kiwon tumaki ya kawo shi
don ya kuma zama makiyayin mutanensa YaKub,
na Isra'ila gadonsa.
- 72 Dawuda kuwa ya zama makiyayinsu da mutuncin zuciya;
da hannuwa masu gwaninta ya bi da su.

Zabura 79

Zabura ta Asaf.

- ¹ Ya Allah, al'ummai sun mamaye gādonka;
sun kazantar da haikalinka mai tsarki,
sun bar Urushalima kufai.
- ² Sun ba da gawawwakin bayinka
kamar abinci ga tsuntsayen sararin sama,
nama jikin tsarkakanka ga namun jejin duniya.
- ³ Sun zubar da jini kamar ruwa
ko'ina a Urushalima,
kuma babu wani da zai binne matattu.
- ⁴ Mun zama abin reni ga makwabta,
abin ba'a da reni ga wafanda suke kewaye da mu.
- ⁵ Har yaushе, ya UBANGIJI za ka yi ta fushi? Har abada ne?
Har yaushе kishinka zai yi ta kuna kamar wuta?
- ⁶ Ka zuba fushinka a kan al'umman
da ba su yarda da kai ba,
a kan mulkokin
da ba sa kira bisa sunanka;
- ⁷ gama sun cinye Yakub
suka lalatar da kasar zamansa.
- ⁸ Kada ka rife zunubai kakanni a kanmu;
bari jinkanka yā zo da sauri yā sadu da mu,
gama mun fid da zuciya sarai.
- ⁹ Ka taimake mu, ya Allah Mai Cetonmu,
saboda d'aukakar sunanka;
ka cece mu ka kuma gafarta mana zunubanmu
saboda sunanka.
- ¹⁰ Don me al'ummai za su ce,
"Ina Allahnsu yake?"

A idanunmu, ka sanar wa al'ummai

- cewa kana d'aukan fansar jinin bayinka da aka zubar.
- ¹¹ Bari nische-nishen 'yan kurkuku su zo gabanka;
ta wurin karfin hannunka ka kiyaye wafanda aka yanke wa hukuncin mutuwa.
- ¹² Ka sāka a cinyoyin makwabtanmu sau bakwai
zage-zagen da suka yi ta yi maka, ya Ubangiji.
- ¹³ Sa'an nan mu mutanenka, tumakin makiyayarka,
za mu yabe ka har abada;
daga tsara zuwa tsara
za mu yi ta ba da labarin yabonka.

Zabura 80

Don mai bi da kafe-kafe. Mai muryar "Lilin Alkawari." Na Asaf. Zabura ce.

- ¹ Ka ji mu, ya Makiyayin Isra'ila,
kai da ka bishe Yusuf kamar garke.
Kai da kake zaune a kursiyi tsakanin kerubobi,
ka haskaka
² a gaban Efraim, Benyamin da Manasse.
Ka tā da karfinka;
ka zo ka cece mu.
- ³ Ka mai da mu, ya Allah;
ka sa fuskarka ta haskaka a kanmu,
za mu kuwa cetu.
- ⁴ Ya UBANGIJI Allah Ma'daukaki,
har yaushе fushinka zai yi ta kuna
a kan addu'o'in mutanenka?
- ⁵ Ka ciyar da su da burodin hawaye;
ka sa suka sha hawaye ta cikakken kwaf.
- ⁶ Ka mai da mu abin fafa ga makwabtanmu,

kuma abokan gābanmu suna mana ba'a.

- 7 Ka mai da mu, ya Allah Maɗaukaki;
ka sa fuskarka ta haskaka a kanmu
za mu kuwa cetu.
- 8 Ka fitar da inabi daga Masar;
ka kori al'ummai ka kuma dasa shi.
- 9 Ka gyara wuri saboda shi,
ya kuwa yi saiwa ya cike kasa.
- 10 Aka rufe duwatsu da inuwarsa,
many-manyan itatuwan al'ul da rassansa.
- 11 Ya miƙe rassansa zuwa Teku
tohonsa har zuwa Kogi.
- 12 Me ya sa ka rurushe bangayensa
don duk masu wucewa su tsinke 'ya'yan inabinsa?
- 13 Aladu daga kurmi suna barnatar da shi
halittun gonaki kuma suna cinsa.
- 14 Ka komo wurinmu, ya Allah Maɗaukaki!
Ka duba daga sama ka gani!
Ka lura da wannan inabi,
¹⁵ saiwar da hannun damarka ya dasa,
ɗan da ka renar wa kanka.
- 16 An yanke inabinka, an kone shi da wuta;
a tsawatawarka mutanenka sun hallaka.
- 17 Bari hannunka yā zauna a kan mutumin da yake hannun damarka,
ɗan mutum da ka renar wa kanka.
- 18 Ta haka ba za mu juye mu bar ka ba;
ka rayar da mu, za mu kuwa kira bisa sunanka.
- 19 Ka mai da mu, ya UBANGIJI Allah Maɗaukaki;
ka sa fuskarka ta haskaka a kanmu,
za mu kuwa cetu.

Zabura 81

Don mai bi da kaɗe-kaɗe. Bisa ga *gittit** Ta Asaf.

- 1 Ku rera don farin ciki ga Allah karfinmu;
ku yi sowa ga Allah na Yaƙub!
- 2 Ku fara kaɗe-kaɗe, ku buga ganga,
ku kaɗa garaya da molo masu daɗi.
- 3 Ku busa kahon rago a Sabon Wata,
da kuma sa'ad da wata ya kai tsakiya, a ranar Bikinmu;
- 4 wannan ka'ida ce domin Isra'ila,
farilla ta Allah na Yaƙub.
- 5 Ya kafa shi a matsayin ka'ida domin Yusuf
sa'ad da ya fito daga Masar.

Muka ji yaren da ba mu fahimta ba.

- 6 Ya ce, "Na kau da nauyi daga kafaɗunku;
an 'yantar da hannuwansu daga kwando.
- 7 Cikin damuwarku kun yi kira na kuwa kuɓutar da ku,
na amsa muku daga girgijen tsawa;
na gwada ku a ruwan Meriba.

Sela

- 8 "Ku ji, ya mutanena, zan kuwa gargaɗe ku,
in ba za ku saurare ni ba, ya Isra'ila!

* **Zabura 81:** Kan magana, mai yiwuwa wata kalmar waƙa ce.

- 9 Kada ku kasance da bakon allah a cikinku;
ba za ku rusuna ga bakon allah ba.
- 10 Ni ne UBANGIJI Allahnku
wanda ya fitar da ku daga Masar.
Ku buɗe bakinku zan kuwa cika shi.
- 11 “Amma mutanena ba su saurare ni ba;
Isra’ila bai miƙa kansa gare ni ba.
- 12 Saboda haka na ba da su ga zukatansu da suka taurare
don su bi dabararsu.
- 13 “A ce mutanena za su saurare ni,
a ce Isra’ila zai bi hanyoyina,
- 14 da nan da nan sai in rinjaji abokan gābansu
in kuma juye hannuna a kan maƙiyansu!
- 15 Waɗanda suke ƙin UBANGIJI za su faɗi a gabansa da rawar jiki,
hukuncinsu kuma zai dawwama har abada.
- 16 Amma za a ciyar da ku da alkama mafi kyau;
da zuma daga dutsen da zai ƙosar da ku.”

Zabura 82

Zabura ta Asaf.

- 1 Allah yana shugabanta cikin babban taro;
yakan zartar da hukunci a cikin “aloli”.
- 2 “Har yausha za ku ƙare marasa adalci
ku kuma goyi bayan mugaye?
- 3 Ku tsare mutuncin marasa ƙarfi da marayu;
ku ƙare hakkin matalauta da waɗanda ake danniya.
- 4 Ku ceci marasa ƙarfi da masu bukata;
ku kuɓutar da su daga hannun mugaye.
- 5 “Ba su san kome ba, ba su fahimci kome ba.
Suna yawo cikin duhu;
an girgiza dukan tussan duniya.
- 6 “Na ce, ‘Ku “aloli” ne;
dukanku ‘ya’yan Mafi Ɗaukaka’ ne.
- 7 Amma za ku mutu kamar mutum kurum;
za ku faɗi kamar duk wani mai mulki.”
- 8 Ka tashi, ya Allah, ka shari’anta duniya,
gama dukan al’ummai gādonka ne.

Sela

Zabura 83

Waƙa ce. Zabura ta Asaf.

- 1 Ya Allah, kada ka yi shiru;
kada ka tsaya cik,
ya Allah, kada ka daina motsi.
- 2 Dubi yadda abokan gābanka suke fariya,
dubi yadda maƙiyanka suke ɗaga kansu.
- 3 Da wayo suna kulle-kulle a kan mutanenka;
suna shirya maƙarƙashiya a kan waɗanda kake so.
- 4 Suna cewa, “Ku zo, bari mu hallaka su ɗungum a matsayin al’umma,
don kada a ƙara tuna da sunan Isra’ila.”
- 5 Da zuciyar ɗaya suka yi kulle-kulle tare;
suka haɗa kai gāba da kai,
- 6 tentunan Edom da na mutanen Ishmayel,
na Mowab da kuma na Hagirawa,
- 7 Gebal, Ammon da Amalek,

Filistiya, tare da mutanen Taya.

⁸ Har Assuriya ma ta haɗa kai da su
don ta ba da karfi ga zuriyar Lot.

Sela

⁹ Ka yi musu abin da ka yi wa Midiyan,
yadda ka yi wa Sisera da Yabin a kogin Kishon,

¹⁰ waɗanda suka hallaka a En Dor
suka zama kamar juji a kasa.

¹¹ Ka mai da manyansu kamar Oreb da Zeyib,
dukan sarakunansu kamar Zeba da Zalmunna,

¹² waɗanda suka ce, “Bari mu mallaki
wuraren kiwon Allah.”

¹³ Ka mai da su kamar ɗan tsiron da kan karye, iska ta yi ta turawa, ya Allahna,
kamar yayin da iska take hurawa,

¹⁴ kamar yadda wuta ke cin kurmi
ko harshen wutar da take ci a kan duwatsu,

¹⁵ haka za ka kore su da iska mai karfi
ka kuma firgita su da guguwarka.

¹⁶ Ka rushe fuskokinsu da kunya
don mutane su nemi sunanka, ya UBANGIJI.

¹⁷ Bari su kasance cikin kunya da takaici;
bari su hallaka cikin wulaƙanci.

¹⁸ Bari su san cewa kai, wanda sunansa ne UBANGIJI,
cewa kai kaɗai ne Mafi Daukaka a bisa dukan duniya.

Zabura 84

Don mai bi da kaɗe-kaɗe. Bisa ga *gittit*.^{*} Na ‘Ya’yan Kora maza. Zabura ce.

¹ Ina misalin kyan wurin zamanka,
Ya UBANGIJI Maɗaukaki!

² Raina yana marmari, har yana suma,
don filayen gidan UBANGIJI;
zuciyata da namana na tā da murya
domin Allah mai rai.

³ Har tsada ma ta sami gida,
tsatsewa kuma ta yi wa kanta sheka,
inda za tā kyankyashe ‘ya’yanta,
wuri kusa da bagadenka,

Ya UBANGIJI Maɗaukaki, Sarkina da kuma Allahna.

⁴ Masu albarka ne waɗanda suke zama a gidanka;
kullum suna ta yabonka.

Sela

⁵ Masu albarka ne waɗanda karfinsu yana daga gare ka,
waɗanda suka kafa zukatansu a yin tafiya zuwa wuri mai tsarki ne.

⁶ Yayinda suke wuce ta Kwarin Baka,
sukan mai da shi wurin maɓulɓulai;
ruwan sama na farko kuma kan rufe shi da tafkuna.

⁷ Suna ta kara karfi,
har sai kowanne ya bayyana a gaban Allah a Sihiyona.

⁸ Ka ji addu’ata, ya UBANGIJI Allah Maɗaukaki;
ka saurare ni, ya Allah na Yaƙub.

Sela

⁹ Ka dubi garkuwarmu, ya Allah;
ka duba da alheri a kan shaffenka.

¹⁰ Rana guda a filayen gidan sun fi

^{*} **Zabura 84:** Kan magana, mai yiwuwa wata kalmar waƙa ce.

- dubu a wani wuri dabam;
 zan gwammaci in zama mai tsaron kofa a gidan Allahna
 da in zauna a tentunan mugaye.
- ¹¹ Gama UBANGIJI Allah rana ne da kuma garkuwa;
 UBANGIJI yakan yi alheri da kuma daraja;
 ba ya hana kowane abu mai kyau
 wa waƙanda suke aikata abin da yake daidai.
- ¹² Ya UBANGIJI Maƙaukaki,
 mai albarka ne mutumin da ya dogara gare ka.

Zabura 85

Don mai bi da kafe-kafe. Na 'ya'yan Kora maza. Zabura ce.

- ¹ Ka nuna wa ƙasarka alheri, ya UBANGIJI;
 ka mai da nasarorin Yakub.
- ² Ka gafarta laifin mutanenka
 ka kuma shafe dukan zunubansu.
- ³ Ka kau da dukan fushinka
 ka kuma juye daga hasalar fushinka.
- ⁴ Ka sāke mai da mu, ya Allah Mai Cetonmu,
 ka kau da rashin jin daƙinka daga gare mu.
- ⁵ Za ka ci gaba da fushi da mu har abada ne?
 Za ka ja fushinka cikin dukan tsararraki?
- ⁶ Ba za ka sāke raya mu ba,
 don mutanenka su yi farin ciki a cikinka?
- ⁷ Ka nuna mana ƙaunarka marar ƙarewa, ya UBANGIJI,
 ka kuma ba mu cetonka.
- ⁸ Zan saurari abin da Allah UBANGIJI zai fafa;
 ya yi alkawarin salama ga mutanensa, tsarkakansa,
 amma kada su koma ga wauta.
- ⁹ Tabbatacce cetonsa yana kusa da waƙanda suke tsoronsa,
 don ƙaukarsa ta zauna a cikin ƙasarmu.
- ¹⁰ Kauna da aminci za su sadu;
 adalci da salama za su yi wa juna sumba.
- ¹¹ Aminci zai bulbulo daga ƙasa,
 adalci kuma yā duba daga sama.
- ¹² UBANGIJI tabbatacce zai bayar da abin da yake da kyau,
 ƙasarmu kuwa za tā ba da amfaninta.
- ¹³ Adalci na tafiya a gabansa
 yana shirya hanya domin kafafunsa.

Sela

Zabura 86

Addu'ar Dawuda.

- ¹ Ka ji, ya UBANGIJI, ka kuma amsa mini,
 gama ni matalauci ne mai bukata kuma.
- ² Ka tsare raina, gama na ba da kaina gare ka.
 Kai ne Allahna; ka ceci bawanka
 wanda ya dogara gare ka.
- ³ Ka yi mini jinkai, ya Ubangiji,
 gama na yi kira gare ka dukan yini.
- ⁴ Ka ba bawanka farin ciki
 gama gare ka, ya Ubangiji,
 na miƙa raina.
- ⁵ Kai mai gafartawa da kuma mai alheri ne, ya Ubangiji,
 cike da ƙauna ga dukan waƙanda suke kira gare ka.
- ⁶ Ka ji addu'ata, ya UBANGIJI;
 ka saurari kukata na neman jinkai.

- 7 A lokacin wahala zan yi kira gare ka,
gama za ka amsa mini.
- 8 A cikin alloli babu kamar ka, ya Ubangiji;
babu ayyukan da za a kwatanta da naka.
- 9 Dukan al'umman da ka yi
za su zo su yi sujada a gabanka, ya Ubangiji;
za su kawo d'aukaka ga sunanka.
- 10 Gama kai mai girma ne kana kuma aikata ayyuka masu banmamaki;
kai kaƙai ne Allah.
- 11 Ka koya mini hanyarka, ya UBANGIJI,
zan kuwa yi tafiya cikin gaskiyarka;
ka ba ni zuciya wadda ba ta rabu ba,
don in ji tsoron sunanka.
- 12 Zan yabe ka, ya Ubangiji Allahna, da dukan zuciyata;
zan d'aukaka sunanka har abada.
- 13 Gama kaunarka da girma take gare ni;
kai ka cece ni daga zurfafa,
daga mazaunin matattu.
- 14 Masu girman kai suna kai mini hari, ya Allah;
kungiyar marasa imani suna neman raina,
mutanen da ba su kula da kai ba.
- 15 Amma kai, ya Ubangiji, kai Allah mai tausayi ne da kuma mai alheri,
mai jinkirin fushi, mai yawan kauna da aminci.
- 16 Ka juyo gare ni ka yi mini jinkai;
ka ba wa bawanka karfi;
ka ceci ni gama na bauta maka
yadda mahaifiyata ta yi.
- 17 Ka ba ni alamar alherinka,
don abokan gābana su gani su kuma sha kunya,
gama kai, ya UBANGIJI, ka taimake ni ka kuma ta'azantar da ni.

Zabura 87

Na 'ya'yan Kora maza. Zabura ce. Waƙa ce.

1 Ya kafa harsashinsa a kan dutse mai tsarki.

2 UBANGIJI yana kaunar kofofin Sihiyona
fiye da dukan wuraren zaman Yaƙub.

3 Ana faɗin abubuwa masu d'aukaka game da ke
Ya birnin Allah,

Sela

4 "Zan lissafta Rahab
a cikin wafanda suka san ni,
Filistiya ita ma, da Taya, tare da Kush,
zan kuma ce, 'An haifi wannan a Sihiyona.'"

5 Tabbatacce, game da Sihiyona za a ce,
"Wannan da wancan an haifa a cikinta,
Mafi Daukaka kansa zai kafa ta."

6 UBANGIJI zai rubuta a littafin sunayen mutanensa,
"An haifi wannan a Sihiyona."

Sela

7 Yayinda suke kade-kade za su rera,
"Dukan maɓulɓulaina suna cikinki."

Zabura 88

Waƙa ce, Zabura ta 'ya'yan Kora maza. Don mai bi da kade-kade. Bisa ga *mahalat leyannot** *maskil*† na Heman dangin Ezra.

* **Zabura 88:** Kan magana, mai yiwuwa muryar "Tsananan Baƙin Ciki." † **Zabura 88:** Kan magana, mai yiwuwa kalma waƙa ce.

- 1 Ya UBANGIJI, Allah wanda ya cece ni,
dare da rana ina kuka a gabanka.
- 2 Bari addu'ata ta zo a gabanka;
ka kasa kunne ga kukata.
- 3 Gama raina yana cike da wahala
rayuwata tana gab da kabari.‡
- 4 An lissafta ni cikin waƙanda suka gangara zuwa cikin rami;
ni kamar mutumin da ba shi da ƙarfi ne.
- 5 An ware ni tare da matattu,
kamar waƙanda aka kashe da suke kwance a kabari,
waƙanda ba ka ƙara tunawa,
waƙanda aka yanke daga taimakonka.
- 6 Ka sa ni a ramin da yake can kasa
cikin zurfafa mafi duhu.
- 7 Hasalarka tana da nauyi a kaina;
ka turmushe ni da dukan raƙumanka.
- 8 Ka ɗauke abokaina na kurkusa daga gare ni
ka sa na zama abin fyama a gare su.
An kange ni, ba yadda zan kubuta
9 idanuna ba sa gani sosai saboda baƙin ciki.
- Ina kira gare ka, ya UBANGIJI, kowace rana;
na ta da hannuwana zuwa gare ka.
- 10 Kakan nuna wa matattu ayyukanka na banmamaki ne?
Waƙanda suka mutu sukan tashi su yabe ka ne?
- 11 Ana furta ƙaunar a cikin kabari ne,
ana zancen amincinka a cikin Hallaka ne?
- 12 An san ayyukanka masu banmamaki a wurin duhu ne,
ko ayyukan adalcinka a lahira?
- 13 Amma ina kuka gare ka neman taimako, ya UBANGIJI;
da safe addu'ata kan zo gabanka.
- 14 Don me, ya UBANGIJI, ka ƙi ni
ka kuma boye fuskarka daga gare ni?
- 15 Tun ina ƙarami na sha wahala na kuma yi kusa in mutu;
na sha wahalar razanarka kuma na kuma fid da zuciya.
- 16 Hasalarka ta sha kaina;
razanarka ta hallaka ni.
- 17 Dukan yini sun kewaye ni kamar rigyawa;
sun mamaye ni ɗungum.
- 18 Ka ɗauke abokaina da ƙaunattuna daga gare ni;
duhu ne abokina na kurkusa.

Sela

Sela

Zabura 89

*Maskil** na Etan dangin Ezra.

- 1 Zan rera game da ƙauna mai girma ta UBANGIJI har abada;
da bakina zan sanar da amincinka
a dukan zamanai.
- 2 Zan furta cewa ƙaunarka tana nan daram har abada,
cewa ka kafa amincinka a sama kanta.
- 3 Ka ce, "Na yi alkawari da zaɓaɓɓena,
na rantse wa Dawuda bawana,
- 4 cewa 'Zan kafa zuriyarka har abada
in kuma sa kursiyinka yā tsaya daram dukan zamanai.' "

Sela

‡ **Zabura 88:3** Da Ibraniyanci *Sheol* * **Zabura 89:** Kan magana, mai yiwuwa kalmar waka ce.

- 5 Sammai na yabon abubuwan banmamakinka, ya UBANGIJI,
amincinka shi ma, a cikin taron tsarkakanka.
- 6 Gama wane ne a sarari za a iya kwatanta da UBANGIJI?
Wane ne yake kamar UBANGIJI a cikin talikan samaniya?
- 7 Cikin taron tsarkaka Allah ne aka fi tsoro;
shi ne mafi bantsoro fiye da dukan waƙanda suka kewaye shi.
- 8 Ya UBANGIJI Allah Maƙaukaki, wane ne kamar ka?
Kai mai iko ne, ya UBANGIJI, kuma amincinka ya kewaye ka.
- 9 Kana mulkin teku mai tumbatsa;
sa'ad da raƙuma sun tashi, kakan kwantar da su.
- 10 Ka ragargaza Rahab kamar waƙanda aka kashe;
da hannunka mai ƙarfi ka watsar da abokan gābanka.
- 11 Sammai naka ne, haka kuma duniya;
ka kafa duniya da dukan abin da yake cikinta.
- 12 Ka halicce arewa da kudu;
Tabor da Hermon suna rera don farin ciki ga sunanka.
- 13 Hannunka mai iko ne;
hannunka yana da ƙarfi, hannunka na dama ya sami ƙaukaka.
- 14 Adalci da gaskiya su ne tushen kursiyinka;
kauna da aminci suna tafiya a gabanka.
- 15 Masu albarka ne waƙanda suka koyi yin maka kirari
waƙanda suke tafiya cikin hasken da yake gabanka, UBANGIJI.
- 16 Suna farin ciki a cikin sunanka dukan yini;
suna samun ƙaukaka cikin adalcinka.
- 17 Gama kai ne ƙaukakarsu da ƙarfinsu,
kuma ta wurin alherinka ka ƙaukaka ƙahonka.†
- 18 Tabbatacce, garkuwarmu ta UBANGIJI ce,
ta sarkinmu ce, da kuma ta Mai Tsarki na Isra'ila ce.
- 19 Ka taƙa yin magana cikin wahayi,
ga mutanenka masu aminci ka ce,
“Na ba wa jarumi ƙarfi;
na ƙaukaka saurayi daga cikin mutane.
- 20 Na sami Dawuda bawana;
da mai na mai tsarki na shafe shi.
- 21 Hannuna zai kasance tare da shi;
tabbatacce hannuna zai ƙarfafa shi.
- 22 Babu abokin gāban da zai sa yā biya haraji;
babu mugun mutumin da zai danne shi.
- 23 Zan murkushe maƙiyansa a gabansa
in kashe dukan abokan gābansa.
- 24 Amintacciya kaunata za tā kasance tare da shi,
kuma ta wurin sunana za a ƙaukaka ƙahonsa.
- 25 Zan sa hannunsa a bisa teku,
hannunsa na dama a bisa koguna.
- 26 Zai yi kira gare ni yā ce, ‘Kai ne Mahaifina,
Allahna, Dutse mai cetona.’
- 27 Zan kuma naƙa shi ƙan farina,
mafi ƙaukaka cikin sarakunan duniya.
- 28 Zan ci gaba da ƙaunarsa har abada,
alkawarina da shi ba zai taƙa fasa ba.
- 29 Zan kafa zuriyarsa har abada,
kursiyinsa muddin sammai suna nan.
- 30 “In ‘ya’yansa maza suka yashe dokata
ba su kuwa bi ƙa'idodina ba,
31 in suka take ƙa'idodina
suka kuma ƙasa kiyaye umarnaina,

† Zabura 89:17 *Kaho* a nan na kwatanta mai ƙarfi.

- 32 zan hukunta zunubinsu da sanda,
laifinsu da bulala;
33 amma ba zan d'auke kaunata daga gare shi ba,
ba kuwa zan taɓa rasa cika amincina ba.
34 Ba zan take alkawarina ba
ko in canja abin da leɓunana suka ambata.
35 Sau d'aya ba kari, na rantse da tsarkina,
ba kuwa zan yi karya wa Dawuda ba,
36 cewa zuriyarsa za tã ci gaba har abada
kuma kursiyinsa zai dawwama a gabana kamar rana;
37 zai kahu har abada kamar wata,
amintacciyar shaida a cikin sarari."

Sela

- 38 Amma ka ki, ka yi kyama
ka kuma yi fushi sosai da shaffenka.
39 Ka soke alkawarin da ka yi da bawanka
ka kuma kaɓantar da rawaninsa a kura.
40 Ka rurrushe dukan katangansa
ka sa kagaransa suka zama kufai.
41 Dukan waɗanda suka wuce sun washe shi;
ya zama abin dariya wajen maƙwabtansa.
42 Ka d'aukaka hannun dama na maƙiyansa;
ka sa dukan abokan gābansa suna farin ciki.
43 Ka juye bakin takobinsa
ba ka kuma taimake shi a cikin yaƙi ba.
44 Ka kawo ƙarshen darajarsa
ka kuma jefar da kursiyinsa ƙasa.
45 Ka rage kwanakin kuruciyarsa;
ka rufe shi da mayafin kunya.

Sela

- 46 Har yausha, ya UBANGIJI za ka boye? Za ka boye har abada ne?
Har yausha fushinka zai yi ta ci kamar wuta?
47 Ka tuna yadda raina mai wucewa ne.
Gama ka halicce dukan mutane ba amfani!
48 Wanda mutum ne zai rayu da ba zai ga mutuwa ba,
ko yã cece kansa daga ikon kabari?

Sela

- 49 Ya Ubangiji, ina kaunar mai girma ta dā,
wadda cikin amincinka ka rantse wa Dawuda?
50 Ka tuna, Ubangiji, yadda aka yi wa bawanka ba'a,
yadda na jimre a zuciyata da zage-zagen dukan al'ummai,
51 zage-zagen da abokan gābanka suka yi mini, ya UBANGIJI,
da suka yi wa kowane matakin da shaffenka ya d'auka.

- 52 Yabo ya tabbata ga UBANGIJI har abada!

Amin kuma Amin.

LITTAFI NA HU'DU**90***Zabura 90-106*

Addu'ar Musa Mutumin Allah.

- 1 Ubangiji kai ne mazauninmu
cikin dukan zamanai.

- 2 Kafin a haifi duwatsu
ko a fid da ƙasa da duniya,
daga madawwami zuwa madawwami kai Allah ne.

- 3 Ka komar da mutane zuwa kura,
kana cewa, "Ku koma kura, ya ku 'ya'yan mutane."

- 4 Gama shekaru dubu a gabanka
kamar kwana daya ne da ya wuce,
ko sa'a guda na dare.
- 5 Ka share mutane cikin barcin mutuwa;
suna kama da sabuwa ciyawar safiya,
- 6 ko da yake da safe takan yi sabuwar huda
da yamma sai ta bushe ta kuma yankwane.
- 7 An cinye mu ta wurin fushinka
mun kuma razana ta wurin hasalarka.
- 8 Ka ajiye laifinmu a gabanka,
asirin zunubanmu a hasken kasancewarka.
- 9 Dukan kwanakinmu sun wuce karkashin fushinka;
mun gama shekarunmu da nishi.
- 10 Tsawon kwanakinmu shekaru saba'in ne,
ko tamanin, in muna da karfi;
duk da haka tsawonsu wahaloli ne kawai da facin rai,
gama da sauri suke wucewa, ta mu kuma ta fare.
- 11 Wa ya san karfin fushinka?
Gama hasalarka tana da girma kamar tsoron da ya dace da kai.
- 12 Ka koya mana yawan kwanakinmu daidai,
don mu sami zuciyar hikima.
- 13 Ka ji mu, ya UBANGIJI! Har yausha zai ci gaba?
Ka ji tausayin bayinka.
- 14 Ka Kosar da mu da safe da kaunarka marar farewa,
don mu rera don yabo, mu kuma yi murna dukan kwanakinmu.
- 15 Faranta mana zuciya kamar yawan kwanakin da muka sha azaba,
kamar yawan shekarun da muka ga wahala.
- 16 Bari a nuna ayyukanka ga bayinka,
darajarka ga 'ya'yansu.
- 17 Bari alherin shugabanmu Allah ya kasance a kanmu;
ka albarkaci mana aikin hannuwanmu,
I, ka albarkaci aikin hannuwanmu.

Zabura 91

- 1 Shi wanda yake zama a wurin Mafi Daukaka
zai huta a cikin inuwar Ma'daukaki.*
- 2 Zan ce game da UBANGIJI, "Shi ne mafakata da kagarata,
Allahna, wanda nake dogara."
- 3 Tabbatacce zai cece ka
daga tarkon mai farauta
da kuma daga cututtuka masu kisa.
- 4 Zai rufe ka da fikafikansa,
a karkashin fikafikansa kuwa za ka sami mafaka;
amincinsa zai zama maka garkuwa da katanga.
- 5 Ba za ka ji tsoron razanar dare,
ko kibiyoyi da suke firiya da rana ba,
- 6 ko bala'in da yake aukowa cikin duhu,
ko annobar da take hallakarwa da tsakar rana.
- 7 Dubu za su iya faduwa a gefenka,
dubu goma a hannun damanka,
amma ba abin da zai zo kusa da kai.
- 8 Za ka dai gan da idanunka
yadda ake hukunta mugaye.
- 9 In ka mai da Mafi Daukaka wurin zamanka,
har ma UBANGIJI wanda yake mafakata,

* **Zabura 91:1** Da Ibraniyanci *Shaddai*

- 10 to, babu wani mugun abin da zai same ka,
ba masifar da za tã zo kusa da tentinka.
- 11 Gama zai umarci mala'ikunsa game da kai
don su tsare ka a dukan hanyoyinka;
- 12 za su tallafe ka da hannuwansu,
don kada ka buga kafarka a kan dutse.
- 13 Za ka taka zaki da gamsheka;
za ka tattake babban zaki da maciji.
- 14 UBANGIJI ya ce, "Domin ya kaunace ni, zan kubutar da shi;
zan kiyaye shi, gama ya yarda da sunana.
- 15 Zai kira bisa sunana, zan kuma amsa masa;
zan kasance tare da shi a lokacin wahala,
zan kubutar da shi in kuma girmama shi.
- 16 Da tsawon rai zan kosar da shi
in kuma nuna masa cetona."

Zabura 92

Zabura ce. Waƙa ce. Domin ranar Asabbaci.

- 1 Yana da kyau a yabi UBANGIJI
a kuma yi kidf ga sunanka, ya Mafi Daukaka,
- 2 don a yi shelar kaunarka da safe
amincinka kuma da dare,
- 3 da kidfin molo mai tsirkiya goma
da kuma karar garaya.
- 4 Gama ka sa na yi murna ta wurin ayyukanka, ya UBANGIJI;
na rera don farin ciki saboda ayyukan hannuwanka.
- 5 Ina misalin ayyukanka, ya UBANGIJI,
tunaninka da zurfi suke kwarai!
- 6 Mutum marar azanci ba zai sani ba,
wawa ba zai gane ba,
- 7 cewa ko da yake mugaye suna girma kamar ciyawa
kuma dukan masu aikata mugunta suna haƙaƙa,
za a hallaka su har abada.
- 8 Amma kai, ya UBANGIJI, za a ƙaukaka har abada.
- 9 Gama tabbatacce abokan gaƙanka, ya UBANGIJI,
tabbatacce abokan gaƙanka za su hallaka;
za a watsar da dukan masu aikata mugunta.
- 10 Ka ƙaukaka kahona kamar na bauna;
an zubo mai masu kyau a kaina.
- 11 Idanuna sun ga faƙuwar maƙiyana;
kunnuwana sun ji kukan mugayen maƙiyana.
- 12 Adalai za su haƙaƙa kamar itacen dabino,
za su yi girma kama al'ul na Lebanon;
- 13 da aka daddasa a gidan UBANGIJI,
za su haƙaƙa a filayen gidan Allahnmu.
- 14 Za su ci gaba da ba da 'ya'ya a tsufansu,
za su kasance danye kuma kore shar,
- 15 suna shela cewa, "UBANGIJI adali ne;
shi ne Dutsena, kuma babu mugunta a cikinsa."

Zabura 93

- 1 UBANGIJI yana mulki, yana sanye da ƙaukaka;
UBANGIJI yana sanye da ƙaukaka yana kuma sanye da karfi.
An kafa duniya daram; ba za a iya matsar da ita ba.
- 2 An kafa kursiyin tun da daƙewa;
kana nan tun fil azal.

- ³ Tekuna sun taso, ya UBANGIJI,
tekuna sun ta da muryarsu;
tekuna sun tā da ta rakumansu masu tumbatsa.
- ⁴ Mafi karfi fiye da tsawan manyan ruwaye,
mafi karfi fiye da ikon rakuman ruwan teku,
UBANGIJI mai zama a bisa mai girma ne.
- ⁵ Ka'idodinka suna nan daram;
tsarki ya yi wa gidanka ado
har kwanaki marar karewa, ya UBANGIJI.

Zabura 94

- ¹ Ya UBANGIJI, Allahn da yake ramuwa,
Ya Allah wanda yake ramuwa, ka haskaka.
- ² Ka tashi, ya Alkalin duniya;
ka sāka wa masu girman kai abin da ya dace da su.
- ³ Har yaushe mugaye, ya UBANGIJI
har yaushe mugaye za su yi ta murna?
- ⁴ Suna ta yin maganganun fariya;
dukan masu aikata mugunta sun cika da fariya.
- ⁵ Suna murkushe mutanenka, ya UBANGIJI;
suna danne gādonka.
- ⁶ Suna kashe gwauraye da kuma baki;
suna kisan marayu.
- ⁷ Suna ce, "UBANGIJI ba ya gani;
Allah na Yakub bai kula ba."
- ⁸ Ku mai da hankali, ku marasa azanci a cikin mutane;
ku wawaye, yausha za ku zama masu hikima?
- ⁹ Shi da ya sa kunne ba don a ji ba ne?
Shi da ya yi ido ba don yā gani ba ne?
- ¹⁰ Shi da yake yi wa al'ummai horo ba ya hukunci ne?
Shi da yake koya wa mutum ba shi da sani ne?
- ¹¹ UBANGIJI ya san tunanin mutum;
ya san cewa tunaninsu banza ne.
- ¹² Mai albarka ne mutumin da ka yi masa horo, ya UBANGIJI,
mutumin da ka koyar daga dokarka;
- ¹³ kana ba shi sauƙi a lokacin wahala,
sai har an haƙa rami wa mugaye.
- ¹⁴ Gama UBANGIJI ba zai ki mutanensa ba;
ba zai taƙa yaƙe gādonƙa ba.
- ¹⁵ Za a sāke kafa hukunci a kan adalci,
kuma dukan masu adalci a zuciya za su bi shi.
- ¹⁶ Wane ne zai yi gāba da mugaye domina?
Wane ne zai ɗauki matsayi ya yi gāba da masu aikata mugunta domina?
- ¹⁷ Da ba don UBANGIJI ya yi mini taimako ba,
da tuni na zauna shiru a wurin mutuwa.
- ¹⁸ Sa'ad da na ce, "Kafata na santsi,"
kaunarka, ya UBANGIJI, ta riƙe ni.
- ¹⁹ Sa'ad da alhini ya yi yawa a cikina,
ta'aziyarƙa ta kawo farin ciki wa raina.
- ²⁰ Zai yiwu kursiyin da ya cika da lalaci yā haƙa kai da kai,
wanda yake kawo azaba ta wurin abin da ya zartar?
- ²¹ Sun yi kungiya tare a kan mai adalci
suka yanke wa marar laifi hukuncin mutuwa.
- ²² Amma UBANGIJI ya zama kaƙarata,
Allahna kuma dutsen da nake samun mafaka.
- ²³ Zai sāka musu saboda zunubansu

yā kuma hallaka su saboda muguntarsu;
UBANGIJI Allahnmu zai hallaka su.

Zabura 95

- 1 Ku zo, bari mu rera don farin ciki ga UBANGIJI;
bari mu yi sowa da karfi ga Dutsen cetonmu.
2 Bari mu zo gabansa da godiya
mu rera gare shi da kidi da waƙa.
3 Gama UBANGIJI Allah mai girma ne,
babban Sarki a bisa dukan alloli.
4 A hannunsa ne zurfafan duniya suke,
ƙwanƙolin dutse kuma nasa ne.
5 Teku nasa ne, gama shi ne ya yi shi,
da hannuwansa kuma ya yi busasshiyar ƙasa.
6 Ku zo, bari mu rusuna mu yi sujada,
bari mu durkusa a gaban UBANGIJI Mahaliccinmu;
7 gama shi ne Allahnmu
mu mutanen makiyayansa ne,
garke kuwa a ƙarƙashin kulawarsa.

Yau, in kuka ji muryarsa,

- 8 “Kada ku taurare zukatanku kamar yadda kuka yi a Meriba,*
kamar yadda kuka yi a wancan rana a Massa† a hamada,
9 inda kakanninku suka gwada suka kuma jarraba ni,
ko da yake sun ga abin da na yi.
10 Shekara arba'in na yi fushi da wancan tsara;
na ce, ‘Su mutane ne waƙanda zukatansu suka kauce,
kuma ba su san hanyoyina ba.’
11 Saboda haka na yi rantsuwa cikin fushina,
‘Ba za su taƙa shiga hutuna ba.’”

Zabura 96

- 1 Ku rera sabuwar waƙa ga UBANGIJI;
ku rera ga UBANGIJI, ku duniya duka.
2 Ku rera ga UBANGIJI, ku yabe sunansa;
ku yi shelar cetonsa kowace rana.
3 Ku furta ƙaukarsa a cikin al'ummai,
manyar ayyukansa a cikin dukan mutane.
4 Gama da girma UBANGIJI yake, ya kuma cancanci yabo;
tilas a ji tsoronsa fiye da dukan alloli.
5 Gama dukan allolin al'ummai gumaka ne,
amma UBANGIJI ne ya yi sammai.
6 Daraja da ƙaukaka suna a gabansa;
karfi da ƙaukaka suna a cikin tsarkakar wurinsa.
7 Ku ba wa UBANGIJI, ya iyalan al'ummai
ku ba wa UBANGIJI ƙaukaka da kuma karfi.
8 Ku ba wa UBANGIJI ƙaukakar da ta dace da sunansa;
ku kawo sadaka ku kuma zo cikin filayen gidansa.
9 Ku bauta wa UBANGIJI da darajar tsarkinsa;
ku yi rawar jiki a gabansa, dukan duniya.
10 Ku faɗa cikin al'ummai, “UBANGIJI yana mulki.”
Duniya ta kahu daram, ba za a iya matsar da ita ba;
zai yi wa mutane hukunci da gaskiya.
11 Bari sammai su yi farin ciki, bari duniya tā yi murna;
bari teku tā yi ruri, da kuma dukan abin da yake cikinsa;

* Zabura 95:8 Meriba yana nufin faɗa. † Zabura 95:8 Massa yana nufin gwaji.

- ¹² bari gonaki su yi tsalle da murna, da kuma kome da yake cikinsu.
Ta haka dukan itatuwan kurmi za su rera don farin ciki;
- ¹³ za su rera a gaban UBANGIJI, gama yana zuwa,
yana zuwa don yã hukunta duniya.
Zai hukunta duniya cikin adalci
mutane kuma cikin amincinsa.

Zabura 97

- ¹ UBANGIJI yana mulki, bari duniya tä yi murna;
bari tsibirai masu nesa su yi farin ciki.
- ² Gizagizai da bakin duhu sun kewaye shi;
adalci da gaskiya su ne tushen kursiyinsa.
- ³ Wuta tana tafiya a gabansa
tana kuma cinye makiyansa a kowane gefe.
- ⁴ Walkiyarsa ta haskaka duniya;
duniya ta gani ta kuma yi rawar jiki.
- ⁵ Duwatsu sun narke kamar kakin zuma a gaban UBANGIJI,
a gaban Ubangijin dukan duniya.
- ⁶ Sammai sun yi shelar adalcinsa,
dukan mutane kuma suka ga ðaukakarsa.
- ⁷ Dukan waƙfanda suke bauta wa siffofi sun sha kunya,
waƙfanda suke fariya da gumaka,
ku yi masa sujada, dukanku alloli!
- ⁸ Sihiyona ta ji ta kuma yi farin ciki
kuma dukan kauyukan Yahuda suna murna
saboda hukunce-hukuncenka, ya UBANGIJI.
- ⁹ Gama kai, ya UBANGIJI, kai ne Mafi Daukaka a bisa dukan duniya;
ana darjanta ka fiye da dukan alloli.
- ¹⁰ Bari masu kaunar UBANGIJI su ki mugunta,
gama yana tsaron rayukan amintattunsa
yana kuma kubutar da su daga hannun mugaye.
- ¹¹ An haskaka haske a kan masu adalci
da kuma farin ciki a kan masu gaskiya a zuciya.
- ¹² Ku yi farin ciki a cikin UBANGIJI, ku da kuke masu adalci,
ku kuma yabi sunansa mai tsarki.

Zabura 98

Zabura ce.

- ¹ Ku rera sabuwar waƙa ga UBANGIJI,
gama ya yi abubuwa masu banmamaki;
hannunsa na dama da hannunsa mai tsarki
sun yi masa aikin ceto.
- ² UBANGIJI ya sanar da cetonsa
ya kuma bayyana adalcinsa ga al'ummai.
- ³ Ya tuna da kaunarsa
da kuma amincinsa ga gidan Isra'ila;
dukan iyakar duniya sun ga
ceton Allahmu.
- ⁴ Ku yi sowa don farin ciki ga UBANGIJI, dukan duniya,
ku farke da waƙa ta murna tare da kifi;
- ⁵ ku yi kifi ga UBANGIJI da garaya,
da garaya da karar rerawa,
- ⁶ tare da bushe-bushe da karar kahon rago,
ku yi sowa don farin ciki a gaban UBANGIJI, Sarki.
- ⁷ Bari teku su yi ruri, da kuma kome da yake cikinsa,
duniya da kuma kome da yake cikinta.
- ⁸ Bari koguna su tafa hannuwansu,
bari duwatsu su rera tare don farin ciki;

⁹ bari su rera a gaban UBANGIJI,
gama yana zuwa domin yā hukunta duniya.
Zai hukunta duniya da adalci
mutane kuma cikin gaskiya.

Zabura 99

¹ UBANGIJI yana mulki,
bari al'ummai su yi rawan jiki;
yana zaune a kursiyi tsakanin kerubobi,
bari duniya ta girgiza.
² UBANGIJI mai girma yana a Sihiyona;
an daukaka shi a bisa dukan al'ummai.
³ Bari mu yabi girmanka da sunanka mai banrazana,
shi mai tsarki ne.

⁴ Sarki mai iko ne, yana kaunar adalci
ka kafa gaskiya;
a cikin YaKub ka yi
abin da yake mai adalci da kuma daidai.
⁵ Ku daukaka UBANGIJI Allahnmu
ku kuma yi masa sujada a wurin sa kafafunsa;
shi mai tsarki ne.

⁶ Musa da Haruna suna cikin fristocinsa,
Sama'ila yana cikin waɗanda suka kira bisa sunansa;
sun kira ga UBANGIJI
ya kuwa amsa musu.
⁷ Ya yi magana da su daga ginshikin girgije;
ya kiyaye farillansa da ka'idodin da ya ba su.

⁸ Ya UBANGIJI Allahnmu,
ka amsa musu;
ka kasance wa Isra'ila Allah mai gafartawa,
ko da yake ka hukunta ayyukansu marasa kyau.
⁹ Ku daukaka UBANGIJI Allahnmu
ku kuma yi sujada a dutsensa mai tsarki,
gama UBANGIJI Allahnmu mai tsarki ne.

Zabura 100

Zabura ce. Don yin godiya.
¹ Ku yi sowa don farin ciki ga UBANGIJI, dukan duniya.
² Yi wa UBANGIJI sujada da murna;
ku zo gabansa da waƙoƙin farin ciki.
³ Ku san cewa UBANGIJI shi ne Allah.
Shi ne ya yi mu, mu kuwa nasa ne;
mu mutanensa ne, tumakin makiyayarsa.

⁴ Ku shiga kofofinsa da godiya
filayen gidansa kuma da yabo;
ku gode masa ku kuma yabi sunansa.
⁵ Gama UBANGIJI yana da kyau kuma kaunarsa madawwamiya ce har abada;
amincinsa na cin gaba a dukan zamanai.

Zabura 101

Ta Dawuda. Zabura ce.
¹ Zan rera wa kauna da adalcinka;
gare ka, ya UBANGIJI, zan rera yabo.
² Zan yi hankali ga yin rayuwa marar zargi,
yaushe za ka zo gare ni?

Zan bi da sha'anin gidana
da zuciyar marar abin zargi

³ Ba zan kafa a gaban idanuna 1
wani abu marar kyau ba.

Na ki jinin ayyukan mutane marasa aminci;
ba za su manne mini ba.

⁴ Mutane masu mugun zuciyi za su nesa da ni;
ba abin da zai haɗa ni da mugunta.

⁵ Duk wanda ya yi batanci wa maƙwabcinsa a boye
shi za a kashe;
duk mai renin wayo da mai girman kai,
ba zan jure masa ba.

⁶ Idanuna za su kasance a kan amintattu a cikin kasar,
don su zauna tare da ni;
tafiyarsa ba ta da zargi
zai yi mini hidima.

⁷ Babu mai ruɗun
da zai zauna a gidana;
babu mai karyan
da zai tsaya a gabana.

⁸ Kowace safiya zan rufe bakunan
dukan mugaye a kasar;
zan yanke kowane mai aikata mugunta
daga birnin UBANGIJI.

Zabura 102

Addu'ar mutum mai shan wahala. Sa'ad da ya rasa karfi ya kuma yi makoki a gaban UBANGIJI.

¹ Ka ji addu'ata, ya UBANGIJI;
bari kukata ta neman taimako ta zo gare ka.

² Kada ka boye fuskarka daga gare ni
sa'ad da nake cikin damuwa.

Ka juye kunnenka gare ni;
sa'ad da na yi kira, ka amsa mini da sauri.

³ Gama kwanakina sun bace kamar hayaki;
kasusuwana suna kuna kamar jan wuta.

⁴ Zuciyata ta kamu da ciwo ta kuma bushe kamar ciyawa;
na manta in ci abinci.

⁵ Saboda nishina mai karfi
na rame na bar kasusuwa kawai.

⁶ Ni kamar mujiyar jeji ne,
kamar mujiya a kufai.

⁷ Na kwanta a faɗaƙe; na zama
kamar tsuntsun da yake shi kaɗai a kan rufin ɗaki.

⁸ Dukan yini abokan gābana suna tsokanata;
wadanda suke mini ba'a suna amfani da sunana yā zama abin la'ana.

⁹ Gama ina cin toka a matsayin abincina
ina kuma gauraye abin sha nawa da hawaye

¹⁰ saboda fushinka mai girma,
gama ka ɗaga ni sama ka yar a gefe.

¹¹ Kwanakina suna kamar inuwar yamma;
na bushe kamar ciyawa.

¹² Amma kai, ya UBANGIJI, kana zaune a kursiyinka har abada;
sunan da ka yi zai dawwama a dukan zamanai.

¹³ Za ka tashi ka kuma ji tausayin Sihiyona,
gama lokaci ne na nuna alheri gare ta;
kayyadadden lokacin ya zo.

- 14 Gama duwatsunta suna da daraja ga bayinka;
kurarta kawai kan sa su ji tausayi.
- 15 Al'ummai za su ji tsoron sunan UBANGIJI,
dukan sarakunan duniya za su girmama d'aukakarka.
- 16 Gama UBANGIJI zai s'ake gina Sihiyona
ya kuma bayyana a d'aukakarsa.
- 17 Zai amsa addu'ar marasa karfi;
ba zai kyale rokonsu ba.
- 18 Bari a rubuta wannan don tsara mai zuwa,
cewa mutanen da ba a riga an halitta ba za su yabi UBANGIJI,
- 19 "UBANGIJI ya duba kasa daga wurinsa mai tsarki a bisa,
daga sama ya hangi duniya,
20 don ya ji nische-nishen 'yan kurkuku
ya kuma saki waƙanda aka yanke musu hukuncin mutuwa."
- 21 Saboda haka za a furta sunan UBANGIJI a Sihiyona
yabonsa kuma a Urushalima
- 22 sa'ad da mutane da mulkoki
suka tattaru don su yi wa UBANGIJI sujada.
- 23 Cikin rayuwata, ya karye karfina;
ya gajartar da kwanakina.
- 24 Sai na ce,
"Kada ka d'auke ni a tsakiyar kwanakina, ya Allah;
shekarunka suna bi cikin dukan zamanai.
- 25 A farkon fari ka kafa tushen duniya,
sammai kuma aikin hannuwanka ne.
- 26 Za su hallaka, amma za ka ci gaba;
duk za su tsufe kamar riga.
Kamar riga za ka canja su
za a kuwa zubar da su.
- 27 Amma kana nan yadda kake,
kuma shekarunka ba za su taƙa karewa ba.
- 28 'Ya'yan bayinka za su zauna a gabanka;
zuriyarsu za su kahu a gabanka."

Zabura 103

Ta Dawuda.

- 1 Yabi UBANGIJI, ya raina;
dukan abin da yake cikin cikina, yabi sunansa mai tsarki.
- 2 Yabi UBANGIJI, ya raina,
kada kuma ka manta dukan alheransa,
- 3 wanda yake gafarta dukan zunubai
yake kuma warkar da dukan cututtuka,
- 4 wanda ya fanshi ranka daga rami
ya naƙa maka rawani da kauna da kuma tausayi,
- 5 Wanda ya kosar da kai da abubuwa masu kyau
domin a sabunta kuruciyarka kamar na gaggafa.
- 6 UBANGIJI yana aikata adalci
da kuma gaskiya ga duk waƙanda aka danne.
- 7 Ya sanar da hanyoyinsa wa Musa,
ayyukansa ga mutanen Isra'ila.
- 8 UBANGIJI mai tausayi ne da kuma alheri,
mai jinkirin fushi, cike da kauna.
- 9 Ba zai yi ta zargi ba
ba kuwa zai yi ta jin fushi har abada ba;
- 10 ba ya yin da mu gwargwadon zunubanmu
ko ya s'aka mana bisa ga laifofinmu.
- 11 Gama kamar yadda sammai suke can bisa duniya,
haka girmar kaunarsa yake wa masu tsoronsa;

- 12 kamar yadda gabas yake daga yamma,
haka ya cire laifofinmu daga gare mu.
- 13 Kamar yadda mahaifi yake jin tausayin 'ya'yansa,
haka UBANGIJI yake jin tausayin waƙanda suke tsoronsa;
- 14 gama ya san yadda aka yi mu,
ya tuna cewa mu kura ne.
- 15 Game da mutum dai, kwanakinsa suna kamar ciyawa
da suke haɓaka kamar fure a gona;
- 16 iska kan hura a kansa sai ya face
ba a kuwa saƙe tuna da inda da yake.
- 17 Amma daga madawwami zuwa madawwami
kaunar UBANGIJI tana tare da waƙanda suke tsoronsa,
adalcinsa kuma tare da 'ya'yansu,
- 18 tare da waƙanda suke kiyaye alkawarinsa
suna kuma tuna su yi biyayya da farillansa.
- 19 UBANGIJI ya kafa kursiyinsa a sama,
masarautarsa kuwa na mulki a bisa duka.
- 20 Yabi UBANGIJI, ku mala'ikunsa,
ku jarumawa masu yi masa aiki,
waƙanda suke yin biyayya da maganarsa.
- 21 Yabi UBANGIJI, dukanku rundunarsa ta sama,
ku bayinsa waƙanda kuke aikata nufinsa.
- 22 Yabi UBANGIJI, dukanku ayyukansa
ko'ina a mulkinsa.

Yabi UBANGIJI, ya raina.

Zabura 104

1 Yabi UBANGIJI, ya raina.

Ya UBANGIJI Allahna, kana da girma kwarai;
kana saye da daraja da daukaka.

2 UBANGIJI ya naƙe kansa da haske kamar riga
ya shimfiɗa sammai kamar tenti
3 ya kafa ginshikan daƙin samansa a kan ruwaye.

Ya maido da gizagizai suka zama keken yaƙinsa
yana hawa a kan fikafikan iska.

4 Ya mai da iska suka zama 'yan saƙonsa
harsunan wuta kuma bayinsa.

5 Ya kafa duniya a kan tussanta;
ba za a iya matsar da ita ba.

6 Ka rufe ta da zurfi kamar da riga
ruwaye sun tsaya a bisa duwatsu.

7 Amma a tsawatawarka ruwaye suka gudu
da jin karar tsawanka suka ruga da gudu;

8 suka gudu a bisa duwatsu,
suka gangara zuwa cikin kwaruruka,
zuwa wurin da ka shirya musu.

9 Ka kafa iyakar da ba a iya tsallakawa;
ba za su kara rufe duniya ba.

10 Ya sa maɓulɓulai suka zuba ruwa cikin kwaruruka;
yana gudu tsakanin duwatsu.

11 Suna ba da ruwa ga dukan namun jeji;
jakunan jeji suna kashe kishirwansu.

12 Tsuntsaye sarari suna shekunansu kusa da ruwan;
suna rera cikin rassa.

- 13 Yana wa duwatsu banruwa daga d'akinsa na sama;
kasa tana koshiya da amfanin aikinsa.
- 14 Yana sa ciyawa tã yi girma saboda shanu,
tsire-tsire domin mutum ya nome,
suna fid da abinci daga kasa,
- 15 ruwan inabi yakan sa zuciyar mutum tã yi murna,
mai kuwa yakan sa fuska tã yi haske,
abinci kuma da yake rife zuciyarsa.
- 16 Ana yi wa itatuwan UBANGIJI banruwa sosai,
al'ul na Lebanon da ya shuka.
- 17 A can tsuntsaye suke shekunnansu;
shamuwa tana da gidanta a itatuwan fir.
- 18 Manyan duwatsu na awakin jeji ne;
tsagaggun duwatsun mafaka ne ga rema.
- 19 Wata ne ke kididdigar lokuta,
rana kuma ta san sa'ad da za tã fãfi.
- 20 Ka yi duhu, sai ya zama dare,
sai dukan namun jeji a kurmi suka fito a make.
- 21 Zakoki sun yi ruri sa'ad da suke farauta
suna kuma neman abincinsu daga Allah.
- 22 Rana ta fito, sai suka koma shiru;
suka koma suka kwanta a kogwanninsu.
- 23 Mutum yakan tafi aikinsa,
zuwa wurin aikinsa har yamma.
- 24 Ina misalin yawan aikinka, ya UBANGIJI!
Cikin hikima ka yi su duka;
duniya ta cika da halittunka.
- 25 Akwai teku, babba da kuma fãfi,
cike da halittun da suka wuce kirga,
abubuwa masu rai babba da karami.
- 26 A can jiragen ruwa suna kai komo,
kuma dodon ruwan da ka yi, yã yi wasa a can.
- 27 Waɗannan duka suna dogara gare ka
don ka ba su abincinsu a daidai lokaci.
- 28 Sa'ad da ba su da shi,
sai su tattara shi;
sa'ad da ka buɗe hannunka,
sukan koshi da abubuwa masu kyau.
- 29 Sa'ad da ka ɓoye fuskarka,
sai su razana;
sa'ad da ka d'auke numfashinsu,
sai su mutu su kuma koma ga kura.
- 30 Sa'ad da ka aika da Ruhunka,
sai su halittu,
su kuma sabunta fuskar duniya.
- 31 Bari d'aukakar UBANGIJI ta dawwama har abada;
bari UBANGIJI yã yi farin ciki cikin aikinsa,
- 32 shi wanda ya dubi duniya, sai ta razana,
wanda ya taɓa duwatsu, sai suka yi hayafi.
- 33 Zan rera ga UBANGIJI dukan raina;
zan rera yabo ga Allahna muddin ina raye.
- 34 Bari tunanina yã gamshe shi,
yayinda nake farin ciki a cikin UBANGIJI.
- 35 Amma bari masu zunubi su ɓace daga duniya
mugaye kuma kada a kara ganinsu.

Yabi UBANGIJI, ya raina.

Yabi UBANGIJI.*

Zabura 105

- 1 Ku yi godiya ga UBANGIJI, ku kira bisa sunansa;
ku sanar a cikin al'ummai abin da ya yi.
- 2 Ku rera gare shi, ku rera yabo gare shi;
ku fada dukan abubuwan mamakin da ya aikata.
- 3 Ku daukaka a cikin sunansa mai tsarki;
bari zukan wafanda suke neman UBANGIJI su yi farin ciki.
- 4 Ku sa rai ga UBANGIJI da kuma karfinsa;
ku nemi fuskarsa kullum.
- 5 Ku tuna da abubuwan mamakin da ya yi,
mu'ujizansa, da kuma hukunce-hukuncen da ya zartar;
- 6 Ya ku zuriyar Ibrahim bawansa,
Ya ku 'ya'yan Yakub, zaɓaɓɓensa.
- 7 Shi ne UBANGIJI Allahnmu;
kuma hukunce-hukuncensa suna a cikin dukan duniya.
- 8 Yana tuna da alkawarinsa har abada,
maganar da ya umarta, har tsararraki dubu,
- 9 alkawarin da ya yi da Ibrahim,
rantsuwar da ya yi wa Ishaku.
- 10 Ya tabbatar da shi ga Yakub a matsayin ka'ida,
Isra'ila a matsayin madawwamin alkawari,
- 11 "Gare ka zan ba da Kasar Kan'ana
a matsayin rabo za ka yi gado."
- 12 Sa'ad da suke kima kawai,
kima sosai, da kuma baki a cikinta,
- 13 suka yi ta yawo daga al'umma zuwa al'umma,
daga masarauta zuwa wata.
- 14 Bai bar kowa ya danne su ba;
saboda su, ya tsawata wa sarakuna,
- 15 "Kada ku taɓa shafaffena;
kada ku yi wa annabawa lahani."
- 16 Ya sauko da yunwa a kan kasa
ya kuma lalace dukan tanadinsu na abinci;
- 17 ya kuma aiki mutum a gabansu,
Yusuf, da aka sayar a matsayin bawa.
- 18 Suka raunana kafafunsa da sarka
aka sa wuyansa cikin karafa,
- 19 sai abin da ya rigafadi ya cika
sai da maganar UBANGIJI ta tabbatar da shi mai gaskiya.
- 20 Sarki ya aika aka kuma sake shi,
mai mulkin mutane ya 'yantar da shi.
- 21 Ya mai da shi shugaban gidansa,
mai mulki a bisa dukan abin da ya mallaka,
- 22 don ya umarci sarakunansa yadda ya ga dama
ya kuma koya wa dattawa hikima.
- 23 Sa'an nan Isra'ila ya shiga Masar;
Yakub ya yi zama kamar bako a kasar Ham.
- 24 UBANGIJI ya mai da mutanensa suka yi ta haihuwa;
ya sa suka yi yawa suka fi karfin makiyansu,
- 25 wafanda ya juya zukatansu su ki mutanensa
don su hada baki a kan bayinsa.
- 26 Ya aiki Musa bawansa,
da Haruna, wanda ya zaɓa.

* **Zabura 104:35** Da Ibraniyanci *Hallelu Ya*; a cikin Seftuwajin wannan layi yana a farkon Zabura 105.1.

- 27 Suka yi mu'ujizansa a cikinsu,
 abubuwan mamakinsa a cikin kasar Ham.
- 28 Ya aiko da duhu ya kuma sa kasar ta yi duhu,
 ba domin sun yi tawaye a kan maganarsa ba?
- 29 Ya mai da ruwaye suka zama jini,
 ya sa kifayensu suka mutu.
- 30 Kasarsu ta yi ta fid da kwadi,
 waƙanda suka haura cikin ƙaƙunan kwana na masu mulkinsu.
- 31 Ya yi magana, sai tarin kudaje suka fito,
 cinnaku kuma ko'ina a kasar.
- 32 Ya mai da ruwan samansu ya zama kankara,
 da walkiya ko'ina a kasarsu;
- 33 ya lalace inabinsu da itatuwan ƙaurensu
 ya ragargaza itatuwan kasarsu.
- 34 Ya yi magana, sai fari dango suka fito,
 faran da ba su kidayuwa;
- 35 suka cinye kowane abu mai ruwan kore a cikin kasarsu,
 suka cinye amfanin gonarsu
- 36 Sa'an nan ya karkashe dukan 'yan fari a cikin kasarsu,
 nunan fari na dukan mazantakarsu.
- 37 Ya fitar da Isra'ila, dauke da azurfa da zinariya,
 kuma daga cikin kabilansu babu wani da ya kasa.
- 38 Masar ta yi murna sa'ad da suka tafi,
 saboda tsoron Isra'ila ya fafo musu.
- 39 Ya shimfiƙa girgije kamar mayafi,
 da kuma wuta don ta ba su haske da dare.
- 40 Suka roka, ya kuwa ba su makware
 ya kuma kosar da su da abinci daga sama.
- 41 Ya buƙe dutse, sai ruwa ya bulbulu,
 kamar kogi ya gudu zuwa cikin hamada.
- 42 Ya tuna da alkawarinsa mai tsarki
 da ya ba wa bawansa Ibrahim.
- 43 Ya fitar da mutanensa da farin ciki,
 zaƙaƙansa da sowa ta farin ciki;
- 44 ya ba su kasashen al'ummai,
 suka kuma sami gaƙon abin da waƙansu sun sha wahala a kai,
- 45 don su kiyaye farillansa
 su kuma kiyaye dokokinsa.

Yabo ga UBANGIJI.*

Zabura 106

1 Yabi UBANGIJI.*

Yi godiya ga UBANGIJI, gama nagari ne shi;
 kaunarsa madawwamiya ce har abada.

2 Wane ne zai furta manyan ayyukan UBANGIJI
 ko ya furta cikakken yabonsa?

3 Masu albarka ne waƙanda suke yin adalci,
 waƙanda kullum suke yin abin da yake daidai.

4 Ka tuna da ni, ya UBANGIJI, sa'ad da ka nuna alheri ga mutanenka,
 ka zo ka taimake ni sa'ad da ka cece su,

5 don in ji daƙin nasarar zaƙaƙunka,
 don in sami rabo cikin farin cikin al'ummarka
 in kuma shiga gaƙonka cikin yin yabo.

* Zabura 105:45 Da Ibraniyanci *Hallelu Ya*

* Zabura 106:1 Da Ibraniyanci *Hallelu Ya*; haka kuma a aya 48.

- 6 Mun yi zunubi, kamar yadda kakanninmu suka yi;
mun yi ba daidai ba muka kuma aikata mugunta.
- 7 Sa'ad da kakanninmu suke a Masar,
ba su damu da mu'ujizanka ba;
ba su tuna yawan alheranka ba,
suka kuma yi tayarwa a teku, Jan Teku.
- 8 Duk da haka ya cece su saboda sunansa,
don yā sanar da ikonsa mai girma.
- 9 Ya tsawata wa Jan Teku, ya kuwa bushe;
ya bi da su ta cikin zurfafa sai ka ce a hamada.
- 10 Ya cece su daga hannun makiyi;
daga hannun abokin gāba ya fanshe su.
- 11 Ruwaye suka rufe abokan gābansu;
babu ko d'aya da ya tsira.
- 12 Sa'an nan suka gaskata alkawarinsa
suka kuma rera yabonsa.
- 13 Amma nan da nan suka manta abin da ya yi
ba su kuwa jira shawararsa ba.
- 14 A cikin hamada suka bar sha'awarsu ta mamaye su
a kasar da babu kome suka gwada Allah.
- 15 Sai ya ba su abin da suka roka,
amma ya aika musu da muguwar cuta.
- 16 A sansani suka ji kishin Musa
da kuma Haruna, wanda UBANGIJI ya keɓe.
- 17 Kasa ta buɗe ta haɗiye Datan
ta binne iyalin Abiram.
- 18 Wuta ta kuno a cikin mabiyansu;
harshen wuta ya cinye mugaye.
- 19 A Horeb suka yi d'an maraƙi
suka yi wa gunkin zubi daga karfe sujada.
- 20 Suka sauke Daukarsu
saboda siffar bijimi, wanda yake cin ciyawa.
- 21 Suka manta da Allahn da ya cece su,
wanda ya aikata manyan abubuwa a Masar,
22 mu'ujizai a kasar Ham
ayyukan banrazana a Jan Teku.
- 23 Don haka ya ce zai hallaka su,
amma Musa, zabaɓɓensa,
ya yi godo a gabansa
don yā kau da hasalarsa daga hallaka su.
- 24 Sai suka rena kasa mai ni'ima;
ba su gaskata alkawarinsa ba.
- 25 Suka yi gunaguni a tentunansu
ba su kuwa yi biyayya da UBANGIJI ba.
- 26 Saboda haka ya rantse musu ya kuma daga hannu
cewa zai sa su mutu a cikin hamada,
- 27 ya sa zuriyarsu su mutu a cikin al'ummai
ya kuma watsar da su cikin dukan kasashe.
- 28 Suka haɗa kai da Ba'al-Feyor
suka kuma ci hadayun da aka miƙa wa allolin da ba su da rai;
- 29 suka tsokane UBANGIJI ya yi fushi ta wurin mugayen ayyukansu,
sai annoba ta farke a cikinsu.
- 30 Amma Finehas ya miƙe tsaye ya d'auki mataki,
sai annobar ta daina.
- 31 An ayana masa wannan a matsayin adalci
har zamanai marar matuƙa masu zuwa.
- 32 A ruwan Meriba suka ba UBANGIJI fushi,
sai wahala ta zo wa Musa saboda su;

33 saboda sun yi tayarwa a kan Ruhun Allah,
har mugayen kalmomi suka fito daga lebnan Musa.

34 Ba su hallakar da mutanen

yadda UBANGIJI ya umarce su ba,

35 amma suka yi cudanya da al'ummai
suka dauki al'adunsu.

36 Suka yi wa gumakansu sujada,
wadanda suka zama tarko gare su.

37 Suka mika 'ya'yansu maza hadaya
'yan matansu kuma ga aljanu.

38 Suka zub da jini marar laifi,
jinin 'ya'yansu maza da mata,

wadanda suka mika hadaya ga gumakan Kan'ana,
kasar kuwa ta kazantu ta wurin jininsu.

39 Suka kazantar da kansu ta wurin abin da suka yi;
ta wurin ayyukansu suka yi karuwanci.

40 Saboda haka UBANGIJI ya yi fushi da mutanensa
ya ji kyamar gadonsa.

41 Ya mika su ga al'ummai,
makiyansu kuma suka yi mulki a kansu.

42 Abokan gabansu suka danne su
suka sa su a karkashin ikonsu.

43 Sau da yawa ya cece su,
amma sun nace su yi tawaye
suka kuma lalace cikin zunubinsu.

44 Amma ya lura da wahalarsu
sa'ad da ya ji kukansu;

45 saboda su ya tuna da alkarwarinsa
kuma daga yawan kaunarsa ya ji tausayi.

46 Ya sa aka ji tausayinsu
a wurin dukan wadanda suka kame su.

47 Ka cece mu, UBANGIJI Allahnmu,
ka kuma tattara mu daga al'ummai,
don mu yi wa sunanka mai tsarki godiya
mu kuma daukaka cikin yabonka.

48 Yabo ga UBANGIJI, Allah na Isra'ila,
daga madawwami zuwa madawwami.

Bari dukan mutane su ce, "Amin!"

Yabo ga UBANGIJI.

LITTAFI NA BIYAR

107

Zabura 107-150

1 Ku yi godiya ga UBANGIJI, gama nagari ne shi;
kaunarsa madawwamiya ce har abada.

2 Bari fansassu na UBANGIJI su fada wannan,
su da aka fansa daga hannun makiyi,

3 su da ya tattara daga kasashe,
daga gabas da yamma, daga arewa da kudu.

4 Wadansu sun yi ta yawo a jejin hamada,
ba su sami hanya zuwa birnin da za su zauna ba.

5 Sun ji yunwa da kishirwa,
suka kuma fid da zuciyi.

- 6 Sa'an nan suka yi kuka ga UBANGIJI cikin wahalarsu,
ya kuma cece su daga damuwarసు.
- 7 Ya bishe su ta mikaƙƙiyar hanya
zuwa birnin da za su zauna.
- 8 Bari su yi godiya ga UBANGIJI saboda kaunarsa marar karewa
da kuma ayyukansa masu banmamaki saboda mutane,
- 9 gama yana shayar da masu kishirwa
yana kuma kosar da mayunwata da abubuwa masu kyau.
- 10 Wadansu sun zauna a cikin duhu da kuma zurfin ƙacin rai,
'yan kurkuku suna wahala cikin sarkoƙin karfe,
- 11 gama sun yi tayarwa a kan maganar Allah
suka ƙi shawarar Mafi Ɗaukaka.
- 12 Saboda haka ya ba da su ga aiki mai wuya;
suka yi tuntube, kuma ba mai taimako.
- 13 Sa'an nan suka yi kuka ga UBANGIJI cikin wahalarsu,
ya kuwa cece su daga damuwarసు.
- 14 Ya fitar da su daga duhu da zurfin ƙaci rai
ya tsintsinke sarkoƙinsu.
- 15 Bari su yi godiya ga UBANGIJI saboda kaunarsa marar karewa
da kuma ayyukansa masu banmamaki saboda mutane,
- 16 gama ya farfashe kofofin tagulla
ya kuma ragargaza kyamaren karfe.
- 17 Wadansu suka zama wawaye ta wurin hanyoyinsu na tayarwa
suka kuwa sha wahala saboda laifofinsu.
- 18 Ba su so su ga abinci ba
suka kuwa kai bakin mutuwa.
- 19 Sa'an nan suka yi kuka ga UBANGIJI cikin wahalarsu,
ya kuwa cece su daga damuwarసు.
- 20 Ya ba da umarninsa ya kuma warkar da su
ya kuɓutar da su daga kabari.
- 21 Bari su yi godiya ga UBANGIJI saboda kaunarsa marar karewa
da kuma ayyukansa masu banmamaki saboda mutane.
- 22 Bari su mika hadaya ta godiya
su kuma ba da labarin ayyukansa da waƙoƙin farin ciki.
- 23 Wadansu suka yi tafiya a teku cikin jiragen ruwa;
su 'yan kasuwa ne a manyan ruwaye.
- 24 Sun ga ayyukan UBANGIJI,
ayyukansa masu banmamaki a cikin zurfin teku.
- 25 Gama ya yi magana ya kuma sa iska mai karfi ta tashi
ya daga rakuman ruwa sama.
- 26 Suka hau zuwa sammai suka kuma tsinduma cikin zurfafa;
a cikin azabarsu sai karfin halinsu ya karai.
- 27 Suka yi tangadi suna tuntube kamar bugaggu;
suka kuma kai ga karshen dabararsu.
- 28 Sai suka yi kuka ga UBANGIJI cikin wahalarsu,
ya kuwa fitar da su daga damuwarసు.
- 29 Ya kwantar da hadiri suka yi tsit;
rakuman ruwan teku suka yi shiru.
- 30 Suka yi murna sa'ad da wuri ya kwanta,
ya kuma bishe su zuwa inda suka so su kai.
- 31 Bari su yi godiya ga UBANGIJI saboda kaunarsa marar karewa
da kuma ayyukansa masu banmamaki saboda mutane.
- 32 Bari su ƙaukaka shi cikin taron mutane
su kuma yabe shi cikin taron dattawa.
- 33 Ya mai da koguna suka zama hamada,
maɓulɓulai masu gudu suka zama ƙasa mai kishirwa,
- 34 ƙasa mai amfani kuma suka zama gishiri marar amfani,
saboda muguntar waɗanda suka zauna a can.

- 35 Ya mai da hamada ya zama tafkunan ruwa
busasshiyar kasa kuma zuwa mafulbulai masu gudu;
- 36 a can ya kai mayunwata su yi zama,
ya kuma samo birnin da za su zauna.
- 37 Suka yi shuka a gonaki suka dasa inabi
suka kuma girbe amfani gona;
- 38 ya albarkace su, yawansu kuma ya karu,
bai kuwa bar garkunansu suka ragu ba.
- 39 Sa'an nan yawansu ya ragu, aka kuma kasƙantar da su
ta wurin danniya, bala'i da kuma bakin ciki;
- 40 shi da yake kawo reni a kan manyan mutane
ya sa suka yi ta yawo a cikin jejin da ba hanya.
- 41 Amma ya fid da mabukata daga wahalarsu
ya kuma kara iyalansu da tumakinsu.
- 42 Masu yin gaskiya suka gani suka yi farin ciki
amma dukan mugaye suka rufe bakunansu.
- 43 Duk mai hikima, bari yā ji waƙannan abubuwa
yā kuma lura da kauna mai girma ta UBANGIJI.

Zabura 108

Waƙa ce. Zabura ta Dawuda.

- 1 Zuciyata tsayayyiya ce, ya Allah;
zan rera in kuma yi kifi da dukan raina.
- 2 Ku farka, garaya da molo!
Zan farkar da rana.
- 3 Zan yabe ka, ya UBANGIJI, a cikin al'ummai;
zan rera game da kai cikin mutane.
- 4 Gama kaunarka da girma take, bisa fiye da sammai;
amincinka ya kai sarari.
- 5 A daukaka ka, ya Allah, a bisa sammai,
bari kuma daukakarka ta kasance a bisa dukan duniya.
- 6 Ka cece mu ka kuma taimake mu da hannunka na dama,
domin waƙanda kake kauna su kuƙuta.
- 7 Allah ya yi magana daga wurinsa mai tsarki,
"Ciki nasara zan raba Shekem
in kuma auna Kwarin Sukkot.
- 8 Gileyad nawa ne, Manasse nawa ne;
Efraim shi hulan kwanona,
Yahuda ne sandana na sarauta.
- 9 Mowab shi ne kwanon wankina,
a kan Edom zan jefa takalmi;
a bisa Filistiya zan yi kirari cikin nasara."
- 10 Wa zai kawo ni birni mai katanga?
Wa zai jagorance ni zuwa Edom?
- 11 Ba kai ba ne, ya Allah, kai da ka ki mu
ba ka kuwa fita tare da mayakanmu?
- 12 Ka ba mu taimako a kan abokin gāba,
gama taimakon mutum banza ne.
- 13 Tare da Allah za mu yi nasara,
zai kuma tattaka abokan gābanmu.

Zabura 109

Don mai bi da kaƙe-kaƙe. Ta Dawuda. Zabura ce.

- 1 Ya Allah, wanda nake yabo,
kada ka yi shiru,
- 2 gama mugaye da masu ruƙu
sun buƙe bakunansu a kaina;
sun yi magana a kaina da harsunan karya.

- 3 Da kalmomin kiyayya sun kewaye ni;
sun tasar mini ba dalili.
- 4 A maimakon kauna sun sāka mini da zargi,
amma ni mutum ne mai addu'a.
- 5 Sun sāka mini alheri da mugunta,
kauna kuma da kiyayya.
- 6 Ka naɗa mugun mutum yā yi hamayya da shi;
bari mai zargi yā tsaya a hannun damansa.
- 7 Sa'ad da aka yi masa shari'a, bari a same shi da laifi,
bari kuma addu'o'insa su hukunta shi.
- 8 Bari kwanakinsa su zama kaɗan;
bari wani yā ɗauki wurinsa na shugabanci.
- 9 Bari 'ya'yansa su zama marayu
matarsa kuma gwauruwa.
- 10 Bari 'ya'yansa su zama masu yawo suna bara;
bari a yi ta koransu daga gidajensu da suke kufai.
- 11 Bari mai binsa bashi yā ƙwace dukan abin da yake da shi;
bari baƙi su washe amfanin aikinsa.
- 12 Bari kada kowa yā yi masa alheri
ko yā ji tausayin marayunsa.
- 13 Bari duk zuriyarsa su mutu,
a shafe sunayensu daga tsara mai zuwa.
- 14 Bari a tuna da laifin kakanninsa a gaban UBANGIJI;
bari kada a taɓa shafe zunubin mahaifiyarsa.
- 15 Bari zunubansu su kasance a gaban UBANGIJI kullum,
don yā sa a manta da su daga duniya.
- 16 Gama bai taɓa yin tunanin yin alheri ba,
amma ya tsananta wa matalauta
da mabukata da kuma masu fid da zuciya har suka mutu.
- 17 Yana jin daɗin la'antarwa,
bari yā dawo a kansa;
ba ya son sa albarka,
bari kada kowa yā sa masa albarka.
- 18 Ya sa la'antarwa kamar rigarsa;
ta shiga cikin jikinsa kamar ruwa,
cikin kasusuwansa kamar mai.
- 19 Bari tā zama kamar mayafin da aka ɗaura kewaye da shi,
kamar ɗamara da aka ɗaura kewaye da shi har abada.
- 20 Bari wannan yā zama sakayyar UBANGIJI ga masu zargina,
ga waɗanda suke mugayen maganganu a kaina.
- 21 Amma kai, ya UBANGIJI Mai Iko Duka,
ka yi da ni da kyau saboda sunanka;
ta alherin kaunarka, ka cece ni.
- 22 Gama ni matalauci ne mai bukata kuma,
zuciyata kuwa ta yi rauni a cikina.
- 23 Na ɓace kamar inuwar yamma;
ana kakkaɓe ni kamar fāra.
- 24 Gwiwoyina suna mutuwa saboda azumi;
jikina ya rame ba kuma ƙarfi.
- 25 Na zama abin dariya ga masu zargina;
sa'ad da suka gan ni, suka kaɗa kawunansu.
- 26 Ka taimake ni, ya UBANGIJI Allahna;
ka cece ni bisa ga kaunarka.
- 27 Bari su san cewa hannunka ne,
cewa kai ne, ya UBANGIJI, ka yi shi.
- 28 Za su iya la'anta, amma kai za ka sa albarka;
sa'ad da suka tasar za su sha kunya,
amma bawanka zai yi farin ciki.

- ²⁹ Masu zargina za su sha kunya
za a rufe su da kunya kamar mayafi.
- ³⁰ Da bakina zan daukaka UBANGIJI sosai;
cikin babban taro zan yabe shi.
- ³¹ Gama yana tsaya a hannun damar mai bukata,
don yā cece ransa daga waƙanda suke hukunta shi.

Zabura 110

Ta Dawuda. Zabura ce.

- ¹ UBANGIJI ya ce wa Ubangijina,
"Zauna a hannun damana,
sai na sa abokan gābanka
su zama matashin sawunka."
- ² UBANGIJI zai fadada ikon sandan mulkinka daga Sihiyona
za ka yi mulki a tsakiyar abokan gābanka.
- ³ Rundunarka za su so yin yaƙi
a ranarka ta yaƙi.
Saye cikin daukaka mai tsarki,
daga cikin ciki na safiya
za ka karɓi raɓar kuruciyarka.*
- ⁴ UBANGIJI ya rantse
ba zai kuma canja zuciyarsa ba,
"Kai firist ne har abada,
bisa ga tsarin Melkizedek."
- ⁵ Ubangiji yana a hannun damanka;
zai murkushe sarakuna a ranar fushinsa.
- ⁶ Zai hukunta al'ummai, yana tarawa gawawwaki
yana kuma murkushe masu mulkin dukan duniya.
- ⁷ Zai sha daga rafin da yake kusa da hanya;
saboda haka zai daga kansa sama.
*

Zabura 111

¹ Yabi UBANGIJI.†

- Zan daukaka UBANGIJI da dukan zuciyata
a cikin majalisar masu aikata gaskiya da kuma a cikin taro.
- ² Ayyukan UBANGIJI da girma suke;
dukan waƙanda suke farin ciki da su suna tunaninsu.
- ³ Ayyukansa masu daukaka da kuma daraja ne,
adalcinsa kuma zai dawwama har abada.
- ⁴ Ya sa a tuna da abubuwa masu banmamaki nasa;
UBANGIJI mai alheri ne mai tausayi kuma.
- ⁵ Yana ba da abinci ga waƙanda suke tsoronsa;
yakan tuna da alkawarinsa har abada.
- ⁶ Ya nuna wa mutanensa ikon ayyukansa,
yana ba su kasashen waƙansu al'ummai.
- ⁷ Ayyukan hannuwansa masu aminci ne da kuma gaskiya;
dukan farillansa abin dogara ne.
- ⁸ Tsayayyu ne har abada abadin,
ana yinsu cikin aminci da kuma gaskiya.
- ⁹ Yana ba da ceto ga mutanensa;
ya kafa alkawarinsa har abada,

* **Zabura 110:3** Ko kuwa / samarinka za su zo gare ka kamar raba * **Zabura 111:** Wannan Zabura waƙa ce, layinta sun fara da jerin harufan Ibraniyanci bi da bi. † **Zabura 111:1** Da Ibraniyanci Hallelu Ya

tsarki da banrazana ne sunansa.

- ¹⁰ Tsoron UBANGIJI ne mafarin hikima;
dukan waƙanda suke bin farillansa suna da ganewa mai kyau.
Gare shi ne madawwamin yabo.

*

Zabura 112

¹ Yabi UBANGIJI.†

Mai albarka ne mutumin da yake tsoron UBANGIJI,
wanda yakan sami farin ciki mai girma a umarnansa.

² ‘Ya’yansa za su zama manya a kasar;
tsaran masu aikata gaskiya za su sami albarka.

³ Wadata da arziki suna a cikin gidansa,
adalcinsa zai dawwama har abada.

⁴ Ko a cikin duhu haske kan haskaka wa mai aikata gaskiya,
mai alheri mai tausayi da kuma mai adalci.‡

⁵ Abu mai kyau zai zo masa shi da yake kyauta yake kuma ba da bashi hannu sake,
shi da yake yin al’amuransa cikin gaskiya.

⁶ Tabbatacce ba zai taɓa jijjigu ba;
za a tuna da mai adalci har abada.

⁷ Ba zai ji tsoron labari marar daɗi ba;
zuciyarsa tsayayyiya ce, tana dogara ga UBANGIJI.

⁸ Zuciyarsa tana da kāriya, ba zai ji tsoro ba;
a karshe zai zama mai nasara a kan maƙiyansa.

⁹ Ya rarraba kyautansa ga matalauta,
adalcinsa zai dawwama har abada;
za a ɗaga kaƙonsa§ sama da bangirma.

¹⁰ Mugun mutum zai gani yā kuma yi fushi,
zai ciza haƙora yā kuma lalace;
sha’awace-sha’awacen mugaye za su zo ga karshe.

Zabura 113

¹ Yabi UBANGIJI.*

Ku yabe shi, ya ku bayin UBANGIJI,
ku yabi sunan UBANGIJI.

² Bari a yabi sunan UBANGIJI,
yanzu da har abada kuma.

³ Daga fitowar rana zuwa inda take fāɗuwa,
a yabi sunan UBANGIJI.

⁴ Ana ɗaukaka UBANGIJI a bisa dukan al’ummai,
ɗaukakarsa a bisa sammai

⁵ Wane ne yake kamar UBANGIJI Allahnmu,
Wannan mai zama a kursiyi can bisa,

⁶ wanda yake sunkuya yā dubi
sammai da duniya?

⁷ Yakan tā da matalauta daga fura
yakan ɗaga mabukata daga tarin toka;

⁸ ya zaunar da su tare da sarakuna,
tare da sarakunan mutanensu.

⁹ Yakan zaunar da matar da ba haihuwa a gidanta

* **Zabura 112:** Wannan Zabura waƙa ce, layinta sun fara da jerin harufan Ibraniyanci bi da bi. † **Zabura 112:1**
Da Ibraniyanci *Hallelu Ya* ‡ **Zabura 112:4** Ko kuwa / *gama UBANGIJI mai alheri ne, mai tausayi da kuma mai adalci.*

§ **Zabura 112:9** *Kaho* a nan yana nufin girma. * **Zabura 113:1** Da Ibraniyanci *Hallelu Ya*, haka ma a aya 9.

ta zama kamar mahaifiyar 'ya'ya mai farin ciki.

Yabi UBANGIJI.

Zabura 114

- ¹ Sa'ad da Isra'ila ya fito daga Masar,
gidan Yakub daga mutane masu bakon harshe,
- ² Yahuda ya zama wuri mai tsarki na Allah,
Isra'ila mallakarsa.
- ³ Teku ya kalla ya kuma gudu,
Urdun ya juye da baya;
- ⁴ duwatsu suka yi tsalle kamar raguna,
tuddai kamar tumaki.
- ⁵ Me ya sa, ya teku, kika gudu,
Ya Urdun, ka juya baya,
- ⁶ ku duwatsu, kuka yi tsalle kamar raguna,
ku tuddai, kamar tumaki?
- ⁷ Ki yi rawar jiki, ya duniya, a gaban Ubangiji,
a gaban Allah na Yakub,
- ⁸ wanda ya juye dutse ya zama tafki,
dutse mai karfi zuwa mabulbulan ruwa.

Zabura 115

- ¹ Ba gare mu ba, ya UBANGIJI, ba gare mu ba
amma ga sunanka yā sami dfaukaka,
saboda kaunarka da amincinka.
- ² Me ya sa al'ummai suke cewa,
"Ina Allahnsu?"
- ³ Allahnmu yana a sama;
yana yin duk abin da ya ga dama.
- ⁴ Amma gumakansu azurfa da zinariya ne,
da hannuwan mutane suka yi.
- ⁵ Suna da bakuna, amma ba sa magana,
idanu, amma ba sa gani;
- ⁶ suna da kunnuwa, amma ba sa ji,
hanci, amma ba sa jin kanshi
- ⁷ suna da hannuwa, amma ba sa iya taɓa kome,
kafafu, amma ba sa iya tafiya;
ba sa iya ce wani abu da mafogwaronsu.
- ⁸ Masu yinsu za su zama kamar su,
haka kuma zai kasance da duk wanda ya dogara da su.
- ⁹ Ya gidan Isra'ila, ku dogara ga UBANGIJI,
shi ne mai taimakonsu da garkuwarsu.
- ¹⁰ Ya gidan Haruna, ku dogara ga UBANGIJI,
shi ne mai taimakonsu da garkuwarsu.
- ¹¹ Ku da kuke tsoronsa, ku dogara ga UBANGIJI,
shi ne mai taimakonsu da garkuwarsu.
- ¹² UBANGIJI yakan tuna da mu zai kuma albarkace mu.
Zai albarkace gidan Isra'ila,
zai albarkace gidan Haruna,
- ¹³ zai albarkace waɓfanda suke tsoron UBANGIJI,
manya da kanana duka.
- ¹⁴ Bari UBANGIJI yā sa ku karu,
da ku da 'ya'yanku.
- ¹⁵ Bari UBANGIJI yā albarkace ku,

shi Mahallicci sama da kasa.

- ¹⁶ Saman sammai na UBANGIJI ne,
amma ya ba da duniya ga mutum.
¹⁷ Ba matattu ba ne masu yabon UBANGIJI,
wadanda suke gangara zuwa wurin da ake shiru;
¹⁸ mu ne masu d'aukaka UBANGIJI,
yanzu da har abada kuma.

Yabi UBANGIJI.*

Zabura 116

- ¹ Ina kaunar UBANGIJI, gama ya ji muryata;
ya ji kukata ta neman jinkai.
² Domin ya juye kunnensa gare ni,
zan kira gare shi muddin ina da rai.
³ Igiyoyin mutuwa sun shaƙe ni,
wahalar kabari sun zo a kaina;
na cika da wahala da faƙin rai.
⁴ Sai na kira ga sunan UBANGIJI na ce,
"Ya UBANGIJI, ka cece ni!"
⁵ UBANGIJI mai alheri ne da kuma mai adalci;
Allahnmu yana cike da tausayi.
⁶ UBANGIJI yana tsare masu tawali'u;
sa'ad da nake cikin tsananin bukata, ya cece ni.
⁷ Ka kwantar da hankali, ya raina,
gama UBANGIJI mai alheri ne a gare ka.
⁸ Gama kai, ya UBANGIJI, ka ceci raina daga mutuwa,
idanuna daga hawaye,
kafafuna daga tuntube,
⁹ don in iya tafiya a gaban UBANGIJI
a kasar masu rai.
¹⁰ Na gaskata, saboda haka na ce,
"An azabtar da ni kwarai."
¹¹ Kuma cikin rikicewana na ce,
"Dukan mutane makaryata ne."
¹² Yaya zan sāka wa UBANGIJI
saboda dukan alherinsa gare ni?
¹³ Zan daga kwaf na ceto
in kuma kira ga sunan UBANGIJI.
¹⁴ Zan cika alkawurana ga UBANGIJI
a gaban dukan mutanensa.
¹⁵ Abu mai daraja a gaban UBANGIJI
shi ne mutuwar tsarkakansa.
¹⁶ Ya UBANGIJI, da gaske ni bawanka ne;
ni bawanka ne, d'an baiwarka;
ka 'yantar da ni daga sarƙoƙi.
¹⁷ Zan yi hadayar godiya gare ka
in kuma kira bisa sunan UBANGIJI.
¹⁸ Zan cika alkawurana ga UBANGIJI
a gaban dukan mutanensa,
¹⁹ a filayen gidan UBANGIJI,

* **Zabura 115:18** Da Ibraniyanci *Hallelu Ya*

a tsakiyarki, ya Urushalima.

Yabi UBANGIJI.*

Zabura 117

- ¹ Yabi UBANGIJI, dukanku al'umma;
ku d'aukaka shi, dukanku mutane.
² Gama kaunarsa da girma take gare mu,
amincin UBANGIJI kuma madawwami ne har abada.

Yabi UBANGIJI.*

Zabura 118

- ¹ Ku gode wa UBANGIJI, gama nagari ne shi;
kaunarsa madawwamiya ce har abada.
² Bari Isra'ila yā ce,
"Kaunarsa madawwamiya ce har abada."
³ Bari gidan Haruna yā ce,
"Kaunarsa madawwamiya ce har abada."
⁴ Bari waɗanda suke tsoron UBANGIJI su ce,
"Kaunarsa madawwamiya ce har abada."
⁵ Cikin azabata na yi kuka ga UBANGIJI,
ya kuwa amsa ta wurin 'yantar da ni.
⁶ UBANGIJI yana tare da ni; ba zan ji tsoro ba.
Me mutum zai yi mini?
⁷ UBANGIJI yana tare da ni; shi ne mai taimakona.
Zan yi nasara a kan abokan gābana.
⁸ Ya fi kyau in nemi mafaka a wurin UBANGIJI
da in dogara ga mutum.
⁹ Ya fi kyau in nemi mafaka a wurin UBANGIJI
da in dogara ga sarakuna.
¹⁰ Dukan al'ummai sun kewaye ni,
amma a cikin sunan UBANGIJI na hallaka su.
¹¹ Sun kewaye ni a kowane gefe,
amma a cikin sunan UBANGIJI na hallaka su.
¹² Sun rufe ni kamar kudan zuma,
amma suka mutu nan da nan kamar kayayyuwa masu cin wuta;
a cikin sunan UBANGIJI na hallaka su.
¹³ An ture ni baya na kusa fāɗuwa,
amma UBANGIJI ya taimake ni.
¹⁴ UBANGIJI ne kaɗfina da waƙata;
ya zama mai cetona.
¹⁵ Sowa ta farin ciki da nasara
sun fito a cikin tentunan adalai,
"Hannun dama na UBANGIJI ya aikata manyan abubuwa!
¹⁶ An daga hannun dama na UBANGIJI sama;
hannun dama na UBANGIJI ya aikata manyan abubuwa!"
¹⁷ Ba zan mutu ba amma zan rayu,
zan kuwa yi shelar abin da UBANGIJI ya yi.
¹⁸ UBANGIJI ya hore ni sosai,
amma bai ba da ni ga mutuwa ba.
¹⁹ Buɗe mini kofofin adalci;
zan shiga in kuma yi godiya ga UBANGIJI.
²⁰ Wannan ne koɗar UBANGIJI
inda adalai za su shiga.
²¹ Zan yi maka godiya, domin ka amsa mini;

* Zabura 116:19 Da Ibraniyanci Hallelu Ya * Zabura 117:2 Da Ibraniyanci Hallelu Ya

ka zama mai cetona.

- 22 Zabura Dutsen da magina suka ki
ya zama mai amfani;
- 23 UBANGIJI ne ya yi haka,
kuma abu mai daraja ne a idanunmu.
- 24 Wannan ita ce ranar da UBANGIJI ya yi;
bari mu yi farin ciki mu kuma yi murna a cikinta.
- 25 Ya UBANGIJI, ka cece mu;
Ya UBANGIJI, ka ba mu nasara.
- 26 Mai albarka ne shi mai zuwa cikin sunan UBANGIJI.
Daga gidan UBANGIJI muna sa muku albarka.
- 27 UBANGIJI shi ne Allah
ya kuma sa haskensa ya haskaka a kanmu.
Da kwanoni a hannunmu, muka shiga jerin gwanon biki
ku kai su kahoni na bagade.
- 28 Kai ne Allahna, zan kuwa yi maka godiya;
kai ne Allahna, zan kuwa daukaka ka.
- 29 Ku gode wa UBANGIJI, gama nagari ne shi;
kaunarsa madawwamiya ce har abada.
*

Zabura 119

✠ *Alef*

- 1 Albarka ta tabbata ga waƙanda rayuwarsu ba ta da abin zargi,
waƙanda suke tafiya bisa ga dokar UBANGIJI.
- 2 Albarka ta tabbata ga waƙanda suke kiyaye ka'idodinsa
suke kuma nemansa da dukan zuciyarsu.
- 3 Ba sa yin wani abin da ba daidai ba;
suna tafiya a hanyoyinsa.
- 4 Ka shimfiɗa farillan
da dole a yi biyayya da su.
- 5 Kash, da a ce hanyoyina tsayayyu ne
a yin biyayya da ka'idodinka mana!
- 6 Da ba zan sha kunya ba
sa'ad da na lura da dukan umarnanka.
- 7 Zan yabe ka da zuciya ta gaskiya
yayinda nake koyon dokokinka masu adalci.
- 8 Zan yi biyayya da ka'idodinka;
kada ka yashe ni ɗungum.

▣ *Bet*

- 9 Yaya matashi zai kiyaye hanyarsa da tsabta?
Sai ta yin rayuwa bisa ga maganarka.
- 10 Na neme ka da dukan zuciyata;
kada ka bar ni in kauce daga umarnanka.
- 11 Na boye maganarka a cikin zuciyata
don kada in yi maka zunubi.
- 12 Yabo ya tabbata gare ka, ya UBANGIJI;
ka koya mini ka'idodinka.
- 13 Da leɓunana na ba da labarin
dukan dokokin da suka fito bakinka.
- 14 Na yi farin ciki da bin farillanka
yadda mutum yakan yi farin ciki da arziki mai yawa.
- 15 Na yi tunani a kan farillanka
na kuma lura da hanyoyinka.
- 16 Na yi murna a cikin ka'idodinka;

* **Zabura 119:** Wannan Zabura waƙa ce, ayoyin kowane layi sun fara da irin harufan ɗaya na Ibraniyanci.

ba zan kyale maganarka ba.

‡ *Gimel*

- 17 Ka yi alheri ga bawanka, zan kuwa rayu;
zan yi biyayya da maganarka.
18 Ka buɗe idanuna don in iya gani
abubuwan banmamaki a cikin dokarka.
19 Ni baƙo ne a duniya;
kada ka ɓoye mini umarnanka.
20 Zuciyata ta kosa saboda marmari
don dokokinka koyaushe.
21 Ka tsawata wa masu fariya, waɗanda suke la'anta
waɗanda kuma suka kauce daga umarnanka.
22 Ka cire mini ba'a da reni,
gama ina kiyaye farillanka.
23 Ko da yake masu mulki sun zauna tare suna ɓata mini suna,
bawanka zai yi tunani a kan ka'idodinka.
24 Farillanka ne abin farin cikina;
su ne mashawartana.

‡ *Dalet*

- 25 An kwantar da ni kasa cikin kura;
ka kiyaye raina bisa ga maganarka.
26 Na ba da labari hanyoyina ka kuma amsa mini;
ka koya mini ka'idodinka.
27 Bari in gane koyarwar farillanka;
sa'an nan zan yi tunani a kan abubuwan banmamakinka.
28 Raina ya gaji da baƙin ciki;
ka karfafa ni bisa ga maganarka.
29 Ka kiyaye ni daga hanyoyin ruɗu;
ka yi mini alheri ta wurin dokokinka.
30 Na zaɓi hanyar gaskiya;
na sa zuciyata a kan dokokinka.
31 Na riƙe farillanka kankan, ya UBANGIJI;
kada ka sa in sha kunya.
32 Ina gudu a kan hanyar umarnanka,
gama ka 'yantar da zuciyata.

‡ *He*

- 33 Ka koya mini Ya UBANGIJI, don in bi ka'idodinka;
sa'an nan zan kiyaye su har karshe.
34 Ka ba ni ganewa, zan kuwa kiyaye dokarka
in kuma yi biyayya da ita da dukan zuciyata.
35 Ka bi da ni a hanyar umarnanka,
gama a can zan sami farin ciki.
36 Ka juye zuciyata wajen farillanka
ba wajen riba ta sonkai ba.
37 Ka juye idanuna daga abubuwa marasa amfani;
ka kiyaye raina bisa ga maganarka.
38 Ka cika alkawarinka ga bawanka,
saboda a ji tsoronka.
39 Ka kawar da shan kunyar da nake tsoro,
gama dokokinka nagari ne.
40 Ina marmarin farillanka ƙwarai!
Ka kiyaye raina cikin adalcinka.

‡ *Waw*

- 41 Bari kaunarka marar karewa ta zo gare ni, ya UBANGIJI,
cetonka bisa ga alkawarinka;
42 sa'an nan zan amsa wa masu cin mutuncina,
gama na dogara ga maganarka.
43 Kada ka kwace maganarka daga bakina,
gama na sa zuciyata a dokokinka.
44 Kullayaumi zan yi biyayya da dokokinka,
har abada abadin.
45 Zan yi ta yawo a sake

gama na nemi farillanka.

46 Zan yi maganar farillanka a gaban sarakuna
ba kuwa za a kunyata ni ba,

47 gama ina farin ciki da umarnanka
saboda ina kaunarsu.

48 Na d'aga hannuwana ga umarnanka, waƙanda nake kauna,
ina kuma tunani a kan ka'idodinka.

† *Zayin*

49 Tuna da maganarka ga bawanka,
gama ka ba ni bege.

50 Ta'aziyata cikin wahalata ita ce
alkawarinka yana kiyaye raina.

51 Masu fariya suna yi mini ba'a ba tare da an hana su ba,
amma ban rabu da dokar ba.

52 Na tuna da dokokinka na tun dā, ya UBANGIJI,
na kuwa sami ta'aziyya a cikinsu.

53 Fushi ya kama ni saboda mugaye,
waƙanda suka keta dokokinka.

54 Ka'idodinka su ne kan waƙata
a duk inda na sauka.

55 Da dare na tuna da sunanka, ya UBANGIJI,
zan kuwa kiyaye dokarka.

56 Wannan shi ne na saba yi,
ina yin biyayya da farillanka.

‡ *Het*

57 Kai ne rabona, ya UBANGIJI;
na yi alkawarin in kiyaye maganarka.

58 Na nemi fuskarka da dukan zuciyata;
ka yi mini alheri bisa ga alkawarinka.

59 Na lura da hanyoyina
na kuma mayar da matakaina ga farillanka.

60 Zan gaggauta ba zan bata lokaci ba
in yi biyayya da umarnanka.

61 Ko da yake mugaye sun d'aura ni da igiyoyi,
ba zan manta da dokokinka ba.

62 Da tsakar dare nakan tashi in gode maka
saboda dokokinka masu adalci.

63 Ni aboki ne ga duk mai tsoronka,
ga duk wanda yake bin farillanka.

64 Duniya ta cika da kaunarka, ya UBANGIJI;
ka koya mini ka'idodinka.

‡ *Tet*

65 Ka yi wa bawanka alheri
bisa ga maganarka, ya UBANGIJI.

66 Ka koya mini sani da kuma hukunci mai kyau,
gama na gaskata a umarnanka.

67 Kafin in sha wahala na kauce,
amma yanzu ina biyayya da maganarka.

68 Kai nagari ne, kuma abin da kake yi yana da kyau;
ka koya mini ka'idodinka.

69 Ko da yake masu fariya sun shafe ni da karairayi,
na kiyaye farillanka da dukan zuciyata.

70 Zukatansu sun yi tauri da kuma marasa tausayi
amma ina farin ciki a dokarka.

71 Ya yi kyau da na sha wahala
don in koyi ka'idodinka.

72 Doka daga bakinka ya fi mini daraja
fiye da azurfa da zinariya guda dubu.

† *Yod*

73 Hannuwanka ne suka yi suka kuma siffanta ni;
ka ba ni ganewa don in koyi umarnanka.

74 Bari waƙanda suke tsoronka su yi farin ciki sa'ad da suke gan ni,

- gama na sa zuciyata a maganarka.
- 75 Ya UBANGIJI na sani, cewa dokokinka masu adalci ne,
kuma cikin aminci ka hore ni.
- 76 Bari kaunarka marar karewa ta yi mini ta'aziyya,
bisa ga alkawarinka ga bawanka.
- 77 Bari tausayinka ya zo mini don in rayu,
gama dokarka ce farin cikina.
- 78 Bari masu girman kai su sha kunya saboda abubuwa marasa kyau da suke yi mini ba
dalili;
amma zan yi tunani a kan farillanka.
- 79 Bari waƙanda suke tsoronka su juya gare ni,
waƙanda suka gane da farillanka.
- 80 Bari zuciyata ta kasance marar abin zargi wajen ka'idodinka,
don kada in sha kunya.

➤ *Kaf*

- 81 Raina ya tafke da marmari don cetonka,
amma na sa zuciyata a maganarka.
- 82 Idanuna sun gaji, suna jiran alkawarinka;
Na ce, "Yaushe za ka ta'azantar da ni?"
- 83 Ko da yake ni kamar salkar ruwan inabi ne a cikin hayaki,
ban manta da ka'idodinka ba.
- 84 Har yausha bawanka zai yi ta jira?
Yaushe za ka hukunta masu tsananta mini?
- 85 Masu girman kai sun haƙa mini rami,
sun ketare dokarka.
- 86 Dukan umarnanka abin dogara ne;
ka taimake ni, gama mutane suna tsananta mini ba dalili.
- 87 Sun kusa gama da ni a duniya,
amma ban bar bin farillanka ba.
- 88 Ka kiyaye raina bisa ga kaunarka,
zan kuwa yi biyayya da farillan bakinka.

↳ *Lamed*

- 89 Maganarka, ya UBANGIJI madawwamiya ce;
tana nan daram a cikin sammai.
- 90 Amincinka yana cin gaba cikin dukan zamanai;
ka kafa duniya ta kuma dawwama.
- 91 Dokokinka sun dawwama har ya zuwa yau,
gama dukan abubuwa suna maka hidima.
- 92 Da ba don dokarka ce farin cikina ba,
da na hallaka a cikin azabana.
- 93 Ba zan taƙa manta da farillanka ba,
gama ta wurinsu ne ka kiyaye raina.
- 94 Ka cece ni, gama ni naka ne;
na yi koƙarin neman farillanka.
- 95 Mugaye suna jira su hallaka ni,
amma zan yi ta tunani a kan farillanka.
- 96 Ga duk cikakke na ga kaƙawa;
amma umarnanka ba su da iyaka.

↻ *Mem*

- 97 Kash, ga yadda nake kaunar dokarka!
Ina tunani a kanta dukan yini.
- 98 Umarnanka suna sa in zama mai hikima fiye da abokan gaƙana,
gama kullum suna tare da ni.
- 99 Ina da ganewa sosai fiye da dukan malamaina,
gama ina tunani a kan farillanka.
- 100 Ina da ganewa fiye da dattawa,
gama ina biyayya da farillanka.
- 101 Na kiyaye kafafuna daga kowace muguwar hanya
domin in yi biyayya da maganarka.
- 102 Ban rabu da dokokinka ba,
gama kai da kanka ne ka koya mini.

103 Dandanon maganarka akwai zaki,
 sun ma fi zuma zaki a bakina!
 104 Na sami ganewa daga farillanka;
 saboda haka ina kin kowace hanyar da ba daidai ba.

♪ *Nun*

105 Maganarka fitila ce ga kafafuna
 haske kuma a kan hanyata.
 106 Na yi rantsuwa na kuma tabbatar da shi,
 cewa zan bi dokokinka masu adalci.
 107 Na sha wahala sosai;
 ka kiyaye raina, ya UBANGIJI, bisa ga maganarka.
 108 Ka karfi yabon bakina da nake yi da yardar rai, ya UBANGIJI,
 ka kuwa koya mini dokokinka.
 109 Ko da yake kullum ina riƙe da raina a hannuwana,
 ba zan manta da dokarka ba.
 110 Mugaye sun kafa mini tarko,
 amma ban kauce daga farillanka ba.
 111 Farillanka su ne gādon har abada;
 su ne farin cikin zuciyata.
 112 Zuciyata ta shirya a kan kiyaye ka'idodinka
 har karshe.

☞ *Samek*

113 Na ki mutane masu baki biyu,
 amma ina kauna dokarka.
 114 Kai ne mafakata da garkuwata;
 na sa zuciyata a maganarka.
 115 Ku rabu da ni, ku masu aikata mugunta,
 don in kiyaye umarnan Allahna!
 116 Ka raya ni bisa ga alkawarinka, zan kuwa rayu;
 kada ka bari a gwale sa zuciyata.
 117 Ka riƙe ni za a kuma cece ni;
 kullayaumi zan d'auka ka'idodinka da muhimmanci.
 118 Ka ki dukan waƙanda suka kauce daga ka'idodinka,
 gama yaudararsu banza ne.
 119 Dukan mugayen duniya ka zubar kamar datti;
 saboda haka nake kaunar farillanka.
 120 Naman jikina na rawan jiki don tsoronka;
 na cika da tsoron dokokinka.

♪ *Ayin*

121 Na aikata abin da yake mai adalci da kuma daidai;
 kada ka ni a hannun masu danne ni.
 122 Ka tabbatar da lafiyar bawanka;
 kada ka bar masu girman kai su danne ni.
 123 Idanuna sun gaji, da jiran cetonka,
 da jiran alkawarinka mai adalci.
 124 Ka yi da bawanka bisa ga kaunarka
 ka kuma koya mini ka'idodinka.
 125 Ni bawanka ne, ka ba ni fahimi
 don in gane farillanka.
 126 Lokaci ya yi da za ka yi wani abu, ya UBANGIJI;
 ana karya dokarka.
 127 Saboda ina kaunar umarnanka
 fiye da zinariya, kai, fiye da zinariya zalla,
 128 saboda kuma ina lura da dukan farillanka da kyau,
 na ki kowace hanyar da ba daidai ba.

☞ *Fe*

129 Farillanka masu banmamaki ne;
 saboda haka nake yin biyayya da su.
 130 Fassarar maganganunka sukan ba da haske;
 sukan ba da ganewa ga marar ilimi.
 131 Ina hakkin da bakina a buƙe,
 ina marmarin umarnanka.

- 132 Ka juye wurina ka kuma yi mini jinkai,
yadda kullum ka yi wa waƙanda suke kaunar sunanka.
- 133 Ka bi da sawuna bisa ga maganarka;
kada ka bar zunubi yā mallake ni.
- 134 Ka fanshe ni daga mutane masu danniya,
don in yi biyayya da farillanka.
- 135 Ka sa fuskarka ta haskaka a kan bawanka
ka kuma koya mini ka'idodinka.
- 136 Hawaye suna malalowa daga idanuna kamar rafi,
gama ba a biyayya da dokarka.

‡ Tsade

- 137 Mai adalci ne kai, ya UBANGIJI,
dokokinka kuma daidai ne.
- 138 Farillan da ka shimfiɗa masu adalci ne;
su kuma abin dogara ne kwarai.
- 139 Kishina ya cinye ni d'ungum,
gama abokan gābana sun yi biris da maganganunka.
- 140 An gwada alkawuranka sarai,
bawanka kuwa yana kaunarsu.
- 141 Ko da yake ni ba kome ba ne an kuwa rena ni,
ba na manta da farillanka.
- 142 Adalcinka dawwammame ne
dokar kuma gaskiya ce.
- 143 Wahala da damuwa suna a kaina,
amma umarnanka su ne farin cikina.
- 144 Farillanka daidai ne har abada;
ka ba ni ganewa don in rayu.

‡ Kof

- 145 Na yi kira da dukan zuciyata; ka amsa mini, ya UBANGIJI,
zan kuwa yi biyayya da ka'idodinka.
- 146 Na yi kira gare ka; ka cece ni
zan kuwa kiyaye farillanka.
- 147 Na tashi kafin fitowar rana na kuma yi kukan neman taimako;
na sa zuciyata a maganarka.
- 148 Ban rufe idanuna ba dukan dare,
don in yi tunani a kan alkawuranka.
- 149 Ka ji muryata bisa ga kaunarka;
ka kiyaye raina, ya UBANGIJI, bisa ga dokokinka.
- 150 Waƙanda suke kirkiro mugayen dabaru suna nan kusa,
amma suna nesa da dokarka.
- 151 Duk da haka kana kusa, ya UBANGIJI,
kuma dukan umarnanka gaskiya ne.
- 152 Tun tuni na koyi daga farillanka
cewa ka kafa su su kasance har abada.

‡ Resh

- 153 Ka dubi wahalata ka cece ni,
gama ban manta da dokarka ba.
- 154 Ka kāre manufata ka kuma fanshe ni,
ka cece rai na kamar yadda ka alkawarta!
- 155 Ceto yana nesa da mugaye,
gama ba sa neman ka'idodinka.
- 156 Tausayinka da girma yake, ya UBANGIJI;
ka kiyaye raina bisa ga dokokinka.
- 157 Makiya masu yawa ne suke tsananta mini,
amma ban rabu da farillanka ba.
- 158 Na dubi marasa aminci da kyama,
gama ba sa yin biyayya da maganarka.
- 159 Dubi yadda nake kaunar farillanka;
ka kiyaye raina, ya UBANGIJI, bisa ga kaunarka.
- 160 Dukan maganganunka gaskiya ne;
dukan dokokinka masu adalci madawwami ne.

☩ *Sin da Shin*

- 161 Masu mulki suna tsananta mini ba dalili,
amma zuciyata na rawan jiki game da maganarka.
- 162 Ina farin ciki da alkawarinka
kamar yadda wani kan sami ganima mai girma.
- 163 Na ƙi ina kuma ƙyamar ƙarya
amma ina ƙaunar dokarka.
- 164 Sau bakwai a rana ina yabonka
saboda dokokinka masu adalci.
- 165 Waƙanda suke ƙaunar dokarka suna da babban salama,
kuma babu abin da zai sa su yi tuntuƙe.
- 166 Ina jiran cetonka, ya UBANGIJI,
ina kuma bin umarnanka.
- 167 Ina biyayya da farillanka,
gama ina ƙaunarsu ƙwarai.
- 168 Ina biyayya da farillanka da kuma koyarwarka,
gama dukan hanyoyina sanannu ne gare ka.
- ☩ *Taw*
- 169 Bari kukata ta zo gare ka, ya UBANGIJI;
ka ba ni ganewa bisa ga maganarka.
- 170 Bari rokona yā zo gabanka;
ka cece ni bisa ga alkawarinka.
- 171 Bari leƙunana su cika da yabonka,
gama ka koya mini ƙa'idodinka.
- 172 Bari harshena yā rera game da maganarka,
gama dukan umarnanka masu adalci ne.
- 173 Bari hannunka yā kasance a shirye don yā taimake ni,
gama na zaƙi farillanka.
- 174 Ina marmarin cetonka, ya UBANGIJI,
dokarka kuwa ita ce farin cikina.
- 175 Bari in rayu don in yabe ka,
bari kuma dokokinka su raya ni.
- 176 Na kauce kamar ƙatacciyar tunkiya.
Ka nemi bawanka,
gama ban manta da umarnanka ba.

Zabura 120

Waƙar haurawa.

- 1 Na yi kira ga UBANGIJI cikin damuwata,
ya kuwa amsa mini.
- 2 Ka cece ni, ya UBANGIJI,
daga leƙuna masu ƙarya
da kuma daga harsuna masu yaudara.
- 3 Me zai yi maka,
me kuma ya fi,
ya kai harshe mai yaudara?
- 4 Zai hukunta ku da kibiyoyi masu tsini na jarumi,
tare da garwashin wuta na itacen tsintsiya.
- 5 Kaitona da nake zama a Meshek,
da nake zama a ciki tentunan Kedar!
- 6 Da daƙewa na zauna
a cikin waƙanda suke ƙin salama.
- 7 Ni mutum ne mai salama;
amma sa'ad da na yi magana, su sai su yi ta yaƙi.

Zabura 121

Waƙar haurawa.

- 1 Na tā da idanuna zuwa wajen tuddai,
ta ina ne taimakona zai zo?
- 2 Taimakona zai zo daga wurin UBANGIJI,

wanda ya kafa sama da kasa.

- ³ Ba zai bari kafarka ta yi santsi ba,
shi da yake tsaronka ba zai yi gyangyafi ba;
⁴ tabbatacce, shi da yake tsaron Isra'ila
ba ya gyangyafi ko barci.
- ⁵ UBANGIJI yana tsaronka,
UBANGIJI ne inuwa a hannun damanka;
⁶ rana ba za ta buge ka cikin yini ba
balle wata da dare.
- ⁷ UBANGIJI zai kiyaye ka daga dukan masifa,
zai tsare ranka;
⁸ UBANGIJI zai kiyaye shigarka da fitarka
yanzu da har abada kuma.

Zabura 122

Wakar haurawa. Ta Dawuda.

- ¹ Na yi farin ciki tare da wafanda suka ce da ni,
"Bari mu tafi gidan UBANGIJI."
² Kafafunmu suna tsaye
a kofofinki, ya Urushalima.
- ³ An gina Urushalima kamar birnin
da aka yi a harhade wuri guda.
⁴ A can ne kabilu suke haurawa,
kabilan UBANGIJI,
don su yabi sunan UBANGIJI
bisa ga farillan da aka ba wa Isra'ila.
⁵ A can kursiyoyin shari'a yake tsaye,
kursiyoyin gidan Dawuda.
- ⁶ Ku yi addu'a don salamar Urushalima,
"Bari wafanda suke kaunarki su zauna lafiya.
⁷ Bari salama ta kasance a katangarki
zaman lafiya kuma a fadodinki."
⁸ Saboda 'yan'uwana da kuma abokaina,
zan ce, "Salama ta kasance tare da ke."
⁹ Saboda gidan UBANGIJI Allahnmu,
zan nemi wadatarki.

Zabura 123

Wakar haurawa.

- ¹ Na ta da idanuna gare ka,
gare ka da kursiyinka yake cikin sama.
² Kamar yadda idanun bayi suna duban hannun maigidansu,
kamar yadda idanun baiwa suna duban hannun uwargijiyarta,
haka idanunmu suna duban UBANGIJI Allahnmu,
sai ya nuna mana jinkansa.
- ³ Ka yi mana jinkai, ya UBANGIJI, ka yi mana jinkai,
gama mun jimre da reni mai yawa.
⁴ Mun jimre da wulakanci
daga masu girman kai,
reni mai yawa daga masu fariya.

Zabura 124

Wakar haurawa. Ta Dawuda.

- ¹ Da ba don UBANGIJI ya kasance a gefenmu ba,
bari Isra'ila ya ce,
² da ba don UBANGIJI ya kasance a gefenmu ba

- sa'ad da aka auka mana,
³ sa'ad da fushinsu ya kuna a kanmu,
 ai, da sun haɗiye mu da rai;
⁴ da rigyawa ta kwashe mu,
 da ambaliya ta rufe mu.
⁵ Da ruwa mai hauka
 ya share mu kaf.
- ⁶ Yabo ya tabbata ga UBANGIJI,
 wanda bai bari aka yayyage mu da haƙoransu ba.
⁷ Mun tsira kamar tsuntsu
 daga tarkon mai farauta;
 an tsinke tarko,
 muka kuwa tsira.
⁸ Taimakonmu yana a sunan UBANGIJI,
 Wanda ya yi sama da kasa.

Zabura 125

Waƙar haurawa.

- ¹ Waɗanda suke dogara ga UBANGIJI suna kama da Dutsen Sihiyona,
 wanda ba ya jijiguwa amma dawwammame ne har abada.
² Kamar duwatsun da sun kewaye Urushalima,
 haka UBANGIJI ya kewaye mutanensa
 yanzu da har abada kuma.
³ Sandar mulkin mugaye ba zai ci gaba da kasance
 a kan kasar da take rabon adalai ba,
 domin kada masu adalci su yi amfani
 da hannuwansu su aikata mugunta.
⁴ Ka yi alheri, ya UBANGIJI, ga waɗanda suke nagartattu,
 ga waɗanda suke masu aikata gaskiya a zuciyarsu.
⁵ Amma waɗanda suka juye ga karkatattun hanyoyi
 UBANGIJI zai kore su tare da masu aikata mugunta.

Salama tā kasance tare da Isra'ila.

Zabura 126

Waƙar haurawa.

- ¹ Sa'ad da UBANGIJI ya dawo da kamammu zuwa Sihiyona,
 mun kasance kamar mutanen da suka yi mafarki.
² Bakunanmu sun cika da dariya,
 harsunanmu da waƙoƙin farin ciki.
 Sai ana faɗi a cikin al'ummai,
 "UBANGIJI ya aikata manyan abubuwa dominu."
³ UBANGIJI ya aikata manyan abubuwa dominmu,
 mun kuwa cika da farin ciki.
⁴ Ka maido da wadatarmu, ya UBANGIJI
 kamar rafuffuka a Negeb.
⁵ Waɗanda suka yi shuka da hawaye
 za su yi girbi da waƙoƙin farin ciki.
⁶ Shi da ya fita yana kuka,
 rife da iri don shuki,
 zai dawo da waƙoƙin farin ciki,
 d'auke da dammuna.

Zabura 127

Waƙar haurawa. Ta Solomon.

- ¹ In ba UBANGIJI ne ya gina gida ba,
 masu gininta suna wahala a banza ne.
 In ba UBANGIJI ne yake tsaron birni ba,

masu tsaro suna yin tsaro a banza.

² Banza ne ka farka da wuri
ka koma da latti,
kana fama don abincin da za ka ci,
gama yakan ba da barci ga wafanda yake kauna.

³ 'Ya'ya maza gādo ne daga UBANGIJI,
yara lada ne daga gare shi.

⁴ Kamar kibiyoyi a hannun jarumi
haka 'ya'ya mazan da aka haifa wa mutum a kuruciya.

⁵ Mai albarka ne mutumin
da korinsa sun cika da su.

Ba za a kunyata su ba
sa'ad da suke karawa da abokan gābansu a dakin shari'a.

Zabura 128

Waƙar haurawa.

¹ Masu albarka ne dukan masu tsoron UBANGIJI,
wadanda suke tafiya a hanyoyinsa.

² Za ka ci amfanin aikinka;
albarku da wadata za su zama naka.

³ Matarƙa za tā zama kamar kuringar inabi mai 'ya'ya
a cikin gidanka;

'ya'yanka maza za su zama kamar tohon zaitun
kewaye da teburinka.

⁴ Ta haka mai albarka yake
wanda yake tsoron UBANGIJI.

⁵ Bari UBANGIJI ya albarkace ka daga Sihiyona
dukan kwanakin ranka;
bari ka ga wadatar Urushalima,

⁶ bari kuma ka rayu ka ga 'ya'ya 'ya'yanka.
Salama tā kasance tare da Isra'ila.

Zabura 129

Waƙar haurawa.

¹ Sun yi mini danniya ƙwarai tun ina ƙarami,
bari Isra'ila yā ce,

² sun yi mini danniya ƙwarai tun ina ƙarami,
amma ba su yi nasara a kaina ba.

³ Manoma sun nome bayana
suka yi kunyoyinsu da tsayi.

⁴ Amma UBANGIJI mai adalci ne;
ya 'yantar da ni daga igiyoyin mugaye.

⁵ Bari dukan wafanda suke ƙin Sihiyona
a juye da su baya da kunya.

⁶ Bari su zama kamar ciyawa a kan rufi,
wadda takan bushe kafin tā yi girma;

⁷ da ita mai girbi ba ya iya cika hannuwansa,
balle wanda yake tarawa yā cika hannuwansa.

⁸ Kada masu wuce su ce,
"Albarkar UBANGIJI ta kasance a kanku;
muna sa muku albarka a cikin sunan UBANGIJI."

Zabura 130

Waƙar haurawa.

¹ Daga cikin zurfafa na yi kuka gare ka, ya UBANGIJI;

² Ya Ubangiji, ka ji muryata.

Bari kunnuwanka su saurara
ga kukata ta neman jinkai.

- ³ In kai, ya UBANGIJI, za ka lissafta zunubai,
Ya Ubangiji, wa zai tsaya?
- ⁴ Amma tare da kai akwai gafartawa,
saboda haka ake tsoronka.
- ⁵ Zan jira UBANGIJI, raina zai jira,
kuma a cikin maganarsa na sa zuciyata.
- ⁶ Raina na jiran Ubangiji
fiye da yadda mai tsaro yakan jira safiya,
fiye da yadda mai tsaro yakan jira safiya.
- ⁷ Ya Isra'ila, sa zuciyar ga UBANGIJI,
gama tare da UBANGIJI akwai marar karewa
kuma tare da shi akwai cikakkiyar fansa.
- ⁸ Shi kansa zai fanshi Isra'ila
daga dukan zunubansu.

Zabura 131

Wakar haurawa. Ta Dawuda.

- ¹ Zuciyata ba mai girman kai ba ce, ya UBANGIJI,
idanuna ba sa fariya;
ban dami kaina da manyan al'amura ba
ko abubuwan da suka sha karfina.
- ² Amma na hakura na kuma kwantar da raina;
kamar yaron da aka yaye tare da mahaiiyarsa,
kamar yaron da aka yaye haka raina yake a cikina.
- ³ Ya Isra'ila, sa zuciyarka ga UBANGIJI
yanzu da har abada kuma.

Zabura 132

Wakar haurawa.

- ¹ Ya UBANGIJI, ka tuna da Dawuda
da kuma dukan irin wuyan da ya jimre.
- ² Ya yi rantsuwa ga UBANGIJI
ya kuma yi alkawari ga Madfaukaki na Yakub cewa,
- ³ "Ba zan shiga gidana
ko in kwanta a gado ba,
- ⁴ ba zan ba wa idanuna barci ba,
ba gyangyadi wa idanuna,
- ⁵ sai na sami wuri wa UBANGIJI,
mazauni domin Madfaukaki na Yakub."
- ⁶ Mun ji haka a Efrata,
muka yi karo da shi a filayen Ya'ar,*†
- ⁷ "Bari mu tafi wurin zamansa;
bari mu yi sujada a wurin sa kafafunsa,
- ⁸ ka tashi, ya UBANGIJI, ka kuma zo wurin hutunka,
kai da akwatin alkawarin karfinka.
- ⁹ Bari a suturta firistocinka da adalci;
bari tsarkakanka su rera don farin ciki."
- ¹⁰ Saboda Dawuda bawanka,
kada ka ki shafaffenka.

- ¹¹ UBANGIJI ya rantse wa Dawuda
tabbataccen rantsuwa cewa ba zai janye ba cewa,
"Daya daga cikin zuriyarka

* Zabura 132:6 Wato, Kiriyat Yeyarim † Zabura 132:6 Ko kuwa mun ji game da shi a Efrata, mun same shi a filayen Ya'ar. (Kuma babu alamar keɓewa kewaye da ayoyi 7-9)

- zan sa a kan kursiyinka,
 12 in 'ya'yanka maza za su kiyaye alkawari
 da farillan da na koya musu,
 to 'ya'yansu maza za su zauna
 a kan kursiyinka har abada abadin.”
- 13 Gama UBANGIJI ya zaɓi Sihiyona,
 ya so ta zama mazauninsa,
 14 “Wannan shi ne wurin hutuna har abada abadin;
 a nan zan zauna ina mulki gama ina son ta,
 15 zan albarkace ta da tanade-tanade masu yawa;
 matalautanta za su koshi da abinci.
 16 Zan suturta firistocinta da ceto,
 tsarkakanta kuma kullum za su rera don farin ciki.
- 17 “A nan zan sa kaho[‡] ya yi girma wa Dawuda
 in kuma kafa fitila saboda shafaffena.
 18 Zan suturta abokan gābansa da kunya,
 amma rawanin da yake a kansa zai yi ta walkiya.”

Zabura 133

Waƙar haurawa. Ta Dawuda.

- 1 Abu mai kyau ne, mai daɗi kuma
 sa'ad da 'yan'uwa suna zaman lafiya!
- 2 Yana kamar mai mai darajar da aka zuba a kai,
 yana gangarawa a gemu,
 yana gangarawa a gemun Haruna,
 har zuwa wuyan rigunansa.
- 3 Yana kamar raɓar Hermon
 da take zubowa a kan Dutsen Sihiyona.
 Gama a can UBANGIJI ya tabbatar da albarkarsa,
 har ma rai na har abada.

Zabura 134

Waƙar haurawa.

- 1 Yabi UBANGIJI, dukanku bayin UBANGIJI
 waɗanda kuke hidima da dare a gidan UBANGIJI.
- 2 Ku tā da hannuwanku a cikin wurinsa mai tsarki
 ku kuma yabi UBANGIJI.
- 3 Bari UBANGIJI, Mahaliccin sama da kasa,
 ya albarkace ku daga Sihiyona.

Zabura 135

1 Yabi UBANGIJI.*

- Yabi sunan UBANGIJI;
 yabe shi, ku bayin UBANGIJI,
- 2 ku waɗanda kuke hidima a gidan UBANGIJI,
 cikin filayen gidan Allahnmu.
- 3 Yabi UBANGIJI, gama UBANGIJI nagari ne;
 rera yabo ga sunansa, gama wannan yana da kyau.
- 4 Gama UBANGIJI ya zaɓi Yakub ya zama nasa,
 Isra'ila ya zama mallakarsa mai daraja.
- 5 Na san cewa UBANGIJI yana da girma,
 cewa shugabanmu ya fi dukan alloli girma.
- 6 UBANGIJI yana yin abin da ya ga dama,

[‡] **Zabura 132:17** *Kaho* a nan yana nufin wani mai karfi, wato, sarki.
 haka ma a ayoyi 3 da 21.

* **Zabura 135:1** Da Ibraniyanci *Hallelu Ya*;

- a sammai da kuma a duniya,
cikin tekuna da kuma cikin dukan zurfafansu.
- ⁷ Yakan sa gizagizai su taso daga iyakokin duniya;
yakan aika da wal'kiya tare da ruwan sama
ya fito da iska daga d'akunan ajiyarsa.
- ⁸ Ya kashe 'ya'yan fari na Masar,
'ya'yan fari na mutane da na dabbobi.
- ⁹ Ya aiko da alamu da abubuwan banmamaki a tsirkiyarku, ya Masar,
a kan Fir'auna da kuma dukan bayinsa.
- ¹⁰ Ya bugi al'ummai masu yawa
ya kuma karkashe manyan sarakuna,
- ¹¹ Sihon sarkin Amoriyawa,
Og sarkin Bashan
da kuma dukan sarakunan Kan'ana,
- ¹² ya kuma ba da kasarsa kamar abin gādo,
abin gādo ga mutanensa Isra'ila.
- ¹³ Sunanka, ya UBANGIJI, dawwammame ne har abada,
sanin da aka yi maka, ya UBANGIJI, yana nan cikin dukan zamanai.
- ¹⁴ Gama UBANGIJI zai nuna cewa mutanensa ba su da laifi
ya kuma ji tausayin bayinsa.
- ¹⁵ Gumakan al'ummai azurfa ne da zinariya,
da hannuwan mutane suka yi.
- ¹⁶ Suna da bakuna, amma ba sa magana,
idanu, amma ba sa gani;
- ¹⁷ suna da kunnuwa, amma ba sa ji,
ba kuwa numfashi a bakunansu.
- ¹⁸ Waƙfanda suka yi su za su zama kamar su,
haka kuma zai zama da dukan waƙfanda suke dogara gare su.
- ¹⁹ Ya gidan Isra'ila, yabi UBANGIJI;
Ya gidan Haruna, yabi UBANGIJI;
- ²⁰ Ya gidan Lawi, yabi UBANGIJI;
ku da kuke tsoronsa, yabi UBANGIJI.
- ²¹ Yabo ya tabbata ga UBANGIJI daga Sihiyona,
gare shi wanda yake zama a Urushalima.

Yabi UBANGIJI.

Zabura 136

- ¹ Ku yi godiya ga UBANGIJI, gama nagari ne shi. Kaunarsa madawwamiya ce.
- ² Ku yi godiya ga Allahn al'oli. Kaunarsa madawwamiya ce.
- ³ Ku yi godiya ga Ubangijin iyayengiji. Kaunarsa madawwamiya ce.
- ⁴ Gare shi wanda shi kaƙai yake aikata abubuwan banmamaki,
Kaunarsa madawwamiya ce.
- ⁵ Wanda ta wurin ganewarsa ya yi sammai,
Kaunarsa madawwamiya ce.
- ⁶ Wanda ya shimfiɗa duniya a kan ruwaye,
Kaunarsa madawwamiya ce.
- ⁷ Wanda ya yi manyan haskoki,
Kaunarsa madawwamiya ce.
- ⁸ Rana don tā yi mulkin yini,
Kaunarsa madawwamiya ce.
- ⁹ Wata da taurari kuma don su yi mulkin dare;
Kaunarsa madawwamiya ce.

10 Gare shi wanda ya kashe 'ya'yan fari Masar

11 Ya kuma fitar da Isra'ila daga cikinsu

12 Da hannu mai karfi da hannu mai iko;

13 Gare shi wanda ya raba Jan Teku biyu

14 Ya kawo Isra'ila ta tsakiyarsa,

15 Amma ya share Fir'auna da mayaƙansa cikin Jan Teku;

16 Gare shi wanda ya bi da mutanensa cikin hamada,

17 Wanda ya buge manyan sarakuna,

18 Ya karkashe manyan sarakuna,

19 Sihon sarkin Amoriyawa

20 Da kuma Og sarkin Bashan,

21 Ya kuma ba da kasarsu gādo,

22 Gādo ga bawansa Isra'ila;

23 Shi wanda ya tuna da mu cikin ƙaskancinmu

24 Ya kuma 'yantar da mu daga abokan gābanmu,

25 Wanda kuma ke ba da abinci ga kowace halitta.

26 Ku yi godiya ga Allah na sama.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Kaunarsa madawwamiya ce.

Zabura 137

1 A bakin kogunan Babilon muka zauna muka yi kuka sa'ad da muka tuna da Sihiyona.

2 A can a kan rassan itatuwa muka rataye garayunmu,

3 gama a can masu kamunmu suka sa mu yi waƙoƙi, masu ba mu azaba suka nema waƙoƙin farin ciki; suka ce, "Ku rera mana ɗaya daga cikin waƙoƙin Sihiyona!"

4 Yaya za mu rera waƙoƙin UBANGIJI a bakuwar ƙasa?

5 In na manta da ke, ya Urushalima, bari hannuna na dama manta da iyawarsa.

6 Bari harshena yā manne wa rufin bakina in ban tuna da ke ba,

in ban so Urushalima farin cikin mafi girma ba.

7 Ka tuna, ya UBANGIJI, abin da mutanen Edom suka yi a ranar da Urushalima ta faɗi.

Suka yi ihu suka ce, "A ragargaza ta, A ragargaza ta har tushenta!"

- ⁸ Ya Diyar Babilon, an kaddara ke zuwa hallaka,
mai farin ciki ne wanda ya sāka miki
saboda abin da kika yi mana,
⁹ shi da ya kwace jariranki
ya fyafa su a kan duwatsu.

Zabura 138

Ta Dawuda.

- ¹ Zan yabe ka, ya UBANGIJI, da dukan zuciyata;
a gaban “aloli” zan rera yabo.
² Zan rusuna ta wajen haikalinka mai tsarki
zan kuma yabi sunanka
saboda kaunarka da amincinka,
saboda ka faukaka a bisa kome
sunanka da kuma maganarka.
³ Sa’ad da na kira, ka amsa mini;
ka sa na zama mai karfin hali ka kuma karfafa ni.
⁴ Bari dukan sarakunan duniya su yabe ka, ya UBANGIJI,
sa’ad da suka ji maganganun bakinka.
⁵ Bari su rera game da hanyoyin UBANGIJI,
gama faukakar UBANGIJI da girma take.
⁶ Ko da yake UBANGIJI yana bisa, yakan dubi kāsassu,
amma tun da nesa ya san masu girman kai.
⁷ Ko da na yi tafiya a tsakiyar wahala,
kana kiyaye raina;
ka miƙa hannunka a kan fushin makiyana,
da hannunka na dama ka cece ni.
⁸ UBANGIJI zai cika manufarsa a kaina;
kaunarka, ya UBANGIJI, madawwamiya ce har abada,
kada ka kyale ayyukan hannuwanka.

Zabura 139

Don mai bi da kaƙe-kaƙe. Ta Dawuda. Zabura ce.

- ¹ Ya UBANGIJI, ka bincike ni
ka kuwa san ni.
² Ka san sa’ad da na zauna da sa’ad da na tashi;
ka san tunanina daga nesa.
³ Ka san fitata da kuma kwanciyata;
ka saba da dukan hanyoyina.
⁴ Kafin in yi magana da harshena
ka santa gaba ɗaya, ya UBANGIJI.
⁵ Ka kewaye ni, gaba da baya;
ka sa hannunka a kaina.
⁶ Irin wannan sanin game da ni ya fi karfin magana,
ya fi karfi in gane.
⁷ Ina zan tafi daga Ruhunka?
Ina zan gudu in tafi daga gabanka?
⁸ In na haura zuwa sammai, kana a can;
in na yi gado a zurfafa, kana a can.
⁹ In na tashi a fikafikan safiya,
in na sauka a gefe mai nisa na teku,
¹⁰ can ma hannunka zai bishe ni,
hannunka na dama zai riƙe ni gam.
¹¹ In na ce, “Tabbatacce duhu zai boye ni
haske kuma zai zama dare kewaye da ni,”
¹² duhu ma ba zai zama duhu gare ka ba;
dare zai haskaka kamar rana,
gama duhu ya yi kamar haske gare ka.

- 13 Gama ka halicci ciki-cikina;
ka gina ni gaba ɗaya a cikin mahaifar mahaifiyata.
- 14 Ina yabonka domin yadda ka yi ni abin tsoro ne da kuma abin mamaki;
ayyukanka suna da banmamaki,
na san da haka sosai.
- 15 Kasusuwana ba a foye suke a gare ka ba
sa'ad da aka yi ni asirce.
Sa'ad da saƙa ni gaba ɗaya a zurfafan duniya.
- 16 Idanunka sun ga jikina marar fasali;
dukan kwanakin da aka tsara mini a rubuce suke a littafinka
kafin ɗayansu yā kasance.
- 17 Tunaninka suna da daraja gare ni, ya Allah!
Yawansu ba su da iyaka!
- 18 A ce zan iya kirgansu,
za su fi yashin teku yawa.
Sa'ad da na farka, ina nan tare da kai har yanzu.
- 19 Da kawai za ka kashe mugaye, ya Allah!
Ku rabu da ni, ku masu kisankai!
- 20 Suna magana game da kai da mugun nufi;
makiyanka suna ɗaukan sunanka a banza.
- 21 Ba ina ƙin masu ƙinka ba, ya UBANGIJI,
ina kuma kyamar waɗanda suke tayar maka ba?
- 22 Ba ni da wani abu da nake musu sai kiyaye kawai;
na ɗauke su abokan gābana.
- 23 Ka bincike ni, ya Allah ka kuma san zuciyata;
ka gwada ni ka kuma san damuwata.
- 24 Duba ko akwai wani laifi a cikina,
ka bishe ni a madawwamiyar hanya.

Zabura 140

Don mai bi da kafe-kafe. Zabura ta Dawuda.

- 1 Ka cece ni, ya UBANGIJI, daga mugaye;
ka tsare ni daga mutane masu rikici,
- 2 masu shirya maƙarƙashiya a zukatansu
suna kuma kawo yaƙi kullum.
- 3 Suna sa harsunansu su yi kaifi kamar na maciji;
dafin gamsheka yana a leƙunansu.
- 4 Ka kiyaye ni, ya UBANGIJI, daga hannuwan mugaye;
ka tsare ni daga mutane masu rikici
waɗanda suke shirin kwashe ni a kafafu.
- 5 Masu girman kai sun sa mini tarko;
sun shimfiɗa igiyoyin ragarsu
sun kuma shirya mini tarko a hanyata.
- 6 Ya UBANGIJI, na ce maka, “Kai ne Allahna.”
Ka ji kukata ta neman jinƙai, ya UBANGIJI.
- 7 Ya UBANGIJI Mai Iko Duka, mai fansana mai ƙarfi,
wanda yake garkuwoyin kaina a ranar yaƙi.
- 8 Kada ka biya wa mugaye bukatansu, ya UBANGIJI;
kada ka bar shirinsu su yi nasara,
in ba haka ba za su yi fariya.
- 9 Bari kawunan waɗanda suka kewaye ni
su rufu da masifun da leƙunansu suka jawo.
- 10 Bari garwashin wuta yā zubo a kansu;
bari a jefar da su cikin wuta,
cikin rami mai zurfi, kada su sāke tashi.

Sela

Sela

Sela

- ¹¹ Kada masu bata suna su taɓa kahu a kasar;
bari masifa ta farauci mutane masu rikici.
- ¹² Na san cewa UBANGIJI ya shirya wa matalauta adalci
yana kuma yi wa mabukata adalci.
- ¹³ Tabbatacce masu adalci za su yabi sunanka
masu aikata gaskiya kuma za su zauna a gabanka.

Zabura 141

Zabura ta Dawuda.

- ¹ Na yi kira gare ka, ya UBANGIJI; ka zo da sauri.
Ka ji muryata sa'ad da na yi kira.
- ² Bari a sa addu'ata a gabanka kamar turaren konawa;
bari d'agawa hannuwana ta zama kamar hadayar yamma.
- ³ Ka sa mai tsaro a bakina, ya UBANGIJI;
ka yi tsaron kofar lebungana.
- ⁴ Kada ka bar zuciyata ta juya ga yin abin da yake mugu,
ta sa kai ga aikata mugayen ayyuka
tare da mutane masu aikata mugunta;
kada ka bari in ci abincinsu.
- ⁵ Bari mutum mai adalci yā buge ni, alheri ne;
bar shi yā tsawata mini, mai ne a kaina.
Kaina ba zai fi shi ba,
duk da haka addu'ata kullum tana gāba da mugayen ayyuka.
- ⁶ Za a jefar da masu mulkinsu kasa daga kwankolin dutse,
mugaye kuwa za su san cewa maganata daidai ne.
- ⁷ Za su ce, "Kamar yadda mutum kan yi huda yā tsage kasa,
haka aka watsar da kasusuwanmu a bakin kabari."
- ⁸ Amma na kafa idanuna a kanka, ya UBANGIJI Mai Iko Duka;
a cikinka ina neman mafaka, kada ka miƙa ni ga mutuwa.
- ⁹ Ka kiyaye ni daga tarkon da aka sa mini,
daga tarkon da mugaye suka sa.
- ¹⁰ Bari mugaye su fāda a cikin ragarsu,
amma bari ni in zo in wuce lafiya.

Zabura 142

Maskil ne* ta Dawuda. Sa'ad da yake cikin kogo. Addu'a ce.

- ¹ Na yi kuka mai karfi ga UBANGIJI;
na tā da muryata ga UBANGIJI neman jinƙai.
- ² Na kawo gunagunina a gabansa;
a gabansa na faɗa wahalata.
- ³ Sa'ad da ƙarfina ya ƙare a cikina,
kai ne wanda ya san hanyata.
A hanyar da nake tafiya
mutane sun kafa mini tarko.
- ⁴ Duba ta damata ka gani;
babu wanda ya kula da ni.
Ba ni da mafaka;
babu wanda ya kula da raina.
- ⁵ Na yi kuka gare ka, ya UBANGIJI;
Na ce, "Kai ne mafakata,
rabona a kasar masu rai."
- ⁶ Ka saurari kukata,
gama ina cikin matsananciyar bukata;

* **Zabura 142:** Kan maganar, mai yiwuwa kalmar waƙa ce.

ka cece ni daga waƙanda suke fafarata,
 gama sun fi ni karfi sosai.
 7 Ka 'yantar da ni daga kurkuku,
 don in yabi sunanka.
 Ta haka masu adalci za su taru kewaye da ni
 saboda alherinka gare ni.

Zabura 143

Zabura ta Dawuda.

1 Ya UBANGIJI, ka ji addu'ata,
 ka saurari kukata don neman jinkai;
 cikin amincinka da adalcinka
 ka amsa mini.
 2 Kada ka gabatar da bawanka a gaban shari'a,
 gama babu wani mai rai da yake adali a gabanka.
 3 Abokin gāba yana fafarata,
 ya murkushe ni har kasa;
 ya sa ina zama a cikin duhu
 kamar waƙanda suka mutu tun tuni.
 4 Ta haka karfina ya kare a cikina
 zuciyata ta damu kwarai.
 5 Na tuna da kwanakin baya
 na yi tunani a kan dukan ayyukanka
 na kuma lura da abin da hannuwanka suka yi.
 6 Na buɗe hannuwana gare ka;
 raina yana jin kishinka kamar busasshiyar kasa.

Sela

7 Ka amsa mini da sauri, ya UBANGIJI;
 karfina ya kare.
 Kada ka boye fuskarka daga gare ni
 in ba haka ba zan zama kamar waƙanda suka gangara zuwa rami.
 8 Bari safiya ta kawo mini maganar kaunarka marar karewa,
 gama na sa zuciyata a gare ka.
 Ka nuna mini hanyar da zan bi,
 gama a gare ka na miƙa raina.
 9 Ka cece ni daga abokan gābana, ya UBANGIJI,
 gama na boye kaina a gare ka.
 10 Ka koya mini in yi nufinka,
 gama kai ne Allahna;
 bari nagarin Ruhunka
 yā bi da ni a kasar da ba gargada.
 11 Saboda sunanka, ya UBANGIJI, ka kiyaye raina;
 a cikin adalcinka, ka fid da ni daga wahala.
 12 A cikin kaunarka marar karewa, ka rufe bakunan abokan gābana;
 ka hallaka dukan mafiyana,
 gama ni bawanka ne.

Zabura 144

Ta Dawuda.

1 Yabo ya tabbata ga UBANGIJI dutsena,
 wanda ya horar da hannuwana don yaki,
 yatsotsina don faɗa.
 2 Shi ne Allah mai kaunata da kuma kagarata,
 katangata da mai cetona,
 garkuwata, wanda nake neman mafaka daga gare shi,
 wanda ya sa mutane a karkashina.
 3 Ya UBANGIJI, wane ne mutum da ka kula da shi,
 ɗan mutum da har za ka yi tunaninsa?
 4 Mutum yana kama da numfashi;

kwanakinsa suna wucewa kamar inuwa.

- ⁵ Ka tsage sammanka, ya UBANGIJI, ka sauko;
ka taɓa duwatsu, domin su yi hayaki.
- ⁶ Ka aiko da walƙiya ka watsar da abokan gāba;
ka karɓa kibiyoyinka ka sa su gudu.
- ⁷ Ka miƙa hannunka daga bisa;
ka cece ni ka kuma kubutar da ni
daga manyan ruwaye,
daga hannuwan baƙi
- ⁸ waɗanda bakunansu sun cika da ƙarya,
waɗanda hannuwansu na dama masu ruɗu ne.
- ⁹ Zan rera sabuwar waka gare ka, ya Allah;
a kan molo mai tsirkiya goma zan yi maka kiɗi,
¹⁰ ga Wannan wanda yake ba wa sarakuna nasara,
wanda ya cece bawansa Dawuda.
- Daga takobin kisa.
- ¹¹ Ka cece ni ka kuma kubutar da ni
daga hannuwan baƙi
waɗanda bakunansu sun cika da ƙarya,
waɗanda hannuwansu na dama masu ruɗu ne.
- ¹² Ta haka 'ya'yanmu maza a ƙuruciyarsu
za su zama kamar tsire-tsiren da aka kula da su,
'ya'yanmu mata kuma za su zama kamar ginshikai
da sassaka don adon fada.
- ¹³ Rumbunanmu za su cika
da kowane irin tanadi.
Tumakinmu za su ƙaru ninki dubu,
ninki dubu goma-goma a filayenmu;
¹⁴ shanunmu za su ja kaya masu nauyi.*
- Ba za a sami tashin hankali a katangarmu ba,
ba zuwan zaman bauta,
ba jin kukan damuwa a titunanmu.
- ¹⁵ Masu albarka ne mutanen da wannan zai zama haka;
masu albarka ne mutanen da Allah ne UBANGIJI.
*

Zabura 145

Zabura ce ta yabo. Ta Dawuda.

- ¹ Zan ɗaukaka ka, ya Allahna, Sarki;
zan yabi sunanka har abada abadin.
- ² Kowace rana zan yabe ka
in kuma ɗaukaka sunanka har abada abadin.
- ³ UBANGIJI da girma yake ya kuma cancanci yabo
girmansa ya fi ƙarfin ganewar mutum.
- ⁴ Tsara guda za ta yi maganar ayyukanka ga wata tsara;
za su yi magana game da manyan ayyukanka.
- ⁵ Za su yi zancen ɗaukakarka mai daraja,
zan kuma yi tunani a kan ayyukanka masu banmamaki.
- ⁶ Za su yi magana game da ikon ayyukanka masu bantsoro,
zan kuma yi shelar manyan ayyukanka.
- ⁷ Za su yi bikin yalwar alherinka
suka kuma rera adalcinka da farin ciki.
- ⁸ UBANGIJI mai alheri da kuma tausayi,

* **Zabura 144:14** Ko kuwa manyanmu za su kahu daram * **Zabura 145:** Wannan Zabura waƙa ce, ayoyin waɗanda suka (haɗa da aya 13b) sun fara da irin harufa ɗaya bayan ɗaya na Ibraniyanci.

mai jinkirin fushi cike kuma da kauna.

- ⁹ UBANGIJI nagari ne ga duka;
yana tausayin dukan abubuwan da ya yi.
¹⁰ Dukan abubuwan da ka yi za su yabe ka, ya UBANGIJI;
tsarkakanka za su d'aukaka ka.
¹¹ Za su yi maganar d'aukakar mulkinka
za su kuma yi zancen ikonka,
¹² saboda dukan mutane su san manyan ayyukanka
da d'aukakar darajar mulkinka.
¹³ Mulkinka madawwamin mulki ne,
sarautarka kuma za ta dawwama cikin dukan zamanai.

- UBANGIJI mai aminci ne ga dukan alkawuransa
mai kauna kuma ga dukan abubuwan da ya yi.
¹⁴ UBANGIJI yana riƙe da dukan waƙanda suka faƙi
yana kuma d'aga dukan waƙanda aka rusunar da su kasa.
¹⁵ Idanun kowa yana dogara gare ka,
kana kuma ba su abincinsu a lokacin da ya dace.
¹⁶ Ka buƙe hannunka
ka kuma kosar da sha'awar kowane abu mai rai.
¹⁷ UBANGIJI mai adalci ne cikin dukan hanyoyinsa
yana kuma nuna kauna ga dukan abubuwan da ya yi.
¹⁸ UBANGIJI yana kusa da kowa da ya kira gare shi,
ga duk wanda ya kira gare shi cikin gaskiya.
¹⁹ Yakan cika sha'awar waƙanda suke tsoronsa;
yakan ji kukansu ya kuma cece su.
²⁰ UBANGIJI yakan lura da dukan waƙanda suke kaunarsa,
amma dukan mugaye zai hallaka su.
²¹ Bakina zai yi magana cikin yabon UBANGIJI.
Bari kowace halitta ta yabi sunansa mai tsarki
har abada abadin.

Zabura 146

¹ Yabi UBANGIJI.*

Yabi UBANGIJI, ya raina.

- ² Zan yabi UBANGIJI dukan kwanakina;
zan rera yabo ga Allahna muddin raina.
³ Kada ka sa zuciyarka ga sarakuna,
ga mutane masu mutuwa, waƙanda ba sa iya ceto.
⁴ Sa'ad da numfashinsu ya rabu da su sai su koma kasa;
a wannan rana shirye-shiryensu sun zama banza.
⁵ Mai albarka ne wanda Allah na Yakub ne taimakonsa,
wanda sa zuciyarsa yana a kan UBANGIJI Allahnsa.
⁶ Mahaliccin sama da kasa,
teku, da kome da yake cikinsu,
UBANGIJI, wanda yake mai aminci har abada.
⁷ Yakan biya buƙatun mutanen da aka danne
ya kuma ba da abinci ga mayunwata.
UBANGIJI yakan 'yantar da 'yan kurkuku,
⁸ UBANGIJI yakan ba wa makafi ido,
UBANGIJI yakan d'aga waƙanda aka rusunar da su kasa,
UBANGIJI yana kaunar masu adalci.
⁹ UBANGIJI yana tsaron baki
yana kuma lura da marayu da kuma gwauruwa,
amma yakan lalatar da hanyoyin mugaye.

* **Zabura 146:1** Da Ibraniyanci *Hallelu Ya*; haka ma a aya 10.

¹⁰ UBANGIJI yana mulki har abada,
Allahnki, ya Sihiyona, daga zamani zuwa zamani.

Yabi UBANGIJI.

Zabura 147

¹ Yabi UBANGIJI.*

Yana da kyau a rera yabai ga Allahnu,
abu mai dadi ne daidai ne kuma a yabe shi!

² UBANGIJI ya gina Urushalima;
ya tattara kamammu na Isra'ilan da aka kai bauta.

³ Ya warkar da masu raunanar zuciya
ya dafdaura miyakunsu.

⁴ Ya lissafta yawan taurari
ya kuma kira kowannensu da suna.

⁵ Shugabanmu mai girma ne mai iko duka;
ganewarsa ba shi da iyaka.

⁶ UBANGIJI yana kula da masu saukinkai
yakan yar da mugaye a kasa.

⁷ Rera wa UBANGIJI waƙar godiya;
ku kada garaya ga Allahnu.

⁸ Ya rufe sararin sama da gizagizai;
yana tanada wa duniya ruwan sama
yana kuma sa ciyawa ta yi girma a kan tuddai.

⁹ Yakan tanada wa shanu abinci
da kuma saboda 'ya'yan hankaki sa'ad da suka yi kira.

¹⁰ Jin dadinsa ba ya a karfin doki,
balle farin cikinsa ya kasance a kafafun mutum;

¹¹ UBANGIJI yakan yi farin ciki a wafanda suke tsoronsa,
wafanda suke sa zuciya a kaunarsa marar karewa.

¹² Ki daukaka UBANGIJI, ya Urushalima;
ki yabi Allahnki, ya Sihiyona.

¹³ Gama yana karfafa kyamaren kofofinki
yana kuma albarkace mutanenki a cikinki.

¹⁴ Yana ba da salama ga iyakokinki
yana kuma kosar da ke da alkama mafi kyau.

¹⁵ Yana ba da umarninsa ga duniya;
maganarsa tana tafiya da sauri.

¹⁶ Yana shimfiɗa kankara kamar ulu
ya kuma watsar da hazo kamar toka.

¹⁷ Yana zuba kankara kamar kanaan duwatsu.
Wa zai iya jure wa sanyin da ya aiko?

¹⁸ Yakan aiki maganarsa ta kuwa narkar da su;
yakan ta da iskarsa, ruwaye kuwa su gudu.

¹⁹ Ya bayyana maganarsa ga Yakub,
dokokinsa da ka'idodinsa ga Isra'ila.

²⁰ Bai yi wannan ga wata al'umma ba;
ba su san dokokinsa ba.

Yabi UBANGIJI.

* **Zabura 147:1** Da Ibraniyanci *Hallelu Ya*; haka ma a aya 20.

Zabura 148

¹ Yabi UBANGIJI.*

Yabi UBANGIJI daga sammai,
yabe shi a bisa sammai.

² Yabe shi, dukanku mala'ikunsa,
yabe shi, dukanku rundunarsa na sama.

³ Yabe shi, rana da wata,
yabe shi, dukanku taurari masu haskakawa.

⁴ Yabe shi, ku bisa sammai
da kuma ku ruwan bisa sarari.

⁵ Bari su yabi sunan UBANGIJI,
gama ya umarta aka kuwa halicce su.

⁶ Ya sa su a wurarensu har abada abadin;
ya ba da umarnin da ba zai taɓa shuɗe ba.

⁷ Yabi UBANGIJI daga duniya,
ku manyan halittun teku da kuma dukan zurfafan teku,

⁸ walkiya da kanƙara, dusar kanƙara da gizagizai,
hadirin iskar da suke biyayya da umarnansa,

⁹ ku duwatsu da dukan tuddai,
itatuwa masu 'ya'ya da dukan al'ul,

¹⁰ namun jeji da dukan dabbobin gida,
kanana halittu da tsuntsaye masu firiya,

¹¹ sarakunan duniya da dukan al'ummai,
ku sarakuna da dukan masu mulkin duniya,

¹² samari da 'yan mata,
tsofaffi da yara.

¹³ Bari su yabi sunan UBANGIJI,
gama sunansa ne kaɗai mafi ɗaukaka;
darajarsa ta fi ƙarfin duniya da sammai.

¹⁴ Ya tayar wa mutanensa ƙaho,[†]
yabon dukan tsarkakansa,
na Isra'ila, mutanen da suke kurkusa da zuciyarsa.

Yabi UBANGIJI.

Zabura 149

¹ Yabi UBANGIJI.*

Ku rera sabuwar waƙa ga UBANGIJI,
yabonsa a cikin taron tsarkaka.

² Bari Isra'ila su yi farin ciki da Mahaliccinsu;
bari mutanen Sihiyona su yi murna da Sarkinsu.

³ Bari su yabi sunansa tare da rawa
suna kuma yin kifi gare shi da ganga da garaya.

⁴ Gama UBANGIJI yana jin daɗin mutanensa;
yakan darjanta masu sauƙinkai da ceto.

⁵ Bari tsarkaka su yi farin ciki a wannan bangirma
su kuma rera don farin ciki a kan gadajensu.

⁶ Bari yabon Allah yā kasance a bakunansu
takobi mai kaifi kuma a hannuwansu,

⁷ don su ɗau fansa a kan al'ummai
da kuma hukunci a kan mutane,

⁸ don su ɗaura sarakuna da sarƙoƙi,

* **Zabura 148:1** Da Ibraniyanci *Hallelu Ya*; haka ma a aya 14. † **Zabura 148:14** *Kaho* a nan na nuna wani mai ƙarfi, wato, sarki. * **Zabura 149:1** Da Ibraniyanci *Hallelu Ya*; haka ma a aya 9.

manyar garinsu da sarkokin karfe,
⁹ don su yi hukuncin da aka rubuta a kansu.
 Wannan ne daukakar dukan tsarkakansa.

Yabi UBANGIJI.

Zabura 150

¹ Yabi UBANGIJI.*

Yabi Allah a cikin wurinsa mai tsarki;
 yabe shi a cikin sammai na ikonsa.

² Yabe shi saboda ayyukansa masu iko;
 yabe shi saboda mafificin girmansa.

³ Yabe shi da karar kakaki,
 yabe shi da garaya da molo,

⁴ yabe shi da ganga kuna taka rawa,
 yabe shi da kayan kidi na tsirkiya kuna kuma busa,

⁵ yabe shi da kuge mai kara,
 yabe shi da kuge masu kara sosai.

⁶ Bari kowane abu mai numfashi yā yabi UBANGIJI.

Yabi UBANGIJI.

* **Zabura 150:1** Da Ibraniyanci *Hallelu Ya*; haka ma a aya 6.

Karin Magana Gabatarwa, manufa da kuma kan magana

- ¹ Karin maganar Solomon dan Dawuda, sarkin Isra'ila.
² Ga karin magana da za su taimake ka don samun hikima da horo;
 don ganewa kalmomi masu zurfi;
³ don neman rayuwa ta horo da kuma ta hankali,
 kana yin abin da yake daidai, mai adalci da kuma wanda ya dace;
⁴ don sa marar azanci ya yi hankali,
 ya sa matasa su sani, su kuma iya rarrabewa,
⁵ bari masu hikima su saurara, su kuma kara ga saninsu,
 bari masu tunani kuma su sami jagora,
⁶ don su fahimci karin magana da kuma misalai,
 kalmomi da kuma kacici-kacici masu hikima.
⁷ Tsoron UBANGIJI shi ne masomin ilimi,
 amma wawaye* sun rena hikima da horo.

Gargadi don a rungumi hikima

Jan kunne game da jaraba

- ⁸ Dana, ka saurari umarnin mahaifinka
 kada kuma ka kyale koyarwar mahaifiyarka.
⁹ Za su zama kayan ado don su inganta ka
 da kuma sarkar wuya don su yi wa wuyanka ado.
¹⁰ Dana, in masu zunubi sun jarabce ka,
 kada ka yarda.
¹¹ In suka ce, "Zo mu tafi;
 mu yi kwanton bauna, mu nemi wani mu kashe,
 mu fada wa marasa laifi;
¹² mu hadiye su da rai gaba daya kamar kabari,
 kamar wafanda suke gangarawa zuwa rami;
¹³ za mu sami dukiya masu daraja iri-iri,
 mu kuma cika gidajenmu da ganima;
¹⁴ ka hada kai da mu,
 za mu kuwa raba abin da muka sato"
¹⁵ dana, kada ka tafi tare da su,
 kada ka taka kafarka a hanyarsu;
¹⁶ gama kafafunsu kan yi sauri ga yin zunubi,
 suna saurin yin kisankai.
¹⁷ Ba shi da amfani a kafa tarko
 a idanun dukan tsuntsaye!
¹⁸ Wadannan irin mutane kansu suke kafa wa tarko;
 ba sa kama kome, sai rayukansu!
¹⁹ Dukan wafanda suke neman ribar da ba a samu a hanya mai kyau;
 karshen wannan yakan dauke rayukansu.
Jan kunne game da kin hikima
²⁰ Hikima tana kira da karfi a kan titi,
 tana daga muryarta a dandalin taron jama'a;
²¹ tana kira da karfi a kan tituna masu surutu,[†]
 tana yin jawabinta a hanyoyin shiga gari.
²² "Har yausha ku da kuke marasa azanci[‡] za ku ci gaba a hanyoyinku marasa azanci?
 Har yausha ku masu ba'a za ku yi ta murna cikin ba'arku
 wawaye kuma ku fi ilimi?"

* **1:7** Kalmomin Ibraniyancin da aka rubuta *wawa* a cikin Littafi Karin Magana, da kuma ko'ina a cikin Tsohon Alkawari sau da yawa, yana nufin wani wanda ya rasa cikakken da'a a ne. [†] **1:21** Da Ibraniyanci; Seftuwajin / a bisa katanga [‡] **1:22** Kalmar Ibraniyancin da aka rubuta *marar azanci* a cikin Littafin Kari Magana gaba daya tana nufin marar da'a da kuma wanda yana aikata mugunta ne.

- 23 Da a ce kun saurari tsawatata,
da na faɗa muku dukan abin da yake zuciyata
in kuma sanar da ku tunanina.
- 24 Amma da yake kun ki ni sa'ad da na yi kira
ba kuma wanda ya saurara sa'ad da na miƙa hannuna,
- 25 da yake kun ki dukan shawarata
ba ku kuma yarda da tsawatata ba,
- 26 Zan yi muku dariya sa'ad da masifa ta same ku,
zan yi muku ba'a sa'ad da bala'i ya same ku,
- 27 sa'ad da bala'i ya sha kanku kamar hadiri,
sa'ad da masifa ta share ku kamar guguwa,
sa'ad damuwa da wahala suka mamaye ku.
- 28 "Sa'an nan za su kira gare ni amma ba zan amsa ba;
za su neme ni amma ba za su same ni ba.
- 29 Da yake sun ki sani
ba su kuwa zaɓi tsoron UBANGIJI ba,
- 30 da yake ba su karɓi shawarata ba
suka kuwa yi kunnen kashi ga tsawatata,
- 31 za su sami sakayyar abubuwan da suka yi
su kuma koshi da sakayyar makircinsu.
- 32 Gama rashin hankalin marasa azanci zai kashe su,
rashin kulawar wawaye kuma zai hallaka su;
- 33 amma duk wanda ya saurare ni, zai zauna lafiya
ya kuma kasance da rai kwance, ba tare da tsoron lahani ba."

2

Ribar da'ar hikima

- 1 Dana, in ka yarda da kalmomina
ka kuma ajiye umarnaina a cikinka,
- 2 kana kasa kunne ga abin da yake na hikima,
kana kuma yin koƙari ka fahimce shi,
- 3 in kuma ka kira ga tsinkaya
ka kuma kira da farfi don ganewa,
- 4 in ka neme shi yadda ake neman azurfa
ka kuma neme shi kamar yadda ake neman boyayyyiyar dukiya,
- 5 to, za ka gane tsoron UBANGIJI
ka kuma sami sanin Allah.
- 6 Gama UBANGIJI yana ba da hikima,
daga bakinsa kuma, sani da ganewa sukan fito.
- 7 Yana riƙe da nasara a ma'aji don masu yin gaskiya,
shi ne mafaka ga waɗanda tafiyarsu ba ta da laifi,
- 8 gama yana tsare abin da masu adalci suke bukata
yana kuma tsare hanyar amintattunsa.
- 9 Sa'an nan za ku fahimci abin da yake daidai da abin da yake na adalci
da abin da yake gaskiya, da kowace hanya mai kyau.
- 10 Gama hikima za ta shiga cikin zuciyarka,
sani kuma zai faranta maka rai.
- 11 Tsinkaya za ta tsare ka,
ganewa kuma za ta yi maka jagora.
- 12 Hikima za ta cece ka daga hanyoyin mugayen mutane,
daga kalmomin mutane masu batanci,
- 13 waɗanda suke barin miƙaƙkun hanyoyi
don su yi tafiya a hanyoyi masu duhu,
- 14 waɗanda suke jin daɗin yin abin da ba shi da kyau
suna kuma farin ciki a mugayen batanci,
- 15 waɗanda hanyoyinsu karkatattu ne
waɗanda kuma suke cuku-cuku a hanyoyinsu.

- 16 Zai kiyaye ku kuma daga mazinaciya,
daga mace mai lalata, mai fofokarin kama ka da dadin bakinta,
17 wadda ta bar mijin kuruciyarta
ta kuma kyale alkawarin da ta yi a gaban Allah.*
18 Gama gidanta yana kai ga mutuwa
hanyarta kuma ga ruhohin matattu.
19 Duk wanda ya ziyarce ta ba ya kara komowa
ba zai kara komowa ga hanyar rai.
20 Don haka dole ku yi tafiya a hanyoyin mutanen kirki
ku kuma yi ta bi hanyoyin adalai.
21 Gama masu aikata gaskiya za su zauna a cikin kasar,
marasa laifi kuma za su kasance a cikinta;
22 amma za a fid da mugaye daga kasar,
za a tumbuke marasa aminci kuma daga gare ta.

3

Karin ribar hikima

- 1 Dana, kada ka manta da koyarwata,
amma ka kiyaye umarnaina a cikin zuciyarka,
2 gama za su kara maka tsawon rai da shekaru masu yawa
su kuma kawo maka wadata.
3 Kada ka bar kauna da aminci su rabu da kai;
ka d'aura su kewaye da wuyanka,
ka rubuta su a allon zuciyarka.
4 Sa'an nan za ka sami tagomashi da kuma suna mai kyau
a gaban Allah da kuma a gaban mutane.
5 Ka dogara ga UBANGIJI da dukan zuciyarka
kada kuma ka dangana ga ganewarka;
6 cikin dukan hanyoyinka ka amince da shi,
zai kuwa sa hanyoyinka su mife.*
7 Kada ka zama mai hikima a ganinka;
ka ji tsoron UBANGIJI ka kuma guji mugunta.
8 Wannan zai ba wa jikinka lafiya
ya kuma adana kasusuwanka.
9 Ka girmama UBANGIJI da dukan dukiyarka,
ta wurin miƙa masa nunan fari na dukan amfanin gonarka;
10 ta haka rumbunanka za su cika har su zuba,
randunanka kuma su cika har baki da sabon ruwan inabi.
11 Dana, kada ka rena horon UBANGIJI
kada kuma ka fi tsawatawarsa,
12 domin UBANGIJI yakan hori waƙanda yake kauna,
kamar yadda mahaifi yake yin wa da da yake fariya da shi.
13 Mai albarka ne mutumin da ya sami hikima,
mutumin da ya sami fahimi,
14 gama ta fi azurfa riba
tana kuma da amfani fiye da zinariya.
15 Ta fi lu'ulu'u daraja;
ba a kwatanta abin da ka fi sha'awa da ita.
16 Tsawon rai yana a cikin hannunta na dama;
a hannunta na hagu kuwa akwai arziki da bangirma.
17 Hanyoyinta hanyoyi ne masu dadi,
dukan hanyoyinta kuma salama ne.
18 Ita itacen rai ne ga waƙanda suka rungume ta;

* 2:17 Ko kuwa alkawarin Allahnta * 3:6 Ko kuwa zai nuna maka hanyoyi

wafanda suke riƙe da ta za su zama masu albarka.

- 19 Ta wurin hikima UBANGIJI ya kafa harsashin duniya,
ta wurin fahimi ya shirya sammai inda suke;
- 20 ta wurin sani aka rarraba zurfafa,
gizagizai kuma suka zubo rafa.
- 21 Dana, ka riƙe sahihiyar shari'a da kuma basira,
kada ka bar su su rabu da kai;
- 22 za su zama rai a gare ka,
abin adon da zai gyara wuyanka.
- 23 Sa'an nan za ka bi hanyarka lafiya,
ƙafarka kuwa ba zai yi tuntube ba;
- 24 sa'ad da ka kwanta, ba za ka ji tsoro ba;
sa'ad da ka kwanta, barci zai yi maka dadi.
- 25 Kada ka ji tsoron masifar da za ta faru farat daya
ko lalacin da yakan auka wa mugaye,
- 26 gama UBANGIJI zai zama ƙarfin halinka
zai kuwa kiyaye ƙafarka daga faɗawa a tarko.
- 27 Kada ka ƙi yin alheri ga duk wanda ya dace,
sa'ad da kana iya yin haka.
- 28 Kada ka ce wa maƙwabcinka
"Ka ya dakata sai gobe,"
idan kana iya taimakonsa yanzu.
- 29 Kada ka shirya kome da zai cuci maƙwabcinka,
wanda yake zama da aminci kusa da kai.
- 30 Kada ka zargi mutum ba dalili,
sa'ad da bai yi laifi ba.
- 31 Kada ka ji kishin mai ta-da-na-zaune-tsaye
ko ka yi sha'awar aikata ayyukansu.
- 32 Gama UBANGIJI yana kyama mai aikata mugunta
amma yakan rungumi adalin da ya amince da shi.
- 33 La'anar UBANGIJI tana a gidan mugaye,
amma yakan albarkaci gidan adali.
- 34 Yakan yi wa masu girman kai ba'a
amma yakan yi wa mai saukinkai alheri.
- 35 Masu hikima sukan sami kyakkyawan suna,
amma wawaye sukan kara wa kansu shan kunya.

4

Hikima ce mafi girma duka

- 1 Ku saurara 'ya'yana ga koyarwar mahaifinku;
ku mai da hankali, ku sami fahimi.
- 2 Ina ba ku sahihiyar koyarwa,
saboda haka kada ku kyale koyarwata.
- 3 Sa'ad da nake yaro a gidan mahaifina,
yaro kadai kuma na mahaifiyata,
- 4 ya koya mini ya ce,
"Ka riƙe kalmomina da dukan zuciyarka;
ka kiyaye umarnaina za ka kuwa rayu.
- 5 Ka nemi hikima, ka nemi fahimi;
kada ka manta da kalmomina ko ka kauce daga gare su.
- 6 Kada ka kyale hikima, za ta kuwa tsare ka;
ka kaunace ta, za ta kuwa lura da kai.
- 7 Hikima ce mafi girma duka; saboda haka ka nemi hikima.
Ko da za ta ci duk abin da kake da shi, ka dai nemi fahimi.
- 8 Ka kaunace ta, za ta daukaka ka;
ka rungume ta, za ta kuwa girmama ka.
- 9 Za ta zama kayan ado da za su inganta kanka

tã kuma zamar maka rawanin ðaukaka.”

- 10 Ka saurara, ðana, ka yarda da abin da na faða,
shekarun rayuwarka kuwa za su zama masu yawa.
- 11 Na bishe ka a hanyar hikima
na kuma jagorance ka a miƙaƙƙun hanyoyi.
- 12 Sa’ad da kake tafiya, ba abin da zai sa ka tuntuƙe;
sa’ad da kake gudu, ba za ka faði ba.
- 13 Ka riƙe umarni, kada ka bari yã kuƙuce;
ka tsare shi sosai, gama ranka ne.
- 14 Kada ka sa kafa a kan hanyar mugaye
kada ka bi gurbin mugaye.
- 15 Ka guji mugunta, kada ka yi tafiya a kanta;
juya daga gare ta ka yi tafiyarka.
- 16 Mugaye ba sa iya barci, sai sun aikata mugunta;
ba su barci sai sun cuci wani.
- 17 Mugunta da ta’adi
kamar ci da sha suke a gare su.
- 18 Hanyar adali kamar fitowar rana ce,
sai kara haske take yi, har ta kai tsaka.
- 19 Amma hanyar mugaye kamar zurfin duhu ne;
ba sa sanin abin da ya sa suke tuntuƙe.
- 20 Dana, ka kula da abin da nake faða,
ka saurara sosai ga kalmomina.
- 21 Kada ka bari su rabu da kai,
ka kiyaye su a cikin zuciyarka;
- 22 gama rai ne ga waƙanda suke nemansu
da kuma lafiya ga dukan jikin mutum.
- 23 Fiye da kome duka, ka tsare zuciyarka,
gama maɓulɓulan ruwan rijiyar rai ne.
- 24 Ka kau da muguwar magana daga bakinka;
ka yi nesa da magana marar kyau daga leɓunanka.
- 25 Bari idanunka su dubi gaba sosai,
ka kafa idanunka kai tsaye a gabanka.
- 26 Ka san inda kafafunka suke takawa
ka bi hanyoyin da suke daram kawai.
- 27 Kada ka kauce dama ko hagu;
ka kiyaye kafarka daga mugunta.

5

Gargadi a kan zina

- 1 Dana, ka mai da hankali ga hikimata
ka saurara da kyau ga kalmomin basirata,
- 2 don ka ci gaba da yin kome daidai
leɓunanka za su adana sani.
- 3 Gama leɓunan mazinaciya na ðigan zuma,
maganarta tana da sulɓi fiye da mai;
- 4 amma a karshe tana da ðaci kamar tafashiya,
mai ci kamar takobi mai kaifi biyu.
- 5 Kafafunta na kaiwa ga mutuwa;
sawunta na jagora kai tsaye zuwa kabari.
- 6 Ba ta wani tunanin rayuwa;
hanyoyinta karkatacce ne, amma ba ta sani ba.
- 7 Yanzu fa, ‘ya’ yana, ku saurare ni;
kada ku juye daga abin da nake faða.
- 8 Ku yi nesa da hanyarta,
kana ku je kusa da kofar gidanta,
- 9 don kada ku ba da karfi mafi kyau ga waɗansu
da kuma shekarunku ga wani marar imani,

- 10 don kada baƙi su yi biki a kan dukiyarku
wahalarƙu ta azurta gidan wani mutum dabam.
- 11 A ƙarshen rayuwarku za ku yi ta nishi,
sa'ad da namanku da jikinku suka zagwanye.
- 12 Za ku ce, "Me ya sa na ƙi horo!
Me ya sa zuciyata ta ƙi gyara!
- 13 Ban yi biyayya da malamaina ba
ko in saurari masu koyar da ni.
- 14 Na zo gab da hallaka gaba ɗaya
a tsakiyar dukan taron."
- 15 Ku sha ruwa daga tankinku,
ruwa mai gudu daga rijiyarku.
- 16 In maɓulbulanku suka cika suna malala har waje,
rafuffukan ruwanku a dandalin jama'a?
- 17 Bari su zama naka kaɗai,
don kada ka raba da baƙi.
- 18 Bari maɓulbulanka ya zama mai albarka,
bari kuma ka yi farin ciki da matar ƙuruciyarka.
- 19 Kaunatacciyar mariri, barewa mai kyan gani,
bari mamanta su ishe ka kullum,
bari ƙaunarta ta ɗauke hankalinka kullum.
- 20 Dana, me ya sa za ka bari mazinaciya ta ɗauke maka hankali?
Don me za ka rungume matar wani?
- 21 Gama hanyar mutum a bayyane take a gaban UBANGILI,
yana kuma lura da dukan hanyoyinsa.
- 22 Ayyukan mugunta na mugun mutum tarko ne gare shi;
igiyoyin zunubinsa za su daure shi kankan.
- 23 Zai mutu saboda rashin ɗa'a
yawan wawancinsa zai sa yä kauce.

6

Gargadi a kan wawanci

- 1 Dana, in ka shirya tsaya wa maƙwabcinka don yä karfi bashi,
in ka sa hannunka don ɗaukar lamunin wani,
- 2 in maganarka ta taɓa kama ka,
ko kalmomin bakinka sun zama maka tarko,
- 3 to, sai ka yi haka, ɗana don ka 'yantar da kanka;
da yake ka shiga hannuwan maƙwabcinka,
ka tafi ka ƙaskantar da kanka;
ka roki maƙwabcinka!
- 4 Ka hana kanka barci,
ko gyangyadi a idanunka ma.
- 5 Ka 'yantar da kanka, kamar barewa daga hannun mai farauta,
kamar tsuntsu daga tarkon mai kafa tarko.
- 6 Ku tafi wurin kyashi, ku ragwaye;
ku lura da hanyoyinsa ku zama masu hikima!
- 7 Ba shi da jagora
ba shugaba ko mai mulki,
- 8 duk da haka yakan yi tanade-tanadensa da rani
ya kuma tattara abincinsa a lokacin girbi.
- 9 Har yausha za ku kwanta a can, ku ragwaye?
Yaushe za ku farka daga barcinku?
- 10 Dan barci, ɗan gyangyadi,
ɗan naɗin hannuwa don a huta,
- 11 talauci kuwa zai zo kamar 'yan hari
rashi kuma kamar ɗan fashi.
- 12 Sakare da mutumin banza

- wanda yana yawo da magana banza a baki,
¹³ wanda yake kyifce da ido,
 yana yi alama da kafafunsa
 yana kuma nuni da yatsotsinsa,
¹⁴ wanda yake kulla mugunta da ruɗu a cikin zuciyarsa,
 kullum yana tã-da-na-zaune-tsaye
- ¹⁵ Saboda haka masifa za tã fãɗa farat ɗaya;
 za a hallaka shi nan da nan, ba makawa.
- ¹⁶ Akwai abubuwa shida da UBANGIJI ya ki,
 abubuwa bakwai da suke abin kyama gare shi,
¹⁷ duban reni,
 harshe mai karya,
 hannuwa masu zub da jinin marar laifi,
¹⁸ zuciyar da take kulla mugayen dabaru,
 kafafun da suke sauri zuwa aikata mugunta,
¹⁹ mai shaidar karya wanda yake zuba karairayi,
 da kuma mutumin da yake tã-da-na-zaune-tsaye a cikin 'yan'uwa.
- Gargadi a kan zina*
- ²⁰ Dana, ka kiyaye umarnan mahaifinka
 kada kuma ka kyale koyarwar mahaifiyarka.
- ²¹ Ka ɗaura su a zuciyarka har abada;
 ka ɗaura su kewaye da wuyanka.
- ²² Sa'ad da kake tafiya, za su bishe ka;
 sa'ad da kake barci, za su lura da kai;
 sa'ad da ka farka, za su yi maka magana.
- ²³ Gama waɗannan umarnai fitila ne,
 wannan koyarwa haske ne,
 kuma gyare-gyaren horo
 hanyar rayuwa ce,
- ²⁴ suna kiyaye ka daga mace marar ɗa'a
 daga sulbin harshen mace marar aminci.
- ²⁵ Kada ka yi sha'awarta a cikin zuciyarka
 kada ka bar ta tã ɗauki hankalinka da idanunta.
- ²⁶ Gama karuwa takan mai da kai kamar burodin kyauta,
 mazinaciya kuma takan farauci ranka.
- ²⁷ Mutum zai iya ɗiba wuta ya zuba a cinyarsa
 ba tare da rigunansa sun kone ba?
- ²⁸ Mutum zai iya yin tafi a garwashi wuta mai zafi
 ba tare da kafafunsa sun kone ba?
- ²⁹ Haka yake da wanda ya kwana da matar wani;
 babu wanda ya taɓa ta da zai tafi babu hukunci.
- ³⁰ Mutane ba sa kyale barawo in ya yi sata
 don yã kosar da yunwarsa sa'ad da yake jin yunwa.
- ³¹ Duk da haka in aka kama shi, dole yã biya sau bakwai
 ko da yake abin zai ci dukan arzikin gidansa.
- ³² Amma mutumin da ya yi zina ba shi da hankali;
 duk wanda ya yi haka yana hallaka kansa ne.
- ³³ Duka da kunya ne za su zama rabonsa,
 kuma kunyarsa za tã dawwama.
- ³⁴ Gama kishi kan tã da hasalar miji,
 kuma ba zai ji tausayi ba sa'ad da yake ramawa.
- ³⁵ Ba zai karɓi duk wata biya ba;
 zai fi cin hanci, kome yawansu.

- 1 Dana, ka kiyaye kalmomina
ka kuma ajiye umarnaina a cikinka.
- 2 Ka kiyaye umarnaina za ka kuwa rayu;
ka tsare koyarwata kamar kwayar idonka.
- 3 Ka daure su a yatsotsinka;
ka rubuta su a allon zuciyarka.
- 4 Ka fada wa hikima, "Ke 'yar'uwata ce,"
ka kuma kira fahimi danginka;
- 5 za su kiyaye ka daga mazinaciya,
daga mace marar aminci da kalmominta masu daukan hankali.
- 6 A tagar gidana
na leka ta labule mai rammuka.
- 7 Sai na gani a cikin marasa azanci,
na lura a cikin samari,
wani matashi wanda ba shi da hankali.
- 8 Yana gangarawa a titi kusa da kusurwarta,
yana tafiya a gefen wajen gidanta
- 9 da magariba, yayinda rana tana faduwa,
yayinda duhun dare yana farawa.
- 10 Sai ga mace ta fito don ta sadu da shi,
saye da riga kamar karuwa shirye kuma don ta yaudare shi.
- 11 (Ba ta jin tsoro, ko kuma kunya,
kafafunta ba sa zama a gida;
- 12 wani lokaci a titi, wani lokaci a dandali,
tana yawo a kowace kusurwa.)
- 13 Sai ta kama shi ta rungume shi
da duban soyayya a fuskarta ta ce,
- 14 "Ina da hadaya ta salama a gida;
yau zan cika alkawarina.
- 15 Saboda haka na fito don in sadu da kai;
na neme ka na kuma same ka!
- 16 Na lulluƙe gadona
da lili masu launi dabam-dabam daga Masar.
- 17 Na yayyafa turare a gadona
da mur, aloyes da kuma kirfa.
- 18 Zo, mu sha zurfin kauna har safe;
bari mu ji wa ranmu daƙi da kauna!
- 19 Mijina ba ya gida;
ya yi tafiya mai nisa.
- 20 Ya dauki jakarsa cike da kuƙi
ba zai kuwa dawo gida ba sai tsakiyar wata."
- 21 Da kalmomin rarrashi ta sa ya kauce;
ta dauki hankalinsa da sulbin maganarta.
- 22 Nan take, ya bi ta
kamar saniyar da za a kai mayanka,
kamar wawa zuwa wurin da za a ba shi horo
- 23 sai da kibiya ta soki hantarsa,
kamar tsuntsun da ya ruga cikin tarko,
ba tare da sani zai zama sanadin ransa ba.
- 24 Yanzu fa, 'ya'yana, ku saurare ni;
ku kasa kunne ga abin da nake fada.
- 25 Kada ku bar zuciyarku ta juya zuwa hanyoyinta
ko ku kauce zuwa hanyoyinta.
- 26 Ta zama sanadin faduwar yawanci;
kisan da ta yi ba ta kidayuwa.
- 27 Gidanta babbar hanya ce zuwa kabari
mai yin jagora zuwa dakunan lahira.

8

Kiran hikima

- 1 Hikima ba ta yin kira ne?
Fahimi ba ya tā da muryarsa ne?
- 2 A kwankoli a kan hanya,
inda hanyoyi suka haɗu, ta ɗauki matsayinta;
- 3 kusa da kofofin shiga cikin birni,
a mashigai, ta tā da murya,
- 4 “Gare ku, ya mutane, nake kira;
na tā da muryata ga dukan ‘yan adam.
- 5 Ku da kuke marasa azanci, ku yi hankali;
ku da kuke wawaye, ku nemi fahimi.
- 6 Ku saurara, gama ina da abubuwa masu darajan da zan faɗa;
na buɗe leɓunana don in faɗa abin da yake daidai.
- 7 Bakina yana magana abin da yake gaskiya,
gama leɓunana sun ki mugunta.
- 8 Dukan kalmomin bakina suna da adalci;
babu waninsu da ya karkace ko kuwa karya ne.
- 9 Ga mai tunani dukansu daidai ne;
ba su da laifi ga waɗanda suke da sani.
- 10 Ku zaɓi umarnina a maimakon azurfa,
sani a maimakon zinariya zalla,
- 11 gama hikima ta fi lu’ulu’ai daraja,
kuma ba abin da kake sha’awa da za a kwatanta da ita.
- 12 “Ni, hikima, ina zama tare da hankali;
ina da sani da iya rarrabewa.
- 13 Jin tsoron UBANGIJI shi ne kin mugunta;
ina kin girman kai da fariya,
halin mugunta da kuma muguwar magana.
- 14 Shawara da yin tunani mai kyau nawa ne;
ina da fahimi da kuma iko.
- 15 Ta wurina sarakuna suke mulki
masu mulki kuma suke yin dokokin da suke da adalci;
- 16 ta wurina sarakuna suke mulki,
da kuma dukan manyan mutanen da suke mulkin duniya.
- 17 Ina kaunar waɗanda suke kaunata,
kuma waɗanda suke nemana sukan same ni.
- 18 Tare da ni akwai wadata da girmamawa,
dukiya da wadata masu dawwama.
- 19 ‘Ya’yan itacena sun fi zinariya zalla;
amfanin gonar da nake bayar ya fi azurfa mafi kyau.
- 20 Ina tafiya a hanyar adalci,
a kan hanyoyin gaskiya,
- 21 ina ba da wadata ga waɗanda suke kaunata
ina sa wuraren ajiyarsu su cika.
- 22 “UBANGIJI ya kawo ni a matsayi na farko na ayyukansa,
kafin ayyukansa na tuntuɓi;
- 23 an naɗa ni tun fil azal,
daga farko, kafin duniya ta kasance.
- 24 Sa’ad da babu tekuna, aka haife ni,
sa’ad da babu maɓulbulai masu ruwa;
- 25 kafin a kafa duwatsu a wurarensu,
kafin tuddai ma, an haife ni,
- 26 kafin ya yi duniya ko gonaki
ko wata kurar duniya.
- 27 Ina nan sa’ad da ya kafa sammai a wurarensu,
sa’ad da ya shata sararin sama a kan fuskar zurfafa,
- 28 sa’ad da ya kafa gizagizai a bisa
ya kuma kafa maɓulbulan zurfafa daram,

- 29 sa'ad da ya ba wa teku iyakarsa
 domin kada ruwaye su zarce umarninsa,
 da kuma sa'ad da ya shata tussan duniya.
 30 A lokacin ni ne mai tsara abubuwa a gefensa.
 Na cika da murna kowace rana,
 kullum ina farin ciki a gabansa,
 31 ina farin ciki da dukan duniyarsa
 ina murna da 'yan adam.
- 32 "Yanzu fa, 'ya'yana, ku saurare ni;
 masu albarka ne waƙanda suke kiyaye hanyoyina.
 33 Ku saurari umarnina ku kuma zama masu hikima;
 kada ku kyale ta.
 34 Mai albarka ne wanda ya saurare ni;
 yana tsaro kullum a kofofina,
 yana jira a kofar shigata.
 35 Gama duk wanda ya same ni ya sami rai
 zai kuma sami tagomashi daga UBANGIJI.
 36 Amma duk wanda ya kasa samuna ya cuci kansa;
 dukan waƙanda suke kina suna kaunar mutuwa ke nan."

9

Gayyatar hikima da gayyatar wawanci

- 1 Hikima ta gina gidanta;
 ta yi ginshikansa bakwai.
 2 Ta shirya abincinta gauraye da ruwan inabinta;
 ta kuma shirya teburinta.
 3 Ta aiki bayinta mata, tana kuma kira
 daga wurare masu tsayi na birnin.
 4 "Bari dukan waƙanda suke marasa azanci su zo nan ciki!"
 Tana faɗa wa marasa hankali.
 5 "Ku zo, ku ci abincina
 da ruwan inabin da na gauraye.
 6 Ku bar hanyoyinku marasa hankali za ku kuwa rayu;
 yi tafiya a hanyar fahimi.
- 7 "Duk wanda ya yi wa mai ba'a gyara yana gayyatar zagi
 duk wanda ya tsawata wa mugu yakan gamu da cin mutunci.
 8 Kada ka tsawata wa masu ba'a gama za su ki ka;
 ka tsawata wa mai hikima zai kuwa kaunace ka.
 9 Ka koya wa mai hikima zai kuwa kara hikima;
 ka koya wa mai adalci zai kuwa kara koyonsa.
- 10 "Tsonon UBANGIJI shi ne mafarin hikima,
 sanin Mai Tsarki kuwa fahimi ne.
 11 Gama ta wurina kwanakinka za su yi yawa,
 za a kuwa kara wa ranka shekaru.
 12 In kana da hikima, hikimarka za ta ba ka lada;
 in kai mai ba'a ne, kai kadai za ka sha wahala."
- 13 Wawancin mace a bayyane yake;
 ba ta da fa'a kuma ba ta da sani.
 14 Takan zauna a kofar gidanta,
 a wurin zama a wurin mafi tsayi na birni,
 15 tana kira ga masu wucewa,
 waƙanda suke tafiya kai tsaye a hanyarsu.
 16 "Bari dukan waƙanda suke marasa azanci su zo cikin nan!"
 Tana ce wa marasa hankali.
 17 "Ruwan da aka sata ya fi dadi;
 abincin da aka ci a boye ya fi dadi!"
 18 Amma ba su san cewa matattu suna a can ba,
 cewa bakinta suna a can cikin zurfin kabari ba.

Karin maganar Solomon

10

- ¹ Karin maganar Solomon.
Da mai hikima yakan kawo wa mahaifinsa farin ciki,
amma wawan da kan sa wa mahaifiyarsa bakin ciki.
- ² Dukiyar da aka samu a hanyar da ba ta dace ba, ba ta da albarka,
amma adalci kan ceci mutum daga mutuwa.
- ³ UBANGIJI ba ya barin mai adalci da yunwa
amma yakan lalace burin mugu.
- ⁴ Ragwanci kan sa mutum ya zama matalauci,
amma aiki tukuru kan ba da dukiya.
- ⁵ Shi da ya tattara hatsi da rani da ne mai hikima,
amma shi da yakan yi barci a lokacin girbi da ne wanda ya zama abin kunya.
- ⁶ Albarka kan zauna a kan mai adalci kamar rawani,
amma rikici kan sha bakin mugu.
- ⁷ Tunawa da mai adalci albarka ne
amma sunan mugu zai rube.
- ⁸ Mai hikima a zuciya yakan yarda da umarni
amma surutun wawa kan kai ga lalaci.
- ⁹ Mai mutunci yana tafiya lafiya,
amma shi da yake tafiya a karkatattun hanyoyi za a kama shi.
- ¹⁰ Shi da ya kyifta ido da mugunta kan jawo bakin ciki
surutun wawa kuma kan zo da lalaci.
- ¹¹ Bakin adali maɓulɓulan rai ne,
amma kalmar mugun takan boye makircinsa.
- ¹² Kiyayya kan haddasa wahala,
amma kauna kan rufe dukan laifofi.
- ¹³ Ana samun hikima a leɓunan masu fahimi,
amma bulala domin bayan marasa azanci ne.
- ¹⁴ Mai hikima kan yi ajiyar sani,
amma bakin wawa kan gayyaci lalaci.
- ¹⁵ Dukiyar masu arziki yakan zama mafakar birninsu,
amma talauci shi ne lalacin matalauci.
- ¹⁶ Hakkin adalai kan kawo musu rai,
amma albashin mugaye kan kawo musu hukunci.
- ¹⁷ Duk wanda ya mai da hankali ga horo kan nuna hanyar rai,
amma duk wanda ya kyale gyara kan sa wafansu su kauce.
- ¹⁸ Duk wanda ya boye kiyayyarsa yana da karya a leɓunansa,
duk kuma wanda yake baza karairayi wawa ne.
- ¹⁹ Sa'ad da magana ta yi yawa, ba a rasa zunubi a ciki,
amma shi da ya kame harshensa mai hikima ne.
- ²⁰ Harshen adali azurfa ce zalla,
amma zuciyar mugu ba ta da wani amfani.

- 21 Leɓunan adalai kan amfane yawanci,
amma wawa kan mutu saboda rashin azanci.
- 22 Albarkar UBANGIJI kan kawo wadata,
ba ya kuma kara wahala a kai.
- 23 Wawa yakan ji dafi halin mugunta,
amma mutum mai fahimi kan ji dafin hikima.
- 24 Abin da mugu ke tsoro shi ne zai same shi;
abin da adali ke bukata yakan sami biyan bukata.
- 25 Sa'ad da hadiri ya taso, yakan watsar da mugaye,
amma adalai za su tsaya daram har abada.
- 26 Kamar yadda ruwan tsami yake ga hakora hayafi kuma ga idanu,
haka malalaci yake ga wanda ya aike shi.
- 27 Tsoron UBANGIJI kan kara tsawon rai,
amma akan gajartar da shekarun mugaye.
- 28 Abin da adali yake sa rai yakan kai ga farin ciki,
amma sa zuciyar mugu ba ya haifar da kome.
- 29 Hanyar UBANGIJI mafaka ce ga adalai
amma lalaci ne ga waɗanda suke aikata mugunta.
- 30 Ba za a taɓa tumbuke masu adalci ba,
amma mugaye ba za su ci gaba da kasance a kasar ba.
- 31 Bakin adalai kan fitar da hikima,
amma za a dakatar da mugun harshe.
- 32 Leɓunan adalai sun san abin da ya dace,
amma bakunan mugaye sun san abin da yake mugu ne kawai.

11

- 1 UBANGIJI yana kyamar ma'aunan zamba,
amma ma'aunin da suke daidai ne abin farin cikinsa.
- 2 Sa'ad da girman kai ya zo, sai shan kunya ta zo,
amma hikima kan zo tare da kaskantar da kai.
- 3 Mutuncin masu aikata gaskiya takan bi da su,
amma marasa aminci sukan hallaka ta wurin cin amanar da suke yi.
- 4 Dukiya ba ta da amfani a ranar fushi,
amma adalci kan yi ceto daga mutuwa.
- 5 Adalcin marasa laifi kan mife hanyarsu,
amma akan kaskantar da mugaye ta wurin muguntarsu.
- 6 Adalcin masu aikata gaskiya kan cece su,
amma rashin aminci tarko ne ga mugayen sha'awace-sha'awace.
- 7 Sa'ad da mugu ya mutu, sa zuciyarsa kan hallaka;
dukan abin da ya sa zuciya daga ikonsa ba ya amfana kome.
- 8 Akan kuɓutar da mai adalci daga wahala,
sai ta dawo wa mugu a maimako.
- 9 Da bakinsa marar sanin Allah kan hallaka maƙwabcinsa,

- amma ta wurin sani mai adalci kan kubuta.
- 10 Sa'ad da adali ya yi nasara, birnin kan yi farin ciki;
sa'ad da mugu ya hallaka, akwai sowa ta farin ciki.
- 11 Ta wurin albarkar mai aikata gaskiya birni kan kasaita,
amma ta wurin bakin mugu akan hallaka birnin.
- 12 Mutum da ba shi da azanci kan ki makwabci,
amma mutum mai fahimi kan kame harshensa.
- 13 Gulma yakan lalace yarda,
amma mutum mai aminci kan kiyaye asiri.
- 14 Saboda rashin jagora al'umma takan fādi,
amma masu ba da shawara da yawa kan tabbatar da nasara.
- 15 Duk wanda ya dauki lamunin wani tabbatacce zai sha wahala,
amma duk wanda ya ki ya sa hannu a daukar lamuni ba ruwansa.
- 16 Mace mai hankali na samu bangirma,
amma azzalumi za su sami dukiya.
- 17 Mutumin kirki kan ribance kansa,
amma mugu kan kawo wa kansa wahala.
- 18 Mugun mutum kan sami albashin karya
amma shi da ya shuka adalci zai girbe lada tabbatacce.
- 19 Mutum mai adalci da gaske yakan sami rai,
amma shi da ya dukufa ga aikata mugunta kan tarar da mutuwarasa.
- 20 UBANGIJI yana kyamar mutane masu muguwar zuciya
amma yana jin dadin waƙanda hanyoyinsu ba su da laifi.
- 21 Ka tabbata da wannan. Mugaye ba za su tafi babu hukunci ba,
amma waƙanda suke masu adalci za su tafi babu hukunci.
- 22 Kamar zinariya a hancin alade
haka kyan mace wadda ba ta da hankali.
- 23 Sha'awar adalai kan kare kawai a aikata alheri,
amma sa zuciyar mugaye kan karasa kawai a fushi.
- 24 Wani mutum kan bayar hannu sake, duk da haka yakan sami fiye;
wani yakan riƙe abin da ba nasa ba, amma sai ya karasa cikin talauci.
- 25 Mutum mai kyauta zai azurta;
shi da yakan taimake waƙansu, za a taimake shi.
- 26 Mutane kan la'anci mai boye hatsi yana jira ya yi tsada,
amma albarka kan zauna a kan wanda yake niyya ya sayar.
- 27 Duk mai nema alheri kan sami alheri,
amma mugu kan zo wa wanda yake nemansa.
- 28 Duk wanda ya dogara ga arzikinsa zai fādi,
amma adali zai yi nasara kamar koren ganye.
- 29 Duk wanda ya kawo wahala wa iyalinsa zai gāji iska kawai,
kuma wawa zai zama bawan masu hikima.
- 30 'Ya'yan itacen adali itacen rai ne,

kuma duk mai samun rayuka mai hikima ne.

³¹ In masu adalci sun sami abin da ya dace da su a duniya,
yaya zai zama ga marasa sanin Allah da kuma masu zunubi!

12

¹ Duk mai kaunar horo yana kaunar sani,
amma duk mai kin gyara wawa ne.

² Mutumin kirki kan sami tagomashi daga UBANGIJI,
amma UBANGIJI yakan hukunta mai son yin wayo.

³ Ba yadda mutum zai kahu ta wurin aikata mugunta,
amma ba za a tumbuke adali ba.

⁴ Mace mai halin kirki rawanin mijinta ne,
amma mace marar kunya tana kama da ciwo a kasusuwansa.

⁵ Shirye-shiryen masu adalci daidai ne,
amma shawarar mugaye ruɗu ne.

⁶ Kalmomin mugu sukan kwanta suna jira su yi kisankai,
amma jawabin masu aikata gaskiya kan kubutar da su.

⁷ Akan tumbuke mugaye ba a fara ganinsu,
amma gidan masu adalci kan tsaya daram.

⁸ Akan yabi mutum bisa ga hikimarsa,
amma mutane marasa azanci akan rena su.

⁹ Gara ka zama kai ba kome ba ne amma kana da bawa
da ka mai da kanka kai wani ne alhali kuwa ba ka da abinci.

¹⁰ Mai adalci kan kula da bukatun dabbobinsa,
amma halaye mafi kyau na mugaye su ne keta.

¹¹ Duk wanda ya nome gonarsa zai sami abinci a yalwace,
amma shi da yake naushin iska marar azanci ne.

¹² Mugaye suna sha'awar ganimar mugayen mutane,
amma saiwar masu adalci kan haɓaka.

¹³ Mugun mutum kan faɗa a tarkon maganarsa ta zunubi,
amma adali kan kubuta daga wahala.

¹⁴ Daga abubuwan da suke fitowa daga leɓunansa mutum kan cika da abubuwa masu
kyau
tabbatacce yadda aikin hannuwansa suke ba shi lada.

¹⁵ Hanyar wawa daidai take a gare shi,
amma mai hikima kan saurari shawara.

¹⁶ Wawa kan nuna fushinsa nan take,
amma mai la'akari kan kyale zargi.

¹⁷ Mashaidin gaskiya kan ba da shaidar gaskiya,
amma mashaidin karya yana baza karairayi ne.

¹⁸ Maganganun rashin tunani sukan soki mutum kamar takobi,
amma harshen mai hikima kan kawo warkarwa.

¹⁹ Leɓunan gaskiya kan dawwama har abada,

amma harshen karya yakan dawwama na dɓan lokaci ne kawai.

- ²⁰ Akwai rufu a zukan wafanda suke kulla mugunta,
amma wafanda suke aikata alheri za su yi farin ciki.
- ²¹ Ba wani lahanin da zai sami masu adalci,
amma mugaye suna da nasu cike da wahala.
- ²² UBANGIJI yana kyamar leɓunan masu karya,
amma yana jin daɓin mutanen da suke masu gaskiya.
- ²³ Mai la'akari kan kiyaye saninsa wa kansa,
amma zuciyar wawa kan yi ta tallar wawanci.
- ²⁴ Hannuwan masu aiki tukuru za su yi mulki,
amma ragwanci kan karasa a aikin bauta.
- ²⁵ Zuciya mai damuwa takan nakasar da mutum,
amma maganar alheri kan faranta masa rai.
- ²⁶ Adali yakan yi hankali a abokantaka,
amma hanyar mugaye kan kai su ga kaucewa.
- ²⁷ Rago ba ya gashin abin da ya kama daga farauta,
amma mai aiki tukuru yakan ɗauki mallakarsa da muhimmanci.
- ²⁸ A hanyar adalci akwai rai;
a wannan hanya akwai rashin mutuwa.

13

- ¹ Da mai hikima yakan mai da hankali ga umarnin mahaiƙinsa,
amma mai ba'a ba ya sauraran kwabi.
- ² Daga abin da ya fito leɓunan mutum ne mutum kan ji daɓin abubuwa masu kyau,
amma marar aminci yakan kosa ya ta-da-na-zaune-tsaye.
- ³ Duk mai lura da leɓunansa yakan lura da ransa,
amma duk mai magana da haushi zai kai ga lalaci.
- ⁴ Rago ya kosa ya sami wani abu ainun amma ba ya samun kome,
amma sha'awar mai aiki tukuru yakan koshi sosai.
- ⁵ Adali yana kin abin da yake karya,
amma mugu kan jawo kunya da kasƙanci.
- ⁶ Adalci yakan lura da mutum mai mutunci,
amma mugunta takan sha kan mai zunubi.
- ⁷ Wani mutum yakan ɗauki kansa mai arziki ne, alhali ba shi da kome,
wani ya ɗauki kansa shi matalauci ne, alhali shi mawadaci ne kwarai.
- ⁸ Arzikin mutum zai iya kuɓutar da ransa,
amma matalauci ba ya jin barazana.
- ⁹ Hasken masu adalci kan haskaka kwarai,
amma fitilar mugaye mutuwa take.
- ¹⁰ Girmankai kan jawo faɗa ne kawai,
amma hikima tana samuwa a wafanda suke jin shawara.
- ¹¹ Kudɓin da aka same su a rashin gaskiya yakan ɓace da sauri,
amma duk wanda ya tara kuɗi kaɗan-kaɗan za su yi ta karuwa.

- 12 Sa zuciyar da aka daga zuwa gaba kan sa zuciya tā yi ciwo,
amma marmarin da aka kosar yana kamar itacen rai.
- 13 Duk wanda ya rena umarni zai dandana kodarsa,
amma duk wanda ya yi biyayya da umarni zai sami lada.
- 14 Koyarwar mai hikima mabulbulan rai ne,
mai juyar da mutum daga tarkon mutuwa.
- 15 Fahimta mai kyau kan sami tagomashi,
amma hanyar marar aminci tana da wuya.
- 16 Kowane mai azanci yakan nuna sani,
amma wawa yakan yi tallen wawancinsa.
- 17 Mugun dan sako kan shiga wahala,
amma jakadan da mai aminci yakan kawo warkarwa.
- 18 Duk wanda ya kyale horo yakan kai ga talauci da kuma kunya,
amma duk wanda ya karbi gyara yakan sami girma.
- 19 Marmarin da aka cika yana da dadi ga rai,
amma wawa yana kyamar juyewa daga mugunta.
- 20 Shi da yake tafiya tare da masu hikima yakan karu da hikima,
amma abokin wawaye zai yi fama da lahani.
- 21 Rashin sa'a kan fafare mai zunubi,
amma wadata ce ladar adali.
- 22 Mutumin kirki kan bar gado wa 'ya'ya 'ya'yansa,
amma arzikin mai zunubi ajiye ne da aka yi wa mai adalci.
- 23 Gonar matalauci za tā iya ba da abinci a yalwace,
amma rashin adalci kan share shi tas.
- 24 Duk wanda ba ya horon dansa ba kaunarsa yake yi ba,
amma duk mai kaunarsa yakan kula ya hore shi.
- 25 Masu adalci sukan ci isashen abinci,
amma cikin mugaye na fama da yunwa.

14

- 1 Mace mai hikima kan gina gidanta,
amma da hannunta wawiya takan rushe shi kasa.
- 2 Wanda tafiyarsa ta aikata gaskiya ce kan ji tsoron UBANGIJI,
amma wanda hanyoyinsa ba a kan gaskiya ba ne yakan rena shi.
- 3 Maganar wawa kan kawo sanda a bayansa,
amma leɓunan masu hikima kan tsare su.
- 4 Inda ba shanu, wurin sa wa dabbobi abinci zai kasance ba kome,
amma daga karfin saniya ce yalwar girbi kan fito.
- 5 Mashaidi na gaskiya ba ya ruɗu,
amma mashaidin karya kan baza karairayi.
- 6 Mai ba'a kan nemi hikima amma ba ya samun kome,
amma sani kan zo a sawwaƙe ga mai basira.
- 7 Ka guji wawa,

gama ba za ka sami sani a leɓunansa ba.

⁸ Hikima masu la'akari shi ne su yi tunani a kan hanyoyinsu,
amma wautar wawaye ruɗu ne.

⁹ Wawaye kan yi ba'a a gyaran zunubi,
amma fatan alheri yana samuwa a cikin masu aikata gaskiya.

¹⁰ Kowace zuciya ta san ɓacin ranta,
kuma babu wani dabam da zai yi rabon jin daɓinsa.

¹¹ Za a rushe gidan mugu,
amma tentin mai aikata gaskiya zai haɓaka.

¹² Akwai hanyar da ta yi kamar tana daidai ga mutum,
amma a karshe takan kai ga mutuwa.

¹³ Ko cikin dariya zuciya takan yi ciwo,
kuma farin ciki kan iya karasa a baƙin ciki.

¹⁴ Marasa bangaskiya za su sami sakamako cikakke saboda hanyoyinsu,
kuma mutumin kirki zai sami lada saboda nasa.

¹⁵ Marar azanci kan gaskata kome,
amma mai la'akari kan yi tunani game da matakinsa.

¹⁶ Mai hikima kan ji tsoron UBANGIJI ya kuma guji mugunta,
amma wawa yana da girman kai yakan yi kome da garaje.

¹⁷ Mutum mai saurin fushi yakan yi ayyukan wauta,
akan kuma ki mai son nuna wayo.

¹⁸ Marar azanci kan gāji wauta,
amma mai la'akari kan sami rawanin sani.

¹⁹ Masu mugunta za su rusuna a gaban masu kirki,
mugaye kuma za su yi haka a kofofin adalai.

²⁰ Makwabta sukan gudu daga matalauta,
amma masu arziki suna da abokai da yawa.

²¹ Duk wanda ya rena makwabci ya yi zunubi,
amma mai albarka ne wanda yake alheri ga mabukata.

²² Ba waɗanda suke kulla mugunta sukan kauce ba?
Amma waɗanda suke kulla abin da yake mai kyau sukan sami kauna da aminci.

²³ Duk aiki tuƙuru yakan kawo riba,
amma zama kana surutu kan kai ga talauci kawai.

²⁴ Dukiyar masu hikima ita ce rawaninsu,
amma wautar wawaye kan haifar da wauta ne kawai.

²⁵ Mashaidin gaskiya kan ceci rayuka,
amma mashaidin karya mai ruɗu ne.

²⁶ Duk mai tsoron UBANGIJI yana da zaunannen mafaka,
kuma ga 'ya'yansa zai zama mafaka.

²⁷ Tsoron UBANGIJI shi ne maɓulɓular rai
yakan juye mutum daga tarkon mutuwa.

²⁸ Yawan mutane shi ne ɗaukakar sarki,

amma in ba tare da mabiya ba sarki ba kome ba ne.

²⁹ Mutum mai hakuri yana da fahimi mai yawa,
amma mai saurin fushi yakan nuna wautarsa a fili.

³⁰ Zuciya mai salama kan ba jiki rai,
amma kishi kan sa kasusuwa su yi ciwo.

³¹ Duk wanda ya zalunci matalauci ya zagi Mahaliccinsu ke nan,
amma duk wanda ya yi alheri ga mabukata yana girmama Allah ne.

³² Sa'ad bala'i ya auku, mugaye kan fāfi,
amma ko a mutuwa masu adalci suna da mafaka.

³³ Hikima tana a zuciyar mai azanci,
kuma ko a cikin wawaye takan sa a santa.

³⁴ Adalci yakan d'aukaka al'umma,
amma zunubi kan kawo kunya ga kowane mutane.

³⁵ Sarki yakan yi murna a kan bawa mai hikima,
amma bawa marar kunya kan jawo fushinsa.

15

¹ Amsa da tattausar harshe kan kwantar da fushi,
amma magana da kakkausan harshe kan kuta fushi.

² Harshen mai hikima kan yi zance mai kyau a kan sani,
amma bakin wawa kan fitar da wauta.

³ Idanun UBANGIJI suna a ko'ina,
suna lura da masu aikata mugunta da masu aikata alheri.

⁴ Harshen da ya kawo warkarwa shi ne itacen rai,
amma harshe mai karya kan ragargaza zuciya.

⁵ Wawa yakan ki kulawa da horon da mahai finsa yake masa,
amma duk wanda ya yarda da gyara kan nuna azanci.

⁶ Gidan adali yana da dukiya mai yawa,
amma albashin mugaye kan kawo musu wahala.

⁷ Lefunan masu hikima sukan baza sani;
ba haka zukatan wawaye suke ba.

⁸ UBANGIJI yana kyamar hadayar mugaye,
amma addu'ar masu aikata gaskiya kan sa ya ji dadi.

⁹ UBANGIJI yana kin hanyar mugaye
amma yana kaunar waƙanda suke neman adalci.

¹⁰ Horo mai tsanani yana jiran duk wanda ya bar hanya;
wanda ya ki gyara zai mutu.

¹¹ Mutuwa da Hallaka suna nan a fili a gaban UBANGIJI,
balle fa zukatan mutane!

¹² Mai yin ba'a yakan ki gyara;
ba zai nemi shawara mai hikima ba.

¹³ Zuciya mai farin ciki kan sa fuska tā yi haske,
amma ciwon zuciya kan ragargaza rai.

- 14 Zuciya mai la'akari kan nemi sani,
amma bakin wawa wauta ce ke ciyar da shi.
- 15 Dukan kwanakin mutumin da ake danniya fama yake yi,
amma zuciya mai farin ciki yana yin biki kullum.
- 16 Gara a kasance da kafan da tsoron UBANGIJI
da a kasance da arziki mai yawa game da wahala.
- 17 Gara a ci abincin kayan ganye inda akwai kauna
da a ci kiwotaccen saniya inda kiyayya take.
- 18 Mutum mai zafin rai kan kawo fafa,
amma mutum mai hakuri kan kwantar da fafa.
- 19 An tare hanyar rago da kayayyuwa,
amma hanyar mai aikata gaskiya bufaɗɗiyar hanya ce.
- 20 Da mai hikima kan kawo farin ciki wa mahaifinsa,
amma wawa yakan rena mahaifiyarsa.
- 21 Wauta kan sa mutum marar azanci ya yi farin ciki,
amma mai basira kan kiyaye abin da yake yi daidai.
- 22 Shirye-shirye sukan lalace saboda rashin neman shawara,
amma tare da mashawarta masu yawa za su yi nasara.
- 23 Mutum yakan yi farin ciki a ba da amsar da take daidai,
kuma ina misali a yi magana a lokacin da ya dace!
- 24 Hanyar rai na yin jagora ya haura wa masu hikima
don ta kiyaye shi daga gangarawa zuwa kabari.
- 25 UBANGIJI yakan rushe gidan mai girman kai
amma yakan kiyaye iyakokin gwauruwa daidai.
- 26 UBANGIJI yana kyamar tunanin mugaye,
amma waɗanda suke da tunani masu tsabta yakan ji daɗinsu.
- 27 Mutum mai haɗama kan kawo wahala ga iyalinsa,
amma wanda yake kin cin hanci zai rayu.
- 28 Zuciyar mai adalci takan auna amsoshinta,
amma bakin mugu yakan fitar da mugunta.
- 29 UBANGIJI yana nesa da mugaye
amma yakan ji addu'ar adalai.
- 30 Fuska mai fara'a takan kawo farin ciki ga zuciya,
kuma labari mai daɗi na kawo lafiya ga kasusuwa.
- 31 Duk wanda ya mai da hankali sa'ad da ake tsawata masa
ba zai kasance dabam a cikin masu hikima ba.
- 32 Duk waɗanda suka ƙi horon sun rena kansu ke nan,
amma duk waɗanda sun yarda da gyara sukan kara basira.
- 33 Tsoron UBANGIJI yakan koya wa mutum hikima,
kuma saukinkai kan zo kafin girmamawa.

16

- 1 Ga mutum ne shirye-shiryen zuciya suke,

amma daga UBANGIJI ne amshin harshe kan zo.

² Dukan hanyoyin mutum sukan yi kamar marar laifi ne gare shi,
amma UBANGIJI yakan auna manufofi.

³ Ka mika wa UBANGIJI dukan abin da kake yi,
shirye-shiryenka kuwa za su yi nasara.

⁴ UBANGIJI yana yin kome domin amfaninsa,
har ma da mugaye domin ranar masifa.

⁵ UBANGIJI yana kyamar dukan zuciya mai girman kai.
Ka tabbata da wannan. Ba za su kubuta daga hukunci ba.

⁶ Ta wurin ƙauna da aminci akan yi kafarar zunubi;
ta wurin tsoron UBANGIJI mutum kan guji mugunta.

⁷ Sa'ad da hanyoyin mutum sun gamshi UBANGIJI,
yakan sa abokan gāban mutumin ma su zauna lafiya da shi.

⁸ Gara ka sami kafan ta hanyar adalci
da sami riba mai yawa ta hanyar rashin gaskiya.

⁹ Yan Adam sukan yi shirye-shiryensu a zukatansu,
amma UBANGIJI ne yake da ikon cika matakansa.

¹⁰ Lebunan sarki kan yi magana kamar ta wurin ikon Allah,
kuma bai kamata bakinsa ya yi kuskure a yanke shari'a ba.

¹¹ Ma'aunai da magwajin gaskiya daga UBANGIJI ne;
dukan ma'aunai da suke cikin jaka yinsa ne.

¹² Sarakuna suna kyamar abin da ba shi da kyau,
gama an kafa kujerar sarauta ta wurin adalci ne.

¹³ Sarakuna sukan ji dadɓi lebuna masu yin gaskiya;
sukan darjanta mutumin da yake faɗɓin gaskiya.

¹⁴ Fushin sarki ɗan sakon mutuwa ne,
amma mai hikima yakan faranta masa rai.

¹⁵ Sa'ad da fuskar sarki ta haska, yana nufin rai ke nan;
tagomashinsa yana kamar girgijen ruwa a bazara.

¹⁶ Ya ma fi kyau ka sami hikima fiye da zinariya,
ka zafi fahimi a maimakon azurfa!

¹⁷ Buɗaɗɗiyar hanyar masu aikata gaskiya kan guje wa mugunta;
duk wanda yake lura da hanyarsa yakan lura da ransa.

¹⁸ Girmankai yakan zo kafin hallaka,
girman kai yakan zo kafin faɗuwa.

¹⁹ Gara ka zama ɗaya daga cikin matalauta masu saukinkai,
da ka raba ganima da masu girman kai.

²⁰ Duk wanda ya mai da hankali ga umarni yakan yi nasara,
kuma mai albarka ne wanda yake dogara ga UBANGIJI.

²¹ Akan ce da masu hikima a zuciya hazikai,
kuma kalmomi masu dadɓi kan inganta umarni.

²² Fahimi shi ne maɓulɓular rai ga waɗanda suke da shi,

- amma wauta kan kawo hukunci ga wawaye.
- ²³ Zuciyar mai hikima kan bi da bakinsa,
kuma leƙunansa kan inganta umarni.
- ²⁴ Kalmomi masu daƙi suna kama da kakin zuma,
mai zaki ga rai da kuma warkarwa ga ƙasusuwa.
- ²⁵ Akwai hanyar da ta yi kamar daidai ga mutum,
amma a ƙarshe takan kai ga mutuwa.
- ²⁶ Marmarin cin abinci yakan yi wa ɗan kodago aiki;
yunwarsa kan sa ya ci gaba.
- ²⁷ Mutumin banza yakan kulla mugunta,
kuma jawabinsa yana kama da wuta mai ƙuna.
- ²⁸ Fitinannen mutum yakan zuga tashin hankali,
mai gulma kuma yakan raba abokai na kusa.
- ²⁹ Mutum mai tã-da-na-zaune-tsaye yakan ruƙi maƙwabcinsa
ya kai shi a hanyar da ba ta da kyau.
- ³⁰ Duk wanda ya kyifce da idonsa yana kulla maƙarƙashiya ce;
duk wanda ya murguɗa leƙunansa yana niyya aikata mugunta ke nan.
- ³¹ Furfura rawani ne mai daraja;
akan same ta ta wurin yin rayuwa ta adalci.
- ³² Gara ka zama mai haƙuri da ka zama jarumi,
ya fi kyau ka iya mallakar kanka fiye da mallakar birane.
- ³³ Akan jefa furi'a a kan cinya,
amma kowace shawara mai kyau daga UBANGIJI ne.

17

- ¹ Gara ka ci busasshen burodi da kwanciyar rai kuma shiru
da ka je cin abinci a gidan da ke cike da biki amma da faɗin rai.
- ² Bawa mai hikima zai yi mulki a kan da mai rashin kunya,
kuma zai raba gaɗo kamar ɗaya daga cikin 'yan'uwansa.
- ³ Ana gwajin azurfa da kuma zinariya da wuta,
amma UBANGIJI ne mai gwajin zuciya.
- ⁴ Mugun mutum kan mai da hankali ga mugayen leƙuna;
maƙaryaci yakan kasa kunne ga harshen ƙarairayi.
- ⁵ Duk wanda yake wa matalauta ba'a yana zagin Mahaliccinsu ne;
duk wanda ya yi murna akan masifar da ta sami wani za a hukunta shi.
- ⁶ Jikoki rawanin tsofaffi ne,
kuma iyaye su ne abin taƙamar 'ya'yansu.
- ⁷ Leƙunan basira ba su dace da wawa ba,
ya ma fi muni a ce mai mulki yana da leƙunan ƙarya!
- ⁸ Cin hanci kamar sihiri yake ga wanda yake ba da shi;
ko'ina ya juye, yakan yi nasara.
- ⁹ Duk wanda ya rufe laifi yana inganta ƙauna ne,
amma duk wanda ya yi ta maimaita batu yakan raba abokai na kusa.

- 10 Tsawata kan sa mutum ya koyi basira
fiye da abin da wawa zai koya ko da an dūke shi sau ɗari.
- 11 Mugayen mutane sukan kuta tawaye da Allah;
za a aika manzo mutuwa a kansu.
- 12 Gara a haɗu da beyar da aka kwace wa 'ya'ya
fiye da a sadu da wawa cikin wautarsa.
- 13 In mutum ya sāka alheri da mugunta,
mugunta ba za tā taɓa barin gidansa ba.
- 14 Farawar faɗa tana kamar barkewa madatsar ruwa ne,
saboda haka ka bar batun kafin faɗa ta farko.
- 15 Baratar da mai laifi a kuma hukunta mai adalci,
UBANGIJI ya ki su biyu.
- 16 Mene ne amfanin kuɗi a hannun wawa,
da yake ba shi da sha'awar samun hikima?
- 17 Aboki yakan yi kauna a koyausha,
ɗan'uwa kuma, ai, don ɗaukar nawayar juna ne aka haife shi.
- 18 Mutumin da ba shi da azanci yakan ɗauki lamunin wani
ya kuma ɗauki nauyin biyan basusuwan maƙwabci.
- 19 Duk mai son faɗa yana son zunubi,
duk wanda ya gina kofar shiga mai tsawo yana gayyatar hallaka.
- 20 Mutum mai muguwar zuciya ba ya cin gaba;
duk wanda yake da harshen ruɗu kan shiga wahala.
- 21 Kasance da wawa kamar ɗa yakan kawo bakin ciki
babu farin ciki ga mahaifin wawa.
- 22 Zuciya mai farin ciki magani ne mai kyau,
amma bakin rai kan busar da kasusuwa.
- 23 Mugun mutum yakan karɓa cin hanci a asirce
don yā lalace yin adalci.
- 24 Mutum mai basira kan kafa idonsa a kan hikima,
amma idanun wawa suna a kan farko duniya.
- 25 Da yake wawa yakan kawo bakin ciki ga mahaifinsa
da faɗin rai ga wanda ya haife shi.
- 26 Ba shi da kyau a hukunta marar laifi,
ko a bulale shugaba saboda mutuncinsu.
- 27 Mutum mai sani yakan yi la'akari da amfani da kalmomi,
mutum mai basira kuma natsattse ne.
- 28 Ko wawa in bai buɗe bakinsa ba, za a zaci shi mai hikima ne,
da kuma mai basira inda ya kame bakinsa.

18

- 1 Mutumin da ba ya abokantaka yakan nema ya cika burinsa ne kafai;
yakan ki yarda da kowace maganar da take daidai.
- 2 Wawa ba ya sha'awa ya sami fahimta

amma abin da yake so ya yi kaɗai, shi ne ya ba da ra'ayinsa.

- ³ Sa'ad da mugunci ya zo, reni ma kan zo,
haka kuma sa'ad da kunya ta zo, shan kunya kan biyo.
- ⁴ Kalmomin bakin mutum suna da zurfi kamar ruwaye,
amma mafulɓulan hikima rafi ne mai gudu.
- ⁵ Ba shi da kyau ka yi wa mugu alheri
ko ka hana wa marar laifi adalci.
- ⁶ Leɓunan wawa kan jawo masa faɗa,
bakinsa kuma kan gayyaci duka.
- ⁷ Bakin wawa lalatar da kansa yake yi
leɓunansa kuma tarko ne ga ransa.
- ⁸ Kalmomin mai gulma kamar abinci mai daɗi suke;
sukan gangara zuwa can cikin gaɓoɓin mutum.
- ⁹ Wanda yake ragwanci a aikinsa
ɗan'uwa ne ga wanda yakan lalatar da abubuwa.
- ¹⁰ Sunan UBANGIJI hasumiya ce mai karfi;
masu adalci kan gudu zuwa wurinta don su zauna lafiya.
- ¹¹ Dukiyar masu arziki ita ce birninsu mai katanga;
suna gani cewa ba za a iya huda katangar ba.
- ¹² Kafin faɗuwarsa zuciyar mutum takan yi girman kai,
amma saukinkai kan zo kafin girmamawa.
- ¹³ Duk wanda yakan ba da amsa kafin ya saurara,
wannan wauta ce da kuma abin kunya.
- ¹⁴ Sa rai da mutum ke yi kan taimake shi sa'ad da yake ciwo,
amma in ya karai, to, tasa ta kare.
- ¹⁵ Zuciya mai la'akari kan nemi sani;
kunnawan mai hikima kan bincika don ya koya.
- ¹⁶ Kyauta kan buɗe hanya wa mai bayarwa
yakan kuma kai shi a gaban babban mutum.
- ¹⁷ Wanda ya fara mai da jawabi yakan zama kamar shi ne mai gaskiya,
sai wani ya fito ya yi masa tambaya tukuna.
- ¹⁸ Jefa kuri'a kan daidaita tsakanin masu faɗa
ta kuma ajiye masu faɗan a rabe.
- ¹⁹ Dan'uwan da aka yi wa laifi ya fi birni mai katanga wuyan shiryawa,
kuma faɗace-faɗace suna kama da kofofin karfe na faɗa.
- ²⁰ Daga abin da baki ya furta ne cikin mutum kan cika;
girbi daga leɓunansa kuma yakan koshi.
- ²¹ Harshe yana da ikon rai da mutuwa,
kuma waɗanda suke kaunarsa za su ci amfaninsa.
- ²² Duk wanda ya sami mace ya sami abu mai kyau
ya kuma sami tagomashi daga UBANGIJI.
- ²³ Matalauci kan yi roko da taushi,

amma mawadaci kan amsa da kakkausar murya.

²⁴ Mutum mai abokai masu yawa kan lalace,
amma akwai abokin da yakan manne kurkusa fiye da ɗan'uwā.

19

¹ Gara matalauci wanda yake marar laifi
da wawa wanda leɓunansa masu karya ne.

² Ba shi da kyau ka kasance da niyya babu sani,
ko ka kasance mai garaje ka ɓace hanya.

³ Wautar mutum kan lalatar da ransa,
duk da haka zuciyarsa kan ba wa UBANGIJI laifi.

⁴ Wadata kan kawo abokai da yawa,
amma abokin matalauci kan bar shi.

⁵ Mai ba da shaidar karya ba zai tafi babu hukunci ba,
kuma duk wanda ya baza karairayi ba zai kuɓuta ba.

⁶ Kowa na koƙari ya sami farin jini wurin mai mulki,
kuma kowa na so a ce shi abokin mutumin nan mai yawan kyauta ne.

⁷ 'Yan'uwān matalauci sukan guje shi,
balle abokansa, su ma za su guje shi.
Ko da yake matalaucin yana binsu yana roko,
ba zai sam su ba.

⁸ Duk wanda ya sami hikima yana kaunar ransa;
duka wanda yake jin daɗi fahimi kan ci gaba.

⁹ Mai shaidar karya ba zai tafi babu hukunci ba,
kuma duk mai baza karairayi zai hallaka.

¹⁰ Bai dace da wawa ya yi rayuwa cikin jin daɗi ba,
haka ya fi muni bawa ya yi mulki a kan sarki!

¹¹ Hikimar mutum kan ba shi haƙuri;
ɗaukakarsa ce ya kyale laifi.

¹² Fushin sarki yana kama da rurin zaki,
amma tagomashinsa yana kama da raba a kan ciyawa.

¹³ Wawan yaro lalacin mahaiƙinsa ne,
mace mai yawan faɗa tana kama da ɗiɗɗigar ruwa.

¹⁴ Ana gādon dawakai da wadata daga iyaye ne,
amma mace mai basira daga UBANGIJI ne.

¹⁵ Ragwanci kan jawo zurfin barci,
mutum mai sanyin jiki kuma yana tare da yunwa.

¹⁶ Duk wanda ya bi umarnai kan tsare ransa,
amma duk wanda ya ki binsu zai mutu.

¹⁷ Duk wanda yake kirki ga matalauta yana ba wa UBANGIJI bashi ne,
zai kuwa sami lada game da abin da ya yi.

¹⁸ Ka hori ɗanka, gama yin haka akwai sa zuciya;
kada ka goyi baya lalacewarsa.

- 19 Dole mai zafin rai yā biya tara;
in ka fissa shi sau ɗaya, to, sai ka sāke yin haka.
- 20 Ka kasa kunne ga shawara ka kuma yarda da umarni,
a farshe kuwa za ka yi hikima.
- 21 Da yawa ne shirye-shiryen zuciyar mutum,
amma manufar UBANGIJI ce takan cika.
- 22 Abin da mutum yake sha'awa shi ne kauna marar karewa;*
gara ka zama matalauci da ka zama maƙaryaci.
- 23 Tsoron UBANGIJI yakan kai ga rai.
Sa'an nan mutum ya sami biyan bukata, ba abin da zai cuce shi.
- 24 Rago kan sa hannunsa a kwano
ba ya ma iya ɗaga shi ya kai bakinsa!
- 25 Ka bulale mai ba'a, marasa azanci kuwa za su yi la'akari;
ka tsawata wa mai basira, zai kuwa kara sani.
- 26 Duk wanda ya yi wa mahaifinsa fashi ya kuma kori mahaifiyarsa
ɗa ne da kan kawo kunya da wulaƙanci.
- 27 In ka daina jin umarni, ɗana,
za ka kuwa kauce daga kalmomin sani.
- 28 Mai shaidar da yake malalaci yana wa shari'a ba'a ne,
bakin mugaye kuma na haɗiye mugunta.
- 29 An shirya tara saboda masu ba'a ne,
ɗuka kuma saboda bayan wawaye.

20

- 1 Ruwan inabi mai yin ba'a ne, barasa kuma mai rikici ne;
duk wanda suka sa ya kauce marar hikima ne.
- 2 Fushin sarki yana kama da rurin zaki;
duk wanda ya sa shi fushi zai rasa ransa.
- 3 Bangirma ne ga mutum ya guji faɗa,
amma kowane wawa yana saurin yin faɗa.
- 4 Rago ba ya noma a lokacin noma;
saboda haka a lokacin girbi ba ya bukata samun kome.
- 5 Manufofin zuciyar mutum zurfafan ruwaye ne,
amma mutum mai basira yakan jawo su.
- 6 Kowane mutum gani yake shi mai kauna marar karewa ne,
amma ina? Da kyar ka sami amintacce mutum guda.
- 7 Mai adalci kan yi rayuwa marar abin zargi;
masu albarka ne 'ya'yan da za su biyo bayansa.
- 8 Sa'ad da sarki ya zauna kan kujerarsa don yā yi shari'a,
yakan ga dukan mugunta da idanunsa.
- 9 Wa zai iya cewa, "Na kiyaye zuciyata da tsarki;
ni mai tsabta ne marar zunubi kuma"?

* 19:22 Ko kuwa *Haɗamar mutum ita ce rashin kunyarsa*

- 10 Ma'auni marar gaskiya da magwajin da ba daidai ba,
UBANGIJI ya ki su duka.
- 11 Akan san kananan yara ta ayyukansu,
ana iya sani ko rayuwarsu amintattu ne, mai nagarta.
- 12 Kunnuwan da suke ji da kuma idanun da suke gani,
UBANGIJI ne ya yi su duka.
- 13 Kada ka so barci in ba haka ba za ka talauce;
ka zauna a fafaka za ka kuwa kasance da sauran abinci.
- 14 "Kai, ya yi tsada, ya yi tsada!" In ji mai saya;
sa'ad da ya tafi yana takama a kan ya iya ciniki.
- 15 Zinariya akwai ta, lu'ulu'u kuma ga shi a yalwace,
amma lebnan da suke magana da sani suna da wuyan samu kamar duwatsu masu
daraja.
- 16 A karbi rigunan wanda ya fauki lamunin baƙo;
a riƙe shi jingina in ya yi shi don mace marar aminci.
- 17 Abincin da aka samu ta hanyar zamba yakan zama da daƙi,
amma mutum zai ƙarasa da baki cike da yashi.
- 18 Ka yi shirye-shirye ta wurin neman shawara;
in kana yaƙi, ka sami bishewa.
- 19 Mai gulma yakan lalace yarda;
saboda haka ka guji mutum mai yawan surutu.
- 20 In mutum ya zargi mahaifinsa ko mahaifiyarsa,
fitilarsa za ta mutu a tsakiyar duhu.
- 21 Gaƙon da aka samu da sauri a farkon farawa
ba zai zama mai albarka a ƙarshe ba.
- 22 Kada ka ce, "Zan rama wannan abin da aka yi mini!"
Ka dogara ga UBANGIJI, zai kuwa fissahe ka.
- 23 UBANGIJI ya ki ma'aunin da ba daidai ba,
da kuma magwajin da ba su gamshe shi ba.
- 24 UBANGIJI ne yake bi da matakan mutum,
Ta yaya wani zai fahimci hanyarsa?
- 25 Tarko ne ga mutum ya keɓe wani abu da ba tunani
daga baya kuma ya yi la'akari da alkawarinsa.
- 26 Sarki mai hikima yakan gane mugunta;
ya hukunta su ba tausayi.
- 27 Fitilar UBANGIJI kan bincika zuciyar mutum
takan bincika lamirinsa.
- 28 Kauna da aminci kan kiyaye sarki lafiya;
ta wurin kauna sarautarsa za ta zauna a kafe.
- 29 Daukakar matasa maza ita ce ƙarfinsu,
furfura ita ce darajar tsofaffi.
- 30 Naushi da rauni kan share mugunta,
duka kuma kan tsabtacce lamiri.

21

- ¹ A hannun UBANGIJI zuciyar sarki kamar ruwan rafi ne
wanda yake bi da shi duk inda ya so.
- ² Mutum zai yi tunani hanyoyinsa daidai suke,
amma UBANGIJI yakan auna zuciyar.
- ³ Yin abin da yake daidai da kuma nagari
UBANGIJI ya fi yarda da shi fiye da hadaya.
- ⁴ Girmankai da fariya,
su ne fitilar mugaye, wannan kuwa zunubi ne!
- ⁵ Shirye-shiryen mai aiki tukuru kan kai ga riba
in kuwa ka cika gaggawa zai kai ga talauci.
- ⁶ Dukiyar da aka samu ta wurin harshe mai yin karya
tarin tururi ne da kuma mugun tarko.
- ⁷ Rikicin mugaye zai yi gāba da su,
gama sun ki su yi abin da yake daidai.
- ⁸ Hanyar mai laifi karkatacciya ce,
amma halin marar laifi sukan aikata gaskiya.
- ⁹ Gara a zauna a kusurwar rufin d'aki
da a zauna a gida d'aya da mace mai fitina.
- ¹⁰ Mugun mutum yakan zaku ya aikata mugunta;
mafawbancinsa ba ya samun jinkai daga gare shi.
- ¹¹ Sa'ad da aka hukunta mai ba'a marasa azanci suka yi wayo;
sa'ad da aka yi wa mai hikima umarni yakan sami sani.
- ¹² Mai Adalci kan lura da gidan mugu
kan kuma zama sanadin lalacin mugu.
- ¹³ In mutum ya toshe kunnuwansa ga kukan matalauci,
shi ma zai yi kukan neman taimako ba kuwa zai sami amsa ba.
- ¹⁴ Kyautar da aka yi a asirce takan kwantar da fushi,
kuma cin hancin da aka rufe a cikin riga kan tā da fushi mai tsanani.
- ¹⁵ Sa'ad da aka yi adalci, yakan kawo farin ciki ga mai adalci
amma fargaba ga masu aikata mugunta.
- ¹⁶ Mutumin da ya kauce daga hanyar fahimi
kan zo ga hutu a kungiyar matattu.
- ¹⁷ Duk mai son jin dafi zai zama matalauci;
duk mai son ruwan inabi da mai ba zai taɓa zama mai arziki ba.
- ¹⁸ Mugu kan zama abin fansa don adali,
marar aminci kuma don mai aikata gaskiya.
- ¹⁹ Gara a zauna a hamada
da a zauna da mace mai fitina da kuma mugun hali.
- ²⁰ A gidan mai hikima akwai wuraren ajiya na abinci da mai masu kyau,
amma wawa kan cinye duk abin da yake da shi.
- ²¹ Duk wanda ya nemi adalci da fauna
kan sami rai, wadata da girmamawa.

- 22 Mutum mai hikima kan fāda wa birnin jarumawa
ya kuma rushe katangar da suka dogara a kai.
- 23 Duk wanda yake lura da bakinsa da kuma harshensa
kan kiyaye kansa daga masifa.
- 24 Mai girmankai da kuma mai fariya, “Mai ba’a” ne sunansa;
yana yin abubuwa da girmankai ainun.
- 25 Marmarin rago zai zama mutuwarso,
domin hannuwansa sun ki su yi aiki.
- 26 Dukan yini yana marmari ya sami kari,
amma mai adalci yakan bayar hannu sake.
- 27 Hadayar mugaye abin kyama ne,
balle ma in aka kawo da mugun nufi!
- 28 Mai ba da shaidar karya zai hallaka,
kuma duk wanda ya saurare shi zai hallaka har abada.*
- 29 Mugun mutum kan yi tsayin daka,
amma mai aikata gaskiya kan yi tunani a kan abin da yake yi.
- 30 Babu hikima, babu tunani, babu shirin
da zai yi nasara a kan UBANGIJI.
- 31 Akan shirya doki domin ranar yaki,
amma nasara tana ga UBANGIJI ne.

22

- 1 An fi son suna mai kyau fiye da wadata mai yawa;
tagomashi kuma ya fi azurfa ko zinariya.
- 2 Mawadaci da matalauci suna da abu guda.
UBANGIJI ne Mahaliccinsu duka.
- 3 Mai basira kan ga damuwa tana zuwa yā nemi mafaka,
amma marar azanci kan yi ta tafiya yā kuma sha wahala.
- 4 Saukinkai da tsoron UBANGIJI
sukan kawo wadata da girmamawa da kuma rai.
- 5 A hanyoyin mugu akwai kaya da tarko,
amma duk wanda ya kiyaye ransa kan kauce musu.
- 6 Ka hori yaro a hanyar da ya kamata yā bi,
kuma sa’ad da ya tsufa ba zai bar ta ba.
- 7 Mawadaci yakan yi mulki a kan matalauci,
mai cin bashi kuwa bawan mai ba da bashi ne.
- 8 Duk wanda ya shuka mugunta yakan girbe wahala,
za a kuma hallaka sandar fushinsa.
- 9 Mai bayarwa hannu sake shi kansa zai sami albarka,
gama yakan raba abincinsa da matalauta.
- 10 Ka hori mai ba’a, hatsaniya kuwa za tā yi waje;
fitina da zargi kuma za su kare.

* 21:28 Ko kuwa / amma kalmomin mai biyayya za su ci gaba da kasancewa

- 11 Duk mai son tsabtar zuciya wanda kuma jawabinsa mai alheri ne zai zama aminin sarki.
- 12 Idanun UBANGIJI na lura da sani,
amma yakan ki kalmomin marar aminci.
- 13 Rago kan ce, "Akwai zaki a waje!"
Ko kuma "Za a kashe ni a tituna!"
- 14 Bakin mazinaciya rami ne mai zurfi;
duk wanda yake a karkashin fushin UBANGIJI zai fada a ciki.
- 15 Wauta tana da yawa a zuciyar yara,
amma sandar horo zai kore ta nesa da su.
- 16 Duk wanda yake danne matalauta don ya azurta
kuma duk wanda yake kyauta ga mawadata, dukansu kan talauta.

Maganganu Masu Hikima

Fadi 1

- 17 Ka kasa kunne ka kuma saurara ga maganganu masu hikima;
ka yi amfani da abin da nake koyarwa,
18 gama yana da dadi sa'ad da ka kiyaye su a zuciyarka
ka kuma kasance da su a shirye a lefunanka.
19 Domin dogarawarka ta kasance ga UBANGIJI,
ina koya maka yau, har kai ma.
20 Ban rubuta maka maganganu talatin ba,
maganganun shawara da sani,
21 ina koya maka gaskiya da kalmomin da za ka dogara a kai,
saboda ka iya ba da amsa daidai
ga duk wanda ya aike ka?

Fadi 2

- 22 Kada ka zalunci matalauta a kan suna matalauta
kada kuma ka kwari wanda ba shi da mai taimako a gaban shari'a,
23 gama UBANGIJI zai yi magana domin su
zai kuwa washe wafanda suka washe su.

Fadi 3

- 24 Kada ka yi abokantaka da mai zafin rai,
kada ka hada kai da wanda ba shi da wuya ya yi fushi,
25 in ba haka ba za ka koyi hanyoyinsa
ka kuma sa kanka a tarko.

Fadi 4

- 26 Kada ka zama mai daukar lamuni
ko ka ba da jingina saboda bashi;
27 gama in ka kasa biya
za a kwace gadon da kake kwanciya a kai ma.

Fadi 5

- 28 Kada ka matsar da shaidar kan iyakar
da kakanninka suka kafa.

Fadi 6

- 29 Kana ganin mutumin da yake da gwaninta a cikin aikinsa?
Zai yi wa sarakuna hidima;
ba zai yi hidima wa mutanen da ba su iya ba.

23

Fadi 7

- 1 Sa'ad da ka zauna domin cin abinci da mai mulki,
ka lura sosai da abin da yake gabanka,
2 ka kuma sa wuka a makogwaronka
in kai mai ci da yawa ne.

³ Kada ka yi marmarin abincinsa mai daɗi
gama wannan abinci ruɗu ne.

Faɗi 8

⁴ Kada ka gajiyar da kanka don ka yi arziki;
ka kasance da hikimar dainawa.

⁵ Da kyiftawar ido a kan wadata ta ɓace,
gama tabbatacce sukan yi fikafikai
sukan tashi sama kamar gaggafa.

Faɗi 9

⁶ Kada ka ci abincin mai rowa,
kada ka yi marmarin abincinsa mai daɗi;

⁷ gama shi wani irin mutum ne
wanda kullum yana tunani game da tsadar abincin.*

Zai ce maka, "Ci ka sha,"
amma zuciyarsa ba ta tare da kai.

⁸ Za ka yi amai ɗan abin da ka ci
dukan daɗin bakinka kuwa zai tafi a banza.

Faɗi 10

⁹ Kada ka yi magana da wawa,
gama zai yi wa maganar hikimarka ba'a.

Faɗi 11

¹⁰ Kada ka kawar da shaidar iyaka ta ɗa
ko ka ɗiba gonar marayu,

¹¹ gama mai Kāriyarsu yana da karfi;
zai kuwa yi magana dominsu.

Faɗi 12

¹² Ka mai da hankali ga umarni
ka kuma kasa kunne ga kalmomin sani.

Faɗi 13

¹³ Kada ka bar yaro ba horo;
in ka yi masa horo da sanda, ba zai mutu ba.

¹⁴ Ka hukunta shi da sanda
ka ceci ransa daga mutuwa.

Faɗi 14

¹⁵ Dana, in zuciyarka mai hikima ce,
to, zuciyata za tā yi murna;

¹⁶ cikin cikina zai yi farin ciki
in leɓunanka suna maganar abin da yake daidai.

Faɗi 15

¹⁷ Kada ka bar zuciyarka tā yi kyashin masu zunubi,
amma kullum tsoron UBANGIJI za ka yi kishi.

¹⁸ Tabbatacce akwai sa zuciya ta nan gaba dominka,
kuma sa zuciyarka ba za tā zama a banza ba.

Faɗi 16

¹⁹ Ka saurara, ɗana, ka zama mai hikima,
ka kafa zuciyarka a hanyar da take daidai.

²⁰ Kada ka haɗa kai da waɗanda suke shan ruwan inabi da yawa
ko masu haɗama kansu da abinci,

²¹ gama bugaggu da ruwan inabi da masu yawan ci sukan zama matalauta,
gama jiri yakan yi musu sutura da tsummoki.

Faɗi 17

²² Ka kasa kunne ga mahaifinka, wanda ya ba ka rai,
kada kuwa ka rena mahaifiyarka sa'ad da ta tsufa.

²³ Ka saye gaskiya kada kuwa ka sayar da ita;
ka nemi hikima, horo da fahimi.

* 23:7 Ko kuwa *gama yadda yake tunani a cikinsa, haka yake*; Ko kuwa *gama yadda ya sa a bikin, haka yake*

- 24 Mahaifin adali yana da farin ciki sosai;
duk wanda yake da da mai hikima yakan ji dafinsa.
25 Bari mahaifinka da mahaifiyarka su yi murna;
bari wadda ta haife ka ta yi farin ciki!

Fadfi 18

- 26 Dana, ka ba ni zuciyarka
bari kuma idanunka su kiyaye hanyoyina,
27 gama karuwa rami ne mai zurfi
mace marar aminci matsattsiyar rijjiya ce.
28 Kamar 'yan fashi, takan kwanta tana jira
tana kuma ninka rashin aminci a cikin maza.

Fadfi 19

- 29 Wa yake wayyo? Wa yake baƙin ciki?
Wa yake neman fada? Wa yake gunaguni?
Wa yake da raunuka ba dalili? Wa yake da jan idanu?
30 Waƙanda suke daƙe suna shan ruwan inabi,
waƙanda suke neman koƙon damammen ruwan inabi.
31 Kada ka kyifce ido a ruwan inabi sa'ad da ya yi ja,
sa'ad da yana da kyan gani a cikin kwarya,
sa'ad da yana gangarawa sumul a maƙogwaro!
32 A ƙarshe yana sara kamar maciji
da kuma dafi kamar gamsheƙa.
33 Idanunka za su riƙa gane-gane,
zuciyarka kuma za su riƙa tunani abubuwa masu rikitarwa.
34 Za ka zama kamar wanda yake barci a tsakiyar tekuna,
kwance a sama itacen jirgin ruwa.
35 Za ka ce "Sun buge ni, amma ban ji ciwo ba!
Sun daddoke ni, amma ba na jin zafinsa!
Yaushe zan farka
don in ƙara shan wani?"

24*Fadfi 20*

- 1 Kada ka yi kyashin mugaye,
kada ka yi sha'awar kungiyarsu;
2 gama leƙunansu suna maganar ta-da-na-zaune-tsaye ne.

Fadfi 21

- 3 Ta wurin hikima ce ake gina gida,
kuma ta wurin fahimi ake kafa ta;
4 ta wurin sani d'akunanta sukan cika
da kyawawan kayayyaki masu daraja.

Fadfi 22

- 5 Mutum mai hikima yana da iko sosai,
kuma mutum mai sani yakan ƙaru da ƙarfi;
6 don yin yaƙi kana bukatar bishewa,
kuma don ka yi nasara kana bukatar mashawarta masu yawa.

Fadfi 23

- 7 Hikima ta yi wa wawa nisa ƙwarai
a cikin taro a kofar gari ba shi da ta cewa.

Fadfi 24

- 8 Duk mai kulla mugunta
za a d'auka shi mai kuta hargitsi ne.
9 Makircin wawa zunubi ne,
mutane kuma sukan yi kyamar mai ba'a.

Fadfi 25

- 10 In ba ka da ƙarfi a lokacin wahala,
ka tabbatar kai marar ƙarfi ne sosai!
11 Ka kuɓutar da waƙanda ake ja zuwa inda za a kashe su;

ka riƙe waƙanda suƙe taƙaƙi zuwa wajen yanka.

¹² In kuka ce, "Ai, ba mu san wani abu a kai wannan ba," shi da yake awon ba shi da zuciya ganewa ne?

Shi da yake tsare ranka bai sani ba ne?

Ba zai sāka wa kowane mutum bisa ga abin da ya aikata ba?

Faḍi 26

¹³ Ka sha zuma, ḍana, ka sha zuma gama tana da kyau; zuma daga kaki yana da zaƙi a harshenka.

¹⁴ Ka kuma san cewa hikima tana da zaƙi ga rai; in ka same ta, akwai sa zuciya ta nan gaba dominka, kuma sa zuciyaƙa ba za tā zama a banza ba.

Faḍi 27

¹⁵ Kada ka kwanta kana fako kamar ḍan iska don ƙwace gidan adali, kada ka kwace masa wurin zama;

¹⁶ gama ko da adali ya fāḍi sau bakwai, yakan tashi kuma, amma bala'i kan kwantar da mugaye.

Faḍi 28

¹⁷ Kada ka yi dariya sa'ad da abokin gāba ya fāḍi;

sa'ad da ya yi tuntuƙe, kada ka yi farin ciki,

¹⁸ in ba haka ba in UBANGIJI ya gani ba zai amince ba ya kuma juye fushinsa daga gare shi.

Faḍi 29

¹⁹ Kada ka ji tsoro saboda masu mugunta ko ka yi kyashin mugaye,

²⁰ gama mugu ba shi da zuciya ta nan gaba, kuma fitilar mugaye za tā mutu.

Faḍi 30

²¹ Ka ji tsoron UBANGIJI da kuma sarki, ḍana,

kuma kada ka haḍa kai da masu tayarwa,

²² gama za a tura waḍannan biyu zuwa hallaka nan da nan, kuma wa ya sani irin bala'in da za su iya kawowa?

Karin maganganun hikima

²³ Waḍannan ma maganganun masu hikima ne,

Nunan sonkai a shari'a ba shi da kyau.

²⁴ Duk wanda ya ce wa mai laifi, "Ba ka da laifi",

mutane za su la'ance shi al'umma kuma za tā ce ba a san shi ba.

²⁵ Amma zai zama da lafiya ga duk waḍanda suka hukunta masu laifi, kuma babban albarka zai zo a kansu.

²⁶ Amsa da take ta gaskiya tana kamar sumba a leƙuna.

²⁷ Ka gama aikinka ka kuma shirya gonakinka; bayan haka, ka gina gidanka.

²⁸ Kada ka ba da shaida a kan mafwabcinka ba tare da isashen dalili ba, ko ka yi amfani da leƙunanka ka yi ruƙu.

²⁹ Kada ka ce, "Zan yi masa kamar yadda ya yi mini; zan rama abin da wannan mutum ya yi mini."

³⁰ Na wuce cikin gonar rago, na wuce cikin gonar inabin mutumin da ba shi da azanci;

³¹ kayayyuwa sun yi girma ko'ina, ciyayi sun rufe kasar, katangar duwatsu duk ta rushe.

³² Na yi tunani a zuciya ta na kuwa koyi darasi daga abin da na gani.

³³ Dan barci, ḍan gyangyaḍi,

ɗan naɗin hannuwa don a huta,
³⁴ sai talauci ya shigo maka kamar 'yan fashi
 rashi kuma ya zo maka kamar mai hari.

Karin karin maganar Solomon

25

¹ Waɗannan karin karin maganar Solomon ne waɗanda mutanen Hezekiya sarkin Yahuda suka tara.

² Daukakar Allah ce a ɓoye batun;
 a bayyana batun kuwa ɗaukakar sarakuna ne.

³ Kamar yadda sammai suna can bisa duniya kuma tana da zurfi,
 haka zukatan sarakuna suka wuce a bincika.

⁴ Ka tace azurfa
 sai kayan su fito don makerin azurfa;

⁵ ka cire mugaye daga gaban sarki,
 kursiyinsa kuwa zai kahu ta wurin adalci.

⁶ Kada ka ɗaukaka kanka a gaban sarki,
 kada kuma ka nemi wa kanka wuri a cikin manyan mutane;

⁷ gara ya ce maka, "Ka hauro nan,"
 da a kaskantar da kai a gaban wani mai makami.

Abin da ka gani da idanunka
⁸ kada ka yi garaje kai kara a majalisa,
 gama me za ka yi a karshe
 in makwabcinka ya ba ka kunya?

⁹ In kai da makwabcinka kuka yi gardama,
 kada ka tona asirin wani,

¹⁰ in ba haka ba duk wanda ya ji zai kunyata ka
 ba za ka kuma taɓa rabuwa da wannan mummuna suna ba.

¹¹ Kalmar da aka faɗa daidai
 tana kamar zubin zinariyar da aka yi a mazubin azurfa.

¹² Kamar 'yan kunnen zinariya ko kuwa kayan ado na zinariya zalla
 haka yake da tsawatawar mai hikima ga kunne mai saurarawa.

¹³ Kamar sanyin kanƙara a lokacin girbi
 haka ɗan sako mai aminci wanda aka aika;
 ya watsakar da ran waɗanda suka aike shi.

¹⁴ Kamar gizagizai da kuma iska marar ruwan sama
 haka mutumin da yake fariya a kan kyautan da ba ya bayarwa.

¹⁵ Ta wurin haƙuri akan rinjaye mai mulki,
 magana mai hankali kan karye kashi.

¹⁶ In ka sami zuma, ka sha isashe kawai,
 in ya yi yawa, za ka yi amai.

¹⁷ Kada ka cika ziyarar gidan makwabcinka
 yawan ganinka zai sa ya fi ka.

¹⁸ Kamar sanda ko takobi ko kibiya mai tsini
 haka yake da mutumin da yake ba da shaidar karya a kan makwabcinsa.

¹⁹ Kamar haƙori mai ciwo ko yin tafiya da gurguwar kafa
 haka yake ga mai dogara da marasa aminci a lokacin wahala.

²⁰ Kamar wanda ya tuɓe riga a ranar da ake sanyi,
 ko kuwa kamar zuba ruwan tsami a kanwa,
 haka yake da mai rera wakofi ga mai baƙin ciki.

²¹ In abokin gaɓanka yana jin yunwa, ka ba shi abinci ya ci;
 in yana jin fishi, ka ba shi ruwa ya sha.

- 22 Ta yin haka, za ka tara garwashin wuta mai ci a kansa,
UBANGIJI kuma zai sāka maka.
- 23 Kamar yadda iskar arewa kan kawo ruwan sama,
haka jita-jita kan kawo fushi.
- 24 Gara a zauna a kusurwar rufin daki
da a zauna a gida dāya da mace mai fitina.
- 25 Kamar ruwan sanyi ga ran da ya gaji
haka yake da jin labari mai dadi daga kasa mai nisa.
- 26 Kamar rafi mai laka ko rijiyar da ta gurɓace
haka yake da mai adalci wanda ya miƙa wuya ga mugaye.
- 27 Ba shi da kyau ka sha zuma da yawa,
haka ma ba shi da kyau ka nemi girma wa kanka.
- 28 Kamar birni da katangarsa sun rushe
haka yake da mutumin da ba ya iya danne fushinsa.

26

- 1 Kamar kankara a rani ko ruwan sama a lokacin girbi,
haka girmamawa bai dace da wawa ba.
2 Kamar gwara mai yawo ko alallaka mai firiyi,
haka yake da la'anar da ba tā dace tā kama ka ba take.
- 3 Bulala don doki, linzami don jaki,
sanda kuma don bayan wawaye!
- 4 Kada ka amsa wa wawa bisa ga wautarsa,
in ba haka ba kai kanka za ka zama kamar sa.
- 5 Ka amsa wa wawa bisa ga wautarsa,
in ba haka ba zai ga kansa mai hikima ne.
- 6 Kamar datsewar kafafun wani ko shan dafi
haka yake da a aika da saƙo ta hannun wawa.
- 7 Kamar kafafun gurgun da suka yi laƙwas
haka karin magana yake a bakin wawa.
- 8 Kamar dāura dutse a majajjawa
haka yake da girmama wawa.
- 9 Kamar suƙar kaya a hannun wanda ya bugu
haka karin magana yake a bakin wawa.
- 10 Kamar maharbi wanda yake jin wa kowa rauni
haka yake da duk wanda ya yi hayan wawa ko wani mai wucewa.
- 11 Kamar yadda kare kan koma ga amansa,
haka wawa kan maimaita wautarsa.
- 12 Gwamma rikakken wawa
da mutum mai ganin kansa mai hikima ne.
- 13 Rago yakan ce, "Akwai zaki a kan hanya,
zaki mai faɗa yana yawo a tituna!"
- 14 Kamar yadda kofa kan juya a kyaurensa,
haka rago yake jujjuya a gadonsa.
- 15 Rago kan sa hannunsa a kwano
ba ya ma iya daga shi ya kai bakinsa.
- 16 Rago yana gani yana da hikima
fiye da mutane bakwai da suke ba da amsa da dalilai a kan ra'ayinsu.
- 17 Kamar wani da ya kama kare a kunnuwa
haka yake da mai wucewa da ya tsoma baki a faɗan da ba ruwansa.
- 18 Kamar yadda mahaukaci yake harbin
cukwimai ko kibiyoyi masu dafi
- 19 haka yake da mutumin da ya rufe mafwabcu
sa'an nan ya ce, "Wasa ne kawai nake yi!"

- 20 In ba itace wuta takan mutu;
haka kuma in ba mai gulma ba za a yi fada ba.
- 21 Kamar yadda gawayi yake ga murhu, itace kuma ga wuta,
haka mutum mai neman fada yake ga fada.
- 22 Kalmomin mai gulma suna kama da burodi mai dafi;
sukan gangara can cikin cikin mutum.
- 23 Kamar kaskon da aka dalaye da azurfar da ba a tace ba
haka leƙuna masu mugun zuciya.
- 24 Mai yin Kiyayya yakan boye kansa da maganar bakinsa,
amma a cikin zuciyarsa yana cike da munafunci
- 25 Ko da jawabinsa ya dauki hankali, kada ka gaskata shi,
gama abubuwa kyama guda bakwai sun cika zuciyarsa.
- 26 Wataƙila ya boye kiyayyarsa da karya,
duk da haka za a tone muguntarsa a cikin taro.
- 27 In mutum ya haka rami, shi zai fadi a ciki;
in mutum ya mirgino dutse, dutsen zai mirgine a kansa.
- 28 Harshe mai fadin karya yana kin wafanda yake bata musu rai,
dadin baki kuma yakan aikata barna.

27

- 1 Kada ka yi fariya a kan gobe
gama ba san abin da ranar za ta kawo ba.
- 2 Ka bar wani ya yabe ka, ba kai kanka ba;
wani dabam, ba leƙunanka ba.
- 3 Dutse yana da nauyi yashi kuma wahala ce,
amma tsokanar wawa ta fi su duka nauyi.
- 4 Fushi mugun abu ne mai hallakarwa,
amma wa zai iya tsaya a gaban kishi?
- 5 Gara tsawatawar da ake yi a fili
da kaunar da ake yi a boye.
- 6 Za a iya amince da rauni daga aboki,
amma abokin gaba ko da ya sumbace ka kada ka sake da shi!
- 7 Duk wanda ya foshi da zuma, ba ya marmarinsa kuma
amma wanda yake yunwa ko abin da yake da daci ma zai ji shi da zaki.
- 8 Kamar tsuntsun da ya face daga shekarsa
haka yake da mutumin da ya bar gidansa.
- 9 Man shafawa mai kanshi da kuma turare kan faranta zuciya,
gaisuwar amini kuma takan fito daga shawarar kirki.
- 10 Kada ka manta da abokinka da kuma abokin mahaifinka,
kuma kada ka tafi gidan dan'uwanka sa'ad da masifa ta same ka,
gara ka je wurin makwabci na kusa da ka je wurin dan'uwana da yake da nisa.
- 11 Ka zama mai hikima, dƙana, ka kuma faranta mini zuciya;
zan iya amsa kowace irin sukar da wani zai yi mini.
- 12 Mai basira kan hango hatsari ya kuma kauce,
marar azanci zai yi ta kutsa kai ciki, daga baya ya yi da na sani.
- 13 A karfe rigunan wanda ya dauki lamunin baƙo;
a riƙe shi jingina in ya yi shi don mace marar aminci.
- 14 In mutum ya albarkaci makwabcinsa da murya mai karfi da sassafe,

za a f'auka shi a matsayin la'ana.

- 15 Mace mai fitina kamar
diddigar ruwa take ba kaƙƙautawa;
- 16 hana ta yana kamar yin ƙoƙari tsai da iska ne
ko yin ƙoƙarin caƙe mai a tafiin hannunka.
- 17 Kamar yadda ƙarfe kan wasa ƙarfe
haka mutum kan koyi daga mutum.
- 18 Duk wanda ya lura da itacen baure, zai ci 'ya'yansa,
kuma duk wanda ya lura da maigidansa za a girmama shi.
- 19 Kamar yadda ruwa kan nuna yadda fuska take,
haka zuciyar mutum kan nuna irin mutumin.
- 20 Mutuwa da Hallaka* ba sa koshi,
haka idanun mutum ba sa koshi da gani.
- 21 Ana gwajin azurfa da kuma zinariya da wuta,
amma akan gwada mutum ta wurin yabon da ya samu.
- 22 Ko da ka daka wawa a turmi,
kana daka shi kamar hatsi da taɓarya,
ba za ka fid da wauta daga gare shi ba.
- 23 Ka tabbata ka san lafiyar garken tumakinka,
ka mai da hankali ga garken shanunka;
- 24 domin dukiya ba ta dawwama har abada,
ba a kuma kasance da rawani daga tsara zuwa tsara.
- 25 Sa'ad da aka yanki ingirci sabon toho kuma ya bayyana
aka kuma tattara ciyawa daga tuddai,
- 26 gashin raguna za su tanada maka tufafi,
za ka iya sayi gonaki masu kyau da kuɗin awaki.
- 27 Za ka kasance da madarar awaki mai yawa
don ka ciyar da kanka da kuma iyalinka
ka kuma inganta bayinka mata.

28

- 1 Mugu yakan gudu ko babu wanda yake korarsa,
amma adalai suna da ƙarfin hali kamar zaki.
- 2 Sa'ad da kasa ta yi tayarwa, takan kasance da masu mulki da yawa,
amma mai fahimi da sani kan mai da zaman lafiya.
- 3 Mai mulkin da ya danne talakawa
yana kama da ruwan saman da ya lalatar da hatsi.
- 4 Duk waɗanda ba sa bin doka yabon mugaye suke yi,
amma waɗanda suke yin biyayya da doka suna gāba da mugaye ke nan.
- 5 Mugaye ba su san gaskiya ba,
amma waɗanda suke neman UBANGIJI sun santa sosai.
- 6 Gara matalauci wanda yake tafiya babu abin zargi
da mai arziki wanda hanyoyinsa mugaye ne.
- 7 Duk wanda ya kiyaye doka fa ne mai la'akari,
amma wanda yake abokantaka da masu zari yakan jawo wa mahaifinsa kunya.

* 27:20 Da Ibraniyanci Sheol da Abaddon

- ⁸ Duk wanda ya tara dukiyarsa ta wurin ba da bashi da ruwan da ya wuce misali yana tara wa wani ne wanda zai yi wa talakawa alheri.
- ⁹ In wani ya yi kunnuwa kashi ga doka ko addu'arsa ma abar kyama ce.
- ¹⁰ Duk wanda ya jagorance masu aikata gaskiya a hanyar mugunta zai faɗa cikin tarkonsa amma marasa abin zargi za su sami gādo mai kyau.
- ¹¹ Mai arziki zai yi zato shi mai hikima ne a ganinsa, amma matalauci mai basira ya fi shi sanin abin da yake daidai.
- ¹² Sa'ad da adalai suka yi nasara, kowa yakan yi biki; amma sa'ad da mugu ya samu shugabanci, mutane sukan yi ta buya.
- ¹³ Duk wanda ya boye zunubansa ba ya taɓa cin nasara, amma duk wanda ya furta ya kuma ki su yakan sami jinƙai.
- ¹⁴ Mai albarka ne mutumin da kullum yake jin tsoron Allah, amma duk wanda ya taurare zuciyarsa yakan shiga wahala.
- ¹⁵ Kamar rurin zaki ko sandar beyar haka mugun mutum mai mulki a kan mutane marasa karfi yake.
- ¹⁶ Mugu mai mulki ba shi da azanci, amma duk wanda yake ƙin ƙazamar riba yakan yi tsawon rai.
- ¹⁷ Mutumin da laifin kisa ya yi ta damunsa zai zama mai gudu don tsoro har mutuwa; kada wani ya taimake shi.
- ¹⁸ Duk wanda ya yi tafiya marar abin zargi zai zauna lafiya, amma duk wanda hanyoyinsa mugaye ne zai faɗi nan da nan.
- ¹⁹ Duk wanda ya nome gonarsa zai sami amfani a yalwace, amma duk wanda yake zaman banza zai zama matalauci a koyaushe.
- ²⁰ Mutum mai aminci zai cika da albarka, amma duk mai son yin arziki dare ɗaya zai sha hukunci.
- ²¹ Nuna sonkai ba shi da kyau, duk da haka mutum zai aikata abin da ba daidai ba saboda 'yar ƙaramar rashawa.
- ²² Mai rowa yana alla-alla ya yi arziki bai san cewa talauci ne ke jiransa ba.
- ²³ Duk wanda ya tsawata wa wani mutum zai sami yabo a ƙarshe fiye da wanda yake mai daɗin baki.
- ²⁴ Duk wanda ya yi wa mahaifin ko mahaifiyarsa sata ya kuma ce, "Ai, ba laifi ba ne" abokin mai hallakarwa ne shi.
- ²⁵ Mai haɗama yakan jawo tā-da-na-zaune-tsaye, amma duk wanda ya dogara ga UBANGIJI zai yi nasara.
- ²⁶ Duk mai dogara ga kansa wawa ne, amma duk wanda yake tafiya da hikima zai zauna lafiya.
- ²⁷ Duk wanda yake bayarwa ga matalauta ba zai rasa kome ba, amma duk wanda bai kula da su ba yana samu la'ana masu yawa.

²⁸ Sa'ad da mugu ya samu shugabanci, mutane sukan yi ta buya;
amma sa'ad da mugu ya hallaka, adali kan ci gaba cikin arziki da lafiya.

29

- ¹ Mutumin da ya ci gaba da taurinkai bayan an kwaɓe shi
ba da daɓewa ba zai hallaka ba makawa.
- ² Sa'ad da masu adalci suke cin nasara, mutane kan yi farin ciki
sa'ad da mugaye suke mulki, mutane kan yi nishi.
- ³ Duk mai kaunar hikima kan kawo wa mahaifinsa farin ciki,
amma wanda yake ma'amala da karuwai kan lalatar da dukiyarsa.
- ⁴ Ta wurin yin adalci sarki kan sa kasa ta yi karfo
amma duk mai haɓfama don cin hanci kan rushe kasar.
- ⁵ Duk wanda yake wa makwabcinsa daɓɓin baki
yana sa wa kafafunsa tarko ne.
- ⁶ Mugun mutum tarko ne ta wurin zunubinsa,
amma mai adalci zai iya rera ya kuma yi murna.
- ⁷ Masu adalci sun damu game da adalci don talakawa,
amma mugaye ba su da wannan damuwa.
- ⁸ Masu ba'a kan kuta faɗa a birni,
amma masu hikima sukan kwantar da fushi.
- ⁹ In mai hikima ya je wurin shari'a da wawa,
wawa kan yi ta fushi yana ta dariya, ba kuwa za a sami salama ba.
- ¹⁰ Masu kisankai sukan ki mutum mai mutunci
su kuma nema su kashe mai aikata gaskiya.
- ¹¹ Wawa yakan nuna fushinsa a fili,
amma mai hikima kan kanne fushinsa.
- ¹² In mai mulki yana sauraran karairayi,
dukan ma'aikatansa za su zama mugaye.
- ¹³ Matalauci da azzalumi suna da wannan abu ɗaya.
UBANGIJI ne yake ba dukansu gani.
- ¹⁴ In sarki yana hukunta talakawa da adalci
kursiyinsa kullum zai kasance lafiya.
- ¹⁵ Sandar gyara kan ba da hikima,
amma yaron da aka bari ba horo kan jawo kunya ga mahaifiyarsa.
- ¹⁶ Sa'ad da mugaye suke cin nasara, haka zunubi zai yi ta karuwa,
amma masu adalci za su ga faɗuwar waɗannan mutane.
- ¹⁷ Ka hori ɗanka, zai kuwa ba ka salama;
zai ba ka farin cikin da kake so.
- ¹⁸ Inda ba wahayi, mutane kan kangare;
amma masu albarka ne waɗanda suke kiyaye doka.
- ¹⁹ Ba a yi wa bawa gyara ta wurin magana kawai;
ko da ya fahimta ma, ba zai kula ba.
- ²⁰ Ka ga mutum mai yin magana da garaje?

- To, gara a sa zuciya ga wawa da a sa zuciya gare shi.
- 21 In mutum ya yi wa bawansa shagwafa tun yana yaro,
zai jawo bakin ciki a karshe.
- 22 Mutum mai cika fushi yakan ta da fafa,
mai zafin rai kuma kan yi zunubai masu yawa.
- 23 Fariyar mutum kan jawo masa kaskanci
amma mai saukinkai kan sami girmamawa.
- 24 Duk wanda yake abokin farawo abokin gaban kansa ne;
yana jin sa yana ta rantsuwa, amma bai isa ya ce kome ba.
- 25 Jin tsoron mutum tarko ne,
amma duk wanda ya dogara ga UBANGIJI zai zauna lafiya.
- 26 Mutane sukan nemi samun farin jini daga wurin sarki,
amma daga wurin UBANGIJI ne mutum kan sami adalci.
- 27 Masu adalci suna kyamar masu rashin gaskiya;
mugaye sukan yi kyamar masu aikata gaskiya.

Maganganun Agur

30

¹ Maganganun Agur dan Yake, magana ce horarriya.*
Wannan mutum ya furta wa Itiyel da kuma ga Ukal,

- ² "Ni ne mafi jahilci a cikin mutane;
ba ni da fahimi irin na mutum.
- ³ Ban koyi hikima ba,
ba ni kuma da sani game da Mai Tsarkin nan,
- ⁴ Wane ne ya taɓa haura zuwa sama ya dawo?
Wane ne ya tattara iska a tafin hannuwansa?
Wane ne ya nannafe ruwaye a cikin rigarsa?
Wane ne ya kafa dukan iyakokin duniya?
Mene ne sunansa, da kuma sunan dansa?
Faɗa mini in ka sani!
- ⁵ "Kowace maganar Allah ba ta da kuskure;
shi ne garkuwa ga waɗanda suke neman mafaka daga gare shi.
- ⁶ Kada ka kara ga maganarsa,
in ba haka ba zai tsawata maka ya kuma nuna kai makaryaci ne.
- ⁷ "Abu biyu ina rokonka, ya UBANGIJI;
kada ka hana ni kafin in mutu.
- ⁸ Ka kawar da karya da kuma karairayi nesa da ni;
kada ka ba ni talauci ko arziki,
amma ka ba ni abincina na yini kadai.
- ⁹ In ba haka ba, zan wadace in fi ka
har in ce, 'Wane ne UBANGIJI?'
Ko kuwa in zama matalauci in yi sata
ta haka in kunyata sunan Allahna.
- ¹⁰ "Kada ka baza karairayi game da bawa ga maigidansa,
in ba haka ba, zai la'ance ka, za ka kuwa sha wahala a kan haka.
- ¹¹ "Akwai waɗanda sukan zaɓi mahaifinsu
ba sa kuma sa wa mahaifiyarsu albarka;
- ¹² waɗanda sukan d'auka su tsarkaka ne a ganinsu

* 30:1 Ko kuwa Yake na Massa

alhali kuwa kazamai ne su;

¹³ wafanda kullum idanunsu masu kallon reni ne,
wafanda kallon da suke yi na daurin gira ne;

¹⁴ wafanda hakoransu takuba ne
wafanda kuma mukamukansu tarin wukaƙe ne
don su cinye matalauta daga duniya
da kuma mabukata daga cikin mutane.

¹⁵ “Matsattsaku tana da ‘ya’ya mata biyu.
Suna kuka suna cewa, ‘Ba ni! Ba ni!’

“Akwai abubuwa uku da ba sa taƙa koshi,
guda huɗu ba sa taƙa cewa, ‘Ya isa!’

¹⁶ Kabari, mahaifar da ba ta haihuwa,
ƙasa, wadda ba ta taƙa koshi da ruwa,
da kuma wuta, wadda ba ta taƙa cewa ‘Ya isa!’

¹⁷ “Idon da yake yi wa mahaifi ba’a,
wanda yake wa mahaifiya dariyar rashin biyayya,
hankakin kwari za su ƙwaƙule masa ido,
ungulai za su cinye su.

¹⁸ “Akwai abubuwa uku da suke ba ni mamaki,
abubuwa huɗu da ba na iya fahimtarsu,
¹⁹ yadda gaggafa take firiya a sararin sama,
yadda maciji yake tafiya a kan dutse,
yadda jirgin ruwa yake tafiya a teku,
da kuma sha’ani tsakanin namiji da ‘ya mace.

²⁰ “Ga yadda mazinaciya take yi.
Takan ci ta share bakinta
ta ce, ‘Ban yi wani abu marar kyau ba.’

²¹ “Akwai abubuwa uku da duniya kan yi rawan jiki,
abubuwa huɗu da ba ta iya jurewa,
²² bawan da ya zama sarki,
wawan da ya koshi da abinci,
²³ macen da ba a ƙauna wadda ta sami miji,
da kuma baiwar da ta ɗauki matsayin uwargijiarta.

²⁴ “Akwai abubuwa huɗu a duniya da suke ƙanana,
duk da haka suna da hikima ƙwarai.

²⁵ Kyashi halittu ne da ba su da ƙarfi sosai,
duk da haka suna ajiyar abincinsu da rani;

²⁶ remaye halittu ne da ba su da ƙarfi sosai,
duk da haka sukan yi gidajensu a duwatsu;

²⁷ fāra ba su da sarki,
duk da haka suna tafiya tare bisa ga girma;

²⁸ ana iya kama ƙadangare da hannu,
duk da haka akan same shi a fadodin sarakuna.

²⁹ “Akwai abubuwa uku da suke jan jiki da kuma taƙama a tafiyarsu
abubuwa huɗu waɗanda suke ƙwarjini da taƙama a tafiyarsu,

³⁰ zaki mai ƙarfi a cikin namun jeji, wanda ba ya ratse wa kowa;

³¹ zakara mai taƙama,
da bunsuru,
da kuma sarki mai sojoji kewaye da shi.

³² “In ka yi wauta ka kuma ɗaukaka kanka,
ko kuwa wani yana kulla maka mugunta,
ka ɗāfa hannunka a bisa bakinka!

³³ Gama kamar yadda kaɗaɗɗen maɗara takan kawo mai,

murfa hanci kuma takan sa a yi haɓo,
haka tsokanar fushi takan kawo faɗa.”

Maganganun Sarki Lemuwel

31

- ¹ Maganganun Sarki Lemuwel, magana ce horarriya* mahaifiyarsa ta koya masa,
² “Ka saurara, ya ɗana! Ka saurara, ɗan cikina!
Ka saurara, ya ɗan amshin addu’ata!†
³ Kada ka ba da karfinka a kan mata,
karfinka ga waɗanda suka hallaka sarakuna.
⁴ “Ba na sarakuna ba ne, ya Lemuwel,
ba na sarakuna ba ne su sha ruwan inabi,
ba na masu mulki ba ne su yi marmarin barasa,
⁵ don kada su sha su manta da abin da doka ta umarta,
su hana wa waɗanda aka danne hakkinsu.
⁶ A ba da barasa ga waɗanda suke cikin halin kaƙa naka yi,
ruwan inabi ga waɗanda suke cikin wahala;
⁷ bari su sha su manta da talaucinsu
kada kuma su kara tunawa da ɓacin ransu.
⁸ “Yi magana domin bebaye,
domin hakkin dukan waɗanda suke naƙasassu.
⁹ Yi magana a kuma yi shari’ar adalci;
a tsare hakkin talakawa da masu bukata.”
- ### Maganaƙar karshe. Mace Mai Halin Kirki
- ¹⁰ ‡ Wa yake iya samun mace mai halin kirki?
Darajarta ta fi ta lu’ulu’ai.
¹¹ Mijinta yana da cikakken amincewa da ita
kuma ba ya rasa wani abu mai daraja.
¹² Takan yi masa alheri ba mugunta ba,
dukan kwanakin ranta.
¹³ Takan zaɓi ulu da lili
ta yi ta saƙa da hannuwanta da farin ciki.
¹⁴ Ita kamar jirgin ‘yan kasuwa ne
tana kawo abincinta daga nesa.
¹⁵ Takan farka tun da sauran duhu;
ta tanada wa iyalinta abinci
ta kuma shirya wa ‘yan matan gidanta ayyukan da za su yi.
¹⁶ Takan lura da gona sosai ta kuma saye ta;
daga abin da take samu na kuɗin shiga take shuka gonar inabi.
¹⁷ Takan himmantu ta yi aikinta tukuru;
hannuwanta suna da karfi domin ayyukanta.
¹⁸ Takan tabbata akwai riba a kasuwancinta,
kuma fitilarta ba ya mutuwa da dare.
¹⁹ Da hannunta take riƙe abin kaɗi
ta kuma kama abin saƙa da yatsotsinta.
²⁰ Takan marabci talakawa
takan kuma taimaki masu bukata.
²¹ Sa’ad da kankara ta faɗi, ba ta jin tsoro saboda gidanta;
gama dukansu suna da tufafi masu kauri.
²² Takan yi wa gadonta kayan shimfiɗa;
tufafinta kuma na lili ne mai laushi na shunayya.
²³ Ana girmama mijinta a kofar shiga birni
inda yakan zauna a cikin dattawan gari.
²⁴ Takan yi riguna na lili ta sayar;
takan kuma sayar wa ‘yan kasuwa da ɗamara.
²⁵ Karfi da mutunci su ne suturarta;
za ta iya yin dariyar kwanaki masu zuwa.

* **31:1** Ko kuwa na Lemuwel sarkin Massa, waɗanda † **31:2** Ko kuwa / amsar addu’o’ina ‡ **31:10** Ayoyi 10-31
suna bin juna layi-layi, kowace aya na farawa da harufan Ibraniyanci bi da bi.

- 26 Tana magana da hikima,
kuma umarnai mai aminci yana a harshenta.
- 27 Tana lura da sha'anin gidanta
kuma ba ta cin abincin kyuya.
- 28 'Ya'yanta sukan tashi su ce da ita mai albarka;
haka mijinta ma, yakan kuma yabe ta yana cewa,
- 29 "Mata da yawa suna yin abubuwan yabo,
amma ke kin fi su duka."
- 30 Kayan tsari yana rufu, kyau kuma kan shufe;
amma mace mai tsoron UBANGIJI abar yabo ce.
- 31 Ka ba ta ladar da ya dace ta samo wa kanta,
bari kuma ayyukanta su kawo mata yabo a kofar shiga birni.

Mai Hadishi

Kome ba shi da amfani

- ¹ Kalmomin Malami,* d'an Dawuda, Sarki a Urushalima.
² "Ba amfani! Ba amfani!"
 In ji Malami.
 "Gaba d'aya ba amfani!
 Kome ba shi da amfani!"

- ³ Wace riba ce mutum yake samu daga wahalar
 da yake fama a duniya?
⁴ Zamanai sukan zo zamanai su wuce,
 amma duniya tana nan har abada.
⁵ Rana takan fito rana ta kuma fadi,
 ta kuma gaggauta zuwa inda takan fito.
⁶ Iska takan hura zuwa kudu ta kuma juya zuwa arewa;
 ta yi ta kewayewa, ta yi ta koma inda take fitowa.
⁷ Dukan rafuffuka sukan gangara zuwa teku,
 duk da haka teku ba ya cika.
 Daga inda rafuffukan suke fitowa,
 a can suke komawa kuma.
⁸ Dukan abubuwa suna kawo gajiji,
 gaban magana.
 Ido ba ya gaji da gani,
 haka ma kunne ya koshi da ji.
⁹ Abin da ya taɓa kasancewa, zai sake kasance,
 abin da aka yi za a sake yi kuma;
 babu wani abu sabo a duniya.
¹⁰ Akwai wani abin da za a ce,
 "Duba! Ga wani abu sabo?"
 Abin yana nan, tun da can,
 ya kasance kafin lokacinmu.
¹¹ Ba a tunawa da mutanen da,
 haka su ma da ba a haifa ba tukuna
 waɗanda za su biyo bayansu
 ba za a tuna da su ba.

Hikima ba ta da amfani

- ¹² Ni, Malami, sarki ne bisa Isra'ila a Urushalima.
¹³ Na dauri aniyata in gwada don in bincika ta wurin hikima dukan abin da ake yi a duniya. Kaya mai nauyi ne Allah ya dora a kan mutane!
¹⁴ Na ga dukan abubuwan da ake yi a duniya, dukansu ba su da amfani, naushin iska ne kawai.
¹⁵ Abin da yake tankwararre ba zai miku ba;
 ba za a kuma iya kidaya abin da ba shi ba.
¹⁶ Na yi tunani a raina na ce, "Duba, na yi girma, na kuma karu da hikima fiye da duk wanda ya taɓa mulki a bisa Urushalima kafin ni; na dandana hikima mai yawa da kuma ilimi."
¹⁷ Sa'an nan na d'aura aniyata ga fahimtar hikima, in kuma san bambanci tsakanin hauka da wauta, amma na koyi cewa wannan ma, naushin iska ne kawai.
¹⁸ Gama yawan hikima yakan kawo yawan bakin ciki;
 yawan sani, yawan faɗin rai.

2

Jin dadi ba shi da amfani

- ¹ Na ce wa kaina, "Zo, zan gwada ka da jin dadi don in ga abin da yake da kyau."
 Amma wannan ma ya zama ba amfani.
² Sai na ce, "Dariya hauka ce. Kuma me jin dadi yake kawowa?"

* 1:1 Ko kuwa *shugaban taro*; haka ma a ayoyi 2 da kuma 12.

³ Na yi kofari in sa raina yā yi farin ciki da ruwan inabi, in kuma rungumi wauta, hankalina kuma yana yin mini jagora da hikima. Na so in ga abin da yake da daraja ga mutane a duniya a 'yan kwanakinsu.

⁴ Na yi ayyuka masu girma. Na gina gidaje wa kaina na kuma shuka gonakin inabi.

⁵ Na yi lambuna da wuraren shaƙatawa, na shuka itatuwa masu 'ya'ya iri-iri a cikinsu.

⁶ Na yi tankuna don in yi banruwan kurmin itatuwa.

⁷ Na sayi bayi mata da maza, ina kuma da waƙansu bayin da aka haifa a gidana. Ina da garkunan shanu da na tumaki da na awaki fiye da duk wanda ya taɓa zama a Urushalima kafin ni.

⁸ Na tara wa kaina azurfa da zinariya, ina da ma'ajin sarakuna da yankuna. Na samo wa kaina mawaƙa mata da maza, da dukan irin matan da kowane namiji zai so.

⁹ Na kasaita fiye da kowane mutumin da ya riga ni zama a Urushalima. Cikin dukan wannan, hikimata ba tā rabu da ni ba.

¹⁰ Ban hana kaina duk wani abin da idona ya yi sha'awarsa ba;

ban hana zuciyata wani jin daɗi ba.

Zuciyata ta yi murna da dukan aikina,
wannan kuwa shi ne ladan dukan famata.

¹¹ Duk da haka sa'ad da na duba dukan aikin hannuwana,

da abin da na yi fama don in samu,

sai kome ya zama ba shi da amfani, naushin iska ne kawai;

babu wata riba a duniya.

Hikima da wauta ba su da amfani

¹² Sai na juya ga tunanina don in lura da hikima,
da kuma hauka da wauta.

Me ya rage wa magājin sarki yā yi
fiye da abin da aka riga aka yi?

¹³ Na ga cewa hikima ta fi wauta,
kamar yadda haske ya fi duhu.

¹⁴ Mai hikima ya san inda ya nufa,
wawa kuwa yana tafiya a cikin duhu;
amma sai na gane

cewa ƙaddara ɗaya ce take samunsu.

¹⁵ Sai na yi tunani a zuciyata,
"Ƙaddarar wawa za tā same ni ni ma.

Wace riba ce hikimata za tā jawo mini?"

Na ce a zuciyata,

"Wannan ma ba shi da amfani."

¹⁶ Gama ba za a kara tunawa da mai hikima ko wawa ba;
nan gaba za a manta da su.

Yadda wawa zai mutu, haka ma mai hikima!

Fama ba ta da amfani

¹⁷ Don haka na ki jinin rayuwa, gama aikin da ake yi a duniya yana bata mini rai. Dukan abin da yake cikinta kuwa ba shi da amfani, naushin iska ne kawai.

¹⁸ Na ki jinin dukan abubuwan da na yi wahala ina yi a duniya, gama dole in bar su wa na bayana.

¹⁹ Wa ya sani ko zai zama mai hikima ko kuma wawa? Duk da haka zai mallaki dukan aikin da na yi da koƙarina da kuma dabarata a duniya. Wannan ma ba shi da amfani.

²⁰ Saboda haka zuciyata ta fara karaya a kan dukan faman aikina a duniya.

²¹ Gama mutum zai yi aikinsa da dukan hikimarsa, da saninsa, da gwanintarsa, sa'an nan dole yā bar dukan abin da ya mallaka ga wani wanda bai yi wahalar kome a ciki ba. Wannan ma ba shi da amfani, hasara ce mai yawa.

²² Me mutum zai samu daga aikin da ya yi duka, da irin dawainiyar da ya sha a kan yin aikin a duniya?

²³ Dukan kwanakinsa aikinsa damuwa ce da faɗin zuciyar; ko da dare ma hankalinsa ba a kwance yake ba. Wannan ma ba shi da amfani.

²⁴ Ba abin da mutum zai yi da ya fi yā ci, yā sha, yā ji wa ransa daɗi daga aikinsa. Na lura cewa wannan ma, ya fito daga hannun Allah ne,

²⁵ gama in ba tare da shi ba, wa zai iya ci yā sha yā kuma ji daɗi?

²⁶ Ga wanda ya gamshe shi, Allah yakan ba da hikima da sani da farin ciki, amma ga mai zunubi yakan ba shi aikin tarawa da ajiyar dukiya domin yā miƙa wa wanda ya gamshe Allah. Wannan ma ba shi da amfani, naushin iska ne kawai.

3

Lokaci domin kowane abu

- ¹ Akwai lokaci domin kowane abu,
da kuma lokaci domin kowane aiki a duniya.
- ² Lokacin haihuwa da lokacin mutuwa,
lokacin shuki da lokacin tumbukewa.
- ³ Lokacin kisa da lokacin warkarwa,
lokacin rushewa da lokacin ginawa.
- ⁴ Lokacin kuka da lokacin dariya,
lokacin makoki da lokacin rawa.
- ⁵ Lokacin warwatsa duwatsu da lokacin tara su,
lokacin runguma da lokacin dainawa.
- ⁶ Lokacin nema, da lokacin fid da zuciya,
lokacin ajiyewa da lokacin zubarwa.
- ⁷ Lokacin yagewa da lokacin dinkewa,
lokacin yin shiru da lokacin magana.
- ⁸ Lokacin kauna da lokacin kiyayya,
lokacin yaƙi da lokacin salama.
- ⁹ Wace riba ce ma'aikaci yake da ita saboda wahalarsa?
- ¹⁰ Na ga nawayar da Allah ya dora a kan mutane.
- ¹¹ Ya yi kowane abu da kyau a lokacinsa. Ya kuma sa matuƙa a zukatan mutane, duk da haka sun kasa gane abin da Allah ya yi daga farko zuwa karshe.
- ¹² Na san ba abin da ya fi wa mutane kyau fiye da su ji daƙi su kuma yi alheri yayinda suke da rai.
- ¹³ Cewa kowa ya ci, ya sha, ya kuma ji daƙi cikin dukan aikinsa, wannan kyautar Allah ce.
- ¹⁴ Na san cewa duk abin da Allah ya yi zai dawwama har abada; ba abin da za a kara ko a rage. Allah ya yi haka domin mutane su girmama shi.
- ¹⁵ Duk abin da yana nan ya taɓa kasancewa,
kuma abin da zai kasance, ya taɓa kasancewa;
Allah kuma zai nemi bayanin abubuwan da suka wuce.
- ¹⁶ Sai na ga wani abu kuma a duniya,
a wurin shari'a, akwai mugunta a can,
a wurin adalci, akwai mugunta a can.
- ¹⁷ Sai na yi tunani a zuciyata,
"Allah zai shari'anta
masu adalci da masu mugunta,
gama za a kasance da lokaci domin kowane aiki,
lokaci domin kowane abu."
- ¹⁸ Na sake yin tunani, "Game da mutane kam, Allah kan gwada su don su san cewa ba su fi dabba ba.
- ¹⁹ Kaddarar mutum ɗaya take da ta dabba; kaddara ɗaya ce take jiransu biyu. Yadda ɗayan yake mutuwa, haka ma ɗayan. Dukansu numfashinsu iri ɗaya ne; mutum bai fi dabba ba. Kowane abu ba shi da amfani.
- ²⁰ Duka wuri ɗaya za su tafi; gama duka daga turɓaya suka fito, kuma ga turɓaya duka za su koma.
- ²¹ Wa ya tabbatar cewa ruhun mutum yakan tashi sama sa'an nan na dabba ya sauka kasa?"
- ²² Saboda haka na ga babu abin da ya fi kyau wa mutum fiye da ya more wahalar aikinsa, domin wannan ne rabonsa. Gama wa zai kawo shi ya ga abin da zai faru a bayansa?

4

Zalunci, wahalar aiki da rashin abokantaka

- ¹ Na sake dubawa sai na ga zaluncin da ake yi a duniya.
Na ga hawayen waɗanda ake zalunta
kuma ba su da mai taimako;
masu iko suna goyon bayan masu zalunci,
ga shi ba su da mai taimako.
- ² Sai na furta cewa matattu,
waɗanda suka riga suka mutu,

sun fi waɗanda suke a raye farin ciki,
waɗanda har yanzu suke da rai.

³ Amma wanda ya fi su duka
shi ne wanda bai riga ya kasance ba,
wanda bai ga muguntar
da ake yi a duniya ba.

⁴ Sai na gane cewa, duk wata fama da duk wata nasara sun samo asali daga kishin da mutum yake yi na maƙwabcinsa ne. Wannan ma ba shi da amfani, naushin iska ne kawai.

⁵ Wawa yakan kame hannuwansa
yā kuma lalatar da kansa.

⁶ Gara tafin hannu guda cike da kwanciyar rai
da tafin hannu biyu cike da tashin hankali
da harbin iska kawai.

⁷ Na kuma ga wani abu marar amfani a duniya.

⁸ Akwai wani mutum shi kaɗai;
bai shi da ɗa ko ɗan' uwa.

Ba shi da hutu daga wahalarsa,
duk da haka bai koshi da dukiyarsa ba.
Ya tambayi kansa, "Ma wane ne nake wannan wahala,
kuma me ya sa nake hana kaina jin daɗi?"

Wannan ma ba shi da amfani,
harkar baƙin cikin ne kawai!

⁹ Biyu sun fi ɗaya,
gama suna samun riba mai kyau na aikinsu.

¹⁰ In ɗaya ya faɗi,
abokinsa zai taimake shi yā tashi.

Amma abin tausayi ne ga mutumin da ya faɗi
ba shi kuma da wanda zai taimake shi yā tashi!

¹¹ In mutum biyu sun kwanta tare, za su ji ɗumin juna.
Amma yaya mutum ɗaya zai ji ɗumi yana shi kaɗai?

¹² Ana iya shan karfin mutum ɗaya,
mutum biyu za su iya kare kansu.

Igiya ribi uku tana da wuya tsinkawa.

Cin gaba ba shi da amfani

¹³ Gara saurayi wanda yake matalauci amma yake da hikima da sarkin da ya tsufa mai wauta, wanda ba ya karɓar shawara.

¹⁴ Yana yiwuwa saurayin yā fito daga kurkuku yā hau gadon sarauta, ko kuma dai an haife shi cikin taluaci a kasarsa.

¹⁵ Na ga cewa dukan waɗanda suka rayu suka kuma yi tafiya a duniya sun bi saurayin, magajin sarkin.

¹⁶ Babu karshe ga dukan mutanen da suka riga su. Amma waɗanda suka zo daga baya, ba su gamsu da magajin ba. Wannan ma ba shi da amfani, naushin iska ne kawai.

5

Ka ji tsoron Allah

¹ Ka lura da mataƙanka sa'ad da ka tafi gidan Allah. Ka je kusa don ka saurara a maimakon miƙa hadaya kamar wawaye, waɗanda ba su san sun yi laifi ba.

² Kada ka yi subul da bakinka,
kada zuciyarka tā yi garajen
furta wani abu a gaban Allah.

Allah yana sama

kai kuma kana duniya,
saboda haka, kada kalmominka su zama da yawa.

³ Kamar yadda son cika buri yakan zo sa'ad da kana da yawan damuwa,
haka jawabin wawa yake sa'ad da yake yawan magana.

⁴ Sa'ad da ka yi alkawari ga Allah, kada ka ɓata lokaci wajen cika shi. Ba ya jin daɗin wawaye; ka cika alkawarinka.

⁵ Gara kada ka yi alkawari, da ka yi amma ba ka cika ba.

⁶ Kada ka bar bakinka ya kai ga yin zunubi. Kada kuma ka kai kara wurin ɗan sakon haikali cewa, “Alkawarin da na yi kuskure ne.” Me ya sa Allah yake fushi a kan abin da ka faɗa har yā lalatar da aikin hannuwanka?

⁷ Yawan buri da yawan magana ba su da amfani. Saboda haka, ka ji tsoron Allah.

Arziki ba shi da amfani

⁸ In ka ga ana zaluntar matalauta a wani yanki, ba a yin adalci, ana kuma tauye hakki, kada ka yi mamakin waɗannan abubuwa; domin akwai wani jami'in da yake bisa da wani, a bisansu biyu kuwa akwai wani.

⁹ Kowa yakan amfana da bunkasar amfanin ƙasa, sarki kansa yana samun riba daga gonaki.

¹⁰ Duk mai ƙaunar kuɗi ba ya samun isashe;
duk ma ƙaunar dukiya ba ya koshi da abin da yake samu.
Wannan ma ba shi da amfani.

¹¹ Kamar yadda kaya suke haɓaka,
haka ma masu amfani da su.
Kuma wane amfani ne suke ga mai shi
in ba ciyar da idanunsa a kansu ba?

¹² Barcin ma'aikaci daɗi gare shi,
ko yā ci kaɗan ko da yawa,
amma yalwar mai arziki
ba ta barinsa yā iya yin barci.

¹³ Na ga wani mugun abu a duniya,
arzikin da aka ajiye don yā cuce mai shi,

¹⁴ ko kuwa dukiyar da ta face ta wata hasara,
har ya zama sa'ad da ya haifi ɗa,
babu abin da ya bar masa.

¹⁵ Tsirara mutum yakan fito daga cikin mahaifiyarsa,
kuma kamar yadda ya fito, haka zai koma.
Ba ya ɗaukan kome daga wahalarsa
da zai riƙe a hannunsa.

¹⁶ Wannan ma mugun abu ne,
Yadda mutum ya zo, haka zai koma,
to, wace riba ce ya ci,
da yake ya yi wahalar iska ce kawai?

¹⁷ Duk rayuwarsa ya ci abinci a cikin duhu,
da bacin rai mai tsanani, da azaba, da fushi.

¹⁸ Sa'an nan na gane cewa abu mai kyau ne, daidai ne kuma mutum yā ci, yā sha, yā kuma ji daɗin aikin da ya yi a 'yan kwanakin da Allah ya ba shi, gama wannan shi aka ƙaddara wa mutum daga faman wahalarsa a duniya a cikin 'yan kwanakin da Allah ya ba shi a duniya, gama wannan shi ne rabonsa.

¹⁹ Ban da haka ma, sa'ad da Allah ya ba wa mutum dukiya da wadata, ya kuma ba shi zarafi yā ji daɗinsu, ya kuma amince da rabonsa, sai yā ji daɗin aikinsa, wannan kyauta ce ta Allah.

²⁰ Da ƙyar yake tunani a kan kwanakin rayuwarsa, domin Allah ya yarje masa, yā zauna da farin ciki.

6

¹ Na ga wani mugun abu a duniya, ya kuma nawaita wa mutane ƙwarai.

² Allah yakan ba mutum dukiya, da wadata da kuma girma, don kada yā rasa abin da ransa yake so, amma Allah bai ba shi zarafin more su ba, a maimakon haka ma sai baƙo ne yā more su. Wannan ba shi da amfani, mugun abu ne ƙwarai.

³ Mutum zai iya kasance da 'ya'ya ɗari, yā kuma yi shekaru masu yawa; duk da haka kome daɗewarsa, in bai more wadatarsa ba, bai kuma sami kyakkyawar binnewa ba, na ce, gara wanda aka haife shi gawa.

⁴ Haihuwa ba tā amfane wanda aka haifa gawa ba, gama ya zo daga duhu ya koma duhu inda aka manta da shi.

⁵ Ko da yake bai ga hasken rana ba, bai kuma san kome ba, duk da haka ya dai huta, fiye da mutumin da bai more wa ransa ba,

⁶ ko da ya yi shekara dubu biyu amma bai more wadatarsa ba. Ba wuri ɗaya dukansu biyu za su tafi ba?

- ⁷ Dukan kofarin da mutum yake yi, yana yi ne domin bakinsa,
duk da haka bai tafa gamsar da abin da yake marmari.
- ⁸ Da me mai hikima ya fi wawa?
Wace riba ce matalauci yakan samu don ya iya zama da mutane?
- ⁹ Gara abin da ido ya gani
da kwafayin da bai sami biyan bukata ba.
Wannan ma ba shi da amfani,
naushin iska ne kawai.
- ¹⁰ Duk abin da ya kasance, to, yana da suna,
kuma duk abin da mutum yake, an riga an sani.
Ba mutumin da zai iya karawa
da wanda ya fi shi karfi.
- ¹¹ Yadda yawan magana take
haka karancin amfaninta,
yaya wannan zai amfane wani?
- ¹² Gama wa ya san abin da ya fi dacewa ga mutum a 'yan kwanakinsa marasa amfani
da sukan wuce kamar inuwa? Wa kuma zai iya fada masa abin da zai faru a duniya
bayan ya rasu?

7

Hikima

- ¹ Suna mai kyau ya fi turare mai kanshi,
kuma ranar mutuwa ta fi ranar haihuwa.
- ² Gara a tafi gidan makoki
da a je gidan biki,
gama mutuwa ce kaddarar kowane mutum;
ya kamata masu rai su lura da haka.
- ³ Bakin ciki ya fi dariya,
gama bakin ciki yakan kawo gyara.
- ⁴ Zuciyar masu hikima tana a gidan makoki,
amma zuciya wawaye tana a gidan shagali.
- ⁵ Gara ka saurari tsawatawar mai hikima
da ka saurari wakar wawaye.
- ⁶ Kamar karar kayar da take karce gindin tukunya,
haka dariyar wawaye take.
Wannan ma ba shi da amfani.
- ⁷ Zalunci yakan mai da mutum mai hikima wawa,
cin hanci kuma yakan lalace hali.
- ⁸ Karshen abu ya fi farkonsa,
hakuri kuma ya fi girman kai.
- ⁹ Kada ranka ya yi saurin tashi,
gama fushi yana zama a cinyar wawaye.
- ¹⁰ Kada ka ce, "Me ya sa kwanakin da sun fi wafannan?"
Gama ba daidai ba ne a yi irin wafannan tambayoyi.
- ¹¹ Hikima, kamar gado, abu mai kyau ne
tana kuma da amfani ga wafanda suka ga rana.
- ¹² Hikima mafaka ce
takan kare mutum kamar yadda kudi suke yi.
Kiyayewar da hikima takan yi wa mai ita
ita ce amfanin ilimi.
- ¹³ Ku lura da abin da Allah ya yi.
Wa zai iya miƙe
abin da ya tankware?
- ¹⁴ Sa'ad da al'amura suke tafiya daidai, ka yi farin ciki,
amma sa'ad da suka lalace, ka tuna,
Allah ne ya yi wancan
shi ne kuma ya yi wannan.

Saboda haka, mutum ba zai san

wani abu game da nan gabansa ba.

¹⁵ A cikin rayuwan nan ta rashin amfani nawa, na lura da waƙannan abubuwa biyu, mai adalci yana hallakawa cikin adalcinsa,

mai mugunta kuma yana tsawon rai cikin muguntarsa.

¹⁶ Kada ka cika yin adalci, fiye da kima,

kada kuma ka cika yin hikima,

don me za ka hallaka kanka!

¹⁷ Kada ka cika yin mugunta,

kada kuma ka cika yin wauta,

don me za ka mutu kafin lokacinka?

¹⁸ Yana da kyau ka kama ɗaya

ba tare da ka saki wancan ba.

Mai tsoron Allah zai guji wuce gona da iri.*

¹⁹ Hikima takan sa mutum guda mai hikima yā yi karfi

fiye da masu mulki goma a cikin birni.

²⁰ Babu mai adalci a duniya

wanda yake yin abin da yake daidai da bai taɓa yin zunubi ba.

²¹ Kada ka mai da hankali ga dukan abin da mutane suke faɗi,

in ba haka ba wata rana za ka ji bayinka suna zaginka.

²² Gama kai kanka ka sani

cewa sau da yawa ka zagi waɗansu.

²³ Dukan waɗannan na gwada su ta wurin hikima na kuma ce,

“Na kuɗurta in zama mai hikima,”

amma abin ya fi karfina.

²⁴ Ko da me hikima take,

Abin ya yi mana zurfi kwarai, yana da wuyar ganewa,

wa zai iya gane shi?

²⁵ Saboda haka na mai da hankalina ga fahimi,

don in bincika in nemi hikima da yadda aka tsara abubuwa,

in kuma fahimci wawancin mugunta

da haukar wauta.

²⁶ Sai na iske wani abin da ya fi mutuwa ɗaci

mace wadda take tarko ne,

wadda zuciyarta tarko ne

wadda kuma hannuwanta sarƙa ne.

Mutumun da ya gamshi Allah zai tsere mata,

amma za ta kama mai zunubi.

²⁷ Malami ya ce, “Duba, abin da na gane ke nan.

“Na tara abu guda da wani, don in gane tsarin abubuwa,

²⁸ yayinda nake cikin nema

amma ban samu ba,

sai na sami adali guda cikin dubu,

amma ba mace mai adalci guda a cikinsu duka.

²⁹ Wannan ne kaɗai abin da na gane.

Allah ya yi mutum tsab

amma sai muka rikitar da kanmu.”

8

¹ Wa yake kama da mai hikima?

Wa ya san bayanin abubuwa?

Hikima takan haskaka fuskar mutum,

ta kuma kawo sakin fuska.

Ka yi wa sarki biyayya

² Ka yi biyayya da umarnin sarki, na ce, saboda alkawarin da ka yi a gaban Allah.

* 7:18 Ko kuwa zai bi su biyu

³ Kada ka yi hanzarin tashi daga gaban sarki. Kada ka kare abin da ba daidai ba, gama zai iya yin duk abin da ya ga dama.

⁴ Da yake maganar sarki ita ce mafficiya, wa zai iya ce masa, "Me kake yi?"

⁵ Duk wanda ya yi biyayya da umarninsa ba zai sami lahani ba, zuciya mai hikima kuma zai san lokacin da ya dace da kuma hanyoyin da suka fi.

⁶ Gama akwai lokaci da hanyoyin da suka dace da yin kowane abu, ko da yake wahalar mutum ta yi masa yawa.

⁷ Da yake ba wanda ya san nan gaba, wa zai iya fada masa abin da zai faru?

⁸ Ba wanda yake da iko a kan iska har da zai riƙe ta, saboda haka babu mai iko kan ranar mutuwar. Kamar yadda ba a sallamar mutum a lokacin yaƙi,

haka ma mugunta ba za ta saki masu aikata ta ba.

⁹ Na ga dukan wadannan, yayinda na lura da kowane abin da ake yi a duniya. Akwai lokacin da mutum yakan nauyaya wa wadansu ba da sonsa ba.

¹⁰ Sa'an nan kuma, na ga an binne masu mugunta, wadanda suke shiga da fita daga tsattsarkan wuri suke kuma samun yabo a birnin da suka yi wannan. Wannan ma ba shi da amfani.

¹¹ In ba a hanzarta aka yanke hukunci a kan laifi ba, zukan mutane sukan cika da kulle-kullen aikata abubuwan da ba daidai ba.

¹² Ko da yake mugu ya aikata laifi dari ya kuma yi tsawon rai, na san cewa zai fi wa masu tsoron Allah kyau, wadanda suke girmama Allah.

¹³ Duk da haka, domin masu mugunta ba su ji tsoron Allah ba, abubuwa ba za su yi musu kyau ba, ransu kamar inuwa yake ba zai yi tsawo ba.

¹⁴ Akwai kuma wani abu marar amfani da yake faruwa a duniya, masu adalci sukan sha hukuncin da ya dace da masu mugunta, masu mugunta kuma sukan karɓi sakayyar da ya cancanci masu adalci su samu. Na ce, wannan ma, ba shi da amfani.

¹⁵ Saboda haka abin da na ce, shi ne mutum ya ji dadi, domin iyakar jin dadinsa a wannan rai, shi ne ya ci, ya sha, ya ji wa kansa dadi. Akalla yana iya yin wannan in ya yi aiki a kwanakin da Allah ya ba shi a wannan duniya.

¹⁶ Da na mai da hankalina don in sami hikima in kuma lura da wahalar mutum a duniya, ko da a ce idanunsa ba sa barci dare da rana,

¹⁷ sam, ba zai taɓa fahimci abin da Allah yake yi ba. Iyakar kofarin da ka yi duk ba za ka iya ganewa ba. Masu hikima suna iya cewa sun sani, amma kuwa ba su sani ba.

9

Makoma ɗaya ce ga kowa

¹ Sai na yi tunani a kan wannan na kuma gane cewa masu adalci da masu hikima da kuma abubuwan da suke yi suna a hannun Allah ne, amma ba wanda ya san ko kauna ko kiyayya ce take jiransa.

² Dukansu makomarsu ɗaya ce, masu adalci da masu mugunta, masu kirki da marasa kirki, masu tsabta da marasa tsabta, masu miƙa hadaya da wadanda ba sa yi.

Kamar yadda yake ga mutumin kirki, haka yake ga mai zunubi.

Kamar yadda yake ga masu yin rantsuwa, haka ma da masu tsoron yi.

³ Wannan ita ce muguntar da take faruwa a cikin dukan abubuwa a duniya. Kaddara ɗaya ce take a kan kowa. Amma zukan mutane cike suke da mugunta, akwai kuma hauka a zukanansu yayinda suke a raye, bayan haka kuma sai su mutu.

⁴ Duk wanda yake da rai a wannan duniya ta rayayyu, yana sa zuciya, gara rayayyen kare da mataccen zaki!

⁵ Gama rayayyu sun san za su mutu, amma matattu ba su san kome ba;

ba su da wata lada nan gaba an manta da su ke nan gaba ɗaya.

⁶ Kaunarsu, kiyayyarsu, da kuma kishinsu tuni sun face;

ba za su taɓa zama sashen wani abin da yake faruwa a duniya ba.

⁷ Yi tafiyarka, ka ci abincinka da farin ciki, ka sha ruwan inabinka da farin zuciya, gama abin da ka yi duka daidai ne a wurin Allah.

⁸ Kullum ka kasance cikin farin riguna, ka kuma shafe kanka da mai kullum,

⁹ Ka more rayuwa da matarka, wadda kake kauna, dukan kwanakin nan marasa amfani da Allah ya ba ka a duniya. Gama wannan ne rabonka a rayuwa da kuma na faman aikinka a duniya.

¹⁰ Duk abin da hannunka yake yi, ka yi shi da dukan karfinka, gama a cikin kabari in da za ka, babu aiki ko shirye-shirye, ko sani, ko hikima.

¹¹ Na kuma ga wani abu a duniya.

Ba kullum maguji ne yake nasara a tsere ba,
ba kullum jarumi ne yake yin nasara ba,

ba kullum mai hikima ne da abinci ba

ba kullum mai basira ne yake da wadata ba

ba kullum gwani ne yake samun tagomashi ba;

amma sa'a, da tsautsayi, sukan sami kowannensu.

¹² Ban da haka ma, ba wanda ya san sa'ad da lokacin mutuwar sa zai yi.

Kamar yadda akan kama kifi a muguwar raga,

ko a kama tsuntsu a tarko,

haka mugun lokaci yakan auko wa mutane, ba tsammani.

Hikima ta fi wauta

¹³ Na kuma ga wani misali game da hikima a duniya wanda ya burge ni sosai.

¹⁴ An yi wani d'an karamin birni mai mutane kafan a ciki. Sai wani babban sarki ya kawo masa ya'ki, ya kafa masa babban sansani.

¹⁵ A cikin birnin nan kuwa akwai wani mutum matalauci amma mai hikima, ya kuma ceci birnin ta wurin hikimarsa. Amma ba wanda ya tuna da matalaucin nan.

¹⁶ Sai na ce, "Hikima ta fi karfe karfi." Amma aka rena hikimar matalaucin, ba a ma jin maganarsa.

¹⁷ Radar mai hikima da aka saurara cikin natsuwa ta fi ihun mai mulkin wawaye.

¹⁸ Hikima ta fi kayan ya'ki,

amma mai zunubi daya yakan rushe alheri mai yawa.

10

¹ Kamar yadda matattun kudaje sukan bata kanshin turare,
haka 'yar wauta takan bata hikima da daraja.

² Zuciyar mai hikima takan karkata ga yin abin da yake daidai,
amma zuciyar wawa takan karkata ga yin mugun abu.

³ Ko yayinda yake tafiya a kan hanya
wawa yakan nuna cewa ba shi da hankali,
yakan nuna wa kowa wawancinsa.

⁴ In hankalin mai mulki ya tashi game da kai,
kada ka bar inda kake,
gama kwantar da hankali yakan sa a yafe manyan laifofi.

⁵ Akwai muguntar da na gani a duniya,
irin kuskuren da yake fitowa daga masu mulki.

⁶ Akan sa wawaye a manyan matsayi,
yayinda masu arziki suna karkashi.

⁷ Na ta'aba ganin bayi a kan dawakai,
yayinda 'ya'yan sarki suna takawa a kasa kamar bayi.

⁸ Duk wanda ya haka rami shi ne zai fada a ciki;
duk wanda ya rushe katanga, shi maciji zai sara.

⁹ Duk mai farfasa duwatsu shi za su yi wa rauni;
duk mai faskaren itace yana cikin hatsarinsu.

¹⁰ In gatari ya dakushe

ba a kuma wasa shi ba,

dole a yi amfani da karfi da yawa,

amma kwarewa yana kawo nasara.

- 11 In maciji ya sari mutum kafin a ba shi makarin gardi,
ina amfanin maganin?
- 12 Kalmomi daga bakin mai hikima alheri ne,
amma maganganun wawa za su hallaka shi.
- 13 Farkon maganarsa wauta ce,
karshenta kuma takan zama muguwar hauka,
14 wawa kuma yakan yi ta surutu.
- Ba wanda ya san abin da zai zo
wa zai iya faɗa masa abin da zai faru bayan rasuwarsa?
- 15 Aikin wawa yakan gajiyyar da shi,
har bai san hanyar zuwa gari ba.
- 16 Kaitonki, ya ke kasa wadda sarkinki bawa ne*
wadda kuma hakimanta ke ta shagali tun da safe.
- 17 Mai albarka ce, ya ke kasa wadda sarkinki haifaffen gidan sarauta ne,
wadda hakimanta suke samun abincinsu a daidai lokacin
don samun karfi ba don buguwa ba.
- 18 In mutum rago ne, sai tsaiko yā lotsa,
in hannuwansa ba masa yin kome, ɗaki yakan yi yoyo.
- 19 Akan shirya abinci don jin daɗi,
ruwan inabi kuwa don faranta zuciya,
amma kuɗi ne amsar kome.
- 20 Kada ka zaɓi sarki ko da a cikin tunaninka ne,
ko ka zaɓi mai arziki ko da a ɗakin kwananka ne,
gama tsuntsun sararin sama zai iya ɗauki maganarka,
tsuntsu mai fikafikai zai sanar da abin da ka ce.

11

Burodi a bisa ruwaye

- 1 Ka jefa burodinka a bisa ruwaye,
gama bayan kwanaki masu yawa, za ka sāke samunsa.
- 2 Ka raba abin hannunka ga mutum bakwai, I, har ma takwas,
gama ba ka san bala'in da zai auko wa kasar ba.
- 3 In gizagizai sun cika da ruwa,
sukan zub da ruwan sama bisa duniya.
Itace ya faɗi, ko wajen kudu ne, ko wajen arewa,
inda ya faɗi a nan zai kwanta.
- 4 Duk mai la'akari da iska, ba zai yi shuka ba,
mai la'akari da gizagizai kuma, ba zai yi girbi ba.
- 5 Kamar yadda ba ka san hanyar iska ba,
ko yadda aka siffanta jiki a cikin mahaifiya,
haka ba za ka fahimci aikin Allah
Mahalliccin dukan abubuwa ba.
- 6 Ka shuka irinka da safe,
da yamma kuma kada ka janye hannunka,
gama ba ka san wanda zai yi albarka ba,
ko wannan ko wancan,
ko kuma duka biyunsu su yi albarka.
- Ka tuna da mahaliccinka a kuruciyarka*
- 7 Haske da yana da kyau,
abu mai kyau ne kuma idanu su dubi rana.

* 10:16 Ko kuma sarki yaro ne

⁸ Kome tsawon rayuwar mutum,
bari yā more su duka.
Amma bari kuma yā tuna da kwanakin duhu,
gama su ma za su yi yawa.
Duk abin da zai faru ba shi da amfani.

⁹ Ka yi murna, kai matashi, a kuruciyarka,
bari zuciyarka kuma tā yi farin ciki a kwanakin kuruciyarka.
Ka bi shawarar zuciyarka
da kuma duk abin da idanunka suka gani,
amma ka sani fa, cikin dukan al'amuran nan
Allah zai shari'anta ka.

¹⁰ Saboda haka, ka fid da tsoro daga zuciyarka
ka kakkabe duk wani abin da ya dami rayuwarka,
gama kuruciya da karfi ba su da amfani.

12

¹ Ka tuna da Mahaliccinka
a kwanakin kuruciyarka,
kafin lokacin wahala ta zo
shekaru kuma su karato sa'ad da za ka ce,
"Ba na jin dadinsu,"

² kafin rana da haske
wata da taurari su daina haske,
gizagizai kuma su tattaru bayan da suka sheka ruwa;

³ sa'ad da masu tsaron gida suke rawar jiki,
majiya karfi kuma suka rasa karfi,
sa'ad da masu nika suka daina don ba su da yawa,
idanun da suke duba ta taga suka duhunta;

⁴ sa'ad da aka rufe kofofin shiga tituna
karar nika kuma ya tsagaita;
sa'ad da kukan tsuntsaye ta farkar da mutane,
ba a kuwa jin wakokinsu,

⁵ sa'ad da mutane suke jin tsoron tudu
da kuma hatsarori a tituna;
sa'ad da itacen almon ya toho,
fara kuma ya yi ta jan jikinsa da kyar,
sha'awace-sha'awace sun kafe.

Daga nan mutum ya tafi madawwamiyar gidansa
ya bar masu makoki suna ta yi.

⁶ Ka tuna da shi, kafin igiyar azurfa ta katse,
ko tasar zinariya ta fashe;

kafin tulu yā ragargaje a mabulbula,
ko guga ta tsinke a rijiya,

⁷ turɓaya ta koma kasar da ta fito,
rai kuma yā koma ga Allah wanda ya ba da shi.

⁸ "Ba amfani! Ba amfani!" In ji Malami,
"Gaba ɗaya ba amfani!"

Karshen magana

⁹ Ba kawai Malami ya kasance mai hikima ba, amma kuma ya koyar da mutane. Ya yi tunani ya kuma yi binciken da ya tsara karin magana masu yawa.

¹⁰ Malami ya yi bincike don yā sami kalmomin da suka dace, kuma abin da ya rubuta daidai ne da kuma gaskiya.

¹¹ Kalmomin masu hikima kamar tsinken tsokanar dabba ne, tarin maganganunsu kuma kamar kusoshi ne da aka kafa daram, da aka ba wa Makiyayi guda.

¹² Ka yi hankali ɗana, game da duk wani kari a kan waɗannan.
Wallafa littattafai ba shi da iyaka, kuma yawan karatu yakan gajiyyar da jiki.

¹³ Yanzu an ji kome;

ga karshen magana.

Ka ji tsoron Allah ka kuma kiyaye umarnansa,
gama wannan shi ne dukan hakkin mutum.

¹⁴ Gama Allah zai shari'anta kowane irin aiki,
har da wafanda aka yi a boye,
ko nagari ne, ko mugu.

Wakar Wakoki

¹ Wakar Wakokin Solomon.

*Kaunatacciya**

- ² Bari yā sumbace ni da sumbar bakinsa,
gama kaunarka ta fi ruwan inabi zaki.
³ Kanshin turarenka mai dadi ne;
sunanka kuwa kamar turaren da aka tsiyaye ne.
Shi ya sa mata suke kaunarka!
⁴ Ka dauke ni mu gudu, mu yi sauri!
Bari sarki yā kai ni gidansa.

Kawaye

Muna farin ciki muna kuma murna tare da kai,
za mu yabi kaunarka fiye da ruwan inabi.

Kaunatacciya

Daidai ne su girmama ka!

- ⁵ Ni baƙa ce, duk da haka kyakkyawa.
Ya ku 'yan matan Urushalima,
ni baƙa ce kamar tentunan Kedar,
kamar labulen tentin Solomon.[†]
⁶ Kada ku harare ni domin ni baƙa ce,
gama rana ta dafa ni na yi baƙa.
'Ya'yan mahaifiyata maza sun yi fushi da ni
suka sa ni aiki a gonakin inabi;
na kyale gonar inabi na kaina.
⁷ Faƙa mini, kai da nake kauna, ina kake kiwon garkenka
kuma ina kake kai tumakinka su huta da tsakar rana.
Me ya sa zan kasance kamar macen da aka lulluƙe
kusa da garkunan abokanka?

Kawaye

- ⁸ Ke mafiya kyau a cikin mata, in ba ki sani ba,
to, ki dai bi labin da tumaki suke bi
ki yi kiwon 'yan awakinki
kusa da tentunan makiyaya.

Kaunatacce

- ⁹ Ina kwatanta ke kaunatacciyata, da godiya
mai jan keken yaƙin kayan Fir'auna.
¹⁰ 'Yan kunne sun kara wa kumatunki kyau,
wuyanki yana da jerin kayan wuya masu daraja.
¹¹ Za mu yi 'yan kunnenki na zinariya,
da adon azurfa.

Kaunatacciya

- ¹² Yayinda sarki yake a teburinsa,
turarena ya bazu da kanshi.
¹³ Kaunataccena yana kamar kanshin mur a gare ni,
kwance a tsakanin kirjina.
¹⁴ Kaunataccena kamar tarin furanni jeji ne gare ni
daga gonakin inabin En Gedi.

Kaunatacce

- ¹⁵ Ke kyakkyawa ce, kaunatacciyata!
Kai, ke kyakkyawa ce!
Idanunki kamar na kurciya ne.

Kaunatacciya

- ¹⁶ Kai kyakkyawa ne, kaunataccena!

* **1:1** Da farko dai an nuna masu magana ko namiji ko ta mace bisa ga jinsi na wakilan sunayen da Ibraniyanci suka yi amfani da su, a gefen shafi ta wurin salon *Kaunatacce* da *Kaunatacciya* daki-daki. An nuna sauran kalmomin da *Abokai*. A waɗansu wurare akwai shakka game da ɗangarori da salo. † **1:5** Ko kuwa *Salma*

Kai, kana daukan hankali!
Gadonmu koriyar ciyawa ce.

Kaunatacce

¹⁷ Al'ul su ne ginshikan gidanmu;
fir su ne katakan rufin gidanmu.

2

*Kaunatacciya**

¹ Ni furen bi-rana ne na Sharon,
furen bi-rana na kwari.

Kaunatacce

² Kamar furen bi-rana a cikin kayayyuwa
haka kaunatacciyata take a cikin 'yan mata.

Kaunatacciya

³ Kamar itacen gawasa a cikin itatuwan jeji
haka kaunataccena yake a cikin samari.

Ina farin ciki in zauna a inuwarsa,
'ya'yan itacensa suna da dadin dandanon da nake so

⁴ Ya kai ni babban zauren da ake liyafa,
kauna ita ce tutarsa a gare ni.

⁵ Ka karfafa ni da zabibi
ka wartsake ni da gawasa,
gama ina suma don kauna.

⁶ Hannunsa na hagu yana a karfashin kaina,
hannunsa na dama kuma ya rungume ni.

⁷ 'Yan matan Urushalima, ku yi mini alkawari
da bareyi da kishimai na jeji.

Ba za ku ta da ko ku farka kauna ba
sai haka ya zama lalle.

⁸ Saurara! Kaunataccena!

Duba! Ga shi ya iso,
yana tsalle a duwatsu,
yana rawa a bisa tuddai.

⁹ Kaunataccena yana kama da barewa ko sagarin kishimi

Duba! Ga shi can tsaye a bayan katangarmu,
yana leke ta tagogi,
yana kallo ta cikin asabari.

¹⁰ Kaunataccena ya yi magana ya ce mini,
"Tashi, kaunatacciyata,
kyakkyawata, ki zo tare da ni.

¹¹ Duba! Damina ta wuce;
ruwan sama ya dauke ya kuma fare.

¹² Furanni sun hudo a duniya;
lokaci yin waka ya zo,
ana jin kukan kurciyoyi
ko'ina a kasarmu.

¹³ Itacen faure ya fid da 'ya'yansa da sauri;
tohon inabi suna ba da kanshinsu.

Tashi, zo, kaunatacciyata;
kyakkyawata, zo tare da ni."

Kaunataccena

¹⁴ Kurciyata a kogon dutse,
a wuraren buya a gefen dutse,

nuna mini fuskarki,
bari in ji muryarki;
gama muryarki da dadi take,
fuskarki kuma kyakkyawa ce.

¹⁵ Kama mana beraye,
kananan berayen

* 2: Ko kuma *Kaunatacce*

da suke lalatar da gonakin inabi,
gonakin inabinmu da suke cikin yin fure.

Kaunatacciya

¹⁶ Kaunataccena nawa ne ni kuma tasa ce;
yana kiwon garkensa a cikin furannin bi-rana.

¹⁷ Sai gari ya waye
inuwa kuma ta watse,

ka juye, kaunataccena,
ka zama kamar barewa

ko kamar sagarin kishimi
a kan tuddai masu ciyawa.

3

¹ Dare farai a kan gadona

na nemi wanda zuciyata take kauna;
na neme shi amma ban same shi ba.

² Zan tashi yanzu in zagaya gari,
in ratsa titunansa da dandalinsa;

zan nemi wanda zuciyata take kauna.

Saboda haka na neme shi, amma ban same shi ba.

³ Masu tsaro suka gamu da ni

ya yinda suke kai kawo a cikin birni, sai na ce,
"Kun ga mini wanda zuciyata take kauna?"

⁴ Rabuwata da su ke nan

sai na sami wanda zuciyata take kauna.

Na riƙe shi, ban yarda yā tafi ba

sai da na kawo shi gidan mahaifiyata,
zuwa ɗakin wadda ta yi cikina.

⁵ 'Yan matan Urushalima, ku yi mini alƙawari
da bareyi da kishimai na jeji.

Ba za ku tā da ko ku farka kauna ba
sai haka ya zama lalle.

⁶ Wane ne wannan mai zuwa daga hamada

kamar tunnuƙewar hayaƙi,

cike da kanshin turaren mur da lubban

da aka yi da kayan yajin 'yan kasuwa?

⁷ Duba! Abin ɗaukar Solomon ne,

jarumawa sittin suke rakiya,

zababɓun sojojin Isra'ila,

⁸ dukansu suna saye da takobi

dukansu ƙwararru ne a yaƙi,

kowanne da takobinsa a rataye a gefensa,

a shirye don abubuwan bantsoro na dare.

⁹ Sarki Solomon ya yi wa kansa abin ɗauka;

ya yi shi da katako daga Lebanon.

¹⁰ An yi sandunansa da azurfa,

aka yi kasarsa da zinariya.

An lulluƙe wurin zaman da zanen shunayya,

'yan matan Urushalima sun yi mata irin yayan da ake yi na kauna.

¹¹ Fito, ku 'yan matan Sihiyona,

ku ga Sarki Solomon yana saye da rawani,

rawanin da mahaifiyarsa ta naɗa masa,

a ranar aurensa,

a ranar da zuciyarsa ta yi farin ciki.

4

Kaunatacce

¹ Ke kyakkyawa ce, kaunatacciyata!

Kai, ke kyakkyawa ce!

Idanunki sun yi kamar na kurciya a cikin lulluƙinki.

- Gashinki ya yi kamar garken awaki
da suke gangarawa daga Dutsen Gileyad.
- ² Haforanki sun yi kamar garken tumakin da ba a dafɛ da yin musu sausaɓa ba,
da suke haurawa daga inda aka yi musu wanka.
- Kowanne yana tare da ɗan'uwansa;
babu waninsu da yake shi kaɗai.
- ³ Lefunanki kamar zaren jan garura
bakinki yana da kyau.
- Kumatunki sun yi kamar rumman
da aka tsaga biyu a cikin lullubinki.
- ⁴ Wuyanki ya yi kamar hasumiyar Dawuda,
da aka gina da daraja;
a kansa an rataye garkuwoyi dubu,
dukansu garkuwoyin jarumawa ne.
- ⁵ Nonanki biyu sun yi kamar bareyi biyu,
kamar tagwayen barewa
da suke kiwo a cikin furen bi-rana.
- ⁶ Sai gari ya waye
inuwa kuma ta watse,
zan je dutsen mur
da kuma tudun turare.
- ⁷ Duk, ke kyakkyawa ce, kaunatacciyata;
babu wani lahani a cikinki.
- ⁸ Ki tare da ni daga Lebanon, amaryata,
zo tare da ni daga Lebanon.
Ki gangara daga kwankolin Amana,
daga kwankolin Senir, kwankolin Hermon,
daga ramin zaki
da kuma dutsen da damisoshi suke zama.
- ⁹ Kin saci zuciyata, 'yar'uwata, amaryata;
kin saci zuciyata
da hararar idanunki,
da dutse mai daraja guda na abin wuyanki.
- ¹⁰ Kaunarki abar farin ciki ne, 'yar'uwata, amaryata!
Kaunarki ta fi ruwan inabi gamsuwa,
kanshin turarenki kuma ya fi duk wani kayan yaji!
- ¹¹ Lefunanki suna zub da zaki kamar kakin zuma, amaryata;
madara da zuma suna a karkashin harshenki.
Kanshin rigunanki ya yi kamar na Lebanon.
- ¹² Ke lambu ne da aka kulle, 'yar'uwata, amaryata;
ke maɓulɓula ce da aka kewaye, maɓulɓular da aka rufe.
- ¹³ Shuke-shukenki gonar rumman ne
da 'ya'yan itace masu kyau
na lalle da nardi,
¹⁴ nardi, da asfaran,
kalamus, da kirfa,
da kowane irin itacen turare,
da mur da aloyes
da kuma dukan kayan yaji masu kyau.
- ¹⁵ Ke lambun maɓulɓula ne,
rijjiya mai ruwan da yake gudu
yana gangarawa daga Lebanon.
- Kaunatacciya*
- ¹⁶ Farka, iskar arewa,
ki kuma zo, iskar kudu!
Hura a kan lambuna,
don kanshinsa yā bazu har waje.
Bari kaunataccena yā zo cikin lambunsa
yā ɗaɗana 'ya'yan itacensa mafi kyau.

5

Kaunatacce

¹ Na zo lambuna, 'yar'uwata, amaryata;
na tattara mur nawa da kayan yajina.
Na sha zumana da kuma kakinsa
na sha ruwan inabina da kuma madarana.

Kawaye

Ku ci, ku kuma sha, ya ku kawaye;
ku sha ku koshi, ya kaunatattu.

Kaunatacciya

² Na yi barci amma zuciyata tana a farke.
Ku saurara! Kaunataccena yana kwankwasa kofa.
"Buɗe mini, 'yar'uwata, kaunatacciyata,
kurciyata, marar laifina.
Kaina ya jike da raba,
gashina ya yi danshin dɪɪɪɪgɪgɪgɪ dare."

³ Na tuɓe rigata,
sai in sàke sa ta kuma?

Na wanke kafafuna,
sai in sàke bɪta su?

⁴ Kaunataccena ya turo hannunsa ta cikin ramin kofar;
zuciyata ta fara juyayi a kansa.

⁵ Na tashi don in buɗe wa kaunataccena,
sai hannuna ya jike sharkaf da mur,
yatsotsina suna dɪga da mur,
a hannuwan kofar.

⁶ Na buɗe wa kaunataccena kofa,
amma kaunataccena ba ya nan, ya riga ya tafi.

Zuciyata ta damu da tafiyarsa.

Na neme shi amma ban same shi ba.
Na yi ta kiransa amma bai amsa ba.

⁷ Masu gadi suka gamu da ni
yayinda suke kai kawo a cikin birni.

Suka yi mini duka, suka yi mini rauni;
suka kwace gyalena
wadannan masu gadin katanga!

⁸ 'Yan matan Urushalima, ina rokonku,
in kun sami kaunataccena

me za ku ce masa?

Ku ce masa na suma saboda kauna.

Kawaye

⁹ Mafiya kyau a cikin mata
me ya sa kaunataccenki ya fi sauran?
Don me kike rokonmu mu faɗa masa yadda kike ji?

Kaunatacciya

¹⁰ Kaunataccena kyakkyawa ne kafkarfa kuma,
da kyar a sami irinsa daya a cikin dubu goma.

¹¹ Kansa zinariya ce zalla;
gashinsa dogaye ne
baki wuluk kamar hankaka.

¹² Idanunsa sun yi kamar na kurciyoyin
da suke kusa da ruwan rafi,

da aka wanke da madara
aka kuma kafa kamar kayan ado masu daraja.

¹³ Kumatusa kamar lambun kayan yaji
suna ba da turare.

Lebunansa sun yi kamar furen bi-rana
suna dɪga da mur.

¹⁴ Hannuwansa kamar sandunan zinariyar
da aka sa musu duwatsu masu daraja.

Jikinsa ya yi kamar gogaggen hauren giwan
da aka yi masa ado da duwatsun saffaya.

¹⁵ Kafafunsa sun yi kamar ginshikan dutsen alabastar
da aka kafa su a cikin rammukar zinariya.

Kamanninsa ya yi kamar Lebanon,
mafi kyau kamar itacen al'ul nasa.

¹⁶ Bakinsa zaki ne kansa;
komensa yana da kyau.

Haka kaunataccena, abokina, yake
'yan matan Urushalima.

6

Kawaye

¹ Ina kaunataccenki ya tafi,
yake mafiya kyau cikin mata?

Wace hanya ce kaunataccenki ya bi,
don mu taimake ki nemansa.

Kaunatacciya

² Kaunataccena ya gangara zuwa lambunsa,
zuwa inda fangulan kayan yaji suke,

don ya yi kiwo a cikin lambun
don kuma ya tattara furen bi-rana.

³ Ni na kaunataccena ce, kaunataccena kuma nawa ne;
yana kiwo a cikin furen bi-rana.

Kaunatacce

⁴ Ke kyakkyawa ce, kaunatacciyata, kamar Tirza,
kyakkyawa kuma kamar Urushalima,

mai daraja kamar mayaƙa da tutoti.

⁵ Ki kau da idanu daga gare ni;
gama suna rinjayata.

Gashinki yana kama da garken awakin
da suke gangarawa daga Gileyad.

⁶ Haƙoranki suna kama da garken tumakin
da suke haurawa daga inda aka yi musu wanka.

Kowanne yana tare da ɗan'uwansa;
babu waninsu da yake shi kaɗai.

⁷ Kumatunki sun yi kamar rumman
da aka tsaga biyu a cikin lulluƙinki.

⁸ Sarauniyoyi sittin za su iya kasance a can,
da kwarkwarai tamanin

da kuma budurwai da suka wuce kirge;

⁹ amma kurciyata, cikakkiyata, dabam take,
tilo kuwa ga mahaifiyarta,

'yar lele ga wadda ta haife ta.

'Yan mata sun gan ta suka ce da ita mai albarka;
sarauniyoyi da kwarkwarai sun yabe ta.

Kawaye

¹⁰ Wace ce wannan da ta bayyana sai ka ce ketowar alfijir?
Kyakkyawa kamar wata, mai haske kamar rana,

mai daraja kamar taurari a jere?

Kaunatacce

¹¹ Na gangara zuwa cikin itatuwan almon
don in ga kananan itatuwan da suke girma a kwari,

don in ga ko inabi sun yi 'ya'ya
ko rumman suna fid da furanni.

¹² Kafin in san wani abu,
sha'awarta ta sa ni a cikin keken yakin sarkin mutanena.*

Kawaye

¹³ Ki dawo, ki dawo, ya Bashulammiya;
ki dawo, ki dawo, don mu dube ki!

Kaunatacce

Don me kuke duban Bashulammiya

* 6:12 Ko kuwa cikin keken yakin Amminadab; Ko kuwa cikin keken yakin mutanen sarki

sai ka ce rawar Mahanayim?

7

- ¹ Kafafunki a cikin takalma kyakkyawa ne,
Ya diyar sarki!
Tarin kafafunki sun yi kamar kayan ado masu daraja,
aikin hannun gwanin sassaka.
- ² Cibinki kamar kwaf ne
da bai taƙa rasa gaurayayyen ruwan inabi ba.
Kwankwasonki ya yi kamar damin alkama
wanda furen bi-rana ya kewaye.
- ³ Nonanki sun yi kamar bareyi biyu,
tagwayen barewa.
- ⁴ Wuyanki ya yi kamar hasumiyar hauren giwa.
Idanunki sun yi kamar tafkin Heshbon
kusa da kofar Bat Rabbim.
Hancinki ya yi kamar hasumiyar Lebanon
wadda take duban Damaskus.
- ⁵ Kanki ya yi miki rawani kamar Dutsen Karmel.
Gashinki ya yi kamar shunayya;
yakan d'auke hankalin sarki.
- ⁶ Kai! Ke kyakkyawa ce kuma kina sa ni jin dadɪ,
Ya kaunatacciya, da farin cikin da kike kawo!
- ⁷ Tsayinki ya yi kamar itacen dabino,
kuma nonanki sun yi kamar 'ya'yan itace.
- ⁸ Na ce, "Zan hau itacen dabino;
zan kama 'ya'yansa."
Bari nonanki su zama kamar nonna kuringa,
kanshin numfashinki ya yi kamar gawasa,
⁹ kuma bakinki ya yi kamar ruwan inabi mafi kyau.
- Kaunatacciya*
Bari ruwan inabi yā wuce kai tsaye zuwa ga kaunataccena,
yana gudu a hankali a leƙuna da kuma haƙora.
- ¹⁰ Ni ta kaunataccena ce,
kuma sha'awarsa domina ne.
- ¹¹ Ka zo, kaunataccena, bari mu je bayan gari,
bari mu kwana a kauye.
- ¹² Bari mu tafi gonar inabi da sassafe
don mu ga ko kuringar ta yi 'ya'ya,
ko furanninsu sun buɗe,
ko rumman sun yi fure,
a can zan nuna maka kaunata.
- ¹³ Manta-uwa sun ba da kanshinsu,
a bakin kofa kuwa akwai kowane abinci mai dadɪ,
sabo da tsoho,
da na ajiye dominka, kaunataccena.

8

- ¹ Da a ce kai d'an'uwa ne gare ni,
wanda nonon mahaiƙiyata sun shayar!
Da in na same ka a waje,
na sumbace ka,
babu wanda zai rena ni.
- ² Da sai in bi da kai
in kawo ka gidan mahaiƙiyata,
ita da ta koyar da ni.
Da na ba ka ruwan inabi gaurayayye da kayan yaji ka sha,
zaƙin rumman nawa.
- ³ Hannunsa na hagu yana a farkashin kaina,
hannunsa na dama kuma ya rungume ni.

4 'Yan matan Urushalima, ku yi mini alkawari.
Ba za ku tā da ko ku farka kauna ba
sai haka ya zama lalle.

Kawaye

5 Wace ce wannan da take haurawa daga hamada
tana dogara a kan kaunataccenta?

Kaunatacciya

A farkashin itacen gawasa na farkar da ke,
a wurin da aka haife ki,
wurin da mahaifiyarki ta haife ki.

6 Ka sa ni kamar hatimi a zuciyarka,
kamar hatimi a hannunka;
gama kauna tana da karfi kamar mutuwa,
kishinta yana kamar muguntar kabari,
yana kuna kamar wuta mai ci,
kamar gagarumar wuta.*

7 Ruwa da yawa ba zai iya kashe kauna ba,
koguna ba za su iya kwashe ta ba.

In wani zai bayar da
dukan dukiyar gidansa don kauna,
za a yi masa dariya ne kawai.

Kawaye

8 Muna da kanuwa,
nonanta ba su riga sun yi girma ba.

Me za mu yi da kanuwarmu
a ranar da za a yi maganar sonta?

9 Da a ce ita katanga ce,
da sai mu gina hasumiyar azurfa a kanta.

Da a ce ita kofa ce,
da sai mun yi mata kyauren itacen al'ul.

Kaunatacciya

10 Ni katanga ce
kuma nonaina sun yi kamar hasumiya.

Ta haka na zama idanunsa
kamar wanda yake kawo gamsuwa.

11 Solomon ya kasance da gonar inabi a Ba'al-Hamon;
ya ba da hayar gonar inabi ga 'yan haya.

Kowanne zai biya shekel dubu na azurfa
don 'ya'yan inabin.

12 Amma gonar inabina nawa ne da zan bayar;
shekel dubu naka ne, ya Solomon,
kuma dari biyu na waɗanda suke lura da 'ya'yan itatuwansa ne.

Kaunatacce

13 Ke da kike zaune a cikin lambu
da kawaye suna lura da ke,
bari in ji muryarki!

Kaunatacciya

14 Ka zo, kaunataccena,
ka zama kamar barewa
ko kuwa kamar 'yar batsiya
a kan dutsen da kayan yaji suke a shimfiɗe.

* 8:6 Ko kuwa / kamar harshen wutar UBANGJI.

Ishaya

¹ Wahayi game da Yahuda da Urushalima wanda Ishaya dan Amoz ya gani a zamanin da Uzziya, Yotam, Ahaz da Hezekiya, suka yi mulkin Yahuda.

Al'umma mai tayarwa

² Ku kasa kunne, ya sammai! Ki saurara, ya duniya!

Gama UBANGIJI ya yi magana,
"Na yi renon 'ya'ya, na kuma raya su,
amma sun tayar mini.

³ Saniya ta san maigidanta,
jaki ya san wurin sa wa dabbobi abinci maigidansa,
amma Isra'ila ba su sani,
mutanena ba su gane ba."

⁴ Kash, ya ke al'umma mai zunubi,
mutane cike da laifi,
tarin masu aikata mugunta,
'ya'yan da aka mika wa lalaci!
Sun yashe UBANGIJI;
sun rena Mai Tsarkin nan na Isra'ila
suka juya masa baya.

⁵ Me ya sa za a kara yin muku duka?
Me ya sa kuka nace ga yin tayarwa?
An yi wa dukan kanku rauni,
zuciyarku duk tana ciwo.

⁶ Daga tafin kafarku zuwa saman kanku
ba lafiya,
sai miyaku da kujewa
da manyan gyambuna,
ba a tsabtacce su ba ko a daure
ko shafa musu magani.

⁷ Kasarku ta zama kufai,
an kone biranenku da wuta;
baki suna kwace gonakinku
a idanunku,
ta zama kango kamar sa'ad da baki suka rushe ta.

⁸ An bar diyar Sihiyona
kamar rumfar mai kumu a gonar inabi,
kamar bukka a gonar kabewa,
kamar birnin da aka kewaye da yaki.

⁹ Da ba a ce UBANGIJI Madaukaki
ya bar mana raguwar masu rai ba,
da mun zama kamar Sodom,
da mun zama kamar Gomorra.

¹⁰ Ku saurari maganar UBANGIJI,
ku masu mulkin Sodom;
ku kasa kunne ga dokar Allahnmu,
ku mutanen Gomorra!

¹¹ UBANGIJI ya ce, "Yawan hadayunku,
mene ne suke a gare ni?"
Ina da isashen hadayun konawa,
na raguna da na kitsen dabbobi masu kiba;
ba na jin dadin
jinin bijimai da na tumaki da kuma na awaki.

¹² Sa'ad da kuka zo don ku bayyana a gabana,
wa ya nemi wannan daga gare ku,

da kuke kai da kawowa a filayen gidana?

¹³ Ku daina kawo hadayu marasa amfani!

Turarenku abin kyama ne gare ni.

Ina kin bukukkuwanku na Sabon Wata, da na ranakun Asabbaci, da taronku na addini,
ba zan iya jure wa mugun taronku ba.

¹⁴ Bukukkuwanku na Sabon Wata da na tsarkakan ranaku
na ki su.

Sun zama mini kaya;
na gaji da daukansu.

¹⁵ Sa'ad da kuka daga hannuwanku wajen yin addu'a,
zan boye fuskata daga gare ku;
ko da kun miƙa addu'o'i masu yawa,
ba zan kasa kunne ba.

Hannuwanku sun cika da jini!

¹⁶ Ku yi wanka ku kuma tsabtacce kanku.

Ku kawar da mugayen ayyukanku daga gabana;
Ku daina aikata mugunta.

¹⁷ Ku koyi yin nagarta; ku nemi adalci.

Ku karfafa waƙanda aka zalunta.*

Ku ba wa marayu hakinsu,
ku taimaki gwauruwa.

¹⁸ UBANGIJI ya ce,

"Yanzu fa ku zo, bari mu dubi batun nan tare,

Ko da zunubanku sun yi ja kamar garura,
za su zama fari kamar kanƙara;

ko da sun yi ja kamar mulufi,
za su zama kamar ulu.

¹⁹ In kuna da niyya kuna kuma yi mini biyayya,
za ku ci abubuwa masu kyau daga kasar;

²⁰ amma in kuka yi tsayayya kuka kuma yi tayarwa,
za a kashe ku da takobi."

Ni Ubangiji na faɗa.

²¹ Dubi yadda amintacciyar birni
ta zama karuwa!

Dā ta cika da yin gaskiya;
dā masu adalci a can suke zama,
amma yanzu sai masu kisankai kaɗai!

²² Azurfarki ta zama jebu,
an gauraye ruwan inabinki mafi kyau da ruwa.

²³ Masu mulkinki 'yan tawaye ne,
abokan barayi;

dukansu suna kaunar cin hanci
suna bin kyautai.

Ba sa taɓa tsare marayu a dakin shari'a;
ba sa taimakon gwauruwa.

²⁴ Saboda haka Ubangiji, UBANGIJI Maɗaukaki,

Mai Iko nan na Isra'ila, ya furta,

"Kai, zan sami hutu daga makiyana
in kuma yi ramuwa a kan abokan gaɓana.

²⁵ Zan juye hannuna a kanki;
zan wanke ke sarai

in fitar da dukan kaƙantarki.

²⁶ Zan maido da alkalanki kamar yadda suke a dā can,
mashawartanki kamar yadda suke da fari.

Bayan haka za a ce da ke

* **1:17** Ko kuwa / ku tsawata wa masu zalunci

Birnin Masu Adalci,
Amintacciyar Birni.”

- 27 Za a fanshi Sihiyona da adalci,
masu tubanta kuma da aikin gaskiya.
28 Amma za a karye 'yan tawaye da masu zunubi,
wadanda suka rabu da UBANGIJI kuma za su hallaka.
29 “Za ku ji kunya saboda masujadan farkashin itatuwan oak
da kuka yi farin ciki;
za a kunyata ku saboda lambun
da kuka zaɓa.
30 Za ku zama kamar itacen oak mai busasshen ganyaye,
kamar lambu marar ruwa.
31 Mutum mai karfi zai zama kamar rama,
aikinsa kuma kamar tartsatsin wuta;
duka za su kone tare,
ba kuwa wanda zai kashe wutar.”

2

Dutsen UBANGIJI

- 1 Ga abin da Ishaya dan Amoz ya gani game da Yahuda da Urushalima.
2 A kwanaki masu zuwa
za a kafa dutsen haikalin UBANGIJI
a matsayin babba cikin duwatsu;
za a daga shi bisa tuddai,
kuma dukan al'ummai za su bumbunto zuwa gare shi.
3 Mutane da yawa za su zo su ce,
“Ku zo, bari mu haura zuwa dutsen UBANGIJI,
zuwa gidan Allah na Yakub.
Zai koya mana hanyoyinsa,
domin mu yi tafiya cikin hanyoyinsa.”
Dokar za ta fito daga Sihiyona,
maganar UBANGIJI daga Urushalima.
4 Zai shari'anta tsakanin al'ummai
zai kuma sulhunta faɗar mutane masu yawa.
Za su mai da takubansu su zama garemani
masunsu su zama wuƙaƙen askin itatuwa.
Al'umma ba za ta kara dauki takobi a kan al'umma ba,
ba kuwa za su kara yin horarwar yaƙi.
5 Ki zo, ya gidan Yakub,
bari mu yi tafiya a hasken UBANGIJI.
Ranar UBANGIJI
6 Ka rabu da mutanenka,
gidan Yakub.
Sun cika da ayyukan sihiri da aka kawo daga Gabas;
suna yin duba kamar Filistiyawa
suna tafa hannuwa tare da marasa sanin Allah.
7 Kasarsu ta cika da azurfa da zinariya;
dukiyarsu kuma ba iyaka.
Kasarsu ta cika da dawakai;
kekunan yakinsu kuma ba iyaka.
8 Kasarsu ta cika da gumaka;
sukan rusuna ga aikin hannuwansu,
ga abin da yatsotsinsu suka yi.
9 Saboda an jawo mutum kasa
aka kuma kaskantar da dan adam,
kada ku gafarta musu.*

* 2:9 Ko kuwa *kada a daga su*

- 10 Ku tafi cikin duwatsu,
ku buya cikin kasa
daga razanar UBANGIJI
da kuma darajar daukakarsa!
- 11 Za a kaskantar da mai girman kai
za a kuma lalatar da fariyar masu daga kai;
UBANGIJI kadai za a daukaka a wannan rana.
- 12 UBANGIJI Madaukaki yana da rana ajiye
domin dukan masu girman kai da masu fariya
domin dukan wafanda aka daukaka
(zai kuwa kaskantar da su),
- 13 domin dukan al'ul na Lebanon, masu tsayi da masu fariya,
da kuma dukan itatuwan oak na Bashan,
- 14 domin dukan dogayen duwatsu
da kuma tuddai masu tsayi,
- 15 domin kowace doguwar hasumiya
da kowace katanga mai karfi,
- 16 domin kowane jirgin ruwan kasuwanci[†]
da kuma jirgi mafi girma mafi kyau.
- 17 Za a jawo mai girman kai kasa
a kuma kaskantar da mai daga kai;
UBANGIJI kadai za a daukaka a wannan rana,
- 18 za a kuma kawar da gumaka kakaf.
- 19 Mutane za su gudu zuwa kogwannin duwatsu
da kuma ramummuka a kasa
daga razanar UBANGIJI
da kuma darajar daukakarsa,
sa'ad da ya tashi don ya girgiza duniya.
- 20 A wannan rana mutane za su zubar wa
jaba da jamage
gumakansu na azurfa da gumakansu na zinariya
da suka yi don su bauta musu.
- 21 Za su gudu zuwa kogwannin duwatsu
da kuma zuwa tsagaggun duwatsu
daga razanar UBANGIJI
da kuma darajar daukakarsa,
sa'ad da ya tashi don ya girgiza duniya.
- 22 Ku daina dogara ga mutum,
wanda numfashi ne kawai yake da shi a hancinsa.
Wace daraja gare shi?

3

Hukunci a kan Urushalima da Yahuda

- 1 Yanzu ka duba fa, Ubangiji,
UBANGIJI Madaukaki,
yana shirin ya dauke kowane tanadi da taimako
daga Urushalima da Yahuda
dukan tanade-tanaden abinci da kuma dukan tanade-tanaden ruwa,
² jarumi, da soja,
alkali da annabi
masu duba da dattijo,
- 3 shugaban sojojin hamsin da mutum mai makami,
mai ba da shawara, gwanin sarrafa abubuwa da mai gwanintan dabo.
- 4 "Zan sa 'yan yara su zama shugabanninsu;
'yan yara kurum za su yi mulkinsu."

[†] 2:16 Da Ibraniyanci kowane jirgin ruwan Tarshish

- 5 Mutane za su zalunci juna
mutum da mutum, maƙwabci da maƙwabci.
Yara za su rena tsofaffi,
kaskantacce zai rena mai daraja.
- 6 Mutum zai kama ɗaya daga cikin 'yan'uwansa
a gidan mahaifinsa ya ce,
"Kana da abin sawa, ka zama shugabanmu;
wannan kango kuma yā zama a karkashinka!"
- 7 Amma a ranan nan zai tā da murya ya ce,
"Ba ni ba dai.
Ba ni da abinci ko abin sawa a gidana;
kada ka mai da ni shugaban mutane."
- 8 Urushalima tana tangaɗi,
Yahuda yana faɗuwa;
maganganunsu da ayyukansu suna gāba da UBANGIJI,
suna rena ɗaukakar kasancewarsa.
- 9 Fuskokinsu shaidu ne a kansu;
suna nuna zunubinsu a fili kamar yadda Sodom ya yi;
ba sa ma boye shi.
Kaitonsu!
Sun jawo wa kansu masifa.
- 10 Ku faɗa wa masu adalci cewa kome zai zama musu da kyau,
gama za su ji daɗin aikin da hannuwansu suka yi.
- 11 Kaiton masu mugunta! Masifa tana a kansu!
Za a rama abin da hannuwansu suka yi.
- 12 Matasa suna zalunta mutanena,
mata suna mulki a bisansu.
Ya mutanena, jagorarinku suna ɓad da ku;
suna karkatar da ku daga hanya.
- 13 UBANGIJI ya ɗauki mazauninsa a cikin ɗakin shari'a;
ya tashi don yā shari'anta mutane.
- 14 UBANGIJI yana shari'a
da dattawa da kuma shugabannin mutanensa,
"Ku ne kuka lalace gonar inabina;
ganimar talakawa suna a gidajenku.
- 15 Ina dalilin da kuke marmatsa mutanena
kuna gurgurje fuskokin talakawa?"
Ni UBANGIJI Maɗaukaki na faɗa.
- 16 UBANGIJI ya ce,
"Matan Sihiyona suna da girman kai,
suna tafiya da wuya a miƙe,
da idanu masu yaudara,
suna takawa ɗaya-ɗaya a hankali,
da mundaye a kafafunsu, suna cas-cas.
- 17 Saboda haka Ubangiji zai kawo gyambuna a kawunan matan Sihiyona;
UBANGIJI zai sa a aske kawunansu, a bar su kwal."
- 18 A wannan rana Ubangiji zai kwace abin da suke taƙama da shi, mundayensu,
ɗankwalin kansu da abin wuyansu,
19 'yan kunnensu, kwandagansu da lullubinsu,
20 kitsonsus, sarkar da suke sa wa damatsansu da ɗamararsu, kwalabai turare da layu,
21 da kawanen da suka sa a yatsotsinsu da hancinsu,
22 tufafi masu kyau, da manyan rigunansu, da mayafansu, da jakar kudinsu
23 da madubi, da kuma tufafin lilin da adikai, da gyale.
- 24 A maimakon kanshi, wari ne za a ji;
a maimakon abin ɗamara, igiya ce za a samu;
a maimakon kyakkyawan gashi, sanƙo za su kasance da shi a kai;

a maimakon tufafi masu kyau, za su sa tsummoki;
a maimakon kyau, za su zama munana.

²⁵ Mazanku za su mutu ta wurin takobi,
jarumawanku za su mutu a yaƙi.

²⁶ Kofofin Sihiyona za su yi makoki su kuma yi kuka;
za tā zama wofi, za tā zauna a ƙasa.

4

¹ A wannan rana mata guda bakwai
za su cafke namiji guda
su ce, “Ma ciyar da kanmu
mu kuma yi wa kanmu sutura;
ka dai bari mu ce kai ne mijinmu.
Ka d’auke mana kunyar da za mu sha.”

Reshen UBANGIJI

² A wannan rana Reshen UBANGIJI zai zama kyakkyawa da kuma d’aukaka, kuma amfanin kasar zai zama abin fariya da d’aukakar waƙanda suka rayu a Isra’ila.

³ Waƙanda suka rage a Sihiyona, waƙanda suka rage a Urushalima, za a ce da su masu tsarki, wato, dukan waƙanda aka rubuta a cikin masu rai a Urushalima.

⁴ Ubangiji zai wanke duk wani kazantar matan Sihiyona; ya tsabtacce jinin da aka zubar daga Urushalima ta wurin ruhun hukunci da yake ƙuna kamar wuta.

⁵ Sa’an nan UBANGIJI zai sa girgijen hayaki da rana da harshen wuta da dare a bisa dukan Dutsen Sihiyona da kuma bisa waƙanda suka tattaru a can; a bisa duka kuwa d’aukakar za tā zama rumfa.

⁶ Za tā zama rumfa da inuwar da za tā tare zafin rana, da kuma mafaka da wurin buya daga hadari da ruwan sama.

5

Wakar gonar inabi

¹ Zan rera waka wa ƙaunataccena
waka game da gonar inabinsa.
Kaunataccena yana da gonar inabi
a gefen tudu mai dausayi.

² Ya haƙa ƙasa ya kuma tsintsince duwatsun
ya shuka mata inabi mafi kyau.

Ya gina hasumiyar tsaro a cikinta
ya kuma shirya wurin matsin ruwan inabi.
Sa’an nan ya sa rai ga samun girbi mai kyau na inabin,
amma sai ga shi inabin ya ba da munanan ‘ya’ya.

³ “Yanzu fa ku mazauna cikin Urushalima da mutanen Yahuda,
ku shari’anta tsakanina da gonar inabina.

⁴ Me kuma ya rage da za a yi wa gonar inabina
fiye da abin da na yi mata?

Da na nemi inabi masu kyau,
me ya sa ta ba da munana ‘ya’ya?

⁵ Yanzu zan faɗa muku
abin da zan yi da gonar inabina.

Zan cire katangar da ta kewaye ta,
za tā kuwa lalace;

zan rushe bangonta,
za a kuwa tattake ta.

⁶ Zan mai da ita kango,
ba zan aske ta ba, ba kuwa zan nome ta ba,
sarƙaƙƙiya da ƙayayyuwa kuwa za su yi girma a can

Zan umarci gizagizai
kada su yi ruwan sama a kanta.”

⁷ Gonar inabin UBANGIJI Maɗaukaki
ita ce gidan Isra’ila,
mutanen Yahuda kuma

su ne lambun farin cikinsa.

Yana kuma nema ganin gaskiya, amma sai ga zub da jini;
yana neman adalci, amma sai ga shi kukan azaba yake ji.

Kaito da hukunce-hukunce

⁸ Kaitonku ku wafanda kuke kara wa kanku gidaje

kuke kuma hada gonaki da gonaki

har babu sauran filin da ya rage

ku kuma zauna ku kadai a kasar.

⁹ UBANGIJI Madaukaki ya furta a kunnuwana,

“Tabbatacce manyan gidajen za su zama kango,

za a bar kyawawan gidajen nan ba kowa.

¹⁰ Kadada goma na gonar inabi zai ba da garwan ruwan inabi d'aya kadai,
mu du guda na iri kuma zai ba da efa na hatsi guda kurum.”

¹¹ Kaiton wafanda suke tashi da sassafe

don su nufi wurin shaye-shaye,

wafanda suke raba dare

har sai sun bugu da ruwan inabi.

¹² Suna kadai garaya, da molaye a bukukkuwansu,

ganguna da busa da ruwan inabi,

amma ba su kula da ayyukan UBANGIJI ba,

ba sa biyayya ga aikin hannuwansa.

¹³ Saboda haka mutanena za su yi zaman bauta

domin rashin fahimi;

manyan mutanensu za su mutu da yunwa

talakawansu kuma su mutu da kishirwa.

¹⁴ Saboda haka kabari ya fadada marmarinsa

ya kuma buɗe bakinsa babu iyaka;

cikinsa manyan mutanensu da talakawansu za su gangara

tare da dukan masu hayaniyarsu da masu murnansu.

¹⁵ Ta haka za a kasantar da mutum

kuma za a kasantar da 'yan adam,

za a kasanta da masu girman kai.

¹⁶ Amma UBANGIJI Madaukaki zai sami daukaka ta wurin aikata gaskiya,

kuma Allah mai tsarki zai nuna kansa ta wurin adalcinsa.

¹⁷ Sa'an nan tumaki za su yi kiwo kamar yadda suke yi a wurin kiwonsu;

raguna za su yi kiwo cikin abubuwa masu kyau da suka lalace.

¹⁸ Kaiton wafanda suke jan zunubi da igiyar ruɗu,

da kuma mugunta da igiyoyin keken yakin,

¹⁹ wafanda suke cewa, “Bari Allah ya gaggauta,

bari ya hanzarta aikinsa

don mu gani.

Bari ya iso,

bari shirin Mai Tsarkin nan na Isra'ila ya zo,

don mu sani.”

²⁰ Kaiton wafanda suke ce da mugunta nagarta

nagarta kuma mugunta,

wafanda suke mai da duhu haske

haske kuma duhu,

wafanda suke mai da daci zafi

zafi kuma daci.

²¹ Kaiton wafanda suke tsammani suna da hikima

da kuma wayo a idonsu.

²² Kaiton wafanda suke jarumawa a shan ruwan inabi

da gwanaye a hadin abubuwan sha,

²³ wafanda suke kyale masu laifi don sun ba da cin hanci,

amma su hana a yi gaskiya wa marasa laifi.

²⁴ Saboda haka kamar yadda harshen wuta yakan lashe kara

kuma kamar yadda busasshiyar ciyawa takan kone kurmus a cikin wuta,
 haka saiwarsu za su ruɓa
 iska kuma ta hura furanninsu kamar kura;
 gama sun ki dokar UBANGIJI Madfaukaki
 suka kuma kyale maganar Mai Tsarkin nan na Isra'ila.
²⁵ Saboda haka fushin UBANGIJI ya yi kuna a kan mutanensa;
 ya daga hannunsa ya kuma buge su.
 Duwatsu sun jijjigu,
 gawawwaki kuwa suka zama kamar juji a tituna.

Saboda wannan duka, fushinsa bai huce ba,
 bai kuwa janye hannunsa ba.

²⁶ Ya daga tuta don al'ummai masu nisa,
 ya yi feduwa wa wafanda suke a iyakar duniya.
 Ga shi sun iso,
 da sauri da kuma gaggawa!

²⁷ Babu ko fayansu da ya gaji ko ya yi tuntuɓe,
 babu ko daya da ya yi gyangyadi ko barci;
 babu abin damarar da ya kunce a gindi,
 ba igiyar takalmin da ta tsinke.

²⁸ Kibiyoyinsu masu tsini ne,
 an d'aura dukan bakkunansu;
 kofatan dawakansu sun yi kamar dutsen kanƙara,
 kafafun keken yakinsu kamar guguwa ne.

²⁹ Rurinsu ya yi kamar na zaki,
 suna ruri kamar 'yan zakoki;
 suna yin gurnani yayinda suke kamun abin da suke farauta
 su dauke shi ba mai kwace shi.

³⁰ A wannan rana za su yi ta ruri a kansa
 kamar rurin teku.

Kuma in wani ya dubi kasar,
 zai ga duhu da damuwa;
 haske ma zai zama duhu ta wurin gizagizai.

6

Aikin Ishaya

¹ A shekarar da Sarki Uzziya ya mutu, na ga Ubangiji zaune a kan kujerar sarauta a sama cike da d'aukaka, zatinsa ya cika haikali.

² A bisansa akwai serafofi, kowanne yana da fikafikai shida. Fikafikai biyu sun rufe fuskokinsu, da biyu suka rufe kafafunsu, biyu kuma da su suke tashi.

³ Suna kiran juna,
 "Mai Tsarki, Mai Tsarki, Mai Tsarki! UBANGIJI Madfaukaki ne;
 duniya ta cika da d'aukakarsa."

⁴ Da jin karar muryoyinsu madogarai da madogaran kofa suka girgiza, haikali kuma ya cika da hayaki.

⁵ Sai na ta da murya na ce, "Kaitona! Na shiga uku! Gama ni mutum ne mai leɓuna marar tsarki, kuma ina raye a cikin mutane masu leɓuna marasa tsarki, idanuna kuma sun ga Sarki, UBANGIJI Madfaukaki."

⁶ Sai daya daga cikin serafofin ya yi firiyi zuwa wurina tare da garwashi mai wuta a hannunsa, wanda ya diba da arautaki daga bagade.

⁷ Da shi ne ya taɓa bakina ya ce, "Duba, wannan ya taɓa leɓunanka, yanzu fa an kawar da laifofinka, an kuma gafarta maka zunubanka."

⁸ Sa'an nan na ji muryar Ubangiji tana cewa, "Wa zan aika? Wa zai tafi mana?"
 Sai na ce, "Ga ni! Ka aike ni!"

⁹ Ya ce, "Je ka ka faɗa wa wannan mutane,
 "Kome yawan kasa kunne da za ku yi, ba za ku fahimta ba;
 Kome yawan dubar da za ku yi, ba za ku san abin da yake faruwa ba."

¹⁰ Ka sa zuciyar mutanen nan ta dushe;
 kunnuwansu su kurunce,
 idanunsu kuma su makance.

In ba haka ba za su iya gani da idanunsu,
 su ji da kunnuwansu,
 su fahimta da zuciyarsu,
 su kuma juyo a kuma warkar da su.”

¹¹ Sa'an nan na ce, “Har yausha, ya Ubangiji?”

Ya kuma amsa,
 “Sai an lalatar da biranen
 ba kowa a ciki,

sai an mai da gidaje kangwaye
 kasa kuma ta zama kango ba amfani,

¹² sai lokacin da Ubangiji ya kori kowa
 aka kuma yashe kasar gaba daya.

¹³ Ko da yake kashi daya bisa goma zai ragu a kasar,
 za ta sake zama kango.

Amma kamar yadda katambiri da itacen oak
 sukan bar kututturai sa'ad da aka yanke su,
 haka iri mai tsarkin nan zai zama kututtura a kasar mai tsarki.”

7

Alamar Immanuwel

¹ Sa'ad da Ahaz dan Yotam, dan Uzziya, yake sarkin Yahuda, Sarki Rezin na Aram da Feka dan Remaliya sarkin Isra'ila suka haura don su yaƙi Urushalima, amma ba su iya cinta da yaƙi ba.

² Sai fa aka faɗa wa gidan Dawuda cewa, “Aram ya haɗa kansa* da Efraim”; saboda haka zuciyar Ahaz da ta mutanensa suka firgita, sai ka ce itatuwa a kurmin da iska ta girgiza.

³ Sai UBANGIJI ya ce wa Ishaya, “Fita, kai da danka Sheyar-Yashub,† don ku sadu da Ahaz a karshen wuriyar da take kawo ruwa daga Tafkin Tudu, a hanyar Filin Mai Wanki.

⁴ Ka faɗa masa, ‘Ka yi hankali, ka natsu kada kuma ka ji tsoro ko ka damu, kada ka ji tsoron fushin sarki Rezin da na Aram da na dan Remaliya, ba wani abu mai hatsari ba ne, bai fi hayaƙin ‘yan kirare biyu da suke cin wuta ba.

⁵ Aram, Efraim da dan Remaliya sun kulla maƙarƙashiya, suna cewa,

⁶ “Bari mu kai wa Yahuda hari; bari mu yayyage su mu rarraba su a tsakaninmu, mu naɗa Tabeyel sarki a kansu.”

⁷ Duk da haka ga abin da UBANGIJI Mai Iko Duka ya ce,

“Ba zai faru ba,
 ba zai auku ba,

⁸ gama kan Aram shi ne Damaskus,
 kan Damaskus kuma kawai shi ne Rezin.

Cikin shekaru sittin da biyar
 za a wargaje Efraim har ba za ta iya rayuwa ta zama al'umma ba.

⁹ Kan Efraim shi ne Samariya,
 kan Samariya kuma kawai shi ne dan Remaliya.

In ba ku tsaya da karfi cikin bangaskiyarku ba,
 ba za ku dawwama ba.”

¹⁰ UBANGIJI ya kuma yi magana wa Ahaz ya ce,

¹¹ “Ka roki UBANGIJI Allahnka ya ba ka alama, ko daga zurfafa masu zurfi ko kuwa daga can cikin sama.”

¹² Amma Ahaz ya ce, “Ba zan nema ba; ba zan gwada UBANGIJI ba.”

¹³ Sa'an nan Ishaya ya ce, “To, ku saurara, ya ku gidan Dawuda! Abin kirki kuke yi ne da kuka kure hakurin jama'a? Ko hakurin Allah ne kuma kuke so ku kure?”

¹⁴ Saboda haka Ubangiji kansa zai ba ku alama. Ga shi budurwa za ta yi ciki, za ta haifi da, za ta kuwa kira shi Immanuwel.

¹⁵ In ya yi girma har ya isa yanke shawara don kansa, madara da zuma ne abincinsa.

¹⁶ Amma kafin yaron ya isa yanke shawara ya ki abin da yake mummuna, ya zaɓi abin da yake nagari, kasashen sarakunan nan biyu da kuke tsoro za su zama kango.

¹⁷ UBANGIJI zai aukar maka da kwanakin wahala, kai da jama'arƙa, da dukan iyalin gidan sarauta, waɗanda suka fi muni tun lokacin da aka raba mulkin Efraim daga na Yahuda, zai kawo sarkin Assuriya.”

* 7:2 Ko kuwa ya kafa sansani a † 7:3 Sheyar-Yashub yana nufin raguwa za ta komo.

¹⁸ A wannan rana UBANGIJI zai yi feɗuwa yā kira kudaje daga rafuffuka masu nisa na Masar da kuma kudan zuma daga Kasar Assuriya.

¹⁹ Za su zo su mamaye kwazazzabai da kogwanni cikin duwatsu, a kan dukan kayayyuwa da dukan rammukan ruwa.

²⁰ A wannan rana Ubangiji zai yi amfani da rezan da aka yi haya daga ketaren Kogi,‡ sarkin Assuriya ke nan, yā aske kanku da gashin kafafunku, zai kuma aske gemunku.

²¹ A ranar, mutum zai bar karsana ɗaya da awaki biyu da rai.

²² Kuma saboda yalwa madarar da suke bayarwa, zai kasance da madarar da zai sha. Dukan waɗanda suka rage a kasar za su sha madara da zuma.

²³ A wannan rana, a kowane wuri inda akwai kuringa dubu da kuɗinsu ya kai shekel dubu na azurfa, kayayyuwa da sarƙaƙƙiya ne kawai za su kasance a can.

²⁴ Mutane za su je can da baka da kibiyoyi, gama kayayyuwa da sarƙaƙƙiya ne za su rufe kasar.

²⁵ Game da dukan tuddai da ɗa ake noma da garemani kuwa, ba za ku kara je wurin ba saboda tsoron kayayyuwa da sarƙaƙƙiya; za su zama wuraren da ake kai shanu a sake su su yi ta yawo da kansu, tumaki kuma su yi ta gudu.

8

Assuriya kayan aikin UBANGIJI

¹ UBANGIJI ya ce mini, “Ka ɗauki naɗaɗɗen littafi mai girma ka yi rubutu a kai da alƙalami kurum, Maher-Shalal-Hash-Baz.*

² Zan kuma kira Uriya firist da Zakariya ɗan Yeberekiya su zama mini amintattun shaidu.”

³ Sa’an nan na tafi na yi jima’i da annabiya, ta kuwa yi ciki ta haifi ɗa. UBANGIJI kuma ya ce mini, “Raɗa masa suna, Maher-Shalal-Hash-Baz.

⁴ Kafin yaron yā san yadda zai ce ‘Babana’ ko ‘Mamana,’ sarkin Assuriya zai kwashe arzikin Damaskus da ganimar Samariya.”

⁵ UBANGIJI ya sāke yi mini magana ya ce,

⁶ “Domin wannan jama’a ta fi
natsatsen ruwan rafin Shilowa
suka yi ta farin ciki a kan Rezin
ɗan Remaliya,

⁷ saboda haka Ubangiji yana shirin yā kawo musu
rigyayar ruwan Kogi,†
wato, sarkin Assuriya da dukan sojojinsa.

Zai cika dukan gaɓoɓinsa,
yā kuma malala har zuwa bakin kogi.

⁸ Yā yi ta malala har zuwa cikin Yahuda, yā shafe ta,
yana ratsa ta ciki har yā kai kafaɗa.

Fikafikansa da ya buɗe za su rufe faɗin kasarƙa,
Ya Immanuwel!‡

⁹ Ku yi kururuwar yaƙi, ku kasashe, ku kuma ji tsoro!
Ku saurara, dukanku manisantan kasashe.

Ku shirya don yaƙi, ku kuma ji tsoro!

¹⁰ Ku kirkiro dabarunku, amma ba za su yi nasara ba;
ku kulla shirye-shiryenku, amma ba za su yi amfani ba,
gama Allah yana tare da mu.§

Ji tsoron Allah

¹¹ UBANGIJI ya yi mini magana da hannunsa mai karfi a kaina, yana yi mini gargadi
kada in bi hanyar waɗannan mutane. Ya ce,

¹² “Kada ka kira wani abu makirci
game da kome da waɗannan mutane suke kira makirci,*

kada ji tsoron abin da suke tsoro,
kada kuma ka firgita game da shi.

¹³ UBANGIJI Maɗaukaki shi ne za ka ɗauka a matsayi mai tsarki,

‡ **7:20** Wato, Yuferites. * **8:1** Maher-Shalal-Hash-Baz yana nufin kwashe ganima nan da nan, washe kayan da aka ci a yaƙi da hanzari; haka ma a 3. † **8:7** Wato, Yuferites. ‡ **8:8** Immanuwel yana nufin Allah tare da mu. § **8:10**

Da Ibraniyanci Immanuwel * **8:12** Ko kuwa Kada ka ce a yi yarjejeniya a kowane lokacin da mutanen nan suka ce a yi yarjejeniya

shì ne wanda za ka jì tsoro,
 shì ne za ka yì rawar jiki a gabansa,
 14 zai kuwa kasance a wuri mai tsarki;
 amma ga dukan gidajen Isra'ila zai zama
 dutsen da zai sa mutane su yì tuntube
 dutse kuma da zai sa su fadì.
 Ga dukan mutanen Urushalima kuma zai zama
 tarko da raga.
 15 Yawancinsu za su yì tuntube;
 za su fadì a kuwa ragargaza su,
 za a sa musu tarko a kuma kama su.”

16 Daura shaidar nan ta gargadi
 ka kuma yimke umarnin Allah a cikin almajiraina.

17 Zan saurari UBANGIJI,
 wanda ya boye fuskarsa daga gidan Yakub.
 Zan dogara gare shi.

18 Ga ni, da yaran da UBANGIJI ya ba ni. Mu alamu ne da shaidu a cikin Isra'ila daga UBANGIJI Madaukaki, wanda yake zama a Dutsen Sihiyona.

19 Sa'ad da mutane suka ce muku ku nemi shawarar 'yan bori da masu sihiri, wadanda suke shake murya har ba a jin abin da suke fadì, bai kamata mutane su nemi shawara daga Allahnsu ba? Me zai sa ku nemi shawara daga matattu a madadin masu rai?

20 Nemi umarnin Allah da kuma shaidar jan kunne. Duk wanda bai yi magana bisa ga wannan kalma ba, ba su da amfani.

21 Cikin matsuwa da yunwa, za su yi ta kai komo ko'ina a kasar; sa'ad da suka ji yunwa, za su yi fushi su ta da idanu sama, su zagi sarkinsu da Allahnsu.

22 Sa'an nan za su zura wa kasa idanu, abin da za su gani kawai shi ne matsuwa da duhu da kuma abin banrazana, za a kuma jefa su cikin bakin duhu.

9

A gare mu an haifi yaro

1 Duk da haka, babu sauran bakin ciki ga wadanda suke shan azaba. Dā ya kasantar da kasar kabilan Zebulun da kasar Naftali, amma nan gaba zai girmama Galili na Al'ummai, ta hanyar teku wadda take ta Urdun.

2 Mutanen da suke tafiya cikin duhu
 sun ga babban haske;

a kan wadanda suke zama a kasar inuwar mutuwa*
 haske ya haskaka.

3 Ka fadada al'umma
 ka kuma kara farin cikinsu;
 suna farin ciki a gabanka
 yadda mutane sukan yi murna a lokacin girbi,
 kamar yadda mutane sukan yi farin ciki
 sa'ad da suke raba ganima.

4 Gama kamar yadda yake a kwanakin da aka ci Midiyan da yaƙi,
 kuka jì tsoro
 nauyin da ya nawaita musu,
 sandar da yake a kafafunsu,
 sandar masu zaluncinsu.

5 Kowane takalmin jarumin da aka yi amfani da shi a yaƙi
 da kuma kowane rigar da ka naƙe cikin jini
 zai kasance an kone shi
 zai kuma zama abin hura wuta.

6 Gama a gare mu an haifa mana yaro,
 a gare mu an ba da da,
 gwamnati za ta kasance a kafafarsa.

Za a ce da shi
 Mashawarci Mai Banmamaki, Allah Madaukaki
 Uban Madawwami, Sarkin Salama.

7 Game da girmar gwamnatin sa da salama

* 9:2 Ko kuwa *kasar duhu*

babu iyaka.

Zai gāji sarki Dawuda, yā yi mulki a matsayinsa,
zai kafa mulkinsa a kan adalci da gaskiya,
tun daga yanzu har zuwa karshen zamani.

UBANGIJI Maɗaukaki ne
ya yi niyyar aikata wannan duka.

Fushin UBANGIJI a kan Isra'ila

⁸ Ubangiji ya aika da sakon gāba da Yakub;
zai auka wa Isra'ila.

⁹ Dukan mutane za su san shi,
Efraim da mazaunan Samariya,
wadanda suke magana da fariya
suna kuma daga kai,

¹⁰ "Tubalai sun zube a kasa,
amma za mu sāke gina su da dutse;
an sassare itatuwan baure,
amma za mu maya su da al'ul."

¹¹ Amma UBANGIJI ya karfafa makiyan Rezin gāba da su
ya kuma ingiza abokan gāba.

¹² Arameyawa daga gabas da Filistiyawa daga yamma
sun cinye Isra'ila da buɗaɗɗen baki.

Duk da haka, fushinsa bai huce ba,
hannunsa har yanzu yana a mife.

¹³ Amma mutanen ba su juyo wurin wanda ya buge su ba,
balle su nemi UBANGIJI Maɗaukaki.

¹⁴ Saboda haka UBANGIJI zai yanke Isra'ila kai da wutsiya,
da reshin dabino da iwa a rana guda;

¹⁵ dattawa da manyan mutane su ne kai,
annabawa wadanda suke koyar da karairayi su ne wutsiya.

¹⁶ Wadanda suke jagorar wannan mutane suna baɗ da su,
su ne wadanda ake jagora aka sa suka kauce.

¹⁷ Saboda haka Ubangiji ba zai ji daɗin matasa ba,
ba kuwa zai ji tausayin marayu da gwauraye ba,
gama kowa marar sanin Allah ne da kuma mugu,
kowane baki yana faɗin mugayen maganganu.

Duk da haka, fushinsa bai huce ba,
hannunsa har yanzu yana a mife.

¹⁸ Tabbatacce mugunta tana kuna kamar wuta;
tana cin kayayyuwa da sarƙaƙƙiya,
ta sa wuta a jeji mai itatuwa masu yawa,
don yā yi murtuke hayaki har zuwa sama.

¹⁹ Ta wurin fushin UBANGIJI Maɗaukaki
kasar za tā ci wuta
mutane kuma za su zama abin hura wutar,
babu wanda zai ji tausayin ɗan'uwansa.

²⁰ A dama za su ci,
amma su ci gaba da jin yunwa;
a hagu za su ci,
amma ba za su koshi ba.

Kowa zai mai da naman 'ya'yansa abinci.

²¹ Manasse zai mai da Efraim abinci, Efraim kuma yā cinye Manasse;
tare za su yi gāba da Yahuda.

Duk da haka, fushinsa bai huce ba,
hannunsa har yanzu yana a mife.

10

- ¹ Kaiton waƙanda suke kafa dokokin rashin gaskiya,
waƙanda suke ba da ka'idodin danniya,
² don su hana matalauta hakkinsu
su kuma ki yin shari'ar gaskiya a kan waƙanda suke zaluntar mutanena,
suna kwace wa gwauraye dukiyarsu
suna kuma yi wa marayu kwace.
³ Me za ku yi a ranan nan ta hukunci,
sa'ad da masifa ta zo daga nesa?
Ga wa za ku tafi don neman taimako?
Ina za ku bar dukiyarku?
⁴ Babu abin da zai rage sai cizon haƙora a cikin kamammu
ko mutuwa cikin waƙanda aka kashe.

Duk da haka, fushinsa bai huce ba,
hannunsa har yanzu yana a miƙe.

Hukuncin Allah a kan Assuriya

- ⁵ "Kaiton Assuriya, sandar fushina,
a hannun da kulkin fushina yake!
⁶ Na aike shi gāba da al'umma marar sanin Allah,
na tura shi gāba da mutanen da suka ba ni fushi,
don yā kwashe ganima yā kuma yi wason ganima,
yā tattake su kamar laka a tituna.
⁷ Amma ba abin da ya yi niyya ke nan ba,
ba abin da yake da shi a zuciya ba;
manufarsa shi ne yā hallaka,
yā kuma kawo ƙarshen al'ummai da yawa.
⁸ Ya ce, 'Dukan shugabannin yaƙina ba sarakuna ba ne?'
⁹ 'Kalno bai kasance kamar Karkemish ba?
Hamat bai zama kamar Arfad
Samariya kuma kamar Damaskus ba?
¹⁰ Yadda hannuna ya ƙwace mulkokin gumaka,
mulkokin da siffofinsu suka fi na Urushalima da Samariya,
¹¹ ba zan yi da Urushalima da siffofinta
yadda na yi da Samariya da gumakanta ba?' "
¹² Sa'ad da Ubangiji ya gama dukan aikinsa gāba da Dutsen Sihiyona da Urushalima,
zai ce, "Zan hukunta sarkin Assuriya saboda fariya na gangancin zuciarsa da kuma
kallon reni na idanunsa.
¹³ Gama ya ce,
" 'Ta wurin ƙarfin hannuna ne na aikata wannan,
da kuma ta wurin hikimata, gama ina da fahimi.
Na kau da iyakokin ƙasashe,
na washe dukiyarsu;
a matsayina na mai iko, na mamaye sarakunansu.
¹⁴ Kamar yadda mutum yakan miƙa hannu cikin shekar tsuntsu
haka hannuna ya je ya washe dukiyar al'ummai;
kamar yadda mutane sukan tattara kwai,
haka na tattara dukan ƙasashe;
ba tsuntsun da ya kakkabe fikafiki,
ko yā buƙe baki don yā yi kuka.' "
¹⁵ Gatari ya taɓa fin wanda yake amfani da shi girma,
ko zarto yā yi wa wanda yake amfani da shi taƙama?
Sanda za tā girgiza mutumin da yake riƙe da ita,
ko kuwa kulki yā jijiga mutumin da yake riƙe da katako!
¹⁶ Saboda haka UBANGIJI Maƙaukaki,
zai aukar da cuta mai kisa a kan kosassu jarumawa;
a ƙarƙashin sansaninsa zai kuna wuta
kamar harshen wuta.
¹⁷ Hasken Isra'ila zai zo kamar wuta,
Mai Tsarkinsu zai zama kamar wuta;

a rana guda zai kone yā kuma cinye
kayayyuwa da sarkakkiyarsa.

18 Darajar jejinsa da gonakinsa masu dausayi
za a hallaka su d'ungum,
kamar yadda ciwo yakan kashe mutum.

19 Sauran itatuwan jejinsa kuma za su ragu
ko d'fan karamin yaro ma zai iya kidaya su.

Raguwar Isra'ila

20 A wannan rana raguwar Isra'ila,
wadanda suka ragu na gidan Yakub,

ba za su kara dogara ga
wanda ya kusa hallaka su ba
amma za su dogara ga UBANGIJI,
Mai Tsarkin nan na Isra'ila.

21 Raguwa za tā komo,* raguwar Yakub
za su komo ga Madfaukaki Allah.

22 Ko da yake mutanenka, ya Isra'ila, sun zama kamar yashin bakin teku,
raguwa ce kurum za tā komo.

A kaddara hallaka,
mai mamayewa da mai adalci.

23 UBANGIJI Madfaukaki, zai sa
hallakar da aka kaddara a kan dukan kasa ta faru.

24 Saboda haka, ga abin da UBANGIJI Madfaukaki ya ce,
"Ya mutanena masu zama a Sihiyona,
kada ku ji tsoron Assuriyawa,
wadanda suka dūke ku da sanda
suka kuma d'aga kulki a kanku, kamar yadda Masar ta yi.

25 Ba da daɗewa ba fushina a kanku zai zo ga karshe
hasalata kuma za tā koma ga hallakarsu."

26 UBANGIJI Madfaukaki zai bulale su da tsumagiya,
kamar sa'ad da ya bugi Midiyan a dutsen Oreb;
zai kuma d'aga sandarsa a bisa ruwaye,
yadda ya yi a Masar.

27 A wannan rana zai d'auke nauyi daga kafadarku,
nauyinsu daga wuyanku;
za a karye karkiya
domin kun yi kiba kwarai.

28 Sun shiga Ayiyat;
sun bi ta Migron;
sun adana tanade-tanade a Mikmash.

29 Suka ketare ta hanya, suka kuma ce,
"Za mu kwana a Geba."

Rama ta firgita;
Gibeya ta Shawulu ta gudu.

30 Ki yi ihu, ya Diyar Gallim!
Ki saurara, ya Layisha!
Kayya, Anatot abin tausayi!

31 Madmena tana gudu;
mutanen Gebim sun buya.

32 A wannan rana za su dakata a Nob;
za su jijjiga karfinsu
a dutsen Diyar Sihiyona,
a tudun Urushalima.

33 Duba, UBANGIJI Madfaukaki,
zai ragargaza rassa da iko mai girma.
Za a sassare itatuwa masu ganyaye,
za a yanke dogayen itatuwa har kasa.

* 10:21 Da Ibraniyanci *sheyar-yashub*; haka ma a aya 22.

³⁴ Zai sassare itatuwan jeji da gatari har kasa;
Lebanon zai fādi a gaban Mai Iko.

11

Reshe daga Yesse

- ¹ Toho zai fito daga kututturen Yesse;
daga saiwarsa Reshe zai ba da 'ya'ya.
² Ruhun UBANGIJI zai kasance a kansa,
Ruhun hikima da na fahimta,
Ruhun shawara da na iko,
Ruhun sani da na tsoron UBANGIJI,
³ zai kuwa ji dadin tsoron UBANGIJI.

Ba zai yi hukunci ta wurin abin da ya gani da idanunsa ba,
ba zai kuwa yanke shawara ta wurin abin da ya ji da kunnuwansa ba;
⁴ amma da adalci zai yi wa masu bukata shari'a,
da gaskiya zai yanke shawarwari saboda matalautan duniya.
Kamar sanda zai bugi duniya da maganar bakinsa;
da numfashin leɓunansa zai yanke mugaye.
⁵ Adalci ne zai zama abin d'amararsa
aminci kuma igiyar da zai d'aura kewaye da gindinsa.

- ⁶ Kyarkeci zai zauna tare da d'fan rago
damisa za tã kwanta tare da akuya,
d'fan maraki da zaki da d'fan saniya za su yi kiwo tare;
d'fan yaro ne zai lura da su.
⁷ Saniya da beyar za su yi kiwo tare,
kananansu za su kwanta tare,
zaki kuma zai ci ciyawa kamar saniya.
⁸ Jariri zai yi wasa kurkusa da ramın gamsheka,
d'fan yaro kuma zai sa hannunsa a ramın maciji mai mugun dafi.
⁹ Ba za su yi lahani ko su hallaka
wani a dutsena mai tsarki ba,
gama duniya za tã cika da sanin UBANGIJI
kamar yadda ruwaye suka rufe teku.

¹⁰ A wannan rana Saiwar Yesse zai miƙe kamar tuta don mutanenta; al'ummai za su tattara wurinsa, wurin hutunsa kuma zai zama mai daraja.

¹¹ A wannan rana Ubangiji zai miƙa hannunsa sau na biyu don yã maido da raguwar da ta rage na mutanensa daga Assuriya, daga Masar ta Kasa, daga Masar ta Bisa,* daga Kush,† daga Elam, daga Babiloniya,‡ daga Hamat da kuma daga tsibiranta teku.

- ¹² Zai tã da tuta saboda al'ummai
yã kuma tattara masu zaman bauta na Isra'ila;
zai tattara mutanen Yahuda da suke a warwatse
kusurwoyi huɗu na duniya.
¹³ Kishin Efraim zai haɓe,
za a kuma kau da abokan gāban Yahuda;
Efraim ba zai yi kishin Yahuda ba,
haka ma Yahuda ba zai yi gāba da Efraim ba.
¹⁴ Tare za su fāɗa wa Filistiyawa da yaƙi daga yamma;
tare za su washe mutane wajen gabas.
Za su dibiya hannuwa a kan Edom da Mowab,
Ammonawa kuma za su yi musu biyayya.
¹⁵ UBANGIJI zai busar da
bakin tekun Masar;
da iska mai zafi zai share hannunsa
a bisa Kogin Yuferites§
Zai rarraba shi yã zama kanana rafuffuka bakwai
saboda mutane su iya hayewa da kafa.
¹⁶ Za a yi babbar hanya saboda raguwa mutanensa

* 11:11 Da Ibraniyanci daga *Fatuross* † 11:11 Wato, yankin Nilu na Bisa ‡ 11:11 Da Ibraniyanci *Shinar* § 11:15 Da Ibraniyanci *Kogi*

da ta rage daga Assuriya,
kamar yadda ta kasance wa Isra'ila
sa'ad da suka fito daga Masar.

12

Wakokin yabo

- ¹ A wannan rana za ku ce,
"Zan yabe ka, ya UBANGIJI.
Ko da yake a dā ka yi fushi da ni,
amma yanzu ka daina fushi da ni
ka kuwa ta'azantar da ni.
² Tabbatacce Allah shi ne mai cetona;
zan dogara gare shi ba kuwa zan ji tsoro ba.
UBANGIJI, UBANGIJI, ne kafina da wakata;
ya zama mai cetona."
³ Da farin ciki zan cebo ruwa
daga rijiyoyin ceto.
⁴ A wannan rana za ku ce,
"Yi godiya ga UBANGIJI, ku kira bisa sunansa;
a sanar da wannan abin da ya aikata a cikin al'ummai,
a kuma yi shela cewa sunansa mai girma ne.
⁵ Ku rera ga UBANGIJI, gama ya aikata manyan abubuwa;
bari a sanar da wannan ga dukan duniya.
⁶ Ku tā da murya ku kuma rera don farin ciki, ya ku mutanen Sihiyona,
gama Mai Tsarki na Isra'ila da girma yake a cikinku."

13

Annabci a kan Babilon

- ¹ Abubuwan da Allah ya yi magana a kai game da Babilon da Ishaya dan Amoz ya gani.
² A tā da tuta a kan tudun da yake mai fili,
ka tā da murya gare su;
ka daga hannu ka ba su alama
don su shiga kofofi masu alfarma.
³ Na umarci tsarkakana;
na umarci jarumawan yakina su gamsar da fushina,
wadanda suke farin ciki a nasarata.
⁴ Ka saurara, akwai surutu a kan duwatsu,
sai ka ce na babban taron jama'a!
Ka saurara, akwai hayaniya a cikin mulkoki,
sai ka ce al'ummai ne suna ta tattaruwa!
UBANGIJI Maɗaukaki yana shirya
mayaka don yaki.
⁵ Suna zuwa daga kasashe masu nesa,
daga iyakokin duniya,
UBANGIJI da kuma fushinsa,
zai hallaka dukan kasar.
⁶ Ku yi ihu, gama ranar UBANGIJI ta yi kusa
za tā zo kamar hallaka daga Maɗaukaki.*
⁷ Saboda wannan, hannun kowane mutum zai yi rauni,
karfin halin kowane mutum zai kasa.
⁸ Tsoro zai kama su,
zafi da azaba za su ci karfinsu;
za su yi ta murdewa kamar mace mai nakuda.
Za su dubi juna a tsorace,
fuskokinsu a face.

* 13:6 Da Ibraniyanci *Shaddai*

- ⁹ Duba, ranar UBANGIJI tana zuwa,
muguwar rana, mai hasala da zafin fushi,
don ta mai da kasar kango
ta kuma hallakar da masu zunubi da suke cikinta.
- ¹⁰ Taurarin sama da kungiyoyinsu
ba za su ba da haskensu ba.
Rana za ta yi duhu
wata kuma ba zai ba da haskensa ba.
- ¹¹ Zan hukunta duniya saboda muguntarta,
mugaye saboda zunubansu.
Zan kawo karshe ga girman kan masu takama
in kuma kaskantar da daga kan marasa tausayi.
- ¹² Zan sa mutum ya fi zinariya zalla wuyar samuwa,
fiye da zinariyar Ofir wuyan gani.
- ¹³ Saboda haka zan sa sammai su yi rawar jiki;
duniya kuma za ta girgiza daga inda take
a fushin UBANGIJI Maƙaukaki,
a ranar fushinsa mai kuna.
- ¹⁴ Kamar barewar da ake farautarta
kamar tumaki marasa makiyayi,
haka nan kowane mutum zai koma ga mutanensa,
kowane mutum zai gudu zuwa kasarsa.
- ¹⁵ Duk wanda aka kama za a soke shi ya mutu;
dukan wadanda aka kama za su mutu ta takobi.
- ¹⁶ Za a fada 'ya'yansu a kasa su yi kucu-kucu a idanansu;
za a washe gidajensu, a kuma kwana da matansu.
- ¹⁷ Duba, zan zuga mutanen Medes su yi gaba da su,
su da ba su kula da azurfa ba
kuma ba sa damuwa da zinariya.
- ¹⁸ Bakkunansu za su kashe samari;
ba za su ji tausayin jarirai ba
ba za su kuwa nuna jinkai ga 'yan yara ba.
- ¹⁹ Babilon, kayan daraja na mulkoki,
abin fariyar Babiloniyawa,[†]
Allah zai kabantar da ita
kamar yadda ya yi da Sodom da Gomorra.
- ²⁰ Ba za kara kasance da mazauna kuma ba
ko a yi zama a cikinta dukan zamanai;
Ba wani mutumin Arab da zai kafa tentinsa a can,
ba makiyayin da zai tafa kiwon garkensa a can.
- ²¹ Amma halittun hamada za su kwanta a can,
diloli za su cika gidajenta;
a can mujiyoyi za su zauna,
a can kuma awakin jeji za su yi ta tsalle.
- ²² Kuraye za su yi ta kuka a kagarorinta,
diloli kuma a cikin fadodinta masu alfarma.
Lokacinta ya yi kusa,
kwanakinta kuma ba za su yi tsawo ba.

14

- ¹ UBANGIJI zai yi wa Yakub jinkai;
zai sake zabi Isra'ila
ya kuma zaunar da su a kasarsu.
Baki ma za su zo su zauna tare da su
su hada kai da gidan Yakub.
- ² Al'ummai za su dauke su
su kuma kawo wurin da yake nasu.

[†] 13:19 Ko kuwa *Kaldiyawa*

- Gidan Isra'ila kuwa za tã mallaki al'ummai
 a matsayin bayi mai zama da mata a Kasar UBANGIJI.
 Za su mai da waƙanda suka kama su su zama kamammu
 su kuma yi mulki a kan waƙanda suka taɓa danne su.
³ A ranar da UBANGIJI ya hutashe ku daga wahala da azaba da muguwar bauta,
⁴ za ku yi wa sarkin Babilon wannan ba'a.
 Mai danniya ya zo ga karshe!
 Dubi yadda fushinsa ya kare!
⁵ UBANGIJI ya karye sandar mugaye,
 sandan mulkin masu mulki,
⁶ wanda cikin fushi ya kashe mutane
 da bugu marar karewa,
 kuma cikin fushi ya mamaye al'ummai
 da fushi ba kaƙkautawa.
⁷ Dukan kasashe suna hutawa suna kuma cikin salama;
 sun barke da waƙa.
⁸ Har itatuwan fir ma da kuma al'ul na Lebanon
 suna murna a kanka suna cewa,
 "Yanzu da aka kasƙantar da kai,
 babu wani mai yankan katakon da ya zo yã yanka mu."
⁹ Kabari a karkashi duk ya shirya
 don yã sadu da kai a zuwanka;
 yana tã da ruhohin da suka rasu don su gaishe ka,
 dukan waƙanda sun taɓa zama shugabanni a duniya;
 ya sa suka tashi daga kujerun sarauta,
 dukan waƙanda suke sarakuna a kan al'ummai.
¹⁰ Duk za su amsa,
 za su ce maka,
 "Ashe kai ma raunana ne, kamar mu;
 ka zama kamar mu."
¹¹ An yi kasa da dukan alfar marka zuwa kabari,
 tare da surutan garayunka;
 tsutsotsi sun bazu a karkashinka
 tsutsotsi kuma suka rufe ka.
¹² Yaya aka yi ka faɗo daga sama
 Ya tauraron safiya, ɗan hasken asuba!
 An fyada ka da kasa,
 kai da ka taɓa kasƙantar da al'ummai!
¹³ Ka yi tunani a ranka ka ce,
 "Zan hau zuwa sama;
 zan ɗaga kursiyina
 sama da taurarin Allah;
 zan zauna a kursiyi a kan dutsen taro,
 a can kurewar saman dutse mai tsarki.*
¹⁴ Zan haura can bisa gizagizai;
 zan mai da kaina kamar Mafi Daukaka."
¹⁵ Amma ga shi an gangara da kai zuwa kabari,
 zuwa zurfafan rami.
¹⁶ Waƙanda suka gan ka sun zura maka ido,
 suna tunani abin da zai same ka.
 "Wannan mutumin ne ya girgiza duniya
 ya kuma sa mulkoki suka razana,
¹⁷ mutumin da ya mai da duniya ta zama hamada,
 wanda ya tumbuke biranenta
 bai kuma bar kamammunsa suka tafi ba?"
¹⁸ Dukan sarakunan duniya suna kwance a mace,

* 14:13 Ko kuwa arewa; Da Ibraniyanci Zafon

kowa a kabarinsa.

- ¹⁹ Amma an jefar da kabarinka
 kamar reshen da aka fi;
 an rufe ka da waƙanda aka kashe,
 tare da waƙanda aka soke da takobi,
 waƙanda suka gangara zuwa duwatsun rami.
 Kamar gawar da aka tattake da kafa,
²⁰ ba za a haɗa ka tare da su a jana'iza ba,
 gama ka hallaka kasarka
 ka kuma kashe mutanenka.

- Ba za a kara ambaci
 zuriyarka masu aikata mugunta ba.
²¹ A shirya wuri don a yayyanka 'ya'yansa maza
 saboda zunuban kakanninsu;
 kada a reno su su gāji kasar
 su cika duniya da biranensu.

- ²² "Zan yi gāba da su,"
 in ji UBANGIJI Maƙaukaki.
 "Zan kau da sunan Babilon da waƙanda suka rage da rai a cikinta,
 'ya'yanta da zuriyarta,"
 in ji UBANGIJI.

- ²³ "Zan mai da ita wuri domin mujiyoyi
 da kuma fadama;
 zan share ta da tsintsiyar hallaka,"
 Ni UBANGIJI Maƙaukaki na faɗa.

Annabci a kan Assuriya

- ²⁴ UBANGIJI Maƙaukaki ya rantse,
 "Tabbatacce, kamar yadda na riga na shirya, haka zai kasance,
 kuma kamar yadda na nufa, haka zai zama.
²⁵ Zan ragargazar da Assuriya a cikin kasata;
 a kan duwatsuna zan tattake shi.
 Za a ɗauke nauyin da ya sa wa mutanena,
 a kuma ɗauke nauyinsa daga kafadunsu."

- ²⁶ Wannan shi ne shirin da na yi domin dukan duniya;
 wannan shi ne hannun da aka miƙa a bisa dukan al'ummai ke nan.
²⁷ Gama UBANGIJI Maƙaukaki ya kudura ya yi wannan, wa kuwa zai hana shi?
 Ya riga ya miƙa hannunsa, wa zai komar da shi?

Annabci a kan Filistiyawa

- ²⁸ Wannan abin da Allah ya yi magana ya zo ne a shekarar da Sarki Ahaz ya mutu.
²⁹ Kada ku yi farin ciki, dukanku Filistiyawa,
 cewa sandar da ta buge ku ta karye;
 daga saiwar wannan maciji wani mugun maciji mai dafi zai taso,
 'ya'yansa za su zama wani maciji masu dafi mai tashi sama.
³⁰ Mafi talauci na matalauta zai sami wurin kiwo,
 mabukata kuma za su kwana lafiya.
 Amma zan hallakar da saiwarka da matsananciyar yunwa;
 za tã kashe naka da suka rage da rai.

- ³¹ Ki yi ihu, ya ke kofa! Yi kururuwa, ya ke birni!
 Ku razana, dukanku Filistiyawa!
 Kunshin hayaƙi yana tasowa daga arewa,
 kuma babu matsorata a cikin sojojinsa.

- ³² Wace amsa ce za a bayar
 wa jakadun wannan al'umma?
 "UBANGIJI ya kafa Sihiyona,
 kuma a cikinta mutanensa masu shan azaba za su sami mafaka."

15

Annabci a kan Mowab

¹ Abin da Allah ya yi magana a kan Mowab shi ne,
An lalatar da Ar a Mowab,
an hallaka ta da dare!

An lalatar da Kir a Mowab,
an hallaka ta da dare!

² Dibon ya haura zuwa haikalinta,
zuwa masujadan kan tudu don tã yi kuka;
Mowab ta yi ihu a kan Nebo da Medeba.

An aske kowane kai
an kuma yanke kowane gemu.

³ A tituna sun sa tsummoki a jikunansu;
a kan rufin d'akuna da kuma dandalin taruwa
dukansu sai makoki suke yi,
sun kwanta suna kuka.

⁴ Heshbon da Eleyale sun yi kuka da karfi,
aka ji muryoyinsu ko'ina har zuwa Yahaz.
Saboda haka mayakan Mowab suka yi kuka da karfi,
har zuciyarsu ta karai.

⁵ Zuciyata ta yi kuka a kan Mowab;
mutanenta sun gudu har zuwa Zowar,
har zuwa Eglat Shelishiya.
Sun haura zuwa Luhit,
suna tafe suna kuka;

a kan hanyar zuwa Horonayim
suna makoki saboda hallakawarsu.

⁶ Ruwayen Nimrim sun kafe
ciyayin kuma sun bushe;
tsire-tsire duk sun face

babu sauran d'anyen abu.

⁷ Saboda haka dukiyar da suka tara suka kuma ajiye
sun d'auka suka ketare Rafin Arabim da su.

⁸ Kugin kukansu ya kai ko'ina a iyakar Mowab;
kururuwarsu ta kai har zuwa Eglayim,
makokinsu ya kai har zuwa Beyer-Elim.

⁹ Ruwayen Dimon sun cika da jini,
amma zan yi kari a kan Dimon,
zan kawo zaki a kan masu gudu na Mowab
da kuma a kan wa'danda suka ragu a kasar.

16

¹ Ku aiko da raguna a matsayin haraji
ga mai mulkin kasar,
daga Sela a hamada,
zuwa dutsen Diyar Sihiyona.

² Kamar tsuntsaye masu firiya
da aka kora daga shefa,
haka matan Mowab suke
a kogunan Arnon.

³ "Ku ba mu shawara,
ku yanke shawara.
Ku mai da inuwarku kamar dare,
a tsakar rana.

Ku boye masu gudun hijira,
kada ku bashe masu neman mafaka.

⁴ Ku bar Mowabawa masu gudun hijira su zauna tare da ku;

ku zama mafakarsu daga mai neman hallaka su.”

Mai danniya zai zo ga karshe
hallaka kuma za ta daina;
masu lalatar da kasa za su kare

⁵ Da kauna za a kafa kursiyi;
da aminci mutum zai zauna a kansa,
wani daga gidan* Dawuda,
wani wanda ta shari'antawa yakan nuna gaskiya
ya hanzarta yin adalci.

⁶ Mun ji fariyar Mowab,
mun ji yawan fariyarta da girmankanta,
fariyarta da reninta,
amma takamarsu ta banza ce.

⁷ Saboda haka Mowabawa za su yi kuka mai zafi,
za su yi kuka mai zafi tare saboda Mowab.
Ku yi makoki ku kuma yi bakin ciki
saboda kosai da kuka riƙa ci a Kir Hareset.

⁸ Gonakin Heshbon sun bushe,
inabin Sibma ma haka.

Masu mulkin al'ummai
sun tattake inabi mafi kyau,
wadanda suka taƙa yaƙuwa zuwa Yazer
suka bazu ta wajen hamada.

Tohonsu sun buƙu
suka kai har teku.

⁹ Saboda haka na yi kuka, yadda Yazer take kuka,
saboda inabin Sibma.

Ya Heshbon, ya Eleyale,
na cika ku da hawaye!

Sowa ta murna a kanku saboda 'ya'yan itatuwanku da suka nuna
da kuma girbinku sun bace.

¹⁰ An ƙauke farin ciki da murna daga gonakin itatuwa masu 'ya'ya;
babu wanda yake rerawa ko yake sowa a cikin gonakin inabi;
babu wanda yake matsin ruwan inabi a wuraren matsi,
gama na kawo karshen yin sowa.

¹¹ Zuciyata tana makoki saboda Mowab kamar garaya,
na yi bakin ciki saboda Kir Hareset.

¹² Sa'ad Mowab ta bayyana a masujadar bisa tudu,
tana gajiyar da kanta ne kawai;
sa'ad da ta tafi wurin tsafinta don ta yi addu'a,
babu wani amfani.

¹³ Wannan ita ce maganar da UBANGIJI ya riga ya yi game da Mowab.

¹⁴ Amma yanzu UBANGIJI ya ce, “Cikin shekara uku, kamar yadda bawan da aka bautar da shi bisa ga yarjejeniya zai lissafu, haka za a mai da daraja da kuma dukan yawan mutanen Mowab abin reni, daga dambun mutanenta, 'yan kaƙan ne kaƙai za su ragu, za su kuma zama marasa karfi.”

17

Abin da Allah ya faɗa a kan Damaskus

¹ Abin da Allah ya faɗa game da Damaskus.
“Duba, Damaskus ba za ta ƙara zama birni ba
amma za ta zama tsibin juji.

² Za a watse a bar biranen Arower
a bar wa tumaki da shanu, wadanda za su kwanta,
ba tare da wani wanda zai tsorata su ba.

³ Birni mai katanga za ta bace daga Efraim,
ikon sarauta kuma daga Damaskus;
raguwar Aram za ta zama

* 16:5 Da Ibraniyanci tenti

kamar darajar Isra'ila,"
in ji UBANGIJI Maɗaukaki.

- 4 "A wannan rana ɗaukakar Yakub za tã kare;
kitsen jikinsa zai lalace.
- 5 Zai zama kamar sa'ad da mai girbi ya tara hatsin da yake tsaye
ya kuma girbe hatsin da hannunsa
kamar sa'ad da mutum ya yi kala kawunan hatsi
a Kwarin Refayim.
- 6 Duk da haka waɗansu kala za su ragu,
sai ka ce sa'ad da an karkade itace zaitun,
aka bar 'ya'yan zaitun biyu ko uku a can kwankolin rassan,
ko kuma aka bar huɗu ko biyar a rassa na gefe na itace mai 'ya'ya,"
in ji UBANGIJI, Allah na Isra'ila.
- 7 A wannan rana mutane za su nemi Mahaliccinsu
su kuma juye idanunsu ga Mai Tsarkin nan na Isra'ila.
- 8 Ba za su dubi bagade ba,
waɗanda suke aikin hannuwansu,
ba za su kuma kula da ginshikan Ashera ba*
da kuma bagadan turaren da yatsotsinsu suka yi.
- 9 A wannan rana biranensu masu karfi, waɗanda suka bari saboda Isra'ilawa, za su
zama kamar wuraren da aka kyale suka zama kufai a jeji. Za su kuma zama kango.
- 10 Kun manta da Allah Mai Cetonku;
ba ku tuna da Dutse, kagararku ba.
Saboda haka, ko da yake kun fita ku shuka tsire-tsire mafi kyau
kuka kuma shuka inabin da aka sayo daga waje,
- 11 ko da yake a ranar kun shuka su, kuka sa su yi girma,
da safe kuma sa'ad da kuka shuka su, kuka sa suka yi toho suka yi fure,
duk da haka girbin ba zai zama kome ba
a ranar cuta da zafin da ba ta da magani.
- 12 Kash, ga hayaniyar al'ummai masu yawa
suna hayaniya kamar rurin teku!
Kash, ga fushin mutane
suna ruri kamar rugugi kamar manyan ruwaye!
- 13 Ko da yake mutane suna ruri kamar sukuwar rakuman ruwa,
sa'ad da ya tsawata musu za su gudu can da nisa,
aka kore su kamar yayinda iska ya hura a kan tuddai,
kamar tattake kuma a cikin guguwa.
- 14 Da yamma, sai razana ba tsammani!
Kafin safiya, duk sun face!
Wannan ne rabon waɗanda suka washe mu,
rabon waɗanda suka yi mana kwace.

18

Annabci a kan Kush

- 1 Kaiton kasar da ake jin karar fikafikai*
a bakin kogunan Kush,†
- 2 wadda ta aiko da jakadu ta teku
cikin jiragen ruwan da aka yi da kyauro a bisa ruwa.
- Ku tafi, ku 'yan saƙo masu sauri,
zuwa ga dogayen mutane masu sulbin jiki,
zuwa ga mutanen da ake jin tsoro a ko'ina,
al'umma mai karfin iko tana jawabin da ba a saba ji ba,
mai kasar da koguna suka raba.

- 3 Ku dukan mutanen duniya,
ku da kuke zama a duniya,

* 17:8 Wato, alamun alliya Ashera. * 18:1 Ko kuwa na fari † 18:1 Wato, yankin Nilu na Bira

sa'ad da aka daga tutar a kan duwatsu,
za ku gan shi,
sa'ad da kuma aka busa kaho,
za ku ji shi.

⁴ Ga abin da UBANGIJI ya faɗa mini,
"Zan yi shiru in kuma duba a hankali daga mazaunina,
kamar kuna mai zafi a hasken rana,
kamar girgijen raba a lokacin girbi."

⁵ Gama kafin girbi, sa'ad da furanni suka karkace
furanni kuma suka zama 'ya'yan inabin da suka nuna,
zai faffalle rassan kuringar inabi da wuka,
ya yanke ya kuma kwashe rassan da suka bazu.

⁶ Duk za a bar su wa tsuntsayen dutse su ci
da kuma namun jeji;

tsuntsaye kuma za su ci rani a kansu,
namun jeji kuma za su yi damina a kansu.

⁷ A wannan lokaci za a kawo kyautai wa UBANGIJI Maɗaukaki
daga dogayen mutane masu sulbin jiki,
daga mutanen da ake jin tsoaro a ko'ina,
al'umma mai karfin iko na jawabin da ba a saba ji ba,
mai kasar da koguna suka raba.

Za a kawo kyautai zuwa Dutsen Sihiyona, wurin da Sunan UBANGIJI Maɗaukaki yake.

19

Annabci a kan Masar

¹ Abin da Allah ya faɗa game da Masar,
Duba, UBANGIJI yana a kan girgije a sukwane
yana kuwa zuwa Masar.

Gumakan Masar sun firgita a gabansa,
zukan Masarawa sun karai.

² "Zan ta da hargitsi tsakanin mutumin Masar da mutumin Masar,
ɗan'uwa zai yi gaɓa da ɗan'uwa
maƙwabci ya yi gaɓa da maƙwabci,
birni ya yi gaɓa da birni,
mulki ya yi gaɓa da mulki.

³ Masarawa za su karai,
zan kuma sa shirye-shiryensu su zama banza;
za su nemi shawarar gumaka da kuma ruhohin matattu,
za su nemi shawarar mabiya da na masu duba.

⁴ Zan ba da Masarawa
ga ikon azzalumi shugaba,
mugun sarki kuma zai yi mulki a kansu,"
in ji mai girma, UBANGIJI Maɗaukaki.

⁵ Ruwayen kogi za su kafe,
bakin kogi zai shanye ya kuma bushe.

⁶ Wuriyoyi za su yi wari;
rafuffukan Masar za su yi ta raguwa har su kafe.

Iwa da jema za su bushe,
⁷ haka ma tsire-tsire kusa da Nilu,
a bakin kogi.

Kowane abin da aka shuka a gefen Nilu
zai bushe, iska ta kwashe su kaf.

⁸ Masu kamun kifi za su yi nishi su kuma yi makoki,
dukan waɗanda suke jefan kugiyoyi a Nilu;
waɗanda suke jefan abin kamun kifi a ruwa
abin kamun kifin za su zama marasa amfani.

⁹ Waɗanda suke aiki da kaɗin auduga za su karai,
masu yin lilin mai kyau za su fid da zuciya.

¹⁰ Masu aikin tufafi ransu zai face,

kuma dukan masu samun albashi za su damu.

11 Shugabannin Zowan ba kome ba ne, wawaye ke kawai;
mashawarta masu hikima na Fir'auna suna ba da shawarwari marasa amfani.

Yaya za ka ce wa Fir'auna,
"Ni ɗaya ne cikin masu hikima,
almajirin sarakuna na dā can"?

12 Ina masu hikima suke yanzu?
Bari su nuna maka su kuma sanar
da abin da UBANGIJI Maɗaukaki
ya shirya a kan Masar.

13 Shugabannin Zowan sun zama wawaye,
an rufe shugabannin Memfis*
dutsen kan kusurwa na mutanenta
su sa Masar ta kauce.

14 UBANGIJI ya sa zuba musu
ruhun jiri;
suka sa Masar ta yi tangaɗi cikin kome da take yi,
kamar yadda mutumin da ya bugu yake tangaɗi cikin amansa.

15 Babu abin da Masar za ta yi,
kai ko wutsiya, reshen dabino ko iwa.

16 A wannan rana Masarawa za su zama kamar mata. Za su yi rawar jiki lokacin da UBANGIJI Maɗaukaki ya ɗaga hannu a kansu.

17 Kasar Yahuda kuma za kawo fargaba ga Masarawa; kowanne da Yahuda ya ambace zai firgita, saboda abin da UBANGIJI Maɗaukaki yake shiri a kansu.

18 A wannan rana birane biyar a Masar za su yi yaren Kan'ana su kuma mifka kai cikin yarjejeniya ga UBANGIJI Maɗaukaki. Za a ce da ɗayansu Birnin Hallaka.

19 A wannan rana za a kasance da bagade ga UBANGIJI a tsakiyar Masar, da kuma ginshikin dutse UBANGIJI a iyakarta.

20 Zai zama alama da kuma shaida ga UBANGIJI Maɗaukaki a kasar Masar. Sa'ad da suka yi kuka ga UBANGIJI saboda masu zaluntarsu, zai aiko musu mai ceto da mai kārīya, zai kuma cece su.

21 Saboda haka UBANGIJI zai sanar da kansa ga Masarawa, kuma a wannan rana za su yarda da UBANGIJI. Za su yi masa sujada da hadayun hatsi; za su yi alkawura ga UBANGIJI su kuma kiyaye su.

22 UBANGIJI zai bugi Masar da annoba; zai buge su ya kuma warkar da su. Za su juyo wurin UBANGIJI, zai amsa rokonsu ya kuma warkar da su.

23 A wannan rana za a kasance da babban hanya daga Masar zuwa Assuriya. Assuriyawa za su tafi Masar; Masarawa kuma za su tafi Assuriya. Masarawa da Assuriyawa za su yi sujada tare.

24 A wannan rana Isra'ila za ta zama na uku, tare da Masar da Assuriya, abin albarka ga duniya.

25 UBANGIJI Maɗaukaki zai albarkace su, yana cewa, "Albarka ta tabbata ga Masar, mutanena, Assuriya aikin hannuna, da kuma Isra'ila gaɗona."

20

Annabi a kan Masar da Kush

1 A shekarar da babban shugaban yaƙin da Sargon sarkin Assuriya ya aika, ya zo Ashdod ya kuma faɗa mata ya kuma ci ta da yaƙi,

2 a wannan lokaci UBANGIJI ya yi magana ta wurin Ishaya ɗan Amoz. Ya ce masa, "Tuɓe tsummokin da kake saye da su, da kuma takalman da ka sa a kafaƙu." Ya kuwa yi haka, yana yawo tsirara kuma ba takalma a kafa.

3 Sa'an nan UBANGIJI ya ce, "Kamar dai yadda bawana Ishaya ya yi ta yawo tsirara kuma ba takalmi a kafa shekara uku, a matsayin alama da shaida a kan Masar da Kush,"

4 haka sarkin Assuriya zai kwashe kamammun Masarawa da Kushawa tsirara kuma ba takalma a kafa, yaro da babba, asirinsu a tsiraice, don a kunyata Masar.

5 Waɗanda suka dogara ga Kush suka yi takama da Masar za su ji tsoro su kuma sha kunya.

* 19:13 Da Ibraniyanci Nof * 20:3 Wato, yankin Nilu na Bisa; haka ma a aya 5

⁶ A wannan rana mutanen da suke zama a bakin teku za su ce, 'Dubi abin da ya faru da waƙanda muka dogara a kai, waƙanda muka gudu muka je don neman taimako da ceto daga sarkin Assuriya! Yaya za mu tsira?' "

21

Annabci a kan Babilon

¹ Abin da Allah ya faɗa game da Hamada da take kusa da Teku.
Kamar guguwa mai share cikin kasar kudu,
mai hari ya zo daga hamada,
daga kasar mai banrazana.

² An nuna mini mugun wahayi,
mai bashewa ya bashe, mai washewa ya washe.
Elam, ki yi yaƙi! Mediya, ki yi kwanto!
Zan kawo ƙarshen dukan nische-nishen da ta jawo.

³ Game da wannan jikina yana ciwo,
zafi ya kama ni, kamar na mace mai naƙuda;
na razana game da abin da na ji,
na yi mamakin abin da na gani.

⁴ Gabana tana ta faɗuwa,
tsoro ya sa ina rawan jiki;
hasken da nake marmari
ya zo da razana gare ni.

⁵ Sun shirya teburori,
sun shimfiɗa dardumai,
sun ci, sun sha!
Tashi, ku hafsoshi,
sa mai a garkuwoyi!

⁶ Ga abin da mai girma ya ce mini,
"Tafi, ka sa mai tsaro
ka kuma sa ya ba da rahoton abin da ya gani.

⁷ Sa'ad da ya ga kekunan yaƙi
tare da ƙungiyoyin dawakai,
mahaya a kan jakuna,
ko mahaya a kan rakuma,
to, fa ya zauna a faɗake,
ya kintsa sosai."

⁸ Mai tsaron kuma ya yi ihu,
"Kowace rana, ranka yā daɗe, nakan tsaya a hasumiyar tsaro;
kowane dare nakan tsaya a wurin aikina.

⁹ Duba, ga wani mutum tafe a keken yaƙin
tare da ƙungiyar dawakai.
Ya kuma mayar da amsa,
'Babilon ta faɗi, ta faɗi!
Dukan siffofin allolinta
kwance a ragargaje a kasa!' "

¹⁰ Ya mutanena, an ragargaje ku a masussuka,
na faɗa muku abin da na ji
daga UBANGIJI Maɗfaukaki,
daga Allah na Isra'ila.

Annabci a kan Edom

¹¹ Abin da Allah ya faɗa game da Duma,*
Wani ya kira ni daga Seyir,
"Mai tsaro, me ya rage a daren?
Mai tsaro, me ya rage a daren?"

¹² Mai tsaro ya amsa,

* **21:11** Duma yana nufin shiru Ko kuwa natsattse, wani sunan Edom.

“Safiya ta gabato, haka kuma dare.
In za ka yi tambaya, to, yi tambaya;
sai ka sāke zuwa, ka tambaya.”

Annabci a kan Arabiya

¹³ Abin da Allah ya faɗa game da Arabiya.

Ku ayarin Dedanawa,

ku da kuka sauka a jejin Arabiya,

¹⁴ ku kawo ruwa don kishirwa;

ku da kuke zama a Tema,

ku kawo abinci don masu gudun hijira.

¹⁵ Sun gudu daga takobi,

daga takobin da aka janye,

daga bakan da aka tankware

da kuma daga zafin yaƙi.

¹⁶ Ga abin da mai girma ya ce mini, “Cikin shekara ɗaya, kamar yadda bawan da aka bautar da shi bisa ga yarjejeniya zai lissafta, dukan sojojin Kedar za su zo ga ƙarshe.

¹⁷ Waɗanda suka yi rai na maharba, jarumawan Kedar, za su zama kaɗan.” UBANGIJI, Allah na Isra’ila, ya faɗa.

22

Annabci a kan Urushalima

¹ Abin da Allah ya faɗa game da Kwarin Wahayi.

Mene ne ya dame ku a yanzu,

da dukanku kuka hau kan rufin gidaje.

² Ya kai gari cike da hayaniya,

Ya ke birnin tashin hankali da alkarya mai murna?

Mutanenki ba su mutu ta wurin takobi ba,

ba kuwa za su mutu a yaƙi ba.

³ Dukan shugabanninki sun gudu gaba ɗaya;

an kama su ba tare da an yi amfani da baka ba.

Dukanku da aka kama an kwashe ku ɗaurarru gaba ɗaya,

kun gudu tun abokin gāba yana da nisa.

⁴ Saboda haka na ce, “Kyale ni kurum;

bari in yi kuka mai zafi.

Kada ka yi ƙoƙarin ta’azantar da ni

a kan hallakar mutanena.”

⁵ Ubangiji, UBANGIJI Maɗaukaki, yana da ranar

giggicewa da tattakewa da banrazana

a cikin Kwarin Wahayi,

ranar ragargazawar katanga

da ta yin kuka ga duwatsu.

⁶ Elam ya ɗauki kwari da baka,

tare da mahayan keƙunan yaƙinta da dawakai;

Kir ta buɗe garkuwoyi.

⁷ Kwarurukanku mafi kyau sun cika da keƙunan yaƙi,

an kuma tsai da mahayan dawakai a kofofin birni.

⁸ An rurrushe ƙāriyar Yahuda,

a ranan nan kuwa kun yi la’akari

da makamai a cikin Fadan Kurmi;

⁹ kuka ga cewa Birnin Dawuda

tana da wuraren ƙāriya masu yawa da suka tsattsage;

kuka tattara ruwa

a Tafkin Kasa.

¹⁰ Kuka kirga gine-gine a Urushalima

kuka kuma rurrushe gidaje don ku karfafa katanga.

¹¹ Kuka gina matarar ruwa tsakanin katanga biyu

saboda ruwan Tsohon Tafki,

amma ba ku yi la’akari da Wannan da ya yi su ba,

ko ku kula da Wannan da ya shirya shi tuntuni.

- 12 Ubangiji, UBANGIJI Maɗaukaki
ya kira ku a wannan rana
don ku yi kuka ku yi ihu,
don ku aske gashinku ku kuma sa tsummoki.
- 13 Amma duba, sai ga shi kuna farin ciki kuna kuma murna,
kuna yankan shanu kuna kashe tumaki,
kuna cin nama kuna kuma shan ruwan inabi!
Kuna cewa, "Bari mu ci mu kuma sha,
gama gobe za mu mutu!"
- 14 UBANGIJI Maɗaukaki ya bayyana wannan a kunnena cewa, "Har ranar mutuwarka
ba za a yi kafarar wannan zunubi ba," in ji mai girma UBANGIJI Maɗaukaki.
- 15 Ga abin da Ubangiji, UBANGIJI Maɗaukaki, ya faɗa,
"Je, ka faɗa wa wannan mai hidima,
Shebna, sarkin faɗa.
- 16 Mene ne kake yi a nan kuma wa ya ba ka izini
ka haƙa kabari wa kanka a nan,
kana fafe kabarinka a bisa
kana sassaka wurin hutunka a dutse?
- 17 "Ka yi hankali, UBANGIJI yana shirin ya kama ka da ƙarfi
ya kuma ɗauke ka, ya kai mai ƙarfi.
- 18 Zai dunkule ka kamar ƙwallo
ya jefa ka a cikin ƙasa mai girma.
A can za ka mutu
a can kuma kekunan yaƙinka masu daraja za su kasance,
abin kunya kake ga gidan maigidanka!
- 19 Zan tumbuke ka daga makaminka,
za a kuma kore ka daga matsayinka.
20 "A wannan rana zan kira bawana, Eliyakim ɗan Hilkiya.
- 21 Zan rufe shi da rigarka in kuma yi masa ɗamara in miƙa masa ikonka. Zai zama
mahaifi ga waɗanda suke zama a Urushalima da kuma gidan Yahuda.
- 22 Zan sa mabudin gidan Dawuda a kafadarsa; abin da ya buɗe ba mai rufewa, kuma
abin da ya rufe ba mai buɗewa.
- 23 Zan kafa shi kamar turke a tsayayyen wuri; zai zama mazaunin* daraja domin
gidan mahaifinsa.
- 24 Dukan ɗaukakar iyalinsa za ta rataya a kansa daga 'ya'yansa da zuriyarsa har zuwa
dukan kananan kayan aikinsa, wato, daga kwanoni har zuwa tuluna.
- 25 "A ranan nan, in ji UBANGIJI Maɗaukaki, turken da aka kafa a tsayayyen wuri zai
sumbule; za a sare shi ya faɗi, za a kuma datse nauyin da yake rataya a kansa." Ni
UBANGIJI na faɗa.

23

Annabci a kan Taya

- 1 Abin da Allah ya faɗa game da Taya.
Ku yi kuka mai zafi, ya jiragen ruwan Tarshish!
Gama an hallaka Taya
aka kuma bar su babu gida ko tasha.
Daga ƙasar Saifurus*
magana ta zo musu.
- 2 Ku yi shiru, ku mutanen tsibiri
da ku 'yan kasuwan Sidon
waɗanda masu ciniki a teku suka azurta.
- 3 A manyan ruwaye
hatsin Shihor suka iso;
girbin Nilu ne kuɗin shiga na Taya
ta kuma zama kasuwar al'ummai.
- 4 Ki ji kunya, ya ke Sidon, da ke kuma, kagarar teku,

* 22:23 Ko kuwa *kursiyi* * 23:1 Da Ibraniyanci *Kittim*

gama teku ya yi magana ya ce,
 “Ban taɓa naKuda ba balle in haifi ‘ya’ya;
 ban taɓa goyon ‘ya’ya maza ba balle in reno ‘ya’ya mata.”
 5 Sa’ad da magana ta kai Masar,
 za su razana da jin labari daga Taya.

6 Ku haye zuwa Tarshish;
 ku yi kuka mai zafi, ku mutanen tsibiri.

7 Wannan ce birnin murnanku,
 birnin nan na tun dā
 wadda kafafunta suka kai ta
 zama a kasashe masu nesa?

8 Wane ne ya kulla wannan a kan Taya
 ita da take ba da rawanin sarauta,
 wadda ‘yan kasuwanta sarakuna ne,
 wadda masu cinikinta sanannu ne a duniya?

9 UBANGIJI Maɗaukaki ya kulla shi,
 don yā kawo karshen girman kan dukan darajarta
 ya kuma kasantar da dukan waɗanda suke sanannu a duniya.

10 Ki nome kasarki har zuwa wajen Nilu,
 Ya Diyar Tarshish,
 gama ba ki da tashan jirgin ruwa kuma.

11 UBANGIJI ya miƙa hannunsa a bisa teku
 ya kuma sa mulkokinsa suka yi rawar jiki.

Ya ba da umarni game da Funiƙiya†
 cewa a hallaka kagararta.

12 Ya ce, “Ba za ki kara yin murna ba,
 Ya ke Budurwa Diyar Sidon, yanzu da kike ragargajiya!

“Tashi, ki ketare zuwa Saifurus;
 a can dīn ma ba za ki huta ba.”

13 Dubi kasar Babiloniyawa,‡
 wannan mutanen da yanzu ba su da wani amfani!

Assuriyawa sun mai da ita
 wurin zaman halittun hamada;

sun gina hasumiyoyin kwanto,
 suka ragargaza kagararta kaf
 suka mai da ita kango.

14 Ku yi kuka mai zafi, ku jiragen ruwan Tarshish;
 an rurrushe kagararku!

15 A wannan lokaci za a manta da Taya har shekaru saba’in, tsawon rayuwar sarki.
 Amma a karshen waɗannan shekaru saba’in, zai zama wa Taya kamar yadda yake a
 waƙar karuwa cewa,

16 “Dauki garaya, ki ratsa birni,
 Ya ke karuwar da aka manta da ita;
 kaɗa garaya da kyau, ki rera waƙoƙi masu yawa,
 saboda a tuna da ke.”

17 A karshen shekaru saba’in, UBANGIJI zai magance Taya. Za tā koma ga aikinta na
 karuwanci za tā kuma yi kasuwancinta da dukan mulkokin duniya.

18 Duk da haka za a keɓe ribarta da kuɗin shigarta wa UBANGIJI; ba za a yi ajiyarsu
 ko a boye su. Ribarta za tā tafi ga waɗanda suke yi wa UBANGIJI sujada, don su sami
 yaɓwataccen abinci da tufafi masu kyau.

24

Yin kaca-kaca da duniyar da UBANGIJI zai yi

1 Duba, UBANGIJI zai wofinta duniya
 ya kuma yi kaca-kaca da ita;
 zai bata fuskarta

† 23:11 Da Ibraniyanci *Kan’ana* ‡ 23:13 Ko kuwa *Kaldiyawa*

- ya watsar da mazaunanta,
² zai zama abu ɗaya
 ga firist kamar yadda yake ga mutane,
 ga maigida kamar yadda yake ga bawa,
 ga uwargijiya kamar yadda yake ga baiwa,
 ga mai sayarwa kamar yadda yake ga mai saya,
 ga mai karɓan rance kamar yadda yake ga mai ba da rance,
 ga mai karɓan bashi kamar yadda yake ga mai ba da bashi.
³ Za a wofinta duniya kakaf
 a kuma washe ta sarai.
 UBANGIJI ne ya faɗa haka.
- ⁴ Duniya ta bushe ta kuma yankwane,
 duniya tana shan azaba ta kuma raunana,
 masu daraja na duniya suna shan azaba.
⁵ Duniya ta kazantu ta wurin mutanenta
 sun ki yin biyayya da dokoki,
 sun keta farillai
 suka kuma karya madawwamin alkawari.
⁶ Saboda haka la'ana za ta auko wa duniya;
 dole mutanenta su ɗauki hakkin laifinsu.
 Saboda haka aka kone mazaunan duniya,
 kuma kaɗan ne kurum suka rage.
⁷ Sabon ruwan inabi ya bushe kuringar inabi kuma sun yankwane;
 dukan masu farin ciki suna nishi.
⁸ Kaɗe-kaɗen garayu sun yi shiru,
 surutun masu murna ya daina,
 garayan farin ciki ya yi shiru.
⁹ Babu sauran shan ruwan inabi suna rera waka;
 barasa ya zama da ɗaci ga masu shanta.
¹⁰ Birnin da aka birkice ta zama kango;
 an kulle kofar shiga kowane gida.
¹¹ A tituna suna kukan neman ruwan inabi;
 dukan farin ciki ya dawo baƙin ciki,
 an hana dukan kaɗe-kaɗe a duniya.
¹² An bar birnin kango,
 aka yi kaca-kaca da kofofinta.
¹³ Haka zai zama a duniya
 da kuma a cikin al'ummai,
 kamar sa'ad da akan karkade itacen zaitun,
 ko kuma kamar sa'ad da ake barin kala bayan an girbe inabi.
- ¹⁴ Sun daga murƴoyinsu, sun yi sowa ta farin ciki;
 daga yamma sun furta darajar UBANGIJI.
¹⁵ Saboda haka a gabas sun ɗaukaka UBANGIJI,
 a ɗaukaka sunan UBANGIJI, Allah na Isra'ila,
 a cikin tsibirar teku.
¹⁶ Daga iyakokin duniya mun ji waƙoƙi,
 "Daukaka ga Mai Adalcin nan."
- Amma na ce, "Na lalace, na lalace!
 Kaitona!
 Munafukai sun ci amana!
 Da munafunci munafukai sun ci amana!"
¹⁷ Razana da rami da tarko suna jiranku,
 Ya mutanen duniya.
¹⁸ Duk wanda ya yi koƙarin tserewa daga karar razana
 zai faɗa cikin rami;
 wanda kuma ya tsere daga rami
 za a kama shi a tarko.
- An buɗe kofofin ambaliyar ruwan sama,

harsashen ginin duniya suna rawa.

- ¹⁹ An tsage duniya,
duniya ta farfashe ta wage,
an girgiza duniya kwarai.
²⁰ Duniya tana tangadi kamar mashayi,
tana lilo kamar rumfa a cikin iska;
laifin tayarwarta ya yi nauyi sosai
har ta fadi ba kuwa za ta kara tashi ba.

- ²¹ A wannan rana UBANGIJI zai hukunta
ikokin da suke cikin sama
da kuma sarakunan da suke a duniya.
²² Za a tattara su tare
kamar daurarru a kurkuku;
za a rufe su a kurkuku
a kuma hukunta su* bayan kwanaki masu yawa.
²³ Sa'an nan wata zai rufe, rana ta ji kunya;
gama UBANGIJI Ma'aukaki zai yi mulki
a kan Dutsen Sihiyona da kuma a cikin Urushalima,
da kuma a gaban dattawanta, da daukaka.

25

Yabo ga UBANGIJI

- ¹ Ya UBANGIJI, kai ne Allahna; zan daukaka ka in kuma yabi sunanka,
gama cikin cikakken aminci ka yi abubuwa masu banmamaki,
abubuwan da aka shirya tun da.
² Ka mai da birnin tsibin tarkace,
ka lalatar da gari mai katanga,
birnin baki mai karfi, ta face; ba za a kara gina ta ba.
³ Saboda haka mutane masu karfi za su girmama ka;
biranen mugayen al'ummai za su ji tsoronka.
⁴ Kai ka zama mafakar matalauta, mafaka don mabukata cikin damuwa,
wurin buya daga hadari, inuwa kuma daga zafin rana.
Gama numfashin mugaye yana kamar da hadari mai bugun bango
⁵ kuma kamar zafin hamada.
Ka kwantar da hayaniyar baki;
kamar yadda inuwar girgije kan rage zafin rana, haka ake kwantar da wakar
mugaye.
⁶ A kan wannan dutse UBANGIJI Ma'aukaki zai shirya bikin abinci mai kyau don dukan
mutane,
liyafar ajiyayyen ruwan inabi da nama mafi kyau da ruwan inabi mafi kyau.
⁷ A wannan dutse zai kawar da
bakin cikin da ya lullube dukan mutane,
kyallen da ya rufe dukan al'ummai;
⁸ zai haɗiye mutuwa har abada.
UBANGIJI Mai lko Duka zai share hawaye
daga dukan fuskoki;
zai kawar da kunyar mutanensa
daga dukan duniya.
UBANGIJI ne ya fada.
⁹ A wannan rana za su ce,
"Tabbatacce wannan shi ne Allah;
mun dogara a gare shi, ya kuma cece mu.
Wannan shi ne UBANGIJI, mun dogara a gare shi;
bari mu yi murna mu kuma yi farin ciki a cikin cetonsa."
¹⁰ Hannun UBANGIJI zai zauna a kan wannan dutse;
amma za a tattake Mowab a karkashinsa
kamar yadda ake tattaka kara a cikin taki.

* 24:22 Ko kuwa a sake su

- 11 Za su buɗe hannuwansa a cikinsa,
yadda mai iyo kan buɗe hannuwansa don yā yi iyo.
Allah ya kaskantar da girmankansu
duk da wayon* hannuwansu.
- 12 Zai rurrushe manyan katangar kagaru
ya kuma kaskantar da su;
zai rushe su har kasa,
su zama kura.

26

Wakar yabo

- 1 A wannan rana za a rera wannan waƙa a kasar Yahuda.
Muna da birni mai karfi;
Allah yake ceton
katanga da kuma kagarunta.
- 2 A buɗe kofofi
saboda al'umma mai adalci ta shiga,
al'ummar da mai aminci.
- 3 Za ka kiyaye shi da cikakken salama
shi wanda ya kafa zuciyyarsa gare ka,
domin ya dogara a gare ka.
- 4 Ku dogara ga UBANGIJI,
gama shi UBANGIJI, ne madawwamin Dutse.
- 5 Yakan kaskantar da waɗanda suke zama a bisa
ya kawar da birni mai alfarma kasa;
ya rusa ta har kasa
ya jefar da ita cikin kura.
- 6 Kafafu sukan tattake ta,
kafafu waɗanda aka zalunta,
wato, sawun matalauta.
- 7 Hanyar masu adalci sumul take;
Ya Mai Aikata Gaskiya, ka sa hanyar masu adalci ta yi sumul.
- 8 I, UBANGIJI, cikin tafiya a hanyar dokokinka,*
muna sa zuciya gare ka;
sunanka da tunani a kanka
su ne marmarin zukanmu.
- 9 Raina yana marmarinka da dare;
da safe kuma raina yana son ganinka.
Sa'ad da hukunce-hukuncenka suka sauko duniya,
mutanen duniya kan koyi adalci.
- 10 Ko da yake akan nuna wa mugaye alheri,
ba sa koyi adalci;
har ma a kasar masu aikata gaskiya sukan ci gaba da aikata mugunta
ba sa ganin girmar darajar UBANGIJI.
- 11 Ya UBANGIJI an daga hannunka sama,
amma ba sa ganinsa.
Bari su ga himmarka don mutanenka su kuma sha kunya;
bari wutar da aka ajiye don abokan gaɓanka ta cinye su.
- 12 UBANGIJI ka kafa salama dominmu;
duk abin da muka iya yi kai ne ka yi mana.
- 13 Ya UBANGIJI, Allahnmu, waɗansu iyayengiji ban da kai sun yi mulki a kanmu,
amma sunanka kaɗai muka girmama.
- 14 Yanzu duk sun mutu, ba za su kara rayuwa ba;
waɗannan ruhohin da suka rasu ba za su tashi ba.
Ka hukunta su ka kuma kawo su ga hallaka;
ka sa ba za a kara tunawa da su ba.
- 15 Ka fadada al'umma, ya UBANGIJI;

* 25:11 Ma'anar kalmar Ibraniyancin nan babu tabbas.

* 26:8 Ko kuwa hukunce-hukunce

ka fadada al'umma.

Ka samo wa kanka d'aukaka;
ka fadada dukan iyakokin kasar.

¹⁶ UBANGIJI, sun zo gare ka a cikin damuwarsu;
sa'ad da ka hore su,
da kyar suna iya yin addu'a.[†]

¹⁷ Kamar mace mai ciki da take gab da haihuwa
takan yi ta murɗawa tana kuka saboda zafi,
haka muka kasance a gabanka, ya UBANGIJI.

¹⁸ Muna da ciki, mun yi ta murɗewa saboda zafi,
amma mun haifi iska.

Ba mu kawo ceto ga duniya ba;
ba mu haifi mutanen duniya ba.

¹⁹ Amma matattunka za su rayu;
jikunansu za su tashi.

Ku da kuke zama a kura,
ku farka ku kuma yi sowa don farin ciki.

Rabarka kamar rabar safiya ce;
duniya za ta haifi matattunta.

²⁰ Ku tafi, mutanena, ku shiga d'akunanku
ku kuma kulle kofofi;

ku boye kanku na dan lokaci
sai ya huce fushinsa.

²¹ Duba, UBANGIJI yana fitowa daga mazauninsa
don ya hukunta mutanen duniya saboda zunubansu.

Duniya za ta bayyana zub da jinin da aka yi a kanta;
ba za ta kara boye wafanda aka kashe a cikinta ba.

27

Ceton Isra'ila

¹ A wannan rana,
UBANGIJI zai yi hukunci da takobi,
takobinsa mai tsanani, mai karfi da kuma mai muguwar barna,
zai hukunta dodon ruwa macijin nan da ya kanannafe,
dodon ruwa macijin nan mai murɗewa;
zai kashe dodon nan na teku.

² A wannan rana,
"Ku rera game da gonar inabi mai ba da 'ya'ya ku ce

³ Ni, UBANGIJI na lura da ita;
na yi ta yin mata banruwa.

Na yi tsaronta dare da rana
don kada wani ya yi mata barna.

⁴ Ban yi fushi ba.

Da a ce kayayyuwa da sarkakkiya ne suke kalubalanta na mana!
Zan fita in yi yaki da su;
da na sa musu wuta duka.

⁵ Ko kuma bari su zo wurina don mafaka;
bari su yi sulhu da ni,
I, bari su yi sulhu da ni."

⁶ A kwanaki masu zuwa Yakub zai yi saiwa,
Isra'ila zai yi toho ya kuma yi fure
ya cika dukan duniya da 'ya'ya.

⁷ UBANGIJI ya buge shi
kamar yadda ya bugi wafanda suka buge shi?
An kashe shi

[†] 26:16 Ma'anar wannan kalma a Ibraniyanci don wannan jumla babu tabbas.

- kamar yadda aka kashe waƙanda suka kashe shi?
⁸ Ta wurin yaƙi da zaman bauta ka hukunta shi,
 da tsananin tsawa kuma ka kore shi,
 kamar a ranar da iskar gabas ta hura.
⁹ A ta haka fa, za a yi kafarar laifin Yakub,
 wannan kuma zai zama cikakken amfanin kau da zunubinsa.
 Sa'ad da ya nika duwatsun bagade
 suka zama kamar allin da aka farfashe kucu-kucu,
 har ba sauran ginshikan Ashera ko bagadan kona turare
 da za a bari a tsaye.
¹⁰ Birni mai katanga ya zama kufai,
 yasashen mazauni, an yashe shi kamar hamada;
 a can 'yan maruka suke kiwo,
 a can suke kwance;
 sun kakkabe rassanta kaf.
¹¹ Sa'ad da rassanta suka bushe, sai su kakkarye su
 mata kuma su zo su yi itacen wuta da su.
 Gama mutane ne marar azanci;
 saboda haka Mahaliccinsu bai ji tausayinsu ba,
 Mahaliccinsu bai nuna musu jinkai ba.
¹² A wannan rana UBANGIJI zai tankade daga Yuferites* mai gudu zuwa Rafin Masar,
 ku kuma, ya Isra'ilawa, za a tattara ku ɗaya-ɗaya.
¹³ Kuma a wannan rana zai busa kaho mai kara sosai. Waƙanda suke mutuwa a
 Assuriya da kuma waƙanda aka kai zaman bauta a Masar za su zo su kuma yi wa
 UBANGIJI sujada a dutse mai tsarki a Urushalima.

28

Kaiton Efraim

- ¹ Kaito ga wannan rawani, girman kai na mashayan Efraim,
 ga fure mai yankwanewa, darajar kyansa,
 da aka sa a kan kwari mai ba da amfani,
 ga birnin nan, wadda take girman kan waƙanda aka kaskantar da ruwan inabinsu!
² Duba, Ubangiji yana da wanda yake da iko da kuma karfi.
 Kamar dutsen kankara da kuma iska mai barna,
 kamar kwararowar ruwa da rigyawa mai kirmewa,
 zai jefa shi har kasa da karfi.
³ Za a tattaka wannan rawani,
 girman kai na mashayan Efraim da kafa.
⁴ Wannan fure mai yankwanewa, darajarar kyansa,
 da aka sa a kan kwari mai ba da amfani,
 zai zama kamar 'ya'yan baure, nunan fari,
 da zarar wani ya gani ya kuma tsinka,
 zai haɗiye shi.
⁵ A wannan rana UBANGIJI Maɗaukaki
 zai zama rawani mai daraja
 kyakkyawan rawani
 wa mutanensa da suka ragu.
⁶ Zai zama ruhun adalci
 gare shi wanda yake zaune a kujerar shari'a,
 wurin samun karfi
 ga waƙanda suka kori abokan gaban da suka faɗa musu da yaƙi a kofofi.
⁷ Da waƙannan kuma masu tangadi saboda sun sha ruwan inabi
 suke jiri don sun sha barasa
 Firistoci da annabawa suna tangadi saboda sun sha barasa
 sun kuma yi tatur da ruwan inabi;
 suna jiri saboda sun sha barasa,
 suna tangadi sa'ad da suke ganin wahayi,
 suna tuntuɓe sa'ad da suke ba da shawara.

* 27:12 Da Ibraniyanci Kogi

⁸ Duk amai ya rufe teburori
kuma babu wani wurin da ba a fata ba.

⁹ “Wane ne yake so ya koyar?
Ga wa yake bayyana sakonsa?

Ga yaran da aka yaye,
ga waƙanda ba a daƙe da yayewa ba ne?

¹⁰ Gama haka yake.
Yi ka kuma yi, yi ka kuma yi,
mulki a kan mulki, mulki a kan mulki;*
nan kaƙan, can kaƙan.”

¹¹ To da kyau, da leƙunan baƙi da ku harsunan da ba sani ba
Allah zai yi magana da wannan mutane,

¹² waƙanda zai ce,
“Wannan shi ne wurin hutu, bari waƙanda suka gaji su huta”;
da kuma, “Wannan shi ne wurin wartsakewa”
amma sun ƙi su saurara.

¹³ Saboda haka fa, maganar UBANGIJI gare su za tã zama,
Yi ka kuma yi, yi ka kuma yi,
mulki akan mulki, mulki a kan mulki;
nan kaƙan, can kaƙan,
domin su tafi su kuma faƙi da baya,
su ji rauni a kuma kama su da tarko, a kai su zaman bauta.

¹⁴ Saboda haka ku saurari maganar UBANGIJI, ku masu ba’a
ku da kuke mulkin wannan mutane a Urushalima.

¹⁵ Kuna fariya cewa, “Mun yi alkawari da mutuwa,
mun kuma yi yarjejeniya da kabari.

Sa’ad da zafi ya ratsa,
ba zai taƙa mu ba,
gama mun mai da ƙarya mafakarmu†
rudu kuma wurin buyanmu.”

¹⁶ Saboda haka ga abin da UBANGIJI Mai Iko Duka ya ce,
“Dubu, na kafa dutse a Sihiyona,
dutsen da aka gwada,
dutsen kusurwa mai daraja don tabbataccen tushe;
wanda ya dogara gare shi ba zai taƙa shan kunya ba.

¹⁷ Zan mai da gaskiya igiyar gwaji
adalci kuma ƙan katakon gwajin ginin;
ƙanƙara za tã share mafakarku,
ƙarya, da ruwa kuma za su mamaye mafuyanku.

¹⁸ Za a soke alkawarinku da mutuwa;
yarjejeniyarku da kabari ba zai zaunu ba.
Sa’ad da zafi mai ɓarna ya ratsa,
zai hallaka ku.

¹⁹ A duk sa’ad da ya zo;
ko da safiya, ko dare ko kuma da rana,
zai yi ta ratsawa yana kwasanku.”

Za ku zama kamar mutumin
da ya zama abin karin magana,

²⁰ wanda ya yi ƙoƙari yã kwanta a gajeren gado,
yã kuma rufa da ƙan siririn bargo.

²¹ UBANGIJI zai tashi kamar yadda ya yi a Dutsen Feratsim,
zai tã da kansa kamar a Kwarin Gibeyon
don yã aikata aikinsa, aikinsa da ba a saba gani ba,
yã kuma yi aikinsa, baƙon aikinsa.

²² Yanzu ku daina ba’arku,

* **28:10** Da Ibraniyanci / *sab lasab sab lasab / kab lakab kab lakab* (mai yiwuwa kalmomi marasa ma’ana ne; mai yiwuwa kwaikwayon maganar annabi ne); haka ma a aya 13. † **28:15** Ko kuwa *allotin Karya*

in ba haka ba sarƙoƙinku za su kara nauyi;
 UBANGIJI, UBANGIJI Maƙaukaki, ya faɗa mini
 game da hallakar da aka ƙaddara a kan dukan kasar.

23 Ku saurara ku kuma ji muryata;

ku kasa kunne ku kuma ji abin da na faɗa.

24 Sa'ad da manomi ya yi noma don shuki, yakan ci gaba da noma ne?

Yakan ci gaba da sara yana yin kunyoyi a kasa ne?

25 Sa'ad da ya shirya wuri da kyau,

ba yakan shuka kanumfari ya kuma yayyafa ɗaɗɗfoya ba?

Ba yakan shuka alkama a kunyoyinsa[‡]

sha'ir a kunyoyinsa,[§]

tamba kuma a filinsa ba?

26 Allahnsa ya umarce shi

ya kuma koya masa hanyar da take daidai.

27 Ba a bugan kanumfari da ƙaton sanda

ko a yi ta jujjuye ƙafar keke a kan ɗaɗɗfoya;

akan buga kanumfari da siririn sanda

ɗaɗɗfoya kuma da tsumagiya.

28 Dole a nika hatsi don a yi burodi;

saboda haka mutum ba zai yi ta bugun alkama, har yā faɗa tsabar ba.

Ya san yadda zai sussuke alkamarsa,

ba tare da ya faɗa tsabarta ba.

29 Dukan wannan hikimar takan zo daga UBANGIJI Maƙaukaki ne,

shi da yake mashawarci mai banmamaki, mafifici kuma cikin hikima.

29

Kaiton birnin Dawuda

1 Kaitonki, Ariyel,* Ariyel

birnin da Dawuda ya zauna!

Kara shekara ga shekara

a kuma bar shagulgulanki su yi ta kewayewa.

2 Duk da haka zan yi wa Ariyel kwanto

za tā kuma yi kuka da makoki,

za tā zama mini kamar bagaden jini.[†]

3 Zan kafa sansani kewaye da ke duka;

zan kewaye ki da hasumiyoyi

in tasar miki da ayyukan kwantona na yaki.

4 Za a kasƙantar da ke, za ki fi yin magana daga kasa;

maganarki za tā yi kasa-kasa daga kura.

Muryarki za tā zama kamar fatalwa daga kasa;

daga kura maganarki zai fito kasa-kasa.

5 Amma abokan gābanki masu yawa za su zama kamar kura mai laushi,

sojojinsu masu firgitarwa za su yi ta tashi kamar yayin da iska ta hura.

Farat ɗaya, cikin ɗan lokaci,

⁶ UBANGIJI Maƙaukaki zai zo

da tsawa da rawar kasa da kara mai girma,

da hadarin iska da guguwa da harshe na wuta mai ci.

7 Sa'an nan sojojin dukan al'umman da suka yi yaƙi da Ariyel,

da suka faɗa mata da kagararta suka kuma yi mata kwanto,

za su zama kamar yadda yake da mafarki,

wahayi da dare,

8 kamar sa'ad da mai yunwa yana mafarki cewa yana cin abinci,

amma sai ya farka, yunwan tana nan;

kamar sa'ad da mai kishirwa yana mafarki cewa yana shan ruwa,

[‡] 28:25 Ba a tabbatar da ma'anar Ibraniyanci na wannan kalma ba. [§] 28:25 Ba a tabbatar da ma'anar Ibraniyanci

na wannan kalma ba. * 29:1 Ariyel. Wata ma'ana mai yiwuwa ta "ariyel" a Ibraniyanci za tā iya zama "Jarumi na Allah" ko kuwa "Zaki na Allah" ko kuma "Bagade na Allah." [†] 29:2 Ibraniyanci na *bagaden jini* ya yi kamar Ibraniyanci na *Ariyel*.

amma sai ya farka yana suma, da kishinsa.
Haka zai zama da sojoji na dukan al'ummai
da suka yi yaƙi da Dutsen Sihiyona.

⁹ Ku firgita ku kuma yi mamaki,
ku makance kanku ku kuma zama a makance;
ku bugu, amma ba da ruwan inabi ba,
ku yi tangadfi, amma ba daga barasa ba.

¹⁰ UBANGIJI ya kawo muku barci mai nauyi,
Ya rufe idanunku (annabawa);
ya rufe kawunanku (masu duba).

¹¹ Gare ku duk wannan wahayi ba kome ba ne sai dai maganganun da aka rufe a cikin littafi. In kuma kun ba da littafin ga wani wanda zai iya karanta, kuka kuma ce masa, "Karanta wannan, muna rokonka," zai amsa ya ce, "Ba zan iya ba; an rufe shi."

¹² Ko kuwa in kun ba da littafin ga wani wanda ba zai iya karantawa ba, kuka kuma ce, "Karanta wannan, muna rokonka," zai amsa ya ce, "Ban iya karatu ba."

¹³ Ubangiji ya ce,
"Wad'annan mutane sun zo kusa da ni da bakinsu
suka kuma girmama ni da leƙunansu,
amma zukatansu suna nesa daga gare ni.

Sujadar da suke mini
cike take da dokokin da mutane suka koyar.[‡]

¹⁴ Saboda haka zan firgita waɗ'annan mutane sau ɗaya
da abubuwan banmamaki a kan abubuwan banmamaki;
hikimar masu hikima za tã lalace,
azancin masu azanci zai face."

¹⁵ Kaiton waɗ'anda suke zuwa manyan zurfafa
don su boye shirye-shiryensu daga UBANGIJI,
waɗ'anda suke aikinsu cikin duhu su yi tunani,
"Wa yake ganinmu? Wa zai sani?"

¹⁶ Kuna birkitar abubuwa,
sai ka ce an mayar da mai ginin tukwane ya zama yumbu!
Abin da aka yi zai ce wa wanda ya yi shi,
"Ba shi ne ya yi ni ba"?

Tukunya za tã iya ce wa mai ginin tukwane,
"Ba ka san kome ba"?

¹⁷ Cikin ɗan lokaci, za a mai da Lebanon gona mai taki
kuma gona mai taki za tã zama kamar kurmi?

¹⁸ A wannan rana kurame za su ji maganganun littafi,
daga duruduru da duhu kuma
idanun makafi za su gani.

¹⁹ Masu tawali'u za su sãke yin farin ciki a cikin UBANGIJI;
mabukata za su yi farin ciki cikin Mai Tsarkin nan na Isra'ila.

²⁰ Masu zalunci za su kare,
masu ba'a za su face,
kuma dukan waɗ'anda suke da ido don mugunta za su hallaka,

²¹ waɗ'anda ta magana kawai sukan mai da mutum mai laifi,
waɗ'anda suke kafa tarƙo wa mai ba da kãriya a ɗakin shari'a
da shaidar karya kuma su hana marar laifi samun shari'ar adalci.

²² Saboda haka ga abin da UBANGIJI wanda ya fanshi Ibrahim, ya ce wa gidan Yaƙub,
"Ba za a kara kunyata Yaƙub ba;
fuskokinsu kuma ba za su kara yankwanewa ba.

²³ Sa'ad da suka ga 'ya'yansu a tsakiyarsu,
aikin hannuwansu,

za su kiyaye sunana da tsarki;
za su san tsarkin Mai Tsarkin nan na Yaƙub,
za su kuma ji tsoron Allah na Isra'ila.

²⁴ Su da suke marasa azanci a ruhu za su sami fahimtar;
waɗ'anda suke gunaguni za su yarda da koyarwa."

[‡] 29:13 Da Ibraniyanci; Seftuwajin Suna mini sujada a banza; koyarwarsu ba kome ba ne illa dokokin da mutane suka koyar

30

Kaiton al'umma mai tayarwa

¹ "Kaiton 'ya'ya masu tayarwa,"
in ji UBANGIJI,

"ga waƙanda suke kulle-kullen da ba nawa ba,
suna yin yarjejeniya, amma ba ta Ruhuna ba,
suna jibga zunubi a kan zunubi;

² waƙanda suka gangara zuwa Masar
ba tare da sun nemi shawarata;

waƙanda suke neman taimakon kāriyar Fir'auna,
don neman inuwar mafakar Masar.

³ Amma kāriyar Fir'auna za tā zama muku abin kunya,
inuwar Masar za tā jawo muku kunya.

⁴ Ko da yake suna da shugabanni a Zowan
kuma jakadunsu sun iso Hanes,

⁵ kowa zai sha kunya
saboda mutanen da ba su da amfani gare su,
waƙanda ba sa taimako ko amfani,
sai dai jawo kunya da da-na-sani."

⁶ Allah ya faɗa game da dabbobin Negeb cewa,
Ta cikin kasa mai wahala da mai hatsari
inda zakoki da zakanya,
inda macizai masu dafi da macizai masu tashi sama suke,
jakadu na ɗaukan arzikinsu a kan jakuna,
dukiyarsu a kan rafuma,

zuwa kasan nan marar riba,
⁷ zuwa Masar, wadda taimakonta marar amfani ne.

Saboda haka na yi mata laƙabi
Rahab Marar Yin Kome.

⁸ Tafi yanzu, ka rubuta musu a kan allo,
ka rubuta shi a kan littafi,
cewa kwanaki suna zuwa
zai zama madawwamin shaida.

⁹ Waƙannan mutane masu tawaye, 'ya'ya masu ruɗu,
'ya'yan da ba sa niyya su saurara ga umarnan UBANGIJI.

¹⁰ Sukan ce wa masu gani,
"Kada ku kara ganin wahayi!"

Ga annabawa kuwa sukan ce,
"Kada ku kara ba mu wahayin abin da yake daidai!
Faɗa mana abubuwan da muke so mu ji ne kawai,
ku yi annabcin abin da zai ruɗe mu.

¹¹ Ku bar wannan hanya,
ku tashi daga wannan hanya,
ku kuma daina kalubalantarmu
da Mai Tsarkin nan na Isra'ila!"

¹² Saboda haka, ga abin da Mai Tsarkin nan na Isra'ila yake cewa,
"Saboda haka kun ki wannan saƙo,
kuka dogara ga aikin kama-karya
kuka kuma dogara ga yin ruɗu,

¹³ wannan zunubi zai zama muku
kamar bango mai tsayi, tsagagge da yake kuma fāɗuwa,
da zai rushe nan da nan, ba tsammani.

¹⁴ Zai rushe kucu-kucu kamar tukunyar yumɓu,
ya ragargaje kaf
har cikin gutsattsarinsa ba za a sami ko ɗan katanga
don ɗiba garwashin wuta
ko a ɗiba ruwa daga tanki ba."

¹⁵ Ga abin da UBANGIJI Mai lko Duka, Mai Tsarkin nan na Isra'ila ya faɗa,
"Cikin tuba da hutu ne kaɗai cetonku yake,
cikin shiru da dogara gare ni ne za ku sami karfinku,

amma ba za ku sami ko ɗaya a cikinsu ba.

¹⁶ Kun ce, 'A'a, za mu gudu a kan dawakai.'

Saboda haka za ku gudu!

Kun ce, 'Za mu hau dawakai masu sauri mu gudu.'

Saboda haka masu fafararku za su fi ku gudu!

¹⁷ Dubu za su gudu

don barazanar mutum guda;

da jin barazanar mutane biyar

dukanku za ku yi ta gudu

sai an bar ku

kamar sandar tuta a kan dutse,

kamar tuta a kan tudu."

¹⁸ Duk da haka UBANGIJI yana marmari ya yi muku alheri;

ya tashi don yā nuna muku jinkai.

Gama UBANGIJI Allah ne mai aikata gaskiya.

Masu albarka ne dukanku waɗanda suke dogara gare shi!

¹⁹ Ya mutanen Sihiyona, waɗanda suke zama a Urushalima, ba za ku kara kuka ba. Zai zama mai alheri sa'ad da kuka yi kukan neman taimako! Da zarar ya ji, zai amsa muku.

²⁰ Ko da yake Ubangiji yakan ba da abincin azaba da ruwan wahala, ba za a kara boye malamanku ba; da idanunku za ku gan su.

²¹ Ko kun juye dama ko hagu, kunnuwanku za su ji murya a bayanku tana cewa, "Ga hanya; ku yi tafiya a kai."

²² Sa'an nan za ku kazantar da gumakanku da kuka dalaye da zinariya; za ku zubar da su kamar rigar al'adar mace ku kuma ce musu, "Ku face mana da gani!"

²³ Zai kuma aiko muku da ruwan sama don shuki a kasa, kuma abincin da zai fito daga gona zai zama mai albarka da kuma mai yawa. A wannan rana shanu za su yi kiwo wa wadattacciyar makiyaya.

²⁴ Shanunku da jakunanku da suke hufar gonakinku za su ci harawa mafi kyau, wanda an sheke shi da babban cokali mai yatsu da kuma babban cokali.

²⁵ A ranar babban kisa, sa'ad da hasumiyoyi za su faɗfi, rafuffukan ruwa za su malalo a kan kowane dutse da kowane tudu mai sawo.

²⁶ Wata zai yi haske kamar rana, kuma hasken rana zai ma yi sau bakwai na haskenta, kamar hasken cikakku ranaku bakwai, sa'ad da UBANGIJI zai ɗaura raunukan mutanensa ya kuma warkar da raunukan da ya yi musu.

²⁷ Duba, Sunan UBANGIJI yana zuwa daga nesa, tare da fushi mai kuna da kuma bakin hayafi;

leɓunansa sun cika da fushi,

harshensa kuma wuta ce mai cinyewa.

²⁸ Numfashinsa kamar rakuman ruwa masu gudu

yana tashi har zuwa wuya.

Yakan tankade al'ummai cikin lariyar hallaka;

yakan sa a muƙamukan mutane

linzamin da zai jagorance su su kauce.

²⁹ Za ku kuma rera

kamar a daren da kuke shagalin biki mai tsarki;

zukatanku za su yi farin ciki

kamar sa'ad da mutane sukan haura da busa

zuwa dutsen UBANGIJI,

zuwa Dutse na Isra'ila.

³⁰ UBANGIJI zai sa mutane su ji muryarsa mai daraja

ya kuma sa su ga hannunsa na saukowa

tare da fushi mai kuna da kuma wuta mai cinyewa,

gizagizai za su barke, za a yi hadarin tsawa da kanƙara.

³¹ Muryar UBANGIJI za ta firgita Assuriya

da sandar mulkinsa zai kashe su.

³² Kowane bugun da UBANGIJI zai yi musu

da bulalarsa na hukunci

zai zama kifi ga ganguna da garaya,

yayinda yake yaƙi da su da naushin hannunsa.

³³ An riga an shirya wurin konawa;

an shirya shi saboda sarki.
 An haƙa ramin wutarsa da zurfi da kuma fādi,
 da isashen wuta da itacen wuta;
 numfashin UBANGIJI,
 yana kamar kibiritu mai kuna,
 da aka sa masa wuta.

31

Kaiton waƙanda suke dogara ga Masar

¹ Kaiton waƙanda suka gangara zuwa Masar don neman taimako,
 waƙanda suke dogara ga dawakai,

waƙanda suke dogara ga yawan kekunan yaƙinsu
 da kuma a girman karfin mahayan dawakansu,
 amma ba sa dogara ga Mai Tsarkin nan na Isra'ila,
 ko ya nemi taimako daga UBANGIJI.

² Shi ma yana da hikima kuma zai iya kawo masifa;
 ba ya janye kalmominsa.

Zai yi gāba da gidan mugu,
 gāba da waƙanda suke taimakon masu aikata mugunta.

³ Amma Masarawa mutane ne ba Allah ba;
 dawakansu nama da jini ne ba ruhu ba.

Sa'ad da UBANGIJI ya miƙa hannunsa,
 shi da yake taimako zai yi tuntuƙe
 shi da aka taimaka zai fādi;
 dukansu biyu za su hallaka tare.

⁴ Ga abin da UBANGIJI ya faɗa mini,
 "Kamar yadda zaki kan yi ruri
 babban zaki a kan abin da ya yi farauta,
 kuma ko da yake dukan kungiyar makiyaya
 sun taru wuri ɗaya a kansa,
 ba zai jijjigu ta wurin ihunsu ba
 ko ya damu da kiraye-kirayensu,
 ta haƙa UBANGIJI Maɗfaukaki zai sauko
 don yā yi yaƙi a kan Dutsen Sihiyona da kuma a kan kwankolinsa.

⁵ Kamar tsuntsaye masu shawagi a sama
 haƙa UBANGIJI Maɗfaukaki zai kiyaye Urushalima;
 zai kāre ta ya kuma fanshe ta,
 zai 'ketare' ta ya kuma kubutar da ita."

⁶ Ku dawo gare shi ku da kuka yi masa babban tayarwa, ya Isra'ilawa.

⁷ Gama a wannan rana kowannenku zai ki gumakan azurfa da zinariya da hannuwanku masu zunubi suka yi.

⁸ "Za a karkashe Assuriyawa da takobin da ba na yin mutum ba;
 takobi, da ba na yin mutum ba, zai cinye.
 Za su gudu daga takobi

za a kuma sa samarinsu aikin dole.

⁹ Kaƙararsu za tã fādi saboda razana;
 da ganin matsayin yaƙin, shugabannin yaƙinsu za su firgita,"
 in ji UBANGIJI,

wanda wutarsa tana a Sihiyona,
 wanda matoyarsa tana a Urushalima.

32

Mulkin adalci

¹ Duba, sarki zai yi mulki cikin adalci
 masu mulki kuma su yi mulki da adalci.

² Kowane mutum zai zama kamar wurin fakewa daga iska
 mafaka kuma daga hadari,
 kamar rafuffukan ruwa a hamada
 da kuma inuwar babban dutse a keƙasasshiyar ƙasa.

³ Sa'an nan idanun waƙanda suka gani ba za su ƙara rufewa ba,
 kunnuwun waƙanda suka ji kuma za su saurara.

- 4 Zuciya marasa hakuri za su sani su kuma fahimta,
harshen masu ana'ana kuma zai sake su yi magana sosai.
- 5 Ba za a kara ce da wawa mai girma ba
ko kuwa a daukaka mazambaci.
- 6 Gama wawa maganar wauta yakan yi,
zuciyarsa ta cika da mugunta,
yana aikata abubuwan rashin sanin Allah
yana baza kurakurai game da UBANGIJI;
yana barin mayunwata da yunwa
ya kuma hana masu kishirwa ruwan sha.
- 7 Matakan mazambaci mugaye ne,
yana kulla mugayen shirye-shirye
don ya hallaka talakawa da karairayi,
ko sa'ad da rokon mai bukata da gaskiya ne.
- 8 Amma mutumin kirki kan yi shirye-shirye masu kirki,
kuma yakan tsaya a kan ayyukan kirki.
- Matan Urushalima*
- 9 Ku matan da kuke zaman jin dadi,
ku tashi ku saurare ni;
ku 'yan matan da kuke tsammani kuna da kariya,
ku ji abin da zan fada!
- 10 Cikin dan lokaci kasa da shekara guda
ku da kuke tsammani kuna da kariya za ku yi rawar jiki;
girbin 'ya'yan inabi zai kasa,
girbin 'ya'yan itatuwa kuma ba zai zo ba.
- 11 Ku yi rawar jiki, ku mata masu jin dadi,
ku sha wahala, ku 'yan matan da kuke tsammani kuna da kariya!
- Ku tufe rigunanku,
ku daura tsummoki a kwankwasonku.
- 12 Ku bugi kirjinku don gonaki masu kyau
don 'ya'yan inabi
- 13 da kuma don kasar mutanena,
da kasar da kayayyuwa da sarkafkiya ne suka yi girma,
I, ku yi kuka saboda dukan gidajen da da ake biki
da kuma domin wannan birnin da da ake murna a ciki.
- 14 Za a kyale kagarar,
a gudu a bar birnin da da ake hayaniya;
mafaka da hasumiyar tsaro za su zama kango har abada,
jin dadin jakuna, makiyaya don garkuna,
- 15 sai an zubo Ruhu a kanmu daga sama,
hamada kuma ta zama kasar mai taki,
gona mai taki kuma ta zama kamar kurmi.
- 16 Aikin gaskiya zai zauna a hamada
adalci kuma zai zauna a kasa mai taki.
- 17 Aikin adalci zai zama salama;
tasirin adalci zai zama natsuwa da tabbaci har abada.
- 18 Mutanena za su zauna lafiya a wuraren salama,
a gidaje masu kariya,
a wuraren hutun da babu fitina.
- 19 Ko da yake kankara za ta fado a jeji,
a kuma rurrushe birni gaba daya,
- 20 zai zama muku da albarka,
ku da kuke shuki iri kusa da kowane rafi,
kuna kuma barin lafiyayiyar makiyaya domin shanu da jakunanku.

33

Damuwa da taimako

- 1 Kaitonka, ya kai mai hallakarwa,
kai da ba a hallakar da kai ba!
Kaitonka, ya maciya amana,
kai da ba a ci amanarka ba!

- Sa'ad da ka daina hallakarwa,
za a hallaka ka;
sa'ad da ka daina cin amana,
za a ci amanarka.
- ² Ya UBANGIJI, ka yi mana jinƙai;
muna marmarinka.
Ka zama ƙarfinmu kowace safiya,
cetonmu a lokacin damuwa.
- ³ Da tsawar muryarka, mutane za su gudu;
sa'ad da ka tashi, al'ummai za su watse.
- ⁴ Ganimarku, ya al'ummai ƙanana fāri sun girbe;
kamar tarin fārin da mutane sun fāda wa.
- ⁵ UBANGIJI da girma yake, gama yana zaune a bisa;
zai cika Sihiyona cikin gaskiya da adalci.
- ⁶ Zai zama tabbataccen harsashi na koyaushe,
ma'ajin ceto da hikima da sani a yalwace;
tsoron UBANGIJI shi ne mabudin wannan dukiya.*
- ⁷ Duba, jarumawansu suna kuka da ƙarfi a tituna;
jakadun salama suna kuka mai zafi.
- ⁸ An gudu an bar manyan hanyoyi,
babu matafiye a kan hanyoyi.
Aka keta yarjejeniya,
an rena shaidunsa
ba a kuwa ganin girman kowa.
- ⁹ Kasa tana kuka an kuma gudu an bar ta,
Lebanon ta sha kunya ta kuma yankwane;
Sharon ta zama kamar Araba,
Bashan da Karmel sun kakaƙe ganyayensu.
- ¹⁰ "Yanzu zan tashi," in ji UBANGIJI.
"Yanzu ne za a daukaka ni;
yanzu za a daga ni sama.
- ¹¹ Kun yi cikin yayi,
kuka haifi kara;
numfashinku wuta ne da zai cinye ku.
- ¹² Za a kone mutane kamar da kuna farar kasa;
kamar kayayyuwan da aka sare aka kuma sa musu wuta."
- ¹³ Ku da kuke da nesa, ku ji abin da na yi;
ku da kuke kusa, ku san ikona!
- ¹⁴ Masu zunubi a Sihiyona sun firgita;
rawar jiki ya kama marasa sanin Allah suna cewa,
"Wane ne a cikinmu zai iya zama da wuta mai ci?
Wane ne a cikinmu zai iya zama da madawwamiyar ƙonewa?"
- ¹⁵ Shi da yake tafiya cikin adalci
yana kuma magana abin da yake daidai,
wanda yake ƙin riba daga cuta
yana kuma kiyaye hannunsa daga ƙarɓan cin hanci,
wanda yake hana kunnuwansa daga kulla kisa
ya kuma rufe idanunsa a kan tunanin aikata mugunta,
- ¹⁶ shi ne mutumin da zai zauna a bisa,
wanda mafarkasa za ta zama kagarar dutse.
Za a tanada abincinsa, kuma ruwa ba zai kasa masa ba.
- ¹⁷ Idanunku za su ga sarki a cikin kyansa
ku kuma hangi kasar da take shimfiƙe can da nisa.
- ¹⁸ Cikin tunaninku za ku yi tunani firgitar da ta faru tun da kuna cewa,
"Ina hafsan nan?"

* 33:6 Ko kuwa dukiya ce daga wurinsa

Ina wannan wanda yake karɓar haraji?
Ina hafsan da yake lura da hasumiyoyi?"

¹⁹ Ba za ku kara ganin waɗannan mutane masu girman kai kuma ba,
waɗannan mutane masu magana da harshen da ba ku fahimta ba.

²⁰ Ku duba Sihiyona, birnin shagulgulanmu;
idanunku za su ga Urushalima,
mazauni mai lafiya, tentin da ba za a taɓa gusar ba;
wanda ba a taɓa tumbuke turakunsa ba,
ko a tsinke igiyoyinta.

²¹ A can UBANGIJI zai zama Mai Iko Duka namu.
Zai zama kamar inda manyan koguna da rafuffuka suke.
Matukan jirgin ruwa ba za su kai wurinsu ba,
manyan jiragen ruwa ba za su yi zirga-zirga a kansu ba.

²² Gama UBANGIJI ne alkalinmu,
UBANGIJI ne mai ba mu dokoki,
UBANGIJI ne sarkinmu;
shi ne wanda zai cece mu.

²³ Maɗaurinku sun kunce
karfafan itacen jirgin ba su da k̄ariya,
fikafikan jirgin ba su buɗu ba.
Ta haka za a raba yalwar ganima
har ma guragu za su kwashe ganimar.

²⁴ Ba wani mazauna a Sihiyona da zai ce, "Ina ciwo";
za a kuma gafarta zunuban waɗanda suke zama a can.

34

Hukunci a kan al'ummai

¹ Ku zo kusa, ku al'ummai, ku kuwa saurara
ku kasa kunne, ku mutane!
Bari duniya ta ji, da kuma dukan abin da yake cikinta,
duniya, da dukan abin da yake fitowa daga gare ta!

² UBANGIJI yana fushi da dukan al'ummai;
hasalarsa tana a kan mayakansu.

Zai hallaka su tas,
zai ba da su a karkashe.

³ Za a jefar da waɗanda aka kashe
gawawwakinsu za su yi wari;
duwatsu za su jiku da jininsu.

⁴ Za a tumbuke dukan taurarin sammai
za a kuma nannade sararin sama kamar littafi;
dukan rundunar sama za su faɗɗafi
kamar ganyayen da suka yankwane daga kuringa,
kamar 'ya'yan ɓauren da suka bushe daga itacen ɓaure.

⁵ Takobina ya sha zararsa a cikin sammai;
duba, ya sauko cikin hukunci a kan Edom,
mutanen da zan hallaka tas.

⁶ Takobin UBANGIJI ya jiku da jini,
ya rufu da kitse,
jinin raguna da na awaki,
kitse daga kodar raguna.

Gama UBANGIJI ya yi hadayar Bozra
da kuma babban kisa a Edom.

⁷ Babban bijimin jeji zai faɗi tare da su,
marukan bijimi da manyan bijimai.
Kasarsu za ta cika da jini,
kura kuma zai cika da kitse.

⁸ Gama UBANGIJI yana da ranar daukar fansa,
shekarar ramuwa, don biya wa Sihiyona bukata.

- ⁹ Za a mai da rafuffukan Edom rami,
kurarta za tã zama kibiritun farar wuta;
kasarta za tã zama rami mai kuna!
- ¹⁰ Ba za a kashe ta ba dare da rana;
hayakinta za tã yi ta tashi har abada.
Daga tsara zuwa tsara za tã zama kango;
babu wani da zai kara wucewa ta wurin.
- ¹¹ Mujiyar hamada da mujiya mai kuka za su mallake ta;
babban mujiya da hankaka za su yi sheka a can.
Allah zai mike a kan Edom
magwajin bala'i
da ma'aunin kango.
- ¹² Sarakunanta ba za su kasance da wani abin da ake kira masarauta ba,
dukan sarakunanta za su bace.
- ¹³ Kayayyuwa za su mamaye fadodinta
kayayyuwa da sarkakkiya za su cika kagaranta.
Za tã zama mazaunin diloli
da gida don mujiyoyi.
- ¹⁴ Halittun hamada za su sadu da kuraye,
awakin jeji za su yi ta kiran juna;
a can halittun dare su ma za su huta
su kuma nemi wurin hutu wa kansu.
- ¹⁵ Mujiya za tã yi sheka a can ta zuba kwai;
za tã kyankyashe su, ta kuma kula da 'ya'yanta a inuwar fikafikanta;
a can kuma shirwa za su taru,
kowa da abokinsa.
- ¹⁶ Duba a cikin littafin UBANGIJI ka kuma karanta.
Babu wani a cikin waƙannan da ya bace,
babu ko ɗaya da ba ta da abokiya.
Gama bakinsa ne ya ba da umarni,
Ruhunsa kuma zai tara su wuri ɗaya.
- ¹⁷ Ya ba su rabonsu;
hannunsa ya rarraba musu ta wurin awo.
Za su mallake ta har abada
su kuma zauna a can daga tsara zuwa tsara.

35

Farin cikin waƙanda aka ceta

- ¹ Hamada da keƙasasshiyar kasa za su yi murna;
jeji zai yi farin ciki ya kuma hudo.
Kamar fure,
² zai buɗu ya hudo;
zai yi farin ciki mai girma ya kuma yi sowa don farin ciki.
Za a maido wa Lebanon da darajarta,
darajar Karmel da Sharon;
za su ga ɗaukakar UBANGIJI,
darajar Allahnmu.
- ³ Ku karfafa hannuwa marasa karfi,
ku karfafa gwiwoyin da suka gaji;
- ⁴ ku faɗa wa waƙanda suka karai a zukata,
"Ku yi karfin hali, kada ku ji tsoro;
Allahnku zai zo,
zai zo domin ya ɗau fansa;
da ramuwar Allah
zai zo don yã cece ku."
- ⁵ Sa'an nan idanun makafi za su buɗe
kunuwan kurame kuma su ji.
- ⁶ Sa'an nan guragu za su yi tsalle kamar barewa,
bebaye kuma su yi sowa don farin ciki.
Ruwa zai kwararo daga jeji

rafuffuka kuma a cikin hamada.

⁷ Yashi mai kuna zai zama tafki,
kekasasshiyar kasa kuma za ta cika da mafulbulan rafuffuka.
A mazaunin diloli, inda suka taɓa zama,
ciyawa da iwa da kyauro za su yi girma.

⁸ Kuma babbar hanya za ta kasance a can;
za a ce ta ita Hanyar Mai Tsarki.
Marasa tsarki ba za su yi tafiya a kanta ba;
za ta zama domin waɗanda suka yi tafiya a wannan Hanya ce;
mugaye da wawaye ba za su yi ta yawo a kanta ba.

⁹ Zaki ba zai kasance a can ba,
balle wani naman jeji mai faɗa ya haura kanta;
ba za a same su a can ba.

Amma fansassu ne kaɗai za su yi tafiya a can,
¹⁰ kuma fansassu na UBANGIJI za su komo.

Za su shiga Sihiyona da rerawa;
matuƙar farin ciki zai mamaye su.

Murna da farin ciki za su sha kansu,
baƙin ciki kuma da nishi za su gudu.

36

Sennakerib ya yi wa Urushalima barazana

(2 Sarakuna 18.13-27; 2 Tarihi 32.1-19)

¹ A shekara ta goma sha huɗu ta mulkin Sarki Hezekiya, Sennakerib sarkin Assuriya ya kai wa dukan birane masu kagaran Yahuda yaƙi ya kuma kame su.

² Sai sarkin Assuriya ya aiki sarkin yaƙinsa tare da mayaƙa masu yawa daga Lakish zuwa wurin Sarki Hezekiya a Urushalima. Sa'ad da sarkin yaƙi ya tsaya a wuriyar Tafkin Tudu, a hanya zuwa Filin Mai Wanki,

³ Eliyakim ɗan Hilkiya sarkin faɗa, Shebna magatakarda, da Yowa ɗan Asaf marubuci suka fita zuwa wurinsa.

⁴ Sai sarkin yaƙin ya ce musu, "Ku faɗa wa Hezekiya.

"Ga abin da babban sarki, sarkin Assuriya, ya faɗa. A kan me kake dangana wannan ƙarfin halinka?"

⁵ Ka ce kana da dabara da kuma ƙarfin mayaƙa, amma kana magana banza ce kawai. Ga wa ka dogara, da kake tayar mini?

⁶ Yanzu duba, kana dogara ga Masar, wannan ɗan tsinken kyauron dogarawa, wanda zai soki hannun mutum ya kuma ji masa rauni in ya dangana a kansa! Haka Fir'auna sarkin Masar yake ga duk wanda ya dogara da shi.

⁷ Kuma in ka ce mini, "Mun dogara ga UBANGIJI Allahnmu ne" ba shi ba ne Hezekiya ya rurrushe masujadan kan tudunsa da bagadansa, yana ce wa Yahuda da Urushalima, "Dole ku yi sujada wa gaban wannan bagade"?"

⁸ "Yanzu fa, bari in yi ciniki da maigidana, sarki Assuriya. Zan ba ka dawakai dubu biyu, in za ka sa mahaya a kansu!"

⁹ Yaya za ka ki hafsan mafi ƙanƙanci na hafsoshin maigidana, ko da yake kana dogara ga Masar don kekunan yaƙi da mahayan dawakai?"

¹⁰ Ban da haka kuma, na zo ne in faɗa in kuma hallaka wannan kasa ba tare da UBANGIJI ba? UBANGIJI kansa ya faɗa mini in tasar wa wannan kasa in kuma hallaka ta."

¹¹ Sai Eliyakim, Shebna da Yowa suka ce wa sarkin yaƙin, "Ka yi haƙuri ka yi wa bayinka magana da Arameyanci, da yake muna jinsa. Kada ka yi mana magana da Yahudanci a kunnen mutanen da suke kan katanga."

¹² Amma sarkin yaƙin ya amsa ya ce, "Kuna tsammani ga maigidanku da ku ne kawai maigidana ya aiko ni in yi waɗannan maganganu, ba ga mutanen da suke zama a kan katanga ba, waɗanda kamar ku, za su ci kashinsu su kuma sha fitsarinsu?"

¹³ Sa'an nan sarkin yaƙin ya tsaya ya kuma yi kira da Yahudanci ya ce, "Ku ji kalmomin babban sarki, sarkin Assuriya!"

¹⁴ Ga abin da sarki ya ce kada ku bar Hezekiya ya ruɗe ku. Ba zai cece ku ba!

¹⁵ Kada ku bar Hezekiya ya rarashe ku ku dogara ga UBANGIJI sa'ad da ya ce, "Tabbatacce UBANGIJI zai cece mu; ba za a ba da wannan birni a hannun sarkin Assuriya ba."

¹⁶ “Kada ku saurari Hezekiya. Ga abin da sarkin Assuriya ya faɗa. Ku nemi salama da ni ku kuma fito zuwa wurina. Ta haka kowa zai ci daga kuringarsa da kuma itacen faurensa ya kuma sha ruwa daga tankinsa,

¹⁷ sai na zo na kuma kwashe ku zuwa kasa kamar taku, kasar hatsi da kuma sabon ruwan inabi, kasar abinci da gonakin inabi.

¹⁸ “Kada ku bar Hezekiya ya rufe ku sa’ad da ya ce, ‘UBANGIJI zai cece mu.’ Allahn wata al’umma ya taɓa ceci kasarsa daga hannun sarkin Assuriya?

¹⁹ Ina allolin Hamat da na Arfad? Ina allolin Sefarfayim? Sun fanshi Samariya daga hannuna?

²⁰ Wanne cikin dukan allolin kasashen nan ya iya ceton kasarsa daga gare ni? Yaya kuwa UBANGIJI zai iya ceci Urushalima daga hannuna?”

²¹ Amma mutanen suka yi shiru ba su kuwa ce kome ba, gama sarki ya yi umarni cewa, “Kada ku amsa masa.”

²² Sai Eliyakim ɗan Hilkiya sarkin fada, Shebna magatakarda, da kuma Yowa ɗan Asaf marubuci suka tafi wurin Hezekiya, da rigunansu a kyakkece, suka kuwa faɗa masa abin da sarkin yaƙin ya yi ta farfaɗa.

37

An yi faɗin ceton Urushalima

(2 Sarakuna 19.1-13)

¹ Sa’ad da Sarki Hezekiya ya ji haka, sai ya kyakkece rigunansa ya kuma sanya tsummoki ya tafi ya shiga haikalin UBANGIJI.

² Ya aiki Eliyakim sarkin fada, Shebna magatakarda da kuma manyan firistoci, duka sanye da tsummoki, wurin Ishaya ɗan Amoz.

³ Suka faɗa masa cewa, “Ga abin da Hezekiya ya ce wannan rana ce ta baƙin ciki da tsawatawa da shan kunya, sai ka ce sa’ad da ‘ya’ya kan zo matakin haihuwa sa’an nan a rasa ƙarfin haihuwarsu.

⁴ Mai yiwuwa UBANGIJI Allahnka zai ji maganganun sarkin yaƙin da maigidansa, sarkin Assuriya, ya aika don yā zagi Allah mai rai, ya kuma tsawata masa saboda maganganun da UBANGIJI Allahnka ya ji. Saboda haka ka yi addu’a saboda raguwar da suke da rai.”

⁵ Sa’ad da shugabannin Sarki Hezekiya suka zo wurin Ishaya,

⁶ sai Ishaya ya ce musu, “Ku faɗa wa maigidanku cewa, ‘Ga abin da UBANGIJI ya faɗa. Kada ka ji tsoron abin da ka ji, maganganun nan da bayin sarkin Assuriya suka yi mini safo.

⁷ Ka saurara! Zan sa ruhuna a cikinsa saboda sa’ad da ya ji wani labari, zai koma zuwa kasarsa, a can kuwa zan sa a kashe shi da takobi.’”

⁸ Sa’ad da sarkin yaƙin ya ji cewa sarkin Assuriya ya bar Lakish, sai ya janye ya kuma sami sarki yana yaƙi da Libna.

⁹ To, fa, Sennakerib ya sami labari cewa Tirhaka, mutumin Kush sarkin Masar, yana fitowa don yā yi yaƙi da shi. Sa’ad da ya ji haka, sai ya aiki jakadu zuwa wurin Hezekiya da wannan magana.

¹⁰ “Ku faɗa wa Hezekiya sarkin Yahuda cewa kada ka bar allahn da ka dogara a kai ya rufe ka sa’ad da ya ce, ‘Ba za a ba da Urushalima ga sarkin Assuriya ba.’

¹¹ Tabbatacce ka ji abin da sarakunan Assuriya suka aikata ga dukan kasashe, suna hallaka su tas. Kai kuwa za ka tsira ne?

¹² Allolin al’umman da kakannina suka hallaka sun cece su ne, allolin Gozan, Haran, Refez da kuma na mutanen Eden waɗanda suke zama a Tel Assar?

¹³ Ina sarkin Hamat yake, sarkin Arfad fa, sarkin Sefarfayim, ko na Hena ko na Iffa?”

Addu’ar Hezekiya

(2 Sarakuna 19.14-19)

¹⁴ Hezekiya ya karɓi wasiƙar daga jakadun ya karanta ta. Sa’an nan ya haura zuwa haikalin UBANGIJI ya shimfiɗa ta a gaban UBANGIJI.

¹⁵ Sai Hezekiya ya yi addu’a ga UBANGIJI ya ce,

¹⁶ “Ya UBANGIJI Allah Maɗaukaki, Allah na Isra’ila, zaune a tsakanin kerubobi, kai kaɗai ne Allah a kan dukan masarautan duniya.

¹⁷ Ka kasa kunne, ya UBANGIJI, ka kuma ji; ka buɗe idanunka, ya UBANGIJI, ka kuma gani; ka saurara ga dukan maganganun da Sennakerib ya aika don yā zagi Allah mai rai.

¹⁸ “Gaskiya ce, ya UBANGIJI, cewa sarakunan Assuriyawa sun mai da dukan waɗannan mutane da kasashensu kango.

¹⁹ Sun jefar da gumakansu cikin wuta suka kuma hallaka su, gama su ba alloli ba ne itace ne kawai da dutse, da hannuwan mutane suka sarrafa.

²⁰ Yanzu, ya UBANGIJI Allahnmu, ka cece mu daga hannunsa, saboda masarautai a duniya su san cewa kai kadai ne, ya UBANGIJI, Allah.”

Fāduwar Sennakerib
(2 Sarakuna 19.20-34)

²¹ Sa’an nan Ishaya dan Amoz ya aika da saƙo wa Hezekiya cewa, “Ga abin da UBANGIJI, Allah na Isra’ila, ya faɗa. Saboda ka yi addu’a gare ni game da Sennakerib sarkin Assuriya,

²² ga abin da maganar UBANGIJI ya faɗa a kansa,
“Budurwa Diyar Sihiyona
ta rena tana kuma maka ba’a.

Diyar Urushalima
tana kada kai yayinda kake gudu.

²³ Wane ne ka zargi ka kuma yi wa saƙo?
A kan wa ka tā da muryarka
ka kuma daga idanu cikin fariya?
A kan Mai Tsarkin nan na Isra’ila!

²⁴ Ta wurin jakadunka
ka jibge zage-zage a kan Ubangiji.
Ka kuma ce,

‘Da kekunan yakina masu yawa
na hau kwankolin duwatsu,
kwankolin mafi tsayi na Lebanon.
Na sassare al’ul mafi tsayi
fir mafi kyau.

Na kai can wuri mafi nisa na kurminsa.

²⁵ Na haka rijiyoyi a baƙuwar kasa
na kuma sha ruwa a can.

Da tafin kafafuna
na busar da dukan rafuffukan Masar’

²⁶ “Ba ka ji ba cewa
tun dā can na shirya ya zama haka?

A kwanakin dā na kafa shi;
yanzu na sa ya faru,
cewa ka mai da birane masu mafaka
zuwa tsibin buraguzai.

²⁷ Mutanensu, suka rasa karfi,
sun firgita suka kuma sha kunya.

Suka zama kamar tsire-tsire a gona,
kamar tsire-tsiren ta suka tohu,
kamar ciyaware da ya tsiro a kan rufi,
wadda zafi ya yi wa kuna kafin tā yi girma.

²⁸ “Amma na san inda kake zama
da sa’ad da kakan fita ka kuma koma
da yadda ka harzuka gāba da ni.

²⁹ Saboda ka harzuka gāba da ni
kuma saboda girmankanka ya kai kunnuwana,
zan sa kuɗiya a hancinka
linzamina a bakinka,
zan kuma sa ka koma
ta hanyar da ka zo.

³⁰ “Wannan zai zama alama gare ka, ya Hezekiya,
“Wannan shekara za ka ci abin da ya yi girma da kansa,
shekara ta biyu kuma abin da ya tsiro daga wancan.
Amma a shekara ta uku za ka yi shuki ka kuma girba,
za ka dasa gonakin inabi ka kuma ci ‘ya’yansu.

³¹ Sauran da suka rage na gidan Yahuda kuwa
za su yi saiwa a karkashi su kuma ba da ‘ya’ya a bisa.

- ³² Gama daga Urushalima raguwa za tã fito,
kuma daga Dutsen Sihiyona kungiyar waƙanda suka tsira.
Himmar UBANGIJI Maƙaukaki
zai cika wannan.
- ³³ “Saboda haka ga abin da UBANGIJI yana cewa game da sarkin Assuriya,
“Ba zai shiga wannan birni ba
ya harbe kibiya a nan.
Ba zai zo gabansa da garkuwa ba
ko ya gina mahaurai kewaye a kansa ba.
- ³⁴ Ta hanyar da ya zo da ita zai koma;
ba zai shiga wannan birni ba,”
in ji UBANGIJI.
- ³⁵ “Zan kãre wannan birni in kuma cece shi,
saboda girmana da kuma saboda sunan Dawuda bawana!”
(2 Sarakuna 19.35-37)
- ³⁶ Sai mala’ikan UBANGIJI ya fita ya kuma karkashe mutane dubu ƙari da dubu tamanin
da dubu biyar a sansanin Assuriya. Sa’ad da mutane suka farka kashegari, sai ga
gawawwaki duk a kwance!
- ³⁷ Saboda haka Sennakerib sarkin Assuriya ya janye. Ya koma zuwa Ninebe ya zauna
a can.
- ³⁸ Wata rana, yayinda yake yin sujada a haikalin allahnsa Nisrok, ‘ya’yansa maza
Adrammelek da Sharezer suka kashe shi da takobi, suka kuma gudu zuwa kasar Ararat.
Esar-Haddon ƙansa kuwa ya gaje shi a matsayin sarki.

38

Ciwon Hezekiya

(2 Sarakuna 20.1-11; 2 Tarihi 32.24-26)

- ¹ A kwanakin nan sai Hezekiya ya kamu da ciwo ya kuma kusa ya mutu. Annabi
Ishaya ƙan Amoz ya tafi wurinsa ya kuma ce, “Ga abin da UBANGIJI ya ce ka shirya
gidanka, domin za ka mutu; ba za ka warke ba.”
- ² Hezekiya ya juye fuskarsa wajen bango ya kuma yi addu’a ga UBANGIJI,
³ “Ka tuna, ya UBANGIJI, yadda na yi tafiya a gabanka da aminci da dukan zuciya na
kuma yi abin da yake nagari a idanunka.” Sai Hezekiya ya yi kuka mai zafi.
- ⁴ Sai maganar UBANGIJI ta zo wa Ishaya cewa,
⁵ “Ka tafi ka fafa wa Hezekiya, ‘Ga abin da UBANGIJI Allah na kakanka Dawuda, ya
ce na ji addu’arka na kuma ga hawayenka; zan kara maka shekaru goma sha biyar ga
rayuwarka.
- ⁶ Zan kuwa cece ka da wannan birni daga hannun sarkin Assuriya. Zan kiyaye wannan
birni.
- ⁷ “Ga alamar UBANGIJI gare ka cewa UBANGIJI zai aikata kamar yadda ya yi alkawari.
⁸ Zan sa inuwar da rana ta yi a kan matakalal Ahaz ta koma baya da taki goma.”
Saboda haka inuwar ta koma da baya daga fuskar rana har taki goma.
- ⁹ Rubutun Hezekiya sarkin Yahuda bayan ciwonsa da kuma warkarwarsa.
- ¹⁰ Na ce, “Cikin tsakiyar rayuwata
dole in bi ta kofofin mutuwa
a kuma raba ni da sauran shekaruna?”
- ¹¹ Na ce, “Ba zan kara ganin UBANGIJI ba,
UBANGIJI a ƙasa ta masu rai;
ba zan kara ga wani mutum,
ko in kasance tare da waƙanda suke zama a wannan duniya ba.
- ¹² Kamar tentin makiyayi
an rushe gidana aka kuma ƙwace ta daga gare ni.
Kamar mai saƙa, na nannaƙe rayuwata,
ya kuma yanke ni daga sandar saƙa;
dare da rana ka kawo ni ga ƙarshe.
- ¹³ Na yi jira da haƙuri har safiya,
amma kamar zaki ya kakkarya kasusuwana duka;
dare da rana ka kawo ni ga ƙarshe.
- ¹⁴ Na yi kuka kamar mashirare ko zalbe,
na yi kuka kamar kurciya mai makoki.
Idanuna suka rasa ƙarfi yayinda na duba sammal.

Na damu; Ya Ubangiji, ka taimake ni!”

¹⁵ Amma me zan ce?

Ya riga ya yi mini magana, shi kansa ne kuma ya aikata.
Zan yi tafiya da tawali’u dukan kwanakina
saboda wahalar raina.

¹⁶ Ubangiji, ta waɗannan abubuwa ne mutane suke rayuwa;
ruhuna kuma yana samun rai a cikinsu shi ma.

Ka maido mini da lafiya
ka kuma sa na rayu.

¹⁷ Tabbatacce wannan kuwa saboda ribata ne
cewa in sha irin wahalan nan.

Cikin kaunarka ka kiyaye ni
daga ramin hallaka;

ka sa dukan zunubaina
a bayanka.

¹⁸ Gama kabari ba zai yabe ka ba,
matattu ba za su rera yabonka ba;
waɗanda suka gangara zuwa rami
ba za su sa zuciya ga amincinka ba.

¹⁹ Masu rai, masu rai, su suke yabonka,
kamar yadda nake yi a yau;
iyaye za su faɗa wa ‘ya’yansu
game da amincinka.

²⁰ UBANGIJI zai cece ni,
za mu kuma rera da kayan kidī masu tsirkiya

dukan kwanakinmu

a cikin haikalin UBANGIJI.

²¹ Ishaya ya riga ya ce, “Ku shirya curin da aka yi da ‘ya’yan ɓaure ku kuma shafa a marurun, zai kuwa warke.”

²² Hezekiya ya riga ya yi tambaya ya ce, “Me zai zama alama ta cewa zan haura zuwa haikalin UBANGIJI?”

39

Jakadu daga Babilon
(2 Sarakuna 20.12-19)

¹ A wannan lokaci Merodak-Baladan ɗan Baladan sarkin Babilon ya aika wa Hezekiya wasifu da kuma kyauta, domin ya ji rashin lafiyarsa da kuma warkarwarsa.

² Hezekiya ya marabci jakadun da murna ya kuma nuna musu abin da gidajen ajiyarsa sun kunsu, azurfa, zinariya, yaji, tatsatsen mai, dukan kayan yakinsa da kuma kome da yake a ma’ajinsa. Babu abin da yake a cikin fadansa ko cikin dukan masarautarsa da Hezekiya bai nuna musu ba.

³ Sai Ishaya annabi ya tafi wurin Sarki Hezekiya ya kuma tambaye shi ya ce, “Mene ne waɗannan mutane suka faɗa, kuma daga ina suka fito?”

Hezekiya ya amsa ya ce, “Daga ƙasa mai nisa. Sun zo ne daga Babilon.”

⁴ Annabi ya yi tambaya ya ce, “Mene ne suka gani a fadanka?”

Hezekiya ya ce, “Sun ga kome da kome a fadana. Babu abin da ban nuna musu a cikin ma’ajina ba.”

⁵ Sai Ishaya ya ce wa Hezekiya, “Ka ji maganar UBANGIJI Maɗaukaki.

⁶ Tabbatacce lokaci yana zuwa sa’ad da kome da yake cikin fadanka, da kuma dukan abin da kakanninka suka ajiye har yā zuwa yau, za a kwashe zuwa Babilon babu abin da za a bari, in ji UBANGIJI.

⁷ Waɗansu cikin zuriyarka, nama da jininka waɗanda za a haifa maka, za a kwashe su a tafi, za su zama bābanni a fadan sarkin Babilon.”

⁸ Hezekiya ya ce, “Maganar UBANGIJI da ka yi tana da kyau.” Gama ya yi tunani a ransa cewa, “Salama da ƙariya za su kasance a zamanina.”

40

Ta’aziyya don mutanen Allah

¹ Ta’aziyya, ku ta’azantu mutanena,

- in ji Allahnku.
² Yi magana mai kwantar da rai ga Urushalima,
ku kuma furta mata
cewa aiki mai zafinta ya isa,
cewa an fanshi zunubinta,
cewa ta karfi daga hannun UBANGIJI
ninki biyu saboda dukan zunubanta.
- ³ Muryar wani tana kira cewa,
“A cikin hamada ku shirya
hanya saboda UBANGIJI,*
ku miƙe manyan hanyoyi domin Allahnmu
a cikin jeji.
- ⁴ Za a cike kowane kwari,
a baje kowane dutse da kowane tudu;
za a mayar da karkatattun wurare su zama sumul,
munanan wurare kuma su zama da kyau.
- ⁵ Za a kuma bayyana d’aukakar UBANGIJI,
dukan mutane kuwa za su gan ta.
Gama UBANGIJI da kansa ne ya yi magana.”
- ⁶ Muryar tana cewa, “Ka yi shela.”
Na kuwa ce, “Me zan yi shelar?”
- “Dukan mutane kamar ciyawa suke,
kuma dukan d’aukarsu kamar furannin jeji ne.
- ⁷ Ciyawa takan yankwane, furanni kuma su yi yaushi,
domin UBANGIJI ya hura iska a kansu.
Tabbatacce mutane ciyawa ne.
- ⁸ Hakika ciyawa takan yankwane, furanni kuma su yi yaushi,
amma maganar Allahnmu tana nan daram har abada.”
- ⁹ Kai da ka kawo labari mai daɗi wa Sihiyona,
ka haura a bisa dutse.
Kai da ka kawo labari mai daɗi wa Urushalima,†
ka ta da muryarka ka yi ihu,
ka daga ta, kada ka ji tsoro;
fada wa garuruwan Yahuda,
“Ga Allahnku!”
- ¹⁰ Duba, UBANGIJI Mai Iko Duka yana zuwa da iko,
hannunsa kuma yana yin mulki dominsa.
Duba, ladarsa tana tare da shi,
sakamakonsa kuma na rakiyarsa.
- ¹¹ Yakan lura da garkensa kamar makiyayi.
Yakan tattara tumaki wuri d’aya
ya riƙe su kurkusa da kirjinsa;
a hankali kuma yakan bi da masu ba da mama.
- ¹² Wane ne ya auna ruwaye a tafin hannunsa,
ko kuwa ya gwada tsawon sammai da faɗin tafin hannunsa?
Wane ne ya riƙe kurar kasa a kwando,
ko kuwa ya auna nauyin duwatsu a magwaji,
tuddai kuma a ma’auni?
- ¹³ Wane ne ya fahimci zuciyar*UBANGIJI,
ko kuwa ya koya masa a matsayin mashawarcinsa?
- ¹⁴ Wane ne UBANGIJI ya nemi shawararsa don ya ganar da shi,
wane ne kuma ya koya masa hanyar da ta dace?
Wane ne ya koya masa sani
ko ya nuna masa hanyar fahimta?

* **40:3** Ko kuwa Muryar wani mai kira a cikin hamada. “Ku shirya hanya domin UBANGIJI”. † **40:9** Ko kuwa Ya Sihiyona, mai kawo labari mai daɗi, haura bisa dutse. Ya Urushalima, mai kawo labari mai daɗi ‡ **40:13** Ko kuwa Ruhun; Ko kuwa ruhu

- 15 Tabbatacce al'ummai suna kama da d̄igon ruwa a cikin bokiti
an d̄auke su a matsayin kura a kan magwaji;
yakan auna tsibirai sai ka ce kura mai laushi.
- 16 Itatuwan Lebanon ba su isa a yi wutar bagade da su ba,
balle dabbobinsa su isa yin hadayun konawa.
- 17 A gabansa dukan al'ummai ba kome ba ne;
ya d̄auke su ba a bakin kome ba
kuma banza ne kurum.
- 18 To, ga wane ne za ka kwatanta Allah?
Wace siffa za ka kwatanta shi da ita?
- 19 Gunki dai, makeri kan yi zubinsa,
makerin zinariya kuma yā kera shi da zinariya
yā kuma sarrafa masa sarƙoƙin azurfa.
- 20 Mutumin da talauci ya sha kansa da ba zai iya miƙa irin hadayar nan ba
kan zaƙi itacen da ba zai ruƙe ba.
- Yakan nemi gwanin sassaka
don yā sassaka masa gunkin da ba zai fādi ba.
- 21 Ba ku sani ba?
Ba ku taƙa ji ba?
Ba a faɗa muku daga farko ba?
Ba ku fahimta ba tun kafawar duniya?
- 22 Yana zaune a kursiyi a bisa iyakar duniya,
kuma mutanenta suna kama da fāra.
- Ya miƙa sammai kamar rumfa,
ya kuma shimfiɗa su kamar tentin da za a zauna a ciki.
- 23 Yakan mai da sarakuna ba kome ba
yā mai da masu mulkin wannan duniya wofi.
- 24 Ba da jimawa ba bayan an shuka su,
ba da jimawa ba bayan an dasa su,
ba da jimawa ba bayan sun yi saiwa a kasa,
sai yā hura musu iska su yankwane,
guguwa kuma ta kwashe su kamar yayi.
- 25 “Ga wa za ku kwatanta ni?
Ko kuwa wa yake daidai da ni?” In ji Mai Tsarkin nan.
- 26 Ku d̄aga idanunku ku duba sammai.
Wane ne ya halicce dukan waɗannan?
Wane ne ya fitar da rundunar taurari ɗaya-ɗaya,
yana kiransu, kowanne da sunansa.
Saboda ikonsa mai girma da kuma karfinsa mai girma,
babu ko ɗayansu da ya faɗe.
- 27 Ya Yaƙub, ya Isra'ila, me ya sa kake ce
kana kuma gunaguni cewa,
“Hanyata tana a boye daga UBANGIJI;
Allah bai kula da abin da yake damuna ba”?
- 28 Ba ku sani ba?
Ba ku ji ba?
UBANGIJI madawwamin Allah ne,
Mahaliccin iyakokin duniya.
Ba zai taƙa gaji ko yā kasala ba,
kuma fahimtarsa ya wuce gaban ganewar mutum.
- 29 Yakan ba da karfi ga waɗanda suka gaji
yā kuma kara karfi ga marasa karfi.
- 30 Ko matasa ma kan gaji su kuma kasala,
samari kuma kan yi tuntuƙe su fādi;
- 31 amma waɗanda suka dogara ga UBANGIJI
za su sabunta karfinsu.
Za su yi firiya da fikafikai kamar gaggafa;
za su kuma yi gudu ba kuwa za su gaji ba,

za su yi tafiya ba kuwa za su kasala ba.

41

Mai taimakon Isra'ila

- 1 "Ku yi shiru a gabana, ku tsibirai!
Bari al'ummai su sabunta karfinsu!
Bari su zo gaba su yi magana;
bari mu sadu a wurin shari'a.
- 2 "Wa ya zuga wannan daga gabas,
yana kiransa cikin adalci ga yin hidima?*"
Ya miƙa masa al'ummai
ya kuma yi nasara da sarakuna a gabansa.
Ya mai da su kura da takobinsa,
zuwa inda iska ke hurawa ta wurin bugun da ya yi musu.
- 3 Ya fafare su ya kuma yi tafiyarsa lafiya kalau,
a hanyar da kafafunsa ba su taɓa bi ba.
- 4 Wane ne ya taɓa yin haka ya kuma sa ya faru,
yana kira ga tsararraki daga farko?
Ni, UBANGIJI ina can tun farkonsu
ni kuma ina can har karshe, Ni ne shi."
- 5 Tsibirai sun gan shi suka kuma ji tsoro;
iyakokin duniya sun yi rawar jiki.
Suka kusato suka kuma zo gaba;
6 kowa na taimakon wani
yana ce wa ɗan'uwansa, "Ka karfafa!"
- 7 Masassaki yakan karfafa makerin zinariya,
kuma shi mai gyara da guduma ya yi sumul
yakan karfafa mai harhadawa.
Ya ce game da haɗin, "Ya yi kyau."
Yakan buga kusoshi su riƙe gunkin don kada yā fāfi.
- 8 "Amma kai, ya Isra'ila, bawana,
Yaƙub, wanda na zaɓa,
zuriyar Ibrahim abokina,
9 na ɗauke ka daga iyakar duniya,
daga kusurwoyi masu nesa na kira ka.
Na ce, 'Kai bawana ne';
na zaɓe ka ban kuwa fi ka ba.
- 10 Saboda haka kada ka ji tsoro, gama ina tare da kai;
kada ka karai, gama ni ne Allahnka.
Zan karfafa ka in kuma taimake ka;
zan riƙe ka da hannun damana mai adalci.
- 11 "Duk wanda ya yi fushi da kai
tabbatacce zai sha kunya da kaskanci;
wadanda suka yi hamayya da kai
za su zama kamar ba kome ba su kuma hallaka.
- 12 Ko ka nemi abokan gābanka,
ba za ka same su ba.
Wadanda suke yaƙi da kai
za su zama kamar ba kome ba.
- 13 Gama ni ne UBANGIJI Allahnka,
wanda ya riƙe ka da hannun damana
ya kuma ce maka, Kada ka ji tsoro;
zan taimake ka.
- 14 Kada ka ji tsoro, ya Yaƙub marar karfi,
ya karamin Isra'ila,
gama ni kaina zan taimake ka," in ji UBANGIJI,

* 41:2 Ko kuwa / wanda nasara ke samunsa a kowane mataki

- Mai Fansarka, Mai Tsarkin nan na Isra'ila.
 15 "Duba, zan sa ka cikin abin sussuka,
 saboda kuma mai kaifi mai haƙora da yawa.
 Za ka yi sussukar duwatsu ka ragargaza su,
 ka kuma farfashe tuddai su zama kamar yayi.
 16 Za ka tankaƙe su, iska kuma ta kwashe su,
 guguwa kuma za ta warwatsa su.
 Amma za ka yi farin ciki a cikin UBANGIJI
 ka kuma daukaka a cikin Mai Tsarkin nan na Isra'ila.
- 17 "Matalauta da mabukata suna neman ruwa,
 amma babu kome;
 harsunansu sun bushe saboda kishi.
 Amma Ni UBANGIJI zan amsa musu;
 Ni, Allah na Isra'ila, ba zan yashe su ba.
 18 Zan sa koguna su malalo a kekasassun tuddai,
 mafulbulan ruwa kuma a kwaruruka.
 Zan mai da hamada tafkunan ruwa,
 busasshiyar kasa kuma ta zama mafulbulan ruwa.
 19 Zan sa a hamada ta tsiro da
 al'ul da itacen kirya, da itacen ci-zaki, da zaitun.
 Zan sa itace mai girma a kasashe masu sanyi ya tsiro a kekasasshiyar kasa,
 tare da fir da kuma saifires,
 20 don mutane su gani su kuma sani,
 su lura su kuma fahimci,
 cewa hannun UBANGIJI ne ya aikata haka,
 cewa Mai Tsarkin nan na Isra'ila ya sa abin ya faru.
- 21 "Ka gabatar da damuwarka," in ji UBANGIJI.
 "Ka kawo gardandaminka," in ji Sarki na Yakub.
 22 "Ka shigar da gumakanka don su fada mana
 abin da zai faru.
 Fada mana abubuwan da suka riga suka faru,
 domin mu lura da su
 mu kuma san abin da zai faru a karshe.
 Ko kuwa ku furta mana abubuwan da za su faru,
 23 fada mana abin da nan gaba ta kunsu,
 don mu san cewa ku alloli ne.
 Ku yi wani abu, mai kyau ko mummuna,
 don mu ji tsoro da fargaba.
 24 Amma ku ba kome ba ne
 kuma ayyukanku banza da wofi ne;
 duk wanda ya zaƙe ku abin kyama ne.
- 25 "Na zuga wani daga arewa, ya kuwa zo,
 wani daga inda rana ke fitowa wanda yake kira bisa sunana.
 Yana takawa a kan masu mulki kamar da taƙarya,
 sai ka ce maginin tukwane yana taka laka.
 26 Wa ya fadi wannan tun daga farko, don mu sani,
 ko kafin ya faru, don mu ce, 'Ya fadi daidai?'
 Ba wanda ya fadi wannan,
 ba wanda ya riga fadƙe shi,
 ba wanda ya ji wata magana daga gare ku.
 27 Ni ne na farkon da ya ce wa Sihiyona, 'Duba, ga su nan!'
 Na ba wa Urushalima sakon labari mai dadi.
 28 Na duba amma ba kowa
 ba wani a cikinsu da zai ba da shawara,
 ba wani da zai ba da amsa sa'ad da na tambaye su.
 29 Duba, dukansu masu karya ne!
 Ayyukansu ba su da riba;
 siffofinsu iska ne kawai da ruƙami.

42

Bawan UBANGIJI

¹ “Ga bawana, wanda na d’aukaka,
zababben nan nawa wanda nake jin dadi;
Zan sa Ruhuna a cikinsa
zai kuwa kawo adalci ga al’ummai.
² Ba zai yi ihu ko ya ta da murya,
ko ya daga muryarsa a tituna ba.
³ Iwan da ta tankware ba zai karye ba,
ba zai kashe lagwani mai hayaki ba.
Cikin aminci zai kawo adalci;
⁴ ba zai kasa ko ya karai ba
sai ya kafa adalci a duniya.
Cikin dokarsa tsibirai za su sa zuciya.”

⁵ Ga abin da Allah UBANGIJI ya ce,
shi da ya halicci sammai ya kuma miƙe su,
wanda ya shimfiɗa duniya da dukan abin da ya fito cikinta,
wanda ya ba wa mutanenta numfashi,
da rai ga waɗanda suke tafiya a kanta.

⁶ “Ni UBANGIJI, na kira ka cikin adalci;
zan riƙe hannunka.

Zan kiyaye ka in kuma sa ka
zama alkawari ga mutane
haske kuma ga Al’ummai,

⁷ don ka buɗe idanun makafi
ka ‘yantar da kamammu daga kurkuku
kuma kunce d’aurarrun kurkuku masu zama cikin duhu.

⁸ “Ni ne UBANGIJI; sunana ke nan!

Ba zan ba da d’aukakata ga wani ba ko yabona ga gumaka.

⁹ Duba, abubuwan da sun tabbata,
sababbin abubuwa kuwa nake furtawa;
kaƙin ma su soma faruwa
na sanar da su gare ku.”

Wakar yabo ga UBANGIJI

¹⁰ Ku rera sabuwar waka ga UBANGIJI,
ku yi yabonsa daga iyakar duniya,
ku da kuka gangara zuwa teku, da kome da yake cikinsa,
ku tsibirai, da waɗanda suke zama a cikinsu.

¹¹ Bari hamada da garuruwanta su ta da muryoyinsu;
bari wuraren zaman da Kedar ke zama su yi farin ciki.

Bari mutanen Sela su rera don farin ciki;
bari su yi sowa daga kwankolin duwatsu.

¹² Bari su d’aukaka UBANGIJI
su kuma yi shelar yabonsa a tsibirai.

¹³ UBANGIJI zai fita ya yi yaƙi kamar mai ƙarfi,
kamar jarumi zai yi himma;
da ihu zai ta da kirarin yaƙi
zai kuma yi nasara a kan abokan gaɓansa.

¹⁴ “Na daɗe ina shiru,
na yi shiru na kuma kame kaina.
Amma yanzu, kamar mace mai naƙuda,
na yi kara, ina nishi ina kuma haki.

¹⁵ Zan lalatar da duwatsu da tuddai
in busar da dukan itatuwansu;
zan mai da koguna su zama tsibirai
in kuma busar da tafkuna.

¹⁶ Zan yi wa makafi jagora a hanyoyin da ba su taɓa sani ba,
a hanyoyin da ba a saba ba zan bishe su;

zan mai da duhu ya zama haske a gabansu
in kuma mai da kasa mai kururrumai ta zama sumul.

Abubuwan da zan yi ke nan;
ba zan yashe su ba.

¹⁷ Amma waƙanda suka dogara ga gumaka,
waƙanda suke ce wa siffofi, 'Ku ne allolinmu,'
za a mai da su baya da kunya.

Isra'ila makaho da kuma kurma

¹⁸ "Ka ji, kai kurma;
duba, kai makaho, ka kuma gani!

¹⁹ Wane ne makaho in ba bawana ba,
da kuma kurma in ba ɗan aikan da na aika ba?

Wane ne makaho kamar wanda ya miƙa kai gare ni,
makaho kamar bawan UBANGIJI?

²⁰ Kun ga abubuwa masu yawa, amma ba ku kula ba;
kunnuwanku suna a buƙe, amma ba kwa jin wani abu."

²¹ Yakan gamsar da UBANGIJI
saboda adalcinsa

ya sa dokarsa ta zama mai girma da kuma mai ɗaukaka.

²² Amma ga mutanen da aka washe aka kuma kwashe ganima,
an yi wa dukansu tarko a cikin rammuka
ko kuma an boye su cikin kurkuku.

Sun zama ganima,
babu wani da zai kuɓutar da su;

an mai da su ganima,
ba wanda zai ce, "Mayar da su."

²³ Wane ne a cikinku zai saurari wannan
ko ya kasa kunne sosai a cikin kwanaki masu zuwa?

²⁴ Wa ya ba da Yaƙub don yā zama ganima
Isra'ila kuma ga masu kwasar ganima?

Ba UBANGIJI ba ne,
wanda kuka yi wa zunubi?

Gama ba su bi hanyoyinsa ba;
ba su yi biyayya da dokarsa ba.

²⁵ Saboda haka ya zuba musu zafin fushinsa,
yaƙi mai tsanani.

Ya rufe su cikin harsunan wuta, duk da haka ba su gane ba;
ya cinye su, amma ba su koyi kome ba.

43

Mai Ceto kaɗai na Isra'ila

¹ To, fa, ga abin da UBANGIJI yana cewa,
shi da ya halicce ka, ya Yaƙub,

shi da ya siffanta ka, ya Isra'ila,
"Kada ka ji tsoro, gama na fanshe ka;
na kira ka da suna; kai nawa ne.

² Sa'ad da kuka bi ta ruwaye,
zan kasance tare da ku;

sa'ad da kuka bi ta koguna,
ba za su kwashe ku ba.

Sa'ad da kuke tafiyata cikin wuta,
ba za taƙaƙe ku ba;
harsunan wutar ba za su kome ku ba.

³ Gama ni ne UBANGIJI, Allahnku,
Mai Tsarkin nan na Isra'ila, Mai Cetonku;

na bayar da Masar don fansa,
Kush da Seba a maimakonku.

⁴ Da yake ku masu daraja da kuma girma ne a idona,
saboda kuma ina ƙaunarku,
zan ba da mutane a maimakonku,

- al'umma kuma domin ranku.
⁵ Kada ku ji tsoro, gama ina tare da ku;
 zan kawo yaranku daga gabas
 in kuma tattara ku daga yamma.
⁶ Zan ce wa arewa, 'Ku miƙa su!
 Ga kudu kuma, 'Kada ku riƙe su.'
 Kawo 'ya'yana maza daga nesa
 'ya'yana mata kuma daga iyakar duniya,
⁷ kowa da ake kira da sunana,
 wanda aka halitta saboda d'aukakata,
 wanda na siffanta na kuma yi."
⁸ Jagoranci waƙanda suke da idanu amma suke makafi,
 waƙanda suke da kunnuwa amma suke kurame.
⁹ Dukan al'ummai su taru
 mutane kuma su tattaru.
 Wane ne a cikinsu ya yi faɗar wannan
 ya kuma yi mana shelar abubuwan da suka riga suka faru?
 Bari su kawo shaidunsu don su tabbatar cewa sun yi daidai,
 don waƙansu su ji su kuma ce, "Gaskiya ne."
¹⁰ "Ku ne shaiduna," in ji UBANGIJI,
 "bawana kuma wanda na zaɓa,
 saboda ka sani ka kuma gaskata ni
 ka kuma fahimci cewa ni ne shi.
 Kafin ni babu allahn da aka siffanta,
 ba kuwa za a yi wani a bayana ba.
¹¹ Ni kaɗai, ni ne UBANGIJI,
 kuma in ban da ni babu wani mai ceto.
¹² Na bayyana na ceci na kuma furta,
 Ni ne, ba wani baƙon allah a cikinku.
 Ku ne shaiduna," in ji UBANGIJI, "cewa ni ne Allah.
¹³ I, kuma tun fil azal ni ne shi.
 Babu wani da zai amshi daga hannuna.
 Sa'ad da na aikata, wa zai iya sauyawa?"
Jinkan Allah da rashin amincin Isra'ila
¹⁴ Ga abin da UBANGIJI yana cewa,
 Mai Fansarku, Mai Tsarkin nan na Isra'ila,
 "Saboda ku zan aika Babilon
 in kawo dukan Babiloniyawa kamar masu gudun hijira,*
 a cikin jiragen ruwa waƙanda suke taƙama da su.
¹⁵ Ni ne UBANGIJI, Mai Tsarkin nan,
 Mahaliccin Isra'ila, Sarkinku."
¹⁶ Ga abin da UBANGIJI yana cewa,
 shi da ya yi hanya ta cikin teku,
 hanya ta cikin manyan ruwaye,
¹⁷ wanda ya ja kekunan yaƙi da dawakai,
 mayaƙa da kuma ƙarin mayaƙa tare
 ya kwantar da su a can, ba kuwa za su ƙara tashi ba,
 ya kashe hayaƙi daga lagwani,
¹⁸ "Ku manta da abubuwan da suka riga suka faru;
 kada ku yi tunanin abin da ya riga ya wuce.
¹⁹ Duba, ina yi abu sabo!
 Yanzu yana faruwa; ba ku gan shi ba?
 Ina yin hanya a cikin hamada
 rafuffuka kuma a cikin keƙasasshiyar ƙasa.
²⁰ Namun jeji suna girmama ni,
 diloli da mujiyoyi ma haka,
 domin na tanada musu ruwa a hamada
 da rafuffuka a keƙasasshiyar ƙasa,
 don a ba da abin sha ga mutanena, zaɓaɓɓuna,

* 43:14 Ko kuwa *Kaldiyawa*

²¹ mutanen da na yi saboda kaina
don su furta yabona.

²² “Duk da haka ba ku kira bisa sunana ba, ya Yakub,
ba ku gajiyar da kanku saboda ni ba, ya Isra’ila.

²³ Ba ku kawo mini tumaki don hadaya ta konewa ba,
balle ku girmama ni da hadayunku.

Ban nawaita muku da hadaya ta gari ba
balle in gajiyar da ku da bukatar turare.

²⁴ Ba ku saya wani turaren kalamus domina ba
ko ku gamshe ni da kitsen hadayunku.

Amma kun nawaita ni da zunubanku
kuka kuma gajiyar da ni da laifofinku.

²⁵ “Ni kadai ne na shafe
laifofinku, saboda sunana,
ban kuma kara tunawa da zunubanku ba.

²⁶ Ku tunashe ni abin da ya riga ya wuce,
bari mu yi muhawwara wannan batu tare;
ku kawo hujjarku na nuna rashin laifinku.

²⁷ Mahaifinku na farko ya yi zunubi;
masu magana a madadinku suka yi mini tayarwa.

²⁸ Saboda haka zan kunyata manyan baki na haikalinku,
zan tura Yakub ga hallaka
Isra’ila kuwa yā zama abin dariya.

44

Isra’ila zabaɓɓe

¹ “Amma yanzu ka saurara, ya Yakub, bawana,
Isra’ila, wanda zaɓa.

² Ga abin da UBANGIJI yana cewa,
shi wanda ya yi ka, wanda ya siffanta ka a cikin mahaifa,
wanda kuma zai taimake ka.

Kada ka ji tsoro, ya Yakub, bawana,
Yeshurun, wanda na zaɓa.

³ Gama zan zuba ruwa a kekasasshiyar kasa,
rafuffuka kuma a busasshiyar kasa;
zan ba da Ruhuna ga ‘ya’yanka,
albarkata kuma ga zuriyarka.

⁴ Za su tsiro kamar ciyawa a wuriyar ruwa,
kamar kurmi kusa da rafuffuka masu gudu.

⁵ Wani zai ce, ‘Ni na UBANGIJI ne’;
wani kuma zai kira kansa da sunan Yakub;
har yanzu wani zai rubuta a hannunsa, ‘Na UBANGIJI,’
ya kuma d’auki sunan Isra’ila.

UBANGIJI, ba gumaka ba

⁶ “Ga abin da UBANGIJI yana cewa,
Sarki da kuma Mai Fansar Isra’ila, UBANGIJI Maɗaukaki.

Ni ne farko ni ne kuma karshe;
in ban da ni babu wani Allah.

⁷ Wane ne kuwa kama da ni? Ya faɗa a ji.
Bari yā yi shela ya kuma nuna shi a gabana
mene ne ya faru tun da na kafa mutanena na dā,
mene ne kuma bai riga ya faru ba,
I, bari yā faɗa abin da zai zo.

⁸ Kada ku firgita kada kuma ku ji tsoro.
Ban furta wannan na kuma yi faɗar haka tuntuni ba?
Ku ne shaiduna. Akwai wani Allah in ban da ni?
A’a, babu wani Dutse; ban san da wani ba.”

⁹ Duk masu yin gumaka ba kome ba ne,

- da kuma abubuwan da suke d'auka da daraja banza ne.
 Waɗanda za su yi magana a madadinsu makafi ne;
 jahilai ne, marasa kunya.
- ¹⁰ Waɗanda suke siffanta allah su kuma yi zubin gunki,
 waɗanda ba za su yi musu ribar kome ba?
- ¹¹ Shi da irinsa za su sha kunya;
 masu sassaka ba kome ba mutane ne kurum.
 Bari su tattaru su d'auki matsayinsu;
 za su firgita su kuma sha mummunan kunya.
- ¹² Makeri yakan d'auki kayan aiki
 ya yi aiki da shi a cikin garwashi;
 ya kera gunki da guduma,
 ya gyara shi da hannuwansa masu karfi.
 Yakan ji yunwa ya kuma rasa karfi;
 yakan sha ruwa ya kuma ji gajiya.
- ¹³ Kafinta yakan gwada katako
 yā kuma zāna siffar da alli;
 yā goge shi da kayan aiki
 yā kuma zāna shi da alkalami.
 Yā siffanta shi a kamannin mutum,
 mutum cikin dukan darajarsa,
 don yā ajiye shi a cikin masujada.
- ¹⁴ Yakan ka da itacen saifires, ko kuwa ya d'auki saifires ko oak.
 Yā bar shi yā yi girma a cikin itatuwan kurmi,
 ko yā shuka itacen fir, ruwan sama kuma yā sa yā yi girma.
- ¹⁵ Abin hura wutar mutum ne;
 yakan d'ebi waɗansu yā hura wuta don yā ji d'umi,
 ya hura wuta yā gasa burodi.
 Amma yakan kera zinariya yā kuma yi masa sujada;
 yakan yi gunki sa'an nan yā rusuna masa.
- ¹⁶ Rabin katakon yakan kone a wuta;
 a kansa yakan dafa abincinsa,
 yā gasa namansa yā kuma ci sai ya Koshi.
 Yakan ji d'umi yā kuma ce,
 "Aha! Na ji d'umi; na gan wutar."
- ¹⁷ Da sauran itacen yakan yi allah, gunkinsa;
 yā rusuna masa yā kuma yi sujada.
 Yakan yi masa addu'a yā ce,
 "Ka cece ni; kai ne allahna."
- ¹⁸ Ba su san kome ba, ba su fahimci kome ba;
 an rufe idanunsu don kada su gani,
 tunaninsu kuma a rufe don kada su fahimta.
- ¹⁹ Ba wanda yakan dakata ya yi tunani,
 ba wanda yake da sani ko fahimi ya ce,
 "Da rabinsa na yi amfani da shi don hura wuta;
 na ma gasa burodi a kan garwashinsa,
 na gasa nama na kuma ci.
 Ya kamata in yi abin kyama daga abin da ya rage?
 Ya kamata in rusuna wa guntun katako?"
- ²⁰ Yana cin toka, zuciyar da ta rufe tana baɗ da shi;
 ba zai iya cece kansa ba, ko ya ce,
 "Wannan abin da yake hannun dama na ba karya ba ne?"
- ²¹ "Tuna da waɗannan abubuwa, ya Yakub,
 gama kai bawana ne, ya Isra'ila.
 Na yi ka, kai bawana ne;
 Ya Isra'ila, ba zan manta da kai ba.
- ²² Na shafe laifofinka kamar girgije,
 zunubanka kamar hazon safe.
 Ka komo wurina,
 gama na kufutar da kai."

23 Ku rera don farin ciki, ya sammai, gama UBANGIJI ya aikata wannan;
ku yi sowa, ya duniya a karkashi.

Ku farke da wakofi, ku duwatsu,
ku jeji da dukan itatuwanku,
gama UBANGIJI ya kubutar da Yakub,
ya nuna daukakarsa a cikin Isra'ila.

Za a zauna a Urushalima

24 "Ga abin da UBANGIJI yana cewa,
Mai Fansarka, wanda ya yi ka a cikin mahaifa.

"Ni ne UBANGIJI,
wanda ya yi dukan abubuwa,
wanda ya shimfiɗa sammai
ya kuma kafa harsashen duniya da kansa,
25 wanda ya sassake alamun annabawan karya
ya masu duba suka zama wawaye,
wanda ya tumbuke koyon masu hikima
ya mai da shi banza,
26 wanda ya tabbatar da maganganun bayinsa
ya kuma cika annabce-annabcen 'yan aikansa,

"wanda ya ce game da Urushalima, 'Za a zauna a cikinta,'
game da garuruwan Yahuda, 'Za a gina su,'
27 wanda ya ce wa zurfin ruwaye, 'Ku bushe,
zan kuma busar da rafuffukanku,'
28 wanda ya yi zancen Sairus ya ce, 'Shi ne makiyayina
zan kuma cika dukan abin da na gan dama;
zai yi zancen Urushalima cewa, "Bari a sake gina ta,"
game da haikali kuma cewa, "Bari a kafa harsashinsa."'

45

1 "Ga abin da UBANGIJI ya faɗa wa shaffensa,
ga Sairus, wanda hannun damansa yana riƙe da shi
don ya ci al'ummai a gabansa
ya kuma tube makaman sarakuna,
don ya buɗe kofofi a gabansa
don kada a kulle kofofi.

2 Zan sha gabanka
in baje duwatsu;
zan farfashe kofofin tagulla
in kuma kakkarye kyamaren karfe.

3 Zan ba ka dukiyar duhu,
arzikin da aka ajiye a asirtattun wurare,
saboda ka san cewa ni ne UBANGIJI,
Allah na Isra'ila, wanda ya kira ka da suna.

4 Saboda sunan Yakub bawana,
Isra'ila zabaɓɓena,
na kira ka da suna
na ba ka matsayin bangirma,
ko da yake ba ka san ni ba.

5 Ni ne UBANGIJI, kuma babu wani;
in ban da ni babu wani Allah.

Zan karfafa ka,
ko da yake ba ka san ni ba,
6 saboda daga fitowar rana
har zuwa faɗuwarda
mutane za su san cewa babu wani in ban da ni.
Ni ne UBANGIJI, kuma babu wani.

7 Ni ne na siffanta haske na kuma halicci duhu,
ni ne nake ba da nasara in kuma jawo bala'i;

ni, UBANGIJI ne ke aikata dukan waƙannan abubuwa.

⁸ “Ku sammai, ku sauko da adalci kamar ruwan sama;
bari gizagizai su zubar da yayyafi kamar adalci.

Bari kasa ta buƙe,
bari ceto ya tsiro,
bari adalci ya yi girma tare da shi;
ni, UBANGIJINE, na sa ya faru.

⁹ “Kaitonka mai gardama da Wanda ya yi ka,
da wanda yake kasko a cikin kasko a kasa.

Yumbu ya iya ce wa magini,
‘Me kake yi?’

Aikinka na iya cewa,
‘Ba shi da hannuwa?’

¹⁰ Kaiton wanda yake cewa mahaifinsa,
‘Me ka manta?’

Ko kuwa ga mahaifiyarsa,
‘Me kin haifa?’

¹¹ “Ga abin da UBANGIJI yana cewa,
Mai Tsarkin nan na Isra’ila, da kuma Mahalicinsa.

Game da abubuwan da ke zuwa,
kun tambaye ni game da ‘ya’ yana,
ko kuwa kun ba ni umarni game da aikin hannuwana?

¹² Ai, ni ne wanda ya yi duniya
na kuma halicci mutum a kanta.

Hannuwana ne sun miƙe sammai;
na umarci rundunar sararin sama.

¹³ Zan tã da Sairus* cikin adalcina.
Zan sa dukan hanyoyinsa su miƙe.

Zai sãke gina birnina
ya kuma ‘yantar da mutanena masu bautar talala,
amma ba don wata haya ko lada ba,
in ji UBANGIJI Maƙaukaki.”

¹⁴ Ga abin da UBANGIJI yana cewa,
“Kayayyakin Masar da hajar Kush,†
da waƙannan dogayen Sabenawa,

za su ketaro zuwa wurinku
za su kuma zama naku;

za su bi bayanku,
suna zuwa cikin sarkofi.

Za su rusuna a gabanku
su roƙe ku, suna cewa,

“Tabbas Allah yana tare da ku, babu kuma wani;
babu wani allah.”

¹⁵ Tabbatacce kai ne Allah wanda ya boye kanka,
Ya Allah da Mai Ceton Isra’ila.

¹⁶ Dukan masu yin gumaka za su sha kunya;
za su fita da kunya gaba ɗaya.

¹⁷ Amma UBANGIJI zai ceci Isra’ila
da madawwamin ceto;

ba za ku sãke shan kunya ko kaskanci ba,
har abada.

¹⁸ Gama ga abin da UBANGIJI yana cewa,
shi da ya halicci sammai,
shi ne Allah;
shi da ya sarrafa ya kuma yi duniya,

* 45:13 Da Ibraniyanci shi † 45:14 Wato, yankin Nilu na Bisa

ya kafa ta;
 bai halice ta don ta zama ba kome ba,
 amma ya yi ta don a zauna a ciki,
 ya ce,

“Ni ne UBANGIJI,

kuma babu wani.

¹⁹ Ban yi magana asirce ba,
 daga wani wuri a Kasar duhu ba;
 ban faɗa wa zuriyar Yakub,
 ‘Ku neme ni a banza ba.’
 Ni, UBANGIJI maganar gaskiya nake yi;
 na furta abin da yake daidai.

²⁰ “Ku tattaru ku zo;

ku taru, ku masu gudun hijira daga al’ummai.

Masu jahilci ne waɗanda suke ɗaukan gumakan katakai suna yawo,
 waɗanda suke addu’ a ga allolin da ba za su cece su ba.

²¹ Furta abin da zai kasance, ku gabatar da shi,
 bari su yi shawara tare.

Wa ya faɗa wannan tuntuni,
 wa ya yi shelar sa a kwanakin dā?

Ba ni ba ne, UBANGIJI?

Kuma babu Allah in ban da ni,

Allah mai adalci da kuma Mai Ceto;
 babu wani sai ni.

²² “Ku juyo gare ni ku sami ceto,

dukanku iyakokin duniya;

gama ni ne Allah,

kuma babu wani.

²³ Da kaina na rantse,
 bakina ya furta cikin dukan mutunci
 kalmar da ba za a janye ba.

A gabana kowace gwiwa za tā durkusa;
 ta wurina kowane harshe zai rantse.

²⁴ Za su yi zance game da ni su ce, ‘A cikin UBANGIJI kaɗai
 akwai adalci da kuma ƙarfafawa.’”

Duk wanda ya yi fushi da shi
 zai zo wurinsa ya kuma sha kunya.

²⁵ Amma a cikin UBANGIJI dukan zuriyar Isra’ila
 za su sami adalci za su kuwa yi yabo.

46

Allolin Babilon

¹ Bel ya rusuna, Nebo ya durkusa kasa;
 ana ɗaukan gumakansu a kan dabbobi ne.*
 Siffofin da ake yawo da su nawaya ne,
 kayan nauyi masu gajiyarwa.

² Sun durkusa suka kuma rusuna tare;
 ba su iya kuɓutar da nauyin kaya
 su kansu sukan tafi bauta.

³ “Ku kasa kunne gare ni, ya ku gidan Yakub,
 dukanku waɗanda kuka rage na gidan Isra’ila,
 ku da na lura da ku tun da aka yi cikinku,
 na kuma riƙe ku tun haihuwarku.

⁴ Har lokacin da kuka tsufa kuka yi furfura
 ni ne shi, ni ne shi wanda zai lura da ku.
 Na yi ku zan kuma riƙe ku;
 zan lura da ku
 in kuma kuɓutar da ku.

* 46:1 Ko kuwa su dabbobi ne da shanu kurum

- 5 "Da wa za ku kwatanta ni ko ku d'auka daidai da ni?
Da wa nake kama da har da za ku kwatanta ni?
6 Waɗansu sukan zubar da zinariya daga jaka
su kuma auna azurfa a ma'auni;
sukan yi haya maƙerin zinariya don yā kera allah,
su kuma rusuna su yi masa sujada.
7 Sukan daga shi a kafad'unsu su kuma d'auke shi;
sukan kafa shi a tsaye a wurinsa, a can kuwa zai tsaya.
Daga wannan wuri ba zai iya gusawa ba.
Ko da wani ya nemi taimakonsa, ba ya amsawa;
ba zai iya cetonsa daga wahala ba.
- 8 "Ku tuna da wannan, ku sa shi a zuciya,
ku riƙe shi a zuciya, ku 'yan tawaye.
9 Ku tuna da abubuwan da suka riga suka faru, waɗannan na tun dā;
ni ne Allah, kuma babu wani;
ni ne Allah kuma babu wani kamar ni.
10 Nakan sanar da karshe tun daga farko,
daga fil azal, abin da yake zuwa nan gaba.
Na ce nufina zai tabbata,
kuma zan aikata dukan abin da na gan dama.
11 Daga gabas na kira tsuntsun da yake farauta;
daga can kasa mai nesa, wani mutumin da zai cika nufina.
Abin da na riga na faɗa, shi zan sa ya faru;
abin da na shirya, shi zan aikata.
12 Ku kasa kunne, ku masu taurinkai,
ku da kuke nesa da adalci.
13 Ina kawo adalcina kusa,
ba shi da nisa;
kuma cetona ba zai jinkirta ba.
Zan yi wa Sihiyona ceto, darajata ga Isra'ila.

47

Fāduwar Babilon

- 1 "Ki gangara, ki zauna a kura,
Budurwa Diyar Babilon;
ki zauna a kasa ba tare da rawani ba,
Diyar Babiloniyawa.*
Ba za a kara kira ke marar karfi 'yar gata ba.
2 Dauki dutsen nika ki nika gari;
ki kware lulluɓinki.
Ki d'aga fatarinki ki bar kafafunki tsirara,
ki kuma yi ta ratsa cikin rafuffuka.
3 Tsirararki zai bayyana
za a kuma buɗe kunyarki.
Zan d'auki fansa;
ba zan bar wani ba."
4 Mai Fansarmu, UBANGIJI Maɗaukaki shi ne sunansa,
shi ne Mai Tsarkin nan na Isra'ila.
- 5 "Zauna shiru, tafi cikin duhu,
Diyar Babiloniya;
ba za a kara kira ke
sarauniyar masarautai.
6 Na yi fushi da mutanena
na kazantar da gādonā;
na ba su ga hannunki,
ba ki kuwa nuna musu jinkai ba.
Har ma da tsofaffi
kin jibga musu kaya masu nauyi sosai.

* 47:1 Ko kuwa *Kaldiyawa*; haka ma a aya 5.

⁷ Kika ce, 'Zan ci gaba har abada,
madawwamiyar sarauniya!'

Amma ba ki lura da waƙannan abubuwa
ko ki yi la'akari a kan abin da zai faru ba.

⁸ "To, yanzu fa, ki kasa kunne, ke mai kaunar nishaɗi,
mai zama da rai kwance

kina kuma ce wa kanki,
'Ni ce, kuma babu wani in ban da ni.

Ba zan taɓa zama gwauruwa
ko in sha wahalar rashin 'ya'ya ba.'

⁹ Duk waƙannan za su sha kanki
cikin farat ɗaya, a rana guda,
rashin 'ya'ya da gwauranci.

Za su zo a kanki da cikakken minzani,
duk da yawan masu dubanki
da kuma dukan sihirinki.

¹⁰ Kin dogara a muguntarki
kika kuma ce, 'Babu wanda ya gan ni.'

Hikimarki da saninki sun ɓaɗ da ke
sa'ad da kika ce wa kanki, 'Ni ce, kuma babu wani in ban da ni.'

¹¹ Bala'i zai faɗo a kanki,
kuma ba za ki san yadda za ki rinjaye shi yā janye ba.

Masifa za tā faɗo a kanki
da ba za ki iya tsai da ita da kuɗin fansa ba;

lalacewar da ba ki taɓa mafarkinta ba
za tā auko miki nan da nan.

¹² "Ki dai ci gaba, da sihirinki
da kuma makarunki masu yawa,
waƙanda kika yi ta wahala tun kina jaririya.

Mai yiwuwa ki yi nasara,
mai yiwuwa ki jawo fargaba.

¹³ Dukan shawarwarin da kika samu sun dai gajiyyar da ke ne kawai!
Bari masananki na taurari su zo gaba,

waƙannan masu zāna taswirar sammai suna kuma faɗa miki dukan abin da zai faru
da ke wata-wata,

bari su cece ki daga abin da zai faru da ke.

¹⁴ Tabbas suna kama da bunnu;
wuta za tā cinye su kaf.

Ba za su ma iya ceton kansu
daga ikon wutar ba.

Ba wutar da wani zai ji ɗumi;
ba wutar da za a zauna kusa da ita.

¹⁵ Abin da za su iya yi miki ke nan kawai,
waƙannan da kika yi ta fama da su
kika kuma yi ciniki da su tun kina jaririya.

Kowannensu zai tafi cikin kuskurensa;
babu ko ɗayan da zai cece ki.

48

Isra'ila mai taurinkai

¹ "Ku kasa kunne ga wannan, ya gidan Yakub,
waƙanda ake kira da sunan Isra'ila
suka kuma fito daga zuriyar Yahuda,

ku da kuke yin rantsuwa da sunan UBANGIJI
kuna kuma kira sunan Allah na Isra'ila,
amma ba da gaskiya ko adalci ba,

² ku da kuke kiran kanku 'yan Kasar birni mai tsarki
kuna kuma dogara ga Allah na Isra'ila,
UBANGIJI Maɗaukaki ne sunansa,

³ na nanata abubuwan da suka riga suka faru tuntuni,
bakina ya yi shelar su na kuma sanar da su;
sai nan da nan na aikata, suka kuma faru.

⁴ Gama na san yadda kuke da taurinkai;
jijiyoyin wuyanku karafa ne,
goshinku tagulla ne.

⁵ Saboda haka na faɗa waɗannan abubuwa tuntuni;
kafin su faru na yi shelarsu gare ku
saboda kada ku ce,

'Gumakana ne suka yi su;
siffar itacena da allahn zinariyana ne ya kaddara su.'

⁶ Kun riga kun ji waɗannan abubuwa; kuka gan su duka.
Ba za ku yarda da su ba?

"Daga yanzu zuwa gaba zan faɗa muku sababbin abubuwa,
na boyayyun abubuwan da ba ku sani ba.

⁷ Yanzu an haliɗe su, ba da daɗewa ba;
ba ku riga kun ji game da su kafin yau ba.

Saboda haka ba za ku ce,
'I, na san da su ba.'

⁸ Ba ku ji ko balle ku gane ba;
tun da kunnenku bai buɗu ba.

Tabbatacce na san yadda kun zama masu tayarwa;
an kira ku 'yan tawaye daga haihuwa.

⁹ Saboda girman sunana na jinkirta fushina;
saboda girman yabona na janye shi daga gare ku,
don dai kada a yanke ku.

¹⁰ Duba, na tace ku, ko da yake ba kamar azurfa ba;
na gwada ku cikin wutar wahala.

¹¹ Saboda girmana, saboda girmana, na yi haka.
Yaya zan kyale a kazantar da kaina?
Ba zan raba daukakata da wani ba.

An 'yantar da Isra'ila

¹² "Ka kasa kunne gare ni, ya Yakub,
Isra'ila, wanda na kira cewa,

Ni ne shi;
ni ne na farko ni ne kuma na karshe.

¹³ Hannuna ne ya kafa harsashen duniya,
hannuna na dama kuma ya shimfiɗa sammai;
sa'ad da na kira su,
duka suka miƙe tsaye gaba ɗaya.

¹⁴ "Ku tattaru, dukanku ku kuma saurara,
Wanne a cikin gumakan ya iya faɗa waɗannan abubuwa?
Zaɓaɓɓen da UBANGIJI yake kauna
zai aikata nufinsa a kan Babilon;
hannunsa zai yi gaba da Babiloniyawa.*

¹⁵ Ni kaina, na faɗa;
I, na kira shi.

Zan kawo shi,
zai kuma yi nasara a cikin aikinsa.

¹⁶ "Ku zo kusa da ni ku kuma saurari wannan.
"Daga farkon shela ban yi magana a boye ba;
a lokacin da ya faru, ina nan a wurin."

Yanzu kuwa UBANGIJI Mai Iko Duka ya aiko ni,
da Ruhunsa.

¹⁷ Ga abin da UBANGIJI yana cewa,
Mai Fansarku, Mai Tsarkin nan na Isra'ila ya ce,

* **48:14** Ko kuwa *Kalɗiyawa*; haka ma a aya 20.

“Ni ne UBANGIJI Allahnku,
 wanda ya koya muku abin da ya fi muku kyau,
 wanda ya muku hanyar da za ku bi.
 18 Da a ce kawai za ku mai da hankali ga umarnaina,
 da salamarku ta zama kamar kogi,
 adalcinku kamar rakuman teku.
 19 Da zuriyarku ta zama kamar yashi,
 ‘ya’yanku kamar tsabar hatsin da ba a iya kidayawa;
 da ba za a taɓa yanke sunansu
 balle a hallaka su daga gabana ba.”

20 Ku bar Babilon,
 ku gudu daga Babiloniyawa!
 Ku yi shelar wannan da sowa ta farin ciki
 ku kuma furta shi.
 Ku aika shi zuwa iyakokin duniya;
 ku ce, “UBANGIJI ya fanshi bawansa Yakub.”
 21 Ba su ji kishi ba sa’ad da ya bishe su a cikin hamada;
 ya sa ruwa ya malalo dominsu daga dutse;
 ya tsage dutse
 ruwa kuwa ya kwararo.

22 “Babu salama ga mugaye” in ji UBANGIJI.

49

Bawan UBANGIJI

1 Ku kasa kunne gare ni, ku tsibirai;
 ku ji wannan, ku al’ummai masu nesa.
 Kafin a haife Ni UBANGIJI ya kira ni;
 tun daga haihuwata ya ambaci sunana.
 2 Ya yi bakina kamar takobi mai kaifi,
 cikin inuwar hannunsa ya boye ni;
 ya sa na zama kamar kibiya mai tsini
 ya kuma boye ni cikin kwarinsa.
 3 Ya ce mini, “Kai bawana ne,
 Isra’ila, a cikinka zan bayyana darajata.”
 4 Amma na ce, “Na yi aiki a banza;
 na kashe duk karfina a banza da wofi.
 Duk da haka abin da yake nawa yana a hannun UBANGIJI,
 ladana kuma tana a wurin Allahna.”
 5 Yanzu fa UBANGIJI ya ce
 ya siffanta ni a cikin mahaifa don in zama bawansa
 don in dawo da Yakub gare shi
 in kuma tattara Isra’ila gare shi,
 gama an girmama ni a gaban UBANGIJI
 Allahna kuma ne karfina
 6 ya ce,
 “Dan karamin abu ne ka zama bawana
 don ka maido da kabilar Yakub
 ka kuma dawo da waɗannan na Isra’ilawan da na kiyaye.
 Zan kuma mai da kai haske ga Al’ummai,
 don ka kawo cetona zuwa iyakokin duniya.”
 7 Ga abin da UBANGIJI yana cewa,
 Mai Fansa da kuma Mai Tsarkin nan na Isra’ila
 gare shi wanda al’ummai suka rena suka kuma ki,
 ga bawan masu mulki.
 “Sarakuna za su gan ka su kuma miƙe tsaye,
 sarakuna za su gani su kuma rusuna,
 saboda UBANGIJI, wanda yake mai aminci,
 Mai Tsarkin nan na Isra’ila, wanda ya zaɓe ka.”

Maidowar Isra'ila

- ⁸ Ga abin da UBANGIJI yana cewa,
 "A lokacin tagomashina zan amsa muku,
 kuma a ranar ceto zan taimake ku;
 zan kiyaye ku zan kuma sa
 ku zama alkawari ga mutane,
 don ku maido da kasa
 ku kuma sa'ke raba ga'don kufai,
⁹ don ku ce wa wa'danda suke cikin kurkuku, 'Ku fito,'
 ga wa'danda suke cikin duhu kuma, 'Ku 'yantu!'"
- "Za su yi kiwo kusa da hanyoyi
 su kuma sami wurin kiwo a kowane tudu.
¹⁰ Ba za su ta'ba jin yunwa ko kishi ba,
 ba kuwa zafin hamada ko rana ta buge su ba.
 Shi da ya yi musu jinkai zai jagorance su
 ya kuma bishe su kusa da ma'bulbulan ruwa.
¹¹ Zan mayar da dukan duwatsu su zama hanyoyi,
 a kuma gyara manyan hanyoyina.
¹² Duba, za su zo daga nesa
 wa'dansu daga arewa, wa'dansu daga yamma,
 wa'dansu daga yankin Aswan."*
- ¹³ Ku yi sowa don farin ciki, ya ku sammai;
 ki yi farin ciki, ya ke duniya;
 ku farke da wa'ka, ya ku duwatsu!
 Gama UBANGIJI ya ta'azantar da mutanensa
 zai kuma ji tausayin mutanensa da suke shan wahala.
- ¹⁴ Amma Sihiyona ta ce, "UBANGIJI ya yashe ni,
 Ubangiji ya manta da ni."
- ¹⁵ "Yana yiwuwa mahai'fiya ta manta da jariri a kirjinta
 ta kuma kasa nuna tausayi ga yaron da ta haifa?
 Mai yiwuwa ta manta,
 amma ba zan ta'ba manta da ke ba!
¹⁶ Duba, na zana ki a tafi hannuwana;
 katangarki kullum suna a gabana.
¹⁷ 'Ya'yanki maza su komo da gaggawa,
 wa'danda suka lalatar da ke kuwa za su bar ki.
¹⁸ Ki daga idanunki ki duba kewaye;
 dukan 'ya'yanki sun taru suka kuma dawo gare ki.
 Muddin ina raye," in ji UBANGIJI,
 "Za ki yafa su duka kamar kayan ado;
 za ki yi ado da su, kamar amarya.
- ¹⁹ "Ko da yake an lalatar da ke aka kuma mai da ke kufai
 kasarki kuma ta zama kango,
 yanzu za ki kasa sosai saboda yawan mutanenki,
 kuma wa'danda suka cinye ki za su kasance can da nisa.
²⁰ 'Ya'yan da aka haifa a lokacin bakin cikinki
 za su ce a kunnenki,
 'Wannan wuri ya yi mana ka'dan kwarai;
 ki kara mana wurin zama.'
²¹ Sa'an nan za ki ce a zuciyarki,
 'Wa ya haifa wa'dannan?
 Na yi bakin ciki na kuma zama wadda ba ta haihuwa;
 an yi mini daurin talala aka kuma fi ni.
 Wane ne ya yi renon wa'dannan?"

* **49:12** Littattafan Bahar Rum; Rubuce-rubucen Masoretik suna da *Sinin*

An bar ni ni kaɗai,
 amma waɗannan, ina suka fito?" "

²² Ga abin da UBANGIJI Mai Iko Duka ya ce,
 "Duba, zan yi alama wa Al'ummai,
 zan daga tutana wa mutane;
 za su kawo 'ya'yanki maza a hannuwansu
 su rife 'ya'yanki mata a kafafunsu.

²³ Sarakuna za su zama kamar iyayen reno,
 sarauniyoyinsu kuma za su yi renonku kamar uwaye.
 Za su rusuna a gabanki da fuskokinsu har kasa;
 za su lashe kura a kafafunki.

Sa'an nan za ki san cewa ni ne UBANGIJI;
 waɗanda suke sa zuciya gare ni ba za su sha kunya ba."

²⁴ Za a iya kwace ganima daga jarumawa,
 ko a kubutar da kamammu daga hannun marasa tsoro?

²⁵ Amma ga abin da UBANGIJI yana cewa,
 "I, za a kwace kamammu daga jarumawa,
 a kuma karɓe ganima daga hannun marasa tsoro;
 zan gwabza da waɗanda suke gwabzawa da ke,
 zan kuwa ceci 'ya'yanki.

²⁶ Zan sa masu zaluntarki su ci naman jikinsu;
 za su bugu da jininsu, sai ka ce sun sha ruwan inabi.
 Sa'an nan dukan mutane za su sani
 cewa ni, UBANGIJI, ni ne Mai Cetonki,
 Mai Fansarki, Maɗaukakin nan na Yakub."

50

Zunubin Isra'ila da kuma biyayyar bawa

¹ Ga abin da UBANGIJI yana cewa,
 "Ina takardar shaida na saki mahaifiyarka daga aure
 wadda na kora?
 Ko kuwa ga wanda mutumin da nake bin bashi ne
 na sayar da kai?
 Saboda zunubanka aka sayar da kai;
 saboda laifofinka ne ya sa aka kori mahaifiyarka.

² Sa'ad da na zo, me ya sa babu kowa?
 Sa'ad da na yi kira, me ya sa babu wani da ya amsa?
 Hannuna ya kasa ne sosai don fansarka?
 Na rasa karfin kubutar da kai ne?
 Ta wurin tsawatawa kawai na busar da teku,
 na mai da koguna hamada;
 kifayensu duk sun ruɓe saboda rashin ruwa
 suka kuma mutu saboda kishi.

³ Na suturar da sararin sama da duhu
 na kuma mai da tsummoki abin rufuwarsa."

⁴ UBANGIJI Mai Iko Duka ya ba ni harshen umarni,
 don in san maganar da za ta karfafa gajiyaye.
 Ya farkar da ni da safe,
 ya farkar da kunnena don in saurara kamar wanda ake koya masa.

⁵ UBANGIJI Mai Iko Duka ya buɗe kunnuwana,
 kuma ban yi tayarwa ba;
 ban ja da baya ba.

⁶ Na ba da bayana ga masu dukana,
 kumatuna ga masu jan gemuna;
 ban boye fuskata
 daga masu ba'a da masu tofa mini miyau ba.

⁷ Gama UBANGIJI Mai Iko Duka zai taimake ni,
 ba zan sha kunya ba.
 Saboda haka na kafa fuskata kamar dutsen kankara,
 na kuma sani ba zan sha kunya ba.

8 Gama shi da zai tabbatar da ni, marar laifi ne yana kusa.
 Wane ne zai kawo kararraki game da ni?
 Bari mu je d'akin shari'a tare!
 Wane ne mai zargina?
 Bari yā kalubalance ni!
 9 UBANGIJI Mai Iko Duka ne zai taimake ni.
 Wane ne zai iya tabbatar da ni mai laifi?
 Duk za su kofe kamar riga;
 asu za su cinye su.

10 Wane ne a cikinku yake tsoron UBANGIJI
 yana kuma yin biyayya ga maganar bawansa?
 Bari wanda yake tafiya cikin duhu,
 wanda ba shi da haske,
 ya dogara a sunan UBANGIJI ya kuma dogara ga Allahnsa.
 11 Amma yanzu fa, dukanku wadanda kuke kuna wuta
 kuna kuma tanada wa kanku fitilu masu ci,
 ku je ku yi tafiya a cikin hasken wutarku
 da na fitilun da kuka kuna.
 Abin da za ku karɓa ke nan daga hannuna.
 Za ku kwanta a cikin azaba.

51

Madawwamin ceto domin Sihiyona

1 "Ku kasa kunne gare ni, ku da kuna neman adalci
 kuke kuma neman UBANGIJI.
 Dubi dutse daga inda aka yanke ku
 da kuma mahakar duwatsu inda aka fafe ku;
 2 dubi Ibrahim, mahaifinku,
 da Saratu, wadda ta haife ku.
 Sa'ad da na kira shi kadai ne,
 na kuma albarkace shi na kuma mai da shi da yawa.
 3 Tabbatacce UBANGIJI zai ta'azantar da Sihiyona
 zai kuma duba da tausayi a kan dukan kufanta;
 zai sa hamadanta ta zama kamar Eden,
 kekasasshiyar kasarta kamar lambun UBANGIJI.
 Za a sami farin ciki da murna a cikinta,
 godiya da karar rerawa.
 4 "Ku kasa kunne gare ni, mutanena;
 ku ji ni, al'ummata.
 Doka za ta fito daga gare ni;
 shari'ata za ta zama haske ga al'ummai.
 5 Adalcina na zuwa da sauri,
 cetona yana a kan hanya,
 hannuna kuma zai kawo adalci ga al'ummai.
 Tsibirai za su dube ni
 su kuma jira da sa zuciya don hannuna.
 6 Ku daga idanunku zuwa sammai
 ku dubi duniya a kasa;
 sammai za su face kamar hayaƙi,
 duniya za ta shuƙe kamar riga
 mazaunanta kuma su mutu kamar kudaje.
 Amma cetona zai dawwama har abada,
 adalcina ba zai taɓa kasa ba.
 7 "Ku ji ni, ku da kuka san abin da yake daidai,
 ku mutanen da kuke da dokata a zukatanku.
 Kada ku ji tsoron ba'ar da mutane suke yi
 ko ku firgita saboda zargin da suke yi.
 8 Gama asu za su cinye su kamar riga;
 tsutsotsi za su cinye su kamar ulu.

Amma adalcina zai dawwama har abada,
cetona har dukan zamanai.”

⁹ Ka tashi, ka tashi! Ka yafa wa kanka karfi,
Ya hannun UBANGIJI;

ka farka, kamar a kwanakin da suka wuce,
kamar a zamanai na dā.

Ba kai ba ne wanda ya yayyanka Rahab gunduwa-gunduwa,
wanda ya soki dodon ruwan nan?

¹⁰ Ba kai ba ne ka busar da teku,
ka busar da ruwan zurfafa masu girma,
wanda ya yi hanya a cikin zurfafa teku
saboda fansassu su ketare?

¹¹ Waƙanda UBANGIJI ya fansar za su dawo.
Za su shiga Sihiyona da waƙoƙi;
madawwamin farin ciki zai rufe kansu da rawani.

Murna da farin ciki zai cika su,
baƙin ciki da nishi zai baƙe.

¹² “Ni kaƙai ne na ta’azantar da ku.
Wane ne ku da kuke tsoron mutane masu mutuwa,
’ya’yan mutane waƙanda suke ciyawa ne kawai,

¹³ har da kuka manta da UBANGIJI Mahaliccinku,
wanda ya shimfiɗa sammai
ya kuma kafa harsashen duniya,
har kuna zama da tsoro kowace rana
saboda fushin masu zalunci,
waƙanda sun kuɗura sai sun hallaka?

Gama ina fushin mai zalunci?

¹⁴ Ba da daɗewa za a ’yantar da ’yan kurkuku;
ba za su mutu a kurkuku ba,
ba kuwa za su rasa abinci ba.

¹⁵ Gama ni ne UBANGIJI Allahnku,
wanda ya dama teku domin raƙumansa su yi ruri,
UBANGIJI Maɗaukaki ne sunansa.

¹⁶ Na sa maganata a bakinka
na kuma rufe ka da inuwar hannuna,

Na shimfiɗa sammai,
na kafa harsashen duniya,
na kuma ce wa Sihiyona, ‘Ku mutanena ne.’”

Kwaf na fushin UBANGIJI

¹⁷ Ki farka, ki farka!

Ki tashi, ya Urushalima,
ke da kika sha daga hannun UBANGIJI
kwaf na fushinsa,

ke da kika shanye har kasar kwaf
kwaf da ya sa mutane suna tangadi.

¹⁸ Cikin dukan ’ya’yan da ta haifa;
cikin dukan ’ya’yan da ta yi reno
babu wani da zai kama hannunta.

¹⁹ Waƙannan masifu ribi biyu sun auko miki,
wa zai ta’azantar da ke?

Lalaci da hallaka, yunwa da takobi,
wa zai karfafa ki?

²⁰ ‘Ya’yanki sun sume;
sun kwanta kusurwar kowane titi,
kamar barewar da aka kama da tarko.

Sun cika da fushin UBANGIJI
da kuma tsawatawar Allahnki.

²¹ Saboda haka ki ji wannan, ke mai wahala,

wadda ta bugu, amma ba da ruwan inabi.
²² Ga abin da UBANGIJI Mai Iko Duka yana cewa,
 Allahnki, wanda ya käre mutanensa,
 “Duba, na kwace daga hannunki
 kwaf da ya sa ki tangadi;
 daga wannan kwaf, kwaf na fushina,
 ba za ki kara sha ba.
²³ Zan sa shi a hannuwan masu gwada miki azaba,
 waƙanda suke ce miki,
 ‘Fädi rubda ciki don mu iya taka a kanki.’
 Kika kuma mai da bayanki kamar kasa,
 kamar titin da ake takawa a kai.”

52

¹ Ki farka, ki farka, ya Sihiyona,
 ki sanya wa kanki karfi.
 Ki sa rigarki na daraja,
 Ya Urushalima, birni mai tsarki.
 Marasa kaciya da makazanta
 ba za su shi cikinki ba.
² Ki kakkabe furarki;
 ki tashi, ki zauna a kursiyinki, ya Urushalima.
 Ki ‘yantar da kanki daga sarkoƙi a wuyanki,
 Ke kamammiyar Diyar Sihiyona.
³ Gama ga abin UBANGIJI yana cewa,
 “An sayar da ke ba da kuƙi ba,
 kuma ba da kuƙi za a fanshe ki ba.”
⁴ Gama ga abin da UBANGIJI Mai Iko Duka yana cewa,
 “Da farko mutanena suka gangara zuwa Masar don su zauna;
 a baya-bayan nan, Assuriya sun zalunce su.
⁵ “Yanzu kuma me nake da shi a nan?”
 In ji UBANGIJI.
 “Gama an kwashe mutanena ba a bakin kome ba
 kuma waƙanda suka mallake su sun yi musu ba’a,
 Kullum ana cin gaba da yin wa sunana saƙo.
⁶ Saboda haka mutanena za su san sunana;
 saboda haka a wannan rana za su san
 cewa ni ne wanda ya faɗa wannan.
 I, ni ne.”
⁷ Me ya fi wannan kyau a kan duwatsu
 a ga kafafu na masu kawo labari mai daƙi
 waƙanda suke shelar salama,
 waƙanda suke kawo labari mai daƙi,
 waƙanda suke shelar ceto,
 waƙanda suke ce wa Sihiyona,
 “Allahnki yana mulki!”
⁸ Ki kasa kunne! Masu tsaronki sun tā da muryoyinsu;
 tare sun yi sowa ta farin ciki.
 Sa’ad da UBANGIJI ya komo Sihiyona,
 za su gan shi da idanunsu.
⁹ Ku farke cikin waƙoƙin farin ciki gaba ɗaya,
 kangonki na Urushalima,
 gama UBANGIJI ya ta’azantar da mutanensa,
 ya fanshi Urushalima.
¹⁰ UBANGIJI zai nuna hannunsa mai tsarki a fili
 a idanun dukan al’ummai,
 da kuma dukan iyakokin duniya za su gani
 ceton Allahnmu.

11 Ku fita, ku fita daga can!

Kada ku taɓa wani abu marar tsarki!

Ku fita daga cikinta ku zama da tsarki,
ku da kuke d'aukan kayan aikin UBANGIJI.

12 Amma ba za ku fita a gaggauce ba
ko ku tafi da gudu;

gama UBANGIJI zai ja gabanku,

Allah na Isra'ila zai kasance mai tsaron bayanku.

Wahala da kuma d'aukarawan bayan

13 Duba, bawana zai aikata abubuwa da hikima;*

za a tã da shi a kuma d'aga shi da d'aukaka kwarai.

14 Kamar dai yadda aka kasance da mutane masu yawa waɗanda suka gigigce sa'ad da
suka gan shi,

kamanninsa ya lalace kwarai fiye da na kowane mutum
siffarsa kuma ta yi muni fiye da yadda ta mutum take,

15 haka zai ba al'ummai masu yawa mamaki,
sarakuna kuma za su riƙe bakunansu don mamaki.

Gama abin da ba a faɗa musu ba, shi za su gani,

kuma abin da ba su ji ba, shi za su fahimta.

53

1 Wa ya gaskata sakonmu

kuma ga wa hannun UBANGIJI ya bayyana?

2 Ya yi girma kamar dashe marar karfi,

kamar saiwa kuma daga keƙasasshiyar kasa.

Ba shi da kyan gani ko wani makamin da zai ja hankalinmu,

babu wani abin da yake da shi da zai sa mu yi sha'awarsa.

3 Mutane suka rena shi suka fi shi,

mutum ne cike da bakin ciki, ya kuma saba da wahala.

Kamar wanda mutane suna buya fuskokinsu daga gare shi

aka rena shi aka yi banza da shi.

4 Tabbatacce ya d'auki cututtukanmu

ya kuma daure da bakin cikinmu

duk da haka muka d'auka Allah ya hukunta shi ne,

ya buge shi ya kuma sa ya sha azaba.

5 Amma aka yi masa rauni saboda laifofinmu,

aka kuje shi saboda kurakuranmu;

hukuncin da ya kawo mana salama ya kasance a kansa,

kuma ta wurin mikinsa ya sa muka warke.

6 Dukanmu, muna kama da tumakin da suka b'ata,

kowannenmu ya kama hanyarsa;

UBANGIJI kuwa ya sa hukunci ya auko a kansa

hukuncin da ya wajaba a kanmu.

7 Aka wulakanta shi aka kuma yi masa azaba,

duk da haka bai buɗe bakinsa ba;

aka kai shi kamar d'an rago zuwa wurin yanka,

kuma kamar tunkiya a gaban masu askinta tana shiru,

haka bai buɗe bakinsa ba.

8 Da wulakanci* da kuma hukunci aka d'auke shi aka tafi.

Wa kuwa zai yi maganar zuriyarsa?

Gama an kawar da shi daga kasar masu rai;

saboda laifin mutanena aka kashe shi.†

9 Aka yi jana'izarsa tare da mugaye,

aka binne shi tare da masu arziki,

ko da yake bai taɓa yin wani tashin hankali ba,

ko a sami karya a bakinsa.

* 52:13 Ko kuwa zai yi nasara * 53:8 Ko kuma Daga kamawa † 53:8 Ko kuwa kawar: Duk da haka wane ne a zamaninsa ya kula cewa an yanke shi daga kasar masu rai saboda laifin mutanena, waɗanda ya kamata su sha bugun?

- ¹⁰ Duk da haka nufin UBANGIJI ne a kuje shi yā kuma sa yā sha wahala,
kuma ko da yake UBANGIJI ya sa ransa ya zama hadaya don zunubi,
zai ga zuriyarsa zai kuma kawo masa tsawon rai,
nufin UBANGIJI kuma zai yi nasara a hannunsa.
- ¹¹ Bayan wahalar ransa,
zai ga hasken rai, ya kuma gamsu;
ta wurin saninsa bawana mai adalci zai 'yantar da mutane masu yawa,
zai kuma d'auki laifofinsu.
- ¹² Saboda haka zan ba shi rabo tare da manya,
zai kuma raba ganima tare da masu karfi,
domin ya ba da ransa har mutuwa,
aka kuma lissafta shi tare da masu laifofi.
Gama ya d'auki zunubin mutane masu yawa,
ya kuma yi roko saboda laifofinsu.

54

Daukakar nan gaba ta Sihiyona

- ¹ "Ki rera, ya ke bakarrariya,
ke da ba ki taɓa haihuwa ba;
ki ɓarke da waƙa, ki yi sowa don farin ciki,
ke da ba ki taɓa naƙuda ba;
domin 'ya'yan mace mai kadaici sun fi na mai miji yawa,"
in ji UBANGIJI.
- ² "Ki fadada wurin tentinki,
ki miƙe labulen tentinki da faɗi,
kada ki janye;
kara tsawon igiyoyinta,
ki kuma kara ƙarfin turakunta.
- ³ Gama za ki fadada zuwa dama da hagu;
zuriyarki za su kori al'ummai
su kuma zauna a kufan biranensu.
- ⁴ "Kada ki ji tsoro; ba za ki sha kunya ba.
Kada ki ji tsoron wulaƙanci, ba za a ƙaskantar da ke ba.
Za ki manta da kunyar kuruciyarki
ba kuwa za ki tuna da zargin zaman gwauruwarki ba.
- ⁵ Gama Mahaliccinki shi ne mijinki,
UBANGIJI Maɗaukaki ne sunansa,
Mai Tsarkin nan na Isra'ila ne Mai Fansarki;
ana ce da shi Allahn dukan duniya.
- ⁶ UBANGIJI zai kira
sai ka ce ke mace ce da aka yashe ta tana kuma damuwa a ranta,
macen da ta yi aure a kuruciya,
sai kawai aka ƙi ta," in ji Allahnki.
- ⁷ "Gama a ɗan ƙanƙanen lokaci na rabu da ke,
amma da ƙauna mai zurfi zan saƙe dawo da ke.
- ⁸ Cikin fushi mai zafi
na boye fuskata daga gare ki na ɗan lokaci,
amma da madawwamin alheri
zan ji tausayinki,"
in ji UBANGIJI Mai Fansarki.
- ⁹ "A gare ni wannan ya yi kamar kwanakin Nuhu,
sa'ad da na rantse cewa ruwan Nuhu ba za su ƙara rufe duniya ba.
Yanzu fa na rantse ba zan yi fushi da ke ba,
ba zan ƙara tsawata miƙi kuma ba.
- ¹⁰ Ko da duwatsu za su girgiza
a kuma tumbuke tuddai,
duk da haka madawwamiyar ƙaunata da nake yi miƙi ba za ta jijjigu ba
ba kuwa za a kawar da alkawarin salamata ba,"
in ji UBANGIJI, wanda ya ji tausayinki.

- 11 “Ya ke birni mai shan azaba, wadda hadari ya bulale ki ba a kuma ta’azantar da ke ba,
 zan gina ke da duwatsu turkuwoyis,*
 zan kafa harsashenki da duwatsun saffaya.†
- 12 Zan gina hasumiyarki da jan yakutu,
 kofofinki kuma da duwatsu masu haske,
 dukan katangarki kuma da duwatsu masu daraja.
- 13 UBANGIJI zai koya wa dukan ‘ya’yanki maza,
 da girma kuma salamar ‘ya’yanki zai zama.
- 14 Da adalci za a kafa ke.
 Zalunci zai yi nesa da ke;
 ba za ki kasance da wani abin da za ki ji tsoro ba.
 Za a kawar da duk wani abin banrazana;
 ba zai yi kusa da ke ba.
- 15 In wani ya far miki, ba daga wurina ba ne;
 duk wanda ya far miki zai miƙa wuya gare ki.
- 16 “Duba, ni ne wanda na halicci maƙeri
 wanda yake zuga garwashi ya zama harshen wuta
 ya kuma kera makamin da ya dace da aikinsa.
 Ni ne kuma na halicci mai hallakarwa ya yi barna;
 17 ba makamin da aka kera don yā cuce ki da zai yi nasara,
 za ki kuma mayar da magana ga duk wanda ya zarge ki.
 Wannan ne gādon bayin UBANGIJI,
 kuma wannan ita ce nasararsu daga gare ni,”
 in ji UBANGIJI.

55

Gayyata ga masu jin kishi

- 1 “Ku zo, dukanku masu jin kishi,
 ku zo wurin ruwaye;
 ku kuma da ba ku da kuƙi,
 ku zo, ku saya ku kuma ci!
 Ku zo, ku saya ruwan inabi da madara
 ba tare da kuƙi ba ba za ku kuma biya kome ba.
- 2 Don me za ku kashe kuƙi a kan abin da ba abinci ba,
 ku kuma yi wahala a kan abin da ba za ku koshi ba?
 Ku saurara, ku saurare ni, ku kuma ci abin da yake da kyau,
 ranku kuma zai ji daƙin abinci mafi kyau.
- 3 Ku kasa kunne ku kuma zo gare ni;
 ku saurare ni, don ranku ya rayu.
 Zan yi madawwamin alkawari da ku,
 zan nuna muku kaunata marar karewa da na yi wa Dawuda alkawari.
- 4 Duba, na mai da shi shaida ga mutane,
 shugaba da kuma jagorar mutane.
- 5 Tabbatacce za ku kira al’umman da ba ku sani ba,
 kuma al’umman da ba ku sani ba za su sheko a guje zuwa wurinku,
 saboda UBANGIJI Allahnku,
 Mai Tsarkin nan na Isra’ila,
 gama ya darjanta ku.”
- 6 Ku nemi UBANGIJI tun yana samuwa;
 ku yi kira gare shi tun yana kusa.
- 7 Bari mugu ya bar irin halinsa
 mugu kuma ya sāke irin tunaninsa.
 Bari yā juyo ga UBANGIJI, zai kuwa ji tausayinsa,
 ya juyo ga Allahnmu kuma, gama shi mai gafartawa ne a saukake.
- 8 “Gama tunanina ba tunaninku ba ne,
 yadda kuke yin abubuwa ba yadda nake yin abubuwa ba ne,”

* 54:11 Ma’anar kalmar Ibraniyancin nan ba ta da tabbas. † 54:11 Ko kuwa *lafis lazuli*

- in ji UBANGIJI.
- ⁹ “Kamar yadda sammai suke can nesa da kasa,
haka yadda nake yin abubuwa suke dabam da yadda kuke yin abubuwa
tunanina kuma dabam da naku.
- ¹⁰ Kamar yadda ruwan sama da dusar kanƙara suke
saukowa daga sama,
ba sa komowa
ba tare da sun jike duniya
sun kuma sa su yi ‘ya’ya su kuma yi toho,
don su ba da iri ga mai shuki da kuma abinci ga mai ci,
- ¹¹ haka maganata da take fitowa daga bakina.
Ba za ta koma gare ni wofi ba,
amma za ta cika abin da nake so
ta kuma cika abin da na aike ta ta yi.
- ¹² Za ku fita da farin ciki
a kuma bi da ku da salama;
duwatsu da tuddai
za su farke da waka a gabanku,
dukan itatuwan jeji kuma
za su tafa hannuwansu.
- ¹³ A maimakon sarkakkiya, itacen fir ne zai tsiro,
a maimakon kayayyuwa kuma, itacen ci-zaki ne zai tsiro.
Wannan zai zama matuni na abin da Ni UBANGIJI na yi,
madawwamiyar alama ce,
wadda ba za a datse ba.”

56

Ceto domin waƙansu

- ¹ Ga abin da UBANGIJI yana cewa,
“Ku riƙe gaskiya
ku yi abin da yake daidai,
gama cetona yana kusa
za a kuma bayyana adalcina nan da nan.
- ² Mai albarka ne mutumin da ya aikata wannan,
mutumin da ya riƙe kam
yana kiyaye Asabbaci ba tare da ƙazantar da shi ba,
yana kuma kiyaye kansa daga yin mugun abu.”
- ³ Kada baƙon da ya miƙa kansa ga UBANGIJI ya ce,
“Ai UBANGIJI zai ware ni daga mutanensa.”
Kada kuma wani bābā ya yi gunaguni cewa,
“Ni busasshen itace ne kawai.”
- ⁴ Gama ga abin da UBANGIJI ya faɗa,
“Wa bābānnin da suna kiyaye Asabbatai,
waɗanda suka zaɓi yin abin da ya gamshe ni
suna kuma riƙe da alkawarina kankan,
- ⁵ a gare su cikin haikalina da kuma bangayensa
zan ba da matuni da kuma suna
mafi kyau fiye da ‘ya’ya maza da kuma ‘ya’ya mata;
zan ba su madawwamin sunan
da ba za a raba su da shi ba.
- ⁶ Baƙin da suka miƙa kansu ga UBANGIJI
don su bauta masa,
su kuma ƙaunaci sunan UBANGIJI,
waɗanda kuma suke yin masa sujada,
duk waɗanda suka kiyaye Asabbaci ba tare da ƙazantar da shi ba
suka kuma riƙe alkawarina kankan,
- ⁷ waɗannan ne zan kai tsattsarkan dutsena
in sa su yi farin ciki a gidana na addu’a.
Hadayunsu na ƙonawa da sadakokinsu
za su zama abin karɓa a bagadena;
gama za a ce da gidana

gidan addu'a domin dukan al'ummai."

⁸ UBANGIJI Mai Iko Duka ya furta cewa,
zai tattara korarru na Isra'ila,
"Zan kara tattaro waɗansu
bayan waɗanda na riga na tattara."

Zargin da Allah ya yi a kan mugaye

⁹ Ku zo, dukanku namun jeji,
ku zo ku ci, dukanku namun jeji!
¹⁰ Matsaran Isra'ila makafi ne,
dukansu jahilai ne;
dukansu bebayan karnuka ne
ba za su iya haushi ba;
suna kwance ne kawai suna mafarki,
suna son barci ba dama.
¹¹ Su karnuka ne masu kwaɗayi;
ba su taɓa koshi.
Su makiyaya ne marasa ganewa;
duk sun nufi inda suka ga dama,
kowa yana nemar wa kansa riba.
¹² Kowanne yakan ce, "Zo, bari in samo ruwan inabi!
Bari mu cika cikinmu da barasa!
Gobe ma zai zama kamar yau,
ko ma fiye da haka."

57

¹ Mai adalci yakan mutu,
ba kuwa wanda yakan yi tunani a zuciyarsa;
an kwashe mutanen kirki,
ba kuwa wanda ya fahimta
cewa an kwashe masu adalci
don a tsame su daga mugunta.
² Waɗanda suke aikata abin da yake daidai
sukan shiga da salama;
sukan huta yayinda suka kwanta cikin kabari.
³ "Amma ku, ku matso nan, ku 'ya'ya maza na masu sihiri,
ku zuriyar mazinata da karuwai!
⁴ Wane ne kuke yi wa ba'a?
Ga wa kuke masa gwalo
kuna kuma fitar da harshe?
Ashe, ku ba tarin 'yan tawaye ba ne,
zuriyar maƙaryata?
⁵ Kuna cike da muguwar sha'awa mai konawa a cikin itatuwan oak
da kuma a karkashin kowane itace mai inuwa;
kuna miƙa hadayar 'ya'yanku a rafuffuka
da kuma a karkashin tsagaggun duwatsu.
⁶ Gumakan da suke cikin duwatsu masu sulbi su ne rabonku;
su ɗin, su ne rabonku.
I, gare su kuka kwarara hadayu na sha
kuka kuma miƙa hadayu na gari.
Saboda waɗannan abubuwa, zan yi haƙuri?
⁷ Kun yi gadonku a dogayen duwatsu masu tsayi da kuma a tudu mai tsawo;
a can kuka haura don ku miƙa hadayunku.
⁸ A bayan kofofi da madogaran kofofi
kuka kafa alamun gumakanku.
Kuka yashe ni, kuka kware gadonku,
kuka kwanta a kansa kuka fadada shi;
kuka kuma kulla yarjejeniya da waɗanda kuke kaunar gadajensu,
kuka dubi tsiraicinsu.

- 9 Kuka tafi wurin Molek* da man zaitun
kuka kuma ribaɓɓanya turarenku.
Kuka aika jakadunku† can da nisa;
kuka gangara zuwa cikin kabari kansa!
- 10 Kuka gaji cikin dukan al'amuranku,
amma ba ku iya cewa, 'Aikin banza ne ba.'
Kuka sami sabuntar karfinku,
ta haka ba ku suma ba.
- 11 "Wa ya sa ku fargaba, kuna jin tsoro
har kuka yi mini karya,
ba ku kuma tuna da ni ba
balle ku yi tunanin wannan a zukatanku?
Ba don na daƙe ina shiru ba ne
ya sa ba kwa tsorona?
- 12 Zan bayyana adalcinku da kuma ayyukanku,
ba kuwa za su amfane ku ba.
- 13 Sa'ad da kuka nemi taimako,
bari tarin gumakanku su cece ku!
Iska za ta kwashe dukansu ta tafi,
ɗan numfashi kawai zai hura su.
Amma mutumin da ya mai da ni mafakarsa
zai gaɗi kasar
ya kuma mallaki dutsena mai tsarki."

Ta'aziyya don mai tuba

- 14 Za a kuma ce,
"Ku gina, ku gina, ku gyara hanya!
Ku kawar da abubuwan sa tuntuɓe a hanyar mutanena."
- 15 Gama abin da Maɗaukaki da kuma Mai daraja ya fada
wanda yake raye har abada, wanda sunansa mai tsarki ne,
"Ina zama a bisa da kuma a tsattsarkan wuri,
amma kuma tare da shi wanda yake mai halin tuba mai tawali'u a ruhu,
don in farfaɗo da ruhu mai tawali'u
in kuma farfaɗo da zuciyar mai halin tuba.
- 16 Ba zan tuhume su har abada ba,
ba kuwa kullum zai yi fushi ba,
gama a haka ruhun mutumin zan yi suma a gabana,
shi numfashin mutumin da na halitta.
- 17 Na yi fushi saboda kwaɗayin zunubinsa;
na yi masa horo, na kuma boye fuskata saboda fushi,
duk da haka ya ci gaba da ayyukan zunubinsa.
- 18 Na ga al'amuransa, amma zan warkar da shi;
zan bi da shi in mayar da ta'aziyya a gare shi,
19 ina kirkiro yabo a leɓunan masu makoki a Isra'ila.
Salama, salama, ga waɗanda suke nesa da kuma kusa,"
in ji UBANGIJI. "Zan kuma warkar da su."
- 20 Amma mugaye suna kama da tumbatsar teku,
wanda ba ya natsuwa,
wanda rafumansa sukan kawo gurɓacewa da tabo.
- 21 "Babu salama ga mugaye," in ji Allahna.

58

Azumi na gaskiya

- 1 "Ku yi ihu da karfi, ba kaƙƙautawa.
Ku ta da muryarku kamar busar kaho.
Ku furta wa mutanena tawayensu
da kuma ga gidan Yakub zunubansu.
- 2 Gama kowace rana suna nemana;
suna marmarin sanin hanyoyina,

* 57:9 Ko kuwa zuwa wurin sarki † 57:9 Ko kuwa gumakan

sai ka ce al'ummar da take yin abin da yake daidai
 ba ta kuma yashe umarnan Allahnta ba.
 Sun nemi shawarwaran da suke daidai daga gare ni
 suna kuma marmari Allah ya zo kusa da su.

³ Suna cewa, 'Don me muka yi azumi,
 ba ka kuma gani ba?

Me ya sa muka kasƙantar da kanmu,
 ba ka kuma lura da wannan ba?'

"Duk da haka a ranar azuminku, kuna yi yadda kuka ga dama
 kuna kuma zaluntar dukan ma'aikata.

⁴ Azuminku yakan kare a faɗa da kuma hargitsi,
 kuna ta naushin juna da mugayen naushe-naushe.

Ba za ku iya azumi kamar yadda kuke yi a yau
 ku zaci za a ji muryarku can sama.

⁵ Irin azumin da na zaɓa ke nan,
 rana guda kawai don mutum ya kasƙantar da kansa?

Sunkuyar da kanku kamar iwa kawai
 kuna kuma kwance a tsummoki da toka?

Abin da kuke kira azumi ke nan
 rana yardajje ga UBANGIJI?

⁶ "Irin azumin da na zaɓa shi ne,
 a kunce sarƙoƙin rashin adalci

a kuma kunce igiyoyin karkiya,
 a 'yantar da waɗanda ake zalunta
 a kuma kakkarye kowace karkiya?

⁷ Ba shi ne ku rarraba abincinku da mayunwata
 ku kuma tanada wa matalauta masu yawo mahalli,
 sa'ad da kuka ga wanda yake tsirara, ku yi masa sutura,
 kada kuma ku ba wa namanku da jininku baya?

⁸ Sa'an nan haskenku zai keto kamar ketowar alfiji,
 warkarwarku kuma zai bayyana nan da nan;

sa'an nan adalcinku* zai tafi a gabanku,
 ɗaukakar UBANGIJI kuma zai tsare ku daga baya.

⁹ Sa'an nan za ku yi kira, UBANGIJI kuma zai amsa;
 za ku yi kuka don neman taimako, zai kuwa ce ga ni nan.

"In kuka kawar da karkiyar zalunci,
 kuka daina nuna wa juna yatsa da kuma faɗar mugayen maganganu,

¹⁰ in kuma kuka ɗauki lokaci kuka kosar da mayunwata
 kuka kuma biya bukatun waɗanda suke shan tsanani,
 sa'an nan ne haskenku zai haskaka cikin duhu
 darenku kuma zai zama kamar tsakar rana.

¹¹ UBANGIJI zai bishe ku kullum;
 zai biya muku bukatunku a kasa mai zafin rana
 ya kuma karfafa kasusuwanku.

Za ku zama kamar lambun da aka yi masa banruwa,
 kamar rafin da ruwansa ba ya kafewa.

¹² Mutanenku za su saƙe gina kufai na da
 su kuma daga tsorafin harsashai;
 za a ce da ku Masu Gyaran Katangar da ta Rushe,
 Masu Farfado da Tituna da kuma Wuraren zama.

¹³ "In kun kiyaye kafafunku daga take Asabbaci
 da kuma daga aikata abin da kuka gan dama a ranata mai tsarki,
 in kuka kira Asabbaci ranar murna
 rana mai tsarki ta UBANGIJI kuma mai bangirma,
 in kuka girmama ta ta wurin kin yin abin da kuka gan dama
 da kuma yin al'amuranku ko yin mugayen maganganu,

* 58:8 Ko kuwa *Mai Adalcinka*

14 sa'an nan za ku yi farin ciki a cikin UBANGIJI,
zan kuma sa ku a kan ma'aukaka kasashe
ku kuma yi biki a gādon mahaifinku Yakub."
Ni UBANGIJI ne na faɗa.

59

Zunubi, furci da kuma fansa

- 1 Tabbatacce hannun UBANGIJI bai kāsa yin ceto ba,
kunnensa kuma bai kurmance da zai kāsa ji ba.
- 2 Amma laifofinku sun raba
ku da Allahnku;
zunubanku sun boye fuskarsa daga gare ku,
saboda kada yā ji.
- 3 Gama hannuwanku sun kazantu da jini,
yatsotsinku kuma da alhaki.
Leɓunanku suna faɗin karairayi,
harshenku kuma yana raɗar mugayen abubuwa.
- 4 Babu wani mai ce a yi adalci;
babu wani mai nema a dubi al'amarinsa da mutunci.
Sun dogara a gardandamin banza suna karairayi;
suna ɗaukar cikin barna, su haifi mugunta.
- 5 Suna kyankyashe kwan kāsa
su kuma saka yanar gizo-gizo.
Duk wanda ya ci kwansu zai mutu,
kuma sa'ad da kwan ya fashe, zai kyankyashe kububuwa.
- 6 Yanar gizo-gizonsu ba amfani don tufa;
ba za su iya rufuwa da abin da suka yi ba.
Ayyukansu mugaye ne,
ayyukan tā da hargitsi kuma suna a hannuwansu.
- 7 Kafafunsu sukan gaggauta zuwa aikata zunubi;
suna da saurin zub da jini.
Tunaninsu mugaye ne;
lalaci da hallaka sun shata hanyoyinsu.
- 8 Ba su san hanyar salama ba;
babu adalci a hanyoyinsu.
Sun mai da su karkatattun hanyoyi;
babu wanda zai yi tafiya a kansu ya sami salama.
- 9 Saboda haka gaskiya ta yi nisa da mu,
adalci kuma ba ya kaiwa gare mu.
Muna neman haske,
sai ga duhu;
muna neman haske, sai muka yi ta tafiya cikin bakin inuwa.
- 10 Kamar makafi, sai lallubar bango muke yi,
muna lallubawar hanyarmu kamar marasa idanu.
Da tsakar rana muna tuntuɓe sai ka ce wuri ya fara duhu;
cikin karfafa, mun zama kamar matattu.
- 11 Muna gurnani kamar beyar;
muna ta kugi kamar kurciyoyi.
Muna ta neman adalci amma ina;
mun nemi fansa, amma yana can da nisa.
- 12 Gama laifofinmu suna da yawa a gabanka,
zunubanmu kuma suna ba da shaida gāba da mu.
Laifofinmu kullum suna a gabanmu,
muna kuma sane da laifofinmu,
- 13 tawaye da mūsun UBANGIJI,
mun juye bayanmu ga Allahnmu,
zugawa a yi zalunci da tayarwa,
faɗin karairayi da zukatanmu suka shirya.
- 14 Saboda haka aka kau da yin gaskiya
adalci kuma ya tsaya can da nesa;

gaskiya ta yi tuntube a tituna,
sahihanci ba zai shiga ba.

¹⁵ Gaskiya ta face gaba daya,
kuma duk wanda ya guji mugunta zai zama ganima.

UBANGIJI ya duba bai kuwa ji dafi
cewa babu adalci ba.

¹⁶ Ya ga cewa babu wani,
ya yi mamaki cewa babu wanda zai shiga tsakani;
saboda haka hannunsa ya aikata masa ceto,
adalcinsa kuma ya raya shi.

¹⁷ Ya yafa sulke a matsayin rigar kirji,
da hulan kwanon ceto a kansa;
ya sa rigunan d'aukar fansa
ya kuma nannace kansa da kishi kamar a cikin alkyabba.

¹⁸ Bisa ga abin da suka yi,
haka za a saka

fushi a kan abokan gabansa
ramuwa kuma a kan ma'kiyansa;
zai saka wa tsibirai abin da ya dace da su.

¹⁹ Daga yamma, mutane za su ji tsoron UBANGIJI,
daga mafitar rana kuma, za su girmama d'aukakarsa.

Gama zai zo kamar rigyawa mai tsananin gudu
cewa numfashin UBANGIJI zai tafi tare da shi.*

²⁰ "Mai fansa zai zo Sihiyona,
zuwa wadanda suke cikin Yakub da suka tuba daga zunubansu,"
in ji UBANGIJI.

²¹ "Game da ni dai, ga alkawarina da su," in ji UBANGIJI. "Ruhuna, wanda yake a kanka, da kuma maganata da na sa a bakinka ba za ta rabu da bakinka ba, ko daga bakunan 'ya'yanka ba, ko kuwa daga bakunan zuriyarsu ba daga wannan lokaci zuwa gaba da kuma har abada," in ji UBANGIJI.

60

Daukakar Sihiyona

¹ "Ki tashi, ki haskaka, gama haskenki ya zo,
daukakar UBANGIJI ya taso a kanki.

² Duba, duhu ya rufe duniya
duhu mai kauri kuma yana bisa mutane,
amma UBANGIJI ya taso a kanki
daukakarsa kuma ya bayyana a bisanki.

³ Al'ummai za su zo wurin haskenki,
sarakuna kuma zuwa asubahin sabon yininki.

⁴ "Ki daga idanunki ki duba kewaye da ke.
Duka sun tattaru suka kuma zo wurinki;
'ya'yanki maza daga nesa,
ana kuma daukan 'ya'yanki mata a hannu.

⁵ Sa'an nan za ki duba ki kuma haskaka
zuciyarki zai motsa ya kuma cika da farin ciki;
za a kawo miki wadata daga tekuna,
za a kawo miki arzikin al'ummai.

⁶ Manyan ayarin rakuma za su cika kasar,
kananan rakuma ke nan daga Midiyan da Efa.
Daga Sheba kuma duka za su zo,
suna dauke da zinariya da turare
suna shelar yabon UBANGIJI.

⁷ Dukan garkunan Kedar za su taru a wurinki
ragunan Nebayiwot za su yi miki hidima;

* 59:19 Ko kuwa Sa'ad da abokin gaba ya shigo kamar rigyawa, Ruhun UBANGIJIZai kore shi.

za a karɓe su kamar hadayu a kan bagadenki,
zan kuma darjanta haikalina mai ɗaukaka.

⁸ “Su wane ne waɗannan da suke friya kamar gizagizai,
kamar kurciyoyi suna zuwa shekarsu?

⁹ Babu shakka tsibirai suna dogara gare ni;
jiragen Tarshish kuma su ne a gaba,
suna kawo ‘ya’yanki maza daga nesa,
tare da azurfa da zinariya,
domin su girmama UBANGIJI Allahnki,
Mai Tsarkin nan na Isra’ila,
gama ya cika ki da daraja.

¹⁰ “Baki za su saƙe gina katangarki,
sarakunansu kuma za su yi miki hidima.
Ko da yake a cikin fushi na buge ki,
da tagomashi zan yi miki jinkai.

¹¹ Kofofinki kullum za su kasance a buɗe,
ba za a kara rufe su da rana ko da dare ba,
saboda mutane su kawo miki dukiyar al’ummai,
sarakunansu za su kasance a gaba a jerin gwanon nasara.

¹² Gama al’umma ko masarautar da ba ta bauta miki ba, za ta hallaka;
za ta lalace sarai.

¹³ “Darajar Lebanon za ta zo wurinki,
itatuwan fir da dai ire-irensu da kuma itatuwan saifires duka
za su zo don su kayatar da wurina mai tsarki;
zan kuma ɗaukaka wurin kafafuna.

¹⁴ ‘Ya’ya maza masu zaluntarku za su zo suna rusunawa a gabanki;
dukan waɗanda suka rena ki za su rusuna a kafafunki
su kuma ce da ke Birnin UBANGIJI,
Sihiyona na Mai Tsarkin nan na Isra’ila.

¹⁵ “Ko da yake an yashe ki aka kuma fi ki,
har babu wani da ya ratsa a cikinki,
zan mai da ke madawwamiyar abar taƙama
da kuma farin cikin dukan zamanai.

¹⁶ Za ki sha madarar al’ummai
a kuma shayar da ke da nonon sarauta.
Sa’an nan za ki san cewa ni, UBANGIJI, ni ne Mai Cetonki,
Mai Fansarki, Mai Ikon nan na Yakub.

¹⁷ A maimakon tagulla zan kawo zinariya,
azurfa kuma a maimakon baƙin karfe.

A maimakon katako zan kawo tagulla,
baƙin karfe kuma a maimakon duwatsu.
Zan sa salama ta zama gwamnarki
adalci kuma mai mulkinki.

¹⁸ Ba za a kara jin hayaniyar tashin hankali a ƙasarki ba,
balle lalacewa ko hallaka a cikin iyakokinki,
amma za ki kira katangarki Ceto
Kofofinki kuma Yabo.

¹⁹ Rana ba za ta ƙara zama haskenki a yini ba,
balle hasken wata ya haskaka a kanki,
gama UBANGIJI zai zama madawwamin haskenki,
Allahnki kuma zai zama ɗaukakarki.

²⁰ Ranarki ba za ta ƙara faɗuwa ba
watanki kuma ba zai kara shudewa ba;
UBANGIJI zai zama madawwamin haskenki,
kwanakin baƙin cikinki za su ƙare.

²¹ Sa’an nan dukan mutanenki za su zama masu adalci
za su kuma mallaki ƙasar har abada.

Su ne reshen da na shuka,
 aikin hannuwana,
 don nuna darajata.
 22 Mafi kankanta a cikinki za tã zama dubu,
 karami zai zama al'umma mai girma.
 Ni ne UBANGIJI,
 cikin lokacinsa zan yi haka da sauri."

61

Shekarar tagomashin UBANGIJI

1 Ruhun UBANGIJI Mai Iko Duka yana a kaina,
 domin UBANGIJI ya shafe ni
 domin in yi wa'azi labari mai dadi ga matalauta.
 Ya aiko ni in warkar da wafanda suka karai a zuci,
 don in yi shelar 'yanci don daurarru
 in kuma kunce 'yan kurkuku daga duhu
 2 don in yi shelar shekarar tagomashin UBANGIJI
 da kuma ranar daukan fansar Allahnmu,
 don in ta'azantar da dukan wafanda suke makoki,
 3 in tanada wa wafanda suke bakin ciki a Sihiyona,
 in maido musu rawani mai kyau
 a maimako na toka,
 man murna
 a maimako na makoki,
 da kuma rigar yabo
 a maimako na ruhun fid da zuciya.
 Za a ce da su itatuwan oak na adalci,
 shukin UBANGIJI
 don bayyana darajarsa.
 4 Za su sãke gina kufai na dã
 su raya wurare da aka lalace tun da dadewa;
 za su sabunta biranen da aka rurrushe
 da aka lalace tun zamanai masu yawa da suka wuce.
 5 Baki za su yi kiwon garkunanki;
 baki za su yi miki noman gonaki da gonakin inabinki.
 6 Za a kuma kira ku firistocin UBANGIJI,
 za a kira ku masu hidimar Allahnmu.
 Za ku ci wadatar wafansu al'ummai,
 kuma a cikin dukiyarsu za ku yi takama.
 7 A maimakon kunyarsu
 mutanena za su sami rabi ribi biyu,
 a maimakon wulakanci
 za su yi farin ciki cikin gãdonsu;
 ta haka za su gãji rabo ribi biyu a kasarsu,
 da kuma madawwamin farin ciki zai zama nasu.
 8 "Gama ni, UBANGIJI, ina kaunar adalci;
 na ki fashi da aikata laifi.
 Cikin adalcina zan sãka musu
 in kuma yi madawwamin alkawari da su.
 9 Za a san da zuriyarsu a cikin al'ummai
 'ya'yansu kuma a cikin mutane.
 Dukan wafanda suka gan su za su san
 cewa su mutane ne da UBANGIJI ya sa wa albarka."
 10 Ina jin dadi kwarai a cikin UBANGIJI;
 raina yana farin ciki a cikin Allahna.
 Gama ya suturce ni da rigunan ceto
 ya yi mini ado da rigar adalci,
 yadda ango yakan yi wa kansa ado kamar firist

kamar kuma yadda amarya takan sha ado da duwatsunta masu daraja.
 11 Gama kamar yadda kasa takan sa tsire-tsire su tohu
 lambu kuma ya sa iri ya yi girma,
 haka UBANGIJI Mai Iko Duka zai sa adalci da yabo
 su tsiro a gaban dukan al'ummai.

62

Sabon sunan Sihiyona

- 1 Saboda Sihiyona ba zan yi shiru ba,
 saboda Urushalima ba zan huta ba,
 sai adalcinta ya haskaka kamar hasken safiya,
 cetonta kuma ya haskaka kamar fitila mai haske.
- 2 Al'ummai za su ga adalcinki,
 sarakuna kuma za su ga daukakarki;
 za a kira ki da sabon suna
 sunan da bakin UBANGIJI zai ambata.
- 3 Za ki zama rawanin daraja a hannun UBANGIJI,
 rawanin sarauta a hannun Allahnki.
- 4 Ba za a kara ce da ke Yasasshiya ba,
 ko a kira kasarki Kango.
 Amma za a ce da ke Hefziba*
 Kasarki kuma Bewula;†
 gama UBANGIJI zai ji dadinki,
 Kasarki kuma za ta yi aure.
- 5 Kamar yadda saurayi kan auri yarinya,
 haka 'ya'yanki maza‡ za su aure ki;
 kamar kuma yadda ango yakan yi farin ciki da amaryarsa,
 haka Allahnki zai yi farin ciki da ke.
- 6 Na sa matsara a kan katangarki, ya Urushalima;
 ba za su taɓa yin shiru ba, dare da rana.
 Ku da kuke kira bisa sunan UBANGIJI,
 kada ku ba kanku hutu,
- 7 kuma kada ku ba shi hutu sai ya kafa Urushalima
 ya kuma mai da ita yabon duniya.
- 8 UBANGIJI ya rantse da hannunsa na dama
 ta hannunsa kuma mai iko cewa,
 "Ba zan kara ba da hatsinki
 ya zama abinci ga abokan gabanki ba,
 baki kuma ba za su kara shan ruwan inabin
 wanda kika sha wahala samu ba;
- 9 amma waɗanda suka girbe shi za su ci shi
 su kuma yabi UBANGIJI,
 waɗanda kuma suka tattara 'ya'yan inabi za su sha shi
 a filayen wurina mai tsarki."
- 10 Ku wuce, ku wuce kofofi!
 Ku shirya hanya saboda mutane.
 Ku gina, ku gina babbar hanya!
 Ku kawar da duwatsu.
 Ku daga tuta saboda al'ummai.
- 11 UBANGIJI ya yi shela
 ga iyakokin duniya cewa,
 "Fada wa Diyar Sihiyona,
 'Ga Mai Cetonki yana zuwa!
 Ga ladarsa tana tare da shi,
 sakamakonsa yana raka shi.'"
- 12 Za a ce da shi Tsattsarkar Mutane,

* 62:4 Hefziba yana nufin farin cikina yana a cikinta.
 kuwa Mai gini

† 62:4 Bewula yana nufin wadda ta yi aure.

‡ 62:5 Ko

Fansassu na UBANGIJI;
za a kuma ce da ke Wadda Aka Nema
Birnin da Ba Za a Kara Yashe ta ba.

63

Ranar daukan fansa da kuma ceto na Allah

- ¹ Wane ne wannan mai zuwa daga Edom,
daga Bozra, saye da jajjaye rigunarsa?
Wane ne wannan, sanye cikin daraja,
tafe cikin girmar karfinsa?
“Ni ne, mai magana cikin adalci,
mai ikon ceto.”
- ² Me ya sa rigunanka suka yi ja,
sai ka ce na wanda yake tattaka ‘ya’yan inabi?
- ³ “Na tattake ‘ya’yan inabi ni kafai;
cikin al’ummai kuma babu wani tare da ni.
Na tattake su cikin fushina
Na matse su cikin hasalata;
jininsu ya fantsamar wa rigunana,
na kuma bata dukan tufafina.
- ⁴ Gama ranar daukan fansa tana a cikin zuciyata,
kuma shekarar fansata ta zo.
- ⁵ Na duba, amma babu wanda zai taimaka,
na yi mamaki cewa ba wanda ya goyi baya;
saboda haka hannuna ya yi mini ceto,
fushina kuma ya rayar da ni.
- ⁶ Na tattake al’ummai cikin fushina;
cikin hasalata kuma na sa sun bugu
na kuma zub da jininsu a kasa.”

Yabo da addu’a

- ⁷ Zan ba da labarin alherin UBANGIJI,
ayyukan da suka sa a yabe shi,
bisa ga dukan abubuwan da UBANGIJI ya yi mana,
I, ayyuka masu kyan da ya yi
domin gidan Isra’ila,
bisa ga jinkansa da yawan alheransa.
- ⁸ Ya ce, “Babu shakka su mutanena ne,
‘ya’ya maza waƙanda ba za su rufe ni ba”;
ta haka ya zama Mai Cetonsu.
- ⁹ Cikin dukan damuwarsu shi ma ya damu,
mala’ikan da yake gabansa ya cece su.
Cikin kauna da jinkai ya fanshe su;
ya kuma daga su ya riƙe su
dukan kwanakin dā
- ¹⁰ Duk da haka suka yi tawaye
suka bata wa Ruhu Mai Tsarki rai.
Saboda haka ya juya ya kuma zama abokin gabansu
shi kansa kuma ya yake su.
- ¹¹ Sa’an nan mutanensa suka tuna* kwanakin dā,
kwanakin Musa da mutanensa,
ina yake shi wanda ya fitar da su ta teku,
da makiyayan garkensa?
Ina shi yake wanda ya sa
Ruhunsa Mai Tsarki a cikinsu,
- ¹² wanda ya aika hannu daukakarsa mai iko
ya kasance a hannun dama na Musa,
wanda ya raba ruwaye a gabansu,

* 63:11 Ko kuwa *Amma bari yā tuna*

- don yā sami wa kansa madawwamin suna,
¹³ wanda ya bishe su cikin zurfafa?
 Kamar doki a fili,
 ba su yi tuntube ba;
¹⁴ kamar shanun da suke gangarawa zuwa kwari,
 haka Ruhun UBANGIJI ya ba su hutu.
 Ga yadda ka bishe mutanenka
 don ka ba wa kanka suna mai d'aukaka.
- ¹⁵ Ka duba daga sama ka gani
 daga kursiyinka da yake bisa, mai tsarki da kuma mai d'aukaka.
 Ina kishinka da kuma ikonka?
 Ka janye juyayi da kuma tausayin da kake yi mana daga gare mu.
- ¹⁶ Amma kai Ubanmu ne,
 ko Ibrahim bai san mu ba
 Isra'ila kuma bai yarda da mu ba;
 kai, ya UBANGIJI, kai ne Ubanmu,
 Mai Fansarmu tun fil azal ne sunanka.
- ¹⁷ Don me, ya UBANGIJI, ka sa muna barin hanyoyinka
 muka kuma taurare zukananmu don kada mu girmama ka?
 Ka komo domin darajar bayinka,
 kabilan da suke abin gādonka.
- ¹⁸ Gama a d'an lokaci mutanenka suka mallaki wurinka mai tsarki,
 amma yanzu abokan gābanmu sun tattake wurinka mai tsarki.
- ¹⁹ Mu naka tun fil azal;
 ba ka taɓa yin mulki a kansu ba,
 ba a taɓa kira su da sunanka ba.†

64

- ¹ Da ma za ka tsage sammai ka sauko,
 ai, da duwatsu za su yi rawar jiki a gabanka!
- ² Kamar sa'ad da wuta takan ci rassa
 ta sa ruwa ya tafasa,
 ka sauko ka sanar da sunanka ga abokan gābanka
 ka kuma sa al'ummai su yi rawan jiki a gabanka!
- ³ Gama sa'ad da ka aikata abubuwan bantsoron da ba mu sa tsammani ba,
 ka sauko, duwatsu kuma suka yi rawar jiki a gabanka.
- ⁴ Tun fil azal babu wanda ya taɓa ji,
 babu kunnen da ya gane,
 babu idon da ya ga wani Allah in ban da kai,
 wanda ya aikata waɗannan al'amura a madadin waɗanda suke sa zuciya a gare
 shi.
- ⁵ Kakan taimaki waɗanda suke murnan yin abin da yake daidai,
 waɗanda sukan tuna da hanyoyinka.
 Amma sa'ad da muka ci gaba da yin zunubi,
 kakan yi fushi.
 Ta yaya za mu sami ceto ke nan?
- ⁶ Dukanmu mun zama kamar wanda yake marar tsabta,
 kuma dukan ayyukanmu masu adalci sun zama kamar kazaman tsummoki;
 duk mun zama kamar busashen ganye,
 kamar iska haka zunubanmu sukan share mu.
- ⁷ Babu wanda yake kira bisa sunanka
 ko ya yi kofarin rife ka;
 gama ka boye fuskarka daga gare mu
 ka kuma sa muka lalace saboda zunubanmu.
- ⁸ Duk da haka, UBANGIJI, kai ne Ubanmu.
 Mu yumbu ne, kai kuma mai ginin tukwane;
 dukanmu aikin hannunke ne.

† 63:19 Ko kuwa *Mun zama kamar waɗanda ba ka taɓa yin mulkinsu ba, kamar waɗanda ba a taɓa kira da sunanka ba*

- 9 Kada ka yi fushi fiye da kima, ya UBANGIJI;
kada ka tuna da zunubanmu har abada.
Da ma ka dube mu, muna rokonka,
gama dukanmu mutanenka ne.
- 10 Biranenka masu tsarki sun zama hamada;
har Sihiyona ma ta zama hamada; Urushalima ta zama kango.
- 11 Haikalinmu mai tsarki da kuma mai daraja, inda kakanninmu suka yabe ka,
an kone da wuta,
kuma dukan abubuwan da muke kauna sun lalace.
- 12 Bayan dukan wannan, ya UBANGIJI, ba za ka yi wani abu ba?
Za ka yi shiru ka hore mu fiye da kima?

65

Hukunci da kuma ceto

- 1 "Na bayyana kaina ga waƙanda ba su tambaye ni ba;
ina samuwa ga waƙanda ba su neme ni ba.
Ga al'ummar da ba ta kira bisa sunana ba,
Na ce, 'Ga ni, ga ni.'
- 2 Dukan yini ina miƙa hannuwana
ga mutane masu tayarwa,
waƙanda suna tafiya a hanyoyin da ba su da kyau,
suna bin tunaninsu,
- 3 mutanen da suna cin gaba da tsokanata
a fuskata,
suna miƙa hadayu a gonaki
suna kone turare a bagadan tubali;
- 4 suna zama a kaburbura
su kwana suna yin asirtattun ayyuka;
suna cin naman aladu,
tukwanensu kuma sun cika da nama marar tsabta;
- 5 suna cewa, 'Ku tsaya a can; kada ku yi kusa da ni,
gama na fi ku tsarki!'
Irin mutanen nan hayaƙi ne a hancina,
wuta kuma da take cin gaba da ci dukan yini.
- 6 "Ga shi, yana nan a rubuce a gabana cewa
ba zan kyale ba, zan yi cikakken ramuwa;
zan yi ramuwa a cinyoyinsu
- 7 saboda zunubanku da kuma zunuban kakanninku,"
in ji UBANGIJI.
- "Gama sun kone turare a kan duwatsu
suka kuma kaƙantar da ni a kan tuddai,
zan yi musu awo in zuba a cinyoyinsu
cikakken ramuwa saboda ayyukansu na da."
- 8 Ga abin da UBANGIJI yana cewa,
"Kamar sa'ad da ruwan 'ya'yan itace yana samuwa a cikin tarin 'ya'yan inabi
mutane kuma su ce, 'Kada a lalace shi,
har yanzu akwai abu mai kyau a ciki,'
haka nan zan yi a madadin bayina;
ba zan hallaka su duka ba.
- 9 Zan fitar da zuriyar Yaƙub,
daga Yahuda kuma waƙanda za su mallaki duwatsuna;
zaƙaƙƙun mutanena za su gaƙe su,
a can kuma bayina za su zauna.
- 10 Sharon zai zama wurin kiwo don shanu,
Kwarin Akor kuma wurin hutun garkuna,
domin mutanena da suke nemanana.
- 11 "Amma game da ku waƙanda kuka yashe UBANGIJI
kuka manta da dutsena mai tsarki kuwa,
ku da kuka shimfiƙa tebur don sa'a

kuka kuma cika darunan ruwan inabin da aka dama don Kaddara,
 12 zan Kaddara ku ga kaifin takobi,
 dukanku kuma za ku sunkuya wa mai yanka;
 gama na yi kira amma ba ku amsa ba,
 na yi magana amma ba ku saurara ba.

Kuka aikata mugunta a gabana
 kuka kuma zabi abin da ba na jin dadfi.”

13 Saboda haka ga abin da UBANGIJI Mai Iko Duka yana cewa,
 “Bayin za su ci,
 amma ku za ku ji yunwa;
 bayina za su sha,
 amma ku za ku ji kishi;
 bayina za su yi farin ciki
 amma ku za ku sha kunya.

14 Bayina za su rera
 da farin cikin zukatansu,
 amma ku za ku yi kuka
 daga wahalar zuciya
 ku kuma yi kururuwa da karayar zuci.

15 Za ku bar sunanku
 ga zaɓaɓɓuna yā zama abin la’antarwa;
 UBANGIJI Mai Iko Duka zai kashe ku,
 amma ga bayina zai ba su wani suna.

16 Duk wanda zai roki albarka a cikin kasar
 zai yi haka da gaskiyar Allah;
 wanda zai yi rantsuwa a cikin kasar
 zai rantse da gaskiyar Allah.

Gama za a manta da wahalolin baya
 a kuma boye su daga idanuna.

Sabuwar sama da kuma sabuwar duniya
 17 “Ga shi, na halicci
 sabuwar sama da kuma sabuwar duniya.
 Abubuwa na dā za a manta da su,
 ba kuwa za a kara tuna da su ba.

18 Amma ku yi murna ku kuma yi farin ciki har abada
 a abin da na halitta,
 gama zan halicci Urushalima ta zama abin murna
 mutanenta kuwa abin farin ciki.

19 Zan yi farin ciki a kan Urushalima
 in kuma yi murna saboda mutanena;
 a can ba za a kara jin
 karar makoki da na kuka ba.

20 “A cikinta ba za a kara jin
 jariri ya rayu na ‘yan kwanaki kawai ba,
 ko kuwa wani tsohon da bai cika kwanakinsa ba;
 duk wanda ya mutu yana da shekaru dari
 za a ce ya mutu a kurciya ne kawai;
 duk wanda bai kai* dari ba
 za a dauka la’antacce ne.

21 Za su gina gidaje su kuma zauna a cikinsu;
 za su yi shuki a gonakin inabi su kuma ci ‘ya’yansu.

22 Ba za su kara gina gidaje waɗansu kuma su zauna a cikinsu ba,
 ko su yi shuki waɗansu kuma su ci ba.
 Gama kamar yadda kwanakin itace suke,
 haka kwanakin mutanena za su kasance;
 zaɓaɓɓuna za su dafɛ suna jin dadin
 ayyukan hannuwansu.

23 Ba za su yi wahala a banza ba
 ko su haifi ‘ya’yan da aka kaddara da rashin sa’a;

* 65:20 Ko kuwa / mai zunubin da ya kai

gama za su zama mutanen da UBANGIJI ya yi wa albarka,
 su da zuriyarsu tare da su.
²⁴ Kafin su yi kira zan amsa;
 yayinda suke cikin magana zan ji.
²⁵ Kyarketai da 'yan raguna za su ci abinci tare,
 zaki kuma zai ci budfu kamar yadda shanu suke yi,
 amma kura ce za ta zama abincin maciji.
 Ba za su kara cuci ko su yi barna
 a kan dukan dutsena mai tsarki ba,"
 in ji UBANGIJI.

66

Hukunci da kuma bege

¹ Ga abin da UBANGIJI yana cewa,
 "Sama kursiyina ce,
 duniya kuma matashin sawuna.
 Ina gidan da za ku gina mini?
 Ina wurin hutuna zai kasance?"
² Ba hannuna ba ne ya yi dukan waɗannan abubuwa,
 ta haka suka kasance?"
 In ji UBANGIJI.

"Wannan mutum ne nake jin dafi,
 shi da yake mai kasanci da kuma zuciyar yin tuba,
 yana kuma rawar jiki ga maganata.
³ Amma duk ya miƙa hadayar bijimi
 yana kama da wanda ya kashe mutum,
 kuma duk wanda ya miƙa ɗan rago,
 kamar wanda ya karye wuyan kare;
 duk wanda ya miƙa hadaya ta gari
 yana kama da wanda ya yi sadakar jinin alade,
 kuma duk wanda ya kone turaren tuni,
 kamar wanda yake bauta gunki ne.
 Sun zafi hanyoyinsu,
 rayukansu kuma suna jin dafi abubuwan bankyamarsu;
⁴ saboda haka ni ma zan aukar musu da masifa mai zafi
 in kuma kawo musu abin da suke tsoro.
 Gama sa'ad da na yi kira, ba wanda ya amsa,
 sa'ad da na yi magana, ba wanda ya saurara,
 Sun aikata mugunta a idona
 suka kuma zaɓa abin da ba na jin dafi."

⁵ Ku ji maganar UBANGIJI,
 ku da kuke rawar jiki ga maganarsa,
 "Yan'uwanku da suke kinku,
 suna kuma ware ku saboda sunana, sun ce,
 'Bari a ɗaukaka UBANGIJI,
 don mu ga farin cikinku!'
 Duk da haka za su sha kunya.
⁶ Ku ji wannan hayaniya daga birni,
 ku ji surutu daga haikali!
 Amon UBANGIJI ne
 yana saƙa wa abokan gaɓansa abin da ya dace da su.

⁷ "Kafin nakuda ya fara mata,
 ta haihu;
 kafin zafi ya zo mata,
 ta haifi ɗa.
⁸ Wa ya taɓa jin irin wannan abu?
 Wa ya taɓa gani irin abubuwan nan?
 Za a iya kirkiro kasa a rana ɗaya

- ko a haifi al'umma farat d'aya?
 Duk da haka da zarar Sihiyona ta fara nakuda
 sai ta haifi 'ya'yanta.
- ⁹ Zan kai mace har haihuwa
 in kuma sa ta kasa haihu?" In ji UBANGIJI.
 "Zan rufe mahaihuwa
 sa'ad da lokacin haihuwa ya yi?" In ji Allahnku.
- ¹⁰ "Ku yi farin ciki tare da Urushalima ku kuma yi murna saboda ita,
 dukanku waɗanda kuke kaunarta;
 ku yi farin ciki matuƙa tare da ita,
 dukanku waɗanda kuke makoki a kanta.
- ¹¹ Gama za ku tsotsa ku kuma Koshi
 da nonon ta'aziyarta;
 za ku sha sosai
 ku kuma ji daɗin yalwarta."
- ¹² Gama ga abin da UBANGIJI ya faɗa,
 "Zan fadada salama gare ta kamar kogi,
 wadatar al'ummai kuma kamar rafi mai gudu;
 za ku tsotsa a kuma riƙe ku a hannunta
 ku kuma yi wasa a gwiwoyinta.
- ¹³ Kamar yadda uwa takan ta'azantar da danta
 haka zan ta'azantar da ku;
 za ku kuma ta'azantu a Urushalima."
- ¹⁴ Sa'ad da kuka ga wannan, zuciyarku za ta yi farin ciki
 za ku kuma haɓaka kamar ciyawa;
 za a sanar da hannun UBANGIJI ga bayinsa,
 amma za a nuna wa maƙiyansa fushinsa.
- ¹⁵ Ga shi, UBANGIJI yana zuwa da wuta,
 kuma kekunan yakinsa suna kama da guguwa;
 zai sauko da fushinsa da zafi,
 tsawatawarsa kuma da harsunan wuta.
- ¹⁶ Gama da wuta da kuma takobi
 UBANGIJI zai yi hukunci a kan dukan mutane,
 kuma yawanci za su kasance waɗanda UBANGIJI zai kashe.
- ¹⁷ "Waɗanda suka tsarƙake suka kuma tsabtacce kansu don su je lambu, suna bin
 wannan da yake tsakiya* waɗannan da suke cin naman aladu da beraye da waɗansu
 abubuwan bankyama, za su sadu da ƙarshensu tare," in ji UBANGIJI.
- ¹⁸ "Ni kuwa, saboda ayyukansu da kuma tunaninsu, ina dab da zuwa in tattara dukan
 al'ummai da harsuna, za su kuma zo su ga d'aukakata.
- ¹⁹ "Zan kafa alama a cikinsu, zan kuma aika waɗansu da suka tsira zuwa al'ummai,
 zuwa Tarshish, zuwa Libiya da Lidiya (sanannun 'yan aika), zuwa Tubal da kuma
 Girka, da kuma zuwa manisantan tsibirai da ba su taɓa jin labarin sunana ba ko su
 ga d'aukakata. Za su yi shelar d'aukakata a cikin al'ummai.
- ²⁰ Za su kuma dawo da dukan 'yan'uwanku, daga dukan al'ummai, zuwa dutsena
 mai tsarki a Urushalima kamar hadaya ga UBANGIJI, a kan dawakai, a kekunan yaki
 da wagonu, da kuma a kan alfadarai da kuma rakuma," in ji UBANGIJI. "Za su kawo
 su, kamar yadda Isra'ilawa suke kawo hadayun hatsi, zuwa haikalin UBANGIJI a cikin
 tsabtattattun kore.
- ²¹ Zan kuwa zaɓa waɗansunsu kuma su zama firistoci da Lawiyawa," in ji UBANGIJI.
- ²² "Kamar yadda sabuwar duniya da sabuwar sama za su tabbata a gabana," in ji
 UBANGIJI, "haka sunanku da zuriyarku za su tabbata.
- ²³ Daga wannan sabon wata zuwa wancan, kuma daga wannan Asabbaci zuwa
 wancan, dukan mutane za su zo su rusuna a gabana," in ji UBANGIJI.
- ²⁴ "Za su kuma fita su ga gawawwakin mutanen da suka yi mini tayarwa; tsutsotsin
 da suke cinsu ba za su taɓa mutuwa ba, balle wutar da take kona su ta mutu, za su
 kuma zama abin kyama ga dukan mutane."

* 66:17 Ko kuwa lambu a bayan wannan na masujadanku, kuma

Irmiya

¹ Kalmomin Irmiya ɗan Hilkiya, ɗaya daga cikin firistoci a Anatot a yankin Benyamin.
² Maganar UBANGIJI ta zo gare shi a shekara ta goma sha uku ta sarautar Yosiya ɗan Amon sarkin Yahuda,
³ da kuma a zamanin Yehohiyakim ɗan Yosiya sarkin Yahuda, har zuwa watan biyar na shekara goma sha ɗaya na Zedekiya ɗan Yosiya sarkin Yahuda, sa'ad da aka kai mutanen Urushalima zaman bauta.

Kiran Irmiya

⁴ Maganar UBANGIJI ta zo mini cewa,
⁵ "Kafin in siffanta ka a cikin ciki na san* ka,
 kafin a haife ka, na kebe ka;
 na naɗa ka ka zama annabi ga al'ummai."
⁶ Sai na ce, "Kayya, UBANGIJI Mai Iko Duka, ban iya magana ba; ni ɗan yaro ne kawai."
⁷ Amma UBANGIJI ya ce mini, "Kada ka ce, 'Ni ɗan yaro ne kawai.' Dole ka je wurin kowane mutumin da na aike ka ka kuma faɗa abin da na umarce ka.
⁸ Kada ka ji tsoronsu, gama ina tare da kai kuma zan kiyaye ka," in ji UBANGIJI.
⁹ Sai UBANGIJI ya miƙa hannunsa ya taɓa bakina ya ce mini, "Yanzu na sa kalmomina a bakinka.
¹⁰ Duba, yau na naɗa ka a kan al'ummai da mulkoki don ka tumbuke ka kuma rusar, ka hallaka ka kuma kakkaɓe, ka gina ka kuma shuka."
¹¹ Maganar UBANGIJI ta zo mini cewa, "Me ka gani, Irmiya?"
 Sai na amsa na ce, "Na ga reshin itacen almon."
¹² UBANGIJI ya ce mini, "Daidai ne ka gani, gama ina lura in ga cewa maganata ta cika."
¹³ Maganar UBANGIJI ta saƙe zo mini cewa, "Me ka gani?"
 Na amsa na ce, "Na ga tukunya tana tafasa, tana juyewa daga arewa."
¹⁴ UBANGIJI ya ce mini, "Daga arewa za a zubo masifa a kan dukan mazaunan kasar.
¹⁵ Ina shirin kiran dukan mutanen masarautar arewanci," in ji UBANGIJI.
 "Sarakunansu za su zo su kafa kursiyoyinsu
 a mashigin kofofin Urushalima;
 za su zo su kewaye dukan katangarta
 su kewaye dukan garuruwan Yahuda.
¹⁶ Zan furta hukunci a kan mutanena
 saboda muguntarsu na yashe ni,
 suna kona turare ga waɗansu alloli
 suna kuma bauta wa abin da hannuwansu suka yi.
¹⁷ "Ka kintsa kanka! Ka tashi tsaye ka faɗa musu abin da na umarce ka. Kada su firgita ka, in ba haka ba zan firgita ka a gabansu.
¹⁸ Yau na mai da kai birni mai katanga, ginshikin karfe da bangon tagulla don ka tsaya gāba da dukan kasar, ya kuma yi gāba da sarakunan Yahuda da fadawan, da firistoci da kuma mutanenta.
¹⁹ Za su yi yaki da kai amma ba za su ci nasara a kanka ba, gama ina tare da kai, zan kuma kiyaye ka," in ji UBANGIJI.

2

Isra'ila ya yashe Allah

¹ Maganar UBANGIJI ta zo mini cewa,
² "Tafi ka yi shela a kunnuwar Urushalima cewa,
 "Na tuna da amincin kuruciyarki,
 yadda kamar amarya kika kaunace ni
 kika kuma bi ni cikin hamada,
 cikin kasar da ba a yi shuka ba.
³ Isra'ila tsattsarka ce ga UBANGIJI,
 nunan fari na girbinsa;
 dukan waɗanda suka cinye ta an same su da laifi,
 masifa kuwa ta same su,"

* 1:5 Ko kuwa zaɓe

in ji UBANGIJI.

⁴ Ka saurari maganar UBANGIJI, ya gidan Yakub,
dukanku zuriyar gidan Isra'ila.

⁵ Ga abin da UBANGIJI yana cewa,
"Wane laifi ne kakanninku sun same ni da shi,
da suka tsaya nesa da ni?"

Sun bi gumakan banza
su kansu suka kuma zama banza da kansu.

⁶ Ba su yi tambaya, 'Ina UBANGIJI,
wanda ya fitar da su daga Masar

ya bishe su cikin jeji
cikin hamada da kwazazzabai

kasa mai fāri da kuma duhu,
kasar da ba kowa mai ratsa ta ba kowa kuma mai zama a cikinta?'

⁷ Na kawo ku zuwa kasa mai albarka
don ku ci amfaninta da abubuwa masu yalwar da take bayarwa.

Amma kuka zo kuka kazantar da kasata
kuka kuma mai da gādona abin kyama.

⁸ Firistoci ba su yi tambaya,
'Ina UBANGIJI ba.'

Wadanda suke amfani da doka ba su san ni ba;
shugabanni suka yi mini tawaye.

Annabawa suka yi annabci ta wurin Ba'al,
suna bin gumakan banza.

⁹ "Saboda haka ina sāke tuhumarku,"
in ji UBANGIJI.

"Zan kuma tuhumi 'ya'ya 'ya'yanku.

¹⁰ Ku ketare zuwa tsibirar Kittim* ku gani,
ku aika zuwa Kedar ku duba da kyau;
ku ga ko an taɓa yin wani abu haka.

¹¹ Akwai wata al'ummar da ta canja allolinta?
(Duk da haka su ba alloli ba ne sam.)

Amma mutanena sun musayar da daukakarsu
da gumakan banza.

¹² Ku girgiza saboda wannan, ya sammai,
ku kuma razana don tsoro mai girma,"
in ji UBANGIJI.

¹³ "Mutanena sun aikata zunubai guda biyu.

Sun rabu da ni,
ni da nake maɓulɓular ruwan rai,
sun kuma haka tankunan ruwansu,
tankuna ruwan da suka fashe da ba za su iya riƙe ruwa ba.

¹⁴ Isra'ila bawa ne, bawa ne ta wurin haihuwa?
Me ya sa ya zama ganima?

¹⁵ Zakoki sun yi ruri;
sun yi masa ruri.

Sun lalatar da kasarsa;
an kone garuruwansa aka kuma watse daga ciki.

¹⁶ Haka ma, mutanen Memfis† da Tafanes
sun aske rawanin kanka‡

¹⁷ Ba kai ne ba ka jawo wa kanka ba
ta wurin rabuwa da UBANGIJI Allahnka
sa'ad da ya bi da kai a hanya?

¹⁸ To, me ya sa za ka Masar
don shan ruwa daga Shihor?§

Kuma me ya sa za ka Assuriya
don shan ruwa daga Kogi?*

* 2:10 Wato, Saifurus da tsibirar wajen yamma † 2:16 Da Ibraniyanci Nof ‡ 2:16 Ko kuwa fasa rokon kansa

§ 2:18 Wato, reshen Nilu * 2:18 Wato, Yuferites

- 19 Muguntarka za tă hukunta ka;
 jan bayanka zai tsawata maka.
 Sai ka lura ka kuma gane
 yaya mugu da kuma d'aci suke a gare ka
 sa'ad da ka rabu da UBANGIJI Allahnka
 kuma ba ka tsorona,"
 in ji UBANGIJI Madfaukaki.
- 20 "Tun da dadewa ka karya karkiyarka
 ka kuma tsintsinke sarƙoƙinka;
 sai ka ce, 'Ba zan bauta maka ba!'
 Tabbatacce, a kan kowane tudu mai tsayi
 da kuma a ƙarƙashin kowane danyen itace
 ka kwanta kamar karuwa.
- 21 Na shuka ka kamar zaɓaɓɓen inabi
 iri mai kyau da kuma wanda za a dogara a kai.
 Yaya kuma ka juya kana gāba da ni
 ka lalace, ka zama inabin jeji?
- 22 Ko da yake ka wanke kanka da sabulu
 ka yi amfani da sabulu mai yawa,
 duk da haka har yanzu tabon laifinka yana nan a gabana,"
 in ji UBANGIJI Mai Iko Duka.
- 23 "Yaya za ka ce, 'Ban ƙazantu ba;
 ban bi Ba'al ba?'
 Duba yadda ka yi a cikin kwari;
 ka ga abin da ka yi.
 Kai kamar makwadaciƙar raƙuma ce mai zafin gudu
 kana gudu nan da can,
- 24 kamar jakar jejin da ta saba da hamada,
 mai busar iska cikin son barbaranta
 sa'ad da take son barbaranta wa zai iya hana ta?
 Jakin da yake nemanta, ba ya buƙatar wahalar da kansa;
 a lokacin barbaranta za a same ta.
- 25 Kada ka yi gudu har ƙafafunka su zama ba takalma
 makogwaronka kuma ya bushe.
 Amma sai ka ce, 'Ba amfani!
 Ina ƙaunar baƙin alloli
 kuma dole in bi su.'
- 26 "Kamar yadda akan kunyatar da ɓarawo sa'ad da aka kama shi,
 haka gidan Isra'ila zai sha kunya,
 su, sarakunansu da shugabanninsu,
 firistocinsu da kuma annabawansu.
- 27 Kuna ce wa itace, 'Kai ne mahaifina,'
 ga dutse kuma, 'Kai ne ka haife ni.'
 Sun juye mini bayansu
 ba fuskokinsu ba;
 duk da haka sa'ad da suna cikin wahala, sukan ce,
 'Zo ka cece mu!'
- 28 To ina allolin da kuka yi wa kanku?
 Bari su zo in suna iya cetonku
 sa'ad da kuke cikin wahala!
 Gama kuna da alloli masu yawa
 kamar yadda kuke da garuruwa, ya Yahuda.
- 29 "Me ya sa kuke tuhumana?
 Dukanku kun yi mini tawaye,"
 in ji UBANGIJI.
- 30 "A banza na hukunta mutanenku;
 ba su yi gyara ba.
 Takobinku ya cinye annabawanku

kamar zaki mai jin yunwa.
³¹ "Ku na wannan zamani, ku saurari maganar UBANGIJI.
 "Na zama wa Isra'ila hamada ne
 ko kasa mai babban duhu?
 Me ya sa mutanena suke cewa, 'Muna da 'yanci mu yi ta yawo;
 ba za mu kara zuwa wurinka ba?'
³² Budurwa za ta manta da kayan adonta
 amarya ta manta da kayan adon aurenta?
 Duk da haka mutanena sun manta da ni,
 kwanaki ba iyaka.
³³ Kuna da azanci sosai a bin masoya!
 Kai, ko mafiya muni cikin mata tana iya koya daga hanyoyinku.
³⁴ A rigunanku mutane kan sami
 jinin matalauta marasa laifi,
 ko da yake ba ku kama su suna fasawa su shiga ba.
 Duk da haka
³⁵ kuna cewa, 'Ba ni da laifi;
 ba ya fushi da ni.'
 Amma zan zartar da hukunci a kanku
 domin kun ce, 'Ban yi zunubi ba.'
³⁶ Don me kuke yawo da yawa haka,
 kuna ta canjin hanyoyinku?
 Masar za ta kunyata ku
 yadda kuka sha kunya a wurin Assuriya.
³⁷ Za ku kuma bar wurin
 da hannuwanku a kanku,
 gama UBANGIJI ya ki wadanda kuka amince da su;
 ba za ku zama abin taimako a gare su ba.

3

¹ "In mutum ya saki matarsa
 ta kuwa bar shi ta auri wani mutum,
 zai iya komo da ita kuma?
 Kasar ba za ta kazantu gaba d'aya ba?
 Amma kun yi rayuwa kamar karuwa da masoya masu yawa
 yanzu za ki komo wurina?"
 In ji UBANGIJI.
² "Ta da idanu ki duba tsaunuka ki gani.
 Akwai wani wurin da ba a kwana da ke ba?
 A gefen hanya kin zauna kina jiran masoyanki,
 kin zauna kamar makiyayi* a hamada.
 Kin kazantar da kasar
 da karuwancinki da muguntarki.
³ Saboda haka an hana yayyafi,
 kuma babu ruwan bazara da ya sauka.
 Duk da haka kina da irin kallon da karuwa takan yi;
 kin ki ki ji kunya.
⁴ Yanzu ba kin kira ni,
 'Mahaifna, abokina daga kuruciyata ba,
⁵ kullum za ka rika fushi?
 Hasalarka za ta ci gaba har abada ne?'
 Haka kike magana,
 amma kina aikata dukan muguntar da kika iya yi."
Isra'ila marar aminci
⁶ A zamanin Sarki Yosiya, UBANGIJI ya ce mini, "Ka ga abin da marar amincin nan,
 Isra'ila ta yi? Ta haura kan kowane tudu mai tsayi da kowane gindin itace mai duhuwa
 ta yi zina a can.

* 3:2 Ko kuwa *mutumin Arab*

⁷ Na yi zaton bayan ta yi wannan duka, za tă komo wurina amma ba tă yi haka ba, 'yar'uwarta marar aminci nan Yahuda ta gani.

⁸ Na ba wa Isra'ila marar bangaskiya takardar saki na kuwa kore ta saboda duk zinanta. Duk da haka na ga cewa 'yar'uwarta marar amincin nan Yahuda ba ta da tsoro; ita ma ta fita ta yi zina.

⁹ Domin fasikancin Isra'ila bai yi tasiri gare ta ba, sai ta kazantar da kasar ta kuma yi zina da dutse da kuma itace.

¹⁰ Duk da wannan duka, Yahuda 'yar'uwarta rashin amincin ba tă komo gare ni da dukan zuciyyarta ba, sai a munafunce," in ji UBANGIJI.

¹¹ UBANGIJI ya ce mini, "Isra'ila marar bangaskiya ta fi Yahuda marar aminci.

¹² Ka tafi, ka yi shelar sakon nan wajen arewa cewa,

"Ki komo, Isra'ila marar bangaskiya," in ji UBANGIJI,

'Ba zan kara yin fushi da ke ba,

gama ni mai jinkai ne,' in ji UBANGIJI,

'Ba zan yi fushi da ke har abada ba.

¹³ Ki dai yarda da laifnki

kin yi wa UBANGIJI Allahnki tawaye,

kin watsar da alheranki ga bakin alloli

a farkashin kowane itace mai duhuwa,

ba ki kuwa yi mini biyayya ba,"

in ji UBANGIJI.

¹⁴ "Ku komo, ku mutane marasa bangaskiya," in ji UBANGIJI, "gama ni ne mijinku. Zan dfauke ku, dfaɗa daga garuruwanku da kuma biyu daga zuriyarku in kawo ku a Sihiyona.

¹⁵ Sa'an nan zan ba ku makiyaya da suke yin abin da zuciyyata take so, waɗanda za su bishe ku da sani da kuma fahimi.

¹⁶ A kwanakin, sa'ad da kuka karu sosai a kasar," in ji UBANGIJI, "mutane ba za su kara yin magana a kan, 'Akwatin alkawarin UBANGIJI ba.' Ba zai kara shiga zuciyyarsu ko su tuna ba; ko su bukace shi, ko kuwa su yi wani irinsa ba.

¹⁷ A lokacin za su ce da Urushalima Kursiyin UBANGIJI, kuma dukan al'ummai za su taru a Urushalima don su girmama sunan UBANGIJI. Ba za su kara bin taurinkai zuciyyarsu mai mugunta ba.

¹⁸ A kwanakin gidan Yahuda zai haɗu da gidan Isra'ila, tare kuma za su zo daga kasar da take wajen arewa zuwa kasar da na ba kakanninsu gaɗo.

¹⁹ "Ni kaina na faɗa,

"Da farin ciki zan dfauke ki kamar 'ya'yana maza

in ba ki kasa mai dadi,

gaɗo mafi kyau da wata al'umma.'

Na zaci za ki kira ni 'Mahaifi'

ba za ki kara rabuwa da bina ba.

²⁰ Amma kamar mace marar aminci ga mijinta,

haka kika kasance marar aminci gare ni, ya gidan Isra'ila,"

in ji UBANGIJI.

²¹ An ji kuka a filayen tuddai,

kuka da rokon mutanen Isra'ila,

domin sun lalace hanyoyinsu

sun kuma manta da UBANGIJI Allahnsu.

²² "Ku komo, mutane marasa bangaskiya;
zan warkar da ku daga ja da bayanku."

"I, za mu zo wurinka,

gama kai ne UBANGIJI Allahnmu.

²³ Tabbatacce hayaniyar bin gumaka a kan tuddai

da duwatsu banza ne;

tabbatacce a wurin UBANGIJI Allahnmu ne

akwai ceton Isra'ila.

²⁴ Daga kuruciyarmu allolin kunya sun cinye mu

amfanin wahalar kakanninmu

garkunan tumakinsu da na awakinsu,

yaransu maza da mata.

²⁵ Bari mu kwanta mu sha kunya,

bari kuma kunyarmu ta rufe mu.
Mun yi wa UBANGIJI Allahnmu zunubi,
da mu da kakanninmu;
daga kuruciyarmu har yā zuwa yau
ba mu yi wa UBANGIJI Allahnmu biyayya ba.”

4

¹ “In za ka komo, ya Isra’ila,
ka komo gare ni,”
in ji UBANGIJI.
“In ka kau da gumakanka masu bankyama daga gabana
ba ka kara karkace ba,
² kuma in cikin gaskiya da adalci
ka rantse, ‘Muddin UBANGIJI yana raye,’
to al’ummai za su sami albarka ta wurinsa
kuma a cikinsa za su daukaka.”
³ Ga abin da UBANGIJI yana ce wa mutanen Yahuda da kuma na Urushalima.
“Ku nome kasarku
kuma kada ku yi shuka cikin kayayyuwa.
⁴ Ku yi wa kanku kaciya ga UBANGIJI
ku yi wa zukatanku kaciya,
ku mutanen Yahuda da mutanen Urushalima,
in ba haka ba hasalata za tā sauko ta ci kamar wuta
saboda muguntar da kuka aikata
za tā ci ba wanda zai kashe ta.

Masifa daga Arewa

⁵ “Ku yi shela a Yahuda ku kuma furta a Urushalima ku ce,
‘Ku busa kaho a ko’ina a kasar!’
Ku tā da murya da karfi ku ce,
‘Ku tattaru!
Bari mu gudu zuwa birane masu katanga!’
⁶ Ku tā da tuta don zuwa Sihiyona!
Ku gudu ku nemi mafaka ba tare da jinkiri ba!
Gama ina kawowa masifa daga arewa,
mummunan hallaka kuwa.”
⁷ Zaki ya fito daga rukukinsa;
mai hallakarwar al’ummai ya kama hanya.
Ya bar wurinsa
don yā lalace kasarku.
Garuruwanku za su zama kufai
babu mazauna.
⁸ Saboda haka ku yafa tufafin makoki,
ku yi makoki da kuka,
gama fushin UBANGIJI
bai juye daga gare mu ba.

⁹ “A wannan rana,” in ji UBANGIJI,
“sarki da shugabanni za su fid da zuciya,
fristoci za su razana,
annabawa kuma za su yi mamaki.”

¹⁰ Sai na ce, “Kash, UBANGIJI Mai Iko Duka, yaya ka ruɗi mutanen nan da kuma Urushalima gaba ɗaya haka ta wurin cewa, ‘Za ku zauna lafiya,’ sa’ad da takobi yana a makogwaronmu.”

¹¹ A lokacin za a faɗa wa mutanen nan da kuma Urushalima cewa, “Iska mai zafi daga tuddan hamada za tā hura zuwa wajen mutanena, amma ba don ta sheke ko ta rairaye; ba;

¹² iska mafificin karfi da ta fito daga gare ni.* Yanzu na zartar da hukuncina a kansu.”

¹³ Duba! Yana zuwa kamar gizagizai,

* 4:12 Ko kuwa ta zo ta wurin umarnina

kekunan yakinsa suna zuwa kamar guguwa,
dawakansa sun fi gaggafa sauri.

Kaiton mu! Mun shiga uku!

14 Ya Urushalima, ki wanke mugunta daga zuciyarki ki sami ceto.

Har yaushe za ki zauna riƙe da mugayen tunani?

15 Murya ta shela daga Dan,
tana furtawa masifa daga tuddan Efraim.

16 "A faɗa wa al'ummai wannan,
a furta wannan game Urushalima.

'Sojoji masu kawanya suna zuwa daga kasa mai nisa,
suna ta da kirarin yaƙi a kan biranen Yahuda.

17 Sun kewaye ta kamar masu gadin fili,
domin ta yi mini tawaye,"

in ji UBANGIJI.

18 "Halinki da ayyukanki
sun kawo wannan a kanki.

Hukuncinki ke nan.

Yana da faƙi!

Ya soke ki har zuciyarki!"

19 Azabana, azabana!

Ina birgima cikin zafi.

Azabana, azabar zuciyata!

Zuciyata yana bugu a cikina,

Ba zan yi shiru ba.

Gama na ji karan kaho;

na ji kirarin yaƙi.

20 Masifa kan masifa;

dukan kasar ta zama kufai.

Cikin ɗan lokaci aka rurrushe tentuna nawa,
mafakata ba zato.

21 Har yaushe zan dubi tutar yaƙi

in kuma ji karar kaho?

22 "Mutanena wawaye ne;

ba su san ni ba.

Su 'ya'ya ne marasa azanci;

ba su da fahimi.

Suna da dabarar aikata mugunta;

ba su san yadda za su aikata alheri ba."

23 Na dubi duniya,

na ga cewa marar siffa ce babu kome;

sammai kuma,

haskensu ya tafi.

24 Na dubi duwatsu,

sai na ga suna makyarkyata;

dukan tuddai kuwa suna lilo.

25 Na duba, sai na ga ba kowa;

kowane tsuntsu a sarari da ya tsere.

26 Na duba, sai na ga kasa mai amfani ta zama hamada;

dukan garuruwanta sun zama kufai

a gaban UBANGIJI, a gaban zafin fushinsa.

27 Ga abin da UBANGIJI yana cewa,

"Dukan kasar za ta zama kufai,

ko da yake ba zan hallaka ta gaba ɗaya ba.

28 Saboda haka duniya za ta yi kuka

sammai a bisa kuma za su yi duhu,

domin na yi magana kuma ba zan fasa ba,

na yanke shawara ba kuwa zan janye ba."

29 Da jin motsin mahayan dawakai da maharba

kowane gari ya ruga da gudu.
 Waɗansu suka shiga kurmi;
 waɗansu suka hau cikin duwatsu.
 Dukan garuruwan sun fashe tas;
 babu wani da yake zama a ciki.

³⁰ Me kike yi, ya wadda aka ragargaza?
 Me ya sa kika sanya mulufi
 kika sa kayan adon zinariya?
 Me ya sa kika sa wa idanunki tozali?
 Kin yi kwalliyarki a banza.
 Masoyanki sun bar ki;
 suna neman ranki.

³¹ Na ji kuka kamar na mace mai nakuda,
 nishi kamar na wadda take haihuwa danta na fari,
 kukan Diyar Sihiyona tana haki, da kyar take numfashi,
 tana miƙa hannuwanta tana cewa,
 “Wayyo ni kaina! Na suma;
 an ba da raina ga masu kisana.”

5

Ba ko ɗaya da yake da adalci

- ¹ “Ku yi ta kai da kawowa a titunan Urushalima,
 ku dudduba ko’ina ku kuma lura,
 ku bincika cikin dandalinta.
 Ko za ku sami mutum guda
 wanda yake aikata adalci wanda yake kuma son bin gaskiya,
 sai in gafarta wa wannan birni.
² Ko da yake suna cewa, ‘Muddin UBANGIJI yana raye,’
 duk da haka suna rantsuwar karya.”
- ³ Ya UBANGIJI, idanunka ba sa ganin gaskiya?
 Ka buge su, amma ba su ji zafi ba;
 ka ragargaza su, amma suka fi su gyara.
 Fuskarsu ta keƙashe fiye da dutse
 suka fi su tuba.
- ⁴ Na yi tunani, “Waɗannan ne kawai matalauta;
 su wawaye ne,
 gama ba su san hanyar UBANGIJI ba,
 ko abubuwan da Allahnsu yake bukata ba.
- ⁵ Saboda haka zan tafi wurin shugabanni
 in yi musu magana;
 tabbatacce sun san hanyar UBANGIJI,
 da abubuwan da Allahnsu yake bukata.”
 Amma da nufi guda su ma suka karya karkiyar
 suka tsintsinke sarƙoƙin.
- ⁶ Saboda haka zaki daga kurmi zai faɗa musu,
 kyarkeci kuma daga hamada zai cinye su,
 damisa za ta yi musu kawanya kusa da garuruwansu
 ya yayyage duk wanda ya kuskura ya fita,
 gama tawayensu da girma yake
 jan bayansu kuma yana da yawa.
- ⁷ “Me zai sa in gafarta muku?
 ‘Ya’yanku sun yashe ni
 sun yi rantsuwa da allolin da ba alloli ba ne.
 Na biya musu dukan bukatunsu,
 duk da haka suka yi zina
 suka tattaru a gidajen karuwai.
- ⁸ An ciyar da su sosai, kamar kosassun ingarmu,
 masu jaraba,

kwanne yana haniniya, yana neman matar maƙwabcinsa.

⁹ Ba zan hukunta su saboda wannan ba?" In ji UBANGIJI.

"Bai kamata in yi ramuwa
a kan irin al'ummar nan ba?

¹⁰ "Ku ratsa cikin gonakin inabinta ku cinye su,
amma kada ku hallaka su gaba ɗaya.

Ku kakkabe rassanta,
gama waɗannan mutane ba na UBANGIJI ba ne.

¹¹ Gidan Isra'ila da gidan Yahuda
sun zama marasa aminci gaba ɗaya gare ni"
in ji UBANGIJI.

¹² Sun yi karya a kan UBANGIJI;
sun ce, "Ba zai yi kome ba!

Ba wata masifar da za ta same mu;
ba za mu taɓa ganin takobi ko yunwa ba.

¹³ Annabawa holoko ne kawai
maganar kuwa ba ta cikinsu;
saboda haka bari abin da suke faɗi ya koma kansu."

¹⁴ Saboda haka ga abin UBANGIJI Allah Maɗaukaki yana cewa,
"Domin mutanen sun yi waɗannan maganganu,
zan mai da maganata a bakinku wuta
waɗannan mutane kuwa su zama itacen da za ta ci.

¹⁵ Ya gidan Isra'ila," in ji UBANGIJI,
"Ina kawo al'umma daga nesa a kanku
al'umma ce ta tun da mai karfin hali,
mutane ne da ba ku san harshensu ba,
waɗanda ba za ku fahimci abin da suke faɗa ba.

¹⁶ Kwarinsu kamar buɗaɗɗen kabari ne;
dukansu jarumawa ne.

¹⁷ Za su cinye amfanin gonakinku da abincinku,
za su cinye 'ya'yanku maza da mata;
za su cinye garkunan tumakinku da na awakinku,
za su cinye 'ya'yan inabinku da na baurenku.

Da takobi za su hallaka
biranenku masu katanga.

¹⁸ "Amma ko a cikin waɗancan kwanaki," in ji UBANGIJI, "ba zan hallaka ku gaba ɗaya
ba.

¹⁹ Sa'ad da kuma mutanen suka yi tambaya, 'Me ya sa UBANGIJI Allahmu ya yi dukan
wannan gare mu?' Sai ka amsa musu, 'Yadda kuka yashe ni kuka kuma bauta wa bakin
alloli a kasaraku, haka yanzu za ku bauta wa baki a kasar da ba taku ba.'

²⁰ "Ka sanar da wannan ga gidan Yakub
ka yi shelarsa a Yahuda.

²¹ Ku ji wannan, ku wawaye marasa azanci,
waɗanda suke da idanu amma ba sa gani,
waɗanda suke da kunnuwa amma ba sa ji.

²² Bai kamata ku ji tsorona ba?" In ji UBANGIJI.
"Bai kamata ku yi rawar jiki a gabana ba?

Na sa yashi ya zama iyakar teku,
madawwamiyar iyakar da ba zai tsallake ba.

Rakuman ruwa za su iya yin hauka, amma ba za su iya haye ta ba;
za su iya yin ruri, amma ba za su iya ketare ta ba.

²³ Amma mutanen nan suna da tauraren zukata, kuma 'yan tawaye ne;
sun kauce suka kuma rabu da ni.

²⁴ Ba sa faɗa wa kansu, 'Bari mu ji tsoron UBANGIJI Allahmu,
wanda yake ba mu ruwan sama a kan kari na kaka da na bazara,
wanda kullum yake tabbatar mana da girbi.'

²⁵ Laifofinku sun raba ku da waɗannan abubuwa;
zunubanku sun hana ku samun alheri.

²⁶ "A cikin mutanena an sami mugaye

- wadānda suke kwanton bauna kamar masu sa tarko wa tsuntsaye
kamar wadānda suke kafa tarko don su kama mutane.
- 27 Kamar keji cike da tsuntsaye,
gidajensu sun cika da ruḏu;
sun yi arziki suka kuma zama masu iko
28 suka kuma yi kiba, suka yi bul-bul.
Mugayen ayyukansu ba su da iyaka;
ba sa wa marayu shari'ar adalci,
ba sa kāre 'yancin matalauta.
- 29 Bai kamata in hukunta su saboda wannan ba?"
In ji UBANGIJI.
"Bai kamata in yi ramuwa
a kan irin al'umma kamar wannan ba?"
- 30 "Abin banmamaki da bantsoro
ya faru a kasar.
- 31 Annabawa suna annabcin karya,
fīristoci suna mulki da ikon kansu,
mutanena kuma suna son haka.
Amma me za ku yi a karshe?

6

- Abokan gāba sun kewaye Urushalima*
- 1 "Ku gudu neman mafaka, mutanen Benyamin!
Ku gudu daga Urushalima!
Ku busa kaho a Tekowa!
Ku ba da alama a Bet-Hakkerem!
Gama masifa tana zuwa daga arewa,
mummunar hallaka ce kuwa.
- 2 Zan hallaka Diyar Sihiyona,
kyakkyawa da kuma mai laulayi.
- 3 Makiyaya da garkunansu za su taso mata;
za su kafa tentunansu kewaye da ita,
kowanne yana lura da sashensa."
- 4 "Mu shirya don yaƙi da ita!
Ku tashi, bari mu fāɗa mata da tsakar rana!
Amma, kaito, rana tana fāɗuwa,
inuwar yamma kuwa sai karan tsawo take.
- 5 Saboda haka ku tashi, bari mu fāɗa mata da dare
mu rurrushe kagaranta!"
- 6 Ga abin da UBANGIJI Maɗaukaki yana cewa,
"Ku sassare itatuwan
ku tula ƙasa kewaye da Urushalima.
Dole a hukunta wannan birni;
saboda ya cika da zalunci.
- 7 Kamar yadda rijiya takan ba da ruwarta,
haka birnin yake da muguntarsa.
Ana jin labarin rikici da hallaka a cikinsa;
ciwonsa da mikinsa kullum suna a gabana.
- 8 Ki ji gargadi, ya Urushalima,
ko kuwa in juya daga gare ki
in mai da kasarki kufai
don kada wani ya zauna a cikinta."
- 9 Ga abin da UBANGIJI Maɗaukaki yana cewa,
"Bari su yi kalan raguwar Isra'ila
a yi kalan sarai yadda ake yi wa inabi;
ka sāke miƙa hannunka a kan rassan,
kamar mai tattara inabi."
- 10 Ga wa zan yi magana in kuma gargadar?

Wa zai saurare ni?
Kunnuwansu sun toshe*
don kada su ji.

Maganar UBANGIJI ta zama abin zargi a gare su;
ba sa jin daɗinta.

¹¹ Amma ina cike da fushin UBANGIJI,
kuma ba na iya kannewa.

“Ka kwararo shi a kan yara a titi
da kuma a kan samarin da suka tattaru;
za a kama miji da mata a cikinsa,
tsofaffi da suka tsufa tukub.

¹² Za a ba da gidajensu ga waɗansu,
tare da gonakinsu da matansu,
sa’ad da na miƙa hannuna
gāba da waɗanda suke zama a kasar,”
in ji UBANGIJI.

¹³ “Daga karami zuwa babba,
dukansu masu haɗama ne don riba;
har da annabawa da firistoci,
dukansu suna aikata rashin gaskiya.

¹⁴ Sukan ɗaura mikin mutanena
sai ka ce mikin ba shi da matsala.
Suna cewa, ‘Lafiya, Lafiya,’
alƙali kuwa ba lafiya.

¹⁵ Suna jin kunyar halinsu na bankyama?
A’a, ba sa jin kunya sam;
ba su ma san yadda za su soke kai ba.

Saboda haka za su fāɗi tare da fāɗaɗɗu;
za a hambarar da su sa’ad da na hukunta su,”
in ji UBANGIJI.

¹⁶ Ga abin da UBANGIJI yana cewa,
“Ku tsaya kan hanyoyi, ku duba;
ku nemi hanyoyin ɗa,
ku tambaya inda hanyar mai kyau take, ku yi tafiya a kanta,
za ku kuwa sami hutu wa rayukanku.
Amma kun ce, ‘Ba za mu bi ta ba.’

¹⁷ Na naɗa muku masu tsaro a kanku na kuma ce,
‘Ku saurari karan kaho!’
Amma kuka ce, ‘Ba za mu saurara ba.’

¹⁸ Saboda haka ku, ya al’ummai;
ku lura Ya shaidu,
abin da zai faru da su.

¹⁹ Ki ji, ya duniya.
Zan kawo masifa a kan waɗannan mutane,
sakayyar kulle-kullensu,
domin ba su saurari maganata ba
suka kuma ki dokata.

²⁰ Babu riba a kawo mini turare daga Sheba
ko rake mai zaƙi daga kasa mai nisa?
Ba zan karɓi hadayunku na konawa ba;
ba na jin daɗin sadakokinku.”

²¹ Saboda haka ga abin da UBANGIJI yana cewa,
“Zan sa abin tuntuɓe gaban mutanena.
Mahaifi da ‘ya’yansa maza za su yi tuntuɓe a kan juna;
makwabci da abokansa za su hallaka.”

²² Ga abin da UBANGIJI yana cewa,
“Duba, sojoji suna zuwa
daga kasar arewa;
babbar al’umma ce ta yunkuro

* 6:10 Da Ibraniyanci marar kaciya

- daga iyakokin duniya.
²³ Suna riƙe da baka da māshi;
 mugaye ne kuma marasa tausayi.
 Motsinsu kamar kugin teku ne
 yayinda suke hawan dawakansu;
 suna zuwa a jere kamar wanda ya yi shirin yaƙi
 don su faɗa miki, ya Diyar Sihiyona.”
- ²⁴ Mun ji labari a kansu,
 hannuwanmu kuwa suka yi laƙwas.
 Azaba ta kama mu,
 zafi kamar na mace mai naƙuda.
- ²⁵ Kada ku fita zuwa gonaki
 ko ku yi tafiya a hanyoyi,
 gama abokin gāba yana da takobi,
 kuma akwai razana ko’ina.
- ²⁶ Ya mutanena, ku sanya tufafin makoki
 ku yi birgima a toka;
 ku yi kuka mai zafi
 irin wanda akan yi wa ɗa tilo,
 gama nan da nan mai hallakarwa
 zai auko mana.
- ²⁷ “Na maishe ka mai jarrabawar ƙarfe
 mutanena ne kuwa ƙarfen,
 don ka lura
 ka kuma gwada hanyoyinsu.
- ²⁸ Su duka masu taurinkai ne, ‘yan tawaye,
 suna yawo suna baza jita-jita.
 Su tagulla ne da ƙarfe;
 dukansu lalatattu ne.
- ²⁹ Mazuga yana zuga da ƙarfi
 don yā kone dalma da wuta,
 amma tacewa yana tafiya a banza;
 ba a fitar da mugaye.
- ³⁰ Ana ce da su azurfar da aka ƙi,
 gama UBANGIJI ya ƙi su.”

7

Banzancin addinin karya (Iirmiya 26.1-6)

- ¹ Maganar da ta zo wa Iirmiya ke nan daga UBANGIJI.
² “Ka tsaya a kofar gidan UBANGIJI, a can kuwa ka yi shelar wannan saƙo.
 “Ku ji maganar UBANGIJI, dukanku mutanen Yahuda waɗanda suke shiga ta
 waɗannan kofofi don yin sujada ga UBANGIJI.
³ Ga abin da UBANGIJI Maɗaukaki, Allahna Isra’ila, yana cewa ku gyara hanyoyinku
 da ayyukanku, zan kuwa bar ku ku zauna a wannan wuri.
⁴ Kada ku dogara ga maganganun nan na ruɗarwa cewa, “Wannan shi ne haikalin
 UBANGIJI, haikalin UBANGIJI, haikalin UBANGIJI!”
⁵ In dai kuka canja hanyoyinku da ayyukanku kuma kuna aikata adalci da junanku,
⁶ in ba ku zalunci baƙo, maraya ko gwauruwa ba kuma in ba ku zub da jinin marar
 laifi a wannan wuri ba, in kuma ba ku bi waɗansu alloli da za su cuce ku ba,
⁷ to, zan bar ku ku zauna a wannan wuri, a ƙasar da na ba kakanninku har abada
 abadin.
⁸ Amma ga shi, kuna dogara ga maganganu na ruɗami marasa amfani.
⁹ “Za ku yi sata da kisa, ku yi zina da rantsuwar karya, kuna kone turare wa Ba’al
 kuna kuma bin waɗansu allolin da ba ku sani ba,
¹⁰ sa’an nan ku zo ku tsaya a gabana a wannan gida, wanda ake kira da Sunana, kuna
 cewa, “An cece mu,” mun dace mu aikata waɗannan abubuwa banƙyama?
¹¹ Wannan gidan da ake kira da Sunana ya zama kogon ‘yan fashi ne a gare ku? Amma
 ina kallo! In ji UBANGIJI.

¹² “Yanzu ku fita zuwa Shilo inda na fara maishe shi wurin zama don Sunana, ku ga abin da na yi masa saboda muguntar mutanen Isra’ila.

¹³ Yayinda kuke yin dukan waƙannan abubuwa, in ji UBANGIJI, na yi muku magana sau da sau, amma ba ku ji ba; na kira ku, amma ba ku amsa ba.

¹⁴ Saboda haka, abin da na yi wa Shilo shi ne yanzu zan yi wa gidan da ake kira da Sunana, haikalin da kuka dogara a kai, wurin da na ba ku da kuma kakanninku.

¹⁵ Zan kore ku daga gabana, kamar yadda na yi ga dukan ‘yan’uwanku, mutanen Efraim.’

¹⁶ “Saboda haka kada ka yi addu’a don wannan mutane ko ka yi wani kuka ko roƙo dominsu, gama ba zan ji ka ba.

¹⁷ Ba ka gani abin da suke yi a biranen Yahuda da kuma a titunan Urushalima?

¹⁸ Yara sukan tara itace, iyaye suka hura wuta, mata kuma sukan kwaƙa kullu don su yi wa Sarauniyar Sama waina. Sukan miƙa hadayun sha ga waƙansu alloli don su tsokane ni in yi fushi.

¹⁹ Amma ni ne suke tsokana? In ji UBANGIJI Ashe, ba kansu ne suke cuta, suna kunyata kansu ba?

²⁰ “Saboda haka ga abin da UBANGIJI Mai Iko Duka yana cewa fushina da hasalata za su kwarara a wannan wuri, a kan mutum da dabba, a kan itatuwan fili da a kan amfanin gona, za su yi ta kuna, ba kuwa za a kashe ba.

²¹ “Ga abin da UBANGIJI Maƙaukaki, Allah na Isra’ila yana cewa ci gaba, ku ƙara hadayun konawarku da sauran sadakoki ku kuma yi ta cin naman!

²² Gama sa’ad da na fitar da kakanninku daga Masar na kuma yi musu magana, ban ba su dokoki kawai game da hadayun konawa da sadakoki ba,

²³ amma na ba su wannan umarni cewa ku yi mini biyayya, zan kuwa zama Allahnku ku kuma ku zama mutanena. Ku yi tafiya cikin dukan hanyoyin da na umarce ku, don ku zauna lafiya.

²⁴ Amma ba su saurara ba, ba su kuwa kula ba; a maimako, suka bi shawarar kansu da ta taurare muguwar zukatansu. Su ja da baya a maimakon yin gaba.

²⁵ Daga lokacin da kakanninku suka bar Masar har yā zuwa yau, kullum na yi ta aikan bayina annabawa.

²⁶ Amma ba su saurare ni ba, ba su kula ba. Sai suka taurare zukatansu suka aikata mugun abu fiye da na kakanninsu.’

²⁷ “Sa’ad da ka faɗa musu wannan duka, ba za su saurare ka ba; sa’ad da ka kira su, ba za su amsa ba.

²⁸ Saboda haka ka faɗa musu cewa, ‘Wannan ce al’ummar da ba tā yi biyayya ga UBANGIJI Allahnta ba, ba kuwa ta karfi gyara ba. Gaskiya ta ƙare; ta face gaba ɗaya daga lebanansu.

²⁹ “Ku aske gashin kanku ku zubar; ku yi makoki a filayen tuddai, gama UBANGIJI ya fi ‘yan zamanin nan ya kuma rabu da su saboda fushin da suka ba shi.

Kwarin kisa

³⁰ “Mutanen Yahuda sun yi mugunta a gabana, in ji UBANGIJI. Sun kafa gumakansu masu bankyama a gidan da ake kira da Sunana suka ƙazantar da shi.

³¹ Sun gida masujadan Tofet a Kwarin Ben Hinnom don miƙa ‘ya’yansu maza da mata a wuta, abin da ban yi umarni ba, ba kuwa yi tunaninsa ba.

³² Saboda haka ku yi hankali, kwanaki suna zuwa in ji UBANGIJI, sa’ad da mutane ba za su ƙara kira wurin Tofet ko Kwarin Ben Hinnom ba, amma Kwarin Kisa, gama za su binne matattu a Tofet sai har ba sauran wuri.

³³ Sa’an nan gawawwakin wannan mutane za su zama abinci ga tsuntsayen sama da kuma namun jeji, ba za a kuwa sami wani da zai kore su ba.

³⁴ Zan kawo ƙarshen muryar murna da farin ciki da muryar amarya da ango a garuruwan Yahuda da kuma a titunan Urushalima, gama kasar za tā zama kufai.

8

¹ “A wancan lokaci, in ji UBANGIJI, za a fitar da ƙasusuwan sarakuna da na shugabannin Yahuda, ƙasusuwan fristoci da na annabawa, da kuma ƙasusuwan mutanen Urushalima daga kaburbura.

² Za a shimfiɗa su a rana da wata da kuma dukan taurarin sammai, waƙanda suka ƙaunata suka kuma bauta wa, waƙanda suka bi suka nemi shawarar suka kuma yi wa sujada. Ba za a tattara su ko a binne su ba, amma za su zama kamar juji a jibge a ƙasa.

³ Duk inda na kore su zuwa, dukan waƙanda suka ragu na wannan muguwar al’umma za su gwammaci mutuwa da rai, in ji UBANGIJI Maƙaukaki.’

- 4 “Fada musu cewa, ‘Ga abin da UBANGIJI yana cewa,
 “‘Sa’ad da mutane suka fāfi, ba sa tashi ne?
 Sa’ad da mutum ya kauce, ba ya dawowa?
 5 To, me ya sa waƙannan mutane suka kauce?
 Me ya sa Urushalima kullum take kaucewa?
 Sun manne wa karyā;
 suka ki su dawo.
- 6 Na saurara sosai,
 amma ba su fafi wata maganar kirki ba.
 Ba wanda ya tuba daga muguntarsa,
 sai ma cewa yake, “Me na yi?”
 Kowa ta kai-ta-kai yake
 kamar dokin da ya kutsa kai a fagen fama.
- 7 Ko shamuwa ta sararin sama ma
 takan san lokutan da aka tsara mata,
 kurciya, mashirare da kuma zalbe
 sukan lura da lokacin kauransu.
 Amma mutanena ba su san
 abubuwan da UBANGIJI yake bukata ba.
- 8 “‘Yaya za ku ce, “Muna da hikima,
 gama muna da dokar UBANGIJI,”
 alhali alƙalamin karyā na magatakarda
 ya yi karyā?
 9 Za a kunyatar da masu hikima;
 za su yi fargaba a kuma kama su.
 Da yake sun ki maganar UBANGIJI,
 wace irin hikima kuka ce kuke da ita?
- 10 Saboda haka zan ba da matansu ga waƙansu
 gonakinsu kuma ga waƙansu da suka ci da yaƙi.
 Tun daga karami har zuwa babba,
 kowannensu yana haɗamar cin muguwar riba;
 har da annabawa da firistoci ma,
 kowannensu yana karyā.
- 11 Sukan ɗaura miƙin mutanena
 sai ka ce miƙin ba shi da matsala.
 Suna cewa, “Lafiya, Lafiya,”
 alhali kuwa ba lafiya.
- 12 Sukan ji kunyar halin bankyamarsu kuwa?
 Sam, ba su da kunya ko kaɗan;
 ba su ma san yadda za su ji kunya ba.
 Saboda haka sukan fafi tare da faɗaɗɗu;
 za su fafi sa’ad da aka hukunta su,
 in ji UBANGIJI.
- 13 “‘Zan kwace girbinsu,
 in ji UBANGIJI.
 Ba a za sami inabi a kuringa ba.
 Ba za a sami ‘ya’ya a itacen baure ba,
 ganyayensu kuwa za su bushe.
 Abin da na ba su
 za a kwace.’”
- 14 Me ya sa muke zama a nan?
 Mu tattaru!
 Mu gudu zuwa birane masu katanga
 mu mutu a can!
 Gama UBANGIJI Allahnmu ya kaddara mana mutuwa
 ya kuma ba mu ruwan dafi mu sha,
 domin mun yi masa zunubi.
- 15 Mun sa zuciya ga salama
 amma ba lafiya,

mun sa zuciya ga lokacin warkarwa
amma sai ga razana.

16 Daga Dan ana jin
tirjin dawakan abokin gāba;
da jin haniniyar ingarmunsu
dukan kasar ta girgiza.

Sun zo su cinye
kasar da kome da yake cikinta,
birni da dukan mazaunanta.

17 “Duba, zan aika macizai masu dafi a cikinku,
kāsā, wafanda ba su da makari,
za su kuwa sassare ku,”
in ji UBANGIJI.

18 Ya mai ta’aziyata a cikin bakin ciki,
zuciyata ta baci kwarai.

19 Ka saurari kukan mutanena
daga kasa mai nisa suna cewa,
“UBANGIJI ba ya a Sihiyona ne?
Sarkinta ba ya can ne kuma?”

“Me ya sa suka tsokane ni da gumakansu har na yi fushi,
da bakin gumakansu marasa amfani?”

20 “Girbi ya wuce,
damuna ta kare,
ba a kuwa cece mu ba.”

21 Da yake an ragargazar da mutanena, an ragargaza ni ke nan;
na yi kuka, tsoro ya kama ni.

22 Ba magani ne a Gileyad?
Ba likita ne a can?

To, me ya sa ba warkarwa
wa raunin mutanena?

9

1 Da ma kaina mabulbulan ruwa ne
idanuna kuma mabulbulan hawaye!
Da sai in yi kuka dare da rana
saboda mutanena da aka kashe.

2 Da ma a hamada
ina da wurin da matafiye za su sauka,
don in bar mutanena
in tafi in bar su;
gama dukansu mazinata ne,
taron mutane marasa aminci.

3 “Sun tankwasa harshensu
kamar baka, don su harba karya;
ba da gaskiya ba ne
suke nasara a cikin kasar.
Sukan tashi daga wannan zunubi zuwa wancan;
ba su san ni ba,”
in ji UBANGIJI.

4 “Ka yi hankali da abokanka;
kada ka amince da ‘yan’uwanka.
Gama kowane dan’uwa munafuki ne,
kowane aboki kuma mai kushe ne.

5 Aboki kan rufi aboki,
ba mai faɗar gaskiya.
Sun koya wa harshensu faɗar karya;

sun gajiya da kansu da yin zunubi.

⁶ Kai* kana zama a tsakiyar ruƙu;
cikin ruƙunsu sun ki su san ni,"
in ji UBANGIJI.

⁷ Saboda haka ga abin da UBANGIJI Maƙaukaki yana cewa,
"Ga shi zan tace in kuma gwada su,
gama me kuwa zan yi
saboda zunubin mutanena?"

⁸ Harshensu kibiya ce mai dafi;
yana magana da ruƙu.

Da bakinsa kowa yana maganar alheri da maƙwabcinsa,
amma a zuciyarsa ya sa masa tarko.

⁹ Bai kamata in hukunta su saboda wannan ba?"
In ji UBANGIJI.

"Bai kamata in ɗau fansa
a kan irin al'umma kamar wannan ba?"

¹⁰ Zan yi kuka in yi kururuwa saboda duwatsu
in kuma yi makoki game da wuraren kiwon hamada.

Sun zama kango ba wanda yake bi cikinta,
ba a kuma jin kukan shanu.

Tsuntsaye sararin sama sun gudu
namun jeji ma duk sun watse.

¹¹ "Zan mai da Urushalima tsibin kufai,
wurin zaman diloli;
zan kuma lalace garuruwan Yahuda
saboda haka ba wanda zai zauna a can."

¹² Wane mutum ne yana da isashiyar hikimar fahimtar wannan? Wa UBANGIJI ya umarta da zai iya yin bayani? Me ya sa aka lalace kasar ta zama kufai kamar hamada da ba wanda zai iya ratsa ta?

¹³ UBANGIJI ya ce, "Domin sun bar dokata, wadda na sa a gabansu; ba su yi biyayya da ni ko su bi dokata ba.

¹⁴ A maimako, sun bi taurin zuciyarsu; suka bi Ba'al, yadda kakanninsu suka koya musu."

¹⁵ Saboda haka, ga abin da UBANGIJI Maƙaukaki, Allah na Isra'ila yana cewa, "Ga shi zan sa wannan mutane su ci abinci mai ɗaci su kuma sha ruwan dafi.

¹⁶ Zan watsar da su a cikin al'ummai da su da kakanninsu ba su sani ba, zan kuma fafare su da takobi sai na hallaka su."

¹⁷ Ga abin da UBANGIJI Maƙaukaki yana cewa,
"Ku lura yanzu! Ku kira mata masu makoki su zo
ku aika wa gwanaye a cikinsu su zo.

¹⁸ Bari su zo da sauri
su yi kuka a kanmu
sai idanunmu sun cika da hawaye
giranmu kuma su jiƙe sharkaf.

¹⁹ An ji karar kuka daga Sihiyona cewa,
'Duba yadda muka lalace!
Duba irin babban kunyar da muka sha!
Dole mu bar kasar
domin gidajenmu sun lalace.' "

²⁰ Yanzu, ya mata, ku ji maganar UBANGIJI;
ku buƙe kunnuwanku ga maganar bakina.
Ku koya wa 'yan matanku yadda za su yi kuka;
ku koya wa juna makoki.

²¹ Mutuwa ta haura ta tagoginmu
ta kuma shiga katangarmu;
ta karkashe 'ya'ya a tituna
ta kuma karkashe samari a dandali.

* 9:6 Wato, Irmiya (jam'i na mutum guda a Ibraniyanci)

²² Ka ce, “Ga abin da UBANGIJI ya furta,
 “Gawawwakin mutane za su fāfi
 kamar juji a fili,
 kamar hatsin da aka yanka a bayan mai girbi,
 da ba mai tara su.’”

²³ Ga abin da UBANGIJI yana cewa,
 “Kada mai hikima ya yi fariya da hikimarsa
 ko mai karfi ya yi fariya da karfinsa
 ko mai arziki ya yi fariya da arzikinsa,

²⁴ amma bari shi wanda yake takama ya yi takama da wannan,
 cewa ya fahimci ya kuma san ni,
 cewa ni ne UBANGIJI, wanda yake yin alheri,
 gaskiya da kuma adalci a duniya,
 gama a waɗannan ne nake jin dadī,”
 in ji UBANGIJI.

²⁵ “Kwanaki suna zuwa,” in ji UBANGIJI, “sa’ad da zan hukunta dukan waɗanda aka
 yi musu kaciya kawai a jiki,

²⁶ Masar, Yahuda, Edom, Ammon, Mowab da dukan waɗanda suke zaune a hamada
 a wurare masu nisa.† Gama dukan waɗannan al’ummai marasa kaciya ne, har dukan
 gidan Isra’ila ma marasa kaciya ne a zuciya.”

10

Allah da kuma gumaka

¹ Ku ji abin da UBANGIJI yana ce muku, ya gidan Isra’ila.

² Ga abin da UBANGIJI yana cewa,
 “Kada ku koyi hanyoyin al’ummai
 ko ku razana game da alamun sararin sama,
 ko da yake al’ummai sun razana saboda su.

³ Gama al’adun mutane banza ne;
 sukan yanke itace daga kurmi,
 sai mai sassaƙa yā sassaƙa shi da gizago.

⁴ Sukan yi masa ado da azurfa da kuma zinariya;
 sukan dauki guduma su kafa shi da kusoshi,
 don kada yā fāfi.

⁵ Kamar dodon gona cikin gonar kabewa,
 haka gumakansu ba sa iya magana;
 dole a yi ta daukansu
 domin ba za su iya tafiya ba.

Kada ku ji tsoronsu;
 ba za su iya yi wa wani lahani ba
 ba sa iya yin wani abin kirki.”

⁶ Babu wani kamar ka, ya UBANGIJI;
 kai mai girma ne,
 kuma sunanka yana da girma da kuma iko.

⁷ Wane ne ba zai girmama ka ba,
 Ya Sarkin al’ummai?
 Tsoronka wajibi ne.

A cikin dukan masu hikima na al’ummai
 kuma cikin dukan mulkokinsu,
 babu kamar ka.

⁸ Dukansu marasa azanci ne wawaye;
 gumakan itacen banza ne suke koya musu.

⁹ An kawo Keraren azurfa daga Tarshish
 zinariya kuma daga Ufaz.

Abin da gwani da makerin zinariya suka yi
 sa’an nan aka yi masa ado da mulufi da shunayya
 dukan aikin gwanaye.

¹⁰ Amma UBANGIJI shi ne Allah na gaskiya;

† 9:26 Ko kuwa hamada da kuma waɗanda suke hawan gashi kai ta goshinsu

shi ne Allah mai rai, madawwamin sarki.
Sa'ad da ya yi fushi, kasa takan girgiza;
al'ummai ba sa iya jure da hasalarsa.

11 "Ka fada musu wannan, 'Wadannan alloli, wadanda ba su yi sammai da kasa ba, za su hallaka daga duniya da kuma daga karkashin sammai.'"^{*}

12 Amma Allah ya yi duniya ta wurin ikonsa;
ya kafa duniya ta wurin hikimarsa
ya shimfiɗa sammai ta wurin fahiminsa.

13 Sa'ad da ya yi tsawa, ruwaye a cikin sammai sukan yi kugi;
yakan sa gizagizai su taso daga iyakokin duniya.

Yakan aiki walkiya da ruwan sama
ya fitar da iska daga gidajen ajiyarsa.

14 Kowa marar azanci ne, marar ilimi;
kowane makerin zinariya zai sha kunya saboda gumakansa.
Siffofinsa karya ne;
ba su da numfashi a cikinsu.

15 Su ba kome ba ne, aikin ruɗami ne;
Sa'ad da hukuncinsu ya yi za su lalace.

16 Shi da yake Rabon Yaƙub ba kamar waɗannan yake ba,
gama shi ne Mahaliccin abubuwa duka,
har da Isra'ila, kabilar gaɗonsa
UBANGIJI Maɗaukaki ne sunansa.

Hallaka mai zuwa

17 Ku tattara kayayyakinku don ku bar kasar,
ku da kuke zaune a wurin da aka kewaye da yaƙi.

18 Gama haka UBANGIJI ya fada,
"A wannan lokaci zan jefar
da waɗanda suke zaune a kasar;
zan kawo damuwa a kansu
domin a kama su."

19 Tawa ta kare, saboda raunin da aka yi mini!
Raunina ba mai warkewa ba ne!
Duk da haka na ce wa kaina,
"Wannan ciwona ne, dole kuma in jure da shi."

20 An lalatar da tentina;
dukan igiyoyinsa sun tsintsinke.
'Ya'yana maza sun bar ni ba sa nan;
ba wanda aka bari da zai kafa tentina
ko ya kafa mini mafaka.

21 Makiyaya marasa azanci ne
kuma ba sa neman nufin UBANGIJI;
saboda haka ba sa nasara
dukan garkensu kuwa ya watse.

22 Ku saurara! Rahoto yana zuwa
babban hargitsi daga kasar arewa!
Zai mai da garuruwan Yahuda kufai,
mazaunin diloli.

Addu'ar Irmiya

23 Na sani, ya UBANGIJI, cewa ran mutum ba nasa ba ne;
ba mutum ne yake kiyaye takawarsa ba.

24 Ka yi mini gyara, UBANGIJI, amma fa da adalci kaɗai
ba cikin fushinka ba,
don kada ka wofinta ni.

25 Ka zuba hasalarka a kan al'umman
da ba su san ka ba,
a kan mutanen da ba sa kira bisa sunanka.

Gama sun cinye Yaƙub;

* 10:11 Wannan sashe na wannan aya yana a harshen Arameya ne.

sun cinye shi gaba ɗaya
suka kuma lalace wurin zamansa.

11

An take alkawari

¹ Ga maganar da ta zo wa Irmiya daga wurin UBANGIJI.
² “Ka saurari zancen wannan alkawari ka kuma faɗe su ga mutanen Yahuda da kuma waɗanda suke zaune a Urushalima.

³ Ka faɗa musu cewa ga abin da UBANGIJI, Allah na Isra’ila yana cewa, ‘La’ananne ne wanda bai kula da zancen alkawarin nan ba,

⁴ zancen da na umarci kakanni-kakanninku sa’ad da na fitar da su daga Masar, daga cikin tanderun narkewar karfe.’ Na ce, ‘Ku yi mini biyayya ku kuma aikata kowane abin da na umarce ku, za ku kuwa zama mutanena, ni kuwa zan zama Allahnku.

⁵ Sa’an nan zan cika rantsuwar da na yi wa kakanni-kakanninku, da zan ba su kasa mai zub da madara da kuma zuma’ kasar da kuka mallaka a yau.”

Sai na amsa na ce, “Amin, UBANGIJI.”

⁶ Sai UBANGIJI ya ce mini, “Ka yi shelar dukan maganan nan a biranen Yahuda da titunan Urushalima duka cewa, ‘Su saurari zancen alkawarin nan, su aikata.

⁷ Daga lokacin da na fitar da kakanni-kakanninku daga Masar har yā zuwa yau, na gargade su sau da sau, ina cewa, “Ku yi mini biyayya.”

⁸ Amma ba su kasa kunne ko su saurara ba, a maimako, sai suka bi taurinkai na mugayen zukatansu. Saboda haka na kawo musu dukan la’anonin alkawarin da na riga na umarce su, su bi amma ba su kiyaye ba.’ ”

⁹ Sa’an nan UBANGIJI ya ce mini, “Akwai maƙarƙashiya a cikin mutanen Yahuda da waɗanda suke zaune a Urushalima.

¹⁰ Sun koma ga zunuban kakanni kakanninsu, waɗanda suka fi su saurari maganata. Suka bi waɗansu alloli don su bauta musu. Da gidan Isra’ila da kuma gidan Yahuda duk sun take alkawarin da na yi da kakanni kakanninsu.

¹¹ Saboda haka ga abin da UBANGIJI yana cewa, ‘Zan kawo masifa a kansu wadda ba za su iya tsere mata ba. Ko da yake suna kuka gare ni, ba zan saurare su ba.

¹² Garuruwan Yahuda da mutanen Urushalima za su tafi su yi kuka ga allolin da suke kona wa turare, amma ba za su taimake su ba sam sa’ad da masifar ta auku.

¹³ Kuna da alloli masu yawa yadda kuke da garuruwa, ya Yahuda; kuma bagadan da kuka yi don kona turare wa allahn nan Ba’al abin kunya sun yi yawa kamar titunan Urushalima.’

¹⁴ “Kada ka yi addu’a domin wannan mutane ko ka miƙa wani roko ko kuka dominsu, domin ba zan saurara ba sa’ad da suka kira gare ni a lokacin kuncinsu.

¹⁵ “Mene ne kaunatacciyata take yi a haikali
da yake ta yin kulle-kullen mugayen makircinta tare da mutane masu yawa?
Tsarkakar nama zai iya kawar da hukuncinki?

Sa’ad da kike yin muguntarki
sa’an nan ki yi farin ciki.”*

¹⁶ UBANGIJI ya kira ki itacen zaitun mai inuwa
kyakkyawa mai ‘ya’ya masu kyau.

Amma da kugin babbar hadari
zai cinna masa wuta,
rassansa za su kakkarye.

¹⁷ UBANGIJI Maɗaukaki, wanda ya dasa ki, ya furta miki masifa, domin gidan Isra’ila da kuma gidan Yahuda sun aikata mugunta suka kuma tsokane ni in yi fushi ta wurin kona wa Ba’al turare.

An shirya wa Irmiya maƙarƙashiya

¹⁸ Domin UBANGIJI ya bayyana mini maƙarƙashiyarsu, na santa, gama a wannan lokaci ya nuna mini abin da suke yi.

¹⁹ Na kasance kamar ɗan rago marar faɗa wanda aka kai mayanka; ban gane cewa sun kulla mini maƙarƙashiya, suna cewa,

“Bari mu lalatar da itacen duk da ‘ya’yansa;
bari mu datse shi daga kasar masu rai,
har da ba za a kara tunawa da sunansa ba.”

* 11:15 Ko kuwa ko tsarkakan nama zai kawar da hukuncinki? Sa’an nan ki yi farin ciki

²⁰ Amma, ya UBANGIJI Maɗaukaki, kai da kake yin shari'a da adalci
kake gwada zuciyar da kuma tunani,
ka sa in ga sakayyar da za ka yi musu,
gama a gare ka na danka maganata.

²¹ "Saboda haka ga abin da UBANGIJI yana cewa game da mutanen Anatot, waɗanda
suke neman ranka suna kuma cewa, 'Kada ka yi annabci da sunan UBANGIJI in ba haka
za ka mutu a hannunmu'

²² saboda haka ga abin da UBANGIJI Maɗaukaki yana cewa, 'Zan hukunta su.
Samarinsu za su mutu ta wurin takobi, 'ya'yansu maza da mata kuwa ta wurin yunwa.

²³ Babu raguwar da za a bar musu, domin zan kawo masifa a kan mutanen Anatot a
shekarar hukuncinsu.'"

12

Damuwar Irmiya

¹ Kullum kai mai adalci ne, ya UBANGIJI,
sa'ad da na kawo kara a gabanka.

Duk da haka zan yi magana da kai game da shari'arka.

Me ya sa mugaye suke nasara?

Me ya sa dukan maciya amana suke zama ba damuwa?

² Ka dasa su, sun kuwa yi saiwa;
sun yi girma suna ba da 'ya'ya.

Kullum sunanka yana a bakinsu
amma kana nesa da zuciyarsu.

³ Duk da haka ka san ni, ya UBANGIJI;
kana ganina ka kuma gwada tunanina game da kai.

Ka ja su kamar tumakin da za a yanka!

Ka ware su don ranar yanka!

⁴ Har yaushe kasar za ta kasance busasshiya*
ciyawar kowane fili ta bushe?

Domin waɗanda suke zaune cikinta mugaye ne,
dabbobi da tsuntsaye sun hallaka.

Ban da haka ma, mutane suna cewa,

"Ba zai ga abin da yake faruwa da mu ba."

Amsar Allah

⁵ "In ka yi tsere da mutane a kafa

suka kuma gajiyar da kai,
yaya za ka yi gasa da dawakai?

In ka yi tuntuɓe a lafiyayiyar kasa,†
kafa za ka yi a kurmin‡ Urdun?

⁶ 'Yan'uwanka, iyalinka har su ma sun bashe ka;
sun ta da kuka mai karfi a kanka.

Kada ka amince da su,

ko da yake suna faɗa maganganu masu kyau game da kai.

⁷ "Zan yashe gidana,

in rabu da gaɗona;

Zan ba da wadda nake kauna

a hannuwan abokan gaɓanta.

⁸ Gaɗona ya zama mini

kamar zaki a kurmi.

Yana mini ruri;

saboda haka na ki shi.

⁹ Ashe, gaɗona bai zama mini

kamar dabbare dabbaren tsuntsu mai cin nama

da sauran tsuntsaye masu cin nama suka kewaye shi da faɗa ba?

Tafi ka tattaro dukan namun jeji;

ka kawo su su ci.

¹⁰ Makiyaya masu yawa za su lalace gonar inabina

su tattake gonata;

* **12:4** Ko kuwa *kasar za ta yi makoki* † **12:5** Ko kuwa *In ka dogara a lafiyayiyar kasa* ‡ **12:5** Ko kuwa *a rigyayar*

za su mai da gonata mai kyau
kango marar amfani.

¹¹ Za tā zama kango,

busasshiya da kuma kango a gabana;
kasar duka za tā zama kango
domin ba wanda ya kula.

¹² A kan dukan tsaunukan nan na hamada

masu hallakarwa za su zo,

gama takobin UBANGIJI zai ci

daga wannan iyaka kasa zuwa wancan;
ba wanda zai zauna lafiya.

¹³ Za su shuka alkama, su girbe kayayyuwa;

za su gajiyar da kansu, ba za su kuwa sami kome ba.

Saboda haka ku sha kunyar abin da kuka girbe

saboda zafin fushin UBANGIJI.”

¹⁴ Ga abin da UBANGIJI yana cewa, “Game da dukan mugayen maƙwabtana waƙanda suka ƙwace gādon da na ba wa mutanena Isra’ila kuwa, zan tumbuke su daga ƙasashensu zan kuma tumbuke gidan Yahuda daga cikinsu.

¹⁵ Amma bayan na tumbuke su, zan sāke jin tausayi in komo da kowannensu zuwa gādonsa da kuma ƙasarsa.

¹⁶ In kuma suka koyi al’amuran mutanena sosai suka kuma yi rantsuwa da sunana, suna cewa, ‘Muddin UBANGIJI yana raye’ kamar yadda sun taɓa koya wa jama’ata yin rantsuwa da Ba’al, sa’an nan za su kahu a cikin jama’ata.

¹⁷ Amma duk al’ummar da ba tā saurara ba, zan tumbuke ta ƙungum in kuma hallaka ta,” in ji UBANGIJI.

13

Abin ɗamara na lilin

¹ Ga abin da UBANGIJI ya faɗa mini, “Tafi ka sayo abin ɗamara na lilin ka sha ɗamara da shi, amma kada ka bari yā taɓa ruwa.”

² Saboda haka na sayo abin ɗamara, yadda UBANGIJI ya umarce ni, na kuwa sha ɗamara da shi.

³ Sai maganar UBANGIJI ta zo mini sau na biyu cewa,

⁴ “Ka ɗauki abin ɗamara da ka sayo, wanda ka ɗaura, ka tafi yanzu zuwa Fera* ka boye shi a cikin kogon dutse.”

⁵ Saboda haka na tafi na boye shi a Fera, yadda UBANGIJI ya ce mini.

⁶ Bayan ‘yan kwanaki sai UBANGIJI ya ce mini, “Tafi yanzu zuwa Fera ka ɗauko abin ɗamara da na ce maka ka boye a can.”

⁷ Sai na tafi Fera da haka na ɗauko abin ɗamara daga wurin da na boye shi, amma abin ɗamara yanzu ya lalace ya zama ba shi da amfani sam.

⁸ Sai maganar UBANGIJI ta zo mini cewa,

⁹ “Ga abin da UBANGIJI yana cewa, ‘Haka zan lalatar da alfarman Yahuda da yawan alfarman Urushalima.

¹⁰ Waɗannan mugayen mutane, waɗanda suka ƙi saurari maganata, waɗanda suka biye wa taurin zuciyarsu suka bi waɗansu alloli don su bauta su kuma yi musu sujada, za su zama kamar wannan abin ɗamara gaba ɗaya marasa amfani!

¹¹ Gama kamar yadda abin ɗamara kan kame gindin mutum tam, haka zan daure dukan gidan Isra’ila da dukan gidan Yahuda gare ni,’ in ji UBANGIJI, ‘domin su zama jama’a, da suna, da yabo, da daraja a gare ni, amma sun ƙi ji.’

Salkunan ruwan inabi

¹² “Faɗa musu cewa, ‘Ga abin da UBANGIJI, Allah na Isra’ila, yana cewa a cika kowace salkar ruwan inabi da ruwan inabi.’ In kuwa suka ce maka, ‘Ba mu san cewa ya kamata a cika kowace salkar ruwan inabi da ruwan inabi ba?’

¹³ Sai ka ce musu, ‘Ga abin da UBANGIJI yana cewa, zan cika dukan waɗanda suke zama a kasar da buguwa, har ma da sarakunan da suke zama a kursiyin Dawuda, firistoci, annabawa da dukan waɗanda suke zaune a Urushalima.

¹⁴ Zan fyade su a kan juna, iyaye da ‘ya’yansu maza, in ji UBANGIJI. Tausayi ko jinkai, ko juyayi ba zai hana ni hallaka su ba.’”

Barazanar kwashewa zuwa zaman bauta

* 13:4 Ko kuwa mai yiwuwa *Yuferites*; haka ma a ayoyi 5-7

- 15 Ku ji ku kuma saurara,
kada ku yi girman kai,
gama UBANGIJI ya yi magana.
- 16 Ku daukaka UBANGIJI Allahnku
kafin ya kawo duhu,
kafin kafafunku su yi tuntuƙe
a kan tuddai masu duhu.
Za ku sa zuciya ganin haske
amma zai mai da shi duhu mai kauri
ya kuma canja shi zuwa duhu baki kirin.
- 17 Amma in ba ku saurara ba,
zan yi kuka a foye
saboda girmankanku;
idanuna za su yi kuka mai zafi,
suna zub da hawaye kwarai,
domin zan kwashe garken UBANGIJI zuwa zaman bauta.
- 18 Ka faɗa wa sarki da kuma mahaifiyar sarauniya cewa,
"Ku sauko daga kursiyinku,
gama rawaninku na daukaka
za su faɗi daga kawunanku."
- 19 Za a kulle biranen da suke a Negeb,
kuma babu wanda zai buɗe su.
Za a kwashe dukan Yahuda zuwa zaman bauta,
za a kwashe su tas.
- 20 Ku ta da idanunku ku ga
wadanda suke zuwa daga arewa.
Ina garken da aka ba ku
tumakin da kuke taƙama a kai?
- 21 Me za ku ce sa'ad da UBANGIJI ya naɗa muku
wadanda ku kanku kuka koya musu a matsayi abokai na musamman?
Ashe, azaba ba za ta auko muku
kamar na mace mai nakuda ba?
- 22 In kuma kuka tambaye kanku
"Me ya sa wannan ya faru da mu?"
Wannan kuwa saboda yawan zunubanku ne
ya sa fatarinku ya yage
aka kuma wahalshe jikinku.
- 23 Mutumin Habasha† zai iya canja launin fatar jikinsa
ko damisa ta canja dabbare dabbarenta?
Ba za ku iya yin alheri
ku da kuka saba da yin mugunta ba.
- 24 "Zan watsar da ku kamar yayin
da iskar hamada take hurawa.
- 25 Rabonku ne wannan,
sashen da na auka muku,"
in ji UBANGIJI
"domin kun manta da ni
kuka kuma dogara ga allolin karya.
- 26 Zan kware fatarinku sama ya rufe fuskarku
don a iya ga tsiraicinku
- 27 zinace zinacunku da haniniya kamar dawakai,
karuwancinku na bankunya!
Na ga ayyukanku na bankyama
a kan tuddai da kuma a filaye.
Kaitonki, ya Urushalima!
Har yaushe za ki ci gaba da rashin tsarki?"

† 13:23 Da Ibraniyanci *Mutumin Kush* (mai yiwuwa mutum daga yankin Bisa na Nilu).

14

Fari, yunwa da takobi

¹ Ga maganar UBANGIJI da ta zo wa Irimiya game da fāri cewa,

² “Yahuda tana makoki

biranenta suna fama;

suna kuka saboda kasar,

kuka kuma tana tasowa daga Urushalima.

³ Manyan mutane suna aika bayinsu su dēbo ruwa

a maɓulɓulai amma babu ruwa.

Suka dawo da tulunansu haka nan;

da kunya da kuma kasƙanci, da kawunansu a rufe.

⁴ Kasa ta tsattsage

saboda babu ruwan sama a kasar;

manoma sun sha kunya

suka kuma rufe kawunansu.

⁵ Har barewa a kurmi ma

ta gudu ta bar ‘ya’yan da ta haihu sababbi

saboda babu ciyawa.

⁶ Jakan jeji suna tsaye a kan tuddai

suna haki kamar diloli;

idanunsu sun kasa gani

saboda rashin makiyaya.”

⁷ Ko da yake zunubanmu suna ba da shaida a kanmu,

Ya UBANGIJI, ka yi wani abu saboda sunanka.

Gama jan bayanmu ya yi yawa;

mun yi maka zunubi.

⁸ Ya kai, Sa Zuciyar Isra’ila,

Mai Cetonsa a lokutan wahala,

me ya sa kake yi kamar baƙo a kasar,

kamar matafiyi wanda yake shirya wuri don yā kwana gari ya waye ya wuce?

⁹ Me ya sa kake yi kamar mutumin da aka far masa kwasam ba zato,

kamar jarumi marar ƙarfin ceto?

Kana a cikinmu, ya UBANGIJI,

da sunanka ake kiranmu;

kada ka yashe mu!

¹⁰ Ga abin da UBANGIJI ya ce game da wannan mutane,

“Suna son yawace-yawace ƙwarai;

ba sa hana kafafunsu yawo.

Saboda haka UBANGIJI bai yarda da su ba;

yanzu zai tuna da muguntarsu

zai kuma hukunta su saboda zunubansu.”

¹¹ Sa’an nan UBANGIJI ya ce mini, “Kada ka yi addu’a domin zaman lafiyar mutanen nan.

¹² Ko da yake suna azumi, ba zan saurari kukansu ba, ko da yake suna miƙa hadayun ƙonawa da hadayun gari, ba zan yarda da su ba. A maimako zan hallaka su da takobi, yunwa da annoba.”

¹³ Amma na ce, “A, UBANGIJI Mai Iko Duka, annabawa sun riƙa ce musu, ‘Ba za ku ga takobi ko ku yi fama da yunwa ba. A maimako, zan ba ku madawwamiyar salama.’”

¹⁴ Sai UBANGIJI ya ce mini, “Annabawa suna ta annabcin ƙarya da sunana. Ban aike su ba, ban kuma naɗa su ba, ban yi musu magana ba. Suna muku annabci wahayin ƙarya, suna muku duba marar amfani, suna bautar gumaka suna kuma bayyana tunanin kansu ne.

¹⁵ Saboda haka, ga abin da UBANGIJI ya ce game da annabawan da suke annabci da sunana. Ban aike su ba, duk da haka suna cewa, ‘Babu takobi ko yunwar da zai taɓa wannan kasa.’ Waɗannan annabawa takobi da yunwa za su hallaka su.

¹⁶ Mutanen da suke musu annabcin kuwa za a kore su zuwa titunan Urushalima saboda yunwa da kuma takobi. Babu wanda zai binne su, ko ya binne matansu, ko ‘ya’yansu maza da mata. Zan aukar musu da masifar da ya dace da su.

¹⁷ “Ka yi musu wannan magana,

“ ‘Bari idanuna su yi ta zub da hawaye

dare da rana kada su daina;
 saboda 'yata budurwa, mutanena,
 sun sha wahalar babban rauni,
 an yi musu bugu mai ragargazawa.
 18 In na shiga cikin kasar,
 na ga waɗanda takobi ya kashe;
 in na shiga cikin birni,
 na ga waɗanda suke fama da yunwa.
 Da Annabi da fIRST duk
 sun tafi kasar da ba su sani ba.'"

19 Ka ki Yahuda d'ungum ke nan?
 Kana kyamar Sihiyona ne?
 Me ya sa ka buge mu
 don kada mu warke?
 Mun sa zuciya ga salama
 babu abin alherin da ya zo,
 mun sa rai ga lokacin warkarwa
 amma sai ga razana.
 20 Ya UBANGIJI, mun gane da muguntarmu
 da kuma laifin kakanninmu;
 tabbatacce mun yi maka zunubi.
 21 Saboda sunanka kada ka ki mu;
 kada ka kasantar da kursiyoyinka mai d'aukaka.
 Ka tuna da alkawarinka da mu
 kada ka tā da shi.
 22 Akwai wani daga cikin gumaka marasa amfani na al'ummai da ya kawo ruwan sama?
 Sararin sama kansu sukan yi yayyafi?
 A'a, kai ne, ya UBANGIJI Allahnmu.
 Saboda haka sa zuciyarmu tana a kanka,
 gama kai ne kake yi wannan duka.

15

1 Sai UBANGIJI ya ce mini, "Ko da Musa da Sama'ila za su tsaya a gabana, zuciyata ba za tā komo ga mutanen nan ba. Ka kore su daga gabana! Su tafi!

2 In kuma suka tambaye ka, 'Ina za mu tafi?' Sai ka fada musu, 'Ga abin da UBANGIJI yana cewa,

"Waɗanda aka kaddara ga mutuwa, ga mutuwa za su;
 waɗanda aka kaddara ga takobi, ga takobi za su;
 waɗanda aka kaddara ga yunwa, ga yunwa za su;
 waɗanda aka kaddara ga zaman bauta, ga zaman bauta za su.'

3 "Zan aika musu da iri masu hallakarwa guda huɗuɗu," in ji UBANGIJI, "takobi zai kashe, karnuka za su kwashe, tsuntsaye da namun jeji kuma su cinye su kuma hallaka.

4 Zan sa su zama abin kyama ga dukan mulkokin duniya saboda abin da Manasse dan Hezekiya sarkin Yahuda ya aikata a Urushalima.

5 "Wa zai ji tausayinki, ya Urushalima?

Wa zai yi makoki dominki?

Wa zai dakata ya tambayi lafiyarki?

6 Kin ki ni," in ji UBANGIJI.

"Ki ci gaba da ja da baya.

Ta haka zan dibiya hannuwana a kanki in hallaka ki;

ba zan kara nuna miki jinkai ba.

7 Zan sheke ki da abin shekewa

a kofofin birnin kasar.

Zan kawo bakin ciki da hallaka a kan mutanena,

gama ba su canja hanyoyinsu ba.

8 Zan kara yawan gwaurayensu

su fi yashin teku yawa.

Da tsakar rana zan kawo mai hallakarwa

a kan iyaye mata na samarinsu;

farat d'aya zan kawo musu

wahala da razana.

9 Mahaifiya 'ya'ya bakwai za tã suma
 ta ja numfashinta na karshe.
 Ranarta zai fãfi tun lokacin bai yi ba;
 za tã sha kunya a kuma wulakanta ta.
 Zan sa a kashe raguwa da takobi
 a gaban abokan gãbansu,"
 in ji UBANGIJI.

10 Kaitona, mahaifiyata, da kika haife ni,
 mutumin da dukan kasa take fada take kuma gardama da shi!
 Ban ba da bashi ko in ci bashi ba,
 duk da haka kowa yana zagina.

11 UBANGIJI ya ce,
 "Tabbatacce zan cece ka don alheri;
 tabbatacce zan sa abokan gãbanka su yi roko gare ka
 a lokacin masifa da kuma lokacin wahala.

12 "Mutum zai iya karye karfe
 karfe daga arewa, ko tagulla?

13 "Dukiyarku da arzikinku
 zan ba da su ganima, babu tara,
 saboda duka zunubanku
 ko'ina a kasar.

14 Zan bautar da ku ga abokan gãbanku
 a kasar da ba ku sani ba,
 gama fushina zai yi kuna kamar wuta
 da za tã yi kuna a kanku."

15 Ka gane, ya UBANGIJI;
 ka tuna da ni ka kuma lura da ni.
 Ka yi mini ramuwa a kan masu tsananta mini.

Cikin jimirinka, kada ka dauke ni;
 ka tuna yadda na sha zagi saboda kai.

16 Sa'ad da maganganunka suka zo, na cinye su;
 suka zama abin farin ciki zuciyata kuma ta yi murna,
 gama ana kirana da sunanka,
 Ya UBANGIJI Allah Madfaukaki.

17 Ban taãa zauna a cikin 'yan tawaye ba,
 ban taãa yi murna da su ba;
 na zauna ni kadfai domin hannunka yana a kaina
 ka kuma sa na cika da haushi.

18 Me ya sa wahalata ba ta karewa
 mikina kuma ba ya warkuwa?
 Za ka zama mini kamar rafi mai yaudara ne,
 kamar maɓulɓulan da ta kafe ne?

19 Saboda haka ga abin da UBANGIJI yana cewa,
 "In ka tuba, zan maido da kai
 don ka bauta mini;
 in ka ambaci maganganu masu kyau, ba marasa kyau ba,
 za ka zama kakakina.

Bari wannan mutane su juyo gare ka,
 amma kada ka juye gare su.

20 Zan mai da kai katanga ga wannan mutane,
 katanga mai karfi na tagulla;
 za su yi yaƙi da kai

amma ba za su yi nasara a kanka ba,
 gama ina tare da kai
 don in kuɓutar in kuma cece ka,"
 in ji UBANGIJI.

21 "Zan cece ka daga hannuwan mugaye
 in ßanɓare ka daga hannun marasa tausayi."

16

Ranar masifa

1 Sai maganar UBANGIJI ta zo mini cewa,

2 “Kada ka yi aure ka haifi ‘ya’ya maza da mata a wannan wuri.”

3 Gama ga abin da UBANGIJI yana cewa game da ‘ya’ya maza da matan da aka haifa a wannan kasa da kuma game da matan da suke iyayensu da suke mazan da iyayensu.

4 “Za su mutu da muguwar cuta. Ba za a yi kuka dominsu ba, ba kuwa za a binne su ba, amma za a bar su a juji. Takobi da yunwa ne za su hallaka su, gawawwakinsu za su zama abincin tsuntsayen sararin sama da kuma namun jeji na duniya.”

5 Gama ga abin da UBANGIJI yana cewa, “Kada ka shiga gidan da akwai abincin makoki; kada ka tafi ka yi makoki ko ka nuna juyayi, domin na janye albarkata, kaunata da tausayina daga wannan mutane,” in ji UBANGIJI.

6 “Manya da kanana duka za su mutu a wannan kasa. Ba za a binne su ba, ba kuwa za a yi makokinsu ba, kuma ba wanda zai tsaga kansa ko ya aske kansa saboda su.

7 Ba wanda zai ba da abinci don ya ta’azantar da waƙanda suke makoki saboda matattu, kai, ko saboda mahaifi ko mahaifiya ma ba kuwa wani da zai ba da abin sha don ya ta’azantar da su.

8 “Kada kuma ka shiga gidan da ake biki ka zauna don ci da sha.

9 Gama ga abin da UBANGIJI Maƙaukaki, Allah na Isra’ila, yana cewa a idanunka da kuma a kwanakinka zan kawo ƙarshen muryar farin ciki da murna da kuma muruyoyin amarya da ango a wannan wuri.

10 “Sa’ad da ka faɗa wa waƙannan mutane wannan duka suka kuma tambaye ka, ‘Me ya sa UBANGIJI ya ƙaddara irin wannan babban masifa a kanmu? Wace mugunta muka yi? Wane zunubi muka aikata wa UBANGIJI Allahnmu?’

11 Sai ka ce musu, ‘Wannan ya zama haka domin kakanninku sun rabu da ni,’ in ji UBANGIJI, ‘suka bi waƙansu alloli suka kuma bauta musu. Suka rabu da ni, ba su kuwa kiyaye dokata ba.

12 Amma kun yi laifi fiye da kakanninku. Duba yadda kowannenkun yana bin taurin muguwar zuciya a maimakon yin mini biyayya.

13 Saboda haka zan fitar da ku daga wannan kasa zuwa wata kasar da ku da kakanninku ba ku taɓa sani ba, a can kuwa za ku bauta wa waƙansu alloli dare da rana, gama ba zan nuna muku tagomashi ba.’

14 “Amma fa, kwanaki suna zuwa,” in ji UBANGIJI, “da mutane ba za su kara cewa, ‘Muddin UBANGIJI yana raye, wanda ya fitar da Isra’ilawa daga Masar.’

15 amma za su ce, ‘Muddin UBANGIJI yana raye, wanda ya fitar da Isra’ilawa daga kasar arewa da kuma daga dukan ƙasashe da ya kora su.’ Gama zan komo da su zuwa kasar da na ba wa kakanninsu.

16 “Amma yanzu zan aiko a kira masunta masu yawa su zo,” in ji UBANGIJI, “za su kuma kama su. Bayan wannan zan aiko a kira mafarauta su zo, su farauce su daga kowane dutse da tudu da kuma daga kogwannin duwatsu.

17 Idanuna suna a kan dukan hanyoyinsu; ba a boye suke daga gare ni, kuma zunubansu ba a boye suke a idanuna ba.

18 Zan ribaɓɓanya sakayyar da zan yi musu saboda muguntarsu da zunubinsu, domin sun ƙazantar da ƙasata da ƙazantattun gumakansu marasa rai, suka kuma cika abin gādon da gumakansu na bankyama.”

19 Ya UBANGIJI, ƙarfina da katangana,

mafakata a lokacin damuwa,

gare ka al’ummai za su zo

daga iyakokin duniya su ce,

“Kakanninmu ba su mallaki kome ba sai allolin karya,

gumakan banza da ba su yi musu amfani ba.

20 Mutane kan yi allolinsu ne?

I, amma waƙannan ba alloli ba ne!”

21 “Saboda haka zan koya musu

a wannan lokaci zan koya musu

ikona da ƙarfina.

Sa’an nan za su sani

cewa sunana UBANGIJI ne.

17

1 "An rubuta zunubin Yahuda da alƙalamin ƙarfe,
an rubuta da tsinin dutse,
a kan allunan zukatansu
da kuma a kan ƙahonin bagadansu.

2 Har 'ya'yansu ma sun tuna
bagadansu da ginshikan Asheransu
kusa da itatuwa masu duhuwa
da kuma a kan tuddai masu tsayi.

3 Dutsena a kasar
da* dukiyarku na kasar da dukan arzikinku
za a ba da su ganima,
tare da masujadanku na kan tuddai,
saboda zunubi ko'ina a kasar ku.

4 Saboda laifinku za ku rasa
gādon da na ba ku.
Zan bautar da ku ga abokan gābanku
a kasar da ba ku sani ba,
domin kun husata ni,
zai kuwa ci har abada."

5 Ga abin da UBANGIJI yana cewa,
"La'ananne ne mutumin da yake dogara ga mutum,
wanda ya dogara ga jiki don ƙarfi
wanda kuma zuciyarsa ta juya wa UBANGIJI baya.

6 Zai zama kamar ɗan kurmi a kasar da take kango;
ba za su ga arziki sa'ad da ya zo ba.
Za su zauna a busassun wuraren hamada,
a cikin kasar gishiri inda ba kowa.

7 "Amma mai albarka ne mutumin da yake dogara ga UBANGIJI,
wanda ƙarfin halinsa yana daga UBANGIJI.

8 Za su zama kamar itacen da aka dasa kusa da ruwa
wanda ya miƙa saiwoyinsa zuwa cikin rafi.

Ba ya jin tsoro sa'ad da zafi ya zo;
ganyayensa kullum kore suke.
Ba shi da damuwa a shekarar fāri
ba ya taɓa fasa ba da 'ya'ya."

9 Zuciya ta fi kome ruɗu
ta fi ƙarfin warkewa.
Wa zai iya gane ta?

10 "Ni UBANGIJI nakan bincike zuciya
in gwada tunani,
don in sāka wa kowane mutum bisa ga halinsa,
bisa ga ayyukansa."

11 Kamar makwarwar da ta kwanta a kan ƙwan da ba ita ta zuba ba
haka yake da mutumin da ya sami arziki a hanyar da ba daidai ba.
A tsakiyar rayuwarsa za su rabu da shi,
a ƙarshe kuma zai zama wawa.

12 Kursiyi mai daraja, da aka ɗaukaka tun daga farko,
shi ne wuri mai tsarkinmu.

13 Ya UBANGIJI, sa zuciyar Isra'ila,
duk waɗanda suka rabu da kai za su sha kunya.
Waɗanda suka juya maka baya za a rubuta su a ƙura
domin sun yashe UBANGIJI,
maɓulɓular ruwan rai.

14 Ka warkar da ni, ya UBANGIJI, zan kuwa warke;

* 17:3 Ko kuwa tuddai 3 da duwatsun kasar. Naku

- ka cece ni zan kuwa cetu,
gama kai ne nake yabo.
- 15 Sun rika ce mini, "Ina maganar UBANGIJI take?
Bari tā cika yanzu!"
- 16 Ban gudu zaman mai yin maka kiwo ba;
ka sani ban marmarin ranan nan ta masifa ba.
Abin da ya fito daga leɓunana kuwa, a bayyane suke gare ka.
- 17 Kada ka zama mini abin razana;
kai ne mafakata a ranar masifa.
- 18 Bari masu tsananta mini su sha kunya,
amma ka kiyaye ni daga shan kunya;
bari su tsorata,
amma ka kiyaye ni da razana.
- Ka kawo musu ranar masifa;
ka hallaka su da hallaka ribi biyu.

Kiyaye Asabbaci da tsarki

- 19 Ga abin da UBANGIJI ya ce mini, "Ka je ka tsaya a ƙofar mutane, inda sarakunan Yahuda sukan shiga su fita; ka tsaya kuma a dukan sauran ƙofofin Urushalima.
- 20 Ka ce musu, 'Ku ji maganar UBANGIJI, ku sarakunan Yahuda, da dukan mutanen Yahuda da dukan mazaunan Urushalima waɗanda suke bi ta waɗannan ƙofofi.
- 21 Ga abin da UBANGIJI yana cewa, ku yi hankali kada ku ɗauki kaya a ranar Asabbaci ko ku shigar da shi ta ƙofofin Urushalima.
- 22 Kada ku fitar da kayan gidajenku ko ku yi wani aiki a ranar Asabbaci mai tsarki, yadda na umarci kakanni-kakanninku.
- 23 Duk da haka ba su saurara ba, ba su kuwa mai da hankali ba; suka taurare ba su kuwa saurara ko su karfi horo ba.
- 24 Amma in kuka yi hankali kuka yi mini biyayya, in ji UBANGIJI, ba ku kuwa shigar da kaya ta ƙofofi a ranar Asabbaci ba, amma kuka kiyaye ranar Asabbaci da tsarki ba tare da yin wani aiki a cikinta ba,
- 25 sa'an nan sarakuna da suke zama a kursiyin Dawuda za su shiga ta ƙofofin wannan birni tare da fadawansu. Su da fadawansu za su shiga a kan kekunan yaƙi da kuma a kan dawakai, mutanen Yahuda suna musu rakiya tare da waɗanda suke zaune a Urushalima, wannan birni kuwa za tā kasance da mazauna har abada.
- 26 Mutane za su zo daga garuruwan Yahuda da ƙauyukan kewaye da Urushalima, daga iyakar Benyamin da gindin tuddan yamma, daga ƙasar tudu da kuma Negeb, suna kawo hadayun ƙonawa da hadayun gari, sadakokin turare da na godiya zuwa gidan UBANGIJI.
- 27 Amma in ba ku yi mini biyayya ba, ba ku kiyaye ranar Asabbaci da tsarki ba, kuka ɗauki wani kaya yayinda kuke shiga ƙofofin Urushalima a ranar Asabbaci, to, sai in cinna wa ƙofofin Urushalima wutar da ba a iya kashewa, tā cinye kagaranta.' "

18

A gidan mai ginin tukwane

- 1 Ga maganar da ta zo wa Irimiya daga wurin UBANGIJI.
- 2 "Ka gangara zuwa gidan mai ginin tukwane, a can zan ba ka saƙona."
- 3 Sai na gangara zuwa gidan mai ginin tukwane, na gan shi yana aiki a na'urar ginin tukwanen.
- 4 Amma tukunyar da yake ginawa ta lalace a hannuwansa, sai mai ginin tukwanen ya saƙe gina wata tukunya dabam, yana gyara ta yadda ya ga dama.
- 5 Sai maganar UBANGIJI ta zo mini cewa,
- 6 "Ya gidan Isra'ila, ashe, ba zan yi da ku yadda mai ginin tukwanen nan yake yi ba?" In ji UBANGIJI. "Kamar yumbu a hannun mai ginin tukwane, haka kuke a hannuna, ya gidan Isra'ila.
- 7 A duk lokacin da na yi shela cewa za a tumbuke, a kakkarya a kuma hallaka wata al'umma ko mulki,
- 8 in wannan al'ummar da na yi wa gargadi ta tuba daga muguntarta, sai in janye in kuma fasa kawo mata masifar da na yi niyya aukar mata.
- 9 In kuma wani lokaci na yi shela cewa za a gina wata al'umma ko mulki a kuma kafa ta,
- 10 in ta yi mugunta a gabana ba tā kuwa yi mini biyayya ba, sai in janye alherin da na yi niyya in yi mata.

¹¹ “Yanzu fa, sai ka fada wa mutanen Yahuda da waƙanda suke zaune a Urushalima, ‘Ga abin da UBANGIJI yana cewa ga shi! Ina shirya muku masifa ina kirƙiro dabara a kanku. Saboda haka ku juya daga mugayen hanyoyinku, kowannenkun, ku canja hanyoyinku da kuma ayyukanku.’

¹² Amma za su amsa su ce, ‘Ba amfani. Za mu ci gaba da shirye-shiryenmu; kowannenmu zai bi taurin muguwar zuciyarsa.’”

¹³ Saboda haka ga abin da UBANGIJI yana cewa,
“Ku tattambaya a cikin al’ummai.

Wa ya taɓa jin irin wannan abu?

Budurwa Isra’ila ta yi mugun abu
mafi bankyama.

¹⁴ Dusaƙarar Lebanon

ta taɓa rabuwa da kan duwatsun Lebanon?

Ruwan mai sanyinsa daga rafuffukansa masu nesa
sun taɓa daina gudu?

¹⁵ Duk da haka mutanena sun manta da ni;
sun kone turare wa gumaka marasa amfani,
waƙanda suka sa su tuntuɓe a al’amuransu
a hanyoyin da.

Sun sa suka yi tafiya a farayin hanyoyi
a hanyoyin da ba a gina ba.

¹⁶ Kasarsu za ta zama kufai,
abin reni har abada;

dukan waƙanda suka wuce za su yi mamaki
su kaɗa kai.

¹⁷ Kamar iska daga gabas

zan warwatsa su a gaban abokan gaɓansu;

zan juya musu bayana, ba zan nuna musu fuskata ba
a ranar masifarsu.”

¹⁸ Suka ce, “Zo mu shirya wa Irmiya maƙarƙashiya; gama koyarwar doka da firist ya yi ba za ta faɓe ba, haka ma shawara daga mai hikima da kuma magana daga annabawa. Saboda haka ku zo, mu fada masa da harsunanmu kada mu saurari wani abin da zai fada.”

Addu’ar Irmiya

¹⁹ Ka saurare ni, ya UBANGIJI

ka ji abin da masu zargina suke cewa!

²⁰ Ya kamata a saƙa wa alheri da mugunta?

Duk da haka sun haka mini rami.

Ka tuna cewa na tsaya a gabanka
na kuma yi magana a madadinsu
don ka janye fushinka daga gare su.

²¹ Saboda haka ka kawo wa ‘ya’yansu yunwa;
ka miƙa su ga ikon takobi.

Bari matansu su zama marasa ‘ya’ya da gwauraye;
bari a kashe mazansu,
a kuma kashe samarinsu da takobi a yaƙi.

²² Bari a ji kuka daga gidajensu
sa’ad da ka kawo masu hari a kansu farat ɗaya,
gama sun haka rami don su kama ni
suka kuma kafa tarko wa kafafuna.

²³ Amma Ya UBANGIJI,

ka san duk maƙarƙashiyarsu, na neman su kashe ni.

Kada ka gafarta musu laifofinsu
ko ka shafe zunubansu daga gabanka.

Bari a tumbuke su a gabanka;
ka yi da su sa’ad da kake fushi.

19

¹ Ga abin da UBANGIJI yana cewa, “Tafi ka sayo tulu a wurin mai ginin tukwane. Ka dauki waƙansu dattawan jama’a da kuma na firistoci

² ku fita zuwa Kwarin Ben Hinnom, kusa da mashigin Kofar Kasko. A can ka furta maganganun da na fafa maka,

³ ka ce, 'Ku ji maganar UBANGIJI, ya sarakunan Yahuda da kuma mutanen Urushalima. Ga abin da UBANGIJI Ma'faukaki, Allah na Isra'ila, yana cewa ku saurara! Zan kawo masifa a wannan wuri, wanda duk ya ji, kunnuwansa za su ka'fa.

⁴ Gama sun yashe ni suka kuma mai da wannan wuri ya zama na bakin alloli; sun kone hadayu a cikinsa wa allolin da ko su ko kakanninsu ko sarakunan Yahuda ba su ta'fa sani ba, suka kuma cika wannan wuri da jini marasa laifi.

⁵ Suka gina masujadai na kan tudu na Ba'al don su kona 'ya'yansu maza a cikin wuta a matsayin hadaya ga Ba'al abin da ban umarta ba, ban ambata ba, bai kuma zo mini ba.

⁶ Saboda haka ku lura, kwanaki suna zuwa, in ji UBANGIJI, sa'ad da mutane ba za su kara ce da wannan wuri Tofet ko Kwarin Ben Hinnom ba, amma za su ce da shi Kwarin Kisa.

⁷ " 'A wannan wuri zan lalace* dabarun Yahuda da na Urushalima. Zan sa a kashe su da takobi a gaban abokan ga'ansu, a hannuwan wa'fanda suke neman ransu, zan kuma ba da gawawwaksu su zama abinci ga tsuntsayen sararin sama da kuma namun jeji.

⁸ Zan ragargazar da wannan birni in mai da shi abin reni, duk wanda ya wuce zai yi mamaki ya kuma yi tsaki saboda dukan masifunsa.

⁹ Zan sa su ci naman 'ya'yansu maza da mata, za su kuma ci naman juna a lokacin damuwar kawanya da abokan ga'ban da suke neman ransu za su yi musu.'

¹⁰ "Sa'an nan ka fasa tulun yayinda wa'fanda suka tafi tare da kai suna duba,

¹¹ ka kuma ce musu, 'Ga abin da UBANGIJI Ma'faukaki yana cewa zan farfasa wannan al'umma da wannan birni kamar yadda aka farfasa wannan tulu mai ginin tukwane ba kuwa zai gyaru ba. Za a binne matattu a Tofet har sai ba sauran wuri.

¹² Ga abin da zan yi wa wannan wuri da wa'fanda suke zaune a nan, in ji UBANGIJI. Zan mai da wannan birni kamar Tofet.

¹³ Gidaje a Urushalima da wa'fannan na sarakunan Yahuda za su kazantu kamar wannan wuri, Tofet, dukan gidajen da suke kone turare a kan rufi wa duk rundunan taurari suna kuma zuba hadayun sha ga sauran alloli."

¹⁴ Sa'an nan Irmiya ya komo daga Tofet, inda UBANGIJI ya aike shi don ya yi annabci, ya tsaya a filin haikalin UBANGIJI ya ce wa mutane duka,

¹⁵ "Ga abin da UBANGIJI Ma'faukaki, Allah na Isra'ila, yana cewa, 'Ku saurara! Zan kawo wa wannan birni da kauyukan da suke kewayensa kowace masifar da na furta a kansu, domin sun yi taurinkai, ba su kuwa saurari maganata ba.' "

20

Irmiya da Fashhur

¹ Da firist nan Fashhur dan Immer, babban ma'aikaci a cikin haikalin UBANGIJI, ya ji Irmiya yana annabcin wa'fannan abubuwa,

² sai ya sa aka yi wa Irmiya duka aka kuma sa shi a turu a Kofar Bisa na Benyamin a haikalin UBANGIJI.

³ Kashegari, sa'ad da Fashhur ya fitar da shi daga turu, sai Irmiya ya ce masa, "UBANGIJI ba zai kira ka Fashhur ba, amma ya ba ka suna Magor-Missabib.*

⁴ Gama ga abin da UBANGIJI yana cewa, 'Zan maishe ka abin razana ga kanka da kuma ga dukan abokanka; da idanunka za ka gan takobin abokan ga'aba yana kashe su. Zan mi'ka Yahuda duka ga sarkin Babilon, wanda zai kwashe su zuwa Babilon ya kuma kashe su da takobi.

⁵ Zan ba wa abokan ga'ansu dukan dukiyar wannan birni dukan amfaninsa, dukan abubuwa masu daraja na sarakunan Yahuda. Za su kwashe su ganima su kai su Babilon.

⁶ Kai kuma Fashhur, da dukan wa'fanda suke a gidanka za ku tafi zaman bauta a Babilon. A can za ku mutu a kuma binne ku, da kai da dukan abokanka wa'fanda ka yi musu annabce-annabcen karya.' "

Damuwar Irmiya

⁷ Ya UBANGIJI, ka ruɗe† ni, na kuwa ruɗu;

ka fi ni karfi, ka kuwa yi nasara.

Na zama abin dariya dukan yini;

* 19:7 Ibraniyanci na lalace ya yi kamar Ibraniyanci na tulu (dubi ayoyi 1 da 10).
nufin razana ta kowace fusk.

* 20:3 Magor-Missabib yana

† 20:7 Ko kuwa rarrashe

kowa yana yi mini ba'a.

⁸ Duk sa'ad da na yi magana, nakan tā da murya
ina furta hargitsi da hallaka.

Haka maganar UBANGIJI ta kawo mini
zagi da reni dukan yini.

⁹ Amma in na ce, "Ba zan ambace shi ba
ba zan kara yin magana da sunansa ba,"

sai in ji maganarsa a cikina kamar wuta,
wutar da aka kulle a kasusuwana.

Na gaji da danne ta a cikina;
tabbatacce ba zan iya ba.

¹⁰ Na ji mutane da yawa suna raɗa cewa,
"Razana ta kowace fuska!

Mu kai kararsa! Bari mu kai kararsa!"

Dukan abokaina

suna jira in yi tuntuɓe, suna cewa,

"Mai yiwuwa a ruɗe shi;

sai mu yi nasara a kansa

mu ɗau fansa a kansa."

¹¹ Amma UBANGIJI yana tare da ni kamar babban jarumi;

saboda haka masu tsananta mini za su yi tuntuɓe ba kuwa za su yi nasara ba.

Za su ɗaɗi su kuma sha mummunar kunya;

ba za a taɓa manta da rashin bangirmansu ba.

¹² Ya UBANGIJI Maɗfaukaki, kai da kake gwada adali

kana bincika zuciya duk da tunani,

bari in ga sakayyarka a kansu,

gama a gare ka na miƙa damuwata.

¹³ Ku rera ga UBANGIJI!

Ku yabi UBANGIJI!

Ya kuɓutar da ran mabukaci

daga hannuwan mugaye.

¹⁴ La'ananniya ce ranar da aka haife ni!

Kada ranar da mahaifiyata ta haife ni ta zama mai albarka!

¹⁵ La'ananne ne mutumin da ya kawo wa mahaifina labari,

wanda ya sa shi ya yi murna cewa, "An haifa maka yaro, ɗa namiji!"

¹⁶ Bari mutumin ya zama kamar garuruwan

da UBANGIJI ya tumbuke ba tausayi.

Bari yā ji kuka da safe

kururuwan yaƙi kuma da tsakar rana.

¹⁷ Gama bai kashe ni a cikin ciki ba,

da ma ya sa cikin mahaifiyata ya zama kabarina,

cikinta ya fadada har abada.

¹⁸ Me ya sa na ma fito daga cikin ciki

in ga wahala da baƙin ciki

in kuma ƙare kwanakina da kunya?

21

Allah ya ki amsa rokon Zedekiya

¹ Magana ta zo wa Irmiya daga UBANGIJI sa'ad da Sarki Zedekiya ya aiki Fashhur ɗan Malkiya da firist Zefaniya ɗan Ma'asehiya gare shi. Suka ce masa,

² "Yanzu ka roƙi mana UBANGIJI saboda Nebukadnezar* sarkin Babilon yana kawo mana yaƙi. Wataƙila UBANGIJI zai yi mana waɗansu abubuwa banmamaki kamar a lokacin baya don yā janye daga gare mu."

³ Amma Irmiya ya amsa musu ya ce, "Ku faɗa wa Zedekiya cewa,

⁴ 'Ga abin da UBANGIJI, Allah na Isra'ila, yake cewa ina shirin juya kayan yaƙin da suke a hannuwanka a kanka, waɗanda kake amfani don ka yaƙi sarki Babilon da kuma

* 21:2 Da Ibraniyanci *Nebukadrezzar*; wanda *Nebukadnezzar* ne wani suna; a nan da kuma sau da dama a Irmiya da Ezekiyel.

Babiloniyawa† waƙanda suka kewaye katangar birnin, zan kuwa tsiba kayan yaƙinka a tsakiyar birnin nan.

⁵ Ni da kaina zan yi yaƙi da kai da miƙaƙken hannu mai ƙarfi cikin fushi da hasala mai girma.

⁶ Zan kashe waƙanda suke zaune a wannan birni, mutane da dabbobi za su kuwa mutu da muguwar annoba.

⁷ Bayan wannan, in ji UBANGIJI, zan ba da Zedekiya sarkin Yahuda, fadawansa da kuma mutanen wannan birni waƙanda suka tsira daga annoba, takobi da kuma yunwa, ga Nebukadnezar sarkin Babilon da kuma ga abokan gābansu waƙanda suke neman ransu. Zai kashe su da takobi; ba zai ji tausayinsu ko ya yi musu jinƙai ko ya yi juyayinsu ba.’

⁸ “Bugu da ƙari, ka faɗa wa mutanen cewa, ‘Ga abin da UBANGIJI yana cewa, ga shi na sa a gabanku hanyar rai da hanyar mutuwa.

⁹ Duk wanda ya zauna a wannan birni zai mutu ta takobi, yunwa ko annoba. Amma duk wanda ya fita ya miƙa kansa ga Babiloniyawa waƙanda suka kewaye ku zai rayu; zai kuɓutar da ransa.

¹⁰ Na kudura in yi wa wannan birni lahani ba alheri ba, in ji UBANGIJI. Za a ba da shi a hannuwan sarki Babilon, zai kuwa hallaka shi da wuta.’

¹¹ “Ban haka ma, ka faɗa wa gidan sarauta na Yahuda cewa, ‘Ku saurari maganar UBANGIJI;

¹² Ya gidan Dawuda ga abin da UBANGIJI yana cewa,

“Ku yi gaskiya kowace safiya;

ku kuɓuta daga hannun mai danniya

wannan da aka yi wa fashi

in ba haka ba hasalata za tã sauka ta kuma ci kamar wuta

saboda muguntar da kuka aikata

za tã ci babu wanda zai kashe ta.

¹³ Ina gāba da ku, mazaunan Urushalima,

ku da kuke zama a bisa wannan kwari

kan dutsen da yake a fili,

in ji UBANGIJI

ku da kuke cewa, “Wa zai iya yaƙe mu?

Wa zai iya shiga mafakarmu?”

¹⁴ Zan hukunta ku gwargwadon ayyukanku,

in ji UBANGIJI.

Zan sa wuta a kurminku

da za tã cinye kome da yake kewaye da ku.”

22

Hukunci a kan mugayen sarakunan Yahuda

¹ Ga abin da UBANGIJI yana cewa, “Ka gangara zuwa fadan sarkin Yahuda ka yi shelar wannan saƙo a can ka ce,

² ‘Ka ji maganar UBANGIJI, ya sarkin Yahuda, kai da kake zaune kan gadon sarautar Dawuda, kai, da fadawanka da mutanenka waƙanda suke shiga ta waƙannan kofofi.

³ Ga abin da UBANGIJI yana cewa, ka yi abin da yake gaskiya da kuma daidai. Ka kuɓutar da wannan da aka yi masa ƙwace daga hannun mai zaluntarsa. Kada ka yi abin da ba daidai ba ko ka cuci baƙo, maraya ko gwauruwa, kuma kada ka zub da jini marar laifi a wannan wuri.

⁴ Gama in ka lura da bin waƙannan umarnai, to, sarakunan da suke zaune a gadon sarautar Dawuda za su shiga ta kofofin wannan fada, suna hawan kekunan yaƙi da dawakai, fadawansu da mutanensu suna musu rakiya.

⁵ Amma in ba ku kiyaye waƙannan umarnai ba, in ji UBANGIJI, na rantse da kaina cewa wannan fada za tã zama kufai.’”

⁶ Gama ga abin da UBANGIJI yana cewa game da wannan fadar sarkin Yahuda, “Ko da yake kina kamar Gileyaɗ a gare ni,

kamar ƙwanƙolin Lebanon,

tabbatacce zan maishe ki hamada,

kamar garuruwan da ba mazauna.

⁷ Zan aika da mai hallakarwa a kanki,

kowane mutum da makamansa,

† 21:4 Ko kuwa *Kaldiyawa*; haka ma a aya 9

za su kuma yayyanka gumaguman al'ul na ki masu kyau
su jefa su cikin wuta.

⁸ "Mutane daga al'ummai da yawa za su ratsa cikin wannan birni su kuma tambayi
juna suna cewa, 'Me ya sa UBANGIJI ya yi haka da wannan babban birni?'

⁹ Amsar kuwa za ta zama, 'Domin sun keta alkawarin UBANGIJI Allahnsu, suka yi sujada
suka kuma bauta wa waɗansu alloli.'"

¹⁰ Kada ku yi kuka domin sarkin da ya mutu ko ku yi makoki saboda rashinsa;

a maimako, ku yi kuka mai zafi saboda wanda aka kai zaman bauta,
domin ba zai kara dawowa ba
ko ya kara ganin kasarsa ta haihuwa.

¹¹ Gama ga abin da UBANGIJI yana cewa game da Shallum* ɗan Yosiya, wanda ya gāji
mahaifinsa a matsayin sarkin Yahuda amma bai bar wurin nan ba, "Ba zai kara dawowa
ba.

¹² Zai mutu a inda suka kai shi zaman bauta; ba zai kara ganin wannan kasa ba."

¹³ "Kaiton wanda ya gina gidansa ta hanyar rashin adalci,
ɗakunansa na sama kuma ta hanyar rashin gaskiya,

yana sa mutanen kasarsa suna aiki a banza
ba ya biyansu wahalarsu.

¹⁴ Yana cewa, 'Zan gina wa kaina babban fada
da manyan ɗakuna.'

Ta haka sai ya yi musu manyan tagogi
ya manne musu al'ul
ya yi musu ado kuma da ruwan ja.

¹⁵ "Wannan zai mai da kai sarki ne
in kana da al'ul a kai a kai?

Mahaifinka bai kasance da abinci da abin sha ba?

Ya yi abin da yake gaskiya da kuma daidai
saboda haka kome ya kasance da lafiya da shi.

¹⁶ Ya kāre muradin matalauta da mabukata,
ta haka kome ya tafi masa daidai.

Ba abin da ake nufi da ba san ni ke nan ba?"
In ji UBANGIJI.

¹⁷ "Amma idanunka da zuciyarka
sun kahu kawai a kan kazamar riba,
da a kan zub da jinin marar laifi
da kuma a kan danniya da zalunci."

¹⁸ Saboda haka ga abin da UBANGIJI yana cewa game da Yehohiyakim ɗan Yosiya sarkin
Yahuda,

"Ba za su yi kuka dominsa ba,
'Kaito, ɗan'uwana! Kaito, 'yar'uwata!'

Ba za su yi kuka dominsa ba,
'Kaito, maigidana! Kaito, darajarsa!'

¹⁹ Za a binne shi kamar jaki
za a ja shi a kasa a jefar
a bayan kofofin Urushalima."

²⁰ "Ka haura zuwa Lebanon ka yi kuka,
bari a ji muryarka a Bashan,
yi kuka daga Abarim,
gama an murkushe dukan abokanka.

²¹ Na ja maka kunne sa'ad da kake zama lafiya,
amma sai ka ce, 'Ba zan saurara ba!'

Wannan halinka ne tun kana matashi;
ba ka yi mini biyayya ba.

²² Iska za ta koro dukan makiyayanka
abokanka kuma za su tafi zaman bauta.

Sa'an nan za ka sha kunya a kuma walakanta ka
saboda dukan muguntarka.

²³ Kai da kake zama a 'Lebanon,'†

* 22:11 A kan kuma kira shi Yehoyahaz † 22:23 Wato, fada a cikin Urushalima (duba 1Sar 7.2)

kai da kake shefa a gine-ginen al'ul
za ka yi nishi sa'ad da zafi ya auka maka,
zafi kamar na mace mai nakuda!

²⁴ "Muddin ina raye," in ji UBANGIJI, "ko kai, Yehohiyacin[‡] dan Yehohiyakim sarkin Yahuda, ka zama zoben hatimin dama a hannuna na dama, zan kwaɓe ka.

²⁵ Zan ba da kai ga waɗanda suke neman ranka, waɗanda kake tsoro, ga Nebukadnezzar sarkin Babilon da kuma ga Babiloniyawa.

²⁶ Zan jefar da kai da mahaiɗiyar da ta haife ka zuwa wata kasa, inda babu ɗayanku da aka haifa a wurin, a can kuma za ka mutu.

²⁷ Ba za ka kara dawo kasar da kake marmarin dawowa ba."

²⁸ Wannan mutum Yehohiyacin ne da aka rena, fasasshen tukunya,
abin da babu wanda yake so?

Me ya sa za a jefar da shi da 'ya'yansa
a jefar da su a kasar da ba su sani ba?

²⁹ Ya ke kasa, kasa, kasa,
ki ji maganar UBANGIJI!

³⁰ Ga abin da UBANGIJI yana cewa,
"Ka rabu da wannan mutum sai ka ce marar 'ya'ya,
mutumin da ba zai yi nasara a rayuwarsa ba,
gama babu zuriyarsa da za ta yi nasara
babu wani da zai zauna a kursiyin Dawuda
ko ya kara yin mulkin Yahuda."

23

Reshen adalci

¹ "Kaiton makiyayan da suka hallakar suka kuma warwatsar da tumakin makiyayanta!" In ji UBANGIJI.

² Saboda haka ga abin da UBANGIJI, Allah na Isra'ila yana ce wa makiyayan da suke lura da mutanena, "Domin kun watsar da garkena kuka kuma kore su ba ku kuma lura da su ba, zan kawo hukunci a kanku saboda muguntar da kuka yi," in ji UBANGIJI.

³ "Ni kaina zan tattara raguwar garkena daga kasashen da na kore su zuwa zan kuma dawo da su ga makiyayansu, inda za su yi ta haihuwa su ribaɓɓanya.

⁴ Zan sa makiyaya a kansu waɗanda za su lura da su, ba za su kara jin tsoro ko razana ba, ba kuwa waninsu da zai face," in ji UBANGIJI.

⁵ "Kwanaki suna zuwa," in ji UBANGIJI,
"sa'ad da zan ta da wa Dawuda* Reshen adalci,
Sarki wanda zai yi mulki da hikima
ya kuma yi abin da yake gaskiya da kuma daidai a kasar.

⁶ A cikin zamaninsa za a ceci Yahuda
Isra'ila kuma zai zauna lafiya.
Sunan da za a kira shi ke nan,
UBANGIJI Adalcinmu.

⁷ "Saboda haka fa, kwanaki suna zuwa," in ji UBANGIJI, "sa'ad da mutanen ba za su kara cewa, 'Muddin UBANGIJI yana raye, wanda ya fito da Isra'ila daga Masar ba,'

⁸ amma za su ce, 'Muddin UBANGIJI yana raye, wanda ya fito da zuriyar Isra'ila daga kasar arewa da kuma daga dukan kasashen da ya yashe su.' Sa'an nan za su zauna a kasarsu."

Annabawa masu karya

⁹ Game da annabawa kuwa,
Zuciyata ta karai;
dukan kasusuwana suna kaɗuwa.

Na zama kamar wanda ya bugu,
kamar mutumin da ruwan inabi ya sha kansa,
saboda UBANGIJI
da kuma maganarsa mai tsarki.

¹⁰ Kasar ta cika da mazinata;
saboda la'ana[†] kasar ta zama kango[‡]

[‡] 22:24 Da Ibraniyanci Koniya, wani suna na Yehohiyacin; haka ma a 28. * 23:5 Ko kuwa ta da daga zuriyar Dawuda † 23:10 Ko kuwa saboda waɗannan abubuwa ‡ 23:10 Ko kuwa Kasar yana kuka

makiyaya a hamada ta bushe.
Annabawa suna bin mugayen muradu
suna kuma amfani da karfinsu a hanyar marar kyau.

11 “Annabi da firist dukansu biyu marasa sanin Allah ne;
har ma a cikin haikalina na tarar da muguntarsu,”
in ji UBANGIJI.

12 “Saboda haka hanyarsu za ta yi santsi;
za a jefar da su cikin duhu
a can kuwa za su fadi.

Zan kawo musu masifa
a shekarar da za a hukunta su,”
in ji UBANGIJI.

13 “A cikin annabawan Samariya
na ga wannan abin bankyama.

Suna annabci ta wurin Ba'al
suna bad da mutanena Isra'ila.

14 A cikin annabawan Urushalima kuma
na ga wani abin bantsoro.

Suna zina suna kuma rayuwar karya.

Sun karfafa hannuwa masu aikata mugunta,
domin kada wani ya juya daga muguntarsa.

Dukansu sun yi kama da Sodom a gare ni;
mutanen Urushalima sun yi kama da Gomorra.”

¹⁵ Saboda haka, ga abin da UBANGIJI Ma'aukaki yana cewa game da annabawa,
“Zan sa su ci abinci mai daci
su kuma sha ruwa mai dafi,

domin daga annabawan Urushalima
rashin sani Allah ya bazu ko'ina a kasar.”

¹⁶ Ga abin da UBANGIJI Ma'aukaki yana cewa,
“Kada ku saurari abin da annabawan suke muku annabci;
suna cika ku da sa zuciyar karya.

Suna maganar wahayi daga tunaninsu,
ba daga bakin UBANGIJI ba.

17 Suna cin gaba da ce wa wa'anda suka rena ni,
'UBANGIJI ya ce za ku zauna lafiya.'

Ga duka wa'anda suke bin taurin zukatansu kuwa
sukan ce, 'Babu lahanin da zai same ku.'

18 Amma wane ne a cikinsu ya ta'aba tsaya a majalisar UBANGIJI
ya ga ko ya ji maganarsa?

Wa ya saurari ya kuma ji maganarsa?

19 Ga shi, hadarin UBANGIJI
zai taso cikin hasala

guguwa tana kadawa
a kan kawunan mugaye.

20 Fushin UBANGIJI ba zai kau ba
sai ya aikata

nufin zuciyarsa.

A kwanakin masu zuwa
za ku gane sarai.

21 Ban aiki wa'annan annabawa ba,
duk da haka sun tafi da sakonsu;

ban yi musu magana ba,
duk da haka sun yi annabci.

22 Amma da a ce sun tsaya a majalisata,
da sun yi shelar maganata ga mutanena
sun kuma juyar da su daga mugayen hanyoyinsu
da kuma daga mugayen ayyukansu.

23 “Ni din Allah na kusa ne kawai,”
in ji UBANGIJI,

“ba Allah na nesa ba?”

24 Akwai wanda zai iya buya a lungu har da ba zan iya ganinsa ba?”

In ji Ubangiji

“Ban cika sama da kasa ba?”

In ji UBANGIJI.

25 “Na ji abin da annabawa suna cewa su da suke annabcin karya a sunana. Suna cewa, ‘Na yi mafarki! Na yi mafarki!’

26 Har yaushe wannan zai ci gaba a cikin zukata annabawa masu karya, waƙanda suke annabcin ruƙun tunaninsu?

27 Suna tsammanin mafarkan da suke faɗa wa juna za su sa mutane su manta da sunana, kamar yadda kakanninsu suka manta da sunana ta wurin yin wa Ba’al sujada.

28 Bari annabin da ya yi mafarki ya faɗa mafarkinsa, amma bari wanda yake da maganata ya yi ta da aminci. Gama me ya haɗa ciyawa da alkama?” In ji UBANGIJI.

29 “Maganata ba wuta ba ce,” in ji UBANGIJI, “kuma kamar gudumar da kan ragargaza dutse?”

30 “Saboda haka,” in ji UBANGIJI, “Ina gāba da annabawan da suke satar maganganuna daga juna.

31 I,” in ji UBANGIJI, “Ina gāba da annabawan da suke kaɗa harsunansu sa’an nan su ce, ‘UBANGIJI ne ya furta.’

32 Tabbatacce, ina gāba da waƙannan da suke annabci mafarkan karya,” in ji UBANGIJI. “Suna faɗarsu suna baɗ da mutanena da karairayinsu na rashin hankali, duk da haka ban aike su ba, ban kuwa umarce su ba. Ba su amfani wannan mutane ba ko kaɗan,” in ji UBANGIJI.

33 “Sa’ad da waƙannan mutane, ko annabi ko firist, ya tambaye ka, ‘Mece ce maganar UBANGIJI?’ Ka ce musu, ‘Wace magana?’ Zan yashe ku, in ji UBANGIJI.’

34 In annabi ko firist ko da wani dabam ya ce, ‘Wannan ne abin da UBANGIJI yake cewa,’ zan hukunta wannan mutum da kuma gidansa.

35 Ga abin da kowannenkun yana cin gaba da ce wa abokinsa ko danginsa, ‘Mece ce amsar UBANGIJI?’ Ko kuwa ‘mene ne UBANGIJI ya faɗa?’

36 Amma kada ku kara ambatar ‘maganar UBANGIJI’ domin kowace maganar mutum kan zama maganarsa. Ta haka kukan lalace maganar Allah mai rai, UBANGIJI Maɗaukaki, Allahnmu.

37 Ga abin da za ku ci gaba da faɗa wa annabi, ‘Mece ce amsar UBANGIJI gare ka?’ Ko kuwa ‘mene ne UBANGIJI ya faɗa?’

38 Ko da yake kuna cewa, ‘Wannan ce maganar UBANGIJI,’ ga abin da UBANGIJI yana cewa kuna amfani da kalmomi, ‘Wannan ce maganar UBANGIJI,’ ko da yake na ce muku kada ku ce, ‘Wannan ce maganar UBANGIJI.’

39 Saboda haka, tabbatacce zan manta da ku in kuma jefar da ku daga gabana tare da birnin da na ba ku da kuma kakanninku.

40 Zan kawo muku madawwamiyar kunya, kunya ta har abada wadda ba za a taɓa manta ba.”

24

Kwanduna biyu na ‘ya’yan baure

1 Bayan Nebukadnezar ya kwashi Yekoniya* ɗan Yehohiyakim sarkin Yahuda da faɗawa, da masu sana’a da masu zane zanen Yahuda daga Urushalima zuwa Babilon zaman bauta, UBANGIJI ya nuna mini kwanduna biyu na ‘ya’yan baure ajiye a gaban haikalin UBANGIJI.

2 Kwando guda yana da ‘ya’yan baure masu kyau sosai, kamar waƙanda suka nuna da wuri; ɗayan kwandon kuma yana da ‘ya’yan baure marasa kyau, sun yi muni har ba a iya ci.

3 Sa’an nan UBANGIJI ya tambaye ni ya ce, “Me ka gani, Irmiya?”

Na ce, “‘Ya’yan baure. Masu kyau ɗin suna da kyau sosai, amma munanan sun yi muni har ba a iya ci.”

4 Sai maganar UBANGIJI ta zo mini cewa,

5 “Ga abin da UBANGIJI, Allah na Isra’ila, yana cewa, ‘Kamar ‘ya’yan bauren nan masu kyau, haka zan kula da mutanen Yahuda waƙanda aka kwaso waƙanda na fissahe su daga wannan wuri zuwa Kasar Babiloniyawa†

§ 23:33 Ko kuwa *nawaya* (dubi Seftuwajin da Bulget) * 23:33 Da Ibraniyanci; Seftuwajin da Bulget *Ku ne nawayar*.

(Ibraniyanci na *faɗar Ubangiji* da *nawaya* sun yi kama da juna.) * 24:1 Da Ibraniyanci *Yekoniya*, wani suna na

Yekoniya † 24:5 Ko kuwa *Kaldiyawa*

⁶ Idanuna za su kula da su don kyautatawarsu, zan kuma komo da su wannan kasa. Zan gina su ba zan rushe su ba; zan dasa su ba kuwa zan tumbuke su ba.

⁷ Zan ba su zuciya don su san ni, cewa ni ne UBANGIJI. Za su zama mutanena, zan zama Allahnsu, gama za su komo gare ni da dukan zuciyaarsu.

⁸ “‘Amma kamar ‘ya‘yan bauren nan marasa kyau, waƙanda sun yi muni har ba a iya ci,’ in ji UBANGIJI, ‘haka zan yi da Zedekeya sarkin Yahuda, fadawansa da sauran mutanen da suka tsira a Urushalima, ko suna a wannan kasa ko suna zama a Masar.

⁹ Zan mai da su abin kyama da masifa ga dukan mulkokin duniya, abin zargi da abin karin magana, abin ba‘a da abin la‘ana a duk inda zan kore su zuwa.

¹⁰ Zan aika da takobi, yunwa da annoba a kansu sai an hallaka su sarai daga kasar da na ba su da kuma kakanninsu.’”

25

Shekaru saba'in na zaman bauta

¹ Magana ta zo wa Irmiya game da dukan mutanen Yahuda a shekara ta huɗu ta Yehohiyakim ɗan Yosiya sarkin Yahuda, wadda ta kasance shekara ta fari ta Nebukadnezar sarkin Babilon.

² Saboda haka Irmiya annabi ya ce wa dukan mutanen Yahuda da dukan mazaunan Urushalima.

³ Shekaru ashirin da uku, daga shekara ta goma sha uku ta Yosiya ɗan Amon sarkin Yahuda har zuwa wannan rana, maganar UBANGIJI ta zo mini na kuma yi muku magana sau da sau, amma ba ku saurara ba.

⁴ Ko da yake UBANGIJI ya aika dukan bayinsa annabawa gare ku sau da sau, ba ku saurara ba, ba ku kuma kula ba.

⁵ Sun ce, “Ku juye yanzu, kowannenku, daga mugayen hanyoyinku da mugayen ayyukanku, za ku kuwa iya zauna a kasar da UBANGIJI ya ba ku da kuma kakanninku har abada abadin.

⁶ Kada ku bi waƙansu alloli don ku bauta ku kuma yi musu sujada; kada ku tsokane ni in yi fushi da abin da hannuwanku suka yi. Sa‘an nan ba zan kawo muku lahani ba.”

⁷ “Amma ba ku saurare ni ba,” in ji UBANGIJI, “kun tsokane ni da abin da kuka yi da hannuwanku, kuka kuma kawo lahani wa kanku.”

⁸ Saboda haka UBANGIJI Maɗaukaki ya ce, “Domin kun fi ku saurara ga maganata,

⁹ zan kira dukan mutanen arewa da bawana Nebukadnezar sarkin Babilon,” in ji UBANGIJI, “zan kuma kawo su su yi gāba da wannan kasa da mazaunanta da kuma gāba da dukan al‘ummai da suke kewaye. Zan hallaka su sarai in kuma mai da su abin bantsoro da abin dariya, za su kuma zama kufai har abada.

¹⁰ Zan kawar da muryoyin farin ciki da murna daga gare su, muryoyin amarya da na ango, karar dutsen niƙa da hasken fitila.

¹¹ Dukan wannan kasa za tã zama kango, kuma waƙannan al‘ummai za su bauta wa sarkin Babilon shekaru saba'in.

¹² “Amma sa‘ad da shekaru saba'in ɗin suka cika, zan hukunta sarkin Babilon da kuma al‘ummarsa, kasar Babiloniyawa, saboda laifinsu,” in ji UBANGIJI, “in kuma mai da ita kango har abada.

¹³ Zan kawo wa wannan kasa dukan abubuwan na yi magana a kanta, dukan abubuwan da aka rubuta a wannan littafi, abubuwan da Irmiya kuma ya yi annabci a kan dukan al‘ummai.

¹⁴ Su kansu al‘ummai da sarakuna masu yawa za su bautar da su; zan sãka musu bisa ga ayyukansu da aikin hannuwansu.”

¹⁵ Ga abin da UBANGIJI, Allah na Isra'ila, ya faɗa mini, “Ka karɓi kwaf ruwan inabin nan na fushina a wurina, ka sa dukan al‘umman da na aike ka gare su, su sha.

¹⁶ Sa‘ad da suka sha, za su yi ta tangadfi su kuma yi hauka saboda takobin da zan aika a cikinsu.”

¹⁷ Saboda haka na karɓi kwaf daga hannun UBANGIJI na sa dukan al‘ummai waƙanda ya aiko ni wurinsu su sha.

¹⁸ Urushalima da garuruwan Yahuda, sarakunan da fadawanta, don su mai da su kufai da kuma abin bantsoro da ba‘a da la‘ana, yadda suke a yau;

¹⁹ Fir'auna sarkin Masar, ma'aikatansa, fadawansa da dukan mutanensa,

²⁰ da dukan baƙin da suke can;

dukan sarakunan Uz;

dukan sarakunan Filistiyawa (waƙannan na Ashkelon, Gaza, Ekron da mutanen da aka bari a Ashdod);

²¹ Edom, Mowab da Ammon;

²² dukan sarakunan Taya da Sidon;
sarakunan bakin teku a ketaren teku;

²³ Dedan, Tema, Buz da dukan waƙanda suke a manisantan wurare;

²⁴ dukan sarakunan Arabiya da dukan sarakunan bakin da suke zama a hamada;

²⁵ dukan sarakunan Zimri, Elam da Mediya;

²⁶ da kuma dukan sarakunan arewa, nesa da kuma kusa, bi da bi, dukan mulkokin duniya.

Bayan dukansu kuma, sai sarkin Sheshak ma yā sha.

²⁷ “Sa’an nan na faɗa musu cewa, ‘Ga abin da UBANGIJI Maɗaukaki, Allah na Isra’ila, yana cewa ku sha, ku bugu ku kuma yi amai, ku faɗi, kada kuma ku kara tashi saboda takobin da zan aiko muku.’

²⁸ Amma in suka ki su karɓi kwafɗin daga hannunka su sha, ka faɗa musu cewa, ‘Ga abin da UBANGIJI Maɗaukaki yana cewa dole ku sha!

²⁹ Ga shi, na sa masifa tā yi aiki cikin birnin da ake kira da sunana, kuna gani za ku tafi ba hukunci? Ba za ku tafi ba hukunci ba, gama ina kawo wa dukan mazaunan duniya takobi, in ji UBANGIJI Maɗaukaki.’

³⁰ “Yanzu ka yi annabcin dukan waƙannan maganganu a kansu ka kuma ce musu,
“UBANGIJI zai yi ruri daga bisa;

zai yi tsawa daga mazauninsa mai tsarki
ya kuma yi ruri da karfi a kan kasarsa.

Zai yi ihu kamar waƙanda suke matsin ‘ya’yan inabi,
yi ihu a kan dukan waƙanda suke zaune a duniya.

³¹ Hayaniya za tā taso har iyakar duniya,
gama UBANGIJI zai kawo tuhume-tuhume a kan al’ummai;

zai kawo shari’a a kan dukan ‘yan adam
ya kuma kashe mugaye da takobi,”
in ji UBANGIJI.

³² Ga abin da UBANGIJI Maɗaukaki yana cewa,
“Duba! Masifa tana yaɗuwa

daga al’umma zuwa al’umma;
hadari mai girma yana tasowa
daga iyakar duniya.”

³³ A lokacin waƙanda UBANGIJI ya kashe za su kasance a ko’ina, daga wannan bangon duniya zuwa wancan. Ba za a yi kuka dominsu, ba za a tattara su don a binne ba, amma za su zama kamar juji da an tsiba a kasa.

³⁴ Ku yi kuka ku kuma yi makoki, ku makiyaya;
ku yi ta birgima a kura, ku shugabannin garke.

Gama lokacin da za a yanka ku ya zo;
za ku faɗi ku kuma farfasa kamar tukunyar yumbu mai kyau.

³⁵ Makiyaya ba za su sami wurin da za su gudu su tafi ba,
shugabannin garke ba za su sami wurin kubuta ba.

³⁶ Ji kukan makiyaya,
kururuwan shugabannin garke,
gama UBANGIJI yana hallaka wurin kiwo.

³⁷ Rafi mai gudu a hankali zai zama kango
saboda zafin fushin UBANGIJI.

³⁸ Kamar zaki zai bar wurin buyarsa,
kasarsu kuma za tā zama kufai
saboda takobin masu danniya
da kuma saboda zafin fushin UBANGIJI.

26

*An yi wa Irmiya barazanar mutuwa
(Irmiya 7.1-15)*

¹ A farkon sarautar Yehohiyakim ɗan Yosiya sarkin Yahuda, wannan magana ta zo daga wurin UBANGIJI,

² “Ga abin da UBANGIJI yana cewa, ka tsaya a filin gidan UBANGIJI ka kuma yi magana ga dukan mutanen garuruwan Yahuda waƙanda suka zo sujada a gidan UBANGIJI. Ka faɗa musu kome da na umarce ka; kada ka bar wata magana.

³ Wataƙila su saurara kowanne kuma ya juyo daga mugun hanyarsa. Sa'an nan in yi juyayi in kuma janye masifar da nake shirin kawo a kansu saboda muguntar da suka aikata.

⁴ Ka faɗa musu, 'Ga abin da UBANGIJI yana cewa, in ba ku saurare ni, ku kuma bi dokata, wadda na sa a gabanku ba,

⁵ in kuma ba ku saurari maganganun bayina annabawa, waɗanda na aika muku sau da sau ba (ko da yake ba ku saurara ba),

⁶ to, sai in mai da gidan nan kamar Shilo, birnin nan kuma abin la'ana a cikin al'umman duniya.' "

⁷ Firistoci, annabawa da dukan mutane suka ji Irimiya yana waɗannan maganganu a gidan UBANGIJI.

⁸ Amma da Irimiya ya gama faɗar wa dukan mutanen abin da UBANGIJI ya umarce shi ya faɗa, sai firistoci, annabawa da dukan mutane suka kama shi suka ce, "Mutuwa za ka yi!

⁹ Me ya sa ka yi annabci da sunan UBANGIJI cewa wannan gida zai zama kamar Shilo, wannan birni kuma zai zama kango da hamada?" Sai duk mutane suka tattaru kewaye da Irimiya a cikin gidan UBANGIJI.

¹⁰ Da fadawan Yahuda suka ji haka, sai suka haura daga fada zuwa gidan UBANGIJI suka zazzauna a wuraren zamansu a mashigin Sabuwar Kofar gidan UBANGIJI.

¹¹ Sa'an nan firistoci da annabawa suka ce wa fadawan da dukan mutane, "Mutumin nan ya cancanci hukuncin kisa gama ya yi annabci gāba da wannan birni. Ku kun ji da kunnuwanku!"

¹² Sai Irimiya ya ce wa dukan fadawa da kuma dukan mutane, "UBANGIJI ya aiko ni in yi annabci gāba da wannan gida da wannan birni dukan abin da na faɗa.

¹³ Yanzu sai ku gyara hanyoyinku da kuma ayyukanku ku yi biyayya da UBANGIJI Allahnku. Sa'an nan UBANGIJI zai yi juyayi ya kuma janye masifar da ya furta zai kawo a kanku.

¹⁴ Game da ni dai, ina a hannuwanku; ku yi duk abin da kuka ga ya yi kyau, ya kuma dace a gare ku.

¹⁵ Ku tabbata dai, cewa in kuka kashe ni, za ku jawo wa kanku alhakin jini marar laifi a kanku da a kan birnin nan da kuma a kan masu zama a cikinsa, gama a gaskiya UBANGIJI ne ya aiko ni wurinku domin in faɗa muku dukan maganan nan a kunnuwanku."

¹⁶ Sai fadawa da dukan mutane suka ce wa firistoci da annabawa. "Wannan mutum bai yi abin da ya isa hukuncin kisa ba, gama ya yi magana da sunan UBANGIJI Allahnmu."

¹⁷ Waɗansu daga cikin dattawan kasar suka zo gaba suka ce wa dukan taron jama'a,

¹⁸ "Mika mutumin Moreshet, ya yi annabci a kwanakin Hezekiya sarkin Yahuda. Ya ce wa dukan mutanen Yahuda, 'Ga abin da UBANGIJI Maɗaukaki yana cewa, "Za a nome Sihiyona kamar gona,

Urushalima kuwa za ta zama tsibin juji,

ƙwankolin dutsen haikali kuwa zai zama kurmi.*"

¹⁹ "Hezekiya sarkin Yahuda ko kuwa wani a Yahuda ya kashe shi? Ashe, Hezekiya bai ji tsoron UBANGIJI ya nemi tagomashinsa ba? UBANGIJI kuwa bai yi juyayi ya kuma janye masifar da ya furta zai kawo a kansu ba? Muna gab da jawo wa kanmu muguwar masifa!"

²⁰ (To, fa, Uriya ɗan Shemahiya daga Kiriyat Yeyarim wani mutum ne wanda ya yi annabci da sunan UBANGIJI; ya yi annabci irin abu ɗaya gāba da wannan birni da wannan kasa yadda Irimiya ya yi.

²¹ Da sarki Yehohiyakim da dukan fadawansa da ma'aikatansa suka ji wannan magana, sai sarki ya nemi a kashe shi. Amma Uriya ya ji wannan shiri sai ya gudu zuwa Masar don tsoro.

²² Sarki Yehohiyakim ya aiki Elnatan ɗan Akbor zuwa Masar, tare da waɗansu mutane.

²³ Suka dawo da Uriya daga Masar suka kawo shi wurin Sarki Yehohiyakim, wanda ya kashe shi da takobi aka kuma jefar da gawarsa a makabartar talakawa.)

²⁴ Bugu da kari, Ahikam ɗan Shafan ya goyi bayan Irimiya, saboda haka ba a ba da shi ga mutane don su kashe shi ba.

27

Yahuda ya bauta wa Nebukadnezzar

* 26:18 Miik 3.12

¹ A farkon sarautar Zedekiya dan Yosiya sarkin Yahuda, wannan magana ta zo wa Irmiya daga UBANGIJI.

² Ga abin da UBANGIJI ya ce mini, "Ka yi karkiyar itace da maƙaurai ka ɗaura a wuyanka.

³ Sa'an nan ka aika da saƙo zuwa wurin sarakunan Edom, Mowab, Ammon, Taya da Sidon ta bakin jakadu waƙanda suka zo Urushalima wurin Zedekiya sarkin Yahuda.

⁴ Ka ba su saƙo wa iyayengijinsu su ce, 'Ga abin da UBANGIJI Maƙaukaki, Allah na Isra'ila, yana cewa, "Ku fada wa iyayengijinku wannan.

⁵ Da ikon mai ƙarfi da kuma hannuna da na miƙa na yi duniya da mutanenta da kuma dabbobin da suke ciki, na ba da ita ga duk wanda na ga dama.

⁶ Yanzu zan ba da dukan ƙasashenku ga bawana Nebukadnezzar sarkin Babilon; zan sa namun jeji ma su bauta masa.

⁷ Dukan al'ummai za su bauta masa da ɗansa da kuma jikansa har sai har lokacin ƙasarsa ya kai; sa'an nan al'ummai masu yawa da kuma manyan sarakuna za su kasance a ƙarƙashinsa.

⁸ " "Amma fa, duk al'umma ko mulkin da bai bauta wa Nebukadnezzar sarkin Babilon ba bai kuwa rusunar da wuyarsa ga karkiyarsa ba, zan hukunta wannan al'umma da takobi, yunwa da annoba, in ji UBANGIJI, har sai na hallaka ta ta wurin hannunsa.

⁹ Saboda haka kada ku saurari annabawanku, masu dubanku, masu fassarar mafarkanku, bokayenku ko masu maitancinku waƙanda suke ce muku, 'Ba za ku bauta wa sarkin Babilon ba.'

¹⁰ Suna muku annabcin ƙaryar ne kawai da za ta kau da ku daga ƙasarku; zan kore ku za ku kuwa hallaka.

¹¹ Amma duk al'ummar da ta rusuna da wuyarta a ƙarƙashin karkiyar sarkin Babilon ta kuma bauta masa, zan bar al'ummar ta zauna a ƙasarta ta noma ta, ta kuma zauna a can, in ji UBANGIJI. " " "

¹² Na ba da wannan saƙo guda ga Zedekiya sarkin Yahuda. Na ce, "Ka rusunar da wuyanka a ƙarƙashin sarkin Babilon; ka bauta masa da kuma mutanensa, za ka kuwa rayu.

¹³ Me ya sa kai da mutanenka za ku mutu saboda takobi, yunwa da annoba waƙanda UBANGIJI ya yi barazana wa duk al'ummar da ba za ta bauta wa sarkin Babilon ba?

¹⁴ Kada ku saurari maganganun annabawa waƙanda suke ce muku, 'Ba za ku bauta wa sarkin Babilon ba,' gama annabcin ƙarya suke muku.

¹⁵ 'Ban aike su ba,' in ji UBANGIJI. 'Suna annabcin ƙarya ne da sunana. Saboda haka, zan kore ku za ku kuwa hallaka, da ku da kuma annabawan da suke muku annabci.' "

¹⁶ Sai na ce wa firistoci da dukan waƙannan mutane, "Ga abin da UBANGIJI yana cewa, kada ku saurari annabawan da suke cewa, 'Ba daɗewa ba za a komo da kayan gidan UBANGIJI daga Babilon.' Suna muku annabcin ƙarya ne.

¹⁷ Kada ku saurare su. Ku bauta wa sarkin Babilon, za ku kuwa rayu. Don me wannan birni zai zama kufai?

¹⁸ In su annabawa ne da gaske suna kuma da maganar UBANGIJI, bari su roki UBANGIJI Maƙaukaki ya sa kada a kwashe kayayyakin da suka ragu a gidan UBANGIJI da kuma a cikin fadar sarkin Yahuda da kuma cikin Urushalima a kai Babilon.

¹⁹ Gama ga abin da UBANGIJI Maƙaukaki yana cewa game da ginshikai, kwatarniya, da dakalai, da sauran kayayyaki da aka bar su a birnin nan,

²⁰ waƙanda Nebukadnezzar sarkin Babilon ya kwashe sa'ad da ya kame Yekoniya dan Yehohiyakim sarkin Yahuda zuwa zaman bauta daga Urushalima zuwa Babilon tare da dukan manyan mutanen Yahuda da Urushalima,

²¹ I, ga abin da UBANGIJI Maƙaukaki, Allah na Isra'ila yana cewa game da abubuwan da aka bari a gidan UBANGIJI da kuma a cikin fadar sarkin Yahuda da Urushalima,

²² "Za a kwashe su zuwa Babilon a can kuwa za su kasance sai ranar da na neme su,' in ji UBANGIJI. 'Sa'an nan zan komo da su in maido da su wannan wuri.' "

28

Hananiya annabin ƙarya

¹ A wata na biyar na wannan shekara, shekara ta huɗu, a farkon sarautar Zedekiya sarkin Yahuda, sai annabi Hananiya dan Azzur, wanda ya fito daga Gibeyon, ya zo wurina a gidan UBANGIJI a gaban firistoci da kuma dukan mutane,

² "Ga abin da UBANGIJI Maƙaukaki, Allah na Isra'ila ya ce, 'Zan ƙarya karkiyar sarkin Babilon.

³ Cikin shekaru biyu zan komo da dukan kayayyakin gidan UBANGIJI da Nebukadnezar sarkin Babilon ya kwashe daga wannan wuri ya kai Babilon.

⁴ Zan kuma komo da Yekoniya (ɗan Yehohiyakim sarkin Yahuda da kuma dukan sauran masu zaman bauta daga Yahuda waɗanda suka tafi Babilon,' in ji UBANGIJI, 'gama zan karya karkiyar sarkin Babilon.'"

⁵ Sai annabi Irimiya ya amsa wa annabi Hananiya a gaban firistoci da kuma dukan mutane waɗanda suke tsaye a gidan UBANGIJI.

⁶ Ya ce, "Amin! UBANGIJI yā sa yā zama haka! UBANGIJI yā cika maganar da ka yi annabci ta wurin komo da kayayyakin gidan UBANGIJI da kuma dukan masu zaman bauta zuwa wannan wuri daga Babilon.

⁷ Duk da haka, ka saurari abin da zan faɗa a kunnenka da kuma a kunnen duka mutane,

⁸ Daga farko fari annabawan da suka riga ka da ni sun yi annabcin yaƙi, masifa da annoba a kan kasashe masu yawa da kuma manyan mulkoki.

⁹ Amma annabin da ya yi annabcin salama shi za a ɗauka a matsayin wanda UBANGIJI ya aika in har abin da ya furta ya zama gaskiya."

¹⁰ Sai annabi Hananiya ya cire karkiya daga wuyar annabi Irimiya ya karya ta,

¹¹ ya ce a gaban dukan mutane, "Ga abin da UBANGIJI yana cewa, 'A haka zan karya karkiyar Nebukadnezar sarkin Babilon daga wuyan dukan al'ummai a cikin shekaru biyu.'" Da wannan, annabi Irimiya ya yi tafiyarsa.

¹² Ba a daɗe ba bayan annabi Hananiya ya karya karkiya daga wuyan annabi Irimiya, sai maganar UBANGIJI ta zo wa Irimiya cewa,

¹³ "Je ka faɗa wa Hananiya cewa, 'Ga abin da UBANGIJI yana cewa, ka karya karkiyar katako, amma a wurinsa za ka sami karkiyar ƙarfe.

¹⁴ Ga abin da UBANGIJI Maɗaukaki, Allah na Isra'ila, yana cewa zan sa karkiyar ƙarfe a wuyan dukan waɗannan al'ummai don in sa su bauta wa Nebukadnezar sarkin Babilon, za su kuwa bauta masa. Zan ma sa shi ya mallaki namun jeji."

¹⁵ Sa'an nan annabi Irimiya ya ce wa annabi Hananiya, "Ka saurara, Hananiya! UBANGIJI bai aike ka ba, duk da haka ka lallashe wannan al'umma su dogara ga karya.

¹⁶ Saboda haka, ga abin da UBANGIJI yana cewa, 'Ina shirin kawar da kai daga fuskar duniya. A wannan shekara za ka mutu, domin ka yi wa'azin tawaye a kan UBANGIJI.'"

¹⁷ A wata na bakwai na wannan shekara, annabi Hananiya ya mutu.

29

Wasika zuwa ga masu zaman bauta

¹ Ga abin da yake cikin wasikar annabi Irimiya da ya aika daga Urushalima zuwa ga sauran dattawan da suka ragu a cikin masu zaman bauta da kuma zuwa ga firistoci, annabawa da kuma dukan sauran mutanen da Nebukadnezar ya kwashe zuwa zaman bauta daga Urushalima zuwa Babilon.

² (Wannan ya faru bayan Sarki Yekoniya da mahaifiyar sarauniya, shugabannin faɗa da kuma dukan shugabannin Yahuda da Urushalima, gwanayen sana'a da masu sassaka suka tafi zaman bauta daga Urushalima.)

³ Ya ba da wasikar ta hannun Eleyasa ɗan Shafan da Gemariya ɗan Hilkiya, waɗanda Zedekiya sarkin Yahuda ya aika wurin Sarki Nebukadnezar a Babilon. Wasikar ta ce,

⁴ Ga abin da UBANGIJI Maɗaukaki, Allah na Isra'ila, yana cewa ga dukan waɗanda aka kwashe zuwa zaman bauta daga Urushalima zuwa Babilon.

⁵ "Ku gina gidaje ku zauna; ku dasa gonaki ku kuma ci abin da suka haifar.

⁶ Ku yi aure ku kuma haifi 'ya'ya maza da mata; ku nemi mata wa 'ya'yanku maza, ku kuma ba da 'ya'yanku mata ga aure, saboda su ma za su haifi 'ya'ya maza da mata. Ku riɓaɓɓanya a can, kada ku ragu.

⁷ Haka kuma, ku nemi zaman salama da cin gaba a birnin da aka kai ku zaman bauta. Ku yi addu'a ga UBANGIJI saboda birnin, domin in ya ci gaba, ku ma za ku ci gaba."

⁸ I, ga abin da UBANGIJI Maɗaukaki, Allah na Isra'ila yana cewa, "Kada ku bar annabawa da masu sihiri a cikinku su ruɗe ku. Kada ku saurari mafarkan da ɗa kuke ƙarfafa su su yi.

⁹ Suna muku annabcin karya da sunana. Ban aike su ba," in ji UBANGIJI.

¹⁰ Ga abin da UBANGIJI yana cewa, "Sa'ad da shekaru saba'in suka cika a Babilon, zan zo muku in cika alkawarin alherina don in komo da ku zuwa wannan wuri.

¹¹ Gama na san shirye-shiryen da na yi muku," in ji UBANGIJI, "shirye-shiryen cin gaba ba na cutarwa ba, shirye-shiryen ba ku sa zuciya da kuma na nan gaba.

12 Sa'an nan za ku kira gare ni ku zo ku kuma yi addu'a gare ni, zan kuwa ji ku.

13 Za ku neme ni ku kuwa same ni sa'ad da kuka neme ni da dukan zuciyarku.

14 Za ku same ni," in ji UBANGIJI, "zan kuma komo da ku daga bauta. Zan tattaro ku daga dukan al'ummai in sa ku inda na kore ku," in ji UBANGIJI, "zan kuma komo da ku zuwa wurin da na kwashe ku zuwa zaman bauta."

15 Za ku iya ce, "UBANGIJI ya ta da annabawa saboda mu a Babilon."

16 Amma ga abin da UBANGIJI yana cewa game da sarki, wanda yake zaune a kursiyin Dawuda da kuma dukan mutanen da suka ragu a wannan birni, 'yan'uwanku waƙanda ba su tafi tare da ku zuwa zaman bauta ba.

17 I, ga abin da UBANGIJI Maƙaukaki yana cewa, "Zan aika da takobi, yunwa da annoba a kansu zan kuma sa su zama kamar faure marar amfani da suka yi munin da ba a iya ci.

18 Zan fafare su da takobi, yunwa da annoba zan kuma sa su zama abin kyama ga dukan mulkokin duniya da kuma abin la'ana da abin bantsoro, abin dariya da abin reni, a cikin dukan al'umman da aka kore su zuwa.

19 Gama ba su saurari maganata ba," in ji UBANGIJI, "maganar da na aika gare su sau da sau ta bayina annabawa. Ku kuma masu zaman bauta ba ku saurara ba," in ji UBANGIJI.

20 Saboda haka, ku ji maganar UBANGIJI, dukanku masu zaman bauta waƙanda na aika daga Urushalima zuwa Babilon.

21 Ga abin da UBANGIJI Maƙaukaki, Allah na Isra'ila, yana cewa game da Ahab ɗan Kolahiya da Zedekiya ɗan Ma'asehiya, waƙanda suke muku annabcin karya da sunana. "Zan ba da su ga Nebukadnezar sarkin Babilon, zai kuwa kashe su a gaban idanunku.

22 Saboda su, dukan masu zaman bauta daga Yahuda waƙanda suke a Babilon za su yi amfani da wannan la'ana cewa, 'UBANGIJI ka yi da mu kamar Zedekiya da Ahab waƙanda sarkin Babilon ya kone da wuta.'

23 Gama sun aikata munanan abubuwa a Isra'ila; sun yi zina da matan maƙwabtansu kuma da sunana suka yi karya, waƙanda ban faɗa musu su yi ba. Na san wannan kuma ni shaida ne ga haka," in ji UBANGIJI.

Sako ga Shemahiya

24 Faɗa wa Shemahiya mutumin Nehelam,

25 "Ga abin da UBANGIJI Maƙaukaki, Allah na Isra'ila, yana cewa ka aika da wasifu da sunanka ga dukan mutane a Urushalima, zuwa ga Zefaniya ɗan Ma'asehiya firist da kuma ga sauran firistoci. Ka ce wa Zefaniya,

26 'UBANGIJI ya naɗa ka firist a wurin Yehohiyada don ka lura da gidan UBANGIJI; ya kamata ka sa kowane mahaukaci wanda yake yi kamar annabi cikin turu da kuma a kangi.

27 To, me ya sa ba ka tsawata wa Irmiya daga Anatot, wanda yana ɗauka kansa annabi a cikinku ba?

28 Ya aiko mana da sakonsa a Babilon cewa zai ɗauki lokaci kwarai. Saboda haka ku gina gidaje ku zauna; ku dasa gonaki ku kuma ci abin da suka haifar.' "

29 Zefaniya firist kuwa, ya karanta wasikar annabi Irmiya.

30 Sa'an nan maganar UBANGIJI ta zo wa Irmiya cewa,

31 "Ka aika da wannan sako zuwa ga dukan masu zaman bauta cewa, 'Ga abin da UBANGIJI yana cewa game da Shemahiya, mutumin Nehelam. Domin Shemahiya ya yi muku annabi, ko da yake ban aike shi ba, ya kuma sa kuka gaskata karya,

32 ga abin da UBANGIJI yana cewa, tabbatacce zan hukunta Shemahiya mutumin Nehelam da zuriyarsa. Ba zai kasance da wani da ya rage a cikin wannan mutane ba, ba kuwa zai ga abubuwa alherin da zan yi wa mutanena ba, in ji UBANGIJI, domin ya yi wa'azin tawaye a kaina.' "

30

Maidowa da Isra'ila

1 Ga maganar da ta zo wa Irmiya daga UBANGIJI.

2 "Ga abin da UBANGIJI, Allah na Isra'ila, yana cewa, 'Ka rubuta a cikin littafi dukan maganganun da na yi maka.

3 Kwanaki suna zuwa,' in ji UBANGIJI, 'sa'ad da zan komo da mutanena Isra'ila da Yahuda daga bauta in kuma maido da su ga kasar da na ba wa kakanninsu mallaka,' in ji UBANGIJI."

4 Ga kalmomin UBANGIJI da ya yi game da Isra'ila da Yahuda,

5 "Ga abin da UBANGIJI yana cewa,

“ ‘Ana jin kukan tsoro,
razana, ba salama ba.

6 Ku tambaya ku ji.

Namiji zai iya haifi ‘ya’ya?

To, me ya sa kuke ganin kowane mai karfi

da hannuwansa a kwankwaso kamar mace mai naƙuda,
kowace fuska ta koma fari?

7 Kaito, gama wannan rana za ta zama mai girma!

Babu kamar ta.

Zai zama lokacin wahala wa Yaƙub,

amma za a cece shi daga cikinta.

8 “ ‘A wannan rana,’ in ji UBANGIJI Maƙaukaki,

‘Zan karya karkiya daga wuyansu

zan kuma cire musu kang;

baƙi ba za su kara bautar da su ba.

9 A maimakon haka, za su bauta wa UBANGIJI Allahnsu

Dawuda sarkinsu kuwa,

wanda na tayar musu.

10 “ ‘Saboda haka kada ka ji tsoro, ya Yaƙub bawana;

kada ka karai, ya Isra‘ila,’

in ji UBANGIJI.

‘Tabbatacce zan cece ka daga wuri mai nesa,

zuriyarka daga ƙasar zaman bautansu.

Yaƙub zai sami salama da zaman lafiya,

kuma ba wanda zai sa ya ji tsoro.

11 Ina tare da kai zan kuma cece ka,’

in ji UBANGIJI.

‘Ko da yake na hallakar da dukan al‘umma gaba ɗaya

a inda na warwatsa ku,

ba zan hallaka ku gaba ɗaya ba.

Zan hore ku amma da adalci kaɗai;

ba zan kyale ku ku tafi gaba ɗaya ba hukunci ba.’

12 “Ga abin da UBANGIJI yana cewa,

“ ‘Mikinku marar warkewa ne,

raunin da kuka ji ya sha ƙarfin warkarwa.

13 Babu wanda zai yi roƙo saboda damuwarku,

ba magani domin mikinku

babu warkarwa dominku.

14 Dukan abokanku sun manta da ku;

ba su kara kulawa da ku.

Na buge ku kamar yadda abokin gāba zai yi

na kuma hukunta ku yadda mai mugunta zai yi,

domin laifinku da girma yake

zunubanku kuma da yawa suke.

15 Me ya sa kuke kuka a kan mikinku,

wahalar ku da ba ta da magani?

Domin laifinku da girma yake da kuma zunubanku masu yawa

na yi muku waɗannan abubuwa.

16 “ ‘Amma duk wanda ya cinye ku za a cinye shi;

dukan abokan gābanku za su tafi zaman bauta.

Waɗanda suka washe ku su ma za a washe su;

dukan waɗanda suka mai da ku ganima su ma zan mai da su ganima.

17 Amma zan mayar muku da lafiya

in kuma warkar da mikinku,’ in ji UBANGIJI,

‘domin ana ce da ku yasassu,

Sihiyona wadda ba wanda ya kula da ita.’

18 “Ga abin da UBANGIJI yana cewa,

“ ‘Zan mayar da waɗatar tentin Yaƙub

in kuma ji tausayin wuraren zamansa;

za a sāke gina birnin a kufansa,
 fadar kuwa za tā tsaya a wurin da ya dace da ita.
 19 Daga gare su wakoki za su fito na godiya
 da kuma sowa ta farin ciki.
 Zan ribabɓanya su,
 ba za su kuwa ragu ba;
 zan kawo musu ɗaukaka,
 ba kuwa za a kasƙanta su ba.
 20 'Ya'yansu za su kasance kamar a kwanakin dā
 jama'arsu kuma za su kahu a gabana;
 zan hukunta duk wanda ya zalunce su.
 21 Shugabansu zai zama ɗaya daga cikinsu;
 mai mulkinsu zai taso daga cikinsu.
 Zan kawo shi kusa zai kuma zo kusa da ni,
 gama wane ne zai miƙa kansa
 don yā yi kusa da ni?'
 In ji UBANGIJI.
 22 'Saboda haka za ku zama mutanenena,
 ni kuwa in zama Allahnku.' "

23 Ga shi, hadarin UBANGIJI
 zai fasu cikin hasala,
 iskar guguwa mai hurawa
 a kan kawunan mugaye.
 24 Fushi mai zafi na UBANGIJI ba zai kawu ba
 sai ya cika
 manufofin zuciyarsa gaba ɗaya.
 A kwanaki masu zuwa
 za ku gane wannan.

31

1 "A lokacin nan, zan zama Allah na dukan kabilan Isra'ila, za su kuma zama mutanenena," in ji UBANGIJI.
 2 Ga abin da UBANGIJI yana cewa,
 "Mutanen da suka tsere wa takobi
 za su sami tagomashi a hamada;
 zan zo don in ba da hutu ga Isra'ila."
 3 UBANGIJI ya bayyana mana a dā,* yana cewa,
 "Na kaunace ku da madawwamiyar kauna;
 na janye ku da kauna marar iyaka.
 4 Zan sāke gina ki
 za ki kuwa sāke ginuwa, ya Budurwar Isra'ila.
 Za ki kuma ɗauki ganganki
 ki fita don ki yi rawa da masu farin ciki.
 5 Za ki sāke dasa gonakin inabi
 a kan tussan Samariya;
 manoma za su yi shuka a kansu
 su kuma ji dadin amfaninsu.
 6 Za a yi ranar da matsara za su tā da murya
 a kan tuddan Efraim su ce,
 'Ku zo, bari mu haura Sihiyona,
 zuwa wurin UBANGIJI Allahnmu.' "
 7 Ga abin da UBANGIJI yana cewa,
 "Ku rera don farin ciki wa Yaƙub;
 ku yi sowa don al'ummai da suke nesa.
 Ka sa a ji yabanku, ku kuma ce,
 'Ya UBANGIJI ka ceci mutanenka,
 raguwar Isra'ila.'
 8 Ga shi, zan kawo su daga kasar arewa
 in tattara su daga iyakar duniya.

* 31:3 Ko kuwa UBANGIJI ya bayyana mana tun daga nesa

A cikinsu makafi da guragu za su kasance,
mata masu ciki da matan da suke nakuda;
jama'a mai yawan gaske za su komo.

⁹ Za su zo da kuka;
za su yi addu'a yayinda nake komo da su.

Zan bishe su kusa da rafuffukan ruwa
a mikakkiyar hanya inda ba za su yi tuntube ba,
domin ni ne mahaifin Isra'ila,
Efraim kuma dan farina ne.

¹⁰ "Ku ji maganar UBANGIJI, ya al'ummai;
ku yi shelarta a gaban teku masu nesa cewa,
'Shi wanda ya watsar da Isra'ila zai tattara su
zai kuma lura da garkensa kamar makiyayi.'

¹¹ Gama UBANGIJI zai fanshi Yakub
zai cece su daga hannun wafanda suka fi su karfi.

¹² Za su zo su yi sowa don farin ciki a kwankolin Sihiyona;
za su yi farin ciki cikin yalwar UBANGIJI
hatsi, sabon ruwan inabi da mai,
'ya'yan garken tumaki da na shanu.

Za su zama kamar gonar da aka yi wa banruwa,
ba za su kara yin bakin ciki ba.

¹³ 'Yan mata za su yi rawa su kuma yi murna,
haka ma samari da tsofafi.

Zan mai da makokinsu farin ciki;
zan ta'azantar da su in kuma sa su yi farin ciki a maimakon bakin ciki.

¹⁴ Zan kosar da firistoci da yalwa,
mutanena kuma za su cika da yalwa,"
in ji UBANGIJI.

¹⁵ Ga abin da UBANGIJI yana cewa,
"An ji murya daga Rama,
makoki da kuka mai zafi,
Rahila tana kuka domin 'ya'yanta
ta kuma fi a ta'azantar da ita
domin 'ya'yanta ba su."

¹⁶ Ga abin da UBANGIJI yana cewa,
"Hana muryarki kuka
da kuma idanunki hawaye,
gama za a saka wa aikinki,"
in ji UBANGIJI.

"Za su komo daga kasar abokin gaba.
¹⁷ Saboda haka akwai sa zuciya domin nan gaba,"
in ji UBANGIJI.
"Ya'yanki za su komo kasarsu.

¹⁸ "Tabbatacce na ji gurnanin Efraim yana cewa,
'Ka hore ni kamar dan marafi mai kin ji,
na kuwa horu.

Ka mayar da ni, zan kuwa dawo,
domin kai ne UBANGIJI Allahna.

¹⁹ Bayan na kauce,
sai na tuba;
bayan na gane,
sai na sunkuyar da kaina.

Na ji kunya da kasfanci
domin ina dauke da kunyar kuruciyata.'

²⁰ Efraim ba kaunataccen dana ba ne,
dan da nake jin dadinsa?

Ko da yake sau da dama ina maganar gaba a kansa,
duk da haka nakan tuna da shi.

Saboda haka zuciyata tana marmarinsa;
ina da jinkai mai girma dominsa,"

in ji UBANGIJI.

21 “Ki kafa alamun hanya;
ki sa shaidun bishewa.

Ki lura da babbar hanya da kyau,
hanyar da kika bi.

Ki komo, ya Budurwar Isra’ila,
ki komo zuwa garuruwanki.

22 Har yausha za ki yi ta yawo,
Ya ‘ya marar aminci?

UBANGIJI zai kirkiro sabon abu a duniya
mace za ta kewaye† namiji.”

23 Ga abin da UBANGIJI Maɗaukaki, Allah na Isra’ila yana cewa, “Sa’ad da na komo da su daga bauta mutane a kasar Yahuda da cikin garuruwanta za su saƙe yi amfani da waɗannan kalmomi. ‘UBANGIJI ya albarkace ka, ya mazauni mai adalci, ya tsarkakan dutse.’

24 Mutane za su zauna tare a Yahuda da dukan garuruwansa, manoma da waɗanda suke yawo da garkunansu.

25 Zan wartsake waɗanda suka gaji in kuma kosar da waɗanda ransu ya yi yaushi.”

26 A kan wannan na farka na duba kewaye. Barcina ya yi mini daɗi.

27 “Kwanaki suna zuwa,” in ji UBANGIJI, “sa’ad da zan kafa gidan Isra’ila da gidan Yahuda da ‘ya’yan mutane da na dabbobi.

28 Kamar yadda na lura da su don su tumbuke su kuma rusar, su lalatar, su hallaka su kuma kawo masifa, haka zan lura da su don su gina su kuma dasa,” in ji UBANGIJI.

29 “A waɗannan kwanaki mutane ba za su kara ce,

“Ubanni suka ci ‘ya’yan inabi masu tsami,
haƙoran ‘ya’ya suka mutu ba.’

30 A maimako, kowa zai mutu saboda zunubinsa; duk wanda ya ci ‘ya’yan inabi masu tsami, haƙoransa ne za su mutu.

31 “Lokaci yana zuwa,” in ji UBANGIJI,

“sa’ad da zan yi sabon alkawari
da gidan Isra’ila

da kuma gidan Yahuda.

32 Ba zai zama kamar alkawarin
da na yi da kakanni kakanninsu ba

sa’ad da na kama su da hannu

na bishe su daga Masar,

domin sun take alkawarina,
ko da yake na zama miji a gare su,”
in ji UBANGIJI.

33 “Ga alkawarin da zan yi da gidan Isra’ila

bayan wannan lokaci,” in ji UBANGIJI.

“Zan sa dokata a tunaninsu

in kuma rubuta ta a zukatansu.

Zan zama Allahnsu,

za su kuma zama mutanena.

34 Mutum ba zai kara koya wa maƙwabci ba,

ko ya koya wa ɗan’uwansa cewa, ‘Ka san UBANGIJI,’

domin duk za su san ni,

daga karaminsu har zuwa babba,”

in ji UBANGIJI.

“Gama zan gafarta muguntarsu

ba zan kuwa kara tuna da zunubansu ba.”

35 Ga abin da UBANGIJI yana cewa,

shi da ya kafa rana

don ta yi haske a yini

shi da ya sa wata da taurari

su yi haske da dare,

shi da yake dama teku

don raƙuman ruwansa su yi ruri

† 31:22 Ko kuwa za ta fita neman; ko za ta kare

UBANGIJI Maɗaukaki ne sunansa.

³⁶ “In dai wannan kafaffiyar ka’ida ta daina aiki a gabana,”
in ji UBANGIJI,

“to, sai zuriyar Isra’ila ta daina
zama al’umma a gabana.”

³⁷ Ga abin da UBANGIJI yana cewa,
“In a iya auna sammai

a kuma bincike tushen duniya a karkas
to, sai in ki dukan zuriyar Isra’ila ke nan
saboda dukan abin da suka yi,”
in ji UBANGIJI.

³⁸ “Kwanaki suna zuwa,” in ji UBANGIJI, “sa’ad da za a sāke gina wannan birni domina
daga Hasumiyar Hananel zuwa Kofar Kusurwa.

³⁹ Ma’auni zai miƙe daga can ya nausa kai tsaye zuwa tudun Gareb sa’an nan ya juya
zuwa Gowa.

⁴⁰ Dukan kwarin da ake zubar da toka da kuma gawawwaki, da dukan lambatun da
suke can har zuwa Kwarin Kidron a gabas zuwa kusurwar Kofar Doki, za su zama mai
tsarki ga UBANGIJI. Ba za a kara tumbuke birnin ko a rushe shi ba.”

32

Irimiya ya sayi fili

¹ Ga maganar da ta zo wa Irimiya daga UBANGIJI a shekara ta goma ta Zedekiya sarkin
Yahuda, wanda ya kasance shekara ta goma sha takwas ta Nebukadnezzar.

² Sojojin sarkin Babilon a lokacin suna kawanya wa Urushalima annabi Irimiya kuwa
yana a tsare a sansanin matsara a fadar Yahuda.

³ Zedekiya sarkin Yahuda fa ya sa shi a kurkuku yana cewa, “Don me kake yin annabi?
Ka ce, ‘Ga abin da UBANGIJI yana cewa, ina gab da ba da wannan birni ga sarkin Babilon,
zai kuwa cinye ta.

⁴ Zedekiya sarkin Yahuda ba zai kubuta daga hannuwan Babiloniyawa* ba amma
tabbatacce za a ba da shi ga sarkin Babilon, zai kuwa yi masa magana fuska da fuska
ya kuma gan shi da idanunsa.

⁵ Zai kai Zedekiya Babilon, inda zai zauna har sai ya magance shi, in ji UBANGIJI. In
ka yi yaƙi da Babiloniyawa, ba za ka yi nasara ba.’”

⁶ Irimiya ya ce, “Maganar UBANGIJI ta zo mini cewa,

⁷ Hananel ɗan Shallum ɗan’uwan mahaifinka zai zo wurinka ya ce, ‘Saya filina a
Anatot, domin a matsayinka na dangi na kurkusa hakƙinka ne kuma kai ya wajaba ka
saye shi.’

⁸ “Sa’an nan, kamar dai yadda UBANGIJI ya faɗa, sai ga Hananel yaron ɗan’uwan
mahaifina ya zo wurina a sansanin matsara ya ce, ‘Saya filina a Anatot a yankin
Benyamin. Da yake hakƙinka ne ka fanshe shi ka kuma mallake shi, ka sayo shi wa
kanka.’

“Sai na gane cewa wannan maganar UBANGIJI ce;

⁹ saboda haka sai na saye filin a Anatot daga hannun Hananel yaron ɗan’uwan
mahaifina na kuma auna masa shekel goma sha bakwai na azurfa.

¹⁰ Na sa hannu a takarda, na buga hatimi na life, na sami shaidu na kuwa auna shekel
a ma’auni.

¹¹ Na ɗauki takardar ciniki, takardar da aka rubuta sharuɗan a ciki, da kuma takardar
da ba a life ba,

¹² na kuma ba wa Baruk ɗan Neriya, ɗan Masehiya, wannan takarda a gaban Hananel
yaron ɗan’uwan mahaifina da kuma a gaban shaidun da suka sa hannu a takardan ciniki
da kuma a gaban dukan Yahudawan da suke zaune a sansanin matsaran.

¹³ “A gabansu na yi wa Baruk waɗannan umarnai cewa,

¹⁴ ‘Ga abin da UBANGIJI Maɗaukaki, Allah na Isra’ila, yana cewa ka ɗauki waɗannan
takardun ciniki, wanda aka life da wanda ba a life ba, ka sa su a cikin tulun yumbu
don kada su lalace.

¹⁵ Gama ga abin da UBANGIJI Maɗaukaki, Allah na Isra’ila, yana cewa za a sāke saye
gidaje, filaye da gonakin inabi a wannan kasa.’

¹⁶ “Bayan na ba da takardun ciniki ga Baruk ɗan Neriya, sai na yi addu’a ga UBANGIJI
na ce,

* 32:4 Ko kuwa *Kaldiyawa*; haka ma a ayoyi 5, 24, 25, 28, 29 da 43

17 “A, UBANGIJI Mai Iko Duka, ka yi sammai da duniya ta wurin ikonka mai girma da kuma hannunka mai iko. Ba abin da ya gagare ka.

18 Kakan nuna kauna ga dubbai amma kakan hukunta ‘ya’ya saboda laifin ubanninsu a bayansu. Ya mai girma da kuma Allah mai iko, wanda sunansa ne UBANGIJI Maɗaukaki,

19 manufofinka da girma suke, ayyukanka kuma masu girma ne. Idanunka suna a buɗe ga dukan hanyoyin mutane; kakan sāka wa kowa gwargwadon halinsa yadda ya dace.

20 Ka aikata ayyukan banmamaki da kuma al’ajabai a Masar ka kuma ci gaba da su har yā zuwa yau, a Isra’ila da kuma a cikin dukan ‘yan adam, ka kuma sami sunan da har yanzu yake naka.

21 Ka fitar da mutanenka Isra’ila daga Masar da alamu da abubuwa banmamaki, ta wurin hannu mai iko da kuma hannu mai karfi tare da banrazana mai girma.

22 Ka ba su wannan kasa da ka rantse za ka ba wa kakanni kakanninsu, kasa mai zub da madara da zuma.

23 Suka shiga suka mallake ta, amma ba su yi maka biyayya ba, ba su kuma bi dokarka ba; ba su yi abin da ka umarce su ba. Saboda haka ka kawo masifa a kansu.

24 “Duba yadda aka gina mahaurai don a kame birni. Saboda takobi, yunwa da annoba, za a ba da birnin ga Babiloniyawa waɗanda suka kewaye shi da yaki. Abin da ka faɗa ya faru, yadda kake gani yanzu.

25 Ko da yake za a ba da birnin ga Babiloniyawa, kai, ya UBANGIJI Mai Iko Duka, ka ce mini, ‘Saye fili da azurfa ka kuma sa a shaida cinikin.’”

26 Sa’an nan maganar UBANGIJI ta zo wa Irmiya cewa,

27 “Ni ne UBANGIJI Allah na dukan ‘yan adam. Akwai wani abin da ya gagare ni?”

28 Saboda haka, ga abin da UBANGIJI yana cewa, ina gab da ba da wannan birni ga Babiloniyawa da kuma ga Nebukadnezar sarkin Babilon, wanda zai yaƙe ta.

29 Babiloniyawan da suke yaƙi da wannan birni za su zo ciki su cinna masa wuta; tare da gidaje inda mutane suka tsokane ni na yi fushi ta wurin kona turare a rufin dɗakuna wa Ba’al suka zub da hadayun sha wa waɗansu alloli.

30 “Mutanen Isra’ila da na Yahuda ba abin da suka yi sai mugunta a gabana daga kuruciyarsu; tabbatacce, mutanen Isra’ila ba su yi kome ba sai dai tsokane ni da abin da hannuwansu suka yi, in ji UBANGIJI.

31 Daga ranar da aka gina ta har zuwa yanzu, wannan birni ta tā da fushina da hasalata da dole a kawar da ita daga gabana.

32 Mutanen Isra’ila da na Yahuda sun tsokane ni ta wurin dukan muguntar da suka aikata su, sarakunansu da fadawansu, firistocinsu da annabawa, mutanen Yahuda da mutanen Urushalima.

33 Sun juya mini bayansu ba fuskokinsu ba; ko da yake na koyar da su sau da sau, ba su saurara ko bi horo na ba.

34 Sun kafa gumakansu na bankyama a cikin haikalina wanda ake kira da sunana, sun kuwa kazantar da shi.

35 Sun gina masujadai kan tudu wa Ba’al a Kwarin Ben Hinnom don su miƙa ‘ya’yansu maza da mata hadaya ga Molek, ko da yake ban taɓa umarce su ba, bai kuma zo mini cewa su yi abin bankyama irin wannan ba ta haka suka sa Yahuda ya yi zunubi.

36 “Kana cewa game da wannan birni, ‘Ta wurin takobi, yunwa da annoba za a ba da shi ga sarkin Babilon’; amma ga abin da UBANGIJI, Allah na Isra’ila yana cewa

37 tabbatacce zan tattara su daga dukan kasashen da na kore su zuwa cikin fushina da hasalata mai girma; zan komo da su wurin nan in sa su zauna lafiya.

38 Za su zama mutanena, ni kuwa in zama Allahnsu.

39 Zan ba su zuciya ɗaya da aiki ɗaya, don kullum su ji tsorona domin amfaninsu da kuma amfanin ‘ya’yansu a bayansu.

40 Zan yi madawwamin alkawari da su. Ba zan taɓa barin aikata musu alheri ba, zan kuma iza su su ji tsorona, don kada su kara juya daga gare ni.

41 Zan yi farin ciki a yin musu alheri, tabbatacce zan su dasa a wannan kasa da dukan zuciyata da dukan raina.

42 “Ga abin da UBANGIJI yana cewa, yadda na kawo dukan wannan masifa a kan wannan mutane, haka zan ba su wadatar da na yi musu alkawari.

43 Za a sāke sayi filaye a wannan kasa da kuka ce, ‘Kango ce, ba mutane ko dabbobi, gama an ba da ita ga Babiloniyawa.’

44 Za a sayi filaye da azurfa, a kuma sa hannu a takardan ciniki, a like a kuma shaida a yankin Benyamin, a kauyukan kewayen Urushalima, a garuruwan Yahuda da kuma a garuruwan kasar tudu, na yammancin gindin dutse da na Negeb, domin zan maido da wadatarsu, in ji UBANGIJI.”

33

Alkawarin Maidowa

¹ Yayinda Irimiya yana a tsare a sansanin matsara, sai maganar UBANGIJI ta zo masa sau na biyu cewa,

² "Ga abin da UBANGIJI yana cewa, shi da ya halicci duniya, UBANGIJI wanda ya siffanta ta ya kuma kafa ta, UBANGIJI ne sunansa.

³ 'Kira gare ni zan kuwa amsa maka in kuma fada maka manyan abubuwan da ba a iya kaiwa, da ba ka sani ba.'

⁴ Gama ga abin da UBANGIJI, Allah na Isra'ila yana cewa game da gidaje a wannan birni da fadodin Yahuda da aka rurrushe domin a yi amfani da su a kan mahaurai da kuma takobi

⁵ a yaƙi da Babiloniyawa. 'Za su cika da gawawwakin mutane waƙanda na kashe da fushina da hasalata. Zan boye fuskata wa wannan birni saboda dukan muguntarsu.

⁶ " 'Duk da haka, zan kawo lafiya da warkarwa gare ta; zan warkar da mutanena in kuma wadata su da salama da zama lafiya.

⁷ Zan komo da Yahuda da Isra'ila daga bauta zan kuma saƙe gina su kamar yadda suke a dā.

⁸ Zan tsarkake su daga dukan zunubin da suka yi mini zan kuma gafarta musu dukan zunubansu na yin mini tawaye.

⁹ Sa'an nan birnin nan za ta sa in zama sananne, farin ciki, yabo da girma a gaban dukan al'ummai a duniya da suka ji abubuwa masu kyau da na yi mata; za su kuma yi mamaki su kuma yi rawan jiki saboda yalwar wadata da salamar da na ba ta.'

¹⁰ "Ga abin da UBANGIJI yana cewa, 'Kuna cewa game da wannan wuri, "Kango ne, babu mutane ko dabbobi." Duk da haka a cikin garuruwan Yahuda da titunan Urushalima da aka yashe, inda ba mutane ko dabbobi, za a saƙe jin

¹¹ sowa ta farin ciki da murna, muryoyin amarya da na ango, da muryoyin waƙanda suka kawo hadayun salama a gidan UBANGIJI suna cewa,

" 'Ku yi godiya ga UBANGIJI Maƙaukaki,

gama UBANGIJI mai alheri ne;

kaunarsa za ta dawwama har abada."

Gama zan mayar da wadatar kasar kamar yadda suke a dā,' in ji UBANGIJI.

¹² "Ga abin da UBANGIJI Maƙaukaki yana cewa, 'A wannan wuri, kango da babu mutane ko dabbobi, cikin dukan garuruwansa za a saƙe kasance da wurin kiwo don makiyaya su hutar da garkunansu.

¹³ A cikin garuruwan kasar tudu, garuruwan yammancin gindin dutse da na Negeb, a yankin Benyamin, a cikin ƙauyuka kewayen Urushalima da kuma a cikin garuruwan Yahuda, garkuna za su saƙe bi a ƙarƙashin hannun mai ƙidayawa,' in ji UBANGIJI.

¹⁴ " 'Kwanaki suna zuwa,' in ji UBANGIJI, 'sa'ad da zan cika alkawarin alheri da na yi wa gidan Isra'ila da kuma gidan Yahuda.

¹⁵ " 'A waƙannan kwanaki da kuma a wannan lokaci zan ta da Reshe mai adalci daga zuriyar Dawuda; zai yi abin da yake daidai da kuma gaskiya a kasar.

¹⁶ A kwanakin nan zan ceci Yahuda

Urushalima kuma za ta zauna lafiya.

Sunan da za a kira ta shi ne,

UBANGIJI Adalcinmu.'

¹⁷ Gama ga abin da UBANGIJI yana cewa, 'Dawuda ba zai taƙa rasa mutumin da zai zauna a gadon sarautar Isra'ila ba,

¹⁸ ba kuwa firistoci waƙanda suke Lawiyawa za su rasa mutumin da zai ci gaba da tsaya a gabana don miƙa hadayun ƙonawa, ya ƙona hadayun hatsi ya kuma miƙa sadakoki ba.' "

¹⁹ Sai maganar UBANGIJI ta zo wa Irimiya cewa,

²⁰ "Ga abin da UBANGIJI yana cewa, 'In ka ta da alkawarina na rana da kuma alkawarina na dare, har dare da rana ba za su ƙara bayyana a ƙayyadaddun lokutansu ba,

²¹ to, sai a ta da alkawarina da Dawuda bawana da alkawarina da Lawiyawan da suke firistoci masu hidima a gabana, Dawuda kuma ba zai ƙara kasance da zuriyar da za ta yi mulki.

²² Zan sa zuriyar Dawuda bawana da kuma Lawiyawan da suke hidima a gabana su yi yawa kamar taurarin sararin sama da kuma yashin bakin tekun da ba a iya ƙidaya.' "

²³ Sai maganar UBANGIJI ta zo wa Irimiya cewa,

²⁴ “Ba ka lura ba cewa waƙannan mutane suna cewa, ‘UBANGIJI ya ki masarautai’* biyu da ya zaɓa’? Saboda haka suka rena mutanena ba sa kara ɗaukansu a matsayin al’umma.

²⁵ Ga abin da UBANGIJI yana cewa, ‘In ban kafa alkawarina game da rana da kuma game da dare ba in kuma gyara dokokin sama da duniya ba,

²⁶ to zan ƙi zuriyar Yakub da na Dawuda bawana ba zan kuma zaɓi ɗaya daga cikin ‘ya’yansa maza ya yi mulki a kan zuriyar Ibrahim, Ishaku da Yakub ba. Gama zan mayar da wadatarsu† in kuma yi musu jinkai.’”

34

Gargadi ga Zedekiya

¹ Yayinda Nebukadnezzar sarkin Babilon da dukan sojojinsa da kuma dukan mulkokinsa da mutanen masarautar da yake mulki suna yaƙi da Urushalima da dukan garuruwan da suke kewaye, sai wannan magana ta zo wa Irmiya daga wurin UBANGIJI cewa,

² “Ga abin da UBANGIJI, Allah na Isra’ila, yana cewa ka tafi wurin Zedekiya sarkin Yahuda ka faɗa masa, ‘Ga abin da UBANGIJI yana cewa, ina gab da ba da wannan birni ga sarkin Babilon, zai kuwa ƙone ta.

³ Ba za ka tsere daga hannunsa ba amma tabbatacce za a kama ka a kuma ba da kai gare shi. Za ka ga sarkin Babilon da idanunka, zai kuwa yi magana da kai fuska da fuska. Za ka kuwa tafi Babilon.

⁴ “Duk da haka ka ji alkawarin UBANGIJI, ya Zedekiya sarkin Yahuda. Ga abin da UBANGIJI yake cewa game da kai. Ba za ka mutu ta takobi ba;

⁵ za ka mutu cikin salama. Yadda mutane suka kuna wutar jana’iza don girmama kakanninka, sarakunan da suka riga ka, haka za su kuna wuta don girmama da kuma makokinka suna cewa, “Kaito, ya maigida!” Ni kaina na yi wannan alkawari, in ji UBANGIJI.’”

⁶ Sa’an nan annabi Irmiya ya faɗi dukan wannan wa Zedekiya sarkin Yahuda, a Urushalima,

⁷ yayinda sojojin sarkin Babilon suna yaƙi da Urushalima da sauran garuruwan Yahuda waƙanda suka ragu, Lakish da Azeka. Waƙannan su ne birane masu katanga kaɗai a Yahuda.

⁸ Maganar ta zo wa Irmiya daga UBANGIJI bayan Sarki Zedekiya ya yi yarjejeniya da duka mutane a Urushalima ya yi shelar ‘yanci wa bayi.

⁹ Kowa ya ‘yantar da bayinsa da suke Ibraniyawa, maza da mata; kada kowa ya riƙe bawa wanda yake mutumin Yahuda.

¹⁰ Saboda haka dukan faɗawa da mutane suka yi yarjejeniyar cewa za su ‘yantar da bayinsu maza da mata ba za su kuwa ƙara riƙe su bayi ba. Suka yarda, suka kuma sake su.

¹¹ Amma daga baya suka canja ra’ayoyinsu suka maido bayinsu suka kuma saƙe baur da su.

¹² Sai maganar UBANGIJI ta zo wa Irmiya cewa,

¹³ “Ga abin da UBANGIJI, Allah na Isra’ila, yana cewa na yi alkawari da kakanni-kakanninku sa’ad da na fitar da su daga Masar, daga ƙasar bauta. Na ce,

¹⁴ ‘A kowace shekara ta bakwai dole kowannenku yā ‘yantar da duk wani ɗan’uwa mutumin Ibraniyawa wanda aka sayar masa. Bayan ya yi muku hidima shekaru shida, dole ku bar shi yā tafi ‘yantacce.’* Amma kakanninku ba su saurare ni ba, ba su ji ni ba.

¹⁵ Bai daɗe ba da kuka tuba, kuka kuma yi abin da yake mai kyau a idona. Kowannenku ya yi shelar ‘yanci ga ɗan’uwansa. Kun ma yi yarjejeniya a gabana a gidan da ake kira da Sunana.

¹⁶ Amma yanzu kun juya kun kuma bata sunana; kowannenku ya mayar da bayi maza da matan da kuka ‘yantar su tafi inda suka ga dama. Kun saƙe tilasta su su zama bayinku.

¹⁷ “Saboda haka, ga abin da UBANGIJI yana cewa, kun yi mini rashin biyayya; ba ku yi shelar ‘yanci don ‘yan’uwanku ba. Saboda haka yanzu na yi muku shelar ‘yanci in ji UBANGIJI, ‘yanci ga mutuwa ta takobi, annoba da kuma yunwa. Zan sa ku zama abin kyama ga sauran mulkokin duniya.

* 33:24 Ko kuwa iyalai † 33:26 Ko kuwa zan komo da su daga bauta * 34:14 M Sh 15.12

¹⁸ Mutanen da suka keta alkawarina da ba su cika sharuƙan alkawarin da suka yi a gabana ba, zan yi da su kamar ƙan maraƙin da suka yanka biyu suka bi ta tsakiyarsa.

¹⁹ Shugabannin Yahuda da Urushalima, fadawa, firistoci da kuma dukan mutanen kasar waƙanda suka bi tsakanin ƙan maraƙin da aka yanka,

²⁰ zan ba da su ga abokan gābansu waƙanda suke neman ransu. Gawawwaki su za su zama abincin tsuntsayen sararin sama da na namun jeji.

²¹ “Zan ba da Zedekiya sarkin Yahuda da fadawansa ga abokan gābansu waƙanda suke neman ransu, ga sojojin sarkin Babilon, waƙanda suke janye daga gare ku.

²² Zan yi umarni, in ji UBANGIJI, zan kuma komo da su wannan birni. Za su kuwa yi yaƙi da ita, su kwace ta su kuma kone ta. Zan kuma mai da garuruwan Yahuda kufai don kada wani ya zauna a can.”

35

Mutanen Reƙab

¹ Ga maganar da ta zo wa Irmiya daga wurin UBANGIJI a lokacin mulkin Yehohiyakin ƙan Yosiyar sarkin Yahuda.

² “Ka tafi wurin iyalin Reƙabawa ka gayyace su su zo a ƙaya daga cikin ƙanunan da suke gefe a gidan UBANGIJI ka kuma ba su ruwan inabi su sha.”

³ Sai na tafi don in kawo Ya’azaniya ƙan Irmiya, ƙan Habazziniya, da ‘yan’uwansa da kuma dukan ‘ya’yansa maza, dukan iyalin Reƙabawa.

⁴ Na kawo su cikin gidan UBANGIJI, a cikin ƙanin ‘ya’yan Hanan ƙan Igdaliya maza mutumin Allah. Dakin ne kusa da ƙanin fadawa, wanda yake bisa na Ma’asehiya ƙan Shallum mai tsaron ƙofa.

⁵ Sai na ajiye kwarya cike da ruwan inabi da waƙansu kwafa a gaban iyalin Reƙabawan na kuma ce musu, “Ku sha ruwan inabin.”

⁶ Amma sai suka amsa suka ce, “Ba ma shan ruwan inabi, domin kakanmu Yehonadab ƙan Reƙab ya umarce mu cewa, ‘Ko ku, ko zuriyarku kada ku sha ruwan inabi.

⁷ Haka kuma ba za ku gina gidaje, ku dasa iri ko ku nome gonakin inabi ba; kada ku kasance da wani daga cikin waƙannan abubuwa, amma dole kullum ku zauna a tentuna. Ta haka za ku yi dogon rai a cikin kasar baƙuncinku.’

⁸ Mun yi biyayya da kome da kakanmu Yehonadab ƙan Reƙab ya umarce mu. Mu ko matanmu ko ‘ya’yanmu maza da mata ba mu taƙa shan ruwan inabi ba

⁹ ba mu kuma gina gidaje mu zauna a ciki ba ko mu yi gonakin inabi, gonaki ko hatsi ba.

¹⁰ Mun yi rayuwarmu a cikin tentuna mun kuma yi biyayya ƙwarai da kowane abin da kakanmu Yehonadab ya umarce mu.

¹¹ Amma da Nebukadnezar sarkin Babilon ya kawo wa ƙasan nan hari, sai muka ce, ‘Ku zo, dole mu tafi Urushalima don mu tsira daga Babiloniyawa da kuma sojojin Arameyawa.’ Saboda haka ne muke a Urushalima.”

¹² Sai maganar UBANGIJI ta zo wa Irmiya cewa,

¹³ “Ga abin da UBANGIJI, Maƙaukaki, Allah na Isra’ila, yana cewa ka tafi ka faƙa wa mutanen Yahuda da kuma mutanen Urushalima cewa, ‘Ba za ku koyi darasi ku kuma yi biyayya da maganata ba?’ In ji UBANGIJI.

¹⁴ ‘Yehonadab ƙan Reƙab ya umarci ‘ya’yansa maza kada su sha ruwan inabi sun kuma kiyaye wannan umarni. Har yā zuwa yau ba sa shan ruwan inabi, domin sun yi biyayya da umarnin kakansu. Amma na yi muku magana sau da sau, duk da haka ba ku yi biyayya ba.

¹⁵ Sau da sau na aika dukan bayina annabawa gare ku. Suka ce, “Kowannenku ya juyo daga mugayen hanyoyinsa ya sabunta ayyukansa; kada yā bi waƙansu alloli don yā bauta musu. Ta haka za ku zauna a cikin kasar da na ba ku da kuma kakanninku.” Amma ba ku saurara ba, ba ku kuwa ji ni ba.

¹⁶ Zuriyar Yehonadab ƙan Reƙab sun yi biyayya da umarnin da kakansu ya ba su, amma waƙannan mutane ba su yi mini biyayya ba.’

¹⁷ “Saboda haka, ga abin da UBANGIJI Allah Maƙaukaki, Allah na Isra’ila, yana cewa, ‘Ku saurara! Zan kawo wa Yahuda da kuma kowane mutumin da yake zama a Urushalima kowace masifar da na ambata a kansu. Na yi musu magana, amma ba su saurara ba; na kira su, amma ba su amsa ba.’”

¹⁸ Sai Irmiya ya ce wa iyalin Reƙabawa, “Ga abin da UBANGIJI Maƙaukaki, Allah na Isra’ila, yana cewa, ‘Kun yi biyayya da umarnin kakanku Yehonadab kuka kuma kiyaye dukan umarnansa kuka yi kome bisa ga tsari.’

¹⁹ Saboda haka, ga abin da UBANGIJI Maƙaukaki, Allah na Isra'ila, yana cewa, 'Yehonadab ɗan Reƙab ba zai taɓa rasa mutumin da zai yi mini hidima ba.'

36

Yehohiyakim ya kone littafin Irmiya

¹ A shekara ta huɗu ta Yehohiyakim ɗan Yosiya sarkin Yahuda, wannan magana ta zo wa Irmiya daga wurin UBANGIJI cewa,

² "Ka ɗauki littafi ka rubuta dukan maganganun da na yi maka game da Isra'ila, Yahuda da kuma dukan sauran al'ummai daga lokacin da na fara maka magana a mulkin Yosiya har zuwa yanzu.

³ Watakila sa'ad da mutanen Yahuda suka ji game da kowace masifar da na shirya in auka musu, kowa ya juya daga muguwar hanyarsa; sa'an nan in gafarta musu muguntarsu da kuma zunubinsu."

⁴ Saboda haka Irmiya ya kira Baruk ɗan Neriya, yayinda Irmiya yake fadar dukan waɗannan maganganun da UBANGIJI ya faɗa masa, Baruk ya rubuta su a littafin.

⁵ Sai Irmiya ya ce wa Baruk, "An hana ni, ba zan tafi haikalin UBANGIJI ba.

⁶ Saboda haka ka tafi gidan UBANGIJI a ranar azumi ka karanta wa mutane daga littafin maganar UBANGIJI da na shibta maka ka rubuta. Ka karanta su ga dukan mutanen Yahuda waɗanda suka zo daga garuruwansu.

⁷ Watakila za su kawo kukansu a gaban UBANGIJI, kowanne kuma ya juya daga muguwar hanyarsa, gama fushi da hasalar da UBANGIJI ya furta a kan mutanen nan yana da girma."

⁸ Sai Baruk ɗan Neriya ya yi dukan abin da annabi Irmiya ya ce ya yi; a haikalin UBANGIJI kuwa ya karanta maganar UBANGIJI daga littafin

⁹ A watan tara na shekara ta biyar ta Yehohiyakim ɗan Yosiya sarkin Yahuda, an yi shela a yi azumi a gaban UBANGIJI ga dukan mutanen Urushalima da waɗanda suka zo daga garuruwan Yahuda.

¹⁰ Daga ɗakin Gemariya ɗan Shafan magatakarda, wanda yake a fili na bisa a mashigin Sabuwar Kofar haikali, Baruk ya karanta wa dukan mutane a haikalin UBANGIJI maganar Irmiya daga littafin.

¹¹ Sa'ad da Mikahiya ɗan Gemariya, ɗan Shafan, ya ji dukan maganar UBANGIJI daga littafin,

¹² sai ya sauka zuwa ɗakin magatakarda a fada, inda dukan fadawa suke zaune, Elishama magatakarda, Delahiya ɗan Shemahiya, Elnatan ɗan Akbor, Gemariya ɗan Shafan, Zedekiya ɗan Hananiya, da dukan sauran fadawa.

¹³ Bayan Mikahiya ya faɗa musu kome da ya ji Baruk ya karanta wa mutane daga littafin,

¹⁴ sai dukan fadawan suka aiki Yehudi ɗan Netaniya, ɗan Shelemiya, ɗan Kushi, ya ce wa Baruk, "Ka zo tare da littafin da ka karanta wa mutane." Saboda haka Baruk ɗan Neriya ya tafi wurinsu tare da littafin a hannunsa.

¹⁵ Suka ce masa, "Zauna, ka karanta mana littafin."

Sai Baruk ya karanta musu littafin.

¹⁶ Da suka ji dukan maganar, sai suka dubi juna a firgice suka ce wa Baruk, "Dole mu sanar da dukan maganan nan ga sarki."

¹⁷ Sa'an nan suka ce wa Baruk, "Faɗa mana yadda ka yi ka rubuta dukan wannan. Irmiya ne ya yi maka shibtar ta?"

¹⁸ Baruk ya amsa ya ce, "I, shi ne ya faɗa mini dukan wannan magana, na kuwa rubuta su a takarda."

¹⁹ Sa'an nan fadawan suka ce wa Baruk, "Kai da Irmiya ku je ku buya. Kada ku bari wani ya san inda kuke."

²⁰ Bayan da suka ajiye littafin a ɗakin Elishama magatakarda, sai suka tafi wurin sarki a fili suka sanar da shi kome.

²¹ Sai sarki ya aiki Yehudi ya kawo littafin daga ɗakin Elishama magatakarda ya kuma karanta wa sarki da kuma dukan fadawan da suke tsaye kusa da shi.

²² A watan tara ne sarki kuwa yana zaune a gidansa na rani, wuta kuwa tana ci a kasko a gabansa.

²³ Duk sa'ad da Yehudi ya karanta sashi uku ko huɗu na littafin, sai sarkin ya sa wuƙa ya yanke su, ya zuba a wutar da take ci a kasko, da haka ya kone dukan littafin.

²⁴ Sai sarki da dukan masu yin masa hidima waɗanda suke jin maganan nan ba su firgita ba, balle su keta rigunansu.

²⁵ Ko da yake Elnatan, Delahiya da Gemariya sun roki sarki kada yā kone littafin, bai saurare su ba.

²⁶ A maimakon haka, sai sarki ya umarci Yerameyel ɗan sarki, Serahiya ɗan Azriyel da Shelemiya ɗan Abdeyel su kama Baruk marubuci da Irmiya annabi. Amma UBANGIJI ya boye su.

²⁷ Bayan sarki ya kone littafin da ya kunshi maganar da Baruk ya rubuta daga shibtar Irmiya, sai maganar UBANGIJI ta zo wa Irmiya cewa,

²⁸ ‘Ka ɗauki wani littafi ka rubuta a kansa dukan maganar da littafi na farin ya kunsu, wanda Yehohiyakim sarkin Yahuda ya kone.

²⁹ Ka kuma faɗa wa Yehohiyakim sarkin Yahuda cewa, ‘Ga abin da UBANGIJI yana cewa, ka kone wancan littafin ka kuma ce, “Don me ka rubuta a cikinsa, cewa lalle sarkin Babilon zai zo ya hallaka wannan kasa, zai kashe mutum duk da dabba?”

³⁰ Saboda haka, ga abin da UBANGIJI yana cewa game da Yehohiyakim sarkin Yahuda. Ba zai kasance da wani wanda zai zauna a kan gadon sarautar Dawuda ba; za a jefar da gawarsa ta sha zafi da rana da dare kuma ta sha matsanancin sanyi.

³¹ Zan hukunta shi da kuma ‘ya’yansa da masu hidimarsa saboda muguntarsu; zan kawo kowace masifar da na furta a kansu da kuma waƙanda suke zama a Urushalima da na Yahuda, domin sun ki su saurara.’”

³² Sai Irmiya ta ɗauko wani littafi ya ba wa Baruk ɗan Neriya marubuci, kuma yayinda Irmiya yake shibtawa, Baruk ya rubuta a littafin dukan maganar da take a littafin da Yehohiyakim sarkin Yahuda ya kone. Ya kuma kara ire-iren maganganun nan a kansu.

37

Irmiya a kurkuku

¹ Nebukadnezzar sarkin Babilon ya naɗa Zedekiya ɗan Yosiyar sarkin Yahuda; ya yi mulki a madadin Yehohiyacin ɗan Yehohiyakim.

² Shi da masu yin masa hidima da mutanen kasar ba su kula da maganar da UBANGIJI ya yi ta wurin Irmiya annabi ba.

³ Sai sarki Zedekiya ya aiki Yehukal ɗan Shelemiya tare da firist nan Zefaniya ɗan Ma’asehiya da wannan saƙo cewa, “Ina roƙonka ka yi addu’a ga UBANGIJI Allahmu saboda mu.”

⁴ To, fa, Irmiya ya sami ‘yancin kai da kawowa a cikin mutane, gama ba a riga an sa shi a kurkuku ba.

⁵ Sojojin Fir’auna suka fita daga Masar, sa’ad da Babiloniyawa waƙanda suke kawanya wa Urushalima suka ji labari game da su, sai suka janye daga Urushalima.

⁶ Sai maganar UBANGIJI ta zo wa Irmiya annabi cewa,

⁷ “Ga abin da UBANGIJI, Allah na Isra’ila, yana cewa ka faɗa wa sarkin Yahuda, wanda ya aika a neme ni cewa, ‘Sojojin Fir’aunan da suka fito su taimake ka, za su koma Kasarsu, Masar.

⁸ Sa’an nan Babiloniyawa za su koma su yaƙi wannan birni su ci ta su kuma kone shi.’

⁹ “Ga abin da UBANGIJI yana cewa, kada ku ruɗe kanku, kuna tsammani, ‘Tabbatacce Babiloniyawa sun bar mu.’ Ba za su bari ba!

¹⁰ Ko da a ce za ku ci dukan sojojin Babiloniyawan da suke yaƙi da ku har raunana ne kawai aka bari a tentunansu, za su fito su kone wannan birni.”

¹¹ Bayan sojojin Babiloniyawa suka janye daga Urushalima saboda sojojin Fir’auna,

¹² sai Irmiya ya bar birnin don yā je yankin Benyamin ya sami rabon mallaka a cikin mutane a can.

¹³ Amma sa’ad da ya kai Kofar Benyamin, sai hafsa mai tsaro, wanda ake kira Iriya ɗan Shelemiya, ɗan Hananiya, ya kama shi ya kuma ce, “Kana gudu daga Babiloniyawa ne!”

¹⁴ Sai Irmiya ya ce, “Ba gaskiya ba ce, ba na gudu daga Babiloniyawa.” Amma Iriya bai saurare shi ba; a maimako, ya kama Irmiya ya kawo shi wurin fadawa.

¹⁵ Suka yi fushi da Irmiya suka sa aka yi masa dūka aka kuma jefa shi cikin kurkuku a gidan Yonatan magatakarda, gama an mai da gidansa ya zama kurkuku.

¹⁶ Aka sa Irmiya a can cikin kurkuku, inda ya kasance kwanaki masu yawa.

¹⁷ Sa’an nan Sarki Zedekiya ya aika a kawo shi aka kuma kawo shi fada, inda ya tambaye shi a kadaice ya ce, “Akwai wata magana daga UBANGIJI?”

Irmiya ya amsa ya ce, “I, za a ba da kai ga sarkin Babilon.”

¹⁸ Sai Irmiya ya ce wa Sarki Zedekiya, “Wane laifi na yi maka ko fadawanka ko kuwa wannan mutane, da ka sa aka jefa ni cikin kurkuku?”

¹⁹ Ina annabawanka waɗanda suka yi maka annabci suna cewa, ‘Sarkin Babilon ba zai yaƙe ka ko wannan ƙasa ba?’

²⁰ Amma yanzu, ranka yā daɗe, sarkina, ka saurara. Bari in kawo kukata a gabanka. Kada ka mai da ni gidan Yonatan magatakarda, in ba haka zan mutu a can.”

²¹ Sarki Zedekiya ya yi umarni a ajiye Irmiya a sansanin matsara a kuma ba shi burodi daga titin masu gashin burodi kowace rana sai duka burodi a birnin ya ƙare. Saboda haka Irmiya ya zauna a sansanin matsara.

38

An jefa Irmiya a rijiya marar ruwa

¹ Shefatiya ɗan Mattan, Gedaliya ɗan Fashhur, Yukal* ɗan Shelemya da Fashhur ɗan Malkiya ya ji abin da Irmiya yana faɗa wa dukan mutane sa’ad da ya ce,

² “Ga abin da UBANGIJI yana cewa, ‘Duk wanda ya zauna a wannan birni zai mutu ta takobi, yunwa ko annoba, amma duk wanda ya je wurin Babiloniyawa† zai rayu. Zai tsira da ransa, ya rayu.’

³ Kuma ga abin da UBANGIJI yana cewa, “Tabbatacce za a ba da wannan birni ga sojojin sarkin Babilon, wanda zai ci shi.”

⁴ Sai fadawa suka ce wa sarki, “Ya kamata a kashe wannan mutum. Yana karya zuciyar sojojin da suka ragu a birnin, da zuciyar sauran mutane, ta wurin abubuwan da yake faɗa musu. Wannan mutum ba ya neman jin daɗin zaman wannan sai dai wahala.”

⁵ “Yana a hannuwanku” Sarki Zedekiya ya amsa. “Sarki ba zai iya yin kome ya hana ku ba.”

⁶ Saboda haka suka kama Irmiya suka sa a rijiyar da ba ruwa a ciki ta Malkiya, ɗan sarki, wadda take a sansanin matsara. Suka saukar da Irmiya cikin rijiyar da ba ruwa da igiya; babu ruwa a cikinta, sai laka, Irmiya ya nutse cikin laka.

⁷ Amma Ebed-Melek mutumin Kush,‡ wani hafsa§ a fada, ya ji cewa sun sa Irmiya a rijiyar da ba ruwa. Yayinda sarki yana zama a Kofar Benyamin,

⁸ Ebed-Melek ya fita daga fadar ya ce masa,

⁹ “Ranka yā daɗe sarki, waɗannan mutane sun yi mugun abu a duk abin da suka yi wa Irmiya annabi. Sun jefa shi cikin rijiyar da ba ruwa, inda zai mutu da yunwa gama ba sauran wani burodi a birnin.”

¹⁰ Sai sarki ya umarce Ebed-Melek mutumin Kush, “Ka ɗauko mutane talatin daga nan ku fid da Irmiya annabi daga rijiyar kafin ya mutu.”

¹¹ Saboda haka Ebed-Melek ya ɗauki mutane tare da shi suka shiga ɗaki a ƙarƙashin baitulmali a cikin fada. Ya ɗauko waɗansu tsofaffin tsummoki da tsofaffi riguna daga can ya kuma zurara su da igiya wa Irmiya a cikin rijiyar.

¹² Ebed-Melek mutumin Kush ya ce wa Irmiya, “Ka sa waɗannan tsummoki da tsofaffin rigunan a hammatarka, ya zarga igiya.” Irmiya ya yi haka,

¹³ suka kuma ja shi sama da igiya suka fid da shi daga rijiyar. Irmiya kuwa ya zauna a sansanin matsara.

Zedekiya ya sāke yi wa Irmiya tambayoyi

¹⁴ Sai Sarki Zedekiya ya aika a kawo Irmiya annabi, ya sa aka kawo shi a kofa ta uku ta haikalin UBANGIJI. Sai sarki ya ce wa Irmiya, “Zan tambaye ka wani abu, kada ka boye mini wani abu.”

¹⁵ Irmiya ya ce wa Zedekiya, “In na ba ka amsa, ba za ka kashe ni ba? Ko da na ba ka shawara, ba za ka saurare ni ba.”

¹⁶ Amma Sarki Zedekiya ya yi wannan rantsuwa a kaɗaice ga Irmiya cewa, “Muddin UBANGIJI yana a raye, wanda ya ba mu numfashi, ba zan kashe ka ko in ba da kai ga waɗanda suke neman ranka ba.”

¹⁷ Sa’an nan Irmiya ya ce wa Zedekiya, “Ga abin da UBANGIJI Allah Maɗaukaki, Allah na Isra’ila, yana cewa, ‘In ka miƙa wuya ga hafsohin sarkin Babilon, za a bar ka da rai ba za a kuma kone wannan birni ba; da kai da iyalinka za ku rayu.’

¹⁸ Amma in ba ka miƙa wuya ga hafsohin sarkin Babilon ba, za a ba da wannan birni ga Babiloniyawa za su kuma cinna mata wuta; kai kanka ba za ka tsira daga hannuwansu ba.”

¹⁹ Sarki Zedekiya ya ce wa Irmiya, “Ina jin tsoron Yahudawan da suka tafi wurin Babiloniyawa, gama Babiloniyawa mai yiwuwa su ba da ni gare su su kuma wulaƙanta ni.”

* **38:1** Da Ibraniyanci *Yukal*, wani sunan *Yukal* † **38:2** Ko kuwa *Kaldiyawa*; haka ma a ayoyi 18, 19 da 23 ‡ **38:7**

Mai yiwuwa daga yankin Nilu na Bisa § **38:7** Ko kuwa *wani bābā*

²⁰ Irimiya ya ce, “Ba za su ba da kai ba, ka yi biyayya ga UBANGIJI ta wurin yin abin da na faɗa maka. Ta haka zai zama maka da amfani, za ka kuwa rayu.

²¹ Amma in ka ki miƙa wuya, ga abin da UBANGIJI ya bayyana mini.

²² Za a fitar da dukan matan da suka ragu a fadan sarkin Yahuda wa hafsohin sarkin Babilon. Waɗannan mata za su ce maka,
“Sun ruɗe ka suka kuma rinjaye ka,
waɗannan abokanka.

Kafafunka sun nutse a cikin laka;
abokanka sun yashe ka.’

²³ “Za a kawo dukan matanka da ‘ya’yanka wa Babiloniyawa. Kai kanka ba za ka tsira daga hannuwansu ba amma za su sa sarkin Babilon zai kama ka; za a kuma kone wannan birni.*”

²⁴ Sai Zedekiya ya ce wa Irimiya, “Kada ka bar wani ya san wannan zance, in ba haka ba za ka mutu.

²⁵ In fadawa suka ji cewa na yi magana da kai, suka kuma zo wurinka suka ce, ‘Faɗa mana abin da ka faɗa wa sarki da kuma abin da sarki ya faɗa maka; kada ka boye mana, in ba haka za mu kashe ka,’

²⁶ sai ka ce musu cewa, ‘Na roki sarki kada yā mai da ni gidan Yonatan in mutu a can.’”

²⁷ Dukan fadawa kuwa suka zo wurin Irimiya suka tambaye shi, ya kuma faɗa musu dukan abin da sarki ya umarce shi ya faɗa. Saboda haka ba su kara ce masa kome ba, gama ba wanda ya ji zance da suka yi da sarki.

²⁸ Irimiya kuwa ya zauna a sansanin masu gadi har ranar da aka ci Urushalima da yaki.

Faɗuwar Urushalima

(Irimiya 52.4-16; 2 Sarakuna 25.1-12)

Ga yadda aka ci Urushalima,

39

¹ A shekara ta tara ta Zedekiya sarkin Yahuda, a wata na goma, Nebukadnezzar sarkin Babilon ya fita yaƙi da Urushalima da dukan sojojiinsa ya kuma yi mata kawanya.

² A rana ta tara ga watan huɗu a shekara ta goma sha ɗaya ta mulkin Zedekiya, sai aka huda katanga.

³ Sa’an nan dukan fadawan sarkin Babilon suka shiga suka zazzauna a Kofar Tsakiya. Wato, Nergal-Sharezer na Samgar-Nebo, Sarsekim wani babban hafsa, Nergal-Sharezer bafade mai girma da dukan sauran fadawan sarkin Babilon.

⁴ Sa’ad da Zedekiya sarkin Yahuda da dukan sojoji suka gan su, sai suka gudu; suka bar birnin da dare ta hanyar lambun sarki, ta kofar da take tsakanin katanga biyu, suka nufi waje Araba.*

⁵ Amma sojojin Babiloniyawa suka bi su, suka ci wa Zedekiya a filayen Yeriko. Suka kama shi suka kai shi wurin Nebukadnezzar a Ribla a Kasar Hamat, inda aka yanke masa hukunci.

⁶ A can Ribla sarkin Babilon ya kashe ‘ya’yan Zedekiya a idanunsa aka kuma kashe dukan manyan mutanen Yahuda.

⁷ Sa’an nan ya kwaƙule idanun Zedekiya ya kuma buga masa kuƙumi, ya kai shi Babilon.

⁸ Sai Babiloniyawa suka cinna wa fadar da kuma gidajen mutane wuta suka farfasa katangar Urushalima.

⁹ Nebuzaradan shugaban matsaran sarki ya kwashi mutanen da suka rage a birnin zuwa zaman bauta a Babilon, tare da waɗanda suka riga suka tafi wurinsa, da kuma sauran mutanen.

¹⁰ Amma Nebuzaradan shugaban matsaran ya bar waɗansu matalauta a Kasar Yahuda, su da ba su da kome; a lokacin kuwa ya ba su gonakin inabi da kuma filaye.

¹¹ To, fa, Nebukadnezzar sarkin Babilon ya ba da wannan umarnai game da Irimiya ta wurin Nebuzaradan shugaban matsaran sarki cewa,

¹² “Ka ɗauke shi ka lura da shi da kyau, kada ka yi masa wani mugun abu, amma ka yi masa dukan abin da yake so.”

¹³ Saboda haka Nebuzaradan shugaban matsara, Nebushazban babban hafsa, Nergal-Sharezer bafade mai girma da sauran hafsohin sarkin Babilon

* 38:23 Ko kuwa za ka kuma sa wannan birni yā

* 39:4 Ko kuwa Kwarin Urdun

¹⁴ Suka aika aka kawo Irmiya daga filin matsar. Suka miƙa shi ga Gedaliya ɗan Ahikam, ɗan Shafan, don yā kai shi gidansa. Saboda haka ya zauna a can a cikin mutanensa.

¹⁵ Yayinda aka kulle Irmiya a sansanin matsara, maganar UBANGIJI ta zo masa cewa,

¹⁶ "Tafi ka faɗa wa Ebed-Melek mutumin Kush, 'Ga abin da UBANGIJI Maɗaukaki, Allah na Isra'ila, yana cewa ina gab da cika maganata a kan wannan birni ta wurin masifa, ba waɗata ba. A lokacin za tã cika a idanunka.

¹⁷ Amma zan kuɓutar da kai a wannan rana, in ji UBANGIJI; ba zan ba da kai ga waɗanda kake tsoronsu ba.

¹⁸ Zan cece ka; ba za ka mutu ta wurin takobi ba amma za ka tsira da ranka, domin ka dogara gare ni, in ji UBANGIJI.' "

40

An 'yantar da Irmiya

¹ Sai magana ta zo wa Irmiya daga UBANGIJI bayan Nebuzaradan shugaban matsaran sarki ya sake shi a Rama. Ya sami Irmiya a daure da sarƙoƙi a cikin sauran kamammu daga Urushalima da kuma Yahuda waɗanda ake kaiwa zaman bauta a Babilon.

² Sa'ad da shugaban matsaran ya sami Irmiya sai ya ce masa, "UBANGIJI Allahnka ya sa wannan masifa saboda wannan wuri.

³ Yanzu kuma UBANGIJI ya cika shi; ya yi kamar yadda ya faɗa. Dukan wannan ya faru domin kun yi zunubi ga UBANGIJI ba ku kuwa yi masa biyayya ba.

⁴ Amma yau ina 'yantar da kai daga sarƙoƙin da suke a hannuwanka. Zo mu tafi Babilon, in kana so, zan kuwa lura da kai; amma in ba ka so, kada ka zo. Ga shi, dukan kasar tana a gabanka; ka tafi duk inda ka so."

⁵ Amma, kafin Irmiya yã juya yã tafi,* Nebuzaradan ya ƙara da cewa, "Ka koma wurin Gedaliya ɗan Ahikam, ɗan Shafan, wanda sarkin Babilon ya naɗa a kan garuruwan Yahuda, ka zauna da shi a cikin mutane, ko kuwa ka tafi duk inda ka ga dama."

Sa'an nan shugaban ya ba shi abinci da kuma kyauta sai ya bar shi ya tafi.

⁶ Saboda haka Irmiya ya tafi wurin Gedaliya ɗan Ahikam, a Mizfa ya zauna tare da shi a cikin mutanen da aka bari a ƙasar.

An yi wa Gedaliya kisan gilla

⁷ Sa'ad da dukan shugabannin hafsohin tare da mutanen da suke a karkara suka ji cewa sarkin Babilon ya naɗa Gedaliya ɗan Ahikam gwamna a kan ƙasar ya kuma sa shi ya lura da maza, mata da 'ya'yan da suke mafi talauci a ƙasar da waɗanda ba a kwashe zuwa zaman bauta a Babilon ba,

⁸ sai suka zo wurin Gedaliya a Mizfa, Ishmayel ɗan Netaniya, Yohanan da Yonatan 'ya'yan Kareya, da Serahiya ɗan Tanhumet maza, 'ya'yan Efai maza, mutumin Netofa, da Yezaniya[†] ɗan mutumin Ma'aka da mutanensu.

⁹ Gedaliya ɗan Ahikam, ɗan Shafan, ya yi rantsuwa don yã tabbatar musu da mutanensu. Ya ce, "Kada ku ji tsoron bauta wa Babiloniyawa.[‡] Ku zauna a ƙasar ku bauta wa sarkin Babilon, zai kuma yi muku amfani.

¹⁰ Ni kaina zan zauna a Mizfa in zama wakilinku a gaban Babiloniyawa waɗanda za su zo wurinmu, amma ku girbe ruwan inabi, 'ya'yan itatuwa na kaka, da mai, ku zuba su a tulunan ajiyarku, ku kuma zauna a garuruwan da kuka ci."

¹¹ Sa'ad da dukan Yahudawan da suke a Mowab, Ammon, Edom da sauran ƙasashe suka ji cewa sarkin Babilon ya bar raguwa a Yahuda ya kuma naɗa Gedaliya ɗan Ahikam, ɗan Shafan gwamna a kansu,

¹² sai suka dawo ƙasar Yahuda, wurin Gedaliya a Mizfa, daga dukan ƙasashen da suke a warwatse. Suka girbe ruwan inabi a yalwace da 'ya'yan itatuwan kaka.

¹³ Yohanan ɗan Kareya da dukan manyan sojoji da suke a karkara suka zo wurin Gedaliya a Mizfa

¹⁴ suka ce masa, "Ba ka san cewa Ba'alis sarkin Ammonawa ya aiki Ishmayel ɗan Netaniya ya ɗauke ranka ba?" Amma Gedaliya ɗan Ahikam bai gaskata su ba.

¹⁵ Sai Yohanan ɗan Kareya ya yi wa Gedaliya a Mizfa magana a asirce ya ce, "Bari in tafi in kashe Ishmayel ɗan Netaniya, ba kuwa wanda zai sani. Me zai sa ya ɗauke ranka ya watsar da dukan Yahudawan da suka taru kewaye da kai har waɗanda suka ragu na Yahuda su hallaka?"

¹⁶ Amma Gedaliya ɗan Ahikam ya ce wa Yohanan ɗan Kareya, "Kada ka yi irin wannan abu! Abin da kake faɗa game da Ishmayel ba gaskiya ba ne."

* **40:5** Ko kuwa Irmiya ya amsa † **40:8** Da Ibraniyanci Yezaniya, wani suna na Ya'azaniya ‡ **40:9** Ko kuwa Kaldiyawa; haka ma a aya 10

41

¹ A wata na goma sha bakwai sai Ishmayel ɗan Netaniya, ɗan Elishama, wanda yake mai jinin sarauta yake kuma ɗaya daga cikin hafsohin sarki, ya zo tare da mutum goma wurin Gedaliya ɗan Ahikam a Mizfa. Yayinda suke ci tare a can,

² sai Ishmayel ɗan Netaniya da mutum goma waɗanda suke tare da shi suka kashe Gedaliya ɗan Ahikam, ɗan Shafan, da takobi, suka kashe wannan da sarkin Babilon ya naɗa a matsayin gwamna a kan Kasar.

³ Ishmayel ya kuma kashe dukan Yahudawan da suke tare da Gedaliya a Mizfa, haka ma ya yi da sojojin Babiloniyawan da suke can.

⁴ Kashigari bayan an kashe Gedaliya, kafin wani ya san abin da ya faru,

⁵ sai ga mutane tamanin daga Shekem, Shilo da Samariya suka zo da gemunso a aske, da tufafinsu a kece, da jikunansu a tsage, suka kawo hadayun gari da turare tare da su a gidan UBANGIJI.

⁶ Ishmayel ɗan Netaniya ya fito daga Mizfa don yā sadu da su. Sa'ad da ya sadu da su, sai ya ce, "Ku zo wurin Gedaliya ɗan Ahikam."

⁷ Da suka shiga cikin birni, sai Ishmayel ɗan Netaniya da mutanen da suke tare da shi suka karkashe su suka zubar a rijiji.

⁸ Amma goma daga cikinsu suka ce wa Ishmayel, "Kada ka kashe mu, muna da alkama da sha'ir, mai da kuma zuma, a boye a gona." Saboda haka ka bar mu kada ka kashe mu tare da sauran.

⁹ To, rijiyar da ya zubar da gawawwakin mutanen da ya kashe tare da ta Gedaliya ita ce wadda Sarki Asa ya haɗa a matsayin kāriya saboda Ba'asha sarkin Isra'ila. Ishmayel ɗan Netaniya ya cika ta da gawawwaki.

¹⁰ Ishmayel ya mai da dukan sauran mutanen da suke Mizfa bayi 'ya'yan sarki mata tare da dukan sauran da aka bari a can, waɗanda Nebuzaradan shugaban matsaran sarki ya bari a hannun Gedaliya ɗan Ahikam. Ishmayel ɗan Netaniya ya kwashe su ganima, ya tashi don yā haye zuwa wurin Ammonawa.

¹¹ Sa'ad da Yohanan ɗan Kareya da dukan shugabannin sojojin da suke tare da shi suka ji dukan laifofin da Ishmayel ɗan Netaniya ya aikata,

¹² sai suka kwashe dukan mutanensu suka tafi don su yaƙi Ishmayel ɗan Netaniya. Suka iske shi kusa da babban tafki a Gibeyon.

¹³ Sa'ad da dukan mutanen da suke tare da Ishmayel suka ga Yohanan ɗan Kareya da shugabannin sojojin da suke tare da shi, sai suka yi farin ciki.

¹⁴ Dukan mutanen da Ishmayel ya kame a Mizfa suka juya, suka tafi wurin Yohanan ɗan Kareya.

¹⁵ Amma Ishmayel ɗan Netaniya da mutanensa takwas suka tsere daga Yohanan suka gudu zuwa wurin Ammonawa.

Gudu zuwa Masar

¹⁶ Sai Yohanan ɗan Kareya da dukan shugabannin sojojin da suke tare da shi suka bi da dukan waɗanda suka tsira daga Mizfa waɗanda ya karɓe daga Ishmayel ɗan Netaniya bayan ya kashe Gedaliya ɗan Ahikam, wato, sojoji, mata, yara da fadawan da ya kawo daga Gibeyon

¹⁷ Sai suka ci gaba, suka dakata a Gerut Kimham kusa da Betlehem a kan hanyarsu zuwa Masar

¹⁸ don su kubuce wa Babiloniyawa. Sun ji tsoronsu domin Ishmayel ɗan Netaniya ya kashe Gedaliya ɗan Ahikam, wanda sarkin Babilon ya naɗa gwamna a kan Kasar.

42

¹ Sa'an nan dukan shugabannin sojoji, haɗe da Yohanan ɗan Kareya da Yezaniya* ɗan Hoshahiya, da dukan mutane daga karami zuwa babba, suka zo wurin

² Irmiya annabi suka ce masa, "Muna rokonka ka ji kukanmu ka kuma yi addu'a ga UBANGIJI Allahnka saboda dukan wannan raguwar mutane. Gama kamar yadda kake gani yanzu, ko da yake dā muna da yawa, yanzu ɗan kaɗan muka rage.

³ Ka yi addu'a cewa UBANGIJI Allahnka zai faɗa mana inda za mu tafi da kuma abin da za mu yi."

⁴ Sai Irmiya ya amsa ya ce, "Na ji ku, tabbatacce zan yi addu'a ga UBANGIJI Allahnku yadda kuka roka; zan faɗa muku duk abin da UBANGIJI ya faɗa ba kuwa zan boye muku kome ba."

* 42:1 Ibraniyanci; Seftuwajin (dubi kuma Irm 43.2) Azariya

⁵ Sa'an nan suka ce wa Irmiya, "UBANGIJI ya zama shaida na gaskiya da kuma aminci a kanmu in ba mu yi bisa da duk abin da UBANGIJI Allahnka ya aike ka ka faɗa mana ba.

⁶ Ko ya gamshe mu ko bai gamshe mu ba, za mu yi biyayya da UBANGIJI Allahnmu, ga wanda muke aikin ka, saboda ya zama mana da amfani, gama za mu yi biyayya da UBANGIJI Allahnmu."

⁷ Bayan kwana goma sai maganar UBANGIJI ta zo wa Irmiya.

⁸ Saboda haka ya kira Yohanan ɗan Kareya da dukan shugabannin sojoji waɗanda suke tare da shi da dukan jama'a daga ƙarami zuwa babba.

⁹ Ya ce musu, "Ga abin da UBANGIJI, Allah na Isra'ila, wanda kuka aike ni gare shi don in gabatar da kukanku, yana cewa,

¹⁰ 'In kuka zauna a wannan ƙasa, zan gina ku ba zan kuwa rushe ku ba; zan dasa ku ba kuwa zan tumbuke ku ba, gama ina baƙin ciki a kan masifar da na aukar a kanku.

¹¹ Kada ku ji tsoron sarkin Babilon, wanda kuke tsoro a yanzu. Kada ku ji tsoronsa, in ji UBANGIJI, gama ina tare da ku zan kuma cece ku daga hannuwansa.

¹² Zan nuna muku jinkai don yā nuna muku jinkai ya kuma maido da ku ƙasarku.'

¹³ "Amma fa, in kuka ce, 'Ba za mu zauna a wannan ƙasa ba,' ta haka kuka kuma nuna rashin biyayya ga UBANGIJI Allahnku,

¹⁴ in kuma kuka ce, 'A'a, za mu tafi mu zauna a Masar, inda ba za mu ga yaƙi ko mu ji ƙarar kaho ko mu ji yunwa ba,'

¹⁵ to, ku ji maganar UBANGIJI, ya raguwar Yahuda. Ga abin da UBANGIJI Maɗaukaki, Allah na Isra'ila, yana cewa, 'In kun kudura ku tafi Masar kuka kuma tafi kun zauna a can,

¹⁶ takobin da kuke tsoro zai same ku a can, kuma yunwar da kuke tsoro za tā bi ku zuwa Masar, a can kuwa za ku mutu.

¹⁷ Tabbatacce, duk waɗanda suka kudura suka tafi Masar su zauna a can za su mutu ta wurin takobi, yunwa da annoba; ba ko ɗayansu zai tsira ko ya kuɓuta wa masifar da zan aukar a kansu.'

¹⁸ Ga abin da UBANGIJI Maɗaukaki, Allah na Isra'ila, yana cewa, 'Kamar yadda na kwararo fushina da hasalata a kan mazaunan Urushalima, haka kuma zan kwararo fushina a kanku sa'ad da kuka tafi Masar. Za ku zama abin la'ana da abin tsoro, abin kyama da abin ba'a; ba za ku kara ganin wannan wuri ba.'

¹⁹ "Ya ku raguwar Yahuda, UBANGIJI ya ce muku, 'Kada ku je Masar.' Ku tabbatar da wannan. Na gargade ku yau

²⁰ cewa in kun yi kuskure† sa'ad da kuka aike ni wurin UBANGIJI Allahnku kuka kuma ce, 'Yi mana addu'a ga UBANGIJI Allahnmu; ka faɗa mana duk abin da ya faɗa za mu kuwa aikata.'

²¹ Na faɗa muku yau, amma har yanzu ba ku yi biyayya ga UBANGIJI Allahnku cikin dukan abin da ya aiko ni in faɗa muku ba.

²² Saboda haka yanzu, ku tabbatar da wannan. Za ku mutu ta wurin takobi, yunwa da annoba a wurin da kuke so ku tafi ku zauna."

43

¹ Sa'ad da Irmiya ya gama faɗa wa mutane dukan maganar UBANGIJI Allahnsu, duk abin da UBANGIJI ya aike shi ya faɗa musu,

² Azariya ɗan Hoshahiya da Yohanan ɗan Kareya da dukan masu ɗaga kai suka ce wa Irmiya, "Kana karya ne! UBANGIJI Allahnmu bai aike ka ka ce, 'Kada ku tafi Masar don ku zauna a can.'

³ Amma Baruk ɗan Neriya yana zuga ka a kanmu don ka ba da mu ga Babiloniyawa, don su kashe mu ko su kai mu zaman bauta a Babilon."

⁴ Saboda haka Yohanan ɗan Kareya da dukan shugabannin sojoji da dukan mutane suka yi rashin biyayya ga umarnin UBANGIJI da su zauna a ƙasar Yahuda.

⁵ A maimako, Yohanan ɗan Kareya da dukan shugabannin sojoji suka kwashe raguwar Yahuda waɗanda suka dawo su zauna a ƙasar Yahuda daga dukan al'umman inda aka kora su.

⁶ Suka kuma kwashe dukan maza, mata da yara da 'ya'yan sarki mata waɗanda Nebuzaradan shugaban matsaran sarki ya bari tare da Gedaliya ɗan Ahikam, ɗan Shafan, da Irmiya annabi da kuma Baruk ɗan Neriya.

⁷ Saboda haka suka shiga Masar cikin rashin biyayya ga UBANGIJI suka tafi har can Tafanes.

⁸ A Tafanes maganar UBANGIJI ta zo wa Irmiya cewa,

† 42:20 Ko kuwa *kun yi kuskure a zukatanku*

⁹ “Yayinda Yahudawa suna kallo, ka d’auki waɗansu manyan duwatsu tare da kai ka kuma binne su cikin yumbu a tubalin dakalin kofar shiga fadar Fir’auna a Tafanes.

¹⁰ Sa’an nan ka fada musu cewa, ‘Ga abin da UBANGIJI Maɗaukaki, Allah na Isra’ila, yana cewa, zan aika wa bawana Nebukadnezzar sarkin Babilon, zan kuma sa kursiyinsa a kan waɗannan duwatsun da na binne a nan; zai fadada bukkar mulkinsa a bisansu.

¹¹ Zai zo ya yaki Masar; ya kawo mutuwa ga waɗanda aka kaddara musu mutuwa, zaman bauta ga waɗanda aka kaddara musu zaman bauta, da kuma takobi ga waɗanda aka kaddara su mutu ta takobi.

¹² Zai* sa wuta wa haikalan allolin Masar; zai kone haikalansu yā kuma kwashe allolinsu bayi. Kamar yadda makiyayi yakan yafa mayafinsa kewaye da shi, haka zai yafa Masar kewaye da kansa ya kuma tashi a wurin babu abin da ya same shi.

¹³ A can cikin haikalin rana† a Masar zai rushe al’amudan duwatsu yā kuma kone haikalan allolin Masar.’”

44

Masifa domin bautar gumaka

¹ Wannan maganata zo wa Irmiya game da dukan Yahudawa masu zama a Masar ta Kasa, a Migdol, Tafanes da Memfis, da kuma a Masar ta Bisa.

² “Ga abin da UBANGIJI Maɗaukaki, Allah na Isra’ila yana cewa kun ga masifa mai girmar da na kawo a kan Urushalima da kuma a kan dukan garuruwan Yahuda. A yau sun zama hamada da kuma kango

³ saboda muguntar da suka aikata. Sun tsokane ni na yi fushi ta wurin kone turare da kuma ta wurin bauta wa waɗansu allolin da su ko ku ko kakanninku ba su taɓa sani ba.

⁴ Sau da sau na aiki bayina annabawa, waɗanda suka ce, ‘Kada ku yi wannan abin kyama da na ki!’

⁵ Amma ba su saurara ko su kasa kunne ba; ba su juye daga muguntarsu ko su daina kone turare wa waɗansu alloli ba.

⁶ Saboda haka, fushina mai kuna ya faɗo a kan garuruwan Yahuda da kuma titunan Urushalima na kuma mai da su kufai da suke a yau.

⁷ “To, ga abin da UBANGIJI Allah Maɗaukaki, Allah na Isra’ila, yana cewa don me kuka kawo irin masifa mai girma haka a kanku ta wurin warewa daga Yahuda maza da mata, yara da jarirai, kun kuma bar kanku babu raguwa?

⁸ Me ya sa kuka tsokane ni in yi fushi saboda abin da hannuwanku suka yi, kuna kone turare wa waɗansu alloli a Masar, inda kuka zo don ku zauna? Za ku hallakar da kanku ku kuma mai da kanku abin la’ana da abin zargi da abin ba’a a cikin dukan al’umman duniya.

⁹ Kun manta mugayen ayyukan kakanninku, da na sarakuna da sarauniyoyin Yahuda da mugayen ayyukanku, da na matanku a cikin Yahuda da kan titunan Urushalima?

¹⁰ Har yā zuwa yau ba su kasƙantar da kansu ko su nuna bangirma, ko su kiyaye dokata da fa’idodin da na sa a gabanku da kakanninku ba.

¹¹ “Saboda haka ga abin da UBANGIJI Maɗaukaki, Allah na Isra’ila, yana cewa na kudura in aukar muku da masifa in kuma hallaka dukan Yahuda.

¹² Zan d’auke raguwar Yahuda waɗanda suka kudurta su je Masar su zauna a can. Duk za su hallaka a Masar; za su mutu ta wurin takobi ko su mutu da yunwa. Daga karami zuwa babba, za su mutu ta wurin takobi ko yunwa. Za su zama abin zarge da abin tsoro, abin la’ana da abin ba’a.

¹³ Zan hukunta waɗanda suke zama a Masar da takobi, yunwa da annoba, yadda na hukunta Urushalima.

¹⁴ Babu wani daga raguwar Yahuda wanda ya tafi Masar da zai kuɓuta ko ya tsira har ya komo zuwa Kasar Yahuda, wadda za su yi marmari su komo su zauna; babu wani da zai komo sai dai ‘yan gudun hijira.”

¹⁵ Sai dukan mazan da suka san cewa matansu suna kone turare wa waɗansu alloli, tare da dukan matan da suke a nan babban taro, da kuma dukan mutanen da suke zama a Masar ta Kasa da ta Bisa, suka ce wa Irmiya,

¹⁶ “Ba za mu saurari saƙon da ka yi mana magana a sunan UBANGIJI ba!

¹⁷ Lalle za mu aikata duk abin da muka ce za mu yi. Za mu kone turare ga Sarauniyar Sama za mu kuma miƙa hadayun sha gare ta kamar dai yadda mu da kakanninmu, sarakananmu da fadawanmu muka yi a garuruwan Yahuda da kuma kan titunan

* 43:12 Ko kuwa Zan † 43:13 Ko kuwa a Heliyofolis

Urushalima. A lokacin muna da abinci a yalwace muna kuma da arziki ba mu kuma da wata damuwa.

¹⁸ Amma tun da muka daina kone turare ga Sarauniyar Sama da kuma miƙa mata hadayun sha, muka rasa kome muna ta mutuwa ta wurin takobi da yunwa.”

¹⁹ Matan suka kara da cewa, “Sa’ad da muka kone turare ga Sarauniyar Sama muka kuma miƙa mata hadayun sha, mazanmu ba su san muna yin waina kamar siffarta muna kuma miƙa mata hadayun sha ba?”

²⁰ Sai Irmiya ya ce wa dukan mutanen, maza da mata, waƙanda suke ba shi amsa,

²¹ “UBANGIJI bai tuna ya kuma yi tunani game da turaren da aka kone a garuruwan Yahuda da kan titunan Urushalima wanda ku da kakanninku, sarakunanku da fadawanku da mutanen kasar ba ne?”

²² Sa’ad da UBANGIJI bai iya jurewa da mugayen ayyukanku da kuma abubuwa bankyama da kuka aikata ba, sai kasar ku ta zama abin la’ana da kufai babu mazauna yadda yake a yau.

²³ Domin kun kone turare kuka kuma yi wa UBANGIJI zunubi ba ku kuma yi masa biyayya ko ku kiyaye dokarsa ko ka’idodinsa ko farillansa ba, wannan masifa ta aukar muku, yadda yanzu kuka gani.”

²⁴ Sai Irmiya ya ce wa dukan mutane, har da mata, “Ku saurari maganar UBANGIJI, dukanku mutanen Yahuda a Masar.

²⁵ Ga abin da UBANGIJI Maƙaukaki, Allah na Isra’ila, yana cewa ku da matanku kun nuna ta wurin ayyukanku abin da kuka yi alkawari sa’ad da kuka ce, ‘Lalle za mu yi abin da muka yi alkawari na kone turare da kuma miƙa hadayun sha ga Sarauniyar Sama.’

“To, sai ku ci gaba, ku aikata abin da kuka yi alkawari! Ku cika alkawarinku!

²⁶ Amma ku ji maganar UBANGIJI, dukan Yahudawan da suke zama a Masar, ‘Na rantse da sunana,’ in ji UBANGIJI, ‘cewa babu wani daga Yahuda wanda yake zama a ko’ina a Masar zai kara kira bisa sunana ko ya rantse ya ce, “Muddin UBANGIJI Mai Iko Duka yana raye.”

²⁷ Gama ina lura da su don lahani, ba alheri ba; mutanen Yahuda da suke a Masar za su hallaka ta wurin takobi da yunwa sai dukansu sun hallaka.

²⁸ Waƙanda suka kubuta wa takobi suka komo zuwa kasar Yahuda daga Masar za su zama kima kawai. Sa’an nan dukan raguwar Yahuda waƙanda suka zo don su yi zama a Masar za su san maganar wane ne za ta tabbata, tawa ko tasu.

²⁹ “ ‘Wannan zai zama alama a gare ku cewa zan hukunta ku a wannan wuri,’ in ji UBANGIJI, ‘saboda ku san cewa barazanata ta lahani a kanku tabbatacce za ta cika.’

³⁰ Ga abin da UBANGIJI yana cewa, ‘Zan bayar da Fir’auna Hofra sarkin Masar ga abokin gaƙansa waƙanda suke neman ransa, kamar yadda na ba da Zedekiya sarkin Yahuda ga Nebukadnezar sarkin Babilon, abokin gaƙan da ya nemi ransa.’”

45

Saƙo zuwa ga Baruk

¹ Ga abin da Irmiya annabi ya faɗa wa Baruk ɗan Neriya a shekara ta huɗu ta Yehohiyakim ɗan Yosiyar sarkin Yahuda, bayan Baruk ya rubuta maganar da Irmiya ya shibta masa a kan littafi cewa,

² “Ga abin da UBANGIJI, Allah na Isra’ila, yana ce maka, Baruk.

³ Ka ce, ‘Kaitona! UBANGIJI ya kara bakin ciki da wahalata; na gaji da nische-nische ban kuma huta ba.’”

⁴ UBANGIJI ya ce, “Ka faɗa masa wannan, ‘Ga abin da UBANGIJI yana cewa, zan rushe abin da na gina in kuma tumbuke abin da na dasa, a duk faɗin kasar.

⁵ Ya kamata ka nemi manyan abubuwa wa kanka? Kada ka neme su. Gama zan aukar da masifa a kan dukan mutane, in ji UBANGIJI, amma duk inda ka tafi zan bar ka ka kubutar da ranka.’”

46

Saƙo game da Masar

¹ Ga maganar UBANGIJI da ta zo wa Irmiya annabi game da al’ummai.

² Game da Masar.

Ga sako game da sojojin Fir'auna Neko sarkin Masar, wanda Nebukadnezzar sarkin Babilon ya ci da yaƙi a Karkemish a Kogin Yuferites a shekara ta huƙu ta Yehohiyakim ɗan Yosiya sarkin Yahuda.

³ “Ku shirya garkuwoyinku, manya da kanana,
ku kuma fito don yaƙi!

⁴ Ku shirya dawakai,
ku sa musu sirdi!

Ku tsaya a wurarenku
saye da hulunan kwano a kai!

Ku wasa māsunku,
ku yafa kayan yaƙinku!

⁵ Me nake gani?

Sun tsorata,
suna ja da baya,
an ci jarumawansu.

Suna gudu da sauri
ba waiwayawa,
akwai razana a kowane gefe,”
in ji UBANGIJI.

⁶ “Masu saurin gudu ba sa iya gudu
haka ma masu ƙarfi ba sa iya kuɓuta.

A arewa ta Kogin Yuferites
sun yi tuntuɓe sun fāɗi.

⁷ “Wane ne wannan mai tashi kamar Nilu,
kamar koguna masu tafasar ruwaye?

⁸ Masar tana tashi kamar Nilu,
kamar koguna masu tafasa.

Tana cewa, ‘Zan tashi in rufe duniya;
zan hallakar da birane da kuma mutanensu.’

⁹ Ku yi sukuwar hauka, ya dawakai!
Ku tashi a guje, ya mahayan kekunan yaƙi!

Ku yi ta fitowa, ya jarumawa,
mutanen Kush da kuma Ludim masu rikon garkuwoyi,
mutanen Lidiya, masu iya jan baka.

¹⁰ Amma wannan rana ta Ubangiji, UBANGIJI Maɗaukaki
ranar ɗaukar fansa, gama ɗaukar fansa a kan makiyansa.

Takobi zai yi ta ci sai ya gamsu,
sai ya kashe kishirwansa da jini.

Gama Ubangiji, UBANGIJI Maɗaukaki, zai miƙa hadaya
a ƙasar arewa kusa da Kogin Yuferites.

¹¹ “Ki haura Gileyad ki samo magani,
Ya Budurwa ‘Yar Masar.

Amma kin ribanya magani a banza;
ba magani dominki.

¹² Al’ummai za su ji game da kunyar da kika sha;
kukanki zai cika duniya.

Jarumi zai yi tuntuɓe a kan wani;
dukansu biyu za su fāɗi tare.”

¹³ Ga saƙon da UBANGIJI ya yi wa Irimiya annabi game da zuwan Nebukadnezzar sarkin Babilon don yā yaƙi Masar.

¹⁴ “Ka yi shelar wannan a Masar, ka kuma furta shi a Migdol;
ka yi shelarsa kuma a Memfis da Tafanes.

‘Ku ɗauki matsayinku ku kuma shirya,
gama takobi na cin waɗanda suke kewaye da ku.’

¹⁵ Me zai sa a wulakanta jarumawanka haka?
Ba za su iya tsayawa ba, gama UBANGIJI zai ture su ƙasa.

¹⁶ Za su yi ta tuntuɓe;
za su fāɗi akan juna.

Za su ce, ‘Mu tashi, mu koma
zuwa wurin mutanenmu da kuma ƙasashenmu,

- daga takobin masu danniya.’
 17 A can za su tā da murya su ce,
 ‘Fir’auna sarkin Masar mai yawan surutu ne kawai;
 ya bar zarafi ya wuce masa.’
- 18 “Muddin ina raye,” in ji Sarki,
 wanda sunansa ne UBANGIJI Maɗaukaki,
 “wani zai bullo wanda yake kamar Tabor a cikin duwatsu,
 kamar Karmel kusa da teku.
- 19 Ku tattara kayanku don shirin zuwa zaman bauta,
 ku da kuke zama a Masar,
 gama Memfis za tā zama kufai
 ta zama kango, babu mazauna.
- 20 “Masar kyakkyawar karsana ce,
 amma bobuwa tana zuwa a kanta daga arewa.
- 21 Sojojin da ta yi hayarsu a cikinta
 suna kamar ‘yan maruƙa masu kitse.
 Su ma za su juya su kuma gudu gaba ɗaya,
 ba za su iya tsayawa ba,
 gama ranar masifa tana zuwa a kansu,
 lokacin da za su sha hukunci.
- 22 Masar za tā yi huci kamar macijin da yake gudu
 yayinda abokin gaba yana matsowa da karfi;
 za su fado mata gatura
 kamar mutanen da suke saran itatuwa.
- 23 Za su sari kurminta,” in ji UBANGIJI,
 “ko da yake yana maƙare da itatuwa.
 Sun fi fāra yawa,
 ba su kidayuwā.
- 24 Za a kunyatar da Diyar Masar,
 da aka bashe ga mutanen arewa.”
- 25 UBANGIJI Maɗaukaki, Allah na Isra’ila, yana cewa, “Ina gab da kawo hukunci a kan
 allahn Amon na Tebes,* a kan Fir’auna, a kan Masar da allolinta da sarakunanta, da
 kuma a kan waɗanda suka dogara ga Fir’auna.
- 26 Zan ba da su ga waɗanda suke neman ransu, ga Nebukadnezar sarkin Babilon
 da faɗawansa. Amma daga baya, Masar za tā kasance da mazauna kamar dā,” in ji
 UBANGIJI.
- 27 “Kada ka ji tsoro, ya Yakub bawana;
 kada ka karai, ya Isra’ila.
 Tabbatacce zan cece ka daga wuri mai nisa,
 zuriyarka daga kasar bautarsu.
 Yakub zai sāke kasance cikin salama, rai kwance,
 babu kuma wanda zai sa ya ji tsoro.
- 28 Kada ka ji tsoro, ya Yakub bawana,
 gama ina tare da kai,” in ji UBANGIJI.
 “Ko da na hallaka dukan al’ummai sarai
 inda na kora ka, ba zan hallaka ka sarai ba.
 Zan hore ka amma da adalci kafai;
 ba zan bar ka ba hukunci ba.”

47

Sako game da Filistiyawa

¹ Ga maganar UBANGIJI da ta zo wa Irmiya annabi game da Filistiyawa kafin Fir’auna ya yaki Gaza.

² Ga abin da UBANGIJI yana cewa,
 “Dubu yadda ruwaye suna tasowa a arewa;
 za su zama kogi mai rigyawa.
 Za su malala a kasa da kuma a kan kome da yake cikinta,

* 46:25 Da Ibraniyanci No

garuruwa da waƙanda suke zaune a cikinsu.
 Mutane za su yi kuka;
 dukan mazaunan kasar za su yi kururuwa
³ da jin motsin takawar kofatan dawakai,
 da jin surutun kekunan yakin abokin gāba
 da motsin kafafunsu.
 Ubanni ba za su juye don su taimaki 'ya'yansu ba;
 hannuwansu za su yi laƙwas.
⁴ Gama rana ta zo
 da za a hallaka Filistiyawa
 a kuma datse dukan waƙanda suka ragu
 waƙanda za su iya taimakon Taya da Sidon.
 UBANGIJI yana gab da hallaka Filistiyawa,
 raguwa daga bakin tekun Kaftor.
⁵ Gaza za tā aske kanta cikin bakin ciki;
 Ashkelon zai yi shiru.
 Ya raguwar da suke zama a fili,
 har yaushe za ku tsattsage kanku?
⁶ "Za ku yi kuka kuna cewa, 'Wayyo, takobin UBANGIJI
 sai yaushe za ka huta?
 Ka koma kubenka;
 ka huta, ka yi shiru.'
⁷ Amma ta yaya zai huta
 sa'ad da UBANGIJI ya umarta,
 sa'ad da ya umarta shi
 don yā faɗa wa Ashkelon da kuma bakin teku?"

48

Sako game da Mowab

¹ Game da Mowab.

Ga abin da UBANGIJI Maƙaukaki, Allah na Isra'ila, yana cewa,
 "Kaito ga Nebo, gama za tā lalace.
 Kiriyaƙayim za su kunyata a kuma kame ta;
 katagar* za tā sha kunya ta kuma wargaje.
² Ba za a kara yabi Mowab ba;
 a Heshbon† mutane za su shirya mata maƙarƙashiya.
 'Zo, mu tafi mu kawo ƙarshe ga wannan al'umma.'
 Ke kuma, ya Madmen‡ za ki yi shiru;
 takobi zai fafare ki.
³ Saurari kuka daga Horonayim,
 kukan risbewa mai girma da hallaka.
⁴ Za a karye Mowab;
 kanananta za su yi kuka.
⁵ Sun haura hanyar zuwa Luhit,
 suna kuka mai zafi yayinda suke tafiya;
 a hanyar da ta gangara zuwa Horonayim
 suna kuka a kan hallakar da aka ji.
⁶ Ku gudu! Ku gudu don tserar da ranku;
 ku zama kamar kurmi§ a hamada.
⁷ Da yake kun dogara ga ayyukanku da arzikinku,
 ku ma za a kwashe ku bayi,
 Kemosh zai tafi bauta,
 tare da fristocinsa da fadawansa.
⁸ Mai hallakarwa zai aukar wa kowane gari,
 kuma ba wani garin da zai kubuta.
 Kwari zai lalace

* 48:1 Ko kuwa / Misgab † 48:2 Da Ibraniyanci na Heshbon ya yi kamar Ibraniyanci na maƙarƙashiya. ‡ 48:2
 Sunan garin Mowab nan Madmen ya yi kamar Ibraniyanci na yi shiru. § 48:6 Ko kuwa kamar Arower

- tudu kuma ya hallaka,
 domin UBANGIJI ya faɗa.
- ⁹ Ku sa gishiri a kan Mowab,
 gama za tā zama kango;*
 garuruwanta za su zama kufai,
 ba mazauna a cikinsu.
- ¹⁰ “La’ananne ne shi wanda yake sake a yin aikin UBANGIJI!
 La’ananne ne wanda ya janye takobinsa daga zub da jini!
- ¹¹ “Mowab ta kasance cikin kwanciyar rai tun kuruciyarta,
 kamar ruwan inabin da aka bari lis,
 ba a juya daga tulu zuwa wani tulu ba
 ba tā tafi bauta ba.
 Saboda haka tana da dɗandɗanonta,
 kuma kanshinta bai canja ba.
- ¹² Kwanaki suna zuwa,” in ji UBANGIJI,
 “sa’ad da zan aika da mutanen da za su tuntsurar da tuluna,
 su kuma zubar da ita waje.
 Za su bar tulunan ba kome a ciki
 su kuma farfashe tulunanta.
- ¹³ Sa’an nan Mowab za tā ji kunyar Kemosh,
 yadda gidan Isra’ila ya ji kunya
 sa’ad da suka dogara ga Betel.
- ¹⁴ “Yaya za ku ce, ‘Mu jarumawa ne,
 mutane masu karfi a yaƙi?’
- ¹⁵ Mowab za tā hallaka a kuma kai wa garuruwanta hari;
 samarinta kyawawa za su gangara cikin mayanka,”
 in ji Sarki, wanda sunansa UBANGIJI Maɗaukaki ne.
- ¹⁶ “Fāɗuwar Mowab ta yi kusa;
 bala’inta zai auku nan da nan.
- ¹⁷ Yi kuka saboda ita, dukanku mazaunan kewayenta,
 duk waɗanda suka san shahararta;
 ku ce, ‘Dubu yadda sandan sarauta mai iko ya karye,
 dubu yadda sanda mai daraja ya karye!’
- ¹⁸ “Sauko daga darajarku
 ku zauna a busasshiyar ƙasa,
 Ya mazaunan Diyar Dibon,
 gama shi mai hallaka Mowab
 zai haura a kanku
 zai kuma lalace biranenku masu kagarai.
- ¹⁹ Ku tsaya a bakin hanya ku duba,
 ku da kuke zama a Arower.
 Ku tambayi mutumin da yake gudu da macen da take tserewa,
 tambaye su, ‘Me ya faru?’
- ²⁰ An kunyata Mowab, gama ta wargaje.
 Ku yi kuka ku kuma tā da murya!
 Ku yi shela kusa da Arnon
 cewa an hallaka Mowab.
- ²¹ Hukunci ya zo wa tudu,
 zuwa Holon, Yahza da Mefa’at,
²² zuwa Dibon, Nebo da Bet-Dibilatayim,
²³ zuwa Kiriyatayim, Bet-Gamul da Bet-Meyon,
²⁴ zuwa Keriyot da Bozra
 zuwa dukan garuruwan Mowab, nesa da kusa.
- ²⁵ An karye kahon Mowab;
 an karye hannunta,”
 in ji UBANGIJI.

* **48:9** Ko kuwa *Ku ba wa Mowab fikafikai, don tā tashi tā tafi*

- 26 “Ku bugar da ita
 domin ta tayar wa UBANGIJI.
 Bari Mowab tā yi ta birgima a cikin amanta;
 bari tā zama abin dariya.
- 27 Isra’ila ma bai zama abin dariya a gare ki ba?
 Ba a kama shi cikin farayi,
 har kaɗa kai na ba’a kike yi
 a duka sa’ad da kike magana game da shi?
- 28 Ku bar garuruwanku ku zauna a cikin duwatsu,
 ku da kuke zama a Mowab.
 Ku zama kamar kurciyar da take shekarta
 a bakin kogo.
- 29 “Mun ji labarin girman kan Mowab
 mun ji alfarma girmankanta da kumburinta
 girmankanta da fariyarta
 da renin zuciyarta.
- 30 Na san alfarmanta amma a banza ne,” in ji UBANGIJI,
 “kuma takamarta ba ya cimma kome.
- 31 Saboda haka zan yi kuka a kan Mowab
 gama dukan Mowab zan yi kuka,
 Zan yi gurnani don mutanen Kir Hareset.
- 32 Zan yi kuka saboda kai, yadda Yazer ya yi kuka
 Ya kuringar Sibma.
 Rassanki sun kai har teku;
 sun kai har tekun Yazer.
 Mai hallakarwa ya fāɗo
 a kan ‘ya’yan itatuwanku da kuma inabinku da suka nuna.
- 33 Farin ciki da murna su face
 daga lambunan itatuwa da kuma gonakin Mowab.
 Na dakatar da malalar ruwan inabi daga wurin matsi;
 ba wanda zai matse su da ihun farin ciki.
 Ko da yake akwai sowa
 sowar ba ta farin ciki ba ce.
- 34 “Muryar kukansu na tashi
 daga Heshbon zuwa Eleyale da Yahaz,
 daga Zowar har zuwa Horonayim da Eglat Shelishiya,
 gama har ruwan Nimrim ma sun bushe.
- 35 A Mowab zan kawo karshen
 waɗanda suke miƙa hadayu a masujadan kan tudu
 suna kuma kone turare ga allolinsu,”
 in ji UBANGIJI.
- 36 “Saboda haka zuciyata na makoki don Mowab kamar busa;
 tana makoki kamar busa saboda mutanen Kir Hareset.
 Arzikin da suka samu ta fare.
- 37 An aske kowane kai
 aka kuma yanke kowane gemu
 aka kuma sa wa kowane kwankwaso rigar makoki.
- 38 A kan dukan rufi a Mowab
 da kuma a dandalin jama’a
 babu wani abu sai kuka
 gama na karye Mowab
 kamar tulun da babu mai so,”
 in ji UBANGIJI.
- 39 “Duba yadda aka ragargazar ta ita! Duba yadda suke kuka!
 Duba yadda Mowab ta juya bayanta da kunya!
 Mowab ta zama abin ba’a
 abin tsoro ga dukan waɗanda suke kewaye da ita.”
- ⁴⁰ Ga abin da UBANGIJI yana cewa,
 “Ga shi! Gaggafa tana firiya zuwa kasa,
 tana shimfiɗa fikafikanta a kan Mowab.

- 41 Za a ci Keriyot†
a kuma kame kagarai.
A wannan rana zukatan jarumawan Mowab
za su zama kamar zuciyyar macen da take nakuda.
- 42 Za a hallakar da Mowab a matsayin al'umma
domin ta tayar wa UBANGIJI.
- 43 Razana da rami da tarko suna jiranku,
Ya mutanen Mowab,"
in ji UBANGIJI.
- 44 "Duk wanda ya gudu daga razana
zai fāda cikin rami,
duk wanda ya haura daga rami
zai fāda cikin tarko;
gama zan kawo wa Mowab
shekarar hukuncinta,"
in ji UBANGIJI.
- 45 "A karkashin Heshbon
masu gudun hijira suna tsaye ba mai taimako,
gama wuta ta mutu daga Heshbon,
harshen wuta daga tsakiyar Sihon;
ta kone goshin Mowab,
koƙon kai na 'yan tayarwa masu surutu.
- 46 Kaitonki, ya Mowab!
Mutanen Kemosh sun hallaka;
an kai 'ya'yanki maza daurin talala
'ya'yanki mata zaman bauta.
- 47 "Duk da haka zan maido da wadatar Mowab
a kwanaki masu zuwa,"
in ji UBANGIJI.
A nan hukuncin Mowab ya ƙare.

49

Sako game da Ammon

1 Game da Ammonawa.

- Ga abin da UBANGIJI yana cewa,
"Isra'ila ba shi da 'ya'ya maza ne?
Ba shi da magāda ne?
To, me ya sa Molek* ya mallaki Gad?
Me ya sa mutanensa suka zama a garuruwansa?"
- 2 Amma kwanaki suna zuwa,"
in ji UBANGIJI,
"sa'ad da zan yi kirarin yaƙi
a kan Rabba ta Ammonawa;
zai zama tarin juji,
za a sa wuta a ƙauyukan da suke kewayenta.
Sa'an nan Isra'ila zai kori
wadanda suka kore shi,"
in ji UBANGIJI.
- 3 "Ki yi kuka, ya Heshbon, gama an hallaka Ai!
Ku tā da murya ku yi kuka, ya mazaunan Rabba!
Ku sa tufafin makoki;
ku ruga nan da can a cikin katanga,
gama Molek zai tafi bauta,
tare da firistocinsa da kuma fadawansa.
- 4 Me ya sa kuke takama da kwarurukanku,

† 48:41 Ko kuwa *Birane* * 49:1 Ko kuwa *sarkinsu*; Da Ibraniyanci *malkam*; haka ma a aya 3.

takama da kwarurukanku masu amfani?
 Ya ke diya marar aminci,
 kin dogara a wadatarki kika kuma ce,
 'Wa zai iya fāfa mini?'
 5 Zan kawo razana a kanki
 daga waƙanda suke kewaye da ke,"
 in ji UBANGIJI Maƙaukaki.
 "Za a kore kowannenku,
 babu wani da zai tattara masu gudun hijira.
 6 "Duk da haka, daga baya, zan maido da wadatar Ammonawa,"
 in ji UBANGIJI.
Sako game da Edom
 7 Game da Edom.

Ga abin da UBANGIJI Maƙaukaki yana cewa,
 "Babu sauran hikima a Teman ne?
 Shawara ta face daga masu basira ne?
 Hikimarsu ta ruƙe ne?
 8 Ku juya ku gudu, ku buya a cikin kogwanni masu zurfi,
 ku da kuke zama a Dedan,
 gama zan kawo masifa a kan Isuwa
 a lokacin da zan hukunta shi.
 9 In masu tsinkar 'ya'yan inabi suka zo maka,
 ba za su rage 'ya'yan inabi kafan ba?
 In farayi suka zo da dare,
 ba za su sata abin da kawai suke bukata ba?
 10 Amma zan washe Isuwa sarai;
 zan bubɓuƙe wuraren buyarsa,
 don kada yā boye kansa.
 'Ya'yansa, danginsa da maƙwabtansa za su hallaka,
 ba kuwa zai kara kasancewa ba.
 11 Ka bar marayunka; zan tsare ransu.
 Gwaurayenka kuma za su dogara a gare ni."
 12 Ga abin da UBANGIJI yana cewa, "In waƙanda ba su dace su sha kwaf ɗin ba suka
 sha shi, me ya sa za ka kuɓuta? Ba za ka kuɓuta ba, sai ka sha shi.
 13 Na rantse da kaina," in ji UBANGIJI, "cewa Bozra za tā zama kufai da kuma abin
 tsoro, abin dariya da abin la'ana; kuma dukan garuruwanta za su kasance kufai har
 abada."
 14 Na ji saƙo daga UBANGIJI cewa;
 an aiki jakada zuwa ga al'ummai ya ce,
 "Ku tattara kanku don ku fāfa mata!
 Ku tashi don yaƙi!"
 15 "Yanzu zan mai da kai kanƙani a cikin al'ummai
 abin reni a cikin mutane.
 16 Tsoron da ka sa ake ji
 da kuma girman kan zuciyaƙa ya ruƙe ka,
 kai da kake zama a kogon dutse,
 kai da kake kan tudu.
 Ko da yake ka gina wa kanka sheƙa can bisa kamar na gaggafa,
 daga can zan sauko da kai kasa,"
 in ji UBANGIJI.
 17 "Edom za tā zama abin tsoro;
 dukan wanda ya wuce zai gaggice ya yi tsaki
 saboda dukan mikinta.
 18 Kamar yadda aka tumbuke Sodom da Gomorra,
 tare da garuruwan da suke maƙwabtaka da su,"
 in ji UBANGIJI,
 "haka ba wanda zai zauna a can;
 ba wani da zai zauna a cikinta.

19 “Kamar zaki mai haurawa daga kurmin Urdun
zuwa wurin kiwo mai kyau,
zan kori Edom daga kasarta nan da nan.
Wane ne zaɓaɓɓen da zan naɗa don wannan?
Wane ne yake kama da ni kuma wa zai kalubalance ni?
Kuma wane makiyayi ne zai yi gāba da ni?”

20 Saboda haka, ku ji abin da UBANGIJI ya shirya a kan Edom,
abin da ya nufa wa waɗanda suke zama a Teman.
Za a ja kanana na garken tumaki a tafi;
zai hallaka wurin kiwonsu sarai saboda su.

21 Amon faɗuwarsu zai sa kasa ta girgiza;
za a kuma ji muryar kukansu a Jan Teku.
22 Duba! Gagafa tana firiya tana kuma saukowa,
tana buɗe fikafikanta a bisa Bozra.

A wannan rana zukatan jarumawan Edom
za su zama kamar macen da take naƙuda.

Sako game da Damaskus

23 Game da Damaskus.

“Hamat da Arfad sun giggice,
gama sun ji mummunar labari.

Suna damuwa,
sun damu kamar tekun da baya hutu.

24 Damaskus ta karai
ta juya don ta gudu
tsoro kuma ya kama ta;
wahala da zafi sun kama ta,
zafi kamar na mace mai naƙuda.

25 Me ya sa ba a tafi aka bar sanannen birnin nan ba,
birnin da nake jin daɗi?

26 Tabbatacce, samarinta za su faɗi a tituna;
dukan sojojinta za su yi shiru a wannan rana,”
in ji UBANGIJI Maɗaukaki.

27 “Zan cinna wa katangar Damaskus wuta;
za ta ci kagaran Ben-Hadad.”

Sako game da Kedar da Hazor

28 Game da Kedar da mulkokin Hazor, waɗanda Nebukadnezzar sarkin Babilon ya
faɗa wa.

Ga abin da UBANGIJI yana cewa,

“Tashi, ku faɗa wa Kedar
ku kuma hallaka mutanen Gabas.

29 Za a kwace tentunansu da garkunansu;
za a tafi da mafakanta
tare da dukan kayayyakinsu da rakumansu.

Mutane za su yi musu ihu,
‘Razana ko’ina!’

30 “Ku yi maza ku gudu!
Ku zauna a kogo masu zurfi, ku da kuke zama a Hazor;”
in ji UBANGIJI.

“Nebukadnezzar sarkin Babilon ya shirya muku maƙarƙashiya;
ya kulla maƙarƙashiya a kanku.

31 “Ku tashi ku kuma faɗa wa al’umma da sauki
wadda take zama da ƙarfin hali,”
in ji UBANGIJI,

“al’ummar da ba ta da kofofi ko kyamare;
mutanenta suna zama su kaɗai.

32 Za a washe rakumansu,
garkunansu mai girma za su zama ganima.

Zan watsar da wafanda suke a wurare masu nesa a ko'ina
 zan kuma kawo musu masifa a kowane gefe,"
 in ji UBANGIJI.

33 "Hazor za ta zama mazaunin diloli,
 kufai har abada.

Ba wanda zai zauna a can;
 ba wanda zai zauna a cikinta."

Sako game da Elam

34 Ga maganar UBANGIJI da ta zo wa Irmiya annabi game da Elam, a farkon mulkin
 Zedekiya sarkin Yahuda.

35 Ga abin da UBANGIJI Madaukaki yana cewa,
 "Ga shi, zan karye karfin Elam,
 zaunannen karfinsu.

36 Zan kawo a kan Elam a kusurwoyi huɗu
 daga kusurwoyi huɗu na duniya;
 zan watsar da su zuwa kusurwoyi huɗu,
 kuma ba al'ummar
 da masu gudun hijirar Elam ba za su kai ba.

37 Zan ragargaza Elam a gaban makiyansu,
 a gaban wadanda suke neman ransu;
 zan kawo masifa a kansu,
 da zafin fushina,"
 in ji UBANGIJI.

"Zan runtume su da takobi
 sai na kawo karshensu.

38 Zan sa kursiyina a Elam
 in kuma hallaka sarkinta da fadawanta,"
 in ji UBANGIJI.

39 "Duk da haka zan maido da wadatar Elam
 a kwanaki masu zuwa,"
 in ji UBANGIJI.

50

Sako game da Babilon

1 Ga maganar UBANGIJI da ya yi ta wurin Irmiya annabi game da Babilon da kuma
 kasar Babiloniyawa.

2 "Ka yi shela ka kuma furta a cikin al'ummai,
 ka ta da tuta ka kuma furta;
 kada ku boye kome, amma ku ce,

'Za a ci Babilon da yaki;
 za a kunyata Bel,
 Marduk ya cika da tsoro.

Siffofinta za su sha kunya
 gumakanta za su cika da tsoro.'

3 Al'umma daga arewa za ta fada mata
 su mai da kasar kango.

Ba wanda zai zauna a cikinta;
 mutane da dabbobi za su gudu.

4 "A kwanakin nan, a wannan lokaci,"
 in ji UBANGIJI,

"mutanen Isra'ila da mutanen Yahuda gaba daya
 za su tafi cikin hawaye su nemi UBANGIJI Allahnsu.

5 Za su tambayi hanyar zuwa Sihiyona
 su kuma juya fuskokinsu wajenta.

Za su zo su hada kansu ga UBANGIJI
 a madawwamin alkawari
 da ba za a manta da shi ba.

- 6 “Mutanena sun zama batattun tumaki;
makiyansu sun baɗɗar da su
suka sa suna ta yawo a cikin duwatsu.
Sun yi ta yawo a bisa dutse da tudu
suka manta wurin hutunsu.
- 7 Duk wanda ya same su ya cinye su;
abokan gābansu suka ce, ‘Ba mu da laifi,
gama sun yi zunubi wa UBANGIJI, wurin kiwonsu na gaske,
UBANGIJI, abin sa zuciyar kakanninsu.’
- 8 “Ku gudu daga Babilon;
ku bar kasar Babiloniyawa,
ku zama kamar awakin da suke bi da garke.
- 9 Gama zan kuta in kuma kawo a kan Babilon
haɗɗinkan manyan al’ummai na arewa.
Za su ja dāgār gāba da ita,
kuma daga arewa za a ci ta da yaƙi.
Kibiyoyinsu za su zama kamar na gwanayen jarumawa
waɗanda ba sa dawowa hannu wofi.
- 10 Saboda haka za a washe Babiloniyawa;
dukan waɗanda suka washe ta za su koshi,”
in ji UBANGIJI.
- 11 “Saboda kuna farin ciki kuna kuma murna,
ku da kuka washe gāɗona,
domin kuna tsalle kamar karsana mai sussuka hatsi
kuna kuma haniniya kamar ingarmu.
- 12 Mahaifiyarku za tā sha babbar kunya;
ita da ta haife ku za tā sha kunya.
Za tā zama mafi kaƙanta na al’ummai,
jeji, busasshiyar kasa, hamada.
- 13 Saboda fushin UBANGIJI ba za tā zauna a cikinta ba
amma za tā zama kufai gaba ɗaya.
Duk waɗanda suka wuce Babilon za su ji tsoro su kuma yi tsaki
saboda dukan mikinta.
- 14 “Ku ja dāgā kewaye da Babilon,
dukanku waɗanda kuke jan baka.
Ku harbe ta! Kada ku rage kibiyoyi,
gama ta yi zunubi ga UBANGIJI.
- 15 Ku yi kuwwa a kanta a kowane gefe!
Ta miƙa wuya, hasumiyarta ta fāɗi,
katangarta sun rushe.
Da yake wannan sakayya ce ta UBANGIJI,
ku ɗauki fansa a kanta;
yi mata yadda ta yi wa waɗansu.
- 16 Ku datse wa Babilon mai shuka,
da mai girbi lauje a lokacin girbi.
Saboda takobin mai zalunci
bari kowa ya koma ga mutanensa,
bari kowa ya gudu zuwa ga ƙasarsa.
- 17 “Isra’ila garke ne da ya watse
da zakoki suka kora.
Na farkon da ya cinye shi
sarkin Assuriya ne;
na ƙarshen da ya ragargaza ƙasusuwansa
Nebukadnezzar sarkin Babilon ne.”
- 18 Saboda haka ga abin da UBANGIJI Maɗaukaki, Allah na Isra’ila, yana cewa,
“Zan hukunta sarkin Babilon da ƙasarsa
yadda na hukunta sarkin Assuriya.
- 19 Amma zan komo da Isra’ila zuwa wurin kiwonsa

zai kuwa yi kiwo a Karmel da Bashan;
zai kosar da marmarinsa
a tuddan Efraim da Gilejad.

²⁰ A kwanakin nan, da kuma a lokacin nan,"
in ji UBANGIJI,

"za a yi bincike don laifin Isra'ila,
amma ba za a samu ba,
kuma don zunubin Yahuda,
amma ba za a sami wani abu ba,
gama zan gafarta wa raguwar da na rage.

²¹ "Ku fāḍa wa kasar Meratayim
da waḍanda suke zama a Fekod.

Ku fafara, ku kashe kuma hallaka su sarai,"
in ji UBANGIJI.

"Ku aikata dukan abin da na umarce ku.

²² Hargowar yaki tana a kasar,
hargowar babbar hallaka!

²³ Dubi yadda aka karya aka kuma ragargaza
gudumar dukan duniya!

Dubi yadda Babilon ta zama kufai
a cikin al'ummai!

²⁴ Na sa miki tarko, Babilon,
kika kuwa kamu kafin ki sani;

aka same ki aka kuma kama ki
domin kin tayar wa UBANGIJI.

²⁵ UBANGIJI ya buɗe taskar makamansa
ya fitar da makaman fushinsa,

gama Maɗaukaki UBANGIJI Mai Iko Duka yana da aikin da zai yi
a Kasar Babiloniyawa.

²⁶ Ku zo ku yi gāba da ita daga nesa.
Ku buɗe rumbunanta;

ku jibga ta kamar tsibin hatsi.

Ku hallaka ta sarai

kada ku bar mata raguwa.

²⁷ Ku kashe dukan 'yan bijimanta
bari su gangara zuwa mayanka!

Kaitonsu! Gama ranansu ta zo,
lokaci ya yi da za a hukunta su.

²⁸ Ku saurari masu gudun hijira da masu neman mafaka daga Babilon
suna furtawa a Sihiyona

yadda UBANGIJI Allahnmu ya ɗauki fansa,
fansa domin haikalinsa.

²⁹ "Ku kira 'yan baka a kan Babilon,
dukan waḍanda suke jan baka.

Ku yi sansani kewaye da ita duka;

kada ku bar wani ya tsira.

Ku sāka mata don ayyukanta;

ku yi mata yadda ta yi.

Gama ta tayar wa UBANGIJI,

Mai Tsarkin nan na Isra'ila.

³⁰ Saboda haka, samarinta za su fāḍi a tituna;

za a kawar da dukan sojojinta a wannan rana,"

in ji UBANGIJI.

³¹ "Ga shi, ina gāba da ke, ya ke mai girman kai,"

in ji Ubangiji, UBANGIJI Maɗaukaki,

"gama ranarki ta zo,

lokacin da za a hukunta ki.

³² Mai ɗaga kai za tā yi tuntuɓe ta kuma fāḍi

kuma ba wanda zai taimake ta tā tashi;

zan hura wuta a garuruwanta

- da za tā cinye duk waɗanda suke kewaye da ita.”
- ³³ Ga abin da UBANGIJI Maɗaukaki yana cewa,
 “An danne mutanen Isra’ila, haka ma mutanen Yahuda.
 Dukan waɗanda suka kama su suna riƙe su kankan,
 suna kin barinsu su tafi.
- ³⁴ Duk da haka Mai Fansarsu yana da karfi;
 UBANGIJI Maɗaukaki ne sunansa.
 Zai kare muradunsu gabagadi
 don yā kawo hutu ga ƙasarsu,
 amma rashin hutu ga waɗanda suke zaune a Babilon.
- ³⁵ “Akwai takobi a kan Babiloniyawa!”
 In ji UBANGIJI
 “a kan waɗanda suke zama a Babilon
 da kuma a kan fadawanta da masu hikimarta!
- ³⁶ Akwai takobi a kan annabawan ƙaryanta!
 Za su zama wawaye.
 Akwai takobi a kan jarumawanta!
 Za su cika da tsoro.
- ³⁷ Akwai takobi a kan dawakanta da kekunan yaƙinta
 da kuma dukan baƙin da suke cikin mayakanta!
 Za su zama mata.
 Akwai takobi a kan dukiyarta!
 Za a washe su.
- ³⁸ Fāri a kan ruwanta!
 Za su bushe ƙaf.
 Gama ƙasa ce ta gumaka,
 gumakan da za su haukace da tsoro.
- ³⁹ “Saboda haka halittun hamada da kuraye za su zauna a can,
 a can kuma mujiya za tā zauna.
 Ba za a ƙara zauna
 ko a yi zama a cikinta ba daga tsara zuwa tsara.
- ⁴⁰ Yadda Allah ya tumbuke Sodom da Gomorra
 tare da maƙwabtān garuruwansu,”
 in ji UBANGIJI
 “haka ma ba wanda zai zauna a can;
 ba wani da zai zauna a cikinta.
- ⁴¹ “Duba! Ga sojoji suna zuwa daga arewa;
 babbar al’umma da sarakuna masu yawa
 suna tahowa daga iyakokin duniya.
- ⁴² Suna riƙe da baka da māshi;
 mugaye ne marasa tausayi.
 Amonsu ya yi kamar rurin teku
 yayinda suke hawan dawakansu;
 suna zuwa kamar mutane a dāgār yaƙi
 don su fāɗa miki, ya Diyar Babilon.
- ⁴³ Sarkin Babilon ya ji rahotanni game da su,
 hannunsa kuma ya yi laƙwas.
 Wahala ta kama shi,
 zafi kamar na mace mai naƙuda.
- ⁴⁴ Kamar zaki mai haurawa daga kurmin Urdun
 zuwa wurin kiwo mai dausayi,
 zan fafare Babilon daga ƙasan nan da nan.
 Wane ne zaɓaɓɓen da zan naɗa domin wannan?
 Wane ne kamar ni da zai kalubalance ni?
 Kuma wanda makiyayi zai iya tsaya gāba da ni?”
- ⁴⁵ Saboda haka, ku ji abin da UBANGIJI ya shirya a kan Babilon,
 abin da ya nufa gāba da ƙasar Babiloniyawa.
 Za a kwashe ƙananan garkensu a tafi;

zai hallaka wurin kiwonsu sarai saboda su.
 46 Da jin an ci Babilon da yaƙi sai duniya ta girgiza;
 za a ji kukanta cikin al'ummai.

51

¹ UBANGIJI ya ce,
 "Ga shi, zan zuga ruhun mai hallakarwa
 a kan Babilon da mutanen Leb Kamai.
² Zan aika da baƙi zuwa Babilon
 su casa ta su kuma yi kaca-kaca da kasarta;
 za su yi hamayya da ita a kowane gefe
 a ranar masifarta.
³ Kada ku bar maharbi yā ja bakansa,
 kada kuma ku bari yā sa kayan yakinsa.
 Kada ku rage samarinta,
 ku hallaka sojojinta kaf.
⁴ Za su fādī matattu a kasar Babilon,
 da munanan raunuka a titunanta.
⁵ Gama UBANGIJI Maɗaukaki, Allah na Isra'ila da Yahuda
 bai yashe su ba,
 ko da yake kasarsu * cike da take da laifi
 a gaban Mai Tsarki na Isra'ila.
⁶ "Ku gudu daga cikin Babilon!
 Bari kowa yā ceci ransa!
 Kada a hallaka saboda zunubanta.
 Gama lokaci ne don ramuwar UBANGIJI,
 zai sāka mata bisa ga alhakinta.
⁷ Babilon ta zama koƙon zinariya a hannun UBANGIJI,
 ta sa dukan duniya ta yi maye.
 Kasashe sun sha ruwan inabinta,
 saboda haka yanzu sun haukace.
⁸ Farat ɗaya Babilon za tā fādī ta farfashe.
 Ku yi kuka dominta!
 Ku samo mata magani saboda azabarta;
 watakila za a iya warkar da ita.
⁹ " 'Da mun warkar da Babilon,
 amma ba za tā warke ba;
 mu kyale ta kowane yā koma garinsu,
 gama hukuncinta ya kai sammai,
 ya yi tsawo kamar gizagizai.'
¹⁰ " 'UBANGIJI ya baratar da mu;
 zo mu tafi mu yi shelarsa a Sihiyona
 mu faɗa abin da UBANGIJI Allahnmu ya yi.'
¹¹ "Ku wasa kibiyoyi,
 ku ɗauko garkuwoyi!
 UBANGIJI ya zuga sarakunan Medes,
 domin niyyarsa ce yā hallaka Babilon.
 UBANGIJI zai yi ramuwa,
 zai yi ramuwa saboda haikalinsa.
¹² Ku tā da tuta gāba da katangan Babilon!
 Ku kara matsara,
 ku kafa masu tsaro,
 ku shirya kwanto!
 Ga shi, UBANGIJI zai aikata abin da ya faɗa
 umarninsa a kan mutanen Babilon.
¹³ Ke da kike zama kusa da ruwaye

* 51:5 Ko kuwa / kuma kasar Babiloniyawa

da kike kuma wadatar dukiya,
karshenki ya zo,
lokaci ya yi da za a kau da ke.

14 UBANGIJI Maɗaukaki ya rantse da zatinsa, ya ce
Tabbatacce zan cika ka da mutane kamar fāra,
za su kuwa yi sowa don nasara a kanka.
(Irmiya 10.12-16)

15 “Ya halicci kasa ta wurin ikonsa;
ya kafa duniya ta wurin hikimarsa,
ya kuma shimfiɗa sammai ta wurin fahiminsa.
16 Sa’ad da ya yi tsawa ruwan da suke sammai sukan yi ruri;
yakan sa gizagizai su tashi daga karshen duniya.
Yakan tura walkiya tare da ruwan sama
yakan kuma saki iska daga cikin taskokinsa.

17 “Kowane mutum marar azanci ne kuma ba shi da sani;
kowane maƙerin zinariya yakan sha kunya daga wurin gumakansa.
Siffofinsa na karya ne;
babu numfashi a cikinsu.

18 Su marasa amfani ne, abubuwan ba’a ne kawai;
sa’ad da lokacin hukuncinsu ya kai, za su hallaka.

19 Wanda yake na wajen Yakub ba kamar waɗannan ba ne,
gama shi ne Mahalicci dukan abu,
har da kabilar abin gāɗonsa,
UBANGIJI Maɗaukaki ne sunansa.

20 “Kai ne kulkin yakina,
kayan yakina,

da kai ne na ragargaza kasashe,
da kai ne na hallaka mulkoki,

21 da kai ne na ragargaza doki da mahayi,
da kai ne na ragargaza keken yakin da matuƙi,

22 da kai ne na ragargaza miji da mata,
da kai ne na ragargaza tsoho da saurayi,
da kai ne na ragargaza saurayi da budurwa,

23 da kai ne na ragargaza makiyayi da garke,
da kai ne na ragargaza manoma da dawakan noma,
da kai ne na ragargaza masu mulki da shugabanni.

24 “Zan sāka wa Babilon da dukan mazaunan Babilon a idanunku saboda dukan
muguntar da suka aikata a Sihiyona,” in ji UBANGIJI.

25 “Ga shi, ina gāba da kai, ya ke dutse mai hallakarwa,
wadda ta hallaka duniya duka,”
in ji UBANGIJI.

“Zan miƙa hannuna gāba da ke,
zan mirgina kasa daga fwanƙolin dutse,
zan maishe ki konannen dutse.

26 Ba za a ɗauki dutsen yin kusurwa daga gare ki ba
ko na kafa harsashen gini,
gama za ki zama marar amfani har abada,” in ji UBANGIJI.

27 “Ku tā da tuta a kasa!
Ku busa kahoni a cikin kasashe!

Ku shirya kasashe don yaƙi da ita,
ku kira waɗannan mulkokin gāba da ita.
Ararat, Minni, da Ashkenaz.

A naɗa shugaba gāba da ita;
ku shirya dawakai kamar fāra.

28 Ku shirya kasashe don yaƙi da ita,
sarakunan Medes,
gwamnoninsu da dukan masu shugabancinsu
da kowace kasar da take ƙarƙashin mulkinsu.

29 Kasa ta girgiza tana makyarkyata

saboda nufin UBANGIJI na gāba da Babilon ya tabbata,
nufinsa na mai da kasar Babilon kufai
don kada kowa yā zauna a can.

³⁰ Sojojin Babilon sun daina yaki,
suna zaune a cikin kagaransu.

Karfinsu ya kare,
sun zama mata.

An sa wa wuraren zamanta wuta,
an karya kyamaren kofofin garinta.

³¹ Maguji yana biye da maguji a guje,
jakada yana biye da jakada,

don su faɗa wa sarkin Babilon,
cewa an ci birninsa a kowane gefe.

³² An kwace mashigai
aka kone fadamu da wuta,
sojoji kuma suka giggice.”

³³ Ni UBANGIJI Maɗaukaki, Allah na Isra'ila na ce,
“Yar Babilon kamar daɓen masussuka
a lokacin da ake sussuka,
ba da daɗewa ba lokacin girbe ta zai zo.”

³⁴ “Nebukadnezzar sarkin Babilon ya cinye mu,
ya sa muka rikice,
ya maishe mu kamar tulun da babu kome a cikinsa.

Ya cinye mu kamar yadda dodon ruwa yakan yi
ya kuma cika cikinsa da kayan marmarinmu,
sa'an nan kuma ya yi amanmu.

³⁵ Bari abin da aka yi wa jikinmu yā kasance a bisa Babilon,”
in ji mazaunan Sihiyona.

“Bari jininmu yā kasance a kan waɗanda suke zama a Babilon,”
in ji Urushalima.

³⁶ Saboda haka ga abin da UBANGIJI ya ce,

“Duba, zan tsaya muku,
zan ɗaukar muku fansa,
zan sa tekunta kafe

in kuma sa maɓulɓulanta su kafe.

³⁷ Babilon za tā zama tarin juji,
wurin zaman diloli,
abin kyama da abar ba'a,
inda ba kowa.

³⁸ Mutanenta duk suna ruri kamar zakoki,
suna gurnani kamar 'ya'yan zaki.

³⁹ Amma sa'ad da aka farkar da su,
zan yi musu biki
in sa su sha su bugu,
domin yi sowa da dariya,
sa'an nan su shiga barcin da ba za su farka ba,”
in ji UBANGIJI.

⁴⁰ “Zan sauko da su
kamar tumaki zuwa mayanka,
kamar raguna da bunsurai.

⁴¹ “Yadda za a ci Sheshak,
taƙamar duniya duka za tā daina!
Babilon za tā zama abar kyama
a cikin al'ummai!

⁴² Teku zai malalo a kan Babilon,
raƙumansa masu hauka za su rufe ta.

⁴³ Garuruwanta sun zama abin kufai,
za tā zama hamada inda ba ruwa,

ƙasar da ba mazauna,
ba kuma mutumin da zai ratsa ta cikinta.

- 44 Zan hukunta Bel a Babilon,
in sa ya yi aman abin da ya haɗiye.
Kasashe ba za su kara bumbuntowa wurinsa ba.
Katangan Babilon kuwa za ta rushe!
- 45 “Ku fito daga cikinta, jama’ata!
Ku tsere da ranku!
Ku tsere daga zafin fushin UBANGIJI.
- 46 Kada zuciyarku ta yi suwu ko ku ji tsoro
sa’ad da aka ji labarin a kasar,
labari guda a wannan shekara, wani kuma a ta biye,
labarin hargitsi a kasar
mai mulki ya tasar wa mai mulki.
- 47 Gama kwanaki tabbatacce suna zuwa,
sa’ad da zan hukunta gumakan Babilon,
zan kunyatar da dukan kasar
kuma matattunta duk za su kwanta a cikinta.
- 48 Sa’an nan sama da kasa da dukan abin da yake cikinsu,
za su yi sowa ta murna a kan Babilon,
gama daga arewa
masu hallakarwa su auko mata,”
in ji UBANGIJI.
- 49 “Babilon za ta faɗi saboda kisassun mutanen Isra’ila,
kamar dai yadda kisassu dukan duniya
suka faɗi saboda Babilon.
- 50 Ku waɗanda kuka tsere wa takobi,
ku gudu kada ku tsaya!
Ku tuna da UBANGIJI a kasa mai nesa,
ku kuma yi ta tunani a kan Urushalima.”
- 51 “Mun sha kunya
saboda zargin da ake yi mana
kunya ta rufe mu,
domin baƙi sun shiga
tsarkakan wurare na gidan UBANGIJI.”
- 52 “Amma kwanaki suna zuwa,” in ji UBANGIJI,
“sa’ad da zan hukunta gumakanta,
da kuma a dukan kasarta
waɗanda aka yi wa rauni, za su yi nishi.
- 53 Ko da Babilon za ta kai sararin sama ne,
ta gina kagaranta mai karfi,
duk da haka zan aiki masu hallakarwa a kanta,”
in ji UBANGIJI.
- 54 “Ku ji muryar kuka daga Babilon,
Da hargowar babbar hallakarwa
daga kasar Babiloniyawa!
- 55 Gama UBANGIJI zai rushe Babilon,
zai sa ta kame bakinta na alfarma.
Sojoji za su yi ta kutsawa kamar rakuman ruwa;
suna ta da muryoyinsu.
- 56 Gama mai hallakarwa ya auka wa Babilon,
a kama sojojinta,
a kuma kakkarya bakkunansu.
Gama UBANGIJI shi Allah ne mai sakayya;
zai yi sakayya sosai.
- 57 Zan sa mahukuntanta da masu hikimarta,
gwamnoninta, shugabanninta da sojojinta su sha su bugu;
za su dinga yin barcin da ba za su farka ba,”
in ji Sarkin, mai suna UBANGIJI Maɗaukaki.

⁵⁸ Ni UBANGIJI Ma'aukaki, na ce,
 "Za a baje katangan nan na Babilon mai kauri
 za a kuma kone dogayen kyamarenta da wuta;
 mutane sun wahalar da kansu a banza,
 al'umma sun yi wahala kawai domin wutar lalata."

⁵⁹ Jawabin da annabi Irimiya ya ba Serahiya, dan Neriya, wato, jikan Ma'asehiya, lokacin da ya tafi tare da Zedekiya, Sarkin Yahuda, zuwa Babilon a shekara ta huɗu ta mulkinsa. Serahiya shi ne shugaba mai lura da gidajen saukar baki.

⁶⁰ Irimiya ya rubuta a littafi dukan masifun da za su auko wa Babilon, wato, dukan wannan magana da aka rubuta a kan Babilon.

⁶¹ Irimiya kuwa ya ce wa Serahiya, "Lokacin da ka kai Babilon, sai ka karanta dukan maganan nan.

⁶² Ka kuma ce, 'Ya UBANGIJI, kai ne ka yi magana a kan wannan wuri, cewa za ka lalatar da shi, har ba abin da zai zauna a ciki, mutum ko dabba. Wurin zai zama kufai har abada.'

⁶³ Sa'ad da ka gama karanta wannan littafi, sai ka ɗaura wa littafin dutse, sa'an nan ka jefar da shi tsakiyar Kogin Yuferites.

⁶⁴ Sa'an nan ka ce, 'Haka Babilon za ta nutse, ba za ta kara tashi ba saboda masifar da zan kawo mata. Mutanenta kuwa za su fadi.'"

Wannan shi ne farshen kalmomin Irimiya.

52

Faɗuwar Urushalima

(2 Sarakuna 24.18–25.30; 2 Tarihi 36.11–21)

¹ Zedekiya yana da shekara ashirin da ɗaya sa'ad da ya ci sarauta. Ya yi mulki a Urushalima shekara goma sha ɗaya. Sunan uwarsa Hamutal, 'yar Irimiya, wanda yake zaune a Libna.

² Sarki Zedekiya ya aikata abin da yake mugu a gaban UBANGIJI kamar yadda Sarki Yehohiyakim ya yi.

³ Al'amarin ya zama da muni kwarai a cikin Isra'ila da Yahuda, don haka UBANGIJI ya husata har ya sa aka kai mutanen bautar talala.

Zedekiya kuwa ya tayar wa Sarkin Babilon.

⁴ A kan rana ta goma ga watan goma, a shekara ta tara ta mulkin Zedekiya, Sarkin Yahuda, sai Nebukadnezzar, Sarkin Babilon, ya zo yaƙi da Urushalima tare da dukan sojojinsa. Suka kewaye ta da yaƙi, suka gina katanga kewaye da ita.

⁵ An kewaye birnin da yaƙi har shekara ta goma sha ɗaya ta mulkin Zedekiya.

⁶ A kan rana ta tara a watan huɗu na wannan shekara, yunwa ta tsananta kwarai a birnin. Mutane suka rasa abin da za su ci.

⁷ Sai aka huda katangan birnin, sojojin kuwa suka gudu, suka fita daga cikin birnin da dare ta hanyar kofar da take tsakanin bango biyu, kusa da gonar sarki, sa'ad da Babiloniyawa suke kewaye da birnin. Sojojin suka nufi wajen Araba.

⁸ Amma sojojin Babiloniyawa suka runtumi sarki Zedekiya, suka ci masa a filayen Yeriko. Dukan sojoji suka yashe shi.

⁹ Da aka kama Zedekiya, sai aka kai shi wurin Sarkin Babilon a Ribla a kasar Hamat, a nan ne Sarkin Babilon ya yanke masa shari'a.

¹⁰ Sarkin Babilon ya kashe 'ya'yan Zedekiya a idonsa. Ya kuma kashe dukan shugabannin Yahuda a Ribla.

¹¹ Sa'an nan ya kwaƙule idanun Zedekiya, ya kuma sa masa kƙumi, aka kai shi Babilon inda aka sa shi a kurkuku har ran da ya mutu.

¹² A kan rana ta goma ga watan biyar a shekara ta goma sha tara ta sarautar Nebukadnezzar, Sarkin Babilon, sai Nebuzaradan shugaban matsara da kuma ɗan majalisar sarki, ya zo Urushalima.

¹³ Sai ya kone haikalin UBANGIJI, da gidan sarki, da dukan gine-gine masu alfarman da suke Urushalima.

¹⁴ Sojojin Babiloniyawa da suke tare da shugaban matsara, suka rushe dukan katangan Urushalima.

¹⁵ Sa'an nan Nebuzaradan shugaban matsara ya kwashe waɗansu matalauta, da sauran mutane da aka bari a birnin, da waɗanda suka gudu zuwa wurin Sarkin Babilon, da sauran masu sana'a, ya kai su bautar talala a Babilon.

¹⁶ Amma ya bar waƙansu matalauta na gaske a kasar don su yi aiki a gonakin inabi, da sauran gonaki.

¹⁷ Babiloniyawa kuwa suka farfasa ginshikan tagulla, da dakalai, da babbar kwatarniya, waƙanda suke a haikalin UBANGIJI. Suka kwashe tagulla duka suka kai Babilon.

¹⁸ Suka kwashe tukwanen karfe, da manyan cokula, da hantsuka, da daruna, da tasoshin kona turare, da kayayyakin tagulla waƙanda ake amfani da su domin hidimar haikali.

¹⁹ Suka kuma kwashe kanaan kwanonin sha, da farantan wuta, da daruna, da tukwane, da alƙukai, da tasoshin kona turare, da kwanonin miƙa hadayar sha. Duk abin da yake na zinariya da azurfa, shugaban matsara ya kwashe.

²⁰ Tagullar da sarki Solomon ya yi wa haikalin UBANGIJI da ita, wato, ginshikai biyu, da katon kwano mai suna Teku na tagulla, da bijimai goma sha biyu, waƙanda suke d'auke da kwatarniya, da dakalai, ta fi karfin a auna.

²¹ Tsawon kowane ginshiki kamu goma sha takwas ne, kewayensa kuwa kamu goma sha biyu ne, kaurinsa kuma huɗu ne. Kowannensu yana da rami a ciki.

²² A kan kowane ginshiki, an yi masa dajiyar tagulla, tsayinta kamu biyar. A bisa kan kowace dajiya akwai raga da siffofin rumman na tagulla kewaye da dajiyar. Ginshiki na biyu ma haka yake da siffofin rumman.

²³ Akwai siffofin rumman tasa'in da shida da ake gani a gefen. Dukan siffofin rumman da suke a kan ragar kewaye, guda dari ne.

²⁴ Shugaban matsara kuma ya d'auki Serahiya babban firist, da Zefaniya wanda yake biye da babban firist, da mutum uku masu tsaron kofar, ya tafi da su.

²⁵ Daga cikin birnin kuma ya d'auki shugaban sojojin, da mutum bakwai 'yan majalisar sarki, da magatakardan shugaban sojojin wanda yakan tara sojojin kasar, da mutane sittin na kasar, waƙanda aka same su a birnin, ya tafi da su.

²⁶ Nebuzaradan shugaban matsara ya tafi da waƙannan mutane wurin Sarkin Babilon a Ribla,

²⁷ Sarkin Babilon kuwa ya kashe su a Ribla a kasar Hamat.

Haka aka tafi da mutanen Yahuda bautar talala, daga kasarta.

²⁸ Wannan shi ne yawan mutanen da Nebukadnezzar ya kai su bauta.

A shekara ta bakwai ta sarautarsa, ya tafi da Yahudawa 3,023;

²⁹ a shekara ta goma sha takwas ta sarautar Nebukadnezzar, ya tafi da Yahudawa daga Urushalima 832;

³⁰ a shekara ta ashirin da uku ta sarautarsa, Nebuzaradan shugaban matsara ya tafi da Yahudawa 745.

Jimillarsu duka 4,600 ne.

An saki Yehohiyacin
(2 Sarakuna 25.27-30)

³¹ A shekarar da Ewil-Merodak ya zama Sarkin Babilon, sai ya nuna wa Yehohiyacin Sarkin Yahuda alheri. Ya fissa shi daga kurkuku. Wannan ya faru ran ashirin da biyar ga watan goma sha biyu a shekara ta talatin da bakwai bayan da aka kai Yehohiyacin bauta.

³² Ewil-Merodak ya nuna wa Yehohiyacin alheri, ya ba shi matsayi na daraja fiye da waƙansu sarakunan da aka kai su bautar talala a Babilon tare da shi.

³³ Yehohiyacin ya tuɓe tufafin kurkuku, ya riƙa cin abinci kullum a teburin sarki, har dukan sauran kwanakin ransa.

³⁴ Kowace rana akan ba shi kyauta bisa ga umarnin sarkin Babilon, saboda buƙatarsa. Haka aka yi masa har rasuwarsa.

Makoki

1

* ¹ Yanzu birnin ya zama babu kowa a ciki,
birnin da a dā yake cike da mutane!
Yanzu birnin ya zama kamar gwauruwa,
wadda a dā babba ce ita a cikin kasashe!
Ita da take sarauniya a cikin larduna
yanzu ta zama baiwa.

² Tana yin kuka mai zafi da dare,
hawaye na gangara a kan kumatunta.
A cikin masoyanta duka
babu wanda ya yi mata ta'aziyya.
Duk abokanta sun yashe ta;
sun zama abokan gābanta.

³ Bayan wahala da bakin ciki,
Yahuda ta tafi bauta.
Ta zauna a cikin kasashe,
ba tā samu wurin hutawa ba.
Duk masu fafararta sun same ta
sa'ad da take cikin matuƙar faƙin rai.

⁴ Hanyoyin zuwa Sihiyona suna makoki,
gama ba wanda ya zo bikin da ta shirya.
Ba kowa a hanyoyin shiganta.
Firistocinta suna gurnani,
'yan matana kuma suna wahala,
kuma tana cikin shan wahala kwarai.

⁵ Makiyanta sun zama shugabanninta;
Abokan gābanta suna da kwanciyar rai.
UBANGIJI ya kawo mata faƙin rai
domin yawan zunubanta.
'Ya'yanta sun tafi bauta,
a karkashin makiyanta.

⁶ Diyar Sihiyona ba ta
da sauran daraja.
'Ya'yan sarakunanta sun zama kamar bareyi
wadanda suka rasa wurin kiwo;
cikin rashin karfi suka guje
wa masu fafararsu.

⁷ A cikin kwanakin da take shan wahala take kuma yawo
Urushalima ta tuna da dukan dukiyar
da take da ita a kwanakin dā can.
Sa'ad da mutanenta suka faɗa cikin hannun abokan gābanta,
ba wanda ya taimake ta.
Makiyanta suka dube ta
suka yi mata dariya don hallakar da ta auko mata.

⁸ Urushalima ta yi zunubi kwarai
saboda haka ta zama marar tsarki.
Dukan masu martaba ta sun raina ta,
gama sun ga tsiraicinta;
ita ma da kanta tana nishi da kyar

* 1: Wannan surar waƙa ce mai bin harufa bi da bi, ayoyin da suka fara da harufan Ibraniyanci bi da bi.

ta kuma juya baya.

⁹ Kazantarta ta manne wa rigunanta;
ba tā kula da nan gaba ba,
fācfuwarta kuwa babban abu ne;
babu wanda zai yi mata ta'aziyya.
“Duba, ya UBANGIJI, ka ga wahalata,
gama makiyi ya yi nasara.”

¹⁰ Makiya ya kwashe
dukiyarta duka;
ta ga mutanen da ba su san Allah ba
sun shiga wuri mai tsarkinta
wadanda ka hana su
shiga taron jama'arka.

¹¹ Dukan mutanenta suna nishi
da Kyar suna neman burodi;
sun sayar da dukiyarsu don su samu abinci
don kada su mutu da yunwa.
“UBANGIJI, ka duba ka gani,
gama an yashe ni.”

¹² “Ko wannan ba wani abu ba ne a wurinku, dukanku masu wucewa?
Ku duba ku gani.
Ko akwai wata wahala kamar
irin wadda nake sha,
wadda UBANGIJI ya auko mini
a cikin zafin fushinsa?”

¹³ “Daga sama ya aiko da wuta,
ya aiko ta cikin kasusuwana.
Ya shimfida raga a kafafuna
ya juyo da ni.
Ya bar ni ni kadai,
sumamme dukan yini.

¹⁴ “Ya daura zunubaina a wuyana;
aka nafe su a hannuwansa.
Aka rataye su a wuyana
Ubangiji ya kwashe kafina.
Ya bashe ni
ga wadanda suka fi ni karfi.

¹⁵ “Ubangiji ya ki
duk mayaƙan da suke tare da ni;
ya sa wata runduna ta tayar mini
ta kuma tattake samarina.
Ubangiji ya tattake budurwa Diyar Yahuda
kamar 'ya'yan inabi a wurin matsewa.

¹⁶ “Dalilin da ya sa nake kuka ke nan
idanuna kuma suna ta zubar da hawaye.
Babu wani a kusa da zai yi mini ta'aziyya,
ba wanda zai sabunta ruhuna.
‘Ya'yana sun zama fakirai
domin makiyina ya yi nasara.”

¹⁷ Sihiyona ta miƙa hannunta,
amma ba wani da zai yi mata ta'aziyya.
UBANGIJI ya umarta cewa
maƙwabtansa za su zama makiyansa;

Urushalima ta zama
abar kyama a cikinsu.

18 “UBANGIJI mai adalci ne,
duk da haka na yi tawaye da umarninsa.
Ku saurara, jama'a duka;
ku dubi wahalar da nake sha.
Samarina da 'yan matana
duka sun tafi bauta.

19 “Na kira abokaina
amma sun yashe ni.
Fristocina da dattawana
sun hallaka a cikin birnin
yayinda suke neman abinci
don kada su mutu da yunwa.

20 “Duba, UBANGIJI, ka ga kuncin da nake ciki!
Ina shan azaba a raina,
ba ni da kwanciyar rai a cikin zuciyata,
domin na yi tawaye sosai.
A waje takobi na kisa;
a ciki kuma akwai mutuwa.

21 “Mutane suna ji ina nishi da kyar,
amma ba wanda zai yi mini ta'aziyya.
Dukan makiyana sun ji wahalar da nake ciki;
suna farin ciki da abin da ka yi.
Ka kawo ranan nan da ka sanar
domin su ma su zama kamar ni.

22 “Bari ka ga muguntarsu duka;
ka yi musu
yadda ka yi mini
domin dukan zunubansu.
Nishina da yawa
kuma zuciyata ta gaji.”

2

* 1 Yadda Ubangiji ya rufe Diyar Sihiyona
da gizagizan fushi![†]
Ya jefar da darajar Isra'ila
daga sama zuwa kasa;
bai tuna da wurin d'ora kafafunsa ba
a ranar fushinsa.

2 Ubangiji ya hallakar
da wurin zaman Yakub ba tausayi;
A cikin fushinsa kuma zai rurushe
kagaran Diyar Yahuda.
Ya kasantar da mulki
da masu mulki.

3 A cikin zafin fushi ya fasa
kowane kaho na Isra'ila.
Ya janye hannun damansa
sa'ad da makiyi ya zo.
Ya yi kuna a cikin Yakub kamar wuta mai kone

* 2: Wannan surar waƙa ce mai bin harufa bi da bi, ayoyin da suka fara da harufan Ibraniyanci bi da bi. † 2:1
Ko kuwa Yadda UBANGIJI cikin fushinsa / ya yi da Diyar Sihiyona da wargi

duk abin da yake kusa da ita.

⁴ Kamar abokin gāba, ya dāna bakansa;
hannun damansa na shirye.

Kamar ma'kiyi,
ya kashe duk wanda idonsa ya ji daɗin gani;
ya zuba fushinsa kamar wuta
a kan tenti na Diyar Sihiyona.

⁵ Ubangiji kamar ma'kiyi ne;
ya hallaka Isra'ila.
Ya hallaka wurarenta duka
ya kuma hallaka kagaranta.
Ya kara yawan makoki da baƙin ciki
wa Diyar Yahuda.

⁶ Ya rushe haikalinsa kamar lambu;
ya hallaka wurin yi masa sujada.
UBANGIJI ya sa Sihiyona ta manta
da bukukkuwanta da kuma ranakunta na Asabbaci;
a cikin zafin fushinsa
ya watsar da sarki da firist.

⁷ Ubangiji ya ki bagadensa
ya kuma yi wofi da haikalinsa.
Ya ba ma'kiyinta fadodinta;
suka yi sowa a cikin gidan UBANGIJI
kamar a ranar da ake yin biki.

⁸ UBANGIJI ya kuduri niyya yā rushe bangon
da yake kewaye da Diyar Sihiyona.
Ya auna da igiyar awo
bai fasa hallaka ta ba.
Ya sa katanga da katanga
duk suka lalace.

⁹ Kofofinta sun nutse a cikin kasa;
ya kakkarya karafanta.
Sarakunanta da 'ya'yan sarakunanta
duk an kai su bauta cikin waɗansu kasashe,
babu sauran doka,
annabawa kuma ba su samun
wahayi daga wurin UBANGIJI.

¹⁰ Dattawan Diyar Sihiyona
sun zauna shiru a kasa;
suka kuma sa rigar buhu.
'Yan matan Urushalima suka
sunkuyar da kawunansu kasa.

¹¹ Idanuna sun dushe don yawan kuka,
raina na cike da baƙin ciki;
zuciyata ta karaya
domin mutanena sun hallaka,
domin yara da jarirai suna suma
a kan hanyoyi a cikin birni.

¹² Suna ce wa uwayensu,
"Ina burodi da ruwan inabi?"
Yayinda suke suma kamar mutanen
da aka ji masu ciwo a cikin birni,
sa'ad da suke mutuwa

a hannuwan uwayensu.

¹³ Me zan ce miki?

Da me zan kwatanta ki,
ke Diyar Urushalima?

Da me zan misalta ki,
yadda zan iya yi miki ta'aziyya,
Ke Budurwa Diyar Sihiyona?
Ciwonki yana da zurfi kamar teku.
Wane ne zai iya warkar da ke?

¹⁴ Wahayin annabawanki

karya ne kuma marasa amfani;
ba su tona zunubanki ba
yadda za su iya ceto ki daga bauta ba.
Sun yi miki annabcin karya
marar amfani.

¹⁵ Duk masu wucewa

suna yi miki tafi na reni;
suna yi wa Diyar Urushalima
tsaki suna kafa kai suna cewa,
"Wannan ne birnin da aka ce
kyakkyawa ne,
mai farantawa dukan duniya rai?"

¹⁶ Makiyanki duka suna ta surutu
game da ke;

suna tsaki suna cizon haƙora
suna cewa, "Mun hallaka ta.
Wannan ce ranar da muke jira;
yau mun gan ta."

¹⁷ UBANGIJI ya yi abin da ya shirya;
ya cika maganarsa,
wadda ya umarta tun daƙewa.

Ya jefar da ke ba tausayi,
ya hafi makiya sun yi nasara da ke,
ya dafukaka kahan makiyanki.

¹⁸ Zuciyar mutane

ta yi kuka ga UBANGIJI.
Ya bangon Diyar Urushalima,
bar hawayenki su zuba kamar rafi
dare da rana;
kada ki huta,
kada idanunki su huta.

¹⁹ Ki tashi, ki yi kuka cikin dare,
dare na yi sai ki fara kuka;

kina buƙewa Ubangiji zuciyarki.
Ki daga hannuwanki gare shi
domin rayukan 'ya'yanki,
wadanda suka suma don yunwa
a kan kowane titi.

²⁰ "Ka duba, ka gani ya UBANGIJI.

Wane ne ka taƙa yi wa haka?
Ko ya kamata uwaye su ci 'ya'yansu,
'ya'yan da suka yi reno?
Ko ya kamata a kashe firistoci da annabawa
a cikin haikalin Ubangiji?"

- 21 “Matasa da tsofaffi duk
 suna kwanciya a cikin kurar tituna;
 an karkashe matasa
 da ‘yan matana da takobi.
 Ka kashe su a ranar fushinka;
 ka kashe su ba tausayi.
- 22 “Kamar yadda kake yin gayyata a ranar biki,
 haka kake kawo mini tsoro a kowane gefe.
 A ranar fushin UBANGIJI
 ba mai tserewa ba wanda zai tsira;
 maƙiyina ya kashe waƙanda na yi renonsu,
 na kuma lura da su.”

3

- * 1 Ni ne mutumin da ya ga azaba
 ta wurin bulalar fushin UBANGIJI.
- 2 Ya kore ni, ya sa na yi tafiya
 a cikin duhu maimakon a cikin haske;
- 3 ba shakka, ya juya mini baya, yana gāba da ni
 sau da sau, dukan yini.
- 4 Ya sa fatar jikina da naman jikina sun tsufa
 ya kuma karya kasusuwana.
- 5 Ya yi mini kwanton bauna ya kuma kewaye ni
 da baƙin ciki da kuma wahala.
- 6 Ya sa na zauna a cikin duhu
 kamar waƙanda suka mutu da jimawa.
- 7 Ya kewaye ni yadda ba zan iya gudu ba;
 Ya daure ni da sarka mai nauyi.
- 8 Ko lokacin da nake kira don neman taimako,
 ba ya jin addu’ata.
- 9 Ya tare hanyata da tubula na duwatsu;
 ya sa hanyata ta karkace.
- 10 Kamar beyar da take a laɓe tana jira,
 kamar zaki a boye,
- 11 ya janye ni daga kan hanya ya fatar da ni
 ya bar ni ba taimako.
- 12 Ya ja kwarinsa
 ya sa in zama abin baratarsa.
- 13 Ya harbi zuciyata
 da kibiyoyin kwarinsa.
- 14 Na zama abin dariya ga mutanena duka;
 suna yi mini ba’a cikin waƙa dukan yini.
- 15 Ya cika ni da kayan dƙaci
 ya gundure ni da abinci mai dƙaci.
- 16 Ya kakkarya haƙorana da tsakuwa;
 ya tattake ni cikin kura.
- 17 An hana ni salama;
 na manta da ko mene ne ake kira waƙata.
- 18 Saboda haka na ce, “Darajata ta kare
 da kuma duk abin da nake begen samu daga wurin UBANGIJI.”
- 19 Na tuna da azabata da kuma sintiri,

* 3: Wannan surar waƙa ce; ayoyin kowane sakin layi sun fara da harufan Ibraniyanci bi da bi, kuma ayoyin cikin kowane sakin layi ya fara da harufa iri ɗaya.

da na yi ta yi da d'acin rai.

²⁰ Na tuna su sosai,

sai kuma na ji ba dadfi a raina.

²¹ Duk da haka na tuna da wannan

na kuma sa bege ga nan gaba.

²² Domin kaunar UBANGIJI ba mu hallaka ba;

gama jiyeyiyankansa ba su karewa.

²³ Sababbi ne kowace safiya;

amincinka kuwa mai girma ne.

²⁴ Na ce wa kaina, "UBANGIJI shi ne nawa;

saboda haka zan jira shi."

²⁵ UBANGIJI mai alheri ne ga wadanda suke da bege a cikinsa,

ga kuma wanda yake neman shi;

²⁶ yana da kyau ka jira shiru

domin samun ceton UBANGIJI.

²⁷ Yana da kyau mutum ya sha wuya

tun yana yaro.

²⁸ Bari ya zauna shiru shi kafai,

gama haka UBANGIJI ya sa ya yi.

²⁹ Bari ya boye fuskarsa cikin kura

kila akwai bege.

³⁰ Bari ya ba da kumatunsa a mare shi,

ya kuma bari a ci masa mutunci.

³¹ Gama Ubangiji ba ya

yashe mutane har abada.

³² Ko da ya kawo facin rai, zai nuna tausayi sosai,

kaunarsa tana da yawa.

³³ Gama ba haka kawai yake kawo wahala

ko facin rai ga 'yan adam ba.

³⁴ Bai yarda a tattake

'yan kurkuku a kasa ba,

³⁵ ko kuma a danne wa mutum hakkinsa

a gaban Madaukaki,

³⁶ ko kuma a danne wa mutum shari'ar gaskiya

ashe Ubangiji ba zai ga irin wadannan abubuwa ba?

³⁷ Wane ne ya isa ya yi magana kuma ta cika

in ba Ubangiji ne ya umarta ba?

³⁸ Ba daga bakin Madaukaki ne

bala'i da abubuwa masu kyau suke fitowa ba?

³⁹ Don mene ne wani mai rai zai yi gunaguni

sa'ad da aka ba shi horo domin zunubansa?

⁴⁰ Bari mu auna tafiyarmu mu gwada ta,

sai mu kuma koma ga UBANGIJI.

⁴¹ Bari mu daga zuciyarmu da hannuwanmu

ga Allah na cikin sama, mu ce,

⁴² "Mun yi zunubi mun yi tawaye

ba ka kuwa gafarta ba.

⁴³ "Ka rufe kanka da fushi, ka fafare mu;

ka karkashe mu ba tausayi.

⁴⁴ Ka rufe kanka da gajimare

don kada addu'armu ta kai wurinka.

⁴⁵ Ka mai da mu tarkace da juji

a cikin mutane.

- 46 “Dukan makiyanmu suna ta yin mana magana marar dafi.
- 47 Muna cika da tsoro,
da lalatarwa da hallakarwa.”
- 48 Hawaye na kwararowa daga idanuna domin an hallaka mutanena.
- 49 Idanuna za su ci gaba da kwararowa da hawaye, ba hutawa.
- 50 Har sai in UBANGIJI ya duba daga sama ya gani.
- 51 Abin da nake gani yana kawo mini baƙin ciki domin dukan matan birnina.
- 52 Makiyana suna farauta ta ba dalili kamar tsuntsu.
- 53 Sun yi ƙoƙari su kashe ni a cikin rami suka kuma jajjefe ni da duwatsu;
- 54 ruwaye suka rufe kaina,
sai na yi tunani cewa na kusa mutuwa.
- 55 Na yi kira ga sunanka, ya UBANGIJI, daga rami mai zurfi.
- 56 Ka ji roƙona, “Kada ka toshe kunnuwanka ka ƙi jin roƙona na neman taimako.”
- 57 Ka zo kusa lokacin da na kira ka, kuma ka ce mini, “Kada ka ji tsoro.”
- 58 Ya Ubangiji, ka goyi bayana; ka fanshi raina.
- 59 Ya UBANGIJI, ka ga inda aka yi mini ba daidai ba. Ka shari’anta, ka ba ni gaskiya!
- 60 Ka ga zurfin ramakonsu, da duk mugun shirin da suke yi mini.
- 61 Ya UBANGIJI, ka ji zaginsu, da duka mugun shirin da suke yi mini
- 62 Abin da makiyana suke yin raɗa a kai game da ni duk yini.
- 63 Dube su! A zaune ko a tsaye, suna yi mini ba’a cikin waƙoƙinsu.
- 64 Ka ba su abin da ya dace su samu, ya UBANGIJI, domin abin da hannuwansu suka yi.
- 65 Ka sa yana ta rufe zuciyarsu, kuma bari la’anarka ta bi su.
- 66 Ka fafare su cikin fushi ka hallaka su daga cikin duniya ta UBANGIJI.

4

- * ¹ Zinariya ta rasa kyanta,
hasken zinariya ya dushe!
An warwatsar da tsarkakakkun duwatsu masu daraja a kan tituna.
- ² Dubi samarin Sihiyona masu daraja,
wadanda a dā darajarsu ta isa nauyin zinariya,
yanzu ana daukar su a matsayin tukwanen Kasa,

* 4: Wannan surar waƙa ce mai bin harufa bi da bi, ayoyin da suka fara da harufan Ibraniyanci bi da bi.

aikin maginin tukwane!

³ Ko diloli suna ba 'ya'yansu nono su sha,
amma mutanena sun zama marasa zuciya
kamar jiminai a cikin jeji.

⁴ Domin kishirwa
harshen jarirai ya manne a rufin bakinsu;
yaran suna roko a ba su burodi,
amma ba wanda ya ba su.

⁵ Waɗanda a dā sukan ci abinci mai dadi
yanzu su ne masu bara a tituna.
Waɗanda a dā suke sa kaya masu kyau
yanzu suna kwance a kan tarin toka.

⁶ Horon mutanena
ya fi na Sodom girma,
wadda aka hallaka farat ɗaya
ba wani hannu da ya juya ya taimake ta.

⁷ 'Ya'yan sarakunansu sun fi kankara haske
sun kuma fi madara fari,
jikunansu sun fi murjani ja,
kyansu kamar shuɗin yakutu.†

⁸ Amma yanzu sun fi dare duhu;
ba a iya gane su a tituna.
Fatar jikinsu ta manne da kasusuwansu;
sun bushe kamar itace.

⁹ Gara waɗanda aka kashe su da takobi
da waɗanda suke mutuwa da yunwa;
sun rame domin rashin abinci a gona.

¹⁰ Da hannuwansu mata masu tausayi
sun dafa yaransu,
suka zama masu abinci
sa'ad da aka hallaka mutanena.

¹¹ UBANGIJI ya saki fushinsa;
ya zuba zafin fushinsa.
Ya hura wuta a Sihiyona
ta kuma cinye harsashin gininta.

¹² Sarakunan duniya ba su gaskata ba,
haka ma mutanen duniya,
cewa magabta da makiya
za su iya shiga kofofin Urushalima.

¹³ Amma ya faru domin zunuban annabawanta
da muguntar firistocinta,
waɗanda suka zub
da jinin masu adalci a cikinsu.

¹⁴ Yanzu suna yawo barkatai a tituna
kamar makafi.
Sun kazantu da jini
yadda ba wanda zai kuskura ya taɓa rigunansu.

¹⁵ "Ku tafi! Ba ku da tsabta!" Haka mutane suke ihu suke ce musu.

† 4:7 Ko kuma lafis lazuli

“Ku tashi daga nan! Ku tashi daga nan! Kada ku taɓa mu!”
 Sa’ad da suka gudu suna yawo,
 mutanen waɗansu kasashe suka ce,
 “Ba za su ci gaba da zama a nan ba.”

¹⁶ UBANGIJI kansa ya warwatsa su;
 ya daina duban su.
 Ba a ba firistoci girma,
 ba su ba dattawa gata.

¹⁷ Idanunmu sun gaji,
 suna ta dubawa ko taimako zai zo;
 mu sa ido ko za mu ga
 kasar da za tā iya taimakon mu.

¹⁸ Ana bin sawunmu,
 ba za mu iya tafiya kan tituna ba.
 Karshenmu ya kusa, kwanakinmu sun kare,
 gama karshenmu ya zo.

¹⁹ Masu fafarar mu sun fi gaggafa
 mai firiya a sararin sama sauri;
 sun fafare mu a kan duwatsu
 suna fakon mu a jeji.

²⁰ Shafaffe na UBANGIJI, numfashin ranmu,
 ya fāɗi cikin tarkonsu.
 Muna tunani cewa za mu iya rayuwa
 cikin sauran mutane a karkashin inuwarsa.

²¹ Ku yi murna da farin ciki, ya Diyar Edom,
 ke mai zama a kasar Uz.
 Amma ke ma za a ba ki kwaf;
 za ki bugu ki zama tsirara.

²² Ya Diyar Sihiyona, hukuncinki zai kare;
 ba zai sa zaman bautarki yā yi tsayi ba.
 Amma ya Diyar Edom, zai hukunta zunubinki
 yā tona tsiraicinki.

5

¹ Ka tuna, ya UBANGIJI, abin da ya faru da mu;
 duba, ka ga kunyar da muka sha.

² An ba wa baƙi gādonmu,
 gidajenmu kuma aka ba bare.

³ Mun zama marayu marasa ubanni,
 uwayenmu kamar gwauraye.

⁴ Dole mu sayi ruwan da muke sha;
 sai mun biya mu sami itace.

⁵ Masu fafararmu sun kusa kama mu;
 mun gaji kuma ba dama mu huta.

⁶ Mun mīka kanmu ga Masar da Assuriya
 don mu sami isashen abinci.

⁷ Kakanninmu sun yi zunubi
 kuma ba sa nan yanzu,
 mu ne aka bari muna shan hukuncinsu.

⁸ Bayi suna mulki a kanmu,
 kuma ba wanda zai ‘yantar da mu daga hannuwansu.

⁹ Muna samun burodi a bakin rayukanmu
 domin takobin da yake a jeji.

- 10 Fatar jikinmu ta yi zafi kamar murhu,
muna jin zazzabi domin yunwa.
- 11 An yi wa mata fyafe a cikin Sihiyona,
da kuma budurwai a cikin garuruwan Yahuda.
- 12 An rataye 'ya'yan sarakuna da hannuwansu;
ba a ba wa dattawa girma.
- 13 Samari suna faman yin nika;
yara kuma suna fama da kyar da nauyin kayan itace.
- 14 Dattawan sun bar kofar birnin,
samari sun daina rera waƙa.
- 15 Farin ciki ya rabu da zuciyarmu;
rayuwarmu ta zama makoki.
- 16 Rawani ya fāƙi daga kanmu.
Kaiton mu gama mun yi zunubi!
- 17 Domin wannan zuciyarmu ta yi sanyi;
domin waƙannan abubuwa idanunmu sun dushe
- 18 gama Tudun Sihiyona ya zama kufai,
sai diloli ke yawo a wurin.
- 19 Ya UBANGIJI, kai ne mai iko har abada;
kursiyinka ya dawwama cikin dukan zamani.
- 20 Don mene ne kake mantawa da mu koyaushe?
Me ya sa ka yashe mu da jimawa?
- 21 Ka sāke jawo mu gare ka, ya UBANGIJI, don mu komo;
ka sabunta kwanakinmu su zama kamar yadda suke a dā
- 22 sai dai in ka ki mu gaba ɗaya
kana fushi da mu fiye da yadda za a iya aunawa.

Ezekiyel

Halittu masu rai da kuma d'aukakar UBANGIJI

¹ A* shekara ta talatin, a wata na huɗu a rana biyar, yayinda nake cikin 'yan zaman bauta kusa da Kogin Kebar, sai sammai suka buɗe na kuwa ga wahayoyin Allah.

² A rana biyar ga wata, a shekara ta biyar ne ta zaman bautan Sarki Yehohiyacin,

³ maganar UBANGIJI ta zo wa Ezekiyel firist, d'an Buzi,† kusa da Kogin Kebar a ƙasar Babiloniyawa.‡ A can hannun UBANGIJI yana a kansa.

⁴ Na duba, sai na ga guguwa ta taso daga arewa babban hadari cike da walƙiya kewaye da haske mai haske sosai. Tsakiyar wutar ta yi kamar ƙarfe mai cin wuta balbal,

⁵ a cikin wutar kuwa akwai abin da ya yi kamar halittu guda huɗu. A bayyane kamanninsu ya yi kamar siffar mutum,

⁶ amma kowannensu yana da fuskoki huɗu da fikafikai guda huɗu.

⁷ Kafafunsu miƙafku ne; kuma kafafunsu sun yi kamar na maraƙi suna kuma walƙiya kamar tagullar da aka goge.

⁸ A ƙarƙashin fikafikansu huɗu suna da hannuwan mutum a kowane gefe. Dukansu huɗu suna da fuskoki da fikafikai,

⁹ kuma fikafikansu suna taɓan juna. Kowanne ya miƙe gaba; ba sa juyawa sa'ad da suke tafiya.

¹⁰ Fuskokinsu sun yi kamar haka. Kowanne a cikin huɗun yana da fuskar mutum, kuma a gefen dama kowanne yana da fuskar zaki, a hagu kuma fuskar maraƙi; kowanne yana kuma da fuskar gaggafa.

¹¹ Haka fuskokinsu suka kasance. Fikafikansu sun buɗu sama; kowanne yana da fikafikai biyu, d'aya yana taɓa fikafikan d'ayan halittar a d'ayan gefe, fikafikai biyu kuma suna rufe jikinsa.

¹² Kowanne ya miƙe gaba sosai. Duk inda ruhu zai tafi, can za su, ba tare da juyawa ba yayinda suke tafiya.

¹³ Kamannin halittun ya yi kamar garwashi mai cin wuta ko kuwa kamar fitilu. Wuta tana kai da kawowa a cikin halittun; ta yi haske fwarai, walƙiya kuma tana wulgawa daga cikinta.

¹⁴ Halittun suna gaggauta kai da kawowa kamar walƙiya.

¹⁵ Yayinda nake kallon rayayyun halittun nan, sai na ga da'ira a ƙasa kusa da kowace halitta da fuskokinsa huɗu.

¹⁶ Ga kamanni da fasalin da'irorin. Suna ƙyalkyali kamar kirisolit, kuma dukan huɗun sun yi kama da juna. Kowacce ta yi kamar da'ira a cikin da'ira.

¹⁷ Yayinda suke tafiya, sukan nufi duk wani gefe guda cikin gefe huɗun da halittun suka nufa; da'irorin ba za su juya ba sa'ad da halittun suke tafiya.

¹⁸ Karafansu da suka yi kamar zobe sun yi tsayi suna kuma da bantsoro, dukan karafan nan huɗu kuwa da suka yi kamar zobe suna cike da idanu a kewaye.

¹⁹ Sa'ad da rayayyun halittun suke tafiya, da'irorin da suke kusa da su kan motsa; kuma sa'ad da rayayyun halittun sun tashi sama, da'irorin su ma sukan tashi sama.

²⁰ Duk inda ruhu za shi, su ma can za su, kuma da'irorin za su tashi tare da su, domin ruhan rayayyun halittun nan yana a cikin da'irorin.

²¹ Sa'ad da halittun sun motsa, sai su ma su motsa; sa'ad da halittun sun tsaya cik, su ma sai su tsaya cik, sa'ad da kuma halittun sukan tashi sama, da'irorin suka tashi tare da su, domin ruhan rayayyun halittun nan yana a cikin da'irorin.

²² A bisa kawunan rayayyun halittun nan akwai abin da ya yi kamar ƙanƙara, mai bantsoro.

²³ A ƙarƙashin al'arshin fikafikansu sun miƙe kyam d'aura da juna, kuma kowanne yana da fikafikai biyu da suka rufe jikinsa.

²⁴ Sa'ad da halittun suke tafiya, sai na ji ƙarar fikafikansu, kamar rurin ruwaye masu gudu, kamar muryar Madaukaki,§ kamar hayaniyar rundunar mayaƙa. In sun tsaya cik, sukan sauko da fikafikansu.

²⁵ Sai aka ji murya daga al'arshi a kan kawunansu yayinda suke tsaye da fikafikansu a sauke.

* 1:1 Ko kuwa nawa † 1:3 Ko kuwa Ezekiyel dan Buzi firist ‡ 1:3 Ko kuwa Kaldiyawa § 1:24 Da Ibraniyanci Shaddai

²⁶ A bisa al'arshin a kan kawunansu akwai abin da ya yi kamar saffaya,* kuma a can bisa a kan kursiyin akwai siffa kamar na mutum.

²⁷ Na ga daga abin da ya yi kamar kwankwasonsa zuwa bisa ya yi kamar karfe mai walkiya, sai ka ce wuta, kuma daga kwankwasonsa zuwa kasa ya yi kamar wuta; haske kuma mai walkiya sosai kewaye da shi.

²⁸ Kamar kamannin bakan gizo a cikin gizagizai a ranar da aka yi ruwan sama, haka hasken da ya kewaye shi.

Wannan shi ne kwatancin kamannin daukakar UBANGIJI. Sa'ad da na gani, sai na fadi rubda ciki, na kuma ji muryar wani tana magana.

2

Kiran Ezekiyel

¹ Ya ce mini, "Dan mutum, tashi ka tsaya a kafafunka zan kuma yi maka magana."

² Yayinda yake magana, sai Ruhu ya sauko mini ya kuma ta da ni a kafafuna, na kuma ji shi yana mini magana.

³ Ya ce, "Dan mutum, ina aikan ka zuwa ga Isra'ilawa, zuwa ga al'ummar 'yan tawayen nan da suka yi mini tayarwa; su da kakanninsu sun yi mini tawaye har ya zuwa yau.

⁴ Mutanen da nake aikan ka masu kin ji ne da kuma taurinkai. Ka fada musu cewa, 'Ga abin da UBANGIJI Mai Iko Duka ya fada.'

⁵ Kuma ko su ji ko kada su ji, gama su gida ne mai tawaye, za su san cewa akwai annabi a cikinsu.

⁶ Kai kuwa, dan mutum, kada ka ji tsoro, ko da sarfarkiyya da kayayyuwa duk sun kewaye ka kana kuma zama a cikin kunamai. Kada ka ji tsoron abin da za ka fada ko ka firgita ta wurinsu, ko da yake su gida ne mai tawaye.

⁷ Dole ka yi maganata gare su, ko su ji ko kada su ji, gama su 'yan tawaye ne.

⁸ Amma kai, dan mutum, ka saurari abin da zan fada maka. Kada ka yi tawaye kamar wannan gidan 'yan tawaye; ka buɗe bakinka ka kuma ci abin da na ba ka."

⁹ Sai na duba, na kuma ga hannu ya miƙe zuwa wurina. A cikinsa akwai littafi,

¹⁰ wanda ya nannafe a gabana. A kowane gefensa akwai rubutun kalmomin makoki da kuka da kuma kaito.

3

¹ Ya kuma ce mini, "Dan mutum, ka ci abin da yake a gabanka, ka ci wannan littafi; sa'an nan ka tafi ka yi magana wa gidan Isra'ila."

² Saboda haka na buɗe bakina, ya kuma ba ni littafin in ci.

³ Sai ya ce mini, "Dan mutum, ka ci wannan littafin da nake ba ka, ka kuma cika cikinka da shi." Sai na ci shi, ya kuma yi zaki kamar zuma a bakina.

⁴ Sa'an nan ya ce mini, "Dan mutum, yanzu ka tafi gidan Isra'ila ka fada kalmomina gare su.

⁵ Ba ina aikan ka wurin mutanen da suke da baƙon harshe da kuma yare mai wuya ba ne, amma zuwa ga gidan Isra'ila ne,

⁶ ba ga mutane da yawa na baƙon harshe da yare mai wuya, waɗanda ba ka san kalmominsu ba. Tabbatacce da na aike ka wurin irinsu, da sun saurare ka.

⁷ Amma gidan Isra'ila ba sa niyya su saurare ka domin ba sa niyya su saurare ni, gama dukan gidan Isra'ila sun taurare suna kuma kin ji.

⁸ Amma zan sa ka zama mai taurinkai da taurin zuciya kamar su.

⁹ Zan sa goshinka ya zama da tauri kamar dutse, da tauri fiye da dutsen kankara karfi. Kada ka ji tsoronsu ko ka firgita ta wurinsu, ko da yake su gidan 'yan tawaye ne."

¹⁰ Ya kuma ce mini, "Dan mutum, ka ji da kyau ka kuma lura da dukan kalmomin da nake maka magana.

¹¹ Ka tafi yanzu zuwa ga 'yan'uwanka waɗanda suke zaman bauta ka yi musu magana. Ka ce musu, 'Ga abin da UBANGIJI Mai Iko Duka yana cewa,' ko ku ji, ko kada ku ji."

¹² Sa'an nan Ruhu ya daga ni sama, a bayana na ji wata karar babban motsi na cewa, Bari a yabi daukakar UBANGIJI a wurin zamansa!

¹³ Karar fikafikan rayayyun halittun nan ne suke goge junansu da kuma karar da'irorin nan da suke kusa da su, karar babban motsi.

¹⁴ Sa'an nan Ruhu ya daga ni sama ya kuma tafi da ni, na kuwa tafi da facin rai da kuma fushin ruhuna, tare da hannu mai karfi na UBANGIJI a bisa na.

¹⁵ Na zo wurin masu zaman bautan da suke zama a Tel Abib kusa da Kogin Kebar, A can kuwa, inda suke zama, na zauna a cikinsu kwana bakwai, ina mamaki.

* 1:26 Ko kuwa lafis lazuli

Kashedi ga Isra'ila
(Ezekiyel 33.1-9)

¹⁶ A karshen kwana bakwai dɛn maganar UBANGIJI ta zo mini cewa,

¹⁷ "Dan mutum, na mai da kai mai tsaro don gidan Isra'ila; saboda haka ka ji maganar da zan yi ka kuma yi musu kashedin nan da ya fito daga gare ni.

¹⁸ In na ce wa mugu, 'Lalle za ka mutu,' ba ka kuwa yi masa kashedi ko ka tsawata masa a kan mugayen hanyoyinsa don yã ceci ransa ba, wannan mugun zai mutu saboda* zunubinsa, zan kuwa nemi hakkin jininsa a hannunka.

¹⁹ Amma in ka yi wa mugun kashedi bai kuwa juya daga mugayen hanyoyinsa ba, zai mutu saboda zunubinsa; amma kai kam za ka kubuta.

²⁰ "Har yanzu, in mai adalci ya juya daga adalcinsa ya aikata mugunta, na kuma sa abin tuntuɓe a gabansa, zai mutu. Da yake ba ka yi masa kashedi ba, zai mutu saboda zunubinsa. Ba za a tuna da abin adalcin da ya yi ba, zan kuwa nemi hakkin jininsa a hannunka.

²¹ Amma in ka yi wa mai adalcin kashedi kada yã yi zunubi bai kuwa yi zunubi ba, tabbatacce zai rayu saboda ya ji kashedin, kuma kai kam za ka kubuta."

²² Hannun UBANGIJI ya kasance a kaina a can, ya kuma ce mini, "Tashi ka fita zuwa fili, a can kuwa zan yi maka magana."

²³ Saboda haka na tashi da tafi fili. Daukakar UBANGIJI kuwa ta tsaya a can, kamar daukakar da na gani kusa da Kogin Kebar, sai na fãdi rubda ciki.

²⁴ Sai Ruhu ya sauko a kaina ya kuma daga ni na tsaya a kafafuna. Ya yi mini magana ya ce, "Ka fita, ka rufe kanka a cikin gida.

²⁵ Kuma kai, dɛn mutum, za su dɛaura ka da igiyoyi; za a daure ka yadda ba za ka iya fita a cikin mutane ba.

²⁶ Zan sa harshenka ya manne wa dasashinka don ka yi shiru ka kuma kãsa tsawata musu, ko da yake su gidan 'yan tawaye ne.

²⁷ Amma sa'ad da na yi maka magana, zan buɓe bakinka za ka kuwa faɗa musu cewa, 'Ga abin da UBANGIJI Mai Iko Duka ya faɗa.' Duk mai ji ya ji, kuma duk wanda ya fi ji, ya ki ji; gama su gida ne na 'yan tawaye.

4

An nuna alamar kwanton bauna wa Urushalima

¹ "Yanzu, dɛn mutum, ka dɛuki tubalin yumbu, ka ajiye shi a gabanka ka kuma zãna birnin Urushalima a kansa.

² Sa'an nan ka yi mata kawanya. Ka kafa mata katangar kawanya, ka gina katangar da dɛn tudu ka kewaye ta da dundurusai.

³ Sa'an nan ka dɛuki kwanon karfe, ka shirya shi kamar katangar karfe tsakaninka da birnin ka kuma zuba mata ido. Za tã kasance a karƙashin kawanya, kai kuwa za ka yi mata kawanya. Wannan zai zama alama ga gidan Isra'ila.

⁴ "Sa'an nan ka kwanta a hagunka ka kuma sa zunubin gidan Isra'ila a kanka.* Za ka dɛuki zunubinsu na wafansu kwanakin da kake kwance a gefenka.

⁵ Na dɛra maka kwanaki bisa ga shekarun zunubinsu. Saboda haka cikin kwana 390 za ka dɛuki zunubin gidan Isra'ila.

⁶ "Bayan ka gama haka, ka sãke kwantawa, a wannan lokaci a gefen damarka, ka kuma dɛuki zunubin gidan Yahuda. Na dɛra maka kwanaki 40, kwana guda a madadin shekara guda.

⁷ Ka juya fuskarka wajen kawanyar Urushalima da hannunka a buɓe ka yi annabci a kanta.

⁸ Zan dɛaura ka da igiyoyi don kada ka juya daga wannan gefe zuwa wani gefe sai ka gama kwanakin kawanyarka.

⁹ "Ka dɛuki alkama da sha'ir, wake da acca, gero da maiwa; ka sa su a tulun ajiya ka kuma yi amfani da su don yin burodi wa kanka. Za ka ci shi a kwanaki 390 da za ka kwanta a gefenka.

¹⁰ Ka auna shekel ashirin na abinci don kowace rana ka kuma ci shi a fayyadadden lokaci.

¹¹ Haka ma ka auna kashi dɛaya bisa shida na garwan ruwa ka sha shi a fayyadadden lokaci.

¹² Ka ci abinci yadda za ka ci kosai sha'ir, ka gasa shi a gaban mutane, ka yi amfani da najasar mutane kamar itacen wuta."

* 3:18 Ko kuwa cikin; haka ma a ayoyi 19 da kuma 20

* 4:4 Ko kuwa a gefenka

¹³ UBANGIJI ya ce, “Ta haka mutanen Isra’ila za su ci kazantaccen abinci a cikin al’ummai inda zan kore su in kai.”

¹⁴ Sai na ce, “Ba haka ba ne, UBANGIJI Mai Iko Duka! Ban taɓa kazantar da kaina ba. Daga kuruciyata har zuwa yanzu ban taɓa cin wani abin da aka samu ya mutu ko abin da namun jeji suka kashe ba. Ba nama marar tsabtan da ya taɓa shiga bakina.”

¹⁵ Sai ya ce, “To da kyau, zan bari ka gasa burodin a kan kashin shanu a maimakon najasar mutane.”

¹⁶ Sa’an nan ya ce mini, “Dan mutum, zan yanke tanadin abinci a Urushalima. Mutane za su auna abincin da za su ci da tsoro su kuma auna ruwan da za su sha cikin fargaba,

¹⁷ domin abinci da ruwa za su kasa. Za su damu da ganin juna za su kuma lalace saboda zunubinsu.

5

¹ “Yanzu, ɗan mutum, ka ɗauki takobi mai kaifi ka kuma yi amfani da shi kamar rezan mai aski don askin kanka da gemunka. Sa’an nan ka ɗauki ma’auni ka kuma raba gashin.

² Sa’ad da kwanakin kawanyarka sun kare, sai ka kone kashi ɗaya bisa uku na gashin da wuta a cikin birnin. Ka ɗauki kashi ɗaya bisa uku ka yayyanka shi da takobi kewaye da birnin. Ka kuma watsar da kashi ɗaya bisa uku a iska. Gama zan fafare su da takobin da aka zāre.

³ Amma ka ɗibi gashi kaɗan ka daure a shafin rigarka.

⁴ Har yanzu, ka ɗibi kaɗan na waɗannan ka zuba su cikin wuta su kuma kone. Wuta zai bazu daga nan zuwa dukan gidan Isra’ila.

⁵ “Ga abin da UBANGIJI Mai Iko Duka ya ce Urushalima ce wannan, wadda na kafa a tsakiyar al’ummai, da kasashe kewaye da ita a ko’ina.

⁶ Duk da haka cikin muguntarta ta yi tayarwa a kan dokokina da ka’idodina fiye da al’ummai da kasashe kewaye da ita. Ta ki dokokina ba ta kuwa bi ka’idodina ba.

⁷ “Saboda haka ga abin da UBANGIJI Mai Iko Duka ya ce kin yi kin ji fiye da al’umman da suke kewaye da ke ba ki kuma bi ka’idodina ko ki kiyaye dokokina ba. Ba ki ma dace da matsayin al’umman da suke kewaye da ke ba.

⁸ “Saboda haka ga abin da UBANGIJI Mai Iko Duka ya ce Ni kaina ina gāba da ke, Urushalima, kuma zan hukunta ki a gaban al’ummai.

⁹ Saboda dukan gumakan bankyamarki, zan yi abin da ban taɓa yi ba, ba kuwa zan kara yinsa ba.

¹⁰ Saboda haka a cikinki ubanni za su ci ‘ya’yansu, ‘ya’ya kuma za su ci ubanninsu. Zan hukunta ki zan kuma watsar da dukan waɗanda suke tsira da suke naki a iska.

¹¹ Saboda haka muddin ina a raye, in ji UBANGIJI Mai Iko Duka, domin kin kazantar da wuri mai tsarkina da dukan mugayen siffofinki da kuma ayyukanki masu bankyama, ni kaina zan janye alherina; ba zan ji tausayinki ko in haƙura da ke ba.

¹² Kashi ɗaya bisa uku na mutanenki za su mutu da annoba ko su mutu da yunwa a cikinki; kashi ɗaya bisa uku takobi ne zai kashe su a waje da katangarki; kashi ɗaya bisa uku kuma zan watsar a iska in kuma fafare su da takobin da aka zāre.

¹³ “Sa’an nan ne fushina zai huƙe hasalata a kanki kuma ta lafa, in kuma wartsake. Kuma sa’ad da na zuba fushina a kansu, a sa’an nan ne za su san cewa Ni UBANGIJI na yi magana a cikin fushin kishina a kansu.

¹⁴ “Zan mai da ki kufai da kuma abin dariya a cikin al’ummai kewaye da ke, a gaban dukan waɗanda suke wucewa.

¹⁵ Za ki zama abin dariya da abin ba’a, kashedi da abin banrazana ga al’ummai kewaye da ke sa’ad da na hukunta ki cikin fushi da cikin hasala da kuma tsawatawa mai zafi. Ni UBANGIJI na faɗa.

¹⁶ Sa’ad da na harbe ki da mugayen kibiyoyina da kuma kibiyoyi masu hallakarwa na yunwa, zan yi harbi don in kashe ki. Zan kawo ƙarin yunwa a kanki in kuma yanke tanadin abincinki.

¹⁷ Zan aika da yunwa da namun jeji a kanki, za su kuma bar ku ba ‘ya’ya. Annoba da zub da jini za su ratsa cikinki, zan kuma kawo takobi a kanki. Ni UBANGIJI na faɗa.”

6

Annabci a kan duwatsun Isra’ila

¹ Maganar UBANGIJI ta zo mini cewa,

² “Dan mutum, ka kafa idonka a kan duwatsun Isra’ila; ka yi annabci a kansu

³ ka ce, 'Ya ku duwatsun Isra'ila, ku ji maganar UBANGIJI Mai Iko Duka. Ga abin da UBANGIJI Mai Iko Duka ya ce wa duwatsu da tuddai, ga rafuffuka da kuma kwaruruka. Ina shirin kawo takobi a kanku, kuma zan hallaka masujadanku.

⁴ Za a ragargaza bagadanku a kuma farfasa bagadanku na kone turare; zan kuma kashe mutanenku a gaban gumakanku.

⁵ Zan shimfiɗa gawawwakin Isra'ilawa a gaban gumakansu, in kuma watsar da kasuwanku kewaye da bagadanku.

⁶ Duk inda kuke zama, garuruwa za su zama kango, za a kuma ragargaza masujadai, saboda bagadanku su rurrushe su zama kango, a kuma farfasa gumakanku su lalace, za a rurrushe bagadan kone turarenku, a kuma shafe dukan abin da kuka yi.

⁷ Za a kashe mutanenku a cikinku, za ku kuwa sani ni ne UBANGIJI.

⁸ " 'Amma zan bar waɗansu, gama waɗansunku za su tsere wa takobi sa'ad da aka watsar da ku a cikin kasashe da al'ummai.

⁹ Sa'an nan a cikin al'ummai inda aka kai ku zaman bauta, waɗanda suka a tsere za su tuna da ni, yadda raina ya faɗi ta wurin zukatansu marasa imani, waɗanda suka rabu da ni, da kuma ta wurin idanunsu, waɗanda suka yi sha'awace-sha'awacen gumakansu. Za su ji kyamar kansu saboda mugayen abubuwan da suka aikata.

¹⁰ Za su kuwa san cewa ni ne UBANGIJI; ba a banza na ce zan kawo musu wannan masifa ba.

¹¹ " 'Ga abin da UBANGIJI Mai Iko Duka ya ce ku tafa hannuwanku tare ku kuma taka kafafunku ku yi ihu ku ce, "Kaito!" Saboda dukan mugaye da kuma abubuwan bankyama na gidan Isra'ila, gama za su mutu ta wurin takobi, yunwa da annoba.

¹² Wanda yake da nisa zai mutu da annoba, shi da yake kusa kuma zai mutu ta takobi, wanda kuma ya tsira aka kuma bari zai mutu da yunwa. Ta haka zan aukar da fushina a kansu.

¹³ Za su kuwa san cewa ni ne UBANGIJI, sa'ad da gawawwakin mutanensu suna kwance a kusa da gumakansu da kewaye da bagadansu, a kowane kan tudu mai tsawo da kuma a kan dukan kan duwatsu, a farkashin kowane inuwar itace da kuma kowane oak mai ganye, wuraren da suke kone turare masu kanshi wa dukan gumakansu.

¹⁴ Zan kuma mika hannuna a kansu in mai da kasarsu kango daga hamadan Dibila, a duk inda suke zama. Sa'an nan za su san cewa ni ne UBANGIJI.' "

7

Karshe ya zo

¹ Maganar UBANGIJI ta zo gare ni cewa,

² "Dan mutum, ga abin da UBANGIJI Mai Iko Duka yake cewa wa kasar Isra'ila, "Karshe ya zo! Karshe ya zo a kan kusurwoyi huɗu na kasar.

³ Karshe yanzu yana a kanki.

Zan fashe fushina a kanki.

Zan shari'anta ki bisa ga halinki

in sāka miki kuma saboda dukan ayyukan bankyamar da kika yi.

⁴ Ba zan dube ki da tausayi;

ko in kyale ki ba.

Tabbatacce zan sāka miki saboda halinki

da kuma ayyukanki masu bankyama a cikinki.

Sa'an nan za ki san cewa ni ne UBANGIJI.'

⁵ "Ga abin da UBANGIJI Mai Iko Duka yana cewa,

" 'Masifa! Masifar da ba a taɓa gani ba

tana zuwa.*

⁶ Karshe ya zo!

Karshe ya zo!

Ya farka a kanki.

Ga shi, ya zo!

⁷ Kaddara ta auko miki,

ya ke wadda ke zama cikin kasar.

Lokaci ya yi, rana ta gabato;

akwai fargaba, ba farin ciki ba, a kan duwatsu.

* 7:5 Yawancin rubuce-rubucen hannu na Ibraniyanci da na Siriyak suna da Masifa kan masifa ne a nan

8 Ina gab da fasa hasalata a kanki
 in kuma aukar da fushina a kanki;
 zan shari'anta ke bisa ga halinki
 in kuma sāka miki saboda dukan ayyukanki masu bankyama.

9 Ba zan dube ki da tausayi
 ko in kyale ke ba;
 zan sāka miki bisa ga halinki
 da kuma ayyukan masu bankyama a cikinki.
 Sa'an nan za ki san cewa ni ne UBANGIJI wanda yake bugunki.

10 " 'Ga shi ranar ta zo!
 Ta iso!

Kaddararki ta keto,
 sandar ta yi toho,
 girman kai ya yi fure!

11 Rikici ya yi girma ya zama
 sandar da za a hukunta mugunta;
 babu wani daga cikin mutanen da za a bari,
 babu wani dukiyarsu da za a bari,
 babu wani abin amfani.

12 Lokaci ya yi!
 Ranar ta gabato!

Kada mai saya ya yi farin ciki
 ko kuwa mai sayarwa ya yi bakin ciki,
 gama hasala tana a kan dukan jama'a.

13 Mai sayarwa ba zai mayar da kasar da ya sayar tuntuni ba
 muddin dukansu suna da rai, gama ba za a sauya wahayin da ya shafi dukan jama'a
 ba.

Saboda zunubansu, babu d'ayansu da zai adana ransa.

14 " 'Ko da yake suna busa fahō suna kuma shirya kome,
 ba wanda zai tafi yaki, gama hasalata tana a kan dukan jama'a.

15 A waje takobi ne,
 a ciki annoba ne da yunwa;
 waƙanda suke fili za su mutu ta wurin takobi,
 waƙanda kuma suke cikin birni yunwa da annoba za su cinye su.

16 Duk waƙanda suka tsira suka tsere za su kasance a cikin duwatsu,
 suna kuka kamar kurcijoyin kwaruruka,
 kowanne saboda zunubansa.

17 Kowane hannu zai raunana,
 kowace gwiwa kuma za tā zama marar karfi kamar ruwa.

18 Za su sa tufafin makoki su kuma rufu da fargaba.
 Fuskokinsu kuma za su rufu da kunya a kuma aske kawunansu.

19 " 'Za su zubar da azurfarsu a tituna,
 zinariyarsu kuma za tā zama kazantacciyar aba.
 Azurfarsu da zinariyarsu ba za su iya cetonsu
 a ranar hasalar UBANGIJI ba.

Ba za su kosar da yunwansu ko su cika cikinsu da shi ba,
 gama su ne sanadin tuntubensu cikin zunubi.

20 Sun yi fariya kyan kayan adonsu
 suka kuma yi amfani da su don su yi gumakansu masu bankyama,
 da kazantattun abubuwa.

21 Zan ba da su duka kamar ganima ga baki
 da kuma kamar abin da aka washe ga mugayen duniya,
 za su kuma kazantar da su.

22 Zan juye fuskata daga gare su,
 za su kuwa kazantar da wurina mai daraja;
 'yan fashi za su shiga
 su kuma kazantar da shi.

23 " 'Ka shirya sarkoki,
 domin kasar ta cika da alhakin jini,

- birnin kuma ya cika da rikici.
- 24 Zan kawo al'ummai mafi mugunta su mallaki gidajenku;
zan kawo karshen fariyar masu karfi,
Wurare Masu Tsarkinsu za su kazantu.
- 25 Sa'ad da wahala ta zo,
za su nemi salama, amma ba za su same ta ba.
- 26 Masifa a kan masifa za su zo,
jita-jita kuma a kan jita-jita.
Za su yi kofarin samun wahayi daga annabi;
koyarwar doka ta wurin firist
za ta face,
kamar yadda shawarar dattawa za ta face.
- 27 Sarki zai yi makoki, yerima zai fid da zuciya,
hannuwan mutanen kasar kuma za su yi rawa.
Zan saka musu bisa ga ayyukansu, zan kuma hukunta su bisa ga ma'aukinsu.
Sa'an nan za su san cewa ni ne UBANGIJI.'"

8

Bautar gumaka a cikin haikali

1 A shekara ta shida, a wata shida a ranar ta biya, yayinda nake zaune a gidana dattawan Yahuda kuma suna zaune a gabana, hannun UBANGIJI Mai Iko Duka ya zo a kaina a can.

2 Na duba, sai na ga siffa kamar na mutum.* Daga kwankwaso zuwa kasa ya yi kamar wuta, kuma daga kwankwaso zuwa sama kamanninsa ya yi haske yana kyalli kamar karfe mai haske.

3 Ya miƙa abin da ya yi kamar hannu ya kama a gashin kaina. Ruhu ya daga ni tsakanin sama da kasa, a cikin wahayoyi kuma Allah ya dauke ni zuwa Urushalima, zuwa kofa zuwa gabas na cikin fili, inda gunki mai tsokanar kishi yake tsaye.

4 A can gabana kuwa ga daukakar Allah na Isra'ila, kamar a wahayin da na gani a fili.

5 Sai ya ce mini, "Dan mutum, duba waje arewa." Sai na duba, a mashigin arewa na kofar bagaden kuwa na ga wannan gunki na tsokanar kishi.

6 Ya kuma ce mini, "Dan mutum, ka ga abin da suke yi, abubuwan bankyamar da gidan Isra'ila ke yi a nan, abubuwan da za su kore ni daga wuri mai tsarkina? Amma za ka ga abubuwan da suka ma fi bankyama."

7 Sa'an nan ya kawo ni mashigin filin. Na duba, na kuma ga rami a bango.

8 Ya ce mini, "Dan mutum, yanzu ka haka cikin bangon." Da na haka cikin bangon sai na ga kofar shiga a can.

9 Sai ya ce mini, "Shiga ka ga mugaye da kuma abubuwa bankyamar da suke yi a can."

10 Na kuwa shiga na duba, sai na ga zane-zane ko'ina a bangon na kowane irin abubuwa masu rarrafe da kuma dabbobi masu kazanta da dukan gumakan gidan Isra'ila.

11 A gabansu ga dattawa saba'in na gidan Isra'ila tsaye a cikinsu, Ya'azaniya dan Shafan kuwa yana tsaye a cikinsu. Kowa yana da farantin kona turare a hannunsa, tulin hayakin turare mai kanshi ya tunnuke zuwa sama.

12 Ya ce mini, "Dan mutum, ka ga abin da dattawan gidan Isra'ila suke yi a cikin duhu, kowa yana a dakin tsafin gunkinsa? Suna cewa, 'UBANGIJI ba ya ganinmu; UBANGIJI ya yashe kasar.'"

13 Ya kuma ce, "Za ka gan su suna yin abubuwan da suka fi waɗannan bankyama."

14 Sa'an nan ya kawo ni mashigin arewa na kofar gidan UBANGIJI, sai na ga mata zaune a can, suna makokin Tammuz.

15 Ya ce mini, "Dan mutum, ka ga wannan? Za ka ga abubuwan da suke masu bankyama fiye da wannan."

16 Sa'an nan ya kawo ni cikin fili na cikin gidan UBANGIJI, a can kuwa a kofar haikali, tsakanin shirayi da bagade, akwai kamar mutum ashirin da biyar. Suka ba haikalin UBANGIJI baya suna fuskanta wajen gabas, suna rusuna wa rana a gabas.

17 Ya ce mini, "Ka ga wannan, dan mutum? Karamin abu ne gidan Yahuda su yi abubuwan bankyamar da suke yi a nan? Dole ne su cika kasar da rikici su kuma ci gaba da tsokane ni in yi fushi? Dube su suna tsokanata!

* 8:2 Ko kuwa na ga siffa mai kamanni wuta

¹⁸ Saboda haka zan hukunta su cikin fushi; Ba zan dube su da tausayi ko kuwa in kyale su ba. Ko da yake suna ihu a kunnuwana, ba zan saurare su ba.”

9

An kashe masu bautar gumaka

¹ Sai na ji ya yi kira da babbar murya yana cewa, “Kawo matsaran birni a nan, kowanne da makami a hannunsa.”

² Na kuma ga mutane shida suna zuwa daga kowane gefen kofar ta bisa, wadda take fuskantar arewa, kowanne da makamin kisa a hannunsa. Tare da su akwai mutum saye da lilin yana rataye da jaka kunshe da kayan rubutu a gefensa. Suka shiga suka tsaya kusa da bagaden tagulla.

³ To, fa, ɗaukakar Allah na Isra'ila ta haura daga bisa kerubobi, inda ta kasance, ta tashi zuwa bakin madogarar kofar haikali. Sai UBANGIJI ya kira mutumin da yake saye da lilin wanda ya rataye jaka kunshe da kayan rubutu a gefensa

⁴ ya ce masa, “Ka ratsa birnin Urushalima ka sa shaida a goshin wafanda suke bakin ciki da kuma makoki a kan dukan abubuwan bankyamar da ake yi a cikinsa.”

⁵ Yayinda nake saurara, sai ya ce wa waɗansu, “Ku bi shi ta birnin ku kuma kashe, babu tausayi ko kuwa jinkai.

⁶ Ku kashe tsofafi da samari da 'yan mata, mata da yara, amma kada ku taɓa wani wanda yake da shaida. Ku fara a wuri mai tsarkina.” Saboda haka suka fara da dattawan da suke gaban haikali.

⁷ Sa'an nan ya ce musu, “Ku kanzantar da haikalin ku kuma cika filayen da kisassu. Ku tafi!” Saboda haka suka fita suka kuma fara kisa a duk birnin.

⁸ Yayinda suke kisan sai aka bar ni kadai, na faɗi rubda ciki, na yi kuka na ce, “Kash, UBANGIJI Mai Iko Duka! Za ka hallaka dukan raguwar Isra'ila a wannan zafin fushinka a Urushalima?”

⁹ Ya amsa mini ya ce, “Zunubin gidan Isra'ila da Yahuda ya yi girma ainun; kasar ta cika da rashin adalci. Suna cewa, ‘UBANGIJI ya yashe kasar; UBANGIJI ba ya gani.’

¹⁰ Saboda haka ba zan dube su da tausayi ko kuwa in kyale su ba, amma zan kawo wa kansu abin da suka yi.”

¹¹ Sai mutumin da yana saye da lilin yake kuma rataye da jaka kunshe da kayan rubutu a gefensa ya mayar da magana, yana cewa, “Na yi yadda ka umarci ni.”

10

Daukaka ta rabu da haikali

¹ Na duba, sai na ga kamannin kursiyin saffaya* a kan sararin da yake a bisa kawunan kerubobi.

² Sai UBANGIJI ya ce wa mutumin da yake saye da lilin, “Ka shiga cikin da'irorin da suke karkashin kerubobi. Ka cika hannuwanka da garwashin wuta wanda yake tsakanin kerubobin ka kuma watsar da su a kan birnin.” Yayinda nake dubawa, sai ya shiga.

³ Kerubobin kuwa suna tsaye a gefen kudu na haikali sa'ad da mutumin ya shiga, sai girgije ya cika filin da yake can ciki.

⁴ Sai ɗaukakar UBANGIJI ya tashi daga bisa kerubobi ya tafi zuwa madogarar kofar haikali. Girgijen ya cika haikali, filin kuwa ya cika da hasken ɗaukakar UBANGIJI.

⁵ Sai aka ji karar kifafikan kerubobin har a filin waje, kamar muryar Allah Maɗaukaki† sa'ad da ya yi magana.

⁶ Sa'ad da UBANGIJI ya umarci mutumin da yake saye da lilin cewa, “Ka dibi wuta daga cikin tsakanin da'irorin, daga tsakanin kerubobin,” sai mutumin ya shiga ya tsaya kusa da da'irar.

⁷ Sa'an nan ɗaya daga cikin kerubobin ya miƙa hannu zuwa wurin wutar da take tsakaninsu. Ya ɗebo wutar daga ciki ya zuba a hannuwan mutumin da yake saye da lilin, shi kuwa ya karɓa ya fita.

⁸ (A karkashin kifafikan kerubobin ana iya ganin abin da ya yi kamar hannuwan mutum.)

⁹ Na duba, sai na ga kusa da kerubobin akwai da'irori huɗu, kowanne kusa da kerub guda; da'irorin suna kyalli kamar wani dutse mai daraja.

¹⁰ Game da kamanninsu kuwa, huɗu a cikinsu sun yi kama da juna; kowanne ya yi kamar da da'ira a cikin da'ira.

* 10:1 Ko kuwa *lafis lazuli* † 10:5 Da Ibraniyanci *El-Shaddai*

¹¹ Yayinda suke tafiya, sukan tafi kowane gefe huɗun da kerubobin suka nufa; da'irorin ba sa juyawa yayinda kerubobin suke tafiya. Kerubobin suka tafi kowane gefen da kan ya nufa, ba tare da juyawa ba sa'ad da suke tafiya.

¹² Jikunansu gaba ɗaya, har da bayansu, hannuwansu da fikafikansu, sun cika gaba ɗaya da idanu, kamar yadda suke a da'irori huɗun.

¹³ Na ji ana kiran da'irorin "da'irorin guguwa."

¹⁴ Kowane daga kerubobin yana da fuskoki huɗu. Fuska ɗaya na kerub ne, na biyun fuskar mutum ne, na ukun fuskar zaki ne, na huɗun kuwa fuskar gaggafa ce.

¹⁵ Sai kerubobin suka tashi sama. Waɗannan ne halittu masu ran da na gani kusa da Kogin Kebar.

¹⁶ Sa'ad da kerubobin suka motsa, sai da'irorin da suke kusa da su su motsa; kuma sa'ad da kerubobin suka buɗe fikafikansu don su tashi daga kasa, da'irorin ba sa barin wurarensu.

¹⁷ Sa'ad da kerubobin suka tsaya cik, su ma sukan tsaya cik; kuma sa'ad da kerubobin suka tashi, sai su ma su tashi tare da su, domin ruhun rayayyun halittun yana a cikinsu.

¹⁸ Sai ɗaukakar UBANGIJI ya tashi daga bisa madogarar kofar haikali ya kuma tsaya a bisa kerubobi.

¹⁹ Yayinda nake duba, kerubobin suka buɗe fikafikansu suka kuma tashi daga kasa, yayinda suka tafi kuwa, da'irorin suka tafi tare da su. Suka tsaya a mashigin kofar gabas na gidan UBANGIJI, ɗaukakar Allah na Isra'ila kuwa yana a kansu.

²⁰ Waɗannan ne rayayyun halittun da na gani a karkashin Allah na Isra'ila kusa da Kogin Kebar, na kuma gane cewa su kerubobi ne.

²¹ Kowanne yana da fuskoki huɗu da fikafikai huɗu, a karkashin kuwa akwai wani abin da ya yi kamar hannuwan mutum.

²² Fuskokinsu suna da kamanni ɗaya da waɗanda na gani kusa da Kogin Kebar. Kowanne ya tafi kai tsaye sosai.

11

Hukuncin shugabannin Isra'ila

¹ Sa'an nan Ruhu ya ɗaga ni sama ya kawo ni kofar gidan UBANGIJI wadda take fuskantar gabas. Can a mashigi zuwa kofar akwai mutum ashirin da biyar, na kuma ga a cikinsu akwai Ya'azaniya ɗan Azzur da Felatiya ɗan Benahiya, shugabannin jama'a.

² UBANGIJI ya ce mini, "Dan mutum, waɗannan su ne mutanen da suke kulla mugunta suna kuma ba da muguwa shawara a cikin wannan birni."

³ Suna cewa, 'Lokaci bai yi kusa da za a gina gidaje ba?*' Wannan birni yana tukunyar dahuwa, mu ne kuwa naman.'

⁴ Saboda haka yi annabci a kansu; yi annabci, ɗan mutum."

⁵ Sai Ruhun UBANGIJI ya sauko a kaina, ya kuma faɗa mini in ce, "Ga abin da UBANGIJI yana cewa, haka kuke cewa, ya gidan Isra'ila, amma na san abin da yake a zuciya ku."

⁶ Kun kashe mutane da yawa a wannan birni kuka kuma cika titunanta da gawawwaki.

⁷ "Saboda haka ga abin da UBANGIJI Mai Iko Duka yana cewa gawawwakin da kuka zubar a can su ne naman, wannan birni kuwa ita ce tukunya, amma zan kore ku daga cikinta."

⁸ Kuna jin tsoron takobi, kuma takobi ne zan kawo muku, in ji UBANGIJI Mai Iko Duka.

⁹ Zan kore ku daga birnin in miƙa ku a hannuwan baki in kuma azabtar da ku.

¹⁰ Za ku mutu ta wurin takobi, zan kuma hukunta ku a iyakokin Isra'ila. Sa'an nan za ku san cewa ni ne UBANGIJI.

¹¹ Wannan birni ba za ta zama muku tukunya ba, ba kuwa za ku zama nama a cikinta ba; zan hukunta ku a iyakokin Isra'ila.

¹² Za ku kuwa san cewa ni ne UBANGIJI, gama ba ku bi ka'idodina ba balle ku kiyaye dokokina, amma kuka bi hanyoyin al'ummai kewaye da ku."

¹³ Yanzu yayinda nake yin annabci, sai Felatiya ɗan Benahiya ya mutu. Sai na faɗi rubda ciki na kuma yi kuka da babbar murya na ce, "Kash, UBANGIJI Mai Iko Duka! Za ka hallaka raguwar Isra'ila kaƙaf ne?"

¹⁴ Sai maganar UBANGIJI ta zo mini cewa,

¹⁵ "Dan mutum, 'yan'uwanka, 'yan'uwanka waɗanda suke danginka na cikinka† da kuma dukan gidan Isra'ila su ne waɗanda mutanen Urushalima suka ce, 'Su ne‡ da nisa daga UBANGIJI; an ba mu wannan kasa ta zama mallakarmu.'

* 11:3 Ko kuwa Wannan ba lokacin gina gidaje ba ne † 11:15 Ko kuwa suke zaman bauta tare da kai (dubi Seftuwajin da kuma Siriyak) ‡ 11:15 Ko kuwa waɗanda mutanen Urushalima suka ce, "Tsaya"

Alkawarin komowar Isra'ila

¹⁶ “Saboda haka ka ce, ‘Ga abin da UBANGIJI Mai Iko Duka yana cewa ko da yake na kore su zuwa cikin al’ummai na kuma warwatsa su cikin kasashe, duk da haka na zama wuri mai tsarki a gare su a kasashen da suka tafi.’

¹⁷ “Saboda haka, ka ce, ‘Ga abin da UBANGIJI Mai Iko Duka yana cewa zan tattaro ku daga al’ummai in kuma dawo da ku daga kasashen da aka warwatsa ku, zan kuwa saƙe mayar muku da kasar Isra'ila.’

¹⁸ “Za su dawo gare ta su kawar da dukan mugayen siffofi da gumaka masu bankyama.

¹⁹ Zan ba su zuciya ɗaya in kuma sa sabon ruhu a cikinsu; zan fid da zuciyar dutse daga gare su in kuma ba su zuciya ta nama.

²⁰ Sa’an nan za su bi ka’idodina su kuma yi hankali ga kiyaye dokokina. Za su zama mutanena, ni kuwa zan zama Allahnsu.

²¹ Amma game da waɗanda zukatansu suka karkata ga bin mugayen siffofi da gumakan bankyama, zan saƙa musu gwargwadon ayyukansu, in ji UBANGIJI Mai Iko Duka.”

²² Sa’an nan kerubobi, tare da da’irori kusa da su, suka buɗe fikafikansu, ɗaukakar Allah kuwa tana a bisansu.

²³ Daukakar UBANGIJI ta haura daga cikin birnin ta sauka a bisa dutse gabas da shi.

²⁴ Ruhu ya ɗaga ni sama ya kuma kawo ni ga masu zaman bauta a kasar Babilon[§] cikin wahayin da Ruhun Allah ya bayar.

Sa’an nan wahayin da na gani ya rabu da ni,

²⁵ na kuwa faɗa wa masu zaman bautan dukan abin da UBANGIJI ya nuna mini.

12*An yi alamar zaman bauta*

¹ Maganar UBANGIJI ta zo mini cewa

² ɗan mutum, kana zama a cikin mutane masu tawaye, Suna da idanun gani amma ba sa gani, suna da kunnuwan ji amma ba sa ji, gama ‘yan tawaye ne.

³ “Saboda haka dan mutum, ka tattara kayanka don zuwa zaman bauta, ka tashi da rana suna gani ka ƙaura a inda kake zuwa wani wuri. Mai yiwuwa za su gane, ko da yake su gidan ‘yan tawaye ne.

⁴ Da rana, yayinda suke kallo, ka fid da kayanka da ka tattara don zuwa zaman bauta. Sa’an nan da yamma, yayinda suke kallo, ka fita kamar yadda mutane masu tafiyar zaman bauta sukan yi.

⁵ Yayinda suke kallo, ka huda katanga ka fitar da kayanka daga ciki.

⁶ Ka sa su a kafadarka yayinda suke kallo ka kuma fitar da su da dare. Ka rufe fuskarka don kada ka ga kasar, gama na mai da kai alama ga gidan Isra'ila.”

⁷ Sai na yi kamar yadda aka umarce ni. Da rana na fitar da kayana da na tattara don zuwa zaman bauta. Sa’an nan da yamma na huda katanga da hannuwana. Na kwashe kayana da dare, na ɗauke su a kafaduna yayinda suke kallo.

⁸ Da safe maganar UBANGIJI ta zo mini cewa,

⁹ “Dan mutum, gidan ‘yan tawayen nan na Isra'ila ba su tambaye ka, ‘Me kake yi ba?’

¹⁰ “Ka ce musu, ‘Ga abin da UBANGIJI Mai Iko Duka yana cewa wannan abin da Allah ya yi magana a kai ya shafi sarki a Urushalima da kuma dukan gidan Isra'ila waɗanda suke a can.’

¹¹ Ka ce musu, ‘Ni alama ne a gare ku.’

“Kamar yadda na yi, haka za a yi da su. Za a kai su zaman bauta kamar kamammu.

¹² “Sarkin da yake a cikinsu zai ɗauki kayansa ya saba a kafadarsa da dare ya tafi, za a huda masa rami a katanga ya fita. Zai rufe fuskarsa don kada ya ga kasar.

¹³ Zan shimfiɗa masa ragata, za a kuwa kama shi da tarkona; zan kawo shi Babiloniya, kasar Kaldiyawa, amma ba zai gan ta ba, a can kuwa zai mutu.

¹⁴ Zan warwatsa dukan waɗanda suke kewaye da shi a dukan fuskokin iska, ma’aikatansa da dukan rundunoninsa, zan fafare su da takobin da aka zaɓe.

¹⁵ “Za su san cewa ni ne UBANGIJI sa’ad da na watsar da su a cikin al’ummai na kuma warwatsa su cikin kasashe.

¹⁶ Amma zan bar kaɗan daga cikinsu su tsere wa takobi, yunwa da annoba, saboda a cikin al’umman da suka tafi su furta dukan ayyukansu masu bankyama. Sa’an nan za su san cewa ni ne UBANGIJI.”

¹⁷ Maganar UBANGIJI ta zo mini cewa,

¹⁸ “Dan mutum, ka yi rawar jiki yayinda kake cin abincinka, ka kuma yi makyarkyata don tsoro yayinda kake shan ruwanka.

¹⁹ Ka fada wa mutanen kasar cewa, ‘Ga abin UBANGIJI Mai Iko Duka yana cewa game da wafanda suke zama a Urushalima da kuma cikin kasar Isra’ila. Za su ci abincinsu da razana, su sha ruwansu da tsoro, gama za a washe dukan abin da yake kasarsu saboda hargitsin dukan wafanda suna zama a can.

²⁰ Garuruwan da mutane suna ciki za su zama kufai kasar kuma za ta zama kango. Sa’an nan za ku san cewa ni ne UBANGIJI.’ ”

²¹ Maganar UBANGIJI ta zo mini cewa,

²² “Dan mutum, mene ne wannan karin magana da kuke da shi a kasar Isra’ila mai cewa, ‘Kwanaki suna ta wucewa, wahayi bai gudana ba?’

²³ Ka ce musu, ‘Ga abin da UBANGIJI Mai Iko Duka yana cewa zan kawo farshen wannan karin magana, ba za su kara faɗar wannan karin magana a Isra’ila ba.’ Ka ce musu, ‘Kwanaki sun gabato da za a tabbatar da kowane wahayi.

²⁴ Gama ba za a kara ganin wahayin karya ko a yi duba na dadin baki a cikin mutanen Isra’ila ba.

²⁵ Amma Ni UBANGIJI zan yi magana abin da na nufa, za ta kuwa tabbata ba tare da jinkiri ba. Gama cikin kwanakinku, kai gidan ‘yan tawaye, zan cika duk abin da na fada, in ji UBANGIJI Mai Iko Duka.’ ”

²⁶ Maganar UBANGIJI ta zo mini cewa,

²⁷ “Dan mutum, gidan Isra’ila suna cewa, ‘Wahayin da yake gani na shekaru masu yawa ne nan gaba, yana kuma annabce-annabce game da wani zamani ne can.’

²⁸ “Saboda haka ka ce musu, ‘Ga abin da UBANGIJI Mai Iko Duka yake cewa ba wata maganata da za ta kara yin jinkiri; duk abin da na fada zai cika, in ji UBANGIJI Mai Iko Duka.’ ”

13

An hukunta annabawan karya

¹ Maganar UBANGIJI ta zo mini cewa,

² “Dan mutum, yi annabci a kan annabawan Isra’ila wafanda suke annabci yanzu. Ka fada wa wafanda suke annabci bisa ga ra’ayinsu cewa, ‘Ku ji maganar UBANGIJI!

³ Ga abin da UBANGIJI Mai Iko Duka yake fada, Kaiton wawaye annabawan da suke bin ruhunsu kuma ba su ga kome ba!

⁴ Annabawanki, ya Isra’ila, suna kama da diloli a kufai.

⁵ Ba ku haura don ku rushe katanga don ku gyara gidan Isra’ila saboda ya tsaya daram a yaƙi a ranar UBANGIJI ba.

⁶ Wahayoyinsu karya ne suna yin dubansu na karya ne. Sukan ce, UBANGIJI ya furta, alhali kuwa UBANGIJI bai aike su ba; duk da haka sukan sa zuciya ga cikawar maganarsu.

⁷ Ba ku ga wahayin karya kuka kuma fada yin duban karya sa’ad da kuka ce, “UBANGIJI ya furta,” ko da yake bai yi magana ba?

⁸ “Saboda haka ga abin da UBANGIJI Mai Iko Duka yana cewa saboda maganganunku na karya da wahayinku na karya, ina gaba da ku, in ji UBANGIJI Mai Iko Duka.

⁹ Hannuna zai yi gaba da annabawan da suke ganin wahayin karya suna kuma yin duban karya. Ba za su kasance cikin taron mutanena ba, ba kuwa za a rubuta su a littafin gidan Isra’ila ba, ba za su shiga kasar Isra’ila ba. Ta haka za ku san cewa ni ne UBANGIJI Mai Iko Duka.

¹⁰ “Domin sun had da mutanena, suna cewa, “Salama,” sa’ad da ba salama, kuma saboda, sa’ad da ana gina katanga marar karfi, sukan shafe ta da farar kasa,

¹¹ saboda haka ka fada wa wafanda suka shafe da farar kasa cewa za ta fadi. Ruwan sama zai sauko da rigyawa, zan kuma aika da kanƙara, kuma babbar iska za ta barke.

¹² Sa’ad da katangar ta fadi, mutane ba za su tambaye ku ba cewa, “Ina shafen farar kasar da kuka yi mata?”

¹³ “Saboda haka ga abin da UBANGIJI Mai Iko Duka yana cewa a cikin hasalata zan saki babbar iska, kuma cikin fushina zan tura kanƙara kuma rigyawan ruwan sama zai sauko da fushin hallaka.

¹⁴ Zan rushe katangar da kuka shafe da farar kasa zan baje ta har kasa saboda tushenta zai tsaya tsirara. Sa’ad da ta fadi, za a hallaka ku a cikinta; kuma za ku san cewa ni ne UBANGIJI Mai Iko Duka.

¹⁵ Ta haka zan aukar wa katangar da hasalata da kuma a kan wafanda suka yi shafenta da farar kasa. Zan ce muku, “Katangar ta fadi haka kuma mutanen da suka shafe ta da farar kasa,

¹⁶ waƙannan annabawan Isra'ila waƙanda suka yi annabci wa Urushalima suka kuma ga mata wahayin salama sa'ad da ba salama, in ji UBANGIJI Mai Iko Duka.”'

¹⁷ "To, ɗan mutum, ka kafa idonka a kan 'yan matan mutanenka waƙanda suke annabci bisa ga ra'ayinsu. Yi annabci a kansu

¹⁸ ka kuma ce, 'Ga abin da UBANGIJI Mai Iko Duka yana cewa kaiton matan da suke ɗinka kambuna a hannuwansu suna kuma yin gyale masu tsawo dabam-dabam wa kawunansu don su farauci mutane. Za ku farauci rayukan mutanena ku bar naku?

¹⁹ Kun jawo mini kunya a cikin mutanena don a tafa muku sha'ir da ɗan ɗunƙulen burodi. Ta wurin yin karya wa mutanena, waƙanda suke jin karairayi, kuka kashe waƙanda bai kamata su mutu ba kuka bar waƙanda ya kamata su mutu.

²⁰ "Saboda haka ga abin da UBANGIJI Mai Iko Duka yana cewa ina gāba da kambunanku waƙanda kuke farautar mutane da su kamar tsuntsaye don haka zan kuma tsintsinke su daga hannuwanku; zan 'yantar da mutanen da kuka farauto kamar tsuntsaye.

²¹ Zan kyakketa gyalenku in ceci mutanena daga hannuwanku, ba za su kuma kara zama ganima a hannunku ba. Sa'an nan za ku san cewa ni ne UBANGIJI

²² Domin kun karya zuciyar masu adalci da karairayinku, sa'ad da na fitar da su babu damuwa, kuma domin kun karfafa mugaye kada su juye daga mugayen hanyoyinsu su ceci rayukansu,

²³ saboda haka ba za ku kara ganin wahayin karya ba, ko ku yi duba. Zan ceci mutanena daga hannuwanku. A sa'an nan za ku san cewa ni ne UBANGIJI.'"

14

An ki masu bautar gumaka

¹ Waƙansu dattawan Isra'ila suka zo wurina suka zauna a fasa a gabana.

² Sai maganar UBANGIJI ta zo mini cewa,

³ "Dan mutum, waƙannan mutane sun kafa gumaka a cikin zuktansu suka sa mugayen abubuwan sa tuntuɓe a gabansu. Zan bar su, su taɓa nemi ni?

⁴ Saboda haka ka yi musu magana ka faɗa musu cewa, 'Ga abin da UBANGIJI Mai Iko Duka yana cewa sa'ad da wani mutumin Isra'ila ya kafa gumaka a cikin zuciyarsa ya kuma sa mugun abin tuntuɓe a gabansa sa'an nan ya tafi wurin annabi, Ni UBANGIJI zan amsa masa da kaina game da babban bautar gumakarsa.

⁵ Zan yi haka don in sāke kame zuktan mutanen Isra'ila, waƙanda duk suka yashe ni don gumakansu.'

⁶ "Saboda haka ka faɗa wa gidan Isra'ila cewa, 'Ga abin da UBANGIJI Mai Iko Duka yana cewa ku tuba! Ku juyo daga gumakanku ku kuma furta dukan ayyukanku masu banƙyama!

⁷ "Duk sa'ad da mutumin Isra'ila ko baƙo mai zama a Isra'ila ya rabu da ni ya kuma kafa gumaka a cikin zuciyarsa ya kuma sa mugun abin tuntuɓe a gabansa sa'an nan ya tafi wurin annabi don yā neme ni, Ni UBANGIJI zan amsa masa da kaina.

⁸ Zan yi gāba da mutumin in kuma sa ya zama misali da kuma abin karin magana. Zan ware shi daga mutanena. Sa'an nan za ku san cewa ni ne UBANGIJI.

⁹ "In kuma aka rufi annabin har ya yi annabci, Ni UBANGIJI na rinjayi wannan annabi, zan kuma miƙa hannuna gāba da shi in hallaka shi daga cikin mutanena Isra'ila.

¹⁰ Za su ɗauki hakkin laifinsu annabin zai zama mai laifi daidai da wanda ya zo neman shawararsa.

¹¹ Sa'an nan mutanen Isra'ila ba za su kara kauƙe daga gare ni ba, ba kuwa za su kara kaƙantar da kansu da dukan zunubansu ba. Za su zama mutanena, ni kuma zan zama Allahnsu, in ji UBANGIJI Mai Iko Duka.'"

Hukuncin Urushalima babu makawa

¹² Maganar UBANGIJI ta zo mini cewa,

¹³ "Dan mutum, in wata kasa ta yi mini zunubi ta wurin rashin aminci na kuma miƙa hannuna gāba da ita don in toshe hanyar samun abincinta na kuma aika da yunwa a kanta na kashe mutanenta da dabbobinta,

¹⁴ ko da waƙannan mutum uku Nuhu, Daniyel* da kuma Ayuba suna a cikinta, za su iya ceton kansu ne kawai ta wurin adalcinsu, in ji UBANGIJI Mai Iko Duka.

¹⁵ "Ko kuwa in na aika da namun jeji su ratsa cikin wannan kasa suka kuma bar ta babu yaro, ta kuma zama kufai har babu wanda zai ratsa cikinta saboda namun jeji,

* **14:14** Ko kuwa *Daniel*; yadda aka rubuta sunan da Ibraniyanci mai yiwuwa yana nuna wani ne dabam da annabi Daniyel, haka ma a aya 20

¹⁶ muddin ina raye, in ji UBANGIJI Mai Iko Duka, ko da ma waɗannan mutum uku suna a cikinta, ba za su iya ceton 'ya'yansu maza ko mata ba. Su kaɗai za a iya ceto, amma kasar za ta zama kufai.

¹⁷ "Ko kuma in na kawo takobi a kan wannan kasa na kuma ce, 'Bari takobin ya ratsa cikin dukan kasar,' na kuma kashe mutanenta da dabbobinsu,

¹⁸ muddin ina raye, in ji UBANGIJI Mai Iko Duka, ko da waɗannan mutum uku suna cikinta, ba za su iya ceton 'ya'yansu maza ko mata ba. Su kaɗai za a iya ceto.

¹⁹ "Ko kuma in na aika da annoba a cikin wannan kasa na kuma yi fushi a kanta ta wurin kisa, ina kisan mutanenta da dabbobinsu,

²⁰ muddin ina raye, in ji UBANGIJI Mai Iko Duka, ko da Nuhu, Daniyel da Ayuba suna a cikinta, ba za su iya ceton ɗansu ko 'yarsu ba. Za su iya ceton kansu ne kaɗai ta wurin adalcinsu.

²¹ "Gama ga abin da UBANGIJI Mai Iko Duka yana cewa balle fa sa'ad da na aika wa Urushalima da hukuntaina guda huɗu masu zafi takobi da yunwa da namun jeji da annoba don su kashe mutanenta da dabbobinsu!

²² Duk da haka za a sami mutanen da za su ragu 'ya'ya maza da matan da za a fitar daga cikinta. Za su zo wurinka, kuma sa'ad da ka gan halinsu da ayyukansu, za ka ta'azantu game da bala'in da na kawo a kan Urushalima kowane bala'in da na kawo a kanta.

²³ Za ka ta'azantu sa'ad da ka ga halinsu da kuma ayyukansu, gama za ka san cewa ban aikata wani abu a cikinta ba dalili ba, in ji UBANGIJI Mai Iko Duka."

15

Urushalima, kuringa marar amfani

¹ Maganar UBANGIJI ta zo mini cewa,

² "Dan mutum, da me itacen kuringa ya fi reshen waɗansu itatuwa kyau a cikin kurmi?

³ An taɓa ɗaukan itacensa an yi wani abu mai amfani? Akan yi maratayi da ita da za a rataya wani abu a kai?

⁴ Bayan kuma a jefa ta cikin wuta, wuta kuma ta cinye kowane gefe ta kuma babbaka tsakiyarta, tana da amfani don yin wani abu kuma?

⁵ In ba ta da amfanin wani abu sa'ad da take cikakkiya, balle bayan da wuta ta babbake ta, za a iya yin amfani da ita?

⁶ "Saboda haka ga abin da UBANGIJI Mai Iko Duka yana cewa kamar yadda na ba da itacen kuringa a cikin itatuwan kurmi ya zama itacen wuta, haka zan sa mazaunan Urushalima su zama.

⁷ Zan yi gāba da su. Ko da yake sun fito daga wuta, wuta za ta cinye su. Kuma sa'ad da na yi gāba da su, za ku san cewa ni ne UBANGIJI.

⁸ Zan mai da kasar kufai domin sun yi rashin aminci, in ji UBANGIJI Mai Iko Duka."

16

Misalin rashin amincin Urushalima

¹ Maganar UBANGIJI ta zo mini cewa,

² "Dan mutum, ka sa Urushalima ta san ayyukanta masu bankyama

³ ka ce, 'Ga abin da UBANGIJI Mai Iko Duka yana cewa wa Urushalima, Asalinki da haihuwarki daga kasar Kan'ana ne; mahaifinki mutumin Amoriyawa ne, mahaifyarki kuma mutuniyar Hitti ce.

⁴ A ranar da aka haife ki ba a yanke cibiyarki ba, ba a kuma yi miki wanka don a tsabta ce ki ba, ba a kuma goge ki da gishiri ba ko a naɗe ki cikin tsummoki.

⁵ Ba wanda ya dube ki da tausayi ko ya nuna miki isashen jinkai don ya yi miki ɗaya daga cikin waɗannan abubuwa. A maimako, sai aka jefar da ke a fili, gama a ranar da aka haife ki an ji kyamarki.

⁶ " 'Sa'an nan na wuce na ga kina birgima cikin jininki, yayinda kike kwance can cikin jininki sai na ce miki, "Ki rayu!"*

⁷ Na sa kin yi girma kamar tsiro a fili. Kin yi girma kika kuma yi tsayi kika zama mafiya kyau na kayan ado.† Nononki suka fito, gashinki kuwa suka yi girma, duk da haka tsirara kike tik.

* **16:6** Kaɗan cikin rubuce-rubucen Ibraniyanci, Seftuwajin, da kuma Siriyak; yawancin rubuce-rubucen Ibraniyanci na da "Ki rayu!" Kuma yayinda kike kwance cikin jininki na ce miki, "Ki rayu!" † **16:7** Ko kuwa kika zama budurwa

⁸ “Daga baya na wuce, da na dube ki sai na ga cewa kin yi girma sosai har kin kai a kaunace ki, na yafa gefen tufafina a kanki na kuma rufe tsiraincinki. Na rantse miki, na kulla alkawari da ke, kin kuwa zama tawa, in ji UBANGIJI Mai Iko Duka.

⁹ “Na yi miki wanka na wanke miki jini daga gare ki na kuma shafa miki mai.

¹⁰ Na rufe ki da rigar da aka yi wa ado na kuma sa miki takalman fata. Na sa miki riga ta lilin mai kyau na kuma rufe ki da riguna masu tsada.

¹¹ Na yi miki ado da kayan ado masu daraja, na sa miki mundaye a hannuwanki da abin wuya a wuyanki,

¹² na kuma sa miki zobe a hancinki, abin kunne a kunnuwanki da rawani mai kyau a kanki.

¹³ Haka kuwa aka caba miki zinariya da azurfa; tufafinki kuwa na lilin mai kyau da riguna masu tsada waƙanda aka yi musu ado. Abincinki na gari mai laushi ne, zuma da man zaitun. Kika zama kyakkyawa har kika kuma zama sarauniya.

¹⁴ Sunanki ya yaƙu a cikin al’ummai saboda kyanki, domin darajar da na ba ki ya sa kyanki ya zama cikakke, in ji UBANGIJI Mai Iko Duka.

¹⁵ “Amma kika dogara ga kyanki kika kuma yi amfani da sunan da kika yi don ki zama karuwa. Kin yi ta jibga alherai a kan kowa da ya wuce, sai kyanki ya zama naki.

¹⁶ Kin ƙauki waƙansu tufafinki don ki yi wa kanki masujadai masu ado, inda kike karuwancinki. Irin waƙannan abubuwa bai kamata su faru ba, bai kuma kamata su taƙa faruwa ba.

¹⁷ Kika kuma ƙauki kayan ado masu kyau da na ba ki, kayan adon da aka yi da zinariya da azurfa, kika yi wa kanki gumakan maza kika kuma yi ta yin karuwanci da su.

¹⁸ Kika ƙauki rigunanki masu ado don ki sa a kansu, kika kuma miƙa maina da turarena a gabansu.

¹⁹ Haka ma abincin da na tanada miki, lallausan gari, man zaitun, da zuman da na ba ki ki ci, kin miƙa su kamar turare mai kanshi a gabansu, in ji UBANGIJI Mai Iko Duka.

²⁰ “Kika kuma kwashe ‘ya’yanki maza da mata waƙanda kin haifa mini kika miƙa su kamar abinci ga gumakanki. Karuwancinki bai isa ba ne?

²¹ Kin kashe ‘ya’yana kika kuma miƙa su[‡] ga gumaka.

²² Cikin dukan ayyukan banƙyamarki da karuwancinki ba ki tuna da kwanakin ƙuruciyarki ba, sa’ad da kike tsirara tik, kina birgima cikin jininki.

²³ “Kaito! Kaitonki, in ji UBANGIJI Mai Iko Duka. Bugu da ƙari a kan dukan waƙansu muguntarki,

²⁴ kin gina wa kanki ƙaƙunan sama da gidajen tsafi a kowane dandali.

²⁵ A kowane titi kin gina ƙaƙin tsafi kika kuma wulaƙanta kyanki, kina miƙa jikinki da ƙarin fasikanci ga duk mai wucewa.

²⁶ Kin yi karuwanci da Masarawa, maƙwabtanki masu kwaƙayi, kika tsokane ni har na yi fushi da ƙarin fasikancinki.

²⁷ Saboda haka na miƙa hannuna gaƙa da ke na kuma rage iyakarki; na ba da ke ga abokan gaƙanki masu haƙama, ‘yan matan Filistiyawa, waƙanda suka sha mamaki saboda halinki na lalata.

²⁸ Kin kuma yi karuwanci da Assuriyawa, domin ba kya ƙoshi; kai ko bayan wannan, ba ki koshi ba.

²⁹ Sai kika ƙara fasikancinki da ya haƙa da kasar cinikin Babilon,[§] amma duk da haka ba ki koshi ba.

³⁰ “Kina da rashin ƙarfi a zuci, in ji UBANGIJI Mai Iko Duka, sa’ad da kika yi duk waƙannan abubuwa, kina yi kamar karuwar da aka watsa!

³¹ Sa’ad da kika gina ƙaƙunan samanki a kowane gefen titi kika kuma gina ƙaƙunan tsafinki a kowane dandali, ba kamar karuwa kike ba, domin kin karɓi kuɗi.

³² “Ke mazinaciyar mace! Kin gwammace baki a maimakon mijinki!

³³ Kowace karuwa kan karɓi kuɗi, amma kina ba da kyautai ga dukan kwartayenki, kina ba su cin hanci don su zo wurinki daga ko’ina don alherai marasa ƙa’ida.

³⁴ Saboda haka cikin karuwancinki kin sha bamban da saura; babu wanda yake binki saboda alheranki. Ke dai dabam ce, gama kikan biya kuma ba mai biyanki.

³⁵ “Saboda haka, ke karuwa, ki ji maganar UBANGIJI!

³⁶ Ga abin da UBANGIJI Mai Iko Duka yana cewa domin kin zubar da dukiyarki* kika bayyana tsiraicinki cikin fasikancinki da kwartayenki, kuma saboda dukan gumakan banƙyamarki, kuma saboda kin ba su jinin ‘ya’yansu,

[‡] 16:21 Ko kuwa kika kuma sa suka wuce ta cikin wuta § 16:29 Ko kuwa Kaldiya * 16:36 Ko kuwa sha’awar

³⁷ saboda haka zan tattara dukan kwartayenki, waƙanda kike jin daƙinsu, waƙanda kike kauna da waƙanda kike ki. Zan tattara su gāba da ke daga dukan kewaye zan kuma tuƙe ki a gabansu, za su kuwa ga dukan tsiraicinki.

³⁸ Zan hukunta ki da hukuncin matan da suke zina da kuma waƙanda suke zub da jini; zan kawo hakkin jini na fushina da kuma fushin kishina.

³⁹ Sa'an nan zan miƙa ki ga kwartayenki, za su kuwa rurrushe ƙaƙunan samanki su kuma farfashe ƙaƙunan tsafinki. Za su tuƙe miƙi tufafinki su kuma kwashe kayan adonki masu kyau su bar ki tsirara tik.

⁴⁰ Za su kawo taron jama'a a kanki, waƙanda za su jajjefe ki da dutse su sassare ki gunduwa-gunduwa da takubansu.

⁴¹ Za su kone gidajenki su kuma hukunta ki a idon mata masu yawa. Zan kawo ƙarshen karuwancinki, ba za ki kuma ƙara biyan kwartayenki ba.

⁴² Sa'an nan fushina a kanki zai huƙe fushin kishina kuma ya kwanta; zan huƙe ba kuwa zan ƙara yin fushi ba.

⁴³ "Domin ba ki tuna da kwanakin ƙuruciyarki ba amma kika husatar da ni da waƙannan abubuwa, tabbatacce zan sāka miƙi alhakin ayyukanki, in ji UBANGIJI Mai Iko Duka. Ba kin ƙara lalata ga dukan waƙansu ayyuka masu bankyamarki ba?

⁴⁴ "Duk mai yin amfani da karin magana zai faɗi wannan karin magana a kanki cewa, "Kamar yadda mahaifiya take haka 'yar take."

⁴⁵ Ke 'yar mahaifiyarki ce da gaske, wadda ta ki mijinta da 'ya'yanta; ke kuma 'yar'umar 'yar'uwanki mata ce da gaske, waƙanda suka ki mazansu da 'ya'yansu. Mahaifiyarki mutuniyar Hitti ce, mahaifinki kuma mutumin Amoriyawa ne.

⁴⁶ Babbar 'yar'uwarki mutuniyar Samariya ce, wadda take zaune da 'ya'yanta mata wajen arewa da ke; kanuwarki ita ce Sodom wadda take zaune kudu da ke tare da 'ya'yanta mata.

⁴⁷ Ba ki bi hanyoyinsu da abubuwasu na bankyama kaɗai ba, sai ka ce wannan ya yi miƙi kaɗan, amma kin lalace fiye da su.

⁴⁸ Muddin in raye, in ji UBANGIJI Mai Iko Duka, 'yar'uwarki Sodom da 'ya'yanta mata ba su yi abin da 'ya'yanki mata suka yi ba.

⁴⁹ "To, fa, ga zunubin 'yar'uwarki Sodom. Ita da 'ya'yanta mata sun yi girman kai, sun koshi fiye da kima kuma ba su kula da wani abu ba; ba su taimaki matalauta da kuma masu bukata ba.

⁵⁰ Su masu girman kai ne kuma suka aikata abubuwa masu bankyama a gabana. Saboda haka na kau da su kamar yadda ka gani.

⁵¹ Samariya ba tā aikata ko rabin zunubanki ba. Kin aikata abubuwa masu bankyama fiye da su, suka kuma sa 'yan'uwanki mata suka zama kamar masu adalci ta wurin dukan waƙannan abubuwa da kika aikata.

⁵² Ki sha kunyarki, gama kin yi rangwame wa 'yan'uwanki mata. Saboda zunubanki sun yi muni fiye da nasu, sai suka zama kamar sun fi ki adalci. Saboda haka, ki sha kunya ki kuma sha ƙaskancinki, gama kin sa 'yan'uwanki mata suka zama kamar su masu adalci ne.

⁵³ "Amma fa, zan komo da nasarar Sodom da 'ya'yanta mata da ta Samariya da 'ya'yanta mata, nasararki kuma tare da su,

⁵⁴ domin ki sha ƙaskancinki ki kuma sha kunyar dukan abin da kika aikata ta wurin ta'azantar da su.

⁵⁵ 'Yan'uwanki kuwa, Sodom da 'ya'yanta mata da Samariya tare da 'ya'yanta mata, za su koma kamar yadda suke a dā; ke kuma da 'ya'yanki mata za ku koma kamar yadda kike a dā.

⁵⁶ Ba za ki ma iya ambaci 'yar'uwarki Sodom a ranar fariyarki ba,

⁵⁷ kafin a tone muguntarki. Ko da ma haka, yanzu 'ya'yan Arameyawa mata da dukan maƙwabtanta da kuma 'ya'yan Filistiyawa mata suna miƙi dariyar, dukan waƙanda suke kewaye da ke da suka rena ki.

⁵⁸ Za ki ƙauki hakkin lalatarki da kuma ayyukanki masu bankyama, in ji UBANGIJI.

⁵⁹ "Ga abin da UBANGIJI Mai Iko Duka yana cewa zan hukunta kamar yadda ya dace da ke, domin kin kyale rantsuwana ta wurin karya alkawari.

⁶⁰ Duk da haka zan tuna da alkawarin da na yi da ke a kwanakin ƙuruciyarki, zan kuma kafa madawwamin alkawari da ke.

⁶¹ Sa'an nan za ki tuna da hanyoyinki ki kuma ji kunya sa'ad da kika karɓi 'yan'uwanki mata, waƙanda suka girme ki da kuma waƙanda kika girme su. Zan ba da su kamar 'ya'ya mata gare ki, amma ba bisa alkawarina da ke ba.

⁶² Ta haka zan kafa alkawarina da ke, za ki kuma san cewa ni ne UBANGIJI.

⁶³ Sa'an nan, sa'ad da na yi kafara saboda ke domin dukan abin da kika aikata, za ki tuna ki kuma ji kunya har ki kasa buɗe bakinki saboda kunya, in ji UBANGIJI Mai Iko Duka.' "

17

Gaggafa biyu da kuringa guda

- ¹ Maganar UBANGIJI ta zo mini cewa,
² "Dan mutum, ka shirya kacici-kacici ka faɗa wa gidan Isra'ila misali.
³ Ka ce musu, 'Ga abin da UBANGIJI Mai Iko Duka yana cewa babbar gaggafa mai manyan fikafikai, dogayen gasusuwa da gasusuwa da yawa masu launi iri-iri ta zo Lebanon. Ta cire kan al'ul,
⁴ ta karya kan tohonsa da yake can bisansa ta kai kasar ciniki, inda ta shuka shi a birnin 'yan kasuwa.
⁵ "Ta debi waɗansu irin kasaraku ta sa a kasa mai tafi. Ta shuka shi kamar itacen wardi kusa da ruwa mai yawa,
⁶ ya kuwa yi toho ya zama kuringa gajeruwa mai yaɗuwa. Rassanta suka tankwasa wajen gaggafar, amma saiwoyinta suka zauna a karkashinta. Ta haka ta zama kuringa, ta yi rassa ta kuma fid da ganyaye.
⁷ " 'Akwai kuma wata babbar gaggafa mai manyan fikafikai da gashi mai yawa. Kuringan nan ta tankwasa saiwoyinta zuwa wajen wannan gaggafa daga inda aka shuka ta, ta kuma mife rassanta wajenta don gaggafar ta yi mata banruwa.
⁸ An shuka ta a kasa mai kyau kusa da ruwa mai yawa don ta yi rassa masu yawa, ta ba da 'ya'ya ta kuma zama kuringa mai daraja.'
⁹ "Ka gaya musu cewa, 'Ga abin da UBANGIJI Mai Iko Duka yana cewa wannan za ta ci gaba? Ba za a tumbuke ta a kuma kakkabe 'ya'yanta don ta bushe ba? Dukan sababbin tohonta za su bushe. Ba sai da hannu mai karfi, ko kuwa da yawan mutane za a tumbuke ta daga saiwoyinta ba.
¹⁰ Ko da an sake shuka ta, za ta yi amfani ne? Ba za ta bushe gaba d'aya sa'ad da iskar gabas ta hura ba, ta bushe a kasar da ta yi girma?' "
¹¹ Sai maganar UBANGIJI ta zo mini cewa,
¹² "Ka faɗa wa gidan 'yan tawayen nan, 'Ba ka san abin da waɗannan abubuwa suke nufi ba?' Ka faɗa musu cewa, 'Sarkin Babilon ya tafi Urushalima ya tafi da sarkinta da kuma manyan garinta, ya dawo da su Babilon.
¹³ Sa'an nan ya d'auki wani daga iyalin sarauta ya yi yarjejeniya da shi, ya sa shi ya yi rantsuwa. Ya kuma tafi da shugabannin kasar,
¹⁴ don a raunana masarautar, kada ta kara tashi, amma ta tsaya dai kan cika yarjejeniyarsa.
¹⁵ Amma sarkin nan ya yi tawaye a kan sarkin Babilon ta wurin aika jakadunsa zuwa Masar don a ba shi dawakai da sojoji masu yawa. Zai ci nasara? Shi da ya yi wannan abu zai tsira? Zai iya taka yarjejeniya har ya tsere?
¹⁶ " 'Muddin in raye, in ji UBANGIJI Mai Iko Duka, zai mutu a Babilon, a kasar sarkin nan da ya naɗa shi, domin bai cika rantsuwa da alkawarin da ya yi ba.
¹⁷ Fir'auna da yawan sojojinsa da kuma yawan jama'arsa ba zai zama da taimako gare shi a yaki ba, sa'ad da sarkin Babilon zai gina mahaurai ya kuma yi kawanya don ya hallaka rayuka masu yawa.
¹⁸ Bai cika rantsuwa ba ta wurin take alkawari. Domin sarkin Isra'ila ya kulla alkawari ya kuma aikata dukan waɗannan abubuwa, ba zai tsira ba.
¹⁹ " 'Saboda haka ga abin da UBANGIJI Mai Iko Duka ya ce muddin ina raye, zan nemi hakkin rantsuwata da ya fi cikawa da kuma alkawarin da ya take.
²⁰ Zan kafa masa tarkona, zai kuma faɗi a tarkona. Zan kawo shi a Babilon in kuma hukunta shi a can domin ya yi mini rashin aminci.
²¹ Dukan sojojinsa zaɓaɓɓu za a kashe su da takobi, za a kuma watsar da waɗanda suka ragu ko'ina. Ta haka za ku san cewa Ni UBANGIJI na faɗa.
²² " 'Ga abin da UBANGIJI Mai Iko Duka yana cewa ni kaina zan cire toho a kan itacen al'ul da yake can bisa in shuka; zan kuma karya kanƙanin reshe daga can bisan tohon in shuka a dutse mai tsayi.
²³ A Kwankolin dutsen Isra'ila zan shuka shi; zai yi rassa ya ba da 'ya'ya ya kuma zama al'ul mai daraja. Tsuntsaye iri-iri za su yi sheka a cikinsa; za su sami mafaka a inuwar rassansa.

²⁴ Dukan itatuwan jeji za su san cewa Ni UBANGIJI ne mai sa manyan itatuwa su zama kanana in kuma sa kananan itatuwa su zama manya. Nakan sa danyen itace ya bushe, busasshen itace kuma ya zama danye.

“Ni UBANGIJI na faɗa, zan kuma aikata.”

18

Mutumun da ya yi zunubi zai mutu

- ¹ Maganar UBANGIJI ta zo mini cewa,
² “Me ku mutane kuke nufi da faɗar wannan karin magana a kan kasar Isra’ila cewa,
 “Ubanni sun ci ‘ya‘yan inabi masu tsami,
 haƙoran ‘ya‘ya kuwa sun mutu’?
³ “Muddin ina raye, in ji UBANGIJI Mai Iko Duka, ba za ku fara faɗar wannan karin magana a Isra’ila ba.
⁴ Gama kowane mai rai nawa ne, mahaifi da ɗa, duk nawa ne. Mutumin da ya yi zunubi shi zai mutu.
⁵ “A ce akwai mai adalci
 wanda yake aikata abin da yake daidai da kuma gaskiya;
⁶ ba ya cin abinci a duwatsun tsafi
 ko ya dogara ga gumakan gidan Isra’ila.
 Ba ya kaƙantar da matar maƙwabcinsa
 ko ya kwana da mace lokacin al’adarta ba.
⁷ Ba ya cin zalin wani,
 amma yakan mayar wa wanda ya ba shi jingina abin da ya jinginar masa.
 Ba ya yi fashi
 amma yakan ba wa mayunwata abinci
 ya kuma tanada wa marasa tufafi riga.
⁸ Ba ya ba da bashi da ruwa
 ko ya karɓa karin riba.*
 Yakan janye hannunsa daga aikata mugunta
 yakan kuma yi shari’a cikin gaskiya tsakanin mutum da mutum.
⁹ Yana bin ka’idodina
 yana kuma kiyaye dokokina da aminci.
 Wannan mutumin adali ne;
 tabbatacce zai rayu,
 in ji UBANGIJI Mai Iko Duka.
¹⁰ “A ce yana da ɗa wanda yana kisa ko yana yin ɗaya daga cikin waɗannan abubuwa†
¹¹ (ko da yake mahaifin bai yi ko ɗaya daga cikinsu ba).
 “Yakan ci abinci a duwatsun tsafi.
 Yakan kaƙantar da matar maƙwabci.
¹² Yakan ci zalin matalauta da mabukata.
 Yakan yi fashi.
 Ba ya mayar da abin da aka jinginar masa.
 Ya dogara ga gumaka.
 Yana aikata ayyukan bankyama.
¹³ Yakan ba da bashi da ruwa ya kuma karɓi riba mai yawa.
 Irin wannan mutum zai rayu? Ba zai rayu ba! Domin ya aikata dukan waɗannan abubuwa masu bankyama, tabbatacce za a kashe shi, kuma hakkin jininsa zai zauna a kansa.
¹⁴ “Amma a ce wannan ɗa yana da ɗa wanda ya ga dukan zunuban da mahaifinsa yake aikata, kuma ko da yake ya gan su, bai yi ko ɗaya daga cikin irin abubuwan nan ba, wato,
¹⁵ “Bai ci abinci a duwatsun tsafi ba
 ko ya dogara ga gumakan gidan Isra’ila.
 Bai kaƙantar da matar maƙwabcinsa ba.
¹⁶ Bai ci zalin wani
 ko ya karɓi jingina ba.
 Ba ya fashi
 amma yakan ba da abincinsa ga mayunwata
 ya tanada tufafi wa marasa tufafi.

* **18:8** Ko kuwa karɓi riba; yadda yake a ayoyi 13 da 17 † **18:10** Ko kuwa abubuwa ga d’an’uwa

¹⁷ Yakan janye hannunsa daga zunubi‡

ba ya kuma ba da bashi da ruwa ko karɓan riba da yawa.

Yakan kiyaye dokokina ya kuma bi ka'idodina.

Ba zai mutu saboda zunubin mahaifinsa ba; tabbatacce zai rayu.

¹⁸ Amma mahaifinsa zai mutu saboda zunubinsa, domin ya yi kwace, ya yi wa ɗan'uwansa fashi ya kuma yi abin da ba daidai ba a cikin mutanensa.

¹⁹ "Duk da haka kukan yi tambaya, 'Me ya sa ɗan ba zai sami rabo a laifin mahaifinsa ba?' Da yake ɗan ya yi abin da yake daidai da kuma gaskiya, ya kuma kiyaye dukan ka'idodina, tabbatacce zai rayu.

²⁰ Mutumin da ya yi zunubi shi zai mutu. Da ba zai sami rabo a laifin mahaifi ba, mahaifi ba zai sami rabo a laifi da ba. Adalcin adali zai zama nasa, muguntar mugu za ta koma kansa.

²¹ "Amma in mugun mutum ya juya daga dukan zunubin da ya aikata ya kuma kiyaye dukan ka'idodina ya kuwa yi abin da yake daidai da kuma gaskiya, tabbatacce zai rayu; ba zai mutu ba.

²² Babu laifin da ya yi da za a tuna da su. Saboda abubuwan adalcin da ya aikata, zai rayu.

²³ Ina jin ɗaɗin mutuwar mugu ne? In ji UBANGIJI Mai Iko Duka. A maimako, ban fi jin ɗaɗi sa'ad da suka juyo daga hanyoyinsu suka rayu ba?

²⁴ "Amma in mai adalci ya juya daga adalcinsa ya yi zunubi ya kuma aikata abubuwa masu banƙyamar da mugun mutum ke aikatawa, zai rayu? Babu abubuwan adalcin da ya aikata da za a tuna da su. Saboda rashin amincinsa da kuma saboda zunubai da ya yi, zai mutu.

²⁵ "Duk da haka kun ce, 'Hanyar Ubangiji ba daidai ba ce.' Ka ji, ya gidan Isra'ila. Hanyata ba daidai ba ce?

²⁶ In mai adalci ya juye daga adalcinsa ya yi zunubi, zai mutu saboda wannan; saboda zunubin da ya yi, zai mutu.

²⁷ Amma in mugun mutum ya juye daga muguntarsa ya kuma yi abin da yake daidai da kuma gaskiya, zai ceci ransa.

²⁸ Domin ya lura da dukan laifofin da ya yi ya kuma juye daga gare su, tabbatacce zai rayu; ba zai mutu ba.

²⁹ Duk da haka mutanen Isra'ila sun ce, 'Hanyar Ubangiji ba daidai ba ce.' Hanyoyina ba daidai ba ne, ya gidan Isra'ila? Ba hanyoyinku ne ba daidai ba?

³⁰ "Saboda haka, ya gidan Isra'ila, zan hukunta ku, kowa bisa ga hanyarsa, in ji UBANGIJI Mai Iko Duka. Ku tuba! Ku juye daga dukan laifofinku; sa'an nan zunubi ba zai zama sanadin ɗaƙuwarku ba.

³¹ Ku raba kanku da dukan laifofin da kuka yi, ku sami sabuwar zuciyi da sabon ruhu. Don me za ku mutu, ya gidan Isra'ila?

³² Gama ba na jin ɗaɗin mutuwar wani, in ji UBANGIJI Mai Iko Duka. Ku tuba don ku rayu!

19

Makoki domin sarakunan Isra'ila

¹ "Ka yi makoki game da sarakunan Isra'ila

² ka ce,

"Mahaifiyarki zakanya ce
cikin zakoki!

Takan kwanta cikin 'yan zakoki
ta kuma yi renon kwiyakwiyanta.

³ Ta goyi ɗaya daga cikin kwiyakwiyanta,
ya yi girma ya zama zaki mai ƙarfi.

Ya koyi yayyage abin da ya yi farauta
yakan kuma cinye mutane.

⁴ Al'ummai suka ji labarinsa,
aka kuma kama shi cikin raminsu.

Suka ja shi da ƙugiyoyi
zuwa kasar Masar.

⁵ "Sa'ad da ta ga sa zuciyarta bai cika ba,
abin da take fata gani ya tafi,

‡ 18:17 Seftuwajin (duba kuma aya 8); Ibraniyanci daga matalauta

sai ta d'auki wani daga cikin kwiyakwiyanta
ta mai da shi zaki mai karfi.

⁶ Ya yi ta yawo a cikin zakoki,
gama yanzu shi zaki ne mai karfi.

Ya koyi yayyage abin da ya yi farauta
yakan kuma cinye mutane.

⁷ Ya rurrushe kagaransu
ya kuma ragargaza biranensu.

Kasar da dukan waɗanda suke cikinta
sun tsorata da jin rurinsa.

⁸ Sai al'ummai suka tayar masa,
waɗannan daga yankunan da suke kewaye.

Suka yafa raga dominsa
ya kuwa faɗa cikin raminsu.

⁹ Da kugiyoyi suka ja shi cikin keji
suka kawo shi wurin sarkin Babilon.

Suka sa shi cikin kurkuku,
saboda haka ba a kara jin rurinsa
a kan duwatsun Isra'ila ba.

¹⁰ " Mahaifiyarku kamar kuringa ce a cikin gonar inabi
da aka shuka kusa da ruwa;

ta ba da 'ya'ya da kuma cikakkun rassa
saboda yalwan ruwa.

¹¹ Rassanta suka yi karfi,
suka dace da sandar mai mulki.

Ta yi tsayi
zuwa sama

ana ganin ta saboda tsayinta
da kuma saboda yawan rassanta.

¹² Amma aka tumbuke ta cikin fushi
aka jefar da ita a kasa.

Iskar gabas ta sa ta yankwane,
aka kakkabe 'ya'yanta;
rassanta masu karfi suka bushe
wuta kuma ta cinye su.

¹³ Yanzu an shuka ta a hamada,
a busasshiyar kasa marar ruwa.

¹⁴ Wuta ta fito daga jikin rassanta
ta cinye 'ya'yanta.

Babu sauran reshe mai karfin da ya rage a kanta
da ya dace da sandar mai mulki.'

Wannan waƙa ce kuma za a yi amfani da ita a matsayin makoki."

20

Isra'ila 'yan tawaye

¹ A shekara ta bakwai, a wata na biyar a rana ta goma, waɗansu dattawan Isra'ila
suka zo don su nemi nufin UBANGIJI, suka kuwa zauna a kasa a gabana.

² Sai maganar UBANGIJI ta zo mini cewa,

³ "Dan mutum, ka yi magana da dattawan Isra'ila ka ce musu, 'Ga abin da UBANGIJI
Mai Iko Duka yana cewa kun zo ne ku nemi shawarata? Muddin ina raye, ba zan bari
ku nemi shawarata ba, in ji UBANGIJI Mai Iko Duka.'

⁴ "Za ka hukunta su? Za ka hukunta su, ɗan mutum? To, sai ka kalubance su da
ayyukan bankyamar kakanninsu

⁵ ka ce musu, 'Ga abin da UBANGIJI Mai Iko Duka yana cewa a ranar da na zaɓi Isra'ila,
na daga hannuna, na rantse wa zuriyar gidan Yakub na kuma bayyana kaina gare su a
Masar da hannun da na daga na ce musu, "Ni ne UBANGIJI Allahnku."

⁶ A ranar na yi musu rantsuwa cewa zan fitar da su daga Masar zuwa kasar da na
samo musu, kasa mai zub da madara da zuma, kasa mafi kyau cikin dukan kasashe.

⁷ Na kuma ce musu, “Kowannenku ya zubar da mugayen siffofin da kuka kafa idanunku a kai, kuma kada ku kazantar da kanku da gumakan Masar. Ni ne UBANGIJI Allahnku.”

⁸ “ ‘Amma sai suka yi tawaye a kaina ba su kuwa saurare ni ba; ba su zubar da mugayen siffofin da suka kafa idanunsu a kai ba, balle su ki gumakan Masar. Saboda haka zan zuba hasalata a kansu in kuma aukar musu da fushina a Masar.

⁹ Amma saboda sunana na yi abin da zai kiyaye shi daga kazantuwa a idanun al’umman da suka zauna a ciki da kuma a idanun al’ummai da na bayyana kaina ga Isra’ilawa ta wurin fitar da su daga Masar.

¹⁰ Saboda haka na fissa su daga Masar na kawo su cikin hamada.

¹¹ Na ba su ka’idodina na kuma sanar musu da dokokina, gama mutumin da ya yi biyayya da su zai rayu ta wurinsu.

¹² Na kuma ba su Asabbataina kamar alama tsakaninmu, domin su san cewa Ni UBANGIJI ne yake tsarkake su.

¹³ “ ‘Duk da haka mutanen Isra’ila suka yi mini tawaye a cikin hamada. Ba su bi ka’idodina ba amma suka ki dokokina, ko da yake mutumin da ya yi biyayya da su zai rayu ta wurinsu, suka bata Asabbataina kwarai. Saboda haka na ce zan zuba hasalata a kansu in kuma hallaka su a hamada.

¹⁴ Amma saboda sunana na yi abin da zai kiyaye shi daga kazantuwa a idanun al’umman da a idonsu na fissa su.

¹⁵ Na kuma daga hannu na rantse musu a hamada cewa ba zan kawo su kasar da na ba su ba, kasa mai zub da madara da zuma, kasa mafi kyau cikin dukan kasashe,

¹⁶ domin sun ki dokokina ba su kuwa bi ka’idodina ba suka kuma kazantar da Asabbataina. Gama zukatansu sun fi so su bauta wa gumakansu.

¹⁷ Duk da haka na dube su ta tausayi ba zan hallaka su ko in kawo karshensu a hamada ba.

¹⁸ Na fada wa ‘ya’yansu a hamada, “Kada ku bi farillai kakanninku ko ku kiyaye dokokinsu ko ku kazantar da kanku da gumakansu.

¹⁹ Ni ne UBANGIJI Allahnku; ku bi ka’idodina ku kuma kula ku kiyaye dokokina.

²⁰ Ku kiyaye Asabbataina da tsarki, don su zama alama tsakaninmu. Ta haka za ku san cewa ni ne UBANGIJI Allahnku.”

²¹ “ ‘Amma ‘ya’yan suka yi mini tawaye. Ba su bi ka’idodina ba, ba su kula su kiyaye dokokina ba, ko da yake mutumin da ya kiyaye su zai rayu ta wurinsu, suka kuma kazantar da Asabbataina. Saboda haka na ce zan zuba hasalata a kansu in kuma aukar musu da fushina a hamada.

²² Amma na janye hannuna, kuma saboda sunana na yi abin da zai kiyaye shi daga kazantuwa a idanun al’umman da a idonsu na fissa su.

²³ Na kuma daga hannu na rantse musu cewa zan watsar da su cikin al’ummai in kuma warwatsa su cikin kasashe,

²⁴ domin ba su kiyaye dokokina ba amma suka ki ka’idodina suka kuma kazantar da Asabbataina, idanunsu suka yi sha’awar gumakan kakanninsu.

²⁵ Na kuma ba da su ga farillan da ba su da kyau da dokokin da ba za su rayu ta wurinsu ba;

²⁶ na bari suka kazantu ta wurin kyautai, hadayar kowane dan fari* don in cika su da abin tsoro domin su san cewa ni ne UBANGIJI.’

²⁷ “Saboda haka, dan mutum, ka yi magana da mutanen Isra’ila ka fada musu cewa, ‘Ga abin da UBANGIJI Mai Iko Duka yana cewa a wannan kuma kakanninku suka safe ni ta wurin yashe ni.

²⁸ Sa’ad da na kawo su cikin kasar da na rantse zan ba su suka kuma ga tudu mai tsawo ko itace mai ganye, a can suka miƙa hadayunsu, suka yi sadakokin da suka tsokane ni na yi fushi, suka miƙa turaren kanshinsu suka kuma zuba sadakokinsu na sha.

²⁹ Sai na ce musu, Wane dakin tsafi kuke tafiya?’ ” (Ana ce da shi Bama† har wa yau.)

Hukunci da Maidowa

³⁰ “Domin haka ka fada wa gidan Isra’ila, ‘Ga abin da UBANGIJI Mai Iko Duka yana cewa za ku kazantar da kanku yadda kakanninku suka yi ne ku yi sha’awar mugayen siffofinsu?’

³¹ Sa’ad da kuka miƙa kyautai naku, hadayar ‘ya’yanku maza a‡ wuta, kuna cin gaba da kazantar da kanku da duka gumakanku har wa yau. Zan bari ku nemi shawarata,

* 20:26 Ko kuwa sa kowane dan fari ya ratsa wuta † 20:29 Bama yana nufin masujadar kan tudu. ‡ 20:31 Ko kuwa kuna sa ‘ya’yanku maza su ratsa ciki

ya gidan Isra'ila? Muddin ina raye, in ji UBANGIJI Mai Iko Duka, ba zan bari ku nemi shawarata ba.

³² “Kukan ce, “Kuna so ku zama kamar sauran al'ummai, kamar sauran mutanen duniya, wafanda suke bauta wa itace da dutse.” Amma abin da kuke tunani ba zai taɓa faruwa ba.

³³ Muddin ina raye, in ji UBANGIJI Mai Iko Duka, zan yi mulki a kanku da hannu mai iko da kuma hannu mai ƙarfi da kuma fushi.

³⁴ Zan fitar da ku daga al'ummai in tattara ku daga ƙasashe inda aka warwatsa ku, da hannu mai iko da kuma hannu mai ƙarfi da kuma fushi.

³⁵ Zan kawo ku cikin hamadar al'ummai a can kuwa, fuska da fuska, zan hukunta ku.

³⁶ Yadda na hukunta kakanninku a hamadar ƙasar Masar, haka zan hukunta ku, in ji UBANGIJI Mai Iko Duka.

³⁷ Zan lura da ku yayinda kuke wucewa ƙarƙashin sanda, zan kuma kawo ku cikin daurin alkawari.

³⁸ Zan fitar da wafanda suke mini tayarwa da kuma 'yan tawaye. Ko da yake zan fitar da su daga ƙasar da suke zama, duk da haka ba za su shiga ƙasar Isra'ila ba. Sa'an nan za ku san cewa ni ne UBANGIJI.

³⁹ “Game da ku, ya gidan Isra'ila, ga abin da UBANGIJI Mai Iko Duka yana cewa ku tafi ku bauta wa gumakanku, kowannenku! Amma daga baya tabbatacce za ku saurare ni ba kuwa za ku ƙara ɓata sunana mai tsarki da hadayunku da gumakanku ba.

⁴⁰ Gama a kan dutsena mai tsarki, dutse mai tsayi na Isra'ila, in ji UBANGIJI Mai Iko Duka, a can a ƙasar gidan Isra'ila gaba ɗaya za su bauta mini, a can kuwa zan karɓe su. A can zan bukaci hadayunku da sadake sadakenku mafi kyau,[§] tare da dukan tsarkakan hadayunku.

⁴¹ Zan karɓe ku kamar turare mai ƙanshi sa'ad da na fitar da ku daga al'ummai na kuma tattara ku daga ƙasashe inda aka warwatsa ku, zan kuma nuna kaina mai tsarki a cikinku a idon al'ummai.

⁴² Sa'an nan za ku san cewa ni ne UBANGIJI sa'ad da na kawo ku cikin ƙasar Isra'ila, ƙasar da na ɗaga hannu na rantse zan ba wa kakanninku.

⁴³ A can za ku tuna da halinku da kuma dukan ayyukanku waɗanda kuka ɓata kanku da su, za ku kuwa ji kyamar kanku saboda mugayen abubuwan da kuka aikata.

⁴⁴ Za ku san cewa ni ne UBANGIJI, sa'ad da na yi muku haka saboda sunana ba bisa ga mugayen hanyoyinku da ayyukanku marasa kyau ba, ya gidan Isra'ila, in ji UBANGIJI Mai Iko Duka.’”

Annabci a kan kudu

⁴⁵ Maganar UBANGIJI ta zo mini cewa,

⁴⁶ “Dan mutum, ka kafa fuskarka wajen kudu; ka yi wa'azi a kan kudu ka kuma yi annabci a kan kurmin ƙasar kudu.

⁴⁷ Ka faɗa wa kurmin kudanci, ‘Ji maganar UBANGIJI. Ga abin da UBANGIJI Mai Iko Duka yana cewa ina gab da sa maka wuta, za ta kuwa cinye dukan itatuwanki sarai, da ɗanye da busashe. Ba za a kashe wutar da take ci ba, kuma kowace fuska a kudu zuwa arewa za ta ƙone.

⁴⁸ Kowa zai san cewa Ni UBANGIJI ne ya ƙuna ta; ba za a kashe ta ba.’”

⁴⁹ Sai na ce, “Kash, UBANGIJI Mai Iko Duka! Suna zance a kaina cewa, ‘Ba misalai kawai yake yi ba?’”

21

Babilon, takobin hukuncin Allah

¹ Maganar UBANGIJI ta zo mini cewa,

² “Dan mutum, ka kafa fuskarka gaba da Urushalima ka kuma yi wa'azi a kan wuri mai tsarki. Ka yi annabci gaba da ƙasar Isra'ila

³ ka faɗa mata, ‘Ga abin da UBANGIJI ya ce ina gaba da ke. Zan ja takobina daga kubensa in karkashe adalai da mugaye daga cikinki.

⁴ Domin zan karkashe adalai da kuma mugaye, ba zan rufe takobina a kan kowa daga kudu zuwa arewa ba.

⁵ Sa'an nan duka mutane za su san cewa Ni UBANGIJI na ja takobina daga kubensa; ba zai saƙe koma kuma ba.’

⁶ “Saboda ka yi nishi, ɗan mutum! Yi nishi a gabansu da ajiyar zuciya da bacin rai.

[§] 20:40 Ko kuwa da kyautai 'ya'yan farinku

⁷ Kuma sa'ad da suka tambaye ka, 'Me ya sa kake nishi?' Sai ka ce musu, 'Domin labarun da suke fitowa. Kowace zuciyi za ta narke kowane hannu kuma ya gurgunta; kowane ruhu zai sume kowane gwiwa kuma ta rasa karfi kamar ruwa.' Yana zuwa! Tabbatacce zai faru, in ji UBANGIJI Mai Iko Duka."

⁸ Maganar UBANGIJI ta zo mini cewa,

⁹ "Dan mutum, yi annabci ka ce, 'Ga abin da Ubangiji ya faɗa,
"Takobi, takobi,

wasasshe da kuma gogagge,

¹⁰ wasasshe don kisa,

gogagge har yana walwal kamar walkiya!

"Kada ku yi farin ciki, hukunci yana zuwa, domin kowa ya ki jin abin da na yi gargadi a kai.

¹¹ "An ba da wannan takobi don a goge,
don a kama da hannu;

an washe shi aka kuma goge,

shiryayye don a yi kisa da shi.

¹² Ka yi kuka ka yi makoki, dan mutum,
gama yana gaba da dukan sarakunan Isra'ila.

An jefa su ga takobi

tare da jama'ata.

Saboda haka ku buga kirjinku.

¹³ "Gwaji tabbatacce zai zo. Kuma a ce sandan Yahuda, wanda takobi ya ki, ya ci gaba? In ji UBANGIJI Mai Iko Duka.'

¹⁴ "Saboda haka fa, dan mutum ka yi annabci
ka kuma tafa hannuwanka.

Bari takobi ya yi sara sau biyu,
har sau uku ma.

Takobin kisa ne,

takobi ne don kisa mai girma,

zai kewaye su a kowane gefe.

¹⁵ Domin zukata su narke
da yawa kuma su fadi,
na tsai da takobin kisa
a dukan kofofinsu.

Kash! A sa ya haska kamar walkiya,
ana riƙe da shi don kisa.

¹⁶ Ya takobi, yi sara zuwa dama

ka yi kuma zuwa hagu,

duk inda aka juya ka.

¹⁷ Zan tafa hannuwana,
fushina kuwa zai sauka.

Ni UBANGIJI na faɗa."

¹⁸ Sai maganar UBANGIJI ta zo mini cewa,

¹⁹ "Dan mutum, ka nuna hanyoyi biyu inda takobin sarkin Babilon zai bi, duka biyun su fara daga kasa guda. Ka kafa shaida inda hanyar za ta rabu zuwa cikin birni.

²⁰ Ka nuna hanya guda wadda takobi zai fado wa Rabba ta Ammonawa dayan kuma da zai fado a kan Yahuda da kuma Urushalima mai katanga.

²¹ Gama sarkin Babilon zai tsaya a mararrabar hanya, a inda hanyar ta rabu biyu, don ya yi duba. Zai jefa kuri'a da kibiyoyinsa, zai nemi shawarar gumakansa, zai bincike hanta.

²² A hannunsa na dama kuri'a don Urushalima za ta fito, inda zai kafa dundurusai, ya ba da umarni kisa, a yi kururuwar yaƙi, a kafa dundurusai a kan kofofi, a gina mahaurai a kuma yi kawanya.

²³ Zai zama kamar duban karya ne ga wadanda suka yi rantsuwar yin masa biyayya, amma zai tunashe su game da laifinsu ya kuma kama su.

²⁴ "Saboda haka ga abin da UBANGIJI Mai Iko Duka yana cewa, 'Domin ku mutanen nan kun tuna da laifinku ta wurin tawaye, kun kuma bayyana zunubanku cikin dukan abin da kuke yi, domin kun yi haka, za a kama ku.

²⁵ "Ya kai kazantaccen mugu, yerima Isra'ila, wanda kwanansa ta zo, wanda lokacin hukuncinsa ya cika fal,

²⁶ ga abin da UBANGIJI Mai Iko Duka yana cewa ka kunce rawanin, ka dauke rawanin nan. Ba zai zama kamar yadda yake ba. Za a daukaka kasƙantacce, amma a kasƙantar da mai girma.

²⁷ Hallaka! Hallaka! Zan hallaka shi! Ba za a maido da shi ba sai ya ga ainihin mai shi; gare shi zan bayar da shi.'

²⁸ "Kai kuma, ɗan mutum, ka yi annabci ka ce, 'Ga abin da UBANGIJI Mai Iko Duka yana cewa game da Ammonawa da kuma zarginsu.

"Takobi, takobi,
an ja don kisa,
an goge don cinyewa
yana haske kamar walƙiya!

²⁹ Duk da wahayin karya game da kai,
duban karya game da kai,
za a sa shi a wuyan
mugaye waɗanda za a kashe,
waɗanda kwanansu ta zo,
waɗanda lokacin hukuncinsu ya cika fal.

³⁰ "Ka mai da takobi a kubensa.
A inda aka halicce ka,

a kasar kakanninka,
zan hukunta ka.

³¹ Zan zub da hasalata a kanka
in hura maka wutar fushina;
Zan ba da kai a hannun mugayen mutanen
da suka gwanince a hallakarwa.

³² Za ka zama itacen wuta,
za a zub da jininka a kasarka,
ba za a kara tuna da kai ba;
gama Ni UBANGIJI na faɗa.' "

22

Zunubin Urushalima

¹ Maganar UBANGIJI ta zo mini cewa,

² "Dan mutum, za ka shari'anta ta? Za ka shari'anta wannan birni mai kisankai? To, sai ka kalubalance ta da dukan ayyukanta na bankyama

³ ka kuma ce, 'Ga abin da UBANGIJI Mai Iko Duka ya ce ya birnin da take kawo wa kansa hallaka ta wurin kisankai a cikinta kina kuma kazantar da kanki ta wurin yin gumaka,

⁴ kin zama mai laifi saboda jinin da kika zubar kika kuma zama kazantacciya ta wurin gumakan da kika yi. Kin kawo kwanakinki ga karshe, kuma karshen shekarunki sun zo. Saboda haka zan mai da ke abar ba'a ga al'ummai da abin dariya ga dukan kasashe.

⁵ Waɗanda suke kusa da waɗanda suke nesa za su yi miki ba'a, ya ke birni marar kunya, cike da rigima.

⁶ "Dubu yadda kowane yerima Isra'ila waɗanda suke cikinki yake yin amfani da ikonsa yana kisankai.

⁷ A cikinki sun rena mahaifi da mahaifiya; a cikinki sun zalunci baƙo suka wulaƙanta maraya da gwauruwa.

⁸ Kin rena abubuwana masu tsarki kika kuma kazantar da Asabbatana.

⁹ A cikinki akwai mutane waɗanda suka nace su yi kisankai; a cikinki akwai waɗanda suke ci a dutsen tsafi suna yin ayyukan lalata.

¹⁰ A cikinki akwai waɗanda suke kwana da mata a lokacin da suke al'adarsu, sa'ad da suke da rashin tsarki.

¹¹ A cikinki mutum guda yakan yi laifi abin kyama da matar maƙwabcinsa, wani cikin rashin kunya ya kazantar da matar ɗansa, wani kuma ya kwana da 'yar'uwansa, 'yar mahaifinsa.

¹² A cikinki mutane suna karɓan cin hanci don su yi kisankai; kina ba da rance da ruwa da kari, kina kuma cin riba a kan maƙwabcinki ta wurin kwace. Kina kuma manta da ni, in ji UBANGIJI Mai Iko Duka.

¹³ “Tabbatacce zan tafa hannuwana a kan kazamar riba da kika ci da jinin da kin zubar a cikinki.

¹⁴ Karfin halinki zai jure ko kuwa hannuwanki za su yi karfi a ranar da na gamu da ke? Ni UBANGIJI na faɗa, zan kuma aikata.

¹⁵ Zan watsar da ke cikin al’ummai in warwatsa ke cikin kasashe; zan kuma kawo karshen rashin tsarkinki.

¹⁶ Sa’ad da ki kazantu* a idanun al’umma, za ki san cewa ni ne UBANGIJI.’”

¹⁷ Sai maganar UBANGIJI ta zo mini cewa,

¹⁸ “Dan mutum, gidan Isra’ila ta zama kwan makera a gare ni; dukansu tagulla ne, kuza, karfe da darma da suka rage a tanderu. Su kwan makerar azurfa ne kawai.

¹⁹ Saboda haka ga abin da UBANGIJI Mai Iko Duka yana cewa, ‘Domin ku duka kun zama kwan makera, zan tattara ku a Urushalima.

²⁰ Kamar yadda mutane sukan tattara azurfa, tagulla, karfe, darma da kuza a cikin tanderu don su narkar da su da wuta, haka zan tattara ku cikin fushina da kuma hasalata in sa ku cikin birnin in narkar da ku.

²¹ Zan tattara ku zan kuma hura muku wutar hasalata, za ku kuma narke a cikinta.

²² Kamar yadda azurfa kan narke a tanderu, haka za ku narke a cikinta, kuma za ku san cewa Ni UBANGIJI na zubo muku da zafin fushina.’”

²³ Har yanzu maganar UBANGIJI ta zo gare ni cewa,

²⁴ “Dan mutum, ka faɗa wa kasar, ‘Ke kasa ce marar ruwan sama ko yayyafi a ranar hasala.’

²⁵ Akwai haɗin bakin sarakunanki a cikinki kamar rurin zaki mai yayyage ganimarsa; suna cin mutane, suna kwashe dukiya da abubuwa masu daraja suna mai da yawanci gwauraye a cikinki.

²⁶ Firistocinki suna karya dokokina, sun kazantar da tsarkakan abubuwana; ba sa bambanta tsakanin tsarki da marar tsarki; suna koyarwa cewa babu bambanci tsakanin marar tsarki da mai tsarki; suna kuma rufe idanunsu ga kiyaye Asabbatana, da haka suke sabon sunana.

²⁷ Shugabanninki a cikinki suna kama da kyarketai masu yayyage ganimarsu; suna kisa suna kuma kashe mutane don samun kazamar riba.

²⁸ Annabawanki sun yi wa waɗannan ayyuka shafe da farar kasa ta wurin wahayin karya da duban karya. Suna cewa, ‘Ga abin da UBANGIJI Mai Iko Duka yana cewa’ alhali kuwa UBANGIJI bai faɗa ba.

²⁹ Mutanen kasar na yin kwace suna yin fashi; suna cin zalin matalauta da mabukata suna wulakanta baƙo suna hana musu adalci.

³⁰ “Na nemi mutum guda a cikinsu wanda zai gina katanga ya tsaya a gabana a tsakani a madadin kasar don kada in hallaka ta, amma ban sami ko ɗaya ba.

³¹ Saboda haka zan zuba hasalata a kansu in cinye su da wutar fushina, ina ɗora alhakin ayyukansu a bisa kawunansu, in ji UBANGIJI Mai Iko Duka.”

23

‘Yan mata biyu mazinata

¹ Maganar UBANGIJI ta zo mini cewa,

² “Dan mutum, an yi mata biyu, ‘yan matan mahaifiya guda.

³ Suka zama karuwai a Masar, suka yi karuwanci tun daga kuruciyarsu. A wancan kasar an rungumi mamansu da kirjinsu na budurwanci.

⁴ Sunan babbar Ohola, kanuwarta kuwa Oholiba. Sun zama nawa suka kuma haifi ‘ya’ya maza da mata. Ohola ita ce Samariya, Oholiba kuwa ita ce Urushalima.

⁵ “Ohola ta shiga karuwanci yayinda take zamana; ta kuwa yi ta kai da kawowa da kwartayenta, Assuriyawa, mayaƙa

⁶ waɗanda suke saye da shunayya, gwamnoni da manyan sojoji, dukansu samari ne masu bansha’awa, suna bisa kan dawakai.

⁷ Ta ba da kanta ga duk waɗanda suke masu ilimin Assuriya ta kuma kazantar da kanta da dukan gumaka na kowa da take kai da kawowa a cikinsu.

⁸ Ba ta bar karuwancin da ta fara a Masar ba, sa’ad da take budurwa maza sun kwana da ita, suka rungumi kirjinta suka kuma biya kwaɗayinsu a kanta.

⁹ “Saboda haka na bashe ta ga kwartayenta, Assuriyawa, waɗanda ta yi ta kai da kawowa a cikinsu.

¹⁰ Suka tuɓe ta tsirara, suka kwashe ‘ya’yanta maza da mata suka kuma kashe ta da takobi. Ta kuwa zama abin karin magana a cikin mata, aka kuma yi mata hukunci.

* 22:16 Ko kuwa Sa’ad da na raba ki da gaɗonki

¹¹ “Kanuwarta Oholiba kuwa ta ga wannan, duk da haka cikin kai da kawowarta da karuwancinta ta fi ‘yar’uwar lalacewa.

¹² Ita ma ta yi ta kai da kawowa cikin Assuriyawa, gwamnoni da manyan sojoji; mayafa masu saye da kayan yaƙi, suna bisa dawakai, dukansu samari ne masu bansha’awa.

¹³ Na ga cewa ita ma ta kazantar da kanta; dukansu biyu sun bi hanya guda.

¹⁴ “Amma karuwancinta ya zarce. Ta ga an zāna mutane a kan bango, siffofin sojojin Kaldiyawa* suna cikin jajjajen riguna,

¹⁵ da d’amara a gindinsu da rawuna a kansu suna kaɗawa falfal; dukansu sun yi kamar jarumawan kekunan yaƙin Babiloniyawa ‘yan Kaldiya.†

¹⁶ Nan da nan da ta gan su, sai ta yi sha’awarsu ta aika da ‘yan aika zuwa wurinsu a Kaldiya.

¹⁷ Sai Babiloniyawan suka zo wurinta, zuwa gadon soyayya, cikin kai da kawowarsu suka kazantar da ita. Bayan sun kazantar da ita, sai ta ji kyamarsu, ta rabu da su.

¹⁸ Sa’ad da ta ci gaba da yin karuwancinta a fili ta kuma nuna tsiraicinta, sai na ji kyamarta, na rabu da ita, kamar dai yadda na rabu da ‘yar’uwarta.

¹⁹ Duk da haka sai ta yi ta kara fasikanci tana tuna da kwanakin budurcinta, sa’ad da take karuwa a Masar.

²⁰ A can ta yi ta kai da kawowa da kwartayenta, waɗanda al’auransu kamar na jakuna ne waɗanda maniyinsu kuwa kamar na dawakai ne.

²¹ Haka kika yi ta lalacin budurcinki, sa’ad da a Masar aka rungumi kirjinta aka tattaɓa nononta.‡

²² “Saboda haka, Oholiba, ga abin da UBANGIJI Mai Iko Duka yana cewa zan zuga kwartayenki su yi gāba da ke, su waɗanda kika ji kyamarsu, zan kuma kawo su su yi gāba da ke daga kowane gefe,

²³ Babiloniyawa da dukan Kaldiyawa, mutanen Fekod da Showa da Kowa, da dukan Assuriyawa, samari masu bansha’awa, dukan gwamnoni da manyan sojoji, hafsohin keken yaƙin da mutane masu manyan matsayi, dukansu a bisa dawakai.

²⁴ Za su yi gāba da ke da kayan yaƙi,§ kekunan yaƙi da kekunan doki da mutane masu yawa; za su ja daga a kanki a kowane gefe da garkuwoyi manya da kanana da kuma hulunan kwano. Zan miƙa ke gare su don hukunci, za su kuma hukunta ki bisa ga shari’arsu.

²⁵ Zan nuna fushin kishina a kanki, za su kuwa wulaƙanta ki da fushi. Za su yanke hancinki da kunnuwanki, waɗanda suka rage miki kuma za a kashe su da takobi. Za su kama ‘ya’yanki maza da mata, waɗanda suka rage miki kuwa za a kone su da wuta.

²⁶ Za su tuɓe tufafinki su kuma kwashe kayan adonki masu kyau.

²⁷ Ta haka zan tsai da marmari da kuma karuwancin da kika fara a Masar. Ba za ki dubi waɗannan abubuwa da marmari ko ki kara tuna da Masar ba.

²⁸ “Gama ga abin da UBANGIJI Mai Iko Duka yana cewa ina shirin miƙa ki ga waɗanda suke kinki, ga waɗanda kika ji kyamarsu kika rabu da su.

²⁹ Za su hukunta ki da kiyayya su kuma kwashe kome da kika yi wahalarsa. Za su bar ki tsirara tik, kunyan karuwancinki kuma zai tonu. Marmarinki da fasikancinki

³⁰ sun jawo miki wannan, domin ki yi ta kai da kawowa cikin ƙasashe kina ƙazantar da kanki da gumakansu.

³¹ Kin bi hanyar ‘yar’uwarki; saboda haka zan sa kwaf nata a hannunki.

³² “Ga abin da UBANGIJI Mai Iko Duka yana cewa,

“Za ki sha kwaf na ‘yar’uwarki,

kwaf wanda yake da girma da kuma zurfi;

zai jawo dariya da kuma reni

gama yana dfauke da abubuwa da yawa.

³³ Za ki cika da buguwa da baƙin ciki,

kwaf lalaci da kaɗaici,

kwaf na ‘yar’uwarki Samariya.

³⁴ Za ki sha shi ki kuma lashe shi kaf;

za ki buga shi da ƙasa ya yi rugu-rugu

ki tsattsage nononki.

Ni UBANGIJI Mai Iko Duka na faɗa.

* 23:14 Ko kuwa Babiloniyawa † 23:15 Ko kuwa Babiloniya; haka ma a aya 16 ‡ 23:21 Siriyak (dubi kuma 3); Ibraniyanci *runsuma saboda mamanki da suka fita sabo* § 23:24 Ma’anar Ibraniyanci na wannan kalma babu tabbas.

³⁵ “Saboda haka ga abin da UBANGIJI Mai Iko Duka yana cewa da yake kin manta da ni kika tura ni bayanki, dole ki sha sakamakon marmarinki da karuwancinki.”

³⁶ UBANGIJI ya ce mini, “Dan mutum, za ka shari’anta Ohola da Oholiba? To, sai ka kalubalance su da ayyukansu masu bankyama,

³⁷ gama sun yi zina kuma jinin yana a hannuwansu. Sun yi zina da gumakansu; har suka mika ‘ya’yansu da suka haifa mini,* su zama musu abinci.

³⁸ Sun kuma yi mini wannan. A lokaci guda sun kazantar da wuri mai tsarkina suka bata Asabbataina.

³⁹ A ranar da suka mika ‘ya’yansu ga gumakansu, sai suka shiga wuri mai tsarkina suka kuma kazantar da shi. Abin da suka yi a gidana ke nan.

⁴⁰ “Sun ma aiki manzanni wa mutanen da suka zo daga nesa, kuma da suka iso kun yi wanka dominsu, kuka yi shafe-shafen idanunku, kuka kuma sa kayan adonku.

⁴¹ Kuka zauna a gado mai daraja, da tebur a shirye a gabanku wanda kun ajiye turare da maina.

⁴² “Surutun taron mutane marasa kula suna kewaye da ita; aka kawo Sabenawa† daga hamada tare da mutane daga mashaya, suka sa mundaye a hannuwan macen da kuma ‘yar’uwarda suka kuma sa rawani masu kyau a kawunansu.

⁴³ Sai na yi magana a kan wadda ta kare karfi ta wurin karuwanci na ce, ‘Yanzu bari su yi amfani da ita kamar karuwa, gama abin da take ke nan.’

⁴⁴ Suka kuwa kwana da ita. Kamar yadda maza suke kwana ta karuwa, haka suka kwana da waɗannan lalatattun mata, Ohola da Oholiba.

⁴⁵ Amma masu adalci za su hukunta su irin da akan yi wa matan da suka yi zina suka kuma yi kisa, domin su mazinata ne kuma jini yana a hannuwansu.

⁴⁶ “Ga abin da UBANGIJI Mai Iko Duka yana cewa kawo taron mutane a kansu a kuma mika su don a firgitar da su a kuma washe su.

⁴⁷ Taron mutanen za su jajjefe su, su kuma sassare su da takuba; za su kashe ‘ya’yansu maza da mata su kuma kōne gidajensu.

⁴⁸ “Ta haka zan kawo karshe ga lalaci a kasar, don dukan mata su ji gargadi kada kuma su kwaikwaye ku

⁴⁹ Za ku sha hukuncin lalacinku ku kuma d’auki hakkin zunuban bautar gumaka. Sa’an nan za ku san cewa Ni ne UBANGIJI Mai Iko Duka.”

24

Tukunyar dahuwa

¹ A shekara ta tara, a wata na goma, a rana ta goma, maganar UBANGIJI ta zo mini cewa,

² “Dan mutum, ka rubuta wannan rana, wannan rana, domin sarkin Babilon ya yi kawanya wa Urushalima a wannan rana.

³ Ka fada wa wannan gidan ‘yan tawaye wani misali ka kuma fada musu cewa, ‘Ga abin da UBANGIJI Mai Iko Duka yana cewa,

“Ka sa tukunyar dahuwa; ka sa ta a kan wuta
ka kuma zuba ruwa a cikinta.

⁴ Ka sa gunduwoyin nama a cikinta
dukan gunduwoyi masu kyau, cinya da kafada.

Ka cika ta da waɗannan kasusuwa mafi kyau;

⁵ ka kama mafi kyau daga cikin garken.

Ka tara itace a farkashinta saboda kasusuwan;
ka sa ta tafasa

ka kuma dafa kasusuwan a cikinta.

⁶ “Gama wannan shi ne abin da UBANGIJI Mai Iko Duka yana cewa,

“Kaito birnin nan mai zubar da jini,
ga tukunya wadda take da tsatsa,
wadda tsatsarta ba za ta fita ba!

Ka fitar da shi gunduwa-gunduwa
ba tare da jefa kuri’a a kansu ba.

⁷ “Gama zubar da jini yana a tsakiyarta,
ta zubar da shi a dutsen da yake a fili;
ba ta zubar da shi a kasa ba,

* 23:37 Ko kuwa har sun mai da ‘ya’yan da suka haifa mini su ratsa cikin wuta † 23:42 Ko kuwa bugaggu

inda kura za tă rufe shi.

⁸ Don a zuga hasala a kuma yi sakayya
na sa jininta a dutsen da ba a rufe ba,
saboda kada a rufe.

⁹ “Saboda haka ga abin da UBANGIJI Mai Iko Duka yana cewa,
“Kaito birnin nan mai zubar da jini!
Ni ma zan jibge itace da yawa.

¹⁰ Ka tula gumagumai
ka kuma kuna wuta.

Ka dafa naman da kyau,
kana haɗawa da yaji;
ka kuma bar kasusuwan su kone.

¹¹ Sa’an nan ka sa tukunyan nan da babu kome a kan garwashi
sai ta yi zafi har darmarta ta yi ja wur
domin dattinta ya narke
tsatsarta kuma ta kone.

¹² Ta gajiyar da dukan kofari;
ba a fid da tsatsarta nan mai yawa ba,
kai, ko a wuta ma.

¹³ “Yanzu kazantarki ita ce lalaci. Domin na yi kofari in tsabtacce ke amma ba ki
tsabtattu daga kazantarki ba, ba za ki kara yin tsabta ba sai hasalata a kanki ya kwanta.

¹⁴ “Ni UBANGIJI na faɗa. Lokaci ya zo da zan aikata. Ba zan janye ba; ba zan ji tausayi
ba, ba kuwa zan bari ba. Za a hukunta ki bisa ga hali da ayyukanki, in ji UBANGIJI Mai
Iko Duka.”

Matar Ezekiyel ta rasu

¹⁵ Maganar UBANGIJI ta zo mini cewa,

¹⁶ “Dan mutum, da farat ɗaya ina gab da ɗauke abin da idanunka suke jin daɗin gani.
Duk da haka kada ka yi makoki ko ka yi kuka ko ka zub da hawaye.

¹⁷ Ka yi nishi shiru; kada ka yi makoki saboda matacciyar. Ka naɗa rawaninka ka
kuma sa takalmanka a kafa; kada ka rufe sashen fuskarka daga kasa ko ka ci abincin
da masu kuka sukan ci.”

¹⁸ Da gari ya waye, sai na yi magana da mutane, da yamma kuwa matata ta rasu.
Kashegari na yi yadda aka umarce ni.

¹⁹ Sai mutane suka tambaye ni suka ce, “Ba za ka faɗa mana abin da waɗannan
abubuwa suke nufi a gare mu ba?”

²⁰ Sai na ce musu, “Maganar UBANGIJI ta zo mini cewa

²¹ faɗa wa gidan Isra’ila, ‘Ga abin da UBANGIJI Mai Iko Duka yana cewa ina gab da
kazantar da wuri mai tsarkina, kagarar da kuke taƙama, abin da idanunku suke jin
daɗin gani, abin faranta zuciyarku. ‘Ya’yanku maza da mata waɗanda kun bari a baya
za su mutu ta wurin takobi.

²² Za ku kuma yi yadda na yi. Ba za ku rufe sashe kasa na fuskarku ko ku ci abinci
da masu kuka sukan ci ba.

²³ Za ku naɗa rawunanku a kai ku sa takalmanku a kafafunku. Ba za ku yi kuka ko
makoki ba amma za ku lalace saboda zunubanku ku kuma yi ta yin nishi.

²⁴ Ezekiyel zai zama alama gare ku; za ku yi daidai yadda ya yi. Sa’ad da wannan ya
faru, za ku san cewa ni ne UBANGIJI Mai Iko Duka.’

²⁵ “Kai kuma dan mutum, a ranar da zan ɗauke musu kagararsu, farin cikinsu da
darajarsu, abin da idanunsu ke jin daɗin gani, abin da yake faranta musu zuciya, da
kuka ‘ya’yansu maza da mata,

²⁶ a ranan nan wanda ya tsere zai zo don yā ba ka labari.

²⁷ A lokacin bakinka zai buɗe, za ka yi magana da shi ba kuwa za ka kara yin shiru
ba. Ta haka za ka zama alama gare su, za su kuwa san cewa ni ne UBANGIJI.”

25

Annabci a kan Ammon

¹ Maganar UBANGIJI ta zo mini cewa,

² “Dan mutum, ka fuskanci wajen Ammonawa ka kuma yi annabci a kansu.

³ Ka ce musu, ‘Ku ji maganar UBANGIJI Mai Iko Duka. Ga abin da UBANGIJI Mai Iko
Duka yana cewa domin kun ce “Yauwa” a kan wuri mai tsarkina sa’ad da aka kazantar

da shi da kuma a kan kasar Isra'ila sa'ad da aka mai da ita kufai da lokacin da aka kai mutanen Yahuda bautar talala,

⁴ saboda haka zan ba da ku ga mutanen Gabas abin mallaka. Za su kafa sansanoninsu su yi tentunansu a cikinku; za su ci 'ya'yan itatuwanku su kuma sha madararku.

⁵ Zan mai da Rabba wurin kiwo don rakuma, Ammon kuma wurin hutu don tumaki. Sa'an nan za ku san cewa ni ne UBANGIJI.

⁶ Gama ga abin da UBANGIJI Mai Iko Duka yana cewa domin kun tafa hannuwanku kuka kuma buga kafafunku, kuna farin ciki don nuna dukan kiyayyarku a kan kasar Isra'ila,

⁷ saboda haka zan miƙa hannuna gāba da ku in kuma ba da ku ganima ga al'ummai. Zan datse ku daga al'ummai in kuma kore ku daga ƙasashe. Zan hallaka ku, za ku kuwa san cewa ni ne UBANGIJI.' "

Annabci a kan Mowab

⁸ "Ga abin da UBANGIJI Mai Iko Duka yana cewa, 'Domin Mowab da Seyir sun ce, "Duba, gidan Yahuda ta zama sauran al'ummai,"

⁹ saboda haka zan buƙe ƙofar shiga Mowab, farawa daga garuruwan da suke kan iyaka, Bet-Yeshimot, Ba'al-Meyon da Kiriyatayim, darajar ƙasar.

¹⁰ Zan ba da Mowabawa tare da Ammonawa ga mutanen Gabas abin mallaka, don kada a kara tuna da Ammonawa a cikin al'ummai;

¹¹ zan hukunta Mowabawa. Ta haka za su san cewa ni ne UBANGIJI.' "

Annabci a kan Edom

¹² "Ga abin da UBANGIJI Mai Iko Duka yana cewa, 'Domin Edom ya d'auki wa kanta fansa a kan gida Yahuda, ta yi babban laifi ta wurin yin haka,

¹³ saboda haka ga abin da UBANGIJI Mai Iko Duka yana cewa zan miƙa hannuna a kan Edom in kashe mutanenta da dabbobinsu. Zan sa ta zama kufai, kuma tun daga Teman har zuwa Dedan za a kashe su da takobi.

¹⁴ Zan d'au fansa a kan Edom ta hannun mutanena Isra'ila, za su kuwa hukunta Edom bisa ga fushina da hasalata; za su san sakayyata, in ji UBANGIJI Mai Iko Duka.' "

Annabci a kan Filistiya

¹⁵ "Ga abin da UBANGIJI Mai Iko Duka yana cewa, 'Domin Filistiyawa sun yi sakayya, suka d'auki fansa da mugunta a zukatansu, da kuma daƙaƙfen kiyayya sun nemi su hallaka Yahuda,

¹⁶ saboda haka ga abin da UBANGIJI Mai Iko Duka yana cewa ina gab da miƙa hannuna a kan Filistiyawa, zan kuwa datse Keretawa in kuma hallaka waƙanda suka rage a bakin teku.

¹⁷ Zan yi musu babbar sakayya da hukunci mai tsanani cikin hasalata. Sa'an nan za su san cewa ni ne UBANGIJI, sa'ad da na d'auki fansa a kansu.' "

26

Annabci a kan Taya

¹ A shekara ta goma sha d'aya, a rana ta fari ga wata, maganar UBANGIJI ta zo mini cewa,

² "Dan mutum, domin Taya ta yi magana a kan Urushalima ta ce, 'Yauwa! Kofar zuwa al'ummai ta karye, an kuma buƙe mini kofofinta; yanzu da take kufai zan wadace,'

³ saboda haka ga abin da UBANGIJI Mai Iko Duka yana cewa ina gāba da ke, ya Taya, zan kuwa kawo al'ummai masu yawa su yi gāba da ke, kamar yadda teku takan kawo rakuman ruwa.

⁴ Za su hallaka katangar Taya su kuma rurrushe hasumiyoyinta; zan kankare tarkacenta, in maishe ta fā.

⁵ Za tā zama wurin shanya abin kamun kifi a tsakiyar teku, gama na faɗa, in ji UBANGIJI Mai Iko Duka. Za tā zama ganima ga sauran al'ummai,

⁶ za a kashe mazaunan filin kasar da takobi. Ta haka za su san cewa ni ne UBANGIJI.

⁷ "Gama ga abin da UBANGIJI Mai Iko Duka yana cewa daga arewa zan kawo wa Taya Nebukadnezzar* sarkin Babilon, sarkin sarakuna, tare da dawakai da keƙunan yaƙi, da mahayan dawakai da babbar rundunar soja.

⁸ Zai kashe mazaunan filin kasar da takobi; zai yi miki kawanya, ya gina miki mahaurai, sa'an nan ya rufe ki da garkuwoyi.

* 26:7 Da Ibraniyanci *Nebukadnezzar*; wanda *Nebukadnezzar* wata hanyar ce na rubuta sunan; a nan da kuma sau da yawa Ezekiyel da Irmia sun cika amfani da wannan hanyar rubuta sunan.

⁹ Zai rushe katangarki da dundurusai, ya rurrushe hasumiyoyinki da makamai.

¹⁰ Dawakansa za su yi yawa har su rufe ke da kura. Katanga za su girgiza saboda motsin dawakan yaƙi, kekunan doki da keken yaƙin sa'ad da suka shiga birnin da aka rushe katangar.

¹¹ Kofatan dawakansa za su tattake dukan titunanki; zai kashe mutanenki da takobi, ginshiƙanki masu ƙarfi kuma za su fādi a ƙasa.

¹² Za su washe dukiyarki, kayan cinikinki kuma su zama ganima; za su rurrushe katangarki su ragargaza gidajenki masu kyau su kuma zubar da duwatsunki, katakanki da kuma tarkacenki a cikin teku.

¹³ Zan kawo ƙarshen waƙoƙinki masu surutu, ba kuwa za a ƙara jin kaƙe-kaƙen garayunki ba.

¹⁴ Zan maishe ki fā, za ki kuma zama wurin shanya abin kamun kifi. Ba za a sāke gina ki ba, gama Ni UBANGIJI na faɗa, in ji UBANGIJI Mai Iko Duka.

¹⁵ "Ga abin da UBANGIJI Mai Iko Duka yana cewa wa Taya. Kasashen da suke a bakin teku ba za su girgiza saboda ƙarar fāɗuƙarki, sa'ad da nishin waɗanda aka yi wa rauni da kashe-kashen da aka yi a cikinki suka faru ba?"

¹⁶ Sa'an nan sarakunan bakin teku za su sauka daga gadajen sarautarsu, su tuɓe rigunansu, da rigunansu waɗanda aka yi wa ado. Za su zauna a ƙasa suna rawar jiki a kowane lokaci suna razana saboda abin da ya same ki.

¹⁷ Sa'an nan za su yi makoki game da ke su ce,
"Yaya kika hallaka haka nan, ya birnin da ta yi suna,
cike da mutanen teku!

Ke da kika zama mai ƙarfi cikin tekuna,
ke da mazauna cikinki;

kin sa tsoronki

a kan dukan waɗanda suka zauna a can.

¹⁸ Yanzu tsibirai suna rawar jiki

a ranar fāɗuƙarki;

tsibirai a cikin teku

sun tsorata a faɗeƙarki.'

¹⁹ "Ga abin da UBANGIJI Mai Iko Duka yana cewa sa'ad da na maishe ki kufai, kamar sauran biranen da ba a ƙara zama a ciki, sa'ad da kuma na kawo zurfafan teku a kanki da yawan ruwansa suka rufe ki,

²⁰ a sa'an nan zan sauko da ke ƙasa tare da waɗanda suke gangarawa zuwa rami, zuwa wurin mutanen dā. Zan sa ki zauna ƙarƙashin ƙasa, kamar a kufai na tun dā, tare da waɗanda suke gangarawa zuwa rami, ba kuwa za ki ƙara dawowa ba ko ki fauki matsayinki† a kasar masu rai.

²¹ Zan sa ki yi mummunan ƙarshe kuma ba za ki ƙara kasancewa ba. Za a neme ki, amma ba za a ƙara same ki ba, in ji UBANGIJI Mai Iko Duka."

27

Makoki domin Taya

¹ Maganar UBANGIJI ta zo mini cewa,

² "Dan mutum, ka yi makoki domin Taya.

³ Ka ce wa Taya, wadda take zaune a hanyar shiga zuwa teku, kasuwar masu yawa mutane a bakin teku, 'Ga abin da UBANGIJI Mai Iko Duka yana cewa,

"Kin ce, ya Taya,

"Ni kyakkyawa ce cikakkiya."

⁴ Manyan tekuna ne wurin zamanki;

maginanki sun sa kyanki ya zama cikakke.

⁵ Sun yi dukan katakanki

daga itatuwan fir daga Senir;*

sun kwaso itatuwan al'ul daga Lebanon

don su yi miki jigon jirgin ruwa.

⁶ Da oak daga Bashan

suka yi sandunan tuƙan jirgin ruwa

da itatuwan kasharina daga bakin tekun Saifurus

suka yi dabe jirgin ruwanki, suka kuma manne masa hauren giwa.

⁷ Lilin mai kyau mai ado daga Masar ne filafilan jirgin ruwanki

† 26:20 Seftuwajin; Da Ibraniyanci dawo, zan kuma ba da darajarki * 27:5 Wato, Hermon

suka kuma zama tutarki;
an yi tutarki da shuɗi da shunayya
daga bakin tekun Elisha.

⁸ Mutanen Sidon da Arfad su ne matuƙan jirgin ruwanki;
gwanayenki, ya Taya, suna ciki a matsayi matuƙan jiragen ruwa.

⁹ Masu hikima na Gebal† suna ciki
a matsayin masu tattoshe mahadfan katakon jirginki.

Dukan jiragen ruwa da matuƙansu
sukan zo wurinki don kasuwanci.

¹⁰ “ Mutanen Farisa, Lidiya da Fut
su ne suka zama sojoji a cikin mayakanki.

Sun rataye garkuwoyinsu da hulunan kwano a katangarki,
suna kawo miki daraja.

¹¹ Mutanen Arfad da Helek
sun yi tsaron katangar a kowace gefe;

mutanen Gammad
su ne a hasumiyoyinki.

Sun rataye garkuwoyinsu kewaye da katangarki;
sun sa kyanki ya zama cikakke.

¹² “ Tarshish ta yi ciniki da ke saboda yawan wadatar kayayyanki; sun sayi kayan
cinikinki da azurfa, ƙarfe, kuza da dalma.

¹³ “ Girka, Tubal da Meshek sun yi kasuwanci da ke; sun sayi kayanki suka biya da
baya da kuma abubuwan da aka yi da tagulla.

¹⁴ “ Mutanen Bet Togarma sun sayi kayan cinikinki da dawakai, dawakan yaƙi da
alfadarai.

¹⁵ “ Mutanen Dedan sun yi kasuwanci da ke, bakin teku masu yawa abokan cinikinki
ne; sun biya ki da hauren giwa da katakon kanya.

¹⁶ “ Mutanen Aram‡ sun yi ciniki da ke saboda yawan kayanki; suka sayi kayan
cinikinki da zumurrudu, da shunayya, da kayan ado, da lilin mai taushi, da murjani,
da yakutu.

¹⁷ “ Yahuda da Isra’ila sun yi kasuwanci da ke; sun sayi kayanki da alkama da Minnit
da alawa,§ da zuma, da mai, da ganyaye masu ƙanshi.

¹⁸ “ Mutanen Damaskus sun ga abin da za ki iya bayarwa sai suka yi ciniki da ke, ta
sayi kayanki da ruwan inabi daga Helbon, da ulu daga Zahar.

¹⁹ Wedan da Yaban kusa da Uzal, suka sayi kayanki; wato gyararren ƙarfe da kayan
yaji.

²⁰ “ Mutanen Dedan sun sayi kayanki da sirdin zama a kan dawakai.

²¹ “ Mutanen Arabiya da dukan sarakunan Kedar abokan cinikinki ne; sun yi ciniki
da ke suka sayi kayanki da ‘yan raguna, da raguna, da awaki.

²² “ ‘Yan kasuwan Sheba da Ra’ama sun yi ciniki da ke; suka sayi kayanki da kayan
yaji mafi kyau iri-iri, da duwatsu masu daraja iri-iri, da zinariya.

²³ “ Haran, Kanne da Eden da kuma ‘yan kasuwan Sheba, Assuriya da Kilmad sun yi
ciniki da ke.

²⁴ A kasuwarki sun yi ciniki da ke suka sayar miki tufafi masu tsada, da na shuɗi,
da masu ado, da dardumai masu kyalkyali da kirtani, da igiyoyi waɗanda aka tuƙa da
kyau.

²⁵ “ Jiragen ruwan Tarshish sun zama
masu jigilar kayanki.

Kin cika da kaya masu nauyi
a tsakiyar teku.

²⁶ Matuƙan jiragenki sun kai ki
can cikin manyan tekuna.

Amma iskar gabas za ta farfasa ki kucu-kucu
a tsakiyar teku.

²⁷ Dukiyarki, cinikinki da kayan kasuwarki,
ma’aikatanki na jirgi, matuƙan jiragenki da masu tattoshe mahadfan katakan
jiragenki,

† 27:9 Wato, Baibilos ‡ 27:16 Da yawa cikin rubuce-rubucen hannu na Ibraniyanci; waɗansu rubuce-rubucen
hannu na Ibraniyanci da na Siriyaƙ Edom § 27:17 Ma’anar Ibraniyanci na wannan kalma babu tabbas.

'yan kasuwarki da dukan sojojinki,
 da kuma kowa da yake cikin jirgi
 zai nutsa a tsakiyar teku
 a ranar da jirginki zai nutse.
 28 Kasashen bakin teku za su girgiza
 sa'ad da matukan jirginki suka yi kuka.
 29 Dukan wafanda suke riƙe da matuƙi
 za su kyale jiragensu;
 ma'aikatan jirage da dukan matukan jirage
 za su tsaya a bakin teku.
 30 Za su tã da muryarsu
 su yi kuka mai zafi a kanki;
 za su yayyafa kura a kawunansu,
 su yi ta birgima a cikin toka.
 31 Za su aske kawunansu saboda ke
 za su kuma sa tufafin makoki.
 Za su yi kuka dominki su yi baƙin rai
 da kuma kuka mai zafi.
 32 Yayinda suke kuka a kanki kuwa,
 za su yi makoki dominki suna cewa,
 "Wa ya taɓa yin shiru kamar Taya,
 kewaye da teku?"
 33 Sa'ad da kayan cinikinki suka tafi kasashen hayi,
 kin gamsar da al'ummai masu yawa;
 da dukiyarki masu yawa da kuma kayan cinikinki
 kin azurtar da sarakunan duniya.
 34 Yanzu teku ta farfashe ki
 cikin zurfafa ruwaye;
 kayan cinikinki da dukan kamfaninki
 sun nutse tare da ke.
 35 Dukan mazaunan bakin teku
 sun gaggice saboda masifarki;
 sarakunansu sun tsorata kwarai
 fuskokinsu kuwa sun yamutse don tsoro.
 36 'Yan kasuwa a cikin al'ummai suna yin miki tsaki;
 kin zo ga mummunar karshe
 ba za ki kara kasancewa ba har abada.'"

28

Annabi a kan sarkin Taya

¹ Maganar UBANGIJI ta zo mini cewa,
² "Dan mutum, ka faɗa wa mai mulkin Taya cewa, 'Ga abin da UBANGIJI Mai Iko Duka yana cewa,
 "'Cikin alfarman zuciyarka
 ka ce, "Ni allah ne;
 ina zama a kan kursiyin allah
 a tsakiyar tekuna."
 Amma kai mutum ne ba allah ba,
 ko da yake ka fɗauka kana da hikima kamar allah.
³ Ka fi Daniyel hikima ne?*"

Ba asirin da yake foye a gare ka?
⁴ Ta wurin hikimarka da ganewarka
 ka sami dukiya wa kanka
 ka kuma tara zinariya da azurfa
 cikin wuraren ajiyarka.
⁵ Ta wurin dabararka mai girma cikin kasuwanci
 ka kara dukiyarka,
 kuma saboda dukiyarka
 zuciyarka ta cika da alfarma.

* **28:3** Ko kuwa *Danel*; yadda aka rubuta Ibraniyanci na wannan suna zai yi kamar ana zance wani dabam ne da annabi Daniyel.

6 “Saboda haka ga abin da UBANGIJI Mai Iko Duka yana cewa,
 “Domin ka dauka kai mai hikima ne,
 mai hikima kamar allah,
 7 zan kawo baki a kanka,
 waƙanda suka fi mugunta cikin sauran al’ummai;
 za su zāre takubansu a kan kyakkyawar hikimarka
 su kuma farke darajarka mai walƙiya.
 8 Za su jefar da kai cikin rami,
 za ka kuwa yi muguwar mutuwa
 a tsakiyar tekuna.
 9 Za ka iya ce yanzu, “Ni allah ne,”
 a gaban waƙanda suka kashe ka?
 Za ka zama mutum kurum, ba allah ba,
 a hannuwan waƙanda suka kashe ka.
 10 Za ka yi mutuwar marar kaciyā
 a hannuwan baki.
 Na faɗa, in ji UBANGIJI Mai Iko Duka.’”

11 Maganar UBANGIJI ta zo mini cewa,
 12 “Dan mutum, ka yi makoki domin sarkin Taya ka kuma ce masa, ‘Ga abin da
 UBANGIJI Mai Iko Duka yana cewa,
 “Ka kasance hatimin cikakke,
 cike da hikima da cikakke a kyau.
 13 Ka kasance a Eden,
 a lambun Allah;
 aka yi maka ado da kowane dutse mai daraja,
 yakutu, tofaz, da zumurrudu,
 kirisolit, onis da yasfa,
 saffaya,[†] turkuwoyis da beril.
 Tsare-tsare da shirye-shiryenka an yi su da zinariya ne;
 a ranar da aka halicce ka an shirya su.
 14 An shafe ka kamar kerub mai tsaro,
 gama haka na naɗa ka.
 Kana a tsattsarkan dutsen Allah;
 ka yi tafiya a tsakiyar duwatsun wuta.
 15 Ka kasance marar laifi cikin dukan hanyoyinka
 daga ranar da aka halicce ka
 sai da aka sami mugunta a cikinka.
 16 Ta wurin yawan kasuwancinka
 ka cika da rikici,
 ka kuma yi zunubi.
 Saboda haka na kore ka da kunya daga dutsen Allah,
 na kore ka, ya kerub mai tsaro,
 daga cikin duwatsun wuta.
 17 Zuciyarka ta cika da alfarma
 saboda kyanka,
 ka kuma lalace hikimarka
 saboda darajarka.
 Saboda haka na jefar da kai zuwa kasa;
 na sa ka zama abin kallo a gaban sarakuna.
 18 Ta wurin yawan zunubanka da kasuwancinka na cuta
 ka kazantar da wuri mai tsarkinka.
 Saboda haka na sa wuta ta fito daga cikinka,
 ta cinye ka,
 na maishe ka toka a bisa kasa
 a kan idon dukan waƙanda suke kallonka.
 19 Dukan al’umman da suka san ka
 sun gidge saboda masifar da ta auko maka;
 ka zo ga mummunar karshe
 ba za ka kara kasancewa ba har abada.’”

[†] 28:13 Ko kuwa *lafis lazuli*

Annabci a kan Sidon

²⁰ Maganar UBANGIJI ta zo mini cewa,

²¹ “Dan mutum, ka fuskanci Sidon; ka yi annabci a kanta

²² ka ce, ‘Ga abin da UBANGIJI Mai Iko Duka yana cewa,

“ ‘Ina gāba da ke, ya Sidon,
zan sami dāukaka a cikinki.

Za su san cewa ni ne UBANGIJI,
sa’ad da na zartar da hukunci a kanta
na kuma nuna kaina mai tsarki a cikinta.

²³ Zan aika da annoba a kanta
in kuma sa jini ya zuba a titunanta.

Kisassu za su fāfi a cikinta,
da takobi yana gāba da ita a kowane gefe.

Sa’an nan za su san cewa ni ne UBANGIJI.

²⁴ “ ‘Mutanen Isra’ila ba za su kara kasance da mugayen mafwabta waƙanda za su zama sarƙaƙƙiya masu zafi da kaya mai tsini ba. Sa’an nan za su san cewa ni ne UBANGIJI Mai Iko Duka.

²⁵ “ ‘Ga abin da UBANGIJI Mai Iko Duka yana cewa sa’ad da na tattara mutanen Isra’ila daga al’ummai inda suke a warwatse, zan nuna kaina mai tsarki a cikinsu a idon al’ummai. Sa’an nan za su zauna a ƙasarsu, wadda na ba wa bawana Yaƙub.

²⁶ Za su zauna a can lafiya su kuma gina gidaje su nome gonakin inabi; za su zauna lafiya sa’ad da zan zartar da hukunci a kan dukan mafwabtansu da suka wulaƙanta su. Sa’an nan za su san cewa ni ne UBANGIJI Allahnsu.”

29*Annabci a kan Masar*

¹ A shekara ta goma, a wata na goma, a rana ta goma sha biyu, maganar UBANGIJI ta zo mini cewa,

² “Dan mutum, ka fuskanci Fir’auna sarkin Masar ka kuma yi annabci gāba da shi da dukan Masar:

³ Yi masa magana ka ce, ‘Ga abin da UBANGIJI Mai Iko Duka yana cewa,

“ ‘Ina gāba da kai, Fir’auna sarkin Masar,
kai babban mugun dodon ruwa kwance cikin rafuffukanka.
Ka ce, “Nilu nawa ne;
na yi shi wa kaina.”

⁴ Amma zan sa ƙugiyoyi a muƙamuƙanka
in sa kifin rafuffukanka su manne wa ƙamborinka.

Zan jawo ka daga cikin tsakiyar rafuffukanka,
da dukan kifayen rafuffukanka, waƙanda suka manne a ƙamborinka,

⁵ Zan bar ka a cikin hamada,
kai da dukan kifin rafuffukanka.

Za ka fāfi a fili
ba kuwa za a tattara ka ko a kwashe ba.

Zan ba da kai kamar abinci
ga namun jeji na duniya da tsuntsayen sararin sama.

⁶ Ta haka dukan waƙanda suke zama a Masar za su san cewa ni ne UBANGIJI.

“ ‘Ka zama sandan iwa domin gidan Isra’ila.

⁷ Sa’ad da suka kama ka da hannuwansu, ka tsattsage, ka kuma buƙu a kafafunsu; sa’ad da suka jingina a kanka, sai ka karye, bayansu kuwa ya firgita.*

⁸ “ ‘Saboda haka ga abin da UBANGIJI Mai Iko Duka yana cewa zan kawo takobi a kanka in kashe mutane da dabbobi.

⁹ Masar za tā zama kufai. Sa’an nan za su san cewa ni ne UBANGIJI.

“ ‘Domin ka ce, “Nilu nawa ne; ni na yi shi,”

¹⁰ saboda haka ina gāba da kai da rafuffukanka, zan kuma maishe ƙasar Masar ta lalace ta kuma zama kango daga Migdol zuwa Aswan, har iyakar Kush.†

¹¹ Ba kafar mutum ko ta dabbar da za tā ratsa ta; ba wanda zai zauna a can har shekaru arba’in.

* **29:7** Siriyak (dubi kuma Seftuwajin da Bulget); Da Ibraniyanci *ka kuma sa bayansu suka tsaya* † **29:10** Wato, yankin bisa Nilu

¹² Zan mai da kasar Masar kufai a cikin kasashen da aka ragargaza, biranenta kuma za su zama kango har shekaru arba'in a cikin biranen da aka lalace. Zan watsar da Masarawa a cikin al'ummai in warwatsa su cikin kasashe.

¹³ "Duk da haka ga abin da UBANGIJI Mai Iko Duka yana cewa a farshen shekaru arba'in d'fin zan tattara Masarawa daga al'ummai inda aka warwatsa su.

¹⁴ Zan komo da su daga zaman bauta in mai da su zuwa Masar ta Bisa,[‡] kasarsu ta ainihi. A can za su zama masarauta marar karfi.

¹⁵ Za ta zama masarauta mafi rarrauna cikin masarautai, ba kuwa za ta kara d'aga kanta a kan sauran al'ummai ba. Zan sa ta zama marar karfi kwarai, har da ba za ta kara yin mulkin a kan al'ummai ba.

¹⁶ Masar ba za ta kara zama abin dogara ga mutanen Isra'ila ba amma za ta zama abin tunin zunubinsu na juyawa gare ta don taimako. Sa'an nan za su san cewa ni ne UBANGIJI Mai Iko Duka."

¹⁷ A shekara ta ashirin da bakwai, a wata na fari a rana ta farko, maganar UBANGIJI ta zo mini cewa,

¹⁸ "Dan mutum, Nebukadnezzar sarkin Babilon ya sa sojojinsa su matsa wa Taya; kowane kai ya kofe, kowace kafaɗa kuma ta goge. Duk da haka shi da sojojinsa ba su sami wani lada daga matsin da suka yi a kan Taya ba.

¹⁹ Saboda haka ga abin da UBANGIJI Mai Iko Duka yana cewa zan ba da Masar ga Nebukadnezzar sarkin Babilon, zai washe dukiyarta. Zai kwashe ya washe kasar ganima a matsayin abin biyan sojojinsa.

²⁰ Saboda haka na ba shi Masar a matsayin lada don koƙarin sa domin shi da sojojinsa sun yi wannan domina ne, in ji UBANGIJI Mai Iko Duka.

²¹ "A wannan rana zan sa kaho[§] ya tsiro wa gidan Isra'ila, zan kuma buɗe bakinka a cikinsu. Sa'an nan za su san cewa ni ne UBANGIJI."

30

Makoki domin Masar

¹ Maganar UBANGIJI ta zo mini cewa,

² "Dan mutum, ka yi annabci ka ce, 'Ga abin da UBANGIJI Mai Iko Duka yana cewa, "Yi kuka kana cewa,

"Kaito saboda wannan rana!"

³ Gama ranar ta yi kusa,
ranar UBANGIJI ta gabato,
ranar gizagizai,

lokacin hallaka wa al'ummai.

⁴ Takobi zai zo a kan Masar,
azaba za ta zo a kan Kush.

Sa'ad da kisassu za su faɗi a Masar,
za a kwashe dukiyarta a tafi
a rushe harsashinta.

⁵ Kush da Fut, Lidiya da dukan Arabiya, Libiya* da kuma mutanen kasar alkawari za su mutu ta wurin takobi tare da Masar.

⁶ "Ga abin da UBANGIJI ya faɗa,
"Wadanda suke goyon bayan Masar za su faɗi
karfinta da take fariya da shi zai kare.

Daga Migdol zuwa Aswan
za su mutu ta wurin takobi a cikinta,
in ji UBANGIJI Mai Iko Duka.

⁷ Za su zama kango
a cikin kasashen da suke kango,
biranensu kuwa za su zama kufai
a cikin biranen da suka lalace.

⁸ Sa'an nan za su san cewa ni ne UBANGIJI,
sa'ad da suka ga na sa wuta wa Masar
aka kuma ragargaza masu taimakonta.

⁹ "A wannan rana manzanni za su fito daga wurina a jiragen ruwa don su tsorata Kush daga sake jikinta. Azaba za ta kama su a ranar hallakar Masar, gama tabbatacce za ta zo.

[‡] 29:14 Da Ibraniyanci zuwa *Faturos* § 29:21 *Kaho* a nan yana nuna alamar karfi ne.

* 30:5 Da Ibraniyanci

10 “ ‘Ga abin da UBANGIJI Mai Iko Duka yana cewa,
 “ ‘Zan kawo karshen mutanen Masar
 ta hannun Nebukadnezzar sarkin Babilon.
 11 Shi da sojojinsa, mafi bantsoro cikin al’ummai,
 za a kawo don su hallaka kasar.
 Za su zāre takuba a kan Masar
 su kuma cika kasar da kisassu.
 12 Zan kafe rafuffukan Nilu
 in sayar da kasar ga mugayen mutane;
 ta hannun baki
 zan sa kasar ta lalace da kome da yake cikinta.
 Ni UBANGIJI na fada.

13 “ ‘Ga abin da UBANGIJI Mai Iko Duka yana cewa,
 “ ‘Zan hallaka gumaka
 in kuma kawo karshen siffofi a Memfis.†
 Ba za a kara samun yerima a kasar Masar ba,
 zan kuma baza tsoro a duk fāḍin kasar.
 14 Zan lalace Masar ta Bisa‡
 in kuna wuta wa Zowan
 in zartar da hukunci a kan Tebes.§
 15 Zan kwarara hasalata a kan Felusiyum,*
 kagarar Masar,
 in kuma datse mutanen Tebes.
 16 Zan kuna wuta wa Masar;
 Felusiyum za tā sha azaba mai zafi.
 Za a tayar wa Tebes da hankali;
 Memfis za tā riƙa kasance cikin faɓcin rai.
 17 Samarin Heliyofolis† da Bubastis‡
 za su mutu ta wurin takobi,
 biranen kansu za su tafi bauta.
 18 Duhu ne zai zama rana a Tafanes
 sa’ad da na karye ikon Masar;
 a can karfin da take fariya zai kare.
 Za a rufe ta da gizagizai
 kauyukanta kuma za su tafi bauta.
 19 Ta haka zan zartar da hukunci a kan Masar,
 za su kuwa san cewa ni ne UBANGIJI.’”

An Karye Hannuwan Fir’auna

20 A shekara ta goma sha ɗaya, a wata na fari a rana ta goma sha bakwai, maganar UBANGIJI ta zo mini cewa,

21 “Dan mutum, na karye hannun Fir’auna sarkin Masar. Ba a daure shi don warkarwa ba ko a sa tsinke saboda kada yā zama da karfi har ya riƙe takobi.

22 Saboda haka ga abin da UBANGIJI Mai Iko Duka yana cewa ina gāba da Fir’auna sarkin Masar. Zan karye hannuwansa biyu, hannun da yake da kyau da kuma wanda an riga an karya, in kuma sa takobi ya fāḍi daga hannunsa.

23 Zan watsar da Masarawa a cikin al’ummai in warwatsa su cikin kasashe.

24 Zan karfafa hannuwan sarkin Babilon in kuma sa takobina a hannunsa, amma zan karya hannuwan Fir’auna, zai kuwa yi nishi a gabansa kamar mutumin da aka yi wa raunin mutuwa.

25 Zan karfafa hannuwan sarkin Babilon, amma hannuwan Fir’auna za su shanye. Sa’an nan za su san cewa ni ne UBANGIJI, sa’ad da na sa takobi a hannun sarkin Babilon na kuma miƙa shi a kan Masar.

26 Zan watsar da Masarawa a cikin al’ummai in warwatsa su cikin kasashe. Sa’an nan za su san cewa ni ne UBANGIJI.”

† 30:13 Da Ibraniyanci *Nof*; haka ma a aya 16. ‡ 30:14 Da Ibraniyanci *lalace Fatuso* § 30:14 Da Ibraniyanci *No*; haka ma a ayoyi 15 da 16. * 30:15 Da Ibraniyanci *Sin*; haka ma a ayar 16. † 30:17 Da Ibraniyanci *Awen* (ko *On*). ‡ 30:17 Da Ibraniyanci *Fi Beset*

31

Al'ul a Lebanon

¹ A shekara ta goma sha ɗaya, a wata na uku a rana ta farko, maganar UBANGIJI ta zo mini cewa,

² “Dan mutum, faɗa wa Fir’auna sarkin Masar da jama’arsa cewa,
“Da wa za a kwatanta girmanka?

³ Ka dubi Assuriya, ta taɓa zama kamar al’ul a Lebanon
da rassa masu kyau suna inuwartar da kurmi;
ya yi tsayi ainun

kansa ya kai cikin gizagizai.

⁴ Ruwa ya sa ya yi girma,
zurfafan maɓulɓulai sun sa ya yi tsayi;
rafuffuka suna gudu

kewaye da tushensa

yana aika da rafuffukansa
zuwa dukan itatuwan kurmi.

⁵ Saboda haka ya yi tsayi
fiye da sauran itatuwan kurmi;

rassansa suka ƙaru

suka yi tsayi,

suka bazu saboda yalwar ruwaye.

⁶ Dukan tsuntsayen sararin sama
suka yi sheka a rassansa,

dukan namun jeji

suka haihu a ƙarƙashin rassansa;

dukan al’ummai

suka zauna a inuwarsa.

⁷ Yana da girma a kyau,

da dogayen rassansa da ya baza,

gama saiwoyinsa sun nutse can kasa

har cikin yalwar ruwaye.

⁸ Al’ul a cikin lambun Allah

ba su kai shi ba,

balle itatuwan kasharina

su kai rassansa,

ko itatuwan durumi

su kai rassansa,

ko itace a lambun Allah

ya kai kyansa.

⁹ Na sa ya yi kyau

da yalwar rassa,

abin kyashi na dukan itatuwan Eden

a lambun Allah.

¹⁰ “Saboda haka ga abin da UBANGIJI Mai Iko Duka yana cewa domin ya yi tsayi, kansa kuma ya kai cikin gizagizai, kuma domin ya yi fariya saboda tsayinsa,

¹¹ na miƙa shi ga mai mulkin al’ummai, don yã sãƙa masa gwargwadon muguntarsa. Na jefar da shi a gefe,

¹² kuma baki mafi mugunta na al’ummai suka sare shi suka bar shi. Rassansa sun faɗi a kan duwatsun da suke cikin dukan kwaruruka; rassansa kuma sun kakkarye, sun faɗi a cikin dukan magudanan ruwa na ƙasa. Dukan al’umman duniya suka fito daga ƙarƙashin inuwarsa suka bar shi.

¹³ Dukan tsuntsaye sararin sama suka zauna a itacen da ya faɗi, dukan namun jeji kuma suna cikin rassansa.

¹⁴ Saboda haka ba wani daga cikin itatuwan da suke kusa da ruwan da zai taɓa yin fariyar tsawonsa, har kawunansu su kai cikin gizagizai. Ba wani daga cikin itatuwan da ya sha ruwa sosai da zai taɓa yi wannan tsayi; duk an bashe su ga mutuwa, zuwa can kasa, a cikin matattu, tare da waɗanda suka gangara zuwa rami.

¹⁵ “Ga abin da UBANGIJI Mai Iko Duka yana cewa a ranar da aka yi ƙasa da shi zuwa kabari* na rufe zurfafa maɓulɓulai da makoki dominsa; na janye rafuffukansa,

* 31:15 Da Ibraniyanci *Sheol*; haka ma yake a ayoyi 16 da 17.

aka kuma hana yalwan ruwansa. Saboda shi na rufe Lebanon da bakin ciki, dukan itatuwan kurmi suka bushe.

¹⁶ Na sa al'ummai suka yi rawar jiki da jin karar fāḍuwarsa sa'ad da na yi kasa da shi zuwa kabari tare da waɗanda suka gangara rami. Sai dukan itatuwan Eden, zaɓaɓɓu da kuma mafi kyau na Lebanon, dukan itatuwan da aka yi musu banruwa, sun ta'azantu a ƙarƙashin ƙasa.

¹⁷ Waɗanda suka zauna a inuwarsa, dukan masu tarayyarsa a cikin al'ummai, su ma sun gangara zuwa kabari tare da shi, sun haɗu da waɗanda aka kashe da takobi.

¹⁸ "Da wa cikin itatuwan Eden za a kwatanta da kai cikin girma da daraja? Duk da haka kai ma, za a yi ƙasa da kai tare da itatuwan Eden zuwa ƙarƙashin ƙasa; za ka kwanta a cikin marasa kaciya, tare da waɗanda aka kashe da takobi.

"Fir'auna ke nan da dukan jama'arsa, in ji UBANGIJI Mai Iko Duka."

32

Makoki domin Fir'auna

¹ A shekara ta goma sha biyu, a wata na goma sha biyu a rana ta fari, maganar UBANGIJI ta zo mini cewa,

² "Dan mutum, ka yi makoki a kan Fir'auna sarkin Masar ka faɗa masa.

"Kai kamar zaki ne a cikin al'ummai;

kai kamar dodon ruwa a cikin tekuna

kana bullowa cikin rafuffukanka,

kana gurbata ruwa da kafafunka kana kuma dama rafuffuka.

³ "Ga abin da UBANGIJI Mai Iko Duka yana cewa,

"Da taron jama'a masu yawa zan jefa abin kamun kifi a kanka,

za su kuwa jawo ka da abin kamun kifi.

⁴ Zan jefar da kai a kasa zan jefa ka a fili.

Zan sa dukan tsuntsayen sararin sama su zauna a kanka

dukan namun jeji na duniya kuma za su Kosar da kansu a kanka.

⁵ Zan baza namanka a kan duwatsu

in kuma cika kwaruruka da gawarka.

⁶ Zan jika kasar da jininka mai gudu har zuwa duwatsu,

magudanan ruwa za su cika da namanka.

⁷ Sa'ad da na shafe ka, zan rufe sammai in duhunta taurarinsu;

zan rufe rana da girgije, wata kuwa ba zai ba da haskensu ba.

⁸ Dukan haskokin sammai za su zama duhu a kanka;

zan kawo duhu a kan kasaruka,

in ji UBANGIJI Mai Iko Duka.

⁹ Zan dami zukatan mutane masu yawa

sa'ad da na kawo maka hallaka a cikin al'ummai, a cikin* kasashen da ba ka taɓa sani ba.

¹⁰ Zan sa mutane da yawa su giggice saboda abin da ya same ka,

sarakunansu kuma za su yi rawar jiki saboda kai sa'ad da na kaɗa takobina a gabansu.

A ranar fāḍuwarka

kowannensu zai yi rawar jiki a kowane lokaci saboda ransa.

¹¹ "Gama ga abin da UBANGIJI Mai Iko Duka yana cewa,

"Takobin sarkin Babilon

zai auko maka.

¹² Zan sa jama'arka su mutu ta wurin takuban ƙarfafan mutane,

masu bantsoro na dukan al'ummai.

Za su lalatar da girman kan Masar,

su kuma tumbuke dukan jama'arta.

¹³ Zan hallaka dukan dabbobinta

da suke kusa da ruwaye masu yawa

kafar mutum ba zai kara damunsa

ko kofaton dabba ya gurbata shi.

¹⁴ Sa'an nan zan sa ruwanta su kwanta

in sa rafuffukanta su gudu kamar mai,

in ji UBANGIJI Mai Iko Duka.

* **32:9** Da Ibraniyanci; Seftuwajin kai ka cikin zaman bauta a cikin al'ummai, zuwa

¹⁵ Sa'ad da na mai da Masar kufai

na kuma raba kasar da abin da take cike da shi,
sa'ad da na bugi dukan wafanda suke cikinta,

a sa'an nan ne za su san cewa ni ne UBANGIJI.'

¹⁶ "Wannan ne makokin da za a yi mata. 'Yan matan al'ummai za su rera shi; gama Masar da dukan jama'arta za su rera shi, in ji UBANGIJI Mai Iko Duka."

Masar ta Gangara zuwa Cikin Lahira

¹⁷ A shekara ta goma sha biyu, a rana ta goma sha biyar ga wata, maganar UBANGIJI ta zo mini cewa,

¹⁸ "Dan mutum, yi kuka saboda jama'ar Masar ka kuma tura ta da 'yan matan manyan al'ummai zuwa karkashin kasa, tare da wafanda suka gangara zuwa rami.

¹⁹ Ka ce, 'Kin fi sauran tagomashi ne? Ki gangara, ki kwanta cikin marasa kaciya.'

²⁰ Za su fadi cikin wafanda aka kashe da takobi. Takobin da an zare; bari a ja ta a tafi tare da dukan jama'arta.

²¹ Daga cikin kabari[†] manyan shugabanni za su yi maganar Masar da abokanta su ce, 'Sun gangara sun kuma kwanta da marasa kaciya, tare da wafanda aka kashe da takobi.'

²² "Assuriya tana can tare da dukan sojojinta; an kewaye ta da kaburburan dukan wafanda aka kashe, dukan wafanda suka mutu ta wurin takobi.

²³ Kaburburansu suna cikin zurfafan rami kuma sojojinta suna kwance kewaye da kabarinta. Dukan wafanda suka haddasa tsoro a kasar masu rai sun mutu, an kashe su da takobi.

²⁴ "Elam tana can, tare da dukan jama'arta kewaye da kabarinta. Dukansu sun mutu, an kashe su da takobi. Dukan wafanda suka haddasa tsoro a kasar masu rai sun gangara wurin marasa kaciya a duniyar da take karkashi. Suna shan kunya tare da wafanda suka gangara zuwa rami.

²⁵ An yi mata gado a cikin matattu, tare da dukan jama'arta kewaye da kabarinta. Dukansu marasa kaciya ne, da aka kashe da takobi. Domin tsoronsu ya bazu cikin kasar masu rai, suna shan kunya tare da wafanda suka gangara zuwa rami; an kwantar da su tare da wafanda aka kashe.

²⁶ "Meshek da Tubal suna can, tare da dukan jama'arsu kewaye da kaburburansu. Dukansu marasa kaciya ne, da aka kashe da takobi domin sun haddasa tsoronsu a kasar masu rai.

²⁷ Ba sun kwanta tare da sauran jarumawa marasa kaciyan da aka kashe, wafanda suka gangara kabari tare da makaman yakinsu, wafanda aka yi musu matashin kai da takubansu ba? Hukuncin zunubansu yana a bisa kasusuwansu, ko da yake tsoron wafannan jarumawa ya manne cikin kasar masu rai.

²⁸ "Kai kuma, ya Fir'auna, za a kakkarye ka za ka kuma kwanta a cikin marasa kaciya, tare da wafanda aka kashe da takobi.

²⁹ "Edom tana can, sarakunanta da dukan yerimanta; duk da ikonsu, sun kwanta tare da wafanda aka kashe da takobi. Suna kwance tare da marasa kaciya, tare da wafanda suka gangara zuwa rami.

³⁰ "Dukan yerima arewa da dukan Sidoniyawa suna can; sun gangara tare da wafanda aka kashe cikin kunya duk da tsoron da suka haddasa ta wurin ikonsu. Sun kwanta tare da marasa kaciya tare da wafanda aka kashe da takobi suna kuma shan kunya tare da wafanda suka gangara zuwa rami.

³¹ "Fir'auna, shi da dukan sojojinsa, za su gan su zai kuma ta'azantu domin dukan jama'arsa da aka kashe da takobi, in ji UBANGIJI Mai Iko Duka.

³² Ko da yake na sa ta haddasa tsoro a kasar masu rai, Fir'auna da dukan jama'arsa za su kwanta a cikin marasa kaciya, tare da wafanda aka kashe da takobi, in ji UBANGIJI Mai Iko Duka."

33

Ezekiyel mai tsaro
(Ezekiyel 3.16-21)

¹ Maganar UBANGIJI ta zo mini cewa,

² "Dan mutum, yi magana da mutanen kasar ka fada musu cewa, 'Sa'ad da na kawo takobi a kan kasar, mutanen kasar kuwa suka zaɓi ɗaya daga cikin mutanensu suka mai da shi mai tsaro,

[†] 32:21 Da Ibraniyanci *Sheol*; haka ma a aya 27.

³ ya kuma ga takobi yana zuwa a kan kasar ya kuwa busa kaho don yā faɗakar da mutane,

⁴ in wani ya ji busar amma bai kula ba, takobin zai zo ya ɗauki ransa, jininsa kuwa zai zauna a kansa.

⁵ Da yake ya ji karar busar amma bai kula ba, jininsa zai zauna a kansa. Da a ce ya kula, da ya ceci kansa.

⁶ Amma a ce mai tsaron ya ga takobi yana zuwa bai kuwa busa kaho don yā faɗakar da mutane ba sai takobi ya zo ya ɗauki ran waninsu, za a kawar da wannan mutum saboda zunubinsa, amma zan nemi hakkin jinin mutumin a kan mai tsaron.'

⁷ "Dan mutum, na mai da kai mai tsaro bisa gidan Isra'ila; saboda haka ka ji abin da zan faɗa ka kuma gargade su.

⁸ Sa'ad da na ce wa mugu, 'Ya mugun mutum, tabbatacce za ka mutu,' kai kuma ba ka yi magana don ka juyar da shi daga hanyoyinsa ba, wannan mugun mutum zai mutu* domin zunubinsa, zan kuma nemi hakkin jininsa a kanka.

⁹ Amma in ka faɗakar da mugun mutumin don yā juye daga hanyoyinsa bai kuwa yi haka ba, zai mutu saboda zunubinsa, amma kai za ka kuɓutar da kanka.

(Ezekiyel 18.21-30)

¹⁰ "Dan mutum, faɗa wa gidan Isra'ila, 'Ga abin da kuke cewa, "Laifofinmu da zunubanmu suna nawaita mana, muna kuma lalacewa saboda† su. Ta kaka za mu rayu?"'

¹¹ Ka faɗa musu, 'Muddin ina raye, in ji UBANGIJI Mai Iko Duka, ba na jin daɗin mutuwar mugu, amma a maimako haka ya fi su juye daga hanyoyinsu su rayu. Ku juye! Ku juye daga mugayen hanyoyinku! Don me za ku mutu, ya gidan Isra'ila?'

¹² "Saboda haka, ɗan mutum, ka faɗa wa mutanen Kasarka, 'Adalcin adali ba zai cece shi sa'ad da ya fi yin biyayya ba, kuma muguntar mugu ba za tā sa ya faɗi sa'ad da ya juya daga gare ta ba. Adali, in ya yi zunubi, ba za a bari yā rayu saboda adalcinsa na ɗa ba.'

¹³ In na faɗa wa adali cewa tabbatacce zai rayu, amma sai ya dogara ga adalcinsa ya kuma aikata mugunta, babu ayyukan adalcinsa da za a tuna; zai mutu saboda muguntar da ya aikata.

¹⁴ Kuma in na ce wa mugu, 'Tabbatacce za ka mutu,' amma sai ya juye daga zunubinsa ya kuma yi abin da yake gaskiya da kuma daidai,

¹⁵ in ya mayar da jingina, ya mayar da abin da ya sata, ya kiyaye ka'idodin da suke ba da rai, ya daina yin mugunta, tabbatacce zai rayu; ba zai mutu ba.

¹⁶ Babu wani zunubin da ya aikata da za a tuna da shi. Ya yi abin da yake gaskiya da kuma daidai; tabbatacce zai rayu.

¹⁷ "Duk da haka mutanen Kasarka sun ce, 'Hanyar Ubangiji ba daidai ba ce.' Alhali kuwa tasu ce ba daidai ba.

¹⁸ In adali ya juye daga adalcinsa ya yi mugunta, zai mutu saboda haka.

¹⁹ Kuma in mugu ya juye daga muguntarsa ya aikata abin da yake gaskiya da kuma daidai, zai rayu ta yin haka.

²⁰ Duk da haka, ya gidan Isra'ila kun ce, 'Hanyar Ubangiji ba daidai ba ce.' Amma zan hukunta kowane ɗayan ku gwargwadon ayyukansa."

An yi bayyanin faɗuwar Urushalima

²¹ A shekara ta goma sha biyu ta zaman bautanmu, a wata na goma a rana ta biyar, wani mutumin da ya gudu daga Urushalima ya zo wurina ya ce, "Birnin ya faɗi!"

²² To a yamman da ya wuce kafin mutumin ya iso, hannun UBANGIJI yana a kaina, ya kuma buɗe bakina kafin mutumin ya iso wurina da safe. Sai bakina ya buɗu ban kuma yi shiru ba.

²³ Sai maganar UBANGIJI ta zo mini cewa,

²⁴ "Dan mutum, mutanen da suke zama a waɗannan kufai a kasar Isra'ila suna cewa, 'Ibrahim mutum ɗaya ne kaɗai, duk da haka Ibrahim ya mallaki kasar. Amma mu da muke da yawa; lalle an ba mu kasar ta zama mallakarmu.'

²⁵ Saboda haka ka faɗa musu, 'Ga abin da UBANGIJI Mai Iko Duka yana cewa da yake kun ci nama da jini a cikinsa kuka kuma bauta wa gumakanku kuka zub da jini, kuna gani za ku mallaki kasar?'

²⁶ Kun dogara ga takobinku, kuka aikata abubuwan bankyama, kowannenku kuma ya kazantar da matar maƙwabcinsa. Kuna gani za ku mallaki kasar?'

* 33:8 Ko kuwa ciki; haka ma a aya 9 † 33:10 Ko kuwa lalacewa a ciki

²⁷ “Ka faɗa musu wannan, ‘Ga abin da UBANGIJI Mai Iko Duka yana cewa muddin ina raye, waɗanda aka rage a kufai za su faɗi ga takobi, waɗanda suke bayan gari kuwa namun jeji za su cinye su, waɗanda suke a mafaka da kogwannin duwatsu annoba za ta kashe su.

²⁸ Zan mai da kasar kango, kuma fariyar karfinta zai kare, duwatsun Isra’ila za su zama kufai don kada wani ya ratsa su.

²⁹ Sa’an nan za su san cewa ni ne UBANGIJI, sa’ad da na mai da kasar kango saboda dukan abubuwan bankyamar da suka yi.’

³⁰ “Game da kai kuma, ɗan mutum, mutanen kasarƙa suna magana da juna game da kai a katanga da kuma kofofin gidaje, suna ce wa juna, ‘Ku zo mu tafi mu ji maganar da ta zo daga wurin UBANGIJI.’

³¹ Mutanena sukan zo wurinka, yadda suka saba su zauna a gabanka don su saurari maganarka, amma ba sa aiki da abin da suka ji. Da bakunansu suna nuna kauna, amma zukatansu cike da haɗama suke don kaƙamar riba.

³² Tabbatacce, gare su ba ka fi mai waƙar kauna da murya mai daɗi kana kuma yin kiɗa sosai ba, gama sukan ji maganarka amma ba sa amfani da ita.

³³ “Sa’ad da dukan wannan ya cika kuma zai cika ɗin, sa’an nan za su sani akwai annabi a tsakiyarsu.”

34

Makiyaya da tumaki

¹ Maganar UBANGIJI ta zo mini cewa,

² “Dan mutum, ka yi annabci a kan makiyayan Isra’ila; ka yi annabci ka ce musu, ‘Ga abin da UBANGIJI Mai Iko Duka yana cewa kaiton makiyayan Isra’ila waɗanda suke kula da kansu ne kawai! Ashe, bai kamata makiyaya ne su lura da tumaki ba?’

³ Kuna cin kitsensu, kuna yi wa kanku tufafi da gashinsu, kukan yanka turkakkun, amma ba ku yi kiwon tumakin ba.

⁴ Ba ku karfafa marasa karfi ba, ko ku warkar da marasa lafiya ko ku ɗaura waɗanda suka ji rauni. Ba ku dawo da waɗanda suka yi makuwa ko ku nemi waɗanda suka face ba. Amma sai kuka mallake su karfi da yaji.

⁵ Saboda haka suka warwatse domin babu makiyayi, kuma da suka warwatsu sai suka zama abincin namun jeji.

⁶ Tumakina suna ta yawo a kan dukan duwatsu da kuma kowane tudu. Sun watsu a dukan duniya, kuma ba wanda ya neme su.

⁷ “Saboda haka, ku makiyaya, ku ji maganar UBANGIJI,

⁸ Muddin ina raye, in ji UBANGIJI Mai Iko Duka, domin tumaki sun rasa makiyayi ta haka aka washe su suka kuma zama abincin dukan namun jeji, kuma domin makiyayana ba su nemi tumakina ba amma suka kula da kansu a maimakon tumakina,

⁹ saboda haka, ya ku makiyaya, ku ji maganar UBANGIJI,

¹⁰ Ga abin da UBANGIJI Mai Iko Duka yana cewa ina gaɓa da makiyaya kuma zan nemi hakkin tumakina daga gare su. Zan hana su yin kiwon tumakin don kada makiyayan su kara yin kiwon kansu. Zan kwace tumakina daga bakunansu, ba kuwa za su kara zama abincinsu.

¹¹ “Gama ga abin da UBANGIJI Mai Iko Duka yana cewa ni kaina zan nemi tumakina.

¹² Kamar yadda makiyayi yakan lura da tumakinsa da suka watsa sa’ad da yake tare da su, haka zan lura da tumakina. Zan cece su daga dukan wuraren da aka watsar da su a ranar gizagizai da baƙin duhu.

¹³ Zan dawo da su daga al’ummai in kuma tattara su daga kaƙashe, zan kuma kawo su cikin kaƙarsu. Zan yi kiwonsu a kan duwatsun Isra’ila, a maɓulbulai da kuma cikin wuraren zamansu a kasar.

¹⁴ Zan kula da su a wurin kiwo mai kyau, kuma kwanƙolin duwatsun Isra’ila ne zai zama wurin kiwonsu. Za su kwanta a wurin kiwo mai kyau, a can kuma za su yi kiwo a wurin kiwo mai kyau a kan duwatsun Isra’ila.

¹⁵ Ni kaina zan lura da tumakina in kuma sa su kwanta, in ji UBANGIJI Mai Iko Duka.

¹⁶ Zan nemi batattuna in kuma dawo da waɗanda suka yi makuwa. Zan ɗaura raunin waɗanda suka ji ciwo in kuma karfafa marasa karfi, amma zan hallaka karfafa da kuma masu fiɓa. Zan yi kiwo tumaki da adalci.

¹⁷ “Game da ku, tumakina, ga abin da UBANGIJI Mai Iko Duka yana cewa zan hukunta tsakanin tunkiya da tunkiya, da tsakanin raguna da awaki.

¹⁸ Bai isa ba a ce kun yi kiwo a wuri mai kyau? Sai kun tattake sauran wurin kiwonku da kafafunku tukuna? Bai isa ba a ce kun sha ruwa mai tsabta? Sai kun kuma gurbata sauran da kafafunku?

¹⁹ Dole ne tumakina su ci abin da kuka tattake su kuma sha abin da kuka gurbata da kafafunku?

²⁰ “Saboda haka ga abin da UBANGIJI Mai Iko Duka ya ce musu, duba, ni kaina zan hukunta tsakanin turkakkun tumaki da ramammun tumaki.

²¹ Domin kun tunkufe marasa karfi da kafafunku, kun kuma tunkuye su da kahaninku sai da suka gudu,

²² zan cece tumakina ba za su kara zama ganima ba. Zan hukunta tsakanin tunkiya da tunkiya.

²³ Zan sa musu makiyaya guda, bawana Dawuda, zai kuwa lura da su; zai kula da su ya kuma zama makiyayinsu.

²⁴ Ni UBANGIJI zan zama Allahnsu, bawana kuma Dawuda zai zama yerima a cikinsu. Ni UBANGIJI na faɗa.

²⁵ “Zan yi alkawarin salama da su in kuma kawar wa kasar da namun jeji domin su zauna a hamada su kuma kwana a kurmi lafiya lau.

²⁶ Zan albarkace su in kuma sa tuduna kewaye da su.* Zan zubo yayyafi a lokacinsa; za a kasance da yayyafin albarka.

²⁷ Itatuwan gona za su ba da ‘ya’yansu, kasa kuma za ta ba da amfaninta; mutane za su zauna lafiya a kasarsu. Za su san cewa ni ne UBANGIJI, sa’ad da na karya karkiyarsu, na cece su daga hannun waɗanda suka bautar da su.

²⁸ Ba za su kara zama ganimar al’ummai ba, ba kuwa namun jeji za su cinye su ba. Za su zauna lafiya, kuma babu wani da zai sa su ji tsoro.

²⁹ Zan tanada musu kasar da aka sani don hatsinta, ba za su kuma kara zama abin da yunwa za ta fara musu a kasa ba ko su sha zargin sauran al’ummai.

³⁰ Sa’an nan za su san cewa ni, UBANGIJI Allahnsu, ina tare da su kuma cewa su, gidan Isra’ila, mutanena ne, in ji UBANGIJI Mai Iko Duka.

³¹ Ku tumakina, tumakin wurin kiwona, mutanena ne, ni kuwa Allahnku ne, in ji UBANGIJI Mai Iko Duka.’’

35

Annabci a kan Edom

¹ Maganar UBANGIJI ta zo mini cewa,

² “Dan mutum, ka fuskanci Dutsen Seyir; ka yi annabci a kansa

³ ka ce, ‘Ga abin da UBANGIJI Mai Iko Duka yana cewa ina gaba da kai, Dutsen Seyir, zan kuma miƙa hannuna gaba da kai in mai da kai kango.

⁴ Zan mai da garuruwanka kufai za ka kuma zama kango. Sa’an nan za ka san cewa ni ne UBANGIJI.

⁵ “Domin ka riƙe kiyayya ta tun da, ka kuma ba da mutanen Isra’ila domin a kashe su da takobi a lokacin masifarsu, lokacin da adadin horonsu ya cika,

⁶ saboda haka muddin ina raye, in ji UBANGIJI Mai Iko Duka, zan sa a zub da jininka zan kuwa fafare ka. Da yake ba ka ki zub da jini ba, zub da jini zai fafare ka.

⁷ Zan mai da Dutsen Seyir kango in kuma yanke dukan waɗanda suke shiga da fita a cikinka.

⁸ Zan cika duwatsunka da matattu; waɗanda aka kashe da takobi za su faɗi a kan tuddanka, da cikin kwarurukanka, da cikin dukan kwazazzabanka.

⁹ Zan mai da kai kango har abada; ba za a zauna a cikin garuruwanka ba. Sa’an nan za ka san cewa ni ne UBANGIJI.

¹⁰ “Domin kun ce, “Waɗannan al’ummai biyu da kasashe za su zama namu za mu kuma mallake su,” ko da yake Ni UBANGIJI ina a can,

¹¹ saboda haka muddin ina raye, in ji UBANGIJI Mai Iko Duka, zan sāka maka gwargwadon fushi da kuma kishin da ka nuna a kiyayyarsu da ka yi zan kuma sanar da kaina a cikinsu sa’ad da na hukunta ka.

¹² Sa’an nan za ka san cewa Ni UBANGIJI na ji duk abubuwan banzan da ka faɗa a kan duwatsun Isra’ila. Ka ce, “An mai da su kango an kuma ba mu su mu cinye.”

¹³ Ka yi fariya a kaina, ka kuma yi magana a kaina ba gaggautawa, na ji shi sarai.

¹⁴ Ga abin da UBANGIJI Mai Iko Duka yana cewa yayinda dukan duniya take farin ciki, zan mai da kai kango.

* **34:26** Ko kuwa zan mai da su da kuma wurare kewaye da tuduna su zama sanadin samun albarka

¹⁵ Domin ka yi farin ciki sa'ad da gādon gidan Isra'ila ya zama kufai, haka zan yi da kai, ya Dutsen Seyir; kai da dukan Edom. Sa'an nan za ka san cewa ni ne UBANGIJI.'"

36

Annabci wa duwatsun Isra'ila

¹ "Dan mutum, ka yi annabci wa duwatsun Isra'ila ka ce, 'Ya duwatsun Isra'ila, ku ji maganar UBANGIJI.

² Ga abin da UBANGIJI Mai Iko Duka yana cewa abokin gāba yana magana game da ku cewa, "Yauwa! Tsofaffin tuddai sun zama mallakarmu yanzu."'

³ Saboda haka ka yi annabci ka ce, 'Ga abin da UBANGIJI Mai Iko Duka yana cewa domin sun lalace ku suka kuma maishe ku kufai marar amfani a kowane gefe saboda ku zama mallakar sauran al'ummai da kuma abin magana da tsegumi ga mutane,

⁴ saboda haka, ya duwatsun Isra'ila, ku ji maganar UBANGIJI Mai Iko Duka, ga abin da UBANGIJI Mai Iko Duka yana faɗa wa duwatsu da tuddai, wa kwazazzabai da kwaruruka, wa kufai da garuruwan da suka zama kango waɗanda aka washe aka wulafanta suka zama ganimar sauran al'ummai da suke kewaye da ku,

⁵ ga abin da UBANGIJI Mai Iko Duka yana cewa cikin kishina mai kuna na yi magana gāba da sauran al'ummai, da kuma gāba da Edom, gama da farin ciki da reni a zukatansu suka mai da kasata mallakarsu don su washe wuraren kiwonta.'

⁶ Saboda haka ka yi annabci game da kasar Isra'ila ka kuma ce wa duwatsu da tuddai, wa kwazazzabai da kwaruruka, 'Ga abin da UBANGIJI Mai Iko Duka yana cewa ga shi, na yi magana da kishina da hasalata saboda sun sha zargi wurin al'ummai.

⁷ Ga abin da UBANGIJI Mai Iko Duka yana cewa na ɗaga hannuna sama na rantse cewa al'ummai da suke kewaye da ku za su sha ba'a.

⁸ " 'Amma ku, ya duwatsun Isra'ila, za ku miƙa rassanku ku ba da amfani ga mutanena Isra'ila, gama ba da daɗfewa ba za su komo gida.

⁹ Na damu da ku kuma zan dube ku da tausayi; za ku nome ku kuma shuka,

¹⁰ zan kuma riɓaɓɓanya mutane a kanku, dukan gidan Isra'ila ke nan. Za a zauna a birane a kuma sàke gina rusassun wurare.

¹¹ Zan sa mutane da dabbobi su yi yawa a kanku, za su kuma ba da 'ya'ya su kuma yi yawa. Zan zaunar da mutane a kanku kamar ɗa zan kuma sa ku wadaita fiye da ɗa. Sa'an nan za ku san cewa ni ne UBANGIJI.

¹² Zan sa mutanena Isra'ila su yi tafiya a kanku. Za su mallake ku, za ku kuma zama gādonsu; ba za ku kara sa su rasa 'ya'yansu ba.

¹³ " 'Ga abin da UBANGIJI Mai Iko Duka yana cewa domin mutane suna magana game da ku cewa, "Kun cinye mutane kuka kuma sa al'ummarku ta rasa 'ya'yanta,"

¹⁴ saboda haka ba za ku kara cinye mutane ko ku sa al'ummarku ta rasa 'ya'ya ba, in ji UBANGIJI Mai Iko Duka.

¹⁵ Ba zan kara bari ku ji maganar banza ta al'ummai ba, ba kuwa za ku kara shan ba'ar mutane ko in sa al'ummarku ta faɗi ba, in ji UBANGIJI Mai Iko Duka.'"

An tabbatar da maidowar Isra'ila

¹⁶ Maganar UBANGIJI ta sàke zuwa mini cewa,

¹⁷ "Dan mutum, sa'ad da mutanen Isra'ila suke zama a kasarsu, sun kazantar da ita ta wurin halinsu da kuma ayyukansu. Halinsu ya yi kamar rashin tsarkin mace a lokacin al'adarta a gabana.

¹⁸ Saboda haka na husata da su domin sun yi kisankai a kasar kuma domin sun kazantar da ita da gumakansu.

¹⁹ Na warwatsa su cikin al'ummai, suka kuwa warwatsu cikin dukan kasashe; na hukunta su gwardawon halinsu da ayyukansu.

²⁰ Kuma ko'ina da suka tafi a cikin al'ummai sun ɓata sunana mai tsarki, gama an yi magana a kansu cewa, 'Wadannan mutanen UBANGIJI ne, duk da haka dole su bar kasarsa.'

²¹ Na damu saboda sunana mai tsarki, wanda gidan Isra'ila ya ɓata a cikin al'ummai inda suka tafi.

²² "Saboda haka ka faɗa musu cewa, 'Ga abin da UBANGIJI Mai Iko Duka yana cewa ba dominku ba ne, ya gidan Isra'ila da nake yin waɗannan abubuwa, amma saboda sunana ne mai tsarki, wanda kuka ɓata a cikin al'ummai inda kuka tafi.

²³ Zan nuna tsarkin girman sunana, wanda aka ɓata a cikin al'umma, sunana da kuka ɓata a cikinsu. Sa'an nan al'ummai za su san cewa ni ne UBANGIJI, in ji UBANGIJI Mai Iko Duka, sa'ad da na nuna kaina mai tsarki ta wurinku a idanunsu.

²⁴ “Gama zan fitar da ku daga al’ummai; zan tattara ku daga dukan kasashe in komo da ku zuwa kasar ku.”

²⁵ Zan yayyafa muku ruwa mai tsabta, zan kuwa tsarkake ku daga dukan kazantarku daga kuma dukan gumakanku.

²⁶ Zan ba ku sabuwa zuciya in kuma sa sabon ruhu a cikinku; zan fid da zuciyar dutse in kuma ba ku zuciyar nama.

²⁷ Zan kuma sa Ruhuna a cikinku in kuma motsa ku ku bi ka’idodina ku kuma kiyaye dokokina.

²⁸ Za ku zauna a kasar da na ba wa kakanninku; za ku zama mutanena, ni kuwa zan zama Allahnku.

²⁹ Zan cece ku daga dukan rashin tsabtarku. Zan sa hatsi ya yi yalwa ba zan kawo yunwa a kanku ba.

³⁰ Zan kara ‘ya’yan itatuwa da amfanin gona, saboda kada ku kara shan kunya a cikin al’ummai saboda yunwa.

³¹ Sa’an nan za ku tuna mugayen hanyoyinku da mugayen ayyukanku, za ku kuwa ji kyamar kanku saboda zunubanku da kuma ayyukanku na bankyama.

³² Ina so ku san cewa ba na yi wannan saboda ku, in ji UBANGIJI Mai Iko Duka. Ku ji kunya ku kuma giggita saboda halinku, ya gidan Isra’ila!

³³ “Ga abin da UBANGIJI Mai Iko Duka yana cewa a ranar da na tsarkake ku daga dukan zunubanku, zan sake zaunar da ku a garuruwanku, a kuma sake gina kufai.

³⁴ Kasar da take kango a da za ku nome ta a maimakon zama kango a idon dukan masu ratsawa a cikinta.

³⁵ Za su ce, “Wannan kasar da take kango a da ta zama kamar lambu Eden; biranen da da suke kufai, kango da kuma aka lalata, yanzu suna da katanga ana kuma zama a ciki.”

³⁶ Sa’an nan al’ummai kewaye da ku da suka rage za su san cewa Ni UBANGIJI na sake gina abin da aka lalace na kuma sake shuka abin da yake kango. Ni UBANGIJI na faɗa, kuma zan aikata.’

³⁷ “Ga abin da UBANGIJI Mai Iko Duka yana cewa har yanzu zan ji rokon gidan Isra’ila in kuma yi musu wannan. Zan sa mutanensu su yi yawa kamar tumaki,

³⁸ yawansu ya yi kamar garken tumaki don hadaya a Urushalima a kayyadaddun lokuta bukukkuwarta. Haka biranen da suke kufai za su cika da dumbun mutane. Sa’an nan za su san cewa ni ne UBANGIJI.”

37

Kwarin busassun kasusuwa

¹ Hannun UBANGIJI yana a kaina, ya kuma fitar da ni ta wurin Ruhun UBANGIJI ya sa ni a tsakiyar kwarin; yana cike da kasusuwa.

² Ya sa na kai na komo a ciki, na kuma ga kasusuwa masu girma da yawa a kasar kwarin, kasusuwan da suka bushe kwarai.

³ Sai ya tambaye ni cewa, “Dan mutum, waɗannan kasusuwa za su iya rayu?”

Ni kuwa na ce, “Ya UBANGIJI Mai Iko Duka, kai kaɗai ka sani.”

⁴ Sai ya ce mini, “Ka yi wa waɗannan kasusuwa annabci ka ce musu, ‘Busassun kasusuwa, ku ji maganar UBANGIJI!’

⁵ Ga abin da UBANGIJI Mai Iko Duka ya ce wa waɗannan kasusuwa. Zan sa numfashi* ya shiga muku, za ku kuwa rayu.

⁶ Zan harhada muku jijiyoyi in sa muku tsoka in kuma rufe ku da fata; zan sa numfashi a cikinku, za ku kuwa rayu. Sa’an nan za ku san cewa ni ne UBANGIJI.”

⁷ Saboda haka sai na yi annabci yadda aka umarce ni. Da nake annabcin, sai aka ji motsi, karar girgiza, sai kasusuwan suka harhadu, kashi ya haɗu da kashi.

⁸ Na duba, sai ga jijiyoyi da nama suka bayyana a kansu fata kuma ta rufe su, amma ba numfashi a cikinsu.

⁹ Sa’an nan ya ce mini, “Ka yi annabci wa numfashi; ka yi annabci, dan mutum, ka ce masa, ‘Ga abin da UBANGIJI Mai Iko Duka yana cewa ka fito daga kusurwoyi huɗu, ya numfashi, ka kuma numfasa cikin waɗannan matattu, don su rayu.’”

¹⁰ Saboda haka na yi annabci yadda aka umarce ni, sai numfashi ya shiga musu; suka rayu suka kuma miƙe tsaye a kafafunsu babbar runduna ce kwarai.

¹¹ Sa’an nan ya ce mini, “Dan mutum, waɗannan kasusuwa su ne dukan gidan Isra’ila. Suna cewa, ‘Kasusuwanmu sun bushe, sa zuciya mu duk ya tafi; an share mu kaf.’

* 37:5 Ibraniyanci na wannan kalma zai iya zama *iska ko ruhu* (dubi ayoyi 6-14).

¹² Saboda haka yi annabci ka ce musu, 'Ga abin da UBANGIJI Mai Iko Duka yana cewa ya mutanena, zan buɗe kaburburanku in fitar da ku daga cikinsu; zan mai da ku kasar Isra'ila.

¹³ Sa'an nan ku, mutanena, za ku san cewa ni ne UBANGIJI, sa'ad da na buɗe kaburburanku na fitar da ku daga cikinsu.

¹⁴ Zan sa Ruhuna a cikinku za ku kuwa rayu, zan kuma zaunar da ku a kasaraku. Sa'an nan za ku san cewa Ni UBANGIJI na faɗa, zan kuma aikata, in ji UBANGIJI.' "

Al'umma ɗaya a karkashin sarki guda

¹⁵ Maganar UBANGIJI ta zo mini cewa,

¹⁶ "Dan mutum, ka ɗauki sanda ka rubuta a kansa, 'Na Yahuda da Isra'ilawan da suke tare da shi.' Sa'an nan ka ɗauki wani sanda, ka rubuta a kansa, 'Sandan Efraim, na Yusuf da dukan gidan Isra'ilan da suke tare da shi.'

¹⁷ Ka haɗa su su zama sanda guda saboda su kasance ɗaya a hannunka.

¹⁸ "In mutanen kasaraka suka tambaye ka cewa, 'Ba za ka faɗa mana abin da kake nufi da wannan ba?'

¹⁹ Ka ce musu, 'Ga abin da UBANGIJI Mai Iko Duka yana cewa, Zan ɗauki sandan Yusuf, wanda yake a hannun Efraim, da na kabilan Isra'ilawan da suke tare da shi, in haɗa shi da sandan Yahuda, in mai da su sanda guda, za su kuwa zama ɗaya a hannuna.'

²⁰ Ka riƙe sandunan da ka yi rubutun a gabansu

²¹ ka ce musu, 'Ga abin da UBANGIJI Mai Iko Duka yana cewa zan fitar da Isra'ilawa daga al'ummai inda suka tafi. Zan tattara su daga dukan kewaye in komo da su kasaraku.

²² Zan mai da su al'umma ɗaya a cikin kasar, a kan duwatsun Isra'ila. Za a kasance da sarki guda a kan dukansu ba za su kara zama al'ummai biyu ko su rabu su zama masarautai biyu ba.

²³ Ba za su kara ƙazantar da kansu da gumaka da mugayen siffofi ko kuma da wani daga laifofinsu ba, gama zan cece su daga dukan zunubinsu na ridda, zan kuma tsarkake su. Za su zama mutanena, ni kuma zan zama Allahnsu.

²⁴ "Bawana Dawuda zai zama sarki a kansu, dukansu kuwa za su kasance da makiyayi guda. Za su bi dokokina su kuma kiyaye ƙa'idodina.

²⁵ Za su zauna a kasar da na ba wa bawana Yakub, kasar da kakanninsu suka zauna. Su da 'ya'yansu da 'ya'ya 'ya'yansu za su zauna a can har abada, kuma Dawuda bawana zai zama sarkinsu har abada.

²⁶ Zan yi alkawarin salama da su; zai zama madawwamin alkawari. Zan kafa su in kara yawansu, zan kuma sa wuri mai tsarkina a cikinsu har abada.

²⁷ Mazaunina zai kasance da su; zan kuwa zama Allahnsu, za su kuma zama mutanena.

²⁸ Sa'an nan al'ummai za su san cewa Ni UBANGIJI na mai da Isra'ila mai tsarki, sa'ad da wuri mai tsarkina yana a cikinsu har abada.' "

38

Annabci a kan Gog

¹ Maganar UBANGIJI ta zo mini cewa,

² "Dan mutum, ka fuskanci Gog, na kasar Magog, babban sarkin* Meshek da Tubal; ka yi annabci a kansa

³ ka ce, 'Ga abin da UBANGIJI Mai Iko Duka yana cewa ina gāba da kai, ya Gog, babban sarkin† Meshek da Tubal.

⁴ Zan juyar da kai, in sa kugiyoyi a muƙamuƙanka in fitar da kai tare da dukan sojojinka, dawakanka, mahayan dawakanka saye da makamai, da kuma jama'a mai girma masu riƙe da garkuwoyi manya da ƙanana, dukansu da takuba a zāre.

⁵ Farisa, Kush‡ da Fut za su kasance tare da su, duka riƙe da garkuwoyi da hulunan kwano,

⁶ haka ma Gomer da dukan sojojinsa, da Bet Togarma daga can arewa tare da dukan sojojinsa, al'ummai masu yawa tare da kai.

⁷ "Ka shirya; ka kintsa, kai da dukan jama'arƙa da suka taru kewaye da kai, ka kuma zama mai ba su umarni.

⁸ Bayan kwanaki masu yawa za a kira ka. A shekaru masu zuwa za ka kai hari a kasar da ta farfaɗo daga yaki, wadda aka tattara mutanenta daga al'ummai masu yawa zuwa duwatsun Isra'ila, dā kango ne sosai. An fitar da su daga al'ummai, yanzu kuwa dukansu suna zama lafiya.

* 38:2 Ko kuwa sarkin Rosh, † 38:3 Ko kuwa sarkin Rosh, ‡ 38:5 Wato, yankin Nilu na Bisa

⁹ Kai da dukan sojojinka da kuma al'ummai masu yawa da suke tare da kai za ku haura, kuna cin gaba kamar hadari; za ku zama kamar girgijen da yake rufewa kasa.

¹⁰ "Ga abin da UBANGIJI Mai Iko Duka yana cewa a ranar, tunani zai shiga cikin zuciyarka za ka kuma kirkiro muguwar dabara.

¹¹ Za ka ce, "Zan kai hari wa kasar da kauyukanta ba su da katanga; zan fada wa mutanen da suke zamansu kurum cikin salama, dukansu suna zama babu katanga babu kofofi ko kyamare.

¹² Zan washe in kwashe ganima in kuma juye hannuna gaba da kufai da aka sake zaunar da mutanen da aka tattara daga al'ummai, masu yawan shanu da kayayyaki, masu zama a tsakiyar kasa."

¹³ Sheba da Dedan da 'yan kasuwar Tarshish da dukan kauyukanta^S za su ce maka, "Ka zo ka kwashe ganima ne? Ka tattara jama'arka don ka yi waso, ka kuma kwashe azurfa da zinariya, ka kwashe shanu da kayayyaki ka kuma kwace ganima mai yawa?"

¹⁴ "Saboda haka dan mutum, ka yi annabci ka ce wa Gog, 'Ga abin da UBANGIJI Mai Iko Duka yana cewa a ranar, sa'ad da mutanena Isra'ila suna zaman lafiya, ba za ka sani ba?

¹⁵ Za ka zo daga wurinka a can arewa, kai da al'ummai masu yawa tare da kai, dukansu suna hawan dawakai, jama'a mai yawa, babbar runduna.

¹⁶ Za ka ci gaba a kan mutanena Isra'ila kamar yadda girgijen yakan rufe kasa. A kwanaki masu zuwa, ya Gog, zan kawo ka, ka yi yaƙi da kasata, domin al'ummai su san ni sa'ad da na nuna kaina mai tsarki ta wurinka a gabansu.

¹⁷ "Ga abin da UBANGIJI Mai Iko Duka yana cewa ba kai ba ne na yi magana da kai a kwanakin da ta wurin bayina annabawan Isra'ila? A lokacin sun yi annabci shekaru masu yawa cewa zan kawo ka, ka yake su.

¹⁸ Ga abin da zai faru a ranar. Sa'ad da Gog ya fada wa kasar Isra'ila, fushina mai zafi zai kuna, in ji UBANGIJI Mai Iko Duka.

¹⁹ Cikin kishina da hasalata mai zafi zan furta cewa a wannan lokaci za a yi babbar girgizar kasa a kasar Isra'ila.

²⁰ Kifin teku, tsuntsayen sarari, namun jeji, kowace halitta mai rarrafe da kuma dukan mutane a duniya za su yi rawar jiki a gabana. Za a tumbuke duwatsu, a ragargaza tsaunuka, kuma kowane bango zai fadi kasa.

²¹ Zan kira takobi a kan Gog a dukan duwatsuna, in ji UBANGIJI Mai Iko Duka. Kowane takobin mutum zai yi gaba da dan'uwansa.

²² Zan yi hukunci a kansa da annoba da kuma zub da jini; zan yi ruwa mai yawa da kanƙara da kibiritu mai cin wuta a kansa da kan sojojinsa da kuma a kan al'ummai masu yawa da suke tare da shi.

²³ Ta haka zan nuna girmama da kuma tsarkina, zan sanar da kaina a gaban al'ummai masu yawa. Sa'an nan za su san cewa ni ne UBANGIJI.'

39

¹ "Dan mutum, ka yi annabci a kan Gog ka ce, 'Ga abin da UBANGIJI Mai Iko Duka yana cewa ina gaba da kai, ya Gog, babban sarkin* Meshek da Tubal.

² Zan juya ka in kuma ja ka. Zan kawo ka daga can arewa in aike ka don ka fada wa duwatsun Isra'ila.

³ Sa'an nan zan karya bakan da take a hannun hagunka, in sa kibiyoyin da suke a hannun damanka su fadi.

⁴ A kan duwatsun Isra'ila za ka fadi, kai da sojojinka da kuma al'ummai da suke tare da kai. Zan bayar da kai ka zama abinci ga tsuntsaye da namun jeji masu cin nama.

⁵ Za ka mutu a fili, gama haka ni na fada, in ji UBANGIJI Mai Iko Duka.

⁶ Zan aika da wuta a kan Magog da kuma a kan wadanda suke zama lafiya a bakin teku, za su kuwa san cewa ni ne UBANGIJI.

⁷ "Zan sanar da sunana mai tsarki a cikin mutanena Isra'ila. Ba zan kara bari a bata sunana mai tsarki ba, kuma al'ummai za su san cewa Ni UBANGIJI Mai Tsarki ne a cikin Isra'ila.

⁸ Yana zuwa! Tabbatacce zai faru, in ji UBANGIJI Mai Iko Duka. Ranar da na yi magana ke nan.

⁹ "Sa'an nan wadanda suke zama a garuruwan Isra'ila za su fita su tattara makamai su hura wuta da su su kuma kone su, manya da kanana garkuwoyi, bakkuna da kibiyoyi, kulake da masu. Shekara bakwai za su yi amfani da su don hura wuta.

¹⁰ Ba za su yi wahalar zuwa jeji don neman itacen hura wuta ba, domin za su yi amfani da makamai don hura wuta. Za su kuma washe waƙanda suka washe su ganima, in ji UBANGIJI Mai Iko Duka.

¹¹ “A ranar zan yi wa Gog makabarta a cikin Isra’ila, a kwarin waƙanda suke tafiya wajen gabashin Teku. Za ta tare hanyar matafiya, domin za a binne Gog da dukan mutanensa a can. Ta haka za a kira wurin Kwarin Haman Gog.[†]

¹² “Watanni bakwai gidan Isra’ila zai yi ta binne su don a tsarkake kasar.

¹³ Dukan mutanen kasar za su binne su, kuma ranar da za a ƙaukaka ni za ta zama ranar tuni a gare su, in ji UBANGIJI Mai Iko Duka.

¹⁴ “Za a ƙauki mutane kullum don tsabtacce kasar. Waƙansu za su ratsa kasar, ƙari da waƙannan, waƙansu za su binne gawawwakin da suka ragu a kasar. A ƙarshen watanni bakwai ɗin za su fara bincikensu.

¹⁵ Yayinda suke ratsa kasar, in waninsu ya ga ƙashin mutum, zai kafa shi kamar alama a gefe sai masu haƙa kabari sun binne shi a Kwarin Haman Gog.

¹⁶ Akwai wani garin da ake kira Hamona[‡] zai kasance a can. Ta haka za su tsabtacce kasar.’

¹⁷ “Dan mutum, ga abin da UBANGIJI Mai Iko Duka yana cewa, ka gayyato kowane irin tsuntsu da dukan namun jeji, ‘Ku taru ku kuma zo wuri ɗaya daga ko’ina don hadayar da nake shirya muku, babbar hadaya a kan duwatsun Isra’ila. A can za ku ci nama ku kuma sha jini.

¹⁸ Za ku ci naman manyan mutane ku kuma sha jinin sarakunan duniya sai ka ce an yanka raguna da ‘yan tumaki, awaki da bijimai, dukansu turkakkun dabbobi daga Bashan.

¹⁹ A hadayar da nake shirya muku, za ku ci kitse sai kun koshi ku kuma sha jini sai kun bugu.

²⁰ A teburina za ku ci iya ƙoshiyarku da naman jama’a da kuma mahaya, manyan mutane da sojoji na kowane iri,’ in ji UBANGIJI Mai Iko Duka.

²¹ “Zan nuna ƙaukakata a cikin al’ummai, kuma dukan al’ummai za su ga hukuncin da zan yi da kuma hannu mai nauyin da zan ɗora a kansu.

²² Daga wannan rana zuwa gaba gidan Isra’ila zai san cewa ni ne UBANGIJI Allahnsu.

²³ Al’ummai kuma za su san cewa mutanen Isra’ila sun tafi zaman bauta saboda zunubinsu, domin sun yi rashin aminci gare ni. Saboda haka na kawar da fuskata daga gare su na miƙa su ga abokan gābansu, suka kuwa mutu ta takobi.

²⁴ Na yi da su gwargwadon rashin tsabtarsu da laifofinsu, na kuma kawar da fuskata daga gare su.

²⁵ “Saboda haka ga abin da UBANGIJI Mai Iko Duka yana cewa zan komo da Yakub daga zaman bauta[§] zan kuma yi wa dukan Isra’ila jinƙai, zan kuma yi kishi saboda sunana mai tsarki.

²⁶ Za su manta da kunyar da suka sha da dukan rashin amincin da suka nuna mini sa’ad da suke zama lafiya a ƙasarsu inda ba wanda zai tsorata su.

²⁷ Sa’ad da na komo da su daga al’ummai na kuma tattara su daga ƙasashen abokan gābansu, zan nuna kaina mai tsarki ta wurinsu a gaban al’ummai masu yawa.

²⁸ Sa’an nan za su san cewa ni ne UBANGIJI Allahnsu, gama ko da yake na tura su zaman bauta a cikin al’ummai, zan tattara su zuwa ƙasarsu, ba tare da barin wani a baya ba.

²⁹ Ba zan ƙara kawar da fuskata daga gare su, gama zan zuba Ruhuna a kan gidan Isra’ila, in ji UBANGIJI Mai Iko Duka.”

40

Wurin sabon haikali

¹ A shekara ta ashirin da biyar ta zaman bauta, a farkon shekara, a rana ta goma ga wata, a shekara ta goma sha huɗu bayan faɗuwar birnin Urushalima, a wannan rana ikon UBANGIJI ya sauko a kaina ya kuma iza ni.

² Cikin wahayin, Allah ya kai ni kasar Isra’ila ya sa ni a kan wani dutse mai tsayi ƙwarai, inda a gefen kudunsa akwai gine-ginen da suka yi kamar birni.

³ A cikin wahayin ya kai ni can, na kuma ga mutum wanda kamanninsa ya yi kamar tagulla; yana tsaye a hanyar shiga yana riƙe da igiyar lilin da kuma karan awo a hannunsa.

[†] 39:11 Haman Gog yana nufin mutanen Gog. [‡] 39:16 Hamona yana nufin jama’a. [§] 39:25 Ko kuwa yanzu mai da nasarar Yakub

⁴ Mutumin ya ce mini, “Dan mutum, duba da idanunka, ka ji da kunnuwanka ka kuma lura da kowane abin da zan nuna maka, gama abin da ya sa na kawo ka nan ke nan. Ka fafa wa gidan Isra’ila duk abin da ka gani.”

Kofar shiga ta gabas zuwa filin waje

⁵ Na ga katanga da ya kewaye filin haikali gaba ɗaya. Tsawon karan awon da yake a hannun mutumin kamu shida ne, sai ya auna kaurin katangar ya sami kamu shida, tsayinta kuma kamu shida.

⁶ Sa’an nan ya tafi kofar da take fuskantar gabas. Ya hau matakanta ya auna madogarar kofa; zurfinta kamu shida ne.

⁷ Tsawon kowane ɗakin matsara kamu shida ne, faɗinsa kuma kamu shida, kaurin bangayen da suka raba ɗaki da ɗaki kamu biyar ne. Zurfina madogarar kofar da yake dab da shirayin da yake fuskantar haikalin kamu shida ne.

⁸ Sa’an nan ya auna shirayin hanyar shiga;

⁹ zurfinsa kamu takwas ne, kaurin kowane madogarar kofarsa kuwa kamu biyu ne. Shirayi hanyar shiga yana fuskantar haikalin.

¹⁰ A cikin kofar gabas akwai ɗakuna uku a kowane gefe na hanyar shiga; dukan ukun girmansu ɗaya, bangayen da suke tsakani a kowane gefe girmansu ɗaya ne.

¹¹ Sa’an nan ya auna bakin hanyar shiga ya sami faɗinsa kamu goma, tsawonsa kuma kamu goma sha uku.

¹² A gaban kowane ɗakin akwai bango mai tsayi kamu ɗaya, ɗakunan kuma kamu shida-shida ne a kowane gefe.

¹³ Sa’an nan ya auna hanyar shiga daga saman bangon ɗaki a baya zuwa saman ɗakin da yake ɗaura da shi; nisansu kamu ashirin da biyar ne daga bango zuwa bango.

¹⁴ Ya auna ɗakin bakin kofa na can karshen hanyar shiga ya sami kamu sittin. Awon ya kai har zuwa shirayin* da yake fuskantar filin.†

¹⁵ Nisan da take daga mashigin hanyar shiga zuwa can karshen shirayin, kamu hamsin ne.

¹⁶ Akwai kananan tagogi a ɗakunan da kuma a bangayen hanyar shiga, yadda suke a shirayin; tagogi a kewaye duka suna fuskantar ciki. An yi wa bangayen da suke waje kofar shiga ado da zāne-zāne siffofin itatuwan dabino.

Filin waje

¹⁷ Sai mutumin ya bi da ni ta hanyar shiga zuwa filin waje, inda na ga ɗakuna talatin da aka gina kewaye a filin waje na filin. An gina waɗannan ɗakunan gefe a jikin bangon waje, a gabansu kuwa akwai daɓe kewaye da filin.

¹⁸ Daɓen ya bi ta daidai gefen hanyoyin shiga, kuma faɗinsa ya yi daidai da tsawon kofofin shiga; wannan shi ne daɓen da yake kasa-kasa.

¹⁹ Sa’an nan ya auna nisan da take daga hanyar shiga da take kasa-kasa daga ciki zuwa waje na filin ciki; ya kai kamu ɗari a gefen gabas haka ma yake a gefen arewa.

Kofar arewa

²⁰ Sa’an nan mutumin ya auna tsawo da faɗin kofar da take fuskantar arewa, wadda take bi zuwa filin waje.

²¹ Kofar shigar ma tana da ɗakuna uku-uku a kowane gefe. Girman bangayen da suka miƙe, da kuma shirayinta daidai suke da na kofa ta fari. Tsawonta kamu hamsin, faɗinta kuwa kamu ashirin da biyar.

²² Tagoginta, shirayinta da siffofin itatuwan dabinon da aka yi zāne-zānen adonta duk girmansu ɗaya ne da na kofar da take fuskantar gabas. ɗakin shiga shi ma ya fuskanci filin yana kuma da matakai bakwai waɗanda suka bi zuwa kofar shiga, da shirayinta ɗaura da su.

²³ Akwai kofa zuwa filin ciki wadda take fuskantar kofar arewa, kamar dai yadda take a gabas. Ya auna daga kofa zuwa kofar da take ɗaura ta ita; ya sami kamu ɗari.

Kofar kudu

²⁴ Sa’an nan ya kai ni gefen kudu, na kuma ga kofa tana fuskantar kudu. Ya auna madogaranta da shirayinta, dukansu girmansu ɗaya ne kamar sauran kofofi biyun.

²⁵ Hanyar shiga da shirayinta suna da tagogi duk a kewaye, kamar tagogin sauran. Tsawonta kamu hamsin ne faɗinta kuma kamu ashirin da biyar ne.

²⁶ Matakai bakwai sun haura zuwa kofar, da shirayi ɗaura da matakan; tana da zāne-zānen adon itatuwan dabino a bangayen a kowane gefe.

* 40:14 Seftuwajin; Ibraniyanci *bangon* † 40:14 Ma’anar Ibraniyanci na wannan aya dai babu tabbas.

²⁷ Filin cikin ma yana da kofar da ta fuskanci kudu, sai ya auna daga wannan kofa zuwa kofar waje a gefen kudu; ya sami kamu dari.

Kofofin zuwa filin ciki

²⁸ Sai ya kawo ni cikin filin ciki ta kofar kudu, ya kuma auna kofar kudu; ita ma tana da girma ɗaya da sauran kofofin shiga.

²⁹ Dakunanta na matsara, bangayenta duk suna da girma ɗaya da sauran. Hanyar shiga da shirayinta suna da tagogi duk a kewaye. Tsawonta kamu hamsin ne, fāɗinta kuma kamu ashirin da biyar ne.

³⁰ (Fāɗin shirayun hanyoyin shiga kewaye da filin ciki kamu ashirin da biyar ne, fāɗinsu kuma kamu biyar.)

³¹ Shirayin kofar yana fuskantar filin waje; an yi zāne-zānen adon itatuwan dabino a madogarar bangayen hanyar shiga. Yana kuma da matakai takwas.

³² Sai ya kai ni filin da yake ciki a gefen gabas, ya kuma auna hanyar shiga; girmanta iri ɗaya ne kamar sauran.

³³ Dakunanta, bangayenta da shirayinta duk girmansu iri ɗaya ne kamar sauran. Hanyar shiga da shirayinta suna da tagogi duk a kewaye. Tsawon hanyar shiga kamu hamsin ne, fāɗinta kuma kamu ashirin da biyar.

³⁴ Shirayinta yana fuskantar filin da yake waje; tana da zāne-zānen adon itatuwan dabino a madogararta. Tana kuma da matakai takwas.

³⁵ Sa'an nan ya kawo ni kofar arewa ya kuma auna ta. Girmanta ɗaya ne da sauran,

³⁶ Haka ma ɗakunanta, bangayenta da shirayinta, kofar tana da tagogi duk a kewaye. Tsawonta kamu hamsin, fāɗinta kuma kamu ashirin da biyar.

³⁷ Shirayin kofar‡ ta fuskanci filin waje; tana da zāne-zānen adon itatuwan dabino a madogaranta, matakai takwas kuwa sun haura zuwa wajenta.

Dakuna don shirya hadayu

³⁸ Dakin da hanya ta ratsa ciki yana kusa da shirayin a kowane hanyoyin shiga na ciki, inda a kan wanke hadayun konawa.

³⁹ A shirayin hanyar shiga akwai tebur biyu a kowane gefe, inda ake yankan hadayun konawa, hadayun zunubi da kuma hadayun laifi.

⁴⁰ Ta bangon waje na shirayin hanyar shiga, kusa da matakai a mashigin zuwa hanyar shiga da take arewa akwai tebur biyu, akwai kuma tebur biyu a gefe ɗaya na matakan.

⁴¹ Duka dai akwai tebur huɗu a gefe ɗaya na hanyar shiga, huɗu kuma a ɗaya gefen, tebur takwas ke nan gaba ɗaya, inda a kan yanka hadayu a kai.

⁴² Akwai kuma tebur huɗu da aka yi da sassakakkun duwatsu don hadayun konawa, tsawon kowanne kuwa kamu ɗaya da rabi ne, fāɗinsa kamu ɗaya da rabi, tsayinsa kuma kamu ɗaya. A kansu ne a kan ajiye kayan yanka hadayun konawa da kuma sauran hadayu.

⁴³ Aka kakkafa kugiyoyi kewaye a bangon, tsawon kowanne ya yi fāɗin tafin hannu. An yi amfani da teburin don a rika ajiye naman hadayu.

Dakuna domin firistoci

⁴⁴ Waje da kofar ciki, a cikin filin ciki, akwai ɗakuna biyu, ɗaya[§] a gefen kofar arewa yana kuma fuskantar kudu, wani kuma a gefen kofar kudu* yana fuskantar arewa.

⁴⁵ Sai mutumin ya ce mini, "Dakin da yake fuskantar kudu ne na firistocin da suke lura da haikali,

⁴⁶ ɗaya ɗakin kuma da yake fuskantar arewa ne na firistocin da suke lura da bagade. Waɗannan su ne 'ya'yan Zadok maza, waɗanda su ne kaɗai Lawiyawan da za su iya yin kusa da UBANGIJI don su yi hidima a gabansa."

⁴⁷ Sa'an nan ya auna filin, murabba'i ne, tsawonsa kamu dari, fāɗinsa kuma kamu dari. Bagaden kuwa yana a gaba a cikin haikalin.

Haikalin

⁴⁸ Sai ya kawo ni shirayin haikalin ya kuma auna madogaran shirayin; fāɗinsu a kowane gefe kamu biyar-biyar ne. Fāɗin mashigin kamu goma sha huɗu ne, bangayenta† kuma kamu uku-uku ne a kowane gefe.

‡ 40:37 Seftuwajin (dubi kuma ayoyi 31 da 34); Ibraniyanci *madogarar* § 40:44 Seftuwajin; Ibraniyanci *ɗakuna*
 don mawaƙa, waɗanda suke * 40:44 Seftuwajin; Ibraniyanci *gabas* † 40:48 Seftuwajin; Ibraniyanci *bakin kofar*
 take

⁴⁹ Fādīn shirayin kamu ashirin ne, kamu goma sha biyu[‡] kuma daga gaba zuwa baya. A kan kai samansa ta wurin hawan matakai,[§] akwai kuma ginshikāi a kowane gefe na madogaran.

41

¹ Sai mutumin ya kawo ni wuri mai tsarki da yake waje ya kuma auna madogaransa; fādīn gefe-gefen kamu shida ne a kowane gefe.

² Fādīn kofar shiga kamu goma ne, fādīn bangaye a kowane madogararta kamu biyar-biyar ne. Ya kuma auna wuri mai tsarkin da yake waje; tsawonsa kamu arba'in fādīnsa kuma kamu ashirin.

³ Sa'an nan ya shiga wuri mai tsarki da yake can ciki ya auna madogarar kofar shigar; fādīn kowanne kamu biyu ne. Fādīn kofar shigan kamu shida ne, fādīn bangayen a kowane gefenta kamu bakwai-bakwai ne.

⁴ Ya kuma auna tsawon wuri mai tsarki da yake can ciki; tsawon kamu ashirin ne, fādīnsa kuma kamu ashirin daga kurewa wuri mai tsarki da yake waje. Ya ce mini, "Wannan shi ne Wuri Mafi Tsarki."

⁵ Sa'an nan ya auna bangon haikalin; kaurinsa kamu shida ne, kuma kowane dakin da yake a gefe kewaye da haikalin fādīnsa kamu huɗu ne.

⁶ Dakunan da suke gefe masu hawa uku ne, wani bisa wani, guda talatin a kowane hawa. Akwai katanga kewaye da bangayen haikalin don ta tokare dakunan, domin ba a so dakunan su jingina da bangon haikalin.

⁷ Fādīn dakunan da suke gefe kewaye da haikalin ya yi ta karuwa daga hawa zuwa hawa. Ginin da aka yi kewaye da haikalin ya yi ta karuwa daga hawa zuwa hawa, don haka dakunan suka yi ta kara fādī yayinda suka kara bisa. Akwai matakai daga daki na kasa zuwa daki na bisa ta hanya hawa daki na tsakiya.

⁸ Na ga cewa haikalin yana da dagaggen tushe kewaye da shi, wanda ya zama harsashin dakunan da suke gefe. Tsawonsa kara guda ne mai tsawon kamu shida.

⁹ Kaurin bangon waje na dakunan da suke gefe kamu biyar ne. Fādīn filin da yake tsakanin dakunan da suke gefen haikalin

¹⁰ da dakunan firistoci kamu ashirin ne kewaye da haikalin.

¹¹ Akwai kofofin shiga daga fili, ɗaya a arewa ɗaya kuma a kudu; fādīn tushen da ya yi kusa da filin kamu biyar ne kewaye.

¹² Fādīn ginin da yake fuskantar filin haikali a wajen yamma kamu saba'in ne. Kaurin bangon ginin kamu biyar ne kewaye, tsawonsa kuma kamu tasa'in ne.

¹³ Sa'an nan ya auna haikalin; tsawonsa kamu ɗari ne, tsawon filin haikalin da ginin tare da bangayensa su ma kamu ɗari ne.

¹⁴ Fādīn filin haikalin a wajen gabas, haɗe da gaban haikalin, kamu ɗari ne.

¹⁵ Sa'an nan ya auna tsawon ginin da yake fuskantar filin a bayan haikalin, haɗe da rumfunansa a kowane gefe, kamu ɗari.

Wuri mai tsarki da yake waje, wuri mai tsarki da yake can ciki da shirayin da yake fuskantar filin,

¹⁶ da madogaran kofa da matsattsun tagogi da rumfuna kewaye da su ukun, har da kome da yake gaba haɗe da madogarar kofa, an rufe su da katako. An rufe bangon haikalin daga kasa har zuwa tagogi, tagogin kuwa an rufe su.

¹⁷ A filin da yake bisan kofar shiga na waje zuwa wuri mai tsarki na can ciki da kuma a bangayen da aka daidaita tsakanin kewaye da wuri mai tsarki na can ciki da kuma na can waje

¹⁸ an zāna siffofin kerubobi da na itatuwan dabino. Zānen siffar itacen dabino yana a tsakanin kerub da kerub. Kowane kerub yana da fuska biyu,

¹⁹ fuskar ɗaya kamar ta mutum tana fuskantar zānen siffar itacen dabino na wannan gefe, ɗaya fuskar kamar ta zaki tana fuskantar zānen siffar itacen dabino na wancan gefe. Haka aka zāna su dukan a jikin bangon haikalin kewaye.

²⁰ Daga kasa zuwa daurin kofa, an zāna siffofin kerubobi da na itatuwan dabino a waje na wuri mai tsarki.

²¹ Wuri mai tsarki da yake waje yana da madogarar kofa murabba'i, haka ma wadda take a gaban Wuri Mafi Tsarki.

²² Akwai bagaden katako mai tsayi kamu uku, fādīnsa kamu biyu da kuma tsawonsa kamu biyu; kusura wansa, tushensa da kuma gefe-gefensa duk katako ne. Sai mutumin ya ce mini, "Wannan shi ne tebur da yake a gaban UBANGIJI."

[‡] 40:49 Seftuwajin; Ibraniyanci *goma sha ɗaya*

[§] 40:49 Ibraniyanci; Seftuwajin *Matakai goma suka haura zuwa*

wurinsa

- ²³ A wuri mai tsarki da yake waje da kuma Wuri Mafi Tsarki suna da kofa biyu a haɗe.
²⁴ Kowace kofa tana da murfi biyu masu buɗewa ciki da waje.
²⁵ A kofofin wuri mai tsarki da yake waje an zāna siffofin kerubobi da na itatuwan dabino kamar yadda aka zāna a bangayen, akwai kuma rumfar da aka yi da itace a gaban shirayin.
²⁶ A bangayen da suke gefen shirayin akwai matsattsun tagogi da aka zāna siffar itatuwan dabino a kowane gefe. Gefe-gefen ɗakunan haikalin ma suna da rumfuna.

42

Dakuna don firistoci

- ¹ Sai mutumin ya kai ni wajen arewa zuwa cikin filin da yake waje ya kuma kawo ni ɗakunan da suke ɗaura da filin haikalin da yake a gefen arewa.
² Tsawon ginin da yake fuskantar arewa kamu ɗari ne fāɗinsa kuma kamu hamsin.
³ A gaban kamu ashirin na filin da yake can ciki da kuma a gaban daɓen filin da yake waje, akwai rumfuna a jere waɗanda suke fuskantar juna hawa uku-uku.
⁴ A gaban ɗakunan akwai hanya a can ciki mai fāɗin kamu goma, tsawonta kuma kamu ɗari. Kofofinsu suna wajen arewa.
⁵ ɗakunan da suke bisa ba su da fāɗi, gama mataki hawan benen ya cinye wuri fiye da a ɗakunan da suke a hawa na kasa da na tsakiya.
⁶ ɗakunan da suke a hawa na uku ba su da ginshikai, yadda filayen suka kasance da su, saboda haka suka matsu fiye da waɗanda suke a hawa na kasa da na tsakiya.
⁷ Akwai katanga wadda take waje, wadda ta yi hannun riga da ɗakunan filin waje; ta miƙe a gaban ɗakunan, tsawonta kamu hamsin ne.
⁸ Yayinda tsawon jerin ɗakunan da suke a gefe kusa da filin da yake waje kamu hamsin ne, tsawon jerin ɗakunan da suke a gefen da yake kurkusa da wuri mai tsarki kamu ɗari ne.
⁹ ɗakunan da suke can kasa suna da kofar shiga a wajen gabas in za a shiga cikinsu daga filin da yake waje.
¹⁰ A wajen kudu* a ta katangar filin da yake waje, kusa da filin haikali da yake ɗaura da katangar waje, akwai ɗakuna
¹¹ da hanya a gabansu. Waɗannan sun yi kama da ɗakunan da suke wajen arewa; tsawonsu da fāɗinsu duk iri ɗaya ne, da irin mafita ɗaya da kuma yadda aka shirya su. Sun yi kama da kofofin da suke wajen arewa
¹² haka ma kofofin ɗakunan a wajen kudu. Akwai kofa a farkon hanyar da ta yi hannun riga da ɗayan katangar da ta miƙe wajen gabas, inda za a iya shiga ɗakunan.
¹³ Sai ya ce mini, “ɗakunan arewa da na kudu waɗanda suke fuskantar filin haikali ɗakunan firistoci ne, inda firistocin da suke kusaci UBANGIJI za su ci hadayu mafi tsarki. A can za su ajiye hadayu mafi tsarki, hadayu na gari, hadayu na zunubi da hadayu na laifi, gama wuri mai tsarki ne.
¹⁴ Da zarar firistoci suka shiga wuri mai tsarki, ba za su fita zuwa filin da yake waje ba sai sun tuɓe rigunan da suka yi hidima da su, gama waɗannan masu tsarki ne. Za su sa waɗansu riguna kafin su kusaci wuraren da mutane suke.”
¹⁵ Da ya gama auna filin da yake cikin haikali, sai ya fitar da ni ta kofar gabas ya auna dukan filin kewaye.
¹⁶ Ya auna gefen gabas da karan awo; ya samu kamu ɗari biyar.†‡
¹⁷ Ya auna gefen arewa da karan awon; ya samu kamu ɗari biyar.
¹⁸ Ya auna gefen kudu da karan awon; ya samu kamu ɗari biyar.
¹⁹ Sa’an nan ya juya zuwa gefen yamma ya auna shi da karan awon, ya samu kamu ɗari biyar.
²⁰ Ta haka ya auna dukan kusurwoyi huɗu. Filin yana da katanga kewaye da shi, tsawon kamu ɗari biyar, fāɗin kuma kamu ɗari biyar don yā raba wuri mai tsarki daga wuri marar tsarki.

43

Daukaka ta komo haikali

- ¹ Sai mutumin ya kawo ni kofar da take fuskantar gabas,
² sai na ga ɗaukakar Allah na Isra’ila tana tahowa daga gabas. Muryarsa ta yi kamar rurin ruwaye masu gudu, kasa kuma ta haskaka da ɗaukakarsa.

* **42:10** Seftuwajin; Ibraniyanci *Wajen gabas* † **42:16** Dubi Seftuwajin na ayar 17; Ibraniyanci *karan gwaji*; haka ma a ayoyi 18 da 19. ‡ **42:16** Kamu ɗari biyar ya yi daidai kamar kamu 875 ko kuwa kamar mita 265; haka ma a ayoyi 17, 18 da 19.

³ Wahayin da na gani ya yi kamar wahayin da na gani sa'ad da ya zo don yā hallaka birnin, kamar kuma wahayin da na gani kusa da Kogin Kebar, na kuwa fāfī rubda ciki.

⁴ Daukakar UBANGIJI ta shiga haikali ta kofar da take fuskantar gabas.

⁵ Sa'an nan Ruhu ya daga ni sama ya kawo ni cikin fili na can ciki, daukakar UBANGIJI kuwa ta cika haikalin.

⁶ Yayinda mutumin yana tsaye kusa da ni, na ji wani yana magana da ni daga cikin haikalin.

⁷ Ya ce, "Dan mutum, wannan shi ne kursiyina da wurin tafin kafafuna. A nan ne zan zauna a cikin Isra'ila har abada. Gidan Isra'ila ba zai kara bata sunana mai tsarki ba, ko su ko sarakunansu, ta wurin karuwanci* da gumakan da ba su da rai,† sarakunansu a masujadan kan tudu.

⁸ Sa'ad da suka sa madogarar kofarsu kusa da madogarar kofata, da katanga kawai a tsakanina da su, sun bata sunana mai tsarki ta wurin ayyukansu masu bankyama. Saboda haka na hallaka su cikin fushina.

⁹ Yanzu bari su kwarar da karuwancinsu da gumakansu waƙanda ba su da rai na sarakunansu daga gabana, zan kuwa zauna a cikinsu har abada.

¹⁰ "Dan mutum, ka bayyana haikalin ga mutanen Isra'ila, don su ji kunya saboda zunubansu. Bari su yi la'akari da fasalin,

¹¹ kuma in suka ji kunyar abubuwan da suka aikata, sai ka sanar musu fasalin haikalin da shirye-shiryensa, kofofinsa na shiga da fita, dukan fasalinsa da dukan ka'idodinsa da dokokinsa. Ka rubuta waƙannan a gabansu saboda su yi aminci da fasalinsa su kuma kiyaye dukan ka'idodinsa.

¹² "Wannan ita ce dokar haikalin. Dukan filin da yake kewaye a kan dutsen, zai zama wuri mafi tsarki. Dokar haikalin ke nan.

Bagade

¹³ "Waƙannan su ne aune-aunen bagade a tsawon kamu, wannan kamu shi ne kamun tafin hannu. Zurfin magudanan ruwansa kamu ɗaya ne fāfinsa kuma kamu ɗaya, tare da da'ira kamun tafi ɗaya kewaye da gefensa. Wannan kamu shi ne tsayin bagaden.

¹⁴ Daga lambatun da yake a kasa har zuwa karamin mahadin da yake kasa wanda ya kewaye bagade, tsayinsa kamu biyu ne, fāfinsa kuma kamu guda. Daga karamin mahadi zuwa babban mahadin wanda ya kewaye bagade, zai zama kamu huɗu, fāfinsa kuwa kamu ɗaya.

¹⁵ Murhun bagaden kamu huɗu ne, akwai kahoni guda huɗu sun miƙe sama daga murhun.

¹⁶ Murhun bagaden murabba'i ne, tsawonsa kamu goma sha biyu, fāfinsa kuma kamu goma sha biyu.

¹⁷ Gefen bisa ma murabba'i ne, tsawonsa kamu goma sha huɗu fāfinsa kuma kamu goma huɗu, da da'ira da yake da fāfīn rabin kamu da magudanan ruwa kamu guda kewaye. Matakan bagaden suna fuskantar gabas."

¹⁸ Sai ya ce mini, "Dan mutum, ga abin da UBANGIJI Mai Iko Duka yana cewa waƙannan su ne za su zama ka'idodi don yin hadaya ta konawa da yayyafawar jini a kan bagaden sa'ad da aka gina shi.

¹⁹ Za ka ba da ɗan bijimi a matsayin hadaya ta konawa ga firistoci, waƙanda suke Lawiyawa, na iyalin Zadok, waƙanda suke zuwa kusa don hidima a gabana, in ji UBANGIJI Mai Iko Duka.

²⁰ Za ka dibi jininsa ka zuba shi a kahoni huɗu na bagaden a gefen bisa da kuma kewaye da da'irar, ta haka za ka tsarkake bagaden ka kuma yi kafara domininsa.

²¹ Za ka ɗauki bijimi na hadaya don zunubi ka kone shi a sashen da aka shirya na haikalin a wani wuri waje da wuri mai tsarki.

²² "A rana ta biyu za ka miƙa bunsuru marar lahani domin hadaya don zunubi, za a kuma tsarkake bagaden yadda aka yi da bijimin.

²³ Sa'ad da ka gama tsarkake shi, sai ka miƙa ɗan bijimi da kuma rago daga cikin garke, dukansu marasa lahani.

²⁴ Za ka miƙa su a gaban UBANGIJI, firistoci kuma za su barbaɗe gishiri a kansu su kuma miƙa su kamar hadaya ta konawa ga UBANGIJI.

²⁵ "Kwana bakwai za ka tanada bunsuru kullum domin hadaya don zunubi; za ka kuma tanada ɗan bijimi da rago daga garke, dukansu marasa lahani.

²⁶ Kwana bakwai za su yi kafara saboda bagaden su kuma tsarkake shi; ta haka za su keɓe shi.

* 43:7 Ko kuwa zinansu ta ruhaniya; haka ma a aya 9 † 43:7 Ko kuwa gawawwaki; haka ma a aya 9

²⁷ A karshen waƙannan kwanaki, daga rana ta takwas zuwa gaba, firistoci za su miƙa hadayu na konawa da hadayu na salama a kan bagade. Sa'an nan zan karɓe ku, in ji UBANGIJI Mai Iko Duka."

44

Sarki, Lawiyawa, Firistoci

¹ Sai mutumin ya komo da ni zuwa kofar waje na wuri mai tsarki, wadda take fuskantar gabas, tana kuwa a rufe.

² UBANGIJI ya ce mini, "Wannan kofar za ta kasance a rufe. Ba za a buɗe ta ba; ba wanda zai shiga ta wurinta. Za ta kasance a rufe domin UBANGIJI, Allah na Isra'ila, ya shiga ta wurinta.

³ Sarki kansa ne kaɗai zai zauna a hanyar shiga don ya ci a gaban UBANGIJI. Zai shiga ta hanyar shirayin hanyar shiga ya kuma fita a wannan hanya."

⁴ Sa'an nan mutumin ya kawo ni ta hanyar kofar arewa zuwa gaban haikali. Na duba na kuma ga ɗaukakar UBANGIJI tana cika haikalin UBANGIJI, sai na faɗi rubda ciki.

⁵ UBANGIJI ya ce mini, "Dan mutum, ka lura sosai, ka saurara sosai ka kuma mai da hankali ga kome da na faɗa maka game da dukan ka'idodi game da haikalin UBANGIJI. Ka lura sosai da kofar shigar haikali da kuma dukan kofofin wuri mai tsarki.

⁶ Faɗa wa 'yan tawayen gidan Isra'ila, 'Ga abin da UBANGIJI Mai Iko Duka yana cewa ayyukan bankyamarku sun isa haka, ya gidan Isra'ila!

⁷ Ban da dukan sauran ayyukanku na bankyama, kun kawo baƙi marasa kaciya a zuciya da jiki a wurina mai tsarki, kun kuma ƙazantar da haikalina yayinda kuke miƙa mini abinci, kitse da kuma jini, kun kuma karya alkawarina.

⁸ A maimakon yin ayyukanku bisa ga abubuwana masu tsarki, kun sa waɗansu su lura da wurina mai tsarki.

⁹ Ga abin da UBANGIJI Mai Iko Duka yana cewa ba baƙo marar kaciya a zuciya da jiki da zai shiga wurina mai tsarki, kai, har ma da baƙin da suke zama a cikin Isra'ila.

¹⁰ "Lawiyawan da suka yi nesa da ni sa'ad da Isra'ila suka kauce da kuma waɗanda suka karkata daga gare ni suka bi gumakansu, dole su ɗauki alhakin zunubinsu.

¹¹ Za su iya yin hidima a wurina mai tsarki, suna lura da kofofin haikali suna kuma hidima a cikinsu; za su iya yankan hadayun konawa da sadaka don mutane su kuma tsaya a gaban mutane su yi musu hidima.

¹² Amma domin sun yi musu hidima a gaban gumakansu suka sa gidan Isra'ila ya yi zunubi, saboda haka na ɗaga hannu na rantse cewa dole su ɗauki alhakin zunubinsu, in ji UBANGIJI Mai Iko Duka.

¹³ Ba za su yi kusa don su yi hidima kamar firistoci ko su zo kusa da abubuwana masu tsarki ko hadayuna mafi tsarki ba; dole su sha kunya saboda ayyukansu na bankyama.

¹⁴ Duk da haka zan sa su su lura da ayyukan haikali da kuma dukan ayyukan da za a yi a cikinsa.

¹⁵ "Amma firistoci, waɗanda suke Lawiyawa kuma zuriyar Zadok waɗanda suka yi aminci ta wurin yin ayyukansu a wurina mai tsarki sa'ad da Isra'ilawa suka kauce daga gare ni, su ne za su zo kusa bi gumakansu a gabana; za su tsaya a gabana don miƙa hadayun kitse da jini, in ji UBANGIJI Mai Iko Duka.

¹⁶ Su ne kaɗai za su shiga wurina mai tsarki; su ne kaɗai za su zo kusa da teburina don yin hidima a gabana su kuma yi hidimata.

¹⁷ "Sa'ad da suka shiga kofofin fili na can ciki, dole su sa tufafin lilin; kada su sa wani rigar da aka yi da ulu yayinda suke hidima a kofofin fili na can ciki da cikin haikali.

¹⁸ Za su naɗa rawunan lilin a kawunansu, su kuma sa wandunan lilin. Kada su sa wani abin da zai sa su yi zuffa.

¹⁹ Sa'ad da suka fita daga haikali zuwa fili na waje inda mutane suke, sai su tuɓe rigunan da suka yi hidima da su su bar su a tsarkakan ɗakuna, su sa waɗansu riguna, don kada su tsarkake mutane ta wurin rigunansu.

²⁰ "Ba za su aske kawunansu ko su bar gashin kansu ya yi tsayi ba, amma sai su sausaye gashin kansu.

²¹ Kada firist ya sha ruwan inabi sa'ad da zai shiga fili na can ciki.

²² Kada su auri gwauruwa ko macen da aka saƙe; za su auri budurwai ne kaɗai na Isra'ilawa ko gwaurayen firistoci.

²³ Za su koyar da mutanena bambanci tsakanin tsarki da rashin tsarki su kuma nuna musu yadda za su bambanta marar tsarki da mai tsarki.

²⁴ “ ‘A duk wani rashin jituwa, firistoci za su zama alkalai su kuma yanke magana bisa ga farillaina. Za su kiyaye dokokina da ka'idodina a dukan kayyadaddun bukukkuwana, su kuma kiyaye Asabbataina da tsarki.

²⁵ “ ‘Firist ba zai kazantar da kansa ta wurin zuwa kusa da gawa ba; amma, in gawar mahaifinsa ko mahaifiyarsa, ko ñansa ko 'yarsa, ko ñan'uwansa ko 'yar'uwarsa ce, to, ba zai kazantar da kansa ba.

²⁶ Bayan ya tsarkaka, dole yā jira har kwana bakwai.

²⁷ A ranar da ya shiga fili na can ciki na wuri mai tsarki don hidima a wuri mai tsarki, zai miƙa hadaya don zunubi saboda kansa, in ji UBANGIJI Mai Iko Duka.

²⁸ “ ‘Ni ne kaƙai zan zama abin gādon da firistoci za su kasance da shi. Kada ka ba su wani mallaka a Isra'ila; zan zama mallakarsu.

²⁹ Za su ci hadaya ta gari, hadaya don zunubi da hadaya don laifi; da kuma kowane keƙabben abu a Isra'ila da za a ba wa UBANGIJI zai zama nasu.

³⁰ Mafi kyau na nunan farinku da kuma dukan kyautanku na musamman za su zama na firistoci. Za ku ba su rabo na fari na Barzajjen hatsinku saboda albarka ta kasance a gidanku.

³¹ Firistoci ba za su ci mushen tsuntsu ko na dabba ba, ba kuwa za su ci waƙanda namun jeji suka kashe ba.

45

Rabon kasa

¹ “ ‘Sa'ad da kuka rarraba kasar gādo, ku miƙa wa UBANGIJI rabon kasar ya zama yanki mai tsarki, tsawonsa ya zama kamu 25,000 fāɗinsa kuma ya zama 20,000, dukan kasar za tā zama mai tsarki.

² Daga cikin wannan, sashe guda da yake murabba'i mai tsawo kamu 500 zai zama don wuri mai tsarki, kamu 50 kewaye da shi zai zama fili.

³ A cikin yanki mai tsarki, ka auna tsawo kamu 25,000 da kuma fāɗi kamu 10,000. A cikinsa wuri mai tsarki zai kasance, Wuri Mafi Tsarki.

⁴ Zai zama tsattsarkan rabo na kasa domin firistoci, waƙanda za su yi hidima a cikin wuri mai tsarki da kuma waƙanda za su zo kusa don su yi hidima a gaban UBANGIJI. Zai zama wuri don gidajensu ya kuma zama tsattsarkan wuri saboda wuri mai tsarki.

⁵ Wani sashi kuma mai tsawo kamu 25,000 da fāɗi 10,000 zai zama na Lawiyawa, waƙanda suke hidima a cikin haikali, zai zama mallakarsu don su zauna a ciki.

⁶ “ ‘Za ka ba wa birnin fāɗin mallakarsa kamu 5,000, tsawonsa kuma 25,000, haɗe da tsattsarkan rabo; zai kasance na gidan Isra'ila duka.

⁷ “ ‘Sarki zai kasance da fili da ya yi iyaka da kowane gefe na yankin wuri mai tsarki da kuma mallakar birnin. Zai miƙe ya yi wajen yamma daga gefen yamma ya kuma yi wajen gabas daga gefen gabas, yana miƙewa a tsawo daga wajen yamma zuwa wajen gabashin iyaka don yā yi hannun riga da rabon kabilan.

⁸ Wannan fili zai zama mallakarsa a Isra'ila. Kuma sarakunana ba za su kara zaluntar mutanena ba amma za su bar gidan Isra'ila ya mallaki kasar bisa ga kabilansu.

⁹ “ ‘Ga abin da UBANGIJI Mai Iko na ce ku sarakunan Isra'ila, danniya da zaluncin da kuke yi sun isa! Ku yi shari'a bisa ga gaskiya da adalci, ku bar korar mutanena, in ji UBANGIJI Mai Iko Duka.

¹⁰ Ku yi amfani da garwan da yake daidai, efa* da yake daidai da kuma garwa† da yake daidai.

¹¹ Efa da garwan su kasance girmansu ɗaya, garwan ya zama kashi ɗaya bisa goma na ganga‡ efa kuma ya zama kashi ɗaya bisa goma na ganga; ganga fitaccen ma'auni na duka biyu.

¹² Shekel zai kasance da gera ashirin. Shekel ashirin a haɗa da shekel ashirin da biyar a haɗa da shekel goma sha biyar zai zama mina guda.§

Hadayu da ranaku masu tsarki

¹³ “ ‘Wannan ita ce bayarwa ta musamman da za ku miƙa, kashi ɗaya bisa shida na efa daga kowace gangan alkama da kashi ɗaya bisa shida na efa daga kowace gangan sha'ir.

* 45:10 Efa abin awo ne na busassun abubuwa. † 45:10 Garwa abin awo ne na abubuwan da suke ruwa-ruwa.

‡ 45:11 Ganga abin awo ne na busassun abubuwa. § 45:12 Wato, shekel 60; mina da aka saba amfani kan ci shekel 50.

¹⁴ Sashe na man da aka kayyade, da aka auna da garwa, kashi daya bisa goma ne na garwa daga ganga (wanda yakan ci garwa goma, gama garwa goma suna daidai da ganga guda).

¹⁵ A kuma ba da tunkiya daga kowane garke mai tumaki d'ari biyu daga makiyaya da aka yi masa banruwa sosai na Isra'ila. Za a yi amfani da waɗannan don hadayun gari, hadayun konawa da hadayun salama don yin kafara saboda mutane, in ji UBANGIJI Mai Iko Duka.

¹⁶ Dukan mutanen kasar za su yi wannan bayarwa ta musamman saboda amfanin sarki a Isra'ila.

¹⁷ Zai zama hakkin sarki ne ya tanada hadayu na konawa, hadayu na gari da hadayu na sha a bukukkuwa, Sabuwar Wata da Asabbatai, a duk kayyadaddun bukukkuwa na gidan Isra'ila. Zai tanada hadayu don zunubi, hadayu na gari, hadayu na konawa da hadayu na salama don yin kafara saboda gidan Isra'ila.

(Fitowa 12.1-20; Firistoci 23.33-43)

¹⁸ "Ga abin da UBANGIJI Mai Iko Duka yana cewa a farkon wata a rana ta fari za ku ba da ɗan bijimi marar lahani a kuma tsarkake wuri mai tsarki.

¹⁹ Firist zai dibi jinin hadaya don zunubi ya shafa a madogaran kofar haikali, a kusurwoyi huɗu na gefen bisa na bagade da kuma a kan madogaran kofar shiga na fili na can ciki.

²⁰ Za ku yi haka kuma a rana ta bakwai ga watan domin duk wanda ya yi zunubai ba da gangan ba ko ta wurin rashin sani; saboda haka sai ku yi kafara domin haikalin.

²¹ "A wata na fari a rana ta goma sha huɗu za ku kiyaye Bikin Ketarewa, bikin da yakan dauki kwana bakwai, a lokacin ne za ku rika cin burodi marar yisti.

²² A wannan rana sarki zai tanada bijimi a matsayin hadaya don zunubi domin kansa da kuma domin dukan mutanen kasar.

²³ Kowace rana a kwanaki bakwai na Bikin zai tanada bijimai guda bakwai da raguna bakwai marar lahani a matsayi hadaya ta konawa ga UBANGIJI, da kuma bunsuru saboda hadaya don zunubi.

²⁴ Zai tanada efa na gari don kowane bijimi da kuma efa don kowane rago, tare da kwalabar mai don kowane efa guda.

²⁵ "A lokacin kwana bakwai na Bikin, waɗanda za su fara a wata na bakwai a rana ta goma sha biyar, zai ba da abubuwan nan saboda hadayu don zunubi, hadayu na konawa, hadayu na gari da kuma mai.

46

¹ "Ga abin da UBANGIJI Mai Iko Duka yana cewa a rufe kofa ta fili na can cikin da take fuskantar gabas ranaku shida na aiki, amma a ranar Asabbaci da kuma a ranar ganin Sabuwar Wata a buɗe ta.

² Sarki zai shiga daga waje ta shirayin hanyar shiga yã tsaya a madogarar kofa. Firistoci za su miƙa hadayarsa ta konawa da hadayunsa na salama. Zai yi sujada a madogarar kofar hanyar shiga sa'an nan ya fita, amma ba za a rufe kofar ba sai da yamma.

³ A Asabbatai da kuma a Sabuwar Wata mutanen kasar za su yi sujada a gaban UBANGIJI a mashigin wannan hanyar shiga.

⁴ Hadaya ta konawar da sarki ya kawo wa UBANGIJI a ranar Asabbaci 'yan raguna shida ne da rago guda, dukansu marasa lahani.

⁵ Hadayar garin da aka bayar tare da ragon efa guda ne, hadayar garin da 'yan ragunan yadda ya ga dama, tare da kwalabar mai don kowace efa.

⁶ A ranar Sabuwar Wata zai miƙa ɗan bijimi, 'yan raguna guda shida da kuma rago guda, dukansu marasa lahani.

⁷ Zai tanada a matsayin hadaya ta gari, efa guda tare da bijimi, efa guda tare da 'yan raguna, da kuma 'yan raguna yadda ya ga dama, tare da kwalabar mai don kowace efa.

⁸ Sa'ad da sarki zai shiga, zai shiga ta shirayin hanyar shiga, zai kuma fita ta nan.

⁹ "Sa'ad da mutanen kasar suka zo gaban UBANGIJI a kayyadaddun bukukkuwa, duk wanda ya shiga ta kofar arewa don yã yi sujada sai ya fita ta kofar kudu; kuma duk wanda ya shiga ta kofar kudu sai ya fita ta kofar arewa. Ba wanda zai koma ta kofar da ya shiga, amma kowa zai fita a kofar ɗaura da wadda ya shiga.

¹⁰ Sarki zai kasance a cikinsu, zai shiga sa'ad da suke shiga ya kuma fita sa'ad da suka fita.

¹¹ "A bukukkuwa da kayyadaddun bukukkuwa, hadaya ta gari zai zama efa tare da bijimi, efa da rago, da kuma 'yan raguna da ya ga dama, haɗe da kwalabar mai.

¹² Sa'ad da sarki ya ba da hadaya ta yardar rai ga UBANGIJI, ko hadaya ta konawa ce ko hadayun salama ne, sai a buƙe masa kofar da take fuskantar gabas. Zai miƙa hadayarsa ta konawa ko hadayarsa ta salama yadda yakan yi a ranar Asabbaci. Sa'an nan ya fita, bayan kuma ya fita, sai a rufe kofar.

¹³ "Kullum za ku tanada ɗan rago bana ɗaya marar lahani don hadaya ta konawa ga UBANGIJI; kowace safiya za ku tanada shi.

¹⁴ Tare da shi za ku tanada hadaya ta gari kowace safiya, da ya haɗa da kashi ɗaya bisa shida na efa tare da kashi ɗaya bisa uku na mai ga garin da aka cuda. Mikawar wannan hadaya ta gari ga UBANGIJI dawwammamiyar farilla ce.

¹⁵ Saboda haka za a tanada ɗan rago da hadaya ta gari da kuma mai kowace safiya don hadaya ta konawa ta kullum.

¹⁶ "Ga abin da UBANGIJI Mai Iko Duka yana cewa in sarkin ya ba wa ɗaya daga cikin 'ya'yansa kyauta daga gaɗonsa, zai kuwa zama na zuriyar; zai kuwa zama mallakarsu ta wurin gaɗo.

¹⁷ In kuma ya ba wa ɗaya daga cikin bayinsa kyauta daga gaɗonsa, bawan zai iya riƙe shi sai shekarar 'yantarwa; sa'an nan ya mayar wa sarkin. Gaɗon sarki na 'ya'yansa maza ne kaɗai; na su ne.

¹⁸ Kada sarki ya kwace gaɗon mutane, yana korinsu daga mallakarsu. Zai ba wa 'ya'yansa maza gaɗonsu daga cikin mallakarsa, don kada a raba wani daga mutanena da mallakarsa."

¹⁹ Sa'an nan mutumin ya fitar da ni ta kofar shiga a gefen kofar zuwa tsarkakakkun ɗakuna waɗanda suke fuskantar arewa, waɗanda suke na firistoci, ya kuma nuna mini wani wuri daga can kurewar yamma.

²⁰ Ya ce mini, "Wannan shi ne wurin da firistoci za su dafa hadaya don laifi, da hadaya don zunubi, a nan ne kuma za su toya hadaya ta gari, domin kada su kai su a filin da yake waje, su tsarkake mutane."

²¹ Sa'an nan ya kawo ni filin da yake waje ya kuma bi da ni kewaye da kusurwoyi huɗunsa, na kuma ga kowace kusurwa na wani fili.

²² A kusurwoyi huɗu na filin da yake waje akwai waɗansu filaye a haɗe, tsawonsu kamu arba'in faɗinsu kuwa kamu talatin; kowane fili a kusurwoyi huɗun nan girmansu ɗaya ne.

²³ Kewaye da cikin kowane filin huɗun nan akwai ginin dutse, da murhu da aka gina a kewaye a farkashin ginin.

²⁴ Sai ya ce mini, "Waɗannan su ne ɗakunan dahuwa inda masu hidima a haikali za su dafa hadayun da jama'a."

47

Kogin da ya malalo daga haikali

¹ Mutumin ya komo da ni zuwa mashigin haikalin, sai na kuwa ga ruwa yana malalowa daga farkashin madogarar kofar haikalin wajen gabas (gama haikalin yana fuskantar gabas). Ruwan yana malalowa daga farkashin gefen kudun haikalin, kudu da bagaden.

² Sai ya fitar da ni ta kofar arewa ya kewaye da ni ta waje zuwa kofar da take waje mai fuskantar gabas, ruwan kuwa yana malalowa daga wajen kudu.

³ Yayinda mutumin ya yi wajen gabas da karan awo a hannunsa, sai ya auna kamu dubu ya kuma bi da ni ta ruwan da zurfinsa ya kama ni a idon kafa.

⁴ Ya auna wani kamu dubu ya kuma bi da ni a ruwan da zurfinsa ya kai ni gwiwa. Ya saƙe auna kamu dubu ya kuma bi da ni a ruwan da zurfinsa kama ni a gindi.

⁵ Ya auna wani kamu dubu, amma a yanzu ruwan ya zama kogin da ban iya hayewa ba, domin ruwan ya taso ya kuma yi zurfin da ya isa a yi iyo a ciki, kogin da ba za a iya hayewa ba.

⁶ Sai ya ce mini, "Dan mutum, ka ga wannan?"

Sa'an nan ya komo da ni zuwa bakin kogin.

⁷ Sa'ad da na iso can, sai na ga itatuwa masu yawa a kowane gefen kogin.

⁸ Sai ya ce mini, "Wannan ruwa yana malalowa zuwa yankin gabas ya kuma gangaro zuwa cikin Araba,* inda zai shiga Teku. Sa'ad da ya shiga cikin Teku sai ruwan a can ya zama mai daɗi.

⁹ Tarin halittu masu rai za su rayu a duk inda ruwan ya malalo. Za a kasance da kifi masu yawa, domin wannan ruwa yana malalowa a can yana kuma mai da ruwan gishiri ya zama ruwa mai daɗi; saboda haka duk inda ruwan ya malalo, kome zai rayu.

* 47:8 Ko kuwa Kwarin Urdun

¹⁰ Masunta za su tsaya a gabar; daga En Gedi zuwa En Eglayim, za a kasance da wuraren jefa abin kamun kifi. Za a sami kifayen iri-iri, kamar kifaye Bahar Rum.[†]

¹¹ Amma fadamun da tafkunan ba za su zama masu dadfi ba; za a bar su a gishirinsu.

¹² 'Ya'yan itatuwa na kowane iri za su yi girma a kowane gefen kogin. Ganyayensu ba su bushe ba, ba kuwa za su fasa yin 'ya'ya ba. Kowane wata za su ba da 'ya'ya domin ruwa daga wuri mai tsarki yana malalo musu. 'Ya'yansu za su zama abinci, ganyayensu kuma za su zama magani."

Iyakokin Kasar

¹³ Ga abin da UBANGIJI Mai Iko Duka yana cewa, "Wadannan su ne iyakokin da za ku raba Kasar gādo cikin kabilan Isra'ila goma sha biyu, da rabo biyu don Yusuf.

¹⁴ Za ku raba ta daidai a cikinsu. Gama na daga hannu na rantse zan ba da ita ga kakanninku, wannan kasa za ta zama gādonku.

¹⁵ "Wannan ce za ta zama iyakar kasa.

"A wajen arewa za ta fara daga Bahar Rum ta hanyar Hetlon ta wuce Lebo Hamat zuwa Zedad,

¹⁶ Berota[‡] da Sibrayim (wadda take a iyaka tsakanin Damaskus da Hamat), har zuwa Hazer-Hattikon, wadda take a iyakar Hauran.

¹⁷ Iyakar za ta miƙe daga teku zuwa Hazar-Enon, ta iyakar Damaskus, da iyakar Hamat a arewa. Wannan ita ce iyakar a wajen arewa.

¹⁸ A wajen gabas iyakar za ta kama tsakanin Hauran da Damaskus, ta bi ta Urdun tsakanin Gileyad da Kasar Isra'ila, zuwa tekun gabas har zuwa Tamar.[§] Wannan ita ce iyakar a wajen gabas.

¹⁹ A wajen kudu za ta fara daga Tamar har zuwa ruwan Meriba Kadesh, sa'an nan ta bi Rafin Masar zuwa Bahar Rum. Wannan ita ce iyakar a wajen kudu.

²⁰ A wajen yamma, Bahar Rum ne zai zama iyakar zuwa wani wuri d'aura da Lebo* Hamat. Wannan ita ce iyakar a wajen yamma.

²¹ "Za ku rarraba wannan kasa a tsakaninku bisa ga kabilan Isra'ila.

²² Za ku raba ta kamar gādo wa kanku da kuma wa baƙin da suka zauna a cikinku waƙanda suke da 'ya'ya. Za ku dauka su kamar 'yan kasa haifaffun Isra'ilawa; za su yi gādo tare da ku a cikin kabilan Isra'ila.

²³ A duk kabilar da baƙon yake zama, a can za ku ba shi gādonsa," in ji UBANGIJI Mai Iko Duka.

48

Rarraba Kasar

¹ "Ga kabilan, a jere bisa ga sunayensu.

"A iyaka ta arewa, Dan zai sami rabo; zai bi hanyar Hetlon zuwa Lebo* Hamat. Hazar-Enan da iyakar arewancin Damaskus kusa da Hamat za ta zama sashen iyakarsa a wajen gabas zuwa wajen yamma.

² Asher zai sami rabo; zai yi iyaka da yankin Dan daga gabas zuwa yamma.

³ Naftali zai sami rabo; zai yi iyaka da yankin Asher daga gabas zuwa yamma.

⁴ Manasse zai sami rabo; zai yi iyaka da yankin Naftali daga gabas zuwa yamma.

⁵ Efraim zai sami rabo; zai yi iyaka da yankin Manasse daga gabas zuwa yamma.

⁶ Ruben zai sami rabo; zai yi iyaka da Efraim daga gabas zuwa yamma.

⁷ Yahuda zai sami rabo; zai yi iyaka da yankin Ruben daga gabas zuwa yamma.

⁸ "Kusa da yankin Yahuda daga gabas zuwa yamma zai zama rabon da za ku bayar a matsayin kyauta ta musamman. Fadinsa zai zama kamu 25,000, tsawonsa kuma zai zama daidai da tsawon yankunan kabilu daga gabas zuwa yamma; wuri mai tsarki zai kasance a tsakiyar wannan yanki.

⁹ "Tsawon rabo na musamman da za ku bayar ga UBANGIJI zai zama kamu 25,000, fadinsa kuma kamu 10,000.

[†] 47:10 Wato, Mediterranean; haka ma a ayoyi 15, 19 da 20 [‡] 47:16 Dubi Seftuwajin da kuma Ezk 48.1; Ibraniyanci hanya zuwa cikin Zedad, 16 Hamat, Berota. [§] 47:18 Seftuwajin da Siriya; Ibraniyanci Isra'ila. Za ka auna zuwa tekun gabas. * 47:20 Ko kuwa d'aura da kofar zuwa * 48:1 Ko kuwa zuwa kofar

¹⁰ Wannan ne zai zama tsattsarkan rabo domin firistoci. Tsawon zai zama kamu 25,000 a wajen arewa, fāḍin kuma kamu 10,000 wajen yamma, kamu 10,000 zai zama fāḍinsa a wajen gabas, tsawonsa a wajen kudu zai zama kamu 25,000. A tsakiyarsa ne wuri mai tsarki na UBANGIJI zai kasance.

¹¹ Wannan zai zama na kebaḅḅun firistoci, zuriyar Zadok, waḍanda suka yi aminci cikin hidimata ba su kuwa karkata kamar yadda Lawiyawa suka yi sa'ad da Isra'ila wa suka karkace ba.

¹² Zai zama kyauta ta musamman a gare su daga tsattsarkan rabon kasar, kusa da yankin Lawiyawa.

¹³ "Dab da yankin firistoci, Lawiyawa za su sami rabo mai tsawon kamu 25,000, fāḍin kuma kamu 10,000. Tsawonsa gaba ḍaya zai zama kamu 25,000, fāḍinsa kuma kamu 10,000.

¹⁴ Ba za su sayar da shi ko su musayar da wani sashensa ba. Wannan shi ne mafi kyau na kasar ba kuma za a jinginar da ita ga wani ba, gama mai tsarki ce ga UBANGIJI.

¹⁵ "Sauran wurin da ya rage mai fāḍin kamu 5,000 da tsawon kamu 25,000 zai zama don amfanin kowa a birnin, don gidaje da wurin kiwo. Birnin zai kasance a tsakiyar wurin da ya ragen nan

¹⁶ zai kuwa kasance da wannan awon, a wajen arewa kamu 45,000, wajen kudu kamu 45,000, wajen gabas kamu 45,000, wajen kudu kuma kamu 45,000.

¹⁷ Wurin kiwo don birnin zai zama kamu 250 a wajen arewa, kamu 250 a wajen kudu, kamu 250 a wajen gabas da kuma kamu 250 a wajen yamma.

¹⁸ Tsawon abin da ya rage a wurin, dab da tsattsarkan rabo, zai zama kamu 10,000 wajen gabas, kamu 10,000 kuma wajen yamma. Amfanin da zai bayar zai tanada abinci don ma'aikatan birnin.

¹⁹ Masu aiki daga birnin waḍanda suka nome ta za su fito daga dukan kabilan Isra'ila.

²⁰ Dukan rabon zai zama murabba'i, kamu 25,000 kowane gefe. A matsayin kyauta ta musamman za ku kefe tsattsarkan rabo, haka ma za ku yi da mallakar birnin.

²¹ "Abin da ya rage a kowane gefe na wurin zai zama tsattsarkan rabo kuma mallakar birnin za tā zama ta sarki. Zai miƙe wajen gabas daga kamu 25,000 na tsattsarkan rabo zuwa iyakar da take wajen gabashin iyaka, da kuma a wajen yamma kamu 25,000 zuwa iyakar da take a wajen yamma. Dukan wuraren nan da suke hannun riga da rabon kabilan zai zama na sarki, tsattsarkan rabon tare da wuri mai tsarkin za su kasance a tsakiyarsu.

²² Ta haka mallakar Lawiyawa da mallakar birnin za su kasance a tsakiyar wurin da yake na sarki. Wurin da yake na sarki zai kasance tsakanin iyakar Yahuda da iyakar Benyamin.

²³ "Game da sauran kabilun kuwa,

"Benyamin zai sami rabo; zai miƙe daga wajen gabas zuwa wajen yamma.

²⁴ Simeyon zai sami rabo; zai yi iyaka da yankin Benyamin daga gabas zuwa yamma.

²⁵ Issakar zai sami rabo; zai yi iyaka da yankin Simeyon daga gabas zuwa yamma.

²⁶ Zebulun zai sami rabo; zai yi iyaka da yankin Issakar daga gabas zuwa yamma.

²⁷ Gad zai sami rabo; zai yi iyaka da yankin Zebulun daga gabas zuwa yamma.

²⁸ Iyakar kudu ta Gad za tā miƙe kudu daga Tamar zuwa ruwan Meriba Kadesh, sa'an nan ta bi Rafin Masar zuwa Bahar Rum.†

²⁹ "Wannan ce kasar da za ku raba gādo ga kabilan Isra'ila, kuma wannan ne zai zama rabonsu," in ji UBANGIJI Mai Iko Duka.

Kofofin sabon birni

³⁰ "Waḍannan za su zama kofofin birnin.

"Farawa da gefen arewa, wanda yake da tsawon kamu 4,500

³¹ za a ba wa kofofin birnin sunaye kabilan Isra'ila. Kofofi uku a gefen arewa za su zama kofar Ruben, kofar Yahuda da kofar Lawi.

³² A gefen gabas, wanda yake da tsawon kamu 4,500 zai kasance da kofofi uku, kofar Yusuf, kofar Benyamin da kofar Dan.

³³ A gefen kudu, wanda yake da tsawon kamu 4,500, zai kasance da kofofi uku, kofar Simeyon, kofar Issakar da kofar Zebulun.

† 48:28 Wato, Mediterranean

³⁴ A gefen yamma, wanda yake da tsawon kamun 4,500, zai kasance da kofofi uku, kofar Gad, kofar Asher da kuma kofar Naftali.

³⁵ “Duk nisan wurare kewaye da birnin zai zama kamu 18,000 ne.

“Sunan birnin kuwa daga wannan lokaci zai zama, ‘UBANGIJI yana a nan.’ ”

Daniyel

Horarwar Daniyel a Babilon

¹ A Shekara ta uku ta mulki Yehohiyakim sarkin Yahuda, Nebukadnezzar sarkin Babilon ya zo Urushalima ya kuma yi mata kawanya.

² Sai Ubangiji ya bashe Yehohiyakim sarkin Yahuda a hannunsa, tare da waƙansu kayayyakin haikalin Allah. Ya ƙauki waƙannan kayan zuwa cikin haikalin allahnsa a Babilon* cikin ma'ajin gidan allahnsa.

³ Sa'an nan sarkin ya umarci Ashfenaz, shugaban fadarsa yā kawo waƙansu daga cikin Isra'ilawan da suka fito daga gidan sarauta da kuma na fitattun mutane.

⁴ Matasa maza waƙanda ba su da wata nakasa kuma kyawawa, hazikai ta kowace hanyar koyo, sanannu, masu saurin fahimtar abu, da kuma waƙanda suka cancanci su yi aiki a fadar sarki. Zai koya musu harshen Babiloniyawa da kuma littattafansu.†

⁵ Sarki kuma ya sa a ba su abinci da ruwan inabi kowace rana daga cikin abincin sarki. Za a koyar da su har shekaru uku, bayan haka kuma su shiga yin wa sarki hidima.

⁶ Daga cikin waƙannan da aka zaba akwai waƙansu daga Yahuda, Daniyel, Hananiya, Mishayel da kuma Azariya.

⁷ Sai sarkin fada ya raɗa musu sababbin sunaye, ga Daniyel ya raɗa masa Belteshazar; ga Hananiya ya raɗa masa Shadrak; ga Mishayel ya raɗa masa Meshak; ga Azariya kuma ya raɗa masa Abednego.

⁸ Amma Daniyel ya kudura a zuciyarsa ba zai ƙazantar da kansa da abinci da ruwan inabin sarki ba, sai ya tambayi sarkin fada don a ba shi izinin kada yā ƙazantar da kansa ta wannan hanya.

⁹ Sai Allah ya sa sarkin fada ya nuna masa tagomashi ya kuma ƙaunaci Daniyel, ¹⁰ amma sai sarkin fada ya ce wa Daniyel, "Ina jin tsoron ranka yā daɗe, sarkina wanda ya sa a ba ku abinci da ruwan inabi. Me zai sa yā ga kuna ramewa fiye da sauran samari, tsaranku? Sarki zai sa a fille mini kai saboda ku."

¹¹ Sai Daniyel ya ce wa mai gadi wanda sarkin fada ya sa yā kula da Daniyel, Hananiya, Mishayel da Azariya,

¹² "Ina rokonka ka gwada bayinka kwana goma. Kada ka ba mu kome sai kayan lambu mu ci da kuma baƙin ruwa mu sha.

¹³ Sa'an nan sai ka dubi fuskokinmu da na sauran samarin da suke ci daga abincin sarki; sa'an nan ka yi da bayinka bisa ga abin da ka gani."

¹⁴ Sai ya amince da haka ya kuma gwada su har kwana goma.

¹⁵ A ƙarshen kwana goma sai aka ga fuskokinsu suna sheki, sun kuma yi kiba fiye da samarin da suke cin abinci irin na sarki.

¹⁶ Sai mai gadinsu ya janye abinci da ruwan inabi irin na sarki, ya ci gaba da ba su kayan lambu.

¹⁷ Ga samarin nan guda huɗu Allah ya ba su sani da ganewar dukan irin littattafai da kuma koyarwa. Daniyel kuma ya iya gane wahayi da kowane irin mafarki.

¹⁸ A ƙarshen lokacin da sarki ya sa da za a kawo su ciki, sai sarkin fada ya gabatar da su ga Nebukadnezzar.

¹⁹ Sarki kuwa ya yi magana da su, sai ya gano cewa babu wani kamar Daniyel, Hananiya, Mishayel da kuma Azariya; don haka sai suka shiga yi wa sarki hidima.

²⁰ A dukan al'amuran hikima da na fahimta wanda sarki ya tambaye su, ya tarar sun fi dukan masu sihiri da bokaye waƙanda suke cikin mulkinsa sau goma.

²¹ Daniyel kuwa ya kasance a nan har shekara ta farko ta mulkin sarki Sairus.

2

Mafarkin Nebukadnezzar

¹ A shekara ta biyu ta mulkinsa, Nebukadnezzar ya yi mafarkai; hankalinsa ya tashi har ya kasa barci.

² Sai sarki ya sa aka tattara masa masu sihiri da masu dabo da bokaye da masanan taurari* domin su faɗi abin da ya yi mafarki a kai. Da suka shigo suka tsaya a gaban sarki,

³ sai ya ce musu, "Na yi mafarkin da ya dame ni kuma ina so in san me yake nufi."†

* 1:2 *Shinar* na Ibraniyanci † 1:4 Ko kuwa *Kaldiyawa* * 2:2 ko na *Kaldiyawa*; da wanda har yanzu yake a aya ta 4, 5 da 10 † 2:3 ko me wannan ya nuna

⁴ Sai masanan taurarin suka amsa wa sarki da Arameyanci[‡] “Ran sarki yā daɗe! Ka faɗa wa bayinka mafarkin, mu kuma sai mu fassara.”

⁵ Sai sarki ya amsa wa masanan taurarin ya ce, “Na mance da abin, idan ba ku tuno mini mafarkin, duk da fassararsa ba, to, za a daddatse ku gunduwa-gunduwa, a mai da gidajenku juji.

⁶ Amma in har kuka faɗa mini mafarkina kuka kuma bayyana fassararsa, za ku sami lada mai girma. Saboda haka ku faɗa mini mafarkin da kuma fassararsa.”

⁷ Sai suka sāke amsa masa suka ce, “Ran sarki yā daɗe, faɗa wa bayinka mafarkin, mu kuma za mu fassara shi.”

⁸ Sai sarki ya amsa ya ce, “Na gane cewa kuna koƙari ku ɓata lokaci ne kawai domin ku ga na manta da abin.

⁹ In ba ku faɗa mini mafarkin ba, akwai hukunci guda ɗaya kurum dominku. Kun haɗa baki domin ku faɗa mini munanan al'amura domin ku ruɗe ni har lokaci yā wuce. Sai ku faɗa mini mafarkin, ta haka kuwa zan sani za ku iya yi mini fassararsa.”

¹⁰ Sai masanan taurarin suka amsa wa sarki suka ce, “Babu wani mutum a duniyan nan da zai iya yin abin da sarki yake nema! Babu wani sarki mai daraja da girma wanda ya taɓa yin irin wannan tambaya ga masu sihiri ko masu dabo ko masanan taurari.

¹¹ Abin da sarki yake nema yana da wuya matuƙa. Babu wani da zai iya bayyana wannan ga sarki sai dai alloli; kuma ba su zama tare da ‘yan adam.”

¹² Wannan ya sa sarki ya fusata kwarai, ya ba da umarni a tafi da dukan masu hikima na Babilon a kashe su.

¹³ Sai aka ba da dokar da za a kashe masu hikima, sa’an nan aka aika mutane su je su nemo Daniyel da abokansa domin a kashe su.

¹⁴ Sa’ad da Ariyok, shugaban ƙungiyar matsaran sarki, ya fita domin yā kashe masu hikima na Babilon, sai Daniyel ya yi masa magana cikin hikima da dabara.

¹⁵ Ya tambayi mai tsaro na sarki, “Me ya sa sarki ya fitar da wannan doka haka da fushi?” Sai Ariyok ya yi wa Daniyel bayanin batun.

¹⁶ Da jin haka sai Daniyel ya tafi wurin sarki ya nemi ƙarin lokaci, domin yā bayyana wa sarki mafarkin da kuma fassararsa.

¹⁷ Sa’an nan Daniyel ya komo gida ya kuma sanar wa abokansa Hananiya, Mishayel da Azariya, batun nan duka.

¹⁸ Ya roƙe su su roki jinƙan Allah na sama domin wannan mafarki, saboda kada a kashe shi da abokansa tare da sauran masu hikima na Babilon.

¹⁹ A wannan dare sai aka bayyana wa Daniyel mafarkin cikin wahayi. Daniyel kuwa ya ɗaukaka Allah na sama.

²⁰ Ya ce,

“Yabo ya tabbata ga sunan Allah har abada abadin;
hikima da iko nasa ne.

²¹ Yana sāke lokuta,

yana tuɓe sarakuna yana kuma naɗa waɗansu.

Yana ba da hikima ga masu hikima

kuma ilimi ga masu basira.

²² Yakan bayyana zurfafa da foyayyun abubuwa;

ya san abin da yake cikin dare,

haske kuwa yana zaune tare da shi.

²³ Na gode maka ina yabonka, Allah na kakannina.

Kai ka san hikima da iko,

ka sanar da ni abin da muka tambaye ka, ka kuma sanar da mu mafarkin sarki.”

Daniyel ya fassara mafarkin

²⁴ Sai Daniyel ya tafi wurin Ariyok, wanda sarki ya sa yā kashe masu hikiman Babilon, ya kuma ce masa, “Kada ka kashe masu hikiman Babilon ka kai ni wurin sarki, ni kuma zan fassara masa mafarkinsa.”

²⁵ Sai Ariyok ya kai Daniyel wurin sarki nan take ya ce masa, “Na gano wani mutum daga cikin kamammun kabilar Yahuda wanda zai faɗa wa sarki abin da mafarkin yake nufi.”

²⁶ Sarki ya tambayi Daniyel (wanda ake kira Belteshazar), za ka iya faɗa mini mafarkin da na yi ka kuma fassara shi?

²⁷ Daniyel ya amsa, “Babu wani mai hikima, ko mai sihiri, ko mai dabo ko mai duban da zai iya warware wa sarki wannan matsala da ta dame shi,

[‡] 2:4 daga ayoyin nan zuwa sura 7 da Arameyanci ne.

²⁸ amma akwai Allahn da yake a sama wanda yake bayyana asirai, ya nuna wa sarki Nebukadnezzar abin da zai faru a kwanaki masu zuwa. Mafarkinka da wahayin da ya wuce cikin tunaninka a sa'ad da kake kwance a gadonka su ne,

²⁹ "A sa'ad da kake kwance, ya sarki, tunaninka ya ga al'amuran da suke zuwa, kuma shi mai bayyana al'amuran ya bayyana maka asiran abubuwan da za su faru.

³⁰ Amma ba a bayyana mini wannan asiri saboda ina da wata hikima fiye da sauran mutane ba, sai dai domin a sanar wa sarki da fassarar, ka kuma san tunanin da ya shiga zuciyarka.

³¹ "Ya sarki, ka ga wata babbar siffa, mai girma, siffa ce mai haske, abar bantsoro tana tsaye a gabanka.

³² An yi kan wannan siffa da zinariya zalla, kirjinta da kuma hannuwanta an yi su da azurfa, cikinta da kuma cinyarta da tagulla ne.

³³ An yi kafafun da karfe, tafiin kafafunta kuma an yi rabi da karfe rabi kuma da yumbu.

³⁴ A lokacin da kake dubawa, sai aka yanko wani dutse, amma ba da hannun mutum ba. Ya fada a kan kafafun siffar na karfen da aka hada da yumbu aka kuma ragargaje su.

³⁵ Sai karfen da yambun da tagulla da azurfan da kuma zinariyan suka ragargaje a lokaci daya ya zama kamar kaikayi a masussuka a lokacin kaka. Sai iska ta kwashe su ta tafi, har ba a iya ganin ko alamarsu. Amma dutsen da ya fado a siffar ya girke ya zama tsauni ya kuma cika dukan duniya.

³⁶ "Wannan shi ne mafarkin, yanzu kuma za mu fassara ta wa sarki.

³⁷ Ya, sarki, kai ne sarkin sarakuna. Allah na sama ya ba ka iko da girma da suna;

³⁸ a cikin hannunka ya sanya dan adam, da namun jeji da tsuntsayen sama. A duk inda suke zaune, ya maishe ka ka yi mulki a bisansu kai ne kan zinariyan nan na siffar.

³⁹ "A bayanka, za a yi wani mulki, wanda bai kai naka ba. A gaba kuma, za a yi mulki na uku wanda yake na tagulla, zai yi mulkin dukan duniya.

⁴⁰ A karshe, za a yi mulki na huɗu, mai karfi kamar karfe, Da yake baƙin karfe yakan kakkarya, ya ragargaje abubuwa, haka nan wannan mulki zai ragargaje sauran mulkoki

⁴¹ Ka kuma ga an yi kafafun da yatsotsin da baƙin karfe gauraye da yumbu, wato, mulkin zai rabu, amma zai kasance da karfi kamar na baƙin karfe da yake gauraye da yumbu.

⁴² Kamar yadda yatsotsin rabi na karfe rabi kuma na yumbu ne, haka wannan mulki zai zama rabi mai karfi rabi kuma marar karfi.

⁴³ Kamar dai yadda ka ga karfen ya gauraye da yumbu, haka mutanen za su zama a gauraye amma ba za su haɗu da juna ba, kamar yadda baƙin karfe da yumbu ba su haɗuwa.

⁴⁴ "A lokacin mulkin waɗannan sarakunan, Allah na sama zai kafa mulki da ba zai taɓa rushewa ba, ba kuma za a ba ma waɗansu mutane ba. Zai ragargaje waɗannan mulkokin da kuma kawo su ga karshe, amma shi wannan mulki zai dawwama har abada.

⁴⁵ Wannan shi ne ma'anar wannan wahayin da ka gani na dutsen da aka yanko daga jikin tsaunin, amma ba da hannun dan adam ba, dutsen da ya ragargaza karfen, da tagullar, da yumbun da azurfar da kuma zinariyar.

"Allah mai girma ya nuna wa sarki abin da zai faru nan gaba. Mafarkin gaskiya ne, fassararsa kuma abin dogara ne."

⁴⁶ Sai sarki Nebukadnezzar ya fadi da fuskarsa har kasa a gaban Daniyel domin ya girmama shi ya kuma umarta a miƙa hadaya da kuma hadayar konawa ta turare ga Daniyel.

⁴⁷ Sarki ya kuma ce wa Daniyel, "Tabbatacce Allahnka shi ne Allahn alloli da kuma Sarkin sarakuna da mai bayyana asirai, gama ka iya bayyana wannan asiri."

⁴⁸ Sai sarki ya fada Daniyel a babban matsayi ya kuma sanya shi mai mulki a kan dukan yankin Kasar Babilon; ya kuma fada shi ya zama mai kula da duk masu hikima.

⁴⁹ Bugu da kari, bisa ga bukatar Daniyel sai sarki ya naɗa Shadrak da Meshak da Abednego su zama masu kula da harkokin lardin Babilon, amma Daniyel kuma ya tsaya a fadar sarki.

3

¹ Sarki Nebukadnezzar ya yi gunkin zinariya, tsawonsa kamu tasa'in, fādinsa kuma kamu* tara ne, ya kafa shi a filin Dura a yankin Babilon.

² Sa'an nan ya aika a kira hakimai da wakilai da gwamnoni da mashawarta, da ma'aji, da alkalai, da marubutan kotu, da dukan sauran ma'aikatan yankunan, suka hallara domin a rusuna wa wannan siffar da ya kafa.

³ Saboda haka sai hakimai, da wakilai da gwamnoni, mashawarta da ma'aji da alkalai, da marubutan alkalai, da kuma dukan ma'aikatan yankunan suka tattaru domin kaddamar da siffar da Nebukadnezzar ya kafa, suka kuma tsaya a gabansa.

⁴ Sai mai shela ya daga murya da karfi ya ce, "Wannan shi ne abin da aka umarce ku ku yi, ya ku mutane da al'umma da kowane yare.

⁵ Da zarar kuka ji karar kaho, da sarewa, da garaya da goge da molo da algaita da kowane irin kaɗe-kaɗe da bushe-bushe ku rusuna ku yi sujada ga wannan gunkin da sarki Nebukadnezzar ya kafa.

⁶ Duk wanda bai rusuna ya yi sujada ba, nan take za a jefa shi a cikin tendarun wuta."

⁷ Saboda haka, da zarar suka ji karar kaho, da sarewa, garaya da goge da kowane irin kaɗe-kaɗe da bushe-bushe da kowane irin kaɗe-kaɗe kowane mutum da ko wace al'umma da kowane irin yare suka sunkuya suka yi sujada ga wannan siffa ta zinariya da sarki Nebukadnezzar ya kafa.

⁸ A wannan lokaci sai waɗansu masanan taurari† suka zo gaba suka yi karar Yahudawa.

⁹ Suka ce wa sarki Nebukadnezzar, "Ran sarki yā daɗe,

¹⁰ Ya sarki, ka fitar da doka, cewa duk wanda ya ji karar kaho, da sarewa, da garayu da goge, da molo da algaita da kowane irin kayan kaɗe-kaɗe da bushe-bushe sai yā rusuna yā yi sujada ga siffar zinariya,

¹¹ kuma cewa duk wanda bai rusuna ya yi sujar ba za a jefa shi cikin tanderun wuta.

¹² Amma sai ga waɗansu Yahudawa waɗanda ka dora su a kan harkokin yankin Babilon, wato, Shadrak, Meshak da Abednego waɗanda ba su kula da umarninka ba, ya sarki. Ba su bauta wa allolin ba balle su yi sujada ga gunkin zinariya da ka kafa."

¹³ Cikin fushi da hasala, Nebukadnezzar ya aika a kira Shadrak, Meshak da Abednego. Aka kawo waɗannan mutane a gaban sarki,

¹⁴ sai Nebukadnezzar ya ce musu, "Gaskiya ne Shadrak, Meshak da Abednego, cewa kun ki ku bauta wa alloli kuka kuma ki yi sujada ga gunkin da na kafa?"

¹⁵ Yanzu sa'ad da kuka ji karar kaho, da sarewa, da garaya, da goge, da molo da algaita da kowane irin kaɗe-kaɗe da bushe-bushe, in kuna a shirye ku rusuna fasa ku yi wa wannan gunkin da na yi sujada, to, da kyau. Amma in ba ku yi sujada ba, za a je fa ku yanzu a cikin tanderun wutar nan. In ga kowane ne allahn nan da zai kubutar da ku daga hannuna?"

¹⁶ Sai Shadrak, Meshak da Abednego suka amsa wa sarki suka ce, "Ya Nebukadnezzar, ba mu bukata mu kāre kanmu a gabanka a kan wannan batu.

¹⁷ In an jefa mu cikin tanderun wutar nan, Allahn da muke bauta wa zai iya cetonmu daga ita, kuma ya sarki, zai cece mu daga hannunka.

¹⁸ Amma ko da bai cece mu ba, muna so ka sani, ya sarki; cewa ba za mu bauta wa allolinka ba ko kuma mu yi sujada ga gunkin zinariyar da ka kafa ba."

¹⁹ Sai Nebukadnezzar ya husata da Shadrak, Meshak da Abednego, sai al'amuransa a kansu ya canja. Sai ya umarta a kara zuga wutar har sau bakwai domin tā yi zafi fiye da yadda take a da.

²⁰ Kuma ya umarci waɗansu karfafan sojoji a cikin rundunarsa su daure Shadrak, Meshak da Abednego su jefa su cikin tanderun wutar.

²¹ Waɗannan mutanen suna sanye da riguna, da wanduna, da rawani da waɗansu kayan sawa, aka daure su, aka jefa su cikin tanderun wuta.

²² Sarki ya ba da umarnin da gaggawa kuma wutar ta yi zafi kwari har harshen wutar ya kashe sojojin nan da suka d'auki Shadrak, Meshak da Abednego,

²³ waɗannan mutane uku kuma a daure, suka fāɗa cikin tanderun wutar.

²⁴ Sai Sarki Nebukadnezzar ya miƙe tsaye, cike da mamaki ya tambayi mashawartansa, "Shin ba mutum uku ba ne muka daure muka jefa cikin wutar?"

Suka amsa, "Tabbatacce haka yake ya sarki."

²⁵ Sai ya ce, "Ku duba ina ganin mutum huɗu suna tafiya suna yawo a cikin wutar; a sake kuma babu abin da ya same su, na huɗun sai ka ce d'an alloli."

* 3:1 da Arameyanci yana nufin tsawonsa kamu sittin ne fādinsa kamu shida ne (wato, wajen taki 27, tsawonsa taki 2.7 fādinsa) † 3:8 Ko kuwa Kaldiyawa

²⁶ Sai Nebukadnezzar ya matsa kusa da kofar tanderun wutar ya yi kira da karfi, "Shedrak, Meshak da Abednego, bayin Allah Mafi Daukaka ku fito! Ku zo nan!"

Sai Shadrak, Meshak da Abednego suka fita daga cikin wutar,

²⁷ Sa'an nan hakimai, da wakilai, da gwamnoni da masu ba wa sarki shawara suka kewayasu. Suka ga wutar ba ta yi musu wani lahani a jikinsu ba, babu ko gashin kansu da ya kuna; ko warin wuta ma ba su yi ba.

²⁸ Sa'an nan Nebukadnezzar ya ce, "Yabo ya tabbata ga Allahn Shadrak, Meshak da Abednego wanda ya aiko da mala'ikansa ya ceci bayinsa da suka dogara matuƙa a gare shi, suka ki bin umarnin sarki kuma su na a shirye domin su ba da ransu da suka ki bauta ko su yi sujada ga wani allah sai dai Allahnsu.

²⁹ Domin haka ina ba da doka cewa duk mutane da kowace al'umma ko kowane yaren da ya ce wani abu mummuna a kan Allahn Shadrak, Meshak da Abednego za a yanka shi gunduwa-gunduwa kuma gidansu zai zama wurin zuba shara, domin babu wani allah da zai iya ceto ta irin wannan hanya."

³⁰ Sa'an nan sarki ya fara wa su Shadrak, Meshak da Abednego girma a yankin Babilon.

4

Nebukadnezzar ya yi mafarkin itace

¹ Daga sarki Nebukadnezzar.

Zuwa ga mutane da al'ummai da kuma kowane yare, da suke zama a duniya.

Salama mai yawa ta tabbata a gare ku!

² Ina murna in shaida muku game da alamu da al'ajabai waƙanda Allah Mafi Daukaka ya yi ta wurina.

³ Alamunsa da girma suke,

ayyukansa da girma suke!

Mulkinsa mulki ne na har abada;

sarautarsa kuma za ta dawwama daga zamani zuwa zamani.

⁴ Ni, Nebukadnezzar, ina zaune a gidana cikin fadata, ina jin dafi ina bunkasa.

⁵ Na yi mafarkin da ya ba ni tsoro. A sa'ad da nake kwance a gadona, siffofi da wahayoyi da suka bi ta cikin tunanina sun firgita ni.

⁶ Don haka na ba da umarni a tattaro dukan masu hikima na Babilon su bayyana a gabana domin su fassara mini mafarkin.

⁷ Sa'ad da masu sihiri, da masu dabo, da masanan taurari* da masu duba suka zo, na fada musu mafarkin, amma ba su iya fassarta mini mafarkin ba.

⁸ A karshe, sai Daniyel ya zo gabana na kuma fada masa mafarkin. (Ana ce da shi Belteshazar, wanda aka ba shi sunan allahna kuma ruhun alloli masu tsarki suna a bisansa.)

⁹ Na ce, "Belteshazar, shugaban masu sihiri, na san ruhun alloli suna a kanka, babu wani asirin da zai fi karfin ganewarka. Ga dai mafarkin da na yi, sai ka fassara mini.

¹⁰ Waƙannan su ne wahayin da na gani a lokacin da nake kwance a gadona, na duba, a gabana kuwa ga wani itace a kafe a tsakiyar duniya, yana da tsawo kwarai.

¹¹ Itacen ya yi girma ya kuma yi karfi, har tsayinsa ya taƙa sarari sama; ana iya ganinsa a ko'ina a duniya.

¹² Ganyayensa suna da kyau, yana da 'ya'ya jingim, abinci kuma domin kowa da kowa. A karkashinsa namun jeji suke samun wurin hutawa, kuma tsuntsayen sama suna zaune a bisa rassansa; daga cikinsa kowace halitta take cin abinci.

¹³ "A cikin wahayin da gani sa'ad da nake kwance a kan gadona, Na duba, a gabana kuwa ga wani dan saƙo,† mai tsarki, yana saukowa daga sama.

¹⁴ Sai ya yi kira da babbar murya ya ce, 'A sare itacen a kuma yayyanka rassansa; a karkafe ganyensa a kuma warwatsar da 'ya'yansa. Bari dabbobi su tashi daga karkashinsa da kuma tsuntsayen da suke a rassansa.

¹⁵ Amma a bar kututturen da kuma saiwoyinsa, a daure shi da karfe da kuma tagulla, a bar shi a cikin kasa, a cikin ciyayin filaye.

"Bari ya jiku da raƙar, bari ya zauna cikin dabbobi tare da tsire-tsiren duniya.

¹⁶ Bari a canja tunaninsa irin na mutane a ba shi tunani irin na dabbobi, har sau bakwai‡ su wuce a kansa.

¹⁷ "An sanar da wannan matsayi ne ta bakin 'yan saƙo, masu tsarki ne kuwa suka sanar da hukuncin, domin masu rai su sani Mafi Daukaka ne mai iko duka a bisa

* 4:7 Ko kuwa *Kaldiyawa* † 4:13 Ko kuwa *mai tsaro*; za a kuma iya samu a aya 17 da 23 ‡ 4:16 Ko kuwa *shekaru bakwai*; kamar yadda yake a aya 23, 25 da 32

kowane mulkin mutane, yakan kuma ba wa duk wanda ya ga dama, yakan sanya talaka yā zama sarki.’

¹⁸ “Wannan shi ne mafarkin da ni, Nebukadnezzar, na yi. Yanzu Belteshazar, sai ka faɗa mini abin da yake nufi, domin babu wani a cikin masu hikima a mulkina da ya iya fassara mini shi. Amma za ka iya, domin ruhun alloli masu tsarki yana a bisanka.”

Daniyel Ya Fassara Mafarkin

¹⁹ Sai Daniyel (wanda ake kira Belteshazar) ya tsaya zugum na ɗan lokaci, tunaninsa ya ba shi tsoro. Saboda haka sarki ya ce, “Belteshazar, kada ka bar mafarkin ko ma’anarsa ta tayar maka da hankali.”

Belteshazar ya amsa ya ce, “Ranka yā daɗe, in dai har mafarkin zai tsaya a kan abokan gābanka da ma’anarsa kuma ta faɗa kan maƙiyan!

²⁰ Itacen da ka gani; wanda ya yi girma da karfe, da tsayinsa ya taɓa sararin sama, wanda ana ganinsa ko’ina a duniya,

²¹ wanda ganyayensa masu kyau ne yana da ‘ya’yan itace da yawa, wanda yake ba da abinci ga duka, yana ba da wurin hutu ga namun jeji, kuma rassansa suna ɗauke da shekar tsuntsayen sama.

²² Ya sarki kai ne itacen nan! Ka yi girma da karfi; girmanka kuma ta kai har sama, mulkinka kuma ya kai ko’ina a duniya.

²³ “Ya sarki ka ga ɗan saƙon mai tsarkin nan, yana saukowa daga sama yana cewa, ‘A sare itacen a hallaka shi, amma a bar kututturensa daure da karfe da tagulla, a bar shi can a ɗanyar ciyawar filaye, ya jike da raba, ya zauna tare da namun jeji har shekara bakwai.’

²⁴ “Ga fassarar, ya sarki, wannan ita ce doka wadda Mafi Daukaka ya bayar a kan ranka yā daɗe, sarkina.

²⁵ Za a kore ka daga cikin mutane, za ka kuma zauna cikin namun jeji; za ka ci ciyawa kamar shanu, za ka jike da raba har shekara bakwai cif sa’an nan za ka sani cewa Mafi Daukaka ne mai iko duka a kan dukan mulkoki a duniya, yake kuma ba da mulki ga duk wanda ya ga dama.

²⁶ Umarni na barin kututturen itacen da saiwoyinsa yana nufin cewa za a maido maka da mulkinka a lokacin da ka gane cewa Mai sama ne yake mulki.

²⁷ Saboda haka, ya sarki, ina rokonka ka karfi shawarar da zan ba ka; ka furta zunubanka ta wurin yin abin da yake daidai. Ka bar muguntarka, ka aikata alheri ga waɗanda ake wulakantawa, watakila za a kara tsawon kwanakinka da salama.”

Mafarkin Ya Cika

²⁸ Duk wannan kuwa ya faru da sarki Nebukadnezzar.

²⁹ Bayan wata goma sha biyu, a sa’ad da sarki yake takawa a bisan saman ɗakin fadar Babilon,

³⁰ sai ya ce, “Ba wannan ita ce Babilon babba da na gina domin wurin zaman sarautar Babilon, da ikona kuma domin ɗaukakar darajata ba?”

³¹ Tun kalmomin suna cikin bakinsa sai ya ji murya daga sama tana cewa, “Wannan shi ne abin da aka zartar a kanka, Sarki Nebukadnezzar. An karɓe ikon mulkinka.

³² Za a kore ka daga cikin mutane za ka kuma yi rayuwa tare da namun jeji. Za ka ci ciyawa kamar sa har shekara bakwai cif, sa’an nan za ka gane Mafi Daukaka ne mai iko duka a kan dukan mulkoki a duniya, yake kuma ba da mulki ga duk wanda ya ga dama.”

³³ Nan da nan abin da aka faɗa a kan Nebukadnezzar tabbatarsa ya cika. Aka kore shi daga cikin mutane ya kuma shiga cin ciyawa kamar shanu. Jikinsa ya jike da raba, har gashinsa ya yi tsawo kamar fifafikan gaggafa, kumbarsa kuma suka yi tsawo kamar na tsuntsu.

³⁴ A karshen waɗannan kwanaki, ni, Nebukadnezzar, na daga idanuna sama, sai hankalina ya komo mini. Na kuwa yabi Maɗaukaki, na girmama shi, na ɗaukaka shi wanda yake rayayye har abada.

Mulkinsa dawwammamen mulki ne;

sarautarsa ta dawwama daga zamani zuwa zamani.

³⁵ Dukan mutanen duniya

ba a bakin kome suke ba.

Yakan yi abin da ya gamshe shi

da ikokin sama

da kuma na mutanen duniya.

Babu mai hana shi

ko yā ce masa; “Me ka yi?”

³⁶ A lokacin nan hankalina ya komo mini, sai aka mayar mini da masarautata mai daraja, da martabata, da girmana. Yan majalisata da fadawana suka nemo ni. Aka maido ni kan gadon sarautata da daraja fiye da ta dā.

³⁷ Yanzu ni, Nebukadnezzar, ina yabon Sarkin sama, ina waka ina kuma darjanta shi, saboda dukan abin da ya yi mini, mai kyau ne kuma dukan hanyoyinsa gaskiya ne. Kuma duk masu tafiya da girman kai zai kaskantar da su.

5

Rubutu a kan bango

¹ Sarki Belshazar ya yi babban biki domin dubban hakimansa ya kuma sha ruwan inabi tare da su.

² Yayinda Belshazar yake shan ruwan inabi, sai ya umarta a kawo zinariya da azurfan da Nebukadnezzar mahaifinsa* ya kwaso daga haikali a Urushalima, saboda sarki da hakimansa, da matansa da kwarƙwaransa su sha da su.

³ Sai suka kawo kayan zinariyan nan da aka kwaso daga haikalin Allah a Urushalima, sarki kuwa da hakimansa, da matansa, da kwarƙwaransa suka yi ta sha da su.

⁴ Yayinda suke shan ruwan inabin, sai suka yabi allolin zinariya da azurfa, da na tagulla, da na karfe, da na itace da kuma na dutse.

⁵ Nan da nan sai ga yatsotsin hannun mutum sun bayyana, suna yin rubutu a kan shafen bangon, kusa da wurin da ake ajiye fitilar fadar sarki. Sarki kuwa yana ganin hannun yayinda yake rubutu.

⁶ Sai fuskarsa ta rufe, ya kuma ji tsoro kwarai har gwiwoyinsa suka yi ta bugun juna, kafafunsa kuma suka rasa karfi.

⁷ Sai sarki ya kira masu dabo, masanan taurari† da masu duba, a kawo su, ya kuma ce wa masu hikima na Babilon, “Duk wanda ya karanta wannan rubutu ya kuma fada mini abin da yake nufi, za a sa masa rigar shunayya, a kuma sa masa sarƙar zinariya a wuyansa, zai zama na uku a cikin masu mulkin kasar.”

⁸ Sa’an nan sai dukan masu hikima suka zo ciki, amma ba su iya karanta rubutun ba ko su fada wa sarki abin da yake nufi.

⁹ Saboda haka Sarki Belshazar ya firgita kwarai kuma fuskarsa ta kara rufewa. Hakimansa kuma suka rikice.

¹⁰ Sai sarauniya,‡ da jin muryoyi na sarki da na hakimansa, ta shiga babban dakin liyafar. Ta ce, “Ya sarki, ranka yā dade! Kada ka firgita! Kada fuskarka ta rufe!

¹¹ Akwai wani mutum a masarautarka wanda yake da ruhun alloli masu tsarki a cikinsa. A zamanin mahaifinka an gane cewa yana da basira da hazaka da hikima kamar na alloli. Sarki Nebukadnezzar mahaifinka, mahaifinka sarki, na ce, ya nafa shugaban masu dabo, da masu sihiri, masanan taurari da kuma masu duba.

¹² Wannan mutum Daniyel, wanda sarki ya kira Belteshazar, an gane yana da ruhu nagari, da ilimi, da ganewa don yin fassarar mafarkai, da bayyana ma’anar kacici-kacici, da warware al’amura masu wuya. Ka kira Daniyel shi kuwa zai fada maka abin da rubutun nan yake nufi.”

¹³ Saboda haka aka kawo Daniyel a gaban sarki, sai sarki ya ce masa, “Kai ne Daniyel din nan, daya daga cikin kamammu waɗanda mahaifina sarki ya kawo daga Yahuda?

¹⁴ Na sami labari cewa kana da ruhun alloli a cikinka da kuma basira, da hazaka da kuma fitacciyar hikima.

¹⁵ An kawo masu hikima da masu dabo a gabana domin su karanta wannan rubutu su kuma fada mini abin da yake nufi, amma ba su iya ba.

¹⁶ Na sami labari cewa kana iya ba da fassara da kuma warware matsaloli masu wuya. In har ka iya karanta wannan rubutun ka kuma fada mini abin da yake nufi, za a sa maka riga shunayya, a kuma sa sarƙar zinariya a wuyanka. Za ka zama na uku a cikin masu mulkin kasar.”

¹⁷ Sai Daniyel ya amsa wa sarki ya ce, “Za ka iya ajiye kyautar wa kanka ko kuma ka ba wa wani. Duk da haka, zan karanta wa sarki rubutun, in kuma fada abin da yake nufi.

¹⁸ “Ya sarki, Allah Mafi Daukaka ya ba mahaifinka Nebukadnezzar sarauta, da girma, da daukaka, da martaba.

* 5:2 Ko kakansa; ko wanda ya gāji sarauta daga gare shi; haka kuma a ayoyi 11, 13, da 18 † 5:7 Ko kuwa Kaldiyawa, haka ma a aya 11 ‡ 5:10 Ko kuwa mahaifyar sarauniya

¹⁹ Saboda irin matsayin da ya ba shi, dukan mutane da al'ummai da kuma dukan harsuna suka ji tsoronsa suka yi rawar jiki a gabansa. Bisa ga ganin damarsa yakan kashe wani, ya bar wani da rai, haka kuma yakan d'aukaka wani, ya kaskantar da wani.

²⁰ Amma da lokacin da zuciyarsa ta cika da girman kai ta kuma taurare, sai aka kore shi daga gadon sarautarsa, aka raba shi kuma da darajarsa.

²¹ Aka kore shi daga cikin mutane aka kuma ba shi tunani irin na dabba; ya yi zama tare da jakunan jeji, ya kuma ci ciyawa kamar shanu; jikinsa kuma ya jike da raba, har zuwa lokacin da ya gane, ashe, Allah Ma'aukaki ne mai iko duka a kan dukan mulkoki a duniya, yake kuma ba da mulki ga duk wanda ya ga dama.

²² "Amma kai d'ansa,[§] Ya Belshazar, ba ka kaskantar da kanka ba, ko da yake ka san wannan duka.

²³ A maimakon, sai ka nuna wa Ubangiji na sama girman kai. Ka sa aka kawo maka su kwaf na zinariya daga haikalinsa, da kai da hakimanka, da matanka da kwarfkwaranka kuka sha ruwan inabi da su. Kuka yabi allolin zinariya da na azurfa, da na tagulla, da na bakin karfe, da na itace, da na dutse wa'anda ba sa ji, ba sa gani, ba sa da gane kome. Amma ba ka girmama Allah ba, wanda ranka da dukan harkokinka suna a hannunsa.

²⁴ Saboda haka ya aiko da hannun da ya yi rubutun nan.

²⁵ "Wannan shi ne rubutun da aka yi,

Mene, mene, tekel, farsin

²⁶ "Abin da kalmomin nan suke nufi shi ne,

"Mene", Allah ya kayyade yawan kwanakin mulkinka ya kuma kawo su ga karshe.

²⁷ "Tekel", An kuma auna ka a ma'auni aka tarar ka kasa.

²⁸ "Feres", An raba mulkinka aka ba wa Medes da Farisa."

²⁹ Sai Belshazar ya umarta, aka sa wa Daniyel riga mai shunayya, aka sa sarkar zinariya a wuyansa, aka kuma yi shela, cewa yanzu shi ne na uku a cikin masu mulkin kasar.

³⁰ A wannan dare aka kashe Belshazar, sarkin Babiloniyawa,[§]

³¹ Dariyus mutumin Medes kuwa ya karbi mulkin, yana da shekara sittin da biyu.

6

Daniyel a cikin ramin zakoki

¹ Ya gamshi Dariyus ya na'fa mu'kaddasai 120 su yi shugabanci a duk fa'fin masarautar,

² ya na'fa mutum uku a bisa wa'annan mu'kaddasan, Daniyel yana d'aya daga cikin mutum ukun nan. Sai aka sa mu'kaddasan nan a karkashin wa'annan uku d'fin domin kada sarki ya yi hasarar kome.

³ To, Daniyel dai ya yi ficce a cikin shugabannin nan uku har da mu'kaddasan ma, saboda wa'ansu halaye nagari da yake da su, wanda ya sa sarki ya yi shiri ya d'ora shi a kan dukan mulkinsa.

⁴ A kan haka, shugabannin nan uku da mu'kaddasan nan suka yi ko'fari su sami wani laifi a kan Daniyel a yadda yake tafiyar da aikin shugabancinsa, amma ba su samu ba. Ba su same shi da wani laifin cin hanci ba, domin shi amintacce ne kuma babu wani aibi a kansa ko rashin kula.

⁵ A karshe wa'annan mutane suka ce; "Ba za mu ta'ba samun wani laifin da za mu kama Daniyel da shi ba, sai dai ko abin ya shafi dokar Allahnsa."

⁶ Saboda haka shugabannin nan suka ha'fu da mu'kaddasan nan suka tafi wurin sarki a kungiyance suka ce, "Ya Sarki Dariyus, ranka ya d'afe!

⁷ Shugabannin masarauta, da masu mulki, da mu'kaddasai, da mashawarta da gwamnoni duk sun amince cewa sarki ya kafa doka ya kuma yi umarni cewa a cikin kwana talatin nan gaba duk wanda ya yi addu'a ga wani allah ko mutum, in ba a gare ka ba, ya sarki, jefa shi cikin kogon zakoki.

⁸ Yanzu, ya sarki, sai ka yi umarni ka kuma yi shi a rubuce saboda kada a canja shi, bisa ga dokar Medes da Farisa, wa'anda ba a iya sokewa."

⁹ Sai Sarki Dariyus ya ba da umarnin a rubuce.

§ 5:22 Ko zuriya; ko magaji * 5:26 Mene yana iya nufin kididdigewa Ko kuwa mina (ko kashi na kud'i). † 5:27 Tekel yana iya nufin awo Ko kuwa shekel. ‡ 5:28 Feres (jumli ne na Farsin) yana iya nufin an raba Ko kuwa Farisa Ko kuwa rabin mina Ko kuwa rabin shekel. § 5:30 Ko kuwa Kaldiyawa

¹⁰ To, da Daniyel ya ji labarin cewa an fitar da doka, sai ya tafi gidansa a d'akinsa na sama inda tagogin dakin suke duban wajen Urushalima. Sau uku yakan durkusa yā yi addu'a yana yin godiya ga Allahnsa, kamar yadda ya saba yi.

¹¹ Sai waƙannan mutane suka tafi a kungiyance suka kuma iske Daniyel yana addu'a yana rokon Allah yā taimake shi.

¹² Sai suka tafi wurin sarki suka yi masa magana game da dokar mulkinsa, suka ce, "Ashe, ba ka yi doka cewa a cikin kwana talatin nan gaba duk wanda aka tarar yana addu'a ga wani allah ko mutum in ba kai ba, ya sarki, za ka jefa shi a cikin ramin zakoki ba?"

Sarki ya amsa ya ce, "Dokar tana nan daram bisa ga dokar Medes da Farisa, waƙanda ba a iya sokewa."

¹³ Sai suka ce wa sarki, "Daniyel d'fin nan, wanda yake d'aya daga cikin waƙanda aka kwaso daga Yahuda, bai kula da kai ba, ya sarki, balle fa dokar da ka yi. Har yanzu yana addu'a sau uku a rana."

¹⁴ Da sarki ya ji haka, sai ya damu sosai, ya kudura yā ceci Daniyel, ya yi ta fama har faɗuwar rana yadda zai yi yā kubutar da shi.

¹⁵ Sai mutanen nan suka je wurin sarki a kungiyance suka ce masa, "Ka tuna, ya sarki; cewa bisa ga dokar Medes da Farisa, babu umarni ko dokar da sarki ya yi da za a iya sokewa."

¹⁶ Saboda haka sai sarki ya ba da umarni suka kuma kawo Daniyel suka jefa shi cikin ramin zakoki. Sarki ya ce wa Daniyel, "Bari Allahn nan wanda kake bauta masa kullum, yā cece ka!"

¹⁷ Aka kawo dutsen aka rufe bakin ramin, sa'an nan sarki ya hatimce shi da zobensa da kuma zoban manyan mutanensa, don kada wani yā canja yanayin Daniyel.

¹⁸ Sa'an nan sarki ya koma faɗarsa ya kwana bai ci ba, kuma babu wata liyafar da aka kawo masa. Ya kuma kāsa barci.

¹⁹ Gari yana wayewa, sai sarki ya tashi ya hanzarta zuwa ramin zakoki.

²⁰ Da ya yi kusa da ramin zakokin, sai ya kira Daniyel da muryar mai cike da damuwa ya ce, "Daniyel bawan Allah mai rai, ko Allahn nan naka wanda kake bauta wa kullum, ya iya cetonka daga zakoki?"

²¹ Sai Daniyel ya amsa ya ce, "Ran sarki, yā dafɗe!"

²² Allahna ya aiko da mala'ikansa, ya kuwa rufe bakunan zakoki. Ba su yi mini rauni ba, gama an same ni marar laifi ne a gabansa. Ban kuwa taɓa yin wani abu marar kyau a gabanka ba, ya sarki."

²³ Sai sarki ya cika da murna fwarai, ya kuma yi umarni a ciro Daniyel daga ramin zakoki. Kuma da aka fito da Daniyel daga ramin, ba a sami wani rauni a jikinsa ba, domin ya dogara ga Allahnsa.

²⁴ Sai sarki ya umarta, a kawo mutanen nan da suka yi wa Daniyel maƙarƙashiya, a tura su, da 'ya'yansu, da matansu cikin ramin zakoki. Kafin ma su kai kurewar ramin, sai zakoki suka hallaka su suka yayyage su, suka yi kaca-kaca da su.

²⁵ Sa'an nan Sarki Dariyus ya rubuta wa dukan mutane, da al'ummai da kuma mutanen dukan harsunan a duk faɗɗin kasar.

"Bari yā yi nasara sosai!"

²⁶ "Na fitar da doka cewa a cikin dukan iyakar kasar mulkina, dole mutane su ji tsoro su kuma girmama Allah na Daniyel.

"Gama shi ne Allah mai rai

kuma madawwami ne har abada;

ba za a taɓa lalace masarautarsa ba,

mulkinsa kuma ba za tā taɓa karewa ba

²⁷ Yakan kubutar ya kuma ceci;

yana yin alamu da al'ajabai

a sama da kuma a duniya.

Shi ya ceci Daniyel

daga ikon zakoki."

²⁸ Daniyel kuwa ya bunkasa a lokacin mulkin Dariyus da kuma mulkin Sairus* na Farisa.

7

Mafarkin Daniyel na dabbobi huɗu

* 6:28 Ko kuwa Dariyus, wato, mulkin Sairus

¹ A shekara ta fari ta mulkin Belshazar sarkin Babilon, Daniyel ya yi mafarki, wahayoyi kuma suka ratsa tunaninsa a sa'ad da yake a kwance a gadonsa. Sai ya rubuta abin da mafarkin ya kunsu.

² Daniyel ya ce, "A cikin wahayina da dare na duba, a gabana kuwa ga kusurwoyi huɗu na sama suna gurɓata babban teku.

³ Sai ga dabbobi huɗu, kowannensu ya yi dabam da sauran, suna fitowa daga teku.

⁴ "Na farkon ya yi kamar zaki kuma yana da fikafikai kamar gaggafa. Ina kallo, sai aka fizege fikafikanta, aka daga ta sama, aka sa ta tsaya a kan kafafu biyu kamar mutum, aka ba ta tunani irin na mutum.

⁵ "A gabana kuma ga dabba ta biyu, wadda ta yi kamar beyar. Aka daga ta a gefenta guda, tana kuwa da hakarƙarai uku a bakinta a tsakanin hakoranta. Aka fada mata, 'Tashi ki cika cikinki da danyen nama!'

⁶ "Bayan haka, na duba, a gabana kuwa ga wata dabba wadda ta yi kamar Damisa, a bayanta kuma tana da fikafikai huɗu irin na tsuntsu. Wannan dabbar tana da kawuna huɗu, aka kuma ba ta iko ta yi mulki.

⁷ "Bayan haka, a cikin wahayina da dare na duba, a gabana kuwa ga dabba ta huɗu, wadda take da bantsoro da banrazana da kuma iko kwarai. Tana da manyan hakoran karfe; ta ragargaje ta cinye abin da ta kama, ta kuma tattaka duk abin da ya rage a farkashin kafafunta. Ta bambanta da dukan sauran dabbobin da suka riga ta, tana kuma da kahoni goma.

⁸ "Yayinda nake cikin tunani game da kahonin nan, a gabana kuwa ga wani kaho, dan kanƙani, wanda ya fito daga cikinsu; kuma an tumbuke uku daga cikin kahonin farko kafin wannan. Wannan kaho yana da idanu kamar na mutum da kuma bakin da yake maganganun fariya.

⁹ "Ina cikin dubawa,

"sai aka ajiye kursiyoyi,

sai ga wani wanda yake tun fil azal ya zauna a mazauninsa.

Rigarsa ta yi fari fat kamar kanƙara;

gashin kansa sun yi fari kamar ulu.

Kursiyinsa kuma harshen wuta,

dukan kafafun kursiyin masu kama da keken yafin, wuta ne.

¹⁰ Kogin wuta yana gudu,

yana fitowa daga gabansa.

Dubun dubbai sun yi masa hidima;

dubu goma sau dubu goma sun tsaya a gabansa.

Aka zauna don shari'a,

aka kuma buɗe littattafai.

¹¹ "Sa'an nan na ci gaba da kallo saboda kalmomin fariyar da wannan kaho yake furtawa. Na yi ta kallo har sai da aka yanke dabbar, aka kuma hallaka jikinta a cikin wuta.

¹² (An tuɓe sauran dabbobin daga mulkinsu, amma aka bar su su rayu na wani lokaci.)

¹³ "A wahayina na dare, na ga a gabana wani kamar dan mutum* yana saukowa tare da gizagizan sama. Ya kusaci Wannan wanda yake Tun fil azal aka kuma kai shi gabansa.

¹⁴ Aka ba shi mulki, daraja da kuma mafficin iko; dukan mutane, da al'ummai, da mutane daga kowane harshe suka yi masa sujada. Mulkinsa kuwa dawwammamen mulki ne da ba zai kare ba, sarautarsa kuma ba ta taɓa lalacewa.

Fassarar mafarkin

¹⁵ "Ni, Daniyel, ruhuna ya damu kwarai, kuma wahayin da ya ratsa tunanina ya dame ni.

¹⁶ Sai na matsa kusa da daya daga cikin waɗanda suke tsaye a can, na tambaye shi gaskiya ma'anar waɗannan al'amura.

"Don haka sai ya fada mini, ya kuma ba ni fassarar waɗannan al'amura.

¹⁷ 'Waɗannan manyan dabbobi huɗu, Masarautai ne huɗu waɗanda za su taso a duniya.

¹⁸ Amma tsarkaka na Mafi Daukaka za su karɓi wannan sarauta, za su kuwa mallake ta har abada, I, har abada abadin.'

* 7:13 Kalmomin Arameyik nan *bar enash* suna nufin *mutum*. Kalmomin nan *an mutum* an yi amfani da su a nan saboda a amfanin da aka yi da su a Sabon Alkawari a matsayi wakilin suna na Yesu, mai yiwuwa saboda dangane a kan wannan ayar.

¹⁹ “Sa’an nan kuma sai na so in san ma’anar wannan dabba ta huɗu, wadda ta yi dabam da sauran dabbobin da suke da matuƙar bantsoro, da take da haƙoran karfe da kuma farcen tagulla, dabbar ta ragargaje ta cinye abin da ta kama, ta kuma tattaka duk abin da ya rage a karkashin kafafunta.

²⁰ Na kuma so in game game da kahonin nan guda goma da suke a kanta da kuma game da kahon nan da ya fito, wanda aka tumbuke kahoni uku a gabansa, kahon nan da yake da idanu da bakin da yake furta manyan maganganun fariya, wanda ya yi kamar ya fi sauran girma.

²¹ Ina cikin dubawa, sai ga wannan kaho yana yaƙi da tsarkaka yana kuma cin nasara a kansu,

²² sai da Wannan wanda yake tun fil azal ya zo ya furta hukunci, aka kuma ba tsarkaka na Mafi Daukaka gaskiya, lokaci kuwa ya cika sai suka karɓi mulki.

²³ “Sai ya ba ni wannan bayani, ‘Dabbar nan ta huɗu, ita ce mulki na huɗu da zai bayyana a duniya. Zai bambanta da dukan sauran mulkoki, zai kuma cinye dukan duniya, yā tattake ta, yā kuma ragargaje ta.

²⁴ Kahonin nan goma, sarakuna ne goma waɗanda za su taso daga wannan mulki. Bayansu kuma, wani sarki zai taso, wanda ya sha dabam da waɗanda suka riga shi. Zai rinjayi sarakunan nan uku.

²⁵ Zai yi maganar saɓo a kan Mafi Daukaka, zai kuma tsananta wa tsarkaka yā kuma yi koƙarin saƙe lokuta da shari’u. Za a miƙa tsarkaka a hannunsa na wani lokaci, lokuta da kuma rabin lokaci.†

²⁶ “ ‘Amma majalisa za tā yi zama, za a karɓe ikonsa, a kuma hallaka shi gaba ɗaya har abada.

²⁷ Sa’an nan za a ba da mulki, iko da girma na mulkokin da suke a karkashin dukan sammai ga tsarkaka, mutane na Mafi Daukaka. Mulkinsa kuwa mulki ne marar matuƙa, kuma dukan masu mulki za su yabe shi, su kuma yi masa biyayya.’

²⁸ “Wannan shi ne ƙarshen batun. Ni, Daniyel na damu ƙwarai da irin tunanina, kuma fuskata ta rikice, amma na riƙe batun a zuciyata.”

8

Wahayin Daniyel a kan rago da akuya

¹ A shekara ta uku ta mulkin sarki Belshazar, ni, Daniyel, na ga wahayi, bayan wancan da na riga gani.

² A cikin wahayin, na ga kaina a mafakar Shusha a yankin Elam; a wahayin na ga ina a bakin Kogin Ulai.

³ Na daga ido, a gabana kuwa sai ga rago mai kahoni biyu, yana tsaye a gefen mashigin kogin, kahonin kuma suna da tsawo. Daya daga cikin kahonin ya fi ɗayan tsawo. Wanda ya fi tsawon shi ne ya tsiro daga baya.

⁴ Na lura da ragon sa’ad da ya kai karo wajen yamma da arewa da kudu. Babu wata dabbar da ta iya ƙarawa da shi, babu kuma wanda ya iya kubuta daga ikonsa. Ya yi yadda ya ga dama, ya kuma zama mai girma.

⁵ Yayinda nake tunani game da wannan, farat ɗaya sai ga bunsurun da yake da sanannen kaho tsakanin idanunsa ya bullo daga wajen yamma, yana ratsa dukan duniya ba ya ko taɓa ƙasa.

⁶ Ya zo wajen rago mai kahoni biyu ɗin nan da na riga na gani tsaye a gefen mashigin kogin nan ya tasar masa da fushi mai zafi.

⁷ Na ga ya zo kusa da ragon, ya husata da shi ƙwarai, ya kai wa ragon hari. Ya kakkarya kahoninsa nan biyu. Karfin ragon ya ƙasa, bai iya ƙare kansa daga bunsurun ba. Bunsurun ya buge shi ƙasa ya tattake shi. Ba wanda ya iya ceton ragon daga bunsurun.

⁸ Bunsurun kuwa ya ƙasaita, amma a ƙwankolin ikonsa sai aka karye babban kahonsa, kuma a wurin da kahon nan ya kasance waɗansu sanannun kahoni huɗu suka tsiro suna fuskantar kusurwoyin nan huɗu.

⁹ Daga cikin ɗayansu kuma wani ƙaramin kaho ya fito, ya yi girma ya ƙasaita ƙwarai zuwa kudu da kuma gabas da wajen Kyakkyawar Kasa.

¹⁰ Ya yi girma sai da ya kai rundunar sammai, ya kuma fid da waɗansu rundunar taurari zuwa ƙasa ya kuma tattake su.

¹¹ Sai ya ɗora kansa ya zama mai girma kamar Sarkin runduna; sai aka ɗauke hadaya ta kullayaumi daga gare shi, aka kuma saukar da wurin masujadarsa ƙasa.

† 7:25 Ko kuwa na shekara biyu da rabi

¹² Saboda tawaye, sai aka ba da rundunar tsarkaka* da kuma hadayar konawa ta kowace rana ga kahon. Sai ya yi watsi da gaskiya, ya yi abin da ya ga dama, ya kuwa yi nasara.

¹³ Sa'an nan na ji mai tsarkin nan yana magana, wani mai tsarki kuma ya ce da wancan, "Har yausha wannan wahayi zai tabbata, wahayi game da hadaya ta kullayau, da tawayen da yake kawo lalacewa, da kuma miƙa wuri mai tsarki da kuma na rundunar da za a tattake a farkashin sawu?"

¹⁴ Sai ya ce mini, "Zai d'auki safiya da yamma 2,300; sa'an nan za a sãke tsarkake wuri mai tsarki."

Fassarar wahayin

¹⁵ Yayinda ni, Daniyel, nake duban wahayi ina kofari in fahimce shi, sai ga wani a gabana wanda ya yi kama da mutum.

¹⁶ Sai na ji murƙar wani mutum daga Ulai tana cewa, "Jibra'ilu, faɗa wa wannan mutum ma'anar wahayin."

¹⁷ Da ya zo kusa da inda nake tsaye, na firgita na kuma fãɗi rubda ciki. Ya ce da ni "Dan mutum, ka gane da cewa wannan wahayi yana magana ne a kan kwanakin karshe."

¹⁸ Yayinda yake magana da ni, barci mai nauyi ya kwashe ni, da nake kwance rubda ciki. Sai ya taɓa ni ya kuma tashe ni tsaye.

¹⁹ Sai ya ce, "Zan faɗa maka abin da zai faru a lokacin fushi, saboda wahayin yana magana ne a kan lokacin da aka kayyade na karshe.†

²⁰ Rago mai kahoni biyu da ka gani, yana a madadin sarakunan Medes da Farisa ne.

²¹ Bunsurun kuwa sarkin Girka ne, kuma babban kahon da yake tsakanin idanunsa, sarki na farko ne.

²² Kahoni huɗu da suka maya wannan da ya karye yana a madadin masarautu huɗu da za su tashi daga cikin al'ummarsa amma ba za su sami irin ikonsa ba.

²³ "Can wajen karshe mulkinsu, sa'ad da muguntarsu ta kai intaha, wani mugun sarki mai rashin hankali, uban makirci, zai fito.

²⁴ Zai yi karfi kwarai da gaske, amma ba da ikonsa ba. Zai jawo mummunar hallakarwa kuma zai yi nasara a duk abin da ya sa gaba. Zai hallakar da majiya karfi da kuma tsarkaka.

²⁵ Zai sa yaudara ta kara yin yawa, zai d'aukaka kansa. Sa'ad da suke ji sun sami mafaka, zai hallaka mutane da yawa sa'an nan kuma yã fara gãba da Sarkin sarakuna. Duk da haka za a hallaka shi, amma ba da ikon mutum ba.

²⁶ "Wahayin nan na safiya da yamma da aka nuna maka gaskiya ne, amma ka boye wahayin, gama ya shafi nan gaba mai tsawo ne."

²⁷ Ni, Daniyel, na gaji matuƙa na kuma yi rashin lafiya na kwanaki masu yawa. Sa'an nan sai na tashi na ci gaba da hidimar sarki. Wahayin ya shige mini duhu, ya fi karfin fahimtata.

9

Addu'ar Daniyel

¹ A shekara ta fari da mulkin Dariyus d'an Zerzes* (wanda yake Bamediye), wanda aka mai da shi sarki a masarautar Babiloniyawa†

² a shekara ta farko ta mulkinsa, ni, Daniyel na gane daga cikin littattafai, bisa ga maganar UBANGIJI da aka faɗa wa annabi Irmiya, cewa zaman Urushalima kango zai kai shekara saba'in.

³ Sai na juya wurin Ubangiji Allah na roke shi ta wurin addu'a da koke-koke, cikin azumi, ina saye da tsummoki, na kuma zauna a cikin toka.

⁴ Na yi addu'a ga UBANGIJI Allahna na furta laifina.

"Ya Ubangiji, mai alfarma da kuma Allah mai banrazana, wanda yake cika alkawarinsa na kauna ga duk wanda ya kaunace shi ya kuma kiyaye dokokinsa,

⁵ mun yi zunubi muka kuma yi ba daidai ba. Mu mugaye ne da kuma 'yan tawaye; mun juya wa umarninka da shari'unƙa baya.

⁶ Ba mu saurari bayinka annabawa ba, waɗanda suka yi magana a sunanka ga sarakunanmu da masu mulkinmu da iyayenmu, da kuma dukan mutanen kasa.

* 8:12 ko tawayen, mayaƙan † 8:19 Ko kuwa domin karshen zai zama a kayyadadden lokaci * 9:1 Da Ibraniyanci Ahasuwerus † 9:1 Ko kuwa Kaldiyawa

7 “Ubangiji, kai mai adalci ne, amma a yau kunya ta rufe mu, mutanen Yahuda da mutanen Urushalima da na dukan Isra’ila, wadanda suke kusa da kuma nesa, a dukan kasashen da ka warwatsa mu saboda rashin amincinmu a gare ka.

8 Ya UBANGIJI, mu da sarakunanmu, da masu mulkinmu da iyayenmu kunya ta rufe mu saboda mun yi maka zunubi.

9 Ubangiji Allahnmu mai jinkai ne, mai gafartawa ne kuma, ko da yake mun yi masa tawaye;

10 ba mu yi biyayya ga UBANGIJI Allahnmu ba, ba mu kuma kiyaye shari’unsa da ya ba mu ta wuri bayinsa annabawa ba.

11 Dukan Isra’ila sun karya dokokinka suka kuma juya maka baya, sun ki yi maka biyayya.

“Saboda haka la’anoni da rantsuwar hukunce-hukuncen da suke a rubuce a cikin Dokar Musa, bawan Allah, sun kama mu domin mun yi maka zunubi.

12 Ka cika kalmomin da ka yi a kanmu da kuma a kan masu mulkinmu ta wurin kawo mana babban bala’i. A duniya duka ba a taɓa yin wani abu kamar yadda aka yi wa Urushalima ba.

13 Kamar yadda yake a rubuce cikin Dokar Musa, dukan wannan bala’i ya sauko a kanmu, duk da haka ba mu nemi tagomashin UBANGIJI Allahnmu ta wurin barin aikatawa zunubanmu, mu kuma mai da hankali a kan gaskiyarka ba.

14 UBANGIJI bai yi wata-wata wajen kawo mana bala’i ba, domin UBANGIJI Allahnmu mai adalci ne a cikin dukan abin da yake yi; duk da haka ba mu yi masa biyayya ba.

15 “Yanzu, ya Ubangiji Allahnmu, wanda ya fito da mutanensa daga Masar ta hannu mai karfi wanda kuma ya yi wa kansa sunan da ya dawwama har yā zuwa yau, mun yi zunubi, mun yi abin da ba daidai ba.

16 Ya Ubangiji, ta wurin kiyaye dukan ayyukanka na adalci, ka huɗe daga fushinka da hukuncinka da ka yi a kan Urushalima, birninka, tudunka mai tsarki. Zunubinmu da laifofin iyayenmu sun mai da Urushalima da kuma mutanenka abin ba’a ga dukan wadanda suke kewaye da mu.

17 “Yanzu, ya Allahnmu, ka ji addu’o’i da koke-koken bayinka. Saboda sunanka, ya Ubangiji, ka duba da rahama wurinka mai tsarki da ya zama kango.

18 Ka kasa kunne, ya Allah, ka kuma ji; ka buɗe idanunka ka kuma ga yadda birninka ya zama kango, birnin da yake d’auke da Sunanka. Ba cewa muna rokonka saboda mu masu adalci ba ne, amma saboda girman jinkanka.

19 Ya Ubangiji, ka saurara! Ya Ubangiji ka gafarta! Ya Ubangiji, ka ji ka kuma yi wani abu! Saboda sunanka, ya Allahna, kada ka yi jinkiri, domin da sunanka ake kiran birninka da jama’arka.”

Annabci a kan Mako Saba’in

20 Yayinda da nake magana da addu’a, ina furta zunubina da zunubin mutanena Isra’ila ina miƙa koke-kokena ga UBANGIJI Allahna saboda tudunsa mai tsarki,

21 yayinda nake cikin addu’a, sai Jibra’ilu, mutumin nan da na gani a wahayin da ya wuce, ya zo wurina gaggauce wajen lokacin yin hadaya ta yamma.

22 Ya umarce ni ya kuma ce mini, “Daniyel, yanzu na zo domin in ba ka hikima da ganewa.

23 Da zarar ka fara addu’a, an amsa, wadda na zo in faɗa maka, gama ana kaunar ka sosai. Saboda haka, ka yi lura da saƙon ka kuma fahimci wahayin.

24 “An kayyade wa jama’arka da tsattsarkan birninka shekara d’ari huɗu da tasa’in domin a kawo ƙarshen laifi da zunubi, domin a yi kafarar laifi, sa’an nan a shigo da adalci madawwami, a rufe wahayi da annabci, a tsarkake haikali.

25 “Sai ka sani ka kuma fahimci wannan; Tun daga sa’ad da aka kafa doka[‡] don a maido a kuma saƙe gina Urushalima har sai Shafaffen nan,[§] mai mulki, ya zo, za a yi shekara arba’in da tara, da shekara d’ari huɗu da talatin da huɗu. Za a saƙe gina ta a yi mata tituna da mafaka.

26 Bayan shekara d’ari huɗu da talatin da huɗu, za a datse Shafaffen nan zai kuma kasance ba shi da kome.* Mutanen mai mulkin za su zo su hallaka birnin da kuma wuri mai tsarki. Ƙarshen zai zo kamar rigyawa. Yaƙi zai ci gaba har ƙarshe, a kuma hallakar kamar yadda aka kaddara.

27 Zai tabbatar da alƙawari da mutane masu yawa har na shekara bakwai.† A tsakiyar bakwai d’in nan d’aya[‡] zai kawo ƙarshen duk wata hadaya da baiko. Kuma a kusurwar

‡ 9:25 Ko kuwa *kalma* § 9:25 Ko kuwa *shafaffen nan*; haka kuma a aya 26 * 9:26 Ko kuwa *ba zai kasance da kome ba*; Ko kuwa a kawai, amma ba don kansa ba † 9:27 Ko kuwa “*mako*” ‡ 9:27 Ko kuwa “*mako*”

haikali zai sa abin kyama mai kawo hallaka, har sai karshen da aka kaddara ya auko wa wanda ya sa abin kyama."§,*

10

Wahayin Daniyel na mutum

¹ A shekara ta uku ta Sairus sarkin Farisa, sai aka ba wa Daniyel (wanda ake kira Belteshazar) wahayi. Sakon kuwa gaskiya ce wadda take tattare da babban yaƙi. Fahimtar sakon ya zo masa a cikin wahayi.

² A wannan lokaci ni Daniyel na yi makoki har na sati uku.

³ Ban ci abinci mai kyau ba; ba nama ko ruwa inabin da ya shiga bakina; kuma ba na amfani da man shafawa gaba ɗaya har sai da sati nan uku suka wuce.

⁴ A rana ta ashirin da huɗu ga watan farko, a sa'ad da nake tsaye a bakin babban kogi, Tigris,

⁵ na daga kaina na duba sai ga wani mutum tsaye sanye da rigar lilin, ya yi ɗamara da zinariya zalla daga Ufaz kewaye da kugunsa.

⁶ Jikinsa kamar lu'ulu'u yake, fuskarsa kuma kamar walƙiya, idanunsa kamar harshen wuta, hannuwansa da kafafunsa kamar gogaggiyar tagulla, muryarsa kuma kamar amon babban taron jama'a.

⁷ Ni, Daniyel, kaɗai ne na ga wahayin; mutanen da suke tare da ni ba su gani ba, amma wata irin babbar razana ta auko musu har suka gudu suka buya.

⁸ Sai aka bar ni ni kaɗai, ina juyayi wannan babban wahayi, ba ni da sauran karfi, fuskata ta yamutse kuma ba ni da sauran karfi.

⁹ Sai na ji yana magana, da ina sauraronsa, sai na shiga barci mai nauyi, na kuwa faɗi rubda ciki.

¹⁰ Sai hannu ya taɓa ni ya sa makyarkyata a hannuna da kafafuna.

¹¹ Sai ya ce, "Daniyel, kai ne wanda ake kauna sosai, ka yi lura da kyau game da kalmomin da zan yi maka magana a kansu, ka tashi yanzu, gama an aiko ni a gare ka." Sa'ad da ya faɗa mini haka, sai na tashi a tsaye ina rawan jiki.

¹² Sai ya ci gaba da cewa, "Kada ka ji tsoro, Daniyel. Gama tun daga ran da ka fara sa zuciya ga neman ganewa, ka kuma kasƙantar da kanka a gaban Allahnka, an ji addu'arka, ansar addu'arka ce ta kawo ni.

¹³ Amma mai mulkin masarautar Farisa ya tsare ni har kwana ashirin da ɗaya. Sai da Mika'ilu, ɗaya daga cikin manya shugabanni, ya zo ya taimake ni, saboda an tsare ni a can tare da sarkin Farisa.

¹⁴ Yanzu na zo domin in bayyana maka abin da zai faru da mutanenka nan gaba, gama wahayin ya shafi lokacin da bai riga ya zo ba ne."

¹⁵ Yayinda yake faɗin mini haka, sai na sunkuyar da kaina kasa shiru, ba magana.

¹⁶ Sai wani wanda ya yi kama da mutum* ya taɓa leɓunana, na kuma buɗe bakina sai na fara magana. Na ce wa wannan da yake tsaye a gabana, "Na cika da azaba saboda wannan wahayi, ranka ya ɗaɗe, ina kuma neman taimako.

¹⁷ Yaya ni bawanka zan iya magana da kai, ranka ya ɗaɗe? Karfina ya ƙare kuma ina numfashi da ƙyar."

¹⁸ Har yanzu wannan wanda yana kama da mutum ya taɓa ni ya kuma ba ni karfi.

¹⁹ Ya kuma ce, "Kada ka ji tsoro, ya kai mutumin da ake fahariya, salama a gare ka! Ka karfafa yanzu; ka yi karfin hali."

Sa'ad da ya yi magana da ni, sai na samu karfi na ce, "Ka yi magana ranka ya ɗaɗe, tun da yake ka sa na sami karfi."

²⁰ Sai ya ce mini, "Ka san abin da ya kawo ni gare ka? Ba da jimawa ba zan koma in yi yaƙi da mai mulkin Farisa, kuma idan na tafi, mai mulkin Hellenawa zai taso;

²¹ amma da farko zan faɗa maka abin da aka rubuta a cikin Littafin Gaskiya (Babu wanda ya taimake ni yaƙi da waɗannan sai dai Mika'ilu, sarkinku.

11

¹ A shekara ta fari ta Dariyus mutumin Mede, na ɗauki matsayina domin in goyi baya in kuma ƙare shi.)

Sarakunan kudu da arewa

§ 9:27 Ko kuwa shi (abin da ba mutum ba) * 9:27 Ko kuwa abin da zai kawo hallaka zai zo ne a kan kwankolin za ta zubo allahn birnin * 10:16 Yawancin rubuce-rubucen hannu na Nassin Masoretik; ɗaya daga cikin rubuce-rubucen Masoretik, Naɗaɗɗen Littafin Mataccen Teku da kuma Seftuwajin Sa'an nan wani abu kamar hannun mutum

² “Yanzu dai, zan faɗa maka gaskiya. Sarakuna uku za su taso a Farisa, sa’an nan kuma na huɗu, wanda zai fi dukansu dukiya. Sa’ad da zai sami iko saboda dukiyarsa, zai zuga dukan kowane mutum yā yi gāba da masarautar Girka.

³ Sa’an nan wani babban sarki zai bayyana, wanda zai yi mulki da babban iko yā kuma yi abin da ya ga dama.

⁴ Bayan da ya bayyana, daularsa za tā wargaje za a rarraba ta zuwa kusurwoyi huɗu na duniya, a ba waɗansu waɗanda ba zuriyarsa ba, ba kuwa za su yi mulki da iko kamar yadda ya yi ba, gama za a tumbuki daularsa a kuma ba wa waɗansu.

⁵ “Sai sarki Kudu zai yi karfi kwarai, amma ɗaya daga cikin komandodinsa zai yi karfi fiye da shi, zai kuma yi mulki masarautarsa da iko mai girma.

⁶ Bayan ‘yan shekaru, za su haɗa kai. Diyar sarkin Kudu za tā je wurin sarkin Arewa ta sada zumunci, amma ba za tā riƙe iko ba, shi kuwa da ikonsa* ba za su daɗe ba. A waɗannan kwanaki za a bashe ta, da ita da masu rakiyarta da kuma mahaiƙinta† da kuma wanda ya goyi bayanta.

⁷ “Wani daga cikin zuriyarta zai taso yā ɗauki matsayinta. Zai kai wa sojojin sarkin Arewa hari yā kuma shiga kagararsa; zai yi yaƙi da su yā kuma yi nasara.

⁸ Zai kƙwace allolinsu, siffofinsu na karfe da kuma kaya masu daraja na azurfa da na zinariya a kuma kai su Masar. Zai yi ‘yan shekaru bai kai wa sarkin Arewa yaƙi ba.

⁹ Sa’an nan sarkin Arewa zai kai wa sarkin Kudu hari, amma zai janye, yā koma ƙasarsa.

¹⁰ ‘Ya’yansa maza za su yi shirin yaƙi za su kuma tattara babbar rundunar sojoji, waɗanda za su yi ta mamayewa kamar rigyaware da ba iya tarewa, kuma za su kai yaƙin har kagararsa.

¹¹ “Sa’an nan sai sarkin Kudu zai kama hanya da fushi zuwa yaƙi da sarkin Arewa, wanda zai tattara babbar rundunar yaƙi, amma za a ci shi da yaƙi.

¹² Sa’ad da zai kawar da rundunar, sarkin Kudu zai cika da girman kai zai kuma kashe mutane dubbai, duk da haka ba zai kasance mai nasara ba.

¹³ Sarki Arewa kuma zai kara tara babbar rundunar soja, wadda ta fi ta ɗa girma; bayan waɗansu shekaru kuma, zai tafi yaƙi da babbar rundunar mayaƙa cike da kayan yaƙi.

¹⁴ “A waɗannan lokutan mutane da yawa za su tashi gāba da sarkin Kudu. Amma waɗansu ‘yan kama-karya za su taso daga jama’arka da niyya su cika abin da wahayin ya ce, amma za a fatattake su.

¹⁵ Sa’an nan sarkin arewa zai zo ya gina mahaurai a jikin katagar birni don yā ci birnin da yaƙi. Sojojin nan na Kudu kuwa ba za su iya tsayawa ba, ko zabaɓɓun jarumawansu ma, gama za su rasa karfin tsayawa.

¹⁶ Wanda ya kai harin zai yi yadda ya ga dama, ba wanda zai iya ja da shi. Zai kafa kansa a Kyakkyawar Kasa zai kuma sami ikon da zai hallaka ta.

¹⁷ Zai yunkura yā zo da karfin dukan masarautarsa zai kuma nemi haɗinkan sarkin Kudu. Zai kuma ba shi diyarsa yā aura don yā lalatar da mulkin, amma shirinsa‡ ba zai yi nasara ba ko yā taimake shi ba.

¹⁸ Sa’an nan zai mai da hankalinsa zuwa ƙasashe a bakin kogi, zai kuma kama da yawansu, amma wani komanda zai kawo ƙarshen faɗin ransa, zai kuma sa faɗin ransa yā koma masa.

¹⁹ Bayan wannan, zai juya ga kagarar ƙasarsa, amma zai yi tuntuɓe yā faɗi, ba kuwa za a kara ganinsa ba.

²⁰ “Magajinsa zai aiki mai karɓar haraji don darajar masarautarsa. Amma ba da daɗewa ba za a hallaka shi, duk da haka ba da fushi ko cikin yaƙi ba.

²¹ “Magajin wannan sarki zai zama wani mutumin banza wanda ma bai fito daga gidan sarauta ba. Zai taso ba zato ba tsammani, yā ƙwace sarautar ta hanyar zamba.

²² Sa’an nan zai shafe mayaƙa masu yawa a gabansa; zai hallaka har da waɗanda suke mulki na alkawari.

²³ Bayan kulla yarjejeniya da shi, zai yi zamba cikin aminci, kuma zai sami damar hawan mulki da goyon baya mutane kaɗan.

²⁴ Sa’ad da yankuna mafi arziki suke ji kome lafiya yake, zai kai musu hari kuma Zai aikata abin da kakanninsa ba su taɓa yi ba. Zai rarraba abin da aka kwaso daga yaƙi, da ganima, da dukiya ga dukan mabiyansa. Zai kuma yi shiri yā kai wa mafaka hari, amma na ɗan lokaci ne kawai.

* 11:6 Ko kuwa zuriyarsa † 11:6 Ko kuwa yaro (dubi Bulget da Siriyak) ‡ 11:17 Ko kuwa amma ita

²⁵ "Tare da babbar rundunar mayaƙa zai yi karfin hali yā far wa sarkin Kudu da yaƙi. Sarkin kudu zai haɗa babbar rundunar soja mai karfi don yaƙin, amma ba zai iya karo da shi ba, domin za a shirya masa maƙarƙashiya.

²⁶ Waɗanda suke ci daga tanadin sarki za su yi koƙari su hallaka shi; za a share mayaƙansa, kuma za a kashe mutane masu yawa a yaƙin.

²⁷ Sarakunan nan biyu sun sa mugunta a ransu. Za su zauna a tebur guda su yi ta shara wa juna karya, amma a banza, gama lokacin da aka kayyade bai yi ba tukuna.

²⁸ "Sarkin Arewa zai koma ƙasarsa da dukiya mai girma, amma zuciyarsa za tā yi gāba da tsattsarkan alkawari. Zai ɗauki mataki a kan wannan abu sa'an nan yā koma ƙasarsa.

²⁹ "A kayyadadden lokaci zai sāke kai wa Kudu hari, amma a wannan karo abin da zai faru zai sha bamban daga abin da ya faru can baya.

³⁰ Jiragen ruwa yammancin bakin teku[§] za su yi gāba da shi, zuciyarsa kuwa za tā yi sanyi. Sa'an nan zai juya ya huce haushinsa a kan tsattsarkan alkawari. Zai komo yā nuna jinkai ga waɗanda suka juya wa tsattsarkan alkawari baya.

³¹ "Mayaƙansa za su taso su ƙazantar da kagarar haikali za su kuma kawar da haɗaya ta kullum. Sa'an nan za su kafa abin bankyama da yake lalatarwa.

³² Ta wurin daɗin baki zai gurɓata waɗannan da suka karya alkawari, amma mutanen da suka san Allahnsu za su yi tsayin daka su yi jayayya da shi.

³³ "Waɗanda suke da hikima za su wayar da kan mutane da yawa, duk da haka za a kashe su da takobi, waɗansu da wuta, a washe waɗansu a kai su bauta.

³⁴ Sa'ad da suka faɗi, za su sami ɗan taimako, mutane da yawa za su haɗa kai da su, amma da munafunci.

³⁵ Waɗansu masu hikima za su yi tuntuɓe, don a tsabtacce su, a tsarkake su, su yi tsab, har matuƙar da aka kayyade ta yi.

Sarkin da ya ɗaukaka kansa

³⁶ "Sarkin zai yi abin da ya ga dama. Zai ɗaukaka yā kuma girmama kansa gaba da kowane allah zai kuma faɗa munanan abubuwa a kan Allahn alloli. Zai yi nasara har sai lokacin hukunci ya cika, gama abin da aka ƙaddara zai cika.

³⁷ Ba zai kula da alloli iyayensa ba ko wanda mata suke sha'awa, balle ma yā ga darajar wani allah, amma zai ɗaukaka kansa gaba da su duka.

³⁸ A maimakonsu, zai ɗaukaka Allahn kagarai; Allahn da kakanninsa ba su ko sani ba, shi ne zai miƙa masa zinariya, da azurfa, da duwatsu masu daraja, da abubuwa masu tsada.

³⁹ Zai kai wa kagarai mafi karfi hari da taimakon baƙon allah zai kuma girmama waɗanda suka yarda da shi zai ba su girma, ya kuma shugabantar da su a kan mutane da yawa, zai raba musu ƙasa ta zama ladansu.*

⁴⁰ "A lokaci ƙarshe sarkin Kudu zai tasar masa da yaƙi, sarkin Arewa kuwa zai tunzura, yā tasar masa da kekunan yaƙi da mahayan dawakai, da jiragen ruwa da yawa. Zai ratsa ƙasashe, yā ci su da yaƙi, yā wuce.

⁴¹ Zai kuma mamaye Kyakkyawa Kasa. Kasashe masu yawa za su faɗi, amma Edom, Mowab da kuma shugabannin Ammon za su kuɓuta daga hannunsa.

⁴² Zai faɗaɗa mulkinsa har zuwa ƙasashe masu yawa; Masar ma ba za tā tsira ba.

⁴³ Zai mallaki dukiyoyi na zinariya, da na azurfa, da dukan abubuwa masu tsada na Masar. Zai kuma ci Libiyawa da Kush da yaƙi.

⁴⁴ Amma labari daga gabas da arewa za su firgita shi, shi kuwa zai ci gaba da yin yaƙi da zafi, yā ƙarƙashe mutane da yawa, yā shafe su.

⁴⁵ Zai kafa tentin mulkinsa tsakanin tekunan da suke† a kyakkyawan tsauni mai tsarki. Duk da haka zai zo ga ƙarshensa, kuma babu wanda zai taimake shi.

12

Karshe zamani

¹ "A wannan lokaci Mika'ilu, babban mai mulki wanda yake ƙare mutanenka, zai tashi. Za a yi lokacin matsananciyar wahala wanda ba a taɓa yi tun farkon ƙasashe har zuwa yanzu. Amma a lokacin da mutanenka, kowane mutum wanda aka sami sunansa a rubuce a cikin littafin, za a cece shi.

² Dumbun mutanen da suka yi barci cikin turɓayar duniya za su farka, waɗansu zuwa ga rai madawwami, waɗansu zuwa ga madawwamiyar kunya da kuma madawwamin kaskanci.

³ Waɗanda suke da hikima* za su haskaka kamar hasken samaniya, waɗanda kuma suka jagoranci waɗansu da yawa zuwa adalci, za su zama kamar taurari har abada abadin.

⁴ Amma kai, Daniyel, ka rufe zancen nan ka kuma life kalmomin littafin nan har sai karshe. Mutane da yawa za su yi ta kai komo don neman sani."

⁵ Sa'an nan ni, Daniyel, na duba, a gabana kuwa ga waɗansu mutum biyu tsaye, ɗaya a wannan hayen kogi ɗaya kuma a ketaren kogin.

⁶ Dayansu ya ce wa mutumin da yake sanye da tufafin lili, wanda yake a saman ruwan kogin, "Har yausha waɗannan abubuwan banmamakin za su cika?"

⁷ Mutumin da yake sanye da tufafin lili, wanda yake a saman ruwan kogin, ya ɗaga hannun damansa da kuma na hagnusa sama, sai na ji yana rantsuwa da wannan da yake raye har abada, yana cewa, "Zai kasance na ɗan lokaci, lokuta da rabin lokaci.† Za a kammala waɗannan abubuwa, sa'ad da aka gama ragargaje ikon tsarkakan mutane."

⁸ Na kuma ji, amma ban fahimta ba. Don haka sai na yi tambaya, "Ranka ya ɗafe, mene ne ƙarshen waɗannan abubuwa?"

⁹ Sai ya amsa ya ce, "Ka kama hanyarka, Daniyel, domin a rufe kalmomin aka kuma life su har sai ƙarshen lokaci.

¹⁰ Za a tsarkake mutane da yawa, za a maishe su marasa aibi a kuma tace su; amma mugaye za su ci gaba da mugunta. Babu wani mugun da zai fahimta, amma waɗanda za su zama masu hikima za su fahimta.

¹¹ "Daga lokacin da za a hana miƙa haɗayar ƙonawa ta yau da kullum, a kuma kafa abin bankyama, wanda yake lalatarwa, za a yi kwana 1,290.

¹² Mai albarka ne wanda ya jira har ya zuwa ƙarshen kwanakin nan 1,335.

¹³ "Gare ka dai, ka yi tafiyarka har zuwa ƙarshe. Za ka huta, sa'an nan a ƙarshen kwanaki za ka tashi don karɓi sashen gadon da aka ba ka."

* 12:3 Ko kuwa waɗanda suke ba da hikima † 12:7 Ko kuwa shekara, shekara biyu da kuma rabi shekara

Hosiya

¹ Maganar UBANGIJI da ta zo wa Hosiya dan Beyeri a zamanin mulkin Uzziya, Yotam, Ahaz da Hezekiya, sarakunan Yahuda, da zamanin mulkin Yerobowam dan Yowash* sarkin Isra'ila.

Matar Hosiya da 'ya'yanta

² Sa'ad da UBANGIJI ya fara magana ta wurin Hosiya, UBANGIJI ya ce masa, "Ka tafi, ka auro wa kanka mazinaciya da 'ya'yan da aka haifi ta hanyar rashin aminci, domin kasar tana da laifin mummunan zina ta wurin rabuwa da UBANGIJI."

³ Saboda haka sai ya auri Gomer 'yar Dibilayim, ta kuwa yi ciki ta haifi da namiji.

⁴ Sai UBANGIJI ya ce wa Hosiya, "Ka ba shi suna Yezireyel, domin ba da daƙewa ba zan hukunta gidan Yehu saboda kisan da aka yi a Yezireyel, zan kuma kawo ƙarshen mulkin Isra'ila.

⁵ A wannan rana zan karye ƙarfin Isra'ila a Kwarin Yezireyel."

⁶ Gomer ta saƙe ƙauki ciki ta kuma haifi 'ya mace. Sai UBANGIJI ya ce wa Hosiya, "Ka ba ta suna, Lo-Ruhama,† gama ba zan ƙara nuna wa gidan Isra'ila ƙauna ba, har da zan gafarta musu.

⁷ Duk da haka zan nuna ƙauna ga gidan Yahuda; zan kuma cece su, ba da baka, takobi ko yaƙi ba, ko ta wurin dawakai, ko masu hawan dawakai ba, sai ko ta wurin UBANGIJI Allahnsu."

⁸ Bayan ta yaye Lo-Ruhama, sai Gomer ta saƙe haifi wani da namiji.

⁹ Sai UBANGIJI ya ce, "Ka ba shi suna Lo-Ammi,‡ gama ku ba mutanena ba ne, ni kuma ba Allahnku ba ne.

¹⁰ "Duk da haka Isra'ilawa za su zama kamar yashi a bakin teku, da ba za a iya aunawa ko a ƙirga ba. A inda aka ce musu, 'Ku ba mutanena ba ne,' za a kira su "'ya'yan Allah mai rai.'

¹¹ Mutanen Yahuda da mutanen Isra'ila za su saƙe haƙu su zama ƙaya, za su kuma naƙa shugaba guda su kuma fita daga ƙasar, gama ranar za ta zama mai girma wa Yezireyel.

2

¹ "Ka ce da 'yan'uwanka maza, 'Mutanena,' ka kuma ce da 'yan'uwanka mata, 'Kaunatacciyata.'

An hukunta an kuma mayar da Isra'ila

² "Ka tsawata wa mahaifiyarka, ka tsawata mata, gama ita ba matata ba ce, ni kuma ba mijinta ba ne.

Ku roke ta ta daina karuwancinta da kuma rashin aminci a tsakanin nononta.

³ In ba haka ba zai tube ta tsirara in bar ta kamar yadda take a ranar da aka haife ta; zan sa ta zama kamar hamada, in mayar da ita busasshiyar kasar, in kashe ta da ƙishirwa.

⁴ Ba zan nuna wa 'ya'yanta ƙaunata ba, domin su 'ya'yan zina ne.

⁵ Mahaifiyarsu ta yi rashin aminci ta kuma ƙauki cikinsu ta wurin yi abin kunya.

Ta ce, 'Zan bi kwartayena, waƙanda suke ba ni abinci da ruwa, ulu nawa da lilina, mai nawa da kuma abin sha na.'

⁶ Saboda haka zai tare hanyarta da ƙaya; zan yi mata katanga don kada ta sami hanya.

⁷ Za ta bi kwartayenta amma ba za ta kama su ba; za ta neme su amma ba za ta same su ba.

* 1:1 Da Ibraniyanci Yowash, wani suna na Yehowash † 1:6 Lo-Ruhama yana nufin ba tausayi. ‡ 1:9 Lo-Ammi yana nufin ba mutanena ba.

Sa'an nan za tã ce,

'Zan koma ga mijina na fari,
gama dā ya fi mini yadda nake a yanzu.'

⁸ Ba ta yarda cewa ni ne
wanda ya ba ta hatsi, sabon ruwan inabi da mai ba,
wanda ya jibge mata azurfa da zinariya,
wadanda suka yi amfani wa Ba'al ba.

⁹ "Saboda haka zan kwace hatsina sa'ad da ya nuna,
da sabon ruwan inabina sa'ad da ya kosa.

Zan karbe ulu nawa da lilina,
da take niyya ta rufe tsiraicinta.

¹⁰ Saboda haka yanzu zan buɗe tsiraicinta
a idanun kwartayenta;
ba wani da zai kwace ta daga hannuwana.

¹¹ Zan tsayar da dukan bukukkuwarta,
bukukkuwarta na shekara-shekara, da kuma kiyaye bikin Sababbin Wata nata,
kwanakin Asabbacinta, dukan kayyadaddun bukukkuwarta.

¹² Zan lalatar da inabinta da kuma itatuwan baurenta,
wadanda take cewa su ne abin da kwartayenta suka biya;
zan mayar da su kurmi,
namun jeji kuwa za su ci su.

¹³ Zan hukunta ta saboda kwanakin
da ta kone turare wa Ba'al;
ta yi wa kanta ado da zobai da duwatsu masu daraja,
ta bi kwartayenta,
amma ta manta da ni,"
in ji UBANGIJI.

¹⁴ "Saboda haka yanzu zan rarrashe ta;
zan bishe ta zuwa hamada
in kuma yi mata magana a hankali.

¹⁵ A can zan mayar mata da gonakin inabinta,
zan kuma sa Kwarin Akor* yā zama kofar bege.
A can za tã rera kamar a kwanakin kuruciyarta,
kamar a lokacin da ta fita daga Masar.

¹⁶ "A waccan rana," in ji UBANGIJI,
"za ki ce da ni 'mijina';
ba za ki kara ce ni 'maigidana'† ba.

¹⁷ Zan cire sunayen Ba'al daga lefunanta;
ba za a kara kira sunayensu ba.

¹⁸ A waccan rana zan yi alkawari dominsu
da namun jeji da kuma tsuntsayen sararin sama
da dukan halittu masu rarrafe a kasa.

Baka da takobi da yaƙi
zan sa su kare a kasar,
domin duk su zauna lafiya.

¹⁹ Zan dāura aure da ke har abada;
zan dāura aure da yake cikin adalci da gaskiya,
cikin kauna da jinkai.

²⁰ Zan dāura aure da yake cikin aminci
za ki kuwa yarda cewa ni ne UBANGIJI.

²¹ "A waccan rana zan amsa," in ji UBANGIJI,
"zan amsa wa sararin sama,
za su kuwa amsa wa kasa;

²² Kasa kuma za tã amsa wa hatsi,

* 2:15 Akor yana nufin wahala. † 2:16 miƙi, maigida. A Ibraniyanci kalman nan "maigida" daidai ne da sunan allahn nan Ba'al. Amma UBANGIJI ya yi alkawari cewa mutanensa za su kasance da zurfin dangantaka da shi (kamar mace da mijin masu aminci) a maimako bin abin da doka ta kafa kawai (kamar mata da "maigidanta")

sabon ruwan inabi da kuma mai,
su kuma za su amsa wa Yezireyel.‡

23 Zan dasa ta wa kaina a kasar;

zan shuka kaunata ga wanda na ce 'Ba kaunatacciyata ba.'§

Zan faɗa wa waɗanda a ce 'Ba mutanena ba,*' 'Ku mutanena ne';
za su kuwa ce, 'Kai ne Allahna.'"

3

Sulhun Hosiya da matarsa

¹ UBANGIJI ya ce mini, "Ka tafi, ka sāke nuna wa matarka kauna, ko da yake wani yana son ta, ita kuma mazinaciya ce. Ka kaunace ta yadda UBANGIJI yake kaunar Isra'ilawa, ko da yake sun juya ga waɗansu alloli suna kuma kauna wainar zabibi mai tsarki."

² Ta haka na saye ta da shekel goma sha biyar na azurfa da kuma wajen buhu na sha'ir.

³ Sai na faɗa mata, "Za ki zauna tare* da ni kwanaki masu yawa; kada ki yi karuwanci ko ki yi abuta da wani namiji, ni kuwa zan zauna tare† da ke."

⁴ Gama Isra'ilawa za su yi kwanaki masu yawa ba tare da sarki ko shugaba ba, babu haɗaya ko keɓaɓɓun duwatsu, babu efoɗ ko gunki.

⁵ Daga baya Isra'ilawa za su dawo su nemi UBANGIJI Allahnsu da kuma Dawuda sarkinsu. Za su je da rawan jiki wajen UBANGIJI da kuma ga albarkunsa a kwanakin karshe.

4

Tuhuma a kan Isra'ila

¹ Ku ji maganar UBANGIJI, ku Isra'ilawa,
gama UBANGIJI yana da tuhumar da zai kawo
a kan ku waɗanda suke zama a kasar.

"Babu aminci, babu kauna,
babu yarda da Allah a cikin kasar.

² Akwai la'ana ce kawai,* yin karya da kisa,
yin sata da zina;

sun wuce gona da iri,
kisankai a kan kisankai.

³ Saboda wannan kasar tana makoki,†
kuma dukan waɗanda suke zama a cikinta sun lalace;
namun jeji da tsuntsayen sararin sama
da kuma kifin teku suna mutuwa.

⁴ "Amma kada wani mutum yā kawo tuhuma,
kada wani mutum yā zargi wani,
gama mutanenka suna kama da waɗanda
suke kawo tuhume-tuhume a kan firist ne.

⁵ Kuna tuntube dare da rana,
annabawa ma suna tuntube tare da ku.

Saboda haka zan hallaka mahaifiyarku,
⁶ mutanena suna hallaka saboda jahilci.

"Domin kun ki neman sani,
ni ma na ki ku a matsayin firistocina;
domin kun kyale dokar Allahnku,
ni ma zan kyale 'ya'yanku.

⁷ Yawan karuwar firistoci,
haka suke yawan zunubi a kaina;
sun yi musaya Daukakarsu da wani abin kunya.

⁸ Suna ciyar da kansu a kan zunuban mutanena
suna kuma haɗamar muguntarsu.

⁹ Zai kuwa zama, kamar yadda mutane suke, haka firistoci suke.
Zan hukunta dukansu saboda al'amuransu

‡ 2:22 Yezireyel yana nufin shiryē-shiryen Allah. § 2:23 Ibraniyanci Lo-Ruhama * 2:23 Ibraniyanci Lo-Ammi

* 3:3 Ko kuwa jira † 3:3 Ko kuwa jira * 4:2 Wato, a yi la'ana a kai † 4:3 Ko kuwa ta bushē

in kuma sāka musu saboda ayyukansu.

- 10 “Za su ci amma ba za su koshi ba;
za su shiga karuwanci amma ba za su karu ba,
gama sun rabu da UBANGIJI
don su ba da kansu
11 ga karuwanci,
ga tsoho da kuma sabon ruwan inabi,
wadanda suka dfauke ganewar mutanena.
- 12 Sun nemi shawarar gunkin da aka yi da itace
suka kuwa sami amsa daga sanda.
Halin karuwanci yakan bad da su;
sun yi rashin aminci ga Allahnsu.
- 13 Suna miƙa hadaya a kan ƙwanƙolin duwatsu
suna kuma ƙone hadayu a kan tuddai,
a ƙarƙashin itatuwa oak, aduruku da katambiri,
inda inuwa take da dafi.
Saboda haka ‘ya’yanku mata suka juya wa karuwanci
surukanku mata kuma suka shiga yin zina.
- 14 “Ba zan hukunta ‘ya’yanku mata
sa’ad da suka juya ga yin karuwanci ba,
balle surukanku mata,
sa’ad da suka yi zina,
gama mazan da kansu suna ma’amala da karuwai
suna kuma miƙa hadaya tare da karuwai na masujada,
mutane marasa ganewa za su lalace!
- 15 “Ko da yake kun yi zina, ya Isra’ila,
kada Yahuda ya yi laifi.
- “Kada ku tafi Gilgal;
kada ku haura zuwa Bet-Awen.‡
Kuma kada ku rantse cewa, ‘Muddin UBANGIJI yana a raye!’
- 16 Isra’ilawa masu taurinkai ne,
kamar karsana mai taurinkai.
Yaya UBANGIJI zai iya kiwonsu
kamar tumaki a makiyaya mai danyar ciyawa?
- 17 Efraim ya haɗa kai da gumaka;
ku kyale shi kurum!
- 18 Ko ma sa’ad da abin shansu ya ƙare,
sai suka ci gaba da karuwancinsu;
masu mulkinsu suna ƙaunar abin kunya.
- 19 Guguwa za ta share su,
hadayunsu kuma za su jawo musu abin kunya.

5

Hukunci a kan Isra’ila

- 1 “Ku ji wannan, ku firistoci!
Ku kasa kunne, ku Isra’ilawa!
Ku saurara, ya ku gidan sarauta!
Wannan hukunci yana a kanku,
kun zama tarko a Mizfa,
ragar da aka shimfiɗa a kan Tabor.
- 2 ‘Yan tawaye sun yi zurfi cikin kisan gilla.
Zan hore su duka.
- 3 Na san Efraim kaf;
Isra’ila ba a boye take a gare ni ba.
Efraim, yanzu ka juya ka shiga karuwanci;
Isra’ila ta lalace.

‡ 4:15 *Bet-Awen* yana nufin *gidan mugunta* (sunan Betel, wanda yake nufin *gidan Allah*).

- 4 “Ayyukansu ba su ba su dama
su koma ga Allahnsu ba.
Halin karuwanci yana cikin zuciyarsu;
ba su yarda da UBANGIJI ba.
- 5 Girmankan Isra’ila yana ba da shaida a kansu;
Isra’ilawa, har ma Efraim, sun yi tuntuƙe a cikin zunubinsu;
Yahuda ma ya yi tuntuƙe tare da su.
- 6 Sa’ad da suka tafi tare da garkunan shanu, tumaki da awakinsu
don su nemi UBANGIJI,
ba za su same shi ba;
ya janye kansa daga gare su.
- 7 Su marasa aminci ne ga UBANGIJI;
suna haihuwar shegu.
Yanzu bukukkuwar Sabon Watansu
za su cinye su da gonakinsu.
- 8 “Amon kakaki a Gibeya,
kaho a Rama.
Ku yi kirarin yaƙi a Bet-Awen;
ku ja gaba, ya Benyamin.
- 9 Efraim za ta zama kango
a ranar hukunci.
A cikin kabilan Isra’ila
na yi shelar abin da yake tabbatacce.
- 10 Shugabannin Yahuda suna kamar waƙanda
suke matsar da duwatsun shaidar da aka sa a kan iyaka ne.
Zan zubo musu da fushina a kansu
kamar rigyayar ruwa.
- 11 An danne Efraim,
an murkushe ta a shari’a
ta kudura ga bin gumaka.
- 12 Na zama kamar asu ga Efraim,
kamar ruƙa ga mutanen Yahuda.
- 13 “Sa’ad da Efraim ya ga ciwonsa,
Yahuda kuwa miyakunta,
sai Efraim ya juya ga Assuriya,
ya aika wurin babban sarki don neman taimako.
Amma bai iya warkar da kai ba,
bai iya warkar da miyakunka ba.
- 14 Gama zan zama kamar zaki ga Efraim,
kamar babban zaki ga Yahuda.
Zan yage su kucu-kucu in tafi;
zan kwashe su, ba wanda zai kuɓutar da su.
- 15 Sa’an nan zan koma wurina
sai sun yarda da laifinsu.
Za su kuma nemi fuskata;
cikin azabansu za su nace da nemanana.”

6

Isra’ila marar tuba

- 1 “Ku zo, mu koma ga UBANGIJI.
Ya yayyage mu kucu-kucu
amma zai warkar da mu;
ya ji mana ciwo
amma zai daure mana miyakunmu.
- 2 Bayan kwana biyu zai rayar da mu,
a rana ta uku zai tashe mu,
don mu rayu a gabansa.
- 3 Bari mu yarda da UBANGIJI;
bari mu nace gaba don mu yarda da shi.
Muddin rana tana fitowa,

zai bayyana;
zai zo mana kamar ruwan bazara,
kamar ruwan saman farko da yake jike fasa.”

- 4 “Me zan yi da kai Efraim?
Me zan yi da kai Yahuda?
Kaunarku tana kamar hazon safiya,
kamar raƙar safiya da takan faƙe.
5 Saboda haka na yayyaga ku kucu-kucu tare da annabawana,
na kashe ku da kalmomin bakina;
hukuntaina sun haskaka kamar walkiya a kanku.
6 Gama jinkai nake bukata, ba hadaya ba,
ku kuma san Allah a maimakon hadayun konawa.
7 Kamar Adamu, sun ta da alkawari,
sun yi mini rashin aminci a can.
8 Gileyad birni ce ta mugayen mutane,
da tabon alamun jini.
9 Kamar yadda mafasa sukan yi fakon mutum,
haka kungiyoyin firistoci suke;
suna kisa a hanya zuwa Shekem,
suna aikata laifofi bankunya.
10 Na ga wani abu mai bantsoro
a gidan Isra’ila.
A can Efraim ya mika wuya ga karuwanci
Isra’ila kuma ta kazantu.
11 “Ku kuma, ya mutanen Yahuda,
na shirya muku ranar girbi.

“A duk sa’ad da zan mayar da dukiya wa mutanena,

7

- 1 a duka sa’ad da zan warkar da Isra’ila,
zunuban Efraim za su tonu
za a kuma bayyana laifofin Samariya.
Suna rufu,
ƙarayi sukan fasa su shiga gidaje,
ƴan fashi sukan yi fashi a tituna;
2 amma ba su gane
cewa na tuna da dukan ayyukan muguntarsu ba.
Zunubansu sun kewaye su;
kullum suna a gabana.
3 “Suna faranta wa sarki zuciya da muguntarsu,
shugabanni kuma da karairayinsu.
4 Dukansu mazinata ne
suna kuna kamar matoya
wadda mai gashin burodi ba ya bukata ya tura mata wuta
daga cuƙe kullu har kumburinsa.
5 A ranar bikin sarkinmu
shugabanni sukan bugu da ruwan inabi,
ya yi cuƙanya da masu ba’a.
6 Zukatansu suna kamar matoya;
sukan kusace shi da wayo.
Muguwar aniyarsu takan yi ta ci dukan dare;
da safe sai ta kuna kamar harshen wuta.
7 Dukansu suna da zafi kamar matoya;
suna kashe masu mulkinsu.
Dukan sarakunansu sukan faƙi,
kuma babu waninsu da yake kira gare ni.
8 “Efraim yana cuƙanya da al’ummai;

- Efraim waina ne mai fāḍi da ba a juye ba.
⁹ Baƙi sun tsoitse karfinsa,
 amma bai gane ba.
 Gashi kansa ya cika da furfura,
 amma bai lura ba.
¹⁰ Girmankan Isra'ila ya ba da shaida a kansa,
 amma duk da haka
 bai dawo ga UBANGIJI Allahnsa
 ko yā neme shi ba.
- ¹¹ “Efraim yana kama da kurciya,
 marar wayo, marar hankali,
 yanzu yana kira ga Masar,
 yanzu yana juyewa ga Assuriya.
¹² Sa’ad da suka tafi, zan jefa ragata a kansu;
 zai janye su kasa kamar tsuntsayen sararin sama.
 Sa’ad da na ji suna tafiya tare,
 zan kama su.
¹³ Kaitonsu,
 domin sun kauce daga gare ni!
 Hallaka za tā aukar musu,
 domin sun tayar mini!
 Na kudura in cece su
 amma suna faɗar karya a kaina.
¹⁴ Ba sa yin mini kuka da zuciyarsu
 amma suna ihu a kan gadajensu.
 Sukan taru wurin ɗaya don hatsi da ruwan inabi
 amma su juya mini baya.
¹⁵ Na horar da su na kuma karfafa su,
 amma sun kulla mini maƙarƙashiya.
¹⁶ Ba sa juya ga Mafi Daukaka;
 suna kama da tankwararren baka.
 Za a kashe shugabanninsu da takobi
 saboda banzan maganganunsu.
 Saboda wannan za a wulaƙanta su
 a Kasar Masar.

8

Isra'ila za tā girbe guguwa

- ¹ “Ka sa kakaki a leɓunanka!
 Gagɗafa tana a bisan gidan UBANGIJI
 domin mutane sun tā da alkawarina
 suka kuma tayar wa dokata.
² Isra'ila ta yi mini kuka,
 ‘Ya Allahnmu, mun yarda da kai!’
³ Amma Isra'ila sun ƙi abin da yake mai kyau;
 abokin gāba zai fafare su.
⁴ Suna naɗa sarakuna, ba da izinina ba;
 sun zaɓa shugabanni ba da yardanta ba.
 Da azurfa da zinariya
 sun ƙera gumaka wa kansu
 wanda zai kai zuwa ga hallakarsu.
⁵ Ku zubar da gunkin maraƙinku, ya Samariya!
 Fushina yana kuna a kansu.
 Sai yausha za su rabu da gumaka?
⁶ Su daga Isra'ila ne!
 Wannan maraƙi, mai aikin hannu ne ya yi shi;
 gunki ne ba Allah ba.
 Za a farfashe shi kucu-kucu,
 waccan maraƙin Samariya.
⁷ “Gama sun shuka iska

don haka za su girbe guguwa.
Hatsin da yake tsaye ba shi da kai,
ba zai yi tsaba ba.

Ko da ya yi tsaba ma,
baƙi ne za su ci.

⁸ An haɗiye Isra'ila;
yanzu tana cikin al'ummai
kamar abin da ba shi da amfani.

⁹ Gama sun haura zuwa Assuriya
kamar jakin jejin da yake yawo shi kaɗai.
Efraim ya sayar da kansa ga maza.

¹⁰ Ko da yake sun sayar da kansu a cikin al'ummai,
yanzu zan tattara su wuri ɗaya.

Za su fara lalacewa
a karkashi daniyar babban sarki.

¹¹ "Ko da yake Efraim ya gina bagadai masu yawa don hadayun zunubi,
waɗannan sun zama bagade don yin zunubi.

¹² Na rubuta musu abubuwa masu yawa na dokata,
amma suka ɗauke su tamkar wani baƙon abu ne.

¹³ Suna miƙa hadayun da aka ba ni
su kuma ci nama,
amma UBANGIJI ba ya jin daɗinsu.

Yanzu zai tuna da muguntarsu
yã kuma hukunta zunubansu.
Za su koma Masar.

¹⁴ Isra'ila ya manta da Mahaliccinsa
ya kuma gina fadodi;
Yahuda ya gina katanga a yawancin garuruwansa.
Amma zan aiko da wuta a bisa biranensu
da zai cinye kagaransu."

9

Hukunci domin Isra'ila

¹ Kada ku yi farin ciki, ya Isra'ila;
kada ku yi murna kamar waɗansu al'ummai.

Gama kun yi rashin aminci ga Allahnku;
kuna son hakkokin karuwa
a kowace masussuka.

² Masussukai da wuraren matsin inabi ba za su ciyar da mutane ba;
sabon ruwan inabi zai kãsa musu.

³ Ba za su ci gaba da zama a kasar UBANGIJI ba;
Efraim zai koma Masar
yã kuma ci abinci marar tsarki a Assuriya.

⁴ Ba za su zuba hadayun ruwan inabi ga UBANGIJI ba,
ba kuwa hadayunsu za su gamshe shi ba.

Irin hadayun nan za su zama musu kamar burocin masu makoki;
duk wanda ya ci su zai kaƙantu.

Wannan abincin zai zama na kansu ne;
ba zai zo cikin haikalin UBANGIJI ba.

⁵ Me za ku yi a kayyadaddiyar ranar bukukkuwarku,
a ranakun bikin UBANGIJI?

⁶ Ko da sun kuɓuta daga hallaka,
Masar za tã tattara su,
Memfis kuma za tã binne su.

Sarkaƙkiya za tã mamaye kayan azurfansu,
kayayyuwa su tsiro a cikin tentunansu.

⁷ Kwanakin hukunci suna zuwa,
kwanakin ba da lissafi suna a kusa.
Bari Isra'ila su san da wannan.

Saboda zunubanku sun yi yawa
 kiyayyarku kuma ta yi yawa,
 har ake ɗauka annabi wawa ne,
 mutumin da aka iza kuwa mahaukaci.

⁸ Annabi, tare da Allahna,
 su ne masu tsaro a bisa Efraim,*
 duk da haka tarko na jiransa a dukan hanyoyi,
 da kuma kiyayya a cikin gidan Allahnsa.

⁹ Sun nutse da zurfi cikin lalaci,
 kamar a kwanakin Gibeya.
 Allah zai tuna da muguntarsu
 yã kuma hukunta su saboda zunubansu.

¹⁰ “Sa’ad da na sami Isra’ila,
 ya zama kamar samun inabi a hamada;
 sa’ad da na ga kakanninku,
 ya zama kamar ganin ‘ya’yan itace na farko a itacen faure.

Amma sa’ad da suka zo Ba’al-Feyor,
 suka keɓe kansu wa gumaka bankunya
 sai suka zama abubuwan bankyama kamar abubuwan da suke kauna.

¹¹ Darajar Efraim za tã yi firiya tã tafi kamar tsuntsu,
 ba haihuwa, ba juna biyu, ba ɗaukar ciki.

¹² Ko da sun yi renon ‘ya’ya,
 zan sa su yi bakin cikin kowannensu.

Kaitonsu
 sa’ad da na juya musu baya!

¹³ Na ga Efraim, kamar birnin Taya,
 da aka kafa a wuri mai daɗi.

Amma Efraim zai fitar
 da ‘ya’yansu ga masu yanka.”

¹⁴ Ka ba su, ya UBANGIJI
 Me za ka ba su?

Ka ba su mahaifar da za su yi ɓarin ciki
 da busassun nono.

¹⁵ “Saboda dukan muguntarsu a Gilgal,
 na ki su a can.

Saboda ayyukansu na zunubi,
 zan kore su daga gidana.

Ba zan kara kaunace su ba;
 dukan shugabanninsu ‘yan tawaye ne.

¹⁶ An ka da Efraim,
 saiwarsu ta bushe,
 ba sa ba da amfani.

Ko da sun haifi ‘ya’ya
 zan kashe waɗanda suka fi kauna.”

¹⁷ Allahna zai ki su
 saboda ba su yi masa biyayya ba;
 za su zama masu yawo a cikin al’ummai.

10

¹ Isra’ila kuringa ce mai yaɗuwa;
 ya fitar da ‘ya’ya wa kansa.

Yayinda ‘ya’yan suka karu,
 ya gina karin bagadai;

da kasarsa ta wadata,
 ya yi wa keɓaɓɓun duwatsu ado.

* 9:8 Ko kuwa Annabi ne mai tsaro a bisa Efraim, mutanen Allahna

- ² Zuciyarsu masu ruƙu ne,
 yanzu kuwa dole su ƙauki laifinsu.
 UBANGIJI zai rushe bagadansu
 yā kuma hallaka keɓaɓɓun duwatsunsu.
- ³ Sa'an nan za su ce, "Ba mu da sarki
 domin ba mu girmama UBANGIJI ba.
 Amma ko da ma muna da sarki,
 me zai yi mana?"
- ⁴ Sun yi alkawura masu yawa,
 suka yi rantsuwar karya
 da kuma yarjejeniyoyi;
 saboda haka kararraki suka taso
 kamar ciyayi masu dafi da aka nome a gona.
- ⁵ Mutanen da suke zama a Samariya suna tsoro
 saboda gunki maraƙin Bet-Awen.*
 Mutanensa za su yi makokinsa,
 haka ma firistocinsa matsafa,
 waɗanda suka yi farin ciki a kan darajarsa,
 don an ƙauke ta daga gare su aka kai ta zaman bauta.
- ⁶ Za a ƙauke shi a kai Assuriya
 kamar gandu wa babban sarki.
 Efraim zai sha kunya;
 Isra'ila zai sha kunya saboda gumakan itacensa.
- ⁷ Samariya da sarkinta za su face
 kamar kumfa a bisa ruwaye.
- ⁸ Za a hallaka masujadai kan tudu na mugunta
 zunubin Isra'ila ne.
 Kayayyuwa da sarƙaƙkiya za su yi girma
 su rufe bagadansu.
 Sa'an nan za su ce wa duwatsu, "Ku rufe mu!"
 Ga tuddai kuma, "Ku fado a kanmu!"
- ⁹ "Tun daga kwanakin Gibeya, kun yi zunubi, ya Isra'ila,
 a can kuwa kuka ci gaba.†
 Yaƙi bai cimma
 masu aikata mugunta a Gibeya ba?"
- ¹⁰ Sa'ad da na ga dama, zan hukunta su;
 al'ummai za su taru su yi gāba da su
 don su daure su saboda zunubansu da suka ribanya.
- ¹¹ Efraim horarriyar karsana ce
 mai son sussuka;
 saboda haka zan sa karkiya
 a kyakkyawan wuyanta.
 Zan bi da Efraim,
 Dole Yahuda yā yi noma,
 dole kuma Yaƙub yā ja garman noma.
- ¹² Ku shuka wa kanku adalci,
 ku girbe 'ya'yan jinkai marar ƙarewa,
 ku kuma nome kasar da ba a nome ba;
 gama lokaci ne na neman UBANGIJI,
 sai ya zo
 ya zubo adalci a kanku.
- ¹³ Amma kun shuka mugunta,
 kuka girbe mugu
 kuka ci 'ya'yan ruƙu.
 Domin kun dogara da ƙarfinku
 da kuma a jarumawanku masu yawa,
- ¹⁴ hayaniyar yaƙi za tā tashi gāba da mutanenku,

* **10:5** Bet-Awen yana nufin *gidan mugunta* (suna don Betel, wanda yake nufin *gidan Allah*). † **10:9** Ko kuwa a can aka ƙauki matsayi

saboda a ragargaza kagaranku,
kamar yadda Shalman ya ragargaza Bet-Arbel a ranar yaki,
sa'ad da aka fyada uwaye tare da 'ya'yansu da kasa.

¹⁵ Haka zai faru da kai, ya Betel,
domin muguntarka ta yi yawa.
Sa'ad da wannan rana ta zo,
za a hallaka sarkin Isra'ila kakaf.

11

Kaunar Allah domin Isra'ila

- ¹ "Sa'ad da Isra'ila yake yaro, na kaunace shi,
daga Masar kuma na kira d'ana.
- ² Amma yawan kiran da na yi wa Isra'ila
haka nesa da ni da suke ta yi.
Suka miƙa hadaya ga Ba'al
suka kumaƙona turare ga siffofi.
- ³ Ni ne na koya wa Efraim tafiya
ina kama su da hannu;
amma ba su gane
cewa ni ne na warkar da su ba.
- ⁴ Na bishe su da linzamin alheri da tausayi,
da ragamar kauna;
Na cire karkiya daga wuyansu
na kuma rusuna na ciyar da su.
- ⁵ "Ba za su koma Masar ba
Assuriya kuma ba za ta yi mulki a bisansu ba
saboda sun ƙi su tuba ba?
- ⁶ Takuba za su yi ta wulgawa a biranensu,
za su hallaka sandunan karafan kofofinsu
su kuma kawo karshen kulle-kullensu.
- ⁷ Mutanena sun kudura su juye daga gare ni.
Ko da ma suka yi kira ga Mafi Daukaka,
ta ko kaƙa ba zai girmama su ba.
- ⁸ "Yaya zan ba da kai, Efraim?
Yaya zan miƙa ka, Isra'ila?
Yaya zan yi da kai kamar Adma?
Yaya zan yi da kai kamar Zeboyim?
Zuciyata ta canja a cikina;
dukan tausayina ya huru.
- ⁹ Ba zan zartar da fushina mai zafi ba,
ba kuwa zan juya in ragargaza Efraim ba.
Gama ni Allah ne, ba mutum ba,
Mai Tsarki a cikinku.
Ba zan zo cikin fushi ba.
- ¹⁰ Za su bi UBANGIJI;
zai yi ruri kamar zaki.
Sa'ad da ya yi ruri,
'ya'yansa za su zo da rawan jiki daga yamma.
- ¹¹ Za su zo da rawan jiki
kamar tsuntsaye daga Masar,
kamar kurciyoyi daga Assuriya.
Zan zaunar da su a cikin gidajensu,"
in ji UBANGIJI.

Zunubin Isra'ila

- ¹² Mutanen Efraim sun kewaye ni da karairayi,
gidan Isra'ila da ruƙu.
Mutanen Yahuda kuma suna yi wa Allah ƙin ji,
har ma a kan Mai Tsarkin nan mai aminci.

12

- ¹ Efraim yana kiwo a kan iska;
yana fafarar iskar gabas dukan yini
yana ribaɓɓanya karairayi da rikici.
Ya yi yarjejeniya da Assuriya
ya kuma aika wa Masar man zaitun.
- ² UBANGIJI yana da karar da zai kawo a kan Yahuda;
zai hukunta YaKub bisa ga hanyoyinsa
zai sāka masa bisa ga ayyukansa.
- ³ A cikin mahaifa ya cafke did'digen d'an'uwansa;
a matsayin mutum ya yi kokawa da Allah.
- ⁴ Ya yi kokawa da mala'ika ya kuma rinjaye shi;
ya yi kuka ya kuma yi roko don tagomashi.
Ya same shi a Betel
ya kuma yi magana da shi a can,
- ⁵ UBANGIJI Allah Maɗaukaki,
UBANGIJI ne sunansa sananne!
- ⁶ Amma dole ku koma ga Allahnku;
ku ci gaba da kauna da yin gaskiya,
ku kuma saurari Allahnku kullum.
- ⁷ Dan kasuwa yana amfani da mudu marar gaskiya;
yana jin dadin cuta.
- ⁸ Efraim yana fariya yana cewa,
"Ni mai arziki ne kwarai; na azurta.
Da dukan wadatata ba za a sami
wani laifi ko zunubi a gare ni ba."
- ⁹ "Ni ne UBANGIJI Allahnku,
wanda ya fitar da ku daga* Masar;
zan sa ku sāke zauna a tentuna,
kamar a kwanakin kayyadaddun bukukkuwanku.
- ¹⁰ Na yi magana da annabawa,
na ba su wahayi da yawa
na kuma ba da misalai ta wurinsu."
- ¹¹ Gileyad mugu ne?
Mutanensa mutanen banza ne!
Suna miƙa bijimai a Gilgal?
Bagadansu za su zama tsibin duwatsu.
A gonar da aka noma.
- ¹² YaKub ya gudu zuwa Kasar Aram;†
Isra'ila ya yi bauta don yā sami mata,
domin kuma yā biya, sai da ya yi kiwon tumaki.
- ¹³ UBANGIJI ya yi amfani da annabi don yā fitar da Isra'ila daga Masar
ta wurin annabi ya lura da shi.
- ¹⁴ Amma Efraim ya yi muguwar tsokana da ta sa ya yi fushi;
shugabansa zai dora musu hakkin jini a kansa
kuma zai sāka masa saboda wulaƙancinsa.

13

Fushin UBANGIJI a kan Isra'ila

- ¹ Sa'ad da Efraim ya yi magana, mutane sun yi rawan jiki;
an girmama shi a cikin Isra'ila.
Amma sai ya zama mai laifi na yin wa Ba'al sujada, ya kuwa mutu.
- ² Yanzu sai yin zunubi a kai a kai suke;
suna yin gumaka wa kansu daga azurfansu,
da wayo suna sarrafa siffofi,
dukansu aikin masu aikin hannu ne.
Ana magana waɗannan mutane cewa,

* 12:9 Ko kuwa Allah / tun kuna cikin † 12:12 Wato, Arewa maso yamma Mesopotamiya

- “Suna miƙa haɗayar mutum
su kuma sumbaci* gumakan maruƙa.”
- ³ Saboda haka za su zama kamar hazon safiya,
kamar raƙar safen da yakan kakkabe,
kamar kaiƙayin da ake tankaɗe daga masussuka,
kamar hayaƙin da yake fita daga taga.
- ⁴ “Amma ni ne UBANGIJI Allahnku,
wanda ya fitar da ku daga Masar.
Ba za ku yarda da wani Allah ba sai ni,
ba wani Mai Ceto in ban da ni.
- ⁵ Na lura da ku a hamada,
cikin kasar mai kunar zafi.
- ⁶ Sa’ad da na ciyar da su sun koshi;
sa’ad da suka koshi, sai suka fara takama;
sai suka manta da ni.
- ⁷ Saboda haka zan hau kansu kamar zaki,
zan buya a bakin hanya kamar damisa.
- ⁸ Kamar beyar da aka kwace mata ‘ya’yanta,
zan faɗa musu in farke su.
Kamar zaki zan cinye su;
kamar naman jeji zan yayyage su.
- ⁹ “An hallaka ku, ya Isra’ila,
domin kun tayar mini, kun tayar wa mai taimakonku.
- ¹⁰ Ina sarkinku, da zai cece ku?
Ina masu mulkinku cikin dukan garuruwanku,
wadanda kuka ce,
‘Ba mu sarki da shugabanni?’
- ¹¹ Saboda haka cikin fushina na ba ku sarki,
kuma cikin hasalata na d’auke shi.
- ¹² An yi ajiyar laifin Efraim,
aka lissafta zunubansa.
- ¹³ Naƙuda ta zo masa kamar a mace mai haihuwa,
amma shi yaro ne marar hikima;
sa’ad da lokaci ya kai,
ba ya zuwa inda mahaifa ta buɗe.
- ¹⁴ “Zan fanshe su daga ikon kabari;
zan cece su daga mutuwa.
Ina annobanki, ya mutuwa?
Ina hallakarka, ya kabari?
- “Ba zan ji tausayi ba,
¹⁵ ko da ma ya ci gaba cikin ‘yan’uwansa.
Iskar gabas daga UBANGIJI za ta zo,
tana hurawa daga hamada;
maɓulbularsa za ta kafe
rijiyarsa kuma ta bushe.
Za a kwashi kaya masu daraja
na d’akin ajiyarsa ganima.
- ¹⁶ Dole mutanen Samariya su dauki laifinsu,
domin sun tayar wa Allahnsu.
Za a kashe su da takobi;
za a fyada kanansu da kasa,
za a farke matansu masu ciki.”

14

Tuba don kawo albarka

¹ Ku dawo, ya Isra’ila, ga UBANGIJI Allahnku.

* 13:2 Ko kuwa “Mutanen da suke hadaya / sumbaci”

- Zunubanku ne sun zama sanadin fāḍuwarku!
- ² Ku ḍauki magana tare da ku
ku komo wurin UBANGIJI.
Ku ce masa,
“Ka gafarta mana dukan zunubanmu
ka kuma karḅe mu da alheri,
don mu iya yabe ka da leḅunanmu.*”
- ³ Assuriya ba za su iya cece mu ba;
ba za mu hau dawakan yaḅi ba.
Ba za mu kara ce, ‘Allolinmu’
wa abin da hannuwanmu suka yi ba,
gama a gare ka ne maraya yakan sami jinḅai.”
- ⁴ “Zan gyara ḅatancinsu
in kuma kaunace su a sake,
gama fushina ya juya daga gare su.
- ⁵ Zan zama kamar raba ga Isra’ila
zai yi fure kamar lili.
Kamar al’ul na Lebanon
zai sa saiwarsa zuwa kasa;
⁶ tohonsa za su yi girma.
Darajarsa za tā zama kamar itacen zaitun,
kanshinsa kamar al’ul na Lebanon.
- ⁷ Mutane za su sāke zauna a inuwarsa.
Zai haḅaka kamar kwayar hatsi.
Zai yi fure kamar kuringa,
zai zama sananne kamar ruwan inabi daga Lebanon.
- ⁸ Efraim zai ce, me kuma zai haḍa ni da gumaka?
Zan amsa masa in kuma lura da shi.
Ni kamar koren itacen fir ne;
amincinka yana fitowa daga gare ni ne.”
- ⁹ Wane ne yake da hikima? Zai gane waḍannan abubuwa.
Hanyoyin UBANGIJI daidai ne;
masu adalci sukan yi tafiya a kansu,
amma ‘yan tawaye sukan yi tuntube a kansu.

* 14:2 Ko kuwa *mika leḅunanmu kamar haḍayun bijimai*

Yowel

¹ Maganar UBANGIJI wadda ta zo wurin Yowel dan Fetuwel.

Mamayar da fāra ta yi

² Ku ji wannan, ku dattawa,
ku kasa kunne, dukan waƙanda suke zaune a ƙasar.
Ko wani abu makamancin haka ya taɓa faruwa a kwanakinku
ko a kwanakin kakanninku?

³ Ku faɗa wa 'ya'yanku,
bari kuma 'ya'yanku su faɗa wa 'ya'yansu,
'ya'yansu kuma su faɗa wa tsara ta gaba.

⁴ Abin da ɗango ya bari
fāri masu girma sun cinye;
abin da fāri masu girma suka bari,
burduduwa ta cinye;
abin da burduduwa ta bari sauran kwari* sun cinye.

⁵ Ku farka, ku bugaggu, ku yi kuka!
Ku yi kuka da ƙarfi, ku dukan mashayan ruwan inabi;
ku yi kuka mai ƙarfi saboda sabon ruwan inabi,
gama an riga an kwace ta daga lefunanku.

⁶ Wata al'umma ta mamaye ƙasata,
tana da ƙarfi ba ta kuma kidayuwa;
tana da haƙoran zaki,
da zagar zakanya.

⁷ Ta mayar da kuringar inabina kango
ta kuma lalatar da itatuwan baurena.
Ta bambare bayansu duka
ta kuma jefar da su
ta bar rassansu fari fat.

⁸ Ku yi makoki kamar budurwa†
a cikin tsummoki
tana baƙin ciki domin mijinta‡ na ƙuruciyarta.

⁹ Hadayun hatsi da hadayun sha
an yanke su daga gidan UBANGIJI.
Firistoci suna makoki,
su waƙanda suke yi wa UBANGIJI hidima.

¹⁰ Filaye sun zama marasa amfani,
kasa ta bushe;§
an lalatar da hatsi,
sabon ruwan inabin ya bushe,
mai kuma ba amfani.

¹¹ Ku fid da zuciyar, ku manoma,
ku yi ihu, ku masu noma inabi;
ku yi baƙin ciki saboda alkama da sha'ir,
saboda an lalata girbin filaye.

¹² Kuringar inabin ta bushe
itacen baure kuma ya yi yaushi,
'ya'yan rumman, itacen dabino da itacen gawasa,
dukan itatuwan filaye, sun bushe.
Tabbatacce farin cikin 'yan adam
ya bushe.

* 1:4 A nan ma'anar kalmomin nan huɗu na Ibraniyanci da aka yi amfani da su da yake nuna fāra ba a san tabbatacciyar ma'anar ba. † 1:8 Ko kuwa yarinya ‡ 1:8 Ko kuwa wanda suka yi alƙawarin aure § 1:10 Ko kuwa kasa tana makoki

Kira don makoki

- 13 Ku sa tsummoki, ya fristoci, ku yi makoki;
ku yi ihu, ku da kuke yin hidima a gaban bagade.
Zo, ku kwana saye da tsummoki,
ku waɗanda kuke yi wa Allahna hidima,
gama an yanke hadayun hatsi da hadayun sha
daga gidan Allahnku.
- 14 Ku yi shelar azumi mai tsarki;
ku kira tsarkakan taro.
Ku kira dattawa
da kuma dukan mazaunan kasar
zuwa gidan UBANGIJI Allahnku,
ku kuma yi kuka ga UBANGIJI.
- 15 Kaito saboda wannan rana!
Gama ranar UBANGIJI ta kusa,
za tā zo kamar hallaka daga wurin Maɗaukaki.*
- 16 Ba a yanke abinci
a idanunmu,
farin ciki da kuma murna
daga gidan Allahnmu ba?
- 17 Iri suna ta yankwanewa
a busasshiyar kasa†
Dakunan ajiya sun lalace,
an rurrushe rumbunan hatsin,
gama hatsi ya kare.
- 18 Ji yadda dabbobi suke nishi!
Garkunan shanu sun rufe
saboda ba su da ciyawa,
har garkunan tumaki ma suna shan wahala.
- 19 A gare ka, ya UBANGIJI, nake kira,
gama wuta ta cinye wurin kiwo
harshen wuta kuma ya kone dukan itatuwan jeji.
- 20 Har ma namun jeji suna haki gare ka;
rafuffuka sun bushe
wuta kuma ta cinye wurin kiwo a jeji.

2*Rundunar fāra*

- 1 Ku busa kaho a cikin Sihiyona;
ku yi karar amo a tsaunina mai tsarki.
Bari dukan mazaunan kasar su yi rawan jiki,
gama ranar UBANGIJI tana zuwa.
Tana gab da faruwa
- 2 rana ce ta baƙin duhu kirin,
ranar gizagizai ce baƙi kirin.
Babbar rundunar mayaƙa mai karfi tana zuwa
kamar ketowar alfijir a kan duwatsu
yadda ba a taɓa ganin irinta ba,
ba kuwa za a kara ganin irinta ba har tsararraki masu zuwa.
- 3 A gabansu wuta tana ci,
a bayansu ga harshen wuta yana ci,
A gabansu kasa ta yi kamar gonar Eden,
a bayansu kuma jeji ne wofi,
babu abin da ya kuɓuce musu.
- 4 Suna da kamannin dawakai;

* 1:15 Da Ibraniyanci *Shaddai* † 1:17 ma'anar wannan kalma da Ibraniyanci ba ta da tabbas.

suna gudu kamar dokin yaƙi.

⁵ Da motsi kamar na kekunan yaƙi
sun tsallake fwanƙolin duwatsu,
kamar farar harshen wuta mai cin tattaka,
kamar runduna mai karfi wadda ta ja dāgār yaƙi.

⁶ Da ganinsu, al'ummai sun kamu da azaba;
kowace fuska ta yankwane.

⁷ Sukan auka kamar jarumawa;
sukan hau katanga kamar sojoji.
Kowa yana takawa bisa ga tsari,
ba mai kaucewa.

⁸ Ba sa turin juna,
kowane yakan miƙe gaba.
Sukan kutsa cikin abokan gāba
ba mai tsai da su.

⁹ Sukan ruga cikin birni,
suna gudu a kan katanga.
Sukan hau gidaje,
sukan shiga ta tagogi kamar farayi.

¹⁰ A gabansu duniya takan girgiza,
sararin sama kuma yakan jijjigu,
rana da wata su yi duhu,
taurari kuma ba sa ba da haske.

¹¹ UBANGIJI ya yi tsawa
wa shugaban mayakansa;
sojojinsa sun fi a kirge
masu karfi ne kuma su wafanda suke biyayya da umarninsa.
Ranar UBANGIJI da girma take;
mai banrazana.
Wa zai iya jure mata?

Ku kyakkece zuciyarku

¹² "Ko yanzu", in ji UBANGIJI,
"Ku juyo gare ni da dukan zuciyarku,
da azumi da kuka da makoki."

¹³ Ku kyakkece zuciyarku
ba rigunanku ba.
Ku juyo ga UBANGIJI Allahnku,
gama shi mai alheri ne mai tausayi kuma
mai jinkirin fushi da yawan fauna,
yakan kuma janye daga aika da bala'i.

¹⁴ Wa ya sani? Ko zai juya yā kuma ji tausayi
yā sa mana albarka
ta wurin hadaya ta gari da hadaya ta sha
wa UBANGIJI Allahnku.

¹⁵ A busa kaho a Sihiyona,
a yi shelar azumi mai tsarki,
a kira tsarkakan taro.

¹⁶ A tattara mutane;
ku tsarkake taron;
ku kawo dattawa wuri daya;
ku kuma tara yara,
da wafanda suke shan mama.

Bari ango yā bar d'akinsa
amarya kuma lolokinta.

¹⁷ Bari firistocin da suke yin hidima a gaban UBANGIJI,
su yi kuka tsakanin filin haikali da bagade.
Bari su ce, "Ka cece mutanenka, ya UBANGIJI.

Kada ka bar gādonka yā zama abin dariya,
da abin ba'a a cikin al'ummai.

Me zai sa a ce a cikin mutane, 'Ina Allahnsu yake?' "

Amsar UBANGIJI

18 Ta haka UBANGIJI zai yi kishin kasarsa
yā kuma ji tausayin mutanensa.

19 UBANGIJI zai amsa* musu ya ce,
"Ina aika da hatsi, sabon ruwan inabi, da mai,
isashe da zai kosar da ku sosai;
ba kuma zan kara maishe ku
abin dariya ga al'ummai ba.

20 "Zan kori sojojin arewa nesa da ku,
in tura su cikin busasshiyar kasa marar amfani kuma,
kuma da sawunsi na gaba zan tura su zuwa gabashin teku†
da kuma sawunsi na baya tura su zuwa yammanci a Bahar Rum.‡
Warinsu kuma zai bazu;
ɗoyinsu zai tashi."

Tabbatacce ya yi al'amura masu girma.§

21 Kada ki ji tsoro, ya kasa;
ki yi murna ki kuma yi farin ciki.

Tabbatacce UBANGIJI ya yi abubuwa masu girma.

22 Kada ku ji tsoro, ya ku namun jeji,
gama wuraren kiwo sun yi kore shar.

Itatuwa suna ba da 'ya'yansu;
itacen baure da na inabi suna ba da amfaninsu.

23 Ku yi murna, ya ku mutanen Sihiyona,
ku yi farin ciki cikin UBANGIJI Allahnku,
gama ya ba ku

ruwan bazara cikin adalci.*

Yakan aika muku yayyafi a yalwace,
na bazara da na kaka, kamar dā.

24 Masussukai za su cika da hatsi;
randuna za su cika da sabon ruwan inabi da mai suna zuba.

25 "Zan mayar muku da abin da fāra suka ci a wadannan shekaru
wadanda dango da fāra masu gaigayewa,
da kuma sauran fāra da tarin fāra†

babban mayaƙan da na aika don su fāda muku.

26 Za ku sami a wadace ku ci, har sai kun koshi,
za ku kuma yabi sunan UBANGIJI Allahnku,
wanda ya yi muku ayyukan banmamaki;
mutanena ba za su kara shan kunya ba.

27 Sa'an nan za ku sani ina cikin Isra'ila,
cewa ni ne UBANGIJI Allahnku,
babu wani kuma;
mutanena ba za su kara shan kunya ba.

Ranar UBANGIJI

28 "Daga baya kuma,
zan zuba Ruhuna a bisan dukan mutane.

'Ya'yanku maza da mata za su yi annabci,
tsofaffinku za su yi mafarkai,
matasanku za su ga wahayoyi.

29 Har ma a bisan bayina, maza da mata,
zan zuba Ruhuna a kwanakin nan.

* 2:19 Ko kuwa UBANGIJI yā ji kishin / da kuma tausayawa / 19 UBANGIJI ya amsa † 2:20 Wato, Mediterranean.

‡ 2:20 wannan teku na Bahar Maliya ne § 2:20 Ko kuwa ya tashi. Tabbatacce ya yi abubuwa masu girma * 2:23 ko / mai koyar da gaskiya † 2:25 Takamamme ma'anar kalmomin nan guda huɗu na Ibraniyancin da aka yi amfani da su a nan domin fāra babu wanda ya sani.

- 30 Zan nuna abubuwan banmamaki a cikin sammai
da kuma a kan duniya,
za a ga jini da wuta da murtukewar hayaki.
- 31 Rana za ta duhunta
wata kuma ya zama jini
kafin isowar babbar ranan nan mai banrazana ta UBANGIJI.
- 32 Amma dukan wafanda suka nemi
UBANGIJI za su tsira.
Kamar yadda UBANGIJI ya ce,
gama a Dutsen Sihiyona da Urushalima
akwai ceto,
a cikin wafannan da UBANGIJI ya kira.

3

An shari'anta al'ummai

- 1 "A wafancan kwanaki da kuma a wancan lokaci,
sa'ad da zan maido da arzikin Yahuda da Urushalima,
- 2 zan tattara dukan al'ummai
in kuma kawo su Kwarin Yehoshafat*
- Can zan yi musu shari'a
game da gadona, mutanena Isra'ila,
gama sun warwatsar da mutanena a cikin al'ummai
sun kuma raba kasata.
- 3 Sun jefa kuri'a a kan mutanena
suna kuma sayar da yara maza don karuwanci,
sun sayar da 'yan matan domin ruwan inabi
wanda za su sha.
- 4 "Yanzu mene ne damuwarku da ni, ya Taya da Sidon da kuma dukan mazaunan
yankunan Filistiya? Kuna kofari ku saka mini don abin da na yi ne? In kuna saka mini
ne, to, da gaggawa zan mayar muku da sakayya a kanku.
- 5 Gama kun kwashe azurfata da zinariyata kun kuma washe dukiyata mafi kyau kun
kai cikin haikalinku.
- 6 Kun sayar da mutanen Yahuda da na Urushalima ga mutanen Hellenawa, don ku
aika da su nesa da kasarsu.
- 7 "Dubu, zan dawo da su daga wuraren da kuka sayar da su, in kuma yi muku abin
da kuka yi musu.
- 8 Zan sayar da 'ya'yanku maza da mata ga mutanen Yahuda, su kuma za su sayar da
su ga mutanen Sabenawa, al'umma da take nesa da ku." UBANGIJI ya fada.
- 9 Ku yi shelar wannan ga al'ummai.
Ku yi shirin yaki!
- Ku ta da jarumawa!
Bari mayaƙa su ja kusa su kai hari.
- 10 Ku bubbuge garemaninku su zama takuba
da kuma laujenku su zama masu.
- Bari raunana su ce,
"Ni mai karfi ne!"
- 11 Ku gaggauta, dukanku al'ummai daga kowane bangare,
ku tattaru a can.

Ka sauko da mayaƙanka, ya UBANGIJI!

- 12 "Bari a ta da dukan al'ummai;
bari su kutsa zuwa Kwarin Yehoshafat
gama a can zan zauna
in shari'anta dukan al'ummai daga kowane bangare.
- 13 Ku fito da lauje,
gama girbi ya nuna.
Ku zo, ku tattaka inabin,
gama wurin matsewar ruwan inabi ya cika
randunan tarawa kuma sun cika har suna zuba,

* 3:2 Yehoshafat yana nufin UBANGIJI ya shari'anta; haka ma a aya 12.

muguntarsu da girma take!”

14 Dubun dubbai

sun a cikin kwarin yanke shawara!

Gama ranar UBANGIJI ta yi kusa

a cikin kwarin yanke shawara.

15 Za a duhunta rana da wata,

taurari kuma ba za su ba da haske ba.

16 UBANGIJI zai yi ruri daga Sihiyona

tsawa kuma daga Urushalima;

duniya da sararin sama za su yi rawan jiki.

Amma UBANGIJI zai zama mafakar mutanensa,

mafaka ga mutanensa Isra'ila.

Albarka domin mutanen Allah

17 “Sa’an nan za ku san cewa ni, UBANGIJI Allahnku,

ina zaune a Sihiyona, dutsena mai tsarki.

Urushalima za ta zama mai tsarki;

baki ba za su kara mamaye ta ba.

18 “A wannan rana duwatsu za su diga da sabon ruwan inabi,

tuddai kuma za su malmalo madara;

dukan rafuffukan Yahuda za su yi ta gudano da ruwa.

Mabulbula kuma za ta fito daga gidan UBANGIJI

haka ma ruwa a kwarin itatuwan kirya.[†]

19 Amma Masar za ta zama kango,

Edom kuma hamada marar amfani,

saboda kama-karyar da aka yi wa mutanen Yahuda,

a kasar da aka zub da jinin marasa laifi.

20 Za a zauna a Yahuda har abada

Urushalima kuma daga tsara zuwa tsara.

21 Alhakin jininsu, wanda ban gafarta ba,

zan gafarta.”

UBANGIJI yana zama a Sihiyona!

[†] 3:18 Ko kuwa kwarin Shittim

Amos

¹ Kalmomin Amos, ɗaya daga cikin makiyayan Tekowa, abubuwan da ya gani game da Isra'ila shekaru biyu kafin a yi girgizar ƙasa, a lokacin da Uzziya yake sarkin Yahuda, Yerobowam ɗan Yowash kuma yake sarkin Isra'ila.

- ² Ya ce,
 “UBANGIJI ya yi ruri daga Sihiyona
 ya kuma yi tsawa daga Urushalima;
 wuraren kiwo duk sun bushe,
 dutsen Karmel kuma ya yi yaushi.”
- Hukunci a kan makwabtun Isra'ila*
- ³ Ga abin da UBANGIJI ya ce,
 “Saboda zunubai uku na Damaskus,
 har guda huɗu ma, ba zan fasa hukunta su ba.
 Domin sun ci zalunci Gileyad
 zalunci mai tsanani,
⁴ zan sa wuta a gidan Hazayel,
 da za ta ƙona kagarun Ben-Hadad.
⁵ Zan kakkarye kofofin Bet-Damaskus;
 zan hallaka sarkin da yake cikin * Kwarin Awen†
 da kuma mai riƙe da sandar mulkin Bet-Eden.
 Mutanen Aram za su je bauta a ƙasar Kir,”
 in ji UBANGIJI.
- ⁶ Ga abin da UBANGIJI ya ce,
 “Saboda zunubai uku na Gaza,
 har guda huɗu ma, ba zan fasa hukunta su ba.
 Don sun kwashe al'umma gaba ɗaya
 sun sayar wa Edom,
⁷ Zan aika da wuta a katangar Gaza
 ta ƙone duk kagarunta.
⁸ Zan hallaka sarkin‡ Ashdod
 da kuma mai riƙe da sandar mulki na Ashkelon.
 Zan hukunta Ekron,
 har sai dukan Filistiyawa sun mutu,”
 in ji UBANGIJI Mai Iko Duka.
- ⁹ Ga abin da UBANGIJI ya ce,
 “Saboda zunubai uku na Taya,
 har guda huɗu ma, ba zan fasa hukunta su ba.
 Don sun kwashe al'umma gaba ɗaya sun kai su bauta a Edom,
 ba su kula da yarjejeniyar da aka yi ta zama kamar 'yan'uwa ba,
¹⁰ zan aika da wuta a Taya,
 da za ta ƙone kagarunta.”
- ¹¹ Ga abin da UBANGIJI ya ce,
 “Saboda zunubai uku na Edom,
 har guda huɗu ma, ba zan fasa hukunta shi ba.
 Don ya fafari ɗan'uwansa da takobi,
 babu tausayi,
 domin ya ci gaba da fusata
 bai yarda ya huɗe daga fushinsa ba.
¹² Zan aika wuta a Teman
 da za ta ƙone kagarun Bozra.”
- ¹³ Ga abin da UBANGIJI ya ce,
 “Saboda zunubai uku na Ammon,
 har guda huɗu ma, ba zan fasa hukunta shi ba.
 Don ya tsaga cikin matan Gileyad masu juna biyu
 don kawai ya ƙwace ƙasar.

* 1:5 Ko kuwa mazaunan † 1:5 Awen yana nufin mugunta. ‡ 1:8 Ko kuwa mazaunan

14 Zan sa wuta a katangar Rabba
da za tã kone kagarunta
za a yi kururuwa a ranar yaƙi,
faɗan kuwa zai yi rugugi kamar hadiri.

15 Sarkinta[§] zai je bauta,
shi da ma'aikatansa,"
in ji UBANGIJI.

2

¹ Ga abin da UBANGIJI ya ce,
"Saboda zunubai uku na Mowab,
har guda huɗu ma, ba zan fasa hukunta su ba.
Gama ya kone kasusuwan sarkin Edom
suka zama sai ka ce toka.

² Zan sa wuta a Mowab
da za tã kone kagarun Keriyot*
Mowab za tã gangara cikin hayaniya mai girma
cikin kururuwar yaƙi da kuma karar kaho.

³ Zan hallaka mai mulkinta
zan kuma kashe shugabanninta."

⁴ Ga abin da UBANGIJI ya ce,
"Saboda zunubai uku na Yahuda,
har guda huɗu ma, ba zan fasa hukunta su ba.
Gama sun fi bin dokar UBANGIJI
ba su kuma yi biyayya da ka'idodinsa ba,
domin allolin karya sun ruɗe su,
allolin da kakanninsu suka bauta.

⁵ Zan sa wuta a Yahuda
da za tã kone kagarun Urushalima."

Hukunci a kan Isra'ila

⁶ Ga abin da UBANGIJI ya ce,
"Saboda zunubai uku na Isra'ila,
har guda huɗu ma, ba zan fasa hukunta su ba.
Don sun sayar da adalai waɗanda
suka kãsa biyan bashinsu.
Sun kuma sayar da matalauta
waɗanda bashinsu bai ma kai ko kuɗin bi-labi ba.

⁷ Sun tattake kawunan matalauta
kamar yadda suke taka laka
suka kuma danne wa marasa galihu gaskiya.

Uba da ɗa su na kwana da yarinya guda,
suna kuma bata sunana mai tsarki.

⁸ Suna kwanciya kurkusa da kowane bagade
a kan tufafin da suka karɓe jingina.

A gidajen allolinsu
sukan sha ruwan inabin da suka karɓo daga wurin waɗanda suka ci wa tara.

⁹ "Na hallaka mutumin Amoriyawa a gabansu,
ko da yake ya yi dogo kamar itacen al'ul
kuma mai karfi kamar itacen oak.

Na hallaka 'ya'yan itatuwansa daga sama,
da kuma jijiyoyinsa daga kasa.

¹⁰ Na fitar da ku daga kasar Masar,
na kuma bishe ku tsawon shekaru arba'in a cikin hamada
don in ba ku kasar Amoriyawa.

¹¹ "Na kuma tã da annabawa daga cikin 'ya'yanku maza
waɗansu kuma su zama keɓaɓɓu daga cikin samarinku.
Ba haka ba ne, mutanen Isra'ila?"

§ 1:15 Ko kuwa *Molek*; Ibraniyawa *malkam* * 2:2 Ko kuwa na *biranenta*

In ji UBANGIJI.

12 “Amma kuka sa keɓaɓɓun suka sha ruwan inabi
kuka kuma umarci annabawa kada su yi annabci.

13 “Saboda haka, yanzu zan murkushe ku
kamar yadda amalanke yakan murkushe sa’ad da aka yi masa labtun hatsi.

14 Masu gudu da sauri ba za su tsira ba,
masu karfi ba za su iya yin amfani da karfinsu ba,
jarumi kuma ba zai iya ceton ransa ba.

15 ‘Yan baka ba za su iya dāgewa ba,
masu saurin gudu ba za su tsira ba
mahayin dawakai kuma ba zai tsere da ransa ba.

16 Ko jarumawa mafi jaruntaka
za su gudu tsirara a ranan nan,”
in ji UBANGIJI.

3

An kira shaidu a kan Isra’ila

1 Ku ji wannan maganar da UBANGIJI ya yi game da ku, ya ku jama’ar Isra’ila, a kan dukan iyalin da na fitar daga Masar.

2 “Ku ne kadai na zaɓa
cikin dukan al’umman duniya;
saboda haka zan hukunta ku
saboda dukan zunubanku.”

3 Mutum biyu za su iya yin tafiya tare
in ba su yarda su yi haka ba?

4 Zaki yakan yi ruri a jeji
in bai sami kama nama ba?

Zai yi gurnani a cikin kogonsa
in bai kama kome ba?

5 Tsuntsu yakan fāɗa a tarko a kasa
inda ba a sa tarko ba,

ko tarko yakan zargu daga kasa
in ba abin da ya taɓa shi?

6 Idan aka busa kaho a ciki birni
mutane ba sa yin rawar jiki?

Sa’ad da bala’i ya auko wa birni,
ba UBANGIJI ne ya sa a kawo shi ba?

7 Ba shakka, UBANGIJI Mai Iko Duka ba ya yin wani abu
ba tare da ya sanar wa bayinsa annabawa ba.

8 Zaki ya yi ruri,
wa ba zai tsorata ba?

UBANGIJI Mai Iko Duka ya yi magana,
wa ba zai yi annabci ba?

9 Ku yi shela ga kagarun Ashdod
da kuma ga kagarun Masar.

“Ku tara kanku a tuddan Samariya;
ku ga rashin jituwar da take a cikinta,
da kuma zaluncin da ake yi a cikin mutanenta.”

10 “Ba su ma san yadda za su yi abin da yake daidai ba,”
in ji UBANGIJI,

“sun boye ganima da abubuwan da suka washe a cikin kagarunsu.”

11 Saboda haka ga abin da UBANGIJI Mai Iko Duka ya ce,
“Abokin gāba zai kwace kasar,
zai saukar da mafakarku,
zai washe kagarunku.”

12 Ga abin da UBANGIJI ya ce,

“Kamar yadda makiyayi yakan ceci daga bakin zaki
kasusuwa kafafu biyu kawai ko kunne ɗaya,
haka za a ceci Isra’ilawa,
masu zama a Samariya
da kan gado kawai
da kuma a ɗan kyalles* a kan dogayen kujerunsu.†”
13 “Ku ji wannan ku kuma yi wa gidan Yaƙub gargadi,” in ji UBANGIJI, UBANGIJI Allah
Maɗaukaki.
14 “A ranar da zan hukunta Isra’ila saboda zunubanta,
zan hallaka bagadan Betel;
za a yayyanka kahonin bagadan
za su fāɗa kasa
15 Zan rushe gidan rani
da na damina;
gidajen da aka yi musu ado da hauren giwa za a rushe su
haka ma duk za a rurrushe manyan gidaje,”
in ji UBANGIJI.

4

Isra’ila ba ta koma ga Allah ba

1 Ku kasa kunne ga wannan, ya ku shanun Bashan a kan Dutsen Samariya,
ku matan da kuke cin zalin matalauta, kuke kuma danne matalauta,
kuna kuma ce wa mazanku, “Ku kawo mana abin sha!”
2 UBANGIJI Mai Iko Duka ya rantse da tsarkinsa.
“Tabbatacce lokaci yana zuwa
da za a jawo ku da kugiyoyi,
na karshenku za a kama da kugiyar kifi.
3 Dukanku za ku wuce ta kai tsaye
ta inda katangar ta tsage,
za a jefar da ku a Harmon,”*
in ji UBANGIJI.
4 “Ku tafi Betel ku yi ta aikata zunubi;
ku je Gilgal ku kara yin zunubi.
Ku kawo hadayunku kowace safiya,
zakkarku kowace shekara uku.†
5 Ku kona burodinku mai yisti kamar hadaya ta godiya,
ku yi fariya game da hadayunku na yarda rai,
ku yi takama game da su, ya ku Isra’ilawa,
gama abin da kuke jin daɗin aikata ke nan,”
in ji UBANGIJI Mai Iko Duka.
6 “Na bar ku da yunwa‡ a kowace birni,
da kuma rashin abinci a kowane gari,
duk da haka ba ku juyo gare ni ba,”
in ji UBANGIJI.
7 “Na kuma hana muku ruwan sama
tun shuke-shuken suna wata uku kafin lokacin girbi.
Na sa aka yi ruwan sama a wani gari,
sai na hana a yi a wani gari.
Wata gona ta sami ruwan sama;
wata gona kuma ta bushe.
8 Mutane suna tangadi daga gari zuwa gari suna neman ruwa
amma ba su sami isashen ruwan sha ba,
duk da haka ba ku juyo gare ni ba,”
in ji UBANGIJI.

* 3:12 Ma’anar kalmar Ibraniyancin nan babu tabbas. † 3:12 Ko kuwa *Za a ceci Isra’ilawa / waɗanda suke zama a Samariya / a gefen gadajensu / da kuma a Damaskus kan kujerunsu* * 4:3 Rubuce-rubucen hannu na Masoretik; da ɓangare dabam na kalmar Ibraniyanci (dubi Seftuwajin) waje, ya dutsen daniya † 4:4 Ko kuwa *zakka a rana ta uku* ‡ 4:6 Ibraniyanci ku da tsabtar haƙora

9 “Sau da yawa na bata gonakinku
da fumfuna da kuma cuta.
Fāri suka cinye itatuwanku na inabi da na faure, da na zaitun
duk da haka ba ku juyo gare ni ba,”
in ji UBANGIJI.

10 “Na aiko muku annoba
yadda na yi a Masar.
Na karkashe samarinku da takobi,
tare da kamammun dawakanku.
Na cika hancinku da warin sansaninku,
duk da haka ba ku juyo gare ni ba”
in ji UBANGIJI.

11 “Na hallaka wafansunku
kamar[§] yadda na hallaka Sodom da Gomorra.
Kuna kama da itace mai cin wutar da na cire daga cikin wuta,
duk da haka ba ku juyo gare ni ba,”
in ji UBANGIJI.

12 “Saboda haka ga abin da zan yi da ku, ya Isra’ila,
don kuwa zan yi muku haka,
sai ku yi shirin gamuwa da Allahnku, ya Isra’ila.”

13 Shi wanda ya yi duwatsu,
ya halicci iska,
ya kuma bayyana wa mutum tunaninsa,
shi wanda ya juya safiya ta zama duhu
yana takawa a wurare masu tsawo na duniya,
UBANGIJI Allah Mafaukaki ne sunansa.

5

Makoki da kuma kira ga tuba

1 Ku ji wannan magana, ya gidan Isra’ila, ina makokin nan dominku.

2 “Budurwa Isra’ila ta fāfi,
ba za tā kara tashi ba,
an yashe ta a kasarta,
ba wanda zai daga ta.”

3 Ga abin da UBANGIJI Mai Iko Duka ya ce,
“Birnin da ta fitar da masu karfi dubbai don Isra’ila
guda dari kadai za su dawo;
garin da ya fitar da masu karfi dari kuwa
goma kadai za su dawo.”

4 Ga abin da UBANGIJI ya ce wa gidan Isra’ila.
“Ku neme ni ku rayu;

5 kada ku nemi Betel,
kada ku je Gilgal,
kada ku yi tafiya zuwa Beyersheba.
Gama ba shakka Gilgal za tā tafi bauta,
za a kuwa mai da Betel ba kome ba.”*

6 Ku nemi UBANGIJI ku kuma rayu,
ko kuwa zai ratsa yā share gidan Yusuf kamar wuta;
zai cinye
Betel kuwa ba zai sami wanda zai kashe ta ba.

7 Ku ne masu mai da gaskiya ta koma daci
ku kuma zubar da adalci.

§ 4:11 Ibraniyanci Allah * 5:5 Ko kuwa *bakin cikin*; Ko kuwa *mugunta*; Da Ibraniyanci *awen*, kwatanci ga Bet Awen (wani sunan reni don Betel).

8 (Shi wanda ya yi Taurarin nan da ake ce Kaza da 'Ya'yanta da kuma Mai Farauta da Kare,
 wanda ya mai da duhu ya zama haske
 ya kuma baƙanta rana ta zama dare,
 yakan kwashe ruwan teku
 ya zubar a ƙasa,
 UBANGIJI ne sunansa,
 9 yakan kawo hallaka a mafaka mai ƙarfi
 yakan kuma mai da birnin mai katanga ya zama kufai).

10 Ba ku son mai yin gaskiya a ɗakin shari'a
 kuna kin mai faɗar gaskiya.

11 Kuna matsa wa matalauta
 kuna sa su dole su ba ku hatsi.
 Saboda haka, ko da yake kun gina gidajen duwatsu,
 ba za ku zauna a cikinsu ba;
 ko da yake kun nome gonaki masu kyau,
 ba za ku sha ruwan inabinsu ba.

12 Gama na san yawan laifofinku
 da kuma girman zunubanku.

Kuna danne masu adalci kuna kuma cin hanci
 kuna kuma hana a yi wa matalauta shari'ar adalci a majalisa.

13 Saboda haka mai hankali yakan yi shiru a lokuta kamar haka,
 gama lokutan mugaye ne.

14 Ku yi nagarta, ba mugunta ba;
 don ku rayu
 sa'an nan UBANGIJI Allah Maɗfaukaki zai kasance da ku,
 kamar yadda kuka ce zai yi.

15 Ku ki mugunta, ku ƙaunaci nagarta;
 ku dinga yin shari'ar gaskiya a ɗakunan shari'a.
 Mai yiwuwa UBANGIJI Allah Maɗfaukaki zai ji tausayin
 raguwar Yusuf.

16 Saboda haka ga abin da Ubangiji, UBANGIJI Allah Maɗfaukaki yana cewa,
 "Za a yi kururuwa a dukan tituna
 a kuma yi kuka don azaba a dukan wuraren da jama'a sukan taru.
 Za a yi kira ga manoma su yi kuka
 masu makoki kuma su yi kuka.

17 Za a yi kuka a dukan gonakin inabi,
 gama zan ratsa a cikinku,"
 in ji UBANGIJI.

Ranar UBANGIJI

18 Kaitonku masu son
 ganin ranar UBANGIJI!
 Don me kuke son ganin ranar UBANGIJI?
 Za a duhunta ranan nan, ba haske ba.

19 Za ku zama kamar mutanen da suka guje wa zaki
 sai suka faɗa a hannun beyar,
 ko kuma kamar wanda ya shiga gida
 ya ɗafa hannu a bango
 sai maciji ya sare shi.

20 Ashe, ranar UBANGIJI ba duhu ba ce, a maimakon haske,
 duhu wuluk, ba tare da ko ɗan haske ba.

21 "Na ki, ina kuma ƙyamar bukukkuwanku na addini;
 ba na son ganin tarurrukanku.

22 Ko da kun kawo mini hadayu na ƙonawa da kuma hadayu na hatsi,
 ba zan karɓa ba.

Ko da kun kawo zaɓaɓɓun hadayu na zumunta,
 ba zan ɗauke su a bakin kome ba.

- 23 Ku tashi daga nan da surutan waƙoƙinku!
Ba zan saurari kaƙe-kaƙe da bushe bushenku ba.
- 24 Amma bari gaskiya ta kwararo kamar kogi,
adalci kuma kamar rafin da ba ya taɓa bushewa!
- 25 “Kun kawo mini hadayu da sadakoki
shekaru arba'in a cikin jeji, ya ku gidan Isra'ila?
- 26 Kun daga masujadar sarkinku,
siffonin gumakanku,
tauraron allahnku,[†]
wanda kuka yi wa kanku.
- 27 Saboda haka zan tura ku zaman bauta gaba da Damaskus,”
in ji UBANGIJI, wanda sunansa ne Allah Mai Iko.

6

Kaito ga zaman sakewa

- 1 Taku ta kare, ku da kuke zaman sakewa a Sihiyona,
da ku waɗanda kuke ji zama a Dutsen Samariya lafiya ne,
ku manyan mutanen kasar da take sananniya,
waɗanda mutanen Isra'ila suke zuwa!
- 2 Ku je Kalne ku dube ta;
ku wuce daga can zuwa Hamat-rabba,
sa'an nan ku gangara zuwa Gat a Filistiya.
Sun fi masarautunku biyu ne?
Kasarsu ta fi taku girma?
- 3 Kuna koƙari ku kauce wa wannan muguwar rana
kuna kuma jawo mulkin tashin hankali kusa.
- 4 Kuna kwanciya a kan gadajen da aka yi musu shimfiɗar hauren giwa
kuna mimmiƙe a kan kujerunku.
Kuna cin naman kibabbun raguna
da na kosassun 'yan maruƙa.
- 5 Kuna kaɗa molayenku yadda Dawuda ya yi
kuna kirkiro waƙoƙi a kan kayan kaƙe-kaƙe.
- 6 Da manyan kwanoni kuke shan ruwan inabi
kuna kuma shafa mai mafi kyau,
amma ba kwa bakin ciki game da kangon da Yusuf ya zama.
- 7 Saboda haka za ku zama na farkon da za su tafi zaman bauta;
bukukkuwanku da shagulgulanku za su kare.

UBANGIJI yana kyamar girmankan Isra'ila

- 8 UBANGIJI Mai Iko Duka da kansa ya rantse, UBANGIJI Allah Maɗaukaki ya furta,
“Ina kyamar girman kan Yakub,
ba na kuma son kagarunsa;
zan ba da birnin
da duk abin da yake cikinta.”
- 9 Ko da mutum goma ne suka ragu a gida guda, su ma za su mutu.
- 10 In kuma wani dangi ya shiga don yā fitar da gawawwakin yā kone ya kuwa tambayi
wani wanda yake boye a can, yana cewa, “Akwai wani tare da kai?” Ya kuwa ce, “Babu,”
sai yā ce, “Kul! Kada mu ambaci sunan UBANGIJI.”
- 11 Gama UBANGIJI ya ba da umarni,
zai kuma ragargaza babban gidan nan kucu-kucu
karamin gidan kuwa zai yi rugu-rugu da shi.
- 12 Dawakai sukan yi gudu a kan duwatsu?
Wani yana iya yin noma a teku da shanun noma?
Amma ga shi kun mai da gaskiya ta zama dafi
amfanin adalci kuma ya zama dafi,
- 13 ku da kuke murna saboda an ci Lo Debar* da yaƙi

[†] 5:26 Ko kuwa *aga Sakkut sarkinku da Kaiwan gumakanku, tauraron da suke allolinku; Seftuwajin *aga masujadar Molek da tauraro allahnku Refan, gumakansu* * 6:13 Lo Debar yana nufin wofi.*

kuka kuma ce, “Ba da karfinmu ne muka kwace Karnayim[†] ba?”

¹⁴ Gama UBANGIJI Allah Ma'aukaki ya ce,
 “Zan sa wata kasa ta tayar muku, ya ku gidan Isra'ila,
 wadda za ta matsa muku tun
 daga Lebo[‡] Hamat zuwa kwarin Araba.”

7

Fāri, wuta, da igiyar gwaji

¹ Ga abin da UBANGIJI Mai Iko Duka ya nuna mini. UBANGIJI yana shirya cincirindon fāri bayan da aka karasa yankan rabon hatsin da yake na sarki, hatsi na biyu kuma yake tohuwa.

² Sa'ad da suka cinye kome, sai na yi kira, na ce, “UBANGIJI Mai Iko Duka, ka gafarta! Ta yaya Yakub zai tsira? Ga shi ɗan karami ne!”

³ Saboda haka sai UBANGIJI ya dakatar da nufinsa.

“Wannan ba zai faru ba,” in ji UBANGIJI.

⁴ Ga abin da UBANGIJI Mai Iko Duka ya nuna mini. UBANGIJI Mai Iko Duka yana shirin hukunta da wuta; wutar ta kone teku ta kuma kone kasa.

⁵ Sai na yi kira, na ce, “UBANGIJI Mai Iko Duka, ina roƙonka ka dakata! Ta yaya Yakub zai tsira? Ga shi ɗan karami ne!”

⁶ Saboda haka sai UBANGIJI ya dakatar da nufinsa.

“Wannan ma ba zai faru ba,” in ji UBANGIJI Mai Iko Duka.

⁷ Ga abin da ya nuna mini. Ubangiji yana tsaye kusa da bangon da aka gina, bisa ga awon igiyar gwada gini, da kuma magwaji a hannunsa.

⁸ Sai UBANGIJI ya tambaye ni, “Me kake gani, Amos?”

Sai na amsa, “Igiyar gwada gini.”

Sa'an nan Ubangiji ya ce, “Duba, zan sa igiyan nan a cikin mutanena Isra'ila; ba zan kara barinsu ba.

⁹ “Za a hallakar da wuraren sujada na Ishaku
 kuma tsarkakan wurare na Isra'ila za su zama kango;
 da takobina zan tayar wa gidan Yerobowam.”

Amos da Amaziya

¹⁰ Sai Amaziya firist na Betel ya aika da sako zuwa wurin Yerobowam sarkin Isra'ila. “Amos yana shirya maka makarkashiya a tsakiyar Isra'ila. Kasar ba za ta iya ɗauka abubuwan da yake faɗi ba.

¹¹ Gama ga abin da Amos yake cewa,
 “Yerobowam zai mutu ta wurin takobi,
 kuma tabbatacce Isra'ila za su tafi zaman bauta,
 nesa da ainihin kasarsu.”

¹² Sai Amaziya ya ce wa Amos, “Tafi daga nan, mai duba kawai! Koma kasar Yahuda. Ka nemi abin zaman garinka a can ka kuma yi annabcinka a can.

¹³ Kada ka kara yin annabci a Betel, gama nan wuri mai tsarki ne na sarki da kuma haikalin kasar.”

¹⁴ Amos ya amsa wa Amaziya, “Ni ba annabi ba ne ko ɗan annabi, amma ni makiyayi ne, kuma ina lura da itatuwan al'ul.

¹⁵ Amma UBANGIJI ya ɗauke ni daga kiwon dabbobi ya ce mini, ‘Je ka, ka yi wa mutanena Isra'ila annabci.’

¹⁶ Yanzu fa, sai ka ji maganar UBANGIJI. Ka ce,
 “Kada in yi annabci a kan Isra'ila,
 kuma in daina yin wa'azi a kan gidan Ishaku.’

¹⁷ “Saboda haka ga abin da UBANGIJI ya ce,
 “Matarka za ta zama karuwa a cikin birni,
 kuma da takobi za a kashe 'ya'yanka maza da mata.

Za a auna kasarka a kuma raba ta,
 kai kuma za ka mutu a kasar arna.*

Ba shakka Isra'ila za su tafi zaman bauta,
 nesa da ainihin kasarsu.”

[†] 6:13 Karnayim yana nufin kahoni; Kaho a nan yana a matsayin karfi.

[‡] 6:14 Ko kuwa daga mashigi zuwa

* 7:17 Da Ibraniyanci marasa tsabta

8

Kwandon nunannun 'ya'yan itace

¹ Ga abin da UBANGIJI Mai Iko Duka ya nuna mini. UBANGIJI ya nuna mini kwandon nunannun 'ya'yan itace.

² Ya yi tambaya ya ce, "Me ka gani Amos?"

Sai na amsa na ce, "Kwandon nunannun 'ya'yan itace."

Sai UBANGIJI ya ce mini, "Lokaci ya yi wa mutanena Isra'ila da ba zan kara barinsu ba.

³ "A ranan nan," in ji UBANGIJI Mai Iko Duka, "Waƙoƙin a haikali za su koma makoki.*
Za a ga gawawwaki a ko'ina! Shiru!"

⁴ Ku ji wannan, ku da kuke tattake masu bukata
kuka kori matalautan kasar.

⁵ Kuna cewa,
"Yaushe Sabon Wata zai wuce
don mu sayar da hatsi,
Asabbaci ta wuce,
don mu sayar da alkama?"
Mu yi awo da ma'aunin zalunci
mu kara kuɗin kaya
mu kuma cutar da mai saya,

⁶ mu sayi matalauta da azurfa
masu bukata kuma da takalmi,
mu sayar da alkamar haɗe da yayi.

⁷ UBANGIJI ya rantse da Girman Yakub, "Ba zan taɓa mantawa da duk wani abin da suka yi ba.

⁸ "Shin, kasar ba za ta yi rawan jiki saboda wannan ba,
kuma duk masu zama a cikinta ba za su yi makoki ba?
Kasar duka za ta hau ta sauka kamar Nilu;
za a dama ta sa'an nan ta nutse
kamar kogin Masar.

⁹ "A wannan rana," in ji UBANGIJI Mai Iko Duka,
"Zan sa rana ta faɗi da tsakar rana
in kuma duhunta duniya da rana tsaka.

¹⁰ Zan mai da bukukkuwanku na addini su zama makoki
kuma dukan waƙoƙinku su zama kuka.

Zan sa dukanku ku sa rigunan makoki
za ku kuma aske kawunanku.

Zan sa wannan lokaci ya zama kamar lokacin da ake makokin dan tilon da ake da shi
kuma farshenta kamar rana mai daci.

¹¹ "Ranakun suna zuwa," in ji UBANGIJI Mai Iko Duka,
"sa'ad da zan aika da yunwa cikin kasar,

ba yunwar abinci ko ta kishirwa ba,
sai dai yunwa ta jin maganar UBANGIJI.

¹² Mutane za su yi ta tangaɗi daga teku zuwa teku
suna yawo daga arewa zuwa kudu,
suna neman maganar UBANGIJI,
amma ba za su samu ba.

¹³ "A wannan rana
"kyawawan 'yan mata da kuma samari masu ji da karfi
za su suma don kishirwa.

¹⁴ Waɗanda suka yi rantsuwa da abin kunya† na Samariya,
ko kuma su ce, 'Muddin allahnku yana a raye, ya Dan,'
ko kuwa, 'Muddin allahn‡ Beyersheba yana a raye,'
za su faɗi,
ba kuwa za su kara tashi ba."

9

Za a hallaka Isra'ila

* 8:3 Ko kuwa "mawaƙar haikali za su yi makoki" † 8:14 Ko kuwa da Ashima; ko da gunki ‡ 8:14 Ko kuwa iko

¹ Na ga Ubangiji yana tsaye a gaban bagade, ya kuma ce,
 “Bugi kan ginshikan
 don madogaran kofa su girgiza.
 Saukar da su a kan dukan mutane;
 waɗanda ba su mutu ba zan kashe su da takobi.
 Ba mutum guda da zai tsere,
 babu wani da zai tsira.
² Ko da sun tona rami kamar zurfin kabari,
 daga can hannuna zai fitar da su.
 Ko da sun hau can sama
 daga can zan sauko da su.
³ Ko da sun ɓuya a bisa Karmel,
 a can zan farauce su in cawko.
 Ko da sun ɓuya can karkashin teku,
 a can zan umarci maciji yā sare su.
⁴ Ko da abokan gābansu sun kore su zuwa zaman bauta,
 a can zan umarci takobi yā kashe su.

“Zan sa musu ido
 don mugunta ba don alheri ba.”

⁵ Ubangiji, UBANGIJI Maɗaukaki,
 shi da yakan taɓa kasa sai ta narke,
 kuma dukan mazauna cikinta suna makoki,
 kasar gaba ɗaya takan hau ta kuma sauka kamar Nilu,
 sa’an nan ta nutse kamar kogin Masar,
⁶ shi da ya gina kyakkyawar fadarsa* a cikin sammai
 ya kuma kafa harsashenta† a duniya,
 shi da yakan kira ruwan teku
 yā kuma kwarara su a bisa duniya,
 UBANGIJI ne sunansa.

⁷ “Ku ba Isra’ilawa ba ne,
 daidai gare ni kamar yadda Kushawa suke?”‡
 In ji UBANGIJI.
 “Ban fito da Isra’ila daga Masar ba,
 Filistiyawa kuma daga Kaftor§
 Arameyawa kuma daga Kir ba?”

⁸ “Tabbatacce idanun UBANGIJI Mai Iko Duka
 suna a kan mulkin nan mai zunubi.
 Zan hallaka shi
 daga fuskar duniya,
 duk da haka ba zan hallaka
 gidan Yakub kakaf ba,”
 in ji UBANGIJI.

⁹ “Gama zan ba da umarni,
 zan kuma tankaɗe gidan Isra’ila
 a cikin dukan kasashe
 kamar yadda ake tankaɗe hatsi a cikin matankadi
 kuma ko kwaya ɗaya ba za tā fāɗi a kasa ba.

¹⁰ Dukan masu zunubi a cikin mutanena
 za su mutu ta wurin takobi,
 wato, su masu cewa,
 ‘Masifa ba za tā fāɗo ko ta same mu ba.’

Maidowar Isra’ila

¹¹ “A wannan rana zan maido
 da tentin Dawuda da ya fāɗi.

* 9:6 Ma’anar Ibraniyanci don wannan zance babu tabbas. † 9:6 Ma’anar Ibraniyanci don wannan kalma babu tabbas. ‡ 9:7 Wato, mutane daga yankin bisa na Nilu § 9:7 Wato, Kirit

Zan gyaggyara wuraren da suka yayyage,
 in kuma maido da kufansa
 in gina shi kamar yadda yake a dā,
¹² domin su mallaki raguwar Edom
 da duk al'ummai da suke amsa sunana,"*
 in ji UBANGIJI shi wanda zai yi waƙannan abubuwa.
¹³ "Ranaku suna zuwa, in ji UBANGIJI,
 "sa'ad da mai huɗa zai sha gaban mai girbi
 mai shuki kuma yā bi bayan mai matsin inabi.
 Sabon ruwan inabi zai ɗiga daga duwatsu
 yā kuma kwararo daga tuddai.
¹⁴ Zan dawo da waƙanda aka kai zaman bauta† mutanena Isra'ila.

"Za su sāke gina biranen da suke kango su kuma zauna a cikinsu.
 Za su shuka gonakin inabi su kuma sha ruwan inabinsu;
 za su yi lambuna su kuma ci amfaninsu.
¹⁵ Zan dasa Isra'ila a ƙasarsu,
 ba kuwa za a ƙara tumbuke su
 daga ƙasar da na ba su ba,"
 in ji UBANGIJI Allahnku.

* 9:12 Da Ibraniyanci; Seftuwajin *don raguwar mutane / da kuma dukan al'umman da ake kira da sunana za su nemi Ubangiji* † 9:14 Ko kuwa zan maido da nasarar

Obadiya

¹ Wahayin Obadiya.

Ga abin da UBANGIJI Mai Iko Duka ya ce a kan Edom.
Mun ji saƙo daga wurin UBANGIJI cewa,
An aiki jakada zuwa ga al'ummai yā faɗa musu cewa,
"Ku tashi, mu tafi mu yi yaƙi da ita."

² "Duba, zan maishe ki karama a cikin al'ummai;
za a rena ki kwarai.

³ Fariyar zuciyarki ta yaudare ki,
ke da kike zama can bisa duwatsu*
kika kuma yi gidanki a kan kwanƙoli,
ke da kike ce wa kanki,
'Wa zai iya saukar da ni kasa?'

⁴ Ko da yake kina firiya kamar gaggafa
kin kuma yi sheƙarki a can cikin taurari,
daga can zan saukar da ke,"
in ji UBANGIJI.

⁵ "In farayi suka zo miki,
in kuma 'yan fashi suka shigo gidan da dare,
kash, bala'i zai jira ki
ba abin da suke so ne kawai za su sata ba?
In kuma masu tsinka 'ya'yan inabi suka zo miki,
ba sukan bar 'ya'yan inabi kaɗan ba?

⁶ Amma za a washe Isuwa kaƙaf,
a kuma yaye boyayyiyar dukiyarsa!

⁷ Dukan waɗanda kike tarayya da su, za su kore ki zuwa iyaka;
abokanki kuma za su yaudare ki, su kuma sha ƙarfinki;
waɗanda suke cin abincinki, za su sa miki tarko,†
amma ba za ki gane ba.

⁸ "A wannan rana," in jin UBANGIJI,
"zan hallaka masu hikimar Edom,
zan shafe mutane masu fahima a duwatsun Isuwa.

⁹ Jarumawanki, ya Teman, za su razana,
za a kashe kowane mutum a duwatsun Isuwa.

¹⁰ Saboda halin kama-karyar da kika yi wa ɗan'uwanka Yakub,
za ki sha kunya;
za a hallaka ki har abada.

¹¹ A ranan nan kin tsaya kawai kina zuba ido
yayinda baƙi suke washe dukiyar ɗan'uwanki,
baƙi kuma suka shiga ta kofofinsa
suka jefa kuri'a don a rarraba Urushalima,
kin tsaya kina kallo kamar ɗaya daga cikin abokan gābansa.

¹² Bai kamata ki rena ɗan'uwanki
a ranar masifarsa ba,
ko ki yi farin ciki a kan mutanen Yahuda
a ranar hallakarsu,
ko ki yi fariya sosai
a ranar wahalarsu.

¹³ Bai kamata ki bi ta kofofin mutanena
a ranar bala'insu ba,
ko ki rena su a cikin masifarsu
a ranar bala'insu,
ko ki kwace dukiyarsu

* 1:3 Ko kuwa na Sela † 1:7 Ma'anar Ibraniyanci don wannan babu tabbas.

a ranar bala'insu ba.

¹⁴ Bai kamata ki tsaya a mararraba
don ki kashe waƙanda suke ƙoƙarin tserewa ba,
ko ki ba da waƙanda suka tsere ga hannun maƙiyansu
a ranar wahalarsu ba.

¹⁵ “Ranar UBANGIJI ta yi kusa
don dukan al'ummai.

Kamar yadda kuka yi, haka za a yi muku;
ayyukanku za su koma a kanku.

¹⁶ Kamar yadda kuka sha a kan tuduna mai tsarki,
haka dukan al'ummai za su yi ta sha,
za su sha, su kuma sha
su zama sai ka ce ba su taƙa kasancewa ba.

¹⁷ Amma a kan Dutsen Sihiyona za a sami ceto;
Dutsen zai zama mai tsarki,
gidan Yakub kuma
zai mallaki gaƙonsa.

¹⁸ Gidan Yakub zai zama kamar wuta,
gidan Yusuf kuma kamar harshen wuta;
gidan Isuwa zai zama kamar tattaka,
za a kuma sa masa wuta yā kone.

Babu wanda zai tsira
daga gidan Isuwa.”
Ni UBANGIJI na faɗa.

¹⁹ Mutane daga Negeb za su mamaye
duwatsun Isuwa,
mutane kuma daga gindin tuddai za su mallaki
ƙasar Filistiyawa.

Za su mamaye filayen Efraim da Samariya,
Benyamin kuwa zai mallaki Gileyad.

²⁰ Wannan kungiyar Isra'ilawan da aka kwashe zuwa bauta da suke a Kan'ana
za su mallaki ƙasar har zuwa Zarefat;
waƙannan da aka kwashe zuwa bauta daga Urushalima da suke a Sefarad
za su mallaki garuruwan Negeb.

²¹ Masu kawo ceto za su haura zuwa[‡] Dutsen Sihiyona
don su yi mulkin duwatsun Isuwa.
UBANGIJI ne zai yi mulki.

[‡] 1:21 Ko kuwa *daga*

Yunana

Yunana ya gudu daga UBANGIJI

¹ Maganar UBANGIJI ta zo wa Yunana d'an Amittai cewa,

² "Tafi babban birnin nan Ninebe ka yi mata wa'azi, saboda muguntarta ta haura zuwa gabana."

³ Amma Yunana ya gudu daga UBANGIJI ya nufi Tarshish. Ya gangara zuwa Yaffa, inda ya sami jirgin ruwa mai shirin tashi daga tashar. Bayan ya biya kuɗin tafiya, sai ya shiga jirgi ya kama hanya zuwa Tarshish don yā tsere wa UBANGIJI.

⁴ Sai UBANGIJI ya aika da babban iska a bisan teku, hadiri ya tsananta kwarai har jirgin ya yi barazanar farfashewa.

⁵ Dukan matuƙan jirgin suka tsorata, kowannensu kuma ya yi kuka ga allahnsa, suka kuma jefar da kayan jirgi a cikin teku domin su rage nauyin jirgin.

Ana cikin haka, ashe, Yunana ya sauka can karkashin jirgi ya je ya kwanta, yana ta sharar barcinsa.

⁶ Sai kyaftin dīn ya je wajensa ya ce masa, "Don me kake barci? Tashi ka kira bisa ga allahnka! Mai yiwuwa yā ji mu, yā cece mu don kada mu hallaka."

⁷ Matuƙan jirgin suka ce wa juna, "Ku zo, mu jefa kuri'a mu ga wa ke da alhakin wannan masifa." Sai suka jefa kuri'a, kuri'ar kuwa ta faɗa a kan Yunana.

⁸ Saboda haka suka tambaye shi suka ce, "Yanzu, gaya mana, dalilin da ya sa wannan masifa ta zo mana? Mene ne aikinka? Daga ina ka fito? Ina ne kasarka? Daga wacce kabila ce ka fito?"

⁹ Sai ya amsa, "Ni mutumin Ibraniyawa ne, ina kuma bauta wa UBANGIJI Allah na sama, wanda ya yi teku da tuddai."

¹⁰ Sai matuƙan jirgin suka tsorata kwarai, suka ce masa, "Wane irin mugun abu ne ka aikata haka?" (Sun gane cewa yana gudu ne daga wurin UBANGIJI, domin ya riga ya faɗa musu.)

¹¹ Sai tekun ya daɗa rikicewa. Sai suka tambaye shi, "Me za mu yi da kai domin tekun yā daina hauka?"

¹² Ya amsa musu ya ce, "Ku d'auke ni ku jefa a cikin teku, tekun zai kwanta. Na san cewa laifina ne ya jawo wannan babban hadirin da ya auka muku."

¹³ Maimakon mutanen su yi haka, sai suka yi koƙari su tura jirgin ruwan zuwa bakin teku. Amma ba su iya ba, saboda iskar ta sa tekun ya yi ta kara hauka.

¹⁴ Sai suka yi kuka ga UBANGIJI suka ce, "Ya UBANGIJI, in ka yarda kada ka bar mu mu mutu saboda ran mutumin nan. Kada ka yi mana hukuncin masu kisankai, gama kai ne, ya UBANGIJI, ka ga ya gamshe ka."

¹⁵ Sa'an nan suka d'auki Yunana suka jefar da shi daga jirgin, sai tekun ya kwanta.

¹⁶ Ganin haka sai mutanen suka cika da tsoron UBANGIJI, suka kuma miƙa wa UBANGIJI hadaya, suka yi wa'adi da shi.

Addu'ar Yunana

¹⁷ Amma UBANGIJI ya tanada wani babban kifi da zai haɗiye Yunana, Yunana kuwa ya yi yini uku da dare uku a ciki cikin kifin.

2

¹ Daga ciki cikin kifi, Yunana ya yi addu'a ga UBANGIJI Allahnsa.

² Ya ce,

"A cikin damuwata na yi kira ga UBANGIJI,
ya kuwa amsa mini.

Daga cikin zurfi kabari* na yi kiran neman taimako,
ka kuwa saurari kukata.

³ Cikin tashin hankali, ka jefa ni cikin zurfafa, a tsakiyar teku,
ka kuma jujjuya ni a cikin ruwa;
dukan rakuman ruwanka da ambaliyarka
sun bi ta kaina.

⁴ Sai na ce, 'An kore ni
daga fuskarka;
duk da haka zan sāke duba
wajen haikalinka mai tsarki.'

* 2:2 Sheol na Ibraniyanci

⁵ Ruwayen da suke kewaye da ni sun yi mini barazana,[†]
zurfi kuma ya kewaye ni, ciyayin ruwa suna nannade kewaye da ni.

⁶ Na nutsa har karkashin tuddai;
a karkashin duniya, ka rufe ni har abada.

Amma ka dawo da raina daga rami,
Ya UBANGIJI Allahna.

⁷ "Sa'ad da na ji raina yana rabuwa da ni,
na tuna da kai ya UBANGIJI,
addu'ata kuma ta kai gare ka,
a haikalinka mai tsarki.

⁸ "Wafanda suka makale wa gumaka marasa amfani,
sukan kyale alherin da zai kasance nasu.

⁹ Amma ni, da wakar godiya,
zan miƙa tawa hadaya gare ka.

Abin da na yi alkawari, shi ne zan yi.

Ceto yakan zo ne kawai daga wurin UBANGIJI."

¹⁰ Sai UBANGIJI ya umarci kifin, kifin kuwa ya amayar da Yunana a gaban teku.

3

Yunana ya tafi Ninebe

¹ Sa'an nan sai maganar UBANGIJI ta zo wa Yunana sau na biyu.

² "Tafi babban birnin nan Ninebe, ka yi masa shelar sakon da na ba ka."

³ Sai Yunana ya yi biyayya da maganar UBANGIJI, ya tafi Ninebe. Ninebe birni ne da yake da muhimmanci, wanda sai an d'auki kwana uku kafin a iya zaga shi.

⁴ A rana ta fari, Yunana ya kama tafiya yana ratsa birnin. Sai ya yi shela cewa, "Nan da kwana arba'in za a hallaka Ninebe?"

⁵ Mutanen Ninebe kuwa suka gaskata Allah. Aka yi shela a yi azumi, sai dukansu daga babba har zuwa karaminsu, suka sa tufafin makoki.

⁶ Da sakon Yunana ya kai kunnen sarkin Ninebe, sai ya tashi daga kujerar mulkinsa, ya tufe alkyabarsa, ya sa rigar makoki, ya zauna cikin toka.

⁷ Sai ya yi umarni a Ninebe cewa,

"Bisa ga umarnin sarki da fadawansa.

"Kada a bar wani mutum ko dabba, garke ko shannu, su d'andana wani abu; kada a bari su ci ko su sha.

⁸ Bari kowane mutum da dabba yā yafa rigunan makoki. Kowa yā roki Allah da gaske, kowa kuma yā bar mugayen ayyukan da yake yi.

⁹ Wa ya sani? Ko Allah zai ji tausayinmu da kuma juyayinmu yā janye zafin fushinsa don kada mu hallaka."

¹⁰ Da Allah ya ga abin da suka yi, da kuma yadda suka juya daga mugayen hanyoyinsu sai ya ji tausayinsu, bai kawo hallaka a kansu yadda ya yi shirin yi ba.

4

Fushin Yunana a kan tausayin Allah

¹ Sai abin ya bata wa Yunana rai kwarai har ya yi fushi.

² Sai ya yi addu'a ga UBANGIJI ya ce, "Ya UBANGIJI, ba irin abin da na fada ke nan ba tun ina gida? Wannan ne ya sa na ya ni kōkarin tserewa zuwa Tarshish. Ai, na sani kai Allah ne mai alheri da tausayi, mai jinkirin fushi da cikakkiyar kauna, kai Allah ne mai dakatar da nufinka na yin hukunci.

³ Yanzu, ya UBANGIJI, ka d'auki raina, domin ya fi sauƙi a gare ni in mutu da in rayu."

⁴ Amma UBANGIJI ya amsa, ya ce; "Daidai ne ka yi fushi?"

⁵ Sai Yunana ya fita daga birnin ya yi wajen gabas, ya zauna. A nan ya yi wa kansa rumfa, ya zauna cikin inuwarta yana jira yā ga abin da zai sami birnin.

⁶ Sai UBANGIJI Allah ya sa wata 'yar kuringa ta tsiro, ta yi girma a inda Yunana yake, don ta inuwantar da shi, yā ji dadi. Yunana kuwa ya yi murna matuka da wannan kuringa.

⁷ Amma kashegari da safe sai Allah ya sa tsutsa ta cinye 'yar kuringar har ta mutu.

[†] 2:5 Ko kuwa ruwaye sun kai ga makoshina

⁸ Sa'ad da rana ta yi sama, sai Allah ya sa iskar gabas mai zafi ta huro, zafin ranar kuma ya buga kan Yunana, har ya ji sai ka ce zai suma. Ya so a ce ya mutu ma, sai ya ce, "Gara in mutu da a ce ina zaune da rai."

⁹ Amma Allah ya ce wa Yunana, "Daidai ne ka yi fushi saboda wannan kuringa?"

Sai Yunana ya ce, "I, daidai ne, ina fushi matuƙa, har ina so da na mutu ma."

¹⁰ Sai UBANGIJI ya ce, "Ai, wannan kuringa ta tsira dare ɗaya ta kuma ɓace kafin dare na biyu, ba ka yi wata wahala dominta ba, ba kai ne ka sa ta yi girma ba, duk da haka ranka ya ɓace saboda ita.

¹¹ Ashe, ba dole ne in ji tausayin babban birnin nan Ninebe mai mutum sama da dubu ɗari da ashirin (120,000) marasa alhaki, da kuma dabbobi masu yawa ba?"

Mika

¹ Maganar UBANGIJI ta zo wa Mika mutumin Moreshet a zamanin Yotam, da na Ahaz, da kuma na Hezekiya, sarakunan Yahuda, Mika ya ga wahayi a kan Samariya da kuma a kan Urushalima. Ga abin da ya ce.

² Ku ji, ya ku mutane duka,
ki saurara, ya ke duniya da dukan mazauna cikinki,
bari UBANGIJI Mai Iko Duka yā zama shaida a kanku,
daga haikalinsa mai tsarki.

Hukunci a kan Samariya da kuma Urushalima

³ Duba! UBANGIJI yana zuwa daga wurin zamansa;
zai sauko yā taka madfaukakan wuraren duniya.

⁴ Duwatsu za su narke a karkashin kafafunsa,
kamar kaki a gaban wuta,
kwaruruka kuma za su face,
kamar ruwan da yake gangarowa daga tsauni.

⁵ Duk wannan zai faru saboda laifin Yakub,
da kuma zunuban gidan Isra'ila ne.

Mene ne laifin Yakub?

Shin, ba Samariya ba ce?

Ina ne madfaukakan wuraren Yahuda?

Shin, ba Urushalima ba ce?

⁶ “Saboda haka zan mai da Samariya tarin juji,
wurin noman inabi.

Zan zubar da duwatsunta a cikin kwari
in kuma bar harsashin gininta a bayyane.

⁷ Za a ragaraje dukan allolinta;
za a kone dukan baye-bayenta na haikali da wuta;
zan lalatar da dukan gumakanta.

Tun da ta wurin karuwanci ne ta tattara su,
ga karuwanci kuma za su koma.”

Kuka da Makoki

⁸ Saboda wannan zan yi bakin ciki, in yi kuka;
zan yi tafiya ba takalmi, zan tuɓe, in kuma yi tafiya tsirara.

Zan yi kuka kamar dila,
in yi bakin ciki kamar mujiya.

⁹ Gama raunin Samariya ba mai warkewa ba ne;
ya bazu har Yahuda.

Ya ma kai bakin kofar mutanena,
har ma Urushalima da kanta.

¹⁰ Kada a fade shi a Gat;^{*}
kada ma a yi kuka.[†]

A maimako haka, a yi birgima a cikin kura
a Bet-Leyafra.[‡]

¹¹ Ku wuce tsirara da kuma kunya,
ku mazaunan Shafir.[§]

Bet-Ezel tana makoki
domin babu wani daga Za'anana^{*}
da ya fito don yā taimaka.

¹² Mazaunan Marot[†]
sun kosa su ga alheri,
amma UBANGIJI ya sauko da azaba,

^{*} 1:10 Gat ya yi kamar Ibraniyanci na *fadīn wani abu*. [†] 1:10 Da Ibraniyanci; Seftuwajin iya nufin *ba a Akko ba* ya yi kamar Ibraniyanci na *kuka*. [‡] 1:10 Bet Ofra yana nufin *gidan laka*. [§] 1:11 Shafir yana nufin *jin dadi*.

^{*} 1:11 Za'anana ya yi kamar Ibraniyanci na *fito waje*. [†] 1:12 Marot ya yi kamar Ibraniyanci na *ƙaci*

- har zuwa kofar Urushalima.
¹³ Ku da kuke zama a Lakish,[‡]
 ku d'aura wa dawakai kekunan yaƙi.
 Gama ku kuka fara yin zunubi
 a Sihiyona,
 gama an sami laifofin Isra'ila
 a cikinku.
¹⁴ Saboda haka za ku ba da kyautan bankwana
 ga Moreshet Gat.
 Garin Akzib[§] zai zama abin yaudara
 ga sarakunan Isra'ila.
¹⁵ Ku mazaunan Maresha*
 UBANGIJI zai kawo wanda zai ci ku da yaƙi.
 Sarakunan Isra'ila
 za su gudu zuwa Adullam.
¹⁶ Ku aske kanku kƙwal don makoki,
 ku yi wa kanku kƙwalƙwal kamar ungulu.
 Gama za a ja 'ya'yan da kuke farin ciki
 a kai su bauta.

2

Shirin mutum da na Allah

- ¹ Taku ta ƙare, ku da kuke shirya makirci,
 ku da kuke kulle-kullen mugunta a kan gadonku!
 Da gari ya waye sai ku fita ku aikata mugunta
 domin ikon aikatawa yana hannunƙu.
² Kukan yi kyashin gonaki ku kuma ƙwace su,
 ku yi kyashin gidaje ku kuma ƙwace.
 Kukan zalunci mutum, ku ƙwace masa gidansa,
 har ku ƙwace masa gādonsa.
³ Saboda haka, UBANGIJI ya ce,
 "Ina shirya wa waƙannan mutane bala'i,
 yadda ba za ku iya ceton kanku ba.
 Ba za ku ƙara tafiya kuna taƙama ba,
 gama zai zama lokacin bala'i ne.
⁴ A wannan rana mutane za su yi muku ba'a
 za su yi muku gwalo da wannan waƙar makoki,
 'An lalatar da mu sarai;
 an rarraba mallakar mutanena.
 Ya d'auke shi daga gare ni!
 Ya miƙa filayenmu ga maciyan amanarmu.'"
⁵ Saboda haka ba za ku kasance da wani a taron jama'ar UBANGIJI
 da zai raba ƙasar ta wurin jefa ƙuri'a ba.

Annabawan karya

- ⁶ "Kada ku yi annabci" in ji annabawansu.
 "Kada ku yi annabci game da waƙannan abubuwa;
 abin kunya ba zai same mu ba."
⁷ Daidai ne a ce, ya gidan Yakub,
 "Ruhun UBANGIJI yana fushi ne?
 Yana yin irin waƙannan abubuwa?"
 "Ashe, maganata ba tã amfane
 wanda ayyukansa suke daidai ba?
⁸ Ba da daƙewa ba mutanena sun tashi
 kamar magabci.
 Kun tuƙe riga mai tsada
 daga waƙanda suke wucewa ba tare da kun damu ba,

[‡] 1:13 Lakish ya yi kamar Ibraniyanci na kungiya.
 kamar Ibraniyanci na mai nasara.

[§] 1:14 Akzib yana nufin yaudara.

* 1:15 Maresha ya yi

sai ka ce mutanen da suke komowa daga yaki.

⁹ Kun kori matan mutanena
daga gidajensu masu dadfi.

Kuka kawar da albarkata har abada
daga wurin 'ya'yanu.

¹⁰ Ku tafi, ku ba ni wuri!
Gama wannan ba wurin hutunku ba ne,
gama ya kazantu,
ya zama kangon da ya wuce gyara.

¹¹ In maƙaryaci da mazambaci ya zo ya ce,
'Zan yi muku annabi ku sami wadataccen ruwan inabi da barasa,'
zai dai zama annabin da ya dace da wannan mutane ne!

An yi alkawarin 'yantarwa

¹² "Tabbatacce zan tattara ku duka, ya gidan Yaƙub;
zan tattara ku raguwar Isra'ila.

Zan kawo su wuri ɗaya kamar
tumaki a cikin garke,
kamar garke a wajen kiwonsa;
wurin zai cika da mutane.

¹³ Wanda ya fasa kofa ya buɗe, shi zai haura yā yi musu jagora,
za su fashe bangon su fita.

Sarkinsu zai wuce gabansu,
UBANGIJI kuma zai kasance a gaba."

3

An Tsawata wa Shugabanni da Annabawa

¹ Sa'an nan na ce,
"Ku kasa kunne, ku shugabannin Yaƙub,
ku masu mulkin gidan Isra'ila.

Ya kamata ku san shari'a,
² ku da kuke ƙin abu mai kyau kuke ƙaunar mugunta,
ku da kuke fefe mutanena
kuke tuge nama daga ƙasusuwansu;

³ ku da kuke cin naman mutanena,
ku fefe fatar jikinsu
kuke kakkarya ƙasusuwansu,
kuke yayyanka su gunduwa-gunduwa kamar naman da za a toya,
kamar naman da za a sa a dafa."

⁴ Sa'an nan za su kira ga UBANGIJI,
amma ba zai amsa musu ba.
A wannan lokaci zai boye fuskarsa daga gare su
saboda irin muguntar da suka yi.

⁵ Ga abin da UBANGIJI ya faɗa,
"Game da annabawa
masu baɗ da mutanena,

in wani ya ciyar da su,
sai su ce akwai 'salama'
amma in bai ciyar da su ba,
a shirye suke su kai masa hari.

⁶ Saboda haka dare yana zuwa a bisanku, ba tare da wahayi ba,
kuma duhu, ba tare da duba ba.

Rana za ta faɗi wa annabawa,
yini kuma zai zama musu duhu.

⁷ Masu gani za su ji kunya,
masu duba kuma za su ji taƙaici.

Dukansu za su rufe fuskokinsu
gama ba amsa daga Allah."

⁸ Amma game da ni, ina cike da iko
ta wurin Ruhun UBANGIJI
da kuma adalci da ƙarfi,

don a sanar da Yakub laifofinsa,
ga Isra'ila kuma zunubinsa.

- ⁹ Ku ji wannan, ku shugabannin gidan Yakub,
ku masu mulkin gidan Isra'ila,
ku da kuke kyamar gaskiya,
kuka karkatar duk abin da yake na gaskiya;
¹⁰ kuka gina Sihiyona ta wurin zub da jini,
Urushalima kuma ta wurin mugunta.
¹¹ Hukunce-hukuncen shugabannin kasar na cin hanci ne,
fistocinta kuma suna koyarwa don a biya su,
annabawanta kuwa suna yin annabci don neman kuɗi.
Duk da haka suna jingina a kan UBANGIJI suna cewa,
"Ba UBANGIJI yana tare da mu ba?
Ba bala'in da zai zo mana."
¹² Don haka, saboda ku,
za a nome Sihiyona kamar gona,
Urushalima kuma ta zama tarin juji,
tudun haikali kuwa zai zama kurmin kayayyuwa.

4

Dutsen UBANGIJI

- ¹ A kwanakin karshe
za a kafa dutsen haikalin UBANGIJI
yã zama babba a cikin duwatsu.
Za a daga shi sama da tuddai,
mutane kuma za su riƙa d'unguma zuwa gare shi.
² Al'ummai da yawa za su zo su ce,
"Ku zo, bari mu haura zuwa dutsen UBANGIJI,
zuwa gidan Allah na Yakub.
Zai koya mana hanyoyinsa,
don mu yi tafiya cikin hanyoyinsa."
Doka za tã fita daga Sihiyona,
maganar UBANGIJI kuma daga Urushalima.
³ Zai shari'anta tsakanin mutane
yã kuma sulhunta tsakanin manyan al'ummai nesa da kuma kusa.
Har su mai da takubansu su zama garemani,
mãsunsu kuma su zama wuƙaƙen askin itace.
Al'umma ba za tã d'auki takobi gãba da wata al'umma ba,
ko a yi horarwa don yaƙi.
⁴ Kowa zai zauna a tushen kuringar inabinsa
da tushen baurensa,
kuma ba wanda zai tsoratar da su,
gama UBANGIJI Maɗaukaki ne ya faɗa.
⁵ Dukan al'ummai za su iya tafiya
a cikin sunan allolinsu;
mu dai za mu yi tafiya a cikin sunan UBANGIJI
Allahmu har abada abadin.

Shirin UBANGIJI

- ⁶ "A wannan rana," in ji UBANGIJI,
"zan tattara guragu;
zan kuma tara masu zaman bauta,
da waɗanda na sa suka damu.
⁷ Zan mai da guragu su zama raguwa,
waɗanda aka kora, su zama al'umma mai ƙarfi.
UBANGIJI zai yi mulkinsu a Dutsen Sihiyona
daga wannan rana da kuma har abada.
⁸ Game da ke, ya hasumiyar tsaron garke,
Ya mafaka* Diyar Sihiyona,

* 4:8 Ko kuwa *tudu*

za a maido miki da mulkinki na dā,
sarauta kuma za tā zo wa Diyar Urushalima.”

⁹ Don me yanzu kike kuka da karfi,
ba ki da sarki ne?
Masu shawararki sun hallaka ne,
da zafi ya cika ki kamar mace mai nakuda?
¹⁰ Ki yi birgima cikin zafin azaba, ya Diyar Sihiyona,
kamar macen da take nakuda,
don yanzu dole ki bar birni
ki kafa sansani a filin Allah.
Za ki tafi Babilon;
a can za a kubutar da ki.
A can ne UBANGIJI
zai fanshe ki daga hannun maƙiyanki.

¹¹ Amma yanzu al'ummai da yawa
suna gāba da ke.
Suna cewa, “Bari a kazantar da ita,
bari mu zuba wa Sihiyona ido.”
¹² Amma ba su san
tunanin UBANGIJI ba;
ba su fahimci shirinsa ba,
shi da ya tattara su kamar dammuna a masussuka.
¹³ “Ki tashi ki yi sussuka, ya Diyar Sihiyona,
gama zan ba ki kahonin karfe;
zan ba ki kofatan tagulla
domin ki ragargaje al'ummai masu yawa.”
Za ki ba UBANGIJI dukan dukiyarsu da suka tara ta hanyar zamba,
wadatarsu kuma ga Ubangiji dukan duniya.

5

An yi alkawarin mai mulki daga Betlehem

¹ Ki tattara sojojinki, ya ke birnin mayaƙa,*
gama an kewaye mu da yaƙi.
Za su buƙi kumatun mai mulkin
Isra'ila da sandar karfe.
² “Amma ke, Betlehem ta Efrata,
ko da yake ke karama ce daga cikin zuriyarki† a Yahuda,
daga cikinki wani zai zo domina
wanda zai yi mulkin Isra'ila,
wanda asalinsa‡
tun fil azal ne.”§
³ Saboda haka za a yashe Isra'ila
har sai wadda take nakuda ta haihu
sauran 'yan'uwansa kuma sun dawo
su haɗu da Isra'ilawa.
⁴ Zai tsaya yā yi kiwon garkensa
da karfin UBANGIJI,
cikin girman sunan UBANGIJI Allahnsa.
Za su kuma zauna lafiya, gama girmansa
za tā kai har karshen duniya.
⁵ Zai kuma zama salamarsu.
Sa'ad da Assuriyawa suka kawo wa kasarmu hari
suka tattake kagarunmu,

* 5:1 Ko kuwa Kara karfin katangarki, ya katangan birni † 5:2 Ko kuwa masu mulki ‡ 5:2 Da Ibraniyanci
fitowa daga § 5:2 Ko kuwa daga madawwamin kwanaki

za mu tã da makiyaya bakwai,
har ma shugabannin mutane takwas su yi gãba da su.

⁶ Za su yi mulkin* kasar Assuriya da takobi,
kasar Nimrod kuma da zaran takobi.†

Zai cece mu daga hannun Assuriyawa
sa'ad da suka kawo wa kasar mu hari
suka kuma tattake zuwa cikin iyakokinmu.

⁷ Raguwar Yakub za tã kasance
a tsakiyar mutane masu yawa

kamar rãba daga UBANGIJI,
kamar yayyafi a kan ciyawa,
wanda ba ya jiran mutum
ko kuma yã dakata wa ðan adam.

⁸ Raguwar Yakub za tã kasance tare da al'ummai,
a cikin mutane masu yawa,

kamar zaki a cikin sauran namun jeji,
kamar ðan zaki cikin garken tumaki,
wanda yake tattaka yã kuma yi kaca-kaca da su sa'ad da yake ratsa a cikinsu,
ba kuwa wanda zai cece su.

⁹ Za a daga hannunka cikin nasara a kan abokan gãbanka,
za a hallaka makiyanka duka.

¹⁰ "A wannan rana," in ji UBANGIJI
"Zan hallaka dawakanku daga cikinku,
in kuma rurrushe kekunan yakinku.

¹¹ Zan hallaka biranen kasar ku
in yi rugu-rugu da dukan katangunku.

¹² Zan kawar da maitarku,
ba za a kara yin sihiri ba.

¹³ Zan sassare dukan gumakan da kuka sassafa
da kebabɓun duwatsunku a cikinku,

nan gaba ba za ku kara rusuna
wa aikin hannuwanku ba.

¹⁴ Zan tumbuke daga gare ku ginshikan Asheranku‡
in kuma rurrushe biranenu.

¹⁵ Zan yi ramuwa cikin fushi da hasala
a kan al'umman da ba su yi mini biyayya ba."

6

Damuwar UBANGIJI a kan Isra'ila

¹ Ku saurari abin da UBANGIJI ya ce,
"Tashi ku gabatar da kararku a gaban duwatsu;
bari tuddai su ji abin da kuke so ku fafa.

² "Ku saurara, ya ku duwatsu game da tuhumar da UBANGIJI yake muku,
ku ji, ku dadadɗun tushin duniya.

Gama UBANGIJI yana da kara a kan mutanensa;
yana tuhumar Isra'ila.

³ "Ya ku mutanena, me na yi muku?
Ta yaya na nawaita muku? Ku amsa mini.

⁴ Na fito da ku daga kasar Masar
na kuma 'yantar da ku daga kasar bauta.

Na aika da Musa yã jagorance ku,
haka ma Haruna da Miriyam.

⁵ Ya ku mutanena, ku tuna
abin da Balak sarkin Mowab ya kulla
da kuma amsar da Bala'am ðan Beyor ya bayar.

Ku tuna da tafiyarku daga Shittim zuwa Gilgal,

* 5:6 Ko kuwa ragargaza † 5:6 Ko kuwa Nimrod a bakin Kofofinta ‡ 5:14 Wato, alamar alliyar Ashera

don ku san ayyukan adalcin UBANGIJI.”

⁶ Da me zan zo a gaban UBANGIJI
in rusuna a gaban Maɗaukaki Allah?
Shin, zan zo ne a gabansa da hadaya ta konawa,
da ɗan maraki bana ɗaya?

⁷ UBANGIJI zai ji daɗin hadayar raguna dubbai
da kuma rafuffukan mai dubbai goma?
Zan ba da ɗan farina ne don laifina,

ko ‘ya‘yan jikina domin zunubin raina?
⁸ Ya nuna maka, ya mutum, abin da yake mai kyau.
Me UBANGIJI yake bukata daga gare ka kuwa
shi ne ka yi gaskiya ka so aikata jinkai
ka kuma yi tafiya da tawali‘u a gaban Allah.

Laifin Isra‘ila da kuma hukunci

⁹ Ku saurara! UBANGIJI yana kira ga birni,
a ji tsoron sunana kuwa hikima ce,
“Ku kasa kunne ga sandan nan da kuma wannan wanda ya naɗa.*

¹⁰ Har yanzu zan manta, ya muguwar gida
da dukiyarki da kika samu a muguwar hanya
zan kuma manta da bugaggen mudun awo† wanda ake zargi?

¹¹ Zan kuɓutar da mutumin da yake da ma‘auni na rashin gaskiya,
da kuma buhun ma‘aunan karya?

¹² Attajiranta masu fitina ne;
mutanenta kuma maƙaryata ne
harsunansu kuwa suna yaudara.

¹³ Saboda haka, zan hallaka ku
in lalace ku saboda zunubanku.

¹⁴ Za ku ci amma ba za ku koshi ba,
cikinku zai zama babu kome‡

Za ku tattara amma ba za ku yi ajiyar kome ba,
gama abin da kuka yi ajiya zan ba wa takobi.

¹⁵ Za ku yi shuki amma ba za ku girba ba;
za ku matse zaitun amma ba za ku yi amfani da mai wa kanku ba,
za ku tattaka ‘ya‘yan inabi amma ba za ku sha ruwan inabin ba.

¹⁶ Kuna kiyaye ka‘idodin Omri
da dukan ayyukan gidan Ahab
kun kuma bi al‘adunsu.

Saboda haka, zan maishe ku kufai
in mai da ku abin dariya a cikin mutane,
za ku sha reni a wurin al‘ummai.”§

7

Bakin cikin Isra‘ila

¹ Tawa ta Kare!

Ina kama da wanda yake tattara ‘ya‘yan itatuwa
a lokacin kalar ‘ya‘yan inabi;
babu sauran nonon inabin da za a tsinka a ci,
babu kuma ‘ya‘yan ɓaure na farko-farkon da raina yake marmari.

² An kawar da masu tsoron Allah daga kasar;
babu sauran mai adalcin da ya rage.

Dukan mutane suna kwanto don su zub da jini;
kowa yana farautar ɗan‘uwansa da tarko.

³ Dukan hannuwansu sun gwaninta wajen yin mugunta;
shugabanni suna nema a ba su kyautai,
alkalai suna nema a ba su cin hanci,
masu iko suna fadar son zuciyarsu,

* 6:9 Ma‘anar Ibraniyanci na wannan layin babu tabbas. † 6:10 Efa mudun awo ne na busasshen abu. ‡ 6:14

Ma‘anar Ibraniyanci na wannan kalma babu tabbas. § 6:16 Seftuwajin; da Ibraniyanci suna da abin zargi ga mutanena ne a nan

- duk suna kulla makirci tare.
- ⁴ Mafi kyau a cikinsu yana kama da kaya,
mafi gaskiyarsu ya fi shingen kaya muni.
Ranar da Allah zai ziyarce ku ta zo,
ranar da masu gadinku za su hura kaho.
Yanzu ne lokacin ruƙewarku.
- ⁵ Kada ka yarda da mafkwabci;
kada ka sa begenka ga abokai.
Ko ma wadda take kwance a kirjinka,
ka yi hankali da kalmominka.
- ⁶ Gama da yakan ce wannan ba mahaifinsa ba ne,
diya kuma takan tayar wa mahaiƙiyarta,
matar da takan yi gāba da uwar mijinta,
abokan gāban mutum su ne iyalin cikin gidansa.
- ⁷ Amma game da ni, zan sa bege ga UBANGIJI,
ina sauraron Allah Mai Cetona;
Allahna kuwa zai ji ni.
- Isra'ila za tā tashi*
- ⁸ Kada ku yi farin ciki, ku makiyana!
Ko da yake na fāfi, zan tashi.
Ko da yake na zauna a cikin duhu,
UBANGIJI zai zama haskena.
- ⁹ Domin na yi masa zunubi,
zan fuskanci fushin UBANGIJI,
har sai ya dubi batuna
ya kuma tabbatar da 'yancina.
Zai kawo ni zuwa wurin haske;
zan ga adalcinsa.
- ¹⁰ Sa'an nan makiyina zai gani
yā kuma sha kunya,
shi da yake ce da ni
"Ina UBANGIJI Allahnka?"
Zai gani, yā kuma ji kunya.
Ko yanzu ma za a tattake shi
kamar tafo a tituna.
- ¹¹ Ranar gina katangarka tana zuwa,
a ranar za a fadada iyakokinka.
- ¹² A wannan rana mutane za su zo gare ka
daga Assuriya da kuma biranen Masar,
daga Masar ma har zuwa Yuferites
daga teku zuwa teku,
kuma daga dutse zuwa dutse.
- ¹³ Duniya za tā zama kufai saboda mazaunanta,
saboda ayyukansu.
- Addu'a da yabo*
- ¹⁴ Ka yi kiwon mutanenka da sandarka,
garken gādonka,
wanda yake zaune shi kafai a kurmi,
a kasa mai kyau ta kiwo,*
bari su yi kiwo a Bashan da Gileyad
kamar a kwanakin dā.
- ¹⁵ "Kamar a kwanakin da kuka fito daga Masar,
zan nuna musu al'ajabaina."
- ¹⁶ Al'ummai za su gani su kuma ji kunya,
za a kuma kwace musu dukan ikonsu.

* 7:14 Ko kuwa a tsakiyar Karmel

Za su kama bakinsu

kunnuwansu kuma za su zama kurame.

¹⁷ Za su lashi fura kamar maciji,

kamar dabbobi masu rarrafe a kasa.

Za su fito daga maɓuyarsu da rawan jiki,

za su juya cikin tsoro ga UBANGIJI Allahnmu

su kuma ji tsoronku.

¹⁸ Wane ne Allah kamar ka,

wanda yake yafe zunubi yā kuma gafarta laifofin mutanensa da suka ragu?

Ba ka zama mai fushi har abada

amma kana marmari ka nuna jinkai.

¹⁹ Za ka sāke jin tausayinmu;

za ka tattake zunubanmu a karkashin sawunka

ka kuma tura dukan kurakuranmu zuwa cikin zurfafan teku.

²⁰ Za ka yi wa Yakub aminci,

ka kuma nuna jinkai ga Ibrahim,

kamar yadda ka yi alkawari da rantsuwa ga kakanninmu

tun a kwanankin da.

Nahum

¹ Jawabi game da Ninebe a littafin wahayin Nahum, mutumin Elkosh.

Fushin UBANGIJI a kan Ninebe

² UBANGIJI Allah mai kishi ne, mai sakayya kuma.

UBANGIJI Allah mai kishi ne, mai d'aukar fansa kuma.

UBANGIJI yakan d'auki fansa a kan ma'kiyansa,
yakan ci gaba da fushi a kan abokan gābansa.

³ UBANGIJI mai jinkirin fushi ne, mai iko duka kuma.

UBANGIJI ba zai bar masu zunubi babu horo ba.

Hanyarsa tana cikin guguwa da kuma hadari,
gizagizai kuwa su ne kurar kafafunsa.

⁴ Yakan tsawata wa teku yā kuma busar da shi;

yakan sa dukan koguna su kafe.

Bashan da Karmel sun yi yaushi

tohon Lebanon kuma ya kofe.

⁵ Duwatsu suna rawan jiki a gabansa

tuddai kuma sun narke.

Duniya da dukan abin da yake cikinta

suna rawan jiki a gabansa.

⁶ Wa zai iya tsaya wa fushinsa?

Wa yake da ikon jimre wa zafin hasalarsa?

Ana zuba fushinsa kamar wuta;

aka kuma ragargaza duwatsu a gabansa.

⁷ UBANGIJI nagari ne,

mafaka kuma a lokacin wahala.

Yana kula da waɗanda suka dogara gare shi,

⁸ amma da ambaliyar ruwa

zai kawo Ninebe ga karshe;

zai fafari ma'kiyansa zuwa cikin duhu.

⁹ Dukan abin da suke kullawa game da UBANGIJI* zai kawo ga karshe;

wahala ba za ta sake komowa karo na biyu ba.

¹⁰ Za su sarkafe a kaya,

za su kuma bugu da ruwan inabinsu;

za a laƙume su kamar busasshiyar ciyawa.†

¹¹ Daga cikinki, ya Ninebe wani ya fito

wanda ya kulla wa UBANGIJI makirci

yana ba da mugayen shawarwari.

¹² Ga abin da UBANGIJI ya ce,

“Ko da yake sun yi tarayya, suna kuma da yawa,

za a yanke su, a kawar a su.

Ko da yake na ba ki azaba, ya Yahuda,

ba zan kara ba ki azaba ba.

¹³ Yanzu zan karya karkiyarsu daga wuyanki

in kuma tsittsinke sarƙar da suka d'aura ki.”

¹⁴ UBANGIJI ya ba da umarni game da ke Ninebe,

“Ba za ki sami zuriyar da za ta ci gaba da sunanki ba.

Zan rurrushe siffon da kuka sassaƙa da kuma gumakan da kuka kera

gumakan da suke a cikin haikalin allolinku.

Zan shirya kabarinki,

domin ke muƙuwa ce.”

¹⁵ Duba, can a bisa duwatsu,

* **1:9** Ko kuwa *Mene ne ku ma'kiya kuke kullawa a kan UBANGIJI?* Shi † **1:10** ma'anar kalman nan Ibraniyanci babu tabbas.

ga kafafu mai kawo labari mai dafi,
wanda yake shelar salama!
Ki yi bukukkuwanki, ya Yahuda,
ki kuma cika wa'adodinki.
Mugaye ba za su kara mamaye ki ba;
domin za a hallaka su kafaf.

2

Ninebe za tā fāfi

¹ Mai hari yana matsowa a kanki, Ninebe.

Ki tsare mafaka,
ki yi gadin hanya
ki sha damara
ki tattaro dukan karfinki!

² UBANGIJI zai maido da darajar Yaƙub,
kamar ta Isra'ila,
ko da yake masu washewa sun washe su
suka kuma lalatar da inabinsu.

³ Garkuwoyin sojojinsa ja wur ne;
jarumawansa suna sanye da kaya masu ruwan jan garura.

Karafan kekunan yaƙi suna walkiya
a ranar da aka shirya su;

ana kada māsu da bantsoro.*

⁴ Kekunan yaƙi sun zabura a tituna,
suna kai da kawowa a dandali.

Suna walkiya kamar tocila
suna shekawa a guje kamar walkiya.

⁵ Ninebe ta tattara rundunarta,
duk da haka sun yi ta tuntuƙe a kan hanyarsu.

Sun ruga zuwa katangan birnin,
sun sanya garkuwar kāriya a inda ya kamata.

⁶ An buƙe kofofin rafuffukan
sai wurin ya rurrushe.

⁷ An umarta[†] cewa birnin
za tā tafi bauta, za a kuma yi gaba da su.

Bayi 'yan mata suna kuka kamar tattabarun
suna buga kirjinsu.

⁸ Ninebe tana kama da tafki,
wanda ruwanta yana yoyo.
Suna kuka suna cewa, "Ku tsaya! Ku tsaya,"
amma ba wanda ya waiga.

⁹ A washe azurfa;
a washe zinariya;
dukiyarsu ba ta da iyaka,
arzikinsu kuma ba ya karewa.

¹⁰ Ta zama wofi, an washe ta, an tuƙe ta!
Zukata sun narke, gwiwoyi suna kaƙuwa,
jikuƙuna suna rawa, fuskoki duk sun kwantsare!

¹¹ Ina kogon zakokin nan yake yanzu,
inda suka ciyar da 'ya'yansu,
inda zaki da zakanya sukan shiga,
da 'ya'yansu, ba mai damunsu

¹² Zaki ya kashe abin da ya ishe 'ya'yansa
ya kuma murƙe wuyan dabbobi
ya cika wurin zamansa da abin da ya kama

* 2:3 Da Ibraniyanci; Seftuwajin da Siriyaƙ / mahayan dawakai suna kai da kawowa † 2:7 Ma'anar kalmar da Ibraniyanci babu tabbas.

ya cika kogwanninsa da abin da ya kashe.

- 13 “Ina gāba da ke,”
 in ji UBANGIJI Maɗaukaki.
 “Zan kone kekunan yaƙinki,
 takobi kuma zai fafare ‘ya’yan zakokinki.
 Ba kuma zan bar miki namun jejin da za ki kashe a duniya ba.
 Ba kuwa za a kara jin
 muryar ‘yan sakonki ba.”

3

Kaiton Ninebe

- 1 Kaiton birni mai zub da jini,
 wadda take cike da karairayi,
 cike da ganima,
 wadda ba a rasa masu faɗawa cikin wahala!
- 2 Ku ji karar bulala
 da kwaramniyar kafafu,
 da sukuwar dawakai
 da girgizar kekunan yaƙi!
- 3 Mahaya dawakai sun kunno kai,
 takuba suna walƙiya,
 māsu kuma suna kyali;
 ga dumbun da aka kashe
 ga tsibin matattu,
 gawawwaki ba iyaka,
 mutane suna tuntuɓe da gawawwaki,
- 4 duk saboda yawan sha’awace-sha’awacen karuwa,
 mai daɗin baki, uwargidan maita,
 wadda ta baɗ da al’ummai ta wurin karuwancinta
 ta kuma baɗ da mutane ta wurin maitancinta.
- 5 “Ina gāba da ke,” in ji UBANGIJI Maɗaukaki.
 “Zan kware fatarinki a idonki.
 Zan nuna wa al’ummai tsiraicinki,
 masarautai kuma kunyarki.
- 6 Zan watsa miki ƙazanta,
 in yi miki wulafanci
 in kuma mai da ke abin reni.
- 7 Duk wanda ya gan ki zai gudu daga gare ki yana cewa,
 ‘Ninebe ta lalace, wa zai yi makoki domin ta?’
 Ina zan sami wani wanda zai yi miki ta’aziyya?”
- 8 Kin fi Tebes* ne
 da take a bakin Nilu,
 da ruwa yake kewaye da ita?
 Rafi shi ne ƙariyarta,
 ruwanta kuma katanga.
- 9 Kush† da kuma Masar su ne ƙarfinta marar iyaka;
 Fut da Libiya suna cikin mataimakanta.
- 10 Duk da haka an tafi da ita
 ta kuma tafi bauta.
 Aka fyada ƙanananta da ƙasa
 aka yayyanka su gunduwa-gunduwa a kan kowane titi.
 Aka jefa kuri’a a kan manyan mutanenta,
 aka daure manyan mutanenta da sarƙoƙi.
- 11 Ke ma za ki bugu,
 za ki buya.
 Ki kuma nemi mafaka daga wurin abokin gāba.

* 3:8 Ibraniyanci *Ba Amon* † 3:9 Wato, yankin Nilu na Bisa

¹² Dukan kagarunki suna kama da itatuwan baure
da 'ya'yansu da suka nuna.

Da an girgiza,
sai baure su zuba a bakin mai sha.

¹³ Dubi mayakanki,
duk mata ne!

Kofofin kasarki
a buɗe suke ga abokan gaɓanki,
wuta ta cinye madogaransu.

¹⁴ Ki ja ruwa gama za a kewaye ki da yaƙi.
Ki kara karfin kagaranki!

Ki kwaɓa laka,
ki sassaka turmi
ki gyara abin yin tubali!

¹⁵ A can wuta za ta cinye ki;
takobi zai sare ki,
kuma kamar fāra, za a cinye ki.

Ki riɓaɓɓanya kamar fāra,
ki riɓaɓɓanya kamar fārin dango!

¹⁶ Kin kara yawan masu kasuwancinki
har sai da suka fi taurarin sama.

Amma kamar fāra sun cinye kasar
sa'an nan suka tashi, suka tafi.

¹⁷ Masu tsaronki suna kama da fāri dango,
shugabanninki sun yi cincirindo kamar fārin dango
da suka sauka a kan bango a rana mai sanyi,
amma da rana ta fito, duk za su tashi su tafi,
ba kuma wanda ya san inda suka nufa.

¹⁸ Ya sarkin Assuriya, makiyayanka[‡] sun yi barci;
manyar mutanenka sun kwanta su huta.

An watsar da mutanenka a cikin duwatsu,
ba wanda zai tattaro su.

¹⁹ Ba abin da zai warkar da rauninka;
rauninka ya yi muni.

Duk wanda ya ji labarinka
zai tafa hannuwansa saboda farin cikin fāɗuwarka,
gama wane ne bai ji
jiki a hannunka ba?

[‡] 3:18 Ko kuwa masu mulki

Habakkuk

1 Sakon da annabi Habakkuk ya karɓa.

Habakkuk ya nuna damuwa

2 Har yausha, ya UBANGIJI, zan yi kukan neman taimako,
amma ka ki ji?

Ina kuka a gare ka saboda zalunci
amma ba ka ce ufam ba.

3 Me ya sa ka bari ina ta kallon rashin gaskiya?
Me ya sa kake barin abin da ba daidai ba?

Hallaka da tashin hankali suna a gabana;
ga rashin jituwa da faɗa ko'ina.

4 Saboda haka ba a bin doka,
shari'a kuma ba ta aiki.

Mugaye sun kewaye masu adalci
don a hana gaskiya tā yi aiki.

Amsar UBANGIJI

5 "Ka dubi al'ummai, ka gani,
ka sha mamaki.

Ga shi zan yi wani abu a kwanakinka,
wanda ko ma an faɗa maka
ba za ka gaskata ba.

6 Zan tā da Babiloniyawa,*
wadannan marasa hankali da kuma marasa tausayi; masu gajeren hakuri,
wadanda suke ratsa ko'ina a duniya
don su kwace wuraren zaman da ba nasu ba.

7 Suna da bantsoro da firgitarwa;
dokoki da ka'idodinsu ne
kawai suka sani.

8 Dawakansu sun fi damisoshi sauri,
sun fi kyarketan yamma zafin rai.

Mahayansu suna zuwa a guje;
mahayansu daga nesa suka fito.
Suna firiya kamar ungulu mai sauka da gaggawa don yā ci mushe;
9 duk sukan zo da nufin tā-da-na-zaune-tsaye.

Ana jin tsoronsu tun ma kafin su iso
suna tattara bayi kamar yashi.

10 Sukan yi wa sarakuna ba'a
su kuma rena masu mulki.

Sukan yi wa dukan birane masu mafaka dariya;
sukan tara ƙasa su hau, su cinye abokan gābansu da yaƙi.

11 Sa'an nan su wuce da sauri kamar iska,
mutane ne masu laifi, wadanda karfinsu shi ne allahnsu."

Damuwa ta biyu ta Habakkuk

12 Ya UBANGIJI, ba tun fil azal kake ba?

Ya Allahna, Mai Tsarkina, ba za mu mutu ba.

Ya UBANGIJI ka sanya su su tabbatar da hukunci;
Ya Dutse, ka naɗa su don su yi hukunci.

13 Idanunka masu tsarki ne da suka fi gaban duban mugunta;
ba ka amince da abin da ke ba daidai ba.

To, don me ka kyale munafukai suna cin karensu ba babbaka?
Me ya sa kake shiru sa'ad da mugaye
suke haɗiye adalai da suka fi su adalci?

14 Ka mai da maza kamar kifin teku,
kamar halittun tekun da ba su da shugaba.

15 Mugu abokin gāba yakan kama su duka da ƙugiya,

* 1:6 Ko kuwa *Kaldiyawa*

yā jawo su waje da abin kamun kifinsa,
 yā tattara su cikin ragarsa,
 ta haka yakan yi murna da farin ciki.
 16 Saboda haka yakan yi hadaya wa abin kamun kifinsa
 yā kuma kona turare wa ragarsa,
 domin ta wurin abin kamun kifinsa ne yake yin rayuwar jin dafi
 yā kuma zaɓi irin abincin da yake so.
 17 Zai ci gaba da juye abin kamun kifinsu ke nan,
 suna hallaka al'ummai ba tausayi?

2

1 Zan tsaya wurin tsarona
 in kuma zauna a kan katanga;
 zan jira in ga abin da zai ce mini,
 da kuma wace amsa zan bayar ga wannan kuka.

Amsar UBANGIJI

2 Sa'an nan UBANGIJI ya amsa ya ce,
 "Ka rubuta wannan ru'uya
 ka bayyana ta a fili a kan alluna
 don mai shela* yā ruga da ita, yā kai.
 3 Gama ru'uyar tana jiran kayyadadden lokaci;
 tana zancen karshe
 kuma ba za tā zama karya ba.
 Ko da ka ga kamar tana jinkiri, ka jira ta;
 lalle za tā† zo, ba za tā makara ba.
 4 "Duba, abokin gāba ya cika da daga kai;
 sha'awarsa ba daidai ba ce,
 amma mai adalci zai rayu ta wurin bangaskiyarsa‡,
 5 ba shakka, ruwan inabi ya yaudare shi;
 yana fariya kuma ba ya hutu.
 Domin shi mai haɗama ne kamar kabari§
 kuma kamar mutuwa, ba ya koshi;
 yakan tattara dukan al'ummai wa kansa
 yana kuma kama dukan mutane su zama kamammu.
 6 "Dukansu ba za su yi masa tsiya, suna yin masa ba'a da dariya ba, suna cewa,
 "Kaito ga wannan wanda ya tara wa kansa kayan sata
 ya kuma wadatar da kansa da kayan kwace!
 Har yausha wannan abu zai ci gaba?'
 7 Masu binka bashi* ba za su taso maka nan da nan ba?
 Ba za su farka su sa ka fargaba ba?
 Ta haka ka zama ganima a gare su.
 8 Domin ka washe al'ummai masu yawa,
 mutanen da suka rage za su washe ka.
 Domin ka zub da jinin mutane;
 ka hallaka kasashe, da birane, da kuma kowa da yake cikinsu.
 9 "Kaito ga wanda ya gina masarautarsa da kazamar riba
 don yā kafa shekarsa can bisa,
 don yā tsere wa zama kango!
 10 Ka kulla lalacin mutane masu yawa,
 ta haka ka kunyatar da gidanka ka kuma hallaka ranka.
 11 Duwatsun katanga za su yi kuka,
 ginshikan katako kuma za su amsa.

12 "Kaiton mutumin da ya gina birni da jinin da ya zubar

* 2:2 Ko kuwa duk wanda ya karanta † 2:3 Ko kuwa ko da yake ya dafɛ, ka jira shi ‡ 2:4 Ko kuwa amintacce

§ 2:5 Da Ibraniyanci Sheol * 2:7 Ko kuwa mai bin bashi

- ya kuma kafa gari ta wurin mugun aiki!
 13 Ba UBANGIJI Maɗaukaki ne ya ƙudura
 cewa wahalar mutane ta zama mai kawai don wuta ba,
 cewa al'ummai su gajiyar da kansu a banza ba?
 14 Gama duniya za ta t̄ cika da sanin ɗaukakar UBANGIJI,
 yadda ruwaye suka rufe teku.
- 15 “Kaito wanda ya ba wa maƙwabtansa abin sha,
 yana ta zubawa daga salkan ruwan inabi har sai sun bugu,
 don dai yā ga tsiraicinsu.
- 16 Za ka cika da kunya a maimakon ɗaukaka.
 Yanzu lokacinka ne! Kai ma ka sha, a kuma tone asirinka!†
 Gama kwaf na hannun daman UBANGIJI yana zuwa kewaye da kai,
 abin kunya kuma zai rufe darajarka.
- 17 Barnar da ka yi wa Lebanon zai komo kanka,
 kuma hallakar dabbobin da ka yi zai sa dabbobi su tsorata ka.
 Gama ka zub da jinin mutum;
 ka hallaka ƙasashe, da birane, da kuma kowa da yake cikinsu.
- 18 “Ina amfanin gunki da mutum ne ya sassaka?
 Ko siffar da take koyar da ƙarya?
 Gama wanda ya yi shi yana dogara ne ga halittarsa;
 ya yi gumakan da ba sa magana.
- 19 Kaito wanda ya ce da katako, ‘Rayu!’
 Ko kuwa dutse marar rai, ‘Farka!’
 Zai iya bishewa ne?
 An dalaye shi da zinariya da azurfa;
 ba numfashi a cikinsa.”
- 20 Amma UBANGIJI yana a cikin haikalinsa mai tsarki;
 bari dukan duniya t̄ yi shiru a gabansa.

3

Addu'ar Habakkuk.

- 1 Addu'ar annabi Habakkuk. A kan *shigiyont*.*
 2 Ya UBANGIJI, na ji irin shaharar da ka yi;
 na yi al'ajabi game da ayyukanka, ya UBANGIJI.
 Ka maimaita su a kwanakinmu,
 ka sanar da su a lokacinmu;
 ka yi jinkai ko a lokacin da kake fushi.
- 3 Allah ya zo daga Teman,
 Mai Tsarkin nan daga Dutsen Faran.

Sela

- †
 Daukarsa ta rufe sammai
 yabonsa kuma ya cika duniya.
- 4 Darajarsa ta yi kamar fitowar rana;
 ƙyalkyali ya wulga daga hannunsa,
 inda ikonsa yake a boye.
- 5 Annoba ta sha gabansa;
 cuta kuma tana bin bayansa.
- 6 Ya tsaya, ya kuwa girgiza duniya;
 ya duba, sai ya sa al'ummai suka yi rawan jiki.
 Tsosaffin duwatsu sun wargaje
 daɗaɗaɗun tuddai kuma suka rurrushe.
 Hanyoyinsa dawwammamu ne.
- 7 Na ga tentin Kushan cikin azaba;

† 2:16 Masoretik; Mataccen Teku, Akwila, Bulget da Siriyak (duba kuma Seftuwajin) *da kuma tangadi* * 3:1 Mai yiwuwa a zahiri, ko kuma kalma ce ta waƙa † 3:3 kalma ce da babu tabbas; mai yiwuwa kalma ce ta waƙa; haka ma a ayoyin 9 da 13.

wuraren zaman Midiyan cikin damuwa.

⁸ Ka ji haushin koguna ne, ya UBANGIJI?
 Ko kuwa ka hasala da rafuffuka ne?
 Ko ka yi fushi da teku ne
 sa'ad da ka hau dawakanka
 da kuma kekunan yakinka masu nasara?
⁹ Ka ja bakanka,
 ka nemi a ba ka kibiyoyi masu yawa.

Sela

Ka raba duniya da koguna;
¹⁰ duwatsu sun gan ka sai suka kame.
 Ruwaye masu hauka sun yi ta fantsamawa;
 zurfafa suka yi ruri
 suka tā da rakuman ruwansu sama.

¹¹ Rana da wata suka tsaya cik a sammai
 da ganin kibiyoyinka masu wucewa fyu,
 da ganin hasken māshinka mai walkiya.

¹² Cikin hasala ka ratsa duniya
 cikin fushi kuma ka tattake kasashe.

¹³ Ka fito don ka fanshi mutanenka,
 don ceci shafaffenka.
 Ka ragargaza shugaban kasar mugaye,
 ka tube shi daga kai har kafa.

Sela

¹⁴ Da māshinsa ka soki kansa
 sa'ad da jarumawansa suka fito don su tarwatse mu,
 suna farin ciki sai ka ce masu shirin cinye
 matalautan da suke a foye.

¹⁵ Ka tattake teku da dawakanka,
 kana kaɗa manyan ruwaye.

¹⁶ Na ji sai zuciyata ta buga,
 leɓunana sun yi rawa da jin murya;
 kasuwana suka ruɓe,
 kafafuna kuma sun yi rawa.
 Duk da haka zan jira da hakuri ga ranar bala'i
 ta zo a kan al'umman nan mai kawo mana hari.

¹⁷ Ko da yake itace ɓaure bai tohu ba,
 ba kuma 'ya'ya a kuringar inabi,
 ko da yake zaitun bai ba da amfani ba,
 gonaki kuma ba su ba da abinci ba,
 ko da yake babu tumaki a garke,
 ba kuma shanu a turaku,

¹⁸ duk da haka zan yi farin ciki da UBANGIJI,
 zan yi murna da Allah Mai Cetona.

¹⁹ UBANGIJI Mai Iko Duka shi ne karfina;
 yakan mai da kafafuna kamar na barewa,
 yakan sa in yi tafiya a wurare masu tsayi.
 Domin mai bi da kaɗe-kaɗe. A kan kayan kiɗi masu tsirkiyata.

Zefaniya

¹ Maganar UBANGIJI da ta zo wa Zefaniya dan Kushi, dan Gedaliya, dan Amariya, dan Hezekiya, a zamanin Yosiya dan Amon sarkin Yahuda.

Gargadi a kan hallaka mai zuwa

² "Zan hallaka kome
a fuskar duniya,"
in ji UBANGIJI.

³ "Zan hallaka mutane da dabbobi;
zan kuma hallaka tsuntsayen sama
da kifayen teku,

da gumakan da suke sa mugaye su yi tuntube."*

"Sa'ad da zan kawar da mutum daga fuskar duniya,"
in ji UBANGIJI.

⁴ "Zan miƙa hannuna gāba da Yahuda
da kuma dukan mazaunan Urushalima.
Zan datse raguwar Ba'al daga wannan wuri,
da sunayen firistocin gumaka da na marasa sanin Allah,

⁵ waƙanda suka rusuna a kan rufin daki
don su yi sujada ga rundunar taurari.

Waƙanda suka rusuna suka kuma yi rantsuwa da sunan UBANGIJI
suke kuma rantsuwa da sunan Molek.†

⁶ Waƙanda suka juya daga bin UBANGIJI,
ba sa kuma neman UBANGIJI ko su nemi nufinsa."

⁷ Ku yi shiru a gaban UBANGIJI Mai Iko Duka,
gama ranar UBANGIJI ta yi kusa.
UBANGIJI ya shirya hadaya;
ya kuma tsarkake waƙanda ya gayyato.

⁸ "A ranar hadayar UBANGIJI
zan hukunta sarakuna
da kuma 'ya'yan sarakuna
da duk waƙanda suke sanye
da rigunan kasashen waje.

⁹ A wannan rana zan hukunta
dukan waƙanda suke kauce taka madogarar kofa,‡
waƙanda suke cika haikalin allolinsu
da rikici da ruƙu.

¹⁰ "A wannan rana,"
in ji UBANGIJI,
"Za a ji kuka daga Kofar Kifi,
kururuwa daga Sabon Mazauni,
da kuma amo mai karfi daga tuddai.

¹¹ Ku yi kururuwa, ku da kuke zaune a yankin kasuwa;§
za a hallaka dukan 'yan kasuwanku,
dukan waƙanda suke kasuwanci da azurfa za su lalace.

¹² A wannan lokaci zan bincike Urushalima da fitilu
in kuma hukunta waƙanda ba su kula ba,
waƙanda suke kamar ruwan inabin da aka bar a fasan tukunya,
waƙanda suke tsammani, 'UBANGIJI ba zai yi kome ba
nagari ko mummuna.'

¹³ Za a washe dukiyarsu,
a rurrushe gidajensu.

* 1:3 Ma'anar Ibraniyancin nan babu tabbas. † 1:5 Da Ibraniyanci *Malkam*, wato, Milkom. ‡ 1:9 Dubi 1Sam

5.5. § 1:11 Ko kuwa *Turmi*

Za su gina gidaje
amma ba za su zauna a ciki ba;
za su shuka inabi
amma ba za su sha ruwansa ba.”

¹⁴ Babbar ranar UBANGIJI ta yi kusa,
ta yi kusa kuma tana zuwa da sauri.
Ku saurara! Kukan ranar UBANGIJI za ta yi zafi,
za a ji kururuwan jarumi a can.

¹⁵ Ranan nan za ta zama ranar fushi,
rana ce ta bakin ciki da azaba,
rana ce ta tashin hankali da lalacewa,
ranar duhu baki kirin,
ranar gizagizai da bakin duhu,

¹⁶ rana ce ta busa kaho da kururuwar yaƙi
gāba da birane masu mafaka,
da kuma kusurwar hasumiyoyi.

¹⁷ “Zan kawo bakin ciki a kan mutane
za su kuma yi tafiya kamar makafi,
domin sun yi wa UBANGIJI zunubi.

Za a zubar da jininsu kamar kura
kayan cikinsu kuma kamar najasa.

¹⁸ Azurfarsu ko zinariyarsu
ba za su iya cetonsu ba
a ranar fushin UBANGIJI.”

A cikin zafin kishinsa
za a hallaka dukan duniya
gama zai kawo karshen dukan mazaunan duniya
nan da nan.

2

¹ Ku tattaru, ku tattaru,
Ya ku al'umma marar kunya,
² kafin kayyadadden lokacin nan yā zo
ranan nan kuma ta share ku kamar kaiƙayi
kuma kafin fushi mai tsanani na UBANGIJI yā auko muku,
kafin ranar fushin UBANGIJI ta auko muku.
³ Ku nemi UBANGIJI, dukanku kasashe masu tawali'u,
ku da kuke yin abin da ya umarta.
Ku nemi adalci da tawali'u;
mai yiwuwa ku sami mafaka a ranar fushin UBANGIJI.

Hukunci a kan Filistiya

⁴ Za a yashe Gaza
a kuma bar Ashkelon kango.
Da tsakar rana Ashdod za ta zama babu kowa
a kuma tumbuke Ekron.
⁵ Taku ta kare ku da kuke zama a bakin teku,
Ya ku mutanen Keretawa;
maganar UBANGIJI tana gāba da ke,
Ya ke Kan'ana, kasar Filistiyawa.
“Zan hallaka ki
kuma babu abin da zai rage.”
⁶ Kasar da take a bakin teku, inda Keretawa* suke zaune,
za ta zama wurin da makiyaya da ta garken tumaki.
⁷ Za ta zama mallakar raguwar gidan Yahuda;
a can za su sami wurin kiwo.
Da yamma za su kwanta

* 2:6 Ma'anar Ibraniyanci na wannan kalma ba ta da tabbas

a gidajen Ashkelon.

UBANGIJI Allahnsu zai lura da su;
zai maido musu da martabarsu.[†]

Hukunci a kan Mowab da Ammon

⁸ “Na ji irin zagin da Mowab take yi,
da kuma ba’ar Ammonawa,
wadanda suka zagi mutanena
suna kuma yi barazana a kan kasarsu.

⁹ Saboda haka, muddin ina raye,”
in ji UBANGIJI Maɗaukaki,
Allah na Isra’ila,
“tabbatacce Mowab za tã zama kamar Sodom,
Ammonawa kuma kamar Gomorra,
ƙasa mai ciyayi da rammukan gishiri,
ƙasa marar amfani har abada.
Raguwar mutanena za su washe su;
wadanda suka rage na al’ummata za su gãda ƙasarsu.”

¹⁰ Wannan ne zai zama sakamakon girmankansu,
saboda zagi da kuma ba’ar da suka yi wa mutanen UBANGIJI Maɗaukaki.

¹¹ UBANGIJI zai zama abin tsoro a gare su
sa’ad da ya hallaka allolin kasar.
Al’ummai a kowane bakin teku za su yi masa sujada,
kowa a kasarsa.

Hukunci a kan Kush

¹² “Ku ma, ya Kushawa,[‡]
za a kashe ku da takobina.”

Hukunci a kan Assuriya

¹³ Zai kuma miƙa hannunsa gãba da arewa
yã kuma hallaka Assuriya,
zai mai da Ninebe kango gaba ɗaya
ta kuma zama busasshiya kamar hamada.

¹⁴ Garkuna za su kwanta a can,
da kowace irin halitta,
Mujiyar hamada da bushiya
za su zauna a kan ginshikanta.

Kukansu za tã ratsa tagogi,
ɓuraguzai za su tare kofofin shiga,
za a kware ginshikan al’ul.

¹⁵ Birnin da yake harka ke nan
da take zaune lafiya.

Ta ce wa kanta,
“Ni ce, kuma babu kamata.”

Dubi irin kangon da ta zama mana,
mazaunin namun jeji!

Duk wanda ya wuce ta sai ya yi mata tsaki
yana kaɗa kai.

3

Nan gaba na Urushalima

¹ Taki ta kare, ke birnin mai danniya,
mai ‘yan tawaye da kuma masu ƙazanta!

² Ba kya yi wa kowa biyayya,
ba kya kuma yarda da kuskurenki.

Ba kya dogara ga UBANGIJI,
ba kya kuma kusatowa kusa da Allahnki.

³ Sarakunanki ruri ne na zakoki,
shugabanninki kyarketan dare ne,

[†] 2:7 Ko kuwa zai dawo musu da wadanda aka kwasu zuwa bauta [‡] 2:12 Wato, mutanen da suke a yankin kogin Nilu na Bisa

wafanda ba sa rage kome don safe.

⁴ Annabawanki mahaukata ne
mutanenki masu cin amana ne.
Fristocinki suna kazantar da Wurin Mai Tsarki
suna kuma keta dokoki.

⁵ UBANGIJI da yake cikinki mai adalci ne;
ba ya yin abin da ba daidai ba.
Kowace safiya yakan bayyana dokokinsa a fili,
kowace sabuwar rana kuma ba ya kāsawa,
duk da haka marasa adalci ba sa jin kunya.

⁶ “Na daddatse al’ummai;
an kuma rurrushe kagararsu.
Na bar titunansu ba kowa,
ba mai ratsawa a ciki.
An ragargaza biranensu;
ba wanda za a bari, babu ko dƙaya.

⁷ Na ce wa birnin,
‘Tabbatacce za ki ji tsorona
ki kuma yarda da gyara!’
Ta haka ba za a datse wurin zamanki ba,
ba kuwa dukan hukuncena za su hau bisa kansu ba.

Amma har yanzu suna marmari
su yi rashin gaskiya a duk abin da suke yi.

⁸ Saboda haka ku jira ni,” in ji UBANGIJI;
“a ranar da zan tsaya in ba da shaida,*
Na yanke shawara in tattara dukan al’ummai,
in tattara mulkoki
in kuma zuba fushina a kansu,
da dukan zafin haushina.

Za a mamaye dukan duniya
da zafin fushina.

⁹ “Sa’an nan zan tsarkake leɓunan mutanen,
don dukansu su kira bisa ga sunan UBANGIJI
su kuma yi masa hidima kafaɗa da kafaɗa.

¹⁰ Tun daga ketaren rafuffukan Kush†
masu yi mini sujada, mutanena da suke a warwatse,
za su kawo mini hadayu.

¹¹ A wannan rana ba za ku sha kunya
saboda laifofin da kuka yi mini,
gama zan dƙauke wa wannan birni
wafanda suke farin ciki cikin girmankansu.
Ba kuma za ka kara yin kallon reni
a tuduna mai tsarki ba.

¹² Amma zan zauna a cikinki
masu tawali’u da masu kaskantar da kai,
wafanda suke dogara ga sunan UBANGIJI.

¹³ Raguwar Isra’ila ba za su kara aikata abin da ba daidai ba,
ba za su faɗa karya ba,
ba kuwa za a sami ruɗu a bakunansu ba.

Za su ci su kuma kwanta
kuma babu wanda zai ba su tsoro.”

¹⁴ Ki rera, ya Diyar Sihiyona;
ki tā da murya, ya Isra’ila!
Ki yi murna ki kuma yi farin ciki da dukan zuciyarki,
Ya Diyar Urushalima!

¹⁵ UBANGIJI ya dƙauke hukuncinki,
ya mai da abokan gābanki baya.
UBANGIJI, Sarkin Isra’ila, yana tare da ke;

* 3:8 Seftuwajin da Siriya; Ibraniyanci zai tashi don yā washe † 3:10 Wato, yankin Nilu na Bisa

- ba kuma za ki kara jin tsoron wani lahani ba.
- ¹⁶ A wannan rana za su cewa Urushalima,
 “Kada ki ji tsoro, ya Sihiyona;
 kada ki bar hannuwanki su raunana.
- ¹⁷ UBANGIJI Allahnki yana tare da ke,
 mai iko ne don ceto.
 Zai yi matuƙar farin ciki da ke,
 zai rufe ki da kaunarsa,
 zai yi farin ciki da ke ta wurin rerawa.”
- ¹⁸ “Zan cire tafaici daga gare ki
 a kayyadaddun bukukkuwa;
 su kaya ne da kuma zargi a gare ki.[‡]
- ¹⁹ A wannan lokaci zan jiji wa
 waƙanda suka danne ku;
 zan kuɓutar da guragu
 in kuma tattara waƙanda suke a warwatse.
 Zan sa a yabe su a kuma girmama su
 a kowace ƙasar da aka kunyatar da su.
- ²⁰ A wannan lokaci zan tattara ku;
 a wannan lokaci zan kawo ku gida,
 zan sa a yabe ku a kuma girmama ku
 a cikin dukan mutanen duniya
 a sa’ad da na maido da arzikinku[§]
 a idanunku,”
 in ji UBANGIJI.

[‡] **3:18** Ko kuwa “Zan tattara ku da kuke makoki domin kayyadaddun hidima; zarginki kaya ne a gare ni”
 Ko kuwa zan dawo da kamammunku

Haggai

Kira don gina gidan UBANGIJI

¹ A shekara ta biyu ta mulkin Sarki Dariyus, a rana ta fari ga watan shida, maganar UBANGIJI ta zo ta wurin annabi Haggai zuwa ga Zerubbabel dan Sheyaltiyel, gwamnan Yahuda, da kuma Yohuwa dan Yehozadak, babban firist.

² Ga abin da UBANGIJI Maɗaukaki ya ce, "Waɗannan mutane sun ce, 'Lokaci bai yi ba tukuna da za a gina gidan UBANGIJI.'"

³ Sa'an nan maganar UBANGIJI ta zo ta wurin annabi Haggai cewa,

⁴ "Ashe, lokaci ya yi da za ku zauna a ɗakunan da kuka yi da rufin katako, amma haikalin nan yana zaman kufai?"

⁵ To, ga abin da UBANGIJI Maɗaukaki ya ce, "Ku lura da al'amuranku.

⁶ Kun shuka da yawa, amma kun girbe kaɗan. Kun ci, amma ba ku koshi ba. Kun sha, amma ba ku kashe kishirwa ba. Kun sa tufafi, amma ba ku ji ɗumi ba. Kuna karɓar albashi, ya zama sai ka ce kuna zuba a hudajjen aljihu."

⁷ Ga abin da UBANGIJI Maɗaukaki ya ce, "Ku lura da al'amuranku.

⁸ Ku haura zuwa kan duwatsu ku sauko da katakai don ku gina gidan, don ni ma in ji dadinsa, in kuma sami ɗaukaka," in ji UBANGIJI.

⁹ "Ga shi, kukan sa rai za ku sami da yawa, amma sai ku ga kun sami kaɗan. Dan kaɗan ɗin ma da kukan kawo gida, nakan hura shi ya tafi. Me ya sa yake faruwa haka?" In ji UBANGIJI Maɗaukaki. "Saboda gidana da yake zaman kango, yayinda kowannenuku yana faman gina gidansa.

¹⁰ Shi ya sa, saboda ku sammai sun fi saukar da raɓa, kasa kuma ta fi ba da amfani.

¹¹ Na kawo fari a kasar, da a kan duwatsu, da a kan hatsi, da a kan dukan abin da yake tsirowa daga kasa, da a kan mutane, da a kan dabbobi da kuma a kan wahalar hannuwanku."

¹² Sa'an nan sai Zerubbabel dan Sheyaltiyel, da Yohuwa dan Yehozadak, wanda yake babban firist, da kuma dukan raguwar jama'ar suka yi biyayya da muryar UBANGIJI Allahnsu da kuma saƙon annabi Haggai, domin UBANGIJI Allahnsu ne ya aiko shi. Mutane kuwa suka ji tsoron UBANGIJI.

¹³ Sai Haggai, ɗan saƙon UBANGIJI, ya ba da wannan saƙo na UBANGIJI ga mutane cewa, "Ina tare da ku" in ji UBANGIJI.

¹⁴ Saboda haka UBANGIJI ya motsa zuciyar Zerubbabel dan Sheyaltiyel, wanda yake gwamna a Yahuda, da kuma zuciyar Yohuwa dan Yehozadak, babban firist, da kuma zukan dukan raguwar jama'ar. Suka zo suka fara aiki a gidan UBANGIJI Maɗaukaki, Allahnsu,

¹⁵ a ranar ashirin da huɗu ga watan shida.

Alkawarin darajar sabon gida

A shekara ta biyu ta mulkin Sarki Dariyus,

2

¹ a ranar ashirin da ɗaya ga watan bakwai, maganar UBANGIJI ta zo ta wurin annabi Haggai cewa,

² "Ka yi magana da Zerubbabel dan Sheyaltiyel wanda yake gwamna a Yahuda, da Yohuwa dan Yehozadak, babban firist, da kuma dukan raguwar mutane. Ka tambaye su ka ce,

³ 'Wane ne a cikinku ya ragu da ya ga wannan gida a darajarsa ta da? Yaya yake a gare ku a yanzu? Bai yi kamar a bakin kome ba, ko ba haka ba?

⁴ Amma yanzu ka karfafa, ya Zerubbabel,' in ji UBANGIJI. 'Ka karfafa, ya Yohuwa dan Yehozadak, babban firist. Ku karfafa, dukanku mutanen kasar,' in ji UBANGIJI, 'ku yi aiki. Gama ina tare da ku,' in ji UBANGIJI Maɗaukaki.

⁵ 'Wannan shi ne alƙawarin da na yi da ku a lokacin da kuka fito daga Masar. Ruhuna kuwa yana tare da ku. Kada ku ji tsoro.'

⁶ "Ga abin da UBANGIJI Maɗaukaki ya ce, 'Ba da jimawa ba zan saƙe girgiza sammai da kuma kasa, teku da busashiyar kasa.

⁷ Zan girgiza dukan al'ummai, marmarin kowace al'umma kuma zai taso, sa'an nan zan cika gidan nan da ɗaukaka,' in ji UBANGIJI Maɗaukaki.

⁸ 'Da zinariya da azurfa duka nawa ne,' in ji UBANGIJI Maɗaukaki.

⁹ ‘Daukakar gidan nan na yanzu za tä fi ðaukakar gidan nan na dā,’ in ji UBANGIJI Maðaukaki. ‘A wannan wuri kuma zan ba da salama,’ in ji UBANGIJI Maðaukaki.”

Albarku saboda mutanen da suka kazantu

¹⁰ A ranar ashirin da huðu ga watan tara, a shekara ta biyu ta mulkin Dariyus, maganar UBANGIJI ta zo wa annabi Haggai cewa,

¹¹ “Ga abin da UBANGIJI Maðaukaki ya ce, ‘Ku tambayi firist abin da doka ta ce.

¹² Idan mutum yana riƙe da naman da aka kebe a rigarsa, sa’an nan kuma wannan rigar ta taɓa burodi, ko dafaffen abinci, ko ruwan inabi, ko mai, ko kowane irin abinci, wannan zai sa abin yā zama tsarkake?’”

Firistoci suka amsa, suka ce, “A’a.”

¹³ Sa’an nan Haggai ya ce, “In mutumin da ya ƙazantar da kansa ta wurin taɓa gawa, ya taɓa wani daga cikin waɗannan abubuwa, za su ƙazantu?”

Firistoci suka amsa, suka ce, “I, zai ƙazantu.”

¹⁴ Sai annabi Haggai ya ce, “Haka yake da wannan mutane da kuma wannan al’umma a gabana,’ in ji UBANGIJI. ‘Duk abin da suke yi da kuma dukan abin da suke miƙawa ƙazantattu ne.

¹⁵ “ ‘Yanzu kuwa sai ku yi la’akari da wannan daga wannan rana zuwa gaba*, ku tuna yadda al’amura suke kafin a ðora wani dutse bisa wani a haikalin UBANGIJI.

¹⁶ A lokacin, idan wani ya tafi wurin tsibin da zai auna mudu ashirin, sai yā iske mudu goma kawai. Idan kuma wani ya tafi wurin matse ruwan inabi don yā ðebo lita hamsin, sai yā tarar da lita ashirin kawai.

¹⁷ Na mai da aikin da kuka sha wahala kuka yi ya zama banza ta wurin saukar da burtuntuna, da fumfuna, da ƙanƙara, duk da haka ba ku juyo gare ni ba,’ in ji UBANGIJI.

¹⁸ ‘Daga wannan rana zuwa gaba, wato, rana ta ashirin da huðu ga watan tara, ku lura da ranar da aka kafa harsashin haikalin UBANGIJI. Ku lura da kyau.

¹⁹ Akwai sauran irin da ya rage a rumbu? Har yanzu, kuringar inabi da itacen faure, rumman da itacen zaitun ba su ba da ‘ya’ya ba tukuna.

“ ‘Amma daga wannan rana zuwa gaba zan sa muku albarka.’ ”

Zerubbabel zoben kamar hatimin UBANGIJI

²⁰ Maganar UBANGIJI ta zo wa annabi Haggai sau na biyu a rana ta ashirin da huðu ga wata cewa,

²¹ “Ka faɗa wa Zerubbabel gwamnan Yahuda cewa zan girgiza sammai da ƙasa.

²² Zan hamɓarar da gadajen mulki in kuma ragargaza ƙarfin ƙasashen al’ummai. Zan tumbuke kekunan yaƙi da mahayansu; dawakai da mahayansu za su mutu, kowane ta wurin takobin ðan’uwansu.

²³ “ ‘A wannan rana,’ in ji UBANGIJI Maðaukaki, ‘Zan ðauke ka, bawana Zerubbabel ðan Sheyaltiyel,’ in ji UBANGIJI, ‘in kuma maishe ka kamar zoben hatimi, gama na zaɓe ka,’ in ji UBANGIJI Maðaukaki.”

* 2:15 Ko kuwa ranakun da suka wuce

Zakariya

Kira don komawa ga UBANGIJI

¹ A wata na bakwai na shekara ta biyu ta mulkin Dariyus, maganar UBANGIJI ta zo wa annabi Zakariya dan Berekiya dan Iddo.

² "UBANGIJI ya yi fushi sosai da kakanninku.

³ Saboda haka ka gaya wa mutanen, ga abin da UBANGIJI Maɗaukaki ya ce, 'Ku komo gare ni,' in ji UBANGIJI Maɗaukaki, 'ni kuma zan komo gare ku,' in ji UBANGIJI Maɗaukaki.

⁴ Kada ku zama kamar kakanninku, waɗanda annabawa na dā suka ce musu, ga abin da UBANGIJI Maɗaukaki ya ce, 'Ku juya daga mugayen hanyoyinku da mugayen abubuwan da kuke yi.' Amma ba su saurara ba, ko ma su kula da ni, in ji UBANGIJI.

⁵ Yanzu ina kakanninku suke? Annabawan kuma fa, sun rayu har abada ne?

⁶ Amma maganata da dokokina da na umarta ta wurin bayina annabawa fa, ashe, ba su tabbata ba a kan kakanninku?

"Sa'an nan suka tuba suka ce, 'UBANGIJI Maɗaukaki ya yi mana daidai abin da hanyoyinmu suka cancanci mu samu, kamar dai yadda ya yi niyya yi.' "

Mutumin a cikin itatuwan ci-zaki

⁷⁻⁸ A rana ta ashirin da huɗu ga watan goma sha ɗaya, wato, watan Shebat, a shekara ta biyu ta Dariyus, maganar UBANGIJI ta zo wa annabi Zakariya dan Berekiya dan Iddo.

⁸ Da dare, na ga wahayi, a gabana kuwa ga mutum a kan jan doki! Yana tsaye a cikin itatuwa masu furanni, a bayansa a cikin itatuwan ci-zaki, a bayansa kuwa akwai dawakai masu ruwan ja, ruwan kasa-kasa da kuma ruwan fari.

⁹ Sai na yi tambaya na ce, "Mene ne waɗannan ranka yā daɗe?"

Mala'ikan da yake magana da ni ya amsa ya ce, "Zan nuna maka mene ne su."

¹⁰ Sai mutumin da yake tsaye cikin itatuwan ci-zakin ya yi bayani cewa, "Su ne waɗanda UBANGIJI ya aika ko'ina a duniya."

¹¹ Sai suka ce wa mala'ikan da yake tsaye cikin itatuwan ci-zakin, "Mun ratsa ko'ina a duniya, sai muka ga duniya duka tana zaman lafiya."

¹² Sa'an nan mala'ikan UBANGIJI ya ce, "Ya UBANGIJI Maɗaukaki, har yausha za ka ci gaba da ki nuna wa Urushalima da kuma garuruwan Yahuda jinƙai, waɗanda kake fushi da su shekarun nan saba'in?"

¹³ Sai UBANGIJI ya yi wa mala'ikan da ya yi magana da ni magana da kalmomi masu daɗi da kuma masu ta'azantarwa.

¹⁴ Sai mala'ikan da yake magana da ni ya ce, "Ka yi shelar maganan nan, ga abin da UBANGIJI Maɗaukaki ya ce, 'Ina kishi domin Urushalima da Sihiyona,

¹⁵ amma ina fushi da kasashen da suke ji suna zaman lafiya, na ɗan yi fushina kawai, amma sai suka kara musu masifar.'

¹⁶ "Saboda haka, ga abin da UBANGIJI ya ce, 'Zan komo Urushalima da jinƙai, a can ne za a saƙe gina gidana. Za a kuma miƙe ma'auni a bisa Urushalima,' in ji UBANGIJI Maɗaukaki.

¹⁷ "Ci gaba da yin shela, ga abin da UBANGIJI Maɗaukaki ya ce, 'Garuruwana za su saƙe kwarara da waɗata, UBANGIJI kuma zai saƙe yi wa Sihiyona ta'aziyya, yā kuma zaɓi Urushalima.' "

Kahoni huɗu da maƙera huɗu

¹⁸ Sa'an nan na dubi sama a gabana kuwa sai ga kahoni huɗu!

¹⁹ Na tambayi mala'ikan da yake mini magana, na ce, "Mene ne waɗannan?"

Ya amsa mini ya ce, "Waɗannan su ne kahonin da suka watsar da Yahuda, Isra'ila da kuma Urushalima."

²⁰ Sa'an nan UBANGIJI ya nuna mini maƙera guda huɗu.

²¹ Na yi tambaya na ce, "Mene ne waɗannan suke zuwa yi?"

Ya amsa ya ce, "Waɗannan ne kahonin da suka watsar da Yahuda har ba wanda yake iya daga kansa, amma maƙeran sun zo don su tsorata su su kuma saukar da kahonin kasashen nan waɗanda suka daga kahoninsu gaɓa da kasar Yahuda don su warwatsa ta."

2

Mutum riƙe da ma'auni

¹ Sa'an nan na daga kai sai na ga mutum a tsaye riƙe da ma'auni a hannunsa!

² Sai na yi tambaya, na ce, “Ina za ka?”

Ya amsa mini ya ce, “Zan je in auna Urushalima, in ga yadda fāfinta da tsawonta suke.”

³ Sai mala’ikan da yake yi mini magana ya tafi, sai wani mala’ika ya zo ya same shi

⁴ ya ce masa, “Yi gudu, gaya wa saurayin can cewa, ‘Urushalima za tā zama birni marar katanga domin mutane da dabbobi masu yawa kwarai za su kasance a cikinta.

⁵ Ni da kaina ne zan zama katangar wuta kewaye da birnin, in kuma zama darajarta,’ in ji UBANGIJI.

⁶ “Zo! Zo! Ku gudu daga kasar arewa,” in ji UBANGIJI, “gama na warwatsa ku a kusurwoyi hudu na sama,” in ji UBANGIJI.

⁷ “Zo, ya ke Sihiyona! Ku tsere, ku masu zama a cikin Diyar Babilon!”

⁸ Gama ga abin da UBANGIJI Maɗaukaki ya ce, “Bayan ya ɗaukaka ni, ya kuma aiko ni ga kasashen da suka washe ku gama duk wanda ya taɓa ku ya taɓa kwayar idonsa ne.

⁹ Ba shakka zan tā da hannuna a kansu domin bayinsu su washe su. Sa’an nan za ku san cewa UBANGIJI Maɗaukaki ne ya aiko ni.

¹⁰ “Ki yi sowa ki yi murna, ya ke Diyar Sihiyona. Gama ina zuwa, zan zauna a cikinki,” in ji UBANGIJI.

¹¹ “Kasashe da yawa za su haɗa kai da UBANGIJI a ranan nan, za su kuma zama mutanena. Zan zauna a cikinku, za ku kuma san cewa UBANGIJI Maɗaukaki ne ya aiko ni gare ku.

¹² UBANGIJI zai gāji Yahuda a matsayin rabonsa a cikin kasa mai tsarki zai kuma sāke zaɓi Urushalima.

¹³ Ku yi tsit a gaban UBANGIJI, dukanku ’yan adam, gama ya taso daga wurin zamansa mai tsarki.”

3

Tufafi masu tsabta don babban firist

¹ Sa’an nan ya nuna mini Yoshuwa babban firist a tsaye a gaban mala’ikan UBANGIJI, Shaidan* kuma yana tsaye a damansa don yā tuhume shi.

² UBANGIJI ya ce wa Shaidan, “UBANGIJI ya tsawata maka, Shaidan! UBANGIJI wanda ya zaɓi Urushalima, ya tsawata maka! Ashe, mutumin nan ba shi ne sandar da take konewa da aka ciro daga cikin wuta ba?”

³ Yanzu an sa wa Yoshuwa tufafi masu dauda sa’ad da yake tsaye a gaban mala’ikan.

⁴ Mala’ikan ya ce wa waɗanda suke tsaye a gabansa, “Ku cire masa tufafinsa masu dauda.”

Sai ya ce wa Yoshuwa, “Duba, na ɗauke zunubanka, zan sa maka tufafi masu tsada.”

⁵ Sai na ce, “Sa masa rawani mai tsabta a kansa.” Aka sa masa rawani mai tsabta a kansa aka kuma sa masa tufafi yayinda mala’ikan UBANGIJI yake tsaye a wurin.

⁶ Mala’ikan UBANGIJI ya yi wa Yoshuwa wannan gargadi.

⁷ “Ga abin da UBANGIJI Maɗaukaki ya ce, ‘In za ka yi tafiya a hanyoyina ka kuma kiyaye abubuwan da nake so, za ka zama shugaban haikalina, ka kuma lura da ɗakunan shari’ata, zan kuma ba ka wuri cikin waɗannan da suke tsaye a nan.

⁸ “Ka saurara, ya babban firist Yoshuwa, kai da abokanka da suke zaune a gabanka, ku da kuke alamun abubuwan da za su zo. Zan kawo bawana, wanda yake Reshe.

⁹ Dubi dutsen da na ajiye a gaban Yoshuwa! Akwai idanu bakwai† a kan wannan dutse guda, zan kuma yi rubutu a kansa,’ in ji UBANGIJI Maɗaukaki, ‘zan kuma kawar da zunubin kasan nan a rana ɗaya.

¹⁰ “‘A wannan rana kowannenko zai gayyaci maƙwabcinsa yā zauna a ƙarƙashin itacen inabi da kuma na ɓaure,’ in ji UBANGIJI Maɗaukaki.”

4

Wurin ajiye fitilan zinariya da itatuwan zaitun biyu

¹ Sai mala’ikan da ya yi magana da ni ya komo ya farkar da ni, kamar yadda ake farkar da mutum daga barcinsa.

² Ya tambaye ni ya ce, “Me ka gani?”

Na amsa, na ce, “Na ga wurin ajiye fitilan zinariya da kwano a kai, da kuma fitilu bakwai a kansa, da butocin kai wa fitilu mai guda bakwai.

³ Akwai kuma itatuwan zaitun guda biyu a gefensa, ɗaya a gefen dama na kwanon ɗaya kuma a gefen hagnsa.”

* 3:1 Shaidan yana nufin mai zargi. † 3:9 Ko kuwa sassa

⁴ Na tambayi mala'ikan da ya yi magana da ni na ce, "Mene ne waƙannan, ranka yā daƙe?"

⁵ Sai ya amsa ya ce, "Ba ka san mene ne waƙannan ba?"

Na amsa, na ce, "A'a, ranka yā daƙe."

⁶ Sai ya ce mini, "Wannan ce maganar UBANGIJI ga Zerubbabel. 'Ba ta wurin karfi ba, ko ta wurin iko, sai dai ta wurin Ruhuna,' in ji UBANGIJI Maƙaukaki.

⁷ "Kai mene ne, ya babban dutse? A gaban Zerubbabel za a rushe ka ka zama fili. Sa'an nan Zerubbabel yā kawo dutsen da ya fi kyau, a kuma yi ta sowa ana cewa, 'Allah yā yi masa albarka! Allah yā yi masa albarka!'"

⁸ Sai maganar UBANGIJI ta zo mini,

⁹ "Hannuwan Zerubbabel sun kafa harsashin haikalin nan; hannuwansa ne kuma za su gama ginin. Sa'an nan ne za ka san cewa UBANGIJI Maƙaukaki ne ya aiko ni zuwa wurinka.

¹⁰ "Wa ya rena ranar kananan abubuwa? Mutane za su yi murna sa'ad da suka ga igiyar gwaji a hannun Zerubbabel.

"Waƙannan guda bakwai ɗin su ne idanun UBANGIJI, masu jujjuyawa cikin dukan duniya."

¹¹ Sai na tambaye shi na ce, "Mene ne waƙannan itatuwan zaitun guda biyu tsaye a hagu da kuma daman wurin ajiye fitilan fitilu?"

¹² Na sāke tambaye shi na ce, "Mene ne waƙannan rassa biyun nan na zaitun a gefen bututu biyu na zinariya da suke zuba man zinariya?"

¹³ Ya amsa ya ce, "Ba ka san mene ne waƙannan ba?"

Na ce, "A'a, ranka yā daƙe."

¹⁴ Sai ya ce, "Waƙannan su ne biyun da aka shafe don* su yi wa UBANGIJI dukan duniya hidima."

5

Nafad'ɗen littafi mai firiya

¹ Na sāke dubawa sai ga nafad'ɗen littafi mai firiya a gabana!

² Sai ya tambaye ni ya ce, "Me ka gani?"

Sai na amsa na ce, "Na ga nafad'ɗen littafi mai firiya, tsawonsa kafa talatin da faɗinsa kuma kafa goma sha biyar.*"

³ Sai ya ce mini, "Wannan ce la'anar da za tā ratsa dukan kasar; gama bisa ga abin da ya ce a gefe ɗaya, za a kawar da kowane ɓarawo, kuma bisa ga abin da ya ce a ɗaya gefen za a kawar da duk mai rantsuwar karya.

⁴ UBANGIJI Maƙaukaki ya ce, "Zan aika shi, zai shiga gidan ɓarawo, da gidan mai rantsuwar karya da sunana. Zai kasance a gidansa yā hallaka gidan da katakon da duwatsun."'

Mace a cikin kwando

⁵ Sai mala'ikan da yake mini magana ya zo gaba ya ce mini, "Duba ka gani ko mene ne wannan da yake fitowa."

⁶ Na tambaya na ce, "Mene ne?"

Ya amsa ya ce, "Kwando ne na awo."† Ya kara da cewa, "Wannan shi ne laifin‡ mutanen a duk faɗin kasar."

⁷ Sa'an nan aka ɗaga murfin dalman, a ciki kuwa ga mace zaune!

⁸ Ya ce, "Wannan mugunta ce," ya kuma tura ta cikin kwandon ya rufe da murfin dalman, ya kuma danna da dutse.

⁹ Na ɗaga idona sama, sai ga mata biyu a gabana, iska tana hura fikafikansu! Suna da fikafikai kamar na shamuwa, suka kuma ɗaga kwandon sama.

¹⁰ Na tambayi mala'ikan da yake magana da ni na ce, "Ina za ku kai kwandon?"

¹¹ Ya amsa ya ce, "Zuwa kasar Babiloniya§ don a gina masa haikali. Sa'ad da aka gama ginin, za a ajiye shi a ciki."

6

Kekunan yaki huɗu

* 4:14 ko kuwa biyun da suke kawo mai su kuma * 5:2 Da Ibraniyanci tsawonsa kamu ashirin, faɗinsa kuma kamu goma (tsawonsa wajen mita 9, faɗinsa kuma wajen mita huɗu da rabi). † 5:6 Da Ibraniyanci efa ne; haka ma a ayoyi 7-11. ‡ 5:6 ko kuwa bayyanuwar § 5:11 Da Ibraniyanci Shinar. Shinar tsohon sunan Babilon ne. Bisa ga Far 11, a wurin ne mutanen ɗa suka gina gini mai tsayi na saɓo ga Allah, wanda Ubangiji ya sauka ya dagula harsunansu.

¹ Na sāke daga kai sama, sai ga kekunan yaƙi guda huɗu a gabana suna fitowa tsakanin duwatsu guda biyu, duwatsun tagulla!

² Karusa ta farko tana da jajjajen dawakai, ta biyu kuma bakafen dawakai,

³ ta ukun farare dawakai, ta huɗu kuma dawakai masu dīgo-dīgo a dukan jikinsu, dukansu kuwa karfafa.

⁴ Sai na tambayi mala'ikan da yake magana da ni na ce, "Mene ne waɗannan, ranka yā daɗe?"

⁵ Mala'ikan ya amsa mini ya ce, "Waɗannan su ne ruhoƙi huɗu na sama, waɗanda suka fito daga wurin Ubangiji na dukan duniya.

⁶ Wannan mai baƙafen dawakai zai nufi wajen kasar arewa, mai fararen dawakai zai nufi wajen yamma, sai kuma mai dawakai masu dīgo-dīgo a jiki zai nufi wajen kudu."

⁷ Da karfafa dawakan suka fito, sai suka yi marmari su ratsa dukan duniya. Sai ya ce, "Ku ratsa dukan duniya!" Saboda haka suka ratsa dukan duniya.

⁸ Sai ya kira ni ya ce, "Duba, waɗanda suka nufi wajen kasar arewa sun ba wa Ruhuna hutu a kasar arewa."

Rawani domin Yoshuwa

⁹ Maganar UBANGIJI ta zo mini, ta ce,

¹⁰ "Ka karɓi azurfa da zinariya daga masu zaman bauta Heldai, Tobiya, Yedahiya, waɗanda suka iso daga Babilon. A ranar kuma ka je gidan Yosiya ɗan Zefaniya.

¹¹ Ka ɗauki azurfar da zinariyar ka yi rawani, ka ɗora shi a kan babban firist, Yoshuwa ɗan Yehozadak.

¹² Ka ce masa ga abin da UBANGIJI Maɗaukaki ya ce, 'Ga mutumin da sunansa ne Reshe, zai kuma ratse daga inda yake yā gina haikalin UBANGIJI.

¹³ Shi ne zai gina haikalin UBANGIJI, za a kuma martaba shi da daraja, zai kuma zauna yā yi mulki a kan kursiyinsa. Zai zama firist a kan kursiyinsa. Kuma a tsakanin biyun za a sami zaman lafiya.'

¹⁴ Za a ba Heldai,* Tobiya, Yedahiya da kuma Hen† ɗan Zefaniya kamar abin tunawa a cikin haikalin UBANGIJI.

¹⁵ Waɗanda suke nesa za su zo su taimaka gina haikalin UBANGIJI, za ku kuma san cewa UBANGIJI Maɗaukaki ne ya aiko ni gare ku. Wannan zai faru in kuka yi biyayya sosai ga UBANGIJI Allahnku."

7

Gaskiya da jinkai, ba azumi ba

¹ A shekara ta huɗu ta Sarki Dariyus, maganar UBANGIJI ta zo wa Zakariya a rana ta huɗu ta watan tara, wato, watan Kisleb.

² Mutanen Betel sun aika Sharezer da Regem-Melek, tare da mutanensu su nemi tagomashin UBANGIJI

³ ta wurin tambayar firistocin da kuma annabawan gidan UBANGIJI Maɗaukaki, "Ko ya kamata in yi makoki da azumi a wata na biyar, yadda na yi a shekaru masu yawa?"

⁴ Sai maganar UBANGIJI Maɗaukaki ta zo mini ta ce,

⁵ "Ka tambayi dukan mutanen kasar da firistoci cewa, 'Sa'ad da kuka yi makoki da azumi a wata na biyar da na bakwai dukan shekaru saba'in nan, a ainihi saboda ni kuka yi azumi?"

⁶ Kuma sa'ad da kuke ci kuke sha, ba kanku kuke yi wa shagali ba?

⁷ Ashe, ba kalmomin da UBANGIJI ya faɗi ke nan ta bakin annabawan farko ba sa'ad da Urushalima da garuruwan da suke kewaye da ita suke hutawa, suke cikin wadata, akwai kuma mutane a Negeb da yammancin gindin tuddai?"

⁸ Sai maganar UBANGIJI ta sāke zuwa wa Zakariya cewa,

⁹ "Ga abin da UBANGIJI Maɗaukaki ya ce, 'Ku yi shari'ar gaskiya; ku nuna jinkai da tausayi ga juna.

¹⁰ Kada ku danne gwauruwa ko maraya, baƙo ko talaka. A cikin zuciyarku kada ku yi mugun tunani game da juna.'

¹¹ "Amma suka ƙi su saurara; da taurinkai suka juya bayansu suka kuma toshe kunnuwansu.

¹² Suka taurare zukatansu kamar dutse, suka ƙi jin abin da doka ko kuma maganar UBANGIJI Maɗaukaki take faɗi wadda ya aika ta wurin Ruhunsa ta wurin annabawan farko. Saboda haka UBANGIJI Maɗaukaki ya ji fushi kwarai.

* 6:14 Da Siriyak da Ibraniyanci *Helem* † 6:14 Ko kuwa da kuma mai alheri

¹³ “Sa’ad da na yi kira, ba su saurara ba; saboda haka sa’ad da suka kira, ba zan saurara ba,” in ji UBANGIJI Maɗaukaki.

¹⁴ “Na warwatsar da su da guguwa a cikin dukan kasashe, inda suka zama baki. Aka bar kasar ta zama kango bayansu, da har ba mai shiga ko fita. Haka suka sa kasan nan mai daɗi ta zama kango.”

8

UBANGIJI ya yi alƙawari zai albarkaci Urushalima

¹ Maganar UBANGIJI Maɗaukaki ta sāke zuwa gare ni.

² Ga abin da UBANGIJI Maɗaukaki ya ce, “Ina kishin Sihiyona fƙwari; ina kuma cike da kishi dominta.”

³ Ga abin da UBANGIJI ya ce, “Zan koma Sihiyona in zauna a Urushalima. Sa’an nan za a kira Urushalima Birnin Gaskiya, a kuma kira dutsen UBANGIJI Maɗaukaki Dutse Mai Tsarki.”

⁴ Ga abin da UBANGIJI Maɗaukaki ya ce, “Tsofaffi maza da mata za su sāke zauna a titunan Urushalima, kowanne da sanda a hannu saboda tsufa.

⁵ Titunan birnin za su cika da samari da ‘yan mata suna wasa.”

⁶ Ga abin da UBANGIJI Maɗaukaki ya ce, “Mai yiwuwa ya zama da mamaki ga raguwar wannan mutanen da suke nan a lokacin, amma zai zama abin mamaki gare ni ne?” In ji UBANGIJI Maɗaukaki.

⁷ Ga abin da UBANGIJI Maɗaukaki ya ce, “Zan ceci mutanena daga kasashen gabas da yamma.

⁸ Zan komo da su su zauna a Urushalima; za su zama mutanena, ni kuwa zan zama amintaccen Allahnsu mai adalci.”

⁹ Ga abin da UBANGIJI Maɗaukaki ya ce, “Ku da yanzu kuke jin maganan nan da annabawa suka faɗi, waɗanda suke a nan lokacin da aka kafa harsashin haikalin UBANGIJI Maɗaukaki, bari hannuwanku su zama da karfi don a gama gina haikalin.

¹⁰ Kafin wannan lokaci babu albashi domin mutum ko dabba. Ba wanda yake iya sakewa yā yi hidimominsa saboda maƙiya, domin na sa kowa yā zama maƙiyi maƙwabcinsa.

¹¹ Amma yanzu ba zan yi da waɗanda raguwar mutane yadda na yi da na dā ba,” in ji UBANGIJI Maɗaukaki.

¹² “Tri zai yi girma da kyau, kuringa za tā ba da ‘ya’yanta, kasa za tā ba da hatsi, sama kuma za tā ba da raɓa. Zan ba da duk waɗannan abubuwa su zama gādo ga raguwar mutanen nan.

¹³ Kamar yadda kuma zama abin la’ana a kasashe, ya Yahuda da Isra’ila, haka zan cece ku, za ku kuma zama albarka. Kada ku ji tsoro, sai dai ku bar hannuwanku su zama da karfi.”

¹⁴ Ga abin da UBANGIJI Maɗaukaki ya ce, “Kamar dai yadda na yi niyyar kawo muku bala’i, in kuma ki jin tausayi sa’ad da kakanninku suka ba ni haushi,” in ji UBANGIJI Maɗaukaki,

¹⁵ kada ku ji tsoro “saboda a yanzu na yi niyya in sāke yi wa Urushalima da Yahuda abu mai kyau.

¹⁶ Abubuwan da za ku yi ke nan. Ku gaya wa juna gaskiya, ku kuma dinga yin shari’ar gaskiya a ɗakunanku na shari’ar ku;

¹⁷ kada ku kulla wa maƙwabtanku mugunta, kuma kada ku so yin rantsuwa ta karyar. Ina kyamar waɗannan duka,” in ji UBANGIJI Maɗaukaki.

¹⁸ Maganar UBANGIJI Maɗaukaki ta sāke zuwa wurina.

¹⁹ Ga abin da UBANGIJI Maɗaukaki ya ce, “Azumin wata na huɗu, da na watan biyar, da na watan bakwai da na watan goma za su zama lokutan farin ciki da murna da kuma bukukkuwa na murna ga Yahuda. Saboda haka sai ku ƙaunaci gaskiya da salama.”

²⁰ Ga abin da UBANGIJI Maɗaukaki ya ce, “Mutane da yawa da kuma mazaunan birane da yawa har yanzu za su zo,

²¹ mazaunan wani birni za su je wurin mazaunan wani birni su ce, ‘Bari mu je nan da nan mu roki UBANGIJI mu kuma nemi UBANGIJI Maɗaukaki. Ni kaina zan je.’

²² Mutane da yawa kuma da al’ummai masu karfi za su zo Urushalima su nemi UBANGIJI Maɗaukaki su kuma roke shi.”

²³ Ga abin da UBANGIJI Maɗaukaki ya ce, “A kwanakin nan, mutane goma daga kabilu da al’ummai za su riƙe rigar mutumin Yahuda guda su ce, ‘Bari mu tafi tare da kai, domin mun ji cewa Allah yana tare da ku.’”

9

Hukunci a kan abokan gāban Isra'ila

¹ Annabci.

Maganar UBANGIJI tana gāba da kasar Hadrak

za tā kuma sauko a kan Damaskus,

gama idanun dukan mutane da na kabilan Isra'ila

suna a kan UBANGIJI* ,

² da kuma a kan Hamat ita ma, wadda ta yi iyaka da ita,

da kuma a kan Taya da Sidon, ko da yake suna da hikima kwarai.

³ Taya ta gina wa kanta mafaka mai karfi;

ta tara azurfa kamar kasa,

zinariya kuma kamar tarin shara a tituna.

⁴ Amma Ubangiji zai karɓe mallakarta,

zai hallaka ikonta da take da shi a kan teku,

wuta kuma za tā cinye ta.

⁵ Ashkelon za tā ga haka ta ji tsoro;

Gaza za tā yi birgima cikin azaba,

haka Ekron ma, gama za tā fid da zuciya.

Gaza za tā rasa sarkinta

za a kuma gudu a bar Ashkelon.

⁶ Baki za su mallaki Ashdod,

kuma zan kawar da girman kan Filistiyawa.

⁷ Zan kawar da jini daga bakinsu,

zan kuma cire abincin da aka haramta daga tsakanin haƙoransu.

Wafanda za a bari za su zama na Allahnu,

su kuma zama shugabanni a Yahuda,

Ekron kuma za tā zama kamar Yebusiyawa.

⁸ Amma zan kāre gidana

daga sojoji masu kai da kawowa.

Azzalumi ba zai kara cin mutanena da yaƙi ba,

gama yanzu ina tsaro.

Zuwan sarkin Sihiyona

⁹ Ki yi murna kwarai, ya Diyar Urushalima!

Ki yi sowa, Diyar Urushalima!

Duba, ga sarkinki yana zuwa wurinki,

mai adalci yana kuma da ceto,

mai tawali'u yana kuma hawan jaki,

yana a kan ɗan aholaki, a kan 'yar jaka.

¹⁰ Zan kwace keƙunan yaƙi daga Efraim,

da kuma dawakan yaƙi daga Urushalima,

za a kuma karya bakan yaƙi.

Zai yi shelar salama ga al'ummai.

Mulkinsa zai yaƙu daga teku zuwa teku,

daga Kogi† kuma zuwa karshen duniya.‡

¹¹ Ke kuma, saboda jinin alkawarina da ke,

zan 'yantar da 'yan kurkukunki daga rami marar ruwa.

¹² Ku koma maɓuya, ya ku 'yan kurkuku masu sa zuciya;

ko yanzu ma na sanar cewa zan mayar muku ninki biyu.

¹³ Zan lanƙwasa Yahuda yadda nake lanƙwasa bakana,

in kuma cika ta da Efraim kamar kibiya.

Zan tā da 'ya'yanki maza, ya Sihiyona,

gāba da 'ya'yanki, ya Girka,

in kuma mai da ke kamar takobin jarumin yaƙi.

UBANGIJI zai bayyana

¹⁴ Sa'an nan UBANGIJI zai bayyana a bisansu;

kibiyarsa za tā wulga kamar walkiya.

UBANGIJI Mai Iko Duka zai busa faho;

zai taho ta cikin guguwa daga kudu,

* 9:1 Ko kuwa Damaskus. Gama idon UBANGIJI yana a kan dukan mutane, haka ma a kan kabilan Isra'ila, † 9:10

Wato, Yuferites ‡ 9:10 Ko kuwa karshen Kasa

- ¹⁵ UBANGIJI Maɗaukaki kuma zai tsare su.
 Za su hallakar
 su kuma yi nasara da duwatsun majajjawa.
 Za su sha su yi kururuwa kamar sun sha ruwan inabi;
 za su cika kamar kwanon
 da ake amfani don a yayyafa jini a kusurwoyin bagade.
- ¹⁶ UBANGIJI Allahnsu zai cece su a wannan rana
 gama su mutanensa ne da kuma garkensa.
 Za su haska a cikin kasarsa
 kamar lu'ulu'u a rawani.
- ¹⁷ Za su yi kyan gani da kuma bansha'awa!
 Hatsi zai sa samari su yi murna,
 sabon ruwan inabi kuma zai sa 'yan mata su yi farin ciki.

10

UBANGIJI zai lura da Yahuda

- ¹ Ku roki UBANGIJI yā ba ku ruwa a lokacin bazara;
 UBANGIJI ne yake yin gizagizan hadari.
 Shi ne yake ba wa mutane yayyafin ruwan sama
 yana kuma ba da tsire-tsire na fili ga kowa.
- ² Gumaka suna maganganun rufu,
 masu duba suna ganin wahayoyin karya,
 suna faɗa mafarkan karya
 suna ba da ta'aziyyar banza.
 Saboda haka mutane suna yawo kamar tumaki
 wafanda suke shan wahala saboda rashin makiyayi.
- ³ "Ina fushi da makiyayan,
 zan kuma hukunta shugabannin;
 gama UBANGIJI Maɗaukaki zai lura
 da garkensa, wato, gidan Yahuda,
 zai kuma sa su zama kamar doki mai fariya cikin yaƙi.
- ⁴ Daga Yahuda dutsen kusurwa zai fito,
 daga gare shi za a samu abin kafa tenti,
 daga gare shi za a sami bakan yaƙi,
 daga gare shi za a sami kowane mai mulki.
- ⁵ Tare za su* zama kamar mutane masu karfi
 suna tattake lakar tituna a cikin yaƙi.
 Domin UBANGIJI yana tare da su,
 za su yi faɗa su kuma yi nasara a kan masu yaƙi a kan dawakai.
- ⁶ "Zan karfafa gidan Yahuda
 in kuma ceci gidan Yusuf.
 Zan maido da su
 domin ina jin tausayinsu.
 Za su zama kamar
 ban taɓa kinsu ba,
 gama ni ne UBANGIJI Allahnsu
 zan kuma amsa musu.
- ⁷ Mutanen Efraim za su zama kamar mutane masu karfi,
 zukatansu kuwa za su yi murna kamar sun sha ruwan inabi.
 'Ya'yansu za su gani su yi murna;
 zuciyarsu za ta yi farin ciki a cikin UBANGIJI.
- ⁸ Zan ba da alama
 in kuma tattara su.
 Ba shakka zan fanshe su;
 za su yi yawa kamar yadda suke a dā.
- ⁹ Ko da yake na warwatsa su cikin mutane,
 duk da haka a can kasashe masu nisa za su tuna da ni.
 Su da 'ya'yansu za su rayu,

* 10:5 Ko kuwa mai mulki, dukansu tare. 5 Su

- za su kuwa komo.
¹⁰ Zan komo da su daga Masar
 in kuma tattara su daga Assuriya.
 Zan kawo su Gileyad da Lebanon,
 har wuri yā kasa musu.
¹¹ Za su ratsa cikin tekun wahala;
 zan kwantar da rakuman teku
 dukan zurfafan Nilu kuma za su bushe.
 Za a kaskantar da Assuriya,
 sandar sarautar Masar kuma za tā rabu da ita.
¹² Zan karfafa su a cikin UBANGIJI
 kuma a cikin sunansa za su yi tafiya,”
 in ji UBANGIJI.

11

- ¹ Buɗe kofofinki, ya Lebanon,
 don wuta ta cinye itatuwan al’ul naki.
² Yi kuka, ya itacen fir, gama itacen al’ul ya faɗi;
 itatuwa masu daraja sun lalace!
 Ku yi kuka, ku itatuwan oak na Bashan;
 an sassare itatuwan babban kurmi!
³ Ku ji kukan makiyaya;
 an ɓata musu wuraren kiwonsu masu ciyayi!
 Ku ji rurin zakoki;
 an lalatar da jejin Urdun!

Makiyaya biyu

- ⁴ Ga abin da UBANGIJI Allahna ya ce, “Yi kiwon garken tumakin da za a yanka.
⁵ Masu sayensu sun yanyanka su, suka kuwa tafi ba hukunci. Masu sayar da su sun ce, ‘Yabi UBANGIJI, na yi arziki!’ Makiyayansu ma ba su ji tausayinsu ba.
⁶ Gama ba zan kara jin tausayin mutanen kasar ba,” in ji UBANGIJI. “Zan ba da kowa ga maƙwabcinsa da kuma sarkinsa. Za su zalunci kasar, ba zan kuma cece su daga hannuwansu ba.”
⁷ Saboda haka na yi kiwon garken da za a yanka, musamman garken da ake zalunta. Sai na ɗauki sanduna biyu na kira ɗaya Tagomashi, ɗaya kuma Haɗinkai, sai na yi kiwon garken.
⁸ Cikin wata guda na kawar da makiyayan nan uku.
 Garken suka ki ni, na kuwa gaji da su
⁹ na ce, “Ba zan zama makiyayinku ba. Bari masu mutuwa su mutu, masu hallaka kuma su hallaka. Bari waɗanda suka ragu su ci naman juna.”
¹⁰ Sai na ɗauki sandana mai suna Tagomashi na karya shi, na janye alkawarin da na yi da dukan al’ummai.
¹¹ An janye shi a ranan nan, saboda haka garken da yake cikin wahala masu kallona sun san cewa maganar UBANGIJI ce.
¹² Na faɗa musu cewa, “In kun ga ya fi kyau, ku biya ni; in kuwa ba haka ba, ku riƙe.” Saboda haka suka biya ni azurfa talatin.
¹³ Sai UBANGIJI ya ce mini, “Jefar da shi cikin ma’aji,” Lada mai kyau da aka yi cinikina ne! Saboda haka sai na ɗauki azurfa talatin ɗin na jefa su cikin gidan UBANGIJI don a sa cikin ma’aji.
¹⁴ Sai na karya sandana na biyu mai suna Haɗinkai, ta haka na karya ‘yan’uwantakar da take tsakanin Yahuda da Isra’ila.
¹⁵ Sai UBANGIJI ya ce mini, “Ka saƙe ɗaukar kayan aiki na wawan makiyayi.
¹⁶ Gama zan tā da makiyayi a kasar wanda ba zai kula da batattu, ko yā nemi kanana, ko yā warkar da waɗanda suka ji ciwo, ko kuma ciyar da masu lafiya ba, sai dai zai ci naman keɓaɓɓun tumaki, yā farfasa kofatonsu.
¹⁷ “Kaito ga banzan makiyayin nan,
 wanda ya bar garken!
 Bari takobi yā sare hannunsa da idonsa na dama!
 Bari hannunsa yā shanye gaba kaf,
 idonsa na dama kuma yā makance sarai!”

12

Za a hallaka abokan gāban Urushalima

¹ Annabci, maganar UBANGIJI game da Isra'ila.

UBANGIJI, wanda ya shimfiɗa sammai, wanda ya kafa harsashin duniya, wanda kuma ya yi ruhun mutum a cikinsa ya ce,

² "Zan sa Urushalima ta zama kamar kwaf mai sa mutanen da suke a dukan kewayenta, jiri. Yaƙi zai kewaye Urushalima har yā shafi Yahuda ma.

³ A ranan nan, sa'ad da duk al'umman duniya za su tayar mata, zan sa Urushalima ta zama dutsen da ba a iya matsarwa ga dukan al'ummai. Duk waɗanda suka yi koƙari su matsar da shi za su ji ciwo.

⁴ A ranan nan zan sa kowane doki yā tsorata, mai hawan dokin kuma yā haukace," in ji UBANGIJI. "Zan sa idanuna in tsare gidan Yahuda, amma zan makantar da dukan dawakan al'ummai.

⁵ Sa'an nan shugabannin Yahuda za su ce a cikin zukatansu, 'Mutanen Urushalima suna da ƙarfi domin UBANGIJI Maɗaukaki shi ne Allahnsu.'

⁶ "A ranan nan zan sa shugabannin Yahuda su zama kamar tukunyar wuta a tarin itacen wuta; kamar harshen wuta a dammunan hatsi. Za su kone dukan mutanen da suke kewaye da su hagu da dama, amma babu abin da zai taɓa mutanen Urushalima.

⁷ "UBANGIJI zai ceci wuraren zaman Yahuda da farko, don kada darajar gidan Dawuda da mazaunan Urushalima su fi na Yahuda daraja.

⁸ A ranan nan UBANGIJI zai kiyaye waɗanda suke zama a Urushalima, domin marasa ƙarfi a cikinsu su zama kamar Dawuda, gidan Dawuda kuma zai zama kamar Allah, kamar mala'ikan UBANGIJI da yake tafiya a gabansu.

⁹ A ranan nan zan fito don in hallaka dukan al'umman da suka yaƙi Urushalima.

Makoki saboda wannan da suka soki

¹⁰ "Zan kuma zubo wa gidan Dawuda da mazaunan Urushalima ruhun alheri da na addu'a. Za su dube ni, wannan da suka soke shi, za su kuma yi makoki dominsa kamar yadda mutum yakan yi makokin mutuwar ɗansa tilo, su kuma yi bakin ciki ƙwarai kamar yadda mutum yakan yi bakin ciki don ɗan fari.

¹¹ A ranan nan kuka a Urushalima zai yi yawa kamar kukan Hadad Rimmon a filin Megiddo.

¹² Kasar za tã yi makoki, kowane iyali zai yi makoki a ware, tare da matansu su ma a ware, iyalin gidan Dawuda da matansu, iyalin gidan Natan da matansu,

¹³ iyalin gidan Lawi da matansu, iyalin gidan Shimeyi da matansu,

¹⁴ dukan sauran iyalan kuma da matansu.

13

Tsarkakewa daga zunubi

¹ "A ranan nan za a buɗe mabulbulan ruwa zuwa gidan Dawuda da mazaunan Urushalima, don a tsarkake su daga zunubi da rashin tsabta.

² "A ranan nan, zan kawar da sunayen gumaka daga ƙasar, ba kuwa za a ƙara tunawa da su ba," in ji UBANGIJI Maɗaukaki. "Zan kawar da annabawa da kuma ruhu marar tsabta daga kasar.

³ In kuma wani ya yi annabci, sai mahaifinsa da mahaifiyarsa su ce masa, 'Ba za ka rayu ba, gama kana faɗar ƙarya da sunan UBANGIJI.' Sa'ad da yake yin annabci, iyayensa za su soke shi da takobi.

⁴ "A ranan nan kowane annabi zai ji kunyar annabcin wahayinsa. Ba zai sa rigar annabci mai gashi ba don yā yi ruɗu.

⁵ Zai ce, 'Ni ba annabi ba ne. Ni manomi ne; ƙasa ce nake samun abin zaman gari tun ina matashi.'*

⁶ In wani ya tambaye shi, 'Waɗanne miyaku ne haka a jikinka?' Zai amsa yā ce, 'Miyakun da aka yi mini a gidan abokaina ne.'

An bugi makiyayin, tumakin suka watse

⁷ "Tashi, ya takobi, gāba da makiyayina, mutumin da yake kusa da ni sosai!"

In ji UBANGIJI Maɗaukaki.

"Kashe makiyayin,

* 13:5 Ko kuwa manomi; wani mutum ya sayar da a kuruciyata † 13:6 Ko kuwa miyaku a tsakanin hannuwanka

sai tumakin su watse,
 in kuma tayar wa kananan.
⁸ A cikin kasar duka," in ji UBANGIJI,
 "kashi biyu bisa uku za a buge su su hallaka;
 duk da haka za a bar kashi ɗaya bisa uku a cikinta.
⁹ Wannan kashi ɗaya bisa ukun zan kawo in sa a cikin wuta;
 zan tace su kamar azurfa
 in gwada su kamar zinariya.
 Za su kira bisa sunana
 zan kuwa amsa musu;
 zan ce, 'Su mutanena ne,'
 za su kuma ce, 'UBANGIJI ne Allahnmu.'"

14

UBANGIJI zai zo yā yi mulki

¹ Ranar UBANGIJI tana zuwa sa'ad da za a raba muku ganimar da aka washe daga gare ku.

² Zan tara dukan al'ummai su yaƙi Urushalima; za a ci birnin da yaƙi, za a washe gidaje, a kuma yi wa mata fyade. Rabin birnin zai je bauta, amma ba za a kwashe sauran mutanen daga birnin ba.

³ Sa'an nan UBANGIJI zai fita yā yi yaƙi da waɗannan al'ummai, kamar yadda yake yaƙi a ranar yaƙi.

⁴ A ranan nan kafafunsa za su tsaya a kan Dutsen Zaitun, gabas da Urushalima, za a kuma tsage Dutsen Zaitun kashi biyu daga gabas zuwa yamma, yā zama babban kwari, rabin dutsen zai matsa zuwa wajen arewa, rabi kuma zai matsa zuwa wajen kudu.

⁵ Za ku gudu ta wajen kwarin dutsena, gama zai miƙe har zuwa Azel. Za ku gudu kamar yadda kuka guje wa girgizar kasa* a kwanakin Uzziya sarkin Yahuda. Sa'an nan UBANGIJI Allahna zai zo, tare da duk masu tsarki.

⁶ A ranan nan ba za a kasance da haske ko sanyi ba, ko hazo mai duhu ba.

⁷ Za tā zama rana ce ta musamman, ba yini ko dare, rana da take sananne ga UBANGIJI. Sa'ad da yamma ta yi, za a yi haske.

⁸ A ranan nan ruwan rai zai kwararo daga Urushalima, rabi zai gangara gabas zuwa teku† rabi kuma zai gangara yamma zuwa Bahar Rum,‡ a damina da rani.

⁹ UBANGIJI zai sama sarki bisa dukan duniya. A ranan nan za a kasance da UBANGIJI ɗaya, ba wani suna kuma sai nasa.

¹⁰ Kasar gaba ɗaya daga Geba zuwa Rimmon, kudu da Urushalima, za tā zama kamar Araba. Amma Urushalima za tā kasance a wurinta, daga Kofar Benyamin zuwa sashen Kofa ta Farko, zuwa Kofar Kusurwa, daga kuma Hasumiyar Hananel zuwa wurin matsin ruwan inabin sarki.

¹¹ Za a zauna a cikinka; ba za a fara hallaka ta ba. Urushalima za tā zauna lafiya.

¹² Ga bala'in da UBANGIJI zai bugi dukan al'umman da suka yi yaƙi da Urushalima. Fatar jikinsu za tā ruƙe tun suna tsaye a kafafunsa, idanunsu za su ruƙe a cikin kwarmins, harsunansu kuma zai ruƙe a cikin bakunansu.

¹³ A ranan nan UBANGIJI zai sa maza su cika da tsoro kwarai. Kowane mutum zai kama hannun ɗan'uwansa, za su kai wa juna hari.

¹⁴ Yahuda ma za tā yi yaƙi a Urushalima. Za a tattara dukiyar al'umman da suke kewaye, za a tara zinariya da azurfa masu yawan gaske tare da tufafi.

¹⁵ Irin wannan bala'i zai auko wa dawakai da alfadarai, raƙuma da jakuna, da kuma dukan dabbobi a wannan sansani.

¹⁶ Sa'an nan waɗanda suka tsira daga cikin al'umman da suka yaƙe Urushalima za su haura shekara-shekara su yi wa Sarki, UBANGIJI Maɗaukaki sujada, su kuma yi Bikin Tabanakul.

¹⁷ In waɗansu mutanen da suke duniya ba su haura Urushalima suka yi wa Sarki, UBANGIJI Maɗaukaki sujada ba, ba za su sami ruwan sama ba.

¹⁸ In mutanen Masar ba su haura sun yi sujada ba, ba za su sami ruwan sama ba. UBANGIJI§ zai kawo masu bala'in da ya aika wa al'umman da ba su haura sun yi Bikin Tabanakul ba.

* 14:5 Ko kuwa § Za a tare kwarin dutsena a kuma miƙe shi har zuwa Azel. Za a tare shi yadda aka tare saboda girgizar Kasa † 14:8 Wato, Bahar Rum ‡ 14:8 Wato, Bahar Maliya § 14:18 Ko kuwa sashe, sai UBANGIJI

¹⁹ Wannan ne zai zama hukuncin Masar da kuma na dukan al'umman da ba su haura sun yi Bikin Tabanakul ba.

²⁰ A ranan nan za a rubuta TSARKI GA UBANGIJI a jikin kararrawar dawakai, kuma tukwanen dahuwa a gidan UBANGIJI za su zama kamar kwanoni masu tsarki a gaban bagade.

²¹ Kowace tukunya a Urushalima da Yahuda za tã zama mai tsarki ga UBANGIJI Maɗaukaki, kuma duk wanda ya zo don miƙa hadaya zai ɗfauki waɗansu tukwane yã yi dahuwa da su. A ranan nan kuwa, ba Bakan'ane* da zai fara kasance a gidan UBANGIJI Maɗaukaki.

* **14:21** Ko kuwa *mai ciniki*

Malaki

1 Annabci, wannan ita ce maganar UBANGIJI ga Isra'ila ta wurin Malaki.*

An kaunaci Yakub, aka ki Isuwa

2 "Na kaunace ku, in ji UBANGIJI.

"Amma sai kuka ce, 'Yaya ka kaunace mu?'

"Isuwa ba dan'uwan Yakub ba ne?" In ji UBANGIJI. "Duk da haka na kaunaci Yakub,

3 amma na ki Isuwa, na kuma mai da kasarsa da take kan duwatsu kango, na ba da gadonsa ga dilolin hamada."

4 Edom zai iya cewa, "Ko da yake an ragargaza mu, ai, za mu saƙe gina kufanmu."

Amma ga abin da UBANGIJI Maƙaukaki ya ce, "Za su iya gini, amma zan rushe. Za a ce da su Muguwar Kasa, mutane da kullum suke a karkashi fushin UBANGIJI.

5 Za ku ga wannan da idanunku ku kuma ce, 'UBANGIJI da girma yake, har gaba da iyakokin Isra'ila ma!'

Hadayu masu aibi

6 "Da yakan girmama mahaifinsa, bawa kuma yakan girmama maigidansa. In ni mahaifi ne, ina girman da ya dace da ni? In ni maigida ne, ina girman da ya dace da ni?" In ji UBANGIJI Maƙaukaki.

"Ku firistoci, ku ne kuka rena sunana.

"Amma sai kuka ce, 'Yaya muka rena sunanka?'

7 "Kun ajiye abinci mai kazanta a kan bagadana.

"Sai kuka ce, 'Yaya muka kazantar da kai?'

"Ta wurin cewa teburin UBANGIJI abin reni ne.

8 Sa'ad da kuka kawo makauniyar dabba don ku miƙa mini hadaya, wannan daidai ne? Sa'ad da kuka miƙa gurguwar dabba ko marar lafiya, wannan daidai ne? Ku gwada ba wa gwamnanku irin wannan ku gani! Kuna gani zai ji daƙinku? Zai karƙe ku ne?" In ji UBANGIJI Maƙaukaki.

9 "To, firistoci yanzu ku gwada ku rofi Allah yā yi mana alheri. Da irin hadayun nan a hannuwanku ne zai ji ku?" In ji UBANGIJI Maƙaukaki.

10 "Kash, da ma wani daga cikinku ya rufe kofofin haikali don kada ku shiga, ku hura wuta marar amfani a bisa bagadana! Ba na jin daƙinku, ba zan kuwa karƙi hadaya daga hannuwanku ba" in ji UBANGIJI Maƙaukaki.

11 Sunana zai zama mai girma a cikin al'ummai, daga fitowar rana har zuwa faɗuwarda. A kowane wuri za a miƙa wa sunana turare da tsabtacciyar hadaya domin sunana zai zama mai girma a cikin al'ummai, in ji UBANGIJI Maƙaukaki.

12 "Amma kun kazantar da sunana ta wurin cewa 'Teburin Ubangiji ya kazantu,' kuka kuma yi magana a kan abincinsa kuna cewa, 'Abin reni ne.'

13 Kun kuma ce, 'Mun gaji da irin wannan wahala!' Kuna hura mini hancin reni," in ji UBANGIJI Maƙaukaki.

"Sa'ad da kuka kawo raunannu, gurguntattun dabbobi, ko kuma dabbobi masu fama da cuta, kuka kuma miƙa su hadaya, kuna gani zan karƙi wannan daga gare ku?" In ji UBANGIJI.

14 "La'ananne ne macucin da yake da lafiyayyiyar dabba namiji a garkensa wadda ya yi alkawari zai bayar, amma sai ya miƙa hadayar dabba mai aibi ga Ubangiji. Gama ni babban sarki ne, za a kuma ji tsoron sunana a cikin al'ummai," in ji UBANGIJI Maƙaukaki.

2

Karin gargadi ga firistoci

1 "Yanzu fa wannan gargadi dominku ne, ku firistoci.

2 In ba ku saurara ba, in kuma ba ku sa zuciyarku ga girmama sunana ba, zan aukar muku da la'ana, zan kuma la'antar da albarkunku. I, na riga na la'anta su, domin ba ku sa zuciyarku ga girmama ni ba, in ji UBANGIJI Maƙaukaki.

3 "Saboda ku zan tsawata* wa zuriyarku;† zan watsa kashin dabbobin hadayunku a fuskokinku, a kuma kwashe ku tare da shi.

4 Za ku kuwa san cewa ni ne na aika muku da wannan gargadi domin alkawarina da Lawi yā ci gaba," in ji UBANGIJI Maƙaukaki.

* 1:1 Malaki yana nufin manzona. * 2:3 Ko kuwa yanke (dubi Seftuwajin) † 2:3 Ko kuwa za su lalace hatsi

⁵ “Alkawarina da shi, alkawari ne na rai da salama, wanda na ba shi; domin yā girmama ni, ya kuwa girmama ni, ya kuma ji tsoron sunana kwarai.

⁶ Umarnin gaskiya yana a bakinsa, ba a kuma sami wani karya a leƙunansa ba. Ya yi tafiya tare da ni cikin salama da adalci, ya kuwa juyo da mutane masu yawa daga zunubi.

⁷ “Gama ya kamata leƙunan firist su kiyaye ilimi, ya kamata kuma mutane su nemi umarni daga bakinsa, domin shi ne manzon UBANGIJI Maƙaukaki.

⁸ Amma sai kuka kauce hanya, ta wurin koyarwarku kuma kuka sa mutane da yawa suka yi tuntuƙe; kun keta alƙawarin da na yi da Lawi,” in ji UBANGIJI Maƙaukaki.

⁹ “Saboda haka na sa a rena ku, a kuma wulaƙanta ku a gaban dukan mutane, domin ba ku bi hanyoyina ba amma kuka nuna sonkai a al’amuran shari’a.”

Keta alƙawari ta wurin kisan aure

¹⁰ Ashe, ba Mahaifi guda dukanmu muke da shi ba? Ba Allah ɗaya ne ya halicce mu ba? Don me muka keta alƙawarin kakanninmu ta wurin cin amanar juna?

¹¹ Yahuda ya ci amana. An yi abin kunya a Isra’ila da kuma a Urushalima. Yahuda ya ƙazantar da wuri mai tsarkin da UBANGIJI yake ƙauna, ta wurin auren ‘yar wani baƙon allah.

¹² Game da mutumin da ya aikata wannan, ko wane ne shi, bari UBANGIJI yā yanke shi daga tentunan Yaƙub,[‡] ko da ma ya kawo hadayu ga UBANGIJI Maƙaukaki.

¹³ Ga kuma wani abin da kuke yi. Kukan cika baɗaden UBANGIJI da hawaye. Kukan yi kuka kuna ihu gama UBANGIJI ba ya mai da hankali ga hadayunku ko yā karƙe su da farin ciki.

¹⁴ Kukan ce, “Don me ba ya karƙan hadayunmu?” Ai, domin UBANGIJI ya zama shaida tsakaninka da matar ƙuruciyarka, gama ka keta amanar da ka yi mata, ko da yake ita abokiyar zamanka ce, matar aurenka ta alƙawari.

¹⁵ Ashe, UBANGIJI bai maishe su ɗaya ba? Cikin jiki da ruhu, su nasa ne. Me ya sa suke ɗaya? Domin yana neman ‘ya’ya masu tsoron Allah.[§] Saboda haka sai ka lura da kanka, kada kuma ka ci amanar matar ƙuruciyarka.

¹⁶ “Na ƙi kisan aure,” in ji UBANGIJI, Allah na Isra’ila. “Na kuma ƙi mutumin da ya rufe kansa da tashin hankali kamar riga,” in ji UBANGIJI Maƙaukaki.

Saboda haka sai ka lura da kanka, kada kuma ka ci amana.

Ranar shari’a

¹⁷ Kun sa UBANGIJI Maƙaukaki ya gaji da maganganunku.

Sai kuka ce, “Yaya muka sa ya gaji?”

Kun yi haka ta wurin cewa, “Duk waɗanda suke aikata mugunta, mutanen kirki ne a gaban UBANGIJI, yana kuwa jin daɗinsu,” kuna kuma cewa, “Ina Allah mai adalci yake?”

3

¹ “Duba, zan aika manzona, wanda zai shirya hanya a gabana. Sa’an nan a farat ɗaya UBANGIJI wanda kuke nema zai zo haikalinsa. Manzon alƙawari, wanda kuke sa zuciya kuwa zai zo,” in ji UBANGIJI Maƙaukaki.

² Amma wa zai jure wa ranar zuwansa? Wa zai iya tsaya sa’ad da ya bayyana? Gama zai zama kamar wuta mai tace ƙarfe, ko sabulu mai wanki.

³ Zai zama kamar mai tace azurfa da mai tsarkaketa; zai tsabtacce Lawiyawa, yā kuma tace su kamar zinariya da azurfa. Sa’an nan UBANGIJI zai sami mutanen da za su kawo hadayu a cikin adalci.

⁴ Hadayun Yahuda da na Urushalima za su zama yardajje ga UBANGIJI, za su zama kamar a kwanakin da suka wuce, kamar a shekarun baya.

⁵ “Ta haka zan zo kusa da ku don in yi hukunci. Zan hanzarta ba da shaida a kan masu yin sihiri, da mazinata da masu shaidar zur. Zan ba da shaida a kan waɗanda suke zaluntar ma’aikata a kan albashinsu, da waɗanda suke ƙwarar gwauraye da marayu, suna kuma hana baƙi samun adalci, ba sa ma tsorona,” in ji UBANGIJI Maƙaukaki.

Keta alƙawari ta wurin ƙin fid da zakka

⁶ “Ni UBANGIJI ba na canjawa. Shi ya sa ku zuriyar Yaƙub, ba a hallaka ku ƙaƙaf ba.

⁷ Tun zamanin kakanninku, kun juye wa ƙa’idodina baya, ba ku kuma kiyaye su ba. Ku komo gare ni, ni kuma zan koma gare ku,” in ji UBANGIJI Maƙaukaki.

“Amma sai kuka ce, ‘Yaya za mu koma gare ka?’

[‡] 2:12 Ko kuwa ¹² Bari UBANGIJI yā yanke daga tentunan Yaƙub duk wanda ya ba da shaida a madadin mutumin da ya aikata wannan [§] 2:15 Ko kuwa ¹⁵ Amma wanda yake mahaifinmu bai yi haka ba, muddin yana da rai. Me yake nema? Zuriya daga Allah

⁸ “Mutum zai iya yi wa Allah fashi ne? Duk da haka kun yi mini fashi.

“Amma sai kuka ce, ‘Yaya muka yi maka fashi?’

“A wajen zakka da hadayu.

⁹ Kuna karkashin la’ana, dukan al’ummarku, domin kuna yin mini fashi.

¹⁰ Ku kawo dukan zakka cikin gidan ajiya, don a kasance da abinci a gidana. Ku gwada ni a wannan ku ga, ko ba zan buɗe taskokin sama in zubo muku albarka mai yawa, wadda har ba za ku rasa wurin sa ta ba, in ji UBANGIJI Maɗaukaki.

¹¹ Zan hana ƙwari su cinye hatsinku. Kuringar inabi a gonakinku kuma ba za su zubar da ‘ya’yansu kafin su nuna ba,” in ji UBANGIJI Maɗaukaki.

¹² “Sa’an nan dukan al’ummai za su ce da ku masu albarka, gama ƙasarku za tã yi daɗin zama,” in ji UBANGIJI Maɗaukaki.

¹³ “Kun faɗi mugayen abubuwa a kaina,” in ji UBANGIJI.

“Duk da haka kuka ce, ‘Me muka faɗa a kanka?’

¹⁴ “Kun ce, ‘Ba amfani a bauta wa Allah. Wanda amfani muka samu ta wurin kiyaye umarnansa muna yawo kamar masu makoki a gaban UBANGIJI Maɗaukaki?’

¹⁵ A ganinmu, masu girman kai suna jin daɗi. Masu aikata mugunta kuwa ba arziki kaɗai suka yi ba, amma sukan gwada Allah da mugayen ayyukansu, su kuwa zauna lafiya.’”

¹⁶ Sa’an nan waɗanda suke tsoron UBANGIJI suka yi magana da juna, UBANGIJI kuwa ya kasa kunne ya kuma ji. A gabansa aka rubuta a littafin tarihi waɗanda suke tsoron UBANGIJI, suna kuma girmama sunansa.

¹⁷ “A ranar da na shirya ajiyayyen mallakata*, za su zama nawa,” in ji UBANGIJI Maɗaukaki. “Zan ji kansu kamar yadda mahaifi cikin tausayi yakan ji kan ɗansa wanda yake masa hidima.

¹⁸ Za ku kuma ga bambanci tsakanin masu adalci da mugaye, tsakanin waɗanda suke wa Allah hidima da kuma waɗanda ba sa yi.

4

Ranar UBANGIJI

¹ “Tabbatacce rana tana zuwa; za tã yi kuna kamar wutar makera. Dukan masu girman kai da kowane mai aikata mugunta zai zama ciyawa, wannan rana mai zuwa za tã kone su. Babu saiwa ko reshen da za a bar musu,” in ji UBANGIJI Maɗaukaki.

² Amma ku da kuke girmama sunana, ranar adalci za tã fito tare da warkarwa a fikafikanta. Za ku kuwa fita kuna tsalle kamar ‘yan maruƙan da aka sake daga garke.

³ Sa’an nan za ku tattake mugaye; za su zama toka a karkashin tafin kafafunku a ranar da zan aikata waɗannan abubuwa, in ji UBANGIJI Maɗaukaki.

⁴ “Ku tuna da dokar bawana Musa, ka’idodi da dokokin da na ba shi a Horeb domin dukan Isra’ila.

⁵ “Ga shi, zan aika muku da annabi Iliya kafin babbar ranan nan mai banrazana ta UBANGIJI tã zo.

⁶ Zai juye zukatan iyaye ga ‘ya’yansu, zukatan ‘ya’ya kuma ga iyayensu; in ba haka ba zan bugi kasar da hallaka gaba ɗaya.”

* 3:17 Ko kuwa Maɗaukaki, “ajiyayyen mallakata, a ranar da na aikata”

Mattiyu

Asalin Yesu Kiristi
(Luka 3.23-38)

¹ Tarihin da aka rubuta game da asalin Yesu Kiristi dan Dawuda, dan Ibrahim.

² Ibrahim ya haifi Ishaku,

Ishaku ya haifi Yakub,

Yakub ya haifi Yahuda da 'yan'uwansa,

³ Yahuda ya haifi Ferez da Zera, wadanda Tamar ce mahaifiyarsu;

Ferez ya haifi Hezron,

Hezron ya haifi Ram,

⁴ Ram ya haifi Amminadab,

Amminadab ya haifi Nashon,

Nashon ya haifi Salmon,

⁵ Salmon ya haifi Bowaz, wanda Rahab ce mahaifiyarsa,

Bowaz ya haifi Obed, wanda Rut ce mahaifiyarsa,

Obed ya haifi Yesse,

⁶ Yesse kuwa ya haifi Sarki Dawuda.

Dawuda ya haifi Solomon, wanda matar Uriya ce mahaifiyarsa.

⁷ Solomon ya haifi Rehobowam,

Rehobowam ya haifi Abiya,

Abiya ya haifi Asa,

⁸ Asa ya haifi Yehoshafat,

Yehoshafat ya haifi Yehoram,

Yehoram ya haifi Azariya,

⁹ Azariya ya haifi Yotam,

Yotam ya haifi Ahaz,

Ahaz ya haifi Hezekiya,

¹⁰ Hezekiya ya haifi Manasse,

Manasse ya haifi Amon,

Amon ya haifi Yosiya,

¹¹ Yosiya kuma ya haifi Yekoniya* da 'yan'uwansa a lokacin da aka kwashe su zuwa bauta a Babilon.

¹² Bayan an kwashe su zuwa bauta a Babilon.

Yekoniya ya haifi Sheyaltiyel,

Sheyaltiyel ya haifi Zerubbabel,

¹³ Zerubbabel ya haifi Abiyud,

Abiyud ya haifi Eliyakim,

Eliyakim ya haifi Azor,

¹⁴ Azor ya haifi Zadok,

Zadok ya haifi Akim,

Akim kuma ya haifi Eliyud,

¹⁵ Eliyud ya haifi Eleyazar,

Eleyazar ya haifi Mattan,

Mattan ya haifi Yakub,

¹⁶ Yakub ya haifi Yusuf, mijin Maryamu, wadda ta haifi Yesu, wanda ake kira Kiristi.

¹⁷ Ta haka akwai zuriya goma sha huɗu ke nan duka-duka daga lokacin Ibrahim zuwa lokacin Dawuda, goma sha huɗu kuma daga Dawuda zuwa bauta a Babilon, goma sha huɗu kuma daga bauta a Babilon zuwa Kiristi.†

Haihuwar Yesu Kiristi
(Luka 2.1-7)

* **1:11** Wato, Jehohiyachin; haka ma a aya 12 duk suna nufin "Shaffafe."

† **1:17** Ko kuwa *Kiristi*. *Kiristi* (Da Girik) *Almasihu* (Da Ibraniyanci)

¹⁸ Ga yadda haihuwar Yesu Kiristi ta kasance. An yi alkawarin auren mahaifiyarsa Maryamu, ga Yusuf. Amma tun kafin su zama miji da mata, sai aka tarar Maryamu tana da ciki, ta wurin Ruhu Mai Tsarki.

¹⁹ Yusuf mijinta, da yake shi mai adalci ne, bai so yā ba ta kunya, yā tone mata asiri a fili ba, sai ya yi tunani yā sake ta a boye.

²⁰ Amma yana cikin wannan tunani, sai wani mala'ikan Ubangiji ya bayyana masa cikin mafarki ya ce, "Yusuf ɗan Dawuda, kada ka ji tsoron ɗaukan Maryamu zuwa gidanka a matsayin matarka, gama cikin nan nata, daga wurin Ruhu Mai Tsarki ne.

²¹ Za tā haifi ɗa, za ka kuma sa masa suna Yesu,[‡] gama shi ne zai ceci mutanensa daga zunubansu."

²² Duk wannan ya faru ne, don a cika abin da Ubangiji ya faɗi ta bakin annabin cewa,

²³ "Ga shi budurwa za tā yi ciki, za tā haifi ɗa, kuma za a kira shi Immanuwel!"[§] (wanda yake nufin "Allah tare da mu").

²⁴ Da Yusuf ya farka daga barci, sai ya bi umarnin mala'ikan Ubangiji, ya ɗauki Maryamu zuwa gida a matsayin matarsa.

²⁵ Amma bai kwana da ita ba, sai bayan da ta haifi ɗan. Ya kuwa sa masa suna Yesu.

2

Ziyarar Masana

¹ Bayan an haifi Yesu a Betlehem, a Yahudiya, a zamanin Sarki Hiridus, sai waɗansu Masana,^{*} daga gabas suka zo Urushalima

² suka yi tambaya suka ce, "Ina shi wanda aka haifa sarkin Yahudawa? Gama mun ga tauraron sa a gabas[†] mun kuwa zo ne domin mu yi masa sujada."

³ Da Sarki Hiridus ya ji wannan, sai hankalinsa ya tashi haka ma na dukan Urushalima.

⁴ Bayan ya kira dukan manyan firistoci da malaman dokoki na mutane wuri ɗaya, sai ya tambaye su inda za a haifi Kiristi.

⁵ Suka amsa suka ce, "A Betlehem ne, cikin Yahudiya, gama haka annabin ya rubuta.

⁶ "Amma ke Betlehem, a cikin kasar Yahuda, ba ke ce mafi kankanta a cikin masu mulki a Yahuda ba, gama daga cikinki mai mulki zai zo,

wanda zai zama makiyayin mutanena Isra'ila."[‡]

⁷ Sai Hiridus ya kira Masanan nan a boye, yā gano daga wurinsu daidai lokacin da tauraron ya bayyana.

⁸ Sai ya aike su Betlehem ya ce, "Ku je ku binciko a hankali game da yaron nan. Da kun same shi, sai ku kawo mini labari nan da nan, domin ni ma in je in yi masa sujada."

⁹ Bayan sun saurari sarki, sai suka kama hanyarsu, tauraron da suka gani a gabas kuwa yana tafe a gabansu, sai da ya kai inda yaron yake.

¹⁰ Da suka ga tauraron, sai suka yi farin ciki kwarai.

¹¹ Suka shiga gidan, suka kuwa ga yaron tare da mahaifiyarsa Maryamu. Suka durkusa har kasa, suka yi masa sujada. Sa'an nan suka kunce dukiyarsu, suka miƙa masa kyautai na zinariya da na turare da na mur.

¹² Bayan an gargafe su cikin mafarki kada su koma wurin Hiridus, sai suka koma kasarsu ta wata hanya dabam.

Tserewa zuwa Masar

¹³ Bayan sun tafi, sai mala'ikan Ubangiji ya bayyana ga Yusuf a mafarki ya ce, "Tashi, ka ɗauki yaron da mahaifiyarsa, ku gudu zuwa Masar. Ku zauna a can sai na gaya muku, gama Hiridus zai nemi yaron don yā kashē."

¹⁴ Sai Yusuf ya tashi, ya ɗauki yaron da mahaifiyarsa da dad dare suka tafi Masar,

¹⁵ inda ya zauna har sai da Hiridus ya mutu. Ta haka kuwa aka cika abin da Ubangiji ya faɗa ta bakin annabin cewa, "Daga Masar na kira ɗana."[§]

¹⁶ Da Hiridus ya gane cewa Masanan nan sun yi masa wayo, sai ya husata kwarai, ya yi umarni cewa a karkashe dukan 'yan yara maza da suke a Betlehem da kewayenta, daga masu shekara biyu zuwa kasa, bisa ga lokacin da ya sami labarin daga Masanan nan.

¹⁷ Sai abin da aka faɗa ta bakin annabi Irmiya ya cika, cewa,

¹⁸ "An ji murya a Rama, tana kuka da makoki mai tsanani,

[‡] 1:21 Yesu da Girik shi ne Yohuwa da Ibraniyanci, wanda yake nufin UBANGIJI yana ceto. § 1:23 Ish 7.14 * 2:1 A al'adance Masu Hikima † 2:2 Ko kuwa a tauraro sa'ad da ya taso ‡ 2:6 Mik 5.2 § 2:15 Hos 11.1

Rahila ce take kuka domin 'ya'yanta,
an kasa ta'azantar da ita,
don ba su."*

Komowa zuwa Nazaret

¹⁹ Bayan Hiridus ya mutu, sai mala'ikan Ubangiji ya bayyana ga Yusuf a mafarki a Masar,

²⁰ ya ce, "Tashi, ka dauki yaron da mahaifiyarsa ku tafi kasar Isra'ila, domin waƙanda suke neman ran yaron sun mutu."

²¹ Sai ya tashi, ya dauki yaron da mahaifiyarsa suka tafi kasar Isra'ila.

²² Amma da ya ji Arkelawus ne yake mulki a Yahudiya a matsayin wanda ya gāji mahaifinsa Hiridus, sai ya ji tsoron zuwa can. Bayan an gargade shi a mafarki, sai ya ratse zuwa gundumar Galili,

²³ ya je ya zauna a wani garin da ake kira Nazaret. Ta haka aka cika abin da aka faɗa ta bakin annabawa cewa, "Za a ce da shi Banazare."

3

Yohanna Mai Baftisma ya shirya hanya

(Markus 1.1-8; Luka 3.1-18; Yohanna 1.19-28)

¹ A waƙancan kwanaki, Yohanna Mai Baftisma ya zo, yana wa'azi a Hamadan Yahudiya

² yana cewa, "Ku tuba, gama mulkin sama ya yi kusa."

³ Wannan shi ne wanda aka yi maganarsa ta wurin annabi Ishaya cewa, "Ga murya mai kira a hamada tana cewa,

'Ku shirya wa Ubangiji hanya,

ku miƙe hanyoyi domin sa.'"*

⁴ Tufafin Yohanna kuwa an yi su da gashin rakumi ne, yana kuma daure da damara ta fata. Abincinsa kuwa fāri ne da zumar jeji.

⁵ Mutane suka zo wurinsa daga Urushalima da dukan Yahudiya da kuma dukan yankin Urdun.

⁶ Suna furta zunubansu, ya kuma yi musu baftisma a Kogin Urdun.

⁷ Amma da Yohanna ya ga Farisiyawa da Sadukiya da yawa suna zuwa inda yake yin baftisma, sai ya ce musu, "Ku macizai! Wa ya gargade ku ku guje wa fushin nan mai zuwa?"

⁸ Ku yi ayyukan da suka dace da tuba.

⁹ Kada ma ku yi tunani a ranku cewa, 'Ai, Ibrahim ne mahaifinmu.' Ina gaya muku cewa Allah zai iya tā da 'ya'ya wa Ibrahim daga cikin duwatsun nan.

¹⁰ An riga an sa bakin gatari a gindin itatuwa, kuma duk itacen da bai ba da 'ya'ya masu kyau ba, za a sare shi a jefa cikin wuta.

¹¹ "Ina muku baftisma da† ruwa domin tuba. Amma wani yana zuwa a bayana wanda ya fi ni iko, wanda ko takalmansa ma ban isa in dauka ba. Zai yi muku baftisma da Ruhu Mai Tsarki da kuma wuta.

¹² Yana riƙe da matankadinsa, zai tankade hatsinsa, yā kuma tattara alkamarsa a cikin rumbu, amma zai kone yayin da wutar da ba a iya kashewa."

Baftismar Yesu

(Markus 1.9-11; Luka 3.21,22)

¹³ Sai Yesu ya zo daga Galili, ya je Urdun don Yohanna yā yi masa baftisma.

¹⁴ Amma Yohanna ya so yā hana shi, yana cewa, "Ina bukata ka yi mini baftisma, yaya kake zuwa wurina?"

¹⁵ Yesu ya amsa ya ce, "**Bari yā zama haka yanzu; ya dace mu yi haka don mu cika dukan adalci.**" Sa'an nan Yohanna ya yarda.

¹⁶ Nan da nan da aka yi wa Yesu baftisma, sai ya fito daga ruwa. A wannan lokaci sama ya buɗe, sai ya ga Ruhun Allah yana saukowa kamar kurciya ya kuwa sauka a kansa.

¹⁷ Sai murya daga sama ta ce, "Wannan shi ne Dana wanda nake kauna; wanda kuma nake jin dadinsa kwarai."

* 2:18 Irm 31.15 * 3:3 Ish 40.3 † 3:11 Ko kuwa a cikin

4

Gwajin Yesu

(Markus 1.12,13; Luka 4.1-13)

- 1 Sa'an nan Ruhu ya kai Yesu cikin hamada don Iblis yā gwada shi.
 2 Bayan ya yi azumi yini arba'in da kuma dare arba'in, sai ya ji yunwa.
 3 Sai mai gwajin ya zo wurinsa ya ce, "In kai 'Dan Allah ne, ka ce wa duwatsun nan su zama burodi."
 4 Yesu ya amsa ya ce, "**A rubuce yake cewa, 'Ba da abinci kadai mutum yake rayuwa ba, sai dai da kowace kalmar da take fitowa daga bakin Allah.'**"*"
 5 Sai Iblis ya kai shi birni mai tsarki, ya kai shi can wuri mafi tsayi duka na haikali.
 6 Ya ce, "In kai 'Dan Allah ne, yi tsalle ka sauka kasa. Gama a rubuce yake,
 "Zai umarci mala'ikunsa game da kai,
 za su tallafe ka da hannuwansu,
 don kada ka buga kafarka a kan dutse.'†"
 7 Yesu ya amsa masa ya ce, "**A rubuce yake kuma cewa, 'Kada ka gwada Ubangiji Allahnka.'**"‡"
 8 Har wa yau, Iblis ya kai shi bisa wani dutse mai tsawo sosai, ya nunnuna masa dukan mulkokin duniya da darajarsu.
 9 Ya ce, "Zan ba ka dukan wannan, in za ka durkusa ka yi mini sujada."
 10 Sai Yesu ya ce masa, "**Rabu da ni, Shaidan! Gama a rubuce yake, 'Yi wa Ubangiji Allahnka sujada, shi kadai kuma za ka bauta wa.'**§"
 11 Sa'an nan Iblis ya bar shi, mala'iku kuwa suka zo suka yi masa hidima.

Yesu ya fara wa'azi

(Markus 1.14,15; Luka 4.14,15)

- 12 Da Yesu ya ji labari cewa an kulle Yohanna a kurkuku, sai ya koma zuwa Galili.
 13 Ya bar Nazaret, ya je ya zauna a Kafarnahum, wadda take a bakin tafki wajen Zebulun da Naftali
 14 don a cika abin da aka fada ta bakin annabi Ishaya cewa,
 15 "Kasar Zebulun da Kasar Naftali,
 da kuke a hanyar zuwa tekun Galili, a Ketaren Urdun,
 wannan yankin Galili ta Al'ummai,
 16 mutanen da suke zama cikin duhu
 sun ga babban haske;
 haske kuma ya haskaka
 a kan waɗanda suke zama a inuwar mutuwa."*
 17 Tun daga wannan lokaci, Yesu ya fara wa'azi yana cewa, "**Ku tuba, gama mulkin sama ya yi kusa.**"

Kiran almajirai na farko

(Markus 1.16-20; Luka 5.1-11)

- 18 Da Yesu yana kan tafiya a bakin Tekun Galili, sai ya ga waɗansu 'yan'uwa guda biyu, Siman wanda ake kira Bitrus da ɗan'uwansa Andarawus. Suna jefa abin kamun kifi a tafki, gama su masunta ne.
 19 Sai Yesu ya ce, "**Zo, ku bi ni, ni kuwa zan mai da ku masu jan mutane zuwa wurina.**"
 20 Nan da nan suka bar abin kamun kifinsu suka bi shi.
 21 Da ya ci gaba daga nan, sai ya ga waɗansu 'yan'uwa guda biyu, Yakub ɗan Zebedi da ɗan'uwansa Yohanna. Suna cikin jirgin ruwa tare da mahaifinsu Zebedi, suna shirya abin kamun kifinsu. Yesu ya kira su,
 22 nan take suka bar jirgin ruwan da mahaifinsu suka kuwa bi Yesu.

Yesu ya warkar da marasa lafiya

(Luka 6.17-19)

- 23 Yesu ya zazzaga dukan Galili, yana koyarwa a cikin majami'unsu, yana wa'azin labari mai dadɗi na mulkin sama, yana kuma warkar da kowace cuta da rashin lafiyar mutane.
 24 Labarinsa ya bazu ko'ina a Suriya, mutane kuwa suka kawo masa dukan waɗanda suke fama da cututtuka iri-iri, da waɗanda suke da zafin ciwo, da masu aljanu, da waɗanda suke masu farfadiya, da shanyayyu, ya kuwa warkar da su.

* 4:4 M Sh 8.3 † 4:6 Zab 91.11,12 ‡ 4:7 M Sh 6.16 § 4:10 M Sh 6.13 * 4:16 Ish 9.1,2f

²⁵ Taron mutane mai yawa daga Galili, Dekafolis,[†] Urushalima, Yahudiya da kuma yankin hayin Urdun suka bi shi.

5

Albarku

- ¹ Ganin taron mutane, sai ya hau kan gefen dutse ya zauna.
(Luka 6.20-23)
Almajiransa kuwa suka zo wurinsa,
² sai ya fara koya musu.
- Yana cewa,
³ “Masu albarka ne waɗanda suke matalauta a ruhu,
gama mulkin sama nasu ne.
⁴ Masu albarka ne waɗanda suke makoki,
gama za a yi musu ta’aziyya.
⁵ Masu albarka ne waɗanda suke masu tawali’u,
gama za su gāji duniya.
⁶ Masu albarka ne waɗanda suke jin yunwa da kishirwa don gani an yi adalci,
gama za a kosar da su.
⁷ Masu albarka ne waɗanda suke masu jinkai,
gama za a nuna musu jinkai.
⁸ Masu albarka ne waɗanda suke masu tsabtar zuciya,
gama za su ga Allah.
⁹ Masu albarka ne waɗanda suke masu kulla zumunci,
gama za a kira su ‘ya’yan Allah.
¹⁰ Masu albarka ne waɗanda ake tsananta musu don gani an yi adalci,
gama mulkin sama nasu ne.
¹¹ “Masu albarka ne ku, sa’ad da mutane suke zaginku, suna tsananta muku,
suna kuma faɗin kowace irin muguwar magana a kanku saboda ni.
¹² Ku yi murna ku kuma yi farin ciki, domin ladarku mai yawa ne a sama, gama haka suka tsananta wa annabawan da suka riga ku.

Gishiri da kuma haske

(Markus 9.50; Luka 14.34,35)

- ¹³ “Ku ne gishirin duniya, amma in gishiri ya rabu da dadin dandanonsa, yaya za a sāke mai da dadin dandanonsa? Ba shi da sauran amfani, sai dai a zubar da shi mutane kuma su tattaka.
¹⁴ “Ku ne hasken duniya. Birnin da yake a bisan tudu ba ya boyuwa.
¹⁵ Mutane ba sa kuna fitila su rufe ta da murfi. A maimako, sukan ajiye ta a kan wurin ajiye fitila, takan kuma ba da haske ga kowa a cikin gida.
¹⁶ Haka ma, bari haskenku yā haskaka a gaban mutane, domin su ga ayyukanku masu kyau, su kuwa yabi Ubanku da yake cikin sama.

Cikar doka

- ¹⁷ “Kada ku yi tsammani na zo ne domin in kawar da Doka ko kuma Annabawa; ban zo domin in kawar da su ba ne, sai dai domin in ciccika su.
¹⁸ Gaskiya nake gaya muku, kafin sama da kasa sun shude, babu ko ɗan wasali, babu wani digo ta kowace hanya da zai bace daga Dokar, sai an cika kome.
¹⁹ Duk wanda ya karya daya daga cikin mafi kankanta na umarnan nan, ya kuma koya wa waɗansu su yi haka, za a ce da shi mafi kankanta a mulkin sama. Amma duk wanda ya aikata, ya kuma koyar da waɗannan umarnai, za a kira shi mai girma a cikin mulkin sama.
²⁰ Gama ina faɗa muku cewa in dai adalcinku bai fi na Farisiyawa da na malamam dokoki ba, faufau, ba za ku shiga mulkin sama ba.

Kisankai

- ²¹ “Kun dai ji an faɗa wa mutanen dā cewa, ‘Kada ka yi kisankai;’* kuma duk wanda ya yi kisankai za a hukunta shi.’
²² Amma ina gaya muku, duk wanda ya yi fushi da ɗan’uwansa, za a hukunta shi. Kuma duk wanda ya ce wa ɗan’uwansa ‘Raka,’[†] za a kai shi gaban Majalisa. Amma duk wanda ya ce, ‘Kai wawa!’ Zai kasance a hatsarin shiga jahannama ta wuta.

[†] 4:25 Wato, Birane Goma * 5:21 Fit 20.13 † 5:22 Kalmar Arameyik ta reni

²³ “Saboda haka, in kana cikin ba da baikonka a kan bagade, a can kuwa ka tuna cewa dan’uwanka yana riƙe da kai a zuci,

²⁴ sai ka bar baikonka a can gaban bagade. Ka je ka shirya tukuna da dan’uwanka; sa’an nan ka zo ka ba da baikonka.

²⁵ “Ka yi hanzari ka shirya al’amura da makiyinka wanda yake kararka a kotu. Ka yi haka, tun kana tare da shi a kan hanya, in ba haka ba, zai miƙa ka ga alkali, alkali kuma yā miƙa ka ga dan sanda, mai yiwuwa kuwa a jefa ka a kurkuku.

²⁶ Gaskiya nake gaya maka, ba za ka fita ba, sai ka biya kobo na karshe.

Zina

²⁷ “Kun dai ji an faɗa, ‘Kada ka yi zina.’[‡]

²⁸ Amma ina gaya muku, duk wanda ya dubi mace, sa’an nan ya yi sha’awarta a zuci, ya riga ya yi zina ke nan da ita a zuciyarsa.

²⁹ In idonka na dama yana sa ka yin zunubi, ƙwafule shi ka yar. Zai fiye maka ka rasa ɗaya daga cikin gabobin jikinka, da a jefa jikinka ɗungum a cikin jahannama ta wuta.

³⁰ In kuma hannunka na dama yana sa ka yin zunubi, yanke shi ka yar. Zai fiye maka ka rasa ɗaya daga cikin gabobin jikinka, da a jefa jikinka ɗungum a cikin jahannama ta wuta.

Kashen aure

(Mattiyu 19.9; Markus 10.11,12; Luka 16.18)

³¹ “An kuma faɗa, ‘Duk wanda ya saki matarsa, dole yā ba ta takardar saki.’[§]

³² Amma ina gaya muku, duk wanda ya saki matarsa in ba a kan laifin zina ba, ya sa ta zama mazinaciya ke nan, kuma duk wanda ya auri macen da mijinta ya sake, shi ma yana zina ne.

Rantsuwa

³³ “Har wa yau dai kun ji an faɗa wa mutane a dā, ‘Kada ka karya alkawarinka, sai dai ka cika alkawaran da ka yi wa Ubangiji.’

³⁴ Amma ina gaya muku, Kada ku yi rantsuwa sam, ko da sama, domin kursiyin Allah ne;

³⁵ ko da ƙasa, domin matashin ƙafafunsa ne; ko kuma da Urushalima, domin birnin Babban Sarki ne.

³⁶ Kada kuma ka rantse da kanka, domin ba za ka iya mai da ko gashi ɗaya yā zama fari ko baƙi ba.

³⁷ Abin da ya kamata ku ce kawai, shi ne, I, ko A’a. Abin da ya wuce haka kuwa daga wurin Mugun nan yake.

Ramuwa

(Luka 6.29,30)

³⁸ “Kun dai ji an faɗa, ‘Ido domin ido, haƙori kuma domin haƙori.’^{*}

³⁹ Amma ina gaya muku, Kada ku yi tsayayya da mugun mutum. In wani ya mare ka a kumatun dama, juya masa ɗayan ma.

⁴⁰ In kuma wani yana so yā yi kararka yā ƙwace rigarka, to, ba shi mayafinka ma.

⁴¹ In wani ya tilasta ka yin tafiya mil ɗaya, to, tafi tare da shi mil biyu.

⁴² Ka ba wa duk wanda ya roƙe ka abu, kada kuma ka hana wa wanda yake neman bashi daga gare ka.

Kauna don abokan gāba

(Luka 6.27,28,32-36)

⁴³ “Kun dai ji an faɗa, ‘Ka ƙaunaci maƙwabcinka,[†]ka kuma ƙi abokin gābanka.’

⁴⁴ Amma ina gaya muku, ku ƙaunaci abokan gābanku[‡]kuma ku yi wa waɗanda suke tsananta muku addu’a,

⁴⁵ don ku zama ‘ya’yan Ubanku na sama. Shi yakan sa ranarsa ta haskaka a kan mugaye da masu kirki; yakan kuma sako ruwan sama a bisa masu adalci da marasa adalci.

⁴⁶ In masoyarku kawai kuke ƙauna, wace lada ce gare ku? Ko masu karɓar haraji ma ba haka suke yi ba?

[‡] 5:27 Fit 20.14 [§] 5:31 M Sh 24.1 ^{*} 5:38 Fit 21.24; Fir 24.20; M Sh 19.21 [†] 5:43 Fir 19.18 [‡] 5:44 Waɗansu rubuce-rubucen hannun da ba su jima ba suna da *abokan gāba*, ku sa wa waɗanda suke la’antar ku albarka, ku yi wa waɗanda suke kinku alheri

⁴⁷ In kuwa kuna gai da 'yan'uwanku ne kadai, me kuke yi fiye da wadansu? Marasa bin Allah ma ba haka suke yi ba?

⁴⁸ Saboda haka sai ku zama cikakku, yadda Ubanku na sama yake cikakke.

6

Bayarwa ga mabukata

¹ "Ku yi hankali kada ku nuna 'ayyukanku na adalci' a gaban mutane, don su gani. In kuka yi haka, ba za ku sami lada daga wurin Ubanku da yake cikin sama ba.

² "Saboda haka sa'ad da kake ba wa masu bukata taimako, kada ka yi shelarsa, yadda munafukai suke yi a majami'u da kuma kan tituna, don mutane su yabe su. Gaskiya nake gaya muku, sun riga sun sami ladarsu cikakke.

³ Amma sa'ad da kake ba wa masu bukata taimako, kada ka yarda hannun hagunka ya ma san abin da hannun damarka yake yi,

⁴ don bayarwarka ta zama a boye. Ubanka kuwa mai ganin abin da ake yi a boye, zai saka maka.

Addu'a

(Luka 11.2-4)

⁵ "Sa'ad da kuma kuke addu'a, kada ku zama kamar munafukai, gama sun cika son yin addu'a a tsaye a cikin majami'u da kuma a bakin titi, don mutane su gan su. Gaskiya nake gaya muku, sun riga sun sami ladarsu cikakke.

⁶ Amma sa'ad da kake addu'a, sai ka shiga dakinka, ka rufe kofa, ka yi addu'a ga Ubanka wanda ba a gani. Ubanka kuwa mai ganin abin da ake yi a boye, zai saka maka.

⁷ Sa'ad da kuma kuke addu'a, kada ku yi ta maimaita magana, kamar marasa sanin Allah, domin suna tsammani za a ji su saboda yawan maganarsu.

⁸ Kada ku zama kamar su, gama Ubanku ya san abin da kuke bukata kafin ma ku roke shi.

⁹ "To, ga yadda ya kamata ku yi addu'a.

" 'Ubanmu wanda yake cikin sama, a tsarkake sunanka,

¹⁰ mulkinka ya zo

a aikata nufinka a duniya

kamar yadda ake yi a sama.

¹¹ Ka ba mu yau abincin yininmu.

¹² Ka gafarta mana laifofinmu,

kamar yadda mu ma muke gafarta wa masu yin mana laifi.

¹³ Kada ka bari a kai mu cikin jarraba,

amma ka cece mu daga mugun nan.*,

¹⁴ Gama in kuna yafe wa mutane sa'ad da suka yi muku laifi, Ubanku da yake cikin sama ma zai gafarta muku.

¹⁵ Amma in ba kwa yafe wa mutane laifofinsu, Ubanku ma ba zai gafarta muku zunubanku ba.

Azumi

¹⁶ "Sa'ad da kuma kuna azumi, kada ku bata fuska, yadda munafukai suke yi. Sukan bata fuskokinsu domin su nuna wa mutane cewa suna azumi. Gaskiya nake gaya muku, sun riga sun sami ladarsu cikakke.

¹⁷ Amma sa'ad da kana azumi, ka shafa wa kanka mai, ka wanke fuskarka,

¹⁸ domin kada mutane su ga alama cewa kana azumi, sai dai Ubanka kadai wanda ba a gani; Ubanka kuwa mai ganin abin da ake yi a boye, zai saka maka.

Ajiya a sama

(Luka 12.33,34)

¹⁹ "Kada ku yi wa kanku ajiyar dukiya a duniya, inda asu da tsatsa suke batawa, inda kuma barayi sukan fasa, su yi sata.

²⁰ Amma ku yi wa kanku ajiyar dukiya a sama, inda ba tsatsa da asu da za su bata su, inda kuma ba barayin da za su fasa, su yi sata.

* ^{6:13} Ko kuwa daga mugu; wadansu rubuce-rubucen hannun da ba su jima ba ayya, gama mulki da iko da daukaka naka ne har abada. Amin.

²¹ **Gama inda duki yarka take, a nan ne fa zuciyarka za ta kasance.**

(Luka 11.34-36)

²² **"Ido shi ne fitilar jiki. In idanunka suna da kyau, dukan jikinka zai cika da haske.**

²³ **Amma in idanunka suna da lahani, dukan jikinka ma zai cika da duhu. To, in hasken da yake a cikinka duhu ne, duhun ya wuce misali ke nan!**

(Luka 16.13)

²⁴ **"Ba mai iya bauta wa iyayengiji biyu. Ko dai ya fi daya, ya kaunaci daya, ko kuwa ya yi aminci ga daya, sa'an nan ya rena dayan. Ba dama ku bauta wa Allah, ku kuma bauta wa kudi gaba daya."**

Kada ku damu

(Luka 12.22-31)

²⁵ **"Saboda haka, ina gaya muku, kada ku damu game da rayuwarku, game da abin da za ku ci, ko abin da za ku sha; ko kuma game da jikinku, game da abin da za ku sa. Ashe, rai bai fi abinci ba, jiki kuma bai fi tufafi ba?"**

²⁶ **Ku dubi tsuntsayen sararin sama mana; ba sa shuki ko girbi ko ajiya a rumbuna, duk da haka, Ubanku na sama yana ciyar da su. Ashe, ba ku fi su daraja nesa ba?"**

²⁷ **Wane ne a cikinku ta wurin damuwa zai iya kara wa rayuwarsa ko sa'a daya?**

²⁸ **"Me ya sa kuke damuwa a kan riguna? Ku dubi yadda furannin jeji suke girma mana. Ba sa aiki ko saka."**

²⁹ **Duk da haka ina gaya muku ko Solomon cikin dukan darajarsa bai sa kayan adon da ya kai na ko daya a cikinsu ba."**

³⁰ **In haka Allah yake yi wa ciyawa jeji sutura, wadda yau tana nan, gobe kuwa a jefa a cikin wuta, ba zai ma fi yi muku sutura ba, ya ku masu karancin bangaskiya?"**

³¹ **Don haka, kada ku damu, kuna cewa, 'Me za mu ci?' Ko, 'Me za mu sha?' Ko kuma, 'Me za mu sa?'"**

³² **Gama marasa sanin Allah suna fama neman dukan wafannan abubuwa, Ubanku na sama kuwa ya san kuna bukatarsu.**

³³ **Da farko dai, ku nemi mulkin Allah da kuma adalcinsa, za a kuwa ba ku dukan wafannan abubuwa."**

³⁴ **Saboda haka kada ku damu game da gobe, gama gobe zai damu da kansa. Damuwar yau ma ta isa wahala.**

7

Dora wa wafansu laifi

(Luka 6.37,38,41,42)

¹ **"Kada ku ba wa kowa laifi, don kada a ba ku laifi ku ma."**

² **Gama da irin shari'ar da kuka yi wa wafansu, da ita za a shari'anta ku. Mudun da kuka yi awo da shi, da shi za a yi muku."**

³ **"Don me kake duban dan tsinken da yake idon dan'uwanka, alhali kuwa ga gungume a naka ido?"**

⁴ **Yaya za ka ce wa dan'uwanka, 'Bari in cire maka dan tsinken nan daga idonka,' alhali kuwa a kowane lokaci akwai gungume a naka ido?"**

⁵ **Kai munafuki, fara cire gungumen da yake idonka, a sa'an nan ne za ka iya gani sosai yadda za ka cire dan tsinken da yake a idon dan'uwanka."**

⁶ **"Kada ku ba karnuka abin da yake mai tsarki; kada kuma ku jefa wa aladu lu'ulu'anku. In kuka yi haka za su tattake su, sa'an nan su juyo su jiji muku ciwo."**

Roka, nema, kwankwasa

(Luka 11.9-13)

⁷ **"Ku roka za a ba ku; ku nema za ku samu; ku kwankwasa za a kuwa buɗe muku kofa."**

⁸ **Gama duk wanda ya roka, akan ba shi; wanda ya nema kuwa, yakan samu, wanda kuma ya kwankwasa, za a buɗe masa kofa."**

⁹ **"Wane ne a cikinku in dansa ya roke shi burodi, sai ya ba shi dutse?"**

¹⁰ **Ko kuwa in ya roke shi kifi, sai ya ba shi maciji?"**

† 6:27 Ko kuwa a kamu guda ga tsayinsa

¹¹ In ku da kuke mugaye kun san yadda za ku ba da kyautai masu kyau ga 'ya'yanku, halle Ubanku na sama, ba zai fi ku iya ba da abubuwa masu kyau, ga su wafanda suka roke shi ba!

¹² Saboda haka, duk abin da kuke so mutane su yi muku, ku ma sai ku yi musu, domin wannan shi ne Doka da koyarwar Annabawa sun kunsu.

Matsattsiya da fadad'iyar kofa
(Luka 13.24)

¹³ "Ku shiga ta matsattsiyar kofa. Gama kofar zuwa hallaka fadad'iyar ce mai sauƙin bi kuma, masu shiga ta cikinta kuwa suna da yawa.

¹⁴ Amma kofar zuwa rai, karama ce matsattsiya kuma, masu samunta kuwa kaƙan ne.

Itace da 'ya'yansa
(Luka 6.43-45)

¹⁵ "Ku yi hankali da annabawan karya. Sukan zo muku da kamannin tumaki, amma daga ciki mugayen kyarketai ne.

¹⁶ Ta wurin aikinsu za ku gane su. Mutane suna iya tsinkan inabi a jikin kaya, ko kuwa baure a jikin sarƙaƙfiya?

¹⁷ Haka ma kowane itace mai kyau yakan ba da 'ya'ya masu kyau, kuma mummunan itace ba ya ba da 'ya'ya masu kyau.

¹⁸ Itace mai kyau ba ya ba da munanan 'ya'ya, haka kuma mummunan itace ba ya ba da 'ya'ya masu kyau.

¹⁹ Duk itacen da ba ya ba da 'ya'ya masu kyau sai a sare shi a jefa cikin wuta.

²⁰ Ta haka, ta wurin aikinsu za ku gane su."

(Luka 13.26,27)

²¹ "Ba duk mai ce mini, 'Ubangiji, Ubangiji,' ne zai shiga mulkin sama ba, sai dai wanda yake aikata nufin Ubana da yake sama.

²² Da yawa za su ce mini a wannan rana, 'Ubangiji, Ubangiji, ashe, ba mu yi annabci a cikin sunanka ba, ba kuma a cikin sunanka ne muka fitar da aljanu, muka yi abubuwan banmamaki da yawa ba?'

²³ Sa'an nan zan ce musu a fili, 'Ban taɓa saninku ba. Ku rabu da ni, ku masu aikata mugunta!'

Magini mai hikima da marar hikima
(Luka 6.47-49)

²⁴ "Saboda haka duk wanda yake jin kalmomin nan nawa yake kuma aikata su, yana kama da mutum mai hikima wanda ya gina gidansa a kan dutse.

²⁵ Ruwan sama ya sauko, rafuffuka suka cika, iska kuma ta hura ta bugi gidan; duk da haka bai faɗi ba, gama yana da harsashinsa a kan dutse.

²⁶ Amma duk wanda yake jin kalmomin nan nawa bai kuwa aikata su ba, yana kama da wani wawa wanda ya gina gidansa a kan yashi.

²⁷ Ruwan sama ya sauko, rafuffuka suka cika, iska kuwa ta hura ta bugi gidan, sai ya faɗi da mummunar ragargajewa kuwa."

²⁸ Sa'ad da Yesu ya gama faɗin wafannan abubuwa, sai taron mutanen suka yi mamakin koyarwarsa,

²⁹ domin ya koyar kamar wani wanda yake da iko, ba kamar malamansu na dokoki ba.

8

Mutum mai kuturta
(Markus 1.40-45; Luka 5.12-16)

¹ Da ya sauko daga dutsen, sai taron mutane mai yawan gaske suka bi shi.

² Wani mutum mai kuturta ya zo ya durkusa a gabansa ya ce, "Ubangiji, in kana so, kana iya tsabtacce ni."

³ Yesu ya miƙa hannunsa ya taɓa mutumin. Ya ce, "Ina so, ka tsabtacce!" Nan da nan aka warkar* da shi daga kuturtarsa.

⁴ Sai Yesu ya ce masa, "Ka lura kada ka gaya wa kowa. Sai dai ka tafi, ka nuna kanka ga firist ka kuma yi bayarwar da Musa ya umarta, a matsayin shaida gare su."

* 8:3 Girik aka tsabtacce

*Bangaskiyar jarumi**(Luka 7.1-10; Yohanna 4.43-54)*

⁵ Da Yesu ya shiga Kafarnahum, sai wani jarumi ya zo wurinsa, yana neman taimako.

⁶ Ya ce, "Ubangiji, bawana yana kwance a gida shanyayye, yana kuma shan azaba kwarai."

⁷ Yesu ya ce masa, "**Zan je in warkar da shi.**"

⁸ Jarumin ya amsa, "Ubangiji, ban cancanci in sa ka zo gidana ba, ka dai yi magana kawai, bawana zai warke.

⁹ Gama ni kaina mutum ne a karkashin iko, da kuma sojoji a karkashina. Nakan ce wa wannan, 'Je ka,' sai yā tafi; wancan kuma, 'Zo nan,' sai yā zo. Nakan ce wa bawana, 'Yi wannan,' sai kuwa yā yi."

¹⁰ Da Yesu ya ji wannan, sai ya yi mamaki ya kuma ce wa waƙanda suke binsa, "**Gaskiya nake gaya muku, ban taƙa samun wani a Isra'ila da bangaskiya mai girma haka ba.**

¹¹ **Ina kuma gaya muku da yawa za su zo daga gabas da kuma yamma, su ƙauki wuraren zamansu a hiki tare da Ibrahim, Ishaku, da Yakub a cikin mulkin sama.**

¹² **Amma za a jefar da 'ya'yan mulki waje, zuwa cikin bakin duhu, inda za a yi kuka da cizon haƙora.**"

¹³ Sa'an nan Yesu ya ce wa jarumin, "**Je ka! Za a yi bisa ga bangaskiyarka.**" A daidai wannan lokaci bawansa kuwa ya warke.

*Yesu ya warkar da mutane da yawa**(Markus 1.29-34; Luka 4.38-41)*

¹⁴ Da Yesu ya zo cikin gidan Bitrus, sai ya ga surukar Bitrus tana kwance a gado tana da zazzabi.

¹⁵ Ya taƙa hannunta sai zazzabin ya sake ta, ta kuwa tashi ta fara yin masa hidima.

¹⁶ Da yamma ta yi, aka kawo masa masu aljanu da yawa, ya kuwa fitar da ruhoƙin ta wurin magana, ya kuma warkar da dukan marasa lafiya.

¹⁷ Wannan ya faru ne domin a cika abin da aka faɗa ta bakin annabi Ishaya cewa, "Ya ɗebi rashin lafiyarmu,

ya kuma ƙauki cututtukanmu."[†]

*Wahalar bin Yesu**(Luka 9.57-62)*

¹⁸ Da Yesu ya ga taron mutane kewaye da shi, sai ya ba da umarni a ketare zuwa ɗayan hayin tafkin.

¹⁹ Sai wani malamın dokoki ya zo wurinsa ya ce, "Malam, zan bi ka duk inda za ka."

²⁰ Sai Yesu ya amsa ya ce, "**Yanyawa suna da ramummuka, tsuntsayen sararin sama suna da shekuna, amma Ɗan Mutum ba shi da wurin da zai sa kansa.**"

²¹ Sai wani almajiri ya ce masa, "Ubangiji, da farko bari in je in binne mahaifina."

²² Amma Yesu ya ce masa, "**Ka bi ni, ka bar matattu su binne matattunsu.**"

*Yesu ya kwantar da hadari**(Markus 4.35-41; Luka 8.22-25)*

²³ Sai ya shiga jirgin ruwa, almajiransa kuwa suka bi shi.

²⁴ Ba zato ba tsammani, sai wani babban hadari ya taso a tafkin, har raƙuman ruwan suka sha kan jirgin. Amma Yesu yana barci.

²⁵ Almajiran suka je suka tashe shi, suna cewa, "Ubangiji, ka cece mu! Za mu nutse!"

²⁶ Ya amsa ya ce, "**Ku masu ƙarancin bangaskiya, me ya sa kuke tsoro haka?**" Sa'an nan ya tashi ya tsawata wa iskar da kuma raƙuman ruwan, sai wuri ya yi tsit gaba ɗaya.

²⁷ Mutanen suka yi mamaki suka ce, "Wane irin mutum ne wannan? Har iska da raƙuman ruwa suna masa biyayya!"

*Warkar da mutum biyu masu aljanu**(Markus 5.1-20; Luka 8.26-39)*

²⁸ Da ya isa ɗayan gefen a yankin Gadarenawa[‡] (ko kuwa Gerasenawa), sai ga mutum biyu masu aljanu suna fitowa daga kaburbura suka tarye shi. Su abin tsoro ne kwarai, har ba mai iya bin wannan hanya.

²⁹ Suka yi ihu suka ce, "Me ya haɗa ka da mu, Ɗan Allah?" Ka zo ne nan don ka ji mana kafin lokaci yā yi?

³⁰ Nesa kaɗan da su kuwa akwai babban garken aladu da yake kiwo.

[†] **8:17** Ish 53.4 [‡] **8:28** Waɗansu rubuce-rubucen hannu na ɗa suna da *Gergesenawa*; waɗansu kuma *Gerasenawa* ne a nan

³¹ Aljanun suka roki Yesu suka ce, "In ka fitar da mu, tura mu cikin garken aladun nan."

³² Ya ce musu, "**Ku tafi!**" Sai suka fita suka shiga cikin aladun, dukan garken kuwa ya gangara a guje daga kan tudun zuwa cikin tafkin aladun kuma suka mutu a cikin ruwa.

³³ Masu kiwon aladun suka ruga, suka je cikin gari suka ba da labarin dukan wannan, haɗe da abin da ya faru da mutanen nan masu aljanu.

³⁴ Sai dukan garin suka fito don su taryi Yesu. Da suka kuwa gan shi, sai suka roke shi yā bar musu yanki.

9

Yesu ya warkar da shanyayye
(Markus 2.1-12; Luka 5.17-26)

¹ Yesu ya shiga jirgin ruwa, ya ketare ya zo garinsa.

² Waɗansu mutane suka kawo masa wani shanyayye, kwance a tabarma. Da Yesu ya ga bangaskiyarsu, sai ya ce wa shanyayyen, "**Kada ka damu saurayi, an gafarta maka zunubanka.**"

³ Da jin wannan, waɗansu malaman dokoki suka ce wa juna, "Wannan mutum yana yin sabo!"

⁴ Sane da tunaninsu, Yesu ya ce, "**Me ya sa kuke da mugun tunani a zuciyarku?**"

⁵ **Wanne ya fi sauƙi, a ce, 'An gafarta maka zunubanka,' ko kuwa a ce, 'Tashi ka yi tafiya?'**

⁶ **Amma don ku san cewa 'Dan Mutum yana da iko a duniya yā gafarta zunubai.'** Sai ya ce wa shanyayyen, "**Tashi, ɗauki tabarmarka ka tafi gida.**"

⁷ Mutumin kuwa ya tashi ya tafi gida.

⁸ Da taron suka ga haka, sai suka cika da tsoro, suka yabi Allah wanda ya ba wa mutane irin ikon nan.

Kiran Mattiyu
(Markus 2.13-17; Luka 5.27-32)

⁹ Da Yesu ya yi gaba daga wurin, sai ya ga wani mutum mai suna Mattiyu zaune a inda ake karɓar haraji. Ya ce masa, "**Bi ni.**" Mattiyu kuwa ya tashi ya bi shi.

¹⁰ Yayinda Yesu yake cin abinci a gidan Mattiyu, masu karɓar haraji da yawa da kuma masu zunubi suka zo suka kuwa ci tare da shi da kuma almajiransa.

¹¹ Sa'ad da Farisiyawa suka ga haka, sai suka tambayi almajiransa suka ce, "Don me malaminku yake ci tare da masu karɓar haraji, da masu zunubi?"

¹² Da jin wannan, Yesu ya ce, "**Ai, ba masu lafiya ba ne su buƙatar likita, sai dai marasa lafiya.**"

¹³ **Amma ku je ku koyi abin da wannan yake nufi, 'Jinkai nake bukata, ba hadaya ba.'*** Gama ban zo domin in kira masu adalci ba, sai dai masu zunubi."

An Tuhumi Yesu game da azumi
(Markus 2.18-22; Luka 5.33-39)

¹⁴ Sai almajiran Yohanna suka zo suka tambaye shi suka ce, "Me ya sa mu da Farisiyawa muke azumi, amma almajiranka ba sa yi?"

¹⁵ Yesu ya amsa ya ce, "**Yaya baƙin ango za su yi makoki yayinda yake tare da su? Lokaci yana zuwa da za a ɗauke ango daga gare su, sa'an nan za su yi azumi.**"

¹⁶ "**Ba mai yin faci da sabon kyalle a kan tsohuwar riga, gama facin zai kece rigar yā sa kecewar ma ta fi ta ɗa muni.**"

¹⁷ **Mutane kuma ba sa zuba sabon ruwan inabi a cikin tsofaffin salkuna. In suka yi haka, salkunan za su farfashe, ruwan inabin kuwa yā zube salkunan kuma su lalace. A'a, ai, sukan zuba sabon ruwan inabi ne a cikin sababbin salkuna, don a kiyaye dukan biyun.**"

Yarinya da ta mutu da kuma mace marar lafiya
(Markus 5.21-43; Luka 8.40-56)

¹⁸ Yayinda yake faɗin wannan, sai wani mai mulki ya zo ya durkusa a gabansa ya ce, "Yanzu-yanzu diyata ta rasu. Amma ka zo ka ɗibiya hannunka a kanta, za tā kuwa rayu."

¹⁹ Yesu ya tashi ya tafi tare da shi, haka ma almajiransa.

* 9:13 Hos 6.6

²⁰ A daidai wannan lokaci sai ga wata mace wadda ta yi shekaru goma sha biyu tana zub da jini ta raƙo ta bayansa ta taƙa gefen rigarsa.

²¹ Ta ce a ranta, “Ko da rigarsa ce kawai na taƙo, zan warke.”

²² Yesu ya juya ya gan ta. Sai ya ce, “**Kada ki damu diyata, bangaskiyarki ta warkar da ke.**” Nan take macen ta warke.

²³ Da Yesu ya shiga gidan mai mulkin ya ga masu busan sarewa da taro mai hayaniya, ²⁴ sai ya ce, “**Ku ba da wuri. Ai, yarinyar ba tã mutu ba, tana barci ne.**” Amma suka yi masa dariya.

²⁵ Bayan an fitar da taron waje, sai ya shiga ciki ya kama yarinyar a hannu, ta kuwa tashi.

²⁶ Labarin wannan kuwa ya bazu ko'ina a yankin.

Yesu ya warkar da makafi da kuma kurame

²⁷ Da Yesu ya fita daga can, sai waƙansu makafi biyu suka bi shi, suna kira, suna cewa, “Ka yi mana jinƙai, Dan Dawuda!”

²⁸ Da ya shiga cikin gida, sai makafin nan suka zo wurinsa, ya kuma tambaye su, “**Kun gaskata cewa ina iya yin wannan?**”

Suka amsa suka ce, “I, Ubangiji.”

²⁹ Sa'an nan ya taƙa idanunsu ya ce, “**Bisa ga bangaskiyarku a yi muku haka**”;

³⁰ sai idanunsu suka buƙe. Yesu ya gargade su sosai ya ce, “**Ku lura kada wani yã san wani abu game da wannan.**”

³¹ Amma suka fita suka yi ta baza labari game da shi ko'ina a wannan yankin.

³² Yayinda suke fitowa, sai aka kawo wa Yesu wani mutum mai aljani, da ba ya iya magana.

³³ Sa'ad da aka fitar da aljanin kuwa, sai beben ya yi magana. Taron suka yi mamaki suka ce, “Ba a taƙa ganin irin wannan abu a Isra'ila ba.”

³⁴ Amma Farisiyawa suka ce, “Ai, da ikon sarkin aljanu yake fitar da aljanu.”

Ma'aikata kaƙan ne

³⁵ Yesu ya zazzaga dukan garuruwa da ƙauyuka, yana koyarwa a majami'unsu, yana wa'azin labari mai daƙi na mulkin yana kuma warkar da kowace irin cuta da rashin lafiya.

³⁶ Da ya ga taron mutane, sai ya ji tausayinsu, domin an wulaƙanta su ba su kuma da mai taimako, kamar tumaki marasa makiyayi.

³⁷ Sai ya ce wa almajiransa, “**Girbi yana da yawa, amma ma'aikata kaƙan ne.**”

³⁸ **Saboda haka ku roki Ubangijin girbi, yã aiko da ma'aikata cikin gonarsa na girbi.**”

10

Yesu ya aiki sha biyun

(Markus 3.13-19; Luka 6.12-16)

¹ Sai ya kira almajiransa goma sha biyu wurinsa ya kuma ba su iko su fitar aljanu, su kuma warkar da kowace irin cuta da rashin lafiya.

² Ga sunayen manzannin nan goma sha biyu,

da fari, Siman (wanda ake kira Bitrus) da ƙan'uwansa Andarawus;

Yakub ƙan Zebedi da ƙan'uwansa Yohanna;

³ Filibus da Bartolomeyu;

Toma da Mattiyu mai karɓar haraji;

Yakub ƙan Alfayus da Taddayus;

⁴ Siman Zilot da kuma Yahuda Iskariyot wanda ya bashe Yesu.

(Markus 3.13-19; Luka 6.12-16)

⁵ Waƙannan sha biyun ne Yesu ya aika da umarni cewa, “**Kada ku je cikin Al'ummai, ko kuwa ku shiga wani garin Samariyawa.**”

⁶ **A maimakon haka ku je wajen batattun tumakin Isra'ila.**

⁷ **Sa'ad da kuke tafiya, ku yi wa'azi, kuna cewa, 'Mulkin sama ya kusato.'**

⁸ **Ku warkar da marasa lafiya, ku tã da matattu, ku tsabtacce kutare, ku kuma fitar da aljanu. A kyauta kuka samu, ku kuma bayar a kyauta.**

⁹ “**Kada ku rife wata zinariya ko azurfa ko jan karfe a aljihunanku,**

¹⁰ kada ku ɗauki jaka don tafiya, ko karin riga, ko takalma ko sanda; domin ma'aikaci ya cancanci hakkinsa.

¹¹ Kowane gari ko kauyen da kuka shiga, ku nemi mai mutunci a wurin, ku kuma zauna a gidansa har sai kun tashi.

¹² Da shigarku gidan, ku yi gaisuwa.

¹³ In gidan na kirki ne, bari salamarku ta zauna a kansa; in kuwa ba mai kirki ba, salamarku ta komo muku.

¹⁴ Duk wanda ya ki marabtarku ko ya ki sauraron kalmominku, sai ku karkade kurar kafafunku sa'ad da kuka fita gidan ko garin.

¹⁵ Gaskiya nake gaya muku, za a fi jin tausayin Sodom da Gomorra a ranar shari'a fiye da wannan gari.

(Markus 3.13-19; Luka 6.12-16)

¹⁶ "Ina aikan ku kamar tumaki a cikin kyarketai. Saboda haka ku zama masu wayo kamar macizai, kuma marasa barna kamar kurciyoyi.

¹⁷ Ku yi hankali da mutane; za su mika ku ga majalisa su kuma yi muku bulala a majami'unsu.

¹⁸ Saboda ni, za a ja ku zuwa gaban gwamnoni da gaban sarakuna domin ku ba da shaida a gabansu, da kuma ga Al'ummai.

¹⁹ Amma sa'ad da suka kama ku, kada ku damu game da abin da za ku fada ko kuwa yadda za ku fada shi. A lokacin za a ba ku abin da za ku fada,

²⁰ gama ba ku ba ne kuke magana, amma Ruhun Ubanku ne yake magana ta wurinku.

²¹ "Dan'uwa zai ci amanar dan'uwansa, a kuma kashe shi, Uba ma zai yi haka da dansa; 'ya'ya za su tayar wa iyayensu, su kuma sa a kashe su.

²² Dukan mutane za su ki ku saboda ni, amma wanda ya jure har farshe zai sami ceto.

²³ Sa'ad da aka tsananta muku a wannan wuri, ku gudu zuwa wancan. Gaskiya nake gaya muku, kafin ku gama zazzaga dukan biranen Isra'ila, 'Dan Mutum zai zo.

²⁴ "Dalibi ba ya fin malaminsa, haka ma, bawa ba ya fin maigidansa.

²⁵ Ya isa wa dalibi ya zama kamar malaminsa, haka ma bawa kamar maigidansa. In har an kira wanda yake kan gida Be'elzebub,* me za su ce game da mutanen gidansa?

(Luka 12.2-7)

²⁶ "Saboda haka kada ku ji tsoronsu. Ba abin da yake a rufe da ba za a tone ba, ko kuwa a boye da ba za a bayyana ba.

²⁷ Abin da na fada muku a asirce, ku fada shi a sarari; abin da aka fada muku a kunne, ku yi shelarsa daga kan rufin ɗaki.

²⁸ Kada ku ji tsoron masu kashe jiki amma ba sa iya kashe rai. A maimakon haka, ku ji tsoron Wannan wanda yake da iko ya hallaka rai duk da jiki a jahannama ta wuta.

²⁹ Ba akan sayar da kanari biyu kobo daya ba? Duk da haka ba dayansu da zai fadi kasa ba da yardar Ubanku.

³⁰ Kai, ko gashin kanku ma duk an kidaya su.

³¹ Saboda haka kada ku ji tsoro; kun fi kanari masu yawa, daraja nesa.

(Luka 12.8,9)

³² "Duk wanda ya bayyana yarda a gare ni a gaban mutane, ni ma zan bayyana yarda a gare shi a gaban Ubana da yake cikin sama.

³³ Amma duk wanda ya yi musun sani na a gaban mutane, ni ma zan yi musun saninsa a gaban Ubana da yake cikin sama.

(Luka 12.51-53; 14.26,27)

³⁴ "Kada fa ku ɗauka na zo ne don in kawo salama a duniya. A'a, ban zo don in kawo salama ba, sai dai takobi.

³⁵ Gama na zo ne in sa,

" 'gaba tsakanin mutum da mahaifinsa,
'ya da mahaifiyarta,

matar da da surukarta,

³⁶ abokan gaban mutum, za su zama mutanen gidansa ne.†

* 10:25 Da Girik Be'ezebowul ko kuwa Be'elzebowul † 10:36 Mik 7.6

³⁷ “**Duk wanda ya fi kaunar mahaifinsa ko mahaifiyarsa fiye da ni, bai dace yā zama nawa ba; duk kuwa wanda yake kaunar d'ansa ko diyarsa fiye da ni, bai dace yā zama nawa ba;**

³⁸ **duk wanda kuma bai d'auki gicciyensa ya bi ni ba, bai dace yā zama nawa ba.**

³⁹ **Duk mai son adana ransa zai rasa shi, duk wanda kuwa ya rasa ransa saboda ni zai same shi.**

(Markus 9.41)

⁴⁰ “**Wanda ya karbe ku, ya karbe ni ne, wanda kuma ya karbe ni, ya karbi wanda ya aiko ni ne.**

⁴¹ **Duk wanda ya karbi annabi don shi annabi ne, zai sami ladar annabi, duk kuwa wanda ya karbi mutum mai adalci don shi mai adalci ne, zai sami ladar mai adalci.**

⁴² **In kuma wani ya ba wa d'aya daga cikin kananan nan ko da kwaf ruwan sanyi ne kan shi almajirina ne, gaskiya nake gaya muku, ba shakka ba zai rasa ladarsa ba.”**

11

Yesu da Yohanna Mai Baftisma

(Luka 7.18-35)

¹ Bayan Yesu ya gama yi wa almajiransa sha biyun nan umarni, sai ya yi gaba daga can don yā koyar yā kuma yi wa'azi a garuruwan Galili.*

² Sa'ad da Yohanna Mai Baftisma ya ji a kurkuku abin da Kiristi yake yi, sai ya aiki almajiransa

³ su tambaye shi, “Kai ne wanda zai zo, ko kuwa mu sa ido ga wani?”

⁴ Yesu ya amsa ya ce, “**Ku koma ku gaya wa Yohanna abin da kuka ji, kuka kuma gani.**

⁵ **Makafi suna gani, guragu suna tafiya, ana warkar da wafanda suke da kuturta, kurame suna ji, ana tā da matattu, ana kuma yi wa matalauta wa'azin labari mai dafi.**

⁶ **Mai albarka ne mutumin da bai yi tuntube ba saboda ni.”**

⁷ Sa'ad da almajiran Yohanna suke barin wurin, sai Yesu ya fara yi wa taron magana game da Yohanna. “**Me kuka je kallo a hamada? Ciyawar da iska take kadawa ne?**

⁸ **In ba haka ba, to, me kuka je kallo? Mutum mai sanye da riguna masu kyau ne? A'a, masu sa riguna masu kyau, ai, a fadan sarakuna suke.**

⁹ **To, me kuka je kallo ne? Annabi? I, ina gaya muku, ya ma fi annabi.**

¹⁰ **Wannan shi ne wanda aka rubuta game da shi cewa,**

“**Zan aiki dan sakona yā sha gabanka,
wanda zai shirya hanyarka a gabanka.’†**

¹¹ **Gaskiya nake gaya muku. A cikin dukan wafanda mata suka haifa, ba wani da ya taso da ya fi Yohanna Mai Baftisma girma; duk da haka mafi kanƙanta a mulkin sama ya fi shi girma.**

¹² **Tun daga kwanakin Yohanna Mai Baftisma har yā zuwa yanzu, mulkin sama yana sha da kyar, fitanannu kuma sun kama mulkin sama sun rife gam.**

¹³ **Gama dukan Annabawa da kuma Doka sun yi ta annabci har yā zuwa kan Yohanna.**

¹⁴ **In kuna niyya ku yarda da wannan, to, shi ne Iliya da dā ma zai zo.**

¹⁵ **Duk mai kunnen ji, yā ji.**

¹⁶ “**Da me zan kwatanta wannan zamani? Suna kama da yara da suke zaune a kasuwa, suna kiran juna, suna cewa,**

¹⁷ “**Mun yi muku busa,
ba ku kuwa yi rawa ba,
mun rera waƙar makoki,
ba ku kuwa yi makoki ba.’**

¹⁸ **Gama Yohanna Mai Baftisma ya zo ba ya ciye-ciye, ba ya shaye-shaye, sai suka ce, ‘Ai, yana da aljani.’**

¹⁹ **‘Dan Mutum ya zo yana ciye-ciye, yana shaye-shaye, sai suka ce, ‘Ga mai hadama da kuma mashayi, abokin masu karɓar haraji da masu zunubi.’ Amma akan tabbatar da hikima ta wurin ayyukanta.”**

* 11:1 Da Girik a cikin garuruwansu † 11:10 Mal 3.1

Kaiton biranen da ba su tuba ba

(Luka 7.18-35)

²⁰ Sai Yesu ya fara yin tir da biranen da aka yi yawancin ayyukansa na banmamaki, don ba su tuba ba.

²¹ **“Kaitonki, Korazin! Kaitonki, Betsaida! Da a ce ayyukan banmamakin da aka yi a cikinki ne aka yi a Taya da Sidon, da tuni sun tuba sanye da rigar makoki da toka.**

²² **Amma ina gaya muku, za a fi jin tausayin Taya da Sidon a ranar shari’a, fiye da ku.**

²³ **Ke kuma Kafarnahum, za a daga ki sama ne? A’a, za ki gangara zuwa zurfafa ne. Da a ce ayyukan banmamakin da aka yi a cikinki ne a aka yi a Sodom, da tana nan har yā zuwa yau.**

²⁴ **Amma ina gaya miki, za a fi jin tausayin Sodom fiye da ke a ranar shari’a.”**

Hutu domin wafanda suka gaji

(Luka 10.13-15)

²⁵ A wannan lokaci sai Yesu ya ce, **“Ina yabonka, Uba, Ubangijin sama da kasa, gama ka boye wadannan abubuwa ga masu hikima da masu ilimi, ka kuma bayyana su ga kananan yara.**

²⁶ **I, Uba, gama wannan shi ne abin da ka ji dadin yi.**

²⁷ **“Dukan kome Ubana ya danka mini. Ba wanda ya san ‘Dan sai dai Uban, ba kuma wanda ya san Uban, sai dai ‘Dan da kuma wafanda ‘Dan ya so yā bayyana musu shi.**

²⁸ **“Ku zo gare ni, dukanku da kuka gaji kuke kuma fama da kaya, zan kuwa ba ku hutu.**

²⁹ **Ku d’auki karkiyata a kanku, ku kuma yi koyi da ni, gama ni mai tawali’u ne marar girman kai, za ku kuwa sami hutu don rayukanku.**

³⁰ **Gama karkiyata mai sauki ce, kayana kuma marasa nauyi ne.”**

12

Ubangijin Asabbaci

(Markus 2.23-28; Luka 6.1-5)

¹ A lokacin nan Yesu ya bi ta gonakin hatsi a ranar Asabbaci. Almajiransa kuwa suna jin yunwa, sai suka fara kakkarya kan hatsi suna ci.

² Sa’ad da Farisiyawa suka ga wannan, sai suka ce masa, “Duba! Almajiranka suna yin abin da doka ta hana a yi a ranar Asabbaci.”

³ Sai ya amsa ya ce, **“Ba ku karanta abin da Dawuda ya yi ba ne sa’ad da shi da abokan tafiyarsa suka ji yunwa?**

⁴ **Ya shiga gidan Allah, da shi da abokan tafiyarsa suka ci kebabben burodin, wanda doka ta hana su yi, sai firistoci kadai.**

⁵ **Ko kuwa ba ku karanta a Doka cewa a ranar Asabbaci firistoci sukan karya dokar Asabbaci duk da haka ba da yin wani laifi ba?**

⁶ **Ina fada muku cewa wani* wanda ya fi haikali yana a nan.**

⁷ **Da a ce kun san abin da wadannan kalmomi suke nufi, ‘Jinkai nake bukata, ba hadaya ba,’† da ba ku zargi marar laifi ba.**

⁸ **Gama ‘Dan Mutum shi ne Ubangijin Asabbaci.”**

(Markus 3.1-6; Luka 6.6-11)

⁹ Da ya ci gaba daga wurin, sai ya shiga majami’arsu,

¹⁰ a nan kuwa akwai wani mutum mai shanyayyen hannu. Don neman dalili su zargi Yesu, sai suka tambaye shi suka ce, “Ya dace a warkar a ranar Asabbaci?”

¹¹ Ya ce musu, **“In waninku yana da tunkiya, ta kuma fada a rami ran Asabbaci, ba zai cire ta daga ramun ba?**

¹² **Sau nawa mutum ya fi tunkiya daraja! Saboda haka ya dace a aikata alheri ran Asabbaci.”**

¹³ Sa’an nan ya ce wa mutumin, **“Mika hannunka.”** Sai ya mika, hannunsa kuwa ya koma lafiyaye, kamar dai d’ayan.

¹⁴ Amma Farisiyawa suka fita suka kulla shawara yadda za su kashe Yesu.

Zababben bawan Allah

* 12:6 Ko kuwa a wani abu; haka ma a ayoyi 41 da 42 † 12:7 Hos 6.6

¹⁵ Da ya gane wannan, sai Yesu ya janye daga wurin. Da yawa suka bi shi, ya kuwa warkar da dukan masu ciwonsu,

¹⁶ yana jan musu kunne kada su fada wa kowa akan ko shi wane ne.

¹⁷ Wannan kuwa domin a cika abin da aka fada ta bakin annabi Ishaya ne cewa,

¹⁸ “Ga bawana da na zaɓa,

Kaunataccena, wanda nake farin ciki da shi;

zan sa Ruhuna a kansa,

zai kuma yi shelar adalci ga al’ummai.

¹⁹ Ba zai yi fada ko ya daga murya ba,

ba kuwa wanda zai ji muryarsa a kan tituna.

²⁰ Kyauron da ya tankwasa ba zai karye shi ba.

Fitalar da ta yi kusan mutuwa ba zai kashe ta ba,

sai ya jagoranci adalci zuwa ga nasara.

²¹ Cikin sunansa al’ummai za su dogara.”[‡]

Yesu da Be’elzebul

(Markus 3.20-30; Luka 11.14-23; 12.10)

²² Sai aka kawo masa wani bebe kuma makaho mai aljani, Yesu kuwa ya warkar da shi, har ya iya magana ya kuma sami ganin gari.

²³ Dukan mutane suka yi mamaki, suka ce, “Wannan Dan Dawuda ne kuwa?”

²⁴ Amma da Farisiyawa suka ji haka, sai suka ce, “Ahab, da Be’elzebul[§] sarkin aljanu ne kaɗai, wannan mutum yake fitar da aljanu.”

²⁵ Yesu kuwa ya san tunaninsu sai ya ce musu, “**Duk mulkin da yake gaba da kansa zai lalace, kuma duk birni ko gidan da yake rabe gaba da kansa ba zai dore ba.**

²⁶ **In Shaidan yana fitar da Shaidan, ai, ya rabu yana gaba da kansa ke nan. Yaya kuwa mulkinsa zai dore?**

²⁷ **In kuwa ta wurin Be’elzebul nake fitar da aljanu, to, ta wa mutanenku suke fitar da su? Saboda haka, su ne za su zama alƙalanku.**

²⁸ **Amma in ina fitar da aljanu ta wurin Ruhun Allah ne, to, fa, mulkin Allah ya zo muku ke nan.**

²⁹ “**Ko kuwa, yaya wani zai iya shiga gidan mai ƙarfi ya ƙwace masa kaya ba tare da ya fara daure mai ƙarfin nan tukuna ba? Sa’an nan zai iya washe gidansa.**

³⁰ “**Wanda ba ya tare da ni, yana gaba da ni ne, kuma wanda ba ya taya ni tarawa, watsarwa yake yi.**

³¹ **Saboda haka ina gaya muku, za a gafarta wa mutane kowane zunubi da kuma sabo, amma sabo game da Ruhu, ba za a gafarta ba.**

³² **Duk wanda ya zargi Dan Mutum, za a gafarta masa, amma duk wanda ya zargi Ruhu Mai Tsarki, ba za a gafarta masa ba, ko a wannan zamani ko a zamani mai zuwa.**

(Luka 6.43-45)

³³ “**Itace mai kyau, yakan ba da ‘ya’ya masu kyau. Itace marar kyau kuma, yakan ba da ‘ya’ya marasa kyau. Itace dai, da irin ‘ya’yansa ne ake gane shi.**

³⁴ **Ku macizai, ta yaya ku da kuke mugaye za ku iya magana kirki? Gama daga baki, mutum yakan fadi abin da yake cikin zuciyi.**

³⁵ **Mutumin kirki yakan fito da abubuwa masu kyau daga ajiyar da aka a yi cikinsa, mugun mutum kuwa yakan fito da mugayen abubuwa daga cikin muguntar da aka yi ajiya a cikinsa.**

³⁶ **Amma ina gaya muku cewa mutane za su ba da lissafi a ranar shari’a a kan kowace kalmar banza da suka fada.**

³⁷ **Gama ta wurin kalmominka za a kubutar da kai, kuma ta wurin kalmominka za a hukunta ka.”**

Alamar Yunana

(Markus 8.11,12; Luka 11.29-32)

³⁸ Sa’an nan wadansu Farisiyawa da malaman dokoki suka ce masa, “Malam, muna so mu ga wata alama mai banmamaki daga gare ka.”

³⁹ Sai ya amsa ya ce, “**Mugaye da masu zinan zamanin nan suna neman wata alama mai banmamaki! Amma babu wadda za a nuna musu, sai dai alama ta annabi Yunana.**

⁴⁰ **Gama kamar yadda Yunana ya yi yini uku da kuma dare uku a cikin wani babban kifi, haka Dan Mutum zai yi yini uku da kuma dare uku a cikin ƙasa.**

[‡] 12:21 Ish 42.1-4 [§] 12:24 Da Girik Be’elzebul Ko kuwa Be’elzebul; haka ma a aya 27

⁴¹ Mutanen Ninebe za su tashi a ranar shari'a tare da wannan zamani, su kuwa hukunta shi; don sun tuba saboda wa'azin Yunana, yanzu kuwa ga wanda ya fi Yunana girma a nan.

⁴² Sarauniyar Sheba za ta tashi a ranar shari'a tare da wannan zamani, ta kuwa hukunta shi; don ta zo daga karshen duniya, ta saurari hikimar Solomon, yanzu kuwa ga wanda ya fi Solomon girma a nan.

(Luka 11.24-26)

⁴³ "Sa'ad da mugun ruhu ya fita daga mutum, yakan bi wuraren da ba ruwa yana neman hutu, ba ya kuwa samu.

⁴⁴ Sa'an nan yakan ce, 'Zan koma gidan da na bari.' Sa'ad da ya iso, ya tarar da gidan ba kowa a ciki, shararre, kuma a kintse.

⁴⁵ Sai ya je ya debo wafansu ruhoi bakwai da suka fi shi mugunta, su kuwa zo su shiga su zauna a can. Karshen mutumin nan fa zai fi farkonsa muni. Haka zai zama ga wannan mugun zamani."

Mahaifiyar Yesu da 'yan'uwansa

(Markus 3.31-35; Luka 8.19-21)

⁴⁶ Yayinda Yesu yake cikin magana da taron, sai ga mahaifiyarsa da 'yan'uwansa tsaye a waje, suna so su yi magana da shi.

⁴⁷ Wani ya ce masa, "Mahaifiyarka da 'yan'uwanka suna tsaye a waje, suna so su yi magana da kai."*

⁴⁸ Ya amsa masa ya ce, "Wace ce mahaifiyata, su wane ne kuma 'yan'uwana?"

⁴⁹ Sai ya miƙa hannu wajen almajiransa ya ce, "Ga mahaifiyata da kuma 'yan'uwana.

⁵⁰ Ai, duk wanda yake aikata nufin Ubana wanda yake cikin sama, shi ne ɗan'uwana da 'yar'uwata da kuma mahaifiyata."

13

Misalin mai shuka

(Markus 4.1-9; Luka 8.4-8)

¹ A ranan nan sai Yesu ya fita daga gida ya je ya zauna a bakin tafkin.

² Taron mutane mai yawan gaske suka taru kewaye da shi har ya kai sai da ya shiga jirgin ruwa ya zauna, yayinda dukan mutane suka tsaya a gaci.

³ Sa'an nan ya faɗa musu abubuwa da yawa cikin misalai, yana cewa, "Wani manomi ya fita don ya shuka irinsa.

⁴ Da yana yafa irin, wafansu suka fãfãɗi a kan hanya, tsuntsaye kuwa suka zo suka cinye su.

⁵ Wafansu suka fãɗi a wurare mai duwatsu, inda babu kasa sosai, nan da nan kuwa suka tsira, da yake kasar ba zurfi.

⁶ Sai dai da rana ta ɗaga, sai tsire-tsiren suka kone, suka kuma yankwane domin ba su da saiwa sosai.

⁷ Wafansu irin suka fãɗi a cikin kaya, kayan kuwa ta yi girma ta shaƙe su.

⁸ Har yanzu, wafansu irin suka fãfãɗi a kasa mai kyau, inda suka ba da amfani ribi ɗari, sittin ko kuma talatin na abin da aka shuka.

⁹ Duk mai kunnen ji, ya ji."

(Markus 4.10-12; Luka 8.9,10)

¹⁰ Almajiran suka zo wurinsa suka tambaye shi, "Me ya sa kake wa mutane magana da misalai?"

¹¹ Ya amsa ya ce, "Sanin asirin mulkin sama kam, ku aka ba wa, amma su ba a ba su ba.

¹² Duk wanda yake da shi, za a kara masa, zai kuwa samu a yalwace. Duk wanda kuma ba shi da shi, ko ɗan abin da yake da shi ma, za a karɓe.

¹³ Abin da ya sa nake musu magana da misalai ke nan.

"Ko da yake suna kallo, ba sa gani;

ko da yake suna saurara, ba sa ji ko su gane.

¹⁴ A kansu ne aka cika annabcin Ishaya cewa,

"Za ku yi ta ji amma ba za ku taba ganewa ba;
za ku yi ta kallo amma ba za ku taba gani ba.

¹⁵ Gama zuciyar mutanen nan ta taurare;

da kyar suke ji da kunnuwansu,

* 12:47 Wafansu rubuce-rubucen hannu na da ba su da aya 47.

sun kuma rufe idanunsu.

**Da ba haka ba, mai yiwuwa su gani da idanunsu,
su kuma ji da kunnuwansu,
su gane a zuciyarsu,**

su kuwa juya, in kuma warkar da su.*

16 Amma idanunku masu albarka ne domin suna gani, haka ma kunnuwanku domin suna ji.

17 Gama gaskiya nake gaya muku, annabawa da mutane masu adalci da yawa sun yi marmarin ganin abin da kuke gani amma ba su gani ba, su kuma ji abin da kuke ji amma ba su ji ba.

(Markus 4.13-20; Luka 8.11-15)

18 "To, ku saurari ma'anar misali na mai shukan nan.

19 Duk sa'ad da wani ya ji saƙo game da mulkin bai kuwa fahimce shi ba, mugun nan yakan zo yā ƙwace abin da aka shuka a zuciyarsa. Wannan shi ne irin da ya fādi a kan hanya.

20 Wanda ya karɓi irin da ya fādi a wuraren duwatsu kuwa, shi ne mutumin da yakan ji maganar, nan da nan kuwa yā karɓe ta da murna.

21 Sai dai da yake ba shi da saiwa, yakan ɗan jima kaɗan kawai. Da wata wahala ko tsanani ya auko masa saboda maganar, nan da nan sai yā ja da baya.

22 Wanda ya karɓi irin da ya fādi cikin ƙaya kuwa, shi ne mutumin da yakan ji maganar, sai dai damuwoyin rayuwan nan da jarrabar arzikin duniya sukan shake shi, yā sa maganar ta kāsa amfani.

23 Amma wanda ya karɓi irin da ya fādi a ƙasa mai kyau, shi ne mutumin da yakan ji maganar yā kuwa fahimce ta. Yakan ba da amfani wani ribi dari, sittin, ko talatin na abin da aka shuka."

Misalin ciyayi

24 Yesu ya ba su wani misali. "Mulkin sama yana kama da wani da ya shuka iri mai kyau a cikin gonarsa.

25 Amma yayinda kowa yake barci, abokin gābansa ya zo ya yafa ciyayi a cikin alkamar, ya tafi abinsa.

26 Sa'ad da alkamar ta tashi ta yi kawuna, sai ciyayin ma suka bayyana.

27 "Bayin mai gonar suka zo wurinsa suka ce, 'Ranka yā dade, ashe, ba iri mai kyau ka shuka a gonarka ba? To, ina ciyayin nan suka fito?'

28 "Sai ya ce, 'Abokin gāba ne ya yi wannan.'

"Bayin suka tambaye shi suka ce, 'Kana so mu je mu tuttumbuke su?'

29 "Ya amsa ya ce, 'A'a, don kada garin tuttumbuke ciyayi, ku cire har da alkamar.

30 Ku kyale su su yi girma tare sai lokacin girbi. A lokacin zan gaya wa masu girbi, da fari ku tara ciyayin ku kuma daure su dami-dami don a kone; sa'an nan ku tara alkamar ku kuma kawo su cikin rumbuna."

Misalai na ƙwayar mustad da na yisti

(Markus 4.30-32; Luka 13.18-21)

31 Ya ba su wani misali ya ce, "Mulkin sama yana kama da ƙwayar mustad, wadda mutum ya ɗauka ya shuka a gonarsa.

32 Ko da yake ita ce mafi ƙanƙanta cikin ƙwayoyinku, duk da haka sa'ad da ta yi girma, takan zama mafi girma cikin tsire-tsiren lambu ta kuma zama itace, har tsuntsayen sararin sama su zo su yi sheƙa a rassansa."

33 Har yanzu ya ba su wani misali ya ce, "Mulkin sama yana kama da yisti wanda mace ta ɗauka ta ƙwaba garin alkama mai yawa, har sai da yistin ya gauraye yistin duka."

(Markus 4.33,34)

34 Yesu ya faɗa wa taron dukan waɗannan abubuwa cikin misalai; bai faɗa musu kome ba, sai tare da yin amfani da misalai.

**35 Ta haka aka cika abin da aka faɗa ta wurin annabi cewa, "Zan buɗe bakina da misalai,
zan faɗi abubuwan da suke boye tun halittar duniya."†**

An bayyana misali na ciyayi

36 Sa'an nan ya bar taron ya shiga gida. Almajiransa kuwa suka zo wurinsa suka ce, "Bayyana mana misalin ciyayin nan a gona."

* 13:15 Ish 6.9,10 † 13:35 Zab 78.2

- ³⁷ Ya amsa ya ce, “Mai yafa irin mai kyan nan, shi ne **Dan Mutum.**
- ³⁸ **Gonar kuwa ita ce duniya, irin nan mai kyau kuwa suna a matsayin ‘ya’yan mulkin. Ciyayin nan kuma su ne ‘ya’yan mugun nan,**
- ³⁹ **abokin gāban da yake shuka su kuwa, Iblis ne. Lokacin girbi kuma shi ne karshen zamani, masu girbin kuwa su ne mala’iku.**
- ⁴⁰ **“Kamar yadda aka tattara ciyayin aka kuma kone a wuta, haka zai zama a karshen zamani.**
- ⁴¹ **Dan Mutum zai aiki mala’ikunsa, su kuwa cire daga mulkinsa kome da yake jawo zunubi da kuma duk masu aikata mugunta.**
- ⁴² **Za su jefa su cikin wuta mai zafi, inda za a yi kuka da cizon haƙora.**
- ⁴³ **Sa’an nan masu adalci za su haskaka kamar rana a mulkin Ubansu. Duk mai kunnen ji, yā ji.”**

Misalai na boyayyiyar dukiya da na lu’ulu’u

- ⁴⁴ **“Mulkin sama yana kama da dukiya da aka boye a gona. Da wani ya same ta, sai yā sāke boye ta, sa’an nan cikin farin cikinsa yā je yā sayar da duk abin da yake da shi yā sayi gonar.**
- ⁴⁵ **“Har wa yau dai, mulkin sama yana kama da ɗan kasuwa mai neman lu’ulu’ai masu kyau.**
- ⁴⁶ **Da ya sami dutse guda mai daraja sosai, sai ya tafi ya sayar da dukan abin da yake da shi ya saye shi.**

Misalin taru

- ⁴⁷ **“Har yanzu, mulkin sama yana kama da abin kamun kifi da aka jefa cikin tafki yā kamo kifi iri-iri.**
- ⁴⁸ **Da abin kamun kifi ya cika, masuntan suka jawo shi gaci. Sai suka zauna suka tattara kifi masu kyau a kwanduna, amma suka zubar da marasa kyau.**
- ⁴⁹ **Haka zai kasance a karshen zamani. Mala’iku za su zo su ware masu mugunta daga masu adalci**
- ⁵⁰ **su kuma jefa su cikin wuta mai zafi, inda za a yi kuka da cizon haƙora.”**
- ⁵¹ Yesu ya tambaye su ya ce, **“Kun gane dukan waɗannan abubuwa?”**
- Suka amsa, **“I.”**
- ⁵² Sa’an nan ya ce musu, **“Saboda haka duk malamin dokokin da ya horu game da koyarwar mulkin sama, yana kama da maigida wanda yakan fitar daga ɗakin ajiyarsa sababbin dukiya da kuma tsofaffi.”**

Rashin ganin darajar annabi
(Markus 6.1-6; Luka 4.16-30)

- ⁵³ Sa’ad da Yesu ya gama ba da waɗannan misalai, sai ya ci gaba daga can.
- ⁵⁴ Yana isowa garinsa, sai ya fara koya wa mutane a cikin majami’arsu, suka kuwa yi mamaki. Suka yi ta tambaya suna cewa, **“Ina wannan mutum ya sami irin wannan hikima da kuma ayyukan banmamaki haka?”**
- ⁵⁵ Wannan ba shi ne ɗan kafinta nan ba? Ba mahaiyarsa ba ce Maryamu, ‘yan’uwansa kuma Yakub, Yusuf, Siman da Yahuda ba?
- ⁵⁶ Duk ‘yan’uwansa mata kuma ba tare da mu suke ba? To, a ina wannan mutum ya sami dukan waɗannan abubuwa?”
- ⁵⁷ Sai suka ji haushinsa.
- Amma Yesu ya ce musu, **“Sai a garinsa da kuma a gidansa na kadai annabi ba ya samun girma.”**
- ⁵⁸ Bai kuwa yi abubuwan banmamaki da yawa a can ba saboda rashin bangaskiyarsu.

14

An yanke kan Yohanna Mai Baftisma
(Markus 6.14-29; Luka 9.7-9)

- ¹ A lokacin nan sarki Hiridus ya ji labarin Yesu,
- ² sai ya ce wa fadawansa, **“Wannan Yohanna Mai Baftisma ne; ya tashi daga matattu! Shi ya sa abubuwan banmamakin nan suke faruwa ta wurinsa.”**
- ³ To, ɗa Hiridus ya kama Yohanna ya daure, ya kuma sa shi cikin kurkuku saboda Hiridiyas, matar ɗan’uwansa Filibus,
- ⁴ gama Yohanna ya dinga ce masa, **“Ba daidai ba ne ka aure ta.”**
- ⁵ Hiridus ya so yā kashe Yohanna, amma yana jin tsoron mutane, don sun ɗauka shi annabi ne.

⁶ A bikin tuna da ranar haihuwar Hiridus, diyar Hiridiyas ta yi musu rawa ta kuma gamsar da Hiridus kwarai,

⁷ har ya yi alkawari da rantsuwa cewa zai ba ta duk abin da ta roka.

⁸ Da mahaiifyarta ta zuga ta, sai ta ce, "Ba ni a cikin kwanon nan, kan Yohanna Mai Baftisma."

⁹ Sarki ya yi bakin ciki, amma saboda rantsuwarsa da kuma bakinsa, sai ya ba da umarni a ba ta abin da ta roka

¹⁰ ya kuma sa aka yanke kan Yohanna a kurkuku.

¹¹ Aka kawo kansa cikin kwano aka ba yarinyar, ita kuma ta kai wa mahaiifyarta.

¹² Almajiran Yohanna suka zo suka dauki gawarsa suka binne. Sa'an nan suka je suka gaya wa Yesu.

Yesu ya ciyar da dubu biyar

(Markus 6.30-44; Luka 9.10-17; Yohanna 6.1-14)

¹³ Sa'ad da Yesu ya ji abin da ya faru, sai ya shiga jirgin ruwa ya janye shi kadai zuwa wani wuri inda ba ta kowa. Da jin haka, taron mutane suka bi shi da kafa daga garuruwa.

¹⁴ Da Yesu ya sauka ya kuma ga taro mai yawa, sai ya ji tausayinsu ya kuma warkar da marasa lafiyarsu.

¹⁵ Da yamma ta yi, sai almajiransa suka zo wurinsa suka ce, "Wurin nan fa ba kowa, ga shi kuma rana ta kusa faɗuwa. Ka sallami taron don su shiga kauyuka su nemi wa kansu abinci."

¹⁶ Yesu ya amsa, "**Ba su bukata su tafi. Ku ku ba su wani abu su ci.**"

¹⁷ Suka ce, "Burodi biyar da kifi biyu ne kawai muke da su a nan."

¹⁸ Ya ce, "**Ku kawo mini su a nan.**"

¹⁹ Sai ya umarci mutanen su zazzauna a kan ciyawa. Da ya dauki burodi biyar da kifin biyun nan ya dubi sama, ya yi godiya ya kuma kakkarya burodin. Sa'an nan ya ba wa almajiransa, almajiran kuwa suka ba wa mutane.

²⁰ Duk suka ci suka koshi, almajiran kuwa suka kwashe ragowar gutsattsarin cike da kwanduna goma sha biyu.

²¹ Yawan waɗanda suka ci, sun yi wajen maza dubu biyar, ban da mata da yara.

Yesu ya yi tafiya a kan ruwa

(Markus 6.45-52; Yohanna 6.15-21)

²² Nan da nan Yesu ya sa almajiran su shiga jirgin ruwa su sha gabansa, su haye zuwa fayan hayin, yayinda shi kuma ya sallami taron.

²³ Bayan ya sallame su, sai ya haura bisan gefen dutse shi kadai don ya yi addu'a. Da yamma ta yi, yana can shi kadai,

²⁴ jirgin ruwan kuwa ya riga ya yi nesa da gaci, yana fama da rakuman ruwa domin iska tana gaɓa da shi.

²⁵ Wajen tsaro na huɗu na dare, sai Yesu ya nufe su, yana takawa a kan tafkin.

²⁶ Sa'ad da almajiran suka gan shi yana takawa a kan tafkin, sai tsoro ya kama su. Suka yi ihu don tsoro suka ce, "Fatalwa ce."

²⁷ Amma nan da nan Yesu ya ce musu, "**Ku yi karfin hali! Ni ne. Kada ku ji tsoro.**"

²⁸ Sai Bitrus ya amsa ya ce, "Ubangiji in kai ne ka ce mini in zo wurinka a kan ruwan."

²⁹ Ya ce, "**Zo.**"

Sai Bitrus ya fita daga jirgin ruwan, ya taka a kan ruwan ya nufe wajen Yesu.

³⁰ Amma da ya ga haukar iskar, sai ya ji tsoro, ya kuma fara nutsewa, sai ya yi ihu ya ce, "Ubangiji, ka cece ni!"

³¹ Nan da nan Yesu ya miƙa hannu ya kamo shi ya ce, "**Kai mai karancin bangaskiya, don me ka yi shakka?**"

³² Da suka hau jirgin ruwan, sai iskar ta kwanta.

³³ Waɗanda suke cikin jirgin ruwan kuwa suka yi masa sujada, suna cewa, "Gaskiya kai Dan Allah ne."

(Markus 6.45-52; Yohanna 6.15-21)

³⁴ Sa'ad da suka haye, sai suka sauka a Gennesaret.

³⁵ Da mutanen wurin suka gane da Yesu, sai suka kai labari a ko'ina a kauyukan da suke kewaye. Mutane suka kawo masa dukan marasa lafiyarsu

³⁶ suka kuwa roke shi ya bar marasa lafiya su taɓa ko da gefen rigarsa kawai, duk waɗanda suka taɓa shi kuwa suka warke.

1 Sa'an nan waɗansu Farisiyawa da malaman dokoki suka zo wurin Yesu daga Urushalima suka yi tambaya suka ce,

2 "Me ya sa almajiranka suke karya al'adun dattawa? Ba sa wanke hannuwansu kafin su ci abinci!"

3 Yesu ya amsa ya ce, "**Ku ma me ya sa kuke karya dokar Allah saboda al'adarku?**

4 **Gama Allah ya ce, 'Ka girmama mahaifinka da mahaifiyarka,* kuma duk wanda ya zagi mahaifinsa ko mahaifiyarsa dole a kashe shi.'**†

5 **Amma ku kukan ce, in wani ya ce wa mahaifinsa ko mahaifiyarsa, 'Duk taimakon da da ya kamata za ku samu daga gare ni an ba wa Allah,'**

6 **ba zai 'girmama mahaifinsa' da shi ba. Ta haka kun yi banza da maganar Allah saboda al'adarku.**

7 **Ku munafukai! Daidai ne Ishaya ya yi annabci a kanku da ya ce,**

8 "**'Wadannan mutane da baki kawai suke girmama ni, amma zukatansu suna nesa da ni.**

9 **A banza suke mini sujada,**

koyarwarsu, dokoki ne kawai da mutane suke koyarwa.'"‡

(Markus 7.14-23)

10 Sai Yesu ya kira taron wurinsa ya ce, "**Ku saurara ku kuma gane.**

11 **Abin da yake shiga bakin mutum ba ya kazantar da shi, sai dai abin da yake fitowa daga bakinsa, shi ne yake kazantar da shi."**

12 Sai almajiran suka zo wurinsa suka ce, "Ka san cewa Farisiyawa ba su ji dadfi sa'ad da suka ji wannan ba?"

13 Ya amsa ya ce, "**Duk tsiron da Ubana na sama bai shuka ba, za a tumbuke shi daga saiwoyi.**

14 **Ku kyale su, ai, makafin jagorai ne.§ In makaho ya yi wa makaho jagora, dukansu za su faɗa a rami."**

15 Bitrus ya ce, "Ka bayyana mana wannan misali."

16 Yesu ya tambaye su ya ce, "**Har yanzu ba ku gane ba ne?**

17 **Ba ku gane cewa duk abin da ya shiga baki yakan wuce ciki ne daga nan kuma ya fita daga jiki ba?**

18 **Amma abubuwan da suke fitowa ta baki suna fitowa ne daga zuciyar, su ne kuma suke kazantar da mutum.**

19 **Gama daga zuciyar ne mugayen tunani, kisankai, zina, fasikanci, sata, shaidar karya, batan suna, suka fitowa.**

20 **Wadannan su ne suke kazantar da mutum; amma cin abinci ba tare da wanke hannuwa ba, ba ya kazantar da mutum."**

Bangaskiyar mutuniyar Kan'ana

(Markus 7.24-30)

21 Barin wurin ke nan, sai Yesu ya janye zuwa yankin Taya da Sidon.

22 Wata mutuniyar Kan'ana daga wajajen ta zo wurinsa, tana ihu tana cewa, "Ubangiji, Dan Dawuda, ka yi mini jinkai! 'Yata tana shan wahala kwarai daga aljanin da yake cikinta."

23 Yesu bai ce mata uffam ba. Saboda haka almajiransa suka zo wurinsa suka roke shi suka ce, "Ka kore ta ta tafi, tana ta binmu tana damunmu da ihu."

24 Ya amsa ya ce, "**An aiko ni wurin batattun tumakin Isra'ila ne kadai."**

25 Sai macen ta zo ta durkusa a gabansa ta ce, "Ubangiji, ka taimake ni!"

26 Ya amsa ya ce, "**Ba daidai ba ne a dauki abincin yara a jefa wa karnukansu."**

27 Ta amsa, ta ce, "I, Ubangiji, amma karnuka ma sukan ci gutsatsarin da sukan faɗi daga teburin maigidansu."

28 Sa'an nan Yesu ya amsa ya ce, "**Mace, kina da bangaskiya mai yawa! An biya miki bukatarki.**" 'Yarta kuwa ta warke nan take.

Yesu ya ciyar da dubu huɗu

29 Yesu ya tashi daga nan ya bi ta gefen Tekun Galili. Sa'an nan ya haura gefen wani dutse ya zauna.

30 Taron mutane mai girma kuwa suka zo wurinsa, suna kawo masa guragu, makafi, shanyayyu, kurame da dai waɗansu da yawa, suka kuwa kwantar da su a gabansa; ya kuma warkar da su.

* 15:4 Fit 20.12; M Sh 5.16 † 15:4 Fit 21.17; Fir 20.9 ‡ 15:9 Ish 29.13 § 15:14 Waɗansu rubuce-rubucen hannu na da suna da jagorai ne na makafi

³¹ Mutanen kuwa suka yi mamaki sa'ad da suka ga kurame suna magana, shanyayyu suna samun lafiya, guragu suna takawa, makafi kuma suna ganin gari. Sai suka yabi Allah na Isra'ila.

(Markus 8.1-10)

³² Yesu ya kira almajiransa wurinsa ya ce, **"Ina jin tausayin mutanen nan; gama kwana uku ke nan suke tare da ni ba abin da za su ci. Ba na so in sallame su da yunwa, don kada su kasa a hanya."**

³³ Sai almajiransa suka amsa suka ce, "Ina za mu sami isashen burodi a wannan wurin da babu kowa mu ciyar da irin taron nan?"

³⁴ Yesu ya tambaye su, **"Burodi guda nawa kuke da shi?"**

Suka amsa suka ce, "Guda bakwai da 'yan kananan kifaye."

³⁵ Ya sa taron su zazzauna a kasa.

³⁶ Sa'an nan ya f'auki burodi guda bakwai da kuma kifayen nan, da ya yi godiya, sai ya kakkarya su ya ba wa almajiran, su kuma suka ba wa mutane.

³⁷ Duk kuwa suka ci, suka koshi. Daga baya almajiran suka kwashe ragowar gutsattsarin cike da kwanduna bakwai.

³⁸ Yawan wafanda suka ci kuwa, maza dubu huɗu ne, ban da mata da yara.

³⁹ Bayan Yesu ya sallami taron, sai ya shiga jirgin ruwa ya tafi wajajen Magadan.

16

Neman alama

(Markus 8.11-13; Luka 12.54-56)

¹ Farisiyawa da Sadukiyawa suka zo don su gwada Yesu ta wurin neman ya nuna musu wata alama daga sama.

² Ya amsa ya ce, **"Sa'ad da yamma ta yi, kukan ce, 'Yanayi zai yi kyau, gama sararin sama ya yi ja,'**

³ **da safe kuma, ku ce, 'Yau kam za a yi hadari, gama sararin sama ya yi ja, ya kuma bata fuska.' Kun san yadda za ku fassara yanayin sararin sama, amma ba kwa iya fassarar alamun lokuta.**

⁴ **Wannan mugu da mazinacin zamani yana neman wani abin banmamaki, amma ba wata alamar da za a nuna wa wannan zamani sai dai ta Yunana."** Sai Yesu ya bar su ya tafi abinsa.

Yistin Farisiyawa da Sadukiyawa

(Markus 8.14-21)

⁵ Da suka ketare tafkin, almajiran sun manta su riƙe burodi.

⁶ Yesu ya ce musu, **"Ku yi hankali, ku yi taka zallan da yistin Farisiyawa da Sadukiyawa."**

⁷ Sai suka fara tattaunawa da junansu suna cewa, "Ko don ba mu kawo burodi ba ne."

⁸ Sane da abin da suke zance, sai Yesu ya ce, **"Ku masu karancin bangaskiya, don me kuke magana da junanku a kan ba ku zo da burodi ba?"**

⁹ **Har yanzu ba ku gane ba ne? Ba ku tuna da gurasa biyar ɗin nan na mutum dubu biyar ba? Kwando nawa kuka tattara cike?**

¹⁰ **Ko kuma burodi bakwai nan na mutum dubu huɗu, cikakku manyan kwanduna nawa kuka f'auka?**

¹¹ **Yaya kuka kasa gane cewa ba zancen burodi nake yi ba? Sai dai ku yi hankali da yistin Farisiyawa da Sadukiyawa."**

¹² Sa'an nan suka gane ba cewa yake musu su yi hankali da yistin da ake amfani da shi a burodi ba ne, sai dai su yi hankali da koyarwar Farisiyawa da Sadukiyawa ne.

Shaidar Bitrus a kan Kiristi

(Markus 8.27-30; Luka 9.18-21)

¹³ Sa'ad da Yesu ya zo yankin Kaisariya Filippi, sai ya tambayi almajiransa ya ce, **"Wa mutane suke ce da Ɗan Mutum?"**

¹⁴ Suka amsa, "Wafansu suna ce Yohanna Mai Baftisma; wafansu kuma suna ce annabi Iliya; har wa yau wafansu suna ce Irmiya ne ko kuma f'aya daga cikin annabawa."

¹⁵ Ya tambaye su, **"Amma ku fa, wane ne ni a ganinku?"**

¹⁶ Siman Bitrus ya amsa ya ce, "Kai ne Kiristi,† Ɗan Allah mai rai."

* **16:2** Wafansu rubuce-rubucen hannu na farko-farko ba su da raguwar aya 2 da kuma dukan aya 3 † **16:16** Ko kuwa a *Almasihu*; haka ma a aya 20

¹⁷ Yesu ya amsa ya ce, “**Mai albarka ne kai Siman dan Yunana, gama ba mutum ne ya bayyana maka wannan ba, sai dai Ubana da yake cikin sama.**

¹⁸ **Ina kuwa gaya maka, kai ne Bitrus,[‡]a kan wannan dutse zan gina ikkilisiyata, kuma kofofin Hades[§]ba za su rinjaye ta ba.**

¹⁹ **Zan ba ka mabudan mulkin sama; kome ka daure a duniya zai zama a daure a sama, kome kuma ka kunce a duniya zai zama a kunce a sama.”**

²⁰ Sa'an nan ya gargade almajiransa cewa kada su fada wa kowa shi ne Kiristi.

*Yesu ya yi zancen mutuwarwa
(Markus 8.31-9.1; Luka 9.22-27)*

²¹ Tun daga wannan lokaci Yesu ya fara bayyana wa almajiransa cewa dole ya tafi Urushalima ya sha wahaloli da yawa a hannun dattawa, manyan firistoci da kuma malaman dokoki, dole a kashe shi, a rana ta uku kuma a tashe shi.

²² Bitrus ya ja shi gefe ya fara tsawata masa yana cewa, “Sam, Ubangiji! Wannan ba zai taɓa faruwa da kai ba!”

²³ Yesu ya juya ya ce wa Bitrus, “**Rabu da ni, Shaidan! Kai abin sa tuntube ne a gare ni; ba ka tunanin al'amuran Allah, sai dai al'amuran mutane.**”

²⁴ Sa'an nan Yesu ya ce wa almajiransa, “**Duk mai son bina, dole ya fi kansa, ya dauki gicciyensa, ya bi ni.**

²⁵ **Gama duk mai son ceton ransa zai rasa shi, amma duk wanda ya rasa ransa saboda ni, zai same shi.**

²⁶ **Me mutum zai amfana in ya sami duniya duka, amma ya rasa ransa? Ko kuwa me mutum zai bayar a bakin ransa?**

²⁷ **Gama Dan Mutum zai zo cikin daukakar Ubansa, tare da mala'ikunsa, sa'an nan zai ba wa kowane mutum lada gwargwadon abin da ya yi.**

²⁸ “**Gaskiya nake gaya muku, akwai wafansu da suke tsaitsaye a nan da ba za su mutu ba sai sun ga Dan Mutum yana zuwa cikin mulkinsa.**”

17

*Sakewar kamanni
(Markus 9.2-13; Luka 9.28-36)*

¹ Bayan kwana shida, sai Yesu ya dauki Bitrus, Yakub da Yohanna dan'uwan Yakub, ya kai su kan wani dutse mai tsawo, su kafai.

² A can aka sake kamanninsa a gabansu. Fuskarsa ta haskaka kamar rana, tufafinsa kuwa suka zama fari fat suna walkiya.

³ Nan take sai ga Musa da Iliya suka bayyana a gabansu, suna magana da Yesu.

⁴ Sai Bitrus ya ce wa Yesu, “Ubangiji, ya yi kyau da muke nan. In kana so, sai in kafa bukkoki uku, daya dominika, daya domin Musa, daya kuma domin Iliya.”

⁵ Yayinda yake cikin magana, sai wani girgije mai haske ya rufe su, sai wata murya daga cikin girgijen ta ce, “Wannan Dana ne, wanda nake kauna; wanda kuma nake jin dadinsa kwarai. Ku saurare shi!”

⁶ Sa'ad da almajiran suka ji haka, sai suka fadi kasa rubda ciki, a firgice.

⁷ Amma Yesu ya zo ya taɓa su ya ce, “**Ku tashi, kada ku ji tsoro.**”

⁸ Da suka daga kai, ba su ga kowa ba sai Yesu kafai.

⁹ Suna cikin gangarowa daga dutsen ke nan, sai Yesu ya umarce su cewa, “**Kada ku fada wa kowa abin da kuka gani, sai bayan an ta da Dan Mutum daga matattu.**”

¹⁰ Almajiran suka tambaye shi suka ce, “To, me ya sa malaman dokoki suke cewa, dole sai Iliya ya fara zuwa?”

¹¹ Yesu ya amsa ya ce, “**Tabbatacce, Iliya zai zo, zai kuma gyara dukan abubuwa.**

¹² **Amma ina fada muku, Iliya ya riga ya zo, ba su kuwa gane shi ba, amma suka yi masa duk abin da suka ga dama. Haka ma Dan Mutum zai sha wahala a hannunsu.”**

¹³ Sa'an nan almajiran suka gane cewa yana musu zancen Yohanna Mai Baftisma ne.

*Warkarwar yaro mai aljani
(Markus 9.14-29; Luka 9.37-43)*

¹⁴ Da suka isa wajen taron, sai wani mutum ya zo ya durkusa a gabansa.

¹⁵ Ya ce, “Ubangiji, ka yi wa dana jinkai. Yana da farfadiya yana kuma shan wahala kwarai. Ya sha faduwa cikin wuta ko ruwa.

¹⁶ Na kuma kawo shi wurin almajiranka, amma ba su iya warkar da shi ba.”

¹⁷ Yesu ya amsa ya ce, **“Ya ku zamani marasa bangaskiya da kuma masu taurinkai, har yaushe zan kasance tare da ku? Har yaushe kuma zan yi haƙuri da ku? Kawo mini yaron a nan.”**

¹⁸ Yesu ya tsawata wa aljanin, ya kuwa rabu da yaron, nan take yaron ya warke.

¹⁹ Sa’an nan almajiran suka zo wurin Yesu a foye suka tambaye shi suka ce, “Me ya sa ba mu iya fitar da aljanin ba?”

²⁰ Ya amsa ya ce, **“Saboda kuna da karancin bangaskiya sosai. Gaskiya nake gaya muku, in kuna da bangaskiyar da take kanƙanuwa kamar ƙwayar mustad, za ku iya ce wa wannan dutse, ‘Matsa daga nan zuwa can,’ zai kuwa matsa. Babu abin da zai gagare ku.”***

(Markus 9.30-32; Luka 9.43-45)

²² Da suka taru a Galili, sai ya ce musu, **“Za a bashe Dan Mutum, a hannun mutane.**

²³ **Za su kashe shi, a rana ta uku kuma za a tashe shi.”** Almajiran kuwa suka cika da bakin ciki.

Harajin haikali

²⁴ Bayan Yesu da almajiransa suka isa Kafarnahum, sai masu karɓan harajin rabin shekel suka zo wurin Bitrus suka ce, “Malaminku ba ya biyan harajin haikali ne?”

²⁵ Ya amsa ya ce “I, yana biya.”

Da Bitrus ya shiga gida, Yesu ne ya fara magana. Ya ce masa, **“Me ka gani, Siman? Daga wurin wane ne sarakunan duniya suke karɓar kuɗin shiga da kuma haraji, daga wurin ‘ya’yansu ne ko kuwa daga wurin waɗansu?”**

²⁶ Bitrus ya amsa ya ce, “Daga wurin waɗansu.”

Yesu ya ce masa, **“Wato, an ɗauke wa ‘ya’yan ke nan.**

²⁷ **Amma don kada mu bata musu rai, ka je tafki ka jefa ƙugiyarka. Ka ɗauki kifin da ka fara kama; ka buɗe bakinsa, za ka sami shekel guda. Ka kawo ka ba su, harajina da naka ke nan.”**

18

Mafi girma a mulkin sama

(Markus 9.33-37; Luka 9.46-48)

¹ A lokacin nan sai almajirai suka zo wurin Yesu suka yi tambaya suka ce, “Wane ne mafi girma a mulkin sama?”

² Sai ya kira karamin yaro ya sa shi yā tsaya a tsakiyarsu.

³ Sai ya ce, **“Gaskiya nake gaya muku, in ba kun canja kuka zama kamar ƙananan yara ba, labudda, ba za ku shiga mulkin sama ba.**

⁴ **Saboda haka, duk wanda ya kasƙantar da kansa kamar wannan yaro, shi ne mafi girma a mulkin sama.**

⁵ **Duk kuma wanda ya karɓi karamin yaro kamar wannan a cikin sunana ya karɓe ni ne.**

(Markus 9.42-48; Luka 17.1,2)

⁶ **“Amma duk wanda ya sa ɗaya daga cikin ƙananan nan da suka gaskata da ni ya yi zunubi, zai fiye masa a rataya babban dutsen niƙa a wuyarsa, a kuma nutsar da shi a zurfin teku.**

⁷ **Kaiton duniya saboda abubuwan da suke sa mutane su yi zunubi! Dole irin waɗannan abubuwa su zo, sai dai kaiton mutumin da ya zama sanadin kawo su!**

⁸ **In hannunka ko kafarka yana sa ka zunubi, yanke shi ka yar. Zai fiye maka ka shiga rai da hannu ko ƙafa ɗaya da hannuwa biyu ko ƙafafu biyu da a jefar da kai cikin madawwamiyar wuta da hannuwa biyu ko ƙafafu biyu.**

⁹ **In kuma idonka yana sa ka zunubi, kwaƙule shi ka yar. Zai fiye maka ka shiga rai da ido ɗaya, da ka shiga jahannama ta wuta da idanunka biyu.**

Misalin batacciyar tunkiya

(Luka 15.3-7)

¹⁰ **“Ku lura, kada ku rena ɗaya daga cikin waɗannan ƙanana. Gama ina faɗa muku mala’ikunsu a sama kullum suna duban fuskar Ubana da yake cikin sama.***

* 17:20 Waɗansu rubuce-rubucen hannu na ɗa suna da kai. 21 Amma irin wannan ba ya fita, sai da addu’a da azumi

† 17:24 da Girik darik biyu * 18:10 Waɗansu rubuce-rubucen hannu na ɗa suna da sama. 11 Dan Mutum ya zo ne domin yā cecici abin da ya bata

¹² “Me kuka gani? In wani yana da tumaki dari, sai daya daga cikinsu ta face, ba sai yā bar tasa’in da taran a kan tuddai yā je neman guda ḡayan da ta face ba?

¹³ In kuwa ya same ta, ina gaya muku gaskiya, zai yi murna saboda ḡayan fiye da tasa’in da taran da ba su face ba.

¹⁴ Haka ma Ubanku da yake cikin sama ba ya so ko ḡaya ḡaga cikin kananan nan yā face.

Dan’uwa da ya yi maka laifi

(Luka 17.3)

¹⁵ “In ḡan’uwanka ya yi maka laifi, ka je ka nuna masa laifinsa, tsakaninku biyu kadai. In ya saurare ka, ka maido da ḡan’uwanka ke nan.

¹⁶ Amma in bai saurare ka ba, ka je tare da mutum ḡaya ko biyu, domin ‘a tabbatar da kowace magana a bakin shaidu biyu ko uku.’†

¹⁷ In kuwa ya fi yā saurare su, sai ka gaya wa ikkilisiya; in kuma ya fi yā saurari ikkilisiya ma, ka yi da shi kamar marar sanin Allah ko mai karḡar haraji.

¹⁸ “Gaskiya nake gaya muku, duk abin da kuka daure a duniya, za a daure a sama, duk kuma abin da kuka kunce a duniya, za a kunce shi a sama.

¹⁹ “Har wa yau, ina gaya muku cewa in mutum biyu a cikinku a duniya suka yarda su roki wani abu, Ubana da yake cikin sama zai yi muku.

²⁰ Gama inda mutum biyu ko uku suka taru cikin sunana, a can ma ina tare da su.”

Misalin bawa marar tausayi

²¹ Sai Bitrus ya zo wurin Yesu ya yi masa tambaya ya ce, “Ubangiji, sau nawa zan yafe wa ḡan’uwana sa’ad da ya yi mini zunubi? Har sau bakwai?”

²² Yesu amsa ya ce, “Ina gaya maka, ba sau bakwai ba, amma sau saba’in da bakwai.‡

²³ “Saboda haka, mulkin sama yana kama da wani sarki wanda ya so yā yi kididdigar dukiyarsa da take a hannun bayinsa.

²⁴ Da ya fara kididdigar, sai aka kawo masa wani wanda yake bin bashin talenti dubu goma.

²⁵ Da yake bai iya biya ba, sai maigida ya umarta a sayar da shi da matarsa da yaransa da kuma duk abin da yake da shi, a biya bashin.

²⁶ “Bawan ya durkusa a gabansa. Ya yi roko ya ce, ‘Ka yi mini hakuri, zan biya ka kaf.’

²⁷ Maigidan bawan ya ji tausayinsa, ya yafe masa bashin, ya kuma sake shi.

²⁸ “Amma da wannan bawa ya fita, sai ya gamu da wani abokin bautarsa wanda yake binsa bashin dinari dari. Sai ya cafke shi, ya shake shi a wuya yana cewa, ‘Biya ni abin da nake binka!’

²⁹ “Wannan abokin bautarsa ya durkusa ya roke shi, ‘Ka yi mini hakuri, zan biya ka.’

³⁰ “Amma ya fi. A maimako, sai ya je ya sa aka jefa shi a kurkuku, har yā biya bashin.

³¹ Sa’ad da sauran bayin suka ga abin da ya faru, abin ya bata musu rai kwarai, sai suka tafi suka fada wa maigidansu dukan abin da ya faru.

³² “Sai maigidan ya kira wannan bawa. Ya ce, ‘Kai mugun bawa, na yafe duk bashin da nake binka domin ka roke ni.

³³ Ashe, bai kamata kai ma ka ji tausayin abokin bautarka yadda na yi maka ba?’

³⁴ Cikin fushi, maigidan ya mika shi ga ma’aikatan kurkuku su gwada masa azaba, har yā biya dukan bashin da ake binsa.

³⁵ “Haka Ubana da yake cikin sama zai yi da kowannenku, in ba ku yafe wa ‘yan’uwanku daga zuciyarku ba.”

19

Kashen aure

(Markus 10.1-12)

¹ Sa’ad da Yesu ya gama faḡin waḡannan abubuwa, sai ya bar Galili, ya tafi yankin Yahudiya a ḡaya gefen Urdun.

² Taron mutane mai yawa suka bi shi, ya kuwa warkar da su a can.

† 18:16 M Sh 19.15 ‡ 18:22 Ko kuwa saba’in sau bakwai

³ Waɗansu Farisiyawa suka zo wurinsa don su gwada shi. Suka yi tambaya suka ce, “Daidai ne mutum yā saki matarsa saboda wani dalili da kuma a kan kowane dalili?”

⁴ Ya amsa ya ce, **“Ba ku taɓa karantawa ba ne cewa, a farkon halitta, Mahallicci ‘ya yi su namiji da ta mace,’***

⁵ **ya kuma ce, ‘Saboda wannan dalili, namiji zai bar mahaifinsa da mahaifiyarsa yā manne wa matarsa, biyun kuwa su zama jiki guda?’†**

⁶ **Ta haka, ba sa fara zama biyu, sai dai ɗaya. Saboda haka abin da Allah ya haɗa fa, kada mutum yā raba.”**

⁷ Suka yi tambaya, suka ce, “To, me ya sa Musa ya umarta cewa mutum yā ba wa matarsa takardar saki, yā kuma kore ta?”

⁸ Yesu ya amsa ya ce, **“Musa ya ba ku izini ku saki matanku saboda taurin zuciya ku ne. Amma ba haka yake ba daga farko.”**

⁹ **Ina faɗa muku cewa duk wanda ya saki matarsa, sai dai a kan rashin aminci a cikin aure, ya kuwa auri wata, ya yi zina ke nan.”**

¹⁰ Almajiran suka ce masa, “In haka yake tsakanin miji da mata, ashe, ya ma fi kyau kada a yi aure.”

¹¹ Yesu ya ce, **“Ba kowa ba ne zai yarda da wannan magana, sai dai waɗanda aka yarda musu.”**

¹² **Gama waɗansu bābānni ne domin haka aka haife su; waɗansu kuwa mutane ne suka mai da su haka; waɗansu kuma sun fi aure ne saboda mulkin sama. Duk mai iya ɗaukar wannan yā ɗauka.”**

Yesu da kananan yara

(Markus 10.13-16; Luka 18.15-17)

¹³ Sa’an nan aka kawo yara kanana wurin Yesu don yā dibiya musu hannuwansa, yā kuma yi musu addu’a. Amma almajirai suka tsawata wa waɗanda suka kawo su.

¹⁴ Yesu ya ce, **“Ku bar yara kanana su zo wurina, kada ku hana su, gama mulkin sama na irin waɗannan ne.”**

¹⁵ Sa’ad da ya dibiya musu hannuwansa, sai ya tafi abinsa.

Saurayi mai arziki

(Markus 10.17-31; Luka 18.18-30)

¹⁶ To, fa, sai ga wani ya zo wurin Yesu ya tambaye shi ya ce, “Malam, wane abu mai kyau ne ya zama mini dole in yi don in sami rai madawwami?”

¹⁷ Yesu ya amsa ya ce, **“Don me kake tambayata game da abin da yake mai kyau? Akwai Mai kyau Ɗaya kafai. In kana so ka sami rai madawwami, ka kiyaye dokokin nan.”**

¹⁸ Mutumin ya yi tambaya ya ce, “Waɗanne?”

Yesu ya amsa ya ce, **“Kada ka yi kisankai, kada ka yi zina, kada ka yi sata, kada ka yi shaidar ƙarya,**

¹⁹ **ka girmama mahaifinka da mahaifiyarka,‡ka kuma ‘kaunaci makwabcinka kamar kanka.’§”**

²⁰ Saurayin ya ce, “Duk waɗannan na kiyaye. Me kuma ya rage mini?”

²¹ Yesu ya amsa ya ce, **“In kana so ka zama cikakke, ka je, ka sayar da dukan dukiyarka ka kuma ba matalauta, za ka kuwa sami dukiya a sama. Sa’an nan ka zo, ka bi ni.”**

²² Da saurayin ya ji haka, sai ya tafi rai a bace, don yana da arziki sosai.

²³ Sa’an nan Yesu ya ce wa almajiransa, **“Gaskiya nake gaya muku, yana da wuya mai arziki yā shiga mulkin sama.”**

²⁴ **Har wa yau ina gaya muku, zai fi sauƙi rafumi yā shiga ta kafar allura, da mai arziki yā shiga mulkin Allah.”**

²⁵ Sa’ad da almajiran suka ji wannan, sai suka yi mamaki kwarai. Suka yi tambaya suka ce, “To, wa zai sami ceto ke nan?”

²⁶ Yesu ya kalle su ya ce, **“Ga mutum kam, wannan ba ya yiwuwa, amma ga Allah kuwa, dukan abubuwa masu yiwuwa ne.”**

²⁷ Sai Bitrus ya amsa masa, “Ga shi mun bar kome don mu bi ka! Me za mu samu ke nan?”

²⁸ Yesu ya ce musu, **“Gaskiya nake gaya muku, a lokacin sabunta dukan kome, sa’ad da Ɗan Mutum ya zauna a kan kursiyinsa mai daraja, ku da kuka bi ni,**

* 19:4 Far 1.27 † 19:5 Far 2.24 ‡ 19:19 Fit 20.12-16; M Sh 5.16-20 § 19:19 Fir 19.18

ku ma za ku zauna a kan kursiyoyi goma sha biyu, kuna yi wa kabilu goma sha biyu na Isra'ila shari'a.

²⁹ Duk kuma wanda ya bar gidaje ko 'yan'uwa maza ko 'yan'uwa mata ko mahaifi ko mahaifiya ko yara ko gonaki, saboda ni, zai sami abin da ya fi haka ribi dari, ya kuma gāji rai madawwami.

³⁰ Amma da yawa da suke na farko, za su zama na karshe, da yawa kuma da suke na karshe, za su zama na farko.

20

Misalin ma'aikata a gonar inabi

¹ "Mulkin sama yana kama da wani mai gona, wanda ya fita da sassafe don ya yi hayar mutane su yi aiki a gonar inabinsa.

² Ya yarda ya biya su dinari guda a yini, sai ya tura su gonar inabinsa.

³ "Wajen sa'a ta uku, ya fita sai ya ga wadansu suna tsattsaye a bakin kasuwa ba sa kome.

⁴ Ya ce musu, 'Ku ma ku tafi gonar inabina ku yi aiki, zan kuwa biya ku abin da ya dace.'

⁵ Saboda haka suka tafi.

'Ya sāke fita a sa'a ta shida da kuma sa'a ta tara, ya sāke yin haka.

⁶ Wajen sa'a ta goma sha ɗaya, ya sāke fita, ya tarar da wadansu har yanzu suna tsattsaye. Ya tambaye su, 'Don me kuke yini tsattsaye a nan ba kwa kome?'

⁷ "Suka amsa, 'Don ba wanda ya ɗauke mu aiki.'

'Ya ce musu, 'Ku ma ku je ku yi aiki a gonar inabina.'

⁸ "Sa'ad da yamma ta yi, sai mai gonar inabin ya ce wa wakilinsa, 'Kira ma'aikatan, ka biya su hakkin aikinsu, fara daga wadanda aka ɗauke su a karshe har zuwa na farko.'

⁹ "Ma'aikatan da ka ɗauka wajen sa'a ta goma sha ɗaya suka zo, kowannensu kuwa ya karfi dinari guda.

¹⁰ Saboda haka da wadanda aka ɗauka da fari suka zo, sun zaci za su sami fiye da haka. Amma kowannensu ma ya karfi dinari guda.

¹¹ Sa'ad da suka karɓa, sai suka fara yin gunaguni a kan mai gonar.

¹² Suna cewa, 'Wadannan mutanen da aka ɗauka a karshe sun yi aikin sa'a ɗaya ne kawai, ka kuma mai da su daidai da mu da muka yini muna faman aiki, muka kuma sha zafin rana.'

¹³ "Amma ya amsa wa ɗayansu ya ce, 'Aboki, ban cuce ka ba. Ba ka yarda ka yi aiki a kan dinari guda ba?'

¹⁴ Ka karfi hakinka ka tafi. Ni na ga damar ba wadannan na karshe daidai da yadda na ba ka.

¹⁵ Ba ni da ikon yin abin da na ga dama da kuɗina ne? Ko kana kishi saboda ni mai kyauta ne?'

¹⁶ "Saboda haka fa, na karshe za su zama na farko, na farko kuma su zama na karshe."

Yesu ya sāke yin zancen mutuwarwa

(Markus 10.32-34; Luka 18.31-34)

¹⁷ To, da Yesu yana haurawa zuwa Urushalima, sai ya ja almajiran nan goma sha biyu gefe, ya ce musu,

¹⁸ "Za mu haura zuwa Urushalima, za a kuma bashe 'Dan Mutum ga manyan firistoci da malaman dokoki. Za su yi masa hukuncin kisa

¹⁹ za su kuma bashe shi ga Al'ummai su yi masa ba'a, su yi masa bulala, su kuma giɗciye shi. A rana ta uku kuma a tashe shi!"

Rokon mahaifiya

(Markus 10.35-45)

²⁰ Sai mahaifiyar 'ya'yan Zebedin nan ta zo wurin Yesu tare da 'ya'yanta, da ta durkusa a kasa, sai ta roke shi ya yi mata wani abu.

²¹ Ya yi tambaya ya ce, "Mene ne kike so?"

Ta ce, "Ka sa daga cikin 'ya'yan nan nawa biyu, ɗaya ya zauna a damarka, ɗaya kuma a hagunka, a mulkinka."

²² Yesu ya ce musu, "Ba ku san abin da kuke roko ba. Za ku iya sha daga kwaf da zan sha?"

Suka amsa, "Za mu iya."

²³ Yesu ya ce musu, **“Tabbatacce za ku sha daga kwaf na, sai dai zama a damana, ko haguna, ba ni nake da izinin bayarwa ba. Wadannan wurare na wadanda Ubana ya shirya wa ne.”**

²⁴ Da goman suka ji haka, sai suka yi fushi da ‘yan’uwan nan biyu.

²⁵ Yesu ya kira su wuri ɗaya ya ce, **“Kun san cewa masu mulkin Al’ummai sukan nuna musu iko, hakimsu kuma sukan gasa musu iko.”**

²⁶ **Ba haka zai kasance da ku ba. Maimakon haka, duk mai son zama babba a cikinku, dole yā zama bawanku,**

²⁷ **kuma duk mai son zama shugaba, dole yā zama bawanku,**

²⁸ **kamar yadda Ɗan Mutum bai zo don a bauta masa ba, sai dai don yā yi bauta, yā kuma ba da ransa fansa saboda mutane da yawa.”**

*Makafi biyu sun sami ganin gari
(Markus 10.46-52; Luka 18.35-43)*

²⁹ Sa’ad da Yesu da almajiransa suke barin Yeriko, sai wani babban taro ya bi shi.

³⁰ Makafi biyu kuwa suna zaune a bakin hanya, da suka ji cewa Yesu yana wucewa, sai suka ɗaga murya suka ce, **“Ubangiji, Ɗan Dawuda, ka ji tausayinmu!”**

³¹ Mutane suka tsawata musu, suka ce musu su yi shiru. Sai suka kara ɗaga murya suna cewa, **“Ubangiji, Ɗan Dawuda, ka ji tausayinmu!”**

³² Yesu ya tsaya ya kira su. Ya tambaye su, **“Me kuke so in yi muku?”**

³³ Suka amsa suka ce, **“Ubangiji, muna so mu sami ganin gari.”**

³⁴ Sai Yesu ya ji tausayinsu, ya taɓa idanunsu. Nan da nan kuwa suka sami ganin gari, suka kuma bi shi.

21

Shigar mai nasara

(Markus 11.1-11; Luka 19.28-38; Yohanna 12.12-19)

¹ Da suka yi kusa da Urushalima suka kuma kai Betfaji da yake kan Dutsen Zaitun, sai Yesu ya aiki almajirai biyu,

² yana ce musu, **“Ku je kauyen da yake gabanku, nan take za ku ga wata jaka a daure tare da danta kusa da ita, a can. Ku kunce su ku kawo mini.”**

³ **In wani ya yi muku wata magana, ku ce masa Ubangiji yana bukatarsu, zai kuwa mai da su nan da nan.”**

⁴ Wannan ya faru ne don a cika abin da aka faɗa ta bakin annabin cewa,

⁵ “Ku ce wa Diyar Sihiyona,
Ɗuba, sarkinki yana zuwa gare ki,
mai tawali’u yana a kan jaki,
a kan aholaki, ɗan jaki.”*
⁶ Almajiran suka tafi suka yi kamar yadda Yesu ya umarce su.

⁷ Suka kawo jakar da ɗanta, suka shimfiɗa mayafansu a kansu, Yesu kuma ya zauna a kansu.

⁸ Wani babban taron mutane suka shimfiɗa mayafansu a kan hanya, yayinda waɗansu suka sassari rassan itatuwa suka shisshimfiɗa a kan hanya.

⁹ Taron mutanen da suke gabansa da kuma waɗanda suke binsa a baya suka yi ihu suna cewa,
“Hosanna† ga Ɗan Dawuda!”

“Mai albarka ne wanda yake zuwa cikin sunan Ubangiji!”‡

“Hosanna a cikin sama!”

¹⁰ Sa’ad da Yesu ya shiga Urushalima, dukan birnin ya ruɗe, ana ta tambaya, “Wane ne wannan?”

¹¹ Taron mutane suka amsa, “Wannan shi ne Yesu, annabin nan daga Nazaret a Galili.”

Yesu a haikali

(Markus 11.15-19; Luka 19.45-48; Yohanna 2.13-22)

¹² Yesu ya shiga filin haikali, ya kuma kori duk masu saya da sayarwa a can. Ya tutture tebur masu canjin kuɗi da kuma kujerun masu sayar da tattabarai.

* 21:5 Zak 9.9 † 21:9 Wani faɗi na Ibraniyanci mai ma’anar “Ceto!” Wanda ya kasance wani salon yabo; haka kuma a aya 15 ‡ 21:9 Zab 118.26

13 Ya ce musu, **"A rubuce yake, 'Za a ce da gidana, gidan addu'a,' Samma kuna mai dai shi 'kogon 'yan fashi.'"***

14 Makafi da guragu suka zo wurinsa a haikali, ya kuwa warkar da su.

15 Amma da manyan firistoci da malaman dokoki suka ga abubuwan banmamakin da ya yi, yara kuma suna ihu a filin haikali suna cewa, "Hosanna ga 'Dan Dawuda," sai fushi ya kama su.

16 Suka tambaye shi suka ce, "Kana jin abin da wafannan suke fada?"

Yesu ya amsa ya ce, **"I, ba ku taɓa karanta ba cewa,**

"'Daga lebanan yara da jarirai

kai, Ubangiji, ka shirya wa kanka yabo?'"†

17 Sai ya bar su, ya fita daga birnin ya tafi Betani, inda ya kwana.

Itacen baure ya yankwane

(Markus 11.12-14,20-24)

18 Kashegari da sassafe, yayinda yake kan hanyarsa ta komawa cikin birni, sai ya ji yunwa.

19 Ganin itacen baure kusa da hanya, sai ya je wajensa amma bai sami kome a kansa ba sai ganye. Sai ya ce masa, **"Kada ka kara yin 'ya'ya!"** Nan da nan itacen ya yankwane.

20 Sa'ad da almajiran suka ga haka, sai suka yi mamaki suna tambaya, "Yaya itacen bauren ya yankwane nan da nan haka?"

21 Yesu ya amsa ya ce, **"Gaskiya nake gaya muku, in kuna da bangaskiya, ba kuwa da wata shakka ba, ba kawai za ku iya yin abin da aka yi wa itacen bauren nan ba, amma za ku ma iya ce wa dutsen nan, 'Je ka, ka jefa kanka cikin teku,' sai yā faru.**

22 **In kun gaskata, za ku karɓi duk abin da kuka roka a cikin addu'a."**

An tuhumi ikon Yesu

23 Sai Yesu ya shiga filin haikali, yayinda yake koyarwa, sai manyan firistoci da dattawan mutane suka zo wurinsa suka yi tambaya, "Da wane iko kake yin wafannan abubuwa? Kuma wa ya ba ka wannan iko?"

24 Yesu ya amsa ya ce, **"Ni ma zan yi muku tambaya guda. In kuka ba ni amsa, ni ma zan gaya muku ko da wane iko nake yin wafannan abubuwa.**

25 **Baftismar Yohanna, daga ina ta fito? Daga sama ce, ko daga mutane?"**

Sai suka tattauna a junansu suka ce, "In muka ce, 'Daga sama,' zai ce, 'To, me ya sa ba mu gaskata shi ba?'"

26 In kuma muka ce, 'Daga mutane,' muna tsoron mutane, gama duk sun d'auka Yohanna annabi ne."

27 Saboda haka suka amsa wa Yesu suka ce, "Ba mu sani ba."

Sai ya ce, **"Ni ma ba zan gaya muku ko da wane iko nake yin wafannan abubuwa ba."**

Misalin 'ya'ya biyu maza

28 **"Me kuka gani? An yi wani mutum wanda yake da 'ya'ya biyu maza. Sai ya je wajen dan farin ya ce, 'Dana, yau tafi gonar inabi ka yi aiki.'**

29 **"Ya amsa ya ce, 'Ba zan tafi ba,' amma daga baya ya sake tunani, ya tafi.**

30 **"Sai mahaifin ya tafi waje na biyun ya fada masa iri magana guda. Sai ya amsa ya ce, 'Zan tafi, ranka yā dade,' amma bai tafi ba.**

31 **"Wanne cikin yaran nan biyu ya yi abin da mahaifinsa yake so?"**

Suka amsa, "Na farin."

Yesu ya ce musu, **"Gaskiya nake gaya muku, masu karɓar haraji da karuwai suna riga ku shiga mulkin Allah.**

32 **Gama Yohanna Mai Baftisma ya zo wurinku don yā nuna muku hanyar adalci, ba ku gaskata shi ba, amma masu karɓar haraji da karuwai sun gaskata. Har ma bayan kun ga wannan, ba ku tuba kun gaskata shi ba."**

Misalin 'yan haya

(Markus 12.1-12; Luka 20.9-19)

33 **"Ku saurari wani misali. An yi wani mai gona wanda ya yi gonar inabi. Ya kewaye ta da katanga, ya haka wurin matsin inabi a ciki, ya kuma gina hasumiyar gadi. Sa'an nan ya ba wa wafansu manoma hayar gonar inabin, ya kuma yi tafiya.**

³⁴ Da lokacin girbi ya yi kusa, sai ya aiki bayinsa wajen 'yan hayan, su karfo masa 'ya'yan inabi.

³⁵ "Amma 'yan hayan suka kama bayinsa; suka dūke ɗaya, suka kashe ɗaya, suka kuma jajjefi na ukun.

³⁶ Sai ya sāke aiken waɗansu bayi wurinsu, fiye da na dā yawa, amma 'yan hayan suka yi musu kamar yadda suka yi wa na farin.

³⁷ A karshe, sai ya aiki ɗansa a wurinsu. Ya ce, 'Za su girmama ɗana.'

³⁸ "Amma da 'yan hayan suka hangɗi ɗan, sai suka ce wa juna, 'Wannan shi ne magājin. Ku zo, mu kashe shi, mu ci gāɗonsa.'

³⁹ Saboda haka suka kama shi, suka jefar da shi bayan katangar gonar inabin, suka kashe shi.

⁴⁰ "To, idan mai gonar inabin ya zo, me zai yi da 'yan hayan nan?"

⁴¹ Suka amsa suka ce, "Zai yi wa banzan mutanen nan mugun kisa, yā ba da hayar gonar inabin ga waɗansu 'yan haya, waɗanda za su ba shi rabonsa na amfanin gona a lokacin girbi."

⁴² Yesu ya ce musu, "Ashe, ba ku taɓa karanta a cikin Nassi cewa, "Dutsen da magina suka ki shi

ne ya zama dutsen kusurwar gini.

Ubangiji ne ya aikata wannan,

kuma abin mamaki ne a idanunmu'?:

⁴³ "Saboda haka, ina gaya muku cewa za a karɓe mulkin Allah daga gare ku, a ba wa mutanen da za su ba da amfani.

⁴⁴ Duk wanda ya fāɗi a kan dutsen nan, zai kakkarye. Amma duk wanda dutsen nan ya fāɗi a kansa, za a murkushe shi."[§]

⁴⁵ Da manyan firistoci da Farisiyawa suka ji misalan Yesu, sai suka gane cewa da su yake.

⁴⁶ Suka nemi hanyar kama shi, amma suka ji tsoron taron, don mutane sun ɗauka shi annabi ne.

22

Misalin bikin aure

(Luka 14.15-24)

¹ Yesu ya sāke yin musu magana da misalai, yana cewa,

² "Mulkin sama yana kama da wani sarki wanda ya shirya bikin auren ɗansa.

³ Sai ya aiki bayinsa su kira waɗanda aka gayyata zuwa bikin, amma waɗanda aka ce su zo bikin, suka ki zuwa.

⁴ "Sai ya sāke aiken waɗansu bayi ya ce, 'Ku ce wa waɗanda aka gayyata cewa na shirya abinci. An yanka bijimai da shanun da aka yi kiwo, kome a shirye yake. Ku zo bikin auren mana.'

⁵ "Amma ba su kula ba, suka kama gabansu, ɗaya ya tafi gonarsa, ɗaya kuma ya tafi kasuwancinsa.

⁶ Sauran suka kama bayinsa suka wulaƙanta su, suka kuma kashe su.

⁷ Sai sarkin ya yi fushi. Ya aiki mayaƙansa suka karkashe masu kisankan nan, aka kuma kone birninsu.

⁸ "Sa'an nan ya ce wa bayinsa, 'Bikin aure fa ya shiryu, sai dai mutanen da na gayyata ba su dace ba.

⁹ Ku bi titi-titi ku gayyato duk waɗanda kuka gani, su zo bikin.'

¹⁰ Saboda haka bayan suka bi titi-titi, suka tattaro duk mutanen da suka samu, masu kirki da marasa kirki, zauren bikin ya cika makil da baƙi.

¹¹ "Amma da sarkin ya shigo don yā ga baƙin, sai ya ga wani can da ba ya sanye da kayan auren.

¹² Ya yi tambaya ya ce, 'Aboki, yaya ka shigo nan ba tare da rigar aure ba?' Mutumin ya rasa ta cewa.

¹³ "Sai sarkin ya ce wa faɗawa, 'Ku daure shi hannu da kafa, ku jefar da shi waje, cikin duhu, inda za a yi kuka da cizon haƙora.'

¹⁴ "Gama kirayayu da yawa, amma zaɓaɓɓu kaɗan ne zaɓaɓɓu."

Biyar haraji ga Kaisar

(Markus 12.13-17; Luka 20.20-26)

¹⁵ Sai Farisiyawa suka yi waje, suka kulla yadda za su yi masa tarko cikin maganarsa.

¹⁶ Suka aiki almajiransu tare da mutanen Hiridus wurinsa. Suka ce, "Malam, mun san kai mutum ne mai mutunci, kuma kana koyar da maganar Allah bisa gaskiya. Mutane ba sa daukan hankalinka, domin ba ka kula ko su wane ne ba.

¹⁷ To, ka gaya mana, a ra'ayinka? Ya dace a biya Kaisar haraji ko a'a?"

¹⁸ Amma Yesu da yake ya san mugun nufinsu, sai ya ce, "**Ku munafukai, don me kuke fɔkarin sa mini tarko?**

¹⁹ **Ku nuna mini kuɗin da ake biyan haraji da shi.**" Sai suka kawo masa dinari,

²⁰ sai ya tambaye su ya ce, "**Hoton wane ne wannan? Kuma rubutun wane ne?**"

²¹ Suka amsa, "Na Kaisar ne."

Sai ya ce musu, "**Ku ba wa Kaisar abin da yake na Kaisar, ku kuma ba wa Allah abin da yake na Allah.**"

²² Da suka ji haka, sai suka yi mamaki. Saboda haka suka kyale shi, suka yi tafiyarsu.

Aure a tashin matattu

(Markus 12.18-27; Luka 20.27-40)

²³ A ranan nan Sadukiyawa, waɗanda suke cewa babu tashin matattu, suka zo wurinsa da tambaya.

²⁴ Suka ce "Malam, Musa ya faɗa mana cewa in mutum ya mutu ba shi da 'ya'ya, dole ɗan'uwansa yā auri gwauruwar yā kuma haifar wa ɗan'uwan 'ya'ya.

²⁵ A cikinmu an yi 'yan'uwa guda bakwai. Na fari ya yi aure, ya mutu, da yake bai sami 'ya'ya ba, sai ya bar matarsa wa ɗan'uwansa.

²⁶ Haka ya faru da ɗan'uwa na biyu da na uku, har zuwa na bakwai.

²⁷ A karshe, macen ta mutu.

²⁸ To, a tashin matattu, matar wa a cikinsu bakwai ɗin nan za tā zama, da yake dukansu sun aure ta?"

²⁹ Yesu ya amsa ya ce, "**Kun bata, domin ba ku san Nassi ko ikon Allah ba.**

³⁰ **Ai, a tashin matattu, mutane ba za su yi aure ko su ba da aure ba; za su zama kamar mala'iku a sama.**

³¹ **Amma game da tashi daga matattu na waɗanda suka mutu ba ku karanta abin da Allah ya ce muku ba ne,**

³² **'Ni ne Allah na Ibrahim, Allah na Ishaku da kuma Allah na Yakub'***? Ai, shi ba Allah na matattu ba ne, shi Allah na masu rai ne."

³³ Da taro suka ji haka, sai suka yi mamakin koyarwarsa.

Doka mafi girma

(Markus 12.28-34; Luka 10.25-28)

³⁴ Da jin Yesu ya kure Sadukiyawa, sai Farisiyawa suka tattaru.

³⁵ Daya daga cikinsu, wani masanin Doka, ya gwada shi da wannan tambaya.

³⁶ "Malam, wace doka ce mafi girma a cikin dokoki?"

³⁷ Yesu ya amsa ya ce, "**'Ka kaunaci Ubangiji Allahnka da dukan zuciyarka da dukan ranka da kuma dukan hankalinka.'**"†

³⁸ **Wannan, ita ce doka ta fari da kuma mafi girma.**

³⁹ **Ta biye kuma kamar ta farkon take. 'Ka kaunaci maƙwabcinka kamar kanka.'**‡

⁴⁰ **Dukan Doka da Annabawa suna rataya ne a kan waɗannan dokoki biyu."**

Kiristi, ɗan wane ne?

(Markus 12.35-37; Luka 20.41-44)

⁴¹ Yayinda Farisiyawa suke a tattare wuri ɗaya, sai Yesu ya tambaye su,

⁴² "**Me kuke tsammani game da Kiristi? Ɗan wane ne shi?"**

Suka amsa suka ce, "Dan Dawuda."

⁴³ Ya ce musu, "**To, ta yaya Dawuda ya yi magana ta wurin Ruhu Mai Tsarki, ya kira shi 'Ubangiji'?** Gama ya ce,

⁴⁴ "**'Ubangiji ya ce wa Ubangijina,**

"Zauna a hannun damana,

sai na sa abokan gābanka

su zama matashin sawunka.'"§

⁴⁵ **To, in Dawuda ya kira shi 'Ubangiji,' yaya zai zama ɗansa?"**

⁴⁶ Ba wanda ya iya tanka masa, daga wannan rana kuwa ba wanda ya sāke yin karambanin yin masa wata tambaya.

* 22:32 Fit 3.6 † 22:37 M Sh 6.5 ‡ 22:39 Fir 19.18 § 22:44 Zab 110.1

23

La'anu bakwai

(Markus 12.38-40; Luka 11.37-52; 20.45-47)

- 1 Sa'an nan Yesu ya ce wa taron mutane da kuma almajiransa,
- 2 "Malaman dokoki da Farisiyawa suke zama a kujerar Musa.
- 3 Saboda haka dole ku yi musu biyayya, ku kuma yi duk abin da suka fada muku. Sai dai kada ku yi abin da suke yi, gama ba sa yin abin da suke wa'azi.
- 4 Sukan daura kaya masu nauyi, su sa wa mutane a kafada. Amma su kansu, ba sa ko sa yatsa su taimaka.
- 5 "Kome suke yi, suna yi ne don mutane su gani. Sukan yi layunsu* fantam-fantam bakin rigunarsu kuma sukan kai har kasa;
- 6 suna son wurin zaman manya a wurin biki, da kuma wuraren zama gaba-gaba a majami'u;
- 7 suna so a yi ta gaisuwersu a kasuwa, ana kuma riƙa ce musu, 'Rabbi.'
- 8 "Amma kada a kira ku 'Rabbi,' gama kuna da Maigida ɗaya ne, ku duka kuwa, 'yan'uwa ne.
- 9 Kada kuma ku kira wani a duniya 'uba,' gama kuna da Uba ɗaya ne, yana kuwa a sama.
- 10 Ba kuwa za a kira ku 'malam' ba, gama kuna da Malami ɗaya ne, Kiristi.
- 11 Mafi girma a cikinku, zai zama bawanku.
- 12 Gama duk wanda ya ɗaukaka kansa, za a kasƙantar da shi, duk kuma wanda ya kasƙantar da kansa, za a ɗaukaka shi.
- 13 "Kaitonku, malaman dokoki da Farisiyawa, ku munafukai! Kun rufe ƙofar mulkin sama a gaban mutane. Ku kanku ba ku shiga ba, ba kuwa bar waɗanda suke ƙoƙarin shiga su shiga ba.†
- 15 "Kaitonku, malaman dokoki da Farisiyawa, munafukai! Kukan yi tafiye-tafiye zuwa ƙasashe, ku ketare teku don ku sami mai tuba ɗaya, sa'ad da ya tuba kuwa, sai ku mai da shi ɗan wuta fiye da ku, har sau biyu.
- 16 "Kaitonku, makafi jagora! Kukan ce, 'In wani ya rantse da haikali, ba damuwa; amma in ya rantse da zinariyar haikali, sai rantsuwar ta kama shi.'
- 17 Wawaye makafi! Wanne ya fi girma, zinariyar, ko haikalin da yake tsarkake zinariyar?
- 18 Kukan kuma ce, 'In wani ya rantse da bagade, ba damuwa; amma in ya rantse da bayarwar da take bisansa, sai rantsuwar ta kama shi.'
- 19 Makafi kawai! Wanne ya fi girma, bayarwar, ko kuwa bagaden da yake tsarkake bayarwar?
- 20 Saboda haka, duk wanda ya rantse da bagade, ya rantse ne da bagaden tare da abin da yake bisansa.
- 21 Kuma duk wanda ya rantse da haikali, ya rantse ne da shi da kuma wanda yake zaune a cikinsa.
- 22 Duk kuma wanda ya rantse da sama, ya rantse ne da kursiyin Allah da kuma wanda yake zaune a kansa.
- 23 "Kaitonku, malaman dokoki da Farisiyawa, munafukai! Kukan ba da kashi ɗaya bisa goma na kayan yajinku, na'ana'a, anise, da lafsur. Amma kun kyale abubuwan da suka fi girma na dokoki, adalci, jinkai da aminci. Waɗannan ne ya kamata da kun kiyaye ba tare da kun kyale sauran ba.
- 24 Makafi jagora! Kukan tace kwaro ɗan mitsil amma sai ku haɗiye raƙumi.
- 25 "Kaitonku, malaman dokoki da Farisiyawa, munafukai! Kukan wanke bayan kwaf da kwano, amma a ciki, cike suke da zalunci da sonkai.
- 26 Kai makaho Bafarisiye! Ka fara wanke cikin kwaf da kwano, sa'an nan bayan ma zai zama da tsabta.
- 27 "Kaitonku, malaman dokoki da Farisiyawa, munafukai! Kuna kama da kaburburan da aka shafa musu farin fenti, waɗanda suna da kyan gani a waje, amma a ciki, cike suke da fasusuwan matattu da kuma kowane irin abu mai ƙazanta.
- 28 Haka ku ma, a waje, a idon mutane, ku masu adalci ne, amma a ciki, cike kuke da munafunci da mugunta.

* 23:5 Wato, akwatuna kunshe da ayoyin Maganar Allah, daure a goshinsu da kuma a hannuwansu † 23:13 Waɗansu rubuce-rubuceen hannu na ɗa suna da zuwa. 14 Kaitonku, malaman dokoki da Farisiyawa, ku munafukai! Kukan ci kayan gidan matan da mazansu suka mutu, kukan yi doguwar addu'a don bad da sawu. Saboda haka za a yi muku hukunci mafi tsanani.

²⁹ “Kaitonku, malaman dokoki da Farisiyawa, munafukai! Kukan gina kaburbura don annabawa, ku kuma yi wa kaburburan mutane masu adalci ado.

³⁰ Kuna cewa, ‘Da mun kasance a zamanin kakanninmu, ai, da ba mu hada hannu da su muka karkashe annabawa ba.’

³¹ Ta haka kuna ba da shaida a kanku cewa ku zuriyar waƙanda suka karkashe annabawa ne.

³² To, sai ku ci gaba ku cikasa ayyukan da kakanninku suka fara!

³³ “Ku macizai! ‘Ya’yan macizai! Ta yaya za ku tsere wa hukuncin jahannama ta wuta?

³⁴ Saboda haka ina aika muku da annabawa, da masu hikima da malamai. Waƙansunsu za ku kashe ku kuma gicciye; waƙansu kuma za ku yi musu bulala a majami’unku kuna kuma binsu gari-gari.

³⁵ Ta haka alhakin jinin masu adalcin da aka zubar a duniya, tun daga jinin Habila mai adalci, zuwa jinin Zakariya ɗan Berekiya, wanda kuka kashe tsakanin haikali da bagade zai koma kanku.

³⁶ Gaskiya nake gaya muku, duk wannan zai auko wa wannan zamani.

(Luka 13.34,35)

³⁷ “Urushalima, ayya Urushalima, ke da kike kashe annabawa, kike kuma jifan waƙanda aka aiko gare ki, sau da sau na so in tattara ‘ya’yanki wuri ɗaya, yadda kaza takan tattara ‘ya’yanta cikin fikafikanta, amma kuka fi.

³⁸ Ga shi, an bar muku gidanku a yashe.

³⁹ Gama ina gaya muku, ba za ku saƙe ganina ba sai kun ce, ‘Mai albarka ne wanda yake zuwa cikin sunan Ubangiji.’”[‡]

24

Alamun karshen zamani

(Markus 13.1,2; Luka 21.5,6)

¹ Yesu ya bar haikali ke nan, yana cikin tafiya sai almajiransa suka zo wurinsa don su ja hankalinsa ga gine-ginen haikali.

² Sai Yesu ya ce, “Kun ga duk waƙannan abubuwa? Gaskiya nake gaya muku, ba wani dutse a nan da za a bari a kan wani; duk za a rushe.”

(Markus 13.3-13; Luka 21.7-19)

³ Da Yesu yana zaune a Dutsen Zaitun, almajiran suka zo wurinsa a boye. Suka ce, “Gaya mana, yausha ne wannan zai faru, mece ce alamar zuwanka da kuma ta karshen zamani?”

⁴ Yesu ya amsa, “Ku lura fa, kada wani yā rufe ku.

⁵ Gama mutane da yawa za su zo cikin sunana, suna cewa, ‘Ni ne Kiristi,’ za su kuwa rudi mutane da yawa.

⁶ Za ku ji labarin yake-yake da kuma jita-jitarsu, sai dai ku lura kada hankalinku yā tashi. Dole irin waƙannan abubuwa su faru, amma karshen tukuna.

⁷ Al’umma za tā tasar wa al’umma, mulki yā tasar wa mulki. Za a yi yunwa da girgizar kasa a wurare dabam-dabam.

⁸ Dukan waƙannan fa, mafarin azabar nakudar haihuwa ne.

⁹ “Sa’an nan za a bashe ku don a tsananta muku a kuma kashe ku, dukan al’ummai za su fi ku saboda ni.

¹⁰ A wannan lokaci, da yawa za su juya daga bangaskiya, su ci amana su kuma fi juna,

¹¹ annabawan karya da yawa za su firfito su kuma rudi mutane da yawa.

¹² Saboda karuwar mugunta, kaunar yawanci za tā yi sanyi,

¹³ amma duk wanda ya tsaya da karfi har karshe, zai sami ceto.

¹⁴ Za a kuma yi wa’azin wannan bisharar mulki a cikin dukan duniya, yā zama shaida ga dukan al’ummai, sa’an nan karshen yā zo.

(Markus 13.14-23; Luka 21.20-24)

¹⁵ “Saboda haka sa’ad da kuka ga ‘abin kyama mai kawo hallaka,’* wanda annabi Daniyel ya yi magana a kai, yana tsaye a tsattsarkan wuri (mai karatu yā gane),

¹⁶ to, sai waƙanda suke cikin Yahudiya, su gudu zuwa cikin duwatsu.

¹⁷ Kada wani da yake a kan rufin gidansa, yā sauko don ɗaukar wani abu a gida.

[‡] 23:39 Zab 118.26

* 24:15 Dan 9.27; Dan 11.31; Dan 12.11

18 Kada wani da yake gona kuma yā komo don daukar rigarsa.

19 Kaiton mata masu ciki da mata masu renon 'ya'ya a wadancan kwanakin!

20 Ku yi addu'a, kada gudunku yā zama a lokacin sanyi ko a ranar Asabbaci.

21 Gama a lokacin za a yi wata matsananciyar wahala, wadda ba a taba yi ba tun farkon duniya har ya zuwa yanzu ba kuwa za a kara yi ba.

22 "Da ba don an tafaita kwanakin nan ba, da babu wani da zai tsira, amma saboda zababɓun nan, za a tafaita kwanakin.

23 A lokacin in wani ya ce muku, 'Duba, ga Kiristi nan!' Ko, 'Ga shi can!' Kada ku gaskata.

24 Gama Kiristi masu yawa na karya, da annabawan karya za su firfito, su kuma aikata manyan alamu da ayyukan banmamaki don su rudi har da zababɓu ma in zai yiwu.

25 Ga shi, na fada muku tun da wuri.

26 "Saboda haka in wani ya ce muku, 'Ga shi can a hamada,' kada ku fita; ko, 'Ga shi nan a dakunan ciki,' kada ku gaskata.

27 Gama kamar yadda walƙiya take wulgawa walai daga gabas zuwa yamma, haka dawowar 'Dan Mutum zai kasance.

28 Duk inda mushe yake, can ungalai za su taru.

(Markus 13.24-27; Luka 21.25-28)

29 "Nan da nan bayan tsabar wahalan nan
" 'sai a duhunta rana,

wata kuma ba zai ba da haskensu ba;

taurari kuma za su fāfādi daga sararin sama,

za a kuma girgiza abubuwan sararin sama.[†]

30 "A sa'an nan ne alamar dawowar 'Dan Mutum zai bayyana a sararin sama, dukan al'umman duniya kuwa za su yi kuka. Za su ga 'Dan Mutum yana zuwa kan gigagizan sararin sama, da iko da kuma daukaka mai girma.

31 Zai kuwa aiki mala'ikunsa su busa kaho mai kara sosai, za su kuwa tattaro zababɓunsa daga kusurwoyi hudun nan, daga wannan bangon duniya zuwa wancan.

(Markus 13.28-31; Luka 21.29-33)

32 "Yanzu fa, sai ku koyi wannan darasi daga itacen baure. Da zarar rassansa suka yi taushi ganyayensa kuma suka toho, kun san damina ta kusa.

33 Haka kuma, sa'ad da kun ga dukan wadannan abubuwa, ku sani ya yi kusan zuwa, yana ma dab da bakin kofa.

34 Gaskiya nake gaya muku, wannan zamani ba zai shuɗe ba sai dukan abubuwan nan sun faru.

35 Sama da kasa za su shuɗe, amma maganata ba za tā taba shuɗe ba.

Rana ko sa'a ba a sani ba

(Markus 13.32-37; Luka 17.26-30,34-35)

36 "Babu wanda ya san wannan rana ko sa'a, ko mala'ikun da suke sama ma, ko 'Dan, sai dai Uban kadai.

37 Kamar yadda ya faru a zamanin Nuhu, haka zai zama a dawowar 'Dan Mutum.

38 Gama a kwanaki kafin ruwan tsufana, mutane sun yi ta ci, sun kuma yi ta sha, suna aure, suna kuma aurarwa, har zuwa ranar da Nuhu ya shiga jirgi;

39 ba su kuwa san abin da yake faruwa ba sai da ruwan tsufana ya zo ya share su tas. Haka zai zama a dawowar 'Dan Mutum.

40 Maza biyu za su kasance a gona; za a dau daya a bar daya.

41 Mata biyu za su kasance suna niƙa; za a dau daya a bar daya.

42 "Saboda haka sai ku zauna a faɗaƙe, gama ba ku san a wace rana ce Ubangijinku zai zo ba.

43 Ku dai gane wannan, da maigida ya san ko a wane lokaci ne da dare, farawo zai zo, da sai yā zauna a faɗaƙe yā kuma hana a shiga masa gida.

44 Saboda haka ku ma, sai ku zauna a faɗaƙe, domin 'Dan Mutum zai zo a sa'ar da ba ku za tā ba.

(Luka 12.35-48)

45 "Wane ne bawan nan mai aminci da kuma mai hikima, wanda maigida ya sa yā lura da bayi a cikin gidansa, yā riƙa ba su abinci a daidai lokaci?

† 24:29 Ish 13.10; Ish 34.4

⁴⁶ **Zai zama wa bawan nan da kyau in maigidan ya dawo ya same shi yana yin haka.**

⁴⁷ **Gaskiya nake gaya muku, zai sa shi yā lura da dukan dukiyarsa.**

⁴⁸ **Amma in wannan bawa mugu ne, ya kuma ce a ransa, ‘Maigidana ba zai dawo da wuri ba.’**

⁴⁹ **Sa’an nan yā fara dūkan ‘yan’uwansa bayi, yana ci yana kuma sha tare da mashaya.**

⁵⁰ **Maigidan wannan bawa zai dawo a ranar da bai yi tsammani ba, a sa’ar kuma da bai sani ba.**

⁵¹ **Maigidan zai farfasa masa jiki da bulala, yā kuma ba shi wuri tare da munafukai, inda za a yi kuka da cizon hakora.**

25

Misalin budurwai goma

¹ **“A lokacin mulkin sama zai zama kamar budurwai goma waɗanda suka ɗauki fitilunsu suka fita don su taryi ango.**

² **Biyar daga cikinsu wawaye ne, biyar kuma masu hikima.**

³ **Wawayen sun ɗauki fitilunsu, sai dai ba su riƙe mai ba.**

⁴ **Masu hikimar kuwa suka riƙo tulunan mai da fitilunsu.**

⁵ **Ango ya yi jinkirin zuwa, sai duk suka shiga gyangyafi har barci ya kwashe su.**

⁶ **“Can tsakar dare, sai aka ji kira, ana cewa, ‘Ga ango nan! Ku fito, ku tarye shi!’**

⁷ **“Sai dukan budurwan nan suka farka suka kuna fitilunsu.**

⁸ **Sai wawayen suka ce wa masu hikimar, ‘Ku ɗan sassam mana manku; fitilunmu suna mutuwa.’**

⁹ **“Su kuwa suka amsa, suka ce, ‘A’a, wataƙila ba zai ishe mu da ku ba. Gara ku je wurin masu sayarwa ku sayo.’**

¹⁰ **“Amma yayinda suke kan tafiya garin sayen mai, sai ango ya iso. Budurwai da suke a shirye, suka shiga wajen bikin auren tare da shi. Aka kuma kulle kofa.**

¹¹ **“An jima can, sai ga sauran sun iso. Suka ce, ‘Ranka yā dade! Ranka yā dade! Ka buɗe mana kofa!’**

¹² **“Amma ya amsa ya ce, ‘Gaskiya nake gaya muku, ban san ku ba.’**

¹³ **“Saboda haka sai ku zauna a faɗake, don ba ku san ranar ko sa’ar ba.**

Misalin talenti

(Luka 19.11-27)

¹⁴ **“Har wa yau, za a kwatanta shi da mutumin da zai yi tafiya, wanda ya kira bayinsa ya kuma danka musu mallakarsa.**

¹⁵ **Ga guda, ya ba shi talenti biyar na kuɗi, ga wani talenti biyu, ga wani kuma talenti ɗaya, kowa bisa ga azancinsa. Sa’an nan ya yi tafiyarsa.**

¹⁶ **Mutumin da ya karɓi talenti biyar, nan da nan ya tafi ya yi kasuwanci da su har ya sami ribar talenti biyar.**

¹⁷ **Haka ma, wannan mai talenti biyu, shi ma ya yi riba biyu.**

¹⁸ **Amma mutumin da ya karɓi talenti ɗaya ɗin, ya tafi, ya tona rami, ya boye kuɗin maigidansa.**

¹⁹ **“Bayan an dade, sai maigidan bayin nan ya dawo, ya kuma daidaita lissafi da su.**

²⁰ **Mutumin da ya karɓi talenti biyar, ya kawo farin talenti biyar. Ya ce, ‘Maigida, ka danka mini talenti biyar. Ga shi, na yi ribar biyar.’**

²¹ **“Maigidansa ya amsa ya ce, ‘Madalla, bawan kirki mai aminci! Ka yi aminci a kan abubuwa kaɗan, zan sa ka lura da abubuwa masu yawa. Zo ka yi farin ciki tare da maigidanka!’**

²² **“Mutumin da yake da talenti biyu, shi ma ya zo ya ce, ‘Maigida, ka danka mini talenti biyu; ga shi, na yi ribar biyu.’**

²³ **“Maigidansa ya amsa ya ce, ‘Madalla, hawan kirki mai aminci! Ka yi aminci a kan abubuwa kaɗan, zan sa ka lura da abubuwa masu yawa. Zo ka yi farin ciki tare da maigidanka!’**

²⁴ **“Sa’an nan mutumin da ya karɓi talenti ɗaya ya zo. Ya ce, ‘Maigida, na san cewa kai mutum ne mai wuyan sha’ani, kana girbi inda ba ka shuka ba, kana kuma tara inda ba ka yafa iri ba.**

²⁵ **Saboda haka na ji tsoro, na je na boye talentinka a fasa. Ga abinka.’**

²⁶ “Maigidansa ya amsa ya ce, ‘Kai mugun bawa, mai kyuya! Ashe, ka san cewa ina girbi inda ban yi shuka ba, ina kuma tarawa inda ban yafa iri ba?’

²⁷ To, in haka ne, ai, da ka sa kudina a banki, don sa’ad da na dawo da na karfi abina da riba.

²⁸ “‘Karfi talentin daga hannunsa ku ba wanda yake da talenti goma.

²⁹ Gama duk mai abu za a kara masa, zai kuma same shi a yawalce. Duk wanda ba shi da shi kuwa, ko dan abin da yake da shi ma, sai an karfe masa.

³⁰ Ku jefar da banzan bawan nan waje, cikin duhu, inda za a yi kuka da cizon hakora.’

Tumaki da awaki

³¹ “Sa’ad da ‘Dan Mutum ya zo cikin daukakarsa, tare da dukan mala’iku, zai zauna a kursiyinsa cikin daukakar sama.

³² Za a tara dukan al’ummai a gabansa, zai kuma raba mutane dabam-dabam yadda makiyayi yakan ware tumaki daga awaki.

³³ Zai sa tumaki a damansa, awaki kuma a hagunsa.

³⁴ “Sa’an nan Sarki zai ce wa wafanda suke damansa, ‘Ku zo, ku da Ubana ya yi wa albarka; ku karfi gādonku, mulkin da aka shirya muku tun halittar duniya.

³⁵ Gama da nake jin yunwa, kun ciyar da ni, da nake jin kishirwa, kun ba ni abin sha, da nake bakunci, kun karfe ni,

³⁶ da nake bukatar tufafi, kun yi mini sutura, da na yi rashin lafiya, kun lura da ni, da nake kurkuku, kun ziyarce ni.’

³⁷ “Sa’an nan masu adalci za su amsa masa, su ce, ‘Ubangiji, yaushe muka gan ka da yunwa muka ciyar da kai, ko da kishirwa muka ba ka abin sha?’

³⁸ Yaushe kuma muka gan ka baƙo muka karfe ka, ko cikin bukatar tufafi muka yi maka sutura?

³⁹ Yaushe kuma muka gan ka cikin rashin lafiya ko a kurkuku muka ziyarce ka?’

⁴⁰ “Sarkin zai amsa ya ce, ‘Gaskiya nake gaya muku, duk abin da kuka yi wa ɗaya daga cikin wafannan ‘yan’uwana mafi kankanta, ni kuka yi wa.’

⁴¹ “Sa’an nan zai ce wa wafanda suke a hagunsa, ‘Ku rabu da ni, la’anannu, zuwa cikin madawwamiyar wutar da aka shirya don Iblis da mala’ikunsa.

⁴² Gama da nake jin yunwa, ba ku ba ni abinci ba, da nake jin kishirwa, ba ku ba ni abin sha ba,

⁴³ da na yi bakunci, ba ku karfe ni ba, da nake bukatar tufafi, ba ku yi mini sutura ba, da na yi rashin lafiya kuma ina a kurkuku, ba ku lura da ni ba.’

⁴⁴ “Su ma za su amsa, su ce, ‘Ubangiji, yaushe muka gan ka cikin yunwa ko kishirwa ko baƙo ko cikin bukatar tufafi ko cikin rashin lafiya ko cikin kurkuku, ba mu taimake ka ba?’

⁴⁵ “Zai amsa, ya ce, ‘Gaskiya nake gaya muku, duk abin da ba ku yi wa ɗaya daga cikin wafannan mafi kankanta ba, ba ku yi mini ba ke nan.’

⁴⁶ “Sa’an nan za su tafi cikin madawwamiyar hukunci, amma masu adalci kuwa za su shiga rai madawwami.”

26

An kulla shawara gāba da Yesu

(Markus 14.1,2; Luka 22.1,2; Yohanna 11.45-53)

¹ Sa’ad da Yesu ya gama faɗin dukan wafannan abubuwa, sai ya ce wa almajiransa,

² “Kamar yadda kuka sani, Bikin Ketarewa sauran kwana biyu, za a kuma ba da ‘Dan Mutum don a gicciye shi.”

³ Sai manyan firistoci da dattawan mutane, suka taru a fadan babban firist, mai suna Kayifas,

⁴ suka kulla shawara su kama Yesu da makirci, su kuma kashe shi.

⁵ Suka ce, “Amma ba a lokacin Biki ba, don kada mutane su tā da rikici.”

An shafe Yesu a Betani

(Markus 14.3-9; Yohanna 12.1-8)

⁶ Yayinda Yesu yake a Betani, a gidan wani mutumin da ake kira Siman Kuturu,

⁷ wata mace ta zo wurinsa da wani ɗan tulun alabasta na turaren mai tsada sosai, wanda ta zuba a kansa a lokacin da yake cin abinci.

⁸ Sa’ad da almajiransa suka ga wannan, sai suka yi fushi. Suka ce, “Wannan alumbazzaranci fa!

⁹ Wannan turare ai, da an sayar da shi da kudɓi mai yawa a ba matalauta kudɓin.”

¹⁰ Sane da wannan, Yesu ya ce musu, **“Me ya sa kuke damun macen nan? Ta yi mini abu mai kyau ne.**

¹¹ **Matalauta za su kasance tare da ku kullum, amma ni ba zan kasance tare da ku kullum ba.**

¹² **Sa’ad da ta zuba turaren nan a jikina, ta shirya ni ne don jana’izata.**

¹³ **Gaskiya nake gaya muku, duk inda aka yi wa’azin bisharan nan a duniya duka, abin da matan nan ta yi, za a rika faɗarsa don tunawa da ita.”**

Yahuda ya yarda yā bashe Yesu

¹⁴ Sai ɗaya daga cikin Sha Biyun nan, wanda ake kira Yahuda Iskariyot, ya je wurin manyan firistoci

¹⁵ ya ce, “Me za ku ba ni, in na bashe shi gare ku?” Sai suka kirga masa kudɓi azurfa talatin.

¹⁶ Daga wannan lokaci, Yahuda ya yi ta neman zarafin da zai miƙa shi.

Abincin yamma na Ubangiji

(Markus 14.12-21; Luka 22.7-13; Yohanna 13.21-30)

¹⁷ A rana ta fari ta Bikin Burodi Marar Yisti, sai almajiran suka zo wurin Yesu suka yi tambaya suka ce, “Ina kake so mu je mu shirya maka wurin da za ka ci Bikin Ketarewa?”

¹⁸ Ya amsa ya ce, **“Ku shiga gari wurin wāne, ku ce masa, ‘Malam ya ce, lokacina ya yi kusa. Zan ci Bikin Ketarewa tare da almajiraina a gidanka.’”**

¹⁹ Saboda haka almajiran suka yi yadda Yesu ya umarce su, suka kuwa shirya Bikin Ketarewa.

²⁰ Da yamma ta yi, sai Yesu ya zauna don cin abinci tare da Sha Biyun.

²¹ Yayinda suke cin abinci, sai ya ce, “Gaskiya nake gaya muku, ɗayanku zai bashe ni.”

²² Suka yi bakin ciki kwarai, suka fara ce masa da ɗaya-ɗaya, **“Gaskiya nake gaya muku, ɗayanku zai bashe ni.”**

²³ Yesu ya amsa ya ce, **“Wanda ya sa hannunsa a kwano tare da ni ne, zai bashe ni.**

²⁴ **‘Dan Mutum zai tafi kamar yadda aka rubuta game da shi. Amma kaiton mutumin da zai bashe ‘Dan Mutum! Da ma ba a haifi mutumin nan ba, da ya fi masa.’”**

²⁵ Sa’an nan Yahuda, wanda zai bashe shi ya ce, “Tabbatacce ba ni ba ne, ko, Rabbi?”

Yesu ya amsa ya ce, **“I, kai ma ka fada.”***

(Markus 14.22-26; Luka 22.14-23; 1 Korintiyawa 11.23-25)

²⁶ Yayinda suke cikin cin abinci, Yesu ya ɗauki burodi, ya yi godiya ya kuma kakkarya, ya ba wa almajiransa yana cewa, **“Ku karɓa ku ci; wannan jikina ne.”**

²⁷ Sa’an nan ya ɗauki kwaf, ya yi godiya, ya kuma ba su, yana cewa, **“Ku shassha daga cikinsa, dukanku.**

²⁸ **Wannan jinina ne na sabon alkawari, wanda aka zubar saboda mutane da yawa, don gafarar zunubai.**

²⁹ **Ina gaya muku, ba zan kara shan ruwan inabin nan ba har sai ranar da zan sha shi sabo tare da ku a mulkin Ubana.”**

³⁰ Da suka rera waƙa, sai suka fita, suka tafi Dutsen Zaitun.

Yesu ya yi maganar mūsun da Bitrus zai yi

(Markus 14.27-31; Luka 22.31-34; Yohanna 13.36-38)

³¹ Sai Yesu ya ce musu, **“A wannan dare, dukanku za ku ja da baya saboda ni, gama a rubuce yake cewa,**

“‘Zan bugi makiyayin, tumakin garken kuwa za su fasu.’”†

³² **Amma bayan na tashi, zan sha gabanku zuwa Galili.”**

³³ Bitrus ya amsa ya ce, “Ko da duka sun ja da baya saboda kai, ba zan taɓa ja da baya ba.”

³⁴ Yesu ya amsa ya ce, **“Gaskiya nake gaya maka, a daren nan, kafin zakara yā yi cara, za ka yi mūsun sanina sau uku.”**

³⁵ Bitrus ya furta, “Ko da ma zan mutu ne tare da kai, ba zan taɓa yin mūsun saninka ba.” Dukan sauran almajiran ma suka faɗa haka.

* 26:25 Ko kuwa “Kai kanka ka fada” † 26:31 Zak 13.7

*Getsemane**(Markus 14.32-42; Luka 22.39-46)*

³⁶ Sa'an nan Yesu ya tafi da almajiransa zuwa wani wurin da ake kira Getsemane, ya ce musu, **"Ku zauna nan, in je can in yi addu'a."**

³⁷ Ya dauki Bitrus da 'ya'ya biyun nan na Zebedi tare da shi, sai ya fara bakin ciki, ya kuma damu.

³⁸ Sai ya ce musu, **"Raina yana cike da bakin ciki har kamar zan mutu. Ku dakata a nan, ku kuma yi tsaro tare da ni."**

³⁹ Da ya yi gaba kafan, sai ya fāfi a kasa, ya yi addu'a ya ce, **"Ubana, in mai yiwuwa ne, a dauke mini wannan kwaf. Amma ba nufina ba, sai naka."**

⁴⁰ Sa'an nan ya komo wurin almajiransa, ya tarar suna barci. Ya tambayi Bitrus ya ce, **"Ashe, ba za ku iya yin tsaro tare da ni ko na sa'a guda ba?"**

⁴¹ **Ku yi tsaro, ku kuma yi addu'a, don kada ku fāfi cikin jarraba. Ruhu yana so, sai dai jiki raunana ne."**

⁴² Ya sāke tafiya sau na biyu, ya yi addu'a ya ce, **"Ubana, in ba zai yiwu a dauke wannan kwaf ba sai na sha shi, to, bari a aikata nufinka."**

⁴³ Da ya dawo, har yanzu ya tarar suna barci, domin idanunsu sun yi nauyi da barci.

⁴⁴ Saboda haka ya sāke barinsu, ya yi addu'a sau na uku, yana maimaita iri abu guda.

⁴⁵ Sa'an nan ya komo wurin almajiransa, ya ce musu, **"Har yanzu kuna barci kuna hutawa ba? Ga shi, sa'a ta yi kusa, an kuma bashe Dan Mutum a hannuwan masu zunubi."**

⁴⁶ **Ku tashi, mu tafi! Ga mai bashe ni nan yana zuwa!"**

*An kama Yesu**(Markus 14.43-50; Luka 22.47-53; Yohanna 18.3-12)*

⁴⁷ Yayinda yana cikin magana, sai Yahuda, ɗaya daga cikin Sha Biyun nan, ya iso. Tare da shi kuwa ga taro mai yawa rife da takuba da sanduna, manyan firistoci da dattawan mutane ne suka turo su.

⁴⁸ To, mai bashe shi ɗin, ya riga ya shirya alama da su, **"Wanda na yi masa sumba, shi ne mutumin; ku kama shi."**

⁴⁹ Da zuwansa, sai ya mika zuwa wurin Yesu ya ce, **"Gaisuwa, Rabbi!"** Sa'an nan ya yi masa sumba.

⁵⁰ Yesu ya amsa ya ce, **"Aboki, yi abin da ya kawo ka."‡**

Sa'an nan mutanen suka matso, suka kama Yesu suka rife shi.

⁵¹ Ganin haka, sai ɗaya daga cikin waɗanda suke tare da Yesu, ya zaro takobinsa ya kai wa bawan babban firist sara, ya fille masa kunne.

⁵² Sai Yesu ya ce, masa, **"Mai da takobinka kube, gama duk masu zare takobi, a takobi za su mutu."**

⁵³ **Kuna tsammami ba zan iya kira Ubana, nan take kuwa yā aiko mini fiye da rundunar mala'iku goma sha biyu ba?"**

⁵⁴ **Amma ta yaya za a cika Nassin da ya ce dole haka yā faru?"**

⁵⁵ A wannan lokaci sai Yesu ya ce wa taron, **"Ina jagoran wani tawaye ne, da kuka fito da takuba da kuma sanduna domin ku kama ni? Kowace rana ina zama a filin haikali ina koyarwa, ba ku kuwa kama ni ba."**

⁵⁶ **Amma wannan duka ya faru ne don a cika rubuce-rubucen annabawa."** Sa'an nan dukan almajiran suka yashe shi suka gudu.

*A gaban majalisa**(Markus 14.53-65; Luka 22.54,55,63-71; Yohanna 18.13,14,19-24)*

⁵⁷ Waɗanda suka kama Yesu kuwa suka kai shi wurin Kayifas, babban firist, inda malaman dokoki da dattawa suka taru.

⁵⁸ Amma Bitrus ya bi daga nesa, har zuwa cikin filin gidan babban firist. Ya shiga, ya zauna tare da masu gadi, don yā ga karshen abin.

⁵⁹ Sai manyan firistoci da 'yan majalisa duka suka yi ta neman shaidar karya a kan Yesu, don su sami dama su kashe shi.

⁶⁰ Amma ba su sami ko ɗaya ba, ko da yake masu shaidar karya da yawa sun firfito.

A karshe, biyu suka zo gaba,

⁶¹ suka furta cewa, **"Wannan mutum ya ce, 'Ina iya rushe haikalin Allah, in sāke gina shi cikin kwana uku.'"**

⁶² Sa'an nan babban firist ya mika tsaye, ya ce wa Yesu, **"Ba ka da wata amsa? Shaidar da mutanen nan suke yi a kanka fa?"**

‡ **26:50** Ko kuwa "Aboki, me ya kawo ka?"

⁶³ Amma Yesu ya yi shiru.

Sai babban firist ya ce masa, "Na hada ka da Allah mai rai. Fada mana in kai ne Kiristi, Dan Allah."

⁶⁴ Sai Yesu ya amsa ya ce, "**I, haka yake yadda ka fada. Sai dai ina gaya muku duka, nan gaba, za ku ga Dan Mutum zaune a hannun dama na Mai Iko, yana kuma zuwa a kan gizagizan sama.**"

⁶⁵ Sa'an nan babban firist ya yage tufafinsa ya ce, "Ya yi sabo! Don me muke bukatar karin shaidu? Ga shi, yanzu kun dai ji sabon.

⁶⁶ Me kuka gani?"

Suka amsa, suka ce, "Ya cancanci mutuwa."

⁶⁷ Sai suka tottofa masa miyau a fuskarsa, suka kuma bubbuge shi da hannuwansu. Wadansu kuma suka mammare shi

⁶⁸ suka ce, "Yi mana annabci, Kiristi. Wa ya buge ka?"

Bitrus ya yi musun sanin Yesu

(Markus 14.66-72; Luka 22.56-62; Yohanna 18.15-18,25-27)

⁶⁹ To, Bitrus yana nan zaune a filin, sai wata yarinya baiwa, ta zo wurinsa. Ta ce, "Kai ma kana tare da Yesu mutumin Galili."

⁷⁰ Amma ya yi musu a gabansu duka. Ya ce, "Ban san abin da kike magana ba."

⁷¹ Sa'an nan ya fito zuwa hanyar shiga, inda wata yarinya kuma ta gan shi, ta ce wa mutanen da suke can, "Wannan mutum ma yana tare da Yesu Banazare."

⁷² Ya sake musu har da rantsuwa, yana cewa, "Ban ma san mutumin nan ba!"

⁷³ Bayan dan lokaci, sai na tsattsaye a wurin, suka hauru wurin Bitrus, suka ce, "Tabbatacce, kai dayansu ne, don harshen maganarka, ya tone ka."

⁷⁴ Sai ya fara la'antar kansa, yana ta rantsuwa yana ce musu, "Ban ma san mutumin nan ba!"

Nan da take, sai zakara ya yi cara.

⁷⁵ Sai Bitrus ya tuna da maganar da Yesu ya yi cewa, "**Kafin zakara ya yi cara, za ka yi musun sani na sau uku.**" Sai ya fita waje, ya yi ta kuka.

27

Yahuda ya rataye kansa

(Markus 15.1; Luka 23.1,2; Yohanna 18.28-32)

¹ Da wayewar gari, sai dukan manyan firistoci da dattawan mutane suka yanke shawara su kashe Yesu.

² Suka daure shi, suka tafi da shi, suka ba da shi ga gwamna Bilatus.

(Ayyukan Manzanni 1.18,19)

³ Sa'ad da Yahuda, wanda ya bashe Yesu, ya ga an yanke wa Yesu hukuncin kisa, sai ya yi "da na sani." Ya je mayar wa manyan firistoci da dattawan kuɗin azurfa talatin fin.

⁴ Ya ce, "Na yi zunubi da na ci amanar marar laifi."

Suka ce masa, "Ina ruwanmu da wannan? Wannan dai ruwanka ne."

⁵ Sai Yahuda ya zubar da kuɗin a cikin haikalin ya tafi. Sa'an nan ya je ya rataye kansa.

⁶ Manyan firistoci suka dauki kuɗin, suka ce, "Doka ta hana a sa kuɗin a cikin ma'aji, da yake kuɗin jini ne."

⁷ Saboda haka, sai suka yanke shawara su yi amfani da kuɗin suka sayi filin mai yin tukwane, saboda binne baƙi.

⁸ Shi ya sa ake kiran filin, Filin Jini har ya zuwa yau.

⁹ Sai abin da aka fada ta bakin annabi Irmiya ya cika cewa, "Suka dauki azurfa talatin, kuɗin da mutanen Isra'ila suka sa a kansa,

¹⁰ suka kuma yi amfani da su, suka sayi filin mai yin tukwane, kamar yadda Ubangiji ya umarce ni."*

Yesu a gaban Bilatus

(Markus 15.2-5; Luka 23.3-5; Yohanna 18.33-38)

¹¹ Ana cikin haka, Yesu kuwa yana tsaye a gaban gwamna, sai gwamnan ya tambaye shi, "Kai ne Sarkin Yahudawa?"

Yesu ya ce, "**I, haka ne, kamar yadda ka fada.**"

¹² Da manyan firistoci da dattawa suka zarge shi, bai ba da amsa ba.

¹³ Sai Bilatus ya tambaye shi ya ce, "Ba ka jin shaidar da suke kawowa a kanka?"

* 27:10 Dubi Zak 11.12,13; Irm 19.1-13; Irm 32.6-9.

¹⁴ Amma Yesu bai ce uffam game da ko ɗaya daga cikin zargin da suka yi masa ba. Har gwamna ya yi mamaki ƙwarai.

(Markus 15.6-15; Luka 23.13-26; Yohanna 18.39-19.16)

¹⁵ A wannan irin Biki, gwamna yana da wata al'ada, ta sakin ɗan kurkuku guda wanda taron suka zaba.

¹⁶ To, a wannan lokaci kuwa suna da wani shahararren ɗan kurkuku da ake kira Barabbas.

¹⁷ Saboda haka da taron suka taru, sai Bilatus ya tambaye su ya ce, "Wane ne a cikinsu kuke so in sakar muku. Barabbas ko Yesu wanda ake kira Kiristi?"

¹⁸ Don ya san saboda sonkai ne suka ba da Yesu a gare shi.

¹⁹ Yayinda Bilatus yake zaune a kan kujerar shari'a, sai matarsa ta aika masa da wannan saƙo cewa, "Kada ka sa hannunka a kan marar laifin nan, domin na sha wahala ƙwarai, a cikin mafarki yau game da shi."

²⁰ Amma manyan fristoci da dattawa suka shawo kan taron, su ce, a ba su Barabbas, amma a kashe Yesu.

²¹ Gwamna ya yi tambaya ya ce, "Wane ne cikin biyun nan, kuke so in sakar muku?" Suka ce, "Barabbas."

²² Bilatus ya yi tambaya, "To, me zan yi da Yesu wanda ake kira Kiristi?"

Duka suka ce, "A gicciye shi!"

²³ Bilatus ya ce, "Don me? Wane laifi ya yi?"

Amma suka kara tā da ihu, suna cewa, "A gicciye shi!"

²⁴ Da Bilatus ya ga cewa ba ya kaiwa ko'ina, sai ma hargitsi ne yake so yā tashi, sai ya ɗibi ruwa, ya wanke hannuwansa a gaban taron ya ce, "Ni kam, ba ruwana da alhakin jinin mutumin nan. Wannan ruwanku ne!"

²⁵ Sai dukan mutane suka amsa, suka ce, "Bari alhakin jininsa yā zauna a kanmu da 'ya'yanmu!"

²⁶ Sai ya sakar musu Barabbas. Amma ya sa aka yi wa Yesu bulala, sa'an nan ya ba da shi a gicciye.

Sojoji sun yi wa Yesu ba'a

(Markus 15.16-21; Yohanna 19.2,3)

²⁷ Sai sojojin gwamna suka ɗauki Yesu suka kai shi Fadar mai mulki, sa'an nan suka tara dukan kamfanin sojoji kewaye da shi.

²⁸ Suka tube shi, suka yafa masa wata jar riga.

²⁹ Suka kuma tuƙa wani rawanin kaya, suka sa masa a kā. Suka sa sanda a hannun damansa. Suka durƙusa a gabansa, suka yi masa ba'a, suna cewa, "Ranka yā daɗe sarkin Yahudawa!"

³⁰ Suka tattofa masa miyau, suka karɓe sandan, suka yi ta ƙwala masa shi a kai.

³¹ Bayan sun yi masa ba'a, sai suka tube masa rigar, suka sa masa nasa tufafin. Sai suka tafi da shi, domin su gicciye shi.

Gicciyewa

(Markus 15.16-21; Yohanna 19.2,3)

³² Suna fitowa ke nan, sai suka sadu da wani mutumin Sairin, mai suna Siman. Sai suka tilasta shi ya ɗauki gicciyen.

³³ Sai suka iso wani wurin da ake kira Golgota (wanda yake nufin Wurin Koƙon Kai).

³⁴ A can, suka ba shi ruwan inabi gauraye da wani abu mai ɗaci yā sha. Amma da ya ɗanɗana, sai ya ƙi sha.

³⁵ Bayan da suka gicciye shi, sai suka raba tufafinsa a tsakaninsu ta wurin jefa kuri'a.

³⁶ Sa'an nan suka zauna suna tsaronsa.

³⁷ Bisa da kansa kuwa, an kafa rubutun zargin da aka yi masa, da ya ce, Wannan shi ne Yesu Sarkin Yahudawa.

³⁸ An gicciye 'yan fashi biyu tare da shi, ɗaya a damansa, ɗaya kuma a hagunsa.

³⁹ Masu wucewa, suka zazzage shi, suna kaɗa kai,

⁴⁰ suna cewa, "Kai da za ka rushe haikali, ka kuma gina shi cikin kwana uku, ceci kanka mana! In kai Dan Allah ne, ka sauka daga gicciyen!"

⁴¹ Haka ma, manyan fristoci da malaman dokoki da kuma dattawa, suka yi ta yin masa ba'a, suna cewa,

⁴² "Ya ceci waɗansu, amma ya kasa ceton kansa! In shi ne Sarkin Isra'ila! To, yā sauko daga kan gicciyen nan, mu kuwa mu gaskata shi.

⁴³ Ya dogara ga Allah. Bari Allah yā cece shi yanzu, in yana sonsa, domin ya ce, 'Ni Dan Allah ne.'"

⁴⁴ Haka ma, 'yan fashin da aka gicciye tare da shi, suka zazzage shi.

*Mutuwar Yesu**(Markus 15.33-41; Luka 23.44-49; Yohanna 19.28-30)*⁴⁵ Daga sa'a ta shida, har zuwa sa'a ta tara, duhu ya rufe kasa duka.⁴⁶ Wajen sa'a ta tara, Yesu ya daga murya da karfi ya ce, "**Eloi, Eloi, lama sabaktani?**" (Wato, "**Ya Allahna, ya Allahna, don me ka yashe ni?**").[‡]⁴⁷ Sa'ad da waƙanda suke tsattsaye a wurin suka ji haka, sai suka ce, "Yana kiran Iliya."⁴⁸ Nan da nan, ɗaya daga cikinsu ya ruga, ya sami soso, ya jiƙa shi da ruwan tsami, ya sa a sanda, ya miƙa wa Yesu, yā sha.⁴⁹ Sauran kuwa suka ce, "Kyale shi mu ga, ko Iliya zai zo yā cece shi."⁵⁰ Da Yesu ya sāke daga murya da karfi, sai ya saki ruhunsa.⁵¹ A daidai wannan lokaci, sai labulen haikali ya tsage gida biyu, daga sama har kasa. Kasa ta jijjiga, duwatsu kuma suka farfashe.⁵² Kaburbura suka bubbuɗe, jikunan tsarkaka da yawa kuwa cikin waƙanda da suka mutu, suka tashi.⁵³ Suka firfito daga kaburbura, sa'an nan bayan tashin Yesu daga matattu, suka shiga birni mai tsarki, suka bayyana ga mutane da yawa.⁵⁴ Da jarumin nan tare da waƙanda suke tsaron Yesu, suka ga girgizar kasa, da kuma abin da ya faru, sai tsoro ya kama su, suka kuma ce, "Gaskiya, wannan 'Dan Allah ne!'"⁵⁵ Akwai mata da yawa a can, suna kallo daga nesa. Sun bi Yesu tun daga Galili, suna masa hidima.⁵⁶ A cikinsu, akwai Maryamu Magdalin, da Maryamu uwar Yaƙub da Yoses, da kuma uwar 'ya'yan Zebedi.*Bizinar Yesu**(Markus 15.42-47; Luka 23.50-56; Yohanna 19.38-42)*⁵⁷ Da yamma ta yi, sai ga wani mutum mai arziki daga Arimateya, sunansa Yusuf, wanda shi da kansa almajirin Yesu ne.⁵⁸ Ya je wurin Bilatus, ya roke shi yā ba shi jikin Yesu. Sai Bilatus ya umarta a ba shi.⁵⁹ Yusuf ya ɗauki jikin ya nannade shi da zanen lilin mai tsabta.⁶⁰ Sa'an nan ya sa shi a sabon kabarinsa, wanda ya haka a dutse. Bayan ya gungura wani babban dutse ya rufe bakin kabarin, sai ya tafi abinsa.⁶¹ Maryamu Magdalin da ɗayan Maryamun, suna zaune a wurin, ɗaura da kabarin.*Masu gadi a kabari*⁶² Kashegari, wato, bayan Ranar Shirye-shirye, sai manyan firistoci da Farisiyawa, suka je wurin Bilatus.⁶³ Suka ce, "Ranka yā daɗe, mun tuna, mai ruɗin nan tun yana da rai ya ce, 'Bayan kwana uku, zan tashi daga matattu.'⁶⁴ Saboda haka, ka ba da umarni, a tsare kabarin sai rana ta uku ɗin. In ba haka ba, almajiransa za su iya zuwa su sace jikin, sa'an nan su faɗa wa mutane cewa, an tashe shi daga matattu. Ruɗin karshen nan fa, sai yā fi na farkon muni."⁶⁵ Sai Bilatus ya ce, "Shi ke nan, ku ɗebi soja, ku je ku tsare kabarin iya koƙarinku."⁶⁶ Sai suka je suka tsare kabarin ta wurin buga masa hatimi, suka kuma sa masu gadi.**28***Yesu ya tashi daga matattu**(Markus 16.1-8; Luka 24.1-12; Yohanna 20.1-10)*¹ Bayan ranar Asabbaci, da sassafe, a ranar farko ta mako, Maryamu Magdalin tare da ɗaya Maryamun, suka je don su ga kabarin.² Sai aka yi wata babbar girgizar kasa. Don wani mala'ikan Ubangiji ya sauka daga sama, ya je kabarin, ya gungurar da dutsen, ya kuma zauna a kai.³ Kamanninsa yana kama da walƙiya, tufafinsa kuma fari fat kamar dusan kanƙara.⁴ Masu gadin kabarin kuma suka ji tsoro kwarai, suka yi rawan jiki, suka zama kamar matattu.⁵ Mala'ikan ya ce wa matan, "Kada ku ji tsoro, domin na san cewa kuna neman Yesu wanda aka gicciye ne.⁶ Ai, ba ya nan, ya tashi kamar yadda ya faɗa. Ku zo ku ga inda ya kwanta.⁷ Sai ku tafi da sauri ku gaya wa almajiransa cewa, 'Ya tashi daga matattu, ya kuma ya sha gabanku zuwa Galili. Can za ku gan shi.' Ga shi na faɗa muku."

⁸ Sai matan suka bar kabarin da hanzari, da tsoro, sai dai cike da farin ciki, suka tafi a guje don su gaya wa almajiransa.

⁹ Kwaram, sai ga Yesu ya gamu da su ya ce, “**Gaisuwa.**” Sai suka zo kusa da shi, suka rungumi kafafunsa, suka yi masa sujada.

¹⁰ Sai Yesu ya ce musu, “**Kada ku ji tsoro, ku tafi ku gaya wa ‘yan’uwana, su tafi Galili. A can za su gan ni.**”

Rahoton masu gadi

¹¹ Yayinda matan nan suna cikin tafiya, sai waƙansu daga cikin masu gadin suka shiga gari, suka ba wa manyan firistoci labarin duk abin da ya faru.

¹² Da manyan firistoci da dattawa suka taru, sai suka kulla wata dabara, suka ba wa sojojin kudɪ mai yawa.

¹³ Suka ce musu, “Ku, za ku ce, ‘Almajiransa ne sun zo da dare suka sace shi, lokacin da muke barci.’

¹⁴ In wannan labari ya kai kunnen gwamna, za mu lallashe shi, mu kuma kãre ku daga duk wata wahala.”

¹⁵ Sai sojojin suka karɓi kudɪn, suka kuma yi kamar yadda aka umarce su. Wannan labarin kuwa shi ne ake bazawa ko’ina a cikin Yahudawa, har yã zuwa yau.

Babban umarni

(Markus 16.14-18; Luka 24.36-49; Yohanna 20.19-23; Ayyukan Manzanni 1.6-8)

¹⁶ Sa’an nan almajiransa goma sha ɗaya, suka tafi Galili, suka je dutsen da Yesu ya gaya musu.

¹⁷ Da suka gan shi, sai suka yi masa sujada, amma waƙansu suka yi shakka.

¹⁸ Sai Yesu ya zo wurinsu ya ce, “**An ba ni dukan iko a sama da kuma kasa.**

¹⁹ **Saboda haka ku tafi, ku mai da dukan al’umman duniya su zama almajiraina, kuna yi musu baftisma a cikin* sunan Uba, da na Da, da na Ruhu Mai Tsarki, kuma kuma koya musu, su yi biyayya da duk abin da na umarce ku, kuma tabbatacce, ina tare da ku kullum, har karshen zamani.**”

* **28:19** Ko kuwa *cikin*; dubi Ayy M 8.16; 19.5; Rom 6.3; 1Kor 1.13; 10.2 da Gal 3.27

Markus

Yohanna Mai Baftisma ya shirya hanya

(Mattiyu 3.1-12; Luka 3.1-18; Yohanna 1.19-28)

¹ Farkon bishara game da Yesu Kiristi, Dan Allah.*

² An rubuta a cikin littafin annabi Ishaya cewa,
"Zan aika da ɗan aikena yā sha gabanka,
wanda zai shirya hanyarka,"[†]

³ "muryar mai kira a hamada tana cewa,

'Ku shirya wa Ubangiji hanya,
ku miƙe hanyoyi dominsa.'"[‡]

⁴ Ta haka Yohanna ya zo, yana baftisma a yankin hamada, yana kuma wa'azin baftismar tuba don gafarar zunubai.

⁵ Dukan kauyukan Yahudiya da dukan mutanen Urushalima suka fiffito zuwa wurinsa. Suna furta zunubansu, ya kuwa yi musu baftisma a Kogin Urdun.

⁶ Yohanna ya sa tufafin gashin rakumi, ya kuma yi ɗamara da fata. Abincinsa fāri ne da kuma zumar jeji.

⁷ Wannan kuwa shi ne sakonsa, "A bayana, wanda ya fi ni iko yana zuwa, ban kuwa isa in sunkuya in kunce igiyar takalmansa ba.

⁸ Ina muku baftisma da[§] ruwa, amma shi zai yi muku baftisma da Ruhu Mai Tsarki."

Baftisma da kuma gwajin Yesu

(Mattiyu 3.13-17; Luka 3.21,22)

⁹ A lokacin, Yesu ya zo daga Nazaret na Galili, Yohanna kuwa ya yi masa baftisma a Urdun.

¹⁰ Da Yesu yana fitowa daga ruwan, sai ya ga sama ya buɗe, Ruhu kuma yana saukowa a kansa kamar kurciya.

¹¹ Sai murya ta fito daga sama ta ce, "Kai ne Dana, wanda nake kauna, da kai kuma nake fari ciki kwarai."

¹² Nan da nan, sai Ruhu ya kai shi cikin hamada,

¹³ ya kuma kasance a hamada kwana arba'in, Shaidan yana gwada shi. Yana tare da namomin jeji, mala'iku kuma suka yi masa hidima.

Kiran Almajirai na farko

(Mattiyu 4.12-17; Luka 4.14,15)

¹⁴ Bayan da aka sa Yohanna a kurkuku, sai Yesu ya shigo cikin Galili, yana shelar bisharar Allah.

¹⁵ Yana cewa, "**Lokaci ya yi. Mulkin Allah ya yi kusa. Ku tuba, ku gaskata bishara!**"

(Mattiyu 4.18-22; Luka 5.1-11)

¹⁶ Yayinda Yesu yake tafiya a gaɓar Tekun Galili, sai ya ga Siman da ɗan'uwansa Andarawus, suna jefa abin kamun kifi a cikin tafkin, domin su masunta ne.

¹⁷ Yesu ya ce, "**Ku zo, ku bi ni, ni kuwa zan mai da ku masuntan mutane.**"

¹⁸ Nan da nan, suka bar abin kamun kifinsu, suka bi shi.

¹⁹ Da ya yi gaba kaɗan, sai ya ga Yakub ɗan Zebedi, da ɗan'uwansa Yohanna a cikin jirgin ruwa, suna gyan abin kamun kifinsu.

²⁰ Ba da ɓata lokaci ba, ya kira su, sai suka bar mahaifinsu Zebedi a cikin jirgin ruwan, tare da 'yan haya, suka kuwa bi shi.

Yesu ya fitar da mugun ruhu

(Luka 4.31-37)

²¹ Suka tafi Kafarnahum. Da ranar Asabbaci ta kewayo, sai Yesu ya shiga majami'a ya fara koyarwa.

²² Mutane suka yi mamakin koyarwarsa, domin ya koyar da su kamar wanda yake da iko, ba kamar malaman dokoki ba.

²³ Nan take, sai wani mutum mai mugun ruhu a majami'arsu, ya ɗaga murya ya ce,

²⁴ "Ina ruwanka da mu, Yesu Banazare? Ka zo ne don ka hallaka mu? Na san wane ne kai, Mai Tsarki nan na Allah!"

* 1:1 Waɗansu rubuce-rubucen hannu na ɗa ba su da *Dan Allah*. † 1:2 Mal 3.1 ‡ 1:3 Ish 40.3 § 1:8 Ko kuwa a cikin

²⁵ Yesu ya tsawata masa ya ce, “**Yi shiru! Fita daga cikinsa!**”

²⁶ Sai mugun ruhun ya jijjiga mutumin da karfi, ya fita daga jikinsa da ihu.

²⁷ Dukan mutane suka yi mamaki, suna tambayar juna suna cewa, “Mene ne haka? Tabdī! Yau ga sabuwar koyarwa kuma da iko! Yana ma ba wa mugayen ruhoi umarni, suna kuma yin masa biyayya.”

²⁸ Labari game da shi ya bazu nan da nan ko’ina a dukan yankin Galili.

Yesu ya warkar da mutane da yawa

(Mattiyu 8.14-17; Luka 4.38-41)

²⁹ Da suka bar majami’ar, sai suka tafi gidan su Siman da Andarawus, tare da Yaƙub da Yohanna.

³⁰ Surukar Siman tana kwance da zazzabi, sai suka gaya wa Yesu game da ita.

³¹ Sai ya je wajenta, ya kama hannunta, ya d’aga ta. Zazzabin kuwa ya sāke ta, ta kuma yi musu hidima.

³² A wannan yamma, bayan fāduwar rana, mutane suka kawo wa Yesu dukan marasa lafiya, da masu aljanu.

³³ Duk garin ya taru a kofar gidan.

³⁴ Yesu kuwa ya warkar da marasa lafiya da yawa da suke da cututtuka iri-iri. Ya kuma fitar da aljanu da yawa, amma bai yarda aljanun suka yi magana ba, don sun san wane ne shi.

Yesu ya yi addu’a a wurin da ba kowa

³⁵ Da sassafe, tun da sauran duhu, Yesu ya tashi, ya bar gida, ya tafi wani wurin da ba kowa, a can ya yi addu’a.

³⁶ Siman da abokansa suka fita nemansa.

³⁷ Da suka same shi, sai suka ce, “Kowa yana nemanka!”

³⁸ Yesu ya amsa ya ce, “**Mu je wani wuri dabam, zuwa ƙauyukan da suke kusa, don in yi wa’azi a can ma. Wannan shi ne dalilin zuwana.**”

³⁹ Sai ya tafi ko’ina a Galili, yana wa’azi a majami’unsu, yana kuma fitar da aljanu.

Mutum mai kuturta

(Mattiyu 8.1-4; Luka 5.12-16)

⁴⁰ Wani mutum mai kuturta* ya zo wurinsa, ya durƙusa ya roƙe shi ya ce, “In kana so, za ka iya tsabtacce ni.”

⁴¹ Cike da tausayi, sai Yesu ya miƙa hannunsa ya taɓa mutumin ya ce, “**Na yarda, ka tsabtacce!**”

⁴² Nan da nan, sai kuturtar ta rabu da shi, ya kuma warke.

⁴³ Yesu ya sallame shi nan take, da gargadi mai karfi cewa,

⁴⁴ “**Ka lura kada ka gaya wa kowa wannan. Amma ka tafi ka nuna kanka ga firist, ka kuma miƙa hadayun da Musa ya umarta saboda tsarkakewarka, don yā zama shaida gare su.**”

⁴⁵ A maimakon haka, sai ya fita, ya fara magana a sake, yana baza labarin. Saboda haka, Yesu bai kara iya shiga cikin gari a fili ba, sai dai ya kasance a wuraren da ba kowa. Duk da haka, mutane suka yi ta zuwa wurinsa daga ko’ina.

2

Yesu ya warkar da shanyayye

(Mattiyu 9.1-8; Luka 5.17-26)

¹ Bayan ‘yan kwanaki, da Yesu ya sāke shiga Kafarnahum, sai mutane suka ji labarin zuwansa gida.

² Mutane suka taru da yawa har ma babu wuri, ko a bakin kofa ma, sai ya yi musu wa’azin bishara.

³ Waɗansu mutum huɗu suka zo wajensa d’auke da wani shanyayye.

⁴ Da ba su iya kai shi wurin Yesu ba, saboda taron, sai suka buɗe rufin gidan saman, bisa daidai inda Yesu yake. Bayan da suka huda rami, sai suka saukar da shanyayyen, kwance a kan tabarmarsa.

⁵ Da Yesu ya ga bangaskiyarsu, sai ya ce wa shanyayyen, “**Saurayi, an gafarta zunubanka.**”

⁶ To, waɗansu malaman dokoki da suke zaune a wurin, suka yi tunani a zuciyarsu, suna cewa,

* 1:40 Kalmar Girik da aka yi amfani da ita don kowace irin cutar da ta shafi fatar jiki ba lalle sai kuturta ba.

⁷ “Me ya sa mutumin nan yake magana haka? Yana sabo! Wane ne zai iya gafarta zunubai, in ba Allah kadai ba?”

⁸ Nan da nan, Yesu ya gane a ruhunsa abin da suke tunani a zuciyarsu, sai ya ce musu, **“Me ya sa kuke tunanin wafannan abubuwa?”**

⁹ **“Wanne ya fi sauki, a ce wa shanyayyen, ‘An gafarta zunubanka,’ ko a ce, ‘Tashi, dauki tabarmarka ka yi tafiya?’**

¹⁰ **“Amma don ku san cewa, ‘Dan Mutum yana da iko a duniya yā gafarta zunubai.’”** Sai ya ce wa shanyayyen,

¹¹ **“Ina ce maka, tashi, dauki tabarmarka, ka tafi gida.”**

¹² Sai ya tashi, ya dauki tabarmarsa, ya yi tafiyarsa a gabansu duka. Wannan ya ba wa kowa mamaki, suka kuma daukaka Allah suna cewa, “Ba mu taɓa ganin abu haka ba!”

Kiran Lawi

(Mattiyu 9.9-13; Luka 5.27-32)

¹³ Yesu ya sāke tafiya bakin tafkin. Taro mai yawa ya zo wurinsa, sai ya fara koya musu.

¹⁴ Yana cikin tafiya, sai ya ga Lawi, ɗan Alfayus zaune a inda ake karɓar haraji. Yesu ya ce masa, **“Bi ni.”** Sai Lawi ya tashi, ya bi shi.

¹⁵ Yayinda Yesu yake cin abinci a gidan Lawi, sai masu karɓar haraji da “masu zunubi” da yawa, suka zo suka ci tare da shi da almajiransa, gama akwai mutane da yawa da suka bi shi.

¹⁶ Da malaman dokoki, waɗanda su ma Farisiyawa ne, suka ga yana ci tare da masu “zunubi” da masu karɓar haraji, sai suka tambayi almajiransa, suka ce, “Me ya sa yake ci tare da masu karɓar haraji da masu zunubi?”

¹⁷ Da jin wannan, Yesu ya ce musu, **“Ai, masu lafiya ba sa bukatar likita, sai dai marasa lafiya. Ban zo domin in kira masu adalci ba, sai dai masu zunubi.”**

An tuhumi Yesu game da azumi

(Mattiyu 9.14-17; Luka 5.33-39)

¹⁸ To, almajiran Yohanna da na Farisiyawa suna azumi, sai waɗansu mutane suka zo suka tambayi Yesu, suka ce, “Yaya almajiran Yohanna da na Farisiyawa suna azumi, amma almajiranka ba sa yi?”

¹⁹ Yesu ya amsa ya ce, **“Yaya abokan ango za su yi azumi, sa’ad da yana tare da su? Ai, ba za su yi ba, muddin yana tare da su.”**

²⁰ **“Ai, lokaci yana zuwa da za a dauke musu angon. A sa’an nan ne fa za su yi azumi.”**

²¹ **“Ba mai facin sabon kyalle a tsohuwar riga. In ya yi haka, sabon kyallen zai yage daga tsohuwar, yagewar kuwa za tā zama da muni.”**

²² **“Ba wanda yakan zuba sabon ruwan inabi a tsofaffin salkuna. In ya yi haka, ruwan inabin zai farfashe salkunan, yā yi hasarar ruwan inabin, salkunan kuma su lalace. A’a, yakan zuba sabon ruwan inabin a sababbin salkuna.”**

Ubangijin Asabbaci

(Mattiyu 12.1-8; Luka 6.1-5)

²³ Wata ranar Asabbaci, Yesu yana ratsa gonakin hatsi, sai almajiransa da suke tafiya tare da shi, suka fara kakkarya waɗansu kan hatsi.

²⁴ Farisiyawa suka ce masa, “Duba, me ya sa suke yin abin da doka ta hana a yi, a ranar Asabbaci?”

²⁵ Ya amsa ya ce, **“Ashe, ba ku taɓa karanta abin da Dawuda ya yi ba, sa’ad da shi da abokan tafiyarsa suka ji yunwa, suna kuma cikin bukata?”**

²⁶ **“Ya shiga gidan Allah a zamanin Abiyatar babban firist, ya ci keɓaɓɓen buroɗin nan, ya kuma ba wa abokan tafiyarsa abin da firistoci kadai sukan ci bisa ga doka?”**

²⁷ Sai ya ce musu, **“An yi Asabbaci saboda mutum ne, ba mutum saboda Asabbaci ba.”**

²⁸ **“Don haka, ‘Dan Mutum Ubangiji ne, har ma da na Asabbaci.’”**

3

(Mattiyu 12.9-14; Luka 6.6-11)

¹ Wani lokaci, da ya sāke shiga majami’a, sai ga wani mutum mai shanyayyen hannu.

² Waɗansu daga cikin mutane suna neman dalilin zargin Yesu, sai suka zuba masa ido, su ga ko zai warkar da shi a ranar Asabbaci.

³ Yesu ya ce wa mutumin mai shanyayyen hannun, **“Tashi ka tsaya a gaban kowa.”**

⁴ Sai Yesu ya tambaye su ya ce, **“Me ya kamata a yi bisa ga doka, a ranar Asabbaci, a aikata alheri, ko a aikata mugunta, a ceci rai, ko a yi kisa?”** Amma suka yi shiru.

⁵ Sai ya kalle su da fushi, don taurin zuciyarsu ya bata masa rai sosai. Sai ya ce wa mutumin, **“Miƙo hannunka.”** Sai ya miƙa, hannunsa kuwa ya koma lafiyayye.

⁶ Sai Farisiyawa suka fita, suka fara kulla shawara da mutanen Hiridus yadda za su kashe Yesu.

Taron jama'a ya bi Yesu

⁷ Yesu da almajiransa suka janye zuwa tafkin, taro mai yawa kuwa daga Galili ya bi shi.

⁸ Mutane da yawa daga Yahudiya, da Urushalima, da EDOM, da kuma yankunan da suke ketaren Urdun, da kewayen Taya, da Sidon suka zo wurinsa, don sun ji dukan abubuwan da yake yi.

⁹ Saboda taron, sai ya ce wa almajiransa su shirya masa karamin jirgin ruwa, don kada mutane su matse shi.

¹⁰ Gama ya warkar da mutane da yawa, masu cututtuka suka yi ta fofarin zuwa gaba, don su taɓa shi.

¹¹ Duk sa'ad da mugayen ruhohi suka gan shi, sai faɗi a gabansa, su daga murya, su ce, **“Kai Dan Allah ne.”**

¹² Amma yakan tsawata musu, kada su shaida ko wane ne shi.

Nad'in manzanni sha biyu

(Mattiyu 10.1-4; Luka 6.12-16)

¹³ Yesu ya hau gefen wani dutse, ya kira waɗanda yake so, suka kuma zo wurinsa.

¹⁴ Ya naɗa sha biyu, ya kira su manzanni* don su kasance tare da shi, domin kuma ya aike su yin wa'azi,

¹⁵ don kuma su sami ikon fitar da aljanu.

¹⁶ Ga sha biyun da ya naɗa.

Siman (wanda ya ba shi suna Bitrus);

¹⁷ Yakub ɗan Zebedi da kuma ɗan'uwansa Yohanna (ga waɗannan kuwa ya sa musu suna Buwarnajis, wato, “ya'yan tsawa”);

¹⁸ Andarawus,

Filibus,

Bartolomeyu,

Mattiyu,

Toma,

Yakub ɗan Alfayus,

Taddayus,

Siman wanda ake kira Zilot,

¹⁹ da kuma Yahuda Iskariyot, wanda ya bashe Yesu.

Yesu da Be'elzebub

(Mattiyu 12.22-32; Luka 11.14-23; 12.10)

²⁰ Sai Yesu ya shiga wani gida, taro kuma ya saƙe haɗuwa, har shi da almajiransa ma ba su sami damar cin abinci ba.

²¹ Da 'yan'uwansa suka sami wannan labari, sai suka tafi don su dawo da shi, suna cewa, **“Ai, ya haukace.”**

²² Malaman dokokin da suka zo daga Urushalima suka ce, **“Ai, yana da Be'elzebub! Da ikon sarkin aljanu yake fitar da aljanu.”**

²³ Sai Yesu ya kira su, ya yi musu magana da misalai ya ce, **“Yaya Shaidan zai fitar da Shaidan?”**

²⁴ **In mulki yana gaɓa da kansa, wannan mulki ba zai tsaya ba.**

²⁵ **In gida yana gaɓa da kansa, wannan gida ba zai tsaya ba.**

²⁶ **In kuwa Shaidan yana gaɓa da kansa, ya kuma rabu biyu, ba zai tsaya ba, karshensa ya zo ke nan.**

²⁷ **Tabbatacce, ba mai shiga gidan mai karfi ya kwashe dukiyarsa, sai bayan ya daure mai karfin, sa'an nan zai iya yin fashin gidansa.**

* **3:14** Waɗansu rubuce-rubucen hannu ba su da kira su manzanni. † **3:22** Girik Be'ezebowul ko Be'elzebowul

²⁸ **Gaskiya nake gaya muku, za a gafarta duk zunubai da kuma sabon mutane suka yi.**

²⁹ **Amma duk wanda ya sabi Ruhu Mai Tsarki, ba za a taba gafara masa ba. Ya aikata madawwamin zunubi ke nan."**

³⁰ Ya faɗi haka domin suna cewa, "Yana da mugun ruhu."

*Mahaifiyar Yesu da 'yan'uwansa
(Mattiyu 12.46-50; Luka 8.19-21)*

³¹ Sai mahaifiyar Yesu tare da 'yan'uwansa suka iso. Suna tsaye a waje, sai suka aiki wani ciki yā kira shi.

³² Taron yana zaune kewaye da shi, sai suka ce masa, "Mahaifiyarka da 'yan'uwanka suna waje, suna nemanka."

³³ Ya yi tambaya ya ce, "**Su wane ne mahaifiyata, da 'yan'uwana?"**

³⁴ Sai ya dubi waɗanda suke zaune kewaye da shi ya ce, "**Ga mahaifiyata da 'yan'uwana!**

³⁵ **Duk wanda yake aikata nufin Allah, shi ne ɗan'uwana, da 'yar'uwata, da kuma mahaifiyata."**

4

*Misalin mai shuka
(Mattiyu 13.1-9; Luka 8.4-8)*

¹ Har wa yau, Yesu ya fara koyarwa a bakin tafki. Domin taron da yake kewaye da shi mai girma ne sosai, sai ya shiga cikin jirgin ruwa, ya zauna a ciki a tafkin, dukan mutanen kuwa suna a gaɓar ruwan.

² Ya koya musu abubuwa da yawa da misalai. A koyarwarsa kuwa ya ce,

³ "**Ku saurara! Wani manomi ya fita don yā shuka irinsa.**

⁴ **Da yana yafa irin, sai waɗansu suka fāɗi a kan hanya, tsuntsaye suka zo suka cinye su.**

⁵ **Waɗansu suka fāɗi a wuri mai duwatsu inda babu kasa sosai. Nan da nan, suka tsira domin kasar ba zurfi.**

⁶ **Amma da rana ta taso, sai tsire-tsiren suka kone, suka yankwane, domin ba su da saiwa.**

⁷ **Waɗansu irin suka fāɗi a cikin kaya. Da suka yi girma sai kaya suka shaƙe su, har ya sa ba su yi kwaya ba.**

⁸ **Har yanzu, waɗansu irin suka fāɗi a kasa mai kyau. Suka tsira, suka yi girma, suka ba da amfani, suka yi ribi talatin-talatin, waɗansu sittin-sittin, waɗansu kuma dari-dari."**

⁹ Sai Yesu ya ce, "**Duk mai kunnen ji, yā ji.**"

(Mattiyu 13.10-17; Luka 8.9,10)

¹⁰ Lokacin da yake shi kaɗai, Sha Biyun, da kuma waɗanda suke kewaye da shi, suka tambaye shi game da misalan.

¹¹ Sai ya ce musu, "**An ba ku sanin asirin mulkin Allah. Amma ga waɗanda suke waje kuwa, kome sai da misalai.**

¹² **Saboda,**

**"ko sun dinga duba, ba za su taba gane ba,
kuma ko su dinga ji, ba za su taba fahimta ba,**

in ba haka ba, mai yiwuwa, su tuba, a gafarta musu!" *
(Mattiyu 13.18-23; Luka 8.11-15)

¹³ Sai Yesu ya ce musu, "**Ba ku fahimci wannan misali ba? Yaya za ku fahimci wani misali ke nan?**

¹⁴ **Manomi yakan shuka maganar Allah.**

¹⁵ **Waɗansu mutane suna kama da irin da ya fāɗi a kan hanya, inda akan shuka maganar Allah. Da jin maganar, nan da nan sai Shaidan yā zo yā ɗauke maganar da aka shuka a zuciyarsu.**

¹⁶ **Waɗansu suna kama da irin da aka shuka a wurare masu duwatsu, sukan ji maganar Allah, sukan kuma karɓe ta nan da nan da farin ciki.**

¹⁷ **Amma da yake ba su da saiwa, ba sa dadewa. Da wahala ko tsanani ya tashi saboda maganar, nan da nan, sai su ja da baya.**

¹⁸ **Har yanzu, waɗansu kamar irin da aka shuka cikin kaya, sukan ji maganar,**

* 4:12 Ish 6.9,10

¹⁹ **amma damuwar wannan duniya, da son dukiya, da kuma kwadafayin wadansu abubuwa, sukan shiga, su shaƙe maganar, har su mai da ita marar amfani.**

²⁰ **Wadansu mutane kuwa suna kama da irin da aka shuka a kasa mai kyau, sukan ji maganar Allah, su kuma karɓa, sa'an nan kuma su fid da amfani ribi talatin-talatin, ko sittin-sittin, ko dari-dari."**

Fitila a kan wurin ajiye fitila

(Luka 8.16-18)

²¹ Sai ya ce musu, **"Ko kukan kawo fitila ku rufe ta da murfi ko kuma ku sa ta a karkashin gado ne? Ba kukan sa ta a kan wurin ajiye fitila ba?**

²² **Duk abin da yake a foye, dole za a fallasa shi. Duk abin da kuma yake a rufe, dole za a fitar da shi a fili.**

²³ **Duk mai kunnen ji, bari yã ji."**

²⁴ Ya ci gaba da cewa, **"Ku lura da abin da kuke ji da kyau. Mudun da ka auna da shi, da shi za a auna maka, har ma a kara.**

²⁵ **Duk wanda yake da shi, za a kara masa, duk wanda kuma ba shi da shi, ko abin da yake da shi ma, za a karɓe daga gare shi."**

Misalin irin da ya tsiro

²⁶ Ya sãke cewa, **"Mulkin Allah yana kama da haka. Wani mutum ya yafa iri a gona.**

²⁷ **A kwana a tashi har irin yã tsiro, yã yi girma, bai kuwa santa yadda aka yi ba.**

²⁸ **Kasar da kanta takan ba da kwaya, da farko takan fid da kara, sa'an nan ta fid da kai, sa'an nan kan yã fid da kwaya.**

²⁹ **Da kwayan ya nuna, sai yã sa lauje yã yanka, domin lokacin girbi ya yi."**

Misalin kwayar mustad

(Mattiyu 13.31,32; Luka 13.18,19)

³⁰ Ya kuma ce, **"Da me za mu kwatanta mulkin Allah, ko kuwa da wane misali za mu bayyana shi?**

³¹ **Yana kama da kwayar mustad, wadda ita ce kwaya mafi kankanta da akan shuka a gona.**

³² **Duk da haka, in aka shuka kwayar, sai tã yi girma, tã zama mafi girma a itatuwan lambu. Har itacen yã kasance da manyan rassa, inda tsuntsayen sararin sama sukan iya huta a inuwarsa."**

(Mattiyu 13.34,35)

³³ Da misalai da yawa irin wadannan, Yesu ya yi magana da su, daidai yadda za su iya fahimta.

³⁴ Ba abin da ya faɗa musu, da ba da misali ba. Amma lokacin da yake shi kaɗai tare da almajiransa, sai yã bayyana kome.

Yesu ya kwantar da iska

(Mattiyu 8.23-27; Luka 8.22-25)

³⁵ A wannan rana, da yamma, sai ya ce wa almajiransa, **"Mu ketare zuwa wancan hayi."**

³⁶ Da suka bar taron, sai suka tafi tare da shi yadda yake, a cikin jirgin ruwa. Akwai wadansu jiragen ruwa kuma tare da shi.

³⁷ Sai babban hadari mai iska ya tashi, rakuman ruwa suna ta bugun jirgin ruwan, har jirgin ruwan ya kusa yã cika da ruwa.

³⁸ Yesu kuwa yana can baya, yana barci a kan katifa. Sai almajiran suka tashe shi suka ce masa, **"Malam, ba ka kula ba ko mu nutse?"**

³⁹ Sai ya farka ya tsawata wa iskar, ya ce wa rakuman ruwan, **"Shiru! Ku natsu!"** Sai iskar ta kwanta, kome kuma ya yi tsit.

⁴⁰ Sai ya ce wa almajiransa, **"Don me kuke tsoro haka? Har yanzu ba ku da bangaskiya ne?"**

⁴¹ Suka tsorata, suka ce wa juna, **"Wane ne wannan? Har iska da rakuman ruwa ma suna masa biyayya!"**

5

Warkar da mai aljanu

(Mattiyu 8.28-34; Luka 8.26-39)

- ¹ Suka ketare tafkin suka je yankin Gerasenawa.*
- ² Da Yesu ya sauka daga jirgin ruwa, sai wani mutum mai mugun ruhu ya fito daga kaburbura, ya tarye shi.
- ³ Wannan mutumin ya mai da kaburbura gidansa. Kuma ba wanda ya iya daure shi, ko da sarka ma.
- ⁴ Gama an sha daure shi hannu da kafa da sarka, amma yakan tsintsinke sarkar, yā kuma karye karafan da suke kafafunsa. Ba wanda yake da karfin da zai iya yā riƙe shi.
- ⁵ Dare da rana, sai yā dinga kuka yana kuƙƙuje jikinsa da duwatsu a cikin kaburbura da kan tuddai.
- ⁶ Da ya hangi Yesu daga nesa, sai ya ruga da gudu, ya zo ya durƙusa a gabansa.
- ⁷ Ya yi ihu da babbar murya ya ce, “Ina ruwanka da ni Yesu, ‘Dan Allah Mafi ‘Daukaka? Ka rantse da Allah cewa ba za ka ba ni azaba ba!”
- ⁸ Gama Yesu ya riga ya ce masa, **“Ka fita daga jikin mutumin nan, kai mugun ruhu!”**
- ⁹ Sai Yesu ya tambaye shi ya ce, **“Mene ne sunanka?”**
- Sai ya amsa ya ce, “Sunana Lejijon, wato, ‘Tuli,’ domin muna da yawa.”
- ¹⁰ Sai ya yi ta roƙon Yesu, kada yā kore su daga wurin.
- ¹¹ A kan tudun da yake nan kusa kuwa, akwai wani babban garken aladu, suna kiwo.
- ¹² Sai aljanun suka roƙi Yesu, suka ce, “Tura mu cikin aladun nan, ka bari mu shiga cikinsu.”
- ¹³ Ya kuwa yarda musu, sai mugayen ruhohin suka fita suka shiga cikin aladun. Garken kuwa, yana da kusan aladu dubu biyu, suka gangara daga kan tudun zuwa cikin tafkin, suka nutse.
- ¹⁴ Masu kiwon aladun kuwa suka ruga da gudu zuwa cikin gari da ƙauyuka, suka ba da wannan labari. Sai mutanen suka fito, domin su ga abin da ya faru.
- ¹⁵ Da suka kai wajen Yesu, sai suka ga mutumin da dā yake da tulin aljanun yana zaune a wurin, sanye da tufafi kuma cikin hankalinsa, sai suka ji tsoro.
- ¹⁶ Waɗanda suka ga abin da ya faru, suka ba da labarin abin da ya faru da mai aljanun, da kuma aladun.
- ¹⁷ Sai mutane suka fara roƙon Yesu yā bar yankinsu.
- ¹⁸ Yesu yana kan shiga cikin jirgin ruwa ke nan, sai mutumin da dā yake da aljanun ya roƙa yā bi shi.
- ¹⁹ Yesu bai yardar masa ba, amma ya ce, **“Ka tafi gida wurin iyalinka, ka gaya musu babban alherin da Ubangiji ya yi maka, da yadda ya yi maka jinkai.”**
- ²⁰ Sai mutumin ya tafi, ya yi ta ba da labari a cikin Dekafolis† a kan babban alherin da Yesu ya yi masa. Dukan mutane kuwa suka yi mamaki.
- Yarinya da ta mutu da mace marar lafiya*
(Mattiyu 9.18-26; Luka 8.40-56)
- ²¹ Da Yesu ya sāke ketarewa cikin jirgin ruwa zuwa ɗaya hayen tafkin, sai taro mai yawa ya taru kewaye da shi yayinda yake a bakin tafkin.
- ²² Sai ɗaya a cikin masu mulkin majami’*a*, wanda ake kira Yayirus ya zo wurin. Da ganin Yesu, sai ya durƙusa a gabansa,
- ²³ ya roƙe shi da gaske ya ce, “Karamar diyata tana bakin mutuwa. In ka yarda, ka zo ka ɗibiya hannunka a kanta, domin ta warke, ta kuma rayu.”
- ²⁴ Sai Yesu ya tafi tare da shi.
- Babban taron kuma ya bi shi, suna ta matsinsa a kowane gefe.
- ²⁵ A can kuwa akwai wata mace, wadda ta yi shekaru goma sha biyu tana zub da jini.
- ²⁶ Ta kuma sha wahala ƙwarai a hannun likitoci da yawa, har ta kashe duk abin da take da shi, amma maimakon samun sauki, sai ciwon ya ƙara muni.
- ²⁷ Da ta ji labarin Yesu, sai ta zo ta bayansa, a cikin taron, ta taɓa rigarsa,
- ²⁸ domin ta yi tunani cewa, “Ko da rigunarsa ma na taɓa, zan warke.”
- ²⁹ Nan da take, zub da jininta ya tsaya, sai ta ji a jikinta ta rabu da shan wahalarta.
- ³⁰ Nan da nan Yesu ya gane cewa, iko ya fita daga gare shi. Sai ya juya a cikin taron ya yi tambaya, **“Wa ya taɓa rigata?”**
- ³¹ Sai almajiransa suka ce, “Kana ganin mutane suna matsinka, duk da haka kana tambaya, **‘Wa ya taɓa ni?’** ”
- ³² Amma Yesu ya ci gaba da dubawa don yā ga wa ya taɓa shi.
- ³³ Matar, da yake ta san abin da ya faru da ita, sai ta zo ta durƙusa a gabansa, da tsoro da rawan jiki, ta kuma gaya masa dukan abin da ya faru.

* 5:1 Waɗansu rubuce-rubucen hannu na dā suna da *Gadarenes*; Waɗansu rubuce-rubucen hannu na dā suna da *Gergesenes* † 5:20 Wato, Birane Goma

³⁴ Sai ya ce mata, **“Diyata, bangaskiyarki ta warkar da ke. Ki sauka lafiya, kin kuma rabu da dukan wahalarki.”**

³⁵ Yayinda Yesu yana cikin magana, sai waƙansu mutane daga gidan Yayirus, mai mulkin majami'a, suka zo suka ce, “Diyarka ta rasu. Kada ma ka wahal da Malam.”

³⁶ Yesu bai kula da abin da suka faɗa ba, sai ya ce wa mai mulkin majami'ar, **“Kada ka ji tsoro, ka gaskata kawai.”**

³⁷ Bai bar kowa ya bi shi ba, sai Bitrus, Yaƙub da Yohanna ɗan'uwun Yaƙub.

³⁸ Da suka iso gidan mai mulkin majami'ar, sai Yesu ya ga ana hayaniya, mutane suna kuka da kururuwa.

³⁹ Sai ya shiga ciki, ya ce musu, **“Mene ne dalilin wannan hayaniya da kuka? Yarinyar ba mutuwa ne ta yi ba, barci take yi.”**

⁴⁰ Sai suka yi masa dariya.

Bayan ya fitar da su duk waje, sai ya ɗauki mahaifin da mahaifiyar yarinyar tare da almajiran da suke tare da shi, suka shiga inda yarinyar take.

⁴¹ Sai ya kama hannunta ya ce mata, **“Talita kum!”** (Wato, **“Karamar yarinya, na ce miki, tashi!”**).

⁴² Nan da nan, sai yarinyar ta tashi ta yi tafiya (shekarunta goma sha biyu ne). Saboda wannan, suka yi mamaki kwarai.

⁴³ Sai ya ba da umarni mai tsanani, kada kowa yā san kome game da wannan. Sai ya ce musu, su ba ta wani abu tā ci.

6

Annabi marar daraja

(Mattiyu 13.53-58; Luka 4.16-30)

¹ Yesu ya tashi daga can ya tafi garinsa, tare da almajiransa.

² Da Asabbaci ya kewayo, sai ya fara koyarwa a cikin majami'a, mutane da yawa da suka saurare shi, suka yi mamaki.

Suna tambaya, “Ina mutumin nan ya sami waƙannan abubuwa? Wace hikima ce wannan da aka ba shi, har da yana yin ayyukan banmamaki haka!

³ Ashe, wannan ba shi ne kafinta nan ba? Shin, ba shi ne ɗan Maryamu ba, ba shi ne ɗan'uwun su Yaƙub, Yusuf, Yahuda da kuma Siman ba? Ashe, ‘yan’uwansa mata kuma ba suna nan tare da mu ba?” Sai suka ji haushinsa.

⁴ Yesu ya ce musu, **“Sai a garinsa kafai, da kuma cikin ‘yan’uwansa, da cikin gidansa ne, annabi ba shi da daraja.”**

⁵ Bai iya yin ayyukan banmamaki a wurin ba, sai dai dibiya hannuwansa da ya yi a kan wannan kima da suke da cututtuka, ya kuwa warkar da su.

⁶ Ya kuwa yi mamaki kwarai don rashin bangaskiyarsu.

Yesu ya aiki sha biyun

(Mattiyu 10.5-15; Luka 9.1-6)

Sai ya Yesu zazzaga kauyuka yana koyarwa.

⁷ Ya kira Sha Biyun nan wurinsa, ya aike su biyu-biyu, ya kuma ba su iko bisa mugayen ruho.

⁸ Ga dai umarnansa, **“Kada ku ɗauki kome don tafiyar, sai dai sanda ba burodi, ba jaka, ba kuɗi a damararku.”**

⁹ **Ku sa takalma, amma ban da riga fiye da waƙanda kuka sa.**

¹⁰ **Duk sa'ad da kuka shiga wani gida, ku zauna nan sai kun bar garin.**

¹¹ **In kuwa a wani wuri ba a karbe ku, ba a kuwa saurare ku ba, sai ku karkafe kurar kafafunku sa'ad da kuka fita, a matsayin shaida a kansu.”**

¹² Suka fita, suna yi wa'azi, suna ce wa mutane su tuba.

¹³ Suka fitar da aljanu da yawa, suka shafa wa marasa lafiya da yawa mai, suka kuwa warkar da su.

An yanke kan Yohanna Mai Baftisma

(Mattiyu 14.1-12; Luka 9.7-9)

¹⁴ Sarki Hiridus ya ji wannan labari, gama sunan Yesu ya bazu a ko'ina. Waƙansu suna cewa, “An tashe Yohanna Mai Baftisma daga matattu ne, shi ya sa yana da ikon yin ayyukan banmamakin nan.”

¹⁵ Waƙansu suka ce, “Ai, Iliya ne.”

Har wa yau waƙansu suka ce, “Ai, annabi ne, kamar ɗaya daga cikin annabawan ɗa.”

¹⁶ Amma da Hiridus ya ji haka, sai ya ce, “Ai, Yohanna ne, mutumin da na yanke masa kai, shi ne ya tashi daga matattu!”

¹⁷ Gama Hiridus da kansa ya ba da umarni a kama Yohanna, ya kuma sa aka daure shi, aka sa shi a kurkuku. Ya yi haka saboda Hiridiyas, matar ɗan'uwansa Filibus, wadda ya aura.

¹⁸ Gama Yohanna ya yi ta ce wa Hiridus, "Ba daidai ba ne bisa ga doka, ka ɗauki matar ɗan'uwanka."

¹⁹ Saboda haka, Hiridiyas ta kulla munafunci game da Yohanna, ta kuma so ta kashe shi. Amma ba tā iya ba,

²⁰ domin Hiridus yana jin tsoron Yohanna, ya kuma kare shi sosai, da sanin cewa shi mutum ne mai adalci da kuma mai tsarki. Duk sa'ad da Hiridus ya saurari Yohanna, yakan damu kwarai, duk da haka, yakan so yā ji shi.

²¹ A karshe, ta sami zarafi. A ranar murnar haihuwar Hiridus, ya yi biki domin hakimansa, da shugabannin sojojinsa, da kuma manyan mutanen Galili.

²² Sa'ad da diyar Hiridiyas ta shigo, ta kuma yi rawa, sai ta gamshi Hiridus tare da bakinsa.

Sai Sarkin ya ce wa yarinyar, "Ki tambaye ni kome da kike so, ni kuwa zan ba ki."

²³ Ya yi mata alkawari da rantsuwa cewa, "Duk abin da kika roka, zan ba ki, ko da rabin mulkina ne."

²⁴ Sai ta fita ta ce wa mahaifiyarta, "Me zan roka?"

Ta ce, "Kan Yohanna Mai Baftisma."

²⁵ Nan da nan, sai yarinyar ta yi hanzari zuwa wajen sarki da rokon, "Ina so ka ba ni kan Yohanna Mai Baftisma a cikin tasa, yanzu-yanzu nan."

²⁶ Sai sarki ya yi bakin ciki kwarai, amma saboda rantsuwar da kuma bakinsa, bai so yā hana ta ba.

²⁷ Nan take, sai ya aiki mai aiwatar da kisa da umarni ya kawo kan Yohanna. Mutumin ya je ya yanke kan Yohanna a kurkuku.

²⁸ Ya kuma kawo kan a tasa ya ba yarinyar. Ita kuma ta ba wa mahaifiyarta.

²⁹ Da almajiran Yohanna suka sami labari, sai suka zo suka ɗauki jikinsa suka binne a kabari.

Yesu ya ciyar da dubu biyar

(Mattiyu 14.13-21; Luka 9.10-17; Yohanna 6.1-14)

³⁰ Manzannin suka taru kewaye da Yesu, suka ba shi rahoton duk abin da suka yi, da kuma suka koyar.

³¹ To, saboda mutane da yawa suna kai da kawowa, har ma ba su sami damar cin abinci ba, sai ya ce musu, "**Ku zo mu kadaita inda ba kowa don ku ɗan huta.**"

³² Sai suka tafi a jirgin ruwa su kadai, inda ba kowa.

³³ Amma mutane da yawa waɗanda suka ga tashinsu, sun gane su, sai suka ruga da gudu a kafa daga dukan birane, suka riga su kaiwa can.

³⁴ Da Yesu ya sauka, ya ga taro mai yawa, sai ya ji tausayinsu, gama kamar tumaki suke waɗanda ba su da makiyayi. Sai ya fara koya musu abubuwa da yawa.

³⁵ A lokacin nan yamma ta yi, sai almajiransa suka zo wurinsa suka ce masa, "Wurin nan kauye ne, ga shi kuma lokaci ya kure.

³⁶ Ka sallami mutanen su shiga kauyukan da suke kurkusa, su sayi wa kansu wani abu, su ci."

³⁷ Sai ya amsa ya ce, "**Ku, ku ba su wani abu su ci.**"

Suka ce masa, "Ai, wannan zai ɗauki albashin wata takwas na mutum!* Mu je mu kashe yawan kuɗin nan a burodi mu ba su su ci?"

³⁸ Sai ya yi tambaya ya ce, "**Burodi nawa kuke da su? Je ku duba.**"

Da suka duba, sai suka ce, "Biyar da kifi biyu."

³⁹ Sa'an nan Yesu ya umarce su su sa dukan mutanen su zazzauna kungiya-kungiya a kan ɗanyar ciyawa.

⁴⁰ Haka suka zazzauna a kungiyar ɗari-ɗari, da kuma hamsin-hamsin.

⁴¹ Ya ɗauki burodi guda biyar da kifin nan biyu, ya ɗaga kai sama, ya yi godiya, ya kakkarya burocin. Sai ya ba wa almajiransa su rarraba wa mutane. Ya kuma rarraba kifi biyun a tsakaninsu duka.

⁴² Kowa ya ci, ya koshi,

⁴³ almajiran suka kwashe gutsatsarin burocin da na kifin cike da kwanduna goma sha biyu.

⁴⁴ Yawan mutanen da suka ci kuwa maza dubu biyar ne.

* 6:37 Girik zai ci dinari ɗari biyu

*Yesu ya yi tafiya kan ruwa
(Mattiyu 14.22-33; Yohanna 6.15-21)*

⁴⁵ Nan da nan Yesu ya sa almajiransa su shiga jirgin ruwa, su sha gabansa zuwa Betsaida, shi kuma yā sallami taron.

⁴⁶ Bayan ya bar su, sai ya hau kan dutse don yā yi addu'a.

⁴⁷ Da yamma ta yi, jirgin ruwan yana tsakiyar tafkin, Yesu kuma yana can a kasa shi kadai.

⁴⁸ Ya ga almajiran suna fama da tuki saboda iska tana gāba da su. Wajen tsara ta hudu na dare, sai ya tafi wurinsu, yana takawa a kan tafkin. Ya yi kamar zai wuce su,

⁴⁹ amma da suka gan shi yana takawa a kan tafkin, sai suka yi tsammani fatalwa ce. Sai suka yi ihu,

⁵⁰ domin dukansu sun gan shi, suka kuma tsorata.

Nan da nan ya yi magana da su ya ce, **"Ku yi karfin hali! Ni ne. Kada ku ji tsoro."**

⁵¹ Sai ya shiga jirgin ruwan tare da su, iskar kuma ta kwanta. Dukansu suka yi mamaki,

⁵² gama ba su fahimci al'amarin burocin nan ba, don zuciyarsu ta taurare.

(Mattiyu 14.34-36)

⁵³ Da suka haye, sai suka sauka a Gennesaret, suka daure jirgin a kugiya.

⁵⁴ Da fitowarsu daga jirgin, sai mutane suka gane Yesu.

⁵⁵ Suka gama yankin da gudu, suna d'aukan marasa lafiya a kan tabarmai zuwa duk inda suka ji yake.

⁵⁶ Duk inda ya shiga, cikin kauyuka, birane ko karkara, sai su kwantar da marasa lafiya a bakin kasuwa. Suka roke shi yā bari su taɓa gefen rigarsa kawai, kuma duk waɗanda suka taɓa shi kuwa, suka warke.

7

*Mai tsabta da marar tsabta
(Mattiyu 15.1-9)*

¹ Farisiyawa da waɗansu malaman dokoki waɗanda suka zo daga Urushalima, suka taru kewaye da Yesu.

² Sai suka ga waɗansu daga cikin almajiransa suna cin abinci da hannuwa marasa tsabta, wato, da ba a wanke ba.

³ (Farisiyawa da dukan Yahudawa ba sa cin abinci, sai sun wanke hannuwa sarai tukuna, yadda al'adun dattawa suka ce.)

⁴ Sa'ad da suka dawo daga wurin kasuwanci, dole su wanke hannu kafin su ci abinci. Sukan kuma kiyaye waɗansu al'adu da yawa, kamar wanken kwafuna, tuluna da butoci.*)

⁵ Saboda haka, Farisiyawa da malaman dokoki suka tambayi Yesu, suka ce, "Don me almajiranka ba sa bin al'adun dattawa, a maimakon haka suna cin abinci da hannuwa marasa tsabta?"

⁶ Ya amsa ya ce, **"Daidai ne Ishaya ya yi annabci game da ku munafukai; kamar yadda yake a rubuce cewa,**

**"Wadannan mutane da baki suke girmama ni,
amma zukatansu sun yi nesa da ni.**

⁷ **A banza suke mini sujada,
koyarwarsu, dokokin mutane ne kawai.†**

⁸ **Kun yar da umarnan Allah, kuna bin al'adun mutane."**

⁹ Ya kuma ce musu, **"Kuna da hanya mai sauƙi na ajiye umarnan Allah a gefe daya, don ku kiyaye al'adunku!**

¹⁰ **Gama Musa ya ce, 'Ka girmama mahaifinka da mahaifiyarka,‡kuma, 'Duk wanda ya zagi mahaifinsa ko mahaifiyarsa, dole a kashe shi.§**

¹¹ **Amma ku, kukan ce, in mutum ya ce wa mahaifinsa, ko mahaifiyarsa, 'Duk taimakon da ya kamata ku samu daga wurina, Korban ne,' (wato, abin da aka kebe wa Allah),**

¹² **sa'an nan haka ba kwa kara barinsa yā yi wa mahaifinsa ko mahaifiyarsa wani abu.**

* 7:4 Waɗansu rubuce-rubucen hannu na farko-farko suna da tuluna, butoci da kujeru † 7:7 Ish 29.13 ‡ 7:10
Fit 20.12; M Sh 5.16 § 7:10 Fit 21.17; Fir 20.9

¹³ **Ta haka kuke rushe maganar Allah ta wurin al'adun da kuke miƙa wa 'ya'yanku. Haka kuma kuke yin abubuwa da yawa."**

(*Mattiyu 15.10-20*)

¹⁴ Sai Yesu ya sãke kiran taron wurinsa ya ce, "**Ku saurare ni dukanku, ku kuma fahimci wannan.**

¹⁵ **Ba abin da yake shiga mutum daga waje ba ne yake kazantar da shi. Sai dai abin da ya fita daga cikin mutum ne, yake kazantar da shi."***

¹⁷ Bayan ya bar taron, ya shiga gida, sai almajiransa suka tambaye shi ma'anar wannan misali.

¹⁸ Ya ce, "**Ashe, ba ku da saurin ganewa? Ba ku gane cewa ba abin da yake shiga mutum daga waje ba ne yake kazantar da shi.**

¹⁹ **Gama ba ya shiga cikin zuciyarsa, sai dai cikin tumbinsa, sa'an nan kuma ya fita daga jikinsa."** (Da faɗin haka, Yesu ya nuna tsabtar kowane irin abinci.)

²⁰ Ya ci gaba, "**Abin da yake fitowa daga mutum ne yake kazantar da shi.**

²¹ **Gama daga ciki, daga zuciyar mutane, mugayen tunani suke fitowa, fasikanci, sata, kisankai, zina,**

²² **kwadayi, keta, rudu, kazantaccen sha'awa, kishi, fata suna, girman kai da kuma wauta.**

²³ **Duk waɗannan mugayen abubuwa daga cikin suke fitowa, suna kuma kazantar da mutum."**

Bangaskiyar Baheleniya

(*Mattiyu 15.21-28*)

²⁴ Sai Yesu ya bar wurin, ya kuma tafi wajajen Taya. Ya shiga wani gida, bai kuwa so kowa ya sani ba. Duk da haka, bai iya boye kasancewarsa ba.

²⁵ Da jin labarinsa, sai wata mace wadda karamar diyarta tana da mugun ruhu, ta zo ta durkusa a gabansa.

²⁶ Macen kuwa mutuniyar Hellenawa ce, an haife ta a Funisiya a Suriya. Ta roki Yesu ya fitar da aljani da yake jikin diyarta.

²⁷ Yesu ya ce mata, "**Da farko, bari 'ya'ya su ci su koshi tukuna, gama ba daidai ba ne, a dauki buroɗin yara a jefa wa karnukansu."**

²⁸ Ta amsa, ta ce, "I, Ubangiji, ko karnuka ma da suke farkashin tebur, sukan ci burbuɗin da suke faɗuwa daga abincin yara."

²⁹ Sai ya ce mata, "**Saboda irin wannan amsa, ki tafi, aljanin ya rabu da diyarki."**

³⁰ Ta tafi gida, ta tarar da diyarta kwance a gado, aljanin kuwa ya fita.

Warkar da kurma wanda yake kuma bebe

³¹ Sai Yesu ya bar wajajen Taya, ya bi ta Sidon har zuwa Tekun Galili da kuma cikin yankin Dekafolis.†

³² A can ne waɗansu mutane suka kawo masa wani kurma, wanda da kyar yake magana. Sai suka roke shi ya dibiya hannunsa a kan mutumin.

³³ Bayan da ya jawo shi gefe, sai Yesu ya sa yatsotsinsa a kunnuwan mutumin, ya tofa miyau ya kuma taɓa harshen mutumin.

³⁴ Ya daga kai sama, ya ja numfashi mai zurfi, sa'an nan ya ce masa, "**Effata!**" (Wato, "**Bude!**").

³⁵ Bayan ya faɗa haka, sai kunnuwan mutumin suka buɗe, harshensa kuma ya kunce, sai ya fara magana sarai.

³⁶ Yesu ya umarce su, kada su gaya wa kowa. Amma kara yawan kwaɓarsu kara yawan yaɗa labarin suke ta yi.

³⁷ Mutane suka cika da mamaki, suka ce, "Kai, ya yi kome daidai. Har ma yana sa kurame su ji, bebaye kuma su yi magana."

8

Yesu ya ciyar da dubu huɗu

(*Mattiyu 15.32-39*)

¹ A kwanakin nan wani taro mai girma ya taru. Tun da yake ba su da abin da za su ci, sai Yesu ya kira almajiransa ya ce,

² "**Ina jin tausayin mutanen nan, kwanansu uku ke nan tare da ni, kuma ba su da abin da za su ci.**

* ^{7:15} Waɗansu rubuce-rubucen hannu na farko-farko suna da "*marar tsabta.*" ¹⁶ Duk mai kunnuwan ji, ya ji

† ^{7:31} Wato, Birane Goma

3 In na sallame su gida da yunwa, za su kasa a hanya, don wafansu daga cikinsu sun zo daga nesa."

⁴ Almajiransa suka amsa suka ce, "Amma a ina, a wannan wurin da ba kowa, wani zai iya samun isashen burodi, don a ciyar da su?"

⁵ Sai Yesu ya yi tambaya ya ce, "**Burodi guda nawa kuke da su?"**

Suka ce, "Bakwai."

⁶ Sai ya gaya wa taron su zazzauna a kasa. Bayan ya dfauki burodin nan bakwai, ya yi godiya, sai ya kakkarya, ya ba wa almajiransa su rarraba wa mutanen, suka kuwa yi haka.

⁷ Suna kuma da kananan kifaye kaɗan, ya ba da godiya dominsu, ya kuma ce wa almajiran su rarraba musu.

⁸ Mutanen suka ci, suka koshi. Daga baya, almajiran suka tattara gutsattsarin da suka rage cike da kwanduna bakwai.

⁹ Wajen maza dubu huɗu ne suka kasance. Da ya sallame su,

¹⁰ sai ya shiga jirgin ruwa tare da almajiransa, suka tafi yankin Dalmanuta.

(*Mattiyu 16.1-4*)

¹¹ Farisiyawa suka zo suka fara yin wa Yesu tambayoyi. Don su gwada shi, sai suka nemi ya nuna musu wata alama daga sama.

¹² Sai ya ja numfashi mai zurfi ya ce, "**Don me wannan zamani yake neman ganin abin banmamaki? Gaskiya nake gaya muku, ba wata alamar da za a ba su."**

¹³ Sai ya bar su, ya koma cikin jirgin ruwan, suka ketare zuwa daya hayin.

Yistin Farisiyawa da na Hiridus

(*Mattiyu 16.5-12*)

¹⁴ Almajiran suka manta su riƙe burodi, sai dai guda ɗaya da suke da shi a cikin jirgin ruwan.

¹⁵ Yesu ya gargade su ya ce, "**Ku yi hankali, ku kuma lura da yistin Farisiyawa da na Hiridus."**

¹⁶ Suka tattauna wannan da juna, suna cewa, "Don ba mu da burodi ne."

¹⁷ Da ya gane abin da suke tattaunawa, sai Yesu ya tambaye su ya ce, "**Don me kuke zancen rashin burodi? Har yanzu ba ku gane ko fahimta ba? Zukatanku sun taurare ne?**

¹⁸ **Kuna da idanu, amma kun kasa gani, kuna da kunnuwa, amma kun kasa ji? Ba ku tuna ba?**

¹⁹ **Da na kakkarya burodi guda biyar wa mutane dubu biyar, kwanduna nawa kuka kwashe cike da gutsattsarin?"**

Suka amsa, "Sha biyu."

²⁰ "**Da na kuma kakkarya burodin nan bakwai wa mutum dubu huɗu, kwanduna nawa kuka kwashe cike da gutsattsarin?"**

Suka ce, "Bakwai."

²¹ Ya ce musu, "**Har yanzu ba ku fahimta ba?"**

An warkar da makaho

²² Suka iso Betsaida, sai wafansu mutane suka kawo wani makaho, suka roki Yesu ya taɓa shi.

²³ Yesu ya kama hannun makahon ya kai shi bayan kauyen. Bayan ya tofa miyau a idanun mutumin, ya kuma dibiya masa hannuwansa, sai ya tambaye shi ya ce, "**Kana iya ganin wani abu?"**

²⁴ Sai ya daga kai ya ce, "Ina ganin mutane, suna kama da itatuwa da suke tafiya."

²⁵ Yesu ya sake dibiya hannuwansa a idanun mutumin, sai idanunsa suka buɗe, ya sami gani, ya kuma ga kome sarai.

²⁶ Yesu ya sallame shi gida ya ce, "**Kada ka shiga cikin kauyen."***

Shaidar Bitrus a kan Kiristi

(*Mattiyu 16.13-20; Luka 9.18-21*)

²⁷ Yesu da almajiransa suka tafi kauyukan da suke kewaye da Kaisariya Filibbi. A hanya ya tambaye su ya ce, "**Wa, mutane suke ce da ni?"**

²⁸ Suka amsa, suka ce, "Wafansu suna cewa, Yohanna Mai Baftisma, wafansu Iliya, wafansu kuma har wa yau sun ce, ɗaya daga cikin annabawa."

²⁹ Sai ya yi tambaya ya ce, "**Amma ku fa, wa kuke ce da ni?"**

* **8:26** Wafansu rubuce-rubucen hannu na da suna da *Kada ka fada wa kowa a kauyen*

Bitrus ya amsa ya ce, “Kai ne Kiristi.”

³⁰ Yesu ya gargade su kada su gaya wa kowa kome a kansa.

Yesu ya yi zancen mutuwarasa

(Mattiyu 16.21-28; Luka 9.22-27)

³¹ Sai ya fara koya musu cewa, dole Dan Mutum yā sha wahaloli da yawa, dattawa, manyan firistoci da malaman dokoki kuma su ki shi. Dole kuma a kashe shi, bayan kwana uku kuma, yā tashi.

³² Ya yi wannan zance a sarari. Sai Bitrus ya jawo shi gefe, ya fara tsawata masa.

³³ Amma da Yesu ya juya ya dubi almajiransa, sai ya tsawata wa Bitrus ya ce, “**Tashi daga nan Shaidan! Ba ka da al’amuran Allah a zuciyarka, sai na mutane.**”

³⁴ Sai ya kira taron wurinsa tare da almajiransa ya ce, “**Duk wanda zai bi ni, dole yā ki kansa, yā dauki gicciyensa yā bi ni.**”

³⁵ **Domin duk mai son ceton ransa zai rasa shi, amma duk wanda ya rasa ransa saboda ni, da kuma bishara, zai same shi.**

³⁶ **Me mutum zai amfana, in ya ribato duniya duka a bakin ransa?**

³⁷ **Ko kuma, me mutum zai bayar a musayar ransa?**

³⁸ **Duk wanda ya ji kunyata, da na kalmomina a wannan zamani na fasikanci da zunubi, Dan Mutum ma zai ji kunyarsa lokacin da ya shiga cikin daukakar Ubansa, tare da tsarkakan mala’iku.**”

9

¹ Ya kuma ce musu, “**Gaskiya nake gaya muku, wadansu da suke tsattsaye a nan ba za su mutu ba, sai sun ga mulkin Allah ya bayyana da iko.**”

Sāke kamannin Yesu

(Mattiyu 17.1-13; Luka 9.28-36)

² Bayan kwana shida, sai Yesu ya dauki Bitrus, Yaƙub da Yohanna tare da shi, ya kai su kan wani dutse mai tsawo, suka kasance su kadai a wurin. A can aka sāke kamanninsa a gabansu.

³ Tufafinsa suka zama fari suna kyalli, fiye da yadda wani a duniya zai iya yi su.

⁴ Iliya da Musa suka bayyana a gabansu, suna magana da Yesu.

⁵ Bitrus ya ce wa Yesu, “Rabbi, ya yi kyau da muke nan. Bari mu kafa bukkoki guda uku, ɗaya dominka, ɗaya domin Musa, ɗaya kuma domin Iliya.”

⁶ (Bai san abin da zai faɗa ba ne, gama sun tsorata kwarai.)

⁷ Sai wani girgije ya bayyana, ya rufe su, wata murya kuma ta fito daga girgijen, ta ce, “Wannan Dana ne, wanda nake kauna, ku saurare shi!”

⁸ Farat ɗaya, da suka waiwaya, ba su kara ganin kowa tare da su ba, sai dai Yesu.

⁹ Da suna saukowa daga dutsen, Yesu ya umarce su kada su gaya wa kowa abin da suka gani, sai bayan Dan Mutum ya tashi daga matattu.

¹⁰ Suka riƙe wannan zance a boye tsakaninsu, suna tattaunawa ko mece ce ma’anar “tashi daga matattu.”

¹¹ Suka tambaye shi, suka ce, “Don me malaman dokoki suke cewa, sai Iliya ya fara zuwa?”

¹² Yesu ya amsa ya ce, “**Gaskiya ne, Iliya zai zo da fari, yā kuma mayar da dukan abubuwa. Don me kuma aka rubuta cewa, dole Dan Mutum yā sha wahala sosai, kuma a ki shi?**”

¹³ **Amma ina faɗa muku, Iliya ya riga ya zo, kuma suka yi duk abin da suka ga dama da shi, kamar yadda aka rubuta game da shi.**”

Warkar da yaro mai mugun ruhu

(Mattiyu 17.14-20; Luka 9.37-43)

¹⁴ Da suka dawo wurin sauran almajiran, sai suka ga babban taro kewaye da su, malaman dokoki suna gardama da su.

¹⁵ Nan take da dukan mutanen suka ga Yesu, sai suka cika da mamaki, suka ruga da gudu don su gai da shi.

¹⁶ Ya tambaye su ya ce, “**Gardamar me kuke yi da su?**”

¹⁷ Wani mutum a cikin taron ya amsa ya ce, “Malam, na kawo maka ɗana mai wani ruhun da yake hana shi magana.

¹⁸ Duk lokacin da mugun ruhun ya kama shi, yakan jefa shi a kasa. Bakinsa yakan yi kumfa, yā cije haƙorarsa, yakan sa jikinsa ya sandare, yā zama da karfi. Na roki almajiranka su fitar da ruhun, amma ba su iya ba.”

¹⁹ Yesu ya ce, **“Ya ku zamani marar bangaskiya, har yaushe zan kasance tare da ku? Har yaushe zan yi hakuri da ku? Kawo mini yaron.”**

²⁰ Sai suka kawo shi. Da ruhun ya ga Yesu, nan da nan sai ya buge yaron da farfadiya. Ya faɗi a kasa, yana birgima, bakinsa yana kumfa.

²¹ Yesu ya tambayi mahaifin yaron ya ce, **“Tun yaushe yake haka?”**

Ya ce, “Tun yana karami.

²² Ya sha jefa shi cikin wuta, ko ruwa don yā kashe shi. Amma in za ka iya yin wani abu, ka ji tausayinmu ka taimake mu.”

²³ Yesu ya ce, **“In za ka iya? Ai, kome mai yiwuwa ne ga wanda ya gaskata.”**

²⁴ Nan da nan mahaifin yaron ya faɗa da karfi ya ce, “Na gaskata, ka taimake ni in sha kan rashin bangaskiyata!”

²⁵ Da Yesu ya ga taron suna zuwa can a guje, sai ya tsawata wa mugun ruhun ya ce, **“Kai ruhun kurma, da na bebe, na umarce ka, ka fita daga cikinsa, kada kuma ka fara shigarsa.”**

²⁶ Sai ruhun ya yi ihu, ya buge shi da karfi da farfadiya, ya fita. Yaron ya kwanta kamar matacce, har mutane da yawa suka ce, “Ai, ya mutu.”

²⁷ Amma Yesu ya kama shi a hannu ya ɗaga, ya kuwa tashi tsaye.

²⁸ Da Yesu ya shiga gida, almajiransa suka tambaye shi a ɓoye, suka ce, “Me ya sa ba mu iya fitar da shi ba?”

²⁹ Ya amsa ya ce, **“Sai da addu’* kadai irin wannan yakan fita.”**

³⁰ Suka bar wurin suka bi ta Galili. Yesu bai so wani yā san inda suke ba,

³¹ gama yana koya wa almajiransa. Ya ce musu, **“Za a ci amanar Ɗan Mutum, a ba da shi ga hannun mutane. Za su kashe shi, bayan kwana uku kuma zai tashi.”**

³² Amma ba su fahimci abin da yake nufi ba, suka kuma ji tsoro su tambaye shi game da wannan.

Wane ne mafi girma?

(Mattiyu 18.1-5; Luka 9.46-48)

³³ Suka iso Kafarnahum. Da yana cikin gida, sai ya tambaye su ya ce, **“Gardamar me kuke yi a hanya?”**

³⁴ Amma suka yi shiru, don a hanya suna gardama ne, a kan ko wane ne a cikinsu ya fi girma?

³⁵ Da Yesu ya zauna, sai ya kira Sha Biyun ya ce, **“In wani yana so yā zama na fari, dole yā zama na karshe duka, da kuma bawan kowa.”**

³⁶ Ya ɗauki wani karamin yaro ya sa yā tsaya a tsakiyarsu. Ya ɗauke shi a hannunsa, ya ce musu,

³⁷ **“Duk wanda ya karɓi ɗaya daga cikin waɗannan kananan yara a cikin sunana, ni ya karɓa. Duk wanda kuma ya karɓe ni, ba ni ya karɓa ba, amma wanda ya aiko ni ne ya karɓa.”**

Wanda ba ya gāba da mu, namu ne

(Luka 9.49,50)

³⁸ Yohanna ya ce, “Malam mun ga wani mutum yana fitar da aljanu a cikin sunanka, sai muka ce yā daina, domin shi ba ɗaya daga cikinmu ba ne.”

³⁹ Yesu ya ce, **“Kada ku hana shi. Ba wanda yake yin ayyukan banmamaki a cikin sunana, nan take yā faɗi wani abu mummuna game da ni.**

⁴⁰ **Gama duk wanda ba ya gāba da mu, namu ne.**

⁴¹ **Gaskiya nake gaya muku, duk wanda ya ba ku ruwan sha a sunana, saboda ku na Kiristi ne, lalle, ba zai rasa ladarsa ba.**

Sanadin yin zunubi

(Mattiyu 18.6-9; Luka 17.1,2)

⁴² **“Idan kuma wani yā sa ɗaya daga cikin waɗannan ’yan yara masu gaskatawa da ni yā yi laifi, zai fiye masa a rataya wani babban dutsen nika a wuyarsa, a jefa shi cikin teku.**

* 9:29 Waɗansu rubuce-rubucen hannu suna da *addu’a da azumi*

⁴³ In hannunka yana sa ka yin zunubi, yanke shi. Ai, gwamma ka shiga rai da hannu daya, da ka shiga jahannama ta wuta, inda ba a iya kashe wutar ba, da hannuwanka biyu.[†]

⁴⁵ In kuma kafarka tana sa ka yin zunubi, yanke ta. Ai, gwamma ka shiga rai da kafa daya, da a jefa ka cikin jahannama ta wuta, da kafafunka biyu.[‡]

⁴⁷ In kuma idonka yana sa ka zunubi, kwakule shi. Ai, gwamma ka shiga mulkin Allah da ido daya, da a jefa ka cikin jahannama ta wuta, da idanu biyu,

⁴⁸ inda
“ ‘tsutsotsinsu ba sa mutuwa,
wutar kuma ba a iya kashewa.’[§]

⁴⁹ Za a tsarkake kowa da wuta.

⁵⁰ “Gishiri yana da dadi, amma in ya rabu da dandanonsa, ta yaya za a sàke mai da dandanonsa? Ku kasance da gishiri a cikinku, ku kuma yi zauna lafiya da juna.”

10

Kashen aure

(Mattiyu 19.1-12; Luka 16.18)

¹ Sai Yesu ya tashi daga nan ya tafi yankin Yahudiya, da kuma ketaren Urdun. Taron mutane suka sàke zuwa wurinsa, ya kuma koya musu kamar yadda ya saba.

² Waɗansu Farisiyawa suka zo suka gwada shi, ta wurin yin masa tambaya cewa, “Daidai ne bisa ga doka, mutum yà saki matarsa?”

³ Ya amsa ya ce, “**Me Musa ya umarce ku?**”

⁴ Suka ce, “Musa ya ba da izini mutum yà rubuta takardar saki, yà kuma kore ta.”

⁵ Yesu ya ce, “**Saboda taurin kanku ne, Musa ya rubuta muku wannan doka.**

⁶ **Amma a farkon halitta, Allah ya ‘halicce su miji da mace.’***

⁷ **‘Saboda wannan dalili, mutum zai bar mahaifinsa da mahaifiyarsa, yà manne wa matarsa,**

⁸ **su biyun kuma za su zama jiki daya.’[†]Saboda haka, su ba mutum biyu ba ne, amma mutum daya.**

⁹ **Domin haka, abin da Allah ya haɗa, kada mutum yà raba.”**

¹⁰ Da suna cikin gida kuma, sai almajiran suka tambayi Yesu game da wannan.

¹¹ Ya amsa ya ce, “**Duk wanda ya saki matarsa, ya auri wata, yana da laifin aikata zina a kan matar da ya saki.**

¹² **In kuma ta saki mijinta ta auri wani, ta yi zina ke nan.”**

Yesu da kananan yara

(Mattiyu 19.13-15; Luka 18.15-17)

¹³ Mutane suka kawo kananan yara wurin Yesu don yà taɓa su, amma almajiran suka kwaɓe su.

¹⁴ Da Yesu ya ga haka, sai ya yi fushi, ya ce musu, “**Ku bar yara kanana su zo wurina, kada ku hana su, gama mulkin Allah na irin waɗannan ne.**

¹⁵ **Gaskiya nake gaya muku, duk wanda bai karɓi mulkin Allah kamar karamin yaro ba, ba zai taɓa shiga mulkin ba.”**

¹⁶ Sai ya dāuki yaran a hannuwansa, ya dibiya musu hannuwansa, ya kuma albarkace su.

Saurayi mai arziki

(Mattiyu 19.16-30; Luka 18.18-30)

¹⁷ Da Yesu ya kama hanya, sai wani mutum ya ruga da gudu ya zo wajensa, ya durkusa a gabansa ya ce, “Malam nagari, me zan yi domin in gāji rai madawwami?”

¹⁸ Yesu ya amsa ya ce, “**Don me kake ce da ni mai nagarta? Ai, ba wani nagari, sai Allah kafai.**

¹⁹ **Ka san dokokin da suka ce, ‘Kada ka yi kisankai, kada ka yi zina, kada ka yi sata, kada ka ba da shaida ta karya, kada ka cuci wani, ka girmama mahaifinka da mahaifiyarka.’[‡]”**

²⁰ Mutumin ya ce, “Malam, ai, tun ina yaro na kiyaye duk waɗannan.”

[†] 9:43 Waɗansu rubuce-rubucen hannu na dā suna da fita, 44 inda “tsutsotsi masu cinsu ba sa mutuwa, wutar kuma ba a kashe ta.” [‡] 9:45 Waɗansu rubuce-rubucen hannu na dā suna da lahira, 46 inda “tsutsotsi masu cinsu ba sa mutuwa, wutar kuma ba a kashe ta.” [§] 9:48 Ish 66.24 * 10:6 Far 1.27 † 10:8 Far 2.24 ‡ 10:19 Fit 20.12; M Sh 5.16-20

²¹ Yesu ya kalle shi da kauna ya ce, **“Abu daya ka rasa, ka tafi ka sayar da duk abin da kake da shi, ka ba wa matalauta, za ka kuwa sami dukiya a sama. Sa’an nan ka zo ka bi ni.”**

²² Da jin wannan, sai mutumin ya bata fuskarsa, ya tafi da bakin ciki, gama yana da arziki sosai.

²³ Yesu ya dudduba, sai ya ce wa almajiransa, **“Yana da wuya fa masu arziki su shiga mulkin Allah!”**

²⁴ Almajiransa suka yi mamakin kalmominsa. Amma Yesu ya saƙe ce musu, **“Ya’yana, yana da wuya fa a shiga mulkin Allah!”**

²⁵ **Ya fi sauki rakumi yā shiga ta kafar allura, da mai arziki yā shiga mulkin Allah.”**

²⁶ Almajiran suka yi mamaki kwarai, suka ce wa juna, “To, wa zai sami ceto ke nan?”

²⁷ Yesu ya kalle su ya ce, **“Ga mutum kam, wannan ba mai yiwuwa ba ne, amma ga Allah, wannan mai yiwuwa ne; dukan abubuwa masu yiwuwa ne ga Allah.”**

²⁸ Bitrus ya ce, “Mun bar kome domin mu bi ka!”

²⁹ Yesu ya amsa ya ce, **“Gaskiya nake gaya muku, babu wanda zai bar gida, ko ‘yan’uwa maza da mata, ko mahaifiya, ko mahaifi, ko ‘ya’ya, ko gonaki saboda ni, da kuma bishara,**

³⁰ **sa’an nan yā kasa samun ninkinsu dari a zamanin yanzu (na gidaje, da ‘yan’uwa mata, da ‘yan’uwa maza, da uwaye, da ‘ya’ya, da gonaki amma tare da tsanani) a lahira kuma yā sami rai madawwami.**

³¹ **Amma da yawa da suke na farko, za su zama na karshe, na karshe kuma, za su zama na farko.”**

*Yesu ya saƙe yin zancen mutuwaransa
(Mattiyu 20.17-19; Luka 18.31-34)*

³² Suna haurawa a hanyarsu zuwa Urushalima ke nan, Yesu yana a gaba, almajiran suna bin sa suna mamaki, waƙanda suke bi kuma suna ji tsoro. Ya saƙe kai Sha Biyun nan gefe, ya gaya musu abin da zai faru da shi.

³³ Ya ce, **“Za mu haura zuwa Urushalima, za a bashe ‘Dan Mutum, ga manyan firistoci da malaman dokoki. Za su yi masa hukuncin kisa, a kuma ba da shi ga Al’ummai,**

³⁴ **wadanda za su yi masa ba’a, su tofa masa miyau, su yi masa bulala, su kuma kashe shi. Bayan kwana uku kuma yā tashi.”**

*Rokon Yakub da Yohanna
(Mattiyu 20.20-28)*

³⁵ Sai Yakub da Yohanna, ‘ya’yan Zebedi maza suka zo wurinsa suka ce, “Malam, muna so ka yi mana duk abin da muka roka.”

³⁶ Ya tambaye su ya ce, **“Me kuke so in yi muku?”**

³⁷ Suka amsa suka ce, “Ka bar ɗayanmu yā zauna a damarka, ɗayan kuma a hagunka, a cikin ɗaukakarka.”

³⁸ Yesu ya ce, **“Ba ku san abin da kuke roko ba. Za ku iya shan kwaf da zan sha, ko a yi muku baftisma da baftismar da aka yi mini?”**

³⁹ Suka ce, “Za mu iya.”

Yesu ya ce musu, **“Za ku sha kwaf da zan sha, a kuma yi muku baftisma da aka yi mini,**

⁴⁰ **amma zama a damana ko haguna, ba ni nake ba da izinin ba. Waƙannan wurare na waƙanda aka riga aka shirya musu ne.”**

⁴¹ Da sauran goman suka ji wannan, sai suka yi fushi da Yakub da Yohanna.

⁴² Yesu ya kira su ya ce musu, **“Kun sani waƙanda aka san su da mulkin al’ummai sukan nuna musu iko, hakimansu ma sukan gasa musu iko.**

⁴³ **Ba haka ya kamata yā zama da ku ba. A maimakon, duk wanda yake so yā zama babba a cikinku, dole yā zama bawanku.**

⁴⁴ **Duk wanda kuma yake so yā zama na farko, dole yā zama bawan kowa.**

⁴⁵ **Gama ko ‘Dan Mutum ma, bai zo domin a bauta masa ba, amma don yā yi bauta, yā kuma ba da ransa fansa saboda mutane da yawa.”**

*Bartimawus makaho ya sami gani
(Mattiyu 20.29-34; Luka 18.35-43)*

⁴⁶ Sai suka iso Yeriko. Sa’ad da Yesu da almajiransa tare da taro mai yawa suke barin birnin, wani makaho da ake kira Bartimawus kuwa (wato, “ɗan Timawus”), yana zaune a gefen hanya yana bara.

⁴⁷ Da ya ji cewa Yesu Banazare ne, sai ya daga murya, yana cewa, “Yesu Dan Dawuda, ka yi mini jinkai!”

⁴⁸ Mutane da yawa suka kwaɓe shi, suka ce yā yi shiru, amma ya kara daga murya yana cewa, “Dan Dawuda, ka yi mini jinkai!”

⁴⁹ Yesu ya tsaya ya ce, “**Ku kira shi.**”

Sai suka kira makahon suka ce, “Ka yi farin ciki! Tashi tsaye! Yana kiranka.”

⁵⁰ Ya jefar da mayafinsa waje dāya, ya yi wuf, ya zo wurin Yesu.

⁵¹ Yesu ya tambaye shi ya ce, “**Me kake so in yi maka?**”

Makahon ya ce, “Rabbi, ina so in sami ganin gari.”

⁵² Yesu ya ce, “**Je ka, bangaskiyarka ta warkar da kai.**” Nan da nan, ya sami ganin gari, ya kuma bi Yesu suka tafi.

11

Shiga mai nasara

(Mattiyu 21.1-11; Luka 19.28-40; Yohanna 12.12-19)

¹ Sa’ad da suka yi kusa da Urushalima, suka zo Betfaji da Betani wajen Dutsen Zaitun, sai Yesu ya aiki biyu daga cikin almajiransa,

² ya ce musu, “**Ku je kauyen da yake gaba da ku, da shigarku, za ku tarar da wani dan jaki a daure a can, wanda ba wanda ya taɓa hawa. Ku kunce shi ku kawo nan.**

³ **In wani ya tambaye ku, ‘Don me kuke yin haka?’ Ku gaya masa cewa, ‘Ubangiji yana bukatarsa, zai kuma dawo da shi ba da jimawa ba.’”**

⁴ Suka tafi, suka kuwa tarar da wani dan jaki a waje, a titi, daure a kofar gida. Suna cikin kunce shi ke nan,

⁵ sai waɗansu mutane da suke tsattsaye a wurin suka ce musu, “Me kuke yi da kuke kunce dan jakin nan?”

⁶ Suka amsa kamar yadda Yesu ya ce su yi. Mutanen kuwa suka kyale su.

⁷ Da suka kawo shi wajen Yesu, sai suka shimfiɗa rigunarsu a bayansa. Yesu kuwa ya hau ya zauna bisansa.

⁸ Mutane da yawa suka shimfiɗa rigunarsu a kan hanya, waɗansu kuma suka baza rassan itatuwan da suka sara daga gonaki.

⁹ Waɗanda suka yi gaba, da kuma waɗanda suke biye, duk suka daga murya, suna cewa,

“Hosanna! *”

“Mai albarka ne wanda yake zuwa a cikin sunan Ubangiji!” †

¹⁰ “Mai albarka ne mulkin nan mai zuwa na mahaifinmu Dawuda!”

“Hosanna a can cikin samaniya!”

¹¹ Yesu ya shiga Urushalima ya kuma tafi filin haikali. Ya dudduba kome duka, amma da yake yamma ta yi, sai ya tafi Betani tare da Sha Biyun.

Yesu ya tsabtacce haikali

(Mattiyu 21.18,19)

¹² Kashegari, da suke barin Betani, Yesu kuwa ya ji yunwa.

¹³ Da ya hangi wani itacen ɓaure mai ganye, sai ya je domin yā ga ko yana da ‘ya’ya. Amma da ya kai can, bai tarar da kome ba sai ganye, domin ba lokacin ‘ya’yan ɓaure ba ne.

¹⁴ Sai ya ce wa itacen, “**Kada kowa yā kara cin ‘ya’yanka.**” Almajiransa kuwa suka ji ya faɗi haka.

(Mattiyu 21.12-17; Luka 19.45-48; Yohanna 2.13-22)

¹⁵ Da suka kai Urushalima, sai Yesu ya shiga filin haikalin, ya fara korar waɗanda suke saya da sayarwa a can. Ya tutture tebur na masu musayar kuɗi, da kujerun masu sayar da tattabarun,

¹⁶ ya kuma hana kowa yā ratsa da a filin haikali dāuke da kayan ciniki.

¹⁷ Da yake koya musu, sai ya ce, “**Ashe, ba a rubuce yake ba cewa, ‘Za a kira gidana, gidan addu’a na dukan al’ummai ba’?**” Amma ga shi kun mai da shi ‘kogan ‘yan fashi.’”

* 11:9 Wani faɗi ne na Ibraniyan mai ma’ana “Ceto!” Wanda ya zama kalmar yabo; haka ma a aya 10 † 11:9 Zab 118.25; Zab 118.26 ‡ 11:17 Ish 56.7 § 11:17 Irm 7.11

¹⁸ Manyan firistoci da malaman dokoki suka ji wannan, sai suka fara neman hanyar da za su kashe shi, gama suna jin tsoronsa, saboda dukan taron suna mamakin koyarwarsa.

¹⁹ Da yamma ta yi, sai Yesu da almajiransa suka* bar garin.

Itacen baure da ya yankwane

(Mattiyu 21.20-22)

²⁰ Da safe, da suke wucewa, sai suka ga itacen bauren nan ya yankwane tun daga saiwarsa.

²¹ Bitrus ya tuna, sai ya ce wa Yesu, "Rabbi, duba! Itacen bauren nan da ka la'anta, ya yankwane!"

²² Yesu ya amsa ya ce, "**Ku gaskata da Allah.**

²³ **Gaskiya nake gaya muku, in wani ya ce wa dutsen nan, 'Je ka, ka fada cikin teku,' bai kuwa yi shakka a zuciyarsa ba, amma ya gaskata cewa, abin da ya fada zai faru, haka kuwa za a yi masa.**

²⁴ **Saboda haka, ina fada muku, duk abin da kuka roka cikin addu'a, ku gaskata kun riga kun karba, zai kuwa zama naku.**

²⁵ **A duk lokacin da kuke tsaye cikin addu'a, in kuna riƙe da wani mutum a zuciyarku, ku gafarta masa, domin Ubanku da yake sama shi ma ya gafarta muku zunubanku."**[†]

An tuhumi ikon Yesu

(Mattiyu 21.23-27; Luka 20.1-8)

²⁷ Suka saƙe dawowa cikin Urushalima. Da Yesu yana tafiya a filin haikali, sai manyan firistoci, malaman dokoki da kuma dattawa suka zo wurinsa.

²⁸ Suka tambaye, shi suka ce, "Da wane iko kake yin waƙannan abubuwa? Wa kuma ya ba ka ikon yin wannan?"

²⁹ Yesu ya ce, "**Zan yi muku tambaya guda. Ku ba ni amsa, ni kuma zan gaya muku, ko da wane iko nake yin waƙannan abubuwa.**

³⁰ **Baftismar Yohanna, daga sama ce, ko daga mutane? Ku fada mini!"**

³¹ Sai suka tattauna a junansu, suka ce, "In muka ce, 'Daga sama ne,' zai ce, 'To, don me ba ku gaskata shi ba?'

³² In kuma muka ce, 'Daga wurin mutane ne'; suna jin tsoron mutane, don kowa ya fauka cewa, Yohanna, annabi ne na gaskiya."

³³ Saboda haka, suka amsa wa Yesu suka ce, "Ba mu sani ba."

Yesu ya ce, "**To, ni ma ba zan gaya muku ko da wane iko nake yin waƙannan abubuwa ba."**

12

Misalin 'yan haya

(Mattiyu 21.33-46; Luka 20.9-19)

¹ Sa'an nan ya fara yi musu magana da misalai ya ce, "**Wani mutum ya shuka gonar inabi. Ya kewaye ta da katanga, ya haka rami domin matsin inabin, ya kuma gina dakin gadi. Sai ya ba wa waƙansu manoma hayar gonar inabin, sa'an nan ya yi tafiya.**

² **Da lokacin girbi ya yi, sai ya aiki wani bawa wajen 'yan hayan, don ya karbo masa 'ya'yan inabin daga wurinsu.**

³ **Amma suka kama shi, suka yi masa duka, suka kore shi hannun wofi.**

⁴ **Sai ya saƙe aikan wani bawa wurinsu, amma suka bugi wannan mutum a kai, suka wulaƙanta shi.**

⁵ **Har yanzu ya saƙe aikan wani. Wannan kuwa suka kashe. Ya aika waƙansu da yawa; suka bubblege waƙansu, sauran kuwa suka kashe.**

⁶ **"Sauran mutum daya da ya rage ya aika, da, da yake kauna. Daga karshe sai ya aike shi, yana cewa, 'Za su girmama dana.'**

⁷ **"Amma 'yan hayan suka ce wa juna, 'Aha! Wannan shi ne magajin. Ku zo mu kashe shi, gaƙon kuma ya zama namu.'**

⁸ **Sai suka kama shi suka kashe, suka jefa shi bayan gonar inabin.**

⁹ **"To, me, mai gonar inabin zai yi ke nan? Zai zo ya karkashe dukan 'yan hayan nan, ya kuma ba wa waƙansu gonar inabin.**

¹⁰ **Ba ku taƙa karanta wannan Nassi ba,**

* 11:19 Waƙansu rubuce-rubucen hannu na farko-farko suna da ya † 11:25 Waƙansu rubuce-rubucen hannu na da suna da zunubai. 26 Amma idan ba kwa yaƙewa, Ubanku ma da yake sama, ba zai yaƙe muku zunubanku ba.

**“Dutsen da magina suka ki,
shi ne kuwa ya zama dutsen kusurwan gini.**

**11 Ubangiji ya yi wannan,
ya kuma yi kyau a idanunmu’?”***

¹² Sai manyan Firstoci da malaman dokoki da shugabanni suka nemi hanyar da za su kama shi, domin sun gane ya yi misalin a kansu ne. Amma suka ji tsoron taron, saboda haka suka bar shi suka yi tafiyarsu.

*Biyar haraji ga Kaisar
(Mattiyu 22.15-22; Luka 20.20-26)*

¹³ Daga baya, sai suka tura waƙansu Farisiyawa da mutanen Hiridus zuwa wurin Yesu, domin su sa masa tarko a cikin maganarsa.

¹⁴ Suka zo wurinsa suka ce, “Malam, mun san kai mutum ne mai mutunci. Ba ka bin ra’ayin mutane, don ba ka nuna bambanci. Amma kana koyar da hanyar Allah bisa ga gaskiya. Daidai ne a biya wa Kaisar haraji, ko babu?”

¹⁵ Mu biya ko kada mu biya?”

Amma Yesu ya san munafuncinsu, sai ya yi tambaya ya ce, **“Don me kuke kokarin sa mini tarko? Ku kawo mini dinari in ga.”**

¹⁶ Suka kawo masa kuƙin, sai ya tambaye, su ya ce, **“Hoton wane ne wannan? Kuma rubutun wane ne wannan?”**

Suka ce, “Na Kaisar.”

¹⁷ Sai Yesu ya ce musu, **“Ku ba wa Kaisar abin da yake na Kaisar, ku ba wa Allah kuma abin da yake na Allah.”**

Suka yi mamakinsa kwarai.

*Aure a tashin matattu
(Mattiyu 22.23-33; Luka 20.27-40)*

¹⁸ Sa’an nan Sadukiyawa da suke cewa, babu tashin matattu, suka zo masa da tambaya.

¹⁹ Suka ce, “Malam, Musa ya rubuta mana cewa, in ƙan’uwan wani mutum ya mutu, ya bar mata babu ‘ya’ya, dole mutumin ya auri gwauruwar, yā kuma samo wa ƙan’uwansa ‘ya’ya.

²⁰ To, an yi waƙansu ‘yan’uwa guda bakwai. Na fari ya yi aure, ya mutu babu ‘ya’ya.

²¹ Na biyun ya auri gwauruwar, sai shi ma ya mutu, babu ‘ya’ya. Haka kuma na ukun.

²² A gaskiya, ba ko ƙaya daga cikin bakwai ƙin da ya bar ‘ya’ya. Daga ƙarshe, macen ta mutu.

²³ To, a tashin matattu, matar wa za tā zama, don duk su bakwai nan sun aure ta?”

²⁴ Yesu ya ce, **“Ashe, ba a cikin kuskure kuke ba saboda rashin sanin Nassi, ko ikon Allah?”**

²⁵ **Sa’ad da matattu suka tashi, ba za su yi aure ba, ba kuwa za a ba da su ga aure ba. Za su zama kamar yadda mala’iku suke a cikin sama.**

²⁶ **Game da tashin matattu kuwa, ashe, ba ku karanta a cikin littafin Musa ba, game da labarin ƙan’uwan mai cin wuta da Musa ya gani a jeji, yadda Allah ya yi magana da shi ya ce, ‘Ni ne Allah na Ibrahim, Allah na Ishaku da kuma Allah na Yaƙub’?”†**

²⁷ **Shi ba Allah na matattu ba ne, shi Allah na masu rai ne. Kun yi mummunan kuskure!”**

*Dokar da ta fi girma duka
(Mattiyu 22.23-33; Luka 20.27-40)*

²⁸ Wani daga cikin malaman dokoki ya zo ya ji suna muhawwara. Da ya lura cewa Yesu ya amsa musu daidai, sai ya tambaye shi ya ce, **“A cikin dukan dokoki, wacce ta fi girma duka?”**

²⁹ Yesu ya ce, **“Wadda ta fi girma duka, ita ce wannan. ‘Ku saurara, ya Isra’ila, Ubangiji Allahnmu, Ubangiji ƙaya ne.**

³⁰ **Ka ƙaunaci Ubangiji Allahnka da dukan zuciyarka, da dukan ranka, da dukan hankalinka, da kuma dukan ƙarfinka.”‡**

³¹ **Na biyun ita ce, ‘Ka ƙaunaci maƙwabcinka kamar kanka.’§ Ba wata doka da ta fi waƙannan.”**

³² Mutumin ya ce, “Malam, ka faɗi daidai. Daidai ne da ka ce, Allah ƙaya ne, babu kuma wani sai shi.

* 12:11 Zab 118.22,23 † 12:26 Fit 3.6 ‡ 12:30 M Sh 6.4,5 § 12:31 Fir 19.18

³³ Nuna kauna ga Allah da dukan zuciyarka, da dukan ganewarka, da dukan karfinka, da kuma nuna kauna ga maƙwabcinka kamar kanka, ya fi dukan hadayun Konawa da sadakoki.”

³⁴ Da Yesu ya ga ya amsa da hikima, sai ya ce masa, **“Ba ka da nisa da mulkin Allah.”** Daga lokacin, ba wanda ya yi karambani yin masa wata tambaya.

Kiristi ɗan wane ne?

(Mattiyu 22.41-46; Luka 20.41-44)

³⁵ Yayinda Yesu yake koyarwa a filin haikalin, sai ya yi tambaya ya ce, **“Yaya malaman dokoki suke cewa Kiristi ɗan Dawuda ne?”**

³⁶ **Dawuda da kansa ya yi magana ta wurin Ruhu Mai Tsarki ya ce,**

“‘Ubangiji ya ce wa Ubangijina,

“Zauna a hannun damana

sai na sa abokan gābanka

a ƙarƙashin sawunka.”*,*

³⁷ **Dawuda da kansa ya kira shi ‘Ubangiji.’ To, ta yaya zai zama ɗansa?”**

Taro mai yawa suka saurare shi da murna.

(Mattiyu 23.1-36; Luka 20.45-47)

³⁸ Sa’ad da Yesu yake koyarwa ya ce, **“Ku lura da malaman dokoki. Sukan so yin tafiya a manyan riguna, a kuma dinga gaishe su a wuraren kasuwanci.**

³⁹ **Sukan kuma nemi wuraren zama mafi daraja a majami’u, da kuma wuraren zaman manya a bukukkuwa.**

⁴⁰ **Suna kwace gidajen gwauraye, kuma don nuna iyawa, sukan yi dogayen addu’o’i. Irin mutanen nan, za su sha hukunci mai tsanani sosai.”**

Bayarwar gwauruwa

⁴¹ Yesu ya zauna ɗaura da inda ake bayarwa, ya kuma dubi yadda taron suke sa kuɗinsu a cikin ɗakunan ajiya haikali. Masu arziki da yawa suka zuba kuɗaɗe masu yawa.

⁴² Amma wata matalauciya gwauruwa, ta zo ta saka anini biyu, da suka yi daidai da rabin kobo.

⁴³ Yesu ya kira almajiransa wurinsa ya ce, **“Gaskiya nake gaya muku, abin da matalauciya gwauruwan nan ta zuba cikin ɗakunan ajiya nan ya fi na sauran dukan.**

⁴⁴ **Dukansu sun bayar ne daga cikin arzikinsu; ita kuwa, daga cikin talaucinta, ta ba da kome, duk abin da take da shi na rayuwa.”**

13

Alamun ƙarshen zamani

(Mattiyu 24.1,2; Luka 21.5,6)

¹ Da yake barin haikalin, sai ɗaya daga cikin almajiransa ya ce masa, “Malam! Dubi irin manya-manyan duwatsun nan! Ka ga irin gine-ginen nan masu kyau mana!”

² Yesu ya amsa ya ce, **“Ka ga dukan manyan gine-ginen nan? Ba wani ɗutse a nan, da za a bari kan wani da ba za a rushe ba.”**

(Mattiyu 24.3-14; Luka 21.7-19)

³ Da Yesu yana zaune a kan Dutsen Zaitun da yake ɗaura da haikali, sai Bitrus, Yaƙub, Yohanna da kuma Andarawus, suka tambaye shi a boye, suka ce,

⁴ “Ka gaya mana, yaushe waɗannan abubuwa za su faru? Wace alama ce kuma za ta nuna cewa, duk waɗannan suna dab da cikawa?”

⁵ Sai Yesu ya ce musu, **“Ku lura fa kada wani yā ruɗe ku.**

⁶ **Da yawa za su zo a cikin sunana, suna cewa, ‘Ni ne shi.’ Za su kuwa ruɗi mutane da yawa.**

⁷ **Sa’ad da kuka ji labarun yaƙe-yaƙe da jita-jitar yaƙe-yaƙe, kada hankalinku yā tashi. Dole irin waɗannan abubuwa su faru. Amma ƙarshen tukuna.**

⁸ **Al’umma za ta tassar wa al’umma, mulki kuma yā tassar wa mulki. Za a yi girgizar ƙasa a wurare dabam-dabam, a kuma yi yunwa. Waɗannan dai mafarin azabar naƙuda.**

⁹ **“Dole ku yi zaman tsaro. Za a ba da ku ga hukuma, a kuma bulale ku a majami’u. Saboda ni kuma, za ku tsaya a gaban gwamnoni da sarakuna, domin ku ba da shaida a gabansu.**

¹⁰ **Dole sai an fara yin wa’azin bishara ga dukan al’ummai.**

* 12:36 Zab 110.1

11 Sa'ad da aka kama ku, aka kuma kai ku don a yi muku shari'a, kada ku damu da abin da za ku fada. Sai dai ku fadi abin da aka ba ku a lokacin. Gama ba ku kuke magana ba, Ruhu Mai Tsarki ne.

12 "Dan'uwa zai ba da dan'uwa a kashe. Mahaifi zai ba da dansa. 'Ya'ya za su tayar wa iyayensu, su kuma sa a kashe su.

13 Dukan mutane za su fi ku saboda ni, amma wanda ya tsaya da farfi har karshe, zai sami ceto.

(Mattiyu 24.15-21; Luka 21.20-24)

14 "Sa'ad da kuka ga 'abin kyama, mai kawo hallaka' tsaye inda bai kamata ba (mai karatu ya gane), to, sai wadanda suke a Yahudiya su gudu zuwa duwatsu.

15 Kada wani da yake kan rufin gidansa ya sauka, ko ya shiga gida don ya dauki wani abu.

16 Kada wani da yake gona kuma ya koma don daukar rigarsa.

17 Kaiton mata masu ciki, da mata masu renon 'ya'ya a wadancan kwanakin!

18 Ku yi addu'a, kada wannan ya faru a lokacin sanyi.

19 Domin wadancan kwanakin za su zama kwanaki na bakin ciki, wadanda ba a taba yin irinsa ba tun farkon halitta, har ya zuwa yanzu, ba kuwa za a sake yin irinsa ba.

20 "Da ba don Ubangiji ya rage kwanakin nan ba, da ba wani da zai tsira. Amma saboda zababu wadanda ya zaba, sai ya rage kwanakin.

21 A lokacin nan, in wani ya ce muku, 'Duba, ga Kiristi nan!' Ko kuwa, 'Duba, ga shi can!' Kada ku gaskata.

22 Gama Kiristi masu yawa na karya, da annabawan karya za su firfito, su kuma aikata manyan alamu da ayyukan banmamaki don su rudi har da zababu ma in zai yiwu.

23 Amma ku kula! Na dai gaya muku kome tun da wuri.

(Mattiyu 24.29-31; Luka 21.25-28)

24 "Amma wadancan kwanaki, bayan bakin azaban nan,

" 'rana za ta yi duhu,
wata kuma ba zai ba da haskensa ba;

25 taurari za su faddo daga sararin sama.

Za a kuma girgiza manyan abubuwan da suke a sararin sama.†

26 "Sa'an nan, mutane za su ga 'Dan Mutum yana zuwa cikin gizagizai da iko, da dauka mai girma.

27 Zai kuma aiko mala'ikunsa su tattaro zababunsa daga kusurwoyi hudun nan, daga iyakar duniya har ya zuwa iyakar sama.

(Mattiyu 24.32-35; Luka 21.29-33)

28 "To, sai ku yi koyi da itacen baure. Da zarar rassansa suka yi taushi, ganyansa kuma suka toho, kun san cewa damina ta yi kusa ke nan.

29 Haka ma, in kuka ga wadannan abubuwa suna faruwa, ku san cewa ya yi kusan zuwa, yana ma dab da bakin kofa.

30 Gaskiya nake gaya muku, zamanin nan ba zai shude ba sai duk abubuwan nan sun faru.

31 Sama da kasa za su shude, amma kalmomina ba za su taba shudewa ba.

Ba a san rana ko sa'a ba

(Mattiyu 24.36-44)

32 "Game da wannan rana ko sa'a kuwa, ba wanda ya sani, ko mala'ikun da suke sama, ko 'Dan, sai Uban kadai.

33 Ku lura fa! Ku zauna a shirye! Don ba ku san lokacin da shi zai zo ba.

34 Yana kama da mutumin da zai yi tafiya. Yakan bar gidansa a hannun bayinsa, kowa da nasa aikin da aka sa shi, ya kuma ce wa wanda yake gadin kofa, ya yi tsaro.

35 "Saboda haka, sai ku zauna a shirye, domin ba ku san lokacin da maigidan zai dawo ba, ko da yamma ne, ko da tsakar dare ne, ko lokacin da zakara na cara ne, ko kuma da safe ne.

36 In ya zo kwaram, kada ka bari ya tarar da kai kana barci.

37 Abin da na fada muku, na fada wa kowa. 'Ku yi tsaro!'

* 13:14 Dan 9.27; Dan 11.31; Dan 12.11 † 13:14 Ko kuwa shi; haka ma a aya 29 ‡ 13:25 Ish 13.10; Ish 34.4

14

An shafe Yesu a Betani

(*Mattiyu 26.1-5; Luka 22.1,2; Yohanna 11.45-53*)

¹ To, saura kwana biyu ne kadai a yi Bikin Ketarewa da Bikin Burodi Marar Yisti, sai manyan firistoci da malamam dokoki, suka nemi wani dalili su kama Yesu a boye, su kashe.

² Suka ce, “Ba a lokacin Biki ba, don kada mutane su yi tawaye.”

(*Mattiyu 26.6-13; Yohanna 12.1-8*)

³ Yayinda yake a Betani, a gidan wani mutumin da ake kira Siman Kuturu, yana cin abinci, sai wata mace ta zo da wani d’an tulu na turaren alabasta da aka yi da nardi zalla, mai tsadan gaske. Ta fasa tulun, ta kuma zuba turaren a kansa.

⁴ Waɗansu daga cikin waɗanda suke wurin, suka ji haushi, suka ce wa juna, “Me ya sa za a bata turaren nan haka?”

⁵ Da an sayar da shi, ai, da an sami kuɗi fiye da albashi* ma’aikaci na shekara guda, a ba wa matalauta. Sai suka tsawata mata da zafi.”

⁶ Yesu ya ce, “**Ku kyale ta mana. Don me kuke damunta? Ta yi abu mai kyau a gare ni.**

⁷ **Matalauta dai suna tare da ku kullum, za ku kuma iya taimakonsu a duk lokacin da kuke so. Amma ni ba zan kasance da ku kullum ba.**

⁸ **Ta yi abin da ta iya yi. Ta zuba turare a jikina kafin lokaci, don shirin jana’izata.**

⁹ **Gaskiya nake gaya muku, duk inda aka yi wa’azin bishara ko’ina a duniya, za a fadi abin da ta yi, domin tunawa da ita.”**

(*Mattiyu 26.14-16; Luka 22.3-6*)

¹⁰ Sai Yahuda Iskariyot, ɗaya daga cikin Sha Biyun nan, ya je wajen manyan firistoci don ya bashe Yesu a gare su.

¹¹ Suka yi murna da jin haka, suka yi alkawari za su ba shi kuɗi. Don haka, ya fara neman zarafi ya ba da shi.

Abincin yamma na Ubangiji

(*Mattiyu 26.17-25; Luka 22.7-14,21-23; Yohanna 13.21-30*)

¹² A rana ta fari ta Bikin Burodi Marar Yisti, lokacin da akan yanka d’an ragon hadayar kafara, bisa ga al’ada ta tunawa da Bikin Ketarewa, sai almajiran Yesu suka tambaye shi, suka ce, “Ina kake so mu je mu shirya maka wurin da za ka ci Bikin Ketarewa?”

¹³ Sai ya aiki biyu daga cikin almajiransa ya ce, “**Ku shiga cikin birni, za ku sadu da wani ɗauke da tulun ruwa. Ku bi shi.**

¹⁴ **Gidan da ya shiga, ku gaya wa maigidan cewa, ‘Malam yana tambaya, ina ɗakin baƙina, inda zan ci Bikin Ketarewa tare da almajiraina?’**

¹⁵ **Zai nuna muku wani babban ɗakin sama da aka shirya domin baƙi. Ku yi mana shirin a can.”**

¹⁶ Almajiran suka tafi, suka shiga cikin birnin, suka kuwa tarar da kome kamar yadda Yesu ya fada musu. Sai suka shirya Bikin Ketarewa.

¹⁷ Da yamma ta yi, sai Yesu ya zo tare da Sha Biyun.

¹⁸ Yayinda suke cin abinci a tebur, sai ya ce, “**Gaskiya nake gaya muku, ɗaya daga cikinku zai bashe ni, wani wanda yake ci tare da ni.**”

¹⁹ Suka cika da baƙin ciki, da ɗaya-ɗaya suka ce masa, “Tabbatacce, ba ni ba ne, ko?”

²⁰ Ya ce, “**Daya daga cikin Sha Biyun ne, wanda yake ci tare da ni a kwano.**

²¹ **Dan Mutum zai tafi kamar yadda yake a rubuce game da shi, amma kaiton mutumin da ya bashe Dan Mutum! Zai fi masa, da ba a haife shi ba.”**

(*Mattiyu 26.26-30; Luka 22.14-23; 1 Korintiyawa 11.23-25*)

²² Yayinda suke cin abinci, sai Yesu ya ɗauki burodi, ya yi godiya, ya kakkarya, ya ba wa almajiransa, yana cewa, “**Ku karba, wannan jikina ne.**”

²³ Sai kuma ya ɗauki kwaf ruwan inabi, ya yi godiya, ya kuma miƙa musu, dukansu suka sha daga ciki.

²⁴ Sai ya ce musu, “**Wannan jinina ne na alkawari, wanda aka zubar da shi saboda mutane da yawa.**

²⁵ **Gaskiya nake gaya muku, ‘Ba zan kara sha daga ‘ya’yan inabi ba, sai ranan nan, da zan sha shi sabo a mulkin Allah.’”**

²⁶ Da suka rera waƙa, sai suka fita, suka tafi Dutsen Zaitun.

* 14:5 Girik fiye da dinari ɗari uku

*Yesu ya yi magana a kan mūsun Bitrus
(Mattiyu 26.31-35; Luka 22.31-34; Yohanna 13.36-38)*

²⁷ Yesu ya ce musu, **“Dukanku za ku ja da baya ku bar ni, gama yana a rubuce cewa,**

**“Zan bugi makiyayin tumaki,
tumakin kuwa za su warwatse.”[†]**

²⁸ **Amma bayan na tashi, zan sha gabanku zuwa Galili.”**

²⁹ Bitrus ya ce, “Ko da duka sun ja da baya suka bar ka, ba zan bar ka ba.”

³⁰ Yesu ya ce, **“Gaskiya nake fada maka, yau, tabbatacce, a daren nan, kafin zakara yā yi cara sau biyu[‡]kai da kanka za ka yi mūsun sanina sau uku.”**

³¹ Amma Bitrus ya yi ta nanatawa da karfi ya ce, “Ko da zan mutu tare da kai, ba zan taɓa yin mūsun saninka ba.” Duk sauran ma suka ce haka.

*Getsemane
(Mattiyu 26.36-46; Luka 22.39-46)*

³² Suka tafi wani wurin da ake kira Getsemane, Yesu ya kuma ce wa almajiransa, **“Ku zauna a nan, yayinda ni kuwa in yi addu’a.”**

³³ Ya tafi tare da Bitrus, Yaƙub da kuma Yohanna. Sai ya fara bakin ciki da damuwa ƙwarai.

³⁴ Sai ya ce musu, **“Raina yana cike da bakin ciki har ma kamar zan mutu. Ku dakata a nan ku yi tsaro.”**

³⁵ Sai ya yi gaba kaɗan, ya fāɗi a kasa, ya yi addu’a, ya ce in mai yiwuwa ne, a ɗauke masa wannan sa’a.

³⁶ Ya ce, **“Ya Abba, ŒUba, kome mai yiwuwa ne a gare ka. Ka ɗauke mini wannan kaf. Amma ba abin da nake so ba, sai dai abin da kake so.”**

³⁷ Sai ya koma wajen almajiransa, ya same su suna barci. Ya ce wa Bitrus, **“Siman, kana barci ne? Ka kasa yin tsaro na sa’a ɗaya?”**

³⁸ **Ku yi tsaro, ku kuma yi addu’a, domin kada ku fāɗi cikin jarraba. Ruhu yana so, sai dai jiki raunana ne.”**

³⁹ Ya saƙe komawa, ya maimaita addu’ar da ya yi.

⁴⁰ Da ya dawo, ya saƙe tarar da su suna barci, domin barci ya cika musu ido. Suka rasa abin da za su ce masa.

⁴¹ Da ya koma sau na uku, sai ya ce musu, **“Har yanzu kuna barci, kuna hutawa ba? Ya isa! Lokaci ya yi. Duba an ba da Dan Mutum a hannun masu zunubi.**

⁴² **Ku tashi! Mu tafi! Ga mai bashe ni ɗin yana zuwa!”**

*An kama Yesu
(Mattiyu 26.47-56; Luka 22.47-53; Yohanna 18.3-12)*

⁴³ Yana cikin magana ke nan, sai Yahuda, ɗaya daga cikin Sha Biyun ya bayyana. Ya zo tare da taro da suke riƙe da takuba da sanduna. Manyan firistoci da malaman dokoki, da kuma dattawa ne suka turo taron.

⁴⁴ Mai bashe shi ɗin ya riga ya shirya alama da su cewa, “Wanda na yi wa sumba, shi ne mutumin, ku kama shi, ku riƙe sosai.”

⁴⁵ Nan da nan Yahuda ya je wurin Yesu ya ce, “Rabbi!” Ya kuma yi masa sumba.

⁴⁶ Mutanen kuwa suka kama Yesu, suka riƙe shi.

⁴⁷ Sai wani cikin waɗanda suke tsattsaye kusa ya zāre takobinsa, ya sare kunnen bawan babban firist.

⁴⁸ Yesu ya ce, **“Ina jagoran wani tawaye ne da kuka fito da takuba da kuma sanduna domin ku kama ni?”**

⁴⁹ **Kowace rana ina tare da ku, ina koyarwa a filin haikali, ba ku kama ni ba. Amma dole a cika Nassi.”**

⁵⁰ Sai kowa ya yashe shi ya gudu.

⁵¹ Wani saurayin da ba ya sanye da kome sai rigar lilin, yana bin Yesu. Da suka yi ƙoƙarin kama shi,

⁵² sai ya gudu ya bar rigarsa, ya gudu tsirara.

*A gaban majalisa
(Mattiyu 26.57-68; Luka 22.54,55,63-71; Yohanna 18.13,14,19-24)*

⁵³ Suka kai Yesu wajen babban firist, sai dukan manyan firistoci, dattawa da kuma malaman dokoki suka taru.

[†] 14:27 Zak 13.7 [‡] 14:30 Waɗansu rubuce-rubucen hannu na farko-farko ba su da sau biyu. [§] 14:36 Da Arameyik na Baba

⁵⁴ Bitrus ya bi shi daga nesa, har cikin filin gidan babban firist. A can, ya zauna tare da masu gadi, yana jin dumin wuta.

⁵⁵ Manyan firistoci da dukan 'yan Majalisa, suka shiga neman shaidar laifin da za a tabbatar a kan Yesu, domin su kashe shi. Amma ba su sami ko d'aya ba.

⁵⁶ Da yawa suka ba da shaidar karya a kansa, amma shaidarsu ba ta zo d'aya ba.

⁵⁷ Sai waɗansu suka mike tsayay, suka ba da wannan shaida karya a kansa, suka ce,

⁵⁸ "Mun ji shi ya ce, 'Zan rushe wannan haikali da mutum ya gina, cikin kwana uku, in sãke gina wani wanda ba ginin mutum ba.'"

⁵⁹ Duk da haka ma, shaidarsu ba ta zo d'aya ba.

⁶⁰ Sai babban firist ya tashi a gabansu, ya tambayi Yesu ya ce, "Ba za ka amsa ba? Wane shaida ke nan waɗannan mutane suke kawowa a kanka?"

⁶¹ Amma Yesu ya yi shiru, bai kuwa amsa ba.

Babban firist ya sãke tambayarsa ya ce, "Kai ne Kiristi, Dan Mai Albarka?"

⁶² Yesu ya ce, "**Ni ne. Za ku kuwa ga Dan Mutum yana zaune a hannun dama na Mai Iko, yana kuma zuwa a cikin gizagizan sama.**"

⁶³ Babban firist ya yage tufafinsa, ya yi ce, "Ina dalilin neman waɗansu shaidu kuma?"

⁶⁴ Kun dai ji sabon. Me kuka gani?"

Duka suka yanke masa hukuncin kisa.

⁶⁵ Sai waɗansu suka fara tattofa masa miyau, suka rufe masa idanu, suka bubblege shi da hannuwansu, suka ce, "Yi annabci!" Masu gadin kuma suka d'auke shi, suka yi masa duka.

Bitrus ya yi mûsun sanin Yesu

(Mattiyu 26.69-75; Luka 22.56-62; Yohanna 18.15-18,25-27)

⁶⁶ Yayinda Bitrus yake kasa a filin gidan, sai wata yarinya, baiwa, d'aya daga cikin ma'aikatan babban firist, ta zo can.

⁶⁷ Da ta ga Bitrus yana jin dumi, sai ta dube shi da kyau.

Ta ce, "Kai ma kana tare da Yesu, Banazare."

⁶⁸ Amma ya yi mûsu ya ce, "Ban san abin da kike magana ba, balle ma in fahimce ki." Sai ya fita zuwa zaure.*

⁶⁹ Da baiwar ta gan shi a can, sai ta sãke gaya wa waɗanda suke tsattsaye a wurin, ta ce, "Wannan mutum yana d'aya daga cikinsu."

⁷⁰ Sai ya sãke yin musu.

Bayan d'an lokaci kaɗan, sai waɗanda suke tsattsaye kusa suka ce wa Bitrus, "Lalle, kana d'aya daga cikinsu, gama kai mutumin Galili ne."

⁷¹ Sai ya fara la'antar kansa, yana rantsuwa musu, yana cewa, "Ban san wannan mutumin da kuke magana a kai ba."

⁷² Nan da nan zakara ya yi cara sau na biyu.† Sai Bitrus ya tuna da maganar da Yesu ya yi masa cewa, "**Kafin zakara yã yi cara sau biyu,‡za ka yi mûsun sanina sau uku.**" Sai ya fashe da kuka.

15

Yesu a gaban Bilatus

(Mattiyu 27.1,2,11-14; Luka 23.1-5; Yohanna 18.28-38)

¹ Da sassafe, sai manyan firistoci da dattawa, da malaman dokoki, da dukan Majalisa, suka yanke shawara. Suka daure Yesu, suka kai shi, suka miƙa shi ga Bilatus.

² Bilatus ya yi tambaya ya ce, "Kai ne Sarkin Yahudawa?"

Yesu ya amsa ya ce, "**I, haka yake, kamar yadda ka fada.**"

³ Manyan firistoci suka zarge shi a kan abubuwa da yawa.

⁴ Don haka Bilatus ya sãke tambayarsa ya ce, "Ba za ka amsa ba? Dubi abubuwa da yawa da suke zarginka da su."

⁵ Amma har yanzu, Yesu bai ba da amsa ba, Bilatus ya yi mamaki.

(Mattiyu 27.15-26; Luka 23.13-25; Yohanna 18.39-19.16)

⁶ Yanzu fa, al'ada ce a lokacin Bikin, a saki d'an kurkuku guda wanda mutane suka roka.

⁷ Wani mutumin da ake kira Barabbas, yana a kurkuku, tare da waɗansu 'yan tawaye da suka yi kisankai a lokacin wani hargitsi.

⁸ Taron suka matso, suka ce roƙi Bilatus yã yi musu abin da ya saba yi.

* **14:68** Waɗansu rubuce-rubucen hannu na farko-farko suna da *ƙofar shiga zakara kuwa ya yi cara* † **14:72** Waɗansu rubuce-rubucen hannu na farko-farko ba su da *sau na biyu.* ‡ **14:72** Waɗansu rubuce-rubucen hannu na farko-farko ba su da *sau biyu.*

- ⁹ Bilatus ya yi tambaya ya ce, “Kuna so in sakar muku Sarkin Yahudawa?”
¹⁰ Don ya san saboda sonkai ne manyan firistoci suka ba da Yesu a gare shi.
¹¹ Amma manyan firistoci suka zuga taron su sa a saki Barabbas, a maimakon Yesu.
¹² Bilatus ya tambaye su ya ce, “To, me zan yi da wanda kuke ce da shi, sarkin Yahudawa?”
¹³ Suka yi ihu, suka ce, “A gicciye shi!”
¹⁴ Bilatus ya yi tambaya ya ce, “Don me? Wane laifi ya yi?”
 Amma suka kara yin ihu suna cewa, “A gicciye shi!”
¹⁵ Don son yā faranta wa taron rai, sai Bilatus ya sakar musu Barabbas. Ya sa aka yi wa Yesu bulala, sa’an nan ya ba da shi a gicciye.

Sojoji sun yi wa Yesu ba’a

(Mattiyu 27.27-30; Yohanna 19.2,3)

- ¹⁶ Sojojin suka tafi da Yesu cikin fadar gwamna (wato, Firetoriyum), suka kira dukan kamfanin sojoji wuri ɗaya.
¹⁷ Suka sa masa wata riga mai ruwan shunayya, suka kuma tuƙa rawanin kaya suka sa masa.
¹⁸ Sai suka fara ce masa, “Ranka yā daɗe sarkin Yahudawa!”
¹⁹ Suka dinga bugunsa a kā da sanda, suka tattofa masa miyau. Suka durƙusa suka yi masa bangirma na ba’a.
²⁰ Bayan da suka gama yin masa ba’a, suka tuƙe rigar mai ruwan shunayyar, suka sa masa nasa tufafi. Sai suka tafi da shi don a gicciye shi.

Gicciyewa

(Mattiyu 27.27-30; Yohanna 19.2,3)

- ²¹ Sai ga wani mutum daga Sairin da ake kira Siman, mahaifin Alekzanda da Rufus, yana wucewa kan hanyarsa daga kauye. Sai suka tilasta shi yā ɗauki gicciyen.
²² Suka kawo Yesu a wurin da ake kira Golgota (wanda yake nufin Wurin Kokon Kai).
²³ Sai suka miƙa masa ruwan inabi gauraye da mur, don yā rage zafi, amma bai sha ba.
²⁴ Sai suka gicciye shi. Suka rarraba tufafinsa, suka jefa kuri’a a kansu don su ga abin da kowa zai samu.
²⁵ Sa’a ta uku na safe ce kuwa aka gicciye shi.
²⁶ Akwai rubutu na zarginsa, da ya ce,
 Sarkin Yahudawa.
²⁷ Suka gicciye ‘yan fashi biyu tare da shi, ɗaya a damansa, ɗayan kuma a hagnosis.*
²⁹ Masu wucewa suka zazzage shi. Suka kaɗa kai suna cewa, “To, kai da za ka rushe haikali ka kuma gina shi a kwana uku,
³⁰ sai ka sauko daga gicciyen, ka ceci kanka!”
³¹ Haka kuma, manyan firistoci da malaman dokoki suka yi masa ba’a a junansu, suna cewa, “Ya ceci waɗansu, amma ya kasa ceton kansa!”
³² Bari wannan Kiristi, wannan Sarkin Isra’ila, yā sauko yanzu daga gicciye, don mu ga mu kuma gaskata.” Waɗanda aka gicciye tare da shi ma suka zazzage shi.

Mutuwar Yesu

(Mattiyu 27.45-56; Luka 23.44-49; Yohanna 19.28-30)

- ³³ Daga sa’a ta shida har zuwa sa’a ta tara na rana, duhu ya rufe dukan kasar.
³⁴ A daidai sa’a ta tara na rana, sai Yesu ya ɗaga murya da ƙarfi ya ce, “**Eloi, Eloi, lama sabaktani?**” (Wato, “**Ya Allahna, ya Allahna, don me ka yashe ni?**”).†
³⁵ Da waɗansu cikin waɗanda suke tsattsaye kusa da wurin suka ji haka, suka ce, “Ku saurara, yana kiran Iliya.”
³⁶ Wani mutum ya ruga ya je ya jiƙo soso da ruwan tsami, ya soka a sanda ya miƙa wa Yesu yā sha. Ya ce, “Ku kyale shi. Bari mu ga ko Iliya zai zo yā saukar da shi.”
³⁷ Da murya mai ƙarfi, Yesu ya ja numfashinsa na karshe.
³⁸ Labulen haikali kuwa ya yage kashi biyu, daga sama har kasa.
³⁹ Da jarumin da yake tsaye a gaban Yesu ya ji muryarsa, ya kuma ga yadda ya mutu, sai ya ce, “Gaskiya, wannan mutum Ɗan Allah ne!”
⁴⁰ Waɗansu mata suna kallo daga nesa. A cikinsu kuwa akwai Maryamu Magdalin, Maryamu mahaifiyar Yakub ƙarami da Yusuf,‡ da kuma Salome.

* **15:27** Waɗansu rubuce-rubucen hannu na ɗa suna da *hagu*, 28 *Nassin nan kuwa ya cika da ya ce*, “An lasafta shi a cikin masu laifi.” (Ish 53.12) † **15:34** Zab 22.1 ‡ **15:40** Girik Yosi, wani sunan Yusuf; haka ma a aya 47

⁴¹ A Galili waɗannan mata ne suka riƙa bin sa suna yin masa hidima. Waɗansu mata da yawa da suka do tare da shi daga Urushalima, su ma suna nan a can.

Jana'izar Yesu

(Mattiyu 27.57-61; Luka 23.50-56; Yohanna 19.38-42)

⁴² Ranar kuwa ita ce ranar Shirye-shirye (wato, ana kashegari Asabbaci). Saboda haka, da yamma ta yi, sai

⁴³ Yusuf daga Arimateya, wani sanannen ɗan Majalisa, wanda ɗa ma yake jiran zuwan mulkin Allah, ya je wajen Bilatus ba tsoro, ya roka a ba shi jikin Yesu.

⁴⁴ Bilatus ya yi mamaki da ya ji cewa Yesu ya riga ya mutu. Sai ya kira jarumin ya tambaye shi ko Yesu ya riga ya mutu.

⁴⁵ Da ya ji ta bakin jarumin cewa haka ne, sai ya ba wa Yusuf jikin.

⁴⁶ Sai Yusuf ya kawo zanen lalin, ya saukar da jikin, ya nannade shi da lalin ɗin, sa'an nan ya sa shi a kabarin da aka fafe a cikin dutse. Sai ya gungura wani dutse ya rufe bakin kabarin.

⁴⁷ Maryamu Magdalin da Maryamu uwar Yusuf sun ga inda aka kwantar da shi.

16

Tashin Yesu daga matattu

(Mattiyu 28.1-8; Luka 24.1-12; Yohanna 20.1-10)

¹ Da Asabbaci ya wuce, sai Maryamu Magdalin, Maryamu mahafiyar Yakub, da kuma Salome suka sayi kayan kanshi domin su je su shafa wa jikin Yesu.

² A ranar farko ta mako, da sassafe, bayan fitowar rana, suna kan hanyarsu zuwa kabarin ke nan,

³ sai suka tambaye juna suka ce, "Wane ne zai gungura mana dutsen daga bakin kabarin?"

⁴ Amma da suka ɗaga kai, sai suka ga cewa, an riga an gungura dutsen. Dutsen kuwa babba ne.

⁵ Da suna shiga cikin kabarin, sai suka ga wani saurayi sanye da farar riga, yana zaune a hannun dama, sai suka firgita.

⁶ Ya ce, "Kada ku firgita. Kuna neman Yesu Banazare wanda aka gicciye ne. Ya tashi! Ba ya nan. Ku dubi inda aka kwantar da shi.

⁷ Amma ku tafi ku gaya wa almajiransa da kuma Bitrus cewa, 'Ya sha gabanku zuwa Galili. Can za ku gan shi, kamar yadda ya faɗa muku.'

⁸ Da rawan jiki da kuma ruɗewa, matan suka fita a guje daga kabarin. Ba su kuwa gaya wa kowa ba, don suna tsoro.

[Waɗansu rubuce-rubucen hannu na farko-farko da waɗansu shaidu na ɗa ba su da ayoyi 9-20.]

⁹ *Da Yesu ya tashi daga matattu da safe, a ranar farko ta mako, ya fara bayyana ga Maryamu Magdalin, wadda ya fitar da aljanu bakwai daga cikinta.*

¹⁰ *Ta je ta gaya wa waɗanda ɗa suke tare da shi, waɗanda kuma suke makoki da kuka.*

¹¹ *Da suka ji cewa Yesu yana da rai, har ma ta gan shi, ba su gaskata ba.*

(Luka 24.13-35)

¹² *Daga baya Yesu ya bayyana a wani kamanni dabam ga biyunsu, yayinda suke tafiya kauye.*

¹³ *Waɗannan kuwa suka koma suka shaida wa sauran, amma su ma ba su gaskata ba.*

¹⁴ *Bayan haka, Yesu ya bayyana ga Sha Dayan, yayinda suke cin abinci. Ya tsawata musu a kan rashin bangaskiyarsu, da yadda suka ƙi gaskata waɗanda suka gan shi bayan ya tashi.*

¹⁵ *Ya ce, musu, "Ku tafi cikin dukan duniya, ku yi wa'azin bishara ga dukan halitta.*

¹⁶ *Duk wanda ya gaskata, aka kuma yi masa baftisma, zai sami ceto. Amma duk wanda bai gaskata ba kuwa, zai hallaka.*

¹⁷ *Waɗannan alamu za su kasance tare da waɗanda suka gaskata. A cikin sunana za su fitar da aljanu, za su yi magana da sababbin harsuna.*

¹⁸ *Za su ɗauki macizai da hannuwansu. In kuwa suka sha mugun dafti, ba zai cuce su ba ko kaɗan. Za su ɗibiya hannuwansu a kan marasa lafiya, su kuwa warke."*

¹⁹ *Bayan Ubangiji Yesu ya yi musu magana, sai aka ɗauke shi zuwa sama, ya kuma zauna a hannun dama na Allah.*

²⁰ *Sai almajiran suka fita, suka yi wa'azi ko'ina. Ubangiji kuwa ya yi aiki tare da su, ya tabbatar da maganarsa ta wurin alamu da suke biye da maganar.*

Luka

Gabatarwa

- ¹ Mutane da yawa sun d'au niyyar rubuta labarin abubuwan da aka cika a cikinmu,
² kamar yadda muka karbe su daga waƙanda tun farko shaidu ne da kuma masu hidimar bishara.
³ Saboda haka, da yake ni da kaina na binciko kome a hankali daga farko, na ga ya yi kyau in rubuta maka labarin dalla-dalla, ya maffici Tiyoƙilus,
⁴ don ka san tabbacin abubuwan da aka koyar da kai.

An yi faɗar haihuwar Yohanna Mai Baftisma

- ⁵ A lokacin da Hiridus ne yake sarautar Yahudiya, an yi wani firist mai suna Zakariya, na sashin firistoci gidan Abiya. Matarsa Elizabet ma 'yar zuriyar Haruna ce.
⁶ Dukansu biyu kuwa masu adalci ne a gaban Allah, suna kuma bin umarnan Ubangiji da farillansa duka da halin rashin zargi.
⁷ Sai dai ba su da 'ya'ya, domin Elizabet bakarrarriya ce; kuma dukansu biyu sun tsufa.
⁸ Wata rana da lokacin aikin firistoci na sashen Zakariya na yin hidima ya kewayo, yana kuma cikin hidimarsa ta firist a gaban Allah,
⁹ sai aka zaɓe shi ta wurin kuri'a, bisa ga al'adar aikin firist, yā shiga haikalin Ubangiji yā kone turare.
¹⁰ Da lokacin kone turare ya yi, duk taron masu sujada suna a waje suna addu'a.
¹¹ Sai mala'ikan Ubangiji ya bayyana gare shi, tsaye a dama da bagaden turare.
¹² Da Zakariya ya gan shi sai ya firgita, tsoro kuma ya kama shi.
¹³ Amma mala'ikan ya ce masa, "Kada ka ji tsoro, Zakariya; an ji addu'arka. Matarka Elizabet za tā haifa maka da, za ka kuma ba shi suna Yohanna.
¹⁴ Zai zama abin murna da farin ciki a gare ka, mutane da yawa kuwa za su yi murna don haihuwarsa,
¹⁵ gama zai zama mai girma a gaban Ubangiji. Ba kuwa zai taɓa shan ruwan inabi ko wani abu mai sa maye ba. Zai cika da Ruhu Mai Tsarki tun haihuwa.
¹⁶ Shi ne zai juye mutanen Isra'ila da yawa zuwa wurin Ubangiji Allahnsu.
¹⁷ Zai sha gaban Ubangiji, a ruhu da kuma iko irin na Iliya, domin yā juye zukatan iyaye ga 'ya'yansu, marasa biyayya kuma ga zama masu biyayya don yā kintsa mutane su zama shiryayyu domin Ubangiji."
¹⁸ Sai Zakariya ya tambayi mala'ikan ya ce, "Yaya zan tabbatar da wannan? Ga ni tsoho, matana kuma ta kwana biyu."
¹⁹ Mala'ikan ya ce, "Ni ne Jibra'ilu. Ina tsaya a gaban Allah, an kuma aiko ni in yi maka magana, in kuma faɗa maka wannan labari mai daɗi.
²⁰ Yanzu za ka zama bebe, ba za ka kara iya magana ba sai ranar da wannan magana ta cika, saboda ba ka gaskata da kalmomina waƙanda za su zama gaskiya a daidai lokacinsu ba."
²¹ Ana cikin haka, mutane suna jiran Zakariya, suna kuma mamaki me ya sa ya daɗe haka a cikin haikali.
²² Da ya fito, bai iya yin musu magana ba. Sai suka gane, ya ga wahayi ne a haikali, domin ya dinga yin musu alamu, amma ya kasa yin magana.
²³ Da lokacin hidimarsa ya cika, sai ya koma gida.
²⁴ Bayan wannan, matarsa Elizabet ta yi ciki, ta kuma riƙa buya har wata biyar.
²⁵ Sai ta ce, "Ubangiji ne ya yi mini wannan. A waƙannan kwanaki ya nuna tagomashinsa ya kuma kawar mini da kunya a cikin mutane."
- Annabcin haihuwar Yesu*
- ²⁶ A wata na shida, sai Allah ya aiki mala'ika Jibra'ilu zuwa Nazaret, wani gari a Galili,
²⁷ gun wata budurwar da aka yi alkawarin aurenta ga wani mutum mai suna Yusuf daga zuriyar Dawuda. Sunan budurwar Maryamu.
²⁸ Mala'ikan ya je wurinta ya ce, "A gaishe ki, ya ke da kika sami tagomashi kwarai! Ubangiji yana tare da ke."
²⁹ Maryamu ta damu kwarai da kalmominsa, tana tunani wace irin gaisuwa ce haka?
³⁰ Amma mala'ikan ya ce mata, "Kada ki ji tsoro, Maryamu, kin sami tagomashi a wurin Allah.
³¹ Ga shi za ki yi ciki ki kuma haifi d'a, za ki kuma ba shi suna Yesu.

³² Zai zama mai girma, za a kuma kira shi Dan Maɗaukaki. Ubangiji Allah zai ba shi gaɗon sarautar kakansa Dawuda,

³³ zai yi mulkin gidan Yaƙub har abada, mulkinsa kuma ba zai taɓa ƙare ba.”

³⁴ Maryamu ta tambayi mala’ikan ta ce, “Yaya wannan zai yiwu, da yake ni budurwa ce?”

³⁵ Mala’ikan ya amsa ya ce, “Ruhu Mai Tsarki zai sauko miki, ikon Maɗaukaki kuma zai rufe ke. Saboda haka, Mai Tsarkin nan da za a haifa, za a kira shi* Dan Allah.

³⁶ ‘Yar’uwarki Elizabet ma za ta haifi da a tsufanta, ita da aka ce bakarrariya, ga shi tana a watanta na shida.

³⁷ Gama ba abin da zai gagari Allah.”

³⁸ Maryamu ta amsa ta ce, “To, ni baiwar Allah ce, bari ya zama mini kamar yadda ka faɗa.” Sai mala’ikan ya tafi abinsa.

Maryamu ta ziyarci Elizabet

³⁹ A lokacin sai Maryamu ta shirya ta gaggauta zuwa wani gari a ƙasar tudu ta Yahudiya,

⁴⁰ inda ta shiga gidan Zakariya ta kuma gai da Elizabet.

⁴¹ Da Elizabet ta ji gaisuwar Maryamu, sai jaririn da yake a cikinta ya yi motsi. Elizabet kuma ta cika da Ruhu Mai Tsarki.

⁴² Sai ta daga murya da ƙarfi ta ce, “Ke mai albarka ce a cikin mata. Mai albarka ne kuma daɗan da za ki haifa!

⁴³ Me ya sa na sami wannan tagomashi har da mahaifiyar Ubangijina za ta zo wurina?

⁴⁴ Da jin gaisuwarki, sai jaririn da yake cikina ya yi motsi don murna.

⁴⁵ Mai albarka ce wadda ta gaskata cewa abin da Ubangiji ya faɗa mata zai cika!”

Wakar Maryamu

⁴⁶ Sai Maryamu ta ce,

“Raina yana ɗaukaka Ubangiji

⁴⁷ ruhuna kuma yana farin ciki da Allah Mai Cetona,

⁴⁸ gama ya lura da ƙaskancin baiwarsa.

Daga yanzu nan gaba dukan zamanai za su ce da ni mai albarka,

⁴⁹ gama Mai Iko Duka ya yi mini manyan abubuwa, sunansa labudda Mai Tsarki ne.

⁵⁰ Jinƙansa ya kai ga masu tsoronsa, daga zamani zuwa zamani.

⁵¹ Ya aikata manyan ayyuka da hannunsa;

ya watsar da waɗanda suke masu girman kai a zurfin tunaninsu.

⁵² Ya saukar da masu mulki daga gadajen sarautarsu amma ya ɗaukaka ƙaskantattu.

⁵³ Ya kosar da masu yunwa da kyawawan abubuwa amma ya sallami mawadata hannu wofi.

⁵⁴ Ya taimaki bawansa Isra’ila, yana tunawa ya nuna jinkai

⁵⁵ ga Ibrahim da zuriyarsa har abada, kamar yadda ya faɗa wa kakanninmu.”

⁵⁶ Maryamu ta zauna da Elizabet kusan wata uku sa’an nan ta koma gida.

Haihuwar Yohanna Mai Baftisma

⁵⁷ Sa’ad da kwanaki suka yi don Elizabet ta haihu, sai ta haifi da.

⁵⁸ Maƙwabtanta da ‘yan’uwanta suka ji cewa Ubangiji ya nuna mata jinkai mai yawa, suka kuma taya ta farin ciki.

⁵⁹ A rana ta takwas, sai suka zo don a yi wa yaron kaciya, da za su sa masa sunan mahaifinsa Zakariya ne,

⁶⁰ amma mahaifiyar yaron ta ce, “A’a! Za a ce da shi Yohanna.”

⁶¹ Sai suka ce mata, “Ba wani a cikin danginku mai wannan suna.”

⁶² Sai suka yi alamu wa mahaifinsa, don su san sunan da zai su a kira yaron.

⁶³ Ya yi alama a kawo masa allo, a gaban kowa sai ya rubuta, “Sunansa Yohanna.” Dukan mutane kuwa suka yi mamaki.

⁶⁴ Nan da nan bakinsa ya buɗe harshensa kuma ya saku, sai ya fara magana yana yabon Allah.

* 1:35 Ko kuwa Saboda haka, yaron da za a haifa za a kira shi mai tsarki

⁶⁵ Makwabta duk suka cika da tsoro, mutane kuwa suka yi ta yin magana game da dukan waƙannan abubuwa a ko'ina a cikin kasar tudu ta Yahudiya.

⁶⁶ Duk waƙanda suka ji wannan kuwa sun yi mamaki suna cewa, "To, me yaron nan zai zama?" Gama hannun Ubangiji yana tare da shi.

Wakar Zakariya

⁶⁷ Mahaifinsa Zakariya ya cika da Ruhu Mai Tsarki sai ya yi annabci ya ce,

⁶⁸ "Yabo ya tabbata ga Ubangiji, Allah na Isra'ila,
domin ya zo ya kuma fanshe mutanensa.

⁶⁹ Ya tā mana kaƙon ceto
a gidan bawansa Dawuda

⁷⁰ (yadda ya yi magana tun tuni ta wurin annabawansa masu tsarki),

⁷¹ cewa zai cece mu daga abokan gaƙanmu
daga kuma hannun dukan waƙanda suke kinmu

⁷² don yā nuna jinkai ga kakanninmu,
yā kuma tuna da alkawarinsa mai tsarki,

⁷³ rantsuwar da ya yi wa mahaifinmu Ibrahim,

⁷⁴ don yā kuɓutar da mu daga hannun abokan gaƙanmu,
yā kuma sa mu iya yin masa hidima babu tsoro,

⁷⁵ cikin tsarki da adalci a gabansa dukan kwanakinmu.

⁷⁶ "Kai kuma, ɗana, za a ce da kai annabin Maɗaukaki;
gama za ka sha gaban Ubangiji don ka shirya masa hanya,

⁷⁷ don ka sanar da mutanensa ceto,
ta wurin gafarar zunubansu,

⁷⁸ saboda jinkai na Allahmu mai kauna,
hasken nan na ceto zai bullo mana daga sama,

⁷⁹ don yā haskaka a kan waƙanda suke zama cikin duhu,
da kuma cikin inuwar mutuwa,

don yā bi da kafafunmu a hanyar salama."

⁸⁰ Yaron kuwa ya yi girma ya kuma karfafa a ruhu; ya zauna a hamada sai lokacin da ya fito a fili ga mutanen Isra'ila.

2

Haihuwar Yesu

(Mattiyu 1.18-25)

¹ A waƙancan kwanaki, Kaisar Augustus ya ba da doka cewa ya kamata a yi kiɗaya a dukan masarautar Roma.

² (Wannan ce kiɗaya ta fari da aka yi a lokacin da Kwiriniyus yake gwamnar Suriya.)

³ Sai kowa ya koma garinsa don a rubuta shi.

⁴ Saboda haka Yusuf ma ya haura daga Nazaret a Galili zuwa Yahudiya, ya tafi Betlehem garin Dawuda, don shi daga gida da kuma zuriyar Dawuda ne.

⁵ Ya tafi can don a rubuta shi tare da Maryamu, wadda aka yi masa alkawari zai aura, tana kuwa da ciki.

⁶ Yayinda suke can, sai lokacin haihuwar jaririn ya yi,

⁷ ta kuwa haifi ɗanta na fari. Ta nannafe shi a zane ta kuma kwantar da shi cikin wani kwami, don ba su sami ɗaki a masauki ba.

Makiyaya da Mala'iku

⁸ Akwai makiyaya masu zama a fili kusa da wurin, suna tsaron garkunan tumakinsu da dare.

⁹ Sai wani mala'ikan Ubangiji ya bayyana gare su, ɗaukakar Ubangiji kuma ta haskaka kewaye da su, suka kuwa tsorata kwarai.

¹⁰ Amma mala'ikan ya ce musu, "Kada ku ji tsoro. Na kawo muku labari mai daɗi na farin ciki mai yawa ne wanda zai zama domin dukan mutane.

¹¹ Yau a birnin Dawuda an haifa muku Mai Ceto; shi ne Kiristi Ubangiji.

¹² Wannan zai zama alama a gare ku. Za ku tarar da jariri a nannafe a zane kwance a kwami."

¹³ Ba labari sai ga taron rundunar sama suka bayyana tare da mala'ikan, suna yabon Allah suna cewa,

¹⁴ "Daukaka ga Allah a can cikin sama,

a duniya kuma salama ga mutane waɗanda tagomashinsa yake bisansu.”

¹⁵ Da mala'ikun suka bar su, su suka koma sama, sai makiyayan suka ce wa juna, “Mu je Betlehem mu ga wannan abin da ya faru, wanda Ubangiji ya sanar mana.”

¹⁶ Sai suka tafi da sauri, suka tarar da Maryamu da Yusuf, da kuma jaririn kwance a kwami.

¹⁷ Sa'ad da suka gan shi, sai suka baza maganar da aka gaya musu game da yaron,

¹⁸ duk kuwa waɗanda suka ji wannan, suka yi mamaki a kan abin da makiyayan suka faɗa.

¹⁹ Amma Maryamu ta riƙe dukan waɗannan abubuwa ta kuma yi ta tunaninsu a zuciyyarta.

²⁰ Makiyayan kuwa suka koma, suna d'aukaka suna kuma yabon Allah saboda dukan abubuwan da suka ji, suka kuma gani, yadda aka gaya musu.

Mika Yesu a haikali

²¹ A rana ta takwas, da lokaci ya yi da za a yi masa kaciya, sai aka ba shi suna Yesu, sunan da mala'ika ya ba shi kafin a yi cikinsa.

²² Da lokacin tsarkakewarsu bisa ga Dokar Musa ya cika, sai Yusuf da Maryamu suka d'auke shi suka haura zuwa Urushalima don su mika shi ga Ubangiji

²³ (yadda yake a rubuce a Dokar Ubangiji cewa, “Kowane ɗan fari, za a keɓe shi ga Ubangiji”*),

²⁴ don kuma su mika hadaya bisa ga abin da aka faɗa a Dokar Ubangiji cewa, “kurciyoyi biyu ko 'yan tattabarai biyu.”†

²⁵ To, akwai wani mutum a Urushalima mai suna Siman, shi mai adalci da kuma mai ibada. Yana jiran fansar Isra'ila, Ruhu Mai Tsarki kuwa yana tare da shi.

²⁶ An bayyana masa ta wurin Ruhu Mai Tsarki cewa ba zai mutu ba sai ya ga Kiristi na Ubangiji.

²⁷ Da Ruhu ya iza shi, sai ya shiga cikin filin haikali. Sa'ad da iyayen suka kawo jaririn nan Yesu don su yi masa abin da al'adar Doka ta bukaci,

²⁸ sai Siman ya karɓi yaron a hannuwansa ya yabi Allah, yana cewa,

²⁹ “Ya Ubangiji Mai Iko Duka, kamar yadda ka yi alkawari, yanzu ka sallami bawanka lafiya.

³⁰ Gama idanuna sun ga cetonka,

³¹ wanda ka shirya a gaban dukan mutane,

³² haske don bayyanawa ga Al'ummai

da kuma d'aukaka ga mutanenka Isra'ila.”

³³ Mahaifin yaron da kuma mahaifiyarsa suka yi mamaki abin da aka faɗa game da shi.

³⁴ Sa'an nan Siman ya sa musu albarka ya ce wa Maryamu mahaifiyarsa, “An kaddara yaron nan ya zama sanadin faɗuwa da tashin mutane da yawa a Isra'ila, zai kuma zama alamar da mutane ba za su so ba,

³⁵ ta haka za a fallasa tunanin zukan mutane da yawa. Ke ma, takobi zai soki zuciyyarki.”

³⁶ Akwai wata annabiya ma, mai suna Anna, diyar Fanuwel, na kabilar Asher. Ta tsufa kutuf; ta yi zama da mijinta shekaru bakwai bayan sun yi aure,

³⁷ ta kuwa zama gwauruwa sai da ta kai shekaru tamanin da huɗu.‡ Ba ta taɓa barin haikali ba, tana sujada dare da rana, tana kuma azumi da addu'a.

³⁸ Tana haurawa wurinsu ke nan a wannan lokaci, sai ta yi wa Allah godiya ta kuma yi magana game da yaron nan ga dukan waɗanda suke sauraron fansar Urushalima.

³⁹ Bayan da Yusuf da Maryamu suka gama yin dukan abubuwan da Dokar Ubangiji ta bukaci, sai suka koma Galili suka tafi Nazaret garinsu.

⁴⁰ Yaron kuwa ya yi girma ya yi karfi; ya cika da hikima, alherin Allah kuwa yana bisansa.

Yesu a haikali

⁴¹ Kowace shekara, iyayen Yesu sukan je Urushalima don Bikin Ketarewa.

⁴² Da Yesu ya cika shekaru goma sha biyu, sai suka tafi Bikin bisa ga al'ada.

⁴³ Bayan Bikin, da iyayen suka kama hanya don su koma gida, sai Yesu, yaron nan, ya tsaya a Urushalima, ba da saninsu ba.

⁴⁴ Su kuwa sun d'auka yana tare da su, saboda haka, suka yi ta tafiya har na yini guda. Sa'an nan suka fara nemansa cikin 'yan'uwansu da abokansu.

⁴⁵ Da ba su gan shi ba, sai suka koma Urushalima nemansa.

* 2:23 Fit 13.2,12 † 2:24 Fir 12.8 ‡ 2:37 Ko kuwa gwauruwa na shekaru tamanin da huɗu.

⁴⁶ Bayan kwana uku, sai suka same shi a filin haikali zaune a tsakiyar malamai, yana sauraron su yana kuma yi musu tambayoyi.

⁴⁷ Dukan wafanda suka ji shi, suka yi mamakin fahimtarsa, da amsoshinsa.

⁴⁸ Da iyayensa suka gan shi sai suka yi mamaki. Mahaifiyarsa ta ce masa, "Dana, don me ka yi mana haka? Ni da mahaifinka duk mun damu muna nemanka."

⁴⁹ Sai ya ce, "**Don me kuke nemana? Ba ku san cewa, dole in kasance a gidan Ubana ba?**"

⁵⁰ Amma ba su fahimci abin da yake faɗin musu ba.

⁵¹ Sai ya koma Nazaret tare da su, yana yi musu biyayya. Mahaifiyarsa kuma ta riƙe dukan wafannan abubuwa a zuciyarta.

⁵² Yesu kuwa ya yi girma, ya kuma ƙaru cikin hikima, ya kuma sami tagomashi a wurin Allah da mutane.

3

Yohanna Mai Baftisma ya shirya hanya

(Mattiyu 3.1-12; Markus 1.1-8; Yohanna 1.19-28)

¹ A shekara ta goma sha biyar ta mulkin Kaisar Tiberiyus, a lokacin Buntus Bilatus ne gwamnan Yahudiya, Hiridus kuma yana sarautar Galili, ɗan'uwansa Filibus yana sarautar Ituriya da Tarakunitis, Lisaniyas kuma yana sarautar Abiline.

² A lokacin ne Annas da Kayifas suke manyan firistoci. Sai maganar Allah ta zo wa Yohanna, ɗan Zakariya a hamada.

³ Ya zaga dukan kasar da take kewaye da Urdun, yana wa'azin baftismar tuba don gafarar zunubai.

⁴ Kamar yadda yake a rubuce a littafin annabi Ishaya.

"Muryar mai kira a hamada,
'Ku shirya wa Ubangiji hanya,
ku miƙe hanyoyi dominsa.

⁵ Za a cike kowane kwari,
a farfashe kowane dutse da kowane tudu.

Za a miƙe hanyoyin da suka karkace,
a gyaggyara hanyoyi masu gargadi su zama sumul.

⁶ Dukan 'yan Adam kuwa za su ga ceton Allah!'"*

⁷ Yohanna ya ce wa taron da suke zuwa domin yã yi musu baftisma, "Ku macizai! Wa ya gargadi ku, ku guje wa fushin nan mai zuwa?"

⁸ Ku yi ayyukan da suka dace da tuba. Kada ma ku yi tunani za ku iya ce wa kanku, 'Ai, muna da mahaifinmu Ibrahim.' Ina gaya muku cewa daga cikin duwatsun nan Allah zai iya ta da 'ya'ya wa Ibrahim.

⁹ An riga an sa bakin gatari a gindin itatuwa, kuma duk itacen da bai ba da 'ya'ya masu kyau ba, za a sare shi a jefa cikin wuta."

¹⁰ Sai taron suka tambaye shi, suka ce "Me za mu yi ke nan?"

¹¹ Ya amsa ya ce, "Ya kamata, mutumin da yake da riguna biyu, yã raba da wanda ba shi da riga, mai abinci kuma yã yi haka."

¹² Masu karɓar haraji ma suka zo, domin a yi musu baftisma. Suka yi tambaya, suka ce "Malam, me ya kamata mu yi?"

¹³ Ya ce musu, "Kada ku karɓa fiye da abin da aka ce a karɓa."

¹⁴ Sai waɗansu sojoji suka tambaye shi, "Mu fa? Me ya kamata mu yi?"

Sai ya amsa ya ce, "Kada ku kwace kuɗin mutane, kada kuma ku yi shaidar karya. Ku yi haƙuri da abin da ake biyanku."

¹⁵ Mutane suka zuba ido, suna kuma tunani a zuciyarsu, ko Yohanna ne Kiristi wanda ake sauraron zuwansa.

¹⁶ Yohanna ya amsa musu duka ya ce, "Ina muku baftisma da ruwa. Amma wani wanda ya fi ni iko yana zuwa, ban ma isa in kunce igiyar takalmansa ba. Shi zai yi muku baftisma da Ruhu Mai Tsarki da wuta kuma.

¹⁷ Matankadinsa yana a hannunsa don yã tankaɗe sussukarsa ya kuma tattara alkama cikin rumbunsa, amma zai kone yayin da wutar da ba a iya kashewa."

¹⁸ Da kalmomi masu yawa Yohanna ya yi wa mutane gargadi, ya kuma yi musu wa'azin bishara.

¹⁹ Amma da Yohanna ya tsawata wa Hiridus mai mulki saboda Hiridiyas, matar ɗan'uwansa, da kuma dukan sauran mugayen abubuwan da ya yi,

²⁰ Hiridus dai ya ƙara ɓata al'amarin. Ya sa a kulle Yohanna a kurkuku.

* 3:6 Ish 40.3-5

*Baftismar Yesu da kuma asalinsa**(Mattiyu 3.13-17; Markus 1.9-11)*

²¹ Sa'ad da ake wa dukan mutane baftisma, sai aka yi wa Yesu shi ma. Da yana cikin addu'a, sai sama ya buɗe,

²² Ruhu Mai Tsarki kuma ya sauko masa a wata siffa, kamar kurciya. Sai murya ta fito daga sama, ta ce, "Kai ne Dana, wanda nake kauna, kai ne kuma kana faranta mini zuciya kwarai."

(Mattiyu 1.1-17)

²³ To, Yesu kansa yana da shekaru kusan talatin da haihuwa sa'ad da ya fara aikinsa. An dauka shi ɗan Yusuf ne,

ɗan Heli,

²⁴ ɗan Mattat,

ɗan Lawi, ɗan Melki,

ɗan Yannai, ɗan Yusuf,

²⁵ ɗan Mattatiyas, ɗan Amos,

ɗan Nahum, ɗan Esli,

ɗan Naggai,

²⁶ ɗan Ma'at,

ɗan Mattatiyas, ɗan Semeyin,

ɗan Yosek, ɗan Yoda,

²⁷ ɗan Yowanani, ɗan Resa,

ɗan Zerubbabel, ɗan Sheyaltiyel,

ɗan Neri,

²⁸ ɗan Melki,

ɗan Addi, ɗan Kosam,

ɗan Elmadam, ɗan Er,

²⁹ ɗan Yohanna, ɗan Eliyezer,

ɗan Yorim, ɗan Mattat,

ɗan Lawi,

³⁰ ɗan Simeyon,

ɗan Yahuda, ɗan Yusuf,

ɗan Yonam, ɗan Eliyakim,

³¹ ɗan Meleya, ɗan Menna,

ɗan Mattata, ɗan Natan,

ɗan Dawuda,

³² ɗan Yesse,

ɗan Obed, ɗan Bowaz,

ɗan Salmon,[†] ɗan Nashon,³³ ɗan Amminadab, ɗan Ram,[‡]

ɗan Hezron, ɗan Ferez,

ɗan Yahuda,

³⁴ ɗan Yakub,

ɗan Ishaku, ɗan Ibrahim,

ɗan Tera, ɗan Nahor,

³⁵ ɗan Serug, ɗan Reyu,

ɗan Feleg, ɗan Eber,

ɗan Sala,

³⁶ ɗan Kainan,

ɗan Arfakshad, ɗan Shem,

ɗan Nuhu, ɗan Lamek,

³⁷ ɗan Metusela, ɗan Enok,

ɗan Yared, ɗan Mahalalel,

ɗan Kainan,

³⁸ ɗan Enosh,

ɗan Shitu, ɗan Adamu,

ɗan Allah.

[†] **3:32** Waɗansu rubuce-rubucen hannu na farko-farko suna da Sala [‡] **3:33** Waɗansu rubuce-rubucen hannu suna Amminadab, ɗan Admin, ɗan Arni; waɗansu rubuce-rubucen hannun kuma sun bambanta sosai.

4

Gwajin Yesu

(Mattiyu 4.1-11; Markus 1.12,13)

¹ Yesu kuwa cike da Ruhu Mai Tsarki, ya dawo daga Urdun, Ruhu kuma ya kai shi cikin hamada,

² inda kwana arba'in, Iblis ya gwada shi. Bai ci kome ba a cikin kwanakin nan, a karshensu kuwa ya ji yunwa.

³ Iblis ya ce masa, "In kai 'Dan Allah ne, ka fada wa wannan dutse ya zama burodi."

⁴ Yesu ya amsa ya ce, "**A rubuce yake, 'Ba da abinci kadai mutum zai rayu ba.'**"

⁵ Iblis ya kai shi can kan wani wuri mai tsawo, ya nunnuna masa a kyiftawar ido dukan mulkokin duniya.

⁶ Ya ce masa, "Zan ba ka dukan ikonsu da darajarsu, gama ni aka danka wa, kuma zan bai wa duk wanda na ga dama.

⁷ Saboda haka in ka yi mini sujada, dukan wannan zai zama naka."

⁸ Yesu ya amsa ya ce, "**A rubuce yake, 'Ka yi wa Ubangiji Allahnka sujada, kuma shi kadai za ka bauta wa.'**"

⁹ Sai Iblis, ya kai shi Urushalima ya sa ya tsaya a kan wuri mafi tsayi na haikali ya ce, "In kai 'Dan Allah ne, ka yi tsalle daga nan zuwa kasa.

¹⁰ Gama a rubuce yake,

"Zai umarci mala'ikunsa game da kai,
su kiyaye ka da kyau;

¹¹ za su tallafe ka da hannuwansu,
don kada ka buga kafarka a kan dutse.'"

¹² Yesu ya amsa ya ce, "**An ce, 'Kada ka gwada Ubangiji Allahnka.'**"

¹³ Da Iblis ya gama dukan wannan gwajin, ya bar shi sai lokacin da wata dama ta samu.

An ki Yesu a Nazaret

(Mattiyu 4.12-17; Markus 1.14,15)

¹⁴ Yesu ya koma Galili cikin ikon Ruhu. Labarinsa kuwa ya bazu ko'ina a kauyuka.

¹⁵ Ya yi ta koyarwa a majami'unsu, kowa kuwa ya yabe shi.

(Mattiyu 13.53-58; Markus 6.1-6)

¹⁶ Ya tafi Nazaret, inda aka yi renonsa. A ranar Asabbaci kuma, ya shiga majami'a kamar yadda ya saba. Sai ya mike don ya yi karatu.

¹⁷ Aka kuwa ba shi na'adafen littafin annabi Ishaya. Da ya buɗe, sai ya sami wurin da aka rubuta,

¹⁸ "**Ruhun Ubangiji yana kaina,
domin ya shafe ni,
in yi wa matalauta wa'azin bishara.**

Ya aiko ni in yi shelar 'yanci ga 'yan kurkuku,

in kuma buɗe idanun makafi,

in ba da 'yanci ga waɗanda aka danne.

¹⁹ **In yi shelar shekarar tagomashin Ubangiji.**"*

²⁰ Sai ya naɗe na'adafen littafin ya mayar wa mai hidimar, ya kuma zauna. Dukan idanun waɗanda suke a majami'ar, suka koma a kansa.

²¹ Sai ya fara ce musu, "**A yau, Nassin nan, ya cika a kunnenku.**"

²² Duk suka yabe shi, suka yi mamakin kalmomin alheri da suke fitowa daga bakinsa. Suka yi tambaya, suna cewa, "Anyu, wannan ba dan Yusuf ba ne?"

²³ Yesu ya ce musu, "**Tabbatacce, na san za ku fada mini karin maganan nan, 'Likita, warkar da kanka! Ka kuma yi abin da muka ji ka yi a Kafarnahum, a nan garinka.'**"

²⁴ Ya ci gaba, da ce musu, "**Gaskiya nake gaya muku, babu annabin da ake yarda da shi a garinsa.**

²⁵ **Ina tabbatar muku a zamanin Iliya, akwai gwauraye da yawa a Isra'ila, sa'ad da aka rufe sararin sama har shekara uku da rabi, aka kuma yi yunwa mai tsanani ko'ina a kasar.**

²⁶ **Duk da haka, ba a aiki Iliya ga ko daya a cikinsu ba. Sai dai zuwa ga wata gwauruwa da take a Zarefat, a yankin Sidon.**

* 4:4 M Sh 8.3 † 4:8 M Sh 6.13 ‡ 4:11 Zab 91.1,12 § 4:12 M Sh 6.16 * 4:19 Ish 61.1 2

27 Akwai kuma mutane da yawa a Isra'ila masu kuturta a zamanin annabi Elisha, amma ba ko dayansu da aka tsarkake sai Na'aman mutumin Suriyan nan kadai."

²⁸ Dukan mutanen da suke cikin majami'a suka fusata kwarai da jin wannan.

²⁹ Suka tashi, suka fitar da Yesu bayan gari, suka kai shi goshin tudun da aka gina garin, don su ture shi kasa,

³⁰ amma sai ya bi ta tsakiyar taron ya yi tafiyarsa.

Yesu ya fitar da mugun ruhu

(Markus 1.21-28)

³¹ Sai ya tafi Kafarnahum, wani gari a Galili, a ranar Asabbaci kuma, ya fara koya wa mutane.

³² Suka yi ta mamakin koyarwarsa, domin sakonsa yana da iko.

³³ A cikin majami'ar, akwai wani mutum mai aljani, wani mugun ruhu. Mutumin ya daga murya da karfi ya ce,

³⁴ "Wayyo! Ina ruwanka da mu, Yesu Banazare? Ka zo ne don ka hallaka mu? Na san wane ne kai, Mai Tsarki na Allah!"

³⁵ Yesu ya tsawata masa da karfin cewa, "**Yi shiru! Ka fita daga cikinsa!**" Sai aljanin ya fyada mutumin da kasa a gabansu duka, sa'an nan ya fita, ya bar shi ba wani rauni.

³⁶ Dukan mutanen suka yi mamaki, suka ce wa junansu, "Wace irin koyarwa ce haka? Da karfi da iko, yana ba wa mugayen ruhohin umarni suna kuma fita!"

³⁷ Labarinsa kuwa ya bazu ko'ina a cikin kasar.

Yesu ya warkar da mutane da yawa

(Mattiyu 8.14-17; Markus 1.29-34)

³⁸ Yesu ya fita daga majami'ar, ya tafi gidan Siman. Surukar Siman kuwa tana fama da zazzabi mai tsanani, sai suka roki Yesu ya taimake ta.

³⁹ Sai ya sunkuya kusa da ita, ya kuma tsawata wa zazzabin, sai zazzabin ya sake ta. Nan take ta tashi, ta yi musu hidima.

⁴⁰ Rana tana faduwa, sai mutane suka yi ta kawo wa Yesu dukan wafanda suke da cuta iri-iri, sai ya dibiya wa kowannansu hannuwansa, ya warkar da su.

⁴¹ Bugu da kari, aljanu suka fiffita daga cikin mutane da yawa suna ihu suna cewa, "Kai 'Dan Allah ne!" Amma ya kwaɓe su, ya hana su magana, don sun san cewa shi ne Kiristi.†

⁴² Da gari yana wayewa, sai Yesu ya je inda ba kowa. Mutane suka yi ta nemansa, da suka zo inda yake, sai suka yi kokari su hana shi barinsu.

⁴³ Amma ya ce, "**Dole in yi wa'azin bisharar mulkin Allah ga sauran garuruwa, saboda wannan ne aka aiko ni."**

⁴⁴ Sai ya dinga yin wa'azi a majami'un Yahudiya.

5

Kiran almajirai na farko

(Mattiyu 8.14-17; Markus 1.29-34)

¹ Wata rana, Yesu yana tsaye a bakin Tafkin Gennesaret, mutane kuma suna ta matsawa kewaye da shi, domin su ji maganar Allah,

² sai ya hangi jiragen ruwa biyu a bakin tafkin, wafanda masu kamun kifi suka bari suna wankin abin kamun kifinsu.

³ Sai ya shiga d'aya jirgin ruwan da yake na Siman, ya kuma roke shi ya tura shi kaɗan daga gaci. Sai ya zauna a jirgin ruwan, ya koyar da mutane daga ciki.

⁴ Da ya gama magana, sai ya ce wa Siman, "**Ka tuka jirgin zuwa inda akwai zurfi, ka saukar da abin kamun kifinka ka kama kifi."**

⁵ Siman ya amsa ya ce, "Ranka ya dafɗe, duk dare mun yi ta fama ba mu kama kome ba, amma tun da ka ce haka, zan saki abin kamun kifin."

⁶ Da suka yi haka, sai suka kama kifi da yawa, har abin kamun kifinsu suka fara tsintsinkewa.

⁷ Sai suka kira abokansu a d'aya jirgin, su zo su taimake su, suka kuwa zo. Suka cika jiragen biyu da kifi cif, har jiragen suka fara nutsewa.

⁸ Da Siman Bitrus ya ga wannan, sai ya fadi a gaban Yesu ya ce, "Rabu da ni, Ubangiji. Ni mai zunubi ne!"

⁹ Gama mamaki ya kama shi da abokansa duka, saboda yawan kifin da suka kama.

¹⁰ Yaƙub da Yohanna, 'ya'yan Zebedi, abokan aikin Siman su ma suka yi mamaki.

† 4:41 Ko kuwa Almasihu

Sai Yesu ya ce wa Siman, **“Kada ka ji tsoro, daga yanzu za ka riƙa kama mutane ne.”**

¹¹ Sai suka jawo jiragen ruwansu zuwa gaci, suka bar kome da kome, suka bi shi.

Warkar da kuturu

(Mattiyu 8.1-4; Markus 1.40-45)

¹² Yayinda Yesu yake d'aya daga cikin garuruwan nan, sai ga wani mutum wanda kuturta ta ci karfinsa. Da ganin Yesu, sai ya fādi da fuskarsa a kasa, ya roke shi ya ce, “Ubangiji, in ka yarda, kana iya ka tsabtacce ni.”

¹³ Yesu ya miƙa hannunsa ya taɓa mutumin ya ce, **“Na yarda, ka zama da tsabta!”** Nan da nan, sai kuturtar ta rabu da shi.

¹⁴ Sai Yesu ya umarce shi ya ce, **“Kada ka gaya wa kowa, amma ka tafi ka nuna kanka ga firist, ka kuma miƙa hadayu da Musa ya umarta, saboda tsarkakewarka ta zama shaida a gare su.”**

¹⁵ Duk da haka, labarinsa ya ƙara bazuwa sosai, har taron mutane suka dinga zuwa don jinsa, da kuma neman warkarwa daga cututtukansu.

¹⁶ Amma Yesu sau da yawa, yakan keɓe kansa zuwa wuraren da ba kowa, yā yi addu'a.

Yesu ya warkar da shanyayye

(Mattiyu 9.1-8; Markus 2.1-12)

¹⁷ Wata rana, da yake cikin koyarwa, waɗansu Farisiyawa da malaman dokoki waɗanda suka zo daga kowane ƙauye a Galili, Yahudiya da Urushalima kuwa suna zaune. Ikon Ubangiji yana nan don yā warkar da masu ciwo.

¹⁸ Sai ga waɗansu mutane suka kawo wani shanyayye a kan tabarma. Suka yi koƙari su shigar da shi cikin gidan, domin su kwantar da shi a gaban Yesu.

¹⁹ Da suka ga babu hanyar da za su bi saboda taron, sai suka haura rufin, suka saukar da shi a kan tabarmarsa, ta bakin ramın da suka huda a rufin, suka ajiye shi a tsakiyar taron, a gaban Yesu.

²⁰ Da Yesu ya ga bangaskiyarsu, sai ya ce, **“Saurayi, an gafarta maka zunubanka.”**

²¹ Farisiyawa da malaman dokoki suka fara yin tunani a zukatansu, “Wane ne wannan mutum da yake sabo haka? Wa zai iya gafarta zunubai, in ba Allah kaɗai ba?”

²² Yesu ya san abin da suke tunani, sai ya yi tambaya ya ce, **“Don me kuke tunanin waɗannan abubuwa a zukatanku?”**

²³ **“Wanne ya fi sauƙi, a ce, ‘An gafarta maka zunubanka,’ ko kuma a ce, ‘Tashi, ka yi tafiya?’**

²⁴ **“Amma domin ku san cewa Ɗan Mutum yana da iko a duniya ya gafarta zunubai.”** Sai ya ce wa shanyayyen, **“Na ce maka, tashi, ɗauki tabarmarka ka tafi gida.”**

²⁵ Nan da nan, ya tashi tsaye a gabansu, ya ɗauki tabarmar da yake kwance a kai, ya tafi gida, yana yabon Allah.

²⁶ Kowa ya yi mamaki, ya kuma yabi Allah. Suka cika da tsoro, suna cewa, “Mun ga abubuwan banmamaki yau.”

Kiran Lawi

(Mattiyu 9.9-13; Markus 2.13-17)

²⁷ Bayan wannan, sai Yesu ya fita, ya ga wani mai karɓar haraji, mai suna Lawi, yana zaune a wurin da ake karɓar haraji. Yesu ya ce masa, **“Bi ni.”**

²⁸ Sai Lawi ya tashi, ya bar kome da kome, ya bi shi.

²⁹ Sai Lawi ya shirya wa Yesu wani babban liyafa a gidansa. Wani babban taron na masu karɓar haraji, tare da waɗansu suna cin abinci tare da su.

³⁰ Amma Farisiyawa da malaman dokokin da suke a ƙungiyarsu, suka yi wa almajiransa gunaguni, suna cewa, “Don me kuke ci, kuke sha tare da masu karɓar haraji da masu zunubi?”

³¹ Yesu ya amsa musu ya ce, **“Ai, masu lafiya ba sa buƙatar likita, sai dai marasa lafiya.”**

³² **“Ban zo don in kira masu adalci ba, sai dai masu zunubi zuwa ga tuba.”**

An tuhumi Yesu a kan azumi

(Mattiyu 9.14-17; Markus 2.18-22)

³³ Suka ce masa, “Almajiran Yohanna sukan yi azumi da addu'a, haka ma almajiran Farisiyawa, amma naka sai ci da sha.”

³⁴ Yesu ya amsa ya ce, **“Za ku iya sa abokan ango yin azumi yayinda yake tare da su?”**

³⁵ **Amma lokaci yana zuwa, da za a dauke ango daga gare su. A wadancan kwanakin ne za su yi azumi."**

³⁶ Sai ya fada musu wannan misali ya ce, "**Ba wanda yakan yage kyalle daga sabuwar riga ya yi wa tsohuwar riga faci. In ya yi haka, zai yage sabuwar rigar, kuma facin daga sabuwar ba zai dace da tsohuwar rigar ba.**

³⁷ **Kuma ba wanda yakan zuba sabon ruwan inabi a cikin tsofaffin salkuna. In ya yi haka, sabon ruwan inabi zai farfashe salkunan, ruwan inabin ya zube, salkunan kuma su lalace.**

³⁸ **A'a, sai dai a zuba sabon ruwan inabi a sababbin salkuna.**

³⁹ **Kuma ba wanda yakan so shan sabon ruwan inabi bayan ya sha tsohon, don yakan ce, 'Ai, tsohon ya fi kyau.'"**

6

Ubangijin Asabbaci

(Mattiyu 12.1-8; Markus 2.23-28)

¹ A wata ranar Asabbaci, Yesu yana bi ta gonakin hatsi, sai almajiran suka fara kakkarya kan hatsi suna murjewa a hannuwansu suna ci.

² Sai waɗansu Farisiyawa suka ce, "Me ya sa kuke yin abin da doka ta hana yi a ranar Asabbaci?"

³ Yesu ya amsa musu ya ce, "**Ashe, ba ku taɓa karanta abin da Dawuda ya yi, sa'ad da shi da abokan tafiyarsa suka ji yunwa ba?**

⁴ **Ya shiga gidan Allah, ya dauki keɓabben burodi, sa'an nan ya ci abin da firistoci kaɗai sukan ci bisa ga doka. Ya kuma ba wa abokan tafiyarsa?"**

⁵ Sai Yesu ya ce musu, "**Ai, Dan Mutum ne Ubangijin Asabbaci.**"

(Mattiyu 12.9-14; Markus 3.1-6)

⁶ A wata ranar Asabbaci kuma, Yesu ya shiga majami'a yana koyarwa. To, a nan kuwa akwai wani mutumin da hannun damansa ya shanye.

⁷ Farisiyawa da malaman dokoki suka zuba wa Yesu ido, su ga ko zai warkar a ranar Asabbaci, don su sami dalilin zarginsa.

⁸ Amma Yesu ya san abin da suke tunani. Sai ya ce wa mutumin mai shanyayyen hannun, "**Tashi ka tsaya a gaban kowa.**" Sai ya tashi ya tsaya.

⁹ Yesu ya ce musu, "**Ina tambayarku, me ya kamata a yi bisa ga doka, a ranar Asabbaci, a aikata alheri ko a aikata mugunta, a ceci rai, ko a hallaka shi?"**

¹⁰ Sai ya kalle su duka, sa'an nan ya ce wa mutumin, "**Miko hannunka.**" Sai ya mife, hannunsa kuwa ya koma lafiyayye.

¹¹ Amma Farisiyawa da malaman Doka suka fusata, suka fara tattauna da junansu a kan abin da za su yi wa Yesu.

Manzanni sha biyu

(Mattiyu 10.1-4; Markus 3.13-19)

¹² Wata rana, a cikin kwanakin nan, Yesu ya je wani dutse domin ya yi addu'a, ya kuma kwana yana addu'a ga Allah.

¹³ Da gari ya waye, sai ya kira almajiransa zuwa wurinsa, ya zaɓi guda goma sha biyu daga cikinsu, waɗanda ya kira su, Manzanni.

¹⁴ Siman (wanda ya kira Bitrus), ɗan'uwansa Andarawus,

Yaƙub,

Yohanna,

Filibus,

Bartolomeyu,

¹⁵ Mattiyu,

Toma,

Yaƙub ɗan Alfayus,

Siman wanda ake kira Zilot,

¹⁶ Yahuda ɗan Yaƙub,

da kuma Yahuda Iskariyot, wanda ya bashe Yesu.

Albarku da la'anau

(Mattiyu 4.23-25)

¹⁷ Sai ya sauko tare da su, ya tsaya a wani fili. A can, akwai taro mai yawa na almajiransa, da kuma mutane masu yawan gaske daga ko'ina a Yahudiya, Urushalima da kuma Taya da Sidon da suke bakin teku,

¹⁸ waƙanda suka zo domin su ji shi, a kuma warkar da cututtukansu. Waƙanda suke fama da mugayen ruhoƙi kuwa aka warkar da su.

¹⁹ Kuma dukan mutane suka yi kofari su taƙa shi, domin iko yana fitowa daga gare shi, ya kuwa warkar da su duka.

(*Mattiyu 5.1-12*)

²⁰ Da ya dubi almajiransa, sai ya ce,

**“Masu albarka ne ku da kuke matalauta,
gama mulkin Allah naku ne.**

²¹ Masu albarka ne ku da kuke jin yunwa yanzu,
gama za ku koshi.

Masu albarka ne ku da kuke kuka yanzu,
gama za ku yi dariya.

²² Masu albarka ne sa’ad da mutane suka ki ku,
suka ware ku, suka zage ku,
suna ce da ku mugaye,
saboda Dan Mutum.

²³ “Ku yi farin ciki a wannan rana, ku kuma yi tsalle don murna, saboda ladarku yana da yawa a sama. Gama haka kakanninsu suka yi wa annabawa.

²⁴ “Amma kaitonku da kuke da arziki,
gama kun riga kun sami ta’aziyyarku.

²⁵ Kaitonku da kuke kosassu yanzu,
gama za ku zauna da yunwa.

Kaitonku da kuke dariya yanzu,
gama za ku yi makoki da kuka.

²⁶ Kaitonku sa’ad da dukan mutane suna magana mai kyau a kanku,
gama haka kakanninsu suka yi da annabawan karya.

Kaunar abokan gāba

(*Mattiyu 5.38-48; 7.12*)

²⁷ “Amma ina faɗa muku, ku da kuke ji na, ku kaunaci abokan gābanku, ku yi wa masu kinku alheri.

²⁸ Ku albarkaci waƙanda suke la’anta ku, ku kuma yi wa waƙanda suke wulakanta ku addu’a.

²⁹ In wani ya mare ka a wannan kumatu, juya masa ɗayan ma, in wani ya kwace maka babban riga, kada ma ka hana masa ‘yar cikin ma.

³⁰ Duk wanda ya roke ka abu, ka ba shi. In kuma wani ya yi maka kwace, kada ka nema yā mayar maka.

³¹ Ka yi wa waɗansu abin da kai kake so su yi maka.

³² “In kana kaunar masu kaunarka ne kawai, ina ribar wannan? Ko masu zunubi ma suna kaunar waƙanda suke kaunarsu.

³³ In kuma kana yin alheri ga masu yi maka ne kaɗai, ina ribar wannan? Ko masu zunubi ma suna yin haka.

³⁴ In kana ba da bashi ga mutanen da za su iya biyan ka ne kawai, ina ribar wannan? Ko masu zunubi ma, suna ba da bashi ga masu zunubi, da fata za a biya su tsah.

³⁵ Amma, ku kaunaci abokan gābanku, ku kuma yi musu alheri, ku ba su bashi, ba da sa zuciya sai an biya ku ba. Ta yin haka ne kawai, za ku sami lada mai yawa, ku kuma zama ‘ya’yan Mafi Ɗaukaka, gama shi mai alheri ne ga marasa godiya da mugaye.

³⁶ Ku zama masu jinkai, kamar yadda Ubanku mai jinkai ne.

Ba wa waɗansu laifi

(*Mattiyu 7.1-5*)

³⁷ “Kada ku ɗora wa wani, ku ma ba za a ɗora muku ba. Kada ku yanke wa wani hukunci, ku ma ba za a yanke muku ba. Ku gafarta, ku ma za a gafarta muku.

³⁸ Ku bayar, ku ma sai a ba ku mudu a cike, a dankare, har yā yi tozo, yana zuba, za a juye muku a hannun riga. Mudun da kuka auna da shi, da shi za a auna muku.”

³⁹ Ya kuma faɗa musu wannan misali cewa, “Makaho yana iya jagoran makaho ne? Ba sai dukansu biyu su faɗa a rami ba?

⁴⁰ Dalibi bai fi malaminsa ba, sai dai kowane dalibi wanda ya sami cikakkiyar koyarwa, zai zama kamar malaminsa.

⁴¹ “Don me kake duban dan tsinke da yake idon dan’uwanka, amma ba ka kula da gungumen da yake a naka ido ba?”

⁴² *Yaya za ka ce wa dan’uwanka, “Dan’uwa, bari in cire maka dan tsinke da yake idonka,” alhali kuwa, kai kanka ka kasa ganin gungumen da yake a naka ido? Kai munafuki! Ka fara cire gungumen daga idonka, sa’an nan za ka iya gani sosai, ka kuma cire dan tsinken da yake a idon dan’uwanka.”*

*Itace da ‘ya’yansa
(Mattiyu 7.17-20; 12.34,35)*

⁴³ “Ba itace mai kyau da yake ba da munanan ‘ya’ya. Mummunan itace kuma ba ya ba da ‘ya’ya masu kyau.

⁴⁴ *Kowane itace da irin ‘ya’yansa ne ake saninsa. Mutane ba sa tsinke ‘ya’yan faure daga kaya, ko kuwa ‘ya’yan inabi daga sarkakkiya.*

⁴⁵ *Mutumin nagari yakan nuna abubuwa nagari daga cikin nagarta da yake a boye a zuciyarsa, mugun mutum kuwa yakan nuna mugayen abubuwa daga muguntar da take a boye a zuciyarsa. Gama baki yakan fada abin da ya cika zuciya ne.”*

*Mai gini mai hikima da mai gini marar hikima
(Mattiyu 7.24-27)*

⁴⁶ “Don me kuke ce da ni, ‘Ubangiji, Ubangiji,’ amma ba kwa yin abin da na fada?”

⁴⁷ *Zan nuna muku kwatancin mutumin da yakan zo wurina, ya ji kalmomina, ya kuma aikata.*

⁴⁸ *Yana kama da mutumin da ya gina gida, wanda ya haka kasa da zurfi, sa’an nan ya kafa tushen ginin a kan dutse. Da ambaliyar ruwa ta taso, karfin ruwa kuwa ya buga gidan, wannan bai jijjiga shi ba, domin an yi masa tushen gini na ainihi.*

⁴⁹ *Amma wanda yakan ji kalmomina, ba ya kuma aikata su, yana kama da mutumin da ya gina gida a kasa, ba tare da ya kafa tushen gini ba. A sa’ad da karfin ruwa ya buga gidan, sai gidan ya rushe, mummunar rushewa kuwa.”*

7

*Bangaskiyar jarumin Roma
(Mattiyu 8.5-13; Yohanna 4.43-54)*

¹ Bayan Yesu ya gama gaya wa mutanen dukan wadannan abubuwa, sai ya shiga Kafarnahum.

² A can, akwai wani bawan wani jarumin yana ciwo, yana kuma a bakin mutuwa. Maigidansa kuwa yana sonsa sosai.

³ Jarumin sojan ya ji labarin Yesu, sai ya aiki wadansu dattawan Yahudawa wajensa, yana rokonsa ya zo ya warkar da bawansa.

⁴ Da suka isa wurin Yesu, sai suka roke shi sosai, suka ce, “Wannan mutum, ai, ya dace a yi masa haka,

⁵ gama yana kaunar al’ummarmu ta Yahudawa, har ya gina majami’armu.”

⁶ Sai Yesu ya tafi tare da su.

Da ya yi kusa da gidan, sai jarumin nan, ya aiki abokai su ce masa, “Ubangiji, kada ka dami kanka, gama ban isa ka shiga gidana ba.

⁷ Shi ya sa ban ma ga na isa in zo wurinka ba. Amma ka yi magana kawai, bawana zai warke.

⁸ Gama ni kaina, mutum ne a farkashin iko, akwai kuma sojoji a farkashin ikona. Nakan ce wa wannan, ‘Je ka,’ sai ya tafi, ga wani kuma in ce, ‘Zo nan,’ sai ya zo. Nakan kuma ce wa bawana, ‘Yi abu kaza,’ sai ya yi.”

⁹ Da Yesu ya ji haka, sai ya yi mamaki sosai. Ya juya ya wa taron da yake bin sa, “**Ina fada muku, ban taɓa samun irin bangaskiya mai girma haka ko cikin Isra’ila ba.”**

¹⁰ Sai mutanen da aka aika, suka koma gida, suka tarar bawan ya warke.

Yesu ya ta da dan gwauruwa

¹¹ Ba a dade ba, sai Yesu ya tafi wani garin da ake kira Nayin. Almajiransa da taro mai yawa suka tafi tare da shi.

¹² Da ya yi kusa da kofar garin, sai ga wata gawa ana fitowa da ita. Shi ne da kadai ga mahaifiyarsa, ita kuma gwauruwa ce. Taro mai yawa daga garin yana tare da ita.

¹³ Da Ubangiji ya gan ta, sai ya ji ta sayinta ya ce, “**Kada ki yi kuka.”**

¹⁴ Yesu ya je ya taɓa akwatin gawar, sai masu ɗaukarsa suka tsaya cik. Sai ya ce, **“Saurayi, na ce maka, tashi!”**

¹⁵ Sai mamacin ya tashi zaune, ya fara magana. Yesu kuma ya ba da shi ga mahaifiyarsa.

¹⁶ Sai tsoro ya kama su duka, suka yabi Allah, suna cewa, “Babban annabi ya bayyana a cikinmu. Allah ya zo domin yā taimaki mutanensa.”

¹⁷ Wannan labarin game da Yesu, ya bazu ko'ina a Yahudiya da kewayenta.

*Yesu da Yohanna Mai Baftisma
(Mattiyu 11.1-19)*

¹⁸ Almajiran Yohanna suka gaya masa dukan waɗannan abubuwa. Sai ya kira biyu daga cikinsu,

¹⁹ ya aike su wurin Ubangiji, su tambaya su ce, “Kai ne wanda zai zo, ko kuma mu saurari wani dabam?”

²⁰ Da mutanen suka iso wurin Yesu, sai suka ce, “Yohanna Mai Baftisma ne ya aike mu wurinka, mu yi tambaya, ‘Ko kai ne wanda zai zo, ko kuma mu saurari wani dabam?’”

²¹ A daidai lokacin nan, Yesu ya warkar da mutane da yawa masu ciwo, masu cututtuka, da kuma masu mugayen ruhohi. Ya kuma ba makafi da yawa ganin gari.

²² Sai ya amsa wa almajiran Yohanna ya ce, **“Ku koma ku fada wa Yohanna abin da kuka ji, da abin da kuka gani. Makafi suna ganin gari, guragu suna tafiya, ana warkar da waɗanda suke da kuturta, kurame suna ji, ana tā da matattu, ana kuma yi wa matalauta wa'azin bishara.**

²³ **Mai albarka ne mutumin da bai yi shakkar bangaskiyar da yake da ita a kaina ba.”**

²⁴ Bayan almajiran Yohanna suka tafi, sai Yesu ya fara yi wa taron magana game da Yohanna ya ce, **“Me kuka je kallo a hamada? Ciyawar da iska take kaɗawa ne?”**

²⁵ **In ba haka ba, to, me kuka je kallo? Mutum mai sanye da tufafi masu kyau ne? A' a, masu sa kayan tsada da suke cikin annashuwa, ai, a fada suke.**

²⁶ **Amma me kuka je kallo? Annabi? I, ina kuma fada muku, ya ma fi annabi.**

²⁷ **Wannan shi ne wanda aka rubuta game da shi cewa,
“Zan aiko da ɗan sakona yā sha gabanka,**

wanda zai shirya hanya, a gabanka.’*

²⁸ **Ina fada muku, a cikin duk waɗanda mata suka haifa, ba wanda ya fi Yohanna girma. Duk da haka wanda ya fi kaskanta a Mulkin Allah ya fi shi.”**

²⁹ (Dukan mutane, har da masu karɓar haraji, da suka ji kalmomin Yesu, sai suka yarda cewa hanyar Allah gaskiya ce, domin Yohanna ne ya yi musu baftisma.

³⁰ Amma Farisiyawa da masanan dokoki, suka ki nufin Allah game da su, domin Yohanna bai yi musu baftisma ba.)

³¹ Yesu ya ci gaba da cewa, **“To, da me zan kwatanta mutanen zamanin nan? Kamar me suke?”**

³² **Suna kama da yaran da suke zama a bakin kasuwa, suna kiran juna, suna cewa,**

**“Mun busa muku sarewa,
amma ba ku yi rawa ba,**

**Mun kuma yi muku waƙar makoki,
ba ku kuma yi kuka ba.’**

³³ **Gama Yohanna Mai Baftisma ya zo, ba ya cin burodi, ba ya shan ruwan inabi, sai kuka ce, ‘Ai, yana da aljani.’**

³⁴ **Ɗan Mutum ya zo yana ci, yana sha, sai kuka ce, ‘Ga mai yawan ci, mashayi, da kuma abokin masu karɓar haraji da masu zunubi.’**

³⁵ **Amma akan tabbatar da hikima ta gaskiya bisa ga dukan ‘ya’yanta.”**

Mace mai zunubi ta shafe wa Yesu turare

³⁶ To, ana nan, sai ɗaya daga cikin Farisiyawa ya gayyaci Yesu cin abincin yamma a gidansa, ya kuwa tafi gidan Bafarisiyen, ya zauna a tebur.

³⁷ Da wata mace wadda ta yi rayuwar zunubi a wannan gari ta ji Yesu yana cin abinci a gidan Bafarisiyen, sai ta kawo ɗan tulun turaren alabasta,

³⁸ ta kuma tsaya daga bayansa, wajen kafafunsa tana kuka, sai hawayenta sun fara zuba a kafafunsa. Sai ta goge su da gashin kanta, ta sumbace su, sa'an nan ta shafa musu turare.

* 7:27 Mal 3.1

³⁹ Da Bafarisiyen da ya gayyace shi, ya ga wannan, sai ya ce a ransa, “Da mutumin nan annabi ne, da ya san ko wace ce take taƙansa, da kuma irin macen da take, cewa mai zunubi ce.”

⁴⁰ Sai Yesu ya ce masa, “**Siman, ina da abin da zan fada maka.**”

Shi kuwa ya ce, “Malam sai ka fada.”

⁴¹ Yesu ya ce, “**An yi waƙansu mutum biyu da suke riƙe bashin mai ba da rance. Ana bin guda dinari ɗari biyar, ɗayan kuma hamsin.**”

⁴² **Dukan biyun suka gagara biyansa, sai ya yafe musu. To, a ganinka, wa zai fi kaunar mutumin nan?”**

⁴³ Siman ya amsa ya ce, “A ganina, wanda aka yafe wa mai yawa ne.”

Sai Yesu ya ce, “**Ka fada daidai.**”

⁴⁴ Sai ya juya wajen macen, ya ce wa Siman, “**Ka ga macen nan? Na shigo gidanka, ba ka ba ni ruwa don kafafuna ba, amma ta wanke kafafuna da hawayenta, ta kuma goge su da gashin kanta.**”

⁴⁵ **Ba ka yi mini sumba ba, amma tun shigowata a nan, macen nan ba ta daina sumbar kafafuna ba.**

⁴⁶ **Ba ka shafa mai a kaina ba, amma ta zubo turare a kafafuna.**

⁴⁷ “**Saboda haka ina gaya maka, zunubanta masu yawa, an gafarta mata, gama kaunarta mai yawa ce. Amma wanda aka gafarta wa kadan kuwa, yakan nuna kauna kadan.**”

⁴⁸ Sai Yesu ya ce mata, “**An gafarta miki zunubanki.**”

⁴⁹ Sauran bakin suka fara ce wa juna, “Wane ne wannan, wanda har yake gafarta zunubai?”

⁵⁰ Yesu ya ce wa macen, “**Bangaskiyarki ta cece ki, ki sauka lafiya.**”

8

Misalin mai shuka

¹ Bayan wannan sai Yesu ya zazzaga gari da kauye, yana wa’azin bisharar mulkin Allah. Sha Biyun nan kuwa suna tare da shi,

² da kuma waƙansu mata waƙanda aka warkar da su daga cututtukansu, da kuma mugayen ruhohi. Cikinsu akwai Maryamu (wadda ake kira Magdalin) wadda aljanu bakwai suka fito daga cikinta.

³ Da Yowanna matar Kuza, manajan iyalin Hiridus; da Suzana; da waƙansu mata da yawa. Waƙannan mata suna taimaka musu cikin hidima, daga cikin abin da suke da shi na zaman gari.

(*Mattiyu 13.1-9; Markus 4.1-9*)

⁴ Yayinda taron mai girma na taruwa, mutane kuma daga garuruwa dabam-dabam suna zuwa wurin Yesu, sai ya ba da wannan misali ya ce,

⁵ “**Wani manomi ya fita domin ya shuka irinsa. Da yana watsa irin, sai waƙansu suka faɗi a kan hanya, aka tattaka su, tsuntsayen sararin sama kuma suka cinye su.**”

⁶ **Waƙansu suka faɗi a kan dutse, da suka tsira sai suka yankwane don babu ruwa a wurin.**

⁷ **Waƙansu kuma suka faɗi a cikin kaya. Da suka yi girma tare, sai kayan suka shake su.**

⁸ **Waƙansu kuma har yanzu, suka faɗi a kasa mai kyau, suka yi girma, suka ba da amfani ribi ɗari-ɗari, fiye da abin da aka shuka.**”

Da faɗin haka sai ya ce, “**Duk mai kunnen ji, ya ji.**”

(*Mattiyu 13.10-17; Markus 4.10-12*)

⁹ Almajiransa suka tambaye shi ma’anar wannan misali.

¹⁰ Sai ya ce, “**Ku ne aka ba sanin asirin mulkin Allah, amma ga sauran mutane kam, ina magana da misalai, saboda,**

“**ko da yake suna kallo, ba za su gani ba,**

ko da yake suna ji, ba za su gane ba.’

(*Mattiyu 13.18-23; Markus 4.13-20*)

¹¹ “**Ga ma’anar misalin, irin, shi ne maganar Allah.**

¹² **Waƙanda suka faɗi a kan hanya su ne mutanen da suka ji, amma Iblis, yakan zo ya dauke maganar daga zuciyarsu, don kada su gaskata, su sami ceto.**

¹³ **Na kan dutse kuwa, su ne da jin maganar, sukan karɓa da murna, amma ba su da saiwa. Sukan gaskata na ɗan lokaci, amma lokacin gwaji, sai su ja da haya.**

¹⁴ **Irin da suka fādi a cikin kaya kuwa, su ne mutanen da suka ji, amma a kwana a tashi, tunanin kayan duniya, da neman arziki, da son jin dafi, sukan hana su ba da 'ya'ya.**

¹⁵ **Amma irin da suka fādi a kasa mai kyau kuwa, su ne mutane masu kyakkyawar zuciyar, mai kyau, da suka ji, suka riƙe, suka kuma jimre har suka ba da 'ya'ya."**

*Fitila a kan wurin ajiye fitila
(Markus 4.21-25)*

¹⁶ **"Ba mai kuna fitila sa'an nan ya boye ta a cikin tulu, ko kuma ya sa ta a farkashin gado ba. A maimakon haka, yakan sa ta a kan wurin ajiye fitila, saboda mutane masu shigowa su ga haske.**

¹⁷ **Ba abin da yake boye da ba za a fallasa ba. Kuma ba abin da yake rufe, da ba za a sani ba, ko a fitar da shi a fili ba.**

¹⁸ **Saboda haka, ku yi tunani da kyau yadda kuke saurara. Duk wanda yake da shi, za a kara masa, duk wanda ba shi da shi kuma, abin da yake tsammani yana da shi ma, za a karbe daga gare shi."**

*Mahaifiyar Yesu da 'yan'uwansa
(Mattiyu 12.46-50; Markus 3.31-35)*

¹⁹ Sai uwar Yesu da 'yan'uwansa suka zo, domin su gan shi, amma ba su iya zuwa kusa da shi ba, saboda taron.

²⁰ Sai wani ya fada masa cewa, "Ga uwarka da 'yan'uwanka suna tsaye a waje suna so su gan ka."

²¹ Ya amsa ya ce, **"Mahaifiyata da 'yan'uwana, su ne waɗanda suke jin maganar Allah, suna kuma aikata ta."**

*Yesu ya kwantar da ruwa da iska
(Mattiyu 8.23-27; Markus 4.35-41)*

²² Wata rana Yesu ya ce wa almajiransa, **"Mu haye zuwa wancan gefen tafkin."** Sai suka shiga jirgin ruwa suka fara tafiya.

²³ Da suna cikin tafiya, sai barci ya kwashe shi. Sai wata babban iska ta taso kan tafkin, har ruwa ya fara shiga cikin jirgin. Suka shiga babban hatsari.

²⁴ Almajiran suka je suka tashe shi daga barci, suka ce, "Ubangiji, Ubangiji, za mu nutse!"

Ya tashi ya kwaɓe iskar da kuma haukar ruwan. Sai ruwan da iskar suka natsu. Kome ya yi tsit.

²⁵ Sai ya tambayi almajiransa, **"Ina bangaskiyarku?"**

A cikin tsoro da mamaki, suka ce wa junansu, "Wane ne wannan? Yana ba da umarni ga iska da ruwa ma, kuma suna biyayya da shi?"

*Warkar da mai aljanu
(Mattiyu 8.28-34; Markus 5.1-20)*

²⁶ Suka shiga jirgin ruwa zuwa yankin Gerasenawa da yake a hayin tafkin, daga wajen Galili.

²⁷ Da Yesu ya sauka daga jirgin, sai ga wani mutum mai aljanu daga garin. Mutumin ya dade bai sa tufafi ba, kuma ba ya zama a gida. Yana zama a cikin kaburbura.

²⁸ Da ya ga Yesu, sai mutumin ya daga murya da karfi, ya fādi a gabansa, yana ihu cewa, "Ina ruwanka da ni, Yesu, Dan Allah Mafi Daukaka? Ina roƙonka, kada ka ba ni wahala!"

²⁹ Gama Yesu ya riga ya umarci mugun ruhun ya fita daga mutumin. Sau da yawa mugun ruhun ya sha kamunsa. Ko da yake akan daure shi hannu da kafa, da sarka, a kuma yi gadinsa, amma yakan tsinke sarkoƙinsa, aljanun kuma su kore shi zuwa wuraren kadaici, inda ba kowa.

³⁰ Yesu ya tambaye shi, **"Mene ne sunanka?"**

Sai ya amsa, "Tuli,"* gama aljanu masu dumbun yawa ne suna cikinsa.

³¹ Suka yi ta roƙonsa kada ya umarce su su shiga ramin Abis.

³² A wurin kuwa, akwai babban garken aladu da suke kiwo a gefen tudu. Aljanun suka roki Yesu ya bar su, su shiga cikin aladun, ya kuwa yardar musu.

³³ Da aljanun suka fita daga cikin mutumin, sai suka shiga cikin aladun. Garken kuma ya gangara daga kan tudun zuwa cikin tafkin, kuma suka nutse.

* 8:30 Lejyon yana nufin Tuli.

³⁴ Da masu kiwon aladun suka ga abin da ya faru, sai suka ruga da gudu zuwa garin da kewaye suka kai labari.

³⁵ Mutanen kuma suka fito don su ga abin da ya faru. Da suka iso wurin Yesu, sai suka tarar da mutumin da aljanun suka fita daga cikinsa, yana zaune kusa da Yesu sanye da tufafi, kuma cikin hankalinsa, sai tsoro ya kama su.

³⁶ Wafanda suka ga abin da faru, suka gaya wa mutanen yadda aka warkar da mai aljanun.

³⁷ Sai dukan mutanen yankin Gerasenawa suka roki Yesu ya bar su, don sun tsorata sosai. Sai Yesu ya shiga jirgin ruwa ya tafi.

³⁸ Mutumin da aka fitar da aljanun daga cikinsa, ya roki Yesu don yā tafi tare da shi, amma Yesu ya sallame shi ya ce,

³⁹ **“Koma gida, ka shaida babban alherin da Allah ya yi maka.”** Sai mutumin ya tafi yana fadin abin da Yesu ya yi masa a duk garin.

*Yarinya da ta mutu da mace marar lafiya
(Mattiyu 9.18-26; Markus 5.21-43)*

⁴⁰ Da Yesu ya koma, taron suka marabce shi, don dā ma duk suna jiransa.

⁴¹ Sai wani mutum mai suna Yayirus, wani mai mulkin majami'a, ya zo ya fadi a gaban Yesu, yana rokonsa ya zo gidansa,

⁴² domin diyarsa daya tak, wadda ta kai shekara goma sha biyu, tana bakin mutuwa. Da Yesu yake kan hanyarsa, taron mutane masu yawa suka yi ta matsa shi a kowane gefe.

⁴³ A wurin kuwa, akwai wata mace wadda tana da ciwon zubar da jini, har na shekara goma sha biyu, amma babu wanda ya iya warkar da ita.

⁴⁴ Sai ta zo ta bayansa, ta taɓa bakin rigarsa. Nan da nan, zubar da jininta ya tsaya.

⁴⁵ Yesu ya yi tambaya, **“Wa ya taɓa ni?”**

Bayan kowa ya yi musu, sai Bitrus ya ce, **“Ubangiji, ai, mutane da yawa suna matsinka ta kowane gefe.”**

⁴⁶ Amma Yesu ya ce, **“Wani ya taɓa ni, na san cewa iko ya fita daga wurina.”**

⁴⁷ Sai macen, da ta ga ba halin boyewa, sai ta fita, jikinta na rawa, ta fadi a gabansa. A gaban dukan mutanen, ta fadi dalilin da ya sa ta taɓa shi, da yadda ta warke nan take.

⁴⁸ Sai Yesu ya ce mata, **“Diyata, bangaskiyarki ta warkar da ke. Ki sauka lafiya.”**

⁴⁹ Yayinda Yesu na cikin magana har yanzu, sai ga wani daga gidan Yayirus, mai mulkin majami'ar ya ce, **“Kada ka kara damun malam, diyarka ta rasu.”**

⁵⁰ Da Yesu ya ji wannan, sai ya ce wa Yayirus, **“Kada ka ji tsoro, ka gaskata, za a kuma warkar da ita.”**

⁵¹ Da ya iso gidan Yayirus, sai ya hana kowa yā bi shi cikin dakin, sai dai Bitrus, da Yohanna, da Yakub, da kuma mahaifin da mahaifiyar.

⁵² Ana cikin haka, dukan mutanen kuma sai kuka da makoki suke ta yi, domin yarinyar. Sai Yesu ya ce, **“Ka daina yin kuka, ba tā mutu ba, tana barci ne.”**

⁵³ Sai suka yi masa dariya, da yake sun san cewa, ta mutu.

⁵⁴ Amma Yesu ya kama ta a hannu ya ce, **“Diyata, tashi.”**

⁵⁵ Ruhunta ya dawo, kuma ta tashi, nan take. Yesu ya ce musu, su ba ta wani abu tā ci.

⁵⁶ Iyayenta suka yi mamaki, amma ya ba su umarni kada su fada wa kowa abin da ya faru.

9

*Yesu ya aiki sha biyun
(Mattiyu 10.5-15; Markus 6.7-13)*

¹ Bayan da Yesu ya tara Sha Biyun wuri daya, sai ya ba su iko da izini na fitar da dukan aljanu, da na warkar da cututtuka.

² Ya kuma aike su, su yi wa'azin mulkin Allah, su kuma warkar da marasa lafiya.

³ Ya ce musu, **“Kada ku dauki kome don tafiyar, wato, ba sanda, ba jaka, ba burodi, ba kudi, ba riga na biyu.”**

⁴ Duk gidan da kuka sauka, ku zauna nan sai kun bar garin.

⁵ **In mutane ba su karɓe ku ba, sa'ad da kun bar garinsu, ku karkade kurar kafafunku don shaida a kansu.”**

⁶ Sai suka tashi suka shiga kauye zuwa kauye suna wa'azin bishara, suna warkar da marasa lafiya a ko'ina.

(Mattiyu 14.1-12; Markus 6.14-29)

⁷ Yanzu fa, Hiridus mai sarauta ya ji labarin dukan abubuwan da suke faruwa. Sai ya rikice, don waɗansu mutane suna cewa, Yohanna Mai Baftisma ne ya tashi daga matattu,

⁸ waɗansu kuma suna cewa, annabi Iliya ne ya sāke bayyana. Waɗansu kuma har wa yau, suna cewa, ɗaya daga cikin annabawa na dā ne, ya tashi.

⁹ Amma Hiridus ya ce, “Yohanna dai na yanke kansa, amma wanne mutum ne nake jin labarin abubuwan nan a kansa?” Sai ya yi kofari ya ga Yesu.

Yesu ya ciyar da dubu biyar

(Mattiyu 14.13-21; Markus 6.30-44; Yohanna 6.1-14)

¹⁰ Da manzannin suka dawo, sai suka faɗa wa Yesu abin da suka yi. Sai ya ɗauke su, suka kebe kansu su kaɗai, zuwa wani gari da ake kira Betsaida.

¹¹ Amma taron mutane suka ji labari, sai suka bi shi. Ya marabce su, kuma ya yi musu magana a kan mulkin Allah, ya kuma warkar da masu bukatar warkarwa.

¹² Da rana ta kusa faɗuwa, sai Sha Biyun suka zo wurinsa, suka ce, “Ka sallami taron domin su shiga kauyuka na kewaye, su nemi abin da za su ci, da wurin kwana, don inda muke, ba kowa.”

¹³ Yesu ya ce, **“Ku, ku ba su wani abu su ci.”**

Sai suka ce masa, “Muna da burodi biyar da kifi biyu kaɗai. Sai dai, in mun je mu sayi abinci domin dukan wannan taron.”

¹⁴ Maza kaɗai sun kai kusan dubu biyar.

Amma ya ce wa almajiransa, **“Ku sa su su zauna a kungiya hamsin-hamsin.”**

¹⁵ Haka almajiran suka yi, kowa kuwa ya zauna.

¹⁶ Sai Yesu ya ɗauki burodin biyar da kifin biyun, ya ɗaga kansa sama, ya yi godiya, ya kuma kakkarya su. Ya ba wa almajiransa, domin su rarraba wa mutanen.

¹⁷ Duka kuwa suka ci suka koshi. Almajiran suka kwashe ragowar gutsattsarin cike da kwanduna goma sha biyu.

Shaidar Bitrus a kan Yesu

(Mattiyu 16.13-19; Markus 8.27-29)

¹⁸ Wata rana sa’ad da Yesu yana addu’a a boye, almajiransa kuma suna tare da shi, sai ya tambaye, su ya ce, **“Wa, taron mutane ke ce da ni?”**

¹⁹ Suka amsa, suka ce, “Waɗansu suna cewa, Yohanna Mai Baftisma, waɗansu kuma annabi Iliya, har wa yau waɗansu suna cewa, kai ɗaya daga cikin annabawan da ne, da ya tashi da rai.”

²⁰ **“Amma ku fa, wa, kuke ce da ni?”**

Bitrus ya amsa ya ce, “Kiristi na Allah.”

(Mattiyu 16.20-28; Markus 8.30-9.1)

²¹ Yesu ya gargafe su da karfi, kada su gaya wa kowa wannan magana.

²² Ya sāke cewa, **“Dole ne Ɗan mutum ya sha wahaloli da yawa, dattawa, da manyan firistoci, da malaman dokoki kuma su fi shi, kuma dole a kashe shi, a rana ta uku kuma a tā da shi da rai.”**

²³ Sai ya ce wa dukansu, **“In wani zai bi ni, dole yā mūsanta kansa, ya ɗauki gicciyensa kowace rana, ya bi ni.”**

²⁴ **Gama duk mai son ceton ransa zai rasa shi, amma duk wanda ya rasa ransa saboda ni zai same shi.**

²⁵ **Ina amfani, in mutum ya ribato duniya duka, amma ya rasa ransa, ko kuma ya yi hasarar ransa.**

²⁶ **Duk wanda yake jin kunyana da na kalmomina, Ɗan Mutum ma zai ji kunyarsa sa’ad da zai zo a cikin ɗaukarsa, da ɗaukakar Uban, da kuma ta tsarkaka mala’ikun.**

²⁷ **“Gaskiya nake gaya muku, waɗansu da suke tsattsaye a nan ba za su ga mutuwa ba, sai sun ga mulkin Allah.”**

Sāke kamanni

(Mattiyu 17.1-8; Markus 9.2-8)

²⁸ Bayan kamar kwana takwas da yin wannan magana, sai Yesu ya ɗauki Bitrus, da Yohanna, da kuma Yakub, suka hau kan dutse tare don yin addu’a.

²⁹ Yana cikin addu’a, sai kamannin fuskarsa ta sāke, tufafinsa kuma suka zama da haske kamar hasken walkiya.

³⁰ Sai ga mutum biyu, Musa da Iliya, suka bayyana cikin kyakkyawar daraja, suna magana da Yesu.

³¹ Suka yi zance a kan tashinsa, wanda shi ya kusan ya kawo ga cikarsa a Urushalima.

³² Barci kuwa ya kama Bitrus da abokan tafiyarsa sosai. Da idanunsu suka warware, sai suka ga d'aukakarta da kuma mutum biyun tsaye tare da shi.

³³ Da mutanen na barin Yesu, sai Bitrus ya ce masa, "Ubangiji, ya yi kyau da muke nan. Bari mu kafa bukkoki guda uku, wato, d'aya dominka, d'aya domin Musa, d'aya kuma domin Iliya." (Bai ma san abin da yake fadai ba.)

³⁴ Yayinda yake cikin magana, sai wani girgije ya bayyana ya rufe su, sai suka ji tsoro, yayinda suke shiga cikin girgijen.

³⁵ Wata murya ta fito daga cikin girgijen, tana cewa, "Wannan Dana ne, zaɓaɓɓena, ku saurare shi."

³⁶ Da muryar ta gama magana, sai suka tarar Yesu shi kadai ne. Almajiran kuwa suka riƙe wannan al'amari a zukatansu. A lokacin nan, ba su gaya wa kowa abin da suka gani ba.

*Warkar da yaro mai mugun ruhu
(Mattiyu 17.14-18; Markus 9.14-27)*

³⁷ Kashegari, sa'ad da Yesu tare da almajiran nan uku suka sauka daga kan dutsen, sai taro mai yawa ya haɗu da shi.

³⁸ Sai wani mutum daga cikin taron ya yi kira da karfi ya ce, "Malam, ina rokonka, ka dubi dan nan nawa, gama shi ne kadai nake da shi.

³⁹ Wani ruhu yakan kama shi, sai ya yi ihu farar daya. Yakan sa shi farfadiya, har bakinsa ya yi kumfa. Da kyar yake barinsa, yana kuwa kan hallakar da shi.

⁴⁰ Na roki almajiranka su fitar da shi, amma ba su iya ba."

⁴¹ Yesu ya amsa ya ce, "**Ya karkataccen zamani marar bangaskiya, har yaushe ne zan kasance tare da ku, ina kuma haƙuri da ku? Kawo yaronka nan.**"

⁴² Yaron yana kan zuwa ke nan, sai aljanin ya buga shi kasa, cikin farfadiya. Amma Yesu ya kwaɓe mugun ruhun, ya warkar da yaron, sai ya miƙa shi ga mahaifinsa.

⁴³ Duk suka yi mamakin girman Allah.

(Mattiyu 17.22,23; Markus 9.30-32)

Yayinda kowa yana cikin mamakin dukan abubuwan da Yesu ya yi, sai ya ce wa almajiransa,

⁴⁴ "**Ku kasa kunne da kyau ga abin da zan fada muku. Za a bashe Dan Mutum ga hannun mutane.**"

⁴⁵ Amma ba su fahimci abin da yake nufi da wannan magana ba. Ba su gane ba, don an boye musu shi. Su kuwa sun ji tsoro su tambaye shi.

*Wa zai zama mafi girma?
(Mattiyu 18.1-5; Markus 9.33-37)*

⁴⁶ Wata gardama ta tashi a tsakanin almajiran, a kan ko wane ne a cikinsu zai zama mafi girma

⁴⁷ Da yake Yesu ya san tunaninsu, sai ya d'auki wani karamin yaro, ya sa ya tsaya kusa da shi.

⁴⁸ Sai ya ce musu, "**Duk wanda ya karɓi wannan karamin yaron a cikin sunana, ni ya karɓa, kuma duk wanda ya karɓe ni, ya karɓi wanda ya aiko ni ne. Gama mafi kanƙanta duka a cikinku, shi ne kuma mafi girma.**"

(Markus 9.38-40)

⁴⁹ Sai Yohanna ya ce, "Ubangiji, mun ga wani mutum yana fitar da aljanu a cikin sunanka, muka yi koƙarin hana shi, don shi ba d'aya ba ne daga cikinmu."

⁵⁰ Yesu ya ce, "**Kada ku hana shi, gama duk wanda ba ya gaɓa da ku, naku ne.**"

Hamayyar Samariyawa

⁵¹ Da lokaci ya yi kusa da za a d'auki Yesu zuwa sama, sai ya d'aura niyyar tafiya Urushalima.

⁵² Sai ya aiki 'yan saƙo, su yi gaba. Su kuwa, suka shiga cikin wani kauyen Samariyawa, don su shirya masa abubuwa.

⁵³ Amma mutanen kauyen ba su karɓe shi ba, don yana kan hanyar zuwa Urushalima ne.

⁵⁴ Da almajiransa, Yaƙub da Yohanna suka ga haka, sai suka yi tambaya suka ce, "Ubangiji, kana so mu kira wuta ta sauka daga sama ta hallaka su?"

⁵⁵ Amma Yesu ya juya, ya kwaɓe su.

⁵⁶ Sai shi da almajiransa suka tafi wani kauye.

*Wahalar bin Yesu
(Mattiyu 8.19-22)*

⁵⁷ Suna kan tafiya a hanya, sai wani mutum ya ce masa, "Zan bi ka, duk inda za ka."

⁵⁸ Yesu ya ce, “**Yanyawa suna da ramummuka, tsuntsayen sararin sama suna da shekuna, amma Dan Mutum ba shi da wurin da zai sa kansa.**”

⁵⁹ Ya kuma ce wa wani mutum, “**Ka bi ni.**”

Amma mutumin ya amsa ya ce, “Ubangiji, bari in je in binne mahaifina tukuna.”

⁶⁰ Yesu ya ce masa, “**Ka bar matattu su binne matattunsu, amma kai, ka je ka yi shekar mulkin Allah.**”

⁶¹ Har wa yau, wani ya ce, “Zan bi ka, Ubangiji, amma ka bar ni in je in yi bankwana da iyalina tukuna.”

⁶² Yesu ya amsa ya ce, “**Babu wani da yakan sa hannunsa a garman shanu, sa’an nan ya waiwaya baya, da ya isa ya shiga hidima a cikin mulkin Allah ba.**”

10

Yesu ya aiki saba’in da biyu

¹ Bayan haka, Ubangiji ya naɗa waɗansu mutum saba’in da biyu, ya aike su biyu-biyu, su riga shi yin gaba zuwa kowane gari da kowane wuri da zai shiga.

² Ya ce musu, “**Girbi na da yawa, amma ma’aikata kadan ne. Saboda haka, ku roki Ubangijin girbi ya aikar da ma’aikata zuwa gonarsa.**

³ **Ku tafi! Ina aikan ku kamar tumaki cikin kyarketai.**

⁴ **Kada ku d’auki jakar kudfi, ko jaka, ko takalma. Kada ma ku gai da kowa a kan hanya.**

⁵ “**Sa’ad da kuka shiga wani gida, ku fara da cewa, ‘Salama a gare ku mutanen gida.’**

⁶ **In akwai mutum mai salama a gidan, salamarku za ta kasance tare da shi, in kuwa babu, salamarku za ta koma muku.**

⁷ **Ku zauna a wannan gidan, kuna ci kuna shan duk abin da suka ba ku, gama ma’aikaci ya cancanci albashinsa. Kada ku yi yawan sake masauki, daga gida zuwa gida.**

⁸ “**Sa’ad da kuka shiga garin, kuma aka karbe ku, ku ci ko mene ne da aka ajiye a gabanku.**

⁹ **Ku warkar da marasa lafiya da suke wurin. Ku kuma fada musu cewa, ‘Mulkin Allah yana kusa da ku.’**

¹⁰ **Amma sa’ad da kuka shiga garin, kuma ba a karbe ku ba, ku bi titi-titi ku ce,**

¹¹ **‘Ko kurar garinku da kuke manne a kafafunmu, mun karkade muku. Duk da haka, ku tabbatar da wannan, ‘Mulkin Allah yana kusa.’”**

¹² **Ina dai fada muku, a ranan nan, za a fi jin tausayin Sodom fiye da wannan garin.**

(Mattiyu 11.20-24)

¹³ “**Kaitonki, Korazin! Kaitonki, Betsaida!’ Ai, da a ce a Taya da Sidon ne aka yi ayyukan banmamaki da aka yi a cikinku, da tuni sun tuba, suna zama cikin rigar makoki da toka.**

¹⁴ **A ranar shari’a, za a fi jin tausayin Taya da Sidon fiye da ku.**

¹⁵ **Ke kuma Kafarnahum, kina tsammani za ki sami daukaka ne? A’a, za a hallaka ki.**

¹⁶ “**Wanda ya saurare ku, ni yake saurara. Wanda ya fi ku, ni yake fi. Amma wanda ya fi ni kuwa, ya fi wanda ya aiko ni ne.**”

¹⁷ Mutum saba’in da biyun nan suka dawo da murna, suka ce, “Ubangiji, har mun sha karfin aljanu ma a cikin sunanka.”

¹⁸ Sai ya amsa ya ce, “**Na ga Shaidan ya fadi daga sama kamar wal’kaiya.**

¹⁹ **Na ba ku iko da za ku tattaka macizai, da kunamai, ku kuma shawo kan dukan ikon abokin gaba, kuma ba wani lahani da zai same ku.**

²⁰ **Duk da haka, kada ku yi farin ciki da cewa, kun sha karfin ruhohi, amma ku yi farin ciki, domin an rubuta sunayenku a sama.”**

(Mattiyu 11.20-24)

²¹ A wannan lokaci, Yesu, cike da murna ta wurin Ruhu Mai Tsarki ya ce, “**Na yabe ka, ya Uba, Ubangijin sama da kasa, domin ka boye waɗannan abubuwa ga masu hikima, da masu ilimi, ka kuma bayyana su ga kanaan yara. I, ya Uba, gama wannan shi ne nufinka mai kyau.**

²² “**Uhana ya danka mini dukan kome. Ba wanda ya san Dan sai Uban, kuma ba wanda ya san Uban, sai Dan, da kuma waɗanda Dan ya zaɓa ya bayyana musu shi.**”

²³ Sai ya juya wajen almajiransa, ya ce musu a boye, "**Albarka ga idanun da suka ga abin da kuke gani.**

²⁴ **Ina fada muku, annabawa da sarakuna da yawa sun so su ga abin nan da kuke gani, amma ba su gani ba. Sun so su ji abin da kuke ji, amma ba su ji ba."**

Misalin mutumin Samariya nagari

²⁵ Wata rana, sai wani masanin dokoki ya mife tsaye don yā gwada Yesu. Ya tambaya ya ce, "Malam, me zan yi don in gāji rai madawwami?"

²⁶ Yesu ya amsa ya ce, "**Me aka rubuta a cikin Doka? Yaya kake karanta ta?"**

²⁷ Sai ya amsa ya ce, "'Ka kaunaci Ubangiji Allahnka da dukan zuciyarka, da dukan ranka, da dukan karfinka, da kuma dukan hankalinka'; kuma, 'Ka kaunaci maƙwabcinka kamar kanka.'" "

²⁸ Yesu ya ce, "**Ka amsa daidai. Ka yi haka, kuma za ka rayu."**

²⁹ Amma domin ya kare kansa, sai ya tambayi Yesu ya ce, "Shin, wane ne maƙwabcina?"

³⁰ Yesu ya amsa ya ce, "**Wani mutum ya tashi daga Urushalima za shi Yeriko, sai ya fādi a hannun mafasa, wato, 'yan fashi. Suka kwace tufafinsa, suka yi masa dūka, suka bar shi nan bakin rai da mutuwa.**

³¹ **Ya zamana wani firist ya bi kan wannan hanya. Da ya ga mutumin, sai ya bi gefe ya wuce abinsa.**

³² **Haka ma wani daga kabilar Lawi, mai hidima cikin haikali, da ya zo wurin, ya gan shi, sai shi ma ya bi gefe ɗaya, ya wuce abinsa.**

³³ **Amma wani mutumin Samariya da yake kan tafiya, da ya kai inda mutumin yake, ya gan shi, sai ya ji tausayinsa.**

³⁴ **Ya je wurinsa, ya daddaure masa raunukansa, sa'an nan ya zuba mai, da ruwan inabi. Ya ɗauki mutumin ya sa a kan jakinsa, ya kai shi wani masauki, ya yi jinyarsa.**

³⁵ **Kashegari, sai ya ɗauki dinari biyu, ya ba wa mai masaukin ya ce, 'Ka lura da shi, bayan na dawo, zan biya ka duk abin da ka kara kashewa a kansa.'**

³⁶ **"A ganinka, a cikin wadannan mutane uku, wane ne maƙwabcin mutumin da ya fādi a hannun mafasa?"**

³⁷ Masanin dokoki ya amsa ya ce, "Wanda ya nuna masa jinƙai."

Yesu ya ce masa, "**Je ka, ka yi haka nan."**

A gidan Marta da Maryamu

³⁸ Yayinda Yesu da almajiransa suna cikin tafiya, sai ya kai wani ƙauye inda wata mace mai suna Marta ta marabce shi a gidanta.

³⁹ Tana da 'yar'uwa mai suna Maryamu, wadda ta zauna a gaban Ubangiji tana jin maganarsa.

⁴⁰ Marta kuwa, aikin hidima da ya kamata a yi, ya ɗauke mata hankali, sai ta zo wurin Yesu, ta ce, "Ubangiji, ba ka damu da yadda 'yar'uwata ta bar mini aiki ni kadai ba? Gaya mata ta taimake ni!"

⁴¹ Amma Ubangiji ya amsa ya ce, "**Marta, Marta, hankalinki ya tashi, kuma kina damuwa a kan abubuwa da yawa.**

⁴² **Amma abu ɗaya tak ake bukata, Maryamu ta zaɓi abin da ya fi kyau, kuma ba za a raba ta da shi ba."**

11

Koyarwar Yesu a kan addu'a

(Mattiyu 6.9-13; 7.7-11)

¹ Wata rana Yesu yana addu'a a wani wuri. Da ya gama, sai ɗaya daga cikin almajiransa ya ce masa, "Ubangiji, ka koya mana yin addu'a, kamar yadda Yohanna ya koya wa almajiransa."

² Sai ya ce musu, "**Sa'ad da kuke yin addu'a ku ce,**

" 'Ya Uba,

sunanka mai tsarki ne

mulkinka ya zo.

³ **Ka ba mu kowace rana abincin yini.**

⁴ **Ka gafarta mana zunubanmu,**

kamar yadda mu ma ke gafarta wa duk wanda ya yi mana laifi.

Kada ka bari a kai mu cikin jarraba.'"

⁵ Sa'an nan ya ce musu, "**Da a ce ɗayanku yana da aboki, sa'an nan ya je wurinsa da tsakar dare ya ce, 'Aboki, ranta mini burodi guda uku,**

⁶ domin wani abokina da yake tafiya ya sauka a wurina. Ga shi, ba ni da abinci da zan ba shi.'

⁷ Sai wanda yake cikin daki ya amsa ya ce, 'Kada ka dame ni. An riga an kulle kofa, da ni da yarana kuwa mun kwanta, ba zan iya tashi in ba ka kome ba.'

⁸ Ina gaya muku, ko da yake ba zai so ya tashi ya ba shi burocin don shi abokinsa ne ba, duk da haka, zai tashi ya ba shi yawan abin da yake bukata, saboda nacewarsa.

⁹ "Don haka ina fada muku, ku roka, za a ba ku, ku nema za ku samu, ku kwanƙwasa za a kuwa buƙe muku kofa.

¹⁰ Gama duk wanda ya roka, yana karɓa, mai nema yana samu, wanda ya kwanƙwasa kuma, za a buƙe masa kofa.

¹¹ "Wane mahaifi ne a cikinku, in ɗansa ya roke shi kifi, zai ba shi maciji a maimakon,

¹² ko kuma in ya roki kwai, ya ba shi kunama?

¹³ In fa haka ne, ko da yake ku mugaye ne, kun san ba 'ya'yanku kyautai masu kyau, balle fa Ubanku na sama, zai yi fiye da haka, ta wurin ba da Ruhu Mai Tsarki, ga masu roƙonsa!"

Yesu da Be'elzebub

(Mattiyu 12.22-30; Markus 3.20-27)

¹⁴ Sa'ad da Yesu yake fitar da wani beben aljani daga wani mutum, da aljanin ya fita, sai mutumin wanda da bebe ne, ya yi magana, taron kuwa suka yi mamaki.

¹⁵ Amma waɗansunsu suka ce, "Ai, da ikon Be'elzebub, sarkin aljanu ne, yake fitar da aljanu."

¹⁶ Waɗansu kuma suka gwada shi, ta wurin neman yã nuna musu wata alama daga sama.

¹⁷ Yesu kuwa ya san tunaninsu, sai ya ce musu, "Duk mulkin da yake gāba da kansa, zai lalace, kuma gidan da yake gaba da kansa zai rushe.

¹⁸ In Shaidan yana gāba da kansa, yaya mulkinsa zai tsaya? Ina faɗin haka domin kun ce, da ikon Be'elzebub nake fitar da aljanu.

¹⁹ In da ikon Be'elzebub nake fitar da su, to, da ikon wa masu binku suke fitar da su? Saboda haka, za su zama alƙalanku ke nan.

²⁰ Amma in da ikon Allah ne ni nake fitar da aljanu, ashe, mulkin Allah ya zo muku ke nan.

²¹ "Sa'ad da mutum mai ƙarfi, wanda yake da makamai yana gadin gidan kansa, an tsare lafiyar dukiyarsa ke nan.

²² Amma in wani wanda ya fi shi ƙarfi, ya fada masa ya kuma sha ƙarfinsa, yakan ƙwace makaman da mutumin ke dogara da su, ya kuma rarraba ganima.

²³ "Wanda ba ya tare da ni, yana gāba da ni, wanda kuma ba ya tarawa da ni, watsarwa yake yi.

(Mattiyu 12.43-45)

²⁴ "Lokacin da mugun ruhu ya fita daga mutum, sai ya bi ta wuraren da ba mutane, yana neman hutu, amma ya kasa samu, sai ya ce, 'Zan koma gidan da na hari.'

²⁵ Sa'ad da ya koma, ya tarar da gidan a share da tsabta, kuma a shirye.

²⁶ Sai ya je ya debo waɗansu ruhoƙi bakwai da suka fi shi mugunta, sai su shiga su zauna a wurin. Karshen wannan mutum kuwa zai fi farkonsa muni."

²⁷ Da Yesu yake cikin faɗin waɗannan abubuwa, sai wata mace daga cikin taron ta daga murya ta ce masa, "Mai albarka ce uwar da ta haife ka, wadda ka sha mamanta."

²⁸ Yesu ya amsa ya ce, "A maimakon, masu albarka ne waɗanda suke jin maganar Allah, suna kuma biyayya da ita."

Alamar Yunana

(Mattiyu 12.38-42; Markus 8.12)

²⁹ Da taron mutane suka karu, sai Yesu ya ce, "Wannan mugun zamani ne. Tana neman wani abin banmamaki, amma ba ko ɗaya da za a ba ta, sai dai ta Yunana.

³⁰ Kamar yadda Yunana ya zama alama ga mutanen Ninebe, haka ma Dan Mutum zai zama ga zamanin nan.

³¹ A ranar shari'a, Sarauniyar Kudu za ta tashi tsaye tare da wannan zamani, ta yanke wa wannan zamani hukunci, domin ta zo daga ƙarshen duniya ta saurari hikimar Solomon, ga shi kuwa, shi wanda ya fi Solomon girma, na nan.

32 A ranar shari'a, mutanen Ninebe za su tashi tsaye tare da wannan zamani, su yanke wa wannan zamani hukunci. Gama sun tuba sa'ad da Yunana ya yi musu wa'azi. Ga shi yanzu, shi wanda ya fi Yunana girma, na nan.

Fitilar jiki

(Mattiyu 5.15; 6.22,23)

33 "Babu wanda yakan kuna fitila sa'an nan ya boye ta, ko ya rufe ta da murfi ba. A maimako, yakan ajiye ta a kan wurin ajiye fitila, don masu shiga su ga haske.

34 Idonka shi ne fitilar jikinka. Sa'ad da idanunka suna da lafiya, dukan jikinka ma na cike da haske, amma sa'ad da idanunka suna da lahani, dukan jikinka ma na cike da duhu.

35 Ka lura fa, kada hasken da yake cikinka ya zamana duhu ne.

36 Saboda haka, in dukan jikinka yana cike da haske, ba inda ke da duhu, jikinka kuwa zai kasance da haske gaba daya, kamar yadda hasken fitila yake haskaka ka."

La'anun a kan Farisiyawa da kuma masanan doka

(Mattiyu 5.15; 6.22,23)

37 Da Yesu ya gama magana, sai wani Bafarisiye ya gayyace shi cin abinci tare da shi. Sai kuwa ya shiga ya zauna a tebur.

38 Amma Bafarisiyen ya lura cewa, Yesu bai wanke hannu kafin ya ci abinci ba, sai mamaki ya kama shi.

39 Sai Ubangiji ya ce masa, "Ku Farisiyawa, kukan wanke bayan kwano da kwaf, amma a ciki kuna cike da kwaɗayi da mugunta.

40 Ku wawayen mutane! Ashe, wanda ya yi bayan, ba shi ne kuma ya yi cikin ba?

41 Ku ba matalauta abin da yake cikin kwano, kuma kome zai zama muku da tsabta.

42 "Kaitonku, Farisiyawa, domin kuna ba wa Allah zakka na na'ana'arku, da karkashinku, da kuma sauran ganyen lambunku iri-iri, amma kun kyale adalci da kaunar Allah. Ya kamata da kun kiyaye na karshe, ban ba barin na farkon.

43 "Kaitonku, Farisiyawa, domin kun cika son wuraren zama masu daraja a majami'u, da kuma yawan gaisuwa a wuraren kasuwanci.

44 "Kaitonku, domin ku kamar kaburbura ne da ba a sa musu alama ba, wafanda mutane suke takawa don rashin sani."

45 Sai daya daga cikin masanan dokoki ya ce wa Yesu, "Malam, in ka faɗi wafannan abubuwa haka, kai kuma ka zage mu ke nan."

46 Yesu ya amsa ya ce, "Ku masanan dokoki ma, kaitonku, domin kun dora wa mutane kaya masu nauyi wafanda da kyar suke daukawa, amma ku da kanku ba za ku sa ko yatsa daya, don ku taimake su ba.

47 "Kaitonku, domin kun gina kaburbura saboda annabawa, nan kuwa kakannin-kakanninku ne suka kashe su.

48 Wannan ya shaida cewa kun amince da abin da kakannin-kakanninku suka yi. Sun karkashe annabawa, ku kuma kun gina kaburburansu.

49 Saboda haka, Allah a cikin hikimarsa ya ce, 'Zan aika musu da annabawa da manzanni. Za su kashe wafansu, su kuma tsananta wa wafansu.'

50 Saboda haka, alhakin jinin dukan annabawa da aka kashe, tun farkon duniya, yana kan wannan zamani,

51 wato, tun daga jinin Habila, har zuwa jinin Zakariya, wanda aka kashe tsakanin bagade da mazauni. I, ina gaya muku, alhakin su duka yana kan wannan zamani.

52 "Kaitonku, masanan dokoki, domin kun dauke mabudin ilimi. Ku kanku ba ku shiga ba, kuma kun hana wa wafanda suke shiga, su shiga."

53 Da Yesu ya bar wurin, sai Farisiyawa da malaman dokoki suka fara gaba mai tsanani da shi, kuma suna tsokanansa da tambayoyi.

54 Suna fakonsa, don su kama shi a kan wata magana da zai faɗa.

¹ Ana nan sa'ad da taron dubban mutane suka taru har suna tattaka juna, Yesu fara yin magana, da farko da almajiransa ya ce, **"Ku yi hankali da yistin Farisiyawa, wato, munafunci.**

² **Ba abin da yake rufe da ba za a fallasa ba, ko kuma abin da yake foye da ba za a bayyana ba.**

³ **Abin da kuka fada a cikin duhu, za a ji shi a hasken rana. Kuma abin da kuka fada a kunne, a cikin dakunan ciki-ciki, za a yi shelarsa daga kan rufin dakuna.**

(Mattiyu 10.28-31)

⁴ **"Ina dai gaya muku abokaina, kada ku ji tsoron masu kashe jiki, amma bayan haka, ba sauran abin da za su iya yi.**

⁵ **Amma zan nuna muku wanda za ku ji tsoronsa. Ku ji tsoron wanda, bayan da ya kashe jikin, yana da iko ya jefa ku cikin jahannama ta wuta. I, ina gaya muku, ku ji tsoronsa.**

⁶ **Ba ana sayar da kanari biyar a kan kobo biyu ba? Duk da haka, Allah bai manta da ko dayansu ba.**

⁷ **Tabbatacce, gashin kanku din nan ma, an kida su duka. Kada ku ji tsoro. Darajarku ta fi na kanari masu yawa girma.**

(Mattiyu 10.32,33; 12.32; 10.19,20)

⁸ **"Ina gaya muku, duk wanda ya shaida ni a gaban mutane, 'Dan Mutum ma zai shaida shi a gaban mala'ikun Allah.**

⁹ **Amma wanda ya yi musun sanina a gaban mutane, shi ma za a yi musunsa a gaban mala'ikun Allah.**

¹⁰ **Kuma duk wanda ya fadi kalmar zagi a kan 'Dan Mutum, za a gafarta masa, amma duk wanda ya saba wa Ruhu Mai Tsarki, ba za a gafarta masa ba.**

¹¹ **"Sa'ad da an kai ku a gaban majami'u, da gaban masu mulki, da kuma gaban masu iko, kada ku damu da yadda za ku kare kanku, ko kuma abin da za ku fada,**

¹² **gama Ruhu Mai Tsarki zai koya muku abin da ya dace ku fada a lokacin."**

Misalin wawa mai arziki

¹³ Sai wani mutum daga cikin taron ya ce masa, "Malam, ka ce wa dan'uwana ya raba gadon da ni."

¹⁴ Yesu ya amsa masa ya ce, **"Kai, wa ya nafa ni alkali, ko mai sulhu a tsakaninku?"**

¹⁵ Sai ya ce musu, **"Ku lura fa! Ku tsare kanku daga dukan kowane irin kwadafi. Ran mutum ba ya danganta a kan yawan dukiyarsa ba."**

¹⁶ Sai ya gaya musu wannan misali ya ce, **"Gonar wani mai arziki ta ba da amfani sosai.**

¹⁷ **Ya yi tunani a ransa ya ce, 'Ba ni da inda zan ajiye amfanin gonana. Me zan yi ke nan?"**

¹⁸ **"Sai ya ce, 'Ga abin da zan yi. Zan rushe rumbunana, in gina manya, in zuba dukan hatsina da kayana a ciki.**

¹⁹ **Ni kuma zan ce wa raina, "Kana da kaya da yawa masu kyau, da aka yi ajiyarsu domin shekaru da dama masu zuwa. Yi hutunka, ka ci, ka sha, ka yi annashuwa."'**

²⁰ **"Amma Allah ya ce masa, 'Kai wawa! A wannan dare za a nemi ranka. Bayan haka, wa zai gaji abin da ka tara wa kanka?"**

²¹ **"Haka zai zama ga duk wanda ya tara wa kansa dukiya, amma ba shi da arziki a gaban Allah."**

Kada ku damu

(Mattiyu 6.25-34)

²² Sai Yesu ya ce wa almajiransa, **"Saboda haka, ina fada muku, kada ku damu game da rayuwarku, abin da za ku ci, ko kuma game da jikinku, abin da za ku yafa.**

²³ **Rai ya fi abinci, jiki kuma ya fi tufafi.**

²⁴ **Ku dubi hankaki. Ba sa shuki ko girbi, kuma ba su da dakin ajiya ko rumbu ba, duk da haka, duk da haka, Allah na ciyar da su. Darajarku ta fi na tsuntsaye sau da yawa!**

²⁵ **Wane ne a cikinku ta wurin damuwarsa, zai iya kara ko sa'a daya ga rayuwarsa?**

²⁶ **Tun da ba za ku iya yin wannan kankanin abu ba, me ya sa kuke damuwa a kan sauran?**

²⁷ “Ku dubi yadda furanni suke girma. Ba sukan yi aiki, ko saƙa ba, duk da haka, ina faɗa muku cewa, ko Solomon cikin kyakkyawan darajarsa duka, bai yafa kayan ado da ya kai kamar na ko ɗaya a cikinsu ba.

²⁸ In haka ne Allah yake yi wa ciyayin jeji sutura, wadda yau suna nan, sa’an nan gobe kuma a jefa cikin wuta, Allah ba zai yi muku sutura fiye da ciyayin jeji ba, ya ku masu karancin bangaskiya!

²⁹ Kada ku sa zuciyarku a kan abin da za ku ci, ko abin da za ku sha, kada ku damu a kan su.

³⁰ Gama duniya da ba ta san Allah ba, tana faman neman dukan waɗannan abubuwa, Ubanku na sama kuwa, ya san kuna buƙatarsu.

³¹ Amma ku nemi mulkinsa, za a kuwa fara muku waɗannan abubuwa.

³² “Ya karamin garke, kada ku ji tsoro, gama ya gamshi Ubanku ya ba ku mulkin.

³³ Ku sayar da dukiyarku, ku ba wa matalauta. Ku yi wa kanku jakar kuɗin da ba za su lalace ba. Ku yi wa kanku ajiyar dukiyar da ba za ta kare ba a sama, inda farawo ba zai yi kusa ba, asu kuma ba za su iya su lalatar ba.

³⁴ Gama inda dukiyarku take, nan ne zuciyarku ma take.

Zama a faɗaƙe

(Mattiyu 24.45-51)

³⁵ “Ku shirya ɗamara don hidima. Ku bar fitilunku suna ci,

³⁶ kamar maza da suke jiran maigidansu ya dawo daga bikin aure. Saboda duk lokacin da ya dawo ya kwankwasa kofa, a shirye suke su buɗe masa nan da nan.

³⁷ Zai zama da albarka in maigida ya dawo, ya tarar da bayinsa suna zaman tsaro. Gaskiya ni faɗa muku, zai sa kayan hidima da kansa, ya sa bayinsa su zauna kan tebur, sa’an nan ya yi musu hidimar abinci.

³⁸ Zai zama da albarka ga bayin da maigidansu ya iske su, suna zaman tsaro, a duk lokacin da ya dawo, ko da ya dawo a sa’a ta biyu, ko ta uku na tsakar dare ne.

³⁹ Amma ku fahimci wannan. Da maigida ya san sa’ar da farawo zai zo, ai, da ba zai bari a shiga, a fasa masa gida ba.

⁴⁰ Ku ma, sai ku zauna da shiri, domin ‘Dan Mutum zai zo a sa’ar da ba ku yi tsammani ba.”

⁴¹ Bitrus ya yi tambaya ya ce, “Ya Ubangiji, mu ne kake faɗa wa wannan misali, ko kuwa ga kowa da kowa ne?”

⁴² Ubangiji ya amsa ya ce, “To, wane ne manaja mai aminci da hikima, wanda maigida ya ba shi rikon bayinsa, domin ya ba su abincinsu a daidai lokaci?”

⁴³ Zai zama da albarka ga bawan nan wanda maigidan ya dawo, ya same shi yana yin haka.

⁴⁴ Gaskiya nake gaya muku, maigidan zai ba shi rikon dukan dukiyarsa.

⁴⁵ Amma da a ce bawan ya yi tunani a zuciyarsa ya ce, ‘Ai, maigidana ya yi jinkirin dawowa,’ sa’an nan ya fara dukan bayin, maza da mata, ya kuma shiga ci, da sha, har da buguwa.

⁴⁶ Maigidan bawan nan zai dawo a ranar da wannan bawan bai yi tsammaninsa ba, kuma a sa’ar da bai sani ba. Maigidan zai yayyanka shi, ya kuma ba shi rabonsa tare da marasa bangaskiya.

⁴⁷ “Bawan da ya san nufin maigidansa, kuma bai yi shiri ba, ko kuma bai yi abin da maigidansa yake so ba, zai sha mummunan duka.

⁴⁸ Amma wanda bai sani ba, ya kuwa yi abin da ya isa horo, za a dūke shi kaɗan. Duk wanda aka ba shi mai yawa, mai yawan ne za a bida daga gare shi. Duk wanda kuma aka ba shi rikon amana mai yawa, fiye da haka kuma za a bida daga gare shi.

Ba salama ba sai dai rabuwa

(Mattiyu 24.45-51)

⁴⁹ “Na zo ne domin in kawo wuta a duniya. Ina so da ta riga ta kunu!

⁵⁰ Amma ina da baftismar da za a yi mini, na kuwa damu sosai, sai na kammala ta!

⁵¹ Kuna tsammani na zo domin in kawo salama a duniya ne? A’a! Ina gaya muku, rabuwa ne.

⁵² Daga yanzu, za a iske mutum biyar a gida ɗaya sun rabu, suna gāba da juna, uku suna gāba da biyu, biyun suna gāba da ukun.

⁵³ **Za su rarrabu. Mahaifi yana gāba da ɗan, ɗan kuma yana gāba da mahaifin. Mahaifiya tana gāba da diyar, diyar kuma tana gāba da mahaifiyar. Suruka tana gāba da matar ɗa, matar ɗa kuma tana gāba da suruka.”**

Fahimtar lokuta

(Mattiyu 16.2,3; 5.25,26)

⁵⁴ Ya ce wa taron, “**Sa’ad da kuka ga hadari ya fito daga yamma, nan da nan kukan ce, ‘Za a yi ruwan sama,’ sai a kuwa yi.**

⁵⁵ **Sa’ad da kuma iska ta taso daga kudu, kukan ce, ‘Za a yi zafi,’ sai kuwa a yi.**

⁵⁶ **Munafukai! Kuna san yadda za ku fassara yanayin kasa da na sararin sama. Ta yaya ba ku san yadda za ku yi fassarar wannan zamani ba?**

⁵⁷ **“Don me ba ku iya auna wa kanku, abin da yake daidai ba?**

⁵⁸ **Yayinda kake kan hanyar zuwa kotu da makiyinka, ka yi matuƙar ƙoƙari ku shirya tun kuna kan hanya. In ba haka ba, zai kai ka gaban alkali, alkali kuma ya miƙa ka ga ɗan sanda, ɗan sanda kuma ya jefa ka a kurkuku.**

⁵⁹ **Ina gaya maka, ba za ka fita ba, sai ka biya kobo na ƙarshe.”**

13

A tuba ko a hallaka

¹ A yanzun fa, akwai waɗansu da suka kasance a lokacin can, suka ba Yesu labarin Galiliyawa da Bilatus ya gauraye jininsu tare da jinin hadayunso.

² Yesu ya amsa ya ce, “**Kuna tsammani waɗannan Galiliyawan sun fi dukan sauran Galiliyawa zunubi ne, shi ya sa suka sha irin wannan wahala?**

³ **Ina gaya muku, a’a! Amma in ba ku tuba ba, ku ma duka za ku hallaka.**

⁴ **Ko kuwa kuna tsammani, sha takwas ɗin nan da suka mutu lokacin da hasumiya a Silowam ya faɗi a kansu, sun fi dukan sauran mutanen Urushalima laifi ne?**

⁵ **Ina gaya muku, a’a! Amma in ba ku tuba ba, ku ma duka za ku hallaka.”**

⁶ Sai ya ba su wannan misali ya ce, “**Wani mutum yana da itacen ɓaure, da aka shuka a gonar inabinsa. Da ya je cire ‘ya’yan itacen, sai ya tarar ba tā yi ‘ya’ya ba.**

⁷ **Sai ya ce wa mai lura da gonar inabin, ‘Yau shekara uku ke nan ina zuwa neman ‘ya’yan ɓaure daga itacen nan, amma ba na samun kome. Sare shi! Don me za a bar shi ya tare wuri.’**

⁸ **“Mutumin ya amsa ya ce, ‘Ranka yā daɗe, ka bar shi, in yi masa bankasa, in kuma zuba masa taki har na shekara ɗaya.**

⁹ **In kuwa ya ba da ‘ya’ya shekara mai zuwa, yana da kyau! In kuwa ba haka ba, sai ka sare shi.’”**

Yesu ya warkar da mace gurguwa a ranar Asabbaci.

¹⁰ Wata ranar Asabbaci, Yesu yana koyarwa a wata majami’a,

¹¹ a wurin kuwa, akwai wata mace wadda aljani ya gurgunta, har na shekaru goma sha takwas. Duk ta tankware, ba ta ma iya miƙewa ko kaɗan.

¹² Da Yesu ya gan ta, sai ya kirata gaba, ya ce mata, “**Mace, an ‘yantar da ke daga rashin lafiyarki.”**

¹³ Sai ya ɗibiya hannuwansa a kanta, nan da nan sai ta miƙe, ta yabi Allah.

¹⁴ Amma mai mulkin majami’ar ya ji haushi da Yesu ya yi warkarwa a ranar Asabbaci. Sai ya ce wa mutanen, “**Akwai ranaku shida da ya kamata a yi aiki. Saboda haka, ku zo a ranakan nan a warkar da ku, ba ranar Asabbaci ba.”**

¹⁵ Ubangiji ya amsa masa ya ce, “**Ku munafukai! Ashe, kowannenku ba yakan kunce bijiminsa ko jakinsa, yā kai shi waje yā ba shi ruwa, a ranar Asabbaci ba?**

¹⁶ **Ashe, bai kamata a ‘yantar da macen nan, diyar zuriyar Ibrahim, wadda Shaidan ya daure, har shekara goma sha takwas, a ranar Asabbaci, daga abin da ya daure ta ba?”**

¹⁷ Sa’ad da ya faɗi wannan, sai duka masu gāba da shi suka kunyata. Amma mutane kuwa suka yi murna saboda dukan abubuwan banmamaki da yake yi.

Misalai na kwayar mustad da na yisti

(Mattiyu 13.31-33; Markus 4.30-32)

¹⁸ Sai Yesu ya yi tambaya ya ce, “**Yaya mulkin Allah yake? Da me zan kwatanta shi?**

¹⁹ **Yana kama da kwayar mustad, wadda wani mutum ya dauka, kuma ya shuka a gonarsa. Ta yi girma, ta zama itace, kuma tsuntsayen sararin sama suka huta a rassansa."**

²⁰ Ya saƙe tambaya, "**Da me zan kwatanta mulkin Allah?**

²¹ **Yana kama da yisti wadda mace ta dauka, ta kwaba garin alkama mai yawa da shi, har sai da yistin ya gauraye kullun duka."**

Matsattsiyar kofa

(Mattiyyu 7.13,14,21-23)

²² Sa'ad da Yesu yana kan hanyarsa zuwa Urushalima, sai ya bi ta cikin garuruwan da ƙauyukan, yana koyarwa.

²³ Sai wani ya tambaye shi ya ce, "Ya Ubangiji, shin, wai mutane kima ne kawai za su sami ceto?"

Ya ce musu,

²⁴ **"Ku yi matuƙar ƙoƙari ku shiga ta matsattsiyar kofa, domin ina faɗa muku, mutane da yawa za su yi ƙoƙarin shiga, amma ba za su iya ba.**

²⁵ **Da zaran maigidan ya tashi ya rufe ƙofar, za ku tsaya a waje kuna kwankwasawa, kuna roko cewa, 'Ranka ya ɗaɗe, buɗe mana kofa.'**

"Amma shi zai amma ya ce, 'Ni ban san ku, ko inda kuka fito ba.'

²⁶ **"Sa'an nan za ku ce, 'Haba, mu da muka ci, muka sha tare da kai, har ka yi koyarwa a cikin titi-titi namu.'**

²⁷ **"Amma shi zai amma ya ce, 'Ban san ku, ko inda kuka fito ba. Ku rabu da ni, dukan ku masu aikata mugunta!'**

²⁸ **"Za a yi kuka a can, da cizon haƙora, sa'ad da kuka ga Ibrahim, da Ishaku, da Yakub, da dukan annabawa a mulkin Allah, amma ku kuwa, za a jefar da ku a waje.**

²⁹ **Mutane za su zo daga gabas, da yamma, da kudu, da arewa, su dauki wuraren zamansu a bikin, a cikin mulkin Allah.**

³⁰ **Tabbatacce, akwai waɗansu da suke na ƙarshe, da za su zama na farko, na farko kuma, da za su zama na ƙarshe."**

Bakin cikin Yesu domin Urushalima

(Mattiyyu 23.37-39)

³¹ A wannan lokaci, waɗansu Farisiyawa suka zo suka ce wa Yesu, "Ka bar nan ka tafi wani wuri dabam. Hiridus yana so ya kashe ka."

³² Ya amsa ya ce, **"Ku je ku gaya wa dilan nan, wato, mai makirci cewa, 'Da yau da kuma gobe, zan fitar da aljanu, in kuma warkar da mutane, sa'an nan a rana ta uku in cika burin aikina.**

³³ **Duk da haka, dole in ci gaba da aikin a yau, da kuma gobe, sa'an nan in ci gaba da yin haka kashegari kuma, gama tabbatacce, ba annabi da yakan mutu a bayan birnin Urushalima!'**

³⁴ **"Urushalima, ayya Urushalima, ke da kika kashe annabawa, kuma kika jefa wa waɗanda aka aika gare ki da duwatsu. Sau da yawa na yi kewan in tattara 'ya'yanki wuri ɗaya, kamar yadda kaza takan tattara 'ya'yanta cikin fikafikanta, amma ba ki yarda ba!**

³⁵ **Duba, an har muku gidanku fanko. Ina kuwa faɗa muku, ba za ku saƙe ganina ba, sai kun ce, 'Mai albarka ne shi wanda yake zuwa cikin sunan Ubangiji.'"**

14

Yesu a gidan Bafarisiye

¹ Wata ranar Asabbaci, da Yesu ya shiga gidan wani sanannen Bafarisiye don cin abinci, sai mutane suka zuba masa ido da kyau.

² A nan a gabansa kuwa akwai wani mutum mai ciwon kumburin ƙafa da hannu.

³ Sai Yesu ya tambayi masanan dokoki da Farisiyawa ya ce, **"Daidai ne bisa ga doka, a yi warkarwa a ranar Asabbaci, ko babu?"**

⁴ Amma ba su ce kome ba. Sai ya riƙe mutumin, ya warkar da shi, sa'an nan ya sallame shi.

⁵ Sai ya tambaye, su ya ce, **"In wani a cikinku yana da ɗa, ko hijimi da ya faɗa a rijiya a ranar Asabbaci, ba za ku cire shi nan da nan ba?"**

⁶ Suka rasa abin faɗi.

⁷ Da ya lura da yadda baki suna zaɓan wuraren zama masu bangirma a tebur, sai ya faɗa musu wannan misali, ya ce;

⁸ “In wani ya gayyace ka bikin aure, kada ka zaɓi wurin zama mai bangirma, don wataƙila akwai wani da ya fi ka girma, da aka gayyata.

⁹ In kuwa haka ne, wanda ya gayyace duk biyunku, zai zo ya ce maka, ‘Ka ba wa mutumin nan wurin zamanka.’ Ka ga, an kasƙantar da kai, kuma dole ka ɗauki wuri mafi kasƙanci.

¹⁰ Amma in an gayyace ka, ɗauki wuri mafi kasƙanci, don in wanda ya gayyace ka ya zo, zai ce maka, ‘Ka hawo nan aboki a wuri mafi girma.’ Wannan zai ɗaukaka ka a gaban dukan ‘yan’uwanka baki.

¹¹ Gama duk wanda ya ɗaukaka kansa, za a kasƙantar da shi. Shi wanda kuma ya kasƙantar da kansa, za a ɗaukaka shi.”

¹² Sai Yesu ya ce wa wanda ya gayyace shi, “Lokacin da ka shirya biki ko liyafa, kada ka gayyaci abokanka, ko ‘yan’uwanka, ko danginka, ko kuma maƙwabtanka masu arziki, gama in ka yi haka, suna iya gayyatarka, su biya maka alherin da ka yi musu.

¹³ Amma lokacin da ka kira biki, ka gayyaci matalauta, da guragu, da shanyayyu, da makafi.

¹⁴ Ta haka, za ka sami albarka. Ko da yake ba za su iya biyan ka ba, za a biya ka a ranar tashin masu adalci daga matattu.”

Misalin babban biki

(Mattiyu 23.37-39)

¹⁵ Da jin haka, sai wani da ya yake tare da shi a tebur ɗin, ya ce wa Yesu, “Mai albarka ne wanda zai ci abinci a bikin nan a mulkin Allah.”

¹⁶ Yesu ya amsa ya ce, “Wani mutum yana shirya wani babban biki, ya kuma gayyaci baki da yawa.

¹⁷ Da lokacin bikin ya yi, sai ya aiki bawansa ya je ya ce wa waɗanda aka gayyata, ‘Ku zo, don an shirya kome.’

¹⁸ “Amma sai dukansu suka fara ba da hujjoji. Na farkon ya ce, ‘Na sayi gona yanzun nan, dole in je in ga yadda take, ina rokonka ka yi mini haƙuri.’

¹⁹ “Wani ya ce, ‘Na sayi shanun noma guda goma yanzun nan, ina kan hanyata ke nan in gwada su, ina rokonka, ka yi mini haƙuri.’

²⁰ “Har yanzu wani ya ce, ‘Na yi aure yanzun nan, don haka ni ba zan iya zuwa ba.’

²¹ “Bawansa ya dawo ya gaya wa maigidansa wannan. Sai maigidan ya yi fushi, ya ba da umarni ga bawansa ya ce, ‘Ka fita da sauri, ka bi titi-titi da lungu-lungu na garin, ka kawo matalauta, da guragu, da makafi, da shanyayyu.’

²² “Bawan ya dawo ya ce, ‘Ranka yã dafɗe, an yi abin da ka umarta, amma har yanzu da sauran wuri.’

²³ “Maigidan ya ce wa bawansa, ‘Ka je kan hanyoyin da layi-layi na karkara, ka sa su shigo, don gidana ya cika.’

²⁴ Ina gaya muku, babu ko ɗaya daga cikin mutanen nan da aka gayyata da zai ɗandana bikina.”

Wahalar rayuwar almajiri

(Mattiyu 10.37,38)

²⁵ Taron mutane mai yawa suna tafiya tare da Yesu, sai ya juya ya ce musu,

²⁶ “Duk wanda yakan zo wurina, amma bai ƙi mahaifinsa da mahaifiyarsa, da matarsa da ‘ya’yansa, da ‘yan’uwansa mata da maza, kai, har ma ransa ba, ba zai iya zama almajirina ba.

²⁷ Kuma duk wanda ba yakan ɗauki gicciyensa ya bi ni ba, ba zai iya zama almajirina ba.

²⁸ “In wani daga cikinku yana so ya gina gidan sama, ai, yakan fara zama ne, ya yi lissafin abin da ginin zai ci tukuna, don yã ga ko yana da isashen kuɗi da zai gama ginin.

²⁹ Gama in ya sa tushen gini, amma bai iya gamawa ba, duk wanda ya gani zai yi masa ba’a,

³⁰ yana cewa, ‘Wannan mutum ya fara gini, amma bai iya gamawa ba.’

³¹ “Ko kuma, wane sarki ne, in zai je yaƙi da wani sarki, ai, yakan fara zama ne, ya duba ya ga, ko da mutane dubu goma, shi zai iya ƙarawa da mai zuwa da dubu ashirin?

³² In ba zai iya ba, to, tun suna nesa, zai aika da wakilai, su je neman sharuƙan salama.

³³ Haka nan fa, kowane ne a cikinku, da ba ya rabu da abin da yake da shi ba, ba zai iya zama almajirina ba.

(*Mattiyu 5.13; Markus 9.50*)

³⁴ “Gishiri fa yana da kyau, amma in gishiri ya rabu da dadin dandanonsa, ta yaya za a saƙe mai da dadin dandanonsa?”

³⁵ Ba shi da wani amfani, ko ga kasa, ko ga juji, sai dai a zubar da shi.

“Duk mai kunnen ji, yā ji.”

15

Misalin batacciyar tunkiya

(*Mattiyu 18.12-14*)

¹ Yanzu fa, masu karɓar haraji da “masu zunubi” duka suna taruwa don jin koyarwar Yesu.

² Amma Farisiyawa da malaman dokoki suka yi gunaguni, suna cewa, “Wannan mutum yana karɓan ‘masu zunubi,’ kuma yana ci tare da su.”

³ Sai Yesu ya faɗa musu wannan misali ya ce,

⁴ “In ɗayanku yana da tumaki ɗari, sa’an nan ɗayansu ta bace. Ashe, ba zai bar tasa’in da tara a fili ya je neman wadda ta bace, har sai ya same ta ba?”

⁵ In ya same ta, zai sa ta a kafada da murna,

⁶ ya dawo gida. Sa’an nan zai kira abokansa da maƙwabtansa wuri ɗaya ya ce, ‘Ku taya ni murna, na sami tunkiyana da ta bata.’

⁷ Ina gaya muku, haka za a yi murna sosai a sama, a kan mai zunubi guda ɗaya da ya tuba, fiye da masu adalci tasa’in da tara, waɗanda ba su buƙatan tuba.

Misalin kuɗi da ya bace

⁸ “Ko kuwa in wata mace tana da kuɗi na azurfa guda goma, sa’an nan ɗaya ya bata, ashe, ba za ta kuna fitila, ta share gidan, ta nema a hankali, har sai ta samu ba?”

⁹ In ta same shi, sai ta kira kawayenta da maƙwabtanta wuri ɗaya, ta ce musu, ‘Ku taya ni murna, na sami kuɗina da ya bata.’

¹⁰ Haka, ina gaya muku, akwai murna a gaban mala’ikun Allah a kan mai zunubi guda ɗaya, da ya tuba.”

Misalin ɗa da ya bace

¹¹ Yesu ya ci gaba da cewa, “Akwai wani mutum wanda yake da ‘ya’ya biyu maza.

¹² Karamin ya ce wa mahaifinsu, ‘Baba, ba ni rabon gaɗona.’ Sai mahaifin ya raba musu dukiyarsa.

¹³ “Bayan ‘yan kwanaki, sai karamin ɗan ya tattara kayansa duk, ya tashi ya tafi wata kasa mai nisa. A can, ya batar da dukiyarsa duka a rayuwar banza.

¹⁴ Bayan ya batar da kome, sai ga muguwar yunwa a dukan kasar, har ya shiga rashi.

¹⁵ Sai ya je ya sami aiki a wurin wani mutumin kasar, wanda ya aike shi a gonakinsa, ya yi kiwon aladu.

¹⁶ Ya yi marmarin cin dusan da aladun suke ci, amma ba wanda ya ba shi wani abu.

¹⁷ “Da hankalinsa ya dawo, sai ya ce, ‘Kai, bayin mahaifina guda nawa ne, da suke da abinci fiye da isashe, ni kuma ina nan, zan mutu don yunwa!’

¹⁸ Zan tashi in koma wurin mahaifina, in ce masa, ‘Baba, na yi wa sama, na kuma yi maka zunubi.’

¹⁹ Ni ban isa a kara kira na ɗanka ba. Ka mai da ni kamar ɗaya daga cikin bayinka.”

²⁰ Sai ya tashi ya kama hanya ya koma wurin mahaifinsa.

“Amma tun yana nesa, mahaifinsa ya hange shi. Tausayi kuma ya kama shi, sai ya tashi ya ruga da gudu wurinsa, ya rungume shi, ya yi masa sumba.

²¹ “Sai ɗan ya ce masa, ‘Baba, na yi wa sama, na kuma yi maka zunubi. Ni ban isa a kara kira na ɗanka ba.’

²² “Amma mahaifin ya ce wa bayinsa, ‘Maza! Ku kawo riga mafi kyau ku sa masa. Ku sa zobe a yatsarsa, da takalma kuma a kafafunsa.’

²³ Ku kawo ɗan saniya mai kiba ku yanka. Bari mu yi hiki mu yi shagali.

²⁴ Gama dan nan nawa, da ya mutu, amma yanzu yana da rai kuma. Da ya bata, amma yanzu an same shi.' Sai suka fara shagali.

²⁵ "Yayinda ake haka, babban dan yana gona. Da ya zo kusa da gida, sai ya ji ana kidi ana rawa.

²⁶ Sai ya kira daya daga cikin bayin, ya tambaye shi abin da yake faruwa.

²⁷ Bawan ya ce, 'Ai, dan'uwanka ne ya dawo, shi ne mahaifinka ya yanka dan saniya mai kiba, gama ya yi murna ya karbi dansa da ya dawo gida lafiyayye, ba abin da ya same shi.'

²⁸ "Sai yayan ya yi fushi, ya ki shiga gida. Sai mahaifinsa ya fita ya roke shi.

²⁹ Amma ya amsa wa mahaifinsa ya ce, 'Dubu! Duk wadannan shekaru, ina yin maka aiki kamar bawa, ban taba maka rashin biyayya ba. Duk da haka, ba ka taba ba ni ko dan akuya domin in yi shagali da abokaina ba.

³⁰ Amma da wannan dan naka, wanda ya batar da dukiyarka a kan karuwai ya dawo, ka yanka masa dan saniya mai kiba!'

³¹ "Sai mahaifin ya ce masa, 'Dana, kullum kana nan tare da ni, kuma duk abin da nake da shi, naka ne.

³² Amma ya zama mana dole, mu yi shagali, mu yi murna, domin dan'uwannan naka, da ya mutu, yanzu kuwa yana da rai, da ya bata, amma yanzu an same shi.'"

16

Misalin manaja mai wayo

¹ Yesu ya ce wa almajiransa, "An yi wani mai arziki wanda aka yi wa manajansa zargin yin hanya da dukiyarsa.

² Sai ya kira manajan, ya tambaye shi, 'Me nake ji haka a kanka? Ka kawo lissafin aikinka, domin ba za ka iya cin gaba da aikinka ba.'

³ "Sai manajan ya ce cikin tunaninsa, 'Maigidana zai kore ni daga aiki, me zan yi? Ba ni da karfin noma, kuma ina jin kunyan yin bara.

⁴ Na san abin da zan yi, don mutane su karbe ni a gidajensu, bayan an kore ni daga aiki a nan.'

⁵ "Sai ya kira kowane daya da maigidansa yake bin bashi. Ya tambayi na farkon ya ce, 'Nawa ne maigidana yake bin ka?'

⁶ "Ya amsa ya ce, 'Garwar mai na zaitun guda dari tara.'

⁷ "Manajan ya ce, 'Ga takardarka, ka zauna maza ka mai da shi dari hudu.'

⁸ "Ya kuma tambayi na biyun, 'Kai fa, nawa ne ake bin ka?'

⁹ "Sai ya amsa ya ce, 'Buhunan alkama dubu.'

¹⁰ "Ya ce, 'Ga takardarka, ka mai da shi dari takwas.'

¹¹ "Maigidan kuwa ya yabi manajan nan marar gaskiya saboda wayonsa. Gama 'yan duniyan nan suna da wayon yin hulda da junansu fiye da 'yan haske.

¹² Ina gaya muku, ku yi amfani da dukiya na wannan duniya, domin ku sami wa kanku abokai. Saboda bayan dukiyar ta kare, za a karbe ku a wuraren zama da sun dawwama.

¹³ "Duk wanda ana amincewa da shi cikin karamin abu, ana kuma amincewa da shi cikin babba. Kuma duk marar gaskiya cikin karamin abu, zai zama marar gaskiya cikin babba.

¹⁴ In fa ku ba amintattu ne cikin tafiyar da dukiya ta wannan duniya ba, wa zai amince muku da dukiya ta gaskiya?

¹⁵ In fa ku ba amintattu ne cikin tafiyar da dukiyar wani ba, wa zai ba ku dukiya naku, na kanku?

¹⁶ "Babu wani bawa mai iya bauta wa iyayengiji biyu ba. Ko dai ya ki daya, ya so dayan, ko kuwa ya dage ga yi wa daya bauta, sa'an nan ya rena dayan. Ba za ku iya ku bauta wa Allah tare da bauta wa Mammon (wato, Kudɪ) a lokaci daya ba."

(Mattiyu 11.12,13; 5.31,32; Markus 10.11,12)

¹⁷ Da Farisiyawa masu son kudɪ suka ji wannan duka, sai suka yi wa Yesu tsaki.

¹⁸ Ya ce musu, "Ku ne masu mai da kanku marasa laifi a gaban mutane, amma Allah ya san zuciyarku. Abu mai daraja a gaban mutane, abin kyama ne a gaban Allah.

Karin koyarwa

¹⁶ “An yi shelar Doka da Annabawa har zuwa lokacin Yohanna. Tun daga lokacin nan, bisharar mulkin Allah ne ake wa’azinta, kowa kuma yana ƙoƙarin kutsa kai ya shiga.

¹⁷ Gama ta fi sauƙi sama da kasa su shude, da a ce digo guda ɗaya na rubutun, ya fita ya fāfi daga cikin Doka.

¹⁸ “Duk wanda ya saki matarsa ya auri wata mace, zina ne yake yi. Kuma mutumin da ya auri macen da aka sake, zina ne yake yi.

Mai arziki da Lazarus

¹⁹ “An yi wani mutum mai arziki wanda yakan sa tufafi masu ruwan shunayya, da kuma na lallausan lilin, yana kuma cikin rayuwar jin dadi kullum.

²⁰ A ƙofar gidansa kuma akan ajiye wani mai bara, mai suna Lazarus, wanda jikinsa duk gyambuna ne.

²¹ Shi kuwa yakan yi marmarin cin abin da yakan fāfi daga tebur na mai arzikin nan. Har karnuka ma sukan zo su lashe gyambunansa.

²² “Ana nan, sai mai baran ya mutu, kuma mala’iku suka dauke shi zuwa gefen Ibrahim. Mai arzikin ma ya wuta, aka kuma binne shi.

²³ A cikin jahannama ta wuta, inda yana shan azaba, ya daga kai ya hangir Ibrahim can nesa, da kuma Lazarus a gefensa.

²⁴ Sai ya yi masa kira ya ce, ‘Baba, Ibrahim, ka ji tausayina, ka aiki Lazarus ya sa ɗan yatsarsa a ruwa, ya diga mini a harshe saboda in ji sanyi, domin ina shan azaba cikin wannan wuta.’

²⁵ “Amma Ibrahim ya ce, ‘Ka tuna fa ɗana, a lokacin da kake duniya, ka sami abubuwa masu kyau naka, Lazarus kuwa ya sami munanan abubuwa. Amma yanzu ya sami ta’aziyya a nan, kai kuwa kana shan azaba.

²⁶ Ban da wannan duka ma, tsakaninmu da kai, akwai wani babban rami da aka yi, yadda waɗanda suke son ketarewa daga nan zuwa wurinku, ba za su iya ba, kuma ba mai iya ketarewa daga wurinku zuwa wurinmu.’

²⁷ “Ya amsa ya ce, ‘To, ina roƙonka, ya uba, ka aiki Lazarus zuwa gidan mahaifina,

²⁸ gama ina da ‘yan’uwana biyar maza. Bari yā ba su gargadi, don kada su ma su zo wurin nan mai azaba.’

²⁹ “Ibrahim ya amsa ya ce, ‘Suna da Musa da Annabawa, ai, sai su saurare su.’

³⁰ “Sai ya ce, ‘A’a, ya uba, Ibrahim, in dai wani ya tashi daga matattu ya je wurinsu, za su tuba.’

³¹ “Amma ya ce masa, ‘In ba su saurari Musa da Annabawa ba, kai, ko da wani ya tashi daga matattu ma, ba za su saurare shi ba.’”

17

Zunubi, bangaskiya da aiki

(Mattiyu 18.6,7,21,22; Markus 9.42)

¹ Yesu ya ce wa almajiransa, “Dole ne a sami abubuwan da suke sa mutane su yi zunubi, amma kaiton mutumin nan wanda suke zuwa ta wurinsa.

² Gwamma a ɗaura dutsen nika a wuyansa, a jefa shi cikin teku, da ya sa ɗaya daga cikin kananan yaran nan ya yi zunubi.

³ Saboda haka, ku lura da kanku.

“In ɗan’uwanka ya yi zunubi, ka kwabe shi. In ya tuba, ka gafarta masa.

⁴ In ya yi maka laifi sau bakwai a rana ɗaya, ya kuma dawo sau bakwai ɗin a wurinka, yana cewa, ‘Na tuba,’ sai ka gafarta masa.”

⁵ Sai manzannin suka ce wa Ubangiji, “Ka kara mana bangaskiya!”

⁶ Ya amsa musu ya ce, “In kuna da bangaskiya da take ƙanƙani kamar ƙwayar mustad, kuna iya ce wa wannan itacen durumi, ‘Ka tumbuke daga nan, ka dasu a cikin teku.’ Zai kuwa yi muku biyayya.

⁷ “In ɗaya a cikinku yana da bawa, wanda yake masa noma, ko kiwon tumaki, da dawowar bawan daga gonar, ai, ba zai ce masa, ‘Ka zo nan, ka zauna, ka ci abinci ba?’

⁸ Ashe, ba zai ce masa, ‘Ka shirya mini abincin yamma, ka shirya ka yi mini hidima domin in ci in sha, bayan haka kana iya ci, ka kuma sha ba?’

⁹ Shin, zai gode wa bawan don yā yi aikin da aka ce ya yi ne?

¹⁰ Haka ku ma, bayan kun yi duk abin da aka ce muku ku yi, ya kamata ku ce, ‘Mu bayi ne marasa cancanta, mun dai yi aikinmu ne kadai.’”

An warkar da kutare goma

- ¹¹ Yesu yana kan hanyarsa zuwa Urushalima, sai ya bi takan iyakar Samariya da Galili.
¹² Da zai shiga wani kauye, sai maza goma da suke da kuturta suka sadu da shi. Suka tsaya da nesa,
¹³ suka yi kira da babbar murya, suka ce, “Yesu, Ubangiji, ka ji tausayinmu!”
¹⁴ Da ya gan su sai ya ce, “**Ku je ku nuna kanku ga firistoci.**” Suna kan hanyar tafiya sai suka tsabtacce.
¹⁵ Da dayansu ya ga ya warke, sai ya koma, yana yabon Allah da babbar murya.
¹⁶ Ya zo ya fadi a gaban Yesu, ya gode masa. Shi kuwa mutumin Samariya ne.
¹⁷ Yesu ya yi tambaya ya ce, “**Ba duka goma ne aka tsabtacce ba? Ina sauran taran?**
¹⁸ **Ba wanda ya dawo don ya yabi Allah, sai dai wannan baƙon?**”
¹⁹ Sai ya ce masa, “**Tashi, ka yi tafiyarka, bangaskiyarka ta warkar da kai.**”

Zuwan mulkin Allah

(Mattiyu 24.23-28,37-41)

- ²⁰ Wata rana, Farisiyawa suka tambaye shi lokacin da mulkin Allah zai zo, Yesu ya amsa ya ce, “**Ai, mulkin Allah ba takan zo ta wurin yin kallon ku ba.**
²¹ **Mutane kuma ba za su ce, ‘Ga shi nan,’ ko kuma, ‘Ga shi can’ ba, domin mulkin Allah yana cikinku ne.**”
²² Sai ya ce wa almajiransa, “**Lokaci yana zuwa da za ku yi marmarin ganin rana daya cikin ranakun Dan Mutum, amma ba za ku gani ba.**
²³ **Mutane za su ce muku, ‘Ga shi can!’ Ko kuma, ‘Ga shi nan!’ Kada ku yi hanzarin binsu.**
²⁴ **Gama Dan Mutum, a cikin ranarsa, zai zama kamar walƙiya da take walƙawa, da take kuma haskaka sararin sama, daga wannan kusurwa zuwa wancan kusurwa.**
²⁵ **Amma da fari, dole ya sha wahaloli masu yawa, kuma mutanen zamanin nan su ƙi shi.**
²⁶ “**Daidai kamar yadda ya faru a zamanin Nuhu, haka zai zama a zamanin Dan Mutum.**
²⁷ **Mutane suna ci, suna sha, suna aurayya, ana kuma ba da su ga aure, har ranar da Nuhu ya shiga jirgin. Sa’an nan ambaliyar ruwan ya sauka, ya hallaka su duka.**
²⁸ “**Haka ma aka yi a zamanin Lot. Mutane suna ci, suna sha, suna saya, suna sayarwa, suna shuki, suna kuma gine-gine.**
²⁹ **Amma a ranar da Lot ya bar Sodom, sai aka yi ruwan wuta da farar wuta daga sama, aka hallaka su duka.**
³⁰ “**Daidai haka zai zama, a ranar da Dan Mutum zai bayyana.**
³¹ **A ranan nan, kada wanda yake kan rufin gidansa ya sauka don ya kwashe dukiyarsa da take cikin gidan. Haka ma duk wanda yake gona, kada ya koma don wani abu.**
³² **Ku tuna fa da matar Lot!**
³³ **Duk wanda yake so ya ceci ransa, zai rasa shi, amma duk wanda ya rasa ransa, zai cece shi.**
³⁴ **Ina gaya muku, a daren nan, mutane biyu za su kasance a gado daya, za a dauki daya, a bar dayan.**
³⁵ **Mata biyu za su kasance suna nikan hatsi tare, za a dauki daya, a bar dayan.**”*
- ³⁷ Suka tambaya, suka ce, “A ina ne, ya Ubangiji?”
 Ya ce musu, “**Ai, inda gawa take, nan ne ungalai za su taru.**”

18

Misalin gwauruwa mai naciya

- ¹ Yesu ya ba wa almajiransa wani misali, don ya koya musu yadda ya kamata su dinga yin addu'a kullum, ban da fasawa.
² Ya ce, “**A wani gari, an yi wani alkali wanda ba ya tsoron Allah, bai kuma kula da mutane ba.**

* 17:35 Waƙansu rubuce-rubucen hannu na da suna da bar. 36 Mutum biyu za su kasance a gona, a dau daya, a bar daya.

³ A garin nan kuma, akwai wata gwauruwa, wadda ta dinga zuwa wurin alkalin nan, da roko cewa, 'Ka yi mini adalci tsakanina da ma'kiyina.'

⁴ "An dade yana ki, amma a karshe ya ce cikin tunaninsa, 'Ko da yake ba na tsoron Allah, ba na kuma kula da mutane ba,

⁵ amma don gwauruwan nan ta dame ni, zan tabbatar cewa ta sami adalci, domin kada ta gajiya da ni, da yawan zuwanta.' "

⁶ Sai Ubangiji ya ce, "Ku ji fa abin da alkalin nan, marar gaskiya, ya ce.

⁷ Ashe, Allah ba zai biya wa zababbunsa da suke masa kuka, dare da rana adalci ba? Zai ci gaba da kin sauraron su ne?

⁸ Ina gaya muku, zai tabbatar sun sami adalci, ban da batan lokaci. Amma sa'ad da Dan Mutum ya dawo, zai sami hangaskiya a duniya ke nan?"

Misalin Bafarisiye da mai karbar haraji

⁹ Yesu ya kuma fadi wannan misali ga waƙansu masu takama da adalcinsu, kuma suna rena sauran mutane ya ce,

¹⁰ "Waƙansu mutane biyu sun tafi haikali don yin addu'a. Daya Bafarisiye ne, dayan kuma mai karbar haraji.

¹¹ Sai Bafarisiyen ya tashi tsaye, ya yi addu'a game da kansa yana cewa, 'Allah, na gode maka, saboda ni ba kamar sauran mutane ba ne, wato, mafasa, masu aikata mugunta, masu zina, ko kuma kamar mai karbar harajin nan.

¹² Ina azumi sau biyu a mako, ina ba da zakka daga kowane abin da na samu.'

¹³ "Amma mai karbar harajin ya tsaya daga nesa. Bai ma iya daga kansa sama ba, sai ya buga kirjinsa, yana cewa, 'Allah, ka yi mini jinkai, ni mai zunubi ne.'

¹⁴ "Ina gaya muku, wannan mutum ne, ba dayan ba, ya koma gida baratacce, babu laifi a gaban Allah. Gama duk wanda ya daukaka kansa, za a kaskantar da shi. Wanda kuma ya kaskantar da kansa, za a daukaka shi."

Yesu da kananan yara

(Mattiyyu 19.13-15; Markus 10.13-16)

¹⁵ Mutane suna kawo jarirai wurin Yesu don ya taƙa su. Da almajiransa suka ga haka, sai suka kwaƙe su.

¹⁶ Amma Yesu ya kira yaran a wurinsa ya ce, "Ku bar yara kanana su zo wurina. Kada ku hana su, gama mulkin Allah na irin waƙannan ne.

¹⁷ Gaskiya nake gaya muku, duk wanda ba zai karɓi mulkin Allah kamar karamin yaro ba, ba zai taƙa shiga mulkin ba."

Mai mulki mai arziki

(Mattiyyu 19.16-30; Markus 10.17-31)

¹⁸ Wani mai mulki ya tambayi Yesu ya ce, "Malam managarci, me zan yi don in gaƙi rai madawwami?"

¹⁹ Yesu ya amsa ya ce, "Don me kake kira na managarci? Ai, ba wani nagari, sai Allah kaƙai.

²⁰ Ka san dokokin da suka ce, 'Kada ka yi zina, kada ka yi kisankai, kada ka yi sata, kada ka ba da shaida ta karya, ka girmama mahaifinka da mahaifiyarka.'

²¹ Mutumin ya ce, "Ai, tun ina karami, na kiyaye duka waƙannan."

²² Da Yesu ya ji haka, sai ya ce masa, "Akwai abu daya har yanzu da ya rage maka. Ka sayar da duk abin da kake da shi, ka ba wa matalauta, sa'an nan za ka sami dukiya a sama. Bayan haka, ka zo ka bi ni."

²³ Da jin haka, sai ya bata rai, domin shi mai arziki ne sosai.

²⁴ Yesu ya kalle shi ya ce, "Yana da wuya fa, masu arziki su shiga mulkin Allah! ²⁵ Tabbatacce, zai fi sauki rakumi ya shiga ta kafar allura, da mai arziki ya shiga mulkin Allah."

²⁶ Waƙanda suka ji wannan suka yi tambaya suka ce, "To, wa zai iya samun ceto?"

²⁷ Yesu ya amsa ya ce, "Abin da ba ya yiwuwa ga mutane, mai yiwuwa ne ga Allah."

²⁸ Sai Bitrus ya ce, masa, "To, ga shi mun bar kome da muke da shi, don mu bi ka!"

²⁹ Yesu ya ce musu, "Gaskiya nake gaya muku, ba wanda ya bar gida, ko mata, ko 'yan'uwa maza, ko iyaye, ko yara, saboda mulkin Allah,

³⁰ da zai kasa samun ribi mai yawa, a wannan zamani, ya kuma sami rai madawwami a zamani mai zuwa."

Yesu ya sake magana a kan mutuwarsa

(Mattiyyu 20.17-19; Markus 10.32-34)

³¹ Sai ya kai Sha Biyun gefe ɗaya, ya ce musu, **“Za mu Urushalima, kuma dukan abin da annabawa suka rubuta a kan Dan Mutum zai cika.**

³² **Za a ba da shi ga Al’ummai, za su yi masa ba’a, su zage shi, su tofa masa miyau,**

³³ **za su yi masa bulala, su kuma kashe shi. A rana ta uku kuma zai tashi.”**

³⁴ Almajiran ba su gane da ko ɗaya daga cikin wannan ba. An boye musu ma’anarsa, kuma ba su gane da abin da yake magana a kai ba.

*Makaho mai bara ya sami ganin gari
(Mattiyu 20.17-19; Markus 10.32-34)*

³⁵ Da Yesu ya yi kusa da Yeriko, akwai wani makaho da yake zaune a gefen hanya, yana bara.

³⁶ Da ya yi taron suna wucewa, sai ya yi tambaya ko mene ne ke faruwa.

³⁷ Suka ce masa, “Ai, Yesu Banazare ne ke wucewa.”

³⁸ Sai ya yi kira ya ce, “Yesu, Dan Dawuda, ka yi mini jinkai!”

³⁹ Mutane da suke gaba suka kwaɓe shi, suka ce masa ya yi shiru. Amma sai ya kara ɗaga murya, yana cewa, “Dan Dawuda, ka yi mini jinkai!”

⁴⁰ Sai Yesu ya tsaya, ya ba da umarni a kawo mutumin wurinsa. Da ya zo kusa, Yesu ya tambaye shi ya ce,

⁴¹ **“Me kake so in yi maka?”**

Sai ya amsa ya ce, “Ubangiji, ina so in sami ganin gari.”

⁴² Yesu ya ce masa, **“Ka sami ganin garinka; bangaskiyarka ta warkar da kai.”**

⁴³ Nan da nan, ya sami ganin garinsa, kuma ya bi Yesu, yana yabon Allah. Da dukan mutane suka ga wannan, sai su ma suka yabi Allah.

19

Zakka mai karɓar haraji

¹ Yesu ya shiga Yeriko, yana ratsa ta cikinta.

² Akwai wani mutum a garin, mai suna Zakka. Shi shugaban masu karɓar haraji ne, mai arziki kuma.

³ Ya so yã ga ko wane ne Yesu, amma saboda taron, bai iya ba, domin shi gajere ne.

⁴ Saboda haka, ya yi gaba da gudu, kuma ya hau itacen sikamo, don yã gan shi, tun da Yesu zai bi wannan hanyar ne.

⁵ Da Yesu ya iso wurin, sai ya ɗaga ido sama, ya ce masa, **“Zakka, ka yi maza ka sauka. Ni kam, dole in sauka a gidanka yau.”**

⁶ Sai ya sauka nan da nan, ya karɓe shi da murna.

⁷ Dukan mutane suka ga haka, kuma suka fara gunaguni, suka ce, “Ya je don yã zama baƙon ‘mai zunubi.’”

⁸ Amma Zakka ya tashi a tsaye, ya ce wa Ubangiji, “Duba, Ubangiji! Nan take, rabin dukiyar da nake da shi, na ba wa matalauta. In kuma na taɓa cutan wani, a kan wani abu, zan mayar da shi ninki huɗu.”

⁹ Sai Yesu ya ce masa, **“Yau, ceto ya zo gidan nan, domin wannan mutum shi ma ɗan Ibrahim ne.**

¹⁰ **Saboda Dan Mutum ya zo ne, domin yã nemi abin da ya bata, yã cece shi kuma.”**

*Misalin mina goma
(Mattiyu 25.14-30)*

¹¹ Yayinda suna cikin sauraron wannan, sai ya ci gaba da gaya musu wani misali, domin ya yi kusa da Urushalima, kuma mutanen suna tsammani mulkin Allah zai bayyana, nan da nan.

¹² Ya ce, **“Wani mutum mai martaba ya tafi wata kasa mai nisa don a nafa shi sarki sa’an nan ya dawo.**

¹³ **Saboda haka ya kira bayinsa goma ya ba su mina goma. Ya ce, ‘Ku yi kasuwanci da kuɗin nan, sai na dawo.’**

¹⁴ **“Amma talakawansa suka fi shi, sai suka aikar da wakilai bayansa, domin su ce, ‘Ba mu son wannan mutum ya zama sarkinmu.’**

¹⁵ **“Duk da haka, aka nafa shi sarki, sa’an nan ya dawo gida. Sai ya aika aka kira bayin da ya ba su kuɗin, don yã san ribar da suka samu.**

¹⁶ **“Na fari ya zo ya ce, ‘Ranka yã dade, minarka ya sami ribar goma.’**

¹⁷ **“Maigidan ya amsa ya ce, ‘Madalla, bawana mai kirki! Tun da ka yi aminci a kan abu fankani, ka yi rikon hirane goma.’**

18 "Na biyun ya zo ya ce, 'Ranka yā dāde, minarka ya sami ribar biyar.'

19 "Maigidansa ya ce, 'Kai ka yi rikon birane biyar.'

20 "Sai wani bawan ya zo ya ce, 'Ranka yā dāde, ga minarka. Na boye shi a wani dan tsumma.

21 Na ji tsoronka, don kai mai wuyan sha'ani ne. Kakan dāuki abin da ba ka ajiye ba, kakan kuma yi girbin abin da ba ka shuka ba.'

22 "Sai maigidansa, ya amsa ya ce, 'Zan hukunta ka a kan kalmominka, kai mugun bawa! Ashe, ka san cewa ni mai wuyan sha'ani ne, nakan dāuka abin da ban ajiye ba, ina kuma girbin abin da ban shuka ba?'

23 "Don me ba ka sa kudina a wajen ajiya, don in na dawo, in sami riba a kai ba?'

24 "Sai ya ce wa waɗanda suke tsaye a wajen, 'Ku karfi minarsa ku ba wa wanda yake da mina goma.'

25 "Suka ce, 'Ranka yā dāde, ai, yana da guda goma ko!'

26 "Ya amsa ya ce, 'Ina gaya muku, duk wanda yake da abu, za a fara masa. Amma wanda ba shi da shi kuwa, ko abin da yake da shi ma, za a karɓe.

27 Amma waɗannan abokan gābana, waɗanda ba su so in zama sarkinsu ba, ku kawo su nan, ku karkashe su, a gabana.'"

Shiga mai nasara

(Mattiyu 21.1-11; Markus 11.1-11; Yohanna 12.12-19)

28 Bayan Yesu ya yi wannan magana, sai ya gaba zuwa Urushalima.

29 Da ya kai kusa da Betfaji da Betani, a tudun da ake kira Dutsen Zaitun, sai ya aiki almajiransa guda biyu, ya ce musu,

30 "Ku je kauyen da yake gaba da ku. Da kuna shiga, za ku tarar da wani dan jaki, wadda ba wanda ya taɓa hawa, a daure a wurin. Ku kunce shi ku kawo nan.

31 In wani ya tambaye ku, 'Don me kuke kunce shi?' Ku ce masa, 'Ubangiji yana bukatarsa.'"

32 Waɗanda aka aika su yi gaba suka tafi, suka kuwa tarar kamar yadda ya gaya musu.

33 Suna cikin kunce dan jakin, sai masu dan jakin suka ce musu, "Don me kuke kunce shi?'

34 Suka amsa suka ce, "Ubangiji ne na bukatarsa."

35 Suka kawo shi wurin Yesu. Suka sa rigunarsu a kan dan jakin, sa'an nan suka sa Yesu a kai.

36 Yana cikin tafiya, sai mutane suka shimfiɗa rigunarsu a kan hanya.

37 Da ya yi kusa da wurin da hanyar ta gangara zuwa Dutsen Zaitun, sai dukan taron almajirai suka fara yabon Allah, da muryoyi masu karfi, da murna, saboda dukan ayyukan banmamaki da suka gani. Suna cewa,

38 "Mai albarka ne sarki wanda yake zuwa cikin sunan Ubangiji!"

"Salama ta kasance a sama, da dāukaka kuma a can cikin sama!"

39 Sai waɗansu Farisiyawa a cikin taron suka ce wa Yesu, "Malam, ka kwafi almajiranka!"

40 Ya amsa ya ce, "Ina gaya muku, ko da sun yi shiru, duwatsu za su fara kirari."

41 Da ya yi kusa da Urushalima, ya kuma ga birnin, sai ya yi kuka a kanta,

42 kuma ya ce, "In ke, ko ke ɗin ma, dā ma kin san abin da zai kawo miki salama a wannan rana, amma yanzu an boye shi daga idanunki.

43 Ranakun za su auko miki, a lokacin da abokan gābanki za su gina bango gāba da ke, su kuma kewaye inda kike, za su kuma tsare kowane gefenki, su sa ke a tsakiya.

44 Za su fyada ke a kasa, ke da 'ya'yan da suke cikin katanganki. Ba za su bar wani dutse a kan wani ba, saboda ba ki gane da lokacin da Allah zai ziyarce ki ba."

Yesu a haikali

(Mattiyu 21.12-17; Markus 11.15-19; Yohanna 2.13-22)

45 Sai ya shiga filin haikali, ya fara korar masu sayar da kaya.

46 Ya ce musu, "A rubuce, yake cewa, 'Gidana, zai zama gidan addu'a,'* amma ga shi kun mai da shi 'kogon 'yan fashi.'"

47 Kowace rana, ya yi ta koyarwa a haikalin. Amma manyan firistoci, da malaman dokoki, da shugabannin mutane, suna kokarin kashe shi.

* 19:46 Ish 56.7 † 19:46 Irm 7.11

⁴⁸ Amma ba su sami hanyar yin haka ba, domin kalmominsa sun kama hankalin dukan mutanen.

20

An yi shakkar ikon Yesu

(Mattiyu 21.23-27; Markus 11.27-33)

¹ Wata rana da Yesu yana koyar da mutane, yana musu wa'azin bishara a filin haikalin, sai manyan firistoci da malaman dokoki, tare da dattawan suka zo wurinsa.

² Suka ce masa, "Gaya mana, da wane iko kake yin waɗannan abubuwa. Wa ya ba ka wannan ikon?"

³ Ya amsa ya ce, "**Ni ma zan yi muku wata tambaya. Ku fada mini,**

4 baftismar Yohanna, daga sama ne ta fito, ko kuwa daga wurin mutane ne?"

⁵ Sai suka yi shawara da junansu, suka ce, "In muka ce, 'Daga sama ne,' zai tambaya, 'To, don me ba ku gaskata shi ba?'

⁶ Amma in kuma muka ce, 'Daga mutane ne,' dukan mutanen za su jajjefe mu da duwatsu, domin sun tabbata cewa, Yohanna annabi ne."

⁷ Don haka, sai suka amsa cewa, "Ba mu san inda ta fito ba."

⁸ Yesu ya ce, "**To, ni ma ba zan gaya muku, ko da wane iko ne, nake yin waɗannan abubuwa ba."**

Misalin 'yan haya

(Mattiyu 21.33-46; Markus 12.1-12)

⁹ Sai ya ci gaba da gaya wa mutanen wannan misali ya ce, "**Wani mutum ya yi gonar inabi, sai ya ba da hayarta ga waɗansu manoma, sa'an nan ya yi wata doguwar tafiya.**

¹⁰ **A lokacin girbi, sai ya aiki bawa zuwa wurin masu hayan, don su ba shi daga cikin 'ya'yan inabin. Amma 'yan hayan suka yi wa bawan nan duka, suka kore shi hannu wofi.**

¹¹ **Ya sake aikan wani bawa, shi ma suka yi masa duka, suka kunyata shi, suka kuma kore shi hannu wofi.**

¹² **Har yanzu, ya sake aikan na uku, amma suka ji masa rauni, suka jefar da shi waje.**

¹³ **"Sai mai gonar inabin ya ce, 'Me zan yi? Zan aiki dana da nake kauna, watafika za su girmama shi.'**

¹⁴ **"Amma da 'yan hayan suka gan shi, sai suka tattauna zancen, suka ce, 'Wannan shi ne magajin, mu kashe shi sa'an nan gadon zai zama namu!'**

¹⁵ **Sai suka fitar da shi waje, suka kashe shi.**

"To, me mai gonar inabin zai yi da su?"

¹⁶ **Zai zo ya karkashe masu hayan nan, ya ba wa waɗansu gonar inabin."**

Da mutanen suka ji wannan, sai suka ce, "Allah ya sawwaka!"

¹⁷ Yesu ya zura musu ido ya ce, "**To, mene ne ma'anar abin da aka rubuta cewa, "Dutsen da magina suka fi,**

shi ne kuwa ya zama dutsen kan ginin"*†

¹⁸ **Duk wanda ya fadi a kan dutsen nan, zai kakkarye. Kuma in dutsen nan ya fadi a kan wani, zai murkushe shi."**

¹⁹ Malaman dokoki da manyan firistoci, suka nemi hanyar kama shi nan da nan, domin sun san cewa, ya yi wannan misali a kansu ne, amma suna jin tsoron mutane.

Biyan haraji ga Kaisar

(Mattiyu 22.15-22; Markus 12.13-17)

²⁰ Sai suka sa masa ido, suka aiki 'yan leken asiri, waɗanda suka nuna kamar su masu gaskiya ne, suna nufin su kama shi game da abin da zai fada, domin su ba da shi ga gwamna mai mulki, da mai iko.

²¹ Sai 'yan leken asirin suka tambaye shi, suka ce, "Malam, mun sani kana faɗin, kuma kana koyar da abin da yake daidai, ba ka kuma nuna bambanci, amma kana koyar da hanyar Allah bisa ga gaskiya.

²² Daidai ne mu biya haraji ga Kaisar, ko babu?"

²³ Ya gane makircinsu, sai ya ce musu,

²⁴ **"Nuna mini dinari. Hoton wane ne, kuma rubutun wane ne a kai?"**

Suka amsa, "Na Kaisar."

* 20:17 Ko kuwa dutsen kusurwa † 20:17 Zab 118.22

²⁵ Sai ya ce musu, **“Ku ba wa Kaisar abin da yake na Kaisar, ku kuma ba wa Allah abin da yake na Allah.”**

²⁶ Ba su iya kama shi a kan abin da ya faɗa a fili ba. Amsarsa ya ba su mamaki, shi ya sa suka yi shiru.

Ba aure a tashin matattu

(Mattiyu 22.23-33; Markus 12.18-27)

²⁷ Waɗansu Sadukiyawa da suke cewa, ba tashin matattu, suka zo wurin Yesu da tambaya cewa,

²⁸ “Malam, Musa ya rubuta mana cewa, ‘In ɗan’uwan wani mutum ya mutu, ya bar mata amma ba ‘ya’ya, dole mutumin ya aure gwauruwar, ya samo wa ɗan’uwansa ‘ya’ya.’

²⁹ To, an yi waɗansu ‘yan’uwa bakwai. Na fari ya auri wata mace, ya mutu ba ‘ya’ya.

³⁰ Na biyun,

³¹ da na ukun suka aure ta. Haka nan dukansu bakwai suka mutu babu ‘ya’ya.

³² A ƙarshe, ita macen ma ta mutu.

³³ Shin, a tashin matattu, matar wa za ta ɗama? Tun da su bakwan nan, sun aure ta.”

³⁴ Yesu ya amsa ya ce, **“Mutanen zamanin nan suna aure, suna kuma ba da aure,**

³⁵ amma su waɗanda aka ga sun cancantar kasancewa a zamanin can, da kuma na tashin matattu, ba za su yi aure, ko su ba da aure ba.

³⁶ Kuma ba za su saƙe mutuwa ba, gama su kamar mala’iku ne. Su ‘ya’yan Allah ne, tun da su ‘ya’yan tashin matattu ne.

³⁷ Amma bisa ga labari na bishiya nan, mai cin wuta da Musa ya gani a jeji, ko Musa ma, ya nuna cewa, matattu suna tashi. Gama ya kira Ubangiji, ‘Allah na Ibrahim, da Allah na Ishaku, da kuma Allah na Yaƙub.’

³⁸ Shi ba Allah na matattu ba ne, amma na masu rai ne, gama a gare shi, duka na da rai.”

³⁹ Sai waɗansu malaman dokoki suka amsa suka ce, “Ka faɗi daidai, malam!”

⁴⁰ Kuma ba wanda ya sami ƙarfin halin yin masa waɗansu tambayoyi.

Kiristi ɗan wane ne?

(Mattiyu 22.41-46; Markus 12.35-37)

⁴¹ Sai Yesu ya ce musu, **“Yaya suke cewa, ‘Kiristi ɗan Dawuda ne?’**

⁴² Dawuda da kansa ya faɗa a cikin Zabura,

“‘Ubangiji ya ce wa Ubangijina,

“Zauna a hannun damana,

⁴³ sai na sa abokan gābanka

su zama matashin sawunka.” †

⁴⁴ Dawuda ya kira shi ‘Ubangiji.’ Ta, yaya zai zama ɗansa?”

(Mattiyu 23.1-36; Markus 12.38-40; Luka 11.37-54)

⁴⁵ Yayinda dukan mutane suna cikin sauraronsa, sai Yesu ya ce wa almajiransa,

⁴⁶ “Ku yi hankali da malaman dokoki. Sukan so sa manyan riguna suna zaga, suna sha’awan ƙarɓan gaisuwa a wuraren kasuwanci, da kuma wuraren zama mafi daraja a majami’u, da wuraren bangirma a bukukkuwa.

⁴⁷ Suna mamaye gidajen gwauraye, kuma don burga, suna dogayen addu’o’i. Ga irin waɗannan mutane, za a yi musu hukunci mai tsanani sosai.”

21

Bayarwar gwauruwa

(Markus 12.41-44)

¹ Da Yesu ya ɗaga ido, sai ya ga waɗansu masu arziki suna sa baikonsu a ma’ajin haikalin.

² Ya kuma ga wata gwauruwa matalauciya, ta saka anini biyu.

³ Sai ya ce, “Gaskiya ina faɗa muku, wacce nan gwauruwa matalauciya ta sa fiye da dukan sauran.

⁴ Dukan mutanen nan sun ba da baikonsu daga cikin arzikinsu ne, amma ita daga cikin talaucinta, ta saka duk abin da take da shi na rayuwa.”

Alamun ƙarshen zamani

(Mattiyu 24.1,2; Markus 13.1,2)

⁵ Waɗansu daga cikin almajiransa, suka fara magana a kan yadda aka yi wa haikalin ado da duwatsu masu kyau, da kuma kyautai da aka keɓe wa Allah. Amma Yesu ya ce,

⁶ “Wannan abin da kuke kallo a nan, lokaci yana zuwa da ba za a bar wani dutse a kan wani dutse ba. Kowannensu, za a rushe shi.”

(*Mattiyu 24.3-14; Markus 13.3-13*)

⁷ Suka tambaye shi suka ce, “Malam, yaushe wadannan za su faru? Kuma wace alama za ta nuna cewa suna dab da faruwa?”

⁸ Ya amsa ya ce, “Ku lura, kada ku kuma a rufe ku. Gama da yawa za su zo a cikin sunana, suna cewa, ‘Ai, ni ne shi,’ da kuma, ‘Lokaci ya yi kusa.’ Kada ku bi su.

⁹ Sa’ad da kuka ji labarin yake-yake, da juye juyen mulki, kada ku tsorota. Dole ne wadannan abubuwa su fara faruwa, amma karshen ba zai zo nan da nan ba.”

¹⁰ Sai ya ce musu, “Al’umma za ta tasar wa al’umma, mulki zai tasar wa mulki.

¹¹ Za a yi manyan girgizar kasa, da yunwa, da annoba a wurare dabam-dabam, da kuma abubuwa masu bantsoro, da manyan alamu daga sama.

¹² “Amma kafin duk abubuwa nan, za a kama ku a tsananta muku. Za a kai ku majami’u, da kurkuku. Za a kuma kai ku gaban sarakuna da gwamnoni, kuma dukan wadannan saboda sunana.

¹³ Wannan zai sa ku zama shaidu a gare su.

¹⁴ Amma ku yi kuduri, wato, ku shirya zuciyarku, a kan ba za ku damu ba kafin lokacin, game da yadda za ku kare kanku.

¹⁵ Gama zan ba ku kalmomi, da hikima wadanda ba ko daya daga cikin mafiyanku, za su iya tsayayya da ku, ko su karya.

¹⁶ Har iyayenku, da ‘yan’uwanku maza, da danginku, da abokanku ma, duk za su bashe ku, su kuma kashe wadansunku.

¹⁷ Duk mutane za su fi ku saboda ni.

¹⁸ Amma ko gashi daya na kanku, ba zai hallaka ba.

¹⁹ Ta wurin tsayawa da karfi, za ku sami rai.

(*Mattiyu 24.15-21; Markus 13.14-19*)

²⁰ “In kuka ga mayaka sun kewaye Urushalima, za ku sani rushewarta ya yi kusa.

²¹ A lokacin nan, bari wadanda suke Yahudiya, su gudu zuwa cikin duwatsu. Bari wadanda suke cikin birnin kuma su fita, bari kuma wadanda suke kauye kada su shiga birnin.

²² Gama wannan shi ne lokacin hukunci, saboda a cika duk abin da aka rubuta.

²³ Zai zama abin kaito ga mata masu ciki, da mata masu renon ‘ya’ya, a wadancan kwanakin! Za a yi bakin ciki mai tsanani a kasar, da kuma fushi mai tsanani a kan mutanen nan.

²⁴ Za a kashe su da takobi, a kuma dauke su ‘yan kurkuku, zuwa dukan al’ummai. Al’ummai za su tattaka Urushalima, har sai lokacin Al’ummai ya cika.

(*Mattiyu 24.29-31; Markus 13.24-27*)

²⁵ “Za a yi alamu a cikin rana, da cikin wata, da cikin taurari. A duniya, al’ummai za su yi bakin ciki, su kuma rikice don tsoro, saboda ruri da kuma tafasar teku.

²⁶ Mutane za su suma don tsoro, za su kuma yi fargaba, a kan abin da yake zuwa a bisan duniya, gama za a girgiza duniyar taurarin sararin sama.

²⁷ A lokacin ne za su ga Dan Mutum yana zuwa cikin girgije, da iko, da daukaka mai girma.

²⁸ Sa’ad da wadannan abubuwa sun fara faruwa, ku tashi tsaye, ku daga kawunanku, domin fansarku yana matsowa kusa.”

(*Mattiyu 24.32-35; Markus 13.28-31*)

²⁹ Sai ya gaya musu wannan misali ya ce, “Ku dubi itacen faure da dukan itatuwa.

³⁰ A duk lokacin da sun fara fitar da ganye, za ku gani da kanku, ku san cewa, damina ta yi kusa.

³¹ Haka ma, in kuka ga wadannan abubuwa suna faruwa, ku sani mulkin Allah ya yi kusa.

³² “Gaskiya nake gaya muku, ba shakka, wannan zamani ba zai shude ba, sai dukan wadannan abubuwa sun cika.

³³ Sama da kasa za su shude, amma kalmomina ba za su taba shudewa ba.

³⁴ “Ku lura fa don kada son jin dadi na banza, da shaye-shaye, da damuwa na rayuwa su rinjayi zuciyarku, har ranar ta auko muku ba tsammani kamar tarko.

³⁵ Gama za ta zo a kan kowa da yake kan dukan duniya.

³⁶ **Ku yi tsaro kullum, ku yi addu'a don ku iya kubuta daga dukan wadannan abubuwa da suke kusan faruwa, don ku iya tsayawa a gaban 'Dan Mutum.'**

³⁷ Kowace rana, Yesu yakan je haikalin ya yi koyarwa, da kowace yamma kuma, ya je ya kwana a kan tudun da ake kira Dutsen Zaitun.

³⁸ Da sassafe kuma, dukan mutanen suka zo haikalin, don su saurare shi.

22

Yahuda ya yarda ya bashe Yesu

(Mattiyyu 26.1-5,14,16; Markus 14.1,2,10,11; Yohanna 11.45-53)

¹ Yanzu fa, Bikin Burodi Marar Yistin da ake kira Bikin Ketarewa ya yi kusa,

² manyan firistoci da malaman dokoki kuma suna neman yadda za su kashe Yesu a boye, don suna tsoron mutane.

³ Shaidan kuwa ya shiga Yahuda, wanda ake kira Iskariyot, daya daga cikin Sha Biyun.

⁴ Sai Yahuda ya je ya tattauna da manyan firistoci, da ma'aikatan 'yan gadin haikali, a kan yadda zai ba da Yesu a gare su.

⁵ Suka kuwa yi murna, suka yarda su ba shi kudfi.

⁶ Ya ko yarda, ya fara neman zarafin da zai ba da Yesu a gare su, sa'ad da taro ba sa nan tare da shi.

Abincin yamma na karshe

(Mattiyyu 26.17-25; Markus 14.12-21; Yohanna 13.21-30)

⁷ Sai ranar Bikin Burodi Marar Yisti ta kewayo, wato, ranar hadayar dan ragon kafara na Bikin Ketarewa.

⁸ Sai Yesu ya aiki Bitrus da Yohanna, ya ce musu, **"Ku je ku yi shirye-shiryen Bikin Ketarewar da za mu ci."**

⁹ Suka tambaye shi suka ce, "Ina kake so mu je mu yi shirin?"

¹⁰ Ya amsa ya ce, **"Sa'ad da kuka shiga cikin gari, za ku sadu da wani mutum yana dauke da tulun ruwa. Ku bi shi zuwa gidan da zai shiga."**

¹¹ **Ku ce wa maigidan, Malam ya aike mu mu ce maka, 'Ina dakin baki, inda ni da almajiraina za mu ci abincin Bikin Ketarewa?'**

¹² **Zai nuna muku wani babban dakin sama a shirye. Nan za ku yi shirin."**

¹³ Sai suka tafi, suka kuma iske kome kamar yadda Yesu ya fada musu. Sai suka shirya Bikin Ketarewa.

(Mattiyyu 26.26-30; Markus 14.22-26; 1 Korintiyawa 11.23-25)

¹⁴ Da lokaci ya yi, sai Yesu ya zauna tare da manzanninsa don cin abinci.

¹⁵ Sai ya ce musu, **"Na yi marmari kwarai don in ci wannan Bikin Ketarewa tare da ku, kafin in sha wahala."**

¹⁶ **Ina dai gaya muku, ba zan kara cinsa ba, sai ya sami cika a mulkin Allah."**

¹⁷ Bayan ya dauki kwaf ruwan inabi, ya yi godiya, sai ya ce, **"Ku karfa, ku rarraba wa junanku."**

¹⁸ **Ina dai gaya muku, ba zan kara sha daga 'ya'yan inabi ba, sai mulkin Allah ya zo."**

¹⁹ Sai ya dauki burodi ya yi godiya, ya kakkarya ya ba su, da cewa, **"Wannan jikina ne, da aka bayar dominku. Ku riƙa yin haka don tunawa da ni."**

²⁰ Haka kuma, bayan abincin, ya dauki kwaf ruwan inabi ya ce, **"Wannan kwaf ruwan inabi shi ne, na sabon alkawari cikin jinina, da aka zubar dominku."**

²¹ **Amma hannun wanda zai ci amanata, yana cin abincin tare da ni.**

²² **'Dan Mutum zai mutu kamar yadda aka kaddara, amma kaiton mutumin da zai bashe shi."**

²³ Sai suka fara tambayar junansu, ko wane ne a cikinsu zai yi wannan.

²⁴ Gardama ta tashi a tsakaninsu, a kan ko wane ne a cikinsu ya fi girma.

²⁵ Yesu ya ce musu, **"Sarakunan Al'ummai suna nuna iko a kan mutanensu, kuma wadanda suke nuna iko a kansu, suna kiran kansu Masu Taimakon mutane."**

²⁶ **Amma ku, kada ku zama haka. A maimakon haka, sai dai wanda ya fi girma a cikinku, ya zama kamar wanda ya fi kanƙanta, wanda kuma ke mulki, ya zama kamar mai hidima."**

²⁷ **Wane ne ya fi girma? Wanda yake zaune a tebur ne, ko kuma shi da yake yin hidima? Ashe, ba wanda yake zaune a tebur ba ne? Amma ga ni, ni mai yin hidima ne a cikinku."**

²⁸ **Ku ne kuka tsaya tare da ni a gwaje-gwajen da na sha."**

²⁹ **Daidai kamar yadda Ubana ya ba ni mulki, haka ni ma nake ba ku."**

³⁰ **Saboda ku ci, ku sha a teburina a cikin mulkina. Kuma ku zauna a kan gadon sarauta, ku yi wa kabilu goma sha biyu na Isra'ila shari'a.**

(*Mattiyu 26.31-35; Markus 14.27-31; Yohanna 13.36-38*)

³¹ **"Siman, Siman, Shaidan ya nemi izini ya sheke ka* kamar alkama.**

³² **Amma na yi maka addu'a, Siman, domin kada bangaskiyarka ta kasa. Bayan ka juyo, ka karfafa 'yan'uwanka."**

³³ Amma ya amsa ya ce, "Ubangiji, ina a shirye in tafi tare da kai har kurkuku, ko mutuwa ma."

³⁴ Yesu ya ce, **"Ina gaya maka Bitrus, kafin zakara ya yi cara yau, za ka yi musun sanina sau uku."**

³⁵ Sai Yesu ya tambaye, su ya ce, **"Lokacin da na aike ku ba tare da jakar kudi, ko jaka, ko takalma ba, kun rasa wani abu?"**

Suka amsa, "Babu."

³⁶ Ya ce musu, **"Amma yanzu, in kuna da jakar kudi, ko jaka, ku dauka. In kuma ba ku da takobi, ku sayar da rigarku, ku saya.**

³⁷ **A rubuce yake cewa, 'An lissafta shi tare da masu zunubi.' Ina kuwa gaya muku, dole wannan ya cika a kaina. I, abin da aka rubuta a kaina yana kusan cikawa."**

³⁸ Almajiran suka ce, "Duba Ubangiji, ga takuba biyu."

Yesu ya ce, **"Ya isa."**

Yesu ya yi addu'a a Dutsen Zaitun

(*Mattiyu 26.36-46; Markus 14.32-42*)

³⁹ Yesu ya fita zuwa Dutsen Zaitun kamar yadda ya saba, almajiransa kuma suka bi shi.

⁴⁰ Da ya kai wurin, sai ya ce musu, **"Ku yi addu'a don kada ku fadi cikin jarraba."**

⁴¹ Sai ya janye daga wurinsu, misalin nisan jifa, ya durkusa a kasa ya yi addu'a,

⁴² **"Uba, in ka yarda, ka dauke mini wannan kwaf, amma ba nufina ba, sai dai naka."**

⁴³ Wani mala'ika daga sama ya bayyana gare shi, ya karfafa shi.

⁴⁴ Domin tsananin azaba, sai ya kara himma cikin addu'a, zuffansa kuma na digowa kasa kamar jini.

⁴⁵ Da ya tashi daga addu'a, ya koma inda almajiransa suke, sai ya iske su suna barci, daga gajiyar bakin ciki.

⁴⁶ Ya tambaye su, **"Don me kuke barci? Ku tashi ku yi addu'a, don kada ku fadi cikin jarraba."**

An kama Yesu

(*Mattiyu 26.47-56; Markus 14.43-50; Yohanna 18.3-11*)

⁴⁷ Yana cikin magana sai ga taro sun zo. Mutumin nan da ake kira Yahuda, daya daga cikin Sha Biyun, shi ya bi da su. Sai ya matso kusa da Yesu don ya yi masa sumba.

⁴⁸ Amma Yesu ya tambaye shi ya ce, **"Yahuda, ashe, da sumba za ka bashe 'Dan Mutum?"**

⁴⁹ Da masu bin Yesu suka ga abin da zai faru, sai suka ce, "Ubangiji, mu yi sara da takubanmu ne?"

⁵⁰ Sai dayansu ya kai sara ga bawan babban firist, ya sare kunnen damansa.

⁵¹ Amma Yesu ya amsa ya ce, **"Kada a kara yin wannan!"** Sai ya tafa kunnen mutumin da aka sara, ya warkar da shi.

⁵² Sai Yesu ya ce wa manyan fristoci, da ma'aikatan 'yan gadin haikali, da dattawa, wafanda suka zo don su kama shi, **"Ina jagoran wani tawaye ne, da za ku zo da takuba da sanduna?"**

⁵³ **Kullum ina tare da ku a filin haikali, amma ba ku kama ni ba. Amma wannan ne sa'a naku, lokacin da duhu yake mulki."**

Bitrus ya yi musun sanin Yesu

(*Mattiyu 26.57,58,67-75; Markus 14.53,54,66-72; Yohanna 18.12-18,25-27*)

⁵⁴ Sai suka kama shi suka kai shi gidan babban firist. Bitrus ya bi su daga nesa.

⁵⁵ Amma da suka hura wuta a tsakiyar harabar gidan, kowa ya zauna, sai Bitrus ya zo ya zauna tare da su.

⁵⁶ Wata baiwa ta gan shi zaune kusa da wutar. Ta dube shi sosai sa'an nan, ta ce, "Ai, wannan mutum ma yana tare da shi."

⁵⁷ Amma ya yi musu ya ce, "Mace, ban san shi ba!"

* 22:31 Girik yana da ku ne a nan

⁵⁸ Bayan dan lokaci kaɗan, wani dabam ya gan shi ya ce, “Kai ma dayansu ne.”

Bitrus ya amsa ya ce, “Kai, ba na cikinsu!”

⁵⁹ Bayan kamar sa'a ɗaya, sai wani mutum ya ce, “Ba shakka, mutumin nan ma yana tare da shi, don shi mutumin Galili ne.”

⁶⁰ Bitrus ya amsa ya ce, “Kai, ban ma san abin da kake magana a kai ba!” Yana cikin magana, sai zakara ya yi cara.

⁶¹ Ubangiji kuma ya juya ya kafa wa Bitrus ido. Sai Bitrus ya tuna da maganar da Ubangiji ya ce masa, “**Kafin zakara ya yi cara yau, za ka yi musun sanina sau uku.**”

⁶² Sai ya fita waje, ya yi kuka mai zafi.

Masu gadi sun yi wa Yesu ba'a

(Mattiyu 26.59-66; Markus 14.55-64; Yohanna 18.19-24)

⁶³ Mutanen da suke gadin Yesu suka fara masa ba'a da duka.

⁶⁴ Suka rufe masa idanu suna tambaya cewa, “Ka yi annabci! Wa ya mare ka?”

⁶⁵ Suka kuma yi masa waɗansu bakafen maganganu masu yawa.

Yesu a gaban Bilatus da Hiridus

⁶⁶ Da gari ya waye, sai majalisar dattawa na mutane, da manyan firistoci, da malaman dokoki, suka taru wuri ɗaya. Sai aka kawo Yesu a gabansu.

⁶⁷ Suka ce, “Ka faɗa mana, ko kai ne Kiristi?”

Yesu ya amsa ya ce, “**Ko na gaya muku, ba za ku gaskata ni ba,**

in kuma na yi muku tambaya ba za ku iya ba ni amsa ba.

⁶⁸ **Amma daga yanzu, Dan Mutum zai zauna a hannun dama na Allah Mai Iko.**”

⁷⁰ Sai dukansu suka yi tambaya suka ce, “Wato, kai Dan Allah ke nan?”

Ya amsa ya ce, “**Kun faɗa daidai, ni ne.**”

⁷¹ Sai suka ce, “Wace shaida kuma muke nema? Ai, mun ji abin da ya ce da bakinsa.”

23

(Mattiyu 27.1,2,11-14; Markus 15.1-5; Yohanna 18.28-38)

¹ Sai dukan majalisa suka tashi, suka kai shi gaban Bilatus.

² Suka fara zarginsa suna cewa, “Mun sami wannan mutum yana rikitar da al'ummarmu. Yana hana a biya haraji ga Kaisar. Yana kuma cewa, shi Kiristi ne, sarki kuma.”

³ Sai Bilatus ya tambayi Yesu ya ce, “Kai ne sarkin Yahudawa?”

Yesu ya amsa ya ce, “**I, haka yake, kamar yadda ka faɗa.**”

⁴ Sai Bilatus ya sanar wa manyan firistoci da taron ya ce, “Ni fa, ban sami wani ainihin abin zargi game wannan mutum nan ba.”

⁵ Amma suka nace, suna cewa, “Yana ta da hankulan mutane, ko'ina a Yahudiya da koyarwarsa. Ya fara daga Galili, ga shi har ya kai nan.”

⁶ Da Bilatus ya ji haka, sai ya yi tambaya, “Ko shi mutumin Galili ne?”

⁷ Da ya ji cewa, Yesu yana karkashin mulkin Hiridus ne, sai ya aika da shi zuwa wurin Hiridus, don a lokacin Hiridus yana Urushalima.

⁸ Da Hiridus ya ga Yesu, sai ya yi murna kwarai, don tun da ma yana marmari ya gan shi a kan abin da ya ji game da shi. Ya yi fata ya ga Yesu, ya kuma yi waɗansu ayyukan banmamaki.

⁹ Ya yi masa tambayoyi masu yawa, amma Yesu bai ba shi ko amsa ba.

¹⁰ Manyan firistoci da malaman dokoki suna tsaye a wurin, suna kawo zargi masu karfi a kansa.

¹¹ Sai Hiridus da sojojinsa suka wulakanta shi, suka yi masa ba'a. Sa'an nan, suka sa masa babban riga, suka mai da shi wurin Bilatus.

¹² A ranar, Hiridus da Bilatus suka zama abokan juna, don tun da ma, su abokan gaba ne.

(Mattiyu 27.15-26; Markus 15.6-15; Yohanna 18.39-19.16)

¹³ Bilatus ya tara manyan firistoci, da masu mulki, da mutane,

¹⁴ ya ce musu, “Kun kawo mini wannan mutum, a matsayin wanda yana zuga mutane su yi tawaye. Na bincike shi a gabanku, ban ga a kan me kuka kawo kararsa ba.

¹⁵ Haka ma Hiridus, shi ya sa ya dawo da shi nan wurinmu. Kamar yadda ku ma kun gani, ba abin da mutumin nan ya yi, da ya isa mutuwa.

¹⁶ Saboda haka, zan yi masa bulala, in sake shi.”*

* **23:16** Waɗansu rubuce-rubucen hannu na da suna da **17 A lokacin idi kuwa lalle ne ya sakar musu d'aurarre guda.**

¹⁸ Suka yi ihu gaba ɗaya suka ce, “A yi gaba da wannan mutum! A sake mana Barabbasi!”

¹⁹ (Barabbas yana kurkuku saboda laifin tā da hankali a birnin, da kuma don kisankai.)

²⁰ Sai Bilatus ya sāke yin musu magana don yana so ya saki Yesu.

²¹ Amma sai suka ci gaba da ihu, suna cewa, “A gicciye shi! A gicciye shi!”

²² Ya sāke ce musu, sau na uku, “Don me? Wane laifi wannan mutum ya yi? Ni dai ban same shi da wani dalilin da ya isa a kashe shi ba. Saboda haka, zan sa a hore shi, sa’an nan in sāke shi.”

²³ Amma suna ihu, suna nacewa, suna cewa, dole a gicciye shi, har ihunsa ya rinjaye shi.

²⁴ Sai Bilatus ya biya bukatarsu da ya ji roƙonsu.

²⁵ Ya saki mutumin da aka jefa a kurkuku saboda tā da hankali, da kisankai, shi wanda suka roka. Sa’an nan ya ba da Yesu ga nufinsu.

Gicciyewa

(*Mattiyu 27.31-44; Markus 15.21-32; Yohanna 19.17-27*)

²⁶ Sa’ad da suna tafiya da Yesu, sai wani da ake kira Siman, mutumin Sairin, yana zuwa daga kauye. Suka kama shi, suka aza masa gicciyen, suka tilasta shi ya ɗauki gicciyen, ya bi Yesu a baya.

²⁷ Mutane da yawa sosai suka bi shi, a cikinsu ma da mata waɗanda suka yi makoki da kuka dominsa.

²⁸ Yesu ya juya, ya ce musu, “**Yan matan Urushalima, kada ku yi kuka saboda ni, amma ku yi kuka saboda kanku, da kuma saboda ‘ya’yanku.**

²⁹ **Gama lokaci yana zuwa da za ku ce, ‘Masu albarka ne bakararru, wato, mata marasa haihuwa, da mahaihuwar da ba su taɓa haihuwa ba, da kuma mama da ba su taɓa shayar da nono ba!’**

³⁰ Sa’an nan

“**‘za su ce wa duwatsu,**

“Ku fāɗi a kanmu!”

Za su ce wa tuddai kuma,

“Ku rufe mu!””†

³¹ **Gama in mutane suna yin waɗannan abubuwa a lokacin da itace na ɗanye, me zai faru in ya bushe?”**

³² Tare da shi akwai mutum biyu masu laifi, da aka tafi da su don a gicciye.

³³ Da suka isa wurin da ake kira “Kokon Kai,” nan suka gicciye shi, tare da masu laifin nan, ɗaya a hannun damansa, ɗayan kuma a haguinsa.

³⁴ Yesu ya ce, “**Ya Uba ka yi musu gafara, don ba su san abin da suke yi ba.**” Suka rarraba tufafinsa ta wurin jefa kuri’a.

³⁵ Mutanen suka tsaya suna kallo. Har masu mulki ma suka yi masa ba’a, suna cewa, “Ya ceci waɗansu, to, ya ceci kansa in shi ne Kiristi na Allah, Zaɓaɓɓe.”

³⁶ Sojoji su ma, suka zo suka yi masa ba’a. Suka miƙa masa ruwan tsami.

³⁷ Suka ce, “In kai ne sarkin Yahudawa, ka ceci kanka mana.”

³⁸ Bisa da shi kuma akwai rubutun da ya ce,

Wannan shi ne Sarkin Yahudawa.

³⁹ Daya daga cikin masu laifin da aka gicciye a wurin ya zazzage shi ya ce, “Shin, ba kai ne Kiristi ba? To, ka ceci kanka, ka kuma cece mu mana!”

⁴⁰ Amma ɗayan mai laifi ya kwaɓe shi ya ce, “Ba ka da tsoron Allah ne, wai saboda kana karƙashin hukunci ɗaya tare da shi?”

⁴¹ Horonmu, daidai aka yi mana, sakamakon abin da muka yi ne. Amma wannan mutum, bai yi wani laifi ba.”

⁴² Sai ya ce, “Yesu, ka tuna da ni sa’ad da ka shiga mulkinka.”

⁴³ Yesu ya amsa, ya ce masa, “**Gaskiya nake faɗa maka, yau ɗin nan, za ka kasance tare da ni, a mulkina a sama.**”

Mutuwar Yesu

(*Mattiyu 27.45-56; Markus 15.33-41; Yohanna 19.28-30*)

⁴⁴ Yanzu kuwa wajen sa’a ta shida ne, kuma duhu ya rufe ko’ina a kasar, har zuwa sa’a ta tara,

⁴⁵ domin rana ta daina haskakawa. Labulen da yake cikin haikali kuma ya yage kashi biyu.

⁴⁶ Yesu ya yi kira da babbar murya ya ce, “**Ya Uba, na danƙa ruhuna a hannunka.**” Da ya faɗi haka, sai ya ja numfashi na ƙarshe.

⁴⁷ Da jarumin ya ga abin da ya faru, sai ya yabi Allah ya ce, "Gaskiya, wannan mutum mai adalci ne."

⁴⁸ Da dukan mutanen da suka taru, domin shaidar waƙannan abubuwa, suka ga abin da ya faru, sai suka buga kirjinsu suka tafi.

⁴⁹ Amma dukan mutanen da suka san Yesu, tare da mata da suka bi shi daga Galili, suka tsaya daga nesa suna kallon abubuwan nan.

Binne Yesu

(*Mattiyu 27.57-61; Markus 15.42-47; Yohanna 19.38-42*)

⁵⁰ Akwai wani mutum mai suna Yusuf, ɗan Majalisa, wanda shi nagari ne, mai adalci, ⁵¹ shi ɗa ma bai yarda da shawararsu, da kuma abin da suka yi ba. Shi daga Arimateya ne wani garin Yahudiya. Yana kuma jiran zuwa mulkin Allah.

⁵² Sai ya je wurin Bilatus ya roka a ba shi jikin Yesu.

⁵³ Sai ya saukar da jikin, ya nannaɗe shi a cikin zanen lilin, ya sa shi a wani kabari da aka fafe a cikin dutse, wadda ba a taɓa sa kowa ba.

⁵⁴ An yi haka ne a Ranar Shiryɛ-shiryɛ, ranar Asabbaci kuma yana dab da farawa.

⁵⁵ Matan da suka zo tare da Yesu, daga Galili suka bi Yusuf suka ga kabarin, da kuma yadda aka ajiye jikin.

⁵⁶ Sa'an nan, suka koma gida, suka shirya kayan kanshi da turare. Amma suka huta a ranar Asabbaci don kiyaye doka.

24

Tashin Yesu daga matattu

(*Mattiyu 28.1-10; Markus 16.1-8; Yohanna 20.1-10*)

¹ Da sassafe a ranar farko ta mako, matan suka je kabarin, da kayan kanshin da suka shirya.

² Suka iske an riga an gungurar da dutsen daga bakin kabarin.

³ Amma da suka shiga ciki, ba su iske jikin Ubangiji Yesu ba.

⁴ Yayinda suna cikin tunani a kan wannan, nan take, ga waƙansu mutum biyu tsaye kusa da su, sanye da kaya masu kyalli, kamar walƙiya.

⁵ A cikin tsoro, matan suka faɗi da fuskokinsu a kasa, amma mutanen suka ce musu, "Me ya sa kuke neman mai rai a cikin matattu?"

⁶ Ba ya nan, ya tashi! Ku tuna yadda ya gaya muku tun yana tare da ku a Galili cewa,

⁷ **'Dole a ba da Dan Mutum ga hannun masu zunubi, a kuma gicciye shi, a rana ta uku kuma a tashe shi.'**

⁸ Sai suka tuna da maganarsa.

⁹ Da suka dawo daga kabarin, sai suka faɗa wa Sha Dayan nan da sauransu, dukan waƙannan abubuwa.

¹⁰ Matan da suka gaya wa manzannin waƙannan abubuwa su ne, Maryamu Magdalin, da Yowanna, da Maryamu uwar Yaƙub, da waƙansu da suke tare da su.

¹¹ Amma ba su gaskata matan ba, domin sun ɗauki kalmominsu wani zancen banza ne.

¹² Duk da haka, Bitrus ya tashi a guje zuwa kabarin. Da ya sunkuya, sai ya ga kyallayen lilin kaɗai a kwance. Sai ya koma yana tunani a ransa, a kan abin da ya faru.

A hanyar Emmawus

(*Markus 16.12,13*)

¹³ A wannan rana kuma, biyu daga cikinsu suna tafiya zuwa wani kauye, da ake kira Emmawus, da suke kusan mil bakwai daga Urushalima.

¹⁴ Suna magana da juna a kan dukan abubuwan da suka faru.

¹⁵ Da suna magana, kuma suna tattauna waƙannan abubuwa da junansu, sai Yesu da kansa ya zo yana tafiya tare da su.

¹⁶ Amma ba a ba su ikon gane shi ba.

¹⁷ Sai ya tambaye, su ya ce, "**Mene ne kuke tattaunawa da juna a cikin tafiyarku?**"

Suka tsaya shiru, da damuwa a fuskarsu.

¹⁸ Daya daga cikinsu, mai suna Kiliyobas, ya tambaye shi ya ce, "Ashe, kai baƙo ne a Urushalima, da ba ka san abubuwan da suka faru a can, a cikin kwanakin nan ba?"

¹⁹ Sai ya yi tambaya, "**Waɗanne abubuwa?**"

Suka amsa suka ce, "Game da Yesu Banazare. Shi annabi ne, mai iko ne kuma cikin ayyukansa da maganarsa, a gaban Allah da kuma dukan mutane.

²⁰ Manyan firistoci da masu mulkinmu sun ba da shi a yi masa hukuncin mutuwa, suka kuwa gicciye shi.

²¹ Amma da, muna sa zuciya cewa, shi ne wanda zai fanshi Isra'ila. Bugu da kari kuma yau kwana uku ke nan tun da wannan abin ya faru.

²² Har wa yau, waɗansu daga cikin matanmu sun ba mu mamaki. Sun je kabarin da sassafen nan,

²³ amma ba su sami jikinsa ba. Sun dawo sun faɗa mana cewa, sun ga wahayi na mala'iku, da suka ce yana da rai.

²⁴ Sa'an nan, waɗansu abokanmu suka je kabarin, suka kuma tarar da kome kamar yadda matan suka faɗa, amma shi, ba su gan shi ba."

²⁵ Sai ya ce musu, "**Ashe, ku marasa azanci ne, masu nauyin zuciyar gaskata, da dukan abin da annabawa suka faɗa!**

²⁶ **Ai, dole Kiristi yā sha waɗannan wahalolin, kafin yā shiga ɗaukarsa.**

²⁷ Sai ya fara bayyana musu daga Musa da dukan Annabawa, abin da dukan Nassi ya faɗa a kansa."

²⁸ Da suka yi kusa da kauiyen da za su, sai Yesu ya yi kamar zai ci gaba.

²⁹ Amma suka matsa masa suka ce, "Sauka wurinmu, don dare ya kusa, rana ta kusa faɗuwa." Sai ya sauka wurinsu.

³⁰ Da ya zauna a tebur tare da su, sai ya ɗauki burodi, ya yi godiya, ya kakkarya ya fara ba su.

³¹ Sa'an nan idanunsu suka buɗe, suka gane shi. Sai ya face musu.

³² Suka tambayi juna, "Ashe, shi ya sa zukanamu suka kuna a cikinmu, sa'ad da yake magana da mu a hanya, yana bayyana mana Nassi."

³³ Suka tashi nan da nan suka koma Urushalima. A can suka sami Sha Dayan nan da waɗanda suke tare da su a wuri ɗaya,

³⁴ suna cewa, "Gaskiya ne! Ubangiji ya tashi, ya kuma bayyana ga Siman"

³⁵ Sai su biyun nan suka ba da labarin abin da ya faru a hanya, da kuma yadda suka gane Yesu yayinda ya kakkarya burocin.

Yesu ya bayyana ga almajirai

(Mattiyu 28.16-20; Markus 16.14-18; Yohanna 20.19-23; Ayyukan Manzanni 1.6-8)

³⁶ Suna cikin wannan zance, sai ga Yesu da kansa tsaye a tsakiyarsu. Sai ya ce musu, "**Salama a gare ku!**"

³⁷ Suka firgita, suka tsorota, suna tsammani fatalwa ce suka gani.

³⁸ Sai ya ce musu, "**Don me kuke damuwa, kuke kuma shakka a zuciyarku?**

³⁹ **Ku duba hannuwana da kafafuna. Ai, ni ne da kaina! Ku taba ni ku ji, ai, fatalwa ba ta da nama da kashi, yadda kuke gani nake da su."**

⁴⁰ Da ya faɗi haka, sai ya nuna musu hannuwansa da kafafunsa.

⁴¹ Kuma har yanzu, suna cikin rashin gaskatawa, saboda murna da mamaki, sai ya tambaye su, "**Kuna da abinci a nan?"**

⁴² Suka ba shi ɗan gasashen kifi,

⁴³ ya karɓa ya ci a gabansu.

⁴⁴ Ya ce musu, "**Wannan shi ne abin da na gaya muku tun ina tare da ku cewa, dole a cika kome da aka rubuta game da ni, a cikin Dokar Musa, da Annabawa, da kuma Zabura."**

⁴⁵ Sai ya wayar da tunaninsu don su fahimci Nassi.

⁴⁶ Ya ce musu, "**Wannan shi ne abin da aka rubuta, cewa dole Kiristi yā sha wahala, a rana ta uku kuma yā tashi daga matattu.**

⁴⁷ **Kuma a cikin sunansa za a yi wa'azin tuba da gafarar zunubai, ga dukan kasashe. Za a kuwa fara daga Urushalima.**

⁴⁸ **Ku ne shaidun waɗannan abubuwa.**

⁴⁹ **Zan aika muku da abin da Ubana ya yi alkawari. Amma ku dakata a birnin tukuna, sai an rufe ku da iko daga sama."**

Tashi zuwa sama

(Markus 16.19,20; Ayyukan Manzanni 1.9-11)

⁵⁰ Bayan ya kai su waje kusa da Betani, sai ya ɗaga hannuwansa ya sa musu albarka.

⁵¹ Yana cikin sa musu albarka, sai ya rabu da su. Aka ɗauke shi zuwa cikin sama.

⁵² Sai suka yi masa sujada, suka koma Urushalima cike da murna sosai.

⁵³ Sai suka ci gaba da zama a cikin haikalin, suna yabon Allah.

Yohanna

Kalman ya zama mutum

¹ Tun farar farawa akwai Kalma, Kalman kuwa yana nan tare da Allah, Kalman kuwa Allah ne.

² Yana nan tare da Allah tun farar farawa.

³ Ta wurin Kalman ne aka halicci dukan abubuwa. In ba tare da shi ba, babu abin da aka yi wanda aka yi.

⁴ A cikinsa rai ya kasance, wannan rai kuwa shi ne hasken mutane.

⁵ Hasken yana haskakawa cikin duhu, amma duhun bai rinjaye shi ba.

⁶ Akwai wani mutumin da aka aiko daga Allah; mai suna Yohanna.

⁷ Ya zo a matsayin mai shaida domin yā ba da shaida game da wannan haske, don ta wurinsa dukan mutane su ba da gaskiya.

⁸ Shi kansa ba shi ne hasken ba; sai dai ya zo a matsayin shaida ne kafai ga hasken.

⁹ Haske na gaskiya da yake ba da haske ga kowane mutum mai shigowa duniya.*

¹⁰ Yana a duniya, kuma ko da yake an yi duniya ta wurinsa ne, duniya ba tā gane shi ba.

¹¹ Ya zo wurin abin da yake nasa, amma nasa dfin ba su karbe shi ba.

¹² Duk da haka dukan waɗanda suka karbe shi, ga waɗanda suka gaskata a sunansa, ya ba su iko su zama 'ya'yan Allah

¹³ 'ya'yan da aka haifa ba bisa hanyar 'yan adam,† ko shawarar mutum ko nufin namiji ba, sai dai haifaffu bisa ga nufin Allah.

¹⁴ Kalman ya zama mutum, ya kuwa zauna a cikinmu. Muka ga d'aukarsa, d'aukaka ta wanda yake Daya kuma Makadaici, wanda ya zo daga wurin Uba, cike da alheri da gaskiya.

¹⁵ (Yohanna ya ba da shaida game da shi. Ya daga murya yana cewa, "Wannan shi ne wanda na ce, 'Mai zuwa bayana ya fi ni girma domin yana nan kafin ni.'")

¹⁶ Daga yalwar alherinsa dukanmu muka sami albarka bisa albarka.

¹⁷ Gama an ba da doka ta wurin Musa; alheri da gaskiya kuwa sun zo ne ta wurin Yesu Kiristi.

¹⁸ Ba wanda ya taɓa ganin Allah, sai dai Allah da yake Daya da kuma Makadaici wanda yake a gefen Uba, shi ne ya bayyana shi.

Yohanna Mai Baftisma ya ce ba shi ne Kiristi ba

¹⁹ To, ga shaidar Yohanna sa'ad da Yahudawan Urushalima suka aiki firistoci da Lawiyawa su tambaye shi ko shi wane ne.

²⁰ Bai yi mūsu ba, amma ya shaida a fili cewa, "Ba ni ne Kiristi ba."

²¹ Sai suka tambaye shi suka ce, "To, wane ne kai? Kai ne Iliya?"

Ya ce, "A'a, ni ba shi ba ne."

"Kai ne Annabin nan?"

Ya amsa ya ce, "A'a."

²² A karshe suka ce, "Wane ne kai? Ka ba mu amsa don mu mayar wa waɗanda suka aike mu. Me kake ce da kanka?"

²³ Yohanna ya amsa da kalmomin annabi Ishaya, "Ni murya ne mai kira a hamada, 'Ku miƙe hanya domin Ubangiji.' "‡

²⁴ To, waɗansu Farisiyawan da aka aika

²⁵ suka tambaye shi suka ce, "Don me kake yin baftisma in kai ba Kiristi ba ne, ba kuwa Iliya ba, ba kuma annabin nan ba?"

²⁶ Yohanna ya amsa ya ce, "Ni dai ina baftisma da ruwa ne, amma a cikinku akwai wani tsaye da ba ku sani ba.

²⁷ Shi ne mai zuwa bayana, wanda ko igiyar takalmansa ma ban isa in kunce ba."

²⁸ Wannan duk ya faru ne a Betani a Ketaren Urdun, inda Yohanna yake yin baftisma.

Yesu Dan Rago na Allah

²⁹ Kashegari Yohanna ya ga Yesu yana zuwa wajensa sai ya ce, "Ku ga, ga Dan Rago na Allah mai d'auke zunubin duniya!

³⁰ Wannan shi ne wanda nake nufi sa'ad da na ce, 'Mutum mai zuwa bayana ya fi ni girma, domin yana nan kafin ni.'

* 1:9 Ko kuwa Wannan ne haske na gaskiya da yake ba da haske ga kowane mutumin da yake shigowa duniya † 1:13

Girik na jini ‡ 1:23 Ish 40.3

³¹ Ko ni ma dā ban san shi ba, sai dai abin da ya sa na zo ina baftisma da ruwa shi ne domin a bayyana shi ga Isra'ila."

³² Sai Yohanna ya ba da wannan shaida, "Na ga Ruhu ya sauko kamar kurciya daga sama ya zauna a kansa.

³³ Dā ban san shi ba, sai dai wanda ya aiko ni in yi baftisma da ruwa ya gaya mini cewa, 'Mutumin da ka ga Ruhu ya sauko ya kuma zauna a kansa shi ne wanda zai yi baftisma da Ruhu Mai Tsarki.'

³⁴ Na gani na kuma shaida cewa wannan 'Dan Allah ne.'

Almajiran Yesu na farko

³⁵ Kashegari kuma Yohanna yana can tare da biyu daga cikin almajiransa.

³⁶ Da ya ga Yesu yana wucewa, sai ya ce, "Ku ga, ga 'Dan Rago na Allah!'"

³⁷ Da almajiran nan biyu suka ji ya faɗi haka, sai suka bi Yesu.

³⁸ Da juyewa, sai Yesu ya ga suna bin sa, sai ya tambaye, su ya ce, "**Me kuke nema?"**

Suka ce, "Rabbi" (wato, "Malam"), "ina kake da zama?"

³⁹ Ya amsa musu ya ce, "**Ku zo, za ku kuma gani."**

Saboda haka suka je suka ga inda yake da zama, suka kuma zauna a can tare da shi. Wajen sa'a ta goma ce kuwa.

⁴⁰ Andarawus ɗan'uwān Siman Bitrus, yana ɗaya daga cikin biyun nan da suka bi Yesu bayan da suka ji maganar Yohanna a kan Yesu.

⁴¹ Abu na fari da Andarawus ya yi shi ne ya sami ɗan'uwansa Siman ya gaya masa cewa, "Mun sami Almasihu" (wato, Kiristi).

⁴² Ya kuma kawo shi wurin Yesu.

Yesu ya dube shi ya ce, "**Kai ne Siman ɗan Yohanna. Za a ce da kai Kefas**" (in an fassara, Bitrus ke nan[§]).

Yesu ya kira Filibus da Natanayel

⁴³ Kashegari Yesu ya yanke shawara yā tafi Galili. Da ya sami Filibus sai ya ce masa, "**Bi ni."**

⁴⁴ Filibus, kamar Andarawus da Bitrus shi ma daga garin Betsaida ne.

⁴⁵ Filibus ya sami Natanayel ya kuma gaya masa, "Mun sami wanda Musa ya rubuta game da shi a cikin Doka, kuma wanda annabawa suka rubuta a kansa, Yesu Banazare, ɗan Yusuf."

⁴⁶ Natanayel ya ce, "A Nazaret! Wani abin kirki zai iya fito daga can?"

Filibus ya ce, "Zo ka gani."

⁴⁷ Da Yesu ya ga Natanayel yana zuwa, sai ya yi magana game da shi cewa, "**Ga mutumin Isra'ila na gaske wanda ba shi da ha'inci."**

⁴⁸ Natanayel ya yi tambaya ya ce, "**A ina ka san ni?"**

Yesu ya amsa ya ce, "**Na gan ka yayinda kake a gindin itacen baure, kafin Filibus yā kira ka."**

⁴⁹ Sai Natanayel ya ce, "Rabbi, kai 'Dan Allah ne. Kai ne Sarkin Isra'ila."

⁵⁰ Yesu ya ce, "**Ka gaskata domin na ce maka na gan ka a gindin itacen baure. Za ka ga abubuwan da suka fi haka."**

⁵¹ Sai ya kara da cewa, "**Gaskiya nake gaya muku, za ku ga sama a buɗe, mala'ikun Allah kuma suna hawa suna kuma sauka a kan 'Dan Mutum."**

2

Yesu ya mai da ruwa ya zama ruwan inabi

¹ A rana ta uku sai aka yi bikin aure a Kana ta Galili. Mahaifiyar Yesu kuwa tana can,

² aka gayyaci Yesu da almajiransa su ma a auren.

³ Da ruwan inabi ya kare, sai mahaifiyar Yesu ta ce masa, "Ba su da sauran ruwan inabi."

⁴ Yesu ya ce, "**Mace, me ya sa kike haɗa ni a wannan? Lokacina bai yi ba tukuna."**

⁵ Sai mahaifiyarsa ta ce wa bayin, "Ku yi duk abin da ya faɗa."

⁶ Nan kusa kuwa akwai tulunan ruwa shida na dutse a ajiye, irin da Yahudawa suke amfani da su don tsarkakewa bisa ga al'ada, kowace kan ci gallon kusan ashirin zuwa talatin.

⁷ Sai Yesu ya ce wa bayin, "**Ku ciccika tulunan da ruwa."** Suka kuwa ciccika su fal.

⁸ Sa'an nan ya ce musu, "**Yanzu ku ɗiba ku kai wa uban bikin."**

Suka yi haka.

§ 1:42 Da Kefas (Arameyik) da kuma Bitrus (Girik) na nufin dutse.

⁹ Uban bikin kuwa ya dandana ruwan da aka juya ya zama ruwan inabi. Bai san daga ina ya fito ba, ko da yake bayin da suka dɓiba ruwan sun sani. Sai ya kira angon waje fayay

¹⁰ Ya ce, “Kowa yakan kawo ruwan inabi mafi kyau da fari, sa’an nan marar kyan bayan bakin sun sha da yawa; amma ka ajiye ruwan inabi mafi kyau sai yanzu.”

¹¹ Wannan shi ne na fari cikin abubuwan banmamakin da Yesu ya yi a Kana ta Galili. Ta haka ya bayyana dfaukakarsa, almajiransa kuwa suka ba da gaskiya gare shi.

Yesu ya tsabtacce haikali

¹² Bayan wannan sai ya tafi Kafarnahum tare da mahaiifyarsa da ‘yan’uwansa da kuma almajiransa. A can suka zauna ‘yan kwanaki.

(*Mattiyu 21.12,13; Markus 11.15-17; Luka 19.45,46*)

¹³ Da lokacin Bikin Ketarewa na Yahudawa ya yi kusa, sai Yesu ya haura zuwa Urushalima.

¹⁴ A filin haikali ya sami mutane suna sayar da shanu, tumaki da tattabarun, wadansu kuma zaune a tebur suna canjin kuɗi.

¹⁵ Saboda haka ya tuƙa bulala ta igiyoyi, ya kori duka daga filin haikali, har da tumaki da shanu; ya watsar da kuɗin masu canjin, ya birkice teburansu.

¹⁶ Ga masu sayar da tattabarun kuwa ya ce, **“Ku kwashe wadannan daga nan! Don me za ku mai da gidan Ubana kasuwa!”**

¹⁷ Sai almajiransa suka tuna cewa a rubuce yake, “Himma saboda gidanka zai cinye ni.”*

¹⁸ Sai Yahudawa suka tambaye shi, “Wace abar banmamaki za ka nuna mana ka tabbatar mana ikonka na yin duk wadannan?”

¹⁹ Yesu ya amsa musu ya ce, **“Ku rushe wannan haikali, zan kuwa saƙe ta da shi cikin kwana uku.”**

²⁰ Yahudawa suka ce, “Sai fa da aka shekara arba’in da shida ana ginin haikalin nan, kai kuwa a cikin kwana uku za ka ta da shi?”

²¹ Amma haikalin da ya yi magana jikinsa ne.

²² Bayan da ya tashi daga matattu, sai almajiransa suka tuna da abin da ya faɗa. Sa’an nan suka gaskata Nassi da kuma kalmomin da Yesu ya yi.

²³ To, yayinda yake a Urushalima a Bikin Ketarewa, mutane da yawa suka ga abubuwan banmamakin da yake aikata suka kuma gaskata da sunansa.

²⁴ Sai dai Yesu bai amince da su ba, don ya san dukan mutane.

²⁵ Ba ya bukatar shaidar mutum game da mutum, don ya san abin da yake cikin zuciyar mutum.

3

Yesu ya koyar da Nikodimus

¹ Akwai wani Bafarisiye mai suna Nikodimus, wani ɗan majalisar Yahudawa.

² Ya zo wurin Yesu da dad dare ya ce, “Rabbi, mun sani kai malami ne daga Allah. Gama ba wanda zai iya yin wadannan abubuwan banmamaki da kake yi in Allah ba ya tare da shi.”

³ Yesu ya amsa ya ce, **“Gaskiya nake faɗa maka, ba wanda zai iya ganin mulkin Allah sai an saƙe haihuwarsa.”**

⁴ Nikodimus ya yi tambaya ya ce, “Yaya za a haifi mutum sa’ad da ya tsufa? Tabbatacce ba zai saƙe koma sau na biyu a cikin mahaiifyarsa don a haife shi kuma ba!”

⁵ Yesu ya amsa ya ce, **“Gaskiya nake faɗa maka, ba wanda zai iya ganin mulkin Allah sai an haife shi ta wurin ruwa da kuma Ruhu.”**

⁶ **Jiki yakan haifi jiki, amma Ruhu yana haifi ruhu.**

⁷ **Kada ka yi mamaki da na ce, ‘Dole ne a saƙe haifarku.’**

⁸ **Iska takan hura zuwa inda take so. Kai kakan ji motsinta, sai dai ba ka iya sanin inda take fitowa ko kuwa inda za ta. Haka yake ga duk wanda aka haifa ta wurin Ruhu.”**

⁹ Nikodimus ya yi tambaya ya ce, “Yaya wannan zai yiwu?”

¹⁰ Yesu ya ce, **“Kai ma da kake malami na Isra’ila, ba ka fahimci wadannan abubuwa ba?”**

¹¹ **Gaskiya nake faɗa maka, muna magana a kan abin da muka sani, muka kuma shaida abin da muka gani ne, amma har yanzu kun ki ku karɓi shaidarmu.**

* 2:17 Zab 69.9

¹² **Na yi muku magana a kan abubuwan duniya amma ba ku gaskata ba; to, yaya za ku gaskata in na yi magana a kan abubuwan sama?**

¹³ **Ba wanda ya taɓa hawa zuwa sama sai wanda ya sauka daga sama, wato, Dan Mutum.***

¹⁴ **Kamar dai yadda Musa ya daga maciji a hamada, haka dole ne a daga Dan Mutum,**

¹⁵ **don duk mai gaskata da shi ya sami rai madawwami."**

¹⁶ Gama Allah ya kaunaci duniya sosai har ya ba da wanda yake Daya kuma Makadaicin Dansa domin duk wanda ya gaskata da shi kada yā hallaka sai dai yā sami rai madawwami.

¹⁷ Gama Allah bai aiki Dansa duniya don yā yi wa duniya hukunci ba, sai dai domin yā ceci duniya ta wurinsa.

¹⁸ Duk wanda ya gaskata da shi ba za a yi masa hukunci ba, amma duk wanda bai gaskata ba an riga an yi masa hukunci domin bai gaskata da sunan wanda yake Daya kuma Makadaicin Dan Allah ba.

¹⁹ Hukuncin shi ne, Haske ya zo cikin duniya, amma mutane suka so duhu a maimakon haske domin ayyukansu mugaye ne.

²⁰ Duk mai aikata mugunta yana kin haske, ba zai kuwa zo cikin haske ba don yana tsoro kada ayyukansa su tonu.

²¹ Amma duk mai rayuwa bisa ga gaskiya yakan zo cikin haske, domin a gani a sarari cewa ayyukan da ya yi an yi su ne ta wurin Allah.

Shaidar Yohanna Mai Baftisma a kan Yesu

²² Bayan wannan, Yesu da almajiransa suka tafi kauyukan Yahudiya, inda ya dan jima da su, ya kuma yi baftisma.

²³ To, Yohanna ma yana yin baftisma a Ainon kusa da Salim, saboda akwai ruwa da yawa a can, mutane kuwa suka yi ta zuwa don a yi musu baftisma.

²⁴ (Wannan kuwa kafin a sa Yohanna a kurkuku.)

²⁵ Sai gardama ta tashi tsakanin waɗansu almajiran Yohanna da wani mutumin Yahuda[†] a kan zancen al'adar tsarkakewa.

²⁶ Sai suka zo wurin Yohanna suka ce masa, "Rabbi, wancan mutumin da yake tare da kai a ketaren Urdu, wannan da ka ba da shaida a kansa sosai nan, yana baftisma, kuma kowa yana zuwa wurinsa."

²⁷ Ga wannan zancen Yohanna ya amsa ya ce, "Mutum yakan karɓi kawai abin da aka ba shi ne daga sama.

²⁸ Ku kanku za ku shaida cewa na ce, 'Ba ni ne Kiristi ba, sai dai an aiko ni ne in sha gabansa.'

²⁹ Ango ne mai amarya. Abokin da yake masa hidima yakan jira ya kuma saurara masa, yakan kuma cika da farin ciki sa'ad da ya ji muryar ango. Wannan farin cikin kuwa nawa ne, ya kuma cika a yanzu.

³⁰ Dole ne yā yi ta karuwa, ni kuma in yi ta raguwa.

³¹ "Wannan da ya zo daga sama ya fi kowa; wannan da ya zo daga kasa na kasa ne, yana kuma magana kamar wanda ya zo daga kasa ne. Wannan da ya zo daga sama ya fi kowa.

³² Yana ba da shaidar abin da ya gani da kuma ya ji, duk da haka ba wanda ya yarda da shaidarsa.

³³ Mutumin da ya yarda da ita ya tabbatar da cewa Allah mai gaskiya ne.

³⁴ Gama wannan da Allah ya aiko yakan faɗi kalmomin Allah ne, gama Allah yana ba da Ruhu babu iyaka.

³⁵ Uban yana kaunar Dan ya kuma danka kome a hannuwansa.

³⁶ Duk wanda ya gaskata da Dan yana da rai madawwami, amma duk wanda ya fi Dan ba zai sami rai ba, gama fushin Allah yana nan a bisansa."

4

Yesu da wata mutuniyar Samariya

¹ Yesu ya ji labari cewa Yahudawa sun ji cewa ya wuce Yohanna samun masu bi, yana kuma yin musu baftisma,

² ko da yake ba Yesu ne yake baftismar ba, almajiransa ne.

³ Da ya sami wannan labari, sai ya bar Yahudiya ya sāke koma Galili.

* 3:13 Waɗansu rubuce-rubucen hannu na dā suna da Mutum, wanda yake cikin sama † 3:25 Waɗansu rubuce-rubucen hannu na dā suna da da waɗansu Yahudawa

⁴ To, ya zama dole yā bi ta Samariya.

⁵ Sai ya zo wani gari a Samariya da ake ce da shi Saikar, kurkusa da filin da Yakub ya ba wa d'ansa Yusuf.

⁶ Rijiyar Yakub kuwa tana can, Yesu kuwa, saboda gajiyar tafiya, sai ya zauna a bakin rijiyar. Wajen sa'a ta shida ne.

⁷ Sa'ad da wata mutuniyar Samariya ta zo d'iban ruwa, sai Yesu ya ce mata, "**Ba ni ruwa in sha?**"

⁸ (Almajiransa kuwa sun shiga gari don sayi abinci.)

⁹ Sai mutuniyar Samariyar ta ce masa, "Kai mutumin Yahuda ne, ni kuwa mutuniyar Samariya ce. Yaya za ka roke ni ruwan sha?" (Don Yahudawa ba sa hulda da Samariyawa.)

¹⁰ Yesu ya amsa mata ya ce, "**Da kin san kyautar Allah, da kuma wanda yake rokonki ruwan sha, da kin roke shi, shi kuwa da ya ba ki ruwan rai.**"

¹¹ Sai macen ta ce, "Ranka yā dade, ba ka da guga rijiyar kuwa tana da zurfi. Ina za ka sami wannan ruwan rai?"

¹² Ka fi mahaifinmu Yakub ne, wanda ya ba mu rijiyar ya kuma sha daga ciki da kansa, haka ma 'ya'yansa da kuma garkunan shanunsa da tumakinsa?"

¹³ Yesu ya amsa ya ce, "**Kowa ya sha wannan ruwa, zai sāke jin kishirwa,**

¹⁴ **amma duk wanda ya sha ruwan da zan ba shi, ba zai kara jin kishirwa ba. Tabbatacce, ruwan da zan ba shi, zai zama masa mabuɓɓugan ruwa da yake buɓɓugowa har yā zuwa rai madawwami.**"

¹⁵ Sai macen ta ce masa, "Ranka yā dade, ka ba ni ruwan nan, don kada in kara jin kishirwa, in yi ta zuwa nan d'iban ruwa."

¹⁶ Sai ya ce mata, "**Je ki zo da mijinki.**"

¹⁷ Sai ta amsa ta ce, "Ai, ba ni da miji."

Yesu ya ce mata, "**Gaskiyarki da kika ce ba ki da miji.**"

¹⁸ **Gaskiyar ita ce, kin auri maza biyar, wanda kuke tare yanzu kuwa ba mijinki ba ne. A nan kam kin yi gaskiya.**"

¹⁹ Sai macen ta ce, "Ranka yā dade, ina gani kai annabi ne.

²⁰ Kakanninmu sun yi sujada a dutsen nan, amma ku Yahudawa kun ce a Urushalima ne ya kamata a yi sujada."

²¹ Sai Yesu ya ce, "**Uwargida, ina tabbatar miki, lokaci yana zuwa da ba za ku yi wa Uba sujada ko a dutsen nan, ko kuwa a Urushalima ba.**

²² **Ku Samariyawa ba ku san abin da kuke yi wa sujada ba; mu kuwa mun san abin da muke yi wa sujada, gama ceto daga Yahudawa yake.**

²³ **Duk da haka, lokaci yana zuwa har ma ya riga ya yi, da masu sujada na gaskiya za su yi wa Uba sujada a Ruhu da kuma gaskiya, gama irin wadannan masu sujada ne Uba yake nema.**

²⁴ **Allah ruhu ne, masu yi masa sujada kuwa dole su yi masa sujada a ruhu, da gaskiya kuma.**"

²⁵ Macen ta ce, "Na san cewa Almasihu" (da ake ce da shi Kiristi) "yana zuwa. Sa'ad da ya zo kuwa, zai bayyana mana kome."

²⁶ Sai Yesu ya ce, "**Ni mai maganan nan da ke, Ni ne shi.**"

Almajirai sun dawo inda suka bar Yesu

²⁷ Suna gama magana ke nan sai almajiransa suka iso, suka yi mamakin ganin yana magana da mace. Amma ba wanda ya ce, "Me kake so?" Ko "Me ya sa kake magana da ita?"

²⁸ Sai macen ta bar tulunta na ruwa, ta koma cikin gari ta ce wa mutane,

²⁹ "Ku zo, ku ga mutumin da ya gaya mini duk abin da na taɓa yi. Shin, ko shi ne Kiristi?"

³⁰ Sai suka fita daga garin suka nufa inda yake.

³¹ Ana cikin haka, sai almajiransa suka roke shi suka ce, "Rabbi, ci abinci mana."

³² Amma ya ce musu, "**Ina da abincin da ba ku san kome a kai ba.**"

³³ Sai almajiran suka ce wa juna, "Shin, ko wani ya kawo masa abinci ne?"

³⁴ Yesu ya ce, "**Abincina shi ne, in aikata nufin wannan da ya aiko ni, in kuma gama aikinsa.**

³⁵ **Ba kukan ce, 'Sauran wata huɗu a yi girbi ba?' Ina gaya muku, ku daga idanu ku dubi gonaki! Sun isa girbi.**

³⁶ **Mai girbi na samun lada, yana kuma tara amfani zuwa rai madawwami, domin mai shuka da mai girbi su yi farin ciki tare.**

³⁷ **Karin maganan nan gaskiya ne cewa, 'Wani da shuka, wani kuma da girbi.'**

³⁸ **Na aike ku girbin abin da ba ku yi aikinsa ba. Wadansu sun yi aikin nan mai wahala, ku kuwa kun sami ladan aikinsu.**"

Samariyawa da yawa sun ba da gaskiya

³⁹ Samariyawa da yawa daga wannan gari suka gaskata da shi saboda shaidar macen da ta ce, "Ya gaya mini duk abin da na taƙa yi."

⁴⁰ To, da Samariyawa suka zo wurinsa, sai suka roƙe shi yā zauna da su, ya kuwa zauna kwana biyu.

⁴¹ Saboda kalmominsa kuwa da yawa suka gaskata.

⁴² Sai suka ce wa macen, "Yanzu kam mun gaskata, ba don abin da kika faɗa kawai ba; yanzu mun ji da kanmu, mun kuwa san cewa wannan mutum tabbatacce shi ne Mai Ceton duniya."

Yesu ya warkar da ɗan mai mulki

(Mattiyu 8.5-13; Luka 7.1-10)

⁴³ Bayan kwana biyun nan sai ya bar can zuwa Galili.

⁴⁴ (To, Yesu kansa ya taƙa faɗa cewa annabi ba shi da daraja a kasarsa.)

⁴⁵ Da ya isa Galili, sai mutanen Galili suka marabce shi. Sun ga duk abin da ya yi a Urushalima a lokacin Bikin Ketarewa, gama su ma sun kasance a can.

⁴⁶ Sai ya sāke ziyarci Kana ta Galili inda ya juya ruwa ya zama ruwan inabi. Akwai wani ma'aikacin hukuma a can wanda ɗansa yake kwance da rashin lafiya a Kafarnahum.

⁴⁷ Da mutumin nan ya ji cewa Yesu ya isa Galili daga Yahudiya, sai ya je wurinsa ya roƙe shi yā zo yā warkar da ɗansa da yake bakin mutuwa.

⁴⁸ Yesu ya ce masa, "**Ku mutane, in ba kun ga alamu da abubuwan banmamaki ba, ba yadda za a yi ku ba da gaskiya.**"

⁴⁹ Ma'aikacin hukuman ya ce, "Ranka yā daɗe, ka zo kafin ɗana yā mutu."

⁵⁰ Sai Yesu ya amsa ya ce, "**Ka tafi. Danka zai rayu.**"

Mutumun kuwa ya amince da maganar da Yesu ya yi ya kuwa tafi.

⁵¹ Tun yana kan hanya, bayinsa suka tarye shi da labari cewa yaron yana warkewa.

⁵² Da ya tambayi lokacin da ɗansa ya sami sauƙi, sai suka ce masa, "Zazzabin ya sake shi jiya a sa'a ta bakwai."

⁵³ Sai mahaifin ya gane a daidai wannan lokaci ne Yesu ya ce masa, "**Danka zai rayu.**" Saboda haka shi da dukan iyalinsa suka gaskata.

⁵⁴ Wannan ce abin banmamaki ta biyu da Yesu ya yi, bayan zuwansa daga Yahudiya zuwa Galili.

5

Warkarwa a tafki

¹ Bayan an ɗan jima, sai Yesu ya haura zuwa Urushalima don wani bikin Yahudawa.

² To, a Urushalima akwai wani tafki kusa da Kofar Tumaki, wanda a yaren Arameyiki ake kira Betesda* an kuma kewaye shi da shirayi biyar.

³ A nan nakasassu da yawa sukan kwanta, makafi, guragu, shanyayyu.†

⁵ Akwai wani da yake nan ba shi da amfani shekara talatin da takwas.

⁶ Da Yesu ya gan shi kwance a can ya kuma sami labari cewa ya daɗe a wannan hali, sai ya tambaye shi, "**Kana so ka warke?**"

⁷ Marar amfanin nan ya ce, "Ranka yā daɗe, ba ni da wanda zai taimaka yā sa ni a cikin tafkin sa'ad da aka motsa ruwan. Yayinda nake kōkarin shiga, sai wani yā riga ni."

⁸ Sai Yesu ya ce masa, "**Tashi! Dauki tabarmarka ka yi tafiya.**"

⁹ Nan take mutumin ya warke; ya ɗauki tabarmarsa ya yi tafiya.

A ranar da wannan ya faru ranar Asabbaci ce,

¹⁰ saboda haka kuwa Yahudawa suka ce wa mutumin da aka warkar, "Yau Asabbaci ne; doka ta hana ka ɗauki tabarmarka."

¹¹ Amma ya amsa ya ce, "Mutumin da ya warkar da ni shi ya ce mini, "**Dauki tabarmarka ka yi tafiya.**"

¹² Sai suka tambaye shi suka ce, "Wane ne wannan da ya ce maka ka ɗauke ta ka yi tafiya?"

* 5:2 Waɗansu rubuce-rubucen hannu na ɗa suna da *Betzata*; waɗansu kuma suna da *Betsaida* ne a nan. † 5:3

Waɗansu rubuce-rubucen hannu marar muhimmanci sosai suna da *shanyayyu*, kuma suka jira a motsa ruwaye. 4 Lokaci-lokaci mala'ikan Ubangiji yakan sauko ya motsa ruwaye. Mutum na farko da ya shiga tafkin bayan motsawa zai warke daga kowace cutar da yake da ita.

¹³ Mutumin da aka warkar kuwa bai ma san ko wane ne ba ne, gama Yesu ya face cikin taron da yake can.

¹⁴ Daga baya Yesu ya same shi a haikali ya ce masa, **“Ga shi, ka warke. Ka daina yin zunubi, in ba haka ba wani abin da ya fi wannan muni zai iya samunka.”**

¹⁵ Sai mutumin ya je ya gaya wa Yahudawa cewa Yesu ne ya warkar da shi.

Rai ta wurin Dan

¹⁶ To, domin Yesu yana yin waƙannan abubuwa a ranar Asabbaci, sai Yahudawa suka tsananta masa.

¹⁷ Yesu ya ce musu, **“Ubana yana cikin aikinsa kullum har yā zuwa wannan rana, haka ni ma, ina kan aiki.”**

¹⁸ Don haka Yahudawa suka kara nema su kashe shi; ba don yā karya Asabbaci kawai ba, har ma yana ce Allah Ubansa ne, yana mai da kansa daidai da Allah.

¹⁹ Sai Yesu ya ba su wannan amsa cewa, **“Gaskiya nake gaya muku, Dan ba ya iya yin kome da kansa; yana yin abin da ya ga Ubansa yake yi ne kawai, gama duk abin da Uban yake yi shi ne ‘Dan ma yake yi.**

²⁰ **Gama Uban yana kaunar ‘Dan yana kuma nuna masa duk abin da yake yi. I, za ku kuwa yi mamaki, gama zai nuna masa abubuwan da suka fi waƙannan girma.**

²¹ **Gama kamar yadda Uban yake tā da matattu yake kuma ba su rai, haka ma ‘Dan yake ba da rai ga wanda ya ga dama.**

²² **Bugu da fari, Uban ba ya hukunta kowa, sai dai ya danƙa dukan hukunci a hannun ‘Dan,**

²³ **don kowa yā girmama ‘Dan kamar yadda yake girmama Uban. Wanda ba ya girmama ‘Dan ba ya girmama Uban, da ya aiko shi ke nan.**

²⁴ **“Gaskiya nake gaya muku, duk wanda ya ji maganata ya kuma gaskata da wanda ya aiko ni yana da rai madawwami ba za a kuma hukunta shi ba; ya riga ya fetare daga mutuwa zuwa rai.**

²⁵ **Gaskiya nake gaya muku, lokaci yana zuwa har ma ya riga ya zo sa’ad da matattu za su ji muryar ‘Dan Allah waƙanda kuwa suka ji za su rayu.**

²⁶ **Gama kamar yadda Uban yana da rai a cikinsa, haka ya sa ‘Dan yā kasance da rai a cikin kansa.**

²⁷ **Ya kuma ba shi iko yā hukunta domin shi ‘Dan Mutum ne.**

²⁸ **“Kada ku yi mamakin wannan, gama lokaci yana zuwa da duk waƙanda suke cikin kaburbura za su ji muryarsa**

²⁹ **su kuma fito, waƙanda suka aikata nagarta za su tashi zuwa ga rai, waƙanda kuma suka aikata mugunta za su tashi zuwa ga hukunci.**

³⁰ **Ni kadai dai ba na iya yin kome, ina shari’a ne bisa ga abin da na ji. Shari’ata kuwa mai adalci ce. Gama ba na neman gamsar da kaina, sai dai in gamshi shi wanda ya aiko ni.**

Shaidu game da Yesu

³¹ **“In na ba da shaida a kaina, shaidata ba gaskiya ba ce.**

³² **Akwai wani mai ba da shaida mai kyau a kaina, na kuma san cewa shaidarsa game da ni gaskiya ce.**

³³ **“Kun aika wajen Yohanna ya kuma yi shaida a kan gaskiya.**

³⁴ **Ba cewa ina neman shaidar mutum ba ne; sai dai na faɗi haka ne domin ku sami ceto.**

³⁵ **Yohanna fitila ne da ya ci ya kuma ba da haske, kun kuwa zaba ku ji daɗin haskensa na dan lokaci.**

³⁶ **“Ina da shaidar da ta fi ta Yohanna karfi. Gama aikin nan da Uba ya ba ni in kammala, wanda kuwa nake yi, yana ba da shaida cewa Uba ne ya aiko ni.**

³⁷ **Uba da ya aiko ni kuwa kansa ya yi shaida game da ni. Ba ku taba jin muryarsa ko ganin siffarsa ba,**

³⁸ **maganarsa kuwa ba ta zama a cikinku, gama ba ku gaskata da wanda ya aiko ni ba.**

³⁹ **Kuna ta nazarin Nassosi da himma don kuna tsammani ta wurinsu ne kuna samun rai madawwami. Nassosin nan ne suke ba da shaida a kaina,**

⁴⁰ **duk da haka kun fi zuwa wurina domin ku sami rai.**

⁴¹ **“Ni ba na neman yabon mutane,**

⁴² **na fa san ku. Na san cewa ba ku da kaunar Allah a cikin zukatanku.**

⁴³ **Na zo a cikin sunan Ubana, ba ku kuwa karbe ni ba; amma a ce wani dabam ya zo a cikin sunan kansa, za ku karbe shi.**

44 Ta yaya za ku gaskata in kuna neman yabon junanku, ba kwa kuwa yin fofarin neman yabon da yake zuwa daga Allah Makadaici?

45 “Kada fa ku yi tsammani zan yi fararku wurin Uba. Akwai mai yin fararku, shi ne Musa, wanda kuke dogara da shi.

46 Da a ce kun gaskata da Musa, da kun gaskata ni, domin ya rubuta game da ni.

47 Amma da yake ba ku gaskata abin da ya rubuta ba, yaya za ku gaskata maganata?”

6

Yesu ya ciyar da dubu biyar

(Mattiyu 14.13-21; Markus 6.30-44; Luka 9.10-17)

¹ Dan lokaci bayan wannan, sai Yesu ya ketare zuwa gaƙar mai nesa na Tekun Galili (wato, Tekun Tibariya),

² sai taro mai yawa na mutane suka bi shi domin sun ga abubuwan banmamakin da ya yi ga marasa lafiya.

³ Sa’an nan Yesu ya hau gefen dutse ya zauna tare da almajiransa.

⁴ Bikin Ketarewan Yahudawa ya yi kusa.

⁵ Sa’ad da Yesu ya daga kai ya ga taro mai yawa suna wajensa, sai ya ce wa Filibus, **“Ina za mu sayi burodi saboda mutanen nan su ci?”**

⁶ Ya yi wannan tambayar don yā gwada shi ne kawai, gama ya riga ya san abin da zai yi.

⁷ Sai Filibus ya amsa ya ce, “Kai, ko albashin wata takwas ba zai iya sayan isashen burodin da kowa zai d’an samu kaƙan ba!”

⁸ Sai wani daga cikin almajiransa Andarawus, d’an’uwan Bitrus, ya yi magana,

⁹ “Ga wani yaro da ƙananan burocin sha’ir guda biyar da ƙananan kifi biyu, amma me wannan zai yi wa yawan mutanen nan.”

¹⁰ Yesu ya ce, **“Ku sa mutanen su zauna.”** Wurin kuwa akwai ciyawa da sosai, sai maza suka zazzauna, sun kai wajen dubu biyar.

¹¹ Sa’an nan Yesu ya d’auki burocin, ya yi godiya, ya kuma rarraba wa waƙanda suke zaune gwargwadon abin da ya ishe su. Haka kuma ya yi da kifin.

¹² Sa’ad da duk suka ci suka foshi, sai ya ce wa almajiransa, **“Ku tattara gutsatsarin da suka rage. Kada kome yā lalace.”**

¹³ Saboda haka suka tattara su suka kuma cika kwanduna goma sha biyu na gutsatsarin burocin sha’ir biyar nan da suka ragu bayan kowa ya ci.

¹⁴ Bayan mutanen suka ga abin banmamakin da Yesu ya yi, sai suka fara cewa, “Lalle, wannan shi ne Annabin nan mai zuwa duniya.”

¹⁵ Da Yesu ya gane suna shirin su d’auke shi ƙarfi da yaji su naɗa shi sarki, sai ya sāke komawa kan dutsen shi kaɗai.

Yesu ya yi tafiya a kan ruwa

(Mattiyu 14.22-27; Markus 6.45-52)

¹⁶ Da yamma ta yi, sai almajiransa suka gangara zuwa tafki,

¹⁷ inda suka shiga jirgin ruwa suka tasar wa haye tafkin zuwa Kafarnahum. A lokacin kuwa duhu ya yi, Yesu kuma bai riga ya zo wurinsu ba tukuna.

¹⁸ Iska mai ƙarfi kuwa tana bugowa, ruwaye kuma suka fara hauka.

¹⁹ Bayan sun yi tuƙi wajen mil uku ko uku da rabi, sai suka ga Yesu ya kusato jirgin ruwan, yana takawa a kan ruwan; sai suka tsorata.

²⁰ Amma ya ce musu, **“Ni ne; kada ku ji tsoro.”**

²¹ Sa’an nan suka yarda suka karɓe shi a cikin jirgin ruwan, nan da nan kuwa jirgin ya kai gaƙar da za su.

²² Kashigari taron da suka tsaya a wancan ketaren tafkin suka lura cewa jirgin ruwa d’aya ne yake a can dā ma, kuma sun lura cewa Yesu bai shiga ciki tare da almajiransa ba, gama sun tashi su kaɗai.

²³ Sai ga waƙansu jiragen ruwa daga Tibariya suka iso kusa da wurin da mutanen suka ci burodi bayan Ubangiji ya yi godiya.

²⁴ Da taron suka lura cewa Yesu da almajiransa ba sa can, sai suka shiga jiragen ruwa suka tafi Kafarnahum neman Yesu.

Yesu burocin rai

²⁵ Da suka same shi a wancan ketaren tafkin, sai suka tambaye shi suka ce, “Rabbi, yaushe ka kai nan?”

²⁶ Yesu ya amsa ya ce, “**Gaskiya nake gaya muku, kuna nemana ne ba don kun ga abubuwan banmamaki ba, sai dai domin kun ci burodi kun koshi.**

²⁷ **Kada ku yi aiki saboda abincin da yake lalacewa, sai dai saboda abinci mai dawwama har yā zuwa rai madawwami, wanda ‘Dan Mutum zai ba ku. A kansa ne Allah Uba ya sa hatimin amincewarsa.”**

²⁸ Sai suka tambaye shi suka ce, “Me za mu yi don mu aikata ayyukan da Allah yake so?”

²⁹ Yesu ya amsa, “Aikin Allah shi ne, a gaskata da wanda ya aiko.”

³⁰ Sai suka tambaye shi, “Wace abin banmamaki ce za ka yi don mu gani mu kuwa gaskata ka? Me za ka yi?”

³¹ Kakannin-kakanninmu sun ci Manna a hamada; kamar yadda yake a rubuce, ‘Ya ba su burodi daga sama su ci.*”

³² Yesu ya ce musu, “**Gaskiya nake gaya muku, ba Musa ne ya ba ku burodi daga sama ba, sai dai Ubana ne yake ba ku burodi na gaskiya daga sama.**

³³ **Gama burocin Allah shi ne wanda yake saukowa daga sama, yana kuma ba wa duniya rai.”**

³⁴ Sai suka ce, “Ranka yā dafɛ, daga yanzu ka dinga ba mu wannan burodi.”

³⁵ Sa’an nan Yesu ya furta cewa, “**Ni ne burocin rai. Wanda ya zo wurina ba zai taba jin yunwa ba, wanda kuma ya gaskata da ni ba zai taba jin kishirwa ba.**

³⁶ **Amma kamar yadda na fada muku, kun gan ni duk da haka ba ku gaskata ba.**

³⁷ **Duk wadanda Uba ya ba ni za su zo wurina, kuma duk wanda ya zo wurina ba zan kore shi ba ko kafan.**

³⁸ **Gama na sauko daga sama ba don in cika nufin kaina ba sai dai don in cika nufin shi wanda ya aiko ni.**

³⁹ **Nufin wanda ya aiko ni kuwa shi ne, kada in yar da ko dɛaya daga cikin duk wadanda ya ba ni, sai dai in tashe su a rana ta karshe.**

⁴⁰ **Gama nufin Ubana shi ne, duk wanda yake duban ‘Dan, ya kuma gaskata shi zai sami rai madawwami, ni kuwa zan tashe shi a rana ta karshe.”**

⁴¹ Da jin haka, Yahudawa suka fara gunaguni a kansa, domin ya ce, “**Ni ne burocin da ya sauka daga sama.”**

⁴² Suka ce, “Kai, wannan ba Yesu ba ne, dɛan Yusuf, wanda mahaifinsa da mahaifyarsa duk mun san su? Yaya yanzu zai ce, ‘**Na sauko daga sama?’”**

⁴³ Sai Yesu ya amsa ya ce, “**Ku daina gunaguni a junanku.**

⁴⁴ **Ba mai iya zuwa wurina, sai dai in Uban da ya aiko ni ya jawo shi, ni kuwa zan tashe shi a rana ta karshe.**

⁴⁵ **A rubuce yake a cikin Annabawa cewa, ‘Allah zai koyar da dukansu.’[†]Duk wanda ya saurari Uba, ya kuma koyi daga wurinsa, zai zo wurina.**

⁴⁶ **Ba wanda ya taba ganin Uban, sai shi wanda ya zo daga Allah; shi ne kafai ya taba ganin Uban.**

⁴⁷ **Gaskiya nake gaya muku, wanda ya gaskata yana da rai madawwami.**

⁴⁸ **Ni ne burocin rai.**

⁴⁹ **Kakannin-kakanninku sun ci Manna a hamada, duk da haka suka mutu.**

⁵⁰ **Amma ga burocin da ya sauko daga sama, wanda mutum zai iya ci, ba zai kuma mutu ba.**

⁵¹ **Ni ne burocin rai mai saukowa daga sama. Duk wanda ya ci wannan burodi, zai rayu har abada. Wannan burocin shi ne jikina, da zan bayar don duniya ta sami rai.”**

⁵² Sai Yahudawa suka fara gardama mai tsanani a junansu suna cewa, “Yaya wannan mutum zai ba mu naman jikinsa mu ci?”

⁵³ Sai Yesu ya ce musu, “**Gaskiya nake gaya muku, sai kun ci naman jikin ‘Dan Mutum kuka kuma sha jininsa, ba za ku kasance da rai a cikinku ba.**

⁵⁴ **Duk wanda ya ci naman jikina ya kuma sha jinina, yana da rai madawwami. Ni kuwa zan tashe shi a rana ta karshe.**

⁵⁵ **Gama naman jikina abinci ne na gaskiya jinina kuma abin sha ne na gaskiya.**

⁵⁶ **Duk wanda ya ci naman jikina ya kuma sha jinina, yana cikina, ni kuma ina cikinsa.**

⁵⁷ **Kamar dai yadda Uba mai rai ya aiko ni, ina kuma rayuwa ta saboda shi, haka ma wanda yake ni ne abincinsa zai rayu saboda ni.**

* 6:31 Fit 16.4; Neh 9.15; Zab 78.24,25 † 6:45 Ish 54.13

⁵⁸ **Wannan shi ne burocin da ya sauko daga sama. Kakannin-kakanninku sun ci Manna suka kuma mutu, amma duk wanda yake cin wannan burocin zai rayu har abada."**

⁵⁹ Ya fadi wannan ne lokacin da yake koyarwa a cikin majami'a a Kafarnahum.

Almajirai masu yawa sun bar bin Yesu

⁶⁰ Da jin haka, da yawa daga cikin almajiransa suka ce, "Wannan koyarwa tana da wuya. Wa zai iya yarda da ita?"

⁶¹ Da yake ya san almajiransa suna gunaguni game da wannan, sai Yesu ya ce musu, **"Wannan ya bata muku rai ne?"**

⁶² **Me za ku ce ke nan, in kuka gan Dan Mutum yana hawa zuwa inda yake da!**

⁶³ **Ruhu ne yake ba da rai; jikin kam, ba ya amfana kome. Kalmomin da na fada muku, Ruhu ne, da kuma rai.**

⁶⁴ **Duk da haka akwai wafansunku da ba su gaskata ba."** Gama Yesu ya sani tun farko, wafanda ba su gaskata ba, da kuma wanda zai bashe shi.

⁶⁵ Ya ci gaba da cewa, **"Shi ya sa na fada muku cewa ba mai iya zuwa wurina, sai dai Uba ya yardar masa."**

⁶⁶ Daga wannan lokaci da yawa daga cikin almajiransa suka ja da baya, suka daina bin sa.

⁶⁷ Sai Yesu ya tambayi Sha Biyun, **"Ku ma za ku tafi ne?"**

⁶⁸ Sai Siman Bitrus ya amsa ya ce, "Ubangiji wajen wa za mu tafi? Kai ne da kalmomin rai madawwami.

⁶⁹ Mun gaskata mun kuma san cewa kai ne Mai Tsarkin nan na Allah."

⁷⁰ Sai Yesu ya amsa ya ce, **"Ba ni na zaɓe ku Sha Biyu ba? Amma dayanku Iblis ne!"**

⁷¹ (Yana nufin Yahuda, dan Siman Iskariyot, wanda, ko da yake daya ne cikin Sha Biyun, zai bashe shi daga baya.)

7

Yesu ya tafi Bikin Tabanakul

¹ Bayan wannan, sai Yesu ya yi ta zagawa a cikin Galili, da ganga bai yarda ya je Yahudiya ba domin Yahudawa a can suna nema su kashe shi.

² Amma sa'ad da Bikin Tabanakul na Yahudawa ya yi kusa,

³ sai 'yan'uwansa suka ce masa, "Ya kamata ka bar nan ka tafi Yahudiya, don almajiranka su ga ayyukan banmamaki da kake yi.

⁴ Ba wanda yake so a san shi da zai yi abu a boye. Da yake kana yin wafannan abubuwa, sai ka nuna kanka ga duniya."

⁵ Domin ko 'yan'uwansa ma ba su gaskata da shi ba.

⁶ Saboda haka Yesu ya ce musu, **"Lokacina bai yi ba tukuna; amma a gare ku kowane lokaci daidai ne.**

⁷ **Duniya ba za ta iya kinku ba, amma ni take ki domin ina shaida cewa ayyukanta mugaye ne.**

⁸ **Ku ku tafi Bikin, ba zan haura zuwa wannan Bikin ba yanzu, domin lokacina bai yi ba tukuna."**

⁹ Da ya fada haka, sai ya dakata a Galili.

¹⁰ Amma fa, bayan 'yan'uwansa suka tafi Bikin, shi ma ya tafi, ba a fili ba, amma a boye.

¹¹ A Bikin kuwa, Yahudawa suka yi ta nemansa, suna cewa, "Ina mutumin yake?"

¹² A cikin taron kuwa aka yi ta raɗe-raɗe game da shi. Wafansu suka ce, "Shi mutumin kirki ne."

Wafansu kuwa suka ce, "A'a, ai, ruɗin mutane yake."

¹³ Amma ba wanda ya ce kome a fili game da shi don tsoron Yahudawa.

Yesu ya koyar a bikin

¹⁴ Sai bayan da aka kai tsakiyar Bikin, sa'an nan Yesu ya haura zuwa filin haikali ya fara koyarwa.

¹⁵ Yahudawa suka yi mamaki suna tambaya, "Yaya wannan mutum ya sami wannan sani haka ba tare da ya yi wani karatu ba?"

¹⁶ Yesu ya amsa ya ce, **"Koyarwata ba tawa ba ce, ta fito ne daga wurin wanda ya aiko ni.**

¹⁷ **Duk wanda ya zaɓi yin nufin Allah, zai gane ko koyarwata daga Allah ce, ko kuwa don kaina ne nake magana.**

¹⁸ **Mai magana don kansa, neman daukakar kansa yake yi. Amma mai neman daukakar wanda ya aiko shi, shi ne mai gaskiya, ba kuwa rashin gaskiya a gare shi.**

¹⁹ **Ashe, ba Musa ba ne ya ba ku Doka? Duk da haka ba ko dayanku da yake kiyaye Dokar. Me ya sa kuke nema ku kashe ni?"**

²⁰ Taron suka amsa suka ce, "Kana da aljani, wane ne yake so ya kashe ka?"

²¹ Yesu ya ce musu, "**Na yi abin banmamaki daya, dukanku kuwa kuka yi mamaki.**

²² **Duk da haka, domin Musa ya bar muku kaciya (ko da yake a gaskiya, ba daga wurin Musa ne ya fito ba, sai dai daga wurin kakannin kakanninku), ga shi kuna yin wa yaro kaciya a ranar Asabbaci.**

²³ **To, in za a iya yin wa yaro kaciya a ranar Asabbaci don kada a karya dokar Musa, don me kuke fushi da ni saboda na warkar da mutum a ranar Asabbaci?"**

²⁴ **Ku daina yin shari'a bisa ga ganin ido, sai dai ku yi shari'a bisa ga adalci."**

Shin, Yesu shi ne Kiristi?

²⁵ A nan ne fa wafansu mutane daga Urushalima suka fara tambaya suna cewa, "Ashe, ba wannan mutum ne suke nema su kashe ba?"

²⁶ Ga shi nan yana magana a fili, su kuma ba su ce masa uffam ba. Ko hukumomi sun yarda cewa shi ne Kiristi?

²⁷ Mun dai san inda mutumin nan ya fito; amma sa'ad da Kiristi ya zo ba wanda zai san inda ya fito."

²⁸ Yesu yana cikin koyarwa a filin haikali ke nan, sai ya daga murya ya ce, "**I, kun san ni, kun kuma san inda na fito. Ban zo don kaina ba, sai dai shi da ya aiko ni mai gaskiya ne. Ba ku san shi ba,**

²⁹ **amma na san shi, domin ni daga wurinsa ne, kuma shi ya aiko ni."**

³⁰ Da jin haka, sai suka yi kokari su kama shi, sai dai ba wanda ya taɓa shi, don lokacinsa bai yi ba tukuna.

³¹ Duk da haka, da yawa a cikin taron suka ba da gaskiya gare shi. Suka ce, "Sa'ad da Kiristi ya zo, zai yi abubuwan banmamaki fiye da na wannan mutum ne?"

³² Farisiyawa suka ji taron suna rade-raden wafannan abubuwa game da shi. Sai manyan firistoci da Farisiyawa suka aiki masu gadin haikalin su kama shi.

³³ Sai Yesu ya ce, "**Ina tare da ku na dan kanfanin lokaci ne kawai, sa'an nan zan koma wurin wanda ya aiko ni.**

³⁴ **Za ku neme ni, amma ba za ku same ni ba; inda nake kuwa, ba za ku iya zuwa ba."**

³⁵ Sai Yahudawa suka ce wa juna, "Ina mutumin nan yake niyyar tafiya da ba za mu iya samunsa ba? Zai je wurin mutanenmu da suke zaune warwatse a cikin Hellenawa, ya kuma koya wa Hellenawa ne?"

³⁶ Me yake nufi da ya ce, "**Za ku neme ni, amma ba za ku same ni ba,' da kuma 'Inda nake, ba za ku iya zuwa ba'?"**

³⁷ A rana ta karshe kuma mafi girma ta Bikin, Yesu ya tsaya ya yi magana da babbar murya ya ce, "**Duk mai jin kishirwa, ya zo wurina ya sha.**

³⁸ **Duk wanda ya gaskata da ni, kamar yadda Nassi ya ce, kogunan ruwa masu rai za su gudana daga cikinsa."**

³⁹ Da wannan yana nufin Ruhu ke nan, wanda wafanda suka gaskata da shi za su karɓa daga baya. Har ya zuwa wannan lokaci ba a ba da Ruhu ba tukuna, da yake ba a riga an daukaka Yesu ba.

⁴⁰ Da jin kalmominsa, wafansu mutane suka ce, "Ba shakka, mutumin nan shi ne Annabin."

⁴¹ Wafansu suka ce, "Shi ne Kiristi."

⁴² Wafansu har wa yau suka ce, "Yaya Kiristi zai fito daga Galili?"

⁴³ Nassi bai ce Kiristi zai fito daga zuriyar Dawuda, daga kuma Betlehem garin da Dawuda ya zauna ba?"

⁴⁴ Sai mutanen suka rabu saboda Yesu.

⁴⁵ Wafansu suka so su kama shi, sai dai ba wanda ya taɓa shi.

Rashin bangaskiyar shugabannin Yahudawa

⁴⁵ A karshe masu gadin haikali suka koma wurin manyan firistocin da Farisiyawa, wafanda suka tambaye su cewa, "Don me ba ku kawo shi nan ba?"

⁴⁶ Sai masu gadin suka ce, "Kai, babu wanda ya taɓa magana kamar wannan mutum."

⁴⁷ Sai Farisiyawa suka amsa cikin fushi suka ce, "Af, kuna nufi har da ku ma ya rufe ku ke nan?"

- 48 Akwai wani daga cikin masu mulki ko cikin Farisiyawan da ya gaskata da shi?
 49 A'a! Sai dai wannan taron da ba su san kome game da Doka ba, la'anannu ne."
 50 Nikodimus, wanda ya je wurin Yesu dā, wanda kuma yake ɗayansu ya ce,
 51 "Ashe, dokarmu takan hukunta mutum ba tare da an fara ji daga bakinsa game da abin da yake yi ba?"
 52 Sai suka amsa suka ce, "Kai ma daga Galili ne? Bincika ka gani, za ka iske cewa ba annabin da zai fito daga Galili."
 [Rubuce-rubucen farko-farko da kuma mafi ingancin da aka fi dogara da su tare da waɗansu shaidu na dā ba su da Yoh 7.53–8.11. Kaɗan daga cikin rubuce-rubucen hannu na dā sun kunshi waɗannan ayoyi, ko gaba ɗayansu ko kuma sashensu kawai bayan Yoh 7.36, Yoh 21.25, Luk 21.38 ko kuwa Luk 24.53.]
 53 Sai kowannensu ya koma gidansa.

8

- 1 Amma Yesu ya tafi Dutsen Zaitun.
 2 Da sassafe ya sāke bayyana a filin haikali, inda dukan mutane suka taru kewaye da shi, sai ya zauna don yā koya musu.
 3 Sai malaman dokoki da Farisiyawa suka kawo wata macen da aka kama a zina. Suka sa ta tsaya a gaban taron
 4 suka kuma ce wa Yesu, "Malam, an kama wannan mace tana zina.
 5 A cikin Doka Musa ya umarce mu, mu jajjefe irin waɗannan mata. To, me ka ce?"
 6 Sun yi wannan tambaya ce don su sa masa tarko, don su sami hanyar zarge shi.
 7 Da suka ci gaba da yin masa tambayoyi, sai ya mike tsaye ya ce musu, "**In da wani a cikinku da ba shi da zunubi, sai yā fara jifanta da dutse.**"
 8 Sai ya sāke sunkuyawa ya kuma yi rubutu a kasa.
 9 Da jin haka, waɗanda suka ji sai suka fara tashi daga wurin ɗaya-ɗaya, tun daga babbansu har ya zuwa karaminsu, sai da aka bar Yesu kaɗai, tare da macen tsaye a wurin.
 10 Sai Yesu ya mike tsaye ya tambaye ta ya ce, "**Mace, ina suke? Ba wanda ya hukunta ki?**"
 11 Ta ce, "Ba kowa, ranka yā dafɛ."
 Sai Yesu ya ce, "**Haka ni ma ban hukunta ki ba. Ki tafi, ki daina rayuwar zunubi.**"
 Gaskiyar shaidar Yesu
 12 Sa'ad da Yesu ya sāke magana da mutanen, sai ya ce, "**Ni ne hasken duniya. Duk wanda ya bi ni ba zai yi tafiya cikin duhu ba, sai dai yā sami hasken rayuwa.**"
 13 Sai Farisiyawa suka tambaye shi suka ce, "Ga kai dai, kana yi wa kanka shaida, shaidarka kuwa ba tabbatacciya ba ce."
 14 Sai Yesu ya amsa ya ce, "**Ko na shaidi kaina, ai, shaidata tabbatacciya ce, gama na san inda na fito da kuma inda za ni. Amma ku ba ku san inda na fito ko inda za ni ba.**"
 15 **Kuna shari'a bisa ga ma'aunin mutane; ni kuwa ba na yin wa kowa shari'a.**
 16 **Amma ko da zan yi shari'a, shari'ata daidai ce, don ba ni kaɗai ba ne. Ina tare da Uba da ya aiko ni.**
 17 **A cikin Dokarku a rubuce yake cewa shaidar mutum biyu tabbatacciya ce.**
 18 **Ni ne nake shaidar kaina, Uba da ya aiko ni kuma yana shaidata."**
 19 Suka tambaye shi suka ce, "Ina Uban nan naka?"
 Sai Yesu ya ce, "**Ba ku san ni ko Ubana ba. Da kun san ni, da za ku san Ubana ma.**"
 20 Ya faɗi waɗannan kalmomi ne yayinda yake koyarwa a filin haikali, kusa da inda ake ajiye baye-baye. Duk da haka ba wanda ya kama shi, domin lokacinsa bai yi ba tukuna.
 21 Har wa yau Yesu ya sāke ce musu, "**Zan tafi, za ku kuwa neme ni, za ku kuma mutu cikin zunubinku. Inda za ni, ba za ku iya zuwa ba.**"
 22 Wannan ya sa Yahudawa suka yi tambaya suka ce, "Zai kashe kansa ne? Shi ya sa yake cewa, '**Inda za ni, ba za ku iya zuwa ba?**'"
 23 Amma ya ci gaba da cewa, "**Ku daga kasa kuke; ni kuwa daga bisa ne. Ku na duniyan nan ne; ni kuwa ba na duniyan nan ba ne.**"
 24 **Na gaya muku cewa za ku mutu cikin zunubanku; in ba ku gaskata cewa ni ne wanda na ce nake ba, lalle za ku mutu cikin zunubanku.**"

²⁵ Suka ce, "Wane ne kai?"

Sai Yesu ya amsa ya ce, "**Ni ne wannan da na sha fadfi muku.**

²⁶ **Ina da abubuwa masu yawa da zan fadfa game ku in kuma yi muku shari'a. Amma wanda ya aiko ni mai aminci ne, abin da kuma na ji daga gare shi, shi nake gaya wa duniya."**

²⁷ Ba su gane cewa yana yin musu magana game da Ubansa ba ne.

²⁸ Saboda haka Yesu ya ce, "**Sa'ad da kuka daga 'Dan Mutum, a sa'an nan ne za ku san cewa ni ne wannan da na ce nake. Ni kuwa ba na yin kome ni kadai, sai in dai fadfi abin da Uba ya koya mini.**

²⁹ **Wanda kuwa ya aiko ni yana tare da ni; bai bar ni ni kadai ba, domin kullum ina aikata abin da ya gamshe shi."**

³⁰ Sa'ad da yake cikin magana, da yawa suka ba da gaskiya gare shi.

'Ya'yan Ibrahim

³¹ Sai Yesu ya ce wa Yahudawan da suka gaskata da shi, "**In dai kun riƙe koyarwata, ku almajiraina ne da gaske.**

³² **Sa'an nan za ku san gaskiya, gaskiyar kuwa za ta 'yantar da ku."**

³³ Sai suka amsa masa suka ce, "Ai, mu zuriyar Ibrahim ne kuma ba mu taƙa bauta wa kowa ba. Yaya za ka ce za a 'yantar da mu?"

³⁴ Yesu ya amsa ya ce, "**Gaskiya nake gaya muku, duk mai yin zunubi bawan zunubi ne.**

³⁵ **Bawa dai ba shi da wurin zama na dindindin a cikin iyali, amma da na gida ne har abada.**

³⁶ Saboda haka in 'Dan ya 'yantar da ku, za ku 'yantu da gaske.

³⁷ **Na dai san ku zuriyar Ibrahim ne. Duk da haka kuna shiri ku kashe ni, don maganata ba ta da wurin zama a cikinku.**

³⁸ **Ina fadfi muku abin da na gani a wurin Ubana, ku kuwa kuna yin abin da kuka ji daga wurin ubanku."**

³⁹ Suka ce, "To, ai, Ibrahim ne mahaifinmu."

Yesu ya ce, "**Da ku 'ya'yan Ibrahim ne, da za ku aikata abubuwan da Ibrahim ya yi.**

⁴⁰ **Ga shi kun kudura, sai kun kashe ni, ni mutumin da ya fadfa muku gaskiyar da na ji daga Allah. Ibrahim bai yi irin wadannan abubuwa ba.**

⁴¹ **Kuna yin abubuwan da ubanku yake yi ne."**

Suka ce, "Mu fa ba shegu ba ne. Uba guda kadai da muke da shi, shi ne Allah kansa."

'Ya'yan Iblis

⁴² Yesu ya ce musu, "**Da Allah ne Ubanku, da kun kaunace ni, gama daga Allah na fito yanzu kuma ga ni nan. Ban zo saboda kaina ba, amma shi ne ya aiko ni.**

⁴³ **Me ya sa ba kwa gane da maganata? Don ba kwa iya jin abin da nake fadfi.**

⁴⁴ **Ku na ubanku ne, Iblis, kuna kuwa so ku aikata abin da ubanku yake so. Shi mai kisankai ne tun farko. Ba ruwansa da gaskiya, gama gaskiya ba ta cikinsa. Yayinda yake karya, yana yin halinsa ne, gama shi makaryaci ne, uban karairayi kuma.**

⁴⁵ **Amma domin ina fadin gaskiya, ba kwa gaskata!**

⁴⁶ **Akwai waninku da zai iya hakaƙƙewa na taƙa yin zunubi? In kuwa gaskiya na fadfa, me ya sa ba kwa gaskata ni?**

⁴⁷ **Wanda yake na Allah, yakan ji abin da Allah yake fadfi. Abin da ya sa ba kwa jin sa kuwa shi ne don ku ba na Allah ba ne."**

Shaidar Yesu game da kansa

⁴⁸ Yahudawa suka amsa masa suka ce, "Aha, ai, gaskiyarmu da muka ce kai mutumin Samariya ne, kana kuma da aljani."

⁴⁹ Yesu ya ce, "**Ni ba mai aljani ba ne, ni dai ina girmama Ubana, ku kuwa ba kwa girmama ni.**

⁵⁰ **Ba na nema wa kaina daukaka, amma akwai wani wanda yake neman mini, shi ne kuma alkali.**

⁵¹ **Gaskiya nake gaya muku, duk wanda ya kiyaye maganata, ba zai dandana mutuwa ba sam."**

⁵² Da jin haka Yahudawa suka ce, "Tabci, yanzu kam mun san kana da aljani! Ibrahim ya mutu haka ma annabawa, ga shi kana cewa duk wanda ya kiyaye maganarka ba zai dandana mutuwa ba sam.

⁵³ Ka fi Ibrahim mahaifinmu ne? Ya mutu, haka ma annabawa. Wa kake d'auka kanka ne?"

⁵⁴ Yesu ya amsa ya ce, "**In ma na d'aukaka kaina, d'aukakata ba kome ba ce. Ubana, wanda kuke cewa shi ne Allahnku, shi ne wanda yake d'aukaka ni.**

⁵⁵ **Ko da yake ba ku san shi ba, ni dai na san shi. In kuwa na ce ban san shi ba, na zama makaryaci kamar ku ke nan, amma na san shi, kuma ina kiyaye maganarsa.**

⁵⁶ **Mahaifinku Ibrahim ya yi farin ciki sosai yā sami ganin ranata; ya kuwa gan ta, ya yi murna."**

⁵⁷ Sai Yahudawa suka ce masa, "Kai, shekarunka har yanzu ba su kai hamsin tukuna ba fa, har ka ga Ibrahim!"

⁵⁸ Yesu ya amsa ya ce, "**Gaskiya nake gaya muku, tun ba a haifi Ibrahim ba, ni ne!"**

⁵⁹ Da jin haka sai suka debo duwatsu don su jajjefe shi, amma Yesu ya buya, ya fita daga filin haikali.

9

Yesu ya warkar da mutumin da aka haifa makaho

¹ Da Yesu yana tafiya, sai ya ga wani mutum wanda aka haifa makaho.

² Sai almajiransa suka tambaye shi suka ce, "Rabbi, wane ne ya yi zunubi, mutumin ne, ko iyayensa, da ya sa aka haife shi makaho?"

³ Sai Yesu ya ce, "**Ba don mutumin ko iyayensa sun yi zunubi ne ba, sai dai don a bayyana aikin Allah ne a rayuwarsa.**

⁴ **Muddin da sauran rana, dole mu yi aikin wanda ya aiko ni. Dare yana zuwa, sa'ad da ba wanda zai iya yin aiki.**

⁵ **Yayinda ina a cikin duniya, ni ne hasken duniya."**

⁶ Bayan ya fadi haka, sai ya tofa miyau a kasa, ya kwafa laka da miyau din, ya kuma shafa a idanun mutumin.

⁷ Ya ce masa, "**Je ka, ka wanke a Tafkin Silowam**" (kalman nan tana nufin "Aikakke"). Saboda haka mutumin ya tafi ya wanke, ya kuma dawo gida yana gani.

⁸ Makwabta da wadanda suka saba ganinsa da yana bara, suka ce, "Kai, ba wannan mutum ne ya saba zama yana bara ba?"

⁹ Wadansu suka ce shi mana.

Wadansu kuwa suka ce, "A'a, ya dai yi kama da shi."

Amma shi din ya ce, "Kwarai kuwa ni ne."

¹⁰ Sai suka ce, "To, yaya aka yi idanunka suka buɗe?"

¹¹ Ya amsa ya ce, "Mutumin da ake kira Yesu ne ya kwafa laka ya shafa mini a idanu. Ya ce mini in je Silowam in wanke. Na kuwa tafi, na wanke, sai na sami ganin gari."

¹² Suka tambaye shi suka ce, "Ina mutumin yake?"

Ya ce, "Ban sani ba."

Farisiyawa sun bincike warkarwar

¹³ Sai suka kawo mutumin da da yake makaho wurin Farisiyawa.

¹⁴ To, a ranar da Yesu ya kwafa laka ya buɗe idanun mutumin ranar Asabbaci ce.

¹⁵ Saboda haka Farisiyawa suka tambaye shi yadda ya sami ganin gari. Mutumin ya amsa, "Ya shafa laka a idanuna, sai na wanke, ina kuwa gani."

¹⁶ Sai wadansu daga cikin Farisiyawa suka ce, "Mutumin nan ba daga Allah yake ba, don ba ya kiyaye ranar Asabbaci."

Amma wadansu suka yi tambaya suka ce, "Yaya mutum mai zunubi zai yi irin abubuwan banmamaki haka?" Sai ra'ayinsu ya sha bamban.

¹⁷ A karshe suka saƙe koma ga makahon suka ce, "Kai fa, me ka gani game da shi? Idanunka ne fa ya buɗe."

Sai mutumin ya ce, "Tab, ai, shi annabi ne."

¹⁸ Yahudawa dai ba su yarda cewa da shi makaho ne ya kuma sami ganin gari ba, sai da suka kira iyayen mutumin.

¹⁹ Suka tambaye su, "Wannan d'anku ne? Shi ne wanda kuka ce an haife shi makaho? To, ta yaya yake gani yanzu?"

²⁰ Iyayen suka amsa suka ce, "Mun dai san shi d'anmu ne, mun kuma san cewa an haife shi makaho.

²¹ Sai dai yadda yake gani yanzu, ko kuma wa ya buɗe idanunsa, ba mu sani ba. Ku tambaye shi. Ai, shi ba yaro ba ne, zai faɗa da bakinsa."

²² Iyayensa sun faɗa haka ne saboda suna tsoron Yahudawa, gama Yahudawa sun riga sun yanke shawara cewa duk wanda ya yarda cewa Yesu shi ne Kiristi, za a kore shi daga majami'a.

²³ Shi ya sa iyayensa suka ce, "Ai, shi ba yaro ba ne, ku tambaye shi."

²⁴ Sai suka sāke kiran mutumin nan da yake makaho a dā, suka ce masa, "Ka d'aukaka Allah, mu kam, mun san mutumin nan mai zunubi ne."

²⁵ Sai ya amsa ya ce, "Ko shi mai zunubi ne ko babu, ni dai ban sani ba. Abu daya fa na sani, dā ni makaho ne, amma yanzu ina gani!"

²⁶ Sai suka tambaye suka ce, "Shin, me ya yi maka? Ta yaya ya buɗe idanunka?"

²⁷ Ya amsa ya ce, "Na riga na gaya muku ba ku kuwa saurara ba. Don me kuke so ku sāke ji? Ko ku ma kuna so ku zama almajiransa ne?"

²⁸ Sai suka hau shi da zagi suna cewa, "Kai ne dai almajirin mutumin! Mu almajiran Musa ne!"

²⁹ Mun dai san cewa Allah ya yi magana da Musa, amma wannan mutum ba mu san inda ya fito ba."

³⁰ Sai mutumin ya ce, "Cabɗi, yau ga abin mamaki! Ba ku san inda ya fito ba, ga shi kuwa ya buɗe idanuna.

³¹ Mun san cewa Allah ba ya sauraron masu zunubi. Yakan saurari mai tsoronsa mai aikata nufinsa.

³² Ba wanda ya taɓa ji cewa an buɗe idanun wanda aka haifa makaho.

³³ Da mutumin nan ba daga Allah ba ne, da ba abin da zai iya yi."

³⁴ Sai suka amsa suka ce, "Kai da aka haifa cike da zunubi; za ka yi karambanin koyarwar da mu!" Sai suka kore shi.

Makanta ta ruhaniya

³⁵ Yesu ya ji labari cewa sun kore shi, da ya same shi kuwa, sai ya ce, "**Ka gaskata da Dan Mutum?**"

³⁶ Sai mutumin ya amsa ya ce, "Ranka yā daɗe, wane ne shi? Gaya mini, don in gaskata da shi."

³⁷ Yesu ya ce, "**Yanzu ka gan shi; tabbatacce ma, shi ne yake magana da kai.**"

³⁸ Sai mutumin ya ce, "Ubangiji, na gaskata," ya kuma yi masa sujada.

³⁹ Yesu ya ce, "**Saboda shari'a ce na zo duniya nan, saboda makafi su sami ganin gari, waɗanda suke gani kuma su makance.**"

⁴⁰ Da Farisiyawan da suke tare da shi suka ji ya faɗi haka sai suka yi tambaya suka ce, "Mene? Mu ma makafi ne?"

⁴¹ Yesu ya ce, "**Ai, da ku makafi ne ma, da ba ku da zunubi, amma da yake kun ce, kuna gani, zunubanku suna nan daram.**"

10

Makiyayi da garkensa

¹ "**Gaskiya nake gaya muku, mutumin da bai shiga inda ake ajiye garken tumaki ta kofa ba, amma ya hau ta katanga, barawo ne, d'an fashi kuma.**"

² **Mutumin da ya shiga ta kofa makiyayin tumakinsa ne.**

³ **Mai gadin yakan buɗe wa makiyayin kofa, tumakin kuma sukan saurari muryarsa. Yakan kira tumakinsa da suna, yā kuma fid da su waje.**

⁴ **Sa'ad da ya fitar da dukan nasa waje, sai ya ja gabansu, tumakinsa kuma sukan bi shi domin sun san muryarsa.**

⁵ **Amma ba za su taɓa bin baƙo ba; sai dai ma su guje masa don ba su san muryar baƙo ba."**

⁶ Yesu ya yi musu wannan misali, amma ba su fahimci abin da yake faɗa musu ba.

⁷ Saboda haka Yesu ya sāke cewa, "**Gaskiya nake gaya muku, ni ne kofar tumakin.**"

⁸ **Duk waɗanda suka riga ni zuwa barayi ne, 'yan fashi kuma, amma tumakin ba su saurare su ba.**

⁹ **Ni ne kofar; duk wanda ya shiga ta wurina zai sami ceto. Zai riƙa shiga yā fita yā kuwa sami wurin kiwo.**

¹⁰ **Barawo yakan zo don yā yi sata ne kawai da kisa da kuma barna. Ni kuwa na zo ne don su sami rai, su kuma same shi a yalwace.**

¹¹ **"Ni ne makiyayi mai kyau. Makiyayi mai kyau yakan ba da ransa domin tumakin.**

¹² **Wanda aka dauko haya ba shi ne makiyayi mai tumakin ba. Saboda haka sa'ad da ya ga kyarkeci yana zuwa, sai yā sheƙa da gudu yā bar tumakin. Sai kyarkecin yā kai wa garken hari, yā kuma watsar da su.**

¹³ **Mutumun yakan gudu don shi dan haya ne kawai, bai kuwa damu da tumakin ba.**

¹⁴ **“Ni ne makiyayi mai kyau; na san tumakina, tumakina kuma sun san ni,**

¹⁵ **kamar yadda Uba ya san ni, ni kuma na san Uba, ina kuwa ba da raina domin tumakin.**

¹⁶ **Ina da waƙansu tumaki da ba na wannan garken ba ne. Dole ne in kawo su su ma. Za su saurari muryata, za su kasance garke guda ɗaya, makiyayi guda kuma.**

¹⁷ **Abin da ya sa Ubana yake kaunata ke nan, domin ina ba da raina, in ɗauko shi kuma.**

¹⁸ **Ba mai karɓe mini rai, ina dai ba da shi. Ina da iko in ba da shi, ina da iko in ɗauko shi kuma. Wannan umarni kuwa daga wurin Ubana na karɓo shi.”**

¹⁹ Saboda waƙannan kalmomi fa, sai ɓaraka ta sàke shiga cikin Yahudawa.

²⁰ Da yawa daga cikinsu suka ce, “Yana da aljani, yana kuma hauka. Don me za ku saurare shi?”

²¹ Amma waƙansu suka ce, “Kai, waƙannan kalmomi ba na mai aljani ba ne. Anya, aljani yana iya buɗe idanun makaho?”

Rashin bangaskiyar Yahudawa

²² Bikin Miƙawa* a Urushalima ya kewayo, lokacin sanyin hunturu ne kuwa.

²³ Sai ga Yesu a filin haikali yana zagawa a Shirayin Solomon,

²⁴ sai Yahudawa suka taru kewaye da shi, suka ce masa, “Har yaushe za ka bar mu da shakka? In kai ne Kiristin, ka faɗa mana a fili mana.”

²⁵ Yesu ya amsa ya ce, **“Na faɗa muku, amma ba ku gaskata ba. Ayyukan da nake yi cikin sunan Ubana su suke nuna ko wane ne ni.**

²⁶ **Amma ba ku gaskata ba domin ku ba tumakina ba ne.**

²⁷ **Tumakina sukan saurari muryata; na sansu, suna kuma bi na.**

²⁸ **Ina ba su rai madawwami, ba za su taɓa hallaka ba; ba kuma mai ƙwace su daga hannuna.**

²⁹ **Ubana, wanda ya ba ni su, ya fi duka girma, ba mai ƙwace su daga hannun Ubana.**

³⁰ **Da ni da Uba ɗaya ne.”**

³¹ Sai Yahudawa suka sàke ɗeɓo duwatsu don su jajjefe shi,

³² amma Yesu ya ce musu, **“Na nuna muku ayyukan alheri masu yawa da Uba ya aiko ni in yi, a kan wanne kuke so ku jajjefe ni?”**

³³ Yahudawa suka amsa suka ce, “Ai, ba don wani daga cikin waƙannan ayyukan alheri ne muke so mu jajjefe ka ba, amma don sabon da kake yi, kai da kake mutum kawai, kana mai da kanka Allah.”

³⁴ **Yesu ya amsa musu ya ce, “Ba a rubuce yake a cikin Dokarku ba cewa, ‘Na ce ku alloli ne’†?**

³⁵ **Mun dai san Nassi ba ya ƙarya, In har ya kira su waƙanda maganar Allah ta zo musu, ‘alloli,’**

³⁶ **to, game da wanda Uba ya keɓe a matsayin nasa ne ya kuma aiko shi duniya. Don me kuke ce sabo nake, domin na ce, ‘Ni Ɗan Allah ne?’**

³⁷ **In ba ayyukan da Ubana yake yi ne nake yi ba, to, kada ku gaskata ni.**

³⁸ **Amma in su nake yi, ko ba ku gaskata ni ba, to, ku gaskata ayyukan, don ku sani, ku kuma gane, Uban yana cikina, ni kuma ina cikin Uban.”**

³⁹ Sai suka sàke yin ƙoƙari su kama shi, amma ya kuɓuce musu.

⁴⁰ Sa’an nan Yesu ya sàke koma ketaren Urdun inda da Yohanna yake baftisma. A can ya zauna

⁴¹ mutane da yawa suka zo wurinsa. Suka ce, “Ko da yake Yohanna bai yi wani abin banmamaki ba, duk abubuwan da Yohanna ya faɗa game da mutumin nan gaskiya ne.”

⁴² A nan kuwa mutane da yawa suka gaskata da Yesu.

11

Mutuwar Lazarus

¹ To, an yi wani mutum mai suna Lazarus wanda ya yi rashin lafiya. Shi daga Betani ne, kauyen su Maryamu da ‘yar’uwarda Marta.

² Maryamun nan kuwa, wadda ɗan’uwanta Lazarus yake rashin lafiya, ita ce ta zuba wa Ubangiji turare ta kuma goge kafafunsa da gashin kanta.

* 10:22 Wato, Hanukka † 10:34 Zab 82.6

³ Saboda haka 'yan'uwansa mata suka aika da sako wa Yesu cewa, "Ubangiji, wannan da kake kauna yana rashin lafiya."

⁴ Sa'ad da ya ji haka, sai Yesu ya ce, "**Wannan rashin lafiya ba zai kai ga mutuwa ba. A'a, sai dai don a daukaka Allah a kuma daukaka Dan Allah ta wurin wannan.**"

⁵ Yesu kuwa yana kaunar Marta da 'yar'uwarda da kuma Lazarus.

⁶ Duk da haka sa'ad da ya ji Lazarus ba shi da lafiya, sai ya kara kwana biyu a inda yake.

⁷ Sai ya ce wa almajiransa, "**Mu koma Yahudiya.**"

⁸ Sai suka ce, "Rabbi, ba da daɗewa ba ne Yahudawa suka nemi su jajjefe ka, duk da haka za ka koma can?"

⁹ Yesu ya amsa ya ce, "**Ba sa'a goma sha biyu ce yini guda ba? Mutumin da yake tafiya da rana ba zai yi tuntube ba gama yana ganin hasken duniyan nan.**"

¹⁰ **Sai a sa'ad da yake tafiya da dare ne zai yi tuntube, don ba shi da haske.**"

¹¹ Bayan ya fada haka, sai ya kara ce musu, "**Abokinmu Lazarus ya yi barci, amma za ni in tashe shi.**"

¹² Almajiransa suka ce, "Ubangiji, in barci ne yake, to, ai, zai sami sauki."

¹³ Yesu kuwa yana magana mutuwersa ce, amma almajiransa suka dauka yana nufin barcin gaskiya ne.

¹⁴ Saboda haka sai ya gaya musu a fili cewa, "**Lazarus ya mutu,**

¹⁵ **amma saboda ku na yi farin ciki da ba na can, domin ku gaskata. Amma mu dai je wurinsa.**"

¹⁶ Sai Toma (wanda ake kira Didaimus) ya ce wa sauran almajiran, "Mu ma mu je, mu mutu tare da shi."

Yesu ya yi wa 'yan'uwana Lazarus mata ta'aziyya

¹⁷ Da isowarsa, Yesu ya tarar Lazarus ya riga ya yi kwana huɗu a kabari.

¹⁸ Betani bai kai mil biyu ba daga Urushalima,

¹⁹ Yahudawa da yawa kuwa suka zo wurin Marta da Maryamu don su yi musu ta'aziyya, saboda rasuwar dan'uwansu.

²⁰ Sa'ad da Marta ta ji cewa Yesu yana zuwa, sai ta fita don ta tarye shi, amma Maryamu ta zauna a gida.

²¹ Sai Marta ta ce wa Yesu, "Ubangiji, da kana nan da dan'uwana bai mutu ba.

²² Amma na san cewa ko yanzu ma Allah zai ba ka duk abin da ka roka."

²³ Yesu ya ce mata, "**Dan'uwanki zai saƙe tashi.**"

²⁴ Marta ta amsa ta ce, "Na sani zai saƙe tashi a tashin matattu a rana ta karshe."

²⁵ Yesu ya ce mata, "**Ni ne tashin matattu da kuma rai. Duk wanda ya gaskata da ni zai rayu, ko ya mutu;**

²⁶ **kuma duk wanda yake raye ya kuma gaskata da ni ba zai taɓa mutuwa ba. Kin gaskata wannan?"**

²⁷ Sai ta ce masa, "I, Ubangiji, na gaskata kai ne Kiristi, Dan Allah, mai zuwa cikin duniya."

²⁸ Bayan ta fada haka kuwa, sai ta koma ta je ta kira 'yar'uwarda Maryamu a gefe. Ta ce, "Ga Malam ya zo, kuma yana kiranki."

²⁹ Sa'ad da Maryamu ta ji haka sai ta yi wuf ta tafi wurinsa.

³⁰ Yesu dai bai riga ya shiga kauyen ba tukuna, har yanzu yana inda Marta ta tarye shi.

³¹ Da Yahudawan da suke tare da Maryamu a cikin gida, suke mata ta'aziyya, suka ga ta yi wuf ta fita, sai suka bi ta, suna tsammani za ta kabarin ne ta yi kuka a can.

³² Sa'ad da Maryamu ta kai inda Yesu yake, ta kuma gan shi, sai ta fadi a gabansa ta ce, "Ubangiji, da kana nan, da dan'uwana bai mutu ba."

³³ Da Yesu ya ga tana kuka, Yahudawan da suka zo tare da ita ma suna kuka, sai ya yi juyayi kwarai a ruhu ya kuma damu.

³⁴ Sai ya yi tambaya ya ce, "**Ina kuka sa shi?"**

Suka amsa suka ce, "Ubangiji zo ka gani."

³⁵ Yesu ya yi kuka.

³⁶ Sai Yahudawa suka ce, "Dubi yadda yake kaunarsa!"

³⁷ Amma waɗansunsu suka ce, "Anyu, wanda ya buɗe wa makahon nan idanu, ba zai iya yin wani abu ya hana wannan mutum mutuwa ba?"

Yesu ya ta da Lazarus daga matattu

³⁸ Yesu, har yanzu cike da juyayi, ya zo kabarin. Kogo ne da aka rufe bakin da dutse.

³⁹ Sai Yesu ya ce, "**Ku kawar da dutsen.**"

Marta, 'yar'uwan mamacin ta ce, "Ubangiji, yanzu, ai, zai yi wari, don yau kwanansa huɗu ke nan a can."

⁴⁰ Sai Yesu ya ce, "**Ban gaya miki cewa in kin gaskata za ki ga ɗaukakar Allah ba?**"

⁴¹ Saboda haka suka kawar da dutsen. Sa'an nan Yesu ya dubi sama ya ce, "**Uba, na gode maka da ka saurare ni.**"

⁴² **Na san kullum kakan saurare ni, na dai faɗa haka ne saboda amfanin mutanen nan da suke tsaitsaye, don su gaskata cewa kai ka aiko ni.**"

⁴³ Sa'ad da ya faɗa haka, sai Yesu ya yi kira da babbar murya ya ce, "**Lazarus, ka fito!**"

⁴⁴ Sai mamacin ya fito, hannuwansa da kafafunsa a daure da kyallayen lilin, fuskarsa kuwa an naɗe da mayafi.

Yesu ya ce musu, "**Ku tube kayan bizo, ku bar shi yā tafi.**"

An kulla shawara a kashe Yesu

(Mattiyu 26.1-5; Markus 14.1,2; Luka 22.1,2)

⁴⁵ Saboda haka Yahudawa da yawa da suka zo don su ziyarci Maryamu, suka kuma ga abin da Yesu ya yi, suka ba da gaskiya gare shi.

⁴⁶ Amma waɗansunsu suka je wurin Farisiyawa suka gaya musu abin da Yesu ya yi.

⁴⁷ Sai manyan firistoci da Farisiyawa suka kira taron Majalisa.

Suka yi tambaya suna cewa, "Me muke yi ne? Ga mutumin nan yana yin abubuwan banmamaki masu yawa.

⁴⁸ In fa muka kyale shi ya ci gaba da haka, kowa zai gaskata da shi, Romawa kuma su zo su karɓe wurinmu su kuma kwace kasarmu."

⁴⁹ Sai waninsu, mai suna Kayifas, wanda ya kasance babban firist a shekarar ya ce, "Ku dai ba ku san kome ba!

⁵⁰ Ba ku gane ba, ai, gwamma mutum ɗaya yā mutu saboda mutane da duk kasar ta hallaka."

⁵¹ Bai faɗa haka bisa nufinsa ba, sai dai a matsayinsa na babban firist a shekarar, ya yi annabci ne cewa Yesu zai mutu saboda kasar Yahudawa,

⁵² ba don kasan nan kaɗai ba amma don yā tattaro 'ya'yan Allah da suke warwatse ma, su zama ɗaya.

⁵³ Saboda haka, daga wannan rana suka kulla su ɗauke ransa.

⁵⁴ Saboda haka Yesu bai kara tafiya a cikin Yahudawa a sarari ba. A maimako haka sai ya janye zuwa yankin kusa da hamada, a wani kauye da ake kira Efraim, inda ya zauna da almajiransa.

⁵⁵ Sa'ad da lokaci ya yi kusa a yi Bikin Ketarewa na Yahudawa, da yawa suka haura daga kauyuka zuwa Urushalima, don su tsarkake kansu kafin Bikin Ketarewa.

⁵⁶ Suka yi ta neman Yesu, da suke a tsaitsaye a filin haikali kuwa suka dinga tambayar juna, suna cewa, "Me kuka gani? Anya, zai zo Bikin kuwa?"

⁵⁷ Manyan firistoci da Farisiyawa tuni sun riga sun yi umarni cewa duk wanda ya san inda Yesu yake, yā faɗa don su kama shi.

12

An shafe Yesu da mai a Betani

(Mattiyu 26.6-13; Markus 14.3-9)

¹ Kwana shida kafin Bikin Ketarewa, sai Yesu ya iso Betani, inda Lazarus yake, wanda Yesu ya tā da daga matattu.

² A nan aka shirya abincin yamma don girmama Yesu. Marta ta ce yi hidima, Lazarus kuma yana ɗaya cikin waɗanda suke ci tare shi.

³ Sai Maryamu ta ɗauki wajen awo guda na nardi zalla, turare mai tsada; ta zuba a kafafun Yesu ta kuma goge kafafunsa da gashinta. Gidan duk ya cika da kanshin turaren.

⁴ Amma ɗaya daga cikin almajiransa, Yahuda Iskariyot, wanda daga baya zai bashe shi, bai amince ba ya ce,

⁵ "Don me ba a sayar da turaren nan aka kuma ba da kuɗin ga matalauta ba? Ai, kuɗin ya kai albashin shekara guda."

⁶ Ya yi wannan magana ba don ya kula da matalauta ba ne, sai dai don shi barawo ne. Da yake shi ne mai ajiya jakar kuɗin, yakan taimaki kansa da abin da aka sa a ciki.

⁷ Yesu ya ce, "**Ku kyale ta, an nufa ta ajiye wannan turaren don ranar jana'izata.**"

⁸ **Kullum za ku kasance da matalauta, amma ba kullum za ku kasance tare da ni ba."**

⁹ Ana cikin haka sai babban taron Yahudawa suka sami labari Yesu yana can suka kuwa zo, ba kawai don shi ba amma don su kuma ga Lazarus, wanda ya tã da daga matattu.

¹⁰ Saboda haka manyan firistoci suka kulla su kashe Lazarus shi ma,

¹¹ gama dalilinsa Yahudawa da yawa suna komawa ga Yesu suna kuma ba da gaskiya gare shi.

Shiga mai nasara

(*Mattiyu 21.1-11; Markus 11.1-11; Luka 19.28-40*)

¹² Kashegari babban taron da suka zo Bikin suka sami labari cewa Yesu yana kan hanyarsa zuwa Urushalima.

¹³ Sai suka daɗɗauko rasan dabino suka fiffita taryensa, suna daga murya suna cewa, "Hosanna!"

"Mai albarka ne wanda yake zuwa cikin sunan Ubangiji!"*

"Mai albarka ne Sarkin Isra'ila!"

¹⁴ Yesu ya sami d'an jaki, ya hau, kamar yadda yake a rubuce cewa,

¹⁵ "Kada ki ji tsoro, ya Diyar Sihiyona;

duba, ga sarkinki yana zuwa,
zaune a kan aholaki jaki."[†]

¹⁶ Da fari almajiransa ba su gane dukan wannan ba. Sai bayan da aka d'aukaka Yesu, sa'an nan suka gane cewa an rubuta waɗannan abubuwa game da shi ne, har ma suka yi masa waɗannan abubuwa.

¹⁷ Taron da suke tare da shi a sa'ad da ya kira Lazarus daga kabari ya kuma tã da shi daga matattu suka yi ta baza labarin.

¹⁸ Mutane da yawa kuwa suka fita taryensa, saboda sun ji labarin abin banmamakin da ya yi.

¹⁹ Saboda haka Farisiyawa suka ce wa juna, "Duba, wannan ba ya kai mu ko'ina. Ga shi, duk duniya tana bin sa!"

Yesu ya yi maganar mutuwarsa

²⁰ To, akwai waɗansu Hellenawa a cikin waɗanda suka haura don su yi sujada a Bikin. ²¹ Suka zo wurin Filibus, wanda yake daga Betsaida ta Galili, da roko. Suka ce, "Ranka ya dade, muna so mu ga Yesu."

²² Sai Filibus ya je ya gaya wa Andarawus, Andarawus da kuma Filibus suka gaya wa Yesu.

²³ Yesu ya amsa ya ce, "**Lokaci ya yi da za a d'aukaka Dan Mutum.**

²⁴ **Gaskiya nake gaya muku, sai kwayar alkama ta fãfi kasa ta mutu, in ba haka ba za tã kasance kwaya d'aya tak. Amma in ta mutu, za tã ba da 'ya'ya da yawa.**

²⁵ **Duk mai faunar ransa, zai rasa shi, duk mai kin ransa a wannan duniya, zai kiyaye shi har yã zuwa rai madawwami.**

²⁶ **Duk wanda zai bauta mini dole yã bi ni, inda kuma nake, a can bawana zai kasance. Ubana zai girmama wanda yake bauta mini.**

²⁷ **"Yanzu kuwa na damu, amma me zan ce? 'Uba, ka cece ni daga wannan sa'a'? A'a, ai, saboda wannan dalili ne musamman na zo.**

²⁸ **Uba, ka d'aukaka sunanka!"**

Sai wata murya ta fito daga sama ta ce, "Na riga na d'aukaka shi, zan kuma kara d'aukaka shi."

²⁹ Taron da suke a wurin suka ji, suka ce an yi tsawa; waɗansu kuwa suka ce mala'ika ne ya yi masa magana.

³⁰ Yesu ya ce, "**An yi wannan muryar saboda amfaninku ne, ba don nawa ba.**

³¹ **Yanzu ne za a yi wa duniyan nan shari'a, yanzu ne za a tumbuke mai mulkin duniyan nan.**

³² **Amma ni, sa'ad da aka daga ni daga kasa, zan ja dukan mutane gare ni."**

³³ Ya fada haka ne don yã nuna irin mutuwar da zai yi.

³⁴ Sai taron suka ce, "Ahab, Dokarmu ta gaya mana cewa, Kiristi zai kasance har abada, to, yaya za ka ce, '**Dole ne a daga Dan Mutum?**' Wane ne wannan 'Dan Mutum?'"

³⁵ Sai Yesu ya ce musu, "**Haske zai kasance da ku na d'an lokaci. Ku yi tafiya yayinda hasken yana nan tare da ku, kada duhu yã cim muku. Mai tafiya a cikin duhu bai san inda za shi ba.**

* 12:13 Zab 118.25,26 † 12:15 Zak 9.9

³⁶ **Ku dogara ga hasken yayinda kuke da shi, don ku zama 'ya'yan haske.**" Da Yesu ya gama magana, sai ya tafi ya buya daga gare su.

Yahudawa sun ci gaba da rashin bangaskiya

³⁷ Ko bayan Yesu ya yi dukan wadannan abubuwan banmamaki a gabansu, duk da haka ba su gaskata da shi ba.

³⁸ Wannan ya faru ne, don a cika maganar annabi Ishaya cewa, "Ubangiji, wa ya gaskata sakonmu,

ga wa kuma aka bayyana hannun ikon Ubangiji?"[‡]

³⁹ Saboda haka ba su iya gaskatawa ba, domin, kamar yadda Ishaya ya fada a wani wuri cewa,

⁴⁰ "Ya makantar da idanunsu
ya kuma taurare zukatansu,

don kada su gani da idanunsu,
ko su fahimta a zukatansu,

ko kuwa su juyo, har in warkar da su."[§]

⁴¹ Ishaya ya fadi haka ne, saboda ya hangi daukakar Yesu, ya kuwa yi magana a kansa.

⁴² Duk da haka, da yawa har daga cikin shugabanni ma suka gaskata da shi. Amma saboda Farisiyawa ba su furta bangaskiyarsu ba, don tsoron kada a kore su daga majami'a;

⁴³ gama sun fi son yabon mutane, fiye da yabon Allah.

⁴⁴ Sa'an nan Yesu ya daga murya ya ce, "**Duk wanda ya gaskata da ni, ba ni yake gaskatawa ba, amma ga wanda ya aiko ni ne.**

⁴⁵ **Duk mai dubana, yana duban wanda ya aiko ni ne.**

⁴⁶ **Na zo cikin duniya a kan ni haske ne, don duk wanda ya gaskata da ni, kada yä zauna a cikin duhu.**

⁴⁷ "**Duk mai jin kalmomina bai kuwa kiyaye su ba, ba ni ba ne nake shari'anta shi. Gama ban zo domin in yi wa duniya shari'a ba, sai dai domin in cece ta.**

⁴⁸ **Akwai mai hukunci saboda wanda ya ki ni, bai kuma karbi kalmomina ba; wannan maganar da na fada ita ce za ta hukunta shi a rana ta karshe.**

⁴⁹ **Gama ba don kaina na yi magana ba, Uban da ya aiko ni shi kansa ne ya ba ni umarni a kan abin da zan fada da kuma yadda zan fada shi.**

⁵⁰ **Na san cewa umarninsa yana kai ga rai madawwami. Saboda haka duk abin da na fada na fada shi ne kamar dai yadda Uba ya ce in fada."**

13

Yesu ya wanke kafafun almajiransa

¹ Ana gab da Bikin Ketarewa. Yesu kuwa ya san cewa lokaci ya yi da zai bar wannan duniya, yä koma wurin Uba. Da yake ya kaunaci wadanda suke nasa a duniya, yanzu kuwa ya nuna musu cikakkiyar kaunarsa.

² Ana cikin cin abincin yamma, Iblis kuwa ya riga ya zuga Yahuda Iskariyot, dan Siman yä bashe Yesu.

³ Yesu kuwa ya san cewa, Uba ya sa dukan abubuwa a karkashin ikonsa, ya kuma san cewa daga Allah ya zo, zai kuma koma wurin Allah;

⁴ saboda haka ya tashi daga cin abincin, ya tube rigarsa ta waje, ya daura tawul a kugunsa.

⁵ Bayan haka, sai ya zuba ruwa a cikin kwano, sa'an nan ya fara wanke kafafun almajiransa, yana sharewa da tawul wanda ya daura.

⁶ Ya zo kan Siman Bitrus, wanda ya ce masa, "Ubangiji, kai za ka wanke kafafuna?"

⁷ Yesu ya amsa ya ce, "**Yanzu ba ka fahimci abin da nake yi ba, amma nan gaba za ka gane."**

⁸ Sai Bitrus ya ce, "Faufau, ba za ka tafa wanke kafafuna ba."

Yesu ya amsa ya ce, "**Sai na wanke ka, in ba haka ba, ba ka da rabo a gare ni."**

⁹ Sai Siman Bitrus ya ce, "To, Ubangiji, ba kafafuna kadai ba har ma da hannuwana da kaina kuma!"

¹⁰ Yesu ya amsa ya ce, "**Wanda ya riga ya yi wanka yana bukata yä wanke kafafunsa ne kawai; dukan jikinsa yana da tsabta. Ku kuwa kuna da tsabta, ko da yake ba kowannenu ba."**

¹¹ Gama ya san wanda zai bashe shi, shi ya sa ya ce, "**Ba kowa ba ne yake da tsabta."**

¹² Da ya gama wanke kafafunsu, sai ya sa tufafinsa ya koma wurin zamansa. Ya tambaye su ya ce, **“Kun fahimci abin da na yi muku?”**

¹³ **Kuna ce da ni ‘Malam’ da kuma ‘Ubangiji,’ daidai ne kuwa, gama haka nake.**

¹⁴ **Da yake ni da nake Ubangijinku da kuma Malaminku, na wanke kafafunku, haka ku ma ya kamata ku wanke kafafun juna.**

¹⁵ **Na ba ku misali domin ku yi yadda na yi muku.**

¹⁶ **Gaskiya nake gaya muku, ba bawan da ya fi maigidansa, ko dan sakon da ya fi wanda ya aike shi.**

¹⁷ **Yanzu da kuka san wafannan abubuwa, ku masu albarka ne, in kuka yi su.**

Yesu ya yi maganar bashe shi

¹⁸ **“Ba dukanku nake nufi ba; na san wafanda na zaba. Wannan kuwa don a cika Nassi ne da ya ce, ‘Wanda ya ci burodina tare da ni ya tasar mini.’”**

¹⁹ **“Ina fada muku yanzu tun kafin ya faru, domin in ya faru, ku gaskata cewa ni ne Shi.**

²⁰ **Gaskiya nake gaya muku, ‘Duk wanda ya karfi wani da na aiko, ni ne ya karfa ke nan. Kuma duk wanda ya karfe ni, ya karfi wanda ya aiko ni ne.’”**

(Mattiyu 26.20-25; Markus 14.17-21; Luka 22.21-23)

²¹ Bayan Yesu ya fadi haka, sai ya yi juyayi a ruhu, ya kuma furta cewa, **“Gaskiya nake gaya muku, dayanku zai bashe ni.”**

²² Almajiransa suka dubi juna, suka rasa ko da wa yake.

²³ Daya daga cikin almajiran Yesu wanda yake kauna kuwa, yana zaune kusa da shi.

²⁴ Sai Siman Bitrus ya taɓa wannan almajirin ya ce, **“Tambaye shi, wa yake nufi?”**

²⁵ Shi kuwa da yake jingine kusa da Yesu, ya ce, **“Ubangiji, wane ne?”**

²⁶ Yesu ya amsa ya ce, **“Shi ne wanda zan ba shi gutsurin burodin nan sa’ad da na tsoma cikin kwanon.”** Da ya tsoma gutsurin burodin, sai ya ba wa Yahuda Iskariyot, dan Siman.

²⁷ Nan take bayan Yahuda ya karfi burodin, sai Shaidan ya shige shi.

Sai Yesu ya ce masa, **“Abin nan da kake niyyar yi, ka yi shi maza.”**

²⁸ Amma ba wani a wurin cin abincin da ya fahimci dalilin da ya sa Yesu ya fada masa haka.

²⁹ Da yake Yahuda ne ma’aji, wafansunsu suka dauka Yesu yana ce masa ya sayi abin da ake bukata don Bikin ne, ko kuwa ya ba wa matalauta wani abu.

³⁰ Nan da nan da Yahuda ya karfi burodin, sai ya fita. A lokacin kuwa dare ya yi.

Yesu ya yi zancen musun Bitrus

³¹ Da ya tafi, sai Yesu ya ce, **“Yanzu ne aka daukaka Dan Mutum aka kuma daukaka Allah a cikinsa.**

³² **In kuwa Allah ya sami daukaka a cikin Dan, Allah kuwa zai daukaka Dan zuwa ga zatinsa, zai kuma daukaka shi nan take.**

³³ **“Ya’yana, zan kasance da ku na dan kankani lokaci ne. Za ku neme ni. Kuma kamar yadda na gaya wa Yahudawa, haka nake gaya muku yanzu. Inda zan tafi, ba za ku iya zuwa ba.**

³⁴ **“Sabon umarni nake ba ku. Ku kaunaci juna. Kamar yadda na kaunace ku, ku ma ku kaunaci juna.**

³⁵ **Ta haka kowa zai san cewa ku almajiraina ne, in kuna kaunar juna.”**

(Mattiyu 26.31-35; Markus 14.27-31; Luka 22.31-34)

³⁶ Siman Bitrus ya tambaye shi ya ce, **“Ubangiji ina za ka?”**

Yesu ya amsa ya ce, **“Wurin da za ni, ba za ka iya zuwa yanzu ba, amma za ka bi ni daga baya.”**

³⁷ Bitrus ya ce masa, **“Ubangiji, don me ba zan binka yanzu ba? Zan ba da raina saboda kai.”**

³⁸ Sai Yesu ya amsa ya ce, **“Anyar, za ka iya ba da ranka saboda ni? Gaskiya nake fada maka, kafin zakara ya yi cara, za ka yi musun sanina sau uku!”**

14

Yesu ya ta’azantar da almajiransa

¹ **“Kada zuciyarku ta faci. Ku gaskata da Allah, ku kuma gaskata da ni.**

² **A cikin gidan Ubana akwai wurin zama da yawa; da a ce ba haka ba ne, da na gaya muku. Za ni can don in shirya muku wuri.**

* 13:18 Zab 41.9

³ **In kuwa na tafi na shirya muku wuri, sai in dawo in d'auke ku ku kasance tare da ni don ku kasance inda nake.**

⁴ **Ai, kun san hanyar zuwa inda za ni."**

Yesu shi ne hanyar zuwa gun Uba

⁵ Sai Toma ya ce masa, "Ubangiji, ba mu san inda za ka ba, to, ta yaya za mu san hanyar?"

⁶ Yesu ya amsa ya ce, "**Ni ne hanya, ni ne gaskiya, ni ne kuma rai. Ba mai zuwa wurin Uba sai dai ta wurina.**

⁷ **Da kun san ni, da za ku san Ubana ma. Daga yanzu, kun san shi kun kuma gan shi."**

⁸ Filibus ya ce, "Ubangiji, ka nuna mana Uban, wannan kuwa zai biya bukatarmu."

⁹ Yesu ya amsa ya ce, "**Ba san ni ba, Filibus, duk da dadewan nan da na yi tare da ku? Duk wanda ya gan ni, ai, ya ga Uban. Yaya za ka ce, 'Ka nuna mana Uban'?**

¹⁰ **Ba ka gaskata cewa ina cikin Uba, Uba kuma yana cikina ba? Kalmomin da nake gaya muku ba na kaina ba ne. Ai, Uban da yake raye a cikina ne yake aikinsa.**

¹¹ **Ku gaskata ni sa'ad da na ce ina cikin Uba, Uba kuma yana cikina. Ko kuwa ku gaskata ni saboda ayyukan banmamakin su kansu.**

¹² **Gaskiya nake gaya muku, duk wanda yake da bangaskiya gare ni, zai yi abubuwan da ni nake yi. Zai ma yi abubuwa masu girma fiye da wadannan, don zan tafi wurin Uba.**

¹³ **Kuma zan yi duk abin da kuka roka cikin sunana, don 'Dan ya kawo d'aukaka ga Uban.**

¹⁴ **Za ku iya roke ni kome a cikin sunana, zan kuwa yi.**

Yesu ya yi alkawarin Ruhu Mai Tsarki

¹⁵ **"In kuna kaunata za ku yi biyayya da umarnina.**

¹⁶ **Zan kuwa roki Uba, zai kuwa ba ku wani Mai Taimakon da zai kasance tare da ku har abada,**

¹⁷ **Ruhun gaskiya. Duniya ba ta iya karbarsa, don ba ta ganinsa ba ta kuma san shi ba. Amma kun san shi, saboda yana zama tare da ku zai kuma kasance a cikinku.**

¹⁸ **Ba zan bar ku marayu ba; zan zo wurinku.**

¹⁹ **Ba da dadewa ba, duniya ba za ta fara ganina ba, amma za ku gan ni. Don ina raye, ku ma za ku rayu.**

²⁰ **A ranan nan za ku sani ina cikin Uba, ku kuma kuna cikina, ni kuma ina cikinku.**

²¹ **Duk wanda yake da umarnaina yana kuma yin biyayya da su, shi ne wanda yake kaunata. Wanda yake kaunata kuwa Ubana zai kaunace shi, ni ma zan kaunace shi, in kuma bayyana kaina gare shi."**

²² Sai Yahuda (ba Yahuda Iskariyot ba) ya ce, "Ubangiji, me ya sa za ka bayyana kanka gare mu amma ba ga duniya ba?"

²³ Yesu ya amsa ya ce, "**Duk mai kaunata, zai yi biyayya da koyarwata. Ubana zai kaunace shi, za mu kuwa zo wurinsa mu zauna tare da shi.**

²⁴ **Wanda ba ya kaunata ba zai yi biyayya da koyarwata ba. Wadannan kalmomin da kuke ji ba nawa ba ne; na Uba ne da ya aiko ni.**

²⁵ **"Duk wannan na fada ne yayinda ina tare da ku.**

²⁶ **Amma Mai Taimako, Ruhu Mai Tsarki, wanda Uba zai aiko cikin sunana, zai koya muku kome, zai kuma tuna muku duk abin da na fada muku.**

²⁷ **Salama na bari tare da ku; salamata nake ba ku. Ba kamar yadda duniya take bayarwa nake ba ku ba. Kada zuciyarku ta baci kada kuma ku ji tsoro.**

²⁸ **"Kun dai ji na ce, 'Zan tafi in kuma sake dawo wurinku.' In har kuna kaunata, za ku yi farin ciki cewa za ni wurin Uba, domin kuwa Uban ya fi ni.**

²⁹ **Na fada muku tun kafin ya faru, domin in ya faru, domin in ya faru, ku gaskata.**

³⁰ **Ba zan fara yi muku magana ba, gama mai mulkin duniyan nan yana zuwa. Ba shi da iko a kaina,**

³¹ **amma dole duniya ta koya cewa ina kaunar Uba, ina kuma yin yadda Ubana ya umarce ni.**

"Ku zo, mu har nan.

15

Itacen inabi da kuma rassa

- 1 “Ni ne kuringar inabi na gaskiya, Ubana kuwa shi ne manomin.
 2 Yakan sare kowane reshe a cikina da ba ya ‘ya’ya, amma yakan kundume kowane reshe da yake ba da ‘ya’ya, domin yā kara ba da ‘ya’ya.
 3 Kun riga kun zama masu tsabta saboda maganar da na yi muku.
 4 Ku kasance a cikina, ni kuma zan kasance a cikinku. Babu reshen da zai iya yin ‘ya’ya da kansa, dole yā kasance a jikin kuringar inabin. Haka ku ma, ba za ku iya ba da ‘ya’ya ba sai kun kasance a cikina.
 5 “Ni ne kuringar inabin; ku ne kuma rassan. In mutum ya kasance a cikina ni kuma a cikinsa, zai ba da ‘ya’ya da yawa; in ba tare da ni ba, ba za ku iya yin kome ba.
 6 Duk wanda bai kasance a cikina ba, yana kamar reshen da aka jefar yā bushe; irin wadannan rassan ne akan tattara, a jefa cikin wuta a kone.
 7 In kun kasance a cikina kalmomina kuma suka kasance a cikinku, ku roki kome da kuke so, za a kuwa ba ku.
 8 Wannan ne yakan kawo daukaka ga Ubana, ku ba da ‘ya’ya da yawa, kuna kuma nuna kanku ku almajiraina ne.
 9 “Kamar yadda Uba ya kaunace ni, haka ni ma na kaunace ku. To, fa, ku kasance cikin kaunata.
 10 In kuka yi biyayya da umarnaina, za ku kasance a cikin kaunata, kamar dai yadda na yi biyayya da umarnan Ubana na kuma kasance a cikin kaunarsa.
 11 Na gaya muku wannan domin murnata ta kasance a cikinku, murnanku kuma ta zama cikakkiya.
 12 Umarnina shi ne, Ku kaunaci juna kamar yadda na kaunace ku.
 13 Babu kaunar da ta fi wannan, a ce mutum ya ba da ransa saboda abokansa.
 14 Ku abokaina ne, in kun yi abin da na umarta.
 15 Ba zan kara ce da ku bayi ba, don bawa bai san abin da maigidansa yake yi ba. A maimako in ce da ku abokai, domin na sanar da ku duk abin da na ji daga wurin Ubana.
 16 Ba ku kuka zabe ni ba, a’a, ni ne na zabe ku na kuma naɗa ku ku je ku ba da ‘ya’ya-‘ya’yan da za su dawwama. Uba kuwa zai ba ku duk abin da kuka roka cikin sunana.
 17 Umarnina ke nan. Ku kaunaci juna.

Duniya ta ki jinin almajirai

- 18 “In duniya ta ki ku, ku san cewa ta fara kin na ne.
 19 Da ku na duniya ne, da ta kaunaci abinta. Kamar yadda yake, ku ba na duniya ba ne, na zabe ku daga duniya, shi ya sa duniya take kinku.
 20 Ku tuna da kalmomin da na yi muku cewa, ‘Ba bawan da ya fi maigidansa,’* In sun tsananta mini, ku ma za su tsananta muku. Da sun yi biyayya da koyarwata, da za su yi biyayya da taku ma.
 21 Za su yi muku haka saboda sunana, gama ba su san Wannan da ya aiko ni ba.
 22 Da a ce ban zo na yi musu magana ba, da ba su da zunubi. Yanzu kam, ba su da wata hujja a kan zunubinsu.
 23 Wanda ya ki ni ya fi ya ki Ubana ma.
 24 Da a ce ban yi ayyuka a cikinsu wafanda babu wani da ya taba yi ba, da ba su da zunubi. Amma yanzu sun ga wadannan ayyukan banmamaki, duk da haka sun ki ni sun kuma ki Ubana.
 25 Amma wannan ya faru ne domin a cika abin da yake a rubece cikin Dokarsu cewa, ‘Sun ki ni ba dalili.’†

Aikin Ruhu Mai Tsarki

- 26 “Sa’ad da Mai Taimako ya zo, wanda zan aiko muku daga wurin Uba, Ruhun gaskiya wanda yake fitowa daga wurin Uba, zai ba da shaida game da ni.
 27 Ku ma dole ku ba da shaida, domin kun kasance tare da ni tun daga farko.

16

- 1 “Na fada muku wannan duka, domin kada ku baude.

* 15:20 Yoh 13:16 † 15:25 Zab 35:19; Zab 69:4

² Za su kore ku daga majami'a; lalle, lokaci yana zuwa da duk wanda ya kashe ku, zai d'auka yana yin wa Allah hidima ne.

³ Za su yi waƙannan abubuwa ne domin ba su san Uba ko ni ba.

⁴ Na faɗa muku wannan, domin in lokacin ya yi, ku tuna na gargade ku. Ban faɗa muku wannan tun da fari ba domin ina tare da ku.

Aikin Ruhu Mai Tsarki

⁵ "Yanzu zan tafi wurin wanda ya aiko ni, duk da haka ba waninku da ya tambaye ni, 'Ina za ka?'"

⁶ Saboda na faɗa waƙannan abubuwa ga shi kun cika da baƙin ciki.

⁷ Amma gaskiya nake gaya muku. Don amfaninku ne zan tafi. Sai ko na tafi, in ba haka ba Mai Taimakon nan ba zai zo muku ba. Amma in na tafi, zan aiko shi gare ku.

⁸ Sa'ad da ya zo kuwa, zai ka da duniya a kan zunubi da adalci da kuma hukunci,

⁹ a kan zunubi, domin mutane ba su gaskata da ni ba;

¹⁰ a kan adalci, domin zan tafi wurin Uba, inda ba za ku kara ganina ba;

¹¹ a kan hukunci kuma, domin an yanke hukunci a kan mai mulkin duniyan nan.

¹² "Ina da sauran abubuwa da yawa da zan faɗa muku, amma ba za ku iya d'auka a yanzu ba.

¹³ Amma sa'ad da shi, Ruhun gaskiya ya zo, zai bi da ku zuwa ga dukan gaskiya. Ba zai yi magana don kansa ba; zai faɗi abin da ya ji ne kaɗai, zai kuma faɗa muku abin da bai faru ba tukuna.

¹⁴ Zai kawo d'aukaka gare ni ta wurin d'aukan abin da yake nawa, ya bayyana muku.

¹⁵ Duk abin da yake na Uba nawa ne. Shi ya sa na ce, 'Ruhun zai d'auko daga abin da yake nawa, ya bayyana muku.'"

Bakin cikin almajirai zai koma farin ciki

¹⁶ Yesu ya ci gaba da cewa, "Jim kaɗan, ba za ku kara ganina ba, sa'an nan bayan an jima kaɗan kuma, za ku gan ni."

¹⁷ A nan fa sai waƙansu almajiransa suka ce wa juna, "Me yake nufi da cewa, 'Jim kaɗan ba za ku kara ganina ba, kuma bayan an jima kaɗan, za ku gan ni,' da kuma, 'Domin zan tafi wurin Uba?'"

¹⁸ Suka yi ta tambaya, "Me yake nufi da 'jim kaɗan'? Ba mu fahimci abin da yake faɗi ba."

¹⁹ Yesu ya gane suna so su tambaye shi game da wannan, sai ya ce musu, "Kuna tambayar juna game da abin da nake nufi da na ce, 'Jim kaɗan ba za ku kara ganina ba, da kuma bayan an jima kaɗan, za ku gan ni?'"

²⁰ Gaskiya nake gaya muku, za ku yi kuka da kuma gunji, yayinda duniya take murna. Za ku yi baƙin ciki, amma baƙin cikinku zai koma farin ciki.

²¹ Macen da za ta haihu takan yi naƙuda domin lokacinta ya yi; amma sa'ad da ta haihu, sai ta manta da wahalar domin farin ciki an haifi jariri a duniya.

²² Haka ku ma, yanzu ne lokacin baƙin cikinku, amma zan saƙe ganinku za ku kuma yi farin ciki, ba kuwa wanda zai d'auke muku farin cikinku.

²³ A ranan nan, ba za ku saƙe tambaya ta kome ba. Gaskiya nake gaya muku, Ubana zai ba ku kome da kuka roka cikin sunana.

²⁴ Har yanzu dai ba ku roki kome cikin sunana ba. Ku roka za ku kuwa samu, farin cikinku kuwa zai zama cikakke.

²⁵ "Ko da yake ina magana da misalai, lokaci yana zuwa da ba zan kara yin magana da misalai ba, sai dai in faɗa muku a fili game da Ubana.

²⁶ A ranan nan, za ku roka a cikin sunana. Ban ce zan roki Uba a madadinku ba.

²⁷ Ai, shi Uban kansa yana kaunarku domin kun kaunace ni kun kuma gaskata cewa daga Allah na fito.

²⁸ Na fito daga wurin Uba, na kuma shigo duniya, yanzu kuwa zan bar duniya in koma wurin Uba."

²⁹ Sai almajiran Yesu suka ce, "Haba, yanzu ne fa kake magana a sarari ba tare da misalai ba.

³⁰ Yanzu mun gane cewa ka san kome ba sai wani ya tambaye ka ba. Wannan ya sa muka gaskata ka fito daga Allah."

³¹ Yesu ya amsa ya ce, "A farshe kun gaskata!"

³² Amma lokaci na zuwa, har ma ya yi, da za a warwatsa ku, kowa yā koma gidansa. Za ku bar ni ni kadai. Duk da haka ba ni kadai ba ne, gama Ubana yana tare da ni.

³³ “Na fada muku wadannan abubuwa ne, domin a cikina ku sami salama. A duniyan nan za ku sha wahala. Amma ku yi karfin hali! Na yi nasara a kan duniya.”

17

Yesu ya yi addu'a

¹ Bayan da Yesu ya fadi wannan, sai ya dubi sama ya yi addu'a ya ce,

“Uba, lokaci ya yi. Ka daukaka Danka, don Danka yā daukaka ka.

² Gama ka ba shi iko bisa dukan mutane domin yā ba da rai madawwami ga duk wafanda ka ba shi.

³ Rai madawwami kuwa shi ne, su san ka, Allah makadaici mai gaskiya, da kuma Yesu Kiristi, wanda ka aiko.

⁴ Na daukaka ka a duniya ta wurin gama aikin da ka ba ni.

⁵ Yanzu ya Uba, ka daukaka ni a gabanka da daukakar da dā nake da ita tun kafin a kafa duniya.

Yesu ya yi addu'a saboda almajiransa

⁶ “Na bayyana ka ga wafanda ka ba ni a duniya. Su naka ne; kai ka ba ni su sun kuma yi biyayya da maganarka.

⁷ Yanzu sun san cewa duk abin da ka ba ni daga gare ka ya fito.

⁸ Na ba su kalmomin da ka ba ni sun kuwa karba. Sun san tabbatacce daga wurinka na fito. Sun kuma gaskata kai ka aiko ni.

⁹ Ina addu'a domin su. Ba domin duniya nake addu'a ba, amma domin wafanda ka ba ni, gama su naka ne.

¹⁰ Duk abin da nake da shi naka ne, kuma duk abin da kake da shi nawa ne. Na kuwa sami daukaka ta wurinsu.

¹¹ Ba sauran zamana a duniya, amma wadannan a duniya suke, ni kuwa ina zuwa wurinka. Ya Uba Mai Tsarki, ka kiyaye su ta wurin ikon sunanka, sunan da ka ba ni, don su zama daya kamar yadda muke daya.

¹² Yayinda nake tare da su, na kare su na kuma kiyaye su ta wurin sunan nan da ka ba ni. Ba ko dayan da ya bace, sai dai wannan da aka kaddara zuwa ga hallaka don Nassi ya cika.

¹³ “Yanzu ina zuwa wurinka, sai dai na fadi wadannan abubuwa ne tun ina a duniya domin farin ciki yā zama cikakke a cikinsu.

¹⁴ Na gaya musu maganarka duniya kuwa ta fi su, don su ba na duniya ba ne yadda ni ma ba na duniya ba ne.

¹⁵ Ba addu'ata ba ce ka dauke su daga duniya ba, sai dai ka kare su daga mugun nan.

¹⁶ Su ba na duniya ba ne, kamar yadda ni ma ba na duniya ba ne.

¹⁷ Ka tsarkake su ta wurin gaskiya; maganarka ce gaskiya.

¹⁸ Kamar yadda ka aiko ni cikin duniya, haka ni ma na aike su cikin duniya.

¹⁹ Saboda su ne na tsarkake kaina, domin su ma a tsarkake su da gaske.

Yesu ya yi addu'a saboda dukan masu bi

²⁰ “Addu'ata ba saboda masu bina kadai ba ne. Ina addu'a kuma saboda wafanda za su gaskata da ni ta wurin maganarsu.

²¹ Ina so dukansu su zama daya, ya Uba, kamar yadda kake a cikina, ni kuwa a cikinka. Haka su ma bari su zauna cikinmu, domin duniya ta gaskata cewa kai ka aiko ni.

²² Na ba su daukakar da ka ba ni, don su zama daya kamar yadda muke daya.

²³ Ni a cikinsu kai kuma a cikina. Bari su kasance da cikakken hadinkai, domin duniya ta san cewa kai ka aiko ni. Ka kuwa kaunace su yadda ka kaunace ni.

²⁴ “Uba, ina so wafanda ka ba ni su kasance tare da ni a inda nake, su kuma ga daukakata, daukakar da ka ba ni domin kana kaunata kafin halittar duniya.

²⁵ “Ya Uba Mai Adalci, ko da yake duniya ba tā san ka ba, ni na san ka, sun kuma san kai ka aiko ni.

²⁶ Na bayyana ka a gare su, zan kuma ci gaba da bayyana ka domin kaunar da ka yi mini ta kasance a cikinsu ni ma in kasance a cikinsu.”

18

An kama Yesu

(*Mattiyu 26.47-56; Markus 14.43-50; Luka 22.47-53*)

¹ Da ya gama addu'a, sai Yesu ya fita tare da almajiransa suka haye Kwarin Kidron. A wancan ketaren kuwa akwai lambun zaitun, da shi da almajiransa suka shiga ciki.

² To, Yahuda, wanda ya bashe shi, ya san wurin, domin Yesu ya sha zuwa wurin da almajiransa.

³ Saboda haka Yahuda ya zo cikin lambun, yana jagoranta kungiyar sojoji da waƙansu ma'aikata daga wurin manyan firistoci da Farisiyawa. Suna riƙe da toci, fitilu da kuma makamai.

⁴ Yesu kuwa, sane da duk abin da zai same shi, ya fito ya tambaye, su ya ce, "**Wa kuke nema?**"

⁵ Suka amsa suka ce, "Yesu Banazare."

Yesu ya ce, "**Ni ne shi.**" (Yahuda kuwa wanda ya bashe shi yana nan tsaye tare da su.)

⁶ Da Yesu ya ce, "**Ni ne shi,**" sai suka ja da baya suka fādi a ƙasa.

⁷ Sai ya sāke tambayar su ya ce, "**Wa kuke nema?**"

Suka ce, "Yesu Banazare."

⁸ Yesu ya amsa ya ce, "**Ai, na gaya muku ni ne shi. In kuma ni ne kuke nema, to, sai ku bar waƙannan su tafi.**"

⁹ Wannan ya faru ne don a cika kalmomin da ya yi cewa, "**Ban yar da ko ɗaya daga cikin waƙanda ka ba ni ba.**"*

¹⁰ Sai Siman Bitrus, wanda yake da takobi, ya zāre, ya kai wa bawan babban firist sara, ya ɗauke masa kunnensa na dama (Sunan bawan kuwa Malkus ne.)

¹¹ Sai Yesu ya umarce Bitrus ya ce, "**Mai da takobinka kube! Ba zan sha kwaf da Uba ya ba ni ba?**"

An kai Yesu a gaban Annas

(*Mattiyu 26.57,58; Markus 14.53,54; Luka 22.54*)

¹² Sai kungiyar soja tare da shugaban sojanta da kuma ma'aikatan Yahudawa suka kama Yesu. Suka daure shi

¹³ sa'an nan suka kawo shi da farko wurin Annas, wanda yake surukin Kayifas, babban firist a shekaran nan.

¹⁴ Kayifas ne wanda ya shawarci Yahudawa cewa zai fi kyau mutum ɗaya yā mutu saboda mutane.

Musun Bitrus na farko

(*Mattiyu 26.69,70; Markus 14.66-68; Luka 22.55-57*)

¹⁵ Siman Bitrus da kuma wani almajiri suna bin Yesu. Domin almajirin nan sananne ne ga babban firist, sai ya shiga tare da Yesu a filin gidan babban firist ɗin,

¹⁶ Bitrus kuwa ya dakata a waje a bakin kofa. Almajirin nan da yake sananne ga babban firist, ya dawo ya yi magana da yarinyar mai aiki a can, ya kuma shigo da Bitrus.

¹⁷ Yarinyar da take bakin kofar ta ce wa Bitrus, "Kai ba ɗaya ne daga cikin almajiran mutumin nan ba ne?"

Bitrus ya amsa ya ce, "A'a, ba na ciki."

¹⁸ To, ana sanyi, bayi da ma'aikatan suna tsattsaye kewaye da wutar da suka hura don su ji ɗumi. Bitrus ma yana tsaye tare da su, yana jin ɗumi.

Babban firist ya yi wa Yesu tambayoyi

(*Mattiyu 26.59-66; Markus 14.55-64; Luka 22.66-71*)

¹⁹ Ana cikin haka, sai babban firist ya tuhumi Yesu game da almajiransa da kuma koyarwarsa.

²⁰ Yesu ya amsa ya ce, "**Ai, na yi wa duniya magana a fili. Na kuma sha yin koyarwa a majami'u ko kuma a haikali inda Yahudawa duka sukan taru. Ban taɓa faɗin kome a boye ba.**"

²¹ **Don me kake tuhumata? Ka tambayi waƙanda suka ji ni. Ba shakka, sun san abin da na faɗa.**"

²² Da Yesu ya faɗa haka, sai ɗaya daga cikin ma'aikatan da yake tsaye kusa ya mare shi a fuska ya ce, "Haka za ka amsa wa babban firist?"

* 18:9 Yoh 6.39

²³ Yesu ya amsa ya ce, **“In na fadfi abin da ba daidai ba, ka nuna abin da ba daidai ba. Amma in gaskiya na fada, don me ka mare ni?”**

²⁴ Sai Annas ya aika da shi, a daure, wurin Kayifas babban firist.

Musun Bitrus na biyu da na uku

(Mattiyu 26.71-75; Markus 14.69-72; Luka 22.58-62)

²⁵ Da Siman Bitrus yana nan tsaye yana jin dumin wuta, sai aka tambaye shi, “Kai, kai ma ba d’aya daga cikin almajiransa ba ne?”

Sai ya yi musu, yana cewa, “Sam, ba na ciki.”

²⁶ Sai wani daga cikin bayin babban firist dangin wanda Bitrus ya sare wa kunne, ya tambaya shi ya ce, “Kana tsammani ban gan ka tare da shi a gonar zaitun ba?”

²⁷ Bitrus ya sake yin musu, nan take kuwa zakara ya yi cara.

Yesu a gaban Bilatus

(Mattiyu 27.1,2,11-14; Markus 15.1-5; Luka 23.1-5)

²⁸ Sa’an nan Yahudawa suka fitar da Yesu daga wurin Kayifas zuwa fadar gwamnar Roma. A yanzu dai, safiya ta yi, don gudu kada su kazantar da kansu Yahudawa ba su shiga cikin fadar ba; sun so su iya ci Bikin Ketarewa.

²⁹ Saboda haka Bilatus ya fito wajensu ya ce, “Wace kara kuke kawowa game da mutumin nan?”

³⁰ Suka amsa suka ce, “Da a ce shi ba mai laifi ba ne, ai, da ba mu bashe shi gare ka ba.”

³¹ Bilatus ya ce, “Ku tafi da shi da kanku mana, ku hukunta shi bisa ga dokarku.”

Sai Yahudawa suka fi suka ce, “Ba mu da ikon yanke wa wani hukuncin kisa.”

³² Wannan kuwa ya faru ne don a cika kalmomin da Yesu ya yi da suka nuna irin mutuwar da zai yi.

³³ Sai Bilatus ya koma cikin fada, ya kira Yesu ya tambaye shi, “Shin, kai ne sarkin Yahudawa?”

³⁴ Yesu ya yi tambaya ya ce, **“Wannan ra’ayin kanka ne, ko wafansu ne suka yi maka magana game da ni?”**

³⁵ Bilatus ya amsa ya ce, “Ni mutumin Yahuda ne? Ai, mutanenka ne da kuma manyan firistoci suka bashe ka gare ni. Me ka yi?”

³⁶ Yesu ya ce, **“Mulkina ba na duniyan nan ba ne. Da na duniyan nan ne da bayina sun yi yaki su hana Yahudawa kama ni. Amma fa mulkina daga wani waje ne.”**

³⁷ Sai Bilatus ya ce, “To, wato, kai sarki ne!”

Yesu ya amsa ya ce, **“Haka yake, ni sarki ne yadda ka fada. Tabbatacce, saboda wannan dalili ne aka haife ni, kuma don wannan ne na zo duniya, domin in shaidi gaskiya. Duk wanda yake gefen gaskiya yakan saurare ni.”**

³⁸ Bilatus ya tambaye shi ya ce, “Mece ce gaskiya?”

(Mattiyu 27.15-31; Markus 15.6-20; Luka 23.13-25)

Da ya fadfi haka, sai ya sake fitowa wurin Yahudawa ya ce, “Ni fa ban sami wani abin zargi game da shi ba.

³⁹ Amma fa kuna da wata al’ada in lokacin Bikin Ketarewa ya yi, nakan sakar muku da fan kurkuku d’aya. To, kuna so in sakar muku ‘sarkin Yahudawa’?”

⁴⁰ Sai suka d’au kururuwa suna cewa, “Kai, ba shi ba! A ba mu Barabbas!” To, Barabbas d’fin nan yana da hannu dumu-dumu a wani tawaye.

19

An yanke wa Yesu hukuncin mutuwar gicciye

¹ Sa’an nan Bilatus ya tafi da Yesu ya kuma sa aka yi masa bulala.

² Sai sojojin suka tuka rawanin kaya suka sa masa a kā, suka kuma yafa masa wata riga mai ruwan shunayya.

³ Suka yi ta zuwa wurinsa suna cewa, “Ranka yā daf’e, sarkin Yahudawa!” Suna ta marinsa a fuska.

⁴ Bilatus kuwa ya sake fitowa ya ce wa Yahudawa, “Ga shi, zan fito muku da shi don ku san cewa ban same shi da wani abin zargi ba.”

⁵ Sa’ad da Yesu ya fito sanye da rawanin kayar da kuma riga mai ruwan shunayya, sai Bilatus ya ce musu, “Ga mutumin!”

⁶ Nan da nan da manyan firistoci da ma’aikatansu suka gan shi, sai suka yi ihu suka ce, “A gicciye! A gicciye!”

Amma Bilatus ya amsa ya ce, “Ku, ku dauke shi ku gicciye. Ni dai ban same shi da wani abin zargi ba.”

⁷ Yahudawa dai suka nace suna cewa, “Mu fa muna da doka, kuma bisa ga dokar dole yā mutu domin ya mai da kansa ‘Dan Allah.”

⁸ Da Bilatus ya ji haka, sai tsoro ya kara kama shi,

⁹ sai ya sāke koma cikin fada. Ya tambayi Yesu, “Daga ina ka fito?” Amma Yesu bai amsa masa ba.

¹⁰ Bilatus ya ce, “Ba za ka yi mini magana ba? Ba ka san cewa ina da ikon sakinka, ko gicciye ka ba?”

¹¹ Yesu ya amsa ya ce, **“Ba ka da wani iko a kaina, in ba a ba ka daga sama ba. Saboda haka wanda ya bashe ni gare ka, ya fi na zunubi.”**

¹² Daga nan fa, Bilatus ya yi nemi yā saki Yesu, sai dai Yahudawa suka yi ta ihu suna cewa, “In ka saki wannan mutum, kai ba abokin Kaisar ba ne. Duk wanda ya dauka kansa a matsayin sarki, ai, yana gāba da Kaisar ne.”

¹³ Da Bilatus ya ji haka, sai ya fito da Yesu, ya kuma zauna a kujerar shari’ar da ake ce da shi Daben Dutse (wanda a harshen Arameyik ana ce da shi Gabbata).

¹⁴ Ranar Shiry-shiryen Makon Bikin Ketarewa ce kuwa, wajen sa’a ta shida.

Sai Bilatus ya ce wa Yahudawa, “Ga sarkinku.”

¹⁵ Amma suka yi ihu suka ce, “A yi da shi! A yi da shi! A gicciye shi!”

Bilatus ya ce, “A! In gicciye sarkinku?”

Sai manyan firistoci suka amsa suka ce, “Mu dai, ba mu da wani sarki sai Kaisar.”

¹⁶ A karshe Bilatus ya ba da shi gare su a gicciye shi.

Gicciyewa

(Mattiyu 27.32-44; Markus 15.21-32; Luka 23.26-43)

Saboda haka sojoji suka tafi da Yesu.

¹⁷ Dauke da gicciyensa, ya kuwa fita zuwa wurin KoKon Kai (wanda a harshen Arameya ana ce da shi Golgota).

¹⁸ Nan suka gicciye shi tare da waƙansu mutum biyu, ƙaya a kowane gefe da Yesu a tsakiya.

¹⁹ Bilatus ya sa aka rubuta wata sanarwa aka kafa a kan gicciyen. Abin da aka rubuta kuwa shi ne,

Yesu Banazare, Sarkin Yahudawa.

²⁰ Yahudawa da yawa suka karanta wannan sanarwa, gama inda aka gicciye Yesu yana kusa da birni. An kuwa rubuta sanarwar da Arameyanci, Romanci da kuma Girik.

²¹ Sai manyan firistocin Yahudawa suka ce, “A’a! Kada ka rubuta, ‘Sarkin Yahudawa,’ ka dai rubuta, wannan mutum ya ce shi sarkin Yahudawa ne.”

²² Bilatus ya amsa ya ce, “Abin da na rubuta, na rubuta.”

²³ Da sojojin suka gicciye Yesu, sai suka dibi tufafinsa suka kasa kashi huɗu, kowanne ya ƙauki kashi ƙaya. Suka kuma ƙauki taguwarsa, taguwar kuwa ba ƙinki, saka ƙaya ce gudanta daga sama har kasa.

²⁴ Sai suka ce wa juna, “Kada mu yage ta, sai dai mu jefa kuri’a a kanta mu ga wanda zai ci.”

Wannan ya faru ne don a cika nassin da ya ce,

“Suka rarraba tufafina a junansu,

suka kuma jefa kuri’a a kan rigata.”*

Abin da sojojin suka yi ke nan.

²⁵ To, tsaye kusa da gicciyen Yesu kuwa akwai mahaiƙiyarsa, tare da ‘yar’uwar mahaiƙiyarsa, Maryamu matar Kilofas, da kuma Maryamu Magdalin.

²⁶ Sa’ad da Yesu ya ga mahaiƙiyarsa a can, da kuma almajirin nan da yake ƙauna tsaye kusa, sai ya ce wa mahaiƙiyarsa, **“Mace, ga ƙinki,”**

²⁷ ga almajirin kuwa ya ce, **“Ga mahaiƙiyarka.”** Tun daga wannan lokaci fa almajirin nan ya kai ta gidansa.

Mutuwar Yesu

(Mattiyu 27.45-56; Markus 15.33-41; Luka 23.44-49)

²⁸ Bayan haka, sanin cewa an cika kome, kuma domin a cika Nassi, sai Yesu ya ce, **“Tna jin kishirwa.”**

²⁹ To, akwai wani tulun ruwan tsami ajiye a can, saboda haka suka jiƙa soso da shi, suka soka soson a sandan itacen hizzob, suka kai bakin Yesu.

* 19:24 Zab 22.18

³⁰ Da ya tsotsi abin sha dɪn, sai Yesu ya ce, “**An gama.**” Da wannan fa, ya sunkuyar da kansa ya saki ruhunsa.

³¹ To, ranan nan fa, ranar Shirye-shirye ce, kashegari kuma muhimmin Asabbaci ne. Domin Yahudawa ba sa so a bar jikunan a kan gicciyoyi a Asabbaci, sai suka roki Bilatus a kakkarye kafafunsu kuma sauko da jikunan.

³² Sai sojoji suka zo suka karya kafafun mutum na farko da aka gicciye tare da Yesu, da kuma na dɪyan.

³³ Amma sa’ad da suka zo kan Yesu suka tarar ya riga ya mutu, ba su karya kafafunsa ba.

³⁴ A maimako, sai dɪya daga cikin sojojin ya soki Yesu a gefe da mashi, nan take jini da ruwa suka fito.

³⁵ Mutumin da ya gani dɪn shi ya ba da shaida, shaidarsa kuwa gaskiya ce. Ya san gaskiya yake faɗa, yana kuma ba da shaidar domin ku ma ku gaskata.

³⁶ Waɗannan abubuwa sun faru don a cika Nassi ne cewa, “Ba ko dɪya daga cikin kasuwansa da za a karya,”†

³⁷ kuma kamar yadda wani Nassi ya ce, “Za su dubi wanda suka soka.”

Jana’izar Yesu

(*Mattiyu 27.57-61; Markus 15.42-47; Luka 23.50-56*)

³⁸ Bayan haka, Yusuf mutumin Arimateya ya roki Bilatus a ba shi jikin Yesu. Yusuf dai almajirin Yesu ne, amma a boye domin yana tsoron Yahudawa. Da izinin Bilatus, ya zo ya dauki jikin.

³⁹ Yana tare da Nikodimus, wannan da ya taɓa zuwa wurin Yesu da dare. Nikodimus ya zo da mur da aloyes a gauraye, wajen awo dari.

⁴⁰ Da daukogar jikin Yesu, sai su biyun suka nannafɛ shi tare da kayan kanshi a cikin kyallayen lilin bisa ga al’adar Yahudawa ta jana’iza.

⁴¹ A inda aka gicciye Yesu, akwai wani lambu, a cikin lambun kuwa akwai sabon kabari, wanda ba a taɓa sa kowa ba.

⁴² Da yake ranan nan, ranar Shirye-shirye ce ta Yahudawa, kabarin kuma yana kusa, sai suka binne Yesu a can.

20

Kabarin da ba kowa

(*Mattiyu 28.1-10; Markus 16.1-8; Luka 24.1-12*)

¹ Da sassafe a ranar farko ta mako, tun da sauran duhu, Maryamu Magdalin ta tafi kabarin ta kuwa tarar an kawar da dutsen daga bakin kabarin.

² Sai ta zo da gudu wajen Siman Bitrus da dɪyan almajirin, wanda Yesu yake kauna, ta ce, “Sun dauke Ubangiji daga kabarin, ba mu kuma san inda suka sa shi ba!”

³ Sai Bitrus da almajirin nan suka nufi kabarin.

⁴ Dukansu biyu suna gudu, amma dɪyan almajirin ya tsere wa Bitrus ya kuma fara kai kabarin.

⁵ Ya sunkuya ya duba ciki ya ga kyallayen lilin ne kwance a can amma bai shiga ba.

⁶ Sa’an nan Siman Bitrus, wanda yake bayansa, ya iso ya kuwa wuce cikin kabarin. Ya ga kyallayen lilin kwance a can,

⁷ haka ma zanen binnewar da aka naɗe kan Yesu da shi. Zanen a naɗe yake shi kadai, a keɓe da lilin dɪn.

⁸ A karshe sai almajirin nan, wanda ya kai kabarin da farko, shi ma ya shiga. Ya gani ya kuma gaskata.

⁹ (Har yanzu ba su fahimci Nassin nan da ya ce lalle ne Yesu yā tashi daga matattu ba.)

¹⁰ Sai almajiran suka koma zuwa inda suke zama.

Yesu ya bayyana ga Maryamu Magdalin

(*Mattiyu 28.1-10; Markus 16.1-8; Luka 24.1-12*)

¹¹ Maryamu kuwa ta tsaya a bakin kabarin daga waje tana kuka. Da tana cikin kuka, sai ta sunkuya ta leka cikin kabarin,

¹² sai ta ga waɗansu mala’iku biyu saye da fararen tufafi, zaune a inda dā gawar Yesu take, dɪya wajen kai dɪyan kuma wajen kafafu.

¹³ Suka tambaye ta cewa, “Mace, don me kike kuka?”

Ta ce, “Sun dauke Ubangijina, ban kuma san inda suka ajiye shi ba.”

¹⁴ Da ta faɗin haka, sai ta juya ta ga Yesu tsaye, sai dai ba tā gane cewa Yesu ne ba.

† 19:36 Fit 12.46; Kid 9.12; Zab 34.20

¹⁵ Sai ya ce, **“Mace, don me kike kuka? Wa kike nema?”**

Ta yi tsammani shi ne mai aikin lambun, sai ta ce, “Ranka yā dace, in kai ne ka d’auke shi, gaya mini inda ka ajiye shi, in je in d’auke shi.”

¹⁶ Yesu ya ce mata, **“Maryamu.”**

Sai ta juya wajensa ta daga murya ta ce da Arameyanci, **“Rabboni!”** (Wanda yake nufin “Malam”).

¹⁷ Yesu ya ce, **“Kada ki rife ni, gama ban riga na koma wajen Uba tukuna ba. A maimako, ki tafi wajen ‘yan’uwana ki gaya musu, ‘Ina komawa wajen Ubana da Banku, wajen Allahna da kuma Allahnku.’”**

¹⁸ Sai Maryamu Magdalin ta wajen almajiran da labari cewa, “Na ga Ubangiji!” Ta kuma gaya musu cewa ya fada mata wadannan abubuwa.

Yesu ya bayyana ga almajiransa

(Mattiyu 28.16-20; Markus 16.14-18; Luka 24.36-49)

¹⁹ Da Yamman ranar farko ta mako, sa’ad da almajiran suna tare, kofofi kuma suna a kulle saboda tsoron Yahudawa, sai ga Yesu ya zo ya tsaya a tsakiyarsu ya ce, **“Salama tā kasance tare da ku!”**

²⁰ Bayan ya fada haka, sai ya nuna musu hannuwansa da gefensa. Sai almajiran suka yi farin ciki kwarai da suka ga Ubangiji.

²¹ Sai Yesu ya sāke ce musu, **“Salama tā kasance tare da ku! Kamar yadda Uba ya aiko ni, haka ni ma ina aikan ku.”**

²² Da wannan sai ya hura musu numfashinsa ya ce, **“Ku karbi Ruhu Mai Tsarki.**

²³ **Duk wanda kuka gafarta wa zunubansa, an gafarta masa ke nan. Duk wanda ba ku gafarta wa ba kuwa, ba a gafarta masa ba ke nan.”**

Yesu ya bayyana ga Toma

²⁴ Toma kuwa (wanda ake kira Didaimus), daya daga cikin Sha Biyun, ba ya tare da almajiran sa’ad da Yesu ya zo.

²⁵ Saboda haka sauran almajiran suka ce masa, **“Ai, mun ga Ubangiji!”**

Amma ya ce musu, **“Ina, ai, sai na ga ramin kusa a hannuwansa na sa yatsata a inda kusoshi suka kasance, na kuma sa hannuna a gefensa, in ba haka ba, ba zan gaskata ba.”**

²⁶ Bayan mako guda, har wa yau almajiransa suna cikin gidan, Toma kuwa yana tare da su. Ko da yake kofofi suna kulle, sai ga Yesu ya zo ya tsaya a tsakiyarsu ya ce, **“Salama tā kasance tare da ku!”**

²⁷ Sa’an nan ya ce wa Toma, **“Sa yatsarka nan; dubi hannuwana. Mi ka hannunka ka sa a gefena. Ka daina shakka ka gaskata.”**

²⁸ Toma ya ce masa, **“Ya Ubangijina da Allahna!”**

²⁹ Sai Yesu ya ce masa, **“Wato ka gaskata saboda ka gan ni ne, masu albarka ne wadanda ba su gan ni ba, amma suka gaskata.”**

³⁰ Yesu ya yi wadansu abubuwan banmamaki da yawa a gaban almajiransa da ba a rubuta a wannan littafi ba.

³¹ An dai rubuta wadannan ne don ku gaskata Yesu ne Kiristi, Dan Allah kuma ta wurin gaskatawa ku sami rai a cikin sunansa.

21

Yesu da kamun kifin banmamaki

¹ Daga baya Yesu ya sāke bayyana kansa ga almajiransa, a bakin Tekun Tibariya.* Ga yadda ya faru.

² Siman Bitrus, Toma (wanda ake kira Didaimus), Natanayel daga Kana ta Galili, ‘ya’yan Zebedi maza, da kuma wadansu almajirai guda biyu suna tare.

³ Sai Siman Bitrus ya ce musu, **“Za ni kamun kifi,”** suka ce, **“Za mu tafi tare da kai.”** Saboda haka suka fita suka shiga jirgin ruwa, amma a daren nan ba su kama kome ba.

⁴ Da sassafe, sai ga Yesu tsaye a gaci, amma almajiran ba su gane cewa Yesu ne ba.

⁵ Sai ya ce musu, **“Abokai, kuna da kifi kuwa?”**

Suka amsa suka ce, **“A’a.”**

⁶ Ya ce musu, **“Ku jefa abin kamun kifinku dama da jirgin ruwan, za ku samu.”** Da suka yi haka, sai suka kasa jawo abin kamun kifin saboda yawan kifi.

⁷ Sai almajirin da Yesu yake kauna ya ce wa Bitrus, **“Ai, Ubangiji ne!”** Nan da nan da Siman Bitrus ya ji ya ce, **“Ai, Ubangiji ne,”** sai ya yafa mayafinsa (don da ma ya tube shi), ya fada cikin ruwan.

* 21:1 Wato, Tekun Galili

⁸ Sauran almajiran kuwa suka bi shi cikin jirgin ruwan, janye da abin kamun kifin cike da kifi, don ba su da nisa daga gaci, wajen yadi dari ne.

⁹ Da suka sauka, sai suka ga garwashin wuta a can da kifi a kai, da kuma 'yan burodi.

¹⁰ Yesu ya ce musu, **"Ku kawo waƙansu kifin da kuka kama yanzu."**

¹¹ Sai Siman Bitrus ya hau ya jawo abin kamun kifin gaci. Ya cika da manyan kifi, 153, amma duk da yawansun nan abin kamun kifin bai tsintsinke ba.

¹² Yesu ya ce musu, **"Ku zo ku karya kumallo."** Ba wani daga cikin almajiran da ya yi karambanin tambayarsa, "Wane ne kai?" Sun san cewa Ubangiji ne.

¹³ Yesu ya zo, ya ɗauki burocin ya ba su, haka kuma kifin.

¹⁴ Wannan fa shi ne sau na uku da Yesu ya bayyana kansa ga almajiransa bayan an tashe shi daga matattu.

Yesu ya sàke tabbatar da Bitrus

¹⁵ Da suka gama ci, sai Yesu ya ce wa Siman Bitrus, **"Siman ɗan Yohanna, kana kaunata da gaske fiye da waƙannan?"**

Ya ce, "I, Ubangiji, ka san cewa ina sonka."

Yesu ya ce, **"Ciyar da 'ya'yan tumakina."**

¹⁶ Har wa yau Yesu ya ce, **"Siman ɗan Yohanna, kana kaunata da gaske?"**

Ya amsa ya ce, "I, Ubangiji, ka san cewa ina sonka."

Yesu ya ce, **"Lura da tumakina."**

¹⁷ Sau na uku ya ce masa, **"Siman ɗan Yohanna, kana kaunata?"**

Sai Bitrus ya bata rai saboda Yesu ya tambaye shi sau na uku, **"Kana kaunata?"** Ya ce, "Ubangiji ka san kome duka; ka san cewa, ina kaunarka."

Yesu ya ce, **"Ciyar da tumakina."**

¹⁸ **Gaskiya nake fada maka, sa'ad da kake saurayi kakan yi wa kanka sutura ka tafi inda ka so; amma sa'ad da ka tsufa za ka miƙa hannuwanka, wani dabam yà yi maka sutura yà kai ka inda ba ka so."**

¹⁹ Yesu ya fadi wannan ne, don yà nuna irin mutuwar da Bitrus zai yi yà ɗaukaka Allah. Sa'an nan ya ce masa, **"Bi ni!"**

²⁰ Bitrus ya juya ya ga cewa almajirin nan da Yesu yake kauna yana binsu. (Wannan ne ya jingina a jikin Yesu sa'ad da suke cin abincin yamman nan da ya ce, "Ubangiji wane ne zai bashe ka?")

²¹ Da Bitrus ya gan shi sai ya ce, "Ubangiji, wannan fa?"

²² Yesu ya amsa ya ce, **"Idan na so yà kasance da rai har in dawo, mene ne naka a ciki? Kai dai bi ni."**

²³ Saboda wannan, jita-jita ta bazu a cikin 'yan'uwa cewa wannan almajirin ba zai mutu ba. Amma fa Yesu bai ce ba zai mutu ba; shi dai ya ce, **"In na so yà kasance da rai har in dawo, mene ne naka a ciki?"**

²⁴ Wannan shi ne almajirin da ya ba da shaida a kan waƙannan abubuwa ya kuma rubuta su. Mun san cewa shaidarsa gaskiya ce.

²⁵ Yesu ya yi waƙansu abubuwa da yawa kuma. Da a ce an rubuta kowannensu, na tabbata ko duniya duka ba za tã sami wuri saboda littattafan da za a rubuta ba.

Ayyukan Manzanni

An d'auki Yesu zuwa sama

¹ A littafina na farko, Tiyofilus, na rubuta game da dukan abin da Yesu ya fara yi, da abin da ya koyar

² har zuwa ranar da aka d'auke shi zuwa sama, bayan ya ba da umarnai ta wurin Ruhu Mai Tsarki ga manzannin da ya zaɓa.

³ Bayan wahalarsa, ya bayyana kansa ga waɗannan mutane ya kuma ba da tabbatattun alamu masu yawa cewa yana da rai. Ya bayyana a gare su har kwana arba'in ya kuma yi musu magana game da mulkin Allah.

⁴ A wani lokaci, yayinda yake ci tare da su, ya ba su wannan umarni, **"Kada ku bar Urushalima, amma ku jira kyautar da Ubana ya yi alkawari, wadda kuka ji na yi magana a kai.**

⁵ **Gama Yohanna ya yi baftisma da* ruwa, amma a cikin 'yan kwanaki za a yi muku baftisma da Ruhu Mai Tsarki."**

⁶ Saboda haka, sa'ad da suka taru, sai suka tambaye shi, "Ubangiji, a wannan lokaci za ka mayar da mulki ga Isra'ila?"

⁷ Ya ce musu, **"Ba naku ba ne ku san lokuta ko ranakun da Uban ya shirya cikin ikonsa.**

⁸ **Amma ku za ku karɓi iko sa'ad da Ruhu Mai Tsarki ya sauka a kanku; za ku kuma zama shaiduna cikin Urushalima, da kuma cikin dukan Yahudiya da Samariya, zuwa kuma iyakar duniya."**

⁹ Bayan ya faɗi wannan, sai aka d'auke shi sama a idanunsu sai wani girgije ya rufe shi daga ganinsu.

¹⁰ Suna zuba ido a bisa, zuwa cikin sararin sama yayinda yake tafiya, nan da nan, sai ga mutane biyu saye da fararen riguna tsaye kusa da su.

¹¹ Sai suka ce, "Mutanen Galili, don me kuke tsaye a nan kuna duban sararin sama? Wannan Yesu, wanda aka d'auke daga gare ku zuwa sama, zai komo daidai yadda kuka ga ya tafi sama."

An zabi Mattiyas yā d'auki matsayin Yahuda

¹² Sai suka koma Urushalima daga tudun da ake kira Dutsen Zaitun, tafiyar ranar Asabbaci guda daga birnin.

¹³ Da suka iso, sai suka hau gidan sama, zuwa dakin da suke zama. Waɗanda suka kasance kuwa su ne,

Bitrus, Yohanna, Yaƙub da Andarawus;

Filibus da Toma;

Bartolomeyu da Mattiyu;

Yaƙub d'an Alfayus da Siman Zilot, da kuma Yahuda d'an Yaƙub.

¹⁴ Waɗannan duka suka dukufa cikin addu'a, tare da waɗansu mata da Maryamu mahaifiyar Yesu, da kuma tare da 'yan'uwansa.

¹⁵ A waɗancan kwanakin Bitrus ya miƙe tsaye cikin 'yan'uwa masu bi (taron da ya yi kusan mutum d'ari da ashirin)

¹⁶ ya ce, "'Yan'uwana, dole a cika Nassin nan da Ruhu Mai Tsarki ya yi magana tun da daɗewa ta bakin Dawuda game da Yahuda, wanda ya zama jagora ga waɗanda suka kama Yesu

¹⁷ dā shi d'aya ne cikinmu, ya kuma yi hidima a cikin aikin nan."

¹⁸ (Da laɗar da ya samu saboda muguntarsa Yahuda ya sayi wani fili; a can ya faɗi da kā, jikinsa ya fashe, hanjinsa kuma duk suka zubo.

¹⁹ Kowa a Urushalima ya ji game da wannan, saboda haka suka kira wannan filin Akeldama, da yarensu, wato, Filin Jini.)

²⁰ Bitrus ya ce, "Gama yana a rubuce a cikin Littafin Zabura cewa,

"Bari wurinsa yā zama babu kowa;

kada kowa ya zauna a cikinsa,"†

kuma,

"Bari wani ya d'auki matsayinsa na shugabanci.'‡

* 1:5 Ko kuwa a cikin † 1:20 Zab 69.25 ‡ 1:20 Zab 109.8

²¹ Saboda haka dole a zaɓi ɗaya daga cikin mutanen da suke tare da mu duk lokacin da Ubangiji Yesu yake shiga da fita a cikinmu,

²² farawa daga baftisma ta Yohanna har zuwa sa'ad da aka ɗauke Yesu daga gare mu. Gama dole ɗaya daga waɗannan ya zama shaidar tashinsa daga matattu tare da mu."

²³ Saboda haka suka gabatar da mutane biyu. Yusuf mai suna Barsabbas (da aka kuma sani da Yustus) da kuma Mattiyas.

²⁴ Sai suka yi addu'a suka ce, "Ubangiji, ka san zuciya kowa. Nuna mana wanne a cikin waɗannan biyu da ka zaɓa

²⁵ ya karɓi wannan aikin manzanci, wanda Yahuda ya bari don yā tafi wurin da yake nasa."

²⁶ Sa'an nan suka jefa kuri'u, kuri'ar kuwa ta fāɗo a kan Mattiyas; sai aka sa shi cikin manzannin nan goma sha ɗaya.

2

Ruhu Mai Tsarki ya zo a Fentekos

¹ Da ranar Fentekos ta yi, dukansu suna tare wuri ɗaya.

² Ba zato ba tsammani sai aka ji motsi kamar ta babbar iska tana hurowa daga sama ta kuma cika dukan gidan da suke zaune.

³ Suka ga wani abin da ya yi kama da harsunan wuta, suka rarrabu suna kuma sassauka a kan kowannensu.

⁴ Dukansu kuwa suka cika da Ruhu Mai Tsarki suka kuma fara magana da waɗansu harsuna yadda Ruhu ya sa suka iya.

⁵ To, a Urushalima akwai Yahudawa masu tsoron Allah, daga kowace ƙasa a duniya.

⁶ Da suka ji wannan motsi, taro ya haɗu wuri ɗaya a ruɗe, domin kowannensu ya ji suna magana da yarensa.

⁷ Cike da mamaki, suka yi tambaya suna cewa, "Ashe, duk waɗannan mutane masu magana ba Galiliyawa ba ne?"

⁸ To, yaya kowannenmu yana ji suna yarensa?"

⁹ Fartiyawa, Medes da Elamawa; mazaunan Mesofotamiya, Yahudiya da Kaffadokiya, Fontus da Asiya,

¹⁰ Firjiya da Famfliya, Masar da sassa Libiya kusa da Sairin; baƙi daga Roma

¹¹ (Yahudawa da kuma waɗanda suka tuba suka shiga Yahudanci); Kiretawa da Larabawa, mun ji su suna shelar abubuwan banmamaki na Allah da yarenmu!"

¹² A ruɗe kuma cike da mamaki, suka tambayi junansu cewa, "Mene ne wannan yake nufi?"

¹³ Duk da haka waɗansu suka yi musu ba'a suka ce, "Sun yi tatil da ruwan inabi ne."

Bitrus ya yi wa taron jawabi

¹⁴ Sai Bitrus ya miƙe tsaye tare da Sha Dayan nan, ya ɗaga muryarsa ya yi wa taron jawabi ya ce, "Yan'uwana Yahudawa da dukanku da kuke zama cikin Urushalima, bari in bayyana muku wannan, ku saurara da kyau ga abin da zan faɗa.

¹⁵ Waɗannan mutane ba su bugu ba, kamar yadda kuka ɗauka. Yanzu ƙarfe tara na safe ne kawai!

¹⁶ A'a, ai, abin da aka yi magana ta bakin annabi Yowel ke nan cewa,

¹⁷ "Allah ya ce, 'A kwanakin ƙarshe,
zan zubo Ruhuna bisa dukan mutane.

'Ya'yanku maza da mata za su yi annabci,
samarinku za su ga wahayoyi,
dattawanku kuma za su yi mafarkai.

¹⁸ Kai, har ma a kan bayina, maza da mata,
zan zubo Ruhuna a waɗancan kwanaki,
za su kuwa yi annabci.

¹⁹ Zan nuna abubuwan banmamaki a sararin sama
da alamu a nan ƙasa,
jini da wuta da kuma hauhanawa hayaƙi.

²⁰ Za a mai da rana duhu,
wata kuma ya zama jini,
kafin zuwa rana mai girma da kuma ta ɗaukaka ta Ubangiji.

²¹ Kuma duk wanda ya kira
bisa sunan Ubangiji zai sami ceto.*

* 2:21 Yow 2.28-32

²² “Mutanen Isra’ila, ku saurari wannan. Yesu Banazare shi ne mutumin da Allah ya tabbatar muku ta wurin mu’ujizai, ayyukan banmamaki, da kuma alamu, waƙanda Allah ya yi a cikinku ta wurinsa, kamar yadda ku kanku kuka sani.

²³ An ba da wannan mutum gare ku bisa ga nufin Allah da kuma rigyasaninsa, ku kuma tare da taimakon mugayen mutane, kuka kashe shi ta wurin kafa shi a kan gicciye.

²⁴ Amma Allah ya tashe shi daga matattu, ya ‘yantar da shi daga azabar mutuwa, don ba ya yiwuwa mutuwa ta rife shi.

²⁵ Dawuda ya yi faɗi game da shi cewa,

“Kullum ina ganin Ubangiji a gabana.

Gama yana a hannuna na dama,
ba zan jijjigu ba.

²⁶ Saboda haka, zuciyata na farin ciki, harshena kuma na murna,
jikina kuma zai kasance da bege,

²⁷ gama ba za ka bar ni cikin kabari ba,
ba kuwa za ka yarda Mai Tsarkinka yā ruɓa ba.

²⁸ Ka sanar da ni hanyoyin rai,
za ka cika ni da farin ciki a gabana.”[†]

²⁹ “‘Yan’uwa, zan iya tabbatar muku gabagadi cewa kakanmu Dawuda ya mutu aka kuma binne shi, kabarinsa kuwa yana a nan har yā zuwa yau.

³⁰ Amma shi annabi ne ya kuma san abin da Allah ya yi masa alkawari da rantsuwa cewa zai ɗora ɗaya daga cikin zuriyarsa a kan gadon sarautarsa.

³¹ Ganin abin da yake gaba, ya yi magana a kan tashin Kiristi daga matattu cewa, ba a bar shi a kabari ba, jikinsa kuma bai ruɓa ba.

³² Allah ya tashe wannan Yesu zuwa rai, mu kuwa duk shaidu ne ga wannan.

³³ An ɗaukaka shi zuwa ga hannun dama na Allah, ya karfi alkawarin Ruhu Mai Tsarki daga Uba, ya kuma zubo abin da yanzu kuke gani kuke kuma ji.

³⁴ Gama Dawuda bai hau zuwa sama ba, duk da haka ya ce,

“Ubangiji ya ce wa Ubangijina,

“Zauna a hannun damana,

³⁵ sai na sa abokan gābanka
su zama matashin sawunka.”[‡]

³⁶ “Saboda haka bari dukan Isra’ila su tabbatar da wannan. Allah ya mai da wannan Yesu, da kuka gicciye, Ubangiji da kuma Kiristi.”

³⁷ Sa’ad da mutane suka ji wannan, sai suka soku a zuci sai suka ce wa Bitrus da sauran manzanni, “‘Yan’uwa, me za mu yi?”

³⁸ Bitrus ya amsa, “Ku tuba a kuma yi muku baftisma, kowannenku a cikin sunan Yesu Kiristi domin gafarar zunubanku. Za ku kuwa karfi kyautar Ruhu Mai Tsarki.

³⁹ Alkawarin dominku ne da ‘ya’yanku da kuma dukan waƙanda suke da nesa, domin dukan waƙanda Ubangiji Allahnmu zai kira.”

⁴⁰ Da waƙansu kalmomi masu yawa ya gargafe su; ya kuma roke su cewa, “Ku ceci kanku daga wannan lalataccen zamani.”

⁴¹ Waƙanda suka yarda da sakonsa kuwa aka yi musu baftisma, a ranar kuwa yawansu ya ƙaru da mutum kusan dubu uku.

Zumuncin masu bi

⁴² Suka ba da kansu ga koyarwar manzanni da kuma ga zumunci, ga gutsuttsura burodi da kuma ga addu’a.

⁴³ Kowa ya cika da tsoro, manzannin kuwa suka aikata abubuwan banmamaki da alamu masu yawa.

⁴⁴ Dukan masu bi suna tare, suna kuma mallakar kome tare.

⁴⁵ Suka dinga sayar da kaddarorinsu da kayayyakinsu, suka ba wa kowa gwargwadon bukatarsa.

⁴⁶ Kowace rana suka ci gaba da taruwa a filin haikali. Suka gutsuttsura burodi a gidajensu suna cin abinci tare da farin ciki da zuciyar ɗaya,

⁴⁷ suna yabon Allah suna kuma samun tagomashin dukan mutane. Ubangiji kuwa ya ƙara yawansu kowace rana na waƙanda suke samun ceto.

3

Bitrus ya warkar da gurgu mai bara

¹ Wata rana, Bitrus da Yohanna suna haurawa zuwa haikali a lokacin addu'a da karfe uku na rana.

² To, sai ga wani da aka haifa gurgu ana d'auke da shi zuwa kofar haikalin da ake kira Kyakkyawa, inda akan ajiye kowace rana, don yā yi bara daga masu shigowa cikin filayen haikali.

³ Da ya ga Bitrus da Yohanna suna gab da shiga, sai ya roke su kufi.

⁴ Bitrus kuwa ya kafa masa ido, haka ma Yohanna. Sai Bitrus ya ce, "Dube mu!"

⁵ Saboda haka mutumin ya mai da hankalinsa a kansu, yana fata samun wani abu daga gare su.

⁶ Sai Bitrus ya ce, "Azurfa ko zinariya ba ni da su, amma abin da nake da shi, shi zan ba ka. A cikin sunan Yesu Kiristi Banazare, ka yi tafiya."

⁷ Ta wurin kama hannunsa na dama, ya taimake shi ya miƙe, nan take kafafu da idon sawun mutumin suka yi karfi.

⁸ Sai ya yi wuf da kafafunsa ya fara tafiya. Ya tafi tare da su ya shiga cikin filin haikali yana tafiya yana tsalle, yana kuma yabon Allah.

⁹ Sa'ad da dukan mutane suka gan shi yana tafiya yana yabon Allah,

¹⁰ sai suka gane cewa shi ne mutumin nan wanda dā yake zama yana bara a bakin kofar haikalin da ake kira Kyakkyawa, suka kuwa cika da mamaki da tsoro a kan abin da ya faru gare shi.

Bitrus ya yi wa masu kallo magana

¹¹ Tun mai bawan yana riƙe da Bitrus da Yohanna, dukan mutanen suka yi mamaki, suka zo wurinsu a guje a inda ake kira Shirayin Solomon.

¹² Da Bitrus ya ga haka, sai ya ce musu, "Mutanen Isra'ila, don me wannan ya ba ku mamaki? Don me kuke kallonmu sai ka ce da ikon kanmu ne ko kuwa don ibadarmu ne muka sa wannan mutum ya yi tafiya?"

¹³ Allah na Ibrahim, Ishaku, da Yakub, Allah na kakanninmu, ya d'aukaka bawansa Yesu. Ku kuka ba da shi domin a kashe, kuka yi m'usun saninsa a gaban Bilatus, ko da yake ya yi niyya ya sake shi.

¹⁴ Kuka yi m'usun sanin Mai Tsarki da Mai Adalci kuka roka a sakar muku mai kisankai.

¹⁵ Kuka kashe tushen rai, amma Allah ya tashe shi daga matattu. Mu shaidu ne ga wannan.

¹⁶ Ta wurin bangaskiya cikin sunan Yesu ne wannan mutum da kuke gani kuka kuma sani ya sami karfi. Da sunan Yesu, da kuma bangaskiyar da take samuwa ta wurinsa ne ya ba shi cikakkiyar warkarwa, yadda dukanku kuke gani.

¹⁷ "To, 'yan'uwa, na san cewa, kun aikata wannan cikin jahilci ne, yadda shugaban-ninku suka yi.

¹⁸ Amma ta haka ne Allah ya cika abin da ya rigyafaƙi ta bakin dukan annabawa cewa, Kiristinsa zai sha wahala.

¹⁹ Saboda haka ku tuba, ku juyo ga Allah, don a shafe zunubanku, don lokutan wartsakewa su zo daga wurin Ubangiji,

²⁰ don kuma ya iya aika da Kiristi, wanda aka naƙa tun dā saboda ku, Yesu ke nan.

²¹ Dole yā kasance a sama, sai lokaci ya yi da Allah zai mai da kome sabo, yadda ya yi alkawari tun dā ta wurin annabawansa masu tsarki.

²² Gama Musa ya ce, 'Ubangiji Allahnku zai tasar muku wani annabi kamar ni daga cikin mutanenku; dole ku saurari duk abin da ya fafa muku.

²³ Duk wanda bai saurare shi ba za a ware shi gaba d'aya daga mutanensa.*

²⁴ "Tabbatacce, dukan annabawa daga Sama'ila zuwa gaba, dukansu da suka yi magana, sun rigya faƙin waƙannan kwanaki.

²⁵ Ku kuwa magadan annabawan ne da kuma na alkawarin da Allah ya yi da kakanninku. Ya ce wa Ibrahim, "Ta wurin zuriyarka, dukan kabilan duniya za su sami albarka.†

²⁶ Da Allah ya tashe bawansa, ya aike shi da fari zuwa gare ku don yā albarkace ku ta wurin juye kowannenku daga mugayen hanyoyinku."

4

Bitrus da Yohanna a gaban majalisa

¹ Sai firistoci da shugaban masu gadin haikalin da kuma Sadukiyawa suka hauro wurin Bitrus da Yohanna yayinda suke cikin magana da mutane.

* 3:23 M Sh 18.15,18,19 † 3:25 Far 22.18; Far 26.4

² Sun damu kwarai da gaske domin manzannin suna koya wa mutane suna kuma shela a cikin Yesu cewa akwai tashin matattu.

³ Sai suka kama Bitrus da Yohanna, amma da yake yamma ta riga ta yi sai suka sa su cikin kurkuku sai kashegari.

⁴ Amma da yawa da suka ji saƙon suka gaskata, yawan mutanen kuwa ya ƙaru ya kai wajen dubu biyar.

⁵ Kashegari, sai masu mulki, dattawa da kuma malaman dokoki suka taru a Urushalima.

⁶ Annas babban firist yana nan, haka ma Kayifas Yohanna, Alekzanda da kuma sauran mutanen da suke iyalin babban firist.

⁷ Suka sa aka kawo Bitrus da Yohanna a gabansu suka kuma fara yin musu tambayoyi cewa, "Da wane iko ko da wane suna kuka yi wannan?"

⁸ Sai Bitrus, cike da Ruhu Mai Tsarki ya ce musu, "Masu mulki da dattawan mutane!

⁹ In ana tuhumarmu ne yau saboda alherin da aka yi wa gurgun nan da kuma yadda aka warkar da shi,

¹⁰ to, sai ku san wannan, ku da dukan mutanen Isra'ila cewa da sunan Yesu Kiristi Banazare, wanda kuka gicciye amma wanda Allah ya tasar daga matattu ne, wannan mutum yake tsaye a gabanku lafiyayye.

¹¹ Shi ne,

"dutsen da ku magina kuka ƙi,

wanda kuwa ya zama dutsen kusurwar gini.*"

¹² Ba a samun ceto ta wurin wani dabam, gama babu wani suna a ƙarƙashin sama da aka ba wa mutane wanda ta wurinsa dole mu sami ceto."

¹³ Da suka ga ƙarfin halin Bitrus da Yohanna suka kuma gane cewa su marasa ilimi ne, talakawa kuma, sai suka yi mamaki suka kuma lura cewa waɗannan mutane sun kasance tare da Yesu.

¹⁴ Amma da yake sun ga mutumin da aka warkar yana tsaye a wurin tare da su, sai suka rasa abin faɗi.

¹⁵ Saboda haka suka umarta a fitar da su daga Majalisar, sa'an nan suka yi shawara da juna.

¹⁶ Suka ce, "Me za mu yi da waɗannan mutane? Kowa da yake zama a Urushalima ya san sun yi abin banmamaki, kuma ba za mu iya yin mūsu wannan ba.

¹⁷ Amma don a hana wannan abu daga ƙara bazuwa cikin mutane, dole mu kwaɓe mutanen nan kada su ƙara yi wa kowa magana cikin wannan suna."

¹⁸ Sai suka saƙe kiransu ciki suka kuma umarce su kada su kuskura su yi magana ko su ƙara koyarwa a cikin sunan Yesu.

¹⁹ Amma Bitrus da Yohanna suka amsa, "Ku shari'anta da kanku ko daidai ne a gaban Allah mu yi muku biyayya maimakon Allah.

²⁰ Gama ba za mu iya daina yin magana game da abin da muka gani muka kuma ji ba."

²¹ Bayan ƙarin barazana sai suka bar su su tafi. Ba su iya yanke shawara yadda za a hore su ba, domin dukan mutane suna yabon Allah saboda abin da ya faru.

²² Gama mutumin da ya sami warkarwar banmamaki, shekarunsa sun fi arba'in.

Addu'ar masu bi

²³ Da aka sake su, Bitrus da Yohanna suka koma wajen mutanensu suka ba da labarin duk abin da manyan firistoci da dattawa suka faɗa musu.

²⁴ Sa'ad da suka ji wannan, sai suka ɗaga muryoyinsu gaba ɗaya cikin addu'a ga Allah, suka ce, "Ya Ubangiji Mai Iko Duka, kai ka halicci sama da ƙasa da kuma teku, da kome da yake cikinsu.

²⁵ Ka yi magana ta wurin Ruhu Mai Tsarki ta bakin bawanka, kakanmu Dawuda cewa, "Don me ƙasashe suke fushi,

mutane kuma suke kulla shawara a banza?"

²⁶ Sarakunan duniya sun ja ɗaḡā,

masu mulki kuma sun taru gaba ɗaya,

suna gāba da Ubangiji

da kuma Shafaffensa†.'

²⁷ Tabbatacce Hiridus da Buntus Bilatus suka haɗu tare da Al'ummai da kuma mutanen Isra'ila a wannan birni ce don su kulla gāba da bawanka mai tsarki Yesu, wanda ka shafe.

²⁸ Sun aikata abin da ikonka da kuma nufinka ya riga ya shirya tuntuni zai faru.

* 4:11 Zab 118.22 † 4:26 Zab 2.1,2

²⁹ Yanzu, Ubangiji, ka dubi barazanansu ka kuma sa bayinka su furta maganarka da iyakar karfin hali.

³⁰ Ka miƙa hannunka don ka warkar ka kuma yi ayyukan banmamaki da alamu masu banmamaki ta wurin sunan bawanka mai tsarki Yesu.”

³¹ Bayan suka yi addu’a, sai inda suka taru ya jijjigu. Dukansu kuwa suka cika da Ruhu Mai Tsarki, suka yi ta shaidar maganar Allah babu tsoro.

Masu bi sun ba da mallakarsu a rarraba

³² Dukan masu bi kuwa zuciyarsu ɗaya ne, nufinsu kuwa ɗaya. Babu wani da ya ce abin da ya mallaka nasa ne, amma sun raba kome da suke da shi.

³³ Da iko mai karfi manzanni suka ci gaba da shaidar tashin matattu na Ubangiji Yesu, alheri mai yawa kuwa yana bisansu duka.

³⁴ Babu mabukata a cikinsu. Lokaci-lokaci waɗanda suke da gonaki ko gidaje sukan sayar da su, su kawo kuɗi daga abin da suka sayar,

³⁵ su ajiye a sawun manzannin, a kuma raba wa kowa gwargwadon bukatarsa.

³⁶ Yusuf, wani Balawe daga Saifurus, wanda manzanni suke kira Barnabas (wanda yake nufin ‘Dan Karfafawa)

³⁷ ya sayar da wata gonar da ya mallaki ya kuma kawo kuɗin ya ajiye a sawun manzanni.

5

Ananias da Saffiratu

¹ To wani mutum mai suna Ananias tare da matarsa Saffiratu, shi ma ya sayar da wata mallakarsa.

² Da cikakken sanin matarsa ya ajiye sashi daga cikin kuɗin don kansa, ya kuma kawo sauran ya ajiye a sawun manzanni.

³ Sai Bitrus ya ce, “Ananias, ta yaya Shaidan ya cika zuciyarka haka da ka yi wa Ruhu Mai Tsarki karya ka kuma ajiye wa kanka sauran kuɗin da ka karɓa na filin?”

⁴ Ba naka ba ne kafin ka sayar da shi? Bayan da ka sayar da shi kuma, kuɗin ba naka ba ne? Me ya sa ka yi tunanin yin irin wannan abu? Ba mutum ne ka yi wa karya ba, Allah ne ka yi masa.”

⁵ Da Ananias ya ji wannan, sai ya faɗi ya mutu. Sai babban tsoro kuwa ya kama duk waɗanda suka ji abin da ya faru.

⁶ Sai samari suka zo gaba, suka naɗe gawarsa, suka fitar da shi suka je suka binne.

⁷ Bayan kusan awa uku, sai matarsa ta shigo, ba da sanin abin da ya faru ba.

⁸ Bitrus ya tambaye ta ya ce, “Gaya mini, kuɗin da yake da Ananias kuka sayar da filin ke nan?”

Ta ce, “I, haka ne muka sayar.”

⁹ Bitrus ya ce mata, “Ta yaya kuka yarda ku gwada Ruhun Ubangiji? Duba! Sawun mutanen da suka binne mijinki suna bakin kofa, za su kuwa ɗauke ki zuwa waje ke ma.”

¹⁰ Nan take ta faɗi a kafafunsa ta mutu. Sai samarin suka shigo ciki, suka kuwa same ta matacciya, suka ɗauke ta suka kai ta waje suka binne ta kusa da mijinta.

¹¹ Babban tsoro ya kama dukan ikkilisiya da kuma duk wanda ya ji game da abubuwan nan.

Manzanni sun warkar da mutane da yawa

¹² Manzannin suka yi ayyukan da alamu masu banmamaki masu yawa a cikin mutanen. Dukan masu bi kuwa sukan taru a Shirayin Solomon.

¹³ Ba wanda ya yi karambanin shiga cikinsu, duk da haka mutane suna girmama su kwarai.

¹⁴ Duk da haka, maza da matan da suke gaskata ga Ubangiji sai karuwa suke, suka kuma karu a yawa.

¹⁵ A sakamakon haka, mutane suka kawo marasa lafiya a tituna suka kwantar da su a kan gadaje da tabarmai domin aƙalla inuwar Bitrus za ta bi kan waɗansunsu yayinda yake wucewa.

¹⁶ Jama’a ma suka tattaru daga garuruwa kewaye da Urushalima suna kawo marasa lafiyarsu da kuma waɗanda mugayen ruhohi suke damun su, dukansu kuwa suka warke.

An tsananta wa manzanni

¹⁷ Sai babban firist da dukan abokan aikinsa, waɗanda suke na ƙungiyar Sadukiyawa suka cika da kishi.

- ¹⁸ Suka kama manzannin suka sa su a kurkukun da ake sa kowa da kowa.
- ¹⁹ Amma da dare wani mala'ikan Ubangiji ya buɗe kofofin kurkukun ya fitar da su.
- ²⁰ Ya ce, "Ku je ku tsaya a filin haikali ku sanar wa mutane cikakken saƙon wannan sabon rai."
- ²¹ Da gari ya waye, sai suka shiga filin haikali, yadda aka faɗa musu, suka kuwa fara koyar da mutane.
- Sa'ad da babban firist da abokan aikinsa suka iso, sai suka kira Majalisa gaba ɗaya dukan dattawan Isra'ila, suka kuma aika kurkuku a zo da manzannin.
- ²² Amma da dogarawan suka iso kurkukun, ba su same su a can ba. Saboda haka suka dawo suka ba da labari, suka ce,
- ²³ "Mun iske kurkukun a kulle sosai, da masu gadi suna tsaye a bakin kofofin; amma da muka buɗe su, sai muka tarar ba kowa a ciki."
- ²⁴ Da jin wannan labari, sai shugaban masu gadin haikali da manyan firistocin suka ruɗe, suna tunanin abin da wannan al'amari zai zama.
- ²⁵ Sai wani ya zo ya ce, "Ga shi! Mutanen da kuka sa a kurkuku suna tsaye a filin haikali suna koya wa mutane."
- ²⁶ Da wannan, shugaban ya tafi tare da dogarawansa suka kawo manzannin. Sun kawo su amma fa ba ƙarfi da yaji ba, don suna tsoro kada mutane su jajjefe su da duwatsu.
- ²⁷ Da suka kawo manzannin, sai suka sa su suka bayyana a gaban Majalisar don babban firist ya tuhume su.
- ²⁸ Ya ce, "Mun kwaɓe ku da gaske kada ku ƙara koyarwa cikin wannan suna, duk da haka kun cika Urushalima da koyarwarku, har ma kuna so ku ɗora mana laifin jinin mutumin nan."
- ²⁹ Bitrus da sauran manzannin suka amsa suka ce, "Dole ne mu yi wa Allah biyayya a maimakon mutane!"
- ³⁰ Allahn kakanninmu ya tã da Yesu daga matattu, wanda kuka kashe ta wurin ratayewa a bisan itace.
- ³¹ Allah ya ɗaukaka shi zuwa hannun damansa a matsayin Yerima da Mai Ceto don yã kawo tuba da gafarar zunubai ga Isra'ila.
- ³² Mu shaidu ne ga waɗannan abubuwa, haka kuma Ruhu Mai Tsarki, wanda Allah ya ba wa waɗanda suke yin masa biyayya."
- ³³ Da suka ji haka, sai suka yi fushi suka so su kashe su.
- ³⁴ Amma wani Bafarisiyen da ake kira Gamaliyel, wani malamin doka, wanda dukan mutane ke girmamawa, ya miƙe tsaye a Majalisar ya umarta a fitar da mutanen waje na ɗan lokaci.
- ³⁵ Sa'an nan ya yi musu jawabi ya ce, "Mutanen Isra'ila, ku yi kula da kyau da abin da kuke niyyar yi wa mutanen nan.
- ³⁶ Kwanan baya, Teyudas ya bullo, yana cewa wai shi wani mutum ne, kuma wajen mutane ɗari huɗu suka bi shi. Aka kuwa kashe shi, dukan masu binsa kuwa suka watse, kome ya wargaje.
- ³⁷ Bayansa, Yahuda mutumin Galili ya bullo a kwanakin kidaya, ya jagoranci mutane cikin tawaye. Shi ma aka kashe shi, dukan mabiyansa kuma aka watsar da su.
- ³⁸ Saboda haka, a wannan batu na yanzu, ina ba ku shawara. Ku kyale mutanen nan! Ku bar su tafi! Gama in manufarsu ko ayyukansu na mutum ne, ai, zai rushe.
- ³⁹ Amma in daga Allah ne, ba za ku iya hana waɗannan mutane ba, za ku dai sami kanku kuna gãba da Allah ne."
- ⁴⁰ Jawabinsa ya rinjaye su. Suka kira manzannin suka sa aka yi musu bulala. Sa'an nan suka kwaɓe su kada su ƙara magana a cikin sunan Yesu, suka kuma bar su suka tafi.
- ⁴¹ Manzannin suka bar Majalisar, suna farin ciki domin an ga sun cancanta a kunyata su saboda Sunan nan.
- ⁴² Kowace rana, a filin haikali da kuma gida-gida, ba su fasa koyarwa da kuma shelar labari mai daɗi cewa Yesu shi ne Kiristi ba.

6

Zaben mutane bakwai

¹ A waɗannan kwanaki, sa'ad da yawan almajirai suke ƙaruwa, sai Yahudawan masu jin Hellenanci a cikinsu suka yi gunaguni a kan Yahudawan da suke Ibraniyawa domin ba a kula da gwaurayensu a wajen raba abinci na yau da kullum.

² Saboda haka Sha Biyun nan suka tara dukan almajirai wuri ɗaya, suka ce, “Bai zai yi kyau mu bar hidimar maganar Allah don mu shiga hidimar abinci ba.

³ ‘Yan’uwa, ku zaɓi mutum bakwai daga cikinku waɗanda aka sani suna cike da Ruhu da kuma hikima. Mu kuwa za mu danƙa musu wannan aiki

⁴ mu kuwa mu mai da halinmu ga yin addu’ a da kuma hidimar maganar Allah.”

⁵ Wannan shawarar kuwa ta gamshi dukan kungiyar. Sai suka zaɓi Istifanus, mutumin da yake cike da bangaskiya da kuma Ruhu Mai Tsarki; da Filibus, Burokorus, Nikano, Timon, Farmenas, da Nikolas daga Antiyok, wanda ya tuba zuwa Yahudanci.

⁶ Suka gabatar da waɗannan mutane wa manzanni, waɗanda kuwa suka yi addu’ a, suka ɗibiya hannuwansu a kansu.

⁷ Saboda haka maganar Allah ta yaɗu. Yawan almajirai a Urushalima kuwa ya yi saurin karuwa, firistoci masu yawa kuma suka zama masu biyayya ga wannan bangaskiya.

An kama Istifanus

⁸ To, Istifanus, mutum cike da alheri da ikon Allah, ya aikata manyan ayyukan da alamun masu banmamaki a cikin mutane.

⁹ Sai hamayya ta taso daga ‘yan kungiyar Majami’a na ‘Yantattu (kamar yadda ake kiransu), Yahudawan Sairin da Alekzandariya da kuma lardunan Silisiya da Asiya. Mutanen nan suka fara muhawwara da Istifanus,

¹⁰ amma ba su iya cin nasara kan hikimarsa ko kuma a kan Ruhu wanda ta wurinsa ne ya magana ba.

¹¹ Sa’an nan a asirce suka zuga waɗansu mutane su ce, “Mun ji Istifanus ya faɗa kalmomin saɓo game da Musa da kuma Allah.”

¹² Ta haka suka tā da hankalin mutane da dattawa da kuma malaman dokoki. Suka kama Istifanus suka kawo shi a gaban Majalisa.

¹³ Suka kawo masu ba da shaidar karya, waɗanda suka ba da shaida cewa, “Wannan mutum ba ya rabuwa da maganar banza a kan wurin nan mai tsarki da kuma doka.

¹⁴ Gama mun ji shi yana cewa wannan Yesu Banazare zai rushe wurin nan ya kuma canja al’adun da Musa ya ba mu.”

¹⁵ Dukan waɗanda suke zaune a Majalisar suka kafa wa Istifanus ido, suka kuma ga fuskarsa ta yi kama da ta mala’ika.

7

Jawabin Istifanus ga majalisa

¹ Sai babban firist ya tambaye shi ya ce, “Waɗannan zargen gaskiya ne?”

² Game da wannan ya amsa ya ce, “‘Yan’uwa da ubanni, ku saurare ni! Allah mai ɗaukaka ya bayyana ga kakanmu Ibrahim yayinda yake a Kasar Mesopotamiya tukuna, kafin ya yi zama a Haran.

³ Allah ya ce, ‘Ka bar kasar da kuma mutanenka, ka tafi kasar da zan nuna maka.’*

⁴ “Saboda haka ya bar kasar Kaldiyawa ya kuma yi zama a Haran. Bayan mutuwar mahaifinsa, Allah ya aika da shi wannan kasar da yanzu kuke zama.

⁵ Bai ba shi gādo a nan ba, ko taki ɗaya na kasa. Amma Allah ya yi masa alƙawari cewa shi da zuriyarsa masu zuwa bayansa za su mallaki kasar, ko da yake a lokacin Ibrahim ba shi da yaro.

⁶ Allah ya yi magana da shi ta haka, ‘Shekara ɗari huɗu, zuriyarka za tā yi baƙunci a wata kasar da ba tasu ba, za su yi bauta su kuma sha wulaƙanci.

⁷ Amma zan hore kasar da suka bauta wa.’ Allah ya ce, ‘Kuma daga baya za su fita daga wannan kasa su kuma yi mini sujada a wannan wuri.’†

⁸ Sa’an nan ya yi wa Ibrahim alƙawari game da kaciya. Ibrahim kuwa ya zama mahaifin Ishaku ya kuma yi masa kaciya kwana takwas bayan haihuwarsa. Daga baya Ishaku ya zama mahaifin Yaƙub, Yaƙub kuma ya zama mahaifin kakanninmu sha biyun nan.

⁹ “Domin kakanninmu sun ji kishin Yusuf, sai suka sayar da shi bawa zuwa Masar. Amma Allah ya kasance tare da shi

¹⁰ ya kuma cece shi daga dukan wahalolinsa. Ya ba wa Yusuf hikima ya kuma sa ya sami farin jini a wurin Fir’auna, sarkin Masar; saboda haka ya mai da shi mai mulki a kan Masar da kuma dukan fadarsa.

¹¹ “Sai yunwa ta auko wa dukan Masar da Kan’ana, ta kawo wahala mai tsanani, kakanninmu ba su iya samun abinci ba.

* 7:3 Far 12.1 † 7:7 Far 15.13,14

¹² Sa'ad da Yakub ya ji cewa akwai hatsi a Masar, sai ya aiki kakanninmu ziyararsu ta farko.

¹³ A ziyararsu ta biyu, Yusuf ya fada wa 'yan'uwansa wane ne shi, Fir'auna kuwa ya sami sani game da iyalin Yusuf.

¹⁴ Bayan wannan, Yusuf ya aika a zo da mahaifinsa Yakub da dukan iyalinsa, gaba daya dai mutum saba'in da biyar ne.

¹⁵ Sai Yakub ya gangara zuwa Masar, inda shi da kuma kakanninmu suka mutu.

¹⁶ Aka dawo da gawawwakinu Shekem aka binne su a kabarin da Ibrahim ya saya daga wurin 'ya'yan Hamor da wafansu kuɗi a Shekem.

¹⁷ "Da lokaci ya yi kusa da Allah zai cika alkawarin da ya yi wa Ibrahim, sai yawan mutanenmu da suke a Masar ya karu kwarai.

¹⁸ Sa'an nan wani sarki, wanda bai san kome game da Yusuf ba, ya zama mai mulkin Masar.

¹⁹ Ya kuwa wulakanta mutanenmu sosai, ya kuma gwada wa kakanni-kakanninmu azaba ta wurin tilasta su su zubar da sababbin jariransu, don su mutu.

²⁰ "A lokacin nan aka haifi Musa, shi kuwa ba kamar sauran jarirai ba ne. Wata uku aka yi renonsa a gidan mahaifinsa.

²¹ Sa'ad da aka ajiye shi a waje, diyar Fir'auna ta dfauke shi ta kuma rene shi kamar danta.

²² Musa ya sami ilimi cikin dukan hikimar Masarawa ya kuma zama mai iko cikin magana da ayyuka.

²³ "Da Musa ya cika shekara arba'in da haihuwa, sai ya yanke shawara ya ziyarci 'yan'uwansa Isra'ilawa.

²⁴ Ya ga dayansu yana shan wulakanci a hannun wani mutumin Masar, sai ya je ya kare shi, ya rama masa ta wurin kashe mutumin Masar din.

²⁵ Musa ya yi tsammani mutanensa za su gane cewa, Allah yana amfani da shi don ya cece su, amma ba su gane ba.

²⁶ Kashegari, Musa ya sadu da Isra'ilawa biyu suna fada. Ya yi kokari ya sasanta su, yana cewa, 'Ku mutane, ku 'yan'uwa ne, don me kuke so ku cutar da juna?'

²⁷ "Amma mutumin da yake wulakanta dayan, ya tura Musa a gefe ya ce, 'Wa ya mai da kai mai mulki, da alkali a kanmu?'

²⁸ Kana so ka kashe ni kamar yadda ka kashe mutumin Masar nan na jiya?'

²⁹ Sa'ad da Musa ya ji haka, sai ya gudu zuwa kasar Midiyan, inda ya yi bakunci, ya kuma haifi 'ya'ya biyu maza.

³⁰ "Bayan shekaru arba'in suka wuce, sai mala'ika ya bayyana ga Musa cikin harshen wuta a dan itace a hamada kusa da Dutsen Sinai.

³¹ Sa'ad da ya ga haka, ya yi mamakin abin da ya gani. Da ya yi kusa domin ya duba sosai, sai ya ji muryar Ubangiji ta ce,

³² 'Ni ne Allahn kakanninka, Allah na Ibrahim, Ishaku, da kuma Yakub.'[§] Sai Musa ya yi rawan jiki don tsoro, bai kuwa yi karambanin dubawa ba.

³³ "Sa'an nan Ubangiji ya ce masa, 'Ka cire takalmanka; wurin da kake tsayen nan mai tsarki ne.

³⁴ Tabbatacce na ga wulakancin da ake yi wa mutanena a Masar. Na ji nishinsu na kuma sauka domin in 'yantar da su. Yanzu ka zo, zan aike ka ka koma Masar.'^{*}

³⁵ "Wannan Musa din da suka fi suna cewa, 'Wa ya mai da kai mai mulki da kuma alkali?' Allah da kansa ya aike shi, ta wurin mala'ikan da ya bayyana a gare shi a dan itace, ya zama mai mulkinsu, da kuma mai cetonsu.

³⁶ Ya fitar da su daga Masar ya kuma yi ayyukan da abubuwan banmamaki a Masar, a Jan Teku, da kuma cikin hamada har shekara arba'in.

³⁷ "Wannan Musa ne ya ce Isra'ilawa, 'Allah zai aika muku wani annabi kamar ni daga cikin mutanenku.'[†]

³⁸ Ya kasance a cikin taron nan a hamada, tare da mala'ikan da ya yi magana da shi a Dutsen Sinai, da kuma tare da kakanninmu; ya kuma karfi kalmomi masu rai don ya miƙa mana.

³⁹ "Amma kakanninmu suka fi yin masa biyayya. A maimakon haka, sai suka fi shi a cikin zuciyarsu kuwa suka koma Masar.

⁴⁰ Suka ce wa Haruna, 'Ka yi mana allolin da za su yi mana jagora. Game da wannan Musa din wanda ya fitar da mu daga Masar, ba mu san abin da ya faru da shi ba!'[‡]

⁴¹ A lokacin ne suka kera gunki mai siffar d'an maraki. Suka kawo masa hadayu suka kuma yi bikin girmama abin da suka kera da hannuwansu.

⁴² Sai Amma Allah ya juya musu baya ya kuma ba da su ga bautar abubuwan da suke a sararin sama. Wannan ya yi daidai da abin da yake a rubuce a cikin littafin annabawa cewa,

“ ‘Kun kawo mini hadayu da sadakoki
shekaru arba'in cikin, hamada, ya gidan Isra'ila?

⁴³ Kun d'aukaka gidan tsafin Molek,
da tauraron allahnku Refan,
gumakan da kuka kera don ku yi musu sujada.

Saboda haka zan aike ku zuwa bauta'§ gaba da Babilon.

⁴⁴ “Kakanni-kakanninmu suna da tabanakul na Shaida tare da su a hamada. An yi shi bisa ga yadda Allah ya umarci Musa, bisa ga zānen da ya gani.

⁴⁵ Bayan sun gāji tabanakul nan, kakanninmu a farkashin jagorancin Yoshuwa suka kawo shi tare da su, lokacin da suka kwace kasar daga al'umman da Allah ya kora a idanunsu. Tabanakul dīn ya kasance a kasar har zamanin Dawuda,

⁴⁶ wanda ya sami tagomashi daga Allah, ya kuma nemi yā yi wa Allah na Ya'kub wurin zama.

⁴⁷ Amma Solomon ne ya gina masa gida.

⁴⁸ “Duk da haka, Mafi D'aukaka ba ya zama a gidajen da mutane suka gina. Kamar yadda annabi ya fadī cewa,

⁴⁹ “ ‘Sama ne kursiyina,
duniya kuma wurin ajiye tafi kafata.

Wane irin gida za ka gina mini?
Ko kuwa ina wurin hutuna zai kasance?
In ji Ubangiji.

⁵⁰ Ba hannuna ne ya yi dukan waɗannan abubuwa ba?*

⁵¹ “Ku mutane masu taurinkai, da zukata da kuma kunnuwa marasa kaciya! Kuna kama da kakanninku. Kullum kuna tsayayya da Ruhū Mai Tsarki!

⁵² An yi wani annabin da kakanninku ba su tsananta wa ba? Sun ma kashe waɗanda suka yi maganar zuwan Mai Adalcin nan. Yanzu kuwa kun bashe shi kuka kuma kashe shi

⁵³ ku da kuka karɓi dokar da aka sa a aiki ta wurin mala'iku amma ba ku yi biyayya da ita ba.”

Jifan Istifanus

⁵⁴ Da membobin Sanhedrin suka ji haka, sai suka yi fushi suka ciji hakoransu.

⁵⁵ Amma Istifanus, cike da Ruhū Mai Tsarki, ya dubi sama ya kuma ga d'aukakar Allah, da Yesu kuma tsaye a hannun dama na Allah.

⁵⁶ Ya ce, “Ga shi, na ga sama a buɗe da kuma Dan Mutum tsaye a hannun dama na Allah.”

⁵⁷ Da jin haka sai suka tattoshe kunnuwansu, suka kuma yi ihu da karfi sosai, suka aukar masa gaba ɗaya.

⁵⁸ Suka ja shi zuwa bayan birnin suka kuma yi ta jifansa da duwatsu. Ana cikin haka, shaidun suka ajiye tufafinsu a wurin wani saurayi mai suna Shawulu.

⁵⁹ Yayinda suke cikin jifansa, sai Istifanus ya yi addu'a ya ce, “Ubangiji Yesu, ka karɓi ruhuna.”

⁶⁰ Sa'an nan ya durkusa ya daga murya ya ce, “Ubangiji, kada ka riƙe wannan zunubi a kansu.” Da ya fadī haka, sai ya yi barci.

8

1 Shawulu kuwa yana can, yana tabbatar da mutuwarasa.

Tsanantawa da warwatsewar ikkilisiya

A wannan rana wani babban tsanani ya auka wa ikkilisiyar da take a Urushalima, sai duka suka warwatsu ko'ina a Yahudiya da Samariya, manzanni kaɗai ne suka rage.

² Mutane masu tsoron Allah suka binne Istifanus suka kuma yi makoki kwarai dominsa.

³ Amma Shawulu ya fara hallaka ikkilisiya. Yana shiga gida-gida, yana jan maza da mata yana jefa su cikin kurkuku.

Filibus a Samariya

⁴ Wadanda aka wartsar suka yi ta wa'azin maganar a duk inda suka tafi.

⁵ Filibus ya gangara zuwa wani birni a Samariya ya kuma yi shelar Kiristi a can.

⁶ Sa'ad da taron mutane suka ji Filibus suka kuma ga abubuwan banmamakin da ya yi, sai duk suka mai da hankali sosai ga abin da ya fada.

⁷ Mugayen ruhoi suka fiffito suna kururuwa daga cikin mutane da yawa, shanyayyu da guragu masu yawa suka sami warkarwa.

⁸ Saboda haka aka yi farin ciki kwarai a birnin.

Siman mai sihiri

⁹ To, akwai wani mutum mai suna Siman wanda ya kwana biyu yana yin sihiri a birnin har ya ba wa duk mutanen Samariya mamaki. Ya kuma yi takama cewa shi wani mai girma ne,

¹⁰ dukan mutane kuwa, manyan da kanana, suka mai da hankali gare shi suka kuma ce, "Mutumin nan shi ne ikon Allah da aka sani a matsayin Iko Mai Girma"

¹¹ Suka bi shi domin ya dade yana ba su mamaki da sihirinsa.

¹² Amma da suka gaskata da Filibus sa'ad da yake wa'azin labari mai dafi na mulkin Allah da kuma sunan Yesu Kiristi, sai aka yi musu baftisma, maza da mata.

¹³ Siman kansa ya gaskata aka kuma yi masa baftisma. Ya kuma bi Filibus ko'ina, yana mamakin manyan alamu da ayyukan banmamakin da ya gani.

¹⁴ Sa'ad da manzannin da suke a Urushalima suka ji cewa Samariya ta karfi maganar Allah, sai suka aika musu da Bitrus da Yohanna.

¹⁵ Da suka iso, sai suka yi musu addu'a domin su karfi Ruhu Mai Tsarki,

¹⁶ domin Ruhu Mai Tsarki bai raga ya sauka wa waninsu ba tukuna, an dai yi musu baftisma ne kawai a cikin sunan Ubangiji Yesu.

¹⁷ Sa'an nan Bitrus da Yohanna suka dibiya hannuwansu a kansu, suka kuwa karfi Ruhu Mai Tsarki.

¹⁸ Sa'ad da Siman ya ga cewa ana ba da Ruhu ta wurin dibiya hannuwan manzannin, sai ya miƙa musu kuɗi,

¹⁹ ya ce, "Ni ma ku ba ni wannan iyawa don kowa na dibiya wa hannuwana yā karfi Ruhu Mai Tsarki."

²⁰ Bitrus ya amsa ya ce, "Bari kuɗinka ya hallaka tare da kai, domin ka yi tsammani za ka iya saya kyautar Allah da kuɗi!

²¹ Ba ruwanka da wannan hidimar, domin zuciyarka ba daidai take a gaban Allah ba.

²² Ka tuba daga wannan mugunta ka kuma yi addu'a ga Ubangiji. Watakila zai gafarta maka don irin tunanin da yake a zuciyarka.

²³ Gama na lura kana cike da dacin rai kana kuma daure cikin zunubi."

²⁴ Sai Siman ya amsa ya ce, "Ku yi addu'a ga Ubangiji saboda ni don kada ko ɗaya daga cikin abin da ka fada ya same ni."

²⁵ Sa'ad da suka yi shaidar suka kuma yi shelar maganar Ubangiji, sai Bitrus da Yohanna suka koma Urushalima, suna wa'azin bishara a kauyukan Samariya masu yawa.

Filibus da mutumin Itiyofiya

²⁶ To wani mala'ikan Ubangiji ya ce wa Filibus, "Ka yi kudu zuwa hanyar, hanyar hamada, da ta gangara daga Urushalima zuwa Gaza."

²⁷ Saboda haka ya kama hanya, a kan hanyarsa kuwa sai ya sadu da wani mutumin Itiyofiya, wanda yake babā, hafa mai muhimmanci wanda yake lura da dukan ma'ajin Kandas (wanda yake nufin "sarauniyar mutanen Itiyofiya"). Mutumin nan ya tafi Urushalima ne domin yin sujada,

²⁸ a kan hanyarsa ta komawa gida kuwa yana zaune bisan keken yakinsa yana karatun littafin annabin Ishaya.

²⁹ Sai Ruhu ya ce wa Filibus, "Matsa wurin keken yakin nan ka yi kusa da ita."

³⁰ Sai Filibus ya ruga zuwa wajen keken yakin ya kuma ji mutumin yana karatun littafin annabin Ishaya. Filibus ya yi tambaya ya ce, "Ka fahimci abin da kake karantawa?"

³¹ Sai ya ce, "Ina fa zan iya, in ba dai wani ya fassara mini ba?" Saboda haka sai ya gayyaci Filibus yā hau yā zauna tare da shi.

³² Bābān yana karanta wannan Nassin, "An ja shi kamar tunkiya zuwa mayanka, kuma kamar ɗan rago a hannun mai askin gashinsa yake shiru, haka kuwa bai buɗe bakinsa ba.

³³ A cikin wulafacinsa aka hana masa gaskiya.

Wa zai iya yin zancen zuriyarsa?

Gama an ɗauke ransa daga duniya.”*

³⁴ Sai bābān ya tambayi Filibus ya ce, “Ka gaya mini, ina rokonka, annabin yana magana a kan wane ne, kansa ne, ko kuwa wani dabam?”

³⁵ Sa’an nan Filibus ya fara da wannan Nassi ɗin ya kuma faɗa masa labari mai daɗi game da Yesu.

³⁶ Yayinda suke cikin tafiya a kan hanya, sai suka iso wani wurin ruwa bābān nan ya ce, “Duba, ga ruwa. Me zai hana a yi mini baftisma?”†

³⁸ Ya kuwa ba da umarni a tsai da keken yaƙin. Sa’an nan da Filibus da bābān suka gangara zuwa cikin ruwan Filibus kuwa ya yi masa baftisma.

³⁹ Sa’ad da suka fita daga cikin ruwan, sai Ruhun Ubangiji ya fyauce Filibus, bābān kuwa bai kara ganinsa ba, amma ya ci gaba da tafiyarsa yana farin ciki.

⁴⁰ Filibus kuwa ya fito a Azotus, ya yi ta zagawa, yana wa’azin bishara a dukan garuruwan sai da ya kai Kaisariya.

9

Tuban Shawulu

(Ayyukan Manzanni 22.6-16; 26.12-18)

¹ Ana cikin haka, Shawulu ya ɗage yana barazana yin kisa da tsananta wa almajiran Ubangiji. Sai ya je wurin babban firist

² ya roke shi ya ba shi wasiku zuwa majami’un Damaskus, don in ya sami wani a wurin wanda yake bin wannan Hanya, ko maza ko mata, yā kama su a matsayin ‘yan kurkuku yā kai Urushalima.

³ Da ya yi kusa da Damaskus a kan hanyarsa, ba zato ba tsammani sai wani haske daga sama ya haskaka kewaye da shi.

⁴ Sai ya fāɗi a kasa ya kuma ji wata murya ta ce masa, “**Shawulu, Shawulu, don me kake tsananta mini?**”

⁵ Shawulu ya yi tambaya ya ce, “Wane ne kai, ya Ubangiji?”

Ya amsa ya ce, “**Ni ne Yesu wanda kake tsananta wa.**

⁶ **Yanzu ka tashi ka shiga cikin birnin, za a kuma gaya maka abin da dole za ka yi.**”

⁷ Mutanen da suke tafiya tare da Shawulu suka rasa bakin magana; sun ji muryar amma ba su ga kowa ba.

⁸ Shawulu ya tashi daga kasa, amma sa’ad da ya buɗe idanunsa bai iya ganin wani abu ba. Saboda haka aka kama hannunsa aka yi masa jagora zuwa cikin Damaskus.

⁹ Kwana uku yana a makance, bai ci ba bai kuma sha kome ba.

¹⁰ A Damaskus kuwa akwai wani almajiri mai suna Ananiyas. Ubangiji ya kira shi a cikin wahayi ya ce, “**Ananiyas!**”

Ananiyas ya amsa, “Ga ni, ya Ubangiji.”

¹¹ Ubangiji ya ce masa, “**Je gidan Yahuda da yake a Mikakken Titi ka yi tambaya ko akwai wani mutum daga Tarshish mai suna Shawulu, gama ga shi yana addu’a.**

¹² **Cikin wahayi ya ga wani mutum mai suna Ananiyas ya zo ya sa hannuwansa a kansa don yā sāke samun ganin gari.**”

¹³ Ananiyas ya amsa ya ce, “Ubangiji, na ji labarin mutumin nan sosai da kuma duk lahanin da ya yi wa tsarkakanka a Urushalima.

¹⁴ Ga shi kuma ya zo nan da izinin manyan firistoci, don yā kama duk wanda yake kiran bisa sunanka.”

¹⁵ Amma Ubangiji ya ce wa Ananiyas, “**Je ka! Wannan mutum zabaɓɓen kayan aikina ne don yā kai sunana a gaban Al’ummai da sarakunansu da kuma a gaban mutanen Isra’ila.**

¹⁶ **Zan nuna masa wahalar da dole zai sha saboda sunana.**”

¹⁷ Sa’an nan Ananiyas ya tafi gidan ya kuma shiga ciki. Da ya sa hannuwansa a kan Shawulu, sai ya ce, “Dan’uwana Shawulu, Ubangiji, Yesu, wanda ya bayyana gare ka a kan hanya yayinda kake zuwa nan, ya aiko ni domin ka sāke gani a kuma cika ka da Ruhu Mai Tsarki.”

¹⁸ Nan da nan, sai wani abu kamar ɓawo ya fāɗo daga idanun Shawulu, ya kuma sāke iya ganin gari. Sai ya tashi aka kuma yi masa baftisma,

¹⁹ bayan ya ci abinci, sai sāke samun karfi.

* 8:33 Ish 53.7,8 † 8:36 Waɗansu rubuce-rubucen hannu da da ba su daɗe ba suna da baftisma? 37 Filibus ya ce, “In ka gaskata da dukan zuciyarka, za ka iya.” Bābān ya ce, “Na gaskata cewa Yesu Kiristi shi ne ɗan Allah.”

Shawulu a Damaskus da Urushalima

Shawulu ya yi kwanaki masu yawa tare da almajiran da suke a Damaskus.

²⁰ Nan take ya fara wa'azi cikin majami'u cewa Yesu Dan Allah ne.

²¹ Dukan waƙanda suka ji shi suka yi mamaki suka ce, "Ba shi ne mutumin da ya tā-da-na-zaune-tsaye a kan masu kira bisa ga wannan sunan a Urushalima ba? Ba ya zo nan ne don yā kai su a matsayin 'yan kurkuku ga manyan firistoci ba?"

²² Duk da haka Shawulu ya yi ta kara karfi, ya kuma rikitar da Yahudawan da suke zaune a Damaskus, ta wurin tabbatar musu cewa, Yesu shi ne Kiristi.

²³ Bayan kwanaki masu yawa, sai Yahudawa suka haɗa baki su kashe shi,

²⁴ amma Shawulu ya sami labarin shirinsu. Dare da rana suka yi fakonsa a kofofin birnin don su kashe shi.

²⁵ Amma almajiransa suka ɗauke shi da dare suka saukar da shi a cikin kwando ta taga a katanga.

²⁶ Da ya zo Urushalima, ya yi ƙoƙarin shiga cikin almajiran amma dukansu suka ji tsoronsa, ba su gaskata cewa tabbatacce shi almajiri ba ne.

²⁷ Amma Barnabas ya ɗauke shi ya kawo shi wurin manzanni. Ya gaya musu yadda Shawulu a kan hanyarsa ya ga Ubangiji kuma cewa Ubangiji ya yi magana da shi, da yadda a Damaskus ya yi wa'azi ba tsoro a cikin sunan Yesu.

²⁸ Saboda haka Shawulu ya zauna tare da su yana kai da kawowa a sake a cikin Urushalima, yana magana gabagadi a cikin sunan Ubangiji.

²⁹ Ya yi magana ya kuma yi muhawwara da Yahudawa masu jin Hellenanci,* amma suka yi ƙoƙarin kashe shi.

³⁰ Sa'ad da 'yan'uwa suka sami labarin wannan, sai suka ɗauke shi zuwa Kaisariya suka aika da shi Tarshish.

³¹ Sa'an nan ikkilisiya ko'ina a Yahudiya, Galili da kuma Samariya ta sami salama. Ta yi karfi; ta kuma karfafa ta wurin Ruhu Mai Tsarki, ta karu sosai tana rayuwa cikin tsoron Ubangiji.

Eniyas da Dokas

³² Da Bitrus yake zazzaga kasar, sai ya je ya ziyarci tsarkakan da suke a Lidda.

³³ A can ya tarar da wani mutum mai suna Eniyas, shanyayye wanda yake kwance kan gado shekara takwas.

³⁴ Sai Bitrus ya ce masa, "Eniyas, Yesu Kiristi ya warkar da kai. Tashi ka naɗe tabarmarka." Nan da nan Eniyas ya tashi.

³⁵ Duk waƙanda suke zama a Lidda da Sharon suka gan shi suka kuma juyo ga Ubangiji.

³⁶ A Yoffa akwai wata almajira mai suna Tabita (a harshen Girik sunanta shi ne Dokas†); ita mai aikin alheri ce kullum, tana kuma taimakon matalauta.

³⁷ A lokacin nan ta yi rashin lafiya ta mutu, aka kuma yi wa gawarta wanka aka ajiye a wani ɗaki a gidan sama.

³⁸ Lidda yana kusa da Yoffa; saboda haka sa'ad da almajirai suka ji cewa Bitrus yana a Lidda, sai suka aiki mutum biyu wurinsa su roƙe shi cewa, "In ka yarda ka zo nan da nan!"

³⁹ Sai Bitrus ya tafi tare da su, sa'ad da ya iso sai aka kai shi ɗakin saman. Duka gwauraye suka tsaya kewaye da shi, suna kuka suna nunnuna masa riguna da kuma waƙansu tufafin da Dokas ta yi yayinda take tare da su.

⁴⁰ Bitrus ya fitar da su duka daga ɗakin; sa'an nan ya durkusa ya yi addu'a. Da ya juya wajen matacciyar, sai ya ce, "Tabita, tashi." Ta buɗe idanunta, ta ga Bitrus sai ta tashi zaune.

⁴¹ Ya kama ta a hannu ya taimake ta ta tsaya a kafafunta. Sa'an nan ya kira masu bi da kuma gwaurayen ya miƙa musu ita da rai.

⁴² Wannan ya zama sananne ko'ina a Yoffa, mutane da yawa kuma suka gaskata da Ubangiji.

⁴³ Bitrus ya zauna a Yoffa na ɗan lokaci tare da wani mai aikin fatu mai suna Siman.

10*Korneliyus ya aika a kira Bitrus*

¹ A Kaisariya akwai wani mutum mai suna Korneliyus, wani jarumin Roma ne, a ƙungiyar soja da ake kira Bataliyar Italiya.

* 9:29 Wato, Yahudawan da suke bin al'adu da yaren Girik. † 9:36 Da Tabita (da Arameyik) da kuma Dokas (da Girik). Suna yana nufin *barewa*.

² Shi da dukan iyalinsa masu ibada ne masu tsoron Allah kuma; yakan ba da kyauta hannu sake ga masu bukata yana kuma addu'a ga Allah ba fasawa.

³ Wata rana wajen karfe uku na yamma ya ga wahayi. A sarari ya ga wani mala'ikan Allah, wanda ya zo wajensa ya ce, "Korneliyus!"

⁴ Korneliyus kuwa ya zura masa ido a tsorace ya ce, "Mene ne, ya Ubangiji?" Mala'ikan ya ce, "Addu'o'inka da kyautanka ga matalauta sun kai har sama, hadayar tunawa ce a gaban Allah.

⁵ Yanzu sai ka aiki mutane zuwa Yoffa su dawo da wani mutum mai suna Siman wanda ake kira Bitrus.

⁶ Yana zama tare da Siman, mai aikin fatu, wanda gidansa ke bakin teku."

⁷ Sa'ad da mala'ikan da ya yi masa magana ya tafi, sai Korneliyus ya kira biyu daga cikin bayinsa da kuma wani soja mai ibada wanda yake daya a cikin masu yin masa hidima.

⁸ Ya fada musu duk abin da ya faru sa'an nan ya aike su Yoffa.

Wahayin Bitrus

⁹ Wajen tsakar rana kashegari yayinda suke cikin tafiyarsu suna kuma dab da birnin, sai Bitrus ya hau bisan rufin gida ya yi addu'a.

¹⁰ Yunwa ta kama shi ya kuwa so ya ci wani abu, yayinda ake shirya abinci, sai wahayi ya zo masa.

¹¹ Ya ga sama ya buɗe ana kuwa saukowa wani abu kasa kamar babban mayafi zuwa duniya ta kusurwansa huɗu.

¹² Cikinsa kuwa akwai kowace irin dabba mai kafa huɗu da masu ja da ciki na duniya da kuma tsuntsayen sararin sama.

¹³ Sa'an nan wata murya ta ce masa, "**Bitrus, ka tashi. Ka yanka ka ci.**"

¹⁴ Bitrus ya ce, "Sam, Ubangiji! Ban taɓa cin wani abu marar tsarki ko marar tsabta ba."

¹⁵ Muryar ta yi magana da shi sau na biyu ta ce, "**Kada ka ce da abin da Allah ya tsarkake marar tsarki.**"

¹⁶ Wannan ya faru har sau uku, sai nan da nan aka dauke mayafin zuwa sama.

¹⁷ Tun Bitrus yana cikin tunani game da ma'anar wahayin nan, sai ga mutanen da Korneliyus ya aika sun sami gidan Siman suna kuma tsaye a kofar.

¹⁸ Suka yi sallama, suna tambaya ko Siman wanda aka sani da suna Bitrus yana zama a can.

¹⁹ Yayinda Bitrus yana cikin tunani game da wahayin, sai Ruhu ya ce masa, "Siman, ga mutum uku* suna nemanika.

²⁰ Saboda haka ka tashi ka sauka. Kada ka yi wata-wata, gama ni ne na aiko su."

²¹ Sai Bitrus ya sauka ya ce wa mutanen, "Ni ne kuke nema. Me ya kawo ku?"

²² Mutanen suka amsa, "Mun zo ne daga wurin Korneliyus wani jarumin. Shi mutum ne mai adalci mai tsoron Allah kuma, wanda dukan Yahudawa ke girmamawa. Wani mala'ika mai tsarki ya fada masa, ya sa ka zo gidansa don ya ji abin da za ka fada."

²³ Sai Bitrus ya gayyaci mutanen cikin gida su zama bakinsa.

Bitrus a gidan Korneliyus

Kashegari Bitrus ya tafi tare da su, waɗansu 'yan'uwa daga Yoffa kuwa suka tafi tare da shi.

²⁴ Kashegari sai ya iso Kaisariya. Korneliyus kuwa yana nan yana jiransu, ya kuma gayyaci 'yan'uwansa da abokansa na kusa.

²⁵ Da Bitrus ya shiga gidan, Korneliyus ya sadu da shi ya kuma faɗi a gabansa cikin bangirma.

²⁶ Amma Bitrus ya sa shi ya tashi. Ya ce, "Tashi, ni mutum ne kawai."

²⁷ Yana magana da shi, sai Bitrus ya shiga ciki ya kuma tarar da taron mutane da yawa.

²⁸ Sai ya ce musu, "Ku da kanku kun san cewa dokarmu ta hana mutumin Yahuda yin cuɗanya, ko ya ziyarci Ba'al'umme. Amma Allah ya nuna mini cewa kada in kira wani mutum marar tsarki ko marar tsabta.

²⁹ Don haka sa'ad da aka aika in zo, na zo ba wata faɗa. To, ko zan san abin da ya sa ka aika in zo?"

* **10:19** Wani rubutun hannu na da biyu; waɗansu rubuce-rubucen hannu na da ba su da yawan mutane a nan.

³⁰ Korneliyus ya amsa ya ce, “Kwana huɗu da suka wuce ina a gidana ina addu’ a wannan lokaci, wajen karfe uku na yamma. Ba zato ba tsammani sai ga wani mutum cikin tufafi masu walkiya ya tsaya a gabana

³¹ ya ce, ‘Korneliyus, Allah ya ji addu’arka, ya kuma tuna da kyautanka ga matalauta.

³² Ka aika zuwa Yoffa don a kira Siman wanda ake ce da shi Bitrus. Shi bako ne a gidan Siman mai aikin fatu, wanda yake zama a bakin teku.’

³³ Saboda haka na aika a zo da kai nan da nan, ya kuma yi kyau da ka zo. To ga mu duka a nan a gaban Allah don mu saurari dukan abin da Ubangiji ya umarce ka ka faɗa mana.”

³⁴ Sa’an nan Bitrus ya fara magana ya ce, “Yanzu na gane yadda gaskiya ne cewa Allah ba ya sonkai

³⁵ amma yana karɓan mutane daga kowace al’ummar da take tsoronsa suke kuma aikata abin da yake daidai.

³⁶ Kun san saƙon da Allah ya aika wa mutanen Isra’ila, yana shelar labari mai daɗi na salama ta wurin Yesu Kiristi, shi ne kuwa Ubangijin kowa.

³⁷ Kun san abin da ya faru a dukan Yahudiya, farawa daga Galili bayan baftismar da Yohanna ya yi wa’azi,

³⁸ yadda Allah ya shafe Yesu Banazare da Ruhu Mai Tsarki da kuma iko, da kuma yadda ya zaga ko’ina yana aikata alheri yana kuma warkar da dukan waɗanda suke karkashin ikon Iblis, domin Allah yana tare da shi.

³⁹ “Mu kuwa shaidu ne na dukan abin da ya yi a Kasar Yahudawa da kuma a Urushalima. Suka kashe shi ta wurin rataye shi a kan itace,

⁴⁰ amma Allah ya tashe shi daga matattu a rana ta uku, ya sa kuma aka gan shi.

⁴¹ Ba dukan mutane ne suka gan shi ba, amma ta wurin shaidun da Allah ya riga ya zaɓa, ta wurinmu da muka ci muka kuma sha tare da shi bayan tashinsa daga matattu.

⁴² Ya umarce mu mu yi wa’azi ga mutane mu kuma shaida cewa shi ne wanda Allah ya naɗa yā zama mai shari’a na masu rai da na matattu.

⁴³ Duk annabawa sun yi shaida game da shi cewa duk wanda ya ba da gaskiya gare shi zai sami gafarar zunubai ta wurin sunansa.”

⁴⁴ Tun Bitrus yana cikin faɗin waɗannan kalmomi, sai Ruhu Mai Tsarki ya sauka wa duk waɗanda suka ji saƙon.

⁴⁵ Masu bin da suke da kaciya waɗanda suka zo tare da Bitrus suka yi mamaki cewa an ba da kyautar Ruhu Mai Tsarki har ma a kan Al’ummai.

⁴⁶ Gama sun ji su suna magana da waɗansu harsuna† suna kuma yabon Allah.

Sai Bitrus ya ce,

⁴⁷ “Wani zai iya hana a yi wa waɗannan mutane baftisma da ruwa? Sun karɓi Ruhu Mai Tsarki kamar yadda muka karɓa.”

⁴⁸ Saboda haka ya ba da umarni a yi musu baftisma cikin sunan Yesu Kiristi. Sa’an nan suka roki Bitrus yā zauna da su na ’yan kwanaki.

11

Bitrus ya bayyana abubuwan da ya yi

¹ Manzanni da ’yan’uwa ko’ina a Yahudiya suka ji cewa Al’ummai ma sun karɓi maganar Allah.

² Saboda haka sa’ad da Bitrus ya haura zuwa Urushalima, masu bin da suke da kaciya suka zarge shi

³ suka ce, “Ka je gidan mutanen da suke marasa kaciya ka kuwa ci tare da su.”

⁴ Bitrus ya fara yin musu bayani dalla-dalla yadda ya faru cewa,

⁵ “Ina a birnin Yoffa ina addu’a, sai ga wahayi ya zo mini. Na ga ana sauko da wani abu kamar babban mayafi daga sama ta kusurwansa huɗu, ya kuma sauko inda nake.

⁶ Na duba cikinsa na ga dabbobi masu kafa huɗu na duniya, da namun jeji, da masu ja da ciki, da kuma tsuntsayen sararin sama.

⁷ Sa’an nan na ji wata murya tana ce mini, ‘**Bitrus, ka tashi. Ka yanka ka ci.**’

⁸ “Na amsa na ce, ‘Sam, Ubangiji! Ban taɓa cin wani abu marar tsarki ko marar tsabta ba.’

⁹ “Sai muryar daga sama ta yi magana sau na biyu, ta ce, ‘**Kada ka ce da abin da Allah ya tsarkake marar tsarki.**’

¹⁰ Wannan ya faru har sau uku, sa’an nan duk aka sāke ɗauke shi zuwa sama.

¹¹ “Nan take sai ga mutum uku da aka aika wurina daga Kaisariya a tsaye a kofar gidan da nake.

† 10:46 Ko Kuwa waɗansu yaruruka

¹² Ruhu ya ce mini kada in yi wata-wata game da tafiya tare da su. Waɗannan 'yan'uwa guda shida su ma suka rako ni, muka kuwa shiga gidan mutumin.

¹³ Ya kuma gaya mana yadda wani mala'ika ya bayyana a gidansa ya ce masa, 'Ka aika zuwa Yoffa a kira Siman wanda ake ce da shi Bitrus.

¹⁴ Zai kawo maka saƙo wanda ta wurinsa kai da dukan iyalinka za ku sami ceto.'

¹⁵ "Na fara magana ke nan, sai Ruhu Mai Tsarki ya sauko musu yadda ya sauko mana a farko.

¹⁶ Sa'an nan na tuna da abin da Ubangiji ya ce, '**Yohanna ya yi baftisma da ruwa, amma za a yi muku baftisma da Ruhu Mai Tsarki.**'

¹⁷ To, in Allah ya ba su kyauta yadda ya ba mu, mu da muka gaskata da Ubangiji Yesu Kiristi, wane ni da zan yi hamayya da Allah?"

¹⁸ Sa'ad da suka ji haka, ba su kara yin faɗa ba, suka kuma d'aukaka Allah, suna cewa, "To, fa, har Al'ummai ma Allah ya sa suka tuba zuwa rai."

Ikkilisiya a Antiyok

¹⁹ To, waɗanda suka warwatsu saboda tsananin da ya tashi a kan batun Istifanus suka tafi har Funisiya, Saifurus da kuma Antiyok, suna ba da saƙon ga Yahudawa kaɗai.

²⁰ Amma waɗansunsu kuwa, mutane daga Saifurus da Sairin, suka je Antiyok suka fara yi wa Hellenawa magana su ma, suna ba da labari mai daɗi game da Ubangiji Yesu.

²¹ Hannun Ubangiji kuwa yana tare da su, mutane da yawan gaske kuwa suka gaskata suka juya ga Antiyok.

²² Labari wannan abu ya kai kunnuwan ikkilisiya a Urushalima, sai suka aiki Barnabas zuwa Antiyok.

²³ Da ya iso ya kuma ga tabbacin alherin Allah, sai ya yi farin ciki ya kuma karfafa su duka su tsaya da gaskiya cikin Ubangiji da dukan zukatansu.

²⁴ Mutum ne nagari, cike da Ruhu Mai Tsarki da bangaskiya, mutane masu yawan gaske kuwa suka juya ga Ubangiji.

²⁵ Sa'an nan Barnabas ya tafi Tarshish don yā nemi Shawulu,

²⁶ sa'ad da ya same shi kuwa, sai ya kawo shi Antiyok. Ta haka shekara guda cur Barnabas da Shawulu suka yi suna taruwa da ikkilisiya, suka kuma koya wa mutane masu yawan gaske. A Antiyok ne aka fara kiran almajirai da suna Kirista.

²⁷ A wannan lokaci waɗansu annabawa sun zo Antiyok daga Urushalima.

²⁸ Daya daga cikinsu mai suna Agabus, ya miƙe tsaye ya yi annabci ta wurin Ruhu cewa za a yi yunwa mai tsanani wadda za tā bazu a dukan duniyar Romawa (Wannan ya faru a zamanin mulkin Kalaudiyus.)

²⁹ Kowanne a cikin almajiran, gwargwadon azancinsa, ya yanke shawara ya ba da gudummawa ga 'yan'uwan da suke zama a Yahudiya.

³⁰ Haka kuwa suka yi, suka aika da kyautarsa wa dattawan ikkilisiyar ta hannu Barnabas da Shawulu.

12

Kuɓuta mai banmamakin da Bitrus ya yi daga kurkuku

¹ Kusan a wannan lokaci ne Sarki Hiridus ya kama waɗansu da suke na ikkilisiya, da niyya ya tsananta musu.

² Ya sa aka kashe Yaƙub, d'an'uwan Yohanna, da takobi.

³ Sa'ad da ya ga wannan ya faranta wa Yahudawa rai, sai ya kama Bitrus shi ma. Wannan ya faru kwanakin Bikin Burodi Marar Yisti.

⁴ Bayan ya kama shi, sai ya sa shi a kurkuku, ya danka shi a hannun soja hurhufu kashi huɗu, don su yi gadinsa. Hiridus ya yi niyyar ya yi masa shari'a a gaban mutane bayan Bikin Ketarewa.

⁵ Saboda haka aka tsare Bitrus a kurkuku, amma ikkilisiya ta nace da addu'a ga Allah dominsa.

⁶ A daren da in gari ya waye da Hiridus yake niyyar kawo shi domin a yi masa shari'a, Bitrus yana barci tsakanin sojoji biyu, daure da sarƙoƙi biyu, masu gadi kuma suna bakin kofa.

⁷ Ba zato ba tsammani sai mala'ikan Ubangiji ya bayyana haske kuma ya haskaka a dakin. Ya bugi Bitrus a gefe ya kuma tashe shi ya ce, "Maza, ka tashi!" Sarƙoƙin kuwa suka zube daga hannuwansa.

⁸ Sa'an nan mala'ikan ya ce masa, "Ka sa rigunarka da takalmanka." Bitrus kuwa ya sa. Mala'ikan ya faɗa masa cewa, "Ka yafa mayafinka ka bi ni."

* 11:16 Ko kuwa a in

⁹ Bitrus ya bi shi suka fita kurkukun, amma bai ma san cewa abin da mala'ikan yake yi tabbatacce ne ba; yana tsammani wahayi yake gani.

¹⁰ Suka wuce masu gadi na fari da na biyu, suka kuma isa kofar karfe ta shiga birni. Kofar kuwa ta buɗe musu da kanta, suka kuma wuce. Sa'ad da suka yi tafiya tsawon wani titi, nan take mala'ikan ya bar shi.

¹¹ Sai Bitrus ya dawo hankalinsa ya ce, "Yanzu na sani ba shakka Ubangiji ne ya aiki mala'ikansa ya cece ni daga hannun Hiridus da kuma dukan mugun fatan Yahudawa."

¹² Da ya gane haka, sai ya tafi gidan Maryamu uwar Yohanna, wanda ake kuma kira Markus, inda mutane da yawa suka taru suna addu'a.

¹³ Bitrus ya kwankwasa kofar waje, sai wata mai aiki a gidan da ake kira Roda ta zo ta ji ko wane ne.

¹⁴ Da ta gane muryar Bitrus, ta cika da murna ta gudu ta koma ba tare da ta buɗe kofar ba, sai ta koma a guje ta ce da karfi, "Ga Bitrus a bakin kofa!"

¹⁵ Sai suka ce mata, "Kina hauka." Da ta nace cewa shi ne, sai suka ce, "To, lalle, mala'ikansa ne."

¹⁶ Amma Bitrus ya yi ta kwankwasawa. Da suka buɗe kofar suka kuma gan shi, sai suka yi mamaki.

¹⁷ Bitrus ya yi musu alama da hannunsa su yi shiru sai ya bayyana yadda Ubangiji ya fitar da shi daga kurkuku. Ya ce, "Ku gaya wa Yakub da kuma 'yan'uwa game da wannan," sa'an nan ya tashi ya tafi wani wuri.

¹⁸ Da safe, hargitsin da ya tashi tsakanin sojojin ba karami ba ne, a kan abin da ya sami Bitrus.

¹⁹ Bayan Hiridus ya neme shi bai same shi ba, sai ya tuhumi masu gadin, ya kuma ba da umarni a kashe su.

Mutuwar Hiridus

Sa'an nan Hiridus ya tashi daga Yahudiya ya tafi Kaisariya ya kuma yi 'yan kwanaki a can.

²⁰ Yana da rashin jituwa da mutanen Taya da na Sidon; sai suka haɗa kai suka nemi ganawa da shi. Bayan suka sami goyon bayan Bilastus, amintaccen bawan sarki, sai suka nemi salama, domin sun dogara ga kasar sarkin don samun abincinsu.

²¹ A ranar da aka shirya Hiridus, sanye da kayan sarautarsa, ya zauna a gadon sarautarsa ya kuma ya wa mutanen jawabi.

²² Suka ta da murya suka ce, "Wannan muryar wani allah ne, ba ta mutum ba."

²³ Nan take, domin Hiridus bai yi wa Allah yabo ba, wani mala'ikan Ubangiji ya buge shi, tsutsotsi kuwa suka cinye shi ya kuma mutu.

²⁴ Amma maganar Allah ta ci gaba da karuwa ta kuma bazu.

An aiki Barnabas da Shawulu

²⁵ Sa'ad da Barnabas da Shawulu suka kammala aikinsu, sai suka komo daga* Urushalima, tare da Yohanna, wanda ake kira Markus.

13

¹ A ikkilisiyar da take a Antiyok akwai waɗansu annabawa da malamai. Barnabas, Siman wanda ake kira Baki, Lusiyus mutumin Sairin, Manayen (wanda aka goya tare da Hiridus mai mulki), da kuma Shawulu.

² Yayinda suna cikin sujada da azumi ga Ubangiji, Ruhu Mai Tsarki ya ce, "Ku keɓe mini Barnabas da Shawulu domin aikin da na kira su."

³ Saboda haka bayan suka yi azumi da addu'a, sai suka dibiya musu hannuwansu a kansu suka sallame su.

A Saifurus

⁴ Sai su biyu da Ruhu Mai Tsarki ya aika suka gangara zuwa Selusiya suka shiga jirgin ruwa daga can zuwa Saifurus.

⁵ Da suka isa Salamis, sai suka yi shelar maganar Allah a majami'un Yahudawa. Yohanna yana tare da su a matsayin mai taimakonsu.

⁶ Suka zaga dukan tsibirin har sai da suka kai Bafos. A can suka sadu da wani mutumin Yahuda mai sihiri, annabin karya, mai suna Bar-Yesu,

⁷ wanda yake ma'aikacin mukaddas Sergiyus Bulus ne. Mukaddas din kuwa mai azanci ne kwarai, ya sa aka kira Barnabas da Shawulu don yana so ya ji maganar Allah.

⁸ Amma Elimas mai sihirin nan (domin ma'anar sunansa ke nan) ya yi hamayya da maganarsu ya kuma yi kofari ya juyar da mukaddas din daga bangaskiya.

* 12:25 Waɗansu rubuce-rubucen hannu na da zuwa

⁹ Sai Shawulu, wanda kuma ake kira Bulus, cike da Ruhu Mai Tsarki, ya kafa wa Elimas ido ya ce,

¹⁰ “Kai dan Iblis ne abokin gāban dukan abin da yake daidai! Kana cike da kowane irin rudī da munafunci. Ba za ka daina karkata hanyoyin da suke daidai na Ubangiji ba?”

¹¹ Ga shi hannun Ubangiji yana gāba da kai. Za ka makance, kuma ba za ka ga rana ba har na wani lokaci.”

Nan take, hazo da duhu suka sauko a kansa, ya yi ta lallubawa, yana neman wanda zai yi masa jagora.

¹² Sa’ad da muƙaddas dīn ya ga abin da ya faru, sai ya ba da gaskiya, gama ya yi mamaki a kan da koyarwa game Ubangiji.

A Antiyok na Fisidiya

¹³ Bulus da abokan tafiyarsa suka tashi daga Bafos a jirgin ruwa zuwa Ferga a Famfiliya inda Yohanna ya bar su ya koma Urushalima.

¹⁴ Daga Ferga kuwa suka ci gaba zuwa Antiyok na Fisidiya. A ranar Asabbaci sai suka shiga majami’a suka zauna.

¹⁵ Bayan an yi karatu daga cikin Doka, da kuma Annabawa, sai shugabannin majami’ar suka aika musu suka ce, “Yan’uwa, in kuna da wani saƙon karfafawa domin jama’a, sai ku yi.”

¹⁶ Yana miƙewa tsaye, sai Bulus ya yi musu alama da hannu ya ce, “Mutanen Isra’ila da kuma ku Al’ummai da kuke wa Allah sujada, ku saurare ni!”

¹⁷ Allahn mutanen Isra’ila ya zaɓi kakanninmu; ya kuma sa mutanen suka yi bunkasa yayinda suke zama a ƙasar Masar, da iko mai girma ya fitar da su daga ƙasar,

¹⁸ ya kuma jure da halinsu har shekara arba’in a cikin hamada,

¹⁹ ya tumbuke kasashe bakwai a Kan’ana ya kuma ba da ƙasarsu gādo ga mutanensa.

²⁰ Dukan wannan ya dāuki kusan shekaru 450.

“Bayan wannan, Allah ya ba su alƙalai har zuwa zamanin annabi Sama’ila.

²¹ Sa’an nan mutanen suka nemi a ba su sarki, Allah kuwa ya ba su Shawulu dān Kish, na kabilar Benyamin, wanda ya yi mulki shekaru arba’in.

²² Bayan an kau da Shawulu, sai ya naɗa Dawuda ya zama sarkinsu. Ya kuma yi shaida game da shi cewa, ‘Na sami Dawuda dān Yesse, mutum ne da nake so a zuciyata; shi zai aikata dukan abin da nake so.’

²³ “Daga zuriyar mutumin nan ne Allah ya kawo wa Isra’ila Mai Ceto Yesu, kamar yadda ya yi alƙawari.

²⁴ Kafin zuwan Yesu, Yohanna ya yi wa’azin tuba da baftisma ga dukan mutanen Isra’ila.

²⁵ Yayinda Yohanna yake kammala aikinsa ya ce, ‘Wa kuke tsammani ni nake? Ba ni ne shi ba. A’a, amma yana zuwa bayana, wanda ko takalmansa ma ban isa in kunce ba.’

²⁶ “Ya ku ‘yan’uwa, ‘ya’yan Ibrahim, da ku kuma Al’ummai masu tsoron Allah, a gare mu ne fa aka aiko wannan saƙon ceto.

²⁷ Mutanen Urushalima da masu mulkinsu ba su gane da Yesu ba, duk da haka cikin hukunta shi suka cika kalmomin annabawan da ake karantawa kowane Asabbaci.

²⁸ Ko da yake ba su same shi da wani dalilin da ya kai ga hukuncin kisa ba, suka rofi Bilatus yā sa a kashe shi.

²⁹ Sa’ad da suka aikata duk abin da aka rubuta game da shi, sai suka saukar da shi daga itacen suka kuma sa shi a kabari.

³⁰ Amma Allah ya tashe shi daga matattu,

³¹ kuma kwanaki da yawa waɗanda suka yi tafiya tare da shi daga Galili zuwa Urushalima suka gan shi. Su ne yanzu shaidu ga mutanenmu.

³² “Muna gaya muku labari mai daɗi cewa abin da Allah ya yi wa kakanninmu alƙawari,

³³ ya cika mana, mu zuriyarsu, ta wurin tā da Yesu daga matattu. Kamar yadda yake a rubuce a cikin Zabura ta biyu cewa,

“ ‘Kai Dana ne,

yau na zama Uba a gare ka.’* ”

³⁴ Gaskiyar cewa Allah ya tā da shi daga matattu, a kan ba zai taɓa ruɓewa ba, an faɗe shi a cikin waɗannan kalmomi.

“ ‘Zan ba ku tsarki da kuma tabbatattun albarkun da na yi wa Dawuda alƙawari.’† ”

³⁵ Haka kuma aka faɗa a wani wuri.

* 13:33 Zab 2.7 † 13:34 Ish 55.3

“Ba za ka yarda Mai Tsarkinka ya ruɓa ba.”[‡]

³⁶ “Gama sa’ad da Dawuda ya gama hidimar nufin Allah a zamaninsa, sai ya yi barci; aka binne shi tare da kakanninsa jikinsa kuwa ya ruɓe.

³⁷ Amma wanda Allah ya tā da daga matattu bai ruɓa ba.

³⁸ “Saboda haka, ‘yan’uwana, ina so ku san cewa ta wurin Yesu ana sanar muku da gafarar zunubi.

³⁹ Ta wurinsa kowa da ya gaskata an kubutar da shi daga dukan abin da Dokar Musa ba tā iya kubutar ba.

⁴⁰ Ku lura kada abubuwan da annabawa suka faɗa su faru muku.

⁴¹ “Ku duba, ku masu ba’a,
ku yi mamaki, ku hallaka,
gama zan yi wani abu a zamaninku
da ba za ku taɓa gaskatawa ba

ko da wani ya gaya muku.’S”

⁴² Bulus da Barnabas suna fita daga majami’ar ke nan, sai mutane suka gayyace su su kara yin magananan nan a kan waɗannan abubuwa a ranar Asabbaci mai zuwa.

⁴³ Da aka sallami jama’a, Yahudawa da yawa da kuma waɗanda suka tuba suka shiga Yahudanci masu ibada suka bi Bulus da Barnabas, waɗanda suka yi magana musu suka kuma karfafa su su ci gaba a cikin alherin Allah.

⁴⁴ A ranar Asabbaci na biye kusan dukan birnin suka taru don su ji maganar Ubangiji.

⁴⁵ Sa’ad da Yahudawa suka ga taron mutanen, sai suka cika da kishi suka yi ta munanan maganganu a kan abin da Bulus yake faɗi.

⁴⁶ Sai Bulus da Barnabas suka amsa musu gabagadi, suka ce, “Ya zama mana dole mu yi muku maganar Allah da farko. Da yake kun fi ta ba ku kuma ga kun cancanci rai madawwami ba, to, za mu juya ga Al’ummai.

⁴⁷ Gama abin da Allah ya umarce mu ke nan cewa,
“Na sa ka zama haske ga Al’ummai,

don ka kawo cetona zuwa iyakokin duniya.’*”

⁴⁸ Sa’ad da Al’ummai suka ji haka, sai suka yi farin ciki suka ɗaukaka maganar Ubangiji; kuma duk waɗanda aka zaɓa don samun rai madawwami, suka gaskata.

⁴⁹ Maganar Ubangiji kuwa ta bazu a dukan yankin.

⁵⁰ Amma Yahudawa suka zuga waɗansu mata masu tsoron Allah masu martaba da kuma waɗansu maza masu matsayi a gari. Suka tā da tsanani ga Bulus da Barnabas, suka kore su daga yankinsu.

⁵¹ Saboda haka suka karkace kurar kafafunsu don shaidar a kansu suka kuwa tafi Ikoniyum.

⁵² Masu bi kuwa suka cika da farin ciki da kuma Ruhu Mai Tsarki.

14

A Ikoniyum

¹ A Ikoniyum Bulus da Barnabas suka shiga majami’ar Yahudawa yadda suka saba. A can suka yi magana gabagadi har Yahudawa da Al’ummai masu yawa suka gaskata.

² Amma Yahudawan da suka fi ba da gaskata, suka zuga Al’ummai suka sa bata tsakaninsu da ‘yan’uwa.

³ Bulus da Barnabas kuwa suka daɗe sosai a can, suna magana gabagadi saboda Ubangiji, wanda kuwa ya tabbatar da sakon alherinsa ta wurinsa su su aikata ayyuka da alamu masu banmamaki.

⁴ Mutanen birnin suka rarrabu, waɗansu suka goyi bayan Yahudawa, waɗansu kuma suka goyi bayan manzannin.

⁵ Yahudawa da Al’ummai tare da shugabanninsu suka kulla shawara a tsakaninsu, domin su wulakanta su su kuma jajjefe su da duwatsu.

⁶ Amma suka sami labari suka kuma gudu zuwa biranen Ikoniyum na Listira da Derbe da kuma kauyukan kewaye,

⁷ inda suka ci gaba da wa’azin labari mai daɗi.

A Listira da Derbe

⁸ A Listira kuwa akwai wani gurgu zaune a kafafunsa, wanda gurgu ne tun haihuwa, kuma bai taɓa tafiya ba.

⁹ Ya kasa kunne yayinda Bulus yake magana. Bulus kuma ya kafa masa ido, ya lura cewa yana da bangaskiyar da za tā warkar da shi

¹⁰ sai ya daga murya ya ce, "Tashi ka tsaya kan kafafunka!" Da jin haka, sai mutumin ya yi wuf ya kuma fara tafiya.

¹¹ Sa'ad da taron suka ga abin da Bulus ya yi, sai suka ihu da harshen Likayoniya, suna cewa, "Alloli sun sauka mana da siffar mutane!"

¹² Sai suka ba wa Barnabas, sunan Zeyus, Bulus kuma suka kira Hermes domin shi ne shugaban magana.

¹³ Firist na Zeyus, wanda haikalinsa ke bayan birni, ya kawo bijimai da furanni a kofofin birni domin shi da taron mutanen sun so su miƙa musu hadayu.

¹⁴ Amma da manzannin nan Barnabas da Bulus suka ji haka, sai suka yayyage tufafinsu suka ruga cikin taron, suna ihu suna cewa,

¹⁵ "Ya ku mutane, don me kuke yin haka? Ai, mu ma mutane ne kawai, 'yan adam ne kamar ku. Mun kawo muku labari mai daƙi ne, muna gaya muku ku juya daga waƙannan abubuwa banza, ku juyo ga Allah mai rai, wanda ya yi sama da kasa da teku da kuma dukan abin da yake cikinsu.

¹⁶ A zamanin da, ya bar dukan fasashe su yi yadda suka ga dama.

¹⁷ Duk da haka bai bar kansa babu shaida ba. Ya nuna alheri ta wurin ba ku ruwan sama da kuma amfanin gona a lokutansu; ya ba ku abinci mai yawa ya kuma cika zukatanku da farin ciki."

¹⁸ Ko da waƙannan kalmomi ma, da kyar suka hana jama'an nan yin musu hadaya.

¹⁹ Sai waƙansu Yahudawa suka zo daga Antiyok da Ikoniyum suka sha kan taron. Suka jajjeƙi Bulus da duwatsu suka kuma ja shi bayan birni, suna tsammani ya mutu.

²⁰ Amma bayan da almajiran suka taru kewaye da shi, sai ya tashi ya koma cikin birni. Kashegari shi da Barnabas suka tashi zuwa Derbe.

Komawa zuwa Antiyok a Suriya

²¹ Suka yi wa'azin Labari mai daƙi a wannan birni, suka kuma sami almajirai da yawa. Sai suka koma Listira, Ikoniyum da kuma Antiyok,

²² suna gina almajirai suna kuma karfafa su su tsaya da gaske cikin bangaskiya. Suka ce, "Sai da shan wahaloli masu yawa za mu shiga mulkin Allah."

²³ Bulus da Barnabas suka naƙa musu dattawa* a kowace ikkilisiya, tare da addu'a da azumi, suka miƙa su ga Ubangiji, wanda suka dogara da shi.

²⁴ Bayan sun bi ta Fisidiya, sai suka zo cikin Famfiliya,

²⁵ kuma sa'ad da suka yi wa'azi a Ferga, sai suka gangara zuwa Attaliya.

²⁶ Daga Attaliya kuma suka shiga jirgin ruwa suka koma Antiyok, inda da aka danƙa su ga alherin Allah saboda aikin da suka kammala yanzu.

²⁷ Da isarsu a can, sai suka tara ikkilisiya wuri d'aya suka ba da rahoton duk abin da Allah ya aikata ta wurinsu da kuma yadda ya buƙe kofar bangaskiya domin Al'ummai.

²⁸ Suka kuma jima a can tare da almajirai.

15

Majalisa a Urushalima

¹ Waƙansu mutane suka gangara daga Yahudiya zuwa Antiyok suna kuma koya wa 'yan'uwa cewa, "Sai ko an yi muku kaciya bisa ga al'ada da Musa ya koyar, in ba haka ba, ba za ku sami ceto ba."

² Wannan ya kai Bulus da Barnabas suka shiga babban gardama da muhawwara da su. Saboda haka aka naƙa Bulus da Barnabas tare da waƙansu masu bi, su haura zuwa Urushalima don su ga manzanni da dattawa a kan wannan magana.

³ Ikkilisiya ta raka su suka tafi, yayinda suke ratsawa ta Funisiya da Samariya, suka ba da labari yadda Al'ummai suka tuba. Wannan labarin ya sa dukan 'yan'uwa suka yi murna kwarai.

⁴ Sa'ad da suka isa Urushalima, sai ikkilisiya da manzanni da kuma dattawa suka marabce su, sai suka ba su rahoton dukan abin da Allah ya aikata ta wurinsu.

⁵ Sai waƙansu daga cikin masu bin da suke na fungiyar Farisiyawa suka mife tsaye suka ce, "Dole ne a yi wa Al'ummai kaciya a kuma bukace su su yi biyayya da dokokin Musa."

⁶ Sai manzanni da dattawa suka taru don su duba maganar.

⁷ Bayan aka yi muhawwara da sosai, sai Bitrus ya mife tsaye ya yi musu jawabi ya ce, "Yan'uwa, kun san cewa a kwanakin baya Allah ya yi zaƙe a cikinku don Al'ummai su ji daga lebunga sakon bishara su kuma gaskata.

* **14:23** Ko kuwa a Barnabas ya naƙa dattawa; ko kuwa Barnabas ya sa aka naƙa dattawa

⁸ Allah, wanda ya san zuciya, ya nuna cewa ya karɓe su ta wurin ba su Ruhu Mai Tsarki, kamar yadda ya ba mu.

⁹ Bai nuna bambanci tsakaninmu da su ba, gama ya tsarkake zukatansu ta wurin bangaskiya.

¹⁰ To, fa, don me kuke kofari ku gwada Allah ta wurin d'ora wa almajiran nan kayan da mu ko kakanninmu ba mu iya d'auka ba?

¹¹ A'a! Mun gaskata cewa ta wurin alherin Ubangiji Yesu ne muka sami ceto, kamar yadda su ma suka samu."

¹² Sai duk taron suka yi tsit yayinda suke sauraron Barnabas da Bulus suna ba da labari game da ayyuka da kuma abubuwan banmamakin da Allah ya yi a cikin Al'ummai ta wurinsu.

¹³ Da suka gama, sai Yakub ya yi magana ya ce, "'Yan'uwa, ku saurare ni.

¹⁴ Siman ya bayyana mana yadda Allah da farko ya nuna damuwarsa ta wurin d'aukan mutane daga cikin Al'ummai su zama nasa.

¹⁵ Kalmomin annabawa sun yi daidai da wannan, kamar yadda yake a rubuce cewa,

¹⁶ " Bayan wannan zan koma

in kuma saƙe gina tentin Dawuda da ya rushe.

Kufansa zan saƙe gina,

in kuma mai da shi,

¹⁷ don ragowar mutane su nemi Ubangiji,

kuma duk Al'umman da suke kira bisa sunana,

in ji Ubangiji, wanda yake yin waƙfannan abubuwa*[†]

¹⁸ da aka sani tun zamanai.

¹⁹ "Saboda haka, a ganina, kada mu matsa wa Al'ummai waƙanda suke juyowa ga Allah.

²⁰ A maimakon haka, ya kamata mu rubuta musu cewa, su guji abincin da alloli suka kazantar, da fasikanci, da naman dabbar da aka murƙe da kuma jini.

²¹ Gama Musa ya yi wa'azi a kowace birni tun zamanin dā, ana kuma karanta shi a majami'u kowane Asabbaci."

Wasikar majalisa zuwa ga al'ummai masu bi

²² Sai manzanni da dattawa, tare da dukan ikkilisiya, suka yanke shawara su zafi waƙansu daga cikin mutanensu su kuma aike su zuwa Antiyok tare da Bulus da Barnabas. Sai suka zafi Yahuda (wanda ake kira Barsabbas) da kuma Sila, mutum biyu da suke shugabanni cikin 'yan'uwa.

²³ Tare da su suka aika da wannan wasiƙa.

Daga manzanni da dattawa, 'yan'uwanƙu.

Zuwa ga Al'ummai masu bi a Antiyok, Suriya da Silisiya.

Gaisuwa.

²⁴ Mun ji cewa, waƙansu da sun fita daga cikinmu ba tare da izininmu ba suka kuma dame ku, suna tā da hankalinku ta wurin abin da suka ce.

²⁵ Saboda haka dukanmu mun yarda mu zafi waƙansu mutane mu kuma aike su wurinku tare da kaunattun abokanmu Barnabas da Bulus

²⁶ mutanen da suka sa rayukansu cikin hatsari saboda sunan Ubangijinmu Yesu Kiristi.

²⁷ Saboda haka muna aika Yahuda da Sila don su tabbatar muku da baki abin da muka rubuta.

²⁸ Ya gamshe Ruhu Mai Tsarki da mu ma kada a d'ora muku nauyi fiye da na waƙannan abubuwa.

²⁹ Ku guji abincin da aka yi wa alloli hadaya, da jini, da naman dabbar da aka murƙe da kuma fasikanci. Za ku kyauta in kun kiyaye waƙannan abubuwa.

Ku huta lafiya.

³⁰ Aka sallami mutanen sai suka gangara zuwa Antiyok, inda suka tara ikkilisiya wuri d'aya suka ba da wasikar.

³¹ Mutanen suka karantata suka kuma yi farin ciki saboda saƙonta mai karfafawa.

³² Yahuda da Sila, waƙanda su kansu annabawa ne, suka yi magana sosai don su gina su kuma karfafa 'yan'uwa.

³³ Bayan suka yi 'yan kwanaki a can, sai 'yan'uwa suka sallame su da albarkar salama su dawo wurin waƙanda suka aike su.†

* **15:17** Amos 9.11,12 † **15:33** Waƙansu rubuce-rubucen hannu na dā suna da su. ³⁴ *amma Sila ya yanke shawara ya dakata a can*

³⁵ Amma Bulus da Barnabas kuwa suka dakata a Antiyok, inda su da waƙansu da yawa suka yi koyarwa suka kuma yi wa'azin maganar Ubangiji.

Sabanin tsakanin Bulus da Barnabas

³⁶ Bayan 'yan kwanaki sai Bulus ya ce wa Barnabas, "Mu koma mu ziyarci 'yan'uwa a duk garuruwan da muka yi wa'azin bisharar Ubangiji mu ga yadda suke."

³⁷ Barnabas ya so Yohanna, wanda ake kira Markus ya tafi tare da su,

³⁸ amma Bulus bai ga ya kyautu ya tafi da shi ba, domin ya yashe su a Famfiliya bai kuwa ci gaba tare da su a aikin ba.

³⁹ Suka sami sabanin ra'ayi tsakaninsu har suka rabu. Barnabas ya dauki Markus suka shiga jirgin ruwa zuwa Saifurus,

⁴⁰ amma Bulus ya zaɓi Sila suka kuwa tashi, bayan 'yan'uwa suka danka su ga alherin Ubangiji.

⁴¹ Ya ratsa ta Suriya da Silisiya, yana karfafa ikkilisiyoyi.

16

Timoti ya bi Bulus da Sila

¹ Bulus ya kai Derbe sa'an nan kuma zuwa Listira, inda wani almajiri mai suna Timoti yake da zama, wanda mahaifiyarsa mutuniyar Yahuda ce kuma mai bi ce, amma mahaifinsa mutumin Hellenawa ne.

² 'Yan'uwa a Listira da Ikoniyum sun yi magana mai kyau kwarai a kansa.

³ Bulus ya so ya dauke shi a tafiyar, saboda haka ya yi masa kaciya, domin Yahudawan da suke da zama a wurin, don duk sun san cewa mahaifinsa mutumin Hellenawa ne.

⁴ Yayinda suke tafiya daga gari zuwa gari, suka dinga ba da shawarwarin da manzanni da dattawa a Urushalima suka zartar domin mutane su kiyaye.

⁵ Saboda haka ikkilisiyoyi suka ginu cikin bangaskiya suka kuma yi girma suka yi ta karuwa kowace rana.

Wahayin Bulus na mutumin Makidoniya

⁶ Bulus da abokan tafiyarsa suka zazzaga dukan yankin Firjiya da Galatiya, don Ruhun Mai Tsarki ya hana su yin wa'azi a lardin Asiya.

⁷ Da suka isa kan iyakar Misiya, suka yi kofari su shiga Bitiniya, amma Ruhun Yesu bai yarda musu ba.

⁸ Saboda haka suka ratsa Misiya suka zo Toruwas.

⁹ Da dare Bulus ya ga wahayin wani mutumin Makidoniya yana tsaye yana roƙonsa cewa, "Ka zo Makidoniya ka taimake mu."

¹⁰ Bayan Bulus ya ga wahayin, muka shirya nan take mu tashi zuwa Makidoniya, mun tabbata cewa, Allah ya kira mu mu yi musu wa'azin bishara.

Tuban Lidiya a Filibbi

¹¹ Daga Toruwas muka tashi zuwa teku muka kuma shiga jirgin ruwa muka mife kai tsaye zuwa Samotiras, kashegari kuma muka nufi Neyafolis.

¹² Daga can muka tafi Filibbi, wata babbar alkaryar Roma wadda kuma take babban birni a gundumar Makidoniya. Muka zauna a can kwanaki masu yawa.

¹³ A Asabbaci, muka fita kofar birnin zuwa bakin kogi, inda muke tsammani za mu sami wurin yin addu'a. Muka zauna muka fara yin wa matan da suka taru a can magana.

¹⁴ Daya daga cikin waƙanda suka saurare mu mace ce mai suna Lidiya, mai sayar da yadunan jan garura masu tsada daga birnin Tiyatira, mai yi wa Allah sujada. Ubangiji ya buɗe zuciyarta har ta karɓi sakon Bulus.

¹⁵ Da aka yi mata baftisma tare da yalin gidanta, sai ta gayyace mu zuwa gidanta. Ta ce, "In kun amince ni mai bi ce cikin Ubangiji, sai ku zo ku sauka a gidana." Sai ta kuwa rinjaye mu.

Bulus da Sila a kurkuku

¹⁶ Wata rana muna tafiya zuwa wurin yin addu'a, sai muka sadu da wata baranya mai ruhun aljani mai duba. Takan samo wa mutanenta kuɗi da yawa, duban da take yi.

¹⁷ Wannan yarinya kuwa ta bi Bulus da kuma sauranmu, tana ihu tana cewa, "Wadannan mutane bayin Allah Mafi Daukaka ne, suna sanar da ku hanyar ceto."

¹⁸ Ta yi ta faɗin haka har kwanaki masu yawa. A karshe Bulus ya damu kwarai sai ya juya ya ce wa aljanin, "A cikin sunan Yesu Kiristi na umarce ka, ka rabu da ita!" Nan take aljanin ya rabu da ita.

¹⁹ Da iyayengijin baranyar suka ga hanyar samun kuɗinsu ta toshe, sai suka kama Bulus da Sila suka ja su zuwa cikin kasuwa don su fuskanci hukuma.

²⁰ Sai suka kawo su a gaban alkalai suka ce, "Wafannan Yahudawa ne, suna kuma birkitar mana da gari,

²¹ ta wurin koyar da al'adun da ba daidai ba ne mu Romawa mu karɓa ko mu aikata."

²² Sai taron suka faɗa wa Bulus da Sila gaba ɗaya, alkalai kuwa suka yi umarni a tuɓe su a kuma yi musu duka.

²³ Bayan an yi musu bulala sosai, sai aka jefa su cikin kurkuku, aka umarci mai gadin kurkukun ya tsare su da kyau.

²⁴ Da karɓan irin umarnan nan, sai ya sa su can cikin ɗakin kurkuku na ciki-ciki, kuma ya ɗaura kafafunsu a turu.

²⁵ Wajen tsakar dare Bulus da Sila suna addu'a suna rera waƙoƙi ga Allah, sauran 'yan kurkuku kuwa suna sauraron su.

²⁶ Ba zato ba tsammani sai aka yi wata babbar girgizar kasa har tushen ginin kurkukun ya jijjiga. Nan da nan sai duk ƙofofin kurkukun suka buɓuɗe, sarkoƙin kowa kuma suka baɓɓalle.

²⁷ Mai gadin kurkukun ya farka daga barci, sa'ad da ya ga ƙofofin kurkukun a buɗe, sai ya zaɓe takobinsa yana shirin kashe kansa domin ya ɗauka 'yan kurkukun sun gudu.

²⁸ Amma Bulus ya yi ihu ya ce, "Kada ka yi wa kanka lahani! Dukanmu muna nan!"

²⁹ Mai gadin kurkukun ya kira a kawo fitilu, ya ruga ciki ya faɗi yana rawan jiki a gaban Bulus da Sila.

³⁰ Sai ya fito da su waje ya kuma tambaye su ya ce, "Ranku ya ɗaɗe, me zan yi domin in sami ceto?"

³¹ Suka amsa suka ce, "Ka gaskata da Ubangiji Yesu, za ka sami ceto, kai da iyalinka."

³² Sa'an nan suka yi masa maganar Ubangiji shi da kuma dukan sauran da suke a gidansa.

³³ A wannan sa'a na daren, mai gadin kurkukun ya ɗauke su ya wanke musu raunukansu; nan take aka yi masa baftisma da dukan iyalinsa.

³⁴ Sai mai gadin kurkukun ya kawo su cikin gidansa ya ba su abinci; ya kuwa cika da murna don ya gaskata da Allah, shi da dukan iyalinsa.

³⁵ Da gari ya waye, sai alkalai suka aika ma'aikatansu wajen mai gadin kurkukun da umarni cewa, "Ka saki mutanen nan."

³⁶ Sai mai gadin kurkukun ya gaya wa Bulus cewa, "Alkalai sun ba da umarni a sake ku kai da Sila. Yanzu sai ku tafi. Ku sauka lafiya."

³⁷ Amma Bulus ya ce wa ma'aikatan, "Sun yi mana duka a fili ba tare da shari'a ba, ko da yake mu 'yan kasar Roma ne, suka kuma jefa mu cikin kurkuku. Yanzu suna so su fitar da mu a boye? A'a! Sai dai su zo da kansu su rako mu waje."

³⁸ Sai ma'aikatan suka faɗa wa alkalai wannan, da suka ji cewa Bulus da Sila Romawa ne, sai suka ji tsoro.

³⁹ Sai suka zo don su roke su, suka yi musu rakiya daga kurkukun, suna rokonsu su bar birnin.

⁴⁰ Bayan Bulus da Sila suka fita daga kurkukun, sai suka tafi gidan Lidiya, inda suka sadu da 'yan'uwa suka kuma karfafa su. Sa'an nan suka tafi.

17

A Tessalonika

¹ Da suka bi ta Amfifolis da Afolloniya, sai suka isa Tessalonika, inda akwai majami'ar Yahudawa.

² Kamar yadda ya saba, Bulus ya shiga majami'ar, ranakun Asabbaci uku ya yi ta yin muhawwara da su daga cikin Nassosi,

³ yana musu bayani da tabbatarwa cewa dole Kiristi ya sha wahala ya kuma tashi daga matattu. Ya kuma ce, "Wannan Yesu da nake sanar muku shi ne Kiristi."

⁴ Wafansu Yahudawa suka amince suka kuma bi Bulus da Sila, haka ma Hellenawa da yawa masu tsoron Allah da kuma manyan mata ba kaɗan ba.

⁵ Amma Yahudawa suka yi kishi; saboda haka suka tattara 'yan iska daga kasuwa, suka shirya wata kungiya, suka ta da tarzoma a birni. Suka ruga zuwa gidan Yason suna neman Bulus da Sila don su kawo su a gaban taron.

⁶ Amma da ba su same su ba, sai suka ja Yason da wafansu 'yan'uwa zuwa gaban mahukuntan birnin, suna ihu suna cewa, "Wafannan mutanen da suke ta da fitina ko'ina a duniya sun iso nan,

⁷ Yason kuwa ya karɓe su a gidansa. Dukansu suna karya dokokin Kaisar, suna cewa akwai wani sarki, wanda ake kira Yesu."

⁸ Da suka ji haka, sai hankalin taron da na mahukuntan birnin ya tashi.

⁹ Sai suka sa Yason da sauran su biya kuɗin saki sa'an nan suka sallame su.

A Bereya

¹⁰ Da dare ya yi, sai 'yan'uwa suka sallami Bulus da Sila su tafi Bereya. Da suka isa can, sai suka shiga majami'ar Yahudawa.

¹¹ Bereyawa kuwa sun fi Tessalonikawa hankali, gama sun karɓi saƙon da marmari kwarai, suka kuma yi ta yin bincike Nassosi kowace rana su ga ko abin da Bulus ya faɗa gaskiya ne.

¹² Yahudawa da yawa suka gaskata, haka ma waɗansu manyan matan Hellenawa da kuma mazan Hellenawa da yawa.

¹³ Da Yahudawan da suke a Tessalonika suka ji cewa Bulus yana wa'azin maganar Allah a Bereya, sai suka je can ma, suna zuga taro suna kuma ta da hankalinsu.

¹⁴ Nan da nan 'yan'uwa suka sa Bulus ya tafi bakin teku, amma Sila da Timoti suka dakata a Bereya.

¹⁵ Mutanen da suka raka Bulus kuwa suka kawo shi Atens sa'an nan suka dawo da umarnai wa Sila da Timoti cewa su zo wurinsa da gaggawa.

A Atens

¹⁶ Yayinda Bulus yake jiransu a Atens, ya damu kwarai da ya ga birnin cike da gumaka.

¹⁷ Saboda haka ya yi ta muhawwara a majami'a da Yahudawa da kuma Hellenawa masu tsoron Allah, haka kuma da waɗanda yake tararwa a bakin kasuwa.

¹⁸ Wata kungiyar Afikuriya da kuma masu bin ussan ilimin Sitoyik suka fara gardama da shi. Waɗansunsu suka ce, "Mene ne mai surutun nan yake ƙoƙarin faɗi?" Waɗansu suka ce, "Kamar yana wa'azin bakin alloli ne." Sun faɗa haka ne domin Bulus yana wa'azin labari mai daɗi game da Yesu da kuma tashin matattu.

¹⁹ Sai suka ɗauke shi suka kawo shi wurin taron Areyofagus, inda suka ce masa, "Ko za mu san mene ne sabon koyarwan nan ya kunsu da kake yi?"

²⁰ Kana kawo mana ra'ayoyin da suke baƙo a gare mu, kuma muna so mu san mene ne suke nufi."

²¹ (Duk Atenawa da bakin da suke zama a can suna zaman kashe wando ne kawai kuma ba abin da suke yi sai dai taɗi da kuma jin sababbin ra'ayoyi.)

²² Sai Bulus ya miƙe tsaye a tsakiyar taron Areyofagus ya ce, "Ya ku mutanen Atens! Na dai lura cewa ta kowace hanya ku masu addini ne ƙwarai.

²³ Gama sa'ad da nake zagawa, na lura da kyau da abubuwan da kuke bauta wa, har ma na tarar da wani bagade da wannan rubutu,

Ga Allahn da ba a sani ba.

To, abin nan da kuke yi wa sujada a matsayin abin da ba ku sani nan ba shi ne zan sanar da ku.

²⁴ "Allahn da ya halicci duniya da kome da yake cikinta shi ne Ubangijin sama da kasa, ba ya kuma zama a haikalin da aka gina da hannuwa.

²⁵ Ba a kuma yin masa hidima da hannun mutum, sai ka ce mai bukatan wani abu, domin shi kansa ne ke ba wa dukan mutane rai da numfashi da kuma kome.

²⁶ Daga mutum ɗaya, ya halicci kowace al'ummar mutane, don su zauna a duk duniya; shi ne kuma ya ƙaddara lokuta bisa ga tsarinsu da kuma inda za su kasance.

²⁷ Allah ya yi wannan domin mutane su neme shi mai yiwuwa kuma su lalluba su same shi, ko da yake ba shi da nisa daga kowannenmu.

²⁸ 'Gama a cikinsa ne muke rayuwa muke motsi muka kuma kasance.' Yadda waɗansu mawaƙanku suka ce, 'Mu zuriyarsa ce.'

²⁹ "Saboda haka da yake mu zuriyar Allah ce, kada mu yi tsammani cewa kamannin Allah yana kama da zinariya ko azurfa ko dutse, siffar da mutum ya ƙago ta wurin dabararsa.

³⁰ A da Allah ya kawar da Allah ya kawar da kai ga zamanin jahilci, amma yanzu ya umarci dukan mutane a ko'ina su tuba.

³¹ Gama ya sa ranar da zai yi wa duniya shari'a da adalci ta wurin mutumin da ya naɗa. Ya riga ya ba da tabbacin wannan ga dukan mutane ta wurin ta da shi daga matattu."

³² Sa'ad da suka ji maganar tashin matattu, waɗansunsu suka yi tsaki, amma waɗansu suka ce, "Muna so mu kara jin ka a kan wannan batu."

³³ Da wannan, Bulus ya bar Majalisar.

³⁴ Waɗansu mutane kima suka zama mabiyannin Bulus suka kuwa gaskata. A cikinsu kuwa akwai Diyonasiyus ɗan Majalisar Areyofagus, haka kuma wata mace mai suna Damaris, da waɗansu dai haka.

18

A Korint

- ¹ Bayan haka, Bulus ya bar Atens ya tafi Korint.
- ² A can ya sadu da wani mutumin Yahuda mai suna Akwila, ɗan garin Fontus, wanda ya je can ba da daɗewa ba daga Italiya tare da matarsa Firiskila, gama Kalaudiyus ya umarci dukan Yahudawa su bar Roma. Sai Bulus ya tafi yā gan su,
- ³ da yake shi ma mai ɗinkin tenti ne kamar su, sai ya zauna ya yi aiki tare da su.
- ⁴ Kowace Asabbaci kuwa yakan yi muhawwara a majami'a, yana koƙari yā rinjayi Yahudawa da Hellenawa.
- ⁵ Sa'ad da Sila da Timoti suka iso daga Makidoniya, sai Bulus ya ba da kansa ga yin wa'azi kaɗai, yana tabbatar wa Yahudawa cewa Yesu shi ne Kiristi.
- ⁶ Amma sa'ad da Yahudawa suka yi hamayya da Bulus suka kuma shiga zaginsa, sai ya karkade tufafinsa a cikin rashin yarda, ya ce musu, "Alhakinku yana a kanku! Ba ni da wani laifi. Daga yanzu zan tafi wajen Al'ummai."
- ⁷ Sai Bulus ya bar majami'ar ya kuma tafi kofar da take kusa da gidan Titus Yustus, mai yi wa Allah sujada.
- ⁸ Kirisbus, shugaban majami'a, da dukan iyalinsa suka gaskata Ubangiji; Korintiyawa masu yawa kuwa da suka ji shi suka gaskata, aka kuwa yi musu baftisma.
- ⁹ Wata rana da dad dare, Ubangiji ya yi magana da Bulus a cikin wahayi ya ce, "**Kada ka ji tsoro; ka ci gaba da yin magana, kada ka yi shiru.**"
- ¹⁰ **Gama ina tare da kai, ba kuma wanda zai faɗa maka ya cuce ka, domin ina da mutane da yawa a wannan birni."**
- ¹¹ Saboda haka Bulus ya zauna a nan har shekara ɗaya da rabi, yana koya musu maganar Allah.
- ¹² Yayinda Galliyo yake muƙaddas Akayya, Yahudawa suka haɗa kai suka tasar wa Bulus, suka kuwa kawo shi cikin kotu.
- ¹³ Suka yi zarge cewa, "Wannan mutum yana rarrashin mutane su yi wa Allah sujada a hanyoyin da suka saba wa doka."
- ¹⁴ A daidai sa'ad da Bulus yana shirin yin magana, sai Galliyo ya ce wa Yahudawan, "Da a ce ku Yahudawa kuna gunaguni game da munafunci, ko kuma wani babban laifi, da sai in iya sauraronku.
- ¹⁵ Amma da yake ya shafi gardama ce game da kalmomi da sunaye da kuma dokarku, sai ku ji da ita da kanku. Ni ba zan zama mai shari'a kan irin waɗannan abubuwa ba."
- ¹⁶ Saboda haka ya kore su.
- ¹⁷ Sai duk suka juya kan Sostenes shugaban majami'a suka yi masa ɗuka a gaban kotun. Amma Galliyo ko yā kula.

Firiskila, Akwila da Afollos

- ¹⁸ Bulus kuwa ya ci gaba da zama a Korint na 'yan kwanaki. Sa'an nan ya bar 'yan'uwa ya shiga jirgin ruwa zuwa Suriya tare da Firiskila da Akwila. Kafin ya tashi, ya aske kansa a Kenkireya saboda alƙawarin da ya yi.
- ¹⁹ Suka isa Afisa, inda Bulus ya bar Firiskila da Akwila. Shi kansa ya shiga majami'a ya kuma yi muhawwara da Yahudawa.
- ²⁰ Sa'ad da suka roke shi ya kara 'yan kwanaki da su, bai yarda ba.
- ²¹ Amma da yake barin wurin, ya yi alƙawari cewa, "Zan dawo in Allah ya yarda." Sa'an nan ya tashi daga Afisa a jirgin ruwa.
- ²² Sa'ad da ya sauka a Kaisariya, sai ya haura ya gai da ikkilisiya sa'an nan ya gangara zuwa Antiyok.
- ²³ Bayan ya yi 'yan kwanaki a Antiyok, Bulus ya tashi daga can ya zaga ko'ina a yankin Galatiya da Firjiya, yana karfafa dukan almajirai.
- ²⁴ Ana cikin haka sai wani mutumin Yahuda mai suna Afollos, ɗan kasar Alekzandariya, ya zo Afisa. Shi masani ne, yana da cikakken sani na Nassosi.
- ²⁵ An horar da shi a hanyar Ubangiji, ya kuma himma kwarai a magana, ya kuma yi koyarwa game da Yesu, daidai, ko da yake baftismar Yohanna ce kaɗai ya sani.
- ²⁶ Sai ya fara magana gabagadi a majami'a. Sa'ad da Firiskila da Akwila suka ji shi, sai suka gayyace shi gidansu suka kara bayyana masa hanyar Allah sosai.
- ²⁷ Sa'ad da Afollos ya so ya tafi Akayya, sai 'yan'uwa suka karfafa shi suka kuma rubuta wa almajiran da suke can da su marabce shi. Da isowarsa, ya zama da taimako kwarai ga waɗanda ta wurin alheri suka gaskata.
- ²⁸ Gama da kwazo ya karyata Yahudawa a muhawwara a fili, yana tabbatar daga Nassosi cewa Yesu shi ne Kiristi.

19

Bulus a Afisa

¹ Lokacin da Afollos yake a Korint, Bulus ya bi hanyar da ta ratsa ta Asiya ya zo Afisa. A can ya sadu da waƙansu almajirai,

² sai ya tambaye, su ya ce, "Kun karɓi Ruhu Mai Tsarki sa'ad da kuka gaskata?"

Suka amsa suka ce, "A'a, ba mu ma san akwai Ruhu Mai Tsarki ba."

³ Saboda haka Bulus ya yi tambaya ya ce, "To, wace baftisma aka yi muku?"

Suka ce, "Baftismar Yohanna."

⁴ Bulus ya ce, "Ai, baftismar Yohanna, baftisma ce ta tuba. Ya ce wa mutane su gaskata a wani wanda yake zuwa bayansa, wato, Yesu."

⁵ Da ji wannan, sai aka yi musu baftisma a cikin sunan Ubangiji Yesu.

⁶ Da Bulus ya dibiya musu hannuwansa, sai Ruhu Mai Tsarki ya sauka musu, suka kuwa yi magana da harsuna, suka kuma yi annabci.

⁷ Mutane kuwa su wajen mutum goma sha biyu ne.

⁸ Bulus ya shiga majami'a ya yi magana gabagadi a can na watanni uku, yana muhawwara yana kuma rinjayarsu game da mulkin Allah.

⁹ Amma waƙansunsu suka taurara; suka fi su gaskata kuma a gaban jama'a suka yi bakar magana game da Hanyar. Bulus kuwa ya bar su. Ya tafi tare da almajirai ya dinga tattaunawa da su kullum a babban dakin jawabi na Tirannus.

¹⁰ Wannan ya ci gaba har shekara biyu, sai da ya sa dukan Yahudawa da Hellenawa da suke zaune a lardin Asiya suka ji maganar Ubangiji.

¹¹ Allah ya yi ayyukan banmamakin da suka wuce misali ta hannu Bulus,

¹² har ma ana kai hankicif da adikan da suka taɓa jinkinsa wa marasa lafiya, suka kuwa warke daga cututtukansu mugayen ruhoji kuma suka rabu da su.

¹³ Waƙansu Yahudawa masu yawo gari-gari suna fitar da mugayen ruhoji suka yi kofari su yi amfani da sunan Ubangiji Yesu a kan waƙanda suke da aljanu. Suna cewa, "A cikin sunan Yesu wanda Bulus yake wa'azi, na umarce ku, ku fito."

¹⁴ "Ya'ya bakwai maza na Sikeba, wani babban firist na Yahudawa, suna yin haka.

¹⁵ Wata rana mugun ruhu ya amsa musu ya ce, "Yesu kam na sani, Bulus kuma na sani, amma ku kuma su wane ne?"

¹⁶ Sai mutumin da yake da mugun ruhun ya fāɗa musu ya sha karfinsu duka. Ya yi musu dukan tsiya har suka fita a guje daga gidan tsirara jini yana zuba.

¹⁷ Da Yahudawa da Hellenawan da suke zama a Afisa suka ji wannan labari sai duk tsoro ya kama su, aka kuwa darjanta sunan Ubangiji Yesu kwarai.

¹⁸ Da yawa cikin waƙanda suka gaskata yanzu suka zo a fili suka furta mugayen ayyukansu.

¹⁹ Waƙansu masu yin sihiri suka kawo naɗaɗɗun littattafansu wuri ɗaya suka kuwa kone su a gaban jama'a. Sa'ad da aka lissafta yawan kuɗin naɗaɗɗun littattafan nan, sai jimillar ta kai darik dubu hamsin.

²⁰ Ta haka maganar Ubangiji ta bazu ko'ina ta kuma yi karfi.

²¹ Bayan dukan wannan ya faru, sai Bulus ya yanke shawara ya ratsa Makidoniya da Akayya in za shi Urushalima. Ya kuma ce, "Bayan na tafi can, dole in ziyarci Roma ita ma."

²² Sai ya aiki biyu daga cikin masu taimakonsa, Timoti da Erastus, zuwa Makidoniya, yayinda shi kuwa ya ɗan dakata a lardin Asiya.

Hargitsi a Afisa

²³ Kusan wannan lokaci sai aka yi wani babban hargitsi game da wannan Hanyar.

²⁴ Wani makerin azurfa, mai suna Demetiriyus wanda yake kera siffar dakunan tsafin Artemis da azurfa, ba karamin ciniki yake kawo wa mutane masu sana'an nan ba.

²⁵ Sai ya tara su wuri ɗaya, tare da masu irin wannan sana'ar ya ce, "Ku jama'a, kun san muna samun kuɗin shiga sosai daga wannan sana'a.

²⁶ Kuma kuna ji kuna gani yadda Bulus ɗin nan ya shawo kan mutane da yawa ya kuma sa suka baude a nan a Afisa da dukan lardin Asiya. Yana cewa alloli da mutum ya kera ba alloli ba ne ko kaɗan.

²⁷ Akwai hatsari, ba kawai cewa sana'armu za ta rasa sunanta mai daraja ba, amma za a yi banza da ɗakin tsafin Artemis alliyarmu mai girma, alliyar kanta wadda aka bauta a ko'ina a yankin Asiya da kuma duniya, za a raba ta da darajarta."

²⁸ Da suka ji haka, sai suka yi fushi kwarai suka fara ihu suna cewa, "Girma ta tabbata ga Artemis ta Afisawa!"

²⁹ Jim kaɗan sai hayaniya ta tashi a dukan birnin. Sai mutane suka cafe Gayus da Aristarkus, abokan tafiyar Bulus daga Makidoniya, suka ruga da zuwa fili da nufi ɗaya.

- ³⁰ Bulus ya so ya bayyana a gaban taron, amma almajirai ba su bar shi ba.
- ³¹ Har waƙansu shugabannin lardin ma, abokan Bulus, suka aika masa suna roƙonsa kada yā kuskura ya shiga filin nan.
- ³² Taron kuwa ya ruƙe. Waƙansu suna ihu suna ce abu kaza, waƙansu kuma wani abu dabam. Yawancin mutane kuma ba su ma san abin da ya sa suke a wurin ba.
- ³³ Yahudawa suka tura Alekzanda gaba, sai waƙansu a taron suka riƙa yin masa ihu. Sai ya daga hannu don a yi shiru don yā kare kansa a gaban mutane.
- ³⁴ Amma sa'ad da suka gane shi mutumin Yahuda ne, sai duk suka yi ihu gaba ɗaya na kusa sa'a biyu, suna cewa, "Girma ta tabbata ga Artemis ta Afisawa!"
- ³⁵ Sai magatakardar birnin ya sa taron su yi shiru, sa'an nan ya ce, "Mutanen Afisa, ashe duk duniya ba ta san cewa birnin Afisa ce mai lura da haikalin Artemis mai girma da kuma siffarta da ya faɗi daga sama ba?"
- ³⁶ Saboda haka, da yake ba dama a yi musun wannan gaskiya, ya kamata ku natsu kada ku yi kome da garaje.
- ³⁷ Kun kawo mutanen nan a nan, gashi kuwa ba su yi fashin haikali ba, ba su kuwa saba wa alliyarmu ba.
- ³⁸ To, in haka ne, in Demetiriyus da abokan sana'arsa suna da wata magana game da wani ai, kotuna suna nan a buƙe, akwai kuma muƙaddasai. Suna iya kai kara.
- ³⁹ In kuma akwai wani abu har yanzu da kuke so ku kawo, dole a daidaita shi a majalisa.
- ⁴⁰ Yadda yake a yanzu, muna a hatsarin amsa zargin ta da hargitsi saboda abin da ya faru yau. Da yake ba za mu iya ba da dalilin da ya sa aka yi wannan hargitsi ba."
- ⁴¹ Bayan da ya faɗi haka, sai ya sallami taron.

20

Bulus ya ratsa Makidoniya da Giris

- ¹ Sa'ad da hayaniyar ta kwanta, sai Bulus ya aika a kira almajiran, kuma bayan ya karfafa su, sai ya yi bankwana ya tafi Makidoniya.
- ² Ya ratsa wurin yana karfafa mutanen da kalmomi masu yawa, a farshe kuma ya kai Giris,
- ³ inda ya zauna wata uku. Da yake Yahudawa sun kulla masa makirci, a lokacin da yake shirin tashi cikin jirgin ruwa zuwa Suriya, sai ya yanka shawara yā koma ta Makidoniya.
- ⁴ Sai Sofater ɗan Fairrus daga Bereya, Aristarkus da Sekundus daga Tessalonika, Gayus daga Derbe, Timoti ma, da Tikikus da Turofimus daga lardin Asiya suka tafi tare da shi.
- ⁵ Waƙannan mutane suka sha gaba suka kuma jira mu a Toruwas.
- ⁶ Amma muka tashi daga Filippi a jirgin ruwa bayan Bikin Burodi Marar Yisti bayan kuma kwana biyar muka sadu da sauran a Toruwas, inda muka zauna kwana bakwai.

Ta da Yutikus daga matattu a Toruwas

- ⁷ A ranar farko ta mako muka taru wuri ɗaya don gutsuttsura burodi. Bulus ya yi wa mutane magana, don yana niyyar tashi kashegari, sai ya yi ta yin magana har tsakar dare.
- ⁸ Akwai fitilu da yawa a ɗakin gidan saman da muka taru.
- ⁹ Akwai wani saurayi zaune a taga mai suna Yitikus, wanda barci mai nauyi ya ɗauke shi yayinda Bulus yake ta tsawaita magana. Sa'ad da yake barci, sai ya faɗi daga gidan sama a hawa ta uku aka kuma ɗauke shi matacce.
- ¹⁰ Sai Bulus ya sauka, ya miƙe a kan saurayin ya rungume shi ya ce, "Kada ku damu, yana da rai!"
- ¹¹ Sai ya koma ɗakin da yake a gidan sama, ya gutsuttsura burodi ya kuma ci. Bayan ya yi magana har gari ya waye, sai ya tafi.
- ¹² Mutanen suka ɗauki saurayin da rai zuwa gida suka kuma ta'azantu ƙwarai da gaske.

Bankwanan Bulus ga dattawan Afisa

- ¹³ Mu kuwa muka ci gaba zuwa jirgin ruwan muka tashi muka nufi Assos inda za mu ɗauki Bulus. Ya yi wannan shirin don zai tafi can da kafa.
- ¹⁴ Da ya same mu a Assos, sai muka ɗauke shi a jirgin ruwan muka zo Mitilen.
- ¹⁵ Kashegari muka tashi cikin jirgin ruwa daga can muka zo gefen Kiyos. Kwana ɗaya bayan wannan, sai muka ketare zuwa Samos, kashegari kuma muka iso Miletus.
- ¹⁶ Bulus ya yanke shawara yā wuce Afisa a jirgin ruwa don kada yā bata lokaci a lardin Asiya, gama yana sauri yā kai Urushalima, in ya yiwu ma, a ranar Fentekos.

¹⁷ Daga Miletus, Bulus ya aika zuwa Afisa a kira dattawan ikkilisiya.

¹⁸ Da suka iso, sai ya ce musu, "Kun san irin zaman da na yi tun lokacin da na zauna da ku, daga ranar farkon da na zo cikin lardin Asiya.

¹⁹ Na bauta wa Ubangiji da matuƙar tawali'u har da hawaye, da gwagwarmaya iri-irin da na sha game da makircin Yahudawa.

²⁰ Kun san cewa ban yi wata-wata yin muku wa'azi game da duk abin da zai amfane ku ba amma na koyar da ku a fili da kuma gida-gida.

²¹ Na yi shela ga Yahudawa da Hellenawa cewa dole su juye ga Allah cikin tuba su kuma amince da Ubangijinmu Yesu.

²² "Yanzu kuma Ruhu ya tilasta ni, za ni Urushalima, ba tare da sanin abin da zai faru da ni a can ba.

²³ Na dai san cewa a kowace birni Ruhu Mai Tsarki yakan gargade ni cewa kurkuku da shan wuya suna jirana.

²⁴ Amma ni ban d'auki raina a bakin kome ba, in dai zan iya gama tserena in kuma kammala aikin da Ubangiji Yesu ya ba ni aikin shaida bisharar alherin Allah.

²⁵ "Yanzu na san cewa ba ko d'aya daga cikinku wanda na zazzaga ina muku wa'azin mulkin Allah da zai saƙe ganina.

²⁶ Saboda haka, ina muku shela a yau cewa ba ni da alhakin kowa a kaina.

²⁷ Gama ban yi wata-wata a sanar muku dukan nufin Allah ba.

²⁸ Ku lura da kanku da dukan garken da Ruhu Mai Tsarki ya sa ku ku zama masu kula da shi. Ku zama masu kiwon ikkilisiyar Allah, wadda ya saya da jininsa.

²⁹ Na san cewa bayan na tafi, mugayen kyarketai za su shigo cikinku ba za su kuwa kyale garken ba.

³⁰ Ko cikinku ma mutane za su taso su karkatar da gaskiya don su jawo wa kansu almajirai.

³¹ Saboda haka ku zauna a faɗaƙe! Ku tuna cewa shekara uku, dare da rana ban taɓa fasa yin wa kowannenku gargadi ba, har da hawaye.

³² "To, yanzu na danka ku ga Allah da kuma ga maganar alherinsa, wadda za ta iya gina ku ta kuma ba ku gaɗo a cikin dukan waɗanda aka tsarkake.

³³ Ban yi kyashin azurfa ko zinariya ko tufafin kowa ba.

³⁴ Ku kanku kun san cewa hannuwan nan nawa sun biya mini bukatuna da kuma na abokan aikina.

³⁵ Cikin kowane abin da na yi, na nuna muku cewa da irin wannan aiki tukuru don mu taimaki marasa karfi, muna tunawa da kalmomin da Ubangiji Yesu kansa ya ce, **'Bayarwa ta fi karɓa albarka.'** "

³⁶ Da ya faɗi haka, ya durkusa tare da dukansu ya yi addu'a.

³⁷ Sai dukansu suka yi kuka suka rungume shi, suka kuma yi masa sumba.

³⁸ Abin da ya fi sa su baƙin ciki shi ne maganarsa da ya ce, ba za su kara ganin fuskarsa ba. Sai suka raka shi zuwa wajen jirgin ruwa.

21

Zuwa Urushalima

¹ Bayan muka rabu da su da kyar, sai muka shiga jirgin ruwa, muka miƙe zuwa Kos. Kashegari muka tafi Rods daga can kuma muka je Fatara.

² Sai muka sami wani jirgin ruwa da zai ketare zuwa Funisiya, sai muka shiga muka kama tafiya.

³ Bayan muka hangi Saifurus muka wuce shi ta kudu, sai muka ci gaba zuwa Suriya. Muka sauka a Taya, inda jirgin ruwanmu zai sauke kayansa.

⁴ Da muka sami almajirai a can, sai muka zauna da su kwana bakwai. Ta wurin Ruhu, suka yi koƙari su hana Bulus wucewa zuwa Urushalima.

⁵ Amma da lokacin tashinmu ya yi, sai muka tashi muka ci gaba da tafiyarmu. Dukan almajirai da matansu da 'ya'yansu suka raka mu har bayan birni, a can kuwa a bakin teku muka durkusa muka yi addu'a.

⁶ Bayan mun yi bankwana da juna, sai muka shiga jirgin ruwa, su kuwa suka koma gida.

⁷ Muka ci gaba da tafiyarmu daga Taya muka sauka a Tolemays, inda muka gai da 'yan'uwa muka yi kwana d'aya tare da su.

⁸ Da muka tashi kashigari, sai muka isa Kaisariya muka kuma sauka a gidan Filibus mai bishara, d'aya daga cikin Bakwai d'in nan.

⁹ Yana da 'ya'ya huɗu 'yan mata da ba su yi aure ba, waɗanda suka yi annabci.

¹⁰ Bayan muka yi 'yan kwanaki da dama a can, sai wani annabin da ake kira Agabus ya gangaro daga Yahudiya.

¹¹ Da ya zo wurinmu, sai ya dauki damarar Bulus, ya dauka hannuwansa da kafafunsa da ita sa'an nan ya ce, "Ruhu Mai Tsarki ya ce, 'Haka Yahudawan Urushalima za su daure mai wannan damara su kuma ba da shi ga Al'ummai.'"

¹² Sa'ad da muka ji haka, sai mu da mutanen da suke can muka roki Bulus kada ya je Urushalima.

¹³ Sai Bulus ya amsa ya ce, "Don me kuke kuka kuna kuma bata mini zuciyar? A shirye nake ba ma a daure ni kawai ba, amma har ma in mutu a Urushalima saboda sunan Ubangiji Yesu."

¹⁴ Da dai ya ki rarrasuwa, muka yi shiru, muka ce, "Bari Ubangiji ya yi nufinsa."

¹⁵ Bayan haka, sai muka shirya muka kuma haura zuwa Urushalima.

¹⁶ Waɗansu almajirai daga Kaisariya suka raka mu suka kawo mu gidan Minason, inda za mu sauka. Shi mutumin Saifurus ne kuma daya daga cikin almajirai na farko.

Isowar Bulus a Urushalima

¹⁷ Sa'ad da muka zo Urushalima, 'yan'uwa suka karbe mu da murna.

¹⁸ Kashegari Bulus da sauranmu muka tafi domin mu ga Yakub, dukkan dattawan kuwa suna nan.

¹⁹ Bulus ya gaishe su ya kuma ba su rahoto dalla-dalla a kan abin da Allah ya yi a cikin Al'ummai ta wurin aikinsa.

²⁰ Da suka ji haka, sai suka yabi Allah. Sa'an nan suka ce wa Bulus, "Ka gani dan'uwa, yawan dubban Yahudawan da suka gaskata, kuma dukansu masu himma ne a wajen bin doka.

²¹ An sanar da su cewa kana koya wa dukkan Yahudawan da suke zama a cikin Al'ummai cewa su juye daga Musa, kana kuma faɗa musu kada su yi wa 'ya'yansu kaciyar ko su yi rayuwa bisa ga al'adunmu.

²² To, me za mu yi ke nan? Lalle za su ji cewa ka iso,

²³ saboda haka, ka yi abin da muka faɗa maka. Akwai mutum huɗu tare da mu da suka yi alkawari.

²⁴ Ka dauki waɗannan mutane, ka tafi da su ku tsarkaka gaba daya, ka kuma biya musu kome don su samu su yi aski. Ta haka kowa zai sani babu gaskiya a waɗannan rahotanni game da kai, za a kuma ga cewa kai kanka kana kiyaye dokar.

²⁵ Game da Al'ummai masu bi kuwa, mun yi musu wasika a kan shawararmu cewa su guji abincin da aka miƙa wa gumaka, da jini, da naman dabbar da aka makure da kuma fasikanci."

²⁶ Kashegari, sai Bulus ya dauki mutanen ya kuma tsarkake kansa tare da su. Sa'an nan ya tafi haikali domin ya sanar da ranar cikas tsarkakewarsu da kuma ranar da za a ba da sadaka domin kowannensu.

An kama Bulus

²⁷ Da kwana bakwai din suka yi kusan cika, waɗansu Yahudawa daga lardin Asiya suka ga Bulus a haikali. Sai suka zuga taron duka, suka kama shi,

²⁸ suna ihu suna cewa "Mutanen Isra'ila ku taimake mu! Ga mutumin da yake koya wa dukkan mutane ko'ina cewa su ki mutanenmu da dokarmu da kuma wannan wuri. Ban da haka ma, ya kawo Hellenawa a cikin filin haikali ya kazantar da wurin nan mai tsarki."

²⁹ (Da ma can sun ga Turofimus mutumin Afisa a birni tare da Bulus suka yi tsammani Bulus ya kawo shi filin haikali.)

³⁰ Duk birnin ya ruɗe, mutane suka zaburo da gudu daga kowane gefe. Suka kama Bulus, suka ja shi daga haikali, nan da nan aka rurrufe kofofi.

³¹ Yayinda suke fofari su kashe shi, sai labari ya kai ga shugaban kungiyar sojan Roma cewa birnin Urushalima duk ta hargitse.

³² Nan da nan ya dibi waɗansu hafsoshi da sojoji suka gangara a guje wurin taron. Da masu hargitsin suka ga shugaban kungiyar sojan da sojojinsa, sai suka daina dukkan Bulus.

³³ Shugaban kungiyar sojan ya zo ya kama shi ya ba da umarni a daure shi da sarƙoƙi biyu. Sa'an nan ya yi tambaya ko shi wane ne, da kuma abin da ya yi.

³⁴ Waɗansu daga cikin taron suka dau kururuwa suna ce abu kaza, waɗansu kuma suna ce abu kaza, da yake shugaban kungiyar sojan ya kasa samun ainihin tushen maganar saboda yawan hayaniyar, sai ya yi umarni a kai Bulus barikin soja.

³⁵ Sa'ad da Bulus ya kai bakin mataƙala, sai da sojoji suka daga shi sama saboda tsananin haukan taron.

³⁶ Taron da suka bi suka dinga kururuwa, suna cewa, "A yi da shi!"

Bulus ya yi wa taron jawabi

³⁷ Da soji suka kai gab da shigar da Bulus cikin bariki, sai ya ce wa shugaban kungiyar sojan, "Ko ka yarda in yi magana da kai?"

Sai ya amsa ya ce, "Ka iya Girik ne?"

³⁸ Ba kai ba ne mutumin Masar nan da ya haddasa tawaye har ya yi jagorar 'yan ta'ada dubu huɗu zuwa hamada a shekarun baya?"

³⁹ Bulus ya amsa ya ce, "Ni mutumin Yahuda ne, daga Tarshish a Silisiya shahararren birnin nan. In ka yarda bari in yi wa mutane magana."

⁴⁰ Da ya sami izini daga shugaban kungiyar sojan, sai Bulus ya tsaya a matakala, ya daga wa taron hannu. Da dukan suka yi shiru, sai ya ce musu da Arameyanci*,

22

¹ "'Yan'uwa da iyaye, ku saurari kāriyata yanzu."

² Da suka ji ya yi musu magana da Arameyik, sai suka yi tsit.

Sai Bulus ya ce,

³ "Ni mutumin Yahuda ne haifaffen Tarshish na Silisiya, amma a nan birnin ne aka rene ni. Aka horar da ni sosai cikin dokokin kakanninmu a Karfashin Gamaliyel ni ma dā mai himma ne cikin bauta wa Allah kamar yadda kowannenu yake a yau.

⁴ Na tsananta wa masu bin wannan Hanyar har ga mutuwaru, ina kama maza da mata ina kuma jefa su cikin kurkuku,

⁵ kamar yadda babban firist da dukan Majalisa za su iya shaida. Na ma karfi wasiku daga gare su zuwa ga 'yan'uwansu a Damaskus, na kuma tafi can don in kawo waɗannan mutane a daure zuwa Urushalima don a hukunta su.

⁶ "Wajen tsakar rana da na yi kusa da Damaskus, ba zato ba tsammani sai wani babban haske daga sama ya haskaka kewaye da ni.

⁷ Sai na fādi a kasa na kuma ji wata murya ta ce mini, '**Shawulu! Shawulu! Don me kake tsananta mini?**'

⁸ "Sai na yi tambaya na ce, 'Wane ne kai, ya Ubangiji?'

"Ya amsa ya ce, '**Ni ne Yesu Banazare, wanda kake tsanantawa.**'

⁹ Abokan tafiyata suka ga hasken, amma ba su fahimci muryar mai magana da ni ba.

¹⁰ "Sai na yi tambaya, na ce, 'Me zan yi, ya Ubangiji?'

"Ubangiji ya ce, '**Tashi, ka tafi cikin Damaskus. A can za a fada maka duk abin da aka shirya za ka yi.**'

¹¹ Abokan tafiyata suka ja ni a hannu zuwa cikin Damaskus, saboda karfin hasken ya makanta ni.

¹² "Wani mutumin da ake kira Ananiyas ya zo ya gan ni. Shi mai ibada ne wajen kiyaye dokoki wanda dukan Yahudawan da suke zama a can suna girmama shi kwarai.

¹³ Ya tsaya kusa da ni ya ce, 'Dan'uwa Shawulu, ka sami ganin garinka!' A daidai lokacin kuwa na iya ganinsa.

¹⁴ "Sa'an nan ya ce, 'Allah na kakanninmu ya zaɓe ka ka san nufinsa ka kuma ga Mai Adalcin nan ka kuma ji kalmomi daga bakinsa.

¹⁵ Za ka zama mai shaidarsa ga dukan mutane game da abin da ka gani ka kuma ji.

¹⁶ Yanzu me kake jira? Ka tashi, a yi maka baftisma, a wanke zunubanka, ta wurin kira bisa ga sunansa.'

¹⁷ "Sa'ad da na dawo Urushalima ina cikin addu'a a haikali, sai na ga wahayi

¹⁸ na ga Ubangiji yana magana. Ya ce mini, '**Maza! Ka bar Urushalima, gama ba za su yarda da shaidarka game da ni ba.**'

¹⁹ "Na amsa na ce, 'Ubangiji, waɗannan mutane sun san cewa na bi majami'a-majami'a na jefa waɗanda suka gaskata da kai a cikin kurkuku, in kuma yin musu duka.

²⁰ Sa'ad da kuma aka zub da jinin Istanfanus mashaidinka, na tsaya can ina ba da goyon bayana ina kuma tsaron tufafin masu kisansa.'

²¹ "Sa'an nan Ubangiji ya ce mini, '**Je ka; zan aike ka can nesa a wurin Al'ummai.**' "

Bulus dan Kasar Roma

²² Taron suka saurari Bulus sai da ya yi wannan magana. Sa'an nan suka daga muryoyinsu suka yi ihu suka ce, "A raba duniya da wannan mutum! Bai cancanci ya rayu ba!"

²³ Da suna ihu suna kada mayafansu suna da ta da kura sama,

* **21:40** Ko kuwa mai yiwuwa *Da Ibraniyanci* haka ma a Mat 22.2

²⁴ sai shugaban kungiyar sojan ya umarta a kai Bulus a barikin soja. Ya ba da umarni a yi masa bulala a kuma tambaye shi abin da ya sa mutane suke masa ihu haka.

²⁵ Suna kwantar da shi ke nan domin a yi masa bulala, sai Bulus ya ce wa jarumin da yake tsaye a nan, "Ashe, daidai ne bisa ga doka a yi wa ɗan kasar Roma bulala wanda ba a ma tabbatar da laifi a kansa ba?"

²⁶ Da jarumin ya ji haka sai ya je wurin shugaban kungiyar sojan ya ce masa, "Me kake so yi ne? Wannan mutum ɗan kasar Roma ne."

²⁷ Sai shugaban kungiyar sojan ya je ya tambayi Bulus ya ce, "Faɗa mini, kai ɗan kasar Roma ne?"

Bulus ya ce, "I."

²⁸ Sai shugaban kungiyar sojan ya ce, "Sai da na biya kuɗi mai yawa kafin in zama ɗan kasa."

Bulus ya ce, "Ni kuwa an haife ni ɗan kasa."

²⁹ Waɗanda ɗa suke shirin yin masa tambayoyi suka ja da baya nan da nan. Shugaban kungiyar sojan kansa ya tsorata da ya fahimci cewa ya sa wa Bulus, ɗan kasar Roma sarka.

A gaban majalisa

³⁰ Kashegari da yake shugaban kungiyar sojan ya so yā tabbatar da ainihin abin da ya sa Yahudawa suke zargin Bulus, sai ya sake shi ya kuwa umarci manyan fristoci da dukan Majalisar su taru. Sa'an nan ya kawo Bulus ya sa ya tsaya a gabansu.

23

¹ Bulus ya zuba wa Majalisar ido ya ce, "'Yan'uwana, na cika aikina ga Allah cikin lamiri mai kyau har yā zuwa yau."

² Da jin wannan Ananiyas babban firist ya umarci waɗanda suke tsaye kusa da Bulus su buge bakinsa.

³ Sai Bulus ya ce masa, "Allah zai buge ka, kai farin bango! Ka zauna a can kana hukunta ni bisa ga doka, ga shi kai kanka kana ketare dokar ta wurin ba da umarni a buge ni!"

⁴ Waɗanda suke tsaye kusa da Bulus kuwa suka ce masa, "Babban firist na Allah za ka zaga?"

⁵ Bulus ya amsa ya ce, "'Yan'uwa, ai, ban san cewa shi ne babban firist ba; gama yana a rubuce cewa, 'Kada ka yi mugun magana game da mai mulkin mutanenka.'"

⁶ Bulus, da ya gane cewa waɗansu daga cikinsu Sadukiyawa ne sauran kuma Farisiyawa ne, sai ya ɗaga murya a Majalisar ya ce, "'Yan'uwana, ni Bafarisiye ne, ɗan Farisiyawa. Ana mini shari'a saboda begen da nake da shi a kan tashin matattu."

⁷ Da ya faɗi haka, sai gardama ta tashi tsakanin Farisiyawa da Sadukiyawa, taron kuwa ya rabu biyu.

⁸ (Sadukiyawa suna cewa babu tashin matattu, babu mala'iku ko ruhohi. Amma Farisiyawa kuwa sun tsaya a kan cewa duk akwai.)

⁹ Aka yi babbar hayaniya. Waɗansu daga cikin malaman dokokin da suke Farisiyawa suka miƙe tsaye suka yi gardama mai karfi suna cewa, "Ba mu sami wani laifi a wurin mutumin nan ba. A ce wani ruhu ko mala'ika ne ya yi masa magana fa?"

¹⁰ Gardamar kuwa ta yi tsanani har shugaban kungiyar sojan ya ji tsoo za su yayyage Bulus. Ya umarci sojoji su tafi su ƙwace shi karfi da yaji daga wurinsu su kawo shi cikin barikin soja.

¹¹ Kashegari da dare Ubangiji ya tsaya kusa da Bulus ya ce, "**Ka yi karfin hali! Don kamar yadda ka yi shaida game da ni a Urushalima, haka kuma lalle, za ka yi shaidata a Roma.**"

Kulla shawara don a kashe Bulus

¹² Kashegari, Yahudawa suka kulla makirci suka kuma yi rantsuwa cewa ba za su ci ko sha ba sai sun kashe Bulus.

¹³ Fiye da mutane arba'in ne suka kulla wannan makirci.

¹⁴ Suka je wajen manyan fristoci da dattawa suka ce, "Mun yi babbar rantsuwa cewa ba za mu ci kome ba sai mun kashe Bulus.

¹⁵ Saboda haka, sai ku da Majalisa sai ku roki shugaban kungiyar sojan yā kawo shi a gabanku kamar kuna so ku ƙara samun cikakken bayani game da zancensa. Mu kuwa muna a shirye mu kashe shi kafin ya iso nan."

¹⁶ Amma da ɗan 'yar' uwar Bulus ya ji wannan makirci, sai ya tafi cikin barikin soja ya gaya wa Bulus.

¹⁷ Sai Bulus ya kira ɗaya daga cikin jarumawan ya ce, "Ka kai wannan saurayi wurin shugaban kungiyar soja; yana da wani abin da zai faɗa masa."

¹⁸ Saboda haka ya ɗauke shi ya kai wajen shugaban kungiyar sojan.

Jarumin ya ce, "Bulus, ɗan kurkukun nan ya kira ni, ya roke ni in kawo wannan saurayi a wurinka domin yana da wani abin da zai faɗa maka."

¹⁹ Sai shugaban kungiyar sojan ya kama hannun saurayin ya ja shi gefe, ya tambaye shi cewa, "Mene ne kake so ka gaya mini?"

²⁰ Saurayin ya ce, "Yahudawa sun kulla za su roke ka ka kawo Bulus a gaban Majalisa gobe kamar suna neman karin cikakken bayani game da Bulus.

²¹ Kada ka yarda da su, domin fiye da mutum arba'in daga cikinsu suna fakonsa. Sun yi rantsuwa ba za su ci ko sha ba sai sun kashe shi. Suna nan a shirye yanzu, suna jira ka amince da rokonsu."

²² Sai shugaban kungiyar sojan ya sallami saurayin ya kwabe shi ya ce, "Kada ka gaya wa kowa cewa ka faɗa mini wannan."

An tura Bulus zuwa Kaisariya

²³ Sai ya kira biyu daga cikin jarumawansa, ya umarce su cewa, "Ku shirya sojoji dari biyu, da masu hawan dawakai saba'in da kuma masu māsu dari biyu su tafi Kaisariya da karfe tara na daren nan.

²⁴ Ku shirya wa Bulus dawakai da zai hau don a kai shi wurin Gwamna Felis lafiya."

²⁵ Ya kuma rubuta wasifka kamar haka,

²⁶ Kalaudiyus Lisiyas.

Zuwa ga Mai Girma, Gwamna Felis.

Gaisuwa.

²⁷ Yahudawa sun kama wannan mutum suna kuma dab da kashe shi, amma na zo da sojojina na kwato shi, saboda na ji shi ɗan Kasar Roma ne.

²⁸ Na so in san abin da ya sa suke zarginsa, saboda haka na kawo shi a gaban Majalisarsu.

²⁹ Na tarar cewa zargin da ake masa ya shafi waɗansu abubuwan da suka shafi dokarsu ne, amma ba wani zargi a kansa da ya isa kisa ko a daure shi.

³⁰ Sa'ad da na sami labari cewa akwai wani makircin da aka kulla masa, sai na aika shi wurinka nan da nan. Na kuma umarci masu zarginsa su kai kararsu gare ka.

³¹ Saboda haka sojojin, don cika umarni, suka ɗauki Bulus da dad dare suka kawo shi har Antifatiris.

³² Kashegari suka bar masu hawan dawakai suka ci gaba da shi, yayinda sojojin suka koma barikin soja.

³³ Sa'ad da masu hawan dawakai suka isa Kaisariya, sai suka ba wa gwamna wasikar suka kuma miƙa masa Bulus.

³⁴ Gwamna ya karanta wasikar ya kuma tambaya ko daga wanda lardi ne ya fito. Da ya ji cewa shi daga Silisiya ne,

³⁵ sai ya ce, "Zan ji batunka lokacin da masu zarginka suka iso." Sa'an nan ya ba da umarni a kai Bulus a tsare shi a fadar Hiridus.

24

Shari'a a gaban Felis

¹ Bayan kwana biyar sai Ananiyas babban firist ya tafi Kaisariya tare da waɗansu daga cikin dattawa da kuma wani lauya mai suna Tertullus, suka kawo kararsu game da Bulus a gaban gwamna.

² Sa'ad da aka shigo da Bulus, sai Tertullus ya shiga kai kararsa a gaban Felis yana cewa, "Mun daɗe muna zaman lafiya a karkashinka, hangen nesanka kuma ya kawo gyare-gyare a wannan kasa.

³ Ko'ina da kuma a kowace hanya, ya maffici Felis, mun amince da wannan da godiya marar iyaka.

⁴ Amma don kada in kara gajiyyar da kai, ina roƙonka ka yi haƙuri ka saurari ɗan taƙaitaccen jawabinmu.

⁵ "Mun tarar da wannan mutum fitinanne ne, yana tā-da-na-zaune-tsaye a tsakanin Yahudawa ko'ina a duniya. Shi shugaban ɗarikar Nazarawa

⁶ har ma ya yi koƙari ya ƙazantar da haikali; shi ya sa muka kama shi.*

⁸ Ta wurin bincika shi da kanka za ka gane gaskiyar game da dukan waƙannan zargin da muke kawo a kansa.”

⁹ Yahudawa ma suka goyi bayan zargin, suna tabbatar cewa waƙannan abubuwa haka suke.

¹⁰ Da gwamna ya yi masa alama yā yi magana, sai Bulus ya amsa ya ce, “Na san cewa ka yi shekaru da yawa kana mulki a wannan kasa; saboda haka ina farin ciki in ƙāre kaina.

¹¹ Da sauki za ka iya tabbatar cewa, bai fi kwana goma sha biyu da suka wuce ne na tafi Urushalima, domin yin sujada ba.

¹² Masu zargina ba su same ni ina gardama da kowa a haikali, ko kuma ina tā da hankalin jama’a a majami’u ko kuwa wani wuri dabam a cikin birni ba.

¹³ Ba kuwa za su iya tabbatar maka ƙarar da suke yi yanzu a kaina ba.

¹⁴ Amma na yarda cewa ina bauta wa Allah na kakanninmu a matsayin mai bin Hanyar da suke kira ɗarika. Na gaskata dukan abin da ya amince da Doka da yake kuma a rubuce cikin Annabawa,

¹⁵ ina kuma da irin bege ɗaya ga Allah yadda mutanen nan suke da shi, cewa akwai tashin matattu masu adalci da masu mugunta duka.

¹⁶ Saboda haka, ina koƙari kullum in kasance da lamiri mai tsabta a gaban Allah da mutane.

¹⁷ “Bayan ‘yan shekaru da dama da ba na nan, sai na dawo Urushalima don in kawo wa mutanena kyautai saboda matalauta in kuma yi sadaka.

¹⁸ Ni tsarkake ne sa’ad da suka same ni cikin filin haikalin ina yin haka. Babu taro tare da ni, ba kuwa ina tā da hankali ba.

¹⁹ Amma akwai waƙansu Yahudawa daga lardin Asiya, waƙanda ya kamata suna a nan a gabanka su kawo ƙara in suna da wani a kaina.

²⁰ Ko kuwa waƙannan da suke a nan su faɗi laifin da suka same ni da shi sa’ad da na tsaya a gaban Majalisa,

²¹ sai ko wannan abu ɗaya kaɗai da na ɗaga murya na faɗi yayinda nake tsaye a gabansu cewa, ‘A game da tashin matattu ake mini shari’a a gabanku yau.’”

²² Sai Felis, wanda yake da cikakken sani game da Hanyar, ya ɗaga sauraron ƙarar. Ya ce, “In Lisiyas shugaban ƙungiyar soja ya iso, zan yanke muku shari’a.”

²³ Ya yi wa jarumin umarni yā tsare Bulus amma yā ba shi ‘yanci yā kuma bar abokansa su lura da bukatansa.

²⁴ Bayan ‘yan kwanaki da dama sai Felis ya zo da matarsa Durusilla, mutuniyar Yahuda. Sai ya aika a zo da Bulus ya kuma saurare shi da yake magana game da bangaskiya cikin Kiristi Yesu.

²⁵ Da Bulus ya ci gaba jawabi a kan adalci, kamunkai da kuma hukunci mai zuwa, sai Felis ya tsorata ya ce, “Yanzu kam, ya isa haka! Kana iya tafi. In na sami zarafi, zan kira ka.”

²⁶ A wani fanni yana sa rai cewa Bulus zai ba shi toshiyar baki, saboda haka ya yi ta aika a kira masa Bulus yā yi magana da shi.

²⁷ Da shekaru biyu suka wuce, sai Forsiyus Festus, ya gāji Felis, amma domin Felis ya so yā biya wa Yahudawa bukata, sai ya bar Bulus a kurkuku.

25

Shari’a a gaban Festus

¹ Kwana uku bayan isowa a lardin, sai Festus ya haura daga Kaisariya zuwa Urushalima,

² inda manyan firistoci da shugabannin Yahudawa suka bayyana a gabansa suka kuma gabatar da ƙararsu a kan Bulus.

³ Suka roƙi Festus a gaggauce a matsayin alfarma gare su, da yā sa a mai da Bulus Urushalima, gama sun ‘yan kwanto su kashe shi a hanya.

⁴ Festus ya amsa ya ce, “Bulus yana tsare a Kaisariya, ni da kaina kuma zan je can ba da dadewa ba.

⁵ Ku sa waƙansu daga cikin shugabanninku su tafi tare da ni su kawo ƙararsu a kan mutumin a can, in ya aikata wani laifi.”

* **24:6** Waƙansu rubuce-rubucen hannu na ɗa suna da shi, sun kuwa so su hukunta shi bisa ga doka. **7** Amma shugaban, Lisiyas, ya zo ya ɗauke shi daga hannunmu karfi da yaji, **8** yana kuma umarci masu zarginsa su zo gabanka

⁶ Bayan ya yi kwanaki takwas ko goma tare da su, sai ya gangara zuwa Kaisariya, kashegari kuma ya kira a yi zaman kotu ya kuma umarta a kawo Bulus a gabansa.

⁷ Da Bulus ya bayyana, sai Yahudawan da suka gangaro daga Urushalima suka tsaya kewaye shi, suna kawo karar masu tsanani da yawa a kansa, waƙanda ba su iya tabbatarwa ba.

⁸ Sa'an nan Bulus ya kare kansa ya ce, "Ban aikata wani laifi game da dokokin Yahudawa ko game da haikali ko kuma game da Kaisar ba."

⁹ Festus, da yake yana so ya yi wa Yahudawa alfarma, sai ya ce wa Bulus, "Ka yarda ka je Urushalima a yi maka shari'a a can a gabana a kan waƙannan zarge?"

¹⁰ Bulus ya amsa ya ce, "Yanzu ina tsaye a gaban kotun Kaisar, inda ya kamata a yi mini shari'a. Ban yi wani laifi ga Yahudawa ba, kai da kanka ma ka san da haka sarai.

¹¹ In kuwa ina da wani laifin da ya isa kisa, ban ki in mutu ba. Amma in karar da waƙannan Yahudawa suka kawo a kaina ba gaskiya ba ne, ba wanda yake da iko ya ba da ni a gare su. Na daukaka kara zuwa gaban Kaisar!"

¹² Bayan Festus ya yi shawara da majalisarsa sai ya ce, "Ka daukaka kara zuwa gaban Kaisar. To, ga Kaisar kuwa za ka tafi!"

Festus ya nemi shawarar Sarki Agiriffa

¹³ Bayan 'yan kwanaki sai Sarki Agiriffa da Bernis suka iso Kaisariya don su yi wa Festus gaisuwar bangirma.

¹⁴ Da yake za su yi kwanaki da dama a can, sai Festus ya tattauna batun Bulus da sarki. Ya ce, "Akwai mutumin da Felis ya bari a daure.

¹⁵ Sa'ad da na je Urushalima, manyan firistoci da dattawan Yahudawa suka kawo kara game da shi suka kuma nema a hukunta shi.

¹⁶ "Na gaya musu cewa ba al'adar Romawa ba ce a hukunta mutum kafin ya fuskanci masu kararsa ya kuma sami damar kare kansa game da kararsu.

¹⁷ Da suka zo nan tare da ni, ban yi wani jinkiri ba, na kira zaman kotu kashegari kuma na umarta a kawo mutumin.

¹⁸ Sa'ad da masu zarginsa suka tashi tsaye don su yi magana, ba su zarge shi da wani laifin da na yi tsammani ba.

¹⁹ A maimako haka, sai suka kawo waƙansu 'yan maganganu game da addininsu da ba su yarda da shi ba da kuma game da wani Yesu da ya mutu wanda Bulus ya ce yana da rai.

²⁰ Na rasa yadda zan bincike irin abubuwan nan; saboda haka na yi tambaya ko zai yarda ya tafi Urushalima a yi masa shari'a a can game da waƙannan zargi.

²¹ Da Bulus ya daukaka kara zuwa gaban Babban Sarki sai na umarta a tsare shi har kafin in aika shi zuwa ga Kaisar."

²² Sai Agiriffa ya ce wa Festus, "Ni ma zan so in saurari mutumin da kaina."

Sai ya amsa ya ce, "Za ka kuwa ji shi gobe."

Bulus a gaban Agiriffa

²³ Kashegari Agiriffa da Bernis suka yi shiga irin ta sarauta suka shiga dakin jama'a tare da manyan sojoji da manyan mutanen birni. Da umarnin Festus, sai aka shigo da Bulus.

²⁴ Sai Festus ya ce, "Sarki Agiriffa, da kuma dukan waƙanda suke tare da mu, kun ga wannan mutum! Dukan jama'ar Yahudawa sun kawo mini kararsa a Urushalima da kuma a nan Kaisariya, suna kururuwa suna cewa bai kamata a bar shi da rai ba.

²⁵ Ban same shi da wani laifin da ya isa kisa ba, amma saboda ya daukaka kararsa zuwa gaban Babban Sarki sai na yanke shawara in aika da shi Roma.

²⁶ Ba ni da wata tabbatacciyar maganar da zan rubuta wa Mai Girma game da shi. Saboda haka na kawo shi a gabanku duka, musamman a gabanka, Sarki Agiriffa, saboda a sakamakon wannan bincike zan iya samun abin da zan rubuta.

²⁷ Don a ganina wauta ce a aika da dan kurkuku ba tare da an nuna zargin da ake yi a kansa ba."

26

¹ Sai Agiriffa ya ce wa Bulus, "An ba ka izini ka yi magana."

Saboda haka Bulus ya yi alama da hannunsa ya fara kariyarsa.

² Ya ce, "Sarki Agiriffa, na yi sa'a da na tsaya a gabanka yau yayinda nake kariyata game da dukan zargin Yahudawa,

³ musamman ma domin ka saba sosai da dukan al'adun Yahudawa da kuma maganganunsu. Saboda haka ina rokonka ka saurare ni da hakuri.

⁴ “Yahudawa duk sun san yadda na yi rayuwa tun ina yaro, daga farkon rayuwata a kasarmu da kuma a Urushalima.

⁵ Sun san ni tun da dadfewa za su kuwa shaida, in suna so, cewa bisa ga farikar addininmu mafi tsanani, na yi rayuwar Bafarisiye ne.

⁶ Yanzu kuwa saboda begena cikin abin da Allah ya yi wa kakanninmu alkawari ne, ake mini shari’a yau.

⁷ Wannan shi ne alkawarin da kabilanmu goma sha biyu suke bege su ga cikawarsa, yayinda suke bauta wa Allah da himma dare da rana. Ya Sarki, saboda wannan bege ne fa Yahudawa suke zargena.

⁸ Don me wani a cikinku zai yi shakka cewa Allah yana tā da matattu?

⁹ “Ni ma a dā na tabbata cewa ya kamata in yi duk abin da zan iya yi domin in yi gāba da sunan Yesu Banazare.

¹⁰ Abin da na yi ke nan a Urushalima. Da izinin manyan firistoci na sa tsarkaka da yawa a kurkuku, sa’ad da kuma ake kashe su, nakan ka da kuri’ata gāba da su.

¹¹ Sau da dama nakan bi majami’a-majami’a, in sa a yi musu hukunci. Na kuma yi kofarin tilasta su su yi sabo. Don kuma tsananin fushi da su, sai da na fafare su har waɗansu garuruwa na ketaren iyaka, ina tsananta musu.

¹² “A cikin irin tafiyet-tafiyen nan ne ina kan hanya zuwa Damaskus tare da izini daga manyan firistoci.

¹³ Da tsakar rana, ya sarki, sa’ad da nake kan hanya, sai na ga wani haske daga sama, fiye da hasken rana, yana haskakawa kewaye da ni da abokan tafiyata.

¹⁴ Dukanmu muka fādi kasa, na kuwa ji wata murya tana ce mini da harshen Arameyik, ‘**Shawulu, Shawulu, don me kake tsananta mini? Yana da wuya ka shuri tsinken tsokanar dabba.**’

¹⁵ “Sai na yi tambaya na ce, ‘Wane ne kai, ya Ubangiji?’

“Ubangiji ya ce, ‘**Ni ne Yesu wanda kake tsananta wa.**’

¹⁶ **Yanzu ka tashi, ka tsaya da kafafunka. Na bayyana a gare ka don in naɗa ka bawa da kuma mai shaidar abin da ka gani game da ni da kuma abin da zan nuna maka.**

¹⁷ **Zan tsirar da kai daga mutanenka da kuma daga Al’ummai. Ina aikan ka zuwa gare su domin**

¹⁸ **ka buɗe idanunsu su kuwa juyo daga duhu zuwa haske, daga mulkin Shaidan kuma zuwa wurin Allah, domin su sami gafarar zunubai da kuma matsayi a cikin waɗanda aka tsarkake ta wurin bangaskiya a cikina.**’

¹⁹ “Saboda haka fa, Sarki Agiriffa, ban yi rashin biyayya ga wahayin nan daga sama ba.

²⁰ Da farko ga waɗanda suke a Damaskus, sa’an nan ga waɗanda suke a Urushalima da kuma cikin dukan Yahudiya, da kuma ga Al’ummai su ma, na yi wa’azi don su tuba su juyo ga Allah su kuma tabbatar da tubansu ta wurin ayyukansu.

²¹ Shi ya sa Yahudawa suka kama ni a filin haikali suka kuma yi kofarin kashe ni.

²² Amma na sami taimakon Allah har yā zuwa yau. Yanzu ga ni a tsaye a nan, ina shaida ga babba da yaro. Ba na faɗin kome fiye da abin da annabawa da Musa suka ce zai faru,

²³ cewa Kiristi zai sha wahala, kuma a matsayin wanda yake na fari da zai tashi daga matattu, zai yi shelar haske ga mutanensa da kuma Al’ummai.”

²⁴ A nan ne fa Festus ya tsai da kāriyar Bulus. Ya yi ihu ya ce, “Bulus! Kai dai ruɗaɗɗe ne, yawan karatunka yana juya maka kai.”

²⁵ Bulus ya amsa ya ce, “Ba na hauka, ya mafifici Festus. Abin da nake faɗi gaskiya ne da kuma mai kyau.

²⁶ Sarki ya san waɗannan abubuwa, ina kuma iya yin magana da shi a sake. Na tabbata cewa ba ɗaya daga cikin waɗannan da ya kuɓuce saninsa, domin ba a boye aka yi shi ba.

²⁷ Sarki Agiriffa ka gaskata da annabawa? Na san ka gaskata.”

²⁸ Sai Agiriffa ya ce wa Bulus, “Kana tsammani cewa a cikin ɗan kanƙanin lokaci kana so ka mai da ni Kirista?”

²⁹ Bulus ya amsa ya ce, “Ko a ɗan lokaci, ko a lokaci mai yawa, ina addu’a ga Allah cewa, ba kai kaɗai ba amma duk waɗanda suke saurare ni a yau su zama abin da nake, sai dai ban da sarkokin nan.”

³⁰ Sai sarki ya tashi, haka kuma gwamna da Bernis da kuma waɗanda suke zaune tare da su.

³¹ Suka bar ɗakin, kuma yayinda suke magana da juna, sai suka ce, “Wannan mutum ba ya yin kome da ya isa kisa ko dauri.”

³² Sai Agiriffa ya ce wa Festus, “Da ba don wannan mutum ya d’aukaka kara zuwa gaban Kaisar ba da an sake shi.”

27

Bulus ya tafi Roma a jirgin ruwa

¹ Sa’ad da aka yanke shawara cewa za mu tashi a jirgin ruwa zuwa Italiya, sai aka danka Bulus da waɗansu ‘yan kurkuku a hannun wani jarumin mai suna Juliyos, wanda yake na Bataliyar Babban Sarki.

² Muka shiga jirgin ruwa daga Andiramitiyumu wanda yake shirin tashi zuwa tasoshin da suke bakin tekun lardin Asiya, sai muka kama tafiya. Aristarkus, mutumin Makidoniya daga Tessalonika, yana tare da mu.

³ Kashgari muka sauka a Sidon; Juliyos kuwa, cikin alheri ga Bulus, ya bar shi yā je wajen abokansa domin su biya masa bukatunsa.

⁴ Daga can kuma muka sāke kama tafiya muka zaga ta bayan tsibirin Saifurus saboda iska tana gāba da mu.

⁵ Sa’ad da muka ketare tekun da yake sassan gaɓar Silisiya da Famfliya sai muka sauka a Mira ta Lisiya.

⁶ A can jarumin ya sami wani jirgin ruwan Aleksandariyan da za shi Italiya sai ya sa mu a ciki.

⁷ Tafiyar ta d’auki kwanaki da yawa muna yi kaɗan-kaɗan da kyar muka iso kusa da gaɓar Kinidus. Da iskar ta hana mu ci gaba, sai muka bi ta bayan tsibirin Kirit d’aura da Salmone.

⁸ Muka ci gaba a gefen gaɓar da kyar har muka iso wani wurin da ake kira Kyakkyawan Mafaka, kusa da garin Laseya.

⁹ An riga an ɓata lokaci da yawa, tafiya kuwa ta riga ta zama da hatsari domin a lokacin Azumi* ya riga ta wuce. Saboda haka Bulus ya gargade su,

¹⁰ ya ce, “Mutane, ina gani tafiyarmu za tã zama da masifa ta kuma kawo babbar hasara ga jirgin ruwan da kaya, da kuma ga rayukanmu ma.”

¹¹ Amma jarumin, a maimakon ya saurari abin da Bulus ya ce, sai ya bi shawarar matuki da kuma mai jirgin ruwan.

¹² Da yake tashar jirgin ruwan ba tã dace a ci damina a can ba, yawanci suka ba yanke shawara cewa mu ci gaba da tafiya, da bege za mu kai Funis mu ci damina a can. Wannan tashar jirgin ruwa ne a Kirit, tana fuskantar kudu maso yamma da kuma arewa maso yamma.

Hadari

¹³ Da iska ta fara busowa daga kudu a hankali, sai suka yi tsammani sun sami abin da suke nema; saboda haka suka janye kuɗiyar jirgin ruwa suka bi ta gefen tsibirin Kirit.

¹⁴ Ba a jima ba, sai ga wata guguwar iska mai karfin da ake kira “Yar arewa maso gabas,” ta buga daga tsibirin.

¹⁵ Iskar ta ci karfin jirgin ruwan har ya kãsa fuskantar iskar; saboda haka muka sallamar mata tã yi ta tura mu.

¹⁶ Da muka bi ta bayan wani d’an tsibirin da ake kira Kauda, da kyar muka jawo d’an karamin jirgin kusa da jirgin.

¹⁷ Da mutanen suka jawo shi cikin babban jirgin ruwan, sai suka sa igiyoyi ta karƙashin jirgin ruwan kanta don su d’ad’aura shi. Don gudun kada a fyadã mu da yashin gaɓar Sirtis, sai suka saukar da kuɗiyar jirgin ruwan, suka bari aka yi ta tura jirgin haka.

¹⁸ Haka muka yi ta shan bugun guguwar hadarin nan kashgari suka fara jajjefar da kayan da jirgin yake d’auke da su a cikin teku.

¹⁹ A rana ta uku, da hannuwansu suka jefar da kayan aikin jirgin ruwan a cikin teku.

²⁰ Da dai aka yi kwana da kwanaki ba a ga rana ko taurari ba guguwar iska kuma ta ci gaba da bugowa, a karshe muka fid da zuciya za mu tsira.

²¹ Bayan mutanen sun daɗe ba su ci abinci ba, Bulus ya mife tsaye a gabansu ya ce, “Mutane, da kun ji shawarata na kada ku tashi daga Kirit, da ba ku faɗa wannan masifa da hasara ba.

²² Amma yanzu ina karfafa ku ku yi karfin hali, domin ba d’ayanku da zai rasa ransa; jirgin ruwan ne kaɗai zai hallaka.

²³ Jiya da dare wani mala’ikan Allahn da nake nasa nake kuma bauta wa ya tsaya kusa da ni

* 27:9 Wato, da Ibraniyanci Ranar Kafara ke nan (Yom Kippur)

²⁴ Ya ce, 'Kada ka ji tsoro, Bulus. Lalle za ka tsaya a gaban Kaisar a yi maka shari'a; Allah kuma cikin alherinsa ya ba ka dukan rayukan mutanen da suke tafiya tare da kai.'

²⁵ Saboda haka ku yi karfin hali, ku jama'a, gama gaskata Allah a kan cewa yadda aka fada mini din nan, haka zai faru.

²⁶ Duk da haka, dole a fyaɗa mu a wani tsibiri."

Jirgin ruwa ya yi hatsari

²⁷ A dare na goma sha huɗu iska dai tana ta korarmu a Tekun Adiriyatik, wajen tsakar dare sai masu tukin jirgin suka zaci sun yi kusa da kasa.

²⁸ Sai suka gwada zurfin ruwan suka ga ya kai kafa dari da ashirin. Bayan dan lokaci kafan suka sake gwadawa suka ga zurfin ya kai kafa tasa'in.

²⁹ Don gudun kada a fyaɗa mu a kan duwatsu, sai suka saki kugiyoyin jirgin guda huɗu daga bayan jirgin suka yi fata gari ya waye.

³⁰ Cikin kokarin tserewa daga jirgin, sai masu tukin jirgin suka saukar da dan karamin jirgin ruwan cikin tekun, suka yi kamar za su saki wafansu kugiyoyi daga sashen gaba na babban jirgin ne.

³¹ Sai Bulus ya ce wa jarumin da kuma sojojin, "In mutanen nan ba su tsaya a cikin jirgin nan ba, ba za ku tsira ba."

³² Sai sojojin suka yayyanke igiyoyin da suke riƙe da dan karamin jirgin, suka bar shi ya bi ruwa.

³³ Kafin gari ya waye Bulus ya roƙe su duka su ci abinci. Ya ce, "Kwana goma sha huɗu ke nan, kuna zama cikin zulumi kun kuma kasance ba abinci, ba ku ci kome ba.

³⁴ Ina rokonku yanzu ku ci abinci. Kuna bukatarsa don ku rayu. Ba dayanku da zai rasa ko gashin kansa guda daya."

³⁵ Bayan da ya fadi haka, sai ya dauki burodi ya yi godiya ga Allah a gabansu duka. Sa'an nan ya gutschutsura ya fara ci.

³⁶ Dukansu kuwa suka sami karfafawa, suka kuma ci abinci.

³⁷ Dukanmu a jirgin kuwa mutane 276 ne.

³⁸ Sa'ad da suka ci iyakar abin da suke so, sai suka rage nauyin jirgin ta wurin zubar da hatsin a cikin tekun.

³⁹ Da gari ya waye, ba su gane kasar da suke ba, amma suka ga wani lungu da gaci mai yashi, sai suka yanke shawara su kai jirgin can in za su iya.

⁴⁰ Da suka yanke kugiyoyin, sai suka bar su a cikin teku a lokaci guda kuma suka balle maɗaurin abin juya jirgin. Sai suka ta da filafilan gaban jirgin daidai yadda iska za ta tura shi gaba, sa'an nan suka nufi gaci.

⁴¹ Amma jirgin ruwan ya shiga yashi ya kafe. Kan jirgin ya shiga cikin yashin ya kasa motsi, sai jirgin ya fara farfashewa ta baya saboda haukan rakuman ruwa.

⁴² Sojojin suka yi niyya su kakkashe 'yan kurkukun don hana waninsu ya yi iyo ya tsere.

⁴³ Amma jarumin ya so ya ceci ran Bulus, sai ya hana su aiwatar da niyarsu. Ya kuma yi umarni duk wafanda suka iya ruwa su fara fadawa zuwa gaci.

⁴⁴ Sauran kuma su bi katakai zuwa can ko kuma a kan tarkacen jirgin ruwan. Ta haka kowa ya kai bakin teku lafiya.

28

Tsibirin Malta

¹ Bayan da muka kai bakin tekun lafiya, sai muka tarar cewa sunan tsibirin Malta ne.

² Mutanen tsibirin kuwa suka nuna mana babban alheri. Suka hura wuta suka marabce mu duka saboda ana ruwan sama da kuma sanyi.

³ Bulus ya tattara tarin itace, yayinda kuma yake sa itacen a wuta, sai maciji ya bullo saboda zafi, ya dafe a hannunsa.

⁴ Da mutanen tsibirin suka ga macijin yana lilo a hannunsa, sai suka ce wa juna "Lalle, wannan mutum mai kisankai ne; gama ko da yake ya tsira daga teku, Adalci bai bar shi ya rayu ba."

⁵ Amma Bulus ya karkade macijin a cikin wuta, bai kuwa ji wani ciwo ba.

⁶ Mutanen kuma suka yi zato zai kumbura ko kuma nan da nan zai fadi matacce, amma da aka dafe ba su ga wani abu ya faru da shi ba, sai suka sake ra'ayi suka ce shi wani allah ne.

⁷ Akwai wani filin nan kusa wanda yake na Fubiliyus, babban shugaban tsibirin. Shi ne ya karfe mu a gidansa da alheri ya kuma ciyar da mu har kwana uku.

⁸ Mahaifinsa kuwa yana kwanciya a gado yana fama da zazzabi da atuni. Bulus ya shiga ciki don yā gan shi, bayan ya yi masa addu'a, sai ya dibiya masa hannuwa ya warkar da shi.

⁹ Sa'ad da wannan ya faru, sauran marasa lafiya a tsibirin suka zo aka kuma warkar da su.

¹⁰ Suka girmama mu ta kowane hali da muka shirya za mu tashi, sai suka ba mu abubuwan da muke bukata.

Iswa a Roma

¹¹ Bayan wata uku sai muka tashi a wani jirgin ruwan da ya ci damina a tsibirin. Jirgin ruwa kuwa na Alekzandariya ne yana da siffar tagwayen allolin Kasto da Follus.

¹² Muka isa Sirakus a can muka yi kwana uku.

¹³ Daga can muka tashi muka isa Regiyum. Kashegari iskar kudu ta taso, kashegari kuma muka kai Futeyoli.

¹⁴ A can muka tarar da waɗansu 'yan'uwa waɗanda suka gayyaci mu mu yi mako ɗaya da su. Da haka dai muka kai Roma.

¹⁵ 'Yan'uwan da suke can sun sami labari cewa muna zuwa, sai suka tashi tun daga Kasuwar Affiyus da Masauki Uku don su tarye mu. Da ganin mutanen nan sai Bulus ya gode wa Allah ya kuma sami karfafawa.

¹⁶ Da muka isa Roma, sai aka yarda wa Bulus yā zauna shi kaɗai, tare da sojan da zai yi gadinsa.

Bulus ya yi wa'azi a Roma a tsare

¹⁷ Bayan kwana uku sai ya kira taron shugabannin Yahudawa. Da suka taru, Bulus ya ce musu, "'Yan'uwana, ko da yake ban yi wa mutanenmu wani laifi ba ko kuma wani abu game da al'adun kakanninmu, aka kama ni a Urushalima aka kuma ba da ni ga Romawa.

¹⁸ Suka tuhume ni suka kuma so su sake ni, domin ba a same ni da wani laifin da ya cancanci kisa ba.

¹⁹ Amma da Yahudawa suka fi, sai ya zama mini dole in ɗaukaka kara zuwa gaban Kaiser ba don ina da wani zargin da zan kawo game da mutanena ba.

²⁰ Saboda wannan ne na nemi in gan ku in kuma yi magana da ku. Saboda begen Isra'ila ne, nake a daure da wannan sarka."

²¹ Suka amsa cewa, "Ba mu sami wani wasika daga Yahudiya game da kai ba, kuma ba kowa daga cikin 'yan'uwan da suka zo daga can ya kawo wani labari ko ya faɗi wani mummuna abu game da kai.

²² Amma muna so mu ji ra'ayinka, gama mun san cewa mutane ko'ina suna muguwar magana a kan wannan ɗarikar."

²³ Suka shirya su sadu da Bulus wata rana, suka ma zo da yawa fiye da ɗa a wurin da Bulus yake zama. Daga safe har zuwa yamma ya yi ta yin musu bayani, ya kuma shaida musu mulkin Allah yana kokarin rinjayarsu game da Yesu daga Dokar Musa da kuma daga Annabawa.

²⁴ Waɗansu suka rinjayu da abin da ya faɗa, amma waɗansu suka ba su gaskata ba.

²⁵ Suka kasa yarda da juna suka fara watsewa bayan Bulus ya yi wannan magana guda cewa, "Ruhu Mai Tsarki ya faɗa wa kakannin-kakanninku gaskiya sa'ad da ya ce ta bakin annabi Ishaya cewa,

²⁶ "Je ka wurin mutanen nan ka ce,
"Za ku yi ta ji amma ba za ku fahimta ba;
za ku yi ta dubawa, amma ba za ku gani ba."

²⁷ Gama zuciyar mutanen nan ta yi tauri;
da fyar suke ji da kunnuwansu,
sun kuma rufe idanunsu.

In ba haka ba za su iya gani da idanunsu,

su ji da kunnuwansu,
su fahimta a zukatansu,

su kuma juyo, in kuwa warkar da su.*

²⁸ "Saboda haka na so ku san cewa an aika da ceton Allah ga Al'ummai, za su kuwa saurara!"†

³⁰ Shekaru biyu cif Bulus ya zauna a can a gidansa na haya yana marabtar duk wanda ya je wurinsa.

* **28:27** Ish 6.9,10 † **28:28** Waɗansu rubuce-rubucen hannu na ɗa suna da saurara! ²⁹ Bayan ya faɗi haka, sai Yahudawa suka watse, suna gardama mai zafi a tsakaninsu

³¹ Ya yi wa'azin mulkin Allah yana kuma koyarwa game da Ubangiji Yesu Kiristi, gabagadi ba tare da wani abu ya hana shi ba.

Romawa

¹ Bulus, bawan Kiristi Yesu, kirayaye don yā zama manzo, keɓaɓɓe kuma domin bisharar Allah.

² Bisharar da Allah ya yi alƙawari tuntuni ta bakin annabawansa a cikin Nassosi Masu Tsarki

³ game da Ɗansa. Wanda bisa ga mutuntakarsa, zuriyar Dawuda ne.

⁴ Wanda bisa ga Ruhun tsarki, an shaida shi da iko cewa shi Ɗan Allah ne ta wurin tashinsa daga matattu. Wannan bishara kuwa game da Yesu Kiristi Ubangijinmu ne.

⁵ Ta wurinsa da kuma saboda sunansa, muka sami alheri muka kuma zama manzanni don mu kira mutane daga cikin dukan Al'ummai zuwa ga biyayyar da take zuwa daga bangaskiya.

⁶ Ku ma kuna cikin waƙanda aka kira ku zama na Yesu Kiristi.

⁷ Wannan wasiƙa ce zuwa ga dukanku da kuke a Roma waƙanda Allah yake ƙauna, waƙanda kuma ya kira domin su zama tsarkaka.

Alheri da salama daga Allah Ubanmu da kuma daga Ubangiji Yesu Kiristi, su kasance tare da ku.

Bulus ya yi marmari yā ziyarci Roma

⁸ Da farko, ina gode wa Allahna ta wurin Yesu Kiristi saboda ku duka, gama ana ba da labarin bangaskiyarku a ko'ina a duniya.

⁹ Allah, wanda nake bauta wa da dukan zuciyata cikin wa'azin bisharar Ɗansa, shi ne shaidata a kan yadda kullum ina tunawa da ku

¹⁰ cikin addu'o'ina a kowane lokaci; ina kuma addu'a cewa a ƙarshe in Allah ya yarda hanya za tã buƙe mini in zo wurinku.

¹¹ Ina marmarin ganinku don in ba ku wata baiwar ruhaniya, don ku yi ƙarfi

¹² wato, don ni da ku mu ƙarfafa juna ta wurin bangaskiyarmu.

¹³ Ina so ku sani 'yan'uwa cewa na yi shirin zuwa wurinku sau da dama (amma aka hana ni yin haka sai yanzu). Na so in zo domin in sami mutane wa Kiristi a cikinku, kamar yadda na yi a cikin sauran Al'ummai.

¹⁴ Ina da hakki ga Hellenawa da waƙanda ba Hellenawa ba, ga masu hikima da kuma marasa azanci.

¹⁵ Shi ya sa na yi himma sosai in yi muku wa'azin bishara ku ma da kuke a Roma.

¹⁶ Ba na jin kunyar bishara, gama ita ikon Allah ne domin ceton kowa da ya gaskata, da farko ga Yahudawa, sa'an nan ga Al'ummai.

¹⁷ Gama a cikin bishara an bayyana adalci daga Allah wanda yake ta wurin bangaskiya daga farko zuwa ƙarshe, kamar yadda yake a rubuce cewa, "Mai adalci zai rayu ta wurin bangaskiya."*

Fushin Allah a kan 'yan adam

¹⁸ Ana bayyana fushin Allah daga sama a kan dukan rashin sanin Allah da kuma muguntar mutanen da suke danne gaskiya ta wurin muguntarsu,

¹⁹ gama abin da ana iya sani game da Allah a bayyane yake a gare su, domin Allah ya bayyana musu shi.

²⁰ Gama tun halittar duniya halayen Allah marar ganuwa, madawwamin ikonsa da kuma allahntakarsa, ana iya ganinsu sarai, ana fahimtarsu ta wurin abubuwan da Allah ya halitta, domin kada mutane su sami wata hujja.

²¹ Gama ko da yake sun san Allah, ba su ƙaukaka shi a matsayin Allah ko su gode masa ba, sai dai tunaninsu ya zama banza, zukatansu masu wauta kuma suka duhunta.

²² Ko da yake sun ƙauka su masu hikima ne, sai suka zama wawaye,

²³ suka kuma yi musayar ƙaukar Allah marar mutuwa da siffofin da aka ƙera su yi kama da mutum mai mutuwa da tsuntsaye da dabbobi da kuma halittu masu ja da ciki.

²⁴ Saboda haka Allah ya yashe su ga mugayen sha'awace-sha'awacen zukatansu ga fasikanci don a kasantar da jikunansu ga yin abin kunya.

²⁵ Sun sauya gaskiyar Allah da ƙarya, suka kuma yi wa abubuwan da aka halitta sujada suna bauta musu a maimakon Mahallicci, wanda ake yabo har abada. Amin.

* 1:17 Hab 2.4

²⁶ Saboda wannan, Allah ya yashe su ga sha'awace-sha'awacensu masu bankyama. Har matansu suka sauya daga haɗuwar mace da miji wadda ita ce daidai bisa ga halitta zuwa haɗuwa da 'yan'uwansu mata wadda ba daidai ba.

²⁷ Haka ma maza suka bar al'adar kwana da mata suka tunzura cikin sha'awar kwana da juna, abin da ba daidai ba bisa ga halitta. Maza suka aikata rashin kunya da waɗansu maza, suka jawo wa kansu sakamako daidai da baufewarsu.

²⁸ Da yake ba su yi tunani cewa ya dace su riƙe sanin Allah da suke da shi ba, sai ya yashe su ga tunanin banza da wofi, su aikata abin da bai kamata a yi ba.

²⁹ Sun cika da kowace irin keta, mugunta, kwaɗfayi, da tunanin banza da wofi. Suka kuma cika da kishi, kisankai, faɗa, ruɗu, da kuma riƙo a zuci. Su masu gulma ne,

³⁰ da masu bata suna, masu ƙin Allah, masu rashin kunya, masu girman kai, masu rigima; sukan kaga hanyoyin yin mugunta; suna rashin biyayya ga iyayensu;

³¹ su marasa hankali ne, marasa bangaskiya, marasa kauna, marasa tausayi.

³² Ko da yake sun san dokar adalcin Allah cewa masu aikata irin waɗannan abubuwa sun cancanci mutuwa, duk da haka ba cin gaba da aikata waɗannan abubuwa kaɗai suke yi ba, har ma suna goyon bayan masu yinsu.

2

Shari'ar adalcin Allah

¹ Saboda haka, kai da kake ba wa wani laifi, ba ka da wata hujja, gama a duk lokacin da kake ba wa wani laifi, kana hukunta kanka ne, domin kai da kake ba wa wani laifi kai ma kana aikata waɗannan abubuwa.

² Yanzu mun san cewa hukuncin Allah a kan masu aikata waɗannan abubuwa daidai ne.

³ Saboda haka sa'ad da kai mutum kurum, kana ba su laifi, duk da haka kana aikata abubuwan nan, kana tsammani za ka tsere wa hukuncin Allah ne?

⁴ Ko kuma kana rena wadatar alherinsa, haƙurinsa, da kuma jimrewarsa ne ba tare da sanin cewa alherin Allah yana kai ka ga tuba ba ne?

⁵ Amma saboda taurinkanka da zuciyarka marar tuba, kana tara wa kanka fushi a ranar fushin Allah, sa'ad da za a bayyana hukuncinsa mai adalci.

⁶ Allah, "Zai sāka wa kowane mutum gwargwadon aikin da ya yi."*

⁷ Ga waɗanda ta wurin naciya suna yin nagarta suna neman ɗaukaka, girma da rashin mutuwa, su za a ba su rai madawwami.

⁸ Amma ga waɗanda suke sonkai waɗanda suke ƙin gaskiya suke kuma bin mugunta, akwai fushi da haushi dominsu.

⁹ Akwai wahala da bakin ciki ga duk mutumin da yake aikata mugunta, da farko Yahudawa, sa'an nan Al'ummai,

¹⁰ amma akwai ɗaukaka, girma da salama ga duk mutumin da yake aikata alheri, da farko Yahudawa, sa'an nan Al'ummai.

¹¹ Gama Allah ba ya nuna bambanci.

¹² Duk waɗanda suka yi zunubi a rashi sanin doka, a rashin doka za su hallaka, waɗanda kuma suka yi zunubi ƙarƙashin doka, a ƙarƙashin doka za a hukunta su.

¹³ Gama ba masu jin dokar ne suke da adalci a gaban Allah ba, amma waɗanda suke yin biyayya da dokar, su za a ce da su masu adalci.

¹⁴ Tabbatacce, sa'ad da Al'ummai, waɗanda ba su da dokar, suka aikata abubuwan da dokar take bukata, abubuwan sun zama doka ke nan gare su, ko da yake ba su da dokar:

¹⁵ To, da yake sun nuna cewa abubuwan da dokar take bukata suna a rubuce a zukatansu, lamirinsu yana kuma ba da shaida, tunaninsu kuwa yanzu yana zarginsu ko kuma yana ƙare su.

¹⁶ Wannan zai faru a ranar da Allah ta wurin Yesu Kiristi zai shari'anta boyayyun abubuwan da mutane suka yi, yadda bisharata ta furta.

Yahudawa da doka

¹⁷ To, kai, da kake kiran kanka mutumin Yahuda; in kana dogara ga doka kana kuma taƙama da dangantarkar da Allah;

¹⁸ in ka san nufinsa ka kuma amince da abin da yake mafifici domin an koyar da kai bisa ga doka;

¹⁹ in ka tabbata cewa kai jagora ne ga makafi, haske ga waɗanda suke cikin duhu,

* 2:6 Zab 62.12; K Mag 24.12

²⁰ mai koyar da masu wauta, malamin jarirai, domin a cikin dokar ce akwai sani da gaskiya

²¹ to, kai mai koya wa waƙansu, ba kanka kake koya wa ba? Kai da kake wa'azi kada a yi sata, kana sata?

²² Kai da kake cewa wa mutane kada su yi zina, kana yin zina? Kai da kake kyamar gumaka, kana wa haikali fashi?

²³ Kai da kake taƙama da doka, kana nuna rashin bangirma ga Allah ta wurin karya dokar?

²⁴ Kamar yadda yake a rubuce, "Ana sabon sunan Allah a cikin Al'ummai saboda ku."[†]

²⁵ Kaciya tana da amfani in kana kiyaye dokar, amma in kana karya dokar, ka zama kamar ba a yi maka kaciya ba.

²⁶ In marasa kaciya suna kiyaye dokar, ashe, ba za a d'auke su kamar an yi musu kaciya ba?

²⁷ Wanda ba shi da kaciya ta jiki duk da haka yana biyayya da dokar zai iya hukunta ka, kai da kake karya dokar, ko da yake kana da rubutaccen tsarin dokar an kuma yi maka kaciya.

²⁸ Mutum ba mutumin Yahuda ba ne in shi mutumin Yahuda ne kawai a jiki, haka kuma kaciya ba a waje ko a jiki kawai ba.

²⁹ A'a, mutum mutumin Yahuda ne in shi mutumin Yahuda ne a zuci; kuma kaciya ita ce kaciya ta zuci, ta wurin Ruhu, ba ta wurin rubutaccen doka ba. Irin wannan mutum yana samun yabo daga Allah ne, ba d'an adam ba.

3

Amincin Allah

¹ To, mece ce ribar zama mutumin Yahuda, ko kuwa mene ne amfanin kaciya?

² Akwai riba fwarai ta kowace hanya! Da farko dai, su ne aka danƙa wa kalmomin nan na Allah.

³ Amma a ce waƙansu ba su da bangaskiya fa? Rashin bangaskiyarsu nan zai shafe amincin Allah?

⁴ Ko kaƙan! Bari Allah yā zama mai gaskiya, kowane mutum kuma yā zama maƙaryaci. Kamar yadda yake a rubuce cewa,

"Gama a tabbatar kana da gaskiya, sa'ad da ka yi magana,

ka kuma yi nasara sa'ad da ka yi shari'a."^{*}

⁵ Amma in rashin adalcinmu ya bayyana adalcin Allah a fili, me za mu ce ke nan? Za mu ce Allah ya yi rashin adalci ke nan da ya saukar da fushinsa a kanmu? (Ina magana kamar yadda mutum zai yi ne.)

⁶ Sam, ko kusa! Da a ce haka ne, ta yaya Allah zai shari'anta duniya?

⁷ Wani zai iya ce, "In a dalilin karya, gaskiyar Allah ta kara bayyana, har aka kara daukaka shi, to, ta yaya zan zama mai zunubi, in karya tana kawo daukaka ga Allah?"

⁸ In haka ne, "Ba sai mu yi ta yin mugunta don yā zama hanyar samun nagarta ba"? Kamar yadda masu baƙar magana game da mu suna cewa wai haka muke faɗa. Tabbatacce za a hukunta irin waƙannan da hukuncin da ya dace da su.

Babu mai adalci

⁹ To, me za mu ce ke nan? Mun fi su ke nan? Ina, ko kaƙan! Mun riga mun zartar cewa da Yahudawa da Al'ummai duk suna a ƙarƙarshin zunubi.

¹⁰ Kamar yadda yake a rubuce cewa,

"Babu wani mai adalci, babu ko ɗaya;

11 babu wani mai fahimta,

babu wani mai neman Allah.

¹² Duk sun kauce gaba ɗaya,

sun zama marasa amfani;

babu wani mai aikata nagarta,

babu ko ɗaya."[†]

¹³ "Maƙogwaronsu kamar buɗaɗɗun kaburbura ne, harsunansu suna yin karya."[‡]

"Daƙin mugun maciji yana a leƙunansu."[§]

¹⁴ "Baƙunansu sun cike da la'ana da ɗacin rai."^{*}

¹⁵ "Kafafunsu suna saurin kai su zuwa ga zub da jini;

[†] 2:24 Ish 52.5; Ezk 36.22 * 3:4 Zab 51.4 † 3:12 Zab 14.1-3; Zab 53.1-3; M Had 7.20 ‡ 3:13 Zab 5.9 § 3:13

Zab 140.3 * 3:14 Zab 10.7

¹⁶ hallaka da bakin ciki suna ko'ina a hanyoyinsu,

¹⁷ ba su kuma san hanyar salama ba."[†]

¹⁸ "Babu tsoron Allah a idanunsu."[‡]

¹⁹ Yanzu mun san cewa dukan abin da doka ta ce, tana magana ne ga waƙanda suke karkarshin doka, saboda a rufe kowane baki; dukan duniya kuma ta ba da lissafin kanta a gaban Allah.

²⁰ Saboda haka babu wanda Allah zai ce da shi mai adalci ta wurin kiyaye doka kawai; a maimako, ta wurin doka ne muke sane da zunubi.

Adalci ta wurin bangaskiya

²¹ Amma yanzu an bayyana wani adalci daga Allah, wannan adalcin bai danganta ga doka ba, Doka da Annabawa suna ba da shaida game da wannan adalci.

²² Wannan adalcin Allah yana zuwa ta wurin bangaskiya a cikin Yesu Kiristi ga dukan waƙanda suka ba da gaskiya ne. Ba bambanci,

²³ gama duka sun yi zunubi suka kuma kasa ga ƙaukakar Allah,

²⁴ an kuma kuɓutar da su kyauta ta wurin alherinsa bisa ga aikin fansar da ya zo ta wurin Yesu Kiristi.

²⁵ Allah ya miƙa Yesu Kiristi a matsayin hadayar kafara, ta wurin bangaskiya cikin jininsa. Ya yi haka domin yā nuna adalcinsa, domin a cikin haƙurinsa bai hukunta zunuban da aka aikata a dā ba

²⁶ ya yi haka domin yā nuna adalcinsa a wannan lokaci, saboda yā zama mai adalci da mai kuɓutar da waƙanda suke ba da gaskiya a cikin Yesu.

²⁷ To, me za mu yi taƙama a kai? Babu wani abin da zamu yi taƙama a kai. A kan wace ƙa'ida ce za mu yi taƙama? Ta hanyar bin doka ne? A'a, sai dai ta wurin bangaskiya.

²⁸ Gama mun tsaya a kan cewa ta wurin bangaskiya ne ake kuɓutar da mutum, ba ta wurin kiyaye doka ba.

²⁹ Allah dīn, Allahn Yahudawa ne kaɗai? Shi ba Allahn Al'ummai ba ne? I, shi Allahn Al'ummai ne ma,

³⁰ da yake Allah ɗaya ne kaɗai, shi kuma zai kuɓutar da masu kaciya bisa ga bangaskiya da kuma marasa kaciya ta wurin wannan bangaskiya dīn.

³¹ To, za mu soke dokar saboda wannan bangaskiyar ne? Ko kaɗan! A maimako, sai ma tabbatar da ita muke yi.

4

Adalcin Ibrahim ta wurin bangaskiya

¹ To, me za mu ce Ibrahim kakan kakanninmu ya gani game da wannan batu?

² In fa da gaske ne Ibrahim ya sami kuɓuta ta wurin ayyuka, yana da abin da zai yin taƙama da shi ke nan, amma ba a gaban Allah ba.

³ Me Nassin ya ce? "Ibrahim ya gaskata Allah, aka kuma lissafta wannan adalci ne a gare shi."^{*}

⁴ To, sa'ad da mutum ya yi aiki, ba a lissafta ladan aikinsa a matsayin kyauta, sai dai a matsayin haƙkinsa.

⁵ Amma fa, game da mutumin da ba ya aiki sai dai dogara ga Allah wanda yake kuɓutar da masu mugunta, akan lissafta bangaskiyarsa a matsayin adalci ne.

⁶ Dawuda ya faɗi haka sa'ad da ya yi magana game da albarkar da aka yi wa mutumin da Allah ya lissafta adalci a gare shi, ba don yā yi ayyuka ba.

⁷ "Masu albarka ne

wafanda aka gafarta laifofinsu,

wafanda aka kuma rufe zunubansu.

⁸ Mai albarka ne mutumin

da Ubangiji ba zai taɓa lissafta zunubansa ba."[†]

⁹ Shin, wannan albarkar a kan masu kaciya ne kawai, ko kuwa har da marasa kaciya ma? Mun sha faɗi cewa an lissafta bangaskiyar Ibrahim adalci ne a gare shi.

¹⁰ A kan wane hali ne aka lissafta masa? Bayan da aka yi masa kaciya ne, ko kuwa kafin kaciya? Ba bayan an yi masa kaciya ba ne, amma kafin a yi masa kaciya!

¹¹ Ya kuma karɓi alamar kaciya, hatimin adalcin da yake da shi ta wurin bangaskiya tun yana marar kaciya. Saboda haka fa, ya zama mahaifin dukan waƙanda suka gaskata domin su ma a lasafta su masu adalci ne, ba tare da an yi musu kaciya ba.

¹² Ya kuma zama mahaifin masu kaciya waƙanda ba kaciya kaƙai suke da ita ba amma har ma suna bin gurbin bangaskiyar da mahaifinmu Ibrahim yake da ita kafin aka yi masa kaciya.

¹³ Ba ta wurin doka ce Ibrahim da zuriyarsa suka sami alkawarin cewa zai zama magajin duniya ba, amma sai dai ta wurin adalcin da yake zuwa ta wurin bangaskiya.

¹⁴ Gama da a ce masu kiyaye doka ne magāda, ai, da bangaskiya ba ta da amfani, alkawarin kuma ya zama banza,

¹⁵ domin doka tana jawo fushi ne. Kuma inda babu doka babu keta umarni ke nan.

¹⁶ Saboda haka, alkawari yakan zo ta wurin bangaskiya ne, domin yā zama ta wurin alheri, don a tabbatar wa dukan zuriyar Ibrahim ba kawai ga waƙanda suke na doka ba amma har ma ga waƙanda suke na bangaskiyar Ibrahim. Shi ne kuwa mahaifinmu duka.

¹⁷ Kamar yadda yake a rubuce cewa, “Na mai da kai uban al’ummai masu yawa.”[‡] Shi ubanmu ne a gaban Allah, wanda a cikinsa ya gaskata, Allahn da yake ba da rai ga matattu, yake kuma kiran abubuwan da ba su kasance ba su zama kamar sun kasance.

¹⁸ Sabanin dukan bege, Ibrahim cikin bege ya gaskata, haka kuwa ya zama uban al’ummai masu yawa, kamar yadda aka riga aka fafa masa cewa, “Haka zuriyarka za tã zama.”[§]

¹⁹ Ba tare da ya bar bangaskiyarsa ta yi rauni ba, ya fuskanci gaskiyan nan mai cewa jikinsa mai tsufa matacce ne, da yake yana da shekara wajen dari, mahaifar Saratu kuma matacciya ce.

²⁰ Duk da haka bai yi shakka ta wurin rashin bangaskiya game da alkawarin Allah ba, sai ma ya kara karfafa ga bangaskiyarsa, ya kuma daukaka Allah,

²¹ yana kuma da cikakken tabbaci cewa Allah yana da iko yā cika abin da ya yi alkawari.

²² Shi ya sa, “aka lissafta adalci a gare shi.”

²³ Kalmomin nan, “aka lissafta a gare shi” ba a rubuta su saboda shi kaƙai ba ne,

²⁴ amma saboda mu ma, mu da Allah zai lissafta adalci, mu da muka ba da gaskiya gare shi da ya tashe Yesu Ubangijinmu daga matattu.

²⁵ An miƙa shi ga mutuwa saboda zunubanmu, aka kuma tashe shi zuwa rai saboda Allah zai same mu marasa laifi.

5

Salama da farin ciki

¹ Saboda haka, da yake an same mu marasa laifi ta wurin bangaskiya, muna* da salama tare da Allah ta wurin Ubangijinmu Yesu Kiristi,

² ta wurinsa ne muka sami shiga wannan alherin da muke tsaye yanzu, ta wurin bangaskiya. Muna kuma† farin ciki a begen daukakar Allah.

³ Ba haka kawai ba, amma muna‡ kuma da farin ciki cikin shan wuyanmu, gama mun san cewa shan wuyan nan takan haifi jimiri;

⁴ jimiri kuma yakan kawo hali mai kyau; hali mai kyau kuma yakan sa bege.

⁵ Bege kuwa ba ya ba mu kunya, domin Allah ya zuba kaunarsa a zukanmu ta wurin Ruhu Mai Tsarkin da ya ba mu.

⁶ Kun ga, a daidai lokaci, yayinda muke marasa karfi, Kiristi ya mutu saboda waƙanda ba su san Allah ba.

⁷ Da kyar wani yā mutu saboda mai adalci, ko da yake saboda mutumin kirki wani zai iya karfin hali yā mutu.

⁸ Amma Allah ya nuna mana kaunarsa a wannan. Tun muna masu zunubi tukuna, Kiristi ya mutu dominmu.

⁹ Da yake yanzu mun sami zama marasa laifi ta wurin jininsa, ashe kuwa za a ce ce mu daga fushin Allah ta wurinsa!

¹⁰ Gama in kuwa, sa’ad da muke abokan gāban Allah, aka sulhunta mu da shi ta wurin mutuwar Dansa, ashe, da yake an sulhunta mu, za mu sami ceto ta wurin ransa!

¹¹ Ba ma haka yake kawai ba, har muna farin ciki da Allah ta wurin Ubangijinmu Yesu Kiristi, wanda ta wurinsa yanzu muka sami sulhu.

Mutuwa ta wurin Adamu, rai ta wurin Kiristi

¹² Saboda haka, kamar yadda zunubi ya shigo duniya ta wurin mutum ɗaya, mutuwa kuma ta wurin zunubi, ta haka kuwa mutuwa ta shafi dukan mutane, domin dukan mutane sun yi zunubi.

¹³ Gama kafin a ba da doka, zunubi yana nan a duniya. Amma ba a lissafin zunubi inda babu doka.

¹⁴ Duk da haka, mutuwa ta yi mulki tun Adamu har yā zuwa Musa, ta yi mulki har ma a kan waɗanda ba su yi zunubi ta wurin taka umarni kamar yadda Adamu ya yi ba. A wata hanya dai Adamu shi ne kwatancin wani mutumin nan mai zuwa.

¹⁵ Amma kyautan nan dabam take da laifin nan. Gama in mutane da yawa sun mutu saboda laifin mutum ɗayan nan, to, ai, alherin Allah da kuma kyautan nan mai zuwa ta wurin alherin mutum ɗayan nan, Yesu Kiristi, ya shafi mutane da yawa!

¹⁶ Kyautar Allah kuwa ba kamar sakamakon da ya bi zunubin mutum gudan nan ba ne, Hukuncin ya bi zunubin mutum gudan nan, ya kuma kawo hallaka, amma kyautar ta bi laifofin masu yawa ta kuma sa Allah ya gan mu a matsayin marasa laifi.

¹⁷ Gama in, ta wurin laifin mutum ɗaya, mutuwa ta yi mulki ta wurin mutum ɗayan nan, ashe, waɗanda suka sami kyautar alherin Allah a yalwace da kuma kyautar adalci za su yi mulki a wannan rayuwa ta wurin mutum ɗayan nan, Yesu Kiristi.

¹⁸ Saboda haka, kamar yadda sakamakon laifin mutum guda ya jawo hallaka ga dukan mutane, haka ma sakamakon aikin adalci guda ya sa Allah ya same mu marasa laifi, wannan kuwa kawo rai ga dukan mutane.

¹⁹ Gama kamar yadda ta wurin rashin biyayyar mutum guda, mutane masu yawa suka zama masu zunubi, haka kuma ta wurin biyayyar mutum guda, mutane da yawa za su zama masu adalci.

²⁰ An ba da dokar don mu ga yadda laifi yake da girma. Amma da zunubi ya karu, sai alheri ya karu sosai,

²¹ domin, kamar yadda zunubi ya yi mulki cikin mutuwa, haka ma alheri yā yi mulki ta wurin adalci yā kuwa kawo rai madawwami ta wurin Yesu Kiristi Ubangijinmu.

6

Matacce ga zunubi, rayayye a cikin Kiristi

¹ Me za mu ce ke nan? Za mu ci gaba da yin zunubi domin alheri yā haɓaka?

² Sam, ko kaɗan! Mun mutu ga zunubi; ta yaya za mu ci gaba da rayuwa a cikinsa kuma?

³ Ko ba ku sani ba cewa dukanmu da aka yi wa baftisma a cikin Kiristi Yesu an yi mana baftismar ne zuwa cikin mutuwarsa?

⁴ Saboda haka, an binne mu da shi ke nan, ta wurin baftisma cikin mutuwarsa, domin kamar yadda aka tā da Kiristi daga matattu ta wurin ɗaukakar Uba, haka mu ma mu yi zaman sabuwar rayuwa.

⁵ In kuwa mun zama ɗaya tare da shi haka a cikin mutuwarsa, tabbatacce mu ma za mu zama ɗaya tare da shi cikin tashinsa daga matattu.

⁶ Gama mun san cewa an gicciye halayenmu na ɗa tare da shi domin a kawar da jikin nan mai zunubi don kada mu kara zama bayi ga zunubi

⁷ domin duk wanda ya mutu an 'yantar da shi daga zunubi ke nan.

⁸ To, in mun mutu tare da Kiristi, mun gaskata cewa za mu rayu tare da shi kuma.

⁹ Gama mun san cewa da yake an tā da Kiristi daga matattu, ba zai sāke mutuwa ba; mutuwa ba ta da sauran iko a kansa.

¹⁰ Mutuwar da ya yi, ya mutu ne sau ɗaya tak, saboda yā shafe zunubi, amma rayuwar da yake yi, yana yi ne cikin tarayya da Allah.

¹¹ Haka ku ma, ku ɗauke kanku matattu ne ga ikon zunubi amma rayayyu cikin tarayya da Allah cikin Kiristi Yesu.

¹² Saboda haka kada ku bar zunubi yā mallaki jikin nan naku mai mutuwa yā sa ku zama masu biyayya ga mugayen sha'awace-sha'awacensa.

¹³ Kada ku miƙa gaɓoɓin jikinku ga zunubi a matsayin kayan aikin mugunta, sai dai ku miƙa kanku ga Allah, a matsayin waɗanda aka fitar da su daga mutuwa zuwa rai; ku kuma miƙa gaɓoɓin jikinku gare shi a matsayin kayan aikin adalci.

¹⁴ Gama zunubi ba zai zama maigidanku ba, domin ba kwa ƙarƙashin doka, sai dai ƙarƙashin alheri.

Bayi ga adalci

¹⁵ Me za mu ce ke nan? Za mu ci gaba yin zunubi domin ba ma ƙarƙashin doka sai dai ƙarƙashin alheri? Sam, ko kaɗan!

¹⁶ Ba ku sani ba cewa sa'ad da kuka miƙa kanku ga wani don ku yi masa biyayya a matsayin bayi, ko ku bayi ne ga zunubi, wanda yake kai ga mutuwa, ko kuwa ga biyayya, wadda take kai ga adalci, ashe, ba kun zama bayi ga wannan da kuke yi wa biyayya ba ke nan?

¹⁷ Amma godiya ga Allah don ko da yake a dā ku bayi ne ga ikon zunubi, da dukan zuciyarku kun yi biyayya ga irin koyarwar da aka danƙa muku.

¹⁸ An 'yanta ku daga zunubi, kun kuma zama bayi ga aikin adalci.

¹⁹ Ina magana ne kamar mutane saboda kun raunana a jikinku. Kamar yadda kuka saba miƙa gaɓoɓin jikinku a bautar abubuwan kazanta da mugun aiki a kan mugun aiki, saboda haka yanzu sai ku miƙa su bayi ga aikin adalci mai kai ga zaman tsarki.

²⁰ Sa'ad da kuke bayin zunubi, ba ruwanku da aikin adalci.

²¹ Wace riba ce kuka samu a lokacin, daga abubuwan nan da yanzu suka zama muku abin kunya? Karshen irin abubuwan nan dai, mutuwa ne!

²² Amma a yanzu da aka 'yantar da ku daga zunubi kuka kuma zama bayi ga Allah, ribar da kuka samu tana kai ga zaman tsarki, karshenta kuwa rai madawwami ne.

²³ Gama sakamakon zunubi mutuwa ne, amma kyautar Allah rai madawwami ne a cikin Kiristi Yesu Ubangijinmu.

7

Misali daga aure

¹ Ba ku sani ba, 'yan'uwa, ina magana ne fa da mutanen da suka san doka, cewa dokar tana da iko a kan mutum muddin yana a raye ne kawai.

² Misali, bisa ga doka mace mai aure tana daure ga mijinta muddin mijin yana da rai, amma in mijinta ya mutu, an sake ta ke nan daga dokar aure.

³ Saboda haka fa, in ta auri wani yayinda mijinta yana raye, za a ce da ita mazinaciya. Amma in mijinta ya mutu, an sake ta ke nan daga wannan doka, ita kuwa ba mazinaciya ba ce, ko da yake ta auri wani.

⁴ Saboda haka 'yan'uwana, ku ma kun mutu ga dokar ta wurin jikin Kiristi, domin ku zama na wani, gare shi wanda aka tashe shi daga matattu, don mu ba da amfani ga Allah.

⁵ Gama sa'ad da halin mutuntaka yake mulkinmu, sha'awace-sha'awacen zunubi wafanda dokar ta zuga sun yi ta aiki a jikunanmu, don mu ba da amfani wa mutuwa.

⁶ Amma yanzu, ta wurin mutuwa ga abin da dā ya daure mu, an sake mu daga dokar saboda mu yi hidima a sabuwar hanyar Ruhu, ba a tsohuwar hanyar rubutaccen ka'ida ba.

Yin fama da zunubi

⁷ Me za mu ce ke nan? Dokar zunubi ce? Sam, ko kaƙan! Tabbatacce ai, da ban san mene ne zunubi ba in ba ta wurin doka ba. Gama da ban san mene ne kyashi yake ba tabbatacce in ba don doka ta ce, "Kada ka yi kyashi ba."^{*}

⁸ Amma zunubi, da ya sami dama ta wurin umarnin nan, ya haifar a cikina kowane halin kyashi iri-iri. Gama in babu doka, zunubi matacce ne.

⁹ Dā kam ina da rai sa'ad da ban san doka ba; amma da umarni ya zo, sai zunubi ya zaburo da rai na kuma mutu.

¹⁰ Na gane cewa wannan umarnin da aka nufa ya kawo rai, a gaskiya ya jawo mutuwa ce.

¹¹ Gama zunubi, da ya sami dama ta wurin umarni, sai ya ruɗe ni, kuma ta wurin umarnin kuwa ya kashe ni.

¹² Saboda haka fa, dokar tana da tsarki, umarnin kuma yana da tsarki, su duka suna da adalci da kuma kyau.

¹³ Abin nan da yana mai kyau, zai kawo mini mutuwa? Ko kaƙan! Amma domin zunubi ya bayyana kansa a matsayin zunubi, sai ya haifar da mutuwa a cikina ta wurin abin da yake mai kyau, domin ta wurin umarnin nan zunubi ya fito da matuƙar muninsa.

¹⁴ Mun san cewa doka aba ce ta ruhu; amma ni ba na ruhu ba ne, an sayar da ni a matsayin bawa ga zunubi.

¹⁵ Ban gane abin da nake yi ba. Don abin da nakan so yi, ba shi nakan yi ba, sai dai abin da nake ki, shi nake yi.

¹⁶ In kuma na yi abin da ba na son yi, na yarda da cewa dokar aba ce mai kyau.

¹⁷ Kamar dai yadda yake, ba ni kaina nake yinsa ba, sai dai zunubin da yake zaune a cikina ne.

¹⁸ Gama na san cewa babu wani abin kirkin da yake zaune a cikina, wato, a mutuntakata.[†] Gama sha'awar yin abu mai kyau kam ina da ita, sai dai ikon yin ne fa babu.

^{*} 7:7 Fit 20.17; M Sh 5.21 [†] 7:18 Ko kuwa jikina

¹⁹ Gama abin da nake yi ba shi ne abu mai kyau da nake so in yi ba; a'a, mugun da ba na so in yi, shi ne nake ci gaba da yi.

²⁰ To, in na yi abin da ba na so in yi, ba ni ba ne nake yinsa, sai dai zunubin nan da yake zaune a cikina.

²¹ Saboda haka na gane wannan ka'ida ce take aiki a cikina. Sa'ad da nake so in yi abu mai kyau, sai in ga cewa mugun nan ne nake yi.

²² Gama a ciki-cikina ina farin cikin da dokar Allah;

²³ amma ina ganin wata doka tana aiki a gafofin jikina, tana yaƙi da dokar hankalina, tana kuma sa in zama d'aurarren dokar zunubin da take aiki a gafofin jikina.

²⁴ Kaitona! Wane ne zai cece ni daga wannan jiki mai mutuwa?

²⁵ Godiya ga Allah ta wurin Yesu Kiristi Ubangijinmu!

Saboda haka fa, ni kaina a cikin hankalina, ni bawa ne ga dokar Allah, amma a mutuntaka, ni bawa ne ga dokar zunubi.

8

Rai ta wurin Ruhu

¹ Saboda haka, yanzu babu hukunci don waƙanda suke cikin Kiristi Yesu,

² gama ta wurin Kiristi Yesu dokar Ruhu mai ba da rai ta 'yantar da ni daga Dokar Musa.

³ Gama abin da dokar ba ta iya yi saboda kaƙawar mutuntaka ba, Allah ya yi shi sa'ad da ya aiko da 'Dansa a kamannin mutum mai zunubi, don ya zama hadaya ta zunubi. Ta haka, ya hukunta zunubi a cikin mutum mai zunubi.

⁴ Ya yi haka domin ya cika buƙatun adalcin doka a cikinmu, mu da ba ma rayuwa bisa ga mutuntaka, sai dai bisa ga Ruhu.

⁵ Waƙanda suke rayuwa bisa ga mutuntaka sun kafa hankulansu a kan sha'awace-shawa'acen jiki; amma waƙanda suke rayuwa bisa ga Ruhu sun kafa hankulansu a kan abubuwan da Ruhu yake so.

⁶ Kwallafa rai ga al'amuran halin mutuntaka farshensa mutuwa ne, kwallafa rai ga al'amuran Ruhu kuwa rai ne da salama;

⁷ hankalin mai zunubi na gāba da Allah. Ba ya biyayya da dokar Allah, ba kuwa zai iya yin haka ba.

⁸ Waƙanda mutuntaka yake mulkinsu ba za su iya su gamshi Allah ba.

⁹ Ku kam, ana mulkinku ba ta wurin mutuntaka ba, sai dai ta wurin Ruhu, in Ruhun Allah yana zaune a cikinku. In kuma wani ba shi da Ruhun Kiristi, shi ba na Kiristi ba ne.

¹⁰ Amma in Kiristi yana a cikinku, jikinku matacce ne saboda zunubi, duk da haka ruhunku yana a raye saboda adalci.

¹¹ In kuwa Ruhu wannan da ya ta da Yesu daga matattu yana zama a cikinku, shi wanda ya ta da Kiristi daga matattu zai ba da rai ga jikunanku masu mutuwa ta wurin Ruhunsa, wanda yake zama a cikinku.

¹² Saboda haka 'yan'uwa, muna da hakki, amma ba na wanda za mu yi rayuwar mutuntaka da yake so ba.

¹³ Gama in kuna rayuwa bisa ga mutuntaka, za ku mutu; amma in ta wurin Ruhu kuka kashe ayyukan jikin nan, za ku rayu.

¹⁴ Domin waƙanda Ruhun Allah yake bi da su ne 'ya'yan Allah.

¹⁵ Gama ba ku karɓi ruhun da ya mai da ku bayi da za ku saƙe jin tsoro ba ne, sai dai kun karɓi Ruhun zaman da. Ta wurinsa kuwa muke kira, "Abba,* Uba."

¹⁶ Ruhu kansa yana ba da shaida tare da ruhunmu cewa mu 'ya'yan Allah ne.

¹⁷ In kuwa mu 'ya'ya ne, to, mu magada ne, magadan Allah da kuma abokan gado tare da Kiristi, in kuwa muna tarayya a cikin shan wuyarsa to, za mu yi tarayya a cikin daukakarsa.

Daukaka ta nan gaba

¹⁸ A ganina, wuyar da muke sha a wannan lokaci ba su isa a kwatanta da daukakar da za a bayyana a cikinmu ba.

¹⁹ Halitta tana jira da marmari ta kosa ta ga bayyanuwar 'ya'yan Allah.

²⁰ Gama an sa halitta a cikin wulafanci, ba da son ta ba, sai dai ta wurin nufin wannan da ya mai da ita haka, da bege

²¹ cewa za a 'yantar da halitta kanta daga bautarta ga ruƙewa a kuma kawo ta cikin 'yancin daukakar 'ya'yan Allah.

* 8:15 Arameyik na Uba

²² Mun san cewa dukan halitta tana nishi sai ka ce mace mai nakuda har yā zuwa wannan lokaci.

²³ Ba haka kafai ba ma, mu kanmu da muke da nunan fari na Ruhu, muna nishi a ciki-cikinmu yayinda muke jira da marmari a maishe mu 'ya'yan riƙo na Allah, fansar jikunanmu.

²⁴ Gama a wannan begen ne muka sami ceto. Amma begen da ake gani ba bege ba ne sam. Wa yake begen abin da ya riga ya samu?

²⁵ Amma in muna begen abin da ba mu riga mun samu tukuna ba, mukan jira da haƙuri.

²⁶ Haka nan ma, Ruhu yana taimakonmu cikin rashin karfinmu. Ba mu san abin da ya kamata mu roƙa cikin addu'a ba, amma Ruhu kansa yana roƙo a madadinmu da nische-nishen da kalmomi ba sa iya bayyanawa.

²⁷ Shi kuma wanda yake binciken zukananmu ya san halin Ruhu, domin Ruhu yana roƙo a madadin tsarkaka bisa ga nufin Allah.

Fiye da masu nasara

²⁸ Mun kuma san yawa a cikin dukan abubuwa Allah yana aikata alheri ga waƙanda suke kaunarsa,[†] yana[‡] waƙanda aka kira bisa ga nufinsa.

²⁹ Gama waƙanda Allah ya rigyasanu ya kuma ƙaddara su dace da kamannin Dansa, don yā zama ɗan fari cikin 'yan'uwa masu yawa.

³⁰ Waƙanda kuwa ya ƙaddara, su ne ya kira; waƙanda ya kira kuwa, su ne ya kubutar; waƙanda ya kubutar kuwa, su ne ya ɗaukaka.

³¹ Me za mu ce ke nan game da wannan abu? In Allah yana goyon bayanmu, wa kuwa zai iya gāba da mu?

³² Shi da bai hana Dansa ba, sai ma ya ba da shi saboda mu duka, ashe, ba zai kuma ba mu, tare da shi, dukan abubuwa cikin alherinsa ba?

³³ Wa zai kawo wani zargi a kan waƙanda Allah ya zaɓa? Allah ne mai kubutarwa.

³⁴ Wa zai yi hukunci? Yesu Kiristi ne, wanda ya mutu, fiye da haka ma, shi da aka tā da zuwa rai, yana zaune a hannun dama na Allah yana kuma yin roƙo a madadinmu.

³⁵ Wane ne zai raba mu da kaunar Kiristi? Masifa ce ko wahala ko tsanani ko yunwa ko tsiraici ko hatsari ko takobi?

³⁶ Kamar yadda yake a rubuce cewa,
“Saboda kai ne muke fuskantar mutuwa dukan yini;
an ɗauke mu kamar tumakin da za a yanka.”[§]

³⁷ A'a, cikin dukan waƙannan abubuwa mun ma fi masu nasara ta wurin shi wanda ya ƙaunace mu.

³⁸ Gama na tabbata cewa ko mutuwa ko rai, ko mala'iku ko aljanu, ko abubuwa na yanzu ko abubuwa masu zuwa nan gaba, ko ikoki,

³⁹ ko tsayi ko zurfi, ko wani abu dabam cikin dukan halitta da zai iya raba mu da kaunar Allah wadda take cikin Kiristi Yesu Ubangijinmu.

9

Zaɓen Allah mai iko duka

¹ Ina faɗin gaskiya a cikin Kiristi ba ƙarya nake yi ba, lamirina ya tabbatar da wannan a cikin Ruhu Mai Tsarki.

² Ina da baƙin ciki mai yawa da kuma rashin kwanciyar rai marar ƙarewa a zuciyata.

³ Gama ɗa so na ne, sai a la'anta ni a kuma raba ni da Kiristi saboda 'yan'uwana, waƙannan na kabilata,

⁴ mutanen Isra'ila. Su ne Allah ya mai da su 'ya'yansa, ya bayyana musu ɗaukakarta, ya ba su alkawarinsa da Dokarsa, ya nuna musu hanyar sujada ta gaske, ya kuma ba su sauran alkawura.

⁵ Kakannin-kakannin nan kuma nasu ne, Kiristi kuma, ta wurin zamansa mutum, na kabilarsu ne. Yabo ya tabbata ga Allah har abada, shi da yake bisa kome! Amin.

Zaɓin Allah mai iko duka

⁶ Ba cewa maganar Allah ta kāsa ba ne. Gama ba duk waƙanda suke zuriyar Isra'ila ne suke Isra'ila na gaske ba.

[†] 8:28 Waƙansu rubuce-rubucen hannu na ɗa suna da, A cikin dukan al'amura Allah [‡] 8:28 Ko kuwa aikata alheri ga waƙanda suke kaunarsa; waƙansu rubuce-rubucen hannu kuma suna da, dukan al'amura suna aikata tare zuwa ga alheri ga masu kaunar Allah [§] 8:36 Zab 44.22

⁷ Ba kuwa don su zuriyarsa ne dukansu suka zama 'ya'yan Ibrahim ba. A maimako, "Ta wurin Ishaku ne za a lissafta zuriyarka."

⁸ Ana iya cewa zaman zuriyar Ibrahim, ba shi ne zama 'ya'yan Allah ba, a'a, zuriya ta alkawarin nan su ne ake lasaftawa zuriyar Ibrahim.

⁹ Ga yadda aka yi alkawarin nan, "A kayyadadden lokaci zan dawo, Saratu kuma za ta haifi da."*

¹⁰ Ba ma haka kadai ba, 'ya'yan Rifkatu suna da mahaifi guda ne, wato, mahaifinmu Ishaku.

¹¹ Duk da haka, tun ba a haifi tagwayen nan ba, balle su yi wani abu mai kyau ko marar kyau don nufin Allah bisa ga za'ensu ya tabbata, ba ga aikin lada ba, sai dai ga kiransa,

¹² ba ta wurin ayyuka ba sai dai ta wurin shi wanda ya kira, aka fada mata cewa, "Babban zai bauta wa karamin."†

¹³ Kamar yadda yake a rubuce cewa, "Yakub ne na so, amma Isuwa ne na fi."‡

¹⁴ Me za mu ce ke nan? Allah marar adalci ne? Sam, ko kaɗan!

¹⁵ Gama ya ce wa Musa,

"Zan nuna jinkai ga wanda zan nuna jinkai,

zan kuma ji tausayin wanda zan ji tausayi."§

¹⁶ Saboda haka, bai danganta ga sha'awar mutum ko koƙarinsa ba, sai dai ga jinkan Allah.

¹⁷ Gama Nassi ya ce wa Fir'auna, "Na daga ka saboda wannan manufa, saboda in nuna ikona a cikinka domin kuma a shaida sunana a duniya duka."*

¹⁸ Saboda haka Allah yana nuna jinkai ga wanda yake so, yana kuma taurara zuciyar wanda yake so.

¹⁹ Waninku zai iya ce mini, "To, don me har yanzu Allah yake ganin laifinmu? Gama wa zai iya tsayayya da nufinsa?"

²⁰ Amma wane ne kai, ya mutum, da za ka mayar wa Allah magana? "Ashe, abin da aka gina zai iya ce wa wanda ya gina shi, 'Don me ka gina ni haka?' "†

²¹ Ashe, mai ginin tukwane ba shi da iko yin amfani da yumbu guda ya gina tukunya domin ayyuka masu daraja da kuma waɗansu don ayyuka marasa daraja?

²² Haka ma aikin Allah yake. Ya so ya nuna fushinsa ya kuma sanar da ikonsa, ya yi haka cikin haƙuri kwarai ga waɗanda suka cancanci fushinsa, waɗanda aka shirya domin hallaka?

²³ Haka kuma ya so ya sanar da waɗatar d'aukakarta ga waɗanda suka cancanci jinkansa, waɗanda ya shirya tun kafin lokaci don d'aukaka

²⁴ har da mu ma, mu da ya kira, ba daga cikin Yahudawa kadai ba amma har ma daga cikin Al'ummai?

²⁵ Kamar yadda ya fada a Hosiya.

"Zan kira su 'mutanena,' su da ba mutanena ba;

zan kuma kira ta 'kaunatacciyata,' ita da ba kaunatacciyata ba,"‡

²⁶ kuma,

"Zai zama cewa a daidai inda aka ce musu,

'Ku ba mutanena ba,'

za a ce da su, 'ya'yan Allah mai rai.'"§

²⁷ Ishaya ya daga murya game da Isra'ila ya ce,

"Ko da yake yawan Isra'ilawa yana kama da yashi a bakin teku,

ragowa ce kadai za su sami ceto.

²⁸ Gama Ubangiji zai zartar da

hukuncinsa a bisan duniya da sauri kuma ba da bata lokaci ba."*

²⁹ Yana nan kamar yadda Ishaya ya riga ya fada.

"Da ba don Ubangiji Maɗaukaki

ya bar mana zuriya ba,

da mun zama kamar Sodom,

da mun kuma zama kamar Gomorra."†

Rashin bangaskiyar Isra'ila

³⁰ Me za mu ce ke nan? Ai, Al'ummai da ba su nemi adalci ba, sun same shi, adalcin da yake ta wurin bangaskiya;

* 9:9 Far 18.10,14 † 9:12 Far 25.23 ‡ 9:13 Mal 1,2,3 § 9:15 Fit 33.19 * 9:17 Fit 9.16 † 9:20 Ish 29.16; Ish 45.9 ‡ 9:25 Hos 2.23 § 9:26 Hos 1.10 * 9:28 Ish 10.22,23 † 9:29 Ish 1.9

³¹ amma Isra'ila da suka yi kwazo wajen bin Dokar adalci, ba su same shi ba.

³² Don me? Domin sun yi kwazo wajen binta ba ta wurin bangaskiya ba sai dai ta wurin ayyuka. Sun yi tuntube a kan "dutsen sa tuntube."

³³ Kamar yadda yake a rubuce,
 "Ga shi, na sa dutse a Sihiyona da yake sa mutane yin tuntube
 da kuma dutsen da yake sa su fadi
 wanda kuwa ya dogara gare shi ba zai taɓa shan kunya ba."‡

10

¹ 'Yan'uwa, abin da zuciyata take so da kuma addu'ata ga Allah saboda Isra'ilawa shi ne su sami ceto.

² Gama na shaida su a kan suna da kishi bin Allah, sai dai kishinsu ba a bisa sani ba.

³ Da yake ba su san adalcin da yake fitowa daga Allah ba suka kuma nemi su kafa nasu, sai suka fi miƙa kai ga adalcin Allah.

⁴ Kiristi shi ne karshen doka domin a sami adalci wa kowane mai bangaskiya.

⁵ Musa ya bayyana adalcin da yake ga Doka cewa, "Mutumin da ya aikata waɗannan abubuwa zai rayu ta wurinsu."*

⁶ Amma adalcin da yake ga bangaskiya yana cewa, "Kada ka faɗa a zuciyarka, 'Wa zai hau sama?'"† (wato, don yā sauko da Kiristi),

⁷ "ko kuwa 'Wa zai gangara can zurfin kasa?'" (wato, don yā hauro da Kiristi daga matattu).

⁸ Amma mene ne aka ce? "Maganar tana kusa da kai; tana cikin bakinka da kuma cikin zuciyarka,"‡ wato, maganar bangaskiyan nan da muke shela.

⁹ Cewa in ka furta da bakinka, "Yesu Ubangiji ne," ka kuma gaskata a zuciyarka cewa Allah ya tā da shi daga matattu, za ka sami ceto.

¹⁰ Gama da zuciyarka ce kakan gaskata a kuma kuɓutar da kai, da bakinka ne kuma kake furta a kuma cece ka.

¹¹ Kamar yadda Nassi ya ce, "Duk wanda ya gaskata da shi ba zai taɓa shan kunya ba."§

¹² Gama ba bambanci tsakanin mutumin Yahuda da mutumin Al'ummai, Ubangijin nan ɗaya shi ne Ubangijin kowa yana kuma ba da albarka a yalwace ga duk masu kira gare shi,

¹³ gama, "Duk wanda ya kira bisa sunan Ubangiji zai sami ceto."*

¹⁴ To, ta yaya za su kira ga wanda ba su gaskata ba? Ta yaya kuma za su gaskata wanda ba su taɓa ji ba? Ta yaya kuma za su ji ba tare da wani ya yi musu wa'azi ba?

¹⁵ Kuma ta yaya za su yi wa'azi in ba an aike su ba? Kamar yadda yake a rubuce cewa, "Isowar masu kawo labari mai daɗi abu mai kyau ne fwarai!"†

¹⁶ Amma ba dukan Isra'ilawa ne suka karɓi labari mai daɗin nan ba. Gama Ishaya ya ce, "Ubangiji, wa ya gaskata sakonmu?"‡

¹⁷ Saboda haka, bangaskiya takan zo ne ta wurin jin saƙo, akan ji sakon kuma ta wurin maganar Kiristi.

¹⁸ Amma ina tambaya, "Ba su ji ba ne? Tabbatacce sun ji.

"Muryarsu ta tafi ko'ina a cikin duniya,
 kalmominsu kuma har iyakar duniya."§

¹⁹ Har wa yau, ina da tambaya. Shin, Isra'ila ba su fahimta ba ne? Da farko, Musa ya ce,

"Zan sa ku yi kishin waɗanda ba al'umma ba;

zan sa ku yi fushin al'ummar da ba ta da fahimta."*

²⁰ Ishaya kuma ya fito gabagadi ya ce,

"Waɗanda ba su neme ni ba, su suka same ni;

Na bayyana kaina ga waɗanda ba su ma taɓa neman sanina ba."

²¹ Amma game da Isra'ila ya ce,

"Dukan yini na miƙa hannuwana
 ga mutane marasa biyayya da masu taurinkai."†

11

Ragowar Isra'ila

‡ 9:33 Ish 8.14; Ish 28.16 * 10:5 Fir 18.5 † 10:6 M Sh 30.13 ‡ 10:8 M Sh 30.14 § 10:11 Ish 28.16 * 10:13 Yow 2.32 † 10:15 Ish 52.7 ‡ 10:16 Ish 53.1 § 10:18 Zab 19.4 * 10:19 M Sh 32.21 † 10:21 Ish 65.2

¹ To, ina da tambaya. Allah ya ki mutanensa ne? Sam, ko kaɗan! Ni mutumin Isra'ila ne kaina, zuriyar Ibrahim kuwa, daga kabilar Benyamin.

² Allah bai ki mutanensa da ya rigya sani ba. Ba ku san abin da Nassi ya faɗa game da Iliya ba, yadda ya kawo kuka ga Allah a kan Isra'ila ya ce,

³ “Ya Ubangiji, sun karkashe annabawanka suka kuma rurrushe bagadanka; ni kaɗai na ragu, suna kuma neman raina”^{*}?

⁴ Wace amsa ce Allah ya ba shi? “Na keɓe wa kaina dubu bakwai waɗanda ba su yi wa Ba'al sujada ba.”[†]

⁵ Haka ma, a wannan zamani akwai ragowar da aka zaɓa ta wurin alheri.

⁶ In kuwa na alheri ne, ba sauran cewa ya dogara ga ayyuka ke nan. In ba haka ba, ashe, alheri ba alheri ba ne kuma.

⁷ To, sai me? Abin da Isra'ila suka nema da himma ba su samu ba, amma zaɓaɓɓun suka samu. Sauran suka taurare,

⁸ kamar yadda yake a rubuce cewa,

“Allah ya ba su ruhun ruɗewa,
idanu don su kasa gani,
da kuma kunnuwa don su kasa ji,
har ya zuwa yau.”[‡]

⁹ Dawuda kuma ya ce,

“Bari teburin cin abincinsu ya zama musu tarko,
sanadin faɗuwa da dutsen sa tuntuɓe da kuma ramuwa a kansu.

¹⁰ Bari idanunsu su duhunta don kada su iya gani,
bayansu kuma ya tanƙware har abada.”[§]

Rassan aure

¹¹ Har yanzu ina da tambaya. Sun yi tuntuɓe har ya kai ga faɗuwar da ba za su iya tashi ba ne? Sam, ko kaɗan! A maimako, saboda laifinsu ne ceto ya zo ga Al'ummai don a sa mutanen Isra'ila su ji kishi.

¹² Amma in laifinsu yana nufin albarka ga duniya, hasararsu kuma albarka ga Al'ummai, ina misalin yalwar da albarkunsu za su kawo!

¹³ Ina magana da ku ne fa Al'ummai. Tun da yake ni manzo ne ga Al'ummai, ina taƙama da aikin nan nawa,

¹⁴ da fata zan rura kabilata a ta kowace hanya su ji kishi har ma ya sa in ceci waɗansunsu.

¹⁵ Gama in kinsu da aka yi ya zama sulhu ga duniya, me karɓarsu za ta zama in ba rai daga matattu ba?

¹⁶ In sashen da aka miƙa a matsayin nunan fari tsattsarka ne, to, sauran ma tsattsarka ne; in saiwar tsattsarka ce, to, sauran rassan ma tsattsarka ne.

¹⁷ In an sassare waɗansu rassa, kai kuwa da kake kai zaitun jeji, aka ɗauke ka aka kuma yi muku aure, a yanzu kuwa kana shan ni'imar saiwar zaitun ɗin nan tare da sauran rassan,

¹⁸ kada ka yi taƙama cewa ka fi waɗancan rassan da aka sassare. In kuwa ka yi haka, to, ka yi la'akari da wannan. Ba kai ne kake taimakon saiwar ba, saiwar ce take taimakonka.

¹⁹ To, kana iya cewa, “An sassare rassan ne don a ɗaura aure da ni.”

²⁰ Haka yake. Amma an sassare su ne saboda rashin bangaskiya, kai kuma kana tsaye ta wurin bangaskiya. Kada ka yi taƙama, sai dai ka ji tsoro.

²¹ Gama in har Allah bai bar rassan nan na asali ba, kai ma ba zai bar ka ba.

²² Ka lura fa da alheri da kuma tsananin Allah, tsanani ga waɗanda suka faɗi, amma alheri a gare ka, da fata za ka ci gaba cikin alherinsa. In ba haka ba, kai ma za a sare ka.

²³ In kuwa ba su nace cikin rashin bangaskiya ba, za a saƙe ɗaura aure da su, domin Allah yana iya saƙe haɗa su.

²⁴ Kai ma da aka saro daga zaitun ɗin da asalinsa yake na jeji, aka ɗaura aure da kai a jikin zaitun ɗin na gida, sabanin yadda aka saba, balle waɗannan rassa na asali, da za a ɗaura aure da su a jikin zaitun ɗin nan nasu na asali?

Dukan Isra'ila za su tsira

* 11:3 1Sar 19.10,14 † 11:4 1Sar 19.18 ‡ 11:8 M Sh 29.4; Ish 29.10 § 11:10 Zab 69.22,23

²⁵ Ba na so ku kasance cikin rashin sani game da wannan asirin 'yan'uwa, domin kada ku daga kai. Isra'ila sun d'andana sashe na taurarewa har sai da shigowar Al'ummai masu yawa ya cika.

²⁶ Ta haka kuwa za a ceci dukan Isra'ila, kamar yadda yake a rubuce cewa, "Mai ceto zai zo daga Sihiyona;

zai kawar da rashin bin Allah daga Yaƙub.

²⁷ Wannan kuwa shi ne alkawarina da su sa'ad da na d'auke musu zunubansu."^{*}

²⁸ Game da zancen nan na bishara kuwa, su abokan gāba ne saboda ku; amma game da zaɓen kuwa, su kaunattunsa ne, albarkacin kakannin kakanninsu,

²⁹ gama kyautar Allah da kiransa ba a sokewa.

³⁰ Kamar yadda a dā can ku da kuke marasa biyayya ga Allah kuka sami jinkai yanzu ta dalilin rashin biyayyarsu,

³¹ haka su ma suka zama marasa biyayya a yanzu domin su ma su sami jinkai ta dalilin jinkai da Allah ya yi muku.

³² Gama Allah ya daure dukan mutane ga rashin biyayya don yā nuna jinkai ga kowa.

Daukakawa

³³ Kai, zurfin yalwar hikima da kuma sanin Allah yana nan a yalwace!

Hukunce-hukuncensa kuma su fi gaban bincike,
hanyoyinsa kuwa sun wuce gaban ganewa!

³⁴ "Wa ya taɓa sanin zuciyar Ubangiji?

Ko kuwa yā ba shi shawara?"[†]

³⁵ "Wa ya taɓa ba wa Allah wani abu,

da Allah zai sāka masa?"[‡]

³⁶ Gama daga gare shi, ta wurinsa, da kuma saboda shi ne dukan abubuwa suka kasance. Daukaka ta tabbata a gare shi har abada! Amin.

12

Hadayu masu rai

¹ Saboda haka, ina rokonku, 'yan'uwa, saboda yawan jinkai Allah, ku miƙa jikunanku hadaya wadda take mai rai, mai tsarki abin karɓa kuma ga Allah, wannan ita ce hanyar hidimarku ta ruhaniya.

² Kada ku ci gaba da yin abin da duniya take yi, sai dai ku bar halinku ya sāke, ta wurin sabunta hankalinku d'ungum, don ku tabbatar da abin da Allah yake so yake, abu mai kyau, mai daɗi da kuma cikakke.

³ Gama ta wurin alherin nan da aka yi mini ne ina ce wa kowannenku. Kada yā d'auki kansa fiye da yadda ya kamata, a maimakon haka bari yā auna kansa cikin natsuwa, gwargwadon baiwar bangaskiyar da Allah yi masa.

⁴ Kamar dai yadda kowannenmu yake da jiki d'aya da gaɓoɓi da yawa, gaɓoɓin nan kuwa ba aiki iri d'aya suke yi ba,

⁵ haka ma a cikin Kiristi mu da muke da yawa mun zama jiki d'aya, kuma kowace gaɓar d'an'uwan sauran ne.

⁶ Muna da baye-baye dabam-dabam, gwargwadon alherin da aka yi mana. In baiwar mutum ta yin annabci ce, sai yā yi amfani da ita gwargwadon bangaskiyarsa.

⁷ In ta hidima ce; sai yā yi hidima. In kuma ta koyarwa ce, sai yā koyar;

⁸ in ta karfafawa ce, sai yā karfafa; in kuma ta ba da taimako ce don biyan bukatun wafansu, sai yā yi haka hannu sake; in ta shugabanci ce, sai yā yi shugabanci da himma; in ta nuna jinkai ce, sai yā yi haka da fara'a.

Kauna

⁹ Dole kauna tā zama ta gaskiya. Ku fi duk abin da yake mugu; ku manne wa abin da yake nagari.

¹⁰ Ku ba da kanku ga juna cikin kauna irin ta 'yan'uwa. Kowa yā yi koƙari wajen girmama wani fiye da kansa.

¹¹ Kada ku zama marasa himma, sai dai masu himma a ruhaniyarku, kuna bauta wa Ubangiji.

¹² Ku yi farin ciki cikin bege, haƙuri cikin shan wuya, aminci cikin addu'a.

¹³ Ku taimaki mutanen Allah masu bukata. Ku zama masu karɓan baƙi.

¹⁴ Ku sa wa masu tsananta muku albarka; ku sa albarka kada fa ku la'anta.

* 11:27 Ish 59.20,21; Ish 27.9; Irm 31.33,34 † 11:34 Ish 40.13 ‡ 11:35 Ayu 41.11

- ¹⁵ Ku yi murna da masu murna, ku yi kuka da masu kuka.
- ¹⁶ Ku yi zaman lafiya da juna. Kada ku nuna girman kai, sai ma ku riƙa cuɗanya da talakawa. Kada ku zama masu ɗaga kai.
- ¹⁷ Idan kowa ya yi muku mugunta, kada ku sāka masa da mugunta. Ku lura don ku aikata abin da kowa zai iya gani cewa daidai ne.
- ¹⁸ Ku yi iya koƙarinku, in zai yiwu, ku yi zaman lafiya da kowa.
- ¹⁹ Kada ku yi ramuwa, abokaina, sai dai ku bar wa Allah. Gama a rubece yake cewa, “Ramuwa tawa ce; zan kuwa sāka,”* in ji Ubangiji.
- ²⁰ A maimakon haka,
 “In abokin gābanka yana jin yunwa, ka ciyar da shi;
 in yana jin kishirwa, ka ba shi ruwan sha.
 Ta yin haka, za ka tara garwashin wuta a kansa.”†
- ²¹ Kada ku bar mugunta ta sha kanku, sai dai ku sha kan mugunta ta wurin aikata nagarta.

13

Biyayya ga masu mulki

- ¹ Dole kowa yā yi biyayya ga masu mulki, gama babu wani iko sai ko in Allah ya yarda. Duk hukumomin da muke su, naɗin Allah ne.
- ² Saboda haka, duk wanda ya yi tawaye ga hukuma yana yin tawaye da abin da Allah ya naɗa ne, waɗanda kuwa suke aikata haka, za su jawo wa kansu hukunci.
- ³ Gama masu mulki ba abin tsoro ba ne ga waɗanda suke yin abin da yake daidai, sai dai ga waɗanda suke aikata laifi. Kana so ka rabu da jin tsoron wanda yake mulki? To, sai ka aikata abin da yake daidai, zai kuwa yabe ka.
- ⁴ Gama shi bawan Allah ne don kyautata rayuwarka. Amma in ka aikata mugunta, to, sai ka ji tsoro, don ba a banza ne shugaba yake ɗaukan takobinsa ba. Shi fa bawan Allah ne, ta wurinsa ne fushin Allah yakan hukunta masu laifi.
- ⁵ Saboda haka, dole a yi biyayya ga hukumomi, ba don gudun horo kawai ba amma don lamirinku.
- ⁶ Shi ne ma ya sa kuke biyan haraji, gama hukumomin nan bayin Allah ne, waɗanda suke ba da dukan lokacinsu don aikin shugabanci.
- ⁷ Ku ba wa kowa hakkinsa. In kuna da bashin haraji, sai ku biya; in kuɗin shiga ne, ku biya kuɗin shiga; in ladabi ne, ku yi ladabi; in kuma girmamawa ne, ku ba da girma.

Ku yi kauna, gama ranar ta yi kusa

- ⁸ Kada hakkin kowa yā zauna a kanku, sai dai na kaunar juna, don mai kaunar maƙwabcinsa ya cika Doka ke nan.
- ⁹ Umarnan nan, “Kada ka yi zina.” “Kada ka yi kisankai.” “Kada ka yi sata.” “Kada kuma ka yi kyashi.”* Da dai duk sauran umarnai an kunshe su ne a wannan kalma “Ka kaunaci maƙwabcinka kamar kanka.”
- ¹⁰ Kauna ba ta cutar da maƙwabci. Saboda haka kauna cika Doka ce.
- ¹¹ Ku yi wannan domin kun san irin zamanin da kuke ciki. Lokaci ya yi da za ku farka daga barcinku, don cetonmu ya yi kusa yanzu fiye da lokacin da muka fara ba da gaskiya.
- ¹² Dare fa ya kusan farewa; gari kuma yana gab da wayewa. Saboda haka bari mu kawar da ayyukan duhu mu kuma yafa kayan yaƙi na haske.
- ¹³ Bari mu tafiyar da al’amuranmu yadda ya dace a yi da rana, ba a cikin shashanci da buguwa ba, ba cikin fasikanci da rashin kunya ba, ba kuma cikin faɗa da kishi ba.
- ¹⁴ A maimakon haka, ku ɗauki halin Ubangiji Yesu Kiristi, kada kuma ku yi tunani game da yadda za ku gamsar da sha’awace-sha’awacen mutuntaka.

14

Marasa karfi da masu karfi

- ¹ Ku karfi wanda bangaskiyarsa ba tā yi karfi ba, amma fa kada ku hukunta shi a kan abubuwan da ake da shakka a kai ba.
- ² Bangaskiyar mutum ta yarda masa yā ci kome, amma wanda bangaskiyarsa ba tā yi karfi ba, yakan ci kayan lambu ne kawai.

* 12:19 M Sh 32.35 † 12:20 K Mag 25.21,22 * 13:9 Fit 20.13-15,17; M Sh 5.17-19; M Sh 5.21

³ Mutumin da yake cin kowane irin abinci, kada yā rena wanda ba ya cin, wanda kuma ba ya cin kowane irin abinci, kada yā ga laifin mutumin da yake ci, domin Allah ya riga ya karɓe shi.

⁴ Kai wane ne har da za ka ga laifin bawan wani? Ko bawan yā yi aiki mai kyau, ko yā kāsa, ai, wannan ruwan maigidansa ne. Za a ma tsai da shi, domin Ubangiji yana da ikon tsai da shi.

⁵ Wani yakan d'auki wata rana da daraja fiye da sauran ranaku; wani kuma yana ganin dukan ranakun d'aya ne. Ya kamata kowa yā kasance da tabbaci a cikin zuciyarsa.

⁶ Wannan mai d'aukan rana d'aya da muhimmanci fiye da sauran, yana yin haka ne ga Ubangiji. Wannan mai cin nama, yana yin haka ne ga Ubangiji, gama yakan yi godiya ga Allah; wannan da ba ya ci kuwa, yana yin haka ne ga Ubangiji yana kuwa yin godiya ga Allah.

⁷ Gama ba waninmu da yake rayuwa wa kansa kaɗai, kuma ba waninmu da kan mutu don kansa kaɗai.

⁸ In muna rayuwa, muna rayuwa ne ga Ubangiji; in kuma muna mutuwa, muna mutuwa ne ga Ubangiji. Saboda haka, ko muna a raye ko muna a mace, mu na Ubangiji ne.

⁹ Saboda wannan ne Kiristi ya mutu, ya kuma sāke rayuwa domin yā zama Ubangiji na matattu da na masu rai.

¹⁰ Kai kuwa, don me kake ganin laifin d'an'uwanka? Ko kuma don me kake rena d'an'uwanka? Gama duk za mu tsaya a gaban kujerar shari'ar Allah.

¹¹ A rubuce yake cewa,
 “‘Muddin ina raye,’ in ji Ubangiji,
 ‘kowace gwiwa za tā durkusa a gabana;

kowane harshe kuma zai furta wa Allah.’”*

¹² Don haka kowannenmu zai ba da lissafin kansa ga Allah.

¹³ Saboda haka bari mu daina ba wa juna laifi. A maimakon, sai kowa yā yi niyya ba zai sa dutsen tuntuɓe ko abin sa fāɗuwa a hanyar d'an'uwansa ba.

¹⁴ A matsayina na mai bin Ubangiji Yesu na tabbata kwarai cewa babu abincin da yake marar tsabta don kansa. Amma in wani ya d'auka wani abu marar tsabta ne, to, a gare shi marar tsabta ne.

¹⁵ In kana bata wa d'an'uwanka zuciya saboda abincin da kake ci, ba halin kauna kake nunawa ba ke nan. Kada abincin da kake ci yā zama hanyar lalatar da d'an'uwanka wanda Kiristi ya mutu dominsa.

¹⁶ Kada ka bar abin da ka d'auka a matsayi kyakkyawa yā zama abin zargi ga waɗansu.

¹⁷ Gama mulkin Allah ba batun ci da sha ba ne, sai dai na adalci, salama, da kuma farin ciki cikin Ruhu Mai Tsarki,

¹⁸ duk kuwa wanda yake bauta wa Kiristi a haka yana faranta wa Allah rai ne, yardajje kuma ga mutane.

¹⁹ Saboda haka sai mu yi iya koƙari mu aikata abin da zai kawo salama da kuma ingantawa ga juna.

²⁰ Kada ku lalatar da aikin Allah saboda abinci. Dukan abinci mai tsabta ne, sai dai ba daidai ba ne mutum yā ci abin da zai sa wani yā yi tuntuɓe.

²¹ Ya fi kyau kada ka ci nama ko ka sha ruwan inabi ko kuma ka yi wani abin da zai sa d'an'uwanka yā fāɗi.

²² Bari duk ra'ayin da kake da shi game da wannan sha'ani yā kasance tsakaninka da Allah. Mai albarka ne wanda zuciyarsa ba tā ba shi laifi game da abin da shi da kansa ya d'auka cewa daidai ne ba.

²³ Amma wanda yake da shakka yakan jawo wa kansa hukunci ne in ya ci, domin yana ci ne ba bisa ga bangaskiya ba; kuma duk abin da bai zo daga bangaskiya ba zunubi ne.

15

¹ Mu da muke da karfi wa kamata mu yi hakuri da kāsawar marasa karfi ba kawai mu gamshi kanmu ba.

² Ya kamata kowannenmu yā faranta wa maƙwabcinsa rai don kyautata zamansa domin kuma yā gina shi.

³ Gama ko Kiristi ma bai gamshi kansa ba, amma kamar yadda yake a rubuce cewa,
 “Zage-zagen da waɗansu suka yi maka, duk sun fāɗo a kaina.”*

⁴ Gama duk abin da aka rubuta a dā an rubuta ne domin yā koya mana, don ta wurin jimrewa da kuma karfafawar Nassosi mu kasance da bege.

* 14:11 Ish 45.23 * 15:3 Zab 69.9

⁵ Bari Allah mai ba da haƙuri da kuma ƙarfafawa yā ba ku ruhun haɗinkai da juna yayinda kuke bin Kiristi Yesu,

⁶ don da zuciyā ɗaya da kuma baki ɗaya kuke ɗaukaka Allah da kuma Uban Ubangjinmu Yesu Kiristi.

⁷ Ta haka sai ku karɓi juna kamar yadda Kiristi ya karɓe ku, don a yabi Allah.

⁸ Ina dai gaya muku cewa Kiristi ya zama bawan Yahudawa a madadin gaskiyar Allah, don yā tabbatar da alkawaran da aka yi wa kakannin kakanninmu

⁹ domin Al'ummai su ɗaukaka Allah saboda jinkansa, kamar yadda yake a rubuce, "Saboda haka zan yabe ka a cikin Al'ummai; zan rera waƙoƙi ga sunanka."[†]

¹⁰ Ya kuma ce,

"Ku yi farin ciki, ya Al'ummai, tare da mutanensa."[‡]

¹¹ Da kuma,

"Ku yabi Ubangiji, dukanku Al'ummai,

ku kuma rera masa yabo, dukanku mutanen duniya."[§]

¹² Kuma Ishaya ya ce,

"Tushen Yesse zai tsiro,

wanda zai taso yā yi mulkin al'ummai;

al'ummai za su sa bege a gare shi."^{*}

¹³ Bari Allah na bege yā cika ku da matuƙar farin ciki da salama yayinda kuke dogara gare shi, domin ku yalwata cikin bege ta wurin ikon Ruhu Mai Tsarki.

Bulus mai hidima ga al'ummai

¹⁴ Ni kaina na tabbata, 'yan'uwana, cewa ku kanku kuna cike da kirki, cikakku cikin sani da kuma ƙwararru don yin wa juna gargadi.

¹⁵ Na rubuta muku gabagadi a kan waɗansu batuttuwa, don in sāke tuna muku su, saboda alherin da Allah ya ba ni

¹⁶ in zama mai hidimar Kiristi Yesu ga Al'ummai da aikin firist na yin shelar bisharar Allah, don Al'ummai su zama hadaya mai karɓuwa ga Allah, tsattsarka ta wurin Ruhu Mai Tsarki.

¹⁷ Saboda haka ina taƙama cikin Kiristi Yesu a cikin hidimata ga Allah.

¹⁸ Ba zan yi karambani in faɗi kome ba sai dai abin da Kiristi ya aikata ta wurina a jagorantar da Al'ummai su yi biyayya ga Allah ta wurin abin da na faɗa da kuma aikata

¹⁹ ta wurin ikon alamu da ayyukan banmamaki, da kuma ikon Ruhun Allah. Ta haka daga Urushalima har yā zuwa kewayen Ilirikum, na yi wa'azin bisharar Kiristi.

²⁰ Labudda, burina shi ne in yi wa'azin bishara inda ba a san Kiristi ba, don kada yā zama ina gini ne a kan tushen da wani ya kafa.

²¹ Sai dai kamar yadda yake a rubuce,

"Waɗanda ba a faɗa musu labarinsa ba za su gani,

waɗanda kuma ba su ji ba za su fahimta."[†]

²² Wannan ne ya sa sau da yawa aka hana ni zuwa wurinku.

Shirin Bulus yā ziyarci Roma

²³ Amma yanzu da babu sauran wurin da ya rage mini in yi aiki a waɗannan yankuna, da yake kuma shekaru masu yawa ina da marmari in gan ku,

²⁴ ina shirin yin haka in na tafi Sifen. Ina fata in ziyarce ku yayinda nake wucewa don ku raka ni can, bayan na ji daɗin zama tare da ku na ɗan lokaci.

²⁵ Yanzu kam, ina hanyata zuwa Urushalima don in kai gudummawa ga tsarkaka a can.

²⁶ Gama Makidoniya da Akayya sun ji daɗin yin gudummawa domin matalautan da suke cikin tsarkakan da suke a Urushalima.

²⁷ Sun kuwa ji daɗin yin haka, gama ya zama kamar bashi ne a gare su. Da yake Al'ummai sun sami rabo cikin albarkun ruhaniyar Yahudawa, ya zama musu kamar bashi su ma su taimaki Yahudawa da albarkunsu na kayan duniya.

²⁸ Saboda haka in na kammala wannan aiki na kuma tabbata cewa sun karɓi wannan amfani, zan tafi Sifen in kuma ziyarce ku a hanyata.

²⁹ Na san cewa sa'ad da na zo wurinku, zan zo ne cikin yalwar albarkar Kiristi.

³⁰ Ina roƙonku 'yan'uwa, saboda Ubangjinmu Yesu Kiristi da kuma saboda ƙaunar Ruhu, ku haɗa kai tare da ni cikin famata ta wurin yin addu'a ga Allah saboda ni.

³¹ Ku yi addu'a don in kubuta daga hannun marasa bi a Yahudiya don kuma gudummawar da nake kaiwa Urushalima ta zama abar karɓa ga tsarkaka a can,
³² don da yardar Allah, in iso wurinku da farin ciki in kuma wartsake tare da ku.
³³ Allah na salama yã kasance tare da ku duka. Amin.

16

Gaisuwa ta kaina

¹ Ina gabatar muku da 'yar'uwar mu Fibi, baranyar ikkilisiya a Kenkireya.
² Ina rokonku ku karɓe ta a cikin Ubangiji yadda ya dace a karɓi tsarkaka a kuma ba ta kowane irin taimakon da take bukata daga wurinku, gama ta zama mai taimako kwarai ga mutane masu yawa, haɗe da ni ma.

³ Ku gai da Firiskila da Akwila, abokan aikina cikin Kiristi Yesu.
⁴ Sun yi kasai da ransu saboda ni. Ba ni kaɗai nake musu godiya ba amma har ma da dukan ikkilisiyoyin Al'ummai.

⁵ Ku kuma gai da ikkilisiyar da take haɗuwa a gidansu.
 Ku gai da kaunataccen abokina Efenetus, wanda ya zama na farko a karɓar Kiristi a lardin Asiya.

⁶ Ku gai da Maryamu wadda ta yi muku aiki tukuru.
⁷ Ku gai da Anduronikus da Yuniyas, dangina waɗanda aka daure a kurkuku tare da ni. Su fitattu ne sosai a cikin manzanni, sun riga ni zama masu bin Kiristi.

⁸ Ku gai da Amfiliyatus, kaunataccena a cikin Ubangiji.
⁹ Ku gai da Urbanus, abokin aikinmu cikin Kiristi, da kuma kaunataccen abokina Sitakis.

¹⁰ Ku gai da Afelles wanda amincinsa cikin Kiristi tabbatacce ne.
 Ku gai da iyalin gidan Aristobulus.

¹¹ Ku gai da ɗan'uwana, Hirodiyona.
 Ku gai da iyalin gidan Narkissus da suke cikin Ubangiji.
¹² Ku gai da Tiryifena da Tiryifosa, matan nan da suke aiki tukuru cikin Ubangiji.

Ku gai da kaunatacciyata Fersis, wata matan da ta yi aiki tukuru cikin Ubangiji.
¹³ Ku gai da Rufus zaɓaɓɓe cikin Ubangiji, da kuma mahaiɗiyarsa, wadda ta zama kamar mahaiɗiya a gare ni.

¹⁴ Ku gai da Asinkiritus, Filegon, Hermes, Faturobas, Hermas da kuma 'yan'uwan da suke tare da su.

¹⁵ Ku gai da Filologus, Yuliya, Nereyus da 'yar'uwar sa, da kuma Olimfas da dukan tsarkakan da suke tare da su.

¹⁶ Ku gaggai da juna da sumba mai tsarki.
 Dukan ikkilisiyoyin Kiristi suna gaishe ku.

¹⁷ Ina rokonku, 'yan'uwa, ku yi hankali fa da masu raba tsakani, sabanin koyarwar da kuka koya, suna sa tuntuɓe. Ku yi nesa da su.

¹⁸ Gama irin waɗannan mutane ba sa bautar Ubangijinmu Kiristi, sai dai cikinsu. Ta wurin yaudara da kuma daɗin baki, suna ruɗin marasa wayo.

¹⁹ Kowa ya riga ya ji game da biyayyarku, don haka ina cike da farin ciki game da ku; amma ina so ku zama masu hikima game da abin da yake nagari, ku kuma zama marasa laifi ga abin da yake mugu.

²⁰ Allah na salama zai tattake Shaidan ba da daɗewa ba yã kuma sa shi a farkashin sawunku.

Alherin Ubangijinmu Yesu kuma yã kasance tare da ku.

²¹ Timoti, abokin aikina, yana gai da ku, haka ma Lusiyus, Yason, da Sosifater, dangina.
²² Ni, Tertiyus, wanda ya rubuta wannan wasika, ina gai da ku cikin Ubangiji.

²³ Gayus, mai masaukina, mai kuma saukar da dukan 'yan Ikkilisiya, yana gaishe ku.
 Erastus, mai bi da ayyukan jama'ar gari, da kuma ɗan'uwanmu Kwartus, suna gaishe ku.*

* **16:23** Waɗansu rubuce-rubucen hannu na ɗa suna da *gaisuwasu*. **24** Alherin Ubangijinmu Yesu Almasihu yã tabbata a gare ku duka. Amin

²⁵ Daukaka ta tabbata ga mai ikon karfafa ku bisa ga bisharata, bisa ga wa'azin Yesu Kiristi, wadda ta gare ta ne aka bayyana asirin nan da yake foye tun fil azal,

²⁶ amma yanzu kuwa aka bayyana, aka kuma sanar ta wurin rubuce-rubucen annabawa bisa ga umarnin Allah madawwami, domin dukan al'ummai su gaskata su kuma yi masa biyayya

²⁷ daukaka ta tabbata har abada ga Allah, wanda shi ne ka'fai mai hikima ta wurin Yesu Kiristi! Amin.

1 Korintiyawa

¹ Bulus, wanda aka kira domin yā zama manzon Kiristi Yesu, bisa ga nufin Allah, da kuma ḡan'uwannu Sostenes,

² Zuwa ga ikkilisiyar Allah da take a Korint, da waḡanda aka tsarkake cikin Kiristi Yesu, aka kuma kira domin su zama masu tsarki, tare da dukan waḡanda suke ko'ina da suke kiran sunan Ubangijinmu Yesu Kiristi, Ubangijinsu da kuma namu.

³ Alheri da salama daga Allah Ubanmu, da Ubangiji Yesu Kiristi, su kasance tare da ku.

Godiya

⁴ Ina gode wa Allah kullum dominku, saboda alherinsa da aka ba ku a cikin Kiristi Yesu.

⁵ Gama a cikinsa kuka sami wadata ta kowace hanya, a cikin dukan maganarku, da kuma cikin dukan saninku

⁶ gama shaidarmu game da Kiristi ta tabbata a cikinku.

⁷ Saboda haka, ba ku rasa kowace baiwa ta ruhaniya ba, yayinda kuke jira da marmari, saboda bayyanuwar Ubangijinmu Yesu Kiristi.

⁸ Zai karfafa ku har zuwa karshe, domin ku zama marasa aibi a ranar Ubangijinmu Yesu Kiristi.

⁹ Allah, wanda ya kira ku zuwa ga zumunci tare da Dansa Yesu Kiristi Ubangijinmu, shi mai aminci ne.

Tsattsaguwa cikin ikkilisiya

¹⁰ Ina rokonku 'yan'uwa, a cikin sunan Ubangijinmu Yesu Kiristi, dukanku ku yarda da juna, domin kada a sami tsattsaguwa a cikinku, domin kuma ku zama ḡaya, cikakku a cikin halinku da tunaninku.

¹¹ 'Yan'uwana, waḡansu daga iyalin gidan Kulos sun gaya mini cewa, akwai faḡa a cikinku.

¹² Abin da nake nufi shi ne, ḡaya daga cikinku na cewa, "Ni ina bin Bulus," wani na cewa, "Ni ina bin Afollos," wani kuma, "Ni ina bin Kefas," har wa yau wani kuma, "Ni ina bin Kiristi."

¹³ Kiristi a rabe ne? Bulus ne aka gicciye dominku? An yi muku baftisma a cikin sunan Bulus ne?

¹⁴ Ina godiya domin ban yi wa wani baftisma a cikinku ba, sai dai Kirisbus da Gayus kaḡai.

¹⁵ Don haka, ba wanda na iya cewa an yi muku baftisma a cikin sunana.

¹⁶ (I, na kuma yi wa iyalin gidan Istifanas baftisma, ban da wannan, ban tuna da wani da na yi masa baftisma ba.)

¹⁷ Gama Kiristi bai aike ni yin baftisma ba, sai dai wa'azin bishara ba da kalmomin hikimar mutum ba, domin kada gicciyen Kiristi ya rasa ikonsa.

Kiristi hikima da kuma ikon Allah

¹⁸ Gama saḡon gicciye wauta ne ga waḡanda suke hallaka, amma a gare mu, mu da ake ceto, ikon Allah ne.

¹⁹ Gama a rubuce yake cewa,
"Zan rushe hikimar mai hikima,

basirar mai azanci kuma zan rikita shi."*

²⁰ Ina mai hikima? Ina mai zurfin bincike? Ina masana na wannan zamani? Ashe, Allah bai wofinta hikimar duniya ba?

²¹ Gama tun da a cikin hikimar Allah, duniya a cikin hikimarta ba tā san shi ba, Allah ya ji daḡin ceton waḡanda suka ba da gaskiya ta wurin wautar wa'azin bishara.

²² Yahudawa suna so su ga alama, Hellenawa kuma suna neman hikima,

²³ amma mu, muna wa'azin Kiristi wanda aka gicciye ne, wanda ya zama dutsen tuntuḡe ga Yahudawa, wauta kuma ga Al'ummai,

²⁴ amma ga su waḡanda Allah ya kira, Yahudawa da Hellenawa, Kiristi ikon Allah ne, da kuma hikimar Allah.

* 1:19 Ish 29.14

²⁵ Gama wautar Allah ta fi hikimar mutum, kuma rashin ƙarfin Allah ya fi ƙarfin mutum.

²⁶ ‘Yan’uwa, ku tuna yadda kuke sa’ad da aka kira ku. Babu masu hikima da yawa a cikin ku, bisa ga ganin mutum; babu masu iko da yawa, babu masu martaba da yawa bisa ga haihuwa.

²⁷ Amma Allah ya zaɓi abubuwa masu wautata duniya, don yā kunyata masu hikima. Allah ya zaɓi abubuwa marasa ƙarfi na duniya, domin ya ba wa masu ƙarfi kunya.

²⁸ Ya zaɓi abubuwa marasa martaba na wannan duniya da kuma abubuwan da aka rena da abubuwan da ba a ɗauka a bakin kome ba, domin a wofinta abubuwan da ake ganinsu da daraja,

²⁹ domin kada wani ya yi taƙama a gabansa.

³⁰ Saboda Allah ne kuke cikin Kiristi Yesu, shi wanda ya zama hikima a gare mu daga Allah. Kiristi shi ne adalcinmu, da tsarkinmu, da kuma fansarmu.

³¹ Saboda haka, kamar yadda yake a rubuce cewa, “Duk wanda yake taƙama, ya yi taƙama a cikin Ubangiji.”†

2

¹ Da na zo wurinku ‘yan’uwa, ban zo da iya magana ko wani mafficin hikima yayinda na yi muku shelar shaida game da Allah ba.

² Don na kudura a raina sa’ad da nake tare da ku cewa ba zan mai da hankali ga kome ba sai dai Yesu Kiristi wanda aka gicciye.

³ Na zo wurinku cikin rashin ƙarfi da tsoro, da rawan jiki ƙwarai.

⁴ Sakona da wa’azina ba su zo cikin hikima da kalmomin lallashi ba, sai dai da nuna ikon Ruhu,

⁵ domin kada bangaskiyarku ta dogara a kan hikimar mutane, sai dai a kan ikon Allah.

Hikima daga Ruhu

⁶ Duk da haka, muna sanar da saƙon hikima cikin waɗanda suka balaga, amma ba hikima irin ta wannan zamani ba ne, ko kuwa irin ta masu mulkin zamanin nan, waɗanda za su shuɗe ba.

⁷ A’a, muna magana ne a kan asirin hikimar Allah, hikimar da tun dā, take a boye, wadda Allah ya ƙaddara domin ɗaukakarmu, tun kafin farkon zamanai.

⁸ Ba ko ɗaya daga cikin masu mulkin wannan zamani da ya fahimce ta, gama da a ce sun fahimce ta, da ba su gicciye Ubangiji mai ɗaukaka ba.

⁹ Duk da haka, kamar yadda yake a rubuce cewa,

“Ba idon da ya taɓa gani,

ba kunnen da ya taɓa ji,

ba kuma zuciyar da ta taɓa tunanin

abin da Allah ya shirya wa masu ƙaunarsa.”*

¹⁰ Amma Allah ya bayyana mana shi ta wurin Ruhunsa.

Ruhu yana bincika dukan abubuwa, har ma da abubuwa masu zurfi na Allah.

¹¹ Wane ne a cikin mutane ya san tunanin mutum, in ba ruhun mutumin da yake cikinsa ba? Haka kuma ba wanda ya san tunanin Allah, sai dai Ruhun Allah.

¹² Ba mu karɓi ruhun duniya ba, sai dai Ruhun da yake daga Allah, domin mu fahimci abin da Allah ya ba mu hannu sake.

¹³ Wannan shi ne abin da muke sanarwa, ba da kalmomin da muka koya ta wurin hikimar mutum ba, amma da kalmomin da Ruhu yake koyarwa, muna faɗin gaskiya ta ruhaniya da kalmomin ruhaniya.

¹⁴ Mutumin da ba shi da Ruhu, ba ya yarda da abubuwan da suka fita daga Ruhun Allah, domin wauta ce a gare shi. Ba kuwa zai fahimce su ba, domin ta Ruhu ne ake fahimtaru.

¹⁵ Mutumin ruhaniya yakan gwada dukan abubuwa, amma shi kansa ba ya ƙarƙashin shari’ar mutum.

¹⁶ “Wa ya taɓa sanin hankalin Ubangiji,

har da zai koya masa?”†

Amma muna da tunani iri na Kiristi ne.

3

A kan tsattsaguwa a cikin ikkilisiya

¹ 'Yan'uwa, ban iya yi muku magana kamar masu ruhaniya ba, sai dai kamar masu halin mutuntaka, jarirai cikin bin Kiristi kawai.

² Na ba ku madara ba abinci mai tauri ba, domin ba ku balaga ba a lokacin. Kai, har yanzu ma, ba ku balaga ba.

³ Har yanzu kuna rayuwa bisa ga halin mutuntaka. Da yake akwai kishi da faface-fadace a cikinku, ba rayuwa irin ta halin mutuntaka ke nan kuke yi ba? Kuma ba rayuwa irin ta mutane ce kawai kuke yi ba?

⁴ Gama sa'ad da wani ya ce, "Ni na Bulus ne," wani kuma ya ce, "Ni na Afollos ne," ba rayuwa irin ta mutane ke nan kuke yi ba?

⁵ Shin, wane ne Afollos? Wane ne kuma Bulus? Ai, bayi ne kawai waƙanda ta wurinsu kuka gaskata, kamar yadda Ubangiji ya ba kowannensu aikinsa.

⁶ Ni na shuka iri, Afollos kuma ya yi banruwa, amma Allah ne ya sa irin ya yi girma.

⁷ Don haka, da wanda ya yi shuki, da wanda ya yi banruwa, ba a bakin kome suke ba, sai dai Allah kadai, mai sa abubuwa su yi girma.

⁸ Mutumin da ya yi shuki, da mutumin da ya yi banruwa nufinsu ɗaya ne, kuma kowannensu zai sami lada gwargwadon aikinsa.

⁹ Gama mu abokan aiki ne na Allah; ku kuwa gonar ce ta Allah, ginin Allah kuma.

¹⁰ Ta wurin alherin da Allah ya ba ni, na kafa tushen gini kamar kwararren magini, wani kuma dabam yana gini a kai. Amma kowa yā lura da yadda yake gini.

¹¹ Gama babu wanda zai iya kafa wani tushen gini dabam da wanda aka riga aka kafa, wanda yake Yesu Kiristi.

¹² In wani ya yi gini a kan tushen ginin nan da zinariya, azurfa, duwatsu masu daraja, itace, ciyawa ko kara,

¹³ aikin zai bayyana kansa, domin za a nuna shi a sarari a Ranar. Wuta ce za tā bayyana aikin, wutar kuwa za tā gwada ingancin aikin kowa.

¹⁴ In abin da ƙowane mutum ya gina ya tsaya, zai sami lada.

¹⁵ In ya ƙone, zai yi hasara, amma zai sami ceto, sai dai kamar wanda ya bi ta tsakiyar wuta ne.

¹⁶ Ashe, ba ku sani ba cewa ku kanku haikalin Allah ne, Ruhun Allah kuma yana zaune a cikinku?

¹⁷ Duk wanda ya bata haikalin Allah, Allah zai bata shi, don haikalin Allah mai tsarki ne, ku ne kuwa haikalin nan.

¹⁸ Kada ku ruɗi kanku. In waninku yana tsammani cewa yana da hikima, yadda duniya ta ɗauki hikima, to, sai ya mai da kansa "wawa" don yā zama mai hikima.

¹⁹ Gama hikimar duniyan nan, wauta ce a gaban Allah, kamar yadda yake a rubuce cewa, "Yakan kama masu hikima a cikin makircinsu";*

²⁰ kuma a rubuce yake cewa, "Ubangiji ya san dukan tunanin masu hikima banza ne."

²¹ Saboda haka, kada wani yā yi takama da mutum! Gama kome naku ne,

²² ko Bulus ko Afollos ko Kefas ko duniya ko rai ko mutuwa ko abubuwa na yanzu ko na nan gaba, ai, duka naku ne,

²³ ku kuwa na Kiristi ne, Kiristi kuma na Allah ne.

4

Manzannin Kiristi

¹ Saboda haka, ya kamata mutane su ɗauke mu a matsayin bayin Kiristi, da kuma a matsayin waƙanda aka ba su amanar asirin abubuwan Allah.

² Yanzu fa, ana bukatar waƙanda aka ba su rikon amana, dole su zama masu aminci.

³ Karamin abu ne a gare ni a ce ku ne za ku gwada ni, ko kuwa a gwada ni a wata kotun mutane, ai, ko ni kaina ba na yanka wa kaina hukunci.

⁴ Lamirina bai ba ni laifi ba, sai dai wannan bai mai da ni marar laifi ba. Ubangiji ne mai hukunta ni.

⁵ Saboda haka, kada ku shari'anta kome tun lokaci bai yi ba. Ku jira sai Ubangiji ya zo. Zai bayyana abin da yake a ɓoye a cikin duhu a sarari, zai kuma tone nufin zukatan mutane. A lokacin ne fa kowa zai karɓi yabo daga wurin Allah daidai gwargwado.

⁶ To, fa 'yan'uwa, ga zancen waƙannan abubuwa, na misalta su ne ga kaina, da kuma Afollos saboda ku, don ku yi koyi da mu a kan abin da ake nufi da cewa, "Kada ku zarce abin da yake a rubuce." Ta haka, ba za ku yi takama da wani mutum fiye da wani ba.

⁷ Wa ya ce ka fi sauran mutane? Me kuma kake da shi, wanda ba karɓa ka yi ba? In kuma karɓa ka yi, me ya sa kake takama kamar ba karɓa ba ne ka yi?

* 3:19 Ayu 5.13

⁸ Kun riga kun sami duk abin da kuke nema! Kun riga kun yi arziki! Kun zama sarakuna, kun kuma zama haka din ba tare da mu ba! Da a ce kun riga kun zama sarakuna mana da sai mu zama sarakuna tare da ku!

⁹ Gama a ganina fa, Allah ya baje mu manzanni a karshen jerin gwanon, a matsayin mutanen da aka hukunta ga mutuwa a filin wasanni. Mun zama abin kallo ga dukan duniya, ga mala'iku da kuma mutane.

¹⁰ Mun zama masu wauta saboda Kiristi, ku kuwa kuna da hikima sosai a cikin Kiristi! Ba mu da karfi, amma ku kuna da karfi! Ana girmama ku, mu kuwa ana kaskantar da mu!

¹¹ Har ya zuwa wannan sa'a, yunwa da kishirwa muke ciki, muna sanye da tsummoki, ana wulakanta mu, ba mu kuma da gida.

¹² Muna aiki da gaske da hannuwanmu. In aka la'anta mu, mukan sa albarka. In aka tsananta mana, mukan jimre;

¹³ In aka bata mana suna, mukan mayar da alheri. Har ya zuwa wannan lokaci, mu ne kamar jujin duniya, abin kyamar kowa.

¹⁴ Ba don in kunyata ku ba ne na rubuta wannan, sai dai don in gargade ku a kan cewa ku 'ya'yana ne, kaunatattu.

¹⁵ Ko da kuna da iyayen riƙo dubu goma cikin Kiristi, ba ku da ubanni da yawa, gama a cikin Kiristi Yesu, na zama mahaifi a gare ku, ta wurin bishara.

¹⁶ Saboda haka, ina rokonku ku yi koyi da ni.

¹⁷ Saboda wannan dalili ina aika muku Timoti, dƙana, wanda nake kauna, mai aminci kuma a cikin Ubangiji. Zai tunashe ku game da yadda za ku bi Kiristi Yesu da kuma yadda ya yi daidai da yadda nake koyarwa a ko'ina, a kowace ikkilisiya.

¹⁸ Waɗansunku suna tsammani ba zan zo wurinku ba har suna dƙankai.

¹⁹ Amma in Ubangiji ya yarda zan zo wurinku ba da daɗewa ba. Sa'an nan zan bincike ko masu wannan yawan dƙan kan nan suna da wani iko.

²⁰ Gama mulkin Allah ba cika baki ba ne, sai dai ga iko.

²¹ Wanne kuka fi so in na zo? Kuna so in tsananta muku ko in zama mai hankali da kuma saukinkai?

5

A yi waje da dƙan'uwa mai halin lalata

¹ Ana ba da labari cewa ana lalata a cikinku, irin da ba a ma samu a cikin masu bautar gumaka. Har mutum yana kwana da matar mahaifinsa.

² Har ya zama muku abin taƙama! Ashe, bai kamata ku cika da baƙin ciki ku kuma daina zumunci da mutumin da yake aikata wannan ba?

³ Ko da yake ba na nan tare da ku cikin jiki, ina tare da ku a cikin ruhu. Na riga na yanke wa wanda ya aikata wannan hukunci, kamar dai ina tare da ku.

⁴ Saboda haka sa'ad da kun taru ikon Ubangijinmu Yesu kuma yana nan, ni ma ina tare da ku.

⁵ Ku miƙa irin wannan mutum ga Shaidan, don a hallaka halin nan na mutuntaka, ruhunsa kuma ya sami ceto a ranar da Ubangiji zai dawo.

⁶ Ku daina taƙama. Ba ku san cewa dƙan kankanin yisti ne yakan sa dukan curin burodi ya kumbura ba?

⁷ Ku kawar da tsohon yisti don ku zama kamar sabon curi da aka yi babu yisti yadda dai kuke. Gama an miƙa Kiristi Dan Ragon Bikin Ketarewarmu.

⁸ Saboda haka, sai mu kiyaye Bikin ba da burodi mai tsohon yisti ba, ba kuma da yisti na keta da mugunta ba, sai dai da burodi marar yisti na sahihanci da na gaskiya.

⁹ Na rubuta muku cikin wasifata, kada ku yi haɗa kai da masu aikin lalata.

¹⁰ Ko kusa, ba na nufin fasikai marasa bi, ko makwaɗaita da mazambata, ko matsafa, don in haka ne, sai ya zama dole ku fita daga duniya.

¹¹ Yanzu dai ina rubuta muku cewa kada ku haɗa kai da duk mai kiran kansa dƙan'uwa, amma yana fasikanci, ko kwaɗayi, ko bautar gumaka, ko fata suna, ko mashayi, ko mazambaci. Kada ku ko ci abinci da irin wannan mutum.

¹² Me zai kai yin hukunci ga waɗanda ba 'yan ikkilisiya ba. Ai, waɗanda suke 'yan ikkilisiya ne za ku hukunta.

¹³ Allah zai hukunta waɗanda ba namu ba. "Ku yi waje da irin mugun mutumin nan daga cikinku."*

* 5:13 M Sh 17.7; M Sh 19.19; M Sh 21.21; M Sh 22.21,24; M Sh 24.7

6

Kaiwa juna kotu

¹ In wani a cikinku yana da damuwa da wani, don me zai kai kara a gaban marasa bi, maimakon yā kai kara a gaban tsarkaka?

² Ba ku san cewa tsarkaka ne za su yi wa duniya shari'a ba? In kuwa za ku yi wa duniya shari'a, ai, kun isa ku yi shari'a a kan kananan damuwoyi ke nan.

³ Ba ku san cewa za mu yi wa mala'iku shari'a ba? Balle al'amuran da suka shafi duniyan nan!

⁴ Saboda haka, in kuna da damuwa game da irin waƙannan al'amura, sai ku naƙa alƙalai ko cikin waƙanda ba kome ba ne a ikkilisiya!

⁵ Na faɗi haka ne don ku ji kunya. Ashe, ba za a iya samun wani a cikinku mai hikima wanda zai iya sasanta tsakanin masu bi ba?

⁶ Me zai sa ɗan'uwa yā kai karar ɗan'uwa, a gaban marasa bi?

⁷ Karar junanku ma da kuke yi, ai, kāsawa ce a gare ku. Ba gara ku haƙura a cuce ku ba? Ku kuma haƙura ko an zambace ku?

⁸ Amma ga shi ku da kanku kuna cuta, kuna kuma zamba, har ma ga 'yan'uwanku ne kuke yi wannan.

⁹ Ba ku sani ba cewa mugaye ba za su gāji mulkin Allah ba? Kada fa a ruƙe ku. Ba masu fasikanci ko masu bautar gumaka ko masu zina ko karuwan maza, ko 'yan daudu,

¹⁰ ko farayi ko masu kwaɗayi ko mashaya ko masu ɓata suna ko masu zamba da za su gāji mulkin Allah.

¹¹ Haka waƙansu a cikinku ma suke a dā. Amma an wanke ku, an tsarkake ku, aka kuma sa kuka zama marasa laifi cikin sunan Ubangijinmu Yesu Kiristi da kuma ta wurin Ruhun Allahnmu.

Fasikanci

¹² "Ina da dama in yi kome," sai dai ba kome ba ne yake da amfani. "Ina da dama in yi kome" sai dai ba abin da zai mallake ni.

¹³ "An yi abinci domin ciki ne, ciki kuma domin abinci." Amma Allah zai hallaka su duka. Ba a yi jiki saboda fasikanci ba, sai dai domin Ubangiji, Ubangiji kuma domin jiki.

¹⁴ Ta wurin ikonsa, Allah ya tashe Ubangiji daga matattu, haka zai tashe mu mu ma.

¹⁵ Ba ku sani ba cewa jikunanku gaɓoɓin Kiristi ne kansa? Zai kyautu in ɗauki gaɓoɓin Kiristi in haɗa da jikin karuwa? Sam!

¹⁶ Ba ku san cewa shi wanda ya haɗa jikinsa da karuwa sun zama ɗaya a cikin jiki ke nan ba? Gama an ce, "Biyun za su zama jiki ɗaya."*

¹⁷ Wanda kuwa ya haɗa jikinsa da Ubangiji ya zama ɗaya da shi ke nan a ruhu.

¹⁸ Ku guji fasikanci. Duk sauran zunubai da mutum yakan aikata suna waje da jikinsa, amma mai yin fasikanci, yana ɗaukar alhalin jikinsa ne.

¹⁹ Ba ku san cewa jikin nan naku haikalin Ruhu Mai Tsarki ba ne wanda yake cikinku yake kuma daga Allah? Ku ba na kanku ba ne;

²⁰ saye ku fa aka yi da tsada, saboda haka, sai ku girmama Allah da jikinku.

7

Aure

¹ To, game da zancen da kuka rubuto. Yana da kyau mutum yā zauna ba aure.*

² Amma da yake fasikanci ya yi yawa, ya kamata kowane mutum yā kasance da matarsa, kowace mace kuma da mijinta.

³ Ya kamata miji yā cika hakkinsa na aure ga matarsa. Haka kuma matar ta yi ga mijinta.

⁴ Jikin matar ba nata ne kaɗai ba, amma na mijinta ne ma. Haka ma jikin mijin, ba na shi ne kaɗai ba, amma na matarsa ne ma.

⁵ Kada ku fi kwana da juna sai ko kun yarda a junanku kuma na ɗan lokaci, don ku himmantu ga addu'a. Sa'an nan ku sāke haɗuwa don kada Shaɗɗan yā jarrabce ku saboda rashin kamewarku.

⁶ Wannan fa shawara ce nake ba ku, ba umarni ba.

⁷ Da ma a ce dukan maza kamar ni suke mana. Sai dai kowa da irin baiwar da Allah ya yi masa; wani yana da wannan baiwa, wani kuwa wancan.

⁸ To, ga marasa aure da gwauraye kuwa ina cewa yana da kyau su zauna haka ba aure, yadda nake.

* 6:16 Far 2:24 * 7:1 Ko kuwa "Ya fi kyau kada mutum yā yi jima'i da mace."

⁹ Sai dai in ba za su iya kame kansu ba, to, su yi aure, don yā fi kyau a yi aure, da sha'awa ta sha kan mutum.

¹⁰ Ga waƙanda suke da aure kuwa ina ba da wannan umarni (ba ni ba, amma Ubangiji) cewa kada mace ta rabu da mijinta.

¹¹ In kuwa ta rabu da shi, sai ta kasance ba aure, ko kuma ta sāke shiryawa da mijinta. Kada miƙi kuma yā saki matarsa.

¹² Ga sauran kuwa (ni ne fa na ce ba Ubangiji ba), in wani ɗan'uwa yana da mata wadda ba mai bi ba ce, kuma tana so ta zauna tare da shi, kada yā sake ta.

¹³ In kuma mace tana da miƙi wanda ba mai bi ba ne, kuma yana so yā zauna tare da ita, kada tā kashe auren.

¹⁴ Don miƙi marar ba da gaskiya an tsarkake shi ta wurin matarsa. Mace marar ba da gaskiya kuma an tsarkake ta ta wurin mijinta. In ba haka ba 'ya'yanku ba za su zama da tsarki ba, amma kamar yadda yake, su masu tsarki ne.

¹⁵ Amma in marar bi ɗin ya raba auren, a kyale shi. A irin wannan hali, babu tilas a kan wani, ko wata mai bi. Allah ya kira mu ga zaman lafiya ne.

¹⁶ Ke mace, kin sani ne, ko ke ce za ki ceci mijinki? Kai miƙi, ka sani ne, ko kai ne za ka ceci matarka?

¹⁷ Duk da haka, sai kowa yā kasance a rayuwar da Ubangiji ya sa shi da kuma wanda Allah ya kira shi. Umarnin da na kafa a dukan ikkilisiyoyi ke nan.

¹⁸ In an riga an yi wa mutum kaciya sa'ad da aka kira shi, to, kada yā zama marar kaciya. In an kira mutum sa'ad da yake marar kaciya, to, kada a yi masa kaciya.

¹⁹ Kaciya ba wani abu ba ne, rashin kaciya kuma ba wani abu ba ne. Kiyaye umarnin Allah shi ne muhimmin abu.

²⁰ Ya kamata kowa yā kasance a matsayin da yake ciki sa'ad da Allah ya kira shi.

²¹ Kai bawa ne sa'ad da aka kira ka? Kada wannan yā dame ka, sai dai in kana iya samun 'yanci, sai ka yi amfani da wannan dama.

²² Gama wanda yake bawa sa'ad da Ubangiji ya kira shi, 'yantacce ne na Ubangiji; haka ma, wanda yake 'yantacce sa'ad da aka kira shi, bawa ne na Kiristi.

²³ Da tsada fa aka saye ku, kada ku zama bayin mutane.

²⁴ 'Yan'uwa, a duk matsayin da mutum yake sa'ad da aka kira shi, sai yā kasance haka a sabuwar dangantarsa da Allah.

²⁵ To, game da budurwai. Ba ni da wani umarni daga Ubangiji, sai dai na yanke hukunci a matsayi wanda yake amintacce ta wurin jinƙan Ubangiji.

²⁶ Saboda kuncin rayuwar da ake ciki, ina gani ya fi kyau ku kasance yadda kuke.

²⁷ In kuna da aure, kada ku nemi kashe auren. In ba ku da aure, kada ku nemi yin aure.

²⁸ Amma idan ka riga ka yi aure, to, ba laifi, ba zunubi ba ne, kuma idan yarinya† ta yi aure, ba tā yi laifi ba. Sai dai waƙanda suka yi aure za su fuskanci damuwoyi masu yawa a cikin rayuwa, ni kuwa ina so in fissa su daga wannan.

²⁹ 'Yan'uwa, abin da nake nufi shi ne, lokaci ya rage kaɗan. Daga yanzu, waƙanda suke da mata ya kamata su yi rayuwa kamar ba su da su;

³⁰ waƙanda suke kuka kuma kamar ba kuka suke yi ba, waƙanda suke farin ciki kuwa kamar ba farin ciki suke yi ba. Waƙanda suka sayi abu su yi kamar ba nasu ba ne;

³¹ masu amfani da kayan duniya kuwa, kada su dukufa a cikinsu. Gama duniyan nan a yadda take mai shuɗewa ce.

³² Zan so ku 'yantu daga damuwa. Mutum marar aure ya damu ne da al'amuran Ubangiji, yadda zai gamshi Ubangiji.

³³ Amma mutumin da yake da aure yakan damu ne da al'amuran wannan duniya, yadda zai gamshi matarsa

³⁴ hankalinsa a rabe yake. Mace marar aure ko kuwa budurwa ta damu ne da al'amuran Ubangiji. Nufinta shi ne ta ba da kanta ga Ubangiji cikin jiki da ruhu. Amma mace da take da aure ta damu ne da al'amuran wannan duniya, yadda za tā gamshi mijinta.

³⁵ Na faɗa haka don amfaninku ne, ba don in kuntata muku ba. Sai dai don ku yi rayuwa a hanyar da ta dace da nufin ku himmantu ga bautar Ubangiji ba da raba hankali ba.

³⁶ In mutum ya ga cewa ba ya nuna halin da ya kamata ga budurwar da ya yi alkawarin aure da ita, in kuma shekarunta suna wucewa, shi kuma ya ga ya kamata yā yi aure, to, sai yā yi. Ba zunubi ba ne. Ya kamata su yi aure.

† 7:28 yarinya. Da Girik an rubuta "budurwa" ne nan

³⁷ Amma mutumin da ya riga ya yanke shawara a ransa, wanda kuma ba lalle ba ne amma yana iya shan kan nufinsa, kuma ya riga ya zartar a zuciyarsa ba zai auri budurwar ba, wannan mutum ma ya yi abin da ya dace.

³⁸ Don haka, wanda ya auri budurwar ya yi daidai, amma wanda bai aure ta ba ya ma fi.[‡]

³⁹ Mace tana haɗe da mijinta muddin yana da rai. Amma in mijinta ya mutu, tana da 'yanci ta auri wanda take so. Amma fa, sai mai bin Ubangiji.

⁴⁰ A nawa ra'ayi, za ta fi jin daɗi in ta zauna haka, a ganina kuwa ina ba ku shawara ce daga Ruhun Allah da na ce haka.

8

Abincin da aka miƙa wa gumaka

¹ To, game da abincin da aka miƙa hadaya ga gumaka kuwa. Mun san cewa dukanmu muna da ilimi. Ilimi yakan kawo girman kai, amma ƙauna takan gina.

² Mutumin da yake tsammani ya san abu, sanin da yake da shi bai isa ba.

³ Amma mutumin da yake ƙaunar Allah, Allah yana sane da shi.

⁴ To, game da cin abincin da aka miƙa hadaya ga gumaka kuwa, mun san cewa "Gunki ba kome ba ne a duniya", kuma "Babu wani Allah sai dai ɗaya."

⁵ Gama ko da akwai abubuwan da ake ce da su alloli, a sama ko a ƙasa (don kuwa akwai "alloli" da "iyayengiji" da yawa),

⁶ duk da haka a gare mu dai akwai Allah ɗaya kaɗai, Uba, wanda dukan abubuwa suke daga gare shi, wanda kuma saboda shi ne muke rayuwa, kuma akwai Ubangiji ɗaya, Yesu Kiristi, wanda ta wurinsa ne aka yi dukan abu, ta wurinsa ne kuma muke rayuwa.

⁷ Amma ba kowa ne ya san wannan ba. Har yanzu, waɗansu mutane sun saba da tunani cewa gumaka ainihi ne, saboda haka sa'ad da suka ci irin abincin nan, sukan ɗauka cewa kamar an miƙa wa ga gunki ne, kuma da yake lamirinsu ba ƙarfi, yakan ƙazantu.

⁸ Gaskiya ne cewa ba ma samun yardar Allah ta wurin abin da muke ci. Ba ma rasa wani abu idan ba mu ci ba, kuma ba ma ƙaru da wani abu in muka ci.

⁹ Sai dai ku yi hankali, kada yin amfani da 'yancinku yā zama abin sa tuntuɓe ga marasa ƙarfi.

¹⁰ Gama in wani wanda lamirinsa ba shi da ƙarfi ya gan ka, kai da kake da wannan sani, kana ci a haikalin gumaka, ashe, ba zai sami ƙarfin halin cin abin da aka miƙa wa gumaka ba?

¹¹ Saboda haka ta wurin sanin nan naka sai ka sa wannan ɗan'uwa marar ƙarfi wanda Kiristi ya mutu domin sa yā hallaka.

¹² Sa'ad da ka rushe lamiri mai bi marar ƙarfi, ka yi wa Kiristi zunubi ke nan.

¹³ Saboda haka, in abin da nake ci zai sa ɗan'uwana yā yi zunubi, ba zan ƙara cin nama ba, don kada in sa shi yā yi tuntuɓe.

9

Hakkin manzo

¹ Ba ni da 'yanci ne? Ni ba manzo ba ne? Ni ban gan Yesu Ubangijinmu ba ne? Ba ku ne sakamakon aikina cikin Ubangiji ba?

² Ko da waɗansu ba su ɗauke ni a matsayin manzo ba, tabbatacce, ni manzo ne a gare ku! Gama ku ne hatimin manzancina a gaban Ubangiji.

³ Wannan ita ce ƙariyata ga waɗanda suke tuhumata game da manzancina.

⁴ Ba mu da 'yancin ci da sha ne?

⁵ Ba mu da 'yancin tafiya tare da matar da muka aura mai bi kamar sauran manzanni da 'yan'uwan Ubangiji da kuma Kefas suke yi?

⁶ Ko ni da Barnabas ne kawai ba mu da 'yanci a ɗauke mana aikin ci da kai?

⁷ Wa yake ciyar da kansa yayinda yake aikin soja? Wa yake shukar gonar inabi, da ba ya cin amfaninta? Wa yake kiwon garke, da ba ya sha madararsa?

[‡] **7:38** Ko kuwa ³⁶ In wani yana tsammani cewa ba ya yin wa 'yarsa abin da ya dace, in kuma shekarunta suna karuwa, ya kuwa ji ya kamata ta yi aure, sai ya yi yadda ya ga ya dace. Bai yi zunubi ba. Ya kamata ya bar ta ta yi aure. ³⁷ Amma mutumin da ya warware batun a zuciyarsa, wanda ba ya ƙarƙashin tilas amma yana iya sarrafa nufinsa, wanda kuma ya yanke shawara yā bar budurwarsa ba aure, wannan mutum ma ya yi abin da yake daidai. ³⁸ Saboda haka, wanda ya ba da budurwarsa a aure ya yi daidai, amma wanda bai ba da ita ga aure ba ya ma yi abin da ya fi.

⁸ Ina faɗin wannan bisa ga ra'ayin mutum kawai ne? Ashe, Doka ma ba ta faɗa haka ba?

⁹ Gama yana a rubuce a cikin Dokar Musa cewa, "Kada ka sa wa saniya takunkumi sa'ad da yake sussukar hatsi."* Kuna tsammani a kan shanu ne Allah ya damu sa'ad da ya ce haka?

¹⁰ Babu shakka, ya yi maganan nan saboda mu ne. Ko ba haka ba? I, an rubuta wannan saboda mu ne, domin sa'ad da mai noma yake noma, mai sussuka kuma yana sussuka, suna wannan ne da bege za su sami rabonsu daga girbin.

¹¹ In muka shuka iri na ruhaniya a cikinku, ashe, bai kamata mu yi girbin abin biyan bukatarmu daga gare ku ba?

¹² In waɗansu suna samun wannan taimako daga gare ku, ashe, mu ba mu fi cancanta mu samu ba?

Amma ba mu yi amfani da wannan 'yancin ba. A maimakon haka, mun jure da kome, domin kada mu hana bisharar Kiristi yaɗuwa.

¹³ Ashe, ba ku san cewa waɗanda suke hidima a haikali suna samun abincinsu daga haikali ba ne, waɗanda kuma suke hidima a bagade suna samun rabo a hadayar da suka miƙa ba ne?

¹⁴ Haka ma Ubangiji ya umarta cewa ya kamata waɗanda suke wa'azin bishara, su sami abin biyan bukatarsu daga bisharar.

¹⁵ Amma ban yi amfani da ko ɗaya daga cikin waɗannan 'yancin ba. Ba kuma ina rubuta muku wannan da fata za ku yi mini waɗannan abubuwa ba ne. Gwamma in mutu, da wani ya hana ni wannan abin taƙama.

¹⁶ Duk da haka, sa'ad da ina wa'azin bishara, ba na taƙama, domin tilas ne a gare ni in yi wa'azi. Kaitona, in ban yi wa'azin bishara ba!

¹⁷ In na yi wa'azi da yardar rai, ina da lada; in ba da yardar rai ba, ina dai cika amana da aka danƙa mini ne.

¹⁸ To, mene ne ladana? Ladana kadfai shi ne, in yi wa'azin bishara, in kuma yi shi a kyauta, yadda ba zan yi amfani da 'yancina cikin wa'azin ba.

¹⁹ Ko da yake ina da 'yanci ba na kuma karkashin kowa, na mai da kaina bawa ga kowa, domin in rinjayi mutane da yawa.

²⁰ Ga Yahudawa na zama kamar mutumin Yahuda, domin in rinjayi Yahudawa. Ga waɗanda suke karkashin doka kuma, na zama kamar wanda yake karkashin Dokar (ko da yake ni kaina ba na karkashin Doka), domin in rinjayi waɗanda suke karkashin Doka.

²¹ Ga waɗanda ba su da Dokar kuwa, na zama kamar wanda ba shi da Dokar (ko da yake ba ni da 'yanci daga dokar Allah, amma ina karkashin dokar Kiristi), domin in rinjayi waɗanda ba su da dokar.

²² Ga waɗanda ba su da karfi, na zama marar karfi, domin in rinjayi waɗanda ba su da karfi. Na zama dukan abu ga dukan mutane, domin ko ta yaya in zai yiwu, in ceci waɗansu.

²³ Ina yin dukan waɗannan ne saboda bishara, domin in sami rabo a cikin albarkarta.

²⁴ Ba ku sani ba cewa a gasar gudu, dukan masu gudu sukan yi gudu, amma guda ne kadfai yakan sami lada? To, sai ku yi gudu yadda za ku sami lada.

²⁵ Duk 'yan wasan gasa sukan hori kansu sosai. Sukan yi haka domin su sami rawanin da ba zai daɗe ba. Amma mu muna yi ne domin mu sami rawanin da zai dawwama.

²⁶ To, ni fa ba gudu nake yi kamar mai gudu ba wurin zuwa ba. Dambena kuma ba naushin iska nake yi ba.

²⁷ A'a, ina horon jikina in mai da shi bawana, saboda bayan na yi wa waɗansu wa'azi, ni kaina kada in kaɗa cancantar samun lada.

10

Gargaɗi daga tarihin Isra'ila

¹ Ba na so ku kasance da rashin sani, 'yan'uwa, cewa dukan kakannin-kakanninmu sun yi tafiya a karkashin girgije, dukansu kuma suka bi ta tsakiyar teku.

² An yi wa dukansu baftisma ga bin Musa a cikin girgije da kuma cikin teku.

³ Dukansu sun ci abincin ruhaniya guda

⁴ suka kuma sha ruwan ruhaniyan nan guda; gama sun sha daga dutsen ruhaniyan nan, wanda ya yi tafiya tare da su, wannan dutsen kuwa Kiristi ne.

⁵ Duk da haka, Allah bai ji daɗin yawancinsu ba; gawawwkinsu kuwa suka bazu ko'ina a cikin hamada.

* 9:9 M Sh 25.4

⁶ To, waƙannan abubuwa misalai* ne a gare mu, kada mu yi marmarin mugayen abubuwa, kamar yadda suka yi.

⁷ Kada ku zama masu bautar gumaka, yadda waƙansunsu suka zama; kamar yadda yake a rubuce cewa, "Mutanen suka zauna don su ci su kuma sha, suka kuma tashi suka shiga rawa ta rashin kunya."[†]

⁸ Kada fa mu yi fasikanci yadda waƙansunsu suka yi, har a rana guda mutane dubu ashirin da uku a cikinsu suka mutu.

⁹ Kada mu gwada Kiristi yadda waƙansunsu suka yi, har macizai suka kakkashe su.

¹⁰ Kada kuma ku yi gunaguni yadda waƙansunsu suka yi, har mala'ika mai hallakarwa ya hallaka su.

¹¹ Waƙannan abubuwa sun same su ne, domin su zama abubuwan koyi, aka kuma rubuta su domin a gargade mu, mu da karshen zamani ya zo mana.

¹² Saboda haka in kana tsammani kana tsaye ne, to, ka yi hankali kada ka fafi!

¹³ Ba jarrabar da ta taƙa samunku, wadda ba a saba yi wa mutum ba. Allah mai aminci ne; ba zai bari a jarrabce ku fiye da karfinku ba. Amma in aka jarrabce ku, zai nuna muku mafita, domin ku iya cin nasara.

Bukukkuwan gumaka da cimar Ubangiji

¹⁴ Saboda haka abokaina kaunatattu, ku guje wa bautar gumaka.

¹⁵ Ina magana da ku a kan ku mutane ne fa masu azanci; ku duba da kanku ku ga abin da nake fafa.

¹⁶ Kwaf nan na godiya da muke yin godiya da shi, ashe ba tarayya ce a cikin jinin Kiristi ba? Wannan burodi kuma da muke karya mu ci, ashe, ba tarayya ne a cikin jikin Kiristi ba?

¹⁷ Da yake burodi nan ɗaya ne, ashe kuwa, mu da muke da yawa jiki ɗaya ne, gama dukanmu muna ci daga burodi nan guda.

¹⁸ Ku dubi mutanen Isra'ila mana. Ashe, waƙanda suke cin hadayu, ba ɗaya suke da juna cikin cin hadayun da aka miƙa a bagade ba?

¹⁹ To, me kuke tsammani nake nufi a nan? Hadayar da aka miƙa wa gunki ce wani abu, ko kuma gunkin ne wani abu?

²⁰ A'a, ina nufin akan miƙa hadayun da masu bautar gumaka suka wa aljanu ne, ba Allah ba. Ba na so ku zama ɗaya da aljanu.

²¹ Ba zai yiwu ku sha daga kwaf na Ubangiji ku kuma sha daga kwaf na aljanu ba, ba ya yiwuwa ku ci a teburin Ubangiji, ku kuma ci a teburin aljanu.

²² Ashe, so muke mu tsokani Ubangiji ya yi kishi? Mun fi shi karfi ne?

'Yancin mai bi

²³ "Ana da dama a yi kome" sai dai ba kome ba ne yake da amfani. "Ana da dama a yi kome" sai dai ba kome ba ne mai ginawa.

²⁴ Kada wani yā kula da kansa kawai, sai dai yā kula da waƙansu kuma.

²⁵ Ku ci kowane abin da ake sayarwa a kasuwar nama ba sai kun tambaya ba don kada lamiri yā damu da inda abin ya fito,

²⁶ gama "Duniya da duk abin da yake cikinta na Ubangiji ne."[‡]

²⁷ In wani marar bi ya gayyace ku cin abinci kuka kuwa yarda ku je, sai ku ci ko mene ne da aka sa a gabanku, ba tare da tambaya don kada lamiri yā damu da inda abin ya fito.

²⁸ Sai dai in wani ya ce muku, "Ai, wannan an miƙa ne wa gunki," to, kada ku ci, saboda duban mutuncin wannan da ya gaya muku, don kuma lamiri yā kasance babu laifi

²⁹ ina nufin lamirin wancan mutum ne fa, ba naku ba. Don me lamirin wani zai shari'anta 'yancina?

³⁰ In na ci abinci da godiya, don me za a zarge ni a kan abin da na ci da godiya ga Allah?

³¹ Saboda haka, duk abin da kuke yi, ko ci ko sha, ku yi shi duka saboda ɗaukakar Allah.

³² Kada ku sa wani yā yi tuntuƙe, ko mutumin Yahuda ne, ko mutumin Al'ummai ko kuma ikkilisiyar Allah

³³ kamar dai yadda nake ƙoƙarin faranta wa kowa rai, ta kowace hanya. Gama ba don kaina kafai nake yi ba, sai dai don amfanin mutane da yawa, don su sami ceto.

* 10:6 Ko kuwa *ire-ire*; haka ma a aya 11 † 10:7 Fit 32.6 ‡ 10:26 Zab 24.1

11

¹ Ku bi gurbina, kamar yadda ni nake bin gurbin Kiristi.

Da'a cikin sujada

² Ina yabonku saboda kuna tunawa da ni a cikin kowane abu, kuna kuma riƙe da koyarwar,* yadda na ba ku.

³ To, ina so ku gane cewa shugaban kowane namiji Kiristi ne, shugaban mace namiji ne, shugaban Kiristi kuma Allah ne.

⁴ Kowane namijin da ya yi addu'a ko annabci da kansa a rufe ya jawo kunya wa kansa.

⁵ Duk macen da ta yi addu'a ko annabci da kanta a buƙe kuwa ta rena kanta, ya zama kamar an aske kanta ke nan.

⁶ In mace ba ta so ta rufe kanta, to, sai ta aske gashinta; in kuwa abin kunya ne mace ta yanke ko ta aske gashinta, to, sai ta rufe kanta.

⁷ Namiji kuwa bai kamata ya rufe kansa ba,† da yake shi kamannin Allah ne, da kuma darajar Allah, amma mace dai, darajar namiji ne.

⁸ Gama namiji bai fito daga mace ba, sai dai mace ce ta fito daga namiji.

⁹ Ba a kuma halicci namiji don mace ba, sai dai mace don namiji.

¹⁰ Don haka, saboda wannan, da kuma saboda mala'iku, dole mace ta d'aura wani abu a kanta.

¹¹ Duk da haka a cikin Ubangiji, mace ba a rabe take da namiji ba, namiji kuma ba a rabe yake da mace ba.

¹² Kamar yadda mace ta fito daga namiji, haka kuma aka haifi namiji ta wurin mace. Sai dai kowane abu daga Allah yake.

¹³ Ku kanku duba mana. Ya yi kyau mace ta yi addu'a ga Allah da kanta a buƙe?

¹⁴ Kai, yadda halitta take ma, ai, ta koya muku cewa in namiji yana da dogon gashi, abin kunya ne a gare shi,

¹⁵ amma in mace tana da dogon gashi, ai, daraja ce a gare ta. Gama an ba ta dogon gashi saboda rufe kanta ne.

¹⁶ In akwai mai gardama da wannan, to, mu dai ba mu da wata al'ada, haka ma ikkilisiyoyin Allah.

Cimar Ubangiji

¹⁷ Game da umarnan nan dai, ban yaba muku ba, domin taruwarku ba ta kirki ba ce, barna ce.

¹⁸ Da farko dai, na ji cewa sa'ad da kuka taru a matsayin ikkilisiya, akwai tsattsaguwa a tsakaninku, har na fara yarda da zancen.

¹⁹ Ba shakka dole a sami bambanci a tsakaninku don a nuna wa Allah ya amince da shi a cikinku.

²⁰ Sa'ad da kuka taru, ba Cimar Ubangiji kuke ci ba,

²¹ gama yayinda kuke ci, kowa yakan ci gaba ba tare da jiran wani ba. Wani ya zauna da yunwa, wani kuma ya bugu.

²² Kai, ba ku da gidajen da za ku ci ku sha ne? Ko dai kun rena ikkilisiyar Allah ne, kuna kuma wulakanta waƙanda ba su da kome? Me zan ce muku? In yabe ku ne game da wannan? A'a, ko kaƙan!

Cimar Ubangiji

²³ Gama abin da na karɓa daga wurin Ubangiji shi ne nake ba ku. Ubangiji Yesu, a daren da aka bashe shi, ya d'auki burodi,

²⁴ bayan ya yi godiya, sai ya kakkarya ya ce, **“Wannan jikina ne, wanda yake dominku, ku yi wannan don tunawa da ni.”**

²⁵ Haka kuma bayan cimar, ya d'auki kwaf, yana cewa, **“Wannan kwaf ne sabon alkawari a jinina; ku yi wannan, a duk sa'ad da kuke sha, don tunawa da ni.”**

²⁶ Gama a duk sa'ad da kuke cin wannan burodi, kuke kuma sha daga wannan kwaf, kuna shelar mutumar Ubangiji ne har ya dawo.

²⁷ Saboda haka, duk wanda ya ci burocin ko ya sha daga kwaf na Ubangiji da rashin cancanta, ya yi laifin wulakanta jiki da jinin Ubangiji ke nan.

²⁸ Dole kowa ya bincike kansa kafin ya ci burocin ya kuma sha daga kwaf din.

* **11:2** Ko kuwa al'adu † **11:7** Ko kuwa ⁴ Duk namijin da ya yi addu'a ko annabci da dogon gashin kai, ya rena kansa. ⁵ Duk macen da ta yi addu'a ko annabci ba tare da ta rufe gashin kanta ba kuwa ta rena kanta, ta yi kama da d'aya a cikin "matan da aka yi wa aski." ⁶ In mace ba ta da abin rufuwa, sai ta kasance mai aski kwal a kanta, amma da yake abin kunya ne mace ta yanke ko ta aske kanta, ya kamata ta sa ya yi girma kuma. ⁷ Bai kamata namiji ya kasance da dogon gashin kai ba

²⁹ Gama duk wanda ya ci ya kuma sha ba tare da fahimtar jikin Ubangiji ba, ya ci ya kuma sha wa kansa hukunci ne.

³⁰ Shi ya sa da yawa a cikinku ba su da farfi, suna kuma da rashin lafiya, wafansunku kuma sun riga sun yi barci.

³¹ Amma in da za mu auna kanmu sosai, da ba za mu shiga irin hukuncin nan ba.

³² Duk da haka sa'ad da Ubangiji ya hukunta mu, ana yin mana horo ne don kada a farshe a hallaka mu tare da duniya.

³³ Saboda haka 'yan'uwana, sa'ad da kuka taru don ci, ku jira juna.

³⁴ In wani yana jin yunwa, sai yā ci abinci a gida, saboda in kuka taru kada yā jawo hukunci.

Sa'ad da na zo kuma zan ba da farin umarnai.

12

Baye-bayen ruhaniya

¹ To, game da baye-baye na ruhaniya, 'yan'uwa, ba na so ku kasance da rashin sani.

² Kun san cewa sa'ad da kuke masu bautar gumaka, ya zama, an shawo kanku, aka kuma had da ku ga bin gumaka marasa magana.

³ Saboda haka, ina gaya muku cewa ba wani mai magana da ikon Ruhun Allah da zai ce, "Yesu la'ananne ne," haka kuma ba wanda zai ce, "Yesu Ubangiji ne," sai wanda Ruhun Mai Tsarki yake bi da shi.

⁴ Akwai baye-baye iri dabam-dabam, amma Ruhun ɗaya ne.

⁵ Akwai hidimomi iri-iri, amma Ubangiji ɗaya ne.

⁶ Akwai aiki iri-iri, amma duk Allah ɗaya ne yake aikata su a cikin dukan mutane.

⁷ An ba wa kowane mutum bayyanuwar Ruhun don amfanin kowa.

⁸ Ga wani, an ba shi sakon hikima ta wurin Ruhun, ga wani baiwar sakon sani ta wurin wannan Ruhun guda.

⁹ Ga wani bangaskiya ta wurin wannan Ruhun, ga wani kuma baiwar warkarwa ta wurin wannan Ruhun guda.

¹⁰ Ga wani yin ayyukan banmamaki, ga wani annabci, ga wani baiwar rarrabe ruhohi, ga wani baiwar magana da harsuna dabam-dabam, ga wani har wa yau iya fassarar harsuna.

¹¹ Duk wafannan aiki ne na wannan Ruhun guda, yana kuma ba da su ga kowane mutum, yadda yake so.

¹² Jiki guda ne, ko da yake an yi shi da gaɓoɓi da yawa; gaɓoɓin kuma ko da yake da yawa suke, jiki ɗaya ne. Haka yake da Kiristi.

¹³ Dukanmu an yi mana baftisma ta wurin Ruhun guda zuwa ga jiki guda, ko Yahudawa ko Hellenawa, bawa ko 'yantacce, an kuma ba wa dukanmu wannan Ruhun guda mu sha.

¹⁴ To, ba a yi jiki da gaba ɗaya kawai ba, amma da gaɓoɓi da yawa.

¹⁵ Da kafa za ta ce, "Saboda ni ba hannu ba ce, ni ba gaɓar jiki ba ce." Wannan ba zai hana ta zama gaɓar jikin ba.

¹⁶ Da kunne zai ce, "Saboda ni ba ido ba ne, ni ba gaɓar jiki ba ne." Wannan ba zai hana shi zama gaɓar jikin ba.

¹⁷ Da a ce dukan jiki ido ne, da me za a ji? Da kuma a ce dukan jiki kunne ne, da me za a sansana?

¹⁸ Tabbatacce, Allah ya shirya gaɓoɓin jiki, kowannensu, kamar yadda yake so su zama.

¹⁹ Da a ce dukan jiki gaba ɗaya ne, da ina sauran jikin?

²⁰ Yadda yake dai, akwai gaɓoɓi da yawa, amma jiki ɗaya.

²¹ Ba dama ido ya ce wa hannu, "Ba na bukatarka ba!" Kai kuma ba zai ce wa kafafu, "Ba na bukatarku ba!"

²² A maimakon haka, gaɓoɓin jiki da ake gani kamar ba su da farfi, su ne masu muhimmanci.

²³ Kuma gaɓoɓin da muke tsammani ba su da martaba sosai, su ne mukan fi ba su girma. Sa'an nan gaɓoɓi marasa kyan gani, mun fi mai da hankali a kansu,

²⁴ gaɓoɓi masu kyan gani kuwa, ba su bukatar yawan girmamawa. Allah ya harhadā jikunanmu yadda gaɓoɓin da ake gani kamar ba su da muhimmanci suna da amfani,

²⁵ don kada rarrabuwa ta kasance a jiki, sai dai gaɓoɓin jiki su kula da juna.

²⁶ In wata gaba tana a damuwa, duk sai su damu tare. In kuma an ɗaukaka wata gaba, sai duk su yi farin ciki tare.

²⁷ To, ku jikin Kiristi ne, kowannensu kuwa gaɓarsa ne.

²⁸ A cikin ikkilisiya, da farko dai Allah ya zaɓa waɗansu ya naɗa su su zama manzanni, na biyu annabawa, na uku malamai, sa'an nan masu yin ayyukan banmamaki, sai masu baiwar warkarwa, da masu taimakon waɗansu, da masu baiwar gudanarwa, sa'an nan kuma masu magana da harsuna iri-iri.

²⁹ Shin, duka ne manzanni? Duka ne annabawa? Duka ne malamai? Duka ne suke da baiwar yin ayyukan banmamaki?

³⁰ Duka ne suke da baiwar warkarwa? Duka ne suke magana da harsuna? Duka ne suke iya fassara?

³¹ Sai dai ku yi marmarin neman baye-baye mafi girma.

Yanzu kuwa zan nuna muku mafificiyar hanya.

13

Kauna

¹ In ina iya yin magana da harsunan* mutane, da na mala'iku, amma ba ni da kauna, na zama kamar kuge mai yawan kara, ko kuma kararrawa mai amo kawai.

² In ina da baiwar annabci, ina kuma iya fahimtar dukan asirai da dukan ilimi, in kuma ina da bangaskiyar da zan iya kawar da manyan duwatsu, amma ba ni da kauna, ni ba kome ba ne.

³ In na ba wa matalauta dukan abin da nake da shi, na kuma miƙa jikina a kone, amma ba ni da kauna, ban yi riban kome ba.

⁴ Kauna tana da haƙuri, kauna tana da kirki. Ba ta kishi, ba ta burga, ba ta da girman kai.

⁵ Ba ta rashin ladabi, ba ta sonkai, ba ta da saurin fushi, ba ta riƙe mutum a zuciyar.

⁶ Kauna ba ta jin daɗin mugunta, sai dai ta ji daɗin gaskiya.

⁷ Tana ƙariya kullum, tana amincewa kullum, tana bege kullum, tana jimrewa kullum.

⁸ Kauna ba ta ƙarewa. Amma in akwai annabci zai shuɗe, harsuna su face, ilimi kuma zai ƙare.

⁹ Gama saninmu ba cikakke ba ne, annabcinmu kuma ba cikakke ba ne.

¹⁰ Sai dai sa'ad da cikakken ya zo, sai wanda ba cikakke ya shuɗe.

¹¹ Sa'ad da nake yaro, na yi magana kamar yaro, na yi tunani kamar yaro, na yanke shawara kamar yaro. Da na isa mutum kuwa, sai na bar halin yarantakata.

¹² Yanzu kam muna ganin abubuwa kamar a madubi sai dai ba sosai ba, amma a ranan nan za mu gani fuska da fuska. Yanzu kam sanina ba cikakke ba ne, amma a ranan nan za kasance da cikakken sani, kamar dai yadda Allah ya san ni a yanzu.

¹³ Yanzu kam abubuwan nan uku sun tabbata, bangaskiya, bege, da kuma kauna. Sai dai mafi girma a cikinsu ita ce kauna.

14

Baye-bayen annabci da kuma na harsuna

¹ Ku bi halin kauna kuna kuma marmarin neman baye-bayen ruhaniya, musamman baiwar annabci.

² Gama duk wanda yake magana da wani harshe* ba da mutane yake magana ba, sai dai da Allah. Tabbatacce, ba wanda yake fahimtarsa; yana faɗin asirai ta wurin ruhu ne.

³ Amma duk wanda yake annabci, yana magana ne da mutane domin ya gina su, ya ƙarfafa su, ya kuma yi musu ta'aziyya.

⁴ Wanda yake magana da wani harshe kuwa, kansa yake gina, amma mai annabci, ikkilisiya ce yake gina.

⁵ Zan so kowannenku ya yi magana da harsuna, sai dai zan fi so ku yi annabci. Wanda yake annabci ya fi wanda yake magana da harsuna, sai dai in ya fassara don ikkilisiya ta ginu.

⁶ To, 'yan'uwa, a ce na zo wurinku ina kuma yin magana da waɗansu harsuna, amfanin me zan yi muku in ban zo muku da wani bayani ko sani ko annabci, ko kuma kalmar koyarwa ba?

⁷ Abubuwan nan marasa rai ma da sukan yi ƙara, kamar su algaita ko molo, in murɗarsu ba ta fita sosai ba, yaya wani zai san abin da ake busawa ko kaɗawa?

⁸ Haka ma in ba a busa ƙaho sosai ba, wa zai yi shirin yaƙi?

⁹ Haka yake sa'ad da kuka yi magana da waɗansu harsunan da ba a fahimta. In babu wanda zai san abin da kuke faɗi, za ka dai yi wa iska magana ne kawai.

* 13:1 Ko kuwa yarurruka * 14:2 Ko kuwa wani yare; haka ma a ayoyi 4, 13, 14, 19, 26 da 27

¹⁰ Ba shakka akwai harsuna iri-iri a duniya, duk da haka kowane a cikinsu yana da ma'ana.

¹¹ To, in ban gane ma'anar abin da wani yake fadī ba, ni baƙo ne ga mai maganar, shi kuma baƙo ne a gare ni.

¹² Haka yake a gare ku. Da yake kuna marmarin samun baye-bayen ruhaniya, sai ku ba da karfinku ga yin amfani da waƙanda za su gina ikkilisiya.

¹³ Saboda haka, duk wanda yake magana da harshe, sai yā yi addu'a a yi masa baiwar fassara.

¹⁴ Gama in na yi addu'a da wani harshe, ruhuna ne yake addu'a, amma tunanina bai amfana kome ba.

¹⁵ To, me zan yi? Akwai lokutan da zan yi addu'a da ruhuna; akwai kuma lokutan da zan yi addu'a da hankalina. Wani lokaci ya kamata in yi waƙa da ruhuna, a wani lokacin kuma in yi waƙa da hankalina.

¹⁶ A cewa waƙansu baƙi suna cikin sujadarku, sa'ad da kuke yabon Allah da ruhunku, yaya waƙanda suke tare ku za su fahimta, har su ce, "Amin," da yake ba su san abin da kuke fadī ba?

¹⁷ Ko da yake kuna ba da godiya da kyau, amma wancan mutumin da yake tare da ku bai ginu ba.

¹⁸ Na gode wa Allah, domin ina magana da harsuna fiye da ku duka.

¹⁹ Amma a cikin ikkilisiya zan gwammace in yi magana da kalmomi biyar da za a fahimta don in koyar da waƙansu da a ce in yi magana da kalmomi guda dubu goma a wani harshe.

²⁰ 'Yan'uwa, ku daina tunani kamar yara. Wajen mugunta ku zama jarirai, sai dai wajen tunaninku, ku zama manya.

²¹ A cikin Doka yana a rubuce cewa,
"Ta wurin mutane masu baƙin harsuna
da kuma ta leƙunan baƙi

zan yi magana da waƙannan mutane,
amma duk da haka, ba za su saurare ni ba,"†
in ji Ubangiji.

²² Harsuna fa alama ce ba ga masu bi ba, sai dai ga marasa bi. Annabci kuwa ga masu bi ne ba ga marasa bi ba.

²³ Saboda haka, in dukan ikkilisiya ta taru, kowa kuma yana magana da waƙansu harsuna, sai waƙansu jahilai ko waƙansu marasa bi suka shigo, ashe, ba za su ce kuna hauka ba?

²⁴ Amma in wani marar bi, ko jahili ya shigo sa'ad da kowa yana annabci, sai maganar kowa ta ratsa shi, za su shawo kansa yā gane cewa shi mai zunubi ne saboda abin da kowa yake fadī,

²⁵ asirin zuciyarsa kuma su bayyana a fili. Don haka, zai fadī a fasa yā yi wa Allah sujada yana cewa, "Lalle, Allah yana cikinku!"

Tsarin sujada

²⁶ Me za mu ce ke nan 'yan'uwa? Sa'ad da kuka taru, wani yakan yi waƙa, wani koyarwa, wani wahayi, wani yin magana da wani harshe, wani kuma fassara. Dole ne a yi duka don gina ikkilisiya.

²⁷ In kuwa waƙansu za su yi magana a wani harshe, to, kada su fi mutum biyu ko uku, kuma a yi bi da bi, wani kuma yā fassara.

²⁸ In babu mai fassara, sai mai magana yā yi shiru a cikin ikkilisiya, yā yi wa kansa magana da kuma Allah.

²⁹ Annabawa biyu ko uku za su iya yin magana, sauran kuma sai su auna a hankali abin da aka fada.

³⁰ In kuma wahayi ya zo wa wani da yake zaune, sai mai magana na farko yā yi shiru.

³¹ Dukanku kuna iya yin annabci bi da bi, domin kowa yā sami koyarwa da karfafawa.

³² Ruhohin annabawa kuwa suna karƙashin sarrafawar annabawa.

³³ Gama Allah, ba Allah mai sa rikicewa ba ne, sai dai mai salama. Kamar yadda yake a dukan ikkilisiyoyi na tsarkaka.

³⁴ Ya kamata mata su zauna shiru a cikin ikkilisiyoyi. Ba su da izinin yin magana, sai dai su yi biyayya yadda Doka ta fadī.

³⁵ In suna so su yi tambaya game da wani abu, ya kamata su tambayi mazansu a gida, domin abin kunya ne mace tā yi magana a cikin ikkilisiya.

³⁶ Shin, a kanku ne maganar Allah ta fara? Ko kuma a gare ku ne kadai ta iso?

† 14:21 Ish 28.11,12

³⁷ In wani yana tsammani shi annabi ne, ko yana da baiwar ruhaniya, bari yā gane cewa abin da nake rubuta muku umarnin Ubangiji ne.

³⁸ In ya ki kula da wannan, shi ma sai a ki kula da shi.

³⁹ Saboda haka 'yan'uwana, ku yi marmarin yin annabci, kada kuma ku hana magana da harsuna.

⁴⁰ Sai dai a yi kome daidai da kuma cikin tsari.

15

Tashin matattu na Kiristi

¹ To, 'yan'uwa, ina so in tuna muku da bisharar da na yi muku wa'azinta, wadda kuka karɓa, wadda kuma kuka yanke shawara ku tsaya a kai.

² Ta wurin wannan bisharar ce kuka sami ceto, muddin kuna riƙe da wa'azin da na yi muku kam-kam. In ba haka ba, kun gaskata a banza ke nan.

³ Gama abu farko mafi muhimmancin da na karɓo shi ne na ba ku cewa Kiristi ya mutu domin zunubanmu bisa ga Nassi.

⁴ cewa an binne shi an kuma tashe shi a rana ta uku bisa ga Nassi,

⁵ cewa ya bayyana ga Bitrus, sa'an nan ga Sha Biyun.

⁶ Bayan haka, ya bayyana ga fiye da ɗari biyar daga cikin 'yan'uwa a lokaci guda. Yawancinsu kuwa suna nan da rai, ko da yake waɗansu sun riga sun yi barci.

⁷ Sa'an nan ya bayyana ga Yakub, sa'an nan ga dukan manzannin,

⁸ a ƙarshe duka, ya bayyana a gare ni, kamar wanda an haifa a lokacin da bai kamata ba.

⁹ Gama ni ne mafi ƙanƙanta a cikin manzanni, ban kuma isa a kira ni manzo ba, domin na tsananta wa ikkilisiyar Allah.

¹⁰ Amma bisa ga alherin Allah, na zama abin da nake, alherinsa zuwa gare ni kuwa bai zama a banza ba. A'a, na yi aiki fiye da dukansu, duk da haka, ba ni ba ne, sai dai alherin Allah da yake tare da ni ne.

¹¹ To, ko ni ne, ko su ne, wannan shi ne abin da muke wa'azi, shi ne kuma abin da kuka gaskata.

Tashin matattu na waɗanda suka mutu

¹² Amma in ana wa'azi cewa Kiristi ya tashi daga matattu, yaya waɗansu a cikinku suke cewa babu tashin matattu?

¹³ In babu tashin matattu, to, ba a tā da Kiristi ma ba ke nan.

¹⁴ In ba a tashe Kiristi ba kuwa, ai, wa'azinmu, da bangaskiyarku banza ne.

¹⁵ Sai ma ya zama mun zama masu ba da shaidar karya game da Allah ke nan, domin mun shaida game da Allah cewa ya tashe Kiristi daga matattu. Bai tashe Kiristi ba ke nan, in lalle ba a tā da matattu.

¹⁶ Gama in ba a tā da matattu ba, to, Kiristi ma ba a tashe shi ba ke nan.

¹⁷ In kuwa ba a tashe Kiristi ba, bangaskiyarku a banza take, ya zama har yanzu kuna cikin zunubanku ke nan.

¹⁸ Ashe, waɗanda suka yi barci a cikin Kiristi ma sun hallaka ke nan.

¹⁹ In a wannan rayuwar ce kaɗai muke da bege cikin Kiristi, mun zama abin tausayi fiye da dukan mutane.

²⁰ Amma tabbatacce, an tā da Kiristi daga matattu, nunan fari kuwa cikin waɗanda suka yi barci.

²¹ Da yake mutuwa ta zo ta wurin mutum, haka tashin matattu ma ya zo ta wurin mutum.

²² Kamar yadda duka suka mutu cikin Adamu, haka duka za su rayu cikin Kiristi.

²³ Sai dai kowa da lokacinsa. Kiristi ne nunan fari; sa'an nan sa'ad da ya dawo; za a tā da waɗanda suke nasa.

²⁴ Sa'an nan sai ƙarshen ta zo, sa'ad da zai miƙa wa Allah Uba mulki, bayan ya hallaka dukan sarauta, mulki da iko.

²⁵ Gama dole yā yi mulki har sai ya sa dukan abokan gābansa a ƙarƙashin kafafunsa.

²⁶ Abokin gāba na ƙarshen da za a hallaka kuwa, shi ne mutuwa.

²⁷ Gama ya "sa kome a ƙarƙashin kafafunsa."* To, da aka ce an sa "kome" a ƙarƙashinsa, a fili yake cewa ba a haɗa da Allah a ciki ba, shi wannan da ya sa kome a ƙarƙashin Kiristi.

²⁸ Sa'ad da ya yi haka, sa'an nan Dan kansa yā koma a ƙarƙashin shi wanda ya sa kome a ƙarƙashinsa, domin Allah yā zama kome da kome.

* 15:27 Zab 8.6

²⁹ To, in babu tashin matattu, mene ne waɗanda ake musu baftisma saboda matattu za su yi? In ba a tā da matattu sam, me ya sa ake yin wa mutane baftisma saboda su?

³⁰ Mu ma don me muke sa kanmu cikin hatsari a kowace sa'a?

³¹ Ina fuskantar mutuwa kowace rana. I, kamar yadda yake tabbatacce cewa ina taƙama da ku cikin Kiristi Yesu Ubangijinmu.

³² In na yi kokawa da mugayen namomin jeji a Afisa bisa ga ra'ayin mutane ne kawai, mece ce ribata, in har ba a tā da matattu? Ai,

"Sai mu ci mu sha,

da yake gobe za mu mutu."†

³³ Kada fa a ruɗe ku, "Ajiyar mugayen abokai yana faɗa hali mai kyau."

³⁴ Ku koma cikin hankalinku yadda ya kamata, ku kuma daina yin zunubi, gama akwai waɗansu da ba su san Allah ba, na faɗi wannan ne don ku kunyata.

Tashin jiki

³⁵ Amma wani yana iya tambaya yā ce, "Ta yaya ake tā da matattun? Da wane irin jiki za su tashi?"

³⁶ Kai, marar azanci! Abin da kuka shuka ba zai tsira ba sai ya mutu.

³⁷ Sa'ad da kuke shuki, ba tsiron da zai yi girma ba ne kuka shuka, kwayar ce kawai, ko ta alkama ko kuma na wani irin dabam.

³⁸ Amma Allah yakan ba kwayar jiki yadda ya yi niyya, kuma ga kowane irin kwaya yakan ba ta irin jikinta.

³⁹ Ba dukan nama ne iri ɗaya ba. Mutane da irin nasu, dabbobi da irin nasu, tsuntsaye da irin nasu, kifaye kuma da irin nasu.

⁴⁰ Akwai jikuna iri na samaniya, akwai kuma jikuna iri na duniya; sai dai darajar jikunan samaniya dabam take, darajar jikunan duniya kuma dabam take.

⁴¹ Rana tana da wata irin daraja, wata yana da wata darajar dabam, taurari kuma suna da tasu dabam. Wani tauraro kuwa yakan bambanta da wani a wajen daraja.

⁴² Haka ne tashin matattu zai kasance. Abin da aka shuka yakan ruɗe, abin da aka tā da shi kuma ba ya ruɓewa;

⁴³ akan shuka shi cikin kasƙanci, a kuma tā da shi cikin ɗaukaka, akan shuka shi da rashin karfi, a kuma tā da shi da karfi;

⁴⁴ akan shuka shi da jiki na mutuntaka, a kuma tā da shi da jikin ruhaniya.

In akwai jiki na mutuntaka, to, lalle akwai jikin ruhaniya ma.

⁴⁵ Haka yake a ruɓuce cewa, "Adamu, mutumin farko ya zama mai rai"‡; Adamu na karshe kuwa ruhu ne mai ba da rai.

⁴⁶ Ba jikin ruhaniya ne ya zo da farko ba, na mutuntakan ne, daga baya kuma sai na ruhaniya.

⁴⁷ Mutumin farko daga turɓaya ce ya fito, mutum na biyu kuwa daga sama ne ya fito.

⁴⁸ Kamar yadda mutumin turɓaya yake, haka ma waɗanda suke na turɓaya. Kuma kamar yadda mutumin sama yake, haka ma waɗanda suke na sama.

⁴⁹ Kamar dai yadda muka ɗauki siffar mutumin turɓaya, haka kuma za mu ɗauki siffar mutumin sama.

⁵⁰ Ina sanar da ku, 'yan'uwa, cewa nama da jini ba za su gāji mulkin Allah ba, haka ma ruɓa ba zai gāji rashin ruɓa ba.

⁵¹ Ku saurara, in gaya muku wani asiri. Ba dukanmu ne za mu yi barci ba, sai dai duk za a sauya kamanninmu

⁵² farat ɗaya, cikin kyaftawar ido, da busan kaho na karshe. Gama za a busa kaho, za a tā da matattu da jiki irin da ba ya ruɓewa, za a kuma sauya kamanninmu.

⁵³ Gama dole mai ruɓa yā maye wa mai ruɓan nan, marar mutuwa kuma yā maye wa mai mutuwan nan.

⁵⁴ Sa'ad da mai ruɓan nan ya maye marar ruɓan nan, mai mutuwa kuma ya maye marar mutuwan nan, sa'an nan ne karin maganar da yake a ruɓuce zai zama gaskiya cewa, "An haɗiye mutuwa cikin nasara."§

⁵⁵ "Ya ke mutuwa, ina nasararki?

Ya ke mutuwa, ina daƙinki?"*

⁵⁶ Zunubi ne yake ba wa mutuwa dafi, Doka kuma take ba wa zunubi iko.

⁵⁷ Amma godiya ga Allah! Shi ne ya ba mu nasara ta wurin Ubangijinmu Yesu Kiristi.

⁵⁸ Saboda haka, kaunatattu 'yan'uwana, ku tsaya da daram. Kada wani abu yā jijjiga ku. Ku ba da kanku kullum ga aikin Ubangiji, domin kun san cewa famar da kuke yi saboda Ubangiji ba a banza take ba.

16

Bayarwa saboda mutanen Allah

¹ To, game da tara kudɪ domin taimakon mutanen Allah, ku yi abin da na gaya wa ikkilisiyoyin Galatiyawa.

² A ranar farko ta kowace mako, ya kamata kowannenku yā keɓe 'yan kudɪ bisa ga abin da yake samu, yā ajiye, ba sai na zo kafin a tara taimakon ba.

³ In kuwa na iso sai in ba da wasikun gabatarwa ga mutanen da kuka amince da su, in kuma aike su da taimakonku zuwa Urushalima.

⁴ In kuma ya dace in tafi, to, sai su tafi tare da ni.

Rokona

⁵ Bayan na zazzaga Makidoniya, zan zo wurinku, domin zan ratsa ta Makidoniya.

⁶ Watakila zan ɗan jima a wajenku, ko ma in ci damina a can, domin ku yi mini rakiya a tafiyata, duk inda za ni.

⁷ Ba na so in gan ku yanzu in wuce kawai, ina fata zan yi 'yan kwanaki tare da ku, in Ubangiji ya yarda.

⁸ Sai dai zan kasance a Afisa har lokacin Fentekos,

⁹ domin an buɗe mini wata hanya mai fāɗi don aiki mai amfani, ko da yake akwai mutane da yawa masu gāba da ni.

¹⁰ In Timoti ya zo, ku tabbata ya sami sakewa a cikinku, domin aikin Ubangiji yake yi kamar yadda nake yi.

¹¹ Kada fa wani yā ki karɓansa. Ku sallame shi lafiya, domin yā koma wurina. Ina duban hanyarsa tare da 'yan'uwa.

¹² Batun ɗan'uwanmu Afollos kuwa, na roke shi sosai yā zo wurinku tare da 'yan'uwa. Bai so zuwa yanzu ba, amma zai zo in ya sami zarafi.

¹³ Ku zauna a faɗake; ku dāge cikin bangaskiya; ku zauna da karfafawa; ku yi karfi.

¹⁴ Ku yi kome da kauna.

¹⁵ Kun san cewa iyalin gidan Istifanas ne suka fara tuba a Akayya. Sun kuma ba da kansu ga yi wa tsarkaka hidima. Ina rokonku 'yan'uwa,

¹⁶ ku ba da kanku ga irin waɗannan, ga kuma kowa da ya haɗa hannu a aikin, yana kuma faman a cikinsa.

¹⁷ Na yi farin ciki da isowar Istifanas, Fortunatus da Akaikus, domin sun biya bukatar da ba ku iya biya ba.

¹⁸ Gama sun wartsake ruhuna da kuma naku. Ya kamata ku girmama irin waɗannan mutane.

Gaisuwa ta karshe

¹⁹ Ikkilisiyoyin da suke a lardin Asiya suna gaisuwa.

Akwila da Firiskila suna gaishe ku sosai cikin Ubangiji, haka ma ikkilisiyar da takan taru a gidansu.

²⁰ Dukan 'yan'uwa a nan suna gaisuwa.

Ku gai da juna da sumba mai tsarki.

²¹ Ni, Bulus nake rubuta wannan gaisuwa da hannuna.

²² Duk wanda ba ya kaunar Ubangiji, la'ana ta zauna a kansa. Zo, ya Ubangiji*!

²³ Alherin Ubangiji Yesu yā kasance tare da ku.

²⁴ Ina gaishe ku duka, gaisuwar kaunata cikin Kiristi Yesu. Amin.†

* **16:22** Da Arameyik kalman nan *Zo, ya Ubangiji* ita ce *Maranata*. † **16:24** Waɗansu rubuce-rubucen hannu na da ba su da *Amin*.

2 Korintiyawa

¹ Bulus, manzon Kiristi Yesu ta wurin nufin Allah, da kuma daga Timoti ñan'uwannu, Zuwa ga ikkilisiyar Allah da take a Korint, tare da dukan tsarkaka a ko'ina a Akayya.

² Alheri da salama daga Allah Ubanmu da kuma Ubangiji Yesu Kiristi, su kasance tare da ku.

Allah na dukan ta'aziyya

³ Yabo ya tabbata ga Allah, da Uban Ubangijinmu Yesu Kiristi, Uba mai tausayi, da kuma Allah na dukan ta'aziyya,

⁴ wanda yakan yi mana ta'aziyya a cikin dukan wahalolinmu, domin mu kuma mu iya ta'azantar da waƙanda suke cikin kowace irin wahala, da ta'aziyyar da mu kanmu muka samu daga Allah.

⁵ Gama kamar yadda wahalar Kiristi ta cika har tana zuba a cikin rayuwarmu, haka nan kuma ta wurin Kiristi ta'aziyyarmu ta cika har tana zuba.

⁶ In muna shan wahala, ai, muna shanta domin ta'aziyyarku, da cetonku ne, in mun sami ta'aziyya, ai, mun same ta domin ta'aziyyarku ce, wadda take sa ku jure wa irin wahalan nan, da muke sha.

⁷ Begen da muke da shi dominku kuwa, tabbatacce ne, domin mun san cewa kamar yadda kuke tarayya da mu a cikin wahalolinmu, haka kuma kuke tarayya da mu a cikin ta'aziyyarmu.

⁸ 'Yan'uwu, ba ma so ku zama da rashin sani, a kan wahalolin da muka sha a lardin Asiya. Mun sha wahaloli sosai, har abin ya fi karfinmu, ya sa muka fid da tsammanin rayuwa.

⁹ Ba shakka, a zuciyarmu mun ji kamar hukuncin kisa ne aka yi mana. Wannan kuwa ya faru ne domin kada mu dogara da kanmu, sai dai ga Allah, wanda yake tã da matattu.

¹⁰ Shi ya cece mu daga irin wannan hatsari na mutuwa, zai kuwa cece mu. A kansa muka kafa bege cewa zai ci gaba da cetonmu,

¹¹ yayinda kuke taimakonmu ta wurin addu'o'inku. Mutane da yawa kuwa za su yi godiya ta dalilinmu, saboda albarkar da aka yi mana, ta amsa addu'o'i masu yawa.

Canja shiryen Bulus

¹² Wannan shi ne takamarmu. Lamirinmu yana ba da shaida cewa mun yi zamanmu a duniya, musamman a dangantakarmu da ku cikin tsarki, tsakani da Allah. Mun yi haka ta wurin bishewar alherin Allah, ba bisa ga hikimar duniya ba.

¹³ Gama ba mu rubuta muku abin da ba za ku iya karatu ko ku kãsa fahimta ba. Ina kuma fata cewa,

¹⁴ kamar yadda kuka ñan fahimce mu, za ku kai ga cikakkiyar fahimta cewa za ku iya yin takama da mu, kamar yadda mu ma za mu yi takama da ku a ranar da Ubangiji Yesu zai dawo.

¹⁵ Saboda na amince da haka, shi ya sa na so zuwa wurinku da fari, domin ku sami albarka ribi biyu.

¹⁶ Na yi shiri in ziyarce ku a kan hanyata zuwa Makidoniya, in kuma sãke dawo wurinku a kan hanyata daga Makidoniya, sa'an nan ku yi mini rakiya a hanyata zuwa Yahudiya.

¹⁷ Kuna gani na yi wannan shirin ba da sanin abin da nake yi ba ne? Ko kuwa, kuna gani na yi shirin nan da halin mutuntaka ne, don in ce, "I" in koma in ce, "A'a"?

¹⁸ Kamar dai yadda ba shakka Allah yake mai aminci, haka ma maganar da muka yi muku, ba "I" da kuma "A'a" ba ce.

¹⁹ Gama Dan Allah, Yesu Kiristi, wanda ni da Sila da Timoti muka yi muku wa'azinsa, ai, ba "I" da "A'a" ba ne, amma a cikin Kiristi, "I" ne kullum.

²⁰ Domin dukan alkawaran Allah cikarsu a gare shi suke, ta wurinsa ne kuma muke faɗar "Amin", domin a ñaukaka Allah.

²¹ Allah ne fa yake sa mu da ku mu tsaya daram cikin Kiristi. Shi ne ya shafe mu,

²² ya buga mana hatiminsa a kan mu nasa ne, ya kuma sa mana Ruhunsa a cikin zukatanmu, domin yã tabbatar da abin da yake zuwa nan gaba.

²³ Labudda, Allah shi ne shaidata cewa don kada in kara muku wahala ne ya sa ban koma Korint ba.

²⁴ Ba nuna muku iko a kan bangaskiyarku muke yi ba, sai dai muna aiki tare da ku ne saboda farin cikinku, domin bisa ga bangaskiya ce kuke tsaye da karfi.

2

¹ Saboda haka na yanke shawara ba zan sāke kawo muku ziyara ta faɓin rai ba.

² Gama in na sa ku baƙin ciki, wa ya rage yā faranta mini zuciya, in ba ku waɗanda na sa baƙin cikin ba?

³ Na rubuta yadda na yi ne saboda sa'ad da na iso kada waɗanda ya kamata su faranta mini rai, su sa ni baƙin ciki. Na amince da ku duka a kan farin cikina naku ne ku duka.

⁴ Gama na rubuta muku ne cikin baƙin ciki mai yawa da faɓin zuciya har ma da hawaye mai yawa, ba don in sa ku baƙin ciki ba ne, a'a, sai dai domin in nuna muku zurfin kaunar da nake yi muku.

Gafara don mai zunubi

⁵ In wani ya jawo baƙin ciki, ba ni kaɗai ya jawo wa ba, amma a wani fanni, sai in ce dukanku ne ya jawo wa, ba na faɗa haka don in matsa muku lamba ba ne.

⁶ Irin wannan mutum, horon da yawancin mutane suka yi masa ya isa haka.

⁷ Yanzu fa, a maimako, gara ku yafe masa, ku kuma ta'azantar da shi, don kada baƙin ciki mai yawa yā sha kansa.

⁸ Saboda haka, ina roƙonku, ku sāke nuna masa kaunarku.

⁹ Abin da ya sa na rubuta muku shi ne don in ga ko za ku jimre da gwajin nan, kuna kuma yin biyayya ta kowace hanya.

¹⁰ In kuka gafarta wa wani, ni ma na gafarta masa. Abin da na gafarta kuwa, in har ma da abin gafartawa, saboda ku ne na gafarta masa, albarkacin Kiristi,

¹¹ don kada Shaidan yā rinjaye mu. Da yake muna sane da dabarunsa.

Masu hidimar sabon alƙawari

¹² To, sa'ad da na tafi Toruwas don in yi wa'azin bisharar Kiristi, ko da yake na tarar cewa Ubangiji ya buɗe mini kofa,

¹³ duk da haka, ban sami salama a zuciyata ba domin ban sami da'uwana Titus a can ba. Sai na yi bankwana da su na wuce zuwa Makidoniya.

¹⁴ Amma godiya ga Allah, wanda kullum yake bi da mu da nasara cikin Kiristi, kuma ta wurinmu, yana baza kanshin nan na sanin Kiristi a ko'ina.

¹⁵ Don kuwa, a wurin Allah mu kanshin Kiristi ne cikin waɗanda ake ceto, da kuma waɗanda suke hanyar hallaka.

¹⁶ Ga wani, mu warin mutuwa ne, amma ga wani kuwa, mu kanshin rai ne. Wa ya isa yā yi irin wannan aikin?

¹⁷ Ba ma tallar maganar Allah don riba yadda waɗansu mutane da yawa suke yi. A maimakon haka, muna magana cikin Kiristi a gaban Allah da gaskiya, kamar mutanen da aka aika daga Allah.

3

¹ Yabon kanmu ne kuma muka fara yi? Ko kuwa muna bukatar wasifun yabo ne zuwa gare ku, ko daga gare ku, kamar yadda waɗansu suke yi?

² Ai, ku kanku ku ne wasifarmu, wadda aka rubuta a zukaƙanku, domin kowa yā santa, yā kuma karanta ta.

³ Kun nuna cewa ku wasifka ce daga Kiristi, sakamakon hidimarmu, ba wadda aka rubuta da inki ba, sai dai da Ruhun Allah mai rai. Ba kuma a kan allunan dutse ba, sai dai a kan allunan zukaƙan mutane.

⁴ Amincewa kamar wannan shi ne namu ta wurin Kiristi a gaban Allah.

⁵ Ba mu da wani abin da za mu nuna cewa da iyawarmu ne muke aikin nan. Iyawarmu daga wurin Allah ne.

⁶ Shi ya sa muka gwaninta a matsayinmu na masu hidimar sabon alƙawari ba ta rubutacciyar Dokar ba, amma ta Ruhu; don Dokar, kisa take yi, Ruhu kuwa yana ba da rai.

Daukakar sabon alƙawari

⁷ To, in hidimar da ta kawo mutuwa, wadda an rubuta a kan allon dutse, ta zo da daukaka har Isra'ilawa suka kasa duban fuskar Musa saboda tsananin haskenta, ko da yake mai shudewa ce,

⁸ ashe, hidimar Ruhu ba za ta fi wannan daukaka ba?

⁹ In hidimar da take jawo wa mutane hukunci tana da daukaka haka, to, lalle, hidimar da take kawo adalci za ta fi ta daukaka nesa!

¹⁰ Gama abin da dā take da d'aukaka, ba ta da d'aukaka a yanzu, in aka kwatantata da mafficiyar d'aukaka ta yanzu.

¹¹ In kuma aba mai shudewa ta zo da d'aukaka, ashe, abin da yake dawwammame, lalle ne yā kasance da d'aukakar da ta fi haka nesa!

¹² Da yake muna da bege irin wannan, to, muna da karfin zuciya sosai ke nan.

¹³ Mu ba kamar Musa ba ne, wanda ya rufe fuskarsa da lulluɓi, don kada Isra'ila wau su ga karewar d'aukakan nan mai shudewa.

¹⁴ Amma aka sa hankulansu suka dushe, gama har yā zuwa yau akwai lulluɓin nan a duk sa'ad da ake karatun tsohon alkawari. Ba a kawar da shi ba, sai a cikin Kiristi ne kadai ake kawar da shi.

¹⁵ Har yā zuwa yau, duk sa'ad da ake karatun littattafan Musa, lulluɓin nan yakan rufe zukatansu.

¹⁶ Amma duk sa'ad da wani ya juyo ga Ubangiji, akan kawar da lulluɓin.

¹⁷ Ubangiji fa, shi ne Ruhu, kuma duk inda Ruhun Ubangiji yake, a nan 'yanci yake.

¹⁸ Mu da ba mu da lulluɓi a fuskokinmu duk muna nuna d'aukakar Ubangiji, ana sauya mu mu d'auki kamanninsa cikin d'aukaka mai hauhawa. Ubangiji wanda yake ruhu kuwa shi ne mai zartar da haka.

4

Dukiya cikin tulunan yumbu

¹ Saboda haka, da yake ta wurin jinƙan Allah ne muke da wannan hidima, ba za mu fid da zuciya ba.

² Ba ruwanmu da boye-boyewa na munafuncin da suke abubuwan kunya. Ba ruwanmu da ruɗu, ko yin karya da kalmar Allah. Sai dai muna faɗin gaskiya a fili. Ta haka ne kowa zai yi shaidar gaskiyarmu a gaban Allah cikin zuciyarsa.

³ Ko da bishararmu a rufe take, tana a rufe ne ga waɗanda suke hallaka.

⁴ Allahn zamanin nan ya makanta hankulan marasa ba da gaskiya, yadda har ba za su iya ganin hasken bishara ta d'aukakar Kiristi ba, wanda yake kamannin Allah.

⁵ Gama ba wa'azin kanmu muke yi ba, sai dai na Yesu Kiristi, a kan shi ne Ubangiji, mu kuma bayinku saboda Yesu.

⁶ Domin shi Allah wanda ya ce, "Bari haske yā haskaka daga duhu,"* ya sa haskensa ya haskaka a cikin zukanmu, don yā ba mu hasken sanin d'aukakar Allah a fuskar Kiristi.

⁷ Amma muna da wannan dukiya a cikin tulunan yumbu, don a nuna wannan mafficin ikon nan daga Allah ne, ba daga gare mu ba.

⁸ A matse muke a kowane gefe, sai dai ba a gurgunta mu ba. An rikitar da mu, amma ba mu fid da zuciya ba.

⁹ An tsananta mana, amma ba a yashe mu ba, an fyade mu da kasa, amma ba a hallaka mu ba.

¹⁰ Kullum muna d'auke da mutuwar Yesu a jikinmu, domin ran Yesu yā bayyana a jikinmu.

¹¹ Muddin muna a raye, kullum zaman mutuwa muke yi saboda Yesu, don a bayyana ran Yesu ta wurin jikin nan namu mai mutuwa.

¹² Ta haka, mutuwa tana aiki a cikinmu, ku kuwa rai a cikinku.

¹³ A rubuce yake cewa, "Na gaskata; saboda haka na yi magana." Da wannan ruhun bangaskiya ne mu ma muka gaskata, saboda haka muke magana.

¹⁴ Domin mun san cewa shi da ya tā da Ubangiji Yesu daga matattu, zai tashe mu mu ma tare da Kiristi, yā kuma miƙa mu a gabansa tare da ku.

¹⁵ Duk wannan fa don amfaninku ne, domin alherin nan da yake bazuwa zuwa ga mutane masu yawa, yā zama dalilin godiya mai yawa ga d'aukakar Allah.

¹⁶ Saboda haka, ba mu fid da zuciya ba. Ko da yake a waje, jikinmu mai mutuwa yana lalacewa, amma can ciki, ana sabunta mu kowace rana.

¹⁷ Don wannan 'yar wahalar tamu mai saurin wucewa, ita take tanadar mana madawwamiyar d'aukaka mai yawa, fiye da kwatanci.

¹⁸ Sabon ba abubuwan da ido yake gani ne muke dubawa ba, sai dai marasa ganuwa. Gama abubuwan da ake gani masu saurin wucewa ne, marasa ganuwa kuwa, madawwama ne.

5

Wurin zamanmu a sama

* 4:6 Far 1.3

¹ Yanzu mun san cewa in an hallaka tentin duniyan nan da muke ciki, muna da wani gini daga Allah, madawwamin gida a sama, wanda ba da hannuwan mutum ne suka gina shi ba.

² Kafin nan muna nishi, da marmari a yi mana sutura da gidanmu na sama,

³ don sa'ad da aka yi mana sutura, ba za a same mu tsirara ba.

⁴ Sa'ad da muke zaune a cikin jikin nan na duniya, nishi muke domin matsuwari da muke sha, ba domin muna so mu rabu da jikinmu na wannan duniya ba ne, sai dai don so muke yi a suturta mu da na Sama, domin mai rai ya shafe mai mutuwa.

⁵ Allah ne ya yi mu domin wannan, ya kuma ba mu Ruhu a matsayin abin ajiya, yana kuma tabbatar da abin da zai zo nan gaba.

⁶ Saboda haka, kullum muna da tabbaci mun kuma san cewa, muddin muna a duniya cikin jikin nan, ana raba mu da Ubangiji.

⁷ Rayuwa bangaskiya muke, ba ta ganin ido ba.

⁸ Ina cewa muna da tabbaci, za mu fi so mu rabu da jikin nan, mu kuma kasance a sama tare da Ubangiji.

⁹ Saboda haka, niyyarmu ita ce, mu gamshe shi, ko muna a duniya cikin jikin nan, ko ba mu nan.

¹⁰ Gama dole dukanmu mu bayyana a gaban kujerar shari'ar Kiristi, domin kowannenmu yā karfi ladan aikin da ya yi a wannan jiki, ko mai kyau ne ko marar kyau.

Hidimar sulhunta

¹¹ To, da yake mun san ko mene tsoron Ubangiji yake, muna koƙari mu rinjaye mutane. Yadda muke kuwa, yana sane a sarari ga Allah, ina kuma fata yana nan a sarari a lamirinku.

¹² Ba koƙari muke mu yabe kanmu a gare ku ba ne, sai dai muna ba ku damar yin takama da mu ne, don ku sami amsar da za ku ba wa waƙanda suke takama da abin da ake gani ne, a maimakon abin da yake cikin zuciyar.

¹³ In hankalinmu a taƙe yake, ai, saboda Allah ne, in kuwa cikin hankalinmu muke, ai, saboda ku ne.

¹⁴ Kaunar Kiristi a gare mu, ita take mallakarmu, saboda haka mun tabbata, da yake wani ya mutu saboda dukan mutane, ashe kuwa, mutuwar su ce dukansu.

¹⁵ Ya kuwa mutu ne saboda dukan mutane, domin kada waƙanda suke rayuwa kada su yi zaman ganin dama a nan gaba, sai dai su yi zaman wannan da ya mutu saboda su, aka kuma tashe shi saboda su.

¹⁶ Saboda haka, daga yanzu zuwa nan gaba, ba mu ƙara d'aukan wani mutum bisa ga ganin duniya ba. Ko da yake a dā, mun dauki Kiristi haka, amma yanzu mun daina yin haka.

¹⁷ Saboda haka, duk wanda yake cikin Kiristi, sabuwar halitta ce, tsohon al'amari ya shuƙe, sabon ya zo!

¹⁸ Duk wannan kuwa daga Allah ne, wanda ya sulhunta mu da kansa ta wurin Kiristi, ya kuma ba mu hidimar sulhu,

¹⁹ wato, Allah ya sulhunta duniya zuwa kansa ta wurin Kiristi, ba ya lissafita zunuban mutane a kansu. Ya kuma danƙa mana saƙon sulhu.

²⁰ Saboda haka, mu jakadu ne na Kiristi, sai ka ce Allah kansa yake magana ta wurinmu. Muna roƙonku a madadin Kiristi. Ku sulhuntu da Allah.

²¹ Shi da bai san zunubi ba, Allah ya mai da shi kamar hadayar zunubi saboda mu, domin mu sami adalcin Allah ta wurinsa.

6

¹ A matsayinmu na abokan aikin Allah, muna roƙonku kada ku karfi alherin Allah a banza.

² Gama ya ce,

“A lokacin samun alherina, na ji ka,

a ranar samun ceto kuma, na taimake ka.”*

Ina gaya muku, yanzu ne lokacin samun alherin Allah, yanzu ne ranar samun ceto.

Wahalolin Bulus

³ Ba ma sa abin tuntuƙe wa kowa, domin kada hidimarmu ta zama abin zargi.

⁴ A maimakon haka, duk abin da muke yi, muna yin shi ne don mu nuna cewa mu masu hidimar Allah ne. Muna yin haka cikin jimrewa, da shan wahala, da shan wuya, har da shan masifu.

* 6:2 Ish 49.8

⁵ Da shan dūka, da shan dauri, da yawan hargitsi, da yawan fama, da rashin barci, da kuma yunwa.

⁶ Da cikin tsarki, da fahimta, da hakuri, da kirki, da cikin Ruhu Mai Tsarki, da cikin kauna mai gaskiya,

⁷ da cikin magana mai gaskiya, da kuma cikin ikon Allah. Muna riƙe da makaman adalci dama da hagu,

⁸ ta wurin daukaka da kaskanci, da cikin bata suna, da kuma cikin yabo. Cikin faɗin gaskiya, an dauke mu masu karya,

⁹ mu sanannu ne, duk da haka an dauke mu kamar ba a san mu ba, muna mutuwa, duk da haka a raye muke, an ba mu horo, duk da haka ba a kashe mu ba,

¹⁰ cikin bakin ciki, duk da haka kullum cikin murna muke. Cikin matalauta, duk da haka muna azurtar da mutane da yawa. Ba mu da kome, alhali kuwa kome namu ne.

¹¹ Ya ku Korintiyawa, mun yi muku magana a sake, muka kuma saki zuciya da ku kwarai.

¹² Ba mu ƙi nuna muku kaunarmu ba, sai dai ku kuka ƙi nuna mana.

¹³ A wannan zance kam, ina magana da ku kamar 'ya'yana, ku ma ku saki zuciya da mu.

Kada ku haɗa kai da marasa bi

¹⁴ Kada ku haɗa kai da marasa bi. Gama me ya haɗa adalci da mugunta? Ko kuwa me ya haɗa haske da duhu?

¹⁵ Wace daidaituwa ce tsakanin Kiristi da Iblis? Me ya haɗa mai bi da marar bi?

¹⁶ Wane alkawari ne tsakanin haikalin Allah da na gumaka? Gama mu haikalin Allah mai rai ne. Kamar yadda Allah ya ce,

“Zan zauna tare da su,
in yi tafiya a cikinsu,

zan zama Allahnsu,
su kuma za su zama mutanena.”[†]

¹⁷ Saboda haka,
“Sai ku fito daga cikinsu,
ku keɓe kanku,

in ji Ubangiji.
Kada ku taɓa wani abu marar tsabta,
zan kuma karɓe ku.”[‡]

¹⁸ Kuma,
“Zan zama Uba a gare ku,
ku kuma za ku zama 'ya'yana, maza da mata,

in ji Ubangiji Maɗaukaki.”[§]

7

¹ Da yake muna da waɗannan alkawura, ya ku kaunatattu, sai mu tsarkake kanmu daga kowane abu da yake kazantar da jiki, da ruhu, mu zama da cikakken tsarki, saboda bangirma ga Allah.

Farin cikin Bulus

² Ku saki zuciya da mu. Ba mu yi wa kowa laifi ba, ba mu bata kowa ba, ba mu cuci kowa ba.

³ Ba na faɗin wannan don in sa muku laifi. Na riga na gaya muku yadda muke kaunarku kwarai cikin zukanamu, har babu abin da zai iya raba ku da kaunarmu, ko a mutuwa ko a rayuwa.

⁴ Na amince da ku gaya, ina kuma taƙama da ku kwarai. Na karfafa sosai. Duk da wahalce wahalcenmu dai ina farin ciki kwarai da gaske.

⁵ Gama sa'ad da muka zo Makidoniya, jikin nan namu bai sami hutu ba, sai ma aka matsa mana a ta kowane gefe, a waje ga rikici, a zukanamu kuma ga tsoro.

⁶ Amma Allah, wanda yakan yi wa masu bacin rai ta'aziyya ya yi mana ta'aziyya da zuwan Titus,

⁷ ba ma don zuwansa kadai ba, har ma a game da karfafa zuciyan nan da ya samu a wurinku. Ya gaya mana yadda kuke so ku gan ni sosai, da kuma yadda kuka yi bakin ciki game da abin da ya faru, da niyyar da kuka yi na goyon bayana. Wannan ne ya sa na ji dadi kwarai.

⁸ Ko da na ɓata muku rai ta wurin wasikata, ba na baƙin ciki da haka. Ko da yake dā kam na yi baƙin ciki, don na lura wasikata ta ɓata muku rai, amma na ɗan lokaci ne kawai.

⁹ Duk da haka, yanzu ina farin ciki, ba don na sa ku baƙin ciki ba, sai dai domin baƙin cikinku ya kai ku ga tuba. Gama kun yi baƙin ciki kamar yadda Allah ya so, saboda haka, ba ku yi hasarar kome a sanadinmu ba.

¹⁰ Baƙin ciki irin na tsoron Allah yana kai ga tuban da yake kawo ceto, ba ya kuma kawo baƙin ciki, amma baƙin ciki irin na duniya yakan kawo mutuwa.

¹¹ Ku dubi abin da wannan baƙin ciki irin na tsoron Allah ya kawo muku mana, ya sa ku marmarin aikatawa, da nuna cewa kun yi kuskure, ya sa kuka yi fushi, kuka kuma ji tsoro, ya sa kuka sa zuciya, kuka kuma sa aniya, ya sa kuna a shirye ku ga an yi horon da ya dace. Game da wannan sha'ani kam, lalle ta kowace hanya kun nuna cewa ba ku da laifi.

¹² To, ko da yake na rubuta muku, ba musamman a kan wanda ya yi laifin ba ne, ba kuwa a kan wanda aka cutar ba, sai dai domin a bayyana muku a gaban Allah tsananin kula da kuke yi mana.

¹³ Ta wurin wannan duka, muka sami karfafawa.

Ban da karfafawar da muka samu, mun ji daɗi kwarai saboda yadda muka ga farin cikin Titus, domin ruhunsa ya sami wartsakewa daga gare ku duka.

¹⁴ Na yi taƙama da ku a wurinsa, ba ku kuwa ba ni kunya ba. Kamar dai yadda dukan abin da muka gaya muku gaskiya ne, haka ma taƙamarmu a kanku a gaban Titus ya zama gaskiya.

¹⁵ Kaunar da yake yi muku ya karu kwarai, duk sa'ad da yake tunawa da biyayyarku duka, da kuma irin yawan bangirman da kuka nuna masa lokacin da kuka karɓe shi.

¹⁶ Ina farin ciki ne don na amince da ku kwarai da gaske.

8

An karfafa bayarwa

¹ To, 'yan'uwa, muna so ku san abin da alherin Allah ya ba wa ikkilisoyin Makidoniya.

² Gama sun sha wuya sosai saboda tsananin wahalar da suka shiga, har yawan farin cikinsu ya kai su ga yin alheri ta bayarwa ga waɗansu, ko da yake suna cikin tsananin talauci.

³ Gama ina shaida cewa sun bayar daidai gwargwadon iyawarsu, har ma fiye da karfinsu. Su kansu,

⁴ sun roke mu sosai don su sami damar yin bayarwa a wannan hidima ga tsarkaka.

⁵ Ba su yi yadda muka za ta ba, sai ma suka fara ba da kansu ga Ubangiji, sa'an nan sai suka ba da kansu gare mu bisa ga nufin Allah.

⁶ Ganin haka sai muka roki Titus, da yake shi ne ya riga ya tsiro da wannan aikin alheri a cikinku, sai ya karasa shi.

⁷ To, da yake kun fiffita a kowane abu cikin bangaskiya, cikin magana, cikin sani, cikin dukan kwazo, da kuma cikin kaunarku dominmu, sai ku fiffita a wannan aikin alheri ma.

⁸ Ba umarni nake ba ku ba, sai dai ina so in gwada gaskiyar kaunarku ne, ta wurin kwatanta ta da aniyar waɗansu.

⁹ Gama kun san alherin Ubangijinmu Yesu Kiristi cewa ko da yake shi mawadaci ne, duk da haka, ya zama matalauci saboda ku, domin ta wurin talaucinsa, ku zama mawadata.

¹⁰ Ga shawarata a kan abin da ya fi muku kyau a wannan al'amari. Bara ku kuka fara bayarwa, kuka kuma zama na farko wajen niyyar yin haka.

¹¹ Yanzu sai ku karasa aikin da irin niyyar da kuka fara, ku yi haka gwargwadon karfinku.

¹² Gama in da niyyar bayarwa, za a karfi bayarwa bisa ga abin da mutum yake da shi, ba bisa ga abin da ba shi da shi ba.

¹³ Ba nufi nake yi a sawwake wa waɗansu, ku kuwa a jibga muku nauyin ba. Amma ya yi kyau dai

¹⁴ a raba daidai wa daida, sai ku taimake su a yanzu da yalwarku saboda rashinsu. Wata rana su ma su taimake ku da yalwarsu saboda rashinku, don a daidaita al'amari,

¹⁵ kamar yadda yake a rubuce cewa, "Wanda ya tara da yawa, bai tara fiye da bukatarsa ba, wanda kuma ya tara kaɗan, bai kasa masa ba."*

* 8:15 Fit 16.18

An aika Titus zuwa Korint

¹⁶ Ina gode wa Allah, wanda ya sa a zuciyar Titus, irin kula da nake da shi dominku.

¹⁷ Ba kawai ya yarda ya je wurinku kamar yadda muka roke shi ya yi ba, amma ya so ya zo kamar yadda ya riga ya yi niyya.

¹⁸ Ga shi mun aiko d'an'uwannu nan tare da shi, wanda ikkilisiyoyi duka suna yabo saboda hidimarsa ga bishara.

¹⁹ Ba kuwa haka kaɗai ba, har ma ikkilisiyoyi sun zaɓe shi ya riƙa tafiya tare da mu kan wannan aikin alheri da muke yi saboda d'aukakar Ubangiji, da kuma nuna kyakkyawar niyyarmu.

²⁰ Muna gudu kada wani ya zarge mu, a kan yadda muke gudanar da wannan kyautar da aka bayar hannu sake.

²¹ Gama muna iya koƙari mu yi abin da yake daidai, ba a gaban Ubangiji kaɗai ba, amma a gaban mutane ma.

²² Ban da wannan kuma, mun aiko da d'an'uwannu tare da su, wanda ya sha tabbatar mana da kwazonsa ta hanyoyi iri-iri, musamman yanzu, domin ya amince da ku da gaske.

²³ Game da Titus kuma, shi abokin tarayyata ne, da kuma abokin aikina a cikinku; game da 'yan'uwannu kuwa, su wakilai ne na ikkilisiyoyi, kuma su masu d'aukaka Kiristi ne.

²⁴ Saboda haka, ku nuna wa waɗannan mutane shaidar kaunarku, da kuma dalilin taƙamarmu da ku, domin ikkilisiyoyi su gani.

9

¹ Babu wata bukata in rubuta muku game da hidiman nan ga tsarkaka.

² Gama na san aniyarku na yin taimako, ina kuma taƙama a kan wannan ga Makidoniya, ina faɗin musu cewa tun bara, ku da kuke a Akayya a shirye kuke ku bayar. Koƙarinku kuwa ya zuga yawancinsu ga aiki.

³ Amma ina aika 'yan'uwannu nan don kada taƙamar da muke yi da ku, a kan wannan al'amari ta zama a banza, sai dai domin ya zama kuna nan a shirye, kamar yadda na faɗa za ku kasance.

⁴ Gama in waɗansu mutanen Makidoniya sun zo tare da ni, suka tarar ba a shirye kuke ba, kunya ta ishe mu, balle fa ku, saboda amincewa da muke yi da ku.

⁵ Saboda haka, na ga ya dace in roki 'yan'uwannu nan su ziyarce ku kafin lokacin, su kuma gama shirye-shirye saboda bayarwa ta yardar ran da kuka yi alkawari. Ta haka bayarwar za ta zama a shirye, ta yardar rai ba ta dole ba.

Shukin yardar rai

⁶ Ku tuna fa, duk wanda ya yi shuki kaɗan zai girbe kaɗan, kuma duk wanda ya yi shuki da yawa, zai girbe a yalwace.

⁷ Ya kamata kowa ya bayar bisa ga abin da ya yi shawara a zuciyarsa, ba tare da jin nauyi ko don dole ba, gama Allah yana son mai bayarwa da daɗin rai.

⁸ Allah kuwa yana da iko ya ba ku fiye da buƙatarku, domin kullum ku wadata da kome ta kowace hanya, kuna ta bayarwa hannu sake, kowane irin kyakkyawan aiki.

⁹ Kamar yadda yake a rubuce cewa,

“Ya ba gajiyayyu hannu sake,

ayyukansa na alheri madawwama ne.”*

¹⁰ To, shi da yake ba mai shuka iri, yake kuma ba da abinci a ci, shi ne zai ba ku irin shukawa, ya riɓanya shi, ya kuma albarkaci ayyukanku na alheri da yawa.

¹¹ Za a wadatar da ku ta kowace hanya, domin ku riƙa bayarwa hannu sake a kowane lokaci. Ta wurinmu kuma bayarwarku hannu sake za ta zama sanadin godiya ga Allah.

¹² Wannan hidimar da kuke yi, ba buƙatun mutanen Allah kaɗai take biya ba, amma tana cike da hanyoyin nuna godiya masu yawa ga Allah.

¹³ Aikin nan naku na alheri tabbatar bangaskiyarku ne, za a kuwa d'aukaka Allah saboda kun bayyana yarda, cewa kun yi na'am da bisharar Kiristi, saboda kuma gudummawa da kuka yi musu da saura duka, hannu sake.

¹⁴ A cikin addu'arsu dominku kuwa, zukaƙansu za su koma gare ku, saboda mafificin alherin da Allah ya ba ku.

¹⁵ Godiya ga Allah, saboda kyautarsa da ta wuce misali!

* 9:9 Zab 112.9

10

Bulus ya käre aikinsa

¹ Ni Bulus da kaina, ina rokonku albarkacin tawali'u da sanyin hali na Kiristi, ni da ake yi wa kirari "marar tsanani" a cikinku, amma "mai matsawa" sa'ad da nake rabe da ku!

² Ina rokonku cewa sa'ad da na zo kada ku tilasta ni in matsa muku, gama na tabbata zan iya tsaya wa waƙanda suka ce abin da muke yi sha'anin duniya ne.

³ Ko da yake muna cikin duniya, ba ma yaƙi kamar yadda duniya take yi.

⁴ Makaman da muke yaƙi da su, ba makamai na duniya ba ne. Sai dai na ikon Allah ne, masu rushe wuraren mafaka masu ƙarfi.

⁵ Muna ka da masu gardama da kowane tunanin daga kai da yake kafa kansa gāba da sanin Allah, muna kuma jan hankalin kowa ga bautar Kiristi.

⁶ A shirye muke mu hori kowane rashin biyayya, sa'ad da biyayyarku ta cika.

⁷ Kuna duban abubuwa bisa-bisa ne kawai. In wani ya ganin cewa shi na Kiristi ne, ya kamata yā sāke lura cewa kamar yadda yake na Kiristi, haka mu ma muke.

⁸ Ko da zan yi gadara fiye da kima a game da izinin nan namu, wanda Ubangiji ya bayar saboda inganta ku, ba don rushe ku ba, ba ni da abin jin kunya a ciki.

⁹ Ba na so yā zama kamar ina ƙoƙari in tsorata ku ne da wasiƙuna.

¹⁰ Gama waƙansu suna cewa, "Wasiƙunsa suna da nauyi da kuma ƙarfi, amma kuwa in ka gan shi, ba shi da wani ƙwarjini, maganarsa kuma ba kome ba ce."

¹¹ Ya kamata irin waƙannan mutane su gane cewa abin da muke faɗa a cikin wasiƙunmu sa'ad da ba ma nan tare da ku, shi muke aikatawa sa'ad da muke nan.

¹² Ba za mu yi ƙarfin halin lissafata kanmu, ko mu kwatanta kanmu da waƙansu masu yabon kansu ba. Sa'ad da suke gwada kansu da kansu, da kuma kwatanta kansu da kansu, ba su da hikima.

¹³ Amma mu kam, ba za mu yi taƙama mu zarce iyakarmu ba, sai dai za mu yi taƙama cikin filin da Allah ya ƙayyade mana, filin kuwa ya kai har zuwa wurinku.

¹⁴ Ba mu wuce gona da iri a taƙamarmu ba, kamar yadda zai zama, da a ce ba mu zo wurinku ba, gama mun kai har wurinku da bisharar Kiristi.

¹⁵ Fahariyarmu ba fiye da yadda ya kamata take ba, ba tā kuma shafi aikin waƙansu ba. Sai dai muna sa zuciya bangaskiyarku ta riƙa ƙaruwa, ta haka kuma fagen aikinmu a cikinku yā riƙa ƙaruwa ƙwarai da gaske.

¹⁶ Saboda mu iya yin wa'azin bishara a yankunan da suke gaba da ku. Gama ba ma so mu yi taƙama game da aikin da aka riga aka yi a sashen wani.

¹⁷ Amma, "Duk mai yin taƙama, sai ya yi taƙama da Ubangiji."

¹⁸ Ai, ba mai yabon kansa ake amincewa da shi ba, sai dai wanda Ubangiji ya yaba wa.

11

Bulus da manzannin ƙarya

¹ Ina fata za ku yi haƙuri da 'yar wautata. Amma, ai, kun riga kun yi haƙuri.

² Ina kishinku da kishi irin na Allah. Na yi muku alkawarin aure ga miji ɗaya, Kiristi, domin in miƙa ku a gare shi kamar budurwa zalla.

³ Sai dai ina tsoro kada yā zama, kamar yadda maciji ya yaudari Hawwa'u da makircinsa, ku ma a baɗar da hankalinku daga sahihiyar biyayya amintacciya ga Kiristi.

⁴ Gama in wani ya zo wurinku yana wa'azin wani Yesu dabam da wanda muka yi wa'azinsa, ko kuma in kun ƙarfi wani ruhu dabam da wanda kuka ƙarɓa, ko wata bishara dabam da wadda kuka ƙarɓa, ya nuna kun yarda da su ke nan cikin sauƙinkai.

⁵ Amma a ganina waƙancan da kuke ce da su "manyar manzanni" ba su fi ni da wani abu ba.

⁶ Mai yiwuwa ni ba horarre ba ne a magana, amma ina da sani. Mun kuwa bayyana muku wannan a sarari, ta kowace hanya.

⁷ Laifi ke nan ne na yi da na ƙaskantar da kaina, don a daga ku zuwa babban matsayi ta wurin yin muku wa'azin bisharar Allah kyauta?

⁸ Na yi wa waƙansu ikkilisiyoyi ƙwace ta wurin ƙarɓar taimako daga wurinsu, domin in yi muku hidima.

⁹ Sa'ad da nake tare da ku kuma nake zaman rashi, ban nawaita wa kowa ba, gama 'yan'uwan da suka zo daga Makidoniya sun biya bukata. Na kiyaye kaina daga nawaita muku ta kowace hanya, zan kuma ci gaba da yin haka.

¹⁰ Ba shakka, kamar yadda gaskiyar Kiristi take a cikina, babu wani a yankunan Akayya da zai iya hana yin taƙama nan tawa.

¹¹ Don me? Don ba na kaunar ku ne? Allah dai ya sani ina kaunarku!

¹² Zan kuma ci gaba da yin abin da nake yi, domin in toshe kafar mutanen nan da suke fariya, suna nema mu daidaita da su.

¹³ Gama irin waƙannan mutane manzannin karya ne, ma'aikata ne masu ruƙi, sun baɗ da kamanni kamar su manzannin Kiristi ne.

¹⁴ Ba abin mamaki ba ne, gama Shaidan kansa ma yana baɗ da kamanni kamar shi mala'ikan haske ne.

¹⁵ Don haka, ba abin mamaki ba ne, in bayin Shaidan sun baɗ da kamanni kamar su bayin adalci ne. A karshe, za a sāka musu gwargwadon ayyukansu.

Bulus ya yi taƙama game da wahalarsa

¹⁶ Ina sāke faɗa, kada wani yā ɗauka ni wawa ne. Amma in kun ɗauke ni haka, to, sai ku karɓe ni kamar yadda kuke karɓan wawa, domin in ɗan in yi taƙama.

¹⁷ A wannan taƙamata ba na magana yadda Ubangiji zai yi ba ne, sai dai magana ce irin ta wawa.

¹⁸ Da yake mutane da yawa suna taƙama irin ta duniya, ni ma haka zan yi.

¹⁹ Ku kam kuna da wayo sosai, har kuna jimre wa wawaye da murna!

²⁰ Gaskiyar ita ce, kuna haƙuri da duk wanda ya sa ku bauta ko ya cuce ku ko ya more ku ko ya nuna muku isa ko kuma ya mare ku a fuska.

²¹ Ina jin kunya in ce mun nuna kāsawa da ba mu yi waƙannan abubuwan ba!

Abin da wani yake da karfin hali yin taƙama a kai, shi ne ni ma nake karfin hali yin taƙama a kai. Ina magana kamar wawa ne.

²² In su Ibraniyawa ne, ni ma haka. In su Isra'ilawa ne, ni ma haka. In su zuriyar Ibrahim ne, ni ma haka.

²³ In su bayin Kiristi ne, ni na fi su ma, ina magana kamar ruɗaɗɗe ne fa! Ai, na fi su shan fama kwarai da gaske, da shan dauri, na sha ɗūka marar iyaka, na sha hatsarin mutuwa iri-iri.

²⁴ Sau biyar Yahudawa suka yi mini bulala arba'in ɗaya babu.

²⁵ Sau uku aka bulale ni da bulalar karfe, sau ɗaya aka jajjefe ni da duwatsu, sau uku jirgin ruwa ya ragargaje ina ciki, na kwana na kuma yini ruwan teku yana tafiya da ni.

²⁶ Na yi tafiyе-tafiyе da yawa, na sha hatsari a koguna, na sha hatsarin 'yan fashi, na sha hatsari a hannun kabilarmu, na sha hatsari a hannun al'ummai, na sha hatsari a birane, na sha hatsari a jeji, na sha hatsari a teku, na kuma sha hatsarin 'yan'uwa na karya.

²⁷ Na yi fama, na shan wuya, ga kuma rashin barci sau da yawa. Na san abin da ake nufin da jin yunwa da kishirwa, sau da yawa kuwa na kasance da rashin abinci, na sha sanyi da zaman tsirara.

²⁸ Ban da waƙannan abubuwa, kowace rana ina ɗauke da nauyin kula da dukan ikkilisiyoyi.

²⁹ Wane ne ya rasa karfi, da ban ji shi a jikina ba? Wane ne ya fāɗi cikin zunubi, da ban ji zafin wannan ba?

³⁰ In ma lalle ne in yi taƙama, to, sai in yi taƙama da abubuwan da suka nuna rashin karfina.

³¹ Allah Uban Ubangiji Yesu Kiristi, wanda yabo ta tabbata a gare shi har abada, ya san cewa ba karya nake yi ba.

³² A Damaskus, gwamnan da yake karƙashin Sarki Aretas, ya sa tsare kofofin birnin Damaskus, don yā kama ni.

³³ Amma aka saukar da ni cikin kwando ta tagar katanga, na kuɓuce masa.

12

Wahayin Bulus da kayarsa

¹ Dole in ci gaba da yin taƙama. Ko da yake ba za tā amfane ni ba, zan yi magana a kan ru'uyoyi da wahayoyi waƙanda na karɓa daga Ubangiji.

² Na san wani a cikin Kiristi wanda shekaru goma sha huɗu da suka wuce an ɗauke zuwa sama ta uku. Ko a cikin jiki ne, ko kuwa ba a cikin jiki ba, ni dai ban sani ba, Allah ne ya sani.

³ Na kuma san cewa wannan mutum, ko a cikin jiki ne, ko kuma ba a cikin jiki ba, ni dai ban sani ba, amma Allah ne ya sani,

⁴ an ɗauke shi ne zuwa aljanna. Ya ji waƙansu abubuwa waƙanda ba zai iya faɗarsu da kalmomi ba, abubuwan da ba a ba wa mutum damar faɗi.

⁵ Zan yi takama game da mutum irin wannan, sai dai ni ba zan yi takama da kaina ba, sai dai a kan rashin karfina.

⁶ Ko da zan so yin gadara ma, ba zan zama wawa ba, gama gaskiya zan faɗa. Amma na bar zancen haka, don kada wani ya ɗauke ni fiye da yadda yake ganina, ko yadda yake jin maganata.

⁷ Don kada in cika da girman kai saboda waɗannan mafiffitan manyan wahayoyi, sai aka sa mini wata kaya a jikina wadda ta zama ɗan sakon Shaidan, don ta wahalshe ni.

⁸ Sau uku na roki Ubangiji yā raba ni da wannan abu.

⁹ Amma ya ce mini, “**Alherina ya ishe ka, domin a cikin rashin karfi ne ake ganin cिकार ikona.**” Saboda haka, zan kara yin takama da farin ciki game da rashin karfina, domin ikon Yesu Kiristi yā zauna tare da ni.

¹⁰ Shi ya sa nake murna cikin rashin karfi, da zagi, da shan wahaloli, da tsanantawa, da matsaloli, saboda Kiristi. Don a sa’ad da nake marar karfi a nan ne nake da karfi.

Damuwar Bulus domin Korintiyawa

¹¹ Na yi wauta kam, amma ku ne kuke tilasta mini, ku ne kuwa ya kamata ku yaba mini, domin ba inda na kasa waɗannan mafiffitan manzanni, ko da yake ni ba kome ba ne.

¹² Abubuwan da suke tabbatar da manzo, alamu, abubuwa da kuma ayyukan banmamaki, an aikata su a cikinku da matuƙar nacewa.

¹³ Ta yaya ne darajarku ba tā kai ta sauran ikkilisiyoyi ba, ko kuwa don dai ban nawaita muku ba ne? Ku gafarta mini wannan laifi!

¹⁴ Yanzu a shirye nake in ziyarce ku sau na uku, ba zan kuma nawaita muku ba, don ba kayanku nake so ba, ku nake so. Gama ba yara ne da ɗaukar nauyin iyayensu ba, sai dai iyaye ne da ɗaukar nauyin yaran.

¹⁵ Don haka ina farin ciki in kashe dukan abin da nake da shi a kanku, har in ba da kaina ma dominku. In na kaunace ku fiye da haka, za ku rage kaunarku gare ni ne?

¹⁶ To, shi ke nan, ban nawaita muku ba. Ashe, sai ku ce dabara na yi muku, na shawo kanku ta hanyar yaudara!

¹⁷ Na cuce ku ne ta wurin wani daga cikin waɗanda na aiko a gare ku?

¹⁸ Na roki Titus ya zo wurinku. Na kuma aiki ɗan’uwanmu tare da shi. Ko Titus ya cuce ku ne? Ba ruhu ɗaya yake bi da mu ba? Ba kuma hanya guda muka bi ba?

¹⁹ Ko tun dā can, kuna tsammani muna kāre kanmu a gare ku ne? A gaban Allah muke magana, kamar waɗanda suke cikin Kiristi. Kaunattuna, kome da muke yi, muna yi ne don inganta ku ne.

²⁰ Gama ina tsoro, in na zo, in tarar da ku dabam da yadda nake so, ku ma ku tarar da ni dabam da yadda kuke so. Ina tsoro kada yā zama akwai faɗa, da kishi, da fushi mai zafi, da tsattsaguwa, da ɓata suna, da gulma, da girman kai, da hargitsi.

²¹ Ina tsoro kada sa’ad da na sāke zuwa, Allahna zai kasantar da ni a gabanku, kuma in yi bakin ciki saboda waɗanda suka yi zunubi a dā, ba su kuma tuba daga aikin kaƙanta, da na fasikanci, da kuma lalata da suka sa kansu a ciki ba.

13

Gargadin karshe

¹ Wannan za tā zama ziyarata ta uku a wurinku ke nan. “Dole a tabbatar da kowace magana ta bakin shaidu biyu ko uku.”*

² Na riga na yi muku gargadi sa’ad da nake tare da ku a zuwana na biyu. Yanzu da ba na nan tare da ku, ina maimaita irin gargadin nan domin in na zo ba wanda zai kuɓuce wa horon nan,

³ da yake kuna neman tabbaci cewa Kiristi yana magana ta wurina ne. To, ai, shi ba rarrauna ba ne a gare ku, amma kaƙkarfa ne a cikinku.

⁴ Ko da yake tabbatacce an gicciye shi cikin rashin karfi, duk da haka, yana rayuwa bisa ga ikon Allah. Haka mu ma marasa karfi ne a cikinsa, amma ta wurin ikon Allah za mu rayu tare da shi don mu yi muku hidima.

⁵ Ku gwada kanku ku gani ko kuna cikin bangaskiya; ku auna kanku. Ashe, ba ku san cewa Kiristi Yesu yana cikinku ba? Sai ko in kun faɗi gwajin.

⁶ Ina fata za ku gane cewa ba mu faɗi gwajin ba.

⁷ Muna addu’a ga Allah kada ku aikata wani laifi. Ba don mutane su gani cewa mun ci gwajin ba ne, a’a, sai dai don ku yi abin da yake daidai, ko da yake zai zama kamar mun faɗi gwajin ne.

* 13:1 M Sh 19.15

⁸ Kai, ba dama mu saba wa gaskiya, sai dai mu bi bayan gaskiyar.

⁹ Murna muke sa'ad da ba mu da karfi, ku kuwa kuna da karfi. Addu'armu ita ce, ku zama cikakku.

¹⁰ Shi ya sa nake rubuta waƙannan abubuwa, sa'ad da ba na nan tare da ku, domin sa'ad da na zo, kada yā zama mini tilas in yi muku tsanani a game da nuna ikon nan da Ubangiji ya ba ni saboda ingantawa, ba saboda rushewa ba.

Gaisuwa ta karshe

¹¹ A karshe 'yan'uwa, sai wata rana. Ku yi koƙari ku zama cikakku. Ku saurari roƙona, ku zama da tunani d'aya, ku yi zaman salama. Allah na kauna da salama kuwa zai kasance tare da ku.

¹² Ku gaggai da juna da sumba mai tsarki.

¹³ Dukan tsarkaka suna gaishe ku.

¹⁴ Alherin Ubangiji Yesu Kiristi, da kaunar Allah, da zumuntar Ruhu Mai Tsarki su kasance tare da ku duka.

Galatiyawa

¹ Bulus manzo, aikakke ba daga wurin mutum ba, ba kuma ta wurin mutane ba, amma ta wurin Yesu Kiristi da kuma Allah Uba, wanda ya tã da Yesu daga matattu.

² Dukan 'yan'uwun kuma da suke tare da ni a nan,

Suna gai da ikkilisiyoyi a Galatiya.

³ Alheri da salama daga Allah Ubanmu da Ubangiji Yesu Kiristi, su kasance tare da ku.

⁴ Shi wanda ya ba da kansa saboda zunubanmu don yã cece mu daga wannan mugun zamani na yanzu, bisa ga nufin Allah wanda yake kuma Ubanmu,

⁵ a gare shi d'aukaka ta tabbata har abada abadin. Amin.

Babu wata bishara

⁶ Ina mamaki yadda kuka yi saurin yashe wanda ya kira ku ta wurin alherin Kiristi, kuna juyewa ga wata bishara dabam

⁷ wadda a gaskiya ba bishara ba ce ko kaɗan. Tabbatacce waɗansu mutane suna birkitar da ku, suna kuma koƙari su karkatar da bisharar Kiristi.

⁸ Amma ko mu, ko mala'ika daga sama ya yi wa'azin wata bishara dabam da wadda muka yi muku, bari yã zama la'ananne har abada!

⁹ Kamar yadda muka riga muka faɗa, haka yanzu ma ina kara cewa in wani yana muku wa'azin wata bishara dabam da wadda kuka karɓa, bari yã zama la'ananne har abada!

¹⁰ Za a ce, ina koƙarin neman amincewar mutane ne, ko amincewa ta Allah? Ko kuwa ina koƙarin faranta wa mutane zuciya ne? Da a ce har yanzu ina koƙarin faranta wa mutane zuciya ne, ai, da ban zama bawan Kiristi ba.

Bulus kirayaye na Allah

¹¹ Ina so ku sani 'yan'uwa, cewa bisharar da nake wa'azi, ba mutum ne ya kago ta ba.

¹² Ban karɓe ta daga wurin wani mutum ba, ba a kuma koya mini ita ba, a maimako, na karɓe ta, ta wurin wahayi daga Yesu Kiristi ne.

¹³ Kun dai ji labarin rayuwata ta dã a cikin Yahudanci, yadda na tsananta wa ikkilisiyar Allah kwarai, na kuma yi koƙarin hallaka ta.

¹⁴ Na ci gaba a cikin Yahudanci fiye da yawancin Yahudawan da suke tsarana, na kuma yi kwazo kwarai ga bin al'adun kakannina.

¹⁵ Amma sa'ad da Allah, wanda ya keɓe ni daga mahaifa* ya kira ni ta wurin alherinsa, ya kuma gamshe shi

¹⁶ yã bayyana Dansa a cikina, domin in yi wa'azinsa cikin Al'ummai. Ban nemi shawarar wani mutum ba.

¹⁷ Ban kuma tafi Urushalima domin in ga waɗanda suka riga ni zaman manzanni ba, sai dai na hanzarta na tafi kasar Arabiya, daga baya sai na koma Damaskus.

¹⁸ Bayan shekara uku, sai na haura zuwa Urushalima domin in sadu da Bitrus†, na kuwa zauna tare da shi kwana goma sha biyar.

¹⁹ Ban ga wani a ciki sauran manzanni ba, sai dai Yaƙub ɗan'uwan Ubangiji.

²⁰ Ina tabbatar muku a gaban Allah cewa abin da nake rubuta muku ba karya ba ne.

²¹ Daga baya sai na tafi Suriya da Silisiya.

²² Ikkilisiyoyin da suke cikin Kiristi da suke a Yahudiya ba su san ni ba tukuna.

²³ Sun dai sami labari ne kawai cewa, "Mutumin da dã yake tsananta mana yanzu yana wa'azin bangaskiyar da dã ya yi koƙari yã hallaka."

²⁴ Sai suka yabi Allah saboda ni.

2

Manzanni sun karɓi Bulus

¹ Bayan shekara goma sha huɗu sai na sãke haurawa zuwa Urushalima, a wannan lokaci na tafi tare da Barnabas. Na kuma d'auki Titus muka tafi tare.

* 1:15 Ko kuwa daga cikin mahaifiyata † 1:18 Girik Kefas

² Na tafi ne bisa ga wani wahayi. Da na kai can, sai na bayyana musu bisharar da nake wa'azi a cikin Al'ummai. Na yi haka a keɓance a gaban waɗanda suke shugabanni, don tsoro kada gudun da nake yi, ko kuwa na riga na yi, yā zama a banza.

³ Amma ko Titus ma da yake tare da ni, ba a ce dole sai ya yi kaciya ba, ko da yake shi mutumin Al'ummai ne.

⁴ Wannan zancen kaciya ya taso domin waɗansu 'yan'uwan karya sun shiga cikinmu domin su yi lefe a kan 'yancin da muke da shi a cikin Kiristi Yesu, su kuma mai da mu bayi.

⁵ Ba mu kuwa ba su zarafi ba ko kaɗan, don gaskiyar bishara ta ci gaba da kasance tare da ku.

⁶ Game da waɗanda aka ɗauka a dā a kan su wani abu ne, ko wane ne su, duk ɗaya ne a wurina; gama Allah ba ya nuna bambanci, ina dai gaya muku waɗannan da suke wani abu ne a dā, ba su kara mini kome ba.

⁷ A maimakon haka, sun ga cewa an danfa mini hakkin wa'azin bishara ga Al'ummai,* kamar yadda aka danfa wa Bitrus ga Yahudawa.†

⁸ Gama Allah wanda ya yi aiki a cikin hidimar Bitrus a matsayin manzo ga Yahudawa, haka ma ya yi aiki a cikin hidimata a matsayin manzo ga Al'ummai.

⁹ Yakub, Bitrus da Yohanna waɗanda suke fitattun ginshikai, sun karɓe ni da Barnabas da hannu biyu biyu sa'ad da suka gane alherin da aka ba ni. Suka kuma yarda cewa ya kamata mu tafi wajen Al'ummai, su kuwa su tafi wajen Yahudawa.

¹⁰ Abin da dai suka roka shi ne ya kamata mu riƙa tuna da matalauta, abin nan da nake marmarin yi.

Bulus ya tsawata wa Bitrus

¹¹ Sa'ad da Bitrus ya zo Antiyok, na tsawata masa ido da ido don laifinsa a fili yake.

¹² Kafin waɗansu mutane su zo daga wurin Yakub, yakan ci abinci tare da Al'ummai. Amma da suka iso, sai ya fara janyewa, ya kuma ware kansa daga wajen Al'ummai domin yana tsoron waɗanda suke kungiyar masu kaciya.

¹³ Sauran Yahudawa suka haɗa kai da shi a munafuncinsa har Barnabas ma ya baude.

¹⁴ Da na ga cewa ba sa yin daidai da gaskiyar bishara, sai na ce wa Bitrus a gabansu duka, "Kai mutumin Yahuda ne, duk da haka kana rayuwa kamar Ba'al'umme ba kamar mutumin Yahuda ba. To, yaya aka yi, kana tilasta Al'ummai su bi al'adun Yahudawa?"

¹⁵ "Mu da muke Yahudawa ta wurin haihuwa ba Al'ummai masu zunubi ba,

¹⁶ mun san cewa mutum ba ya samun kubuta ta wurin kiyaye Doka, sai dai ta wurin bangaskiya cikin Kiristi Yesu. Saboda haka, mu ma, muka sa bangaskiyarmu cikin Kiristi Yesu don mu sami kubuta ta wurin bangaskiya cikin Kiristi ba ta wurin kiyaye Doka ba, domin ba wanda zai kubuta ta wurin bin Doka.

¹⁷ "In kuwa ya zama muna so mu sami zaman marasa laifi a gaban Allah ta wurin dogara ga Kiristi, sa'an nan an same mu mu kanmu ma masu zunubi ne, ashe, ko wannan zai nuna Kiristi yana karfafa zunubi ke nan? A'a, ko kusa!

¹⁸ In na saƙe gina abin da na rushe, na zama mai karyar Doka ke nan.

¹⁹ "Gama ta wurin Doka na mutu ga Doka saboda in rayu ga Allah.

²⁰ An gicciye ni tare da Kiristi. Yanzu ba ni ne nake raye ba, Kiristi ne yake raye a cikina. Rayuwar da nake yi a jiki, ina rayuwa ce ta wurin bangaskiya cikin Dan Allah, wanda ya kaunace ni ya kuma ba da kansa domina.

²¹ Ba na ajiyar alherin Allah a gefe, gama da a ce ana samun adalci ta wurin Doka, ai, da Kiristi ya mutu a banza ke nan!"

3

Bangaskiya ko kiyaye doka

¹ Ya ku Galatiyawa marasa azanci! Wa ya ruɗe ku? A idanunku aka bayyana Yesu Kiristi gicciyeyye a sarari.

² Zan so in san abu guda tak daga gare ku. Kun karɓi Ruhu ta wurin kiyaye Doka ne, ko kuwa ta wurin gaskata abin da kuka ji?

³ Ashe, rashin azancinku har ya kai ga haka? Bayan kun fara da Ruhu, a yanzu kuma da halin mutuntaka za ku karasa?

⁴ Ashe, wahaloli dabam-dabam da kuka sha sun zama a banza ke nan? Haka zai yiwu kuwa?

⁵ Allah ya ba ku Ruhunsa yana kuma aikata ayyukan banmamaki a cikinku saboda kuna kiyaye Doka ne, ko kuwa domin kuna gaskatawa abin da kuka ji ne?

* 2:7 Girik marasa kaciya † 2:7 Girik masu kaciya; haka ma a ayoyi 8 da kuma 9

⁶ Ku dubi Ibrahim mana, “Ya gaskata Allah, aka kuwa lissafta wannan adalci ne a gare shi.”*

⁷ Ku sani fa, waƙannan waƙanda suka gaskata, ‘ya’yan Ibrahim ne.

⁸ Nassi ya hanga cewa Allah zai ku butar da Al’ummai ta wurin bangaskiya, ya kuwa sanar wa Ibrahim wannan bisharar tun kafin lokaci yā yi cewa, “Dukan al’ummai za su sami albarka ta wurinka.”†

⁹ Saboda haka waƙanda suke da bangaskiya sun sami albarka tare da Ibrahim, mutumin bangaskiya.

¹⁰ Dukan waƙanda suka dogara ga kiyaye Doka la’anannu ne, gama a rubuce yake cewa, “La’ananne ne duk wanda bai ci gaba da yi dukan abubuwan da aka rubuta a Littafin Doka ba.”‡

¹¹ A fili yake ba wanda zai ku buta a gaban Allah ta wurin Doka, domin “Mai adalci zai rayu ta wurin bangaskiya.”§

¹² Doka ba tā dangana ga bangaskiya ba; a maimakon haka, “Mutumin da ya aikata waƙannan abubuwa zai rayu ta wurinsu.”*

¹³ Kiristi ya fanshe mu daga la’anar Doka ta wurin zama la’ana saboda mu, gama a rubuce yake cewa, “La’ananne ne duk wanda aka rataye a kan itace.”†

¹⁴ Ya fanshe mu domin albarkar da aka yi wa Ibrahim yā zo ga Al’ummai, ta wurin Kiristi Yesu, domin ta wurin bangaskiya mu karɓi alkawarin Ruhu.

Doka da kuma alkawari

¹⁵ ‘Yan’uwa, bari in yi muku misali da rayuwarmu ta yau da kullum. Kamar dai yadda ba mai kawarwa ko yā fara wani abu cikin alkawarin da mutane suka kafa, haka yake a wannan batu.

¹⁶ Alkawaran nan fa ga Ibrahim ne aka faɗa da kuma wani zuriyarsa. Nassi bai ce, “da zuriyoyi ba” wanda ya nuna kamar mutane da yawa, amma “ga zuriyarka,”‡ wanda yake nufin mutum ɗaya, wanda shi ne Kiristi.

¹⁷ Abin da nake nufi shi ne, Dokar da aka shigar ita bayan shekaru 430, ba tā kawar da alkawarin da Allah ya yi tun dā ba.

¹⁸ Gama da a ce gādon yā dangana a kan doka ne, ai, da ba zai dangana a kan alkawari ba; amma Allah cikin alherinsa ya ba wa Ibrahim gādon ta wurin alkawari.

¹⁹ To, don me aka kawo Doka? An yi fari da Doka ne don fitowa da laifi fili har kafin na zuriyan nan ya zo, wanda aka yi wa alkawarin, an ba da doka ta wurin mala’iku ne, aka kuma danƙa ta a hannun matsakanci.

²⁰ Kuma akan bukaci wani a tsakani ne idan da mutum biyu ake zance, Allah kuwa ɗaya ne.

²¹ To, Dokar ce tana gāba da alkawaran Allah ke nan? Sam, ko kaɗan! Gama da a ce an ba da Dokar da tana iya ba da rai, tabbatacce, da sai a sami adalci ta wurin Doka.

²² Amma Nassi ya kulle kome a karkashin ikon zunubi, domin abin da aka yi alkawarin nan, da ake bayar ta wurin bangaskiya a cikin Yesu Kiristi, a ba da shi ga waƙanda suka gaskata.

‘Ya’yan Allah

²³ Kafin bangaskiyar nan tā zo, mun kasance a daure a kurkuku a karkashin Doka, a kulle sai da bangaskiyar da za tā zo ta bayyana.

²⁴ Ta haka aka sa Dokar ta zama jagorarmu zuwa ga Kiristi don mu sami ku buta ta wurin bangaskiya.

²⁵ Yanzu da bangaskiya ta zo, ba sauran zamanmu a karkashin Doka.

²⁶ Dukanku ‘ya’yan Allah ne ta wurin bangaskiya cikin Kiristi Yesu.

²⁷ Gama dukanku da aka yi muku baftisma cikin Kiristi, kuna sanye da Kiristi ke nan.

²⁸ Babu bambanci tsakanin mutumin Yahuda da mutumin Al’ummai, bawa da ‘yantace, namiji da ta mace, gama dukanku ɗaya ne cikin Kiristi Yesu.

²⁹ In kuwa ku na Kiristi ne, to, ku zuriyar Ibrahim ne, magāda kuma bisa ga alkawarin nan.

4

¹ Abin da nake nufi shi ne, muddin magāji yana ɗan yaro ne tukuna, babu bambanci tsakaninsa da bawa, ko da yake shi ne da mallakar kome.

² Yana karkashin iyayen goyonsa da masu rikon amana har yā zuwa cikas lokacin da mahaifinsa ya sa.

* 3:6 Far 15.6 † 3:8 Far 12.3; Far 18.18; Far 22.18 ‡ 3:10 M Sh 27.26 § 3:11 Hab 2.4 * 3:12 Fir 18.5
† 3:13 M Sh 21.23 ‡ 3:16 Far 12.7; Far 13.15; Far 24.7

³ Haka yake, sa'ad da muke 'yan yara, mun kasance cikin bauta a karkashin ka'idodin duniya.

⁴ Amma da lokacin da aka tsara ya yi sosai, sai Allah ya aiki Dansa, haifaffe daga mace, haifaffe a karkashin Doka,

⁵ domin yā fanshi wafanda suke a karkashin doka, saboda mu sami cikakken matsayin zaman 'ya'ya.

⁶ Da yake ku 'ya'ya ne, sai Allah ya aiko da Ruhun Dansa a cikin zukanmu, Ruhun da yake kira, "*Abba,* Uba.*"

⁷ Saboda haka kai ba bawa ba ne kuma, kai da ne; da yake kuwa kai da ne, Allah ya mai da kai magāji.

Damuwar Bulus domin Galatiyawa

⁸ Dā da ba ku san Allah ba, ku bayi ne ga wafanda a ainihi ba alloli ba ne.

⁹ Amma yanzu da kuka san Allah, ko kuma a ce Allah ya san ku, yaya kuke sāke komawa ga ka'idodin duniya marasa karfi, abin tausayi kuma? Kuna so ku sāke komawa ga bautarsu ne?

¹⁰ Kuna kiyaye ranaku da watanni da lokuta da shekaru na musamman!

¹¹ Kai, kun ba ni tsoro, don ya zama kamar duk wahalar da na yi a kanku banza ne!

¹² Ina rokonku 'yan'uwa, ku zama kamar ni, gama na zama kamar ku. Ba ku yi mini wani laifi ba.

¹³ Kun san rashin lafiyar da na yi, shi ne ya yi mini hanyar da na kawo muku bishara da farko.

¹⁴ Ko da yake ciwona gwaji ne gare ku, ba ku yi mini reni ko kyama ba. A maimakon haka, kuka karbe ni sai ka ce mala'ikan Allah, kuma sai ka ce Kiristi Yesu kansa.

¹⁵ Me ya faru da dukan farin cikinku? Na tabbata, a lokacin, da mai yiwuwa ne da kun ciccire idanunku kun ba ni.

¹⁶ Yanzu na zama abokin gābanku don na faɗa muku gaskiya ke nan?

¹⁷ Waɗancan mutane suna neman su rinjaye ku da kwazo, amma ba da kyakkyawar aniya ba. Abin da suke so shi ne su raba ku da mu, saboda kwazonku yā koma gare su.

¹⁸ Yana da kyau ku kasance da irin wannan niyya idan da nufi mai kyau ne, ku kuma kasance a haka koyaushe ba sai ina tare da ku ba.

¹⁹ Ya ku 'ya'yana kaunatattu, ina sāke shan wahalar naƙudarku, har sai Kiristi ya kahu a cikinku.

²⁰ Da ma a ce ina tare da ku yanzu in canja muryata mana! Gama na damu kwarai saboda ku!

Saratu da Hagar

²¹ Ku gaya mini, ku da kuke so ku zauna a karkashin Doka, ba ku san abin da Doka ta ce ba ne?

²² Gama a rubuce yake cewa Ibrahim yana da 'ya'ya biyu maza, ɗaya ta wurin mace 'yar aikin gidansa, ɗaya kuma ta wurin ainihin matarsa.

²³ Dansa na wajen mace 'yar aikin gidansa ya zo bisa ga ka'idar jiki ne; amma ɗansa na wajen ainihin matarsa ya zo a sakamakon alkawarin ne.

²⁴ Za a iya ɗaukan waɗannan al'amura a matsayin misali, domin matan nan suna misalta alkawura biyu ne. Alkawari ɗaya daga Dutsen Sinai ne yana kuma haihuwar 'ya'yan da za su zama bayi. Hagar ke nan.

²⁵ Hagar tana a matsayin Dutsen Sinai a Arabiya tana kuma kwatancin birnin Urushalima na yanzu, gama ita baiwa ce tare da 'ya'yanta.

²⁶ Amma Urushalimar da take sama 'yantacciya ce, ita ce kuma mahaiifyarmu.

²⁷ Gama a rubuce yake cewa,
"Ki yi farin ciki, ya ke bakararriya,
wadda ba ta haihuwa

ki farke da murna, ki kuma tā da murya,
ke da ba kya naƙuda;

domin da yawa ne 'ya'yan macen da aka yashe,
fiye da na mai miji."[†]

²⁸ To, ku 'yan'uwa, ku 'ya'yan alkawari ne kamar Ishaku.

²⁹ A wancan lokaci, wannan ɗa wanda aka haifa ta wurin ka'idar jiki ya tsananta wa wanda aka haifa ta ikon Ruhu. Haka ma yake har yanzu.

³⁰ Amma me Nassi ya ce? Nassi ya ce, "Kori macen nan 'yar aikin gida da ɗanta don ɗan mace 'yar aikin gida ba zai taɓa raba gādo tare da ɗa na ainihin matarka ba."[‡]

* 4:6 Arameyik na *Mahaifi* † 4:27 Ish 54.1 ‡ 4:30 Far 21.10

³¹ Saboda haka, 'yan'uwa, mu ba 'ya'yan mace 'yar aikin gida ba ne, amma na ainihin matan gidan ne.

5

'Yanci cikin Kiristi

¹ Saboda 'yanci ne Kiristi ya 'yantar da mu. Sai ku tsaya daram, kada ku yarda ku saƙe komawa farkashin nauyin bauta.

² Ku lura da kalmomina! Ni Bulus ina gaya muku cewa in kuka yarda aka yi muku kaciya, wannan ya nuna Kiristi ba shi da amfani a gare ku ba ko kaƙan.

³ Haka kuma ina kara sanar wa kowane mutumin da ya yarda aka yi masa kaciya cewa dole yā kiyaye dukan Doka.

⁴ Ku da kuke koƙarin kubuta ta wurin Doka an raba ku da Kiristi ke nan; kuka kuma faɗi daga alheri.

⁵ Amma ta wurin bangaskiya muna marmarin jira adalcin da muke bege ta wurin Ruhu.

⁶ Gama a cikin Kiristi Yesu, kaciya ko rashin kaciya ba su da wani amfani. Abin da kawai yake da amfani shi ne, bangaskiyar da take bayyana kanta ta wurin kauna.

⁷ Kun yi tsere mai kyau a dā. Wa ya shige gabanku ya hana ku bin gaskiya?

⁸ Wannan rarrashin da ake muku ba daga wanda ya kira ku ba ne.

⁹ "Dan yisti kaƙan ne yake gama dukan curin burodi."

¹⁰ Ina da tabbaci cikin Ubangiji cewa ba za ku bi wani ra'ayi dabam ba. Wannan da yake rikita ku za a hukunta shi, ko shi wane ne.

¹¹ 'Yan'uwa, da a ce har yanzu ina wa'azin kaciya ne, to, me ya sa ake tsananta mini har yanzu? In haka ne, ashe, an kawar da abin da yake sa tuntube game da gicciye ke nan.

¹² Da ma a ce masu tã da hankalinku dɪn nan su yanke gabansu gaba ɗaya mana!

¹³ Ku 'yan'uwana, an kira ku ga zama 'yantattu. Amma kada ku yi amfani da 'yancinku don aikata ayyukan mutuntaka* a maimakon haka, ku yi hidimar juna da kauna.

¹⁴ Dukan doka an taƙaita a cikin umarni ɗaya ne cewa, "Ka kaunaci maƙwabcinka kamar kanka."[†]

¹⁵ In kun ci gaba da cizo, kuna kuma cin naman juna, ku yi hankali in ba haka ba za ku hallaka juna.

Rayuwa ta wurin Ruhu

¹⁶ Saboda haka ina ce muku, ku yi rayuwa ta wurin Ruhu, ba za ku kuwa gamsar da sha'awace-sha'awacen mutuntaka ba.

¹⁷ Gama mutuntaka yana son abin da Ruhu yake ƙi, Ruhu kuma yana son abin da mutuntaka yake ƙi. Waɗannan biyu kuwa gāba suke da juna, har ku kāsā yin abin da kuke so.

¹⁸ Amma in Ruhu ne yake bishe ku, ba ku a farkashin Doka ke nan.

¹⁹ Ayyukan mutuntaka kuwa a fili suke. Wato, fasikanci, kaƙanta da kuma lalata;

²⁰ bautar gumaka da sihiri; kiyayya, faɗa, kishi, fushi mai zafi, sonkai, tsattsaguwa, hamayya,

²¹ da kyashi; buguwa, shashanci, da ire-irensu. Na gargade ku, yadda na yi a dā, cewa masu irin wannan rayuwa ba za su gāji mulkin Allah ba.

²² Amma amfanin da Ruhu yake bayar shi ne kauna, farin ciki, salama, haƙuri, kirki, nagarta, aminci,

²³ sauƙinkai, da kuma kamunkai. Ai, ba ruwan Doka da waɗannan abubuwa.

²⁴ Waɗanda suke na Kiristi Yesu, sun gicciye mutuntaka tare da abubuwan da mutum yake marmari da kuma sha'awace-sha'awacensa.

²⁵ Da yake muna rayuwa ta Ruhu ne, bari mu ci gaba da al'amuranmu ta wurin Ruhu.

²⁶ Kada mu zama masu girman kai, muna tsokana muna kuma jin kishin juna.

6

Yin alheri ga kowa

¹ 'Yan'uwa, in an kama wani yana cikin yin zunubi, ku da kuke masu ruhaniya ya kamata ku komo da shi a kan hanya a hankali. Amma ku lura da kanku, domin kada maimakon dawowa da ɗan'uwanku, ku ma ku faɗi cikin jarraba.

² Ku ɗauki nawayar juna, a haka kuwa za ku cika dokar Kiristi.

* 5:13 Ko kuwa na jiki; haka ma a ayoyi 16, 17, 19 da 24 † 5:14 Fir 19.18

³ In wani yana tsammani shi wani abu ne alhali kuwa shi ba kome ba, ruɗin kansa yake yi.

⁴ Kowa yā auna ayyukansa. A sa'an nan ne zai iya yin takama da kansa, ba tare da kwatanta kansa da wani ba,

⁵ gama kowa zai dauki kayansa.

⁶ Duk haka, wanda aka koya wa maganar Kiristi, bari yā raba abubuwan nan na alheri tare da wanda ya koyar da shi.

⁷ Kada a ruɗe ku. Ba a yi wa Allah ba'a. Mutum yakan girbe abin da ya shuka ne.

⁸ Wanda ya yi shuki don yā gamshi mutuntakarsa, daga wannan mutuntaka zai girbi hallaka. Wanda ya yi shuki domin yā gamshi Ruhu, daga Ruhu zai girbi rai madawwami.

⁹ Kada mu gaji da yin nagarta, gama a daidai lokaci za mu girbe amfani, in ba mu fid da zuciya ba.

¹⁰ Saboda haka, in da hali, bari mu aikata nagarta ga dukan mutane, musamman ga waɗanda suke na iyalin masu bi.

Ba kaciya ba, sai dai sabuwar halitta

¹¹ Ku dubi irin manya-manyan harufan da na yi amfani da su yayinda nake rubuta muku da hannuna!

¹² Waɗanda suke son nuna bajinta a fili suna koƙari su tilasta muku ku yi kaciya ne. Dalilin kaɗai da suke yin haka shi ne don gudu kada a tsananta musu saboda gicciyen Kiristi ne.

¹³ Kai, su masu kaciya ma ba su kiyaye Doka ba, duk da haka suna so a yi muku kaciya don su yi takama kan an yi muku kaciya.

¹⁴ Kada in taɓa yin takama ga kome sai dai a cikin gicciyen Ubangijinmu Yesu Kiristi, wanda ta wurinsa aka gicciye duniya a gare ni, aka kuma gicciye ni ga duniya.

¹⁵ Kaciya ko rashin kaciya ba wani abu ba ne; abin da yake da amfani shi ne sabuwar halitta.

¹⁶ Salama da jinƙai su tabbata ga dukan waɗanda suke bin wannan ka'ida, har ma ga Isra'ila na Allah.

¹⁷ A farshe, kada kowa yā kara damuna, gama ina dauke da raunuka masu nuna ni bawan Ubangiji Yesu ne.

¹⁸ 'Yan'uwa! Alherin Ubangijinmu Yesu Kiristi yā kasance tare da ruhunku. Amin.

Afisawa

¹ Bulus, wanda Allah ya zaɓa don yā zama manzon Kiristi Yesu,

Zuwa ga tsarkaka da suke a Afisa,* da kuma suke amintattu† cikin Kiristi Yesu.

² Alheri da salama daga Allah Ubanmu da Ubangiji Yesu Kiristi, su kasance tare da ku.

Albarkun ruhaniya a cikin Kiristi

³ Yabo ya tabbata ga Allah Uban Ubangijinmu Yesu Kiristi, wanda ya kawo mana kowace albarka ta ruhaniya daga sama.

⁴ Gama ya zaɓe mu a cikin Kiristi tun dā can, kafin ma a halicci duniya don mu zama masu tsarki da kuma marasa aibi a gabansa.

⁵ A cikin kauna, ya‡ kaddara mu zama 'ya'yansa na riko ta wurin Kiristi Yesu, bisa ga nufinsa na alheri.

⁶ Ya yi haka don mu yabi Allah saboda alherin da ya yi mana saboda mu na kaunataccen Dansa ne.

⁷ A cikinsa muka sami fansa ta wurin jininsa, wato, yafewar zunubanmu. Kiristi ya yi wannan saboda yawan alherin Allah

⁸ wanda ya ba mu babu iyaka tare da dukan hikima da fahimta.

⁹ Allah ya yi abin da ya nufa, ya kuma sanar mana shirin asirin da ya riga ya shirya yā cika ta wurin Kiristi.

¹⁰ Nufinsa ke nan, idan lokaci ya cika, yā harhaɗa dukan abubuwa a karkashin ikon Kiristi, wato, dukan abubuwan da suke sama da abubuwan da suke kasa.

¹¹ A cikinsa ne kuma aka zaɓe mu mu sami gādo daga Allah,§ an kuwa kaddara mu ga haka bisa ga nufin wannan da yake zartar da dukan abubuwa yadda ya yi nufi yā yi.

¹² Manufar Allah ita ce cewa mu da muka fara sa bege a cikin Kiristi, mu yi zaman yabon daukakar Allah.

¹³ An kuma haɗa ku a cikin Kiristi lokacin da kuka ji saƙon nan na gaskiya, wanda yake labari mai daɗi na cetonku. Da kuka ba da gaskiya, sai aka yi muku alamar shaida a cikinsa da Ruhu Mai Tsarki.

¹⁴ Ruhu Mai Tsarkin nan shi ne tabbacin da Allah ya yi na cewa zai ba mu kome da ya yi alkawari, har ya sa muka sani nan gaba Allah zai ceci waɗanda suke nasa. Wannan kuwa domin yabon daukarsa ne.

Godiya da addu'a

¹⁵ Saboda haka, tun lokacin da na ji labarin bangaskiyarku cikin Ubangiji Yesu da kuma kaunar da kuke yi wa dukan mutanen Allah,

¹⁶ ban fasa yin godiya saboda ku ba, ina tuna da ku cikin addu'o'ina.

¹⁷ Ina ta roko cewa Allah na Ubangijinmu Yesu Kiristi, Uba Madaukaki, yā ba ku Ruhun hikima da na ganewa, domin ku san shi da kyau.

¹⁸ Ina kuma addu'a cewa zuciyarku tā waye don ku gane ko mene ne sa zuciyar nan da ya kira ku a kansa, ku kuma san darajar dukiyar nan wadda take ta mutanen Allah, wato, albarkunsa.

¹⁹ Ina addu'a ku san girman ikon Allah wanda ya wuce misali, wanda yake namu. Ikon da yake aiki a cikinmu, daya ne da ikon nan

²⁰ da ya tā da Kiristi daga matattu, ya kuma sa ya zauna a hannun damansa a cikin mulkin samaniya.

²¹ Yanzu yana mulki a kan dukan masu sarauta, da masu iko, da masu karfi, da kuma masu mulki. Yana mulkin kome a wannan duniya, zai kuma yi mulkin duniya mai zuwa.

²² Allah ya sa kome a karkashin ikonsa, ya kuma ba shi iko a kan kome don amfanin ikkilisiya.

²³ Kuma ikkilisiya ce jikinsa; ta kuma cika da Kiristi, wanda ya cika kome ta kowace hanya.

2

An raya ku a cikin Kiristi

* 1:1 Waɗansu rubuce-rubucen hannu na dā ba su da a Afisa. † 1:1 Ko kuwa masu bi waɗanda ‡ 1:5 Ko kuwa gani cikin kauna. § 1:11 Ko kuwa mun zama abin gādon Allah

¹ Ku kam, a dā ku matattu ne saboda laifofinku da kuma zunubanku.

² Kun yi rayuwa kamar yadda sauran mutanen duniya suke yi, cike da zunubi, kuna biyayya ga sarki masu ikon sarari sama, wato, ruhun nan da yanzu yake aiki a cikin masu kin biyayya ga Allah.

³ Dukanmu a dā mun yi irin rayuwan nan a cikinsu, muna bin kwaɗayi da sha'awace-sha'awacen jikunanmu da tunaninmu. Kamar sauran mutane, mun cancanci fushin Allah.

⁴ Amma saboda yawan kaunar da yake mana, Allah, wanda yake mai yawan jinkai,

⁵ ya ba mu rai sa'ad da ya tashe Kiristi daga matattu. Ta wurin alherin Allah ne aka cece ku.

⁶ Allah ya tashe mu tare da Kiristi, ya kuma ba mu wurin zama tare da shi a cikin mulkin samaniya.

⁷ Allah ya yi haka domin a tsararraki masu zuwa yā nuna yalwar alherinsa da ya wuce misali, an bayyana alheransa da ya yi mana ta wurin Kiristi Yesu.

⁸ Allah ya cece ku ta wurin alheri sa'ad da kuka ba da gaskiya. Wannan kuwa ba yinku ba ne, kyauta ce daga Allah.

⁹ Ba kuwa saboda aikin lada ba, don kada wani yā daga kai.

¹⁰ Ai, mu aikinsa ne, an sāke halittarmu a cikin Kiristi Yesu musamman domin mu yi kyawawan ayyuka, waɗanda Allah ya tanadar mana tun da fari, mu yi.

An sulhunta Yahudawa da al'ummai su zama ɗaya ta wurin Kiristi

¹¹ Saboda haka, ku tuna dā ku Al'ummai ne bisa ga haihuwa, waɗanda kuma ake kira masu "kaciya" sukan kira ku "marasa kaciya" (ga shi kuwa, kaciyar nan ta jiki ce, wadda ake yi da hannu).

¹² Ku kuma tuna a lokacin ba ku san Kiristi ba. A ware kuke daga mutanen Isra'ila, ba ku kuma da dangantaka da alkawaran da Allah ya yi da su. Kun yi zama a duniyan nan babu bege kuma babu Allah.

¹³ Amma yanzu a cikin Kiristi Yesu, ku da dā kuke can da nesa an kawo ku kusa ta wurin jinin Kiristi.

¹⁴ Gama shi kansa shi ne salamarmu, shi ne ya kawo kungiyoyi biyu suka zama ɗaya, ya kuma rushe katangan nan ta kiyayya wadda ta raba mu.

¹⁵ Kiristi ya ba da jikinsa don yā kawar da doka da dukan umarnanta da kuma ka'idodinta. Ya yi haka domin yā halicci sabuwar zuriya daga zuriyoyin nan biyu. Ta haka kuma ya kawo salama tsakaninsu.

¹⁶ A kan gicciye, Kiristi ya kawar da kiyayyar da take tsakaninmu da juna. Ya kuma kawo sulhu tsakaninmu da Allah.

¹⁷ Ya zo ya yi muku wa'azin salama; ku da kuke nesa da shi, ya kuma yi wa waɗanda suke kusa.

¹⁸ Gama ta wurinsa dukanmu za mu iya zuwa gun Uba ta wurin Ruhu guda.

¹⁹ Don haka, yanzu ku ba baƙi ba ne, ku kuma ba bare ba ne. Ku 'yan ƙasa ne tare da mutanen Allah, iyalin gidan Allah kuma.

²⁰ Ku gini ne wanda manzanni da annabawa suke tushensa, Kiristi kuma shi ne dutse mafi muhimanci na ginin.

²¹ Ta wurinsa ne dukan ginin yake a haɗe, shi ne kuma yake sa ginin yā yi girma, yā zama haikali mai tsarki domin Ubangiji.

²² Ku ma sashe ne na wannan ginin da Kiristi ya yi inda Allah yake zaune ta wurin Ruhunsa.

3

Kyakkyawan shirin Allah domin al'ummai

¹ Saboda haka, ni Bulus, na zama ɗan kurkuku na Kiristi Yesu saboda ku Al'ummai.

² Na tabbata kun ji labarin hidimar alheri na musamman da Allah ya ba ni dominku.

³ Wannan wasifa za tā faɗa muku kaɗan game da yadda Allah ya bayyana mini shirinsa na asiri.

⁴ A yayinda kuke karanta wannan, za ku gane abin da na sani game da wannan shirin Kiristi.

⁵ Ba a sanar da wannan asiri wa wani a sauran zamanai ba, amma a yanzu an bayyana shi ta wurin Ruhu Mai Tsarki ga manzanninsa da annabawansa.

⁶ Asirin nan kuwa shi ne cewa ta wurin bishara, Al'ummai sun zama waɗanda za su yi gādo tare da Isra'ila, sun zama gaɓoɓin jiki ɗaya, abokan tarayya kuma ga alkawaran nan a cikin Kiristi Yesu.

⁷ Na zama bawan wannan bishara ta wurin baiwar alherin Allah da aka yi mini ta wurin ikonsa da yake aiki a cikina.

⁸ Ko da yake ni ba kome ba ne a cikin dukan mutanen Ubangiji, aka ba ni wannan baiwa mai daraja don in fada wa Al'ummai cewa saboda Kiristi akwai albarkun da suka wuce gaban misali.

⁹ An zaɓe ni in bayyana wa dukan mutane shirin asirin nan wanda Allah, mahaliccin kome, ya boye shekara da shekaru.

¹⁰ Nufinsa shi ne, yanzu, ta wurin ikkilisiya, a sanar da hikima iri dabam-dabam na Allah ga masu mulki, da masu iko a samaniya.

¹¹ Wannan shi ne madawwamin shirinsa, kuma an aikata shi ta wurin Kiristi Yesu Ubangijinmu.

¹² A cikinsa, kuma ta wurin bangaskiya a cikinsa ne muke da karfin halin zuwa kusa da Allah gabagadi.

¹³ Don haka, ina rokonku kada ku fid da zuciya saboda abin da ake yi mini a nan. Ai, saboda ku ne nake shan wahalolin nan, wannan kuwa d'aukakarku ce.

Addu'a saboda Afisawa

¹⁴ Saboda wannan ne nake a durkushe a gaban Uba,

¹⁵ wanda ya ba wa kowane iyali a sama da kasa suna.

¹⁶ Ina addu'a cewa daga yalwar d'aukakarsa zai karfafa ku da iko daga ciki ta wurin Ruhunsa.

¹⁷ Ina addu'a domin Kiristi yā zauna a cikin zukatanku ta wurin bangaskiya. Ina kuma addu'a saboda ku da kuka kahu sosai cikin kauna,

¹⁸ don ku sami iko, tare da dukan tsarkaka, ku fahimci fadi, tsawo, da kuma zurfin kaunar Kiristi take.

¹⁹ Ku kuma san wannan kauna wadda ta fi gaban sani, domin a cika ku da dukan cikas Allah.

²⁰ Bari d'aukaka ta tabbata a gare shi shi wanda yake da ikon yin aiki a cikinmu, yana kuma aikata abubuwa fiye da dukan abin da muke roko, ko muke tunani.

²¹ Bari d'aukaka ta tabbata a gare shi a cikin ikkilisiya da kuma a cikin Kiristi Yesu, har yā zuwa dukan zamanai, har abada abadin! Amin.

4

Tarayya a cikin jikin Kiristi

¹ A matsayina na dan kurkuku saboda Ubangiji, ina rokonku ku yi rayuwar da ta dace da kiran da aka yi muku.

² Kullum ku kasance masu saukinkai da kuma hankali; ku zama masu hakuri, kuna jimrewa da juna cikin kauna.

³ Ku yi kofari sosai ku kiyaye zaman d'ayan nan da Ruhu ya ba ku, ku yi haka ta wurin zaman lafiya da juna.

⁴ Dukanku jiki d'aya ne, kuna kuma da Ruhu guda. An ba ku bege guda sa'ad da aka kira ku.

⁵ Ubangiji d'aya, bangaskiya d'aya, baftisma kuma d'aya,

⁶ Allah d'aya Uban duka, wanda yake a bisa duka, ta wurin duka, a cikin duka kuma.

⁷ Amma ga kowannenmu an ba da alheri bisa ga yadda Kiristi ya rarraba.

⁸ Shi ya sa aka* ce,

“Sa'ad da ya hau sama,

ya bi da kamammu kamar tawagarsa

ya kuma ba da baye-baye ga mutane.”†

⁹ (Me ake nufin da “ya hau,” in ba cewa dā ya sauka can karkashin kasa ba?)

¹⁰ Shi wannan da ya sauka din, shi ne kuma ya hau zuwa can sama, kai, gaba da sammai, don mulkinsa yā cika duniya gaba d'aya.)

¹¹ Saboda haka Kiristi kansa ya ba wa waɗansu baiwa su zama manzanni, waɗansu su zama annabawa, waɗansu su zama masu wa'azi, waɗansu kuma su zama fastoci, da kuma malamai.

¹² Ya yi haka don yā shirya mutanensa saboda ayyukan hidima, don a gina jikin Kiristi.

¹³ Wannan zai ci gaba har sai mun zama d'aya a cikin bangaskiya da kuma ta wurin fahimtarmu na Dan Allah. Sa'an nan za mu zama balagaggu, kamar yadda Kiristi yake, mu kuma zama gaba d'aya cikakku kamar sa.

* 4:8 Ko kuwa Allah † 4:8 Zab 68.18

¹⁴ An yi wannan kuwa don kada mu koma zama kamar yara, muna ta canja zukanmu game da abin da muka gaskata don kawai wani ya faɗa mana wani abu dabam, ko domin wani ya yi wayo ya ruɗe mu, ya sa karya ta zama kamar gaskiya.

¹⁵ Ya kamata kullum kauna ta sa mu faɗa gaskiya. Ta haka za mu yi girma a kowace hanya, mu kuma zama kamar Kiristi, wanda yake kan

¹⁶ dukan jiki. Shi ne ya haɗe jiki duka, ya kuma sa dukan gaɓoɓin jiki suna aiki daidai, yayinda kowace gaba take aikinta cikin kauna.

Yin rayuwa kamar 'ya'yan haske

¹⁷ To, ina dai faɗa muku, ina kuma nace faɗa muku a cikin Ubangiji, cewa kada ku ci gaba da yin rayuwa kamar yadda Al'ummai suke yi, masu banzan tunani.

¹⁸ Suna a cikin duhu a fahimtarsu, kuma a rabe suke daga ran Allah saboda jahilcin da yake cikinsu ta dalilin taurarewar zukanansu.

¹⁹ Ba sa damu da wani abu ko mai kyau ko marar kyau. Rayukansu sun cika da kowace irin kazanta da haɗama.

²⁰ Amma ba abin da aka koya muku ke nan ba sa'ad da kuka zo ga sanin Kiristi.

²¹ Da yake kun ji duka game da shi, kuka kuma koyi gaskiyar da take cikin Yesu,

²² sai ku tuɓe tsohon mutumin nan naku da kuma rayuwarku ta da, wadda take lalacewa saboda sha'awace-sha'awacen da suke ruɗe ku.

²³ A maimakon haka, bari Ruhu ya sabunta tunaninku da kuma halayenku.

²⁴ Ku sanya sabon halin nan da aka halitta bisa ga kamannin Allah, halin nan kuwa, ya bayyana cikin adalci, da zaman tsarki.

²⁵ Saboda haka dole kowannenkun ya bar yin karya, ya kuma rika faɗa wa maƙwabcinsa gaskiya, gama dukanmu gaɓoɓi jiki ɗaya ne.

²⁶ "Cikin fushinku kada ku yi zunubi."[‡] Kada ku bar rana ta faɗi kuna fushi,

²⁷ kada kuma ku ba wa Iblis dama.

²⁸ Duk wanda yake sata, sai ya daina sata, dole kuma ya yi aiki, ya yi wani abu mai amfani da hannuwansa, don ya sami abin da zai iya raba da masu bukata.

²⁹ Kada wata kazamar magana ta fita daga bakunanku, sai dai abin da yake da amfani don gina waɗansu bisa ga bukatunsu. Ta haka maganarku za ta zama da amfani ga masu jinta.

³⁰ Kada kuma ku bata wa Ruhu Mai Tsarki na Allah rai, wanda da shi aka hatimce ku da shi don ranar fansa.

³¹ Ku rabu da kowane irin ɗacin rai, haushi da hasala, faɗa da bata suna, ku rabu da kowace irin keta.

³² Ku yi alheri, ku kuma ji tausayin juna, kuna gafarta wa juna, kamar yadda a cikin Kiristi, Allah ya gafarta muku.

5

¹ Ku zama masu koyi da Allah, kamar kaunattun 'ya'ya,

² ku kuma yi rayuwar kauna, kamar yadda Kiristi ya kaunace mu, har ya ba da kansa dominmu a matsayin sadaka mai kanshi da kuma hadaya ga Allah.

³ Kada a ma ambaci fasikanci, da kowane irin aikin lalata, ko kwaɗayi a tsakaninku, domin bai dace da mutane masu tsarki na Allah ba.

⁴ Haka ma bai kamata a sami datti, kazamar magana, ko zancen banza a cikinku ba, domin ba su dace ba, a maimakon haka sai ku yi ta yin godiya.

⁵ Ku dai tabbata, ba wani mai fasikanci, ko mai aikin lalata, ko mai kwaɗayin (wanda shi da mai bautar gumaka ɗaya ne), da yake da gaɗo a mulkin Kiristi da na Allah.

⁶ Kada wani ya ruɗe ku da kalmomin wofi, gama saboda waɗannan abubuwa ne fushin Allah yake zuwa a kan marasa biyayya.

⁷ Saboda haka kada ku haɗa kai da su.

⁸ Gama a da zukananku sun cika da duhu, amma yanzu ku haske ne a cikin Ubangiji. Ku yi rayuwa kamar 'ya'yan haske

⁹ (domin amfanin haske ya kunshi nagarta, adalci, da kuma gaskiya)

¹⁰ ku nemi abin da zai gamshi Ubangiji.

¹¹ Ku yi nesa da ayyukan duhun da mutane suke yi, a maimakon haka, ku tona su.

¹² Gama abin kunya ne a ma faɗi abubuwan da marasa biyayya suke yi a boye.

¹³ Duk abin da aka kawo a gaban haske ana iya ganinsa, kuma duk abin da aka haskaka yakan zama haske.

¹⁴ Shi ya sa aka ce,

"Ka farka, ya kai mai barci,

ka tashi daga matattu,
Kiristi kuwa zai haskaka ka.”

¹⁵ Sai ku yi hankali sosai da yadda kuke rayuwa, kada ku zama kamar marasa hikima, sai dai kamar masu hikima.

¹⁶ Ku kuma yi matufar amfani da kowane zarafi, don kwanakin nan mugaye ne.

¹⁷ Saboda haka kada ku zama wawaye, sai dai ku fahimci ko mene ne nufin Ubangiji.

¹⁸ Kada ku bugu da ruwan inabi, wanda yake kai ga lalaci. A maimako haka, ku cika da Ruhu.

¹⁹ Ku yi zance da juna cikin zabura, da waƙoƙi, da kuma waƙoƙin ruhaniya. Ku rera, ku kuma yi kide-kide a zuciyarku ga Ubangiji.

²⁰ Kullum ku dinga yin amfani da sunan Ubangijinmu Yesu Kiristi, kuna gode wa Allah Uba a kome.

Mata da maza

²¹ Ku yi biyayya da juna saboda bangirmar da kuke nuna wa Kiristi.

²² Matan aure, ku yi biyayya ga mazanku, kamar ga Ubangiji ne kuke yi.

²³ Gama miji shi ne kan mace, yadda Kiristi yake kai da kuma Mai Ceton ikkilisiya, wadda take jikinsa.

²⁴ To, kamar yadda ikkilisiya take biyayya ga Kiristi, haka ma ya kamata mata su yi biyayya ga mazansu cikin kome.

²⁵ Maza, ku faunaci matanku, kamar yadda Kiristi ya faunaci ikkilisiya, ya kuma ba da kansa dominta.

²⁶ Ya mai da ikkilisiya ta zama mai tsarki ta wurin ikon maganarsa, ya kuma tsabtacce ta ta wurin wanke ta da ruwa.

²⁷ Kiristi ya yi haka don yā miƙa wa kansa ikkilisiya mai dɗaukaka da kuma mai tsarki, marar aibi, marar tabo, da kuma marar lahani.

²⁸ Don haka, dole maza su faunaci matansu kamar yadda suke faunar jikunansu. Wanda yake faunar matarsa, yana faunar kansa ne.

²⁹ Gama ba wanda ya taɓa kin jikinsa, sai dai yā ciyar da shi, yā kuma kula da shi, kamar yadda Kiristi yake yi wa ikkilisiya,

³⁰ gama mu gaɓoɓin jikinsa ne.

³¹ “Saboda haka mutum yakan bar mahaifinsa da mahaifiyarsa, yā manne wa matarsa, su biyun su zama jiki ɗaya.”*

³² Wannan babban asiri ne, amma na ɗauke shi a matsayin kwatanci ne na Kiristi da ikkilisiya.

³³ Duk da haka, dole kowannenku yā faunaci matarsa kamar yadda yake faunar kansa, kuma dole matar tā yi biyayya ga mijinta.

6

‘Ya’ya da iyaye

¹ Ku ‘ya’ya, ku yi biyayya ga iyayenku, gama ku na Ubangiji, abin da ya dace ku yi ke nan.

² Doka ta farko wadda aka haɗa da alkawari ita ce, “Ka girmama mahaifinka da mahaifiyarka,

³ don ka zauna lafiya, ka kuma yi tsawon rai a duniya.”*

⁴ Ku kuma iyaye, kada ku tsokane ‘ya’yanku. Ku yi musu reno mai kyau. Ku koyar da su, ku kuma gargade su game da Ubangiji.

Bayi da iyayengiji

⁵ Ku bayi, ku yi biyayya ga iyayengijinku na duniya. Ku nuna musu halin bangirma, kuna kuma yin musu biyayya cikin dukan abu, da zuciya ɗaya kamar ga Kiristi kuke yi.

⁶ Ku yi aiki sosai, ba don kawai ku gamshe su sa’ad da suke kallonku ba. Da yake ku bayin Kiristi ne, ku aikata nufin Allah da dukan zuciyarku.

⁷ Ku yi aikinku da kyakkyawar niyya, sai ka ce ga Ubangiji kuke yi, ba mutane ba.

⁸ Gama kun san cewa Ubangiji zai ba da lada ga kowa gwargwadon kowane aiki nagarin da ya yi, ko shi bawa ne, ko ‘yantacce.

⁹ Ku kuma masu bayi, dole ku bi da bayinku da kyau. Ku daina ba su tsoro. Ku tuna, ku da su, Maigida ɗaya kuke da shi a sama, kuma ba ya nuna bambanci.

Kayan yaƙi na Allah

¹⁰ A ƙarshe, bari ƙarfin ikon Ubangiji yā ba ku ƙarfi.

¹¹ Ku yafa dukan kayan yakin da Allah yake bayarwa, don ku iya kāre kanku daga dabarun Shaifan.

¹² Gama ba da mutane da suke nama da jini ne muke yaƙi ba. Muna yaƙi ne da ikoki, da hukumomi, da masu mulkin duhu, da kuma a ikokin da suke cikin a sararin sama.

¹³ Saboda haka sai ku yafa dukan kayan yaƙi na Allah, domin sa'ad da ranar mugun nan ta zo, ku iya yin tsayin daka, bayan kuma kuka gama kome, ku dāge.

¹⁴ Saboda haka fa ku dāge, ku sa gaskiya tā zama damararku, adalci yā zama sulkenku,

¹⁵ shirin kai bisharar salama yā zama kamar takalmi a kafafunku.

¹⁶ Ban da waɗannan kuma, ku d'auki garkuwar bangaskiya, wadda za ku iya kashe dukan kibiyyoyin wutar Mugun nan da ita.

¹⁷ Ku kuma d'auki hular kwano na ceto, da takobin Ruhu, wato, Maganar Allah.

¹⁸ A koyausha ku kasance kuna addu'a da roko ta wurin ikon Ruhu ba fasawa. A kan wannan manufa ku zauna a faɗaƙe da matuƙar naci, kuna yin wa dukan mutanen Ubangiji addu'a.

¹⁹ Ku kuma yi addu'a domina, don duk sa'ad da na buɗe bakina, in sami kalmomi babu tsoro, don in sanar da asirin bishara,

²⁰ wadda nake jakadanta cikin sarfoƙi. Ku yi addu'a don in iya yin shelarta babu tsoro, yadda ya kamata in yi.

Gaisuwar karshe

²¹ Tikikus, kaunataccen d'an'uwa da kuma amintaccen bawa cikin Ubangiji, zai faɗa muku kome, domin ku ma ku san yadda nake, da kuma abin da nake yi.

²² Na aike shi gare ku musamman don wannan, domin ku san yadda muke, yā kuma karfafa ku.

²³ 'Yan'uwa, salama tare da kauna da kuma bangaskiya daga Allah Uba da Ubangiji Yesu Kiristi su kasance tare da ku.

²⁴ Alheri yā tabbata ga dukan masu kaunar Ubangiji Yesu Kiristi da kauna marar farewa.

Filibbiyawa

¹ Bulus da Timoti, bayin Kiristi Yesu,

Zuwa ga dukan tsarkaka cikin Kiristi Yesu a Filibbi, tare da masu kula da Ikkilisiya* da kuma masu hidima.

² Alheri da salama daga Allah Ubanmu da kuma Ubangiji Yesu Kiristi, su kasance tare ku.

Godiya da addu'a

³ Ina gode wa Allahna a kowane lokacin da na tuna da ku.

⁴ A cikin dukan addu'o'ina dominku duka, nakan yi addu'a da farin ciki kullum

⁵ saboda tarayyarku a cikin bishara daga ranar farko har ya zuwa yanzu,

⁶ da tabbacin cewa wanda ya fara kyakkyawan aikin nan a cikinku, zai kai shi ga kammalawa har ya zuwa ranar Kiristi Yesu.

⁷ Daidai ne in yi wannan tunani game da dukanku, da yake kuna a zuciyata; domin ko ina daure cikin sarkofiki ko ina kare bishara ina kuma tabbatar da ita, dukanku kuna tarayya cikin alherin Allah tare da ni.

⁸ Allah shi ne shaidata, ya san yadda nake kaunarku duka da kaunar Kiristi Yesu.

⁹ Addu'ata ita ce kaunarku ta yi ta cin gaba da karuwa cikin sani da kuma zurfin ganewa,

¹⁰ don ku iya rarrabe abin da yake mafi kyau, ku kuma zama da tsarki, marasa aibi har ya zuwa ranar Kiristi,

¹¹ cikakku da sakamakon aikin adalci da yake zuwa ta wurin Yesu Kiristi, zuwa ga daukakar Allah da kuma yabonsa.

Sarkokin Bulus sun sa ci gaban bishara

¹² To, ina so ku sani 'yan'uwa, cewa abin da ya faru da ni ya sa cin gaban bishara.

¹³ Ta haka, ya zama sananne ga dukan masu gadin fada† da kuma ga kowa cewa an daure ni da sarkofiki saboda Kiristi.

¹⁴ Saboda sarkofikina, yawancin 'yan'uwa cikin Ubangiji sun sami karfafawa su yi maganar Allah gabagadi da kuma babu tsoro.

¹⁵ Gaskiya ce cewa waƙansu suna yin wa'azin Kiristi saboda kishi da neman fada, amma waƙansu da nufi mai kyau suke yi.

¹⁶ Na biye suna yin haka cikin kauna, da sanin cewa an sa ni a nan ne domin kariyar bishara.

¹⁷ Na farin dai suna wa'azin Kiristi da sonkai ne, ba da zuciyar d'aya ba, a sonsu, su wahalar da ni a cikin sarkofiki.‡

¹⁸ Me kuma? Ta ko yaya dai, ko da gangan, ko da gaske, ana shelar Kiristi. Domin wannan kuwa ina farin ciki.

I, zan kuwa ci gaba da farin ciki,

¹⁹ gama na san cewa ta wurin addu'o'inku da kuma taimako daga Ruhun Yesu Kiristi, abin da ya same ni zai zama sanadin kuƙutata.

²⁰ Ina saurara da marmari da kuma bege cewa ba zan taƙa shan kunya ba, sai dai zan sami issashen karfin hali yanzu kamar kullum, za a daukaka Kiristi a jikina, ko ta wurin rayuwa ko kuma ta wurin mutuwa.

²¹ Gama a gare ni, rai Kiristi ne, mutuwa kuma riba ce.

²² In zan ci gaba da rayuwa a cikin jiki, wannan zai zama aiki mai amfani a gare ni. Duk da haka me zan zaƙa? Ban sani ba!

²³ Na rasa wanda zan zaƙa cikin biyun nan. Ina sha'awa in yi kaura in zauna tare da Kiristi, wannan kuwa ya fi kyau nesa ba kusa ba;

²⁴ amma ya fi muku muhimmanci in rayu cikin jiki.

²⁵ Na tabbata haka ne, na kuwa san zan wanzu in zauna tare da ku duka, domin ku ci gaba, bangaskiyarku tana sa ku farin ciki,

²⁶ domin ta wurin kasancewata tare da ku, farin cikinku cikin Kiristi Yesu zai cika sosai ta dalilina.

* 1:1 A al'adance su bishob † 1:13 Ko kuwa dukan fada ‡ 1:17 Waƙansu rubuce-rubucen hannun da ba su daƙe ba suna da aya 17 kafin aya 16.

Rayuwar da ta dace da bishara

²⁷ Kome ya faru, ku yi zaman da ya cancanci bisharar Kiristi. Ta haka, ko na zo na gan ku, ko ban zo ba, in ji labari cewa kun tsaya da karfi a cikin ruhu ɗaya, kuna fama kamar mutum ɗaya saboda bangaskiyar bishara

²⁸ ba tare da kun ji tsoron waɗanda suke gāba da ku ta kowace hanya ba. Wannan alama ce a gare su cewa za a hallaka su, amma a gare ku za a cece ku, wannan tabbacin kuwa daga wurin Allah ne.

²⁹ Gama an ba ku zarafi a madadin Kiristi cewa ba gaskatawa da shi kaɗai ba kuka yi ba, har ma ku sha wahala dominsa,

³⁰ da yake kuna shan faman da kuka gan na sha, kuna kuma jin cewa har yanzu ina sha.

2*Koyi tawali'un Kiristi*

¹ In kuna da wata karfafawa daga tarayya da Kiristi, in da wata ta'aziyya daga kaunarsa, in da wani zumunci da Ruhu, in da juyayi da tausayi,

² to, sai ku sa farin cikina yā zama cikakke ta wurin kasance da hali ɗaya, kuna kauna ɗaya, kuna zama ɗaya cikin ruhu da kuma manufa.

³ Kada ku yi kome da sonkai ko girman kai, sai dai cikin tawali'u, ku ɗauki waɗansu sun fi ku.

⁴ Bai kamata kowannenku yā kula da sha'anin kansa kawai ba, sai dai yā kula da sha'anin waɗansu ma.

⁵ A cikin dangantarku da juna, ya kamata halayenku su zama kamar na Kiristi Yesu.

⁶ Wanda, ko da yake cikin ainihin surar Allah yake,

bai mai da daidaitakansa nan da Allah wani abin rikewa kam-kam ba,

⁷ amma ya mai da kansa ba kome ba,

yana ɗaukan ainihin surar bawa,

aka yi shi cikin siffar mutum.

⁸ Aka kuma same shi a kamannin mutum,

ya kaskantar da kansa

ya kuma zama mai biyayya wadda ta kai shi har mutuwa,

mutuwar ma ta gicciye!

⁹ Saboda haka Allah ya ɗaukaka shi zuwa mafificin wuri

ya kuma ba shi sunan da ya fi dukan sunaye,

¹⁰ don a sunan Yesu kowace gwiwa za tā durkusa,

a sama da a kasa da kuma a karkashin kasa,

¹¹ kowane harshe kuma yā furta cewa Yesu Kiristi Ubangiji ne,

don ɗaukakar Allah Uba.

Haskaka kamar taurari

¹² Saboda haka, ya abokaina kaunatattu, kamar yadda kullum kuke biyayya ba kawai sa'ad da ina nan ba, amma yanzu da ba na nan tare da ku, ku ci gaba da yin ayyukan cetonku da tsoro da kuma rawan jiki,

¹³ gama Allah ne yake aiki a cikinku, don ku nufa ku kuma aikata bisa ga nufinsa mai kyau.

¹⁴ Ku yi kome ba tare da gunaguni ko gardama ba,

¹⁵ don ku zama marasa abin zargi, sahihai 'ya'yan Allah, waɗanda ba su da laifi, a zamanin mutane karkatattu, kangararru, waɗanda kuke haskakawa a cikinsu kamar fitilu a duniya

¹⁶ kuna kuwa cin gaba da riƙe maganar rai domin in yi takama a ranar Kiristi cewa ban yi gudu ko fama a banza ba.

¹⁷ Amma ko da ana tsiyaye jinina kamar hadaya ta sha a kan hadaya da kuma hidimar da take fitowa daga bangaskiyarku, ina murna ina kuma farin ciki da ku duka.

¹⁸ Haka ma ya kamata ku yi murna ku kuma yi farin ciki tare da ni.

Timoti da Afaforiditus

¹⁹ Ina sa rai a cikin Ubangiji Yesu cewa zan aika da Timoti zuwa gare ku ba da daɗewa ba, don ni ma in ji daɗi sa'ad da na ji labarinku.

²⁰ Ba ni da wani kamar sa, wanda yake da ainihin sha'awa a zaman lafiyarku.

²¹ Gama kowa yana lura da al'amuran kansa ne kawai, ba na Kiristi Yesu ba.

²² Amma, ai, kun san darajar Timoti yadda muka yi bautar bishara tare, kamar ɗa da mahaifinsa.

- ²³ Saboda haka, ina sa rai, in aike shi da zarar na ga yadda abubuwa suke a nan.
- ²⁴ Ni kuma ina da tabbaci a cikin Ubangiji cewa zan zo ba da daƙewa ba.
- ²⁵ Amma ina gani ya dace in aika da Afaforiditus, ƙan'uwana, abokin aikina da kuma abokin famana, wanda kuma yake ƙan saƙonku, wanda kuka aika domin yā biya mini bukatuna.
- ²⁶ Gama yana marmarin ganinku duka ya kuma damu domin kun ji cewa ya yi rashin lafiya.
- ²⁷ Ba shakka ya yi rashin lafiya, har ya kusa mutuwa. Amma Allah ya nuna masa jinƙai, ba shi kaƙai ba amma har da ni ma, don yā rage mini baƙin ciki kan baƙin ciki.
- ²⁸ Saboda haka na yi niyya ƙwarai in aike shi wurinku, don sa'ad da kuka sāke ganinsa za ku yi murna, ni kuma in rage damuwa.
- ²⁹ Ku marabce shi cikin Ubangiji da farin ciki mai yawa, ku kuma girmama mutane irinsa,
- ³⁰ domin ya kusa yā mutu saboda aikin Kiristi, ya yi kasai da ransa don yā cikasa taimakon da ba ku iya yi mini ba.

3

Ban da dogara a jiki

- ¹ A karshe, 'yan'uwana, ku yi farin ciki a cikin Ubangiji! Ba abin damuwa ba ne a gare ni in sāke rubuta muku irin waƙannan abubuwa, domin lafiyarku ne.
- ² Ku yi hankali da waƙancan karnuka, waƙancan mutane masu aikata mugunta, waƙancan masu yankan jiki.
- ³ Gama mu ne masu kaciya, mu da muke yi sujada ta wurin Ruhun Allah, mu da muke takama a cikin Kiristi Yesu, mu da ba mu dogara da ayyukan da ake gani ba,
- ⁴ ko da yake ni kaina ina da dalilan dogara da haka.
- In kuwa akwai wani wanda yake tsammani yana da dalilan dogara ga jiki, ni fa na fi shi,
- ⁵ an yi mini kaciya a rana ta takwas, asalina Isra'ila ne, na kabilar Benyamin, mutumin Ibraniyawa ƙan Ibraniyawa; bisa ga doka kuwa ni Bafarisiye ne;
- ⁶ wajen himma kuwa, ni mai tsananta wa ikkilisiya ne, wajen aikin adalci bisa ga hanyar doka, ni marar laifi ne.
- ⁷ Amma abin da dā ya zama mini riba yanzu, na ƙauka hasara ce saboda Kiristi.
- ⁸ Me kuma ya fi, na ƙauki dukan abubuwa hasara ne in aka kwatanta da mafficiyar girman sanin Kiristi Yesu Ubangijina, wanda saboda shi ne na yi hasarar kome. Na mai da su kayan wofi, domin in sami Kiristi
- ⁹ a kuma same ni a cikinsa, ba da wani adalcin kaina wanda yake zuwa daga bin doka ba, sai dai adalcin da yake samuwa ta wurin bangaskiya a cikin Kiristi, adalcin da yake fitowa daga Allah da kuma yake zuwa ta wurin bangaskiya.
- ¹⁰ Ina so in san Kiristi da ikon tashinsa daga matattu da kuma zumuncin tarayya cikin shan wahalarsa, in kuma zama kamar sa a cikin mutuwarsa,
- ¹¹ yadda kuma ko ta yaya, in kai ga tashin nan daga matattu.
- ¹² Ba cewa na riga na sami dukan wannan ba ne, ko kuma an riga an mai da ni cikakke ba, sai dai ina nacewa don in kai ga samun abin da Kiristi Yesu ya riƙe ni saboda shi.
- ¹³ 'Yan'uwa, ban ƙauki kaina a kan cewa na riga na sami abin ba. Sai dai abu guda nake yi. Ina mantawa da abin da yake baya, ina kuma nacewa zuwa ga samun abin da yake gaba,
- ¹⁴ ina nacewa gaba zuwa ga manufar, don in sami ladar da Allah ya yi mini na kiran nan zuwa sama a cikin Kiristi Yesu.

Nacewa zuwa ga manufar

- ¹⁵ Dukanmu da muka balaga ya kamata mu yi wannan irin ganin abubuwa. In kuwa saboda wani dalili tunaninku ya yi dabam, Allah zai bayyana muku wannan ma.
- ¹⁶ Sai dai a duk inda muka kai, mu ci gaba da haka.
- ¹⁷ Ku haƙa kai da waƙansu cikin bin gurbina, ku kuma lura da waƙanda suke rayuwa bisa ga ka'idar da muka ba ku.
- ¹⁸ Gama kamar yadda na sha gaya muku yanzu kuma ina sāke gaya muku har ma da hawaye, waƙansu da yawa suna rayuwa kamar abokan gāban gicciyen Kiristi.
- ¹⁹ Kaddararsu hallaka ce, allahnsu cikinsu ne, rashin kunyarsu shi ne abin fahariyarsu. Hankalinsu yana kan kayan duniya.
- ²⁰ Amma mu 'yan mulkin sama ne. Muna kuma jira zuwan Mai Ceto daga can, Ubangiji Yesu Kiristi,

²¹ shi ne mai ikon kawo dukan abubuwa karkashin mulkinsa. Ta wurin ikon nan nasa zai sāke jikin nan namu na kaskanci, yā mai da shi kamar jikin nan nasa na ɗaukaka.

4

¹ Saboda haka 'yan'uwana, ku da nake kauna, nake kuma marmarin ganinku, ku da kuke farin cikina da kuma rawanina, ku dāge ga Ubangiji, ya ku kaunattuna!

² Ina rokon Yuwodiya ina kuma rokon Sintike, su yi zaman lafiya da juna saboda su na Ubangiji ne.

³ I, ina kuma rokonka, abokin famata, ka taimaki matan nan waƙanda suka yi fama aikin bishara tare da ni, haka ma Kilemen da kuma sauran abokan aikina, waƙanda sunayensu suna cikin littafin rai.

Gargadi

⁴ Ku yi farin ciki a cikin Ubangiji kullum. Ina sāke gaya muku ku yi farin ciki!

⁵ Bari kowa yā kasance da sauƙinkai. Ubangiji ya yi kusan zuwa.

⁶ Kada ku damu game da kome sai dai a cikin abu duka, ku gabatar da roke-rokenku ga Allah ta wurin addu'a da roko, tare da godiya.

⁷ Salamar Allah, wadda ta wuce dukan fahimta, za tā tsai da zukatanku da tunaninku cikin Kiristi Yesu.

⁸ A karshe, 'yan'uwa, duk abin da yake na gaskiya, duk abin da yake na girmamawa, duk abin da yake daidai, duk abin da yake da tsarki, duk abin da yake kyakkyawa, duk abin da yake na sha'awa, in ma wani abu mafifici ne, ko ya cancanci yabo, ku yi tunani a kan irin abubuwan nan.

⁹ Duk abin da kuka koya ko kuka karɓa ko kuka ji daga wurina, ko kuka gani a cikina, ku yi aiki da shi. Allah na salama kuma zai kasance tare da ku.

Godiya saboda kyautansu

¹⁰ Na yi farin ciki sosai ga Ubangiji don yanzu kun sāke nuna kun kula da ni. Ko da yake dā ma kun kula da ni sai dai ba ku sami dama ku nuna mini ba.

¹¹ Ba na faɗin haka domin ina cikin bukata, gama na koya yadda zan gamsu a cikin kowane hali.

¹² Na san mene ne zaman rashi, na kuma san mene ne zaman samu. Zan iya zama cikin kowane hali, ko cikin koshi ko cikin yunwa, ko cikin yalwa ko kuma cikin fatara.

¹³ Ina iya yin kome ta wurin wannan wanda yake ba ni karfi.

¹⁴ Duk da haka kun kyauta da kuka yi tarayya da ni cikin wahalolona.

¹⁵ Ban da haka, kamar yadda ku Filibbiyawa kuka sani, a farkon kwanakin da kuka ji bishara, sa'ad da na tashi daga Makidoniya, babu wata ikkilisiyar da tā yi tarayya da ni a fannin bayarwa da karɓa, sai ku kafai;

¹⁶ gama ko sa'ad da nake a Tessalonika ma, kun aiko mini da taimako sau da sau sa'ad da nake cikin bukata.

¹⁷ Ba cewa ina neman kyauta ba ne, sai dai ina neman abin da za a kara a kan ribarku.

¹⁸ An biya ni duka, biyan da ya wuce misali. Bukatata ta biya, da yake na karfi kyautarku da kuka aiko ta hannun Afaforiditus. Baiwa mai kanshi, hadaya abar karɓa, mai faranta wa Allah rai.

¹⁹ Allahna kuma zai biya dukan bukatunku bisa ga ɗaukakar wadatarsa cikin Kiristi Yesu.

²⁰ Daukaka ta tabbata ga Allahnmu da Ubanmu har abada abadin. Amin.

Gaisuwa ta karshe

²¹ Ku gai da dukan tsarkaka cikin Kiristi Yesu.

²² 'Yan'uwana da suke tare da ni suna gaishe ku.

²² Dukan tsarkaka suna gaishe ku, musamman waƙanda suke na gidan Kaiser.

²³ Alherin Ubangiji Yesu Kiristi yā kasance da ruhunku. Amin.*

* 4:23 Waƙansu rubuce-rubucen hannu na dā ba su da Amin.

Kolossiyawa

¹ Bulus, wanda Allah ya zaɓa don yā zama manzon Kiristi Yesu, da kuma daga Timoti ɗan'awanmu,

² Zuwa ga tsarkaka da kuma amintattun 'yan'uwa cikin Kiristi da suke a Kolossi.

Alheri da salama daga Allah Ubanmu, su kasance tare da ku.*

Godiya da addu'a

³ Kullum muna gode wa Allah, Uban Ubangjinmu Yesu Kiristi, sa'ad da muke addu'a dominku.

⁴ Gama mun ji labarin bangaskiyarku a cikin Yesu Kiristi da kuma ƙaunar da kuke yi saboda dukan tsarkaka.

⁵ Kuna yin haka ne kuwa domin abin da kuke bege yana a ajiye a sama. Kun riga kun ji game da wannan bege sa'ad da kuka gaskata sakon nan na gaskiya wanda shi ne bisharar

⁶ da ta zo muku. Ko'ina a duniya wannan bishara tana yi ta haihuwa tana kuma girma, kamar yadda take yi a cikinku tun daga ranar da kuka ji ta kuka kuma fahimci alherin Allah cikin dukan gaskiyarta.

⁷ Kun koyi wannan gaskiya daga wurin Efafaras, ƙaunataccen abokin hidimarmu, wanda yake amintacce mai hidimar Kiristi a madadinmu,

⁸ wanda kuma ya faɗa mana ƙaunar da kuke yi cikin Ruhu.

⁹ Shi ya sa tun daga ranar da muka sami labarin, ba mu fasa yin addu'a dominku ba. Kullum muna roƙon Allah yā sa ku san kome da yake so ku yi, domin ku sami hikima ta Ruhu, ku kuma sami ganewar kome duka.

¹⁰ Ta haka za ku yi rayuwa wadda ta dace da Ubangiji, ku kuma gamshe shi a ta kowace hanya, kuna yin aiki mai kyau ta kowace hanya, kuna kuma yin girma cikin sanin Allah.

¹¹ Allah yā ƙarfafa ku da dukan iko bisa ga ɗaukakar ƙarfinsa domin ku kasance da jimrewa sosai da kuma haƙuri, cikin farin ciki

¹² kuna gode wa Uba, wanda ya sa kuka cancanci ku sami rabo a gaɗon tsarkaka a cikin mulkin haske.

¹³ Gama ya riga ya cece mu daga mulkin duhu ya kuma kawo mu cikin mulkin Ɗan da yake ƙauna,

¹⁴ wanda ta wurinsa muka sami fansa da kuma gafarar zunubai.

Fifikon Kiristi

¹⁵ Kiristi shi ne surar da ake gani na Allah wanda ba a iya gani, ɗan fari a kan dukan halitta.

¹⁶ Ta wurinsa aka halicci dukan abu, abubuwan da suke cikin sama da abubuwan da suke a duniya, waɗanda ake gani, da waɗanda ba a gani, ko kursiyoyi ko ikoki ko masu mulki ko hukumomi; an halicci dukan abu ta wurinsa da kuma dominsa ne.

¹⁷ Ya kasance kafin dukan abu, kuma a cikinsa ne dukan abubuwa suke a harhaɗe.

¹⁸ Shi ne kuma kan ikkilisiya, wadda take jikinsa. Shi ne mafari da kuma na farko da ya tashi daga matattu, domin a cikin kowane abu yā zama maffici.

¹⁹ Gama Allah ya ji daɗi yā sa dukan cikarsa ta kasance a cikin Kiristi,

²⁰ ta wurin Kiristi ne ya komar da kome zuwa ga kansa. Ya kawo salama ga abubuwan da suke ƙasa da abubuwan da suke sama, ta wurin jinin Kiristi da ya zubar a kan gicciye.

²¹ A ɗa ƙuna a ware da Allah, kuka kuma zama abokan gaɓa a cikin tunaninku saboda mugun halinku.

²² Amma Dansa ya zama mutum ya kuma mutu. Saboda haka Allah ya yi sulhu da ku, yanzu kuwa ya bar ku ku tsaya a gabansa da tsarki, marasa aibi, da kuma marasa abin zargi.

²³ Sai ku ci gaba cikin bangaskiyarku, kuna tsaye a kafe kuma tsayayyu, ba tare da gusawa daga begen da kuka ji daga bishara ba. Wannan ita ce bisharar da kuka ji wadda aka yi shelarta ga kowace halittar da take ƙarfashin sama, wadda kuma ni Bulus, na zama mai hidimarta.

* 1:2 Waɗansu rubuce-rubucen hannu na ɗa suna da *Uba da Ubangiji Yesu Kiristi*

Hidimar Bulus ga ikkilisiya

²⁴ Yanzu, ina farin ciki saboda wuyar da nake sha dominku, don ta wurin wuyan nan zan cika abin da ya rage na wuyar da Kiristi ya sha saboda jikinsa, wato, ikkilisiya.

²⁵ Na zama mai hidimar ikkilisiya bisa ga aikin nan da Allah ya ba ni amana saboda ku, domin in sanar da maganar Allah sosai.

²⁶ Wannan magana da nake gaya muku asiri ne da yake a boye tun zamanai masu yawa, wanda yanzu aka bayyana ga tsarkaka.

²⁷ Su ne Allah ya so yā sanar da yadda irin yalwar d'aukakar asirin nan take a cikin al'ummai, asirin nan kuwa shi ne Kiristi a cikinku, begen d'aukakar da za a bayyana.

²⁸ Saboda haka ko'ina muka tafi, muna shela, muna gargafi, muna kuma koyar da kowa da dukan hikima, don mu miƙa kowa cikakke a cikin Kiristi.

²⁹ Don haka ne ina fama, ina kuma koƙari da duk karfin nan da Kiristi ya ba ni.

2

¹ Ina so ku san irin famar da nake yi saboda ku da kuma waƙanda suke a Lawodiseya, da kuma saboda dukan waƙanda ba su taƙa ganina ido da ido ba.

² Manufata ita ce a karfafa su su kuma zama d'aya a cikin kauna. Ina so su kasance da cikakken karfin hali domin suna da cikakken fahimtar asirin Allah, wato, Kiristi kansa,

³ a cikinsa ne aka boye dukkan dukiya ta hikima da ta sani.

⁴ Ina faɗa muku wannan ne don kada wani yā ruɗe ku da daɗin baki.

⁵ Gama ko da yake ba na nan tare da ku a cikin jiki, ina tunaninku kullum, ina kuma farin ciki da gani kuna rayuwa yadda ya kamata, kuna kuma dāgewarku a kan bangaskiyarku a cikin Kiristi.

'Yanci daga ka'idodin mutane ta wurin rayuwa tare da Kiristi

⁶ To, da yake kun karfi Kiristi Yesu a matsayin Ubangiji, sai ku ci gaba da rayuwa a cikinsa,

⁷ ku tsaya daram ku kuma ginu a cikinsa, ku sami karfafawa a cikin bangaskiya kamar yadda aka koya muku, kuna kuma cike da godiya.

⁸ Ku lura kada wani yā ruɗe ku da ilimin banza da wofi. Wannan koyarwa ta mutane ce kawai. Ta fito daga ikokin wannan duniya ne* ba daga Kiristi ba.

⁹ Gama a cikin Kiristi cikin jiki dukkan cikas Allahntaka take tabbata,

¹⁰ an kuma mai da ku cikakku a cikin Kiristi, wanda yake shi ne kai a kan kowane iko da kuma hukuma.

¹¹ A cikinsa ne kuma aka yi muku kaciya, ba kuwa yin mutum ba, amma wadda Kiristi ya yi muku, ta wurin tuƙe halinku na mutuntaka.

¹² Da yake an binne ku tare da shi cikin baftisma haka kuma aka tashe ku tare da shi ta wurin bangaskiyarku a cikin ikon Allah, wanda ya tashe shi daga matattu.

¹³ Kun zama matattu saboda ku masu zunubi ne kuma saboda halin zunubanku aka ware. Sa'an nan Allah ya sa kuka rayu tare da Kiristi. Ya gafarta mana dukan zunubanmu.

¹⁴ Ya soke rubutacciyar doka tare da ka'idodinta, wadda take gāba da mu, take kuma hamayya da mu; ya kuma kawar da ta, ya kafe ta a kan gicciye.

¹⁵ Bayan ya fwaƙe makaman ikoki da hukumomi, ya kunyata su a sarari, ya ci nasara a bisansu ta wurin gicciye.

¹⁶ Saboda haka kada ku bar wani yā shari'anta ku a kan abin da kuke ci ko sha, ko bisa ga abin da ya shafi wani bikin addini, ko Bikin Sabon Wata ko na ranar Asabacci.

¹⁷ Waɗannan su ne hoton abubuwan da za su zo; amma Kiristi ne ainihinsu.

¹⁸ Kada ku yarda wani yā bata ku, cewa shi wani abu ne don yā ga wahayi. Irin mutumin nan yakan nuna kaƙancin kai na karya, yā kuma ce yana yi wa mala'iku sujada. Irin mutumin nan yana kumbura kansa ba dalili, sai son zuciyar irin na halin mutuntaka.

¹⁹ Ya yanke dangantaka da Kiristi wanda yake kai, wanda ta gare shi ne dukan jiki yake a haɗe, yake tsaye ta wurin taimakon gaɓoɓi da jijiyoyi, yana kuma girma kamar yadda Allah yake sa yā yi girma.

²⁰ Kun mutu tare da Kiristi. Yanzu ka'idodin wannan duniya ba su da iko a kanku. Don me kuke zama har yanzu kamar ku nasu ne? Kuna biyayya da umarnansu cewa,

²¹ "Kada ka kama! Kada ka dandana! Kada ka taɓa?"

²² Irin waɗannan dokoki suna magana a kan abubuwan da ba sa daɗewa. Su ayyukan mutane ne, sun kuma fito daga koyarwar mutane.

* 2:8 ikokin wannan duniya ne, An d'auka Ruhohi da ikokin da ba a gani su suke bi da rayuwar mutane sun kuma gaskata sun haɗa da motsin taurari.

²³ Yin biyayya da irin waƙannan ka'idodi za su yi kamar su ne abu mafi kyau da za a yi. Sukan yi kamar suna sa a kaunaci Allah sosai a kuma kasance da saukinkai a kuma kasance da kamunkai. Amma ba su da wani iko a kan sha'awace-sha'awacenmu.

3

Umarnai don zaman tsarki

¹ Da yake an tashe ku tare da Kiristi, sai ku sa zukatanku a kan abubuwan da suke sama, inda Kiristi yake zaune a hannun dama na Allah.

² Ku sa hankulanku a kan abubuwan sama, ba kan abubuwan duniya ba.

³ Gama kun mutu, ranku yanzu kuwa yana boye tare da Kiristi a cikin Allah.

⁴ Sa'ad da Kiristi, wanda shi ne ranku,* ya bayyana, ku ma za ku bayyana tare da shi cikin dƙaukaka.

⁵ Saboda haka, sai ku fid da duk wani abin da yake kawo sha'awa a zukatanku, fasikanci, kazanta, sha'awa, muguwar sha'awa, da kuma kwaƙafayi wanda shi ma bautar gumaka ne.

⁶ Gama fushin Allah zai sauko a kan masu aikata waƙannan.†

⁷ Dā kun yi waƙannan abubuwa, sa'ad da rayuwar tana cikin duniya mai wannan hali.

⁸ Amma yanzu dole ku raba kanku da dukan ire-iren abubuwan nan. Ku daina fushi, ku daina kiyayya da keta. Ku bar batan suna da kuma kaƙamar magana daga leƙunanku.

⁹ Kada ku yi wa juna karya, da yake kun tuƙe tsohon halinku tare da ayyukansa

¹⁰ kun dƙauki sabon halin nan da ake sabuntawa ga sani, bisa ga kamannin Mahaliccinsa.

¹¹ A wannan sabuwar rayuwa babu bambanci ko kai mutumin Al'ummai ne ko mutumin Yahuda, mai kaciya ne ko marar kaciya, baƙo, baƙauye, bawa ne ko 'yantacce, gama Kiristi shi ne kome, kuma yana cikin kome.

¹² Da yake Allah ya mai da ku zaɓaɓɓu, tsarkaka, kaunatatatu, sai ku dinga jin tausayin juna, kuna yin alheri, kuna nuna tawali'u da saukinkai da jimrewa.

¹³ Ku rika yin haƙuri da juna kuna kuma gafarta wa juna duk wani laifin da wani ya yi muku. Ku gafarta kamar yadda Ubangiji ya gafarce ku.

¹⁴ Fiye da waƙannan duka, ku yi kaunar juna, gama kauna ce take haɗa kome gaba ɗaya.

¹⁵ Ku bar salamar Kiristi tā yi mulki a zukatanku, da yake a matsayin gaɓoɓin jiki ɗaya an kira ku ga salama. Ku zama masu godiya.

¹⁶ Ku bar maganar Kiristi ta zauna a cikinku a yalwace yayinda kuke koya, kuna kuma yi wa juna gargadi da dukan hikima, da kuma yayinda kuke waƙoƙin zaɓura, waƙoƙi da waƙoƙin ruhaniya tare da godiya a zukatanku ga Allah.

¹⁷ Kuma ko mene ne kuke yi, ko cikin magana ko cikin ayyuka, ku yi shi duka a cikin sunan Ubangiji Yesu, kuna yin godiya ga Allah Uba ta wurinsa.

Umarnai don iyalan masu bi

¹⁸ Mata, ku yi biyayya ga mazanku, yadda ya dace cikin Ubangiji.

¹⁹ Maza, ku kaunaci matanku kada ku nuna musu hali marar tausayi.

²⁰ Ya'ya, ku yi biyayya ga iyayenku cikin kome, gama wannan yakan gamshi Ubangiji.

²¹ Ubanni, kada ku matsa wa yaranku lamba, don kada su fid da zuciyar.

²² Bayi, ku yi biyayya ga iyayengijinku na duniya cikin kome; kada ku yi aikin ganin ido kamar masu neman yabon mutane, sai dai ku yi aiki tsakaninku da Allah, kamar masu tsoron Ubangiji.

²³ Kome kuke yi, ku yi shi da dukan zuciyarku, sai ka ce ga Ubangiji kuke yi, ba ga mutum ba.

²⁴ Kun san cewa zai ba ku gādo a matsayin ladanku. Ubangiji Kiristi ne fa kuke bauta wa.

²⁵ Duk wanda ya yi laifi, za a sāka masa don laifinsa, babu sonkai.

4

¹ Masu bayi, ku riƙe bayinku da kyau da kuma daidai, domin kun san cewa ku ma kuna da Ubangiji a sama.

Karin umarnai

* 3:4 Waƙansu rubuce-rubucen hannu na dā suna da ranmu † 3:6 Waƙansu rubuce-rubucen hannu na farko-farko suna da zuwa a kan waƙanda suke rashin biyayya

² Ku nace da yin addu'a, kuna zaman tsaro da kuma godiya.

³ Ku kuma yi mana addu'a, mu ma, don Allah yã buɗe kofa saboda sakonmu, don mu iya yin shelar asirin Kiristi, wanda saboda shi nake cikin sarkoki.

⁴ Ku yi addu'a yadda zan yi shelarsa, yadda ya kamata.

⁵ Ku zama masu hikima a yadda kuke ma'amala da waɗanda suke ba masu bi ba; ku kuma yi amfani da kowane zarafi.

⁶ Bari maganarku kullum ta zama da ladabi da kuma daɗin ji, domin ku san amsar da ta dace ku ba wa kowa.

Gaisuwa ta karshe

⁷ Tikikus shi ne kaunataccen ɗan'uan nan, wanda ya yi aiki da aminci a hidimar Ubangiji tare da mu, zai kuwa faɗa muku dukan labari game da ni.

⁸ Ina aikansa shi a gare ku musamman domin ku san yadda muke, yã kuma kaɗfafa muku zuciya.

⁹ Yana zuwa tare da Onesimus, kaunatacce da kuma amintaccen mai bin nan, wanda yake ɗaya daga cikinku. Za su gaya muku dukan abin da yake faruwa a nan.

¹⁰ Aristarkus yana a kurkuku tare da ni. Yana gaishe ku, haka ma Markus, wanda kakansa ɗaya ne da Barnabas. (Shi ne na riga na yi magana a kansa, na ce muku in ya zo, ku karɓe shi hannu biyu-biyu.)

¹¹ Yesu, wannan da muke kira Yustus, shi ma yana gaisuwa. Waɗannan ne kaɗai Yahudawa masu bi a cikin abokan aikina saboda mulkin Allah. Sun kuma zama da taimako a gare ni.

¹² Efafaras naku, mai hidimar Kiristi Yesu, yana gaisuwa. Kullum yana addu'a dominku sosai, don ku san cikakken abin da Allah yake so ku yi don kuma ku yi shi cikakke.

¹³ Na tabbatar muku, cewa yana aiki kwarai dominku da kuma domin waɗanda suke a Lawodiseya da Hiyerapolis.

¹⁴ Luka kaunataccen likitan nan, da kuma Demas suna gaishe ku.

¹⁵ Ku miƙa gaisuwata ga 'yan'uan da suke a Lawodiseya, musamman ga Nimfa da kuma ikkilisiyar da take taru a gidanta.

¹⁶ Bayan an karanta muku wannan wasiƙa, ku tabbata an karanta ta kuma a ikkilisiyar Lawodiseyawa; ku ma ku karanta wasiƙar da ta zo daga Lawodiseya.

¹⁷ Ku faɗa wa Arkiffus yã tabbata ya ƙarasa aikin da ya karɓa cikin Ubangiji.

¹⁸ Ni Bulus ne nake rubuta muku wannan gaisuwa da hannuna. Ku tuna da sarkofina. Alherin Allah yã kasance tare da ku.

1 Tessalonikawa

¹ Bulus, Sila* da Timoti,

Zuwa ga ikkilisiyar Tessalonikawa ta Allah Uba da Ubangiji Yesu Kiristi.

Alheri da salama su kasance tare da ku.†

Godiya saboda bangaskiyar Tessalonikawa

² Kullum muna gode wa Allah dominku duka, muna ambatonku cikin addu'o'inmu.

³ Muna tunawa da aikinku ba fasawa a gaban Allah da Ubanmu ta wurin bangaskiya, da famar da kuke yi domin kauna, da kuma begenku marar gushewa ga Ubangijinmu Yesu Kiristi.

⁴ Gama mun sani, 'yan'uwa, kaunatattu na Allah, cewa ya zaɓe ku,

⁵ domin bishararmu ba tā zo gare ku da kalmomi kawai ba, amma da iko, da Ruhu Mai Tsarki, da kuma cikakken tabbaci. Kun san irin rayuwar da muka yi a cikinku don amfaninku.

⁶ Har kuka zama masu koyi da mu da kuma Ubangiji; duk da tsananin wahala, kuka karɓi saƙon nan da farin ciki wanda Ruhu Mai Tsarki ya bayar.

⁷ Ta haka kuwa kuka zama gurbi ga dukan masu bi a Makidoniya da Akayya.

⁸ Saƙon Ubangiji ya fito daga gare ku ne ba a Makidoniya da Akayya kaɗai ba bangaskiyarku ga Allah ta zama sananne ko'ina. Saboda haka ba ma bukata mu faɗa wani abu a kai,

⁹ gama su kansu su suke ba da labari irin karɓar da kuka yi mana. Suna faɗin yadda kuka juyo ga Allah daga gumaka don ku bauta wa Allah rayayye da kuma na gaskiya,

¹⁰ ku kuma jira dawowar Dansa daga sama, wanda ya tasa daga matattu, Yesu, wanda ya cece mu daga fushi mai zuwa.

2

Aikin Bulus a Tessalonika

¹ Kun sani, 'yan'uwa, cewa ziyararmu a gare ku ba tā zama a banza ba.

² Mun riga mun sha wahala, aka kuma zage mu a Filibbi, kamar yadda kuka sani, amma da taimakon Allahnmu muka yi karfin hali muka sanar muku bishararsa duk da matsananciyar gāba.

³ Gama roƙon da muke yi bai fito daga kuskure ko munafunci ba, ba kuwa koƙari muke yi mu yaudare ku ba.

⁴ A maimako haka, muna magana ne kamar mutanen da Allah ya amince yā danka musu amanar wannan bishara. Ba ma koƙari mu gamshi mutane sai dai Allah, mai auna zukanmu.

⁵ Kun san ba ma taɓa yin daɗin baki ko mu yi koƙarin kasance da halin kwaɗayin da muke boyewa, Allah shi ne shaidarmu.

⁶ Ba ma neman yabo daga wurin mutane, ko a gare ku, ko ga waɗansu.

A matsayinmu na manzannin Kiristi da mun so, da mun nawaita muku,

⁷ amma muka kasance masu sauƙin kai a cikinku, kamar yadda mahaifiya take lura da kananan 'ya'yanta.

⁸ Muka kaunace ku kwarai har muka ji daɗin bayyana muku, ba bisharar Allah kaɗai ba amma har rayukanmu ma, domin kun zama kaunatattu a gare mu.

⁹ Ba shakka kuna iya tunawa, 'yan'uwa, famarmu da kuma wahalarmu; mun yi aiki dare da rana don kada mu zama nauyi wa wani yayinda muke muku wa'azin bisharar Allah.

¹⁰ Ku shaidu ne, haka ma Allah, na yadda muka yi zaman tsarki, adalci da kuma marar aibi a cikinku, ku da kuka ba da gaskiya.

¹¹ Gama kun san cewa mun bi da kowannenku yadda mahaifi yakan yi da 'ya'yansa,

¹² muna karfafa ku, muna ta'azantar da ku, muna kuma gargade ku ku yi rayuwar da za tā cancanci Allah, wanda ya kira ku zuwa mulkinsa da kuma d'aukarkarsa.

* 1:1 Da Girik Silbanus, wani suna na Sila † 1:1 Waɗansu rubuce-rubucen hannu na dā suna da ku daga Allah Ubanmu da Ubangiji Yesu Kiristi

¹³ Muna kuma gode wa Allah ba fasawa domin, sa'ad da kuka karfi maganar Allah, wadda kuka ji daga gare mu, kun karbe ta ba kamar maganar mutane ba, sai dai kamar yadda take, maganar Allah wadda take aiki a cikinku ku da kuka ba da gaskiya.

¹⁴ Gama ku, 'yan'uwa, kun zama masu koyi da ikkilisiyoyin Allah a Yahudiya wafanda suke cikin Kiristi Yesu. Kun sha wahala a hannun mutanen kasarku kamar yadda ikkilisiyoyin nan ma suka sha a hannun Yahudawa,

¹⁵ wafanda suka kashe Ubangiji Yesu da annabawa suka kuma kore mu. Ba sa yin aikin da Allah yake so, masu gaba ne kuwa da dukan mutane

¹⁶ suna kofarin hana mu yin magana ga Al'ummai don kada su sami ceto. Ta haka kullum suke kara tara tsibin zunubansu. Fushin Allah ya aukar musu a karshe.

Marmarin Bulus na ganin Tesselonikawa

¹⁷ Amma, 'yan'uwa, sa'ad da aka raba mu da ku na d'fan lokaci (a jiki, ba a tunani ba), daga cikin marmarinmu mai tsananin mun yi duk abin da muke iya yi mu gan ku.

¹⁸ Gama mun so mu zo wurinku, tabbatacce ni, Bulus, na yi kofari sau da sau, amma Shaidan ya hana mu.

¹⁹ Gama mene ne begenmu, farin cikinmu, ko kuma rawanin da zai zama mana abin d'aukaka a gaban Ubangijinmu Yesu sa'ad da ya dawo? Ba ku ba ne?

²⁰ Tabbatacce, ku ne d'aukakarmu da kuma farin cikinmu.

3

¹ Saboda haka da muka kasa daurewa, sai muka ga ya fi kyau a bar mu a Atens mu kadai.

² Muka aiki Timoti, wanda yake d'fan'uanmu da kuma abokin aikin Allah a cikin yadda bisharar Kiristi, don ya gina ku ya kuma karfafa ku cikin bangaskiyarku,

³ don kada kowa ya raunata ta wurin wafannan gwaje-gwajen. Kun sani sarai cewa an kaddara mu don wafannan.

⁴ Gaskiyar ita ce, sa'ad da muke tare da ku, mun sha gaya muku cewa za a tsananta mana. Haka kuwa ya faru, kamar dai yadda kuka sani.

⁵ Saboda wannan, sa'ad da ban iya jimrewa ba, sai na aika domin in sami labarin bangaskiyarku, da fata kada ya zama mai jarraban nan ya riga ya jarrabce ku, kofarinmu kuma ya zama banza.

Rahoton mai karfafawa na Timoti

⁶ Amma ga shi yanzu Timoti ya dawo mana daga wurinku ya kuma kawo labari mai dadi game da bangaskiyarku da kuma kaunarku. Ya fada mana yadda kullum kuke da tunani mai kyau a kanmu, yadda kuke marmari ku gan mu, kamar dai yadda mu ma muke marmari mu gan ku.

⁷ Saboda haka 'yan'uwa, cikin dukan damuwarmu da tsananinmu an karfafa mu game da ku saboda bangaskiyarku.

⁸ Gama yanzu tabbatacce muna da rai, da yake kuna nan tsaye daram a cikin Ubangiji.

⁹ Wace irin godiya ce za mu yi wa Allah saboda ku a kan dukan farin cikin da muke da shi a gaban Allahnmu ta dalilinku?

¹⁰ Dare da rana muna addu'a da himma domin mu sake ganinku, mu kuma ba ku abin da kuka rasa a bangaskiyarku.

¹¹ Yanzu bari Allahnmu da Ubanmu kansa da kuma Ubangijinmu Yesu ya shirya mana hanya mu zo wurinku.

¹² Ubangiji ya sa kaunarku ta karu ta kuma yalwata ga juna da kuma ga kowa, kamar yadda tamu take muku.

¹³ Bari ya karfafa zukatanku har ku zama marasa aibi da kuma tsarkaka a gaban Allahnmu da Ubanmu sa'ad da Ubangijimmu Yesu ya dawo tare da dukan tsarkakansa.

4

Rayuwa don a gamshi Allah

¹ A karshe, 'yan'uwa, mun umarce ku yadda za ku yi rayuwa domin ku gamshi Allah, kamar yadda kuke yi. Yanzu muna rokonku muna kuma gargade ku a cikin Ubangiji Yesu ku yi haka sau da sau.

² Gama kun san umarnan da muka ba ku ta wurin ikon Ubangiji Yesu.

³ Nufin Allah ne a tsarkake ku, cewa ku guje wa fasikanci;

⁴ don kowannenku ya koya yadda zai kame kansa a hanyar da take mai tsarki, mai mutunci kuma,

⁵ ba cikin muguwar sha'awa kamar ta marasa bangaskiya, waƙanda ba su san Allah ba;

⁶ cikin wannan al'amari kuwa kada wani yā yi wa ɗan'uwansa laifi ko yā cuce shi. Ubangiji zai hukunta mutane saboda dukan irin waƙannan zunubai, kamar yadda muka riga muka gaya muku, muka kuma yi muku gargadi.

⁷ Gama Allah bai kira mu ga zaman marasa tsarki ba, sai dai ga zaman tsarki.

⁸ Saboda haka, duk wanda ya ki wannan umarni ba mutum ne ya ki ba sai ko Allah, wanda ya ba ku Ruhunsa Mai Tsarki.

⁹ Yanzu kuwa game da kaunar 'yan'uwa, ba ma bukata mu rubuta muku, gama ku kanku Allah ya riga ya koya muku ku kaunaci juna.

¹⁰ Gaskiyar kuwa ita ce, kuna kaunar dukan 'yan'uwa ko'ina a Makidoniya. Duk da haka muna kara gargade ku, 'yan'uwa, ku yi haka sau da sau.

¹¹ Ku mai da wannan burinku na yi natsattsiyar rayuwa, kuna mai da hankali ga sha'anin da yake gabanku, kuna kuma yin aiki da hannuwanku, kamar dai yadda muka gaya muku,

¹² don rayuwanku ta kullum ta zama da mutunci ga waƙanda suke na waje don kuma kada ku dogara a kan kowa.

Zuwan Ubangiji

¹³ 'Yan'uwa, ba ma so ku kasance cikin jahilci game da waƙanda suka yi barci, ko kuwa ku yi baƙin ciki kamar sauran mutanen da ba su da bege.

¹⁴ Mun gaskata cewa Yesu ya mutu ya tashi kuma daga matattu, ta haka muka gaskata cewa Allah zai kawo waƙanda suka yi barci a cikinsa tare da Yesu.

¹⁵ Bisa ga maganar Ubangiji kansa, muna gaya muku cewa mu da muke raye har yanzu, waƙanda aka bari har dawowar Ubangiji, tabbatacce ba za mu riga waƙanda suka yi barci tashi ba.

¹⁶ Gama Ubangiji kansa zai sauko daga sama, da umarni mai karfi, da murayar babban mala'ika da kuma busar kahon Allah, waƙanda suka mutu kuwa cikin Kiristi za su tashi da farko.

¹⁷ Bayan haka, mu da muke da rai da aka bari, za a ɗauke mu tare da su a cikin gizagizai don mu sadu da Ubangiji a sararin sama. Ta haka za mu kasance tare da Ubangiji har abada.

¹⁸ Saboda haka ku karfafa juna da waƙannan kalmomi.

5

¹ To, 'yan'uwa, game da lokuta da ranaku, ba ma bukata mu rubuta muku,

² gama kun sani sarai cewa ranar Ubangiji za ta zo kamar ɓarawo da dare.

³ Yayinda mutane suke cewa, "Akwai salama da zaman lafiya," hallaka za ta auko musu farat daya, kamar yadda nakuda take kama mace mai ciki, ba za su kuwa tsira ba.

⁴ Amma ku, 'yan'uwa, ba kwa cikin duhu da wannan rana za ta zo muku ba zato kamar ɓarawo.

⁵ Dukanku 'ya'yan haske ne da kuma 'ya'yan rana. Mu ba mutanen dare ko na duhu ba ne.

⁶ Saboda haka fa, kada mu zama kamar saura, waƙanda suke barci, sai dai mu zama masu tsaro da masu kamunkai.

⁷ Gama masu barci, da dad dare suke barci, masu sha su bugu kuwa, da dad dare suke buguwa.

⁸ Amma da yake mu na rana ne, bari mu zama masu kamunkai, sanye da bangaskiya da kauna kamar sulke, begen cetonmu kuma kamar hular kwano.

⁹ Gama Allah bai naɗa mu don mu sha fushi ba, sai dai mu sami ceto ta wurin Ubangijinmu Yesu Kiristi.

¹⁰ Ya mutu saboda mu domin, ko muna a faɗake ko muna barci, mu kasance tare da shi.

¹¹ Saboda haka ku karfafa juna ku kuma gina juna, kamar dai yadda kuke yi.

Umarnai na karshe

¹² To, muna rokonku, 'yan'uwa, ku girmama waƙanda suke aiki sosai a cikinku, waƙanda suke bisanku cikin Ubangiji da kuma waƙanda suke yin muku gargadi.

¹³ Ku riƙe su da mutunci sosai cikin kauna saboda aikinsu. Ku yi zaman lafiya da juna.

¹⁴ Muna kuma gargade ku, 'yan'uwa, ku gargade waƙanda suke zaman banza, ku karfafa masu raunanar zuciya, ku taimaki marasa karfi, ku yi haƙuri da kowa.

¹⁵ Ku tabbata cewa kada kowa yā rama mugunta da mugunta, sai dai kullum ku yi koƙarin yin wa juna alheri da kuma dukan mutane.

¹⁶ Ku riƙa farin ciki kullum;

¹⁷ ku ci gaba da yin addu'a;

¹⁸ ku yi godiya cikin kowane hali, gama wannan shi ne nufin Allah dominku cikin Kiristi Yesu.

¹⁹ Kada ku danne aikin Ruhu.

²⁰ Kada ku rena annabci,

²¹ amma ku gwada kome, ku riƙe abin da yake mai kyau,

²² ku ƙi kowace mugunta.

²³ Bari Allah da kansa, Allah na salama, yā tsarkake ku sarai. Bari dukan ruhunku, ranku, da kuma jikinku su zama marar aibi a dawowar Ubangijinmu Yesu Kiristi.

²⁴ Wannan wanda ya kira ku mai aminci ne zai kuwa aikata.

²⁵ 'Yan'uwa, ku yi mana addu'a.

²⁶ Ku gaggai da dukan 'yan'uwa da sumba mai tsarki.

²⁷ Na gama ku da Ubangiji ku sa a karanta wannan wasiƙa ga dukan 'yan'uwa.

²⁸ Alherin Ubangijinmu Yesu Kiristi yā kasance tare da ku.

2 Tessalonikawa

¹ Bulus, da Sila, da Timoti,

Zuwa ga ikkilisiya ta Tessalonikawa ta Allah Ubanmu da Ubangiji Yesu Kiristi.

² Alheri da salama daga Allah Uba da kuma Ubangiji Yesu Kiristi, su kasance tare da ku.

Godiya da addu'a

³ Dole kullum mu gode wa Allah saboda ku, 'yan'uwa, haka kuwa ya dace, domin bangaskiyarku tana girma gaba-gaba, kaunar da kowannenku yake yi wa juna kuwa tana karuwa.

⁴ Saboda haka, a cikin ikkilisiyoyin Allah muna taƙama game da daurewarku da kuma bangaskiyarku cikin dukan tsanani da gwaje-gwajen da kuke sha.

⁵ Dukan wannan yana tabbatar cewa hukuncin Allah daidai ne, saboda haka kuma za a lissafta ku a kan kun cancanci mulkin Allah, wanda dominsa ne kuke shan wahala.

⁶ Allah mai adalci ne, Zai sāka wa masu ba ku wahala da wahala

⁷ yā kuma sauƙaƙa muku ku da kuke wahala, har ma da mu. Wannan zai faru sa'ad da aka bayyana Ubangiji Yesu daga sama cikin wuta mai ci tare da mala'ikunsa masu iko.

⁸ Zai hukunta waƙanda ba su san Allah ba da kuma waƙanda ba su yi biyayya da bisharar Ubangijinmu Yesu ba.

⁹ Za a hukunta su da madawwamiyar hallaka a kuma kau da su daga gaban Ubangiji da kuma daga ƙaukakar ikonsa

¹⁰ a ranar da zai dawo don a ƙaukaka shi a cikin mutanensa masu tsarki, yā kuma zama abin banmamaki ga dukan waƙanda suka gaskata. Wannan ya haɗa har da ku, domin kun gaskata shaidar da muka yi muku.

¹¹ Sane da wannan, kullum muna addu'a saboda ku, don Allahnmu yā sa ku cancanci kiransa, ta wurin ikonsa kuma yā cika kowace manufarku mai kyau da kuma kowane aikin da bangaskiyarku ta iza.

¹² Muna wannan addu'a don sunan Ubangijinmu Yesu yā sami ƙaukaka a cikinku, ku kuma a cikinsa, bisa ga alherin Allahnmu da na Ubangiji Yesu Kiristi.*

2

Mutumin tawayen nan

¹ Game da dawowar Ubangijinmu Yesu Kiristi da game da tattara mu gare shi, muna roƙonku, 'yan'uwa,

² kada ku yi saurin jijjiguwa ko kuwa hankalinku yā tashi ta wurin wani annabci, rahoto ko wasiƙar da an ce daga wurinmu ne, cewa ranar Ubangiji ta riga ta zo.

³ Kada ku bar wani yā ruɗe ku ko ta yaya, gama wannan rana ba za tā zo ba sai an yi tawayen nan an kuma bayyana mutumin tawayen nan, mutumin da aka ƙaddara ga hallaka.

⁴ Zai yi gāba yā kuma ƙaukaka kansa a bisa kome da ya shafe sunan Allah, ko kuma ake yi wa sujada, domin yā kafa kansa a haikalin Allah, yana shelar kansa a kan shi Allah ne.

⁵ Ba ku tuna ba cewa sa'ad da nake tare da ku nakan gaya muku waƙannan abubuwa?

⁶ Yanzu kuwa kun san abin da yake hana shi, wannan yana faruwa ne don a bayyana shi a daidai lokaci.

⁷ Gama ikon asirin tawaye ya riga ya fara aiki; sai dai wannan da yake hana shi zai ci gaba da yin haka sai an kau da shi.

⁸ Sa'an nan za a bayyana mai tawayen, Ubangiji Yesu kuwa zai hambare shi da numfashin bakinsa yā kuma hallaka shi da darajar dawowarsa.

⁹ Zuwan mai tawayen nan zai zama ta wurin aikin Shaidan da aka bayyana cikin kowane irin ayyukan banmamaki, alamu da abubuwan banmamaki na karya,

¹⁰ da kuma cikin kowace irin muguntar da take ruɗin waƙanda suke hallaka. Sun hallaka ne domin sun ki su kaunaci gaskiya don su sami ceto.

* 1:12 Ko kuwa Allah da Ubangiji, Yesu Kiristi

¹¹ Saboda haka Allah zai aiko musu da babban ruƙu don su gaskata karya

¹² don kuma a hukunta dukan waƙanda ba su gaskata gaskiyar ba sai dai suke jin daƙin mugunta.

A tsaya daram

¹³ Amma dole kullum mu gode wa Allah dominku, 'yan'uwa waƙanda Ubangiji ya faunace, domin daga farko Allah ya zaɓe ku don a cece ku ta wurin aikin tsarkakewar Ruhu da kuma ta wurin gaskatawa da gaskiya.

¹⁴ Ya kira ku ga wannan ta wurin bishararmu, don ku sami rabo a cikin ƙaukakar Ubangijinmu Yesu Kiristi.

¹⁵ Saboda haka fa, 'yan'uwa, sai ku tsaya daram ku riƙe koyarwar da muka miƙa muku, ko ta wurin maganar baki ko kuma ta wurin wasiƙa.

¹⁶ Ubangijinmu Yesu Kiristi kansa da kuma Allah Ubanmu, wanda ya faunace mu kuma ta wurin alherinsa yā ba mu madawwamiyar ƙarfafawa da kyakkyawar bege,

¹⁷ yā ƙarfafa zukatanku yā kuma gina ku cikin kowane aikin nagari da kuma magana.

3

Roko don addu'a

¹ A ƙarshe, 'yan'uwa, ku yi mana addu'a domin saƙon Ubangiji yā yi saurin bazuwa a kuma girmama shi, kamar yadda yake a wurinku.

² Ku kuma yi addu'a yadda za a cece mu daga mugayen mutane masu mugunta, gama ba kowa ba ne yake da bangaskiya.

³ Ubangiji mai aminci ne, zai ƙarfafa ku, yā kuma tsare ku daga mugun nan.

⁴ Muna da tabbaci cikin Ubangiji cewa kuna bin umarnai da muka yi muku, za ku kuma ci gaba da yin abubuwan da muka umarta.

⁵ Bari Ubangiji yā bi da zukatanku ga ƙaunan nan ta Allah da kuma jimirin nan na Kiristi.

Gargaɗi game da zaman banza

⁶ A cikin sunan Ubangiji Yesu Kiristi, muna muku umarni, 'yan'uwa, da ku kiyaye kanku daga kowane ɗan'uwa mai zaman banza da ba ya rayuwa bisa ga koyarwar* da kuka karɓa daga wurinmu.

⁷ Gama ku kanku kun san yadda ya kamata ku bi gurbinmu. Ba mu yi zaman banza sa'ad da muke tare da ku ba,

⁸ ba mu kuwa ci abincin kowa ba tare da ba mu biya ba. A maimakon haka, mun yi aiki dare da rana, muna fama muna wahala kuma don kada mu nawaita wa waninku.

⁹ Mun yi wannan, ba don ba mu da 'yancin ƙarɓar irin taimakon nan ba ne, sai dai domin mu zama gurbin da za ku bi.

¹⁰ Ko ma a sa'ad da muke tare da ku, mun ba ku wannan umarni cewa, "In mutum ya ƙi yin aiki, kada a ba shi abinci."

¹¹ Mun ji cewa waɗansunku suna zaman banza. Ba sa aikin kome; sai shisshigi kurum.

¹² Irin waɗannan mutane muna ba da umarni muna kuma gargade su cikin Ubangiji Yesu Kiristi su natsu su kuma nemi abincin da suke ci.

¹³ Game da ku kuma 'yan'uwa, kada ku gaji da yin abin da yake daidai.

¹⁴ In wani bai yi biyayya da umarninmu a wannan wasiƙa ba, sai fa ku lura da shi. Kada ku haɗa kai da shi, don yā ji kunya.

¹⁵ Duk da haka kada ku mai da shi abokin gāba, sai dai ku gargade shi a matsayin ɗan'uwa.

Gaisuwa ta musamman

¹⁶ Yanzu, bari Ubangiji mai salama kansa yā ba ku salama a kowane lokaci da kuma a ta kowace hanya. Ubangiji yā kasance tare da ku duka.

¹⁷ Ni, Bulus, nake rubuta wannan gaisuwa da hannuna, wannan ce shaida a kowace wasiƙata, haka nake rubutu.

¹⁸ Alherin Ubangijinmu Yesu Kiristi yā kasance tare da ku duka.

* 3:6 Ko kuwa al'ada

1 Timoti

¹ Bulus, manzon Kiristi Yesu ta wurin umarnin Allah Mai Cetonmu da kuma na Yesu Kiristi begenmu,

² Zuwa ga Timoti d'ana na gaske cikin bangaskiya.

Alheri, jinkai da kuma salama daga Allah Uba da Kiristi Yesu Ubangijinmu, su kasance tare da kai.

Gargadi game da malaman karya

³ Kamar yadda na gargadi ka sa'ad da zan je Makidoniya, ka zauna can Afisa domin ka umarci wadansu mutane kada su koyar da ka'idodin karya nan gaba

⁴ ko su ba da kansu ga tatsuniyoyi da kididdigar asali marar iyaka. Wadannan suna kawo faɗa a maimakon aikin Allah wanda yake ta wurin bangaskiya.

⁵ Maƙasudin wannan umarnin dai kauna ce, wadda take zuwa daga zuciya mai tsabta da lamiri mai kyau da kuma sahihiyar bangaskiya.

⁶ Wadansu sun baude daga wadannan al'amura, suka koma ga maganganu marasa ma'ana.

⁷ So suke su zama malaman doka, ba tare da fahimtar abin da suke faɗa ba, balle abubuwan da suke ta nacewa a kai.

⁸ Mun san cewa doka tana da kyau in an yi amfani da ita yadda ya kamata.

⁹ Mun kuma san cewa an yi doka ba domin masu adalci ba sai dai masu tawaye, da marasa biyayya, da marasa bin Allah, da masu zunubi, da marasa tsarkaka, da masu sabon Allah, da masu kashe iyaye maza da mata, da masu kisanikai,

¹⁰ da masu zina da kuma da maza masu kwana da maza, ko mata masu kwana da mata, da masu cinikin bayi da masu karya da kuma masu shaidar karya, da kuma duk wani abin da ya saba wa sahihiyar koyarwa,

¹¹ da take bisa ga bishara mai d'aukaka ta Allah mai albarka, wadda ya danƙa mini.

Alherin Ubangiji ga Bulus

¹² Na gode wa Kiristi Yesu Ubangijinmu, wanda ya ba ni karfi, saboda ya amince da ni, har ya sa ni aikinsa.

¹³ Ko da yake a da ni mai safo da mai tsanantawa da kuma mai rikici ne, aka nuna mini jinkai saboda na yi haka cikin jahilci ne da kuma rashin bangaskiya.

¹⁴ An zubo mini alherin Ubangijinmu a yalwace, tare da bangaskiya da kaunar da take cikin Kiristi Yesu.

¹⁵ Ga wata magana tabbatacciya wadda ta cancanci cikakkiyar karfa. Kiristi Yesu ya zo duniya domin ceton masu zunubi, wanda nake mafi muni a cikinsu.

¹⁶ Amma saboda wannan dalilin ne aka nuna mini jinkai domin ta wurina, mafi zunubi duka, Kiristi Yesu ya iya bayyana matuƙar hakurinsa a matsayin misali ga wadanda za su gaskata shi su kuma sami rai madawwami.

¹⁷ Bari girma da d'aukaka su tabbata har abada abadin ga Sarki madawwami, wanda ba ya mutuwa, wanda ba a ganinsa, wanda kuma shi ne kaƙai Allah! Amin.

¹⁸ Timoti, d'ana, na ba ka wannan umarni bisa ga annabce-annabcen da aka yi a da game da kai, domin ta wurin binsu ka iya yin yaƙi mai kyau,

¹⁹ kana riƙe da bangaskiya da kuma lamiri mai kyau. Gama wadansu mutane, saboda ƙin kasa kunne ga lamirinsu, suka lalatar da bangaskiyarsu.

²⁰ Cikinsu kuwa akwai Himenayus da Alekzanda, wadanda na mifa ga Shaidan don su horo su bar yin safo.

2

Umarnai a kan sujada

¹ Da farko dai, ina gargadi ku cewa a yi roke-roke, ana addu'o'i, ana yin addu'a a madadin wadansu da kuma a yi godiya saboda kowane mutum

² da sarakuna da dukan masu mulki, domin mu zauna lafiya, rai kuma kwance, muna bin Allah sosai a cikin natsuwa.

³ Wannan yana da kyau, yakan kuma gamshi Allah Mai Cetonmu,

⁴ wanda yake so dukan mutane su sami ceto su kuma zo ga sanin gaskiya.

⁵ Gama Allah d'aya ne, matsakanci kuma d'aya tsakanin Allah da mutane, shi ne kuwa Kiristi Yesu,

⁶ wanda ya ba da kansa fansa domin dukan mutane, shaidar da aka bayar a daidai lokaci.

⁷ Don haka ne aka sa ni mai wa'azi, da manzo kuma, gaskiya nake fadfa, ba karya ba, a kuma zama malami mai koya wa al'ummai al'amarin bangaskiya da kuma na gaskiya.

⁸ Ina so maza a ko'ina su d'aga hannuwansu masu tsarki cikin addu'a, ba tare da fushi ko fadfa ba.

⁹ Ina kuma so mata su lura su yi wa kansu adon da ya cancanta, da rigunan da suka dace, ba da adon kitso ko sa kayan zinariya ko lu'ulu'u ko kuma tufafi masu tsada ba,

¹⁰ sai dai su yi ayyuka masu kyan da suka dace da matan da suke masu bauta wa Allah.

¹¹ Ya kamata mace ta rika koyo cikin natsuwa da cikakkiyar biyayya.

¹² Ban ba mace izini ta koyar ko ta yi mulki a kan namiji ba; sai dai ta zauna shiru.

¹³ Gama Adamu ne aka fara halitta, sa'an nan Hawwa'u.

¹⁴ Ba kuma Adamu ne aka yaudara ba; macen ce aka yaudara ta kuma zama mai zunubi.

¹⁵ Amma mata* Za ta sami ceto† za su sami ceto ta wurin haihuwa, in suka ci gaba cikin bangaskiya, kauna da kuma tsarki tare da halin sanin ya kamata.

3

Masu kula da ikkilisiya da masu hidimar ikkilisiya

¹ Ga wata tabbatacciyar magana. In wani ya sa zuciyarsa a kan zama mai kula da ikkilisiya,* yana marmarin yin aiki mai daraja ne.

² To, dole mai kula da Ikkilisiya ya kasance marar abin zargi, mijin mace guda, mai saukinkai, mai kamunkai, wanda ake girmama, mai karban baki, mai iya koyarwa,

³ ba mai buguwa ba, ba mai rikici ba sai dai mai hankali, ba mai yawan fadfa ba, ba kuma mai yawan son kudi ba.

⁴ Dole ya iya tafiyar da iyalinsa da kyau, ya kuma tabbata cewa 'ya'yansa suna yin masa biyayya da ladabin da ya dace.

⁵ (In mutum bai san yadda zai tafiyar da iyalinsa ba, yaya zai iya kula da ikkilisiyar Allah?)

⁶ Kada ya zama sabon tuba, in ba haka zai zama mai girman kai ya kuma fadfa cikin irin hukuncin da ya fadfo wa Iblis.

⁷ Dole kuma ya kasance da shaida mai kyau ga wafanda suke na waje, don kada ya zama abin kunya ya kuma fadfa cikin tarkon Iblis.

⁸ Haka masu hidima a cikin ikkilisiya; su ma, su zama maza da sun cancanci girmamawa, masu gaskiya, ba masu yawan shan ruwan inabi ba, ba masu kwadayin kazamar riba ba.

⁹ Dole su rike asirin bangaskiya su kuma kasance da lamiri mai tsabta.

¹⁰ Dole a fara gwada su tukuna; sa'an nan in ba a sami wani abin zargi game da su ba, sai su shiga aikin masu hidima.

¹¹ A haka kuma, dole matansu su zama matan da suka cancanci girmamawa, ba masu gulma ba, sai dai masu saukinkai da kuma masu aminci a cikin kome.

¹² Dole mai hidimar ikkilisiya ya zama mijin mace guda dole kuma ya iya tafiyar da 'ya'yansa da kuma iyalinsa da kyau.

¹³ Wafanda suke hidima da kyau suna samar wa kansu kyakkyawan suna da kuma cikakken tabbatarwa a cikin bangaskiyarsu cikin Kiristi Yesu.

¹⁴ Ko da yake ina sa zuciyar zo wurinka nan ba da dadewa ba, ina rubuta muka wafannan umarnai domin,

¹⁵ in na yi jinkiri, za ka san yadda ya kamata mutane su tafiyar da halayensu a cikin jama'ar Allah, wadda take ikkilisiyar Allah rayayye, ginshiki da kuma tushen gaskiya.

¹⁶ Ba shakka, asirin addini da girma yake.

Ya† bayyana cikin jiki,

Ruhu ya nuna shi adali ne,

mala'iku suka gan shi,

aka yi wa'azinsa cikin al'ummai,

aka gaskata shi a duniya,

* 2:15 Da Girik ita † 2:15 Ko kuwa maida

* 3:1 A al'adance bishob; haka ma a aya 2 † 3:16 Wafansu

rubece-rubucen hannu na da suna da Allah

aka dauke shi sama cikin daukaka.

4

Umarnai ga Timoti

¹ Ruhu a sarari ya fada cewa a kwanakin karshe waƙansu za su watsar da bangaskiya su bi ruhoƙi masu ruƙu da kuma abubuwan da aljanu suke koyarwa.

² Irin koyarwan nan tana zuwa ne daga waƙansu munafukai maƙaryata, waƙanda aka yi wa lamirinsu kaca-kaca.

³ Suna hana mutane yin aure suna kuma umarce su kada su ci waƙansu irin abinci, waƙanda Allah ya halitta don waƙanda suka gaskata suka kuma san gaskiya, su karɓa da godiya.

⁴ Gama duk abin da Allah ya halitta yana da kyau, kada kuma a fi kome in dai an karɓe shi da godiya,

⁵ domin an tsarkake shi ta wurin maganar Allah da kuma addu'a.

⁶ In ka nuna wa 'yan'uwa waƙannan abubuwa, za ka zama mai hidima mai kyau na Kiristi Yesu, wanda aka goya cikin gaskiyar bangaskiya da kuma koyarwa mai kyau wadda ka bi.

⁷ Ka kiyaye kanka daga tatsuniyoyi na rashin tsoron Allah da labaru banza na tsofaffin mata; a maimako, ka hori kanka ga zama mai tsoron Allah.

⁸ Gama horon jiki yana da amfani, amma tsoron Allah yana da amfani ga kowane abu, yana da albarka ga rai na yanzu da kuma rai mai zuwa.

⁹ Wannan magana tabbatacciya ce wadda ta cancanci cikakkiyar karɓa.

¹⁰ Saboda wannan kuwa muke wahala da kuma fama, domin mun sa begenmu ga Allah mai rai, wanda yake Mai Ceton dukan mutane, musamman na waƙanda suka ba da gaskiya.

¹¹ Ka umarta ka kuma koyar da waƙannan abubuwa.

¹² Kada ka bar wani yā rena ka domin kai matashi ne, sai dai ka zama gurbi ga masu bi cikin magana, cikin rayuwa, cikin fauna, cikin bangaskiya da kuma cikin zaman tsarki.

¹³ Kafin in zo, ka ci gaba da karanta wa mutane Nassi, da yin wa'azi, da kuma koyarwa.

¹⁴ Kada ka yi sakaci da baiwarka, wadda aka ba ka ta wurin sakon annabci sa'ad da fungiyar dattawa suka dibiya hannuwa a kanka.

¹⁵ Ka yi kwazo cikin waƙannan batuttuwa; ka ba da kanka gaba ɗaya gare su, don kowa yā ga ci gabanka.

¹⁶ Ka kula da rayuwarka da kuma koyarwarka da kyau. Ka daure a cikinsu, domin in ka yi, za ka ceci kanka da kuma masu sauraronka.

5

Shawara game da gwauraye, dattawa da kuma bayi

¹ Kada ka tsawata wa dattijo, sai dai ka gargade shi a matsayinka. Ka ɗauki samari a matsayin 'yan'uwanka,

² tsofaffin mata kuwa sai ka ce uwaye, 'yan mata kuma a matsayin 'yan'uwa da matuƙar tsarki.

³ Ka girmama gwauraye waƙanda suke cikin bukata ta ainihi.

⁴ Amma in gwauruwa tana da 'ya'ya ko jikoki, to, sai su fara koyon yin ayyukan addininsu ga danginsu, ta haka za su sāka wa iyayensu da kakanninsu, gama wannan yakan gamshi Allah.

⁵ Gwauruwa wadda ba ta da kowa da zai taimake ta, za tā sa zuciyarta ga Allah, tana roko da addu'o'i dare da rana gare shi don taimako.

⁶ Amma gwauruwar da take zaman jin daɗi, matacciya ce tun tana da rai.

⁷ Ka umarce su game da waƙannan abubuwa, don su kasance marasa abin zargi.

⁸ In wani bai kula da danginsa ba, musamman iyalinsa na kurkusa, ya mūsunta bangaskiya ke nan, ya kuma fi marar ba da gaskiya muni.

⁹ Kada a lasafta gwauruwa cikin jerin gwauraye sai ta wuce shekara sittin, ta kuma yi zaman aminci ga mijinta,*

¹⁰ aka kuma santa sosai saboda ayyuka masu kyau, kamar renon 'ya'ya, da karɓan baki, tana yi wa tsarkaka hidima, tana taimakon waƙanda suke cikin wahala tana kuma ba da kanta ga yin kowane aikin mai kyau.

* 5:9 Ko kuwa ta auri miji guda kawai

¹¹ Game da gwauraye masu kuruciya kuwa, kada ka sa su cikin wannan lissafi. Gama sa'ad da sha'awar jikinsu ta kasa daurewa game da wa'adin da suka yi da Kiristi, sai su so yin aure.

¹² Ta haka suna jawo wa kansu hukunci, saboda sun karya alkawarinsu na farko.

¹³ Ban da haka, sukan koyi zaman banza, suna zirga-zirga gida-gida. Ba kawai sun zama masu zaman banza ba, har ma sun zama masu gulma da masu shisshigi, suna faɗin abubuwan da bai kamata su faɗa ba.

¹⁴ Saboda haka ina ba wa gwauraye masu kuruciya shawara su yi aure, su sami 'ya'ya, su lura da gidajensu kada kuwa su ba abokin gaɓa zarafin bata suna.

¹⁵ Waɗansu dai sun riga sun baude sun bi Shaidan.

¹⁶ In mace mai bi tana da gwauraye a iyalinta, ya kamata ta taimake su, kada ta bar wa ikkilisiya wannan nauyi, domin ikkilisiya ta sami zarafin taimakon gwaurayen da suke da bukata ta ainihi.

¹⁷ Dattawan da suka bi da al'amuran ikkilisiya da kyau sun cancanci girmamawa ninki biyu, musamman waɗanda aikinsu wa'azi ne da kuma koyarwa.

¹⁸ Gama Nassi ya ce, "Kada ka sa wa bijimi takunkumi yayinda yake sussukar hatsi,"† da kuma, "Ma'aikaci ya cancanci hakkinsa."‡

¹⁹ Kada ka saurari kara game da dattijo sai da shaidu biyu ko uku.

²⁰ Amman waɗannan dattawa waɗanda suke yin zunubi kuwa sai ka kwaɓe su a gaban jama'a, don saura su ji tsoro.

²¹ Na gama ka da Allah, da Kiristi Yesu, da kuma zaɓaɓɓun mala'iku, ka kiyaye waɗannan abubuwa kwarai da gaske, kada ka nuna bambanci.

²² Kada ka yi garajen dibiya hannuwa, kada kuma ka yi tarayya a cikin zunuban waɗansu. Ka kiyaye kanka da tsarki.

²³ Ka daina shan ruwa kaɗai, yi amfani da ruwan inabi kaɗan saboda cikinka da kuma yawan rashin lafiyarka.

²⁴ Zunuban waɗansu mutane a fili suke, suna shan gabansu zuwa hukunci; zunuban waɗansu kuwa sukan bi su a baya.

²⁵ Haka ma ayyuka nagari a fili suke, ko ba ma a fili suke ba, ba a iya boye su.

6

¹ Duk waɗanda suke karkashin bauta, ya kamata su d'auki iyayengijinsu a kan sun cancanci girmamawa matuka, don kada a bata sunan Allah da kuma koyarwamu.

² Waɗanda suke da iyayengiji masu bi, to, kada su yi musu reni domin su 'yan'uwa ne. A maimako, sai ma su fi bauta musu, saboda waɗanda suke cin moriyar hidimarsu masu bi ne, kaunatatatu ne kuma a gare su.

Kaunar kuɗi

Waɗannan su ne abubuwan da za ka koya musu ka kuma gargade su.

³ In wani yana koyarwar karya bai kuma yarda da sahihiyar koyarwar Ubangijinmu Yesu Kiristi da kuma koyarwa ta tsoron Allah ba,

⁴ yana cike da girman kai bai kuma san kome ba. Yana da mugun halin son gardama da muhawwara game da kalmomin da suke kawo kishi, rikici, maganar keta, da mugayen zace-zace

⁵ da yawan tankiya tsakanin mutane masu mugun hali, waɗanda aka raba su da gaskiya, suke kuma tsammani cewa bin Allah wata hanya ce ta samun kuɗi.

⁶ Amma bin Allah da gamsuwa riba ce mai yawa.

⁷ Gama ba mu zo duniya da kome ba, ba kuwa za mu fita daga cikinta da kome ba.

⁸ In dai muna da abinci da sutura, ai, sai mu gamsu da su.

⁹ Mutanen da suke son yin arziki sukan faɗi cikin jarraba, su faɗa a tarko, suna mugayen sha'awace-sha'awace iri-iri na wauta da cutarwa, irin waɗanda suke dulmuyar da mutane, su kai ga lalacewa da hallaka.

¹⁰ Gama son kuɗi shi ne tushen kowane irin mugun abu. Waɗansu mutane, don tsananin son kuɗi, sun baude daga bangaskiya suka kuma jawo wa kansu da baƙin ciki iri-iri.

Umarnin Bulus ga Timoti

¹¹ Amma kai, mutumin Allah, ka guji duk wannan, ka kuma nemi adalci, tsoron Allah, bangaskiya, kauna, jimrewa da kuma hankali.

¹² Ka yi fama, kyakkyawar fama ta bangaskiya. Ka riki rai madawwamin nan, wanda aka kira saboda shi, sa'ad da ka yi kyakkyawar shaida a gaban shaidu masu yawa.

¹³ Na umarce ka, a gaban Allah mai ba da rai ga kome, da kuma Kiristi Yesu wanda yayinda yake ba da shaida a gaban Buntus Bilatus ya yi kyakkyawar shaida,

¹⁴ ka kiyaye wannan umarni ba tare da wani aibi ko abin zargi ba har yā bayyanuwar Ubangijinmu Yesu Kiristi,

¹⁵ wanda Allah zai kawo a daidai lokaci, Allah, mai albarka wanda yake kafai Mai Mulki, Sarkin sarakuna da Ubangijin iyayengiji,

¹⁶ wanda shi kafai ne marar mutuwa wanda kuma yake zaune cikin hasken da ba ya kusatuwa, wanda babu wanda ya taɓa gani ko zai iya gani. A gare shi girma da iko su tabbata har abada. Amin.

¹⁷ Ka umarci waɗanda suke da arziki a wannan duniya kada su daga kai ko su sa begensu a kan dukiyar da ba ta da tabbaci, sai dai su sa begensu ga Allah, wanda yake ba mu kome a yalwace don jin daɗinmu.

¹⁸ Ka umarce su su yi nagarta, su wadatu cikin ayyuka nagari, su kuma zama masu bayarwa hannu sake da kuma masu niyyar yin taimako.

¹⁹ Ta haka za su ajiye wa kansu dukiya a matsayin tushen mai karfi don tsara mai zuwa, don su riƙi rai wanda yake na tabbatacce.

²⁰ Timoti, ka lura da abin da aka danƙa maka amana. Ka yi nesa da masu maganganun rashin tsoron Allah da kuma yawan mūsu da ake ƙarya, ake ce da shi ilimi,

²¹ wanda waɗansu suka furta kuma ta yin haka suka baude daga bangaskiya.

Alheri yā kasance tare da ku.

2 Timoti

¹ Bulus, manzon Kiristi Yesu ta wurin nufin Allah, bisa ga alkawarin rai wanda yake cikin Kiristi Yesu,

² Zuwa ga Timoti, kaunataccen dƙana.

Alheri, jinkai da salama daga Allah Uba da kuma Kiristi Yesu Ubangijinmu, su kasance tare da kai.

Godiya

³ Na gode wa Allah wanda nake bauta wa, kamar yadda kakanni-kakannina suka yi da lamiri mai tsabta, yadda kullum dare da rana ina tuna da ku a cikin addu'oina.

⁴ Sa'ad da na tuna da hawayenka, nakan yi marmarin ganinka, don in cika da farin ciki.

⁵ An tunashe ni da sahihiyar bangaskiyarka, wadda a farko ta kasance a cikin kakarka Loyis da kuma mahaifiyarka Yunis yanzu kuwa na tabbata tana cikinka.

Karfafawa don zaman aminci

⁶ Saboda haka, ina so in faɗakar da kai, ka lura baiwan nan ta Allah, wadda take tare da kai ta wurin dibiya maka hannuwana.

⁷ Gama Allah bai ba mu ruhun tsoro ba, sai dai ruhun iko, na kauna da kuma na kamunkai.

⁸ Saboda haka kada ka ji kunyar ba da shaida game da Ubangijinmu, ko kuwa ka ji kunyata, ni da nake dƙan sarka saboda shi. Sai dai ka haɗa kai tare da ni cikin shan wahala saboda bishara ta wurin ikon Allah,

⁹ wanda ya cece mu ya kuma kira mu ga rayuwar tsarki ba saboda wani abin da muka yi ba sai dai saboda nufinsa da kuma alherinsa. An ba mu wannan alheri cikin Kiristi Yesu tun fil azal,

¹⁰ amma yanzu an bayyana ta ta wurin bayyanuwar Mai Cetonmu, Kiristi Yesu, wanda ya hallaka mutuwa ya kuma kawo rai da rashin mutuwa a sarari ta wurin bishara.

¹¹ A wannan bishara ce, aka naɗa ni mai shela da manzo da kuma malami.

¹² Shi ya sa nake shan wahalar da nake sha. Duk da haka ba na jin kunya, domin na san wanda na gaskata da shi, na kuma tabbata cewa yana iya kiyaye abin da na danka masa* amana don wancan rana.

¹³ Abin da ka ji daga gare ni, ka kiyaye shi kamar tsarin sahihiyar koyarwa, cikin bangaskiya da kauna cikin Kiristi Yesu.

¹⁴ Ka kiyaye kyakkyawar ajiyan nan da aka danka maka amana, ka lura da ita da taimakon Ruhu Mai Tsarki wanda yake raye a cikinmu.

¹⁵ Ka san cewa kowa a lardin Asiya ya juya mini baya, har da Figelus da Hermogenes.

¹⁶ Bari Ubangiji yā yi wa iyalin Onesiforus jinkai, domin sau da dama yakan wartsakar da ni, bai kuma ji kunyar sarkokina ba.

¹⁷ A maimakon haka ma, sa'ad da yake a Roma, ya neme ni ido a rufe sai da ya same ni.

¹⁸ Bari Ubangiji yā sa yā sami jinkai daga Ubangiji a wancan ranar! Ka sani sarai yadda ya taimake ni a hanyoyi dabam-dabam a Afisa.

2

¹ Kai kuma, dƙana, ka yi karfi cikin alherin da yake cikin Kiristi Yesu.

² Abubuwan da ka ji na faɗa a gaban shaidu masu yawa kuwa ka danka wa amintattun mutane waɗanda su ma za su iya koya wa waɗansu.

³ Ka jure wa shan wahala tare da mu kamar soja mai kyau na Kiristi Yesu.

⁴ Ba wanda yake aikin soja da zai sa kansa a sha'anin mutumin da ba ya aikin soja, domin yakan so yā gamshi wanda ya d'auke shi soja.

⁵ Haka ma, in wani ya yi gasa a matsayi shi dƙan wasa ne, ba ya sami rawanin nasara, sai in ya yi gasar bisa ga dokoki.

⁶ Manomi mai aiki sosai ya kamata yā zama na fari wajen samun rabon amfanin gona.

* 1:12 Ko kuwa abin da aka danka mini

⁷ Ka yi tunani a kan abin da nake faɗi, gama Ubangiji zai ba ka ganewa cikin dukan wannan.

⁸ Ka tuna da Yesu Kiristi, wanda aka tā da shi daga matattu, zuriyar Dawuda, wanda shi ne bisharata,

⁹ wadda nake shan wahala har ga daurin sarƙa kamar mai laifi. Amma Maganar Allah ba a daure take ba.

¹⁰ Saboda haka nake jure kome saboda zaɓaɓɓu, domin su ma su sami ceton da yake cikin Kiristi Yesu, tare da madawwamiyar ɗaukaka.

¹¹ Ga wata magana tabbatacciya,

“In muka mutu tare da shi,
za mu rayu tare da shi;

¹² in muka jimre,
za mu yi mulki tare da shi.

In muka yi mūsunsa,
shi ma zai yi mūsunmu;

¹³ in ba mu da aminci,
shi dai mai aminci ne,
domin shi ba zai iya mūsun kansa ba.”

Ma'aikacin da Allah ya amince

¹⁴ Ka riƙa tuna masu da haka, ka kuma gama su da Allah, kada su yi jayayya a kan maganganu, don ba ta da wani amfani, sai ba da masu ji kawai take yi.

¹⁵ Ka yi iyakacin ƙoƙarinka ka gabatar da kanka a gaban Allah a matsayin wanda aka amince da shi, ma'aikaci wanda ba shi da dalilin jin kunya wanda kuma yake fassara kalmar gaskiya daidai.

¹⁶ Ka yi nesa da maganganun banza na rashin tsoron Allah, gama waɗanda suka mai da hankali ga yin waɗannan za su kara zama marasa tsoron Allah.

¹⁷ Koyarwarsu za tā bazu kamar ruɓaɓɓen gyambo. A cikinsu akwai Himenayus da Filetus,

¹⁸ waɗanda suka baude daga gaskiya. Suna cewa tashin matattu ya riga ya faru, suna kuma bata bangaskiyar waɗansu.

¹⁹ Duk da haka, ƙaƙƙarfan tushen nan na Allah yana nan daram, an hatimce shi da wannan rubutu, “Ubangiji ya san waɗanda suke nasa,”* da kuma, “Duk wanda ya bayyana yarda ga sunan Ubangiji, to, dole yā yi nesa da aikata mugunta.”

²⁰ A babban gida akwai kayayyakin da ba na zinariya da na azurfa kaɗai ba, amma har da na katako da na yumbu ma; waɗansu domin hidima mai daraja waɗansu kuwa domin hidima marar daraja.

²¹ In mutum ya tsabtaƙe kansa daga na farkon zai zama kayan aikin hidima mai daraja, mai amfani ga Maigida, kuma shiryayye domin yin kowane aiki mai kyau.

²² Ka yi nesa da mugayen sha'awace-sha'awace na kuruciya, ka kuma bi adalci, bangaskiya, ƙauna da kuma salama, tare da waɗanda suke kira ga Ubangiji daga zuciyar mai tsabta.

²³ Kada wani abu yā haɗa ka da gardandamin banza da wofi, domin ka san yadda suke jawo faɗa.

²⁴ Bai kamata bawan Ubangiji yā zama mai neman faɗa ba; a maimako, dole yā nuna alheri ga kowa, mai iya koyarwa, mai haƙuri kuma.

²⁵ Waɗanda suke gāba da shi kuwa dole yā yi musu gargadi cikin hankali, da fata Allah zai sa su tuba su kai ga sanin gaskiya,

²⁶ su kuma dawo cikin hankulansu su kubuta daga tarkon Iblis, wanda ya sa suka zama kamammu don su aikata nufinsa.

3

Rashin sanin Allah a kwanakin ƙarshe

¹ Amma fa ka san wannan, za a yi lokutan shan wahala a kwanakin ƙarshe.

² Mutane za su zama masu son kansu, masu son kuɗi, masu taƙama, masu girman kai, masu zage-zage, marasa biyayya ga iyayensu, marasa godiya, marasa tsarki,

³ marasa ƙauna, marasa gafartawa, masu bata sunayen waɗansu, marasa kamunkai, masu keta, marasa ƙaunar nagarta,

⁴ masu cin amana, marasa hankali, waɗanda sun cika da daga kai, masu son jin daɗi a maimakon ƙaunar Allah

* 2:19 Kid 16.5 (dubi Seftuwajin)

⁵ suna riƙe da siffon ibada, amma suna m̄sun ikonta. Kada wani abu ȳa haɗa ka da su.

⁶ Irin su ne suke saɗaɗawa su shiga gidaje suna rinjayar mata marasa ƙarfin hali, waɗanda zunubai suka sha kansu, mugayen sha'awace-sha'awace kuma sun ɗauke hankulansu,

⁷ kullum suna koyo amma ba sa taɓa iya yarda da gaskiya.

⁸ Kamar dai yadda Yannes da Yamberes* suka tayar wa Musa, haka waɗannan mutane ma suke tayar wa gaskiya, mutane masu bataccen hankali, waɗanda, in ana zancen bangaskiya ne, to, fa ba sa ciki.

⁹ Sai dai ba za su yi nisa ba, don rashin hankalinsu zai bayyana ga kowa, kamar na mutanen nan biyu.

Umarnin Bulus ga Timoti

¹⁰ Kai kam, ka san kome game da koyarwata, da halina, da niyyata, bangaskiya, haƙuri, ƙauna, jimiri,

¹¹ tsanani, shan wahala, irin abubuwan da suka faru da ni a Antiyok, Ikoniyum da kuma Listira, tsananin da na jure. Duk da haka Ubangiji ya cece ni daga dukansu.

¹² Labudda, duk masu niyyar zaman tsarkaka, suna na Kiristi Yesu, za su sha tsanani.

¹³ Mugayen mutane da masu ruɗi kuwa, ƙara muni za su riƙa yi, suna yaudara, ana kuma yaudararsu.

¹⁴ Amma kai kam, ka ci gaba da abin da ka koya ka kuma tabbatar, gama ka san waɗanda ka koye su daga gare su,

¹⁵ da kuma yadda tun kana ɗan jinjiri ka san Nassosi masu tsarki, waɗanda suke iya sa ka zama mai hikima zuwa ceto ta wurin bangaskiya cikin Kiristi Yesu.

¹⁶ Dukan Nassi numfashin Allah ne yana kuma da amfani don koyarwa, tsawatarwa, gyara da kuma horarwa cikin adalci,

¹⁷ domin mutumin Allah ȳa zama shiryayye sosai saboda kowane kyakkyawan aiki.

4

¹ A gaban Allah da kuma Kiristi Yesu, wanda zai yi wa masu rai da matattu shari'a, saboda kuma bayyanuwarsa da mulkinsa, ina ba ka umarni.

² Ka yi wa'azin Maganar Allah, ka zama a shirye a kullum, ko da zarafi, ko babu zarafi, ka yi gyara, ka kwaɓe, ka kuma ƙarfafa, da matuƙar haƙuri da koyarwa cikin natsuwa.

³ Gama lokaci yana zuwa da mutane ba za su jure da sahihiyar koyarwa ba. A maimako, don cimma burinsu, za su taro wa kansu malamai masu yawa, domin su faɗi abin da kunnuwansu masu ƙaƙayi suke so su ji.

⁴ Za su juye kunnuwansu daga gaskiya zuwa ga jin tatsuniyoyi.

⁵ Amma kai, ka natsu cikin kowane hali, ka jure shan wahala, ka yi aikin mai bishara, ka cika dukan ayyukan hidimarka.

⁶ Gama an riga an tsiyaye ni kamar hadaya ta sha, kuma lokacin tashina ya yi.

⁷ Na yi fama mai kyau, na gama tseren, na riƙe bangaskiya.

⁸ Yanzu kuwa an ajiye mini rawanin adalci, wanda Ubangiji, Alkali mai adalci zai ba ni a ranan nan ba kuwa ni kaɗai ba, amma ga duk waɗanda suka yi marmarin bayyanuwarsa.

Maganar ƙarshe

⁹ Ka yi iyakacin ƙoƙarinka ka zo wurina da sauri,

¹⁰ gama Demas, saboda ƙaunar wannan duniya, ya yashe ni ya tafi Tessalonika. Kirrsens ya tafi Galatiya, Titus kuwa ya tafi Dalmatiya.

¹¹ Luka ne kaɗai yake tare da ni. Ka nemi Markus ku zo tare, domin yana da amfani a gare ni cikin hidimata.

¹² Na aiki Tikikus zuwa Afisa.

¹³ Sa'ad da za ka dawo, ka zo mini da alkyabbar da na bari a wurin Karbus a Toruwas, da kuma naɗaɗɗun littattafaina, tun ba ma fatun nan masu rubutu ba.

¹⁴ Alekzanda maƙerin ƙarafan nan ya yi mini mugunta ƙwarai. Ubangiji zai s̄aka masa saboda abin da ya yi.

¹⁵ Kai ma sai ka lura da shi, domin ya yi ḡaba sosai da saƙonmu.

¹⁶ A lokacin da na ƙare kaina da farko, ba wanda ya goyi bayana, sai ma kowa ya yashe ni. Ina fata ba za a lasafta wannan laifi a kansu ba.

* 3:8 Yannes da Yamberes. Babu waɗannan sunaye a Tsohon Alkawari, amma bisa ga masanan tarihin Yahudawa, mutanen nan su ne bokaye biyun nan na Kasar Masar da suka yi ḡaba da Musa lokacin da ya so ȳa fitar da 'ya'yan Isra'ila daga Kasar Masar (Dubai Fit 7.11,22; 9.11)

¹⁷ Amma Ubangiji ya tsaya tare da ni, ya kuma ba ni karfi, don ta wurina a yi cikakkiyar shelar sakon har Al'ummai duka su ji. Aka kuma cece ni daga bakin zaki.

¹⁸ Ubangiji zai cece ni daga kowane mugun hari yā kuma kai ni mulkinsa na sama lafiya. A gare shi d'aukaka ta tabbata har abada abadin. Amin.

Gaisuwa ta karshe

¹⁹ Ka gai da Firiskila da Akwila da iyalin Onesiforus.

²⁰ Erastus ya dakata a Korint, na kuma bar Turofimus cikin rashin lafiya a Miletus.

²¹ Ka yi iyakacin fokarinka ka iso nan kafin damina.

Yubulus yana gaishe ka, haka ma Fuden, Lainus, Kalaudiya da kuma dukan 'yan'uwa.

²² Ubangiji yā zama tare da ruhunka. Alheri yā zama tare da ku.

Titus

¹ Bulus, bawan Allah da kuma manzon Yesu Kiristi saboda bangaskiyar zaɓaɓɓu na Allah da kuma sanin gaskiya wadda take kaiwa ga rayuwa ta tsoron Allah

² duk wannan kuwa saboda begen nan ne ga rai madawwami da Allah ya yi alkawari tun fil azal, shi wanda karya ba ta a gare shi,

³ da lokacin da Allah ya zaɓa ya cika sai ya bayyana maganarsa a sarari ta wurin wa'azin da aka danka mini amana ta wurin umarnin Allah Mai Cetonmu,

⁴ Zuwa ga Titus, d'ana na gaske a tarayyarmu cikin bangaskiya.

Alheri da salama daga Allah Uba da kuma Kiristi Yesu Mai Cetonmu, su kasance tare da kai.

Aikin Titus a Kirit

⁵ Dalilin da ya sa na bar ka a Kirit shi ne don ka daidaita abubuwan da suka rage da ba a kammala ba, ka kuma naɗa dattawa a kowane gari, yadda na umarce ka.

⁶ Dole dattijo yā kasance marar aibi, mijin mace guda, mutumin da 'ya'yansa masu bi ne, waɗanda kuma ba a san su da lalata ko rashin biyayya ba.

⁷ Da yake an danka wa mai kula da ikkilisiya rikon amana saboda Allah, dole yā zama marar aibi ba mai girman kai ba, ba mai saurin fushi ba, ba mai buguwa ba, ba mai rikici ba, ba kuma mai son kazamar riba ba.

⁸ A maimakon haka dole yā zama mai karɓan baƙi, mai son abu nagari, mai kamunkai, mai adalci, mai tsarki da kuma natsattse.

⁹ Dole yā riƙe tabbataccen saƙon nan kam-kam yadda aka koyar, don yā iya karfafa waɗansu da sahihiyar koyarwa yā kuma karyaata waɗanda suke gāba da shi.

Tsawata wa waɗanda suka ƙi yin nagarta

¹⁰ Gama akwai 'yan tawaye da yawa, masu surutun banza da masu rufi, musamman fungiyar masu kaciya.

¹¹ Dole a hana su yin magana, domin suna kawo rushewar iyalai ta wurin koyar da abubuwan da bai kamata su koyar ba don neman kazamar riba.

¹² Wani daga cikin annabawansu ma ya ce, "Kiretawa a kullum maƙaryata ne, mugayen dabbobi, ragwaye haɗamammu."

¹³ Wannan shaida gaskiya ce. Saboda haka, sai ka tsawata musu sosai, don su zama sahihai a wajen bangaskiya,

¹⁴ ba za su kuma mai da hankalinsu ga tatsuniyoyin Yahudawa ko ga umarnan waɗanda suke ƙin gaskiya ba.

¹⁵ Ga tsarkaka kuwa, kome mai tsarki ne, amma ga waɗanda suke marasa tsarki da kuma marasa ba da gaskiya, ba abin da yake da tsarki. Gaskiya dai, hankulansu da lamirinsu duk marasa tsarki ne.

¹⁶ Sun d'auka cewa sun san Allah, amma ta wurin ayyukansu suna mūsunsu. Sun zama abin kyama, marasa biyayya, ba su ma isa su yi aiki nagari ba.

2

Abin da ya kamata a koyarwa wa fungiyoyi dabam-dabam

¹ Dole ka koyar da abin da yake bisa sahihiyar koyarwa.

² Ka koya wa tsafaffin maza su kasance masu sauƙinkai, waɗanda suka cancanci girmamawa, masu kamunkai, sahihai wajen bangaskiya, da kauna da kuma jimiri.

³ Haka ma, ka koya wa tsafaffin mata su zama masu bangirma cikin rayuwarsu, ba masu hata suna ko masu jarrabar shan giya ba, sai dai su zama masu koyar da abin da yake nagari.

⁴ Sa'an nan za su iya su koya wa mata masu kuruciya su kaunaci mazansu da 'ya'yansu,

⁵ su kasance da kamunkai da kuma tsarki, masu aiki a gida, masu kirki da kuma masu biyayya ga mazansu, don kada wani yā rena maganar Allah.

⁶ Haka kuma, ka karfafa samari su zama masu kamunkai.

⁷ Cikin kowane abu ka zama musu misali mai kyau ta wurin aikata abin da yake nagari. A cikin koyarwarka ka nuna mutunci da kwazo

⁸ da kuma sahihanci cikin maganar da ba za a iya kushewa ba, domin masu gāba da kai su ji kunya, su kuma rasa wani mugun abin da za su faɗa game da mu.

⁹ Ka koya wa bayi su yi wa iyayengijinsu biyayya cikin kowane abu, su yi kofari su gamshe su, kada su mayar musu da magana,

¹⁰ kada kuma su yi musu sata, sai dai su nuna za a iya amince da su sosai, don ta kowace hanya, su sa koyarwa game da Allah Mai Cetonmu ta zama abin d'aukan hankali.

¹¹ Gama alherin Allah mai kawo ceto ya bayyana ga dukan mutane.

¹² Yana koya mana mu ce, "A'a" ga rashin tsoron Allah da kuma sha'awace-sha'awacen duniya, mu kuma yi rayuwa ta kamunkai, ta adalci da kuma ta tsoron Allah a cikin wannan zamani,

¹³ yayinda muke sauraron begenmu mai albarka bayyanuwar d'aukakar Allahmu mai girma da kuma Mai Cetonmu, Yesu Kiristi,

¹⁴ wanda ya ba da kansa dominmu don yā fanshe mu daga dukan mugunta yā kuma tsarkake wa kansa mutanen da suke nasa, waɗanda suke marmarin yin abin da yake nagari.

¹⁵ Waɗannan kam, su ne abubuwan da ya kamata ka koyar, ka karfafa ka kuma tsawata da dukan iko. Kada ka yarda wani yā rena ka.

3

Yin abin da yake mai kyau

¹ Ka tuna wa mutane su zama masu biyayya ga masu mulki da kuma hukumomi, su zama masu biyayya suna kuma a shirye su yi kowane abin da yake mai kyau,

² kada su zama masu faɗa sunan kowa, su zama masu salama da kulawa, su kuma zama masu matuƙar tawali'u ga dukan mutane.

³ A wani lokaci can baya mu ma wawaye ne, marasa biyayya, aka rufe mu, sha'awace-sha'awace da kwaɗayi iri-iri suka daure mu, muka yi zaman kiyayya da kishi, aka ki mu, mu kuma muka ƙi juna.

⁴ Amma da alheri da kuma faunar Allah Mai Cetonmu suka bayyana,

⁵ sai ya cece mu, ba saboda abubuwan adalcin da muka aikata ba, sai dai saboda jinkansa. Ya cece mu ta wurin wankan nan na saƙe haihuwa da kuma sabuntawan nan ta Ruhu Mai Tsarki,

⁶ wanda ya zubo mana a yalwace ta wurin Yesu Kiristi Mai Cetonmu,

⁷ wannan fa domin an kuɓutar da mu ne ta wurin alherinsa, don mu zama magāda masu begen ga rai madawwami.

⁸ Wannan magana tabbatacciya ce, ina kuma so ka nanata waɗannan abubuwa kwarai, domin waɗanda suka dogara ga Allah su himmantu ga aiki mai kyau. Waɗannan abubuwa suna da kyau sosai suna kuma da amfani ga kowane mutum.

⁹ Amma ka guji jayayyar banza da kididdigar asali da gardandami da faɗace-faɗace game da Doka, gama ba su da riba kuma aikin banza ne.

¹⁰ Ka gargafe mutumin da yake kawo tsattsaguwa sau ɗaya, ka kuma gargafe shi sau na biyu. Bayan haka, kada wani abu yā haɗa ka da shi.

¹¹ Ka dai san cewa irin mutumin nan ya taurare kuma mai zunubi ne; ya yanke wa kansa hukunci.

Maganar karshe

¹² Da zarar na aika Artemas ko Tikikus zuwa wurinka, sai ka yi iyakacin kofarinka ka zo wurina a Nikofolis, domin na yanke shawara in ci damina a can.

¹³ Ka yi iyakacin kofarinka ka taimaki Zenas lauyan nan da Afollos a hanyarsu ka kuma tabbata ba su rasa kome ba.

¹⁴ Dole mutanenmu su koyi ba da kansu ga aikata abin da yake nagari, domin su iya biyan bukatunsu na yau da kullum kada kuma su yi rayuwar marar amfani.

¹⁵ Dukan waɗanda suke tare da ni suna gaishe ka.

Ka gaggai mini da masoyanmu, masu bangaskiya.

Alheri yā kasance tare da ku duka.

Filemon

¹ Bulus, ɗan kurkuku saboda Kiristi Yesu, da kuma Timoti ɗan'uwannu,

Zuwa ga Filemon kaunataccen abokinmu da kuma abokin aikinmu,

² zuwa kuma ga Affiya 'yar'uwarmu, zuwa kuma ga Arkiffus abokin famarmu, da zuwa kuma ga ikkilisiyar da take taruwa a gidanka.

³ Alheri da salama daga Allah Ubanmu da kuma Ubangiji Yesu Kiristi, su kasance tare da ku.

Godiya da addu'a

⁴ Kullum nakan gode wa Allahna sa'ad da nake tuna da kai cikin addu'o'ina,

⁵ domin ina jin labari bangaskiyarka cikin Ubangiji Yesu da kuma kaunarka da kake yi saboda dukan tsarkaka.

⁶ Ina addu'a ka zama mai kwazo cikin shaida bangaskiyarka, domin ka sami cikakken fahimta ta kowane abin da yake nagarin da muke da shi cikin Kiristi.

⁷ Kaunarka ta sa ni farin ciki kwarai ta kuma karfafa ni, domin kai, ɗan'uwa, ka wartsake zukan tsarkaka.

Rokon Bulus domin Onisemus

⁸ Saboda haka, ko da yake cikin Kiristi ina iya yin karfin hali in umarce ka ka yi abin da ya kamata,

⁹ duk da haka ina rokonka saboda kauna, na fi so in roke ka, ni Bulus tsoho, a yanzu kuma ga ni ɗan sarka saboda Kiristi Yesu.

¹⁰ Ina rokonka saboda ɗana Onesimus,* wanda ya zama ɗana yayinda nake cikin sarkoƙi.

¹¹ Da kam, ba shi da amfani a gare ka, amma yanzu ya zama da amfani a gare ka da kuma gare ni.

¹² Ina aike shi ya koma gare ka, shi da yake zuciyata.

¹³ Na so in riƙe shi a wurina a madadinka domin ya taimake ni yayinda nake cikin sarkoƙi saboda bishara.

¹⁴ Sai dai ban so in yi kome ban da yardarka ba, domin kowane alherin da za ka yi, ya fito daga zuciyarka, ba na tilas ba.

¹⁵ Wataƙila abin da ya sa aka raba ka da shi na ɗan lokaci kankani shi ne don ka same shi da amfani

¹⁶ ba kamar hawa kuma ba, sai dai fiye da bawa, a matsayin kaunataccen ɗan'uwa. Shi kaunatacce ne sosai a gare ni amma a gare ka ya ma fi zama kaunatacce, kamar mutum da kuma kamar ɗan'uwa a cikin Ubangiji.

¹⁷ Saboda haka in ka ɗauke ni a kan ni abokin tarayya ne, sai ka marabce shi kamar yadda za ka marabce ni.

¹⁸ In ya yi maka wani laifi ko kuma yana riƙe maka wani bashi, sai ka mai da shi a kaina.

¹⁹ Ni, Bulus, nake rubuta wannan da hannuna. Zan biya ka, kada ma a yi zancen ranka da kake riƙe mini bashi.

²⁰ Ina fata, ɗan'uwa, zan sami amfani daga gare ka cikin Ubangiji; ka wartsake zuciyata cikin Kiristi.

²¹ Da tabbacin biyayyarka, ina rubuta maka, da sanin za ka yi fiye da abin da na ce.

²² Abu guda ya rage, ka shirya mini masauki, domin ina bege za a mayar da ni gare ku albarkacin addu'o'inku.

²³ Efafaras, abokin tarayyata a kurkuku cikin Kiristi Yesu, yana gaishe ka.

²⁴ Haka kuma Markus, Aristarkus, Demas da kuma Luka, abokan aikina.

²⁵ Alherin Ubangiji Yesu Kiristi ya kasance da ruhunku.

* **1:10** Onesimus yana nufin mai amfani.

Ibraniyawa

¹ A dā Allah ya yi wa kakanni-kakanninmu magana ta bakin annabawa a lokuta dabam-dabam da kuma a hanyoyi iri-iri,

² amma a waƙānnan kwanaki a karshe ya yi magana da mu ta wurin Dansa, wanda ya naɗa magājin dukan abubuwa, wanda kuma ta wurinsa ya halicci duniya.

³ Dan shi ne hasken ɗaukakar Allah, shi ne kuma ainihin kamanninsa, yana riƙe da dukan abubuwa ta wurin kalmarsa mai iko. Bayan ya yi tsarkakewa don zunubai, sai ya zauna a hannun daman Maɗaukaki a sama.

⁴ Ta haka yake da fifiko a kan mala'iku kamar yadda sunan da ya gāda ya fi nasu fifiko.

Dan ya fi Mala'iku

⁵ Gama ga wane daga cikin mala'ikun Allah ya taɓa cewa,
"Kai Dana ne;

yau na zama Uba a gare ka"*)?

Ko kuwa,

"Zan zama Ubansa,

shi kuma zai zama Dana"†)?

⁶ Haka kuma, sa'ad da Allah ya kawo ɗan farinsa a duniya ya ce,

"Bari dukan mala'ikun Allah su yi masa sujada."

⁷ Da yake magana game da mala'iku kuwa ya ce,

"Ya mai da mala'ikunsa iska,

bayinsa kuma harsunan wuta."‡

⁸ Amma game da Dan ya ce,

"Kursiyinka, ya Allah, zai kasance har abada abadin,
adalci kuma zai zama sandan mulkinka.

⁹ Ka kaunaci abin da yake daidai, ka kuma ƙi mugunta;

saboda haka Allah, Allahnka, ya ɗora ka a bisan abokan zamanka,

ta wurin shafan da ya yi maka da man farin ciki."§

¹⁰ Ya kuma ce,

"Tun da farko, ya Ubangiji, ka kafa tushen duniya,

sammai kuma aikin hannuwanka ne.

¹¹ Su za su hallaka, amma kai kana nan;

dukansu za su tsufa kamar riga.

¹² Za ka naɗe su kamar mayafi,

kamar riga za su sauya.

Amma kai ba za ka canja ba,

shekarunka kuma ba za su taɓa ƙarewa ba."*

¹³ Ga wane daga cikin mala'iku Allah ya taɓa cewa,

"Zauna a hannun damana,

sai na sa abokan gābanka

su zama matashin sawunka"†)?

¹⁴ Ashe, dukan mala'iku ba ruhoƙi masu hidima ba ne da aka aika don su yi wa waɗanda za su gāji ceto hidima?

2

Gargaɗi don a mai da hankali

¹ Dole mu ƙara mai da hankali sosai ga abubuwan da muka ji, don kada mu kauce.

² Gama in sakon da aka faɗi ta bakin mala'iku ya zama tabbatacce, kuma kowane ƙeta umarni da rashin biyayya suka karɓi sakamakonsu da ya dace,

³ yaya za mu tsira in muka ƙyale irin wannan babban ceto? Wannan ceto, wanda Ubangiji ne ya fara sanar, aka kuma tabbatar mana ta bakin waɗanda suka ji shi.

⁴ Allah shi ma ya shaida ta wurin alamu, abubuwan banmamaki da mu'ujizai iri-iri, da kuma baye-bayen Ruhu Mai Tsarki da aka rarraba bisa ga nufinsa.

An yi Yesu kamar 'yan'uwansa

* 1:5 Zab 2.7 † 1:5 2Sam 7.14; 1Tar 17.13 ‡ 1:7 Zab 104.4 § 1:9 Zab 45.6,7 * 1:12 Zab 102.25-27 † 1:13 Zab 110.1

⁵ Ba ga mala'iku ba ne ya sa su yi mulkin duniya mai zuwa, wanda muke magana a kai ba.

⁶ Amma akwai wani wurin da wani ya shaida cewa,
"Mene ne mutum, da kake tuna da shi,
ɗan mutum da kake kula da shi?"

⁷ Ka sa shi kasa kafan da darajar mala'iku;
ka naɗa shi da ɗaukaka da girma,

⁸ ka kuma sa kome a karkashin kafafunsa."*

Ta wurin sa kome a karkashinsa, Allah bai bar wani abu da bai sa a karkashinsa ba. Duk da haka a yanzu ba mu ga kowane abu a karkashinsa ba.

⁹ Sai dai muna ganin Yesu, wanda aka mai da shi kasa kafan da darajar mala'iku, yanzu kuwa an naɗa shi da ɗaukaka da girma domin yā sha wahalar mutuwa, domin ta wurin alherin Allah yā ɗanfana mutuwa saboda kowa.

¹⁰ Ta wurin kawo 'ya'ya masu yawa zuwa ga ɗaukaka, ya dace cewa Allah, wanda dominsa da kuma ta wurinsa ne kome yake kancewa, ya sa tushen cetonsu yā zama cikakke ta wurin shan wahala.

¹¹ Da shi wanda yake tsarkake mutane da kuma su waɗanda ake tsarkakewa duk 'yan iyali ɗaya ne. Saboda haka Yesu ba ya kunyan kiransu 'yan'uwansa.

¹² Ya ce,

"Zan sanar da sunanka ga 'yan'uwana;
a gaban jama'a zan rera yabonka."†

¹³ Har wa yau ya ce,

"Zan dogara gare shi."‡

Ya kuma ce,

"Ga ni, da 'ya'yan da Allah ya ba ni."§

¹⁴ Da yake 'ya'yan suna da nama da jini, shi ma sai ya ɗauki kamanninsu na mutum domin ta wurin mutuwarasa yā hallaka wanda yake riƙe da ikon mutuwa, wato, Iblis

¹⁵ ya kuma 'yantar da waɗanda dukan rayuwarsu tsoron mutuwa ya riƙe su cikin bauta.

¹⁶ Gama tabbatacce ba mala'iku ne ya taimaka ba, sai dai zuriyar Ibrahim.

¹⁷ Saboda wannan dole a mai da shi kamar 'yan'uwansa ta kowace hanya, domin yā zama babban firist mai aminci da mai jinƙai cikin hidima ga Allah, yā kuma miƙa hadayar sulhu saboda zunuban mutane.

¹⁸ Domin shi kansa ya sha wahala sa'ad da aka gwada shi, yana iya taimakon waɗanda ake yi wa gwaji.

3

Yesu ya fi Musa

¹ Saboda haka, 'yan'uwa tsarkaka, waɗanda suke da rabo a kiran nan na sama, ku kafa tunaninku a kan Yesu, manzo da kuma babban firist wanda muke shaidawa.

² Ya yi aminci ga wanda ya naɗa shi, kamar yadda Musa ya yi aminci ga dukan gidan Allah.

³ An ga Yesu ya cancanci girma fiye da Musa, kamar yadda mai ginin gida ya fi gidan daraja.

⁴ Gama kowane gida yana da wanda ya gina shi, amma maginin dukan abu Allah ne.

⁵ Musa ya yi aminci a matsayin bawa cikin dukan gidan Allah, yana ba da shaida a kan abubuwan da za a faɗa nan gaba.

⁶ Amma Kiristi mai aminci ne kamar ɗa a gidan Allah. Mu kuwa gidansa ne, in muka tsaya gabanmu gadi da kuma begen da muke takama a kai.

Gargadi a kan rashin bangaskiya

⁷ Kamar dai yadda Ruhu Mai Tsarki ya ce,
"Yau, in kuka ji muryarsa,

⁸ kada ku taurare zukatanku,
yadda kuka yi a tawayen nan,
a lokacin gwaji a hamada,

⁹ inda kakanninku suka gwada ni, suka kuma gwada ni,
ko da yake a cikin shekaru arba'in sun ga abin da na yi.

¹⁰ Shi ya sa na yi fushi da wancan zamani,
na kuma ce, 'Kullum zukatansu a karkace suke,

* 2:8 Zab 8.4-6 † 2:12 Zab 22.22 ‡ 2:13 Ish 8.17 § 2:13 Ish 8.18

ba su kuma san hanyoyina ba.’

¹¹ Saboda haka na yi rantsuwa a cikin fushina,

‘Ba za su taɓa shiga hutuna ba.’”*

¹² Ku lura fa, ‘yan’uwa, cewa kada waninku yā kasance da zuciyar mai zunubi marar bangaskiya da takan juye daga bin Allah mai rai.

¹³ Sai dai ku karfafa juna kullum, muddin akwai lokacin da ana ce da shi Yau, don kada waninku yā zama mai taurin zuciyar ta wurin ruɗun zunubi.

¹⁴ Mu masu tarayya ne da Kiristi idan mun riƙe bangaskiyarmu da karfi daga farko har zuwa ƙarshe.

¹⁵ Kamar yadda aka faɗa cewa,

“Yau, in kuka ji muryarsa,

kada ku taurare zukatanku

kamar yadda kuka yi a tawayen nan.”†

¹⁶ Su wane ne suka ji suka kuma yi tawaye? Ba su ne duk waɗanda Musa ya bi da su daga Masar ba?

¹⁷ Da su wane ne kuwa ya yi fushi har shekaru arba’in? Ba da waɗanda suka yi zunubi, waɗanda suka mutu a hamada ba?

¹⁸ Kuma ga su wane ne Allah ya rantse cewa ba za su taɓa shiga hutunsa ba, in ba ga marasa biyayyan nan ba?

¹⁹ Saboda haka mun ga cewa ba su iya shiga ba, saboda rashin bangaskiyarsu ne.

4

Hutun Asabbaci don mutanen Allah

¹ Saboda haka, da yake alkawarin shiga hutunsa yana nan har yanzu, sai mu yi hankali kada waninku yā kasa shiga.

² Gama mu ma mun ji an yi mana wa’azin bishara, kamar yadda su ma suka ji; sai dai sakon da suka ji ba ta amfane su ba, domin waɗanda suka ji ba su karɓe shi da bangaskiya ba.

³ Mu kam da muka gaskata mu ne muka shiga wannan hutu, kamar yadda Allah ya ce,

“Saboda haka na yi rantsuwa cikin fushina,

‘Ba za su taɓa shiga hutuna ba.’”*

Allah ya faɗa haka ko da yake ya riga ya kammala aikinsa tun halittar duniya.

⁴ Gama a wani wuri ya yi magana a kan rana ta bakwai cikin waɗannan kalmomi, “A rana ta bakwai kuwa Allah ya huta daga dukan aikinsa.”†

⁵ Haka kuma a nassin nan ya ce, “Ba za su taɓa shiga hutuna ba.”

⁶ Har yanzu dai da sauran dama domin waɗansu su shiga, su kuwa waɗanda aka fara yi wa albishirin nan sun kasa shiga saboda rashin biyayya.

⁷ Saboda haka Allah ya saƙe sa wata rana, yana kiranta Yau, bayan wani dogon lokaci Allah ya yi magana ta bakin Dawuda, yadda aka riga aka faɗa,

“Yau, in kuka ji muryarsa,

kada ku taurare zukatanku.”‡

⁸ Gama da a ce Yohuwa ya ba su hutu, da Allah bai yi magana daga baya a kan wata rana dabam ba.

⁹ Har yanzu, akwai wani hutun Asabbacin da ya rage domin mutanen Allah;

¹⁰ gama duk wanda ya shiga hutun Allah, shi ma yakan huta daga nasa aiki, kamar yadda Allah ya huta daga nasa.

¹¹ Saboda haka, bari mu yi iyakokin ƙoƙarinmu mu shiga wannan hutu, don kada wani yā kasa ta wurin bin gurbinsu na rashin biyayya.

¹² Maganar Allah tana da rai, tana kuma da ƙarfin aiki. Ta fi kowane takobi mai baki biyu kaifi. Maganarsa takan ratsa har ciki-ciki, tana raba rai da ruhu, gaɓoɓi da kuma ɓarƙon ƙashi; har sai ta tone ainihi wane ne muke.

¹³ Babu wani abu cikin dukan halittar da yake boye daga fuskar Allah. Kowane abu a buɗe yake yana kuma a shimfiɗe a idanun wanda dole mu ba da lissafi a gare shi.

Yesu babban firist mai girma

¹⁴ Saboda haka, da yake muna da babban firist mai girma wanda ya ratsa sama, Yesu Dan Allah, bari mu riƙe bangaskiyannan wadda muke shaidawa da karfi.

* 3:11 Zab 95.7-11 † 3:15 Zab 95.7,8 * 4:3 Zab 95.11; haka ma a aya 5 † 4:4 Far 2.2 ‡ 4:7 Zab 95.7,8

¹⁵ Gama babban firist da muke da shi ba marar juyayin kāsawarmu ba ne, amma muna da wanda aka gwada ta kowace hanya, kamar dai yadda akan yi mana, duk da haka bai yi zunubi ba.

¹⁶ Saboda haka sai mu matso kusa da kursiyin alheri da karfi zuciya, don mu sami jinkai mu kuma sami alherin da zai taimake mu a lokacin bukata.

5

¹ Akan zafi kowane babban firist daga cikin mutane ne, akan kuma naɗa shi domin yā wakilce su a kan al'amuran Allah, domin yā miƙa kyautai da hadayu saboda zunubai.

² Da yake babban firist dīn mai kāsawa ne, yana iya bin da jahilāi da kuma waɗanda suka kauce hanya, a hankali.

³ Shi ya sa dole yā miƙa hadayu domin zunubansa, da kuma domin zunuban mutane.

⁴ Ba wanda yakan kai kansa a wannan matsayi mai girma; sai ko Allah ya kira shi, kamar yadda aka yi wa Haruna.

⁵ Haka ma Kiristi bai kai kansa neman d'aukaka na zama babban firist ba. Allah ne dai ya ce masa,

“Kai Dana ne;

yau na zama Uba a gare ka.”*

⁶ Ya kuma ya ce a wani wuri,

“Kai firist ne na har abada,

bisa ga tsarin Melkizedek.”†

⁷ A lokacin da Yesu ya yi rayuwa a duniya, ya yi addu'o'i da roƙe-roƙe tare da kuka mai zafi da kuma hawaye ga wannan wanda yake da ikon cetonsa daga mutuwa, aka kuwa ji shi saboda tsananin bangirman da ya yi.

⁸ Ko da yake shi da ne, ya yi biyayya ta wurin shan wahala

⁹ kuma da aka mai da shi cikakke, sai ya zama hanyar samun madawwamin ceto ga dukan waɗanda suke masa biyayya.

¹⁰ Allah kuwa ya naɗa shi yā zama babban firist, bisa ga tsarin Melkizedek.

Gargaɗi game da kaucewa

¹¹ Muna da abubuwa masu yawa da za mu faɗa game da wannan batu, sai dai yana da wuya a bayyana, da yake ba ku da saurin ganewa.

¹² Gaskiya, a yanzu ya kamata a ce kun zama malamai, sai ga shi kuna bukatar wani yā sāke koya muku abubuwa masu sauƙi game da abin da Allah ya faɗa. Kuna bukatar madara, ba abinci mai kauri ba!

¹³ Duk wanda yake rayuwa a kan madara, shi kamar jariri ne har yanzu, kuma bai san ainihi mene ne ya dace ba.

¹⁴ Amma abinci mai kauri na balagaggu ne, waɗanda suka hori kansu don su bambanta tsakanin nagarta da mugunta.

6

¹ Dole mu yi ƙoƙarin zama balagaggu mu kuma fara tunani game da abubuwan da suka fi koyarwan nan mai sauƙi game da Kiristi. Bai kamata mu ci gaba da magana game da me ya sa dole mu juye daga ayyukan da suke kawo mutuwa da kuma me ya sa za mu kasance da bangaskiya a cikin Allah ba.

² Kuma bai kamata mu ci gaba da koyar da umarnai game da baftisma, dibiya hannuwa, tashin matattu, da kuma madawwamin hukunci ba.

³ Da yardar Allah, za mu ci gaba ga karin ganewa.

⁴ Waɗanda suka taɓa samun haske, waɗanda suka d'andana kyauta ta sama, waɗanda suka sami rabo cikin Ruhu Mai Tsarki,

⁵ waɗanda suka d'andana daɗin maganar Allah da kuma ikokin zamani mai zuwa,

⁶ ba ya yiwuwa a sāke kawo su ga tuba in suka kauce, domin suna sāke gicciye 'Dan Allah ke nan suna kuma kunyata shi a gaban jama'a.

⁷ Kasar da take shan ruwan sama da yake faɗi a kanta kullum da kuma take ba da hatsin da yake da amfani ga waɗanda ake noma dominsu, takan sami albarkar Allah.

⁸ Amma kasar da take ba da ƙaya da sarƙaƙƙiya ba ta da amfani tana kuma cikin hatsarin la'ana. A ƙarshe za a kone ta.

⁹ Abokaina, ko da yake muna irin maganan nan, mun tabbata kuna yi abubuwan nan masu kyau da waɗanda suka sami ceto suke yi.

¹⁰ Allah ba marar adalci ba ne. Ba zai manta da aikinku da kuma ƙaunar da kuka nuna masa wajen taimakon mutanensa da kuma ci gaba da taimakonsu da kuke yi ba.

* 5:5 Zab 2.7 † 5:6 Zab 110.4

¹¹ Muna so kowannenkun ya nuna kwazon nan har zuwa karshe, domin ku tabbatar da begenku.

¹² Ba ma so ku zama masu kyuya, sai dai ku yi koyi da waƙanda ta wurin bangaskiya da haƙuri suka gāji abin da aka yi alkawari.

Alkawarin Allah tabbatacce ne

¹³ Babu wanda ya fi Allah, saboda haka sa'ad da ya yi alkawari ga Ibrahim, sai ya rantse da sunansa,

¹⁴ cewa, "Tabbatacce zan albarkace ka in kuma ba ka zuriya mai yawa."*

¹⁵ Haka kuwa bayan Ibrahim ya jira da haƙuri, sai ya karɓi abin da aka yi alkawari.

¹⁶ In mutane za su yi rantsuwa sukan yi haka da wanda ya fi su ne, rantsuwar kuwa takan tabbatar da abin da aka faɗa ta kuma kawo karshen dukan gardama.

¹⁷ Saboda haka da Allah ya so ya bayyana nufinsa marar canjawa a sarari ga magādan abin da aka yi alkawari, sai ya tabbatar da shi da rantsuwa.

¹⁸ Allah ba ya karya! Haka ma alkawuransa da rantsuwarsa abubuwa biyu ne da ba a iya canjawa. Mun gudu zuwa wurin Allah domin kārīya. Ya kamata alkawuransa su karfafawa sosai mu riƙe begen nan da yake gabanmu.

¹⁹ Muna da wannan bege kamar anka na rai, kafaffe da kuma tabbatacce. Yana shiga tsattsarkan wuri na can ciki a bayan labule,

²⁰ inda Yesu, wanda ya sha gabanmu, ya shiga a madadinmu. Ya zama babban firist na har abada, bisa ga tsarin Melkizedek.

7

Melkizedek firist

¹ Wannan Melkizedek sarkin Salem ne da kuma firist na Allah Mafi Daukaka. Shi ne ya sadu da Ibrahim ya albarkace shi sa'ad da Ibrahim ya dawowa daga cin nasara a bisa sarakuna,

² Ibrahim kuwa ya ba shi kashi ɗaya bisa goma na kome. Ma'anar sunan Melkizedek ita ce, "sarkin adalci." Amma da yake Salem yana nufin "salama," shi kuma "Sarkin salama" ne.

³ Ba shi da mahaifi ko mahaifiya, ba shi da asali, ba shi da farko ko karshe, shi dai kamar Dan Allah ne kuma firist ne har abada.

⁴ Ku dubi irin girman da Melkizedek mana. Ko kakanmu Ibrahim ma ya ba shi kashi ɗaya bisa goma na ganima!

⁵ Yanzu doka ta umarci zuriyar Lawi waƙanda suka zama firistoci su karɓi kashi ɗaya bisa goma daga wurin mutane, wato, 'yan'uwansu, ko da yake 'yan'uwansu zuriyar Ibrahim ne.

⁶ Ko da yake Melkizedek ba daga zuriyar Lawi ba ne, duk da haka Ibrahim ya ba shi kashi ɗaya bisa goma na abin da yake da shi, Melkizedek kuwa ya sa masa albarka, shi da aka yi wa alkawura.

⁷ Kowa ya sani cewa na gaba shi yake sa wa na baya albarka.

⁸ Firistoci ake ba wa kashi ɗaya bisa goma na abin da mutane suke samu. Amma dukan firistoci sukan mutu, sai dai Melkizedek, kuma nassi ya ce yana da rai.

⁹ Ana ma iya cewa zuriyar Lawi, mai karɓar kashi ɗaya bisa goma daga mutane, ya ba da kashi ɗaya bisa goma ta wurin Ibrahim,

¹⁰ wannan ya kasance haka domin an haifi Lawi daga baya a iyalin Ibrahim wanda ya ba wa Melkizedek kashi ɗaya bisa goma.

Yesu kamar Melkizedek ne

¹¹ Ko da yake Dokar Musa ta ce dole firistoci su kasance zuriyar Lawi, waƙannan firistoci ba su iya sa wani ya zama cikakke ba. Saboda akwai bukata wani firist kamar Melkizedek ya zo, a maimakon wani daga iyalin Haruna.

¹² Gama in aka canja yadda ake zaɓan firist, dole a canja Dokar ita ma.

¹³ Mutumin da muke wannan zance a kai, ai, shi na wata kabila ce dabam, wadda ba wani daga kabilar da ya taɓa yin hidima a bagade.

¹⁴ Kowa ya san cewa Ubangijinmu ya fito ne daga zuriyar Yahuda ne, kuma Musa bai taɓa ce firistoci za su fito daga wannan kabila ba.

¹⁵ Canjin nan a Dokar Allah ya kara fitowa fili da wani firist dabam wanda yake kamar Melkizedek ya bayyana.

¹⁶ Ya zama firist ne ba saboda ya cika wata ka'ida ta zama zuriyar Lawi ba, sai dai bisa ga ikon ran da ba a iya hallakawa.

* 6:14 Far 22.17

- 17 Gama nassi ya ce,
 “Kai ffirst ne na har abada,
 bisa ga tsarin Melkizedek.”*
- 18 Ta haka aka kawar da ka’ida marar farfi da kuma marar amfani
- 19 (gama doka ba tā mai da wani abu cikakke ba), yanzu kuwa bege mafi kyau ya dauki matsayinta. Ta haka kuma muka matso kusa da Allah.
- 20 Ba kuwa da rashin rantsuwa aka yi haka ba. Waƙansu sun zama ffirstocin ba tare da wata rantsuwa ba,
- 21 shi wannan ya zama ffirst ta wurin rantsuwar da Allah ya yi da ya ce masa,
 “Ubangiji ya rantse,
 ba kuwa zai canja zuciyarsa ba,
 ‘Kai ffirst ne na har abada.’”†
- 22 Saboda wannan rantsuwa, Yesu ya zama tabbacin alkawari mafi kyau.
- 23 To, akwai waƙannan ffirstoci da yawa, da yake mutuwa ta hana su cin gaba da aikin zaman ffirst;
- 24 amma Yesu ba zai mutu ba, don haka zai zama ffirst har abada.
- 25 Saboda haka ya iya ba da ceto gaba ɗaya ga masu zuwa wurin Allah ta wurinsa, gama kullum a raye yake saboda yā yi roko dominsu.
- 26 Irin wannan babban ffirst ne muke bukata, shi mai tsarki ne, marar aibi, mai tsabta, ba kamar mu masu zunubi ba sam. An ɗaukaka shi fiye da kome a sama.
- 27 Ba ya bukata yā yi ta miƙa haɗayu kowace rana saboda zunubansa, sa’an nan saboda zunuban mutane kamar sauran ffirstoci. Ya miƙa haɗaya sau ɗaya tak, sa’ad da ya miƙa kansa.
- 28 Gama doka takan naɗa babban ffirst a cikin mutane masu kāsawa; amma rantsuwar da ta zo bayan dokar, ta naɗa Dan, wanda aka mai da shi cikakke har abada.

8

Babban ffirst na sabuwar yarjejeniya

- 1 Abin da muke magana a nan shi ne, muna da irin wannan babban ffirst, wanda ya zauna a hannun dama na kursiyin Maɗaukaki a sama,
- 2 wanda yake hidima a cikin wuri mai tsarki, tabanakul na gaskiya wanda Ubangiji ne ya kafa, ba mutum ba.
- 3 Da yake dole kowane babban ffirst da aka naɗa yā miƙa baye-baye da haɗayu, haka ma wannan ya bukaci yā kasance da abin da zai miƙa.
- 4 Da a ce yana a duniya ne, da bai zama ffirst ba, domin a nan akwai mutanen da doka ta naɗa don su miƙa baye-baye.
- 5 Suna hidima a cikin tsattsarkan wuri wanda yake hoto da kuma siffar abin da yake cikin sama. Shi ya sa aka gargadi Musa sa’ad da yana dab da gina tabanakul cewa, “Ka lura fa, ka yi kome daidai bisa ga zānen da aka nuna maka a kan dutsen.”*
- 6 Amma hidimar da Yesu ya karɓa tana da fifiko a kan tasu, kamar yadda alkawarin da shi ne yake matsakanci ya fi na dā fifiko nesa, an kuma kafa shi a kan alkawura mafi kyau.
- 7 Gama da a ce alkawari na fari ba shi da wani laifi, da ba sai an sāke neman wani ba.
- 8 Amma Allah ya sami mutane da laifi† ya ce,
 “Ina gaya muku lokaci yana zuwa,
 sa’ad da zan yi sabon alkawari
 da gidan Isra’ila
 da kuma gidan Yahuda.
- 9 Ba zai zama kamar irin alkawarin
 da na yi da kakanni-kakanninsu
 sa’ad da na kama hannunsu
 don in fitar da su daga Masar ba,
 domin ba su yi aminci da alkawarina ba,
 sai na juya musu baya,
 in ji Ubangiji.
- 10 Wannan shi ne alkawarin da zan yi da gidan Isra’ila,
 bayan lokacin nan,
 in ji Ubangiji.

* 7:17 Zab 110.4 † 7:21 Zab 110.4 * 8:5 Fit 25.40 † 8:8 Za a fassara waƙansu rubuce-rubucen hannu na dā laifi ya kuma ce wa mutane.

Zan sa dokokina a cikin zukatansu,
in kuma rubuta su a kan zukatansu.

Zan zama Allahnsu,

su kuwa za su zama mutanena.

¹¹ Mutum ba zai kara koya wa makwabcinsa ba,
balle mutum yā ce wa d'fan'uwansa, 'Ka san Ubangiji,'

domin dukansu za su san ni,

daga karaminsu zuwa babba.

¹² Gama zan gafarta muguntarsu

ba zan kuma kara tuna da zunubansu ba."[‡]

¹³ Ta wurin kira wannan alkawari "sabo," ya mai da na farin tsoho ke nan; abin da yake tsoho yana kuma daɗa tsufa, zai shuɗe nan ba da daɗewa ba.

9

Sujada a cikin tabanakul na duniya

¹ Alkawarin farko ya kunshi ka'idodi don sujada da kuma tsattsarkan wuri a duniya.

² An kafa tabanakul. A cikin d'akinsa na farko akwai wurin ajiye fitila, tebur da kuma keɓaɓɓen burodi; an kira wannan Wuri Mai Tsarki.

³ Sa'an nan akwai labule, kuma a bayan labulen akwai d'aki na biyu da ake kira Wuri Mafi Tsarki,

⁴ wanda yake da bagaden zinariya na turare da kuma akwatin alƙawarin da aka dalaye da zinariya. A cikin akwatin alƙawarin akwai tunun zinariya mai Manna a ciki, sandan Haruna wanda ya yi toho, da kuma allunan dutsen alƙawari.

⁵ A bisa akwatin alƙawarin kuwa akwai kerubobi na 'Daukaka, waɗanda suka inuwantar da murfin kafara da fikafikansu.* Sai dai ba za mu tattauna waɗannan abubuwa dalla-dalla a yanzu ba.

⁶ Sa'ad da aka shirya kome haka, sai firistoci suka shiga kullum cikin d'aki na waje don su yi hidimarsu.

⁷ Amma babban firist ne kaɗai yakan shiga d'aki na ciki-ciki, sau d'aya tak a shekara, kuma sai da jini, wanda yakan miƙa domin zunubansa da kuma domin zunuban da mutane suka yi a cikin rashin sani.

⁸ Ta haka Ruhu Mai Tsarki ya nuna cewa ba a riga an bayyana hanyar shiga Wuri Mafi Tsarki ba tukuna, muddin tabanakul na fari yana nan tsaye.

⁹ Wannan ma yana da ma'ana wa mutane a yau. Ya nuna cewa ba za mu iya wanke lamirinmu ta wurin miƙa baye-baye da hadayu ba.

¹⁰ Waɗannan ka'idodi sun shafi sha'anin abinci da abin sha ne kawai da kuma ka'idodi tsarkake kanmu. Dokoki game da abubuwa na waje da ake amfani da su za su kasance ne sai lokacin ya yi da za a kawo abu mafi kyau.

Jinin Kiristi

¹¹ Sa'ad da Kiristi ya zo a matsayin babban firist na kyawawan abubuwan da suka riga suka kasance a nan, ya bi ta cikin tabanakul mafi girma da kuma mafi cikakke wanda ba mutum ne ya yi ba, wato, ba na wannan halitta ba.

¹² Bai shiga ta wurin jinin awaki da na maruƙa ba; amma ya shiga Wuri Mafi Tsarki sau d'aya tak ta wurin jinninsa, bayan ya samo madawwamiyar fansa.

¹³ In har akan yayyafa jinin awaki da na bijimai da kuma tokar karsanar a kan waɗanda suke marasa tsabta bisa ga al'ada, a tsarkake su yadda za su zama masu tsabta a waje,

¹⁴ balle jinin Kiristi, wanda ta wurin Ruhu madawwami ya miƙa kansa marar aibi ga Allah, ai, zai tsabtacce lamirinmu daga ayyukan da suke kai ga mutuwa, don mu bauta wa Allah mai rai!

¹⁵ Saboda haka Kiristi shi ne matsakancin sabon alƙawari, don waɗanda aka kira su sami madawwamin gaɗon da aka yi alƙawari, yanzu da ya mutu a matsayin mai fansa don yā 'yantar da su daga zunuban da aka aikata a karkashin alƙawari na farko.

¹⁶ Sa'ad da wani ya yi alƙawari game da gaɗonsa,[†] dole a tabbatar da mutuwar wanda ya yi ta,

¹⁷ domin alƙawarin gaɗo yana aiki ne kawai bayan mai yinsa ya mutu, ba ya taɓa aiki yayinda mai yinsa yana da rai.

¹⁸ Shi ya sa alƙawari na farko bai fara aiki ba sai da aka zub da jini.

[‡] 8:12 Irm 31.31-34 * 9:5 A al'adance *mazaunin jinkai* † 9:16 Kalmar Girik guda da alƙawari; haka ma a aya 17

¹⁹ Sa'ad da Musa ya sanar wa dukan mutane kowane umarni na doka, sai ya dauki jinin maruƙa tare da ruwa, jan ulu da kuma rassan hizzob, ya yayyafa a kan naɗaɗɗen littafin da kuma a kan dukan mutanen.

²⁰ Ya ce, "Wannan shi ne jinin alkawarin da Allah ya umarce ku ku kiyaye."‡

²¹ Ta haka ya yayyafa jinin a kan tabanakul da kuma a kan dukan kayayyakin da ake amfani da su don yin hidima.

²² Tabbatacce, doka ta bukaci a tsabtacce kusa kowane abu da jini, kuma in ba tare da zub da jini ba babu gafara.

²³ Waɗannan abubuwa hotuna ne kawai na abin da yake a sama, dole kuma a tsarkake su ta wurin waɗannan ka'idodi. Amma dole a tsarkake ainihin abubuwa na sama da wani abu mafi kyau.

²⁴ Gama Kiristi bai shiga wani wuri tsattsarka da mutum ya yi ba, wanda yake hoto ne kawai na gaskataccen, a'a sama kanta ya shiga, domin yā bayyana a gaban zatin Allah a yanzu saboda mu.

²⁵ Bai kuwa shiga sama domin yā yi ta miƙa kansa a kai a kai, yadda babban firist yake shiga Wuri Mafi Tsarki kowace shekara da jinin da ba nasa ba.

²⁶ Da a ce haka ne, ai, da Kiristi ya sha wahala sau da yawa tun halittar duniya. Amma yanzu ya bayyana sau ɗaya tak a karshen zamanai domin yā kawar da zunubi ta wurin miƙa kansa hadaya.

²⁷ Kamar dai yadda aka kaddara wa mutum yā mutu sau ɗaya, bayan haka kuma sai shari'a,

²⁸ haka aka miƙa Kiristi hadaya sau ɗaya domin yā ɗauke zunuban mutane masu yawa; zai kuma bayyana sau na biyu, ba don yā ɗauki zunubi ba, sai dai don yā kawo ceto ga waɗanda suke jiransa.

10

Hadayar Kiristi sau ɗaya tak

¹ Dokar, inuwa ce kawai ta kyawawan abubuwa masu zuwa, wannan inuwar ba ita ce ainihin abubuwan ba ne. Saboda haka ba za tā taɓa mai da masu matsowa kusa don yin sujada cikakku ta wurin irin hadayun da ake maimaitawa ba fasawa shekara-shekara ba.

² Da a ce za tā iya, da ba su daina miƙa hadayu ba? Ai, da an riga an tsabtacce masu yin sujada sau ɗaya tak, da kuma ba za su kara damuwa da zunubansu ba.

³ Amma waɗannan hadayu abin tunawa da zunubai ne na kowace shekara,

⁴ domin ba zai taɓa yiwuwa jinin bijimai da na awaki yā kawar da zunubai ba.

⁵ Saboda haka, sa'ad da Kiristi ya shigo duniya ya ce,

"Hadaya da sadaka kam ba ka so,
sai dai ka tanadar mini jiki;

⁶ hadayun konawa da kuma hadayun zunubi ba ka ji daɗin.

⁷ Sai na ce, "Ga ni nan, a rubuce yake cikin naɗaɗɗen littafi
na zo in aikata nufinka, ya Allah."*"

⁸ Da farko ya ce, "Hadayu da sadakoki, hadayun konawa da hadayun zunubi ba ka so, ba ka kuwa jin daɗinsu" (ko da yake doka ta bukaci a yi su).

⁹ Sa'an nan ya ce, "Ga ni nan, na zo in aikata nufinka." Ya kawar da na farkon domin yā kafa na biyun.

¹⁰ Kuma bisa ga wannan nufi, aka mai da mu masu tsarki ta wurin miƙa hadayar jikin Yesu Kiristi sau ɗaya tak.

¹¹ Kowace rana kowane firist yakan tsaya yin hidimar ibadarsa; sau da sau yakan miƙa hadayu iri ɗaya, waɗanda ba za su taɓa kawar da zunubai ba.

¹² Amma da Kiristi ya miƙa hadaya ɗaya ta dukan lokaci saboda zunubai, sai ya zauna a hannun dama na Allah.

¹³ Tun daga lokacin nan yana jira a mai da abokan gābansa matashin kafafunsa,

¹⁴ gama ta wurin hadayan nan guda ɗaya ya kammala har abada waɗanda ake tsarkake.

¹⁵ Ruhu Mai Tsarki ma ya yi mana shaida game da wannan. Da farko ya ce,

¹⁶ "Wannan shi ne alkawarin da zan yi da su
bayan wannan lokaci,
in ji Ubangiji.

Zan sa dokokina a cikin zukatansu,

in kuma rubuta su a kan zukatansu.”†

17 Sai ya kara da cewa,

“Zunubansu da kurakuransu

ba zan kara tunawa da su ba.”‡

18 In an gafarta zunubai, babu sauran bukatar mika hadaya.

Kira don a adana bangaskiya

19 Saboda haka, ‘yan’uwa, da yake muna da wannan tabbaci na shiga Wuri Mafi Tsarki ta wurin jinin Yesu,

20 ta wurin sabuwa, rayayyiyar hanya kuma wadda aka buɗe mana ta labulen nan, wato, jikinsa,

21 da yake kuma muna da babban firist mai mulkin gidan Allah,

22 bari mu matso kusa da Allah da zuciya mai gaskiya da kuma cikakken tabbaci mai zuwa ta wurin bangaskiya. Bari mu bar zukan da tsabta, lamirinmu babu mugunta, da kuma jikunanmu a wanke da ruwa.

23 Bari mu tsaya da karfi a kan ga begen da muka ce namu ne, gama shi da ya yi alkawarin, mai aminci ne.

24 Bari kuma mu yi tunani a kan yadda za mu gargade juna ga kauna da kuma ayyuka nagari.

25 Kada mu daina taruwa kamar yadda waɗansu suka saba, sai dai mu karfafa juna, tun ba ma da kuka ga Ranan nan tana kusatowa ba.

26 Ba wata hadayar da za a yi don mutanen da suka yanke shawara su yi ci gaba da yin zunubi da gangan bayan sun sami sanin gaskiya.

27 A maimakon haka za su kasance da babban fargabar hukunci da kuma ta kunar wuta wadda za ta cinye abokan gaɓan Allah.

28 Duk wanda ya ki ya kiyaye dokar Musa akan kashe shi ba tausayi, a kan shaidar mutum biyu ko uku.

29 Wane irin hukunci mai tsanani ne kuke tsammani zai dace da mutumin da ya nuna rashin bangirma ga ‘Dan Allah, wanda ya yi banza da jinin nan na alkawarin da ya tsarkake shi, wanda kuma ya zargi Ruhun alheri?

30 Gama mun san shi, wannan wanda ya ce, “Ramuwa tawa ce; zan rama,”§ da kuma, “Ubangiji zai yi wa mutanensa hukunci.”*

31 Abu mai matuƙar bantsoro ne a faɗa cikin hannuwan Allah mai rai.

32 Ku tuna da kwanakin nan da suka wuce bayan kun sami haske, sa’ad da kuka tsaya daram a tsananin shan wahala.

33 Wani lokaci a fili an tsananta muku aka kuma zage ku aka kuma tsananta muku; a wani lokaci kuma kuka tsaya tare da waɗanda aka yi musu haka.

34 Kuka ji tausayin waɗanda suke cikin kurkuku, da farin ciki kuma kuka yarda ku rabu da dukiyar da aka fwace muku, domin ku kanku kun san cewa kuna da madawwamiyar dukiya mafi kyau.

35 Saboda haka kada ku yar da tabbacinku; za a sāka muku a yalwace.

36 Kuna bukata ku jimre don sa’ad da kuka aikata nufin Allah, za ku karɓi abin da ya yi alkawari.

37 Gama,

“A cikin dan lokaci kafan,

mai zuwan nan zai zo

ba kuwa zai yi jinkiri ba.

38 Amma,

“Mai adalcina zai rayu ta wurin bangaskiya.

In kuwa ya ja da baya,

ba zan ji dadinsa ba.”†

39 Amma mu ba na waɗanda suke ja da baya, su kuma hallaka ba ne, amma na waɗanda suka gaskata, suka kuma sami ceto ne.

11

Ta wurin bangaskiya

1 Bangaskiya ita ce kasance tabbacin abin da muke bege a kai da kuma tabbatar da abin da ba mu gani ba.

2 Abin da aka yabi kakanni na dā a kai ke nan.

³ Ta wurin bangaskiya ne muka fahimci cewa an halicci duniya bisa ga umarnin Allah, saboda an haliƙe abin da ake gani daga abin da ba a gani.

⁴ Ta wurin bangaskiya Habila ya miƙa wa Allah hadayar da ta fi wadda Kayinu ya miƙa. Ta wurin bangaskiya aka yabe shi cewa shi mai adalci ne, sa'ad da Allah ya yi magana mai kyau game da bayarwarsa. Ta wurin bangaskiya kuma har yanzu yana magana, ko da yake ya riga ya mutu.

⁵ Ta wurin bangaskiya ne aka d'auki Enok daga wannan rayuwa, ta haka bai dandana mutuwa ba; ba a kuwa same shi ba, domin Allah ya d'auke shi. Gama kafin a d'auke shi, an yabe shi a kan ya gamshi Allah.

⁶ In ba tare da bangaskiya ba kuwa, ba ya yiwuwa a gamshi Allah, domin duk mai zuwa wurin Allah dole yã gaskata cewa yana nan, kuma shi ne yakan sãka wa waƙanda suke nemansa da gaske.

⁷ Ta wurin bangaskiya Nuhu, sa'ad da aka yi masa gargadi a kan abubuwan da ba a gani ba tukuna, a cikin tsoro mai tsarki ya sassaƙa jirgi don ceton iyalsinsa. Ta wurin bangaskiyarsa ya hukunta duniya ya kuma zama magajin adalcin da ake samu ta wurin bangaskiya.

⁸ Ta wurin bangaskiya ne Ibrahim, sa'ad da aka kira shi ya fita zuwa wata kasar da zai karɓi gãdo daga baya, ya kuwa yi biyayya ya tafi, ko da yake bai san inda za shi ba.

⁹ Ta wurin bangaskiya ya yi zama a kasar da aka yi masa alkawari kamar baƙo a baƙuwar ƙasa; ya zauna a tentuna, haka ma Ishaku da Yaƙub, waƙanda su ma magãdan alkawarin nan ne tare da shi.

¹⁰ Gama yana zuba ido ga birnin nan mai tushe, wanda mai zãnen gininsa da kuma mai gininsa Allah ne.

¹¹ Ta wurin bangaskiya Ibrahim, ko da yake shekarunsa sun wuce, Saratu kanta kuma bakararriya ce ya iya zama mahaifi domin ya* amince cewa shi wanda ya yi alkawarin mai aminci ne.

¹² Saboda haka, daga mutum d'aya, wanda dã shi ma da matacce kusan d'aya ne, zuriya masu yawa suka fito kamar taurari a sararin sama da kuma kamar yashin da ba a iya ƙirgawa a bakin teku.

¹³ Duk mutanen nan suna cikin bangaskiya sa'ad da suka mutu. Ba su kuwa karɓi abubuwan da aka yi alkawari ba; sun dai hango sun suka kuma marabce su daga nesa. Suka kuma amince cewa su baƙi ne, bare kuma a duniya.

¹⁴ Mutane masu faɗin irin abubuwan nan sun nuna cewa suna neman ƙasar da take tasu.

¹⁵ Da a ce suna tunanin ƙasar da suka bari a baya, da sun riga sun sami damar komawa.

¹⁶ A maimako, suna marmarin wata ƙasa mafi kyau, ta sama. Saboda haka Allah ba ya kunya a kira shi Allahnsu, domin ya riga ya shirya musu birni.

¹⁷ Ta wurin bangaskiya Ibrahim, sa'ad da Allah ya gwada shi, sai ya miƙa Ishaku hadaya. Shi da ya karɓi alkawaran ya yi shirin miƙa makadaicin dansa,

¹⁸ ko da yake Allah ya ce masa, "Ta wurin Ishaku ne za a lissafta zuriyarka."[†]

¹⁹ Ibrahim ya yi tunani cewa Allah yana iya tã da matattu, a misalce kuwa, ya sãke karɓan Ishaku daga matattu.

²⁰ Ta wurin bangaskiya ne Ishaku ya albarkaci Yaƙub da Isuwa game da nan gabansu.

²¹ Ta wurin bangaskiya ne Yaƙub, sa'ad da yake bakin mutuwa, ya albarkaci kowane d'an Yusuf, ya kuma yi sujada yayinda yake jingine a kan sandansa.

²² Ta wurin bangaskiya ne Yusuf, sa'ad da kwanakinsa suka yi kusan ƙarewa, ya yi magana game da fitowar Isra'ilawa daga Masar ya kuma ba da umarni game da kasuwansa.

²³ Ta wurin bangaskiya ne iyayen Musa suka boye shi har wata uku bayan haihuwarsa, domin sun ga cewa shi ba kamar sauran yara ba ne, ba su kuwa ji tsoron umarnin sarki ba.

²⁴ Ta wurin bangaskiya ne Musa, sa'ad da ya yi girma, ya ƙi a kira shi d'an diyar Fir'auna.

²⁵ Ya zaɓa yã sha wahala tare da mutanen Allah, maimakon yã ji daɗin sha'awace-sha'awacen zunubi na d'an lokaci.

²⁶ Ya d'auki wulafancin da yake sha saboda Kiristi ya fi dukiyar Masar daraja, domin ya sa ido ga ladansa.

* **11:11** Ko kuwa *Ta wurin bangaskiya Saratu ma, wadda shekarunta sun wuce, ta iya haifi 'ya'ya domin ta* † **11:18** Far 21.12

²⁷ Ta wurin bangaskiya ya bar Masar; ba tare da jin tseron fushin sarki ba; ya kuwa jure domin ya ga wannan wanda ba a iya gani.

²⁸ Ta wurin bangaskiya ya kiyaye Bikin Ketarewa ya kuma yayyafa jini, domin kada mai hallakar 'ya'yan fari yā taƙa 'ya'yan fari na Isra'ila.

²⁹ Ta wurin bangaskiya ne mutane suka bi ta cikin Jan Teku, sai ka ce a kan busasshiyar kasa; amma da Masarawa suka yi kofari su yi haka, sai aka nutsar da su.

³⁰ Ta wurin bangaskiya ne katangar Yeriko ta rushe, bayan mutane suka yi ta kewaye ta har kwana bakwai.

³¹ Ta wurin bangaskiya ne ba a kashe Rahab karuwan nan, ta tare da marasa biyayya ba don ta marabci 'yan leƙan asiri.

³² Me kuma zan faƙa? Ba ni da lokacin da zan ba da labari a kan Gideyon, Barak, Samson, Yefta, Dawuda, Sama'ila, da kuma annabawa,

³³ waƙanda ta wurin bangaskiya ne suka ci nasara a kan mulkoki, suka aikata adalci, suka kuma sami abin da aka yi alkawari; waƙanda suka rurrufe bakunan zakoki,

³⁴ suka kashe harshen wuta, suka kuma tsere wa kaifin takobi; waƙanda aka mai da rashin karfinsu ya zama karfi; waƙanda suka yi jaruntaka wajen yaƙi suka kuma fatattaki mayaƙan waƙansu ƙasashe.

³⁵ Mata suka karɓi ƙaunattansu da aka saƙe tasar daga matattu. Aka azabtar da yawancin mutanen nan, amma suka ƙi a sake su, domin sun tabbata za su sami lada mafi kyau sa'ad da aka ta da matattu.

³⁶ Waƙansu suka sha ba'a da bulala, har da dauri da sarƙa, da kuma jefa su cikin kurkuku.

³⁷ Aka jajjefe su da duwatsu; aka raba su biyu da zarto; aka kashe su da takobi. Suka yi ta yawo saye da fatun tumaki da na awaki, suka yi zaman rashi, suka sha tsanani da kuma wulaƙanci

³⁸ duniya ba ta ma cancanci su zauna a cikinta ba. Suka yi ta yawo a cikin hamada da a kan duwatsu, da cikin kogwanni da kuma cikin ramummuka.

³⁹ Waƙannan duka an yabe su saboda bangaskiyarsu, duk da haka babu waninsu da ya sami abin da aka yi alkawari.

⁴⁰ Allah ya shirya mana wani abu mafi kyau. Kuma bai so su kai ga mafasudin bangaskiyarsu ba sai tare da mu.

12

¹ Saboda haka, da yake muna kewaye da irin wannan taron shaidu mai girma, sai mu yar da duk abin da yake hana mu da kuma zunubin da yake saurin daure mu, mu kuma yi tseren da aka sa a gabanmu da nacewa.

² Bari mu kafa idanunmu a kan Yesu, tushe da kuma kammalar bangaskiyarmu, wanda ya jure kunyar gicciye da aka yi masa, domin ya san cewa daga baya zai yi farin ciki ya yi haka. Yanzu kuma yana zaune a hannun dama na kursiyin Allah.

³ Ku lura da wannan wanda ya jure da irin hamayyan nan daga masu zunubi, don kada ku gaji, har ku fid da zuciya.

Allah yakan hori 'ya'yansa

⁴ Cikin famanku da zunubi, ba ku yi tsayayya har ga zub da jininku ba tukuna.

⁵ Kun kuma manta da kalmar karfafawan nan da tana ce da ku 'ya'ya,

“Dana kada ka rena horon Ubangiji,

kada kuma ka fid da zuciya sa'ad da ya kwaƙe ka,

⁶ domin Ubangiji yakan hori waƙanda yake ƙauna,

yakan kuma hori duk wanda yakan karɓa a matsayin da.”*

⁷ Ku jimre shan wahala a matsayin horo; Allah yana yi da ku kamar 'ya'ya. Gama wane da ne mahaifinsa ba ya horonsa?

⁸ In ba a hore ku ba (kowa kuwa yakan sami horo), to, ku shegu ne ba 'ya'yan gida ba.

⁹ Ban da haka ma, dukanmu mun kasance da ubannin jiki waƙanda suka hore mu muka kuma yi musu ladabi. Ashe, bai kamata mu yi wa Uban ruhohinmu biyayya mu kuwa rayu ba!

¹⁰ Ubanninmu sun hore mu na ɗan lokaci yadda suka ga ya fi kyau; amma Allah yakan hore mu don amfaninmu, domin mu sami rabo cikin tsarkinsa.

¹¹ Babu horon da yake da daɗi a lokacin da ake yinsa, sai dai zafi. Amma daga baya waƙanda suka horu ta haka sukan sami kwanciyar rai wadda aikin adalci yake bayarwa.

¹² Saboda haka, sai ku karfafa raunanannan hannuwanku da gwiwoyinku marasa karfi!

* 12:6 K Mag 3.11,12

¹³ “Ku shirya hanyoyi marasa gargada saboda kafafunku,”[†] don kada guragu su daɗa gurguntawa, sai dai su warke.

Gargadi game da kin Allah

¹⁴ Ku yi iyakacin kokari ku yi zaman lafiya da kowa, ku kuma zama masu tsarki; gama in ban da tsarki ba babu wanda zai ga Ubangiji.

¹⁵ Ku lura fa kada wani ya kasa samun alherin Allah, kada kuma wani tushen dacin rai ya tsira har ya kawo rikici, ya kuma kazantar da mutane da yawa.

¹⁶ Ku lura kada wani ya zama mai fasikanci, ko marar tsoron Allah kamar Isuwa, wanda saboda kwaryar abinci daya tak ya sayar da gadonsa na dan fari.

¹⁷ Daga baya, kamar yadda kuka sani, sa'ad da ya nemi ya gäji wannan albarka, aka ki shi. Bai sami zarafin tuba ba, ko da yake ya nemi albarkan nan da hawaye.

Dutsen tsoro da kuma dutsen farin ciki

¹⁸ Ba ku zo ga Dutsen Sinai[‡] wanda ana iya taɓawa ba, ko ga wuta mai ci sosai, ko ga duhu baki kirin, ko

¹⁹ ko busar kaho, ko ga irin wata murya mai magana da kalmomin da masu jinta suka yi roko kada su kara ji,

²⁰ domin ba su iya jimrewa da abin da aka umarta cewa, “Ko da ma dabba ce ta taɓa dutsen, dole a jajefe ta da duwatsu.”[§]

²¹ Ganin wannan abu da matuƙar bantsoro yake, har Musa ya ce, “Ina rawar jiki don tsoro.”^{*}

²² Sai dai kun zo ne ga Dutsen Sihiyona, ga Urushalima ta sama, birnin Allah mai rai. Kun zo ga dubu dubban mala'ikun da suke cikin taron farin ciki,

²³ kun zo ga ikkilisiyar dan fari, waɗanda sunayensu suna a rubuce a sama. Kun zo ga Allah, alkalin dukan mutane, kun kuma zo ga ruhohin mutane masu adalci da aka mai da su cikakku.

²⁴ Kun zo ga Yesu, mai yin sulhu na sabon alkawari, da kuma ga jinin da aka yayyafa wanda yake magana mafi kyau fiye da jinin Habila.

²⁵ Ku lura fa kada ku ki wanda yake magana. Gama in su ba su tsira sa'ad da suka ki wanda ya gargade su a wannan duniya ba, to, kaka mu za mu tsira, in mun ki jin wannan da yake yi mana gargadi daga Sama?

²⁶ A lokacin nan muryarsa ta jijjiga duniya, amma yanzu ya yi alkawari cewa, “Har wa yau sau ɗaya tak zan kara jijjiga ba duniya kadai ba, amma har ma da sammai.”[†]

²⁷ Wannan magana “sau ɗayan nan” sun nuna, kawar da abin da za a iya jijjigawa, wato, kirkiro abubuwa, saboda abubuwan da ba a iya jijjigawa, su kasance.

²⁸ Saboda haka, da yake muna karɓar mulkin da ba ya jijjiguwa, sai mu yi godiya, ta haka kuwa mu yi wa Allah sujada yadda ya kamata, tare da bangirma da kuma tsoro,

²⁹ gama “Allahnmu wuta ne mai cinyewa.”[‡]

13

Gargadin karshe

¹ Ku ci gaba da kaunar juna kamar 'yan'uwa.

² Kada ku manta da yin alheri ga baki, gama ta yin haka ne waɗansu suka yi wa mala'iku hidima, ba da saninsu ba.

³ Ku rika tunawa da waɗanda suke a kurkuku kamar tare kuke a kurkuku, da kuma waɗanda ake gwada musu azaba, kamar ku ake yi wa.

⁴ Aure ya zama abin girmamawa ga kowa, a kuma kiyaye gadon aure da tsabta, gama Allah zai hukunta masu zina da kuma dukan masu fasikanci.

⁵ Ku kiyaye kanku daga yawan son kuɗi, ku kuma gamsu da abin da kuke da shi, gama Allah ya ce,

“Ba zan taɓa bar ka ba;

ba zan taɓa yashe ka ba.”^{*}

⁶ Saboda haka muna iya fitowa gabagadi, mu ce, “Ubangiji ne mai taimakona; ba zan ji tsoro ba.

Me mutum zai iya yi mini?”[†]

⁷ Ku tuna da shugabanninku, waɗanda suka faɗa muku maganar Allah. Ku dubi irin rayuwar da suka yi ku kuma yi koyi da bangaskiyarsu.

[†] 12:13 K Mag 4.26 [‡] 12:18 Dutsen Sinai. Wato, inda Allah ya ba wa annabi Musa dokoki domin Isra'ilawa
[§] 12:20 Fit 19.12,13 ^{*} 12:21 Dubi M Sh 9.19. [†] 12:26 Hag 2.6 [‡] 12:29 M Sh 4.24 ^{*} 13:5 M Sh 31.6 [†] 13:6 Zab 118.6,7

⁸ Yesu Kiristi ba ya sākewa, shi ne a jiya, shi ne a yau, shi ne kuma har abada.

⁹ Kada a dāuke muku hankali da sababbin koyarwa dabam-dabam. Yana da kyau zukananmu su karfafa ta wurin alheri, ba ta wurin abinci waƙanda ba su da amfani ga waƙanda suke cinsu.

¹⁰ Muna da bagade inda firistocin da suka yi hidima a tabanakul ba su da izini su ci.

¹¹ Babban firist yakan dāuki jinin dabbobi yā shiga cikin Wuri Mafi Tsarki a matsayin hadaya ta zunubi, amma jikunan dabbobin akan kone su a bayan sansani.

¹² Haka ma Yesu ya sha wahala a bayan gari don yā tsarkake mutane ta wurin jininsa.

¹³ Saboda haka, sai mu fita mu je wajensa a bayan sansani, muna dāukar kunyar da ya sha.

¹⁴ Gama a nan ba mu da dawwammamen birni, sai dai muna zuba ido a kan birnin nan mai zuwa.

¹⁵ Saboda haka, ta wurin Yesu, bari mu ci gaba da miƙa hadaya ta yabo ga Allah, yabon leƙuna da yake shaidar sunansa.

¹⁶ Kada kuma ku manta yin aikin nagari da kuma taimakon waƙansu, gama da irin waƙannan hadayu ne Allah yake jin daƙi.

¹⁷ Ku yi wa shugabanninku biyayya ku kuma miƙa kanku ga ikonsu. Suna lura da ku kuma za su ba da lissafi a gaban Allah. Saboda haka kada ku sa su yi fushi saboda aikinsu, ku sa su yi farin ciki. In ba haka ba za su iya taimakonku ba ko kaƙan.

¹⁸ Ku yi mana addu'a. Mun tabbata cewa muna da lamiri mai kyau, kuma muna da marmari mu yi rayuwa ta bangirma a ta kowace hanya.

¹⁹ Ni musamman, ina rokonku ku yi addu'a, don a komo da ni a gare ku ba da daƙewa ba.

Albarka da kuma gaisuwa ta karshe

²⁰ Bari Allah na salama, wanda ta wurin jinin madawwamin alkawari ya tā da Ubangijinmu Yesu daga matattu, wannan Makiyayin tumaki mai girma,

²¹ yā kintsa ku da kowane abu mai kyau domin aikata nufinsa, bari kuma yā aikata abin da zai gamshe shi cikinmu, ta wurin Yesu Kiristi, a gare shi dāukaka ta tabbata har abada. Amin.

²² 'Yan'uwa, ina rokonku ku yi haƙuri da wannan gargadi, don ba wata doguwar wasiƙa ce na rubuta muku ba.

²³ Ina so ku san cewa an saki dƙan'uwanmu Timoti. In ya iso da wuri, zan zo tare da shi in gan ku.

²⁴ Ku gai da dukan shugabanninku da kuma dukan mutanen Allah.

Waƙanda suke Italiya suna gaishe ku.

²⁵ Alheri yā kasance da ku duka.

YaKub

¹ YaKub, bawan Allah da kuma na Ubangiji Yesu Kiristi,

Zuwa ga kabilan nan goma sha biyu, da suke warwartse a cikin al'ummai.

Gaisuwa mai yawa.

Gwaje-gwaje da jarrabobi

² Ku ɗauki wannan da farin ciki mai tsabta, 'yan'uwana, duk sa'ad da gwaje-gwaje na kowane iri suka zo muku,

³ domin kun san cewa gwajin bangaskiyarku yakan haifi daurewa.

⁴ Dole daurewa ta kammala aikinta don ku zama balagaggu da kuma cikakku, ba ku kuma rasa kome ba.

⁵ In waninku ya rasa hikima, ya kamata yā roki Allah, mai bayarwa hannu sake ga kowa ba tare da gori ba, za a kuwa ba shi.

⁶ Amma sa'ad da ya roka, dole yā gaskata, ba tare da shakka ba, domin shi mai shakka, yana kama da raƙumar ruwan tekun da iska take kori tana kuma buɓɓugowa.

⁷ Kada irin wannan mutum yā yi tsammani zai sami wani abu daga Ubangiji;

⁸ shi mai zuciya biyu ne, marar tsai da zuciyarsa wuri ɗaya a cikin duk abin da yake yi.

⁹ Bari ɗan'uwana da yake cikin halin kaskanci yā yi taƙama a matsayinsa na ɗaukaka.

¹⁰ Amma wanda yake mai arziki, ya kamata yā yi taƙama a matsayinsa na kaskanci, gama ba zai daɗe ba kamar furen jeji.

¹¹ Gama in rana ta fito ta yi zafi mai tsanani sai ta sa tsiro yā yankwane tsiro; furensa yā kakkabe, kyansa kuma yā lalace. Haka ma mai arziki zai shuɗe yayinda yake cikin harkarsa.

¹² Mai albarka ne mutumin da yake daurewa cikin gwaji, gama bayan ya yi nasara da gwajin, zai sami rawanin rai wanda Allah ya yi alkawari ga waɗanda suke kaunarsa.

¹³ Sa'ad da aka jarrabci mutum, kada yā ce, "Allah ne yake jarrabtarsa." Gama ba ya yiwuwa a jarrabci Allah da mugunta, shi kuma ba ya jarrabtar kowa;

¹⁴ amma akan jarrabce kowane mutum sa'ad da muguwar sha'awarsa ta janye shi ta kuma rinjaye shi.

¹⁵ Sa'an nan, bayan da sha'awar ta yi ciki, takan haifi zunubi; zunubi kuwa, sa'ad da ya balaga yakan haifi mutuwa.

¹⁶ Kada a ruɗe ku, 'yan'uwana kaunatattu.

¹⁷ Kowane abu mai kyau da kuma kowace cikakkiyar kyauta daga sama suke, sun sauko ne daga wurin Uban haskoki, wanda ba sauyawa ko wata alamar sākewa a gare shi faufau.

¹⁸ Ya zaɓa yā haife mu ta wurin kalmar gaskiya, domin mu zama 'ya'yan fari na dukan abin da ya halitta.

Saurarawa da kuma aikatawa

¹⁹ 'Yan'uwana kaunatattu, ku lura da wannan. Ya kamata kowa yā kasance mai saurin saurara, ba mai saurin magana ba, ba kuma mai saurin fushi ba,

²⁰ gama fushin mutum ba ya kawo rayuwar adalcin da Allah yake so.

²¹ Saboda haka, ku rabu da kazamin hali da kuma kowace irin mugunta ku kuma yi na'am da maganar da aka shuka a cikinku da tawali'u, wadda za tā iya cetonku.

²² Kada ku zama masu ji kawai, ku ruɗi kanku. A maimakon haka ku zama masu yin abin da ta ce.

²³ Duk wanda yake ji magana ne kawai, bai kuwa aikata abin da ta ce ba, yana kama da mutumin da ya kalli fuskarsa a madubi

²⁴ bayan ya kalli kansa, sa'ad da ya tashi daga wurin, nan da nan sai yā manta da kamanninsa.

²⁵ Amma duk mai duba cikakkiyar ka'idan nan ta 'yanci, ya kuma nace a kanta, ya zama ba mai ji ne kawai yā mance ba, sai dai mai yi ne yā zartar, to wannan shi za a yi wa albarka a cikin abin da yake yi.

²⁶ In wani ya ɗauki kansa mai addini ne duk da haka bai kame harshensa ba, ruɗin kansa yake yi addininsa kuwa banza ne.

²⁷ Addinin da Allah Ubanmu ya yarda da shi a matsayin mai tsabta da kuma marar aibi shi ne, a kula da marayu da gwauraye cikin damuwoyinsu, a kuma kiyaye kai daga lalacin da duniya take sa wa.

2

Kada a nuna bambanci

¹ 'Yan'uwana, a matsayinmu cikin Ubangiji Yesu Kiristi ma'aukaki, kada ku nuna bambanci.

² A ce wani ya shigo cikin taronku saye da zoben zinariya da riguna masu tsada, wani matalauci kuma saye da tsummoki shi ma ya shigo,

³ in kuka mai da hankali na musamman ga mutumin da yake da riguna masu tsadan nan kuka kuma ce, "Ga wurin zama mai kyau dominka," amma kuka ce wa matalaucin nan, "Kai tsaya daga can," ko kuwa, "Ka zauna a kasa kusa da kafafuna,"

⁴ ashe, ba ku nuna bambanci a tsakaninku ke nan ba, kuka kuma zama alkalai masu mugayen tunani?

⁵ Ku saurara, 'yan'uwana kaunatattu. Ashe, Allah bai zabi waƙanda suke matalauta a idon duniya don su zama masu wadata cikin bangaskiya, su kuma gāji mulkin da ya yi wa masu kaunarsa alkawari ba?

⁶ Ga shi kun wulaƙanta matalauta. Ashe, ba masu arziki ne suke cutarku ba? Ba su ba ne suke jan ku zuwa kotu?

⁷ Ba su ba ne suke bata sunan nan mai martaba wanda aka san ku da shi ba?

⁸ In fa kun kiyaye dokan nan ta mulki wadda take cikin Nassi mai cewa, "Kaunaci maƙwabcinka kamar kanka,"* kun yi daidai.

⁹ Amma in kuka nuna bambanci, kun yi zunubi ke nan shari'a kuma ta same ku da laifi a matsayin masu karya doka.

¹⁰ Gama duk wanda ya kiyaye dukan doka amma ya yi tuntube a kan abu ƙaya kaƙai, ya zama mai laifin karya dukansu ke nan.

¹¹ Gama shi da ya ce, "Kada ka yi zina,"† shi ne kuma ya ce, "Kada ka yi kisankai."‡ In kuwa ba ka zina amma kana kisankai, ka zama mai karya doka ke nan.

¹² Ku yi magana ku kuma yi aiki kamar waƙanda za a yi musu shari'a bisa ga doka mai ba da 'yanci,

¹³ gama za a yi wa duk wanda bai nuna jinkai ba hukunci babu jinkai. Jinkai yakan yi nasara a kan hukunci!

Bangaskiya da ayyuka

¹⁴ Wanda amfani ne, 'yan'uwana, a ce wani yā ce yana da bangaskiya, amma ba shi da ayyuka? Anya, wannan bangaskiya za tā iya cetonsa kuwa?

¹⁵ A ce wani ƙan'uwa ko 'yar'uwa ba shi da riguna ko abincin yini,

¹⁶ sai waninku yā ce masa, "Sauka lafiya, Allah ya ba da ci da sha da kuma sutura," amma bai yi wani abu game da buƙatunsa na jiki ba, ina amfani?

¹⁷ Haka ma bangaskiya ita kaƙai, in ba tare da ayyuka ba, matacciya ce.

¹⁸ Amma wani zai ce, "Kai kana da bangaskiya; ni kuma ina da ayyuka."

Ka nuna mini bangaskiyarka ba tare da ayyuka ba, ni kuma zan nuna maka bangaskiyata ta wurin abin da nake yi.

¹⁹ Ka gaskata cewa Allah ƙaya ne. To, da kyau! Ai, ko aljanu ma sun gaskata wannan, har da rawan jiki.

²⁰ Kai wawa, kana son tabbaci cewa bangaskiya marar ayyuka banza ce?

²¹ Ashe, ba a mai da kakanmu Ibrahim mai adalci saboda abin da ya yi ba ne sa'ad da ya miƙa dansa Ishaku a bisa bagade?

²² Ai, ka gani cewa bangaskiyarsa da ayyukansa sun yi aiki tare, bangaskiyarsa kuma ta zama cikakkiya ta wurin abin da ya yi.

²³ Aka kuma cika nassin nan da ya ce, "Ibrahim ya gaskata Allah, aka kuma lissafita wannan adalci ne gare shi,"§ aka kuma ce da shi abokin Allah.

²⁴ Kun ga cewa ashe mutum zai sami kuƙuta ta wurin abin da ya yi ne ba ta wurin bangaskiya kaƙai ba.

²⁵ Ta haka kuma ashe, Rahab karuwan nan ba a ƙauke ta mai adalci ce saboda abin da ta yi ba ne sa'ad da ta ba wa 'yan leƙen asirin nan masauki ta kuma sallame su suka tafi ta wata hanya dabam?

* 2:8 Fir 19.18 † 2:11 Fit 20.14; M Sh 5.18 ‡ 2:11 Fit 20.13; M Sh 5.17 § 2:23 Far 15.6

²⁶ Kamar yadda jikin da babu ruhu matacce ne, haka ma bangaskiyar da babu ayyuka matacciya ce.

3

Kamewa harshe

¹ Kada yawancinku su so d'aukan kansu a matsayin malamai, 'yan'uwana, domin kun san cewa mu da muke koyarwa za a yi mana shari'a mafi tsanani.

² Dukanmu mukan yi tuntuɓe a hanyoyi dabam-dabam. In wani bai taɓa yin kuskure a cikin maganarsa ba, shi cikakke ne, yana kuma iya kame dukan jikinsa.

³ Sa'ad da muka sa linzamai a bakunan dawakai don mu sa su yi mana biyayya, mukan iya bin da dabbar gaba ɗaya.

⁴ Ko kuwa misali, mu dubi jiragen ruwa, mana. Ko da yake suna da girma kwarai kuma iska mai karfi ce take tura su, ana tuƙa su da ɗan karamin sandan karfe ne zuwa duk inda mai tuƙin jirgin yake so.

⁵ Haka ma harshe yake, ga shi ɗan kanƙanin gaɓar jiki ne, amma sai manyan fariya. Ku dubi yadda ɗan karamin kyastu yake kuna wa babban jeji wuta mana.

⁶ Harshe ma wuta ne! A cikin duk gaɓoɓinmu, harshe shi ne tushen kowace irin mugunta, mai bata mutum gaba ɗaya, mai zuga zuciyyar mutum ta tafasa, shi kuwa jahannama ce take zuga shi.

⁷ Kowace irin dabba, tsuntsu, masu ja da ciki da kuma halittun da suke cikin teku an sarrafa su kuma mutum ne ya sarrafa,

⁸ amma ba mutumin da zai iya ya sarrafa harshe. Mugu ne marar hutu, cike da dafi mai kisa.

⁹ Da harshe mukan yabi Ubangijinmu da kuma Ubanmu, da shi kuma muke la'antar mutane, waɗanda aka halitta a kamannin Allah.

¹⁰ Daga wannan baki guda yabo da la'ana suke fitowa. 'Yan'uwana, wannan bai kamata yā zama haka ba.

¹¹ Ruwa mai kyau da kuma ruwan gishiri zai iya fito daga maɓulɓula ɗaya?

¹² 'Yan'uwana, itacen ɓaure yana iya haifar 'ya'yan zaitun, ko kuma itacen inabi yā haifi 'ya'yan ɓaure? Haka ma, maɓulɓular ruwan gishiri ba zai iya ba da ruwa mai kyau ba.

Hikima iri biyu

¹³ Wane ne mai hikima da fahimta a cikinku? Bari yā nuna ta ta wurin rayuwarsa mai kyau, ta wurin ayyukan da aka yi cikin tawali'un da suke fitowa daga hikima.

¹⁴ Amma in kuna cike da mugun kishi da kuma sonkai a cikin zukatanku, kada ku yi taƙama game da wannan, ko ku danne gaskiya.

¹⁵ Irin wannan "hikima" ba daga sama ta sauko ba, ta duniya ce, ta rashin ruhaniya, ta Iblis kuma.

¹⁶ Gama inda akwai kishi da sonkai, a can za a tarar da hargitsi da kowane irin mugun aiki.

¹⁷ Amma hikimar da ta zo daga sama da fari tana da tsabta gaba ɗaya; sa'an nan mai faunar salama ce, mai sanin ya kamata, mai biyayya, cike da jinkai da aiki mai kyau, marar nuna bambanci, sahihiya kuma.

¹⁸ Masu salama da suke shuki cikin salama sukan girbe adalci.

4

Mika kanku ga Allah

¹ Me yake jawo faɗace-faɗace da gardandami a tsakaninku? Ashe, ba sha'awace-sha'awacenkun da suke yaƙi a zukatanku ba ne?

² Kukan nemi abu ku rasa, sai ku yi kisa da kyashi. In kuka rasa abin da kuke nema sai ku shiga yin gardama da faɗa. Kukan rasa ne, domin ba ku roƙi Allah ba.

³ Sa'ad da kuka roƙa, ba kwa samu, don kun roƙa da mugun nufi, don ku kashe abin da kuka samu a kan sha'awace-sha'awacenkun.

⁴ Ku mazinata, ba ku san cewa abokantaka da duniya gāba ce da Allah ba? Duk wanda ya zaɓa yā zama abokin duniya ya zama abokin gāban Allah ke nan.

⁵ Ko kuna tsammani a banza ne Nassi ya ce ruhun da ya sa yā zauna a cikinmu yana kishi sosai?

⁶ Amma yakan ba mu alheri a yalwace. Shi ya sa Nassi ya ce, "Allah yana gāba da masu girman kai

amma yakan ba da alheri ga masu tawali'u.*"

⁷ Saboda haka, ku miƙa kanku ga Allah. Ku yi tsayayya da Iblis, zai kuwa guje ku.

⁸ Ku matso kusa da Allah shi kuwa zai matso kusa da ku. Ku wanke hannuwanku, ku masu zunubi, ku kuma tsarkake zukatanku, ku masu zuciyi biyu.

⁹ Ku yi bakin ciki, ku yi makoki ku kuma yi kuka. Ku mai da dariyarku ta zama makoki, farin cikinku kuma yā zama faƙin zuciyi.

¹⁰ Ku kasƙantar da kanku a gaban Ubangiji, zai kuwa d'aukaka ku.

¹¹ 'Yan'uwa, kada ku baƙa wa juna suna. Duk wanda ya zargi d'an'uwansa ko ya d'ora masa laifi, yana gāba da doka ne yana kuma yin mata shari'a ke nan. In kuwa ka d'ora wa shari'a laifi, kai ba mai binta ba ne, mai d'ora mata laifi ne.

¹² Akwai Mai ba da doka da kuma Alkali guda d'aya tak, shi ne yake da ikon ceto da kuma hallakarwa. Amma kai, wane ne da za ka hukunta maƙwabcinka?

Yin fahariya game da gobe

¹³ Yanzu fa sai ku saurara, ku da kuke cewa, "Yau ko gobe za mu je wannan ko wancan birni, mu yi shekara a can, mu yi kasuwanci, mu ci riba."

¹⁴ Alhali kuwa ba ku ma san abin da zai faru gobe ba. Wane iri ne ranku? Ku kamar hazo ne da yake bayyana na d'an lokaci sa'an nan yā face.

¹⁵ A maimakon haka, ya kamata ku ce, "In Ubangiji ya yarda, muna kuma a raye, za mu yi wannan ko wancan."

¹⁶ Ga shi, kuna fariya da taƙama. Duk irin wannan taƙama mugun abu ne.

¹⁷ Saboda haka, duk wanda ya san abu mai kyan da ya kamata yā yi, bai kuwa yi ba, ya yi zunubi ke nan.

5

Gargadi ga masu arziki masu danniya

¹ Yanzu fa sai ku saurara, ku masu arziki, ku yi kuka da ihu, saboda azabar da take zuwa a kanku.

² Arzikinku ya ruɓa, asu kuma sun cinye tufafinku.

³ Zinariyarku da azurfarku sun yi tsatsa. Tsatsarsu kuwa za tā zama shaida a kanku, ta kuma ci namar jikinku kamar wuta. Kun boye dukiya a kwanakin karshe.

⁴ Ga shi! Zaluncin da kuka yi na hakkin ma'aikatan gonakinku yana ta kara. Kukan masu girbi ya kai kunnuwan Ubangiji Maɗaukaki.

⁵ Kun yi rayuwar jin dafi a duniya kuna ci kuna sha na ganin dama. Kun ciyar da kanku kun yi kiba don ranar yanka.

⁶ Kun hukunta kun kuma kashe mutane marasa laifi, waƙanda ba su yi gāba da ku ba.

Hakuri cikin wahala

⁷ Saboda haka 'yan'uwa, sai ku yi hakuri har dawowar Ubangiji. Ku dubi yadda manomi yakan jira gona ta ba da amfaninta mai kyau, da kuma yadda yake hakurin jiran ruwan sama na damina da na kaka.

⁸ Haka ku ma, ku yi hakuri, ku tsaya da karfi, gama dawowar Ubangiji ya yi kusa.

⁹ 'Yan'uwa, kada ku yi gunaguni da juna, don kada a hukunta ku. Alƙalin yana tsaye a bakin kofa!

¹⁰ 'Yan'uwa, ku d'auki annabawa da suka yi magana a cikin sunan Ubangiji, a matsayin gurbi na hakuri a cikin shan wahala.

¹¹ Kamar yadda kuka sani, mukan ce da waƙanda suka jure, masu albarka ne. Kun ji daurewar Ayuba, kuka kuma ga abin da Ubangiji ya yi a karshe. Ubangiji yana cike da tausayi da jinkai.

¹² 'Yan'uwana, fiye da kome, kada ku yi rantsuwa ko da sama, ko da ƙasa ko da wani abu dabam. Bari "I" naku yā zama "I". "A'a" naku kuma yā zama "A'a", don kada a hukunta ku.

Addu'ar bangaskiya

¹³ Akwai waninku da yake shan wahala? Ya kamata yā yi addu'a. Akwai wani mai murna? Sai yā rera waƙoƙin yabo.

¹⁴ Akwai waninku da yake ciwo? Ya kamata yā kira dattawan ikkilisiya su yi masa addu'a, su kuma shafa masa mai cikin sunan Ubangiji.

¹⁵ Addu'ar da aka yi cikin bangaskiya, za tā warkar da marar lafiya, Ubangiji zai tashe shi. In ya yi zunubi kuwa za a gafarta masa.

* 4:6 K Mag 3.34

¹⁶ Saboda haka, ku furta wa juna zunubanku, ku yi addu'a saboda juna, domin ku sami warkarwa. Addu'ar mai adalci tana da iko da kuma amfani.

¹⁷ Iliya mutum ne kamar mu. Ya yi addu'a da gaske don kada a yi ruwan sama, ba a kuma yi ruwan sama a kasar ba har shekaru uku da rabi.

¹⁸ Ya sāke yin addu'a, sai sammai suka ba da ruwan sama, kasa kuma ta ba da amfaninta.

¹⁹ 'Yan'uwana, in waninku ya kauce daga gaskiya, wani kuma ya komo da shi,

²⁰ sai yā tuna da wannan. Duk wanda ya komo da mai zunubi daga kaucewarsa, zai cece shi daga mutuwa, yā kuma rufe zunubai masu d'umbun yawa.

1 Bitrus

¹ Bitrus, manzon Yesu Kiristi,

Zuwa ga zaɓaɓɓu na Allah, baƙi a duniya, da suke a warwatse ko'ina a Fontus, Galatiya, Kaffadokiya, Asiya da kuma Bitiniya,

² waɗanda aka zaɓa bisa ga rigyasanin Allah Uba, ta wurin aikin tsarkakewar Ruhu, don biyayya ga Yesu Kiristi, su kuma sami yayyafan jininsa.

Alheri da salama su zama naku a yalwace.

Yabo ga Allah domin bege mai rai

³ Yabo ya tabbata ga Allah Uban Ubangijinmu Yesu Kiristi! Cikin jinkansa mai girma ya ba mu sabuwar haihuwa cikin bege mai rai ta wurin tashin Yesu Kiristi daga matattu,

⁴ da kuma cikin gaɗon da ba zai taɓa lalacewa, ɓacewa ko koɗewa ba, ajiyayye a sama dominku,

⁵ ku waɗanda ta wurin bangaskiya ake kiyayewa ta wurin ikon Allah har yā zuwa ceton da yake a shirye da za a bayyana a karshen lokaci.

⁶ A kan wannan kuke cike da farin ciki kwarai, ko da yake yanzu na ɗan lokaci kuna fuskantar baƙin ciki daga gwaje-gwaje iri-iri.

⁷ Wannan kuwa domin a tabbatar da sahihancin bangaskiyarku ne, wadda ta fi zinariya daraja nesa, ita zinariya kuwa, ko da yake mai karewa ce, akan gwada ta da wuta, domin bangaskiyan nan taku ta jawo muku yabo da girma da ɗaukaka a bayyanar Yesu Kiristi.

⁸ Ko da yake ba ku taɓa ganinsa ba, kuna kaunarsa; kuma ko da yake ba kwa ganinsa yanzu, kun gaskata shi, kun kuma cika da farin ciki kwarai, wanda ya fi gaban faɗi,

⁹ gama kuna samun sakamakon bangaskiyarku, ceton rayukanku ke nan.

¹⁰ Game da ceton nan, annabawa, waɗanda suka yi maganar alherin da za tā zo gare ku, sun yi bincike mai zurfi, a natse,

¹¹ suna koƙari su san lokaci da kuma yanayin da Ruhun Kiristi da yake cikinsu yana nunawa sa'ad da ya yi faɗi a kan wahalolin Kiristi da kuma ɗaukaka da za tā bi.

¹² Aka bayyana musu cewa ba kansu ne suke bauta wa ba sai ku, sa'ad da suka yi maganar abubuwan da aka faɗa muku ta wurin waɗanda suka yi muku wa'azin bishara, ta wurin Ruhu Mai Tsarki wanda aka aika daga sama. Ko mala'iku ma suna marmari su ga waɗannan abubuwa.

Ku zama masu tsarki

¹³ Saboda haka, ku shirya kanku don aiki; ku zama masu kamunkai; ku kafa begenku duka a kan alherin da za a ba ku sa'ad da aka bayyana Yesu Kiristi.

¹⁴ Kamar 'ya'ya masu biyayya, kada ku bi mugayen sha'awace-sha'awacen da dā kuke da su sa'ad da kuke rayuwa a cikin jahilci.

¹⁵ Amma kamar yadda wanda ya kira ku yake mai tsarki, haka ku ma sai ku kasance masu tsarki cikin dukan abubuwan da kuke yi;

¹⁶ gama a rubuce yake cewa, "Ku zama masu tsarki, domin ni mai tsarki ne."*

¹⁷ Tun da yake kuna kira ga Uba wanda yake yin wa kowane mutum shari'a bisa ga ayyukansa ba bambanci, sai ku yi rayuwarku a nan kamar baƙi cikin tsoro mai bangirma.

¹⁸ Gama kun san cewa ba da abubuwa masu lalacewa kamar azurfa ko zinariya ce aka fanshe ku daga rayuwar banza da kuka karɓa daga kakanni-kakanninku ba,

¹⁹ sai dai an fanshe ku da jini mai daraja na Kiristi, ɗan rago marar aibi ko lahani.

²⁰ An zaɓe shi kafin halittar duniya, amma an bayyana shi a zamanin ƙarshe saboda ku.

²¹ Ta gare shi ne kuka gaskata da Allah, wanda ya tā da shi daga matattu, aka kuma ɗaukaka shi, ta haka bari bangaskiyarku da begenku su kasance ga Allah.

²² Yanzu da kuka tsarkake kanku ta wurin yin biyayya ga gaskiyan nan, don ku kasance da kauna mai gaskiya wa 'yan'uwanku, sai ku kaunaci juna kwarai, daga zuciya.

²³ Gama an sāke haihuwarku, ba da iri da yake lalacewa ba, sai dai marar lalacewa, ta wurin rayayyiya da kuma madawwamiyar maganar Allah.

* 1:16 Fir 11.44,45; Fir 19.2; Fir 20.7

²⁴ Gama,

“Dukan mutane kamar ciyawa suke,
darajarsu kuma kamar furannin jeji ne;
ciyawa takan yanƙwane furannin kuma su kakkabaɓe,
²⁵ amma maganar Ubangiji tana nan har abada.”†
Wannan kuwa ita ce kalmar da aka yi muku wa’azi.

2

¹ Saboda haka, ku rabu da kowace keta da dukan ruɗu, munafunci, kishi, da kuma kowace irin bata suna.

² Kamar sababbin jarirai, ku yi marmarin madara zalla ta ruhaniya, domin ta wurinta za ku yi girma cikin cetonku,

³ yanzu da kuka dandana alherin Ubangiji.

Dutse mai rai da kuma zaɓaɓɓun mutane

⁴ Da kuka zo gare shi, rayayyen Dutse, da mutane suka ki amma Allah ya zaɓa, kuma mai daraja a gare shi

⁵ ku ma, a matsayinku na duwatsu masu rai, ana gina ku ga zama gidan ruhaniya don ku zama tsattsarkar kungiyar firistoci, kuna miƙa hadayun ruhaniya, abin karɓa ga Allah ta wurin Yesu Kiristi.

⁶ Gama a cikin Nassi an ce,
“Ga shi, na kafa dutse a Sihiyona,
zaɓaɓɓen dutse na kusurwar gini mai daraja,
wanda kuma ya dogara gare shi

ba zai taɓa kunyata ba.”*

⁷ A gare ku da kuka gaskata, wannan dutse mai daraja ne. Amma ga waɗanda ba su gaskata ba,

“Dutsen da magina suka ki
ya zama dutsen kusurwar gini,†

⁸ kuma,

“Dutse ne da yake sa mutane tuntube
kuma fā ne da yake sa su fāɗi.”‡

Sun yi tuntube domin sun ki su yi biyayya da saƙon, wanda kuma yake abin da aka faddara musu.

⁹ Amma ku zaɓaɓɓu ne, kungiyar firistocin babban Sarki, al’umma mai tsarki, jama’a mallakar Allah, domin ku shaida yabon shi wanda ya kira ku daga cikin duhu zuwa haskensu mai banmamaki.

¹⁰ Dā ku ba mutane ba ne, amma yanzu ku mutanen Allah ne; Dā ba ku karɓi jinkai ba, amma yanzu kun karɓi jinkai.

¹¹ Abokaina kaunatattu, ina rokonku, a matsayin bare da kuma baƙi a duniya, ku rabu da sha’awace-sha’awacen zunubin da suke yaƙi da ranku.

¹² Ku yi irin rayuwa mai kyau a cikin masu bautar gumaka, yadda ko da sun zarge ku da yin laifi, za su iya ganin ayyukanku nagari, su dɗaukaka Allah a ranar da zai ziyarce mu.

Biyayya ga masu mulki da iyayengiji

¹³ Saboda Ubangiji, ku yi biyayya ga kowace hukumar da aka kafa cikin mutane, ko ga sarki, a matsayi wanda ya fi iko,

¹⁴ ko ga gwamnoni, waɗanda ya aika domin su hukunta masu laifi su kuma yabi masu aikata abin da yake daidai.

¹⁵ Gama nufin Allah ne cewa ta wurin yin nagarta za ku toshe jahilcin marasa azanci.

¹⁶ Ku yi rayuwa kamar mutanen da aka ’yantar, sai dai kada ku yi amfani da ’yancinku a matsayin hujjar aikata mugunta; ku yi rayuwa kamar bayin Allah.

¹⁷ Ku nuna ladabin da ya dace ga kowa. Ku kaunaci ’yan’uwantakar masu bi, ku ji tson Allah, ku girmama sarki.

¹⁸ Bayi, ku yi biyayya ga iyayengijinku da matuƙar ladabi, ba kawai ga waɗanda suke da kirki da masu saukinkai ba, amma har ga masu zafin rai ma.

¹⁹ Gama abin yabo ne in mutum ya yi haƙuri cikin zafin wahalar rashin adalci saboda yana sane da Allah.

²⁰ Amma ina abin taƙama in kuka sha duka saboda kun yi laifi kuma jimre? Sai dai in kuka sha wahala saboda yin nagari kuka kuma jimre, abin yabo ne a gaban Allah.

† 1:25 Ish 40.6-8

*

2:6 Ish 28.16

† 2:7 Zab 118.22

‡ 2:8 Ish 8.14

²¹ Ga wannan ne aka kira ku, domin Kiristi ya sha wahala dominku, ya bar muku gurbin da ya kamata ku bi.

²² “Bai taba yin laifi ba sam,

ba a kuma sami karya a bakinsa ba.”[§]

²³ Sa’ad da suka zazzage shi, bai rama ba; sa’ad da ya sha wahala, bai yi barazana ba. A maimakon haka, ya miƙa kansa ga wanda yake shari’ar adalci.

²⁴ Shi kansa ya ɗauki zunubanmu a jikinsa a kan itace, domin mu mutu ga zunubai mu kuma rayu ga adalci; ta wurin raunukansa ne kuka sami warkarwa.

²⁵ Gama dā kuna kama da tumakin da suka face, amma yanzu kun dawo ga Makiyayi da kuma Mai lura da rayukanku.

3

Matan aure da mazan Aure

¹ Haka ma, ku matan aure, ku yi biyayya ga mazanku, domin in waɗfansunsu ba su gaskata maganar ba, wataƙila a shawo kansu ba tare da magana ba

² sa’ad da suka ga rayuwarku mai tsabta da kuma na ladabi.

³ Kyanku bai kamata yā zama na adon jiki ba, kamar kitso da sa kayan ado na zinariya da kuma sa kaya masu tsada.

⁴ Maimakon haka, kyanku ya kamata yā zama ainihi na halinku na ciki, kyan da ba ya kofewa na tawali’u da kuma na natsatsen ruhu, wanda yake mai daraja a gaban Allah.

⁵ Gama haka matan masu tsarki na dā waɗfanda suka sa begensu ga Allah suka yi wa kansu ado. Sun yi wa mazansu biyayya,

⁶ kamar Saratu, wadda ta yi biyayya ga Ibrahim, har ta kira shi maigidanta. Ku ‘ya’yanta ne mata in kun aikata abin da yake daidai, ba ku kuma ba tsoro dama ba.

⁷ Mazan aure, ku ma, ku yi zaman sanin ya kamata yayinda kuke zama da matanku, ku girmama su a matsayin abokan zama marasa ƙarfi da kuma a matsayin magādan kyautar rai na alheri tare da ku, don kada wani abu yā hana addu’o’inku.

Shan wahala saboda yin ayyuka alheri

⁸ A ƙarshe, dukanku ku zauna lafiya da juna; ku zama masu juyayi, kuna ƙaunar juna kamar ‘yan’uwa, ku zama masu tausayi da kuma tawali’u.

⁹ Kada ku rama mugunta da mugunta ko zagi da zagi, sai dai ku sa albarka, gama ga wannan ne aka kira ku, ku kuma gāji; albarka.

¹⁰ Gama,

“Duk wanda yake so yā ji daɗin rayuwa,

yā kuma ga kwanaki masu kyau

dole yā kame harshensa daga mugunta

leɓunansa kuma daga maganar yaudara.

¹¹ Dole yā juye daga mugunta, ya aikata nagarta;

dole yā nemi salama yā kuma bi ta.

¹² Gama idanun Ubangiji suna a kan masu adalci

kunnuwansa kuma suna jin addu’arsu,

amma fuskar Ubangiji tana gāba da masu mugunta.”*

¹³ Wa zai yi muku lahani in kun himmantu ga yin nagarta?

¹⁴ Amma ko da za ku sha wahala saboda abin da yake daidai, ku masu albarka ne. “Kada ku ji tsoron abin da suke tsoro; kada kuma ku firgita.”†

¹⁵ Sai dai a cikin zukatanku ku keɓe Kiristi a matsayin Ubangiji. A kullum, ku kasance a shirye ku ba da amsa ga duk wanda yake neman ku ba da dalilin wannan begen da kuke da shi. Amma ku yi wannan cikin tawali’u da ladabi,

¹⁶ tare da lamiri mai kyau, saboda waɗfanda suke maganganun banza a kan kyawawan ayyukanku cikin Kiristi su ji kunya da irin ɓata suna da suke yi.

¹⁷ Ya fi kyau, in nufin Allah ne, a sha wahala don yin nagarta fiye da yin mugunta.

¹⁸ Gama Kiristi ya mutu domin zunubi sau ɗaya tak, mai adalci saboda marasa adalci, don yā kawo ku ga Allah. An kashe shi a cikin jiki, amma an rayar da shi a Ruhu,

¹⁹ ta wurin wanda kuma ya tafi ya yi wa ruhohin da suka a kurkuku wa’azi

²⁰ waɗfanda dā ba su yi biyayya ba sa’ad da Allah ya jira da haƙuri a kwanaki Nuhu yayinda ake sassaƙa jirgi. A cikinsa mutane kima ne kawai, su takwas, aka kuɓutar ta ruwa,

²¹ ruwan nan kuwa kwatancin baftisma ne da yanzu ya cece ku ku ma, ba kawar da dauda daga jiki ba, sai dai yin alkawari na lamiri mai kyau ga Allah. Ya cece ku ta wurin tashin Yesu Kiristi daga matattu,

²² wanda ya tafi sama, yana kuma a hannun dama na Allah, mala'iku, mulkoki da kuma masu iko suna masa biyayya.

4

Rayuwa saboda Allah

¹ Saboda haka, da yake Kiristi ya sha wahala a jikinsa, sai ku ma ku yi wa kanku damara da irin wannan hali, gama wanda ya sha wahala a jikinsa ya gama da zunubi ke nan.

² Ta haka, ba ya sauran rayuwarsa a kan mugayen sha'awace-sha'awacen jiki, sai dai nufin Allah.

³ Gama kun fata lokaci sosai a dā kuna yin abubuwan da masu bauta gumaka suka zaɓa su yi, kuna rayuwa cikin lalata, sha'awace-sha'awace, buguwa, shashanci, shayeshaye da kuma bautar gumaka masu bankyama.

⁴ Sun yi mamaki da ba kwa haɗa kai da su a yanzu, da ba kwa kutsa kai tare da su cikin irin rayuwar banzan nan, har suna zaginku.

⁵ Amma dole su ba da lissafi gare shi wanda yake a shirye yā shari'anta masu rai da matattu.

⁶ Dalilin ke nan da ya sa aka yi wa'azin bishara har ga waɗanda yanzu suke mutattu, don ko da yake an hukunta su a matsayin mutane a batun jiki, amma su rayu ga Allah a batun ruhu.

⁷ Karshen abubuwa duka ya yi kusa. Saboda haka ku kasance masu tunani mai kyau da masu kamunkai don ku iya yin addu'a.

⁸ Fiye da kome, ku kaunaci juna sosai, domin kauna tana rufe zunubai masu dɓumbun yawa.

⁹ Ku rika karɓar juna ba da gunaguni ba.

¹⁰ Kowa yā yi amfani da kowace baiwar da ya samu don kyautata wa waɗansu, cikin aminci yana aikata alherin Allah a hanyoyi dabam-dabam.

¹¹ In wani ya yi magana, ya kamata yā yi ta a matsayin wanda yake magana ainihin kalmomin Allah. In wani yana yin hidima, ya kamata yā yi ta da karfin da Allah ya tanadar, domin a cikin kome a yabi Allah ta wurin Yesu Kiristi. A gare shi d'aukaka da iko sun tabbata har abada abadin. Amin.

Shan wahala don zaman Kirista

¹² Abokaina kaunatattu, kada ku yi mamakin gwaji mai tsananin da kuke sha, sai ka ce wani baƙon abu ne yake faruwa da ku.

¹³ Sai dai ku yi murna cewa kuna tarayya cikin shan wahalolin Kiristi, domin ku kai ga farin ciki mai yawa sa'ad da aka bayyana d'aukarkarsa.

¹⁴ In an zage ku saboda sunan Kiristi, ku masu albarka ne, gama Ruhun d'aukaka da kuma na Allah yana bisanku.

¹⁵ In kuna shan wahala, kada yā zama don ku masu kisankai ne ko ɓarayi ko masu wani irin laifi ko kuma masu shisshigi.

¹⁶ Amma fa, in kuka sha wahala a matsayin ku Kirista ne, kada ku ji kunya, sai dai ku yabi Allah cewa kuna amsa wannan suna.

¹⁷ Gama lokaci ya yi da za a fara yi wa iyalin Allah shari'a; in kuwa ya fara da mu, to, me zai faru da waɗanda ba sa biyayya da bisharar Allah?

¹⁸ Kuma,

"In da kyar masu adalci su kuɓuta,

me zai faru da marasa tsoron Allah da kuma masu zunubi?"*

¹⁹ Saboda haka, waɗanda suke shan wahala bisa ga nufin Allah ya kamata su danƙa kansu ga Mahaliccinsu mai aminci, su kuma ci gaba da aikata abin da yake daidai.

5

Zuwa ga dattawa da kuma samari

¹ Zuwa ga dattawan da suke cikinku, ina roko a matsayin d'an'uwanku dattijo, mashaidin shan wahalar Kiristi wanda kuma shi ma zai sami rabo cikin d'aukakar da za a bayyana.

* 4:18 K Mag 11:31

² Ku zama makiyayan garken Allah da yake a farkashin kulawarku, kuna hidima kamar masu kula, ba kan dole ba, sai dai da yardar rai, yadda Allah yake so ku zama; ban da kwafayin kudfi, sai dai marmarin yin hidima;

³ ban da nuna iko a kan wafanda aka danfa muku amana, sai dai ku zama gurbi ga garken.

⁴ Sa'ad da kuwa Babban Makiyayin ya bayyana, za ku karfi rawanin d'aukaka marar kofewa.

⁵ Samari, ku ma, ku yi biyayya ga wafanda suka girme ku. Dukanku, ku yafa saukinkai ga juna, domin,

"Allah yana gaba da mai girman kai,

amma yakan yi alheri ga mai saukinkai."*

⁶ Saboda haka, ku faskantar da kanku a farkashin hannun Allah mai karfi, don ya d'aukaka ku a lokacin da ya ga dama.

⁷ Ku danfa masa dukan damuwarku, domin shi ne yake lura da ku.

⁸ Ku zama masu kamunkai, ku kuma zauna a fafaka. Abokin gabanku, Iblis yana kewayewa kamar zaki mai ruri, yana neman wanda zai cinye.

⁹ Ku yi tsayayya da shi, kuna tsayawa daram cikin bangaskiya, domin kun san cewa 'yan'uwanku ko'ina a duniya suna shan irin wahalolin nan.

¹⁰ Allah mai dukan alheri, wanda ya kira ku ga madawwamiyar d'aukaka cikin Kiristi, bayan kun sha wahala na d'an lokaci, shi da kansa zai raya ku, ya kuma sa ku yi karfi, ku kahu, ku kuma tsaya daram.

¹¹ Gare shi bari iko ya tabbata har abada abadin. Amin.

Gaisuwar karshe

¹² Da taimakon Sila, wanda na d'auka a matsayin d'an'uwa mai aminci, na rubuta muku a takaice, ina karfafa ku ina kuma shaida muku cewa wannan shi ne alherin Allah na gaske. Ku tsaya daram a cikinsa.

¹³ Ita wadda take a Babilon, zaɓaɓɓiya tare da ku, tana gaishe ku, haka ma d'ana Markus.

¹⁴ Ku gai da juna da sumbar kauna.

Salama gare ku duka da kuke cikin Kiristi.

* 5:5 K Mag 3.34

2 Bitrus

¹ Siman Bitrus, bawa da kuma manzon Yesu Kiristi,

Zuwa ga waƙanda ta wurin adalcin Allahnmu da Mai Cetonmu Yesu Kiristi sun sami bangaskiya mai daraja irin tamu.

² Alheri da salama su zama naku a yalwace ta wurin sanin Allah da Yesu Ubangijinmu.

Mai da kira da kuma zaɓen da aka wa mutum yā zama tabbatacce

³ Ikonsa na Allahntaka ya ba mu kome da muke bukata don rayuwa da kuma tsonon Allah ta wurin sanin wanda ya kira mu ta wurin ɗaukarsa da nagartarsa.

⁴ Ta wurin waƙannan ya ba mu alkawaransa masu girma da kuma masu daraja, domin ta wurinsu ku iya yin tarayya cikin Allahntakarsa, ku kuma kuɓuta daga lalatar da take cikin duniya wadda mugayen sha'awace-sha'awace suke jawowa.

⁵ Saboda haka, ku yi iyakar koƙari ku ƙara wa bangaskiyarku nagarta; ga nagarta kuwa, ku ƙara mata sani;

⁶ ga sani kuma ku ƙara masa kamunkai; ga kamunkai kuma ku ƙara da daurewa; ga daurewa kuwa ku ƙara da tsonon Allah;

⁷ ga tsonon Allah kuma ku ƙara da nuna alheri ga 'yan'uwa; ga nuna alheri ga 'yan'uwa kuma ku ƙara da ƙauna.

⁸ Domin in kuna ƙaruwa a waƙannan halaye, za su ƙare ku daga rashin tasiri da rayuwa na rashin amfani cikin saninku na Ubangijinmu Yesu Kiristi.

⁹ Amma in wani ba shi da su, ba shi da hangen nesa ke nan kuma makaho ne, ya kuma manta cewa an tsarkake shi daga zunubansa na ɗa.

¹⁰ Saboda haka 'yan'uwana, ku ƙara aniya wajen tabbatar da kiranku da zaɓenku da aka yi. Gama in kuka yi waƙannan abubuwa, ba za ku taɓa faɗuwa ba,

¹¹ za ku sami kyakkyawar marabta cikin madawwamin mulkin Ubangijinmu da Mai Cetonmu Yesu Kiristi.

Annabcin nassi

¹² Saboda haka kullum zan tuna muku da waƙannan, ko da yake kun sansu kun kuma kahu ƙwarai cikin gaskiyar da kuke da ita yanzu.

¹³ A ganina ya dace in tunashe ku muddin ina raye cikin tentin wannan jiki,

¹⁴ domin na sani na kusa in ajiye shi a gefe, yadda Ubangijinmu Yesu Kiristi ya nuna mini a sarari.

¹⁵ Zan kuwa yi iyakacin koƙari in ga cewa bayan rabuwata kullum za ku iya tuna da waƙannan abubuwa.

¹⁶ Ba mu bi tatsuniyoyin da aka ƙaga da wayo sa'ad da muka gaya muku game da ikon Ubangijinmu Yesu Kiristi da zuwansa ba, sai dai mu shaidu ne na ɗaukarsa mai girma da muka gani da ido.

¹⁷ Gama ya sami girma da ɗaukaka daga Allah Uba sa'ad da murya ta zo masa daga Mafificiyar Ɗaukaka cewa, "Wannan Ɗana ne, wanda nake ƙauna; da shi nake jin daɗi ƙwarai."*

¹⁸ Mu kanmu mun ji wannan muryar da ta zo daga sama sa'ad da muke tare da shi a kan dutse mai tsarki.

¹⁹ Muna kuwa da maganar annabawa da aka ƙara tabbatar mana, zai fi kyau in kuka lura da ita, kamar hasken da yake haskakawa a wuri mai duhu, har yā zuwa wayewar gari da kuma haskakawar tauraron asubahi a zukatanku.

²⁰ Gaba da kome dai, dole ku gane cewa babu annabcin Nassin da ya fito daga fassarar annabi da kansa.

²¹ Gama annabci bai taɓa samo tushensa daga nufin mutum ba, sai dai mutane sun yi magana daga Allah yayinda Ruhu Mai Tsarki ya bishe su.

2

Malaman karya da kuma hallakarsu

¹ Amma a ɗa akwai annabawan karya a cikin mutane, kamar yadda za a sami malaman karya a cikinku. A ɓoye za su shigar da karkataccen koyarwa mai hallaka, har

* 1:17 Mat 17.5; Mar 9.7; Luk 9.35

ma su yi mūsun Ubangiji mai iko duka wanda ya saye su suna kawo wa kansu hallaka farat ɗaya.

² Da yawa za su bi hanyoyinsu na rashin kunya su kuma sa a rena hanyar gaskiya.

³ Cikin kwaɗayinsu waɗannan malaman karya za su cuce ku da tatsuniyoyin da suka kaga. Hukuncinsu yana a rataye a kansu tun da daɗewa, hallakarsu kuma ba ta barci.

⁴ Gama in har Allah bai kyale mala'iku sa'ad da suka yi zunubi ba, amma ya tura su cikin lahira, domin a tsare su don hukunci;

⁵ in har bai kyale duniya ta dā ba sa'ad da ya kawo ambaliya a kan mutanenta marasa tsoron Allah, amma ya kiyaye Nuhu, mai wa'azin adalci, da kuma waɗansu bakwai;

⁶ in har ya hukunta biranen Sodom da Gomorra ta wurin kone su suka zama toka, ya kuma maishe su misali na abin da zai faru da marasa tsoron Allah;

⁷ in kuwa har ya ceci Lot, mai adalci, wanda ya damu ainun da kaɓamar rayuwar mutane marasa bin doka;

⁸ (adon kuwa abin da adalin nan ya yi, ya kuma gani, sa'ad da yake a cikinsu, sai kowace rana yakan ji ciwon aikinsu na kangara a zuciyarsa mai adalci)

⁹ in haka ne, to, Ubangiji ya san yadda zai ceci mutane masu tsoron Allah daga gwaje-gwaje, yā kuma tsare marasa adalci don ranar hukunci, har yā zuwa ranar shari'a.

¹⁰ Wannan gaskiya ce musamman ga waɗanda suke bin sha'awace-sha'awacen lalaci na mutuntaka, suna kuma rena masu mulki.

Da kaɗin hali da kuma girman kai, waɗannan mutane ba sa tsoro kawo zargin bata sunan talikan sama;

¹¹ duk da haka ko mala'iku ma da suka fi su kaɗi suka kuma fi su iko, ba sa kawo irin wannan zargi na bata suna game da waɗannan talikai a gaban Ubangiji.

¹² Amma waɗannan mutane suna yin saɓo a kan abubuwan da ba su fahimta ba. Suna kama da dabbobi marasa hankali, halittun da suke bin abin da jikinsu ya faɗa musu kawai, waɗanda aka haifa don a kama a hallaka, kuma kamar dabbobi su ma za su hallaka.

¹³ Za a yi musu sakamako da muguntar da suka yi. A ra'ayinsu jin daɗi shi ne a yi annashuwa da rana tsaka. Su kaɓamai ne marasa kunya, suna cike da jin daɗin sha'awace-sha'awacensu yayinda suke cin biki tare da ku.

¹⁴ Idanunsu sun cike da zina, ba sa koshi da yin zunubi; suna jarrabtar waɗanda ba tsayayyu ba; gwanaye ne a kan kwaɗayi, la'anannun iri!

¹⁵ Sun bar miƙaƙƙiyar hanya suka baude suna bin hanyar Bala'am ɗan Beyor, wanda ya yi kaunar hakkin mugunta.

¹⁶ Amma an tsawata masa saboda laifinsa ta wurin jaki, dabbar da ba ta magana, wadda ta yi magana da murƙar mutum ta kuma kwaɓi haukan annabin.

¹⁷ Waɗannan mutane maɓulbulai ne babu ruwa da kuma hazon da guguwar iska take kora. An shirya matsanancin duhu dominsu.

¹⁸ Gama suna surutai banza na girman kai, ta wurin son bin fasikanci na mutuntaka, sukan jan hankulan mutanen da suke kuɓucewa daga waɗancan masu zama cikin kuskure.

¹⁹ Suna yin musu alkawarin 'yanci, yayinda su kansu bayi ne ga aikin lalata gama mutum bawa ne ga duk abin da ya mallake shi.

²⁰ In har sun kuɓuta daga lalacin duniya ta wurin sanin Ubangijinmu da kuma Mai Cetonmu Yesu Kiristi sai suka sāke koma a cikin lalacin, har ya rinjaye su, za su fi muni a kaɗshe fiye da farko.

²¹ Zai fi musu kyau da ba su taɓa sanin hanyar adalci ba, fiye da a ce sun sani sa'an nan su juya bayansu ga umarni mai tsarkin nan da aka ba su.

²² A kansu karin maganan nan gaskiya ce, "Kare ya koma kan amansa,"* da kuma, "Alade da aka yi wa wanka, ya koma birgimarsa cikin laka."

3

Ranar Ubangiji

¹ Abokaina kaunatattu, wannan ita ce wasifata ta biyu gare ku. Na rubuta su biyun su zama abin tuni don su faɗakar da ku ga tunani mai kyau.

² Ina so ku tuna da kalmomin da annabawa masu tsarki na dā suka faɗa da kuma umarnin da Ubangijinmu da Mai Cetonmu ya bayar ta wurin manzanninku.

³ Da farko dai, dole ku fahimci wannan cewa a kwanakin karshe masu ba'a za su zo suna ba'a, suna bin mugayen sha'awace-sha'awacensu.

* 2:22 K Mag 26.11

⁴ Za su ce, “Ina wannan ‘dawowar’ da ya yi alkawari ne? Tun mutuwar kakanninmu, kome yana tafiya kamar yadda yake tun farkon halitta.”

⁵ Amma da gangan suke manta cewa tun da can ta wurin maganar Allah sammai suka kasance aka kuma yi fasa daga ruwa ta wurin ruwa kuma.

⁶ Ta wurin wafannan ruwan ne aka nutsar, aka kuma hallakar da duniya ta wancan lokaci.

⁷ Ta wurin wannan magana ce aka ajiye sammai da fasa na yanzu domin wuta, an ajiye su kuma don ranar hukunci da hallaka ta mutane marasa tsoron Allah.

⁸ Amma kada ku manta da wannan abu guda daya, abokaina kaunatattu. Ga Ubangiji kwana daya kamar shekaru dubu ne, shekaru dubu kuma kamar kwana daya ne.

⁹ Ubangiji ba mai jinkiri ba ne wajen cika alkawarinsa, yadda wafansunku suka fahimci jinkiri. Yana haƙuri da ku, ba ya so wani yā hallaka, sai dai kowa yā kai ga tuba.

¹⁰ Amma ranar Ubangiji za tā zo kamar ƙarawo. Sammai za su ƙace da ruri, abubuwan da suke cikinsu za su kone, fasa kuma da dukan abin da yake cikinta za su tonu.

¹¹ Da yake za a hallaka dukan abubuwa ta haka, wafanne irin mutane ne ya kamata ku zama? Ya kamata ku yi rayuwar tsarki da ta tsoron Allah,

¹² yayinda kuke zuba ido ga zuwan ranar Allah kuna gaggauta zuwanta. Wannan rana za tā kawo wa sammai hallaka ta funan wuta, abubuwa kuma za su narke don zafi.

¹³ Amma bisa ga alkawarinsa muna zuba ido ga sabuwar sama da kuma sabuwar fasa, inda adalci zai yi zama.

¹⁴ Saboda haka, abokaina kaunatattu, da yake kuna zuba ido ga wannan, sai ku yi matuƙar ƙoƙari don a same ku ba tabo, sai dai zaman salama da shi.

¹⁵ Ku yi zaman sanin cewa hakurin Ubangijinmu yana nufin ceto ne, kamar yadda kaunataccen ɗan’uwanmu Bulus ma ya rubuta muku da hikimar da Allah ya ba shi.

¹⁶ Haka yake rubutu cikin dukan wasikunsa, yana magana a cikinsu a kan wafannan al’amura. Wasikunsa sun ƙunshi wafansu abubuwa masu wuyar fahimta, wafanda jahilai da kuma wafanda ba tsayayyu ba ne suke murƙe ma’anarsu, kamar yadda suke yi da sauran Nassosi, ta haka suke jawo wa kansu hallaka.

¹⁷ Saboda haka, abokaina kaunatattu, da yake kun riga kun san wannan, sai ku zauna a faɗaƙe don kada a ɗauke hankalinku ta wurin kuskuren marasa bin dokan nan har ku faɗi daga matsayinku.

¹⁸ Sai dai ku yi girma cikin alheri da sanin Ubangijinmu da Mai Cetonmu Yesu Kiristi.

A gare shi ɗaukaka ta tabbata yanzu da har abada! Amin.

1 Yohanna

Kalman da ya zama mutum

¹ Wannan da ya kasance tun farko, wanda muka ji, wanda muka gani da idanunmu, wanda muka duba, hannuwanmu kuma suka taɓa, wannan ne muke shela game da Kalman rai.

² Wannan Rai ya bayyana, muka kuwa gan shi, muka kuma shaida shi, muna kuwa yin muku shelar wannan rai madawwami, wanda dā yake tare da Uba, ya kuma bayyana a gare mu.

³ Muna yin muku shelar abin da muka gani, muka kuma ji ne, domin ku ma ku yi zumunci tare da mu. Zumuncinmu kuwa yana tare da Uba da kuma Dansa, Yesu Kiristi.

⁴ Muna rubuta wannan domin farin cikinmu yā zama cikakke.

Tafiya cikin haske

⁵ Wannan shi ne saƙon da muka ji daga wurinsa, muna kuma sanar da ku cewa Allah haske ne; a cikinsa kuwa babu duhu ko kaƙan.

⁶ In muka ce muna zumunci da shi amma muna tafiya cikin duhu, ƙarya muke yi, kuma ba ma rayuwa bisa ga gaskiya.

⁷ Amma in muna tafiya cikin haske, yadda yake cikin haske, muna da zumunci da juna ke nan, kuma jinin Yesu, Dansa, yana tsarkake mu daga dukan* zunubi.

⁸ In muka ce ba mu da zunubi, muna ruɗin kanmu ne, gaskiya kuwa ba ta cikinmu.

⁹ In muka furta zunubanmu, shi mai aminci ne, mai adalci kuma, zai gafarta mana zunubanmu, yā kuma tsarkake mu daga dukan rashin adalci.

¹⁰ In muka ce ba mu yi zunubi ba, mun mai da shi maƙaryaci ke nan, maganarsa kuwa ba ta da wuri a cikinmu.

2

¹ 'Ya'yana ƙaunatattu, ina rubuta muku wannan ne don kada ku yi zunubi. Amma in wani ya yi zunubi, muna da wani wanda yake magana da Uba don taimakonmu, wato, Yesu Kiristi, Mai Adalci.

² Shi ne hadayar kafara saboda zunubanmu, kuma ba don namu kaɗai ba amma har ma da zunuban duniya duka.

³ Ta haka za mu tabbata cewa mun san shi in muna yin biyayya da umarnansa.

⁴ Mutumin da ya ce, "Na san shi," amma ba ya yin abin da ya umarta, maƙaryaci ne, gaskiya kuwa ba ta cikinsa.

⁵ Amma in wani ya yi biyayya da maganarsa, ƙaunar Allah ta zama cikakkiya ke nan a cikinsa. Ta haka muka san cewa muna cikinsa.

⁶ Duk wanda ya ce yana rayuwa a cikinsa dole yā yi tafiya kamar yadda Yesu ya yi.

⁷ Abokaina ƙaunatattu, ba sabon umarni nake rubuta muku ba, a'a, daɗaɗɗen umarnin nan ne, wanda kuke da shi tun farko. Wannan tsohon umarni shi ne saƙon da kuka riga kuka ji.

⁸ Duk da haka ina rubuta muku sabon umarni; ana ganin gaskiyar umarnin a cikinsa da kuma cikinku, gama duhu yana shuɗewa, haske na gaskiya kuwa yana haskakawa.

⁹ Duk wanda ya ce yana cikin haske yana kuma ƙin ɗan'uwansa, ashe a duhu yake har yanzu.

¹⁰ Duk wanda yake ƙaunar ɗan'uwansa, a cikin hasken yake rayuwa ke nan, kuma babu wani abin da yake cikinsa da zai sa yā yi tuntuɓe.

¹¹ Amma duk wanda yake ƙin ɗan'uwansa, cikin duhu yake, yana kuma tafiya cikin duhu ke nan; bai ma san inda za shi ba, domin duhun ya makanta shi.

¹² Ina rubuta muku, 'ya'yana ƙaunatattu, domin an gafarta muku zunubanku saboda sunansa.

¹³ Ina rubuta muku, ubanni, domin kun san shi wanda yake tun farko.

Ina rubuta muku, samari, domin kun ci nasara a kan mugun nan.

¹⁴ Ina rubuta muku, 'ya'yana ƙaunatattu, domin kun san Uba.

Ina rubuta muku, ubanni,

* 1:7 Ko kuwa *kowane*

domin kun san shi wanda yake tun farko.
Ina rubuta muku, samari,
domin kuna da karfi,
maganar Allah kuwa tana zaune a cikinku,
kun kuma ci nasara a kan mugun nan.

Kada ku kaunaci duniya

¹⁵ Kada ku kaunaci duniya, ko wani abin da yake cikinta. In wani yana kaunar duniya, kaunar Uba ba ta cikinsa.

¹⁶ Gama duk abin da yake na duniya, kamar sha'awace-sha'awacen mutuntaka, sha'awar idanunsa, da kuma taƙama da abin da yake da shi, yake kuma yi, ba daga wurin Uba suke fitowa ba sai dai daga duniya.

¹⁷ Duniya da sha'awace-sha'awacenta suna shudewa, amma mutumin da yake aikata nufin Allah, zai rayu har abada.

Gargaɗi a kan magabcin Kiristi

¹⁸ 'Ya'yana kaunatattu, waɗannan su ne kwanakin karshe; kuma kamar yadda kuka ji cewa magabcin Kiristi yana zuwa, ko yanzu ma abokan gāban Kiristi da yawa sun zo. Ta haka muka san cewa kwanakin karshe sun iso.

¹⁹ Waɗannan masu gāba da Kiristi suna cikinmu a dā, amma sun bar mu, don tun dā ma su ba namu ba ne. Ai, da su namu ne, da har yanzu suna tare da mu. Amma sun bar mu, wannan ya nuna a fili cewa su ba namu ba ne.

²⁰ Amma ku kam, kuna da shafewa daga wurin Mai Tsarkin nan, kuma dukanku kun san gaskiya.

²¹ Ina rubuta muku ba domin ba ku san gaskiya ba ne, a'a, sai dai domin kun santa, kun kuma san cewa babu yadda karya za ta fito daga gaskiya.

²² Wane ne maƙaryaci? Ai, shi ne mutumin da yake mūsun cewa Yesu shi ne Kiristi. Irin wannan mutum shi ne magabcin Kiristi, ya yi mūsun Uban da kuma Ɗan.

²³ Ba wanda yake mūsun Ɗan, sa'an nan yā ce yana da Uban; duk wanda ya yarda da Ɗan, yana da Uban a cikinsa ke nan.

²⁴ Ku lura fa cewa abin da kuka ji daga farko, bari yā ci gaba da kasance a cikinku. In kuwa ya ci gaba da zama a cikinku, za ku kasance a cikin Ɗan, da kuma a cikin Uban.

²⁵ Wannan shi ne abin da ya yi mana alƙawari, wato, rai madawwami.

²⁶ Ina rubuta muku waɗannan abubuwa ne game da waɗanda suke koƙari su sa ku kauce.

²⁷ Game da ku kuwa, shafan nan da kuka karɓa daga gare shi tana nan a cikinku, ba kwa kuma bukata wani yā koyar da ku. Amma kamar yadda shafan nan tasa tana koya muku kome, ita kuwa gaskiya ce ba karya ba, yadda dai ta koya muku, to, sai ku zauna a cikinsa.

'Ya'yan Allah

²⁸ Yanzu fa, ya ku 'ya'yana kaunatattu, sai ku ci gaba a cikinsa, domin sa'ad da ya bayyana, mu iya tsaya gabagadi babu kunya a dawowarsa.

²⁹ In kun san cewa shi mai adalci ne, to, kun dai san cewa duk mai aikata abin da yake daidai haifaffensa ne.

3

¹ Dubi irin kaunar da Uba ya kaunace mu da ita mana, har ana ce da mu 'ya'yan Allah! Haka kuwa muke! Dalilin da ya sa duniya ba ta san mu ba shi ne, don ba ta san shi ba.

² Abokaina kaunatattu, yanzu, mu 'ya'yan Allah ne, kuma abin da za mu zama nan gaba ba a riga an bayyana ba. Sai dai mun san cewa sa'ad da Kiristi ya bayyana, za mu zama kamar sa, domin za mu gan shi kamar yadda yake.

³ Duk mai wannan bege a cikinsa yakan tsarkake kansa, kamar yadda shi Kiristi yake da tsabta.

⁴ Duk mai yin zunubi yana karya doka ne; tabbatacce, zunubi, karya doka ne.

⁵ Sai dai kun san cewa Kiristi ya bayyana ne domin yā dāuke zunubanmu. A cikinsa kuwa babu zunubi.

⁶ Ba mai rayuwa a cikinsa da yake cin gaba da yin zunubi. Kowa da yake aikata zunubi, bai taɓa ganinsa ba, bai ma san shi ba.

⁷ 'Ya'yana kaunatattu, kada ku yarda wani yā ruɗe ku. Duk mai yin abin da yake daidai mai adalci ne, yadda Kiristi yake mai adalci.

⁸ Duk mai aikata abin da yake zunubi shi na Iblis ne, domin Iblis mai aikata zunubi ne tun farko. Dalilin da ya sa 'Dan Allah ya bayyana kuwa shi ne don yā rushe aikin Iblis.

⁹ Babu haifaffe na Allah da zai ci gaba da yin zunubi, domin iri na Allah yana a cikinsa; ba zai iya ci gaba da yin zunubi ba, domin haifaffe ne na Allah.

¹⁰ Ta haka muka san waƙanda suke 'ya'yan Allah da kuma waƙanda suke 'ya'yan Iblis. Duk wanda ba ya yin abin da yake daidai, ba ƙan Allah ba ne; haka ma wanda ba ya kaunar ƙan'uwansa.

Ku kaunaci juna

¹¹ Wannan shi ne saƙon da kuka ji tun farko. Ya kamata mu kaunaci juna.

¹² Kada ku zama kamar Kayinu, wanda ya zama na mugun nan, ya kuma kashe ƙan'uwansa. Me ya sa ya kashe shi? Domin ayyukansa mugaye ne, na ƙan'uwansa kuma na adalci ne.

¹³ Kada ku yi mamaki 'yan'uwana, in duniya ta fi ku.

¹⁴ Mun san cewa mun riga mun ratsa daga mutuwa zuwa rai, domin muna kaunar 'yan'wanmu. Duk wanda ba ya kauna matacce ne har yanzu.

¹⁵ Duk mai ƙin ƙan'uwansa mai kisankai ne, kun kuma san cewa ba mai kisankan da yake da rai madawwami a cikinsa.

¹⁶ Yadda muka san kauna ke nan, wato, Yesu Kiristi ya ba da ransa dominmu. Ya kamata mu ma mu ba da rayukanmu domin 'yan'wanmu.

¹⁷ In wani yana da arziki, ya kuma ga ƙan'uwansa cikin rashi, bai kuwa taimake shi ba, anya, kaunar Allah tana a cikinsa kuwa?

¹⁸ 'Ya'yana kaunatattu, kada mu yi kauna da fatar baki kawai, sai dai mu nuna ta ta wurin aikatawa da kuma gaskiya.

¹⁹ Ta haka muka san cewa mu na gaskiya ne, kuma za mu iya tsaya a gaban Allah ba tare da rawar jiki ba.

²⁰ Idan zuciyarmu ta nuna mana muna da laifi, mun san cewa Allah ya fi zuciyarmu, ya kuma san dukan kome.

²¹ Abokaina kaunatattu, in zukanamu ba su ba mu laifi ba, muna da ƙarfin halin tsayawa a gaban Allah ke nan.

²² Muna kuma samun dukan abin da muka roka daga gare shi, domin muna biyayya da umarnansa, muna kuma yin abin da ya gamshe shi.

²³ Umarninsa kuwa shi ne, mu gaskata da sunan 'Dansa, Yesu Kiristi, mu kuma kaunaci juna kamar yadda ya umarce mu.

²⁴ Waƙanda suke biyayya da umarnansa kuwa suna rayuwa a cikinsa, shi kuma a cikinsu. Ta haka muka san cewa yana raye a cikinmu. Mun san haka ta wurin Ruhun da ya ba mu.

4

Gwada ruho

¹ Abokaina kaunatattu, ba kowane ruhu za ku gaskata ba, sai dai ku gwada ruho in don ku ga ko daga Allah ne, domin annabawan ƙarya da yawa sun fito duniya.

² Ga yadda za ku gane Ruhun Allah, duk ruhun da ya yarda cewa Yesu Kiristi ya zo cikin jiki, to, daga Allah yake.

³ Amma duk ruhun da bai yarda da Yesu ba, ba daga Allah ba ne, ruhun magabcin Kiristi ne, wanda kuka ji yana zuwa, har ma ya riga ya shigo duniya.

⁴ Ku, 'ya'yana kaunatattu, ku daga Allah ne, kun kuma yi nasara a kan magabtan Kiristi, domin wanda yake a cikinku ya fi wanda yake a duniya girma.

⁵ Su daga duniya ne saboda haka suke magana yadda duniya take ganin abubuwa, duniya kuwa tana sauraronsu.

⁶ Mu daga Allah ne, kuma duk wanda ya san Allah yakan saurare mu. Amma duk wanda ba daga Allah ba, ba ya sauraronmu. Ta haka ne muke gane Ruhun gaskiya, da kuma ruhun ƙarya.

Kaunar Allah da kuma tamu

⁷ Abokaina kaunatattu, mu kaunaci juna, domin kauna tana zuwa daga Allah ne. Duk mai kauna, haifaffe ne na Allah, ya kuma san Allah.

⁸ Duk wanda ba ya kauna, bai san Allah ba, domin Allah kauna ne.

⁹ Ga yadda Allah ya nuna kaunarsa a cikinmu, Allah ya aiki makadaici 'Dansa zuwa duniya domin mu rayu ta wurinsa.

¹⁰ Wannan ita ce kauna, wato, ba mu ne muka kaunaci Allah ba, sai dai shi ne ya kaunace mu, ya kuma aiko 'Dansa yā zama hadaya ta kafara saboda zunubanmu.

¹¹ Abokaina kaunatattu, da yake Allah ya kaunace mu haka, ya kamata mu ma mu kaunaci juna.

¹² Ba wanda ya taɓa ganin Allah; amma in muna kaunar juna, Allah yana raye a cikinmu, kaunarsa kuwa ta zama cikakkiya a cikinmu ke nan.

¹³ Mun san cewa muna rayuwa a cikinsa shi kuma a cikinmu, domin ya ba mu Ruhunsa.

¹⁴ Mun gani, mun kuma shaida cewa Uba ya aiko 'Dansa domin yā zama Mai Ceton duniya.

¹⁵ Duk wanda ya yarda cewa Yesu Dan Allah ne, Allah yana raye a cikinsa, shi kuma a cikin Allah.

¹⁶ Ta haka muka sani, muke kuma dogara ga kaunar da Allah yake mana.

Allah kauna ne. Duk wanda yake rayuwa cikin kauna, yana rayuwa a cikin Allah ne, Allah kuma a cikinsa.

¹⁷ Ta haka, kauna ta zama cikakkiya a cikinmu domin mu kasance masu karfin hali a ranar shari'a, domin a wannan duniya muna kama da shi.

¹⁸ Babu tsoro cikin kauna. Cikakkiyar kauna dai taken kawar da tsoro, domin hukunci ne yake kawo tsoro. Mai jin tsoro ba cikakke ba ne a cikin kauna.

¹⁹ Muna kauna, domin ya kaunace mu da farko.

²⁰ Duk wanda ya ce, "Ina kaunar Allah," amma yana kin dan'uwansa, makaryaci ne. Gama duk wanda ba ya kaunar dan'uwansa da yake gani, ba zai iya kaunar Allah wanda ba ya gani ba.

²¹ Ya kuma ba mu wannan umarni cewa duk wanda yake kaunar Allah, dole yā kaunaci dan'uwansa.

5

Bangaskiya cikin Dan Allah

¹ Kowa ya gaskata cewa Yesu shi ne Kiristi, shi haifaffe na Allah ne, kuma duk mai kaunar mahaifi kuwa, yakan kaunaci 'dansa ma.

² Ga yadda muka san cewa muna kaunar 'ya'yan Allah. Muna yin haka ta wurin kaunar Allah da kuma aikata umarnansa.

³ Kaunar Allah ita ce, a yi biyayya da umarnansa. Umarnansa kuwa ba masu nauyi ba ne;

⁴ domin duk haifaffe na Allah yana cin nasara a kan duniya. Bangaskiyarmu kuwa ita ce ta ba mu wannan nasara a kan duniya.

⁵ Wa ya cin nasara a kan duniya? Sai wanda ya gaskata cewa Yesu Dan Allah ne.

⁶ Ga wanda ya zo ta wurin ruwa da jini, wato, Yesu Kiristi. Bai zo ta wurin ruwa kaɗai ba, sai dai ta wurin ruwa da kuma jini. Ruhu ne kuwa yake ba da shaida, gama Ruhu shi ne gaskiya.

⁷ Akwai shaidu uku, wato,

⁸ Ruhu,* da ruwa, da kuma jini; waɗannan uku kuwa manufarsu 'ɗaya ce.

⁹ Tun da yake mukan yarda da shaida mutane, ai, shaidar Allah ta fi karfi. Wannan ita ce shaidar Allah, wato, ya shaidi 'Dansa.

¹⁰ Duk wanda ya gaskata da Dan Allah, yana da shaidan nan a zuciyarsa. Duk wanda bai gaskata da Allah ba kuwa ya mai da shi makaryaci, domin bai gaskata shaidar da Allah ya bayar game da 'Dansa ba.

¹¹ Wannan kuwa ita ce shaidar; cewa Allah ya ba mu rai madawwami, wannan rai kuwa yana cikin 'Dansa.

¹² Duk wanda yake da 'Dan, yana da rai; wanda kuwa ba shi da 'Dan Allah, ba shi da rai.

Karshen magana

¹³ Ina rubuta waɗannan abubuwa gare ku, ku da kuka gaskata sunan 'Dan Allah domin ku san kuna da rai madawwami.

¹⁴ Wannan shi ne karfin halin da muke da shi sa'ad da muke zuwa a gaban Allah, gama mun san cewa kome muka roka bisa ga nufinsa, yakan saurare mu.

* 5:8 Rubuce-rubucen hannu na baya-bayan nan na Bulget shaida a sama: Uba, Kalma da kuma Ruhu Mai Tsarki, waɗannan uku kuwa 'ɗaya ne. 8 Akwai kuma uku da suka ba da shaida a duniya, wannan: Ruhu (babu kalman nan a rubuce-rubucen hannu na Girik kafin karni na goma sha shida)

¹⁵ In kuwa muka san cewa yana sauraranmu, ko mene ne muka roka, mun sani, mun riga mun sami abin da muka roka daga gare shi ke nan.

¹⁶ Kowa ya ga d'fan'uwansa yana yin zunubin da bai kai ga mutuwa ba, sai yā yi masa addu'a. Ta dalilin mai addu'an nan kuwa, Allah zai ba da rai ga mai yin zunubin da bai kai ga mutuwa ba. Akwai zunubin da yakan kai ga mutuwa. Ban ce a yi addu'a domin wannan ba.

¹⁷ Duk rashin adalci, zunubi ne, amma akwai wafansu zunuban da ba sa kai ga mutuwa.

¹⁸ Mun san cewa kowane haifaffe na Allah ba ya cin gaba da yin zunubi; kasancewarsa haifaffe na Allah ita takan kāre shi, mugun kuwa ba zai iya cuce shi ba.

¹⁹ Mun san cewa mu 'ya'yan Allah ne, duniya duka kuwa tana hannun Mugun.

²⁰ Mun san cewa Dan Allah ya zo duniya, ya kuma ba mu ganewa domin mu san shi wanda yake na gaskiya. Mu kuwa muna cikinsa, shi da yake Allah na gaskiya wato, cikin Dansa Yesu Kiristi. Shi ne Allah na gaskiya da kuma rai na har abada.

²¹ 'Ya'yana faunatattu, ku yi nesa da gumaka.

2 Yohanna

¹ Dattijon nan,

Zuwa ga uwargida zabaɓɓiya da kuma 'ya'yanta, waɗanda nake kauna kwarai da gaske kuma ba ni kaɗai ba, amma har da dukan waɗanda suka san gaskiya.

² Muna kaunarku saboda gaskiyan nan, wadda take cikinmu za tã kuma kasance tare da mu har abada.

³ Alheri, jinkai da kuma salama daga Allah Uba da kuma Yesu Kiristi, Dan Uba, su kasance tare da mu cikin gaskiya da kauna.

⁴ Na yi farin ciki kwarai, da na sami waɗansu 'ya'yanki suna tafiya cikin gaskiya, kamar yadda Uba ya umarce mu.

⁵ Yanzu kuma, uwargida kaunatacciya, ba sabon umarni nake rubuta miki ba sai dai wanda muke da shi tun farko. Ina roko cewa mu kaunaci juna.

⁶ Kauna, ita ce mu yi biyayya ga umarnansa. Kamar yadda kuka ji tun da fari, umarninsa shi ne ku yi zaman kauna.

⁷ Masu rufi da yawa, waɗanda ba su yarda da zuwan Yesu Kiristi cikin jiki ba, sun riga sun fito a duniya. Duk irin mutumin nan mai rufi ne kuma magabcin Kiristi.

⁸ Ku lura don kada ku yi hasarar aikin da kuka yi, sai dai ku sami cikakken lada.

⁹ Duk mutumin da bai tsaya a kan koyarwar Kiristi ba, amma ya yi kari a kanta, mutumin nan ba shi da Allah. Amma wanda ya tsaya a kan koyarwar Kiristi, yana da Uban da kuma Dan.

¹⁰ Duk wanda ya zo wurinku bai kuma kawo koyarwan nan ba, kada ku karɓe shi a gidanku ko ku marabce shi.

¹¹ Duk wanda ya karɓe shi yana tarayya da mugun aikinsa ke nan.

¹² Ina da abubuwa da dama da zan rubuta muku, sai dai ba na so in yi amfani da takarda da inki in rubuta. A maimako, ina fata in ziyarce ku in kuma yi magana da ku fuska da fuska, domin farin cikinmu yã zama cikakke.

¹³ 'Ya'yan 'yar'uwarki wadda Allah ya keɓe, suna gaishe ku.

3 Yohanna

¹ Dattijon nan,

Zuwa ga kaunataccen abokina Gayus, wanda nake kauna kwarai da gaske.

² Abokina kaunatacce, ina addu'a ka sami zaman lafiya don kome ya yi maka daidai, kamar yadda ruhunka yake zaune lafiya.

³ Na yi farin ciki kwarai sa'ad da waƙansu 'yan'uwa suka zo suka yi zance game da yadda kake da aminci ga gaskiyan nan da kuma yadda kake cin gaba cikin gaskiyan nan.

⁴ Ba abin da ya fi sa ni farin ciki fiye da in ji cewa 'ya'yana suna cikin gaskiyan nan.

⁵ Abokina kaunatacce, kana da aminci cikin abin da kake yi wa 'yan'uwa, ko da yake su baki ne a gare ka.

⁶ Sun faɗa wa ikkilisiya game da kaunarka. Za ka kyauta in ka sallame su a hanyar da ta cancanci Allah.

⁷ Saboda Sunan nan ne suka fito, ba sa karɓan wani taimako daga waɗanda ba masu bi ba.

⁸ Saboda haka ya kamata mu nuna halin karɓan baki ga irin mutanen nan domin mu yi aiki tare saboda gaskiyan nan.

⁹ Na rubuta wa ikkilisiya, amma Diyoirefes, wanda yake son zama na farko, ya ki ya yi hulɗa da mu.

¹⁰ Saboda haka in na zo, zan tone abin da yake yi, yana surutu game da mu, yana faɓɓata mu. Wannan ma bai ishe shi ba, har yana kin marabtar 'yan'uwa. Yana hana waɗanda suke so yin haka, yana ma korinsu daga ikkilisiya.

¹¹ Abokina kaunatacce, kada ka yi koyi da abin da yake mugu sai dai abin da yake nagari. Duk mai yin abin da yake nagari daga Allah yake. Duk mai yin abin da yake mugu bai taɓa sanin Allah ba.

¹² Demetiriyus yana da shaida mai kyau daga wurin kowa, har gaskiya kanta ma ta shaide shi. Mu ma muna ba da shaida mai kyau a kansa, ka kuma san cewa shaidarmu gaskiya ce.

¹³ Ina da abubuwa da dama da zan rubuta maka, sai dai ba na so in yi amfani da alkalami da inki in rubuta su.

¹⁴ Ina fata in gan ka nan ba da daɗewa ba, za mu kuwa yi magana fuska da fuska.

¹⁵ Salama gare ka.

Abokai a nan suna gaishe ka. Ka gai da abokai a can da sunansu.

Yahuda

¹ Yahuda, bawan Yesu Kiristi, d'fan'uwam Yakub,

Zuwa ga wafanda aka kira, wafanda Allah Uba yake kauna, wafanda kuma Yesu Kiristi ya kiyaye.

² Jinkai, salama da kuma kauna, su kasance tare da ku a yalwace.

Zunubi da hallakar marasa tsoron Allah

³ Abokaina kaunatattu, ko da yake na yi marmari kwarai in rubuta muku game da ceton nan namu, sai na ga ya dace in rubuta, in gargade ku ku tsaya da farfi cikin bangaskiya wadda aka danka wa mutane masu tsarki na Allah sau daya tak.

⁴ Na faɗa haka ne domin waɗansu mutanen da aka rubuta hukuncinsu tun da sun shiga cikinku a boye. Su fa marasa tsoron Allah ne. Su ne waɗanda suka mai da alherin Allahmu ya zama dalilin yin fasikanci, suna kuma musun Yesu Kiristi wanda shi ne Makadaici Mai Iko Duka da kuma Ubangijinmu.

⁵ Ko da yake kun riga kun san duk wannan, ina so in tuna muku cewa Ubangiji ya ceci mutanensa daga Masar, duk da haka daga baya ya hallaka wafanda ba su ba da gaskiya ba.

⁶ Haka ma mala'ikun da ba su riƙe matsayinsu na iko ba, waɗanda suka bar ainihin mazauninsu, su ne ya tsare a duhu daure da dawwammamun sarƙoƙi don hukunci ta babbar Ranan nan.

⁷ Haka ma Sodom da Gomorra da garuruwan da suke kewaye da su, waɗanda su ma suka ba da kansu ga fasikanci da muguwar sha'awar jiki, sun zama misalin waɗanda suke shan hukuncin madawwamiyar wuta.

⁸ Haka yake da masu mafarke-mafarken nan, gama sun kazantar da jikunansu, suka fi bin masu mulki, suna bata sunan talikan sararin sama.

⁹ Kai, ko Mika'ilu babban shugaban mala'iku ma, sa'ad da yake musu da Iblis game da gawar Musa, bai yi garajen d'ora masa laifi da baƙar magana ba, sai dai ya ce, "Ubangiji ya tsawata maka!"

¹⁰ Duk da haka mutanen nan suna maganar banza a kan kome da ba su gane ba; kuma abubuwan da suka fahimta bisa ga jiki, kamar dabbobi marasa hankali, waɗannan abubuwa ne suke hallaka su.

¹¹ Kaitonsu! Gama sun kama hanyar Kayinu; sun ruga a guje garin neman riba cikin kuskure kamar Bala'am; aka kuma hallaka su cikin tawayen Kora.

¹² Waɗannan mutane sun zama kamar kazanta a taronku na soyayya, suna ta ciye-ciye a cikinku, ba kunya ba tsoro. Su masu kiwo ne da suke ciyar da kansu kawai. Su kamar hadari ne da babu ruwa da iska take kori. Su kamar itatuwa ne, marasa 'ya'ya da rani, waɗanda aka tumbuke, ko kamar itatuwan da aka tumbuke suka kuma mutu kurmus.

¹³ Su kamar rafuman ruwan teku ne masu hauka, suna taƙama da tumbatsan kumfar kunyarsu. Su kamar taurari ne masu yawo barkatai, waɗanda aka ajiye mugun duhu saboda su har abada.

¹⁴ Enok ma, wanda yake na bakwai daga Adamu, ya yi annabci game da waɗannan mutane cewa, "Dubu, Ubangiji yana zuwa da dubu dubban tsarkakansa

¹⁵ don ya yi wa kowa shari'a, ya kuma hukunta duk marasa tsoron Allah game da dukan ayyukansu na rashin tsoron Allah da suka aikata ta hanyar rashin tsoron Allah, da kuma dukan baƙaƙen kalmomin da masu zunubi marasa tsoron Allah suka faɗa game da shi."

¹⁶ Waɗannan mutane dai, gunaguni gare su, kullum ganin laifin waɗansu suke yi. Muguwar sha'awa ce kaɗai tunaninsu. Sun cika da banzar magana ta yabon kansu. Suna ruɗin mutane da zaƙin baki don samun ribar kansu.

Kira don jimiri

¹⁷ Amma ku abokaina kaunatattu, ku tuna da abin da manzannin Ubangijinmu Yesu Kiristi suka faɗa a da.

¹⁸ Sun ce muku, "A kwanakin farshe za a kasance da masu ba'a waɗanda za su bi sha'awace-sha'awacensu na rashin tsoron Allah."

¹⁹ Waɗannan mutanen ne, suke kawo rabe-rabe, masu bin abin da jiki yake so, marasa Ruhu.

²⁰ Amma ku, abokaina kaunatattu, ku gina kanku cikin bangaskiyarku mafi tsarki, ku kuma yi addu'a cikin Ruhu Mai Tsarki.

²¹ Ku zauna cikin kaunar Allah yayinda kuke jira jinƙan Ubangijinmu Yesu Kiristi don yā kawo ku ga rai madawwami.

²² Ku ji tausayin waɗanda suke shakka;

²³ ku cece waɗansu ta wurin fizge su daga wuta. Ga waɗansu kuma ku ji tausayinsu, amma tare da tsoro, har ma ku yi kyamar tufafin da suka baƙa da ayyukansu na jiki.

Yabo

²⁴ To, yabo yā tabbata a gare shi, shi wanda yake da iko yā tsare ku daga faɗuwa, yā kuma mika ku marasa laifi a gaban ɗaukarsa da matuƙar farin ciki.

²⁵ Gare shi kuma, shi da yake kadai Allah Mai Cetonmu, ta wurin Yesu Kiristi Ubangijinmu, bari ɗaukaka, daraja, iko da mulki, su tabbata a gare shi, tun farkon zamanai, yanzu, da har abada abadin! Amin.

Ru'uya ta Yohanna

Gabatarwa

¹ Wahayin Yesu Kiristi, wanda Allah ya ba shi yā nuna wa bayinsa abin da lalle zai faru nan ba da daƙewa ba. Ya bayyana shi ta wurin aiko da mala'ikansa zuwa ga bawansa Yohanna,

² wanda ya shaida dukan abin da ya gani, wato, maganar Allah da kuma shaidar Yesu Kiristi.

³ Mai albarka ne wanda yake karanta waƙannan kalmomin annabci, masu albarka ne kuma waƙanda suke jinsu, suke kuma sa abin da aka rubuta a ciki a zuciya, domin lokaci ya yi kusa.

Gaisuwa da yabo

⁴ Daga Yohanna,

Zuwa ga ikkilisiyoyi bakwai da suke a lardin Asiya.

Alheri da salama gare ku daga shi wanda yake a yanzu, wanda yake a dā, da kuma wanda zai zo, da kuma daga ruhoƙi bakwai da suke a gaban kursiyinsa,

⁵ da kuma daga Yesu Kiristi, wanda yake amintaccen shaida, ɗan farin daga tashin matattu, da kuma mai mulkin sarakunan duniya.

Gare shi wanda yake kaunarmu wanda kuma ya 'yantar da mu daga zunubanmu ta wurin jininsa,

⁶ ya kuma mai da mu masarauta da firistoci don mu yi wa Allahnsa da Ubansa hidima, a gare shi ɗaukaka da iko sun tabbata har abada abadin! Amin.

⁷ "Dubu, yana zuwa cikin gizagizai,

kowane ido kuwa zai gan shi,

har da waƙanda suka soke shi";

dukan mutanen duniya kuwa "za su yi makoki dominsa."

Bari yā zama haka nan! Amin.

⁸ "Ni ne Alfa da kuma Omega," in ji Ubangiji Allah, "wanda yake a yanzu, wanda yake a dā, da kuma wanda zai zo, Maƙaukaki."

Wani kama da Dan Mutum

⁹ Ni, Yohanna, ɗan'uwanku da kuma abokin tarayyarku cikin wahala da mulki, da kuma hakurin jimrewa da suke namu cikin Yesu, ina can tsibirin Fatmos saboda maganar Allah da kuma saboda shaidar Yesu.

¹⁰ A Ranar Ubangiji ina cikin Ruhu, sai na ji a bayana wata babbar murya kamar kaho,

¹¹ wadda ta ce, "**Rubuta a cikin nadadden littafi abin da ka gani ka kuma aika ta zuwa ga ikkilisiyoyi bakwai, zuwa Afisa, Simirna, Fergamum, Tiyatira, Sardis, Filadelfiya, da kuma Lawodiseya.**"

¹² Sai na juya don in ga muryar da take magana da ni. Da na juya kuwa sai na ga alkukan fitilu bakwai na zinariya.

¹³ A tsakiyar alkukan kuwa akwai wani "kama da ɗan mutum,"* saye da rigar da ya kai har kafafunsa da kuma ɗamarar zinariya daure a kirjinsa.

¹⁴ Kansa da kuma gashin fari ne fat kamar ulu, fari kamar dusar kanƙara, idanunsa kuwa kamar harshen wuta.

¹⁵ Sawunsa sun yi kamar tagullar da take haske cikin matoya, muryarsa kuma ta yi kamar muryar ruwaye masu gudu.

¹⁶ A hannunsa na dama ya riƙe taurari bakwai, daga bakinsa kuwa takobi mai kaifi biyu ya fito. Fuskar sa ta yi kamar rana mai haskakawa da dukan haskenta.

¹⁷ Sa'ad da na gan shi, sai na faɗi a gabansa sai ka ce matacce. Sai ya dibiya hannunsa na dama a kaina ya ce, "**Kada ka ji tsoro. Ni ne Farko da kuma Karshe.**"

¹⁸ **Ni ne Rayayye, dā na mutu, ga shi kuwa ina a raye har abada abadin! Ina kuma riƙe da mabuɗan mutuwa da na Hades.**

* 1:13 Dubi Dan 7.13.

¹⁹ “Saboda haka, ka rubuta abin da ka gani, abin da yake yanzu, da abin da zai faru nan gaba.

²⁰ Asirin taurari bakwai da ka gani a hannuna na dama da kuma na alkukan fitilu bakwai na zinariya shi ne, Taurarin bakwai ɗin nan, mala'ikun ikkilisiyoyi bakwai ne; alkukan fitilu bakwai ɗin nan kuma ikkilisiyoyi bakwai ne.

2

Zuwa ga ikkilisiya a Afisa

¹ “Zuwa ga mala'ikan ikkilisiya a Afisa, ka rubuta,

Wadannan su ne kalmomi na wannan wanda yake riƙe da taurari bakwai a hannunsa na dama yana kuma tafiya a tsakanin alkukan fitilu bakwai na zinariya.

² Na san ayyukanka, faman aikinka da daurewarka. Na san cewa ba ka iya hafuri da mugayen mutane, ka gwada wafanda suke cewa su manzanni ne, alhali kuwa ba haka ba ne, ka kuwa tarar cewa su na ƙarya ne.

³ Kai kam ka daure ka kuma jimre da wahala saboda sunana, ba ka kuwa gaji ba.

⁴ Duk da haka ina riƙe da wannan game da kai. Ka watsar da ƙaunarka ta farko.

⁵ Ka tuna da matsayinka a dā kafin ka fāɗi! Ka tuba ka kuma yi ayyukan da ka yi da fari. In ba ka tuba ba, zan zo wajenka in ɗauke wurin ajiye fitilanka daga inda yake.

⁶ Sai dai kana da wannan abu mai kyau. Ka ƙi ayyukan Nikolaitawa da ni ma nake ƙi.

⁷ Duk mai kunnen ji, yā ji abin da Ruhu yake faɗa wa ikkilisiyoyi. Duk wanda ya ci nasara, zan ba shi ikon ci daga itacen rai, da yake cikin aljannar Allah.

Zuwa ga ikkilisiya a Simirna

⁸ “Zuwa ga mala'ikan ikkilisiya a Simirna, ka rubuta,

Wadannan su ne kalmomin wannan da yake na Farko da na Karshe, wanda ya mutu ya kuma sāke tashi da rai.

⁹ Na san wahalarka da kuma talaucinka, duk da haka kai mai arziki ne! Na san bata suna da wadannan suke yi maka wadannan da suke cewa su Yahudawa ne alhali kuwa ba haka ba ne, su dai majami'ar Shaidan ne.

¹⁰ Kada ka ji tsoron wahalar da kake gab da sha. Ina gaya maka, Iblis zai sa wadansunku a kurkuku don yā gwada ku. Za ku sha tsanani na kwana goma. Ka yi aminci ko da za a kashe ka, ni kuwa zan ba ka rawanin rai.

¹¹ Duk mai kunnen ji, yā ji abin da Ruhu yake faɗa wa ikkilisiyoyi. Duk wanda ya ci nasara mutuwa ta biyu ba za tā cuce shi ba ko kaɗan.

Zuwa ga ikkilisiya a Fergamum

¹² “Zuwa ga mala'ikan ikkilisiya a Fergamum, ka rubuta,

Wadannan su ne kalmomin wannan wanda yake da takobi mai kaifi biyu.

¹³ Na san inda kake da zama, inda Shaidan yana da gadon sarautarsa. Duk da haka ka riƙe sunana da gaske. Ba ka yi mūsun bangaskiyarka gare ni ba, har ma a kwanakin Antifas, amintaccen mashaidina, wanda aka kashe a birninku, inda Shaidan yake zama.

¹⁴ Duk da haka, ina da abubuwa kima game da kai. Kana da mutane a can wafanda suke riƙe da koyarwar Bala'am, wanda ya koya wa Balak yā ja hankalin Isra'ilawa su yi zunubi ta wurin cin abincin da aka miƙa wa gumaka hadaya, su kuma yi fasikanci.

¹⁵ Haka ma kana da wafanda suke riƙe da koyarwar Nikolaitawa.

¹⁶ Saboda haka ka tuba! In ba haka ba, zan zo wajenka ba da daɗewa ba in faƙe su da takobin bakina.

¹⁷ Duk mai kunnen ji, yā ji abin da Ruhu yake faɗa wa ikkilisiyoyi. Duk wanda ya ci nasara zan ba shi kaɗan daga cikin boyayyiyar Manna. Zan kuma

ba shi farin dutse tare da sabon suna a rubuce a bisansa, sananne kawai ga mai karban dutsen.

Zuwa ga ikkilisiya a Tiyatira

18 "Zuwa ga mala'ikan ikkilisiya a Tiyatira, ka rubuta,

Wadannan su ne kalmomin 'Dan Allah, wanda idanunsa suna kama da harshen wuta wanda kuma kafafunsa suna kama da tagullar da aka goge.

19 Na san ayyukanka, kaunarka da bangaskiyarka, hidimarka da daurewarka, kuma cewa kana yin abubuwa a yanzu fiye da abin da ka yi da farko.

20 Duk da haka, ina da wannan game da kai. Kana hakuri da matan nan Yezebel, wadda take kira kanta annabiya. Ta wurin koyarwarta tana bad da bayina ga yin fasikanci suka kuma ci abincin da aka mika wa gumaka.

21 Na ba ta lokaci ta tuba daga fasikancinta, amma ba ta da niyya.

22 Don haka zan jefa ta a kan gadon wahala, zan kuma sa wadanda suke zina da ita, su sha azaba kwarai, sai dai in sun tuba daga hanyoyinta.

23 Zan kashe 'ya'yanta. Sa'an nan dukan ikkilisiyoyi za su san cewa ni ne mai bincika zukata da tunani, zan kuwa saka wa kowannenku gwargwadon ayyukansa.

24 Yanzu, ina ce wa sauranku da kuke a Tiyatira, ku da ba ku riƙe da koyarwarta ba kuma ba ku koyi abin da suke kira zurfafa asiran Shaidan, 'Ba zan kara muku wani nauyi ba.

25 Sai dai ku riƙe abin da kuke da shi har sai na zo.'

26 Gare shi wanda ya ci nasara ya kuma aikata nufina har karshe, zan ba shi iko a kan al'ummai.

27 'Zai yi mulki a kansu da sandar sarauta ta karfe, zai farfashe su, kamar tukwanen yumbu' kamar yadda na karfi iko daga Ubana.

28 Zan kuma ba shi tauraron asubahi.

29 Duk mai kunnen ji, ya ji abin da Ruhu yake fada wa ikkilisiyoyi.

3

Zuwa ga ikkilisiya a Sardis

1 "Zuwa ga mala'ikan ikkilisiya a Sardis, ka rubuta,

Wadannan su ne kalmomi, na wanda yake riƙe da ruhoƙi bakwai na Allah da kuma taurari bakwai.

Na san ayyukanka; ana ganinka kamar rayayye, amma kai matacce ne.

2 Ka farka! Ka karfafa abin da ya rage wanda kuma yake bakin mutuwa, don ban ga ayyukanka cikakke ne ba a gaban Allahna.

3 Saboda haka, ka tuna fa, abin da ka karfa ka kuma ji; ka yi biyayya da shi, ka kuma tuba. Amma in ba ka farka ba, zan zo kamar farawo, ba kuwa za ka san lokacin da zan zo maka ba.

4 Duk da haka kana da mutane kima cikin Sardis wadanda ba su bata tufafinsu ba. Za su yi tafiya tare da ni, saye da fararen tufafi, don sun cancanta.

5 Wanda ya ci nasara, kamar su, za a sanya masa fararen tufafi. Ba zan taba share sunansa daga cikin littafin rai ba, sai dai zan shaida sunansa a gaban Ubana da mala'ikunsa.

6 Duk mai kunnen ji, ya ji abin da Ruhu yake fada wa ikkilisiyoyi.

Zuwa ga ikkilisiya a Filadelfiya

7 "Zuwa ga mala'ikan ikkilisiya a Filadelfiya, ka rubuta,

Wadannan su ne kalmomi, na wanda yake mai tsarki da kuma gaskiya, wanda yake riƙe da mabudin Dawuda. Abin da ya buƙe ba mai rufewa, abin da kuma ya rufe ba mai buƙewa.

8 Na san ayyukanka. Duba, na sa a gabanka buƙadden kofa wadda ba mai iya rufewa. Na san cewa kana da dan karfi, duk da haka ka kiyaye maganata ba ka kuwa yi musun sunana ba.

* 2:27 Zab 2.9

⁹ Zan sa waƙanda suke na majami'ar Shaidan, waƙanda suke cewa su Yahudawa ne alhali kuwa ba haka ba ne, sai dai maƙaryata, zan sa su zo su fāfi a kasa a gabanka su kuma shaida cewa na kaunace ka.

¹⁰ Da yake ka kiyaye umarnina ta wurin jimrewa, ni ma zan tsare ka daga lokacin nan na gwaji wanda zai zo bisan dukan duniya don a gwada waƙanda suke zama a duniya.

¹¹ Ina zuwa ba da daƙewa ba. Ka riƙe abin da kake da shi, don kada wani ya karɓe rawaninka.

¹² Duk wanda ya ci nasara zan mai da shi ginshiƙi a haikalin Allahna. Ba kuwa zai sāke barin wurin ba. Zan rubuta a kansa sunan Allahna da kuma sunan birnin Allahna, sabuwar Urushalima, wadda take saukowa daga sama daga Allahna; ni kuma zan rubuta a kansa sabon sunana.

¹³ Duk mai kunnen ji, yā ji abin da Ruhu yake faɗa wa ikkilisiyoyi.

Zuwa ga ikkilisiya a Lawodiseya

¹⁴ "Zuwa ga mala'ikan ikkilisiya a Lawodiseya, ka rubuta,

Waƙannan su ne kalmomina Amin, amintaccen mashaidi mai gaskiya, da kuma mai mulkin halittar Allah.

¹⁵ Na san ayyukanka, ba ka da sanyi ba ka kuma da zafi. Na so da kai ɗaya ne daga ciki, ko sanyi, ko zafi!

¹⁶ Amma domin kana tsaka-tsaka ba zafi ba, ba kuma sanyi ba, ina dab da tofar da kai daga bakina.

¹⁷ Ka ce, 'Ina da arziki; na sami dukiya ba na kuma bukatar kome.' Amma ba ka gane ba cewa kai matsiyaci ne, abin tausayi, matalauci, makaho kana kuma tsirara.

¹⁸ Na shawarce ka ka sayi zinariyar da aka tace cikin wuta daga gare ni, don ka yi arziki; da fararen tufafi ka sa, don ka rufe kunyar tsirancinka; da kuma maganin ido ka sa a idanunka, don ka gani.

¹⁹ Waƙanda nake kauna su nake tsawata wa, nake kuma horo. Saboda haka ka yi himma ka tuba.

²⁰ Ga ni! Ina tsaye a bakin kofa, ina kwankwasawa. Duk wanda ya ji muryata ya kuma buɗe kofar, zan shiga in kuma ci tare da shi, shi kuma tare da ni.

²¹ Duk wanda ya ci nasara, zan ba shi ikon zama tare da ni a kursiyina, kamar yadda na ci nasara, kuma ina zaune tare da Ubana a kursiyinsa.

²² Duk mai kunnen ji, yā ji abin da Ruhu yake faɗa wa ikkilisiyoyi."

4

Kursiyi a sama

¹ Bayan wannan sai na duba, a can kuma a gabana ga kofa a buɗe a sama. Sai muryar da na ji da fari da take magana da ni mai kama da busar kaho ta ce, "**Hauro nan, zan kuma nuna maka abin da lalle zai faru bayan wannan.**"

² Nan da nan sai ga ni cikin Ruhu, a can a gabana kuwa ga kursiyi a cikin sama da wani zaune a kansa.

³ Wannan mai zama a can kuwa yana da kamannin dutsen yasfa da karneliya. Bakan gizo, mai kama da zumurrudu, ya kewaye kursiyin.

⁴ Kewaye da kursiyin kuwa akwai waƙansu kursiyoyi ashirin da huɗu, zaune a kansu kuwa dattawa ashirin da huɗu ne. Suna saye da fararen tufafi suna kuma da rawanin zinariya a kawunansu.

⁵ Daga kursiyin hasken walƙiya yana ta fitowa, da kararraki da kuma tsawa. A gaban kursiyin, fitilu bakwai suna ci. Waƙannan ne ruhoƙi bakwai na Allah.

⁶ Haka kuma a gaban kursiyin akwai wani abu mai kama da tekun gilashi, yana kyalli kamar madubi.

A tsakiya kuwa, kewaye da kursiyin, akwai halittu huɗu masu rai, cike kuma suna da idanu gaba da baya.

⁷ Halitta ta fari tana kama da zaki, ta biyun kuwa tana kama da bijimi, ta ukun kuma tana da fuska kamar ta mutum, ta huɗun kuma tana kama da gaggafa mai tashi sama.

⁸ Kowace a cikin halittu huɗu masu rai ɗin nan tana da fikafikai guda shida, tana kuma cike da idanu a ko'ina, har ma karƙashin fikafikanta. Dare da rana ba sa fasa cewa,

" 'Mai Tsarki, Mai Tsarki, Mai Tsarki

shi ne Ubangiji Allah Maɗaukaki,'

wanda yake a dā, wanda yake a yanzu, wanda kuma yake nan gaba."

⁹ Duk lokacin da halittu masu ran nan suka rera ɗaukaka, girma da kuma godiya ga wannan wanda yake zaune a kan kursiyin da kuma wanda yake mai rai har abada abadin,

¹⁰ sai dattawa ashirin da huɗun nan su fāfi a kasa a gaban wannan wanda yake zaune a kursiyin, su yi sujada wa wannan wanda yake da rai har abada abadin. Sukan ajiye rawaninsu a gaban kursiyin suna cewa,

¹¹ "Ya Ubangijinmu da Allahnmu,
ka cancanci ɗaukaka da girma da iko,
domin ka halicci dukan abubuwa,
kuma ta wurin nufinka aka halicce su
suka kuma kasance."

5

Nadadɗen littafi da kuma Dan Ragon

¹ Sa'an nan na ga a hannun damar wannan wanda yake zaune a kursiyin nadadɗen littafi da rubutu a ciki da wajensa an kuma hatimce shi da hatimai bakwai.

² Na kuma ga wani babban mala'ika yana shela da babbar murya cewa, "Wa ya cancanta yā balle hatiman nan yā kuma buɗe nadadɗen littafin?"

³ Amma ba wani a sama ko a kasa ko a karkashin kasa da ya iya buɗe nadadɗen littafin ko ma yā duba cikinsa.

⁴ Na yi ta kuka domin ba a iya samun wanda ya cancanta yā buɗe nadadɗen littafin ko yā duba cikinsa ba.

⁵ Sai ɗaya daga cikin dattawan ya ce mini, "Kada ka yi kuka! Duba, Zakin kabilar Yahuda, da kuma Tushen Dawuda ya ci nasara. Ya iya buɗe nadadɗen littafin da hatimansa bakwai."

⁶ Sa'an nan na ga 'Dan Rago, yana kamar an yanka, tsaye a tsakiyar kursiyin, halittu huɗun nan masu rai da kuma dattawan an sun kewaye shi. Yana da kahoni bakwai da idanu bakwai, waɗanda suke ruhohi bakwai na Allah da aka aika cikin dukan duniya.

⁷ Ya zo ya karɓi nadadɗen littafin daga hannun dama na wannan wanda yake zaune a kursiyin.

⁸ Bayan ya karɓa, sai halittu huɗun nan masu rai da kuma dattawan nan ashirin da huɗu suka fāfi kasa a gaban 'Dan Ragon. Kowannensu yana da garaya kuma suna riƙe da kaskon zinariya cike da turare, waɗanda suke addu'o'in tsarkaka.

⁹ Suka rera sabuwar waƙa,
"Ka cancanci ka karɓi nadadɗen littafin
ka kuma buɗe hatimansa,

domin an kashe ka,
da jininka kuma ka sayi mutane wa Allah,
daga kowace kabila da harshe da mutane da kuma al'umma.

¹⁰ Ka mai da su masarauta da kuma firistoci, don su yi wa Allahnmu hidima,
kuma za su yi mulki a duniya."

¹¹ Sai na duba na kuma ji muryar mala'iku masu yawa, yawansu kuwa ya kai dubu dubbai, da kuma dubu goma sau dubu goma. Suka kewaye kursiyin da halittu huɗun nan masu rai da kuma dattawan nan.

¹² Da babbar murya suka rera,
"Macancanci ne 'Dan Ragon nan da aka kashe,
don yā sami iko da wadata da hikima da karfi
da girma da ɗaukaka da kuma yabo!"

¹³ Sa'an nan na ji kowace halitta a sama da kasa da karkashin kasa da kuma bisan teku, da kome da yake cikinsu yana rerawa,
"Gare shi mai zama a kan kursiyin da kuma ga 'Dan Ragon
yabo da girma da ɗaukaka da iko,
sun tabbata har abada abadin!"

¹⁴ Sai halittu huɗun nan masu rai suka ce, "Amin", dattawan kuma suka fāfi suka yi sujada.

6

Hatimai

¹ Na kalli yayinda Dan Ragon ya buɗe hatimin farko na hatimai bakwai ɗin nan. Sai na ji ɗaya daga cikin halittu huɗun nan masu rai ya yi magana da murya mai kama da tsawa ya ce, "Zo!"

² Na duba, can kuwa a gabana ga wani farin doki! Mai hawansa yana riƙe da baka, aka kuma ba shi rawani, ya yi sukuwa ya fito kamar mai nasara da ya kutsa don nasara.

³ Sa'ad da Dan Ragon ya buɗe hatimi na biyun, sai na ji halitta mai rai na biyu ya ce, "Zo!"

⁴ Sai wani doki ya fito, ja wur. Aka ba wa mai hawansa iko yā ɗauke salama daga duniya yā kuma sa mutane su kashe juna. Aka ba shi babban takobi.

⁵ Sa'ad da Dan Ragon ya buɗe hatimi na uku, sai na ji halitta mai rai na uku ya ce, "Zo!" Na duba, can a gabana kuwa ga wani baƙin doki! Mai hawansa yana riƙe da abubuwan awo guda biyu a hannunsa.

⁶ Sai na ji wani abu mai kara kamar wata murya a tsakiyar halittu huɗun nan masu rai tana cewa, "Kwatan alkama don albashin aikin yini, da kuma kwata uku na sha'ir don albashin yini guda, kada kuwa ka faɗa man da ruwan inabi!"

⁷ Sa'ad da Dan Ragon ya buɗe hatimi na huɗu, sai na ji muryar halitta mai rai na huɗu ya ce, "Zo!"

⁸ Na duba, can a gabana kuwa ga kodadɗen doki! An ba wa mai hawansa suna Mutuwa, Hades kuwa yana biye da shi. Aka ba su iko a kan kashi ɗaya bisa huɗu na duniya don su yi kisa da takobi, yunwa da annoba, har ma da namomin jeji na duniya.

⁹ Sa'ad da ya buɗe hatimi na biyar, sai na ga a karkashin bagaden rayukan waɗanda aka kashe saboda maganar Allah da kuma shaidar da suka yi.

¹⁰ Suka yi kira da babbar murya suka ce, "Ya Ubangiji Mai Iko Duka, Mai Tsarki da kuma Mai Gaskiya, sai yaushe za ka shari'anta mazaunan duniya ka kuma ɗauki mana fansar jininmu?"

¹¹ Sai aka ba wa kowannensu farin riga, aka kuma faɗa musu su ɗan jira kaɗan sai an cika adadin abokansu masu hidima da kuma 'yan'uwansu waɗanda za a kashe kamar yadda su ma aka kashe su.

¹² Ina kallo yayinda ya buɗe hatimi na shida. Sai aka yi babban girgizar kasa. Rana ta zama baƙa kamar gwado na gashin akuya, wata kuma gaba ɗaya ya zama ja wur kamar jini,

¹³ taurarin sararin sama suka fāffāɗi a kasa, kamar yadda ɗanyun 'ya'yan baure suke faɗuwa daga itacen baure sa'ad da iska mai karfi ta jijjiga shi.

¹⁴ Sararin sama kuwa ya janye kamar naɗadɗen littafi, ya yi ta naɗewa, aka kuma kawar da kowane dutse da kowane tsibiri daga wurinsa.

¹⁵ Sa'an nan sarakunan duniya, hakimai, jarumawa, masu arziki, masu karfi, da kowane bawa da kuma kowane 'yantacce ya ɓoye a cikin koguna da kuma cikin duwatsun tsaunuka.

¹⁶ Suka kira duwatsu da tsaunuka suna cewa, "Ku fāfi a kanmu ku kuma ɓoye mu daga fuskar wannan mai zama a kan kursiyi da kuma daga fushin Dan Ragon nan!"

¹⁷ Gama babbar ranar fushinsu ta zo, wa kuwa zai iya tsayawa?"

7

An yi wa 144,000 hatimi

¹ Bayan wannan, na ga mala'iku huɗu, a tsaye a kusurwoyi huɗu na duniya, suna tsare iskoki huɗu na duniya, domin su hana wani iska hurawa a bisan kasa ko a bisan teku ko a bisa wani itace.

² Sai na ga wani mala'ika yana zuwa daga gabas, yana da hatimin Allah mai rai. Ya yi kira da babbar murya wa mala'ikun nan huɗu da aka ba su iko su cuci kasa da teku ya ce,

³ "Kada ku cuci kasa ko teku ko kuma itatuwa sai bayan mun sa hatimi a goshin dukan bayin Allahnmu."

⁴ Sai na ji yawan waɗanda aka sa musu hatimi. Su 144,000 daga dukan kabilan Isra'ila.

⁵ Daga kabilar Yahuda mutum 12,000 ne aka sa musu hatimin,

daga kabilar Ruben mutum 12,000,

daga kabilar Gad mutum 12,000,

⁶ daga kabilar Asher mutum 12,000,

daga kabilar Naftali mutum 12,000,

daga kabilar Manasse mutum 12,000,

⁷ daga kabilar Simeyon mutum 12,000,

daga kabilar Lawi mutum 12,000,
 daga kabilar Issakar mutum 12,000,
⁸ daga kabilar Zebulun mutum 12,000,
 daga kabilar Yusuf mutum 12,000,
 daga kabilar Benyamin mutum 12,000.

Babban taro sanye da fararen tufafi

⁹ Bayan wannan sai na duba, can a gabana kuwa ga wani taro mai girma, wanda ba mai iya kirgawa, daga kowace al'umma, kabila, mutane da kuma harshe, suna tsaye a gaban kursiyin da kuma gaban Dan Ragon nan. Suna saye da fararen tufafi suna kuma riƙe da rassan dabino a hannuwansu.

¹⁰ Suka tã da murya da karfi suna cewa,
 "Ceto na Allahnmu ne,
 wanda yake zaune a bisan kursiyi,
 da kuma na 'Dan Ragon."

¹¹ Dukan mala'iku suna tsaye kewaye da kursiyin da kuma kewaye da dattawan tare da halittu huɗun nan masu rai. Suka faɗi da fuskokinsu kasa a gaban kursiyin suka kuma yi wa Allah sujada,

¹² suna cewa,

"Amin!

Yabo da ɗaukaka,
 da hikima da godiya da girma
 da iko da karfi

sun tabbata ga Allahnmu har abada abadin.

Amin!"

¹³ Sai ɗaya daga cikin dattawan ya tambaye ni ya ce, "Wafannan da suke saye da fararen tufafi su wane ne, daga ina kuma suka fito?"

¹⁴ Na amsa na ce, "Ranka yã daɗe, kai ka sani."

Sai ya ce, "Wafannan su ne wafanda suka fito daga matsananciyar wahala; sun wanke tufafinsu suka kuma mai da su farare da jinin 'Dan Ragon nan.

¹⁵ Saboda haka,

"suna a gaban kursiyin Allah

suna masa hidima dare da rana a cikin haikalinsa;

kuma wannan mai zaune a kursiyin zai shimfiɗa tentinsa a bisansu.

¹⁶ 'Ba za su sãke jin Yunwa ba;

ba za su kuma sãke jin Kishirwa ba.

Rana ba za tã buga su ba,'

ko kuma kowane irin zafin ƙuna.

¹⁷ Gama 'Dan Ragon da yake a tsakiyar kursiyin zai zama makiyayinsu;

'zai bi da su zuwa ga maɓulbular ruwan rai.'

'Allah kuwa zai share dukan hawaye daga idanunsu.' "

8

Hatimi na bakwai da kaskon zinariya

¹ Sa'ad da ya buɗe hatimi na bakwai, sai aka yi shiru a sama na kusan rabin sa'a.

² Sai na ga mala'iku bakwai da suke tsayawa a gaban Allah, a gare su kuwa aka ba da kahoni bakwai.

³ Wani mala'ika, da yake da kaskon zinariyar da ake zuba turare, ya zo ya tsaya kusa da bagaden. Aka ba shi turare da yawa don yã miƙa tare da addu'o'in dukan tsarkaka a bisa bagaden zinariya a gaban kursiyin.

⁴ Hayakin turaren tare da addu'o'in tsarkaka, suka hau zuwa gaban Allah daga hannun mala'ikan.

⁵ Sai mala'ikan ya ɗauki kaskon, ya cika shi da wuta daga bagaden, ya kuma wurga shi bisan duniya; sai aka yi ta yin tsawa, kararraki, walkiya, da kuma girgizar kasa.

Kahoni

⁶ Sai mala'iku bakwai ɗin nan da suke da kahoni bakwai suka shirya don su busa su.

⁷ Mala'ika na fari ya busa kahonsa, sai ga kankara da wuta haɗe da jini, aka kuma wurga su bisan duniya. Kashi ɗaya bisa uku na duniya ya ƙone, kashi ɗaya bisa uku na itatuwa suka ƙone, dukan ɗanyar ciyawa kuma ta ƙone.

⁸ Mala'ika na biyu ya busa kahonsa, sai ga wani abu kamar babban dutse mai cin wuta, aka jefa cikin teku. Kashi ɗaya bisa uku na teku ya zama jini,

⁹ kashi ɗaya bisa uku na halittu masu rai da suke cikin tekun suka mutu, kashi ɗaya bisa uku kuma na jiragen ruwa kuma suka hallaka.

¹⁰ Mala'ika na uku ya busa kahonsa, sai wani babban tauraro mai cin wuta kamar toci, ya faɗi daga sararin sama, a kan kashi ɗaya bisa uku na koguna da kuma a bisa maɓulɓulan ruwa

¹¹ sunan tauraron kuwa Maɗaci. Kashi ɗaya bisa uku na ruwaye ya zama mai ɗaci, mutane da yawa kuma suka mutu saboda shan ruwan, don ɗacinsa.

¹² Mala'ika na huɗu ya busa kahonsa, sai aka bugi kashi ɗaya bisa uku na rana, kashi ɗaya bisa uku na wata, da kashi ɗaya bisa uku na taurari, har kashi ɗaya bisa uku nasu ya duhunta. Kashi ɗaya bisa uku na yini ya kasance babu haske, haka ma kashi ɗaya bisa uku na dare.

¹³ Yayinda nake kallo, sai na ji gaggafar da take tashi sama a tsakiyar sararin sama ta yi kira da babbar murya ta ce, "Kaito! Kaito! Kaiton mazaunan duniya, in an yi busan sauran kahonin da mala'ikun nan uku suke shirin busawa!"

9

¹ Mala'ika na biyar ya busa kahonsa, sai na ga tauraron da ya faɗo duniya daga sararin sama. Aka ba wa tauraron maɓuɗin ramin Abis.

² Da ya buɗe Abis ɗin, sai hayaki ya taso daga cikin kamar hayaƙin matoya mai girma. Hayaƙin nan daga Abis ya duhunta rana da sararin sama.

³ Daga cikin hayaƙin kuwa faɗi suka fito zuwa cikin duniya aka kuma ba su iko irin na kunaman duniya.

⁴ Aka faɗa musu kada su yi wa ciyawa na duniya lahani ko wani tsiro ko itace, sai dai su yi wa mutanen da ba su da hatimin Allah a goshinsu kaɗai lahani.

⁵ Ba a ba su iko su kashe su ba, sai dai su ba su azaba na watanni biyar. Azabar da suka sha kuwa ya yi kamar ta harbin kunama sa'ad da ta harbi mutum.

⁶ Cikin waɗannan kwanakin mutane za su nemi mutuwa, amma ba za su samu ba; za su yi marmarin mutuwa, amma mutuwa za ta bace musu.

⁷ Kamannin faɗin nan kuwa yana kama da dawakan da aka shirya don yaƙi. A kawunansu kuwa da wani abu da ya yi kamar rawanin zinariya, fuskokinsu kuma sun yi kamar fuskokin mutane.

⁸ Gashin kansu ya yi kamar gashin kan mata, haƙoransu kuma sun yi kamar haƙoran zakoki.

⁹ Suna da sulkuna kamar sulkunan karfe, karar fikafikansu kuma ta yi kamar motsin dawakai da kekunan yaƙi masu yawa da suke rugawa zuwa yaƙi.

¹⁰ Suna da wutsiyoyi da kari kamar kunamai, kuma a wutsiyoyinsu suna da iko su ba wa mutane azaba na wata biyar.

¹¹ Suna da sarkin da yake mulki a bisansu wanda yake mala'ikan Abis, wanda sunansa a harshen Yahudawa shi ne Abaddon, da harshen Hellenawa kuwa shi ne, Afolliyon.*

¹² Bala'i na fari ya wuce, sauran bala'i biyu suna nan zuwa.

¹³ Mala'ika na shida ya busa kahonsa, sai na ji murya tana fitowa daga kahonin bagaden zinariya da suke a gaban Allah.

¹⁴ Ta ce wa mala'ika na shida da yake da kahon, "Ka saki mala'iku huɗun nan da suke a daure a babban kogin Yuferites."

¹⁵ Mala'iku huɗun nan kuwa da aka shirya musamman don wannan sa'a da kuma don wannan rana da wata da kuma shekara aka sake su domin su kashe kashi ɗaya bisa uku na 'yan Adam.

¹⁶ Yawan rundunan masu hawan dawakan nan mutum miliyon ɗari biyu ne. Na ji adadinsu.

¹⁷ Dawakai da masu hawansu da na gani cikin wahayina sun yi kamar. Sulkunansu ja wur ne, baƙin shuɗi, da kuma rawaya kamar farar wuta. Kawunan dawakan sun yi kamar kawunan zakoki, daga bakunansu kuwa wuta, hayaƙi, da farar wuta suna fitowa.

¹⁸ Aka kashe kashi ɗaya bisa uku na 'yan Adam da annobai uku na wuta, hayaƙi da farar wuta da suka fito daga bakunansu.

¹⁹ Karfin dawakan nan kuwa yana a bakunansu da wutsiyoyinsu; gama wutsiyoyinsu suna kama da macizai masu kawuna, da wutsiyoyin ne kuma suke yi wa mutane rauni.

²⁰ Sauran 'yan Adam da ba a kashe ta wajen waɗannan annobai ba kuwa har wa yau ba su tuba daga aikin hannuwansu ba; ba su daina bauta wa aljanu, da gumakan zinariya, azurfa, tagulla, dutse da na itace, gumakan da ba sa iya gani ko ji ko tafiya ba.

* 9:11 Abaddon da kuma Afolliyon suna nufin *Maihallakarwa*.

²¹ Ba su kuma tuba daga kisankansu, sihirinsu, fasikancinsu ko kuma daga sace-sacensu ba.

10

Mala'ika da Karamin naɗaɗɗen littafi

¹ Sai na ga wani babban mala'ika yana saukowa daga sama. An lulluɓe shi da girgije, bakan gizo kuma yana kansa; fuskarsa tana kama da rana, kaɗafunsa kuma suna kama da ginshikan wuta.

² Yana riƙe da ɗan karamin naɗaɗɗen littafi, wanda yake a buɗe a hannunsa. Ya kafa kafarsa ta dama a kan teku kafarsa ta hagu kuma a kan kasa,

³ ya kuma yi ihu da karfi kamar rurin zaki. Da ya yi ihun, sai muryoyin tsawan nan bakwai suka yi magana.

⁴ Sa'ad da tsawan nan bakwai kuwa suka yi magana, ina dab da rubutawa; amma na ji wata murya daga sama ta ce, "Rufe abin da tsawan nan bakwai suka faɗa kada ka rubuta."

⁵ Sai mala'ikan da na gani na tsaye a teku da kasa ya ɗaga hannunsa na dama sama.

⁶ Ya kuma yi rantsuwa da wannan wanda yake raye har abada abadin, wanda ya halicci sammai da dukan abin da yake cikinsu, duniya da dukan abin da yake cikinta, da kuma teku da dukan abin da yake cikinsa, ya kuma ce, "Babu sauran jinkiri!"

⁷ Amma a ranakun da mala'ika na bakwai na dab da busa kaɗonsa, za a cika asirin Allah, kamar yadda ya sanar wa bayinsa annabawa."

⁸ Sai muryar da na ji daga sama ta saƙe magana da ni ta ce, "Tafi, ka karɓi naɗaɗɗen littafin da yake a buɗe a hannun mala'ikan da yake tsaye bisa teku da kasa."

⁹ Sai na je wajen mala'ikan na ce masa ya ba ni karamin naɗaɗɗen littafin. Ya ce mini, "Karɓa ka ci. Zai sa cikinka ya yi tsami, amma 'a bakinka zai zama da zaki kamar zuma.'"

¹⁰ Na karɓi karamin naɗaɗɗen littafin daga hannun mala'ikan na kuma ci. Ya yi zaki kamar zuma a bakina, amma sa'ad da na cinye, cikina ya yi tsami.

¹¹ Sa'an nan aka ce mini, "Dole ne ka saƙe yin annabci game da mutane masu yawa, al'ummai, harsuna da kuma sarakuna."

11

Shaidu biyu

¹ Aka ba ni kara kamar sandan awo aka kuma ce mini, "Tafi ka auna haikalin Allah da bagaden, ka kuma kirga waɗanda suke sujada a can.

² Sai dai kada ka haɗa da harabar waje; kada ka auna ta, domin an ba da ita ga Al'ummai. Za su tattaka birni mai tsarki har watanni 42.

³ Zan kuma ba wa shaiduna nan biyu iko, za su kuwa yi annabci na kwanaki 1,260, saye da gwadon makoki."

⁴ Waɗannan su ne itatuwan zaitun biyu da kuma alkukai biyu da suke tsaye a gaban Ubangijin duniya.

⁵ Duk wanda ya yi koƙari yin musu lahani, wuta za ta fito daga bakunansu ta cinye abokan gaɓansu. Haka ne duk mai niyyar yin musu lahani zai mutu.

⁶ Waɗannan mutane suna da iko su kulle sararin sama don kada a yi ruwan sama a lokacin da suke annabci; suna kuma da iko su juye ruwaye su zama jini su kuma bugi duniya da kowace irin annoba a duk lokacin da suke so.

⁷ To, da suka gama shaidarsu, dabbar da takan fito daga Abis za ta kai musu hari, ta kuwa sha karfinsu ta kuma kashe su.

⁸ Gawawwaminsu za su kasance a kwance a titin babban birni, wanda a misalce ake kira Sodom da Masar, inda kuma aka gicciye Ubangijinsu.

⁹ Kwana uku da rabi mutane daga kowace jama'a, kabila, harshe da kuma al'umma za su yi ta kallon gawawwaminsu su kuma ki binne su.

¹⁰ Mazaunan duniya za su kyaface su kuma yi bilki ta wurin aika kyautai wa juna, domin waɗannan annabawan nan biyu ne suka azabtar da mazaunan duniya.

¹¹ Amma bayan kwana uku da rabi ɗin numfashin rai daga Allah ya shige su, suka kuwa tashi tsaye, tsoro kuma ya kama waɗanda suka gan su.

¹² Sai suka ji wata babbar murya daga sama tana ce musu, "Ku hauru nan." Suka kuwa haura zuwa sama cikin girgije, yayinda abokan gaɓansu suna kallo.

¹³ A wannan sa'a aka yi wata babbar girgizar kasa kashi ɗaya bisa goma kuma na birnin ya rushe. Aka kashe mutane dubu bakwai a girgizar kasar, waɗanda suka tsira kuwa suka ji tsoro suka ɗaukaka Allah na sama.

¹⁴ Kaito na biyu ya wuce; kaito na uku yana zuwa ba da daɗefewa ba.

Kaho na bakwai

¹⁵ Mala'ika na bakwai ya busa kahonsa, sai aka ji muryoyi masu karfi a sama da suka ce,

“Mulkin duniya ya zama mulkin Ubangjinmu da na Kiristinsa, zai kuwa yi mulki har abada abadin.”

¹⁶ Sai dattawan nan ashirin da huɗu da suke zaune a kursiyoyinsu a gaban Allah, suka faɗi da fuskokinsu a kasa suka kuma yi wa Allah sujada,

¹⁷ suna cewa,

“Muna maka godiya ya Ubangiji Allah, Maɗaukaki, wanda yake a yanzu, shi ne kuma a da, domin ka karɓi ikonka mai girma ka kuma fara mulki.

¹⁸ Al'ummai suka yi fushi; fushinka kuwa ya zo.

Lokaci ya yi don a shari'anta matattu, da kuma don saƙawa wa bayinka annabawa da tsarkakanka da kuma su waɗanda suke girmama sunanka, karami da babba, don kuma hallakar da waɗanda suka hallaka duniya.”

¹⁹ Sa'an nan aka buɗe haikalin Allah da yake a sama, kuma a cikin haikalinsa aka ga akwatin alkawarinsa. Sai kuwa ga walƙiya, kararraki, tsawa, girgizar kasa, da kuma kanƙara masu girma.

12

Mace da katon maciji

¹ Babbar alama mai banmamaki ta bayyana a sama, mace tana lulluɓe da rana, da kuma wata a karƙashin sawunta, akwai kuma rawani mai taurari goma sha biyu a kanta.

² Tana da ciki ta kuma yi kuka mai zafi yayinda take gab da haihuwa.

³ Sai wata alama ta bayyana a sama, wani babban jan maciji mai kawuna bakwai da kahoni goma da rawani bakwai a kan kawunansa.

⁴ Wutsiyarsa ta share kashi ɗaya bisa uku na taurari daga sararin sama ta kuma zubar da su kasa. Katon jan macijin ya tsaya a gaban macen wadda take gab da haihuwa, don ya cinye ɗanta nan take bayan an haife shi.

⁵ Ta haifi ɗa, namiji, wanda zai yi mulkin dukan al'ummai da sandar karfe. Aka fyauce ɗanta zuwa wurin Allah da kuma kursiyinsa.

⁶ Sai macen ta gudu zuwa hamada zuwa inda Allah ya shirya dominta, inda za a lura da ita har kwana 1,260.

⁷ Aka kuwa yi yaƙi a sama. Mika'ilu da mala'ikunsa yaƙi macijin, maciji da mala'ikunsa su ma suka mai da martani.

⁸ Amma macijin nan ba shi da isashen karfi, har suka rasa matsayinsu a sama.

⁹ Aka jefar da katon jan macijin kasa, tsohon maciji nan da ake kira Iblis, ko Shaidan, wanda ya bad da dukan duniya. Aka jefar da shi kasa, tare da mala'ikunsa a duniya.

¹⁰ Sa'an nan na ji babbar murya daga sama tana cewa, “Yanzu ceto da iko da mulkin Allahnmu,

da kuma ikon Kiristinsa.

Gama mai zargin 'yan'uwannu, wanda yake zarginsu a gaban Allahnmu dare da rana, an jefar da shi kasa.

¹¹ Sun ci nasara a kansa ta wurin jinin Dan Ragon da ta wurin kalmar shaidarsu;

ba su kaunaci rayukansu sosai har da za su ja da baya daga mutuwa.

¹² Saboda haka ku yi farin ciki, ku sammal, da ku da kuke zaune a cikinsu!

Amma kaiton duniya da kuma teku, gama Iblis ya sauko gare ku!

Ya cika da fushi,

domin ya san cewa lokacinsa ya rage kaɗan.”

¹³ Sa'ad da macijin ya ga an jefar da shi a duniya, sai ya fafari macen nan da ta haifi da namiji.

¹⁴ Sai aka ba wa macen fikafikai biyu na babban gaggafa, don ta tashi sama zuwa inda aka shirya mata a hamada, inda za a lura da ita na ɗan lokaci, lokuta da rabin lokaci, inda macijin ba zai iya kaiwa ba.

¹⁵ Sa'an nan daga bakinsa macijin ya kwarara ruwa kamar kogi, don ruwan ya cimma matan ya kuma kwashe ta tare da ambaliya.

¹⁶ Amma kasa ta taimaki macen ta wurin buɗe bakinta ta kuma shanye ruwan kogin da macijin ya kwarara daga bakinsa.

¹⁷ Sai macijin ya yi fushi da macen ya kuma koma wajen sauran zuriyarta don ya yake su waɗannan waɗanda suke biyayya da umarnan Allah suke kuma riƙe da shaidar Yesu.

13

Dabbar daga teku

¹ Macijin kuwa* ya tsaya a bakin teku. Sai na ga wata dabba tana fitowa daga teku. Tana da kahoni goma da kawuna bakwai, da kuma rawani goma a kahoninta, a kowane kai kuwa akwai sunan saɓo.

² Dabbar da na gani ta yi kamar damisa, amma tana da kafafu kamar na beyar, bakinta kuma ya yi kamar na zaki. Macijin nan ya ba wa dabbar karfinsa da gadon sarautarsa da kuma ikonsa mai girma.

³ Daya daga cikin kawunan dabbar ya yi kamar yana da raunin da zai iya kashe shi, amma raunin nan da zai iya kashe shi ya riga ya warke. Dukan duniya ta yi mamaki ta kuma bi dabbar.

⁴ Mutane suka yi wa macijin sujada domin ya ba wa dabbar ikonsa, suka yi wa dabbar sujada, suka kuma yi tambaya cewa, “Wane ne yake kama da dabban nan? Wa zai iya yake ta?”

⁵ Aka ba wa dabbar baki don ta faɗi kalmomin girman kai da na saɓo ta kuma yi amfani da ikonta har watanni arba'in da biyu.

⁶ Ta buɗe bakinta don ta yi wa Allah saɓo, ta kuma bata sunansa da kuma mazauninsa da na waɗanda suke zama a sama.

⁷ Aka ba ta iko ta yaƙi tsarkaka ta kuma ci nasara a kansu. Aka kuma ba ta iko bisa kowace kabila, jama'a, harshe da kuma al'umma.

⁸ Dukan mazaunan duniya za su yi wa dabbar sujada, dukan waɗanda ba a rubuta sunayensu a cikin littafin ran da yake na Dan Ragon da aka yanka tun kafin halittar duniya ba.†

⁹ Duk mai kunne ji, bari ya ji.

¹⁰ Duk wanda aka kaddara ga bauta, ga bauta zai tafi.

Duk wanda aka kaddara za a kashe da takobi, da takobin za a kashe shi.

Wannan yana bukata hakuri da aminci a gefen tsarkaka.

Dabba daga kasa

¹¹ Sai na ga wata dabba tana fitowa daga kasa. Tana da kahoni biyu kamar ɗan rago, amma ta yi magana kamar maciji.

¹² Ta mori dukan ikon dabban nan ta fari a madadinta, ta sa duniya da mazaunanta su yi wa dabba ta farin nan sujada, wadda aka warkar mata da raunin nan da zai iya kashe ta.

¹³ Ta kuma yi manyan ayyuka da kuma alamu masu banmamaki, har ta sa wuta ta sauko daga sama zuwa kasa a gaban idon mutane.

¹⁴ Saboda alamun nan da aka ba ta iko ta yi a madadin dabban nan ta fari, sai ta ruɗi mazaunan duniya. Ta umarce su su kafa siffa don girmama dabbar da aka ji mata rauni da takobi duk da haka ta rayu.

¹⁵ Aka ba ta iko ta ba da numfashi ga siffar dabban nan ta fari, don ta yi magana ta kuma sa a kashe duk waɗanda suka ki yi wa siffar sujada.

¹⁶ Ta kuma tilasta wa kowa, manya da yara, mawadata da matalauta, 'yantattu da bayi, don a yi musu alama a hannun dama ko a goshi,

* **13:1** Waɗansu rubuce-rubucen hannu na baya-bayan nan suna da *Na kuma ne a nan* † **13:8** Ko kuwa *rubutacce daga halittar duniya a littafin rai na Dan Ragon da aka yanka*

¹⁷ don kada kowa yā saya ko yā sayar, sai dai yana da alamar, wadda take sunan dabbar ko kuma lambar sunanta.

¹⁸ Wannan yana bukata hikima. Duk mai hankali, sai yā lissafta lambar dabbar, gama lamban nan ta mutum ne. Lambarta kuwa ita ce 666.

14

Dan Ragon da 144,000

¹ Sai na duba, can a gabana kuwa ga 'Dan Rago, tsaye a kan Dutsen Sihiyona, tare da shi akwai kuma mutane 144,000 waƙanda suke da sunansa da sunan Ubansa a rubuce a goshinsu.

² Sai na ji kara daga sama kamar motsin ruwaye masu gudu, kamar kuma tsawa. Karar da na ji ta yi kamar ta masu garaya da suke kidin garayarsu.

³ Suka kuwa rera sabuwar waƙa a gaban kursiyin da kuma a gaban halittu hufun nan masu rai, da kuma a gaban dattawa. Ba wanda ya iya koyon waƙar sai mutanen nan 144,000 da aka fansa daga duniya.

⁴ Waƙannan su ne waƙanda ba su ƙazantar da kansu da mata ba, gama sun kiyaye kansu da tsarki. Suna bin Dan Ragon duk inda ya tafi. Su ne aka saya daga cikin mutane aka kuwa miƙa su kamar 'ya'yan fari ga Allah da kuma 'Dan Ragon.

⁵ Ba a sami ƙarya a bakunansu ba; su kuma marasa aibi ne.

Mala'iku uku

⁶ Sai na ga wani mala'ika yana tashi sama a tsakiyar sararin sama, yana kuma da madawwamiyar bishara wadda zai yi shela ga waƙanda suke zama a duniya, ga kowace al'umma, kabila, harsha, da kuma jama'a.

⁷ Ya ce da babbar murya, "Ku ji tsoron Allah ku kuma ƙaukaka shi, domin sa'ar hukuncinsa ya yi. Ku yi wa wannan da ya halicci sammai, ƙasa, teku, da mafulfulan ruwa sujada."

⁸ Mala'ika na biyu ya biyo yana cewa, "Ta fāfi! Babilon Mai Girma ta fāfi, wadda ta sa dukan al'ummai suka sha ruwan inabin hauka na zinanta."

⁹ Mala'ika na uku ya biyo su ya ce da babbar murya, "Duk wanda ya yi wa dabban nan da siffarta sujada ya kuma sami alamarta a goshi ko a hannu,

¹⁰ shi ma zai sha ruwan inabin fushin Allah, wanda aka zuba da duk ƙarfinsa a kwaf fushinsa. Za a ba shi azaba da farar wuta mai ci a gaban tsarkakan mala'iku da na 'Dan Ragon.

¹¹ Hayakin azabarsu kuwa zai dinga tashi har abada abadin. Kuma babu hutu dare ko rana wa waƙanda suke wa dabbar da siffarta sujada, ko kuwa ga duk wanda ya sami alamar sunanta."

¹² Wannan yana bukata haƙuri, a gefen tsarkakan da suke biyayya da umarnan Allah suka kuma kasance da aminci ga Yesu.

¹³ Sai na ji murya daga sama ta ce, "Rubuta, Masu albarka ne matattun da suka mutu cikin Ubangiji daga yanzu zuwa gaba."

"I, za su huta daga faman aikinsu, gama ayyukansu za su bi su," in ji Ruhu.

Girbin duniya

¹⁴ Na duba, can gabana kuwa ga farin girgije, zaune kuma a kan girgijen kuwa ga wani da ya yi kamar "ƙan mutum"* tare da rawanin zinariya a kansa da kuma lauje mai kaiƙi a hannunsa.

¹⁵ Sai wani mala'ika ya fito daga haikali ya kuma yi kira da babbar murya ga wannan mai zaune a kan girgijen ya ce, "Dauki laujenka ka yi girbi, domin lokacin girbi ya yi, gama amfanin da yake duniya ya nuna."

¹⁶ Sai wannan mai zaune a girgijen ya wurga laujensa a duniya, sai aka kuwa girbe duniya.

¹⁷ Wani mala'ika kuma ya fito daga haikali a sama, shi ma yana da lauje mai kaiƙi.

¹⁸ Har yanzu, wani mala'ika mai lura da wuta, ya fito daga bagaden ya yi kira da babbar murya ga wannan wanda yake da lauje mai kaiƙi ya ce, "Dauki laujenka mai kaiƙi ka tattara kawunan 'ya'yan inabi daga kuringar inabin duniya, domin 'ya'yan inabin sun nuna."

¹⁹ Mala'ikan ya wurga laujensa a duniya, ya tattara 'ya'yan inabin, ya kuma zuba su cikin babbar wurin matsewar inabin fushin Allah.

* 14:14 Dubi Dan 7.13.

²⁰ Aka tattake su a wurin matsin inabi a bayan gari, jini kuwa ya yi ta gudana daga wurin matsin inabi tsayinsa ya kai kamar tsawon linzami a bakin doki, nisansa kuma ya kai wajen kilomita 300.

15

Mala'iku bakwai da annobai bakwai

¹ Na ga wata babbar alama mai banmamaki a sama, mala'iku bakwai da annobai bakwai na karshe, na karshe, domin da su ne fushin Allah ya cika.

² Sai na ga abin da ya yi kamar tekun gilashi gauraye da wuta kuma tsaye kusa da teku, waƙanda suka ci nasara bisan dabbar da siffarta da bisan lambar sunanta. Suna riƙe da garayu waƙanda Allah ya ba su

³ suka rera waƙar Musa bawan Allah da kuma waƙar Dan Ragon suna cewa, "Ayyukanka suna da girma da kuma banmamaki,
ya Ubangiji Maƙaukaki.

Al'amuranka suna da aminci da kuma gaskiya,
ya Sarkin zamanai.

⁴ Wane ne ba zai ji tsoronka,
ya kuma kawo ƙaukaka ga sunanka ba, ya Ubangiji?

Gama kai kaƙai ne mai tsarki.

Dukan al'ummai za su zo

su yi sujada a gabanka,
gama an bayyana ayyukan adalcinka."

⁵ Bayan wannan sai na duba, a cikin sama kuwa sai ga haikali, wato, tabanakul na Shaida, a buƙe.

⁶ Daga cikin haikalin mala'iku bakwai tare da annobai bakwai suka fito. Suna saye da tufafin liliin masu tsabta masu walkiya, suna kuma saye da ƙamarar zinariya a kirjinsu.

⁷ Sai ƙaya daga cikin halittu huɗun nan masu rai, ya ba wa mala'iku bakwai nan kwanonin zinariya bakwai cike da fushin Allah, wanda yake raye har abada abadin.

⁸ Aka kuma cika haikalin da hayaki daga ƙaukar Allah da kuma daga ikonsa, kuma ba wanda ya iya shiga haikalin sai da aka cika annobai bakwai nan na mala'iku bakwai.

16

Kwanoni bakwai na fushin Allah

¹ Sai na ji wata babbar murya daga haikalin tana ce wa mala'iku bakwai nan, "Ku tafi ku zuba kwanoni bakwai nan na fushin Allah a kan duniya."

² Mala'ika na fari ya je ya juye kwanonsa a bisan ƙasa, sai munanan gyambuna masu zafi suka fito a jikin mutanen da suke da alamar dabbar suka kuma yi wa siffarta sujada.

³ Mala'ika na biyu ya juye kwanonsa a bisan teku, sai tekun ya zama jini kamar na mataccen mutum, kuma kowane abu mai rai da yake cikin tekun ya mutu.

⁴ Mala'ika na uku ya juye kwanonsa a bisan koguna da maɓulɓulan ruwa, sai suka zama jini.

⁵ Sa'an nan na ji mala'ikan da yake lura da ruwaye ya ce,

"Kai mai adalci ne cikin waƙannan hukuntai,

kai da kake yanzu, kake kuma a ɗa, Mai Tsarki, saboda yadda ka yi hukuncin nan;
⁶ gama sun zub da jinin tsarkakanka da kuma annabawanka,
ka kuwa ba su jini su sha, yadda ya dace da su."

⁷ Na kuma ji bagaden ya amsa,

"I, Ubangiji Allah, Maƙaukaki,
hukuntanka daidai yake na adalci ne kuma."

⁸ Mala'ika na huɗu ya juye kwanonsa a bisan rana, sai aka ba wa rana iko ta ƙona mutane da wuta.

⁹ Aka ƙone su da zafin wuta mai tsanani suka kuwa la'anci sunan Allah wanda yake da iko a kan waƙannan annoban, amma suka ki su tuba su kuma ƙaukaka shi.

¹⁰ Mala'ika na biyar ya juye kwanonsa a bisan gadon sarautar dabbar, mulkinta kuwa ya zama duhu. Mutane suka yi ta cizon bakinsu saboda azaba

¹¹ suka kuma la'anci Allah na sama saboda zafinsu, da kuma saboda gyambunansu, amma suka ki su tuba daga abin da suka riga suka yi.

¹² Mala'ika na shida ya juye kwanonsa a bisan babban kogin Yuferites, sai ruwansa ya shanye don a shirya hanya saboda sarakuna daga Gabas.

¹³ Sa'an nan na ga mugayen ruhoji guda uku da suka yi kamar kwaɗi; suka fito daga bakin macijin nan, da kuma daga bakin dabbar, da kuma daga bakin annabin karyan nan.

¹⁴ Su ruhohin aljanu ne da suke aikata abubuwan banmamaki, sukan je wurin sarakunan dukan duniya, don su tattara su don yaƙi a babbar ranar Allah Ma'aukaki.

15 “Ga shi, ina zuwa kamar barawo! Mai albarka ne wanda yake zama a faɗake yana kuma saye da tufafinsa, don kada yā yi tafiya tsirara a kuma kunyata shi.”

¹⁶ Sa'an nan aka tattara sarakuna zuwa wurin da a Ibraniyanci ake kira Armageddon.

¹⁷ Mala'ika na bakwai ya juye kwanonsa cikin iska, daga haikalin kuwa sai aka ji wata babbar murya daga kursiyin, tana cewa, “An gama!”

¹⁸ Sai ga walkiya, kararraki, tsawa da kuma matsananciyar girgizar kasa. Ba a taɓa yin irin wannan girgizar kasar ba, tun kasancewar mutum a duniya, girgizar kasar kuwa gawurtacciya ce.

¹⁹ Babban birnin ya rabu kashi uku, biranen al'ummai kuma suka rurrushe. Allah ya tuna da Babilon Mai Girma ya kuma ba ta kwaf cike da ruwan inabin fushinsa.

²⁰ Kowane tsibiri ya gudu ba a kuwa kara ganin duwatsu ba.

²¹ Daga sararin sama manyan kankara masu nauyin gaske suka faɗo a kan mutane. Suka kuma la'anci Allah saboda annobar kankarar, domin annobar ta yi muni kwarai.

17

Babilon, karuwa a kan dabbar

¹ Daya daga cikin mala'iku bakwai masu d'auke da kwanoni bakwai nan, ya zo ya ce mini, “Zo, zan nuna maka hukuncin babbar karuwan nan da take zaune a bisan ruwaye masu yawa.

² Da ita ce sarakunan duniya suka yi zina mazaunan duniya kuma suka bugu da ruwan inabin zinace zinacenta.”

³ Sa'an nan mala'ikan ya d'auke ni cikin Ruhu zuwa hamada. A can na ga mace zaune a kan wata jan dabbar da aka rufe da sunayen sabo tana kuma da kawuna bakwai da kahoni goma.

⁴ Macen tana saye da tufafi masu ruwan ja da shunayya, tana kyalli da zinariya, duwatsu masu daraja da kuma lu'ulu'ai. Tana riƙe da kwaf na zinariya a hannunta, cike da abubuwa masu banƙyama da kuma kazantar zinace zinacenta.

⁵ Sunan da aka rubuta a goshinta asiri ne,

Babilon mai girma
mahaiƙiyar karuwai

da kuma na abubuwa masu banƙyama na duniya.

⁶ Na ga cewa macen ta bugu da jinin tsarkaka, jinin waɗanda suka shaida Yesu.

Da na gan ta, sai na yi mamaki kwarai.

⁷ Sa'an nan mala'ikan ya ce mini, “Don me kake mamaki? Zan bayyana maka asirin macen nan da dabbar da take hawa, wadda take da kawuna bakwai da kahoni goma.

⁸ Dabbar da ka gani, a dā ta taɓa kasancewa, a yanzu, ba ta, za tā kuma fito daga Abis zuwa ga hallakarta. Mazaunan duniya waɗanda ba a rubuta sunayensu a littafin rai tun kafin halittar duniya ba za su yi mamaki sa'ad da suka ga dabbar, domin a dā ta taɓa kasancewa, yanzu kuwa ba ta, duk da haka za tā dawo.

⁹ “Wannan yana bukata hankali da kuma hikima. Kawuna bakwai nan tuddai bakwai ne da macen take zama a kai.

¹⁰ Sarakuna bakwai ne kuma. Biyar sun faɗi, d'aya yana nan, d'ayan kuma bai zo ba tukuna; amma sa'ad da ya zo, zai kasance na d'an lokaci.

¹¹ Dabbar da a dā ta taɓa kasancewa, amma yanzu ba ta, ita ce sarki na takwas. Ita d'aya ce cikin bakwai d'in, kuma tana tafiya zuwa ga hallakarta.

¹² “Kahonin nan goma da ka gani sarakuna goma ne da ba su riga sun karɓi mulki ba, amma waɗanda na sa'a guda za su karɓi iko a matsayin sarakuna tare da dabbar.

¹³ Suna da manufa guda za su kuma ba wa dabbar ikonsu da kuma sarautarsu.

¹⁴ Za su yi yaƙi da Dan Ragon, sai dai Dan Ragon zai ci nasara a bisansu domin shi ne Ubangijin iyayengiji, Sarkin sarakuna, tare da shi kuwa kirayayunsa, zaɓaɓɓunsa da kuma amintattu masu binsa za su kasance.”

¹⁵ Sa'an nan mala'ikan ya ce mini, “Ruwayen da ka gani, inda karuwan take zama, jama'a ce, taro masu yawa, al'ummai da kuma harsuna.

¹⁶ Dabbar da kuma kahoni goma da ka gani za su fi jinin karuwar. Za su kai ta ga hallaka su kuma bar ta tsirara; za su ci namanta su kuma kone ta da wuta.

¹⁷ Gama Allah ya sa a zukatansu su cika nufinsa ta wurin yarda su ba wa dabbar ikonsu ta yi mulki, sai lokacin da kalmomin Allah sun cika.

¹⁸ Macen da ka gani ita ce babban birnin da yake mulki a bisan sarakunan duniya.”

18

Makoki a kan Babilon

¹ Bayan wannan sai na ga wani mala'ika yana saukowa daga sama. Yana da iko mai girma, aka haskaka duniya da darajarsa.

² Ya yi kira da babbar murya ya ce,

“Ta fāfi! Babilon Mai Girma ta fāfi.

Ta zama gidan aljanu

da kuma wurin zaman kowace irin mugun ruhu,

wurin zaman kowane irin tsuntsu marar tsabta da mai bankyama.

³ Gama dukan al'ummai sun sha ruwan inabin

haukan zinace zinacenta.

Sarakunan duniya sun yi zina tare da ita,

attajiran duniya kuma sun arzuta da almubazzarancinta.”

⁴ Sai na ji wata murya daga sama ta ce,

“Ku fita daga cikinta, mutanena,

don kada zunubanta su shafe ku,

don kada wata annobarta ta same ku;

⁵ gama zunubanta sun yi tsororuwa sun kai sama.

Allah kuma ya tuna da laifofinta.

⁶ Ku sāka mata kamar yadda ta sāka muku;

ku sāka mata sau biyu na abin da ta yi.

Ku dama mata sau biyu na abin da yake cikin kwaf nata.

⁷ Ku ba ta isashen azaba da bakin ciki

kamar daraja da kuma jin daɗin da ta ba wa kanta.

A zuciarta takan yi takama, ta ce,

‘Ina zama kamar sarauniya;

ni ba gwauruwa ba ce,

kuma ba zan taɓa yin makoki ba.’

⁸ Saboda haka a rana ɗaya annobarta za su cim mata,

mutuwa, makoki da kuma yunwa.

Wuta zai cinye ta,

gama Ubangiji Allah mai girma ne, wanda yake shari'anta ta.

⁹ “Sa'ad da sarakunan duniya da suka yi zina da ita suka kuma yi tarayya cikin jin daɗinta suka ga hayaƙin kunarta, za su yi kuka da makoki saboda ita.

¹⁰ Don tsoron ganin azabarta za su tsaya daga nesa, su yi kuka suna cewa,

“‘Kaito! Kaito, ya birni mai girma.

Ya ke Babilon, birni mai iko!

Cikin sa'a guda hallakarki ta zo!’

¹¹ “Attajiran duniya za su yi kuka su kuma yi makoki a kanta, domin ba wanda yake kara sayen kayayykinsu

¹² kayayyakin zinariya, azurfa, duwatsu masu daraja da lu'ulu'ai; lallausan lilin, tufa masu ruwan shunayya, siliki da jan tufa; da kowane irin katakai masu kanshi da kayayyaki na kowane iri da aka yi da hauren giwa, katakai masu tsada, tagulla, bakin farfe da dutse mai sheki;

¹³ kayayyakin sinnamon da kayan yaji, na turaren wuta, mur da turare, na ruwan inabi da man zaitun, na gari mai laushi da alkama; shanu da tumaki; dawakai da kekanan doki, da jikuna da kuma rayukan mutane.

¹⁴ “Za su ce, ‘Amfanin da kike marmari ya kuɓuce. Dukan arzikinki da darajarki sun face, ba kuwa za a kara samunsu ba.’

¹⁵ Attajiran da suka sayar da waɗannan kayayyaki suka kuma sami arzikinsu daga gare ta za su tsaya daga nesa, cike da tsoron ganin azabarta. Za su yi kuka da makoki

¹⁶ su ce,

“‘Kaito! Kaito, ya birni mai girma,

saye da lallausan lilin, shunayya da kuma ja,

mai walkiya da zinariya, duwatsu masu daraja da kuma lu'ulu'ai!

17 Cikin sa'a guda irin wannan dukiya mai yawa ta hallaka!

"Duk matuƙan jirgin ruwa, da dukan waƙanda suke tafiya a jirgin ruwa, ma'aikatanta, da duk masu samun abin zama gari daga teku za su tsaya daga nesa.

18 Sa'ad da suka ga hayaƙin kunarta, za su yi ihu su ce, 'An taɓa samun birni kamar wannan babban birnin kuwa?'

19 Za su zuba ƙura a kawunansu, da kuka da makoki za su yi ta kururuwa,

"Kaito! Kaito, ya birni mai girma,
inda dukan waƙanda suke da jiragen ruwa a teku
suka arzuta da ɗumbun dukiyarsa!

Cikin sa'a ɗaya ta hallaka!

20 "Ki yi murna a kanta, ya sama!

Ku yi murna, ku tsarkaka!

Ku yi murna, ku manzanni da annabawa!

Allah ya hukunta shi

saboda abin da ya yi muku."

21 Sa'an nan wani mala'ika mai ƙarfi ya ɗauki dutse kamar girman babban dutsen nika ya jefa cikin teku ya ce,

"Da wannan irin giggitawa
za a jefar da birnin Babilon mai girma kasa,
ba za a ƙara ganin ta ba.

22 Ba za a ƙara jin
ƙarar kiɗin masu garaya da muryar mawaƙa, da na masu bushe-bushe, da na masu
busan kaho
a cikinki ba.

Ba za a ƙara samun ma'aikaci na kowace irin sana'a
a cikinki kuma ba.

Ba za a ƙara jin ƙarar dutsen nika
a cikinki kuma ba.

23 Hasken fitila ba zai ƙara haskakawa
a cikinki ba.

Ba za a ƙara jin muryar ango da amarya
a cikinki ba.

Attajiranki, ɗa su ne manyan mutanen duniya.

Ta wurin sihirinki, dukan kasashe sun kauce.

24 A cikinta aka sami jinin annabawa, da na tsarkaka,
da kuma na dukan waƙanda aka kashe a duniya."

19

Halleluya sau uku a kan faɗuwar Babilon

¹ Bayan wannan sai na ji abin da ya yi kamar kasaitaccen taron mutane a sama, suna cewa,

"Halleluya!

Ceto da ɗaukaka da iko sun tabbata ga Allahnmu,

² gama hukuncinsa daidai ne, mai adalci kuma.

Ya hukunta babbar karuwan nan
wadda ta ɓata duniya da zinace zinacenta.

Ya rama jinin bayinsa a kanta."

³ Suka saƙe ta da murya suka ce,
"Halleluya!

Hayakin yake fitowa daga wurinta ya yi ta tashi sama har abada abadin."

⁴ Dattawan nan ashirin da huɗu da halittu huɗun nan masu rai suka faɗi suka yi wa Allah sujada, wannan da yake zaune a kursiyi. Suka ta da murya suka ce,

"Amin, Halleluya!"

⁵ Sa'an nan wata murya ta fito daga kursiyin, tana cewa,

"Ku yabi Allahnmu,
dukanku da kuke bayinsa,

ku da kuke tsoronsa,
babba da yaro!"

⁶ Sai na ji wani abu mai ƙara kamar kasaitaccen taron mutane, kamar rurin ruwaye masu gudu da kuma kamar bugun tsawa mai ƙarfi, suna ta da murya suna cewa,

"Halleluya!

Gama Ubangiji Allahnmu Maɗaukaki ne yake mulki.

⁷ Bari mu yi farin ciki mu kuma yi murna
mu kuma ɗaukaka shi!

Domin lokacin auren Ɗan Ragon ya yi,
amaryarsa kuwa ta shirya kanta.

⁸ Aka ba ta lallausan lilin, mai haske da tsabta
ta sanya."

(Lallausan lilin yana misalta ayyukan adalci na tsarkaka.)

⁹ Sai mala'ikan ya ce mini, "Rubuta, 'Masu albarka ne waɗanda aka gayyace su zuwa bikin auren Ɗan Ragon!" Sai ya kara da cewa, "Waɗannan su ne kalmomin Allah da gaske."

¹⁰ Da wannan sai na faɗi a gabansa, don in yi masa sujada. Amma ya ce mini, "Kada ka yi haka! Ni ma abokin bauta ne da kai da kuma 'yan'uwanka waɗanda suke riƙe da shaidar Yesu. Ka yi wa Allah sujada! Domin shaidar Yesu ita ce ruhun annabci."

Mahayi a kan farin doki

¹¹ Sai na ga sama a buɗe can kuwa a gabana ga farin doki, sunan mahayinsa Mai Aminci da Mai Gaskiya ne. Da adalci yake shari'a yake kuma yaƙi.

¹² Idanunsa sun yi kamar harshen wuta, a kansa kuwa akwai rawani masu yawa. Yana da suna rubuce a kansa da babu wanda ya sani sai dai shi.

¹³ Yana saye da rigar da aka tsoma a jini, sunansa kuwa Kalman Allah ne.

¹⁴ Mayakan sama suna biye da shi, suna hawan fararen dawakai, saye da fararen tufafi masu tsabta na lallausan lilin.

¹⁵ Daga bakinsa takobi mai kaifi ya fito. Da shi zai karkashe al'ummai. "Zai yi mulkinsu da sandan sarautar ƙarfe." Yana tattake wurin matsin ruwan inabi na fushin Allah Maɗaukaki.

¹⁶ A rigarsa da kuma a cinyarsa akwai wannan suna a rubuce,
Sarkin sarakuna da Ubangijin iyayengiji.

¹⁷ Na kuma ga wani mala'ika tsaye a cikin rana, wanda ya yi kira da babbar murya ga dukan tsuntsaye da suke tashi sama a tsakiyar sararin sama cewa, "Ku zo, ku taru don babban bikin nan na Allah,

¹⁸ don ku ci naman sarakuna, jarumawa, da kuma manyan mutane, na dawakai da mahayansu, da kuma naman dukan mutane, 'yantacce da bawa, babba da yaro."

¹⁹ Sa'an nan na ga dabbar da sarakunan duniya da mayaƙansu sun taru don su yi yaƙi da wannan wanda yake kan farin dokin da kuma mayaƙansa.

²⁰ Amma aka kama dabbar tare da annabin ƙaryan nan wanda ya aikata alamu masu banmamaki a madadinta. Da waɗannan alamun ne ya ruɗe waɗanda suka sami alamar dabbar suka kuma bauta wa siffarta. Aka jefa dukansu biyu da rai cikin tafkin wuta ta da farar wuta mai ci.

²¹ Sauran kuma aka kashe su da takobin da ya fito daga bakin wannan wanda yake kan dokin. Dukan tsuntsaye kuwa suka ci namansu iyakar iyawarsu.

20

Shekaru dubu

¹ Na kuma ga wani mala'ika yana saukowa daga sama, yana da mabuɗin Abis yana kuma riƙe da katon sarƙa a hannunsa.

² Ya kama macijin, wannan tsohon maciji, wanda yake shi ne Iblis, ko kuwa Shaidan, aka kuma ɗaura shi har shekara dubu.

³ Ya jefa shi cikin Abis, ya kuma kulle ya sa hatimi a kansa, don a hana kada yā ƙara ruɗin al'ummai, sai shekarun nan dubu sun cika. Bayan wannan, dole a sake shi na ɗan lokaci.

⁴ Na ga kursiyoyi inda waɗanda aka ba su ikon shari'a suke zama a kai. Sai na ga rayukan waɗanda aka yanke kawunansu saboda shaidarsu don Yesu saboda kuma maganar Allah. Ba su yi wa dabban nan ko siffarta sujada ba, ba su kuma sami alamarta a goshinsu ko a hannuwansu ba. Suka sāke rayuwa daga matattu, suka yi mulki tare da Kiristi shekaru dubu.

⁵ (Sauran matattu ba su sāke rayuwa ba, sai da shekaru dubun nan suka cika.) Wannan fa shi ne tashin matattu na farko.

⁶ Masu albarka da kuma tsarki ne waƙanda suke da rabo a tashin matattu na farko. Mutuwa ta biyu ba ta da iko a kansu, sai dai za su zama firistocin Allah da kuma na Kiristi za su kuma yi mulki tare da shi na shekaru dubu.

Hallakar Shaidan

⁷ Sa'ad da shekaru dubun nan suka cika, za a saki Shaidan daga kurkukun da yake,
⁸ zai kuma fito don yā rufi al'ummai da suke a kursuyoyi huɗu na duniya, Gog da Magog, yā tattara su don yaki. Yawansu kuwa ya yi kamar yashi a bakin teku.
⁹ Suka mamaye duk fāfin duniya suka kuma kewaye sansanin mutanen Allah, birnin da yake kauna. Amma wuta ta fito daga sama ta cinye su.
¹⁰ Aka jefa Iblis da ya rufe su cikin tafkin farar wuta, inda aka jefa dabban nan da annabin karyan nan. Za a ba su azaba dare da rana har abada abadin.

An shari'anta matattu

¹¹ Sa'an nan na ga babban farin kursiyi da kuma wannan da yake zama a kansa. Duniya da sararin sama kuwa suka face daga gabansa, babu wuri kuwa dominu.
¹² Sai na ga matattu, babba da yaro tsaye a gaban kursiyin, aka kuma buɗe littattafai. Aka buɗe wani littafi, wanda yake shi ne littafin rai. Aka yi wa matattu shari'a bisa ga abin da suka aikata yadda yake a rubuce a cikin littattafai.
¹³ Teku ya ba da matattu da suke cikinsa, mutuwa da Hades kuma suka ba da matattu da suke cikinsu, aka kuma yi wa kowane mutum shari'a bisa ga abin da ya aikata.
¹⁴ Sa'an nan aka jefar da mutuwa da kuma Hades cikin tafkin wuta. Tafkin wutar nan kuwa shi ne mutuwa ta biyu.
¹⁵ Duk wanda ba a sami sunansa a rubuce a cikin littafin rai ba, an jefar da shi cikin tafkin wutar nan.

21

Sabuwar sama da sabuwar duniya

¹ Sa'an nan na ga sabon sama da sabuwar duniya, gama sama na farko da duniya ta farko sun shuɗe, babu kuma wani teku.
² Na ga Birni Mai Tsarki, sabuwar Urushalima tana saukowa daga sama, daga Allah, a shiryɛ kamar amaryar da aka yi mata ado mai kyau saboda mijinta.
³ Na kuma ji wata babbar murya daga kursiyin tana cewa, "Yanzu mazaunin Allah yana tare da mutane, zai kuma zauna tare da su. Za su zama mutanensa, Allah kansa kuwa zai kasance tare da su yā kuma zama Allahnsu.
⁴ Zai share dukan hawaye daga idanunsu. Ba sauran mutuwa ko makoki ko kuka ko azaba, gama tsofaffin al'amura sun shuɗe."
⁵ Wannan da yake zaune a kursiyin ya ce. "Ina yin kome sabo!" Sai ya ce, "Rubuta wannan, domin waɗannan kalmomi amintattu ne gaskiya ne kuma."
⁶ Ya ce mini, "An gama. Ni ne Alfa da kuma Omega, na Farko da kuma na Karshe. Duk mai jin kishirwa zan ba shi abin sha kyauta daga maɓulɓular ruwan rai.
⁷ Duk wanda ya ci nasara zai gāji dukan wannan, zan kuma zama Allahnsa, shi kuma zai zama ɗana.
⁸ Amma matsorata, da marasa bangaskiya, masu ƙazanta, masu kisankai, masu fasikanci, masu sihiri, masu bautar gumaka da dukan maƙaryata, wurinsu zai kasance a cikin tafkin wutar da yake farar wuta mai ci. Wannan fa ita ce mutuwa ta biyu."
⁹ Daya daga cikin mala'ikun nan bakwai masu kwanonin nan bakwai cike da annoban nan bakwai na karshe, ya zo ya ce mini "Zo, zan nuna maka amaryar, matar 'Dan Ragon."
¹⁰ Ya kuwa ɗauke ni cikin Ruhu zuwa wani babban dutse mai tsayi, ya kuma nuna mini Birni Mai Tsarki, Urushalima, tana saukowa daga sama, daga Allah.
¹¹ Ya haskaka da ɗaukakar Allah, haskensa kuwa ya yi kamar lu'ulu'u mai daraja sosai, kamar yasfa, yana kyalkyali kamar madubi.
¹² Yana da babbar katanga mai tsayi, mai kofofi goma sha biyu, da kuma mala'iku goma sha biyu a kofofin. A bisa kofofin an rubuta sunayen kabilu goma sha biyu na Isra'ila.
¹³ Akwai kofofi uku a gabas, uku a arewa, uku a kudu, uku kuma a yamma.
¹⁴ An gina katangar birnin a kan tushen gini goma sha biyu, a kansu kuwa akwai sunayen manzannin sha biyu na 'Dan Ragon.
¹⁵ Mala'ikan da ya yi magana da ni yana da sandan awo na zinariya don awon birnin, kofofinsa, da kuma katangarsa.

¹⁶ Birnin murabba'i ne, tsayinsa daidai ne da fāfinsa. Ya auna birnin da sandarsa ya kuwa sami mil 1,400 (wajen kilomita 2,200) tsawonsa, fāfinsa da kuma tsayinsa daidai suke.

¹⁷ Ya auna katangarsa ya kuma sami kaurinta kamun 144, bisa ga ma'aunin mutum, wanda mala'ikan ya yi amfani da shi.

¹⁸ An yi katangar da yasfa, birnin kuma da zinariya zalla, yana kuma kyalli kamar madubi.

¹⁹ Tushen ginin katangar birnin kuwa an yi masa adon da kowane irin dutse mai daraja. Tushe na farko an yi shi yasfa, na biyu saffaya, na uku agat, na huɗu zumurrudu, ²⁰ na biyar onis, na shida yakutu, na bakwai kirisolit, na takwas beril, na tara tofaz, na goma kirisofuras, na goma sha ɗaya yasin, na goma sha biyu kuma ametis.

²¹ Kofofi goma sha biyun nan lu'ulu'ai goma sha biyu ne, kowace kofa an yi ta da lu'ulu'u guda. Babban titin birnin kuwa an yi shi da zinariya zalla, yana kuma kyalli kamar madubi.

²² Ban ga haikali a cikin birnin ba, domin Ubangiji Allah Maɗaukaki da kuma 'Dan Ragon ne haikalin birnin.

²³ Birnin ba ya bukatar rana ko wata su haskaka shi, gama ɗaukakar Allah tana ba shi haske, 'Dan Ragon kuwa shi ne fitilar birnin.

²⁴ Al'ummai za su yi tafiya cikin hasken birnin, sarakunan duniya kuma za su kawo darajarsu cikin birnin.

²⁵ Ba za a taɓa rufe kofofin birnin da rana ba, gama ba za a yi dare a can ba.

²⁶ Za a kawo ɗaukaka da girmar al'ummai a cikin birnin.

²⁷ Babu wani abu marar tsarkin da zai taɓa shiga cikin birnin, babu kuma wani mai aikata abin kunya ko ruɗi da zai shiga, sai dai waɗanda aka rubuta sunayensu a cikin littafin rai na 'Dan Ragon.

22

An maido da Eden

¹ Sai mala'ikan ya nuna mini kogin ruwan rai, mai kyalli kamar madubi, yana gangarawa daga kursiyin Allah da na 'Dan Ragon,

² yana bin tsakiyar babban titi na birnin. A kowane gefen kogin akwai itacen rai mai ba da 'ya'ya goma sha biyu, yana ba da 'ya'yansa kowane wata. Ganyayen itacen kuwa saboda warkar da al'ummai ne.

³ Ba za a kara samun la'ana ba. Kursiyin Allah da na 'Dan Ragon zai kasance a cikin birnin, bayinsa kuma za su yi masa hidima.

⁴ Za su ga fuskarsa, sunansa kuma zai kasance a goshinsu.

⁵ Ba za a kara yin dare ba. Ba za su bukaci hasken fitila ko hasken rana ba, domin Ubangiji Allah zai haskaka su. Za su kuwa yi mulki har abada abadin.

Yohanna da Mala'ikan

⁶ Mala'ikan ya ce mini, "Waɗannan kalmomi amintattu ne gaskiya ne kuma. Ubangiji, Allahn ruhohin annabawa, ya aiki mala'ikansa, don yā nuna wa bayinsa abubuwan da za su faru nan ba da daɗewa ba."

⁷ "Ga shi! Ina zuwa da wuri! Mai albarka ne wanda yake kiyaye kalmomin annabcin da suke cikin wannan littafi."

⁸ Ni, Yohanna, na ji, na kuma ga abubuwan nan. Kuma sa'ad da na ji, na kuma gan su, sai na fādi a kasa a gaban mala'ikan da yake nuna mini su, don in yi sujada.

⁹ Amma ya ce mini, "Kada ka yi haka! Ni abokin bautarku ne, kai da 'yan'uwanka annabawa, da kuma waɗanda suke kiyaye kalmomin wannan littafi. Allah za ka yi wa sujada!"

¹⁰ Sa'an nan ya gaya mini cewa, "Kada ka rufe kalmomin annabcin littafin nan, domin lokaci ya yi kusa.

¹¹ Duk mai yin laifi yā ci gaba da yin laifi; duk mai aikata kazanta yā ci gaba da aikata kazanta. Duk mai aikata abin da yake daidai, yā ci gaba da aikata abin da yake daidai. Kuma duk wanda yake mai tsarki, yā ci gaba da yin abin da yake da tsarki."

Magana karshe. Gayyata da gargadi

¹² "Ga shi, ina zuwa da wuri! Ladan da zan bayar yana tare da ni, kuma zan ba wa kowa gwargwadon abin da ya yi."

¹³ **Ni ne Alfa da kuma Omega, na Fari da kuma na Baya, Farko da kuma Karshe.**

¹⁴ **"Masu albarka ne wafanda suka wanke tufafinsu, don su sami izinin ci daga itacen rai su kuma shiga birnin ta kofofi.**

¹⁵ **Wafanda suke waje kuwa karnuka ne, masu sihiri, masu fasikanci, masu kisan kai, masu bautar gumaka, da duk wanda yake faunar karya yake kuma aikata ta.**

¹⁶ **"Ni, Yesu, na aiko mala'ikana ya ba ka wannan shaida saboda ikkilisiyoyi. Ni ne Tushe da kuma Zuriyar Dawuda, da kuma Tauraron Asubahi mai haske."**

¹⁷ Ruhu da kuma amarya suna cewa, "Zo!" Duk wanda ya ji kuwa, ya ce, "Zo!" Duk mai jin kishirwa, ya zo; duk mai bukata kuma, ya dibi ruwan rai kyauta.

¹⁸ Ina yin wa duk wanda ya ji kalmomin annabcin wannan littafi gargadi. Duk wanda ya kara wani abu a kansu, Allah zai kara masa annoban da aka bayyana a littafin nan.

¹⁹ Duk wanda kuma ya yi rafi a kalmomi daga littafin annabcin nan, Allah zai dauke rabonsa na itacen rai da kuma na birnin nan mai tsarki, wafanda aka bayyana a littafin nan.

²⁰ Shi da ya shaida wafannan abubuwa ya ce, **"I, ina zuwa da wuri."**
Amin. Zo, Ubangiji Yesu!

²¹ Alherin Ubangiji Yesu ya kasance tare da mutanen Allah. Amin.